

॥ श्रीः ॥

श्रीमद्वाल्मीकिरामायणम्

नानादेशीयकोशानुसारेण संशोधितम् ।

श्रीमद्गोविन्दराजीयव्याख्यानेन तिलकप्रभृत्यनेकापूर्वव्याख्यानोद्धृतैः
गोविन्दराजीयानुक्तापूर्वविषयैश्च समलंकृतम् ।

सुन्दरकाण्डम्
युद्धकाण्डम्

पद्मभूषण-आचार्य-बलदेव-उपाध्याय-भूमिकया-विभूषितम्



उत्तर प्रदेश संस्कृत संस्थान
लखनऊ

3.4

॥ श्रीः ॥

श्रीमद्वाल्मीकिरामायणम्

नानादेशीयकोशानुसारेण संशोधितम् ।

श्रीमद्गोविन्दराजीयव्याख्यानेन तिलकप्रभृत्यनेकापूर्वव्याख्यानोद्धृतैः
गोविन्दराजीयानुक्तापूर्वविषयैश्च समलंकृतम् ।

सुन्दरकाण्डम्
युद्धकाण्डम्

पद्मभूषण-आचार्य-बलदेव-उपाध्याय-भूमिकया-विभूषितम्



उत्तर प्रदेश संस्कृत संस्थान
लखनऊ

प्रकाशक : श्रीमती अलका श्रीवास्तव
निदेशक
उत्तर प्रदेश संस्कृत संस्थान, लखनऊ

प्राप्ति स्थान : विक्रय विभाग
उत्तर प्रदेश संस्कृत संस्थान,
नया हैदराबाद, लखनऊ-२२६ ००७

प्रथम संस्करण : वि.सं. २०५४ (१९६८ ई.)

प्रतियाँ : १०००

मूल्य : रु. २२० (दो सौ बीस रुपये)

© उत्तर प्रदेश संस्कृत संस्थान, लखनऊ

मुद्रक

: शिवम् आर्टस् निशातगंज, लखनऊ।

दूरभाष : ३८६३८६

—* श्रीः *

श्रीमद्वाल्मीकिरामायणम् ।

श्रीमद्भोविन्दराजीयव्याख्यासमलंकृतम् ।

—* सुन्दरकाण्डम् ५ *

श्रीरामचन्द्राय नमः ॥

—* प्रथमः सर्गः ॥ १ ॥ *

सीतान्वेषणाय लङ्काजिगमिषया महेन्द्रगिरिशिखराजलधिमुल्लङ्घयताहनुमता मध्येसमुद्रं तच्चोदनया जलमध्यादभ्युद्गच्छतःस्वशिखरे स्वस्यविश्रममर्थयतोमैनाकगिरिः स्वकरतलसंस्पर्शनेन संमाननं ॥ १ ॥ तथा देवैः स्वबलपरीक्षणाय वरदानपूर्वकं प्रेषितया राक्षसरूपधारिण्यासुरसया स्वनिगरणाय बहुयोजनपरिमाणनिजवदनव्यादाने स्वतनुतनूकरणपूर्वकं तदुदरप्रवेशेन तदहिंसयैव बहिर्निर्गमनं ॥ २ ॥ तथा सिंहिकाख्ययामहाराक्षस्या स्वच्छायाग्रहणपूर्वकं स्वप्रसनाय बहुयोजनविस्तीर्णनिजमुखव्यादाने स्वशरीरसंकोचनपूर्वकं तन्मुखप्रवेशेन तदुदरविदारणेन तदसुहरणपूर्वकंबहिर्निर्गमनं ॥ ३ ॥ तथा राक्षसजनासंभ्रमाय स्वशरीरतनुकरणेन लङ्काबहिस्स्थलंबगिरिशिखरे निपतनं ॥ ४ ॥

ततो रावणनीतायास्सीतायाश्शत्रुकर्शनः ॥ इयेष पदमन्वेष्टुं चारणाचरिते पथि ॥ १ ॥

तत्त्वज्ञानसमुच्चयो घनदयासारस्य सारो महान्निष्कर्षः कमलानिवासचरणद्वन्द्वानुरागस्मृतेः ॥ अङ्केशः परिपाक एष जगतामक्षय्यपुण्यावलेखसाकं निधिरक्षयो विजयते श्रीमाञ्जुशठारिर्गुरुः ॥ १ ॥ श्रीरामायणभूषायै प्रवृत्तो रामभक्तितः ॥ व्याख्यां सुन्दरकाण्डस्य तिलकं कलयाम्यहम् ॥ २ ॥ उक्तं परत्वासाधारणं समस्तकल्याणगुणाकरत्वं किष्किन्धाकाण्डे । अत्र सर्वसंहर्षत्वमुच्यते । वक्ष्यति हि तत् “ ब्रह्मा स्वयंभूः ” इत्यादिना । यद्वा पूर्वस्मिन्काण्डे सर्वथा मित्रसंरक्षणं कार्यमित्युक्तं । अत्र दूतेन पतिव्रतया चैवं वर्तितव्यमित्यर्थः प्रतिपाद्यते । यद्वा पूर्वत्र सर्वरक्षणप्रवृत्तस्य विष्णोराचार्यरूपपुरुषकारलाभ उक्तः । अधुना आचार्यकृत्यमुच्यते । तत्र प्रथमे सर्गे शिक्षणीयशिष्यान्वेषणमुपपाद्यते । तत इत्यादि । ततः जाम्बव-

त्प्रोत्साहनानन्तरं । चारणाः सङ्घचारिणो देवगायकाः तैराचरिते पथि आकाशे । रावणनीतायास्सीतायाः पदं स्थानमन्वेष्टुमियेष । शत्रुकर्शनः तदन्वेषणविरोधिनिरसनसमर्थः । यद्वा चारणाचरिते पथि गत्वा सीतायाः पदमन्वेष्टुमियेष । यद्वा यथापाङ्कमेवान्वयः । आकाशेऽपि पदन्यासान्वेषणसमर्थोयमिति बुद्धिचातुर्यातिशय उच्यते । अनेन शिष्यस्थानान्वेषणपरगुरुस्वरूपमुच्यते । ततः मुद्राप्रदानपूर्वकं भगवदनुज्ञालाभानन्तरं शत्रुकर्शनः । “ गुशब्दस्त्वन्धकारः स्याद्गुशब्दस्तन्निरोधकः । अन्धकारनिरोधित्वाद्गुरुरित्यभिधीयते ” इत्युक्तीत्या अज्ञाननिवर्तनशीलो गुरुः । चारयन्ति आचारयन्ति धर्मानिति चारणाः पूर्वाचार्याः तैराचरिते पथि । “ महाजनो येन गतस्स पन्थाः ” इत्युक्तसदाचारे स्थित इति शेषः । रावयति असत्प्रलापा-

श्रीरामोजयति ॥ रामानु० श्रीमत्सुन्दरकाण्डेव्याख्यानिव्याक्रियन्ते । पूर्वस्मिन्काण्डे मनसागमनंकृतमित्युक्तं । इदानीं कायेनापिगमनंकर्तुमैच्छदित्याशयेनाह—ततइति ॥ अत्रगन्तुमितिपदमध्याहर्तव्यं । शत्रुकर्शनोहनुमान् रावणनीतायाःसीतायाः पदं निवासस्थानं अन्वेष्टुं चारणाचरितेपथि वर्तमानं गन्तुमियेषेतियोजना । शि० चारणैः आचरिते अतिसंचारविशिष्टे ॥ १ ॥

दुष्करं निष्प्रतिद्वन्द्वं चिकीर्षन्कर्म वानरः ॥ समुद्रशिरोग्रीवो गवांपतिरिवाऽऽबभौ ॥ २ ॥
 अथ वैदूर्यवर्णेषु शाद्वलेषु महाबलः ॥ धीरस्सलिलकल्पेषु विचचार यथासुखम् ॥ ३ ॥
 द्विजान्वित्रासयन्धीमानुरसा पादपान्हरन् ॥ मृगांश्च सुबहून्निघ्नन्प्रवृद्ध इव केसरी ॥ ४ ॥
 नीललोहितमाञ्जिष्ठपत्रवर्णैस्सितासितैः ॥ स्वभावविहितैश्चित्रैर्धातुभिस्समलंकृतम् ॥ ५ ॥
 कामरूपिभिराविष्टमभीक्ष्णं सपरिच्छदैः ॥ यक्षकिन्नरगन्धर्वैर्देवैकल्पैश्च पन्नगैः ॥ ६ ॥
 स तस्य गिरिवर्यस्य तले नागवराश्रुते ॥ तिष्ठन्कपिवरस्तत्र हृदे नाग इवाबभौ ॥ ७ ॥
 स सूर्याय महेन्द्राय पवनाय स्वयंभुवे ॥ भूतेभ्यश्चाञ्जलिं कृत्वा चकार गमने मतिम् ॥ ८ ॥
 अञ्जलिं प्राञ्जुखः कृत्वा पवनायात्मयोनये ॥ ततोभिवृधे गन्तुं दक्षिणो दक्षिणां दिशम् ॥ ९ ॥
 प्लवङ्गप्रवरैर्दृष्टः प्लवने कृतनिश्चयः ॥ वृधे रामवृद्धयर्थं समुद्र इव पर्वसु ॥ १० ॥
 निष्प्रमाणशरीरस्सलिलङ्घयिषुरर्णवम् ॥ [प्रष्टुं बलवान्बाहू लङ्कामभिमुखः स्थितः] ॥
 बाहुभ्यां पीडयामास चरणाभ्यां च पर्वतम् ॥ ११ ॥

नकारयतीति रावणः अविवेकः तेन नीतायाः स्ववशं प्रापितायाः सीतायाः अनादिभगवत्परतन्त्रचेतनस्य । सीताशब्देनायोनिजत्वोक्तेः । स्त्रीलिङ्गेन पारतन्त्र्योक्तेश्च । स्त्रीप्रायमितरत्सर्वमिति ह्युक्तं । पदं स्थानं संसारमण्डलमन्वेष्टुं । सात्त्विकसंभाषणादिचिह्नं वा । तथोक्तं “ विष्णोः कटाक्षश्चाद्वेष आभिमुख्यं च सात्त्विकैः । संभाषणं षडेतानि त्वाचार्यप्राप्तिहेतवः ” इति । यद्वा पदं व्यवसायमन्वेष्टुं कस्य चेतनस्य भगवत्प्राप्तावध्यवसाय इत्यन्वेष्टुं । इयेष । “ पदं व्यवसितत्राणस्थानलक्ष्माङ्गिवस्तुषु ” इत्यमरः । अत्रैकादशसहस्रश्लोका गताः । द्वादशसहस्रस्यादिमोयं श्लोकः । अत्र गायत्र्याः द्वादशमक्षरं प्रयुक्तं । तदवलोकनीयं विद्वद्भिः ॥ १ ॥ निष्प्रतिद्वन्द्वं यथा भवति तथा दुष्करं चिकीर्षन् समुद्रशिरोग्रीवः समुन्नतशिरोग्रीवः । गवां पतिः वृषभः ॥ २ ॥ शाद्वलानां स-

लिलकल्पत्वं वैदूर्यवर्णतया ॥ ३ ॥ केसरीव बभाविति शेषः ॥ ४ ॥ नीलेति अत्र यच्छब्दोऽध्याहार्यः । यदेवंविधं तलं तत्र तिष्ठन्नित्यन्वयः । पन्नवर्णैः पन्नश्यामैः । “ पलाशो हरितो हरित् ” इति हलायुधः । सितासितैः कल्माषैः । स्वभावविहितैः स्वतस्सिद्धैः ॥ ५-७ ॥ स्वयंभुवे चतुर्मुखाय । भूतेभ्यः देवयोनिभ्यः ॥ ८ ॥ आत्मयोनये स्वकारणभूताय । दक्षिणः समर्थः । हनुमान् प्राञ्जुखः सन् आत्मयोनये पवनाय । अञ्जलिं कृत्वा ततो दक्षिणां दिशं गन्तुं वृध इत्यन्वयः । हिः पादपूरणे । अञ्जलिं प्राञ्जुखः कुर्वन्निति पाठस्त्वयुक्तः शत्रुप्रत्ययेन प्राञ्जुखत्वविशिष्टाञ्जलि-करणदक्षिणदिग्गमनोद्योगयोरेककालिकत्वप्रतीत्या विरोधात् । नहि प्राञ्जुखस्यैव सतो दक्षिणदिग्गमनोद्योगो युज्यते ॥ ९ ॥ रामवृद्धयर्थं रामप्रयोजनार्थं ॥ १० ॥ निष्प्रमाणशरीरः निर्मर्यादशरीरः । बाहु-

रामानु० निष्प्रतिद्वन्द्वं प्रतिद्वन्द्वान्निष्कान्तं । प्रतिबन्धकरहितमित्यर्थः ॥ २ ॥ रामानु० वैदूर्यवर्णेषु हरितत्वसंवलितशौक्ल्य-दिशिष्टतयावैदूर्यवर्णत्वं । शाद्वलानांसलिलकल्पत्वं शैत्यमार्दवादिना ॥ ३ ॥ स० सूर्याय स्वस्यविद्योपदेष्टृत्वाद्भोक्तृत्वा । महेन्द्राय व्यवहारसिद्ध्यर्थं प्रकृतसीताप्रतिकृतिसंनिहितत्वात् । यथोक्तं भगवत्पादैः—“ तस्यास्तुताप्रतिकृतिप्रविवेशशक्रः ” इत्यादि । पवनाय पितृत्वात् । स्वयंभुवे सर्वगुह्यात्स्वस्यवरदानाद्वा । भूतेभ्यः विघ्ननिवारकेभ्योदेवेभ्यः । अञ्जलिं हस्तद्वयमेलनं ॥ ८ ॥ स० वृद्धयर्थं स्वपितृलोपाधिना पुनरपिवायुं प्रणमति । अञ्जलिमिति । स्वयोनये स्वकारणाय । अथवा आत्मैवयोनिःस्वोत्पत्तिकारणं यस्य तस्मैरामायेतिवा ॥ ९ ॥ स० रामवृद्धयर्थं रामयशोवृद्धयर्थं । योवृधे सप्लवङ्गप्रवरैर्दृष्टइत्यन्वयः । तेन नपौनरुक्त्यं । अथवा अरामवृद्धयर्थमितिच्छेदः । अर्थस्तु नविद्यतेरामोयेषांस्वपक्षीयत्वेन तेरामाः । यद्वा अरामाः रामविरुद्धाः । तेषांवृद्धयर्थं छेदनार्थं । ‘ वृधु हिंसायां ’ इतिधातुव्याख्यानात् । यद्वा वृद्धिरभिवृद्धिः तस्याअर्थोनिवृत्तिस्तमुद्दिश्य । ‘ अर्थोऽभिधेयैरैस्तुप्रयो-

[पा०] १ क. च. छ. ज. अ. वीरः. २ क. च.—झ. न्भीमान्. ३ क. ड. छ.—उ. पन्नवर्णैः. ४ ड. झ. ज. ट. स्वभावसिद्धैर्विमलैः. ५ ड. झ. ज. ट. देवकल्पैस्त. ६ क. तिष्ठन्हरिवरः. ७ झ. कुर्वन्. ८ ड.—ट. ततोहि. ९ क. सिद्ध्यर्थं. १० इदमर्थं च. छ. ज. पाठेषु दृश्यते.

स चचालाचलश्चापि मुहूर्तं कपिपीडितः ॥ तरूणां पुष्पिताग्राणां सर्वं पुष्पमशातयत् ॥ १२ ॥
 तेन पादपमुक्तेन पुष्पौघेण सुगन्धिना ॥ सर्वतः संवृतश्शैलो बभौ पुष्पमयो यथा ॥ १३ ॥
 तेन चोत्तमवीर्येण पीड्यमानस्स पर्वतः ॥ सैलिलं संप्रमुस्त्राव मेदं मत्त इव द्विपः ॥ १४ ॥
 पीड्यमानस्तु बलिनां महेन्द्रस्तेन पर्वतः ॥ रीतीर्निर्वतयामास काञ्चनाञ्जनराजतीः ॥ १५ ॥
 मुमोच च शिलाश्शैलो विशालास्समनश्शिलाः ॥ मध्यमेनार्चिषा जुष्टो धूमराजीरिवानलः ॥ १६ ॥
 गिरिणा पीड्यमानेन पीड्यमानानि सर्वतः ॥ गुहाविष्टानि भूतानि विनेदुर्विकृतैस्स्वरैः ॥ १७ ॥
 स महासत्त्वसन्नादश्शैलपीडानिमित्तजः ॥ पृथिवीं पूरयामास दिशश्चोपवनानि च ॥ १८ ॥
 शिरोभिः पृथुभिस्सर्पा व्यक्तस्वस्तिकलक्षणैः ॥ वमन्तः पावकं घोरं ददंशुर्दशनैश्शिलाः ॥ १९ ॥
 तास्तदा सविषैर्दष्टाः कुपितैस्तेर्महाशिलाः ॥ जज्वलुः पावकोद्दीप्ता विभिदुश्च सहस्रधा ॥ २० ॥
 यानि चौषधजालानि तस्मिञ्जातानि पर्वते ॥ विषघ्नान्यपि नागानां न शेकुश्शमितुं विषम् ॥ २१ ॥
 [अपरे तु महाकाया वमन्तोऽग्निं स्वतेजसा ॥ कन्दरेभ्यो विनिष्पेतुः कपिपादनिपीडिताः ॥ २२ ॥
 गिरेराक्रममाणस्य तरवस्तरुणाङ्कुराः ॥ मुमुचुः पुष्पवर्षाणि व्यक्तमुत्पलगन्धिनः ॥ २३ ॥
 गैरिकाञ्जनसंजुष्टा हरितालसमावृताः ॥ व्यदीर्यन्त गिरेस्तस्य शिलास्ताः समनश्शिलाः ॥ २४ ॥
 सचन्दनारुणस्ताम्रश्चित्रः काननधातुभिः ॥ क्षिप्तः शिखिनिर्भेदीपैः सगैरिकधातुभिः] ॥ २५ ॥
 भिद्यतेऽयं गिरिर्भूतैरिति मत्वा तपस्विनः ॥ २६ ॥
 त्रस्ता विद्याधरास्तस्मादुत्पेतुः स्त्रीगणैस्सह ॥ पानभूमिगतं हित्वा हैमर्मासवभाजनम् ॥
 पात्राणि च महार्हाणि करकांश्च हिरण्मयान् ॥ २७ ॥
 लेह्यानुच्चावचान्भक्ष्यान्मांसानि विविधानि च ॥ आर्षभाणि च चर्माणि खड्गांश्च कनकत्सरून् ॥ २८ ॥
 कृतकण्ठगुणाः क्षीवा रक्तमाल्यानुलेपनाः ॥ रक्ताक्षाः पुष्कराक्षाश्च गगनं प्रतिपेदिरे ॥ २९ ॥

भ्यामित्युक्तिर्वानरस्य चतुर्भिः संचारात् ॥ ११ ॥
 चापीत्येकमव्ययमप्यर्थकं । अशातयत् अगच्छत् ।
 स्वार्थे णिच् ॥ १२-१४ ॥ रीतीः रेखाः । काञ्चना-
 ञ्जनरजतगर्भासु शिलासु विदीर्यमाणसु दृश्यमाना-
 स्तास्ता भेदधारा इत्यर्थः ॥ १५ ॥ समनश्शिलाः
 धातुविशेषसहिताः । मध्यमेनार्चिषा मध्यमया ज्वा-
 लया । पार्श्वज्वाला हि न धूमनिवर्तिका ॥ १६ ॥
 विकृतैः विकृतिमद्भिः दैन्यव्यञ्जकैरित्यर्थः ॥ १७ ॥
 सत्त्वसन्नादः भूतसन्नादः ॥ १८ ॥ स्वस्तिकं नाम
 फणोपरि दृश्यमानार्धचन्द्रकं । ददंशुरिति दंशनं

कोपव्यापारः ॥ १९ ॥ विभिदुः भिन्नाः ॥ २० ॥
 यानीति अत्र तानीत्यध्याहार्यं । शमितुं शमयितुं
 ॥ २१-२५ ॥ भिद्यत इत्यर्धमेकं ॥ उत्पेतु-
 रित्यनुषज्यते ॥ २६ ॥ त्रस्ता इत्यादिसार्धश्लोकद्वय-
 मेकान्वयं ॥ आसवभाजनं मद्यपात्रं । पात्राणि भोज-
 नपात्राणि । आर्षभाणि चर्माणि ऋषभचर्मपिनद्धानि
 खेटकानि । त्सरुः मुष्टिवन्धनं ॥ २७-२८ ॥ कृत-
 कण्ठगुणाः कृतकण्ठस्रजः । क्षीवाः मत्ताः । रक्ताक्षाः
 मधुपानात् । पुष्कराक्षाः स्वभावत इत्यर्थः ॥ २९ ॥

जननिवृत्तिषु 'इत्यमरः ॥ १० ॥ रामानु० अशातयत् अपातयदित्यर्थः । अत्राप्यचलः कर्ता । ति० अशातयत् पर्वतः कर्ता
 चलनंकरणं ॥ १२ ॥ रामानु० पुष्पौघेणेत्यत्र 'कुमतिच' इतिगलं । पुष्पमयोयथा पुष्पमयइव ॥ १३ ॥ ति० मुमोच
 निपीडनात् । अतएव मध्यमेनमध्यभागेन अर्चिषाज्वालायुष्टोऽनलस्तस्यधूमराजिरिव बभावित्यर्थः । यस्येत्यध्याहारः ।

[पा०] १ ड. झ. न. ट. आशु. क. ख. च. छ. आरु. २ झ. संवृतः. ३ ज. सलिलं. ४ ड. च. ज.—ट. मदमत्तः.
 ५ ड.—ट. हरिणा. ६ क. च. छ. ज. न. सर्वशः. ७ ट. सत्वानि. ८ ड. च. छ. झ. न. ट. महान्सल. ९ क. शब्देनो-
 पवनानिच. १० ड. झ. ट. पृथुभिर्नागाः. ११ इमेचत्वारःश्लोकाः च. छ. ज. पाठेषुदृश्यन्ते. १२ क. ख. ड. च. छ. झ. न.
 मासनभाजनं.

हारनूपुरकेयूरपारिहार्यधराः स्त्रियः ॥ विस्मितास्तस्मितास्तस्थुराकाशे रमणैस्सह ॥ ३० ॥
दर्शयन्तो महाविद्यां विद्याधरमहर्षयः ॥ संहितास्तस्थुराकाशे वीक्षांचक्रुश्च पर्वतम् ॥ ३१ ॥
शुश्रुवुश्च तदा शब्दमृषीणां भावितात्मनाम् ॥ चारणानां च सिद्धानां स्थितानां विमलेऽम्बरे ॥ ३२ ॥
एष पर्वतसंकाशो हनुमान्मारुतात्मजः ॥ तितीर्षति महावेगस्समुद्रं मेकालयम् ॥ ३३ ॥
रामार्थं वानरार्थं च चिकीर्षन्कर्म दुष्करम् ॥ समुद्रस्य परं पारं दुष्प्रापं प्रोप्नुमिच्छति ॥ ३४ ॥
इति विद्याधराः श्रुत्वा वचस्तेषां महात्मनाम् ॥ तमप्रमेयं ददृशुः पर्वते वानरर्षभम् ॥ ३५ ॥
दुधुवे च स रोमाणि चकम्पे चाचलोपमः ॥ ननाद सुमहानादं सुमहानिव तोयदः ॥ ३६ ॥
आनुपूर्व्येण वृत्तं च लाङ्गलं रोमभिश्चितम् ॥ उत्पतिष्यन्विचिक्षेप पक्षिराज इवोरगम् ॥ ३७ ॥
तस्य लाङ्गलमाविद्धमौत्तवेगस्य पृष्ठतः ॥ ददृशे गरुडेनेव ह्रियमाणो महोरगः ॥ ३८ ॥
बाहू संस्तम्भयामास महापरिघसन्निभौ ॥ ससाद च कपिः कट्यां चरणौ संचुकोच च ॥ ३९ ॥
संहृत्य च भुजौ श्रीमांस्तथैव च शिरोधराम् ॥ तेजस्सत्त्वं तथा वीर्यमाविवेश स वीर्यवान् ॥ ४० ॥
मार्गमालोकयन्दूरादूर्ध्वं प्रणिहितेक्षणः ॥ रुरोध हृदये प्राणानाकाशमवलोकयन् ॥ ४१ ॥
पद्भ्यां दृढमवस्थानं कृत्वा स क्लृप्तकुञ्जरः ॥ निकुञ्च्य कर्णौ हनुमानुत्पतिष्यन्महाबलः ॥
वानरान्वानरश्रेष्ठ इदं वचनमब्रवीत् ॥ ४२ ॥
यथा राघवनिर्मुक्तश्शरश्चसनविक्रमः ॥ गच्छेत्तद्द्रुमिष्यामि लङ्कां रावणपालिताम् ॥ ४३ ॥
न हि द्रक्ष्यामि यदि तां लङ्कायां जनकात्मजाम् ॥ अनेनैव हि वेगेन गमिष्यामि सुरालयम् ॥ ४४ ॥
यदि वा त्रिदिवे सीतां न द्रक्ष्याम्यकृतश्रमः ॥ बद्ध्वा राक्षसराजानमानयिष्यामि रावणम् ॥ ४५ ॥

पारिहार्यं वलयं । तस्थुः तस्थुश्च ॥ ३० ॥ दर्शयन्तः प्रयोजयन्तः । महाविद्यां अणिमाद्यष्टमहासिद्धिं । विद्याधरमहर्षयः विद्याधराः महर्षय इवेत्युपमितसमासः । “ उपमितं व्याघ्रादिभिः सामान्याप्रयोगे ” इत्यनुशासनात् । विद्याधरश्रेष्ठा इत्यर्थः । विद्याधरा महर्षयश्चेति द्वन्द्वसमासो न युक्तः । इति विद्याधराः श्रुत्वेत्युपरितनश्लोके विद्याधराणामेवोपादानात् ॥ ३१ ॥ सा पुनरत्राकाशस्थितिः । शुश्रुवुः विद्याधरा इति शेषः । इति विद्याधराः श्रुत्वेत्युपसंहारात् ॥ ३२-३३ ॥

समुद्रं तितीर्षतीत्युक्तं तस्य प्रयोजनकथनायोक्तमनुवदति—रामार्थमिति ॥ ३४-३६ ॥ आनुपूर्व्येण वृत्तं क्रमेण वृत्तं ॥ ३७-३८ ॥ लङ्कनोद्योगकालिकावस्थां वर्णयति बाहू इत्यादिना । बाहू संस्तम्भयामास निश्चलीचकार । कट्यां ससाद शरीरं संचुकोचेत्यर्थः । चरणौ संचुकोच च ॥ ३९ ॥ संहृत्य संकोच्य ॥ ४० ॥ प्राणान् उच्छ्वासरूपान् । प्राणनिरोधो व्योमोत्पतनार्थं ॥ ४१-४३ ॥ हिंसाब्दः पादपूरणे ॥ ४४ ॥ अकृतश्रमः अप्राप्तश्रमः । राक्षसराजानमित्यत्र टजभावआर्षः ।

धूमराजिरिवेतिहस्त्रपाठः ॥ १६ ॥ ति० पारिहार्यशब्दः श्रेष्ठवाचीति । एतदग्रे ‘ दर्शयन्तइत्यादि विमलेंबरे ’ इत्यन्तंश्लोकद्वयंप्रक्षिप्तं कचिदितिचकतकः ॥ ३० ॥ शि० महाविद्यां महाविद्याजनितां निरवलंबनस्थितिरूपां स्वशक्तिं दर्शयन्तः । स० महाविद्याः अणिमाद्याः ॥ ३१ ॥ रामानु० महावेगमतिक्रियाविशेषणं ॥ ३३ ॥ स० परंपारं स्वगमनोद्दिष्टं ॥ ३४ ॥ रामानु० वीर्यवान्वीर्यमाविवेशेत्यभिधानात् पूर्वविद्यमानमेव वीर्यं विशेषतोऽधिष्ठितवानित्यवगम्यते । तेजस्सत्त्वयोरप्येवंद्रष्टव्यं । तेजः पराभिभवनसामर्थ्यं । सत्त्वं बलं । वीर्यं आकाशाद्यभिनिष्क्रमणसामर्थ्यं ॥ ४० ॥ रामानु० राघवशरदृष्टान्तेन स्वस्याविलंबितत्वाप्रति-

[पा०] १ ख. सस्मितास्तस्थुः. ज. सभार्यास्तस्थुः. क. विस्मितास्तस्थुः. २ च. छ. ज. वीक्षमाणाश्च. ३ च. छ. तितीर्षुस्समहावेगं. ज. तितीर्षुस्सुमहावेगं. ४ ड. झ. अ. ट. वरुणालयं. ५ क. द्रष्टुमिच्छति. ६ ड. झ. अ. ट. विद्याधरावाचः श्रुत्वातेषां. ७ क. ड.—ट. तपस्विनां. ८ ड. झ. ट. चानलोपमः. ९ ड. झ. अ. ट. ननादच. १० ड.—ट. आनुपूर्व्याच. ११ ड. झ. अ. ट. वृत्तंतल्लाङ्गलं. १२ क. ड. च. छ. झ. अ. ट. लोमभिश्चितं. १३ क. ख. ड.—अ. मतिवेगस्य. १४ ख. ह्रियमाणइवोरगः. क. च. छ. ज. ह्रियमाणोयथोरगः. १५ ड. छ. झ. ट. आससाद. १६ क. ख. ड.—ट. द्रक्ष्यामिकृतश्रमः.

सर्वथा कृतकार्योहमेष्यामि सह सीतया ॥ आनयिष्यामि वा लङ्कां समुत्पाद्य सरावणाम् ॥ ४६ ॥
 एवमुक्त्वा तु हनुमान्वानरान्वानरोत्तमः ॥ उत्पताताथ वेगेन वेगवानविचारयन् ॥
 सुपर्णमिव चात्मानं मेने स कपिकुञ्जरः ॥ ४७ ॥
 समुत्पतति तैस्सिस्तु वेगात्ते नगरोहिणः ॥ संहृत्य विटपान्सर्वान्समुत्पेतुः समन्ततः ॥ ४८ ॥
 स मत्तकोर्येष्टिभकान्पादापान्पुष्पशालिनः ॥ उद्वहन्नरुवेगेन जगाम विमलेऽम्बरे ॥ ४९ ॥
 ऊरुवेगोद्धता वृक्षा मुहूर्तं कपिमन्वयुः ॥ प्रस्थितं दीर्घमध्वानं खबन्धुमिव बान्धवाः ॥ ५० ॥
 तैमूरुवेगोन्मथिताः सालाश्चान्ये नङ्गोत्तमाः ॥ अनुजग्मुर्हनूमन्तं सैन्या इव महीपतिम् ॥ ५१ ॥
 सुपुष्पिताग्रैर्बहुभिः पादपैरन्वितः कपिः ॥ हनुमान्पर्वताकारो बभूवादुतदर्शनः ॥ ५२ ॥
 सारवन्तोथ ये वृक्षा न्यमज्जल्लवणाम्भसि ॥ भयादिव महेन्द्रस्य पर्वता वरुणालये ॥ ५३ ॥
 स नानाकुसुमैः कीर्णः कपिः साङ्कुरकोरकैः ॥ शुशुभे मेघसंकाशः खद्योतैरिव पर्वतः ॥ ५४ ॥
 विमुक्तास्तस्य वेगेन मुक्त्वा पुष्पाणि ते द्रुमाः ॥ अवशीर्यन्त सलिले निवृत्ताः सुहृदो यथा ॥ ५५ ॥
 लघुत्वेनोपपन्नं तद्विचित्रं सागरेऽपतत् ॥ द्रुमाणां विविधं पुष्पं रूपिवायुसमीरितम् ॥ ५६ ॥
 ताराचितमिवाकाशं प्रवभौ स महार्णवः ॥ ५७ ॥
 पुष्पौघेणानुवद्वेन नानावर्णेन वानरः ॥ वभौ मेघ ईवाकाशे विद्युद्गणविभूषितः ॥ ५८ ॥
 तस्य वेगसंमाधूतैः पुष्पैस्तोयमदृश्यत ॥ ताराभिरभिरामाभिरुदिताभिरिवाम्बरम् ॥ ५९ ॥
 तस्याम्बरगतौ बाहू ददृशाते प्रसारितौ ॥ पर्वताग्राद्विनिष्क्रान्तौ पञ्चास्याविव पन्नगौ ॥ ६० ॥

आनयिष्यामि आनेष्यामि ॥ ४५—४७ ॥ तस्मिन् हनुमति । वेगात्समुत्पततिसति नगरोहिणः शैलरु-
 हावृक्षाः । विटपान् संहृत्य आदाय समुत्पेतुरित्यर्थः ॥ ४८ ॥ संप्रहेणोक्तं विवृणोति—स मत्तेत्यादिना ॥
 कोयष्टिभकः कोयष्टिः ॥ ४९—५० ॥ तमूरुवेगेति
 पाठः । ऊरुवेगेन उन्मथिताः सालाः सालवृक्षाः ।
 अन्ये नङ्गोत्तमाः अन्ये वृक्षश्रेष्ठाः । सैन्याः सेनायां
 समवेताः पुरुषाः । “सेनायां समवेता ये सैन्यास्ते
 सैनिकाश्च ते” इत्यमरः ॥ ५१—५२ ॥ सारवन्तः

स्थिरांशवन्तः । “सारो बले स्थिरांशे च” इत्यमरः ॥ ५३ ॥ मेघसंकाशः स कपिरित्यन्वयः । खद्योतैः
 रात्राविति शेषः ॥ ५४ ॥ अवशीर्यन्त अवाशीर्यन्त ।
 आगमशासनस्यानित्यत्वादडभावः । स्थितवन्त इत्यर्थः ।
 निवृत्ताः बन्धूननुगम्य निवृत्ताः सुहृत्पक्षे सलिल इति
 सामीप्येसप्तमी । “ओदकान्तात्स्निग्धो बन्धुमनुव्र-
 जेत्” इत्युक्तेः ॥ ५५ ॥ लघुत्वेनोपपन्नं लघुत्वेन
 युक्तं ॥ ५६ ॥ तारेत्यर्धमेकं वाक्यं ॥ ५७ ॥ अनुव-

हतत्वा मोघत्वादिकं सूचितवान् ॥ ४३ ॥ ति० मत्ताः कोयष्टिभाः येषु तान् । स० यद्वा कोयष्टिभिः भा शोभायस्य तत्कोयष्टिभं । तच्च-
 तत्कं शिरःप्रदेशश्च । तेन सहितान् ॥ ४९ ॥ रामानु० तस्य वेगेन विमुक्ताः दूरगमनहेतुभूतवेगेन हेतुनाविमुक्ताः गतसंबन्धाः
 अवशीर्यन्त । आगमशासनस्यानित्यत्वादडभावः । पुष्पाणि मुक्त्वा सलिले अवशीर्यन्तेत्यनेन प्रस्थितेभ्यः सुहृद्भ्यो निवृत्तानामभ्यु-
 णपूर्वकं शोकसागरे निमग्नानां सुहृदां समाधिर्ध्वन्यते ॥ ५५ ॥ रामानु० हनुमन्तमनुद्धताः सारवन्तो वृक्षाः प्रथमं सागरे पतिताः अल्प-
 साराः ततोप्यधिकं गत्वा जले विशीर्णा इत्युक्त्वा पुष्पाण्यप्यतिलघुत्ववत्तयामहद्वरं गत्वा पतितानीत्याह—लघुत्वेनेति ॥ ५६ ॥ ति०
 सर्ववर्णानां विद्युत्सु सत्त्वान्नावावर्णपुष्पोयानबद्धस्य विद्युद्गणमेधोपमा ॥ ५८ ॥ रामानु० बाहोः पञ्चशाखत्वात्पञ्चास्य पन्नगदृष्टान्तः

[पा०] १ क. इत्येषमुक्त्वा. २ ख. वानरान्वानरर्षभः. झ. वानरोवानरोत्तमः. ३ ड.—ट. वेगात्तु. ख. वेगेन. क.
 वेगात्तुतस्सिस्ते. ४ ठ. कोयष्टिमकान्. ५ ड.—ट. ऊरुवेगोत्थिताः. ६ क. तदूरु. ७ क. नगादयः. ८ ख. ड.—ट. व्यवशीर्यन्त.
 ९ घ. च. छ. ज. बान्धवायथा. १० क. तन्निवृत्तं. ११ ड.—ट. पुष्पौघेणसुगन्धेन. १२ ख. नानागन्धेन. १३ क. घ.—ट.
 इवोद्यन्वै. १४ ख. ड.—ट. समुद्रतैः. १५ ड. झ. ट. ताराभिरिवरामाभिः.

पिबन्निव बभौ चापि सोर्मिजालं महार्णवम् ॥ पिपासुरिव चाकाशं ददृशे स महाकपिः ॥ ६१ ॥
 तस्य विद्युत्प्रभाकारे वायुमार्गानुसारिणः ॥ नयने विप्रकाशेते पर्वतस्थाविवानलौ ॥ ६२ ॥
 पिङ्गे पिङ्गाक्षमुख्यस्य बृहती परिमण्डले ॥ चक्षुषी संप्रकाशेते चन्द्रसूर्याविवोदितौ ॥ ६३ ॥
 मुखं नासिकया तस्य ताम्रया ताम्रमावभौ ॥ सन्ध्यया समभिस्पृष्टं यथा तत्सूर्यमण्डलम् ॥ ६४ ॥
 लाङ्गूलं च समाविद्धं प्लवमानस्य शोभते ॥ अम्बरे वायुपुत्रस्य शक्रध्वज इवोच्छ्रितः ॥ ६५ ॥
 लाङ्गूलचक्रेण महान्शुक्लदंष्ट्रोऽनिलात्मजः ॥ व्यरोचत महाप्राज्ञः परिवेषीव भास्करः ॥ ६६ ॥
 स्फिग्देशेनाभिताम्रेण रराज स महाकपिः ॥ महता दारितेनेव गिरिगैरिकधातुना ॥ ६७ ॥
 तस्य वानरसिंहस्य प्लवमानस्य सागरम् ॥ कक्षान्तरगतो वायुर्जीमूत इव गर्जति ॥ ६८ ॥
 'खे यथा निपतन्त्युल्का ह्युत्तरान्ताद्विनिस्सृता ॥ दृश्यते सानुबन्धा च तथा स कपिकुञ्जरः ॥ ६९ ॥
 पतत्पतङ्गसंकाशो व्यायतः शुशुभे कपिः ॥ प्रवृद्ध इव मातङ्गः कक्षया बध्यमानया ॥ ७० ॥
 उपरिष्ठाच्छरीरेण च्छायया चावगाढया ॥ सागरे मारुताविष्टा नौरिवासीत्तदा कपिः ॥ ७१ ॥
 यंयं देशं समुद्रस्य जगाम स महाकपिः ॥ सँस तस्योरुवेगेन सोन्माद इव लक्ष्यते ॥ ७२ ॥
 सागरस्योर्मिजालानामुरसा शैलवर्ष्मणाम् ॥ अभिघ्नस्तु महावेगः पुपुवे स महाकपिः ॥ ७३ ॥
 कपिवातश्च बलवान्मेघवातश्च निर्ः ॥ सागरं भीमनिर्घोषं कम्पयामासतुर्भृशम् ॥ ७४ ॥
 विकर्षन्मर्मिजालानि बृहन्ति लवणाभसि ॥ पुपुवे कपिषादूलो विकिरन्निव रोदसी ॥ ७५ ॥

द्धेन व्याप्तेन ॥ ५८—६० ॥ अर्णवं पिबन्निव
 आकाशं पिपासुरिवेत्याभ्यामस्य महानुद्योगस्सूच्यते ।
 लङ्घनवेगेन सहसा क्षीयमाणे सागरविस्तारे स पीय-
 मान इव भवति एवमंबरं च । ततोतिवेगेन गच्छन्स-
 महार्णवं पिबन्निव बभौ तथा आकाशमपीत्याहुः
 ॥ ६१—६२ ॥ पिङ्गे पिङ्गलवर्णे । पिङ्गाक्षाणां वान-
 राणां मुख्यस्य । परिमण्डले मण्डलाकारे । चन्द्रसू-
 र्यावित्यभूतोपमा ॥ ६३ ॥ तत्सूर्यमण्डलं सन्ध्यासू-
 र्यमण्डलं ॥ ६४ ॥ समाविद्धं उन्नतीकृतं ॥ ६५—६६ ॥
 स्फिग्देशेन वालमूलप्रदेशेन ॥ ६७ ॥ गर्जति अग-

र्जत् ॥ ६८ ॥ सानुबन्धा सपुच्छा । उल्का हि पुच्छ-
 युक्ता निपतति ॥ ६९ ॥ पतङ्गः सूर्यः । व्यायतो
 दीर्घः । प्रवृद्ध इव दीर्घ इव । कक्षयायां बध्यमानायां
 हि मातङ्गो दीर्घो भवति ॥ ७० ॥ नौरिवावगाढेना-
 धोभागेन व्योमावगाढेन चोर्ध्वभागेन गच्छति । अयं
 च उपरिगतशरीरेणाधोजलावगाढच्छायया चैकाकार-
 स्सन् मारुतपूरितकटा नौरिवासीत् ॥ ७१ ॥ सोन्माद
 इव समुद्धर्षइव समुद्धतजल इत्यर्थः ॥ ७२ ॥ शैलव-
 र्ष्मणां शैलतुल्यानां । “वर्ष्मदेहप्रमाणयोः” इति
 सज्जनः ॥ ७३—७४ ॥ विकिरन्निव विभजन्निव ।

॥ ६० ॥ ति० विवृतवक्त्रत्वात्पिबन्निवेति । अधोवक्त्रत्वेऽयमुत्प्रेक्षा । ऊर्ध्ववक्त्रत्वेऽआकाशं पिपासुरिवेति । ती० अर्णवसमीपगम-
 नवेलायामुदार्धिपिबन्निवबभौ । उपरिगमनावस्थायामाकाशं पिपासुरिवदृशे ॥ ६१ ॥ स० कक्षान्तरगतः बाहुमूलमध्यगतः ।
 'बाहुमूलेऽभेकक्षौ' इत्यमरः ॥ ति० जीमूतइतिसप्तम्यन्तमितिकतकः ॥ ६८ ॥ रामानु० उल्कापातोपमयारावणस्यभाव्य-
 शुभं सूच्यते ॥ ६९ ॥ रामानु० कक्षया इममध्यवन्धनं । 'कक्षयाप्रकोष्ठेऽहर्म्यादेः काक्ष्यामध्येऽभवन्धने' । इत्यमरः ॥ ७० ॥
 ती० सोन्मादइव समुद्रः अपस्मारीवलक्ष्यते भ्रमणकेन जलोद्गमनघोषादिमत्त्वादियमुपमा ॥ ७२ ॥ रामानु० ऊर्मिजालानामि-
 त्यत्र 'नलोकाव्यय—' इतिषष्ठ्यानिषेधेऽपिप्रयोगात्साधुलं । उरसा । उरश्शब्देनोरोवेगजनितोवायुर्लक्ष्यते ॥ ७३ ॥ स०

[पा०] १ ख. श्रीमान्. २ क. ख. च. छ. ज. न. सोर्मिमालं. ३ घ. नयनेच. ४ च. छ. ज. चन्द्रसूर्याविवारे. क.
 घ. ड. झ. न. ट. चन्द्रसूर्याविवस्थितौ. ५ ख. यथासूर्यस्यमण्डलं. ड.—ट. यथास्यात्सूर्यमण्डलं. ६ घ. ड. च. ज.—ट.
 ध्वजमिवोच्छ्रितं. छ. ध्वजमिवोत्थितं. ख. ध्वजइवोत्थितः. ७ ड.—ट. लाङ्गूलचक्रोहनुमान्. ८ क. शुक्लदंष्ट्रोमहाकपिः.
 ९ ड. झ. नातिताम्रेण. १० क. यथातु. ११ क. घ.—ट. सतुतस्याङ्गवेगेन. १२ घ. च. ज. न. जालानिउरसा. ख.
 मालानामुरसा. १३ क. घ. च.—न. शैलवर्ष्मणा. १४ क. अभिघ्नन्महावेगः. १५ ड.—ट. निर्गतः. १६ ड.—ट.
 भीमनिर्हादं. १७ क. हरिशार्दूलो.

मेरुमन्दरसंकाशानुद्धतान्स महार्णवे ॥ अतिक्रामन्महावेगस्तरङ्गान्गणयन्निव ॥ ७६ ॥
 तस्य वेगसमुद्धूतं जलं सजलदं तदा ॥ अम्बरस्थं विध्वंसाज शारदाभ्रमिवाततम् ॥ ७७ ॥
 तिमिनक्रझपाः कूर्मा दृश्यन्ते विधृतास्तदा ॥ वस्त्रापकर्षणेनेव शरीराणि शरीरिणाम् ॥ ७८ ॥
 प्लवमानं समीक्षयाथ भुजङ्गास्सागरालयाः ॥ व्योम्नि तं कपिशार्दूलं सुपर्ण इति मेनिरे ॥ ७९ ॥
 दशयोजनविस्तीर्णा त्रिंशद्योजनमायता ॥ छाया वानरसिंहस्य जले चौरुतराऽभवत् ॥ ८० ॥
 श्वेताभ्रघनराजीव वायुपुत्रानुगामिनी ॥ तस्य सा शुशुभे छाया वितीता लवणाम्भसि ॥ ८१ ॥
 शुशुभे स महातेजा महाकायो महाकपिः ॥ वायुमार्गे निरालम्बे पक्षवानिव पर्वतः ॥ ८२ ॥
 येनासौ याति बलवान्वेगेन कपिकुञ्जरः ॥ तेन मार्गेण सहसा द्रोणीकृत इवार्णवः ॥ ८३ ॥
 आपाते पक्षिसंघानां पक्षिराज इव व्रजन् ॥ हनुमान्मेघजालानि प्रकर्षन्मारुतो यथा ॥ ८४ ॥
 पाण्डुरारुणवर्णानि नीलमाञ्जिष्ठाकानि च ॥ कपिनाकृष्यमाणानि महाभ्राणि चकाशिरे ॥ ८५ ॥
 प्रविशन्नभ्रजालानि निष्पतंश्च पुनः पुनः ॥ प्रच्छन्नश्च प्रकाशश्च चन्द्रमा इव लक्ष्यते ॥ ८६ ॥
 प्लवमानं तु तं दृष्ट्वा प्लवङ्गं त्वरितं तदा ॥ ववर्षुः पुष्पवर्षाणि देवगन्धर्वदानवाः ॥ ८७ ॥
 तताप न हि तं सूर्यः प्लवन्तं वानरोत्तमम् ॥ सिपेवे च तदा वायू रामकार्यार्थसिद्धये ॥ ८८ ॥
 ऋपयस्तुष्टुवुश्चैनं प्लवमानं विहायसा ॥ जगुश्च देवगन्धर्वाः प्रशंसन्तो महौजसम् ॥ ८९ ॥
 नागाश्च तुष्टुवुर्यक्षा रक्षांसि विबुधाः खगाः ॥ प्रेक्ष्य सर्वे कपिवरं सहसा विगतक्लमम् ॥ ९० ॥

रोदसी द्यावापृथिव्यौ ॥ ७५ ॥ अतिक्रामत् अत्य- विम्बादधिकपरिमाणत्वं संभवतीति न शङ्कनीयं ।
 क्रामत् ॥ ७६ ॥ तस्य हनुमतः । वेगेन ऊरुवातेन । छायाशब्दो हि नात्र प्रतिविम्बपरः किन्त्वनातपपरः ।
 समुद्धूतं समुत्थापितं । सजलदं जलं जलदो जलं प्रातरेव हि समुद्रतरणमुक्तं तदा तस्य छाया समुद्रे
 चोद्धूतमित्यर्थः ॥ ७७ ॥ तिमयो महामत्स्याः नक्राः तथाप्रमाणा दृश्येतैव ॥ ८० ॥ अभ्रघनः अभ्रमूर्तिः
 ग्राहाः श्वाः मकराः । विधृताः जलविभेदेन प्रका- ॥ ८१—८२ ॥ द्रोणी कटाहः ॥ ८३ ॥ आपाते
 शिताः ॥ ७८—७९ ॥ दशयोजनविस्तीर्णेति । मार्गे ॥ ८४—८७ ॥ रामकार्यं सीतान्वेषणं तदे-
 ननु त्रिंशद्योजनायतत्वे चतुर्थपदेपि लङ्काप्राप्तिः स्यात् वार्थः प्रयोजनं तस्य सिद्धये लाभाय तद्धेतुभूतहनु-
 मैनाकसंवादसुरसासंवादादिकं च विरुध्येत । नहि मच्छ्रमनिवर्तनायेत्यर्थः ॥ ८८—८९ ॥ रक्षांसि

मेरुमन्दरसंकाशान्स्थौल्यतारतम्येनतयोः सदृशान् । मेरुमन्दरइतिमहामेरोरवष्टम्भपर्वतः । तत्सदृशान्वा ॥ ७६ ॥ रामानु०
 जलंसजलदमित्यनेनसमुद्धूतंजलंमेघमण्डलपर्यन्तमभूदित्यवगम्यते ॥ ७७ ॥ ति० छायाप्रमाणवर्णनेनतच्छरीरप्रमाणमपिवर्णि-
 तप्रायं । इयमाध्याह्निकीच्छाया ॥ ८० ॥ ती० श्वेताभ्रघनराजीव अत्रश्वेतशब्देनस्वच्छतोच्यते । घनशब्देनसान्द्रता । तथाचनिर्म-
 लाभ्रसान्द्रपङ्क्तिरित्यर्थः ॥ ति० श्वेताभ्रघनराजीव श्वेताभ्रयुक्तमेघपङ्क्तिवत्तस्यच्छायाशुशुभे । शुक्लदंष्ट्रादिनानानावर्णलादुक्तोपमानि-
 वाहः ॥ स० श्वेताभ्रघनराजीवशुभ्रमेघदीर्घपङ्क्तिरिव । छायाचसमुद्रेप्रतिफलितप्रतिविम्बः । नातपाभावः । तेनशौक्ल्यं संगच्छते ।
 “ घनःसान्द्रेद्वेदीर्घे ” “ छायास्यादातपाभावेप्रतिविम्बार्कयोषितोः ” इत्युभयतोविश्वः ॥ ८१ ॥ वि० तस्य उपरीतिशेषः
 ॥ ८७ ॥ स० तत्रहनुमति । दानवाःसज्जनाः ॥ ८७ ॥ रामानु० सिपेवइत्यनेन पुत्रत्वेपिरामकार्यप्रवृत्ततात्पूज्यतैवद्योस्यते

[पा०] १ ड. छ. झ. ट. नुद्धतान्सुमहार्णवे. २ क. घ. ड. झ. ज. ट. अत्यक्रामन्महा. ३ क. न्महावेगांस्तरङ्गान्.
 ४ क. ख. घ.—ट. समुद्धूतं. ५ ख. जलमध्येजलंतदा. ६ घ. ड. छ. ज. ज. ट. विध्वंसाजे. ७ च. छ. विविधास्तदा. घ.
 विकृतास्तदा. ८ ड. ज.—ट. क्रममाणं. ९ ड. झ. ट. भुजगाःसागरंगमाः. क. च. छ. ज. भुजगाः. १० क. ड.—ट.
 सुपर्णमिव. ११ ड. झ. ट. जवे. १२ ज. वारिचरा. १३ ड.—ट. पतिता. १४ घ. न्वेगवान्कपि. १५ ग. घ. च. आकाशे.
 १६ ड.—ट. दृश्यते. १७ ग. घ. च.—ट. प्लवगं. १८ च. छ. ज. ज. ववर्षुस्तस्यपुष्पाणि. झ. ट. ववर्षुस्तत्रपुष्पाणि.
 १९ क. ख. घ.—ट. वानरेश्वरं. २० ग. विहायसि. २१ ड.—ट. वनौकसं. २२ क. ग. च. छ. ज. ज. विविधाःखगाः.
 ड. झ. ट. विविधानिव. २३ क. ख. ग. प्रेक्ष्याकाशे.

तस्मिन्पुवगशार्दूले प्लवमाने हनूमति ॥ इक्ष्वाकुकुलमानार्थी चिन्तयामास सागरः ॥ ९१ ॥
 साहाय्यं वानरेन्द्रस्य यदि नाहं हनूमतः ॥ करिष्यामि भविष्यामि सर्ववाच्यो विवक्षताम् ॥ ९२ ॥
 अहमिक्ष्वाकुनाथेन सगरेण विवर्धितः ॥ इक्ष्वाकुसचिवश्चायं नावसीदितुमर्हति ॥ ९३ ॥
 तथा मया विधातव्यं विश्रमेत यथा कपिः ॥ शेषं च मयि विश्रान्तस्सुखेनातिपतिष्यति ॥ ९४ ॥
 इति कृत्वा मतिं साध्वीं समुद्रश्छन्नमम्भसि ॥ हिरण्यनाभं मैनाकमुवाच गिरिसत्तमम् ॥ ९५ ॥
 त्वमिहासुरसंधानां पातालतलवासिनाम् ॥ देवराज्ञा गिरिश्रेष्ठ परिघस्सन्निवेशितः ॥ ९६ ॥
 त्वमेषां ज्ञातवीर्याणां पुनरेवोत्पतिष्यताम् ॥ पातालस्याप्रमेयस्य द्वारमावृत्य तिष्ठसि ॥ ९७ ॥
 तिर्यगूर्ध्वमधश्चैव शक्तिस्ते शैल वर्धितुम् ॥ तस्मात्संचोदयामि त्वामुत्तिष्ठ गिरिसत्तम ॥ ९८ ॥
 स एष कपिशार्दूलस्त्वामुपर्येति वीर्यवान् ॥ हनूमान्नामकार्यार्थं भीमकर्मा खमाप्लुतः ॥ ९९ ॥
 अस्य साह्यं मया कार्यमिक्ष्वाकुकुलवर्तिनः ॥ मम हीक्ष्वाकवः पूज्याः परं पूज्यतमास्तव ॥ १०० ॥
 कुरु साचिव्यमस्माकं न नः कार्यमतिक्रमेत् ॥ कर्तव्यमकृतं कार्यं सतां मन्युमुदीरयेत् ॥ १०१ ॥
 सलिलादूर्ध्वमुत्तिष्ठ तिष्ठत्वेष कपिस्त्वयि ॥ अस्माकमतिथिश्चैव पूज्यश्च प्लवतांवरः ॥ १०२ ॥
 चामीकरमहानाभ देवगन्धर्वसेवित ॥ हनुमांस्त्वयि विश्रान्तस्ततश्शेषं गमिष्यति ॥
 स एष कपिशार्दूलस्त्वामुपर्येति वीर्यवान् ॥ १०३ ॥
 काकुत्स्थस्यानृशंसं च मैथिल्याश्च विवासनम् ॥ श्रमं च प्लवगेन्द्रस्य समीक्ष्योत्थातुमर्हसि ॥ १०४ ॥

दिक्पालकरक्षस्सबन्धीनि ॥ ९० ॥ मानार्थी बहुमा-
 नार्थी । स्वयं सागरत्वादिति भावः ॥ ९१ ॥ सर्व-
 वाच्यः सर्वप्रकारेण निन्द्यः । विवक्षतां वक्तुमिच्छतां
 ॥ ९२—९४ ॥ हिरण्यनाभं हिरण्यशृङ्गं । नाभि-
 शब्दो ह्यध्यक्षवाची । शृङ्गं च पर्वतस्याध्यक्षमेव ।
 “नाभिरध्यक्षकस्तूर्योः” इति दर्पणः ॥ ९५ ॥
 परिघः अर्गलं । “परिघो मुद्गरेऽर्गले” इति दर्पणः
 ॥ ९६ ॥ परिघत्वमेवाह त्वमेषामिति ॥ ९७ ॥

शक्तिः अस्तीति शेषः ॥ ९८—९९ ॥ इक्ष्वाकोः
 कुले वंशे वर्तते शुश्रूषत इति इक्ष्वाकुकुलवर्ती तस्य ।
 पूज्यतमास्तव मत्संबन्धादिति भावः । यद्वा
 त्वदुपकारकवायुपुत्रमुद्दिश्य ॥ १०० ॥ कार्यं प्रयो-
 जनं विश्रान्त्यादि । कर्तव्यं कार्यमकृतं सतां मन्युं
 कोपं उदीरयेत् प्रेरयेत् उत्पादयेत् ॥ १०१—१०२ ॥
 चामीकरमहानाभ स्वर्णमयमहाशृङ्ग ॥ १०३ ॥
 काकुत्स्थस्यानृशंसं रामस्य सीताविषयां दयां ॥ १०४ ॥

॥ ८८ ॥ ती० सर्ववाच्यःसर्वनिन्दावाग्विषयः भविष्यामीत्यर्थः ॥ ९२ ॥ ति० सागरेणविवर्धितइत्युक्त्या कश्चिद्देशः सागरखा-
 तस्यापि एतत्संबद्धइतिज्ञायते ॥ ९३ ॥ ती० हिरण्यनाभं हिरण्यप्रधानं । हिरण्यमित्यर्थः । ‘नाभिःप्रधानेकस्तूर्यो’ इतिविश्वः ।
 स्त० हिरण्यनाभं नाम्ना । मैनाकं मेनकाहिमवत्पर्वतभार्या । तत्पुत्रं ॥ ९५ ॥ ती० परिघःसंनिवेशितः आयुधविशेषत्वेनसंनिवे-
 शितः । अनेन पक्षच्छेदभयात्समुद्रप्रवेशानन्तरं पातालस्थराक्षसनिरोधार्थं देवराजेनमैनाकःस्थापितइत्यवगम्यते ॥ स्त० देव-
 राज्ञा देवराजेननिवेशितइवाचि । देवराजभयात्क्षिप्तत्वात्तेनप्रक्षिप्तइत्युत्प्रेक्षा । अतो नोत्तरग्रन्थविरोधः ॥ ९६ ॥ ति० ज्ञातवी-
 र्याणां देवराजेनेतिशेषः ॥ ९७ ॥ ति० शक्तिस्ते अस्तीतिशेषः । तस्मात्पहितपातालमुखएवसन्तुष्टिस्तयावर्धमानस्सब्रुध्वमु-
 त्तिष्ठ ॥ ९८ ॥ ति० उपर्येति तवोपरिप्रदेशंप्राप्नोति । तस्माद्विश्रमायलमुत्तिष्ठेतिपूर्वेणान्वयः । एतदुत्तरं ‘हनूमान्नामकार्यार्थंभी-
 मकर्माखमाप्लुतः । श्रमंचप्लवगेन्द्रस्यसमीक्ष्योत्थातुमर्हसि’ इतिप्राचीनःपाङ्कःपाठः । अत्रखमाप्लुतइत्यनन्तरंकेचिच्छ्लोकाःप्रक्षिप्ताः-
 परैरितिकृतकः ॥ ९९ ॥ रामानु० साहाय्यंसहायकर्म । सहकारिलमितियावत् । ब्राह्मणादिलात्पठ्यन् । ममइक्ष्वाकवःपूज्याहि ।
 [पा०] १ झ. ट. सागरेण. २ ड. झ. ट. तन्नाहंल्यवसादितुं. घ. नचाहंल्यवसादितुं. ३ ड. ज.—ट. स्सुखीसोतितरि-
 ष्यति. च. स्सुखीसोतिगमिष्यति. घ. स्सुखेननिपतिष्यति. ४ ड. झ. ट. सद्धानांदेवराज्ञामहात्मना । पातालनिलयानांहिपरिघः
 संनिवेशितः. ५ ड.—ट. ज्ञातवीर्याणां. ६ च. छ. ज. त्संबोधयामि. ७ क. ग. च. छ. ज. नगसत्तम. ख. त्वंनगोत्तम. ८ ड.
 झ. ट. कार्यार्थी. ९ एतदादयः—‘मैथिल्याश्चविवासनं’ इत्येतदन्ताःपञ्चश्लोकाः झ. पुस्तकेनदृश्यन्ते. । ग. साहाय्यंतस्यक-
 र्तव्यं. क. तस्यसाह्यं. १० क. वशवर्तिनः. ११ ज. ममचेक्ष्वाकवः. ग. मयाहीक्ष्वाकवः. १२ छ. ज. कर्तव्यंनतुयुक्तार्थं. ग घ.
 कर्तव्यनकृतकार्यं. १३ क. ग. मतिथिर्घेष. घ. मतिथिश्चैव. १४ क. हनूमांस्त्वेष.

हिरण्यनाभो मैनाको निशम्य लवणाम्भसः ॥ उत्पपात जलाचूर्णं महाद्रुमलैतायुतः ॥ १०५ ॥
 स सागरजलं भित्त्वा बभूवाभ्युत्थितस्तदा ॥ यथा जलधरं भित्त्वा दीप्तरश्मिर्दिवाकरः ॥ १०६ ॥
 स महात्मा मुहूर्तेन पर्वतस्सलिलावृतः ॥ दर्शयामास शृङ्गाणि सागरेण नियोजितः ॥ १०७ ॥
 शातकुम्भनिभैश्शृङ्गैः सकिन्नरमहोरगैः ॥ आदित्योदयसंकाशैरालिखद्भिरिवाम्बरम् ॥ १०८ ॥
 तप्तजाम्बूनदैश्शृङ्गैः पर्वतस्य समुत्थितैः ॥ आकाशं शस्त्रसंकाशमभवत्काञ्चनप्रभम् ॥ १०९ ॥
 जातरूपमयैश्शृङ्गैर्भ्राजमानैः स्वयंप्रभैः ॥ आदित्यशतसंकाशस्सोभवद्भिरिसत्तमः ॥ ११० ॥
 तमुत्थितमसङ्गेन हनुमानग्रतः स्थितम् ॥ मध्ये लवणतोयस्य विघ्नोऽयमिति निश्चितः ॥ १११ ॥
 स तमुच्छिन्नतमत्यर्थं महावेगो महाकपिः ॥ उरसा पातयामास जीमूतमिव मारुतः ॥ ११२ ॥
 स तदा पातितस्तेन कपिना पर्वतोत्तमः ॥ बुद्ध्वा तस्य कैपेर्वेगं जहर्ष च ननन्द च ॥ ११३ ॥
 तमाकाशगतं वीरमाकाशे समुपस्थितः ॥ प्रीतो हृष्टमना वाक्यमब्रवीत्पर्वतः कपिम् ॥
 मानुषं धारयन्नूपमात्मनश्शिखरे स्थितः ॥ ११४ ॥
 दुष्करं कृतवान्कर्म त्वमिदं वानरोत्तम ॥ निपत्य मम शृङ्गेषु विश्रमस्व यथासुखम् ॥ ११५ ॥
 राघवस्य कुले जातैरुदधिः परिवर्धितः ॥ स त्वां रामहिते युक्तं प्रत्यर्चयति सागरः ॥ ११६ ॥
 कृते च प्रतिकर्तव्यमेष धर्मस्सनातनः ॥ सोयं तत्प्रतिकारार्थं त्वत्तः संमानमर्हति ॥ ११७ ॥
 त्वन्निमित्तमनेनाहं बहुमानात्प्रचोदितः ॥ तिष्ठ त्वं कैपिशार्दूल भैयि विश्रम्य गम्यताम् ॥ ११८ ॥

निशम्य वचनमितिशेषः ॥ १०५—१०७ ॥ ॥ १११—११२ ॥ जहर्ष विसिष्मिये ॥ ११३ ॥
 शातकुम्भनिभैः स्वर्णसदृशैः । आदित्योदयसंकाशैः । प्रीतः प्रीतिद्योतकव्यापारः ॥ ११४—११६ ॥
 अदित्योदयतुल्यैरित्यर्थः । शृङ्गैरुपलक्षितः शृङ्गाणि कृते उपकारे । त्वत्प्रतिकारार्थं त्वदातिथ्यकरणापेक्षी
 दर्शयामासेति योजना ॥ १०८ ॥ शस्त्रसंकाशं त्वत्तः संमाननमर्हतीति त्वया तत्कृतातिथ्यपरिग्रह
 नीलमित्यर्थः । “ शस्त्रमायुधलोहयोः ” इति विश्वः एवास्य संमाननमित्यर्थः ॥ ११७ ॥ चोदनाप्रकारमाह
 ॥ १०९—११० ॥ निश्चितः निश्चितवान् । कर्तरिनिष्ठा । योजनानामिति ॥ प्रक्रमतामिति प्रचोदित इति पूर्व-

महद्भिहेतुत्वात् । तवपरंपूज्यतमाः सगरविवृद्धमदन्तःप्रवेशसुखावस्थानादिफलभोक्तृत्वादिति भावः ॥ १०० ॥ रामानु० जीमू-
 तइवमारुतइत्यनेन अनायासेन पर्वतं पातितवानिति बोध्यते ॥ ११२ ॥ रामानु० जहर्षं च ननन्दं चेति पदद्वयेन कायमनसोर्विकृतिरु-
 च्यते । अस्य वेगेन गलानिराहित्यं बुद्ध्वा हृष्टमनावभूवेत्यर्थः । ति० सादितः अवसादितः अधःकृत इति यावत् । जहर्षं च ननादचेति प्राची-
 नः पाठः । बलवैभवं दृष्ट्वा जहर्ष । स्वोत्थानप्रयोजनावेदनाय ननाद शब्दं कृतवान् । ननन्देति त्वाधुनिककल्पितः पाठः
 ॥ ११३ ॥ रामानु० प्रीतः सुखितः । हृष्टमनाः प्रसन्नमनाः ॥ ११४ ॥ रामानु० विश्रमस्वेति । श्रमिरात्मनेप-
 दीकश्चिदस्ति । तथा चोक्तं भट्टमल्लेन— “ विश्राम्यतीति विश्रान्तौ कचिद्विश्रमतेपि च ” इति ॥ ११५ ॥ रामानु०
 त्वन्निमित्तमित्यादि श्लोकद्वयमेकं वाक्यं । एष कपिः योजनानां शतं चापि समाप्नुतः समापतितुमुपक्रान्तः । तवसानुषु विश्रान्तः शेषं
 मार्गशेषं प्रक्रमतामिति त्वन्निमित्तं अहमनेन सागरेण बहुमानात्प्रचोदितः । अतः कपिशार्दूल त्वं तिष्ठ । मयि विश्रम्य गम्यतामिति त्वन्वयः ।

[पा०] १ ड. झ. ट. हिरण्यगर्भो. क. हिरण्यनाभस्तद्वाक्यं निशम्य. २ क. उत्पपाताथवेगेन जलाद्रुम. ३ ड. झ. ट.
 लतावृतः. ४ ग. च. छ. ज. व. सागरस्य जलं. ५ ड. झ. ट. बभूवाभ्युत्थितस्तदा. क. बभूवावस्थितस्तदा. ६ ख. घ.—ट.
 शातकुम्भमयैः. ७ ड. झ. व. ट. संकाशैरालिखद्भिः. ८ क.—ट. तस्य जाम्बूनदैः. ९ क. च. समुच्छिन्नैः. १० ड. झ. व. ट.
 महाप्रभैः. ख. स्वलंकृतैः. ११ झ. तमुत्थितं. १२ घ. च. छ. तथासादितस्तेन. ड. झ. व. ट. तदासादितस्तेन. क. ख. ग.
 तथापातितः. १३ ज. बुद्ध्वास्यसुमहावेगं. १४ च. छ. महावेगं. ड. झ. व. ट. हरेर्वेगं. १५ क. ग. ड. झ. व. ट. ननादच.
 १६ च. छ. ज. समवस्थितं. ख. ग. घ. समवस्थितः. क. समुपस्थितं. १७ ग. प्रीतिहृष्टमनाः. १८ च. छ. ज. वाक्यं
 पर्वतः कपिमब्रवीत्. १९ ट. दुष्कृतं. २० क. वानरर्षभ. २१ ड. झ. ट. सुखं विश्रम्य गम्यतां. २२ ग. रामहितार्थाय.
 २३ घ. युक्तमभ्यर्चयति. २४ क.—ज. व. हरिशार्दूल. २५ क. विश्रम्यमयि.
 वा. रा. १५०

योजनानां शतं चापि कपिरेष सैमाप्नुतः ॥ तैव सानुषु विश्रान्तश्शेषं प्रक्रमतामिति ॥ ११९ ॥
 तदिदं गन्धवत्खादु कन्दमूलफलं बहु ॥ तदाखाद्य हरिश्रेष्ठ विश्रान्तोनुगमिष्यसि ॥ १२० ॥
 अस्माकमपि संबन्धः कपिमुख्य त्वयाऽस्ति वै ॥ प्रख्यातस्त्रिषु लोकेषु महागुणपरिग्रहः ॥ १२१ ॥
 वेगवन्तः प्लवन्तो ये प्लवगा मारुतात्मज ॥ तेषां मुख्यतमं मन्ये त्वामहं कपिकुञ्जर ॥ १२२ ॥
 अतिथिः किल पूजार्हः प्राकृतोपि विजानता ॥ धर्मं जिज्ञासमानेन किं पुनस्त्वादृशो महान् ॥ १२३ ॥
 त्वं हि देववरिष्ठस्य मारुतस्य महात्मनः ॥ पुत्रस्तस्यैव वेगेन सदृशः कपिकुञ्जर ॥ १२४ ॥
 पूजिते त्वयि धर्मज्ञ पूजां प्राप्नोति मारुतः ॥ तस्मात्त्वं पूजनीयो मे शृणु चाप्यत्र कारणम् ॥ १२५ ॥
 पूर्वं कृतयुगे तात पर्वताः पक्षिणोऽभवन् ॥ ते हि जग्मुर्दिशः सर्वा गुरुडानिलवेगिनः ॥ १२६ ॥
 ततस्तेषु प्रयातेषु देवसङ्घाः सहर्षिभिः ॥ भूतानि च भयं जग्मुस्तेषां पतनशङ्कया ॥ १२७ ॥
 ततः क्रुद्धः सहस्राक्षः पर्वतानां शतक्रतुः ॥ पक्षांश्चिच्छेद वज्रेण तत्र तत्र सहस्रशः ॥ १२८ ॥
 स मीमुषगतः क्रुद्धो वज्रमुद्यम्य देवराट् ॥ ततोऽहं सहसा क्षिप्तः श्वसनेन महात्मना ॥ १२९ ॥
 अस्मिँल्लवणतोये च प्रक्षिप्तः प्लवगोत्तम ॥ गुप्तपक्षसमग्रश्च तव पित्राऽभिरक्षितः ॥ १३० ॥
 ततोऽहं मानयामि त्वां मीन्यो हि मम मारुतः ॥ त्वया मे ह्येष संबन्धः कपिमुख्य महागुणः ॥ १३१ ॥
 तस्मिन्नेवंगते कार्ये सागरस्य ममैव च ॥ प्रीतिं प्रीतमनाः कर्तुं त्वमर्हसि मेहाकपे ॥ १३२ ॥
 श्रमं मोक्षय पूजां च गृहाण कपिसत्तम ॥ प्रीतिं च वैहु मन्यस्व प्रीतोस्मि तव दर्शनात् ॥ १३३ ॥
 एवमुक्तः कपिश्रेष्ठस्तं नगोत्तममब्रवीत् ॥ प्रीतोस्मि कृतमातिथ्यं मन्युरेपोपनीयताम् ॥ १३४ ॥
 त्वरते कार्यकालो मे अहश्चाप्यतिवर्तते ॥ प्रतिज्ञा च मया दत्ता न स्थातव्यमिहान्तरे ॥ १३५ ॥

णान्वयः ॥ ११८—११९ ॥ तत् प्रसिद्धं । कन्दः
 करहाटः । मूलं पादः । तत् तस्मात् ॥ १२० ॥
 प्रख्यात इति संबन्धविशेषणं । महागुणानां परिग्रहो
 यस्मिन्स तथा ॥ १२१—१२५ ॥ संबन्धं विवृणोति
 पूर्वमित्यादिना ॥ पक्षिणः पक्षवन्तः । हिः पादपूरणे
 ॥ १२६—१२९ ॥ समग्रः समग्रपक्षः । गुप्तसम-

प्रपक्षश्च यथा भवामि तथा अभिरक्षितोऽस्मीत्यर्थः
 ॥ १३०—१३३ ॥ कृतमातिथ्यं तव दर्शनादिनेति
 भावः । मन्युः कोपः । मत्कृता पूजानगृहीतेति कोपो
 निरस्यतामित्यर्थः ॥ १३४ ॥ कार्यकालः त्वरते शीघ्रं
 गच्छेति मां प्रेरयति । अहश्चाप्यतिवर्तते अत्र विलम्बः
 क्रियते चेदिदमहोतिवर्तत इत्यर्थः । इह समुद्रे ।

॥ ११८—११९ ॥ रामानु० हनुमतः पूज्यतमलेहेलन्तरं दर्शयति—अस्माकमपीति । संबन्धः अतिथ्यतिथिमद्भावलक्षणः ।
 महागुणपरिग्रहः परिगृह्यतइतिपरिग्रहः । महागुणानां सत्तां परिग्रहः महागुणपरिग्रहः ॥ ती० महागुणपरिग्रहः महागुणेन वायुनाप-
 रिगृह्यतइतितथा ॥ १२१ ॥ रामानु० किंचातिथेस्तव पूजायां काम्यार्थसिद्धिवद्वायोरपि प्रत्युपकारसिद्धिः स्यादित्याह—त्वं ही-
 त्यादिना ॥ १२४ ॥ रामानु० मोक्षय मुञ्च । 'मोक्षनिरसने' इतिचौरादिकोधातुः ॥ ति० मान्यस्य वायुसंबन्धात्तव पूज्यस्य म-
 मप्रीतिं कुर्वितिशेषः ॥ १३३ ॥ ती० मन्युः पूजानङ्गीकारनिबन्धनं दैन्यं ॥ १३४ ॥ रामानु० कार्यकाल इति । कार्यः करणयो-

[पा०] १ च. छ. ज. न. वापि. २ ड. झ. ट. खमाप्लुतः. ३ च. छ. ज. न. तवसानुनि. ४ ड. छ. ज. न. विक्रम-
 तामिति. ५ ड. झ. न. ट. विश्रान्तोनुगमिष्यति. क. ग. विश्रान्तोनुत्पतिष्यति. ६ ख. घ. न. ट. प्लवङ्गाः. ७ ग. तेषु. ८ छ.
 ज. विधानतः. ९ ड.—ज. पुत्रस्त्वन्तस्य. ख. पुत्रस्तस्यच. १० ड.—ट. धर्मज्ञे. ११ ख.—ट. तेषु. १२ क. ड. झ. न. ट.
 गुरुडाववेगिनः. १३ ड.—ज. न. सहस्रशः. ख. महर्षिभिः. ग. सुरर्षिभिः. १४ च. छ. ज. न. क्षयायवै. १५ घ.—ट.
 ततःशतसहस्रशः. ग. शतशश्वसहस्रशः. १६ क. घ. झ. मामुपागतः. १७ क. च.—झ. गुप्तपक्षःसमग्रश्च. १८ ड. झ. ट.
 मान्योसिमममारुते. १९ ग. ड. झ. न. ट. ममैव. २० क.—ट. अस्मिन्नेवं. २१ क.—घ. च. छ. ज. ममैवहि. २२ ख.
 ग. च. छ. ज. कर्तुमर्हसिलं. २३ ड. झ. न. ट. महामते. २४ क. पूजांलं. २५ ड. न. ट. हरिसत्तम. घ. कपिकुञ्जर.
 २६ ड. झ. ट. मममान्यस्य. २७ घ. ड. झ. न. ट. मिहान्तरा.

इत्युक्त्वा पाणिना शैलमालभ्य हरिपुङ्गवः ॥ जगामाकाशमाविश्य वीर्यवान्प्रहसन्निव ॥ १३६ ॥
 स पर्वतसमुद्राभ्यां बहुमानादवेक्षितः ॥ पूजितश्चोपपन्नाभिराशीर्भिरनिलात्मजः ॥ १३७ ॥
 अथोर्ध्वं दूरमुत्पत्य हित्वा शैलमहार्णवौ ॥ पितुः पन्थानमौस्थाय जगाम विमलेऽम्बरे ॥ १३८ ॥
 भूयश्चोर्ध्वगतिं प्राप्य गिरिं तमवलोकयन् ॥ वायुसूनुर्निरालम्बे जगाम विमलेऽम्बरे ॥ १३९ ॥
 तद्वितीयं हनुमतो दृष्ट्वा कर्म सुदुष्करम् ॥ प्रशंसुः सुराः सर्वे सिद्धाश्च परमर्षयः ॥ १४० ॥
 देवताश्चाभवन्हृष्टास्तत्रस्थास्तस्य कर्मणा ॥ काञ्चनस्य सुनाभस्य सहस्राक्षश्च वासवः ॥ १४१ ॥
 उवाच वचनं धीमान्परितोषात्सगद्गदम् ॥ सुनाभं पर्वतश्रेष्ठं स्वयमेव शचीपतिः ॥ १४२ ॥
 हिरण्यनाभ शैलेन्द्र परितुष्टोऽसि ते भृशम् ॥ अभयं ते प्रयच्छामि तिष्ठं सौम्य यथासुखम् ॥ १४३ ॥
 साह्यं कृतं ते सुमहद्विक्रान्तस्य हनूमतः ॥ क्रमतो योजनशतं निर्भयस्य भये सति ॥ १४४ ॥
 रौमस्यैष हि^३ दूत्येन याति दाशरथेऽहरिः ॥ सत्क्रियां कुर्वता तस्य तोषितोऽसि दृढं त्वया ॥ १४५ ॥
 तैतः प्रहर्षमगमद्विपुलं पर्वतोत्तमः ॥ देवतानां पतिं दृष्ट्वा परितुष्टं शतक्रतुम् ॥ १४६ ॥
 स वै दत्तवरः शैलो बभूवावस्थितस्तदा ॥ हनुमान्श्च मुहूर्तेन व्यतिचक्राम सागरम् ॥ १४७ ॥
 ततो देवाः सगन्धर्वाः सिद्धाश्च परमर्षयः ॥ [तं प्रयान्तं समुद्रीक्ष्य ह्याकाशे मारुतात्मजम् ॥]
 अञ्जुवन्सूर्यसंकाशां सुरसां नागमातरम् ॥ १४८ ॥
 अयं वातात्मजः श्रीमान्प्लवते सागरोपरि ॥ हनुमान्नाम तस्य त्वं मुहूर्तं विघ्नमाचर ॥ १४९ ॥
 राक्षसं रूपमास्थाय सुघोरं पर्वतोपमम् ॥ दंष्ट्राकरालं पिङ्गाक्षं वक्रं कृत्वा नैमस्समम् ॥ १५० ॥

अन्तरे मध्ये । मया नस्थातव्यमिति वानरसन्निधौ
 प्रतिज्ञा कृता ॥ १३५ ॥ प्रहसन्निव प्रसन्नमुख इवे-
 त्यर्थः ॥ १३६—१३७ ॥ हित्वा शैलमहार्णवौ मूर्ति-
 मन्तौ तौ हित्वेत्यर्थः । अनेन शैलवत्समुद्रोऽपि मूर्ति-

मत्तया तत्रादृश्यतेति सूचितं ॥ १३८—१३९ ॥
 द्वितीयं समुद्रलङ्घनापेक्षया द्वितीयं तत्पर्वतजयरूपकर्म
 ॥ १४०—१४३ ॥ भये सति समुद्रलङ्घनेस्य किं भवि-

रयःकालःकार्यकालः । त्वरतेत्वरयति । अहश्चाप्यतिवर्ततेलङ्काद्वीपप्रवेशयोग्यमहश्चातिवर्तते । प्रतिज्ञाचेति—‘यथाराघवनिर्मुक्तः
 शरःश्वसनविक्रमः । गच्छेत्तद्गन्धिध्यामिलङ्कारावणपालिताम्’ इतिप्रतिज्ञादत्ता । तस्मादिहान्तरेनस्थातव्यं ॥ १३५ ॥ ति०
 प्रहसन्निवेति । एतावत्त्वनेपिभ्रममारोप्यवृथायंप्रयासएतयोरितिप्रहासः ॥ रामानु० आलभ्यस्पृष्ट्वा । प्रहसन्निवेत्यत्रेवशब्देहा-
 सप्रकर्षस्यपरामार्थपरःप्रीतिसूचकः । मन्दस्मितकुर्वन्नित्यर्थः ॥ १३६ ॥ ति० भूयऊर्ध्वततोपिबहूर्ध्वतंगिरिअधःप्रदेशवर्तिनम-
 वलोकयन् ॥ १३९ ॥ रामानु० साह्यंसहायकर्मसहकारिलमिति यावत् । तेलयानिर्भयस्यभयेसतिअतिविस्तृतसमुद्रोपर्याका-
 शगमनेसमुद्रपतनादिभयनिमित्तसंभावनायामपिनिर्भयस्य ॥ १४४ ॥ रामानु० बभूवावस्थितस्तदा तस्मिन्कालेस्वस्थोभूदित्यर्थः ।
 प्रतिप्रयाणवेलायापि ‘पर्वतेन्द्रसुनाभंचसमुपस्पृश्यवीर्यवान्’ इतिमैनाकावस्थानाभिधानात् । सागरं मैनाकाधिष्ठितसागरप्रदेशं
 ॥ १४७ ॥ रामानु० श्रीमान्अत्रश्रीशब्देनातिदूरसमुद्रलङ्घनेप्युपर्युपरिबलाभिद्विप्रयुक्तासुषमोच्यते ॥ १४९ ॥ स० रक्षसाम-
 यंराक्षसस्तं । करालंक्रूरं । पिङ्गलवर्णयुक्तेअक्षिणीयस्यतं । वक्रं मुखं । अर्धर्चादिनिविष्टइतिवक्रशब्दःपुंलिङ्गः । अतो नमस्स्पृशमित्युप-
 पन्नं । अतएवार्धर्चादिगणोक्तप्रपञ्चनपरे ‘वक्रनेत्रारण्यगाण्डीवानिनपुंसकेच’ इतिलिङ्गानुशासने चशब्देनपुंलिङ्गत्वमप्यनुशिष्टं ।

[पा०] १ ख. श्वोपहाराभिः. २ घ. ड. झ. न. ट. रभिनन्दितः. ३ च. छ. ज. अतऊर्ध्वसमुत्पत्य. ग. ड. झ. न. ट.
 अथोर्ध्वदूरमाप्त्य. क. ख. अथोर्ध्वदूरमुत्पत्य. ४ ख. ड—ट. मासाद्य. ५ ख. ग. घ. ततश्चोर्ध्वगतिं. झ. ततश्चोर्ध्वगतिं.
 ६ ड.—ट. वायुसूनुर्निरालंबो. ख. वायुपुत्रो निरालंबो. ७ घ. ड. झ. ट. कपिकुञ्जरः. ८ च. ज. कर्मणि. ९ घ. प्रदास्यामि.
 १० झ. न. ट. गच्छसौम्य. ११ ग. ड. झ. द्विभ्रान्तस्य. १२ क. च. छ. ज. रामस्यैव. १३ ड. झ. न. ट. हितायैव.
 १४ ड. झ. न. ट. दाशरथेःकपिः. १५ क. ग.—ट. शक्त्या. १६ ड. झ. ट. सतत्प्रहर्ष. १७ क. ख. छ.—ट. मलमत.
 १८ न. पर्वतोभृशं. १९ इदमर्थं च. छ. ज. पाठेषुदृश्यते. २० घ. अञ्जुवन्देवसंकाशां. २१ ग.—झ. ट. नमस्स्पृशं.
 अ. दिवस्पृशं.

बलमिच्छामहे ज्ञातुं भूयश्चास्य पराक्रमम् ॥ त्वां विजेष्यत्युपायेन विषादं वा गमिष्यति ॥ १५१ ॥
 एवमुक्ता तु सा देवी दैवतैरभिसत्कृता ॥ समुद्रमध्ये सुरसा विभ्रती राक्षसं वपुः ॥ १५२ ॥
 विकृतं च विरूपं च सर्वस्य च भयावहम् ॥ प्लवमानं हनूमन्तमावृत्येदमुवाच ह ॥ १५३ ॥
 मम भक्ष्यः प्रदिष्टस्त्वमीश्वरैर्वानरर्षभ ॥ अहं त्वां भक्षयिष्यामि प्रविशेदं ममाननम् ॥ १५४ ॥
 [वरं एष पुरा दत्तो मम धात्रेति सत्वरं ॥ व्यादाय वक्त्रं विपुलं स्थिता सा मारुतेः पुरः] ॥ १५५ ॥
 एवमुक्तः सुरसया प्रौञ्जलिर्वानरर्षभः ॥ ग्रहृष्टवदनः श्रीमानिदं वचनमब्रवीत् ॥ १५६ ॥
 रामो दाशरथिर्नाम प्रविष्टो दण्डकावनम् ॥ लक्ष्मणेन सह भ्रात्रा वैदेह्या चापि भार्यया ॥ १५७ ॥
 अन्यकार्यविपक्तस्य बद्धवैरस्य राक्षसैः ॥ तस्य सीता हता भार्या रावणेन यशस्विनी ॥ १५८ ॥
 तस्याः सकाशं दूतोऽहं गमिष्ये रामशासनात् ॥ कर्तुमर्हसि रामस्य साह्यं विषयवासिनी ॥ १५९ ॥
 अथवा मैथिलीं दृष्ट्वा रामं चाक्लिष्टकारिणम् ॥ आगमिष्यामि ते वक्त्रं सत्यं प्रतिशृणोमि ते ॥ १६० ॥
 एवमुक्ता हनुमता सुरसा कामरूपिणी ॥ अब्रवीन्नातिवर्तेन्मां कश्चिदेष वरो मम ॥ १६१ ॥
 तं प्रयान्तं समुद्रीक्ष्य सुरसा वाक्यमब्रवीत् ॥ बलं जिज्ञासमाना वै नागमाता हनूमतः ॥ १६२ ॥

प्यतीत्यस्माकं भये सतीत्यर्थः ॥ १४४-१५७ ॥ अन्य-
 त्कार्यविपक्तस्य मारीचमृगग्रहणव्यासक्तस्य ॥ १५८ ॥
 विषयवासिनी रामराज्यवासिनी ॥ १५९-१६० ॥
 नातिवर्तेन्मां ममाननमप्रविश्य न गच्छेत् । अतिव-
 र्तेदित्यत्र परस्मैपदमार्थः । अत्र इतिकरणं द्रष्टव्यं ।
 “ अब्रवीन्नातिवर्तेन्मां कश्चिदेष वरो मम ” इत्यस्या-
 नन्तरं “ तदृष्ट्वा व्यादितं वक्त्रं वायुपुत्रः सुबुद्धि-
 मान् ” इत्यादिश्लोकाद्रष्टव्याः । मध्ये तं प्रयान्तमि-
 त्यादयः केचन श्लोकाः प्रक्षिप्ताः असङ्गताश्च । शत-
 योजनायतत्वे वानरैर्लङ्कावासिभिश्च ज्ञातः स्यादिति
 विरोधात् । त इमे प्रक्षिप्तश्लोकाः ॥ “ तं प्रयान्तं
 समुद्रीक्ष्य सुरसा वाक्यमब्रवीत् । बलं जिज्ञासमाना
 वै नागमाता हनूमतः ॥ प्रविश्य वदनं मेघं गन्तव्यं
 वानरोत्तम । वर एष पुरा दत्तो मम धात्रेति सत्वरं ॥

व्यादाय विपुलं वक्त्रं स्थिता सा मारुतेः पुरः । एव-
 मुक्तः सुरसया क्रुद्धो वानरपुङ्गवः ॥ अब्रवीत्क्रु-
 द्धं वक्त्रं येन मां विपहिष्यसे । इत्युक्त्वा सुरसां क्रुद्धो
 दशयोजनमायतः ॥ दशयोजनविस्तारो बभूव हनु-
 मांस्तदा । तं दृष्ट्वा मेघसंकाशं दशयोजनमायतम् ॥
 चकार सुरसा चास्यं विंशद्योजनमायतम् । हनूमांस्तु
 ततः क्रुद्धश्चिंशद्योजनमायतः ॥ चकार सुरसा वक्त्रं
 चत्वारिंशत्तथोच्छ्रितम् । बभूव हनुमान्वीरः पञ्चा-
 शद्योजनोच्छ्रितः ॥ चकार सुरसा वक्त्रं षष्टियोजन-
 मायतम् । तथैव हनुमान्वीरस्सप्ततीयोजनोच्छ्रितः ॥
 चकार सुरसा वक्त्रमशीतीयोजनोच्छ्रितम् । हनुमान-
 चलप्रख्यो नवतीयोजनोच्छ्रितः ॥ चकार सुरसा
 वक्त्रं शतयोजनमायतं ” इति । प्रकृतं विलिख्यते—
 तदृष्ट्वा व्यादितं त्वास्यं वायुपुत्रः सुबुद्धिमान् । सुसं-

अथवा ‘ यथावाचानिशादिशा ’ इत्यादिवत्स्पृष्टव्यस्य हलन्तलाटावन्ततामाश्रित्य नभसः स्पृशायस्य तदिति ॥ १५० ॥ ति० बलं ज्ञान-
 बलमुपायबलं च । पराक्रमं च ज्ञातुमिच्छामहे । तदेव विवृणोति—त्वामिति भयस्य च भयावहमिति पाठे सर्वलोकभयस्यापीत्यर्थः ॥ स०
 बलं शरीरं । मैनाकाविश्रमेणैव ज्ञातलाद्रूप इत्युक्तं । इच्छामहे इच्छामः । केनचिदुपायेन त्वां विजेष्यति वा किं वा विषादं दैन्यं गमिष्यती-
 तिविचारयामः । यद्वा बलं तुभ्यमस्मद्वत्तवरबलं अस्य हनुमतः पराक्रमं च ज्ञातुमिच्छामः । यदुपायेन त्वां विजेष्यति तर्हि तत्पराक्रमो-
 विज्ञातः । यदि विषादं गमिष्यति तदास्मद्वत्तवरबलं विज्ञातं भवेदिति ॥ १५१ ॥ शि० अन्यकार्यविपक्तस्य देवादिकार्यसाधनासक्तस्य
 ॥ १५८ ॥ ती० विषयवासिनि रामराज्यवासिनि । त्रैलोक्यनाथलाट्टामस्येति भावः ॥ १५९ ॥

[पा०] १ ख. दैवतैश्चापि. घ. दैवतैरभि. च. छ. ज. दैवैरपिच. २ क. सहसा. ३ क. प्रविशस्व. ४ ग. ड.—ट.
 पाठे अयं श्लोको दृश्यते. ५ ग. छ. ज. न. प्राञ्जलिः पवनात्मजः. ६ ख. श्रीमान् सुरसां वाक्यमब्रवीत्. ७ क. ख. दाशरथिः
 श्रीमान्. ८ च. छ. ज. न. सीतया. ९ चैव. ट. सह. १० ड.—न. अस्य कार्यं. ११ ग. ततः सीता. घ. तस्य भार्या-
 हुतादेवी. १२ क. तपस्विनी. १३ ग. नातिवर्तेथाः. च. छ. ज. नातिवर्तेत. १४ ड.—ट. मानासा.

प्रविश्य वदनं मेऽद्य गन्तव्यं वानरोत्तम ॥ वर एष पुरा दत्तो मम धात्रेति सत्त्वरा ॥

व्यादाय वक्रं विपुलं स्थिता सा मारुतेः पुरः ॥ १६३ ॥

एवमुक्तः सुरसया क्रुद्धो वानरपुङ्गवः ॥ अत्रवीत्कुरु वै वक्रं येन मां विपहिष्यसे ॥ १६४ ॥

इत्युक्त्वा सुरसां क्रुद्धो दशयोजनमायतः ॥ दशयोजनविस्तारो वैभूव हनुमांस्तदा ॥ १६५ ॥

तं दृष्ट्वा मेघसंकाशं दशयोजनमायतम् ॥ चकार सुरसा चास्यं विंशद्योजनमायतम् ॥ १६६ ॥

तां दृष्ट्वा विस्तृतास्यां तु वायुपुत्रः सुबुद्धिमान् ॥ हनूमांस्तु ततः क्रुद्धस्त्रिंशद्योजनमायतः ॥ १६७ ॥

चकार सुरसा वक्रं चत्वारिंशत्तथोच्छ्रितम् ॥ बभूव हनुमान्वीरः पञ्चाशद्योजनोच्छ्रितः ॥ १६८ ॥

चकार सुरसा वक्रं पष्टियोजनमायतम् ॥ तथैव हनुमान्वीरः सप्ततीयोजनोच्छ्रितः ॥ १६९ ॥

चकार सुरसा वक्रमशीतीयोजनमायतम् ॥ हनुमान्चलप्रख्यो नवतीयोजनोच्छ्रितः ॥ १७० ॥

चकार सुरसा वक्रं शतयोजनमायतम् ॥ १७१ ॥

तदृष्ट्वा व्यादितं त्वास्यं वायुपुत्रः सुबुद्धिमान् ॥ दीर्घजिह्वं सुरसया सुधोरं नरकोपमम् ॥

सुसंक्षिप्यात्मनः कायं बभूवाङ्गुष्ठमात्रकः ॥ १७२ ॥

सोभिपत्याशु तद्वक्त्रं निष्पत्य च मेहाजवः ॥ अन्तरिक्षे स्थितः श्रीमानिदं वचनमब्रवीत् ॥ १७३ ॥

प्रविष्टोऽस्मि हि ते वक्त्रं दाक्षायणि नमोस्तु ते ॥ गमिष्ये यत्र वैदेही संत्यश्वासीद्वरस्तव ॥ १७४ ॥

तं दृष्ट्वा वदनान्मुक्तं चन्द्रं राहुमुखादिव ॥ अत्रवीत्सुरसा देवी स्वेन रूपेण वानरम् ॥ १७५ ॥

अर्थसिद्धौ हरिश्रेष्ठ गच्छ सौम्य यथा सुखम् ॥ समानयस्व वैदेहीं राघवेण महात्मना ॥ १७६ ॥

तत्तृतीयं हनुमतो दृष्ट्वा कर्म सुदुष्करम् ॥ साधुसाध्विति भूतानि प्रशशंसुस्तदा हरिम् ॥ १७७ ॥

स सागरमनाधृष्यमभ्येत्य वरुणालयम् ॥ जगामाकाशमाविश्य वेगेन गरुडोपमः ॥ १७८ ॥

सेविते वारिधाराभिः पतगैश्च निषेविते ॥ चरिते कैशिकाचार्यैरेरावतनिषेविते ॥ १७९ ॥

क्षिप्यात्मनः कायं बभूवाङ्गुष्ठमात्रकः ॥ १६१-१७३ ॥ दक्षस्यापत्यं दाक्षायणी । तत्त्वं च पूर्वं वरप्रदा-

ति० विंशद्योजनमायतमित्यनन्तरं 'तदृष्ट्वा व्यादितं त्वास्यं' इति प्राचीनः पाठः । 'तां दृष्ट्वा' इत्यादयः 'शतयोजनमायतं' इत्यन्ताः श्लोकास्तु प्रक्षिप्ता इति कतकः ॥ १६६ ॥ रामानु० व्यादितं व्यात्तं । इडागमस्त्वार्यः । अतिविस्तृतं वक्रं सूक्ष्मरूपेण प्रवि-
श्याक्लेशेन । निर्गन्तुमयं समीचीनः समय इति ज्ञानयोगात् सुबुद्धिमानिति विशेषणं ॥ १७२ ॥ रामानु० दाक्षायणीत्यनुवादा-
त्स्ववरप्रदानकथनसमये हनुमन्तमुद्दिश्य स्वकीयं दाक्षायणीलमपितयैव कथितमित्यवगन्तव्यं । सत्यं चासीद्वरस्तव लदास्यप्रविश्य निर्ग-
मनाद्ब्रह्मणा दत्तो वरः सत्यवासीदित्यर्थः । वरशब्दस्य नपुंसकत्वमर्थः ॥ १७४ ॥ रामानु० समानयस्व संगमय ॥ १७६ ॥
रामानु० कैशिकं रागविशेषः तदाचार्यैः तुर्वुरुप्रभृतिभिरित्यर्थः । ऐरावतनिषेविते ऐरावतमितिक्रुद्धो दीर्घमिन्द्रधनुश्च्युते ।
तेन निषेवितेयुक्ते । 'इन्द्रायुधं लिन्द्रधनुस्तदीर्घमृजुरोहितम् । ऐरावतं च विद्युत्तु चञ्चलाचपला' इति वैजयन्ती ॥ १७९ ॥

[पा०] १ ड. झ. ट. निविश्य. २ घ.—उ. विपुलं वक्रं. ३ घ. ड. झ. ज. ट. विपहिष्यसि. ४ ड. झ. ज. ट. दशयो-
जनमायतां. घ. पञ्चयोजनमायतः. ५ ड. झ. ज. ट. हनूमानभवत्तदा. ६ इदमर्थ. झ. पाठेन दृश्यते. ७ च. छ. ज.
गिरिसंकाशं. ८ क. ख. ड.—ज. ट. सुरसाप्यास्यं. ९ तां दृष्ट्वा विस्तृतास्यां तु इत्यर्थमारभ्य नववार्धानि झ. पाठेन दृश्यन्ते. १० क.
अतः परं हनूमांस्तु त्रिंशद्योजनं. ११ घ. सुरसाचास्यं. क. सुरसाप्यास्यं चत्वारिंशत्तथायतं. १२ ग.—ज. ज. ट. मुच्छ्रितं.
१३ ड. ज. ट. तदैव. १४ क. वक्रं योजनाशीतिमायतं. १५ घ. ज. योजनोच्छ्रितं. १६ ड. ज. ट. ननलप्रख्यः. १७ ख. वक्रं.
क. घ. चास्यं. १८ क. झ. वायुपुत्रस्त. ख. वायुपुत्रस्तु. १९ घ. सुधोरनरकोपमं. ड.—झ. सुभीमं. २० ख.—ट.
संक्षिप्यात्मनः. क. संक्षिप्यचात्मनः. घ. ड. झ. ज. ट. पाठेषु. सुसंक्षिप्यात्मनः कायमित्यर्थस्य स्थाने. ससंक्षिप्यात्मनः कायं जी-
मूत इव मारुतः । तस्मिन्मुहूर्ते हनुमान् बभूवाङ्गुष्ठमात्रकः. इत्येकः श्लोको दृश्यते. २१ ड.—ट. सोभिपत्याशु. ग. सन्निपत्याशु.
२२ ड.—ट. महाबलः. २३ क. ख. घ. श्रीमान् प्रहसन्निदमब्रवीत्. २४ ख. घ. सत्यं चास्तु वचस्तव. क. सत्यथास्तु वरस्तव.
२५ ग. वातजं. २६ क. ग.—ट. समानयच. २७ घ. गरुडो यथा.

सिंहकुञ्जरशार्दूलपतगोरगवाहनैः ॥ विमानैः संपतद्भिश्च विमलैः समलंकृते ॥ १८० ॥
 वज्राशनिसमाधातैः पावकैश्च शोभिते ॥ कृतपुण्यैर्महाभागैः स्वर्गजिद्भिर्लंकृते ॥ १८१ ॥
 वहता हव्यमैत्यर्थं सेविते चित्रभानुना ॥ ग्रहनक्षत्रचन्द्रार्कतारागणविभूषिते ॥ १८२ ॥
 महर्षिर्गणगन्धर्वनागयक्षसमाकुले ॥ विविक्ते विमले विश्वे विश्वावसुनिषेविते ॥ १८३ ॥
 देवराजगजाक्रान्ते चन्द्रसूर्यपथे शिवे ॥ विताने जीवलोकस्य वितते ब्रह्मनिर्मिते ॥ १८४ ॥
 बहुशः सेविते वीरैर्विद्याधरैर्गणैर्वैरैः ॥ जगाम वायुमार्गे तु गरुत्मानिव मारुतिः ॥ १८५ ॥
 [हनुमान्मेघजालानि प्राकर्षन्मारुतो यथा ॥ १८६ ॥
 कालागरुसवर्णानि रक्तपीतसितानि च ॥ कपिनाऽऽकृष्यमाणानि महाभ्राणि चकाशिरे ॥ १८७ ॥
 प्रविशन्नभ्रजालानि निष्पतंश्च पुनः पुनः ॥ प्रावृषीन्दुरिवाभाति निष्पतन्प्रविशंस्तदा ॥ १८८ ॥
 प्रदृश्यमानस्सर्वत्र हनुमान्मारुतात्मजः ॥ भेजेऽम्बरं निरालम्बं लम्बपक्ष इवाद्रिद्राट् ॥ १८९ ॥
 एवमानं तु तं दृष्ट्वा सिंहिका नाम राक्षसी ॥ मनसा चिन्तयामास प्रवृद्धा कामरूपिणी ॥ १९० ॥
 अथ दीर्घस्य कालस्य भविष्याम्यहमाशिता ॥ इदं हि मे महत्सत्त्वं चिरस्य वशमागतम् ॥ १९१ ॥
 इति संचिन्त्य मनसा छायायामस्य समाक्षिपत् ॥ छायायां गृह्यमाणायां चिन्तमायास वानरः ॥ १९२ ॥
 समाक्षिप्तोऽसि सहसा पङ्कृतपराक्रमः ॥ प्रतिलोमेन वातेन महानौरिव सागरे ॥ १९३ ॥
 तिर्यगूर्ध्वमधश्चैव वीक्षमाणस्ततः कपिः ॥ ददर्श स महत्सत्त्वमुत्थितं लवणाम्भसि ॥ १९४ ॥

नकथनसमये तयैव कथितमित्यनुवादात्कल्प्यते ॥ १७४—१७८ ॥ आकाशगमनमतिदुष्करमित्यमु-
 मर्थं कथयितुं आकाशस्वरूपं वर्ण्यते सेवित इत्या-
 दिना श्लोकसप्तकेन ॥ कैशिकाचार्यैः कैशिके रागवि-
 शेषे आचार्यैः विद्याधरविशेषैरित्यर्थः ॥ १७९—१८० ॥
 वज्राशनिसमाधातैः पावकैः वज्राशनिसमाधातैर्हेतु-
 मिर्जातैः पावकैः ॥ १८१ ॥ हव्यं वहता देवेभ्यो
 हव्यवहनार्थं गतेन । चित्रभानुना वहिना ॥ १८२ ॥

विश्वे विश्वगते व्यापक इत्यर्थः ॥ १८३ ॥ देव-
 राजगजाक्रान्ते ऐरावतभिन्नदिग्गजाक्रान्ते । विताने
 वितानुलये । वितत इति वितानविशेषणं ॥ १८४—
 १९० ॥ दीर्घस्य कालस्य दीर्घकाले गते सति ।
 अथ आशिता आशित्री भुक्तवती । भविष्यामि
 ॥ १९१ ॥ समाक्षिपत् सम्यगगृहीतवती ॥ १९२ ॥
 पङ्कृतपराक्रमः कुण्ठितगतिः । प्रतिलोमेन प्रतिकू-

ति० पतगोरगाः पक्षिसर्पाः ॥ १८० ॥ रामानु० वज्राशनिसमाधातैः वज्राशन्योः समः तुल्यः आधातः अभिधातः येषां तैः
 ॥ १८१ ॥ ती० आकाशस्यैकोनपञ्चाशदग्निसंबन्धमुक्त्वा तत्प्रधानभूतचित्रभानुसंबन्धमाह वहतेति ॥ ति० वज्राशनिसमस्पर्शैः
 तद्वत्प्राणहरैः । पावकैः पञ्चाग्निभिरिव स्वर्गजिद्भिर्रक्षिते ॥ स० स्वर्गजिद्भिः प्राप्तस्वर्गैः । धनजिते स्वर्जिते इत्यादाविविधातुः
 प्राप्त्यर्थकः ॥ १८१ ॥ स० नक्षत्राणि पुंनक्षत्राणि । तारागणः अश्विन्यादिसमूहः ॥ १८२ ॥ रामानु० विविक्तइति । विश्वे विश-
 तीति विश्वः व्यापक इत्यर्थः ॥ १८३ ॥ रामानु० विताने उल्लोचभूते । 'अस्त्री वितानमुल्लोचः' इत्यमरः । हनुमान्मेघजालानी-
 त्यादिसार्धश्लोकद्वयं प्रमादाल्लिखितं ॥ १८४ ॥ ति० महानौर्यथापङ्कृतपराक्रमास्तब्धगतिः प्रतिलोमेन वातेन क्रियते । गम्यदेशग-
 तिनिरोध एवात्र स्तब्धगतिलं । यद्वातेन यथाविपरीतगतिवारणाय यत्रैः स्तब्धगतिः कार्यते तथाऽहं केनचित्स्तब्धगतिः कृतः ॥ १९३ ॥

[पा०] १ ग. च. छ. ज. संपतद्भिश्च विमलैर्विमानैः. घ. विमानैर्निष्पतद्भिश्च विविदैः. २ झ. ट. समस्पर्शैः. ३ ड. झ.
 ट. पावकैरिव. ४ ड. झ. ट. रक्षिते. च. छ. ज. अ. रक्षिते. ५ क. ख. घ.—ट. मत्यन्तं. ६ घ. कृष्णवर्त्मना. ७ क.
 ख. घ. गणनिषेविते. ८ क. देवगन्धर्व. ९ ग. ड.—ट. विमले. १० क. घ. ड. झ. ज. ट. गणैर्वृते. ११ ख. च. छ. ज. वायु-
 मार्गेण. ड. झ. अ. ट. वायुमार्गेण. क. घ. वायुवेगेन. १२ क. वानरः. १३ इमानि पञ्चाध्यानि क. ख. घ.—ट. पाठेषु दृ-
 श्यन्ते. १४ ड.—ट. पक्षयुक्त इवाद्रिद्राट्. १५ क. ग. एवमानं हि. १६ घ. अथैव दीर्घकालस्य. १७ ड.—ट. इदं मम हासलं.
 १८ क.—घ. संगृहीतायां. १९ क. मारुतिः. २० ड. झ. अ. ट. स्तदा कपिः. क. ग. घ. च. छ. ज. स्ततस्ततः. २१ ख.
 ददर्श च. ग. ददर्श सहसा सत्त्वं.

तदृष्ट्वा चिन्तयामास मारुतिर्विकृताननम् ॥ कपिराजेन कथितं सत्त्वमद्भुतदर्शनम् ॥
 छायाग्राहि महावीर्यं तदिदं नात्र संशयः ॥ १९५ ॥
 स तां बुद्ध्वाऽर्थतत्वेन सिंहिकां मतिमान्कपिः ॥ व्यवर्धत महाकायः प्रावृषीव बलाहकः ॥ १९६ ॥
 तस्य सा कायमुद्रीक्ष्य वर्धमानं महाकपेः ॥ वक्रं प्रसारयामास पातालान्तरसन्निभम् ॥ १९७ ॥
 धनराजीव गर्जन्ती वानरं समभिद्रवत् ॥ १९८ ॥
 स ददर्श ततस्तस्या विवृतं सुमहन्मुखम् ॥ कायमात्रं च मेधावी मर्माणि च महाकपिः ॥ १९९ ॥
 स तस्या विवृते वक्रे वज्रसंहननः कपिः ॥ संक्षिप्य मुहुंरात्मानं निष्पपात महाबलः ॥ २०० ॥
 आस्ये तस्या निमज्जन्तं ददृशुः सिद्धचारणाः ॥ ग्रंथमानं यथा चन्द्रं पूर्णं पर्वणि राहुणा ॥ २०१ ॥
 ततस्तस्या नखैस्तीक्ष्णैर्मर्माण्युत्कृत्य वानरः ॥ उत्पपाताथ वेगेन मनस्संपातविक्रमः ॥ २०२ ॥
 तां तु दृष्ट्वा च धृत्या च दाक्षिण्येन निपात्य च ॥ स कपिप्रवरो वेगाद्वृधे पुनरात्मवान् ॥ २०३ ॥
 हतहत्सा हनुमता पपात विधुरांभसि ॥ [स्वियंभुवैव हनुमान्मृष्टस्तस्या निपातने] ॥ २०४ ॥
 तां हतां वानरेणाशु पतितां वीक्ष्य सिंहिकाम् ॥ भूतान्याकाशचारीणि तमूचुः पुंवेगोत्तमम् ॥ २०५ ॥
 भीममद्य कृतं कर्म महत्सत्त्वं त्वया हतम् ॥ साधयार्थमभिप्रेतमरिष्टं पुवतां वर ॥ २०६ ॥
 यस्य त्वेतानि चत्वारि वानरेन्द्र यथा तव ॥ धृतिर्दृष्टिर्मतिर्दाक्ष्यं स्वकर्मसु न सीदति ॥ २०७ ॥

लेन ॥ १९३—१९४ ॥ तदिदं छायाग्राहि कपिराजेन
 कथितं नात्र संशय इति योजना ॥ १९५—१९७ ॥
 समभिद्रवत् समभ्यद्रवत् ॥ १९८ ॥ कायमात्रं देहप्र-
 माणं ॥ १९९ ॥ मुहुस्संक्षिप्य संनिकर्षानुगुणं
 संकुच्य ॥ २००—२०१ ॥ ततः तेन रूपेण मन-
 स्संपातविक्रमः मनोवेगतुल्यगतिः ॥ २०२ ॥ दृष्ट्वा
 दूरादेव दर्शनेन । धृत्या अस्य नियमनजननधाष्टर्येन ।
 दाक्षिण्येन पाटवेन ॥ २०३ ॥ विधुरा आर्ता

॥ २०४—२०५ ॥ अरिष्टं शुभं यथा भवति तथा ।
 यस्य सिंहिकारूपसत्त्वस्य । दृष्टिः आयतिक्षमसूक्ष्मे-
 क्षणं । मतिः अर्थतत्त्वनिश्चयः । क्रियावत्त्वं दाक्ष्यं
 यथा तव तथा यस्य चत्वारि सन्ति तत्त्वया हतं ।
 तान्येव चत्वार्याह—धृतिरिति । या धृतिः स्वकर्मसु
 स्वानुकूलकार्येषु नावसीदति । या दृष्टिर्नावसीदति ।
 या मतिर्नावसीदति । यदाक्ष्यं नावसीदति एतानि
 चत्वारि यस्य सन्ति तत्त्वया हतमिति योजना

स० कायमात्रं कायस्य स्वदेहस्य मात्रा परिमाणं यस्यतत् । स्वशरीरकवलीकरणयोग्यमिति यावत् । मर्माणि सन्धिस्थानानि
 ॥ १९९ ॥ स० आत्मानं आत्मीयं वपुः । कंपयति शत्रुनितिकपिः । कंपेर्नलोपश्चेति नलोपः । कुडिकेभ्य इतीलं ॥ २०० ॥
 रामानु० अथ वानरः मनस्संपातविक्रमः मनोगमनसर्मानगतिः सन्तीक्ष्णैर्नखैः तस्यामर्माण्युत्कृत्य ततः आस्यात्वेगेनोत्पपात ।
 आस्यपिधानात्पूर्वमेवोत्पपातेत्यर्थः ॥ २०२ ॥ ति० ननु प्रथमप्रवृत्तवेगस्य सुरसादिः कुण्ठीभावे सति कथं पुनराकाशगमनं तत्राह—
 आत्मवान् । वायोरिव स्वाधीन एव तद्गमनविषयो यत्नः । प्रथमं त्वाकाशमार्गं प्राप्तिमात्राय महेन्द्रपर्वतालंबनमितरजनप्रतारणाय वे-
 त्याहुः । अत्र कविदृष्टेः—तस्याच्छायाग्रहणमात्रेण भक्षणादिशक्तिमत्याः सिंहिकाया निपातने निपातनिमित्तं रावणनाशाय स्वात्म-
 रूपरामवत्स्वरूपो हनुमान्मृष्टः । ति० महत्सत्त्वं महाबलाराक्षसीरावणवदशक्यसंहारा । लयासंहतेत्यर्थः । अरिष्टं बाधारहितं ।
 'रिष हिंसायां' ॥ २०६ ॥ स० यस्य पुरुषस्य दृष्टिः अपरोक्षज्ञानं । मतिः परोक्षज्ञानं दाक्ष्यं दक्षत्वं ॥ २०७ ॥

[पा०] १ ड.—ट. कपिराज्ञायथाख्यातं. क. ख. घ. कपिराज्ञायदाख्यातं. २ घ. महासत्त्वं. ३ ग.—च. झ. च. ट.
 पातालांतरसंनिभं. क. पातालतलसंनिभं. ४ घ. मेधराजीव. ५ ड.—ट. विकृतं. ६ ग. ड.—ट. विकृते. ७ क. च.
 छ. ज. पुनरात्मानं. ८ क. ड. झ. न. ट. निपपातमहाकपिः. छ. ज. निष्पपातमहाकपिः. ९ क. गृह्यमाणं. १० च. छ.
 ज. निहल्यसः. ड. झ. ट. निपात्यसः. ११ ड. छ. न. ट. कपिप्रवीरोवेगेनवृधे. १२ ख. ग. लवणांभसि. १३ इदमर्थं
 ग.—ट. पाठेषु दृश्यते. १४ च. छ. ज. न. वानरेणाय. ग. वानरेन्द्रेण. १५ क.—घ. छ. ज. पुवगर्पभं. १६ च. छ.
 ज. भीममल्यद्भुतकर्म. क. भीममद्यमहत्कर्म.

स तैः संभावितः पूज्यः प्रतिपन्नप्रयोजनः ॥ जगामाकाशमाविश्य पन्नगाशनवत्कपिः ॥ २०८ ॥
 प्राप्तभूयिष्ठपारस्तु सर्वतः प्रतिलोकयन् ॥ योजनानां शतस्यान्ते वनराजं ददर्श सः ॥ २०९ ॥
 ददर्श च पतन्नेव विविधद्रुमभूषितम् ॥ द्वीपं शाखाट्टगश्रेष्ठो मलयोपवनानि च ॥ २१० ॥
 सागरं सागरानूपं सागरानूपजान्द्रुमान् ॥ सागरस्य च पत्नीनां मुखान्यपि विलोक्यन् ॥ २११ ॥
 स महामेघसंकाशं समीक्ष्यात्मानंमात्मवान् ॥ निरुन्धन्तमिवाकाशं चकार मतिमान्मतिम् ॥ २१२ ॥
 कायवृद्धिं प्रवेगं च मेम दृष्ट्वैव राक्षसाः ॥ मयि कौतूहलं कुर्युरिति मेने महाकपिः ॥ २१३ ॥
 ततः शरीरं संक्षिप्य तन्महीधरसन्निभम् ॥ पुनः प्रकृतिमापेदे वीतमोह इवात्मवान् ॥ २१४ ॥
 तद्रूपमतिसंक्षिप्य हनुमान्प्रकृतौ स्थितः ॥ त्रीन्क्रमानिव विक्रम्य बलिर्वीर्यहरो हरिः ॥ २१५ ॥

स चारुनानाविधरूपधारी परं समासाद्य समुद्रतीरम् ॥

परैरशक्यः प्रतिपन्नरूपः समीक्षितात्मा समवेक्षितार्थः ॥ २१६ ॥

ततस्स लम्बस्य गिरेस्समृद्धे विचित्रकूटे निपपात कूटे ॥

सकेतकोदालकर्णालिकेरे महाद्रिकूटप्रतिमो महात्मा ॥ २१७ ॥

ततस्तु गंप्राप्य समुद्रतीरं समीक्ष्य लङ्कां गिरिवर्यमूर्ध्नि ॥

कपिस्तु तस्मिन्निपपात पर्वते विधूय रूपं व्यथयन्मृगद्विजान् ॥ २१८ ॥

॥ २०६—२०७ ॥ संभावितः पूजितः । प्रतिपन्नप्र-
 योजनः प्राक्प्रतिभासितकार्यसारः । सच स्त्रीत्वे
 दोषे समानेपि सुरसाया जयप्रतिपत्तिः सिंहिकाया
 वधप्रतिपत्तिश्च ॥ २०८ ॥ प्राप्तभूयिष्ठपारः प्राप्तप्रा-
 यतीरः ॥ २०९ ॥ मलयोपवनानि लङ्कामलय इति
 दक्षिणतीरे स्थितमलयः तस्योपवनानि ॥ २१० ॥
 सागरस्य पत्नीनां नदीनां त्रिकूटोत्पन्नानां आत्मानं
 स्वशरीरं । मतिं चकार मेन इति यावत् ॥ २११—
 ॥ २१२ ॥ कथं मेन इत्यत्राह कायवृद्धिमिति
 ॥ २१३ ॥ पुनः प्रकृतिमापेदे पुनर्निजाकारं प्राप्त-

वान् ॥ २१४ ॥ उक्तं शरीरसंक्षेपं दृष्टान्तार्थमनुव-
 दति—तद्रूपमिति ॥ २१५ ॥ प्रतिपन्नरूपः प्रतिपन्नस्व-
 भावशरीरः । अभूदितिशेषः । समीक्षितात्मा समी-
 क्षितदेहः । समवेक्षितार्थः निरूपितकार्यः । पूर्वोक्तो-
 पसंहारश्लोक एषः ॥ २१६ ॥ लम्बस्य लम्बमान-
 स्येव स्थितस्य अविज्ञाताप्रत्येत्यर्थः । विचित्रकूटे
 विविधाश्चर्यसमूहे । “ कूटस्त्वस्त्रियां पुञ्जपालयोः ”
 इति दर्पणः । उदालकाः श्लेष्मातकाः ॥ २१७ ॥
 व्यथयन्मृगद्विजानित्यादिविशेषं वक्तुमुक्तमर्थमनुव-
 दति—ततस्त्विति ॥ समुद्रतीरं तीरोपर्याकाशं । विधूय

स्व० प्राप्तभूयिष्ठपारः प्राप्तप्रायं भूयिष्ठपारं महालङ्काद्वीपतीरंयेनसः ॥ २०९ ॥ ति० पतन्नेवगच्छेन्नयमलयोपवनानि । अनेनो-
 त्तरतीरदक्षिणतीरेपिमलयाख्यःपर्वतोस्तीतिगम्यते ॥ २१० ॥ ती० वीतमोहःनिवृत्ताविद्यः ॥ २१४ ॥ रामानु० चारु-
 नानाविधरूपधारीतत्तत्कार्यानुगुण्येनपरिग्रहीतरमणीयस्थूलसूक्ष्मादिरूपः । परैःसिंहिकादिभिः । अशक्यःअप्रवृत्त्यः । सःपरंस-
 मुद्रतीरमासाद्यसमीक्षितात्मा समालोकितातिप्रमाणस्वशरीरः समवेक्षितार्थःसमालोचितकार्यः प्रतिपन्नरूपः अङ्गीकृतनिजशरीरः
 अभूदितिशेषः । ती० समवेक्षितार्थःआलोचितानन्तरकार्यः । प्रतिपन्नरूपःअङ्गीकृतपृष्ठदंशदेहः ॥ ११६ ॥ इतिप्रथमःसर्गः ॥ ११ ॥

[पा०] १ क. संपूजितःपूज्यैः. क. ज.—झ. ट. संपूजितःपूज्यः. २ ड. झ. ज. ट. परिलोकयन्. च. प्रविलोकयन्.
 ३ क. ड. च. छ. झ. ज. ट. सागरानूपान्. ४ ख. ग. मुखान्यभि. ५ ख. मात्मना. ६ घ. संनिरुद्धमिवा. ७ घ. दृष्ट्वैवमम.
 ८ ड. ट. महामतिः. ९ ग. च. छ. ज. तद्रूपमपि. १० घ. बलिवीर्यहरो. क. बलवीर्याधिको. ११ ख. ड. झ. ट. रशक्यं.
 १२ क. सचित्रकूटे. १३ ड.—ट. नारिकेले. १४ ख.—छ. झ. ज. ट. महाभ्रकूट.

स सागरं दानवपन्नगायुतं वलेन विक्रम्य महोर्मिमालिनम् ॥

निपत्य तीरे च महोदधेस्तदा ददर्श लङ्काममरावतीमिव ॥ २१९ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे प्रथमः सर्गः ॥ १ ॥

द्वितीयः सर्गः ॥ २ ॥

हनुमता लङ्काया राक्षसगणरक्षणादिनिरीक्षणेनेतरदुराधर्पत्वादिचिन्तनपूर्वकं विडालतुल्यपरिमाणकवपुषासता चन्द्रो-
दयसमये लङ्काप्रवेशनं ॥ १ ॥

स सागरमनाधृष्यमतिक्रम्य महाबलः ॥ त्रिकूटशिखरे लङ्कां स्थितां स्वस्थो ददर्श ह ॥ १ ॥

ततः पादपमुक्तेन पुष्पवर्षेण वीर्यवान् ॥ अभिवृष्टः स्थितस्तत्र बभौ पुष्पमयो यथा ॥ २ ॥

योजनानां शतं श्रीमांस्तीर्त्वाऽप्युत्तमविक्रमः ॥ अनिश्वसन्कपिस्तत्र न ग्लानिमधिगच्छति ॥ ३ ॥

शतान्यहं योजनानां क्रमेयं सुबहून्यपि ॥ किं पुनस्सागरस्यान्तं संख्यातं शतयोजनम् ॥ ४ ॥

स तु वीर्यवतां श्रेष्ठः पुवतामपि चोत्तमः ॥ जगाम वेगवाँल्लङ्कां लङ्घयित्वा महोदधिम् ॥ ५ ॥

शाद्वलानि च नीलानि गन्धवन्ति वनानि च ॥ गण्डवन्ति च मध्येन जगाम नगवन्ति च ॥ ६ ॥

शैलांश्च तरुसंछन्नान्वनराजीश्च पुष्पिताः ॥ अभिचक्राम तेजस्वी हनुमान्पुवगर्भभः ॥ ७ ॥

स तस्मिन्नचले तिष्ठन्वनान्युपवनानि च ॥ स नगाग्रे च तां लङ्कां ददर्श पवनात्मजः ॥ ८ ॥

सरलान्कर्णिकारांश्च खर्जूरांश्च सुपुष्पितान् ॥ प्रियालान्मुचुलिन्दांश्च कुटजान्केतकानपि ॥ ९ ॥

प्रियङ्गुगन्धपूर्णान् नीपान्संस्तच्छदांस्तथा ॥ असनान्कोविदारांश्च करवीरांश्च पुष्पितान् ॥ १० ॥

पुष्पभारिनिवद्धांश्च तथा मुकुलितानपि ॥ पादपान्विहगाकीर्णान्पवनाधूतमस्तकान् ॥ ११ ॥

हंसकारण्डवाकीर्णा वापीः पद्मोत्पलायुताः ॥ आक्रीडान्विविधान्रम्यान्विविधांश्च जलाशयान् ॥ १२ ॥

रूपं पूर्वरूपं विहाय । वृत्तमुपजातिः ॥ २१८—२१९ ॥
इति श्रीभोविन्दराजविरचिते श्रीमद्रामायणभूषणे
शृङ्गारतिलकाख्याने सुन्दरकाण्डव्याख्याने प्रथमः
सर्गः ॥ १ ॥

गण्डशब्देन गण्डशैल उच्यते ॥ ६—७ ॥ स तस्मि-
न्नित्यर्धे ददर्शेत्यपकृष्यते ॥ ८ ॥ सरलान् यूपसर-
लान् । कर्णिकारान्परिव्याधान् । खर्जूरान् कण्टक-
च्छदान् । प्रियालान् धनुःपटान् । मुचुलिन्दान्
जम्बीरान् ॥ ९ ॥ प्रियङ्गून् फलिनः । गन्धपूर्णान्
नीपान् असनान् । कोविदारान् चमरिकान् ॥ १०—
११ ॥ आक्रीडान् सर्वसाधारणक्रीडास्थानानि ॥ १२ ॥

स सागरमित्यादि ॥ १—३ ॥ समुद्रलङ्घने कुतो
ग्लानिं नाध्यगच्छदित्यत्राह—शतानीति ॥ ४—५ ॥
गण्डवन्ति स्थूलोपलवन्ति । नामैकदेशे नामग्रहणेन

स० स्वस्थउत्तरत्रकथं कर्तव्यमिति चित्तवैकल्यरहितः ॥ १० ॥ रामानु० समुद्रलङ्घने कुतः श्रमनाध्यगच्छत्तत्राह—शतान्यह-
मिति । अहं सुबहून्यपि योजनानां शतानि क्रमेयं । शतयोजनसंख्याकं सागरस्यान्तं किं पुनरित्यमन्यतेति शेषः ॥ ४ ॥ रामानु० अत्र
शैलशब्दः शृङ्गपरः । लंवाख्यगिरेरुपरितनस्योच्यमानत्वात् ॥ ७ ॥ वनानि स्वतएव जातवृक्षसमूहान् । उपवनानि स्थापितवृक्ष-

[पा०] १ क. घ. ड. झ. ज. ट. त्रिकूटस्यतटे. २ क. ग. घ. ड. झ. ज. ट. स्थितः स्वस्थो. ३ ग. ड. झ. ज. ट.
अभिवृष्टस्ततस्तत्र. ४ ड. झ. ज. ट. हरिः. ५ च. छ. ज. शतं तीर्त्वा तथाप्युत्तम. ६ क. ड. झ. ज. ट. मधुमन्तिच. ग. च. छ.
गजवन्तिच. ७ घ. छ. तरुसंपन्नान्. ८ ग. ड.—ट. स्थितां लङ्कां. ९ ग. वकुलान्मु. १० क. ख. नसंस्तच्छदानपि. ११ ग.
पनसान्को. १२ छ. ज. भारपिनद्धांश्च. ग. भारातिभारांश्च. क. भारातिवद्धांश्च. १३ झ. ज. ट. पद्मोत्पलायुताः.

संततान्विविधैर्वृक्षैः सर्वर्तुफलपुष्पितैः ॥ उद्यानानि च रम्याणि ददर्श कपिकुञ्जरः ॥ १३ ॥
 समासाद्य च लक्ष्मीवाँलङ्कां रावणपालिताम् ॥ परिधाभिः सपद्माभिः सोत्पलाभिरलंकृताम् ॥ १४ ॥
 सीतापहरणार्थेन रावणेन सुरक्षिताम् ॥ समन्ताद्विचरद्भिश्च राक्षसैरुग्रधन्विभिः ॥ १५ ॥
 काञ्चनेनावृतां रम्यां प्राकारेण महापुरीम् ॥ गृहैश्च ग्रहसंकाशैः शारदाम्बुदसन्निभैः ॥ १६ ॥
 पाण्डुराभिः प्रतोलीभिरुच्चाभिरभिसंवृताम् ॥ अट्टालकशताकीर्णां पताकाध्वजमालिनीम् ॥ १७ ॥
 तोरणैः काञ्चनैर्दिव्यैर्लतापङ्क्तिविचित्रितैः ॥ ददर्श हनुमौलङ्कां दिवि देवपुरीमिव ॥ १८ ॥
 गिरिमूर्ध्नि स्थितां लङ्कां पाण्डुरैर्भवनैः शुभैः ॥ ददर्श स कपिश्रेष्ठः पुरमाकाशगं यथा ॥ १९ ॥
 पालितां राक्षसेन्द्रेण निर्मितां विश्वकर्मणा ॥ प्लवमानामिवाकाशे ददर्श हनुमानपुरीम् ॥ २० ॥
 वप्रप्राकारजघनां विपुलाम्बुनवाम्बराम् ॥ शतघ्नीशूलकेशान्तामट्टालकवतंसकाम् ॥
 मनसेव कृतां लङ्कां निर्मितां विश्वकर्मणा ॥ २१ ॥
 द्वारमुत्तरमासाद्य चिन्तयामास वानरः ॥ २२ ॥
 कैलासशिखरप्रख्यामालिखन्तीमिवाम्बरम् ॥ डीयमानामिवाकाशमुच्छ्रितैर्भवनोत्तमैः ॥ २३ ॥

उद्यानानि राजयोग्यानि । सर्वर्तुफलपुष्पितैः सर्वर्तुपु
 फलपुष्पाण्येषां संजातानि तैः ॥ १३ ॥ समासाद्य
 ददर्शेति क्रियाभेदालङ्कापदावृत्तिः । लक्ष्मीवान् जय-
 हेतुकान्तिमान् । उत्पलानि पद्मव्यतिरिक्तानि सरसि-
 जानि ॥ १४ ॥ सीतापहरणं अर्थः प्रयोजनं यस्य
 तेन । सुरक्षितत्वे हेतुरयं । विचरद्भिश्चेत्यत्र चकारो
 भिन्नक्रमः । राक्षसैश्च सुरक्षितां ॥ १५ ॥ ग्रहसंकाशैः
 नवग्रहतुल्यैः ॥ १६ ॥ पाण्डुराभिः सुधालिप्रभूमि-
 कत्वात्सिताभिः । प्रतोलीभिः वीथीभिः । अट्टालकाः
 अट्टाः । पताकाध्वजमालिनी लतादिरेखाविचित्रित-
 पटविशिष्टाः पताकाः । मत्स्यमकराद्याकारा ध्वजाः ।

ब्रीह्यादित्वादिनिः ॥ १७ ॥ लतापङ्क्तयः लताकाररे-
 खाः ॥ १८—२० ॥ वप्रेत्यादावपि ददर्श हनुमान्क-
 पिरित्यनुवर्तते । वप्रं प्राकारमूर्तिकः । प्राकारः
 सालः । विपुलाम्बु परिधारूपं नवाम्बरं यस्यास्सा ।
 शतघ्नी यन्त्रविशेषः । वतंसः अवतंसः । भागुरिमते-
 नाल्लोपः । वस्तुतो विश्वकर्मणा निर्मितां विचार्यमाणे
 केनापि मनसा निर्मितामिव स्थितामित्युत्प्रेक्षा ॥ २१ ॥
 उत्तरं द्वारमासाद्य । चिन्तयामास मनसा निरूप-
 यामास । वैदेहीदर्शनोपायमिति शेषः ॥ २२ ॥
 डीयमानां गच्छन्ती । डीङ् विहायसागतौ इत्यस्मा-

पण्डानि । सनगंवृक्षसहितं यदग्रतस्सिन्धितालङ्कांचददर्श ॥ ८ ॥ ती० अट्टालकशताकीर्णां प्राकारवेदिकोपरियुद्धार्थपरिकल्पितम-
 क्षविशेषशतसंकुलां । ददर्शहनुमौलङ्कामितिपुनर्दर्शनाभिधानंविशेषान्तरविवक्षयोपमानान्तरविवक्षयावा ॥ स० पताकासौभाग्यं
 तस्याध्वजः सूचकसचेलयष्टिविशेषः । तेनमालतेशोभतेसांतथा ॥ अभिधानंतूक्तं । ति० गिरिमूर्धस्थत्वादेवाकाशोल्लवमानामिव ।
 लङ्कांद्रष्टुर्हनुमतइवतद्वर्णनप्रसक्तस्यकवेरप्याश्चर्यमग्रतयाददर्शेतिपुनरुक्तिर्नदोषाय । विस्मयेनपुनःपुनर्दर्शेतिवातात्पर्यं ॥ १७—२० ॥
 रामानु० वप्रं चयः । प्राकाराधारवेदिकेति यावत् । ' स्याच्चयोवप्रमस्त्रियां ' इत्यमरः । अट्टालकाः वतंसः कर्णाभरणंयस्यास्सातां ।
 ति० विपुलांबुःसमुद्रोवनानिचांबरंवासोयस्यास्तां । स० विश्वकर्मणानिर्मितामपिमनसेवकृतां मनोमयसदृशीं ॥ २१ ॥ ति० कैलासो-
 निलयःस्थानंयस्यअलकाद्वारस्यतत्प्रख्यंउत्तरद्वारं । उच्छ्रितैर्भवनोत्तमैःअंबरमालिखन्तमिव । आकाशंघ्रियमाणमिवआकाशधारणं
 कुर्वदिव ॥ स० कैलासरूपोयोनिलयःरुद्रभवनंतत्प्रख्यंतत्सदृशं । यद्वकैलासनिलयोभवस्तत्प्रख्यं हरस्यापिकेवलंशुभ्ररूपत्वात् ।
 एतादृशद्वारमासाद्येतिपूर्वोणान्वयः । आलिखन्तं आलिखत् । ' तदशिष्यं ' इतिलिङ्गस्यातन्त्रलोकेः । रामानु० आलिखन्तमिति
 लिङ्गव्यत्ययः ॥ डीयमानामिवउद्गच्छन्तीमिव । डीयमानत्वादिविशेषणविशिष्टा या तस्यालङ्कायाःमहतींगुप्तिसागर्गरावणंधोरं

[पा०] १ छ. ज. संततैर्विविधैः. २ ज. विहायसिचरद्भिश्च. ३ क.—ट. गिरिसंकाशैः. ४ च. ज. समाकीर्णा. ५ ड.
 झ. अ. ट. ध्वजशोभितां. घ. ध्वजशालिनी. ६ अ. ट. विराजितैः. ७ ड. झ. अ. ट. देवोदेवपुरीमिव. ८ क. ग. च. रम्यां.
 ९ ग. सददर्शकपिःश्रीमान्. क. ख. घ.—ट. ददर्शकपिःश्रीमान्. १० ड. अ. ट. पुरीमाकाशगामिव. ११ घ.—ट.
 हनुमान्कपिः. १२ घ. विपुलांबुधरांबरं. ड. झ. अ. ट. विपुलांबुवनांबरं. १३ ग. मनसैवतदालङ्कां. १४ क. ख. ड. च.
 छ. झ. अ. ट. कैलासनिलयप्रख्यमालिखन्तमिवा. १५ ड. झ. ट. घ्रियमाणमिवाकाशं. ख. पिवन्तीमिवचाकाशं.

संपूर्णां राक्षसैर्घोरैर्नागैर्भोगवतीमिव ॥ अचिन्त्यां सुकृतां स्पष्टां कुबेराध्युपितां पुरा ॥ २४ ॥
 दंष्ट्रिभिर्बहुभिः शूरैः शूलपट्टिशपाणिभिः ॥ रक्षितां राक्षसैर्घोरैर्गुहामाशीविपैरिव ॥ २५ ॥
 तस्याश्च महतीं गुप्तिं सागरं च निरीक्ष्य सः ॥ रावणं च रिपुं घोरं चिन्तयामास वानरः ॥ २६ ॥
 आगत्यापीह हरयो भविष्यन्ति निरर्थकाः ॥ नहि युद्धेन वै लङ्का शक्या जेतुं सुरैरपि ॥ २७ ॥
 ईमां तु विषमां दुर्गां लङ्कां रावणपालिताम् ॥ प्राप्यापि स महाबाहुः किं करिष्यति राघवः ॥ २८ ॥
 अवकाशो न सान्त्वस्य राक्षसेष्वभिगम्यते ॥ न दानस्य न भेदस्य नैव युद्धस्य दृश्यते ॥ २९ ॥
 चतुर्णामेव हि गतिर्वानराणां महात्मनाम् ॥ बालिपुत्रस्य नीलस्य मम राज्ञश्च धीमतः ॥ ३० ॥
 यावज्जानामि वैदेहीं यदि जीवति वा नवा ॥ तत्रैव चिन्तयिष्यामि दृष्ट्वा तां जनकात्मजाम् ॥ ३१ ॥
 ततः स चिन्तयामास मुहूर्तं कपिकुञ्जरः ॥ गिरिशङ्के स्थितस्तस्मिन्नामस्याभ्युदये रतः ॥ ३२ ॥
 अनेन रूपेण मया न शक्या रक्षसां पुरी ॥ प्रवेष्टुं राक्षसैर्गुप्ता क्रूरैर्वलसमन्वितैः ॥ ३३ ॥
 उग्रौजसो महावीर्या बलवन्तश्च राक्षसाः ॥ वञ्चनीया मया सर्वे जानकीं परिमार्गता ॥ ३४ ॥
 लक्ष्यालक्ष्येण रूपेण राज्ञौ लङ्कापुरी मया ॥ प्रवेष्टुं प्राप्तकालं मे कृत्यं साधयितुं महत् ॥ ३५ ॥
 तां पुरीं तादृशीं दृष्ट्वा दुराधर्षी सुरासुरैः ॥ हनुमांश्चिन्तयामास विनिश्चित्य मुहुर्मुहुः ॥ ३६ ॥
 केनोपायेन पश्येयं मैथिलीं जनकात्मजाम् ॥ अदृष्टो राक्षसेन्द्रेण रावणेन दुरात्मना ॥ ३७ ॥
 न विनश्येत्कथं कार्यं रामस्य विदितात्मनः ॥ एकामेकंश्च पश्येयं रहिते जनकात्मजाम् ॥ ३८ ॥
 भूताश्चार्था विपद्यन्ते देशकालविरोधिताः ॥ विष्णुं दूतमासाद्य तमः सूर्योदये यथा ॥ ३९ ॥

च्छानच् ॥ २३—३० ॥ एवं विचार्य नायमेतद्वि-
 चारकाल इत्यनुशेते—यावदिति ॥ यावत् यदा ।
 जीवति वा न वेति वैदेहीं जानामि । तत्रैव काले तां
 जनकात्मजां दृष्ट्वा चिन्तयिष्यामि । यद्वा यावच्छ-
 द्दोवधारणे । जानाम्येव जीवति वा नवेति जाना-
 म्येव । यदि जीवति तदा तां जनकात्मजां दृष्ट्वा तत्रैव
 तत्काल एव । चिन्तयिष्यामीत्यन्वयः ॥ ३१ ॥
 चिन्तयामास वैदेहीदर्शनोपायमिति शेषः ॥ ३२—

३४ ॥ लक्ष्यालक्ष्येति लक्ष्यशरीरत्वे राक्षसा गृहीयुः ।
 अलक्ष्यशरीरत्वे सर्वा लङ्का न विचेतुं शक्या । कृत्यं
 साधयितुं प्रवेष्टुं कृत्यसाधनाय प्रवेष्टुं । प्राप्तकालं युक्तं
 ॥ ३५ ॥ विनिश्चित्य सीतान्वेषणप्रकारं विनिश्चित्य । मुहु-
 र्मुहुस्तमेव चिन्तयामासेत्यर्थः ॥ ३६—३७ ॥ एकश्च प-
 श्येयमिति अत्रापि कथमित्यनुपञ्जनीयं । रहिते एकान्ते
 ॥ ३८ ॥ पण्डितेन मुहुर्मुहुर्विचार्य कार्याणि कर्तव्यानि
 नतु पण्डितमानिना सकृद्विचार्य कर्तव्यानि तथासति

रिपुंचनिरीक्ष्यज्ञात्वावानरश्चिन्तयामासेतिसंबन्धः ॥ २३ ॥ रामानु० आगत्यापीति । अत्रापिशब्देनदुस्तरसागरलङ्घनपूर्वकमागम-
 नमेवदुर्घटमितिसूच्यते ॥ २७ ॥ रामानु० सःसालगिरिभूविदलनादिषुदृष्टपराक्रमइत्यर्थः ॥ स० राघवःकिंकरिष्यतीत्येतल्लङ्का-
 स्तुत्यर्थः । नतुरामस्यासामर्थ्याभिप्रायं । ति० अविषमानविद्यतेविषमायतस्तां ॥ २८ ॥ रामानु० सान्त्वस्यावकाशाभाव आसुर-
 प्रकृतित्वात् । दानस्यावकाशाभावोऽर्थोपचितत्वात् । भेदस्यावकाशाभावो बलदर्पितत्वात् । युद्धस्यावकाशाभावो बुद्धिपराक्रमयु-
 क्तत्वात् ॥ २९ ॥ स० आगत्यापीति पूर्वमङ्गीकृत्य सर्वेषामागमनमुक्तं । वस्तुतस्तदपि नसंभवतीत्याह—चतुर्णामिति ॥ ३० ॥
 ति० रामस्याभ्युदयं तदभ्युदयरूपसीतान्वेषणोपायं ॥ ३२ ॥ रामानु० विनिश्चित्यमुहुर्मुहुरित्यनेन समुद्रलङ्घनादपि लङ्काप्रवे-
 शस्यदुष्करत्वंद्योत्यते ॥ ३६ ॥ ती० पृषदंशकमात्रः पृषान्मूषिकान्दशतीतिपृषदंशोमार्जारः । ‘ओतुविंडालोमार्जारःपृषदंशक-
 आखुभुक्’ इत्यमरः ॥ शि० वृषदंशकमात्रःवृषाणांमूषकाणांदंशकोमार्जारःतन्मात्रः । “वृषोगव्याखुधर्मयोः” इतिहैमः

[पा०] १ ट. राक्षसैर्घोरैः. २ घ. पुष्टां. ३ घ. शूलमुद्गरपाणिभिः. ४ ग. आगताश्चापि. ५ ग. सुरासुरैः. ६ ड. झ. ज.
 ट. इमांलविषमां. ७ क. ख. घ.—ट. लंकादुर्गा. ८ ड. च. छ. ज. ट. सुमहाबाहुः. ९ सामस्तु. १० क. ग. ध्वधिगम्यते.
 ११ ड. ज. ट. तरखिनां. १२ ज. तदैव. १३ ख. ड. झ. ज. ट. गिरेःशङ्के. १४ च. छ. ज. स्थितःश्रीमान्. १५ ड. झ.
 त्रामस्याभ्युदयंततः. १६ ड.—ट. महौजसो. १७ झ. विनिश्चित्य. १८ क. रामस्याक्लिष्टकर्मणः. १९ झ. ज. मेकस्तु. २० ग.
 च. ज. ज. भूतार्थाश्च. २१ ड. झ. विनश्यन्ति.

अर्थानर्थान्तरे बुद्धिर्निश्चिताऽपि न शोभते ॥ घातयन्ति हि कार्याणि दूताः पण्डितमानिनः ॥ ४० ॥
 न विनश्येत्कथं कार्यं वैकुण्ठं न कथं भवेत् ॥ लङ्घनं च समुद्रस्य कथं नु न वृथा भवेत् ॥ ४१ ॥
 मयि दृष्टे तु रक्षोभी रामस्य विदितात्मनः ॥ भवेद्वैद्यमिदं कार्यं रावणानर्थमिच्छतः ॥ ४२ ॥
 न हि शक्यं क्वचित्स्थातुमविज्ञातेन राक्षसैः ॥ अपि राक्षसरूपेण किमुतान्येन केनचित् ॥ ४३ ॥
 वायुरप्यत्र न ज्ञातश्चरेदिति मतिर्मम ॥ न ह्यस्त्यविदितं किञ्चिद्राक्षसानां बलीयसाम् ॥ ४४ ॥
 इहाहं यदि तिष्ठामि स्वेन रूपेण संवृतः ॥ विनाशमुपयास्यामि भर्तुरर्थश्च हीयते ॥ ४५ ॥
 तदहं स्वेन रूपेण रजन्यां ह्रस्वतां गतः ॥ लङ्कामधिपतिष्यामि राघवस्यार्थसिद्धये ॥ ४६ ॥
 रावणस्य पुरीं रात्रौ प्रविश्य सुदुरासदाम् ॥ विचिन्वन्भवन्नं सर्वं द्रक्ष्यामि जनकात्मजाम् ॥ ४७ ॥
 इति संचिन्त्य हनुमान्सूर्यस्यास्तमयं कपिः ॥ आचकाङ्क्षे तदा वीरो वैदेह्या दर्शनोत्सुकः ॥ ४८ ॥
 सूर्ये चास्तं गते रात्रौ देहं संक्षिप्य मारुतिः ॥ वृषदंशकमात्रः सन्वभूवाद्भुतदर्शनः ॥ ४९ ॥
 प्रदोषकाले हनुमांस्तूर्णमुत्प्लुत्य वीर्यवान् ॥ प्रविवेश पुरीं रम्यां सुविभक्तमहापथाम् ॥ ५० ॥
 प्रासादमालाविततां स्तम्भैः काञ्चनराजतैः ॥ शातकुम्भमयैर्जालैर्गन्धर्वनगरोपमाम् ॥ ५१ ॥
 सप्तभूमाष्टभूमैश्च स ददर्श महापुरीम् ॥ तैलैः स्फटिकसंकीर्णैः कार्तस्वरविभूषितैः ॥ ५२ ॥

दोषः स्यादित्याह—भूताश्चेति ॥ भूताश्चार्थाः सम्य-
 गुपायप्रयोगान्निष्पन्नप्राया अप्यर्थाः । विष्णुवं अधीरं
 अविमृश्यकारिणं । दूतमासाद्य देशकालविरोधिता-
 स्सन्तः । सूर्योदये तमो यथा तम इव तद्दूतस्याविमृ-
 श्यकारित्वेन सद्य एव विपद्यन्ते । नश्यन्तीत्यर्थः
 ॥ ३९ ॥ न केवलं कार्यहानिः किन्तु स्वाम्यादीनां
 बुद्धिशून्यतापि स्यादित्याह—अर्थेति ॥ अत्रापि विष्णुवं
 दूतमासाद्येत्यनुवर्तते । अर्थानर्थान्तरे अर्थानर्थयोः
 प्रयोजनसाधनयोः कार्याकार्ययोः । अन्तरे विषये ।
 निश्चिता राज्ञा सचिवैश्च निर्णीता । बुद्धिः । विष्णुवं
 दूतमासाद्य न शोभते अनर्थकारिणी भवतीत्यर्थः ।
 इदमेव समर्थयते—घातयन्तीति ॥ ४० ॥ प्रागुक्त-
 दोषाः स्वस्मिन्कथं न स्युरिति चिन्तयति—न विन-
 श्येदिति ॥ कार्यं रामकार्यं । कथं केनोपायेन न
 विनश्येत् । किमद्यापराह एव लङ्काप्रवेष्टव्या उत
 रात्रौ । किमनेनैव महता रूपेण प्रवेष्टव्या उत ह्रस्वेन

रूपेणेत्यर्थः । वैकुण्ठं ममापाण्डित्यं कथं न भवेत्
 ॥ ४१ ॥ अपराह्णे प्रवेशेदोषमाह—मयीति ॥ ४२ ॥
 महता रूपेण प्रवेशं निराचष्टे—न हीति ॥ ४३—
 ४४ ॥ स्वेन रूपेण स्वाभाविकमहता रूपेण ॥ ४५ ॥
 परिशेषाद्रात्रौ ह्रस्वरूपेणैव प्रवेष्टव्यमित्याह—तदह-
 मिति ॥ ४६—४८ ॥ स्वेन रूपेण वृषदंशकमात्रः
 विडालप्रमाणः ॥ ४९ ॥ प्रविवेश प्रवेष्टुमुपक्रान्तः ।
 चतुर्थे सर्गे प्रवेशस्य वक्ष्यमाणत्वात् । लङ्कादर्शनं तु
 त्रिकूटदर्शनस्थित्या ॥ ५० ॥ काञ्चनराजतैः स्तम्भैः
 शातकुम्भमयैर्जालैश्च उपलक्षितां । गन्धर्वनगरोपमा-
 मिति । गन्धर्वनगरं नाम नानारत्नमयगोपुरप्रासादा-
 दियुक्तनगरादिवद्भासमानमभ्रचित्रं तद्वाद्वाश्चर्यावहा-
 मित्यर्थः । यथोक्तं “अनेन रत्नाकृति खे विराजते
 पुरं पताकाध्वजतोरणान्वितम् । यदा तदा हस्तिमनु-
 प्यवाजिनां पिवत्यसृग्भूरि रणे वसुन्धरा” इति ॥ ५१ ॥
 सप्तभूमाष्टभूमैश्चेति । भूमिशब्देन आसनशयनादियो-

॥ ३९ ॥ रामानु० अश्रंलिहत्यातिविचित्रत्वाभ्यांगन्धर्वनगरोपम्यं ॥ स्फटिकसंकीर्णैः कार्तस्वरविभूषितैश्चतैरुपलक्षितैः सप्त-
 भौमाष्टभौमाः भूमिषुभवन्तीति भौमानिस्थलानि । सप्त भौमानियेषांतेसप्तभौमाः । एवमष्टभौमाः । सप्तभौमाश्चाष्टभौमाश्चतैः ।
 प्रासादैरिति शेषः । तैरुपलक्षितां पुरीं ददर्शेतियोजना ॥ ५१—५२ ॥

[पा०] १ घ. ड. झ. ट. घातयन्तीह. २ ख. घ. ड. झ. ज. ट. नभवेद्वृथा. ३ ग. ड. च. छ. झ. ज. नाज्ञातः.
 ४ ड. झ. ट. ह्यत्राविदितं. ५ झ. ज. ट. हास्यति. ६ क. ख. ग. ड. च. ज. झ. ट. लङ्कामभि. ७ च. छ. ज. ज. रम्यां.
 ८ ड.—ट. प्रविश्यभवनं. ९ ड. च. झ. ज. ट. निश्चिन्त्य. १० क. च. छ. ज. हरिः. ११ क. ड. झ. ज. ट. मात्रोथ.
 १२ क. घ. च.—ट. मुत्पत्य. १३ ड. च. छ. ज. ट. प्रविभक्त. १४ ड. झ. ज. ट. काञ्चनसंनिभैः. १५ झ. सप्तभौ-
 माष्टभौमैश्च. १६ ड.—ट. स्थलैः. १७ च. छ. ज. ज. परिष्कृतैः.

वैदूर्यमणिचित्रैश्च मुक्ताजालविभूषितैः ॥ तैलैः शुशुभिरे तानि भवनान्यत्र रक्षसाम् ॥ ५३ ॥
 काञ्चनानि विचित्राणि तोरणानि च रक्षसाम् ॥ लङ्कामुद्योतयामासुः सर्वतः समलङ्कृतम् ॥ ५४ ॥
 अचिन्त्यामद्भुताकारां दृष्ट्वा लङ्कां महाकपिः ॥ आसीद्विषण्णो हृष्टश्च वैदेह्या दर्शनोत्सुकः ॥ ५५ ॥
 स पाण्डुरोद्विद्धविमानमालिनीं महार्हजाम्बूनदजालतोरणाम् ॥
 यशस्विनीं रावणबाहुपालितां क्षपाचरैर्भीमवलैः संभावृतम् ॥ ५६ ॥
 चन्द्रोपि साचिव्यमिवास्व कुर्वस्तारागणैर्मध्यगतो विराजन् ॥
 ज्योत्स्नावितानेन वितत्य लोकमुत्तिष्ठते नैकसहस्ररश्मिः ॥ ५७ ॥
 शङ्खप्रभं क्षीरमृणालवर्णमुद्गच्छमानं व्यवभासमानम् ॥
 ददर्श चन्द्रं स हरिप्रवीरः पोप्लूयमानं सरसीव हंसम् ॥ ५८ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्वितीयः सर्गः ॥ २ ॥

तृतीयः सर्गः ॥ ३ ॥

लङ्काभिमानिन्यामहाराक्षस्या निशि लङ्कां प्रविशतो हनुमतः प्रत्यक्षीभूय साधिक्षेपप्रतिषेधनपूर्वकं स्वपाणितलेन ताडनं ॥ १ ॥ ततो हनुमता नारीतिकरुणया वाममुष्टिना मन्दताडने पतितविह्वलया तया तं प्रति कपिना स्वपराजये सति लङ्का-
 त्रिनाशप्रतिपादकब्रह्मवचननिवेदनेन नगरान्तःप्रवेशाभ्यनुज्ञानं ॥ २ ॥

स लम्बशिखरे लम्बे लम्बतोयदसन्निभे ॥ सत्त्वमास्थाय मेधावी हनुमान्मारुतात्मजः ॥ १ ॥

ग्यं तलमुच्यते । सप्त भूमयो येषां ते सप्तभूमाः ।
 “कृष्णोक्तापाण्डुसंख्यापूर्वाया भूमेरजिष्यते” इत्यच्
 समासान्तः । एवमष्टभूमाः । सप्तभूमादिशब्देन
 तादृशाः प्रासादविशेषा उच्यन्ते । यद्वा प्रासादैरिति
 शेषः । तैरुपलक्षितां ॥ ५२—५४ ॥ विषण्णः हृष्ट-
 श्रेति । अचिन्त्या दुष्प्रवेशेति च विषण्णः । यतोद्भु-
 ताकारा अतो विस्मयनीयतया हृष्टः ॥ ५५ ॥ स इति
 पूर्वश्लोके नायमेकान्वयः । सुधाधवलनिम्नोन्नतविमा-
 नाकारभवनमालिनीमित्यर्थः ॥ ५६ ॥ इदानीं

चन्द्रोदयकाल इत्याह—चन्द्रोपीति ॥ मध्यगतः
 सन्निधानात्तारागणमध्यगतः । तारागणैरिति सहयोगे
 तृतीया । ज्योत्स्नावितानेन लोकं वितत्य व्याप्य ।
 उत्तिष्ठते आविर्भवति स्म । “उदोनूर्ध्वकर्मणि”
 इत्यात्मनेपदं ॥ ५७—५८ ॥ इति श्रीगोविन्दराजवि-
 रचिते श्रीमद्रामायणभूषणे शृङ्गारतिलकाख्याने
 सुन्दरकाण्डव्याख्याने द्वितीयः सर्गः ॥ २ ॥

लम्बे लम्बाख्ये । लम्बशिखरे लम्बगिरिशिखरे इति

रामानु० सपाण्डुरेत्यस्यदृष्टेति पूर्वेण संबन्धः । पाण्डुरोद्विद्धविमानमालिनीं सुधाधौतोन्नतसप्तभूमृदुमालिनीं । “विमानोस्त्री-
 देवयाने सप्तभूमे च सन्निभे” इति वैजयन्ती ॥ ५६ ॥ ति० मध्यगतः खमध्यगतः । अनेकसहस्रेत्यनेन पूर्णलं । अनेकेत्यस्यैव सहस्रे-
 त्यनेन विवरणं । उत्तिष्ठते आर्षस्तब्ध । ज्योत्स्नावितानेन लोकान् वितत्य आचार्यसम्प्रगवलोकनसाधनतया अस्य हनुमतः साचिव्यं साहा-
 य्यं कुर्वन्निव ॥ ति० ननु खमध्यगतस्य प्रदोषे उदयोऽष्टम्यान्तदा पूर्णलं । पूर्णस्य तु न खमध्यगतस्योदय इति चेन्न । शुक्लैकादश्यां खमध्य-
 समीपगतत्वेन मध्यगतत्वेनोपचारात् । पूर्णलं च पूर्णकल्पत्वेन व्यवहृतं । यद्वने कन्यूनाः सहस्रं रश्मयो यस्येति मध्यमपदलोपितत्पुरुषग-
 र्भो बहव्रीहिः । अतएव रात्रिशेषे हनूमत्स्य शोकवनि कास्थे सीतासविधे रावणस्यागमनकाले दीपिकावर्णनं कृतं । तेन हितदा चन्द्रास्ता-
 नुमानं । साचेयं मार्गशीर्षस्य । फाल्गुने लङ्कां प्रविष्टायाः सीतायाः “वर्तते दशमो मासो द्वात्रिंशोऽष्टौषौष्ठवङ्गम” इति हनूमन्तं प्रतिवचनात् ।
 हरणदिन एव च सीताया लङ्काप्रवेशनं रामभयादिति स्पष्टमेव । रामानु० सागरमैनाकदिवाकरादिव चन्द्रोपि साचिव्यं कुर्वन् प्रादुरभूदित्य-
 पि शब्देनावगम्यते ॥ ५७ ॥ इति द्वितीयः सर्गः ॥ २ ॥

रामानु० पूर्वसर्गोक्तलङ्काप्रवेशोपक्रमं विस्तरेणाह । सलं बशिखर इत्यादिना । सः सागराङ्गेशतरेण प्रसिद्धः । महासलः संमुद्र-
 [पा०] १ ड. झ. ट. तैलैः शुशुभिरे. २ घ. भवनान्यपि. ३ ड. छ. ज. झ. ट. पाण्डराविद्ध. ४ झ. ट. सुपालितां.
 क. दुरासदां. ५ ड.—ट. लोकानुत्तिष्ठते. ६ क.—ट. कपिप्रवीरः.

निशि लङ्कां महासत्त्वो विवेश कपिकुञ्जरः ॥ रम्यकाननतोयाढ्यां पुरीं रावणपालिताम् ॥ २ ॥
 शारदाम्बुधरप्रख्यैर्भवनैरुपशोभिताम् ॥ सागरोपमनिर्घोषां सागरानिलसेविताम् ॥ ३ ॥
 सुपुष्टवलसंघुष्टां यथैव विटपावतीम् ॥ चारुतोरणनिर्यूहां पाण्डुरद्वारतोरणाम् ॥ ४ ॥
 भुजगाचरितां गुप्तां शुभां भोगवतीमिव ॥ तां सविद्युद्वनाकीर्णां ज्योतिर्मार्गनिषेविताम् ॥ ५ ॥
 मैन्दमारुतसंचारां यथेन्द्रस्यामरावतीम् ॥ शातकुम्भेन महता प्राकारेणाभिसंवृताम् ॥ ६ ॥
 किङ्किणीजालघोषाभिः पताकाभिरलङ्किताम् ॥ आसाद्य सहसा हृष्टः प्राकारमभिपेदिवान् ॥ ७ ॥
 विस्रयाविष्टहृदयः पुरीमालोक्य सर्वतः ॥ ८ ॥
 जाम्बूनदमयैर्द्वारैर्वैदूर्यकृतवेदिकैः ॥ वज्रस्फटिकमुक्ताभिर्मणिक्कुट्टिमभूषितैः ॥
 तप्तहाटकनिर्यूहै राजतामलपाण्डुरैः ॥ ९ ॥
 वैदूर्यकृतसोपानैः स्फाटिकान्तरपांसुभिः ॥ चारुसंजवनोपेतैः खमिवोत्पतितैः शुभैः ॥ १० ॥
 क्रौञ्चवर्हिणसंघुष्टै राजहंसनिषेवितैः ॥ तूर्याभरणनिर्घोषैः सर्वतः प्रंतिनादिताम् ॥ ११ ॥
 वस्त्रोकसाराप्रतिमां तां वीक्ष्य नगरीं ततः ॥ खमिवोत्पतितुं कामां जहर्ष हनुमान्कपिः ॥ १२ ॥
 तां समीक्ष्य पुरीं रम्यां राक्षसाधिपतेः शुभाम् ॥ अनुत्तमार्मुद्विद्युतां चिन्तयामास वीर्यवान् ॥ १३ ॥
 नेयमन्येन नगरी शक्या धर्षयितुं बलात् ॥ रक्षिता रावणवलैरुद्यतायुधधारिभिः ॥ १४ ॥
 कुमुदाङ्गदयोर्वापि सुषेणस्य महाकपेः ॥ प्रसिद्धेयं भवेद्भूमिमैन्दद्विविदयोरपि ॥ १५ ॥

चाहुः । यद्वा लम्बे लम्बमान इव स्थिते । लम्बशिखरे
 त्रिकूटशिखरे । सत्त्वं व्यवसायं । धैर्यमिति यावत् ।
 विवेश प्राप ॥ १—३ ॥ विटपावतीं अलकां । निर्यूहो
 मत्तवारणः । पाण्डुरद्वारतोरणां पाण्डुरे द्वारतोरणे
 यस्यास्तां ॥ ४—७ ॥ विस्रयाविष्टहृदयः । अभूदिति
 शेषः ॥ ८ ॥ पुनर्हर्षहेतूनाह—जाम्बूनदमयैरित्यादि-
 ना ॥ जाम्बूनदमयैर्द्वारैरित्यादौ सहयोगे तृतीया । वज्र-

स्फटिकमुक्ताभिरित्यत्रापि कृतवेदिकैरिति संबध्यते ।
 राजतामलपाण्डुरैः अवयवैः ॥ ९ ॥ स्फाटिकान्तरपां-
 सुभिः स्फटिकमयाङ्गणपांसुभिः । संजवनं चतुदशलं
 ॥ १०—११ ॥ वस्त्रोकसारा अलका । यद्वा वस्त्रो-
 कसारा पूर्वदिगवस्थिताशक्रपुरी । “ वस्त्रोकसारा
 शक्रस्य पूर्वस्यां दिशि वै पुरी ” इतिपुराणवचनात्
 ॥ १२—१४ ॥ प्रसिद्धेयमिति । इयं लङ्का विदिता

लङ्कनादावप्रतिहतशक्तिः । हनुमान् लंबेलंबमानाकारे । लंबतोयदसंनिभेलंबशिखरे लंबपर्वतशिखरे । मेधावीतत्कालोचितकर्त-
 व्यविषयप्रज्ञायुक्तः सन् । सत्वमास्थाय लङ्काप्राप्तिमात्रोपयुक्तलङ्कनशक्तिमास्थाय निशिविवेशेति संबन्धः ॥ ति० लंबशिखरे उन्नत-
 शिखरे लंबेलंबाख्यपर्वते ॥ १—२ ॥ रामानु० सागरोपमनिर्घोषां सागरनिर्घोषोपमनिर्घोषां । विटपावतीं अलकां । ‘क्षयः पु-
 ण्यजनानां स्यादलकाविटपावती’ इति वचनात् । तोरणस्य निर्यूहः तोरणनिर्यूहः । चारुः तोरणनिर्यूहो यस्यास्तां । प्राकारशब्देन प्राका-
 रसमीपोलक्ष्यते । ‘ अद्वारेण महाबाहुः प्राकारमभिपुषुवे ’ इत्युपरिवक्ष्यमाणत्वात् ॥ २—८ ॥ ति० चण्डमारुतानां परिवहादी-
 नां शब्दो यस्यां तादृशीं अमरावतीमिव स्थितां । अत्रामराः सन्त्यस्यामित्यमरावतीद्यौः । असंज्ञायामपि ‘ मतौ बह्वचः ’ इत्याषोदीर्घः ।
 नलिहेन्द्रपुर्यमरावती । उक्तलक्षणभावात् । लङ्काया उक्तसादृश्यं च सालङ्कारराक्षसवत्त्वाद्बलवद्धोषबाहुल्याच्चेति कतकः ॥ शि०
 अमरावती यथा संपत्त्या इन्द्रपुरी सदृशी ॥ ६ ॥ शि० अन्येन रामभिन्नेन जनेन । बलात् पराक्रमात् धर्षयितुं शक्या ॥ १४ ॥
 रामानु० प्रसिद्धा दुष्प्रवेशत्वेन प्रसिद्धा इयं नगरी कुमुदाङ्गदयोः महाकपेः सुषेणस्यापि मैन्दद्विविदयोरपि भूमिः विषयो भवेत् । ति०
 [पा०] १ च. छ. ज. पाठेषु. सुपुष्टवलसंघुष्टमित्यर्थस्य स्थाने. सुपुष्टवलसंघुष्टां गुप्तां राक्षोगणैर्भृशं । वस्त्रोकसारप्रतिमां यथैव
 विटपावतीं । इत्येकः श्लोको दृश्यते. ड. झ. सुपुष्टवलसंघुष्टां. ग. सुदुर्गाराक्षसैर्गुप्तां. क. सुपुष्टफलसंयुक्तां. २ अ. पाण्डुरध्वजतो-
 रणां. ३ च. छ. ज. गुहां. ४ ग. ड.—ट. ज्योतिर्गण. ५ ख. ग. ड.—ट. चण्डमारुतनिर्हादां. ६ क. ड. झ. ज. ट.
 यथाचाप्यमरावतीं. ग. च. छ. ज. यथावदमरावतीं. ७ अ. कृततोरणैः. ८ ख. ड. झ. ज. ट. मणिस्फटिक. ९ क. च. छ.
 ज. कुट्टिमवेदिकैः. १० ड. झ. ट. परिनादितां. ११ क. ग.—ट. समीक्ष्य. १२ क. ख. ड. छ. ट. खमिवोत्पतितालङ्कां.
 १३ क. ख. ड. झ. ज. ट. लङ्कां. १४ क. ड. झ. ज. ट. मृद्धिमतीं. च. छ. ज. मृद्धियुक्तां. १५ क. वानरः. १६ ड. झ.
 ट. पाणिभिः. १७ क. ख. महात्मनः.

धिवस्वतस्तनूजस्य हरेश्च कुशपर्वणः ॥ ऋक्षस्य केतुमालस्य मम चैव गतिर्भवेत् ॥ १६ ॥
 समीक्ष्य तु महाबाहू राघवस्य पराक्रमम् ॥ लक्ष्मणस्य च विक्रान्तमभवत्प्रीतिमान्कपिः ॥ १७ ॥
 तां रत्नवसनोपेतां गोष्ठागारौवतंसकाम् ॥ यन्नागारस्तनीमृद्धां प्रमदामिव भूषिताम् ॥ १८ ॥
 तां नष्टतिमिरां दीप्तैर्भास्वरैश्च महागृहैः ॥ नगरीं राक्षसेन्द्रस्य ददर्श स महाकपिः ॥ १९ ॥
 अथ सा हरिशार्दूलं प्रविशन्तं महाबलम् ॥ नगरीं स्वेन रूपेण ददर्श पवनात्मजम् ॥ २० ॥
 सा तं हरिवरं दृष्ट्वा लङ्का रावणपालिता ॥ स्वयमेवोत्थिता तत्र विकृताननदर्शना ॥ २१ ॥
 पुरस्तात्कपिवर्यस्य वायुमूनोरतिष्ठत ॥ मुञ्चमाना महानादमब्रवीत्पवनात्मजम् ॥ २२ ॥
 कस्त्वं केन च कार्येण इह प्राप्तो वनालय ॥ कथयस्वह यत्तत्त्वं यावत्प्राणा धरन्ति ते ॥ २३ ॥
 न शक्यं खल्वियं लङ्का प्रवेष्टुं वानर त्वया ॥ रक्षिता रावणवलैरभिगुप्ता समन्ततः ॥ २४ ॥
 अथ तामब्रवीद्दीरो हनुमानग्रतः स्थिताम् ॥ कथयिष्यामि ते^{१२} तत्त्वं यन्मां त्वं परिपृच्छसि ॥ २५ ॥
 का त्वं विरूपनयना पुरद्वारेऽवतिष्ठसि ॥ किमर्थं चापि मां रुद्ध्वा निर्भर्त्सयसि दौरुणा ॥ २६ ॥
 हनुमद्वचनं श्रुत्वा लङ्का सा कामरूपिणी ॥ उवाच वचनं क्रुद्धा परुषं पवनात्मजम् ॥ २७ ॥
 अहं राक्षसराजस्य रावणस्य महात्मनः ॥ आज्ञाप्रतीक्षा दुर्धर्पा रक्षामि नगरीमिमाम् ॥ २८ ॥
 न शक्या मामवज्ञाय प्रवेष्टुं नगरी त्वया ॥ अद्य प्राणैः परित्यक्तः स्वप्स्यसे निहतो मया ॥ २९ ॥

भवेत् ॥ १५ ॥ गतिस्तु सुग्रीवस्य कुशपर्वणः केतुमालस्य मम चैव भवेत् । पूर्व नीलादीनामेव गतिरुक्ता । अत्र त्वन्येषामित्युक्तिश्चिन्ताप्रकारविशेषः ॥ १६— ॥ १७ ॥ तां रत्नेत्यत्र ददर्शेत्यपकृष्यते । नत्वेकं वाक्यं श्लोकद्वयं तच्छब्दद्वयप्रयोगात्प्रथमे श्लोके स्त्रीसाम्यो-
 क्तेश्च ॥ १८—२३ ॥ अभिगुप्ता समावृतेत्यर्थः ।

प्रसिद्धाप्रकर्षेण सिद्धगतिः ॥ १५ ॥ रामानु० अत्रइयमित्यनुषज्यते । गतिः विषयः भवेत् । ममचे-
 तिपञ्चाभिर्देशेनसर्वोत्तरेणापिहनुमतास्वस्यनैच्यमनुसंहितमित्यवगम्यते ॥ ति० कुशपर्वणइति । कुशपर्वसदृशलोमवतइत्यर्थकमृ-
 क्षस्यविशेषणं । अतिदीर्घकठोरलोमावृतत्वात्कपिमुख्यस्येतिविशेषणं च । तस्यैवममचैवगतिः अस्यामितिशेषः ॥ १६ ॥ रामानु०
 विक्रान्तविक्रमं । भावेनिष्ठा । प्रीतिमानभवत् । रामलक्ष्मणाभ्यामनायासेनजेतुंशक्येतिमत्वाप्रीतिमानभूदित्यर्थः ॥ स० सर्वेषामेषां
 विनारामावलंबेनेयंजेतुंशक्येत्येतत्प्रसंगात्स्मारितंरामलक्ष्मणयोर्विक्रमंस्मृत्वातुतोपेत्याह—समीक्ष्येति ॥ १७ ॥ रामानु० तामि-
 ति । अत्रददर्शेत्यपकृष्यते । यद्वाएकस्यतच्छब्दस्यप्रसिद्धिपरत्वेनश्लोकद्वयमेकंवाक्यं ॥ ति० रत्नवसनोपेतां रत्नप्राकारवाससंच ।
 गोष्ठान्यगाराणिचावतंसोयस्यास्तां । गोष्ठंगोशाला । इदंवाजिशालादेरप्युपलक्षणं । यन्त्राणिप्राकारोपरिस्थापितानिक्षेपण्यादीनि ।
 तद्गृहस्तनीं ॥ १८ ॥ ति० तांप्रसिद्धालङ्कांभास्वरैश्चमहाग्रहैः । चाचन्द्रकिरणैः ॥ १९ ॥ रामानु० स्वेनरूपेणअधिदेवतारूपेण
 ॥ २० ॥ रामानु० अतिष्ठतस्मैस्वात्मानंप्रदर्शितवती । ‘प्रकाशनस्थेयाद्ययोश्च’ इत्यात्मनेपदं ॥ २२ ॥ रामानु०
 तेतवप्राणाःयावद्वरन्तिप्रियन्तेतावत्तत्तत्त्वं तत्कथयस्वकथय । “धृङ्अवसाने” विकरणादिप्रत्ययार्थः । यावत्प्राणान्हरामिते
 इतिवापाठः ॥ २३ ॥ रामानु० नशक्यमिति । लिङ्गसामान्येनपुंसकं । तथाचोक्तं भगवताभाष्यकारेण—‘श्रमांसेनापिशक्यं-
 क्षुदपहन्तुंइति । रावणवलैःसमन्ततःअभिगुप्तासमन्ततःसंवृता । अतएवरक्षिता ॥ शि० किंच अभितःचतुर्दिशुगुप्ताः राक्षसवि-
 जातीयनिरीक्षणार्थमलक्ष्यरूपेणस्थिताराक्षसायस्यास्ता ॥ स० लांहलाऽन्तर्गच्छेयमित्याशापितवमास्त्वितिवाह—अभिगुप्तेति ।
 अहंअन्ततःमृत्योस्सकाशादभिगुप्ताआसंअस्मि । अतो नलयावध्या ॥ २४ ॥ ति० अथतयापृष्ठेहनुमांस्तांप्रतितत्प्रश्नोत्तरकथनं
 प्रतिज्ञायसुरसावदेपापूज्यावासिंहिकावद्वध्यावेतिनिर्णेतुंपृच्छति—कालमिति ॥ २६ ॥ रामानु० आज्ञाप्रतीक्षा आज्ञानुवर्तिनी

[पा०] १ ड. झ. न. ट. कपिमुख्यस्य. २ ड.—ज. न. ट. समीक्ष्यच. ३ ड. झ. न. ट. महाबाहोः. ४ च. छ. ज. लक्ष्मणस्यापि. ५ ड. झ. न. ट. रावतंसिकां. ६ ख. ड. झ. न. ट. दीपैः. च. छ. ज. दीप्तांभास्वरैः. क. दीप्तैर्भास्वरैर्भवनैः शुभैः. ७ झ. महाग्रहैः. ८ ड.—ज. सददर्श. क. घ. ददर्शहनुमान्कपिः. ९ ड. झ. न. ट. महाकपिः. १० क.—ट. पुरस्ता-
 त्तस्यवीरस्य. ११ क.—ड. नशक्या. न. अशक्यं. १२ ड. न. ट. यत्तत्त्वं. क. तत्त्वेन. झ. तत्तत्त्वं. १३ क.—ट. द्वारेऽवतिष्ठसे.
 १४ क. ख. च. छ. ज. क्रुद्धा. ड. न. ट. क्रोधान्निर्भर्त्सयसि. १५ क. ड.—ट. दाहणे. १६ क. ग. ड.—ज. शक्यं.
 १७ ड. न. ट. नगरीमिमां. क. वानरलया. १८ च. छ. ज. प्राणान्परित्यज्य.

अहं हि नगरी लङ्का स्वयमेव पुवङ्गम ॥ सर्वतः परिरक्षामि ह्येतत्ते कथितं मया ॥ ३० ॥
 लङ्काया वचनं श्रुत्वा हनुमान्मारुतात्मजः ॥ यत्नवान्स हरिश्रेष्ठः स्थितः शैल इवापरः ॥ ३१ ॥
 स तां स्त्रीरूपविकृतां दृष्ट्वा वानरपुङ्गवः ॥ आवभाषेऽथ मेधावी सत्त्ववान्प्लवगर्षभः ॥ ३२ ॥
 द्रक्ष्यामि नगरीं लङ्कां सादृष्ट्राकारतोरणाम् ॥ [निर्विशङ्कमिमं लोकं पश्यन्त्यास्तव सांप्रतम्] ॥
 इत्यर्थमिह संप्राप्तः परं कौतूहलं हि मे ॥ ३३ ॥
 वनान्युपवनानीह लङ्कायाः काननानि च ॥ सर्वतो गृहमुख्यानि द्रष्टुमागमनं हि मे ॥ ३४ ॥
 तस्य तद्वचनं श्रुत्वा लङ्का सा कामरूपिणी ॥ भूय एव पुनर्वाक्यं बभाषे परुषाक्षरम् ॥ ३५ ॥
 मामनिर्जित्य दुर्बुद्धे राक्षसेश्वरपालिताम् ॥ न शक्यमर्थं ते द्रष्टुं पुरीयं वानराधम ॥ ३६ ॥
 ततः स कपिशार्दूलस्तामुवाच निशाचरीम् ॥ दृष्ट्वा पुरीमिमां भद्रे पुनर्यास्ये यथागतम् ॥ ३७ ॥
 ततः कृत्वा महानादं सा वै लङ्का भयावहम् ॥ तलेन वानरश्रेष्ठं ताडयामास वेगिता ॥ ३८ ॥
 ततः स कपिशार्दूलो लङ्काया ताडितो भृशम् ॥ ननाद सुमहानादं वीर्यवान्पवनात्मजः ॥ ३९ ॥
 ततः संवर्तयामास वामहस्तस्य सोड्डुलीः ॥ मुष्टिनाऽभिजघानैनां हनुमान्क्रोधमूर्च्छितः ॥ ४० ॥
 स्त्री चेति मन्यमानेन नातिक्रोधस्स्वयं कृतः ॥ ४१ ॥
 सा तु तेन प्रहारेण विह्वलाङ्गी निशाचरी ॥ पपात सहसा भूमौ विकृताननदर्शना ॥ ४२ ॥
 ततस्तु हनुमान्प्राज्ञस्तां दृष्ट्वा विनिपातिताम् ॥ कृपां चकार तेजस्वी मन्यमानः स्त्रियं तु ताम् ॥ ४३ ॥
 ततो वै भृशसंविग्रा लङ्का सा गद्गदाक्षरम् ॥ उवाच गर्वितं वाक्यं हनुमन्तं प्लवङ्गमम् ॥ ४४ ॥
 प्रसीद सुमहाबाहो त्रायस्व हरिसत्तम ॥ समये सौम्य तिष्ठन्ति सत्त्ववन्तो महाबलाः ॥ ४५ ॥
 अहं तु नगरी लङ्का स्वयमेव प्लवङ्गम ॥ निर्जिताऽहं त्वया वीर विक्रमेण महाबल ॥ ४६ ॥
 ईदं तु तर्ह्यं शृणु वै ब्रुवन्त्या मे हरीश्वर ॥ स्वयंभुवा पुरा दत्तं वरदानं यथा मम ॥ ४७ ॥

अतो न रक्षितेत्यनेन पुनरुक्तिः ॥ २४—३३ ॥ पुरीरूपं वस्तु शक्यमिति शक्यपुर्योस्सामानाधिकरण्यं
 उपवनानि गृहोद्यानानि । काननानि शून्यारण्यानि वा ॥ ३६ ॥ यास्ये यास्यामि । इत्युवाचेति संबन्धः
 ॥ ३४ ॥ भूयः अतिशयेन । परुषाक्षरमित्यन्वयः ॥ ३७ ॥ वेगिता संजातवेगा ॥ ३८—३९ ॥
 ॥ ३५ ॥ शक्यमित्येतदव्ययं । तदाह कालिदासः—
 “ शक्यमरविन्दसुरभिः कणवाही मालिनीतरङ्गा-
 णाम् । अङ्गैरनङ्गतैरविरलमालिङ्गितुं पवनः ” इति । ॥ ४५ ॥ अहं त्वित्यर्थं भिन्नं वाक्यं । एकवाक्यत्वेऽ-

॥ २८ ॥ रामानु० स्वयमेवसर्वतःसर्वपरिरक्षामीतिसंबन्धः ॥ ३० ॥ रामानु० इत्यर्थेऽतदर्थं ॥ ३३ ॥ स० वानराधमेति
 संबोधितेनापि भद्रेऽतिसंबोधनं समर्थेनसता कार्यतएवप्रतीकारःकार्यो नवाचेतिदर्शयितुं ॥ ३७ ॥ स० क्रोधःमूर्च्छितः मध्यमा-
 वस्थांप्राप्तोयस्मिन् । अनुद्रिक्तइतियावत् । एवंचेदेवपूर्वोत्तरग्रन्थस्वारस्यंभवति ॥ ४० ॥ स० कृपांचकार पुनर्नतताड ॥ ४४ ॥
 स० सत्त्ववन्तः निश्चयवन्तः । ‘ सत्त्वमात्मलेव्यवसायेच ’ इतिविश्वः ॥ ४५ ॥

[पा०] १ ड. नगरीलङ्कां. २ ड. छ.—ट. अतस्ते. ३ च. छ. ज. हनुमान्पवनात्मजः. घ. हनुमान्कपिकुञ्जरः. ४ घ.
 वीर्यवान्स. ५ घ. स्थितोगिरिरिवा. ६ घ. नीर्यवान्. ७ इदमर्थं. क. ग. च. छ. ज. अ. पाठेषुदृश्यते. क. निर्विशङ्कमिमांलङ्कां.
 ८ ग. एतदर्थं. ९ क. भृशमेवपुनः. ख. ग. भूयएवहिसावाक्यं. १० ड. अ. ट. शक्याह्वय. ११ ड.—ट. हरिशार्दूलः. १२ ड.
 झ. अ. ट. भयंकरं. क. च. छ. ज. भयानकं. १३ च.—ट. हरिशार्दूलो. १४ ड. झ. अ. ट. वीर्यवान्मारुतात्मजः.
 च. छ. ज. वीर्यवान्प्लवगर्षभः. १५ ड. झ. अ. न्वीरस्तां. १६ ख. च. ज.—ट. स्त्रियंच. ड. स्त्रियंकपिः. ग. स्त्रियंलिमां.
 १७ ग.—ट. भृशमुद्रिमा. १८ ग. ड. छ.—ट. इदंच. १९ ख. सत्यं. २० ग. ड. छ. झ. अ. ट. शृणुमेब्रुवन्त्यावै.
 २१ क. ग.—च. झ. अ. ट. स्वयंस्वयंभुवादत्तं.

यदा त्वां वानरः कश्चिद्विक्रमाद्वशमानयेत् ॥ तदा त्वया हि विज्ञेयं रक्षसां भयमागतम् ॥ ४८ ॥
 स हि मे समयस्सौम्य प्राप्तोऽद्य तव दर्शनात् ॥ स्वयंभूविहितस्सत्यो न तस्यास्ति व्यतिक्रमः ॥ ४९ ॥
 सीतानिमित्तं राज्ञस्तु रावणस्य दुरात्मनः ॥ राक्षसां चैव सर्वेषां विनाशः समुपागतः ॥ ५० ॥
 तत्प्रविश्य हरिश्रेष्ठ पुरीं रावणपालिताम् ॥ विधत्स्व सर्वकार्याणि यानि यानीह वाञ्छसि ॥ ५१ ॥
 प्रविश्य शापोपहतां हरीश्वरः शुभां पुरीं राक्षसमुख्यपालिताम् ॥
 यदृच्छया त्वं जनकात्मजां सतीं विमार्गं सर्वत्र गतो यथासुखम् ॥ ५२ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे तृतीयः सर्गः ॥ ३ ॥

चतुर्थः सर्गः ॥ ४ ॥

वामपादनिक्षेपपूर्वकमद्वारेणलङ्कांप्रविष्टवताहनुमता नगरान्तर्नानागीतवादित्रश्रवणेनसह विचित्रतरगृहाणां नानावि-
 धायुधाकारधारिरावणमूलबलादीनांचावलोकनं ॥ १ ॥

स निर्जित्य पुरीं श्रेष्ठां लङ्कां तां कामरूपिणीम् ॥ विक्रमेण महातेजा हनुमान्कैपिसत्तमः ॥
 अद्वारेण महाबाहुः प्राकारमभिपुषुवे ॥ १ ॥
 [निर्जित्य लङ्कां महासत्वो विवेश कपिकुञ्जरः] ॥ प्रविश्य नगरीं लङ्कां कपिराजहितंकरः ॥
 चक्रेऽथ पादं सव्यं च शत्रूणां स तु मूर्धनि ॥ २ ॥
 प्रविष्टः सत्वसंपन्नो निशायां मारुतात्मजः ॥ स महापथमास्थाय मुक्तापुष्पविराजितम् ॥ ३ ॥

हंशब्दस्य पुनरुक्तिः ॥ ४६-४७ ॥ वरदानस्वरूपमाह
 —यदेति ॥ अत्र रावणस्य दिग्विजये नन्दिकेश्वरादि-
 मिर्लङ्कायाः सद्यो विनाशशोपे दत्ते सा ब्रह्माणं
 गत्वा प्रार्थयामास । विनाशो मे माभूदिति । स च
 तस्यै वरमदात् । तव सद्यो विनाशो न भविष्यति ।
 यदा तु वानरस्त्वामभिभविष्यति तदा तु विनाशो
 भविष्यतीति कथोन्नीयते ॥ ४८—५१ ॥ शापो नन्दि-
 केश्वरादिकृतः । यदृच्छयेत्यस्य गत इति संबन्धः ।
 यदृच्छयाऽत्र प्राप्तस्त्वमित्यर्थः ॥ ५२ ॥ इति श्रीगो-

विन्दराजविरचिते श्रीमद्रामायणभूषणे शृङ्गारतिल-
 काख्याने सुन्दरकाण्डव्याख्याने तृतीयः सर्गः ॥ ३ ॥

अद्वारेणेत्यनेन लङ्कापरिभवो राक्षसैर्न ज्ञातुं शक्य
 इति द्योत्यते ॥ १ ॥ चक्र इति । शत्रुदेशप्रवेशे प्रथमं
 सव्यपादः कार्यः स तु शत्रोर्मूर्ध्नि कृतो भवेदिति
 राजशास्त्रं । अनेन प्रथमं सव्यं पादं लङ्कायां कृतवा-
 नित्यर्थः सिद्धः । तदाह बृहस्पतिः “ प्रयाणकाले च
 गृहप्रवेशे विवाहकालेपि च दक्षिणाङ्गिम् । कृत्वाग्रतः

ती० रावणाधिक्षेपधुभितनन्दिकेश्वरशापात्सद्यःप्राप्तोपिविनाशः स्वयंभूवरप्रसादाद्वानरास्कन्दनपर्यन्तं प्रतिबद्धइति कथात्रा-
 नुसंधेया ॥ ४९ ॥ ति० शापोपहतां सत्यसंकल्पभगवद्वचनेन नन्दिकेश्वरशापेनचप्रापितनाशकालां हरीश्वरस्त्वंप्रविश्ययदृच्छया
 सर्वत्ररावणान्तःपुरपर्यन्तं यथासुखंगतःसन् सतीं अप्रच्युतपातिब्रह्मांजानकीविमार्गं अन्वेषय । अनेनचवचनेन सीताऽकल्मषा-
 ऽत्रपुरेवर्ततइत्युपदिष्टम् ॥ ५२ ॥ इतितृतीयः सर्गः ॥ ३ ॥

रामानु० “प्राग्वागवर्वापिपत्तनंवापरस्यहि । विशेषात्समयेसौम्यनद्वारेणविशेनृपः” इत्युक्तप्रकारेणअद्वारेणप्रविष्टवान् ॥ १ ॥
 स० कपिराजहितंकरः कपीश्वरसुग्रीवायहितकारीत्यर्थः । हितशब्दोपपदात्करोतेः खश्चिदायकाभावेपिप्रामाणिकप्रयोगानुसारे-
 णतस्योह्यत्वात् । अतएवकाशिकायां भगंदरइतिरूपसिद्धये ‘भगेचदारेः’ इत्युक्तं ॥ २ ॥ रामानु० महापथं आस्थाय गम्यत्वेना-

[पा०] १ क.—ट. पुरींशुभां. २ च. छ. ज. राक्षसराज. ३ क. ग. तां. ४ घ. ड. झ. न. ट. लङ्कांश्रेष्ठां. ५ छ.—
 ट. न्कपिकुञ्जरः. क. न्मारुतात्मजः. ६ झ. न. ट. महावीर्यः. ७ ड. महाकायः. ८ न. प्राकारंचसपुषुवे. ग. ड.—झ. ट. प्रा-
 कारमवपुषुवे. ८ ड.—ट. पाठेद्विदमर्धदृश्यते. ९ छ. ज. चक्रेच. १० क. शत्रूणामपि. ११ क. घ. ड. झ. न. ट. मुक्तपुष्प.

['सेवितां राक्षसैर्भौमैर्बलिभिः शस्त्रपाणिभिः] ॥ ततस्तु तां पुरीं लङ्कां रम्यामभिययौ कपिः॥४॥
हसितोत्कृष्टनिनदैस्तूर्यघोषपुरस्सरैः ॥ वज्राङ्कुशनिकाशैश्च वज्रजालविभूषितैः ॥

गृहमेधैः पुरी रम्या बभासे द्यौरिवाम्बुदैः ॥ ५ ॥

प्रजज्वाल तदा लङ्का रक्षोगणगृहैः शुभैः ॥ ६ ॥

सिताभ्रसदृशैश्चित्रैः पद्मस्वस्तिकसंस्थितैः ॥ वर्धमानगृहैश्चापि सर्वतः सेविभूषिता ॥

गृहमुख्यैः पुरी रम्या बभासे द्यौरिवाम्बुदैः ॥ ७ ॥

तां चित्रमाल्याभरणां कपिराजहितंकरः ॥ राघवार्थं चरञ्जरीमानन्ददर्शं च ननन्दं च ॥ ८ ॥

भवनाद्भवनं गच्छन्ददर्शं पवनात्मजः ॥ विविधाकृतिरूपाणि भवनानि ततस्ततः ॥ ९ ॥

शुश्राव मधुरं गीतं त्रिस्थानस्वरभूषितम् ॥ स्त्रीणां मदसमृद्धानां दिवि चाप्सरसामिव ॥ १० ॥

शुश्रावं काञ्चीनिनदं नूपुराणां च निखनम् ॥ सोपाननिनदांश्चैव भवनेषु महात्मनाम् ॥

आस्फोटितनिनादांश्च क्ष्वेलितांश्च ततस्ततः ॥ ११ ॥

शुश्राव जपतां तत्र मन्त्रात्रक्षोगृहेषु वै ॥ १२ ॥

स्वाध्यायनिरतांश्चैव यातुधानानन्ददर्शं सः ॥ रावणस्तवसंयुक्तान्गर्जतो राक्षसानपि ॥ १३ ॥

राजमार्गं समावृत्य स्थितं रक्षोवलं महत् ॥ ददर्श मध्यमे गुल्मे रावणस्य चरान्वहून् ॥ १४ ॥

दीक्षिताञ्जटिलान्मुण्डान्गोजिनाम्बरधारिणः ॥ दर्भमुष्टिप्रहरणानग्निकुण्डायुधास्तथा ॥ १५ ॥

शत्रुपुरप्रवेशे वामं निदध्याच्चरणं नृपालः ॥ इति ॥ २—४ ॥ तूर्यघोषपुरस्सरैः हसितोत्कृष्टनिनदैः हसितानामुत्कृष्टस्वरैः युक्तैरर्थः । वज्राङ्कुशनिकाशैः वज्रमङ्कुशो यस्य सः वज्राङ्कुशः ऐरावतः तत्तुल्यैः तद्वच्चक्रैरित्यर्थः । वज्राङ्कुशतुल्यसंस्थानैर्वा । वज्रजालविभूषितैः वज्रो रत्नविशेषः । गृहमेधैः गृहश्रेष्ठैः । “उपमितं व्याघ्रादिभिः—” इत्युपमितसमासः ॥ ५—६ ॥ पद्मस्वस्तिकसंस्थितैः पद्मस्वस्तिकनामभ्यां संस्थानविशेषाभ्यां संस्थितैः । वर्धमानगृहैः वर्धमाननाम्ना संस्थानेन संस्थितैः गृहैः । तल्लक्षणानि वराहमिहिरसंहितायां व्यक्तानि विस्तरभयान्न लिख्य-

न्ते ॥ ७—९ ॥ त्रिस्थानस्वरभूषितं त्रिस्थानेषु उरः-कण्ठशिरस्सु भवैः स्वरैर्भूषितं । ते च मन्द्रमध्यताराः ॥ १० ॥ सोपाननिनदांश्च मणिहेमकृतानां, सोपानानां नूपुरादिताडनेन ये निनादाः संभवन्ति तान् । आस्फोटितनिनादान् व्यत्यस्तकरतलाभ्यां भुजाग्रास्फालनशब्दान् । क्ष्वेलितान् सिंहनादान् ॥ ११ ॥ मन्त्रान् ऋग्वेदादीन् ॥ १२ ॥ स्वाध्यायनिरतान् ब्रह्मभागपाठनिरतान् ॥ १३ ॥ मध्यमे गुल्मे नगरमध्यस्थितसैन्यसमाजे । चरान् स्वजनवृत्तान्तजिज्ञासया प्रधानप्रेरितान् प्रणिधीन् ॥ १४ ॥ गोजिनाम्बरधारिणः वृषभचर्मरूपवस्त्रधारिणः । दर्भमुष्टिप्र-

चलंच्यप्रविष्टइतिसंबन्धः ॥ ३ ॥ रामानु० हसितोत्कृष्टनिनदैः हसितोच्चध्वनिभिः । गृहमुख्यैरिति पाठः ॥ ५ ॥ ति० स्वस्तिकाख्यगृहाः आकृत्याचतुराश्रः । “चतुर्दशालाचतुर्द्वारासर्वतोभद्रसंज्ञिता । पश्चिमद्वाररहितामध्यावर्ताहयानना । दक्षिणद्वाररहितावर्धमाना धनप्रदा । प्राग्द्वाररहिता स्वस्तिकाख्यापुत्रधनप्रदा” इत्युक्तेः पद्मस्वस्तिकवर्धमानाख्यगृहाः प्रभुगृहभेदादित्यर्थः ॥ ७ ॥ ति० दीक्षितजटिलमुण्डाः गृहिवनियतयः । गोजिनांगवाजिनं तद्वाससः । अंबरवाससः विवाससः । ननुलङ्कायाभारतखण्डाद्विर्भावेनकर्मभूमिलाभावात्कथं तत्ररक्षसां दीक्षितत्वमिति चेन्न । नित्यकर्मस्वन्यदेशेप्यधिकारात् । रावणदेस्तपोमाहात्म्यात्तत्रकाम्यकर्मसिद्धिरपीत्यन्यत् । “यथालष्टुरमेन्द्रमेवसोममाजहे” इत्यादिशतपथोक्तरीत्या । एतेनदेवानामीषद्विकृतानपियज्ञान्दर्शयतीति-भाष्यरीत्याचाङ्गवैकल्येप्यनुष्ठितात्कर्मणोवृत्तौत्पत्तिरूपकामनासिद्धिस्तथाप्रकृतेदेशरूपाङ्गवैकल्येपितत्सिद्धिः । रक्षसामपिदेवयो-

[पा०] १ इदमर्थं क. च. छ. ज. पाठेषु. २ ड. छ.—ट. पुरस्कृतैः. ३ क. ग. घ. गृहमुख्यैः. ४ ख. पुरी. ५ क. ख. घ.—ट. विभूषितैः. ६ क. घ. च. छ. ज. ज. भूयो. ७ ख. ड.—ज. ज. ट. राघवार्थं. ८ ड.—ज. ज. ट. रुचिरं. ९ ड.—झ. ट. मदनविद्वानां. १० क. ख. ग. ड.—ज. ज. ट. रक्षोगणं. ११ क. ख. ग. ड.—ट. राक्षसस्य. १२ च. छ. झ. जिनांबरवाससः. १३ ख. स्तदा.

कूटमुद्गरपाणींश्च दण्डायुधधरानपि ॥ एकाक्षानेककर्णांश्च लम्बोदरपयोधरान् ॥ १६ ॥
करालान्धुगवक्रांश्च विकटान्वामनांस्तथा ॥ धन्विनः खड्गिनश्चैव शतघ्नीमुसलायुधान् ॥ १७ ॥
परिधोत्तमहस्तांश्च विचित्रकवचोज्ज्वलान् ॥ नातिस्थूलान्नातिकृशान्नातिदीर्घातिह्रस्वकान् ॥ १८ ॥
नैतिगौरान्नातिकृष्णान्नातिकुब्जान् वामनान् ॥ विरूपान्वहुरूपांश्च सुरूपांश्च सुवर्चसः ॥
ध्वजीन्पताकिनश्चैव ददर्श विविधायुधान् ॥ १९ ॥
शक्तिवृक्षायुधांश्चैव पट्टिशानिधारिणः ॥ क्षेपणीपाशहस्तांश्च ददर्श स महाकपिः ॥ २० ॥
स्रग्विणस्त्वनुलिप्तांश्च वराभरणभूषितान् ॥ नानावेषसमायुक्तान्यथास्त्रैरगतान्वहून् ॥
तीक्ष्णशूलधरांश्चैव वज्रिणश्च महाबलान् ॥ २१ ॥
शतसाहस्रमव्यग्रमारक्षं मध्यमं कपिः ॥ रक्षोधिपतिनिर्दिष्टं ददर्शान्तःपुराग्रतः ॥ २२ ॥
स तदा तद्गृहं दृष्ट्वा महाहाटकतोरणम् ॥ राक्षसेन्द्रस्य विख्यातमद्रिमूर्ध्नि प्रतिष्ठितम् ॥ २३ ॥
पुण्डरीकावतंसाभिः परिधाभिरलंकृतम् ॥ ग्राकारावृतमत्यन्तं ददर्श स महाकपिः ॥ २४ ॥
त्रिविष्टपनिभं दिव्यं दिव्यनादविनादितम् ॥ वाजिहेर्षितसंघुष्टं नादितं भूषणैस्तदा ॥ २५ ॥
रथैर्यानैर्विमानैश्च तथा हयगजैः शुभैः ॥ वारणैश्च चतुर्दन्तैः श्वेताभ्रनिचयोपमैः ॥ २६ ॥

हरणान् । “ यथा वज्रं हरेः पाणौ तथा विप्रकरे कुशः ” इतिस्मरणादिति भावः । अम्रिकुण्डायुधान् जयार्थं होमशीलान् ॥ १५ ॥ कूटमुद्गरपाणीन् कूटो नामायस्कारकूटसदृश आयुधविशेषः । “ कूटोस्त्री पुञ्जमायाद्रिशृङ्गायोघनवेश्मसु । छले बाणान्तरे दम्भे भग्नशृङ्गवृषे तु ना ” इति शब्दरत्नाकरे । मुद्गरो द्रुघणः । “ मुद्गरो द्रुघणो घनः ” इति वैजयन्ती ॥ १६ ॥ करालान् भीमान् । “ करालो दन्तुरे तुङ्गे विशाले विकृतेऽपि च ” इति भागुरिः । भुग्नवक्रान् कुटिलवक्रान् । “ आविद्धं कुटिलं भुग्नं ” इत्यमरः । विकटान् विपमाङ्गान् । शतघ्नी शतशङ्ख-रयोगदा । “ अयःकण्टकसञ्छन्ना शतघ्नी परिकीर्तिता ” इति वैजयन्ती । मुसलं आयसोरन्निप्रमाणको दण्डः । “ मुसलं त्वायसो दण्डो धार्योऽरन्निप्रमाणकः ” इति शब्दरत्नाकरे ॥ १७ ॥ परिधः दण्ड-विशेषः । नातिदीर्घातिह्रस्वकानित्यत्र हकारोपरि ऋकारोच्चारणं वृत्तभङ्गपरिहाराय । एवं ध्वजिन इति

वक्तव्ये ध्वजिनित्युक्तिश्च छन्दोभङ्गपरिहारार्थैव ॥ १८—१९ ॥ पट्टिशः तीक्ष्णधारो लोहदण्डः । “ पट्टिशोऽयोदीर्घदण्डस्तीक्ष्णधारः क्षुरोपमः ” इति निघण्टुः । क्षेपणी क्षेपणीयः ॥ २० ॥ वेषः अलङ्कारः । यथास्त्रैरगतान् यथेष्टचारिणः ॥ २१ ॥ शत-सहस्रमेव शतसाहस्रं स्वार्थे अण् । आरक्षं गुल्मं । अन्तःपुराग्रतः अन्तर्नगराग्रतः । रक्षोधिपतिनिर्दिष्टं मध्यमगुल्मभूतं रावणमूलबलं ददर्शेत्यर्थः ॥ २२ ॥ स तदेत्यादिश्लोकद्वयमेकान्वयं ॥ सः कपिः । तत् आरक्षं दृष्ट्वा सः राक्षसेन्द्रस्य गृहं ददर्शेत्यन्वयः । क्रियाभेदात्तच्छब्दद्वयं ॥ २३—२४ ॥ त्रिविष्टपे-त्यादि ॥ यानैः शिविकादिभिः । विमानैः व्योम-यानैः । हयगजैरित्यत्र गजशब्दः द्विदन्तगजपरः । अतो न वारणैरित्यनेन पुनरुक्तिः । मृगपक्षिभिश्च भूषितमित्यन्वयः । रक्षिभिर्यातुधानैर्गुप्तमिति संबन्धः । आविवेश जगाम । गृहप्रवेशस्य दूरे वक्ष्यमाणत्वात्

नित्वात् ॥ १५ ॥ ती० द्वितीयस्तच्छब्दःप्रसिद्धिपरः ॥ २३—२४ ॥ ति० विचित्रवर्णादिमत्त्वादद्भुतलंहयानां । हयगजैः हयाकारैर्गजैः । खल्पगजैरिति यावत् । स० वाजिशब्दसमभिव्याहाराद्धेयितशब्दो ध्वनिमात्रपरः ॥ २५—२६ ॥

[पा०] १ ड. झ. वर्णांश्च. २ ख. ड. झ. ट. चलदेकपयोधरान्. ग. च. छ. ज. ज. लंबकर्णपयोधरान्. क. चललं वयोधरान्. ३ अतिगौरान्महाकृष्णानतिकुब्जातिवामनान्. ४ ख. ग. घ. नातिकुब्जातिवामनान्. ५ क. च. छ. ज. ज. पताकध्वजिनश्चैव. ख. ड. झ. ज. ट. ध्वजिनःपताकिनश्चैव. ग. खड्गिनःपाशिनश्चैव. ६ च. महान्कपिः. ७ क. च. छ. स्रग्विणस्त्वनु. ८ ख. ड.—ट. स्त्रैरचरान्. घ. स्त्रैरगतान्. ९ क. ख. घ.—ट. परिधाभिःसमावृतं. १० ग. विभूषितं. ११ ड. झ. ट. संघुष्टमद्भुतैश्चहयैस्तथा. १२ च. छ. ज. ज. भूषणस्वनैः. १३ च. छ. ज. ज. तथाद्भुतहयैः.

भूषितं रुचिरद्वारं मत्तैश्च मृगपक्षिभिः ॥ रक्षितं सुमहावीर्यैर्यातुधानैः सहस्रशः ॥

राक्षसाधिपतेर्गुप्तमाविवेश मेहाकपिः ॥ २७ ॥

सहेमजाम्बूनदचक्रवालं महार्हमुक्तामणिभूषितान्तम् ॥

पराध्यकालागरुचैन्दनाक्तं स रावणान्तःपुरमाविवेश ॥ २८ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुर्थः सर्गः ॥ ४ ॥

पञ्चमः सर्गः ॥ ५ ॥

सितकिरणे गगनाङ्गणमलङ्कृवाणेनानावस्थाकारगुणकराक्षसस्त्रीपुरुषकुलमवलोकयतोऽनवलोकयतश्च सर्तीसीतां हनुम-
तोदुःखोदयः ॥ १ ॥

ततः स मध्यं गतमंशुमन्तं ज्योत्स्नावितानं मेहदुद्रमन्तम् ॥

ददर्श धीमान्दिवि भानुमन्तं गोष्ठे वृषं मत्तमिव भ्रमन्तम् ॥ १ ॥

लोकस्य पापानि विनाशयन्तं महोदधिं चापि समेधयन्तम् ॥

भूतानि सर्वाणि विराजयन्तं ददर्श शीतांशुमथाभियान्तम् ॥ २ ॥

या भाति लक्ष्मीर्भुवि मन्दरस्था तथा प्रदोषेषु च सागरस्था ॥

तथैव तोयेषु च पुष्करस्था रराज सा चारुनिशाकरस्था ॥ ३ ॥

हंसो यथा राजतपञ्जरस्थः सिंहो यथा मन्दरकन्दरस्थः ॥

वीरो यथा गर्वितकुञ्जरस्थश्चन्द्रो विवभ्राज तथाऽम्बरस्थः ॥ ४ ॥

॥ २५—२७ ॥ हेम अन्यत्र जातं सुवर्णं । जाम्बू-
नदं जम्बूनद्यां जातं । चक्रवालं प्राकारमण्डलं ।
रावणान्तःपुरं रावणान्तर्नगरं ॥ २८ ॥ इति श्रीगो-
विन्दराजविरचिते श्रीमद्रामायणभूषणे शृङ्गारतिल-
काख्याने सुन्दरकाण्डव्याख्याने चतुर्थः सर्गः ॥ ४ ॥

ततः स मध्यमित्यादि ॥ दिवि आकाशे । मध्यं
गतं आकाशमध्यगतमित्यर्थः । लङ्काप्रवेशे चन्द्रोद-
योक्तेः रावणनगरप्रवेशे अर्धरात्र इति सूच्यते । उत्त-
रश्लोके अभियान्तमित्यनेनाभिगमनमुच्यते । दक्षिणां
दिशं गच्छतोभिमुखत्वासंभवात् । किन्तु गमनमात्रं ।
सप्तदशे सर्गेऽपि प्रजगाम नभश्चन्द्र इति प्रकर्षेण गम-

नवचनं नभोमध्यातीतत्वमाचष्टे । अंशुमन्तमिति
चन्द्र एवोच्यते । भानुमन्तं दीप्तिमन्तं । वृषं श्वेतं ।
अस्मिन्सर्गे च्छेकानुप्रासः नतु यमकं अर्थभेदाभा-
वात् । तदुक्तं काव्यप्रकाशे । “भिन्नार्थानां ज्यादीनां
वर्णानां विवृत्तिर्यमक”मिति ॥ १ ॥ पापानि दुःखानि
॥ २ ॥ भुवि मन्दरो लक्ष्मीवान् । प्रदोषेषु सागरः ।
तोयेषु पद्मं श्रीमत् । तद्वत्तदानीं चन्द्रो विशिष्टल-
क्ष्मीको बभूवेत्यर्थः । अत्रान्यस्यान्यत्रासंबन्धान्म-
न्दरादिलक्ष्मीरिवास्त्य लक्ष्मीरिति सादृश्याक्षेपान्निद-
र्शनालङ्कारः । तदुक्तं काव्यप्रकाशे निदर्शनायाम्
“अभिमान्यस्तु संबन्ध उपमापरिकल्पक” इति ॥ ३ ॥
राजतपञ्जरस्थः गगनगर्भस्य ज्योत्स्नाक्षालितत्वात् ।

ती० सहेमेतिच्छेदः । हेमसहितंजाम्बूनदचक्रवालसहितंस्वर्णप्राकारमण्डलयुक्तं । स० हेम्रा पीतवर्णसुवर्णेनसहितंयज्जाम्बूनदं
श्वेतवर्णसुवर्णं ॥ २८ ॥ इतिचतुर्थः सर्गः ॥ ४ ॥

ती० यद्वाताराममध्यगतं ॥ ति० ततः अन्तःपुरप्रवेशोत्तरं । रात्रेःप्रथमयामस्यसमाप्तकल्पलमेतित्योध्यं ॥ स० ज्योत्स्नारूपं
वितानमुद्रमन्तमितिविशेषणवलादंशुमन्तमित्यस्यसूर्यरूढस्यापियोगेनचन्द्रपरता । किञ्चतमेवचन्द्रंसीतायारामस्यवाभानुमन्तंसूर्य-
मिव । विरहितापकलगुणयोगेनददर्शेत्यर्थः । चन्द्रपक्षेभानुमन्तंदीप्तिमन्तमित्यर्थः ॥ १ ॥ ती० पापशब्देनपापफलदुःखमुच्यते । लो-

[पा०] १ ड. झ. ट. भूषितैः. २ क.—ट. गृहकपिः. ३ च. ज. ज. चन्दनाङ्कितं. ड. झ. ट. चन्दनार्ह. ४ घ. ड. झ.
अ. ट. मुहुरद्रमन्तं. ५ झ. अ. ट. धीमान्भुवि. ६ ड. झ. ट. यथा. ख. ज. प्रदोषकालेषुच.

स्थितः ककुब्जानिव तीक्ष्णशृङ्गो महाचलः श्वेत ईवोच्चशृङ्गः ॥
 हस्तीव जाम्बूनदवद्वशृङ्गो रराज चन्द्रः परिपूर्णशृङ्गः ॥ ५ ॥
 विनष्टशीताम्बुतुषारपङ्को महाग्रहग्राहविनष्टपङ्कः ॥
 प्रकाशलक्ष्म्याश्रयनिर्मलाङ्को रराज चन्द्रो भगवान्शशाङ्कः ॥ ६ ॥
 शिलातलं प्राप्य यथा मृगेन्द्रो महारणं प्राप्य यथा गजेन्द्रः ॥
 राज्यं समासाद्य यथा नरेन्द्रस्तथाप्रकाशो विरराज चन्द्रः ॥ ७ ॥
 प्रकाशचन्द्रोदयनष्टदोषः प्रवृद्धरक्षःपिशिताशदोषः ॥
 रामाभिरामेरितचित्तदोषः स्वर्गप्रकाशो भगवान्प्रदोषः ॥ ८ ॥
 तन्त्रीखनाः कर्णसुखाः प्रवृत्ताः स्वपन्ति नार्यः पतिभिस्सुवृत्ताः ॥
 नक्तंचराश्चापि तथा प्रवृत्ता विहर्तुमत्यद्भुतरौद्रवृत्ताः ॥ ९ ॥

मन्दरकन्दरस्थः तस्य श्वेतगिरित्वात् । गर्वितकुञ्जरस्थः
 नीलरूपस्य नभस उपर्यवस्थानात् । अत्र पुष्टत्वादीनां
 साधारणधर्माणामनुपादानाद्भूतोपमालङ्कारः ॥४॥ परि-
 पूर्णशृङ्गः परिपूर्णकलः । अत्र शृङ्गशब्दस्य विषाणाद्य-
 र्थभेदेऽपि बिम्बप्रतिबिम्बभावेनौपम्यम् ॥५॥ शीताम्बु
 हिमाम्बु तुषाराः पृषताः पङ्कः तमः । विनष्टाः
 शीताम्बुतुषारा एव पङ्काः यस्मिंस्तथा । “ तुषारः
 शीकरे हिमे ” इति विश्वः । महाग्रहाणां शुक्रबृहस्प-
 त्यादीनां ग्राहेण ग्रहेण आच्छादनेन विनष्टः पङ्को
 मलं यस्य सः महाग्रहग्राहविनष्टपङ्कः । स्वतेजसा म-
 हाग्रहतिरस्कारेण व्यक्तनैर्मल्य इत्यर्थः । यद्वा महाग्रहः
 सूर्यः तस्य ग्राहेण किरणपरिग्रहेण विनष्टः विनाशितः
 पङ्कः तमः येन सः । तदा तरणिकिरणसंक्रमणेन
 देदीप्यमानमण्डल इत्यर्थः । तदुक्तं वराहमिहिरेण ।
 “ सलिलसमे शशिनि रवेर्दीधितयो मूर्च्छितास्तमो

नैशम् । क्षपयन्ति दर्पणोदरनिहिता इव मन्दिरस्या-
 न्तः ” इति ॥ प्रकाशलक्ष्म्याश्रयनिर्मलाङ्कः तेजस्समृ-
 द्धियोगात्स्पष्टकलः । अतिधवले चन्द्रे परभागयो-
 गेन कलङ्कस्याप्यौल्वल्यं भवतीत्यर्थः । शशाङ्क इति ।
 भूच्छायामयः शशरूपः अङ्कः यस्य स तथा ।
 “ लोकच्छायामयं लक्ष्म तवाङ्के शशसन्निभं ” इति
 हरिवंशोक्तेः । भगवान् महाप्रभाववान् ॥ ६ ॥
 प्रकाशः प्रकाशमानः ॥ ७ ॥ प्रकाशेन चन्द्रोदयेन
 नष्टः दोषः तिमिरं यस्मिन्सः । प्रवृद्धः रक्षसां पिशि-
 ताशनानां च दोषः सञ्चाररूपो यस्मिन्स तथा ।
 रामाभिः अभिरामैः कान्तैश्च ईरितः त्यक्तः चित्तदोषः
 कोपाभिमानरूपः यस्मिन् । स्वर्गप्रकाशः स्वर्गतुल्यः ।
 तद्वदानन्दावह इत्यर्थः । भगवान् श्रीमान् । “ भगः
 श्रीकाममाहात्म्यवीर्ययत्नार्ककीर्तिषु ” इत्यमरः ।
 प्रदोषः गत इति शेषः ॥ ८ ॥ तन्त्रीति स्पष्टम् ॥ ९ ॥

काहादकलाच्चन्द्रस्यदुःखविनाशकरत्वं । यद्वासूर्यचन्द्रादीनां लोकपावनत्वादिति भावः ॥२॥ ती० प्रवृत्तरक्षःपिशिताशदोषः प्रवृत्तः रक्ष-
 सांपिशितभक्षणरूपदोषोयस्मिन् । पिशितभक्षणस्यदोषत्वमविहितजनहिंसाहेतुत्वात् । स्वर्गप्रकाशः सीतान्देवस्य सानुकूलत्वेनानन्दहेतु-
 तयाप्रदोषकालस्यस्वर्गसदृशलोक्तिः । अतएवभगवान् पूज्यः आदरणीयइति यावत् ॥ स० भगवान् पूर्वोक्तरोल्लसाद्भगवान् प्रदोषः
 रात्रिकालः । स्वर्गप्रकाशः स्वर्गस्थानवत्सुखकरः । कीदृशः प्रकाशचन्द्रोदयनष्टदोषः प्रकाशावच्छादितोदयनष्टदोषः प्रकाशोदयनष्टदोषः
 अन्धकाराख्यः यस्यसतथा । प्रवृद्धरक्षसांपिशिताशरूपः मांसभक्षणरूपोदोषो यस्मिन् । रामाभिः कान्तैश्च ईरितः त्यक्तः चित्तदोषः
 तेनवचनेनचित्तदस्यचित्तंयतिखण्डयतीतिव्युत्पत्त्यामन्मथस्य उषःदाहः निवृत्तिरिति यावत् । यस्मिन् कान्तैश्च ईरितः त्यक्तः चित्तदोषः
 नमोत्सववानित्यर्थः । अथवारामाभिरामाणांपरस्परमीरितरूपप्रणयकलहाख्यचित्तदोषवानित्यर्थः ॥ उपरान्ते “ यत्नैर्कामिषां ”
 इतिकः ॥ शि० प्रदोषेचन्द्रनियन्तृत्वमारोप्याह—प्रकाशेति । प्रकाशविशिष्टचन्द्रोदयेननष्टोदयेनचित्तदोषः सीतादेवकवामस्योत्सा-
 पुरुषदयाभावोयेनसः । रामस्याभिरामाय सीतयासहरमणाय ईरितः चन्द्रोदयेनेनप्रापितः चित्तदोषः सीतादेवकवामस्योत्सा-
 सक्तिरूपदोषः दोषाभासोयेन । अतएव स्वर्गस्यसुखविशेषस्य प्रकाशःधर्मात्मसुप्रापकः । अतएवभगवान्प्रदोषः ॥ ८ ॥ शि०
 सुवृत्ताःभेदग्रहाविषयाः । स्ववृत्ताइतिपाठेखंस्वीयंसाहजपातित्रयलक्षणंवृत्तंचारित्रयासांताः । नक्तंचराः उल्लूकारयोराक्षसाद्यत्या-
 [पा०] १ ड. झ. न. ट. इवोर्ध्वशृङ्गः. २ ख. ग.—ट. विभाति. ३ ख. ग. घ. च. छ. प्रतिपूर्व. ४ ट. झ. ट. सुवृत्ताः.

मत्तप्रमत्तानि समाकुलानि रथाश्चभद्रासनसंकुलानि ॥
 वीरश्रिया चापि समाकुलानि ददर्श धीमान्स कपिः कुलानि ॥ १० ॥
 परस्परं चाधिकमाक्षिपन्ति भुजांश्च पीनानधिनिक्षिपन्ति ॥
 मत्तप्रैलापानधिकं क्षिपन्ति मत्तानि चान्योन्यमधिक्षिपन्ति ॥ ११ ॥
 रक्षांसि वक्षांसि च विक्षिपन्ति गात्राणि कान्तासु च विक्षिपन्ति ॥
 रूपाणि चित्राणि च विक्षिपन्ति दृढानि चापानि च विक्षिपन्ति ॥ १२ ॥
 ददर्श कान्ताश्च समालभन्त्यस्तथापरास्तत्र पुनः स्वपन्त्यः ॥
 सुरूपवक्त्राश्च तथा हसन्त्यः क्रुद्धाः पराश्चापि विनिश्चसन्त्यः ॥ १३ ॥
 महागजैश्चापि तथा नदद्भिः सुपूजितैश्चापि तथा सुसद्भिः ॥
 रराज वीरैश्च विनिश्चसद्भिर्हृदो भुजङ्गैरिव निश्चसद्भिः ॥ १४ ॥
 बुद्धिप्रधानान्बुचिराभिधानान्सश्रद्धानाञ्जगतः प्रधानान् ॥
 नानाविधानान्बुचिराभिधानान्ददर्श तस्यां पुरि यातुधानान् ॥ १५ ॥
 ननन्द दृष्ट्वा स च तान्सुरूपान्नानागुणानात्मगुणानुरूपान् ॥
 विद्योतमानान्स ददानुरूपान्ददर्श कांश्चिच्च पुनर्विरूपान् ॥ १६ ॥
 ततो वरार्हाः सुविशुद्धभावास्तेषां स्त्रियस्तत्र महानुभावाः ॥
 प्रियेषु पानेषु च सक्तभावा ददर्श तारा इव सुप्रभावाः ॥ १७ ॥

मत्ताः मधुमदक्षीवाः । प्रमत्ताः प्रस्तुतकार्यविस्मारिणः ।
 मत्तप्रमत्तजनयोगात्कुलान्यपि तथोच्यन्ते । कुलानि
 गृहाणि । समाकुलानि समाकुलजनानि । वीरश्रिया
 वीरलक्ष्म्या । वीर इति भिन्नं पदं वा कपिविशेषणं
 ॥ १० ॥ परस्परं चेत्यादिश्लोकद्वयमेकान्वयं ॥ ददर्श
 इति संबध्यते । आक्षिपन्तीत्यादीनि शत्रन्तानि
 रक्षोविशेषणानि । आक्षिपन्ति अपहसन्ति । अधि-
 विक्षिपन्ति अन्योन्यस्योपरि दधति । अधिविक्षिपन्ति
 अधिकं मुञ्चन्ति । अधिक्षिपन्ति भर्त्सयन्ति । विक्षि-
 पन्ति विवृण्वन्ति । चित्राणि रूपाणि विविधान्वेषान् ।
 विक्षिपन्ति वितन्वन्ति । चापानि चापान् विक्षिपन्ति
 विस्फारयन्ति ॥ ११—१२ ॥ समालभन्त्यः अङ्ग-

रागेणानुलिपन्त्यः । समालपन्त्य इति च पाठः ।
 सर्वत्र व्यत्ययेन द्वितीयार्थे प्रथमा ॥ १३ ॥ महाग-
 जैरिति ॥ सा पुरीति शेषः । सुसद्भिः सुतरां सद्भिः ।
 विनिश्चसद्भिः युद्धयोग्यवीरालाभात् ॥ १४ ॥ बुद्धि-
 प्रधानान् बुद्ध्या श्रेष्ठान् प्रधानबुद्धीन्वा उत्तमबुद्धी-
 नित्यर्थः । रुचिराभिधानान् शोभनव्यवहारान् सश्र-
 द्धानान् आस्तिकान् । नानाविधानान्नानाकारान् ।
 रुचिराभिधानान् हृद्यनाम्नः ॥ १५ ॥ आत्मगुणानु-
 रूपान् आत्मगुणानुरूपव्यवहारान् ॥ १६ ॥ वराणां
 श्रेष्ठानां अर्हाः वरार्हाः । सुविशुद्धभावाः कान्तेषु
 निर्मलहृदयाः । महानुभावाः पातिव्रत्यरूपमहाप्र-
 भावाः । यद्वा महानुभावाः अनुभावाः कटाक्षभुज-

विहर्तुप्रवृत्ताः ॥ ९ ॥ स० मत्ताः स्वभावतः । प्रमत्ताः मद्यादिना । तेचते अनिनःप्राणिनश्चतैः समाकुलानि । चापिभिः धनुर्धा-
 रिभिः समाकुलानीत्यप्यर्थः ॥ १० ॥ स० सुसद्भिः विभीषणादिभिः ॥ १४ ॥ स० जगतः स्वावरलोकस्य प्रधानज्ञानं येषां ते तथा
 तान् । अलुक्समासः । 'प्रधानं स्यात्प्रज्ञायां' इति विश्वः । जगतः उक्तरूपस्य प्रधानान् प्रकृष्टाधानाः तदुपलक्षितजीवनोपायाः यैस्ते
 तान् । अतो नोभयत्र लिङ्गानुपपत्तिः ॥ १५ ॥ ति कांश्चित्पुनर्विरूपानपि विद्योतमानान्सुरूपानिवददर्शेत्यन्वयः ॥ स० सरूपान्

[पा०] १ क. चापिसमाक्षिपन्ति. २ क. ख. घ. — ट. विक्षिपन्ति. ३ ग. — ट. प्रलापानधिविक्षिपन्ति. क. प्रमत्तान-
 धिविक्षिपन्ति. ४ क. गात्रेषु च. ५ छ. ज. स्पृधापराश्चापि. ६ क. च. छ. ज. व. सुहृद्भिः. ७ ड. सुनिश्चसद्भिः. ८ अ.
 दृष्ट्वा स्वपन्त्यः. ९ ख. घ. — ट. विद्योतमानान्सचतान्सुरूपान्. क. ग. विद्योतयन्तीः सचताः सुरूपा ददर्श कान्ताश्च पुनर्विरूपाः.
 १० क. महार्हाः. ११ क. विशुद्धभावाः. १२ ड. छ. — ट. सुप्रभावाः.

श्रिया ज्वलन्तीस्त्रपयोपगूढा निशीथकाले रमणोपगूढाः ॥
 ददर्श काश्चित्प्रमोदपगूढा यथा विहङ्गाः कुसुमोपगूढाः ॥ १८ ॥
 अन्याः पुनर्हर्म्यतलोपविष्टास्तत्र प्रियाङ्केषु सुखोपविष्टाः ॥
 भर्तुः प्रिया धर्मपरा निविष्टा ददर्श धीमान्मदनाभिविष्टाः ॥ १९ ॥
 अप्रावृताः काञ्चनराजिवर्णाः काश्चित्पराध्यास्तपनीयवर्णाः ॥
 पुनश्च काश्चिच्छलक्ष्मवर्णाः कान्तप्रहीणा रुचिराङ्गवर्णाः ॥ २० ॥
 ततः प्रियान्प्राप्य मनोभिरामान्सुप्रीतियुक्ताः प्रसमीक्ष्य रामाः ॥
 गृहेषु हृष्टाः परमाभिरामा हरिप्रवीरः स ददर्श रामाः ॥ २१ ॥
 चन्द्रप्रकाशाश्च हि वक्रमाला वक्राक्षिपक्ष्माश्च सुनेत्रमालाः ॥
 विभूषणानां च ददर्श मालाः शतहृदानामिव चारुमालाः ॥ २२ ॥
 न त्वेव सीतां परमाभिजातां पथि स्थिते राजकुले प्रजाताम् ॥
 लतां प्रफुल्लामिव साधुजातां ददर्श तन्वीं मनसाऽभिजाताम् ॥ २३ ॥
 सनातने वर्त्मनि सन्निविष्टां रामेक्षणान्तां मदनाभिविष्टाम् ॥
 भर्तुर्मनः श्रीमदनुप्रविष्टां स्त्रीभ्यो वराभ्यश्च सदा विशिष्टाम् ॥ २४ ॥
 उष्णादितां सानुसृतास्रकण्ठीं पुरा वराहोत्तमनिष्ककणीम् ॥

क्षेपादयः सुप्रभावाः शोभनवैभवाः ॥ १७ ॥ प्रमदो-
 पगूढाः हर्षोपगूढाः विहङ्गाः विहङ्गीः ॥ १८ ॥
 निविष्टाः ऊढाः पाणिगृहीता इत्यर्थः । “ निवेशः
 शिबिरोद्वाह्न्यासे ” इति विश्वः ॥ १९ ॥ अप्रावृताः
 अनवकुण्ठिताः । काञ्चनराजिवर्णाः कनकरेखाकाराः ।
 तपनीयवर्णाः तप्तकाञ्चनवर्णाः । शशलक्ष्मवर्णाः
 चन्द्रपाण्डुराः । कान्तप्रहीणाः विरहिण्यः ॥ २० ॥
 प्रियान्प्राप्य अभिसृत्य । सुप्रीतियुक्ताः मनोभिरामाः
 रामाः प्रसमीक्ष्य गृहेषु रामाश्च ददर्श । अभिसारिकाः

कुलपालिकाश्च ददर्श यर्थः ॥ २१ ॥ वक्रनेत्रदर्शनं
 मानुषीत्तराक्षसीत्वविवेकार्थं । आभरणदर्शनं स्वदृष्ट-
 सीताभरणतुल्याभरणदर्शनार्थं ॥ २२ ॥ परमाभिजातां
 अत्यन्ताभिरामां । साधुजातां सुरुपां । मनसाभिजातां
 अयोनिजामित्यर्थः ॥ २३ ॥ सनातने अविच्छिन्ने वर्त्मनि
 पातिव्रत्यधर्मे । रामेक्षणे अन्तो निश्चयो यस्यास्तां
 श्रीमत् सीताचिन्तनश्रीमत् । विशिष्टां उत्कृष्टां
 ॥ २४ ॥ सानुसृतास्रकण्ठीं अनुगतास्त्रेण अनुगत-
 वाष्पेण कण्ठेन सह वर्तमानां । पुरा रामपार्श्वा-

समानरूपान् । आत्मगुणानां शौर्यादीनां अनुरूपान् अनुकूलाकृतिमतः । सुरुपान् सुन्दरान् ॥ १६ ॥ ति० यथाविहङ्गाः विहङ्गी-
 रिवेत्यर्थः । इन्द्रनीलमणिमयोर्ध्वगेहेषु नीलतमस्सदृशेषु शयनात्तत्सादृश्यं ॥ शि० विहगेन पक्षिविशेषेण उपगूढाः विहङ्गा इव ददर्श ।
 अत्युन्नतप्रासादेषु शयनादीदृगुपमानोपमेयभावः ॥ स० प्रमदोपगूढाः विहङ्गीभिरुपगूढाः विहङ्गा यथाभवन्ति तथा एताददर्श ॥ १८ ॥
रामानु० वक्राणि अक्षिपक्ष्माणि यासां ताः । ‘डाबुभाभ्यामन्यतरस्यां’ इति डाप् । सीतामन्वेषमाणस्य हनुमतः स्त्रीणां मुखनयनादिदर्श-
 नं मानुषीत्तराक्षसीत्वविभागपरिज्ञानार्थं । आभरणदर्शनं रामोक्तसीताभरणस्वरूपनिरूपणार्थं । एतच्च “तां प्रसमीक्ष्य विशालाक्षी राजपुत्री-
 मनिन्दिताम् । तर्कयामास सीतेतिकारणैरुपपादयन् । वैदेह्यायानि चाङ्गेषु तदारामोऽन्वकीर्तयत् । तान्याभरणजालानि शाखाशोभी-
 न्यलक्षयत्’ इति । राजपुत्रीत्वविशालाक्षीत्वाभरणदर्शनैः सीतात्वनिरणयस्योपरिवक्ष्यमाणत्वादवगम्यते ॥ ती० परमाभिरामाश्च
 ददर्शेति संबन्धः । पूर्वोक्ताः नियतभर्तृकाः । अभिसारिकासमभिव्याहारात् उत्तरार्धेन स्वगृहप्राप्तरमणावाराङ्गना उच्यन्ते ॥ ति०
 वक्राक्षिपक्ष्मा इति पाठेऽक्षिपक्ष्मधिकं । वक्रपक्ष्मा इत्येवोचितं । पक्ष्मसुवक्रत्वमपि किमित्यपि चिन्त्यं ॥ २२ ॥ **रामानु०** साधुजा-
 तामित्येतद्विशेषणं । मनसाभिजातां ‘यस्मात्पुण्यं तां चाहमपापाचाप्यनाथवत् । तस्मात्तव वधार्थं वै उत्पत्स्येऽहं ध्रुवं पुनः’
 इत्युत्तररामायणोक्तप्रकारेण स्वसंकल्पेनावतीर्णमित्यर्थः ॥ २३ ॥ स० मदनाभिविष्टां तामिव विद्यमानां । मदनोन्मथः अभि-

[पा०] १ ड. झ. त्रियोज्वलन्तीः. २ ड. झ. अ. ट. विहङ्गाविहङ्गोपगूढाः. ३ झ. अ. प्रियाङ्केषु सुखोप. ४ ड. ट.
 पराः. ५ ड. झ. अ. ट. मदनोपविष्टाः. ६ झ. अ. ट. सुमनोभिरामाः. ७ ड. झ. अ. ट. वक्राः सुपक्ष्माश्च. ८ ग. ड. झ. ट.
 रामेक्षणीतां. ९ ड.—ज. स्त्रीभ्योपराभ्यश्च. झ. अ. ट. स्त्रीभ्यः पराभ्यश्च.

सुजातपक्ष्मार्मभिरक्तकण्ठीं वने प्रैवृत्तामिव नीलकण्ठीम् ॥ २५ ॥
 अव्यक्तेरेखामिव चन्द्ररेखां पांसुप्रदिग्धामिव हेमरेखाम् ॥
 क्षतप्ररूढामिव वाणरेखां वायुप्रैभिनामिव मेघरेखाम् ॥ २६ ॥
 सीतामपश्यन्मनुजेश्वरस्य रामस्य पत्नीं वदतां वरस्य ॥
 बभूव दुःखाभिहतश्चिरस्य पुनर्बभूवो मन्द इवाचिरस्य ॥ २७ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चमः सर्गः ॥ ५ ॥

षष्ठः सर्गः ॥ ६ ॥

हनुमता पुनर्लङ्काभरणायमानान्हुततरावणभवनमेत्य तत्समीपस्थग्रहस्तादिनानामकराक्षसगृहेषु सीतान्वेषणपूर्वकं
 रावणगृहप्रवेशनं ॥ १ ॥

स निकामं विमानेषु विषण्णः कामरूपधृक् ॥ विचचार पुनर्लङ्कां लाघवेन समन्वितः ॥ १ ॥
 आससादाथ लक्ष्मीवात्राक्षसेन्द्रनिवेशनम् ॥ प्राकारेणार्कवर्णेन भास्वरेणाभिसंवृतम् ॥ २ ॥

वस्थानकाले वराहोत्तरनिष्ककण्ठीं वराहः उत्तम-
 श्रनिष्कः कण्ठे यस्याः त उरःकण्ठसंबन्धी
 भूषणविशेषो निष्कः । अभिरक्तकण्ठीं स्निग्धकण्ठीम्
 ॥ २५ ॥ अव्यक्तेरेखां अव्यक्तस्वरूपां चन्द्ररेखां
 चन्द्रकलामिव स्थितां । अत्यन्तकृशत्वे कान्तिहीनत्वे
 च दृष्टान्तोयं । पांसुप्रदिग्धां पांसुकलुपितां हेमरेखां
 कनकशलाकामिव स्थितां । स्वतःशुद्धस्वभावस्य आग-
 न्तुकमालिन्ये दृष्टान्तोयं । क्षतप्ररूढां क्षतेन प्ररूढां
 औषधादिना समाहितां । अन्तःशल्यदोषवतीं बहि-
 स्समाहितां । वाणरेखां वाणक्षतिमिव स्थितां । अन्त-
 र्वेदनातिशये दृष्टान्तोयं । वायुप्रभग्नमिव मेघलेखां

पुनरसमाधेयशैथिल्ये दृष्टान्तोयं ॥ २६ ॥ चिरस्या-
 पश्यन् चिरकालं निरीक्ष्याप्यपश्यन् । अचिरस्य
 अचिरेण सपदीत्यर्थः । मन्दो मुग्ध इव दुःखाभि-
 हतो बभूव । “ मुग्धो मन्दो विवर्णश्च ” इति हला-
 युधः ॥ २७ ॥ इति श्रीगोविन्दराजविरचिते श्रीम-
 द्रामायणभूषणे शृङ्गारतिलकाख्याने सुन्दरकाण्डव्या-
 ख्याने पञ्चमः सर्गः ॥ ५ ॥

स निकाममित्यादि ॥ विमानेषु विषण्णः विमा-
 नेषु सीतामदृष्ट्वा विषण्ण इत्यर्थः । लाघवेनवेगेन

निविष्टः उदरेयस्यास्तामदनमातरं ॥ २४ ॥ स० उष्णादितां रामविरहतां । अनुसृतं असंअधुयस्य सचासौकण्ठश्चतेनसहवर्त-
 तइतितथातां । सानुसृतास्त्रकण्ठीमित्यादिस्थानत्रयेपिडीवार्पः । यद्वा ‘स्वाङ्गाच्च’ इतिसूत्रस्थचशब्दसूचिताङ्गात्रकण्ठेभ्यइतिवक्त-
 व्यं’ इतिवृत्तिरुक्तुक्तेर्डीप् । नचभाष्यानुक्तेरप्रामाणिकाइतिप्रामाणिकाः ‘अप्रामाणिकाएव’ इतिभट्टोजिनागोजिभट्टोक्तेःकथमितिश-
 ङ्क्यं । अनुवृत्त्यैवडीपिसिद्धेशब्दस्यवैयर्थ्यादेवमादिरूपाणांदुरुपपादनत्वावर्णनाच्च ‘अप्रतिषिद्धमनुमतं’ इत्युक्तेर्महाभाष्यकारस्यम-
 तमितिसूचितत्वात्कवेर्महत्वाच्च । अथुकण्ठामितिवापाठइतिनागोजिभट्टोक्तिरनुप्रासभङ्गभीरुभिरनादरणीया ॥ अभिरक्तकण्ठींसु-
 खरां । नीलकण्ठीं मयूरी ॥ २५ ॥ इतिपञ्चमःसर्गः ॥ ५ ॥

स० विमानेषुसप्तभौमाष्टभौमादिप्रासादेषुविचचार विचारयामास॥रामानु०सःलङ्कायामन्विष्टायामपिवैदेह्याअदर्शनेनविषण्णः।
 विचचारपुनर्लङ्कामितिसम्यक् । कपिल्लङ्कामितिपाठेपिवैदेह्याअन्वेषणेनविषण्णस्यहनुमतोऽन्वेषणकर्तृत्वाभिधानात्पुनरन्वेषणंकृतवा-
 नित्ययमर्थोलभ्यते॥१॥रामानु० आससादाथलक्ष्मीवात्राक्षसेन्द्रनिवेशनंइतिरावणभवनंप्रविष्टस्यहनुमतः पुनरपिरावणभवनप्राप्त्य-
 भिधानान्मध्येलङ्कान्वेषणाभिधानाच्चपूर्वरावणभवनंप्रविष्टोहनुमास्तदानींजाग्रद्वहुरक्षस्संकीर्णतयासीतान्वेषणावसरोऽर्थनभवतीतिम-

[पा०] १ ग. मभिराम. २ ख. ग. झ. ब. ट. प्रवृत्तामिव. ३ क. ड.—झ. ट. चन्द्रलेखां. ४ ड. झ. ट. वर्णरेखां.
 ५ ग. घ. ड. ट. प्रभग्नमिव. ब. प्रभुग्नमिव. क. प्रणुग्नमिव. ६ ग. ड. झ. ट. दुःखोपहतः ७ क. ग.—ट. विचरन्काम.
 ८ क. ग.—ट. कपिल्लङ्कां. ९ क. ड. झ. ब. ट. आससादच. घ. आससादस.

रक्षितं राक्षसैर्घोरैः सिंहैरिव महद्वनम् ॥ समीक्षमाणो भवनं चकाशे कपिकुञ्जरः ॥ ३ ॥
 रूप्यकोपहितैश्चित्रैस्तोरैर्हेमभूषितैः ॥ विचित्राभिश्च कक्ष्याभिर्द्वारैश्च रुचिरैर्वृतम् ॥ ४ ॥
 गजास्थितैर्महामात्रैः शूरैश्च विगतश्रमैः ॥ उपस्थितमसंहारैर्हयैः स्यन्दनयायिभिः ॥ ५ ॥
 सिंहव्याघ्रतनुत्राणैर्दान्तकाञ्चनराजतैः ॥ घोषवद्भिर्विचित्रैश्च सदा विचरितं रथैः ॥ ६ ॥
 बहुरत्नसमाकीर्णं परार्ध्यासनं भाजनम् ॥ महारथसमावासं महारथमहास्वनम् ॥ ७ ॥
 दृश्यैश्च परमोदारैस्तैस्तैश्च मृगपक्षिभिः ॥ विविधैर्बहुसाहस्रैः परिपूर्णं समन्ततः ॥ ८ ॥
 विनीतैरन्तपालैश्च रक्षोभिश्च सुरक्षितम् ॥ मुख्याभिश्च वरस्त्रीभिः परिपूर्णं समन्ततः ॥ ९ ॥
 मुदितप्रमदारत्नं राक्षसेन्द्रनिवेशनम् ॥ वराभरणसंहारैः समुद्रस्वननिस्वनम् ॥ १० ॥
 तद्राजगुणसंपन्नं मुख्यैश्चागुरुचन्दनैः ॥ महाजनैः समाकीर्णं सिंहैरिव महद्वनम् ॥ ११ ॥
 भेरीमृदङ्गाभिरुतं शङ्खघोषनिर्नादितम् ॥ नित्यार्चितं पर्वहुतं पूजितं राक्षसैः सदा ॥ १२ ॥

॥ १—२ ॥ चकाशे जहर्षेत्यर्थः ॥ ३ ॥ रूप्यकोपहितैः रजतनिर्मितैः । कक्ष्याभिः प्रकोष्ठैः ॥ ४ ॥ असंहारैः अवध्यैः । स्यन्दनयायिभिः स्यन्दनवाहकैः ॥ ५ ॥ सिंहव्याघ्रतनुत्राणैः सिंहव्याघ्रचर्मपरिवृतैरित्यर्थः ॥ ६ ॥ महारथसमावासं महारथानां रक्षसामाकरं । महारथमहास्वनं महतां रथानां महान् स्वनः यस्मिन् ॥ ७—८ ॥ अन्तपालैः बाह्यरक्षिभिः ॥ ९ ॥ राक्ष-

सेन्द्रनिवेशनं राक्षसेन्द्राः राक्षसश्रेष्ठाः निविशन्ते समीपे निवसन्त्यस्मिन्निति राक्षसेन्द्रनिवेशनमित्यर्थः । अन्यथा वक्ष्यमाणवेशम'देन पुनरुक्तिः स्यात् । संहारैः शब्दः । समुद्रस्वनवन्निस्वनतीति समुद्रस्वननिस्वनम् । पचाद्यच् ॥ १० ॥ तत् प्रसिद्धं राजगुणसंपन्नं राजो-पचा'दिभिः संपन्नं । अगुरुचन्दनैरित्यत्रापि संप' अति संबध्यते ॥ ११ ॥ पर्वसु हुतं होमो

लाततोनिष्कम्यपुनर्लङ्काविचित्रराक्षसेन्द्रनिवेशनमाससादेत्यवगम्यते ॥ २ ॥ ती० चकाशे विस्मयादुल्लासेत्यर्थः । चचारक-पिकुञ्जरइतिपाठः । रामानु० भवनमितस्ततोनिरीक्षमाणस्सन्नर्कवर्णभवनप्राकारतेजस्संबन्धात्संप्रकाशोऽभूदित्यर्थः ॥ स० चकाशे भयाभावादितिभावः ॥ ३ ॥ ति० चकाशे चन्द्रसाहिल्याद्यक्तान्वेषणक्रियोबभूवेत्यर्थः ॥ स० रूप्यस्ययत्कंदकंतेनउपहितैःलिखितैःरूप्यशब्देनाहतसुवर्णप्राहं । 'रूप्यस्यादाहतेत्वे' इतिविश्वः । कक्ष्याभिः प्रकोष्ठापरपर्यायरक्षकनिवासस्थानैः ॥ ४ ॥ स० महामात्रैः अंगैः । असंहारैः उपसंहर्तुमशक्यवेगैरितिहयविशेषणवा ॥ रामानु० महामात्रैः प्रधानैः । 'महामात्राःप्रधानानि' इत्यमरः ॥ ५ ॥ रामानु० महारथसमावापमितिपाठेपिमहारथानांरथिकविशेषाणांआवापं आवासभूतमित्यर्थः ॥ ति० महारथाना-मावापःस्थानंसमन्ताद्यस्मिस्तत् ॥ स० एकोदशसहस्राणियोधयेद्यस्तुधन्विनाम् । अस्त्रशस्त्र(शस्त्रशास्त्र)प्रवीणश्चसमहारथउ-च्यते 'इत्युक्तलक्षणानांयस्समावापः उपवेशनवेदिका सयस्मिन् । 'आवापःपरिक्षेपालवालयोः' इतिविश्वः । महारथानांउक्त-लक्षणानामपिशत्रूणां महत् असनं गतिनिवृत्तिर्यस्मिन् । 'असनंयात्रानिवृत्तिः' इतिविश्वः ॥ ७ ॥ रामानु० दृश्यैः दर्शनीयैः । परमोदारैः अतिमहद्भिः । 'उदारोदात्तमहतोः' इत्यमरः ॥ ८ ॥ रामानु० राक्षसेन्द्रनिवेशनं राक्षसेन्द्राणांनिवेशनानियस्मि-स्तत् ॥ स० वराभरणनिर्हादैःकरणैःसमुद्रस्वननिस्वनं तद्धुनिसदृशध्वनिमत् ॥ १० ॥ रामानु० राजगुणाः छत्रचामरादयःतैः संपन्नं समृद्धं ॥ ११ ॥ ति० पर्वसुसुतःसोमोयस्मिन्यज्ञार्थेतत्पर्वसुतं । राक्षसैःसदापूजितं खपूजनीयदेवताकं ॥ रामानु० नित्यार्चितं । गन्धपुष्पादिभिर्नित्यमार्चितं । पर्वसु हुतंहोमोयस्मिस्तत्पर्वहुतं । रावणस्याहितामित्रात्तद्रुहेदर्शपूर्णमासादिहोमसद्भावः । अस्याहितामित्रंयुद्धकाण्डेप्रसिद्धं । पूजितंराक्षसैस्सदा स्वामिपृहत्वाद्राक्षसैस्सदानमस्कृतं । 'पूजानमस्यापचितिः' इत्यमरः ।

[पा०] १ ग. घ. ड. च. ज. ट. राक्षसैर्भूमैः. २ घ.—ट. तोरैर्हेमभूषणैः. क. तोरणैस्सुविभूषितैः. ३ ड. झ. रुचि-रावृतं. ४ च. छ. ज. गजस्थितैः. ५ ग. च. ज. शूरैश्चापगतश्रमैः. ६ ख. ग. घ. हयस्यन्दन. ७ ड. झ. ज. ट. भूषितं. ८ ख. घ. ड. झ. ज. ट. समावापं. ९ क.—च. ज.—ट. महासनं. १० क. परिकीर्णं. ११ ख. महाभरण. क. ग. च. छ. ज. महाभरणनिर्हादैः. १२ क.—ड. झ. ज. ट. मुख्यैश्चवरचन्दनैः. १३ क. ग.—ट. महाजनसमाकीर्णं. १४ क. ख. ग. च.—ट. विनादितं. १५ घ. ड. झ. ट. पर्वसुतं.

समुद्रमिव गम्भीरं समुद्रमिव निस्खनम् ॥ महात्मनो महद्वेश्म महारत्नपरिच्छदम् ॥
 महारत्नसमाकीर्णं ददर्श स महाकपिः ॥ १३ ॥
 विराजमानं वपुषा गजाश्वरथसंकुलम् ॥ लङ्काभरणमित्येव सोमन्यत महाकपिः ॥ १४ ॥
 चचार हनुमांस्तत्र रावणस्य समीपतः ॥ १५ ॥
 गृहाद्गृहं राक्षसानामुद्यानानि च वानरः ॥ वीक्षमाणो ह्यसंत्रस्तः प्रासादांश्च चचार सः ॥ १६ ॥
 अवैपुत्य महावेगः प्रहस्तस्य निवेशनम् ॥ ततोऽन्यत्पुपुवे वेश्म महापार्श्वस्य वीर्यवान् ॥ १७ ॥
 अथ मेघप्रतीकाशं कुम्भकर्णनिवेशनम् ॥ विभीषणस्य च तदा पुपुवे स महाकपिः ॥ १८ ॥
 महोदरस्य च गृहं विरूपाक्षस्य चैव हि ॥ विद्युज्जिह्वस्य भवनं विद्युन्मालेस्तथैव च ॥
 वैज्रदंष्ट्रस्य च तथा पुपुवे स महाकपिः ॥ १९ ॥
 शुकस्य च महोतजाः सारणस्य च धीमतः ॥ तथा चेन्द्रजितो वेश्म जंगाम हरियूथपः ॥ २० ॥
 जम्बुमालेः सुमालेश्च जगाम हरिसत्तमः ॥ रश्मिकेतोश्च भवनं सूर्यशत्रोस्तथैव च ॥ २१ ॥
 वज्रकायस्य च तथा पुपुवे स महाकपिः ॥ धूम्राक्षस्य च संपातेर्भवनं मारुतात्मजः ॥ २२ ॥
 विद्युद्गुह्यस्य भीमस्य धनस्य विघनस्य च ॥ २३ ॥
 शुकनासस्य चक्रस्य शठस्य विर्कटस्य च ॥ ब्रह्मकर्णस्य दंष्ट्रस्य रोमशस्य च रक्षसः ॥ २४ ॥
 युद्धोन्मत्तस्य मत्तस्य ध्वजग्रीवस्य नादिनः ॥ विद्युज्जिह्वेन्द्रजिह्वानां तथा हस्तिमुखस्य च ॥ २५ ॥
 करालस्य पिशाचस्य शोणिताक्षस्य चैव हि ॥ क्रैममाणः क्रमेणैव हनुमान्मारुतात्मजः ॥ २६ ॥
 तेषु तेषु महार्हेषु भवनेषु महायशाः ॥ मृद्धिमतामृद्धिं ददर्श स महाकपिः ॥ २७ ॥
 सर्वेषां समतिक्रम्य भवनानि समन्ततः ॥ आससादाथ लक्ष्मीवात्राक्षसेन्द्रनिवेशनम् ॥ २८ ॥
 रावणस्योपशायिन्यो ददर्श हरिसत्तमः ॥ विचरन्हरिशार्दूलो राक्षसीर्विकृतेक्षणाः ॥
 शूलमुद्ररहस्ताश्च शक्तितोमरधैरिणीः ॥ २९ ॥

यस्मिंस्तत् पर्वहुतम् ॥ १२ ॥ समुद्रमिव निस्खनं रावणस्य रावणगृहस्य ॥ १५—२४ ॥ विद्युज्जिह्वेन्द्र-
 निश्वन्दं । रावणभीत्या जनकोलाहलरहितमित्यर्थः । जिह्वानामिति बहुवचनं तन्नाम्नां बहूनां सत्त्वात्
 समुद्रस्वनमिति तु बाह्यकक्ष्यापेक्षया ॥ १३—१४ ॥ ॥ २५—२८ ॥ उपशायिन्यः पर्यायशायिनीः ।

नित्याचितं सर्वसुखमूर्जितमिति वापाठः । पर्वयुतमिति पाठे पर्वशब्देनोत्सव उच्यते ॥ १२ ॥ रामानु० समुद्रमिव नितरां स्वनतीति
 निस्वनं । पचाद्यच् ॥ ति० परिच्छदः अलङ्कारः ॥ १३ ॥ स० लङ्कायाऽभरणरूपमिदमित्यमन्यत ॥ १४ ॥ रामानु०
 राक्षसानां रावणभ्रातृकुमारामात्यादीनां गृहाद्गृहं । उद्यानानि चारेति योजना ॥ १६ ॥ ति० विद्युज्जिह्वेन्द्रजिह्वानामिति बहुवचन-
 मार्थः । तयोरित्यर्थः ॥ २५ ॥ स० उपशायिन्यः शयनस्थानं पर्यायेण रक्षयिष्यो यास्ता इत्यर्थः । 'उपशायो विशायश्च पर्यायशय-

[पा०] १ क. घ. समुद्रस्वननिस्खनं. झ. समुद्रसमनिस्खनं. २ च. छ. ज. महावेश्म. ३ ख. महाजनसमाकीर्णं.
 ४ ड. झ. अ. ट. चसर्वशः. क. घ. वनानिच. ५ क. अवहुतो. ६ क. घ.—ट. तथा. ७ घ.—ट. तथा. ८ झ. बहुदंष्ट्रस्य.
 ९ क. ग.—ट. महावेगः. १० ग. पुपुवे. ११ घ. सूर्यकेतोः. १२ भवनं. १३ क. धूम्राक्षस्यैव सदनं संपातेः. ख. घ.
 धूम्राक्षस्यापि. ग. ड. छ. झ. अ. ट. धूमाक्षस्याथ. १४ ज. यूपनेत्रस्य. १५ क. प्रघस्यघनस्यच. च. छ. ज. प्रघस्यप्रघ-
 सस्यच. १६ छ. शुभनाभस्य. क.—च. ज.—ट. शुकनाभस्य. १७ ड. च. छ. झ. ट. चक्रस्य. अ. शकस्य. ख. ग. वज्रस्य.
 १८ ड. च. झ. ट. कपटस्यच. क. घ. विशठस्यच. १९ ख. ग. ड. च. छ. झ. ट. ह्रस्वकर्णस्य. घ. ह्रस्वदंष्ट्रस्यकण्ठस्य. क.
 ह्रस्वकर्णस्यवीरस्य. २० घ. भवनं. २१ ड. च. ज.—ट. सादिनः. २२ ड. झ. ट. विद्युज्जिह्वद्विजिह्वानां. २३ च.—ट.
 विशालस्य. २४ च.—ट. श्रवमानः. २५ क. हनुमान्कपिः. २६ क. आससादच. २७ क. घ. विकृताननाः. २८ ग.
 ड.—ट. धारिणः.

ददर्श विविधान्गुल्मांस्तस्य रक्षःपतेर्गृहे ॥ राक्षसांश्च महाकायान्नानाप्रहरणोद्यतान् ॥ ३० ॥
 रक्ताञ्चेतान्सितांश्चैव ह्रींश्चापि महाजवान् ॥ कुलीनान् रूपसंपन्नान्गजान्परगजारुजान् ॥ ३१ ॥
 निष्ठितान्गजशिक्षायामैरावतसमान्युधि ॥ निहन्तृन्परसैन्यानां गृहे तस्मिन्ददर्श सः ॥ ३२ ॥
 क्षरतश्च यथा मेघान्स्रवतश्च यथा गिरीन् ॥ मेघस्तनितनिर्घोषान्दुर्धर्पान्समरे परैः ॥ ३३ ॥
 सहस्रं वाहिनीस्तत्र जाम्बूनदपरिष्कृताः ॥ हेमजालपरिच्छिन्नास्तरुणादित्यसन्निभाः ॥
 ददर्श राक्षसेन्द्रस्य रावणस्य निवेशने ॥ ३४ ॥
 शिविका विविधाकाराः स कपिर्मारुतात्मजः ॥ लतागृहाणि चित्राणि चित्रंशालागृहाणि च ॥ ३५ ॥
 क्रीडागृहाणि चान्यानि दारुपर्वतकानपि ॥ कामस्य गृहकं रम्यं दिवागृहकमेव च ॥
 ददर्श राक्षसेन्द्रस्य रावणस्य निवेशने ॥ ३६ ॥
 स मन्दरगिरिप्रख्यं मयूरस्थानसंकुलम् ॥ ध्वजयष्टिभिराकीर्णं ददर्श भवनोत्तमम् ॥ ३७ ॥
 अनेकरत्नसंकीर्णं निधिर्जालं समन्ततः ॥ धीरनिष्ठितकर्मान्तं गृहं भूतपतेरिव ॥ ३८ ॥
 अर्चिर्भिश्चापि रत्नानां तेजसा रावणस्य च ॥ विरराजाथ तद्वेश्म रश्मिवानिव रश्मिभिः ॥ ३९ ॥
 जाम्बूनदमयान्येव शयनान्यासनानि च ॥ भाजनानि च मुख्यानि ददर्श हरियूथपः ॥ ४० ॥
 मध्वासवकृतक्लेदं मणिभाजनसंकुलम् ॥ मनोरममसंवाधं कुबेरभवनं यथा ॥ ४१ ॥
 नूपुराणां च धोपेण काञ्चीनां निनदेन च ॥ मृदङ्गतैलघोषैश्च घोषवद्भिर्विनादितम् ॥ ४२ ॥

रावणे शयाने जाग्रतीरित्यर्थः ॥ २९—३० ॥
 सितान् वद्वान् । “ पिबु वन्धने ” इत्यस्मात् क्तः ।
 हरीन् अश्वान् । परगजानारुजन्ति पीडयन्तीति पर-
 गजारुजान् ॥ ३१—३२ ॥ क्षरतश्चेति श्लोकः पूर्वो-
 क्तगजविशेषकः । क्षरतः किञ्चिद्वर्षतः । स्रवन्मदत्वे
 दृष्टान्तः । स्रवतः निर्झरिणः ॥ ३३ ॥ वाहिनीः
 सेनाः । पदातीनित्यर्थः । जाम्बूनदं जम्बूनदीप्रभवं
 स्वर्णं । हेम केवलस्वर्णं । उभयविधस्वर्णमयाभरणयुक्ता
 इत्यर्थः ॥ ३४ ॥ शिविका इत्यादि ॥ दारुपर्वतकान्

क्रीडापर्वतकान् । कामस्य गृहकं रतिगृहं । दिवागृहकं
 दिवाविनोदस्थानं । रावणस्य निवेशन इति पाठः
 ॥ ३५—३६ ॥ स इत्यादि ॥ मयूरस्थानं क्रीडामयू-
 रविश्रमस्थानं । कपोतानामिव मयूराणामपि स्थानानि
 शिलाभिः कल्प्यन्त इति प्रसिद्धं । धीरनिष्ठितकर्मान्तं
 धीरैः कृतकल्पकर्मकं । भूतपतेः प्रमथाधिपस्य ॥ ३७—
 ३८ ॥ रश्मिवान् सूर्यः ॥ ३९—४० ॥ मध्वासवकृतक्लेदं
 मध्वासवैः मधुविकारमयैः । कृतक्लेदं कृतसेकं ॥ ४१ ॥
 घोषवद्भिः नादवद्भिः । नादश्च दीर्घशब्दस्य विराम-

नार्थकौ ' इत्यमरः ॥ २९ ॥ रामानु० गुल्मान् सेनाः । ' गुल्मारुक्स्तं वसेनाथ ' इत्यमरः ॥ ३० ॥ वि० सहस्रं वाजिनः
 अनेकानश्वान् ॥ ३४ ॥ वि० हेमजालैरविच्छिन्नाः सर्वतोभूषिता इति शिविकाविशेषणं ॥ ३५ ॥ ति० दारुनिर्मिताः क्रीडापर्वताः
 दारुपर्वतकानि । क्लीबत्वमार्थं ॥ ३६ ॥ शि० भूतपतेः ब्रह्मणः ॥ ति० निधिजालं निधिजालवदित्यर्थः । धीरनिष्ठितकर्मान्तं धीरैः
 निर्भयस्थिरचित्तैः निष्ठितं निर्वर्तितं कर्मणः निधिरक्षादिकर्मणः अङ्गमहिषादिवलिरूपं यस्मिन् । कश्चित्तु कर्मान्तमिति पठित्वा । धीरैः
 निष्ठितस्य अनुष्ठितस्य कर्मणः तपोरूपस्य अन्तं फलरूपं इत्यर्थमाह । भूतपतेः महेश्वरस्य यक्षेश्वरस्य वा ॥ ३८ ॥ इति पष्ठः सर्गः ॥ ६ ॥

[पा०] १ ग. हनुमान्गुल्मात्राक्षसानां पतेर्गृहे. २ ड. प्रहरणोद्यतान्. ३ क. ग.—ट. न्सितांश्चापि. ४ ग. हरीनश्वान्.
 घ. हारितांश्च. ५ ड. झ. ट. शिक्षितान्. ६ ज. न्संगरे. ७ क. ग. च. छ. ज. व. वाजिनस्तत्राजान् वूनदपरिष्कृतान्. ८ घ. ड.
 झ. अ. हेमजालैरविच्छिन्नाः. ट. हेमजालैः परिच्छिन्नाः. ९ गं. च. छ. ज. स्तरुणादित्यवर्चसः. १० क. ग. घ. चन्द्रशाला.
 ११ ड.—ट. पर्वतकानिच. क. ग. घ. पर्वतकान्यपि. १२ ख. ड. झ. कामस्यचगृहं. १३ च. छ. ज. दिव्यं. १४ क. ग. ड.
 —ज. अ. ट. मन्दरतलप्रख्यं. झ. मन्दरसमप्रख्यं. १५ क.—ट. अनन्तरत्ननिचयं. १६ ग. जालनिरन्तरं. ख. जालसमावृतं.
 १७ ड. झ. अ. ट. कर्माङ्गं. १८ ड.—ट. विरराजच. १९ क.—ट. शुभ्राणि. २० क. ग. मनोहरं. २१ च. छ. ज. नादेन.
 ड. झ. अ. ट. निखनेनच. २२ ग. तालघोषैश्च. ड. च. छ. झ. अ. ट. तलनिर्घोषैः. २३ क. निनादितं.

समुद्रमिव गम्भीरं समुद्रमिव निस्खनम् ॥ महात्मनो महद्वेश्म महारत्नपरिच्छदम् ॥

महारत्नसमाकीर्णं ददर्श स महाकपिः ॥ १३ ॥

विराजमानं वपुषा गजाश्वरथसंकुलम् ॥ लङ्काभरणमित्येव सोमन्यत महाकपिः ॥ १४ ॥

चचार हनुमांस्तत्र रावणस्य समीपतः ॥ १५ ॥

गृहाद्गृहं राक्षसानामुद्यानानि च वानरः ॥ वीक्षमाणो ह्यसंत्रस्तः प्रासादांश्च चचार सः ॥ १६ ॥

अवेपुत्य महावेगः प्रहस्तस्य निवेशनम् ॥ ततोऽन्यत्पुपुवे वेश्म महापार्श्वस्य वीर्यवान् ॥ १७ ॥

अथ मेघप्रतीकाशं कुम्भकर्णनिवेशनम् ॥ विभीषणस्य च तदा पुपुवे स महाकपिः ॥ १८ ॥

महोदरस्य च गृहं विरूपाक्षस्य चैव हि ॥ विद्युज्जिह्वस्य भवनं विद्युन्मालेस्तथैव च ॥

वज्रदंष्ट्रस्य च तथा पुपुवे स महाकपिः ॥ १९ ॥

शुकस्य च महोत्तमाः सारणस्य च धीमतः ॥ तथा चेन्द्रजितो वेश्म जंगाम हरियूथपः ॥ २० ॥

जम्बुमालेः सुमालेश्च जगाम हरिसत्तमः ॥ रश्मिकेतोश्च भवनं सूर्यशत्रोस्तथैव च ॥ २१ ॥

वज्रकायस्य च तथा पुपुवे स महाकपिः ॥ धूम्राक्षस्य च संपातेर्भवनं मारुतात्मजः ॥ २२ ॥

विद्युद्गुपस्य भीमस्य धनस्य विघनस्य च ॥ २३ ॥

शुकनासस्य वक्रस्य शठस्य विर्कटस्य च ॥ ब्रह्मकर्णस्य दंष्ट्रस्य रोमशस्य च रक्षसः ॥ २४ ॥

युद्धोन्मत्तस्य भैरवस्य ध्वजग्रीवस्य नादिनः ॥ विद्युज्जिह्वेन्द्रजिह्वानां तथा हस्तिमुखस्य च ॥ २५ ॥

करालस्य पिशाचस्य शोणिताक्षस्य चैव हि ॥ क्रैममाणः क्रमेणैव हनुमान्मारुतात्मजः ॥ २६ ॥

तेषु तेषु महोर्हेषु भवनेषु महायशाः ॥ मृद्धिमतामृद्धिं ददर्श स महाकपिः ॥ २७ ॥

सर्वेषां समतिक्रम्य भवनानि समन्ततः ॥ आससादाथ लक्ष्मीवात्राक्षसेन्द्रनिवेशनम् ॥ २८ ॥

रावणस्योपशायिन्यो ददर्श हरिसत्तमः ॥ विचरन्हरिशार्दूलो राक्षसीर्विकृतैः क्षणाः ॥

शूलमुद्गरहस्ताश्च शक्तितोमरधरिणीः ॥ २९ ॥

यस्मिंस्तत् पर्वहुतम् ॥ १२ ॥ समुद्रमिव निस्खनं रावणस्य रावणगृहस्य ॥ १५—२४ ॥ विद्युज्जिह्वेन्द्र-
निशब्दं । रावणभीत्या जनकोलाहलरहितमित्यर्थः । जिह्वानामिति बहुवचनं तन्नाम्नां बहूनां सत्त्वात्
समुद्रस्वनमिति तु बाह्यकक्ष्यापेक्षया ॥ १३—१४ ॥ ॥ २५—२८ ॥ उपशायिन्यः पर्यायशायिनीः ।

नित्यार्चितं सर्वसुखमूर्जितमिति वापाठः । पर्वयुतमिति पाठे पर्वशब्देनोत्सव उच्यते ॥ १२ ॥ रामानु० समुद्रमिव नितरां स्वनतीति
निस्खनं । पचाद्यच् ॥ ति० परिच्छदः अलङ्कारः ॥ १३ ॥ स० लङ्काया आभरणरूपमिदमित्यमन्यत ॥ १४ ॥ रामानु०
राक्षसानां रावणभ्रातृकुमारामात्यादीनां गृहाद्गृहं । उद्यानानि च चारेति योजना ॥ १६ ॥ ति० विद्युज्जिह्वेन्द्रजिह्वानामिति बहुवचन-
मार्थः । तयोरित्यर्थः ॥ २५ ॥ स० उपशायिन्यः शयनस्थानं पर्यायेण राक्षस्योपास्ता इत्यर्थः । ' उपशायो विशायश्च पर्यायशय-

[पा०] १ क. घ. समुद्रस्वननिस्खनं. झ. समुद्रसमनिस्खनं. २ च. छ. ज. महावेश्म. ३ ख. महाजनसमाकीर्णं.
४ ड. झ. य. ट. चसर्वशः. क. घ. वनानिच. ५ क. अवपुतो. ६ क. घ.—ट. तथा. ७ घ.—ट. तथा. ८ झ. बहुदंष्ट्रस्य.
९ क. ग.—ट. महावेगः. १० ग. पुपुवे. ११ घ. सूर्यकेतोः. १२ भवनं. १३ क. धूम्राक्षस्यैव सदनं संपातेः. ख. घ.
धूम्राक्षस्यापि. ग. ड. छ. झ. य. ट. धूम्राक्षस्याथ. १४ ज. यूपनेत्रस्य. १५ क. प्रघसस्य घनस्यच. च. छ. ज. प्रघस्यप्रघ-
सस्यच. १६ छ. शुभनाभस्य. क.—च. ज.—ट. शुकनाभस्य. १७ ड. च. छ. झ. ट. चक्रस्य. य. शकस्य. ख. ग. वज्रस्य.
१८ ड. च. झ. ट. कपटस्यच. क. घ. विशठस्यच. १९ ख. ग. ड. च. छ. झ. ट. ह्रस्वकर्णस्य. घ. ह्रस्वदंष्ट्रस्य कण्ठस्य. क.
ह्रस्वकर्णस्य वीरस्य. २० घ. भवनं. २१ ड. च. ज.—ट. सादिनः. २२ ड. झ. ट. विद्युज्जिह्वेन्द्रजिह्वानां. २३ च.—ट.
विशालस्य. २४ च.—ट. ह्रस्वमानः. २५ क. हनुमान्कपिः. २६ क. आससादच. २७ क. घ. विकृताननाः. २८ ग.
ड.—ट. धारिणः.

ददर्श विविधान्गुल्मांस्तस्य रक्षःपतेर्गृहे ॥ राक्षसांश्च महाकायान्नानाप्रहरणोद्यतान् ॥ ३० ॥

रक्ताञ्श्वेतान्सितांश्चैव ह्रींश्चापि महाजवान् ॥ कुलीनान् रूपसंपन्नान्गजान्परगजारुजान् ॥ ३१ ॥

निष्ठितान्गजशिक्षायामैरावतसमान्युधि ॥ निहन्तृन्परसैन्यानां गृहे तस्मिन्ददर्श सः ॥ ३२ ॥

क्षरतश्च यथा मेघान्स्रवतश्च यथा गिरीन् ॥ मेघस्तनितनिर्घोषान्दुर्धर्षान्समरे परैः ॥ ३३ ॥

सहस्रं वाहिनीस्तत्र जाम्बूनदपरिष्कृताः ॥ हेमजालपरिच्छन्नास्तरुणादित्यसन्निभाः ॥

ददर्श राक्षसेन्द्रस्य रावणस्य निवेशने ॥ ३४ ॥

शिबिका विविधाकाराः स कपिर्मरुतात्मजः ॥ लतागृहाणि चित्राणि चित्रंशालागृहाणि च ॥ ३५ ॥

क्रीडागृहाणि चान्यानि दारुपर्वतकानपि ॥ कामस्य गृहकं रम्यं दिवागृहकमेव च ॥

ददर्श राक्षसेन्द्रस्य रावणस्य निवेशने ॥ ३६ ॥

स मन्दरगिरिप्रख्यं मयूरस्थानसंकुलम् ॥ ध्वजयष्टिभिराकीर्णं ददर्श भवनोत्तमम् ॥ ३७ ॥

अनेकरत्नसंकीर्णं निधिर्जालं समन्ततः ॥ धीरनिष्ठितकर्मान्तं गृहं भूतपतेरिव ॥ ३८ ॥

अर्चिर्भिश्चापि रत्नानां तेजसा रावणस्य च ॥ विरराजाथ तद्वेश्म रश्मिवानिव रश्मिभिः ॥ ३९ ॥

जाम्बूनदमयान्येव शयनान्यासनानि च ॥ भाजनानि च मुख्यानि ददर्श हरियूथपः ॥ ४० ॥

मध्वासवकृतक्लेदं मणिभाजनसंकुलम् ॥ मनोरमसंवाधं कुबेरभवनं यथा ॥ ४१ ॥

नूपुराणां च धोपेण काश्चीनां निनदेन च ॥ मृदङ्गतेलघोषैश्च घोषवद्भिर्विनादितम् ॥ ४२ ॥

रावणे शयाने जाग्रतीरित्यर्थः ॥ २९—३० ॥ सितान् बद्धान् । “ पिब् बन्धने ” इत्यस्मात् क्तः । हरीन् अश्वान् । परगजानारुजन्ति पीडयन्तीति परगजारुजान् ॥ ३१—३२ ॥ क्षरतश्चेति श्लोकः पूर्वोक्तगजविशेषकः । क्षरतः किञ्चिद्वर्षतः । स्रवन्मदत्वे दृष्टान्तः । स्रवतः निर्झरिणः ॥ ३३ ॥ वाहिनीः सेनाः । पदातीनित्यर्थः । जाम्बूनदं जम्बूनदीप्रभवं स्वर्णं । हेम केवलस्वर्णं । उभयविधस्वर्णमयाभरणयुक्ता इत्यर्थः ॥ ३४ ॥ शिबिका इत्यादि ॥ दारुपर्वतकान्

क्रीडापर्वतकान् । कामस्य गृहकं रतिगृहं । दिवागृहकं दिवाविनोदस्थानं । रावणस्य निवेशन इति पाठः ॥ ३५—३६ ॥ स इत्यादि ॥ मयूरस्थानं क्रीडामयूरविश्रमस्थानं । कपोतानामिव मयूराणामपि स्थानानि शिलाभिः कल्प्यन्त इति प्रसिद्धं । धीरनिष्ठितकर्मान्तं धीरैः कृतकल्पकर्मकं । भूतपतेः प्रमथाधिपस्य ॥ ३७—३८ ॥ रश्मिवान् सूर्यः ॥ ३९—४० ॥ मध्वासवकृतक्लेदं मध्वासवैः मधुविकारमयैः । कृतक्लेदं कृतसेकं ॥ ४१ ॥ घोषवद्भिः नादवद्भिः । नादश्च दीर्घशब्दस्य विराम-

नार्थकौ ' इत्यमरः ॥ २९ ॥ रामानु० गुल्मान् सेनाः । ' गुल्मास्त्वस्तंसेनाश्च ' इत्यमरः ॥ ३० ॥ वि० सहस्रंवाजिनः अनेकानश्वान् ॥ ३४ ॥ वि० हेमजालैरविच्छिन्नाः सर्वतोभूषिताइति शिबिकाविशेषणं ॥ ३५ ॥ ति० दारुनिर्मिताः क्रीडापर्वताः दारुपर्वतकानि । क्लीबत्वमात्रं ॥ ३६ ॥ शि० भूतपतेः ब्रह्मणः ॥ ति० निधिजालं निधिजालवदित्यर्थः । धीरनिष्ठितकर्मान्तं धीरैः निर्भयस्थिरचित्तैः निष्ठितं निर्वर्तितं कर्मणः निधिरक्षादिकर्मणः अङ्गमहिषादिवलिरूपं यस्मिन् । कश्चित्तु कर्मान्तमिति पठित्वा । धीरैः निष्ठितस्य अनुष्ठितस्य कर्मणः तपोरूपस्य अन्तःफलरूपं इत्यर्थमाह । भूतपतेः महेश्वरस्य यक्षेश्वरस्य वा ॥ ३८ ॥ इति पष्ठः सर्गः ॥ ६ ॥

[पा०] १ ग. हनुमान्गुल्मान्नाक्षसानांपतेर्गृहे. २ ड. प्रहरणोदितान्. ३ क. ग.—ट. न्सितांश्चापि. ४ ग. हरीनश्वान्. ५ हारितांश्च. ५ ड. झ. ट. शिक्षितान्. ६ ज. न्संगरे. ७ क. ग. च. छ. ज. न. वाजिनस्तत्राजाम्बूनदपरिष्कृतान्. ८ घ. ड. झ. न. हेमजालैरविच्छिन्नाः. ट. हेमजालैः परिच्छिन्नाः. ९ ग. च. छ. ज. स्तरुणादित्यवर्चसः. १० क. ग. घ. चन्द्रशाला. ११ ड.—ट. पर्वतकानिच. क. ग. घ. पर्वतकान्यपि. १२ ख. ड. झ. कामस्यचगृहं. १३ च. छ. ज. दिव्यं. १४ क. ग. ड.—ज. न. ट. मन्दरतलप्रख्यं. झ. मन्दरसमप्रख्यं. १५ क.—ट. अनन्तरत्ननिचयं. १६ ग. जालनिरन्तरं. ख. जालसमावृतं. १७ ड. झ. न. ट. कर्मोङ्गं. १८ ड.—ट. विरराजच. १९ क.—ट. शुभ्राणि. २० क. ग. मनोहरं. २१ च. छ. ज. नादेन. ड. झ. न. ट. निखनेनच. २२ ग. तालघोषैश्च. ड. च. छ. झ. न. ट. तलनिर्घोषैः. २३ क. निनादितं.

प्रासादसंघातयुतं स्त्रीरत्नशतसंकुलम् ॥ सुव्यूढकक्ष्यं हनुमान्प्रविवेश मेहागृहम् ॥ ४३ ॥
इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षष्ठः सर्गः ॥ ६ ॥

सप्तमः सर्गः ॥ ७ ॥

ग्रन्थकृतारावणभवनतद्गतपुष्पकविमानयोर्वर्णनं ॥ १ ॥

स वेश्मजालं बलवान्ददर्श व्यासक्तवैडूर्यसुवर्णजालम् ॥
यथा महत्प्रावृषि मेघजालं विद्युत्पिनद्धं सविहङ्गजालम् ॥ १ ॥
निवेशनानां विविधाश्च शालाः प्रधानशङ्खायुधचापशालाः ॥
मनोहराश्चापि पुनर्विशाला ददर्श वेश्मादिषु चन्द्रशालाः ॥ २ ॥
गृहाणि नानावसुराजितानि देवासुरैश्चापि सुपूजितानि ॥
सर्वैश्च दोषैः परिवर्जितानि कपिर्ददर्श स्वबलार्जितानि ॥ ३ ॥
तानि प्रयत्नाभिसमाहितानि मयेन साक्षादिव निर्मितानि ॥
महीतले सर्वगुणे त्तराणि ददर्श लङ्काधिपतेर्गृहाणि ॥ ४ ॥
ततो ददर्शोच्छ्रितमेघरूपं मनोहरं काञ्चनचारुरूपम् ॥
रक्षोधिपस्यात्मवैलानुरूपं गृहोत्तमं ह्यप्रतिरूपरूपम् ॥ ५ ॥

समयसंभवो ध्वनिः ॥ ४२ ॥ व्यूढकक्ष्यं विशालप्र-
कोष्ठं ॥ ४३ ॥ इति श्रीगोविन्दराजविरचिते श्रीमद्रा-
मायणभूषणे शृङ्गारतिलकाख्याने सुन्दरकाण्डव्या-
ख्याने षष्ठः सर्गः ॥ ६ ॥

स वेश्मजालमित्यादि ॥ व्यासक्तवैडूर्यसुवर्णजालं
वैडूर्यघटितसुवर्णमयजालकरन्ध्रं ॥ १ ॥ निवेशनानां
शालाः । गृहान्तःशालाः । प्रधानैर्मुख्यैः शङ्खायुधचा-
पैः शालन्ते प्रकाशन्ते इति प्रधानशङ्खायुधचापशालाः ।
पचाद्यच् । वेश्मादिषु हर्म्यप्रासादादिषु । चन्द्रशालाः

शिरोगृहाणि ॥ २ ॥ नानावसुराजितानि नानारत्न-
राजितानि ॥ ३ ॥ प्रयत्नाभिसमाहितानि प्रयत्नेन
यथायोगं स्थापितानि । मयेनेति विश्वकर्मा लक्ष्यते ।
महीतले निर्मितानि । इवशब्देन मयस्य निर्मातृत्वव्या-
जमात्रं । रावणप्रयत्नेनैव निर्मितानीत्यर्थः । यद्वा
अन्यानि गृहाणि विश्वकर्मनिर्मितानि । इमानि तु
मयं व्याजीकृत्य स्वयमुपायप्रदर्शनमुखेन निर्मितानीति
पूर्वगृहेभ्यो विशेष उच्यते ॥ ४ ॥ तदन्तर्वर्तिपुष्पक-
विमानं दर्शयति—तत इति ॥ अप्रतिरूपरूपं अप्रति-
मसौन्दर्यं । प्रकीर्णं दैवाद्भ्युतं । रजसा पुष्परजसा ।

रामानु० नानाविधानिकर्माणियासांताः नानाविधकर्माणः शालाश्च नानाविधकर्मशालाः । कक्ष्याश्च नानाविधकर्मशाला इत्ययं
पाठः । निवेशनानां विविधाश्च शाला इति पाठे प्रधानभवनानां संबन्धिनीः विविधाः शाला इत्यर्थः । प्रधानशङ्खायुधचापशालाः प्रधानैः
मुख्यैः शङ्खायुधैश्चापैश्च शालन्ते इति प्रधानशङ्खायुधचापशालाः ताः । पचाद्यच् । वेश्मान्यद्रयइव वेश्माद्रयस्तेषु । वेश्मादिष्विति पाठे
आदिशब्देन प्रासादादय उच्यन्ते । चन्द्रशालाः शिरोगृहाणि । ‘चन्द्रशालाशिरोगृहं’ इत्यमरः ॥ ति० चन्द्रशालाः चन्द्रकान्तम-
णिबद्धशालावा ॥ २ ॥ ति० वसु धनं । स्वबलेन त्रस्वशब्दो रावणवाची । कुबेराद्रावणेन लङ्काया आच्छिद्य गृहीतत्वात् । यद्वा
स्वशब्दो हनुमद्वाची । स्वबलेनार्जितानि लब्धप्रवेशानि ॥ ३ ॥ ति० विश्वकर्मकृतान्यपि मायया विचित्ररचनादक्षेण मयेन निर्मिता-
नीव ॥ स० प्रयत्नाभिसमाहितानि प्रयत्नेन विश्वकर्मण इति शेषः ॥ ४ ॥ रामानु० वैश्रवणं निर्जित्य गृहीतं पुष्पकं वर्ण्यते तत इत्या-
दिना । ततः गृहदर्शनानन्तरं । आत्मबलानुरूपं आत्मनो प्रतिबलस्य सदृशं । गृहोत्तममिति पुष्पकमुच्यते । पुष्पकस्यापि गृहलक्षण-
सद्भावात् । एतच्च पुष्पाह्वयमित्यनेन व्यक्तीभविष्यति । रजसा पुष्परजसा ॥ तटिन्द्रिखस्थितैर्नारीप्रवेकैः अंभोदवद्दीप्यमानमिव
स्थितमितिसंबन्धः । बाह्यमानं उद्यमानं । आर्पः स्वार्थे णिच् । अतएव संप्रसारणाभावः । यद्वा हंसप्रवेकैर्बाह्यमानं स्वामिनेति शेषः ॥
यथेति । युक्तीकृतमेघचित्रं समूहीकृतनानावर्णमेघचित्रमित्यर्थः ॥ ति० नानावर्णैरयुक्तीकृतपितृयुक्तः कृतो युक्तीकृतः । सचासौचा-
[पा०] १ घ. प्रासादशतसंबाधं. २ क. गृहोत्तमं. ३ ग. च. छ. प्रयत्नेन समाहितानि. ४ घ. ददर्शोच्छ्रितमेघ. ५ घ. गुणानुरूपं-

महीतले स्वर्गमिव प्रकीर्णं श्रिया ज्वलन्तं बहुरत्नकीर्णम् ॥
 नानातरूपां कुसुमावकीर्णं गिरिरिवाग्रं रजसावकीर्णम् ॥ ६ ॥
 नारीप्रवेकैरिव दीप्यमानं तडिद्भिरेभोदवदर्च्यमानम् ॥
 हंसप्रवेकैरिव बाह्यमानं श्रिया युतं खे सुकृतां विमानम् ॥ ७ ॥
 यथा नगाग्रं बहुधातुचित्रं यथा नभश्च ग्रहचन्द्रचित्रम् ॥
 ददर्श युक्तीकृतमेघचित्रं विमानरत्नं बहुरत्नचित्रम् ॥ ८ ॥
 मही कृता पर्वतराजिपूर्णा शैलाः कृता वृक्षवितानपूर्णाः ॥
 वृक्षाः कृताः पुष्पवितानपूर्णाः पुष्पं कृतं केसरपत्रपूर्णम् ॥ ९ ॥
 कृतानि वेश्मानि च पाण्डुराणि तथा सुपुष्पाण्यपि पुष्कराणि ॥
 पुनश्च पद्मानि सकेसराणि धन्यानि चित्राणि तथा वनानि ॥ १० ॥
 पुष्पाह्वयं नाम विराजमानं रत्नप्रभाभिश्च विवर्धमानम् ॥
 वेश्मोत्तमानामपि चोच्चमानं महाकपिस्तत्र महाविमानम् ॥ ११ ॥
 कृताश्च वैडूर्यमया विहङ्गा रूप्यप्रवालैश्च तथा विहङ्गा ॥
 चित्राश्च नानावसुभिर्भुजङ्गा जाल्यानुरूपास्तुरगाः शुभाङ्गाः ॥ १२ ॥
 प्रवालजाम्बूनदपुष्पपक्षाः सलीलमावर्जितजिह्वपक्षाः ॥
 कामस्य साक्षादिव भान्ति पक्षाः कृता विहङ्गाः सुमुखाः सुपक्षाः ॥ १३ ॥
 नियुज्यमानास्तु गजाः सुहस्ताः सकेसराश्चोत्पलपत्रहस्ताः ॥
 बभूव देवी च कृता सुहस्ता लक्ष्मीस्तथा पद्मिनि पद्महस्ता ॥ १४ ॥

नारीप्रवेकैः नारीश्रेष्ठैः । “प्रवेकानुत्तमोत्तमा” इत्यमरः ।
 इवशब्दो वाक्यालंकारे । अर्च्यमानं सर्वैरिति शेषः ।
 हंसप्रवेकैर्बाह्यमानं सुकृतां पुण्यकृतां विमानमिव
 स्थितमित्यन्वयः । युक्तीकृतमेघचित्रं पुष्पीकृतमेघचित्रं
 चित्रमेघसङ्घातसदृशमित्यर्थः । विमानरत्नं पुष्पकं
 ॥ ५—८ ॥ महीति ॥ यत्रेति शेषः । यत्र विमाने । पर्व-
 तराजिपूर्णा मही कृता चित्ररूपेण लिखिता । एवमुत्त-
 रत्रापि बोध्यं । अत्र पूर्वपूर्वं प्रत्युत्तरोत्तरस्य विशेषव-
 द्वादधिकालङ्कारः ॥ ९ ॥ कृतानीति ॥ अत्रापि
 यत्रेत्यध्याहार्यं । पुष्कराणि पुष्करिण्यः ॥ १० ॥

पुष्पाह्वयं पुष्पकं । उच्चमानं अधिकमानं । सर्वत्र
 ददर्शेत्यन्वयः ॥ ११ ॥ यत्रेति शेषः । नानावसुभिः
 नानारत्नैः । जाल्यानुरूपाः जाल्या सदृशाः । स्पष्टजा-
 तिस्वभावा इत्यर्थः ॥ १२ ॥ प्रवालजाम्बूनदकृतानि
 पुष्पाणि पक्षेषु येषां ते प्रवालजाम्बूनदपुष्पपक्षाः ।
 सलीलमावर्जितजिह्वपक्षाः सलीलमालम्बित्वक्रप-
 क्षाः । कामस्य पक्षा इव कामस्य सहाया इव ॥ १३ ॥
 नियुज्यमानाः स्वयमेवात्मानं नियोजयन्तः । कर्मक-
 र्तरि यक् । यत्र विमाने ! पद्मिनि पद्माकरे । स्वय-
 मेवोत्पलपत्राभिषेककर्मणि प्रवर्तमानाः । सुहस्ताः

रुमेघश्चतद्विचित्रं ॥ ५—८ ॥ ति० यत्रपुष्पके मही अनेकजनानामाधारस्थानं पर्वतराज्यापूर्णं । पर्वतादयश्चात्रमणिस्वर्णा-
 दिनिर्मिताः । नत्विदंचित्ररूपमितिभ्रमितव्यं । अनन्तवानरसेनायानिर्बाधंतत्रावस्थानस्यवक्ष्यमाणत्वात् । किंचस्वामीच्छानुसारेण
 संक्रोचविकासौतस्यवक्ष्यतिस्वेच्छयाहनुमद्देहवत् । वितानंसमूहः । एकावत्यत्रालङ्कारः ॥ ९ ॥ रामानु० महीत्यादि । यत्रेति
 शेषः । ददर्शेत्यनुषज्यते । महीकृतेत्यारभ्यपद्मिनिपद्महस्तेत्यन्तमेकंवाक्यं । यत्रमह्यादयोलक्ष्म्यन्ताःपदार्थाःकृताःतत्पुष्पाह्वयंनाम

[पा०] १ च. छ. ज. स्वर्गमिवावतीर्णं. २ घ. प्रवेकैरभि. ३ ड. झ. अ. ट. रंभोधरमर्च्यमानं. ४ ग. ड. छ.—ज.
 सुकृतं. ५ क. बहुधाविचित्रं. ६ ड.—झ. अ. ट. युक्तीकृतचारुमेघचित्रंविमानंबहु. ७ ग. वृक्षसमूहपूर्णाः. ८ ग. केसरजालपूर्णा.
 घ. केसररत्नपूर्णा. ९ क.—ट. सुपुष्पाअपिपुष्करिण्यः. १० ड. झ. अ. ट. वनानिचित्राणिसरोवराणि. च. छ. ज. वनानिचारु-
 णितथापराणि. ग. वनानिचित्राणितथापराणि. ११ ड. झ. अ. ट. विघूर्णमानं. १२ घ. जांबुनदजातपक्षाः. १३ क. ख. ग.
 ड.—ट. नियुज्यमानाश्च.

इतीव तद्गृहमभिगम्य शोभनं सविस्मयो नगमिव चारुशोभनम् ॥
 पुनश्च तत्परमसुगन्धि सुन्दरं हिमात्यये नगमिव चारुकन्दरम् ॥ १५ ॥
 तैतः स तां कपिरभिपत्य पूजितां चरन्पुरीं दशमुखबहुपालिताम् ॥
 अदृश्य तां जनकसुतां सुपूजितां सुदुःखितः पतिगुणवेगनिर्जिताम् ॥ १६ ॥
 ततस्तदा बहुविधभावितात्मनः कृतात्मनो जनकसुतां सुवर्त्मनः ॥
 अपश्यतोऽभवदतिदुःखितं मनः सुचक्षुषः प्रविचरतो महात्मनः ॥ १७ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तमः सर्गः ॥ ७ ॥

शोभनशुण्डादण्डाः । सकेसराः कृ जलावगाहत्वेना-
 झलप्रकिञ्चल्काः । उत्पलपत्रहस्ताः । उत्पलपत्रवर्षिणः ।
 गजाश्च कृताः तदभिषिच्यमाना पद्महस्ता अतएव
 सुहस्ता लक्ष्मीश्च कृता बभूवेत्यर्थः ॥ १४ ॥ इवशब्दो
 वाक्यालंकारे । तद्गृहं तस्य रावणस्य गृहं । सविस्मयः
 अभूदिति शेषः । नगं पर्वतमिव स्थितं । शोभनं शोभ-
 मानं । चारुशोभनं चारुमङ्गलं । इतीवेत्येकनिपातो वा
 प्रकारार्थः । इतीव तद्गृहं अभिगम्य अभिगत्य । अद्भुत-
 दर्शनात्पुनश्चाभिगम्य सविस्मयोभूदिति योजना ।
 रुचिरावृत्तमिदं । “चतुर्भ्रैरिह रुचिरा जभस्जगाः”
 इति लक्षणात् ॥ १५ ॥ अदृश्य अदृष्ट्वा । ऋषिनिपातना-

त्रन्पूर्वेपि ल्यप् । सुदुःखितः अभूदिति शेषः । पति-
 गुणवेगनिर्जितां भर्तृगुणजवेन वशीकृतां ॥ १६ ॥ बहु-
 विधभावितात्मनः बहुविधं यथा भवति तथा चिन्तित-
 आत्मनः । कृतात्मनः निशितबुद्धेः । सुवर्त्मनः सदाचा-
 रसंपन्नस्य । सुचक्षुषः दूरसूक्ष्मादिदर्शनेषु अप्रतिहत-
 नयनतेजसः । महात्मनः महाधैर्यस्य ॥ १७ ॥ इति
 श्रीगोविन्दराजविरचिते श्रीमद्रामायणभूषणे शृङ्गार-
 तिलकाख्याने सुन्दरकाण्डव्याख्याने सप्तमः
 सर्गः ॥ ७ ॥

महाविमानंददर्शितिसंबन्धः । महीकृता महीनिर्मिता । एवमुत्तरत्रापिकृतशब्दार्थः । वेदमोत्तमानामिति पञ्चम्यर्थेषष्ठी । वेदमोत्तमे-
 भ्योऽप्युच्यमानं । यद्वापूर्वगृहोत्तमं ह्यप्रतिरूपरूपमिति पुष्पकस्य गृहोत्तमलप्रतिपादनेन सजातीयत्वान्निर्धारणेषष्ठी । तेषां मध्ये उच्यमानं
 उन्नतमितियावत् । अपिचेति निपातसमुदायो विशेषणान्तरसमुच्चयपरः । जात्यानुरूपाः आरट्जलवनायुजत्वादिविशिष्टाश्वाकारस-
 दृशाः । प्रवालजांबूनदमयानि पुष्पाणि पक्षेषु येषां ते तथोक्ताः । सलीलमावर्जितजिह्वपक्षाः सलीलमानमितवक्रपक्षाः । कामस्यसा-
 क्षात्पक्षा इव मदनस्य साक्षात्सहाया इव कामोद्दीपका इतियावत् । नियुज्यमानाः स्वयमेव व्याप्रियमाणाः । कर्मकर्तरिर्यक् । सकेसराः
 पद्माकरविहारिण जाकारनिर्माणात्सकेसरत्वं । पद्मिनि पद्माकरे ॥ १४ ॥ स्त० हिमात्ययेव सन्ते । हिमशब्देन तद्युक्तमासचतुष्टय-
 ग्रहणात् ॥ १५ ॥ स्त० दृश्यस्य भावो दृश्यता । न विद्यते दृश्यतायस्यास्सा तथा । तामुद्दिश्य दुःखितोऽभूदिति वा । पतिगुणवेगनि-
 र्जितां पत्युः रामस्य यो गुणवेगः गुणप्रवाहः तेन निर्जितां । पत्यारामेण कर्त्रा गुणवेगेन ज्याकषेण वेगेन धनुर्भेद्वारानिर्जितां नितरां
 प्राप्तां ॥ १६ ॥ रामानु० बहुविधभावितात्मनः बहुविधभावितमनसः । बहुविधचिन्तान्वितस्येतियावत् । कृतात्मनः कृतप्रय-
 जस्य । ‘आत्मादेहेधृतौ यत्ने स्वभावपरमात्मनोः’ इति वैजयन्ती । सुवर्त्मनः शोभननीतिमार्गवर्तिन इत्यर्थः । सुचक्षुषः सकृदालोक-
 नेन द्रष्टव्यं सर्वं करतलमलकवत्साक्षात्कर्तुं क्षमस्य ॥ ति० बहुविधभावितात्मनः नानाप्रकारेण सर्वजगत्पूजितस्वभावस्य । स्वभाव-
 वाच्यात्मशब्दः । कृतात्मनः शिक्षितान्तःकरणस्य । सचक्षुषः श्रुतिस्मृतिन्यायरूपचक्षुस्सहितस्य ॥ स्त० बहुविधभावितात्मनः
 बहुप्रकारेण्यारामरूपस्वामिकस्य ॥ १७ ॥ इति सप्तमः सर्गः ॥ ७ ॥

[पा०] १ ग. मुपगम्य. २ ड. झ. अ. ट. चारुकन्दरं. ३ ग. ततस्तां. ४ च. छ. ज. पूजितां. ५ क. थ.—ज. ट.
 बाहुनिर्जितां. ६ घ.—ट. सुदुःखितां. ७ ख. ड. झ. अ. ट. सचक्षुषः.

अष्टमः सर्गः ॥ ८ ॥

ग्रन्थकृताविस्तारेणपुनः पुष्पकविमानवर्णनं ॥ १ ॥

स तस्य मध्ये भवनस्य संस्थितं महद्विमानं मणिवज्रचित्रितम् ॥
 प्रतप्तजाम्बूनदजालकृत्रिमं ददर्श वीरैः पवनात्मजः कपिः ॥ १ ॥
 तैदप्रमेयाप्रतिकारकृत्रिमं कृतं स्वयं साध्विति विश्वकर्मणा ॥
 दिवं गतं वायुपथप्रतिष्ठितं व्यराजतादित्यपथस्य लक्ष्मवत् ॥ २ ॥
 न तत्र किञ्चिन्न कृतं प्रयत्नतो न तत्र किञ्चिन्न महार्हैरत्नवत् ॥
 न ते विशेषा नियताः सुरेष्वपि न तत्र किञ्चिन्न महाविशेषवत् ॥ ३ ॥
 तपःसमाधानपराक्रमार्जितं मनःसमाधानविचारचारिणम् ॥
 अनेकसंस्थानविशेषनिर्मितं ततस्ततस्तुल्यविशेषदर्शनम् ॥ ४ ॥
 मनस्समाधाय तु शीघ्रगामिनं दुरावरं मारुततुल्यगामिनम् ॥
 महात्मनां पुण्यकृतां महर्द्दिनां यशस्विनामग्र्यमुदामिवालयम् ॥ ५ ॥

पूर्वोक्तविमानवर्णनं विस्तृणीते—स तस्येत्यादि ॥
 प्रतप्तजाम्बूनदजालकृत्रिमं निष्टप्तस्वर्णविशेषकृतकृत्रि-
 मपक्ष्यादिकं ॥ १ ॥ अप्रतिमेयाप्रतिकारकृत्रिमं अप-
 रिच्छेद्याप्रतिक्रियकृत्रिमं । तत्र हेतुमाह—कृतमिति ॥
 स्वयं निर्मात्रा विश्वकर्मणा इदं साधु सुन्दरमिति
 श्लाघापूर्वकृतं । सर्वत्राप्रतिहतसंचारं चैतदित्याह—दिवं
 गतं आकाशगतं । वायुपथप्रतिष्ठितं वायुमार्गभूता-
 न्तरिक्षस्थितं । मध्ये भवनस्य संस्थितमिति पूर्वमुक्त-
 त्वात् भूतलप्रत्यासन्नान्तरिक्षस्थितमित्यर्थः । आदित्य-
 पथस्य लक्ष्मवत् । लक्ष्म लक्षणं व्यावर्तकं व्यराजत
 प्रचकाश इत्यर्थः ॥ २ ॥ ते विशेषाः तद्विमानस्थि-
 तविशेषाः । सुरेष्वपि सुरालयेष्वपि ॥ ३ ॥ तपस्स-

माधानेत्यादि पञ्चश्लोकी कुलकं ॥ सर्वत्र ददर्शेति
 संबन्धः । तपस्समाधानपराक्रमार्जितं तपस्समाधानेन
 तपोनुष्ठानेन पराक्रमेण च अर्जितं । मनस्समाधान-
 विचारचारिणं समाधानमभिसंधानं । कर्मणि चैतत् ।
 विचारो विविधा गतिः । मनोभिसंहितविविधगति-
 चारिणं । अनेकसंस्थानविशेषनिर्मितं अनेकैस्संस्थान-
 विशेषैः विमानगोपुरादिसन्निवेशैः निर्मितं । ततस्तत-
 स्तुल्यविशेषदर्शनं तत्र तत्र तुल्यं विशेषदर्शनं यस्मिन्
 ॥ ४ ॥ मनस्समाधाय मन एकाग्रीकृत्य । स्वयं मनस्वीति
 यावत् । दुरावरं दुर्वारं महर्द्दिनां महर्द्दीनां । “अपि
 माषं मषं कुर्याच्छन्दोभङ्गं न कारयेत्” इत्युक्तरीत्या
 वृत्तभङ्गमिया ह्रस्वोच्चारणं । अग्र्यमुदां इन्द्रादीनां

ति० मणिरत्नैः मणिश्रेष्ठैः चित्रितं । प्रतप्तजाम्बूनदजालानां तन्मयगवाक्षाणांकृत्रिमकृतिः यस्मिंस्तत् ॥ १ ॥ ति० अप्रमेयप्र-
 तिकारकृत्रिमं अप्रमेयैः अपरिच्छेद्यसौन्दर्यादिभिः प्रतिकारैः प्रतिमादिभिः कृत्रिमनिर्जितचित्रशोभं । पाठान्तरं लसांप्रदायिकमिति
 कृतकः ॥ २ ॥ ती० तुल्यविशेषदर्शनं तुल्यानारमणीयत्वेन सदृशानां विशेषाणां दर्शनं यस्मिंस्तत् । सर्वतोरमणीयमित्यर्थः ॥ स०
 मनस्समाधानविचारचारिणं । अन्तरूपविधानां मनस्समाधानं यथाभवतितथा विचारवत् पक्षिसंचारवत् चरतीति तत्पातं ॥ शि०
 तपस्समाधानाभ्यांकृच्छ्रचान्द्रायणादिदेवविशेषध्यानाभ्यांजातेन पराक्रमेण अर्जितं रावणेन प्राप्तं ॥ ४ ॥ ति० मनस्समाधाय स्वा-
 मिनोनुग्रह्य तु शीघ्रगामिलादिधर्मकं । दुरासदंपापिभिरितिशेषः । दुरावरमिति पाठे शत्रुभिर्दुर्निवारमित्यर्थः । महर्द्दिनां दीर्घा-
 भावश्छान्दसः । एवंतुल्यगामिनमित्यत्र पुंस्त्वं । विमानशब्दोर्ध्वार्चादिर्वा । अग्र्यमुदां महापुत्रानां पुण्यकृतामेव आलयं भास्वदं ।

[पा०] १ क. ग. घ. ङ. झ. ञ. ट. संस्थितो. २ क. घ.—ट. मणिरत्नचित्रितं. ३ क. जालसन्ततं. ४ ङ. झ. ज.
 ट. धीमान्पवनात्मजः. ५ ग. ङ. झ. ञ. ट. तदप्रमेयप्रतिकार. ६ ङ. झ. ञ. ट. गतेवायुपथे. ७ ङ. झ. ट. लक्ष्मतत्.
 ८ ङ. ज. महार्धैरत्नवत्. ९ क. विशेषचारिणं. ङ. झ. ञ. ट. विशेषनिर्मितं. १० ङ. झ.—ञ. ट. दुरासदं. ११ च.—छ.
 महर्षिणामुदारमग्र्यं मरुतामिवालयं घ. मनस्विनां. ज. महर्षिणां.

विशेषमालम्ब्य विशेषसंस्थितं विचित्रकूटं बहुकूटमण्डितम् ॥
 मनोभिरामं शरदिन्दुनिर्मलं विचित्रकूटं शिखरं गिरिर्यथा ॥ ६ ॥
 वहन्ति यं कुण्डलशोभितानना महाशना व्योमचरा निशाचराः ॥
 विवृत्तविध्वस्तविशाललोचना महाजवा भूतगणाः सहस्रशः ॥ ७ ॥
 वसन्तपुष्पोत्करचारुदर्शनं वसन्तमासादपि कान्तदर्शनम् ॥
 सँ पुष्पकं तत्र विमानमुत्तमं ददर्श तद्वानरवीरसत्तमः ॥ ८ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे अष्टमः सर्गः ॥ ८ ॥

नवमः सर्गः ॥ ९ ॥

सीतान्वेषणाय रावणगृहस्थात्यद्भुतपुष्पकविमानमारूढवताहनुमता तत्रप्रसुप्तानावस्थापन्नानाजातीयनारीजिकराव-
 लोकनं ॥ १ ॥

तस्यालयवरिष्ठस्य मध्ये विपुलमायतम् ॥ ददर्श भवनश्रेष्ठं हनुमान्मारुतात्मजः ॥ १ ॥
 अर्धयोजनविस्तीर्णमायतं योजनं हि तत् ॥ भवनं राक्षसेन्द्रस्य बहुप्रासादसंकुलम् ॥ २ ॥
 मार्गमाणस्तु वैदेहीं सीतामा तलोचनाम् ॥ सर्वतः परिचक्राम हनुमानरिसूदनः ॥ ३ ॥

॥ ५ ॥ विशेषमालम्ब्य विशेषसंस्थितं विशेषं गृहीत्वा विशेषेण संस्थितं । सविशेषविशेषणसंस्थितमिति यावत् । सविशेषसंस्थानविशेषविशिष्टमित्यर्थः । कूटानां विचित्रत्वबहुत्वे विशेषणद्वयेन दर्शयति—विचित्रेत्यादिना । विचित्रकूटं शिखरं गिरिर्यथा । कूटं अवान्तरशृङ्गं । शिखरं महाशृङ्गमिति प्रयोगादवधार्यते ॥ ६ ॥ यं यत् । आर्षो व्यत्ययः । महाशनाः । महाकाया इत्यर्थः । व्योमचाराः व्योमचरसदृशसंस्थानाः । विवृत्तविध्वस्तविशाललोचनाः विवृत्तानि वर्तुलानि विध्वस्तानि भुमानि विशालानि लोचनानि येषां ते तथा । महाजवाः महाजवा इव स्थिताः । भूतगणाः गोपुरवाहका इव प्रतिमारूपेण स्थिताः ।

अन्यथा रावणान्तःपुरे पुरुषसञ्चारायोगात् कामगस्य विमानस्य वहनासंभवाच्च । यद्वा शिविकावाहका इव भूतगणा अधोभागे वहन्ति । तद्वारेणैव कामगत्वमपि । चेतनप्रेरणं विना अचेतनसंचारस्यात्यन्तमनुचितत्वाच्च ॥ ७ ॥ उत्करः समूहः ॥ ८ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने अष्टमः सर्गः ॥ ८ ॥

तस्येत्यादि ॥ आलयवरिष्ठस्य पुष्पकस्य ॥ १ ॥ तद्ववनं क्रियत्प्रमाणमित्यत्राह—अर्धयोजनेति ॥ २ ॥ सर्वतः पुष्पकादन्यत्र सर्वत्र । पुष्पकारोहणस्य पश्चाद्व-

इवशब्दएवार्थः । अत्रतस्याचेतनत्वेपितदभिमानिदेवतायाश्चित्तज्ञत्वादितिबोध्यं ॥ ५ ॥ रामानु० वहन्तीत्यनेनश्लोकेनविमानस्यराक्षसबाह्यलंप्रतीयते । कामगस्यदिव्यस्यतन्नोपपद्यते । एतद्विरोधपरिहारार्थंवहतेर्धातोःरक्षणार्थत्वस्वीकारोपिनोपपद्यते । अन्तःपुरमध्येविमानरक्षणार्थंराक्षसावस्थानायोगात् । अतोत्रसमाधानंविद्वद्भिश्चिन्त्यं ॥ ती० वहन्ति वहन्तीव इवशब्दोत्राध्याहार्यः । तथाचविमानेनिर्मिताःनिशाचराकाराःप्रतिमाःवहन्तीवेत्यर्थः । अन्यथाकामगमस्यान्तःपुरेविद्यमानस्यराक्षसवहनरक्षणयोरयोगात् ॥ स० विवृत्तविध्वस्तविशाललोचनाः वि विरुद्धं स्वामिविरुद्धं वृत्तं चरित्रं विध्वस्तं येषां ते तथा । तेचतेविशाललोचनाश्चेतितथा ॥ ७ ॥ इत्यष्टमःसर्गः ॥ ८ ॥

रामानु० ' तस्यालयवरिष्ठस्य ' ' सतस्यमध्येभवनस्यसंस्थितं ' इतिपुष्पकाधारत्वेनप्रकृतस्वगृहश्रेष्ठस्य । भवनश्रेष्ठं पुष्पकाख्यं ॥ १ ॥ रामानु० सर्वतःपरिचक्राम रावणभवनपर्यन्तवर्तितद्भ्रातृकुमारामात्यादिभवनेषुपरितश्चचारेत्यर्थः । उत्तरश्लोके-
 [पा०] १ च. झ. न. यत्कुण्डल. २ च. छ. ज. प्रतप्तचामीकरचारु. क. वसन्तपुष्पोद्गम. ३ ड. झ. न. ट. चारुदर्शनं-
 ४ च. छ. ज. सुपुष्पकं. ५ च. छ. ज. न. विपुलमास्थितं. ड. झ. ट. विमलमायतं. ६ च. ज. भवनं. ७ क. ग. ड.—ट. योजनमहत्.

उत्तमं राक्षसावासं हनुमानवलोकयन् ॥ आससादाथ लक्ष्मीवान्नाक्षसेन्द्रनिवेशनम् ॥ ४ ॥
 चतुर्विपाणैर्द्विरदैस्त्रिविपाणैस्तथैव च ॥ परिक्षिप्तमसंवाधं रक्ष्यमाणमुदायुधैः ॥ ५ ॥
 राक्षसीभिश्च पत्नीभी रावणस्य निवेशनम् ॥ आहताभिश्च विक्रम्य राजकन्याभिरावृतम् ॥ ६ ॥
 तन्नक्रमकराकीर्णं तिमिङ्गिलझपाकुलम् ॥ वायुवेगसमाधूतं पन्नगैरिव सागरम् ॥ ७ ॥
 यो हि वैश्रवणे लक्ष्मीर्या चेन्द्रे हरिवाहने ॥ सा रावणगृहे सर्वा नित्यमेवानपायिनी ॥ ८ ॥
 या च राज्ञः कुबेरस्य यमस्य वरुणस्य च ॥ तादृशी तद्विशिष्टा वा ऋद्धी रक्षोगृहेष्विह ॥ ९ ॥
 तस्य हर्म्यस्य मध्यस्थं वेश्म चान्यत्सुनिर्मितम् ॥ बहुनिर्युहसंकीर्णं ददर्श पवनात्मजः ॥ १० ॥
 ब्रह्मणोर्थे कृतं दिव्यं 'दिवि यद्विश्वकर्मणा ॥ विमानं पुष्पकं नाम सर्वरत्नविभूषितम् ॥
 परेण तपसा लेभे यत्कुबेरः पितामहात् ॥ ११ ॥
 कुबेरमोजसा जित्वा लेभे तद्राक्षसेश्वरः ॥ १२ ॥
 ईहामृगसमायुक्तैः कार्तस्वरहिरण्मयैः ॥ सुकृतैराचितं स्तम्भैः प्रदीप्तमिव च श्रिया ॥ १३ ॥

क्ष्यमाणत्वात् ॥ ३ ॥ राक्षसेन्द्रनिवेशनं पुष्पकम-
 ध्यस्थालयादन्यन्मूलस्थानं । राक्षसीभिरित्यादिश्लो-
 कद्वये आससादेति संबध्यते । रावणस्य निवेशनमिति
 पुनरुपादानमपूर्वविशेषणविवक्षया । नक्रः कुम्भीरः ।
 तिमिङ्गिलः महामत्स्यः । झपः केवलमत्स्यः ॥ ४—९ ॥
 तस्य हर्म्यस्येत्यादि ॥ पूर्वमुक्तार्थस्यापि पुनरुपन्यासः
 पुष्पकस्य मध्ये रावणस्य निवासभवनमन्यदस्तीत्य-
 स्यार्थस्य स्पष्टीभावार्थम् । निर्युहः मत्तवारणः ॥ १० ॥
 ब्रह्मणोर्थे कृतं यत्कुबेरस्तपसा लेभे तद्वेश्म ददर्शति
 पूर्वेण संबन्धः ॥ ११ ॥ कुबेरमित्यादि ॥ ईहामृग-

समायुक्तैः वृकप्रतिकृतियुक्तैः कार्तस्वरहिरण्मयैः
 कार्तस्वरं सुवर्णं । हिरण्यं रजतं । “ कृताकृतं हेम
 रूप्यं हिरण्यमभिधीयते ” इति रजतस्यापि हिरण्य-
 त्वाभिधानात् । जालवातायनैः जालानि तिर्यगूर्ध्ववि-
 न्यस्तफलकघटितानि । वातायनानि केवलानि रन्ध्रा-
 णि । अर्थवैशद्यार्थमेकार्थं शब्दद्वयप्रयोगो वा । महा-
 नीलाः सिंहलद्वीपोद्भवनीलरत्नानि । महाधनैः महा-
 मूल्यैः । निस्तुलाभिः सुवृत्ताभिः । तलेन निर्मितेनेति
 शेषः । आदित्यतरुणोपमं तरुणादित्योपमं । एतदन्ते
 लेभे तद्राक्षसेश्वर इति संबध्यते । अन्यथा कूटागारै-

रावणगृहप्राप्तेरभिधानात् ॥ ३ ॥ ती० रावणस्यनिवेशनं निवेशयन्तेपरिगृह्यन्तेपत्न्योत्रेतिनिवेशनं । रावणस्थानमित्यर्थः ॥ ६ ॥
 रामानु० हनुमताप्राप्तरावणभवनस्यराक्षसभवनानांचसर्वोत्तरतां दर्शयितुं तत्समृद्धिमनुसंधत्ते—याद्विवैश्रवणइत्यादिश्लोकद्वयेन ।
 वैश्रवणेन्द्रयोर्ग्रहणमितरदिकपालानामप्युपलक्षणं । ‘रावणस्यगृहेसर्वा नित्यमेवानपायिनी’ इत्यभिधानात् सर्वदिकपालानामैश्वर्यमे-
 कस्मिन्नावणभवेनेसर्वदावर्ततइत्यवगम्यते ॥ स० हरिवाहने ‘त्वक्केशवालरोमाणिसुवर्णाभानियस्यतु । हरिःसर्वणतोश्चक्षुपीत-
 कौशेयसप्रभ’ इतिशालिहोत्रोक्तलक्षणोपेतोयोश्चःसहरिरित्युच्यते । सवाहनंयस्यतस्मिन् । यद्वाहरिवाहनेसूर्ये । ‘हरिवाहनइत्युक्तिः
 शचीपतिविवस्वतोः’ इतिविश्वः । अनपायिनी अविश्लेषा ॥ ८ ॥ रामानु० तद्विशिष्टा ततोप्यधिका । रक्षोगृहेषुरावणभ्रातृपु-
 त्रामात्यादिराक्षसगृहेषु । अत्रक्रद्धेःसर्वशब्देनाविशेषितत्वात्कुबेराद्येकैकदिकपालैश्चर्यैरक्षसांगृहेषुप्रत्येकंवर्ततइत्यर्थः ॥ ९ ॥ ति०
 वेश्म सखीकशयनगृहमितिकतकः । वेश्म पुष्पकाख्यमितितीर्थः । अत्रतीर्थव्याख्याज्यायसी ॥ १० ॥ रामानु० कुबेरमित्यार-
 भ्यसर्वतस्समलङ्कृतमित्यन्तमेकंवाक्यं । अतोवक्ष्यमाणेनकूटागारशब्देननपौनरुक्त्यं । ईहामृगसमायुक्तैः कृत्रिमवृकयुक्तैः । कार्त-
 स्वरहिरण्मयैः सुवर्णरजतमयैः । ‘कृताकृतंहेमरूप्यंहिरण्यमभिधीयते’ इतिरजतस्यापिहिरण्यत्वाभिधानात् । ज्वलनार्कप्रती-
 काशमित्यारभ्य आरुरोहमहाकपिरित्यन्तमेकंवाक्यं । जालवातायनैर्युक्तं कुब्जोपरिभागेऽलङ्कारार्थस्वस्तिकसर्वतोभद्राद्याकारेणय-
 ज्ञवत्तयाकृतंजालं । वायुसंचारार्थकृतोगवाक्षोवातायनं । इन्द्रनीलमहानीलेति । “क्षीरमध्येक्षिपेन्नीलंक्षीरंचेन्नीलतांजवेत् । इन्द्र-
 नीलमितिख्यातमितिचागस्यभाषितम्’ इतिरत्नशास्त्रोक्तलक्षणमिन्द्रनीलं । ‘सिंहलाकारसंभूतामहानीलाइतिसमृताः’ इत्युक्ता
 महानीलाइतितयोर्भेदः । विदुमेणमहाधनैर्मणिभिःनिस्तुलाभिर्मुक्ताभिश्चकरणैःविचित्रेणतलेनाभिविराजितमितिबन्धः । आदि-

[पा०] १ च. छ. ज. राक्षसेन्द्रस्यह्यावासमवलोकयन्. २ ग. तिमिमीनसमाकुलं. ३ ड. अ. समाधूतैः. ४ क. याच.
 ५ ड.—ट. रम्यानित्यं. क. लक्ष्मीर्नित्यं. ६ ग. लक्ष्मीरक्षोगृहेष्विह. ट. लक्ष्मीरक्षोगृहेष्वपि. ७ ड. झ. अ. ट. संयुक्तं.
 ८ ड. च. छ. ज. विधिवद्विश्व. ९ घ. श्रेष्ठरत्न. १० क. वरेण. ११ क. ख. स्वरविभूषितैः. १२ ट. सुकृतराजतस्तम्भैः. क.
 ग. घ. च. अ. सुकृतैराजतस्तम्भैः.

मेरुमन्दरसंकाशैरुल्लिखद्भिरिवाम्बरम् ॥ कूटागारैः शुभाकारैः सर्वतः समलंकृतम् ॥ १४ ॥
 ज्वलनार्कप्रतीकाशं सुकृतं विश्वकर्मणा ॥ हेमसोपानसंयुक्तं चारुप्रवरवेदिकम् ॥ १५ ॥
 जालवातायनैर्युक्तं काञ्चनैः स्फाटिकैरपि ॥ इन्द्रनीलमहानीलमणिप्रवरवेदिकम् ॥ १६ ॥
 विद्रुमेण विचित्रेण मणिभिश्च महाधनैः ॥ निस्तुलाभिश्च मुक्ताभिस्तलेनाभिविराजितम् ॥ १७ ॥
 चन्दनेन च रक्तेन तपनीयनिभेन च ॥ सुपुण्यगन्धिना युक्तमादित्यतरुणोपमम् ॥ १८ ॥
 कूटागारैर्वराकारैर्विविधैः समलंकृतम् ॥ विमानं पुष्पकं दिव्यमारुरोह महाकपिः ॥ १९ ॥
 तत्रस्थः स तदा गन्धं पानभक्ष्यान्नसंभवम् ॥ दिव्यं समूर्च्छितं जिघ्रद्रूपवन्तमिवानिलम् ॥ २० ॥
 स गन्धस्तं महासत्त्वं बन्धुर्वन्धुमिवोत्तमम् ॥ इत एहीत्युवाचेव तत्र यत्र स रावणः ॥ २१ ॥
 तैस्तं प्रास्थितः शालां ददर्श महतीं शुभाम् ॥ रावणस्य मनःकान्तां कान्तामिव वरस्त्रियम् ॥ २२ ॥
 मणिसोपानविकृतां हेमजालविभूषिताम् ॥ स्फाटिकैरावृततलां दन्तान्तरितरूपिकाम् ॥ २३ ॥
 मुक्ताभिश्च प्रवालैश्च रूप्यचामीकरैरपि ॥ विभूषितां मणिस्तम्भैः सुबहुस्तम्भभूषिताम् ॥ २४ ॥
 समैर्ऋजुभिरत्युच्चैः समन्तात्सुविभूषितैः ॥ स्तम्भैः पक्षैरिवात्युच्चैर्दिवं संप्रस्थितामिव ॥ २५ ॥
 महत्या कुथयाऽऽस्तीर्णां पृथिवीलक्षणाङ्कया ॥ पृथिवीमिव विस्तीर्णां सराष्ट्रगृहमालिनीम् ॥ २६ ॥
 नादितां मत्तविहगैर्दिग्गन्धाधिवासिताम् ॥ परार्ध्यास्तरणोपेतां रक्षोधिपतिसेविताम् ॥ २७ ॥
 धूम्रामगरुधूपेन विमलां हंसपाण्डुराम् ॥ चित्रां पुष्पोपहारेण कल्माषीमिव सुप्रभाम् ॥ २८ ॥
 भैरवःसंहादजननीं वर्णस्यापि प्रसाधिनीम् ॥ तां शोकनाशिनीं दिव्यां श्रियः संजननीमिव ॥ २९ ॥
 इन्द्रियाणीन्द्रियार्थैस्तु पञ्च पञ्चभिरुत्तमैः ॥ तर्पयामास मातेव तदा रावणर्षालिता ॥ ३० ॥

रित्यनेन पुनरुक्तिः स्यात् ॥ १२—१९ ॥ जिघ्रत् अजिघ्रत् ॥ २०—२१ ॥ दन्तान्तरितरूपिकां दन्तैः व्यवहितरूपिकां । अन्तरान्तराकृतदन्तफलकामिति यावत् । सुबहुस्तम्भभूषितां अवान्तरबहुस्तम्भभूषितां । सुबहुस्तम्भभूषितैरिति पाठे सुबहुस्तम्भैः स्तम्भदार्ढ्यकारिपट्टैरलंकृतामित्यर्थः । अत्युच्चैः अत्यन्तोन्नतैः । दिवं आकाशं । कुथया आस्तरणेन । पृथिवीलक्षणाङ्कया सरित्समुद्रगिरिवनादिभिः पृथिवीलक्षणैरङ्कितया । कल्माषीं शबलवर्णां वसिष्ठधेनुमिव । सर्वकामप्रदत्वेन कल्माषीसादृश्यं । वर्णस्यापि प्रसाधिनीं वर्णोत्कर्षकरीमित्यर्थः । तां शोकनाशिनीमिति । ततस्तामिति वर्तमाने पुनस्तच्छब्द उपसंहारार्थः । तां प्रति प्रस्थितः ददर्शेति वासंबन्धः ॥ २२—२९ ॥ इन्द्रियाणीति ॥ हनुमत इति शेषः ॥ ३० ॥

त्यतरुणोपमं तरुणादित्योपमं । उपसर्जनस्यपरनिपातार्थः ॥ १२—१९ ॥ ति० यत्तु पुष्पकस्यैव साशाला । ततइत्यस्य तदनन्तरमित्यर्थइति तच्चिन्त्यं । प्रस्थितइतिपदास्वारस्यात् अर्धयोजनविस्तीर्णमित्यादिना मूलालयप्रदर्शनोपक्रमाच्च । मूलालयं दृष्ट्वा तद्वहिसंस्थपुष्पकमन्विष्य तत्स्थएव रावणशयनगृहं तद्गृहवर्त्यनुमाय पुष्पकादवरुह्य तंप्रतिस्थितस्तांददर्शेत्येव न्याय्यमितिकतकः । यत्त्वित्यादिनोक्ताव्याख्यैवयुक्तेति ममभाति । 'अवतीर्यविमानाच्चहनुमान्मारुतात्मजः' इत्यग्रे उपसंहारात् ॥ २२ ॥ ती० सुबहुस्तम्भभूषितामित्यत्रबहुत्वविधानायस्तंभानुवादान्नपौनस्त्यं ॥ स० बहूनांशत्रूणांस्तंभःजडीभावःतेनविभूषितां यदाशयाप्रवृत्ताश्च-

[पा०] १ ड. झ. ज. ट. शुभाकारैः. २ ड. झ. युक्तं च. ३ ज. वर्तुलाभिश्च. ४ क. ग. घ. युक्तं तरुणादित्यसंनिभं. ५ च. छ. ज. कूटागारैर्महागारैःसर्वतः. ६ ड. झ. ज. ट. सर्वतो. क. घ. सततं. ७ घ. ततःसंप्रस्थितः. ८ ड.—ट. शिवां. ९ ख. सुकृतां. १० ग.—ट. विराजितां. क. समावृतां. ११ ड.—ट. मुक्तावज्रप्रवालैश्च. १२ क. सुगन्धैःसुविभूषितां. च. बहुस्तंभविभूषितां. घ. सुबहुस्तंभशोभितां. १३ घ. च. छ. ज. ज. कुथयाकीर्णां. १४ झ. ट. सराष्ट्रगृहमालिनीं. ग. सुराष्ट्रग्राममालिनीं. १५ च. छ. ज. रक्षोधिपतिसेवितां. १६ ड. झ. ज. ट. पत्रपुष्पोपहारेण. १७ ड. झ. ज. ट. मनसोमोदजननीं. १८ च. छ. ज. सेविता.

स्वर्गोयं देवलोकोऽयमिन्द्रस्येयं पुरी भवेत् ॥ सिद्धिर्वेयं परा हि स्यादित्यमन्यत मारुतिः ॥ ३१ ॥
 प्रध्यायत इवापश्यत्प्रदीपांस्तत्र काञ्चनान् ॥ धूर्तानिव महाधूर्तैर्देवनेन पराजितान् ॥ ३२ ॥
 दीपानां च प्रकाशेन तेजसा रावणस्य च ॥ अर्चिर्भिर्भूषणानां च प्रदीप्तेत्यभ्यमन्यत ॥ ३३ ॥
 ततोपश्यत्कुथासीनं नानावर्णाम्बरस्रजम् ॥ सहस्रं वरनारीणां नानावेषविभूषितम् ॥ ३४ ॥
 परिवृत्तेऽर्धरात्रे तु पाननिद्रावशं गतम् ॥ क्रीडित्वोपरतं रात्रौ सुष्वाप बलवत्तदा ॥ ३५ ॥
 तत्प्रसुप्तं विरुरुचे निःशब्दान्तरभूषणम् ॥ निःशब्दहंसभ्रमरं यथा पद्मवनं महत् ॥ ३६ ॥
 तासां संवृतदन्तानि मीलिताक्षणि मारुतिः ॥ अपश्यत्पद्मगन्धीनि वदनानि सुयोषिताम् ॥ ३७ ॥
 प्रबुद्धानीव पद्मानि तासां भूत्वा क्षपाक्षये ॥ पुनः संवृतपत्राणि रात्राविव बभ्रुस्तदा ॥ ३८ ॥
 इमानि मुखपद्मानि नियतं मत्तपद्पदाः ॥ अम्बुजानीव फुल्लानि प्रार्थयन्ति पुनःपुनः ॥ ३९ ॥
 इति चैतमन्यत श्रीमानुपपत्त्या महाकपिः ॥ मेने हि गुणतस्तानि समानि सलिलोद्भवैः ॥ ४० ॥
 सा तस्य शुशुभे शाला ताभिः स्त्रीभिर्विराजिता ॥ शारदीव प्रसन्ना द्यौस्ताराभिरभिशोभिता ॥ ४१ ॥
 स च ताभिः परिवृतः शुशुभे राक्षसाधिपः ॥ यथा ह्युडुपतिः श्रीमांस्ताराभिरभिसंवृतः ॥ ४२ ॥
 याश्च्यवन्तेम्बरात्ताराः पुण्यशेषसमावृताः ॥ इमास्ताः सङ्गताः कृत्वा इति मेने हरिस्तदा ॥ ४३ ॥
 ताराणामिव सुव्यक्तं महतीनां शुभार्चिषाम् ॥ प्रभावर्णप्रसादाश्च विरेजुस्तत्र योषिताम् ॥ ४४ ॥

स्वर्गोयमिति ॥ सामान्यतः स्वर्गोयं । तत्रापि देवलोकः त्रयस्त्रिंशद्देवानां लोकः । तत्रापिन्द्रस्य पुरी अमरावती । परा सिद्धिः ब्रह्मणः स्थानमित्युत्तरोत्तरोत्कर्षः ॥ ३१ ॥ प्रध्यायत इव निश्चलतया प्रकृष्टध्यानयुक्तानिव । धूर्तान् अक्षधूर्तान् । देवनेन द्यूतेन ॥ ३२ ॥ प्रदीप्ता शाला दग्धेति अभ्यमन्यत ॥ ३३ ॥ कुथासीनं कुथशयितं । नानावर्णाम्बरस्रजमिति । हलन्तस्य स्रक्छब्दस्य भागुरिमतेन टाबन्तत्वादजन्तत्वोपपत्तिः ॥ ३४—३५ ॥ निःशब्दान्तरभूषणं निःशब्दविशेषाणि भूषणानि यस्य ॥ “अथान्तरं रन्ध्रेऽप्यपरव्यवधानयोः । अवकाशावसर-

योरवसानविनार्थयोः । विशेषमध्यतादर्थ्येषु ” इति दर्पणः ॥ अतिनिद्रापरवशत्वेन निश्चलाङ्गतया निःशब्दभूषणमित्यर्थः ॥ ३६—३७ ॥ अत्र वदनानीत्यनुषज्यते । तासां वदनानि क्षपाक्षये दिवसे पद्मानीव प्रबुद्धानि भूत्वा रात्रौ पुनः संवृतपत्राणि सङ्कुचितपत्राणि पद्मानीव बभ्रुः ॥ ३८ ॥ प्रार्थयन्ति प्रार्थयेरन् । मधुरसलुब्धतया अत्र पुनःपुनः पतेयुरित्यर्थः । व्यत्ययेन परस्मैपदं । अनुदात्तत्वेनात्मनेपदत्वात् । नियतं नूनं । उपपत्त्या युक्त्या । उपपत्तिमेवाह—मेन इति । तानि मुखानि । गुणतः सौरभादिगुणैः । सलिलोद्भवैः पद्मैः ॥ ३९—४३ ॥ प्रभा कान्तिः ।

त्रवोजडीभवन्तीत्यर्थः । “स्तंभौस्थूणाजडीभावौ ” इत्यमरः ॥ २४ ॥ ती० प्रत्यायतइतिपाठेऽतिप्रकाशसंभारात्प्रत्यागच्छतइवस्थितान् । काञ्चनान् काञ्चनस्तंभगतानित्यर्थः ॥ ३२ ॥ ति० प्रदीप्ता अभिज्वालाज्वालिता । अनेनाग्निमोऽग्निदाहस्सूचितः ॥ ३३ ॥ ति० निद्रितत्वात्संवृतानि संवृतपक्ष्माणि । तादृशानिचतानि दान्तानि ग्लानानि । मीलिताक्षणि अतिसंवृतपक्ष्माणि । स्वर्गदेवलोकदेरिवसंवृतमीलितयोरपिभेदोबोध्यः । यद्वासंवृतदान्तानीत्यस्यैवव्याख्यानंनिमीलिताक्षणीति । यद्वासंवृतत्वमोष्ठयोः

[पा०] १ ड. झ. न. ट. देवलोकोयमिन्द्रस्यापि. ग. देवलोकोयंगान्धर्वीयं. २ च. छ. ज. गान्धर्वीयंपरासिद्धिरित्यमन्यत. क. गान्धर्वीयंपुरीवास्यादित्यमन्यत. ग. इन्द्रस्येयंपुरीवास्यादित्यमन्यत. ३ च. नानाभरणभूषितं. छ. ज. वराभरणभूषितं. ४ क. नानारत्नविभूषितं. ५ ड. झ. न. ट. प्रसुप्तं. ६ ड. च. झ. न. ट. भूषितं. ७ ड. झ. दान्तानि. ८ ड. च. छ. झ. ट. मीलिताक्षणि. ९ क. न. क्षपाक्षये. १० घ.—छ. झ. न. ट. इतिवामन्यत. ११ क. संहताः. १२ घ. सर्वाइति.

व्यावृत्तगुरुपीनस्रक्प्रकीर्णवरभूषणाः ॥ पानव्यायामकालेषु निद्रापहतचेतसः ॥ ४५ ॥
 व्यावृत्ततिलकाः काश्चित्काश्चिदुद्भ्रान्तनूपुराः ॥ पार्श्वे गलितहाराश्च काश्चित्परमयोषितः ॥ ४६ ॥
 मुक्ताहारावृताश्चान्याः काश्चिद्विस्त्रस्तवाससः ॥ व्याविद्धरशनादामाः किशोर्य इव वाहिताः ॥ ४७ ॥
 सुकुण्डलधराश्चान्या विच्छिन्नमृदितस्रजः ॥ गजेन्द्रमृदिताः फुल्ला लता इव महावने ॥ ४८ ॥
 चन्द्रांशुकिरणाभाश्च हाराः कासांचिदुत्कटाः ॥ हंसा इव बभ्रुः सुप्ताः स्तनमध्येषु योषिताम् ॥ ४९ ॥
 अपरासां च वैडूर्याः कादम्बा इव पक्षिणः ॥ हेमसूत्राणि चान्यासां चक्रवाका इवाभवन् ॥ ५० ॥
 हंसकारण्डवाकीर्णाश्चक्रवाकोपशोभिताः ॥ आपगा इव ता रेजुर्जघनैः पुलिनैरिव ॥ ५१ ॥
 किङ्किणीजालसंकोशास्ता "हेमविपुलाम्बुजाः ॥ भावग्राहा यशस्तीराः सुप्ता नद्य इवावभ्रुः ॥ ५२ ॥
 "दुष्पङ्केषु कासांचित्कुचाग्रेषु च संस्थिताः ॥ बभ्रुवर्भूषणानीव शुभा भूषणराजयः ॥ ५३ ॥
 अंशुकान्ताश्च कासांचिन्मुखमारुतकम्पिताः ॥ उपर्युपरि वक्त्राणां व्याधूयन्ते पुनःपुनः ॥ ५४ ॥
 ताः पताका इवोद्भूताः पत्नीनां रुचिरप्रभाः ॥ नानावर्णसुवर्णानां वक्रमूलेषु रेजिरे ॥ ५५ ॥

वर्णः रूपं । प्रसादः प्रसन्नता ॥ ४४ ॥ पानव्या-
 यामकालेषु पानानन्तरं भाविरतिव्यापारसमयेषु ।
 व्यावृत्तगुरुपीनस्रक्प्रकीर्णवरभूषणाः विपर्यस्तगुरुपी-
 नस्रजः प्रकीर्णवरभूषणाश्च सत्यः निद्रापहतचेतसः
 विरेजुः ॥ ४५ ॥ व्यावृत्ततिलकाः उन्मृष्टतिलकाः ।
 उद्भ्रान्तनूपुराः स्वस्थानानवस्थितनूपुराः ॥ ४६ ॥
 मुक्ताहारावृताः मुक्ताहारैरावृताः । छिन्नमुक्ताहारा
 इत्यर्थः । व्याविद्धरशनादामाः छिन्नकाञ्चीगुणाः ।
 किशोर्यः प्रथमवयस्कावडवाः । वाहिताः मार्गश्रम-
 निवृत्त्यर्थं भूमौ प्रवेष्टनं कारिताः । सर्वत्र रेजुरि-
 त्यन्वयः ॥ ४७—४८ ॥ चन्द्रांशुकिरणाभाः अंशुः,
 सूर्यः । "अथांशुः स्यान्मयूखे सवितर्यपि" इति
 दर्पणः । चन्द्रसूर्ययोः किरणानामाभेवाभा येषां ते
 तथा । उत्कटाः स्थूलाः ॥ ४९—५१ ॥ अथासां नदीस-
 माधिं दर्शयति—किङ्किणीति ॥ किङ्किणीजालसंकोशाः
 किङ्किणीजालान्येव संकोशा मुकुलानि यासां ताः ।
 एतत्स्थाने सत्कोशा इति पाठान्तरदर्शनात्संकोशशब्दो

मुकुलवाचीत्यवगम्यते । भावाः शृङ्गारचेष्टाः त एव
 ग्राहाः नका यासां ताः । सुप्तिदशायामपि वासना-
 वशाद्भावाभिव्यञ्जकसंस्थानवत्त्वाद्भावाग्राहा इत्युक्तं ।
 यशस्तीराः यशश्शब्देन यशोहेतुभूता पर्यन्तप्रसृतप्र-
 भोच्यते । सैव तीरं यासां ताः ॥ ५२ ॥ संस्थिताः लग्नाः
 भूषणराजयः । भ्रमराणीव भ्रमरा इव । व्यत्यय
 आर्षः । कामुका इव । बभ्रुवुः । " भ्रमरः कामुके
 भृङ्गे " इति दर्पणः । केचित्तु भूषणानीति पाठं कल्प-
 यित्वा भूषणराजयः भूषणविमर्दकृतरेखाः । विस्त्र-
 स्तभूषणानामपि कासांचिद्भूषणानीव बभ्रुवुरित्यर्थ
 इत्याहुः ॥ ५३ ॥ मुखमारुतकम्पिताः अंशुकान्ताः
 सूक्ष्मवस्त्रदशाः । उपर्युपरि वक्त्राणां वक्त्राण्युपर्युपरि ।
 "धिगुपर्यादिषु त्रिषु । द्वितीयात्रेडितान्तेषु" इति द्वि-
 तीयाभाव आर्षः । व्याधूयन्त इति श्यन्नार्षः । धूनातेः
 क्रयादित्वात् ॥ ५४ ॥ ता इति विधेयत्वात्स्त्रीलिङ्गता ।
 नानावर्णसुवर्णानां नानाविधशोभनवर्णानां ॥ ५५ ॥

स० पद्मगन्धीनि ' उपमानाच्च ' इतीत्वं ॥ ३७ ॥ ति० व्यावृत्ताः कचाः पीनस्रजश्च यासां ताश्च ॥ ४५ ॥ ति० अकुण्डलधराः
 कुण्डलधरणरहिताः गलितकुण्डला इति यावत् ॥ विच्छिन्नाः आमृदिताश्च स्रजो यासां ताः ॥ ४८ ॥ ति० अंशवः प्रभाः किरणास्तदा-
 धाराः । अंशवः सूक्ष्मरश्मयः । किरणाः स्थूलरश्मय इत्यन्ये । शि० सुप्ता हंसा इव बभ्रुः ॥ ४९ ॥ ति० किङ्किणीजालसंकोशाः तद्व-
 न्मुकुलितनयनाः तत्स्थाने च नयान्मुकुलितकुमुदानि । हेमविपुलां बुजत्वेन वक्रनिगरणं । उपमानेतुन निगरणं । किङ्किणीजालसंबाधा
 इति पाठे किङ्किणीजालसंबाधत्वमुभयत्रापि स्पष्टमेव । शब्दवत्त्वसाधर्म्यात्किङ्किणीशब्देन लहरीणामप्युक्तेः । भावाविलासा एव स्वा-
 प्रिकमुत्तरभावोवाप्राहो यासां ताः । यशः अतिगुणवत्त्वकृतयश एव तीरं यासां ताः । यशश्शब्देन लक्षणया कान्तिरित्यन्ये । सुप्तानार्यौ

[पा०] १ ड. च. न. ट. व्यावृत्तकुचपीन. झ. व्यावृत्तकचपीन. २ ड.—ट. निद्रापहत. ३ ख. घ. ड. झ. न. ट.
 मुक्ताहारवृताः. ४ क. ख. ग. ड.—ट. काश्चित्प्रस्रस्त. घ. काश्चित्प्रहृत. ५ क. ग. व्यावृत्तरशना. ६ ड. झ. न. ट.
 अकुण्डलधराः. ७ ड.—ज. न. ट. विच्छिन्नामृदित. ८ ड. झ. न. दुद्रताः. ९ ड. झ. न. ट. कारण्डवोपेताः. १० च.
 छ. ज. जालसंबाधाः. ग. ड. झ. न. ट. जालसंकाशाः. ११ क. वक्रमकनकांबुजाः. १२ क. मृदुष्वंशेषु. १३ ड. राशयः.

ववल्गुश्चात्र कासांचित्कुण्डलानि शुभार्चिषाम् ॥ मुखमारुतसंसर्गान्मन्दं मन्दं सुयोषिताम् ॥५६॥
 शर्करासहस्रैश्च प्रकृत्या सुरभिः सुखः ॥ तासां वदननिःश्वासः सिपेवे रावणं तदा ॥ ५७ ॥
 रावणाननशङ्काश्च काश्चिद्रावणयोषितः ॥ मुखानि स सपत्नीनामुपाजिघ्रन्पुनः पुनः ॥ ५८ ॥
 अत्यर्थं सक्तमनसो रावणे ता वरस्त्रियः ॥ अस्वतन्त्राः सपत्नीनां प्रियमेवाचरन्तदा ॥ ५९ ॥
 बाहूनुपनिधायान्याः पारिहार्यविभूषितान् ॥ अंशुकानि च रम्याणि प्रमदास्तत्र शिष्यरे ॥ ६० ॥
 अन्या वक्षसि चान्यस्यास्तस्याः काश्चित्पुनर्भुजम् ॥ अपरा त्वङ्गमन्यस्यास्तस्याश्चाप्यपरा भुजौ ॥६१॥
 ऊरुपार्श्वकंटीपृष्ठमन्योन्यस्य समाश्रिताः ॥ परस्परनिविष्टाङ्ग्यो मदस्नेहवशानुगाः ॥ ६२ ॥
 [अन्योन्यस्याङ्गसंस्पर्शात्प्रीयमाणाः सुमध्यमाः ॥ एकीकृतभुजाः सर्वाः सुषुप्तत्र योषितः ॥६३॥]
 अन्योन्यभुजसूत्रेण स्त्रीमाला ग्रथिता हि सा ॥ मालेव ग्रथिता सूत्रे शुशुभे मत्तपदपदा ॥ ६४ ॥
 लतानां माधवे मासि फुल्लानां वायुसेवनात् ॥ अन्योन्यमालाग्रथितं संसक्तकुसुमोच्चयम् ॥ ६५ ॥
 व्यतिवेष्टितसुस्कन्धमन्योन्यभ्रमराकुलम् ॥ आसीद्वनमिवोद्धूतं स्त्रीवनं रावणस्य तत् ॥ ६६ ॥
 उचितेष्वपि सुव्यक्तं न तासां योषितां तदा ॥ विवेकः शक्य आधातुं भूषणाङ्गाम्बरस्रजाम् ॥ ६७ ॥
 रावणे सुखसंविष्टे ताः स्त्रियो विविधप्रभाः ॥ ज्वलन्तः काञ्चनादीपाः प्रैक्षन्तानिमिषा इव ॥६८॥
 राजर्षिपितृदैत्यानां गन्धर्वाणां च योषितः ॥ रक्षसानां च याः कन्यास्तस्य कामवशं गताः ॥६९॥

ववल्गुरिति ॥ उपधानपरिसरे घनमणिखचिततया लम्बमानानि कुण्डलानि मन्दं मन्दं चेलुरित्यर्थः ॥५६—५८॥ रावणे अत्यर्थं सक्तमनसः । अस्वतन्त्राः पाननिद्रापरवशाः ताः सपत्नीमिराघ्रातमुखाः । वरस्त्रियः तदा मुखाघ्राणसमये सपत्नीनां प्रियमेवाचरन् रावणोऽजिघ्रदिति बुद्ध्या स्वयमप्यजिघ्रन्नित्यर्थः । अथवा कथं सपत्न्योपि सह स्वपन्तीत्याशङ्क्याह— अत्यर्थमिति ॥ ५९ ॥ पारिहार्यो वलयः । अंशुकानि च उपनिधायेत्यनुषज्यते ॥ ६० ॥ अन्या वक्षसि चान्यस्या इत्यादिश्लोकद्वये शिष्यर इत्येतद्वचनविपरिणामेन यथायोगं संबध्यते उपनिधायेति च ॥ ६१—६३ ॥ मालेव पुष्पमालेव । मत्तपदपदस्थानीयाः केशाः ॥ ६४ ॥ लतानामित्यादिश्लोकद्वयमेकान्वयं ॥ तद्रावणस्य स्त्रीवनं लतानां वनमिवासीदिति संबन्धः । विशेषणान्युभयत्र योज्यानि । वायुसेवनाद्धेतोः अन्योन्यमालाग्रथितं अन्योन्यमालारूपेण

ग्रथितं सुखमुखमारुतसेवनादन्योन्यमालाग्रथितमिति स्त्रीपक्षे । संसक्तकुसुमोच्चयं । अन्योन्यसंसक्तनीवीकं संसक्तकुसुमसमूहं चेत्यर्थः । व्यतिवेष्टितसुस्कन्धं अन्योन्यपरिवेष्टितांसं अन्योन्यपरिवेष्टितप्रकाण्डं च । अन्योन्यं भ्रमरैश्चिकुरैराकुलं भ्रमरैः भृङ्गैराकुलं च । “ भ्रमरश्चिकुरे भृङ्गे ” इति विश्वः ॥ ६५—६६॥ उचितेषु स्थानेषु स्थितानामपि भूषणाङ्गाम्बरस्रजां साधारण्यादेकतामापन्नानामिति भावः । विवेकः सुव्यक्तमाधातुं न शक्यः । अन्योन्यसंग्रथितत्वेन सुप्तत्वात् । इमा अस्या भूषणाङ्गाम्बरस्रजः इमा अपरस्या इति विवेकः कर्तुं न शक्य इत्यर्थः ॥ ६७ ॥ सुखसंविष्टे सुखसुप्ते । काञ्चनाः काञ्चनदीपस्तम्भस्था दीपाः अनिमिषास्सन्तः प्रैक्षन्तेव । अनेन रावणस्य जाग्रदृशायां दीपैरपि ताः स्त्रियो निश्चलं द्रष्टुमशक्या इति गम्यते ॥ ६८ ॥ अथ सीतयैकया अकाम्यत्वं वक्तुं सर्वस्त्रीकाम्यत्वमाह—

नद्येवबभुः ॥ ५२ ॥ ति० शर्करासवः आसवविशेषः । तद्योगात्तद्वन्धः । प्रकृत्याचसुरभिः । यद्वाप्रकृत्याअसुरभिरपि वायुरिति शेषः । तासांवदननिश्श्वासःतद्युक्तः । अर्शआद्यजन्तं । अतएवशर्करासवगन्धःरावणंसिपेवे ॥ ५७ ॥ ति० राजर्षयोविप्रदैत्याश्च ।

[पा०] १ ग. श्वार. क. स्तत्र. २ च. छ. ज. मारुतसंक्षोभात्. ग. घ. मारुतसंसर्गैर्मन्दं. क. ड. झ. ज. ट. मारुतसंसर्गैर्मन्दं. ३ झ. ज. ट. मन्दंच. क. च. छ. ज. मन्दंस. ४ क. घ.—ट. गन्धस्स. ग. गन्धाढ्यः. ५ ग. च.—झ. ट. मुखानिच. ६ क. अंशुकानीव. ७ ग. ड.—ट. कुचौ. ८ अयंश्लोकः क.—ट. पाठेषुदृश्यते. ९ ड.—ट. प्रतिवेष्टित. १० ड. च. छ. ज. सुखसंसुप्ते. ११ ख. ड. झ. ट. प्रेक्षन्तोऽनिमिषा इव. क. च. छ. ज. ज. प्रेक्षन्तेऽनिमिषा इव. १२ ड. झ. ट. राजर्षिविप्र. १३ क.—ट. रक्षसांचाभवन्कन्याः. १४ क. स्तथा.

युद्धकामेन ताः सर्वा रावणेन हताः स्त्रियः ॥ समदा मदनेनैव मोहिताः काश्चिदागताः ॥ ७० ॥

न तत्र काश्चित्प्रमदाः प्रसह्य वीर्योपपन्नेन गुणेन लब्धाः ॥

न चान्यकामापि न चान्यपूर्वा विना वरार्हा जैनकात्मजां ताम् ॥ ७१ ॥

न चाकुलीना न च हीनरूपा नादक्षिणा नानुपचारयुक्ता ॥

भार्याऽभवत्तस्य न हीनसत्त्वा न चापि कान्तस्य न कामनीया ॥ ७२ ॥

वभूव बुद्धिस्तु हरीश्वरस्य यदीदृशी राघवधर्मपत्नी ॥

इमा यथा राक्षसराजभार्याः सुजातमस्येति हि साधुबुद्धेः ॥ ७३ ॥

राजर्षीत्यादिना श्लोकत्रयेण ॥ तस्य कामवशं गताः तं प्रति यः कामः तस्य वशंगताः । तं कामयित्वा स्वयमेवागतास्ताः न तु तेन कामयित्वा हता इत्यर्थः ॥ ६९ ॥ हताश्च काश्चन श्रूयन्ते तत्र कथमित्यत्राह —युद्धेति ॥ तासु हतासु तासां संबन्धिभिस्सह युद्धं भविष्यतीति युद्धं कामयित्वानेन हताः न तु ताः कामयित्वा हताः ॥ ७० ॥ अमुमेवार्थं विवृणोति— न तत्रेति ॥ तत्र तासु काश्चिदपि प्रमदाः प्रसह्य वीर्येण न लब्धाः । किंतु स्वसंवादेनैवेत्यर्थः । वीर्योपपन्नेन रावणेन न लब्धाः अपि तु गुणेन लब्धाः । अन्यकामा च काचित्तत्र नास्ति । अन्यपूर्वा च न ।

अन्यत्रासक्ता च न काचिदित्यर्थः ॥ ७१—७२ ॥ राघवधर्मपत्नी ईदृशी यदि स्वयंवरात्पूर्वमेवास्य धर्मपत्नी चेत् । अस्य सुजातं सुकृतं । इयमसाध्वी बुद्धिः कापेयत्वप्रमादकृता न तु स्वयं तस्य बुद्धिरिति द्योतयितुं साधुबुद्धेरित्युक्तं । एवं प्रमादोपस्थितबुद्ध्या पश्चात्तापो-भूदित्याह—पुनश्चेति । यद्वा इमाः राक्षसराजभार्याः यथा स्वभर्त्रा विशिष्टास्सकलभोगयुक्ताश्च तथा राघवधर्मपत्नी ईदृशी यदि स्वभर्त्रा सहिता भोगयुक्ता च यदि तदाऽस्य रावणस्य सुजातं शोभनं जन्मेति साधुबुद्धेः परसमृद्धिपरस्य हरीश्वरस्य स्वयमाधिपत्यार्हस्य बुद्धिर्व-भूव । अयं रावणः राघवधर्मपत्नीं यदि प्रत्यर्पयेत्तदास्य

अस्यब्रह्मराक्षसत्वादस्तिविप्रकन्याविवाहेऽधिकारः । कामवशंगतास्सत्यस्तस्योपितोऽभवन् । अनेनतासामप्यनुरागः सूचितः ॥ ६९ ॥ तनि० रावणः स्त्रीभिः सह यथासंततसंश्लेषेण तिष्ठति । एवं रामः सीतया संश्लेषेण तिष्ठति चेद्रावणस्यैश्वर्यमविच्छिन्नं स्यात् । साधुबुद्धेः शत्रूणामपि हितमन्वेषयतः ॥ स० साधुबुद्धेः देवावतारादिपुसम्यग्बुद्धिमतः हरीश्वरस्य हनुमतः इति वक्ष्यमाणबुद्धिर्वभूव । तदेव व्यनक्ति—यदीति । इमाः पुरतस्सुप्ताः राक्षसराजभार्याः लङ्कायां यथावर्तन्ते तथाराघवधर्मपत्नीसीतापि यदीदृशी एतत्पुरगताचे-त्तर्ह्यस्य अत्र सुप्तस्य रावणस्य सुजातं राक्षसत्वनिर्गमेन शोभनजन्म शिशुपालत्वावस्थायां भगवदङ्गप्रवेशकारणजन्म हि प्रसिद्धं भवती-त्यर्थः । युद्धे रामेण हतस्सन् शिशुपालत्वं प्राप्य जयो भवतीति भावः । विस्तरस्तु तीर्थव्याख्याने द्रष्टव्यः ॥ ती० यद्वा राघवधर्मपत्नी यथा रावणेन बलादानीता इमाराक्षसराजभार्याः तथा यदि सुग्रीवेण बलादुत्तायति तदा हरीश्वरस्य सुग्रीवस्य सुजातं हीति साधुबुद्धेः सन्म-त्रिबुद्धेः अस्य हनुमतः ईदृशी बुद्धिर्वभूवेत्यन्वयः । यद्वा इमाराक्षसराजभार्या यथारावणेनाहता इत्यर्थः । राघवधर्मपत्नी ईदृशी यदि अनेनाहतायति तदा अस्य रावणस्य सुजातं किं सम्यग्भविष्यति किं । न भविष्यत्येवेति हरीश्वरस्य बुद्धिर्वभूव । “ मम दयिततरा हतावनान्ताद्रजनिचरेण तदा विमध्य सा । कथय मम रिपुं तमद्य वै ऽवगपते यमसादनं नयामि ” इति रामवाक्याद्रावणस्य न सम्यग्भविष्यतीत्यर्थः । यद्वा इमाराक्षसराजभार्या यथामयादृष्टा इति शेषः । राघवधर्मपत्नी ईदृशी यदि मयादृष्टायदीत्यर्थः । तदा अस्य मम सुजातं जन्म सफलमिति हरीश्वरस्य बुद्धिर्वभूव । “ यश्च मासान्निवृत्तोऽग्रे दृष्टासीतेति वक्ष्यति । मतुल्यविभवो भोगैः सुखं स विहरि-ष्यति । ततः प्रियतरो नास्ति मम प्राणाद्विशेषतः ” इति सुग्रीववचनात् प्रभोः सुग्रीवस्य प्रियसंवादकत्वेन मम जन्म सफलमिति भावः । यद्वा इमाराक्षसराजभार्याः यथामयादृष्टाः राघवधर्मपत्नी ईदृशी यदि दृष्टायति अस्य सीताया अदर्शनहेतुना सुग्रीवरामादिभ्यात्प्रा-योपवेशनायो युक्ताङ्गादिवानरसमानस्येत्यर्थः । सुजातमिति बुद्धिर्वभूव । “ अप्रवृत्तौ च सीतायाः पापमेव करिष्यति । तस्मात्क्षममि-हाद्यैव प्रायोपविशनं हि नः । त्यक्त्वा पुत्रांश्च दारांश्च धनानि च गृहाणि च ” इति सीताऽदर्शनव्यथिताङ्गादादीनां पुनर्जीवितलाभात्सु-जातमिति भावः । यद्वा इमाराक्षसराजभार्या यथा जीवन्तीत्यर्थः । राघवधर्मपत्नी ईदृशी जीवति यदि तदा अस्य रामस्य सुजात-मिति बुद्धिर्वभूव । “ ज्ञायतां सौम्यवैदेही यदि जीवति वानवा । न ह्यहं जीवितुं शक्नुस्तस्मात्ते जनकात्मजां ” इति सीताजीवितसंशयव्य-थितस्य रामस्य सीताजीवितनिश्चये सति स्वजीवितलाभात्सुजातमिति भावः । यद्वा हेराक्षसराज इमाः स्त्रियो यथा भार्याः एवं राघ-वधर्मपत्नी ईदृशी यदि अस्य तव सर्वसंपत्समृद्धियुक्तपुत्रपौत्रादिसहितस्यास्य तवेत्यर्थः । सुजातं हि किं सम्यग्भविष्यतीति रावणस्य हि-

[पा०] १ क. ग. दक्षनाः. २ ग. घ. च.—ट. जनकात्मजां. ३ ड. झ. ट. महाराक्षसराज.

पुनश्च सोचिन्तयदार्तरूपो ध्रुवं विशिष्टा गुणतो हि सीता ॥

अथायमस्यां कृतवान्महात्मा लङ्केश्वरः कष्टमनार्यकर्म ॥ ७४ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे नवमः सर्गः ॥ ९ ॥

शोभनं जन्म स्यादिति बुद्धिर्जातेत्यर्थः ॥ ७३ ॥ किञ्च चिन्तान्तरमाह—पुनश्चेति ॥ अथ सः हनुमान् सीता गुणतः पातिव्रत्यादिगुणतः ध्रुवं विशिष्टा हि । अस्यां एतद्विषये । महात्मा महाकुलप्रसूतोपि अयं लङ्केश्वरः । अनार्यकर्म अपहरणरूपं कर्म कृतवान् । कष्टमिति । आर्तरूपः अत्यन्तमार्तः । “ प्रशंसायां रूपम् ” पुनश्चाचिन्तयत् । वैदेहाः दृढव्रतत्वात्पातिव्रत्यभङ्गो न भवेदेव । अपि तु मिथ्यापवादमेवोत्पादितवानिति भृशं दुःखितस्सन् चिन्तितवानित्यर्थः । यद्वा बभूवेत्यादि । राक्षसराजपत्नीवत्सीता स्वभर्त्रा संगता चेत्सीतापहरणं न कृतवाञ्छेत्तदास्य सुजातमित्युक्तं । तत्र निरतिशयसौन्दर्यादिशालिन्या मैथिल्याः रक्ष- रस्त्रीसाम्यं चिन्तयता मया हीनोपमा कृतेति पश्चात्तापयुक्तस्सन् अचिन्तयत् । हि यस्मात्सीता गुणतः विशिष्टा अतः आर्तस्वरूपस्सन्नचिन्तयत् । मया हीनोपमैव कृत्येचिन्तयत् । अथ अथापि अस्यां सीतायां । अनार्यकर्म धर्षणरूपं कर्म । कृतवान् ।

कष्टं सर्वमिदं लङ्केश्वर्यं भ्रष्टं भविष्यतीत्यचिन्तयचेत्यर्थः । यद्वा राघवधर्मपत्नी यथा रावणेन बलादा- नीता तथा राक्षसराजभार्याः बलात्सुग्रीवेण वन्दीकृ- ताश्चेदस्य हरीश्वरस्य सुग्रीवस्य सुजातं हीति साधुबुद्धेः सन्मन्त्रिबुद्धेः अस्य हनुमतः बुद्धिर्वबभूवेत्यर्थः । यद्वा । इमा राक्षसराजभार्याः यथा रावणेनुरक्ताः ईदृशी राघवधर्मपत्नी यदि एवमनुरक्ता चेत् अस्य सुजातमिति साधुबुद्धेरपि बुद्धिर्वबभूव ऐश्वर्यातिशयदर्शनविस्मया- दिति भावः । अतएव वक्ष्यति—अहो वीर्यमित्या- दिना । एवं हठादुक्त्वानुशयितवानित्याह—पुनश्चेति ॥ हि यस्मात्सीता गुणतः पातिव्रत्येन विशिष्टा सर्वोत्कृष्टा अतः आर्तरूपः किं मया व्याहृतमित्यनुत्तरः सन् । अस्यामनार्यकर्म कृतवानित्यचिन्तयत् ॥ ७४ ॥ इति श्रीगोविन्दराजविरचिते श्रीमद्रामायणभूषणे शृङ्गार- तिलकाख्याने सुन्दरकाण्डव्याख्याने नवमः सर्गः ॥ ९ ॥

तमुपदेष्टव्यमिति बुद्धिर्वबभूव । “ तद्भवान्दृष्टधर्मार्थस्तपःकृतपरिग्रहः । परदारान्महाप्राज्ञोपरोद्धुल्लभहंसि ” इतिहितोपदेशस्यवक्ष्य- माणत्वात् । यद्वा एतासांमध्ये सीतानास्तीतिनिश्चिनोति—बभूवेति । इमाराक्षसराजभार्याः यथा यादृग्रूपवत्यित्यर्थः । यदि किमि- त्यर्थः । राघवधर्मपत्नी ईदृशी किं ईदृग्रूपवतीकिं । किंतुत्रिलोकसुन्दरीत्यर्थः । अतएवात्र नास्तीतिशेषः । इत्यस्यहरीश्वरस्यसुजातं निश्चितंयथातथाबुद्धिर्वबभूव ॥ ति० अथ सीताप्येतत्कृत्यन्तर्गता नवेति विकल्प्याद्ये रावणस्यभद्रमेवेति बुद्धिर्हनुमतोजातेत्याह— बभूवेति । साधुबुद्धेर्हरीश्वरस्य इतिबुद्धिर्वबभूव । इमामहाराक्षसराजभार्याःयथातद्भुक्ताः राघवधर्मपत्न्यपि ईदृशी एतदन्तर्गता एतद्भु- क्ताचयदिस्यात् तदाऽस्य रावणस्यसुजातंभद्रमेवभवति । रावणभुक्तेति मयानिवेदितेसति सीतायामृतायामिव राघवस्योपेक्षणाद्वा वणवधयन्नाप्रसक्तेरितिभावः ॥ शि० इमाराक्षसराजभार्या यथा स्वपतिस्मरणादिपुनिरताः । ईदृशी तथारामस्मरणादिनिरता यदि राघवधर्मपत्नी । तत्स्मरणादीनांविघ्नोत्कृतःस्यादित्यर्थः । तदा अस्य रावणस्यसुजातं कल्याणमेवेत्यर्थः । इतिसाधुबुद्धेर्हरीश्व- रस्यबुद्धिः निश्चयोवबभूव ॥ ७३ ॥ ति० यदीत्यनेन सूचितमस्यपक्षस्यात्यन्तासंभावितत्वमाह—पुनश्चेति । पक्षान्तरंचसोचिन्त- यत् विचारेणनिश्चितवानित्यर्थः । चिन्ताप्रकारः हिप्रसिद्धमेतत् । यत्सीतादेवीगुणतःपातिव्रत्यादिगुणैर्विशिष्टा । अथ यतइत्यर्थः । यतोमहात्माहबलोलङ्केश्वरः । निरवधिकैश्वर्यवैशिष्ट्यमनेनसूचितं । ईदृशःअस्यांजानक्यांअनार्यकर्म अपहरणरूपंकर्म । आत्तरूपः परिगृहीतमायारूपःसन्कष्टं सङ्केशंयथाभवतितथाकृतवान् । यद्येपाऐश्वर्यादौसरागास्यात्तदास्वरसतएववनयनंस्यात्तुनचतदस्ति । अस्माभिस्तद्विक्रोशनादेवरावणेनकेशपूर्वनयनस्यचानुभवादित्याशयः । आर्तरूपइतिपाठे आर्तसंजातपीडंरूपंयस्येत्यर्थः हनुमद्विशेषणं । आन्तरपीडासूचकरूपइत्यर्थः ॥ स० समहात्माहनुमान् पुनश्चैवमचिन्तयत् । हियस्मात् गुणतः पातिव्रत्यादिगुणैः सीता विशिष्टाश्नेष्टा । अथ तस्मात् अस्यांसीतायांतद्विषये । अयं रावणः अनार्यकर्म अपहरणादिजुगुप्सितंकर्म कृतवान् । अतोमृत्वा आर्तरूपस्सन् ध्रुवंकदाप्यनिवर्त्यतयाशाश्वतंकष्टं पक्षकष्टाख्यंतमः यातीतिशेषः । रावणदेहे जीवद्वयसमावेशात्सजीवस्यपूर्ववच्छो- केगतिरुक्ता द्वितीयस्यत्रेतिविवेकः ॥ ७४ ॥ इतिनवमस्सर्गः ॥ ९ ॥

[पा०] १ दातरूपो.

दशमः सर्गः ॥ १० ॥

हनुमता पुष्पकविमाने नानालङ्कारोपशोभितशयनोत्तमशायिनो नानाभरणादिविभूषितवपुपोरावणस्यावलोकनं ॥ १ ॥
तथातत्पादमूलेवीणावेणुसृङ्गादिनानावाद्यैस्सहसंसुप्तनानावस्थापन्ननारीनिकरनिरीक्षणं ॥ २ ॥ तथा तासांमध्येऽद्भुतशयन-
शायिमन्दोदरीदृष्टवतातेन तदद्भुतरूपेणतस्यांसीतात्वबुद्ध्या हर्षेण पुच्छचुम्बनादिकापेयचेष्टाविष्करणं ॥ ३ ॥

तत्र दिव्योपमं मुख्यं स्फाटिकं रत्नभूषितम् ॥ अवेक्षमाणो हनुमान्ददर्श शयनासनम् ॥ १ ॥
दान्तकाञ्चनचित्राङ्गवैडूर्यैश्च वरासनैः ॥ महार्हास्तरणोपेतैरुपपन्नं महाधनैः ॥ २ ॥
तस्य चैकतमे देशे सौग्यमालाविभूषितम् ॥ ददर्श पाण्डुरच्छत्रं ताराधिपतिसन्निभम् ॥ ३ ॥
जातरूपपरिक्षिप्तं चित्रभानुसमप्रभम् ॥ अशोकमालाविततं ददर्श परमासनम् ॥ ४ ॥
वालव्यजनहस्ताभिर्वीज्यमानं समन्ततः ॥ गन्धैश्च विविधैर्जुष्टं वरधूपेन धूपितम् ॥ ५ ॥
परमास्तरणास्तीर्णमाविकाजिनसंवृतम् ॥ दामभिर्वरमाल्यानां समन्तादुपशोभितम् ॥ ६ ॥
तस्मिञ्जीमूतसंकाशं प्रदीप्तोत्तमकुण्डलम् ॥ लोहिताक्षं महाबाहुं महारजतवाससम् ॥ ७ ॥
लोहितेनानुलिप्ताङ्गं चन्दनेन सुगन्धिना ॥ सन्ध्यारक्तमिवाकाशे तोयदं सतडिद्गणम् ॥ ८ ॥
वृत्तमभरणैर्दिव्यैः सुरुपं कामरूपिणम् ॥ सवृक्षवनगुल्माढ्यं प्रसुप्तमिव मन्दरम् ॥ ९ ॥
क्रीडित्वोपरतं रात्रौ वराभरणभूषितम् ॥ प्रियं राक्षसकन्यानां राक्षसानां सुखावहम् ॥ १० ॥
पीत्वाऽप्युपरतं चापि ददर्श स महाकपिः ॥ भास्वरे शयने वीरं प्रसुप्तं राक्षसाधिपम् ॥ ११ ॥
निश्चसन्तं यथा नागं रावणं वानरर्षभः ॥ आसाद्य परमोद्विग्नः सोपासर्पत्सुभीतवत् ॥ १२ ॥

शयनासनं शयनस्यासनं खट्वामित्यर्थः । दान्तानि
दन्तविकारभूतानि । काञ्चनानि काञ्चनमयानि च ।
अतएव चित्राणि नानावर्णानि अङ्गानि येषां तैः
प्रान्ते दन्तमयैः ततः परं काञ्चनमयैः । सर्वत्र
वैडूर्यनिर्मितैरित्यर्थः । महाधनैः महामूल्यैः वरा-
सनैः शयनावरोहणकाले विश्रमाय स्थापितैः । उपप-
न्नं आवृतं ॥ १—२ ॥ एकतमे देशे शिरोभाग इत्य-
र्थः ॥ ३ ॥ उक्तमेवपर्यङ्कं पुनर्वर्णयन्नाह—जातरू-

पेयादिना ॥ चित्रभानोः सूर्यस्य ॥ ४—५ ॥ आवि-
काजिनं ऊर्णायुचर्म तेनपर्यङ्कस्योपरि फलका संधीय-
ते । वरमाल्यानां अशोकातिरिक्तपुष्पाणां ॥ ६ ॥
महारजतवाससं हेमचित्रितवाससं । महारजतं हेम ।
महारजनवाससमिति पाठे कुसुम्भरागरञ्जितवस्त्रमि-
त्यर्थः ॥ ७—८ ॥ सवृक्षवनगुल्माढ्यं सवृक्षैर्वनैः
गुल्मैश्चाढ्यं प्रसुप्तं निश्चलमित्यर्थः ॥ ९—१२ ॥

रामानु० शयनासनं आस्यतेऽस्मिन्नित्यासनं । शयनासनपर्यङ्काधारधिष्ण्यमितियावत् ॥ ती० शयनासनं शयनचतदास-
नं च शयनासनपर्यङ्कं । उभयोपकारादुभयव्यपदेशः । यद्वा आस्यतेऽस्मिन्नित्यासनं । शयनस्यासनं शयनासनं । शयनगृहमि-
त्यर्थः ॥ १ ॥ ति० वरासनैः स्त्रीशयनपल्लवैः ॥ २ ॥ रामानु० तत्रैवप्रदेशे परमासनंचददर्शेत्याह—जातरूपपरिक्षिप्तमि-
त्यादिनाश्लोकत्रयेण । परमासनपर्यङ्कं ॥ ति० यद्वायत्सन्निधानेशोकाभावस्तादृशमालायुतं ॥ ४ ॥ ति० ननुसंभोगगृहेतत्रापि
निद्राणस्यकथंवालव्यजनवीजनं कथंचहनुमतस्ताभिरदर्शनमितिचेन्न । यन्निर्मितस्त्रीप्रतिमादिभिस्तत्रापितत्संभवात् ॥ ५ ॥
ति० रावणस्यतटित्स्थानीयंसौवर्णवासः ॥ ८ ॥ ति० सवृक्षवनगुल्माढ्यं पुष्पसहितवृक्षवनगुल्माढ्यंमन्दरमिवस्थितं । बाहवो-
स्यवृक्षाः । नासादयोगुल्माः ॥ स० सुरुपिणंसुन्दरं । कथमस्येत्यतउक्तंकामरूपिणमिति ॥ ९ ॥ ति० परमोद्विग्नःअयंपापी
देवीहृतवानित्येतत्समीपेऽवस्थानमनुचितमितिमत्वाखिन्नचित्तःअपासर्पत् । सुभीतवत्सुभीतोयथाभयहेतोःपिशाचादेःसंमुखे
स्थातुमशक्नोपसर्पतितद्वत् ॥ स० परमाःमहाबलाअपिउद्विग्नःयेनसतथा । अतोभीतवदित्युपपन्नं ॥ शि० परमोद्विग्नःभविष्य-

[पा०] १ ग. च. छ. ज. रम्यं. २ क.—घ. च. छ. ज. महार्हास्तरणोपेतैः. ३ तस्यचैकतमेदेशे. जातरूपपरिक्षिप्तं.
इतिश्लोकयोःपौर्वापर्यं क. ग. घ. पाठेषुदृश्यते. ४ झ. ज. दिव्यमालोपशोभितं. ट. दिव्यमाल्योपशोभितं. च. छ. ज.
सौग्यमाल्य. ५ ग. राभरणैर्मुद्गैः.

अथारोहणमासाद्य वेदिकान्तरमाश्रितः ॥ सुप्तं राक्षसशार्दूलं प्रेक्षते स महाकपिः ॥ १३ ॥
 शुशुभे राक्षसेन्द्रस्य स्वपतः शयनोत्तमम् ॥ गन्धहस्तिनि संविष्टे यथा प्रस्रवणं महत् ॥ १४ ॥
 काञ्चनाङ्गदनद्धौ च ददर्श स महात्मनः ॥ विक्षिप्तौ राक्षसेन्द्रस्य भुजाविन्द्रध्वजोपमौ ॥ १५ ॥
 ऐरावतविषाणाग्रैरापीडनकृतव्रणौ ॥ वज्रोल्लिखितपीनांसौ विष्णुचक्रपरिक्षतौ ॥ १६ ॥
 पीनौ समभुजातांसौ सङ्गतौ बलसंयुतौ ॥ सुलक्षणनखाङ्गुष्ठौ खड्गुलीतललक्षितौ ॥ १७ ॥
 संहतौ परिधाकारौ वृत्तौ करिकरोपमौ ॥ विक्षिप्तौ शयने शुभ्रे पञ्चशीर्षाविवोरगौ ॥ १८ ॥
 शशक्षतजकलेपन सुशीतेन सुगन्धिना ॥ चन्दनेन परार्धेन खनुलिप्तौ खलंकृतौ ॥ १९ ॥
 उत्तमस्त्रीविमृदितौ गन्धोत्तमनिषेवितौ ॥ यक्षपन्नगगन्धर्वदेवदानवराविणौ ॥ २० ॥
 ददर्श स कर्पिस्तस्य बाहू शयनसंस्थितौ ॥ मन्दरस्यान्तरे सुप्तौ महाही रूषिताविव ॥ २१ ॥
 ताभ्यां स परिपूर्णाभ्यां भुजाभ्यां राक्षसेश्वरः ॥ शुशुभेऽचलसंकाशः शृङ्गाभ्यामिव मन्दरः ॥ २२ ॥
 चूतपुन्नागसुरभिर्वकुलोत्तमसंयुतः ॥ मृष्टान्नरससंयुक्तः पानगन्धपुरस्सरः ॥ २३ ॥
 तस्य राक्षससिंहस्य निश्चक्राम महामुखात् ॥ शयानस्य विनिश्वासः पूरयन्निव तद्गृहम् ॥ २४ ॥
 मुक्तामणिविचित्रेण काञ्चनेन विराजितम् ॥ मुकुटेनापवृत्तेन कुण्डलोज्ज्वलिताननम् ॥ २५ ॥
 रक्तचन्दनदिग्धेन तथा हारेण शोभिना ॥ पीनायतविशालेन वक्षसाभिविराजितम् ॥ २६ ॥

अथ अपसर्पणानन्तरं । आरोहणं सोपानं । आसाद्य अधिरुह्य । वेदिकान्तरं सोपानपर्वमध्यं ॥ १३ ॥ यस्य गन्धेनान्ये हस्तिनोभीता भवन्ति स गन्धहस्ती । प्रस्रवणं निर्झरं ॥ १४ ॥ निक्षिप्तौ प्रसारितौ ॥ १५ ॥ विष्णुचक्रपरिक्षतौ । विष्णुः उपेन्द्रः ॥ १६ ॥ सङ्गतौ देहानुरूपौ ॥ १७ ॥ संहतौ दृढसंघिबन्धौ । विक्षिप्तौ शयने निहितौ । पञ्चाङ्गुलिमत्तया पञ्चशीर्षावित्युक्तं । एतदन्तस्य ददर्शेत्यनेनान्वयः । अत्र द्विभुजत्वैकमुखत्वोक्तिः स्त्रीणां

कामनीयत्वाय ॥ १८—१९ ॥ यक्षादीन् रावयितुं शीलमनयोरस्तीति तथा ॥ २० ॥ ददर्शेति पुनरभिधानं विशेषणान्तरविवक्षया ॥ २१ ॥ परिपूर्णाभ्यां दीर्घवृत्ताभ्यामित्यर्थः ॥ २२ ॥ निश्वासस्य चूतादिसुरभित्वं तदधिवासितरसावल्यादिमधुसेवनात् । मृष्टान्नरससंयुक्तः षड्सपदार्थगन्धयुक्तः । पानगन्धपुरस्सरः पीयत इति पानं मधु तद्रन्धयुक्तः ॥ २३—२४ ॥ अपवृत्तेन स्थानात्किञ्चिलितेन ॥ २५—२६ ॥

देतदैश्वर्यध्वंसहेतुकोद्वेगविशिष्टः सन्नपासर्पत् । एतेन हनुमतो दयालुत्वातिशयः सूचितः ॥ १२ ॥ रामानु० आरोहणमासाद्य वेदिकान्तरमाश्रितः सोपानमार्गेणान्यवेदिकामारूढ इत्यर्थः ॥ १३ ॥ स० गन्धहस्तिनि संविष्टं गन्धहस्तिना मत्तगजेन नितरां संविष्टं अधारूढं प्रस्रवणं गिरिमिव स्थितं ॥ १४ ॥ कृतव्रणौ कृतव्रणकिणौ । वज्रचक्रयोरप्यसाध्यमृत्युरिति भावः ॥ स० विष्णुचक्रपरिक्षतौ विष्णोरुपेन्द्रस्य चक्रं सैन्यं देवगणस्तेन परिक्षतौ विविधायुधजालेन परिक्षतौ । तेन सुदर्शनस्यामोघलमक्षुण्णं । 'चक्रं सैन्यरथाङ्गयोः' इति विश्वः । भगवच्चक्रादन्यदिदं वा ॥ १६ ॥ शि० रूषितौ कुद्वौ ॥ ति० ददर्श अत्यादरेण ददर्श । नातः पुनरुक्तिः । महाही महासर्पौ ॥ अत्र द्विभुजत्वकथनाद्युद्धादिकाल एव विंशतिभुजत्वं दशशीर्षत्वं चेति बोध्यं ॥ २१ ॥ ती० भुजाभ्यामिति द्विभुजत्वं महामुखादिति वक्ष्यमाणमेकमुखत्वं चरावणस्य कामरूपत्वात् संगच्छते ॥ २२ ॥ ति० बकुलोत्तमसंयुतः उत्तमबकुलगन्धयुतः । अयं पुरुषविशेषश्चासधर्म इति कतकः । पानं मधु । राक्षसत्वादेव वामाचारेण पूजाकरणान्मधुपानं ॥ २३ ॥ ति० विराजतामुकुटेन । उपलक्षितमिति शेषः । शोभिना हारेण शोभनहारवता वक्षसा उपलक्षितमिति शेषः ॥ २५—२६ ॥

[पा०] १ च. वेदिकां परमाश्रितः. २ ड. झ. ज. ट. क्षीबं. ३ ख. च. छ. ज. राक्षसराजानं. ४ ड. झ. ज. ट. शयनं शुभं. ५ ड. झ. ज. ट. हस्तिनि संविष्टं. ६ च. छ. ज. सुमहात्मनः. क. घ. समहाकपिः. ७ क. ग. घ. रापीडित. च. छ. ज. रूपीडन. ८ क. ग. घ. संहतौ. ९ ग. सलक्षण. १० क. ड.—ट. खड्गुलीयकलक्षितौ. ११ ड. झ. ट. संवृतौ. १२ घ. संहतौ परिधाकारौ उत्तमस्त्रीविमृदितौ । समौ च विपुलौ शुद्धौ गन्धोत्तमनिषेवितौ. १३ ग. विभूषितौ. १४ ग. च. छ. ज. स्तत्र. १५ ट. रूषिताविव. १६ ड. झ. ट. पूर्णाभ्यामुभाभ्यां. १७ ड.—ट. राक्षसराजस्य. १८ क. पूरयामास. १९ क. ख. घ. ड. झ. ज. ट. विराजता. २० ड. झ. ज. ट. विराजता.

पाण्डरेणापविद्धेन क्षौमेण क्षतजेक्षणम् ॥ महर्हेण सुसंवीतं पीतेनोत्तमवाससा ॥ २७ ॥
 मापराशिप्रतीकाशं निश्चसन्तं भुजङ्गवत् ॥ गाङ्गे महति तोयान्ते प्रसुप्तमिव कुञ्जरम् ॥ २८ ॥
 चतुर्भिः काञ्चनैर्दीप्यमानचतुर्दिशम् ॥ प्रकाशीकृतसर्वाङ्गं मेघं विद्युद्गणैरिव ॥ २९ ॥
 पादमूलगताश्चापि ददर्श सुमहात्मनः ॥ पत्नीः स प्रियभार्यस्य तस्य रक्षःपतेर्गृहे ॥ ३० ॥
 शशिप्रकाशवदनाश्चारुकुण्डलभूषिताः ॥ अम्लानमाल्याभरणा ददर्श हरियूथपः ॥ ३१ ॥
 नृत्तवादित्रकुशला राक्षसेन्द्रभुजाङ्गगाः ॥ वराभरणधारिण्यो निषण्णा ददृशे हरिः ॥ ३२ ॥
 वज्रवैडूर्यगर्भाणि श्रवणान्तेषु योपिताम् ॥ ददर्श तापनीयानि कुण्डलान्यङ्गदानि च ॥ ३३ ॥
 तासां चन्द्रोपमैर्वक्त्रैः शुभैर्ललितकुण्डलैः ॥ विरराज विमानं तन्नभस्तारागणैरिव ॥ ३४ ॥
 मदव्यायामखिन्नास्ता राक्षसेन्द्रस्य योपितः ॥ तेषु तेष्ववकाशेषु प्रसुप्तास्तनुमध्यमाः ॥ ३५ ॥
 अङ्गहारैस्तथैवान्या कोमलैर्नृत्तशालिनी ॥ विन्यस्तशुभसर्वाङ्गी प्रसुप्ता वरवर्णिनी ॥ ३६ ॥
 काचिद्वीणां परिष्वज्य प्रसुप्ता संप्रकाशते ॥ महानदीप्रकीर्णेन नलिनी पोतमाश्रिता ॥ ३७ ॥
 अन्या कक्षगतेनैव मङ्गुकेनासितेक्षणा ॥ प्रसुप्ता भामिनी भाति बालपुत्रेव वत्सला ॥ ३८ ॥
 पटहं चारुसर्वाङ्गी पीड्य शेते शुभस्तनी ॥ चिरस्य रमणं लब्ध्वा परिष्वज्येव भामिनी ॥ ३९ ॥
 काचिद्वंशं परिष्वज्य सुप्ता कमललोचना ॥ रंहः प्रियतमं गृह्य सकामेव च कामिनी ॥ ४० ॥
 विपञ्चीं परिगृह्णान्या नियता नृत्तशालिनी ॥ निद्रावशमनुप्राप्ता सहकान्तेव भामिनी ॥ ४१ ॥
 अन्या कनकसंकाशैर्मृदुपीनैर्मनोरमैः ॥ मृदङ्गं परिपीड्याङ्गैः प्रसुप्ता मत्तलोचना ॥ ४२ ॥
 भुजपार्श्वान्तरस्थेन कक्षगेन कृशोदरी ॥ पणवेन सहानिन्ध्या सुप्ता मदकृतश्रमा ॥ ४३ ॥
 डिण्डिमं परिगृह्णान्या तथैवासक्तडिण्डिमा ॥ प्रसुप्ता तरुणं वत्समुपगूह्येव भामिनी ॥ ४४ ॥

अपविद्धेन पर्यस्तेन । क्षौमेण उत्तरीयरूपेण ॥ २७
 —२८ ॥ विद्युद्गणैरिव विद्युत्समूहैरिव । रावणं तस्य
 पत्नीश्च ददर्शेत्यन्वयः ॥ २९ ॥ रक्षःपतेर्गृह इति
 परशेषः ॥ ३०—३१ ॥ राक्षसेन्द्रस्य भुजं अङ्गं ग-
 च्छन्तीति राक्षसेन्द्रभुजाङ्गगाः । उत्सङ्गोपवेशनालि-
 ङ्गनाभ्यां लालिता इत्यर्थः । वराभरणधारिण्यइति
 द्वितीयार्थे प्रथमा । निषण्णाः शयानाः । ददृश इत्या-
 त्मनेपदमार्प ॥ ३२ ॥ श्रवणान्तेष्वङ्गददर्शनं बाहूनुप-
 धाय शयनात् ॥ ३३—३५ ॥ अङ्गहारः नृत्तविशे-
 षादङ्गविशेषविशेषः । तथोक्तं भरतशास्त्रे “अङ्गानां
 योग्यदेशेषु हरणेन यथोचितम् । अङ्गनिर्वर्तनीयत्वा-
 दङ्गहारस्तथोच्यते” इत्यादि । कोमलैः सुकुमारैः ।

नृत्तशालिनी सुषुप्त्यवस्थायामपि वासनाबलेन नृत्त-
 सन्निवेशविशिष्टा स्थितेत्युच्यते ॥ ३६ ॥ महानदी-
 प्रकीर्णा महानदीप्रसृता । नलिनी समूलनालदलं
 पद्मजालकं । पोतं यानपात्रं । वीणां परिष्वज्य प्रसुप्ता
 काचित् नद्यां प्लवमाना यदृच्छया पोतसंयुक्ता
 नलिनीव प्रकाशत इत्यर्थः ॥ ३७ ॥ मङ्गुकेन बाद्य-
 विशेषेण ॥ ३८—३९ ॥ वंशं वेणुं ॥ ४० ॥ विप-
 ञ्ची सप्ततन्त्री । पट्त्रिंशो वीणा ॥ ४१—४२ ॥ पण-
 वेन मर्दलेन ॥ ४३ ॥ यथा पूर्वा तथैवासक्तडि-
 ण्डिमान्या तं डिण्डिमं परिगृह्य परिष्वज्य । प्रसुप्ता ।
 कथमिव । तरुणं वत्समुपगूह्येव । डिण्डिमः पणवभे-
 दः । यद्वा अन्या भामिनी डिण्डिमं परिगृह्यावलम्ब्य

ति० विमानं मन्त्रकविशेषः । पुष्पकमित्यन्ये । विराजत व्यराजत ॥ ३४ ॥ ति० मदव्यायामेन रतिजेन ॥ ३५ ॥ ती०
 विन्यस्तशुभसर्वाङ्गी विशेषेणन्यस्तंशुभंयेषुधात्रा तादृशानिसर्वाण्यङ्गानियस्यास्सा ॥ शि० विन्यस्तानि विधिनानिर्मितानि सं-

[पा०] १ ड. क्ष. ज. ट. दीप्यमानं. २ ग. घ. च. छ. ज. विद्युद्गणैरिव. ३ ड. क्ष. ज. ट. विराजत. ४ घ. निषण्णाः.
 ५ ग. घ. स्थाचान्याः. ६ क. ग.—ट. कामिनी. ७ ख. ड. क्ष. ज. ट. काचिद्वीणां. ८ ड. क्ष. ज. ट. वरप्रियतमं.
 ९ क. लब्ध्वा. १० ग. ड. ज. ट. सकामेवहि. ११ क. घ. कामिनी. १२ घ. कनकवर्णाङ्गीमृदु. क. कनकवर्णाभैर्मृदु.
 १३ घ. शुभोदरी. १४ ग. च. छ. ज. सहैवान्या. १५ क. ख. उपगूह्येव.

काचिदाडम्बरं नारी भुजसंभोगपीडितम् ॥ कृत्वा कमलपत्राक्षी प्रसुप्ता मदमोहिता ॥ ४५ ॥
 कलशीमपविध्यान्या प्रसुप्ता भाति भामिनी ॥ वसन्ते पुष्पशवला मालेव परिमार्जिता ॥ ४६ ॥
 पाणिभ्यां च कुचौ काचित्सुवर्णकलशोपमौ ॥ उपगूह्यावला सुप्ता निद्राबलपराजिता ॥ ४७ ॥
 अन्या कमलपत्राक्षी पूर्णेन्दुसदृशानना ॥ अन्यामालिङ्ग्य सुश्रोणीं प्रसुप्ता मदविह्वला ॥ ४८ ॥
 आतोद्यानि विचित्राणि परिष्वज्य वरस्त्रियः ॥ निपीड्य च कुचैः सुप्ताः कामिन्यः कामुकानिव ॥ ४९ ॥
 तासामेकान्तविन्यस्ते शयानां शयने शुभे ॥ ददर्श रूपसंपन्नामपरां स कपिः स्त्रियम् ॥ ५० ॥
 मुक्तामणिसमायुक्तैर्भूषणैः सुविभूषिताम् ॥ विभूषयन्तीमिव तैस्त्रिश्रिया भवनोत्तमम् ॥ ५१ ॥
 गौरीं कैनकवर्णाङ्गीमिष्टामन्तःपुरेश्वरीम् ॥ कपिर्मन्दोदरीं तत्र शयानां चारुरूपिणीम् ॥ ५२ ॥
 सँ तां दृष्ट्वा महाबाहुर्भूषितां मारुतात्मजः ॥ तर्कयामास सीतेति रूपयौवनसंपदा ॥ ५३ ॥
 हर्षेण महता युक्तो ननन्द हरियूथपः ॥ [दृष्ट्वा सीतेति हृष्टोऽभूद्दीनश्चारित्रदर्शनात्] ॥ ५४ ॥

आस्फोटयामास चुचुम्ब पुच्छं ननन्द चिक्रीड जगौ जगाम ॥

स्तम्भानरोहन्निपपात भूमौ निर्दर्शयन्स्वां प्रकृतिं कपीनाम् ॥ ५५ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे दशमः सर्गः ॥ १० ॥

एकादशः सर्गः ॥ ११ ॥

युक्तिपर्यालोचनयामन्दोदर्यासीतात्वबुद्धिविधूननपूर्वकं पानभूमिगतवताहनुमता परितोरावणं प्रसुप्तानां नानावस्था-
 युक्तनानास्त्रीणामवलोकनेन सह नानाविधपानपात्राद्यवलोकनं ॥ १ ॥ तथा परदारदर्शनेन स्वस्य दुरिताशङ्कनपूर्वकंपुनः
 स्वस्य वशीकृतमनस्कत्वादिहेतुभिस्तत्पराकरणं ॥ २ ॥ तथापानभूमौ सीताया अदर्शने ततोऽन्यत्र तदन्वेषणोपक्रमः ॥ ३ ॥

अवधूय च तां बुद्धिं बभूवावस्थितस्तदा ॥ जगाम चापरां चिन्तां सीतां प्रति महाकपिः ॥ १ ॥

तथैव आसक्तडिण्डिमा आलिङ्गितान्यडिण्डिमा तरुणं रमणमुपगूह्य वत्सं पुत्रं परिगृह्यैव प्रसुप्ता । यद्वा डिण्डिमं परिगृह्य वादनार्थं परिगृह्य । तथैव वादनकाल एव आसक्तडिण्डिमा अन्या तरुणं वत्समुपगूह्यैव प्रसुप्ता ॥ ४४ ॥ आडम्बरं तूर्यभेदं । भुजसंभोगपीडितं भुजपरिणाहपीडितं भुजपरिश्लेषपीडितं वा ॥ ४५ ॥ अपविध्य पर्यस्य । अनेन सलिलसंबन्धः सूच्यते । परिमार्जिता सलिललवसंमार्जिता । अपविद्धकलशनिर्गलितगन्धोदकसिक्ता काचित् । वसन्ते म्लानिपरिहाराय सलिललवसमुक्षिता मालेव वभावित्यर्थः । पुष्पशवलेत्यनेन कलशस्थजलस्य कुङ्कुमादिरससिक्तत्वमुच्यते । सर्वाभरणभूषितत्वं वा । इयं च रावणस्य करकधारिणीति गम्यते ॥ ४६—४८ ॥

आतोद्यानि । “ततं वीणादिकं वाद्यमानद्वं मुरजादिकम् । वंशादिकं तु सुषिरं कांस्यतालादिकं घनम् । चतुर्विधमिदं वाद्यं वादित्रातोद्यनामकं” इत्यमरः ॥ ४९—५१ ॥ किमिव गौरीमित्यत्राह—कनकवर्णाङ्गीमिति । इष्टां रावणस्येति शेषः ॥ ५२—५३ ॥ हर्षेणेत्यर्थः ॥ हर्षेण युक्तः ननन्द उत्तरोत्तरमानन्दमवापेत्यर्थः ॥ ५४ ॥ तदेवोपपादयति—आस्फोटयामासेति ॥ चिक्रीड ननर्तेति यावत् । स्वां प्रकृतिं स्वासाधारणं चापत्यं ॥ ५५ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने दशमः सर्गः ॥ १० ॥

तां बुद्धिं मन्दोदर्या सीताबुद्धिं । अवस्थितो बभूव

स्थापितानिवाशुभाङ्गानियस्यास्सा ॥ ३६ ॥ ती० जगौ हर्षान्मन्दगानंकृतवानित्यर्थः ॥ ५५ ॥ इति दशमः सर्गः ॥ १० ॥

[पा०] १ ड. झ. ज. ट. मथतां. २ क. ख. ग. ड.—ट. चस्त्रिया. ३ ख. ग. ड.—झ. ट. कनकवर्णाभां. ४ ग. ग. तादृष्टास. ५ ग. हर्षेणचसमायुक्तो. ६ क. ननाद. ७ इदमर्थं ड.—ज. ज. ट. पाठेपुद्गल्यते. ८ क. च. छ. ज. निर्दर्शयानः.

न रामेण वियुक्ता सा स्वप्नुमर्हति भामिनी ॥ न भोक्तुं नाप्यलंकर्तुं न पानमुपसेवितुम् ॥

नान्यं नरमुपस्थातुं सुराणामपि चेश्वरम् ॥ २ ॥

न हि रामसमः कश्चिद्विद्यते त्रिदशेष्वपि ॥ अन्येयमिति निश्चित्य पानभूमौ चचार सः ॥ ३ ॥

क्रीडितेनापराः क्लान्ता गीतेन च तथा पराः ॥ नृत्तेन चापराः क्लान्ताः पानविप्रहतास्तथा ॥ ४ ॥

मुरवेषु मृदङ्गेषु पीठिकासु च संस्थिताः ॥ तैश्चास्तरणमुख्येषु संविष्टाश्चापराः स्त्रियः ॥ ५ ॥

अङ्गनानां सहस्रेण भूषितेन विभूषणैः ॥ रूपसँल्लापशीलेन युक्तगीतार्थभाषिणा ॥ ६ ॥

देशकालाभियुक्तेन युक्तवाक्याभिधायिना ॥ रताभिरतसंसुप्तं ददर्श हरियूथपः ॥ ७ ॥

तासां मध्ये महाबाहुः शुशुभे राक्षसेश्वरः ॥ गोष्ठे महति मुख्यानां गवां मध्ये यथा वृषः ॥ ८ ॥

स राक्षसेन्द्रः शुशुभे ताभिः परिवृतः स्वयम् ॥ करेणुभिर्बिथ्याऽरण्ये परिकीर्णो महाद्विपः ॥ ९ ॥

सर्वकामैरुपेतां च पानभूमिं महात्मनः ॥ ददर्श हरिशार्दूलस्तस्य रक्षःपतेर्गृहे ॥ १० ॥

मृगाणां महिषाणां च वराहाणां च भागशः ॥ तत्र न्यस्तानि मांसानि पानभूमौ ददर्श सः ॥ ११ ॥

रौक्मेषु च विशालेषु भोजनेष्वर्धभक्षितान् ॥ ददर्श हरिशार्दूलो मयूराङ्कुकुटांस्तथा ॥ १२ ॥

वराहवार्धाणसकान्दधिसौवर्चलायुतान् ॥ शैल्यान्मृगमयूरांश्च हनुमानन्ववैक्षत ॥ १३ ॥

स्वस्थचित्तो बभूव ॥ १—२ ॥ त्रिदशेष्वपीत्यनन्तरं
अन्येयमित्यर्थः ॥ पानभूमौ ततोऽन्यत्रेत्यर्थः ॥ ३ ॥
क्रीडितेनेत्याद्यपराः स्त्रिय इत्यन्तमेकं वाक्यं ।
ददर्शेत्यनुषज्यते । क्रीडितेन क्रीडया । भावे निष्ठा ।
विप्रहताः क्लान्ता इत्यर्थः ॥ ४ ॥ संस्थिताः उपधानीकृत्य
शयिताः । संविष्टाः सुप्ताः ॥ ५ ॥ तत्र सीताया अदर्श-
नात्पुनरपि रावणस्थानमागत्य ददर्शेत्याह—अङ्गना-
नामिति ॥ रूपसँल्लापशीलेन स्वसौन्दर्यवर्णनशीलेन ।
रावणविषयरूपप्रशंसाशीलेन वा । युक्तगीतार्थभाषिणा
युक्तं उपपन्नं गीतार्थं भाषितुं शीलमस्येति युक्तगी-

तार्थभाषी तेन । देशकालाभियुक्तेन देशकालाभिज्ञे-
नेत्यर्थः । अङ्गनानां सहस्रेण रताभिरतसंसुप्तमित्य-
न्वयः । रतशब्देन बाह्यसुरतमुच्यते । अभिरतशब्देन
करणबन्धादिकमुच्यते । रताभिरतश्चासौ संसुप्तश्च तं
तथा । स्नातानुलिप्तादिवत्समासः । क्रीडाखेदेन सुप्त-
मित्यर्थः । रावणमिति शेषः ॥ ६—८ ॥ परिकीर्णः
परिवृतः ॥ ९ ॥ पानभूमेः पुनर्दर्शनोक्तिस्तत्रत्यपदा-
र्थकथनाय ॥ १० ॥ भागशः पिण्डशः ॥ ११ ॥
मयूरादिशब्दाः मयूरादिविकारमांसपराः ॥ १२ ॥
वार्धाणसाः छागविशेषाः । “त्रिपिबन्त्विन्द्रियक्षीणं

रामानु० अत्रपुनरपि पानभूमौ स्त्रीणां रावणस्य च दर्शनाभिधानात्क्षणमन्यत्रान्विध्य विशेषेण मार्गितुं पुनः पानभूम्यादिकं
दृष्टवानित्यवगम्यते ॥ ४ ॥ ती० युक्तगीतार्थभाषिणा युक्तं उपपन्नं यथा तथा गीतस्य भरतशास्त्रस्यार्थभाषितुं शीलमस्येति तथा
तेन । भरतशास्त्रार्थव्याख्यानचतुरेणेत्यर्थः ॥ ६ ॥ रामानु० मयूराङ्कुकुटानिति स्वरूपेण निर्देशात्तदाकारविशिष्टतया ते पक्षा
इत्यवगम्यते ॥ १२ ॥ ती० वार्धाणसः पक्षिविशेषः । ‘कृष्णग्रीवोरक्तशिराः श्वेतपक्षो विहङ्गमः । स वै वार्धाणसः पक्षी’ इति

[पा०] १ क. रामानुपस्थातुं. २ क. ग. नराणामपि. ३ ज. पानभूमिर्ददर्शसः. ड.—झ. ट. भूयस्तत्र चचारसः ।
पानभूमौ हरिः प्रेष्टः सीतासंदर्शनोत्सुकः इत्यर्थमधिकं च दृश्यते. ४ ग. ड. ज.—ट. मुरजेषु. ५ झ. चेलिकासु. ६ ख. च. छ. ज.
तदास्तरण. ग. कुथास्तरण. ७ देशकालाभियुक्तेनेत्यर्थानन्तरं क. ग. ड.—ट. पाठेषु रताधिकेन संयुक्तां ददर्श हरियूथपः ।
अन्यत्रापि वरस्त्रीणां रूपसँल्लापशायिनाम् । सहस्रं युवतीनां तु प्रसुप्तं सददर्शह । देशकालाभियुक्तं युक्तवाक्याभिधायितम् ।
इति च लार्यार्थानि अधिका निदृश्यन्ते. एपांतिलकव्याख्यानचदृश्यते. तथा हि । देशकालाभियुक्तेन तद्विषयपरिज्ञानकुशलेन ।
युक्तवाक्यस्य देशकालोचितवाक्यस्याभिधानशीलेन । एतत्सर्वं निद्रोद्भ्रमवशादेव बोध्यं । रताधिकेन उत्तमक्रीडावता संयुक्तां पान-
भूमिं ददर्श । अन्यत्रापि त्यादिश्लोकद्वयं न व्याः प्रमादान्न पठन्ति । अन्यत्रापि पानभूमिभिन्ने रावणशयनगृहे । बहिःस्थां पानभूमिं
दृष्ट्वा पुनरभ्यन्तरे शयनस्थानमागत्यान्वेषणं । रूपविषयोयः सँल्लापो वर्णनं तत्पूर्वं शयानानां युवतीनां वरस्त्रीणां सहस्रमुच्यमान-
गुणंददर्श । तत् पूर्वदृष्टं. ८ क. ड. झ. ट. रताविरतसंयुक्तं. ९ ज. तथा. १० झ. ट. भोजनेष्वप्यभक्षितान्. ड. भोजने-
ष्वभक्षितान्. ११ ड. झ. ज. ट. वराहवार्धाणसकान. ज. वराहयूथान्दयितान्. क. ग. वराहयूथान्सुकृतान्. १२ च. छ. ज.
शल्यकान्मृगमायूरान्.

क्रकरान्विविधान्सिद्धांश्चकोरानर्धभक्षितान् ॥ मेहिपानेकशल्यांश्च च्छागांश्च कृतनिष्ठितान् ॥
लेह्यानुच्चावचान्पेयान्भोज्यानि विविधानि च ॥ १४ ॥

तथाम्ललवणोत्तसैर्विविधै रागपाडवैः ॥ हारनूपुरकेयूरैरपविद्धैर्महाधनैः ॥ १५ ॥

पानभाजनविक्षिप्तैः फलैश्च विविधैरपि ॥ कृतपुष्पोपहारा भूरधिकं पुण्यति श्रियम् ॥ १६ ॥

तत्रतत्र च विन्यस्तैः सुश्लिष्टैः शयनासनैः ॥ पानभूमिर्विना वह्निं प्रदीप्तेवोपलक्ष्यते ॥ १७ ॥

बहुप्रकारैर्विविधैर्वरसंस्कारसंस्कृतैः ॥ मांसैः कुशलसंयुक्तैः पानभूमिगतैः पृथक् ॥ १८ ॥

दिव्याः प्रसन्ना विविधाः सुराः कृतसुरा अपि ॥ शर्करासवर्माध्वीकपुष्पासवफलासवाः ॥ १९ ॥

वासचूर्णैश्च विविधैर्दृष्टास्तैः पृथक्पृथक् ॥ सन्तता शुशुभे भूमिर्माल्यैश्च बहुसंस्थितैः ॥ २० ॥

हिरण्मयैश्च विविधैर्भाजनैः स्फाटिकैरपि ॥ जाम्बूनदमयैश्चान्यैः करकैरभिसंवृता ॥ २१ ॥

यूपस्याग्रचरं तथा । रक्तवर्णं च राजेन्द्र च्छागां
वार्ध्राणसं विदुः ” इति स्मृतेः ॥ पक्षिविशेषइत्यन्ये ।
खड्गमृगइत्यपरे । “ वार्ध्राणसः खड्गमृगः ” इतिहला-
युधः । दधिसौवर्चलायुतान् दधिसौवर्चलाभ्यांसंस्कृ-
तानित्यर्थः । सौवर्चलं रुचकाख्योलवणविशेषः ।
“ सौवर्चलेक्षरुचके ” इत्यमरः । शल्यान् श्वाविधः ।
“ श्वावित्तुशल्यः ” इत्यमरः । मृगमयूरादीनां पुनः-
कथनं प्रदेशभेदात् ॥ १३ ॥ क्रकरान् पक्षिविशेषान् ।
“ कृकणक्रकरो समौ ” इत्यमरः । सिद्धान् पक्वान् ।
एकशल्यान् मत्स्यविशेषान् । कृतनिष्ठितान् पर्याप्तप-
क्वान् । “ युगपर्याप्तयोः कृतं ” इत्यमरः ॥ १४ ॥ आम्लल-
वणोत्तसैः आम्लप्रधानैः लवणप्रधानैश्च । रागपाडवैः
रागयुक्तैः पाडवैः । रागः श्वेतसर्पपः । “ रागस्सिद्धा-
र्थकोज्ञेयः ” इतिसूदशास्त्रं । पाडवाः षड्संयोग-
कृताभक्ष्यविशेषाः । प्रदीपे त्वन्यथोक्तं “ सिताम-
ध्वादिमधुरो द्राक्षादाडिमजो रसः । विरलश्चेत्कृतो
रागस्सान्द्रश्चेत्पाडवः स्मृतः ” इति ॥ १५—१७ ॥

कुशलसंयुक्तैः समर्थसूदसंयोजितैः । एवंभूतैः मांसैः सह
दृष्ट्वा इति वक्ष्यमाणेनान्वयः ॥ १८ ॥ दिव्याः अमृ-
तमथनोद्भूतवारुणीजातीयाः । प्रसन्नाः निष्कल्मषाः ।
कृतसुराः कृत्रिमसुराः । कृत्रिमसुरा एवाह—शर्क-
रेति । शर्करासवाः शर्करया कृताः । माध्वीकाः
मधुना कृताः । पुष्पासवाः पुष्पमकरन्दकृताः ।
फलासवाः फलरसकृताः । तथोक्तमर्णवे — “ पानकं
द्राक्षमाधूकं खार्जूरं तालमैक्षवम् । मधूत्थं शीधुमा-
ध्वीकं मेरयं नारिकेलजं ” इति ॥ १९ ॥ वासचूर्णैः
अधिवासचूर्णैः सह दृष्ट्वा हनुमतेतिशेषः । बहुप्रका-
रैर्मांसैः सह सुराः वासचूर्णैः सह हनुमता तत्र पान-
भूमौ दृष्ट्वा इति संबन्धः । तैस्तैरित्याद्युत्तरशेषः ।
तैस्तैर्मांसविशेषैस्सुराविशेषैर्वासचूर्णैश्च पृथक्पृथक्
सन्ततेति संबन्धः । बहुसंस्थितैः बहुसंस्थानैः ॥ २० ॥
हिरण्मयैरिति अत्रापि सन्ततेति पूर्वणान्वयः ।
हिरण्मयैः रजतमयैः । “ कृताकृतं हेमरूप्यं हिरण्य-
मभिधीयते ” इति वचनात् । तैस्तैः पृथक्पृथक्
सन्तता बहुसंस्थितैर्मास्यैर्हिरण्मयैः स्फाटिकैरपि

विष्णुधर्मोक्तेः । छागविशेषोवा ‘ त्रिपिबंलिन्द्रियक्षीणंश्चेतंवृद्धमजापार्ति । वार्ध्राणसंचतंप्राहुर्वाज्ञिकाः प्राद्वकर्मणि ’ इतिस्मर-
णात् ॥ त्रिपिबं पानकालेमुखपर्यन्तं कर्णयोर्लंबमानत्वात् त्रिभिः मुखेनकर्णाभ्यांचपिवतीतित्रिपिबं । खड्गमृगोवा । ‘ वार्ध्रा-
णसःखड्गमृग ’ इतिहलायुधः ॥ १३ ॥ ती० कृसरानितिपाठेतिलादिमिश्रितौदनान् ॥ १४ ॥ स० संयुक्तैःसम्यग्रचितैः । दानृ-
तयाक्षेमसंयुक्तैरितिवा । ‘ पर्याप्तिक्षेमपुण्येषुकुशलंशिक्षितेत्रिषु ’ इत्यमरः ॥ दिव्याःमनोहराः । प्रसन्नाःदर्शनमात्रेपिपासाज-
निकाः । सुराः स्वतएवसमुद्राद्युत्पन्नाः । कृतसुराःमादकरसैर्नूतनतयाकृताः ॥ ती० माद्वीकाइतिपाठे द्राक्षाफलविकारा । ‘ मृ-

[पा०] १ ड. झ. ट. कृकलान्विविधाञ्छागान्शकानर्ध. च. छ. ज. क्रकरान्विविधाञ्छागान्. २ छ. ज. ज.
मेपांश्चानेक. ३ ड. झ. ट. छेदाश्च. ४ ड. झ. ज. ट. भोज्यानुच्चावचानिच. ५ च. छ. ज. विमलैर्विविधैरपि. ६ ड. ज. —ट.
रधिकां. ७ क. ख. ततस्तत्र. ८ ग. संश्लिष्टैः. झ. ज. सुश्लिष्टशयनासनैः. ९ च. छ. ज. कृतसुरास्तथा. १० क. घ. —ट.
माध्वीकाः. ११ क. वासचूर्णाश्चविविधाः. १२ ड. झ. ज. ट. कलशैर्भाजनैः. च. छ. ज. सुकृतैःकरकैः. क—घ. करकैर्भाजनैः.

राजतेषु च कुम्भेषु जाम्बूनदमयेषु च ॥ पानश्रेष्ठं तदा भूरि कपिस्तत्र ददर्श सः ॥ २२ ॥
 सोपश्यच्छातकुम्भानि शीधोर्मणिमयानि च ॥ राजतानि च पूर्णानि भाजनानि महाकपिः ॥ २३ ॥
 कचिदध्वावशेषाणि कचित्पीतानि सर्वशः ॥ कचिन्नैव प्रपीतानि पानानि स ददर्श ह ॥ २४ ॥
 कचिद्भक्ष्यांश्च विविधान्कचित्पांनानि भागशः ॥ कचिदन्नावशेषाणि पश्यन्वै विचचार ह ॥ २५ ॥
 कचित्प्रभिन्नैः करकैः कचिदालोलितैर्घटैः ॥ कचित्संपृक्तमाल्यानि जलानि च फलानि च ॥ २६ ॥
 शयनान्यत्र नारीणां शुभ्राणि बहुधा पुनः ॥ परस्परं समाश्लिष्य कश्चित्सुप्ता वराङ्गनाः ॥ २७ ॥
 काञ्चिच्च वस्त्रमन्यस्याः स्निग्धन्त्याः परिधाय च ॥ आहृत्य चावलाः सुप्ता निद्राबलपराजिताः ॥ २८ ॥
 तांसांमुच्छ्वासवातेन वस्त्रं माल्यं च गात्रजम् ॥ नात्यर्थं स्पन्दते चित्रं प्राप्य मन्दमिवानिलम् ॥ २९ ॥
 चन्दनस्य च शीतस्य शीधोर्मधुरसस्य च ॥ विविधस्य च माल्यस्य धूपस्य विविधस्य च ॥

बहुधा मारुतस्तत्र गन्धं विविधमुद्वहन् ॥ ३० ॥

रसानां चन्दनानां च धूपानां चैव मूर्च्छितः ॥ प्रववौ सुरभिर्गन्धो विमाने पुष्पके तदा ॥ ३१ ॥
 श्यामा वदातास्तत्रान्याः काश्चित्कृष्णा वराङ्गनाः ॥ काश्चित्काञ्चनवर्णाङ्ग्यः प्रमदा राक्षसालये ॥ ३२ ॥
 तासां निद्रावशत्वाच्च मदनेन विमूर्च्छितम् ॥ पद्मिनीनां प्रसुप्तानां रूपमसीद्यथैव हि ॥ ३३ ॥
 एवं सर्वमशेषेण रावणान्तःपुरं कपिः ॥ ददर्श सुमहातेजा न ददर्श च जानकीम् ॥ ३४ ॥
 निरीक्षमाणश्च तदा ताः स्त्रियः स महाकपिः ॥ जगाम महतीं चिन्तां धर्मसाध्वसशङ्कितः ॥ ३५ ॥

भाजनैस्संतता जाम्बूनदमयैरन्यैः करकैश्चाभिसंवृता
 भूमिः शुशुभ इति संबन्धः ॥ २१—२२ ॥ शीधोः
 मद्यस्य ॥ २३ ॥ पानानि पानपात्राणि ॥ २४ ॥
 कचिद्भक्ष्यानित्यादिनिद्राबलपराजिता इत्यन्तमेकं वा-
 क्यं ॥ कचित्प्रभिन्नैरित्यादिषु सहयोगे तृतीया
 हेतौतृतीया वा । प्रभिन्नत्वादालोलितत्वाच्च संपृक्तमा-
 ल्यानि माल्यमिश्राणीत्यर्थः । परस्परमित्यादि पश्यन्वै
 विचचारेति पूर्वेणान्वयः ॥ २५—२८ ॥ गात्रजं

गात्रस्थं । मन्दमनिलं प्राप्येव अत्यर्थं न स्पन्दत
 इत्यन्वयः ॥ २९ ॥ चन्दनस्येत्यादि उद्वहन् प्रववावि-
 ल्यपकृष्यते ॥ ३० ॥ रसादीनां सुरभिर्गन्धः विमाने
 मूर्च्छितः व्याप्तः सन् प्रववौ चचार ॥ ३१ ॥ वदाताः
 अवदाताः । भागुरिमतेनालोपः । शुभ्रा इत्यर्थः
 ॥ ३२ ॥ चकारोप्यर्थकः । निद्रापरवशानामपि तासां
 रूपं प्रसुप्तानां पद्मिनीनां रूपमिव रम्यमासीदित्यर्थः
 ॥ ३३—३४ ॥ धर्मसाध्वसशङ्कितः धर्मलोपभया-

द्वीकागोस्तनीद्राक्षा ' इत्यमरः ॥ शि० दिव्याः वृक्षकोटरादिद्वारावरुणादिप्रेषिताः सुराः ॥ १९ ॥ ति० शून्यानि पतिशून्यानि ।
 अतएवपरस्परं समाश्लिष्येति ॥ २७ ॥ ति० अपहृत्य बलाद्वृहीत्वा । उपगृह्य प्रावृत्य । उपगम्य तच्छयनस्थानं प्राप्य । तांच
 पश्यन्विचचारेतिसंबन्धः ॥ २८ ॥ रामानु० चन्दनस्य अनुलेपनचन्दनस्य । धूपस्य गृहाधिवासार्थं धूपस्य । स्नानानांचन्दनानां
 स्नानार्हचन्दनानां । धूपानां केशाधिवासधूपानां । मारुतः एतेषां विविधगन्धमुद्वहन् प्रववौ । अतएव सुरभिः प्राणतर्पणः गन्धः ।
 विमानेपुष्पके । मूर्च्छितः व्याप्त इति संबन्धः ॥ ३१ ॥ ति० ततो निरीक्षणानन्तरं । ' नेक्षेत न मां परस्त्रियं ' इति शास्त्रस्मरणादिति
 शेषः । तदेवाह—धर्मेति । धर्मलोपनिमित्तं यत्साध्वसंभयं तेन शङ्कितः भीत इत्यर्थः ॥ ३५ ॥

[पा०] १ क. ड. झ. ज. ट. पानश्रेष्ठं तथाभूमिः. २ अ. तानितानिच. ३ ख. कचिदल्पावशेषाणि. ४ ड. झ. ज. ट. स्वीतान्यशेषतः. ५ ड. झ. ट. त्पानंविभागतः. अ. त्पानंविभागशः. च. छ. ज. त्पानानिसर्वशः. ६ ख. ड.—ट. कचिदध्वा-
 वशेषाणि. ७ क.—ट. शून्यानि. ८ क. सुप्ताः पुनः पुनः. ९ ड. च. छ. झ. ज. ट. काञ्चिच्च वस्त्रमन्यस्या अपहृत्योपगृह्यच ।
 उपगम्यावला सुप्ता निद्राबलपराजिता. १० ग. घ. अपहृत्योपगृह्यतां. ११ ग. ज. उपगम्यावलाः. १२ क. ग. ड. झ. ज. ट.
 पुष्पस्य. १३ क. ड.—ट. मारुतस्तस्य. १४ ट. रसानांचधनानांच. क. ख. ग. ड.—अ. स्नानानांचन्दनानांच. ग. पानानां
 चन्दनानांच. १५ क. स्तास्तत्र. १६ क. मासीत्तदद्भुतं. १७ ख. ड. झ. ज. ट. समहातेजाः. ग. चमहातेजाः. च. ज.
 सुमहावीरः. १८ क. ख. ड. झ. ज. ट. शङ्कां.

परदारावरोधस्य प्रसुप्तस्य निरीक्षणम् ॥ इदं खलु ममात्यर्थं धर्मलोपं करिष्यति ॥ ३६ ॥
 न हि मे परदाराणां दृष्टिर्विषयवर्तिनी ॥ अयं चात्र मया दृष्टः परदारपरिग्रहः ॥ ३७ ॥
 तस्य प्रादुरभूच्चिन्ता पुनरन्या मनस्विनः ॥ निश्चितैकान्तचित्तस्य कार्यनिश्चयदर्शिनी ॥ ३८ ॥
 कामं दृष्ट्वा मया सर्वा विश्वस्ता रावणस्त्रियः ॥ न हि मे मनसः किञ्चिद्वैकृत्यमुपपद्यते ॥ ३९ ॥
 मनो हि हेतुः सर्वेषामिन्द्रियाणां प्रवर्तने ॥ शुभाशुभास्वस्थासु तच्च मे सुव्यवस्थितम् ॥ ४० ॥
 नान्यत्र हि मया शक्या वैदेही परिमार्गितुम् ॥ स्त्रियो हि स्त्रीषु दृश्यन्ते सदा संपरिमार्गणे ॥ ४१ ॥
 यस्य सत्त्वस्य या योनिस्तस्यां तत्परिमार्ग्यते ॥ न शक्या प्रमदा नष्टा मृगीषु परिमार्गितुम् ॥ ४२ ॥
 तदिदं मार्गितं तावच्छुद्धेन मनसा मया ॥ रावणान्तःपुरं सर्वं दृश्यते नै च जानकी ॥ ४३ ॥
 देवगन्धर्वकन्याश्च नागकन्याश्च वीर्यवान् ॥ अवेक्षमाणो हनुमानैवापश्यत जानकीम् ॥ ४४ ॥
 तामपश्यन्कपिस्तत्र पश्यन्श्चान्या वरस्त्रियः ॥ अपक्रम्य तदा वीरः प्रंध्यातुमुपचक्रमे ॥ ४५ ॥
 स भूयस्तु परं श्रीमान्मारुतिर्यत्नमास्थितः ॥ आपानभूमिमुत्सृज्य तद्विचेतुं प्रचक्रमे ॥ ४६ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकादशः सर्गः ॥ ११ ॥

च्छङ्कितः ॥ ३५ ॥ परदारावरोधस्य परदाररूपान्तः-
 पुरस्य ॥ ३६ ॥ मे दृष्टिः कदाचिदपि परदाराणां
 विषयवर्तिनी नहि । परदारसंबन्धविषयपरा नही-
 त्यर्थः । तथाप्ययं परदारपरिग्रहः दृष्टः इदमसङ्गत-
 मित्यर्थः ॥ ३७ ॥ निश्चितैकान्तचित्तस्य नियतैकरू-
 पचित्तस्य ॥ ३८ ॥ वैकृत्यं विकारः । उपपद्यते
 उत्पद्यते ॥ ३९ ॥ शुभाशुभास्वस्थासु शुभकरणाशु-
 भकरणेषु विषये । इन्द्रियाणां प्रवर्तने मन एव हेतुः
 सुव्यवस्थितं न तदभिलाषि जातमित्यर्थः ॥ ४० ॥

ननु परदारदर्शनमपि परिहरणीयं तत्किमर्थं कृतं
 तत्राह—नान्यत्रेति ॥ अन्यत्र स्त्रीव्यतिरिक्ते ।
 संपरिमार्गणे कर्तव्ये स्त्रीष्वेव हि स्त्रियो दृश्यन्ते
 ॥ ४१ ॥ योनिः जातिः । सजातीयइत्यर्थः ॥ ४२
 —४३ ॥ अपश्यत अपश्यत् ॥ ४४—४५ ॥ तत्
 रावणान्तःपुरं ॥ ४६ ॥ इति श्रीगोविन्दराजविरचिते
 श्रीमद्रामायणभूषणे शृङ्गारतिलकाख्याने सुन्दरका-
 ण्डव्याख्याने एकादशः सर्गः ॥ ११ ॥

ति० धर्मलोपं दर्शयति—परदारेति । परदारावरोधस्य । दारशब्दः स्त्रीसामान्यवाची । अवरोधशब्दः स्वधर्मयुक्तकुलस्त्रीवाची ।
 प्रसुप्तस्य । अनेन नम्रायत्नं सूचितं । तत्समये वसनानां विपर्यासात् । किंच परदारा एव परिग्रहो भार्यायस्य सः अतिपापी रावणश्च दृष्टः ।
 तादृशदर्शनमपि धर्मलोपकारीति भावः ॥ ३७ ॥ ति० अथ पुनर्विचारेण तदलोपबुद्धिरप्युत्पन्नेत्याह—तस्येति । अन्याचिन्ता
 पूर्वचिन्ताविरोधिनी । निश्चिते प्रमाणप्रतिपत्ते । एकान्तसिद्धान्ते तद्विषयज्ञाने चित्तं । अतएव साचिन्ता कार्यनिश्चयदर्शिनी
 कर्तव्या कर्तव्यनिर्णयसमर्था ॥ ८ ॥ इत्येकादशः सर्गः ॥ ११ ॥

[पा०] १ क. ग. घ. च. ज.—ट. नतु. २ घ. मूलं. ३ च. छ. स्त्रियाः संपरिमार्गणे. ४ ख. ड.—ट. शक्यं. ५ ग.
 नतु. च. छ. ज. नात्र. ख. नापि. ६ क. नैव पश्यति. ७ ख. ग. ड.—ट. प्रस्थातुं. ८ ड. छ.—ट. भूयस्सर्वतः श्रीमान्.
 च. भूयस्तां पुरीं श्रीमान्. घ. ज. भूयस्तत्परः श्रीमान्. ९ च. छ. ज. पानभूमिं समुत्सृज्य विचेतुं प्रचक्रमे. १० क. ग. घ.
 ड. झ. ञ. ट. तां विचेतुं.

द्वादशः सर्गः ॥ १२ ॥

पुनरपिहनुमता रावणगृहे लतागृहचित्रगृहादिनानास्थानेष्वन्वेपणेपि सीतायाऽदर्शनेन तस्यारावणेनप्रमापणादिसं-
भावनया स्वयत्नस्यवैफल्यशङ्कया अकृतकार्यतयासुग्रीवाद्यवलोकनस्यातिजुगुप्सितत्वशङ्कयाच निर्वेदाधिगमः ॥ १ ॥ तथा
निर्वेदस्यानर्थसाधनत्वाध्यवसायेन अनिर्वेदस्यश्रेयस्साधनत्वनिर्धारणेनच पुनरप्यन्वेपणेसमुद्यमः ॥ २ ॥ तथा चतुरङ्गुलदेश-
मात्रानवशेषीकरणेनपुनरन्वेपणेपि सीतायाऽदर्शनेनविषादाधिगमः ॥ ३ ॥

स तस्य मध्ये भवनस्य मारुत्तिलतागृहाश्चित्रगृहान्निशागृहान् ॥

जगाम सीतां प्रति दर्शनोत्सुको न चैव तां पश्यति चारुदर्शनाम् ॥ १ ॥

स चिन्तयामास ततो महाकपिः प्रियामपश्यन्रघुनन्दनस्य ताम् ॥

ध्रुवं हि सीता म्रियते यथा न मे विचिन्वतो दर्शनमेति मैथिली ॥ २ ॥

सा राक्षसानां प्रवरेण जैनकी स्वशीलसंरक्षणतत्परा सती ॥

अनेन नूनं प्रतिदुष्टकर्मणा हता भवेदार्यपथे परे स्थिता ॥ ३ ॥

विरूपरूपा विकृता विवर्चसो महानना दीर्घविरूपदर्शनाः ॥

समीक्ष्य सा राक्षसराजयोषितो भयाद्विनेष्टा जनकेश्वरात्मजा ॥ ४ ॥

सीतामदृष्ट्वा ह्यनवाप्य पौरुषं विहृत्य कालं सह वानरैश्चिरम् ॥

न मेस्ति सुग्रीवसमीपगा गतिः सुतीक्ष्णदण्डो बलवांश्च वानरः ॥ ५ ॥

दृष्टमन्तःपुरं सर्वं दृष्ट्वा रावणयोषितः ॥ न सीता दृश्यते साध्वी वृथा जातो मम श्रमः ॥ ६ ॥

किन्तु मां वानराः सर्वे गतं वक्ष्यन्ति संगताः ॥ गत्वा तत्र त्वया वीर किं कृतं तद्वदस्व नः ॥

अदृष्ट्वा किं प्रवक्ष्यामि तामहं जनकात्मजाम् ॥ ७ ॥

ध्रुवं प्रायमुपैष्यन्ति कालस्य व्यतिवर्तने ॥ ८ ॥

निशागृहान् रात्रिनिवासयोग्यगृहान् । “गृहाः पुंसि
च भूभ्येव ” इति पुल्लिङ्गत्वं । पश्यति अपश्यत्
॥ १ ॥ यथा यस्मात्कारणात् । विचिन्वतो मे
मैथिली दर्शनं नैति तस्मात् म्रियते ममार । यद्वा
अथवा नेति वाक्यं पठनीयं । तदा अपश्यन्निति
हेतुगर्भं । अदर्शनान्मृता वा अथवा दर्शनं नैति ।
कुत्रचिद्गहने प्रदेशे स्थितावेत्यर्थः ॥ २ ॥ प्रतिदुष्टकर्मणा
अतिदुष्टकर्मणा । वीप्सायां प्रतिः । “प्रतिप्रतिनिधौ
वीप्सालक्षणादौ ” इत्यमरः । परे उत्कृष्टे । आर्यपथे
सन्मार्गे ॥ ३ ॥ विरूपाणि न्यूनाधिकानि रूपाणि
शरीरावयवाः यासां ताः । विकृताः विकृतवेपाः ।
विवर्चसोनिस्तेजस्काः । महाननाः अतिविशालमुखाः ।
दीर्घाणि विरूपाणि दर्शनानि चक्षुषि यासां ताः ।

राक्षसराजयोषितः रावणस्याज्ञाकारिणीःस्त्रियः ॥ ४ ॥
पौरुषं शत्रुविषयपराक्रमं । चिरं कालं विहृत्य अति-
क्रम्येत्यर्थः । एवंभूतस्य मे सुग्रीवसमीपगा तत्समी-
पगामिनी । गतिः मार्गः । नास्ति । सुग्रीवसमीपगतिः
ममायोग्येत्यर्थः । तत्र हेतुमाह—सुतीक्ष्णेति । यत
इति—शेषः ॥ ५—६ ॥ किन्विति सामान्येन
निर्वेदोक्तिः । विशेषतश्चाह—गत्वेति । इत्युक्त इति
शेषः । वदस्व न इत्युक्तः किं प्रवक्ष्यामि । यद्वा
किन्त्विति पाठः । पूर्ववदर्थत्रयमेकं वाक्यं । किन्त्विति
पूर्वस्माद्विशेषोक्तिः । मां वानराः वदस्व न इति
वक्ष्यन्ति तदा अदृष्ट्वा किं प्रवक्ष्यामीति योजना
॥ ७ ॥ तर्हि अत्रैव कालविलम्बः क्रियतां तत्राह—
ध्रुवमिति ॥ कालस्य व्यतिवर्तने अस्मदागमनकालेऽ-

ति० नध्रियतेनजीवतिस्म । ध्रुवंनुसीताम्रियतेइतिक्वचित्पाठः । तत्रहेतुःयथेति । यतइत्यर्थः ॥ २ ॥

[पा०] १ ड.—ट. संस्थितोलता. घ. संश्रितोलता. २ क. ग. घ. च. छ. ज. ध्रुवंतु. ड. झ. ञ. ट. ध्रुवंसीता
ध्रियते. ३ क. ग.—च. ज.—ट. बाला. ४ च. छ. प्रतिष्ठिता. ५ घ. समाजसंगतिः. ६ ड. झ. ट. मुपासिष्ये.
ख. मुपेक्ष्यामि.

किं वा वक्ष्यति वृद्धश्च जाम्बवानङ्गदश्च सः ॥ गतं पारं समुद्रस्य वानराश्च समागताः ॥ ९ ॥
 अनिवेदः श्रियो मूलमनिवेदः परं सुखम् ॥ अनिवेदो हि सततं सर्वार्थेषु प्रवर्तकः ॥ १० ॥
 करोति सफलं जन्तोः कर्म यत्तत्करोति सः ॥ तस्मादनिवेदकृतं यत्नं चेष्टेऽहमुत्तमम् ॥ ११ ॥
 भूयस्तावद्विचेष्यामि देशान्नावणपालितान् ॥ भूयस्तत्र विचेष्यामि न यत्र विचयः कृतः ॥
 आपानशाला विचितास्तथा पुष्पगृहाणि च ॥ १२ ॥
 चित्रशालाश्च विचिता भूयः क्रीडागृहाणि च ॥ निष्कुटान्तररथ्याश्च विमानानि च सर्वशः ॥ १३ ॥
 इति संचिन्त्य भूयोपि विचेतुमुपचक्रमे ॥ भूमीगृहांश्चैत्यगृहान्गृहातिगृहकानपि ॥ १४ ॥
 उत्पतन्निपतंश्चापि तिष्ठन्गच्छन्पुनः पुनः ॥ अपावृण्वंश्च द्वाराणि कपाटान्यवघाटयन् ॥ १५ ॥
 प्रविशन्निष्पतंश्चापि प्रपतन्नुत्पतन्पि ॥ सर्वमप्यवकाशं स विचचार महाकपिः ॥ १६ ॥
 चतुरङ्गुलमात्रोपि नावकाशः स विद्यते ॥ रावणान्तःपुरे तस्मिन् कपिर्न जगाम सः ॥ १७ ॥
 प्राकारान्तररथ्याश्च वेदिकाश्चैत्यसंश्रयाः ॥ दीर्घिकाः पुष्करिण्यश्च सर्वे तेनावलोकितम् ॥ १८ ॥
 राक्षसो विविधाकारा विरूपा विकृतास्तथा ॥ दृष्टा हनुमता तत्र न तु सीता जनकात्मजा ॥ १९ ॥
 रूपेणाप्रतिमा लोके वरा विद्याधरस्त्रियः ॥ दृष्टा हनुमता तत्र न तु राघवनन्दिनी ॥ २० ॥
 नागकन्या वरारोहा पूर्णचन्द्रनिभाननाः ॥ दृष्टा हनुमता तत्र न तु सीता सुमध्यमा ॥ २१ ॥
 प्रमथ्य राक्षसेन्द्रेण नागकन्या बलाद्धृताः ॥ दृष्टा हनुमता तत्र न सा जनकनन्दिनी ॥ २२ ॥

तीते । प्रायमुपैष्यन्ति । जाम्बवत्प्रभृतय इति शेषः ॥ ८ ॥ सामान्येन निवेदं प्रतिवक्ति—किं वेति ॥ समुद्रलङ्घनरूपं महत्कर्म कृतवन्तं मां ते किं वक्ष्यन्ति । किमपि वक्ष्यन्ति । यद्वा मद्दृष्टान्तं प्रशंसन् जाम्बवान् तदुत्साहकोद्गदस्तदुपशृण्वन्तो न्ये च मां किं वा जुगुप्सितं वक्ष्यन्ति । “ किं पृच्छायां जुगुप्सने ” इत्यमरः ॥ ९ ॥ चिरं निवेदे कार्यहानिः स्यादिति मत्वा अनिवेदमवलम्बते—अनिवेद इति ॥ १० ॥ अनिवेद उत्साहः तत्कृतं तत्प्रयुक्तं । यत्नं चेष्टे । करोमीत्यर्थः । यत्करोति जन्तुरिति सिद्धम् । जन्तोस्सबन्धि तत्सर्वं कर्म सः अनिवेद एव । सफलं करोतीत्यन्वयः ॥ ११ ॥ आपानेति । एता विचिताः

अथापि पुनर्विचेष्यामीत्यनुषज्यते ॥ १२ ॥ निष्कुटाः गृहारामाः । अन्तररथ्याः अवान्तरवीथ्यः ॥ १३ ॥ भूमीगृहान् भूमीबिलगृहान् । चैत्यगृहान् चतुष्पथमण्डपान् । गृहातिगृहकान् गृहानतीत्य दूरे स्वरविहारार्थं निर्मितान्गृहान् ॥ १४ ॥ उत्पतन्निपतन् पूर्वमुच्चस्थानान्यधिरुह्य ततोवरोहन् । अवघाटयन् पाटयन् ॥ १५ ॥ निष्पतन् निर्गच्छन् । प्रपतन्नुत्पतन् बिलगृहादीनि नीचस्थानानि प्रथममधिरुह्य ततः समुद्रच्छन् ॥ १६—१७ ॥ प्राकारान्तररथ्याः प्राकारमध्यवर्तिवीथ्यः । वेदिकाश्चैत्यसंश्रयाः चैत्यवृक्षमूलपीठिकावन्धाः ॥ १८—२१ ॥ प्रमथ्य प्रसह्य । बलाद्धृता नागकन्या इत्यभिधानादत्र वन्दीकृतानां ग्रहणं । पूर्व-

ती० चैत्यगृहान् बुद्धायतनानि । गृहातिगृहकानपि गृहानतीत्यनतिदूरेस्वरविहारार्थं निर्मितगृहान् ॥ ति० गृहातिगृहकाः गृहो परिगृहाइतिकतकः । स० भूमीगृहान् भूविवरस्थगृहान् । चैत्यगृहान् देवायतनानि । अपावृण्वन् अपगतावरणानिकुर्वन् ॥ १४ ॥ चैत्यः चतुष्पथवृत्तिवृक्षः ॥ १८ ॥ स० राघवं नन्दयतीति राघवनन्दिनी सीता ॥ २० ॥

[पा०] १ क. ग. किंमां. २ क. घ. ड. झ. ट. यच्चकरोति. ख. यच्चकरोतिच. ३ क. ड. दनिवेदकरं. ४ ख.—ट. अदृष्टांश्च विचेष्यामि. ५ क. घ.—ट. पाठे ध्विदमर्थं दृश्यते. ६ क. विविधास्तथा. ७ ख. गृहकानिच. ८ क. ख. ग. ड. ज. न्पुनः क्वचित्. ९ च. छ. ज. अपावृण्वन्. १० क. ग.—ट. न्यवघटयन्. ११ ड.—झ. ट. त्तपन्निव. १२ क. सर्वानप्यवकाशांश्च. १३ ड.—झ. ट. वीथ्यश्च. १४ क. ग. संश्रिताः. १५ क.—ट. श्वभ्राश्च. १६ क. ग. सीतासुमध्यमा. १७ झ. ज. ट. पराः. १८ घ. राजकन्याः. १९ ड.—ट. साजनकात्मजा. २० ग. देवकन्याः. ख. राजकन्याः. २१ च. छ. बलाद्धृताः. वा. रा. १५६

सोपश्यंस्तां महाबाहुः पश्यंश्चान्या वरस्त्रियः ॥ विषंसाद मुहुर्धोमान्हनुमान्मारुतात्मजः ॥ २३ ॥
उद्योगं वानरेन्द्राणां पुवनं सागरस्य च ॥ व्यर्थं वीक्ष्यानि लसुतश्चिन्तां पुनरुपागमत् ॥ २४ ॥
अवतीर्य विमानाच्च हनुमान्मारुतात्मजः ॥ चिन्तामुपजगामाथ शोकोपहतचेतनः ॥ २५ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्वादशः सर्गः ॥ १२ ॥

त्रयोदशः सर्गः ॥ १३ ॥

पुष्पकविमानात्प्राकारं परिक्रान्तवता हनुमता प्रायस्सर्वत्रान्वेषणेपि सीतायाः अदर्शने तत्रानेकहेतुप्रेक्षणपूर्वकं रामे तत्त्व-
निवेदनानि वेदनपक्षयोर्महानर्थोपप्रेक्षणं ॥ १ ॥ तथा सीतानवलोकनशोकेन स्वप्राणविमोक्षणरावणमारणाद्यनेकविकल्पान्प-
रिकल्पयता तेन दैवादशोऽकवनिकावलोकनं ॥ २ ॥ तथा स्वेन तस्याभनन्वेपितत्वनिर्धारणेन तत्रान्वेषणनिर्धारणपूर्वकं रामादी-
न्यप्रति सकलसुरनिकरान्यप्रति च सप्रणामं स्वान्वेषणस्य साफल्यसिद्धिप्रार्थनं ॥ ३ ॥

विमानात्तु सुसंक्रम्य प्राकारं हरियूथपः ॥ हनुमान्वेगवानासीद्यथा विद्युद्वनान्तरे ॥ १ ॥
संपरिक्रम्य हनुमात्रावणस्य निवेशनात् ॥ अदृष्ट्वा जानकीं सीतामब्रवीद्वचनं कपिः ॥ २ ॥
भूयिष्ठं लोलिता लङ्का रामस्य चरता प्रियम् ॥ न हि पश्यामि वैदेहीं सीतां सर्वाङ्गशोभनाम् ॥ ३ ॥
पल्वलानि तटाकानि शरांसि सरितस्तथा ॥ नद्योनूपवनान्ताश्च दुर्गाश्च धरणीधराः ॥
लोलिता वसुधा सर्वा नै तु पश्यामि जानकीम् ॥ ४ ॥
इह संपातिना सीता रावणस्य निवेशने ॥ आख्याता गृध्रराजेन न च पश्यामि तामहम् ॥ ५ ॥
किंनु सीताऽथ वैदेही मैथिली जनकात्मजा ॥ उपतिष्ठेत विवशा रावणं दुष्टचारिणम् ॥ ६ ॥
क्षिप्रमुत्पततो मन्ये सीतामादाय रक्षसः ॥ विभ्यतो रामबाणानामन्तरा पतिता भवेत् ॥ ७ ॥

श्लोके ऊढानां नागकन्यानामित्यपुनरुक्तिः ॥ २२-
२५ ॥ इति श्रीगोविन्दराजविरचिते श्रीमद्रामायण-
भूषणे शृङ्गारतिलकाख्याने सुन्दरकाण्डव्याख्याने
द्वादशः सर्गः ॥ १२ ॥

विमानादित्यादि । इदानीं विमानादवतरणोत्तया
मध्ये विमानमधिरूढ इत्यवगम्यते । वेगवत्त्वे दृष्टा-
न्तमाह—विद्युदिति ॥ १ ॥ संपरिक्रम्य प्राकारमिति

शेषः । अब्रवीत् स्वयमितिशेषः ॥ २ ॥ लोलिता बहु-
शोन्विष्टेत्यर्थः ॥ ३ ॥ सरितः क्षुद्रनद्यः । अनूपवनान्ताः
जलप्रायवनप्रदेशाः ॥ ४—५ ॥ सीता अयोनिजा ।
वैदेही जन्मभूमिप्रयुक्तातिशयवती । मैथिली आचार-
प्रधानकुलोत्कर्षवती । अथशब्दस्समुच्चये । एवंभूता
जनकात्मजा दुष्टचारिणं रावणं विवशा कामपरवशा
सती उपतिष्ठेत किंनु । नेत्यर्थः ॥ ६ ॥ अथास्या अदर्शने
हेतुनुपप्रेक्षते—क्षिप्रमित्यादिना ॥ रामबाणानां

ति० अवतीर्य विमानएवैतत्सर्वदर्शनमितितत्वं ॥ २५ ॥ इति द्वादशः सर्गः ॥ १२ ॥

रामानु० जनकात्मजेत्यनेन 'कर्मणैव हि संसिद्धिमास्थिता जनकादयः' इति प्रसिद्धजनकसंबन्धकृतवैशिष्ट्यं । एवंगुणविशि-
ष्टादेवीदुष्टचारिणं रावणं उपतिष्ठेत किंनु मित्रत्वेन प्राप्नुयात्किंनु । न प्राप्नुयादेवेत्यर्थः । "उपादेव पूजासंगतिकरणमित्रकरणपथि ध्विति
वक्तव्यं" इत्यात्मनेपदं ॥ ६ ॥ तर्ह्यदर्शनं कुतः तत्र हेतुनुपप्रेक्षते । क्षिप्रमिति । एतेपक्षाः दुःखातिशयात्संपातिवचनविस्मरण-
मूलकाः । विभ्यतः करारुष्टेत्येति शेषः । रामबाणानां । आघातादितिशेषः । शेषेष्वपि । स० यद्यपि संपातिना लङ्कायां सीतास्त्री-
त्यभिधानादेवमात्रेप्रेक्षानशक्याकर्तुं । तथापि संपात्युक्तरीत्याऽन्वेषणेपियतो न दृश्यते अतस्तद्वचनमेव विचारणीयमिति मतिमतो-

[पा०] १ ख. घ. ड. झ. ज. ट. विषादमगमद्वीरो. क. च. छ. ज. विषादमगमद्वीमान्
२ ड.—ट. पुनरुपागतः. ३ क. विमानाप्रादुनुमान्. ४ ख. सर्वाङ्गशुन्दरी. ५ क.—ड. झ. ज. ट. नच. ६ ड. झ. ट.
सादृश्यतेतुकिं. ७ ड.—झ. ट. रावणेन हतावलात्.

अथवा हियमाणायाः पथि सिद्धनिषेविते ॥ मन्ये पतितमार्याया हृदयं प्रेक्ष्य सागरम् ॥ ८ ॥
 रावणस्योरुवेगेन भुजाभ्यां पीडितेन च ॥ तथा मन्ये विशालाक्ष्या त्यक्तं जीवितमार्याया ॥ ९ ॥
 उपर्युपरि वा नूनं सागरं क्रमतस्तथा ॥ विवेष्टमाना पतिता समुद्रे जनकात्मजा ॥ १० ॥
 अहो क्षुद्रेण वाऽनेन रक्षन्ती शीलमात्मनः ॥ अवन्धुर्भक्षिता सीता रावणेन तपस्विनी ॥ ११ ॥
 अथवा राक्षसेन्द्रस्य पत्नीभिरसितेक्षणा ॥ अदुष्टा दुष्टभावाभिर्भक्षिता सा भविष्यति ॥ १२ ॥
 संपूर्णचन्द्रप्रतिमं पद्मपत्रनिभेक्षणम् ॥ रामस्य ध्यायती वक्रं पञ्चत्वं कृपणा गता ॥ १३ ॥
 हा राम लक्ष्मणेत्येवं हायोध्ये चेति मैथिली ॥ विलप्य बहु वैदेही न्यस्तदेहा भविष्यति ॥ १४ ॥
 अथवा निहिता मन्ये रावणस्य निवेशने ॥ नूनं लालप्यते सीता पञ्जरस्येव शारिका ॥ १५ ॥
 जनकस्य सुता सीता रामपत्नी सुमध्यमा ॥ कथमुत्पलपत्राक्षी रावणस्य वशं व्रजेत् ॥ १६ ॥
 विनष्टा वा प्रणष्टा वा मृता वा जनकात्मजा ॥ रामस्य प्रियभार्यस्य न निवेदयितुं क्षमम् ॥ १७ ॥
 निवेद्यमाने दोषः स्यादोषः स्यादनिवेदने ॥ कथं नु खलु कर्तव्यं विषमं प्रतिभाति मे ॥ १८ ॥
 अस्मिन्नेवं गते कार्ये प्राप्तकालं क्षमं च किम् ॥ भवेदिति मत्तं भूयो हनुमान्प्रविचारयत् ॥ १९ ॥
 यदि सीतामदृष्ट्वाहं वानरेन्द्रपुरीमितः ॥ गमिष्यामि ततः को मे पुरुषार्थो भविष्यति ॥ २० ॥
 ममेदं लङ्घनं व्यर्थं सागरस्य भविष्यति ॥ प्रवेशश्चैव लङ्काया राक्षसानां च दर्शनम् ॥ २१ ॥

रामबाणेभ्यः ॥ ७ ॥ सागरं प्रेक्ष्य भीतं हृदयं
 सागरे पतितमिति मन्ये । हृदयस्य भयस्थानत्वेन
 तन्मूलतया तच्छरीरं लक्ष्यते ॥ ८ ॥ पीडितेन पीड-
 नेन ॥ ९ ॥ उपर्युपरि सागरं सागरस्य सन्निहितोप-
 रिप्रदेशे । “ उपर्यध्यधसस्सामीप्ये ” इति द्विर्वचनं ।
 “ धिगुपर्यादिषु त्रिषु ” इति द्वितीया ॥ १० ॥
 अहो इति खेदे ॥ ११ ॥ दुष्टभावाभिः सापत्न्यप्रयु-
 क्तक्रोधाभिः ॥ १२—१३ ॥ न्यस्तदेहा त्यक्तदेहा ।
 भविष्यति भवेदित्यर्थः ॥ १४ ॥ निहिता भूगृहादौ गूढं
 स्थापिता । लालप्यते मुहुर्मुहुः प्रलपति ॥ १५ ॥ एवं
 निरुध्यमानापि सीता रावणस्य वशं न व्रजेदित्याह—
 जनकस्येति ॥ कथं व्रजेत् । न व्रजेदेवेत्यर्थः ॥ १६ ॥

ननु किं चिन्तया गत्वा यथावृत्तं निवेद्यतामित्याशङ्क्य
 तदनुचितमित्याह—विनष्टेति ॥ विनष्टा भूगृहादौ
 स्थापनेनादर्शनं गता । “ णश अदर्शने ” इति
 धातोर्निष्ठा । प्रणष्टा समुद्रपतनादिना त्यक्तजीविता ।
 “ उपसर्गादसमासेपि णोपदेशस्य ” इति णत्वं ।
 मृता रामविरहदुःखासहिष्णुतया स्वयं मृता ॥ १७ ॥
 निवेद्यमाने वक्ष्यमाणो दोषः स्यात् । दोषः स्याद-
 निवेदने । यथावृत्तानिवेदने स्वामिवञ्चनदोषः स्यात् ।
 विषमं परस्परविरुद्धं ॥ १८ ॥ हनुमान् अस्मिन्कार्ये
 एवंगते एवं विषमत्वं प्राप्ते सति । किंप्राप्तकालं
 कालोचितं । क्षमं समर्थं च भवेदिति मत्तं पक्षं ।
 भूयः प्रविचारयत् ॥ १९—२० ॥ पुरुषार्थाभाव-

हनुमतःसायुक्तेतिज्ञेयं ॥ ७ ॥ ति० रामपरोक्षतथाभयायोगात्पक्षान्तरं—अथवेति । हृदयंपतितं मनउत्कान्तं । मनउत्क्रमणस्यैव
 मरणत्वात् ॥ ८ ॥ स० अवन्धुःअसंनिहितवन्धुः ॥ ११ ॥ स० रिपुभिर्योधयितुंशकयोयोध्यः । सनभवतीत्ययोध्यः । तस्य
 संबुद्धिः । हायोध्येत्युपपन्नं ॥ १४ ॥ ति० नन्वेनेनविचारेणालं यथानुभूतनिवेद्यतां तत्राह—विनष्टेति । अस्यक्चिद्वर्ततइतिशेषः ।
 ‘ णशअदर्शने ’ इतिधावनुसाराददृष्टासतीक्चिदस्तीतिवक्तुं अशक्यं अक्षमं । सर्वतोन्विष्टत्वात् प्रणष्टा प्रगतंनष्टंअदर्शनंनयस्यास्ता
 दृष्टेत्यर्थः । एतदपिनवक्तुंक्षमं । स्वयमदृष्टत्वात् ॥ एवंमृतेत्यपिवक्तुंशक्यं । तत्साधकदृढतरप्रमाणाभावात् । तस्माद्रामस्या-
 प्रेकिमपिवक्तुंशक्यं । दृश्यदेशेमाययाऽदर्शनंविनाशः । अदृश्यदेशेऽवस्थापनंप्रणाशइतिनुतीर्थः ॥ १७ ॥ ति० प्राप्तकालं

[पा०] १ क. ख. ड. पीडनेनच. २ ग. पापेन. ३ क. झ. ट. भक्षितावा. ४ ड. ज. ट. भामिनी. ५ ज. रहो-
 वानिहिता. ६ ड. झ. ट. भृशं. ७ ड. झ. ट. लालप्यतेवाला. क. घ. च. छ. ज. लालप्यतेमन्दं. ग. विलपतेमन्दं. ८ क.
 ग. ड.—ट. कुलेजाता. ९ च. छ. ज. सुधार्मिका. १० ग. ड.—ट. मतिं. ११ ग. ड. ज. झ. व. न्प्रविचारयन्.
 घ. न्विचचारह. क. न्प्रव्यचारयत्. १२ च. छ. ज. प्रवेशश्चापि. १३ क. ज. लङ्कायां.

किं मां वक्ष्यति सुग्रीवो हरयो वा समागताः ॥ किंकिन्धां समनुप्राप्तं तौ वा दशरथात्मजौ ॥ २२ ॥
 गत्वा तु यदि काकुत्स्थं वक्ष्यामि परमप्रियम् ॥ न दृष्टेति मया सीता ततस्त्यक्ष्यति जीवितम् ॥ २३ ॥
 परुषं दारुणं क्रूरं तीक्ष्णमिन्द्रियतापनम् ॥ सीतानिमित्तं दुर्वाक्यं श्रुत्वा स नभविष्यति ॥ २४ ॥
 तं तु कृच्छ्रगतं दृष्ट्वा पञ्चत्वगतमानसम् ॥ भृशानुरक्तो मेधावी नभविष्यति लक्ष्मणः ॥ २५ ॥
 विनष्टौ आतरौ श्रुत्वा भरतोपि मरिष्यति ॥ भरतं च मृतं दृष्ट्वा शत्रुघ्नो नभविष्यति ॥ २६ ॥
 पुत्रान्मृतान्समीक्ष्याथ नभविष्यन्ति मातरः ॥ कौसल्या च सुमित्रा च कैकेयी च न संशयः ॥ २७ ॥
 कृतज्ञः सत्यसन्धश्च सुग्रीवः प्लवगाधिपः ॥ रामं तथागतं दृष्ट्वा ततस्त्यक्ष्यति जीवितम् ॥ २८ ॥
 दुर्मना व्यथिता दीना निरानन्दा तपस्विनी ॥ पीडिता भर्तृशोकेन रुमा त्यक्ष्यति जीवितम् ॥ २९ ॥
 वालिजेन तु दुःखेन पीडिता शोकेकर्षिता ॥ पञ्चत्वं च गते राज्ञि ताराऽपि नभविष्यति ॥ ३० ॥
 मातापित्रोर्विनाशेन सुग्रीवव्यसनेन च ॥ कुमारोऽप्यङ्गदः कस्माद्धारयिष्यति जीवितम् ॥ ३१ ॥
 भर्तृजेन तु दुःखेन ह्यभिभूता वनौकसः ॥ शिरांस्यभिहनिष्यन्ति तलैर्मुष्टिभिरेव च ॥ ३२ ॥
 सान्त्वेनानुप्रदानेन मानेन च यशस्विना ॥ लालिताः कपिराजेन प्राणांस्त्यक्ष्यन्ति वानराः ॥ ३३ ॥
 न वनेषु न शैलेषु न निरोधेषु वा पुनः ॥ क्रीडामनुभविष्यन्ति समेत्य कपिकुञ्जराः ॥ ३४ ॥
 सपुत्रदाराः सामात्या भर्तृव्यसर्नपीडिताः ॥ शैलाग्रेभ्यः पतिष्यन्ति समेत्य विषमेषु च ॥ ३५ ॥
 विषमुद्वन्धनं वाऽपि निवेशं ज्वलनस्य वा ॥ उपवासमथो शस्त्रं प्रचरिष्यन्ति वानराः ॥ ३६ ॥
 घोरमारोदनं मन्ये गते मयि भविष्यति ॥ इक्ष्वाकुकुलनाशश्च नाशश्चैव वनौकसाम् ॥ ३७ ॥
 सोहं नैव गमिष्यामि किंकिन्धां नगरीमितः ॥ न च शक्ष्याम्यहं द्रष्टुं सुग्रीवं मैथिलीं विना ॥ ३८ ॥
 मय्यगच्छति चेहस्ये धर्मात्मानौ महारथौ ॥ आशया तौ धरिष्येते वानराश्च मेनस्विनः ॥ ३९ ॥
 हस्तादानो मुखादानो नियतो वृक्षमूलिकः ॥ वानप्रस्थो भविष्यामि ह्यदृष्ट्वा जनकात्मजाम् ॥ ४० ॥
 सागरानूपजे देशे बहुमूलफलोदके ॥ चिन्तां कृत्वा प्रवेक्ष्यामि समिद्धमरणीसुतम् ॥ ४१ ॥

माह—ममेदमिति ॥ २१—२२ ॥ निवेद्यमाने दोषः
 स्यादित्येतदुपपादयति—गत्वेत्यादिना ॥ अप्रियमिति
 च्छेदः ॥ २३ ॥ परुषं श्रवणकटुकं । दारुणं भयंकरं ।
 क्रूरं उग्रं । तीक्ष्णं असह्यम् । इन्द्रियतापनं इन्द्रिय-
 क्षोभकं । सीतानिमित्तं सीताविषयं ॥ २४ ॥ पञ्च-
 त्वगतमानसं मरणे कृतनिश्चयं ॥ २५—३२ ॥

मानेन प्रत्युत्थानादिता ॥ ३३ ॥ निरोधेषु गृहादिसं-
 वृतप्रदेशेषु ॥ ३४—३५ ॥ प्रचरिष्यन्ति करिष्यन्ती-
 त्यर्थः । शस्त्रं शस्त्रपतनं ॥ ३६ ॥ आरोदनं आसम्-
 न्ताद्रोदनं ॥ ३७—३९ ॥ हस्तादानः हस्तपतित-
 भोजी । मुखादानः मुखपतितभोजी । वृक्षमूलिकः
 वृक्षमूलवासी ॥ ४० ॥ बहुमूलफलोदक इति स्वरू-

कालोचितं किंक्षमं किंवक्तुं युक्तं भवेदिति भूयोमर्ति तद्विषयं पक्षं विचारयन्नभूदिति शेषः ॥ १९ ॥ स० सत्यसन्धः प्रागि-
 ति शेषः । यद्वा मनसासीतासंबोध्यवदति—सतीति । असन्धः अनिष्पन्नस्वप्रतिज्ञः । अथवा अनुवादेन सीताया अनानयने प्रा-
 णांस्त्यक्ष्यामीति वादोऽलङ्घ्यः । ततश्च सत्यसन्ध इति यथावस्थितमन्वेति ॥ २८ ॥ स० हस्तादानः हस्तेत्यपतितं देवात् तस्यादा-

[पा०] १ क.—ट. किंवा. २ ड. झ. अ. ट. वापिसंगताः. क. च. छ. ज. वामहावलाः. ३ ड. झ. अ. ट. किंकि-
 न्धामनुसंप्राप्तं. ४ क. ग. घ. च. छ. ज. समनुप्राप्तौ. ५ ड. झ. अ. ट. परुषं वचः. ६ ड.—ट. तीक्ष्णं क्रूरमिन्द्रिय.
 ७ क. घ. शत्रुघ्नोपिमरिष्यति. ८ क. च. छ. ज. वालिनोमृतिदुःखेन. ९ क. ग. दुःखकर्षिता. १० ड. झ. अ. ट. पञ्च-
 मागताराङ्गी. क. च. छ. ज. पञ्चत्वं च गताराङ्गी. ११ ड. झ. अ. ट. पञ्चदस्तस्माद्विजहिष्यति जीवितं. च. छ. ज. पञ्चदोवाल-
 स्तस्मात्सनभविष्यति. १२ घ. शोकेन. १३ ख.—ड. झ. अ. ट. अभिभूताः. १४ ड.—ट. कपिनाथेन. १५ च. छ. ज.
 निरोधेषु वानराः. १६ क. च. छ. ज. कर्षिताः. १७ ड.—झ. समेषु. १८ क.—ट. नहि. १९ ग. महाबलौ. २० ड. झ.
 ट. तरस्विनः. २१ ख. ग. ड.—ट. अदृष्ट्वा. २२ ड. झ. अ. ट. चिन्तां. २३ घ. प्रदीप्तं.

उपविष्टस्य वा सम्यग्लिङ्गिनीं साधयिष्यतः ॥ शरीरं भक्षयिष्यन्ति वायसाः श्वापदानि च ॥ ४२ ॥
 इदं महर्षिभिर्दृष्टं निर्याणमिति मे मतिः ॥ सम्यगापः प्रवेक्ष्यामि न चेत्पश्यामि जानकीम् ॥ ४३ ॥
 सुजातमूला सुभगा कीर्तिमाला यशस्विनी ॥ प्रभग्ना चिररात्रीयं मम सीतामपश्यतः ॥ ४४ ॥
 तापसो वा भविष्यामि नियतो वृक्षमूलिकः ॥ नेतैः प्रतिगमिष्यामि तामेदृष्ट्वाऽसितेक्षणां ॥ ४५ ॥
 यदीतः प्रतिगच्छामि सीतामनधिगम्य ताम् ॥ अङ्गदः सह तैः सर्वैर्वानरैर्न भविष्यति ॥ ४६ ॥
 विनाशे बहवो दोषा जीवन्भद्राणि पश्यति ॥ तस्मात्प्राणान्धरिष्यामि ध्रुवो जीवितसंगमः ॥ ४७ ॥
 एवं बहुविधं दुःखं मनसा धारयन्मुहुः ॥ नाध्यगच्छत्तदा पारं शोकस्य कपिकुञ्जरः ॥ ४८ ॥
 [ततो विक्रममासाद्य धैर्यवान्कपिकुञ्जरः ॥] रावणं वा वधिष्यामि दशग्रीवं महाबलम् ॥
 काममस्तु हता सीता प्रत्याचीर्णं भविष्यति ॥ ४९ ॥
 अथ वैनं समुत्क्षिप्य उपर्युपरि सागरम् ॥ रामायोपहरिष्यामि पशुं पशुपतेरिव ॥ ५० ॥

पकथनं । अरणीसुतं अरण्युत्पन्नं ॥ ४१ ॥ उपविष्टस्य प्रायोपविष्टस्य । लिङ्गिनीं लिङ्गं संन्यासः अनशनं तद्वती लिङ्गिनी तां । साधयिष्यतः । लिङ्गिनमिति कचित्पाठः । तत्र लिङ्गं शरीरं तद्वान् लिङ्गी आत्मा तं साधयिष्यतः । शरीरादात्मानं मोचयिष्यत इत्यर्थः । श्वापदानि श्वापदाः व्याघ्रादयः ॥ ४२ ॥ न चैवमात्मनो दोष इत्याह—इदमिति । निर्याणं मारणं । आपः अपः ॥ ४३ ॥ सुजातमूला । आदौ लङ्काधिदेवताजयेन शोभनप्रारम्भा । सुभगा चन्द्रोदयेन रम्या । कीर्तिमाला मम कीर्तिमयमाला । यशस्विनी हनुमतो लङ्काप्रवेशरात्रिरिति लोके विख्या-

ता । चिररात्री जागरणेन दीर्घभूता रात्रिः । प्रभग्ना समाप्ता । एवं कल्याणीयं रात्रिः सीतामपश्यतो मे व्यर्थेव जातेत्यर्थः । “कृदिकारादक्तिन” इति दीर्घः ॥ ४४ ॥ आत्मत्यागापेक्षया तापसभाव एव ज्यायानित्याह—तापस इति ॥ वाशब्दोऽवधारणे । “वा स्याद्विकल्पोपमयोरेवार्थे च समुच्चये” इति विश्वः ॥ ४५ ॥ मा भूत्सुग्रीवसमीपगमनं अङ्गदादिभिस्संयुज्यतामित्याशङ्क्याह—यदीत इति ॥ ४६ ॥ बहवो दोषाः पूर्वोक्तास्सर्वविनाशादयः । संगमः श्रेयस्संगमः ॥ ४७—४८ ॥ प्रत्याचीर्णं प्रत्याचरितं प्रतिवृत्तमिति यावत् ॥ ४९ ॥ पशुं पशुपतेरिवेति पशुपतेः अग्नेः ।

नयस्यसः ॥ ४० ॥ ति० लिङ्गिनीमिति पाठे प्राणलिङ्गिनींचित्तिचैतन्यमित्यर्थः ॥ स० लिङ्गिनंसाधयिष्यतः केवललिङ्गदेहविशिष्टमात्मानं कुर्वतः स्थूलदेहं त्यजत इति यावत् ॥ ४२ ॥ ति० सीतामपश्यतोमम यशस्विनी यशस्संपादिका । मृतस्य ख्यातिर्यशः । सुजातमूला सुजातकारणवती । कीर्तिरूपमाला । जीवतः सा कीर्तिः । चिररात्रायेत्यव्ययं । चिरायेत्यर्थः । चिरायभग्ना आत्यन्तिकलयंगतेत्यर्थः ॥ ती० सुभगा सीतान्वेषणसौकर्यापादकचन्द्रिकयामनोहरा । कीर्तिमाला कीर्तनं कीर्तिः सीतान्वेषणसहकारिणीति सर्वत्रक्रियमाणाकीर्तिरेव मालायस्यास्सा । यशस्विनी हनुमद्व्याघ्राप्रवेशरात्रिरिति ख्यातिमती । चिररात्रिः चिरकालविशिष्टरात्रिः । दीर्घरात्रिरितियावत् । अनेन रामकार्यसहायेच्छया रात्रिरपि वर्धितवतीत्यवगम्यते ॥ शि० चिररात्राय बहुकालं सीतामपश्यतोमम सुजातमूला सुजातं रामसुग्रीवसंबन्धहेतुकवार्ताहरत्वेन निष्पन्नं मूलं यस्यास्सा । सुभगा शोभनैश्वर्यदात्री । यशस्विनी मुद्रिकादानोपलक्षितरामप्रीतिपात्रलहेतुकातिशयोविशिष्टाकीर्तिमाला प्रभग्ना । अतः तापसः विचारपरः भविष्यामि । तांसीतामदृष्ट्वा इतो न प्रतिगमिष्यामि ॥ श्लोकद्वयमेकान्वयि ॥ स० सुजातमूला सद्गुणप्रभवा सुभगा सुन्दरी यशस्विनी या सीता तांचिररात्राय बहुकालमपश्यतोममकीर्तिमालाप्रभग्ना ॥ ४४ ॥ ति० एवमगमने निश्चिते मरणजीवितयोः किं श्रेयस्तत्राह—विनाश इति । दोषा बहवः प्रागुक्ताः । चिरंमदगमने सीताविनाशनिश्चयेन रामादयो न स्युरेव । आत्मघातादयश्च । जीवंस्तु ममात्मा भद्रकंप्राप्नोति वक्ष्यमाणनानाविधोपायाश्रयेण । तस्मात्प्राणान्धरिष्यामि । यतोमयि जीवतिसति संगमः रामादीनां ध्रुवः संभावित इत्यर्थः । काव्यलिङ्गमत्रालङ्कारः ॥ तीर्थस्तु अत्रजीवितसंगम इति पाठं कल्पयामास । स० जीवितसंगमः

[पा०] १ ख. छ.—अ. सम्यग्लिङ्गिनं. २ क. ग.—ट. इदमप्यृषिभिर्दृष्टं. ३ झ. अ. ट. चिररात्राय. ४ क. च. छ. ज. नतुप्रति. ५ च. छ. ज. अ. महद्व्यायतेक्षणां. ६ क. ग. ड.—अ. यदितुप्रति. घ. यदिप्रतिगमिष्यामि. ७ ग. ड. झ. अ. ट. सहितस्सर्वैः. क. घ. च. छ. ज. सहितैः. ८ ड. झ. अ. ट. जीवन्प्राप्नोतिभद्रकं. ९ ग. घ. च. छ. ज. त्प्राणान्धरिष्यामो. १० ख. झ. अ. ट. ध्रुवोजीवति. क. ध्रुवंजीवति. ठ. श्रेयोजीवितसंगमः. ११ ड. झ. ट. धारयन्बहु. १२ इदमर्थं ड.—ट. पाठेषु दृश्यते. १३ क. घ. च. छ. ज. अ. रामपत्नीहतायेन प्रत्याचीर्णं. १४ ख. घ. अ. अथचैनं.

इति चिन्तां समापन्नः सीतामनधिगम्य ताम् ॥ ध्यानशोकपरीतात्मा चिन्तयामास वानरः ॥ ५१ ॥
 यावत्सीतां हि पश्यामि रामपत्नीं यशस्विनीम् ॥ तावदेतां पुरीं लङ्कां विचिनोमि पुनःपुनः ॥ ५२ ॥
 संपातिवचनाच्चापि रामं यद्यानयाम्यहम् ॥ अपश्यन्नाघवो भार्या निर्दहेत्सर्ववानरान् ॥ ५३ ॥
 इहैव नियताहारो वत्स्यामि नियतेन्द्रियः ॥ न मत्कृते विनश्येयुः सर्वे ते नरवानराः ॥ ५४ ॥
 अशोकवनिका चैयं दृश्यते या महाद्रुमा ॥ ईमामधिगमिष्यामि न हीयं विचिता मया ॥ ५५ ॥
 वैसुरुद्रांस्तथाऽऽदित्यानश्विनौ मरुतोपि च ॥ नमस्कृत्वा गमिष्यामि रक्षसां शोकवर्धनः ॥ ५६ ॥
 जित्वा तु राक्षसान्सर्वानिक्ष्वाकुकुलनन्दिनीम् ॥ संप्रदास्यामि रामाय रथ्या सिद्धिं तपस्विने ॥ ५७ ॥
 स मुहूर्तमिव ध्यात्वा चिन्तावग्रथितेन्द्रियः ॥ उदतिष्ठन्महातेजा हनूमान्मारुतात्मजः ॥ ५८ ॥

नमोस्तु रामाय सलक्ष्मणाय देव्यै च तस्यै जनकात्मजायै ॥

नमोस्तु रुद्रेन्द्रयमानिलेभ्यो नमोस्तु चन्द्रार्कमरुद्गणेभ्यः ॥ ५९ ॥

स तेभ्यस्तु नमस्कृत्य सुग्रीवाय च मारुतिः ॥ दिशः सर्वाः समालोक्य ह्यशोकवनिकां प्रति ॥ ६० ॥
 स गत्वा मनसा पूर्वमशोकवनिकां शुभाम् ॥ उत्तरं चिन्तयामास वानरो मारुतात्मजः ॥ ६१ ॥
 ध्रुवं तु रक्षोबहुलां भविष्यति वनाकुला ॥ अशोकवनिका चिन्त्या सर्वसंस्कारसंस्कृता ॥ ६२ ॥
 रक्षिणश्चात्र विहिता नूनं रक्षन्ति पादपान् ॥ भगवानपि सर्वात्मा नातिक्षोभं प्रवाति वै ॥ ६३ ॥

पशुं अजमिव । “ इमं पशुं पशुपते ते अद्य वध्ना-
 म्यग्ने ” इति श्रुतेः । अनेन सुप्रापत्वमुक्तं ॥ ५० ॥
 प्रथमं चिन्ता विचारः । ततो ध्यानं ज्ञातव्यविषय-
 निरंतरप्रत्ययः । ततश्चिन्तेति दुरन्तचिन्तोच्यते ॥ ५१ ॥
 चिन्ताप्रकारमाह—यावदिति ॥ ५२ ॥ यदि पूर्वमेव
 संपातिवचनप्रामाण्येन रामोत्रानीयेत तदा महान्प्र-
 मादः स्यादित्याह—संपातीति ॥ ५३—५६ ॥
 सिद्धिं तपःफलं ॥ ५७—५८ ॥ “ सर्वान्देवान्नम-
 स्यन्ति रामस्यार्थे यशस्विनः ” इत्युक्तरीत्या अभिम-
 मतलाभत्वरया सर्वान्नमस्करोति—नमोस्त्विति ॥ ५९ ॥
 स तेभ्यस्त्वित्यादिश्लोकद्वयमेकान्वयं ॥ नमस्कृत्यालो-
 कनरूपक्रियाभेदात्तच्छब्दद्वयं । नमस्कृत्य अशोकव-

निकां प्रति उद्दिश्य सर्वा दिशस्समालोक्य अशोकव-
 निकां परिच्छेतुं तस्यास्सर्वा दिशो दृष्ट्वा तां स मनसा
 गत्वा उत्तरं चिन्तयामासेति योजना । अशोकशब्दः
 संक्षेपेव्याख्यातः ॥ ६०—६१ ॥ रक्षोबहुला रक्षक-
 राक्षसबहुला । वनाकुला जलावृता द्रुमषण्डमण्डिता
 वा । सर्वसंस्कारैः कर्षणवृणनिरसनादिभिः संस्कृता
 कृतातिशयाधाना । अशोकवनिका ध्रुवं चिन्त्या
 भविष्यति । अवश्यमन्वेषणीया भवेदित्यर्थः ॥ ६२ ॥
 अत्र अशोकवनिकायां । विहिताः नियुक्ताः । सर्वात्मा
 सर्वमाप्नोतीति सर्वात्मा वायुः । सोऽपि नातिक्षोभं
 प्रवाति । अतिकम्पनपूर्वकं नात्र संचरतीत्यर्थः ॥ ६३ ॥

जीवितेनसंगमः श्रेयः श्रेयस्साधनं ॥ ४७ ॥ ति० चिन्तया विप्रथितानि संबद्धानि व्याकुलानि इन्द्रियाण्यस्यसः ॥ ५८ ॥
 ती० सुग्रीवायचेल्यत्र नमश्चक्रे इति करोतेर्विपरिणामः । अशोकवनिकांगतः मनसेतिशेषः ॥ अशोकवनिकांप्रतीतिपाठे समा-
 लोक्यदिलालोक्यतेर्विपरिणामः । अन्यथा तच्छब्दोतिरिच्यते ॥ ति० स्वामित्वात्सूर्याशलाच्च सुग्रीवनतिः ॥ ति० अत्र

[पा०] १ क. ग. ड. च. झ. ञ. ट. चिन्तासमापन्नः. २ क. ख. ड. झ. ञ. ट. त्सीतां. ग. च. छ. ज. त्सीतांतु.
 ३ क.—ट. चापिमहतीयंमहाद्रुमा. ४ ख. इमामभि. ५ क. ग.—ट. वसून्नुद्रान्. ६ क. ञ. मरुतोपिवा. ७ क.
 ग.—ट. राक्षसान्देवीमिक्ष्वाकु. ८ घ.—ट. सिद्धीमिव. क. स्वसिद्धिमिवयोगिने. ९ क. ग. चिन्तयाग्रथिते. ख. ड.—ट.
 चिन्ताविग्रथिते. १० क. ग. ड.—ट. न्महाबाहुः. ११ ग. घ. नमश्च. १२ ड. झ. ञ. ट. चन्द्राभि. १३ ग. इतितेभ्यो-
 ऽञ्जलिं कृत्वा. क. इतितेभ्यो. ञ. सतुतेभ्यो. १४ क. ख. ड.—झ. ट. नमस्कृत्वा. १५ च. छ. ज. ञ. सोशोकवनिकांगतः.
 ख. घ. ड. झ. ट. सोशोकवनिकांप्रति. १६ ड.—ट. पुण्या. १७ ड.—ट. विश्वात्मा. १८ घ. ञ. ट. प्रवात्यसौ.
 ख. झ. प्रवायति.

संक्षिप्तोऽयं मयाऽऽत्मा च रामार्थे रावणस्य च ॥ 'सिद्धिं मे संविधास्यन्ति देवाः सर्पिगणास्त्वह ॥ ६४ ॥
 ब्रह्मा स्वयंभूर्भगवान्देवाश्चैव दिशन्तु मे ॥ सिद्धिमग्निश्च वायुश्च पुरुहूतश्च वज्रभृत् ॥ ६५ ॥
 वरुणः पाशहस्तश्च सोमौ दित्यौ तथैव च ॥ अश्विनौ च महात्मानौ मरुतः शर्व एव च ॥ ६६ ॥
 सिद्धिं सर्वाणि भूतानि भूतानां चैव यः प्रभुः ॥ दास्यन्ति मम ये चान्ये ह्यदृष्टाः पथिगोचराः ॥ ६७ ॥
 तैदुन्नसं पाण्डुरदन्तमव्रणं शुचिसितं पद्मपलाशलोचनम् ॥
 द्रक्ष्ये तदार्यावदनं कदान्वहं प्रसन्नताराधिपतुल्यदर्शनम् ॥ ६८ ॥
 क्षुद्रेण पापेन नृशंसकर्मणा सुदारुणालङ्कृतवेषधारिणा ॥
 वलाभिभूता ह्यवला तपस्विनी कथं नु मे दृष्टिपथेऽद्य सा भवेत् ॥ ६९ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रयोदशः सर्गः ॥ १३ ॥

चतुर्दशः सर्गः ॥ १४ ॥

अशोकवनिकाप्राकारावस्थानेन वनरामणीयकावलोकनपूर्वकं वनप्रविष्टेन शाखाचालनात्पुष्पादिशातनेन वृक्षाद्वृक्षान्तरो
 लम्बनेन सर्वतः सीतांचिन्वताहनुमता मध्येवनं काञ्चनवेदिकामण्डलमध्यवर्तिन्याः काञ्चनवृक्षपरिवृतायाः कस्याश्चित्का-
 ञ्चनमयशिशुपाया दर्शनं ॥ १ ॥ तद्देशे रमणीयतरनदीप्रति सन्ध्योपास्त्याद्यर्थं सीतायाआगमनसंभावेन तद्दिदृक्षया
 शिशुपारोहणेन पर्णनिविडविटपात्रे निलीयावस्थानं ॥ २ ॥

स मुहूर्तमिव ध्यात्वा मनसा चाधिगम्य ताम् ॥ अवपुतो महातेजाः प्राकारं तस्य वेश्मनः ॥ १ ॥
 स तु संहृष्टसर्वाङ्गः प्राकारस्थो महाकपिः ॥ पुष्पिताग्रान्वसन्तादौ ददर्श विविधान्द्रुमान् ॥ २ ॥

एवंभूतप्रदेशे भवतः कथं गमनमित्याशङ्क्याह—
 संक्षिप्त इति ॥ मया अयमात्मा देहः । रामार्थे राम-
 प्रयोजनसिद्ध्यर्थं । रावणस्य चार्थे रावणादृश्यत्वार्थं
 च । संक्षिप्तः अल्पीकृतः । एवं मया कार्यानुकूलो
 यत्नः कृतः कार्यसिद्धिं तु देवा विधास्यन्तीत्याह—
 सिद्धिमिति । संविधास्यन्ति ददत्वित्यर्थः ॥ ६४—६५ ॥
 शर्वः रुद्रः ॥ ६६ ॥ उक्तमर्थं पुनः संप्रहेणाह—
 सिद्धिं सर्वाणि भूतानीति ॥ भूतानां प्रभुः उक्तब्रह्म-
 रुद्राद्यधिपतिः । परिशेषाद्विष्णुरित्यवगम्यते । पन्थाः
 गोचरः येषां ते पथिगोचराः मार्गवर्तिनः ॥ ६७ ॥
 तत् तस्मात्कारणात् । उन्नता नासिका यस्य तदुन्नसं ।

“ उपसर्गाच्च ” इति समासान्तोच्प्रत्ययः नसादे-
 शश्च । अव्रणं अनवद्यं । तत् अभिज्ञातव्यत्वेन रामेण
 निवेदितं ॥ ६८ ॥ सुदारुणालङ्कृतवेषधारिणा सुदारु-
 णत्वेऽप्यापातप्रसन्नवेषधारिणा ॥ ६९ ॥ इति
 श्रीगोविन्दराजविरचिते श्रीमद्रामायणभूषणे शृङ्गा-
 रतिलकाख्याने सुन्दरकाण्डव्याख्याने त्रयोदशः
 सर्गः ॥ १३ ॥

इवशब्दो वाक्यालंकारे । प्राकारं अशोकवनिका-
 प्राकारं । तस्य वेश्मनः रावणस्य गृहात् । अवपुतः
 प्राप्तः ॥ १ ॥ संहृष्टसर्वाङ्गः पुलकितसर्वाङ्गः ।

ध्रुवंरक्षोबहुलेत्युत्प्रेक्षया चन्द्रास्तःसूचितः । अन्यथा तत्प्रकाशेन निश्चयएवस्यात् ॥ ६२ ॥ शि० रामार्थेरावणस्यवनिकायां
 अयंममात्मादेहःसंक्षिप्तः प्रवेशितः । मेसिद्धितु सर्पिगणादेवादिशन्तु । किंच संक्षिप्तशब्दस्यलघूकृतइत्यर्थः । रावणस्य समा-
 सघटकीभूतार्थेन्वयः । सविशेषणानामित्यस्यतु नविषयः । अर्थस्यविशेष्यत्वात् । रावणसंबन्धार्थशब्दस्यविनाशपरत्वं । वनिका-
 निरीक्षणार्थमित्यध्याहारोवा ॥ ति० रावणस्य अर्थेइत्यनुकर्षः । रावणकर्तृकदर्शनपरिहारायेत्यर्थः ॥ ६४ ॥ ति० भूतानांप्रभुः
 प्रजापतिः । दास्यन्ति । तेषामप्यस्यार्थस्येष्टत्वादितिभावः । पूर्वप्रार्थना इदानींतु तन्निश्चयः ॥ ६७ ॥ इतित्रयोदशः सर्गः ॥ १३ ॥

स० मुहूर्तमिवध्यात्वा मुहूर्तध्यात्वेव ॥ १ ॥ शि० वसन्तादौधैत्रे । किंच वसन्तआदीयते नित्यंप्रतीयते यस्यांतस्यांभूमौ ॥

[पा०] १ ड. झ. ट. सिद्धिदिशन्तुमेसर्वे. क. कार्यसिद्धिप्रयच्छन्ति. २ ड. झ. ज. ट. न्देवाश्चैवतपस्विनः. क. च. छ.
 ज. न्वेदाश्चैव. ३ क. सोमसूयौ. ख. इन्द्रादित्यौ. ४ झ. ज. सर्वएवच. ५ क. ग. च. छ. ज. दास्यन्तिसिद्धिं. ६ ग. च. छ.
 ज. येचान्येभूताश्च. घ. ड. झ. ज. येचान्येप्यदृष्टाः. ७ क. च. छ. ज. समुन्नसं. ८ ड. झ. ज. तुल्यवर्चसं. ९ ड.—ट
 हीनेन. १० नृशंसमूर्तिना. ११ क. अवपुल.

सालानशोकान्भव्यांश्च चम्पकांश्च सुपुष्पितान् ॥ उद्दालकान्नागवृक्षांश्चूतान्कपिमुखानपि ॥ ३ ॥
 अथाम्रवणसंछन्नां लताशतसमावृताम् ॥ ज्यामुक्त इव नाराचः पुष्पुवे वृक्षवाटिकाम् ॥ ४ ॥
 स प्रविश्य विचित्रां तां विहगैरभिनादिताम् ॥ राजतैः काञ्चनैश्चैव पादपैः सर्वतो वृताम् ॥ ५ ॥
 विहगैर्मृगसङ्घैश्च विचित्रां चित्रकाननाम् ॥ उदितादित्यसंकाशां ददर्श हनुमान्कपिः ॥ ६ ॥
 वृतां नानाविधैर्वृक्षैः पुष्पोपगफलोपगैः ॥ कोकिलैर्भृङ्गराजैश्च मत्तैर्नित्यनिषेविताम् ॥ ७ ॥
 ग्रहृष्टमनुजे काले मृगपक्षिसमाकुले ॥ मत्तवर्हिणसंघुष्टां नानाद्विजगणायुताम् ॥ ८ ॥
 मार्गमाणो वरारोहां राजपुत्रीमनिन्दिताम् ॥ सुखप्रसुप्तान्विहगान्वोधयामास वानरः ॥ ९ ॥
 उत्पतद्भिर्द्विजगणैः पक्षैः सालाः समाहताः ॥ अनेकवर्णा विविधा मुमुचुः पुष्पवृष्टयः ॥ १० ॥
 पुष्पावकीर्णः शुशुभे हनुमान्मारुतात्मजः ॥ अशोकवनिकामध्ये यथा पुष्पमयो गिरिः ॥ ११ ॥
 दिशः सर्वाः प्रधावन्तं वृक्षपण्डगतं कपिम् ॥ दृष्ट्वा सर्वाणि भूतानि वसन्त इति मेनिरे ॥ १२ ॥
 वृक्षेभ्यः पतितैः पुष्पैरवकीर्णा पृथग्विधैः ॥ रराज वसुधा तत्र प्रमदेव विभूषिता ॥ १३ ॥
 तरस्विना ते तरवस्तरसाऽभिप्रकम्पिताः ॥ कुसुमानि विचित्राणि ससृजुः कपिना तदा ॥ १४ ॥
 निर्धूतपत्रशिखराः शीर्णपुष्पफलद्रुमाः ॥ निक्षिप्तवस्त्राभरणा धूर्ता इव पराजिताः ॥ १५ ॥
 हनूमता वेगवता कम्पितास्ते नगोत्तमाः ॥ पुष्पपर्णफलान्याशु मुमुचुः पुष्पशालिनः ॥ १६ ॥
 विहङ्गसङ्घैर्हीनास्ते स्कन्धमात्राश्रया द्रुमाः ॥ वभूवुरगमाः सर्वे मारुतेनेव निर्धुताः ॥ १७ ॥
 निर्धूतकेशी युवतिर्यथा मृदितवर्णका ॥ निष्पीतशुभदन्तोष्ठी नखैर्दन्तैश्च विक्षता ॥ १८ ॥

वसन्तादौ “ पौर्णमास्या मासान् संपाद्य ” इति पक्षमनुसृत्य फाल्गुनपौर्णमासीप्रपूर्वदिनत्वेन वसन्तादावित्युक्तं ॥ २ ॥ सालान् सर्जकान् । भव्यान् शुभानित्यशोकविशेषणं । यद्वा भवं रुद्रमर्हन्तीति भव्यान् रुद्रप्रियपुष्पान् वृक्षविशेषान् । उद्दालकान् बहुवारकान् । नागवृक्षान् नागकेसरवृक्षान् । कपिमुखान् मर्कटकान् ॥ ३—४ ॥ काञ्चनैः काञ्चनमयैरिव स्थितैः ॥ ५ ॥ चित्रकाननां चित्रावान्तरवनां । चम्पकवनं चूतवनमित्येवंविधवनवती ॥ ६ ॥

पुष्पाण्युपगच्छन्तीति पुष्पोपगाः पुष्पसंपन्नाः तैः । फलोपगैः फलसंपन्नैः ॥ ७ ॥ ग्रहृष्टमनुजे काले वसन्ते । वसन्तस्य प्रचुरमन्मथत्वात्प्रहृष्टमनुजत्वं ॥ ८—९ ॥ सालाः वृक्षाः । “ अनोकहः कुटस्सालः ” इत्यमरः । पुष्पवृष्टयः पुष्पवृष्टीः ॥ १०—१४ ॥ धूर्ताः अक्षधूर्ताः ॥ १५—१६ ॥ स्कन्धमात्राश्रयाः पुष्पादीनामनाश्रया इत्यर्थः । अतएव अगमाः अगम्याः असेव्या इत्यर्थः । निर्धुताः कम्पिताः ॥ १७ ॥ मृदितवर्णका मृष्टाङ्गरागा । “ अङ्गरा-

ति० वसन्तादौ वसन्तादिसर्ववृत्तु संनिहितैः पुष्पैः पुष्पिताग्रान् ॥ २ ॥ ति० कपिमुखान् कपिमुखाकारफलवतः । चूतविशेषणमेतत् ॥ ३ ॥ राजतैः रजतादिसंस्कृतैस्तद्वर्णैर्वा ॥ ५ ॥ ति० उदितादित्यसंकाशां पुष्पैरिति शेषः ॥ ६ ॥ ति० काले सर्वस्मिन् । मृगादीन्मदेनाकुलयति तां ॥ ७ ॥ ति० सर्वाभिधावन्तमिति संधिरार्थः । वसन्तइतिमेनिरइति अन्यस्येहवनेऽशक्यप्रवेशलाद्वसन्तएव वृक्षसंचारोचितं कपिरूपमास्थाय चरतीतिमेनिरइत्यर्थः । एतेन द्रष्टृणां तस्मिन्विमतिनिवृत्तिरीश्वरानुग्रहादिति सूचितं ॥ स० वसन्तइतिमेनिरे सर्ववृक्षपत्रादिशातनात् ‘ वसन्ते सर्वसस्यानां जायते पत्रशातनं ’ इति वचनात् पुष्पावकीर्णइत्युक्तिस्त्वारस्यात् ॥ १२ ॥ ति० निपीतः शुभदन्तयुक्तोष्ठोयस्यास्सा । स० निष्पीताः अत्यन्तमन्तर्गमिताः आच्छादिता इति

[पा०]

१ ख. झ. ज. ट. तथाभ्रवणसंपन्नौलताशतसमन्वितान्. ड. च. छ. ज. तथाभ्रवणसंछन्नालतागृहसमावृतान्. २ ड. च. ज. ट. विहङ्गैः. ३ ड. झ. ज. ट. हनुमान्वली. ४ ड. झ. प्रहृष्टमनुजां. ५ घ. बहुपक्षि. ख. मृगद्विजमदाकुलां. ६ ज. समाकुलां. क. मदाकुले. ड. झ. ट. मदाकुलां. ७ ड. झ. ट. पक्षैर्वीतैः. ८ ज. समावृताः. ९ च. छ. ज. ज. सर्वादिशोऽभिधावन्तं. ख. ग. सर्वादिशोविधावन्तं. घ. ड. झ. ट. दिशः सर्वाभिधावन्तं. १० ग. सुभूषिता. ११ ड. झ. ट. स्तरसाबहुकंपिताः. घ. स्तरसाहिकंपिताः. १२ क. च. छ. ज. कपिनोद्धताः. १३ ग. जीर्णपत्रफल. ज. शीर्णपत्र. १४ ड. झ. ट. पुष्पपत्र. १५ ग. घ. ड. झ. ज. ट. विधूत. १६ ड. झ. ज. ट. निपीत.

तथा लाङ्गलहस्तैश्च चरणाभ्यां च मर्दिता ॥ वैभूवाशोकवनिका प्रभग्रवैरपादपा ॥ १९ ॥
महालतानां दामानि व्यधमत्तरसा कपिः ॥ यथा प्रावृषि विन्ध्यस्य मेघजालानि मारुतः ॥ २० ॥
स तत्र मणिभूमीश्च राजतीश्च मनोरमाः ॥ तथा काञ्चनभूमीश्च दैर्दर्श विचरन्कपिः ॥ २१ ॥
वापीश्च विविधाकाराः पूर्णाः परमवारिणा ॥ महाहैर्मणिसोपानैरुपपन्नास्ततस्ततः ॥ २२ ॥
मुक्ताप्रवालसिकताः स्फाटिकान्तरकुट्टिमाः ॥ काञ्चनैस्तरुभिश्चित्रैस्तीरजैरुपशोभिताः ॥ २३ ॥
कुल्लपञ्चोत्पलवनाश्चक्रवाकोपकूजिताः ॥ नत्यूहस्तसंघुष्टा हंससारसनादिताः ॥ २४ ॥
दीर्घाभिर्द्रुमयुक्ताभिः सरिद्धिश्च समन्ततः ॥ अमृतोपमतोयाभिः शिवाभिरुपसंस्कृताः ॥ २५ ॥
लताशतैरवतताः संतानकसमावृताः ॥ नानागुल्मावृतर्धनाः करवीरकृतान्तराः ॥ २६ ॥
ततोऽम्बुधरसंकाशं प्रवृद्धशिखरं गिरिम् ॥ विचित्रकूटं कूटैश्च सर्वतः परिवारितम् ॥ २७ ॥
शिलागृहैरवततं नानावृक्षैः समावृतम् ॥ ददर्श हरिशार्दूलो रम्यं जगति पर्वतम् ॥ २८ ॥
ददर्श च नगात्तस्मान्नादीं निपतितां कपिः ॥ अङ्गादिव समुत्पत्य प्रियस्य पतितां प्रियाम् ॥ २९ ॥
जले निपतिताग्रैश्च पादपैरुपशोभिताम् ॥ वार्यमाणामिव कुद्धां प्रमदां प्रियवन्धुभिः ॥ ३० ॥
पुनरावृत्ततोयां च ददर्श स महाकपिः ॥ प्रसन्नामिव कान्तस्य कान्तां पुनरुपस्थिताम् ॥ ३१ ॥
तस्यादूरात्स पद्मिन्यो नानाद्विजगणायुताः ॥ ददर्श हरिशार्दूलो हनुमान्मारुतात्मजः ॥ ३२ ॥
कृत्रिमां दीर्घिकां चापि पूर्णां शीतेन वारिणा ॥ मणिप्रवरसोपानां मुक्तासिकतशोभिताम् ॥ ३३ ॥
विविधैर्मृगसङ्घैश्च विचित्रां चित्रकाननाम् ॥ प्रासादैः सुमहद्भिश्च निर्मितैर्विश्वकर्मणा ॥ ३४ ॥
काननैः कृत्रिमैश्चापि सर्वतः समलङ्कृताम् ॥ ३५ ॥
ये केचित्पादपास्तत्र पुष्पोपगफलोपगाः ॥ सच्छत्राः सवितर्दिकाः सर्वे सौवर्णवेदिकाः ॥ ३६ ॥

गस्तमालम्भो वर्णकश्च विलेपनं ” इत्युक्तेः । निष्पी-
तशुभदन्तोष्ठी निष्पीततयाशुभदन्ततुल्योष्ठी ॥ १८—
१९ ॥ लतानां दामानि प्रतानानि ॥ २०—२३ ॥
नत्यूहाः दात्यूहाः ॥ २४—२५ ॥ संतानकाः
कल्पवृक्षास्तैस्समावृताः । घनाः निविडाः । नानागु-
ल्मावृताश्च ताः घनाश्चेति समासः । करवीरकृतान्त-
राः करवीरैः कृतविशेषाः ॥ २६—२७ ॥ जगति
लोके । रम्यं एतत्सदृशं रम्यं किञ्चिन्नास्तीत्यर्थः ।
पर्वतं ददर्शेत्यन्वयः ॥ २८ ॥ अथ नद्याः कुपितया

निर्गतया सखीसान्वत्वेन पुनरागतया साम्यं दर्शयति
—ददर्श चेति ॥ २९—३० ॥ पुनरावृत्ततोयां
वृक्षाग्रप्रतिहत्या पुनःपर्वताभिमुखतोयप्रवाहां । उप-
माने उपमेये चान्वयाय ददर्शेति पदद्वयं ॥ ३१ ॥
तस्य पर्वतस्य । पद्मिन्यः पद्मिनीः ॥ ३२ ॥ कृत्रिमां
क्रियया निर्वृत्तां निर्मितामित्यर्थः ॥ ३३—३५ ॥
सच्छत्राः सवितानाइत्यर्थः । सवितर्दिकाः सवेदिकाः ।
सौवर्णवेदिकाः वितर्दिकारोहणार्थं सुवर्णमयसोपान-

यावत् । शुभदन्ता याभ्यांतौ ओष्ठौयस्यास्ता ॥ १८ ॥ रामानु० जगतिपर्वतं । जगतीशब्दस्य ह्रस्वभावआर्थः । जगती भूमिः
मृदितियावत् । तत्प्राधान्याज्जगतिपर्वतमित्युक्तं । यद्वा जगतिपर्वतइतिसंज्ञा ॥ ति० जगति लोकेरम्यं सुन्दरवस्तुभ्योपि परम-
सुन्दरं । तीर्थस्तु—जगतीपर्वतमित्यर्थः । मृत्पर्वतइतियावदितिव्याचक्षाण उपेक्ष्यएव । शि० पर्वतं पर्वभिः अनेकग्रन्थिभिः

[पा०] १ च.—अ. हस्तैस्तु. २ ड. झ. ज. ट. तयैवाशोक. ३ ख. ड. च. झ. ज. ट. वनपादपा. ४ ड. झ. ज. ट.
प्रावृषिवेगेन. च. छ. ज. प्रावृषप्रवृद्धानि. ५ ख. ग. ड. ज. ट. विचरन्ददशेकपिः. ६ ग. घ. ड. झ. ज. ट. बुद्धपञ्चोत्पल.
७ ड.—ट. श्रक्रवाकोपशोभिताः. ८ ख. छ. ज. शुभाभिः. ९ क. रुपसंवृताः. घ. रभिसंस्कृताः. १० क.—घ. च. छ.
ज. संतानकसमावृताः. ११ क. ग.—ट. वनाः. १२ ड. झ. ज. ट. वृक्षसमावृतं. १३ क. रजतपर्वतं. १४ घ. तोयांतां.
१५ क. अदूरात्तत्र. १६ क. च. छ. ज. गणावृताः. १७ ड.—ज. वापि. १८ ख. ज. निर्मितांविश्व.

लताप्रतानैर्बहुभिः पर्णैश्च बहुभिर्वृताम् ॥ काञ्चनीं शिशुपामेकां ददर्श हनुमान्कपिः ॥
 वृतां हेममयीभिस्तु वेदिकाभिः समन्ततः ॥ ३७ ॥
 सोपश्यद्भूमिभागांश्च गर्तप्रस्रवणानि च ॥ सुवर्णवृक्षानपरान्ददर्श शिखिसन्निभान् ॥ ३८ ॥
 तेषां द्रुमाणां प्रभया मेरोरिव दिवाकरः ॥ अमन्यत तदा वीरः काञ्चनोस्मीति वानरः ॥ ३९ ॥
 तां काञ्चनैस्तरुणैर्मारुतेन च वीजिताम् ॥ किङ्किणीशतनिर्घोषां दृष्ट्वा विस्मयमागमत् ॥ ४० ॥
 स पुष्पिताग्रां रुचिरां तरुणाङ्कुरपल्लवाम् ॥ तामारुह्य महाबाहुः शिशुपां पर्णसंवृताम् ॥ ४१ ॥
 इतो द्रक्ष्यामि वैदेहीं रामदर्शनलालसाम् ॥ इतश्चेतश्च दुःखार्तां संपतन्तीं यदृच्छया ॥ ४२ ॥
 अशोकवनिका चेयं दृढं रम्या दुरात्मनः ॥ चम्पकैश्चन्दनैश्चापि वकुलैश्च विभूषिता ॥ ४३ ॥
 इयं च नलिनी रम्या द्विजसङ्घनिषेविता ॥ इमां सा राममहिषी नूनमेष्यति जानकी ॥ ४४ ॥
 सा रामा राममहिषी राघवस्य प्रिया सती ॥ वनसंचारकुशला नूनमेष्यति जानकी ॥ ४५ ॥
 अथवा मृगशाबाक्षी वनस्यास्य विचक्षणा ॥ वनमेष्यति सार्येह रामचिन्तानुकर्शिता ॥ ४६ ॥
 रामशोकाभिसंतप्ता सा देवी वामलोचना ॥ वनवासे रता नित्यमेष्यते वनचारिणी ॥ ४७ ॥
 वनेचराणां सततं नूनं स्पृहयते पुरा ॥ रामस्य दयिता भार्या जनकस्य सुता सती ॥ ४८ ॥
 संध्याकालमनाः श्यामा भ्रुवमेष्यति जानकी ॥ नदीं चेमां शिवैजलां सन्ध्यार्थे वरवर्णिनी ॥ ४९ ॥
 तस्याश्चाप्यनुरूपेयमशोकवनिका शुभा ॥ शुभा या पार्थिवेन्द्रस्य पत्नी रामस्य संमता ॥ ५० ॥
 यदि जीवति सा देवी ताराधिपनिभानना ॥ आगमिष्यति साऽवश्यमिमां शिवैजलां नदीम् ॥ ५१ ॥

वेदिकायुक्ताः ॥ ३६—३९ ॥ काञ्चनैस्तरुणैः तापापनोदनचतुरा । अस्य वनस्य अशोकवनस्य ।
 उपलक्षितां तां शिशुपां । किङ्किणीशतनिर्घोषां इह वनं नलिनीपरिसरवर्तिवनं । रामचिन्तानुकर्शिता
 किङ्किण्यः क्षुद्रघण्टिकाः तासां निर्घोषो यस्याः । सती एष्यति । रामविश्लेषजनिततापापनोदनार्थमेत-
 यद्वा किङ्किणीभिः शतमनन्ताः निर्घोषा यस्याः सा द्वनप्रदेशमागमिष्यतीत्यर्थः । सा आर्येतिपदच्छेदः
 तां ॥ ४० ॥ स पुष्पिताग्रामित्याद्यासर्गसमाप्त्येकं ॥ ४६ ॥ एष्यते एष्यति ॥ ४७ ॥ वनेचराणां
 वाक्यं ॥ ४१ ॥ इतो द्रक्ष्यामि इमामारुह्य द्रक्ष्यामि । स्पृहयते वनेचरेभ्यस्स्पृहयते ॥ ४८ ॥ संध्याकाले मनः
 ल्यल्लोपे पञ्चमी ॥ ४२ ॥ दुरात्मनः रावणस्य यस्यास्ता संध्याकालमनाः संध्योपासनतत्परेत्यर्थः ।
 ॥ ४३—४५ ॥ अथवेति पक्षान्तरे । विचक्षणा सन्ध्यार्थे एष्यति प्रतिदिनमिति शेषः ॥ ४९—५१ ॥

तन्यतेवर्धते सतं ॥ २८ ॥ शि० मेरोरिव द्रुमाणांप्रभयोपलक्षितोमहाकपिः अहंकाञ्चनोस्मीत्यमन्यत ॥ ३९ ॥ ति० सन्ध्या
 दिनरात्र्योः सन्धिरूपानुष्ठानकालो यस्य कर्मणस्तत्र मनोयस्यास्ता तथा । सन्ध्यार्थे सन्ध्याकालक्रियमाणस्नानाद्यर्थे । पूर्ववदेवात्राप्यु-
 क्तस्यैवार्थस्यावृत्तिः । रात्रिशेषे हनुमतोऽस्यवचसः प्रवृत्तेः सन्ध्याशब्देनात्र प्रातःकालो विवक्षितः । तत्र कर्तव्यस्नानादौ चास्त्येव वस्त्राणा-
 मप्यधिकार इति कथं स्त्रीणां सन्ध्यावन्दनमिति परास्त्वं वेदितव्यं । किंच सम्यग्भगवद्भ्यानास्यैव सन्ध्यापदार्थत्वेनास्त्येव तत्र स्त्रिया अधि-
 कारः । गायत्रीमन्त्रेण तदर्थस्मरणपूर्वकध्याने तु द्विजस्यैवाधिकार इत्यन्यत् ॥ ४९ ॥ इति चतुर्दशः सर्गः ॥ १४ ॥

[पा०] १ घ. च. छ. ज. लतावितानैः. २ क. ड.—ट. समहाकपिः. ३ च. हेममयीभिश्च. ४ ड. झ. अ. ट. नगप्र-
 स्रवणानिच. ५ घ. गिरिसंनिभान्. ६ क. घ. ड. ट. महाकपिः. ७ ड. झ. ट. सर्वतः. ८ ग. ड. झ. अ. ट. तान्काञ्चनान्द्रु-
 क्षगणान्मारुतेन प्रकंपितान् । किङ्किणीशतनिर्घोषान्दृष्ट्वा. ९ क. च. छ. ज. मागतः. १० क. च. छ. ज. हनुमांस्तरुणाङ्कुर.
 ११ क. ग.—ट. महावेगः. १२ झ. अ. संतपन्ती. १३ ग. ड.—ट. चन्दनैश्चंपकैश्चापि. १४ क. ख. ग. ड. च. छ. झ.
 अ. ट. राजमहिषी. १५ ड.—ट. राजमहिषी. १६ ख.—ड. अ. ट. सदा. १७ घ.—ट. भ्रुवं. १८ ड. झ. अ. ट.
 सायेह. घ. साध्वीह. १९ ड.—ट. सुकर्शिता. २० ख.—ट. वनवासरता. २१ क. सदा. २२ ड. झ. अ. चार्या. २३ क.
 नूनं. २४ ग. मैथिली. २५ ख. घ.—ट. शुभजलां. क. शीतजलां. २६ ख. ग. ड.—ट. शीतजलां.

एवं तु मत्वा हनुमान्महात्मा प्रतीक्षमाणो मनुजेन्द्रपत्नीम् ॥
 अवेक्षमाणश्च ददर्श सर्वं सुपुष्पिते पर्णघने निलीनः ॥ ५२ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुर्दशः सर्गः ॥ १४ ॥

पञ्चदशः सर्गः ॥ १५ ॥

शिशुपाविटपाग्रावस्थानेनैव सर्वतश्चक्षुषीचालयताहनुमताऽत्यद्भुताकारचैत्यप्रासादगताया ग्रन्थकृदुपवर्णितगुणावस्थो-
 पलक्षितायाःसीतायाभवलोकनं ॥ १ ॥ अथबहुहेतुभिस्तस्याःसीतात्वनिर्धारणं ॥ २ ॥

सं वीक्षमाणस्तत्रस्थो मार्गमाणश्च मैथिलीम् ॥ अवेक्षमाणश्च महीं सर्वां तामन्ववैक्षत ॥ १ ॥
 सन्तानकलताभिश्च पादपैरुपशोभिताम् ॥ दिव्यगन्धरसोपेतां सर्वतः समलङ्कृताम् ॥ २ ॥
 तां स नन्दनसंकाशां मृगपक्षिभिरावृताम् ॥ हर्म्यप्रासादसंवाधां कोकिलाकुलनिखनाम् ॥ ३ ॥
 काञ्चनोत्पलपद्माभिर्वापीभिरुपशोभिताम् ॥ बह्वासनकुथोपेतां बहुभूमिगृहायुताम् ॥ ४ ॥
 सर्वर्तुकुसुमै रम्यां फलवद्भिश्च पादपैः ॥ पुष्पितानामशोकानां श्रिया सूर्योदयप्रभाम् ॥ ५ ॥
 प्रदीप्तामिव तत्रस्थो मारुतिः समुदैक्षत ॥ निष्पत्रशाखां विहगैः क्रियमाणामिवासकृत् ॥ ६ ॥
 विनिष्पतद्भिः शतशश्चित्रैः पुष्पावतंसकैः ॥ आमूलपुष्पनिचितैरशोकैः शोकनाशनैः ॥ ७ ॥
 पुष्पभारातिभारैश्च स्पृशद्भिरिव मेदिनीम् ॥ कर्णिकारैः कुसुमितैः किंशुकैश्च सुपुष्पितैः ॥ ८ ॥
 स देशः प्रभया तेषां प्रदीप्त इव सर्वतः ॥ पुन्नागाः सप्तपर्णाश्च चम्पकोदालकास्तथा ॥
 विवृद्धमूला बहवः शोभन्ते सः सुपुष्पिताः ॥ ९ ॥
 शातकुम्भनिभाः केचित्केचिदग्निशिखोपमाः ॥ नीलाञ्जननिभाः केचित्तत्राशोकाः सहस्रशः ॥ १० ॥
 नन्दनं विविधोद्यानं चित्रं चैत्ररथं यथा ॥ अतिवृत्तमिवाचिन्त्यं दिव्यं रम्यं श्रिया वृतम् ॥ ११ ॥

पर्णघने पर्णसमूहे । महात्मा स हनुमान् । पुष्पिता-
 प्रत्वादिविशिष्टां तामारुह्य इतो द्रक्ष्यामीत्यारभ्य
 आगमिष्यति सावश्यमिमां शिवजलां नदीमित्यन्तेन
 यः प्रकार उक्तः एवमुक्तप्रकारेणमत्वा । मनुजेन्द्रपत्नीं
 प्रतीक्षमाणः अवेक्षमाणः मार्गमाणः । सुपुष्पिते
 पर्णघने निलीनश्च सन् सर्वं ददर्शेत्यन्वयः ॥ ५२ ॥
 इति श्रीगोविन्दराजविरचिते श्रीमद्रामायणभूषणे
 शृङ्गारतिलकाख्याने सुन्दरकाण्डव्याख्याने चतुर्दशः
 सर्गः ॥ १४ ॥

सः तत्रस्थः शिशुपायः । मैथिलीमार्गमाणः मैथिली-
 मार्गणाद्धेतोः । “लक्षणहेत्वोः क्रियायाः” इति शानच् ।
 वीक्षमाणः विविधं चक्षुर्विक्षिपन् । महीं चावेक्षमाणः

सर्वां तां अशोकवनिकां अन्ववैक्षतेत्यन्वयः ॥ १—
 ३ ॥ बह्वासनैः कुथैः आस्तरणैश्चोपेतां । भूमिगृहाणि
 बिलगृहाणि ॥ ४ ॥ सर्वर्तुकुसुमैः पादपैः रम्यामि-
 त्यन्वयः । सूर्योदयप्रभां उद्यत्सूर्यप्रभां ॥ ५ ॥ विहगैः
 निष्पत्रशाखां क्रियमाणामिव स्थितां । युगपत्पातिप-
 क्षिपक्षविहतपत्रतया पत्ररहितशाखामिव स्थितामि-
 त्यर्थः ॥ ६ ॥ पुष्पावतंसकैः चञ्चुपुटलमपुष्पालंकृतै-
 रित्यर्थः । आमूलेति आमूलं पुष्पैर्निचितैः व्याप्तैः ।
 पुन्नागादौ तथा दृष्टं ॥ ७ ॥ पुष्पभारः पुष्पसमूहः
 स एवातिभारो येषां तैः । अशोकैरित्यादावुपलक्षणे
 तृतीया । अशोकादिभिरुपलक्षितां समुदैक्षतेति
 पूर्वेणान्वयः ॥ ८—१० ॥ पुनरशोकवनं विविधो-
 पमानदर्शनेन वर्णयति—नन्दनमित्यादिना श्लोकच-

[पा०] १ झ. अ. ट. गत्वा. २ ग. पुत्री. ३ घ. समीक्षमाणस्सर्वत्र. क. वीक्षमाणस्तुतत्रस्थो. ४ ग. ड.—ट. रम्यैः.

५ ड. झ. अ. ट. समूलपुष्परचितैः. क. ग. च. छ. ज. समूलपुष्पविचितैः. ख. आमूलपुष्पोपचितैः. ६ ड. झ. ट. शिखप्रभाः.

७ ख. ड. झ. अ. ट. विबुधोद्यानं. ८ ख. अभिवृद्धमिवा. ९ क. ग. ड. झ. अ. ट. श्रियायुतं.

द्वितीयमिव चाकाशं पुष्पज्योतिर्गणायुतम् ॥ पुष्परत्नशतैश्चित्रं पञ्चमं सागरं यथा ॥ १२ ॥
 सर्वर्तुपुष्पैर्निचितं पादपैर्मधुगन्धिभिः ॥ नानानिनादैरुद्यानं रम्यं मृगगणैर्द्विजैः ॥ १३ ॥
 अनेकगन्धप्रवहं पुण्यगन्धं मनोरमम् ॥ शैलेन्द्रमिव गन्धाढ्यं द्वितीयं गन्धमादनम् ॥ १४ ॥
 अशोकवनिकायां तु तस्यां वानरपुङ्गवः ॥ स ददर्शाविदूरस्थं चैत्यप्रासादमुच्छ्रितम् ॥ १५ ॥
 मध्ये स्तम्भसहस्रेण स्थितं कैलासपाण्डुरम् ॥ प्रवालकृतसोपानं तप्तकाञ्चनवेदिकम् ॥ १६ ॥
 मुष्णन्तमिव चक्षुषि द्योतमानमिव श्रिया ॥ विमलं प्रांशुभावत्वादुल्लिखन्तमिवाम्बरम् ॥ १७ ॥
 ततो मलिनसंवीतां राक्षसीभिः समावृताम् ॥ उपवासकृशां दीनां निश्चसन्तीं पुनः पुनः ॥
 ददर्श शुक्लपक्षादौ चन्द्ररेखामिवामलाम् ॥ १८ ॥
 मन्दं प्रख्यायमानेन रूपेण रुचिरप्रभाम् ॥ पिनद्धां धूमजालेन शिखामिव विभावसोः ॥ १९ ॥
 पीतेनैकेन संवीतां क्लिष्टेनोत्तमवाससा ॥ सपङ्कामनलंकारां विपद्भामिव पद्मिनीम् ॥ २० ॥
 ब्रीडितां दुःखसंतप्तां परिम्लानां तपस्विनीम् ॥ ग्रहेणाङ्गारकेणेव पीडितामिव रोहिणीम् ॥ २१ ॥
 अश्रुपूर्णमुखीं दीनां कृशामनशनेन च ॥ शोकध्यानपरां दीनां नित्यं दुःखपरायणाम् ॥ २२ ॥
 प्रियं जनमपश्यन्तीं पश्यन्तीं राक्षसीर्गणम् ॥ स्वगणेन मृगीं हीनां श्वगणाभिवृतामिव ॥ २३ ॥
 नीलनागाभया वेण्या जघनं गतयैकया ॥ नीलया नीरदापाये वनराज्या महीमिव ॥ २४ ॥

तुष्टयेन ॥ उद्यानं अशोकवनं । अत्र ददर्शेत्यपकृष्य-
 ते । नन्दनं इन्द्रक्रीडावनं । विविधोद्यानं विविधवृक्ष-
 षण्डं । चैत्ररथं कुवेरक्रीडावनं । नन्दनमतिवृत्तमिव
 अतिक्रम्य स्थितमिव । चैत्ररथं यथा चैत्ररथमिव
 चित्रमित्यन्वयः ॥ ११ ॥ आकाशसाम्ये साधारणध-
 र्ममाह—पुष्पेति । एवं सागरौपम्ये पुष्परत्नेति ॥ १२
 —१४ ॥ चैत्यप्रासादं चैत्यं बुद्धमन्दिरं तदाकारं
 प्रासादं ॥ १५—१६ ॥ प्रांशुभावत्वात् दीर्घस्वभावत्वात्
 ॥ १७ ॥ मलिनसंवीतां मलिनवस्त्रेणावृतां मलिनैरङ्गैः
 संवीतां वा । शुक्लपक्षादावित्यनेन वार्धिष्णुत्वं द्योतितं
 ॥ १८ ॥ मन्दं प्रख्यायमानेन इदं तदिति कथंचि-
 त्प्रत्यभिज्ञायमानेन रूपेणोपलक्षितां । पिनद्धामिति

मलिनसंवीतत्वे उपमा । पिनद्धां बद्धां ॥ १९ ॥
 उत्तरीयराहित्यं द्योतयितुमेकेनेत्युक्तिः । सपङ्कां भूमे-
 राविर्भवन्तीमिव स्थितां । अनलंकारां पङ्कं निवर्त्य
 अलंकुर्वतोसन्निधानादलंकाररहितां । रामागमने-
 प्ययमाश्रयो नोत्सादयितुमर्हतीत्येवं मन्यमानां ।
 विपद्भामिवपद्मिनीं पद्मरहितां सरसीमिव स्थितां
 ॥ २० ॥ ग्रहेण क्रूरग्रहेण । द्वितीय इवशब्दो
 वाक्यालंकारे ॥ २१ ॥ कृशां दीनामिति पुनःपुनरुक्तिः
 कार्यदैन्ययोरतिशयप्रदर्शनाय । अत्र उपवासकृशां
 कृशामनशनेनेत्युक्त्या पूर्वकाण्डान्ते इन्द्रदत्तपायसा-
 शनवृत्तान्तः कल्पित इति तत्रैवोक्तं ॥ २२—२३ ॥
 नीलनागाभया कृष्णसर्पतुल्यया । नीरदापाये शरदि

स० एकेनसंवीतां उत्तरीयवस्त्रस्यसुग्रीवसंनिधौप्रक्षिप्तत्वात् ॥ २० ॥ शि० अङ्गारकेणग्रहेणपीडितांरोहिणीमिवपीडितां ॥
 ति० अङ्गारकेणेव तत्तुल्येनग्रहेणकेतुना पीडितांरोहिणीमिव ॥ २१ ॥ शोकध्यानपरां शोकेन रामविरहजन्येन ध्यानपरां राम-
 ध्यानसक्तां ॥ २२ ॥ स० एकया अत्रिगुणितया ॥ ति० जघनं पृष्ठभागं गतया प्राप्तया । एकया हरणदिनकृतैकसंस्कारवत्या
 यद्वा पुरोभागीयवेणीद्वयराहित्येन पृष्ठलंबया एकयावेण्या । नीलनागाभया नीलसर्पतुल्यया वेण्या उपलक्षितां । अनेन तत्स्पर्श-
 [पा०] १ क. तद्वितीयमिवाकाशं. २ क. इ.—ट. गणद्विजैः. ३ क. घ.—ट. मनोहरं. ४ ख. घ. इ. झ. ञ. ट.
 मूर्जितं. ग. च. छ. ज. सुतप्तं. ५ इ. झ. ञ. ट. निर्मलं. ६ ग. चन्द्ररेखामिवावृतां. ७ क.—ट. मन्दप्रख्याय. ८ च. छ.
 ज. पद्मिनीमिवश्रियं. ९ इ.—ट. पीडितां. १० इ. झ. ञ. ट. परिक्षीणां. ग. परिक्लिन्नां. घ. व्यसनानामकोविदां.
 ११ ग. घ. इ. ट. नित्यदुःख. १२ क. ग. जनं. १३ इ. झ. ञ. ट. श्वगणेनावृतामिव. ग. श्वगणेनसमावृतां. १४ ग.
 प्रतिलंबया.

सुखार्हा दुःखसंतप्तां व्यसनानामकोविदाम् ॥ तां समीक्ष्य विशालाक्षीमधिकं मलिनां कृशाम् ॥
 तर्कयामास सीतेति कारणैरुपपादिभिः ॥ २५ ॥
 ह्रियमाणा तदा तेन रक्षसा कौरूपिणा ॥ यथारूपा हि दृष्टा वै तथारूपेयमङ्गना ॥ २६ ॥
 पूर्णचन्द्राननां सुभ्रूं चारुवृत्तपयोधराम् ॥ कुर्वन्तीं प्रभया देवीं सर्वा वितिमिरा दिशः ॥ २७ ॥
 तां नीलकेशीं विम्बोष्ठीं सुमध्यां सुप्रतिष्ठिताम् ॥ सीतां पद्मपलाशाक्षीं मन्मथस्य रतिं यथा ॥ २८ ॥
 इष्टां सर्वस्य जगतः पूर्णचन्द्रप्रभामिव ॥ भूमौ सुतनुमासीनां नियतामिव तापसीम् ॥ २९ ॥
 निःश्वासवहुलां भीरुं भुजगेन्द्रवधूमिव ॥ शोकजालेन महता विततेन न राजतीम् ॥ ३० ॥
 संसक्तां धूमजालेन शिखामिव विभावसोः ॥ तां स्मृतीमिव संदिग्धामृद्धिं निपतितामिव ॥ ३१ ॥
 विहतामिव च श्रद्धामाशां प्रतिहतामिव ॥ सोपसर्गा यथा सिद्धिं बुद्धिं सकलुषामिव ॥
 अभूतेनापवादेन कीर्तिं निपतितामिव ॥ ३२ ॥
 रामोपरोधव्यथितां रक्षोहरणकशिताम् ॥ अचलां मृगशावाक्षीं वीक्षमाणां ततस्ततः ॥ ३३ ॥
 बाष्पाम्बुपरिपूर्णेन कृष्णवक्त्राक्षिपक्ष्मणा ॥ वदनेनाप्रसन्नेन निःश्वसन्तीं पुनः पुनः ॥ ३४ ॥
 मलपङ्कधरां दीनां मण्डनार्हामण्डिताम् ॥ प्रभां नक्षत्रराजस्य कालमेघैरिवावृताम् ॥ ३५ ॥
 तस्य संदिदिहे बुद्धिर्मुहुः सीतां निरीक्ष्य तु ॥ आम्नायानामयोगेन विद्यां प्रशिथिलामिव ॥ ३६ ॥
 दुःखेन बुबुधे सीतां हनुमाननलङ्कताम् ॥ संस्कारेण यथा हीनां वाचमर्थान्तरं गताम् ॥ ३७ ॥

॥ २४ ॥ उपपादिभिः उपपादनशीलैः । मन्दप्रख्या-
 यमानेनेत्यारभ्य सीतां समीक्ष्य उपपादिभिः कारणै-
 स्सीतेति तर्कयामासेत्यन्वयः ॥ २५ ॥ एवं लिङ्गैः
 सीतेति विचार्य प्रत्यभिज्ञयापि तथा तर्कयामासेत्याह
 —ह्रियमाणेति ॥ इति तर्कयामासेति शेषः ॥ २६ ॥
 पूर्णचन्द्राननामित्यारभ्य विद्यां प्रशिथिलामिवेत्यन्त-
 मेकं वाक्यं । सुभ्रूं सुभ्रुवं । उवङ्भाव आर्षः । कुर्व-
 न्तीमिति दश मासान् स्नानेन विना मलिनापि
 प्रभया दिशः वितिमिराः कुर्वन्तीमिति प्रभातिशयोक्तिः
 ॥ २७ ॥ सुप्रतिष्ठितां सुप्रतिष्ठितपादतलां ॥ २८—
 २९ ॥ नराजतीं नराजन्तीं ॥ ३० ॥ तां प्रसिद्धां ।
 स्मृतिं मन्वाद्युक्तिं । संदिग्धां संदिग्धार्थी । ऋद्धिं
 संपदं । निपतितां क्षीणां ॥ ३१ ॥ विहतां अविश्वा-

सवहुलां । प्रतिहतां अलब्धकार्यां । सोपसर्गा सविघ्नां ।
 सकलुषां सकालुष्यां । भावप्रधानो निर्देशः । अभू-
 तेन असत्येन ॥ ३२ ॥ रामोपरोधव्यथितां रामप्रा-
 प्तिनिरोधेन व्यथितां ॥ ३३—३५ ॥ पुनः सीता-
 शब्दोव्यवहितानुस्मरणार्थः । आम्नायानां वेदानां ।
 अयोगेन असंबन्धेन । प्रशिथिलां अप्राप्तप्रतिष्ठां ।
 विद्यां वेदवाह्यविद्यां । यद्वा आम्नायानां अभ्यासाना-
 मभावेन प्रशिथिलां अस्थिरपदां विद्यामिव सीतां
 निरीक्ष्य तस्य हनुमतो बुद्धिः संदिदिहे इत्यन्वयः ।
 काश्यपालिन्यादिना तिरोहितरूपत्वादिति भावः
 ॥ ३६ ॥ संस्कारः शब्दव्युत्पत्तिः तेन हीनां अत-
 एव विवक्षितार्थान्तरंगतां विपरीतार्थमित्यर्थः ।
 संस्कारहीनतया प्रतिपिपादयिषितार्थवक्तुमशक्नुव-

ऽन्यस्यमरणमेवेतिसूचितं ॥ शि० जघनं पृष्ठान्तदेशंगतया । एकया केशविन्यासाभावेनजटीभूतया ॥ २४ ॥ स० व्यसना-
 नामकोविदां कदाप्यदृष्टव्यसनां ॥ २५ ॥ ति० नीलकण्ठीं सौभाग्यसूचकेन्द्रनीलमणिमयकण्ठस्थभूषणप्रभया तद्वर्णकण्ठां ।
 सुप्रतिष्ठितां सुप्रतिष्ठितसर्वावयवसंस्थानां ॥ २८ ॥ ती० चन्द्रप्रभामिवेति सर्वानन्दकरलमुक्तं । भुजगेन्द्रवधूमिवेति दुष्प्रधर्षलं ।
 शिखामिवविभावसोरिति पातित्रयं ॥ २९ ॥ स० रामोपरोधव्यथितां रामाभिः राक्षसस्त्रीभिः यउपरोधः इतस्ततो गमनप्रति-
 बन्धस्तेनव्यथितां ॥ ३३ ॥ ति० दुःखबोध्यत्वेहेतुः अनलङ्कतामिति । संस्कारेणेति स्नानानुलेपनादिरङ्गसंस्कारः । वाचो
 व्याकरणज्ञानादिजःसंस्कारः । देव्या अर्थान्तरगतत्वं देशान्तरगतत्वं । वाचस्तु विवक्षितार्थादन्यार्थबोधकत्वं । वाचोऽर्थो यथा-
 [पा०] १ ड. झ. ज. ट. विलोक्य. २ ग. च. ज. ह्रियमाणातुसा. ३ घ. कूरूपिणा. ४ ज. सादृष्ट. ड. झ. ट.
 दृष्टासा. ५ ग. तेजसास्वेन. ६ झ. ट. नीलकण्ठी. ७ ड. झ. ट. रक्षोगणनिपीडितां. ८ घ. वीक्षमाणामितस्ततः. ९ घ.
 नीलमेघैः. १० ड. झ. ज. ट. बुद्धिस्तथा. ११ ग. निरीक्ष्यतां. ड.—ट. निरीक्ष्यच.

तां समीक्ष्य विशालाक्षीं राजपुत्रीमनिन्दिताम् ॥ तर्कयामास सीतेति कारणैरुपपादिभिः ॥ ३८ ॥
 वैदेह्या यानि चाङ्गेषु तदा रामोऽन्वकीर्तयत् ॥ तान्याभरणजालानि शाखाशोभीन्यलक्षयत् ॥ ३९ ॥
 सुकृतौ कर्णवेष्टौ च श्वदंष्ट्रौ च सुसंस्थितौ ॥ मणिविद्रुमचित्राणि हस्तेष्वभरणानि च ॥
 श्यामानि चिरयुक्तत्वात्तथा संस्थानवन्ति च ॥ ४० ॥
 तान्येवैतानि मन्येऽहं यानि रामोऽन्वकीर्तयत् ॥ ४१ ॥
 तत्र यान्यवहीनानि तान्यहं नोपलक्षये ॥ यान्यस्या नावहीनानि तानीमानि न संशयः ॥ ४२ ॥
 पीतं कनकपट्टाभं स्रस्तं तद्वसनं शुभम् ॥ उत्तरीयं नगासक्तं तदा दृष्टं प्लवङ्गमैः ॥ ४३ ॥
 भूषणानि च मुख्यानि दृष्टानि धरणीतले ॥ अन्नयैवापविद्धानि स्वनवन्ति महान्ति च ॥ ४४ ॥
 इदं चिरगृहीतत्वाद्वसनं क्लिष्टवत्तरम् ॥ तथाऽपि नूनं तद्वर्णं तथा श्रीमद्यथेतरत् ॥ ४५ ॥
 इयं कनकवर्णाङ्गी रामस्य महिषी प्रिया ॥ प्रनष्टाऽपि सती याऽस्य मनसो न प्रणश्यति ॥ ४६ ॥
 इयं सा यत्कृते रामश्चतुर्भिः परितप्यते ॥ कारुण्येनानृशंस्येन शोकेन मदनेन च ॥ ४७ ॥

न्तीमविवक्षितमर्थं बोधयन्तीं वाचमिव । सम्यग्ब्यु-
 त्पत्त्यभावादर्थान्तरंगतां व्युत्पत्त्यनन्तरं स्वार्थं प्रति-
 पादयन्तीमिव स्थितामित्यर्थः ॥ ३७—३८ ॥ शाखा-
 यां शोभन्त इति शाखाशोभीनि भर्तृविरहकाले
 भूषणधारणस्यानुचितत्वात् स्वाङ्गेभ्य उन्मुच्य
 शाखायां न्यस्तानीत्यर्थः ॥ ३९ ॥ कर्णवेष्टौ कुण्डले ।
 “कर्णिका तालपत्रं स्यात्कुण्डलं कर्णवेष्टनं” इति
 सज्जनः । श्वदंष्ट्रः त्रिकर्णकाख्यः पुष्पाकारः कर्णपार्श्व-
 भूषणविशेषः । “त्रिकर्णकः श्वदंष्ट्रश्च” इत्यभि-
 धानरत्नमाला । हस्तेषु हस्तावयवेषु । श्यामानि विरह-
 तापौष्ण्यवशाच्छयामीभूतानि । तथा चिरयुक्तत्वात्
 चिरधृतत्वात् । संस्थानवन्ति हस्तेषु तत्तदाभरणसंस्था-
 नानि दृश्यन्त इत्यर्थः ॥ ४० ॥ तान्येवेत्यर्धमेकं
 वाक्यं ॥ ४१ ॥ तत्र ऋश्यमूके । यान्यवहीनानि
 पतितानि तान्यहं नोपलक्षये । अत्रेति शेषः । अस्याः
 सीतायाः सकाशाद्यानि नावहीनानि न पतितानि ।
 तानीमानि तत्तुल्यत्वात् ॥ ४२ ॥ प्लवङ्गमैः सुग्रीवा-

दिप्लवङ्गमैः । यदुत्तरीयं दृष्टं यानि भूषणानि दृष्टानि
 तानि सर्वाण्यनयैव अपविद्धानि पातितानि । नगास-
 क्तमित्यनेन पतनदशायामुत्तरीयाग्रं वृक्षे किञ्चित्स-
 क्तमिति द्योत्यते ॥ ४३—४४ ॥ इतरत् उत्सृष्टं ।
 तदुत्तरीयं यथा यादृशवर्णयुक्तं यथा श्रीमत् इदं
 इदानीं धार्यमाणं । तद्वर्णं तथा श्रीमत् नूनमिति
 योजना ॥ ४५ ॥ या रामस्य प्रिया सती महिषीति
 कृत्वा प्रनष्टापि अस्य रामस्य मनसः सकाशात् न
 प्रणश्यति सदा मनसा दृष्टा भवतीत्यर्थः । सा
 कनकवर्णाङ्गी इयं मया परिदृश्यमानेत्यर्थः ॥ ४६ ॥
 रामः कारुण्यादिभिश्चतुर्भिः यत्कृते परितप्यते सेयं ।
 कारुण्यादीनां परितापहेतुत्वं विभज्य दर्शयति—
 स्त्रीति ॥ आपत्काले स्त्रियो रक्षणीयाः तन्न कृतमिति
 कारुण्यात्परितप्यते । आनृशंस्यमकूरत्वं । आश्रितसं-
 रक्षणैकस्वभावत्वमिति यावत् । तस्मात् आश्रिता न
 रक्षितेति परितप्यते । “अर्धो वा एष आत्मनो
 यत्पत्नी” इत्युत्तरीत्या आत्मार्धभूता पत्नी नष्टेति

व्याकरणाद्यभ्यासदुःखेनव्युत्पत्तिसंपाद्यबुध्यते तद्वत्सीताकष्टेनबुध्यते ॥ ३७ ॥ स० उपपादिभिः अनुमापकैः ॥ ३८ ॥ ति०
 इदानीं सीताल्लोपपादकमाह—वैदेह्या इति । तदा स्वप्रस्थानसमये । गात्रशोभीनीतिपाठः कतकसंमतः । येष्वङ्गेषुयान्याभरण-
 जालान्यकीर्तयत् तान्याभरणजालानि तत्तद्गात्रशोभीन्यलक्षयदिति प्रत्यभिज्ञाप्रामाण्यंसिद्धं ॥ तीर्थस्तु—शाखाशोभीनीति
 पाठप्रकल्प्य रामविश्लेषसमये भूषणधारणस्यानुचितत्वाद्वैदेह्याभूषणानिस्वाङ्गेभ्यउन्मुच्यशाखायांन्यस्तानीतिगम्यतइतिव्याचख्यौ ।
 तत्तत्तूरश्लोकयोर्हस्तेष्विति तथा श्यामानिचिरयुक्तत्वादिति पदस्वरसविरुद्धं । किंचैवं तदङ्गेरामोक्ताभरणाभावादसीतालमेवस्यात्
 ॥ ३९ ॥ ति० अथकस्मिन्गात्रेकिमाभरणंदृश्यतेतत्राह—सुकृताविति । सुसंस्थितौ कर्णरूपाङ्गेषुप्रतिष्ठितौ उपलक्षयेइतिशेषः ।
 यानिरामेणोक्तानि तथैवसुस्थितान्युपलक्षये ॥ ४० ॥ ति० चिरयुक्तत्वात्चिरकालमसंस्कृतदेहस्थितत्वेनश्यामान्यपि तथासंस्था-
 [पा०] १ क. ड. झ. ज. ट. रूपपादयन्. २ घ. ड. झ. ट. गात्रशोभीनि. क. च. छ. ज. शाखाशोभीनिलक्षये. ३ क.
 च. छ. ज. सुसंस्कृतौकर्णवेष्टौ. ४ क. च. छ. ज. न. श्वदंष्ट्रौचापिसंस्थितौ. ५ क. ग. च. ज. अनयैवप्रमुक्तानि. ६ झ.
 तथाप्यनूनं. ग. च. छ. ज. न. तथाहिनूनं. ७ ग. घ. ड. झ. ट. यस्य. ८ ड. झ. ज. ट. श्वतुर्भिर्विरहितप्यते.

स्त्री प्रनष्टेति कारुण्यादाश्रितेत्यानृशंस्यतः ॥ पत्नी नष्टेति शोकेन प्रियेति मदनेन च ॥ ४८ ॥
 अस्या देव्या यथा रूपमङ्गप्रत्यङ्गसौष्ठवम् ॥ रामस्य च यथा रूपं तस्येयमसितेक्षणा ॥ ४९ ॥
 अस्या देव्या मनस्तस्मिन्तस्य चास्यां प्रतिष्ठितम् ॥ तेनेयं स च धर्मात्मा मुहूर्तमपि जीवति ॥ ५० ॥
 दुष्करं कृतवान्नामो हीनो यदनया प्रभुः ॥ धारयत्यात्मनो देहं न शोकेनावसीदति ॥ ५१ ॥
 दुष्करं कुरुते रामो य इमां मत्तकाशिनीम् ॥ सीतां विना महाबाहुर्मुहूर्तमपि जीवति ॥ ५२ ॥
 एवं सीतां तैदा दृष्ट्वा हृष्टः पवनसंभवः ॥ जगाम मनसा रामं प्रशशंस च तं प्रभुम् ॥ ५३ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चदशः सर्गः ॥ १५ ॥

शोकेन परितप्यते । प्रिया नष्टेति मदनेन परितप्यत इति योजना ॥ ४७—४८ ॥ अथानयोरन्योन्याभिरूप्यानुगुण्यमाह—अस्या इति ॥ अस्याः सीतायाः । रूपं शरीरं अङ्गप्रत्यङ्गसौष्ठवं च यथा यथाविधं । तथाविधमेव रामस्यापि रूपं अङ्गप्रत्यङ्गसौष्ठवं च । तथा रामस्य रूपमङ्गप्रत्यङ्गसौष्ठवं च यथा यथाविधं । तथाविधमेवास्यारूपमङ्गप्रत्यङ्गसौष्ठवं च । अतः इयमसितेक्षणा तस्य योग्येति शेषः ॥ ४९ ॥ तथा-नयोरन्योन्यस्यानुरागमाह—अस्या इति ॥ अस्या देव्या मनस्तस्मिन् रामे प्रतिष्ठितं । तेन हेतुना इयं मुहूर्तमपि जीवति । तस्य च मनोऽस्यां प्रतिष्ठितं तेन कारणेन स मुहूर्तमपि जीवति । तयोरन्योन्यमनोनिवेशनाभावे मुहूर्तजीवनमपि न घटत इति भावः ॥ ५० ॥ माल्यवति शैले रामस्य सीताविरहकेशातिशयं निशाम्य हन्त वसिष्ठशिष्यः कस्याश्चित्स्त्रियाः कृते कथमेवमभूदिति विनिन्द्य परिहसितवान् स्वयं विरक्ततया । संप्रत्यस्या वैलक्षण्यातिशयदर्शनेन विशेषज्ञतया एतद्विरहे रामस्य देहधारणं सर्वात्मना अशक्यमित्याह—दुष्करमिति ॥ दुष्करं कृतवान्नामः । इमां वियुज्य समाधानपरो रामः प्रकाममशक्यं कृत्यमकरोत् । हीनो यदनया प्रभुः । अनया विना देहं धृत्वावस्थित इति यत्तदत्यन्तमशक्यं । प्रभुः गजाश्वा-

दिकं शिक्षयितुं राज्यं पालयितुं च जानाति । न प्रणयधारायां प्रथमांशमपि भुक्तवान् । धारयत्यात्मनो देहं । किमिदं याचितकं शरीरं धारयति स्वस्यैव हि देहोयं देहं भोगायतनं हीदं न दुःखायतनं “दिह उपचये” इत्यस्माद्धातोः “इगुपधे” त्यादिना कः । तेनायमर्थो लभ्यते । सीताशरीरस्य परतन्त्रतया तत्त्यक्तमयुक्तं नतु स्वाधीनशरीरस्य धारणं युक्तमिति भावः । विशेषज्ञेनापि कथमिदं त्यक्तं शक्यं तत्राह—न शोकेनावसीदति ॥ ५१ ॥ उक्तमर्थं किञ्चिद्विशेषान्तरेण दर्शयति—दुष्करंकुरुतइति ॥ ५२ ॥ एवं दृष्ट्वा मलिनसंवीतलोपवासकृशत्वशोकध्यानपरायणत्वादिपतिव्रताधर्मयुक्तां सीतां दृष्ट्वा । हृष्टः सन् मनसा रामं जगाम सस्मार । तं प्रभुं बुद्धिस्थं रामं । प्रशशंस च । पुनः प्राप्त्युपयुक्तपतिव्रतोक्तधर्मनिष्ठत्वदर्शनान् भाग्योत्तरो रामइत्यस्तौषीत् । यद्वा एतादृशसौन्दर्यवतीं सीतां दृष्ट्वा एतद्विरहितस्यमहान्शोकः प्राप्तः अतः युक्तमेव कृतवान्नाम इत्यस्तौषीत् ॥ ५३ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने पञ्चदशः सर्गः ॥ १५ ॥

नवन्ति रामोक्तसंनिवेशवन्ति ॥ ४९ ॥ स० अङ्गप्रत्यङ्गसौष्ठवं अङ्गानिहस्ताद्यवयवाः । प्रत्यङ्गानि अङ्गल्यादीनि । तेषांसौष्ठवं सामीचीन्यं ॥ ४९ ॥ स० मुहूर्तशब्दएतावत्कालोपलक्षकः ॥ ५२ ॥ इति पञ्चदशः सर्गः ॥ १५ ॥

[पा०] १ न. विभुः. २ ग. घ. विनासीतां. ३ ट. तथा.

षोडशः सर्गः ॥ १६ ॥

हनुमता सीतायाः शुभशीलादिप्रशंसनेन सह खरविराधादिनिधनस्य तद्धेतुकत्वानुसन्धानपूर्वकं तदुरवस्थादर्शनेन परिशोचनं ॥ १ ॥

प्रशस्य तु प्रशस्तव्यां सीतां तां हरिपुङ्गवः ॥ गुणाभिरामं रामं च पुनश्चिन्तापरोऽभवत् ॥ १ ॥
स मुहूर्तमिव ध्यात्वा बाष्पपर्याकुलेक्षणः ॥ सीतामाश्रित्य तेजस्वी हनुमान्विललाप ह ॥ २ ॥
मान्या गुरुविनीतस्य लक्ष्मणस्य गुरुप्रिया ॥ यदि सीताऽपि दुःखार्ता कालो हि दुरतिक्रमः ॥ ३ ॥
रामस्य व्यवसायज्ञा लक्ष्मणस्य च धीमतः ॥ नात्यर्थं क्षुभ्यते देवी गङ्गेव जलदागमे ॥ ४ ॥
तुल्यशीलवयोवृत्तां तुल्याभिजनलक्षणाम् ॥ राघवोऽर्हति वैदेहीं तं चेयमसितेक्षणा ॥ ५ ॥

प्रशस्तव्यां प्रशंसितव्यां रामं सीतां च । प्रशस्येति अस्या देव्या इत्यादिनोभयोरपि प्रशंसितत्वात् ॥ १ ॥ सीतामाश्रित्य सीतां विषयीकृत्य ॥ २ ॥ गुरुविनीतस्य गुरुभिः शिक्षितस्य । गुरुप्रिया रामप्रिया । कालो हि दुरतिक्रमः कालो दुरतिक्रमएवेत्ययमर्थः सिद्धोभवतीत्यर्थः । हिशब्दोऽवधारणे । अव्ययानामनेकार्थत्वात् । जगद्रक्षकरामलक्ष्मणगुप्तायास्सीताया अपि यदीदृशं दुःखं प्राप्तं तदा कालोदुरतिक्रमएवेति भावः ॥ ३ ॥ व्यवसायज्ञा स्वयत्नं विहाय तद्व्यवसायमेव प्रेक्षमाणा “तद्व्रतंमम अप्यहंजीवितं जह्यां” इत्येवं रामव्यवसायं जानन्तीत्यर्थः । लक्ष्मणस्य च धीमतः । रामे मायामृगानुसारिण्यपि मारीचोयमिति तदानीमपि निश्चितवतो लक्ष्मणस्य । यद्वा सर्वेश्वरादप्याश्रितसंरक्षणे समुद्युक्तस्य । नात्यर्थं क्षुभ्यते । अत्यर्थमिति क्षोभाभावविशेषणं । क्षोभवि-

शेषणत्वे यत्किञ्चित्क्षोभः प्राप्तः स्यात् । सत्तानाशकाले प्राप्तेऽपि क्षोभलेशरहितेत्यर्थः । देवी रामेण शिरसा योढव्यवाल्लभ्यवती । गङ्गेव जलदागमे । क्षोभहेतौ सत्यपि यथा गङ्गा न क्षुभ्यतेतथेत्यर्थः ॥ ४ ॥ तुल्यशीलवयोवृत्तां शीलं स्वभावः । “अस्या देव्या मनस्तस्मिन्तस्य चास्यां प्रतिष्ठितं” इति प्रक्रियया तुल्यस्वभावां । तुल्यवयस्कां षोडशवार्षिकस्य द्वादशवार्षिकी तुल्या । अन्यथा वैरस्यापत्तेः शास्त्रविरोधाच्च । अतएव विष्णुः । “वर्षैरेकगुणां भार्यामुद्रहेत्रिगुणो वरः । द्वाष्टवर्षोष्टवर्षा वा वयोमात्रावरा च या” इति । तुल्यवृत्तां । “दोषो यद्यपि तस्य स्यात्सतामेतदगर्हितं” इति रामवृत्तं । “पापानां वा शुभानां वा वधार्हाणां प्लवंगम । कार्यं करुणमार्येण न कश्चिन्नापराध्यति” इत्युक्तवत्यास्सीताया वृत्तेन तुल्यं । तुल्यशब्दोऽनुरूपपरः । रामानुरूपशीलवयश्चारित्र्यामि-

ति० चिन्तापरः सीताविषयदुःखेनेति भावः ॥ स० सीतामधिकथं विश्वासेन वदेदिति ध्यानपरः ॥ १ ॥ सीतामाश्रित्य सीतामुद्दिश्य तेजस्वी दर्शनानन्तरं कथं मैथिलीं पश्येयमिति चिन्तारहित इति तेजस्वी ॥ शि० सीतां सीतादुःखं आश्रित्य अवलोक्य । विललाप विविधमुवाच ॥ ति० लक्ष्मणस्य गुरुप्रिया । गुरोः रामस्य पत्नीत्वात् तद्देवपरमोपास्यत्वेनाभीष्टा । रामपत्न्यपियदिदुःखार्ता तर्हि कालोदुरतिक्रम इति हि निश्चितमित्यर्थः । दुःखोपायघटकत्वस्य काल एव प्रसिद्धत्वादिति भावः । ननु नदुःखं सुखं वा कालमात्रजन्यं कर्मानुष्ठानवैफल्यपत्तेः । तत्सापेक्षकालजन्यत्वेऽपि श्वरावतारसीतारामयोः कर्माभावात्कथं दुःखमिति चेन्न । वस्तुतस्तु तयोर्दुःखाभावेऽपि लोकानुग्रहाय गृहीतमनुष्यदेहयोस्तेषां मनुष्यत्वाभावबुद्धिप्रतिबन्धाय नटवद्यवहारमभिनयतोः सुखदुःखादिकालिकमुखविकासाद्यभिनयेन तन्मायामोहितस्यैव देवांशस्य हनुमतोऽभिनीतकार्यदर्शनेन तत्कारणानुमानाद्दुःखार्तलाद्युक्तेः सामञ्जसात् । यथाच परेणोद्बोधनं विना हनूमतः स्वबलपराक्रमांशो मोहः तथाऽनयोर्भगवत्स्वरूपले इदानीं तस्य मोह इति वक्तुं शक्यत्वात् । पश्चात्तु भगवदिच्छयैव तस्य तयोः स्वरूपज्ञानेऽपि न किञ्चिदवयं ॥ स० यद्वा गुरुविनीतस्य बहुमत्तस्य लक्ष्मणस्य गुरुप्रिया ज्येष्ठभ्रातृभार्या मान्या । यद्वा गुरुविनीतस्य ब्रह्मादेर्लक्ष्मणस्य चेति व्यधिकरणषष्ठ्यौ । सर्वमान्या यदि सीतादुःखार्ता सेवाभूत् । हि यतः । ततः कालो हि दुरतिक्रमः । देव्यादेवेन च स्वसमयावनाय कालोदुरतिक्रमः अनुलङ्घ्य स्वपराक्रम इव दर्शित इति भावः । यद्वा सुखार्हापि यदुःखार्तवदात्मानं दर्शयामास सहि ततः कालः रावणमृत्युः दुरतिक्रमः अनुलङ्घ्यः रावणेनेति शेषः ॥ शि० सीतायदिदुःखार्ता तर्हि कालः परमात्मसंकेतः दुरतिक्रमः ॥ ३ ॥ ति० नन्वेवं विधदुःखार्ताशये जीवनहानिरेव स्यादत आह—रामस्येति । सलक्ष्मणो रामः एवं विधेदुर्गं स्थितामपि मां दिव्यास्त्रैः समुद्रमपियेन केनाप्युपायेनोद्धृत्वा त्रायास्यतीति तस्य व्यवसायज्ञा पराक्रमज्ञा ॥ ४ ॥

तां दृष्ट्वा नवहेमाभां लोककान्तामिव श्रियम् ॥ जगाम मनसा रामं वचनं चेदमब्रवीत् ॥ ६ ॥
 अस्या हेतोर्विशालाक्ष्या हतो वाली महाबलः ॥ रावणप्रतिमो वीर्ये कवन्धश्च निपातितः ॥ ७ ॥
 विराधश्च हतः सङ्ख्ये राक्षसो भीमविक्रमः ॥ वने रामेण विक्रम्य महेन्द्रेणैव शम्बरः ॥ ८ ॥
 चतुर्दश सहस्राणि रक्षसां भीमकर्मणाम् ॥ निहतानि जनस्थाने शरैरग्निशिखोपमैः ॥ ९ ॥
 खरश्च निहतः सङ्ख्ये त्रिशिराश्च निपातितः ॥ दूषणश्च महातेजा रामेण विदितात्मना ॥ १० ॥
 ऐश्वर्यं वनराणां च दुर्लभं वालिपालितम् ॥ अस्या निमित्ते सुग्रीवः प्राप्तवाँल्लोकैस्तत्कृतम् ॥ ११ ॥
 सागरश्च मया क्रान्तः श्रीमान्नदनदीपतिः ॥ अस्या हेतोर्विशालाक्ष्याः पुरी चैयं निरीक्षिता ॥ १२ ॥
 यदि रामः समुद्रान्तां मेदिनीं परिवर्तयेत् ॥ अस्याः कृते जगच्चापि युक्तमित्येव मे मतिः ॥ १३ ॥
 राज्यं वा त्रिषु लोकेषु सीता वा जनकात्मजा ॥ त्रैलोक्यराज्यं सकलं सीताया नाम्रयात्कलाम् ॥ १४ ॥
 इयं सा धर्मशीलस्य मैथिलस्य महात्मनः ॥ सुता जैनकराजस्य सीता भर्तृदृढव्रता ॥ १५ ॥
 उत्थिता मेदिनीं भित्त्वा क्षेत्रे हलमुखक्षते ॥ पद्मरेणुनिभैः कीर्णा शुभैः केदारपांसुभिः ॥ १६ ॥
 विक्रान्तस्यार्थशीलस्य संयुगेष्वनिवर्तिनः ॥ क्षुपा दशरथस्यैषा ज्येष्ठा राज्ञो यशस्विनी ॥ १७ ॥
 धर्मज्ञस्य कृतज्ञस्य रामस्य विदितात्मनः ॥ इयं सा दयिता भार्या राक्षसीवशमागता ॥ १८ ॥
 सर्वान्भोगान्परित्यज्य भर्तृस्नेहवलात्कृता ॥ अचिन्तयित्वा दुःखानि प्रविष्टा निर्जनं वनम् ॥ १९ ॥
 संतुष्टा फलमूलेन भर्तृशुश्रूषणे रता ॥ या परां भजते प्रीतिं वनेऽपि भवने यथा ॥ २० ॥

त्यर्थः । तुल्याभिजनलक्षणां अभिजनः कुलं लक्षणं सामुद्रिकं सार्वभौमलक्षणवतो भार्यायाः यैस्सामुद्रिकलक्षणैर्भाव्यं तैर्युक्तमित्यर्थः । एवंविधत्वाद्राघवो वैदेहीमर्हति वैदेही राघवमर्हति । लोके सौन्दर्यादिमतः सौन्दर्यादिसर्वसहिता न लभ्यते । सौन्दर्यादिगत्या न सौन्दर्यादिसर्ववान् । अनयोस्तु सर्वं संपन्नमिति चिन्तयते । असितेक्षणेत्यधिकविशेषणदानाद्रामापेक्षया सीताया नयनसौन्दर्यमधिकमित्युच्यते । अतएव रामो वक्ष्यति । “न जीवेयंक्षणमपि विनातामसितेक्षणां” इति ॥ ५—६ ॥ अस्या हेतोरिति “सर्वनाम्रस्तृतीया च” इति षष्ठी । अनया हेतुनेत्यर्थः ॥ ७—१० ॥ अस्या निमित्ते “निमित्तकारणहेतुषु सर्वासां प्रायदर्शनं” इति षष्ठी सप्तम्यर्थे । अस्यां निमित्ते सत्यामित्यर्थः ॥ ११—१२ ॥ परिवर्तयेत् अधरोत्तरां कुर्यात् । अस्याः कृते एतदर्थः ।

जगच्चापि न केवलं मेदिनीं सर्वलोकानपि परिवर्तयेदित्यर्थः ॥ १३ ॥ राज्यंवेति राज्यमुत्कृष्टं वा सीता उत्कृष्टा वा इति विचार्यमाण इति शेषः । कलां लेशं ॥ १४ ॥ भर्तृदृढव्रता भर्तरे दृढव्रता ॥ १५ ॥ केदारपांसुभिः यज्ञक्षेत्रपांसुभिः ॥ १६ ॥ आर्यशीलस्य श्रेष्ठस्वभावस्य ॥ १७—१८ ॥ सर्वान् भोगान् भुज्यन्ते इति भोगाः शुकसारिकाकन्तुकप्रभृतिभोगसाधनानि मातृप्रभृतींश्च । परित्यज्य परि विशेषेण पुनस्तत्राशालेशं विनैव त्यक्त्वा । अयं च परित्यागो न स्ववशेनेत्याह—भर्तृस्नेहवलात्कृता । अभिमतविषयस्नेहातिरेकस्तदितरमखिलमपि त्याजयति हि । त्यक्तेषु स्मरणाभावेपि गन्तव्यदेशीयदुःखं वा किं स्मरति नेत्याह—अचिन्तयित्वा दुःखानि । रामातिरिक्तवस्त्वनुभवे हि दुःखानुभवसंभावनेति भावः । प्रविष्टा निर्जनं वनं भोगस्यैकान्तस्थलमिति ह्यस्या हृदिलम्-

ति० शंबरोऽयं प्रयुन्नहतादन्यएव । महेन्द्रपदेन तत्तुल्येप्रयुन्नेलक्षणावा ॥ ८ ॥ ति० यच्छेषतया एवंप्राशस्त्यं दर्शितं तस्य कालस्य दुरतिक्रमलमाह—इयंसेति । राक्षसीवशमागता । कालप्राबल्यादिति भावः ॥ १८ ॥ ति० भर्तृशुश्रूषणापरा । सन्नन्तात्स्वार्थे णिचि ‘ण्यासथ्रन्ध—’ इति युच् ॥ २० ॥

[पा०] १ घ. हेमाङ्गा. २ ग. च. छ. ज. वानरेन्द्राणां. ३ झ. ज. ट. लोकोविश्रुतः. ४ क. चयमवेक्षिता. ५ ड. झ. व. ट. जनकस्य. ६ ड. झ. ज. ट. मैथिलराजस्य. ७ च. छ. ज. मनस्विनः. क. ग. यशस्विनः. ८ झ. ज. ट. कथानि. ९ ग. विजनं. १० ड. झ. ट. शुश्रूषणापरा. ज. शुश्रूषणेपरा.

सेयं कनकवर्णाङ्गी नित्यं सुखितभाषिणी ॥ सहते यातनामेतामनर्थानामभागिनी ॥ २१ ॥
 इमां तु शीलसंपन्नां द्रष्टुमर्हति राघवः ॥ रावणेन प्रमथितां प्रपामिव पिपासितः ॥ २२ ॥
 अस्या नूनं पुनर्लाभाद्राघवः प्रीतिमेष्यति ॥ राजा राज्यपरिभ्रष्टः पुनः प्राप्येव मेदिनीम् ॥ २३ ॥
 कामभोगैः परित्यक्ता हीना बन्धुजनेन च ॥ धारयत्यात्मनो देहं तत्समागमकाङ्क्षिणी ॥ २४ ॥
 नैषा पश्यति राक्षस्यो नेमान्पुष्पफलद्रुमान् ॥ एकस्थहृदया नूनं राममेवानुपश्यति ॥ २५ ॥
 भर्ता नाम परं नार्या भूषणं भूषणादपि ॥ एषा तु रहिता तेन भूषणार्हा न शोभते ॥ २६ ॥
 दुष्करं कुरुते रामो हीनो यदनया प्रभुः ॥ धारयत्यात्मनो देहं न दुःखेनावसीदति ॥ २७ ॥
 इमामसितकेशान्तां शतपत्रनिभेक्षणाम् ॥ सुखार्हा दुःखितां दृष्ट्वा ममापि व्यथितं मनः ॥ २८ ॥

क्षितिक्षमा पुष्करसन्निभाक्षी या रक्षिता राघवलक्ष्मणाभ्याम् ॥

सा राक्षसीभिर्विकृतेक्षणाभिः संरक्ष्यते संप्रति वृक्षमूले ॥ २९ ॥

हिमहतनलिनीव नष्टशोभा व्यसनपरम्परयाऽतिपीड्यमाना ॥

सहचररहितेव चक्रवाकी जनकसुता कृपणां दशां प्रपन्ना ॥ ३० ॥

अस्या हि पुष्पावनताग्रशाखाः शोकं दृढं वै जनयन्त्यशोकाः ॥

हिमव्यपायेन च मन्दरश्मिरभ्युत्थितो नैकसहस्ररश्मिः ॥ ३१ ॥

मितिभावः ॥ १९—२० ॥ यातनां तीव्रवेदनां । अनर्थानामभागिनी आपदामनर्हेत्यर्थः ॥ २१ ॥ प्रपां पानीयशालिकां । “प्रपा पानीयशालिका” इत्यमरः ॥ २२—२३ ॥ कामेति । काम्यन्त इति कामाः ते च ते भोगाश्च स्रक्न्दनादयः तैः ॥ २४ ॥ नैषा पश्यति राक्षस्यः राक्षसीर्न पश्यति । नेमान् पुष्पफलद्रुमान् । रामविरहकेशातिशयेन राक्षसीदर्शनवत्सुपुष्पफलवतां द्रुमाणामपि दर्शनमस्या असह्यमित्यर्थः । एकस्थहृदया एकाग्रचित्ता । राममेवानुपश्यति ध्यायतीत्यर्थः । रामागमनसंभावनावती दिशोवलोकयतीति वार्थः । यद्वा निरन्तरेण रामानुभवेन परिसरवर्ती कोपि पदार्थो न दृष्टिपथं गच्छतीत्यर्थः ॥ २५—२७ ॥ असितः केशान्तः यस्यास्तां । केशानामग्रे नैत्यं स्त्रीणां दुर्लभं । अतस्तदेवाह—असितकेशान्तां गुडालकावृतस्यापि व्यामोहकरीं । शतपत्रनिभेक्षणां । यद्यपीयमसितेक्षणा तथापि संस्थानविशेषे उपमेयं । कमलपत्राक्षस्यापि व्यामोहदायिनी । सुखार्हा रामोत्सङ्गे स्थातुमर्हा । दुःखितां राक्षसीमध्ये स्थितां दृष्ट्वा ममापि व्यथितं मनः । शाखामृगस्य

ममापि मनो व्यथितं किमुत परमदयालो रामस्येति भावः । शोकहर्षयोरपदस्य ममापि मनो व्यथितं किं पुनः कामिन इति वा ॥ २८—२९ ॥ हिमहतेति विशेषणेन नलिन्याः पूर्वं बहुकालशोभितत्वंसिद्धं तद्वन्नष्टशोभा द्वादशवर्षे निष्प्रतिबन्धं भोगान्भुञ्जानाया आगन्तुको हि विश्लेषः तेनहिनष्टशोभेत्युक्तं । व्यसनपरम्परया विरह इव संश्लेषोपि मध्येमध्येनागत्यनिवृत्तः व्यसनमेव नैरन्तर्येणवृत्तं । अतिपीड्यमाना अतिक्रम्यपीड्यमाना । आश्रयाननुरूपं व्यसनमनुभवतीत्यर्थः । सहचररहितेव चक्रवाकी लाभकालमवगम्य दुःखं सोढुमसमर्था । चक्रवाकीसाम्येनायमर्थो लभ्यते । साहि रात्रिविरामकालं प्रबुध्य दुःखं सोढुमदक्षेति प्रसिद्धं । जनकसुता एवं व्यसनं भविष्यतीति ज्ञात्वा न संवर्धिता केवलं सुखसंवर्धितेत्यर्थः । कृपणां दशां प्रपन्ना । पूर्वोक्तनलिन्यादिकं नोपमानं भवितुमर्हति । किंचिदुक्तिमात्रं । वाङ्मनसापरिच्छेद्यां दुर्दशां प्राप्तेत्यर्थः ॥ ३० ॥ हिमव्यपायेन वसन्तेन । नैकसहस्ररश्मिरभ्युत्थितः । मन्दरश्मिः सूर्यापेक्षया मन्दकरः । चन्द्र इति यावत् ।

[पा०]

१ ख. ग. ड. झ. न. ट. द्रष्टुमिच्छति. २ ग. नूनमस्याःपुनः. ३ घ. ट. भार्याःशोभनं. ड. झ. नार्याःशोभनं. ख. नार्याभूषणादपिभूषणं. ४ क. घ.—ट. एषाहि. ५ क. ग. ड.—ट. शोभनार्हा. ६ क. ग.—ज. न. ट. ज्ञात्वा. ७ ड. झ. ट. संनिभेक्षणा. ८ क. संरक्षिता. ९ क. ख. ग. ड.—ट. निपीड्यमाना. १० ग. घ. दृढसंजनयन्त्यशोकाः. ११ घ. दिनव्यपायेन. च. छ. ज. हिमव्यपायेनतु. १२ ड. झ. न. ट. शीतरश्मिः.

इत्येवमर्थं कपिरन्ववेक्ष्य सीतेयमित्येव निविष्टबुद्धिः ॥

संश्रित्य तस्मिन्निपसाद वृक्षे वली हरीणामृषभस्तरस्वी ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षोडशः सर्गः ॥ १६ ॥

सप्तदशः सर्गः ॥ १७ ॥

नभोमध्यंगतेचन्द्रे हनुमता परितःसीतामासीनानांघोरतरविकृतनानाकृतीनांराक्षसीनांदर्शनम् ॥ १ ॥ तथा तन्मध्य-
गतायाःसीतायाअवलोकनजहर्षेण सचाप्पविमोचनं मनसारामलक्ष्मणयोःप्रणामपूर्वकं शिशुपाग्रेगूढतयाऽवस्थानम् ॥ २ ॥

ततः कुमुदपण्डाभो निर्मलो निर्मलं स्वयम् ॥ प्रजगाम नभश्चन्द्रो हंसो नीलमिवोदकम् ॥ १ ॥
साचिव्यमिव कुर्वन्स प्रभया निर्मलप्रभः ॥ चन्द्रमा रश्मिभिः शीतैः सिषेवे पवनात्मजम् ॥ २ ॥
रा ददर्श ततः सीतां पूर्णचन्द्रनिभाननाम् ॥ शोकभारैरिव न्यस्तां भारैर्नावमिवाम्भसि ॥ ३ ॥
दिदृक्षमाणो वैदेहीं हनुमान्मारुतात्मजः ॥ स ददर्शविदूरस्था राक्षसीघोरदर्शनाः ॥ ४ ॥
एकाक्षीमेककर्णी च कर्णप्रावरणां तथा ॥ अँकर्णी शङ्कुकर्णी च मस्तकोच्छ्वासनासिकाम् ॥ ५ ॥
अँतिकायोत्तमाङ्गी च तनुदीर्घशिरोधराम् ॥ ध्वस्तकेशीं तथाऽकेशीं केशकम्बलधारिणीम् ॥ ६ ॥
लम्बकर्णललाटां च लम्बोदरपयोधराम् ॥ लम्बोष्ठीं चुबुकोष्ठीं च लम्बास्यां लम्बजानुकाम् ॥ ७ ॥
ह्रस्वदीर्घां^{१०} तथा कुब्जां विकटां वामनां तथा ॥ करालां भुग्नवक्त्रां च पिङ्गाक्षीं विकृताननाम् ॥ ८ ॥

शोकं जनयतीतिवचनविपरिणामेन संबन्धः ॥ ३१
—३२ ॥ इति श्रीगोविन्दराजविरचिते श्रीमद्रामाय-
णभूषणे शृङ्गारतिलकाख्याने सुन्दराकाण्डव्याख्याने
षोडशः सर्गः ॥ १६ ॥

प्रजगाम प्रकर्षेण जगाम । आकाशपरभागं प्राप्त
इत्यर्थः ॥ १—२ ॥ शोकभारैर्न्यस्तामिव आक्रान्ता-
मिव स्थितां । अतएव भारैर्न्यस्तां नावमिव स्थितां
॥ ३—४ ॥ कर्णी प्रावरणे शिरस आच्छादकौ
यस्याः सा कर्णप्रावरणा तां । शङ्कुवत्कर्णी यस्यास्तां

शङ्कुकर्णी । मस्तकोच्छ्वासनासिकां ऊर्ध्वमुखनासिका-
मित्यर्थः ॥ ५ ॥ अतिकायोत्तमाङ्गी । अत्रातिकायश-
ब्देन महत्त्वमुच्यते । महाशिरस्कामित्यर्थः । ध्वस्त-
केशीं स्वल्पकेशीं । अकेशीं अनुत्पन्नकेशीं । केशक-
म्बलधारिणीं कम्बलरूपकेशधारिणीं ॥ ६ ॥ लम्बे
कर्णललाटे यस्यास्तां लम्बकर्णललाटा तां । चुबुके
ओष्ठः यस्याः सा चुबुकोष्ठी तां ॥ ७ ॥ ह्रस्वदीर्घा
अधःकाये ऊर्ध्वकाये च क्वचित् ह्रस्वां क्वचिदीर्घामि-
त्यर्थः । कुब्जां स्थगुमतीं । विकटां स्थूलजङ्घां ।
करालां दन्तुरां । “ करालो दन्तुरे तुङ्गे ” इत्यमरः ।

ति० तस्मिंश्शिशुपावृक्षएव निपसाद । तद्रात्रिशेषपरदिनंच स्थितइत्यर्थः । एवंच सरावणान्तःपुरा सर्वापिलङ्का यामत्रयेण
समुद्रलङ्घनदिनरात्रावेव विचिता । तुर्येयामेऽशोकवनिकाप्रवेशइतिबोध्यं ॥ ३२ ॥ इतिषोडशः सर्गः ॥ १६ ॥

ति० नभसोनिर्मलं स्वच्छनीलवर्णं । नभसोनीलवर्णप्रतीत्या कविसंप्रदायेनचबोध्यं ॥ स० कुमुदपण्डाभः कुमुदानांश्वेतो-
त्पलानांषण्डःसमूहः तस्याभेवाभायस्येतिवा तस्य आसम्यक् भा कान्तिर्यस्मादितिवा । “ सितेकुमुदकैरवे ” इत्यमरः । निर्मलं
स्वच्छं । नीलमिवोदकमित्यनेन गगनेनैत्यमपिध्वनितं । आकाशेनैत्यं “ आकाशोनीलिमोदेति ” इतिश्रुतेः ॥ १ ॥ ति०
सीतादर्शनादौप्रभया स्वकान्त्यासाचिव्यंसाहाय्यकमिव दिवाक्त्रिदेकान्तप्रदेशेस्थितलान्निद्राव्याकुललाचनसम्यग्राक्षसीनांसीता-
याश्वदर्शनं । रात्रौचन्द्रोदयेसतितुपुनस्समीपदेशआगल्यस्थितस्यसम्यक्सर्वदर्शनं ॥ २ ॥ ति० शोकभारैः न्यस्तां अधोनीतामिव
निमज्जमानामिव ॥ ३ ॥ ति० कर्णावेवप्रावरणौ शरीराच्छादकौयस्यास्तां ॥ ५ ॥ स० अतिकायोत्तमाङ्गी कायं मध्यदेहं
अतिक्रम्यवर्तमानशीर्षोपेतां ॥ ६ ॥

[पा०] १ छ. इत्येवसर्व. २ ट. सुजातबुद्धिः. ग. विनम्रबुद्धिः. ड. झ. तुजातबुद्धिः. ३ क. च. छ. ज. व. निशीथे.
४ झ. व. ट. निर्मलोदयः. ५ क. ग. अकर्णीशङ्कुकर्णीच. ६ ग. अतिदीर्घोत्तमाङ्गी. ७ ग. लंबोहं. ८ घ. लंबनासिका. ९ झ.
ह्रस्वादीर्घा. १० क.—ट. दीर्घाचकुब्जांच. ११ ग. कराली.

विकृताः पिङ्गलाः कालीः क्रोधनाः कलहप्रियाः ॥ कालायसर्महाशूलकूटमुद्रधारिणीः ॥ ९ ॥
 वराहमृगशार्दूलमहिषाजशिवामुखीः ॥ गजोष्ट्रहयपादीश्च निखातशिरसोपराः ॥ १० ॥
 एकहस्तैकपादाश्च खरकर्ण्यः श्वकर्णिकाः ॥ गोकर्णीर्हस्तिकर्णीश्च हरिकर्णीस्तथापराः ॥ ११ ॥
 अनासा अतिनासाश्च तिर्यङ्गासा विनासिकाः ॥ गजसन्निभनासाश्च ललाटोच्छ्वासनासिकाः ॥ १२ ॥
 हस्तिपादा महापादा गोपादाः पादचूडिकाः ॥ अतिमात्रशिरोग्रीवा अतिमात्रकुचोदरीः ॥ १३ ॥
 अतिमात्रास्यनेत्राश्च दीर्घजिह्वानखास्तथा ॥ अजामुखीर्हस्तिमुखीर्गोमुखीः सूकरीमुखीः ॥ १४ ॥
 हयोष्ट्रखरवक्त्राश्च राक्षसीघोरदर्शनाः ॥ शूलमुद्ररहस्ताश्च क्रोधनाः कलहप्रियाः ॥ १५ ॥
 कराला धूम्रकेशीश्च राक्षसीर्विकृताननाः ॥ पिचन्तीः सततं पानं सदा मांससुराप्रियाः ॥ १६ ॥
 मांसशोणितदिग्धाङ्गीर्मांसशोणितभोजनाः ॥ ता ददर्श कपिश्रेष्ठो रोमहर्षणदर्शनाः ॥
 स्कन्धवन्तमुपासीनाः परिवार्य वनस्पतिम् ॥ १७ ॥
 तस्याधस्ताच्च तां देवीं राजपुत्रीमनिन्दिताम् ॥ लक्षयामास लक्ष्मीवान्हनुमाञ्जनकात्मजाम् ॥ १८ ॥
 निष्प्रभां शोकसंतप्तां मलसंकुलमूर्धजाम् ॥ क्षीणपुण्यां च्युतां भूमौ तारां निपतितामिव ॥ १९ ॥
 चारित्रव्यपदेशाढ्यां भर्तृदर्शनदुर्गताम् ॥ भूषणैरुत्तमैर्हीनां भर्तृवात्सल्यभूषणाम् ॥ २० ॥
 राक्षसाधिपसरुद्धां बन्धुभिश्च विनाकृताम् ॥ वियूथां सिंहसरुद्धां वद्धां गजवधूमिव ॥ २१ ॥
 चन्द्ररेखां पयोदान्ते शारदाभ्रैरिवारुताम् ॥ क्लिष्टरूपामसंस्पर्शादयुक्तामिव वल्लकीम् ॥ २२ ॥
 सीतां भर्तृवशे युक्तामयुक्तां राक्षसीवशे ॥ अशोकवनिकामध्ये शोकसागरमाप्नुताम् ॥ २३ ॥
 ताभिः परिवृतां तत्र सग्रहामिव रोहिणीम् ॥ ददर्श हनुमान्देवीं लतां कुसुमितामिव ॥ २४ ॥
 सा मलेन च दिग्धाङ्गी वपुषा चाप्यलंकृता ॥ मृणाली पङ्कदिग्धेव विभाति न विभाति च ॥ २५ ॥

भुमवक्त्रां निम्नवक्त्रां । विकृताननां नासिकौष्ठविरहिताननामित्यर्थः । एतदन्तस्य पूर्वेण ददर्शेत्यनेनान्वयः ॥ ८ ॥ विकृता इत्यादेरुत्तरेण ददर्शेत्यनेनान्वयः । एता एकाक्ष्यादिराक्षसीभ्योन्याः । विकृताः विकृतवेषाः ॥ ९ ॥ निखातशिरसः गात्रान्तरवर्तिशिरसः ॥ १० ॥ हरिकर्णीः कपिकर्णीः ॥ ११—१२ ॥ पादे चूडिका यासां ताः पादचूडिकाः । “शिखा चूडा केशपाशी” इत्यमरः ॥ १३—१५ ॥ राक्षसीर्विकृतानना इत्यत्र पुनः राक्षसीपदमविस्मरणार्थं ॥ १६—१७ ॥ लक्ष्मीवान् सीतादर्शनजनितशोभा-

युक्तः ॥ १८ ॥ च्युतां स्थानाच्चलितां ॥ १९ ॥ चारित्रव्यपदेशाढ्यां पतिव्रताधर्माचरणख्यातिसंपन्नां । भर्तृदर्शनेन दुर्गतां दरिद्रां । भर्तृदर्शनरहितामित्यर्थः । भर्तृवात्सल्यभूषणां वात्सल्यपदमत्र स्नेहमात्रवाचि ॥ २०—२१ ॥ पयोदान्ते वर्षान्ते । चन्द्ररेखायाः स्पष्टास्पष्टव्योतनायेदं विशेषणं । असंस्पर्शात् उद्धर्तनादिसंस्कारराहित्यात् । अयुक्तां अनारोपिततन्त्रीं । वल्लकीं वीणां ॥ २२ ॥ सीतामित्यादिपरशेषः ॥ राक्षसीवशे अयुक्तां अनवस्थितां । तद्वचनान्यशृण्वन्तीमित्यर्थः ॥ २३ ॥ लतां कुसुमितामिव तथादर्श-

ति० पयोदान्ते वर्षान्ते । अनेन दुःखस्याल्लाप्यविश्लेषसूच्यते ॥ २२ ॥ ती० लतामकुसुमामिव आभरणपरिहारादितिभावः ॥ २४ ॥

[पा०] १ क. महाप्रास. २ ग.—ट. शिवामुखाः. ३ घ. ड. झ. ज. ट. हयपादाश्च. च. छ. ज. शिववक्त्राश्च. क. ग. हयवक्त्राश्च. ४ ग. घ. खरकर्णाश्चकर्णिकाः. ५ छ. ज. गोकर्णाहस्तिकर्णाश्चहरिकर्णास्तथा. ६ ड. झ. ट. अतिनासाश्चकाश्चित्तिर्यङ्गासाअनासिकाः. ७ ग. कुशोदरीः. ट. कुचोदराः. ८ ड. छ. झ. ज. ट. जिह्वाननास्तथा. ९ झ. ज. ट. करालधूम्रकेशिन्यो. १० झ. ज. ट. सुरामांससदाप्रियाः. ११ क. वैदेहीं. १२ क. दर्शयामास. १३ घ. ज. हनुमान्मारुतात्मजः. १४ क. ख. घ.—ट. भूषितां. १५ ड. झ. ज. ट. सतांभर्तृहिते. च. छ. ज. सतांपतिहिते. ग. सदाभर्तृहिते. १६ क. ग. घ. ड. झ. रक्षसांवशे. १७ ड. झ. ज. ट. हनुमांस्तत्र. १८ ड. ट. लतामकुसुमामिव. १९ क. ग. ड. झ. ट. विभातिचनभातिच.

मलिनेन तु वस्त्रेण परिक्रिष्टेन भामिनीम् ॥ संवृतां मृगशावार्क्षीं ददर्श हनुमान्क्रियः ॥ २३ ॥
 तां देवीं दीनवदनार्मदीनां भर्तृतेजसा ॥ रक्षितां स्वेन शीलेन सीतामसितलोचनाम् ॥ २४ ॥
 तां दृष्ट्वा हनुमान्सीतां मृगशावनिभेक्षणाम् ॥ मृगकन्यामिव त्रस्तां वीक्षमाणां समन्ततः ॥ २५ ॥
 दहन्तीमिव निःश्वासैर्वृक्षान्पल्लवधारिणः ॥ संघातमिव शोकानां दुःखस्योर्मिभिवोत्थिताम् ॥ २६ ॥
 तां क्षमां सुविभक्ताङ्गीं विनाभरणशोभिनीम् ॥ ग्रहर्षमतुलं लेभे मारुतिः प्रेक्ष्य मैथिलीम् ॥ २७ ॥
 हर्षजानि चै सोश्रूणि तां दृष्ट्वा मदिरक्षणाम् ॥ मुमोच हनुमांस्तत्र नमश्चक्रे च राघवम् ॥ २८ ॥
 नैमस्कृत्वा स रामाय लक्ष्मणाय च वीर्यवान् ॥ सीतादर्शनसंहृष्टो हनुमान्संवृतोऽभवत् ॥ २९ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तदशः सर्गः ॥ १७ ॥

अष्टादशः सर्गः ॥ १८ ॥

शिशुपाविटपाग्रगेनहनुमता अपररात्रेप्रबुध्यमदनपरवशतयाप्रमदाशतेनसह सीतासमीपमागच्छतोरावणस्यावलोकनम् ॥ १ ॥ ततः सीतासमीपमागतस्वरावणस्यचेष्टादेःस्फुटावगमाय उच्चशाखाग्रादवरोहणेनाधश्शाखाप्रेनिगूढमवस्थानम् ॥ २ ॥

तथा विप्रेक्षमाणस्य वनं पुष्पितपादपम् ॥ विचिन्वतश्च वैदेहीं किञ्चिच्छेषा निशाऽभवत् ॥ १ ॥
 पङ्कजवेदविदुषां क्रतुप्रवरयाजिनाम् ॥ शुश्राव ब्रह्मघोषांश्च विरात्रे ब्रह्मरक्षसाम् ॥ २ ॥
 अथ मङ्गलवादित्रैः शब्दैः श्रोत्रमनोहरैः ॥ प्रबुध्यत महाबाहुर्दशग्रीवो महाबलः ॥ ३ ॥
 विबुध्य तु यथाकालं राक्षसेन्द्रः प्रतापवान् ॥ स्रस्तमाल्याम्बरधरो वैदेहीमन्वचिन्तयत् ॥ ४ ॥
 भृशं नियुक्तस्तस्यां च मदनेन मदोत्कटः ॥ न स तं राक्षसः कामं शशाकात्मनि गूहितुम् ॥ ५ ॥

नीयामित्यर्थः ॥ २४—२५ ॥ मलिनेनेत्यादिश्लोकद्वयमेकं वाक्यं ॥ २६—२७ ॥ तामित्यादिश्लोकत्रयमेकं वाक्यं ॥ २८—२९ ॥ क्षमां क्षमामिव स्थितां । निगीर्याध्यवसानादभेदोक्तिः । तां दृष्ट्वा तां प्रेक्ष्येत्यनयोर्विशेषणविशेष्यभेदान्न पौनरुक्त्यं । दूरप्रयुक्तस्यानुस्मरणार्थं वा पुनरुक्तिः ॥ ३० ॥ राघवं नमश्चक्रे । उपपदविभक्त्यपेक्षया कारकविभक्तेर्वलीयस्त्वान्नमस्करोति देवानित्यादाविव द्वितीया ॥ ३१ ॥ संवृतः राक्षस्यदर्शनाय शिशुपापणैर्गूढोऽभूत् ॥ ३२ ॥ इति श्रीगोविन्दराजविरचिते श्रीमद्रामायणभूषणे

शृङ्गारतिलकाख्याने सुन्दरकाण्डव्याख्याने सप्तदशः सर्गः ॥ १७ ॥

विप्रेक्षमाणस्य विचिन्वतश्च विप्रेक्षमाणे विचिन्वति च तस्मिन्नित्यर्थः । “ यस्य च भावेन भावलक्षणं ” इत्यर्थे षष्ठी ॥ १ ॥ विरात्रे अपररात्रे “ अहस्सर्वैकदेशसंख्यातपुण्याच्च रात्रेः ” इत्यत्र चकारादव्ययादुत्तरस्य रात्रिशब्दस्य समासान्तोच्प्रत्ययः । ब्रह्मरक्षसां ब्राह्मणत्वविशिष्टरक्षसां । ब्रह्मघोषान् वेदघोषान् ॥ २—४ ॥ नियुक्तः प्रेरितः

ति० क्षमां कृशां ॥ ३० ॥ ती० अत्रतांतामितितच्छब्दावृत्त्यातत्तदवस्थाभेदस्यवर्णितत्वादपौनरुक्त्यं ॥ ३१ ॥ इति सप्तदशः सर्गः ॥ १७ ॥

ती० वस्तुतस्तुमदनेसत्यपिमदोत्कटोऽन । अतएवतस्यांसीतायांनियुक्तः नितरांयुक्तः विनीतइत्यर्थः । अतएवराक्षसः तं कामं आत्मनिगूहितुंनशशाकेतिकारुः ॥ ति० भृशंनियुक्तः गाढाभिनिवेशितचित्तः । कामं कामवेगं । ईदृशेषुतीर्थस्यान्यथायोजनं भ्रान्त्यैव । रक्षसस्तमोगुणाविष्टस्यभगवन्मायामोहितस्याकृलेष्वेवप्रवृत्तेः । तथाक्रियमाणंभगवद्भ्यानमपिपापभोगोत्तरंजन्मान्तरेउत्तमफलायेतिबोध्यं । अतएवऋक्षाश्वमेधनामोराज्ञोदानस्तावकऋक्षान्नः “ नयुध्मेवाजवन्धवनित्सुध्वनमर्त्यः । अवद्यमधिदीधरत् ”

[पा०] १ ड. महीनां. २ ग. नागकन्यामिव. ३ ग. ततस्ततः. ४ घ. ड. झ. ज. ट. तांक्षमां. क. च. छ. ज. तां समां. ग. सीतांसमविभक्ताङ्गीं. ५ क. च. छ. ज. तथाश्रूणि. ६ क. घ. च. ज.—ट. नमस्कृत्वाच. ७ ड. ज. झ. ट. ब्रह्मघोषान्स. ८ घ. ड. च. झ. ज. ट. प्राबोध्यत. ९ ग. विबुध्यच. १० ड. झ. ज. ट. महाभागो. ११ ड. श. ट. ननु.

स सर्वाभरणैर्युक्तो विभ्रच्छ्रियमनुत्तमाम् ॥ तां नगैर्वहुभिर्जुष्टां सर्वपुष्पफलोपगैः ॥ ६ ॥
 वृतां पुष्करिणीभिश्च नानापुष्पोपशोभिताम् ॥ सदाभैदश्च विहगैर्विचित्रां परमाद्भुताम् ॥ ७ ॥
 ईहामृगैश्च विविधैर्जुष्टां दृष्टिमनोहरैः ॥ वीथीः संप्रेक्षमाणश्च मणिकाञ्चनतोरैणाः ॥ ८ ॥
 नानामृगगणाकीर्णां फलैः प्रपतितैर्वृताम् ॥ अशोकवनिकामेव प्राविशत्संततद्रुमाम् ॥ ९ ॥
 अङ्गनाशतमात्रं तु तं व्रजन्तमनुव्रजत् ॥ महेन्द्रमिव पौलस्त्यं देवगन्धर्वयोषितः ॥ १० ॥
 दीपिकाः काञ्चनीः काश्चिज्जगृहुस्तत्र योषितः ॥ बालव्यजनहस्ताश्च तालवृन्तानि चापराः ॥ ११ ॥
 काञ्चनैरपि भृङ्गारैर्जुष्टाः सलिलमग्रतः ॥ मण्डलाग्रान्वृत्तीं चैव गृह्णान्याः पृष्ठतो ययुः ॥ १२ ॥
 काचिद्रत्नमयीं स्थालीं पूर्णां पानस्य भूमिनी ॥ दक्षिणा दक्षिणेनैव तदा जग्राह पाणिना ॥ १३ ॥
 राजहंसप्रतीकाशं छत्रं पूर्णशशिप्रभम् ॥ सौवर्णदण्डमपरा गृहीत्वा पृष्ठतो ययौ ॥ १४ ॥
 निद्रामदपरीताक्ष्यो रावणस्योत्तमाः स्त्रियः ॥ अनुजग्मुः पतिं वीरं घनं विद्युलता इव ॥ १५ ॥
 व्याविद्धहारकेयूराः समामृदितवर्णकाः ॥ समागलितकेशान्ताः सखेदवदनास्तथा ॥ १६ ॥
 घूर्णन्त्यो मदशेषेण निद्रया च शुभाननाः ॥ खेदक्लिष्टाङ्गकुसुमाः सुमाल्याकुलमूर्धजाः ॥ १७ ॥
 प्रयान्तं नैर्ऋतपतिं नार्यो मदिरलोचनाः ॥ बहुमानाच्च कामाच्च प्रियया भार्यास्तमन्वयुः ॥ १८ ॥
 स च कामपराधीनः पतिस्तासां महाबलः ॥ सीतासक्तमना मन्दो मदाश्चित्तगतिर्बभौ ॥ १९ ॥
 ततः काञ्चीनिनादं च नूपुराणां च निस्स्रनम् ॥ शुश्राव परमस्त्रीणां स कपिर्मरुतात्मजः ॥ २० ॥

॥ ५—७ ॥ वीथीः उद्यानवीथीः ॥ ८—९ ॥ महेन्द्रं देवगन्धर्वयोषितइव व्रजन्तं तं । अङ्गनाशत-
 मात्रं अनुव्रजत् अन्वव्रजत् ॥ १० ॥ तालवृन्तानि
 व्यजनानि ॥ ११ ॥ भृङ्गारैः कनकालुकाभिः ।
 “भृङ्गारः कनकालुको” इत्यमरः । मण्डलाग्रान्
 असिविशेषान् । “मण्डलाग्रो नतार्थकः” इति
 वैजयन्ती । वृत्तीं आस्तरणं । गृह्य गृहीत्वा ॥ १२ ॥

पानस्य पूर्णां पीयत इति पानं मधु तस्य पूर्णां तेन
 पूर्णा । “पूरणगुण—” इत्यादिना सुहितार्थयोगे
 पृष्ठीसमासनिषेधज्ञापकादत्र षष्ठी । स्थालीं पार्त्रीं
 ॥ १३—१५ ॥ व्याविद्धाः व्यत्यस्ततया न्यस्ताः ।
 समामृदितवर्णकाः संमृष्टानुलेपनाः । “अङ्गरागः
 समालम्भो वर्णकश्च विलेपनं” इति निघण्टुः ॥ १६—
 १८ ॥ मदेनाश्चिता गतिर्यस्य स मदाश्चित्तगतिः

इति । तस्यार्थः—वाजमिल्यत्रनाम । अत्रदानेनयेसर्वेषांवन्धवःतेषांसंबोधनं । हेवाजवन्धवः युष्मेयुष्मास्वधि । सप्तम्यर्थानुवाच-
 धिः । निनित्सुश्चन निन्दनेच्छाशीलोपिमल्योऽवद्यं नदीधरत् नधारयति । भगवदनुसन्धानेनैवनिष्पापत्वादिति । एवंचभगवतो
 निन्दावरुद्धभावेनध्यानमपिनरकभोगोत्तरंजन्मान्तरेउत्तमफलाय । अतएवास्यमरणोत्तरंचतुर्थचतुर्युग्यांचेदिराजकुलेजन्म । चतु-
 र्विंशतिचतुर्युग्यांरामावतारइतिहरिवंशोक्तेः । तावत्पर्यन्तंचैतत्पापफलभोगइत्यर्थायातमितिबोध्यं ॥ शि० मदनेन मादकसु-
 रापानादिना मदोत्कटः उत्कटदैन्यविशिष्टोपिराक्षसः । यतस्तस्यांसीतायां । भृशं अत्यन्तं । नियुक्तः संस्थापितचित्तः । अतः तं
 सीतागोपनविषयकं कामं इच्छां । आत्मनि मनसि । गृहीतुं नियमितुं । नशशाक ॥ स० मदनेन तस्यांसीतायांनियुक्तः प्रेरितः
 पूर्वमेव । मदोत्कटः व्यक्तमदः । तं मदनं । गृहीतुं निग्रहीतुं ॥ ५ ॥ ति० अङ्गनाः । शतमात्रमिल्यवधारणेइतिकतकः ।
 देवादियोषितोमहेन्द्रमिव पौलस्त्यं अनुव्रजन् । अडभावआर्पः ॥ स० अङ्गनाशतमेवाङ्गनाशतमात्रं देवगन्धर्वयोषितोमहेन्द्र-
 मिवपौलस्त्यं अनुव्रजदभूत् ॥ १० ॥ ती० भृङ्गाराः धतूरकुसुमसदृशजलपात्राणि ॥ ति० मण्डलाग्रावृत्तपर्यन्ताः वृत्तीः आसन-
 विशेषान् । तपस्विनामिमैतृणादिना । अस्यतुस्वर्णेनेतिविशेषः ॥ स० वृत्तीः ऋषिपुत्रत्वाद्वावणस्यऋष्यासनवत्त्वं ॥ १२ ॥

[पा०] १ ग. ड.—ट. नगैर्विविधैः. २ ग. ड. ट. मत्तैश्च. ३ क. ड. झ. ज. ट. परमाद्भुतैः. ४ क. ग. घ. च.—ट.
 विविधैर्वृतां. ५ ख. ड. झ. ज. ट. तोरणां. ६ ख. झ. ज. ट. अङ्गनाःशतमात्रंतु. ७ ख. झ. ज. ट. मनुव्रजन्. ८ घ.
 काञ्चनीश्चापिजगृहुः. ९ ड. झ. ज. ट. काञ्चनैश्चैव. १० ग. ड.—ट. मण्डलाग्रावृत्तीश्चैव. क. घ. मण्डलाग्रानसीश्चैव. ११ घ.
 वहन्त्यःपृष्ठतो. १२ क.—ड. छ. झ. ज. ट. पार्त्रीं. १३ ड. झ. ज. ट. भ्राजतीं. १४ क. परिजग्राह. १५ च. छ.
 ज. वदनांबुजाः. १६ ख. घ.—ज. समाल्याकुल. १७ च.—ट. प्रियभार्याः.

तं चाप्रतिमकर्माणमचिन्त्यवलपौरुषम् ॥ द्वारदेशमनुप्राप्तं ददर्श हनुमान्कपिः ॥ २१ ॥
दीपिकाभिरनेकाभिः समन्तादवभासितम् ॥ गन्धतैलावसिक्ताभिर्ध्रियमाणाभिरग्रतः ॥ २२ ॥
कामदर्पमदैर्घ्युक्तं जिह्वताम्रायतेक्षणम् ॥ समक्षमिव कन्दर्पमपविद्धशरासनम् ॥ २३ ॥
मथितामृतफेनाभमरजो वस्त्रमुत्तमम् ॥ सलीलमनुकर्षन्तं विमुक्तं सक्तमङ्गदे ॥ २४ ॥
तं पत्रविटपे लीनः पत्रपुष्पघनावृतः ॥ समीपमिव संक्रान्तं निध्यातुमुपचक्रमे ॥ २५ ॥
अवेक्षमाणस्तु तैतो ददर्श कपिकुञ्जरः ॥ रूपयौवनसंपन्ना रावणस्य वरस्त्रियः ॥ २६ ॥
ताभिः परिवृतो राजा सुरूपाभिर्महायशाः ॥ तन्मृगद्विजसंघुष्टं प्रविष्टः प्रमदोवनम् ॥ २७ ॥
क्षीवो विचित्राभरणः शङ्कुकर्णो महाबलः ॥ तेन विश्रवसः पुत्रः स दृष्टो राक्षसाधिपः ॥ २८ ॥
वृतः परमनारीभिस्ताराभिरिव चन्द्रमाः ॥ तं ददर्श महातेजास्तेजोवन्तं महाकपिः ॥ २९ ॥
रावणोऽयं महाबाहुरिति संचिन्त्य वानरः ॥ [सोयमेव पुरा शेते पुरमध्ये गृहोत्तमे ॥]
अवप्लुतो महातेजा हनुमान्मारुतात्मजः ॥ ३० ॥
स तथाप्युग्रतेजाः सन्निर्धूतस्तस्य तेजसा ॥ पत्रगुह्यान्तरे सक्तो हनुमान्संवृतोऽभवत् ॥ ३१ ॥
सं तामसितकेशान्तां सुश्रोणीं संहतस्तनीम् ॥ दिदृक्षुरसितापाङ्गामुपावर्तत रावणः ॥ ३२ ॥
इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे अष्टादशः सर्गः ॥ १८ ॥

॥१९—२०॥ द्वारदेशं अशोकवनद्वारदेशं ॥ २१ ॥ गन्धतैलं गन्धवासिततैलं ॥ २२ ॥ समक्षं प्रत्यक्षं । अपविद्धशरासनं अधृतशरासनं ॥ २३ ॥ मथितामृत-
तफेनाभं मथितं तक्रं अमृतं धारोष्णं तयोर्यत्फेनं तदभं । “निरम्बु वोळं मथितं धारोष्णं त्वमृतं पयः” इत्युभयत्र वैजयन्ती । विमुक्तं स्वस्थानात्प्रचलितं । अङ्गदे सक्तं वस्त्रं सलीलं यथा भवति तथा अनुकर्ष-
न्तमित्यन्वयः ॥ २४ ॥ पत्रविटपे पत्रवति विटपे । लीनः छन्नः । पत्रपुष्पघनावृतः पत्रपुष्पसमूहावृतः । इवशब्दोवाक्यालंकारे । यद्वा दूरे समागतमपि तेजसा समीपे संक्रान्तमिव स्थितं । तं निध्यातुं द्रष्टुमुपचक्रमे । “निर्वर्णनं तु निध्यानं दर्शनालोकने-

क्षणं ” इत्यमरः ॥ २५—२६ ॥ प्रमदावनं अन्तः-
पुरोद्यानं ॥ २७ ॥ क्षीवः मत्तः । शङ्कुकर्णः गर्वेण स्तब्धकर्ण इत्यर्थः ॥ २८—२९ ॥ अवप्लुतः अव-
रूढः । रावणचेष्टास्सर्वा द्रष्टुं पूर्वस्थानादधःशाखां समाश्रित इत्यर्थः ॥ ३० ॥ सः हनुमान् । तथा पूर्वोक्तरीत्या । उग्रतेजास्सन्नपि । तस्य रावणस्य । तेजसा निर्धूतः सन् । पत्रगुह्यान्तरे पत्रगूढप्रदेशे । संवृतोऽभवत् गूढोऽभवत् ॥ ३१—३२ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने मुन्दरकाण्डव्याख्याने अष्टादशः सर्गः ॥ १८ ॥

ति० अपविद्धशरासनं त्यक्तेषुचापं । कन्दर्पमिवस्थितं ॥ २३ ॥ ति० अमृतं पयः । मथितपयःफेनवच्छुद्धाभाभायस्यतत् । सपुष्पं पुष्पमालासहितं । विमुक्तं विशिष्टमुक्तावन्तं । सपुष्पमवकर्षन्तमित्येवपाठः । तीर्थस्तु एतद्योजनाशक्त्यासलीलमवकर्षन्तमितिपा-
टंकल्पयति ॥ २४ ॥ स० क्षीवः मत्तः । शङ्कुकर्णः तन्नामकोणेनपालस्तेनदृष्टः ॥ २८ ॥ स० सोयंरावणः पुरमध्ये प्रासाद-
मध्ये । “गृहोपरिगृहपुरं” इतिविश्वः । शेतेपुरा अशेत ॥ ३० ॥ ति० यद्यपिससमुद्रलङ्घनकर्ता समास्तात्मजः उग्रतेजाः । तथापि तस्यरावणस्यतेजसानिर्धूतः तस्यपुरोऽवस्थानुमशक्नुवन् पत्रे पत्रबहुले । अतएव गुह्यान्तरे शाखान्तरे । सक्तः स्थितः । तत्राप्यत्यल्पशरीरतयासंवृतः गुप्तोऽभवत् । सर्वमायातिरस्कारकमाश्रयतस्तस्यदृष्ट्यग्रेमाययाऽल्पशरीरादिमत्त्वेनस्थानुमशक्यत्वा-
देवंकरणं ॥ ३१ ॥ इत्यष्टादशः सर्गः ॥ १८ ॥

[पा०] १ ड. झ. अ. ट. सपुष्पमवकर्षन्त. घ. च. छ. ज. सपुष्पमनु. २ ड. च. ज.—ट. पुष्पशतावृतः. घ. पुष्पव-
नावृतः. ३ क. ख. घ.—ट. मुपसंक्रान्तं. ४ घ. प्रध्यातुं. ड. झ. ट. विज्ञातुं. ५ ड.—ट. तदा. ६ इदमर्थं क. ड.—ट. पाठेषुदृश्यते. ७ क. ख. ड. ज. झ. ट. सनिर्धूतः. ८ ड. झ. अ. ट. पत्रेगुह्यान्तरे. ९ ड.—ट. मतिमान्. १० क. च. ज. सीतां. ११ ड.—ट. रसितापाङ्गी.

एकोनविंशः सर्गः ॥ १९ ॥

ग्रन्थकृतानानावस्त्वौपम्येन बहुधोपवर्णितांसीतांप्रति रावणेनप्रलोभनोपक्रमः ॥ १ ॥

तस्मिन्नेव ततः काले राजपुत्री त्वनिन्दिता ॥ रूपयौवनसंपन्नं भूषणोत्तमभूषितम् ॥ १ ॥
ततो दृष्ट्वैव वैदेही रावणं राक्षसाधिपम् ॥ प्रावेपत वरारोहा प्रवाते कदली यथा ॥ २ ॥
आच्छाद्योदरमूरुभ्यां बाहुभ्यां च पयोधरौ ॥ उपविष्टा विशालाक्षी रुदन्ती वरवर्णिनी ॥ ३ ॥
दशग्रीवस्तु वैदेहीं रक्षितां राक्षसीगणैः ॥ ददर्श सीतां दुःखार्तां नावं सन्नामिवार्णवे ॥ ४ ॥
असंवृतायामासीनां धरण्यां संसितव्रताम् ॥ छिन्नां प्रपतितां भूमौ शाखामिव वनस्पतेः ॥ ५ ॥
मलमण्डनचित्राङ्गीं मण्डनार्हामण्डिताम् ॥ मृणाली पङ्कदिग्धेव विभाति न विभाति च ॥ ६ ॥
समीपं राजसिंहस्य रामस्य विदितात्मनः ॥ संकल्पहयसंयुक्तैर्यान्तीमिव मनोरथैः ॥ ७ ॥
शुष्यन्तीं रुदतीमेकां ध्यानशोकपरायणाम् ॥ दुःखस्यान्तमपश्यन्तीं रामां राममनुव्रताम् ॥ ८ ॥
वेष्टमानां तथाऽऽविष्टां पन्नगेन्द्रवधूमिव ॥ धूप्यमानां ग्रहेणेव रोहिणीं धूमकेतुना ॥ ९ ॥
वृत्तशीलकुले जातामाचारवति धार्मिके ॥ पुनःसंस्कारमापन्नां जातामिव च दुष्कुले ॥ १० ॥
अभूतेनापवादेन कीर्तिं निपतितामिव ॥ आम्नायानामयोगेन विद्यां प्रशिथिलामिव ॥ ११ ॥
सन्नामिव महाकीर्तिं श्रद्धामिव विमानिताम् ॥ पूजामिव परिक्षीणामाशां प्रतिहतामिव ॥ १२ ॥
आयतीमिव विध्वस्तामाज्ञां प्रतिहतामिव ॥ दीप्तामिव दिशं काले पूजामपहतामिव ॥ १३ ॥

तस्मिन्त्रित्यादिश्लोकद्वयमेकान्वयं ॥ ततः रावणा-
गमनानन्तरं । तस्मिन्नेव काले तदागमनानन्तरकाल
एव । भूषणोत्तमभूषितं रूपयौवनसंपन्नं रावणं ततो
दृष्ट्वैव तत्र दूरदेश एव दृष्ट्वा प्रावेपतेतिसंबन्धः ॥ १
—५ ॥ मलमण्डनचित्राङ्गीं मलरूपमण्डनेन चित्राङ्गीं ।
मलवृतामप्याश्रयवहदेहामित्यर्थः । मृणाली पङ्कदि-
ग्धेवेत्यत्र येत्यध्याहार्यं ॥ ६—८ ॥ आविष्टां मणि-
मन्त्राद्यभिभूतां । धूप्यमानां संतप्यमानां । धूमः
केतुरिव धूमकेतुः केतुना ग्रहेणेत्यर्थः । यद्वा ग्रहेण
ग्राहकेण आच्छादकेनेति धूमकेतुर्विशिष्यते ॥ ९ ॥
वृत्तं दृढं शीलं स्वभावो यस्य तत् तच्च तत् कुलं च
तस्मिन् । आचारवति समयाचारवति । धार्मिके

यज्ञादिधर्मप्रधाने एवंभूते कुले जातां । संस्कार-
मापन्नां विवाहरूपसंस्कारमापन्नां । अतः संस्कार-
द्वारा दुष्कुले पुनर्जातामिव स्थितां । कुमारानामुपन-
यनमिव कुमारीणां विवाहो द्वितीयं जन्म । “ वैवा-
हिको विधिः स्त्रीणामौपनायनिकः स्मृतः ” इति
स्मृतेः ॥ १०—११ ॥ सन्नां क्षीणां । श्रद्धामिव
विमानितां अवमानितामित्यर्थः । अवमाने हि कृते
अवमन्तरि श्रद्धा मन्दीभवति । पूजामिव परिक्षीणां
स्वरूपपूजाद्रव्यामित्यर्थः । प्रतिहतां निष्फलां ॥ १२ ॥
आयतीं धनलाभं । विध्वस्तां मन्दीभूतां । प्रतिहतां
अननुष्ठितां । दीप्तां दाहयुक्तां । काले उत्पातकाले ।
पूजामपहतामिव । अत्र पूजाशब्देन पूजाद्रव्यमुच्यते

ति० मलेनमण्डनस्थानेषुदिग्धाङ्गीं रूपिताङ्गीं । चित्राङ्गीमितिपठित्वा मलरूपेणमण्डनेन चित्राङ्गीं कर्तुरामित्यर्थतीर्थआह ।
संन्यासित्लादुचितैवतस्यमलेपिमण्डनलबुद्धिः । ईदृशीयांददर्श सा दृदिग्धामृणालीवविभातिनविभातिच ॥ स्वरूपशोभयाअतिम-
लावराचविभाति नविभातिचेत्यर्थः ॥ ६ ॥ ति० वृत्तमाचारः । शीलं सत्स्वभावः । तद्युते विहितकर्मानुष्ठानवतिचकुलेजातां ।
तादृशएवकुले पुनःसंस्कारं पाणिग्रहणसंस्कारमापन्नामपि दुष्कुलेजातां उत्पन्नां तत्रैवप्राप्तसंस्कारामिवचमलिनांस्थितां ॥ स०
धार्मिके एतादृशेषितृकुलेजाता । सैवदुष्कुले वृत्तादिरहितेविवाहाख्यसंस्कारेणपुनर्जाताचेत्सायथावर्तेत तथाविद्यमानां ॥ १० ॥

[पा०] १ घ. ह्यनिन्दिता. २ क. ख. घ. ड. छ.—ट. ऊरुभ्यामुदरंछाद्य. ३ क. घ.—ट. दीनां. ४ ख. ड. झ. ज.
ट. मण्डनदिग्धाङ्गी. ५ क. ख. विभातिचनभातिच. ६ क. शोकध्यानपरायणां. ७ क. ख. घ.—ज. ज. ट. वेष्टमानामथा.
८ झ. ट. वृत्तशीलेकुले. ९ ख. विनाशितां. १० क. ख. ड. ज. झ. ट. प्रज्ञामिव. ११ ड.—ज. पूजामपहतामिव. क.
पूजाप्रतिहतामिव.

पद्मिनीमिव विध्वस्तां हतशूरां चमूमिव ॥ प्रभामिव तमोऽध्वस्तामुपक्षीणामिवापगाम् ॥ १४ ॥
 वेदीमिव परामृष्टां शान्तामग्निशिखामिव ॥ पौर्णमासीमिव निशां राहुग्रस्तेन्दुमण्डलाम् ॥ १५ ॥
 उत्कृष्टपर्णकमलां वित्रासितविहङ्गमाम् ॥ हस्तिहस्तपरामृष्टामाकुलां पद्मिनीमिव ॥ १६ ॥
 पतिशोकैकानुरां शुष्कां नदीं विस्त्रावितामिव ॥ परया मृजया हीनां कृष्णपक्षनिशामिव ॥ १७ ॥
 सुकुमारीं सुजाताङ्गीं रत्नगर्भगृहोचिताम् ॥ तप्यमानामिवोष्णेन मृणालीमचिरोद्धृताम् ॥ १८ ॥
 गृहीतामालितां स्तम्भे यूथपेन विनाकृताम् ॥ निःश्वसन्तीं सुदुःखार्तां गजराजवधूमिव ॥ १९ ॥
 एकया दीर्घया वेण्या शोभमानामयत्नतः ॥ नीलया नीरदापाये वनराज्या महीमिव ॥ २० ॥
 उपवासेन शोकेन ध्यानेन च भयेन च ॥ परिक्षीणां कृशां दीनामल्पाहारां तपोधनाम् ॥ २१ ॥
 आयाचमानां दुःखार्तां प्राञ्जलिं देवतामिव ॥ भावेन रघुमुख्यस्य दशग्रीवपराभवम् ॥ २२ ॥

समीक्षमाणां रुदतीमनिन्दितां सुपक्षमताम्रायतशुक्ललोचनाम् ॥

अनुव्रतां राममतीव मैथिलीं प्रलोभयामास वधाय रावणः ॥ २३ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकोनविंशः सर्गः ॥ १९ ॥

विंशः सर्गः ॥ २० ॥

रावणेन सीतांप्रति प्रलोभनाय चाटुवचनोपन्यासपूर्वकंस्वाङ्गीकरणप्रार्थना ॥ १ ॥

सैं तां पतिव्रतां दीनां निरानन्दां तपस्विनीम् ॥ साकारैर्मधुरैर्वाक्यैर्न्यदर्शयत रावणः ॥ १ ॥
 भां दृष्ट्वा नागनासोरु गूहमाना स्तनोदरम् ॥ अदर्शनमिवात्मानं भयान्नेतुं त्वमिच्छसि ॥ २ ॥

॥ १३ ॥ विध्वस्तां हिमादिहतां । तमोऽध्वस्तां तमः-
 संवृतां । उपक्षीणां स्वल्पजलामित्यर्थः ॥ १४ ॥
 परामृष्टां शूद्रादिभिरिति शेषः ॥ १५ ॥ उत्कृष्टपर्णक-
 मलां उद्धृतपत्रकमलां ॥ १६ ॥ विस्त्रावितां रोधोभ-
 ङ्गादिना अन्यनिर्गमितजलामित्यर्थः । मृजया उद्धर्त-
 नाद्यङ्गशोधनेन ॥ १७ ॥ सुजाताङ्गीं सुन्दराङ्गीं
 ॥ १८ ॥ आलितां वद्धां ॥ १९—२० ॥ अल्पाहारां
 तोयमात्राहारामित्यर्थः । यद्वा अल्पाहारां मितभोजि-
 नीमित्युत्तमस्त्रीलक्षणमुच्यते ॥ २१ ॥ रघुमुख्यस्य
 कर्तुः दशग्रीवपराभवं भावेन मनसा । आयाचमानां

प्रार्थयन्तीमिव स्थितां ॥ २२ ॥ समीक्षमाणां रक्षकं
 समीक्षमाणां । सुपक्षमेति । अन्ते ताम्रं मध्ये शुक्लम-
 स्या लोचनमित्युच्यते ॥ २३ ॥ इति श्रीगोविन्दरा-
 जविरचिते श्रीमद्रामायणभूषणे शृङ्गारतिलकाख्याने
 सुन्दरकाण्डव्याख्याने एकोनविंशः सर्गः ॥ १९ ॥

साकारैः सौङ्गतैः । “ आकाराविज्जिताकृती ”
 इत्यमरः । न्यदर्शयत स्वाभिप्रायमिति शेषः ।
 सीतायै स्वाभिप्रायं प्रकाशितवानित्यर्थः ॥ १ ॥ अद-

ति० परामृष्टां वेदवेदिरहितपतितैराक्रान्तां ॥ १५ ॥ ति० गृहीतां धृतां । पश्चात्स्तम्भे लाडितां वद्धां ॥ १९ ॥ ति० अल्पाहारां
 जलमात्राहारां । अन्नातयाऽन्नस्यग्रहीतुमशक्यत्वात् । देवराजः पायसलाभेन तदनपेक्षणाच्च ॥ स्त० शोकेन रावविश्लेषजेन ।
 ध्यानेन पत्युः । भयेन रावणजन्येन । अल्पाहारां पत्युच्छिष्टं विनान्यस्यस्त्रीकारायोग्यत्वाच्छरीरयात्रार्थं नीरस्याशितानशितलो-
 केस्तद्ग्रहणस्यादोषत्वात् । पत्युर्नारायणावतारत्वेन तत्र तत्संनिध्यविशेषात्तद्ग्रहोक्तः । उपेन्द्रावतारत्वाद्रामस्य इन्द्रस्य तदग्रजत्वात्-
 दत्तपायसाशनगौरवतः स्वान्नलाच्च भोजनं युक्तमिति मन्तव्यं ॥ शि० अल्पः अतिसूक्ष्मः वायुरित्यर्थः । आहारोयस्यास्तां ॥ २१ ॥
 वधाय स्ववधार्थमेव । ननु तेन किंचित्प्रयोजनमिति भावः ॥ २३ ॥ इत्येकोनविंशः सर्गः ॥ १९ ॥

ति० परिवृतां राक्षसीभिरिति शेषः ॥ १ ॥ ती० वस्तुतस्तु पुत्रसममृत्युदर्शनविषये भयादिकं नोचितमिति भावः । ति० नेतु-

[पा०] १ ड. झ. ट. तमोऽध्वस्ताम्. २ क. घ. च.—ट. माकुलामिवपद्मिनीं. ३ क. घ. शोकाकुलां. ४ ख. ड. झ. ट. गृहीतां लाडितां. क. गृहीतां बलिनास्तम्भे. ५. क. सीतां. ६ ड. झ. ज. ट. परिवृतां.
 वा. रा. १५९

कामये त्वां विशालाक्षि बहुमन्यस्व मां प्रिये ॥ सर्वाङ्गगुणसंपन्ने सर्वलोकमनोहरे ॥ ३ ॥
 नेह केचिन्मनुष्या वा राक्षसाः कामरूपिणः ॥ व्यपसर्पतु ते सीते भयं मत्तः समुत्थितम् ॥ ४ ॥
 स्वधर्मो रक्षसां भीरु सर्वथैव न संशयः ॥ गमनं वा परस्त्रीणां हरणं संप्रमथ्य वा ॥ ५ ॥
 एवं चैतदकामां तु नै त्वां स्प्रक्ष्यामि मैथिलि ॥ कामं कामः शरीरे मे यथाकामं प्रवर्तताम् ॥ ६ ॥
 देवि नेह भयं कार्यं मयि विश्वसिहि प्रिये ॥ प्रणयस्व च तत्त्वेन मैवं भूः शोकलालसा ॥ ७ ॥
 एकवेणी धराशय्या ध्यानं मलिनमम्बरम् ॥ अस्थानेऽप्युपवासश्च नैतान्यौपयिकानि ते ॥ ८ ॥
 विचित्राणि च माल्यानि चन्दनान्यगुरुणि च ॥ विविधानि च वासांसि दिव्यान्याभरणानि च ॥ ९ ॥
 महार्हाणि च पानानि शैयनान्यासनानि च ॥ गीतं नृत्तं च वाद्यं च लभ मां प्राप्य मैथिलि ॥ १० ॥
 स्त्रीरत्नमपि मैवं भूः कुरु गात्रेषु भूषणम् ॥ मां प्राप्य हि कथं नु स्यास्त्वमनर्हा सुविग्रहे ॥ ११ ॥
 इदं ते चारु संजातं यौवनं व्यतिवर्तते ॥ यदतीतं पुनर्नैति स्रोतः शीघ्रमपामिव ॥ १२ ॥
 त्वां कृत्वोपरतो मन्ये रूपकर्ता स विश्वसृक् ॥ न हि रूपोपमा त्वन्या तवास्ति शुभदर्शने ॥ १३ ॥

र्शनं अदृश्यत्वं ॥ २ ॥ मां दृष्ट्वा भीतिर्न कर्तव्येत्याह—कामय इति ॥ ३ ॥ अन्ये च भयहेतवोत्र न सन्तीत्याह—नेहेति ॥ ४ ॥ परदारेच्छा दोष इत्या-
 शङ्क्याह—स्वधर्म इति ॥ संप्रमथ्य बलात्कृत्य ॥ ५ ॥
 कामं अत्यन्तं । यथाकामं यथेच्छं ॥ ६ ॥ प्रणयस्व
 स्नेहं कुरु ॥ ७ ॥ एकवेणी असीमन्तितवेणी । धरा-
 शय्या भूशयनं । औपयिकानि युक्तानि । “ युक्तमौ-

पयिकं ” इत्यमरः ॥ ८—१० ॥ मां प्राप्य हीति ।
 हिः पादपूरणे अप्यर्थो वा । हे सुविग्रहे मां प्राप्यापि
 कथमनर्हा स्याः ॥ ११—१२ ॥ उपरतः निवृत्तः ।
 अत्रेति करणं द्रष्टव्यं । उत्तरोत्तरं सातिशयं रूपं
 सिसृक्षुर्विधाता त्वां सृष्ट्वा इतः परं सातिशयं रूपं
 स्रष्टुं न शक्यत इति धिया सृष्टेरुपरत इति मन्य

मिच्छसि तत्किंसितिशेषः ॥ २ ॥ ती० वस्तुतस्तु त्वांकामये ईश्वरीत्वेनेतिशेषः । अतोमांबहुमन्यस्व ॥ ३ ॥ ती० नेहेति ।
 मनुष्याराक्षसावा । त्वद्भयकर्तारइतिशेषः । वस्तुतस्तु सर्वेश्वर्यास्तवनकुत्रापिभयशङ्केतिभावः । ति० किमिदानीमदतिरिक्तपुरुषा-
 न्तरजंतवभयं उतममस्पर्धर्महानिजं । नाद्यइत्याह—नेहेति । मत्तः मदागमनात्समुत्थितं पुरुषान्तरागमनसंभावनयाजातं भयं
 व्यपसर्पतु । अन्येषामभावात् ॥ ४ ॥ ति० नान्यइत्याह—स्वधर्मइति । तंस्वधर्ममाह—गमनंवेति । आनुकूल्यंसंपाद्येतिशेषः ।
 संप्रमथ्य बलात्कृत्य । एवंस्वधर्मत्वान्ममनाधर्मः । बलात्कारेचास्वतन्त्रत्वात्त्रियायापिनदोषइतिभावः ॥ ५ ॥ ती० यद्यपिपर-
 दाराभिर्मर्शःस्वधर्मः तथापि नाहंत्वाम् गमयमानांस्प्रक्ष्यामीत्याह—स्वधर्मइत्यादिश्लोकद्वयेन । कामं अत्यर्थं । यथाकामं
 यथेच्छं । मेशरीरेकामः । तवेतिशेषः । मयितवेच्छाप्रवर्ततामितिभावः । स्वधर्मइत्यादिश्लोकद्वयस्यवास्तवार्थस्तु—कामुक्त्वं
 नविश्वसनीयइत्यतआह—स्वधर्मइत्यादि । यद्यपिरक्षसांपरदाराहरणादि स्वधर्मःस्वभावः । मेशरीरेकामं अत्यर्थं । यथाकामं
 यथेच्छं कामःप्रवर्ततांनाम मन्मथविकारोस्तुनाम । तथाप्येतत्सर्वममेष्टदेवतायांत्वयिनघटतइतिशेषः । अतएव अकामां मयि
 श्रुत्यत्वकामनारहितः । यद्वा अकामां विष्णुकामांत्वां । नस्प्रक्ष्यामि त्वदाज्ञांविना पूजाकर्तुमपिबिभेमीतिशेषः ॥ ति० एवंच
 एवमपि । बलात्कारपक्षे तवममचदोषाभावेपितस्यपक्षस्यरसाभाससंपादकत्वात् । अतएवमकामां अनेनप्रकारेणमयिकामरहितांत्वां
 मद्भिन्नेच्छावतींच । नच नतु । स्प्रक्ष्यामि । एवंचैतदकामांत्वामितिपाठे एतत् रक्षोधर्मत्वं । एवंच एवमेव मनुकरीतिकमेव ।
 तथाप्युक्तप्रकारेण त्वामकामां नस्प्रक्ष्यामीत्यर्थः । नन्वेवंसतिदुस्सहाकामपीडातवस्यात्तत्राह—काममिति । कामः मन्मथः ।
 यथाकामं यथेच्छं । कामं तद्विषयेच्छां । प्रवर्ततां प्रवर्तयत्वित्यर्थः ॥ ६ ॥ ती० वस्तुतस्तु विचित्राणीत्यादिश्लोकद्वयमेकंवाक्यं ।
 मांप्राप्य श्रुत्यत्वेनेतिशेषः । माल्यादीनिलभ प्राप्नुहीतिसंबन्धः ॥ ९—१० ॥ ती० वस्तुतस्तु त्वत्पूजाक्षमंमदीयमायुर्व्यर्थग-
 च्छतीतिखियति—इदंतइति । ते तवश्रुत्य । ममेतिशेषः । यौवनं दाढ्यावस्था । यत् यतः । श्रुत्यस्यममायुः व्यर्थगच्छति ।

[पा०] १ ख. ड. च. ज.—ट. सर्वदैव. २ च. ज. ज. चैवमकामां. ड. झ. ट. चैवमकामांत्वां. घ. त्वेतदकामां.
 ३ ड. झ. ट. नच. ४ ड. अधश्शय्या. ५ क. ख. घ. यानानिशयनानिच. ६ क.—ट. स्त्रीरत्नमसि. ७ घ.—ट. कथंवा.
 क. कथंस्यास्त्वमनाहारा. ८ ड.—ट. स्रोतखिनामिव. ९ ख. ड. झ. ट. विश्वसृक्. १० क. ड.—ट. ह्यन्या.

त्वां समासाद्य वैदेहि रूपयौवनशालिनीम् ॥ कः पुमानतिवर्तेत साक्षादपि पितामहः ॥ १४ ॥
 यद्यत्पश्यामि ते गात्रं शीतांशुसदृशानने ॥ तस्मिंस्तस्मिन्पृथुश्रोणि चक्षुर्मम निबध्यते ॥ १५ ॥
 भव मैथिलि भार्या मे मोहमेनं विसर्जय ॥ बह्वीनामुत्तमस्त्रीणामाहृतानामितस्ततः ॥
 सर्वासामेव भद्रं ते ममाग्रमहिषी भव ॥ १६ ॥
 लोकेभ्यो यानि रत्नानि संप्रमथ्याहृतानि वै ॥ तानि मे भीरु सर्वाणि राज्यं चैतदहं च ते ॥ १७ ॥
 विजित्य पृथिवीं सर्वां नानानगरमालिनीम् ॥ जनकाय प्रदास्यामि त्वं हेतोर्विलासिनि ॥ १८ ॥
 नेहं पश्यामि लोकेऽन्यं यो मे प्रतिबलो भवेत् ॥ पश्य मे सुमहद्वीर्यमप्रतिद्वन्द्वमाहवे ॥ १९ ॥
 असकृत्संयुगे भग्न मया विमृदितध्वजाः ॥ अशक्ताः प्रत्यनीकेषु स्थातुं मम सुरासुराः ॥ २० ॥
 इच्छया क्रियतामद्य प्रतिकर्म तवोत्तमम् ॥ २१ ॥
 संप्रभाण्यवसज्यन्तां तवाङ्गे भूषणानि च ॥ साधु पश्यामि ते रूपं संयुक्तं प्रतिकर्मणा ॥ २२ ॥
 प्रतिकर्माभिसंयुक्ता दाक्षिण्येन वरानने ॥ भुङ्क्ष्व भोगान्यथाकामं पिव भीरु रमस्व च ॥ २३ ॥
 यथेष्टं च प्रयच्छ त्वं पृथिवीं वा धनानि च ॥ ललस्व मयि विस्रब्धा धृष्टमाज्ञापयस्व च ॥
 मत्प्रसादाल्ललन्त्याश्च ललन्तां बान्धवास्तव ॥ २४ ॥
 ऋद्धिं ममानुपश्य त्वं श्रियं भद्रे यशश्च मे ॥ किं करिष्यसि रामेण सुभगे चीरवाससा ॥ २५ ॥
 निक्षिप्तविजयो रामो गतश्रीर्वनगोचरः ॥ व्रती स्थण्डिलशायी च शङ्के जीवति वा न वा ॥ २६ ॥

इत्यर्थः ॥ १३ ॥ कः अतिवर्तेत न कोपीत्यर्थः ॥ १४
 —१९ ॥ विमृदितध्वजाः भग्नध्वजाः । प्रत्यनीकेषु
 शत्रुषु मध्ये ॥ २० ॥ प्रतिकर्म अलंकारः । “प्रति-
 कर्म प्रसाधनं” इत्यमरः ॥ २१ ॥ अवसज्यन्तां
 अर्चयन्तां । प्रतिकर्मणा संयुक्तं पश्यामि पश्येयं

॥ २२ ॥ दाक्षिण्येन सरलत्वेन । भुङ्क्ष्व अनुभव ।
 “दाक्षिणे सरलोदारौ” इत्यमरः ॥ २३ ॥ ललस्व प्रीतिं
 कुरु । “लल ईप्सायाम्” इति धातुः ॥ २४ ॥
 एवमात्मानं प्रशस्य रामं निन्दति—किं करिष्यसी-
 त्यादिना ॥ २५ ॥ निक्षिप्तविजयः त्यक्तविजय इत्यर्थः ।

अतोमम तवपूजार्थमनुज्ञादेहीतिशेषः ॥ १२ ॥ ति० कोनातिवर्तेत क्षुभ्येत्यर्थः । कःपुमानतिवर्तेतेतिपाठे कामवशतामतिक्रम्य
 कोवर्तेतित्यर्थः ॥ ती० वस्तुतस्तु मदाराधनेतवबुद्धिः कथंस्यादतआह—त्वामिति । त्वां लक्ष्मीं । “सीतालक्ष्मीर्भवान्विष्णुः”
 इतिवक्ष्यमाणत्वात् । समासाद्य साक्षात्पितामहोपिनातिवर्तेत अनाराधितुंनशक्यात् । पुमांस्तुकोवाऽतिवर्तेतित्यर्थः ॥ १४ ॥
 ती० यद्यदिति । गात्रं अवयवविशेषः । तस्मिंस्तस्मिन्पृथुवयविशेषेचक्षुर्निबध्यते । इष्टदेवतायास्तवदर्शनस्यमुक्तिसाधकत्वादिति
 भावः ॥ १५ ॥ ती० वस्तुतस्तु मैथिलि भार्या भयाकान्त्या आर्याश्रेष्ठाभव । एनंमोहं मयिशत्रुत्वशङ्कां । विसर्जय । मेमम
 उत्तमस्त्रीणाममयाअग्रमहिषीमन्दोदरी तस्याश्चममचभव ईश्वरोतिशेषः । शि० हे भवमैथिलि भवति भावयति नितरां स्वपतिं
 चिन्तयति सैवमैथिली । तत्संबोधनं । अग्रस्यसर्वोत्कृष्टस्यराजस्यमहिषीत्वं ममबह्वीनामुत्तमस्त्रीणां भार्या सेव्याभव । अतएव तं
 विद्यमानं मेमोहं वैचिल्यं । विसर्जय त्याजय ॥ १६ ॥ ती० लोकेभ्यइत्यस्यवास्तवार्थस्तु इष्टदेवतायैदेव्यै रावणस्त्वात्मात्मीयसमर्पणं
 करोति—लोकेभ्यइतिश्लोकद्वयेन । अहमित्यनेनात्मसमर्पणं । रत्नानित्यादिनाऽऽत्मीयसमर्पणमिति ज्ञेयं ॥ १७ ॥ ति०
 इच्छयेति । वस्तुतस्तु मां लक्ष्मींसंपदमित्यर्थः ॥ २१ ॥ ती० वस्तुतस्तु मत्प्रसादात् मयिप्रसादोऽनुग्रहः । तस्मात् । तवललन्त्याः
 रमन्त्याः सत्याः बान्धवाश्चरमन्तामितिसंबन्धः ॥ २४ ॥ रामानु० ऋद्धिं संपदं । श्रियं भां ॥ २५ ॥ ती० ऋद्धिमित्यादी-
 नांवास्तवार्थस्तु—सरामाऽहंतेअखिलसंपत्सृष्टिददामि । गारामेणसहसंयोजयेत्याशङ्क्यनाहंसंपदाद्यर्थी किंतुमोक्षकामी । अतो
 यावन्मोक्षत्वत्पादाब्जनत्यजामीत्यभिप्रायेणाह—ऋद्धिममंत्यादिश्लोकचतुष्टयेन । हेसुभगे ममऋद्ध्यादिकंपश्य । निक्षि-
 प्तविजयः स्वतस्सिद्धविजयइत्यर्थः । वनगोचरः वनजलंगोचरनिवासस्थानंयस्यसः । नारायणइत्यर्थः । अतएवगतश्रीः गताप्राप्ता

[पा०] १ ड. झ. ट. कःपुनर्नातिवर्तेत. घ. च. छ. ज. कःपुमान्नातिवर्तेत. २ ख. शीतांशुसमदर्शने. ३ क. मेभार्या.

४ च. ज. झ. ट. मेतं. ५ ख. झ. ज. ट. संप्रमथ्याहृतानिमे. क. ड.—ज. संप्रमथ्यहृतानिमे. ६ ख. घ. ड. झ. ट.
 तानिते. ७ झ. ट. चैवददामिते. ८ च. छ. ज. ज. नैव. ९ क. ड. च. ज. ट. इच्छमां. १० ड. छ. झ. ज. ट. सुप्रभाण्यव.
 च. छ. सुप्रभाण्यपि. ११ ड.—ट. भूषणानिहि. १२ ड.—ट. सुयुक्तं. १३ घ. रमस्व. १४ क. घ. मत्प्रभावात्. १५ ड. ज.
 झ. ज. ललतांबान्धवस्तव. १६ ड.—ट. यशस्विनि. १७ ड. झ. ट. चीरवासिना.

न हि वैदेहि रामस्त्वां द्रष्टुं वाऽप्युपलप्स्यते ॥ पुरोबलाकैरसितैर्मधैर्ज्योत्स्नामिवावृताम् ॥ २७ ॥
 न चापि मम हस्ताच्चां प्राप्तुमर्हति राघवः ॥ हिरण्यकशिपुः कीर्तिमिन्द्रहस्तगतामिव ॥ २८ ॥
 चारुस्मिते चारुदति चारुनेत्रे विलासिनि ॥ मनो हरसि मे भीरु सुपर्णः पन्नगं यथा ॥ २९ ॥
 क्लिष्टकौशेयवसनां तन्वीमप्यनलङ्कृताम् ॥ त्वां दृष्ट्वा खेषु दारेषु रतिं नोपलभाम्यहम् ॥ ३० ॥
 अन्तःपुरनिवासिन्यः स्त्रियः सर्वगुणान्विताः ॥ यावत्यो मम सर्वासामैश्वर्यं कुरु जानकि ॥ ३१ ॥
 मम ह्यसितकेशान्ते त्रैलोक्यप्रभराः स्त्रियः ॥ तास्त्वां परिचरिष्यन्ति श्रियमप्सरसो यथा ॥ ३२ ॥
 यानि वैश्रवणे सुभ्रु रत्नानि च धनानि च ॥ तानि लोकांश्च सुश्रोणि मां च भुङ्क्ष्व यथासुखम् ॥ ३३ ॥
 न रामस्तपसा देवि न बलेन न विक्रमैः ॥ न धनेन मया तुल्यस्तेजसा यशसाऽपि वा ॥ ३४ ॥

पिव विहर रमस्व भुङ्क्ष्व भोगान्धननिचयं प्रदिशामि मेदिनीं च ॥

मयि लल ललने यथासुखं त्वं त्वयि च समेत्य ललन्तु बान्धवास्ते ॥ ३५ ॥

कुसुमिततरुजालसंततानि भ्रमरयुतानि समुद्रतीरजानि ॥

कनकविमलहारभूषिताङ्गी विहर मया सह भीरु काननानि ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे विंशः सर्गः ॥ २० ॥

स्थण्डिलशायी भूतलशायी ॥ २६ ॥ वाशब्दोऽवधारणे ।
 द्रष्टुमपि नोपलप्स्यत एवेत्यर्थः । दर्शनमात्रफलमपि
 दर्शनं न प्राप्स्यसीत्यर्थः । पुरोऽग्रे बलाका येषां ते
 पुरोबलाकाः तैः । अनेन मेघानामतिविपुलतोच्यते ।
 महामेघेष्वेव बलाकासंचारवर्णनात् ॥ २७ ॥
 हिरण्यकशिपुः कीर्तिमिन्द्रहस्तगतामिवेति वैधर्म्यदृ-
 ष्टान्तः । अत्र कीर्तिशब्देन भार्या लक्ष्यते । हिरण्य-
 कशिपुर्इन्द्रहस्तगतां भार्या पुनः प्राप्तवानित्येतच्छ्री-
 भागवते प्रसिद्धम् । “ व्यलुम्पन्नाजशिविरममरा

राज्यकाङ्क्षिणः । इन्द्रस्तु राजमहिषीं मातरं मम
 चाग्रहीत् ” इत्यादिप्रह्लादवचनात् ॥ २८—३० ॥
 ऐश्वर्यं अन्तःपुरैश्वर्यं । स्वामिनीत्वं कुरु प्राप्नुहीत्यर्थः
 ॥ ३१—३२ ॥ भुङ्क्ष्व स्वाधीनं कुरु ॥ ३३—३४ ॥
 पिव मद्यमिति शेषः । विहर संचर । विहारशब्दस्य
 संचारेपि प्रयोगात् ॥ ३५—३६ ॥ इति श्रीगोवि-
 न्दराजविरचिते श्रीमद्रामायणभूषणे शृङ्गारतिलका-
 ख्याने सुन्दरकाण्डव्याख्याने विंशः सर्गः ॥ २० ॥

श्रीलक्ष्मीयेन । अतएव प्रतिभक्तसंरक्षणव्रतशीलः । अतएव पितृवाक्यपरिपालनायस्थण्डिलशायीयोरामः । अचीरवाससेति
 च्छेदः । पीतांबरधारिणेत्यर्थः । एतादृशेनतेनरामेणसहवात्वं इदानींविद्यमानंश्चर्चापेक्षयानकिमपिकरिष्यसीति शङ्के मन्ये ।
 अतोजीवतिमयिसतीतिशेषः । रामस्त्वांद्रष्टुमपिनोपलप्स्यते । नचममहस्तात्त्वांराघवःप्राप्तुमर्हति । मद्रधानन्तरंरामस्त्वांद्रष्टुमप्यु-
 पलप्स्यतेप्राप्तुमर्हतीतिभावः ॥ ति० उपलभ्यते व्यत्ययेनश्यन्प्रत्ययः । समर्थोभवतीत्यर्थः । उपलप्स्यतइतिपाठे समर्थोभवि-
 ष्यतीत्यर्थः ॥ २५—२७ ॥ ती० हिरण्यकशिपुरिति । पुराकिलहिरण्यकशिपोर्भार्याहृत्नानारदमुखेनप्रार्थितस्तस्मैपुनःप्रादादिति
 भागवतेकथाऽस्ति । तथाच भार्याहरणमेवकीर्तिहरणमितिभावः ॥ स० हिरण्यकशिपुः इन्द्रहस्तगतां इन्द्राधीनांकीर्ति । इन्द्रः
 स्वरिपुहिरण्यकशिपोर्भार्यामपहृतवानितिकीर्तियथानप्राप्तुमर्हति तथेत्यर्थः । इन्द्रनीतांकयाधूहिरण्यकशिपुःपुनरपीन्द्रंनिर्जित्यानीत-
 वानित्यप्रसिद्धेः । नारदएवतांतस्मैदत्तवानितिभावः ॥ २८ ॥ शि० अनलङ्कृतां लङ्घुःखमित्यर्थः । दृष्ट्वा स्वेष्टुदारेषु । रतिः
 प्रीतिः । नोपलभामि । अतिदुःखितंमनःकापिनप्रवर्ततइत्यर्थः । एतेन रावणस्यदयालुत्वंसूचितं ॥ स० अनलङ्कृतमपिलिङ्घ्या
 खभार्यापुरतिं नोपलभामि नोपलभे । अलङ्कृतांपुनर्दृष्ट्वातत्ररतिंनोपलभइतिक्विवक्तव्यमित्यर्थः । एतेनसौन्दर्यातिशयोक्त्यल्यते ॥
 ती० क्लिष्टकौशेयस्यवास्तवार्थस्तु त्वाममेदेवतांदृष्ट्वा स्वेष्टुधनेषुदारेषुचरतिंनोपलभामि । इष्टदेवतायास्तवदर्शनमात्रेणानन्दपूर्णो-
 ऽहंसर्वतोनिवृत्तोस्तीतिभावः ॥ ३० ॥ ती० नरामइत्यस्यवास्तवार्थस्तु—रामः तपआदिनामयातुल्योभवति । किंतुनिरवधि-
 कषट्कुणैश्वर्यसंपन्नोभगवाञ्श्रीरामोमत्तोप्यधिकएवेतिभावः ॥ ३४ ॥ ती० मयि लल रमस्व । वस्तुतस्तु मयिभृत्येसति लल ॥ ३५ ॥
 ती० मयासह । वस्तुतस्तु सह एकदैव । मया संवर्धितानीतिशेषः । काननानिविहर ॥ ३६ ॥ इतिविंशः सर्गः ॥ २० ॥

[पा०] १ च.

१ च. द्रष्टुमप्युपलप्स्यते. ६. झ. अ. ट. द्रष्टुंवाप्युपलभ्यते. क. ख. द्रष्टुंवाप्युपपद्यते. २ क. सर्वगुणोत्तराः.
 ३ ङ. झ. ट. प्रवरस्त्रियः. ४ ङ. झ. ट. मया. ५ क. रूपेण. ६. झ. ट. बलेनच. ६ क. ख. यशसापिच.

एकविंशः सर्गः ॥ २१ ॥

सीतयारावणंप्रति मध्येतृणप्रक्षेपेण साम्राहितोपदेशपूर्वकं रामगुणानुवर्णनेनतस्मैस्वप्रत्यर्पणेन तेनसहस्रैत्रीविरोधसंपा-
दनयोः क्रमेणशुभाशुभफलहेतुत्वोक्तिः ॥ १ ॥

तस्य तद्वचनं श्रुत्वा सीता रौद्रस्य रक्षसः ॥ आर्ता दीनस्वरा दीनं प्रत्युवाच शनैर्वचः ॥ १ ॥

दुःखार्ता रुदती सीता वेपमाना तपस्विनी ॥ चिन्तयन्ती वरारोहा पतिमेव पतिव्रता ॥

तृणमन्तरतः कृत्वा प्रत्युवाच शुचिसिता ॥ २ ॥

निवर्तय मनो मत्तः स्वजने क्रियतां मनः ॥ न मां प्रार्थयितुं युक्तं सुसिद्धिर्भव पापकृत् ॥ ३ ॥

अकार्यं न मया कार्यमेकपत्न्या विमर्हितम् ॥ कुलं संप्राप्तया पुण्यं कुले महति जातया ॥ ४ ॥

एवमुक्त्वा तु वैदेही रावणं तं यशस्विनी ॥ रक्षसं पृष्ठतः कृत्वा भूयो वचनमब्रवीत् ॥ ५ ॥

नाहमौपयिकी भार्या परभार्या सती तव ॥ साधुधर्ममवेक्षस्व साधु साधुव्रतं चर ॥ ६ ॥

यथा तव तथाऽन्येषां दारा रक्ष्या निशाचर ॥ आत्मानमुपमां कृत्वा खेषु दारेषु रम्यताम् ॥ ७ ॥

अतुष्टं खेषु दारेषु चपलं चलितेन्द्रियम् ॥ नयन्ति निकृतिप्रज्ञं परदाराः पराभवम् ॥ ८ ॥

इह सन्तो न वा सन्ति सतो वा नानुवर्तसे ॥ तथाहि विपरीता ते बुद्धिराचारवर्जिता ॥ ९ ॥

तस्येत्यादि ॥ १ ॥ तृणमिति रावणस्य साक्षात्सं-
भाषणानर्हत्वातृणव्यवधानकरणम् । प्रत्युवाचेति
पुनरभिधानं वचनप्रकारविशेषकथनार्थं । दुःखार्ता-
याअपि शुचिस्मितत्वाभिधानं वस्तुस्वभावेन सस्मित-
वत्प्रतीयमानत्वात् ॥ २—३ ॥ एकः पतिर्यस्यास्सा एक-
पत्नी तया । “नित्यं सपत्न्यादिपु” इति ङीप् ॥ ४ ॥ पृष्ठतः
कृत्वा अनादृत्येयः ॥ ५ ॥ सती अहं तव औपयिकी
युक्ता भार्या न किन्तु परिहार्या । साधूनां सतां धर्म
साधुधर्म । साधूनांव्रतं साधुव्रतं । साधु सम्यक् । चर

॥ ६ ॥ आत्मानमुपमां कृत्वा यथा तव दारा रक्ष्यास्त-
थान्येषां दारा रक्ष्याः । तस्मात् खेषु दारेषु रम्यतां ॥ ७ ॥
अतुष्टं अतृप्तं निकृतिप्रज्ञं निकृतौ शाठ्ये प्रज्ञा यस्य तं ।
पराभवं आयुरैश्वर्यादिक्षयरूपं ॥ ८ ॥ इह अतिविशा-
लेपि दुर्जनसंकुले देशे । सन्तः त्वामनर्थान्निवारयन्तः ।
न सन्ति वा न सन्ति किं सन्त्येव । श्रीविभीषण-
प्रभृतीनां संभवान्न सन्तीति कथं वक्तुं शक्यं ।
सतो वा नानुवर्तसे । “तद्विद्धि प्रणिपातेन परिप्रश्नेन
सेवया । उपदेक्ष्यन्ति ते ज्ञानं ज्ञानिनस्तत्त्वदर्शिनः”

तनि० तृणमन्तरतःकृत्वेति । परपुरुषमुखं निरीक्ष्यवार्तानकर्तव्येति मर्यादाया वा तृणवदलक्षीकृत्य वा अस्मद्वक्ष्यमाणवचनंतृण-
समानमित्ययं नलक्ष्मीं करोतीति बुद्ध्या वा “सश्लाघ्यः सगुणी धन्यः सकुलौ नः सबुद्धिमान् । सशूरः सचविक्रान्तो यत्वं देवि निरीक्षसे”
इत्युक्तकटाक्षपाताहोमाभूदिति वा स्वामिना तृणमादाय काकाधुरनिरासवदनेन तृणेनैतन्निरासः कार्य इति वा अचेतनं चेतनं कृत्वा संबो-
धनेन वाक्यं वदामीति बुद्ध्या वा आसन्नस्यास्य व्यवधानेन भाव्यमिति बुद्ध्या वा पशुसमानस्य तवेदमेव भोग्यमिति बुद्ध्या वा रामविरोधेन
भवान्सा नुबन्धो न शिष्यतीति निवेदनाय वा तृणं मध्ये स्थापयित्वा ॥ स० प्रत्युवाचेति पूर्वप्रतिज्ञातं । तत्रेत्थं कारमाह—तृणमन्तरतः-
कृत्वा प्रत्युवाचेति । अतो न पुनर्वचनं ॥ २ ॥ ति० कुद्धोक्त्या मनःपदादेः पौनस्वत्यं न दोषभाक् । वर्णनीयमयी भावाच्चकवेरपि
तादृशं न दोषाय ॥ स० युक्तः योग्यः । सिद्धिं मोक्षं ॥ ३ ॥ स० एकपत्न्या एकः पतिर्यस्यास्सा रामकृतयज्ञफलभोक्ता । पति-
व्रतेति यावत् । तया । विगर्हितं विनिन्दितं । तर्हि कदापि गर्हितं त्वयानानुष्ठितं किमित्यतस्तथैवेत्याह—मयेति । मया यदकारि
तत्सर्वं अं मत्पतिविष्णुमुद्दिश्यैवाकारितीति विगर्हितं न कार्यमिति भावः ॥ ४ ॥ ति० पृष्ठतः कृत्वा परावृत्त्यस्थित्वा ॥ ५ ॥ ती०
वस्तुतस्तु अहं तव त्वया भार्या भर्तव्या न किं तु परभार्या परेण रामेण भार्या भर्तव्या ॥ स० औपयिकी उपभोगयोग्या न । तत्र हेतुः
परभार्येति । तत्रापि न स्वैरिणीत्युदीरयति—सतीति । साधूनां सतां धर्मं धर्मशास्त्राद्याशंसितं । अवेक्षस्व । साधुव्रतं साधोः
साध्याः पतिव्रतायाममव्रतं परित्यजनं चर । “वोतो गुणवचनात्” इति साधुस्तसाधुः ॥ ६ ॥ स० दाराः रक्ष्याः शीलतः संरक्ष-

[पा०] १ क. घ. ड. छ.—ट. ततः शनैः. २ क. चिन्तयित्वा. ३ च. ज. क्रियतां हितत्. क. ख. घ. झ. प्रीयतां मनः.
४ क. घ. ड. च. ज.—ट. युक्तस्त्वं सिद्धिर्भव. ५ क. अनार्य. ६ घ. तपस्विनी. ७ घ. ड. च. ज.—ट. रावणं. ८ घ. ड.
च. ज.—ट. रक्ष्यादाराः. ९ ड. झ. ट. चपलेन्द्रियं. १० ख. झ. ज. ट. यथाहि.

वचो मिथ्याप्रणीतात्मा पथ्यमुक्तं विचक्षणैः ॥ राक्षसानामभावाय त्वं वा न प्रतिपद्यसे ॥ १० ॥
 अकृतात्मानमासाद्य राजानमनये रतम् ॥ समृद्धानि विनश्यन्ति राष्ट्राणि नगराणि च ॥ ११ ॥
 तैश्चैवं त्वां समासाद्य लङ्का रत्नौघसंकुला ॥ अपराधात्तवैकस्य नचिराद्विनशिष्यति ॥ १२ ॥
 स्वकृतैर्हन्यमानस्य रावणादीर्घदर्शिनः ॥ अभिनन्दन्ति भूतानि विनाशे पापकर्मणः ॥ १३ ॥
 एवं त्वां पापकर्माणं वक्ष्यन्ति निकृता जनाः ॥ दिष्ट्यैतद्व्यसेनं प्राप्नो रौद्र इत्येव हर्षिताः ॥ १४ ॥
 शक्या लोभयितुं नाहमैश्वर्येण धनेन वा ॥ अनन्या राघवेणाहं भास्करेण प्रभा यथा ॥ १५ ॥
 उपधाय भुजं तस्य लोकनाथस्य सत्कृतम् ॥ कथं नामोपधास्यामि भुजमन्यस्य कस्यचित् ॥ १६ ॥
 अहमौपयिकी भार्या तस्यैव वसुधापतेः ॥ व्रतस्नातस्य धीरस्य विद्येव विदितात्मनः ॥ १७ ॥

इत्युक्तरीत्या प्रणिपातमन्तरेण न ते उपदिशन्ति । त्वं च तत्पादेषु कदाचिदपि न प्रणतवानसि । कथमिदं भवती जानातीत्याशङ्क्याह—तथाहीति । तथाहि विपरीता ते बुद्धिः तव बुद्धिवैपरीत्यमेव तव शिष्टाननुवर्तनं सूचयतीत्यर्थः । परबुद्धेरप्रत्यक्षत्वात् कथं मदीया बुद्धिस्त्वया ज्ञायत इत्यत्राह—आचारवर्जितेति । आचारवर्जिता तव दुरनुष्ठानमेव तव बुद्धि द्योतयतीति भावः ॥ ९ ॥ वच इति पूर्वश्लोके रावणस्याभाव उपन्यस्तः । अनेन राक्षसाभावपक्ष उपन्यस्यते । मिथ्याप्रणीतात्मा मिथ्यास्त्रिगधात्मा । स्नेहीति भावयन्निवेति यावत् । त्वं विचक्षणैस्साधुमिरुक्तं पथ्य हितं वचः राक्षसानामभावाय न प्रतिपद्यसे नाङ्गीकरोषि वा । राक्षसेषु स्नेहं भावयन् तद्विनाशमेव हृदि कृत्वा साधु वचनं न शृणोषीत्यर्थः ॥ १०—१२ ॥ रावणादीर्घदर्शिन इत्यत्र रावणेति संबुद्धिः ॥ १३ ॥ निकृताः त्वया वञ्चिताः ॥ १४ ॥ शक्येति । अनेन रावणोक्तप्रलोभनानामुत्तरमुच्यते । ऐश्वर्येण अन्तःपुरस्त्रीणामीश्वरेत्वेन । धनेन आभरणादिनां वा । लोभयितुं वञ्चयितुं । अहं न शक्या । अत्र हेतुमाह—अनन्येति । अहं नित्यानपायिनी । राघवेण रघुकुलावतीर्णेन विष्णुना । अनन्या अवि-

भक्ता । यत्र यत्र कुले विष्णुरवतरति तत्र तत्रावतीर्णा लक्ष्मीरित्यर्थः । तृतीयया तत्परतन्त्रा चास्मीति द्योत्यते । न केवलं तस्य परतन्त्राहं प्रत्युत तस्याप्यतिशयावहेति दृष्टान्तेन द्योतयति—भास्करेणेति । प्रभा हि भास्करस्याप्यतिशयमावहति तथैव हि मारीचो भवन्तं प्रति निवेदितवान् । “अप्रमेयं हि तत्तेजो यस्य सा जनकालजा” इति । किं तद्वितवचनमपि मोहेन विस्मृतोसीति तत्त्वमाह ॥ १५ ॥ लोकनाथस्य सर्वैर्ब्रह्मादिदेवगणैः स्वस्वपदप्राप्तये नाध्यमानस्य याच्यमानस्य । “नाथ याच्न्यायाम्” इति धातुः । तस्य रामस्य । सत्कृतं भुजं दक्षिणं भुजमित्यर्थः । उपधाय उपधानीकृत्य । तेन तत्परिष्वक्तत्वं गम्यते । एवं श्लाघिताहं अन्यस्य ततो भोगं याचमानस्य कस्यचिदनामधेयस्य क्षुद्रस्य त्वादृशः । भुजं असत्कृतं कथं नामोपधास्यामि । न कथंचिदपीत्यर्थः ॥ १६ ॥ अहं तु शीलवयोवृत्ता तस्यैव तुल्यशीलवयोवृत्तस्य वसुधापतेः औपयिकी उचिता भार्या । “ह्रीश्च ते लक्ष्मीश्च पद्मयौ” इति भूमिनाथस्याहं लक्ष्मीदेव्युचितेति हृदयम् । कथमिव । व्रतस्नातस्य वेदव्रतैः स्नातस्य । धीरस्य धीमतः ब्राह्मणस्य । विदितात्मनः आत्मज्ञानवतः । विद्येव योगाभ्यासरूपवि-

णीयाः । आत्मानं स्वं । उपमां निदर्शनं । स्वदारधर्षणं दुर्मर्षणं ममयथा तथाऽन्येषामित्यत्र ॥ ७ ॥ स० भुजमित्यनेन तत्परिरंभणकामनया तव भुजानां छेदः “ये भैष्याः परिरंभणं च कसिरेतेषां भुजांश्चिच्छिदुः” इत्याद्युक्तेः भावीति द्योतयति ॥ १६ ॥ ति० औपयिकी योग्या । व्रतस्नातस्य ब्रह्मचर्यव्रतपूर्वकृतस्य भावर्तनस्य । यथाशास्त्रं मत्प्राणिग्रहणं कृतवतः । विदितात्मनः ज्ञातस्वतत्त्वस्य ज्ञातपुरुषार्थसाधनस्य च तस्यैवाहं योग्या । विप्रस्य विद्येव ब्रह्मविद्येव । ब्रह्मविद्यायथा ब्राह्मणस्यैवासाधारणं स्वन्यायप्राप्तं तद्वत् । संन्यासे तस्यैवाधिकाराद्ब्रह्मविद्यायां ब्राह्मणस्यैवाधिकार इति भावः । अन्येतु विप्रपदं त्रैवर्णिकपरं । त्रैवर्णिकस्यैव ब्रह्मविद्यायामधिकारः । अतएव धीरस्यैतिकचित्पाठ इत्याहुः ॥ स० विदितात्मनः अवगतभगवत्तत्त्वस्य । व्रतस्नातस्य ब्रह्मचर्यादिव्रतसंकल्पपूर्वस्नातस्य । अभिषिक्तस्य विप्रस्य विद्येव उपनिषदादिविद्येव । विप्रस्येत्यनेनोत्तरवर्णद्वयापेक्षया पृथग्जातेरेव मुख्याधिकारः यथाऽहं तथा मुख्यातस्य औपयि-

[पा०] १ क. घ. विविधानिच. २ ख. ड. झ. ट. तथैव. ३ ड. झ. ट. यथाप्रभा. ४ ख. लोककान्तस्य. ५ ड. झ. ट. तस्यैव च धरापतेः. ६ ख. च. छ. ज. विप्रस्य. घ. वीरस्य. ड. झ. ट. विद्येव विप्रस्य.

साधु रावण राभेण मां समानय दुःखिताम् ॥ वने वाशितया सार्धं करेण्वेव गंजाधिपम् ॥ १८ ॥
मित्रमौपयिकं कर्तुं रामः स्थानं परीप्सता ॥ वधं चानिच्छता घोरं त्वयाऽसौ पुरुषर्षभः ॥

विदितः स हि धर्मज्ञः शरणागतवत्सलः ॥ १९ ॥

तेन मैत्री भवतु ते यदि जीवितुमिच्छसि ॥ प्रसादयस्व त्वं चैनं शरणागतवत्सलम् ॥ २० ॥

मां चास्मै प्रयतो भूत्वा निर्यातयितुमर्हसि ॥ २१ ॥

एवं हि ते भवेत्स्वस्ति संप्रदाय रघूत्तमे ॥ अन्यथा त्वं हि कुर्वीणो वधं प्राप्स्यसि रावण ॥ २२ ॥

वर्जयेद्वज्रमुत्सृष्टं वर्जयेदन्तकश्चिरम् ॥ त्वद्विधं तु न संकुद्वो लोकनाथः स राघवः ॥ २३ ॥

रामस्य धनुषः शब्दं श्रोष्यसि त्वं महास्वनम् ॥ शतक्रतुविस्मृष्टस्य निर्घोषमशनेरिव ॥ २४ ॥

द्येव ॥ १७ ॥ पथिचोरं पानीययाचकवद्रावणमर्थय-
ते—साध्विति ॥ साधु रावण मद्वियोगेन त्वत्क्रौर्य-
मधिकंजातमितिभावः । एवमुत्कटक्रौर्यं प्रति याच-
नात् स्वस्यातिशयोव्यज्यते । रामेण सर्वाङ्गसुन्दरेण
मां तस्यानन्यार्हं तद्वियोगे जीवितं धारयितुमशक्तां ।
नच सीतेत्यादि । समानय संगमय । तत्र हेतुः—
दुःखितामिति । करेण्वा गजवध्वा । वाशितया
यौवनं गतया । “वाशितायुवतिः प्रोक्ता कलभः करि-
पोतकः” इतिवचनात् । यद्वा वासितयेतिपाठः । वने
वासितया बद्धया । अत्र विभक्तिव्यत्यासः कार्यः ।
वने वासितां करेणुं गजाधिपेनेति । वस्तुतस्तु यथा-
न्यास एवान्वेति । रामेणसंगमनंनाम रामाह्वानं ।
नहि पुनरपि रामस्थानं तेन नेतुमीष्टे किंत्वत्र राममा-
हूय समर्पणमेव । अतएव करेण्वा गजाधिपमित्युक्तं
॥ १८ ॥ एवं रावणे जननीत्वप्रतिपत्तिं विहाय
कानिचिदसंगतानि जल्पति देवी खिन्ना सती कोय-
मस्य स्वभावः कथमस्य कोप्युपदेष्टा सेत्स्यतीति इह
सन्तो न वासन्तीत्यादिना विचिन्त्य दयावती स्वयमे-
वोपदिशति मातृत्वप्रयुक्तवात्सल्येन—मित्रमिति ॥
रामं शरणं गच्छेत्युक्ते तन्न रावणस्सहेतु दुर्मानितया
आत्मसद्बुद्धयनुसारेणमित्रमित्याह । किंच शरणागतं
स्वस्याधीनं मन्यते देवी देवश्च । अतएव रामो
वक्ष्यति । “मित्रभावेन संप्राप्तं न त्यजेयं कथंचन”
इति । इमं च तथाह । मित्रमिति । रामः मित्रं कर्तुं

युक्तमित्यर्थः । मित्रशब्दापेक्षया औपयिकमिति
नपुंसकनिर्देशः । स्थानंपरीप्सता मार्गचोरस्यापि
भूमौ पदानि स्थापयित्वा चौर्यं कर्तव्यं । तवापि यदि
स्थानमभीप्सितं तर्हि तमेव भजेत्यर्थः । शरणागति-
दैन्यादपि मरणमेववरमितियदिमन्यसे तदानीं तद्भ-
जनकर्तव्यमित्याह—वधं चानिच्छता घोरं तव
सम्यङ्धारणं न दास्यति । त्वां संस्थाप्य त्वत्समक्षं
त्वत्सन्तानजान् हिंसित्वा ततस्ते चित्रवधं करिष्यति
तं यदि नेच्छसि तदा प्रत्तव्य इत्यर्थः । त्वया तत्प्र-
तीकारावलोकनेन त्वयाऽवश्यं तच्छरणागतिः कर्त-
व्या । एवं स रक्षक इत्यत्र किं प्रमाणं तत्राह—असौ
निरन्तरप्रत्ययेनास्या रामः प्रत्यक्ष इवभासते । राव-
णस्यापि मायामृगानुसरणसमये तदाकारदर्शनजभ-
येन “वृक्षे वृक्षे च पश्यामि” इत्युक्तरीत्या पुरःस्थित
इव भासते । पुरुषर्षभः मत्कृतापराधेन कथं मामङ्गी-
करिष्यतीत्येवं त्वया नचिन्तनीयं । आनुकूल्यलेशे
सति सर्वमपराधं विस्मरिष्यति पुरुषधौरेयत्वात् ।
मित्रकरणप्रकारमाह—प्रसादयस्वेति । त्वं चेत्यनेना-
हमपि प्रसादयिष्यामीति सिद्धम् । प्रयतो भूत्वा
मनःकालुष्यं त्यक्त्वेत्यर्थः । निर्यातयितुं प्रत्यर्पयितुं
॥ १९—२१ ॥ संप्रदाय स्थितायेति शेषः ॥ २२ ॥
उत्सृष्टं इन्द्रमुक्तं वज्रं अन्तकश्च त्वद्विधं वर्जयेत् ।
राघवस्त्वद्विधं न वर्जयेदिति संबन्धः ॥ २३ ॥
महास्वनं महानादं । नादो नाम स्वरावयवविशेषः

कीर्तिसूचयति ॥ १७ ॥ ति० करेण्वासाकंगजाधिपमिव । उपमानोपमेयवाक्ययोर्वैषम्यं तु कुद्विरहिण्युक्तित्वान्नदोषावहं । स०
यद्यपिनीधातुर्द्विकर्मकइतिराममांसमानयेतिवक्तव्यं । तथापि रामेणेति तृतीयया सहयोगः सार्वकालिकः त्वयासंमेलनं तु लोकदृष्ट्ये-
तिसूचयितुं । गजाधिपेन करिणीमिवेति दार्ष्टान्तिकानुगुण्यार्थवक्तव्यं । तथापीत्यमुक्त्या तद्वापत्यमकुसमिति द्योतयति ॥ १८ ॥

[पा०] १ च. छ. ज. न. विदितस्तवधर्मात्मा. ड. झ. ट. विदितः सर्वधर्मज्ञः. क. विदितस्तद्विधर्मात्मा. २ क. ख. ग.
निर्यापयितुं. ३ ड. झ. ट. कुर्वीणः परांप्राप्यतिचापदं. ४ क. ग. ड.—ट. नतु.

इह शीघ्रं सुपर्वाणो ज्वलितास्या इवोरगाः ॥ इषवो निपतिष्यन्ति रामलक्ष्मणलक्षणाः ॥ २५ ॥
 रक्षांसि परिनिघ्नन्तः पुर्यामस्यां सैमन्ततः ॥ असंपातं करिष्यन्ति पतन्तः कङ्कवाससः ॥ २६ ॥
 राक्षसेन्द्रमहासर्पान्स रामगरुडो महान् ॥ उद्धरिष्यति वेगेन वैनतेय इवोरगान् ॥ २७ ॥
 अपनेष्यति मां भर्ता त्वत्तः शीघ्रमरिन्दमः ॥ असुरेभ्यः श्रियं दीप्तां विष्णुस्त्रिभिरिव क्रमैः ॥ २८ ॥
 जनस्थाने हतस्थाने निहते रक्षसां बले ॥ अशक्तेन त्वया रक्षः कृतमेतदसाधु वै ॥ २९ ॥
 आश्रमं तु तयोः शून्यं प्रविश्य नरसिंहयोः ॥ गोचरं गतयोर्भ्रात्रोरपनीता त्वयाऽधम ॥ ३० ॥
 न हि गन्धमुपाग्राय रमिलक्ष्मणयोस्त्वया ॥ शक्यं संदर्शने स्थातुं शुना शार्दूलयोरिव ॥ ३१ ॥
 तस्य ते विग्रहे ताभ्यां युगग्रहणमस्थिरम् ॥ वृत्रस्येवेन्द्रबाहुभ्यां बाहोरेकस्य निग्रहः ॥ ३२ ॥
 क्षिप्रं तव स नाथो मे रामः सौमित्रिणा सह ॥ तोयमल्पमिवादित्यः प्राणानादास्यते शरैः ॥ ३३ ॥

गिरिं कुबेरस्य गतोपधाय वा सभां गतो वा वरुणस्य राज्ञः ॥

असंशयं दाशरथेर्न मोक्ष्यसे महाद्रुमः कालहतोशनेरिव ॥ ३४ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकविंशः सर्गः ॥ २१ ॥

॥ २४ ॥ रामलक्ष्मणलक्षणाः रामलक्ष्मणनामाङ्काः
 ॥ २५ ॥ असंपातं अनवकाशं ॥ २६ ॥ राक्षसेन्द्र-
 महासर्पानिति रूपकोक्तमेवोपमयाप्याह—वैनतेय
 इति ॥ २७ ॥ न चापि मम हस्तात्त्वां प्रामुमर्हती-
 त्युक्तस्योत्तरमाह—अपनेष्यतीति ॥ २८ ॥ एतत्
 युद्धं विना चौर्येणापहरणं ॥ २९ ॥ गोचरं गतयोः
 बाह्यदेशं गतयोः ॥ ३०—३१ ॥ तस्य ते असमर्थ-
 तया चोरवृतेस्तव । ताभ्यां रामलक्ष्मणाभ्यां । विग्रहे
 सति युद्धे सति । युगग्रहणं संयुगे जयग्रहणं ।
 अस्थिरं असंभावितं । यद्वा युगग्रहणं युद्धारम्भः
 अस्थिरं अध्रुवं किंतु ताभ्यां प्रसह्य वधस्ते सिद्ध इति

दृष्टान्तेनाह—वृत्रस्येवेति । वृत्रस्य एकस्य बाहोर्द्वा-
 भ्यामिन्द्रस्य बाहुभ्यां सह विग्रहे सति निग्रह इव
 जय इव । वृत्रस्यैकेन बाहुना इन्द्रस्य द्वयोर्बाहोरिव
 एकेन त्वया तयोर्द्वयोर्जयो न शक्य इत्यर्थः ॥ ३२ ॥
 सः नाथ इति पदच्छेदः ॥ ३३ ॥ अपधाय अपक्र-
 म्य । कुबेरस्य गिरिं कैलासं । “कैलासःस्थानमलका”
 इत्यमरः ॥ ३४ ॥ इति श्रीगोविन्दराजविरचिते
 श्रीमद्रामायणभूषणे शृङ्गारतिलकाख्याने सुन्दरका-
 ण्डव्याख्याने एकविंशः सर्गः ॥ २१ ॥

ति० उद्धरणशैल्येउपमा—वैनतेयइति । स० राक्षसेन्द्रमहासर्पान् रामलक्ष्मणोगरुडउद्धरिष्यति । तत्रदृष्टान्तः । वैनतेयः विनता-
 यामुत्पन्नः गरुडातिरिक्तः कश्चित्पक्षी उरगान् दुर्बलसर्पानिव ॥ २७ ॥ ती० कुबेरस्यगिरिं गन्धमादनं । अपधाय अतिक्रम्य ।
 पुरीमितिपाठे कुबेरस्यपुरीमित्येतदुपरितनलोकानामुपलक्षणं । वरुणस्यसभामित्यनेनाधस्तनलोकानामुपलक्षणं । तत्त्वदृष्ट्याऽपरुष-
 वचनंतंरावणमुद्दिश्यसीतयोक्तानांपरुषवाक्यानामयमाशयः । रावणेनदेवींप्रतितत्त्वदृष्ट्यासौम्यरूपाण्येववाक्यान्युक्तानियद्यपि
 तथापि बाह्यदृष्ट्यापरुषवाक्यवत्प्रतीयमानत्वेनदेव्यपितत्त्वदृष्टिसंगोप्य बाह्यदृष्टिमनुसृत्य परुषवाक्यैरेवतस्योत्तरमाहेति ॥ कालह-
 तस्त्वंअशनेस्संबन्धान्महाद्रुमइवदाशरथेस्संबन्धात्विमोक्षसेप्राणानितिशेषः । विमोक्ष्यसइतिपाङ्कःपाठइतिकतकः ॥ ३४ ॥
 इत्येकविंशः सर्गः ॥ २१ ॥

[पा०] १ क. ड.—ट. लक्षिताः. २ ड. ज. झ. ट. निहनिष्यन्तः. ३ ड. झ. ट. न संशयः. ४ घ. सुदूरं.
 ५ ग. स्तयोः. ६ क.—ट. गतोथवाल्यं. ७ ड. झ. ट. दाशरथेर्विमोक्षसे.

द्वाविंशः सर्गः ॥ २२ ॥

सीतयागर्हितेनरावणेन तांप्रति सकोपाटोपस्वसंकेतितकालस्यमासद्वयात्मकशेषावसाने मारणोक्तिः ॥ १ ॥ ततोरा-
वणस्त्रीभिर्ब्रह्मणेनादिसंज्ञयासमाश्रितयासीतया पुनर्बहुधारावणगर्हणम् ॥ २ ॥ ततोघोरतरविकृतनानाकृतीनामेकाक्ष्या-
दिराक्षसीनां तर्जनसान्त्वनादिनासीतावशीकरणनियोजनपूर्वकं पुनस्सरोपसीतातर्जनोद्यतस्यरावणस्य धान्यमालिनीनाम-
कतक्षपण्या सपरिष्वङ्गसान्त्वनपूर्वकमन्यतोपसरणम् ॥ ३ ॥ ततोरावणेन स्त्रीजनैस्सहनिजगृहप्रवेशनम् ॥ ४ ॥

सीताया वचनं श्रुत्वा परुषं राक्षसाधिपः ॥ प्रत्युवाच ततः सीतां वि प्रियदर्शनाम् ॥ १ ॥
यथायथा सान्त्वयिता वश्यः स्त्रीणां तथातथा ॥ यथायथा प्रियं वक्ता परिभूतस्तथातथा ॥ २ ॥
संनियच्छति मे क्रोधं त्वयि कामः समुत्थितः ॥ द्रवतोऽमार्भमासाद्य हयानिव सुसारथिः ॥ ३ ॥
वामः कामो मनुष्याणां यस्मिन्निकल निवध्यते ॥ जने तस्मिंस्त्वनुक्रोशः स्नेहश्च किल जायते ॥ ४ ॥
एतस्मात्कारणान्न त्वां घातयामि वरानने ॥ वधार्हमवमानार्हं मिथ्याप्रव्रजिते रताम् ॥ ५ ॥
परुषाणीह वाक्यानि यानियानि ब्रवीषि माम् ॥ तेषुतेषु वधो युक्तस्तव मैथिलि दारुणः ॥ ६ ॥
एवमुक्ता तु वैदेहीं रावणो राक्षसाधिपः ॥ क्रोधसंरम्भसंयुक्तः सीतामुत्तरमब्रवीत् ॥ ७ ॥
द्वौ मासौ रक्षितव्यौ मे योवधिस्ते मया कृतः ॥ ततः शयनमारोह मम त्वं वरवर्णिनि ॥ ८ ॥
ऊर्ध्वं द्वाभ्यां तु मासाभ्यां भर्तारं मामनिच्छतीम् ॥ मम त्वां प्रातराशार्थमारभन्ते महानसे ॥ ९ ॥
तां तैर्ज्यमानां संप्रेक्ष्य राक्षसेन्द्रेण जानकीम् ॥ देवगन्धर्वकन्यास्ता विषेदुर्विकृतेक्षणाः ॥ १० ॥

सीताया इत्यादि ॥ १ ॥ सान्त्वयिता अनुनेता
॥ २ ॥ संनियच्छति निरुणद्धि । द्रवतः धावतः ।
अमार्गमितिच्छेदः ॥ ३ ॥ वामः प्रतिकूलः । मनु-
ष्याणां प्राणिनां । अनुक्रोशः कृपा । परिभवादिप्रदा-
नेन मनुष्याणां प्रतिकूलः कामः यस्मिञ्जने निवध्यते
तस्मिन् त्वनुक्रोशः स्नेहश्च जायते किल ॥ ४ ॥
मिथ्याप्रव्रजिते कपटेन वन्यवृत्तिभाजि । रामे रतां
सक्तां ॥ ५—६ ॥ क्रोधसंरम्भसंयुक्तः क्रोधप्रणयाभ्यां
संयुक्तः ॥ ७ ॥ ते मया योऽवधिः कृतः “मासा-

न्दादशभामिनि ” इत्यारण्यकाण्डोक्तोद्वादशमासास-
कोऽवधिः कल्पितः । अत्र द्वौ मासाववशिष्टौ । तौ द्वौ
मासौ । मे मया । रक्षितव्यौ प्रतीक्षणीयौ । ततः तस्मा-
त्कारणात् । मम शयनमारोहेत्यन्वयः ॥ ८ ॥ प्रातरा-
शार्थं मासद्वयान्तर्गतरात्रिसमाप्त्यनन्तरं हिंसायां
कालविलम्बंविना प्रातःकालिकाशनार्थमित्यर्थः ।
आरभन्ते आलभन्ते । रलयोरभेदः । “आलम्भस्पर्-
शहिंसयोः ” इत्यमरः । महानसे पाकशालायां

ती० सीतायाइत्यस्यवास्तवार्थस्तु राक्षसाधिपः सीतायाःपरुषं अतएवविप्रियंवचनंश्रुत्वा प्रत्युवाचेतिसंबन्धः ॥ १ ॥ ती० वस्तु-
तस्तु इष्टदेवतायांसमुत्थितः कामः इच्छा समुत्पन्नाभक्तिरित्यर्थः । मेक्रोधं राक्षसजातेर्ममसर्वदाविद्यमानंनैजंक्रोधं । क्रोधश-
ब्देनकामक्रोधाद्यरिषड्वर्गउच्यते । तंनियच्छतीतिसंबन्धः ॥ ३ ॥ ती० एतस्मादित्यादिश्लोकद्वयस्यवास्तवार्थस्तु ननुमद्वधोयुक्तः
स्त्रीघातकश्चलनसंभाष्यइत्यत्राह—एतस्मादिति । एतस्मात्कारणात् खड्गकर्तृकारणात् । प्रव्रजिते मत्स्वामिनिरामेइतिशेषः । रतां
ममेष्टदेवतां । नघातयाम्येव । वधार्हमवमानार्हमपिस्त्रियंघातयामीतिमित्येतिसंबन्धः ॥ ५—६ ॥ स्त० उत्तरं उत्तरत्रकिय-
माणं । यद्वा सीतामुत्तरं सीतायाः मुत् संतोषातिशयोयस्याद्वचनात् मासद्वयावधिप्रदात्तत् । “व्यवधानेनयदुःखंतदुःखंनैवचि-
न्तयेत् ” इत्युक्तेरितिभावः ॥ ७ ॥ स्त० द्वौमासौरक्षितव्यौ । “वर्ततेदशमोमासोद्वौतुशेषौखड्गम् ” इतिसीतावचनाद्वशमा-
सस्यतदावर्तमानत्वेपिमासत्वेनावशिष्टौतुद्वावेव । उर्वरितदिनानांतुमासलाभावादनुक्तिः । सीतासंगौत्सुक्येनाल्पदिनानामगणने-
तिवा ॥ ८ ॥ ती० एवमुक्त्वेत्यादिश्लोकत्रयस्यवास्तवार्थस्तु क्रोधसंरम्भसंयुक्तइत्यनेन राक्षसस्यभावोवर्णितः । पतिवियोगदुःखि-
तांनिद्राहाररहितांप्रत्याह—द्वौमासावित्यादिश्लोकद्वयेन । हे मे लक्ष्मीस्सीते मयायोऽवधिःकृतः “मासान्दादशभामिनि ।
प्रतीक्षस्व ” इतियःसमयःप्राथितः तन्मध्यतःपरंरक्षितव्यौ प्रतीक्षणीयौ द्वौमासावेव द्वाभ्यांमासाभ्यामूर्ध्वेन । ततः तदनन्तरं

[पा०] १ ड.—ट. राक्षसेश्वरः. २ ड. झ. ट. प्रव्रजने. क. प्रव्राजने. ३ क.—ट. द्वाभ्यामूर्ध्वत्. ४ झ. ट. प्रातराशा-
र्थेसूदाश्चेत्यन्तिखण्डशः. ५ ड. झ. ट. मर्त्यमानां.

ओष्ठप्रकारैरपरा वक्रनेत्रैस्तथाऽपराः ॥ सीतामाश्वासयामासुस्तर्जितां तेन रक्षसा ॥ ११ ॥
ताभिराश्वासिता सीता रावणं राक्षसाधिपम् ॥ उवाचात्महितं वाक्यं वृत्तशौण्डीर्यगर्वितम् ॥ १२ ॥
नूनं न ते जनः कैश्चिदस्ति निःश्रेयसे स्थितः ॥ निवारयति यो न त्वां कर्मणोस्माद्विगर्हितात् ॥ १३ ॥
मां हि धर्मात्मनः पत्नीं शचीमिव शचीपतेः ॥ त्वदन्यस्त्रिषु लोकेषु प्रार्थयेन्मनसाऽपि कः ॥ १४ ॥
राक्षसाधम रामस्य भार्याममिततेजसः ॥ उक्तवानसि यच्छापं क गतस्तस्य मोक्ष्यसे ॥ १५ ॥
यथा दृप्तश्च मातङ्गः शशश्च विहितो वने ॥ तथा द्विरदवद्रामस्त्वं नीच शशवत्स्मृतः ॥ १६ ॥
स त्वमिक्ष्वाकुनाथं वै क्षिप्रन्निह न लज्जसे ॥ चक्षुषोर्विषयं तस्य न तावदुपभेच्छसि ॥ १७ ॥
इमे ते नयने क्रूरे विरूपे कृष्णपिङ्गले ॥ क्षितौ न पतिते कस्मान्मामनार्य निरीक्षतः ॥ १८ ॥
तस्य धर्मात्मनः पत्नीं लुषां दशरथस्य च ॥ कथं व्याहरतो मां ते न जिह्वा व्यवशीर्यते ॥ १९ ॥
असंदेशात्तु रामस्य तपसश्चानुपालनात् ॥ न त्वां कुर्मिं दशग्रीव भस्म भस्मार्हं तेजसा ॥ २० ॥
नापहर्तुमहं शक्या तस्य रामस्य धीमतः ॥ विधिस्तव वधार्थाय विहितो नात्र संशयः ॥ २१ ॥
शूरेण धनदभ्रात्रा बलैः समुदितेन च ॥ अपोह्य रामं कस्माद्वि दारचौर्यं त्वया कृतम् ॥ २२ ॥
सीताया वचनं श्रुत्वा रावणो राक्षसाधिपः ॥ विवृत्य नयने क्रूरे जानकीमन्ववैक्षत ॥ २३ ॥
नीलजीमूतसंकाशो महाभुजशिरोधरः ॥ सिंहसत्त्वगतिः श्रीमान्दीप्तजिह्वाग्रलोचनः ॥ २४ ॥

॥ ९—१० ॥ ओष्ठप्रकारैः रुरुदिषतामोष्ठेषु भङ्गस्फुरणादयो ये विकारास्ते ओष्ठप्रकाराः ओष्ठभङ्गादिरूपसंज्ञादिभिरित्यर्थः । एवं वक्रनेत्रैः वक्रनेत्रसंज्ञादिभिरित्यर्थः ॥ ११ ॥ वृत्तशौण्डीर्यगर्वितं वृत्तं पातित्रयं तस्य शौण्डीर्यं बलं तेन गर्वितमिति क्रियाविशेषणं ॥ १२ ॥ ते निःश्रेयसे स्थितः कश्चिज्जनः नास्ति । यः अस्माद्विगर्हितात्कर्मणस्त्वां निवारयति स चापि नास्ति । नूनमिति योजना । तवेष्टप्रापकः अनिष्टनिवारकश्च नास्तीत्यर्थः ॥ १३—१४ ॥ तस्य मोक्ष्यसे तस्मान्मोक्ष्यसे ॥ १५ ॥ यथा मातङ्गः शशश्च । सहितः युयुत्सादिना संगतः । तथान्योन्यसंगतो रामस्त्वं च । अत्र रावणः स्वस्य मातङ्गसाम्यमुक्तमिति भ्राम्येदिति परिहरति—तथेति । तत्र गज इव रामः । शश इव त्वं ॥ १६ ॥ इक्ष्वाकुनाथं क्षिपन् मायामृगव्याजेन दूरं निस्सारयन् । इह स्वजनेषु न तावदु-

पगच्छसि । यद्युपगच्छसि तदा तत्प्रभावं वेत्स्यसीत्यर्थः ॥ १७—१९ ॥ रामस्य भर्तुः । असंदेशात् अपकारिषु शपेथा इति संदेशाभावात् । तपसः पातित्रयरूपस्य । कुर्मिं करोमि । उत्त्वविकरणप्रत्ययलोपावापौ । भस्मार्हं भस्मीकरणार्हं । तेजसा पातित्रयप्रभावेन ॥ २० ॥ तस्य रामस्य तस्मात् रामात् । विधिः चौर्येणापहरणं । विहितः दैवेनेति शेषः ॥ २१ ॥ बलैस्समुदितेन बलेन सर्वश्रेष्ठेनेत्यर्थः । अपोह्य रामं मृगच्छन्नापवाह्य ॥ २२ ॥ विवृत्य विवृत्य ॥ २३ ॥ सिंहस्येव बलगमने यस्यासौ सिंहसत्त्वगतिः । जिह्वाग्रं लोचने च दीप्तानि यस्य सोयं दीप्तजिह्वाग्रलोचनः । कोपेन चलं अग्रं यस्य तत् चलाग्रंचतत् मुकुटंच तेन प्रांशुः दीर्घः । चित्रमाल्यवत्त्वेपि रक्तमाल्यवत्त्वं तत्प्राचुर्यादुक्तं । तत्प्राङ्गदविभूषणः तत्प्रशब्देन तेजिष्ठत्वमुक्तं । मेचकेन

ते तव भर्तारं अनिच्छन्तीमामनङ्गीकुर्वाणां मममामदीयराज्यलक्ष्मींचप्राप्स्यसीतिशेषः । त्वांप्रार्थयइतिशेषः । मममहानसेप्रातराशार्थं आलभन्तेपशन् तान्भक्षयेतिशेषः । शयनमारोह शयनंकुर्वित्यर्थः ॥ १० ॥ ति० ओष्ठप्रकारैः वराकोऽयंकिंकरिष्यति नभेतव्यमित्येवौघाग्रोत्क्षेपणैः ॥ ११ ॥ ति० यत्पापं ममशयनमारोहेत्यादिरूपं । क्वगतोमोक्ष्यसे तत्साध्यसमूलनाशस्यलयापरि-

[पा०] १ क. घ.—ट. नेत्रैर्वक्रैस्तथा. २ ड. झ. ट. कश्चिदस्मिन्निश्रेयसिस्थितः. ३ क.—ट. यत्पापं. ४ क. ख. ड. झ. ज. सहितौ. ५ ड. झ. ट. चक्षुषोर्विषये. ६ ड. झ. ट. यावत्. ७ ड. च. झ. ट. विकृते. ८ च. यन्मामनाथानिरीक्षते. ९ ड. झ. नजिह्वापापशीर्यति. क. ग. च. छ. ज. जिह्वापापनशीर्यते. ज. ट. जिह्वापापनशीर्यति. १० ख. त्वया. ११ ड. च. ज.—ट. कस्माच्चिद्वारचौर्यं. १२ क. परुषं. १३ ग. च. छ. ज. न. सिंहसंहननः. ख. सिंहसत्त्वगतोवीरोदीप्त. १४ क. ग. घ. ड. झ. ज. ट. जिह्वाग्रलोचनः.

चलाग्रमुकुटप्रांशुश्चित्रमाल्यानुलेपनः ॥ रक्तमाल्याम्बरधरस्तप्ताङ्गदविभूषणः ॥ २५ ॥
 श्रोणीसूत्रेण महता मेचकेन सुसंवृतः ॥ अमृतोत्पादनद्वेन भुजगेनेव मन्दरः ॥ २६ ॥
 ताभ्यां स परिपूर्णाभ्यां भुजाभ्यां राक्षसेश्वरः ॥ शुशुभेऽचलसंकाशः शृङ्गाभ्यामिव मन्दरः ॥ २७ ॥
 तरुणादित्यवर्णाभ्यां कुण्डलाभ्यां विभूषितः ॥ रक्तपल्लवपुष्पाभ्यामशोकाभ्यामिवाचलः ॥ २८ ॥
 स कल्पवृक्षप्रतिमो वसन्त इव मूर्तिमान् ॥ श्मशानचैत्यप्रतिमो भूषितोपि भयङ्करः ॥ २९ ॥
 अवेक्षमाणो वैदेहीं कोपसंरक्तलोचनः ॥ उवाच रावणः सीतां भुजङ्ग इव निश्चसन् ॥ ३० ॥
 अनयेनाभिसंपन्नमर्थहीनमनुव्रते ॥ नाशयाम्यहमद्य त्वां सूर्यः संध्यामिवौजसा ॥ ३१ ॥
 इत्युक्त्वा मैथिलीं राजा रावणः शत्रुरावणः ॥ संदिदेश ततः सर्वा राक्षसीर्घोरदर्शनाः ॥ ३२ ॥
 एकाक्षीमेककर्णां च कर्णप्रावरणां तथा ॥ गोकर्णीं हस्तिकर्णीं च लम्बकर्णीमकर्णिकाम् ॥ ३३ ॥
 हस्तिपाद्यश्चपाद्यौ च गोपादीं पादचूलिकाम् ॥ एकाक्षीमेकपादीं च पृथुपादीमपादिकाम् ॥ ३४ ॥
 अतिमात्रशिरोग्रीवामतिमात्रकुचोदरीम् ॥ अतिमात्रास्यनेत्रां च दीर्घजिह्वामजिह्विकाम् ॥ ३५ ॥
 अनासिकां सिंहमुखीं गोमुखीं सूकरीमुखीम् ॥ यथा मदशगा सीता क्षिप्रं भवति जानकी ॥
 तथा कुरुत राक्षस्यः सर्वाः क्षिप्रं समेत्य च ॥ ३६ ॥
 प्रतिलोमानुलोमैश्च सामदानादिभेदनैः ॥ आवर्जयत वैदेहीं दण्डस्योद्यमनेन च ॥ ३७ ॥
 इति प्रतिसमादिश्य राक्षसेन्द्रः पुनः पुनः ॥ काममन्युपरीतात्मा जानकीं पर्यतर्जयत् ॥ ३८ ॥
 उपगम्य ततः क्षिप्रं राक्षसी धान्यमालिनी ॥ परिष्वज्य दशग्रीवमिदं वचनमब्रवीत् ॥ ३९ ॥
 मया त्रीडं महाराज सीतया किं तवानया ॥ विवर्णया कृपणया मानुष्या राक्षसेश्वर ॥ ४० ॥
 नूनमस्या महाराज न दिव्यान्भोगसत्तमान् ॥ विदधात्यमरश्रेष्ठस्तव बाहुबलार्जितान् ॥ ४१ ॥

नीलेन । अमृतोत्पादनद्वेन अमृतोत्पादनार्थं नद्वेन ।
 ताभ्यां प्रसिद्धाभ्याम् ॥ २४—२७ ॥ तरुणेत्यादि ॥
 अलंकृतत्वे कल्पकसाम्यं । भयंकरत्वेपुनश्चैत्यसाम्यं ।
 चैत्यं श्मशानवृक्षः । श्मशानमण्डपो वा । सीताया
 अत्यन्तभयंकरत्वज्ञापनाय रावणवर्णनं कृतं ॥ २८—
 ३१ ॥ इत्युक्त्वेत्यादि ॥ प्रधानाप्रधानभूते द्वे
 एकाक्ष्यौ । अतो न पुनरुक्तिः । अथवा अक्षं
 इन्द्रियं । एकाक्षीं एकैकेन्द्रियां । श्रोत्रनासादावेक-

मात्रवतीत्यर्थः ॥ ३२—३६ ॥ प्रतिलोमानुलोमैः
 प्रतिकूलानुकूलचरणैः । सामदानादिभेदनैः सामदा-
 नमुख्यैर्भेदैः । प्रथमप्रयुक्तसामदानैरित्यर्थः । आवर्ज-
 यत वशीकुरुत ॥ ३७—३८ ॥ धान्यमालिनी
 रावणस्य कनिष्ठपत्नी । इदं मन्दोदर्या अप्युपलक्षणं ।
 उत्तरत्र वानरान्प्रति हनुमद्वचने तथा वक्ष्यमाणत्वात्
 ॥ ३९—४० ॥ अस्याः सीतायाः । अमरश्रेष्ठो ब्रह्मा ।
 दिव्यान् भोगान्न विदधाति । अस्या दिव्यभोगे

हारोशक्यइत्यर्थः ॥ १५ ॥ ति० ताभ्यां प्रसिद्धपराक्रमाभ्यां । भुजद्वयमेवसर्वदा । युद्धादौस्वेच्छयादशभुजत्वमितिद्विवचनं ॥
 वामदक्षेभुजत्वजालैकवचनमित्यन्ये ॥ २७ ॥ स० अनयेन स्त्रीवधतन्नासिकाछेदाद्यन्यायेन । अभिसंपन्नं युक्तं । अर्थहीनं
 निर्भाग्यं । एतादृशंराममनुव्रतेसीतेलां नाशयामि । सन्ध्यां सन्ध्याकालिकंतमः ॥ ३१ ॥ स० पुनरेकाक्षीमित्युपादानं व्यक्तिभे-
 दाभिप्रायेण । अथवा पूर्वमेकाक्षीमितिमैथिलीविशेषणं । एकस्मिन्नामेअक्षिणीयस्यास्ता तामित्यर्थः । एकमक्षियस्यास्तेत्येकत्र ।
 अपरत्रच एकस्मिन्भागेअक्षिणीयस्यास्तापि निर्नासिकाव्यवधानमक्षिद्वयमेकस्मिन्प्रदेशेवर्ततइतिनैकाक्षीमितिपुनरुक्तं ॥ ३४ ॥
 ति० प्रतिगर्जत प्रत्यगर्जत ॥ ३८ ॥ उपगम्य समीपमागम्य । ततः अतिसंतर्जनं दृष्ट्वासीतायांदययेतिशेषः ॥ स० परिष्वज्य
 सीताताडनवारणार्थमालिङ्ग्य ॥ ३९ ॥ शि० अमरश्रेष्ठइति । अस्याराज्यभोगोब्रह्मणानलिखितइत्यर्थः । आदराद्बहुवचनं ॥

[पा०] १ च. ज. विराजितः. २ क. ड.—ट. अमृतोत्पादनेनद्वो. ३ क.—च. ज.—ट. भुजगेनेव. ४ क. च. छ.
 ज. अ. द्वाभ्यां. घ. सताभ्यांपरिपीनाभ्यां. ५ ख. फुल्लपल्लव. ६ ड. झ. संददर्श. ७ क. घ. ड. च. ज.—ट. जिह्वानखामपि.
 ८ ड. झ. ट. समेत्यवा. ९ क. ग.—ज. आवर्तयत. १० ड. झ. अ. ट. प्रतिगर्जत. ११ क.—ट. देवाभोगसत्तमान् ।
 विदधत्यमरश्रेष्ठाः.

अकामां कामयानस्य शरीरमुपतप्यते ॥ इच्छन्तीं कामयानस्य प्रीतिर्भवति शोभना ॥ ४२ ॥
 एवमुक्तस्तु राक्षस्या समुत्क्षिप्तस्ततो बली ॥ ग्रहसन्मेषसंकाशो राक्षसः स न्यवर्तत ॥ ४३ ॥
 प्रस्थितः स दशग्रीवः कम्पयन्निव मेदिनीम् ॥ ज्वलद्भास्करवर्णाभं प्रविवेश निवेशनम् ॥ ४४ ॥
 देवगन्धर्वकन्याश्च नागकन्याश्च सर्वतः ॥ परिवार्य दशग्रीवं विविशुस्तद्गृहोत्तमम् ॥ ४५ ॥
 स मैथिलीं धर्मपरामवस्थितां प्रवेपमानां परिभर्त्स्य रावणः ॥
 विहाय सीतां मदनेन मोहितः स्वमेव वेश्म प्रविवेश भास्वरम् ॥ ४६ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्वाविंशः सर्गः ॥ २२ ॥

त्रयोविंशः सर्गः ॥ २३ ॥

रावणचोदनया एकजटादिभीराक्षसीभिः पृथक्पृथक् सीतांप्रति रावणप्रशंसनपूर्वकं तद्भार्याभावस्वीकरणचोदना ॥ १ ॥

इत्युक्त्वा मैथिलीं राजा रावणः शत्रुरावणः ॥ संदिश्य च ततः सर्वा राक्षसीर्निर्जगाम ह ॥ १ ॥
 निष्क्रान्ते राक्षसेन्द्रे तु पुनरन्तःपुरं गते ॥ राक्षस्यो भीमरूपास्ताः सीतां समभिदुद्रुवुः ॥ २ ॥
 ततः सीतामुपागम्य राक्षसः क्रोधमूर्च्छिताः ॥ परं पौरुषया वाचा वैदेहीमिदमब्रुवन् ॥ ३ ॥
 पौलस्त्यस्य वरिष्ठस्य रावणस्य महात्मनः ॥ दशग्रीवस्य भार्यात्वं सीते न बहु मन्यसे ॥ ४ ॥
 ततस्त्वेकजटा नाम राक्षसी वाक्यमब्रवीत् ॥ आमङ्ग्य क्रोधताम्राक्षी सीतां करतलोदरीम् ॥ ५ ॥
 प्रजापतीनां पण्णां तु चतुर्थो यः प्रजापतिः ॥ मानसो ब्रह्मणः पुत्रः पुलस्त्य इति विश्रुतः ॥ ६ ॥
 पुलस्त्यस्य तु तेजस्वी महर्षिर्मानसः सुतः ॥ नाम्ना स विश्रवा नाम प्रजापतिसमप्रभः ॥ ७ ॥
 तस्य पुत्रो विशालाक्षि रावणः शत्रुरावणः ॥ तस्य त्वं राक्षसेन्द्रस्य भार्या भवितुमर्हसि ॥
 मयोक्तं चारुसर्वाङ्गि वाक्यं किं नानुमन्यसे ॥ ८ ॥
 ततो हरिजटा नाम राक्षसी वाक्यमब्रवीत् ॥ विवर्त्य नयने कोपान्मार्जारसदृशेक्षणा ॥ ९ ॥
 येन देवास्त्रयस्त्रिंशद्देवराजश्च निर्जिताः ॥ तस्य त्वं राक्षसेन्द्रस्य भार्या भवितुमर्हसि ॥ १० ॥
 ततस्तु प्रघसा नाम राक्षसी क्रोधमूर्च्छिता ॥ भर्त्सयन्ती तदा घोरमिदं वचनमब्रवीत् ॥ ११ ॥

भाग्यं नास्तीत्यर्थः ॥ ४१—४५ ॥ सर्गार्थं संग्रहेण
 दर्शयति—स इति ॥ ४६ ॥ इति श्रीगोविन्दराजवि-
 रचिते श्रीमद्रामायणभूषणे शृङ्गारतिलकाख्याने

सुन्दरकाण्डव्याख्याने द्वाविंशः सर्गः ॥ २२ ॥

प्रजापतीनामिति । “ मरीचिरन्यङ्गिरसौ पुलस्त्यः
 पुलहः क्रतुः ” इति षट् प्रजापतयः । तेषां चतुर्थः

ति० अमरश्रेष्ठाइन्द्रादयः । दैवहतेयमदृष्टहीनेत्यर्थः ॥ ४१ ॥ ति० समुत्क्षिप्तः अन्यतोपसारितः । ग्रहसन् धान्यमालिन्योचि-
 तव्यवहारदर्शनेनावशप्राप्तस्त्रीप्रहारापकीर्तिपरिहारेणचप्रसन्नइत्यर्थः ॥ स० समुत्क्षिप्तः बलात्परिवर्तितः । अतएवग्रहसन्
 ॥ ४३ ॥ ति० प्रविशुः प्रविविशुः ॥ ४५ ॥ इतिद्वाविंशःसर्गः ॥ २२ ॥

ति० शत्रून्रावयति हाहाशब्दंकारयति सशत्रुरावणः ॥ १ ॥ ति० नबहुमन्यसे मोहादितिशेषः ॥ ४ ॥ ति० तस्यपुत्रइत्य-
 नेन कुलीनत्वंसूचितं ॥ ८ ॥ स० अष्टौवसवः । एकादशरुद्राः । द्वादशादित्याः । द्वावश्विनौ । आहृत्यत्रयस्त्रिंशद्देवाः । द्वादशा-

[पा०] १ क. ड. झ. ट. भास्करसंकाशं. २ ड.—ज. न. कन्याश्चताःस्त्रियः. ग. ड. झ. ट. कन्याश्चतास्ततः. क.
 कन्याश्चशोभनाः. ख. कन्याश्चसर्वशः. ३ क. ग. च. छ. ज. न. ट. विविशुस्तागृहोत्तमं. ड. झ. प्रविशुस्तागृहोत्तमं. ४ च.
 प्रतिपद्यवीर्यवान्. क. ज. च. प्रविवेशवीर्यवान्. ड. झ. ट. प्रविवेशरावणः. ५ क. परुषंपरुषावाचो. ६ च. छ. ज. न. पाठेषु
 ततोहरिजटेत्यर्थस्यस्थाने. ततोहरिजटानाम राक्षसीक्रोधमूर्च्छिता । भर्त्समानातदाघोरमिदंवचनमब्रवीत् इत्यर्धद्वयंद्वयते.

वीर्योत्सिक्तस्य शूरस्य संग्रामेष्वनिवर्तिनः ॥ बलिनो वीर्ययुक्तस्य भार्यात्वं किं न लप्स्यसे ॥ १२ ॥
 प्रियां बहुमतां भार्यां त्यक्त्वा राजा महाबलः ॥ सर्वासां च महाभागां त्वामुपैष्यति रावणः ॥ १३ ॥
 समृद्धं स्त्रीसहस्रेण नानारत्नोपशोभितम् ॥ अन्तःपुरं समुत्सृज्य त्वामुपैष्यति रावणः ॥ १४ ॥
 अन्या तु विकटा नाम राक्षसी वाक्यमब्रवीत् ॥ १५ ॥
 असकृद्देवता युद्धे नागगन्धर्वदानवाः ॥ निर्जिताः समरे येन स ते पार्श्वमुपागतः ॥ १६ ॥
 तस्य सर्वसमृद्धस्य रावणस्य महात्मनः ॥ किमद्य राक्षसेन्द्रस्य भार्यात्वं नेच्छसेऽधमे ॥ १७ ॥
 ततस्तु दुर्मुखी नाम राक्षसी वाक्यमब्रवीत् ॥ १८ ॥
 यस्य सूर्यो न तपति भीतो यस्य च मारुतः ॥ न वाति स्मायतापाङ्गे किं त्वं तस्य न तिष्ठसि ॥ १९ ॥
 पुष्पवृष्टिं च तरयो मुमुचुर्यस्य वै भयात् ॥ शैलाश्च सुभ्रूः पानीयं जलदाश्च यदेच्छति ॥ २० ॥
 तस्य नैर्ऋतराजस्य राजराजस्य भामिनि ॥ किं त्वं न कुरुषे बुद्धिं भार्यार्थे रावणस्य हि ॥ २१ ॥
 साधु ते तच्चतो देवि कथितं साधु भामिनि ॥ गृहाण सुस्मिते वाक्यमन्यथा न भविष्यसि ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रयोविंशः सर्गः ॥ २३ ॥

चतुर्विंशः सर्गः ॥ २४ ॥

रावणचोदनया राक्षसीभिस्तर्जितयासीतया ताःप्रति भर्तुरन्यस्यापरिग्रहविषये शच्यरुन्धतीप्रभृतिपतिव्रतानां दृष्टान्ती-
 करणपूर्वकं स्वस्यमारणेपिरामान्यपुरुषापरिग्रहविषये दृढप्रतिज्ञानम् ॥ १ ॥ ततःशिशुपास्येहनुमति गूढंतूष्णींशृण्वति
 नानाराक्षसीभिर्नानापरुषभाषणैर्नानाविधायुधोद्यमनेनच भीषणपूर्वकंसंतर्जने सीतयादुःखाद्चोदनम् ॥ २ ॥

ततः सीतामुपागम्य राक्षस्यो विकृताननाः ॥ परुषं परुषा नार्य ऊचुस्तां वाक्यमप्रियम् ॥ १ ॥
 किं त्वमन्तःपुरे सीते सर्वभूतमनोहरे ॥ महार्हशयनोपेते न वासमनुमन्यसे ॥ २ ॥
 मानुषी मानुषस्यैव भार्यात्वं बहु मन्यसे ॥ प्रत्याहर मनो रौमान्न त्वं जातु भविष्यसि ॥ ३ ॥

पुलस्त्यः ॥ ६—१२ ॥ सर्वासां मध्ये प्रियां बहुमतां ।
 महाभागां च भार्या मन्दोदरीं त्यक्त्वा त्वामुपैष्यति
 ॥ १३—१७ ॥ यस्य यस्मात् । तस्य न तिष्ठसि
 तस्मै न तिष्ठसे । प्रकाशनार्थेप्यार्षत्वात्परस्मैपदं षष्ठी
 च ॥ १९ ॥ शैलाश्च जलदाश्च पानीयं रावणः
 यदेच्छति तदा मुञ्चन्तीति विपरिणम्यते ॥ २०—१२ ॥

साधु ते कथितं साधु गृहाणेति साधुशब्दद्वयस्य
 निर्वाहः ॥ २२ ॥ इति श्रीगोविन्दराजविरचिते
 श्रीमद्रामायणभूषणे शृङ्गारतिलकाख्याने सुन्दर-
 काण्डव्याख्याने त्रयोविंशः सर्गः ॥ २३ ॥

न त्वं जातु भविष्यसितस्येति शेषः ॥ ३—

दित्यमध्यप्रविष्टस्यविष्णोःस्वरूपस्यराक्षसीभिरज्ञानादेवमुक्तं ॥ १० ॥ स० वीर्योत्सिक्तस्य वीर्योन्मत्तस्यसकाशादपिवीर्ययुक्तस्य ।
 नलिप्ससे नेच्छसि ॥ १२ ॥ स० यस्यसकाशाद्भीतः तस्य वशेइतिशेषः ॥ १८ ॥ स० सुसुबुः सुसुबुः । आर्षोविसर्गलोपः
 ॥ १९ ॥ ति० भार्यार्थे भार्यात्वनिमित्तं ॥ २० ॥ स० अधुते रावणेनानिराकृते सत्कृतेइतिवाच्य । सात्त्वगृहाणेतिवा ॥ २१ ॥
 इतित्रयोविंशःसर्गः ॥ २३ ॥

स० परुषमपिसरूपापित्रापुत्रंप्रत्युदीरितं शठ तर्हि नपठेत्येवमादिवाक्यमन्ततोगत्वाप्रायःप्रियपर्यवसायिदृष्टमित्यतोप्रियमित्युक्तं
 ॥ १ ॥ ति० प्रत्याहर निवर्तय । एवं लदभीष्टंरामसंगमरूपंवस्तु । जातु कदाचिदपि । अतःपरंनभविष्यति । अत्ररामागमन-

[पा०] १ झ. ठ. लिप्ससे. २ ग. रत्नेनशोभितं. ३ घ. झ. ट. तदुत्सृज्य. ४ झ. ट. असकृद्भीमवीर्येण. ५ झ. ट.
 किमर्थं. ६ ड. झ. ट. यस्यस. ७ क. झ. ज. ट. तिष्ठसे. ८ च. वृष्टीश्च. ९ झ. ज. ट. शैलाःसुसुबुः पानीयं. ठ. शैलाः
 सुसुबुपानीयं. १० क. च. छ. निश्चितं. ११ क. ग.—ट. सीतांसमस्तास्ताः. १२ ड. झ. ज. ट. परुषानर्ही. १३ ख. ड. झ. ज.
 ट. ऊचुस्ताद्वाक्यं. ग. घ. च. छ. ज. ऊचुस्तावाक्यं. १४ झ. मनोरमे. १५ घ. वासं बहुमन्यसे. १६ झ. ट. रामावैवजातु.

त्रैलोक्यवसुभोक्तारं रावणं राक्षसेश्वरम् ॥ भर्तारमुपसंगम्य विहरस्व यथासुखम् ॥ ४ ॥
 मानुषी मानुषं तं तु राममिच्छसि शोभने ॥ राज्याद्भ्रष्टमसिद्धार्थं विह्वलं त्वमनिन्दिते ॥ ५ ॥
 राक्षसीनां वचः श्रुत्वा सीता पद्मनिभेक्षणा ॥ नेत्राभ्यामश्रुपूर्णाभ्यामिदं वचनमब्रवीत् ॥ ६ ॥
 यदिदं लोकविद्विष्टमुदाहरथ संगताः ॥ नैतन्मनसि वाक्यं मे किल्बिषं प्रतिभाति वः ॥ ७ ॥
 न मानुषी राक्षसस्य भार्या भवितुमर्हति ॥ कामं खादत मां सर्वा न करिष्यामि वो वचः ॥ ८ ॥
 दीनो वा राज्यहीनो वा यो मे भर्ता स मे गुरुः ॥ तं नित्यमनुरक्तास्मि यथा सूर्यं सुवर्चला ॥ ९ ॥
 यथा शची महाभागा शक्रं सैमुपतिष्ठति ॥ अरुन्धती वसिष्ठं च रोहिणी शंशिनं यथा ॥ १० ॥
 लोपामुद्रा यथाऽगस्त्यं सुकन्या च्यवनं यथा ॥ सावित्री सत्यवन्तं च कपिलं श्रीमती यथा ॥ ११ ॥
 सौदासं मदयन्तीव केशिनी सगरं यथा ॥ नैषधं दमयन्तीव भैमी पतिमनुव्रता ॥
 तथाऽहमिक्ष्वाकुवरं रामं पतिमनुव्रता ॥ १२ ॥
 सीताया वचनं श्रुत्वा राक्षसः क्रोधमूर्च्छिताः ॥ भर्त्सयन्ति स्म परुषैर्वाक्यै रावणचोदिताः ॥ १३ ॥
 अवलीनः स निर्वाक्यो हनुमाञ्जिशुपाद्रुमे ॥ सीतां संतर्जयन्तीस्ता राक्षसीरशृणोत्कपिः ॥ १४ ॥
 तामभिक्रम्य संक्रुद्धा वेपमानां समन्ततः ॥ भृशं संलिलिहुर्दोषान्प्रलम्बान्दशनच्छदान् ॥ १५ ॥
 ऊचुश्च परमक्रुद्धाः प्रगृह्णाशु परश्वधान् ॥ नेयमर्हति भर्तारं रावणं राक्षसाधिपम् ॥ १६ ॥
 संभर्त्स्यमाना भीमाभी राक्षसीभिर्वैरानना ॥ सां बाष्पमुपमार्जन्ती शिशुपां तामुपागमत् ॥ १७ ॥
 ततस्तां शिशुपां सीता राक्षसीभिः समावृता ॥ अभिगम्य विशालाक्षी तस्थौ शोकपरिप्लुता ॥ १८ ॥
 तां कृशां दीनवदनां मलिनाम्बरधारिणीम् ॥ भर्त्सयांचक्रिरे सीतां राक्षसस्तां समन्ततः ॥ १९ ॥
 ततस्तां विनता नाम राक्षसी भीमदर्शना ॥ अब्रवीत्कुपिताकारा कैराला निर्णतोदरी ॥ २० ॥
 सीते पर्याप्तमेतावद्भर्तुः स्नेहो निदर्शितः ॥ सर्वत्रातिकृतं भद्रे व्यसनायोपकल्पते ॥ २१ ॥
 परितुष्टास्मि भद्रं ते मानुषस्ते कृतो विधिः ॥ ममापि तु वचः पथ्यं ब्रुवन्त्याः कुरु मैथिलि ॥ २२ ॥

४ ॥ मानुषीति हेतुगर्भः । मानुषी त्वं मानुषं तमि-
 च्छसि ॥ ५—६ ॥ किल्बिषं पापावहं ॥ ७—८ ॥
 सुवर्चलेत्यादि बहुदृष्टान्तप्रदर्शनं स्वस्य पातिव्रत्यदा-
 र्ह्यद्योतनाय ॥ ९—१३ ॥ अवलीनः छन्नः । राक्ष-
 सीरशृणोत् राक्षसीवाक्यान्यशृणोदित्यर्थः ॥ १४—
 १५ ॥ नेयमर्हतीत्यत्रेति करणं बोध्यं । अस्य ऊचु-

रित्यनेन संबन्धः ॥ १६ ॥ संभर्त्स्यमानेति । सां
 भर्त्स्यमानेति पाठे भर्त्सनोपगमनरूपक्रियाभेदात्तच्छ-
 द्दद्वयं । तां हनुमदधिष्ठितां शिशुपां ॥ १७—१९ ॥
 निर्णतोदरी उन्नतोदरी ॥ २० ॥ अतिकृतं अतिमा-
 त्रकृतं ॥ २१ ॥ मानुषो विधिः कृतः । मनुष्यजा-
 त्युचितपातिव्रत्यप्रकटनं कृतं एतावत्कालमित्यर्थः

स्यतववातत्रगमनस्यप्रसक्त्यभावादितिभावः ॥ यद्वा अतःपरंजातुकदाचिदप्येवंभावश्चेत् भवती नभविष्यति मारयामइत्यर्थः ॥ ३ ॥
 ति० नेत्राभ्यां उपलक्षितेतिशेषः ॥ ६ ॥ स० एतत् युष्मद्वाक्यं मेकिल्बिषंप्रति पापसाधनपरपुरुषसंसर्गप्रति मनउत्पादनंप्रति
 नप्रतितिष्ठति ॥ ७ ॥ ति० सुवर्चला सूर्यपत्नी । सूर्याभिमुखपुष्पवतीकाचिदोषधिरित्यन्यः ॥ ९ ॥ स० दुस्समयगमनायानेक-
 निदर्शनान्याह—यथेति ॥ १० ॥ स० भैमीदमयन्तीतिसामानाधिकरण्यं ॥ १२ ॥ स० साभर्त्स्यमानेतिपदमेकं । सां हिंसामुहि-
 श्यभर्त्स्यमाना साभर्त्स्यमाना । “साहुहिंसायां” इतिविश्वः । यासेत्यन्वयः । उपेत्यनेनातिसामीप्यंसूचयति ॥ १७ ॥ स० विधिः

[पा०] १ क. ख. त्रैलोक्यमनु. २ क. ड. च. ज.—ट. प्रतितिष्ठति. ३ क. ख. घ. च. छ. ज. अ. समनुतिष्ठति.
 ४ क. खं. घ. च. छ. ज. अ. तामतिक्रम्य. ५ क. ख. घ. च.—ट. संरब्धाः. ६ क. ख. च. ज. प्रलंबदशन. ७ क. च. छ.
 ज. अ. ऊचुःपरमसंकुद्धाः. ८ क. खं. ग. ड. छ.—ट. साभर्त्स्यमाना. घ. साभर्त्स्यमानावैदेही. ९ क. ड. झ. ट. वैराजना.
 १० क. स्वबाष्पमवमार्जन्ती. घ. ड. झ. अ. ट. साबाष्पमपमार्जन्ती. ११ क. ड.—ट. वासिनी. १२ घ. ड. झ. ट. भीमाः.
 १३ क. घ. झ. ट. राक्षसस्ताः. १४ ड. झ. ट. ततस्तु. १५ ख. च. अ. कराली. १६ ड.—ज. अ. ट. स्नेहःप्रदर्शितः.

रावणं भज भर्तारं भर्तारं सर्वरक्षसाम् ॥ विक्रान्तं रूपवन्तं च सुरेशमिव वासवम् ॥ २३ ॥

दरिणं त्यागशीलं च सर्वस्य प्रियदर्शनम् ॥ २४ ॥

मानुषं कृपणं रामं त्यक्त्वा रावणमाश्रय ॥ दिव्याङ्गरागा वैदेहि दिव्याभरणभूषिता ॥ २५ ॥

अद्य प्रभृति सर्वेषां लोकानामीश्वरी भव ॥ अग्रेः स्वाहा यथा देवी शची वेन्द्रस्य शोभने ॥ २६ ॥

किं ते रामेण वैदेहि कृपणेन गतायुषा ॥ एतदुक्तं च मे वाक्यं यदि त्वं न करिष्यसि ॥

अस्मिन्मुहूर्ते सर्वास्त्वां भक्षयिष्यामहे वयम् ॥ २७ ॥

अन्या तु विकटा नाम लम्बमानपयोधरा ॥ अब्रवीत्कुपिता सीतां मुष्टिमुद्यम्य गर्जती ॥ २८ ॥

बहून्यप्रियरूपाणि वचनानि सुदुर्मते ॥ अनुक्रोशान्मृदुत्वाच्च सोढानि तव मैथिलि ॥ २९ ॥

न च नः कुरुषे वाक्यं हितं कालपुरस्सरम् ॥ ३० ॥

आनीतासि समुद्रस्य पारमन्यैर्दुरासदम् ॥ रावणान्तःपुरं घोरं प्रविष्टा चासि मैथिलि ॥ ३१ ॥

रावणस्य गृहे रुद्धामस्माभिस्तु सुरक्षिताम् ॥ न त्वां शक्तः परित्रातुमपि साक्षात्पुरन्दरः ॥ ३२ ॥

कुरुष्व हितवादिन्या वचनं मम मैथिलि ॥ अलमंश्रुप्रपातेन त्यज शोकमनर्थकम् ॥ ३३ ॥

भज प्रीतिं प्रहर्षं च त्यजेतां नित्यदैर्न्यताम् ॥ सीते राक्षसराजेन सह क्रीड यथासुखम् ॥ ३४ ॥

जानासि हि यथा भीरु स्त्रीणां यौवनमध्रुवम् ॥ यावन्न ते व्यतिक्रामेत्तावत्सुखमवाप्नुहि ॥ ३५ ॥

उद्यानानि च रम्याणि पर्वतोपवनानि च ॥ सह राक्षसराजेन चर त्वं मदिरेक्षणे ॥ ३६ ॥

स्त्रीसहस्राणि ते संस्र वशे स्थास्यन्ति सुन्दरि ॥ रावणं भज भर्तारं भर्तारं सर्वरक्षसाम् ॥ ३७ ॥

उत्पाद्य वा ते हृदयं भक्षयिष्यामि मैथिलि ॥ यदि मे व्याहृतं वाक्यं न यथावत्करिष्यसि ॥ ३८ ॥

ततश्चण्डोदरी नाम राक्षसी क्रोधमूर्च्छिता ॥ आमयन्ती महच्छूलमिदं वचनमब्रवीत् ॥ ३९ ॥

इमां हरिणलोलाक्षीं त्रासोत्कम्पिपयोधराम् ॥ रावणेन हृतां दृष्ट्वा दौर्हदो मे महानभूत् ॥ ४० ॥

यंकृत्स्नीहमथोत्पीडं हृदयं च सवन्धनम् ॥ अत्राप्यपि तथा शीर्षं खादेयमिति मे मतिः ॥ ४१ ॥

॥ २२—२८ ॥ सोढानि रावणेनेति शेषः ॥ २९ ॥

कालपुरस्सरं कालानुरूपं ॥ ३०—३३ ॥ प्रीतिं

रावणविषयप्रीतिं । प्रहर्षं कालकृतमनोविकासं

॥ ३४—३७ ॥ उत्पाद्य वा उत्पाद्यैव ॥ ३८

—३९ ॥ दौर्हदः इच्छा ॥ ४० ॥ कुक्षिदक्षिणभा-

गस्थः कालखण्डाख्यो मांसपिण्डो यकृत् । “ स्नायु-

स्त्रियां कालखण्डयकृती तु समे इमे ” इत्यमरः ।

प्रीहा तु गुल्माख्यो वामभागस्थो मांसपिण्डविशेषः ।

करणं । मानुषः मनुष्यजात्युचितः । तेनेतिशेषः । अमानुषः देवादिगोचरोवा । अमानुषः राक्षससंबन्धी अविधिः अननु-

ष्ठानं । कृतः । तेनतुष्टास्मि सहसाहस्तगतयानभाव्यमितिलयेत्थंकृतमितितुष्टास्मीत्यर्थोवा । “ समाराजाऽमनुष्यपूर्वा ”

इतिसूत्रवृत्तावमनुष्यशब्दोरक्षःपिशाचादीनाहेत्युक्तेः ॥ २२ ॥ स० आपतन्तं शत्रूणामुपरीतिशेषः ॥ २३ ॥ स० गतायुषा

अस्मदाहाररूपलाद्गतायुष्मितिभावः ॥ सर्वास्त्वांभक्षयिष्यामहेइत्युक्तयानैकापिलत्पक्षपातिनीवर्ततइतियोतयति ॥ २७ ॥ ति०

तर्जती तर्जयन्ती ॥ २८ ॥ स० दैन्यं स्वार्थेष्व् । दैन्यतां दीनतां ॥ रामानु० प्रीतिं स्नेहं । प्रहर्षं आनन्दं । नित्यदैर्न्यतां

[पा०] १ ड. झ. ट. विक्रान्तमापतन्तं. २ क. ख. घ.—ट. प्रियवादिनं. ३ ड.—ट. लोकानांसर्वेषामीश्वरी. ४ ड.

झ. ञ. ट. तर्जती. ५ ख. घ. झ. ट. बहून्यप्रतिरूपाणि. ६ च. छ. ज. ञ. प्रोक्तानि. ७ क. ख. घ.—ट. कालपुरस्कृतं.

८ ड. झ. ञ. ट. पुरेघोरे. ९ क. ख. ड. झ. ञ. ट. रुद्धाअस्माभिस्त्वभिरक्षिता. १० घ.—ट. मथुनिपातेन. ११ झ.

त्यजन्ती. ड. छ. ज. ट. त्यजतां. १२ ख. निजदैर्न्यतां. १३ ड. झ. ट. परिक्रीड. १४ झ. ट. जानीमहेयथा. १५ ड. झ.

ञ. ट. देविवशे. १६ क. ड. च. ज.—ट. क्रूरदर्शना. १७ ड. झ. ट. हरिणशावाक्षी. १८ क. ख. घ.—झ. ट. त्रासोत्कंप्.

१९ ख. ड. झ. ट. महानयं. २० ड. च. ज.—ट. यकृत्स्नीहमहत्क्रोडं. क. यकृत्स्नीहमथोत्कृत्. २१ च. छ. ज. स्नायुबन्धनं.

२२ झ. ट. गात्राप्यपि. २३ ड.—ज. ञ. खादयामीति.

ततस्तु प्रघसा नाम राक्षसी वाक्यमब्रवीत् ॥ कण्ठमस्या नृशंसायाः पीडयाम किमास्यते ॥ ४२ ॥
 निवेद्यतां ततो राज्ञे मानुषी सा मृतेति ह ॥ नात्र कश्चन संदेहः खादतेति स वक्ष्यति ॥ ४३ ॥
 ततस्त्वजामुखी नाम राक्षसी वाक्यमब्रवीत् ॥ विशस्येमां ततः सर्वाः समान्कुरुत पीलुकान् ॥ ४४ ॥
 विभजाम ततः सर्वा विवादो मे न रोचते ॥ पेयमानीयतां क्षिप्रं लेह्यमुच्चावचं बहु ॥ ४५ ॥
 ततः शूर्पणखा नाम राक्षसी वाक्यमब्रवीत् ॥ अजामुख्या यदुक्तं हि तदेव मम रोचते ॥ ४६ ॥
 सुरा चानीयतां क्षिप्रं सर्वशोकविनाशिनी ॥ मानुषं मांसमाखाद्य नृत्यामोथ निकुम्भिलाम् ॥ ४७ ॥
 एवं संभर्त्स्यमाना सा सीता सुरसुतोपमा ॥ राक्षसीभिः सुघोराभिर्धैर्यमुत्सृज्य रोदिति ॥ ४८ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुर्विंशः सर्गः ॥ २४ ॥

पञ्चविंशः सर्गः ॥ २५ ॥

राक्षसीगणसंतर्जनमसहमानयासीतयाऽशोकशाखालंबनेन रामलक्ष्मणादीन्प्रत्याक्रोशनपूर्वकमश्रुधाराविसर्जनेन बहु-
 धापरिदेवनम् ॥ १ ॥

तथा तासां वदन्तीनां परुषं दारुणं बहु ॥ राक्षसीनामसौम्यानां रुरोद जनकात्मजा ॥ १ ॥
 एवमुक्ता तु वैदेही राक्षसीभिर्मनस्विनी ॥ उवाच परमत्रस्ता बाष्पगद्गदया गिरा ॥ २ ॥
 न मानुषी राक्षसस्य भार्या भवितुमर्हति ॥ कामं खादत मां सर्वा न करिष्यामि वो वचः ॥ ३ ॥
 सा राक्षसीमध्यगता सीता सुरसुतोपमा ॥ न शर्म लेभे दुःखार्ता रावणेन च तर्जिता ॥ ४ ॥
 वेपते स्माधिकं सीता विशन्तीवाङ्गमात्मनः ॥ वने यूथपरिभ्रष्टा मृगी कोकैरिवादिता ॥ ५ ॥
 सा त्वशोकस्य विपुलां शाखामालम्ब्य पुष्पिताम् ॥ चिन्तयामास शोकेन भर्तारं भग्नमानसा ॥ ६ ॥

नकारान्तस्य ग्रीहन्शब्दस्य अकारान्तत्वमार्प ॥
 “अन्नं पुरीतद्वल्मस्तु ग्रीहा पुंसि” इत्यमरः ।
 उत्पीडं तस्योपरि स्थितं मांसं । हृदयं पद्मकोशप्रती-
 काशं मांसं । बन्धनं तस्य धारणमधोमांसं । उत्क्रोड-
 मिति पाठे उत्क्रोडोहृदयस्य स्थानं । अन्नं पुरीतत्
 ॥ ४१—४३ ॥ पीलुकान् मांसखण्डान् ॥ ४४ ॥
 पेयं लेह्यं चास्या उपदंशत्वेनोच्यते ॥ ४५—४६ ॥
 निकुम्भिला नाम लङ्कायाः पश्चिमद्वारप्रदेशवासिनी

भद्रकाली ॥ ४७ ॥ रोदिति अरुदत् ॥ ४८ ॥ इति श्रीगो-
 विन्दराजविरचिते श्रीमद्रामायणभूषणे शृङ्गारतिल-
 काख्याने सुन्दरकाण्डव्याख्याने चतुर्विंशः सर्गः ॥ २४ ॥

तासां वदन्तीनां तासु वदन्तीषु ॥ १ ॥ मनस्विनी
 पातित्रये दृढमनाः ॥ २ ॥ खादत भक्षयत ॥ ३ ॥
 शर्म सुखं ॥ ४ ॥ कोकैः ईहामृगैः । “कोकस्त्वीहा-
 मृगो वृकः” इत्यमरः ॥ ५ ॥ अशोकस्य हनुमद-

नित्यंदैन्यं स्यात्सानित्यदैन्या तस्याभावोनित्यदैन्यतातां ॥ २४ ॥ ति० प्रघसावाक्यं विशस्येमामिति । मध्ये-कण्ठमस्या
 इत्यादिततस्त्वजामुखीत्यन्तं श्लोकद्वयं प्रक्षिप्तमिति कतकः ॥ ४४ ॥ ति० शूर्पणखेयमन्या ॥ ४६ ॥ इति चतुर्विंशः सर्गः ॥ २४ ॥

स० परुषं बहिःकूरं । दारुणं अन्तः ॥ १ ॥ ति० शर्मनलेभेइव । शोकार्तेव ॥ ती० सीताविलापस्य वास्तवार्थस्तु श्रीराम-
 वियोगेन घोरराक्षसपुरावस्थानेन विरूपराक्षसीसमागमेन च विविधप्रलापादिकमिति ज्ञेयं । अस्मिन्काण्डेयत्रयत्रसीताप्रलापस्तत्रतत्रै-
 वमेवोहनीयः ॥ ४ ॥ स० आत्मनः स्वस्य अङ्गं विशन्तीमहाङ्गेष्ववान्तराङ्गानि निवेशयन्तीव ॥ ति० आत्मनोऽङ्गं विशन्तीव
 भीत्यातिसंकुचितशरीराकमठवदभूदित्यर्थः ॥ ५ ॥ शि० अशोकस्य अशोकसदृशशिंशुपायाः । अशोकशब्दआचारक्रियन्तप्रकृ-

[पा०] १ एतदाद्यर्थचतुष्टयं झ. पाठेन दृश्यते. २ ड. च. झ. ज. ट. सर्वान्समान्. ३ ड. झ. ज. ट. पिण्डकान्. ४ ड.
 झ. ज. ट. मात्स्यं च विविधं बहु. क. माल्यानि विविधानि च. ५ ड.—ट. यदुक्तं वै. ६ ड. च. ज.—ट. मासाद्य. ७ ड. च.
 ज.—ट. निर्भर्त्स्यमाना. ८ राक्षसीभिर्विरूपाभिः. ९ क. ड. झ. ट. अथ. १० ख. ड.—ट. शोकार्ता. ११ झ. रावणेनेव.
 १२ क. सिंहैरिवा. १३ क. दुःखार्ताभर्तारं. १४ क. गतमानसा. घ. ज. सक्तमानसा.

सा स्नापयन्ती विपुलौ स्तनौ नेत्रजलस्रवैः ॥ चिन्तयन्ती न शोकस्य तदाऽन्तमधिगच्छति ॥ ७ ॥
 सा वेपमाना पतिता प्रवाते कदली यथा ॥ राक्षसीनां भयत्रस्ता विवर्णवदनाऽभवत् ॥ ८ ॥
 तस्याः सा दीर्घविपुला वेपन्त्या सीतया तदा ॥ ददृशे कैम्पिनी वेणी व्यालीव परिसर्पती ॥ ९ ॥
 सा निःश्वसन्ती दुःखार्ता शोकोपहतचेतना ॥ आर्ता व्यसृजदश्रूणि मैथिली विललाप ह ॥ १० ॥
 हा रामेति च दुःखार्ता हा पुनर्लक्ष्मणेति च ॥ हा श्वश्रु मम कौसल्ये हा सुमित्रेति भामिनी ॥ ११ ॥
 लोकप्रवादः सत्योऽयं पण्डितैः समुदाहृतः ॥ अकाले दुर्लभो मृत्युः स्त्रिया वा पुरुषस्य वा ॥ १२ ॥
 यत्राहमेवं क्रूराभी राक्षसीभिरिहादिता ॥ जीवामि हीना रामेण मुहूर्तमपि दुःखिता ॥ १३ ॥
 एषाऽल्पपुण्या कृपणा विनशिष्याम्यनाथवत् ॥ समुद्रमध्ये नौः पूर्णा वायुवेगैरिवाहता ॥ १४ ॥
 भर्तारं तमपश्यन्ती राक्षसीवशमागता ॥ सीदामि खलु शोकेन कूलं तोयहतं यथा ॥ १५ ॥
 तं पद्मदलपत्राक्षं सिंहविक्रान्तगामिनम् ॥ धन्याः पश्यन्ति मे नाथं कृतज्ञं प्रियवादिनम् ॥ १६ ॥
 सर्वथा तेन हीनाया रामेण विदितात्मना ॥ तीक्ष्णं विपमिवास्वाद्य दुर्लभं मम जीवितम् ॥ १७ ॥
 कीदृशं तु मया पापं पुरा जन्मान्तरे कृतम् ॥ येनेदं प्राप्यते दुःखं मया घोरं सुदारुणम् ॥ १८ ॥
 जीवितं त्यक्तुमिच्छामि शोकेन महता वृता ॥ राक्षसीभिश्च रक्ष्यन्त्या रामो नासाद्यते मया ॥ १९ ॥
 धिगस्तु खलु मानुष्यं धिगस्तु परवश्यताम् ॥ न शक्यं यत्परित्यक्तुमात्मच्छन्देन जीवितम् ॥ २० ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चविंशः सर्गः ॥ २५ ॥

धिष्ठितशिंशुपासन्निहितस्य ॥ ६ ॥ अन्तं अवधिं । अधिगच्छति अध्यगच्छत् ॥ ७ ॥ राक्षसीनां राक्षसीभ्यः ॥ ८ ॥ सीतयेति व्यत्ययेन षष्ठ्यर्थे तृतीया । परिसर्पती परिसर्पन्ती । नुमभावार्थः ॥ ९ ॥ दुःखार्ता राक्षसीवचनश्रवणजदुःखार्ता । आर्ता रामविरहार्ता ॥ १० ॥ सुमित्रेत्यत्र संबुद्धावाप एकारादेशाभावार्थः ॥ ११ ॥ लोकप्रवाद इत्यादिश्लोकद्वयमेकं वाक्यं ॥ अकाले अप्राप्तकाले । दुर्लभ इत्यत्र इतिकरणं बोध्यं । यत्र यतः ॥ १२—१३ ॥ पूर्णा पदार्थैरिति शेषः ॥ १४—१५ ॥ मम धनं सर्वेषां स्वं भविष्यतीत्याह—तमिति ॥ तं “बहवो नृप कल्याणगुणाः पुत्रस्य सन्तिते” इति प्रसिद्धं । आलस्यगुणानुक्त्वा विग्रहगुणानाह—पद्मदलपत्राक्षं

दलतीति दलं विकसितपद्माक्षमित्यर्थः । यद्वा दलतीति दलं गर्भपत्रं । विस्पष्टार्थमेकार्थे शब्दद्वयं वा । सिंहविक्रान्तगामिनं विक्रान्तं विक्रमः गमनं तद्वत् गच्छतीति तथा ॥ १६—१७ ॥ पुरा जन्मान्तरे पूर्वजन्मनि । घोरं सुदारुणं अत्यन्तघोरमित्यर्थः ॥ १८ ॥ रक्ष्यन्त्या रक्ष्यमाणया ॥ १९ ॥ परवश्यतां भर्तृपरतन्त्रतां । परस्वभूतं शरीरं न स्वेच्छया त्यक्तुं शक्यमित्यर्थः । आत्मच्छन्देन मदिच्छया ॥ २० ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने पञ्चविंशः सर्गः ॥ २५ ॥

तिकर्तृकिबन्तः । इवार्थस्तुशब्दोवा ॥ ती० हनुमदधिष्ठितशिंशुपामूलंप्राप्तायास्सीतायाशोकशाखालंबनाभिधानादशोकशाखाः शिंशुपाशाखाश्चपरस्परसंमिलितावर्तन्तइत्यवगम्यते ॥ ६ ॥ स० भयत्रस्ता भयैः घोरैरायुधादिभिः । त्रस्ता भीता । “भयं प्रतिभयेघोरे” इति विश्वः ॥ ८ ॥ स० अनाथवत् अनाथेव । आर्षः पुंवद्भावः ॥ १४ ॥ इति पञ्चविंशः सर्गः ॥ २५ ॥

[पा०] १ क. विषण्णवदना. २ ड. झ. ट. दीर्घबहुला. ३ ड. झ. ट. कंपिता. ४ झ. शोकार्ताकोपोपहतचेतना. ५ क. घ. ड. झ. ट. विललापच. ६ क. घ.—छ. झ. न. ट. यत्राहमाभिः. ७ ड. झ. न. ट. जीवनं. ८ ड.—ट. महापापं मयादेहान्तरे. ९ ड. ज.—ट. घोरंमहादुःखं. ड. ट. घोरंमहदुःखं.

षड्विंशः सर्गः ॥ २६ ॥

राक्षसीसंतर्जनमसहमानयासीतया ताःप्रति स्वस्यचित्रहिंसयामारणेपि रावणानङ्गीकरणेदृढप्रतिज्ञानपूर्वकं स्वानयनाय रामानागमने बहुकारणविकल्पनेनबहुधाविलापः ॥ १ ॥

प्रसक्ताश्चमुखीत्येवं ब्रुवन्ती जनकात्मजा ॥ अधोमुखमुखी बाला विलमुमुपचक्रमे ॥ १ ॥
उन्मत्तेव प्रमत्तेव भ्रान्तचित्तेव शोचती ॥ उपावृत्ता किशोरीव विवेष्टन्ती महीतले ॥ २ ॥
राघवस्य प्रमत्तस्य रक्षसा कामरूपिणा ॥ रावणेन प्रमथ्याहमानीता क्रोशती बलात् ॥ ३ ॥
राक्षसीवशमापन्ना भर्त्यमाना सुदारुणम् ॥ चिन्तयन्ती सुदुःखार्ता नाहं जीवितमुत्सहे ॥ ४ ॥
न हि मे जीवितैरर्थो नैवार्थैर्न च भूषणैः ॥ वसन्त्या राक्षसीमध्ये विना रामं महारथम् ॥ ५ ॥
अश्मसारमिदं नूनमथवाऽप्यजरामरम् ॥ हृदयं मम येनेदं न दुःखेनावशीर्यते ॥ ६ ॥
धिष्णामनार्यामसतीं याऽहं तेन विना कृता ॥ मुहूर्तमपि रक्षामि जीवितं पापजीविता ॥ ७ ॥
का च मे जीविते श्रद्धा सुखे वा तं प्रियं विना ॥ भर्तारं सागरान्ताया वसुधायाः प्रियंवदम् ॥ ८ ॥
भिद्यतां भक्ष्यतां वाऽपि शरीरं विसृजाम्यहम् ॥ न चाप्यहं चिरं दुःखं सहेयं प्रियवर्जिता ॥ ९ ॥
चरणेनापि सव्येन न स्पृशेयं निशाचरम् ॥ रावणं किं पुनरहं कामयेयं विगर्हितम् ॥ १० ॥
प्रत्याख्यातं न जानाति नात्मानं नात्मनः कुलम् ॥ यो नृशंसस्वभावेन मां प्रार्थयितुमिच्छति ॥ ११ ॥
छिन्ना भिन्ना विभक्ता वा दीप्तेर्वाग्नौ प्रदीपिता ॥ रावणं नोपतिष्ठेयं किं प्रलापेन वश्चिरम् ॥ १२ ॥
ख्यातः प्राज्ञः कृतज्ञश्च सानुक्रोशश्च राघवः ॥ सँदृत्तो निरनुक्रोशः शङ्के मद्भाग्यसंक्षयात् ॥ १३ ॥

उन्मत्ता चित्तविभ्रमवती । “ उन्मादश्चित्तविभ्रमः ” इत्युक्तेः । प्रमत्ता अनवधाना । “ प्रमादो नवधानता ” इत्यमरः । भ्रान्तचित्ता अनवस्थितचित्ता । उपावृत्ता श्रमापनोदनार्थं वेष्टिता । किशोरीव बडवेव ॥ २ ॥ प्रमत्तस्य अनवहितस्य ॥ ३-४ ॥ मे जीवितैर्जीवनैः कोप्यर्थो नास्ति । केवलजीवितस्यानपेक्षितत्वेऽप्यर्थसहितत्वेन तदपेक्षा स्यात् । नेत्याह—नैवार्थैर्न च भूषणैः भूषणैरर्थैश्च सहितैर्जीवनैर्मे नार्थः । कुत इत्यत्राह—वसन्त्या इति । राक्षसीमध्यवासाद्रामविरहाच्च सर्वोपकरणसहितमपि जीवितं नापेक्षितमित्यर्थः ॥ ५—१० ॥ प्रत्याख्यातं प्रत्याख्यानं । भावे निष्ठा । आत्मानं स्वस्वरूपं ॥ ११ ॥ छिन्ना द्विखण्डतया कृता । भिन्ना दलिता । विभक्ता

अवयवशः कृता । दीप्तेव अग्नौ प्रदीपिता वा ॥ १२ ॥ एवं पातित्रत्यदार्ढ्यमुक्त्वा रामस्यानागमने कारणानि बहुधा शङ्कते—ख्यात इत्यादिना ॥ प्राज्ञः दोषवत्यपि गुणदर्शी । “ न तेऽम्बा मध्यमा माता गार्हितव्या कथंचन ” इत्युक्तं । कृतज्ञः “ कथंचिदुपकारेण कृतेनैकेन तुष्यति ” इत्युक्तरीत्या स्वाश्रितैः कृतं किंचित्कारं सर्वदा मनसि कुर्वन्नित्यर्थः । सानुक्रोशः किंचित्कारकरणे “ भृशं भवति दुःखितः ” इत्युक्तरीत्या तेषां व्यसने सति अतिदुःखितः राघवः । जनित्वार्जितानां गुणान्तराणामुपसंग्रहणमिदं । सँदृत्तः परसमृद्ध्येकप्रयोजनः । ख्यातः एवं शत्रुगोष्ठ्यामपि प्रसिद्धः । निरनुक्रोशः शङ्के अस्यामप्यवस्थायां सुखप्रदानाभावानृशंसमाशङ्के । मद्भाग्यसंक्षयात् । मद्भाग्यविपर्य-

ति० असतीं असतीवत्परगृहस्थां । जीवामि जीवितंरक्षामीत्यर्थः । पाकंपचतीतिवत्प्रयोगः ॥ ७ ॥

[पा०] १ ख. ड.—य. त्वेवं. २ ड.—ट. अधोगतमुखी. ३ ड. च. ज.—ट. चदारुणं. ४ क. नहि. ५ क. घ.—ट. जीवितेनार्थो. ६ क. ख. घ. महाबलं. ७ ड. च. ज. झ. ट. नदुःखेनविशीर्यते. क. दुःखेनविशीर्यते. ८ झ. ट. जीवामि. ९ ड. झ. ट. पापजीविका. १० ड. झ. ट. निशाचरं. ११ क. ड. झ. ज. ट. प्रत्याख्यानं. १२ ड. झ. ट. भिन्नाप्रभिन्ना. १३ ड. झ. दीप्तावाग्नौ. १४ क. च. ज. य. सुदृत्तो.

राक्षसानां सहस्राणि जनस्थाने चतुर्दश ॥ येनैकेन निरस्तानि स मां किं नाभिपद्यते ॥ १४ ॥
 निरुद्धा रावणेनाहमल्पवीर्येण रक्षसा ॥ समर्थः खलु मे भर्ता रावणं हन्तुमाहवे ॥ १५ ॥
 विराधो दण्डकारण्ये येन राक्षसपुङ्गवः ॥ रणे रामेण निहतः स मां किं नाभिपद्यते ॥ १६ ॥
 कामं मध्ये समुद्रस्य लङ्केयं दुष्प्रधर्षणा ॥ न तु राघवबाणानां गतिरोधीह विद्यते ॥ १७ ॥
 किंनु तत्कारणं येन रामो दृढपराक्रमः ॥ रक्षसापहृतां भार्यामिष्टां नाभ्यवपद्यते ॥ १८ ॥
 इहस्थां मां न जानीते शङ्के लक्ष्मणपूर्वजः ॥ जानन्नपि हि तेजस्वी धर्षणं मर्षयिष्यति ॥ १९ ॥
 हृतेति योधिगत्वा मां राघवाय निवेदयेत् ॥ वृधराजोपि स रणे रावणेन निपातितः ॥ २० ॥
 कृतं कर्म महत्तेन मां तथाऽभ्यवपद्यता ॥ तिष्ठता रावणद्वन्द्वे वृद्धेनापि जटायुषा ॥ २१ ॥
 यदि मामिह जानीयाद्वर्तमानां स राघवः ॥ अद्य वाणैरभिकुद्धः कुर्याल्लोकमराक्षसम् ॥ २२ ॥
 विधमेच्च पुरीं लङ्कां शोषयेच्च महोदधिम् ॥ रावणस्य च नीचस्य कीर्तिं नाम च नाशयेत् ॥ २३ ॥
 ततो निहतनाथानां राक्षसीनां गृहे गृहे ॥ यथाहमेवं रुदती तथा भूयो न संशयः ॥ २४ ॥
 अन्विष्य रक्षसां लङ्कां कुर्याद्रामः सलक्ष्मणः ॥ न हि ताभ्यां रिपुर्दृष्टो मुहूर्तमपि जीवति ॥ २५ ॥
 चिताधूमाकुलपथा गृध्रमण्डलसंकुला ॥ अचिरेण तु लङ्केयं श्मशानसदृशी भवेत् ॥ २६ ॥
 अचिरेणैव कालेन प्राप्स्याम्येवं मनोरथम् ॥ दुष्प्रस्थानोयमौख्याति सर्वेषां वो विपर्ययम् ॥ २७ ॥
 यादृशानीह दृश्यन्ते लङ्कायामशुभानि वै ॥ अचिरेण तु कालेन भविष्यति हतप्रभा ॥ २८ ॥
 नूनं लङ्का हते पापे रावणे राक्षसाधमे ॥ शोषं यास्यति दुर्धर्पा प्रमदा विधवा यथा ॥ २९ ॥

येनैवं वैपरीत्यं जातं ॥ १३ ॥ एकमात्रसहायः स किं करिष्यतीत्यत्राह—राक्षसानामिति ॥ जनस्थाने रक्षसां चतुर्दश सहस्राणि एकेन येन रामेण निरस्तानि घातितानि सः नाभिपद्यते न रक्षति ॥ १४ ॥ प्रबलो रावणः कथं निरस्य इत्यत्राह—निरुद्धेति ॥ १५ ॥ सामर्थ्यं निदर्शयति—विराध इति ॥ १६ ॥ अस्तुरामः समर्थः तथापि समुद्रमध्यस्थालङ्कादुष्प्रधर्षेत्याशङ्क्याह—काममिति ॥ गतिरोधि गतिप्रतिबन्धकं । किञ्चिदिति शेषः ॥ १७ ॥ एतत्फलितमाह—किं न्विति ॥ १८ ॥ लक्ष्मणपूर्वज इत्यनेन निरनुक्रोशत्वादिप्रसक्त्यभावस्सूच्यते । मर्षयिष्यतीत्यत्र काकुरनुसंधेया ॥ १९ ॥ इहास्तीत्यज्ञाने हेतुमाह—हृतेति ॥ २० ॥

प्रसङ्गादाह—कृतमिति ॥ अभ्यवपद्यता रक्षता । रावणद्वन्द्वे रावणद्वन्द्वयुद्धे ॥ २१—२३ ॥ अहं यथा एवं रुदती रुदन्त्यस्मि । तथा निहतनाथानां राक्षसीनां गृहे गृहे भूयः भूरि । रुदन्त्यो भविष्यन्तीत्यर्थः ॥ २४ ॥ रक्षसां लङ्कामन्विष्य कुर्यात् । रिपुनाशनमिति शेषः ॥ २५—२६ ॥ दुष्प्रस्थानः दुर्मार्गः दुराचार इति यावत् ॥ २७ ॥ अशुभानि अशुभसूचकानि । हतप्रभेत्यत्र लङ्केयनुकर्षः । लङ्का अचिरेण कालेन हतप्रभा भविष्यतीत्यत्र यादृशानि सूचकानि स्युः इह लङ्कायां तादृशान्यशुभानिदृश्यन्त इत्यन्वयः ॥ २८ ॥ दुर्धर्षेति लङ्काविशेषणं ॥ २९ ॥

शि० सरामः मां नाभ्यवपद्यते किमर्थमिति शेषः ॥ १६ ॥ ति० रावणवधेतिष्ठता रावणवधार्थं यतता ॥ २१ ॥ स० दुष्प्रस्थानः दुस्साध्यप्रस्थानः । अनिवर्त्य इतियावत् ॥ २७ ॥ ति० शोषं ऐश्वर्यादेरिति शेषः ॥ २९ ॥

[पा०] १ क. घ.—ट. जनस्थानेसहस्राणि. २ च. झ. ट. एकेनैव. ३ क. ख. च. ज. ट. मां नाभ्यवपद्यते. ४ झ. ट. गतिरोधोभविष्यति. च. ज. न. गतिरोधोत्रदृश्यते. ५ ड. झ. मिष्टां योनाभिपद्यते. ख. च. छ. ट. मिष्टांनाभ्युपपद्यते. ६ क. घ.—छ. झ. न. ट. धर्षणां. ७ ड. झ. ट. मां योधिगत्वा. क. च. छ. ज. न. योभिगत्वा मां. ८ च. ज. झ. ट. तदा. ९ क. ड. झ. ट. रावणवधे. १० ड. ज. झ. ट. हिराघवः. ११ ड. झ. ट. निर्दहेच्च. १२ ड.—ट. मण्डलमण्डिता. १३ ख. ड. झ. ट. अचिरेणैवकालेन. १४ ड. झ. ट. म्येनं. १५ ड. झ. ट. माभाति. १६ ड. झ. ट. विपर्ययः. १७ ग. ड. च. ज. झ. ट. यादृशानितु. १८ क. ख. घ. ड. च. ज.—ट. अचिरेणैव. १९ क. घ.—ट. राक्षसाधिपे. २० ड. झ. न. ट. शोषमेष्यति.

पुण्योत्सवसमुत्था च नष्टभर्त्री सराक्षसी ॥ भविष्यति पुरी लङ्का नष्टभर्त्री यथाऽङ्गना ॥ ३० ॥
 नूनं राक्षसकन्यानां रुदन्तीनां गृहे गृहे ॥ श्रोष्यामि नचिरादेव दुःखार्तानामिह ध्वनिम् ॥ ३१ ॥
 सान्धकारा हतघोता हतराक्षसपुङ्गवा ॥ भविष्यति पुरी लङ्का निर्दग्धा रामसायकैः ॥ ३२ ॥
 यदि नाम स शूरो मां रामो रक्तान्तलोचनः ॥ जानीयाद्वर्तमानां हि रावणस्य निवेशने ॥ ३३ ॥
 अनेन तु नृशंसेन रावणेनाधमेन मे ॥ समयो यस्तु निर्दिष्टस्तस्य कालोऽयमागतः ॥ ३४ ॥
 [सै च मे विहितो मृत्युरस्मिन्दुष्टेन वर्तते ॥] अकार्यं ये न जानन्ति नैर्ऋताः पापकारिणः ॥
 अधर्मात्तु महोत्पातो भविष्यति हि साम्प्रतम् ॥ ३५ ॥
 नैते धर्मं विजानन्ति राक्षसाः पिशिताशनाः ॥ ध्रुवं मां प्रातरांशार्थं राक्षसः कल्पयिष्यति ॥ ३६ ॥
 साऽहं कथं करिष्यामि तं विना प्रियदर्शनम् ॥ रामं रक्तान्तनयनमपश्यन्ती सुदुःखिता ॥ ३७ ॥
 यदि कश्चित्प्रदाता मे विषस्याद्य भवेदिह ॥ क्षिप्रं वैवस्वतं देवं पश्येयं पतिना विना ॥ ३८ ॥
 नाजानाज्जीवतीं रामः स मां लक्ष्मणपूर्वजः ॥ जानन्तौ तौ न कुर्यातां नोर्व्यां हि मम मार्गणम् ३९ ॥
 नूनं ममैव शोकेन स वीरो लक्ष्मणाग्रजः ॥ देवलोकमितो यातस्त्यक्त्वा देहं महीतले ॥ ४० ॥
 धन्या देवाः सगन्धर्वाः सिद्धाश्च परमर्षयः ॥ मम पश्यन्ति ये नाथं रामं राजीवलोचनम् ॥ ४१ ॥
 अथवा न हि तस्यार्थो धर्मकामस्य धीमतः ॥ मया रामस्य राजर्षेर्भार्यया परमात्मनः ॥ ४२ ॥
 दृश्यमाने भवेत्प्रीतिः सौहृदं नोस्त्यपश्यतः ॥ नाशयन्ति कृतघ्नास्तु न रामो नाशयिष्यति ॥ ४३ ॥

पुण्योत्सवेभ्यस्समुत्था निवृत्तपुण्योत्सवेत्यर्थः ।
 सराक्षसी राक्षसीजनमात्रयुक्तेत्यर्थः । इयं लङ्कापुरी ।
 नष्टभर्त्री सराक्षसी अर्थात् हतराक्षसा । नष्टभर्त्री
 अङ्गना यथा अङ्गनेव पुण्योत्सवसमुत्था भविष्यतीत्य-
 न्वयः ॥ ३०—३२ ॥ स रामः रावणस्य निवेशने मां
 वर्तमानां जानीयाद्यदि तदा लङ्का निर्दग्धा भविष्यतीति
 पूर्वेण संबन्धः ॥ ३३ ॥ समयः द्वादशमासात्मकः
 संकेतः । तस्य कालः आगतः सन्निहितः । मासद्वय-
 मात्रपरिशेषादिति भावः ॥ ३४ ॥ पापकारिणः ये
 नैर्ऋताः अधर्माद्धेतोः अकार्यं न जानन्ति । तैर्महो-
 त्पातस्संभविष्यति ॥ ३५ ॥ एतदेव विवृणोति—नैत

इति ॥ ३६—३७ ॥ पतिनेति नाभाव आर्षः ॥ ३८ ॥
 जीवतीं जीवन्तीं । न न कुर्यातां कुर्यातामेव । तदाह
 वामनः—“ संभाव्यनिषेधनिवर्तने द्वौ प्रतिषेधौ ”
 इति ॥ ३९—४१ ॥ धर्मकामस्य तस्य कामानपेक्षिण
 इत्यर्थः । मया भार्यया कोर्थः । परमात्मनः उत्कृष्ट-
 स्वभावस्य ॥ ४२ ॥ सौहृदं नास्त्यपश्यतः अदृश्य-
 माने प्रीतिर्न भवति । तस्माददृश्यायां मयि रामस्य
 किं प्रीतिर्नासीदित्यर्थः । एवमाशङ्कितं प्रतिषेधति—
 नाशयन्तीति । कृतघ्नाः प्रथममुत्पन्नां प्रीतिं नाशय-
 न्ति । न तु रामो नाशयिष्यति । मयिप्रीतिमिति शेषः

ति० पुण्योत्सवसमृद्धाच । अथेति शेषः ॥ ३० ॥ ति० अस्मिन्काले दुष्टेन रावणेन । सकालोमेमृत्युर्विहितः । वर्ततइत्यर्थः ।
 ननुततः परमपिच्छीत्वा त्वानर्हिस्त्युक्तत्राह—अकार्यमिति ॥ ३५ ॥ ति० ननुत्वज्जीवनाभावनिश्चयप्रमाणोपलभं विना कथं रामेण देह-
 त्यक्तइत्यतः पक्षान्तरमाह—अथवेति । धर्मकामस्य हि भार्ययाऽर्थः अयं तु न तथा । तदेवाह—धीमतः आत्मानात्मविवेकवतः ।
 अतएव परमात्मनः परमात्मब्रह्मात्मना स्थितस्य जीवन्मुक्तस्य तस्य मनस्यार्थः । अनेन वैराग्यादप्रवृत्तिरितिसूचितं ॥ ४२ ॥ ती०
 यद्वा सौहृदं ज्ञेहं । अपश्यतः पुंसः । दृश्यमानेपि सुहृदीति शेषः । प्रीतिर्न भवेत् किमुतादृश्यमाने ॥ स्त० सौहृदमिति ।
 “ हृद्गतिन्धवन्ते ” इत्यादिनोभयपददृश्यभाववार्थः ॥ अवृत्तच्छिन्नेस्तथैव पठितुं सुशकं वा ॥ ४३ ॥

[पा०] १ क. घ. च. झ. ञ. ट. समृद्धाच. २ क. ख. घ. ङ. च. ज.—ट. सराक्षसा. ३ घ. च. झ. ट. रुदतीनां.
 ४ क. च. छ. ज. ञ. रामः सशूरो मामिह. ५ घ. राजीवलोचनः. ६ ङ.—ज. वर्तमानां मां. झ. वर्तमानां यां. ७ इदमर्थं
 ङ. झ. ट. पाठेषु दृश्यते. ८ क. ग. घ. च. छ. ज. पापचारिणः. ९ झ. राशार्थं. १० क. ग. छ. चरिष्यामि. ११ च. छ.
 ज. विषमद्य. १२ घ. ङ. झ. ट. भरतपूर्वजः. १३ ङ.—ट. परिमार्गणं. १४ ग. ङ. च. ज.—ट. वीरं. १५ ङ. झ. ट.
 नास्त्यपश्यतः.

किंनु मे न गुणाः केचित्किंवा भाग्यक्षयो मम ॥ याऽहं सीदामि रामेण हीना मुखेन भामिनी ॥ ४४ ॥
 श्रेयो मे जीवितान्मर्तुं विहीनाया महात्मनः ॥ रामादक्लिष्टचारित्राच्छराच्छत्रुनिवर्हणात् ॥ ४५ ॥
 अथवा न्यस्तशस्त्रौ तौ वने मूलफलाशिनौ ॥ आतरौ हि नरश्रेष्ठौ संवृत्तौ वनगोचरौ ॥ ४६ ॥
 अथवा राक्षसेन्द्रेण रावणेन दुरात्मना ॥ छद्मना सादितौ शूरौ आतरौ रामलक्ष्मणौ ॥ ४७ ॥
 साऽहमेवं गते काले मर्तुमिच्छामि सर्वथा ॥ न च मे विहितो मृत्युरस्मिन्दुःखेऽपि वर्तति ॥ ४८ ॥
 धन्याः खलु महात्मानो मुनयस्त्यक्तकिल्बिषाः ॥ जितात्मानो महाभागा येषां न स्तः प्रियाप्रिये ४९
 प्रियान्न संभवेद्दुःखमप्रियादधिकं भयम् ॥ ताभ्यां हि ^{१३}ये वियुज्यन्ते नमस्तेषां महात्मनाम् ॥ ५० ॥
 साऽहं त्यक्ता ^{१४}प्रियेणेह रामेण विदितात्मना ॥ प्राणांस्त्यक्ष्यामि पापस्य रावणस्य गता वशम् ॥ ५१ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षड्विंशः सर्गः ॥ २६ ॥

सप्तविंशः सर्गः ॥ २७ ॥

सीतासंतर्जयन्तीराक्षसीःप्रति स्वापात्रबुद्धयात्रिजटाख्ययाराक्षस्या स्वेनसीताराघवयोः स्वबन्धोरावणस्यच क्रमेणाभ्यु-
 दयानभ्युदयसूचकाद्भुतस्वप्नदर्शननिवेदनेन सभर्त्सनंसीतातर्जनप्रतिषेधनपूर्वकं दूरेतासामपसारणम् ॥ १ ॥ तथा तासां
 प्रार्थनया ताःप्रति स्वस्वस्वामिकार्थदर्शनप्रकारनिरूपणपूर्वकं सीतायाविजयाशंसकशुभशकुनप्रदर्शनम् ॥ २ ॥

इत्युक्ताः सीतया घोरौ राक्षसः क्रोधमूर्च्छिताः ॥ काश्चिज्जग्मुस्तदाख्यातुं रावणस्य तैरखिनः ॥ १ ॥
 ततः सीतामुपागम्य राक्षसो घोरदर्शनाः ॥ पुनः परुषमेकार्थमनर्थार्थमथाब्रुवन् ॥ २ ॥

॥ ४३ ॥ नगुणाः दुष्कृतानि ॥ ४४ ॥ मर्तुमिति
 भावार्थे तुमुन् । मरणमित्यर्थः । महात्मनः रामाद्वि-
 हीनायाः महात्मना रामेण हीनायाः । तृतीयार्थे
 पञ्चमी ॥ ४५ ॥ न्यस्तशस्त्रौ संवृत्तौ किमिति संबन्धः
 ॥ ४६ ॥ सादितौ हतौ ॥ ४७ ॥ वर्ततिवर्तमाने ॥ ४८ ॥
 महात्मानः महाधैर्याः । त्यक्तकिल्बिषाः त्यक्तपापाः ।
 जितात्मानः जितान्तःकरणाः । महाभागाः महा-
 भाग्याः ॥ ४९ ॥ प्रियान्न संभवेद्दुःखं किंतु सुखमेव
 भवेदित्यर्थः । प्रियात् अनुकूलवस्तुनः । अप्रियात्
 प्रतिकूलवस्तुनः । अधिकं भयं अधिकं दुःखं । ताभ्यां ।

प्रियाप्रियाभ्यां । नमस्तेषां त एव सर्वोत्तमा इत्यर्थः
 ॥ ५० ॥ साहं तद्विलक्षणाहं । केवलप्रियपरेत्यर्थः ।
 प्रियेण त्यक्ता अप्रियं प्राप्ता । प्राणांस्त्यक्ष्यामीत्यर्थः
 ॥ ५१ ॥ इति श्रीगोविन्दराजविरचिते श्रीमद्रामायण-
 भूषणे शृङ्गारतिलकाख्याने सुन्दरकाण्डव्याख्याने
 षड्विंशः सर्गः ॥ २६ ॥

तत् मरणाध्यवसायं ॥ १ ॥ एकार्थं पूर्वोक्तवचनै-
 रेकाभिधेयं । अनर्थार्थं अनर्थफलकं । एकाक्ष्यादयः
 पूर्वोक्तार्थमेव परुषवचनं पुनरब्रुवन्नित्यर्थः ॥ २ ॥

ति० मयितदुपेक्षाहेतवःकेचनअगुणाः दोषाःस्युः । अयमपिपक्षोनयुक्तः । स्वापरिज्ञातस्वापचाराभावात् । तस्मात्प्राग्भवी-
 यदुष्कर्मजोभाग्यक्षयएवहेतुरित्याह—किंवेति ॥ ४४ ॥ ति० भाग्यक्षयनिश्चयस्यकर्तुमशक्यत्वात्पक्षान्तरं—अथवेति ॥ ४६ ॥
 ति० इदमप्यसंभावितं । रक्षोभिःकृतवैरेणक्षत्रियेणतस्यागायोगात् । अतःपक्षान्तरं—अथवेति ॥ ४७ ॥ इतिषड्विंशःसर्गः ॥ २६ ॥

स० तत् सीताव्यवसितंमरणं ॥ १ ॥ स० एकार्थं रावणसंगमरूपैकाभिधेययुक्तं । अनर्थः राक्षसविनाशरूपः अर्थः प्रयो-

[पा०] १ ड. झ. ज. ट. किंवामय्यगुणाः. २ क. ग.—ट. क्षयोहिमे. क. ग. घ. ड. झ. ज. ट. याहिसीतावराहै-
 णहीनारामेणभामिनी. ३ क. श्रेयोहि. ४ ख. घ. च. ज. झ. महात्मना. ५ क. ग.—ट. चरन्तौ. ६ ख. ग. ड.—ट.
 घातितौ. ७ क. घ. वीरौ. ८ ड.—ट. मेवंविधे. ९ ड. झ. ज. ट. दुःखेऽतिवर्तति. १० क. ग. ट. मुनयःसत्यसंमताः.
 ११ घ. महात्मानो. १२ ड.—ट. भवेत्. १३ झ. तेवियुज्यन्ते. १४ ड. झ. ट. प्रियेणैव. १५ ग. ड. झ. ट. घोरं. १६ घ.
 स्थिताःकाश्चिद्भताःकाश्चिद्रावणायनिवेदितुं. १७ ड. झ. ज. ट. दुरात्मनः.

अद्येदानीं तवानार्ये सीते पापविनिश्चये ॥ राक्षसो भक्षयिष्यन्ति मांसमेतद्यथासुखम् ॥ ३ ॥
 सीतां ताभिरनार्याभिर्दृष्ट्वा संतर्जितां तदा ॥ राक्षसी त्रिजटा वृद्धा शयाना वाक्यमब्रवीत् ॥ ४ ॥
 आत्मानं खादतानार्या न सीतां भक्षयिष्यथ ॥ जनकस्य सुतामिष्टां क्षुपां दशरथस्य च ॥ ५ ॥
 स्वप्नो ह्यद्य मया दृष्टो दारुणो रोमहर्षणः ॥ राक्षसानामभावाय भर्तुरस्या भवाय च ॥ ६ ॥
 एवमुक्तास्त्रिजटया राक्षस्यः क्रोधमूर्च्छिताः ॥ सर्वा एवानुवन्भीतास्त्रिजटां तामिदं वचः ॥
 कथयस्व त्वया दृष्टः स्वप्नेऽयं कीदृशो निशि ॥ ७ ॥
 तासां श्रुत्वा तु वचनं राक्षसीनां मुखाच्युतम् ॥ उवाच वचनं काले त्रिजटा स्वप्नसंश्रितम् ॥ ८ ॥
 गजदन्तमयीं दिव्यां शिविकामन्तरिक्षगाम् ॥ युक्तां हंससहस्रेण स्वयमास्थाय राघवः ॥
 शुक्लमाल्याम्बरधरो लक्ष्मणेन सहागतः ॥ ९ ॥
 स्वप्ने चाद्य मया दृष्टा सीता शुक्लाम्बरावृता ॥ सागरेण परिक्षिप्तं श्वेतं पर्वतमास्थिता ॥
 रामेण संगता सीता भास्करेण प्रभा यथा ॥ १० ॥
 राघवश्च मया दृष्टश्चतुर्दन्तं महागजम् ॥ आरूढः शैलसंकाशं चचार सहलक्ष्मणः ॥ ११ ॥
 ततस्तौ नरशार्दूलौ दीप्यमानौ स्वतेजसा ॥ शुक्लमाल्याम्बरधरौ जानकीं पर्युपस्थितौ ॥ १२ ॥
 ततस्तस्य नगस्याग्रे ह्याकाशस्थस्य दन्तिनः ॥ भर्त्रा परिगृहीतस्य जानकी स्कन्धमाश्रिता ॥ १३ ॥
 भर्तुरङ्गात्समुत्पत्य ततः कमललोचना ॥ चन्द्रसूर्यौ मया दृष्टा पाणिना परिमार्जती ॥ १४ ॥
 ततस्ताभ्यां कुमाराभ्यामास्थितः स गजोत्तमः ॥ सीतया च विशालाक्ष्या लङ्काया उपरि स्थितः ॥ १५ ॥
 पाण्डुरर्षभयुक्तेन रथेनाष्टयुजा स्वयम् ॥ [शुक्लमाल्याम्बरधरो लक्ष्मणेन सहागतः ॥
 ततोऽन्यत्र मया दृष्टो रामः सत्यपराक्रमः] ॥ १६ ॥
 इहोपयातः काकुत्स्थः सीतया सह भार्यया ॥ १७ ॥

अद्य अस्मिन्दिने । इदानीं अस्मिन्क्षणे । भक्षयिष्यन्तीत्यनुवन्निति । पूर्वेण संबन्धः ॥ ३ ॥ त्रिजटा विभीषणपुत्री । शयानेत्यनेन स्वप्नवृत्तान्तकथनत्वरोच्यते ॥ ४—६ ॥ निशीत्यनन्तरमितिकरणं द्रष्टव्यं ॥ ७ ॥ काले उषःकाले यस्वप्नः तत्संश्रितं ॥ ८ ॥ आगतः लङ्कामिति शेषः ॥ ९—१० ॥ महागजमारूढ इति शिविका इति शेषः । तथोक्तं स्वप्राध्याये— “आरोहणं गोवृषकुञ्जराणां प्रासादशैलाग्रवनस्पतीना-

म् । विष्टानुलेपो रुदितं मृतं च स्वप्नेष्वग्न्यागमनं च धन्यं” इति ॥ ११ ॥ चचार सीतां प्रतीति शेषः ॥ १२ ॥ ततस्तस्य नगस्याग्र इति ॥ अत्र द्वादशसहस्रश्लोकागताः त्रयोदशसहस्रादिमोयं श्लोकः । गायत्र्यास्त्रयोदशमक्षरमत्र बोध्यम् ॥ १३ ॥ चन्द्रसूर्यौ पाणिना परिमार्जतीति । अत्र स्वप्राध्यायवचनं । “आदित्यमण्डलं वातु चन्द्रमण्डलमेव वा । स्वप्ने गृह्णाति हस्ताभ्यां राज्यं संप्राप्नुयान्महत् इति ॥ १४—१७ ॥

जनं यस्यतादृशं । परुषं परुषवाक्यमनुवन् ॥ २ ॥ स० अद्येत्युक्तौ श्वःप्रातःपर्यन्तमिति भ्रमोमाहिभूदितीदानीमित्युक्तं ॥ ३ ॥ ति० प्रबुद्धेत्यनेन तावत्पर्यन्तं सुप्तवतीति गम्यते ॥ ४ ॥ ती० काले प्रातःकाले । स्वप्नसंश्रितं प्रातःकालदृष्टस्वप्नदृष्टार्थविषयकं । अनेन स्वप्नस्य शीघ्रफलदत्वं सूचितं ॥ ७ ॥ ती० एतेन लङ्कायामेव रामस्य सीतादर्शनं सूचितं ॥ ९ ॥ शि० सीता स्वर्गगङ्गासदृशी । सीता वैदेही । सार्धश्लोकएकान्वयी । एकः सीताशब्दः आचारकिवन्तप्रकृतिककर्तृकिवन्तः । “सीता लाङ्गलपद्धतिवैदेहीस्वर्गगङ्गासु” इति मेदिनी ॥ १० ॥ ति० शुक्लमाल्याम्बरधरो रामो लक्ष्मणेन सहेहागत इत्यन्वयः । अन्यत्र स्वप्नान्तरे ॥ १६ ॥

[पा०] १ घ. हन्तेदानीं. २ छ. ज. अ. भक्षयिष्यामो. ३ ड. झ. ट. वृद्धाप्रबुद्धा. ४ क. ग. घ. जयायच. ५ क. ग. ड.—ट. मुखोद्गतं. ६ ग. घ. ड. छ. झ. अ. ट. वाजिसहस्रेण. ७ क. च. छ. अ. शुक्लाम्बरधरोवीरो. ८ क. ख. ड. च. ज.—ट. समागतः. ९ ड. च. छ. झ. अ. ट. श्वेतपर्वतं. १० ट. यथाप्रभा. ११ ड. झ. अ. ट. पुनर्दृष्टः. १२ ग. ड. झ. अ. ट. चकास. च. छ. ज. जगाम. १३ ड. झ. ट. ततस्तुसूर्यसंकाशौ. क. च. छ. ज. ततस्तु. १४ ड.—ट. पाणिभ्यां. १५ इदमर्धद्वयं क. ग.—ट. पाठेषु दृश्यते.

लक्ष्मणेन सह भ्रात्रा सीतया सह वीर्यवान् ॥ आरुह्य पुष्पकं दिव्यं विमानं सूर्यसन्निभम् ॥

उत्तरां दिशमालोक्य जगाम पुरुषोत्तमः ॥ १८ ॥

एवं स्वप्ने मया दृष्टो रामो विष्णुपराक्रमः ॥ लक्ष्मणेन सह भ्रात्रा सीतया सह भार्यया ॥ १९ ॥

[साण्डं त्रिभुवनं सर्वं सर्वतः सचराचरम् ॥ सर्वं ग्रस्तं मया दृष्टं रामेणाक्लिष्टकर्मणा ॥ २० ॥

क्षीरोदधिजले मध्ये श्वेतः शैलः समुच्छ्रितः ॥ तस्य मूर्ध्नि ततः श्वेतश्चतुर्दन्तो महागजः ॥

तस्य पृष्ठे स्थितः श्रीमान्नामो राजीवलोचनः ॥ २१ ॥

ततः सीता समुत्पत्य भर्तुरङ्गाश्रिता तदा ॥ बाहुभ्यां संपरिष्वज्य संपूर्णं चन्द्रमण्डलम् ॥ २२ ॥

ततोऽन्यत्र मया दृष्टो रामो राजीवलोचनः ॥ आसीनः प्राञ्जुखः श्रीमानासने परमाद्भुते ॥ २३ ॥

अभिषिक्तस्तु काकुत्स्थः सर्वदेवैर्नमस्कृतः ॥ स ब्रह्मर्षिगणैः सर्वैः सर्वतीर्थजलेन च ॥ २४ ॥

शुक्लमाल्यावरधरा शुक्लमाल्यानुलेपना ॥ साधु सा तत्र सुश्रोणी रराज जनकात्मजा ॥ २५ ॥

ततो देवाः सगन्धर्वाः सिद्धाश्च परमर्षयः ॥ ब्रह्माणमग्रतः कृत्वा रामं तत्र ववन्दिरे ॥ २६ ॥

पुनरेव मया दृष्टो रामो रमयतांवरः ॥ विष्णुरेव स्वयं भूत्वा तस्मिन्नास्ते वरासने ॥ २७ ॥

परं ब्रह्म परं तत्त्वं परं ज्ञानं परं तपः ॥ परं बीजं परं क्षेत्रं परं कारणकारणम् ॥ २८ ॥

शङ्खचक्रगदः श्रीमान्पुण्डरीकायतेक्षणः ॥ श्रीवत्सवक्षा नित्यश्रीरजेयः शाश्वतो ध्रुवः ॥ २९ ॥

एवंभूतो महातेजा रामः कमललोचनः ॥ सर्वलोकेश्वरः श्रीमान्ससर्ज रघुनन्दनः ॥ ३० ॥

ततोमरेन्द्राः पितरो मुनीन्द्रा गन्धर्वविद्याभ्यपन्नगेन्द्राः ॥

कृताभिषेकं परिवार्य रामं प्रतुष्टुवुः प्राञ्जलयः प्रहृष्टाः ॥ ३१ ॥

ततस्तु सर्वाप्सरसः प्रहृष्टा नृत्यन्ति गायन्ति समेत्य तत्र ॥

वाद्यं प्रकुर्वन्ति समेत्य शङ्खा वंशाश्च वीणा मुरजाश्च भेर्यः ॥ ३२ ॥]

न हि रामो महातेजाः शक्यो जेतुं सुरासुरैः ॥ रौक्षसैर्वाऽपि चान्यैर्वा स्वर्गः पापजनैरिव ॥ ३३ ॥

अयमिह स्वप्नक्रमः । शिविकास्थितो रामो दृष्टः । श्वेतपर्वतस्था सीता च । ततः शिविकाया गजमारुह्य लक्ष्मणेन सह पर्वतमभ्येत्य ततस्सीतां गजस्कन्धेधिरोप्य लङ्काया उपरि स्थित्वा ताभ्यां सहाष्टर्षभयुक्तेन रथेनेहागत्य स्वं देशं प्रति ताभ्यां पुष्पकमधिरुह्यागत इति अन्ये श्लोकाः प्रक्षिप्ताः । तेन ते न व्याख्याता इत्याहुः । लक्ष्मणेन सह भ्रात्रेति ॥ एतत्पादस्यानन्तरं, सीतया सह वीर्यवान् ॥ आरुह्य पुष्पकं दिव्यं

विमानं सूर्यसन्निभम् । उत्तरां दिशमालोक्य जगाम पुरुषोत्तमः ॥ एवं स्वप्ने मया दृष्टो रामो विष्णुपराक्रमः । लक्ष्मणेन सह भ्रात्रा सीतया सह भार्यया ॥ इति पाठक्रमः । विमाने पुष्पके स्थितः । साण्डं त्रिभुवनमित्यारभ्य रामः सत्यपराक्रम इत्यन्तो ग्रन्थः प्रक्षिप्तः प्रकृतासंगतश्च । विष्णुरेव स्वयंभूत्वेति प्रक्षिप्तवचनस्य विष्णुपराक्रम इत्यनेन विरोधात्

ति० अत्रमध्ये 'साण्डं त्रिभुवनं' इत्यादयो बहवः श्लोकाः रामानुजसंप्रदायपुस्तकेषु दृश्यन्ते । ते प्रक्षिप्ता इति कतकादयोऽन्ये च ॥ १९ ॥ स० विष्णुः उपेन्द्ररूपी सन् ॥ २७ ॥ स० तत्स्वरूपं निरूपयति—परं ब्रह्मेति । कीदृशं ब्रह्म परं तत्त्वं अत्यन्तानारोपितरूपं । परं ज्ञानं उत्तमज्ञानस्वरूपं । परं तपः फलरूपं । परं बीजं अतिशयेन निमित्तकारणं । परं क्षेत्रं मुख्याश्रयः । कारणकारणं प्रकृतिकालादिरूपकारणानामपिकारणं ॥ २८ ॥ नित्यश्रीः अनपायलक्ष्मीवान् । अत्र साण्डं त्रिभुवनमित्याद्येतदन्तं श्लोकजातं प्रक्षिप्तमितिकतकप्रभृतयः । अस्माभिस्तु गङ्गाजलमिश्ररथ्योदकवदुपादेयतया व्याख्यातं ॥ २९ ॥

[पा०] १ ड. झ. ट. मालोच्यप्रस्थितः. २ घ. च. छ. ज. न. वीर्यवान्. ३ साण्डं त्रिभुवनमित्यारभ्य वीणा मुरजाश्च भेर्य इत्यन्ताः श्लोकाः च. छ. ज. न. पाठेषु दृश्यन्ते. ४ च. छ. नतु. ५ क. च. छ. रक्षसां वापिलोकेन. ग. रक्षसां वापिलोकैर्वा.

रावणश्च मया दृष्टः क्षितौ तैलसमुक्षितः ॥ रक्तवासाः पिबन्मत्तः करवीरकृतस्रजः ॥ ३४ ॥
 विमानात्पुष्पकादद्य रावणः पतितो भुवि ॥ कृष्यमाणः स्त्रिया दृष्टो मुण्डः कृष्णाम्बरः पुनः ॥ ३५ ॥
 रथेन खरयुक्तेन रक्तमाल्यानुलेपनः ॥ पिबंस्तैलं हसन्नृत्यन्भ्रान्तचित्ताकुलेन्द्रियः ॥
 गर्दभेन ययौ शीघ्रं दक्षिणां दिशमोत्थितः ॥ ३६ ॥
 पुनरेव मया दृष्टो रावणो राक्षसेश्वरः ॥ पतितोऽवाक्छिरा भूमौ गर्दभान्नयमोहितः ॥ ३७ ॥
 सहस्रोत्थाय संभ्रान्तो भ्रयातो मदविह्वलः ॥ उन्मत्त इव दिग्वासा दुर्वाक्यं प्रलपन्बहु ॥ ३८ ॥
 दुर्गन्धं दुःसहं घोरं तिमिरं नरकोपमम् ॥ मलपङ्कं प्रविश्याशु मग्नस्तत्र स रावणः ॥
 [प्रस्थितो दक्षिणामार्शं प्रविष्टः कर्दमहदम्] ॥ ३९ ॥
 कण्ठे बद्धा दशग्रीवं प्रमदा रक्तवासिनी ॥ काली कर्दमलिसाङ्गी दिशं याम्यां प्रकर्षति ॥ ४० ॥
 एवं तत्र मया दृष्टः कुम्भकर्णो निशाचरः ॥ रावणस्य सुताः सर्वे दृष्टास्तैलसमुक्षिताः ॥ ४१ ॥
 वराहेण दशग्रीवः शिशुमारेण चेन्द्रजित् ॥ उष्ट्रेण कुम्भकर्णश्च प्रयातो दक्षिणां दिशम् ॥ ४२ ॥
 एकस्तत्र मया दृष्टः श्वेतच्छत्रो विभीषणः ॥ शुक्लमाल्याम्बरधरः शुक्लगन्धानुलेपनः ॥
 शङ्खदुन्दुभिनिर्घोषैर्नृत्तगीतैरलङ्कितः ॥ ४३ ॥
 आरुह्य शैलसंकाशं मेघस्तनितनिस्स्वनम् ॥ चतुर्दन्तं गजं दिव्यमास्ते तत्र विभीषणः ॥
 चतुर्भिः सचिवैः सार्धं वैहोयसमुपस्थितः ॥ ४४ ॥
 समाजश्च मया दृष्टो गीतवादित्रनिःस्वनः ॥ पिबतां रक्तमाल्यानां रक्षसां रक्तवाससाम् ॥ ४५ ॥
 लङ्का चेयं पुरी रम्या सवाजिरथकुञ्जरा ॥ सागरे पतिता दृष्टा भग्नगोपुरतोरणा ॥ ४६ ॥
 लङ्का दृष्टा मया स्वप्ने रावणेनाभिरक्षिता ॥ दग्धा रामस्य दूतेन वानरेण तरस्विना ॥ ४७ ॥
 पीत्वा तैलं प्रनृत्ताश्च प्रहसन्त्यो महास्वनाः ॥ लङ्कायां भस्मरूक्षायां प्रविष्टा राक्षसस्त्रियः ॥ ४८ ॥
 कुम्भकर्णादयश्चेमे सर्वे राक्षसपुङ्गवाः ॥ रक्तं निवसनं गृह्य प्रविष्टा गोर्मयहृदे ॥ ४९ ॥
 अपगच्छत नश्यध्वं सीतामाप स राघवः ॥ घातयेत्परमामर्षी सर्वैः सार्धं हि राक्षसैः ॥
 [रावणं राघवो घोरे भार्याहर्तारमाहवे] ॥ ५० ॥

॥ १८—३३ ॥ पिबन्निति । तैलसमुक्षित इत्यनेन तैलमित्युपस्थाप्यते । करवीरकृतस्रज इत्याकारान्तत्वमार्थः । हलन्ताद्वा इत्यापो विधानात् स्रक्छब्दस्यावन्तत्वेन वा निर्वाहः ॥ ३४—४२ ॥ एवं रावणवि-
 नाशसूचकमुक्त्वा विभीषणस्य राज्यप्राप्तिसूचकमाह — एकस्तत्र मया दृष्टः श्वेतच्छत्र इत्यादिना ॥ ४३ ॥ वैहायसं विमानं ॥ ४४—४९ ॥ अपगच्छत अपसरत । नश्यध्वं अदर्शनं प्राप्नुत । आत्मनेपद-

स० करवीरकृतस्रज इति रावणविशेषणं । करवीरैः रक्तकरवीरपुष्पैः कृतास्रजामालायस्यसतथा । “टापंचैव” इत्याद्युक्तेः । विमानविशेषणलेतु पृथक्साक्षादपशकुनलाप्रतीत्यस्वारसं । नचनागोजिभट्टेन टापंचैवेत्यादेः शब्देन्दुशेखरेऽनङ्गीकृतत्वेन कथमेतदिति वाच्यं । बहुप्रयोगविप्लवापत्तेः साहसमात्रं तदित्यवधेयं । रक्तमाल्यानुलेपन इत्युत्तरग्रन्थानुगुण्याच्च ॥ ३४ ॥ स० स्त्रिया सह मुण्डस्तया कृष्यमाण इत्यन्वयः । सुवासिनी कर्पणस्य हर्षहेतुत्वात् । अत उभयत्र तथाविधतायुक्ता । अपशकुनान्तरलाभाच्च । अथवा स्त्रियानीलवासोदन्तादिमत्या ॥ ३५ ॥

[पा०] १ ड. झ. ज. ट. मुण्डस्तैल. २ ड. झ. ट. पतितः क्षितौ. ३ झ. ट. मुण्डोदृष्टः. ४ क. च. छ. ज. न. कृष्णां वरावृतः. ५ ड. च. ज. — ट. माश्रितः. ६ ड. झ. ट. उन्मत्तरूपो. ७ इदमर्थं क. ड. — ट. पाठेषु दृश्यते. ८ ड. झ. ट. महाबलः. ९ क. ग. — ट. मुण्डास्तैल. १० क. घ. च. छ. ज. ट. प्रयाता दक्षिणां. ११ घ. ड. च. ज. न. मेघसंकाशं. १२ क. राघवं समुपस्थितः. १३ झ. न. ट. महानृत्यो. १४ घ. नर्दतां. १५ क. ड. छ. — ट. प्रमत्ताश्च. ग. घ. प्रनृत्यन्ति. १६ घ. भस्मदिग्घायां. १७ क. ग. — ट. सर्वा राक्षसयोषिताः. १८ क. घ. ड. झ. ट. गोमयहृदं. १९ क. घ. — ट. पश्यध्वं. २० ड. झ. ट. सीतामाप्नोति. ग. सीतां प्राप्य. २१ झ. ट. युष्मान्सार्धं. २२ इदमर्थं क. पाठेषु दृश्यते.

प्रियां बहुमतां भार्यां वनवासमनुव्रताम् ॥ भर्तिसतां तर्जितां वाऽपि नानुमंस्थति राघवः ॥ ५१ ॥
 तदलं क्रूरवाक्यैर्वैः सान्त्वमेवाभिधीयताम् ॥ अभियाचाम वैदेहीमेतद्धि मम रोचते ॥ ५२ ॥
 यस्यामेवंविधः स्वप्नो दुःखितायां प्रदृश्यते ॥ सा दुःखैर्विविधैर्मुक्ता प्रियं प्राप्नोत्यनुत्तमम् ॥ ५३ ॥
 भर्तिसतामपि याचध्वं राक्षस्यः किं विवक्षया ॥ राघवाद्धि भयं घोरं राक्षसानामुपस्थितम् ॥ ५४ ॥
 प्रणिपातप्रसन्ना हि मैथिली जनकात्मजा ॥ अलमेषा परित्रातुं राक्षस्यो महतो भयात् ॥ ५५ ॥
 अपि चास्या विशालाक्ष्या न किञ्चिदुपलक्ष्ये ॥ विरूपमपि चाङ्गेषु सुहृक्षमपि लक्षणम् ॥ ५६ ॥
 छायावैगुण्यमात्रं तु शङ्के दुःखमुपस्थितम् ॥ अदुःखार्हामिमां देवीं वैहायसमुपस्थिताम् ॥ ५७ ॥
 अर्थसिद्धिं तु वैदेह्याः पश्याम्यहमुपस्थिताम् ॥ राक्षसेन्द्रविनाशं च विजयं राघवस्य च ॥ ५८ ॥
 निमित्तभूतमेतत्तु श्रोतुमस्या महत्प्रियम् ॥ दृश्यते च स्फुरच्चक्षुः पद्मपत्रमिवायतम् ॥ ५९ ॥
 ईषच्च हृषितो वास्या दक्षिणाया हृदक्षिणः ॥ अकस्मादेव वैदेह्या बाहुरेकः प्रकम्पते ॥ ६० ॥
 करेणुहस्तप्रतिमः सव्यश्चोरुरनुत्तमः ॥ वेपमानः सूचयति राघवं पुरतः स्थितम् ॥ ६१ ॥

पक्षी च शाखानिलयः प्रहृष्टः पुनःपुनश्चोत्तमसान्त्ववादी ॥

सुखागतां वाचमुदीरयानः पुनःपुनश्चोदयतीव हृष्टः ॥ ६२ ॥

मार्ये । सीतामाप सीतामचिरेणाप्स्यतीत्यर्थः ।
 सर्वैः राक्षसैस्सार्धं घातयेत् । व इति सिद्धं । अपग-
 च्छत नश्यध्वमित्युक्तेः । रावणमित्यध्याहारो वा
 ॥ ५० ॥ नानुमंस्थति न सहिष्यत इत्यर्थः ॥ ५१ ॥
 अभियाचाम अभयमिति शेषः ॥ ५२—५३ ॥ किं
 विवक्षया अस्माभिस्तदा भर्तिसता कथं प्रसन्ना
 भविष्यतीति वक्तुमिच्छया किं । शङ्का न कर्तव्ये-
 त्यर्थः ॥ ५४ ॥ कुत इत्यत आह—प्रणिपातप्रसन्ना
 हीति ॥ ५५ ॥ स्वप्रदर्शनकथनेन सीतायाः शोभनं
 भावीत्यभिधाय शरीरलक्षणप्रदर्शनेनापि शुभं भावी-
 त्याह—अपिचेति ॥ लक्षणं दुःखप्राप्तिहेतुभूतं रेखो-
 परेखादिकं ॥ ५६ ॥ तर्हि कुतस्तादृशदुःखानुभव
 इत्यत्राह—छायेति ॥ छायावैगुण्यमात्रं उपलक्ष्य
 इत्यनुषज्यते । वैहायसं विमानं । उपस्थितां प्राप्तां ।
 दिव्यभोगार्हामिति यावत् । अन्वयस्तु छायावैगुण्य-
 मात्रं तूपलक्ष्ये अतः अदुःखार्हा दिव्यभोगार्हामिमां
 दुःखं उपस्थितमिति शङ्क इति । अत्र छायावैगुण्यं नाम
 कान्तिवैकल्यं । “छायात्वनतापेकान्तौ” इत्यमरः ।
 यद्वा छायात्राऽनातपः तद्वैगुण्यं तस्य विषमत्वं । सर्वल-

क्षणलक्षिताया अपि छायावैगुण्यमेतावदुःखकरमासी-
 दिति भावः ॥ ५७—५८ ॥ इदानीं रामवार्ताश्रवण-
 सूचकमाह—निमित्तभूतमिति ॥ चक्षुरिति अदक्षिण-
 मित्येतदत्राप्यनुषज्यते । हृषितो वा हृष्ट इव पुलकित
 इव । पद्मपत्रमित्यनेन रोगादिदृष्टहेत्वन्तरराहित्यमुक्तं ।
 अकस्मात् दृष्टहेत्वन्तरं विना ॥ ५९—६१ ॥ एवं
 देहनिमित्तमुक्त्वा शाकुनमप्याह—पक्षीति ॥ पक्षी
 पिङ्गलिका । शाखानिलयः प्रहृष्टः । पुनःपुनश्चोत्त-
 मसान्त्ववादी भूयोभूयो मधुरवादी । उत्तरोत्तरमु-
 त्तमसान्त्वस्वरवादी वा । सुखागतां शोभनबन्ध्वागम-
 नमिति यावत् । “बन्धुस्वस्वजनास्समाः” इत्यमरः ।
 वाचं स्वरमुदीरयानः चोदयतीव रामागमनं कथय-
 तीव । यद्वा पूर्वोक्तराघव एव कर्म । राघवमुपपादय-
 तीवेत्यर्थः । आचार्यास्तु पक्षावस्य स्त इति पक्षी
 गरुडान् । भूम्नि प्रशंसायां च मत्वर्थीयः । तदुक्तम्
 —“भूमनिन्दाप्रशंसासु नित्ययोगेतिशायने । संस-
 र्गेस्तिविवक्षायां भवन्ति मतुवादयः” इति ॥
 तथाच पक्षौ विस्तार्य प्रदक्षिणं सञ्चरन् । शाखानि-
 लयः कुसुमितपल्लवितशाखायां दृढतरं स्थितः ।

ति० किंविवक्षया कुत्सितभर्त्सनादिवचनेच्छया । अलमिति शेषः । तत्रहेतुः राघवादिति ॥ ५४ ॥ ति० सुखागतां
 शोभनस्यखागतप्राप्तिर्यस्यां तादृशीवाचं । चोदयतीव शोभनप्राप्तिं सूचयतीव ॥ ६२ ॥ इतिसप्तविंशःसर्गः ॥ २७ ॥

[पा०] १ ड. झ. ट. वाक्यैश्च. २ क. ग. च. ज.—ट. यस्याह्येवंविधः. घ. यस्यास्त्वेवंविधः. ३ क. ग. च. झ. ज.
 ट. दुःखितायाः. ४ क.—ट. दुःखैर्बहुभिः. ५ घ. च. छ. ज. हृषितोबाहुः. ६ ड. झ. ट. वेपन्कथयतीवास्याः. ७ क. ख.
 ग. ड.—ट. शाखानिलयंप्रविष्टः.

आर्द्रतरतरुभाग एव शाखात्वव्यपदेशः । प्रदक्षिण-
भ्रमणं आर्द्रशाखावरोहणं दृढतरावस्थानं च शुभशं-
सीत्यर्थः । प्रहृष्टः तत्र फलभोजनादिना सन्तुष्टः ।
पुनःपुनश्चोत्तमसान्त्ववादी उत्तरोत्तरं सान्त्ववचनं
कुर्वन्निव स्थितः । मा शुचः सद्यः समागमिष्यति ते
भर्ता नायमवसरश्शोकस्य-इत्येवं सान्त्वयन्निव स्थितः ।
तदुपरि सुस्वागतां वाचमुदीरयानः । एतावन्मात्रं न
भवति तस्य संतापातिरेकं इति कथयन्निव स्थितः ।
विरहक्लिष्टायास्सुस्वागतवचनं हि नाम प्रतियोगिनः
संतापातिशयकथनमेव । उक्तं हि—“तपति तनु-
गात्रि मदनस्त्वामनिशं मां पुनर्दहत्येव । ग्लपयति
यथा शशाङ्कं न तथाहि कुमुद्वितीं दिवसः ” इति ॥
पुनः पुनश्चोदयतीव प्रियागमने निश्चिते मज्जनालंकर-
णादिकं किमर्थं न करोपीत्येवं सीतां चोदयतीवेत्यु-
त्प्रेक्षा । हृष्टः नायिकागमनकालिकहर्षः स्वस्यैवेत्येतद्वै-
लक्षण्यं हृषिततनूरुहैस्सूचयन्निव स्थितः । इदं हि रामा-
यणमुत्तमं काव्यं । तथाहि—काव्यं तावन्निविधं उत्तमं
मध्यममधमं चेति । यत्र वाच्यातिशायिव्यङ्ग्यं तदुत्तमं ।
स एव ध्वनिरित्युच्यते । यत्र वाच्यानतिशायिव्यङ्ग्यं
तन्मध्यमं काव्यं । तदेव गुणीभूतव्यङ्ग्यमित्युच्यते ।
यत्र व्यङ्ग्यमेव नास्ति तदधमं । तदेव चित्रमित्यु-
च्यते । व्यङ्ग्यं च पदगतं वाक्यगतं प्रबन्धगतं चेति
त्रिविधं भवति । एतत्काण्डरूपप्रबन्धेन अनादिभग-
वत्संबन्धवतश्चेतनस्योज्जीवने प्रवृत्तस्याचार्यस्य प्रवृत्ति-
रभिव्यज्यते । उक्तश्चायमर्थस्ततो रावणनीताया इति
श्लोके । अत्र लङ्कापदेन शरीरं द्योतितं । एकाक्षी-
प्रभृतय इन्द्रियाणि । रावणकुम्भकर्णावहंकारमम-
कारौ । इन्द्रजित्प्रभृतयः कामक्रोधलोभमोहमदमा-
त्सर्यदम्भादयः । तादृशलङ्कानिरुद्धसीतासदृशश्चेतनः ।
तस्य भगवज्ज्ञानोपदेष्टाचार्यतुल्यो मारुतिः । तादृ-
शाचार्यलक्षणमनेन श्लोकेन सूच्यते । पक्षी । पक्षि-
शब्देन गमनसाधनत्वात् ज्ञानकर्मणी उच्येते । तदुक्तं
—“उभाभ्यामेव पक्षाभ्यां यथा खे पक्षिणां गतिः ।
तथैव ज्ञानकर्मभ्यां नियता परमा गतिः ” इति ।
ज्ञानकर्मणोरङ्गाङ्गिभावेनात्र समुच्चयो विवक्षितः ।
“ब्राह्मणा विविदिषन्ति यज्ञेन दानेन तपसा नाश-
केन ” इति श्रुतेः । अनेनाचार्यशब्दनिर्वचनमुक्तं ।
“आचिनोति हि शास्त्रार्थानाचारे स्थापयत्यपि ।
स्वयमाचरते यस्मात्तस्मादाचार्य उच्यते ” इति ॥

शाखाशब्देन वेदशाखा उच्यन्ते । निलयशब्देन
तदेकपरत्वं । त्यागे प्रत्यवायश्रवणात् । तदुक्तं शिक्षा-
यां—“अधीतमपि योवेदं विमुञ्चति नराधमः ।
भ्रूणहा स तु विज्ञेयो वियोनिमभिगच्छति ” इति ॥
किंच निलय इत्यनेन तदर्थविषयकश्रवणमनननिदिध्या-
सनरूपतदनुष्ठानान्युच्यन्ते । अनेनाचार्यलक्षण-
मुक्तं । तथाहुः—“आचार्यो वेदसंपन्नो विष्णुभक्तो
विमत्सरः । मन्त्रज्ञो मन्त्रभक्तश्च सदा मन्त्राश्रयश्शुचिः ॥
गुरुभक्तिसमायुक्तः पुराणज्ञो विशेषतः । एवंलक्षण-
संपन्नो गुरुरित्यभिधीयते ” इति ॥ प्रहृष्टः सदा
संतुष्टहृदयः । अनेन सर्वदा सेवनीयत्वमुक्तं । तथोक्तं
—“आह्लादशीतनेत्राम्बुः पुलकीकृतगात्रवान् ।
सदा परगुणाविष्टो द्रष्टव्यस्सर्वदेहिभिः ” इति ॥
पुनःपुनश्चोत्तमसान्त्ववादी । उत्तमः “उत्तमः
पुरुषस्त्वन्यः परमात्मेत्युदाहृतः ” इत्युक्तः परमात्मा ।
तद्विषयं सान्त्वं शिष्येभ्यो वदतीत्युत्तमसान्त्ववादी ।
“त्वं मेहं मे कुतस्तत्तदपि कुत इदं वेदमूलप्रमाणादेत-
च्चानादिसिद्धादनुभवविभवात्तर्हि साक्रोश एव ।
क्रोशः कस्य गीतादिषु मम विदितः कोत्र साक्षी
सुधीस्स्याद्धन्त त्वत्पक्षपाती स इति नृकलहे मृग्यमध्य-
स्थवत्त्वं ” इत्युक्तरीत्या भगवति मनुष्याणां कलहे ।
“यमो वैवस्वतो राजा यस्तवैष हृदि स्थितः । तेन
चेदविवादस्ते मा गङ्गां मा कुरुन्ममः ” इति
सान्त्ववादशील इत्यर्थः । पुनः पुनरित्यनेन कर्षकः
कदाचिन्न फलितमित्येतावता यथा कृषिं न परित्य-
जति पुनःपुनस्तत्रैव प्रवर्तते । तथाचार्योपि कदाचि-
त्स्ववचनाश्रवणेपि न निवर्तते इत्युक्तं । अनेनाचार्यस्य
भगवतोप्यतिशय उक्तः । स हि पार्थाय गीतामुपदिश्य
पुनराश्रमेधिके तेन पूर्वोक्तमर्थं विस्मृत्य पुनः पृष्टेनाहं
वक्ष्यामीत्युक्तवान् “नूनमश्रद्धधानोसि दुर्मेधाश्चासि
पाण्डव ” इत्यादिना । किंच सुस्वागतां वाचमुदीर-
यानः । सुष्ठु संप्रदायाविच्छेदो यथा तथाचार्यपरंप-
रया स्वस्मै आगतां वाचं अष्टाक्षरादिमन्त्रराजरूपां
निर्हेतुक्यैव दयया समूदीरयन् । ‘आचार्याणामसाव-
सावित्या भगवत्त’ इति गुरुपरम्पराया अनुसन्धेयत्व-
मनेन सूचितम् । पुनःपुनश्चोदयतीव । उक्तार्थस्या-
नुष्ठानाय चोदनां दर्शयति । अन्यथा ह्युपदेशोप्यन-
र्थक एव स्यात् । अत एवाहुर्निगमान्ताचार्याः—
स्खालित्ये शासितारमिति । हृष्टः । एतेन शिष्यशि-

[ततस्सा ह्रीमती बाला भर्तुर्विजयहर्षिता ॥ अवोचद्यदि तत्तथ्यं भवेयं शरणं हि वः] ॥ ६३ ॥
इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तविंशः सर्गः ॥ २७ ॥

अष्टाविंशः सर्गः ॥ २८ ॥

सीतयारावणराक्षसीगणकृतसंतर्जनाद्यसहिष्णुतया बहुधा विलापपूर्वकं वेणुद्वन्द्वनादसुविमोक्षणनिश्चयेन शिशुपाशाखा-
लंबने तदङ्गेष्वनुभूतपूर्वशुभशकुनप्रादुर्भावः ॥ १ ॥

सा राक्षसेन्द्रस्य वचो निशम्य तद्रावणस्याप्रियमप्रियार्ता ।
सीता वितत्रास यथा वनान्ते सिंहाभिपन्ना गजराजकन्या ॥ १ ॥
सा राक्षसीमध्यगता च भीरुर्वाग्भिर्भृशं रावणतर्जिता च ॥
कान्तारमध्ये विजने विसृष्टा बालेव कन्या विललाप सीता ॥ २ ॥
सत्यं वतेदं प्रवदन्ति लोके नाकालमृत्युर्भवतीति सन्तः ॥
यत्राहमेवं परिभर्त्स्यमाना जीवामि किंचित्क्षणमप्यपुण्या ॥ ३ ॥
सुखाद्विहीनं बहुदुःखपूर्णमिदं तु नूनं हृदयं स्थिरं मे ॥
विशीर्यते यन्न सहस्रधाऽद्य वज्राहतं शृङ्गमिवाचलस्य ॥ ४ ॥
नैवास्ति दोषं मम नूनमत्र बध्याहमस्याप्रियदर्शनस्य ॥
भावं न चास्याहमनुप्रदातुमलं द्विजो मन्त्रमिवाद्विजाय ॥ ५ ॥
नूनं ममाङ्गान्यचिरादनार्यः शस्त्रैः शितैश्छेत्स्यति राक्षसेन्द्रः ॥
तस्मिन्नागच्छति लोकनाथे गर्भस्थजन्तोरिव शल्यकृन्तः ॥ ६ ॥

क्षणं स्वप्रयोजनमाचार्यस्येत्युक्तम् ॥ ६२-६३ ॥ इति
श्रीगोविन्दराजविरचिते श्रीमद्रामायणभूषणे शृङ्गा-
रतिलकाख्याने सुन्दरकाण्डव्याख्याने सप्तविंशः
सर्गः ॥ २७ ॥

यत्र येन । किंचिज्जीवामि कुत्सितं जीवामि ॥ ३
—४ ॥ नन्वात्महनने महान्दोषः स्यादित्याशङ्क्याह
—नैवेति ॥ दोषं दोषः । आर्षं नपुंसकं । अत्र
आत्महनने कथमदोष इत्याशङ्क्य रावणकृतान्मरणा-
दात्मनैव मरणं श्रेय इत्याह—वध्येति । अप्रियदर्श-

नस्य अस्य रावणस्य । दुर्मरणत्वाविशेषेपि दुष्टराक्षसेन
मरणमतिकष्टमिति भावः । तर्हि तदनुप्रवेशेनात्मा
रक्ष्यतां “ सर्वत आत्मानं गोपायेत् ” इति श्रुतेरि-
त्याशङ्क्याह—भावमिति । अस्य अस्मिन् रावणे ।
भावं हृदयं अनुप्रदातुं नालं न शक्ता । रामस्वत्वात्स्य
न ह्यन्यस्य स्वमन्योन्यस्यै दातुमर्हतीति भावः ।
अनर्हश्चायं भावोन्यप्रदानस्येत्यमुमर्थं दृष्टान्तमुखेनाह
—द्विज इति । मन्त्रं वेदं । अद्विजाय शूद्राय ॥ ५ ॥
अनागच्छति मासद्वयादर्वागिति शेषः । गर्भस्थ-
जन्तोः निरुद्धनिर्गमस्य गर्भस्थजन्तोः । शल्यकृन्तः

स० तद्वचः प्रातराशायकुरुतेत्यादिरूपवचः । अप्रियार्ता उत्तरत्र किं भविष्यतीति भाव्यप्रियेणार्ता ॥ १ ॥ स० विसृष्टा मात्रा-
दिभिर्नैर्घृण्यादिनाशकुन्तलादिवत्त्यक्ता ॥ २ ॥ स० यत्र अस्यां दुर्दशायां । अपुण्या शीघ्रमरणप्रापकपुण्यरहिता ॥ ३ ॥ ति०
नन्वात्मघातेऽतिदोषात्सोयुक्तइत्याशङ्क्य सत्यं विचित्रवधाद्विभेमीत्याह—तस्मिन्निति । तस्मिन्नामे अनागच्छतिसति ममाङ्गानि
जीवन्त्या एव छेत्स्यन्ति । निरुद्धाया विशसने दृष्टान्तः गर्भेति । शल्यं शस्त्रं तेन कृण्वतीति शल्यकृन्तः आं वष्टवैद्यः । आर्षं त्वात्साधु ।
सयथा गर्भस्थजन्तुं व्याधिरूपं जीवन्तं कृण्वति तद्वत् ॥ एतच्छ्लोकद्वयंकृतकेनेत्यव्याख्यातं—अन्यायप्राप्तवधेपिममदोषोनेत्याह—नै-
वेति । यद्यप्यस्याहं बध्या भवामि । ममदोषो न । एवं भावाप्रदानेन पाति त्रयस्त्रिंशत्सर्वदोषनिस्तारइत्यर्थः । किंच मरणप्राप्तिः पाक्षि-

[पा०] १ अयं श्लोकः. ड—ट. पाठेषु दृश्यते. २ क. झ. सिंहाविपन्ना. ३ क. ड. झ. यस्मात्क्षणं. ४ क. घ.—ट.
विदीर्यते. ५ क. ग. ड.—ट. नूनममदोषं. ६ ड. झ. अ. ट. शरैः शितैः.

दुःखं बतेदं मम दुःखिताया मासौ चिरायाधिगमिष्यतो द्वौ ॥
 बद्धस्य वध्यस्य तथा निशान्ते राजापराधादिव तस्करस्य ॥ ७ ॥
 हा राम हा लक्ष्मण हा सुमित्रे हा राममातः सह मे जनन्या ॥
 एषा विपद्याम्यहमल्पभाग्या महार्णवे नौरिव मूढवाता ॥ ८ ॥
 तरस्विनौ धारयता मृगस्य सत्त्वेन रूपं मनुजेन्द्रपुत्रौ ॥
 नूनं विशस्तौ मम कारणात्तौ सिंहर्षभौ द्वाविव वैद्युतेन ॥ ९ ॥
 नूनं स कालो मृगरूपधारी मामल्पभाग्यां लुलुभे तदानीम् ॥
 यत्रार्यपुत्रं विससर्ज मूढा रामानुजं लक्ष्मणपूर्वजं च ॥ १० ॥
 हा राम सत्यव्रत दीर्घबाहो हा पूर्णचन्द्रप्रतिमानवक्र ॥
 हा जीवलोकस्य हितः प्रियश्च वध्यां न मां वेत्ति हि राक्षसानाम् ॥ ११ ॥
 अनन्यदेवत्वमियं क्षमा च भूमौ च शय्या नियमश्च धर्मे ॥
 पतिव्रतात्वं विफलं ममेदं कृतं कृतघ्नेष्विव मानुषाणाम् ॥ १२ ॥

नापितः ॥ ६ ॥ चिरायदुःखिताया मम द्वौ मासौ
 वधस्यावधिभूतौ अधिगमिष्यतः । इदं दुःखं बत ।
 कस्य दुःखमिव । राजापराधात् बद्धस्य तथा निशान्ते
 वध्यस्य तस्करस्येव दुःखं । यथेति पाठे इवशब्दो
 वाक्यालंकारे ॥ ७ ॥ मूढो वात्यारूपो वातो यस्यास्सा
 मूढवाता । वात्याहेत्यर्थः । “मूढस्तन्निद्रतवात्ययोः”
 इति विश्वः ॥ ८ ॥ मृगस्य रूपं धारयता सत्त्वेन जन्तुना ।
 मम कारणात् मन्निमित्तं । विशस्तौ हिंसितौ । द्वौ
 सिंहर्षभाविव द्वौ सिंहाविव द्वौ वृषभाविवेत्यर्थः ।
 वैद्युतेन अशनिना ॥ ९ ॥ लुलुभे प्रलोभयामास । यत्र
 यस्मिन्काले । विससर्जेति सृजेर्लिट्युत्तमपुरुषैकवचनं ।
 रामानुजं लक्ष्मणपूर्वजं च । परस्परस्य सदृशावि-
 त्युक्तपरस्परसादृश्यात् । वात्यात्प्रभृति सुस्निग्धतया
 च परस्परनिरूपकभूतौ ॥ १०—११ ॥ अनन्यदे-
 वत्वं आश्रयणीया देवतान्यास्ति सा रक्षिष्यतीति
 बुद्धिर्मे नास्ति । “नारायणमुपागमत्” इत्यत्राप्य-

प्राधान्येन सह पठ्येति ह्युक्तं । नारायणमाराधयतो
 रामस्यपरिचारिकास्मीत्यर्थः । इयं क्षमा च । रावण-
 परुषाक्षराणि राक्षसीनां तर्जनभर्त्सनादीनि राममधु-
 रालापश्रवणकुतूहलेन ह्यहं क्षान्तवती । भूमौ च
 शय्या । तवाङ्के समुपाविशमित्येवंविधभोगः कदाचि-
 दपि किं सेत्स्यतीत्याशया हि मया भूमौ शयनं
 क्रियते । नियमश्च धर्मे । रक्षकत्वधर्मोपि तस्मिन्नेवेति
 मनीषया हि मया स्थितं । “न त्वां कुर्मि दशग्रीव
 भस्म भस्मार्ह तेजसा” इत्युक्तिरपि तं दृष्ट्वैव ।
 पतिव्रतात्वं एतद्व्रतं ममेत्युक्तं व्रतं विना मम किञ्चि-
 द्व्रतं नास्तीत्यर्थः । पत्युर्व्रतमेव व्रतं यस्यास्सा पतिव्रता
 तस्या भावः पतिव्रतात्वं । विफलं ममेदं अमोघमपि
 मोघमासीत् । कस्येवेति चेत्तत्राह—कृतं कृतघ्नेष्विव
 मानुषाणां । “आत्मानं मानुषं मन्ये” इत्युक्तरित्या
 मानुषत्वं रामस्याप्यस्ति । अतस्तदितरमानुषाणां मध्ये
 कृतघ्नेषु कृतं कार्यमिव । अस्य किं मूलमिति चेत्

कीत्याह—तस्मिन्निति । अनागच्छत्येववधप्रसक्तिर्नान्यथेति भावः । अनागमनपक्षे प्राप्तविशसनेदृष्टान्तः गर्भस्येति ॥ ६ ॥ ति०
 चिरायभर्तृवियोगदुःखितायामेदं विशसनदुःखमपि वतागमिष्यति । यतो द्वौ मासौ विशसनावधिभूतौ कतिपयदिनावधिकावप्यभिग-
 मिष्यतः शीघ्रगमिष्यतः किल । तत्र वधप्राप्तौ दृष्टान्तः बद्धस्येति । तस्करस्य वध इवेति शेषः । स० दुःखितायामम । द्वौ मासौ यद्यपि
 चिरायबहुव्यवधानरूपौ । तथापि मम दुर्दैववशात्तावभिगमिष्यतः शीघ्रमागमिष्यतः ॥ ७ ॥ स० मूढाऽहं विससर्जेत्यन्वयः ।
 प्रलापकाललाङ्घ्रिसंभवति ‘सुप्तोऽहंकिल विललाप’ ‘बहुजगदपुरस्तात्तस्य मत्ता किलाऽहं’ इत्यादिवत् ति० अहं विससर्ज अपरोक्षे-
 पि चित्तविक्षेपादिना पारोक्ष्यमारोप्यलिङ्ग ॥ १० ॥ ति० हारामेत्यादौ हेराममांहा अहंशोचे इत्यर्थः । हा जीवममप्राणरूप । हितो
 हितकरः प्रियश्चेत्यस्य लमिति शेषः ॥ ११ ॥ ति० धर्मो रक्षतीति सर्वा विवादसिद्धमपि मां प्रतिनिष्फलमित्याह—अनन्यदेवत्व-
 मिति । पत्युर्देवत्वमित्यर्थः । इयं क्षमा शापेन संहारशक्तावप्येवंपीडासहनरूपा । पत्युतिरिक्तकामासक्तिराहित्यं पतिव्रतात्वं । कृतं

[पा०] १ क.—घ. च.—ट. यथा. २ ड. झ. ट. जनन्यः. ३ च. छ. मन्दवाता. ४ ड. झ. ज. ट. यत्रार्यपुत्रौ.

मोघो हि धर्मश्चरितो मयाऽयं तथैकपत्नीत्वमिदं निरर्थम् ॥
 या त्वां न पश्यामि कृशा विवर्णा हीना त्वया संगमने निराशा ॥ १३ ॥
 पितुर्निदेशं नियमेन कृत्वा वनान्निवृत्तश्चरितव्रतश्च ॥
 स्त्रीभिस्तु मन्ये विपुलेक्षणाभिस्त्वं रंस्यसे वीतभयः कृतार्थः ॥ १४ ॥
 अहं तु राम त्वयि जातकामा चिरं विनाशाय निबद्धभावा ॥
 मोघं चरित्वाऽथ तपो व्रतं च त्यक्ष्यामि धिग्जीवितमल्पभाग्या ॥ १५ ॥
 सा जीवितं क्षिप्रमहं त्यजेयं विप्रेण शस्त्रेण शितेन वाऽपि ॥
 विपस्य दाता न हि मेऽस्ति कश्चिच्छस्त्रस्य वा वेश्मनि राक्षसस्य ॥ १६ ॥
 इतीव देवी बहुधा विलप्य सर्वात्मना राममनुसरन्ती ॥
 प्रवेपमाना परिशुष्कवक्त्रा नगोत्तमं पुष्पितमाससाद ॥ १७ ॥
 शोकाभितप्ता बहुधा विचिन्त्य सीताऽथ वेणुद्वयनं गृहीत्वा ॥
 उद्ध्वय वेणुद्वयनेन शीघ्रमहं गमिष्यामि यमस्य मूलम् ॥ १८ ॥
 उपस्थिता सा मृदुसर्वगात्रा शाखां गृहीत्वाऽथ नगस्य तस्य ॥ १९ ॥
 तस्यास्तु रामं प्रविचिन्तयन्त्या रामानुजं स्वं च कुलं शुभाङ्गाः ॥
 शोकानिमित्तानि तथा बहूनि धैर्यार्जितानि प्रवराणि लोके ॥
 प्रादुर्निमित्तानि तदा बभूवुः पुराऽपि सिद्धान्युपलक्षितानि ॥ २० ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे अष्टाविंशः सर्गः ॥ २८ ॥

ममेदं तस्मिन्न काचिन्न्यूनता । ममैव दुष्कृतमत्र हेतुः ॥ १२—१३ ॥ पितुर्निदेशं आज्ञां नियमेन अविच्छेदेन कृत्वा चरितव्रतः चरितवन्यवृत्तिव्रतः वनान्निवृत्तश्च सन् । स्त्रीभिस्तु मत्तोपि विलक्षणाभिः स्त्रीभिः त्वं रंस्यसे । वीतभयः गतवनवासभयः । कृतार्थः निष्पन्नसर्वपुरुषार्थः । मद्भिनाशेन पुनर्वह्निरूद्धा रंस्यस इति भावः ॥ १४ ॥ त्वयि जातकामा अतएव त्वयि निबद्धभावा निबद्धहृदया । विनाशाय त्वयि निबद्धभावेति दुःखातिरेकोक्तिः । तपः अनशनं । व्रतं नियमं । अल्पभाग्या जन्मान्तरसुकृतरहिता । इदानीमनुष्ठितानां तपोव्रतादीनां जन्मान्तरफलदत्वेन मोघत्वोक्तिः । अतएवालपभाग्येत्युक्तं ॥ १५ ॥ वेश्मनि राक्षसस्य । एवं सम्यङ्भरणकारी क्रूरस्यास्य गृहे कथं लभ्येतेति भावः ॥ १६ ॥ वेणुद्वयनं

वेणीबन्धनं । यमस्य मूलं यमस्य समीपं । अत्रेतिकरणं बोध्यं । इति विचिन्त्य नगोत्तमां शिशुपामाससाद । शिशुपां तामुपागमदिति पूर्वमुक्तं । तस्य सामीप्येन गमनमद्योच्यते । पुष्पितं शुभसूचनं । यद्वा पुष्पितमाससाद अभिप्रवेशं कुर्वन्तीवेत्यर्थः ॥ १७—१८ ॥ उपस्थितेत्यर्थमेकं वाक्यं ॥ नगस्य शाखां गृहीत्वा उपस्थिता ॥ १९ ॥ स्वं च कुलं विचिन्तयन्त्या इत्यनेन दुर्नरणाद्रीतत्वं व्यज्यते । शोकानिमित्तानि शुभसूचकानीत्यर्थः । धैर्यार्जितानि अर्जितधैर्याणि । धैर्यकराणीत्यर्थः । लोके प्रवराणि लोके प्रसिद्धानीत्यर्थः । प्रवरं हि प्रसिद्धं भवति । प्रादुर्बभूवुरित्यन्वयः । पुरापि सिद्धान्युपलक्षितानि पूर्वमपि फलव्याप्तत्वेन दृष्टानि । तान्युत्तरसर्गे विवरिष्यति ॥ २० ॥ इति श्रीगोविन्दराजविरचिते

उपकृतं ॥ १२ ॥ ति० वेश्मनिराक्षसस्येत्येतदनन्तरं इतीवदेवीत्यादिकः श्लोकः प्रक्षिप्तः ॥ १६ ॥ वि० शोकाभितप्तेत्यादिसार्धश्लोकमेकं वाक्यं । शोकाभितप्तासीताबहुधाविचिन्त्यवेणुद्वयनं गृहीत्वा वेणुद्वयनेन उद्ध्वय उद्ध्वयनं कृत्वा यमस्य मूलं समीपं गमिष्यामीति नगस्य शाखां गृहीत्वा उपस्थिता अवस्थितेति संबन्धः ॥ १८ ॥ ति० विशोकानि विशोककराणि ॥ २० ॥ अष्टाविंशः सर्गः ॥ २८ ॥

[पा०] १ क. ग.—ट. मोघं हि. २ ग. १. ड. झ. ट. निरर्थकं. ३ क. ड.—ट. रंस्यसे. ४ ड. झ. ट. मल्पभाग्यां. ५ ड. झ. ट. संजीवितं. ६ क. ख. ग. सीता. ७ झ. ट. वेणीप्रथनं. ८ क. ख. ग. ड.—ट. सर्वगात्री. ९ ड. झ. न. ट. परिचिन्तयित्वा. १० ड. झ. तस्याविशोक्तमितदा. क. ग. शोकापनोदानितदा.

एकोनत्रिंशः सर्गः ॥ २९ ॥

ग्रन्थकृता विशिष्यसीतायाः शुभशकुनप्रतिपादनम् ॥ १ ॥ सीतया शुभशकुनानां पुरोपलब्धफलकशकुनसाजा-
त्याच्छुभफलावश्यंभावनिर्धारणेन हर्षाधिगमः ॥ २ ॥

तथागतां तां व्यथितामनिन्दितां व्यपेतहर्षां परिदीनमानसाम् ॥
शुभां निमित्तानि शुभानि भेजिरे नरं श्रिया जुष्टमिवोपजीविनः ॥ १ ॥
तस्याः शुभः वाममरालपक्ष्मरौजीवृतं कृष्णविशालशुक्लम् ॥
प्रास्प-तं नयनं सुकेश्या मीनाहतं पद्ममिवाभिताम्रम् ॥ २ ॥
भुजश्च चार्वाञ्चितपीनवृत्तः परार्ध्यकालागरुचन्दनार्हः ॥
अनुत्तमेनाध्युषितः प्रियेण चिरेण वामः समवेपताशु ॥ ३ ॥
गजेन्द्रहस्तप्रतिमश्च पीनस्तयोर्द्वयोः संहतयोः सुजातः ॥
प्रस्पन्दमानः पुनरूरुरस्या रामं पुरस्तात्स्थितमाचक्षे ॥ ४ ॥
शुभं पुनर्हेमसमानवर्णमीषद्रजोर्ध्वस्तमिवामलाक्ष्याः ॥
वासस्थितायाः शिखराग्रदत्याः किञ्चित्परिसंसत चारुगात्र्याः ॥ ५ ॥

श्रीमद्रामायणभूषणे शृङ्गारतिलकाख्याने सुन्दरका-
ण्डव्याख्याने अष्टाविंशः सर्गः ॥ २८ ॥

तथागतां रहस्यं च प्रकाशं चेत्युक्तराया सर्वं यथा-
वत्साक्षात्कृतवतो मुनेरपि तथाशब्दप्रयोगादित्थमिति
परिच्छिद्य वक्तुमशक्यदुःखाः । तां धर्मिस्वरूपातिरि-
क्तयत्किञ्चिदतिशयरहितां । व्यथितां । “आशंसायां
भूतवच्च” इति निष्ठा । तथाच पूर्वोक्तं सर्वं धर्मि-
स्वरूपमात्रं । इतः परमेव व्यसनानि भविष्यन्तीति
मन्यमानां । “समा द्वादश तत्राहं राघवस्य निवे-
शने । भुञ्जाना मानुषान्भोगान्सर्वकामसमृद्धिनी”
इत्युक्तं भोगजातं सर्वमकिञ्चित्करमासीत् । दुःखमेव
निरूपकमासीत् । अनिन्दितां रामविरहे यथास्थातव्यं
तथा स्थितां । एवमनवस्थाने निन्दितैव भवति ।
व्यपेतहर्षा हर्षः पूर्वमस्यां वसित्वा गत इति न
ज्ञातामित्यर्थः । व्यपाभ्यामुपसर्गाभ्यां तथा प्रतीयते ।
परिदीनमानसां हर्षे समागतेष्याश्रयरहितां । परीत्य-
नेन तथाऽवगम्यते । शुभां गुणाधिकविषयविरहकृत-

विकृतित्वेन तद्दशाया एव नीराजना कर्तव्येत्येवं-
स्थितां । निमित्तानि शुभानि भेजिरे । निमित्तानि
तद्विषये शुभानि सूचयित्वा स्वसत्तां लेभिरे । नरं
श्रिया जुष्टमिवोपजीविनः । अर्थिनो हि लक्ष्मीकटा-
क्षवद्विषये किञ्चित्कृत्य स्वप्रयोजनं लभन्ते । इमानि
तु साक्षालक्ष्मीविषये किञ्चित्कृत्य निमित्तस्वामित्वं
लेभिर इत्यर्थः ॥ १ ॥ शुभनिमित्तान्येवाह—तस्या
इत्यादिना ॥ अरालं वक्रं । कृष्णविशालशुक्लं मध्ये
कनीनिकायां कृष्णं सर्वतो विशालं शुभ्रं च । अमि-
ताम्रं अमितस्ताम्रं । प्रान्तरक्तमित्यर्थः । “प्रान्तरक्ते
च नेत्रे” इति पद्मिनीलक्षणात् ॥ २—३ ॥ तयोः
सुलक्षणवत्तया प्रसिद्धयोः ऊरुः वाम इत्यनुषज्यते ।
सुजातः सुन्दरः ॥ ४ ॥ शिखराग्रदत्याः वृत्ताग्रदन्त-
युक्तायाः । “शिखरं निस्तुलं वृत्तं” इत्युत्पलमाला ।
शिखरं दाडिमफलबीजमित्यन्ये नैघण्टुकाः । यद्वा
शिखराकाराग्रदन्तायाः “अग्रान्तशुद्धशुभ्रवृषवराहे-
भ्यश्च” इति दन्तस्य द्वादेशः । वासः वस्त्रं ।
परिसंसत पर्यसंसत । अडभाव आर्षः । ऊरुकम्पा-

स० उपसेविनः योगविभागादादन्तादिनिः । उपसेवितुंशीलमेषामित्यर्थं “सुप्यजातौ” इतिणिनिः ॥ १ ॥ स० संहतयोः
मांसलत्वेनश्लिष्टयोः । तयोरुर्वामे ऊरुःप्रस्पन्दमानः रामपुरस्थितमाचक्षे । शकुनप्रस्तावाद्द्वामइत्यनुक्तावप्येकवचनेनैकइति
प्रतीयते । सचमानान्तरेणवामएवेत्यवसेयं ॥ ४ ॥ ति० शिखरं दाडिमबीजं तदग्रतुल्यदन्त्याः । “शिखरंशैलवृक्षाप्रेकक्षाग्र-
[पा०] १ घ. पुरापि सिद्धानि. २ ड. झ. ट. जुष्टमिवोपसेविनः. ३ ड. झ. ट. राज्यावृतं. ४ ग. शुभाङ्गायाः. ५ ड.—ड.
वृत्तपीनः. ६ च. छ. ज. व. संगतयोः. झ. संहतयोस्तु. ७ ड. झ. मिवातुलाक्ष्याः. ८ क. परिस्पन्दत.

एतैर्निमित्तैरपरैश्च सुभ्रूः संबोधिता प्रागपि साधु सिद्धैः ॥
 वातातपक्लान्तमिव प्रनष्टं वर्षेण बीजं प्रतिसंजहर्ष ॥ ६ ॥
 तस्याः पुनर्विम्बफेलाधरोष्ठं स्वक्षिभ्रु केशान्तमरालपक्ष्म ॥
 वक्रं वभासे सितशुक्लदंष्ट्रं राहोर्मुखाचन्द्र इव प्रमुक्तः ॥ ७ ॥
 सा वीतशोका व्यपनीततन्त्री शान्तज्वरा हर्षविबुद्धसत्त्वा ॥
 अशोभतार्या वदनेन शुक्ले शीतांशुना रात्रिरिवोदितेन ॥ ८ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकोनत्रिंशः सर्गः ॥ २९ ॥

त्रिंशः सर्गः ॥ ३० ॥

शिशुपाम्रावस्थानेनैवनिखिलसीतावृत्तान्तमवगतवताहनुमता सीतायाआश्वासनानाश्वासनपक्षयोगुणदोषविमर्शनपूर्वकं समुचितसमयेसमाश्वासननिर्धारणम् ॥ १ ॥

हनुमानपि विश्रान्तः सर्वं शुश्राव तत्त्वतः ॥ सीतायास्त्रिजटायाश्च राक्षसीनां च तर्जनम् ॥ १ ॥
 अवेक्षमाणस्तां देवीं देवतामिव नन्दने ॥ ततो बहुविधां चिन्तां चिन्तयामास वानरः ॥ २ ॥
 यां कपीनां सहस्राणि सुवहून्ययुतानि च ॥ दिक्षु सर्वासु मार्गन्ते सेयमासादिता मया ॥ ३ ॥
 चारेण तु सुयुक्तेन शत्रोः शक्तिमवेक्षता ॥ गूढेन चरता तावदवेक्षितमिदं मया ॥ ४ ॥

दिति भावः । स्थितायाः तिष्ठन्त्या इति वस्त्रसंसनानु-
 गुणावस्थोक्तिः । यद्वा वासस्त्रंसनं कान्तागमनसूच-
 कमिति भावः । शिखरदन्तत्वे सामुद्रिकम्—
 “स्निग्धास्समानुरूपास्सुपङ्क्तयः शिखरिणः श्लक्ष्णाः ।
 दन्ता भवन्ति यासां तासां पादे जगत्सर्वं ” इति ॥
 “यासां शिखरिणो दन्ता दीर्घं जीवन्ति ताः स्त्रियः ”
 इति च ॥ ५ ॥ अपरैः पूर्वोक्तशकुनैः । संबोधिता
 सद्यः कान्तागमवार्ता भविष्यतीति बोधिता ।
 वातातपक्लान्तं सम्यग्वातातपसंशोषितं । प्रनष्टं भूमा-
 वदर्शनं गतं । यद्वा प्रनष्टं प्रकर्षेण कृशीभूतं । बीज-
 वर्षेणैव प्रतिसंजहर्ष । बीजस्य प्रहर्षो नाम अङ्कुरादि-
 भावेन स्थूलीभूय बहिर्निर्गमः ॥ ६ ॥ स्वक्षिभ्रु
 शोभनाक्षिभ्रूयुक्तं । केशाः अन्ते यस्य तत् केशान्तं ।
 उपरिभागप्रकीर्णालकमित्यर्थः । सितशुक्लदंष्ट्रं अत्यन्त-

शुक्लदन्तं । एकार्थे शब्दद्वयप्रयोगोतिशयज्ञापनाय ।
 यथा मुग्धमनोज्ञ इति । नीरन्ध्रत्वेन संसक्तशुक्लदंष्ट्र-
 मिति वार्थः । “ पिञ् बन्धने ” इत्यस्माद्धातोर्नि-
 ष्टा ॥ ७ ॥ व्यपनीततन्त्री निरस्तजाड्या । हर्षवि-
 बुद्धसत्त्वा हर्षविकसितचित्ता । शुक्ले शुक्लपक्षे ॥ ८ ॥
 इति श्रीगोविन्दराजविरचिते श्रीमद्रामायणभूषणे
 शृङ्गारतिलकाख्याने सुन्दरकाण्डे व्याख्याने एकोन-
 त्रिंशस्सर्गः ॥ २९ ॥

विक्रान्तः पराक्रमशाली । सीतायास्त्रिजटायाश्च
 सर्वं सर्ववृत्तान्तं । तर्जनं तर्जनवचनं ॥ १ ॥ चिन्तां
 चिन्तयामास चिन्तां चकार ॥ २ ॥ यामिति
 सर्ववानरामिलषितोर्थो मयैकेन लब्ध इति विस्मित-
 वान् ॥ ३ ॥ इदं वक्ष्यमाणं । तावत् कात्स्न्येन

गृहकोटिपु । पक्वेदाडिमबीजेच ” इति विश्वः ॥ ५ ॥ ति० सितशुक्लदंष्ट्रं स्फटिकादिसितपदार्थवच्छुक्लादंष्ट्रायत्रतत् । ती० सित-
 शुक्लदंष्ट्रं पङ्क्तिबद्धवदन्तमित्यर्थः ॥ ७ ॥ इत्येकोनत्रिंशः सर्गः ॥ २९ ॥

ती० विश्रान्तः विगतव्यापारः ॥ स० सीतायागर्जितं विलापरूपं । त्रिजटायास्त्रिजटाप्रकरणरूपं । राक्षसीनांसीतातर्जनरूपमि-
 तिविवेकः ॥ १ ॥ स० चिन्तां चिन्तनीयं । चिन्तयामास । देवीतां चिन्तां तदीयचिन्तांचावेक्षमाणश्चिन्तयामासेत्यन्वयोवा

[पा०] १ ड—ट. संबोधिता. २ क. ड.—ट. फलोपमोष्ठं. ३ क. शुक्लदन्तं. ४ ड.—ट. तन्द्रा. ५ क. ख. ग. ड.
 झ. ज. ट. विबुद्धसत्त्वा. ६ क. घ. ड. झ. ज. ट. विक्रान्तः. ७ ड. झ. राक्षसानां. ८ च. छ. ज. ट. तर्जितं. ड. झ. गर्जितं.

राक्षसानां विशेषश्च पुरी चैयमवेक्षिता ॥ राक्षसाधिपतेरस्य प्रभावो रावणस्य च ॥ ५ ॥
 युक्तं तस्याप्रमेयस्य सर्वसत्त्वदयावतः ॥ समाश्वासयितुं भार्या पतिदर्शनकाङ्क्षिणीम् ॥ ६ ॥
 अहमाश्वासयाम्येनां पूर्णचन्द्रनिभाननाम् ॥ अदृष्टदुःखां दुःखार्तां दुःखस्यान्तमगच्छतीम् ॥ ७ ॥
 यद्यप्यहमिमां देवीं शोकोपहतचेतनाम् ॥ अनाश्वास्य गमिष्यामि दोषवद्गमनं भवेत् ॥ ८ ॥
 गते हि मयि तत्रेयं राजपुत्री यशस्विनी ॥ परित्राणमैविन्दन्ती जानकी जीवितं त्यजेत् ॥ ९ ॥
 मया च स महाबाहुः पूर्णचन्द्रनिभाननः ॥ समाश्वासयितुं न्याय्यः सीतादर्शनलालसः ॥ १० ॥
 निशाचरीणां प्रत्यक्षमनर्हं चापि भाषणम् ॥ कथं नु खलु कर्तव्यमिदं कृच्छ्रगतो ह्यहम् ॥ ११ ॥
 अनेन रात्रिशेषेण यदि नाश्वास्यते मया ॥ सर्वथा नास्ति संदेहः परित्यक्ष्यति जीवितम् ॥ १२ ॥
 रामश्च यदि पृच्छेन्मां किं मां सीताऽब्रवीद्वचः ॥ किमहं तं प्रतिब्रूयामसंभाष्य सुमध्यमां ॥ १३ ॥
 सीतासंदेशरहितं मामितस्त्वरया गतम् ॥ निर्दहेदपि काकुत्स्थः क्रुद्धस्तीव्रेण चक्षुषा ॥ १४ ॥
 यदि चोद्योजयिष्यामि भर्तारं रामकारणात् ॥ व्यर्थमागमनं तस्य ससैन्यस्य भविष्यति ॥ १५ ॥
 अन्तरं त्वहमासाद्य राक्षसीनामिह स्थितः ॥ शनैराश्वासयिष्यामि सन्तापबहुलामिमाम् ॥ १६ ॥
 अहं त्वैतितनुश्चैव वानरश्च विशेषतः ॥ वाचं चोदाहरिष्यामि मानुषीमिह संस्कृताम् ॥ १७ ॥
 यदि वाचं प्रदास्यामि द्विजातिरिव संस्कृताम् ॥ रावणं मन्यमाना मां सीता भीता भविष्यति ॥
 वानरस्य विशेषेण कथं स्यादभिभाषणम् ॥ १८ ॥
 अवश्यमेव वक्तव्यं मानुषं वाक्यमर्थवत् ॥ मया सान्त्वयितुं शक्या नान्यथेयमनिन्दिता ॥ १९ ॥

॥ ४—५ ॥ समाश्वासयितुं युक्तं न्याय्यं ॥ ६ ॥
 आश्वासयामि “ वर्तमानसामीप्ये वर्तमानवद्वा ”
 इति लट् ॥ ७—८ ॥ दोषवत्त्वमुपपादयति—गते
 हीति ॥ ९ ॥ समाश्वासयितुं न्याय्यः सीतासंदेशक-
 थनेनेति शेषः ॥ १०—१२ ॥ सीताब्रवीद्वच इत्यत्रे-
 तिकरणं द्रष्टव्यं ॥ १३—१४ ॥ भर्तारं सुग्रीवं ।

व्यर्थं अनाश्वास्य गमने तदागमनपर्यन्तं देव्याः
 प्राणानवस्थानादिति भावः ॥ १५ ॥ राक्षसीनां अन्तरं
 अवकाशं विच्छेदं वा राक्षससन्निधानसमयमित्यर्थः
 ॥ १६ ॥ अतितनुः अतिसूक्ष्मतनुः । संस्कृतां
 प्रयोगसौष्ठवलक्षणसंस्कारयुक्तां ॥ १७ ॥ गीर्वाणभा-
 पया व्यवहारे दोषमाह—यदीति ॥ १८ ॥ अथमानु-

॥ २॥ ति० राक्षसानांविश. तारतम्यमैश्वर्यादिकृतं ॥ ५ ॥ ति० अप्रमेयस्य अपरिच्छेद्यस्वरूपस्यापरिच्छेद्यगुणस्यच ॥ स० सर्व-
 सलदयावतंइति । सर्वैरिहिंसाविषयेसलवान् बलवांश्चासौदयावांश्चतस्य । सर्वबलवान्सर्वदयावांस्तस्येतिवा सर्वप्राणिषुदयावां-
 स्तस्येतिवा । समाश्वासयितुं मयायुक्तमितिशेषः ॥ ६ ॥ स० आश्वासयामीतिवर्तमानसामीप्याल्लुब्धैर्लट् । अथवा क्रियाप्रबन्धे लङि-
 त्युक्तेर्धाल्थमात्रे लङ्वन्योगेऽर्थे लङ्भविष्यतीति लट् उपपत्तेः । अन्तं पारं । नाधिगच्छन्ती । यद्वा दुःखस्य कर्मणिषष्ठी । दुःखं
 न ह्यस्तंबध्नन्तं क्षणेक्षणे दुःखं नूतनयन्तमिति यावत् । तं रावणं प्रकारं वा । अधिगच्छतीं प्राप्नुवन्तीं । रामाश्वासनपरतयाशेषेणचा-
 र्थापयतस्तीर्थस्योत्तरश्लोकइव इतरेषां तदुत्तरश्लोकः साधकइत्युभयव्याकरणे समूले इति ज्ञेयं ॥ ७ ॥ स० यद्यपिरावणमरणेन देव-
 ताप्रयोजनं भविष्यतीति न सर्वात्मनावैयर्थ्यं । तथापि सीतावाप्तिरूपैहिकफलालाभाद्वैयर्थ्यमेवेति भावः ॥ १५ ॥ ति० मानुषीं मनु-
 ध्यशरीरसाध्यां । संस्कृतां व्याकरणसंस्कारवतीं ॥ स० वाचंचोदाहर्तव्यां विकल्पैकां निश्चिनोति—अहं हीति । मानुषीं संस्कृतां वा
 वाचं । संस्कृताया विकल्पकोटौ प्रथमतो निर्देशस्य मुख्यत्वेन न्याय्यत्वेपि मानुष्या एव भाषायाः सीतया सह भाष्यत्वेन निर्धार्यमाण-
 त्वात् तस्या एवादौ निवेशो युक्त इति नानौचिति ॥ १७ ॥ स० सीताभीतेति । रावणस्य विश्रवस्सुतत्वेन गीर्वाणवाणीतस्तद्गमः संभा-

[पा०] १ ड. झ. ट. चैयं निरीक्षिता. २ ड. झ. ट. यथा. ३ झ. दुःखस्य न ह्यन्तमधिगच्छतीं. ४ ड. झ. ट. यदि हंसतीमेनां. क. घ. च. छ. ज. ञ. यदि ह्यहमिमामेवं. ५ ड.—ट. मपश्यन्ती. क. ग. मजानन्ती. ६ ड. झ. ट. यथाच. ७ क. ग. घ. च. छ. ज. ञ. मक्षमंचापि. ड. झ. ट. मक्षमंचाभिभाषितं. ८ ड. झ. ट. क्रोधतीव्रेण च. छ. ज. ञ. कुपितस्तीक्ष्णचक्षुषा. ९ ड. झ. ञ. ट. वोद्योजयिष्यामि. १० क. ग. घ. सुग्रीवं. ११ झ. ट. मवस्थितः १२ ड. झ. ट. राश्वासयाम्यद्य. १३ क. ख. ग. ड.—ट. ह्यतितनुः. १४ ञ. ट. प्रवक्ष्यामि.

सेयमालोक्य मे रूपं जानकी भाषितं तथा ॥ रक्षोभिस्त्रासिता पूर्वं भूयस्त्रासं गमिष्यति ॥ २० ॥
 ततो जातपरित्रासा शब्दं कुर्यान्मनस्विनी ॥ जानमाना विशालाक्षी रावणं कामरूपिणम् ॥ २१ ॥
 सीतया च कृते शब्दे सहसा राक्षसीगणः ॥ नानाप्रहरणो घोरः समेयादन्तकोपमः ॥ २२ ॥
 ततो मां संपरिक्षिप्य सर्वतो विकृताननाः ॥ वधे च ग्रहणे चैव कुर्युर्यत्नं यथाबलम् ॥ २३ ॥
 गृह्य शाखाः प्रशाखाश्च स्कन्धांश्चोत्तमशाखिनाम् ॥ दृष्ट्वा विपरिधावन्तं भवेयुर्भयशङ्किताः ॥ २४ ॥
 मम रूपं च संप्रेक्ष्य वने विचरतो महत् ॥ राक्षसो भयवित्रस्ता भवेयुर्विकृताननाः ॥ २५ ॥
 ततः कुर्युः समाह्वानं राक्षसो रक्षसामपि ॥ राक्षसेन्द्रनियुक्तानां राक्षसेन्द्रनिवेशने ॥ २६ ॥
 ते शूलशक्तिनिस्त्रिशविविधायुधपाणयः ॥ आपतेयुर्विमर्देऽस्मिन्वेगेनोद्विग्नकारिणः ॥ २७ ॥
 संरुद्धैस्तैः सुपरितो विधमन्नक्षसां बलम् ॥ शक्रुयां न तु संप्राप्तुं परं पारं महोदधेः ॥ २८ ॥
 मां वा गृह्णीयुराप्नुत्य ब्रह्मः शीघ्रकारिणः ॥ स्यादियं चागृहीतार्था मम च ग्रहणं भवेत् ॥ २९ ॥
 हिंसाभिरुचयो हिंस्युरिमां वा जनकात्मजाम् ॥ विपन्नं स्यात्ततः कार्यं रामसुग्रीवयोरिदम् ॥ ३० ॥
 उद्देशे नष्टमार्गेऽस्मिन्नाक्षसैः परिवारिते ॥ सागरेण परिक्षिप्ते गुप्ते वसति जानकी ॥ ३१ ॥
 विशस्ते वा गृहीते वा रक्षोभिर्मयि संयुगे ॥ नान्यं पश्यामि रामस्य साहाय्यं कार्यसाधने ॥ ३२ ॥
 विमृशंश्च न पश्यामि यो हते मयि वानरः ॥ शतयोजनविस्तीर्णं लङ्घयेत महोदधिम् ॥ ३३ ॥
 कामं हन्तुं समर्थोऽस्मि सहस्राण्यपि रक्षसाम् ॥ न तु शङ्क्यामि संप्राप्तुं परं पारं महोदधेः ॥ ३४ ॥
 असत्यानि च युद्धानि संशयो मे न रोचते ॥ कश्च निस्संशयं कार्यं कुर्यात्प्राज्ञः ससंशयः ॥ ३५ ॥
 प्राणत्यागश्च वैदेह्या भवेदनभिभाषणे ॥ एष दोषो महान्हि स्यान्मम सीताभिभाषणे ॥ ३६ ॥

पभाषया व्यवहर्तव्यत्वं निश्चिनोति—अवश्यमिति ॥
 अत्र वाक्यस्य मानुषत्वं कोसलदेशवर्तिमनुष्यसं-
 न्धित्वं विवक्षितं । तादृगवाक्यस्यैव देवीपरिचितत्वात्
 ॥ १९ ॥ एवं मानुषभाषया व्यवहर्तव्यत्वं निश्चित्य
 संप्रति तयापि भाषयानेन वानररूपेण पुरः स्थित्वा-
 भिभाषणे दोषोस्तीति विचारयति—सेयमिति
 ॥ २० ॥ जानमाना जानाना । मुमागम आर्षः
 ॥ २१—२३ ॥ प्रशाखाः उपशाखाः । विपरिधावन्तं
 मामिति शेषः ॥ २४—२६ ॥ उद्विग्नकारिणः
 उद्वेगकारिणः ॥ २७ ॥ तैः परितः संरुद्धः । अतएव
 रक्षसां बलं विधमन् प्रहरन् । अहं-महोदधेः परं पारं
 प्राप्तुं न शक्नुयामित्यन्वयः ॥ २८ ॥ अगृहीतार्था

अविदितरामसंदेशार्था ॥ २९—३० ॥ उद्देशे प्रदेशे ।
 नष्टमार्गे अदृष्टमार्गे । उक्तविशेषणे उद्देशे वसतीत्य-
 न्वयः ॥ ३१ ॥ सहाय एव साहाय्यः तं । कार्यसाधने
 सीतादर्शननिवेदनलक्षणकार्यसाधने ॥ ३२ ॥ यो
 लङ्घयेत तं न पश्यामीत्यन्वयः ॥ ३३—३४ ॥ अस-
 त्यानि अनिश्चितजयापजयानि । क्लेशस्तु भूयानिति
 भावः । ततो नैतन्मम मतमित्याह—संशय इति ।
 संशयः संशयितार्थः । स च सङ्ग्रामः अथापि
 तथाकरणे स एव कार्यहन्ता बुद्धिहीनो निन्दाभाजनं
 चेत्याशयेनाह—कश्चेति । प्राज्ञः कः ससंशयं कार्यं
 निःसंशयं निर्विचारं कुर्यात् ॥ ३५ ॥ अनभिभाषणे
 रामसंदेशानिवेदने । एष दोषः पूर्वोक्तसीतासंत्राम्ना-

वितइति तेन भीतिभवनंयुक्तमितिभावः ॥ १८ ॥ ति० नतुशङ्क्यामि युद्धभ्रान्त्येतिभावः ॥ शि० नशङ्क्यामि सीतामरणशङ्क्याक्षी-
 णशक्तिर्भविष्यामीतितात्पर्यं ॥ ३४ ॥ ति० किंचयुद्धेजयोपिसंदिग्धइत्याह—असत्यानीति ॥ स० असत्यानि अनिश्चितजयकानि ।

[पा०] १ ड. झ. ट. त्रासमुपैष्यति. २ क. शङ्कमाना. ड.—ट. जानानामां. ३ ड. झ. ट. महाबलाः. ४ ख. ड. झ.
 ज. ट. तंमांशाखाः. ५ ड.—ट. दृष्ट्वाच. क. दृष्ट्वामां. ६ ड. झ. ट. भवेयुःपरिशङ्किताः. क. भवेयुर्भयशङ्किनः. घ. भवेच्छ-
 ङ्कितविह्वलः. ७ ड.—ट. विकृतस्वराः. ८ ड.—ट. शूलशर. क. ग. घ. शूलाशनि. ९ झ. ज. ट. वेगेनोद्विग्नकारणात्.
 १० क.—ड. संरुद्धस्तैस्तु. ११ क. च.—ट. त्राक्षसं. १२ ड.—ट. रावण. १३ ख. घ. सहायं. १४ ड. च. ज.—ट.
 शङ्क्याम्यहंप्राप्तुं.

भूताश्चार्था विनश्यन्ति देशकालविरोधिताः ॥ विह्वलं दूतमासाद्य तमः सूर्योदये यथा ॥ ३७ ॥
 अर्थानर्थान्तरे बुद्धिर्निश्चिताऽपि न शोभते ॥ [यो ह्यर्थं बहुधा वेद स समर्थोऽर्थसाधने ॥]
 घातयन्ति हि कार्याणि दूताः पण्डितमानिनः ॥ ३८ ॥
 न विनश्येत्कथं कार्यं वैकुण्ठं न कथं भवेत् ॥ लङ्घनं च समुद्रस्य कथं नु न वृथा भवेत् ॥ ३९ ॥
 कथं नु खलु वाक्यं मे शृणुयान्नोद्विजेत वा ॥ इति संचिन्त्य हनुमांश्चकार मतिमान्मतिम् ॥ ४० ॥
 राममक्लिष्टकर्माणं स्वबन्धुमनुकीर्तयन् ॥ नैनामुद्वेजयिष्यामि तद्वन्धुगतमानसाम् ॥ ४१ ॥
 इक्ष्वाकूणां वरिष्ठस्य रामस्य विदितात्मनः ॥ शुभानि धर्मयुक्तानि वचनानि समर्पयन् ॥ ४२ ॥
 श्रावयिष्यामि सर्वाणि मधुरां प्रब्रुवन्गिरम् ॥ श्रद्धास्यति यथा हीयं तथा सर्वं समादधे ॥ ४३ ॥
 इति स बहुविधं महानुभावो जगतिपतेः प्रमदामवेक्षमाणः ॥
 मधुरमवितथं जगाद वाक्यं द्रुमविटपान्तरमास्थितो हनूमान् ॥ ४४ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रिंशस्सर्गः ॥ ३० ॥

एकत्रिंशः सर्गः ॥ ३१ ॥

शिशुपास्येनहनुमता मानुषभाषाश्रयणेन रामजननप्रभृतिस्वीयसीतादर्शनावधिसकलवृत्तान्तप्रतिपादनम् ॥ १ ॥
 तच्छ्रवणेनहर्षविसयापन्नयासीतया सर्वतश्चक्षुश्चालनेनशिशुपाशाखायां हनुमतोऽवलोकनम् ॥ २ ॥

एवं बहुविधां चिन्तां चिन्तयित्वा महाकपिः ॥ संश्रवे मधुरं वाक्यं वैदेह्या व्याजहार ह ॥ १ ॥

क्रोशतन्निमित्तराक्षसागमनादिः । सीताभिभाषणे वानररूपेण पुरःस्थित्वाभिभाषणे ॥ ३६ ॥ भूताश्चार्थाः निष्पन्नार्थाः । विह्वलं अविवेकिनं । दूतमासाद्य देशकालविरोधिताः सन्तः सूर्योदये तमो यथा विनश्यति तथा विनश्यन्तीति संबन्धः ॥ ३७ ॥ अत्र विह्वलं दूतमासाद्येत्यनुषज्यते । अर्थानर्थान्तरे कार्याकार्यविषये । निश्चितापि स्वामिना सचिवैः सह निश्चितापि । बुद्धिः विह्वलं दूतमासाद्य न शोभते । अकिञ्चित्कराभिभवतीत्यर्थः । एतदेवोपपादयति—घातयन्तीति ॥ ३८ ॥ प्रागुक्ता दूतदोषास्वस्मिन्यथा न स्युस्तथा कर्तव्यमित्याह—न विनश्येदिति ॥ कार्यं स्वामिकार्यं कथं केन प्रकारेण । न विनश्येत् । वैकुण्ठं बुद्धिहीनता । मम कथं न भवेत् । समुद्रलङ्घनं कथं न वृथा भवेत् । तथा कर्तव्यमिति शेषः ॥ ३९ ॥ कथमिति

अथ सीतेत्यध्याहार्यं । हनुमान् मे वाक्यं सीता कथं केन प्रकारेण । शृणुयात्कथं नोद्विजेतेति विचार्य मतिमान् प्रशस्तमतिः । मतिं तत्कालोचितकर्तव्यविषयां । चकार निष्पादयामास ॥ ४० ॥ स्वबन्धुं राममनुकीर्तयन् “ लक्षणहेत्वोः—” इति हेत्वर्थे शनृप्रत्ययः । नैनामुद्वेजयिष्यामि एनां मदूपप्रदर्शनमन्तरेण रामस्य कीर्तनेनैवानुद्विग्नांकरिष्यामीत्यर्थः । तद्वन्धुगतमानसां स चासौ बन्धुश्च तद्वन्धुः रामः तद्रतमानसां ॥ ४१ —४३ ॥ जगतिपतेरिति दीर्घाभाव आर्षः । जगादेति वक्ष्यमाणसर्गार्थसंग्रहः ॥ ४४ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने त्रिंशः सर्गः ॥ ३० ॥

चिन्तां चिन्तयित्वा चिन्तां कृत्वा । कर्तव्यमर्थं

यद्वा राक्षसानां मायिकलान्मायामयानि ॥ ३५ ॥ शि० भूताः सिद्धप्रायाः ॥ ३७ ॥ स० सुबन्धुं कदाप्यवियोगिवान्धवं । तद्वन्धुः सः तद्रूपीबन्धुः । रामः तद्रतचेतनां तस्यरामस्यबन्धुराप्तःकोवाऽऽगच्छेदितितद्रतमानसांवा ॥ ४१ ॥ स० जगतिपतेः भूपतेः । “ दयापोःसंज्ञाछन्दसोः ” इतिसंज्ञालात् “ जाहविसूर्यकन्ययोः ” इत्यादिवद्भ्रस्वः । अजगतिपतेरितिवाछेदः । अजस्य चतुर्मुखस्य गतिः उदरतोनिस्सरणं सद्रतिर्वाययासा अजगतिः रमा तस्याःपतिस्तस्येतिवा ॥ ४४ ॥ इतित्रिंशःसर्गः ॥ ३० ॥

स० चिन्ताचिन्तयित्वेतिपूर्ववत् । संश्रवे संश्रयतेशब्दोयत्रसंश्रवः अन्यानाकलनेनसीताऽऽकलनंयस्मिन् । समीपप्रदेशे [पा०] १ ग. अ. भूतार्थाहिविषयन्ते. ड—झ. ट. भूताश्चार्थाविरुद्ध्यन्ति. २ इदमर्थं ख. पाठेदृश्यते. ३ क. ख. घ. च. छ. ज. अ. विनश्येदिदंकार्यं. ४ ख. ड.—ट. कथंमम. ५ क. मतिमुत्तमां. ६ ड. झ. ट. सुबन्धुमनु. ७ ड. झ. ट. गतचेतनां. ८ ड. झ. ज. ट. यथासीतातथा. ९ ड. झ. ट. महामतिः.

राजा दशरथो नाम रथकुञ्जरवाजिमान् ॥ पुण्यशीलो महाकीर्तिर्ऋजुरासीन्महायशः ॥ २ ॥
 राजर्षीणां गुणश्रेष्ठस्तपसा चर्षिभिः समः ॥ चक्रवर्तिकुले जातः पुरन्दरसमो बले ॥ ३ ॥
 अहिंसारतिरक्षुद्रो घृणी सत्यपराक्रमः ॥ मुख्यश्रेष्ठवाकुवंशस्य लक्ष्मीवाङ्महिमवर्धनः ॥ ४ ॥
 पार्थिवव्यञ्जनैर्युक्तः पृथुश्रीः पार्थिववर्षभः ॥ पृथिव्यां चतुरन्तायां विश्रुतः सुखदः सुखी ॥ ५ ॥
 तस्य पुत्रः प्रियो ज्येष्ठस्ताराधिपनिभाननः ॥ रामो नाम विशेषज्ञः श्रेष्ठः सर्वधनुष्मताम् ॥ ६ ॥
 रक्षिता स्वस्य धर्मस्य स्वजनस्य च रक्षिता ॥ रक्षिता जीवलोकस्य धर्मस्य च परन्तपः ॥ ७ ॥
 तस्य सत्याभिसंधस्य वृद्धस्य वचनात्पितुः ॥ सभार्यः सह च आत्रा वीरः प्रव्राजितो वनम् ॥ ८ ॥
 तेन तत्र महारण्ये मृगयां परिधावता ॥ राक्षसा निहताः शूरा बहवः कामरूपिणः ॥ ९ ॥
 जनस्थानवधं श्रुत्वा हतौ च खरदूषणौ ॥ ततस्त्वमर्षापहता जानकी रावणेन तु ॥
 वञ्चयित्वा वने रामं मृगरूपेण मायया ॥ १० ॥

स मार्गमाणस्तां देवीं रामः सीतामनिन्दिताम् ॥ आससाद वने मित्रं सुग्रीवं नाम वानरम् ॥ ११ ॥
 ततः स वालिनं हत्वा रामः परपुरञ्जयः ॥ प्रायच्छत्कपिराज्यं तत्सुग्रीवाय महाबलः ॥ १२ ॥
 सुग्रीवेणापि संदिष्टा हरयः कामरूपिणः ॥ दिक्षु सर्वासु तां देवीं विचिन्वन्ति सहस्रशः ॥ १३ ॥
 अहं संपातिवचनाच्छतयोजनमायतम् ॥ अस्या हेतोर्विशालाक्ष्याः सागरं वेगवान्प्लुतः ॥ १४ ॥
 यथारूपां यथावर्णां यथालक्ष्मीं च निश्चिताम् ॥ अश्रौपं राघवस्याहं सेयमासादिता मया ॥ १५ ॥
 विररामैर्बभूवुक्त्वासौ वाचं वानरपुङ्गवः ॥ जानकी चापि तच्छ्रुत्वा विस्मयं परमं गता ॥ १६ ॥
 ततः सा वक्रकेशान्ता सुकेशी केशसंवृतम् ॥ उन्नम्य वदनं भीरुः शिशुपावृक्षमैक्षत ॥ १७ ॥

निश्चित्येत्यर्थः । संश्रवे सम्यक् श्रूयतेस्मिन्निति संश्रवः ।
 समीपं समीपे व्याजहार । यद्वा पाठ्ये गेये च
 मधुरमिति संश्रवे श्रवणे मधुरं ज्ञानप्रसरणद्वारा
 इन्द्रियेभ्यो निस्सृत्य विषयान्गृहीत्वा तदनन्तरं हि
 रसो जायते लोके अत्र न तथा यत्र शब्दसंसर्गो
 जायते तत्र रसो जायत इत्यतिशयोक्तिः । मधुरं ज्ञान-
 मपि तद्वारा रसजनकं वाक्यं पूर्वापरनिरूपणं विना
 स्वयं रसजनकं वैदेह्याः वैदेहीनिमित्तं । कुलानुरोधेन
 देहेनिस्सृष्टायाः देहमपि दत्त्वा रसावहत्वमुच्यते
 ॥ १ ॥ वितरणविक्रमादिजनितत्वेन कीर्तियशसो-

र्भेदोवगन्तव्यः ॥ २—४ ॥ पार्थिवव्यञ्जनैः राज-
 लक्षणैः ॥ ५—७ ॥ तस्य पितुर्वचनाद्वनं प्रव्राजितः
 गतः । स्वार्थे णिच् ॥ ८ ॥ मृगयां परिधावता
 मृगयामुद्दिश्य परिधावता । अनेन लीलया खरादि-
 वधः सूच्यते ॥ ९ ॥ जनस्थानवधं जनस्थानरक्षोवधं ।
 अमर्षेणापहता अमर्षापहता । मृगरूपेण मृगसौन्द-
 र्येण प्रशस्तमृगेण वा । “ प्रशंसायां रूपप् ”
 ॥ १०—१४ ॥ यथारूपां यादृशशरीरां । यथावर्णां
 यादृशरूपाम् । यथालक्ष्मीं यादृशकान्तिं । राघवस्य
 राघवात् ॥ १५—१६ ॥ सुकेशी नीलसूक्ष्मकेशी ।

॥ १ ॥ ति० माययामृगरूपेण मारीचेनकरणेन । रामवञ्चयित्वेत्यर्थः ॥ १० ॥ ति० तस्याहेतोः तदन्वेषणहेतोः ॥ १४ ॥
 ति० केशसंवृतं असंस्कारतः प्रकीर्णत्वात् ॥ १७ ॥

[पाठ] १ ड—ट. महाकीर्तिरिक्ष्वाकूणामहायशः. क. ग. महाकीर्तिः प्रादुरासीन्महायशः. २ क. गुणैः श्रेष्ठः. ३ क.
 व्यञ्जनोपेतः. ४ क. ग. ड.—ट. वृत्तस्य. ५ ख. स्वजनस्याभि. क. ड.—ज. ज. ट. स्वजनस्यापि. ६ ड.—ट. निहतौ. ७ घ.
 सत्यपराक्रमः. ८ ड. च. झ. ज. ट. आयच्छत्कपिराज्यंतुसुग्रीवाय. ९ ड.—झ. ट. महात्मने. १० ड. झ. ट. विचिन्वन्तः.
 ११ क. ततस्ततः. १२ घ.—ट. तस्याहेतोः. १३ ड.—ट. समुद्रं. १४ ड. झ. ट. यथालक्ष्मवर्तीचतां. च. ज. ज.
 यथालक्ष्मीविनिश्चितां. क. यथालक्ष्मीचतामपि. १५ क. घ. ड. झ. ट. मुक्त्वास. ग. च. छ. ज. ज. मुक्त्वात्. १६ ड.
 ज.—ट. शिशुपामन्वैक्षत.

निशम्य सीता वचनं कपेश्व दिशश्च सर्वाः प्रदिशश्च वीक्ष्य ॥
 स्वयं प्रहर्षं परमं जगाम सर्वात्मना राममनुसरन्ती ॥ १८ ॥
 सा तिर्यगूर्ध्वं च तथाप्यधस्तान्निरीक्षमाणा तमचिन्त्यबुद्धिम् ॥
 ददर्श पिङ्गाधिपतेरमात्यं वातात्मजं सूर्यमिवोदयस्थम् ॥ १९ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकत्रिंशस्सर्गः ॥ ३१ ॥

द्वात्रिंशः सर्गः ॥ ३२ ॥

सीतया शिशुपायादृष्टसहनूमतःस्वाम्रत्वबुद्ध्या स्वमेवानरदर्शनस्थानर्थहेतुतया दैवंप्रति रामादिकुशलप्रार्थना ॥ १ ॥
 पुनःकारणाभावात्स्वमाद्यभावनिर्धारणेन ब्रह्मादीन्प्रति हनुमदुक्तस्ययाथार्थ्यसिद्धिप्रार्थना ॥ २ ॥

ततः शाखान्तरे लीनं दृष्ट्वा चलितमानसा ॥ वेष्टितार्जुनवस्त्रं तं विद्युत्संघातपिङ्गलम् ॥ १ ॥
 सा ददर्श कपिं तत्र प्रश्रितं प्रियवादिनम् ॥ फुल्लाशोकोत्कराभासं तप्तचामीकरेक्षणम् ॥ २ ॥
 [साऽथ दृष्ट्वा हरिश्रेष्ठं विनीतवदवस्थितम् ॥] मैथिली चिन्तयामास विस्मयं परमं गता ॥ ३ ॥
 अहो भीममिदं रूपं वानरस्य दुरासदम् ॥ दुर्निरीक्ष्यमिति ज्ञात्वा पुनरेव मुमोह सा ॥ ४ ॥
 विललाप भृशं सीता करुणं भयमोहिता ॥ रामरामेति दुःखार्ता लक्ष्मणेति च भामिनी ॥ ५ ॥
 रुरोद वैहुधा सीता मन्दं मन्दस्वरा सती ॥ ६ ॥

वक्रिष्णः पूर्वमुक्तत्वात् ॥ १७—१८ ॥ पार्श्वे
 आकाशं भूमिं च।वेक्षमाणा । अधस्तादित्यनेन यथा
 भूर्नि भित्त्वा कश्चिन्नरः रामनामानि कीर्तयेत्तथान्य-
 त्रापीत्यपिना संभावनोच्यते । शिशुपावृक्षस्याधस्ता-
 त्तिर्यगूर्ध्वमिति वा । तमचिन्त्यबुद्धिं ददर्श । तद्वपुर-
 वलोकनात्पूर्वं तस्यहृदयमेवं परिच्छिनत्ति स्म । इह
 लङ्कायां प्रविश्यावरोधाराभमध्यप्रवेशेनायं निपुणतर-
 मतिरिति निश्चितवतीत्यर्थः । पिङ्गाधिपतेरमात्यं स्वर-
 विशेषेणायं वानरः । तत्रापि न स्वतन्त्रः । किन्तु
 स्वसजातीयस्य राज्ञः कस्यचिदमात्योयं । तद्राज्यका-
 र्यमेतद्धस्तगतमिति निश्चितवती । वातात्मजं रामप्रा-
 णहेतुभूतमत्प्राणनहेतुत्वेन सर्वप्राणिप्राणनहेतुत्वेन
 वायुपुत्रोयमित्यवगतवती । सूर्यमिवोदयस्थं रामदि-
 वाकरस्योदयसूचकमुदयगिरिस्थमरुणमिव स्थितं ।

सूरः सूर्यः । “सूरसूर्यार्यमादित्यद्वादशालदिवाकराः”
 इत्यमरः । “सूरसूतोरुणोनूरुः” इत्युक्तेस्सूरस्य संबन्धी
 सूर्यः । दिगादित्याद्यत् । भवतापि संबन्धः विशेष
 एव । यद्वा सूर्यशब्देन तत्संबन्ध्यरुणो लक्ष्यते ।
 “सूर्योरुणे च सूर्ये च ” इति निघण्टुरस्तीत्याहुः ।
 औचित्यादत्र सूर्योरुणः ॥ १९ ॥ इति श्रीगोविन्द-
 राजविरचिते श्रीमद्रामायणभूषणे शृङ्गारतिलका-
 ख्याने सुन्दरकाण्डव्याख्याने एकत्रिंशः सर्गः ॥ ३१ ॥

ततः शाखान्तरे लीनमित्यादिश्लोकद्वयमेकान्वयं ॥
 दृष्ट्वा पूर्वं सामान्यतो दृष्ट्वा भयाच्चलितमानसा सती
 विशेषतो ददर्श । वेष्टितार्जुनवस्त्रं वेष्टितधवलवस्त्रं ।
 तं पूर्वोक्तं ॥ १—५ ॥ रुरोदेत्यर्थः ॥ मन्दं राक्षस्यः
 श्रुत्वा किमिदमिति विचारयिष्यन्तीति भयेनेति भावः

स० पिङ्गाधिपतेः पिङ्गाक्षस्वामिनः ॥ १९ ॥ इत्येकत्रिंशः सर्गः ॥ ३१ ॥

ति० लीनं दृष्ट्वा स्फुरन्तं दृष्ट्वा । चलितमानसा दृष्टरूपोऽयमपिमायामृगोवेतिचलितचित्ता ॥ स० विद्युतांसंघातः समूहः । सङ्-
 वपिङ्गलस्तं ॥ १ ॥ स० विनीतवत् स्वार्थवतिः । विनीताःसन्त्यस्येतिविनीतवान् । सचासाववस्थितश्च तंवा । अथवा विनीतं
 विनीतिः तद्वांश्चासाववस्थितश्चतं । यद्वा विनीतं विशिष्टनीतंवदतीतिसविनीतवदः विनीतवाग्मी । सचासौ वस्थितश्चतं ॥ ३ ॥
 ति० वानरस्य निर्धारणेषष्ठी । जातावेकवचनं । वानराणांमध्ये इदंसत्वं जीवः । भीमं प्राकृतप्राणिभयावहं । अतएवतैर्दुरासदं

[पा०] १ ख. निरीक्षमाणातथाप्यधस्तात्तमचिन्त्य. २ क. ग. ड.—ट. पाठेऽपिदमर्थेदृश्यते. ३ ड.—ट. सत्वं.
 ४ झ. ट. मिदंमत्ता. ५ क. ड. च. छ. झ. ज. ट. सहसासीता.

सा तं दृष्ट्वा हरिश्रेष्ठं विनीतवर्तुपस्थितम् ॥ मैथिली चिन्तयामास स्वप्नोऽयमिति भामिनी ॥ ७ ॥
 सा वीक्षमाणा पृथुभ्रुवक्रं शाखामृगेन्द्रस्य यथोक्तकारम् ॥
 ददर्श पिङ्गाधिपतेरमात्यं वातात्मजं बुद्धिमतां वरिष्ठम् ॥ ८ ॥
 सा तं समीक्ष्यैव भृशं विसंज्ञा गतासुकल्पेव बभूव सीता ॥
 चिरेण संज्ञां प्रतिलभ्य भूयो विचिन्तयामास विशालनेत्रा ॥ ९ ॥
 स्वप्ने मयाऽयं विकृतोऽद्य दृष्टः शाखामृगः शास्त्रगणैर्निषिद्धः ॥
 स्वस्त्यस्तु रामाय सलक्ष्मणाय तथा पितुर्मे जनकस्य राज्ञः ॥ १० ॥
 स्वप्नोपि नायं न हि मेस्ति निद्रा शोकेन दुःखेन च पीडितायाः ॥
 सुखं हि मे नास्ति र्यतोस्मि हीना तेनेन्दुपूर्णप्रतिमाननेन ॥ ११ ॥
 रामेति रामेति सदैव बुद्ध्या विचिन्त्य वाचा ब्रुवती तमेव ॥
 तस्यानुरूपां च कथां तमर्थमेवं प्रपश्यामि तथा शृणोमि ॥ १२ ॥
 अहं हि तस्याद्य मनोभवेन संपीडिता तद्गतसर्वभावा ॥
 विचिन्तयन्ती सततं तमेव तथैव पश्यामि तथा शृणोमि ॥ १३ ॥
 मनोरथः स्यादिति चिन्तयामि तथाऽपि बुद्ध्या च वितर्कयामि ॥
 किं कारणं तस्य हि नास्ति रूपं सुव्यक्तरूपश्च वदत्ययं माम् ॥ १४ ॥

॥ ६—७ ॥ वीक्षमाणा विचारयन्ती । ददर्श पुनरनुकूलोऽयं स्यादिति ददर्शेत्यर्थः । भ्रुवक्रं वक्रमुखं । यथोक्तकारं आज्ञाकरं ॥ ८ ॥ विसंज्ञा मूर्च्छिता । गतासुकल्पा मृतप्राया । इवशब्दो वाक्यालङ्कारे । चिरेण संज्ञां प्रतिलभ्य कालेनैव प्रबोधकेन प्रबुद्धवतीत्यर्थः । विकृतवानरवेपदर्शनेन मूर्च्छिता पुनः कालेन प्रबुद्धेत्यर्थः ॥ ९ ॥ स्वप्ने स्वप्नस्थाने । स्वप्ने वानरदर्शनं बन्धुविनाशकरमिति भावः ॥ १० ॥ एवं दर्शनस्य स्वप्नत्वं संभाव्य पुनर्याथार्थ्यमाह—स्वप्नोपीति ॥ स्वप्नाभावे हेतुमाह—नहि मेस्ति निद्रेति । निद्राभावे हेतुः—शोकेनेत्यादिः । एवं प्रतिबन्धकेन निद्राभावमुक्त्वा सुखरूपहेत्वभावाच्च न निद्रेत्याह—सुखंहीति । इन्दुपूर्णप्रतिमाननेन पूर्णेन्दु-प्रतिमाननेन ॥ ११ ॥ सदैव बुद्ध्या विचिन्त्य तमेव राममेव । वाचा ब्रुवती । तस्यानुरूपां विचिन्तितस्याभिवदनस्यानुरूपां । कथां तथा शृणोमि । तमर्थं कथार्थमेवं प्रपश्यामि । एवं उक्तप्रकारेण जानामीत्यन्वयः । तदर्थमिति पाठे अयमर्थः । तस्यानुरूपां रामकीर्तनस्यानुरूपां । तदर्थं स रामोर्थोभिधेयो यस्याः तां ॥ १२ ॥ उक्तमर्थं विवृणोति—अहं हीति ॥ १३ ॥ प्रथमं इदं रामनामकथयितृदर्शनं मनोरथः अभिलाषमात्रमिति चिन्तयामि । तथापि तथा चिन्तायां सत्यामपि । बुद्ध्या वितर्कयामि मनोरथो न भवतीति विचारयामि । किं कारणमिति चेत् तस्य मनोरथस्य रूपं नास्ति । अयं वानरस्तु सुव्यक्तरूपश्च मां वदति च । तस्मान्मनोरथो न भवेदेवेत्यर्थः

दुर्निरीक्ष्यं चेति मत्वा पुनरपि मायैवेयमिति भयान्मुमोह ॥ ४ ॥ ति० यथोक्तकारं कामाज्ञाकरं । यद्वा यथोक्तवेष्टितार्जुनवस्त्राद्याकारं । छान्दसोहस्रः ॥ स० यथोक्तकारं वेष्टितार्जुनवस्त्राकारंवा । उपसर्गाणांचधातुलीनार्थबोधकत्वेनाङ्गिकलोभिकारशब्दएवाकारवाची ॥ ८ ॥ शि० तं हनूमन्तं । समीक्ष्य रावणत्वेचवितर्क्य । गतासुकल्पा विपन्नाचेष्टारहिताबभूव । चिरेणकिंचिद्विलंबतः संज्ञांप्रतिलभ्यचिन्तयामास ॥ ९ ॥ ति० दृश्यमानोऽयं स्वप्नोमयाविकृतएवदृष्टः । कुतस्तत्राह—शाखामृगइत्यादि । एवंदु-

[पा०] १ ड. झ. ट. हरिवरं. २ च. छ. झ. ज. ट. दुयागतं. ३ ग. घ. च.—ट. पिङ्गप्रवरंमहार्हं. क. क्रीशप्रवरंमहार्हं. ४ ड. ट. विपन्ना. ५ क. ग. च.—ट. चैवं. ख. चितेसाचिन्तयामास. ६ क. ख. ग. ड.—ट. स्वप्नो. ७ ख. स्वप्नोचयं. ८ ग.—छ. झ. ज. ट. यतोविहीना. ९ ख. विचिन्त्यबुद्ध्यासदैव. १० ड. झ. ट. तस्यानुरूपंचकथांतदर्थो. ११ ख. तदर्थं तमेवपश्यामि.

निश्म्य सीता वचनं कपेश्व दिशश्च सर्वाः प्रदिशश्च वीक्ष्य ॥
 स्वयं प्रहर्षं परमं जगाम सर्वात्मना राममनुसरन्ती ॥ १८ ॥
 सा तिर्यगूर्ध्वं च तथाप्यधस्तान्निरीक्षमाणा तमचिन्त्यबुद्धिम् ॥
 ददर्श पिङ्गाधिपतेरमात्यं वातात्मजं सूर्यमिवोदयस्थम् ॥ १९ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकत्रिंशस्सर्गः ॥ ३१ ॥

द्वात्रिंशः सर्गः ॥ ३२ ॥

सीतया शिशुपायादृष्टस्य हनूमतः स्वामत्वबुद्ध्या स्वमेवानरदर्शनस्यानर्थहेतुतया देवंप्रति रामादिकुशलप्रार्थना ॥ १ ॥
 पुनः कारणाभावात्स्वप्नाद्यभावावनिर्धारणेन ब्रह्मादीन्प्रति हनुमदुक्तस्वयाथार्थसिद्धिप्रार्थना ॥ २ ॥

ततः शाखान्तरे लीनं दृष्ट्वा चलितमानसा ॥ वेष्टितार्जुनवस्त्रं तं विद्युत्संघातपिङ्गलम् ॥ १ ॥
 सा ददर्श कपिं तत्र प्रश्रितं प्रियवादिनम् ॥ फुल्लाशोकोत्कराभासं तप्तचामीकरेक्षणम् ॥ २ ॥
 [साऽथ दृष्ट्वा हरिश्रेष्ठं विनीतवदवस्थितम् ॥] मैथिली चिन्तयामास विस्मयं परमं गता ॥ ३ ॥
 अहो भीममिदं रूपं वानरस्य दुरासदम् ॥ दुर्निरीक्ष्यमिति ज्ञात्वा पुनरेव मुमोह सा ॥ ४ ॥
 विललाप भृशं सीता करुणं भयमोहिता ॥ रामरामेति दुःखार्ता लक्ष्मणेति च भामिनी ॥ ५ ॥
 रुरोद वैहुधा सीता मन्दं मन्दस्वरा सती ॥ ६ ॥

वक्रिष्णः पूर्वमुक्तत्वात् ॥ १७—१८ ॥ पार्श्वे
 आकाशं भूमिं चावेक्षमाणा । अधस्तादित्यनेन यथा
 भूमिं भित्त्वा कश्चिन्नरः रामनामानि कीर्तयेत्तथान्य-
 त्रापीत्यपिना संभावनोच्यते । शिशुपावृक्षस्याधस्ता-
 त्तिर्यगूर्ध्वमिति वा । तमचिन्त्यबुद्धिं ददर्श । तद्वपुर-
 वलोकनात्पूर्वं तस्य हृदयमेवं परिच्छिनत्ति स्म । इह
 लङ्कायां प्रविश्यावरोधाराभमध्यप्रवेशेनायं निपुणतर-
 मतिरिति निश्चितवतीत्यर्थः । पिङ्गाधिपतेरमात्यं स्वर-
 विशेषेणायं वानरः । तत्रापि न स्वतन्त्रः । किन्तु
 स्वसजातीयस्य राज्ञः कस्यचिदमात्योऽयं । तद्राज्यका-
 र्यमेतद्वस्तगतमिति निश्चितवती । वातात्मजं रामप्रा-
 णहेतुभूतमत्प्राणनहेतुत्वेन सर्वप्राणिप्राणनहेतुत्वेन
 वायुपुत्रोऽयमित्यवगतवती । सूर्यमिवोदयस्थं रामदि-
 वाकरस्योदयसूचकमुदयगिरिस्थमरुणमिव स्थितं ।

सूरः सूर्यः । “सूरसूर्यार्यमादित्यद्वादशालदिवाकराः”
 इत्यमरः । “सूरसूतोरुणोनूरुः” इत्युक्तेस्सूरस्य संबन्धी
 सूर्यः । दिगादित्याद्यत् । भवतापि संबन्धः विशेष
 एव । यद्वा सूर्यशब्देन तत्संबन्ध्यरुणो लक्ष्यते ।
 “सूर्योरुणे च सूर्ये च” इति निघण्टुरस्तीत्याहुः ।
 औचित्यादत्र सूर्योरुणः ॥ १९ ॥ इति श्रीगोविन्द-
 राजविरचिते श्रीमद्रामायणभूषणे शृङ्गारतिलका-
 ख्याने सुन्दरकाण्डव्याख्याने एकत्रिंशः सर्गः ॥ ३१ ॥

ततः शाखान्तरे लीनमित्यादिश्लोकद्वयमेकान्वयं ॥
 दृष्ट्वा पूर्वं सामान्यतो दृष्ट्वा भयाच्चलितमानसा सती
 विशेषतो ददर्श । वेष्टितार्जुनवस्त्रं वेष्टितधवलवस्त्रं ।
 तं पूर्वोक्तं ॥ १—५ ॥ रुरोदेत्यर्थः ॥ मन्दं राक्षस्यः
 श्रुत्वा किमिदमिति विचारयिष्यन्तीति भयेनेति भावः

स० पिङ्गाधिपतेः पिङ्गाक्षस्वामिनः ॥ १९ ॥ इत्येकत्रिंशः सर्गः ॥ ३१ ॥

ति० लीनं दृष्ट्वा स्फुरन्तं दृष्ट्वा । चलितमानसा दृष्टरूपोऽयमपिमायामृगोवेतिचलितचित्ता ॥ स० विद्युत्संघातः समूहः । सङ्-
 वपिङ्गलस्त्रं ॥ १ ॥ स० विनीतवत् स्वार्थवतिः । विनीताः सन्त्यस्येति विनीतवान् । सचासाववस्थितश्च तंवा । अथवा विनीतं
 विनीतिः तद्वन्धासाववस्थितश्चतं । यद्वा विनीतं विशिष्टनीतं वदतीति सविनीतवदः विनीतवाग्मी । सचासौ वस्थितश्चतं ॥ ३ ॥
 ति० वानरस्य निर्धारणेपक्षे । जातावेकवचनं । वानराणां मध्ये इदं सलं जीवः । भीमं प्राकृतप्राणिभयावहं । अतएव तैर्दुरासदं

[पा०] १ ख. निरीक्षमाणा तथाप्यधस्तात्तमचिन्त्य.

२ क. ग. ड.—ट. पाठेऽपि दमर्धे दृश्यते.

३ ड.—ट. सत्त्वं.

४ झ. ट. मिदंमत्ता. ५ क. ड. च. छ. झ. व. ट. सहसासीता.

सा तं दृष्ट्वा हरिश्रेष्ठं विनीतवदुपस्थितम् ॥ मैथिली चिन्तयामास स्वप्नोऽयमिति भामिनी ॥ ७ ॥
 सा वीक्षमाणा पृथुभुगवक्त्रं शाखामृगेन्द्रस्य यथोक्तकारम् ॥
 ददर्श पिङ्गाधिपतेरमात्यं वातात्मजं बुद्धिमतां वरिष्ठम् ॥ ८ ॥
 सा तं समीक्ष्यैव भृशं विसंज्ञा गतासुकल्पेव बभूव सीता ॥
 चिरेण संज्ञां प्रतिलभ्य भूयो विचिन्तयामास विशालनेत्रा ॥ ९ ॥
 स्वप्ने मयाऽयं विकृतोऽद्य दृष्टः शाखामृगः शास्त्रगणैर्निपिद्धः ॥
 स्वस्त्यस्तु रामाय सलक्ष्मणाय तथा पितुर्मे जनकस्य राज्ञः ॥ १० ॥
 स्वप्नोपि नायं न हि मेस्ति निद्रा शोकेन दुःखेन च पीडितायाः ॥
 सुखं हि मे नास्ति यतोऽस्मि हीना तेनेन्दुपूर्णप्रतिमाननेन ॥ ११ ॥
 रामेति रामेति सदैव बुद्ध्या विचिन्त्य वाचा ब्रुवती तमेव ॥
 तस्यानुरूपां च कथां तमर्थमेवं प्रपश्यामि तथा शृणोमि ॥ १२ ॥
 अहं हि तस्याद्य मनोभवेन संपीडिता तद्रतसर्वभावा ॥
 विचिन्तयन्ती सततं तमेव तथैव पश्यामि तथा शृणोमि ॥ १३ ॥
 मनोरथः स्यादिति चिन्तयामि तथाऽपि बुद्ध्या च वितर्कयामि ॥
 किं कारणं तस्य हि नास्ति रूपं सुव्यक्तरूपश्च वदत्ययं माम् ॥ १४ ॥

॥ ६—७ ॥ वीक्षमाणा विचारयन्ती । ददर्श पुनर-
 नुकूलोऽयं स्यादिति ददर्शेत्यर्थः । भुगवक्त्रं वक्रमुखं ।
 यथोक्तकारं आज्ञाकरं ॥ ८ ॥ विसंज्ञा मूर्च्छिता ।
 गतासुकल्पा मृतप्राया । इवशब्दो वाक्यालङ्कारे ।
 चिरेण संज्ञां प्रतिलभ्य कालेनैव प्रबोधकेन प्रबुद्धव-
 तीत्यर्थः । विकृतवानरवेपदर्शनेन मूर्च्छिता पुनः
 कालेन प्रबुद्धेत्यर्थः ॥ ९ ॥ स्वप्ने स्वप्नस्थाने । स्वप्ने
 वानरदर्शनं बन्धुविनाशकरमिति भावः ॥ १० ॥
 एवं दर्शनस्य स्वप्नत्वं संभाव्य पुनर्याथार्थ्यमाह—
 स्वप्नोपीति ॥ स्वप्नाभावे हेतुमाह—नहि मेस्ति
 निद्रेति । निद्राभावे हेतुः—शोकेनेत्यादिः । एवं प्रतिब-
 न्धकेन निद्राभावमुक्त्वा सुखरूपहेत्वभावाच्च न
 निद्रेत्याह—सुखंहीति । इन्दुपूर्णप्रतिमाननेन पूर्णेन्दु-

प्रतिमाननेन ॥ ११ ॥ सदैव बुद्ध्या विचिन्त्य तमेव
 राममेव । वाचा ब्रुवती । तस्यानुरूपां विचिन्तितस्या-
 भिवदनस्यानुरूपां । कथां तथा शृणोमि । तमर्थं
 कथार्थमेवं प्रपश्यामि । एवं उक्तप्रकारेण जानामी-
 त्यन्वयः । तदर्थमिति पाठे अयमर्थः । तस्यानुरूपां
 रामकीर्तनस्यानुरूपां । तदर्थं स रामोर्थोभिधेयो
 यस्याः तां ॥ १२ ॥ उक्तमर्थं विवृणोति—अहं हीति
 ॥ १३ ॥ प्रथमं इदं रामनामकथयितृदर्शनं मनोरथः
 अभिलापमात्रमिति चिन्तयामि । तथापि तथा
 चिन्तायां सत्यामपि । बुद्ध्या वितर्कयामि मनोरथो
 न भवतीति विचारयामि । किं कारणमिति चेत् तस्य
 मनोरथस्य रूपं नास्ति । अयं वानरस्तु सुव्यक्तरूपश्च
 मां वदति च । तस्मान्मनोरथो न भवेदेवेत्यर्थः

दुर्निरीक्ष्यं चेति मत्वा पुनरपि मायैवेयमिति भयान्मुमोह ॥ ४ ॥ ति० यथोक्तकारं कामाज्ञाकरं । यद्वा यथोक्तवेष्टितार्जुनवस्त्राद्या-
 कारं । छान्दसोहस्रः ॥ स० यथोक्तकारं वेष्टितार्जुनवस्त्राकारं वा । उपसर्गाणांच धातुलीनार्थबोधकत्वेनाङ्गिकलोभिकारशब्दएवा-
 कारवाची ॥ ८ ॥ शि० तं हनूमन्तं । समीक्ष्य रावणत्वेन वितर्क्य । गतासुकल्पा विपन्नाचेष्टारहितावभूव । चिरेण किंचिद्विलंबतः
 संज्ञांप्रतिलभ्य चिन्तयामास ॥ ९ ॥ ति० दृश्यमानोऽयं स्वप्नमया विकृत एव दृष्टः । कुतस्तत्राह—शाखामृगइत्यादि । एवं दु-

[पा०] १ ड. झ. ट. हरिवरं. २ च. छ. झ. ञ. ट. दुयागतं. ३ ग. घ. च.—ट. पिङ्गप्रवरं महाहं. क. क्रीशप्रवरं महाहं.
 ४ ड. ट. विपन्ना. ५ क. ग. च.—ट. चैवं. ख. चित्तेसाचिन्तयामास. ६ क. ख. ग. ड.—ट. स्वप्नो. ७ ख. स्वप्नो न चायं.
 ८ ग.—छ. झ. ञ. ट. यतो विहीना. ९ ख. विचिन्त्य बुद्ध्या सदैव. १० ड. झ. ट. तस्यानुरूपं च कथां तदर्थं. ११ ख.
 तदर्थं तमेव पश्यामि.

नमोस्तु वाचस्पतये सवज्जिणे स्वयंभुवे चैव हुताशनाय च ॥
 अनेन चोक्तं यदिदं ममाग्रतो वनौकसा तच्च तथाऽस्तु नान्यथा ॥ १५ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ॥ ३३ ॥

जानतापिहनुमता तन्मुखाच्छूयणेच्छया सीतांप्रति सुरस्त्रीत्वादिनानाविकल्पैः प्रभ्रपूर्वकमनेकहेतुभिः सीतात्वनिर्धारणो-
 क्तिः ॥ १ ॥ सीतयाहनुमन्तंप्रति रावणकर्तृकस्वापहरणान्तनिखिलवृत्तान्तकथनपूर्वकं रावणसंकेतितस्वजीवनकालेमास-
 द्वयस्यावशिष्टत्वोक्त्या तदनन्तरंस्वेनैव स्वजीवितत्यागप्रतिज्ञानम् ॥ २ ॥

सोवतीर्य द्रुमात्तस्माद्विद्रुमप्रतिमाननः ॥ विनीतवेषः कृपणः प्रणिपत्योपसृत्य च ॥ १ ॥
 तामब्रवीन्महातेजा हनूमान्मारुतात्मजः ॥ शिरस्यञ्जलिमाधाय सीतां मधुरया गिरा ॥ २ ॥
 कां नु पद्मपलाशाक्षि क्लिष्टकौशेयवासिनि ॥ द्रुमस्य शाखामालम्ब्य तिष्ठसि त्वमनिन्दिते ॥ ३ ॥
 किमर्थं तव नेत्राभ्यां वारि स्रवति शोकजम् ॥ पुण्डरीकपलाशाभ्यां विप्रकीर्णमिवोदकम् ॥ ४ ॥
 सुराणामसुराणां वा नागगन्धर्वरक्षसाम् ॥ यक्षाणां किन्नराणां वा का त्वं भवसि शोभने ॥ ५ ॥
 का त्वं भवसि रुद्राणां मरुतां वा वरानने ॥ वसूनां वा वरारोहे देवता प्रतिभासि मे ॥ ६ ॥
 किंनु चन्द्रमसा हीना पतिता विबुधालयात् ॥ रोहिणी ज्योतिषां श्रेष्ठा श्रेष्ठसर्वगुणान्विता ॥ ७ ॥
 का त्वं भवसि कल्याणि त्वमनिन्दितलोचने ॥ ८ ॥
 कोपाद्वा यदि वा मोहान्मूर्तारमसितेक्षणे ॥ वसिष्ठं कोपयित्वा त्वं नासि कल्याण्यरुन्धती ॥ ९ ॥
 को नु पुत्रः पिता भ्राता भर्ता वा ते सुमध्यमे ॥ अस्माल्लोकादमुं लोकं गतं त्वमनुशोचसि ॥ १० ॥

॥ १४ ॥ अनेनोक्तं सत्यमस्त्विति देवताः प्रार्थयते—
 नम इति ॥ हुताशनाय च अग्नये च ॥ १५ ॥ इति
 श्रीगोविन्दराजविरचिते श्रीमद्रामायणभूषणे शृङ्गा-
 रतिलकाख्याने सुन्दरकाण्डव्याख्याने द्वात्रिंशः
 सर्गः ॥ ३२ ॥

सः राक्षसीषु सुप्तसु लब्धावसर इत्यर्थः । कृपणः
 सीतादौस्थ्यदर्शनेन दीनः । जानन्नपि वैदेह्यैव वाच-
 यितुमब्रवीत् ॥ १—३ ॥ तव नेत्राभ्यां आनन्दाश्रु-
 योगार्हाभ्यां । किमर्थं कस्य कुलच्छेदाय । यद्वा किमर्थं

किं चेतसि कृत्वा । पुण्डरीकेत्यादि हन्तैतत्सौन्दर्यं
 प्रणयिना रामेण दृष्टमासीदिति भावः ॥ ४ ॥ सुरा-
 णामित्यादिषु निर्धारणे पृष्ठी । का त्वं कस्य संबन्धि-
 नीत्यर्थः ॥ ५—७ ॥ हे कल्याणि त्वं का । अनिन्दि-
 तलोचने त्वं का भवसीति योजना ॥ ८ ॥ वसिष्ठं
 कोपयित्वेत्यत्रापि पतिता विबुधालयादित्यनुषज्यते ।
 नासीत्यत्र काकुरनुसंधेया ॥ ९ ॥ अमुं लोकं गतं ।
 यमिति शेषः । परलोकं गतं यं पुत्रं पितरं भ्रातरं
 भर्तारं वानुशोचसि स क इत्यर्थः । गता त्वमित्यपि
 पाठः । तस्मात् स्वर्गादमुं मनुष्यलोकं गता या

स्वप्नमला स्वस्तिप्रार्थयते । जनकस्य तद्वत्स्य ॥ १० ॥ ति० एवंहनुमद्वचसोऽवास्तवलंनिर्णयानासप्रणीतत्वेनमिथ्यार्थकल-
 स्यापिसंभवात्तद्यावृत्तयेदेवान्प्रणमति—नमोस्त्विति । वाचस्पतिलेनवाचस्सत्यलसंपादनयोग्यता । वज्जिणोपि बृहस्पतितःसत्य-
 वाग्रूपशब्दपारायणग्रन्थरूपमन्त्रलाभात्तदुपासकत्वेनवाचःसत्यलसंपादनयोग्यता । स्वयंभुवे सत्यादिरूपब्रह्मणे । वागधिष्ठातृदेवता-
 लाचाग्रयेनतिः ॥ १५ ॥ इतिद्वात्रिंशःसर्गः ॥ ३२ ॥

ती० कृपणः दीनः । सीतादैन्यात्स्वयंकृपणइत्यर्थः । अत्रराक्षसीनांनिद्राजाज्यात्त्रिजटास्वप्रभ्रवणजन्यभयानन्तरमात्मत्रा-
 णायसीतैकशरणत्वेनोपेक्षणाच्चदेवानुग्रहाच्चसीताहनुमतोरयमप्रत्यूहःसंज्ञापइत्यनुसन्धेयं ॥ अस्यार्थस्याष्टपञ्चाशत्सर्गेअङ्गदाप्रेह-
 नुमतैव “ तनन्ताःसहिताःसर्वाः ” इत्यादिनावक्ष्यमाणत्वादिति ॥ ति० अत्यूर्ध्वशाखातःसीतासंमुखशाखायामवतीर्य । द्रुम-
 [पा०] १ ग. पद्मपत्रविशालाक्षि. घ. कालंपद्म. ज. कासिपद्म. २ क. ख. ड.—ट. मसुराणांच. ३ ड. झ. ट. गुणाधिका.

रोदनादतिनिश्वासाद्भूमिसंभ्रशनादपि ॥ न त्वां देवीमहं मन्ये राज्ञः संज्ञावधारणात् ॥ ११ ॥
 व्यञ्जनानि च ते यानि लक्षणानि च लक्ष्ये ॥ महिषी भूमिपालस्य राजकन्याऽसि मे मता ॥ १२ ॥
 रावणेन जनस्थानाद्बलादपहृता यदि ॥ सीता त्वमसि भद्रं ते तन्ममाचक्ष्व पृच्छतः ॥ १३ ॥
 यथा हि तव वै दैन्यं रूपं चाप्यतिमानुषम् ॥ तपसा चान्वितो वेषस्त्वं राममहिषी ध्रुवम् ॥ १४ ॥
 सा तस्य वचनं श्रुत्वा रामकीर्तनहर्षिता ॥ उवाच वाक्यं वैदेही हनुमन्तं द्रुमाश्रितम् ॥ १५ ॥
 पृथिव्यां राजसिंहानां मुख्यस्य विदितात्मनः ॥ स्तुपा दशरथस्याहं शत्रुसैन्यप्रतापिनः ॥ १६ ॥
 दुहिता जनकस्याहं वैदेहस्य महात्मनः ॥ सीता च नाम नाम्नाऽहं भार्या रामस्य धीमतः ॥ १७ ॥
 समा द्वादश तत्राहं राघवस्य निवेशने ॥ भुञ्जाना मानुषान्भोगान्सर्वकामसमृद्धिनी ॥ १८ ॥
 तत्र त्रयोदशे वर्षे राज्येनेक्ष्वाकुनन्दनम् ॥ अभिषेचयितुं राजा सोपाध्यायः प्रचक्रमे ॥ १९ ॥
 तस्मिन्संभ्रियमाणे तु राघवस्याभिषेचने ॥ कैकेयी नाम भर्तारं देवी वचनमब्रवीत् ॥ २० ॥
 न पिवेयं न खादेयं प्रत्यहं मम भोजनम् ॥ एष मे जीवितस्यान्तो रामो यद्यभिषिच्यते ॥ २१ ॥
 यत्तदुक्तं त्वया वाक्यं ग्रीत्या नृपतिसत्तम ॥ तच्चेन्न वितथं कार्यं वनं गच्छतु राघवः ॥ २२ ॥

त्वमनुशोचसि । तस्यास्ते को वा पुत्रादिरिति योजना ॥ १० ॥ देवीं देवस्त्रियं । संज्ञावधारणात् संज्ञायते अनयेति संज्ञा लक्षणं । राजलक्षणनिश्चयादित्यर्थः ॥ ११ ॥ व्यञ्जनानि स्तनजघनादीनि । “व्यञ्जनं तेमने चिह्ने श्मश्रुण्यवयवेषु च ” इति विश्वः । लक्षणानि शुभावर्तरेखादिसामुद्रिकलक्षणानि ॥ १२—१३ ॥ यथा यादृशं ॥ १४ ॥ द्रुमाश्रितं द्रुममूलाश्रितं । सोवतीर्येति द्रुमावतरणस्य पूर्वमुक्तत्वात् । यद्वा पूर्वमग्रादवतरणमुक्तमिति ज्ञेयं ॥ १५ ॥ शत्रुसैन्यप्रतापिनः शत्रुषु जीवत्सु न मे श्वशुरो जीवितवान् । स चेदिदानीं वर्तेत कथमहमेतादृशीमवस्थां प्राप्नुयामिति भावः ॥ १६ ॥ सीता च नामेत्यत्र नामशब्दः प्रसिद्धौ ॥ १७ ॥ अहं एतादृशावस्था अहं । तत्र मम श्वशुरगृहे । द्वादश समाः द्वादश संवत्सरान् ।

अत्यन्तसंयोगे द्वितीया । तेनाविच्छिन्नैकरूपभोगभोक्तृत्वमुच्यते । मानुषानित्यनेन नात्मनो मानुषत्वं स्वाभाविकमिति सूच्यते । भोगान् भुञ्जाना अनुभवन्ती । काम्यन्त इति कामाः भोगोपकरणानि स्रक्चन्दनादीनि । तेषां समृद्धं समृद्धिः । भावे निष्ठा । तदस्यास्तीति सर्वकामसमृद्धिनी । “अत इनिठनौ ” इति इनिप्रत्ययः । अभवमिति शेषः ॥ १८—१९ ॥ संभ्रियमाणे संभारान् संपादयति सति राघवस्याभिषेचने रामाभिषेकनिमित्तं । देवी महिषी ॥ २० ॥ भुज्यत इति भोजनं खाद्यं पेयं च । रामो यद्यभिषिच्यते तदा मम संबन्धितं भोजनं तत्र पिवेयं न खादेयं । एषः अयमभिषेकः । जीवितस्यान्तश्च ॥ २१ ॥ तत्पूर्वोक्तं यद्वरदानरूपं वाक्यं तत्र वितथं

शब्दस्तदवयवपरः । अतएवाग्रेद्रुमाश्रितइतिवक्ष्यति ॥ १ ॥ ति० रोदनादिति । अश्रुसंवन्धोभूस्पर्शोदेवानां नास्तीति ध्रुतं । तद्वत्त्वात्त्वं न मन्ये । किंचराज्ञोरामस्य संज्ञावधारणात् नामग्रहणात् ॥ ११ ॥ ती० व्यञ्जनानि संस्थानविशेषविशिष्टतयोत्तमस्त्रीत्वव्यञ्जकानि स्तनजघनादीनि ॥ १२ ॥ अनुकैपित्वस्वरूपनिश्चयोममास्तीति प्रौढ्याह—यथाहीति ॥ १४ ॥ स० द्रुमाश्रितं द्रुमशब्देन तच्छायाप्राप्त्या । अथवा यः पूर्वद्रुममाश्रितस्तत्प्रत्युवाचेति ॥ १५ ॥ स० अमानुषान् देवभोगसमान् ॥ १८ ॥ स० सोपाध्यायः सपुरोहितः ॥ १९ ॥ स० अभिषेचनं अभिषेकसाधनं तस्मिन् ॥ २० ॥ स० अहं प्रत्यहं निरन्तरं । मम भोजनं भोज्यं वर्तते तत्र पिवेयं न खादेयं । कुत एतदित्यत आह—एष इति । एष इति बुद्ध्या विवेकेनाभिषेकेऽन्वेति । अथवा एष मे जीवितस्यान्तः एतच्च मम भोजनं पालनं । तत्किमित्युक्ते यदि रामोऽभिषिच्यते तर्ह्येषः अभिषेकः मे जीवितस्यान्तः । यदि नाभिषिच्यते तर्हि एतत् मम भोजनं पालनमिति । यदि नाभिषिच्यत इति पदानामावृत्त्याऽन्वयः । “भुजपालनाभ्यवहारयोः ” इति

[पा०] १ ख. व्यञ्जनानीह. क. ग. घ. च. छ. झ. ञ. ट. व्यञ्जनानिहि. २ क. ड. च. ज.—ट. द्रुलात्प्रमथिता. ३ क. रामसत्कथयाश्रितं. ४ घ. राजसिंहस्य. ५ ड. झ. ट. प्रणाशिनः. क. ख. घ. प्रमाथिनः. ६ ड. झ. ट. सीतेति नाम्नाचोक्ताहं. ७ ड.—ट. ततस्त्रयोदशे. ८ क. रामं. ९ ड. झ. ट. भर्तारमिदं.

स राजा सत्यवादेव्या कृदानमनुसरन् ॥ सुमोह वचनं श्रुत्वा कैकेय्याः क्रूरमप्रियम् ॥ २३ ॥
 ततस्तु स्थविरो राजा सत्ये धर्मे व्यवस्थितः ॥ ज्येष्ठं यशस्विनं पुत्रं रुद्रराज्यमयाचत ॥ २४ ॥
 स पितुर्वचनं श्रीमानभिपेकात्परं प्रियम् ॥ मनसा पूर्वमासाद्य वाचा प्रतिगृहीतवान् ॥ २५ ॥
 दद्यान्न प्रतिगृहीयान्न ब्रूयात्किंचिदप्रियम् ॥ अपि जीवितहेतोर्वा रामः सत्यपराक्रमः ॥ २६ ॥
 स विहायोत्तरीयाणि महार्हाणि महायशाः ॥ विसृज्य मनसा राज्यं जनन्यै मां समादिशत् ॥ २७ ॥
 साऽहं तस्याग्रतस्तूर्णं प्रस्थिता वनचारिणी ॥ न हि मे तेन हीनाया वासः स्वर्गं पि रोचते ॥ २८ ॥
 प्रागेव तु महाभागः सौमित्रिर्मित्रनन्दनः ॥ पूर्वजस्यानुयात्रार्थे द्रुमचीरैरलङ्कितः ॥ २९ ॥
 ते वयं भर्तुरादेशं बहुमान्य दृढव्रताः ॥ प्रविष्टाः स्म पुराऽदृष्टं वनं गम्भीरदर्शनम् ॥ ३० ॥
 वसतो दण्डकारण्ये तस्याहममितौजसः ॥ रक्षसाऽपहृता भार्या रावणेन दुरात्मना ॥ ३१ ॥

द्वौ मासौ तेन मे कालो जीवितानुग्रहः कृतः ॥

अर्ध्वं द्वाभ्यां तु मासाभ्यां ततस्त्यक्ष्यामि जीवितम् ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रयस्त्रिंशः सर्गः ॥ ३३ ॥

कार्यं चेत्तदा रामो वनं गच्छतु ॥ २२ ॥ देव्यास्स-
 बन्धि स्वकृतं वरदानं स्मृत्वा कैकेय्याः वचनं श्रुत्वा
 सुमोह ॥ २३—२४ ॥ अभिपेकात्परं प्रियं पितुर्व-
 चनं विवासयाचनारूपं पूर्वं मनसा आसाद्य अङ्गी-
 कृत्य । अथ वाचा प्रतिगृहीतवान् । मनःपूर्वकमङ्गी-
 कृतवानित्यर्थः ॥ २५—२६ ॥ उत्तरीयाणि वासांसि ।
 जनन्यै कौसल्यायै । मां समादिशत् तन्निकटे त्वया
 स्थातव्यमित्युक्तवानित्यर्थः ॥ २७ ॥ अग्रतः प्रस्थाने
 हेतुमाह—न हीति ॥ २८ ॥ प्रागेव यद्यपि रामान-
 न्तरमेव लक्ष्मणेन द्रुमचीरादिस्वीकारः तथापि तस्य
 त्वरातिशयव्यञ्जनाय तथोक्तिः । महाभागः अहं
 सर्वं करिष्यामीति प्रतिज्ञानुसारेण सर्वविधकैङ्कर्यकर-
 णोचिताभिपेकविघ्नहेतुभाग्यसंपन्नः । सौमित्रिः सृष्ट-

स्वं वनवासायेत्युक्तवत्याः गर्भे संजातः । मित्रनन्दनः
 स लक्ष्मणः सर्वविधकैङ्कर्यकर्तृत्यनुकूलैरभिनन्दनीयः
 पूर्वजस्येत्यादि । रामकैङ्कर्यानुरूपत्वेन द्रुमचीरादीना-
 मलंकरणत्वमित्यर्थः ॥ २९ ॥ पुरादृष्टं पूर्वमदृष्टं ।
 अत्र गम्भीरशब्देन दुष्प्रवेशत्वं । दर्शनशब्देन
 स्वरूपमप्युच्यते ॥ ३०—३१ ॥ द्वौ मासौ द्विमास-
 रूपः कालः । मे जीवितानुग्रहः जीवितानुग्राहकः
 जीवितधारणानुकूलः कृतः । त्यक्ष्यामि स्वयमेवेति
 भावः ॥ ३२ ॥ इति श्रीगोविन्दराजविरचिते श्रीम-
 द्रामायणभूषणे शृङ्गारतिलकाख्याने सुन्दरकाण्ड-
 व्याख्याने त्रयस्त्रिंशः सर्गः ॥ ३३ ॥

धातुव्याख्यानात् ॥ २१ ॥ स० अभिपेकात्परं प्रियं रावणादिदुष्टनिग्रहशिष्टपरिपालनरूपावतारफलकारणत्वात् ॥ २५ ॥ ति०
 सीतारामंस्तौति—दद्यादिति ॥ २६ ॥ स० उत्तरीयाणि । उपलक्षणमेतत् । परिधानवस्त्राण्यपीत्यर्थः ॥ २७ ॥ स० भर्तुः
 दशरथस्य । पुरा अयोध्यानिर्गमात्प्राक् । अदृष्टं ॥ ३० ॥ स० द्वौ मासौ तत्परिमितः कालः । जीवितानुग्रहः जीवनार्थमनुग्रह-
 रूपः । ततः रावणात् ॥ ३२ ॥ इति त्रयस्त्रिंशः सर्गः ॥ ३३ ॥

[पा०] १ ख. झ. ट. ततस्तं. २ क. ग. ड. च. छ. झ. ट. सत्यधर्मे. ख. घ. सत्यधर्मव्यवस्थितः. ३ क. ग. ड.—ट.
 गृहीयात्सत्यं ब्रूयान्नचावृतं. ४ क.—ट. हेतोर्हि. ५ च.—ट. कुशचीरैः. ६ घ. दुराधर्मे.

चतुस्त्रिंशः सर्गः ॥ ३४ ॥

हनुमता स्वप्रशस्यसमुचितोत्तरदानेन सीतायाः स्वस्मिन्नाश्वाससंभावनया तांप्रति स्वस्वरामदूतत्वनिवेदनपूर्वकं क्रमेण रामलक्ष्मणकर्तृकुशलप्रश्नाभिवादननिवेदनम् ॥ १ ॥ हनुमता समीपोपसर्पणेनाभिवादाने सीतया तस्मिन्नावणत्वबुद्ध्या गर्हणम् ॥ २ ॥ हनुमता पुनः सीतांप्रति रामगुणानुवर्णनादिपूर्वकं स्वस्य सुग्रीवसचिवत्वहनुमन्नामकत्वाद्युक्त्या स्वस्मिन्नावणत्वशङ्कात्यागेन स्ववचनस्य श्रद्धेयत्वप्रार्थना ॥ ३ ॥

तस्यास्तद्वचनं श्रुत्वा हनुमान्हरियूथपः ॥ दुःखाहुःखाभिभूतायाः सान्त्वमुत्तरमब्रवीत् ॥ १ ॥
अहं रामस्य संदेशाद्देवि दूतस्तवागतः ॥ वैदेहि कुशली रामस्त्वां च कौशलमब्रवीत् ॥ २ ॥
यो ब्राह्ममखं वेदांश्च वेद वेदविदां वरः ॥ स त्वां दाशरथी रामो देवि कौशलमब्रवीत् ॥ ३ ॥
लक्ष्मणश्च महातेजा भर्तुस्तेऽनुचरः प्रियः ॥ कृतवाञ्छोकसंतप्तः शिरसा तेऽभिवादनम् ॥ ४ ॥
सा तयोः कुशलं देवी निशम्य नरसिंहयोः ॥ प्रीतिसंहृष्टसर्वाङ्गी हनुमन्तमथाब्रवीत् ॥ ५ ॥
कल्याणी वत गार्थेय लौकिकी प्रतिभाति मा ॥ एति जीवन्तमानन्दो नरं वर्षशतादपि ॥ ६ ॥
तयैः समागते तस्मिन्प्रीतिरुत्पादिताऽद्भुता ॥ परस्परेण चालापं विश्वस्तौ तौ प्रचक्रतुः ॥ ७ ॥
तस्यास्तद्वचनं श्रुत्वा हनुमान्हरियूथपः ॥ सीतायाः शोकदीनायाः समीपमुपचक्रमे ॥ ८ ॥
यथा यथा समीपं स हनुमानुपसर्पति ॥ तथा तथा रावणं सा तं सीता परिशङ्कते ॥ ९ ॥

दुःखाद्दुःखाभिभूतायाः उत्तरोत्तरं दुःखं प्राप्तायाः ॥ १ ॥ तव दूतः त्वां प्रति प्रेषितो दूतः ॥ २ ॥ वेद वेत्ति । वेदविदां वेदार्थज्ञानवतां ॥ ३—४ ॥ प्रीतिसंहृष्टसर्वाङ्गी प्रीत्यापुलकितसर्वाङ्गी ॥ ५ ॥ दुःखबाहुल्येऽपि रामदर्शनप्रत्याशया कृच्छ्रेण जीवन्त्याः देव्याः जीवनफलस्य लब्धत्वात्तत्संवादिनीं गाथां स्तौति—कल्याणीति ॥

कल्याणी सत्यार्था । मा प्रतिभाति मां प्रतिभाति । वर्षशतादपीत्यन्ते इतिकरणं बोध्यम् ॥ ६ ॥ तथा सीतया । तस्मिन् हनुमति विषये । अद्भुता प्रीतिरुत्पादिता । परस्परेणेत्यादिकं वक्ष्यमाणस्य सर्गस्य संग्रहः ॥ ७ ॥ उपचक्रमे गन्तुमिति शेषः । प्रापेतिवार्थः ॥ ८ ॥ रावणं परिशङ्कते रामकुशलकथनेन

ति० दुःखाहुःखाभिभूताया इत्यलुगार्थः । दुःखपरंपराखिन्नाया इत्यर्थः ॥ स० यद्वा दुःखेनातन्तीति दुःखान्तास्तेषामिव यद्दुःखं तेनाभिभूतायाः । यद्वा दुःखात् सान्त्वमुत्तरमब्रवीदित्यन्वयः । दुःखखंचतयोः समाहारः द्वन्द्वैकवद्भावोवा उत्तरपदलोपिसमासान्त्वा । तस्मात् सीता एवं हि दयतीति दुःखात् स्वागमनप्रयोजनं जातमिति स्वात् सुखात् । “दुर्दुःखमिति संप्रोक्तं खं सुखं चोच्यते बुधैः” इति वचनाद्दुःखशब्द उभयवाची ॥ १ ॥ ती० तवागतः समीपमिति शेषः ॥ स० रामस्य संदेशादागत इति तव दूतः ॥ २ ॥ ती० ब्राह्ममखं यो वेद । अनेन सर्वांश्च पारगत्वमुक्तं । तद्वद्वेदताया ब्रह्मणः सर्वजगत्समष्टिलवत्तद्वत्स्यापि सर्वांश्च समष्टित्वात् वेदांश्चेत्यनेन सर्वैकर्ममार्गपरत्वं । वेदविदां वर इत्यनेन ज्ञानमार्गपरत्वमुक्तं ॥ स० यो ब्राह्ममखं वेदांश्च वेदेत्यन्वयः । यद्वा वेदवेदेति द्विरभिधानेन उभयोरपि मुख्यतामभिप्रेति । यद्वा वेदान् व्याख्येयानृगादीन् । वेदवेदान् भारतादीन् व्याख्यानरूपान्विदन्ति ते तथा । तेषु वर इति । “इतिहासपुराणः पञ्चमो वेदानां वेदः” इत्युक्तेः ॥ ३ ॥ स० प्रीतिसंहृष्टसर्वाङ्गी अन्तःसंभृतस्तोपइति सूचकरोमाश्चित्सर्वावयवा ॥ ५ ॥ स० जीवन्तं नरं आनन्दः वर्षशतादेतीति लौकिकी लोकसिद्धागाथा या सेयं मा मांप्रति कल्याणी कल्याणसुचिका प्रतिभाति । वत हर्षः विस्मयोवा । “जीवन्नरो भद्रशतानि पश्यति” इत्युक्तेः । अस्य स्वविषये सीतयोदाहृतवला जीवन्ती स्त्रियमिति वक्तव्यं । तथापि नरजीवन्तमित्युक्तिः सर्वा अपि योषितः पुरुषे परतन्त्राः । तत्राप्यहं सदा तन्मात्राय त्तमङ्गलेति सूचयितुमिति मन्तव्यं ॥ ६ ॥ ति० तस्मिन् तस्मिन्काले रामलक्ष्मणकुशलवचश्श्रवणकाले । तयोः रामलक्ष्मणयोः समागमकाल इव । सीतायास्तेन वचसा अद्भुता अचिन्त्यस्वरूपा प्रीतिरुत्पादिता । किंच तयोः सीताहनुमतोः । तस्मिन्समागमे परस्परस्य अद्भुता प्रीतिरुत्पादिता । देवीदृष्टेति हनुमतः प्रीतिः । रामदूतो दृष्ट इति देव्याः प्रीतिः । अतस्तौ विश्वस्तौ भूत्वा परस्परेणालापचक्रतुः ॥ ७ ॥ ति० तद्व-

[पा०] १ ड. झ. ट. रामस्सत्वां. २ ड. झ. ट. प्रतिसंहृष्ट. ३ क. ख. ग. प्रतिभातिमे. ४ ग. ड.—झ. तयोः समागमे. ५ ड. झ. ट. शोकतप्तायाः. ६ घ. हनुमान्समीपमुप. क. समीपतां.

अहो धिग्दुष्कृतमिदं कथितं हि यदस्य मे ॥ रूपान्तरमुपागम्य स एवायं हि रावणः ॥ १० ॥
 तामशोकस्य शाखां सा विमुक्त्वा शोककर्षिता ॥ तस्यामेवानवद्याङ्गी धरण्यां समुपाविशत् ॥ ११ ॥
 हनुमानपि दुःखार्तां तां दृष्ट्वा भयमोहिताम् ॥ अवन्दत महाबाहुस्ततस्तां जनकात्मजाम् ॥
 सा चैनं भयवित्रस्ता भूयो नैवाभ्युदैक्षत ॥ १२ ॥
 तं दृष्ट्वा वन्दमानं तु सीता शशिनिभानना ॥ अब्रवीद्दीर्घमुच्छ्वस्य वानरं मधुरस्वरा ॥ १३ ॥
 मायां प्रविष्टो मायावी यदि त्वं रावणः स्वयम् ॥ उत्पादयसि मे भूयः संतापं तन्न शोभनम् ॥ १४ ॥
 खं परित्यज्य रूपं यः परिव्राजकरूपधृत् ॥ जनस्थाने मया दृष्टस्त्वं स एवासि रावणः ॥ १५ ॥
 उपवासकृशां दीनां कामरूप निशाचर ॥ संतापयसि मां भूयः संतप्तां तन्न शोभनम् ॥ १६ ॥
 अथवा नैतदेवं हि यन्मया परिशङ्कितम् ॥ मनसो हि मम प्रीतिरुत्पन्ना तव दर्शनात् ॥ १७ ॥
 यदि रामस्य दूतस्त्वमागतो भद्रमस्तु ते ॥ पृच्छामि त्वां हरिश्रेष्ठ प्रिया रामकथा हि मे ॥
 गुणान्नामस्य कथय प्रियस्य मम वानर ॥ १८ ॥
 चित्तं हरसि मे सौम्य नदीकूलं यथा रयः ॥ १९ ॥
 अहो स्वप्नस्य सुखता याऽहमेवं चिराहता ॥ प्रेषितं नाम पश्यामि राघवेण वनौकसम् ॥ २० ॥
 स्वप्नेऽपि यद्यहं वीरं राघवं सहलक्ष्मणम् ॥ पश्येयं नावसीदेयं स्वप्नोपि मम मत्सरी ॥ २१ ॥
 नाहं स्वप्नमिमं मन्ये स्वप्ने दृष्ट्वा हि वानरम् ॥ न शक्योऽभ्युदयः प्राप्तुं प्राप्तिश्चाभ्युदयो मम ॥ २२ ॥
 किन्तु स्याच्चित्तमोहोऽयं भवेद्वातगतिस्त्वियम् ॥ उन्मादजो विकारो वा स्यादियं मृगतृष्णिका ॥ २३ ॥

संजातरावणमायास्मरणा पुनः शङ्कितवतीत्यर्थः ॥ १९ ॥
 मे मया । अस्य पुरतः यत्कथितं तत् दुष्कृतं अनुचितं
 कृतं । इदं अनालोच्य कथनं । धिक् । अहो इति
 खेदे । खेदेहेतुमाह—रूपान्तरमिति । वर्तत इति
 शेषः ॥ १० ॥ यद्यपि पूर्वं शिशुपाशाखावलम्बनमुक्तं
 तथापि शिशुपाशाखा अशोकसंवलितेति कचिच्छि-
 शुपेत्युच्यते कचिदशोक इति । अतो न कश्चिदोपः
 ॥ ११ ॥ भयवित्रस्ता भयहेतुना वित्रस्ता ॥ १२—
 १३ ॥ मायावी स्वतएव मायावान् । “ अस्माया-
 मेधास्रजो विनिः ” इति विनिप्रत्ययः । इदानीं मायां
 प्रविष्टः आश्रितः । स्वयं रावणस्तन् मम सन्तापमु-
 त्पादयसीति यदि उत्पादयसीति यत् तत्सन्तापोत्पादनं
 ते न शोभनं । तवाप्यभीष्टविरहसन्तापो भविष्यती-
 त्यर्थः ॥ १४—१६ ॥ हनुमन्तं रावणमाशङ्क्य
 तज्जनितमनःप्रसादमालोच्य तां शङ्कां निराचष्टे—

अथवेति ॥ मया यत्परिशङ्कितं एतन्नैवं हि नैवमेव ।
 कुत इत्यत आह—मनस इति ॥ १७—१९ ॥ इह
 रामदूतागमनमत्यन्तासंभावितमिति मत्वा पुनर्वहुधा
 शङ्कते—अहो इत्यादिना ॥ २० ॥ स्वप्नेऽपि यद्यहं
 वीरं । राक्षसीमध्यवासकृतं दुःखं स्वप्नदृष्टोपि निवर्त-
 यितुं क्षम इति वीर्यातिशयोक्तिः । राघवं सहल-
 क्ष्मणं । विश्लेषदशायामुभयोर्दर्शनात् स्वप्नदर्शनेऽप्युभ-
 योर्दर्शनं भवेत् । यद्वा तदानीमुभयोर्विश्लेषात्तौ किं
 परस्परं संयुक्तौ न वेति शङ्कते—पश्येयं नावसीदेयं ।
 एवमुभयोस्वप्ने दर्शनेपि महद्दुःखं निवर्तेत । कथंचि-
 ज्जीवितं धारयेयं । स्वप्नोपि मम मत्सरी । महद्दुःखं
 विज्ञाय राम इव स्वप्नोपि मयि मात्सर्यं करोति
 ॥ २१—२२ ॥ एवं यथार्थस्वप्नप्रक्षौ निरस्य पुनश्च-
 तुरो विभ्रमपक्षानुत्प्रेक्षते—किन्तु स्यादिति ॥ चित्त-
 मोहः रामक्षेमवार्ताश्रवणकुतूहलकन्दलितनिरन्तरचि-

चनं कल्याणीत्यादिसीतावचनं ॥ ८ ॥ ति० चित्तमोहः निरन्तरमध्यानजनितस्तत्प्रेषितदूतदर्शनसंभाषणादिविषयोभ्रमः ।
 वातगतिः भूतावेशादिजनितोभ्रमः । उन्मादोविरहिणापित्तोद्रेकरूपावस्थाविशेषजोभ्रमः । मृगतृष्णिका तद्वत्प्रत्यक्षोभ्रमः ॥ स०
 चित्तमोहः सर्वदारामध्यानात्तद्वत्तेनसहसंभाषणादिरूपोमनोविकारः । वातगतिः पिशाचव्यापारः । ऊपरभूमौजलवत्प्रतीतमृग-

[पा०] १ ड. ज. झ. ट. धिग्दुष्कृतमिदं. २ ड. झ. ट. शाखांतु. घ. साशाखां. ३ ख. ग. दुःखार्तस्तां. ४ च.—ट.

भयसंत्रस्ता. ५ क. ड. छ.—ट. नैनमुदैक्षत. ६ ग. ड.—ट. रूपवान्. ७ ड. झ. ट. एवहि. ८ ख. घ. ड. झ. ट. संतापंतन्न-
 शोभनं. ९ घ. बृहिरामकथाहिमे. १० ख. जातश्वा. क. ग. घ. प्रियश्वा.

अथवा नायमुन्मादो मोहोप्युन्मादलक्षणः ॥ संबुध्ये चाहमात्मानमिमं चापि वनौकसम् ॥ २४ ॥
 इत्येवं बहुधा सीता संप्रधार्य बलावलम् ॥ रक्षसां कामरूपत्वान्मेने तं राक्षसाधिपम् ॥ २५ ॥
 एतां बुद्धिं तदा कृत्वा सीता सा तनुमध्यमा ॥ न प्रतिव्याजहाराथ वानरं जनकात्मजा ॥ २६ ॥
 सीतायाश्चिन्तितं बुद्ध्या हनुमान्मारुतात्मजः ॥ श्रोत्रानुकूलैर्वचनैस्तदा तां संप्रहर्षयत् ॥ २७ ॥
 आदित्य इव तेजस्वी लोककान्तः शशी यथा ॥ राजा सर्वस्य लोकस्य देवो वैश्रवणो यथा ॥ २८ ॥
 विक्रमेणोपपन्नश्च यथा विष्णुर्महायशाः ॥ सत्यवादी मधुरवाग्देवो वाचस्पतिर्यथा ॥ २९ ॥
 रूपवान्सुभगः श्रीमान्कन्दर्प इव मूर्तिमान् ॥ स्थानक्रोधः प्रहर्ता च श्रेष्ठो लोके महारथः ॥ ३० ॥
 बाहुच्छायामवष्टब्धो यस्य लोको महात्मनः ॥ ३१ ॥
 अपकृष्याश्रमपदान्मृगरूपेण राघवम् ॥ शून्ये येनापनीतासि तस्य द्रक्ष्यसि यत्फलम् ॥ ३२ ॥
 नैचिराद्रावणं संख्ये यो वधिष्यति वीर्यवान् ॥ रोपप्रमुक्तैरिषुभिर्ज्वलद्भिरिव पावकैः ॥ ३३ ॥
 तेनाहं प्रेषितो दूतस्त्वत्सकाशमिहागतः ॥ त्वद्वियोगेन दुःखार्तः स त्वां कौशलमब्रवीत् ॥ ३४ ॥
 लक्ष्मणश्च महातेजाः सुमित्रानन्दवर्धनः ॥ अभिवाद्य महाबाहुः स त्वां कौशलमब्रवीत् ॥ ३५ ॥
 रामस्य च सखा देवि सुग्रीवो नाम वानरः ॥ राजा वानरमुख्यानां स त्वां कौशलमब्रवीत् ॥ ३६ ॥
 नित्यं स्मरति रामस्त्वां ससुग्रीवः सलक्ष्मणः ॥ दिष्ट्या जीवसि वैदेहि राक्षसीवशमागता ॥ ३७ ॥

न्तासंततिपरिणतिविशेषरूपः कोपि मनसो विभ्रम इत्यर्थः । असत्यश्चित्तसंकल्पो वा । वातगतिः उपवासादिप्रयुक्तधातुक्षोभजो वातविकाररूपो भ्रमः । तदध्यारोपो वा यथा त्वरूपस्य वायोः पांसुपुञ्जरूपविशेषोऽध्यारोपः । उन्मादजो विकारो वा । उन्मादो नाम विरहिणां कश्चिदवस्थाविशेषः । तज्जो विकारो भ्रमः । मृगवृष्णिका अन्यस्यान्यरूपेणावभासः । चित्तमोहोन्मादावप्रकृतिस्थप्रतिभासविशेषौ । वातगतिमृगवृष्णिके तु प्रकृतिस्थस्य ॥ २३ ॥ अनन्तरोक्तचतुष्टयं निराकरोति—अथवेत्यादिना ॥ अथवा अयं वानरतद्भाषणादिप्रतिभासः । उन्मादो न । मोहोप्युन्मादलक्षणः उन्मादस्य लक्षणमिव लक्षणं यस्य स तथोक्तः । अतः उन्मादनिराकरणेनैव सोपि निराकृत इत्यर्थः । अनयोर्निराकरणमितरपक्षद्वयनिराकरणस्यो-

पलक्षणं कुत इत्यत आह—संबुध्य इति । अहं आत्मानमिमं वनौकसं चापि संबुध्ये सम्यग्जानामि ॥ २४ ॥ बलावलं मोहत्वादीनामवलत्वं रावणत्वस्य बलवत्त्वं च ॥ २५—२६ ॥ संप्रहर्षयत् संप्राहर्षयत् ॥ २७ ॥ राजेति । कुबेरस्य सर्वलोकराजत्वमुक्तं । “ राजाधिराजाय प्रसह्यसाहिने नमो वयं वैश्रवणाय कुर्महे ” इति ॥ २८ ॥ सत्यमधुरवाक्त्वं बृहस्पतेर्वाचस्पतित्वादेव ॥ २९ ॥ रूपवान् सौन्दर्यवान् । सुभगः रमणीयः । श्रीमान् कान्तिमान् । स्थाने क्रोधस्थाने क्रोधः यस्यासौ स्थानक्रोधः । प्रहर्ता क्रोधविषयेप्रहर्ता । आदित्य इवेत्यादिनोक्तैर्विशेषणैर्विशिष्टो राम इतियोज्यं ॥ ३० ॥ लोकः महात्मनो यस्य बाहुच्छायां अवष्टब्धः आश्रितः । तं मृगरूपेण प्रशस्तमृगेण हेतुना । आश्रमपदादपकृष्य शून्ये येनापनीतासि तस्य रावणस्य

तृष्णा । तद्वदयमपि किं भ्रमविशेष इत्यर्थः ॥ २३ ॥ स० उन्मादस्य लक्षणमिव लक्षणं यस्यपि शाचस्यसतथा एतेन । नपुनरुक्तिर्नवातगतेरसंग्रहश्च । मोहोनेति उन्मादलक्षणोपिनेतितत्रावृत्तिः । संबुध्ये परीक्षयाजानामि ॥ २४ ॥ ती० बलावलं बलं रक्षसां कामरूपधारणं बलं । अवलं रामदूतस्यापि वानरस्यात्रागमनासामर्थ्यं अवलंसंप्रधार्येत्यर्थः ॥ २५ ॥ ति० निश्चितं रावणत्वनिश्चयं । श्रोत्रानुकूलैर्वचनैः रामगुणकथनरूपैः । विश्वासार्थं ‘गुणान्नामस्यकथय’ इति सीतोक्तेरिति भावः । संप्रहर्षयन् वक्ष्यमाणं वचः कथयामासेति शेषः ॥ २७ ॥ ति० स्थानक्रोधे उचितक्रोधविषये । क्रोधौचित्ये प्रहर्तृति यावत् ॥ स० स्थानक्रोधी उचितस्थले कोपी । प्रहर्ता वैरिहन्ता । स्थानक्रोधप्रहर्तृतिपाठे कोपयोग्यस्थानेशिक्षाकर्तृत्वार्थः ॥ ३० ॥ इति चतुर्विंशः सर्गः ॥ ३४ ॥

[पा०] १ ग. ड.—ट. सीतायानिश्चितं. २ ग. समहर्षयत् क. झ. ट. संप्रहर्षयन्. ३ झ. स्थानक्रोधे. ठ. स्थानक्रोधी. ४ ड. झ. ट. तत्फलं. ५.—ट. अचिरात्. ६ क. ख. ग. सोपि. ७ ड.—ट. तेरामः.

नचिराद्रक्ष्यसे रामं लक्ष्मणं च महाबलम् ॥ मध्ये वानरकोटीनां सुग्रीवं चामितौजसम् ॥ ३८ ॥
 अहं सुग्रीवसचिवो हनुमान्नाम वानरः ॥ प्रविष्टो नगरीं लङ्कां लङ्घयित्वा महोदधिम ॥ ३९ ॥
 कृत्वा मूर्ध्नि पदन्यासं रावणस्य दुरात्मनः ॥ त्वां द्रष्टुमुपयातोऽहं समाश्रित्य पराक्रमम् ॥ ४० ॥
 नाहमस्मि तथा देवि यथा मामवगच्छसि ॥ विशङ्का त्यज्यतामेषा श्रद्धत्स्व वदतो मम ॥ ४१ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ॥ ३५ ॥

सीतया रामसुग्रीवसख्यप्रकारं रामलक्ष्मणलक्षणंचतुष्टेन हनुमता तदङ्गलक्षणनिरूपणेन सह सविस्तरं रामसुग्रीवसख्यप्रभृ-
 तिसुखीयसीतादर्शनान्तवृत्तवृत्तान्तकथनपूर्वकं प्रभञ्जनादञ्जनायां स्वजननादिप्रतिपादनम् ॥ १ ॥

तां तु रामकथां श्रुत्वा वैदेही वानरर्षभात् ॥ उवाच वचनं सौन्त्वमिदं मधुरया गिरा ॥ १ ॥
 क ते रामेण संसर्गः कथं जानासि लक्ष्मणम् ॥ वानराणां नराणां च कथमासीत्समागमः ॥ २ ॥
 यानि रामस्य लिङ्गानि लक्ष्मणस्य च वानर ॥ तानि भूयः समाचक्ष्व न मां शोकः समाविशेत् ॥ ३ ॥
 कीदृशं तस्य संस्थानं रूपं रामस्य कीदृशम् ॥ कथमूरु कथं बाहू लक्ष्मणस्य च शंस मे ॥ ४ ॥
 एवमुक्तस्तु वैदेह्या हरमान्मारुतात्मजः ॥ ततो रामं यथातत्त्वमाख्यातुमुपचक्रमे ॥ ५ ॥
 जानन्ती र्धत दिष्ट्या मां वैदेहि परिपृच्छसि ॥ भर्तुः कमलपत्राक्षि संस्थानं लक्ष्मणस्य च ॥ ६ ॥
 यानि रामस्य चिह्नानि लक्ष्मणस्य च यानि वै ॥ लक्षितानि विशालाक्षि वदतः शृणु तानि मे ॥ ७ ॥
 रामः कमलपत्राक्षः सर्वसत्त्वमनोहरः ॥ रूपदाक्षिण्यसंपन्नः प्रसूतो जनकात्मजे ॥ ८ ॥
 तेजसाऽऽदित्यसंकाशः समया पृथिवीसमः ॥ बृहस्पतिसमो बुद्ध्या यशसा वासवोपमः ॥ ९ ॥

यत्फलं मरणरूपं तत् द्रक्ष्यसीति योजना । यद्वा
 बाहुच्छायामवष्टब्धो यस्य लोको महासनः असावा-
 दित्य इव तेजस्वीत्येवं योजना ॥ ३१—४० ॥ वञ्च-
 नार्थं परिगृहीतवेष इति मां यथावगच्छसि तथा
 नास्मीत्यर्थः ॥ ४१ ॥ इति श्रीगोविन्दराजविरचिते
 श्रीमद्रामायणभूषणे शृङ्गारतिलकाख्याने सुन्दरका-
 ण्डव्याख्याने चतुस्त्रिंशः सर्गः ॥ ३४ ॥

लिङ्गानि चिह्नानि ॥ ३ ॥ संस्थानं अवयवसंनि-
 वेशः । रूपं आकारः वर्णः कान्तिर्वा ॥ ४—५ ॥ वतेत्या-
 मन्त्रणे । जानन्ती त्वं दिष्ट्या मां परिपृच्छसीति संबन्धः
 ॥ ६ ॥ लक्षितानि त्वया दृष्टानि । मे मत्तः ॥ ७ ॥

रामः सर्वाङ्गसुन्दरः । कमलपत्राक्षः कान्तिप्रवाहे
 आवर्त इव अत्यन्तमाकर्षकनयनशोभः । तादृशनय-
 नसौन्दर्यसीमाभूमिमाह—सर्वसत्त्वमनोहरः । तिर्य-
 ग्जातितया विटपाद्विटपं प्लवतो ममापि चित्तापहारकः
 अविशेषज्ञस्यापि मनोहर इत्यर्थः । रूपदाक्षिण्यसंपन्नः
 रूपमित्येतद्विग्रहगुणानामुपलक्षणं दाक्षिण्यमित्यात्मगु-
 णानामुपलक्षणं देहगुणैरामगुणैश्चान्यून इत्यर्थः ।
 संपन्नः प्रसूतः । इदं सर्वं नागन्तुकं किंतु औत्पत्ति-
 कमित्यर्थः । अत्युत्कटं वदसि किमेवंविधोपरोप्यस्ति
 न वेत्यपेक्षायामाह—जनकात्मजे इति । भवती च
 तादृशीत्यर्थः ॥ ८ ॥ संग्रहेणोक्तान्गुणान्विवृणोति

तनि० गुरुकुलवासायोग्यानां वानराणां वसिष्ठशिष्याणां च ईदृशसमागमः कथं जातः । शाल्ववश्यानामेव गुरुकुलवासयोग्यत्वात् ।
 रमयतीति रमन्ते योगिन इति च रामः । रामत्वमेवाह—कमलपत्राक्ष इति । सर्वसत्त्वमनोहर इति । तत्र वानरजातीयमचि-
 त्तापकर्षणमेव प्रमाणमिति ध्वन्यते । तर्ह्येवंविधः पुमान्विद्यते किमिति चेन्नेत्याह—जनकात्मज इति । “तुल्यशील” इत्यादिना
 [पा०] १ क. ग. घ. च. छ. झ. ज. ट. महारथं. २ ग. च. छ. ज. ज. सुग्रीवममितौजसं. ३ च. मातर्यथा.
 ४ घ. सौम्यमिदं. ५ क. ख. घ. ड. झ. ट. चिह्नानि. ६ ग. घ. ड.—ज. भूयस्त्वमाचक्ष्व. ७ ड.—ट. तस्यच. ८ ख.
 यदिदिष्ट्या. ९ ड.—ट. पूर्णचन्द्रनिभाननः. ख. ग. घ. सर्वभूतमनोहरः. क. सर्वभूतहितेतरः.

रक्षिता जीवलोकस्य स्वजनस्याभिरक्षिता ॥ रक्षिता स्वस्य धृत्तस्य धर्मस्य च परन्तपः ॥ १० ॥
 रामो भामिनि लोकस्य चातुर्वर्ण्यस्य रक्षिता ॥ मर्यादानां च लोकस्य कर्ता कारयिता च सः ॥ ११ ॥
 अर्चिष्मानर्चितोत्यर्थं ब्रह्मचर्यव्रते स्थितः ॥ साधूनामुपकारज्ञः प्रचारज्ञश्च कर्मणाम् ॥ १२ ॥
 राजविद्याविनीतश्च ब्राह्मणानामुपासिता ॥ श्रुतवाञ्शीलसंपन्नो विनीतश्च परन्तपः ॥ १३ ॥
 यजुर्वेदविनीतश्च वेदविद्भिः सुपूजितः ॥ धनुर्वेदे च वेदेषु वेदाङ्गेषु च निष्ठितः ॥ १४ ॥
 विपुलांसो महाबाहुः कम्बुग्रीवः शुभाननः ॥ गूढजनुः सुताम्राक्षो रामो देवि जनैश्श्रुतः ॥ १५ ॥
 दुन्दुभिस्वननिर्घोषः स्निग्धवर्णः प्रतापवान् ॥ सैमः समविभक्ताङ्गो वर्णं श्यामं समाश्रितः ॥ १६ ॥
 त्रिस्थिरस्त्रिप्रलम्बश्च त्रिसमस्त्रिषु चोन्नतः ॥ त्रिताम्रस्त्रिषु च स्निग्धो गम्भीरस्त्रिषु नित्यशः ॥ १७ ॥
 त्रिवलीमार्क्यवनतश्चतुर्वर्णस्त्रिशीर्षवान् ॥ चतुष्कलश्चतुर्लेशश्चतुष्किष्कुश्चतुस्समः ॥ १८ ॥

—तेजसेत्यादिनां ॥ ९—११ ॥ ब्रह्मचर्यव्रते स्थितः
 गृहस्थस्यास्य ब्रह्मचर्यं नाम ऋतोरन्यत्र स्त्रीसङ्गम-
 त्यागः । तदाह मनुः—“पोडशर्तुनिशाः स्त्रीणां
 तस्मिन्नुगमासु संविशेत् । ब्रह्मचार्येव पर्व्याद्याश्चतस्रश्च
 विवर्जयेत् ” ॥ प्रचारज्ञः प्रयोगज्ञः । ऐहिकामुष्मि-
 कानां कर्मणां । प्रचारं गतिं हेतुफलभावव्यवस्थां तत्त्वतो
 जानातीत्यर्थं इत्यप्याहुः ॥ १२ ॥ राजविद्याविनीतश्च
 चतस्रो राजविद्याः । “आन्वीक्षिकी त्रयी वार्ता दण्ड-
 नीतिश्च शाश्वती । एता विद्याश्चतसस्तु लोकसंस्थिति-
 हेतवः ” इत्युक्ताः । तासु विनीतः शिक्षितः । श्रुतवान्
 अवधृतवान् । शीलसंपन्नः सदाचारसंपन्नः । पूर्वं
 यज्ञादिकर्मानुष्ठातृत्वमुक्तमिति नपुनरुक्तिः ॥ १३ ॥
 वेदेषु यजुर्व्यतिरिक्तवेदेषु । अनेन स्वस्य यजुर्वेदत्वं
 सूचितं ॥ १४ ॥ एवमात्मगुणानभिधाय विग्रहगुणा-
 नाशास्ते—विपुलांस इत्यादिना ॥ गूढजनुः अस्पष्ट-
 भुजसन्ध्यस्थिः ॥ १५ ॥ समः अन्यूनातिरिक्तदेह-
 प्रमाणः ॥ १६ ॥ त्रिस्थिर इति त्रिषु स्थानेषु स्थिरः ।
 तथोक्तं सामुद्रिके—“उरश्च मणिवन्धश्च मुष्टिश्च
 नृपतेः स्थिराः ” इति । त्रिप्रलम्बः त्रिषु प्रलम्बः ।
 “दीर्घभ्रूवाहुमुष्कस्तु चिरजीवी धनी नरः ” इति

वचनात् । अन्यत्र तु । “त्रयश्च यस्य विद्यन्ते
 प्रलम्बा मेढूयाहवः ” इति । त्रिसमः त्रिषु समः ।
 “केशाग्रं वृषणं जानु समा यस्य स भूपतिः ” इति
 वचनात् । त्रिषु चोन्नतः । तदाहवराहमिहिरः—
 “उन्नतकुक्षिः क्षितिपः परिमण्डलोन्नतनाभयः
 क्षितिपाः । हृदयं न वेपनं पृथु समोन्नतं मांसलं च
 नृपतीनां ” इति ॥ त्रिताम्रः त्रिषु ताम्रः । “श्लिष्टा-
 ङ्गुलीरुचिरताम्रनखौ सुपाष्णी पादौ करावपि सुरक्त-
 नखास्मेखौ ” इति वचनात् । “नेत्रान्तनखपाण्य-
 ङ्गुत्रितलैस्ताम्रैस्त्रिभिस्सुखी ” इति च । त्रिषु
 स्निग्धः । “स्निग्धा भवन्ति वै येषां पादरेखाः
 शिरोरुहाः । तथा लिङ्गमणिस्तेषां महाभाग्यं विनि-
 दिशेत् ” इति सामुद्रिकवचनात् । त्रिषु गम्भीरः ।
 अत्र वररुचिः—“स्वरः सत्त्वं च नाभिश्च गम्भीरः
 शस्यते बुधैः ” इति । ब्राह्मे तु—“स्वरे गतौ च
 नाभौ च गम्भीरस्त्रिषु शस्यते ” इति । नित्यश इति
 सर्वत्र विशेषणीयं । तेन रोगाशुपाधिक्लृतरागादिनि-
 वृत्तिः ॥ १७ ॥ त्रिवलीमान् उदरे बलित्रयवान् ।
 कण्ठबलित्रयवान्वा । अत्र गर्गः—“स्थिरा त्रिरेखा
 सुभगोपपन्ना स्निग्धा सुमांसोपचिता सुवृत्ता । न

भवत्येवप्रसिद्धा नपुमान्कश्चिदितिभावः ॥ ती० प्रसूतइत्यनेन गुणानामुत्पत्तिविशिष्टत्वमवगम्यते ॥ ८ ॥ ति० लोकस्य स्वैस्व-
 कर्ता हर्ताभर्ताचेतिशेषः । अनेनसृष्टिस्थितिसंहारकर्तृत्वरूपब्रह्मलक्षणंरामस्योक्तंगूढं । एवंज्ञानंरक्षणंभगवत्तैवस्वमायातिरेक्करिणी-
 निरासादितिबोध्यं । लोकस्यमर्यादानां वर्णाश्रममर्यादानांकर्ता । भगवदवतारत्वात् । कारयिता कालात्मना अवतीर्णरूपेणचातुर्व-
 र्ण्यरक्षिताच ॥ स० चातुर्वर्ण्यस्य स्वार्थेऽप्यञ् ॥ ११ ॥ ति० अर्चिष्मान् आदित्यरूपःसन्नर्चितः । त्रैवर्णिकैरितिशेषः । ब्रह्मच-
 र्यव्रते गृहस्थोचितपर्व्यादिवर्जनपूर्वकमृतुगमनलक्षणेस्थितः । वस्तुतस्तु गार्हस्थ्येऽप्यस्खलितरेताः । मनस्संकल्पेनैवदेव्यारतिप्रीतेःसं-
 तानस्यचसंपादनमितिभावः ॥ स० यद्वा स्वरतलाद्गोणार्थमनपेक्षितस्त्रीसङ्गादिरितिब्रह्मचर्यव्रतंवा ॥ १२ ॥ स० विशिष्ययजु-
 [पा०] १ क. घ.—ट. स्वजनस्यचरक्षिता. २ क. धर्मस्यवृत्तस्यच. ३ ख. लोकेऽस्मिन्चातुर्वर्ण्यस्य. ४ ख. घ. नर्चितो
 नित्यं. ५ ड.—ट. राजनीत्यांविनीतश्च. ६ ड. ज. झ. ट. मुपासकः. ७ क. च. छ. ज. झ. ट. ज्ञानवाञ्शीलसंपन्नः. ८ क.
 ज. वेदविद्भिश्च. ९ ड.—ट. रामोनाम. ख. देविरामो. १० घ. ड. झ. ट. समश्चसुविभक्ताङ्गः.

चतुर्दशसमद्वन्द्वश्चतुर्दंष्ट्रश्चतुर्गतिः ॥ महोष्ठहनुनासश्च पञ्चस्निग्धोष्ठवंशवान् ॥ १९ ॥

दशपद्मो दशवृहत्रिभिर्व्याप्तो द्विशुक्लवान् ॥ पडुन्नतो नवतनुस्त्रिभिर्व्याप्तोति राघवः ॥ २० ॥

चातिदीर्घा चतुरङ्गुला च ग्रीवा सुदीर्घा भवतीह धन्या ” इति ॥ त्र्यवनतः त्रीण्यवनतानि निम्नानि यस्यासौ त्र्यवनतः । तानि स्तनचूचुपादरेखाः । अत्र मिहिरः—“ पीनोपचितैर्निम्नैः क्षितिपतयश्चूचुकैः स्तनैः सुखिनः । स्निग्धा निम्ना रेखा धनिनां तद्व्यत्ययेन निस्वानां ” इति ॥ चत्वारि व्यङ्ग्यानि ह्रस्वानि यस्यासौ चतुर्व्यङ्गः । अत्र वररुचिः—“ ग्रीवा प्रजननं पृष्ठं ह्रस्वं जङ्घा च पूज्यते ” इति । यद्वा चत्वारो व्यङ्ग्याः विकलाः यस्य सः चतुर्व्यङ्गः । ते च सिराविकलः पादः रोमान्तरविकलो रोमकूपः दैर्घ्यविकलो मेढ्रः मांसविकलो वस्तिः । अत्र नारदः—“ पादैः प्रस्वेदरहितैः सिराहीनश्च पार्थिवः । एकरोमा भवेद्राजा द्विरोमा पण्डितो भवेत् ॥ त्रिरोमा चतूरोमा च भवेद्भाग्यविवर्जितः । समपादोपविष्टस्य गुल्फं स्पृशति मेहनम् ॥ यस्येश्वरं तं जानीयात्सुखिनं चैव मानवम् । निर्मासः संहतो वस्तिर्येषां ते सुखभागिनः ” इति । त्रिशीर्षवान् त्रिभिर्लक्षणैर्युक्तं शीर्षं तदस्यास्तीति त्रिशीर्षवान् । तानि लक्षणान्यावर्ताः । “ आवर्तत्रयरुचिरं यस्य शिरः स क्षितिभृतांनेता ” इति कथनात् । यद्वा त्रिप्रकारं समवृत्तं छत्राकारं विशालं च शीर्षमस्यास्तीति त्रिशीर्षवान् । अत्र नारदः—“ समवृत्तशिराश्चैव छत्राकारशिरास्तथा । एकछत्रां महीं भुङ्क्ते दीर्घमायुश्च विन्दति ” ॥ चतस्रः कलाः वेदाः यस्य चतुष्कलः । अत्र शरीरलक्षणप्रकरणे कलाशब्दस्तत्सूचकरेखापरः । अत्र नन्दी—“ मूलेङ्गुष्ठस्य वेदानां चतस्रस्तस्र एव वा । एकां द्वे वा यथायोगं रेखा ज्ञेया द्विजन्मनां ” इति ॥ चतुर्लैखः ललाटे पादयोः पाण्योश्चतस्रो लेखा रेखा यस्य स चतुर्लैखः । “ ललाटे यस्य दृश्यन्ते चतुस्त्रिभ्येकरेखिकाः । शतद्वयं शतं षष्टिस्तस्यायुर्विंशतिस्तथा ” इति कात्यायनः । “ यस्य पादतले वज्रध्वजशङ्खाङ्कुशोपमाः । रेखास्सम्यक्प्रकाशन्ते मनुजेन्द्रं तमादिशेत् ” इति नारदः । “ पाणौ चतस्रो रेखाश्च यस्य तिष्ठन्त्यभङ्गुराः ” इति ब्रह्मा । चत्वारः किष्कवः यस्य स चतुष्किष्कुः । चतुर्विंश-

त्यङ्गुलासको हस्तः किष्कुः । षण्णवत्यङ्गुलोत्सेध इत्यर्थः । “ षण्णवत्यङ्गुलोत्सेधो यः पुमान्स दिवौकसः ” इति ब्राह्मपुराणवचनम् । चतुस्समः चत्वारः समा यस्य स चतुस्समः । ते च बाहुजानूरुगण्डाः । तदुक्तं ब्रह्माण्डे—“ बाहुजानूरुगण्डाश्च चत्वार्यथ समानि च ” इति ॥ १८ ॥ चतुर्दशसमद्वन्द्वः चतुर्दशसंख्यानि समानि द्वन्द्वानि यस्य सः । तथात्र सामुद्रिकं । “ भ्रुवौ नासापुटे नेत्रे कर्णावोष्ठौ च चूचुके । कूर्परौ मणिवन्धौ च जानुनी वृषणौ कटी ॥ करौ पादौ स्फिजौ यस्य समौ ज्ञेयः स भूपतिः ” इति । चत्वारो दंष्ट्राकारा दन्ता यस्य स चतुर्दंष्ट्रः । तदाह मिहिरः—“ स्निग्धा घनाश्च दशनाः सुतीक्ष्णदंष्ट्राः समाश्च शुभाः ” इति । चतुर्गतिः चतुर्णां सिंहशार्दूलगजवृषभाणां गतिरिव गतिर्यस्य सः । “ गजसिंहगती वीरौ शार्दूलवृषभोपमौ ” इति बालकाण्डोक्तेः । महोष्ठहनुनासश्च ओष्ठस्य महत्त्वं बन्धुजीवविम्बफलारुणमांसलत्वं हनोस्तु परिपूर्णमांसलत्वं नासिकाया दीर्घतुङ्गत्वं । तथाच संहिता । “ बन्धुजीवकुसुमोपमोधरो मांसलो रुचिरविम्बरूपधृत् । पूर्णमांसलहनुस्तु भूमिपस्तुङ्गतुण्डरुचिराकृतिस्तथा ” इति ॥ तुण्डशब्देन नासिकोच्यते । पञ्चस्निग्धः पञ्च स्निग्धाः अवयवाः यस्य सः । ते च वाक्यवक्त्रनखलोमत्वचः केशनेत्रदन्तत्वकूपादतलानि वा । अत्र वररुचिः—“ चक्षुस्त्रेहेन सौभाग्यं दन्तस्त्रेहेन भोजनम् । त्वचःस्त्रेहेन शयनं पादस्त्रेहेन वाहनं ” इति ॥ “ स्निग्धनीलमृदुकुञ्चितास्तथा मूर्धजाः सुखकराः समं शिरः ” इति मिहिरः । पूर्व त्रिषु स्निग्ध इत्युक्तेः अत्र पञ्चस्निग्ध इतीदं मतभेदमाश्रित्योक्तं । अष्टवंशवान् अष्टौ वंशाः आयतावयवा यस्य सः आयताष्टावयव इत्यर्थः । अत्र सामुद्रिकं । “ पृष्ठवंशः शरीरं च हस्तपादाङ्गुली करौ । नासिका चक्षुषी कर्णौ प्रजनो यस्य चायताः ” इति ॥ प्रजनस्यायतत्वमार्जवं ॥ १९ ॥ दशपद्मः दशपद्माकारावयवाः यस्य सः दशपद्मः । “ मुखने-

वेदप्रहणेन रामोयाजुष इति सूचयति ॥ १४ ॥ ती० द्विशुक्लवान् द्वौशुक्लौ शुद्धौ मातृपितृवंशौ यस्य सः । तदुक्तं “ द्वौशुक्लौतुशुभौ शुद्धौवंशौमातुःपितुस्तथा ” इति । ननु त्रिसमन्निषुचोन्नतः । “ त्रिषुस्निग्धस्त्रिभिर्व्याप्तः ” इत्युक्तं प्राक् । इहतुचतुस्समः षडुन्नतः पञ्च

सत्यधर्मपरः श्रीमान्संग्रहानुग्रहे रतः ॥ देशकालविभागज्ञः सर्वलोकप्रियंवदः ॥ २१ ॥
 आता च तस्य द्वैमात्रः सौमित्रिरपराजितः ॥ अनुरागेण रूपेण गुणैश्चैव तथाविधः ॥
 [स सुवर्णच्छविः श्रीमात्रामः श्यामो महायशः] ॥ २२ ॥
 तौबुभौ नरशार्दूलौ त्वदर्शनसमुत्सुकौ ॥ विचिन्वन्तौ महीं कृत्स्नामैस्साभिरभिसंगतौ ॥ २३ ॥
 त्वामेव मार्गमाणौ तौ विचरन्तौ वसुन्धराम् ॥ ददर्शतुर्मृगपतिं पूर्वजेनावरोपितम् ॥ २४ ॥
 ऋश्यमूकस्य पृष्ठे तु बहुपादपसंकुले ॥ आतुर्मयार्तमासीनं सुग्रीवं प्रियदर्शनम् ॥ २५ ॥
 वयं तु हरिराजं तं सुग्रीवं सत्यसङ्गरम् ॥ परिचर्यास्महे राज्यात्पूर्वजेनावरोपितम् ॥ २६ ॥
 ततस्तौ चीरवसनौ धनुःप्रवरपाणिनौ ॥ ऋश्यमूकस्य शैलस्य रम्यं देशमुपागतौ ॥ २७ ॥
 स तौ दृष्ट्वा नरव्याघ्रौ धन्विनौ वानरर्षभः ॥ अवप्लुतो गिरेस्तस्य शिखरं भयमोहितः ॥ २८ ॥
 ततः स शिखरे तस्मिन्वानरेन्द्रो व्यवस्थितः ॥ तयोः समीपं मामेव प्रेषयामास सत्वरम् ॥ २९ ॥
 तावहं पुरुषव्याघ्रौ सुग्रीववचनात्प्रभू ॥ रूपलक्षणसंपन्नौ कृताञ्जलिरुपस्थितः ॥ ३० ॥

आस्यजिह्वोष्ठतालुस्तनखाः करौ । पादौ च दशप-
 श्मानि पद्माकाराणि यस्य च” इति । दश बृहत् दशबृ-
 हदवयवा यस्य सः । ते च — “ उरः शिरो ललाटं
 च ग्रीवा बाह्वंसनाभयः । पार्श्वपृष्ठस्वराश्रेति विशा-
 लास्ते शुभप्रदाः ” इति सामुद्रिकं । ब्राह्मे तु
 “ शिरोललाटे श्रवणे ग्रीवा वक्षश्च हृत्तथा । उदरं
 पाणिपादौ च पृष्ठं दश बृहन्ति च ” इति । त्रिभि-
 र्व्याप्तः “ त्रिभिर्व्याप्तिश्च यस्य स्यात्तेजसा यशसा
 श्रिया ” इति ब्राह्मोक्तरीत्या त्रिभिर्व्याप्तः । द्विशुक्वान्
 द्वौ दन्तनेत्रे शुक्ले यस्य सः द्विशुक्वान् । पङ्कजतः
 षट् उन्नता अवयवा यस्य सः । ते च — “ कक्षः
 कुक्षिश्च वक्षश्च घ्राणं स्कन्धो ललाटिका । सर्वभूतेषु
 निर्दिष्टा उन्नताङ्गाः शुभप्रदाः ” इति वररुचिः ।

अत्र मतभेदेनोक्तेन पुनरुक्तिः । मतभेदश्रवणं च
 रामस्य सकलशास्त्रोक्तमहापुरुषलक्षणपरिपूर्णत्वद्योत-
 नाय । नव तनुः नव तनवः सूक्ष्मा यस्य । तानि च—
 केशश्मश्रुनखलोमत्वगङ्गुलिपर्वशेफोबुद्धिदर्शनानि ।
 “ सूक्ष्माण्यङ्गुलिपर्वाणि केशलोमनखत्वचः । शेफश्च
 येषां सूक्ष्माणि ते नरा दीर्घजीविनः ” इति वर-
 रुचिः । त्रिभिर्व्याप्नोति त्रिभिः पूर्वाह्ममध्याह्नापराह्णैः
 कालैः धर्मार्थकामान् व्याप्नोति अनुतिष्ठतीति । तदुक्तं
 ब्राह्मे “ धर्मार्थकामाः कालेषु त्रिषु यस्य स्निष्टिताः ”
 इति ॥ २० ॥ संग्रहानुग्रह इति । संग्रहः अर्जनं ।
 अनुग्रहः फलदानं ॥ २१ ॥ द्वैमात्रः सपत्नीपुत्रः ॥ २२—
 २३ ॥ मृगपतिं सुग्रीवं । पूर्वजेन वालिना । अवरो-
 पितं राज्यादिति शेषः ॥ २४—२६ ॥ पाणिनाविति

स्निग्धः त्रिभिर्व्याप्नोतीत्युच्यते । सत्यं मतभेदमाश्रित्योक्तलान्नदोषः । अन्येषामप्येवंविधानांसकलशास्त्रोक्तमहापुरुषलक्षणानामेक
 सकलगुणारामोरामएवलक्ष्यमितिसूचनाय ॥ ति० नवतनुः नवसूक्ष्मः । तानिच— “ सूक्ष्माण्यङ्गुलिपर्वाणिकेशरोमनखत्वचः ।
 शेफश्चयेषांसूक्ष्माणितेनरादीर्घजीविनः ” इतिप्रोक्तंषट् । मृदुश्मश्रुलंसूक्ष्मदृष्टिलंसूक्ष्मबुद्धिलंचेतिनवसूक्ष्मलं । दृष्टेःसौक्ष्म्यं रत्नप-
 रीक्षान्तसूक्ष्मदर्शनचातुर्यं । बुद्धेःसूक्ष्मलं तत्वसाक्षात्कारसमर्थलं । त्रिभिर्व्याप्नोति धर्मार्थकामैःकालयथोचितंव्याप्नोति । त्रिवर्गसे-
 वीत्यर्थः ॥ २० ॥ ति० संग्रहानुग्रहे संग्रहः धनबलादीनां । अनुग्रहः ताभ्यांप्रजारक्षणं । तदुभयनिष्ठः ॥ २१ ॥ रामानु०
 द्वैमात्रः द्वयोर्मात्रोरपत्यंपुमान्द्वैमात्रः । “ मातुरुत्संख्यासंभद्रपूर्वायाः ” इत्यप्रत्ययः । उकाराभाववाधेः । सुमित्रापत्यस्यलक्ष्मण-
 स्यद्वैमातुरलंजन्मप्रभृतिरामवत्कौसल्ययासंवर्धितत्वात् । ति० द्वैमात्रः राममात्रपेक्षयाद्वितीयामाता । तस्याअपत्यमित्यर्थः । मित्रो-
 दरभ्रातेत्यर्थः । वैमात्रइतिपाठान्तरं ॥ २२ ॥ रामानु० परिचर्यं परिचर्याकृत्वा । आस्महे तिष्ठामइत्यर्थः ॥ ति० परिचर्या-
 महे । तद्भ्यनावापौ ॥ परिचरामइत्यर्थः ॥ स० परिचर्यामहे सुग्रीवमुद्दिश्ययापरिचर्यासेवातद्रूपेमहेउत्सवेइत्यर्थः । स्थिताइ-
 तिशेषः । द्वितीयापष्टयैवा ॥ २६ ॥ स० धनुःप्रवरपाणिनौ पणोव्यवहारएवपाणः । धनुःप्रवराभ्यांपाणोऽनयोरस्तीतितया ।
 धनुःप्रवरपाणिनां नौ नायकावित्यर्थइतिवा । “ नेतानश्चसमाख्यातः ” इतिनानार्थपदमञ्जर्या । नान्तोवायंशब्दः ॥ २७ ॥

[पा०] १ ड. ज.—ट. सत्यधर्मरतः. २ ड. झ. ट. रमितप्रभः. ३ च. छ. ज. अनुकारेण. ४ ख. गुणैरपि. ड. झ. ट. गुणैश्चापि. ५ इदमर्थं ड. झ. ट. पाठेषुदृश्यते. ६ ग. उभौतौ. ७ घ.—ट. मस्माभिःसहसंगतौ. ८ झ. ट. मूलेषु ९ ख. घ. प्रियवादिनं. १० ड. झ. ट. वयंच. ११ क.—ट. परिचर्यामहे. १२ ग. घ. प्रवरघारिणौ. १३ क. ग.—ट. अभिप्लुतो.

तौ परिज्ञाततत्त्वाथौ मया प्रीतिसमन्वितौ ॥ पृष्ठमारोप्य तं देशं प्रापितौ पुरुषर्षभौ ॥ ३१ ॥
 निवेदितौ च तच्चेन सुग्रीवाय महात्मने ॥ तयोरन्योन्यसंलापाद्भृशं प्रीतिरजायत ॥ ३२ ॥
 ततस्तौ प्रीतिसंपन्नौ हरीश्वरनरेश्वरौ ॥ परस्परकृताश्वासौ कथया पूर्ववृत्तया ॥ ३३ ॥
 ततः स सान्त्वयामास सुग्रीवं लक्ष्मणाग्रजः ॥ स्त्रीहेतोर्वालिना आत्रा निरस्तमुखतेजसा ॥ ३४ ॥
 ततस्त्वन्नाशजं शोकं रामस्याक्लिष्टकर्मणः ॥ लक्ष्मणो वानरेन्द्राय सुग्रीवाय न्यवेदयत् ॥ ३५ ॥
 स श्रुत्वा वानरेन्द्रस्तु लक्ष्मणेनेरितं वचः ॥ तदासीन्निष्प्रभोत्यर्थं ग्रहग्रस्त इवांशुमान् ॥ ३६ ॥
 ततस्त्वद्वात्रशोभीनि रक्षसा ह्रियमाणया ॥ यान्याभरणजालानि पातितानि महीतले ॥ ३७ ॥
 तानि सर्वाणि रामाय आनीय हरियूथपाः ॥ संहृष्टा दर्शयामासुर्गतिं तु न विदुस्तव ॥ ३८ ॥
 तानि रामाय दत्तानि मयैवोपहृतानि च ॥ खनवन्त्यवकीर्णानि तस्मिन्विगतचेतसि ॥ ३९ ॥
 तान्यङ्के दर्शनीयानि कृत्वा बहुविधं तव ॥ तेन देवप्रकाशेन देवेन परिदेवितम् ॥ ४० ॥
 पश्यतस्तानि रुदतस्ताम्यतश्च पुनः पुनः ॥ प्रादीपयन्दाशरथेस्तानि शोकहुताशनम् ॥ ४१ ॥
 शयितं च चिरं तेन दुःखार्तेन महात्मना ॥ मयाऽपि विविधैर्वाक्यैः कृच्छ्रादुत्थापितः पुनः ॥ ४२ ॥
 तानि दृष्ट्वा महाबाहुर्दर्शयित्वा मुहुर्मुहुः ॥ राघवः सहसौमित्रिः सुग्रीवे संन्यवेदयत् ॥ ४३ ॥
 स तवादर्शनादार्ये राघवः परितप्यते ॥ महता ज्वलता नित्यमग्निनेवाग्निपर्वतः ॥ ४४ ॥
 त्वत्कृते तमनिद्रा च शोकश्चिन्ता च राघवम् ॥ तापयन्ति महात्मानमभ्यगारमिवाग्रयः ॥ ४५ ॥
 तवादर्शनशोकेन राघवः प्रविचाल्यते ॥ महता भूमिकम्पेन महानिव शिलोच्चयः ॥ ४६ ॥
 काननानि सुरम्याणि नदीः प्रस्रवणानि च ॥ चरन्न रतिमाप्नोति त्वामपश्यन्नृपात्मजे ॥ ४७ ॥
 स त्वां मनुजशार्दूलः क्षिप्रं प्राप्स्यति राघवः ॥ समित्रबान्धवं हत्वा रावणं जनकात्मजे ॥ ४८ ॥
 सहितौ रामसुग्रीवाबुभावकुरुतां तदा ॥ समयं वालिनं हन्तुं तव चान्वेषणं तथा ॥ ४९ ॥
 ततस्ताभ्यां कुमारभ्यां वीराभ्यां स हरीश्वरः ॥ किष्किन्धां समुपागम्य वाली युद्धे निपातितः ॥ ५० ॥
 ततो निहत्य तरसा रामो वालिनमाहवे ॥ सर्वक्षहरिसङ्घानां सुग्रीवमकरोत्पतिम् ॥ ५१ ॥
 रामसुग्रीवयोरैक्यं देव्येवं समजायत ॥ हनुमन्तं च मां विद्धि तयोर्दूतमिहागतम् ॥ ५२ ॥

नान्तत्वमार्थ ॥ २७—३५ ॥ अत्यर्थं निष्प्रभ इति आत्मवद्रामस्यापि दुःखहेतुश्रवणादिति भावः । यद्वा रामापेक्षया अत्यन्तनिष्प्रभः । रामः सीताविरहेण निष्प्रभोभूत् सुग्रीवस्तु तयोस्साहित्यादर्शनाद्रामके-
 शदर्शनाच्चात्यर्थं निष्प्रभोभूत् ॥ ३६—३७ ॥ आ-
 नीय हरियूथपा इति पूर्वं सुग्रीवेणानयनमुक्तं तद्धरि-
 यूथपद्मोरित्यत्रोच्यते । गतिं रावणस्थानं ॥ ३८ ॥
 दत्तानि सुग्रीवेणेति शेषः । मयैवोपहृतानि पूर्वं पतन-

काल इतिशेषः । इदानीं हरियूथपैरानीतलोक्तेः ।
 खनवन्ति आकाशात्पतनकाले ॥ ३९—४१ ॥
 शयितं मूर्च्छितं ॥ ४२ ॥ सुग्रीवे संन्यवेदयत् सुग्री-
 वहस्ते न्यस्तवानित्यर्थः ॥ ४३ ॥ अग्निपर्वतो नाम
 मेरुशिखरवर्ती कश्चिद्गिरिः । उक्तं च भारते । “ अत्र
 मात्यवतः शृङ्गे दृश्यते हव्यवाट् सदा । नाम्ना
 संवर्तको नाम कालाग्निर्भरतर्षभ ” इति ॥ ४४—५१ ॥
 ननु वानराणां नराणां च कथमासीत्समागम इति

स० लन्नाशजं लदनुपलंभजं । “ नाशो निधनानुपलंभयोः ” इति विश्वः ॥ ३५ ॥ स० ताभ्यां रामलक्ष्मणाभ्यां ।
 छत्रिन्यायेनेयमुक्तिः ॥ हरीश्वरः वाली ॥ ५० ॥ स० ऐक्यं मलैक्यं ॥ ५२ ॥

[पा०] १ क. ग.—ट. संभापात्. २ ख. घ. ड. झ. ट. तत्रतौ. ३ क. ग.—ट. कीर्तिसंपन्नौ. ४ ड. ज. झ.
 निरस्तपुरु. ५ क. ग. य. लन्नाशजनितं. ६ क. ग.—ज. तच्छ्रुत्वा. ७ क.—घ. च.—ट. महार्हाणिदर्शयित्वा. ८ क.
 ग.—झ. संन्यवेशयत्. ९ क. घ. ड. झ. न. ट. परिचाल्यते. ज. प्रतिचाल्यते. १० ख. हत्वा. ११ ड. च. छ. झ. न. ट.
 प्रति. १२ क.—घ. च. छ. ज. न. युधि. १३ ड.—ट. मुपागतं.

स्वराज्यं प्राप्य सुग्रीवः समानीय हरीश्वरान् ॥ त्वदर्थं प्रेषयामास दिशो दश महाबलान् ॥ ५३ ॥
 आदिष्टा वानरेन्द्रेण सुग्रीवेण महौजसा ॥ अद्रिराजप्रतीकाशाः सर्वतः प्रस्थिता महीम् ॥ ५४ ॥
 ततस्ते मार्गमाणा वै सुग्रीववचनातुराः ॥ चरन्ति वसुधां कृत्स्नां वयमन्ये च वानराः ॥ ५५ ॥
 अङ्गदो नाम लक्ष्मीवान्वालिमुनुर्महाबलः ॥ प्रस्थितः कपिशार्दूलस्त्रिभागवलसंवृतः ॥ ५६ ॥
 तेषां नो विप्रनष्टानां विन्ध्ये पर्वतसत्तमे ॥ भृशं शोकपरीतानामहोरात्रगणा गताः ॥ ५७ ॥
 ते वयं कार्यनैराश्यात्कालस्यातिक्रमेण च ॥ भयाच्च कपिराजस्य प्राणांस्त्यक्तुं व्यवस्थिताः ॥ ५८ ॥
 विचित्य वनदुर्गाणि गिरिप्रस्रवणानि च ॥ अनासाद्य पदं देव्याः प्राणांस्त्यक्तुं समुद्यताः ॥ ५९ ॥
 दृष्ट्वा प्रायोपविष्टांश्च सर्वान्वानरपुङ्गवान् ॥ भृशं शोकार्णवे मग्नः पर्यदेवयदङ्गदः ॥ ६० ॥
 तव नाशं च वैदेहि वालिनश्च वैधं तथा ॥ प्रायोपवेशमस्माकं मरणं च जटायुषः ॥ ६१ ॥
 तेषां नः स्वामिसंदेशान्निराशानां मुमूर्षताम् ॥ कार्यहेतोरिवायातः शकुनिर्वीर्यवान्महान् ॥ ६२ ॥
 गृध्रराजस्य सोदर्यः संपातिर्नाम गृध्रराट् ॥ श्रुत्वा भ्रातृवधं कोपादिदं वचनमब्रवीत् ॥ ६३ ॥
 यवीयान्केन मे भ्राता हतः के च निपातितः ॥ एतदाख्यातुमिच्छामि भवद्भिर्वानरोत्तमाः ॥ ६४ ॥
 अङ्गदोक्तयत्तस्य जनस्थाने महद्वधम् ॥ रक्षसा भीमरूपेण त्वामुद्दिश्य यथातथम् ॥ ६५ ॥
 जटायुपो वधं श्रुत्वा दुःखितः सौरुणात्मजः ॥ त्वां शशंस वरारोहे वसन्तीं रावणालये ॥ ६६ ॥
 तस्य तद्वचनं श्रुत्वा संपातेः प्रीतिवर्धनम् ॥ अङ्गदप्रमुखास्तूर्णं ततः संप्रस्थिता वयम् ॥ ६७ ॥
 विन्ध्यादुत्थाय संप्राप्ताः सागरस्यान्तमुत्तरम् ॥ त्वदर्शनकृतोत्साहा हृष्टास्तुष्टाः पुवङ्गमाः ॥ ६८ ॥
 अङ्गदप्रमुखाः सर्वे वेलोपान्तमुपस्थिताः ॥ चिन्तां जग्मुः पुनर्भीतास्त्वदर्शनसमुत्सुकाः ॥ ६९ ॥

वामदक्षिणहस्तवैपम्यमप्यविजानानां शाखायाश्शा-
 खामामुल्य जीवतां तिरश्चां वसिष्ठशिष्यतया निरति-
 शयाचारसंपन्नयोश्चक्रवर्तिपुत्रयोश्च कथं समागमो
 जात इति पृष्टं तस्य किमुत्तरमुक्तमित्यत्राह—रामसु-
 ग्रीवयोरिति ॥ रामसुग्रीवयोरैक्यमेवं समजायत ।
 एवमिति प्रत्यक्षनिर्देशः । खानुजे विद्यमानेपि यथाहं-
 सुग्रीवदूतोन्तःपुरकार्यसमाधानायागतः । तथा तयोरै-
 क्यं मैत्री जातित्यर्थः । यद्वा एवं समजायत अहमप्येवं
 दृष्टवान् । न योग्यतांमवगच्छामीत्यर्थः ॥ ५२—५४ ॥
 सुग्रीववचनातुराः सुग्रीवाज्ञाभीताः । सुग्रीववच-

नानुगा इति च पाठः ॥ ५५ ॥ त्रिभागवलसंवृतः
 वृत्तीयांशेन बलेन सैन्येन संवृत इत्यर्थः । वृत्तिविषये
 पूरणार्थत्वं संख्याशब्दस्येव्यते ॥ ५६ ॥ विप्रनष्टानां
 विले अदर्शनं गतानां ॥ ५७ ॥ कालस्य सुग्रीवकल्पि-
 तमासस्य । कपिराजस्य सुग्रीवात् ॥ ५८—५९ ॥
 दृष्टेत्यादिश्लोकद्वयमेकं वाक्यं ॥ परिदेवनकर्माह—
 तवेति ॥ ६०—६१ ॥ स्वामिसंदेशात् मासादूर्ध्व-
 मनागतानां भयमित्येवंरूपात् । तेषां कार्यहेतोः
 ॥ ६२—६७ ॥ हृष्टाः उत्साहवन्तः । तुष्टाः आनन्द-
 वन्तः ॥ ६८ ॥ वेलोपान्तं वेला सिन्धुपूरः तस्यो-

ति० त्रिभागवलसंवृतः सेनायास्त्रिष्वंशेषु एकांशसेनावृतइत्यर्थः ॥ ५६ ॥ ति० कार्यहेतोः कार्यसिद्ध्यर्थमिवायातः । दैवा-
 दितिशेषः । स० कार्यहेतोः अस्मद्गुणलक्षणकार्येण । इहायातः अस्मत्समीपं प्राप्तः ॥ ६२ ॥ ति० आख्यातुमित्यसमानकर्तृके-
 पितुमुन्नार्थः ॥ स० आख्यातुं आख्यापयितुं । तेनसमानकर्तृकलोपपत्तिः ॥ ६४ ॥ स० महद्वधं महतो जटायुषोवधः महद्वधः
 तं । परोपकारेप्राणत्यागान्महत्त्वं ॥ ६५ ॥ स० वरारोहाभ्यांसहिता सवरारोहा । तस्यास्संबुद्धिः । अतो न स इत्यस्याधिक्यं ॥ ६६ ॥

[पा०] १ झ. ठ. स्वराज्यं. २ ड. झ. ज. ट. खानानीयमहाकपीन्. ३ क. ग. च. छ. ज. य. हरयश्चमहौजसः. ख.
 घ. सुग्रीवेणवनौकसः. ड. झ. ट. सुग्रीवेणमहौजसः. ४ ड. झ. ट. ल्यकुमुपस्थिताः. ५ क. ख. घ. च.—ट. ल्यक्तुंव्यवस्थिताः.
 ६ क.—ट. तथावधं. ७ क. ख. च. छ. ज. अ. ट. रिहायातः. ८ ग. सचविनाशितः. ९ झ. य. ट. यथार्थतः. १० झ.
 ट. ठ. त्वामाहसवरारोहे. ११ क.—च. ज. अ. प्रमुखास्सर्वे. १२ झ. ट. प्रस्थापितावयं. १३ घ.—ट. मुपागताः.
 १४ ग. जग्मुर्महात्मानः. ख. ड. छ. झ. ट. जग्मुःपुनर्भीमां.

तथाऽहं हरिसैन्यस्य सागरं प्रेक्ष्य सीदतः ॥ व्यवधूय भयं तीव्रं योजनानां शतं प्लुतः ॥ ७० ॥
 लङ्का चापि मया रात्रौ प्रविष्टा राक्षसाकुला ॥ रावणश्च मया दृष्टस्त्वं च शोकैरपरिप्लुता ॥ ७१ ॥
 एतत्ते सर्वमाख्यातं यथावृत्तमनिन्दिते ॥ अभिभाषस्व मां देवि दूतो दाशरथेरहम् ॥ ७२ ॥
 तं मां रामकृतोद्योगं त्वन्निमित्तमिहागतम् ॥ सुग्रीवसचिवं देवि बुध्यस्व पवनात्मजम् ॥ ७३ ॥
 कुशली तव काकुत्स्थः सर्वशस्त्रभृतां वरः ॥ गुरोराराधने युक्तो लक्ष्मणश्च सुलक्षणः ॥ ७४ ॥
 तस्य वीर्यवतो देवि भर्तुस्तव हिते रतः ॥ अहमेकस्तु संप्राप्तः सुग्रीववचनादिह ॥ ७५ ॥
 मयेयमसहायेन चरता कामरूपिणा ॥ दक्षिणा दिगनुक्रान्ता त्वन्मार्गविचयैषिणा ॥ ७६ ॥
 दिष्ट्याऽहं हरिसैन्यानां त्वन्नाशमनुशोचताम् ॥ अपनेष्यामि संतापं तैवाभिगमशंसनात् ॥ ७७ ॥
 दिष्ट्या हि मम न व्यर्थं देवि सागरलङ्घनम् ॥ प्राप्स्याम्यहमिदं दिष्ट्या त्वद्दर्शनकृतं यशः ॥ ७८ ॥
 राघवश्च महावीर्यः क्षिप्रं त्वामभिपत्स्यते ॥ समित्रवान्धवं हत्वा रावणं राक्षसाधिपम् ॥ ७९ ॥
 मौल्यवान्नाम वैदेहि गिरीणामुत्तमो गिरिः ॥ ततो गच्छति गोकर्णं पर्वतं केसरी हरिः ॥ ८० ॥
 स च देवर्षिभिर्दिष्टः पिता मम महाकपिः ॥ तीर्थे नदीपतेः पुण्ये शंबसादनमुद्धरत् ॥ ८१ ॥
 तस्याहं हरिणः क्षेत्रे जातो वातेन मैथिलि ॥ हनुमानिति विख्यातो लोके स्वेनैव कर्मणा ॥ ८२ ॥
 विश्वासार्थं तु वैदेहि भर्तुरुक्ता मया गुणाः ॥ अचिराद्वाघवो देवि त्वामितो नयिताऽनघे ॥ ८३ ॥
 एवं विश्वासिता सीता हेतुभिः शोककशिता ॥ उपपन्नैरभिज्ञानैर्दूतं तमवगच्छति ॥ ८४ ॥
 अतुलं च गता हर्षं प्रहर्षेण च जानकी ॥ नेत्राभ्यां वक्रपक्ष्मभ्यां मुमोचानन्दजं जलम् ॥ ८५ ॥
 चौरु तद्वदनं तस्यास्ताम्रशुक्लायतेक्षणम् ॥ अशोभत विशालाक्ष्या राहुमुक्त इन्द्रोदुराद् ॥ ८६ ॥
 हनुमन्तं कपिं व्यक्तं मन्यते नान्यथेति सा ॥ अथोवाच हनूमांस्तामुत्तरं प्रियदर्शनाम् ॥ ८७ ॥
 एतत्ते सर्वमाख्यातं समाश्वसिहि मैथिलि ॥ किं करोमि कथं वा ते रोचते प्रतियाम्यहम् ॥ ८८ ॥

पान्तं । “वेलाम्बुधेस्तीरवृद्धोः कालमर्यादयोरपि”
 इति दर्पः ॥ ६९—७२ ॥ रामकृतोद्योगं रामकृतो-
 त्साहं ॥ ७३ ॥ गुरोः ज्येष्ठस्य । आराधने शुश्रूषणे ।
 रतः लक्ष्मणश्च कुशली ॥ ७४—७५ ॥ विचयैषिणा
 अन्वेषणेच्छुना ॥ ७६ ॥ तवाभिगमशंसनात् त्वत्स-
 भीपप्राप्तिकथनात् ॥ ७७—७९ ॥ बुध्यस्व पवना-
 त्मजमिति पवनात्मजत्वमुक्तं तत्कथं वानरस्येत्यपेक्षा-
 यामाह—मात्यवानिति ॥ गच्छति अगच्छत् ॥ ८० ॥

सः गोकर्णं गतः । देवर्षिभिः तत्रत्यैः । दिष्टः नियु-
 क्तः । शंबसादनं तीर्थोपद्रवकारिणमसुरं शंबसाद-
 नाख्यं । उद्धरत् उदहरत् । देवर्षिप्रार्थनया अवधीदि-
 त्यर्थः ॥ ८१ ॥ हरिणः हरेः केसरिणः । क्षेत्रे पत्न्यां
 अञ्जनायां । जातः पितुर्देशान्तरगमनकाले जातः ।
 अनेनान्यक्षेत्रे कथमन्येनोत्पादनमिति शङ्का पराकृता
 ॥ ८२ ॥ नयिता नेता ॥ ८३ ॥ अवगच्छति अवा-

ति० कामरूपिणा । अनेनरावणान्तःपुराद्यन्वेषणसामर्थ्यं सूचितं ॥ ७६ ॥ ति० सर्वमुत्तरं सर्वप्रत्युत्तरमाख्यातमित्यन्वयः ॥
 किंकरोमीति । वर्तमानसामीप्ये लटौ । प्रतियामि प्रतियास्ये रामसमीपं । किंकरोमि किंकरिष्ये । कथंवारोचते चिकीर्षितमि-
 ति शेषः ॥ ८८ ॥

[पा०] १ क. ड. झ. ट. अथाहं. २ क. च. ज. ञ. हरिसैन्यानां. ३ क. च. छ. ज. ञ. सीदतां. ४ ग. व्यवधू-
 यचसर्वास्तान्. ५ ग. च. छ. ट. शोकनिपीडिता. ६ ड.—ट. लक्ष्मणःशुभलक्षणः. ७ ड. झ. तवाधिगमशासनात्. ८ ड.
 च. ज. झ. ट. नममव्यर्थ. ९ घ. सागरस्यचलङ्घनं. ड.—ट. सागरस्येहलङ्घनं. १० ड. झ. ट. देवि. ११ ड. झ. सपुत्रवान्धवं.
 १२ ख. छ. ज. कौरवोनाम. क. कुजरोनाम. १३ ग. देवर्षिनिर्दिष्टः. १४ क.—च. ज. झ. ट. मुद्धरन्. १५ ड. झ. ट.
 यस्याहं. १६ ड. झ. ट. अचिरात्त्वामितोदेविराघवोनयिताधुवं. १७ ग. ड. ञ. ट. तमधिगच्छति. १८ ग. पयः. १९ च.
 छ. ज. ञ. सातस्यवचनंश्रुत्वाताम्रशुक्लायतेक्षणा. अशोभतविशालाक्षी. क. चारुतच्चाननंदेव्याःपुण्डरीकायतेक्षणं.

हतेऽसुरे संयति शंखसादने कपिप्रवीरेण महर्षिचोदनात् ॥

ततोऽसि वायुप्रभवो हि मैथिलि प्रभावतस्तत्प्रतिमश्च वानरः ॥ ८९ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चत्रिंशः सर्गः ॥ ३५ ॥

पट्त्रिंशः सर्गः ॥ ३६ ॥

हनुमता स्वस्मिन्नाश्वासदाढ्याय सीतायै श्रीरामाङ्गुलीयकदानम् ॥ १ ॥ तल्लामहृष्टयासीतया हनुमच्छासनपूर्वकराम-
लक्ष्मणकुशलादिप्रश्नः ॥ २ ॥ हनुमता सीतांप्रत्येतावत्पर्यन्तरामस्यानागमनात्स्वस्मिन्नप्रीतिशङ्काजातकोपापनोदनाय
रामानागमनस्य सीतावस्थानस्थानापरिज्ञानहेतुक्त्वाभिधानम् ॥ ३ ॥ तथातस्यां रामस्यतद्विषयकप्रीत्यतिशयनिश्चयजन-
नाय सशपथंरामशोकावस्थानप्रतिपादनपूर्वकं तत्प्राप्तयेरामप्रयत्नातिशयाभिधानेन तत्समाश्वासनम् ॥ ४ ॥

भूय एव महातेजा हनुमान्मारुतात्मजः ॥ अत्रवीतप्रश्रितं वाक्यं सीताप्रत्ययकारणात् ॥ १ ॥

वानरोऽहं महाभागे दूतो रामस्य धीमतः ॥ रामनामाङ्कितं चेदं पश्य देव्यङ्गुलीयकम् ॥ २ ॥

प्रत्ययार्थं तवानीतं तेन दत्तं महात्मना ॥ समाश्वसिहि भद्रं ते क्षीणदुःखफला ह्यसि ॥

[ईत्युक्त्वा प्रददौ तस्यै सीतायै वानरोत्तमः] ॥ ३ ॥

गृहीत्वा प्रेक्षमाणा सा भर्तुः करविभूषणम् ॥ भर्तारमिव संप्राप्ता जानकी मुदिताऽभवत् ॥ ४ ॥

चारु तद्वदनं तस्यास्ताम्रशुक्लायतेक्षणम् ॥ अशोभत विशालाक्ष्या राहुमुक्त इवोडुराट् ॥ ५ ॥

ततः सा ह्रीमती वाला भर्तृसंदेशहर्षिता ॥ परितुष्टा प्रियं कृत्वा प्रशंसं महाकपिम् ॥ ६ ॥

गच्छत् ॥ ८४—८८ ॥ देवीनियुक्तार्थकरणे स्वस्य
शक्तिरस्तीति द्योतयितुं स्वमाहात्म्यमाह—हत इति ॥
ततः असुरवधोपकारात् ॥ ८९ ॥ इति श्रीगोविन्द-
राजविरचिते श्रीमद्रामायणभूषणे शृङ्गारतिलका-
ख्याने सुन्दरकाण्डव्याख्याने पञ्चत्रिंशः सर्गः ॥ ३५ ॥

इत्थं संदेशकथनादिना देवीं विश्वास्यामिज्ञानाङ्गु-
लीयकदानेन दृढं विश्वासयति—वानरोहमित्यादिना
॥ २—३ ॥ गृहीत्वा देशान्तरादागतं बन्धुं दृष्ट्वैव
स्वयं गृहीतवती । प्रेक्षमाणा वर्तमानार्थेन शानचा
दत्तदृष्टिं न विचालितवतीत्युच्यते सा पूर्वं रावणत्वेन
शङ्कितवती । भर्तुः करविभूषणं पाणिग्रहणकाले
हस्तस्पृष्टमाभरणं । करविभूषणमित्यनेन भोगातिश-

यात् प्रणयकोपे प्रवृत्ते परस्परमालोकनभाषणादिविर-
हदशायां काङ्क्षिते भाषणे मानातिशयेन मौने कृते
रामोङ्गुलीयकं भूमौ च्यावयति स्म । तदा व्याजेन
च्युतमङ्गुलीयकमिति सीतयाभिहिते प्रणयकोपशैथि-
ल्यात् परस्परसंश्लेषो भूयोप्यभूत् । एवं घटकभूतं
करविभूषणं भर्तारमिव संप्राप्ता अङ्गुलीयकदर्शनात्तस्य
कान्तस्य करं स्मृतवती । तत्स्मृत्या बाहुं तत्स्मरणेन
तद्विग्रहं । एवं भावनाप्रकर्षेण तं पुरस्स्थितमिव
मत्वा तमालिङ्गितवती । जननीबुद्ध्या मुनिस्संप्राप्ते-
वेत्याह । जननीकृतभोगस्यावर्ण्यत्वात् । जानकी
शोकहर्षाभ्यां क्लेष्टुमनर्हे कुले जाता । मुदिताऽभवत्
इयमिदानीं मुदिता उदके किं भविष्यतीति न जान
इत्याहर्षिः ॥ ४—५ ॥ प्रियं कृत्वा संमानं कृत्वा

ति० नहिरावणआत्मानंकथमपिकपिपुत्रइतिब्रूयादितिकपिलनिश्चयायपुनःस्वजन्मानुवादः । ततः शंखसादनासुरवधप्रीतमहर्षेः
प्रसादतइत्यर्थः । स० ततः मत्पितुस्तद्धननार्थगमनानन्तरं । वायुप्रभवोऽसि तदवकाशे वायुनाजातोऽसि ॥ ८९ ॥ इति
पञ्चत्रिंशः सर्गः ॥ ३५ ॥

ति० असि शीघ्रमेवभविष्यसि ॥ स० दुःखं तमआदिस्थं फलंयेषांते दुःखफलाः राक्षसाः । क्षीणाः दुःखफलाययानिमित्तेन
सातथा । दुःखरूपंयत्फलं तत्क्षीणंयस्यांसावा । एध्यन्निश्चयेनेदंवचनं ॥ ३ ॥ ति० ह्रीमती अङ्गुलीयसांनिध्येभर्तृसांनिध्यादिवकिं-
चिन्नजावती । स० ह्रीमती पत्न्यौयद्रत्यौत्रलंकपिरपिममापश्यदितिलजावती । प्रियंकृत्वा रावणादिविकल्पंविधूयप्रेमास्पदमेवकृत्वा

[पा०] १ क. पाठेइदमर्थेद्वयते. २ घ. ड. झ. ञ. ट. बभूवहर्षोदग्रं. च. ख. बभूवहर्षितोदग्रं. ३ छ. राहुमुक्तेन्दुमण्डलं.

४ क. छ. झ. श्रीमती. ५ क.—ट. भर्तृसंदेश. ६ क. श्रुत्वा. ७ क. ग. च. ज. ञ. प्राशंसत.

विक्रान्तस्त्वं समर्थस्त्वं प्राज्ञस्त्वं वानरोत्तम ॥ येनेदं राक्षसपदं त्वयैकेन प्रधर्षितम् ॥ ७ ॥
 शतयोजनविस्तीर्णः सागरो मकरालयः ॥ विक्रमश्लाघनीयेन क्रमता गोष्पदीकृतः ॥ ८ ॥
 न हि त्वां प्राकृतं मन्ये वानरं वानरर्षभ ॥ यस्य ते नास्ति संत्रासो रावणान्नापि संभ्रमः ॥ ९ ॥
 अर्हसे च कपिश्रेष्ठ मया समभिभाषितुम् ॥ यद्यपि प्रेषितस्तेन रामेण विदितात्मना ॥ १० ॥
 प्रेषयिष्यति दुर्धर्षो रामो न ह्यपरीक्षितम् ॥ पराक्रममविज्ञाय मत्सकाशं विशेषतः ॥ ११ ॥
 दिष्ट्या च कुशली रामो धर्मात्मा सत्यसङ्गरः ॥ लक्ष्मणश्च महातेजाः सुमित्रानन्दवर्धनः ॥ १२ ॥
 कुशली यदि काकुत्स्थः किंनु सागरमेखलाम् ॥ महीं दहति कोपेन युगान्ताग्निरिवोत्थितः ॥ १३ ॥
 अथवा शक्तिमन्तौ तौ सुराणामपि निग्रहे ॥ ममैव तु न दुःखानामस्ति मन्ये विपर्ययः ॥ १४ ॥
 कच्चिन्न व्यथितो रामः कच्चिन्न परितप्यते ॥ उत्तराणि च कार्याणि कुरुते पुरुषोत्तमः ॥ १५ ॥
 कच्चिन्न दीनः संभ्रान्तः कार्येषु च न मुह्यति ॥ कच्चित्पुरुषकार्याणि कुरुते नृपतेः सुतः ॥ १६ ॥
 द्विविधं त्रिविधोपायमुपायमपि सेवते ॥ विजिगीषुः सुहृत्कच्चिन्मित्रेषु च परन्तपः ॥ १७ ॥

॥ ६ ॥ विक्रान्तइत्यादिपदत्रयेण तत्रात्मकेण ज्ञानशक्तिबलान्युच्यन्ते । इदं राक्षसपदमिति प्रज्ञोक्ता । त्वयैकेनेति सामर्थ्यं । प्रधर्षितमिति विक्रमः ॥ ७ — ८ ॥ प्राकृतं क्षुद्रं । संभ्रमः व्यग्रता ॥ ९ ॥ यद्यपीति निपातसमुदायो यस्मादित्यर्थः । अव्ययानामनेकार्थत्वात् ॥ १० — १२ ॥ अथ प्रणयरोषेण दूतसन्निधौ रामं गृह्यते—कुशलीति ॥ काकुत्स्थः परपरिभवासहकुलेजातः । अनेन परपरिभव एव परिहरणीयः न स्वीय इति नियमोस्ति किं । किंनु सागरमेखलां महीं दहति । अत्र काकुत्स्थः दहति किंनु न दहतीत्यर्थः । सागरमेखलामिति विशेषणेन द्रवद्रव्यस्यैकेन कठिनद्रव्यस्यैकेन वाणेन भवितव्यं किं । सागरं सलिलमेव तैलं कृत्वा महीं दग्धुं समर्थो न किमित्यर्थः ।

यद्वा स्वपत्नीं वा सुरक्षितपरिधानाङ्करोतीति भावः । अनादिकृतमर्यादा मही कथं दग्धुं शक्येत्यत्राह—युगान्तेति । महीमर्यादा तत्रयनरागपर्यन्तैवेति भावः । किं न सागरमेखलामित्यपि पाठः । काकुत्स्थः कुशली यदि तदा महीं किं न दहति । शक्तश्चेद्दहत्येव । न दहति अतो न शक्त इत्यर्थः ॥ १३ ॥ पक्षान्तरमाह—अथवेति ॥ १४ ॥ न व्यथितः न कृशः । उत्तराणि कार्याणि मत्प्राप्तिसाधकानि कच्चित्कुरुते ॥ १५ ॥ न दीनः कच्चित्संभ्रान्तः सन् कार्येषु न मुह्यति कच्चिदित्यन्वयः । पुरुषकार्याणि पुरुषेण कर्तव्यानि ॥ १६ ॥ तान्येवाह—द्विविधमिति ॥ परन्तपो रामः मित्रेषु विषये सुहृत्सन् द्विविधं सामदानरूपमुपायमपि । सेवते कच्चित् । चकारेणामित्रास्समुच्चीयन्ते । अमित्रेषु विषये

मलावा ॥ ६ ॥ ति० विक्रान्तः शूरः । समर्थः देशकालोचितकृत्यचतुरः । प्राज्ञः धर्मार्थविषयकसर्वशास्त्रार्थतलज्ञः । पदं स्थानं ॥ ७ ॥ ति० संत्रासः समुद्रादितिशेषः । स० प्राकृतं साधारणं । यतः मेइतिशेषः । यतः मेसंभ्रमः भयं । तस्माद्रावणादपिनसंत्रासः ॥ ९ ॥ ति० यदि यस्मात् ॥ ती० यद्यपीत्यवधारणे । मयासमभिभाषितुं अर्हसेयद्यपि अर्हस्येवेत्यर्थः । कुतः विदितात्मनारामेणप्रेषितइतिसंबन्धः ॥ यद्वा अप्यवधारणे । यदि यस्मात् । विदितात्मनारामेणप्रेषितः । तस्मान्मयासमभिभाषितुं अर्हस्येवेतिसंबन्धः ॥ १० ॥ शि० कोपेन रावणापराधज्ञानजनितक्रोधेन । महीं लङ्काभूमिं । किंनुदहति ॥ १३ ॥ ति० ननु—केवलंमहीमेवेति किमुच्यतेइत्याशयेनपक्षान्तरं—अथवेति । तथाशक्तिमन्तौयदि तर्हि किमितितूष्णींतिष्ठतःतत्राह—ममैवेति । दुःखानां दुःखहेतुपापानां । विपर्ययः नाशः । नाद्यापिसंवृत्तइत्यर्थः ॥ १४ ॥ ति० ममदुःखक्षयः ईपत्करः अपितु तस्यसुखावस्थानमेवमृग्यमित्याशयेनाह—कच्चिदिति । उत्तराणिकार्याणि मद्भिर्मोचनफलानि ॥ १५ ॥ ति० द्विविधं सौम्यासौम्यरूपप्रकारद्वयवत् ॥ त्रिविधोपायं धर्मार्थकामलक्षणत्रिविधपुरुषार्थानांप्राप्त्युपायभूतमुपायं सामाद्युपायमपिसेवतेकच्चित् । तथा मित्रेषुय विजिगीषुसुहृत्कच्चित् । विजिगीषुसुहृदिति बहुव्रीहिस्तत्पुरुषश्चेति कृतकः । सुहृत्परंतपोरामोविजिगीषुःसन् त्रिविधोपायं सामदानभेदरूपमुपायंदण्डोपायंच । मित्रेषुच चादमित्रेषुच द्विविधंयथाभवतितथा सेवतेकच्चित् । मित्रेषुसामदाने अमित्रेषुभेददण्डौचेत्येवंविभज्यप्रयुक्तेकच्चिदित्यर्थइतितीर्थः ॥ स० त्रिविधोपायं धर्मार्थकामसाधनरूपं । तज्ज्ञानरूपासाधारणकारणकस्यमोक्षस्यसाधारण-
 [पा०] १ क. ग. ड.—ट. रावणादपि. २ क. ड. झ. ट. यदसि. च. छ. ज. न. यदसि. ३ क. ग. च. ज. झ. न. दिष्ट्यास. ४ क. धर्मवत्सलः, ख. ग. न. सत्यवत्सलः. ५ क.—ट. व्यथते. ६ झ. विजिगीषुसुहृत्कच्चित्. ७ झ. परंतप.

कच्चिन्मित्राणि लभते मित्रैश्चाप्यभिगम्यते ॥ कच्चित्कल्याणमित्रश्च मित्रैश्चापि पुरस्कृतः ॥ १८ ॥
 कच्चिदाशास्ति देवानां प्रसादं पार्थिवात्मजः ॥ कच्चित्पुरुषकारं च दैवं च प्रतिपद्यते ॥ १९ ॥
 कच्चिन्न विगतस्नेहः प्रसादान्मयि राघवः ॥ कच्चिन्मां व्यसनादस्मान्मोक्षयिष्यति वानर ॥ २० ॥
 सुखानामुचितो नित्यमसुखानामनूचितः ॥ दुःखमुत्तरमासाद्य कच्चिद्रामो न सीदति ॥ २१ ॥
 कौसल्यायास्तथा कच्चित्सुमित्रायास्तथैव च ॥ अभीक्ष्णं श्रूयते कच्चित्कुशलं भरतस्य च ॥ २२ ॥
 सन्निमित्तेन मानार्हः कच्चिच्छोकेन राघवः ॥ कच्चिन्नान्यमना रामः कच्चिन्मां तारयिष्यति ॥ २३ ॥
 कच्चिदक्षौहिणीं भीमां भरतो भ्रातृवत्सलः ॥ ध्वजिनीं मन्त्रिभेर्गुप्तां प्रेपयिष्यति मत्कृते ॥ २४ ॥
 वानराधिपतिः श्रीमान्सुग्रीवः कच्चिदेष्यति ॥ मत्कृते हरिभिर्वीरैर्वृतो दन्तनखायुधैः ॥ २५ ॥
 कच्चिच्च लक्ष्मणः शूरः सुमित्रानन्दवर्धनः ॥ अस्त्रविच्छरजालेन राक्षसान्विधमिष्यति ॥ २६ ॥
 रौद्रेण कच्चिदस्त्रेण ज्वलता निहतं रणे ॥ द्रक्ष्याम्यल्पेन कालेन रावणं समुहज्जनम् ॥ २७ ॥

कच्चिन्न तद्वैमसमानवर्णं तस्याननं पद्मसमानगन्धि ॥

मया विना शुष्यति शोकदीनं जलक्षये पद्ममिवातपेन ॥ २८ ॥

धर्मोपदेशार्थेयजतश्च राज्यं मां चाप्यरण्यं नयतः पदातिम् ॥

नासीद्व्यथा यस्य न भीर्न शोकः कच्चिच्च धैर्यं हृदये करोति ॥ २९ ॥

न चास्य माता न पिता च नान्यः स्नेहाद्विशिष्टोस्ति मया समो वा ॥

तावच्चहं दूत जिजीविषेयं यावत्प्रवृत्तिं शृणुयां प्रियस्य ॥ ३० ॥

विजिगीपुस्सन् त्रिविधोपायं दानभेददण्डान् । सेवते
 प्रयुक्ते कच्चित् । सुहृत्सु कदाचिदपि भेददण्डौ न
 कार्यौ । शत्रुषु नसामेति भावः । योजनान्तरे विजि-
 गीपुसुहृत्पदयोः प्रयोजनं मृग्यं ॥ १७ ॥ अभिगम्यते
 लभ्यते । मित्रस्य कंचिदुपकारं कृत्वा स्वयमुपकारं
 मित्रादपेक्षते कच्चिदित्यर्थः । कल्याणमित्रः पुरस्कृत-
 मित्र इत्यर्थः ॥ १८ ॥ आशास्ति आशास्ते । पुरुष-
 कारं स्ववलं । एकैकस्यानर्थहेतुत्वादिति भावः
 ॥ १९—२० ॥ अनूचित इति दीर्घ आर्षः । उत्तरं
 उत्कृष्टं ॥ २१—२२ ॥ सन्निमित्तेन मया हेतुना ।
 अन्यमनाः कार्यान्तरासक्तः ॥ २३ ॥ ध्वजिनीं सेनां
 ॥ २४—२७ ॥ हेमशब्देन तद्वर्णं उच्यते । अमेदेन
 हेमवत्स्पृहणीयमित्यर्थः । मया विनेति जलक्षयस्थानं ।
 शोकदीनमित्यातपस्थानं ॥ २८ ॥ धर्मापदेशात्

धर्मोद्देशार्थः । धर्ममुद्दिश्येत्यर्थः । यद्वा धर्मव्याजाद्धे-
 तोः । राज्यत्यागाद्यथा नासीत् । अरण्यसञ्चाराद्धी-
 नासीत् । मत्पादसञ्चाराच्छोको नासीत् । सः
 तादृशधैर्ययुक्तो रामो मद्विश्लेषेपि हृदये धैर्यं करोति
 कच्चित् ॥ २९ ॥ धैर्याकरणे हेतुमाह—न चास्येति ॥
 प्रवृत्तिं मदानयनवार्ता । प्रणयरोषपक्षे किमेष पितृव-
 चनपरिपालनाय वनं प्राप्तः न । किन्तु ममैव हिंसायै
 इति भावः । रामस्यैव दोषः न ममेति सीतयोक्ते वय-
 मेव किं सम्यक् स्थितवन्तः रामविश्लेषानन्तरक्षणे
 न तनुस्त्यक्ता हीत्येवं हनुमदाशयं ज्ञात्वाह—नचा-
 स्येति ॥ रामस्य मात्रादयः अन्योवन्धुश्च स्नेहाद्विशिष्टा
 न भवन्ति । लोके कस्यचिन्माता पिता भ्रातेत्येवं
 स्नेहो विसृत्वरो भवति । नचैवं रामस्य मात्रादिषु
 संभावितः । सर्वोपि मय्येकमार्गः कृतः । यावत्प्रि-

साधनसाध्यकोटौ निवेशेन समजस इति त्रयाणां ग्रहणं ॥ सुहृदिति मित्रपक्षे । इतरत्र विजिगीषुरिति ॥ १७ ॥ स० लभते स्वयं प्राप्नोति ।
 कल्याणमित्रः कल्याणगूढद्वेषरहितमित्रं यस्य स तथा । मित्रैः स्वोपद्रवपरिहाराय चापीति धानुष्कचूडामणिरिति पुरस्कृतः ॥ १८ ॥
 रामानु० अनुचित एवानूचितः । 'प्रज्ञादिभ्यश्च' इति स्वार्थेऽणप्रत्ययः । उत्तरं उत्कृष्टं ॥ स० अनुचितः अनुचितः । यद्वा अनुहीनं
 उचितं उचितत्वं । भावप्रधानो निर्देशः । यस्येति । 'अनुहीने' इति विश्वः ॥ २१ ॥ स० कुशलं क्षेमवार्ता । कैकेय्या भरतसां-
 निध्यादप्रश्नः ॥ २२ ॥ स० अन्यमनाः कृत्यन्तरविवाहासक्तचित्तः ॥ २३ ॥ स० प्रवृत्तिं पुनर्वार्ता ॥ ३० ॥

[पा०] १ क.—ट. विवासान्मयि. २ ग. ड.—ट. राघवः. ३ च. छ. मनूचितः. ४ क. ख. ग. ड.—ट. रामेण.
 ५ ड. झ. ट. त्यजतस्त्रराज्यं. ६ छ. झ. ज. ट. पदातेः. ७ क. ग. ड. च. छ. झ. ज. ट. नचान्यः. ८ तावज्जहं.

इतीव देवी वचनं महार्थं तं वानरेन्द्रं मधुरार्थमुक्त्वा ॥

श्रोतुं पुनस्तस्य वचोभिरामं रामार्थयुक्तं विरराम रामा ॥ ३१ ॥

सीताया वचनं श्रुत्वा मारुतिर्भीमविक्रमः ॥ शिरस्यञ्जलिमाधाय वाक्यमुत्तरमब्रवीत् ॥ ३२ ॥
न त्वामिहस्थां जानीते रामः कमललोचने ॥ तेन त्वां नानयत्याशु शचीमिव पुरन्दरः ॥ ३३ ॥
श्रुत्वैव तु वचो मह्यं क्षिप्रमेष्यति राघवः ॥ चमूं प्रकर्षन्महतीं हर्यृक्षगणसंकुलाम् ॥ ३४ ॥
विष्टम्भयित्वा बाणौघैरक्षोभ्यं वरुणालयम् ॥ करिष्यति पुरीं लङ्कां काकुत्स्थः शान्तराक्षसाम् ॥ ३५ ॥
तत्र यद्यन्तरा मृत्युर्यदि देवाः सहासुराः ॥ स्थास्यन्ति पथि रामस्य स तानपि वधिष्यति ॥ ३६ ॥
तवादर्शनजनार्थं शोकेन स परिप्लुतः ॥ न शर्म लभते रामः सिंहादित इव द्विपः ॥ ३७ ॥
मलयेन च विन्ध्येन मेरुणा मन्दरेण च ॥ दर्दुरेण च ते देवि शपे मूलफलेन च ॥ ३८ ॥
यथा सुनयनं वल्गु विम्बोष्ठं चारुकुण्डलम् ॥ मुखं द्रक्ष्यसि रामस्य पूर्णचन्द्रमिवोदितम् ॥ ३९ ॥
क्षिप्रं द्रक्ष्यसि वैदेहि रामं प्रस्रवणे गिरौ ॥ शतक्रतुमिवासीनं नाकपृष्ठस्य मूर्धनि ॥ ४० ॥

यस्य प्रवृत्तिं शृणुयां शृणोमि । तावज्जिजीविषेयं जीवेयं । इच्छाया इष्यमाणप्रधानत्वादिष्यमाणं जीवनमिहाभिधीयते । रामः “ न मांसं राघवो भुङ्के ” इत्युक्तरीत्या भोजनं, “ अनिद्रः सततं रामः ” इति निद्रां च हित्वा समुद्रं बद्ध्वा समागच्छन् तापार्ते प्रपां गते तस्यां भिन्नपानीयपात्रायां सत्यामिव मयि नष्टायां न जीवेत् । अतस्तदागमनपर्यन्तं मया जीवितव्यं परतन्त्रशरीरत्वात् । तदागमनानन्तरमपि यदि जीविष्यामि तदेतत् वदेदिति भावः । एतावत्पर्यन्तं वानरेति संबोध्य संप्रति दूतेत्याह—रामविषयप्रणय-रोषस्य दूतपर्यन्तं व्यापनात् । तेन प्रहितः खलु भवानपीति भावः । प्रणयरोषाभावपक्षेपि—न चास्येति ॥ अस्य माता चास्मिन्नेहात् मत्तः न विशिष्टा मया न समा च । यथाहमस्मिन् स्निग्धा तथानान्यइत्यर्थः । एतदेवोत्तरार्धेन समर्थयति—तावदिति ॥ ३० ॥ इतीव पूर्वं कतिपयानर्थान्विवि-च्छोक्तवान्- । संप्रति प्रणयधारासूक्ष्ममृषीणामपदं हि तत् इतीवेत्याह—देवी । बलभाया व्यवहारो बहिष्ठानां न प्रतिभाति हि । वचनं महार्थं न केवलं बहिष्ठानां देशिकानामस्माकमपीत्यर्थः । महार्थमित्युक्तेः । तं वानरेन्द्रं । सुग्रीवस्य शेषत्वेभिषिक्तत्वेपि पारतन्त्र्ये हनुमानभिषिक्त इत्यर्थः । मधुरार्थं माधुर्येण

मध्ये हनुमान्न वक्तुमारभतेति भावः । उक्त्वा स तदीयाश्च तयाभिवर्धन्ते तथोक्त्वा । श्रोतुं पुनस्तस्य वचोभिरामं स्ववचनानुरूपोत्तरं श्रोतुं । रामार्थयुक्तं रामप्रयोजनयुक्तं रामरूपाभिधेययुक्तं वा । विरराम स्वयं चिरभाषणात्स्वामिन्यां भाषमाणायां मध्ये श्रुत्ये-नोक्त्ययोगाच्च तूष्णींभूतस्यावकाशप्रदानमकरोत् । रामा पारंपर्यं विना साक्षाद्वचःसौन्दर्यदर्शनं रामेण न लब्धं हीति मुनिः खिद्यति ॥ ३१—३२ ॥ रामः न जीवेयं क्षणमपि विना तामसितेक्ष्णामित्यध्यवसायी । कथं नागच्छेत् । कमललोचने त्वन्नयनसौन्दर्यं दर्पण-तलेपि किंन दृष्टवती भवती । एतत्सौन्दर्यवतीं कथं त्वां विना स तिष्ठेत् । तेन अनेन हेतुना । आशु त्वां नानयति । शचीं पुरन्दर इव । अनुह्लादहस्तगतां शचीमिन्द्रः कंचित्कालमविज्ञाय ज्ञानानन्तरं यथा आनीतवान् तथेति भावः ॥ ३३ ॥ मह्यं मम । व्यत्ययेन षष्ठ्यर्थे चतुर्थी ॥ ३४ ॥ समुद्रं कथमति-क्रमिष्यतीत्यत्राह—विष्टम्भयित्वेति ॥ विष्टम्भयित्वा स्तब्धं कृत्वेत्यर्थः ॥ ३५ ॥ स्थास्यन्ति प्रतिबन्धकत-येति शेषः ॥ ३६—३७ ॥ गिरीणां स्वजीवनस्थान-त्वात्तैः शपति—मलयेनेति ॥ दर्दुरो नाम मलयपरि-सरवती चन्दनप्रभवः कश्चित्पर्वतः ॥ ३८ ॥ यथेति तथा शप इति पूर्वोणान्वयः ॥ ३९ ॥ नाकपृष्ठो नाम

ती० नागराजस्य ऐरावतस्य । नाकपृष्ठेतिपाठे स्वर्गोपरीत्यर्थः ॥ ति० प्रस्रवणेगिरौविद्यमानमपि । इन्द्रक्ष्यसीत्यर्थः । नागपृष्ठस्यमूर्धनि ऐरावतोपरिस्थितमिन्द्रमिवमत्पृष्ठंरामंद्रक्ष्यसीत्यर्थः । शि० नागाः गजाः पृष्ठे पार्श्वेइत्यर्थः । यस्यतस्य ॥ ४० ॥
[पा०] १ क. हनुमान्वाक्यमब्रवीत्, २ क. त्वामिहस्थानजानीते, ३ ग. ड.—ट. कमललोचनः, ४ ड. झ. ट. परिपूरितः, ५ ग.—ट. मन्दरेणचतेदेविशपेमूलफलेनच । मलयेनचविन्ध्येनमेरुणादर्दुरेणच, ६ ख. च. छ. नागराजस्य. झ. ज. ट. नागपृष्ठस्य.

न मांसं राघवो भुङ्क्ते न चापि मधु सेवते ॥ वन्यं सुविहितं नित्यं भक्तमश्नाति पञ्चमम् ॥ ४१ ॥
 नैव दंशान्न मशकान्न कीटान्न सरीसृपान् ॥ राघवोपनयेद्वात्राच्चद्रतेनान्तरात्मना ॥ ४२ ॥
 नित्यं ध्यानपरो रामो नित्यं शोकपरायणः ॥ नान्यच्चिन्तयते किञ्चित्स तु कामवशं गतः ॥ ४३ ॥
 अनिद्रः सततं रामः सुप्तोपि च नरोत्तमः ॥ सीतेति मधुरां वाणीं व्याहरन्प्रतिबुध्यते ॥ ४४ ॥
 दृष्ट्वा फलं वा पुष्पं वा यद्वाऽन्यत्सुमनोहरम् ॥ बहुशो हा प्रियेत्येवं श्वंसंस्त्वामभिभाषते ॥ ४५ ॥
 स देवि नित्यं परितप्यमानस्त्वामेव सीतेत्यभिभाषमाणः ॥
 दृढव्रतो राजसुतो महात्मा तवैव लाभाय कृतप्रयत्नः ॥ ४६ ॥
 सा रामसंकीर्तनवीतशोका रामस्य शोकेन समानशोका ॥
 शरन्मुखे साम्बुदशेषचन्द्रा निशेव वैदेहसुता बभूव ॥ ४७ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षट्त्रिंशः सर्गः ॥ ३६ ॥

इन्द्रस्यासाधारणस्वर्गस्थानविशेषः ॥ ४० ॥ न मांस-
 मिति “दृङ्मनःसङ्गसङ्कल्पजागराः कृशताऽरतिः ।
 ह्रीत्यागोन्मादमूर्च्छान्ता इत्यनङ्गदशा दश” इति
 दशावस्थास्वरतिरनेनोच्यते । मांसाद्यभोजनं अरत्या
 ततः पूर्वं तद्भोजनोक्तेः । वन्यं वने भवं कन्दमूलादिकं ।
 सुविहितं वानप्रस्थयोग्यत्वेन विहितं । भक्तं अन्नं ।
 पञ्चमं प्रातःसङ्गवमध्याह्नापराह्णसायंरूपेषु कालेषु
 पञ्चमकालिकं शरीरधारणमात्रोपयुक्तं भुङ्क्ते इत्यर्थः
 ॥ ४१ ॥ अथ मनःसङ्गावस्थामाह—नैवेति ॥
 दंशास्तु वनमक्षिकाः तान् । मशकांश्चेत्यनेन दंशम-
 शकापरिज्ञानमुक्तं । कीटसरीसृपोक्त्या उपरिशरीरं
 चरतामनिवृत्तिरुच्यते । तत्र हेतुः त्वद्रतेनान्तरा-
 त्मना । परकायप्रविष्टस्य कथं त्यक्तशरीरविकृतिज्ञानं ।
 तत्र स्थितः खलु तत्रत्यपीडां ज्ञास्यतीति भावः
 ॥ ४२—४३ ॥ तथास्य जागरावस्थामाह—अनिद्र
 इति ॥ अनिद्रः सततं रामः निद्रया सर्वदा कालक्षे-
 पार्होपि सततमनिद्रोभूत् । सुप्तोपिचेत्यनेन परगता-

र्थानुसंधानाभाव उच्यते । नरोत्तमः अभिमतविश्लेषे
 तथावस्थानमेव हि पुरुषोत्तमत्वस्य लक्षणमिति
 भावः । सीतेति अप्राकृतसौन्दर्याद्यनुसंधानेन वास-
 नावशाद्विलपति । मधुरां वाणीं । वासनावशाद्विल-
 पत्यपिशब्दस्वभावाद्रसनाजलस्यन्दिनी भवतीत्यर्थः ।
 प्रतिबुध्यते क्लेशहीनदशाविगमात्पुनरपि बाधकोद्दीप-
 नसंदर्शनेन बाधार्हः स्थित इत्यर्थः ॥ ४४—४६ ॥
 रामसद्भावातिशङ्कया कश्चिच्छोकः सीतायाः रामवि-
 रहेण कश्चिच्छोकः । तत्राद्यो हनुमदुक्त्या निवृत्तः
 द्वितीयस्तु वर्तत इत्याह—रामस्य शोकेन समानशोका
 तद्विरहकृतत्वेन तत्तुल्यशोका । अधिकशोकस्तु निवृत्त
 इति भावः । यद्वा रामसंकीर्तनेन वीतशोकापि नैव
 दंशान्न मशकानित्यादिश्रवणेन रामतुल्यशोका प्रका-
 शाप्रकाशशरन्मुखनिशेवाभूदित्यर्थः ॥ ४७ ॥ इति
 श्रीगोविन्दराजविरचिते श्रीमद्रामायणभूषणे शृङ्गा-
 रतिलकाख्याने सुन्दरकाण्डव्याख्याने षट्त्रिंशः
 सर्गः ॥ ३६ ॥

ती० भक्तं अन्नं पञ्चमं पद्यानामन्नानांपूरणं । वानप्रस्थाहिमूलफलादिकंपञ्चधाकृत्वादेवपित्रितिभिभूतेभ्यस्तद्वागान्दत्त्वा पञ्चमं
 स्वयंभुङ्क्ते । यद्वा षोडशारण्यवासिनइत्युक्तवानप्रस्थभोज्यस्यपञ्चमांशंभुङ्क्ते । अनेनरामस्याल्पाहारतोक्ता ॥ ति० पञ्चमं कालं
 प्राप्येतिशेषः । यद्वा प्रातस्सायंसायंप्रातरितिकालचतुष्टयंत्यक्त्वा पञ्चमेप्रातःकालइत्यर्थः । दिनद्वयमतीत्युक्तइत्यर्थः । शि०
 मांसं सुप्तीवसंसर्गेणवनेपि प्राप्तराज्यभोगं । नभुङ्क्ते नकरोति । वन्यं फलादिरूपंअन्नं पञ्चमं पूर्वभोज्यापेक्षयापञ्चमं ॥ ४१ ॥
 ति० स्त्रीमनोहरंस्त्रीसंनिधानेमनोहरं । स्त्रीणामनोहरंवा । श्वसन् दीर्घोच्छ्वासंयजन् ॥ ४५ ॥ ती० नमांसंराघवोभुङ्क्तेइत्युक्तशो-
 केनहेतुना समानशोका ॥ ति० नमांसंराघवोभुङ्क्तेइत्युक्तेनरामशोकेन समानशोका । शरत् छत्तपश्रीकं । शरदोनिशेव प्रकाशा-
 प्रकाशयुक्तशरन्निशेवहर्षशोकवतीवभूव ॥ ४७ ॥ इतिषट्त्रिंशःसर्गः ॥ ३६ ॥

[पा०] १ ड. ज. झ. ट. नचैव. २ ख. देविसुतो. ३ क. रात्रौ. ४ क. ग. घ. ङ. ज. झ. ट. यच्चान्यत्स्त्रीमनोहरं.
 च. छ. ज. यद्वाऽन्यत्स्त्रीमनोहरं. ५ क. शोचंस्त्वां. ट. स्मरंस्त्वां. ६ न. ड. झ. ट. धृतव्रतो. ७ ड. झ. शरन्मुखेनाम्बुद.
 च. छ. ज. शरन्मुखेनाम्बुदचन्द्रशोरा.

सप्तत्रिंशः सर्गः ॥ ३७ ॥

स्ववियोगहेतुकरामशोकातिरेकश्रवणखिन्नयासीतया सत्वरंरामसमानयनंचोदितेनहनुमता सीताशोकासहनेनतांप्रति-
तस्याःस्वपृष्ठारोपणेनरामसमीपप्रापणोक्तिः ॥ १ ॥ सीतया हनुमतोऽणुरूपतयास्वप्रापणासंभावनाशङ्कयोपहासे हनुमता
तस्याःप्रत्ययजननाय मेरुतुल्यपरिमाणकपृथुतरशरीरपरिग्रहणम् ॥ २ ॥ सीतयातंप्रति बहुहेतूपन्यासेनतेनसहगमनस्यानौ-
चित्यप्रतिपादनपूर्वकं सत्वरंरामस्यैवसमानयनचोदना ॥ ३ ॥

सीता तद्वचनं श्रुत्वा पूर्णचन्द्रनिभानना ॥ हनूमन्तमुवाचेदं धर्मार्थसहितं वचः ॥ १ ॥
अमृतं विषसंस्पृष्टं त्वया वानर भाषितम् ॥ यच्च नान्यमना रामो यच्च शोकपरायणः ॥ २ ॥
ऐश्वर्ये वा सुविस्तीर्णे व्यसने वा सुदारुणे ॥ रज्ज्वेव पुरुषं बद्धा कृतान्तः परिकर्षति ॥ ३ ॥
विधिर्नूनमसंहार्यः प्राणिनां पुत्रगोत्तम ॥ सौमित्रि मां च रामं च व्यसनैः पश्य मोहितान् ॥ ४ ॥
शोकस्यास्य कदा पारं राघवोऽधिगमिष्यति ॥ पुत्रमानः परिश्रान्तो हतनौः सागरे यथा ॥ ५ ॥
राक्षसानां बन्धं कृत्वा सूदयित्वा च रावणम् ॥ लङ्कामुन्मूलितां कृत्वा कदा द्रक्ष्यति मां पतिः ॥ ६ ॥
स वाच्यः सत्वरस्वेति यावदेव न पूर्यते ॥ अयं संवत्सरः कालस्तावद्धि मम जीवितम् ॥ ७ ॥
वर्तते दशमो मासो द्वौ तु शेषौ पुत्रजम् ॥ रावणेन नृशंसेन समयो यः कृतो मम ॥ ८ ॥
विभीषणेन च भ्रात्रा मम निर्यातनं प्रति ॥ अनुनीतः प्रयत्नेन न च तत्कुरुते मतिम् ॥ ९ ॥
मम प्रतिप्रदानं हि रावणस्य न रोचते ॥ रावणं मार्गते सङ्क्षये मृत्युः कालवशं गतम् ॥ १० ॥
ज्येष्ठा कन्याऽनला नाम विभीषणसुता कपे ॥ तथा ममैदमाख्यातं मां त्रा प्रहितया स्वयम् ॥ ११ ॥
[अविन्ध्यो नाम मेधावी विद्वान्राक्षसपुङ्गवः । द्युतिमाञ्शीलवान्वृद्धो रावणस्य सुसंमतः ॥
रामक्षयमनुप्राप्तं राक्षसां प्रत्यचोदयत् ॥ न च तस्य स दुष्टात्मा शृणोति वचनं हितम् ॥ १३ ॥]
असंशयं हरिश्रेष्ठ क्षिप्रं मां प्राप्स्यते पतिः ॥ अन्तरात्मा हि मे शुद्धस्तस्मिंश्च बहवो गुणाः ॥ १४ ॥
उत्साहः पौरुषं सत्त्वमानृशंसं कृतज्ञता ॥ विक्रमश्च प्रभावश्च सन्ति वानर राघवे ॥ १५ ॥
चतुर्दश सहस्राणि राक्षसानां जघान यः ॥ जनस्थाने विना भ्रात्रा शत्रुः कस्तस्य नोद्विजेत् ॥ १६ ॥
न स शक्यस्तुल्यितुं व्यसनैः पुरुषर्षभः ॥ अहं तस्यै प्रभावज्ञा शक्रस्येव पुलोमजा ॥ १७ ॥
शरजालांशुमाञ्छुरः कपे रामदिवाकरः ॥ शत्रुरक्षोमयं तोयमुपशोषं नयिष्यति ॥ १८ ॥

यच्च नान्यमना इत्यमृतत्वे हेतुः । यच्छोकपरायणः प्रत्यर्पणं ॥ ९—१४ ॥ लोकोत्तरेषु कार्येषु स्थेयान्
इति विषसंस्पृष्टत्वे ॥ २ ॥ रामवियोगो न स्वबुद्धि- प्रयत्न उत्साहः । पौरुषं तादृकार्यकरणं । सत्त्वं
कृत इत्याह—ऐश्वर्य इति ॥ कृतान्तः दैवं ॥ ३ ॥ बलं । आनृशंसं अकूरत्वं । कृतज्ञता उपका-
विधिः दैवं । असंहार्यः अनिवार्यः ॥ ४—७ ॥ रज्ज्वत्वं । विक्रमः शौर्यं । प्रभावः शक्तिः
दशमोमासः दशममासान्तः ॥ ८ ॥ निर्यातनं ॥ १५—१६ ॥ तुल्यितुं चालयितुं ॥ १७—

शि० ऐश्वर्यव्यसनेवाविद्यमानंपुरुषं रज्ज्वावद्धेवकृतान्तःकालःपरिकर्षति । एतेन रावणविध्वंसोऽवश्यंभवितेति सूचितं ॥ ३ ॥
ति० कन्या अजातपुरुषसंबन्धा । एतत् विभीषणानुनयनं । इदमेवाग्रे रामश्रुतंविभीषणस्यनिश्शङ्कपरिग्रहाभिषेकयोर्वाजं ॥ ११ ॥
ति० व्यसनैः व्यसनदातृमीराक्षसैः । तुल्यितुं उपमितुं । तस्यतलंचममप्रत्यक्षमेवेत्याह—अहंतस्येति । तद्रूपत्वादितिगूढं ॥ १७ ॥

[पा०] १ क. ग. ड. च. छ. झ. ञ. ट. सासीतावचनं. घ. सीताचवचनं. २ ड. च. छ. झ. ञ. ट. विषसंपृक्तं. ख.
घ. विषसंस्पृष्टं. ३ च. छ. ञ. शोकस्यच. ४ ड. झ. ट. कथं. ५ ड. च. छ. झ. ञ. ट. परिक्रान्तो. ६ क—घ. क्षयं.
७ ड. झ. ट. मुन्यधितां. ८ घ. मनः. ९ ड. झ. ञ. कन्याकला. १० झ. ममेतदाख्यातं. ११ च. छ. ट. मात्राऽभिहितया
१२ इदंश्लोकद्वयं ङ—ट. पाठेषुदृश्यते. १३ क.—घ. झ. ट. आशंसेयं. १४ ग. ड. च. छ. झ. ञ. ट. तस्यानुभावज्ञा.

इति संजल्पमानां तां रामार्थे शोककशिताम् ॥ अश्रुसंपूर्णनयनामुवाच वचनं कपिः ॥ १९ ॥
 कृत्वैव तु वचो मह्यं क्षिप्रमेष्यति राघवः ॥ चमूं प्रकर्षन्महतीं हर्षक्षगणसंकुलाम् ॥ २० ॥
 अथवा मोचयिष्यामि त्वामद्यैव वैरानने ॥ अस्मादुःखादुपारोह मम पृष्ठमनिन्दिते ॥ २१ ॥
 त्वां तु पृष्ठगतां कृत्वा संतरिष्यामि सागरम् ॥ शक्तिरस्ति हि मे वोढुं लङ्कामपि सरावणाम् ॥ २२ ॥
 अहं प्रस्रवणस्थाय राघवायाद्य मैथिलि ॥ प्रापयिष्यामि शक्राय ह्येव्यं हुतमिवानलः ॥ २३ ॥
 द्रक्ष्यस्यद्यैव वैदेहि राघवं सहलक्ष्मणम् ॥ व्यवसायसमायुक्तं विष्णुं दैत्यवधे यथा ॥ २४ ॥
 त्वद्दर्शनकृतोत्साहमाश्रमस्थं महाबलम् ॥ पुरन्दरमिवासीनं नाकराजस्य मूर्धनि ॥ २५ ॥
 पृष्ठमारोह मे देवि मा विकङ्कस्व शोभने ॥ योगमन्विच्छ रामेण शशाङ्केनेव रोहिणी ॥ २६ ॥
 कथयन्तीव चन्द्रेण सूर्येण च महार्चिषा ॥ मत्पृष्ठमधिरोह त्वं तराकाशमहार्णवौ ॥ २७ ॥
 न हि मे संप्रयातस्य त्वामितो नयतोङ्गने ॥ अनुगन्तुं गतिं शक्ताः सर्वे लङ्कानिवासिनः ॥ २८ ॥
 यथैवाहमिह प्राप्तस्तथैवाहमसंशयः ॥ यास्यामि पश्य वैदेहि त्वामुद्यम्य विहायसम् ॥ २९ ॥
 मैथिली तु हरिश्रेष्ठाच्छ्रुत्वा वचनमद्भुतम् ॥ हर्षविस्मितसर्वाङ्गी हनुमन्तमथाब्रवीत् ॥ ३० ॥
 हनुमन्दूरमध्वानं कथं मां वोढुमिच्छसि ॥ तदेव खलु ते मन्ये कपित्वं हरियूथप ॥ ३१ ॥
 कथं वाऽल्पशरीरस्त्वं मामितो नेतुमिच्छसि ॥ सकाशं मानवेन्द्रस्य भर्तुर्मे पुवर्गर्भम् ॥ ३२ ॥
 सीताया वचनं श्रुत्वा हनुमान्मारुतात्मजः ॥ चिन्तयामास लक्ष्मीवान्नवं परिभवं कृतम् ॥ ३३ ॥
 न मे जानाति सत्त्वं वा प्रभावं वासितेक्षणा ॥ तस्मात्पश्यतु वैदेही यद्रूपं मम कामतः ॥ ३४ ॥
 इति संचिन्त्य हनुमांस्तदा पुवर्गसत्तमः ॥ दर्शयामास वैदेह्याः स्वरूपं मरिमर्दनः ॥ ३५ ॥
 स तस्मात्पादपाद्रीमानाप्लुत्य पुवर्गर्भम् ॥ ततो वर्धितुमारोमे सीताप्रत्ययकारणात् ॥ ३६ ॥
 मेरुमन्दरसंकाशो बभौ दीप्तानलप्रभः ॥ अग्रतो व्यवतस्थे च सीताया वानरोत्तमः ॥ ३७ ॥

२४ ॥ नाकराजस्य मूर्धनि । नाकपृष्ठसंज्ञस्य मूर्धनि । नगराजस्येति पाठे मेरोरित्यर्थः ॥ २५ ॥ मा विकङ्कस्व मोपेक्षिष्ठाः ॥ २६ ॥ चन्द्रेण कथयन्तीव चन्द्रेण भाषमाणेव तरेत्यन्वयः ॥ २७—२९ ॥ हर्षविस्मितसर्वाङ्गी हर्षेण पुलकितसर्वाङ्गी ॥ ३०—३३ ॥ न मे जानाति सत्त्वं वा प्रभावं वासितेक्षणा । तस्मात्पश्यतु वैदेही यद्रूपं मम कामतः ॥ इति पाठः । अन्यथा पाठे वक्ष्यमाणेन विरोधः स्यात् ॥ ३४ ॥ स्वरूपं स्वस्य शरीरं ॥ ३५ ॥ एतदेवाह— स तस्मादिति ॥ अयं श्लोको वर्धनार्थं वृक्षादधरोहणं दर्शयति स्म । अनेन सोवतीर्य द्रुमादिति पूर्वं द्रुमाग्रात्सीतासमीपस्थशाखायामवतरणमुक्तं । अत्र भूमाविति बोध्यं ॥ ३६ ॥ अग्रतोव्यवतस्थे । संभाषणाय

ति० नगराजस्य श्रेष्ठस्यप्रस्रवणगिरेरित्यर्थः ॥ २५ ॥ ति० कथयन्तीव संगतव्योरामइतिवचनं कथयन्तीव । शशिनारोहिणीवसंगमिध्यसीत्यन्वयः । एतद्वचनसमकालमेवरामसमीपंप्रापयिष्यामीत्यर्थः । यथातद्वचने न प्रयासः एवमनायासेनलानयामीत्यर्थोवा । स० लक्ष्मणारोहणे किंफलमित्यत आह—कथयन्तीति । त्वंमत्पृष्ठारोहिणीति रोहिणी अतिसुखात्मकलाच्छरीरामः । यद्वा शशीरामः 'नक्षत्राणामहंशशी' इति श्रीभगवदुक्तेः । कथयन्तीवसंगमिध्यसि । रामेण संगतव्यमित्यालापनसमय एवसंगमिध्यसि । अनेनातिस्वराद्येत्यते ॥ २७ ॥ ती० पादपाद पादपमूलात् । आप्लुत्य शरीरवर्धनवेगकृतशाखाभङ्गध्वनिनाराक्षस्योज्ञास्यन्तीतिमत्या

[पा०] १ ग.—ट. संपूर्णवदनां. २ ड. झ. ट. श्रुत्वैवच. क. घ. च. छ. ज. य. श्रुत्वैवतु. ३ ड. च. छ. झ. अ. ट. सराक्षसात्. क. ख. हिराक्षसात्. घ. ज. सरावणात्. ४ घ. हुतंहव्यं. ५ क. क्षिप्रंद्रक्ष्यसि. ६ ख. ग. ड. च. छ. झ. ज. ट. नगराजस्य. ७ क. ग. घ. च. छ. ज. न. ट. पौलोमीवमहेन्द्रेणसूर्येणैवसुवर्चला. ड. झ. कथयन्तीवशशिनसंगमिध्यसिरोहिणी. ८ ड.—ट. मधिरोहत्वं. ९ ग. घ. ड. झ. ट. तराकाशमहार्णवं. १० ग. ड.—ट. मसंशयं. ११ ख. घ. विहायसा. १२ घ. सासीतास्मितपूर्वहि. १३ ड. झ. ट. मानेतुं. १४ घ. ड. झ. ट. सीतायास्तुवचः. १५ क. काहुतः.

हरिः पर्वतसंकाशस्ताम्रवक्रो महाबलः ॥ वज्रदंष्ट्रनखो भीमो वैदेहीमिदमब्रवीत् ॥ ३८ ॥
 सपर्वतवनोद्देशां साट्टप्राकारतोरणाम् ॥ लङ्कामिमां सनाथां वा नयितुं शक्तिरस्ति मे ॥ ३९ ॥
 तदवस्थाप्यतां बुद्धिरलं देवि विकाङ्क्षया ॥ विशोकं कुरु वैदेहि राघवं सहलक्ष्मणम् ॥ ४० ॥
 तं दृष्ट्वा भीमसंकाशमुवाच जनकात्मजा ॥ पद्मपत्रविशालाक्षी मारुतस्यौरसं सुतम् ॥ ४१ ॥
 तव सत्त्वं बलं चैव विजानामि महाकपे ॥ वायोरिव गतिं चापि तेजश्चाग्नेरिवाद्भुतम् ॥ ४२ ॥
 प्राकृतोऽन्यः कथं चेमां भूमिमागन्तुमर्हति ॥ उदधेरप्रमेयस्य पारं वानरपुङ्गव ॥ ४३ ॥
 जानामि गमने शक्तिं नयने चापि ते मम ॥ अवश्यं संप्रधार्यांशु कार्यसिद्धिर्महात्मनः ॥ ४४ ॥
 अयुक्तं तु कपिश्रेष्ठ मम गन्तुं त्वयाऽनघ ॥ वायुवेगसवेगस्य वेगो मां मोहयेत्तव ॥ ४५ ॥
 अहमाकाशमापन्ना ह्युपर्युपरि सागरम् ॥ प्रपतेयं हि ते पृष्ठाद्भयार्द्वेगेन गच्छतः ॥ ४६ ॥
 पतिता सागरे चाहं तिमिनःकण्ठपाकुले ॥ भवेयमाशु विवशा यादसामन्नमुत्तमम् ॥ ४७ ॥
 न च शक्ये त्वया सार्धं गन्तुं शत्रुविनाशन ॥ कलत्रवति संदेहस्त्वय्यपि स्यादसंशयः ॥ ४८ ॥
 ह्रियमाणां तु मां दृष्ट्वा राक्षसा भीमविक्रमाः ॥ अनुगच्छेयुरादिष्टा रावणेन दुरात्मना ॥ ४९ ॥
 तैस्त्वं परिवृतः शूरैः शूलमुद्गरपाणिभिः ॥ भवेस्त्वं संशयं प्राप्तो मया वीर कलत्रवान् ॥ ५० ॥
 सायुधा बहवो व्योम्नि राक्षसास्त्वं निरायुधः ॥ कथं शक्यसि संयातुं मां चैव परिरक्षितुम् ॥ ५१ ॥
 युध्यमानस्य रक्षोभिस्तव तैः क्रूरकर्मभिः ॥ प्रपतेयं हि ते पृष्ठाद्भयार्ता कपिसत्तम ॥ ५२ ॥
 अथ रक्षांसि भीमानि महान्ति बलवन्ति च ॥ कथंचित्सांपराये त्वां जयेयुः कपिसत्तम ॥ ५३ ॥
 अथवा युध्यमानस्य पतेयं विमुखस्य ते ॥ पतितां च गृहीत्वा मां नयेयुः पापराक्षसाः ॥ ५४ ॥
 मां वा हरेयुस्त्वद्धस्ताद्विशसेयुरथापि वा ॥ अव्यवस्थौ हि दृश्येते युद्धे जयपराजयौ ॥ ५५ ॥
 अहं वाऽपि विपद्येयं रक्षोभिरभितर्जिता ॥ त्वत्प्रयत्नो हरिश्रेष्ठ भवेन्निष्फल एव तु ॥ ५५ ॥
 कामं त्वमसि पर्याप्तो निहन्तुं सर्वराक्षसान् ॥ राघवस्य यशो हीयेत्त्वया शस्त्रैस्तु राक्षसैः ॥ ५७ ॥
 अथवाऽऽदाय रक्षांसि न्यसेयुः संवृते हि माम् ॥ यत्र ते नाभिजानीयुर्हरयो नापि राघवौ ॥
 औरम्भस्तु मदर्थोऽयं ततस्तव निरर्थकः ॥ ५८ ॥

बृक्षमूलगतो बभूवेत्यर्थः ॥ ३७—३९ ॥ अवस्थाप्यतां निश्चलीक्रियतां । विकाङ्क्षया उपेक्षया ॥ ४०—४३ ॥ संप्रधार्या विचारणीया ॥ ४४ ॥ स्वप्रापणे प्रधानं दोषं हृदि कृत्वा आपाततो दोषमाह—अयुक्तमिति ॥ ४५ ॥ उपर्युपरि सागरमिति । “ उपर्यध्यधस-स्सामीप्ये ” इति द्विवचनं । ‘धिगुपर्यादिषु’ इति द्वितीया ॥ ४६ ॥ यादसां जलजन्तूनां ॥ ४७ ॥ कलत्रवति रक्ष्यवति त्वयि संदेहः स्यात् । मयि

रक्ष्यायां त्वयि विपत्संदेहः स्यादित्यर्थः ॥ ४८ ॥ एतदेव प्रपञ्चयति—ह्रियमाणामित्यादिना ॥ ४९ ॥ त्वं तैः परिवृतो भवेः । कलत्रवान् रक्ष्यवान् । त्वं संशयं प्राप्तश्च भवेरिति योजना ॥ ५० ॥ संयातुं सम्यग्योद्धुं ॥ ५१ ॥ पूर्वश्लोकोक्तं समर्थयति—युध्यमानस्येत्यादिना ॥ ५२ ॥ सांपराये युद्धे ॥ ५३ ॥ विमुखस्य युद्धपरवशस्येत्यर्थः ॥ ५४—५७ ॥ संवृते गूढ-

ऽन्यत्रापद्यतवानित्यर्थः ॥ ३६ ॥ ति० कलत्रवति ब्रियासहगन्तरि । संदेहः राक्षसानामिति शेषः । स० कलत्रवति मद्रूपकल-

[पा०] १ क.—ट. दृष्ट्वाचलसंकाशं. २ ड.—झ. ट. गतिश्चापि. ३ ड. झ. सिद्धिरिवात्मनः. क. च. छ. ज. सिद्धि-रिहात्मनः. ४ ग. ड.—ट. मयागन्तुं. ५ ग. ड.—ट. त्वयासह. ६ क. ग. ड.—ट. मासक्ता. ७ ड.—ट. द्यूयोवेगेन. ८ च. छ. ज. नाहंशक्ये. ९ क. संयोद्धुं. १० क. ग. ड. च. छ. झ. ज. ट. रक्षोभिस्ततस्तैः. घ. रक्षोभिस्तमस्तैः. ११ ग. च. छ. नयेयुः. १२ क. ख. ग. ड.—ट. राघवः. १३ क. प्रयत्नस्तुमदर्थाय.

त्वया हि सह रामस्य महानागमने गुणः ॥ ५९ ॥

मयि जीवितमायत्तं राघवस्य महात्मनः ॥ भ्रातृणां च महाबाहो तव राजकुलस्य च ॥ ६० ॥

तौ निराशौ मदर्थं तु शोकसंतापकश्चितौ ॥ सह सर्वर्क्षहरिभिस्त्यक्ष्यतः प्राणसंग्रहम् ॥ ६१ ॥

भर्तृभक्तिं पुरस्कृत्य रामादन्यस्य वानर ॥ न स्पृशामि शरीरं तु पुंसो वानरपुङ्गव ॥ ६२ ॥

यदहं गात्रसंस्पर्शं रावणस्य बैलाद्रता ॥ अनीशा किं करिष्यामि विनाथा विवशा सती ॥ ६३ ॥

यदि रामो दशग्रीवमिह हत्वा सैवान्धवम् ॥ मामितो गृह्य गच्छेत तत्तस्य सदृशं भवेत् ॥ ६४ ॥

श्रुता हि दृष्टाश्च मया पराक्रमा महात्मनस्तस्य रणावमर्दिनः ॥

न देवगन्धर्वभुजङ्गराक्षसा भवन्ति रामेण समा हि संयुगे ॥ ६५ ॥

समीक्ष्य तं संयति चित्रकार्मुकं महाबलं वासवतुल्यविक्रमम् ॥

सलक्ष्मणं को विपहेत राघवं हुताशनं दीप्तमिवानिलेरितम् ॥ ६६ ॥

सलक्ष्मणं राघवमाजिमर्दनं दिशागजं मत्तमिव व्यवस्थितम् ॥

सहेत को वानरमुख्य संयुगे युगान्तसूर्यप्रतिमं शरार्चिपम् ॥ ६७ ॥

स मे हरिश्रेष्ठ सलक्ष्मणं पतिं सयूथपं क्षिप्रमिहोपपादय ॥

चिराय रामं प्रति शोककश्चितां कुरुष्व मां वानरमुख्य हर्षिताम् ॥ ६८ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तत्रिंशः सर्गः ॥ ३७ ॥

प्रदेशे ॥ ५८—५९ ॥ तवराजकुलस्य सुग्रीवराजकुल-

स्य ॥ ६०—६२ ॥ अनीशा स्वयं किंचित्कर्तुमसमर्था ।

विनाथा विगतस्वामिका । विवशा विचेष्टा ॥ ६३—

६४ ॥ प्रथमहिशब्दो गुणप्रसिद्धौ । द्वितीयो निस्स-

मत्वप्रसिद्धौ ॥ ६५—६७ ॥ हर्षितां हर्षमासादितां ।

उत्तरोत्तरहर्षवतीमित्यर्थः । अनया भक्तिकया उपा-

यान्तरं स्वरूपविरुद्धं भगवत्प्राप्तौ स एवोपाय इति

दर्शितः ॥ ६८ ॥ इति श्रीगोविन्दराजविरचिते श्रीम-

द्रामायणभूषणे शृङ्गारतिलकाख्याने सुन्दरकाण्ड-

व्याख्याने सप्तत्रिंशस्सर्गः ॥ ३७ ॥

त्रयतिरामे । लयि लद्विषये । असंशयं यथा तथा संदेहः परपुरुषेण सहैकाऽऽयातेति संदेहः ॥ ४८ ॥ ती० ननुरावणाङ्गसंस्पर्शः

कथं स्यादित्यत आह—भर्तुरिति । यस्मात्कारणात् भर्तुर्भक्तिपुरस्कृत्य भर्तुर्भक्त्या लक्ष्मणः प्रस्थापितः । तस्माद्रावणस्य गात्रसंस्पर्श-

बलाद्रतेति संबन्धः । हासीते लक्ष्मणेति मारीचवाक्यं श्रुत्वा रामानर्थं शङ्कया भर्तृभक्त्या लक्ष्मणप्रस्थापनात् प्राप्तोऽयमनर्थो कामकृत इति-

भावः । अनीशा स्वयं किंचित्कर्तुमशक्नुवती । विवशा विचेष्टा । विनाथा विगतस्वामिका असंनिहितनाथेत्यर्थः ॥ ६२—६३ ॥

ति० तत्तस्य सदृशं स्वमहिम्नासगणं शत्रुं हत्वामन्नयनं । सगणरावणवधार्थमेवावतारात् तस्य च मद्रमनेऽसंभवात् । एवं च स्वकार्या-

निष्पत्त्या गतायामपि कुञ्चेदिति गूढं ॥ ६४ ॥ ति० तादृशबलं च तस्य मया सुविदितमित्याह—श्रुताश्चेति । विश्वामित्रयज्ञादौ कृताः

वालिबन्धनश्च श्रुताः । अन्ये दृष्टाः ॥ स० रणावमर्दिनः रणे वैर्यवमर्दी । रणे अवन्ति रक्षयन्ति आगच्छन्ति स्वानिति वा रणावाः ।

तान्मर्दातिवा ॥ ६५ ॥ स० वासवतुल्यविक्रमं वासवोपितुल्यविक्रमः योग्यतानुसारिपराक्रमो येन स तथा । इतरोर्यः स्फुटः

॥ ६६ ॥ स० सयूथपं ससुग्रीवं । कपिश्रेष्ठ वानरवीर इति प्रलापकालत्वाद्भिक्तिः । यद्वा रामं प्रति शोककश्चितां नरवीरेण रामेण ह-

र्षितां कुरुष्वेत्यर्थः ॥ ६८ ॥ इति सप्तत्रिंशः सर्गः ॥ ३७ ॥

[पा०] १ ड.—ट. राघवस्यामितौजसः. २ क.—घ. ज.—ट. भर्तुर्भक्ति. ३ ड. झ. ट. नाहं स्पृष्टुं स्वतो गात्रमिच्छेयं

वानरोत्तम. च. छ. ज. न. मया पुनः पुमानन्योनयुक्तः स्प्रष्टुमात्मना. ४ ग.—ट. गतावलात्. ५ क. ख. घ.—ट. सराक्षसं.

६ ड. झ. ट. प्रियं. ७ क.—ज. ट. वानरवीर.

अष्टत्रिंशः सर्गः ॥ ३८ ॥

हनुमता रामप्रत्यायनायाभिज्ञानंयाचितयासीतया तंप्रति काकासुरवृत्तान्तस्याभिज्ञानत्वेननिवेदनचोदना ॥ १ ॥ तथा हनुमन्तंप्रति रामलक्ष्मणयोःक्रमेणाभिवादनकुशलप्रश्ननिवेदनचोदनपूर्वकं मासद्वयस्यसंकेतसमयावशिष्टत्वेत्येकमासपर्यन्तमेव स्वेनप्राणधारणप्रतिज्ञानेनसहाभिज्ञानान्तरत्वेनतस्मिन्स्वचूडामणिदानम् ॥ २ ॥

ततः स कपिशार्दूलस्तेन वाक्येन हर्षितः ॥ सीतामुवाच तच्छ्रुत्वा वाक्यं वाक्यविशारदः ॥ १ ॥ युक्तरूपं त्वया देवि भाषितं शुभदर्शने ॥ सदृशं स्त्रीस्वभावस्य साध्वीनां विनयस्य च ॥ २ ॥ स्त्रीत्वं न तु समर्थं हि सागरं व्यतिवर्तितुम् ॥ मामधिष्ठाय विस्तीर्णं शतयोजनमायतम् ॥ ३ ॥ द्वितीयं कारणं यच्च ब्रवीषि विनयान्विते ॥ रामादन्यस्य नार्हामि संस्पर्शमिति जानकि ॥ ४ ॥ एतत्ते देवि सदृशं पत्न्यास्तस्य महात्मनः ॥ का ह्यन्या त्वामृते देवि ब्रूयाद्वचनमीदृशम् ॥ ५ ॥ श्रोष्यते चैव काकुत्स्थः सर्वं निरवशेषतः ॥ चेष्टितं यच्चया देवि भाषितं मम चाग्रतः ॥ ६ ॥ कारणैर्बहुभिर्देवि रामप्रियचिकीर्षया ॥ स्नेहप्रस्कन्नमनसा मयैतत्समुदीरितम् ॥ ७ ॥ लङ्काया दुष्प्रवेशत्वादुत्तरत्वान्महोदधेः ॥ सामर्थ्यादात्मनश्चैव मयैतत्समुदीरितम् ॥ ८ ॥ इच्छामि त्वां समानेतुमद्यैव रघुवन्धुना ॥ गुरुस्नेहेन भक्त्या च नान्यथैतदुदाहृतम् ॥ ९ ॥ यदि नोत्सहसे यातुं मया सार्धमनिन्दिते ॥ अभिज्ञानं प्रयच्छ त्वं जानीयाद्राघवो हि तत् ॥ १० ॥ एवमुक्ता हनुमता सीता सुरसुतोपमा ॥ उवाच वचनं मन्दं बाष्पप्रग्रथिताक्षरम् ॥ ११ ॥ इदं श्रेष्ठमभिज्ञानं ब्रूयास्त्वं तु मम प्रियम् ॥ शैलस्य चित्रकूटस्य पादे पूर्वोत्तरे पुरा ॥ १२ ॥

तच्छ्रुत्वा तेन वाक्येन हर्षितः वाक्यमुवाच ॥ १ ॥ युक्तरूपं युक्तरमित्यर्थः । प्रशंसायां रूपम् । प्राशस्त्यंचात्र प्रकृत्यर्थवैशिष्ट्यं । स्त्रीस्वभावस्य भीरुत्वादेः । साध्वीनां पतिव्रतानां । विनयस्य वृत्तस्य ॥ २ ॥ विस्तीर्णं मामधिष्ठाय शतयोजनमायतं सागरं व्यतिवर्तितुं तर्तु । स्त्रीत्वं न समर्थं हि । स्त्री न समर्थेत्यर्थः । यद्वा सागरस्य शतयोजनं आयतं विस्तीर्णं च मामधिष्ठायान्पि स्त्रीत्वं व्यतिवर्तितुं अपगन्तुं । न समर्थं हि । सागरस्य शतयोजनं यावत्तावदायतं तथा विस्तीर्णं च मामधितिष्ठन्त्या अपि तव स्त्रीत्वं भीरुत्वं नापगच्छतीत्यर्थः ॥ ३—५ ॥ त्वया चेष्टितं उद्ध्वन्धनादिकं । भाषितं रावणं तृणीकृत्य

फणितं । मम प्रत्युत्तरत्वेन कथितं च ॥ ६ ॥ बहुभिः कारणैः बहुभिरुपायैः । स्नेहप्रस्कन्नमनसा स्नेहशिथिलमनसा ॥ ७ ॥ लङ्कायाइति दुष्प्रवेशलङ्काप्रवेशे दुस्तरसागरतरणे च मम शक्तिरस्तीति ज्ञापयितुमेवमुक्तमित्यर्थः ॥ ८ ॥ रघुवन्धुना रघुवंश्येन । “सगोत्रबान्धवज्ञातिवन्धुस्वस्वजनास्समाः” इत्यमरः । रघुवंश्यानां बन्धुना तत्कीर्तिसंपादकेनेत्यर्थः । समानेतुं संगमयितुं । इच्छामि ऐच्छं ॥ ९—१० ॥ बाष्पप्रग्रथिताक्षरं बाष्पेण विघ्निताक्षरं । एकान्तवृत्तान्तस्मरणाद्बाष्पः ॥ ११ ॥ इदमित्यादिश्लोकद्वयमेकान्वयं ॥ चित्रकूटस्य पादे चित्रकूटप्रत्यन्तपर्वते । मन्दाकिन्या अदूरे सिद्धैराश्रिते प्राज्यमूलफलोदके

ती० यद्वा स्त्रीत्वमित्यत्र स्त्रीइतिच्छेदः । समर्थमिति लिङ्गव्यत्ययार्थः । स्त्रीभूता त्वं सागरं व्यतिवर्तितुं न समर्थासीत्यर्थः । स्त्रीणांभीरुस्वभावत्वात्तुभूषणमेवेतिभावः । सागरस्यनिवर्तितुमितिपाठे सागरस्ययादृक्छतयोजनंतावदायतंविस्तीर्णमपिमामधिष्ठायनिवर्तयितुं उपगन्तुं स्त्री त्वं न समर्थं न समर्थेतियोजना ॥ ३ ॥ ति० ईदृशंवचनं त्वयासहनयास्यामीत्येतद्वचनंत्वद्भिन्नाईदृश्यामापदिईदृशंवचनंकाब्रूयात् ॥ ५ ॥ ति० चेष्टितं व्यापारः विलापादिरूपः । कारणैर्बहुभिरुपपन्नयत्त्वयाममाग्रतोभाषितं तत् रामाग्रेउच्यमान्गुणकेनमयाईरितं । काकुत्स्थोनिरवशेषतःश्रोष्यतइत्यन्वयइतिकतकः ॥ ६—७ ॥ स० श्रेष्ठं जटितिरामस्यसंदेहनिवर्तकत्वात् ॥ १२ ॥

[पा०] १ ड.—ट. तोषितः. २ घ. स्त्रीस्वभावानां. ३ ड. झ. ट. स्त्रीत्वान्नलंसमर्थासि. ४ क.—ट. संसर्गमिति. ५ ड.—ट. भाषितंचममाग्रतः. ६ ड. झ. ट. रघुवन्दिना. ७ च. छ. ज. ज. साकं. ८ क. ग. घ. च. छ. तदा. ड. ज.—ट. पदे.

तापसाश्रमवासिन्याः प्राज्यमूलफलोदके ॥ तस्मिन्निर्द्धाश्रमे देशे मन्दाकिन्या ह्यदूरतः ॥ १३ ॥
 तस्योपवनपण्डेषु नानापुष्पसुगन्धिषु ॥ विहृत्य सलिलं क्लिन्ना तवाङ्गे समुपाविशम् ॥ १४ ॥
 ततो मांससमायुक्तो वायसः पर्यतुण्डयत् ॥ तमहं लोष्टमुद्यम्य वारयामि स्म वायसम् ॥ १५ ॥
 दारयन्स च मां काकस्तत्रैव परिलीयते ॥ न चाप्युपारमन्मांसाद्भक्षार्थी बलिभोजनः ॥ १६ ॥
 उत्कर्षन्त्यां च रशनां कुद्रायां मयि पक्षिणि ॥ स्तस्यमाने च वसने ततो दृष्टा त्वया ह्यहम् ॥ १७ ॥
 त्वयापहसिता चाहं कुद्रा संलज्जिता तदा ॥ भक्षगृध्रेण काकेन दारिता त्वामुपागता ॥ १८ ॥
 आसीनस्य च ते श्रान्ता पुनरुत्सङ्गमाविशम् ॥ कुध्यन्ती च प्रहृष्टेन त्वयाऽहं परिसान्त्विता ॥ १९ ॥
 वाष्पपूर्णमुखी मन्दं चक्षुषी परिमार्जती ॥ लक्षिताहं त्वया नाथ वायसेन प्रकोपिता ॥ २० ॥
 परिश्रमात्प्रसुप्ता च राघवाङ्गेऽप्यहं चिरम् ॥ पर्यायेण प्रसुप्तश्च ममाङ्गे भरताग्रजः ॥
 स तत्र पुनरेवाथ वायसः समुपागमत् ॥ २१ ॥

ततः सुप्तप्रबुद्धां मां रामस्याङ्गात्समुत्थिताम् ॥ वायसः सहसाऽऽगम्य विददार स्तनान्तरे ॥ २२ ॥
 पुनः पुनरथोत्पत्य विददार स मां भृशम् ॥ ततः समुक्षितो रामो मुक्तैः शोणितविन्दुभिः ॥ २३ ॥
 वायसेन ततस्तेन बलवत्किञ्चिदयमानया ॥ स मया बोधितः श्रीमान्मुखमुत्तः परन्तपः ॥ २४ ॥

तस्मिन्देसे तापसाश्रमवासिन्याः तापसाश्रमे वसन्त्या मम इदं वक्ष्यमाणं श्रेष्ठमभिज्ञानं प्रियं प्रति त्वं ब्रूयादिति योजना ॥ १२—१३ ॥ रामाय सीतया वक्तव्यं वचनं हनुमन्तं प्रत्युच्यते—तस्येत्यादि ॥ १४ ॥ मांससमायुक्तः मांसप्रतिलुब्धः । “आयुक्तकुशलाभ्यां च—” इत्यत्र आयुक्तशब्दस्य तात्पर्यपरतया व्याख्यानात् । लोष्टं मृत्पिण्डं । पर्यतुण्डयत् पर्यखण्डयत् । स्तनान्तर इति शेषः । “तुडि तोडने” इत्ययं धातुश्चौरादिकः ॥ १५ ॥ परिलीयते अन्तर्हितो भवति स्म । बलिभोजनः काकः ॥ १६ ॥ उत्कर्षन्त्यां च रशनां काकोत्सारणार्थमिति शेषः ॥ १७ ॥ भक्षगृध्रेण भक्षलोलुपेन । दारिता विदारिता । त्वामुपागता

पुनरुत्सङ्गमाविशमित्येताभ्यां काकोत्सारणार्थमङ्गादुत्थानमनुधावनं च कृतं देव्येत्यवगम्यते ॥ १८—१९ ॥ वाष्पेति रामाङ्गे केवलं स्थितास्मि । तदा काको मां किञ्चिददारयत् । तं दृष्ट्वा तत्पलायनार्थं स्वयमायासं कुर्वन्ती तदशक्त्या रुदन्ती मां रामः परिहासपूर्वकं सान्त्वितवानित्यर्थः । अनेन स्वरक्षणे स्वयं प्रवृत्तश्चेदीश्वर उपेक्षते स्वयमप्रवृत्तौ स रक्षतीति द्योतितम् ॥ २०—२३ ॥ सः निखिललोकविदितनिरतिशयसौन्दर्यप्रसिद्धः । मया बोधितः । मयैवाहं हता स्वापकालिकश्रीविशेषाननुभवात् । लोके कश्चित्संचारदशायां सुन्दर इव भाति शयने दुर्लक्षणादिभिर्दोषादृश्यन्ते न तथायं । श्रीमान् स्वापकालिकश्रीरुच्यते । सुख-

ती० तवाङ्गेसमुपाविशमिति । ननु हनुमन्तमुद्दिश्याभिज्ञानं वक्तुमुपक्रान्तादेवीरामसंबोध्य किमर्थं कथयतीति चेत् सत्यं । मह्यमभिज्ञानं वक्तुमुपक्रान्तात्वाभावेनाभिमुखीकृत्य एवमुत्तरं प्रादादिति हनुमतारामायवाचयितुमिति न दोषः ॥ १४ ॥ ति० सः लदनुभवसिद्धः । समायुक्तः विकाराभियुक्तः सन् पर्यतुण्डयत् । स्तनान्तर इति शेषः । यद्वा मांससमायुक्तः मांसेच्छायुक्त इत्यर्थः ॥ १५ ॥ ति० तत्रैव परिलीयते वार्यमाणोपिन देशान्तरं गच्छति स्म । न च मांसात् मांसविदारणात् । भक्षार्थो उपारमत् । यद्ययं वस्तुतो न मांसार्थात्युच्यते तदेतथ्यो ज्यं । सवायसः मांसात् भक्षार्थाव । इवाध्याहारः । त्यब्लोपेपञ्चमी । मांसमुपगृह्य भक्षार्थाव । यद्वा मांसभोजने भक्षार्थाव पुनः पुनर्विलेखनान्नविरराम ॥ १६ ॥ ति० लयिखपति मयि जाग्रत्यामित्यर्थः । सुप्तप्रबुद्धां राघवाङ्गे सुप्ता ततः प्रबुद्धां । अतएव राघवाङ्गादुत्थितां । वायसः पुनरागम्य स्तनान्तरे विरराद व्यलिखत् ॥ २२ ॥

[पा०] १ क. ड. झ. ट. सिद्धाश्रिते. २ ड. झ. ट. मन्दाकिन्याविदूरतः. क. च. छ. ज. मन्दाकिन्यास्त्वदूरतः. ३ झ. खण्डेषु. ४ क. ग. ड. झ. सलिले क्लिन्नो ममाङ्गे समुपाविशः. ५ ख. ड. च. ज.—ट. पक्षिणे. ६ ड. झ. ज. ट. स्तस्यमाने. ७ क. ग.—ट. त्वया विहसिता. ८ ड. ज. झ. ट. ततः श्रान्ताऽहमुत्सङ्गमासीनस्य तवाविशं. ९ ड. झ. परिश्रान्ता च मुप्ताहे. १० क. ग. ड.—ट. राघवाङ्गेऽस्म्यहं. ११ ग. च. छ. ज. समुपागम्य. १२ क. विररादस्तनौ भृशं. झ. विररादस्तनान्तरे. १३ क. च. छ. मया प्रबोधितः.

स मां दृष्ट्वा महाबाहुर्वितुनां स्तनयोस्तदा ॥ आशीविष इव क्रुद्धः श्वसन्वाक्यमभाषत ॥ २५ ॥
 केन ते नागनासोरु विक्षतं वै स्तनान्तरम् ॥ कः क्रीडति सरोषेण पञ्चवक्त्रेण भोगिना ॥ २६ ॥
 वीक्षमाणस्ततस्तं वै वायसं समुदैक्षत ॥ नखैः सरुधिरैस्तीक्ष्णैर्मामेवाभिमुखं स्थितम् ॥ २७ ॥
 पुत्रः किल स शक्रस्य वायसः पततां वरः ॥ धरान्तरगतः शीघ्रं पवनस्य गतौ समः ॥ २८ ॥
 ततस्तस्मिन्महाबाहुः कोपसंवर्तितेक्षणः ॥ वायसे कृतवान्कूरां मतिं मतिमतां वरः ॥ २९ ॥
 स दर्भे संस्तराद्गृह्य ब्राह्मेणास्त्रेण योजयत् ॥ स दीप्त इव कालाग्निर्ज्वालाभिमुखो द्विजम् ॥ ३० ॥
 स तं प्रदीप्तं चिक्षेप दर्भे तं वायसं प्रति ॥ ततस्तं वायसं दर्भः सोम्वरेऽनुजगाम ह ॥ ३१ ॥
 अनुसृतस्तदा काको जगाम विविधां गतिम् ॥ लोककाम इमं लोकं सर्वं वै विचचार ह ॥ ३२ ॥
 स पित्रा च परित्यक्तः सुरैश्च सर्महर्षिभिः ॥ त्रील्लोकान्संपरिक्रम्य तमेव शरणं गतः ॥ ३३ ॥

सुप्तः तत्त्वानुगुणैव हि सुप्तिरपि । परन्तपः शयनमेव सकलशत्रुनिवर्तनक्षममित्यर्थः । सुप्तः श्रीमान् । लोके स्थानगमनशयनादिदशायां रूपवानिवलक्ष्यतेकश्चित् । संशयने प्रकाशितप्रच्छन्नदोषतयाजुगुप्सितोभवति । अयंतु शयनावस्थायामेवनीराजनाकर्तव्या दृष्टिदोष-परिहारायेत्येवंस्थितः ॥ २४ ॥ वितुनां दारितां ॥ २५ ॥ पञ्चवक्त्रेण व्याक्तमुखेन । “ पचि विस्तारे ” इत्यस्मात्पचाद्यच् । कार्यातिशयद्योतनार्थं वा पञ्चसङ्ख्याकवक्त्रत्वोक्तिः । नागनासोरु नागहस्तोरु । कुपितपञ्चवक्त्रक्रीडासमं तवस्तनविदारणमितिभावः ॥ २६—२७ ॥ ननु वायसमात्रे किमर्थमखं मुक्तमित्याशङ्क्याह—पुत्रः किलेति ॥ इदं रक्षणानन्तरं तेनैवोक्तमिति ज्ञेयं । किलेति प्रसिद्धौ । इन्द्रपुत्रत्वेन प्रसिद्धो जयन्त एव वायसरूपेणागत इत्याहुः । वायसरूपोन्यः पुत्र इत्यप्याहुः ॥ २८—२९ ॥ संस्तरात् आस्तरणात् । गृह्य गृहीत्वा । अस्त्रेण अस्त्रमन्त्रेण । योजयत् अयोजयत् । अमिमन्त्रितवानित्यर्थः । द्विजं काकं ॥ ३०—३१ ॥ अनुसृतः अनुसृतः । विविधां गतिं विविधं स्थानं । लोककामः लोकयितृकामः । रक्षकापेक्षीत्यर्थः ॥ ३२ ॥ भगवद्व्यतिरिक्ता बान्धवाभासा न रक्षका इत्याह—स पित्रेति । सः पुरुषकारभूतायामपि कृतापराधः । सः आर्द्रापराधः । पित्रा च परित्यक्तः अस्त्रक्षतिभी-

ततया प्रथमं पितरं रक्षकं गतः तेन त्रैलोक्याधिपतिना च त्यक्तः । “इन्द्रो महेन्द्रस्सुरनायकोवा” इति तस्यासमर्थत्वोक्तेः । परित्यक्तः त्यागोपि नापाततः बुद्धिपूर्वं त्यक्तः । “ त्यजेदेकं कुलस्यार्थे ग्रामस्यार्थे कुलं त्यजेत् ” इति न्यायात् । यद्वापरित्यक्तः भार्यापुत्रादिभिस्सह त्यक्तः । चकारेण माता समुच्चीयते । न केवलं हितपरेण पित्रा प्रियपरयामात्रा च परित्यक्तः । “ सीता नारी जनस्यास्य योगक्षेमं विधास्यति ” इति स्वरक्षकभूतायामपि सापराधत्वादिति भावः । पित्रपेक्षया मातुर्वात्सल्यातिशयात्तामेव प्रथमं गच्छति स्म ततः पितरं । पित्रा त्यागवचना-न्मात्रा त्यागः सिद्ध एवेति चकारेण सूचितम् । पितृभ्यां त्यागेपि बान्धवा न त्यज्यन्ति । किं पितरौ सर्वथा त्यक्ष्यत इति तैरपि त्यक्त इत्याह—सुरैश्च । “ कस्य बिभ्यति देवाश्च जातरोषस्य संयुगे ” इति रामनयने रक्ते तेपि बिभ्यति हि । एवं पूर्वसजातीयैस्त्यक्तत्वेपि परिगृहीतपक्षिरूपसजातीयैः किं त्यक्त इत्यपेक्षायां तथेत्याह—चकारेण । “ पक्षिणोपि प्रयाचन्ते सर्वभूतानुकम्पिनं ” इति पक्षिणामपि शरण्यत्वात् । स्वनायकगरुडस्वामित्वाच्च पक्षिभिरपि परित्यक्तः । स महर्षिभिः । पित्रादिबन्धूनामरक्षकत्वेपि आनृशंस्यप्रधाना महर्षयो रक्षिष्यन्तीति गतः । तैरपि प्रकामं दूरदर्शिभिः परित्यक्तः ।

ति० तदा स्तनयोर्वितुनामां दृष्ट्वा क्रुद्धः । अनेन पूर्वपर्यायेकेवलं रामः काकचेष्टाबुद्ध्यापरिहासमेवकृतवानितिसूचितं ॥ २५ ॥
 ति० शक्रपुत्रः जयन्तः । सतुवायसः । वायसरूपधारीत्यर्थः । धरान्तरंगतः भूमिविलंप्राप्तः । शीघ्रगतौ पवनस्यसमः । धरान्तरचारिलंतु पवनादस्यविशेषः । नहिवायुस्तत्संचारीतिकतकः । ननुसावधानजनशरीरस्यकाककर्तृकविदारणलोकेनदृष्टमिति कोऽयमीदृशः काकइतिहनुमतः शङ्कादूरीकुर्वतीआह—पुत्रइति । शक्रस्यपुत्रः । एतेन रामपराक्रमपरीक्षार्थंशक्रप्रेरणयैवायमागत
 [पा०] १ क.—ट. समवैक्षत. २ झ. दर्भसंस्तरात्. ३ ग. ड. झ. ट. ब्रह्मणोस्त्रेण. ४ क. ड.—ट. प्राणकामः.
 ५ ड. झ. ट. सर्वथ. ६ ड. झ. ट. परमर्षिभिः

स तं निपतितं भूमौ शरण्यः शरणागतम् ॥ वधार्हमपि काकुत्स्थः कृपया पर्यपालयत् ॥ ३४ ॥
 न शर्म लब्ध्वा लोकेषु तमेव शरणं गतः ॥ ३५ ॥
 परिधूनं विपणं च स तमायान्तमब्रवीत् ॥ मोघं कर्तुं न शक्यं तु ब्राह्ममखं तदुच्यताम् ॥ ३६ ॥
 हिनस्तु दक्षिणाक्षि त्वच्छर इत्यथ सोब्रवीत् ॥ ततस्तस्याक्षि काकस्य हिनस्ति स स दक्षिणम् ॥
 दत्त्वा स दक्षिणं नेत्रं प्राणेभ्यः परिरक्षितः ॥ ३७ ॥
 स रामाय नमस्कृत्वा राज्ञे दशरथाय च ॥ विसृष्टस्तेन वीरेण प्रतिपेदे स्वमालयम् ॥ ३८ ॥
 मत्कृते काकमात्रे तु ब्रह्माखं समुदीरितम् ॥ कस्माद्यो मां हरत्त्वत्तः क्षमसे तं महीपते ॥ ३९ ॥
 स कुरुष्व महोत्साहः कृपां मयि नरर्षभ ॥ त्वया नाथवती नाथ ह्यनाथा इव दृश्यते ॥ ४० ॥

आनृशंस्यविषयव्यवस्थास्तीति तैस्त्यक्त इत्यर्थः । एतदङ्गीकारे वयमपि संसर्गदोषेण नश्येम । अस्मा-
 मिस्त्यागेऽनन्यगतिकत्वाद्राम एनं स्वीकरिष्यतीति तैस्त्यक्तः महर्षिभिः “ यो विष्णुं सततं द्वेष्टि तं
 विद्यादन्यरेतसं ” इति विष्णुद्वेषेण चण्डालत्वात् । “ चण्डालः पक्षिणां काकः ” इत्युक्तेश्च । चण्डालो
 नास्मद्वाटमागच्छेदिति त्यक्तः । एवं रक्षकान्तरादर्श-
 नात् “ नष्टगजो घटमप्यन्वेपते ” इति न्यायेन
 स्वैरविवृतद्वारान्सर्वान्गृहान्गत इत्याह—त्रील्लोका-
 न्संपरिक्रम्य परिक्रम्य एतदेव नवकृत्वो गतः । संप-
 रिक्रम्य गृहस्यैरविज्ञाततया कवाटमूलेषु लीनश्चेत्यर्थः ।
 अपि कदाचित्कृपैषामुत्पद्येतेति मत्वा पुनःपुनर्गत
 इत्यर्थः । अमुं निष्कास्य कवाटबन्धनं सर्वैः कृतमि-
 त्यर्थः । ततः किं कृतमित्यत्राह—तमेव शरणं गतः ।
 रक्षकत्वेन प्राप्तापेक्षया हिंसकत्वेन स्थितस्य मुखमेव
 शीतलमित्यवस्थितः । अतस्तमेव शरणं गतः ।
 “ यदिवारावणस्त्वयं ” इत्येवं स्थितो हि रामः तमेव
 सर्वलोकशरण्यमेव । तमेव दोषो यद्यपि न त्यजे-
 यमिति स्थितं । शरणं गतः निवासं गतः । न तूपा-
 यतया गतः । “ निवासवृक्षः साधूनां ” इत्युक्तेः
 ॥ ३३ ॥ स तमिति ॥ सः रक्षणैकस्वभावः । तं

प्रातिकूल्यैकनिरतं भूमौ निपतितं देवजातितया
 भूमिमस्पृशन्तमपि भूमौ पतितं । भूमौ दुष्पुत्रं पितरि
 शिक्षमाणे स यथा मातुः पादयोः पतति तथापतत् ।
 शरण्यः सर्वावस्थास्वपि शरणवरणार्हः । शरणागतं
 अनन्यगतिकतया स्वमुपागतं । वधार्हमपि रामसि-
 द्धान्तेनापि वधार्हः । काकुत्स्थः कृपया पर्यपालयत्
 कुलोचितस्वभावेन रक्षितवान् । कृपया अस्मदाद्या-
 रब्धं कार्यं प्रबलकर्मणा न समाप्यते । तथा तेनार-
 द्धमपि कृपया न पूर्यत इति भावः ॥ ३४—३५ ॥
 परिधूनं परितप्तं । तदुच्यतामित्यनन्तरं । “ हिनस्तु
 दक्षिणाक्षि त्वच्छर इत्यथ सोब्रवीत् ” इत्यर्थमनुस-
 न्धेयम् ॥ ३६—३७ ॥ दशरथाय स्वलोकस्थतया
 पूर्वमेव मित्रभूताय ॥ ३८ ॥ समुदीरितं प्रमुक्तं ।
 हरत् अहरत् ॥ ३९ ॥ सः परदुःखं दृष्ट्वा न सहामहे
 इत्युक्तवान् । त्वं महोत्साहः एतदनुष्ठानपर्यन्तं कुर्वन्
 मयि अत्यन्तदुःखितायां कृपां परदुःखासहिष्णुत्वं ।
 प्रकाशयितुमर्हसि । नरोत्तम एवंनकरोषिचेत्तव
 नरोत्तमत्वस्यहानिरेवस्यात् । तस्मादेतद्वचनमनुष्ठान-
 पर्यन्तंकृत्वा मां जीवयित्वा तवनरोत्तमत्वं परिपाल-
 येतिभावः । अनाथाइव अनाथेव । आर्षो गुणाभावः ।
 आनृशंस्यं परो धर्मः । नावारोपणानन्तरं वेतनाभ्य-

इतिध्वनितं । वायसः तदन्तर्गतः ॥ २८ ॥ ति० दर्भसंस्तरात् । एकमितिशेषः ॥ ३० ॥ स० ब्राह्ममखं दर्भान्तर्गमितं ।
 तदुच्यतां एतेनवध्यमुच्यतां भार्गववदितिभावः । रामानु० तदुच्यतामितिप्रधानन्तरं हिनस्तिस्सदक्षिणमितिवचनादख-
 लक्ष्यत्वेनदक्षिणाक्षिप्रदानपरंप्रतिवचनकाकेनकृतमित्यवगम्यते ॥ ३६ ॥ ति० सः दक्षिणाक्षि अस्यसंहार्यभवत्वित्युक्तः ।
 परिरक्षितः परिरक्षितवान् । आत्मानमितिशेषः । स० प्राणेभ्यः प्राणार्थं दत्वास्थितः । परिरक्षितः रामेणेतिशेषः ॥ ३७ ॥
 ती० एवंहनुमतेरामैकसंवेद्यमभिज्ञानमभिधायदुःखावेशाद्राममेवबुद्धिस्थसंबोध्यसोपालंभंप्रार्थयते—मत्कृतइत्यादिनासार्ध-
 चतुष्टयेन । ति० कस्मात्क्षमसेइत्यवान्तरवाक्यान्तेइत्युक्तवतीतिब्रूहीतिवाक्यशेषोदृष्टव्यइतिकतकः ॥ ३९ ॥ शि० अनाथा-
 [पा०] १ क. ग. ड.—ट. विवर्णच. २ झ. ट. पतमानंतमब्रवीत्. ३ घ. च.—अ. मोघमखं. ४ घ. च.—अ.
 ब्राह्मकर्तुं. ५ ख. काकमात्रेतद्ब्रह्माखं. झ. ट. काकमात्रेऽपि. ६ ड. झ. अ. माऽहरत्त्वत्तः. ७ क. त्वंकुरुष्व. ८ ग. ड. झ.
 अ. ट. महोत्साहां. ९ ख. घ. च. अनाथेवहि.

आनृशंसं परो धर्मस्त्वत्त एव मया श्रुतः ॥ ४१ ॥
 जानामि त्वां महावीर्यं महोत्साहं महाबलम् ॥ अपारपारमक्षोभ्यं गाम्भीर्यात्सागरोपमम् ॥
 भर्तारं सैसमुद्राया धरण्या वासवोपमम् ॥ ४२ ॥
 एवमह्वविदां श्रेष्ठः सैत्यवान्बलवानपि ॥ किमर्थमहं रक्षस्सु न योजयति राघवः ॥ ४३ ॥
 न नागा नापि गन्धर्वा नासुरा न मरुद्गणाः ॥ रामस्य समरे वेगं शक्ताः प्रतिसमाधितुम् ॥ ४४ ॥
 तस्य वीर्यवतः कश्चिद्यस्ति मयि संभ्रमः ॥ किमर्थं न शरैस्तीक्ष्णैः क्षयं नयति राक्षसान् ॥ ४५ ॥
 भ्रातुरादेशमादाय लक्ष्मणो वा परन्तपः ॥ कस्य हेतोर्न मां वीरः परित्राति महाबलः ॥ ४६ ॥
 यदि तौ पुरुषव्याघ्रौ वाय्वग्निसमतेजसौ ॥ सुराणामपि दुर्धर्षौ किमर्थं मामुपेक्षतः ॥ ४७ ॥
 ममैव दुष्कृतं किञ्चिन्महदस्ति न संशयः ॥ समर्थावपि तौ धन्मां नावेक्षेते परन्तपौ ॥ ४८ ॥
 वैदेह्या वचनं श्रुत्वा करुणं साश्रु भाषितम् ॥ अथाब्रवीन्महातेजा हनुमान्मारुतात्मजः ॥ ४९ ॥
 त्वच्छोकविमुखो रामो देवि संत्येन मे शपे ॥ रामे दुःखाभिपन्ने च लक्ष्मणः परितप्यते ॥ ५० ॥

र्थनवत्संश्लेषदशायां तवात्यन्ताभिमतो धर्मः क इति मया पृष्ठे परदुःखं चेत्तदसहिष्णुत्वमेव परमो धर्म इति ममामितं तथैवमत्स्वभाव इतित्वयारहस्योद्घेदनेकृतं । त्वत्तएव ननु दूतमुखेन मया श्रुतः । इदं श्रवणमात्रपर्यवसायिजातं न त्वनुष्ठानपर्यवसायीतिरामं पृच्छेति भावः । एवं पृच्छन्त्याः सीतायाः प्रत्युत्तरं दिशतोरामस्य च कोभिप्राय इति चेदुच्यते । एतस्य संश्लेषस्य विच्छेदो भवति चेत् किं करिष्यामीति कातरतया पृष्ठवती । सोऽपि मद्विरहक्लेशेन काम्यन्तीं त्वां न कदाचिदपि पश्येयमित्युक्तवान् । अयमर्थोऽप्यरुण्यकाण्डे अप्यहं जीवितं जह्यामिति श्लोकप्रघट्टिकादौ दर्शितः ॥ ४०—४१ ॥ अपारपारं दुरधिगमपारं असीममित्यर्थः । दुरधिगमगुणसीममित्यर्थो वा ॥ ४२—४३ ॥ प्रतिसमाधितुं प्रतिबद्धं ॥ ४४ ॥ संभ्रमः भाववृत्तिः ॥ ४५—४६ ॥ उपेक्षतः उपेक्षेते । यदि तौ संगताविति शेषः ॥ ४७ ॥ समर्थौ विरोधिर्वर्गमुन्मूल्य मद्रक्षणानुगुणशक्तिमन्तौ । पर-

न्तपौ इतः पूर्वप्रतिपक्षनिर्दहनं कुर्वन्तौ । एवंभूतावपि तौ मां प्राणपर्यन्तं रक्षणप्रवृत्त्यर्हदं प्राप्तां मां नावेक्षेते इति यत् न कटाक्षयत इति यत् अस्य निमित्तं तयोर्वा मयि वा किञ्चिद्भवितुमर्हति । तत्र तद्विषये तादृशनिमित्तप्रसक्तिर्नास्ति सामर्थ्यपरन्तपत्वादिदर्शनात् । परिशेषान्ममैव पापं अस्य निमित्तं भवितुमर्हति । यद्वा ममैव “ द्विषन्तः पापकृत्यां ” इत्युक्तीत्या अन्यतो नागतमित्यर्थः । किञ्चित् न हि वयं सर्वज्ञाः अस्माभिरज्ञातं किञ्चिद्भवितुमर्हति । महत् प्रारब्धफलतयाऽनुभवं विना दुष्परिहरं । अस्ति न संशयः । कार्ये सति कारणे किमस्ति संदेहः । यद्वा किञ्चिदनिर्वचनीयं । महदुष्कृतमस्तीत्यनेन “ किं त्वामन्यत वैदेहः ” इत्यादिनोक्तो भगवदपचारः । उक्तं हि “ कीदृशं तु मया पापं पुरा देहान्तरे कृतं ” इति । देहान्तरे बालशरीरे ॥ ४८ ॥ साश्रु यथा तथा भाषितं उक्तं ॥ ४९ ॥ त्वच्छोकविमुखः त्वच्छोकेन विमुखः विषयान्तरपराङ्मुखः ।

इव दृश्यते ममतनुरिति शेषः ॥ ४० ॥ शि० ननु तवरक्षणे मम न किञ्चित्प्रयोजनमित्यत आह—आनृशंसमिति । आनृशंसं निर्हेतुककृपा परो धर्मः इतित्वत्तएवमया श्रुतं । एतेन प्रयोजनाभावेऽपि स्वकृपया पालयेति सूचितं ॥ ४१ ॥ रामानु० अपारपारं “ पार कर्म समाप्तौ ” इति धातोर्निष्पन्नत्वात् पारशब्देन कर्म समाप्तिरुच्यते । अपाराः पाराः कर्म समाप्तयो यस्य सतथोक्तः । निरवधिकापदान इत्यर्थः ॥ ४२ ॥ ति० प्रतिसमीहितुं प्रतिभटतया स्थितानि रोद्धुमित्यर्थः । प्रतिसमाधितुमिति पाठान्तरं । तत्रार्थलेशं शरणं ॥ ४४ ॥ ति० मम संभ्रम इति पाठे मम प्राप्तये संभ्रम इत्यर्थः ॥ ४५ ॥

[पा०] १ ड. झ. ट. श्रुतं. २ घ. सागरान्तायाः. ३ ड. झ. ट. बलवान्सत्ववानपि. ख. ग. घ. च. छ. ज. न. सत्ववान्. ४ ट. मोचयसि. ५ ड. झ. ट. प्रतिसमीहितुं. ६ ड. च. ज. झ. ट. वाय्विन्द्र. ७ ग. मन्ये महदस्ति. ८ क. यन्मामुपेक्षेतां. ग. यन्मां नावेक्षेतां. ९ ख. तदाऽब्रवीत्. १० क. ख. घ. ड. च. ज.—ट. सत्येन ते. ११ क. ड. झ. न. ट. दुःखाभिपन्ने. ग. घ. दुःखाभिभूते च.

कथंचिद्भवती दृष्टा न कालः परिशोचितुम् ॥ इमं मुहूर्तं दुःखानां द्रक्ष्यस्यन्तमनिन्दिते ॥ ५१ ॥
 तावुभौ पुरुषव्याघ्रौ राजपुत्रौ महाबलौ ॥ त्वदर्शनकृतोत्साहौ लङ्कां भस्मीकरिष्यतः ॥ ५२ ॥
 हत्वा च समरे क्रूरं रावणं सहबान्धवम् ॥ राघवस्त्वां विशालाक्षि नेष्यति स्वां पुरीं प्रति ॥ ५३ ॥
 ब्रूहि यद्राघवो वाच्यो लक्ष्मणश्च महाबलः ॥ सुग्रीवो वाऽपि तेजस्वी हरयोपि समागताः ॥ ५४ ॥
 इत्युक्तवति तस्मिंश्च सीता सुरसुतोपमा ॥ उवाच शोकसंतप्ता हनुमन्तं प्लवङ्गमम् ॥ ५५ ॥
 कौसल्या लोकभर्तारं सुपुत्रे यं मनस्विनी ॥ तं ममार्थं सुखं पृच्छ शिरसा चाभिवादय ॥ ५६ ॥
 स्रजश्च सर्वरत्नानि प्रिया याश्च वराङ्गनाः ॥ ऐश्वर्यं च विशालायां पृथिव्यामपि दुर्लभम् ॥ ५७ ॥
 पितरं मातरं चैव संमान्याभिप्रसाद्य च ॥ अनुप्रव्रजितो रामं सुमित्रा येन सुप्रजाः ॥ ५८ ॥
 आनुकूल्येन धर्मात्मा त्यक्त्वा सुखमनुत्तमम् ॥ अनुगच्छति काकुत्स्थं आतरं पालयन्वने ॥ ५९ ॥
 सिंहस्कन्धो महाबाहुर्मनस्वी प्रियदर्शनः ॥ पितृवद्वर्तते रामे मातृवन्मां समाचरन् ॥ ६० ॥
 द्वियमाणां तदा वीरो न तु मां वेद लक्ष्मणः ॥ वृद्धोपसेवी लक्ष्मीवाञ्छक्तो न बहु भाषिता ॥ ६१ ॥

प्रत्युत त्वय्येव दत्तचित्त इत्यर्थः ॥ ५० ॥ इमं मुहूर्तं
 अस्मिन्मुहूर्ते । सप्तम्यर्थे द्वितीया ॥ ५१—५५ ॥
 मनस्विनी लोकभर्तारं सुपुत्रे । लोके स्त्रियः इहलोक-
 परलोकयोः स्वरक्षणार्थं पुत्रान् सुवते नैवं मेधश्रूः ।
 मनस्विनी विपुलमनस्का । सर्वलोकरक्षकः पुत्रो मे
 भवेदिति व्रतमनुष्ठाय लोकोपकाराय पुत्रं सूतवती ।
 एवंभूतः कौसल्यासंकल्पः कथं मोघस्यात् । अहमत्र
 लोके न किमन्तर्भूता । तं ममार्थं सुखं पृच्छ ।
 अस्मद्रक्षणं न मया प्रार्थ्यं तच्चिन्ता तस्यैव । अस्मत्त्व-
 रातु विलम्बासहिष्णुतया । तस्मात्तत्सत्ता चेन्मद्रक्ष-
 णस्य न कापि हानिः । अतस्तत्सत्तैवास्माभिराशा-
 स्यते । तेन तस्य सुखमस्ति किमिति मया पृष्टमिति
 वद । एवंच लोकवदरमाभिश्च तस्मात्किंचिदपेक्षितंचेत्
 लोकैर्यत्कार्यं तत्कार्यं मयापि कार्यमित्याह—शिरसा

चाभिवादय । अहं तं शिरसा प्रणतवत्यस्मीति तम-
 भिवादय । प्रणिपातंकुर्वित्यर्थः । कथं नायिका नाय-
 कं शिरसा प्रणमेदिति चेत् आचारप्रधानजनककुलन-
 न्दिन्यैवमनुष्ठितमिति किमत्र प्रमाणं प्रष्टव्यं । प्रणय-
 रोषेणैवमाहेति चेन्न । हनुमद्वचनेन तस्य शान्तत्वात् ।
 ननु ममार्थं मत्कार्यसिद्ध्यर्थं तं प्रणमेत्यर्थः किं-
 नस्यादिति चेत्, ममार्थं इत्यस्योभयत्रान्वयात् । पूर्व-
 मत्र मया पृष्टमिति पृच्छेत्यर्थस्यावश्यकत्वादत्रापि
 मया प्रणतमिति प्रणमेत्यस्य स्वरसत्वात् ॥ ५६ ॥
 स्रजश्चेति ॥ सन्तीति शेषः । स्रगादयः सन्ति पृथिव्यां
 दुर्लभमैश्वर्यमप्यस्ति । तथा पितरं मातरं चैव
 संमान्य सुमित्रा येन सुप्रजाः सः राममनु प्रव्रजितः
 ॥ ५७—५८ ॥ आनुकूल्येन भक्त्येत्यर्थः ॥ ५९ ॥ समा-

शि० यस्मात्कथंचिद्भवतीदृष्टा मयेतिशेषः । अतः इमंमुहूर्तं आरभ्येतिशेषः । दुःखानामन्तर्द्रक्ष्यसि । किंच दुःखानामन्तं
 विध्वंसकं इमं आगामिनंमुहूर्तंद्रक्ष्यसि अतःपरिशोचितुंकालः समयोन ॥ ५१ ॥ तनि० लोकेस्त्रियःस्वजीवनदशायांपोषकंपर-
 त्रोत्तारकंचपुत्रमभिलपन्ति । कौसल्यातु विपुलमनस्कतयासर्वलोकरक्षकंपुत्रंप्रार्थ्यव्रताचरणेनलब्धवती तत्प्रार्थनाविकलाकिं ।
 अहं लोकशब्दान्तर्भूतानभवामि किं । जलसमीपस्थितसस्यस्यशुष्कतावत्सर्ववस्थास्वप्यनुसृतायाममरक्षणेत्प्रार्थनासंकुचितार्किं ।
 तंममार्थंसुखंपृच्छ । ममरक्षणंनप्रार्थनीयं तस्यमनसितिष्ठत्येव । किंतु लयातस्यसुखजनकेनभाव्यं । तस्यावस्थाने अस्मद्रक्षणं
 भविष्यतीति तदेवाशास्यते । शिरसाचाभिवादय । अभिसाक्षिकं गृहीतपाणिनाचरणंकार्यं तत्रक्रियते । इतरसाधारण्येनवारक्षणं
 क्रियतां । तैर्यत्क्रियते तन्मयाप्यभिवादनंक्रियतेइत्यस्मदर्थमभिवादनंकुरु ॥ ति० ममार्थं मत्प्रतिनिधित्वेनेत्यर्थः ॥ ५६ ॥
 ति० लक्ष्मणःपूर्वमारीचवधायगतेरामेतत्पृष्ठगमनायसम्यक्कृतपारुष्यइतिज्ञात्वातस्यविमोचनप्रवृत्त्युपेक्षामाभूदिति विशिष्यकुशलप्रश्नं
 ब्रूहीत्याह—स्रजश्चेति । दुर्लभमित्यत्र त्यक्त्वेत्यनुकर्षः ॥ ५७ ॥

[पा०] १ ड. झ. ट. दुःखानामन्तर्द्रक्ष्यसिशोभने. २ ड. झ. ट. लोकान्भस्मी. ३ क.—ट. स्वांपुरींप्रतिनेष्यति. ४ घ.
 इत्युपासाहनुमता. ५ ख.—ट. सीतापुनरथाब्रवीत्. ६ इदमर्थं ख.—ट. पाठेषुनदृश्यते. ७ क. ग. च. छ. विसृज्य. ८ घ.
 संमान्याभिप्रणम्यच. ग. परित्यज्यप्रसाद्यच. ९ क. घ. च. छ. ज. झ. भाषितुं.

राजपुत्रः प्रियः श्रेष्ठः सदृशः श्वशुरस्य मे ॥ मम प्रियतरो नित्यं आता रामस्य लक्ष्मणः ॥ ६२ ॥
 नियुक्तो धुरि यस्यां तु तामुद्रहति वीर्यवान् ॥ यं दृष्ट्वा राघवो नैव वृत्तमार्यमनुसरेत् ॥ ६३ ॥
 स ममार्थाय कुशलं वक्तव्यो वचनान्मम ॥ मृदुनित्यं शुचिर्दक्षः प्रियो रामस्य लक्ष्मणः ॥ ६४ ॥
 यथा हि वानरश्रेष्ठ दुःखक्षयकरो भवेत् ॥ त्वमस्मिन्कार्यनिर्योगे प्रमाणं हरिसत्तम ॥ ६५ ॥
 राघवस्त्वत्समारम्भान्मयि यत्नपरो भवेत् ॥ इदं ब्रूयाश्च मे नाथं शूरं रामं पुनः पुनः ॥ ६६ ॥
 जीवितं धारयिष्यामि मांसं दशरथात्मज ॥ ऊर्ध्वं मासान्न जीवेयं सत्येनाहं ब्रवीमि ते ॥ ६७ ॥
 रावणेनोपरुद्धां मां निकृत्या पापकर्मणा ॥ त्रातुमर्हसि वीर त्वं पातालादिव कौशिकीम् ॥ ६८ ॥
 ततो वल्लगतं मुक्त्वा दिव्यं चूडामणिं शुभम् ॥ प्रदेयो राघवायेति सीता हनुमते ददौ ॥ ६९ ॥
 प्रतिगृह्य ततो वीरो मणिरत्नमनुत्तमम् ॥ अङ्गुल्या योजयामास नह्यस्य प्राभवद्भुजः ॥ ७० ॥
 मणिरत्नं कपिवरः प्रतिगृह्याभिवाद्य च ॥ सीतां प्रदक्षिणं कृत्वा प्रणतः पार्श्वतः स्थितः ॥ ७१ ॥
 हर्षेण महता युक्तः सीतादर्शनजेन सः ॥ हृदयेन गतो रामं शरीरेण तु विष्टितः ॥ ७२ ॥

चरन् परिचरन् ॥ ६०—६२ ॥ यस्यां धुरि यस्मिन्कार्यनिर्वाहइत्यर्थः । आर्यं श्वशुरं दशरथं नानुसरेत् । पितृवत्सम्यग्रक्षकत्वादिति भावः ॥ ६३—६४ ॥ रामः यथा दुःखक्षयकरो भवेत्तथा वक्तव्यमित्यर्थः । कार्यनिर्योगे कार्यसंघटने । प्रमाणं व्यवस्थापकः ॥ ६५ ॥ त्वत्समारम्भात् त्वदुत्साहात् ॥ ६६ ॥ ऊर्ध्वं मासात् । रावणकृतमासद्वयावधिं न सहिष्य इति भावः ॥ ६७ ॥ निकृत्या वञ्चनेन । पातालादिव कौशिकी । अत्रेतिकरणं द्रष्टव्यं । इदं च ब्रूया इति पूर्वोणान्वयः । कौशिकः इन्द्रः तत्संबन्धिनी श्रीः कौशिकी तामिव । एवं ब्रह्मपुराणे श्रूयते । पुरा वृत्रवधे ब्रह्महत्याभिभूतं निश्चीकमिन्द्रं भगवान्नारायणो देवैस्सह वैष्णवेनाश्रमेधेन निष्कल्मषं कृत्वा त्रैलोक्यराज्येऽभिषिच्य पुरातनीं पौरंदरीं श्रियमुपाह्वयत् । ततोऽशरीरवाक्याद्रवाक्षतीर्थवार्तिनीं तामुपश्रुत्य स देवदेवो देवाश्च तत्र जग्मुः । ततस्तान् दृष्ट्वा सा श्रीः पातालं प्रविवेश । तत्र प्रवेष्टुमशक्नु-

वन्तो देवाः पुनरप्यशरीरं वाक्यं युष्मासु सर्वलक्षणसंपन्नस्तां प्रतिनेतुमर्हतीत्युपश्रुत्य तमेव पुरुषोत्तमं प्रार्थयामासुः । स तत्र प्रविश्य पातालात्तां समुद्भूत्य तैस्सह शक्राय प्रादादिति ॥ महाभारते तु उतथ्यस्य भार्या यमुनायां स्नान्तीं वरुणो हत्वा पातालमनयत् । तामुतथ्यो नारदेन याचित्वा तामलब्ध्वा कुपितः पातालहृदशोषेण तामवापेति श्रूयते । सा कौशिकीति केचित्कथयन्ति ॥ ६८—६९ ॥ मणिरत्नं मणिश्रेष्ठं । अङ्गुल्या योजयामास । चूडामणेरधिष्ठानस्य पृष्ठे या केशसरणिः तत्राङ्गुलिं प्रावेशयदित्यर्थः । एवं तनीयसी किमङ्गुलिरित्यत्राह—नहीति । अस्य हनुमतः भुजः न प्राभवत् न स्थूलोभवत् । न तदानीं स महाकायः भुजश्च न स्थूलः तेनाङ्गुलिस्तनीयसीत्यर्थः । एतेन देव्यैर्प्रदर्शितं महद्रूपं विहाय पुरप्रवेशकालिकं सूक्ष्मरूपमङ्गीकृतवानित्यवगम्यते ॥ ७० ॥ प्रणतः नम्रगात्रः ॥ ७१—७२ ॥

ति० रावणदत्तावध्यवशिष्टं किंचिदधिकं मासद्वयमपिनसहिष्यइति भावः । तत्समाप्तौ त्वदनागमनेऽनार्योऽनार्यमेवाचरेत् । अतोऽर्वांगेवमरणं ज्यायइति शीघ्रमागमनायैवमुक्तिरिति बोध्यं । निकृत्या राक्षसीकर्तृकनिग्रहेण । उपरुद्धां पातालादिव कौशिकीं पातालमन्त्रांशुवं भगवानिव त्रातुमर्हसि । गायत्र्याः सांख्यायनगोत्रलवद्भूः कौशिकीति कतकः ॥ ६८ ॥ ति० ननु तदा सूक्ष्मरूपत्वात् तत्र भुजासंजनमेवोचितमत आह—नहीति । अस्य भुजः सूक्ष्मोऽपि न प्राभवत् । तद्वन्धे न प्राविशदित्यर्थः । निषेधस्य प्रसक्तिमूलकत्वात् प्रसक्तेश्च सूक्ष्मरूप एव संभवात् । पूर्वदेव्यैर्प्रदर्शितं महद्रूपं विहाय सूक्ष्मरूपेणैव स्थित इति गम्यत इति तीर्थः । कतकस्तु—अङ्गुल्या योजयामास सूक्ष्मवासो बद्धं अङ्गुल्यां दृढबन्धेऽस्यर्थः । अस्य बन्धने भुजो न प्राभवत् व्यक्ततया सर्वांशुभवप्रसङ्गाद्रोपणीयत्वाच्च भुजो नोचितोऽभूदित्यर्थ इत्याह ॥ ७० ॥

[पा०] १ क. ग.—ट. मत्तः. २ ड. झ. ट. मनुसरत्. ३ ड. झ. ट. निर्वाहे. ४ क. मासमात्रं नृपात्मज. ५ क. मासादूर्ध्वं. ६ क. ज. अङ्गुल्यां. ७ ड. झ. ट. रामलक्ष्मणंचलक्षणं.

मणिवरमुपगृह्य तं महार्हं जनकनृपात्मजया धृतं प्रभावात् ॥

गिरिवरिव पवनावधूतमुक्तः सुखितमनाः प्रतिसंक्रमं प्रपेदे ॥ ७३ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ॥ ३९ ॥

सीतया चूडामणिग्रहणेनप्रयाणोन्मुखंहनुमन्तंप्रति रामलक्ष्मणादिषुस्वकुशलप्रश्ननिवेदनचोदनपूर्वकं सत्वरंस्नानयनाय रामप्रोत्साहनचोदना ॥ १ ॥ हनुमता रामलक्ष्मणयोः सुग्रीवादीनांच दुस्तरसागरतरणेशङ्कमानांसीतांप्रति वानरप्रभाव-
वर्णनेन कैमुत्येनतेषांतरणसमर्थनपूर्वकं राघवयोः स्वपृष्ठारोपणेनसागरतारणप्रतिज्ञानादिना समाश्वासनम् ॥ २ ॥

मणिं दत्त्वा-ततः सीता हनुमन्तमथाब्रवीत् ॥ अभिज्ञानमभिज्ञातमेतद्रामस्य तत्त्वतः ॥ १ ॥

मणिं तु दृष्ट्वा रामो वै त्रयाणां संस्मरिष्यति ॥ वीरो जनन्या मम च राज्ञो दशरथस्य च ॥ २ ॥

स भूयस्त्वं समुत्साहे चोदितो हरिसत्तम ॥ अस्मिन्कार्यसंभारम्भे प्रचिन्तय यदुत्तरम् ॥ ३ ॥

त्वमस्मिन्कार्यनिर्योगे प्रमाणं हरिसत्तम ॥ हनुमन्यत्नमास्थाय दुःखक्षयकरो भव ॥

तस्य चिन्तयतो यत्नो दुःखक्षयकरो भवेत् ॥ ४ ॥

स तथेति प्रतिज्ञाय मारुतिर्भीमविक्रमः ॥ शिरसाऽऽवन्ध वैदेहीं गमनायोपचक्रमे ॥ ५ ॥

ज्ञात्वा संप्रस्थितं देवी वानरं मारुतात्मजम् ॥ बाष्पगद्गदया वाचा मैथिली वाक्यमब्रवीत् ॥ ६ ॥

कुशलं हनुमन्ब्रूयाः सहितौ रामलक्ष्मणौ ॥ ७ ॥

सुग्रीवं च सहामात्यं वृद्धान्सर्वांश्च वानरान् ॥ ब्रूयास्त्वं वानरश्रेष्ठ कुशलं धर्मसंहितम् ॥ ८ ॥

यथा स च महाबाहुर्मां तारयति राघवः ॥ अस्मादुःखाम्बुसंरोधात्त्वं समाधातुमर्हसि ॥ ९ ॥

पवनावधूतमुक्तः महावातकम्पितः तेन रहितश्चेत्य-
र्थः । प्रतिसंक्रमं प्रतिप्रयाणं । प्रपेदे प्राप्तुमुद्युक्तः
॥ ७३ ॥ इति गोविन्दराजविरचिते श्रीमद्रामायण-
भूषणे शृङ्गारतिलकाख्याने सुन्दरकाण्डव्याख्याने
अष्टत्रिंशः सर्गः ॥ ३८ ॥

अभिज्ञातं सम्यग्ज्ञातं ॥ १ ॥ त्रयाणामिति
“अधीगर्थदयेशां कर्मणि” इति षष्ठी । विवाहकाले
शिरोमणिदातृत्वात्पित्रोर्ग्रहीतृत्वाच्च मम स्मरणमिति
भावः । पाणिग्रहणोत्सवे मम श्वशुराभ्यां प्रथमं

शिरोभूषणतया एष दत्तः । अतः त्रीनस्मान् युगप-
त्स्मरिष्यतीत्यर्थः इत्याह कश्चित् । तदनुचितं “मणि-
रत्नमिदं दत्तं वैदेह्याः श्वशुरेण मे । वधूकाले तथा
वद्धमधिकं मूर्ध्नि शोभते” इत्युपरि वक्ष्यमाणत्वा-
द्विवाहकाले रामजनन्या अनागमनाच्च ॥ २—३ ॥
कार्यनिर्योगे कार्यसंघटने । प्रमाणं व्यवस्थापकः ।
चिन्तयतस्तस्य । तवेति शेषः ॥ ४ ॥ आवन्द्येति
पदच्छेदः ॥ ५—६ ॥ धर्मसंहितं धर्मसहितं धर्म-
पुरस्सरं कुशलंब्रूया इत्यर्थः ॥ ८ ॥ दुःखाम्बुसंरोधात्
अम्बूनि संरुध्यन्ते अनेनेत्यम्बुसंरोधः जलधिः ।

स० प्रभावात् सर्वदासमीपवर्तिनोपिपदार्थस्येतराद्व्यवस्थापकसामर्थ्यविशेषात् ॥ ति० प्रभावात् सामर्थ्यविशेषात् ।
राक्षसीभिर्यथानज्ञायते तथाधृतं । गिरिवरपवनावधूतमुक्तः पर्वतश्रेष्ठोर्ध्वभागीयपवनकंपितः पश्चात्तेनकंपेनमुक्तः । सइवसु-
खितमनाः । अयमपि पूर्वसीतायाभदर्शनेनदुःखवशात्कंपितः । ततस्तद्दर्शनेनततःकंपान्मुक्तः । अतःसुखितमनाः । प्रतिसंक्रमं
लङ्कादुर्गप्राकारंप्राप्तुं प्रपेदे यत्नमारभतेत्यर्थः ॥ ७३ ॥ इत्यष्टत्रिंशःसर्गः ॥ ३८ ॥

ती० त्रयाणांसंस्मरिष्यतीति । पाणिग्रहणकालेममजननी इमंमणिं दशरथसंनिधौ जनकहस्तादादायशिरोभूषणतयामहं दत्तवती ।
अतोममजननीं दशरथं जनकं मां च स्मरिष्यतीत्यर्थः ॥ २ ॥ स० वानरात्मजं केसरिपुत्रं वानरं च । ब्रह्मजातत्वेपिजांबवानिव कस्यपा-

[पा०] १ ग. ड.—ट. गिरिवरपवना. २ च. ज.—ट. मणिदृष्ट्वातु. ख. ग. मणितुरामोवैदृष्ट्वा. ३ क. तस्मिन्.
४ ड. झ. ट. समुत्साहे. ५ ड. ज.—ट. चिन्तययोयत्नः. ६ ठ. वानरात्मजं. ७ ड. झ. ट. हनुमन्कुशलंब्रूयाः. ८ क. ख.
ग. ड. झ. अ. ट. यथावत्.

जीवन्तीं मां यथा रामः संभावयति कीर्तिमान् ॥ तत्तथा हनुमन्वाच्यं वाचा धर्ममवाप्नुहि ॥ १० ॥
 नित्यमुत्साहयुक्ताश्च वाचः श्रुत्वा त्वेयेरिताः ॥ वर्धिष्यते दाशरथेः पौरुषं मदवाप्तये ॥ ११ ॥
 मत्संदेशयुता वाचस्त्वत्तः श्रुत्वैव राघवः ॥ पैराक्रमविधिं वीरो विधिवत्संविधास्यति ॥ १२ ॥
 सीताया वचनं श्रुत्वा हनुमान्मारुतात्मजः ॥ शिरस्यञ्जलिमाधाय वाक्यमुत्तरमब्रवीत् ॥ १३ ॥
 क्षिप्रमेष्यति काकुत्स्थो हर्षक्षप्रवरैर्वृतः ॥ यस्ते युधि विजित्यारीञ्शोकं व्यपनयिष्यति ॥ १४ ॥
 न हि पश्यामि मर्त्येषु नासुरेषु सुरेषु वा ॥ यस्तस्य क्षिपतो बाणान्स्थातुमुत्सहतेऽग्रतः ॥ १५ ॥
 अप्यर्कमपि पर्जन्यमपि वैवस्वतं यमम् ॥ स हि सोढुं रणे शक्तस्तव हेतोर्विशेषतः ॥ १६ ॥
 स हि सागरपर्यन्तां महीं शांसितुमीहते ॥ त्वन्निमित्तो हि रामस्य जयो जनकनन्दिनि ॥ १७ ॥
 तस्य तद्वचनं श्रुत्वा सम्यक्सत्यं सुभाषितम् ॥ जानकी बहुमेनेऽथ वचनं चेदमब्रवीत् ॥ १८ ॥
 ततस्तं प्रस्थितं सीता वीक्षमाणा पुनःपुनः ॥ भर्तृस्नेहान्वितं वाक्यं सौहार्दादनुमानयत् ॥ १९ ॥
 यदि वा मन्यसे वीर वसैकाहमरिन्दम ॥ कस्मिंश्चित्संवृते देशे विश्रान्तः श्वो गमिष्यसि ॥ २० ॥
 मम चेदल्पभाग्यायाः सान्निध्यात्तव वानर ॥ अस्य शोकस्य महतो मुहूर्तं मोक्षणं भवेत् ॥ २१ ॥
 गते हि हरिशार्दूल पुनरागमनाय तु ॥ प्राणानामपि संदेहो मम स्यान्नात्र संशयः ॥ २२ ॥
 तवादर्शनजः शोको भूयो मां परितापयेत् ॥ दुःखादुःखपरामृष्टां दीपयन्निव वानर ॥ २३ ॥
 अयं च वीर संदेहस्तिष्ठतीव ममाग्रतः ॥ सुमहांस्त्वत्सहायेषु हर्षक्षेषु हरीश्वर ॥ २४ ॥
 कथं नु खलु दुष्पारं तरिष्यन्ति महोदधिम् ॥ तानि हर्षक्षसैन्यानि तौ वा नैरवरात्मजौ ॥ २५ ॥
 त्रयाणामेव भूतानां सागरस्यास्य लङ्घने ॥ शक्तिः स्यादैनतेयस्य तव वा मारुतस्य वा ॥ २६ ॥

समाधातुं राममनुकूलयितुं ॥ ९ ॥ जीवन्तीं संभा-
 यति जीवन्तीं करोतीत्यर्थः । तत्तथा अव्ययमेतत् ।
 वचनस्य प्रयोजनमाह—वाचेति । वाचाधर्म
 वाचिकधर्म ॥ १० ॥ तमेवधर्ममुपपादयति
 द्वाभ्यां—नित्यमित्यादि ॥ ११—१५ ॥ पर्जन्यं
 इन्द्रं । “पर्जन्यौ रसदवदेन्द्रौ” इत्यमरः ॥ १६ ॥
 जयः भविष्यतीति शेषः ॥ १७ ॥ सम्यक् सोपपत्तिकं ।
 सत्यं परमार्थं । सुभाषितं श्रुतिमधुरं ॥ १८ ॥ वचनं

चेदमब्रवीदित्युक्तं विवृणोति—ततस्तमिति ॥ भर्तृ-
 स्नेहान्वितं आत्मनि यो भर्तुः स्नेहस्तेनान्वितं ।
 स्वविषयभर्तृस्नेहप्रकाशकमिति यावत् । अनुमानयत्
 अन्वमानयत् । वक्ष्यमाणोक्तिरूपं संमानवचनमब्रवी-
 दित्यर्थः ॥ १९—२२ ॥ दुःखादुःखपरामृष्टां पूर्वदुः-
 खादधिकेन दुःखेन स्मृष्टां । दीपयन्निव वर्धयन्निवेत्यर्थः
 ॥ २३ ॥ अयं वक्ष्यमाणः । तिष्ठतीव मूर्तीभूतइत्यर्थः

त्मजत्वेपिसर्पादिवद्वानेति सूचयितुं पदद्वयं । यद्वा नरेष्वात्माधैर्यस्यनरात्मा दशरथः । तस्माज्जायतइतिसतथा । तंरामं प्रतिग-
 न्तुमुपचक्रमेवेत्यन्वयः ॥ ६ ॥ ति० वमतः बाणान्विसृजतइत्यर्थः ॥ १५ ॥ ति० महींसाधितुमर्हति जेतुमुद्युङ्क्तइत्यर्थः ॥ १७ ॥
 स० अल्पभाग्यायामम तवसांनिध्यादस्यमहतःशोकस्यमोक्षणं त्यागः ॥ २१ ॥ स० पुनरागमनायसंदेहेसति मम प्राणानांसंदेहः
 स्यादित्यर्थः ॥ २२ ॥ ती० दुःखदुःखपरामृष्टामिति पाठे दुःखमां दीपयन् ज्वलयन्निवपरितापयेदितिसंबन्धः ॥ २३ ॥ ति०
 त्वत्सहायेष्विति । साक्षात्साधकस्यतवसहायभूतेषु मिलितेषुहर्षक्षेषुहरीश्वरः सुग्रीवः । कथमुदधितरिष्यति । सैन्यानिकथं तरिष्यन्ति ।
 तौवाक्यंतरिष्यतइत्यर्थः ॥ २४—२५ ॥

[पा०] १ क. राघवः. २ क. ख. ग. ड. च. ज. झ. ट. तत्त्वया. ३ ड. झ. ट. युक्तस्य. ४ क. ख. ग. ड.—ट.
 मयेरिताः. ५ क. झ. अ. ट. पराक्रमेमति. ड. पराक्रमेगति. ६ ख. ड. झ. ट. सीतायास्तद्वचः. ७ क. ख. च. छ. ज. अ.
 नासुरेष्वमरेषुवा. ग. घ. नामरेष्वसुरेषुच. ८ ड. झ. ट. वमतो. ९ ख. ग. सतु. १० ग. शांसितुमर्हति. ड. झ. ट.
 साधितुमर्हति. ११ क. ग. घ. छ. भर्तृस्नेहान्वितं. १२ ड. झ. ट. चैवाल्यभाग्यायाः. च. छ. ज. अ. वाल्यभाग्यायाः.
 १३ ड. झ. ट. ततोहि. ख. ततस्तु. १४ ग. पुनश्चागमनायतु. १५ झ. हरीश्वरः. १६ क. ख. ग. छ. झ. अ. तरिष्यति.
 १७ क. दशरथात्मजौ. १८ ड.—ट. सागरस्नेह.

तदस्मिन्कार्यनिर्योगे वीरैवं दुरितक्रमे ॥ किं पश्यसि समाधानं त्वं हि कार्यविदां वरः ॥ २७ ॥
 काममस्य त्वमेवैकः कार्यस्य परिसाधने ॥ पर्याप्तः परवीरघ्न यशस्यस्ते फलोदयः ॥ २८ ॥
 बलैः समग्रैर्यदि मां रावणं जित्य संयुगे ॥ विजयी स्वपुरीं यायात्तत्तु मे स्याद्यशस्करम् ॥ २९ ॥
 शरैस्तु संकुलां कृत्वा लङ्कां परबलार्दनः ॥ मां नयेद्यदि काकुत्स्थस्तत्तस्य सदृशं भवेत् ॥ ३० ॥
 तद्यथा तस्य विक्रान्तमनुरूपं महात्मनः ॥ भवेदाहवशूरस्य तथा त्वमुपपादय ॥ ३१ ॥
 तदर्थोपहितं वाक्यं सहितं हेतुसंहितम् ॥ निश्चयं हनुमाञ्शेषं वाक्यमुत्तरमब्रवीत् ॥ ३२ ॥
 देवि हर्षक्षसैन्यानामीश्वरः प्लवतां वरः ॥ सुग्रीवः सत्त्वसंपन्नस्तत्त्वार्थं कृतनिश्चयः ॥ ३३ ॥
 स वानरसहस्राणां कोटीभिरभिसंवृतः ॥ क्षिप्रमेष्यति वैदेहि राक्षसानां निबर्हणः ॥ ३४ ॥
 तस्य विक्रमसंपन्नास्सत्त्ववन्तो महाबलाः ॥ मनःसंकल्पसंपाता निदेशे हरयः स्थिताः ॥ ३५ ॥
 येषां नोपरि नाधस्तान्न तिर्यक्सज्जते गतिः ॥ न च कर्मसु सीदन्ति महत्स्वमिततेजसः ॥ ३६ ॥
 असकृच्चैर्महोत्साहैः ससागरधराधरा ॥ प्रदक्षिणीकृता भूमिर्वायुमार्गानुसारिभिः ॥ ३७ ॥
 मद्विशिष्टाश्च तुल्याश्च सन्ति तत्र वनौकसः ॥ मत्तः प्रत्यवरः कश्चिन्नास्ति सुग्रीवसन्निधौ ॥ ३८ ॥
 अहं तावदिह प्राप्तः किं पुनस्ते महाबलाः ॥ न हि प्रकृष्टाः प्रेष्यन्ते प्रेष्यन्ते हीतरे जनाः ॥ ३९ ॥
 तदलं परितापेन देवि शोको व्यपैतु ते ॥ एकोत्पातेन ते लङ्कामेष्यन्ति हरियूथपाः ॥ ४० ॥
 मम पृष्ठगतौ तौ च चन्द्रसूर्याविवोदितौ ॥ त्वत्सकाशं महासत्त्वौ नृसिंहावागमिष्यतः ॥ ४१ ॥
 तौ हि वीरौ नरवरौ सहितौ रामलक्ष्मणौ ॥ आगम्य नगरीं लङ्कां सायकैर्विधमिष्यतः ॥ ४२ ॥
 सगणं रावणं हत्वा राघवो रघुनन्दनः ॥ त्वामादाय वरारोहे स्वपुरं प्रतियास्यति ॥ ४३ ॥
 तदाश्चसिहि भद्रं ते भव त्वं कालकाङ्क्षिणी ॥ नचिराद्रक्ष्यसे रामं प्रज्वलन्तमिवानलम् ॥ ४४ ॥
 निहते राक्षसेन्द्रेऽस्मिन्सपुत्रामात्यवान्धवे ॥ त्वं समेष्यसि रामेण शशाङ्केनेव रोहिणी ॥ ४५ ॥
 "क्षिप्रं त्वं देवि शोकस्य पारं यास्यसि मैथिलि ॥ रावणं चैव रामेण निहतं द्रक्ष्यसेऽचिरात् ॥ ४६ ॥

॥ २४—२६ ॥ समाधानं परिहारं ॥ २७ ॥ अहमेव साधयिष्यामीत्याशङ्क्याह—काममिति ॥ हे परवीरघ्न त्वं अस्य कार्यस्य सर्वराक्षसवधपूर्वकमत्प्रापणरूपस्य परिसाधने कामं पर्याप्तः शक्तः । एवं चेत्फलोदयः शक्तिसमृद्धिः । ते यशस्यः तव यशस्करः । नतु ममेति भावः ॥ २८ ॥ तर्हि तव किं यशस्यमित्याकाङ्क्षायामाह—बलैरिति ॥ जित्य जित्वा । मां गृहीत्वेति शेषः । यायात् राम इति च शेषः ॥ २९ ॥ एतन्नकेवलंमम रामस्यापीत्याह—शरैरिति ॥ ३० ॥ तस्य अनुरूपं विक्रान्तं यथा भवेत्तथा उपपादय कुरु ॥ ३१ ॥ अर्थोपहितं अर्थयुक्तं । सहितं परस्परसंगतं । हेतु-

संहितं युक्तियुक्तं । शेषं पूर्वमनुक्तं । उत्तरं वाक्यमब्रवीत् ॥ ३२—३४ ॥ मनःसंकल्पसंपाताः मनोव्यापार-तुल्यगमनाः ॥ ३५ ॥ न सज्जते न विलंबेत ॥ ३६—३७ ॥ प्रत्यवरः हीनः । पूर्वं चतुर्णामेवात्र गतिरिति विचारप्रकारमात्रमुक्तं । अत्र तु परमार्थः । यद्यपि बले हनुमानधिकः तथापि वेगे सुग्रीवसन्निहिता नीलादयः सर्वे तुल्या एवेति नानृतोक्तिः ॥ ३८—३९ ॥ एकोत्पातेन एकयत्नेन ॥ ४०—४१ ॥ विधमिष्यतः दहिष्यतः ॥ ४२—४३ ॥ कालकाङ्क्षिणी भव दिवसगणनायां तत्परा भवेत्यर्थः । नचिरात् अचिरात् ॥ ४४—४६ ॥ पुनरब्रवीदिति । दाढ्याय

ननुभवत्वेवंहरीणामागमनं । राघवयोः कथं तत्राह—ममेति । महासंघौ महासमुदाययुक्तौ ॥ ४१ ॥ इत्येकोनचत्वारिंशः सर्गः ॥ ३९ ॥

[पा०] १ ख. घ. त्वमस्मिन्. क. एतस्मिन्. २ ड. झ. न. ट. समग्रैर्युधि. ३ घ. ड. झ. ट. स्वपुरं. क. स्वापुरीं. ग. स्वपुरं. ४ ग. ड. झ. ट. तत्तस्यसदृशंभवेत्. ५ क. ख. ग. ड. झ. ट. बलैस्तु. ६ ड.—ट. प्रथितं. ७ ख. हनुमाञ्श्रेष्ठं. ८ क. संपन्नाः. ९ ड. छ.—न. स्वपुरीं. घ. च. ट. स्वापुरीं. ख. स्वपुरं. १० क.—ट. राक्षसेन्द्रेचसपुत्रा. ११ च. छ. ज. न. क्षिप्रमेष्यसिशोकस्यपरंपारं चमैथिलि. १२ ड. झ. ट. द्रक्ष्यसिमैथिलि. १३ ड. झ. ट. द्रक्ष्यसेनिहतं बलात्. ख. विहतं.

एवमाश्वास्य वैदेहीं हनुमान्मारुतात्मजः ॥ गमनाय मतिं कृत्वा 'वैदेहीं पुनरब्रवीत् ॥ ४७ ॥
 तमरिघ्नं कृतात्मानं क्षिप्रं द्रक्ष्यसि राघवम् ॥ लक्ष्मणं च धनुष्पाणिं लङ्काद्वारमुपस्थितम् ॥
 [सुग्रीवसहितं शूरं वानरैः परिवारितम्] ॥ ४८ ॥
 नखदंष्ट्रायुधान्वीरान्सहशार्दूलविक्रमान् ॥ वानरान्वारणेन्द्राभान्क्षिप्रं द्रक्ष्यसि संगतान् ॥ ४९ ॥
 शैलाम्बुदनिकाशानां लङ्कामलयसानुषु ॥ नर्दतां कपिमुख्यानामार्ये यूथान्यनेकशः ॥ ५० ॥
 स तु मर्मणि घोरेण ताडितो मन्मथेषुणा ॥ न शर्म लभते रामः सिंहादित इव द्विपः ॥ ५१ ॥
 मां रुदो देवि शोकेन मा भूते मैनसोप्रियम् ॥ शचीव पत्या शक्रेण भर्त्रा नाथवती ह्यसि ॥ ५२ ॥
 रामाद्विशिष्टः कोन्योस्ति कश्चित्सौमित्रिणा समः ॥ अग्निमारुतकल्पौ तौ आतरौ त्वं संश्रयौ ॥ ५३ ॥
 नासिंश्चिरं वत्स्यसि देवि देशे रक्षोगणैरधुषितेतिरौद्रे ॥
 न ते चिरादागमनं प्रियस्य क्षमस्व मत्सङ्गमकालमात्रम् ॥ ५४ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकोनचत्वारिंशस्सर्गः ॥ ३९ ॥

चत्वारिंशः सर्गः ॥ ४० ॥

सीतयाहनुमन्तंप्रति श्रीरामे तेनस्वस्यमनश्शिलायातिलकरचनायाः प्रत्यभिज्ञानत्वेननिवेदनचोदनम् ॥ १ ॥ तथा स्व-
 चरणप्रणामपूर्वकंप्रयाणोद्यतंहनुमन्तंप्रति श्रीरामे स्वीयदुरवस्थानिवेदनचोदनपूर्वकमाशीर्वचनेन गमनाभ्यनुज्ञानम् ॥ २ ॥

श्रुत्वा तु वचनं तस्य वायुसूनोर्महात्मनः ॥ उवाचात्महितं वाक्यं सीता सुरसुतोपमा ॥ १ ॥
 त्वां दृष्ट्वा प्रियवक्तारं संप्रहृष्यामि वानर ॥ अर्धसंजातसस्येव वृष्टिं प्राप्य वसुन्धरा ॥ २ ॥
 यथा तं पुरुषव्याघ्रं गात्रैः शोकाभिर्केशितैः ॥ संस्पृश्यं सकामाऽहं तथा कुरु दयां मयि ॥ ३ ॥
 अभिज्ञानं च रामस्य दद्या हरिगणोत्तम ॥ क्षिप्तामिषीकां काकस्य कोपादेकाक्षिशतानीम् ॥ ४ ॥
 मनश्शिलायास्तिलको गण्डपार्श्वे निवेशितः ॥ त्वया प्रनष्टे तिलके तत्किल स्मर्तुमर्हसि ॥ ५ ॥

पुनरुक्तिः ॥ ४७—४९ ॥ शैलाम्बुदेति द्रक्ष्यसीति
 शेषः ॥ ५०—५१ ॥ मा रुदः रोदनं मा कुरु ॥ ५२—
 ५३ ॥ मत्सङ्गमकालमात्रं मम रामेण सङ्गमकालमात्रं
 ॥ ५४ ॥ इति श्रीगोविन्दराजविरचिते श्रीमद्रामायण-
 भूषणे शृङ्गारतिलकाख्याने सुन्दरकाण्डव्याख्याने
 एकोनचत्वारिंशः सर्गः ॥ ३९ ॥

सस्या ॥ २—३ ॥ काकस्यैकाक्षिशतानीं क्षिप्तां
 इषीकां इषीकतृणरूपमभिज्ञानं पूर्वोक्तं दद्याः ।
 अन्यच्च वक्ष्यामीति भावः । तदेवाह—मन इति ॥
 तिलके पूर्वतिलके प्रनष्टे सति । गण्डपार्श्वे गण्डस्थले
 गण्डशैलपार्श्वे वा । मनश्शिलायास्तिलकः मनश्शिला-
 कृततिलकः । तत् मनश्शिलातिलकनिर्माणं । स्मर्तुम-
 र्हसि । इदमप्यभिज्ञानं दद्या इति योजना ॥ ४—

श्रुत्वेत्यादि ॥ १ ॥ अर्धसंजातसस्यां अर्धोत्पन्न-

ति० अर्धसंजातानिअर्धवयःप्राप्तानि । ततःपरंजलाभावादासन्नशोषाणिसस्यानियस्यात्सा । यथादैवात्संपन्नवृष्ट्यासंपन्नसस्या
 भवति तथाऽहमपि प्राप्तजीवितनाशा मृतोपमा त्वदर्शनाद्धृतजीवितेतिभावः ॥ २ ॥ ति० स्मर्तुमर्हसीति मयोक्तमितिब्रूहीतिशेषः

[पा०] १ क. ख. च. छ. ज. न. मैथिली. २ ड. झ. ट. सुपागतं. ३ इदमर्थं ग. पाठेदृश्यते. ४ क. च. छ. ज.
 न्वानरेन्द्रेणक्षिप्रं. ५ च. छ. ज. न. मुख्यानामचिराच्छ्रोष्यसिध्वनिं. ख. घ. मुख्यानामचिराच्छ्रोष्यसिखनं. ग. मुख्यानामध्वे
 यूथा. ६ ड. छ. झ. ट. रुदमादेविशोकेन. क. ज. न. अलंतेदेविशोकेन. ७ ड. झ. ट. मनसोभयं. ८ क. घ. ड. च.
 ज.—ट. शचीवभर्त्रा. ९ च. ज. न. शक्रेणपत्या. ड. झ. ट. शक्रेणसङ्गमेध्यसिशोभने. १० क. च. छ. ज. न. रणसंश्रयौ.
 ११ ग. च. छ. ज. न. रण्युषितेहि. १२ घ. पीकितैः. १३ च. छ. ज. समासक्ता. १४ ख. घ. दत्तं. १५ झ. तंकिल.

स वीर्यवान्कथं सीतां हतां समनुमन्यसे ॥ वसन्तीं रक्षसां मध्ये महेन्द्रवरुणोपमः ॥ ६ ॥
 एष चूडामणिर्दिव्यो मया सुपरिरक्षितः ॥ एतं दृष्ट्वा प्रहृष्यामि व्यसने त्वामिवानघ ॥ ७ ॥
 एष निर्यातितः श्रीमान्मया ते वारिसंभवः ॥ अतः परं न शक्यामि जीवितुं शोकलालसा ॥ ८ ॥
 असह्यानि च दुःखानि वाचश्च हृदयच्छिदः ॥ रक्षसीनां सुघोराणां त्वत्कृते मर्षयाम्यहम् ॥ ९ ॥
 धारयिष्यामि मासं तु जीवितं शत्रुसूदन ॥ मासादूर्ध्वं न जीविष्ये त्वया हीना नृपात्मज ॥ १० ॥
 घोरो राक्षसराजोयं दृष्टिश्च न सुखा मयि ॥ त्वां च श्रुत्वा विषज्जन्तं न जीवेयमहं क्षणम् ॥ ११ ॥
 वैदेह्या वचनं श्रुत्वा करुणं साश्रु भाषितम् ॥ तथाऽब्रवीन्महातेजा हनुमान्मारुतात्मजः ॥ १२ ॥
 त्वच्छोकविमुखो रामो देवि सत्येन ते शपे ॥ रामे दुःखाभिभूते तु लक्ष्मणः परितप्यते ॥ १३ ॥
 किञ्चिद्भवती दृष्ट्वा न कालः परिशोचितुम् ॥ इमं मुहूर्तं दुःखानामन्तं द्रक्ष्यसि भामिनि ॥ १४ ॥
 तावुभौ पुरुषव्याघ्रौ राजपुत्राव्रिन्दमौ ॥ त्वदर्शनकृतोत्साहौ लङ्कां भस्मीकरिष्यतः ॥ १५ ॥
 हृत्वा तु समरे क्रूरं रावणं सहबान्धवम् ॥ राघवौ त्वां विशालाक्षि स्वां पुरीं प्रापयिष्यतः ॥ १६ ॥
 यतु रामो विजानीयादभिज्ञानमनिन्दिते ॥ प्रीतिसंजननं तस्य भूयस्त्वं दातुमर्हसि ॥ १७ ॥
 साब्रवीदत्तमेवेति मयाभिज्ञानमुत्तमम् ॥ एतदेव हि रामस्य दृष्ट्वा मत्केशभूषणम् ॥
 श्रद्धेयं हनुमन्वाक्यं तव वीर भविष्यति ॥ १८ ॥
 स तं मणिवरं गृह्य श्रीमान्प्लवगसत्तमः ॥ प्रणम्य शिरसा देवीं गमनायोपचक्रमे ॥ १९ ॥
 तमुत्पातकृतोत्साहमवेक्ष्य हरिपुङ्गवम् ॥ वर्धमानं महावेगमुवाच जनकात्मजा ॥
 अश्रुपूर्णमुखी दीना वृष्पगद्गदया गिरा ॥ २० ॥
 हनुमन्सिंहसंकाशौ भ्रातरौ रामलक्ष्मणौ ॥ सुग्रीवं च सहामात्यं सर्वान्ब्रूया ह्यनामयम् ॥ २१ ॥
 यथा च स महाबाहुर्मां तारयति राघवः ॥ अस्मादुःखांबुसरोधात्त्वं समाधातुमर्हसि ॥ २२ ॥
 इमं च तीव्रं मम शोकवेगं रक्षोभिरभिः परिभर्त्सनं च ॥
 ब्रूयास्तु रामस्य गतः समीपं शिवैश्च तेऽध्वाऽस्तु हरिप्रवीर ॥ २३ ॥

६ ॥ प्रहृष्यामीति । अस्य चूडामणेस्त्वया बहुशो मासात्परं ॥ ८—१० ॥ विषज्जन्तं विलम्बमानं
 लालितत्वेन त्वत्स्मारकत्वादितिभावः ॥ ७ ॥ वारि- ॥ ११—१३ ॥ इमं मुहूर्तं अस्मिन्मुहूर्ते ॥ १४—
 संभवः । रत्नं हि रत्नाकरे उत्पद्यते । अतःपरं ॥ २२ ॥ शिवः अव्याहत इत्यर्थः ॥ २३ ॥
 ॥ ५ ॥ ति० दिव्यएषचूडामणिः एतावत्कालं सुपरिरक्षितः । एतद्व्यसने त्वामिव दृष्ट्वा प्रहृष्यामि । एतत्संनिधानेरक्षोऽभिभवासंभ-
 वादितिभावः ॥ ७ ॥ ती० लङ्कते लत्राप्त्याशया ॥ ९ ॥ स० मासादूर्ध्वमित्युक्तिलु कालेधिके सत्यपि तीव्रागमनाभिप्रायेण वा
 दिनेषु सत्स्वप्यात्मघाताभिप्रायेण वेतिज्ञातव्यं ॥ १० ॥ ति० यतोऽयं घोरस्तस्य दृष्टिश्च । चाद्बुद्धिः न सुखा अवधिकालादूर्ध्वकृतविना-
 शनिश्चया । अतस्तत्पूर्वमेव मरणौचित्यादवधिकालस्याधिकलेपि मासादूर्ध्वमेव न जीविष्यामि । किञ्चित्त्वां विषज्जन्तं विलम्बं कुर्वन्तं ।
 यदि शृणुयां तदा तथा श्रुत्वामासादवर्गावेव क्षणमपि न जीवेयमित्युक्तमिति ब्रूहीति शेषः ॥ स० विषज्जन्तं असक्तमिव विद्यमानं ॥ ११ ॥
 ति० त्वच्छोकविमुखः त्वत्स्थित्यपरिज्ञानजशोकेन त्वदुद्धारप्रवृत्तिविमुखः । ननु ज्ञात्वेति सत्येन ते शपे ॥ १३ ॥ ति० त्वंसमाधातु-
 मित्यस्य तथेत्यादिः । समाधानं संविधानं । अथापि समहाबाहुरिति पाठे यथेत्यपि पूरणीयमेव । यद्यपि श्रुतवृत्तान्तःस्वयमेव यतिष्य-
 [पा०] १ क. ख. घ. च.—ट. वरुणोपम. २ क. ड. ट. संपरि. ३ ड. झ. ट. राक्षसैस्सहसंवासं. ४ घ. विषज्जन्तु.
 ५ ड. झ. ट. मपिक्षणं. ६ क. ख. ग. ड.—ट. अथाब्रवीत्. घ. ततोऽब्रवीत्. ७ क. ग.—च. ज. झ. ट. शोकाभिभूते.
 ८ क. ग. ड.—ट. दृष्टाकथंचिद्भवती. ९ ड. झ. ट. परिदेवितुं. १० घ.—ट. वनिन्दितौ. ११ घ. छित्त्वातु. १२ क. ग.
 घ. च. छ. ज. ज. घोरं. ड. झ. ट. रक्षो. १३ क. ड.—ट. बान्धवैः. १४ क. ग. च. छ. ज. ज. राघवस्त्वां. १५ ड. झ.
 ट. प्रतिनेष्यतः. क. च. छ. ज. ज. प्रतिनेष्यति. ग. प्रापयिष्यति. १६ ड. झ. ट. यत्नेन भूषणं. १७ क. ग. च. ज. ज.
 बाष्पसंदिग्धया. १८ क. ग. ज. शोकं मम तीव्रवेगं. १९ घ. शिवश्च पन्थास्तु.

स राजपुत्र्या प्रतिवेदितार्थः कपिः कृतार्थः परिहृष्टचेताः ॥
 अल्पावशेषं प्रसमीक्ष्य कार्यं दिशं ह्युदीचीं मनसा जगाम ॥ २४ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चत्वारिंशः सर्गः ॥ ४० ॥

एकचत्वारिंशः सर्गः ॥ ४१ ॥

हनुमता रावणेनसह साक्षात्संभाषणादिनातदीयबलाध्यवसायादिपरिज्ञानस्यावश्यकत्वनिर्धारणपूर्वकंवनभञ्जनस्य तद्दर्श-
 नोपायत्वनिर्धारणेनाशोकवनभञ्जनम् ॥ १ ॥

स च वाग्भिः प्रशस्ताभिर्गमिष्यन्पूजितस्तैया ॥ तस्मादेशादपक्रम्य चिन्तयामास वानरः ॥ १ ॥
 अल्पशेषमिदं कार्यं दृष्टेयमसितेक्षणा ॥ त्रीनुपायानतिक्रम्य चतुर्थं इह लक्ष्यते ॥ २ ॥

न साम रक्षस्सु गुणाय कल्पते न दानमर्थोपचितेषु युज्यते ॥

न भेदसाध्या बलदर्पिता जनाः पराक्रमस्त्वेव ममेह रोचते ॥ ३ ॥

न चास्य कार्यस्य पराक्रमादृते विनिश्चयः कश्चिदिहोपपद्यते ॥

हतप्रवीरा हि रणे हि राक्षसाः कथंचिदीयुर्यदिहाद्य मार्दवम् ॥ ४ ॥

कार्ये कर्मणि निर्दिष्टे यो बहून्यपि साधयेत् ॥ पूर्वकार्याविरोधेन स कार्यं कर्तुमर्हति ॥ ५ ॥

न ह्येकः साधको हेतुः स्वल्पस्यापीह कर्मणः ॥ यो ह्यर्थं बहुधा वेद स समर्थोऽर्थसाधने ॥ ६ ॥

अल्पावशेषं अल्पावशिष्टं । प्रसमीक्ष्य विचार्य ॥ २४ ॥
 इति श्रीगोविन्दराजविरचिते श्रीमद्रामायणभूषणे
 शृङ्गारतिलकाख्याने सुन्दरकाण्डव्याख्याने चत्वा-
 रिंशः सर्गः ॥ ४० ॥

“ अभिगम्य तु वैदेहीं निलयं रावणस्यच ” इ-
 त्युक्तकार्यद्वये सीतादर्शनरूपं कार्यं जातं । इदं कार्यं
 रावणनिलयपरिज्ञानरूपं । अल्पशेषं अल्पावशिष्टं ।
 सान्तःपुरलङ्कायाः सम्यक्परिज्ञातत्वेपि राक्षसबला-
 बलरावणहृदयाद्यपरिज्ञानात्कार्यस्याल्पशेषत्वोक्तिः ।
 इह राक्षसबलाबलरावणहृदयपरिज्ञानरूपकार्ये ।
 त्रीनुपायानतिक्रम्य सामदानभेदानतिक्रम्य । चतुर्थो

लक्ष्यते साधनतया दण्ड एवदृश्यतइत्यर्थः ॥ २ ॥
 उपपत्तिपूर्वकमेतदेव विवृणोति—न सामेति ॥
 “ अनित्यो विजयो यस्माद्दृश्यते युध्यमानयोः ।
 पराजयश्च संग्रामे तस्माद्युद्धं विसर्जयेत् ” इति युद्ध-
 स्याव्यवस्थितफलकत्वेपि “ सर्वं बलवतः पथ्यं ”
 इति न्यायेन सर्वातिशायिबलपराक्रमस्य मम पराज-
 यप्रसङ्ग एव नास्तीत्यभिप्रायेणाह—पराक्रम इति ।
 मम तु इह रक्षोविषये पराक्रम एव रोचत इति संबन्धः
 ॥ ३—४ ॥ “ अभिगम्य तु वैदेही निलयं रावणस्य
 च ” इत्यनुज्ञातस्यातिरिक्तकार्यकरणे दोषमाशङ्क्य
 परिहरति—कार्यं इति ॥ कार्यं विहिते कर्तव्ये ।
 बहूनि कार्याणि ॥ ५ ॥ अल्पस्यापि कर्मणः एको

ति तथापि त्वमपियथामांशीग्रतारयसि तथासंविधानंकुर्वित्यर्थः ॥ २२ ॥ ति० तत्कार्यं लङ्कागमनप्रयोजनं । अल्पशेषं । देवीदर्श-
 नरूपस्यमहतःप्रधानकृत्यस्यनिष्पन्नत्वात्परबलार्दनरूपस्यानुषङ्गिकत्वादल्पशेषत्वमित्याशयः ॥ २५ ॥ इतिचत्वारिंशःसर्गः ॥ ४० ॥

ति० अस्यकार्यस्य परबलाद्यपरिज्ञानरूपस्य । सर्वातिशायिपराक्रमवतोममपराजयएवनास्तीत्याशयेनाह—पराक्रमादृते
 इति । विनिश्चयः निश्चितोपायः । स्वबलप्रकाशनेप्रयोजनान्तरमप्यस्तीत्याह—हतेति । अद्य हताःप्रवीराः श्रेष्ठायेषांतेराक्षसाः
 यत् यस्मात् इह भाविनिरणे । मार्दवं एकेनैवैवंपराक्रमःकृतः तादृशैरनेकैःकथमस्माकंजयाशेतिरणप्रवृत्तिराहित्यंप्राप्नुयुः । अतः
 पराक्रमात्परबलस्यमनोभङ्गरूपकार्यंसिद्ध्यतीत्याशयः । शि० इह अस्मिन्समये । राक्षसाःकथंचित् केनाप्युपायेनयदिहतप्रवीराः
 तर्हिमार्दवं किंचिन्नम्रतां । ईयुः । एतेन नम्रीभूययदिसीतांरामायसमर्पयेत् तर्हिंराक्षसकुलविध्वंसो नभवेदितिसूचितं । तेनहनुमतो
 दयालुत्वव्यक्तं ॥ ४ ॥ ति० उक्तमेवविवृणोति—नहीति।यस्तु स्वल्पस्यापिकर्मणोतिशयितयत्नेनसिद्धिहेतुर्भवति असावेकोमुख्यः

[पा०] १ घ. ट. प्रतिपादितार्थः. २ क.—ट. तदल्पशेषं. ३ च. स्तदा. ४ क. ग. घ. च. छ. ज. वर्तते. ५ ख.
 ग. ड. झ. ट. स्त्वेष. ६ क. च. छ. झ. य. ट. निर्दृष्टे. क. संवृत्ते.

इहैव तावत्कृतनिश्चयो ह्यहं यदि ब्रजेयं प्लवगेश्वरालयम् ॥

परात्मसंमर्दविशेषतत्त्ववित्ततः कृतं स्यान्मम भर्तृशासनम् ॥ ७ ॥

कथं नु खल्वद्य भवेत्सुखागतं प्रसह्य युद्धं मम राक्षसैः सह ॥

तथैव खल्वात्मबलं च सारवत्समानयेन्मां च रणे दशाननः ॥ ८ ॥

ततः समासाद्य रणे दशाननं समन्त्रिवर्गं सबलप्रयायिनम् ॥

हृदि स्थितं तस्य मतं बलं च वै सुखेन मत्वाऽहमितः पुनर्ब्रजे ॥ ९ ॥

इदमस्य नृशंसस्य नन्दनोपममुत्तमम् ॥ वनं नेत्रमनःकान्तं नानाद्रुमलतायुतम् ॥ १० ॥

इदं विध्वंसयिष्यामि शुष्कं वनमिवानलः ॥ अस्मिन्भग्रे ततः कोपं करिष्यति दशाननः ॥ ११ ॥

ततो महत्साध्वमहारथद्विपं बलं समादेक्ष्यति राक्षसाधिपः ॥

त्रिशूलकालायसपट्टसायुधं ततो महद्युद्धमिदं भविष्यति ॥ १२ ॥

अहं तु तैः संयति चण्डविक्रमैः समेत्य रक्षोभिर्रसह्यविक्रमः ॥

निहत्य तद्रावणचोदितं बलं सुखं गमिष्यामि कपीश्वरालयम् ॥ १३ ॥

ततो मारुतवत्क्रुद्धो मारुतिर्भीमविक्रमः ॥ ऊरुवेगेन महता द्रुमान्क्षेप्तुमथारभत् ॥ १४ ॥

तैस्तु हनुमान्वीरो बभञ्ज प्रमदावनम् ॥ मत्तद्विजसमाघुष्टं नानाद्रुमलतायुतम् ॥ १५ ॥

हेतुस्साधकोन किमुत महतः कर्मण इति भावः । बहुधा बहुभिर्हेतुभिः ॥ ६ ॥ पूर्वोक्तसमर्थनायाह— इहैवेति ॥ अहमिहैव परात्मसंमर्दविशेषतत्त्ववित् परात्मनोर्युद्धतारतम्यतत्त्ववित् । कृतनिश्चयः कृतबलावलनिश्चयः सन् यदि प्लवगेश्वरालयं ब्रजेयं ततः भर्तृशासनं सीतादर्शनरावणनिलयसम्यक्परिज्ञानविषयं शासनं । तावत्साकल्येन कृतं स्यात् । अन्यथा राक्षसबलावलं कीदृशमिति भर्त्रापृष्टे निरुत्तरः स्थामिति भावः ॥ ७ ॥ युद्धं कथं सुखागतं सुखेन प्राप्तं भवेत्तथा कर्तव्यमित्यर्थः । युद्धस्य फलमाह— तथैवेत्यादिना सार्धश्लोकेन ॥ तथैव खलु युद्धकरणे

खलु । स दशाननः । रणे आत्मबलं स्वपक्षबलं मां च । सारवत् मानयेत्परिच्छिन्ध्यात् ॥ ८ ॥ बलप्रयायिना सेनान्या सह वर्तत इति सबलप्रयायी तं । तस्य हृदिस्थितं मतं सीताविषयाध्यवसायं बलं च मत्वा । सुखेन इतः अस्मात्स्थानात् । पुनः ब्रजे ब्रजिष्यामि ॥ ९ ॥ नेत्रमनःकान्तं वर्तत इति शेषः ॥ १०—१२ ॥ समादेक्ष्यति नियोजयिष्यति । इदं अव्यवहितोत्तरकालिकं ॥ १२ ॥ कपीश्वरालयमित्यनन्तरमितिकरणं द्रष्टव्यं । इति चिन्तयामासेत्यन्वयः ॥ १३ ॥ ततः तेन चिन्तितेन हेतुना ॥ १४ ॥ प्रमदावनं अन्तःपुरवनं । “प्रमदावनमन्तःपुरोचितं” इत्यमरः

साधकोहेतुर्नभवति । अपितु यो ह्यर्थं प्रयोजनं । अल्पेनयत्नेन बहुधाकर्तुं वेद स एवार्थसाधने समर्थः ॥ ६ ॥ ति० एवंनिश्चितार्थो युद्धप्रवृत्तिप्रकारचिन्तयति—कथंन्विति । अद्यखलु ममेहागतं आगमनं । सुखागतं सुखफलकमागमनंकथंभवेत् । तथा राक्षसैः सहप्रसह्यस्वयमेवबलात्कृत्ययुद्धं कथंममभवेत् । तथा तथैवकरणेसति । सारवत् ऊर्जितंस्वबलंमां च सदशाननः कथंमानयेत् श्लाघयेत् । यद्वा तथैवयुद्धकरणेखलु दशाननः आत्मबलंमांचसारवत्समानयेत् सम्यक्परिच्छिन्ध्यादित्यर्थेनयुद्धफलमुक्तं ॥ ८ ॥ ति० ततोमद्वलवशादेवमारणेसमासाद्यवर्तमानं सबलं सयायिनं ससारथिं । अन्तर्भावितप्यर्थाद्यातोर्णिनौ यापयितायायी सारथिः । तेनसहितरावणंज्ञाला हृदिस्थितंतस्यमतं अभीष्टबलं च । सुखेन अक्लेशतोमला ज्ञाला । पुनरितोब्रजे ब्रजिष्ये । सबलप्रयायिनमित्याधुनिककल्पितःपाठः ॥ ९ ॥ शि० इदंवनं अस्य रावणस्य । मनःकान्तं मनःप्रियं । अस्तीतिशेषः ॥ १० ॥ शि० इदंवनं शुष्कवनमनलइवविध्वंसयिष्यामि । यदितु एतच्छ्लोकघटकस्य इदमित्यस्य स्वप्रवेशिनोजनस्योद्दीपनद्वारा इंकामंददातीतितथाइत्यर्थः तदापूर्वस्यापीहैवान्वयः । एवंच पूर्वत्रास्तेरध्याहारस्य न प्रयोजनं ॥ ११ ॥

[पा०] १ ग. घ. सुखावहं. २ ड. च. झ. ट. सबलंसयायिनं. घ. सबलंसवान्धवं. ३ क. ड.—ट. समानेप्यति. ४ ड. झ. ज. ट. रभञ्जविक्रमः. घ. रसह्यविक्रमैः. ५ ग. ड. झ. ट. ततस्तदनुमानं. वा. रा. १६८

तद्वनं मथितैर्वृक्षैर्भिन्नैश्च सलिलाशयैः ॥ चूर्णितैः पर्वताग्रैश्च बभूवाप्रियदर्शनम् ॥ १६ ॥
नानाशकुन्तविरुतैः प्रभिन्नैः सलिलाशयैः ॥ ताग्रैः किसलयैः क्लान्तैः क्लान्तद्रुमलतायुतम् ॥
न बभौ तद्वनं तत्र दावानलहतं यथा ॥ १७ ॥

व्याकुलावरणा रेजुर्विह्वला इव ता लताः ॥ १८ ॥

लतागृहैश्चित्रगृहैश्च नाशितैर्महोरगैर्व्यालमृगैश्च निर्धुतैः ॥

शिलागृहैरुन्मथितैस्तथा गृहैः प्रनष्टरूपं तदभून्महद्वनम् ॥ १९ ॥

सा विह्वलाऽशोकलताप्रताना वनस्थली शोकलताप्रताना ॥

जाता दशास्यप्रमदावनस्य कपेर्वलाद्वि प्रमदावनस्य ॥ २० ॥

सै तस्य कृत्वाऽर्थपतेर्महाकपिर्महद्व्यलीकं मनसो महात्मनः ॥

युयुत्सुरेको बहुभिर्महाबलैः श्रिया ज्वलंस्तोरणमास्थितः कपिः ॥ २१ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ॥ ४२ ॥

हनुमताऽवभञ्जने संभ्रान्तपक्षिकुलकोलाहलैर्वृक्षभङ्गरैश्च प्रबुद्धाभीराक्षसीभिःसीतांप्रति हनुमत्स्वरूपादिप्रभः ॥ १ ॥
सीतया कैतवेनस्वस्यतदपरिज्ञानोक्तौ राक्षसीभीरावणायतन्निवेदनम् ॥ २ ॥ रावणचोदितैरश्रुतिसंख्याकैःकिङ्करनामकै
राक्षसैस्तोरणस्थंहनुमन्तंप्रति युद्धायाभियानम् ॥ ३ ॥ हनुमता रामादिजयोद्धोपणेनसह स्वनामनिर्देशेनस्वस्वरामदूतत्वो-
द्धोपणपूर्वकं सकलकिङ्करराक्षससंहरणम् ॥ ४ ॥

ततः पक्षिनिनादेन वृक्षभङ्गस्वनेन च ॥ बभूवुस्त्राससंभ्रान्ताः सर्वे लङ्कानिवासिनः ॥ १ ॥

॥ १५ ॥ पर्वताग्रैः क्रीडापर्वताग्रैः ॥ १६—१७ ॥

व्याकुलावरणाः आवरणादुपग्राभ्याकुलाः । विह्वलाः

स्त्रिय इव ॥ १८ ॥ व्यालमृगैः श्वापदादिहिंस्रमृगैः ।

निर्धुतैः पीडितैः । गृहैः केवलगृहैः ॥ १९ ॥ शो-

च्यत इति शोकः । प्रतानं विततिः । अशोकं

अशोच्यं लताप्रतानं यस्यास्सा अशोकलताप्रताना ।

दशास्यप्रमदावनस्य भोगवर्धनेन रावणवनितारक्ष-

कस्य । प्रमदावनस्य अन्तःपुरोद्यानस्य । सा वनस्थली

वृणगुल्मलतादिविशिष्टप्रदेशः । कपेर्वलाद्वि विह्वला

लुलिता शोकलताप्रताना च जाता । यद्वा शोकल-

ताऽशोकरताः । रलयोरभेदः । अप्रतानाः अप्सु

प्रतानाः कमलकहारादयोऽस्यां सा शोकलताप्र-

ताना । म्लानजलजेति यावत् । दशास्यप्रमदावनस्य

रावणप्रमदावनस्य । “ड्यापोस्संज्ञाच्छन्दसोर्बहुलम्”

इति बहुलवचनाद्भ्रस्वाभावः । दशास्यप्रमदावनस्य

वनस्थलीत्यत्र शिलापुत्रकस्य शरीरमितिबहुपचारा-

त्षष्ठी । प्रमदावनस्य सीतारूपप्रमदापालकस्य । वन-

स्थली कपेर्वलाद्विह्वला शोकलताप्रताना च जाता ।

अशोकलतेत्युपलक्षणं ॥ २० ॥ अर्थपतेः राज्ञो राव-

णस्य । मनसः व्यलीकं अप्रियं पीडनं वा । “अलीकं

त्वप्रियाकार्यवैलक्ष्यानृतपीडने” इति निघण्टुः । युयुत्सुः

योद्धुमिच्छुः । तोरणं उद्यानबहिर्द्वारं । “ तोरणोस्त्री

बहिर्द्वारं ” इत्यमरः ॥ २१ ॥ इति श्रीगोविन्दराज-

विरचिते श्रीमद्रामायणभूषणे शृङ्गारतिलकाख्याने

सुन्दरकाण्डव्याख्याने एकचत्वारिंशः सर्गः ॥ ४१ ॥

उतशब्दो वार्थे । “ उताप्यर्थविकल्पयोः ”

ति० पर्वताग्रैः उपलक्षितमिति शेषः ॥ १६ ॥ शि० विह्वलाः अशोकलताप्रतानाः विस्तृताशोकलताः यस्यांसा वनस्थली ।
प्रमदस्य उक्कटप्रमदस्य अवनरक्षणंयस्मिन्तस्य । नित्यमदिविशिष्टस्येत्यर्थः । दशास्यप्रमदावनस्य रावणस्त्रीसमूहस्य । कपेर्वलात्
शोकरूपलताप्रतानः लताविस्तारोयस्यांसा जाता ॥ २० ॥ इत्येकचत्वारिंशः सर्गः ॥ ४१ ॥

[पा०] १ ख. घ. बभूवाद्भुतदर्शनं. ड. च. ट. बहुधाप्रियदर्शनं. झ. बहुधाप्रियदर्शनैः. २ ड. झ. ट. लतायुतैः.

३ ड.—ट. सादितैर्व्यालैर्मृगैरातैरवैधपक्षिभिः. ४ क. व्याघ्रमृगैश्च. ५ ड. झ. ट. ततस्सकृत्वाजगतीपतेर्महान्कपिः. ६ ग.
बहुभिर्निशाचरैः. ७ क. ग.—च. झ. ज. ट. माधितः.

विद्वुताश्च भयत्रस्ता विनेर्दुर्मृगपक्षिणः ॥ रक्षसां च निमित्तानि क्रूराणि प्रतिपेदिरे ॥ २ ॥
 ततो गतायां निद्रायां राक्षसो विकृताननाः ॥ तद्वनं ददृशुर्भयं तं च वीरं महाकपिम् ॥ ३ ॥
 स ता दृष्ट्वा महाबाहुर्महासच्चो महाबलः ॥ चकार सुमहद्वपं राक्षसीनां भयावहम् ॥ ४ ॥
 ततस्तं गिरिसंकाशमतिकथं महोबलम् ॥ राक्षसो वानरं दृष्ट्वा पप्रच्छुर्जनकात्मजाम् ॥ ५ ॥
 कोयं कस्य कुतो वाऽयं किंनिमित्तमिहागतः ॥ कथं त्वया सहानेन संवादः कृत इत्युत ॥ ६ ॥
 आचक्ष्व नो विशालाक्षि मा भूते सुभगे भयम् ॥ संवादमसितापाङ्गे त्वया किं कृतवानयम् ॥ ७ ॥
 अथाब्रवीत्तदा साध्वी सीता सर्वज्ञसुन्दरी ॥ रक्षसां भीमरूपाणां विज्ञाने मम का गतिः ॥ ८ ॥
 यूयमेवाभिजानीत योऽयं यद्वा करिष्यति ॥ अहिरेव ह्यहेः पादान्विजानाति न संशयः ॥ ९ ॥
 अहमप्यस्य भीताऽस्मि नैनं जानामि कोन्वयम् ॥ वेद्मि राक्षसमेवैनं कामरूपिणमागतम् ॥ १० ॥
 वेदेह्या वचनं श्रुत्वा राक्षसो विद्वुता दिशः ॥ स्थिताः काश्चिद्गताः काश्चिद्रावणाय निवेदितुम् ॥ ११ ॥
 रावणस्य समीपे तु राक्षसो विकृताननाः ॥ विरूपं वानरं भीमं माख्यातुमुपचक्रमुः ॥ १२ ॥
 अशोकवनिकामध्ये राजन्भीमवपुः कपिः ॥ सीतया कृतसंवादस्तिष्ठत्यमितविक्रमः ॥ १३ ॥
 न च तं जानकी सीता हरिं हरिणलोचना ॥ अस्माभिर्विद्वुधा पृष्ट्वा निवेदयितुमिच्छति ॥ १४ ॥
 वासवस्य भवेद्दूतो दूतो वैश्रवणस्य वा ॥ प्रेषितो वाऽपि रामेण सीतान्वेषणकाङ्क्षया ॥ १५ ॥
 तेनैव त्वद्भुतरूपेण यत्तत्तव मनोहरम् ॥ नानामृगगणाकीर्णं प्रमृष्टं प्रमदावनम् ॥ १६ ॥
 न तत्र कश्चिदुद्देशो यस्तेन न विनाशितः ॥ यत्र सा जानकी सीता स तेन न विनाशितः ॥ १७ ॥
 जानकीरक्षणार्थं वा श्रमाद्वा नोर्षलभ्यते ॥ अथवा कः श्रमस्तस्य सैव तेनाभिरक्षिता ॥ १८ ॥
 चारुपल्लवपुष्पाढ्यं यं सीता स्वयमास्थिता ॥ प्रवृद्धः शिशुपावृक्षः स च तेनाभिरक्षितः ॥ १९ ॥
 तस्योग्ररूपस्योग्र त्वं दण्डमाज्ञातुमर्हसि ॥ सीता संभाषिता येन तद्वनं च विनाशितम् ॥ २० ॥

इत्यमरः । संवादो वा कथं कृत इति पप्रच्छुरिति
 पूर्वेण संबन्धः । कः किंनामकः । कस्य कस्य संबन्धी
 पुरुषः । कुतः कस्माद्देशादागतः । किंनिमित्तं किं
 प्रयोजनमुद्दिश्य । संवादं किं कृतवान् किमुद्दिश्य
 कृतवान् । सर्वस्यापि पप्रच्छुरितिपूर्वेणान्वयः ॥ ६-८ ॥
 अयं यः यादृशः । यद्वा कार्यं करिष्यति तद्यूयमेवा-
 भिजानीतेति संबन्धः ॥ ९ ॥ नैनं जानामीति ।

“ विवाहकाले रतिसंप्रयोगे प्राणालये सर्वधर्माप-
 हारे । मित्रस्य चार्थेऽप्यनृतं वदेयुः पञ्चानृतान्याहुर-
 पातकानि ” इति स्मरणादसत्योक्तिः ॥ १० ॥ दिशः
 दिक्षु । वनस्यपार्श्वेष्वित्यर्थः । विद्वुताः विलीनाः ।
 निवेदितुं निवेदयितुं ॥ ११-१५ ॥ प्रमृष्टं भ्रममित्यर्थः
 ॥ १६-१९ ॥ हे उग्र त्वं आज्ञातुं आज्ञापयितुं ॥ २० ॥

ति० पप्रच्छुः तस्यानिर्दिष्टतयाऽवस्थानंमलेतिभावः ॥ ५ ॥ ति० लयाऽनेनकथंसंवादःकृतइतिचपप्रच्छुः । यद्यपितानि-
 द्रिताः । वनभङ्गध्वनिनाजागरिताइतिसंवादज्ञानस्यैवाभावात्कथंप्रश्नोन्निरवसरः । तथापि निद्रामध्येकिञ्चिज्जागरेणेषत्संवादभ्रवणेपि
 देवमाययापुनर्निद्रेतितत्प्रश्नोपपत्तिरित्याहुः । सीतायास्तद्दर्शनेपिनिर्भयप्रसन्नमुखतयाऽवस्थानादर्शनादयंकश्चिदेतत्परिचितएतद्वृत्ता-
 न्तज्ञानार्थमेवप्रायेणागतइतिसंभाव्यानयासंवादकरणंचसंभाव्य तत्प्रश्ननिर्वाहइतिकतकः ॥ ६ ॥ ति० कागतिः कउपायः ॥ ८ ॥
 ति० ननिवेदयितुमिच्छति । प्रायेणयंतंजानातीतितासामाशयः ॥ १४ ॥ ति० उद्देशः प्रदेशः ॥ १७ ॥

[पा०] १ क. विद्राविताश्चसंस्ताः. २ ड. झ. ट. निवेदुः. ३ घ. ददृशुर्भिन्नं. ४ च. भीमं. ५ च. ज. न. महामतिं.
 ६ च. छ. ज. न. त्वयानेनपुनः. ७ क.—ट. सर्वाङ्गशोभना. ८ क.—ट. कामरूपाणां. ९ ड. झ. ट. कागतिर्मम. १० घ.
 ड. झ. ट. यूयमेवाभ्यजानीतः. ११ क. ग. यूयमेवात्र. च. छ. ज. न. यूयमेवहि. १२ ड. झ. ट. अहमप्यति. १३ ड. झ. ट.
 नैवजानामिकोह्यहं. १४ क. ख. दृढं. ड. झ. ट. हुतं. ग. भयात्. १५ ड. झ. ट. भीमंरावणायन्यवेदिषुः. क. भीमंमाख्यातुमुप.
 १५ ड. झ. ट. तेनैवाद्भुत. १६ क. न. वीर्येण. १७ ड. झ. ट. देवी. १८ क. ड. ज.—ट. लक्ष्यते. १९ क. घ. ड. झ.
 ट. पत्राढ्यं. च. छ. ज. न. शोभाढ्यं. २० ड. छ. झ. न. रूपस्योग्रं. २१ ग. ड.—ट. वनंतेन.

मनःपरिगृहीतां तां तव रक्षोगणेश्वर ॥ कः सीतामभिभाषेत यो न स्यात्तज्जिवितः ॥ २१ ॥
 राक्षसीनां वचः श्रुत्वा रावणो राक्षसेश्वरः ॥ हुताग्निरिव जज्वाल कोपसंवर्तितेक्षणः ॥ २२ ॥
 तस्य क्रुद्धस्य नेत्राभ्यां प्रापतन्नास्रविन्दवः ॥ दीप्ताभ्यामिव दीपाभ्यां सार्चिषः स्नेहविन्दवः ॥ २३ ॥
 आत्मनः सदृशाञ्छरान्किंकरान्नाम राक्षसान् ॥ व्यादिदेश महातेजा निग्रहार्थं हनूमतः ॥ २४ ॥
 तेषामशीतिसाहस्रं किंकराणां तरखिनाम् ॥ २५ ॥
 निर्ययुर्भवनात्तस्मात्कूटमुद्गरपाणयः ॥ महोदरा महादंष्ट्रा घोररूपा महाबलाः ॥
 युद्धाभिमनसः सर्वे हनुमद्रहणोन्मुखाः ॥ २६ ॥
 ते कैपीन्द्रं समासाद्य तोरणस्थमवस्थितम् ॥ अभिपेतुर्महावेगाः पतङ्गा इव पावकम् ॥ २७ ॥
 ते गदाभिर्विचित्राभिः परिघैः काञ्चनाङ्गदैः ॥ आजघुर्वानरश्रेष्ठं शरैश्चादित्यसन्निभैः ॥ २८ ॥
 मुद्गरैः पट्टिशैः शूलैः प्रासतोर्मरशक्तिभिः ॥ परिवार्य हनूमन्तं सहसा तस्थुरग्रतः ॥ २९ ॥
 हनुमानपि तेजस्वी श्रीमान्पर्वतसन्निभः ॥ क्षितावाविध्य लाङ्गूलं ननाद च महास्वनम् ॥ ३० ॥
 स भूत्वा सुमहाकायो हनुमान्मारुतात्मजः ॥ धृष्टमास्फोटयामास लङ्कां शब्देन पूरयन् ॥ ३१ ॥
 तस्यास्फोटितशब्देन महता सानुनादिना ॥ पेतुर्विहङ्गा गगनादुच्चैश्चेदमघोषयत् ॥ ३२ ॥
 जयत्यतिबलो रामो लक्ष्मणश्च महाबलः ॥ राजा जयति सुग्रीवो राघवेणाभिपालितः ॥ ३३ ॥
 दासोऽहं कोसलेन्द्रस्य रामस्याक्लिष्टकर्मणः ॥ हनुमाञ्शत्रुसैन्यानां निहन्ता मारुतात्मजः ॥ ३४ ॥
 न रावणसहस्रं मे युद्धे प्रतिबलं भवेत् ॥ शिलाभिस्तु प्रहरतः पादपैश्च सहस्रशः ॥ ३५ ॥
 अर्दयित्वा पुरीं लङ्कामभिवाद्य च मैथिलीम् ॥ समृद्धार्थो गमिष्यामि मिषतां सर्वरक्षसाम् ॥ ३६ ॥
 तस्य सन्नादशब्देन तेऽभवन्भयशङ्किताः ॥ ददृशुश्च हनूमन्तं संध्यामेघमिवोन्नतम् ॥ ३७ ॥

—२१॥ संवर्तितेक्षणः परिवर्तितेक्षणः ॥ २२—२३॥ नाम प्रसिद्धौ । किंकर इति प्रसिद्धानित्यर्थः ॥ २४ ॥ किंकराणां संख्यां निर्दिशति—तेषामिति ॥ २५ ॥ सर्व इति विशेष्यं । कूटो नाम अयस्कारकूटसदृश आयुधविशेषः । मुद्गरः द्रुघणः ॥ २६ ॥ अवस्थितं युद्धाय सन्नद्धमित्यर्थः ॥ २७ ॥ परिघैः परिघपातनैः । काञ्चनाङ्गदैः काञ्चनपटैः ॥ २८ ॥ पट्टिशो नाम लोहदण्डः तीक्ष्णधारः क्षुरोपमआयुधविशेषः । अत्रेत्यंभूतलक्षणे तृतीया । प्रासः कुन्तः । तोमरः आयुधविशेषः ॥ २९ ॥ श्रीमानिति तात्कालिकहर्षकृतकान्तिरुच्यते ॥ ३० ॥ धृष्टमिति क्रियाविशेषणं

॥ ३१ ॥ सानुनादिना सप्रतिध्वनिना । यद्वा अनुनादिनः पर्वतगुहादयः तत्सहितेन । यद्वा सानुपु प्रतिध्वनिकुर्वता । उच्चैश्चेदमघोषयदिति । स हनुमान इदं वक्ष्यमाणं वचनमुच्चैरघोषयत् ॥ ३२ ॥ घोषणवचनमाह—जयतीत्यादि ॥ अभिपालितः वालिवधेन ॥ ३३ ॥ अक्लिष्टकर्मण इत्यनेन स्वदास्यं न कर्मकृतं किंतु स्वरूपप्रयुक्तमित्युच्यते ॥ ३४ ॥ प्रतिबलं समानबलं । प्रहरतः राक्षसानितिशेषः । प्रहारमात्रेणवा हनुमद्विशेषणं ॥ ३५ ॥ मिषतां पश्यतां । अनादरे षष्ठी ॥ ३६ ॥ संध्यामेघमिवेति रक्तवर्णत्वात् ॥ ३७ ॥

ती० सीतयासहसंभाषणस्यापराधलंसाधयन्ति—मनःपरिगृहीतामिति । राजपरिग्रहसंभाषणं पुंसोपराधइतिभावः । ति० त्यक्तजीवितः त्यक्तजीविताशः ॥ २१ ॥ स० आत्मनःसदृशान् खदूतलयोग्यान् ॥ २४ ॥ तेषांसंख्या अशीतिसाहस्रमित्यन्वयः । शि० तेषामिति । किंकराणांमध्येअशीतिसाहस्रंकिंकरास्तस्माद्भवान्निर्ययुः ॥ २५ ॥ ति० क्षितावाविध्यलाङ्गूलमिति स्वभावोक्तिरलङ्कारः ॥ ३० ॥

[पा०] १ घ. ड. झ. ट. सदृशान्वीरान्. २ क.—ड. झ. ज. ट. कर्षितं. ३ ख. ग. ड. झ. ट. शरैरादित्य. च. छ. ज. झ. शरैरशनि. ४ क. ख. ग. ड. च. ज.—ट. तोमरपाणयः. ५ ड. झ. ट. पुच्छमास्फोट. ६ क. ख. च. छ. ज. झ. दुच्चैर्घोषमघोषयत्. ७ क. राघवेणानु. ८ ट. ददृशुस्ते.

स्वामिसंदेशनिःशङ्कास्ततस्ते राक्षसाः कपिम् ॥ चित्रैः प्रहरणैर्भीमैरभिपेतुस्ततस्ततः ॥ ३८ ॥

स तैः परिवृतः शूरैः सर्वतः स महाबलः ॥ आससादायसं भीमं परिधं तोरणाश्रितम् ॥

स तं परिधमादाय जघान रजनीचरान् ॥ ३९ ॥

स पन्नगमिवादाय स्फुरन्तं विनतासुतः ॥ विचचाराम्बरे वीरः परिगृह्य च मारुतिः ॥

[हृदयामास वज्रेण दैत्यानिव सहस्रदृक्] ॥ ४० ॥

स हत्वा राक्षसान्वीरान्किंकरान्मारुतात्मजः ॥ युद्धकाङ्क्षी पुनर्वीरस्तोरणं समुपाश्रितः ॥ ४१ ॥

ततस्तस्माद्भयान्मुक्ताः कतिचित्तत्र राक्षसाः ॥ निहतान्किंकरान्सर्वात्रावणाय न्यवेदयन् ॥ ४२ ॥

स राक्षसानां निहतं महद्वलं निश्म्य राजा परिवृत्तलोचनः ॥

समादिदेशाप्रतिमं पराक्रमे प्रहस्तपुत्रं समरे सुदुर्जयम् ॥ ४३ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्विचत्वारिंशः सर्गः ॥ ४२ ॥

त्रिचत्वारिंशः सर्गः ॥ ४३ ॥

किङ्करहननानन्तरं तोरणाच्चैत्यप्रासादमाप्नुतेनहनुमता तत्प्रासादभजनम् ॥ १ ॥ तद्रक्षिभीराक्षसैर्युद्धाय तदभियानम् ॥ २ ॥ हनुमता प्रासादस्तंभोत्पाटनेनतद्भ्रामणे तदुद्रताग्निना प्रासाददहनम् ॥ ३ ॥ हनुमता प्रासादरक्षकराक्षसहनन-
पूर्वकमन्तरिक्षस्थित्या सवानरबलेनसुग्रीवेण लङ्काभङ्गस्यभविष्यत्त्वोद्धोषणम् ॥ ४ ॥

ततः स किंकरान्हत्वा हनुमान्स्थानमास्थितः ॥ १ ॥

वनं भग्नं मया चैत्यप्रासादो न विनाशितः ॥ तस्मात्प्रासादमप्येव भीमं विध्वंसयाम्यहम् ॥ २ ॥

इति संचिन्त्य मनसा हनुमान्दर्शयन्बलम् ॥ चैत्यप्रासादमाप्नुत्य मेरुशृङ्गमिवोन्नतम् ॥

आरुरोह हरिश्रेष्ठो हनुमान्मारुतात्मजः ॥ ३ ॥

आरुह्य गिरिसंकाशं प्रासादं हरियूथपः ॥ वभौ स सुमहातेजाः प्रतिसूर्य ईवोदितः ॥ ४ ॥

ततस्तत इति । अनेनास्य समीपं सहसा गन्तुमशक्ता इत्यवगम्यते ॥ ३८-३९ ॥ सपन्नगमिति सपरिधत्वमात्रे दृष्टान्तः । परिगृह्य परिधमिति शेषः । स्फुरन्तं पन्नग-
मादाय विनतासुतइव स वीरो मारुतिः परिधं परिगृ-
ह्याम्बरे विचचारेति संबन्धः ॥ ४०-४१ ॥ तस्माद्भया-
न्मुक्ताः दूरस्था इत्यर्थः ॥ ४२-४३ ॥ इति श्रीगोविन्द-
राजविरचिते श्रीमद्रामायणभूषणे शृङ्गारतिलकाख्याने
सुन्दरकाण्डव्याख्याने द्विचत्वारिंशः सर्गः ॥ ४२ ॥

ध्वंसनफलमाह—दर्शयन् बलमिति । बलदर्शना-
र्थमित्यर्थः । ध्वंसनप्रकारमाह—चैत्येति ॥ चैत्यं
देवायतनं तद्रूपः प्रासादः चैत्यप्रासादः तं । आप्नुत्य
तोरणालङ्घयित्वा । हरिश्रेष्ठो हनुमान्मारुतात्मज
इत्यस्योत्तरश्लोकेनान्वयः ॥ ३ ॥ हरियूथपत्वेऽह-
रिर्भविष्यतीति तद्व्यावृत्त्यर्थं हरिश्रेष्ठ इत्युक्तं । प्रति-
सूर्यः द्वितीयसूर्यइत्यर्थः । अनेनसूर्योदयस्सूचितः

ति० स्वामिनोरामस्यसंदेशेननामग्रहणेन कस्यायंभटइतिसंदेशरहिताः । किंच स्वामिसंदेशेनरावणाज्ञयाऽतिथोरेणाप्यनेनयोद्ध-
व्यमेवेतिनिश्चयात्पक्षान्तरशङ्कारहिताः । प्रहरणैः आयुधैः । अभिपेतुः प्राहरन्नित्यर्थः ॥ ३८ द्विचत्वारिंशःसर्गः ॥ ४२ ॥

ति० ध्यानं विचारः ॥ १ ॥ ति० चैत्यप्रासादः रक्षःकुलदेवताप्रासादः । एवं प्रमदावनवत् ॥ २ ॥

[पा०] १ इदमर्थं ड. झ. अ. ट. पाठेषुदृश्यते.

२ ख. घ.—च. झ. अ. ट. नवीरःकिंकरान्. ३ ड. च. छ.

झ. अ. ट. युद्धकाङ्क्षी. ४ ड. च. झ. ट. महावीरः. ५ क. ड. झ. ट. समवस्थितः. ड. च. छ. ज. अ. समुपस्थितः.

६ ग. ड.—ट. महावलं. ७ क. ख. ग. ड. च. छ. झ. अ. ट. हनुमान्ध्यानं. ज. हनुमान्द्वारं. ८ ग. ड. झ. ट. मयैवमिमं
क. ग. घ. च. छ. मयैवमिमं. ९ घ. इवोदितः.

[पा०] १ इ. झ. ट. धर्षयित्वा. २ ग. ड.—ट. महाकायश्चैत्यस्थोहरिपुङ्गवः. ३ इ. झ. ट. नादेन. ४ क. पालाश्वते. ५ च. ज. य. समाश्रितः. ६ ग. घ. ड. झ. ट. केचित्सन्तिवायुबलोपमाः. क. केचिच्छतगुणोत्तराः. वैनतेय-
बलाःकेचित्केचिद्वायुबलोपमाः. ७ क. इ. च. ज.—ट. बलाःकेचित्त्रासन. ८ ग. घ. कोटिभिर्बहुभिर्वृतः. इ. झ. य. ट.
कोटिभिश्चायुतैरपि,

नेयमस्ति पुरी लङ्का न यूयं न च रावणः ॥ यस्मादिक्ष्वाकुनाथेन वद्धं वैरं महात्मना ॥ २५ ॥
इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः ॥ ४४ ॥

हनुमता रावणचोदनयासमागतवतःप्रहस्तात्मजस्यजंबुमालिनोवधः ॥ १ ॥

संदिष्टो राक्षसेन्द्रेण प्रहस्तस्य सुतो बली ॥ जम्बुमाली महादंष्ट्रो निर्जगाम धनुर्धरः ॥ १ ॥
रक्तमाल्याम्बरधरः स्रग्वी रुचिरकुण्डलः ॥ महान्विवृत्तनयनश्चण्डः समरदुर्जयः ॥ २ ॥
[दग्धत्रिकूटप्रतिमो महाजलदसंनिभः ॥ महाभुजशिरस्स्कन्धो महादंष्ट्रो महाननः ॥ ३ ॥
महाजवो महोत्साहो महासत्त्वोरुविक्रमः ॥ आजगामातिवेगेन वज्राशनिसमस्वनः ॥ ४ ॥]
धनुः शक्रधनुःप्रख्यं महद्गुचिरसायकम् ॥ विस्फारयानो वेगेन वज्राशनिसमस्वनम् ॥ ५ ॥
तस्य विस्फारघोषेण धनुषो महता दिशः ॥ प्रदिशश्च नभश्चैव सहसा समपूर्यत ॥ ६ ॥
[उद्गच्छन्निव चादित्यः प्रभाभिरिव लोहितः ॥ लोहिताङ्गेन महता कवचेनाभिसंवृतः ॥
तिष्ठतिष्ठेति सहसा हनूमन्तमथाब्रवीत् ॥ ७ ॥]
रथेन खरयुक्तेन तमागतमुदीक्ष्य सः ॥ हनुमान्वेगसंपन्नो जहर्ष च ननाद च ॥ ८ ॥
तं तोरणविटङ्कस्थं हनुमन्तं महाकपिम् ॥ जम्बुमाली महाबाहुर्विव्याध निशितैः शरैः ॥ ९ ॥
अर्धचन्द्रेण वदने शिरसेकेन कर्णिना ॥ बाह्वोर्विव्याध नाराचैर्दशभिस्तं कपीश्वरम् ॥ १० ॥
तस्य तच्छुशुभे ताम्रं शरेणाभिहतं मुखम् ॥ शरदीवाम्बुजं फुल्लं विद्धं भास्कररश्मिना ॥ ११ ॥
तत्तस्य रक्तं रक्तेन रञ्जितं शुशुभे मुखम् ॥ यथाऽऽकाशे महापद्मं सिक्तं चन्दनविन्दुभिः ॥ १२ ॥

ओघाख्यसंख्याकबलाः ॥ २३—२५ ॥ इति श्रीगो-
विन्दराजविरचिते श्रीमद्रामायणभूषणे शृङ्गार-
तिलकाख्याने सुन्दरकाण्डव्याख्याने त्रिचत्वारिंशः
सर्गः ॥ ४३ ॥

विवृत्तनयनः मण्डलीकृतनयनः ॥ २—४ ॥
रुचिरसायकं रुचिरसायकार्ह ॥ विस्फारयानः वि-
स्फारयमाणः । ज्याकर्पणं कुर्वन्नित्यर्थः । वज्राशनि-
समस्वनमिति विस्फारणक्रियाविशेषणं ॥ ५ ॥ नभ-

समपूर्यत दिशः प्रदिशश्च समपूर्यन्तेति विपरिणामे-
नानुपङ्गः ॥ ६—८ ॥ तोरणविटङ्कं तोरणस्य कपो-
तपालिका । “ कपोतपालिकायां तु विटङ्कं पुत्रपुं-
सकं ” इत्यमरः । स्तम्भोपरि तिर्यङ्गिहितदार्ढ्यार्थः
॥ ९ ॥ एकेनेत्येतदर्थचन्द्रस्यापि विशेषणं । अर्धच-
न्द्राकाराग्रशरेणेत्यर्थः । कर्णिना कर्णवच्छरेण ॥ १० ॥
अम्बुजं रक्तपद्मं । भास्कररश्मिना विद्धं अतएव
फुल्लमित्यर्थः ॥ ११ ॥ रक्तं स्वतएव रक्तं । रक्तेन
शोणितेन । महापद्मं रक्तोत्पलं । चन्दनविन्दुभिः

शि० नास्ति नङ्ग्यतीत्यर्थः ॥ २५ ॥ इतित्रिचत्वारिंशःसर्गः ॥ ४३ ॥

स० स्रग्वी सुवर्णमालः । “ प्रहस्तपुत्रस्त्रिहजंबुमालीप्राभञ्जनिप्राप्यसुवर्णमाली ” इति संग्रहरामायणोक्तेः ॥ २ ॥ ति०
समपूर्यत । दिगादिसमुदायापेक्षमेकवचनं ॥ स० नभः आकाशं । दिशःप्रदिशश्चयदात्मिकास्तत्समपूर्यत । “ साक्षिसिद्धमेव
गगनंतद्गाणाएवदिशोनद्रव्यान्तरं ” इतिपुधोक्तेः ॥ ६ ॥ ति० कर्णा अङ्गुशाकाराग्रशरविशेषः ॥ १० ॥

[पा०] १ क. ड.—ट. यस्यलिङ्क्षाकुवीरेण. २ इदंश्लोकद्वयं क. पाठेदृश्यते. ३ इदमर्थत्रयं क. ग. पाठयोर्दृश्यते.
४ ड. झ. ट. महातेजाविव्याध. ५ घ. दशभिस्तुस्तनान्तरे. ६ ड. झ. अ. ट. काञ्चनविन्दुभिः.

चुकोप वाणाभिहतो राक्षसस्य महाकपिः ॥ १३ ॥
 ततः पार्श्वेतिविपुलां ददर्श महतीं शिलाम् ॥ तरसा तां समुत्पाद्य चिक्षेप बलवद्बली ॥
 तां शरैर्दशभिः क्रुद्धस्ताडयामास राक्षसः ॥ १४ ॥
 विपन्नं कर्म तदृष्ट्वा हनुमांश्चण्डविक्रमः ॥ सालं विपुलमुत्पाद्य भ्रामयामास वीर्यवान् ॥ १५ ॥
 भ्रामयन्तं कपिं दृष्ट्वा सालवृक्षं महाबलम् ॥ चिक्षेप सुबहून्वाणाञ्जम्बुमाली महाबलः ॥ १६ ॥
 सालं चतुर्भिश्चिच्छेद वानरं पञ्चभिर्भुजे ॥ उरस्येकेन वाणेन दशभिस्तु स्तनान्तरे ॥ १७ ॥
 स शरैः पूरिततनुः क्रोधेन महता वृतः ॥ तमेव परिधं गृह्य भ्रामयामास वेगैः ॥ १८ ॥
 अतिवेगोतिवेगेन भ्रामयित्वा बलोत्कटः ॥ परिधं पातयामास जम्बुमालेर्महोरसि ॥ १९ ॥
 तस्य चैव शिरो नास्ति न बाहू न च जानुनी ॥ न धनुर्न रथो नाश्वास्तत्रादृश्यन्त नेपथः ॥ २० ॥
 स हतस्तरसा तेन जम्बुमाली महाबलः ॥ पैपात निहतो भूमौ चूर्णिताङ्गविभूषणः ॥ २१ ॥
 जम्बुमालिं च निहतं किंकरांश्च महाबलान् ॥ चुक्रोध रावणः श्रुत्वा कौपसंरक्तलोचनः ॥ २२ ॥
 स रोपसंवर्तितताम्रलोचनः प्रहस्तपुत्रे निहते महाबले ॥
 अमात्यपुत्रानतिवीर्यविक्रमान्समादिदेशाशु निशाचरेश्वरः ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ॥ ४५ ॥

हनुमता रावणप्रेषितमन्त्रिपुत्रससंकहननम् ॥ १ ॥

ततस्ते राक्षसेन्द्रेण चोदिता मन्त्रिणः सुताः ॥ निर्ययुर्भवनात्तस्मात्सप्त सप्तार्चिवर्चसः ॥ १ ॥
 महाबलपरीवारा धनुष्मन्तो महाबलाः ॥ कृतास्त्रास्त्रविदां श्रेष्ठाः परस्परजयैषिणः ॥ २ ॥

रक्तचन्दनविन्दुभिः ॥ १२ ॥ चुकोपेत्यर्थः ॥ राक्षसस्य
 राक्षसविषये ॥ १३—१६ ॥ पञ्चभिर्भुज इत्यादौ
 विव्याधेत्यध्याहारः ॥ १७—१९ ॥ नाश्वा इति
 अश्वशब्देनात्र खरा उच्यन्ते । रथेन खरयुक्तेनेति
 पूर्वमुक्तत्वात् ॥ २०—२३ ॥ इति श्रीगोविन्दराज-

विरचिते श्रीमद्रामायणभूषणे शृङ्गारतिलकाख्याने
 सुन्दरकाण्डव्याख्याने चतुश्चत्वारिंशः सर्गः ॥ ४४ ॥

भवनात्तस्मात् रावणभवनात् । सप्तार्चिवर्चसइत्यत्र
 सप्तार्चीति इकारान्तत्वमार्थः ॥ १ ॥ कृतास्त्राः शिक्षि-

ति० काञ्चनविन्दुभिः रक्ताशोकपुष्परसविन्दुभिः । सिक्तं महापद्मं महत्तरं रक्तपद्ममिवेत्यभूतोपमेयं ॥ “ अशोकः काञ्चनाह्वयः ”
 स० काञ्चनविन्दुभिः सुवर्णरसविन्दुभिः । अभूतोपमेयं ॥ १२ ॥ स० राक्षसस्य वाणाभिहतः । एकदेशान्वयः ससंवन्धिकत्वा-
 युक्तः । यद्वा वाणाभिहतो राक्षसस्य चुकोपेत्यन्वयः । हनुमत्कोपसहनासुशक्तत्वाद्यप्रतीत्यप्रवृत्तेः षष्ठी । साचशैषिकीतिकर्मणि ॥ १३ ॥
 ति० ताडयामास विभेदः ॥ १४ ॥ ति० विपन्नं व्यर्थीकृतं ॥ १५ ॥ स० जम्बुमालेः रूढः इकारान्तो नकारान्तश्चेति जम्बुमालेरिति
 साधु ॥ १९ ॥ स० नाश्वाः अश्वभिन्नाः अश्वसदृशा वारुणाः । ते नादृश्यन्त । नञर्थस्य नशब्दस्य तद्विन्नतत्सदृशार्थकता स्वपर-
 साधारण्येन दृष्टा । अथवा विभापानुवृत्तेर्नलोपाभावात् नाश्वा इतिसंभवति । तेन खरयुक्तयानत्वं मुक्तमुपपन्नं ॥ २० ॥ स० चूर्णिताङ्गः
 चूर्णीकृतशाखः चूर्णीकृतावयवो राक्षसोपि ॥ २१ ॥ स० क्रोधसंरक्तलोचनः पूर्वकिङ्करनाशात् । पुनर्जम्बुमालिनं निहतं श्रुत्वा पूर्वोपेक्ष-
 यावहुकोपंकृतवानित्यर्थः ॥ २२ ॥ स० वीर्यं वैरिपराक्रमः । तदतिक्रम्य पराक्रमोयेषां तान् ॥ २३ ॥ इति चतुश्चत्वारिंशः सर्गः ॥ ४४ ॥

स० सप्तार्चाः प्रतिमारूपाः कालीकराली इत्याद्याः अस्य सन्तीति सप्तार्चा बहिः । तद्वच्चोयेषां ते तथा । यद्वा इकारान्तोर्चिश-
 ष्ढोर्चिशब्दपर्यायः । सप्तअर्चयोर्चापि शिखायस्यसोमिः । “ अर्चिमयूरशिखयोः ” इति विश्वः । “ इकारान्तोप्यस्ति ”
 ‘ अग्नेर्भाजन्ते अर्चयः ’ इतीति भानुदीक्षितलेखात् ॥ १ ॥ स० परस्परजयैषिणः परस्परमुत्कर्षापेक्षाः ॥ २ ॥

[पा०] १ ग. झ. जषवद्बली. २ क. ग. शिरस्येकेन. ३ ख. मारुतिः. क. ड. झ. य. ट. वेगितः. ४ क. ग. ड.—ठ.
 महारथः. ५ ग. निपपातहतो. ६ ड.—ट. चूर्णिताङ्गद्वयः. ७ ख. महारथान्. क. महाजवान्. ८ झ. ठ. क्रोधसंरक्त.

हेमजालपरिक्षिप्तैर्ध्वजवद्भिः पताकिभिः ॥ तोयदस्वननिर्घोषैर्वाजियुक्तैर्महारथैः ॥ ३ ॥
 तप्तकाञ्चनचित्राणि चापान्यमितविक्रमाः ॥ विस्फारयन्तः संहृष्टास्तडिद्वन्त इवाम्बुदाः ॥ ४ ॥
 जैनन्यस्तु ततस्तेषां विदित्वा किंकरान्हतान् ॥ बभूवुः शोकसंभ्रान्ताः सवान्धवसुहृज्जनाः ॥ ५ ॥
 ते परस्परसंघर्षात्तप्तकाञ्चनभूषणाः ॥ अभिपेतुर्हनूमन्तं तोरणस्थमवस्थितम् ॥ ६ ॥
 सृजन्तो बाणवृष्टिं ते रथगर्जितनिःस्वनाः ॥ वृष्टिमन्त इवाम्भोदा विचेरुर्नैर्ऋताम्बुदाः ॥ ७ ॥
 अवकीर्णस्ततस्ताभिर्हनुमाञ्शरवृष्टिभिः ॥ अभवत्संवृताकारः शैलराडिव वृष्टिभिः ॥ ८ ॥
 स शरान्मोघयामास तेषामाशुचरः कपिः ॥ रथवेगं च वीराणां विचरन्विमलेऽम्बरे ॥ ९ ॥
 स तैः क्रीडन्धनुष्मद्भिर्व्योम्नि वीरः प्रकाशते ॥ धनुष्मद्भिर्व्यथा मेघैर्मारुतः प्रभुरम्बरे ॥ १० ॥
 स कृत्वा निनदं घोरं त्रासयंस्तां महाचमूम् ॥ चकार हनुमान्वेगं तेषु रक्षस्सु वीर्यवान् ॥ ११ ॥
 तलेनाभ्यहनत्कांश्चित्पादैः कांश्चित्परन्तपः ॥ मुष्टिनाभ्यहनत्कांश्चिन्नखैः कांश्चिद्वदारयत् ॥ १२ ॥
 प्रममाथोरसा कांश्चिदूरुभ्यामपरान्कपिः ॥ केचित्तस्य निनादेन तत्रैव पतिता भुवि ॥ १३ ॥
 ततस्तेष्ववसन्नेषु भूमौ निपतितेषु च ॥ तत्सैन्यमगमत्सर्वं दिशो दश भयादितम् ॥ १४ ॥
 विनेदुर्विस्तरं नागा निपेतुर्भुवि वाजिनः ॥ भग्ननीडध्वजच्छत्रैर्भूश्च कीर्णाऽभवद्रथैः ॥ १५ ॥
 स्रवता रुधिरेणाथ स्रवन्त्यो दर्शिताः पथि ॥ विविधैश्च स्वरैर्लङ्का ननाद विकृतं तदा ॥ १६ ॥
 स तान्प्रवृद्धान्विनिहत्य राक्षसान्महाबलश्चण्डपराक्रमः कपिः ॥
 युयुत्सुरन्यैः पुनरेव राक्षसैस्समेव वीरोभिजगाम तोरणम् ॥ १७ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चचत्वारिंशः सर्गः ॥ ४५ ॥

तास्त्राः ॥ आर्षः सन्धिः । कृतास्त्राणामस्त्रविदां च
 श्रेष्ठा इति वा । ज्ञानशिक्षे उभे अप्येषां स्तः इति
 भावः । परस्परजयैषिणः प्रत्येकं हनुमज्जयैषिण
 इत्यर्थः ॥ २ ॥ हेमजालपरिक्षिप्तैः सुवर्णजालविनि-
 र्मितैः । स्वासाधारणचिह्नयुक्तं ध्वजं । केवलचित्रव-
 स्त्रालंकृता पताका । तोयदस्वननिर्घोषैः तोयदस्वनतु-
 ल्यनिर्घोषवद्भिः ॥ ३—८ ॥ स शरान् मोघयामास ।
 यथा शराः स्वस्मिन्न पतन्ति तथा चकारेत्यर्थः ।
 रथवेगं च मोघयामासेत्यन्वयः । यथा रथवेगास्त्वप्र-

हाराय न भवन्ति तथा समचरदित्यर्थः ॥ ९—१० ॥
 वेगं संहारोद्योगं ॥ ११ ॥ पादैः कांश्चिदिति बहुव-
 चनं वानराणां द्विपात्सु चतुष्पात्सु च ग्रहणात्
 ॥ १२—१४ ॥ नीडं ध्वजावयवविशेषः ॥ १५ ॥
 स्रवन्त्यः नद्यः । विकृतं यथा तथा ननाद प्रतिध्वा-
 नवती बभूव ॥ १६—१७ ॥ इति श्रीगोविन्दराज-
 विरचिते श्रीमद्रामायणभूषणे शृङ्गारतिलकाख्याने
 सुन्दरकाण्डव्याख्याने पञ्चचत्वारिंशः सर्गः ॥ ४५ ॥

स० एकजिह्वाः ध्वजाः । द्विजिह्वाः पताकाः ॥ ३ ॥ शि० सिंहावलोकनन्यायेननिहतकिङ्करगृहवृत्तान्तमाह—जनन्यइति
 ॥ ५ ॥ ति० तोरणस्थमवस्थितं तत्रस्थितं निश्चलमित्यर्थः ॥ ६ ॥ स० राक्षसानांशरवर्षेणकाण्येनचमेघसमता । पूर्वमखण्डतः
 शरसारगमनादेकवचनवृष्टिमिति प्रत्येकं पृथक्पृथक्शरानाद्वृष्टिभिरिति बहुवचनं च संभवतः ॥ ७ ॥ ति० संवृताकारः अदृश्यइति
 यावत् ॥ ८ ॥ ति० नीडं रथस्थं रथधिष्ठानस्थानं ॥ १५ ॥ इति पञ्चचत्वारिंशः सर्गः ॥ ४५ ॥

[पा०] १ ग. धनुष्यमित. २ ख. घ.—ट. जनन्यस्तास्ततस्तेषां. ३ ड. ज. झ. ट. परस्परसंघर्षास्तप्त. ४ ड.
 झ. ट. प्रावृद्धकालइवांभोदाः. ५ क.—ट. रथवेगांश्च. ६ ड. झ. ट. तलेनाभिहनत्. ७ ग. घ. पञ्चाकांश्चित्. ८ ग. ड.
 छ.—ट. मुष्टिभिश्चाहनत्. ९ ड. झ. ट. मपरानपि. १० क. ग. विस्तराः. ११ क. ख. ड.—ट. स्तुदेव.
 वा. रा. १६१

षट्चत्वारिंशः सर्गः ॥ ४६ ॥

हनुमता रावणप्रहितसेनापतिपञ्चकस्य पञ्चताप्रापणम् ॥ १ ॥

हतान्मन्त्रिसुतान्बुद्धा वानरेण महात्मना ॥ रावणः संवृताकारश्चकार मतिमुत्तमाम् ॥ १ ॥
 स विरूपाक्षयूपाक्षौ दुर्धरं चैव राक्षसम् ॥ प्रघसं भासकर्णं च पञ्च सेनाग्रनायकान् ॥ २ ॥
 संदिदेश दशग्रीवो वीरान्नयविशारदान् ॥ हनुमद्ग्रहणव्यग्रान्वायुवेगसमान्युधि ॥ ३ ॥
 यात सेनाग्रगाः सर्वे महाबलपरिग्रहाः ॥ सवाजिरथमातङ्गाः स कपिः शास्यतामिति ॥ ४ ॥
 यत्तैश्च खलु भाव्यं स्यात्तमासाद्य वनालयम् ॥ कर्म चापि समाधेयं देशकालविरोधिनम् ॥ ५ ॥
 [वानरोयमिति ज्ञात्वा न हि शुध्यति मे मनः ॥ नैवाहं तं कपिं मन्येयथेयं प्रस्तुता कथा ॥ ६ ॥]
 न ह्यहं तं कपिं मन्ये कर्मणा प्रतितर्कयन् ॥ सर्वथा तन्महद्भूतं महाबलपरिग्रहम् ॥
 भवेदिन्द्रेण वा सृष्टमस्मदर्थं तपोबलात् ॥ ७ ॥
 सनागयक्षगन्धर्वा देवासुरमहर्षयः ॥ युष्माभिः सहितैः सर्वैर्मया सह विनिर्जिताः ॥ ८ ॥
 तैरवश्यं विधातव्यं व्यलीकं किञ्चिदेव नः ॥ तदेव नात्र संदेहः प्रसह्य परिगृह्यताम् ॥ ९ ॥
 नावमान्यो भवद्भिश्च हरिर्धीरपराक्रमः ॥ दृष्टा हि हरयः पूर्वं मया विपुलविक्रमाः ॥ १० ॥
 वाली च सहसुग्रीवो जाम्बवांश्च महाबलः ॥ नीलः सेनापतिश्चैव ये चान्ये द्विविदादयः ॥ ११ ॥
 नैवं तेषां गतिर्भीमा न तेजो न पराक्रमः ॥ न मतिर्न बलोत्साहौ न रूपपरिकल्पनम् ॥ १२ ॥
 महत्सत्त्वमिदं ज्ञेयं कपिरूपं व्यवस्थितम् ॥ प्रयत्नं महदास्थाय क्रियतामस्य निग्रहः ॥ १३ ॥
 कामं लोकास्त्रयः सेन्द्राः ससुरासुरमानवाः ॥ भवतामग्रतः स्थातुं न पर्याप्ता रणाजिरे ॥ १४ ॥
 तथापि तु नयज्ञेन जयमाकाङ्क्षता रणे ॥ आत्मा रक्ष्यः प्रयत्नेन युद्धसिद्धिर्हि चञ्चला ॥ १५ ॥
 ते स्वामिवचनं सर्वे प्रतिगृह्य महौजसः ॥ समुत्पेतुर्महावेगा हुताशसमतोजसः ॥ १६ ॥

संवृताकारः अन्तर्मनाः । मतिं चिन्तां ॥ १-३ ॥
 इति वक्ष्यमाणप्रकारेण ॥ ४ ॥ तमेवाह—यत्तैरित्यादिना ॥ यत्तैः यतमानैः । अप्रमत्तैरिति यावत् ।
 यतेः कर्तरि क्तः । समाधेयं परिहर्तव्यं । देशकालविरोधिनं देशकालविरोधीत्यर्थः ॥ ५-६ ॥ महद्भूतं मन्य इत्यनुपज्यते । इन्द्रेण वा अन्यैर्वेति शेषः ।
 वाशब्दस्य विकल्पार्थस्य प्रयोगात् ॥ ७-८ ॥

व्यलीकं अप्रियं ॥ ९ ॥ नावमान्यो भवद्भिश्च हरिर्धीरपराक्रम इति ॥ अत्र त्रयोदशसहस्रश्लोका गताः ।
 अयं चतुर्दशसहस्रस्यादिः । धीति गायत्र्याश्चतुर्दशाक्षरं ॥ १०-११ ॥ गतिः वेगः । रूपपरिकल्पनं यथेष्टरूपग्रहणं ॥ १२ ॥ महदिति ॥ इत्थं महत्सत्त्वं किमपि कपिरूपं सत् व्यवस्थितमिति ज्ञेयमित्यर्थः

ती० संवृताकारः गूढाकारः । अन्तस्संजातशङ्कइत्यर्थः । उत्तमांमतिं धैर्यं ॥ १ ॥ ती० किञ्चात्रदेशकालाविरुद्धकर्मकार्यमित्याह—कर्मचेति । देशकालविरोधिनं देशकालविरोधीत्यर्थः । आर्षोलिङ्गविभक्तिव्यत्ययः । 'कर्म समाधेयं परिहर्तव्यं । देशकालाविरोधितमिति पाठे समाधेयं कर्तव्यं । अत्र हेतुमाह—नहीति ॥ ५ ॥ ती० अस्मदर्थं अस्मन्निग्रहार्थं ॥ स० अस्मदर्थं अस्माकमर्थनिवृत्तिमुद्दिश्य ॥ ७ ॥ स० वालीति । जाम्बवानपिकपिमध्येबहुस्थलेगणितइतिनानुपपत्तिः ॥ ११ ॥ ती० नैवंतेषामित्यादौसर्वत्रईदृक्छन्दोऽध्याहृतव्यः । तथाचेत्थंयोजना तेषां वाल्यादिनां । हनुमतोभीमागतिस्तेजआदिकंचयथा तथा ईदृङ्गास्तीतिसंबन्धः । रूपपरिकल्पनंयथेप्सितरूपपरिग्रहणं ॥ १२ ॥ ति० प्रयत्नमित्यार्षेक्लिवत् ॥ १३ ॥ ति० कामं यद्यपीत्यर्थः [पा०] १ ड. झ. ट. दुर्धरं. २ क.—ट. हनुमद्ग्रहणे. ३ क.—ट. कालाविरोधितं. ४ अयंश्लोकः ड. झ. पाठेषुदृश्यते. ५ ख. ग. ड. च. छ. झ. ट. गन्धर्वदेवासुर. ६ क. युधि. ७ ख. नावमान्यश्चयुष्माभिः.

रथैर्मत्तैश्च मातङ्गैर्वाजिभिश्च महाजवैः ॥ शस्त्रैश्च विविधैस्तीक्ष्णैः सर्वैश्चोपचिता बलैः ॥ १७ ॥
 ततस्तं ददृशुर्वीरा दीप्यमानं महाकपिम् ॥ रश्मिमन्तमिवोद्यन्तं स्वतेजोरश्मिमालिनम् ॥ १८ ॥
 तोरणस्थं महोत्साहं महासत्त्वं महाबलम् ॥ महामतिं महावेगं महाकायं महाबलम् ॥ १९ ॥
 तं समीक्ष्यैव ते सर्वे दिक्षु सर्वास्वस्थिताः ॥ तैस्तैः प्रहरणैर्भूमैरभिपेतुस्ततस्ततः ॥ २० ॥
 तस्य पञ्चायसास्तीक्ष्णाः शिताः पीतमुखाः शराः ॥ शिरस्युत्पलपत्राभा दुर्धरेण निपातिताः ॥ २१ ॥
 स तैः पञ्चभिराविद्धः शरैः शिरसि वानरः ॥ उत्पपात नदन्योस्मि दिशो दश विनादयन् ॥ २२ ॥
 ततस्तु दुर्धरो वीरः सरथः सज्यकार्मुकः ॥ किरञ्जशरैस्तीक्ष्णैरभिपेदे महाबलः ॥ २३ ॥
 स कपिर्वारयामास तं व्योम्नि शरवर्षिणम् ॥ वृष्टिमन्तं पयोदान्ते पयोदमिव मारुतः ॥ २४ ॥
 अर्धमानस्ततस्तेन दुर्धरेणानिलात्मजः ॥ चकार कैदनं भूयो व्यवर्धत च वेगवान् ॥ २५ ॥
 स दूरं सहस्रोत्पत्य दुर्धरस्य रथे हरिः ॥ निपपात महावेगो विद्युद्राशिर्गिराविव ॥ २६ ॥
 ततः स मथिताष्टाश्वं रथं भग्नाक्षकूबरम् ॥ विहाय न्यपतद्भूमौ दुर्धरस्त्यक्तजीवितः ॥ २७ ॥
 तं विरूपाक्षयूपाक्षौ दृष्ट्वा निपतितं भुवि ॥ संजातरोषौ दुर्धर्षाबुत्पेततुरारिन्दमौ ॥ २८ ॥
 स ताभ्यां सहस्रोत्पत्य विष्टितो विमलेऽम्बरे ॥ मुद्गराभ्यां महाबाहुर्वक्षस्यभिहतः कपिः ॥ २९ ॥
 तयोर्वेगवतोर्वेगं विनिहत्य महाबलः ॥ निपपात पुनर्भूमौ सुपर्णसमविक्रमः ॥ ३० ॥
 स सालवृक्षमासाद्य तमुत्पाद्य च वानरः ॥ तावुभौ राक्षसौ वीरौ जघान पवनात्मजः ॥ ३१ ॥
 ततस्तांस्त्रीन्हताञ्ज्ञात्वा वानरेण तरस्विना ॥ अभिपेदे महावेगः प्रसह्य प्रघसो हरिम् ॥ ३२ ॥
 भासकर्णश्च संक्रुद्धः शूलमादाय वीर्यवान् ॥ एकतः कपिशार्दूलं यशस्विनमवस्थितम् ॥ ३३ ॥
 पट्टिशेन शिताग्रेण प्रघसः प्रत्ययोधयत् ॥ भासकर्णश्च शूलेन राक्षसः कपिसत्तमम् ॥ ३४ ॥
 स ताभ्यां विक्षतैर्गात्रैरसृग्दिग्धतनूरुहः ॥ अभवद्वानरः क्रुद्धो बालसूर्यसमप्रभः ॥ ३५ ॥
 समुत्पाद्य गिरेः शृङ्गं समृगव्यालपादपम् ॥ जघान हनुमान्वीरो राक्षसौ कपिकुञ्जरः ॥
 [गिरिशृङ्गविनिष्पिष्टौ तिलशस्तौ बभूवतुः] ॥ ३६ ॥

॥ १३—१७ ॥ स्वतेजोरश्मिमालिनं स्वतेजसा सूर्यं । रश्मिमन्तमिवेत्यत्र उपमा । अत्र रूपकमिति भिदा ॥ १८ ॥ उत्साहः लोकोत्तरकार्येषु स्थेयान्प्रयत्नः । महासत्त्वं महाध्यवसायं । “द्रव्यासुव्यवसायेषु सत्त्वमस्त्री तु जन्तुषु” इत्यमरः । द्वितीयबलशब्ददशक्तिवचनः । “बलं रूपेस्थानि स्थौल्ये शक्तिरेतश्चमूषु च” इति वैजयन्ती ॥ १९—२० ॥ तीक्ष्णाः

कूराः । शिताः निशिताः । पीतमुखाः समीचीनाय-सनिर्मितत्वेन पीतरेखाग्राः । उत्पलपत्राभाः उत्पलपत्राणि यथा निपात्यन्ते तथा निपातिता इत्यर्थः ॥ २१—२३ ॥ वारयामास स्ववेगेन प्रापयामासेत्यर्थः ॥ २४ ॥ कदनं युद्धं ॥ २५ ॥ विद्युद्राशिः अशनिः ॥ २६ ॥ कूबरः युगन्धरः ॥ २७—२९ ॥ वेगं विनिहत्य परिहृत्य

॥ १४ ॥ स० रश्मिमन्तं रश्मिवन्तं । यवादिरथं ॥ स्वतेजोरश्मिमालिनं सु अत्यन्तं अतेजसोरश्मिमालिनोयेन भवन्तिसतथा ॥ १८ ॥ ति० दिक्षु सर्वास्वस्थिताः द्राक्तत्समीपमागन्तुंचकिता इति भावः ॥ २० ॥ ती० पीतमुखाः शत्रुशोणितरञ्जिता इत्यर्थः । उत्पलपत्राभाः तद्वर्णाः ॥ ती० पीतमुखाः फलभागे खर्णरूपिताः । उत्पलपत्राभा एव न तु तत्पीडा इत्यर्थः ॥ स० पीतमुखाः पायितपानीयमुखाः ॥ २१ ॥ ति० ताभ्यां कर्तृभ्यां । मुद्गराभ्यां करणाभ्यां हतः ॥ २९ ॥ इति षट्चत्वारिंशः सर्गः ॥ ४६ ॥

[पा०] १ छ. ज. रथैश्च मत्तनागैश्च. ड. च. झ. ज. ट. रथैर्मत्तैश्च नागैश्च. २ क. ड.—ज. निशितैः. ३ क. पेतुस्सहस्रशः. ४ क. ग. ड. झ. ट. शतैर्नैकैः. ५ घ. हन्यमानस्ततः. ६ क. घ. ड. च. झ. ज. ट. निनदं. ७ क. ख. ततस्तं. ८ ड.—ट. तौ जातरोषौ. ९ क. ड.—ट. निहृत्यसमहाबलः. १० ड.—ट. सुपर्ण इव वेगितः. ११ ड. च. छ. झ. ट. अभिगम्य. १२ ड.—ज. बली. १३ ग. ड.—ट. मवस्थितौ. १४ इदमर्थं ड.—ट. पाठेषु दृश्यते.

ततस्तेष्ववसन्नेषु सेनापतिषु पञ्चसु ॥ बलं तदवशेषं च नाशयामास वानरः ॥ ३७ ॥
 अश्वैरश्वान्गजैर्नागान्योधैर्योधात्रयै रथान् ॥ स कपिर्नाशयामास सहस्राक्ष इवासुरान् ॥ ३८ ॥
 हतैर्नागैश्च तुरगैर्भगाक्षैश्च महारथैः ॥ हतैश्च राक्षसैर्भूमी रुद्धमार्गा समन्ततः ॥ ३९ ॥

ततः कपिस्तान्ध्वजिनीपतीत्रणे निहत्य वीरान्सबलान्सवाहनान् ॥

समीक्ष्य वीरः परिगृह्य तोरणं कृतक्षणः काल इव प्रजाक्षये ॥ ४० ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ॥ ४७ ॥

हनुमता रावणसुतस्याक्षकुमारस्वक्षपणम् ॥ १ ॥

सेनापतीन्पञ्च स तु प्रमापितान्हनूमता सानुचरान्सवाहनान् ॥

समीक्ष्य राजा समरोद्धतोन्मुखं कुमारमक्षं प्रसमैक्षताग्रतः ॥ १ ॥

स तस्य दृष्ट्यर्पणसंप्रचोदितः प्रतापवान्काञ्चनचित्रकार्मुकः ॥

समुत्पपाताथ सदस्युदीरितो द्विजातिमुख्यैर्हविषेव पावकः ॥ २ ॥

ततो महद्भालदिवाकरप्रभं प्रतप्तजाम्बूनदजालसंततम् ॥

रथं समास्थाय ययौ स वीर्यवान्महाहरिं तं प्रति नैर्ऋतर्षभः ॥ ३ ॥

ततस्तपःसंग्रहसञ्चयार्जितं प्रतप्तजाम्बूनदजालशोभितम् ॥

पताकिनं रत्नविभूषितध्वजं मनोजवाष्टाश्ववरैः सुयोजितम् ॥ ४ ॥

सुरासुराष्ट्रयमसङ्गचारिणं रविप्रभं व्योमचरं समाहितम् ॥

सतूणमष्टासिनिबद्धबन्धुरं यथाक्रमावेशितशक्तितोमरम् ॥ ५ ॥

॥३०—३९॥ ध्वजिनीपतीन् सेनापतीन् । कृतक्षणः
 दत्तावसरः । अभूदिति शेषः ॥ ४० ॥ इति श्रीगो-
 विन्दराजविरचिते श्रीमद्रामायणभूषणे शृङ्गारतिल-
 काख्याने सुन्दरकाण्डव्याख्याने षट्चत्वारिंशः
 सर्गः ॥ ४६ ॥

समीक्ष्य विज्ञाय ॥ १ ॥ द्विजातिमुख्यैः हविषा
 उदीरितः अभिवर्धितः पावक इवेत्यन्वयः ॥ २-३ ॥
 ततो महदित्यनेनोक्तं विस्तरेणाह—ततस्तपससंग्रहेत्या-

दिना ॥ तपससंग्रहसञ्चयार्जितं तपोनुष्ठानसमूहसं-
 पादितं ॥ ४ ॥ समाहितं सज्जीकृतं । अष्टासिनिबद्धब-
 न्धुरं अष्टासिभिर्निबद्धं अतएव बन्धुरं सुन्दरं ।
 “ बन्धुरं सुन्दरे नम्रे ” इति विश्वः । यद्वा अष्टासि-
 मिर्निबद्धं बन्धुरं यस्य स तथा । बन्धुरं फलकासं-
 घाट इत्याहुः । अन्ये घण्टा इत्यप्याहुः । तदानीं
 अष्टासिश्चासौ निबद्धबन्धुरश्चेति समासः । यथाक्र-
 मावेशितशक्तितोमरं पङ्क्तिर्यथा स्थापितशक्तितोमरं

ति० प्रमापितान् भारितान् । समरोद्धतोन्मुखं समरोद्धतश्चासौ समरायोन्मुखश्चतं । आक्षं समक्षमवस्थितं । अक्षाख्यं कुमारं
 निशाम्य दृष्ट्वा । प्रसमैक्षत दृष्ट्यायुद्धार्थमज्ञापयामासेत्यर्थः ॥ स० समरोद्धतोन्मुखं समरोद्धताः वैरिणः तदुन्मुखः तदभिमुखः
 तं । आक्षं अक्षाणां नेत्राणामिन्द्रियः गमयं विषयआक्षः तं । नेत्रविषयमितियावत् ॥ १ ॥ ति० सदसि यज्ञशालायां ॥ २ ॥
 ति० महान्सदित्यन्वयः ॥ ३ ॥ ति० अष्टमुदिक्षु असिभिः सह निबद्धा बन्धुरारथफलकायसिंस्तं ॥ शि० असङ्गचारिणं निरालम्ब-

[पा०] १ घ. हयैर्नागैश्चमत्तैश्च. २ ड.—ट. तथैववीरः. क.—घ. तदेववीरः. ३ ड.—ट. निशाम्य. ४ झ. प्रसमैक्षताक्षं.
 ५ क. समुत्पपाताशु. ६ ग. ड.—ट. महान्बाल. ७ ड.—ट. जालचित्रितं. ८ ड.—ट. तद्विप्रभं.

विराजमानं प्रतिपूर्णवस्तुना सहेमदाम्ना शशिसूर्यवर्चसा ॥
 दिवाकराभं रथमास्थितस्ततः स निर्जगामामरतुल्यविक्रमः ॥ ६ ॥
 स पूरयन्स्वं च महीं च साचलां तुरङ्गमातङ्गमहारथस्वनैः ॥
 बलैः समेतैः स हि तोरणस्थितं समर्थमासीनमुपागमत्कपिम् ॥ ७ ॥
 स तं समासाद्य हरिं हरीक्ष्णो युगान्तकालाग्रिमिव प्रजाक्षये ॥
 अवस्थितं विस्मितजोतसंभ्रमः समैक्षताक्षो बहुमानचक्षुषा ॥ ८ ॥
 स तस्य वेगं च कपेर्महात्मनः पराक्रमं चारिषु पार्थिवात्मजः ॥
 विधारयन्स्वं च बलं मेहाबलो हिर्मक्षये सूर्य इवाभिवर्धते ॥ ९ ॥
 स जातमन्युः प्रसमीक्ष्य विक्रमं स्थिरं स्थितः संयति दुर्निवारणम् ॥
 समाहितात्मा हनुमन्तमाहवे प्रचोदयामास शरैस्त्रिभिः शितैः ॥ १० ॥
 ततः कपिं तं प्रसमीक्ष्य गर्वितं जितश्रमं शत्रुपराजयोजितम् ॥
 अवैक्षताक्षः समुदीर्णमानसः स बाणपाणिः प्रगृहीतकार्मुकः ॥ ११ ॥
 स हेमनिष्काङ्गदचारुकुण्डलः समाससार्दाशुपराक्रमः कपिम् ॥
 तयोर्वभूवाप्रतिमः समागमः सुरासुराणामपि संभ्रमप्रदः ॥ १२ ॥
 ररास भूमिर्न तताप भानुमान्ववौ न वायुः प्रचचाल चाचलः ॥
 कपेः कुमारस्य च वीक्ष्य संयुगं ननाद च द्यौरुदधिश्च चुक्षुभे ॥ १३ ॥
 ततः स वीरः सुमुखान्पतत्रिणः सुवर्णपुङ्खान्सविषानिवोरगान् ॥
 समाधिसंयोगविमोक्षतत्त्वविच्छरानथ त्रीन्कपिर्मूर्ध्न्यपातयत् ॥ १४ ॥
 स तैः शरैर्मूर्ध्नि समं निपातितैः क्षरन्नसृग्दिग्धविर्वृत्तलोचनः ॥
 नवोदितादित्यनिभः शरांशुमान्व्यराजतादित्य इवांशुमालिकः ॥ १५ ॥

॥ ५ ॥ प्रतिपूर्णवस्तुना समग्रोपकरणेन । शरधनुः-
 कवचादीन्युपकरणानि । प्रतिपूर्णमस्तिनेति पाठे
 अस्तिना धनेनेत्यर्थः । हेमदाम्ना हेममयाश्वादिबन्धन-
 रज्जुना । शशिसूर्यवर्चसा । दामसु किञ्चित्सितवर्णं
 किञ्चित्सूर्यवर्णमित्यर्थः । प्रतिपूर्णवस्तुना
 शशिसूर्यवर्चसा हेमदाम्ना च विराजमानमित्यन्वयः ।
 यद्वा कचिच्छशिवर्चसा कचित्सूर्यवर्चसा च विराज-
 मानमित्यन्वयः । वितानादिषु शशिवर्चसा हेममयर-
 थाङ्गेषु सूर्यवर्चसा । दिवाकराभमित्याकाशचारित्वे
 दृष्टान्तः । अतो न रविप्रभमित्यनेन पुनरुक्तिः ।

तच्छब्दद्वयं च पूर्वानुस्मरणार्थं ॥ ६ ॥ सः अश्वः ।
 हिः प्रसिद्धौ ॥ ७ ॥ हरीक्ष्णः सिंहप्रेक्षणः । प्रजा-
 क्षये अवस्थितं प्राणिनां प्रवृत्तं । विस्मितश्चासौ
 जातसंभ्रमश्च विस्मितजातसंभ्रमः ॥ ८ ॥ विधारयन्
 निर्धारयन् । विचारयन्निति च पाठः ॥ ९—१२ ॥
 न तताप भानुमान् । सूर्योदयः पूर्वं सूचितः सः न
 ततापेत्युच्यते ॥ १३ ॥ समाधिसंयोगविमोक्षतत्त्व-
 वित् समाधिः लक्ष्यवेदनं संयोगः शरसंधानं
 विमोक्षः तद्विसर्गः तेषां तत्त्ववित् यथार्थवित् ॥ १४ ॥
 रक्तसिक्तत्वे दृष्टान्तो नवोदितेति । शराचितत्वे

गमनशीलं । अतएव व्योमचरं । समाहितं सम्यक्संस्थापितं ॥ ५ ॥ ति० विस्मितं चतं जातसंभ्रमं च । बालोऽयं मांयोद्धुमिच्छती-
 तिविस्मयः । रावणपुत्रत्वाच्च तत्रजातादरलं ॥ ८ ॥ ति० निष्कं उरोभूषणं । आशुपराक्रमः तीक्ष्णपौरुषइतियावत् । समागमः
 युद्धं । संभ्रमप्रदः भयप्रदः ॥ १२ ॥ ती० अक्षयुद्धसमयेसूर्योदयाभावाद्देशान्तरस्थोपिसूर्यः एतज्ज्ञात्वा न ततापेतिभावः ॥ ति०
 भूमिः भूमिस्थप्राणिजातं । ररास । वीर्यप्रवृत्तंसंयुगं वीक्ष्येतिशेषः ॥ १३ ॥ ति० अताडयत् अपातयत् ॥ १४ ॥ ति० अद्यदिग्धश्वा-

[पा०] १ क. ख. परिपूर्णवस्तुना. २ क. ड.—ट. जातसंभ्रमं. ३ ड. च. झ. न. ट. रावणात्मजः. ४ क. ख. ड.—
 ट. विचारयन्. ५ ग. बलोत्कटो. ६ ख. ड.—ट. युगक्षये. ७ ग.—ट. पराजयोचितं. क. पराजयोद्यतं. ८ दाशुनिशाचरः.
 ९ ड. झ. न. ट. मूर्ध्न्यताडयत्. १० झ. निपातैः. ११ झ. विवृत्तनेत्रः.

ततः स पिङ्गाधिपमन्त्रिसत्तमः समीक्ष्य तं राजवरात्मजं रणे ॥
 उदग्रचित्रायुधचित्रकार्मुकं जहर्ष चापूर्यत चाहवोन्मुखः ॥ १६ ॥
 स मन्दराग्रस्थ इवांशुमालिको विवृद्धकोपो बलवीर्यसंयुतः ॥
 कुमारमक्षं सबलं सवाहनं ददाह नेत्राग्निमरीचिभिस्तदा ॥ १७ ॥
 ततः स बाणासनचित्रकार्मुकः शरप्रवर्षो युधि राक्षसांबुदः ॥
 शरान्मुमोचाशु हरीश्वराचले बलाहको वृष्टिमिवाचलोत्तमे ॥ १८ ॥
 ततः कपिस्तं रणचण्डविक्रमं विवृद्धतेजोबलवीर्यसंयुतम् ॥
 कुमारमक्षं प्रसमीक्ष्य संयुगे ननाद हर्षाद्धनर्तुल्यविक्रमः ॥ १९ ॥
 स बालभावाद्युधि वीर्यदर्पितः प्रवृद्धमन्युः क्षतजोपमेक्षणः ॥
 समाससादाप्रतिमं कपिं रणे गजो महाकूपमिवावृतं तृणैः ॥ २० ॥
 स तेन बाणैः प्रसभं निपातितैश्चकार नादं घननादनिस्स्वनः ॥
 संमुत्पपाताशु नभः स मारुतिर्भुजोरुविक्षेपणघोरदर्शनः ॥ २१ ॥
 समुत्पतन्तं समभिद्रवद्बली स राक्षसानां प्रवरः प्रतापवान् ॥
 रथी रथिश्रेष्ठतमः किरञ्जशरैः पयोधरः शैलमिवाश्मवृष्टिभिः ॥ २२ ॥
 स ताञ्जशरांस्तस्य हरिर्विमोक्षयंश्चचार वीरः पथि वायुसेविते ॥
 शरान्तरे मारुतवद्विनिष्पतन्मनोजवः संयति चण्डविक्रमः ॥ २३ ॥
 तमात्तबाणासनमाहवोन्मुखं खमास्तृणन्तं विशिखैः शरीरतमैः ॥
 अवैक्षताक्षं बहुमानचक्षुषा जगाम चिन्तां च स मारुतात्मजः ॥ २४ ॥
 ततः शरैर्भिन्नभुजान्तरः कपिः कुमारवीरेण महात्मना नदन् ॥
 महाभुजः कर्मविशेषतत्त्वविद्विचिन्तयामास रणे पराक्रमम् ॥ २५ ॥
 अवालवद्बालदिवाकरप्रभः करोत्ययं कर्म महन्महाबलः ॥
 न चास्य सर्वाहवकर्मशोभिनः प्रमापणे मे मतिरत्र जायते ॥ २६ ॥

दृष्टान्तः आदित्यइवांशुमालिक इति ॥ १५ ॥ चित्रकार्मुक इत्यर्थः ॥ १८—२२ ॥ विमोक्षयन्
 आपूर्यत व्यवर्धत ॥ १६ ॥ मन्दराग्रस्थः मन्दरो
 नाम भूमध्यपर्वतः । तदग्रे मध्याह्ने वर्तत इत्यौ-
 ष्योक्तिः ॥ १७ ॥ बाणासनचित्रकार्मुकः बाणाः
 अस्यन्ते क्षिप्यन्तेनेनेति बाणासनः बाणविमोक्षक-
 चित्रकार्मुक इत्यर्थः ॥ १८—२२ ॥ विमोक्षयन्
 शरीरे असंयोजयन् । लाघवातिशयेनेति भावः
 ॥ २३ ॥ आस्तृणन्तं आच्छादयन्तं । विशिखैः
 विविधशिखैः । चिन्तां जगाम कथमेतादृशमेनं
 वधिष्यामीत्येवं ॥ २४ ॥ इदमेवोपपादयति ततश्शरै-

सौविचरुत्तनेत्रश्च । विवृत्तलोचनइतिपाठे अवसरोचितचक्षुरित्यर्थः । नवोदितादित्यसंनिभः रक्तवर्णइत्यर्थः । शरांशुमान् स्वमस्तक-
 स्थशररूपांशुमान् । अंशुमालाभृतसूर्यइव व्यराजत ॥ १५ ॥ रामानु० मन्दराग्रस्थः मन्दरोनामसालग्रामपर्वतोत्तरभागेभारः
 तखण्डमध्येवर्तमानःकश्चनपर्वतः । तदग्रस्थः । अनेनोत्तरायणेमध्याह्नगतत्वमुक्तंभवति ॥ १७ ॥ रामानु० बाणासनचित्रका-
 र्मुकः बाणानामसनं बाणान्क्षिपत् चित्रं चकार्मुकंयस्यसतथोक्तः । बाणासनचक्रकार्मुकइतिपाठे बाणान्क्षिपत् चकार्मुकं
 यस्यसः ॥ ति० बाणासनमेवशक्रकार्मुकंयस्यसः ॥ १८ ॥ ति० चिन्ताप्रकारः अवालवदिति० । सर्वाहवकर्मशालिन-

[पा०] १ ड.—ट. संवृतः. २ क. मरीचिभिःकपिः. ३ ख.—ट. शक्रकार्मुकः. ४ ख. ज.—ट. प्रवृद्ध. ५ क.—ट.
 सायकं. ६ क.—ट. तुल्यनिस्स्वनः. ७ ड. छ. झ. ट. समुत्सहेनाशुनभस्समारुजन्. ८ ख. घ. स्तस्यविमोक्षयन्कपिश्चचार.
 ९ ख. ड.—ट. भीमविक्रमः क. घ. चेन्द्रविक्रमः. १० ड.—ट. विविधैः. ११ क. ख. घ. शरोत्करैः. १२ क. ख. ग.
 ड.—ट. कुमारवर्येण. ३ ड.—ट. कर्मशालिनः.

अयं महात्मा च महान् वीर्यतः समाहितश्चातिसहस्र संयुगे ॥
 असंशयं कर्मगुणोदयादयं सनागयक्षैर्मुनिभिश्च पूजितः ॥ २७ ॥
 पराक्रमोत्साहविवृद्धमानसः समीक्षते मां प्रमुखागतः स्थितः ॥
 पराक्रमो ह्यस्य मनांसि कम्पयेत्सुरासुराणामपि शीघ्रैर्गामिनः ॥ २८ ॥
 न खल्वयं नाभिभवेदुपेक्षितः पराक्रमो ह्यस्य रणे विवर्धते ॥
 प्रैमापणं त्वेव ममास्य रोचते न वर्धमानोऽग्निरुपेक्षितुं क्षमः ॥ २९ ॥
 इति प्रवेगं तु परस्य तर्कयन्स्वकर्मयोगं च विधाय वीर्यवान् ॥
 चकार वेगं तु महाबलस्तदा मतिं च चक्रेऽस्य वैधे महाकपिः ॥ ३० ॥
 स तस्य तानष्टहयान्महाजवान्समाहितान्भारसहान्विवर्तने ॥
 जघान वीरः पथि वायुसेविते तलप्रहारैः पवनात्मजः कपिः ॥ ३१ ॥
 ततस्तलेनाभिहतो महारथः स तस्य पिङ्गाधिकमन्त्रिनिर्जितः ॥
 प्रैभग्ननीडः परिमुक्तकूवरः पपात भूमौ हतवाजिरम्बरात् ॥ ३२ ॥
 स तं परित्यज्य महारथो रथं सकार्षुकः खड्गधरः खमुत्पतन् ॥
 तपोभियोगादपिरुग्रवीर्यवान्विहाय देहं मरुतामिवालयम् ॥ ३३ ॥
 ततः कपिस्तं विचरन्तमम्बरे पतत्रिराजानिलसिद्धसेविते ॥
 समेत्य तं मारुततुल्यविक्रमः क्रमेण जग्राह स पादयोर्दृढम् ॥ ३४ ॥
 स तं समाविध्य सहस्रशः कपिर्महोरगं गृह्य इवाण्डजेश्वरः ॥
 मुमोच वेगात्पितृतुल्यविक्रमो महीतले संयति वानरोत्तमः ॥ ३५ ॥
 स भग्नवाहूरुकटीशिरोधरः क्षरन्नष्टङ्गिर्मथितास्थिलोचनः ॥
 स भग्नसंधिः प्रविकीर्णबन्धनो हतः क्षितौ वायुसुतेन राक्षसः ॥
 महाकपिर्भूमितले निपीड्य तं चकार रक्षोधिपतेर्महद्भयम् ॥ ३६ ॥
 महर्षिभिश्चक्रचरैर्महाव्रतैः समेत्य भूतैश्च सयक्षपन्नगैः ॥
 सुरैश्च सेन्द्रैर्भृशजातविस्मयैर्हते कुमारैः स कपिर्निरीक्षतः ॥ ३७ ॥

रित्यादिना ॥ २५—२६ ॥ अतिसहः अतिसोढा ।
 कर्मगुणोदयात् युद्धकर्मोत्कर्षाभिवृद्धेः ॥ २७—२९ ॥
 परस्य शत्रोः । प्रवेगंतर्कयन् आलोचयन् । स्वकर्म-
 योगं विधाय युद्धक्रमं च सङ्कल्प्य । पूर्वमश्वान्
 हत्वा ततो रथं भङ्गयामीति निश्चित्येत्यर्थः ॥ ३० ॥
 विवर्तने सव्यापसव्यभ्रमणेपि । भारसहान् रथभा-
 रसहान् ॥ ३१ ॥ तलेनाभिहतः अतएव पिङ्गाधिप-

मन्त्रिनिर्जितः हनुमता निर्जित इत्यर्थः । प्रभग्ननीडः
 प्रभग्नरथाङ्गः । कूवरः युगन्धरः । वाजिरिति इका-
 रान्तत्वमार्षः ॥ ३२ ॥ मरुतामालयमुत्पतन् ऋषिरिव
 अभवदितिशेषः ॥ ३३—३४ ॥ गृह्य इवेत्यत्र गुणा-
 भावमार्षः ॥ ३५ ॥ प्रविकीर्णबन्धनः प्रविकीर्णक-
 ष्यादिवन्धनः । प्रभिन्नसंधिरितिसंधिवन्धभङ्गस्योक्त-
 त्वात् ॥ ३६ ॥ चक्रचरैः ज्योतिश्चक्रचरैः । नभश्चक्र-

सर्वप्रकाराहवकर्मशालिनः । अत्र अस्मिन्काले । अस्य प्रमाणेमेमतिर्न जायते । प्रमाणेमारुतिरत्र जायते इति पाठे अयं जन इति वत्स-
 स्यैव हनुमतो मारुतिरिति निर्देशः ॥ २६ ॥ ति० स्वकर्मयोगं स्वस्य कर्मण्योगं ज्ञानबलविशेषावस्थानलक्षणमुपायं ॥ ३० ॥
 शि० विवर्तने अनेकविधमण्डलगमने । समाहितान् प्राप्तशिक्षानित्यर्थः ॥ ३१ ॥ इतिसप्तचत्वारिंशः सर्गः ॥ ४७ ॥

[पा०] १ ग. ड. झ. ज. ट. प्रमुखोपगतः. २ ख. —ट. शीघ्रकारिणः. ३ ड. —झ. ट. प्रमाणं ह्यस्य ममाय. ४ ख. छ. झ.
 घ. ड. झ. ट. वधेतदानीं. क. च. छ. ज. वधेदुरात्मनः. ५ ड. छ. ज. झ. ट. तानष्टवरान्महाहयान्. ६ ख. ड. च. ट.
 सभग्ननीडः. ७ ड. —ट. संभिन्नसन्धिः क. ग. प्रभिन्नसन्धिः. ८ ड. झ. ट. चक्रचरैः समागतैः. घ. चक्रचरैर्महाबलैः.

निहत्य तं वज्रिसुतोपमप्रभं कुमारमक्षं क्षतजोपमेक्षणम् ॥
 तमेव वीरोऽभिजगाम तोरणं कृतक्षणः काल इव प्रजाक्षये ॥ ३८ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ॥ ४८ ॥

इन्द्रजिता हितोपदेशपूर्वकरावणप्रेरणया रणायहनुमन्तंप्रत्यभियानम् ॥ १ ॥ हनुमता लाघवातिशयेनेन्द्रजिह्वाणा-
 दीर्णामोघीकरणे इन्द्रजिताब्रह्मास्त्रेण तद्वन्धनम् ॥ २ ॥ अस्त्रमोचनशक्त्यापि रावणदर्शनादिप्रयोजनायास्त्रमनुवर्तमान-
 स्यहनुमतोराक्षसैरावणसमीपप्रापणम् ॥ ३ ॥

ततः स रक्षोधिपतिर्महात्मा हनूमताऽक्षे निहते कुमारे ॥
 मनः समाधाय तैदेन्द्रकल्पं समादिदेशेन्द्रजितं सरोपम् ॥ १ ॥
 त्वमस्त्रविच्छैस्त्रविदां वरिष्ठः सुरासुराणामपि शोकदाता ॥
 सुरेषु सेन्द्रेषु च दृष्टकर्मा पितामहाराधनसंचितास्त्रः ॥ २ ॥
 त्वास्त्रबलमासाद्य नासुरा न मरुद्गणाः ॥ न शेकुः समरे स्थातुं सुरेश्वरसमाश्रिताः ॥ ३ ॥
 न कश्चिन्निषु लोकेषु संयुगे नगतश्रमः ॥ भुजवीर्याभिगुप्तश्च तपसा चाभिरक्षितः ॥
 देशकालविभागज्ञस्त्वमेव मतिसत्तमः ॥ ४ ॥
 न तेऽस्त्यशक्यं समरेषु कर्मणा न तेऽस्त्यकार्यं मतिपूर्वमन्त्रणे ॥
 न सोस्ति कश्चिन्निषु संग्रहेषु वै न वेद यस्तेऽस्त्रबलं बलं च ते ॥ ५ ॥
 ममानुरूपं तपसो बलं च ते पराक्रमश्चास्त्रबलं च संयुगे ॥
 न त्वां समासाद्य रणावमर्दे मनः श्रमं गच्छति निश्चितार्थम् ॥ ६ ॥

चरैर्वा ॥ ३७—३८ ॥ इति श्रीगोविन्दराजविरचिते
 श्रीमद्रामायणभूषणे शृङ्गारतिलकाख्याने सुन्दरका-
 ण्डव्याख्याने सप्तचत्वारिंशः सर्गः ॥ ४७ ॥

मनः समाधाय धैर्यं कृत्वेत्यर्थः ॥ १ ॥ अस्त्रवित्
 ब्रह्मास्त्रवित् । संचितास्त्रः संचितास्त्रविशेषः ॥ २ ॥
 तव अस्त्रबलमासाद्य असुराः न नश्यन्तीत्यर्थः
 ॥ ३ ॥ त्रिषु लोकेषु तव संयुगे नगतश्रमः अप्राप्तश्रमः
 कश्चिन्न । “ सुप्सुपा ” इति समासः । सर्वेप्राप्तश्र-
 माइत्यर्थः । हरिहयादयोपि श्रमंप्राप्नुवन्तीत्यर्थः ।

मतिसत्तमः मतिश्रेष्ठइत्यर्थः ॥ ४ ॥ समरेषु कर्मणा
 पुरुषकारेण । ते अशक्यं नास्तीत्यर्थः । तथा मतिपू-
 र्वमन्त्रणे विवेकपूर्वविचारे । अकार्यं अज्ञातकार्यं ।
 ज्ञातुमशक्यं कार्यं नास्तीत्यर्थः । संग्रहेषु संगृह्यन्ते
 भोग्यतया स्वीक्रियन्ते भोक्तृभिरिति संग्रहाः लोकाः ।
 तेषु त्रिष्वपि यस्तवास्त्रबलं शारीरं बलं च न वेद स
 नास्ति । सर्वलोकप्रख्यातशस्त्रास्त्रबलसंपन्नस्त्वमित्यर्थः
 ॥ ५ ॥ रणावमर्दे रणसंकटे । निश्चितार्थं निश्चितज-
 यरूपार्थं । त्वां आसाद्य विचिन्त्य । मे मनः श्रमं न

स० समाधाय पुत्रशोकोपहतमनःपुनःकार्यगौरवाद्धैर्येणैकाग्रविधाय । इन्द्रकल्पं इन्द्रोपमं कर्पिप्रति इन्द्रजितं समादिदेश ।
 अनेनानायासेनहनुमज्जयेयमर्थ इति भ्रमेण समादिदेशेति भावः सूचितो भवति । इन्द्रकल्पं इन्द्रसमसमरेकलो दक्षइतीन्द्रजितो विशेष-
 णं वा । एतत्पक्षेकल्पशब्दः । प्राक्पक्षे प्रत्ययइति विवेकः ॥ ति० मनः समाधाय पुत्रनाशखिन्नमपि चेतोधीरतयाऽप्रकाशितभयंप्र-
 तिष्ठाप्य ॥ १ ॥ स० सुरेश्वरं समाश्रिताः केप्यन्ये न शेकुरित्यन्वयः ॥ ३ ॥

[पा०] १ ड. झ. अ. ट. सुतोपमंरणे. २ क. ख. ग. ड.—ट. तदेव. ३ ख. झ. अ. ट. सदेवकल्पं. ४ क. ड.
 ट. सरोपः. ५ क. ख. घ. ड. ज.—ट. च्छत्रभृतां. ६ ड. च. छ. झ. अ. ट. त्वदस्त्र. ७ ड. झ. ट. ससुरास्त्रमरुद्गणाः.
 ८ ड.—ट. देशकालप्रधानश्च.

निहताः किंकराः सर्वे जम्बुमाली च राक्षसः ॥ अमात्यपुत्रा वीराश्च पञ्च सेनाग्रयायिनः ॥ ७ ॥
बलानि सुसमृद्धानि साश्वनागरधानि च ॥ सहोदरस्ते दयितः कुमारोक्षश्च सूदितः ॥ ८ ॥
न हि तेष्वेव मे सारो यस्त्वय्यरिनिपूदन ॥ ९ ॥

इदं हि दृष्ट्वा मतिमन्महद्वलं कपेः प्रभावं च पराक्रमं च ॥
त्वमात्मनश्चापि समीक्ष्य सारं कुरुष्व वेगं स्वबलानुरूपम् ॥ १० ॥
बलावमर्दस्त्वयि सन्निकृष्टे यथागते शाम्यति शान्तशत्रौ ॥
तथा समीक्ष्यात्मबलं परं च समारभस्वास्त्रविदां वरिष्ठ ॥ ११ ॥
न वीर सेनागणशोच्यवन्ति न वज्रमादाय विशालसारम् ॥
न मारुतस्यास्य गतेः प्रमाणं न चाग्निकल्पः करणेन हन्तुम् ॥ १२ ॥

गच्छति विपादनगच्छतीत्यर्थः ॥ ६—८ ॥ त्वयि मे
यस्सारः उत्कर्षप्रत्ययः । सः तेषु नास्त्येवहीति
योजना ॥ ९ ॥ इदं किङ्कराध्यक्षकुमारान्तमारकं
मतिमत् प्रशस्तमतिमुक्तं । बलं शारीरं । प्रभावं
अन्तःशक्तिं । पराक्रमं पौरुषं ॥ १० ॥ शान्तशत्रौ
शमितशत्रौ । शत्रुशमनस्वभाव इति यावत् । “ वा
दान्तशान्त—” इत्यादिना निपातनाणिलोप इडभा-
वश्च । त्वयि सन्निकृष्टे कपेरासन्ने सति । यथा
बलावमर्दः सेनाक्षयः । शाम्यति । तथा आत्मबलं
परं परबलं च समीक्ष्य समारभस्व । बलनाशात्पूर्व-
मेव शत्रुशान्तिं कुर्वित्यर्थः ॥ ११ ॥ हे वीर गणशोचि
गणानां शोचयितरि । शोचतेर्ष्यन्तात्किप् । एकदा

ऽनेकप्रहर्तरीत्यर्थः । एवंभूते हनुमति निमित्ते सेनाः
नावन्ति न रक्षन्ति । युगपदनेकविनाशके सेना अप्रयो-
जिकेत्यर्थः । अतः सेनाभिः सह मा गच्छेत्यर्थः ।
उपायान्तरं प्रतिषेधति—न वज्रमिति । अलसारं
हनुमद्विषये जीर्णसारं । वज्रं वज्राख्यमायुधविशेषं ।
आदाय न विश । तत्समीपमिति शेषः । तत्र हेतुमाह
—न मारुतस्येति । अस्य गतिप्रमाणं मारुतस्य
नास्ति । मारुतादप्यतिशयितगतिप्रमाण इत्यर्थः ।
अतस्तरसा यया कयापि दिशा समागम्य प्रहर्तरी
न वज्रं किञ्चित्करमिति भावः । यदि समीपमाग-
मिष्यति तदा मुष्ट्यादिभिरेव निहन्यत इत्याशङ्क्याह
—न चेति । अग्निकल्पो हनुमान् करणेन मुष्ट्या-

शि० ननुतर्हिममापिबधःस्यादित्यतआह—नेति । मे ममसंबन्धीयस्सारोबलं त्वय्यस्ति सः तेषुनिहतेषुनैव । एतेनाति-
प्रबलत्वात्तववधोभविष्यतीतिध्वनितं ॥ ति० यद्वा मेसारः सर्वजगज्जयसामर्थ्यं स त्वय्येव त्वत्साहाय्यनिमित्तएव । ननुतेषु
ननुतत्साहाय्यनिमित्तकइत्यर्थः ॥ स० सारोबलं यस्त्वयि । स तेषुपूर्वविनाशितेषुनेतिमे महारोचतइतिवा भातीतिवा
क्रमाच्चतुर्थीषष्ठीवाऽऽश्रयणीयेतिशेषोध्येयः ॥ ९ ॥ स० बलावमर्दः अस्मदीयैस्सह त्वयिसन्निकृष्टे हनुमत्समीपंप्राप्तेसति ।
शान्तशत्रुः नाशिताक्षादिः शाम्यति शान्तोभवति मृतोभवतीति यावत् । तथा आत्मबलं परबलंचसमीक्ष्यारभस्व ॥ ११ ॥
स० हनुमद्वलाकर्णनदीसहृदयःसेनादिसत्त्वभ्रमतोनसाहसंकुर्वितिसुतंप्रति शंसति—नेति । हेवीर आरब्धान्तगामिन् ।
गणशः सङ्घीभूताःसेनाः न नोपयुक्ताः । तत्रहेतुश्च्यवन्तीति । स्वामिनंगमयित्वा पलायन्ते । उत्त्वमार्थं । विशालसारंवज्रमा-
दायापिनप्रयोजनं । मारुतस्य हनुमतः । गतेः प्रमाणं इयत्ता । न नास्ति । करणेन सेनादिरूपेण । अग्निकल्पोऽयं नच
नशक्यइतिशेषः । यद्वा नवीर नविद्यतेवीरोयस्मादन्यइतिनवीरः तत्संबुद्धिः । सेनाः गणशः अच्यवन्ति नच्यवन्ति
स्वस्थलाद्रणार्णप्रतिनोपसर्पन्ति । “ अमानोनाःप्रतिषेधे ” इत्यनुशिष्टं अ इत्यव्ययं । ततश्च अच्यवन्तीतिपदद्वयं । अथवा
नसेनाइत्यनेनाक्षेपोज्ञायते । अतःसमासोपपत्तिः । विशालसारंवज्रं तन्नामकायुधमादायापिन नगच्छतस्तवकृत्यं । अतद्रोचरइति
भावः । यद्वा हेनवीरगणश स्वसंघसुखद सेनाउच्यवन्ति परिसर्पन्ति । नचच्यवन्ति उच्यवन्तीत्यत्र एकचकारद्विचकारपदयो-
रुचरणवैलक्षण्यावश्यंभावात्कथमेवंपदमितिवाच्यं । “ असिद्धवदत्राभात् ” इतिसूत्रमहाभाष्ये “ नव्यजनपरस्यैकस्यवानेक-
स्यवोच्चारणेभ्रवणंप्रतिविशेषोक्तिः ” इत्युक्तेः । इदंप्रकारस्तुभाष्यदीपिकायुक्तिवाल्यायामस्मत्कृतायांविस्तरतउद्धितस्तोनुसंधेयः ।
कुतःसेनाप्रयोजननास्तीत्यतआह—नेति । विशालसारंवज्रमादायन नायाति । एकवचनेनएकंवज्रमादायनायाति कितु बहुवज्रा-

[पा०] १ ग. ज. न. सेनाग्रनायकाः. ड. झ. ट. सेनाग्रगामिनः. २ ग. मेमनसस्सारो. ३ ड—ट. निरीक्ष्य. ४ ड.
च. छ. झ. न. बलावमर्दः. ५ ड. च. छ. झ. न. शान्तशत्रुः. ६ क. ग. ड.—न. मारुतस्यास्तिगतिप्रमाणं.
वा. रा. १७०

तमेवमर्थं प्रसमीक्ष्य सम्यक्स्वकर्मसाम्याद्धि समाहितात्मा ॥

स्मरंश्च दिव्यं धनुषोस्त्रवीर्यं व्रजाक्षतं कर्म समारभस्व ॥ १३ ॥

न खल्वियं मतिः श्रेष्ठा यत्त्वां संप्रेषयाम्यहम् ॥

इयं च राजधर्माणां क्षत्रस्य च मतिर्मता ॥ १४ ॥

नानाशस्त्रैश्च संग्रामे वैशारद्यमरिन्दम ॥ अवश्यमेव बोद्धव्यं काम्यश्च विजयो रणे ॥ १५ ॥

ततः पितुस्तद्वचनं निश्म्य प्रदक्षिणं दक्षसुतप्रभावः ॥

चकार भर्तारमदीनसत्त्वो रणाय वीरः प्रतिपन्नबुद्धिः ॥ १६ ॥

दिना । हन्तुं न शक्यः । अग्नितुल्ये सुष्ठुवादिप्रहारा-
प्रवृत्तेरितिभावः ॥ १२ ॥ तर्हि कथं कर्तव्यं तत्राह
—तमिति ॥ तं पूर्वोक्तमर्थं एवं । सम्यक् । प्रसमीक्ष्य
विचार्य । स्वकर्मसाम्यात् स्वकार्यसिद्ध्यर्थं । फलस्यापि
हेतुत्वात्पञ्चमी । साम्यं समत्वं । अन्यूनातिरिक्तत्वं ।
समाहितात्मा एकाग्रचित्तः । दिव्यं धनुस्संबन्धि
अस्त्रवीर्यं अस्त्रबलं । स्मरन् व्रज । अस्त्रबलं विना स
निगृहीतुमशक्यः । तेन तन्मन्त्रं स्मरन्नेव गच्छेतिभावः
॥ १३ ॥ अहं त्वां संप्रेषयामीति यत् इयं मतिः न

श्रेष्ठा खलु । नोचितेत्यर्थः । इयं मतिः त्वत्प्रेषणवि-
षया मतिः । राजधर्माणां राजनीतिस्वरूपधर्माणां ।
क्षत्रस्य तदनुष्ठानः क्षत्रियस्य च मता उचिता ।
यद्यपि बालस्य प्रेषणमनुचितं तथापि स्त्रीयेषु सत्सु
प्रधानगमनं नीतिशास्त्रविरुद्धमिति त्वां प्रेषयामीति
भावः ॥ १४ ॥ नानाशस्त्रैः वैशारद्यं प्रहरणसामर्थ्यं ।
अवश्यं बोद्धव्यं स्मर्तव्यमित्यर्थः । रणे विजयश्च
काम्यः प्रार्थनीयः । जयार्थं सर्वाण्यस्त्राणि स्मर्त-
व्यानीत्यर्थः ॥ १५ ॥ दक्षसुतप्रभावः दक्षसुता

नादायायातो वासवापेक्षायामतिशयितबलइत्यवलेपोनकार्यइतिभावः । यथोक्तसंग्रहे—“ नन्वेकवज्रोऽरिपुमेतिवज्रीदशास्यघो-
रानखनामवज्राः ” इति । योमारुतः अग्निकल्पः अग्निसदृशः । आवम्येनन । “ अग्निवैदेवानामवमः ” इतिश्रुतेः । अतः
करणेन कस्य आत्मनः । रणेन युद्धेन अस्त्रजातियुद्धेन । मायामयेनेतियावत् । यद्वा कशब्दः कुत्सितवाची । कपटेत्यत्रका-
पट्यं कुत्सितपटवत्त्वं च विवक्ष्यत इति श्लेषकविसंप्रदायात् । केन कुत्सितेन रणेन हन्तुं न हन्तुं योग्यइत्यर्थः । केनापिकरणेन हन्तुं न श-
क्यइति । अलसारं पर्याप्तबलं । वज्रमिव यज्जटङ्गं हनुमन्तं । आदायविशं लङ्कामिति शेषः । हेअलस न्यायमार्गेण युद्धं कर्तुमस-
मर्थं । अरं अलं अत्यन्तं । रलयोरभेदात् । वर्जनात् वैरिवर्जनाद्वज्रोहरिः तद्वान् । अशैवाद्यच् । तंहनुमन्तमादायेति पूर्ववत् ।
यत्तुनागोजिभेट्टेन तत्रावतेष्यायतिसमानार्थत्वेन पञ्चमीप्राप्तौ सप्तमीत्वार्थः । अलतेर्धातोः पर्याप्त्यर्थत्वेन पर्याप्तसारमिति व्याख्यातुं योग्यं ।
कुण्ठेत्यर्थस्य ततोऽलाभादिति तीर्थोपरिसाहसंकृतं तत्तु प्रथमपक्षे तदुक्त्यैव द्वितीयपक्षे कुण्ठधारमित्युक्त्यैव न युक्तं । तथाहि । शब्दे-
न्दुशेखरे “ ततश्च संबन्धसामान्येष्वेव समासः । भीत्रार्थानामिति हेतुलप्रकारकबोधे तृतीयाबाधनार्थं विभक्तिप्रकरणे न कृतं ।
कारकलप्रयुक्तकार्यानापत्तेरितिभावः । किंच हेतुलाविवक्षायां संबन्धत्वेन विवक्षया षष्ठीसूत्रारंभेऽपि बोध्या । अभ्युच्येनाहेत्यादि ” ।
कृतित्चेत्यादाविवगणशोचीति निमित्तसप्तम्युपपत्तेः । मारुतस्येति । किंचिद्भूतमित्युक्तिस्तु तद्वलासहिष्णुतयेति ज्ञेयं ॥ १२ ॥ ति०
स्वकर्मसाम्यात् स्वेनैव कर्मणः प्रकृतकार्यस्य साम्यात् सिद्धेः संपादनीयत्वात्वं समाहितात्मा समाहितचित्तो भूत्वा अस्य विषये दिव्यं
धनुषोवीर्यं दिव्यास्त्रमोक्षसामर्थ्यं स्मरन् निश्चिन्वन् व्रज गच्छ ॥ स० एवं एवंविधं तंहनुमन्तं अर्थं त्वत्प्रयोजनं च प्रसमीक्ष्य स्वकर्म-
साम्यात् स्वव्यापारानुगुण्यात् । समाहितात्मा अस्य हनुमतः अस्य धनुषोवीर्यं च स्मरन् व्रज । ते कर्म व्यापारः अक्षतं फलपर्यवसा-
यियथास्यात्तथासमारभस्व ॥ १३ ॥ स० मतिश्रेष्ठ बुद्ध्यावरिष्ठ । यदित्यव्ययं तृतीयार्थं । ययामत्या त्वांप्रेषयिष्यामि इयं मतिर्ने-
त्यर्थः । अथवासंप्रेषयिष्यामीतियत् इयंप्रेरणा न नोचितेत्यर्थः । इयंप्रेरणविषयामतिः राज्ञां धर्माः राजधर्माः एषां सन्तीति राज-
धर्माः तेषामस्माकं । क्षत्रियस्य च मता उचिता नान्येषामितिभावः । अतो नानिचप्रसक्तिः । एतेन स्वस्य क्षत्रियत्वाभावेऽपि क्षत्रध-
र्मानुष्ठानात्पुत्रप्रेषणं युक्तमिति सूचयति ॥ १४ ॥ अथ राज्ञः क्षत्रियस्य च कृत्यमाह—नानेति । नानाशास्त्रेषु धर्मार्थनीत्यादिशास्त्रेषु
संग्रामे च वैशारद्यं संपाद्यमिति शेषः । यस्य रणे विजयः काम्यो भवति तेनोक्तं नानाशास्त्रं अवश्यं बोद्धव्यमेवेत्यर्थः । यद्वा परस्परानाना-
शास्त्रेषु द्वैशारद्यमस्ति तथोद्भावावश्यमेव बोद्धव्यं । बुद्ध्यापि रणे स्वस्य विजयः प्रार्थ्य एव । अहं जेष्याम्येवेति बुद्ध्या युद्धमारभ्यमेव । न तु ता-
दृशशत्रोरपि निर्वर्तितव्यमित्यर्थः । केचिन्नु नानाशस्त्रैरित्योद्धव्यमिति च पठित्वा नानाशस्त्रकरणकसंग्रामे वैशारद्यं सामर्थ्यं तवास्ति अ-
तस्त्वयाऽवश्यं योद्धव्यमेव रणे जयश्च प्रार्थनीय एवेति व्याचक्षते ॥ १५ ॥ स० दक्षः सुतोऽेषां प्रचेतसां ब्रह्मण इति वा तत्प्रभावः तत्स-

[पा०] १ ख. सामर्थ्यं समीहितात्मा. २ ख. घ. ङ. च. ज.—ट. धनुषोस्त्रवीर्यं. ३ झ.—ठ. मतिश्रेष्ठ. ४ ङ. झ.
व. ट. नानाशास्त्रेषु. ५ ख. च. छ. योद्धव्यं. ६ ङ. झ. ट. मतिलरेण.

ततस्तैः स्वगणैरिष्टैरिन्द्रजित्प्रतिकूजितः ॥ युद्धोद्धतः कृतोत्साहः संग्रामं प्रत्यपघत ॥ १७ ॥
श्रीमान्पद्मपलाशाक्षो राक्षसाधिपतेः सुतः ॥ निर्जगाम महातेजाः समुद्र इव पर्वसु ॥ १८ ॥

स पक्षिराजोपमतुल्यवेगैर्व्यालैश्चतुर्भिः सिंहातीक्ष्णदंष्ट्रैः ॥

रथं समायुक्तमैसङ्गवेगं समारुरोहेन्द्रजिदिन्द्रकल्पः ॥ १९ ॥

स रथी धन्विनां श्रेष्ठः शस्त्रज्ञोस्त्रविदां वरः ॥ रथेनाभिययौ क्षिप्रं हनूमान्यत्र सोभवत् ॥ २० ॥

स तस्य रथनिर्घोषं ज्यास्वनं कार्मुकस्य च ॥ निशम्य हरिवीरोसौ संप्रहृष्टतरोऽभवत् ॥ २१ ॥

सुमहच्चापमादाय शितशल्यांश्च सायकान् ॥ हनुमन्तर्मभिप्रेत्य जगाम रणपण्डितः ॥ २२ ॥

तस्मिंस्ततः संयति जातहर्षे रणाय निर्गच्छति बाणपाणौ ॥

दिशश्च सर्वाः कलुषा बभूवुर्मृगाश्च रौद्रा बहुधा विनेदुः ॥ २३ ॥

समागतास्तत्र तु नागयक्षा महर्षयश्चक्रचराश्च सिद्धाः ॥

नभः समावृत्य च पक्षिसङ्घा विनेदुरुच्चैः परमप्रहृष्टाः ॥ २४ ॥

आयान्तं सरथं दृष्ट्वा तूर्णमिन्द्रजितं कपिः ॥ विर्ननाद महानादं व्यवर्धत च वेगवान् ॥ २५ ॥

इन्द्रजित्तु रथं दिव्यमौस्थितश्चित्रकार्मुकः ॥ धनुर्विस्फारयामास तडिदूर्जितनिस्स्वनम् ॥ २६ ॥

ततः समेतावतितीक्ष्णवेगौ महाबलौ तौ रणनिर्विशङ्कौ ॥

कपिश्च रक्षोधिपतेश्च पुत्रः सुरासुरेन्द्राविव बद्धवैरौ ॥ २७ ॥

स तस्य वीरस्य महारथस्य धनुष्मतः संयति संमतस्य ॥

शरप्रवेगं व्यहनत्प्रवृद्धश्चचार मार्गे पितुरप्रमेये ॥ २८ ॥

ततः शरानायततीक्ष्णशल्यान्सुपत्रिणः काश्चनचित्रपुङ्गवान् ॥

मुमोच वीरः परवीरहन्ता सुसन्नतान्वैज्रनिपातवेगान् ॥ २९ ॥

ततस्तु तत्स्यन्दननिस्स्वनं च मृदङ्गमेरीपटहस्वनं च ॥

विकृष्यमाणस्य च कार्मुकस्य निशम्य घोषं पुनरुत्पपात ॥ ३० ॥

देवाः । तथोक्तं विष्णुपुराणे— “मनसा त्वेव भूतानि
पूर्वं दक्षोऽसृजत्तथा । देवानृषीन्सगन्धर्वानुरगान्पक्षि-
णस्तथा ” इति ॥ १६ ॥ युद्धोद्धतः कृतोत्साहः
इति पाठः ॥ १७—१८ ॥ पक्षिराजोपमतुल्यवेगैः
पक्षिराजोपमैः अन्योन्यतुल्यवेगैश्च । व्यालैः हिंस्रप-
शुभिः । सिंहैरिति यावत् । सिंहाश्च रक्षसां बाह-
नानि भवन्ति । “सर्पहिंस्रपशू व्यालौ ” इत्यमरः
॥ १९—२० ॥ ज्यास्वनमित्यत्र ज्या इति लुप्तपष्ठी-

विभक्तिकं पृथक्पदं । कार्मुकस्येत्यत्र स्वनमिति वा
अध्याहारः ॥ २१—२२ ॥ संयति युद्धे । जातहर्षे
जातोत्साहे ॥ २३ ॥ चक्रचराः सङ्घचारिणः
॥ २४—२५ ॥ तडिदूर्जितनिस्स्वनं । अत्र तडिच्छ-
ब्देन तत्सङ्घातोशनिरुच्यते । विद्युत्सङ्घातनिस्स्वनमिति
पूर्वमुक्तत्वात् । अशनिवदृढनिस्स्वनमित्यर्थः ॥ २६ ॥
सुरासुरेन्द्राविव समेतावित्यन्वयः ॥ २७ ॥ शरप्रवेगं
व्यहनत् चचार चेत्यन्वयः ॥ २८—३० ॥

मानपराक्रमः । दक्षसुतानां नारदेन नाशितत्वादेवमेवार्थो बोध्यः ॥ १६ ॥ स० इन्द्रकल्पः इन्द्रादपि समर्थः ॥ १९ ॥ ति०
तडिदूर्जितनिस्स्वनं तडिभिर्ममूर्जितस्वनं च ॥ २६ ॥ रामानु० सुपत्रिणः पत्रिणः प्रशस्तपत्राः । शोभनाश्च ते पत्रिणश्चेति विग्रहः

[पा०] १ ड. झ. ट. विशालाक्षो. २ घ. ड. झ. ट. पर्वणि. ३ क. ख. पक्षिराजानिलतुल्य. ४ ड. झ. ट. सतुतीक्ष्ण.
५ ड. च. झ. ट. मसङ्गवेगः. ६ क. विशारदः. ७ ड. झ. ट. इन्द्रजिच्चापमादाय. ८ ग. च. छ. ज. ञ. ट. मभिप्रेक्ष्य.
९ क. विविधाः. १० क. घ. स्तत्रस. ११ ड. झ. ट. ननादच. घ. ननादसुमहावेगं. १२ ड. झ. ट. माश्रितः. १३ ग. ड.
झ. ट. रप्रमेयः. १४ ग. ज. ञ. तीक्ष्णवेगान्. १५ क.—च. ज.—ट. सुसंततान्. १६ ड.—ट. वज्रसमानवेगान्. १७ क.
ख. घ. च. छ. ज. ञ. सतस्य. १८ क. सशङ्खमेरी.

शराणामन्तरेष्वाशु व्यवर्तत महाकपिः ॥ हरिस्तस्याभिलक्ष्यस्य मौघयँलक्ष्यसंग्रहम् ॥ ३१ ॥

शराणामग्रतस्तस्य पुनः समभिवर्तत ॥ प्रसार्य हस्तौ हनुमानुत्पपातानिलात्मजः ॥ ३२ ॥

तावुभौ वेगसंपन्नौ रणकर्मविशारदौ ॥ सर्वभूतमनोग्राहि चक्रतुर्थद्वयैततम् ॥ ३३ ॥

हनूमतो वेद न राक्षसोन्तरं न मारुतिस्तस्य महात्मनोन्तरम् ॥

परस्परं निर्विषहौ बभूवतुः समेत्य तौ देवसमानविक्रमौ ॥ ३४ ॥

ततस्तु लक्ष्ये स विहन्यमाने शरेष्वमोघेषु च संपतत्सु ॥

जगाम चिन्तां महतीं महात्मा समाधिसंयोगसमाहितात्मा ॥ ३५ ॥

ततो मतिं राक्षसराजसूनुश्चकार तस्मिन्हरिवीरमुख्ये ॥

अवध्यतां तस्य कपेः समीक्ष्य कथं निगच्छेदिति निग्रहार्थम् ॥ ३६ ॥

ततः पैतामहं वीरः सोस्त्रमस्त्रविदां वरः ॥ संदधे सुमहातेजास्तं हरिप्रवरं प्रति ॥ ३७ ॥

अवध्योऽयमिति ज्ञात्वा तमस्त्रेणास्त्रतत्त्ववित् ॥ निजग्राह महाबाहुर्मारुतात्मजमिन्द्रजित् ॥ ३८ ॥

तेन बद्धस्ततोस्त्रेण राक्षसेन स वानरः ॥ अभवन्निर्विचेष्टश्च पपात च महीतले ॥ ३९ ॥

ततोथ बुद्ध्वा स तदस्त्रबन्धं प्रभोः प्रभावाद्विगतात्मवेगः ॥

पितामहानुग्रहमात्मनश्च विचिन्तयामास हरिप्रवीरः ॥ ४० ॥

ततः स्वायम्भुवैर्मन्त्रैर्ब्रह्मास्त्रमभिमन्त्रितम् ॥ हनूमांश्चिन्तयामास वरदानं पितामहात् ॥ ४१ ॥

न मेऽस्य बन्धस्य च शक्तिरस्ति विमोक्षणे लोकगुरोः प्रभावात् ॥

इत्येव मत्वा विहितोस्त्रबन्धो मयाऽऽत्मयोनेरनुवर्तितव्यः ॥ ४२ ॥

स वीर्यमस्त्रस्य कपिर्विचार्य पितामहानुग्रहमात्मनश्च ॥

विमोक्षशक्तिं परिचिन्तयित्वा पितामहाज्ञामनुवर्तते स्म ॥ ४३ ॥

अस्त्रेणापि हि बद्धस्य भयं मम न जायते ॥ पितामहमहेन्द्राभ्यां रक्षितस्यानिलेन च ॥ ४४ ॥

अभिलक्ष्यस्य लक्ष्यवेधने प्रसिद्धस्य । लक्ष्यसंग्रहं लक्ष्यसंग्रहणं लक्ष्यविषयदृष्टिमिति यावत् । मौघयन् वितथयन् ॥ ३१ ॥ समभिवर्तत समभ्यवर्तत उत्पपात चेत्यन्वयः ॥ ३२ ॥ मनोग्राहि मनआकर्षकं ॥ ३३ ॥ अन्तरं छिद्रं ॥ ३४ ॥ अमोघेषु शरेषु संपतत्स्वपि लक्ष्ये लक्ष्यभूते हनुमति । विहन्यमाने स्वयं तेभ्यो विमुच्यमाने सति । हन्तेर्गत्यार्थकर्मकर्तरि लट्शानजादेशः । समाधिसंयोगसमाहितात्मा सम्यगाधीयत इति समाधिः लक्ष्यं तस्मिन् संयोगे शरसंधाने समाहितात्मा अप्रमत्तचित्तः । स महात्मा इन्द्रजित् ।

महतीं चिन्तां जगाम ॥ ३५ ॥ अवध्यतां तस्य कपेस्समीक्ष्य निग्रहार्थं कथं निगच्छेत् नीचतां गच्छेदिति मतिं चकार ॥ ३६—३७ ॥ निजग्राह बबन्ध ॥ ३८—४० ॥ ब्रह्मास्त्रमभिमन्त्रितं । विज्ञायेति शेषः ॥ ४१ ॥ लोकगुरोः प्रभावात् अस्य बन्धस्य मोक्षणे मे शक्तिर्नास्तीत्येवं मत्वा एवं विहितः इन्द्रजिता अनेन प्रकारेण कृतः । आत्मयोनेरस्त्रबन्धः मया अनुवर्तितव्य इत्यन्वयः ॥ ४२ ॥ पितामहानुग्रहं विमोक्षहेतुभूतमनुग्रहं ॥ ४३ ॥ स्वस्यादित्यग्रासानन्तरं पितामहमहेन्द्राभ्यामनिलेन च रक्षितत्वान्न

॥ २९ ॥ शि० शरेषुसंपतत्सुसत्सु अतएव लक्ष्ये हनुमति । विहन्यमाने ताड्यमानेसत्येव नतुप्राणैर्वियुक्तेसतीत्यर्थः । महात्मा अतिप्रयत्नवान् । समाधिसंयोगेनअतिविचारकालप्राप्त्यासमाहितःएकाग्रीकृतः आत्मामनोयेनसः । हन्तेस्ताडनार्थकत्वंतु “ मालाहतइवद्विपः ” इत्यादौप्रसिद्धं । तुशब्दएवार्थः ॥ ३५ ॥ स० पितामहमहेन्द्राभ्यांरक्षितस्यममभयंनजायते । अत्रयद्यपि

[पा०] १ क. घ. ज. मन्तरेष्वेव. २ छ.—घ. व्यावर्तत. ३ घ. ड. छ. झ. ञ. ट. मोक्षयन्. ४ घ. मनोग्राहं. ५ क. ग. घ. मद्भुतं. ६ ख. विशारदः. ७ क.—घ. नमेस्त्रबन्धस्य. ख. घ. नमेस्त्रबद्धस्य. ८ ख. घ. ड. च. ज.—ट. इत्येवमेवं. ३ ग. घ. ज. समात्मयोनेः.

ग्रहणे चापि रक्षोभिर्महान्मे गुणदर्शनः ॥ राक्षसेन्द्रेण संवादस्तस्माद्ब्रून्तु मां परे ॥ ४५ ॥

स निश्चितार्थः परवीरहन्ता समीक्ष्यकारी विनिवृत्तचेष्टः ॥

परैः प्रसह्याभिगतैर्निगृह्य नैनाद तैस्तैः परिभर्त्स्यमानः ॥ ४६ ॥

ततैस्तं राक्षसा दृष्ट्वा निर्विचेष्टमरिन्दमम् ॥ बन्धुः शणवल्कैश्च द्रुमचीरैश्च संहतैः ॥ ४७ ॥

स रोचयामास परैश्च बन्धं प्रसह्य वीरैरभिनिग्रहं च ॥

कौतूहलान्मां यदि राक्षसेन्द्रो द्रष्टुं व्यवसेदिति निश्चितार्थः ॥ ४८ ॥

स बद्धस्तेन बल्केन विमुक्तोस्त्रेण वीर्यवान् ॥ अस्त्रबन्धः स चान्यं हि न बन्धमनुवर्तते ॥ ४९ ॥

अथेन्द्रजित्तु द्रुमचीरबद्धं विचार्य वीरः कपिसत्तमं तम् ॥

विमुक्तमस्त्रेण जगाम चिन्तां नान्येन बद्धो ह्यनुवर्ततेऽस्त्रम् ॥ ५० ॥

अहो महत्कर्म कृतं निरर्थकं न राक्षसैर्मन्त्रगतिर्विमृष्टा ॥

पुनश्च नास्त्रे विहतेऽस्त्रमन्यत्प्रवर्तते संशयिताः स्म सर्वे ॥ ५१ ॥

अस्त्रेण हनुमान्मुक्तो नात्मानमवबुध्यत ॥ कृष्यमाणस्तु रक्षोभिस्तैश्च बन्धैर्निपीडितः ॥ ५२ ॥

हन्यमानस्ततः क्रूरैः राक्षसैः काष्ठमुष्टिभिः ॥ समीपं राक्षसेन्द्रस्य प्राकृष्यत स वानरः ॥ ५३ ॥

अथेन्द्रजित्तं प्रसमीक्ष्य मुक्तमस्त्रेण बद्धं द्रुमचीरसूत्रैः ॥

व्यदर्शयत्तत्र महाबलं तं हरिप्रवीरं सगणाय राज्ञे ॥ ५४ ॥

तं मत्तमिव मातङ्गं बद्धं कपिवरोत्तमम् ॥ राक्षसा राक्षसेन्द्राय रावणाय न्यवेदयन् ॥ ५५ ॥

कोऽयं कस्य कुतो धीऽत्र किं कार्यं की व्यपाश्रयः ॥ इति राक्षसवीराणां तत्र संजज्ञिरे कथाः ॥ ५६ ॥

मे भयमित्यर्थः ॥ ४४ ॥ गुणदर्शनः गुणपर्यवसायी ।

संवादः ॥ ४५—४६ ॥ शणवल्कैः शणत्वग्भिः ।

संहतैः सज्जीकृतैः । द्रुमचीरैः बल्कलैः ॥ ४७ ॥

राक्षसेन्द्रः कौतूहलात् मां द्रष्टुं व्यवसेदिति

निश्चितार्थस्सन् बन्धनादिकं रोचयामासेति संबन्धः

॥ ४८—४९ ॥ अन्येनशणवल्कलादिना । बद्धः

अस्त्रं नानुवर्तते । नास्त्रेण बद्ध इव वर्ततइत्यर्थः

॥ ५० ॥ मन्त्रगतिः ब्रह्मास्त्रमन्त्रपद्धतिः । न विमृष्टा

नपर्यालोचितेत्यर्थः । बन्धान्तरेण सहानवस्थानरूपं

ब्रह्मास्त्रस्वभावमनालोच्य शणवन्धादिकं राक्षसैः

कृतमिति भावः । अस्त्रेविहते ब्रह्मास्त्रे प्रतिहते ।

अन्यदस्त्रं नप्रवर्तते न प्रभवतीत्यर्थः । तदेव ब्रह्मास्त्रं

प्रयुज्यतामित्याशङ्क्याह—पुनश्चेति । पुनर्नप्रवर्तते

प्रयुक्तं ब्रह्मास्त्रं पुनर्न प्रभवतीत्यर्थः । सर्व इत्यनन्तरमि-

तिकरणं बोध्यं । इति चिन्तां । जगामेति पूर्वेण

संबन्धः ॥ ५१ ॥ नावबुध्यत नावधृतवान् ॥ ५२—

इन्द्रजितोभयं इन्द्ररक्षितस्यापिभवेत् । तथापि “ इन्द्रोवृत्रहन्तामहानास ” इत्युक्त्यावृत्रहननलब्धमहत्त्वगुणविशिष्टेनेन्द्रेणरक्षि-

तस्यवरदानेनलोकदृष्ट्यासंरक्षितस्यभयंनेत्युक्तिर्युक्तेतिबोध्यं । आभ्यांसमुच्चिताभ्यामित्यर्थकरणे नचाशङ्कानचोत्तरं ॥ ४४ ॥ ति०

इममर्थमिन्द्रजिदपिज्ञातवानित्याह—अथेति । अस्त्रेणविमुक्तं विचार्य ज्ञात्वा । अन्येनबद्धोपिहनुमानस्त्रमनुवर्तते अस्त्रेणबद्धइव

वर्ततइत्यपिबिचार्य चिन्तामाजगामेतिबन्धः । नान्येनबन्धोह्यनुवर्ततेऽस्त्रमितिपाठे चिन्तास्वरूपमिदं । राक्षसैःस्वकृतबन्धनव-

शास्त्रेदंजगामेत्यर्थः ॥ ५० ॥ ति० चिन्तामाह—अहोइति । पाठान्तरेचिन्तान्तरमिदं । मयाकृतमहत्कर्म निरर्थकंराक्षसैः ।

यतस्तैर्मन्त्रगतिर्नविमृष्टा नविचारिता । अन्यबन्धेमन्त्रबन्धोनश्यतीतिज्ञातमित्यर्थः । पुनरस्त्रंतदेवप्रयोज्यंतत्राह । अस्त्रेब्राह्मेवि-

हते पुनरन्यदस्त्रं तदस्त्रप्रयोगान्तरं । नप्रवर्तते । अतःसर्वेवयंसंशयिताः संशयितजयाएव । मुक्तोऽयंसर्वानपिहिन्यादितिभावः

॥ ५१ ॥ ति० अवबुध्यतेरन्तर्भावितव्यर्थतयानावबोध्यतिस्य अस्त्रमोक्षेनप्रकाशयतिस्येत्यर्थः ॥ ५२ ॥ ती० अत्र रावणपुरे ।

[पा०] १ ग. ड. च. झ. ज. ट. महन्मेगुणदर्शनं. २ ग. निशाचरैस्तैः. ३ ड. च. झ. ज. ट. ततस्ते. ४ क.—घ.

च. ज. ज. बन्धनं. ५ ड. झ. ज. ट. रभिगर्हणं च. ६ ड. च. छ. झ. ट. अथेन्द्रजित्तं. ७ ख. घ. ड. झ. ट. चिन्तामन्येन.

८ ड.—झ. ट. निरर्थं. ९ घ. ड. झ. ट. मवबुध्यते. १० ड. झ. ट. कालमुष्टिभिः. ११ ग. च. छ. ज. ज. द्रुमचीरवल्कैः.

१२ क.—ट. वापि. १३ ड. ट. कोभ्युपाश्रयः. १४ ड. झ. ट. दृष्ट्वासंजज्ञिरे.

हन्यतां दह्यतां वाऽपि भक्ष्यतामिति चापरे ॥ राक्षसास्तत्र संक्रुद्धाः परस्परमथाब्रुवन् ॥ ५७ ॥
 अतीत्य मार्गं सहसा महात्मा स तत्र रक्षोधिपपादमूले ॥
 ददर्श राज्ञः परिचारवृद्धान्गृहं महारत्नविभूषितं च ॥ ५८ ॥
 स ददर्श महातेजा रावणः कपिसत्तमम् ॥ रक्षोभिर्विकृताकारैः कृष्यमाणमितस्ततः ॥ ५९ ॥
 राक्षसाधिपतिं चापि ददर्श कपिसत्तमः ॥ तेजोबलसमायुक्तं तपन्तमिव भास्करम् ॥ ६० ॥
 स रोपसंवर्तितताम्रदृष्टिर्दशननस्तं कपिमन्ववेक्ष्य ॥
 अथोपविष्टान्कुलशीलवृद्धान्समादिशत्तं प्रति मन्त्रिमुख्यान् ॥ ६१ ॥
 यथाक्रमं तैः स कैपिर्विपृष्टः कार्यार्थमर्थस्य च मूलमादौ ॥
 निवेदयामास हरीश्वरस्य दूतः सकाशादहमागतोऽसि ॥ ६२ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ॥ ४९ ॥

हनुमता रावणसमृद्धिनिरीक्षणेनाश्चर्यपरवशतया तस्यबलवदधर्माभावे सशक्रसुरलोकशासनोत्प्रेक्षणम् ॥ १ ॥
 ततः स कर्मणा तस्य विस्मितो भीमविक्रमः ॥ हनुमात्रोषताम्राक्षो रक्षोधिपमवैक्षत ॥ १ ॥
 आजमानं महार्हेण काश्चनेन विराजता ॥ मुक्ताजालावृतेनाथ मुकुटेन महाद्युतिम् ॥ २ ॥
 वज्रसंयोगसंयुक्तैर्महार्हमणिविग्रहैः ॥ हैमैराभरणैश्चित्रैर्मनसेव प्रकल्पितैः ॥ ३ ॥
 महार्हक्षौमसंवीतं रक्तचन्दनरूपितम् ॥ स्रजुलिप्तं विचित्राभिर्विविधाभिश्च भक्तिभिः ॥ ४ ॥
 विवृतैर्दर्शनीयैश्च रक्ताक्षैर्भीमदर्शनैः ॥ दीप्ततीक्ष्णमहादंष्ट्रैः प्रलंबदशनच्छदैः ॥ ५ ॥
 शिरोभिर्दशभिर्वीरं आजमानं महौजसम् ॥ नानाव्यालसमाकीर्णैः शिखरैरिव मन्दरम् ॥ ६ ॥

५७ ॥ परिचारवृद्धान् अमात्यवृद्धान् ॥ ५८—६१ ॥
 कार्यार्थं कर्तव्यार्थं । अर्थस्य कर्तव्यार्थस्य । मूलं
 निमित्तं प्रेषयितारमित्यर्थः । अनयोर्विपृष्ट इत्यनेन
 संबन्धः । श्लोकान्त इतिकरणबोध्यं । वक्ष्यमाणसं-
 ग्रहोऽयं ॥ ६२ ॥ इति श्रीगोविन्दराजविरचिते श्री-
 मद्रामायणभूषणे शृङ्गारतिलकाख्याने सुन्दरकाण्ड-
 व्याख्याने अष्टचत्वारिंशः सर्गः ॥ ४८ ॥

कर्मणा तस्य विस्मितः युद्धार्थं रावणेनागन्तव्य-
 मिति मया यत्नः कृतः स तु नीतिज्ञ आसनस्थ एव
 इन्द्रजिन्मुखेन मां निबध्यानीतवानित्यानयनकर्मणा
 जातविस्मय इत्यर्थः ॥ १—२ ॥ वज्रसंयोगसंयुक्तैः
 वज्रकीलनेन संबद्धैः । अत्र आजमानमित्यनुषज्यते
 ॥ ३ ॥ भक्तिभिः पङ्क्तिभिः । इत्थंभूतलक्षणे तृतीया ।
 यथा पङ्क्तयो भवन्ति तथानुलिप्त इत्यर्थः ॥ ४—६ ॥

कोव्यपाश्रयः कोवाश्रयः ॥ ५६ ॥ ति० मन्त्रीन् मन्त्रिण इत्यर्थः ॥ स० मन्त्रणमस्तीतिमलर्थे तद्धिताइतिबहुवचनज्ञापितेका-
 रप्रत्ययेसति मुख्यमन्त्रीन् ॥ ६१ ॥ ति० कार्यं कर्तव्यं । अर्थः तत्प्रयोजनं च । समाहारद्वन्द्वः । अर्थस्यमूलं उक्तप्रयोजनप्रव-
 र्तकं । उत्तराशयस्तु दूत्यं कृत्यं प्रेरकः सुग्रीव इति ॥ ६२ ॥ इत्यष्टचत्वारिंशः सर्गः ॥ ४८ ॥

कृतक० तस्य इन्द्रजितः । यत्तुरावणस्येति तन्न । तेन हनूमतिकस्यापिकर्मणोऽकृतत्वात् ॥ स० तस्य रावणस्य । कर्मणा
 स्वयंमहाराजइतिसाक्षादसंभाष्य मन्त्रिमुखेनवाचयामासेत्येवंरूपकर्मणेत्यर्थः ॥ १ ॥ ति० भक्तिभिः शैवत्रिपुण्ड्रवद्रचनाविशेषैः
 ॥ ४ ॥ ति० विचित्रं आश्चर्यंभूतैः । दशनच्छदैः प्रलंबं लंबदशनच्छदं तं ॥ ५ ॥ स० शिरोभिर्दशभिरित्यनेन हनुमद्भीषणा-
 [पा०] १ च. छ. ज. व. ज्वलन्तमिव. २ ड.—ट. मुख्यमन्त्रीन्. ३ ड. झ. ट. कपिश्चपृष्टः. ४ ख. ड. भूषितं.
 ५ ड. झ. ट. विचित्रं दर्शनीयैश्च. ६ ड. झ. ट. महादंष्ट्रप्रलंबं.

नीलाञ्जनचयप्रख्यं हारेणोरसि राजता ॥ पूर्णचन्द्राभवक्त्रेण सवलाकमिवाम्बुदम् ॥ ७ ॥
 बाहुभिर्वद्वकेयूरैश्चन्दनोत्तमरूपितैः ॥ आजमानाङ्गदैः पीनैः पञ्चशीर्षैरिवोरगैः ॥ ८ ॥
 महति स्फाटिके चित्रे रत्नसंयोगैरसंस्कृते ॥ उत्तमास्तरणास्तीर्णे सूपविष्टं वरासने ॥ ९ ॥
 अलंकृताभिरत्यर्थं प्रमदाभिः समन्ततः ॥ बालव्यजनहस्ताभिरारात्समुपसेवितम् ॥ १० ॥
 दुर्धरेण प्रहस्तेन महापार्श्वेन रक्षसा ॥ मन्त्रिभिर्मन्त्रतत्त्वज्ञैर्निकुम्भेन च मन्त्रिणा ॥ ११ ॥
 सुखोपविष्टं रक्षोभिश्चतुर्भिर्वलर्दपितैः ॥ कृत्स्नं परिवृतं लोकं चतुर्भिरेव सागरैः ॥ १२ ॥
 सचिवैर्मन्त्रतत्त्वज्ञैरन्यैश्च शुभबुद्धिभिः ॥ अन्वास्यामानं रक्षोभिः सुरैरिव सुरेश्वरम् ॥ १३ ॥
 अपश्यद्राक्षसपतिं हनुमानं तितेजसम् ॥ विष्टितं मेरुशिखरे सतोयमिव तोयदम् ॥ १४ ॥
 स तैः संपीड्यमानोपि रक्षोभिर्भीमेविक्रमैः ॥ विस्मयं परमं गत्वा रक्षोधिपमवैक्षत ॥ १५ ॥
 आजमानं ततो दृष्ट्वा हनुमान्नाक्षसेश्वरम् ॥ मनसा चिन्तयामास तेजसा तस्य मोहितः ॥ १६ ॥
 अहो रूपमहो धैर्यमहो सत्त्वमहो द्युतिः ॥ अहो राक्षसराजस्य सर्वलक्षणयुक्तता ॥ १७ ॥
 यद्यधर्मो न बलवान्स्यादयं राक्षसेश्वरः ॥ स्यादयं सुरलोकस्य सशक्रस्यापि रक्षिता ॥ १८ ॥
 अस्य क्रूरैर्नृशंसैश्च कर्मभिलोककुत्सितैः ॥ तेन विभ्यति खल्वस्साल्लोकाः सामरदानवाः ॥ १९ ॥
 अयं ह्युत्सहते क्रुद्धः कर्तुमेकार्णवं जगत् ॥ इति चिन्तां बहुविधामकरोन्मतिमान्हरिः ॥
 दृष्ट्वा राक्षसराजस्य प्रभावममितौजसः ॥ २० ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकोनपञ्चाशः सर्गः ॥ ४९ ॥

पञ्चाशः सर्गः ॥ ५० ॥

प्रहस्तेन रावणप्रेरणयाहनुमन्तंप्रति तत्स्वरूपप्रभेनसह वनभञ्जनराक्षसहननप्रयोजनप्रश्नः ॥ १ ॥ हनुमता प्रहस्तस्या-
 लक्ष्यीकरणेनरावणंप्रत्येव वनभञ्जनाक्षादिराक्षसक्षपणयोः क्रमेणतद्दर्शनात्परक्षणाथत्वोक्तिः ॥ २ ॥ तथातंप्रति रामदूत-
 त्वादिनिजतत्त्वनिवेदनेनसह स्वस्यब्रह्मवरात्तदस्त्रावश्यत्वनिवेदनपूर्वकं तद्दर्शनार्थमस्त्रानुवर्तनोक्तिः ॥ ३ ॥

तैमुद्दीक्ष्य महाबाहुः पिङ्गाक्षं पुरतः स्थितम् ॥ कौपेन महताऽऽविष्टो रावणो लोकरावणः ॥ १ ॥

पूर्णचन्द्राभवक्त्रेण पूर्णचन्द्रतुल्यनायकरत्नेन । वक्रं
 नायकरत्नं अभितोलप्रमुक्तामणिमण्डलं ॥ ७ ॥ केयूरं
 भुजोपरिधार्यमाणमाभरणं अङ्गदं बाहुमध्यस्थाभरणं
 ॥ ८—१० ॥ मन्त्रिभिः प्रशस्तमन्त्रैः । अतस्सचि-
 वैरित्यपुनरुक्तिः ॥ ११—१७ ॥ अयं रावणकृतः
 अधर्मः बलवान्नस्याद्यदि । तदायं राक्षसेश्वरः

सशक्रस्य सुरलोकस्यापि रक्षिता स्यात् ॥ १८ ॥
 तेन कर्मभिः कृतेन पूर्वोक्तेनाधर्मेण हेतुना ॥ १९—२० ॥
 इति श्रीगोविन्दराजविरचिते श्रीमद्रामायणभूषणे
 शृङ्गारतिलकाख्याने सुन्दरकाण्डव्याख्याने एकोनप-
 ञ्चाशः सर्गः ॥ ४९ ॥

बाणः महाबलिसुतः । अनेन तेनापि किञ्चित्

थैयुद्धकाल इव रूपविशेषग्रहणमिति सूचयति ॥ ६ ॥ ती० मन्त्री बुद्धिसहायः ॥ ११ ॥ सचिवः कार्यसहायः ॥ १३ ॥ ति०
 सर्वसंपत्तिमतोप्यधर्मवतोमहान्दोषइत्याह—यदीति । बलवान् एवंविधसमृद्धावप्युन्मूलनक्षमोऽधर्मोयद्यस्मिन्नस्यात्तदाऽयंराक्षसे-
 श्वरः शक्रस्यसुरलोकस्यापि विष्णुवद्रक्षितास्यात् । यद्वा अधर्मइत्यर्थोऽप्यजन्तं । अयंबलवान्नाक्षसेश्वरः यद्यधर्मवान्नस्यात् तदा
 शक्येत्यादिप्रागवत् ॥ १८ ॥ ती० क्रूरैः भीषणैः । नृशंसैः परद्रोहाचरणशीलैः । तेन पूर्वोक्तेनाधर्मेणच । ति० केनविभ्यतीति-
 पाठे केन इतिपदच्छेदः ॥ १९ ॥ इत्येकोनपञ्चाशःसर्गः ॥ ४९ ॥

[पा०] १-ख. ड. च. ज.—ट. सबलार्कमिवा. २ ख. घ. ड. भूषितैः. ३ ड.—झ. ट. मानाङ्गदैर्ममैः. ४ ड.—ट.
 चित्रिते. ५ घ.—ट. उपोपविष्टं. ६ ड. झ. ट. दर्पितं. ७ ड.—ट. शुभदर्शिभिः. ख. ग. बहुबुद्धिभिः. क. हितबुद्धिभिः.
 ८ ड. झ. ट. आश्वास्यमानं. ९ ग. घ. नमितौजसं. १० ड. झ. ट. सर्वविभ्यति. ११ क. बहुविधांचकारमतिमान्. १२ क.
 च. छ. ज. समुद्दीक्ष्य. १३ क.—उ. रोषेण.

शङ्काहतात्मा दध्यौ स कपीन्द्रं तेजसा वृतम् ॥ किमेष भगवान् नदी भवेत्साक्षादिहागतः ॥ २ ॥
 येन शप्नोसि कैलासे मया संचालिते पुरा ॥ सोयं वानरमूर्तिः स्यात्किंस्त्रिद्वानोपि वाऽसुरः ॥ ३ ॥
 स राजा रोषताम्राक्षः प्रहस्तं मन्त्रिसत्तमम् ॥ कालयुक्तमुवाचेदं वचो विपुलमर्थवत् ॥ ४ ॥
 दुरात्मा पृच्छयतामेष कुतः किं वाऽस्य कारणम् ॥ वनभङ्गे च कोस्यार्थो रक्षसीनां च तर्जने ॥ ५ ॥
 मत्पुरीमप्रधृष्यां वाऽऽगमने किं प्रयोजनम् ॥ आयोधने वा किं कार्यं पृच्छयतामेष दुर्मतिः ॥ ६ ॥
 रावणस्य वचः श्रुत्वा प्रहस्तो वाक्यमब्रवीत् ॥ समाश्वसिहि भद्रं ते न भीः कार्या त्वया कपे ॥ ७ ॥
 यदि तावच्चमिन्द्रेण प्रेषितो रावणालयम् ॥ तत्त्वमाख्याहि मा भूते भयं वानर मोक्ष्यसे ॥ ८ ॥
 यदि वैश्रवणस्य त्वं यमस्य वरुणस्य च ॥ चौररूपमिदं कृत्वा प्रविष्टो नः पुरीमिमाम् ॥
 विष्णुना प्रेषितो वाऽपि दूतो विजयकाङ्क्षिणा ॥ ९ ॥
 न हि ते वानरं तेजो रूपमात्रं तु वानरम् ॥ तत्त्वतः कथयस्वाद्य ततो वानर मोक्ष्यसे ॥ १० ॥
 अनृतं वदतश्चापि दुर्लभं तव जीवितम् ॥ अथवा यन्निमित्तं ते प्रवेशो रावणालये ॥ ११ ॥
 एवमुक्तो हरिश्रेष्ठस्तदा रक्षोगणेश्वरम् ॥ अब्रवीन्नास्मि शक्रस्य यमस्य वरुणस्य वा ॥ १२ ॥
 धनदेन न मे सख्यं विष्णुना नास्मि चोदितः ॥ जातिरेव मम त्वेषा वानरोऽहमिहागतः ॥ १३ ॥
 दर्शने राक्षसेन्द्रस्य दुर्लभे तदिदं मया ॥ वनं राक्षसराजस्य दर्शनार्थं विनाशितम् ॥ १४ ॥
 ततस्ते राक्षसाः प्राप्ता बलिनो युद्धकाङ्क्षिणः ॥ रक्षणार्थं तु देहस्य प्रतियुद्धा मया रणे ॥ १५ ॥
 अस्त्रपाशैर्न शक्योऽहं बद्धुं देवासुरैरपि ॥ पितामहादेवै वरो ममाप्येषोभ्युपागतः ॥ १६ ॥
 राजानं द्रष्टुकामेन मयाऽस्त्रमनुवर्तितम् ॥ विमुक्तो ह्यहमस्त्रेण राक्षसैस्त्वभिपीडितः ॥ १७ ॥

शप्तमिति गम्यते । अत्रेतिकरणं द्रष्टव्यं ॥ ३—४ ॥
 दुरात्मा पृच्छयतामिति । अस्य विवरणं कुत इत्यादि ।
 कुतः कस्मादेशादागतः । किं वास्य कारणं । अस्य
 कः प्रेरकः ॥ ५ ॥ मत्पुरीं प्रतीति शेषः । आयोधने
 युद्धे । किं कार्यं किं प्रयोजनं ॥ ६—७ ॥ यदि
 वैश्रवणस्येत्यादेः दूतो विजयकाङ्क्षिणेत्यन्तस्य तत्त्वमा-
 ख्याहीति पूर्वण संबन्धः ॥ ८—९ ॥ यन्निमित्तं

कृत्वा ते प्रवेशः तन्निमित्तं कथयस्वेति पूर्वण संबन्धः
 ॥ १०—११ ॥ रक्षोगणेश्वरमित्यनेन प्रष्टारं प्रहस्तं
 पृष्ठतः कृतवानिति गम्यते ॥ १२ ॥ एषा वानरता
 ॥ १३ ॥ राक्षसेन्द्रस्य तवेति शेषः ॥ १४ ॥ प्रति-
 युद्धाः प्रतिग्रहताः ॥ १५ ॥ ममापीति तवेवेत्यर्थः
 ॥ १६ ॥ तर्हि कथं बद्धोसीत्याशङ्क्याह—राजान-
 मिति । पीडितः बद्धस्सन् । अस्त्रेण विमुक्तः ।

ति० नन्दी वानरमुखएवप्रमथगणाधिपः । स० यद्यपिमारुतिरितिन्द्रजितंप्रतिरावणेनोक्तत्वात्त्रेयंशङ्कासंभवति । तथापि
 नन्दिवाणाभ्यांस्वस्यपराभूतत्वाद्भयेनतच्छङ्कायुक्तेतिज्ञेयं ॥ २ ॥ ती० शप्तः मन्मुखसदृशमुखैस्त्वनाशोभविष्यतीतिशप्तः ॥ ३ ॥
 स० दुर्मतिः दुरित्यव्ययंदुःखवाचि । एवमस्मदीयदुःखमतिर्यस्यसतथा ॥ ६ ॥ स० भद्रंतइत्युक्तिरुत्तरत्ररक्षःक्षयोनकार्यइतिमुखी-
 करणार्थं ॥ ७ ॥ ति० चाररूपं चाराणांप्रच्छन्नवेषलाच्छन्नकृतवानररूपं ॥ ९ ॥ ति० वानरमितीदमर्थेऽणन्तं ॥ १० ॥ ति०
 एषा वानराकृतिः । ममजातिरेव जन्मकृतैव । अतोवानरएवाहमिहागतः । राक्षसेन्द्रस्य तव दर्शनेदर्शननिमित्तं । इहागतइ-
 त्यर्थः । तदिदंतवदर्शनंदुर्लभं प्रकारान्तरेणाशक्यलाभंइतिज्ञात्वातवदर्शनार्थेवनंविनाशितं ॥ १३—१४ ॥ ति० इदानींयुद्ध-
 प्रयोजनमाह—रक्षणार्थमिति । प्रतियुद्धाः मयाप्रतिभटतयास्थितकृतयुद्धाः । स० प्रति स्वयुद्धंप्रति युद्धं मयाकृतंयेषांतेतथा
 ॥ १५ ॥ ति० नन्वेवं भाविवन्धाद्यपर्यालोच्यकथंयुद्धंकृतंतत्राह—अस्त्रैरिति । अस्त्रैः ब्रह्मास्त्रान्तैः । पाशैः यमपाशान्तैः ।
 एवंचेतरपाशकथापिदूरापास्तेत्युक्तं । देवासुरैः मिलितैरपीत्यर्थः ॥ १६ ॥ ती० ननुतवास्त्रबन्धाभावेकिमितिब्रह्मास्त्रेणबद्धोराक्ष-
 सैःपीड्यसइत्यतआह—राजानमिति । अस्त्रमुक्तोपि कार्यवशाद्बुद्धिपूर्वकमेवाहमेभिःपीड्ये । एतन्ममाकिञ्चित्करमितिभावः

[पा०] १ ड. झ. ज. ट. प्रहसिते. २ ड. झ. ज. ट. राक्षसानांच. ३ च. ज. ज. कपिरूपमिदं. ४ क. ख. ड. झ. ट.
 यन्निमित्तस्ते. ५ घ. ड. झ. ट. देषवरोममापिहिसमागतः. ६ ड. झ. ट. विमुक्तोप्यहमस्त्रेण. च. छ. ज. ज. विमुक्तो-
 स्म्यहमेक्षण. ७ घ. राक्षसैरिति. ड. झ. ट. राक्षसैस्त्वभिवेदितः. क. ख. ग. छ. ज. राक्षसैस्त्वतिपीडितः.

केनचिद्राजकार्येण संप्रोप्तोऽसि तवान्तिकम् ॥ दूतोऽहमिति विज्ञेयो राघवस्यामितौजसः ॥ १८ ॥
श्रूयतां चापि वचनं मम पथ्यमिदं प्रभो ॥ १९ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चाशः सर्गः ॥ ५० ॥

एकपञ्चाशः सर्गः ॥ ५१ ॥

हनुमता रावणंप्रति रामवनागमनप्रभृतिस्वीयसीतादर्शनावधिसकलवृत्तान्तनिवेदनम् ॥ १ ॥ तथा राममहिमानुवर्णन-
पूर्वकं तस्मैसीतायाः प्रत्यर्पणानर्पणयोर्निजजीवितलाभतदभावकारणत्वोत्कीर्तनम् ॥ २ ॥

तं समीक्ष्य महासत्त्वं सत्त्ववान्हरिसत्तमः ॥ वाक्यमर्थवदव्यग्रस्तमुवाच दशाननम् ॥ १ ॥
अहं सुग्रीवसंदेशादिह प्राप्तस्तैवालयम् ॥ राक्षसेन्द्र हरीशस्त्वां भ्राता कुशलमब्रवीत् ॥ २ ॥
भ्रातुः शृणु समादेशं सुग्रीवस्य महात्मनः ॥ धर्मार्थोपहितं वाक्यमिह चामुत्र च क्षमम् ॥ ३ ॥
राजा दशरथो नाम रथकुञ्जरवाजिमान् ॥ पितेव बन्धुर्लोकस्य सुरेश्वरसमद्युतिः ॥ ४ ॥
ज्येष्ठस्तस्य महाबाहुः पुत्रः प्रियकरः प्रभुः ॥ पितुर्निदेशान्निष्क्रान्तः प्रविष्टो दण्डकावनम् ॥ ५ ॥
लक्ष्मणेन सह भ्रात्रा सीतया चापि भार्यया ॥ रामो नाम महातेजा धर्म्यं पन्थानमाश्रितः ॥ ६ ॥
तस्य भार्या वने नष्टा सीता पतिमनुव्रता ॥ वैदेहस्य सुता राज्ञो जनकस्य महात्मनः ॥ ७ ॥

हिशब्दोवधारणे । ब्रह्मास्त्रस्य साधनान्तरासहत्वादिति भावः ॥ १७ ॥ अस्तु सर्वमेतन्महर्शनार्थं महर्शनं वा किमर्थं तत्राह—केनचिदिति ॥ १८—१९ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने पञ्चाशः सर्गः ॥ ५० ॥

सुग्रीवसंदेशात् सुग्रीवसंदेशाद्धेतोः । संदेशप्रापणार्थ-
मित्यर्थः । “संदेशवाग्वाचिकं स्यात्” इत्यमरः । इह लङ्कायां । भ्राता भ्रातृवद्धितकरः । अब्रवीत् अप्रा-
क्षीत् । यद्यपि सुग्रीवेण न संदिष्टं तथापि दूतोक्तं सर्वं स्वाम्युक्तमेवेत्याशयेनोक्तं ॥ २ ॥ समादेशं संदेशरूपमिति वाक्यविशेषणं । इह अस्मिन्लोके । अमुत्र परलोके । क्षमं अभ्युदयसाधनं ॥ ३—५ ॥ धर्म्यं धर्मादनपेतं । “धर्मपथ्यर्थन्यायादनपेते”

समीक्षणोक्तिक्रियाभेदात्तच्छब्दद्वयं ॥ १ ॥ अह-
मिति ॥ अहं रामदूत एव संदेशस्तु सुग्रीवस्येति भावः ।

॥ १७ ॥ स० अमितौजसइत्यनेन अन्यधाराघवोघातयेदेवेति सूचयति । ति० रामकार्येणेति पाङ्कः पाठः । रामस्य तव चक्रः संबन्ध-
स्तत्राह—दूतइति ॥ १८ ॥ ति० ननुरामदूतेनापि सीतान्वेषणमेव कार्यं एवं प्रयासेन महर्शने किं कलंतत्राह—श्रूयतामिति । वचनं सन्देशवचनं । पथ्यं तवक्षेमकरं । महर्शने न पुण्यावाप्तिर्मम । किंतु तुभ्यं हितं वक्तव्यमितीयानायासइति भावः ॥ १९ ॥ इति पञ्चाशः सर्गः ॥ ५० ॥

ति० सुग्रीवसंदेशकथनव्याजेन सामदण्डान्यतरविषयत्वनिश्चयाय न्यायानुसारीनवेति जिज्ञासति—तमित्यादि ॥ स० अव्यग्रः निर्भीः ॥ १ ॥ ति० भ्रातेति स्नेहप्रकाशिका लोकोक्तिः । स० हेराक्षसेभ राक्षसश्रेष्ठ । वालिरावणयोर्भ्रातृसौहार्दात्तत्प्र-
काशिकामृदूक्तिर्भ्रातेति । हरीशः कुशलमब्रवीत् लङ्कुशलमुद्दिश्य पृच्छेति मामब्रवीत् । राक्षसेभ हरीशः नशृणोपितेनोक्तचे-
त्त्वहननमनायासेन कृत्वा सीतानेध्यतीत्यन्तरङ्गिकोऽर्थः राक्षसेभस्य हरीशः महासिंहइत्येकपदतायां ज्ञेयः । तथा भ्रातेत्यनेन लङ्का-
ज्यग्रहणेपियोग्यता तस्यास्तीति सूचयति ॥ २ ॥ स० कपिभ्योऽश्रुतवरत्नबलेन वा रामरूपबलिष्ठाश्रयणेन वा समादेशमित्युक्तिः ।
रामानु० रावणहृदयपरिज्ञानार्थं तत्कालोदितप्रतिभया सुग्रीवसंदेशं कल्पयित्वा वदति—भ्रातुरिति । समादेशं संदेशं । सुग्री-
वसंदेशस्य रामप्रयोजनपरत्वात्संदेशोपयोगितयारामसुग्रीवयोः सख्यादिकं राजादशरथइत्यारभ्य भ्रमताचमयादृष्टादृष्टहेतेजनकात्म-

[पा०] १ ड.—ट. द्रामकार्येण. २ ड. झ. ट. आगतोऽसि. ३ घ. राघवस्य महात्मनः. ४ ड. झ. ट. श्रूयतामेव वचनं.
५ ख. घ. स्त्वान्तिकं. ड. झ. ट. स्त्वान्तिके. क. स्त्वदन्तिकं. ६ झ. व. ट. राक्षसेभ. ठ. राक्षसेभ. ७ ड. झ. ट. धर्मार्थसहितं. ८ झ. ट. प्रियतरः. ९ ड. झ. ट. सह. घ. चैव. १० ड. झ. ट. जनस्थाने भ्रष्टासीतेति विधृता.

स मार्गमाणस्तां देवीं राजपुत्रः सहानुजः ॥ ऋश्यमूकमनुप्राप्तः सुग्रीवेण समागतः ॥ ८ ॥
 तस्य तेन प्रतिज्ञातं सीतायाः परिमार्गणम् ॥ सुग्रीवस्यापि रामेण हरिराज्यं निवेदितम् ॥ ९ ॥
 ततस्तेन मृधे हत्वा राजपुत्रेण वालिनम् ॥ सुग्रीवः स्थापितो राज्ये हर्यृक्षाणां गणेश्वरः ॥ १० ॥
 त्वया विज्ञातपूर्वश्च वाली वानरपुङ्गवः ॥ रामेण निहतः सङ्ख्ये शरेणैकेन वानरः ॥ ११ ॥
 स सीतामार्गणे व्यग्रः सुग्रीवः सत्यसङ्गरः ॥ हरीन्संप्रेषयामास दिशः सर्वा हरीश्वरः ॥ १२ ॥
 तां हरीणां सहस्राणि शतानि नियुतानि च ॥ दिक्षु सर्वासु मार्गन्ते ह्यधश्चोपरि चाम्बरे ॥ १३ ॥
 वैनतेयसमाः केचित्केचित्तत्रानिलोपमाः ॥ असङ्गतयः शीघ्रा हरिवीरा महाबलः ॥ १४ ॥
 अहं तु हनुमान्नाम मारुतसौरसः सुतः ॥ सीतायास्तु कृते तूर्णं शतयोजनमायतम् ॥ १५ ॥
 समुद्रं लङ्घयित्वैव तां दिदृक्षुरिहागतः ॥ भ्रमता च मया दृष्टा गृहे ते जनकात्मजा ॥ १६ ॥
 तद्भवान्दृष्टधर्मार्थस्तपःकृतपरिग्रहः ॥ परदारान्महाप्राज्ञ नोपरोद्धुं त्वमर्हसि ॥ १७ ॥
 न हि धर्मविरुद्धेषु बहपायेषु कर्मसु ॥ मूलघातिषु सज्जन्ते बुद्धिमन्तो भवद्विधाः ॥ १८ ॥
 कश्च लक्ष्मणमुक्तानां रामकोपानुवर्तिनाम् ॥ शराणामग्रतः स्थातुं शक्तो देवासुरेष्वपि ॥ १९ ॥
 न चापि त्रिषु लोकेषु राजन्विद्येत कश्चन ॥ राघवस्य व्यलीकं यः कृत्वा सुखमवाप्नुयात् ॥ २० ॥
 तत्रिकालहितं वाक्यं धर्म्यमर्थानुबन्धि च ॥ मन्यस्व नरदेवाय जानकी प्रतिदीयताम् ॥ २१ ॥
 दृष्ट्वा हीयं मया देवी लब्धं यदिह दुर्लभम् ॥ उत्तरं कर्म यच्छेषं निमित्तं तत्र राघवः ॥ २२ ॥

इति यत्प्रत्ययः ॥ ६—७ ॥ सुग्रीवेण मयेतिशेषः ।
 यद्वा लोके वक्तारः स्वात्मानमन्यमिव निर्दिशन्त्यौद्ध-
 त्यातिशयात् । यद्वा अत्रानुवादात् पूर्वसुग्रीवेणैवं
 वक्तव्यमिति पठितं तथैव हनुमान्पठतीति समादेश-
 प्राधान्यादन्यवाक्यमपि तथोच्यत इति केचित्प्राहुः ।
 यद्वा सुग्रीवसंदेशस्य रामप्रयोजनपरत्वात्संदेशोपयो-
 गितया रामसुग्रीवयोस्सख्यादिकं दर्शयति—राजा
 दशरथ इत्यादिना ॥ ८—११ ॥ सत्यसङ्गरः सत्यप्र-
 तिज्ञः । “ कर्तुरे च प्रतिज्ञाजिसंविदापत्सु सङ्गरः ”
 इत्यमरः ॥ १२ ॥ अधश्चोपरि चाम्बरे पाताले भूमौ
 आकाशे चेत्यर्थः ॥ १३ ॥ असङ्गतय इति शीघ्रत्वे हेतुः
 ॥ १४ ॥ औरसस्सुतः क्षेत्रजत्वव्यावृत्तये औरसपदं ।
 सीतायास्तु कृते सीतालाभाय । तां दिदृक्षुरिति योज्यं
 ॥ १५—१६ ॥ एवं सुग्रीवसंबन्धं प्रतिपाद्य सुग्रीव-
 संदेशं वदति—तद्भवानित्यादिना ॥ दृष्टधर्मार्थः
 शास्त्रेण विदितधर्मार्थस्वरूपइत्यर्थः । तपःकृतपरिग्रहः
 तपसि विषये कृतस्वीकारः । यद्वा तपसा स्वयं कृत-

परिग्रहः । स्वारसिकतपस्कइति यावत् । हेतुगर्भं
 विशेषणे ॥ १७ ॥ धर्मविरुद्धेषु धर्मशास्त्रविरुद्धेषु ।
 धर्मविरुद्धत्वेपि यत्सौख्यावहं तत्कार्यमित्यत्राह—बह-
 पायेष्विति । बहुहानिकरेष्वित्यर्थः । अपायाः कथं-
 चित्परिह्रियन्त इत्याशङ्क्याह—मूलघातिष्विति ।
 स्वविनाशकरेष्वित्यर्थः । कर्मसु परदारापहारेषु । न
 सज्जन्ते नोद्युक्ता भवन्ति ॥ १८ ॥ रामकोपानुव-
 र्तिनां रामकोपानुसारेण निर्गतानामित्यर्थः ॥ १९ ॥
 व्यलीकं अप्रियं । “ व्यलीकं त्वप्रियेऽनृते ” इत्य-
 मरः ॥ २० ॥ तत् तस्मात् अधर्मावहत्वाद्रामापरा-
 धस्य परिहर्तव्यत्वाच्च । त्रिकालहितं भूतभविष्यद्वर्त-
 मानकालहितं । दारुणाधर्मस्य स्वपूर्वपुरुषविनाशक-
 त्वेन तत्परिहारस्य भूतकालहितत्वं मन्यस्व । मत्वा
 प्रतिदीयतामिति योज्यं ॥ २१ ॥ जानकीहरणे किं
 मानं तत्राह—दृष्ट्वा हीति ॥ यत्सीतादर्शनं दुर्लभं
 इतरवानरालभ्यं । तद्दृष्ट्वा । तर्हि सा नीयतामित्यत्राह
 —उत्तरमिति । सीतादर्शनोत्तरं यच्छेषं कर्म

जेत्यन्तेनप्रतिपादयन्तद्भवानित्यादिनाकृत्वासुखमवाप्नुयादित्यन्तेनसुग्रीवसंदेशंवदति ॥ ३ ॥ ति० तामार्गमाणःसरामः ऋश्यमूकं
 प्राप्तः सुग्रीवेणसंगतश्च । अनेनैवज्ञायते नेदंसुग्रीवसंदेशवाक्यं । तदाहिमयाचैवसुसंगतइतिवदेत् ॥ ८ ॥ ती० त्वयाविज्ञात-
 पूर्वश्चवालीतिमर्मांक्तिः सतेननिहतइतिरामोत्कर्षश्चप्रतिपादितइतिज्ञेयं ॥ ११ ॥ असङ्गतयः आलंवरहितगतिविशिष्टाः ।

लक्षितेयं मया सीता तथा शोकपरायणा ॥ गृह्य यां नाभिजानासि पञ्चास्यामिव पन्नगीम् ॥ २३ ॥
 नेयं जरयितुं शक्या सासुरैरमरैरपि ॥ विपसंसृष्टमत्यर्थं भुक्तमन्नमिवौजसा ॥ २४ ॥
 तपस्संतापलब्धस्ते योऽयं धर्मपरिग्रहः ॥ न स नाशयितुं न्याय्यमात्मप्राणपरिग्रहः ॥ २५ ॥
 अवध्यतां तैपोभिर्या भवान्समनुपश्यति ॥ आत्मनः सासुरैर्देवैर्हेतुस्तत्राप्ययं महान् ॥ २६ ॥
 सुग्रीवो न हि देवोऽयं नासुरो न च रौक्षसः ॥ न दानवो न गन्धर्वो न यक्षो न च पन्नगः ॥ २७ ॥
 [मानुषो राघवो राजन्सुग्रीवश्च हरीश्वरः ॥] तस्मात्प्राणपरित्राणं कथं राजन्करिष्यसि ॥ २८ ॥
 न तु धर्मोपसंहारमधर्मफलसंहितम् ॥ तदेव फलमन्वेति धर्मश्चाधर्मनाशनः ॥ २९ ॥

सीतानयनं तत्र राघवो निमित्तं । आज्ञप्तस्यैव मया कर्तव्यत्वादिति भावः ॥ २२ ॥ दृष्ट्यापिमद्रश्चदया सीतया रामः किंकरिष्यतीत्याशङ्क्याह—लक्षितेयमिति ॥ तथेति वाचामगोचरत्वोक्तिः । नेयं तव वक्ष्या प्रत्युत पन्नगीव तत्र प्राणहारिणीति भावः ॥ २३ ॥ ओजसा अमरपक्षे प्रतापेन । अन्नपक्षे जाठराग्निना ॥ २४ ॥ तपःकृच्छ्रलब्धमिष्टं महज्जीवनं वृथामानाशयेत्याह—तप इति ॥ तपस्संतापः तपश्चर्या । ओदनपाकं पचतीति त्रिभिर्देशः । तेन लब्धः । परिगृह्यत इति परिग्रहः फलं धर्मपरिग्रहः धर्मफलं । तादृशो योयमात्मप्राणपरिग्रहः आत्मनः प्राणानां च परिग्रहः स्वीकारः । जीवनमिति यावत् । स नाशयितुं न न्याय्यं न युक्तं । अवध्यमेतत् । तपःकेशलब्धं तद्व्यतिरिक्तधर्मफलभूतं च यज्जीवनमायुः तन्न

विनाशयेत्यर्थः । चकाराभावादित्यमेव योजना ॥ २५ ॥ सर्वावध्यस्येह मे क्रोयमायुर्विनाशक इत्याशङ्क्य परिहरति—अवध्यतामिति ॥ तपोभिरार्जितां सासुरैर्देवैर्या आत्मनोऽवध्यतां भवान् समनुपश्यति । तत्रापि अवध्यतायां सत्यामपि । अयं वक्ष्यमाणः । हेतुः भवद्वधहेतुरस्ति । महान् अपरिहार्यः ॥ २६ ॥ तमेव हेतुमाह—सुग्रीव इति ॥ न च राक्षस इति पाठस्सम्यक् । न च मानुष इति पाठे प्रतिषेधप्रसक्तिरपि नास्तीत्युच्यते । “तृणभूता हि मे सर्वे प्राणिनो मानुषादयः” इत्युत्तरश्रीरामायणे मनुष्यादिभिरवध्यत्वस्याप्रार्थितत्वात् । न च तिर्यश्च इति न प्रसज्य च प्रतिषिध्यत इति भावः ॥ २७ ॥ तस्मात् सुग्रीवात् ॥ २८ ॥ ननु किमनेनोपदेशेन कृतानि मया पापानि तैश्चावश्यं फलप्रदैर्भवितव्यमित्याशङ्क्याह—न त्विति ॥

आकाशगामिन इत्यर्थः ॥ १४ ॥ स्त० पञ्चास्यामित्यनेन आस्यस्थानीयानि रामोलक्ष्मणो राजाऽहं चेति चत्वारि स्वयं सीतेत्येकं चेति पञ्चास्यामित्यस्यास्ता तां । विस्तृतमुखी वा ॥ २३ ॥ शि० जरयितुं गोपयितुमित्यर्थः ॥ २४ ॥ स्त० तपस्संतापेन लब्धो धर्मपरिग्रहः धर्मसंचयः । यद्वा धर्मचार्ये चेति धर्मसाधनीभूतः परिग्रहो मन्दोदरी । सुभार्यायाः पुण्यलभ्यत्वात् । नाशयितुं पूर्वजः विफलीकर्तुं परत्र विधवीकर्तुं । आत्मप्राणपरिग्रहः बहुकालवर्तिप्राणपरिग्रहणवान् । अन्यथा तत्प्राणपरिग्रहः प्राणवियोजक इत्यर्थः ॥ २५ ॥ शि० अयं सुग्रीवो राघवश्च देवादिर्न । किंतु सुग्रीवो हरीश्वरः राघवश्च मानुषः । एतेनाभ्यातवाभयदानं नास्तीति सूचितं ॥ २७ ॥ ती० ननु महता पूर्वसंचितेनैव धर्मेण मम त्राणं भविष्यतीत्याशङ्क्य रोगराज्यादिवद्धर्माधर्मफलयोः संभूयादुभयसिद्धेरात्मत्राणसिद्धिः । उता धर्मबाधेन धर्मफलानुभवश्चेति द्वेधा विक्लप्याय सा संभवमाह—न त्विति । धर्मोपसंहारं धर्मफलविनाशयत्वात् धर्म उपसंहियत इति धर्मोपसंहारं धर्मफलसुखं तत् अधर्मफलसंहितं न भवति । अधर्मेण राहभोग्यं न भवतीत्यर्थः । तीव्रतपःपरदारः पहरणभवदीयधर्माधर्मफलयोर्वध्यत्वावध्यत्वयोः जीवनतदभावयोः सहावस्थानविरोधात् । रोगराज्यादिवत्संभूयानुभवो न संभवतीति भावः । द्वितीयं वृणयति—तदेवेति । तत् धर्मफलमेवान्वेति धर्मफलधर्मफलेन सहतिष्ठतीति यावत् । धर्मो नाधर्मनाशनः अधर्मबाधेन धर्मफलानुभवो न घटत इति भावः । यद्वा ननु येभ्योऽवध्यत्वं न प्रार्थितं तेभ्योऽपि पूर्वोपाजितो महासुकृतसंचय एव रक्षिष्यतीत्याशङ्क्य एवं चेत्तुल्यन्यायतया लंकृतः अधर्मनिचयोपिलां नाशयिष्यतीत्याह—न त्विति । धर्मोपसंहारं धर्मफलविनाशयत्वात् धर्म उपसंहियते अनेनेति धर्मोपसंहारं धर्मफलसुखं । तत् अधर्मसंहितं विरुद्धकारणकत्वाद्दुःखसंहितं न भवतीत्यर्थः । किंतु तदेव फलमन्वेति सुखमेव फलत्वेनानुवर्तते । तु धार्थं । तेनाधर्मफलमपि धर्मफलसंहितं न भवति अधर्मफलत्वेनानुवर्तत इति लभ्यते । न त्वधर्मधर्मो नाशयिष्यतीत्याशङ्क्याह—धर्मश्चेति । अत्र ननु वृणयते । धर्मः अधर्मनाशनो न भवति । पूर्वोक्तो धर्मः इदानीं कृताधर्मनाशनो न भवतीत्यर्थः । चकारादेवमधर्मोपि धर्मनाशनो न भवतीति लभ्यते । धर्मो धर्मवानुभवैकविनाशयितिविभावः ॥ ति० ननु तपो बलान्ने-

[पा०] १ ड. स. ट. गृह. २ क. ग. घ. ड. झ. ट. सोयं. ३ च. छ. ज. ञ. तपोवीर्याद्रवान्. ४ ड. झ. ट. नवक्षी.

५ क.—घ. मानुषः. ६ क.—घ. नराक्षसो. ड. झ. ट. पाठेष्विदमर्थेन दृश्यते. ७ ड.—ट. पाठेष्विदमर्थेन दृश्यते. ८ घ. च. संयुतं.

प्राप्तं धर्मफलं तावद्भवता नात्र संशयः ॥ फलमस्याप्यधर्मस्य क्षिप्रमेव प्रपत्स्यसे ॥ ३० ॥
 जनस्थानवधं बुद्ध्वा बुद्ध्वा वालिवधं तथा ॥ रामसुग्रीवसख्यं च बुध्यस्व हितमात्मनः ॥ ३१ ॥
 कामं खल्वहमप्येकः सवाजिरथकुञ्जराम् ॥ लङ्कां नाशयितुं शक्तस्तस्यैष तु न निश्चयः ॥ ३२ ॥
 रामेण हि प्रतिज्ञातं हर्यृक्षगणसन्निधौ ॥ उत्सादनममित्राणां सीता यैस्तु प्रघर्षिता ॥ ३३ ॥
 अपकुर्वन् हि रामस्य साक्षादपि पुरन्दरः ॥ न सुखं प्राप्नुयादन्यः किं पुनस्त्वद्विधो जनः ॥ ३४ ॥
 यां सीतेत्यभिजानासि येयं तिष्ठति ते वंशे ॥ कालरात्रीति तां विद्धि सर्वलङ्काविनाशिनीम् ॥ ३५ ॥
 तदलं कालपाशेन सीताविग्रहरूपिणा ॥ स्वयं स्कन्धावसक्तेन क्षेममात्मनि चिन्त्यताम् ॥ ३६ ॥
 सीतायास्तेजसा दग्धां रामकोपप्रैपीडिताम् ॥ दह्यमानामिमां पश्य पुरीं साट्टप्रतोलिकाम् ॥ ३७ ॥
 स्वानि मित्राणि मन्त्रींश्च ज्ञातीन्भ्रातृन्सुतान्हितान् ॥ भोगान्दारांश्च लङ्कां च मा विनाशमुपानय ॥ ३८ ॥

तुशब्द उक्तशङ्काव्यावर्तकः । धर्मः उपसंह्रियतेनेनेति धर्मोपसंहारं धर्मफलं । फलेन धर्मस्योपसंह्रियमाणत्वात् । ह्रीवत्वमार्प । तत् अर्धमफलसंहितं न भवति । कुत इत्यत्राह—तदेव फलमन्वेतीति । धर्मफलमेवानुवर्तते । नन्वधर्मे च विद्यमानेकथं तत्फलाननुवृत्तिस्तत्राह—धर्मश्चाधर्मनाशन इति । च उक्तशङ्कानिवृत्त्यर्थः । विरोधिनि धर्मे जाग्रति कथमधर्मवार्तापीत्यर्थः । “ धर्मेण पापमपनुदति ” इति श्रुतेः । यद्वा व्यत्ययो वा किं न स्यात्तत्राह—धर्मश्चेति । चोवधारणे । धर्म एवाधर्मनाशनः तथा श्रुतेः । न त्वधर्मः प्रमाणाभावादिति भावः । ननु यदि धर्मो धर्मनाशनः तर्हि प्राथमिक एव धर्मः आधुनिकानधर्मान्निवर्तयेदित्याशङ्क्याह—प्राप्तमिति ॥ तावच्छब्दः कात्स्न्येष्वाची । कृत्स्नं धर्मफलं फलमस्येति । तथाच क्षिप्रं धर्ममाचर अन्यथा सद्यस्ते विनाशो भविष्यतीति

भावः । अत्र कर्तव्यत्वेन विधीयमानो धर्मस्सीताप्रदानपूर्वकरामविषयशरणागतिरेव । शूरस्याशौर्यप्रवृत्त्या धर्मफलं सर्वे क्षीणमिति हनुमतावगतमिति मन्तव्यम् ॥ २९—३० ॥ मा भूद्धर्मापेक्षा कार्योपस्थितिरवेक्ष्यतामित्याह—जनस्थानेति ॥ रामसुग्रीवसख्यं चेति परोक्षनिर्देशस्य गतिः पूर्वमुक्ता ॥ ३१ ॥ कामं अत्यन्तं । अहं सुग्रीवः । तन्नाशनं । तस्य रामस्य । निश्चयः निश्चयविषयः ॥ ३२ ॥ कथमित्यत्राह—रामेणेति ॥ हर्यृक्षगणसन्निधौ वृद्धसभायां प्रतिज्ञातमनतिक्रमणीयमिति भावः ॥ ३२—३४ ॥ कालरात्रीति काचिच्छक्तिरिति वदन्ति । “ समी च कालरात्रिश्च भैरवी गणनायिका ” इत्यमरशेषः ॥ ३५ ॥ कालपाशेन यमपाशेन । अतस्सीतां रामाय देहीति हृदयं ॥ ३६ ॥ अट्टः अट्टालः । प्रतोलिका वीथिका ॥ ३७ ॥ मन्त्रीन् मन्त्रिणः । इकारान्तत्व-

सर्वतो जयो भविष्यतीत्यत आह—नलिति । यः पुमान् अधर्मफलसंहितबलवत्तया फलोन्मुखाधर्मसंबद्धस्तं पुरुषं धर्मोपसंहारमपि धर्मोपसंहारवन्तमपि । नत्वन्वेति धर्मफलमिति शेषः । किंतु तदेव फलं फलोन्मुखाधर्ममेवान्वेति । ननु धर्मफलादधर्मनाशो भविष्यतीत्यत्राह—धर्मश्चेति । उक्तोऽधर्मोत्तरभावी धर्मोऽधर्मस्य नाशनः । चादुक्तोऽधर्मो धर्मनाशकः । एवं चास्याधर्मस्य खल्वहमप्येकः फलधर्मापेक्षयोक्तत्वादुत्तरकालत्वाच्चयमेव त्वया प्राक्संचितस्य सकलधर्मस्य नाशक इति भावः ॥ २९ ॥ अधर्मफलसंयुतः उक्तोत्तरभावी योऽधर्मः परदारधर्षणादिरूपः तत्फलं आसन्ननाशादिकं तेन संयुतः पुमान् धर्मोपसंहारं धर्मस्योपसंहारस्तिरोधानं येन कार्यरूपेण । कार्यनिष्पत्त्यनन्तरं कारणनिवृत्तेः सर्वत्र दृष्टत्वात् । तादृशं तदेव फलं धर्मफलं नत्वन्वेति रक्षकत्वेन न प्राप्नोति । उपसंहरति—धर्म इति । अतो धर्मः अधर्मनाशनो न भवतीत्यर्थः । तव तु सीता धर्षणरूपा दयुक्तोत्तरकालभावि कर्मफलस्य नाशो न केनापीति नात्मरक्षायां स्वयमक्षम इति भावः ॥ २९ ॥ ती० ननु महतः पुण्यफलानुभवस्य समाप्त्यनन्तरं अधर्मफलानुभवो भविष्यतीत्यत्राह—प्राप्तमिति । धर्मफलं तावत्साकल्येन । प्राप्तं भुक्तं । अस्याधर्मस्य सीताहरणरूपस्य ॥ ३० ॥ ती० एषः हनुमत्कर्तृकलङ्काविनाशस्तु । तस्य रामस्य । न निश्चयः न संमत इत्यर्थः ॥ ति० नन्वेवं कटुवादिनस्त्वकोरक्षक इति चेत्तत्राह—काममिति । यथेष्टमित्यर्थः । तर्हि कुतस्तन्नाशनं करोषीत्यत्राह—तस्य । यस्याहं दूतस्तस्य रामस्य एषः मत्कर्तृकलङ्कानाशविषयो निश्चयोन । स्वाम्याज्ञां विना तदा

[पा०] १ ड. च. ज.—ट. वालिनश्च वधं. २ च. स्तस्यैव तु विनिश्चयः. ग. स्तस्यैव तु न संशयः. ३ क. ड.—ट. हे. ४ ख. ग. ड. च. झ. ट. क्षेमं. ५ ग. ड. च. ज. झ. ट. प्रदीपितां.

सत्यं राक्षसराजेन्द्र शृणुष्व वचनं मम ॥ रामदासस्य दूतस्य वानरस्य विशेषतः ॥ ३९ ॥
 सर्वाल्लोकान्संहृत्य सभूतान्सचराचरान् ॥ पुनरेव तथा स्रष्टुं शक्तो रामो महायशः ॥ ४० ॥
 देवासुरनरेन्द्रेषु यक्षरक्षोगणेषु च ॥ विद्याधरेषु सर्वेषु गन्धर्वेषुरगेषु च ॥
 सिद्धेषु किन्नरेन्द्रेषु पतत्रिषु च सर्वतः ॥ ४१ ॥
 सर्वभूतेषु सर्वत्र सर्वकालेषु नास्ति सः ॥ यो रामं प्रतियुध्येत विष्णुतुल्यपराक्रमम् ॥ ४२ ॥
 सर्वलोकेश्वरस्यैवं कृत्वा विप्रियमुत्तमम् ॥ रामस्य राजसिंहस्य दुर्लभं तव जीवितम् ॥ ४३ ॥
 नैवाश्च दैत्याश्च निशाचरेन्द्र गन्धर्वविद्याधरनागयक्षाः ॥
 रामस्य लोकत्रयनायकस्य स्थातुं न शक्ताः समरेषु सर्वे ॥ ४४ ॥
 ब्रह्मा स्वयंभूश्चतुराननो वा रुद्रस्त्रिनेत्रस्त्रिपुरान्तको वा ॥
 इन्द्रो महेन्द्रः सुरनायको वा त्रातुं न शक्ता युधि रामवध्यम् ॥ ४५ ॥

मार्ष ॥ ३८ ॥ रामदासस्येत्यनेन रामसामर्थ्यपरि-
 ज्ञानमुक्तं । दूतस्येत्यनेन हितोपदेशाधिकारः । वान-
 रस्येति माध्यस्थ्यं ॥ ३९ ॥ लोकान् भूरादीन् ।
 सभूतान् पृथिव्यप्तेजोवाय्वाकाशरूपपञ्चमहाभूतयु-
 क्तान् । सचराचरान् चतुर्मुखद्वारा सृष्टजङ्गमयुक्तान् ।
 संहृत्य प्रलयावसाने रुद्रद्वारा स्वयं च संहृत्य । पुनः
 कल्पादौ तथैव “ धाता यथापूर्वमकल्पयत् ” इति
 श्रुत्युक्तीत्या स्रष्टुं समर्थः । तत्र प्रमाणमाह—महा-
 यशः इति । “ न तस्येशे कश्चन तस्य नाम महद्यशः ”
 इति हि श्रुतिः । श्रुतिस्मृतिषु तथाप्रसिद्धइत्यर्थः
 ॥ ४०—४४ ॥ मा भूवन् शक्तास्सामान्यदेवाः
 ईश्वराश्शक्ताः स्युरित्याशङ्क्याह—ब्रह्मेति ॥ अत्र
 विशेषणान्तरोपादानं तेषां सामर्थ्यविशेषद्योतनार्थं

पतत्रकर्पत्वपरिहाराय व्युत्क्रमेण योजनीयं । इन्द्रः
 परमैश्वर्यवान् । “ इदि परमैश्वर्ये ” इत्यस्माद्धातोः
 “ ऋज्रेन्द्राग्र— ” इत्यादिना निपातनात्साधुत्वं ।
 त्रैलोक्याधिपतिरपि त्रातुं न शक्त इत्यर्थः । तस्य
 त्रैलोक्याधिपतित्वेपि परनिरसनसामर्थ्याभावादश-
 क्ततेत्यत्राह—महेन्द्रइति । वृत्रहननप्रसिद्धसामर्थ्योपि
 न शक्तः । “ योवृत्रमवधीदिति तन्महेन्द्रस्य महेन्द्रत्वं ”
 इति श्रौतनिर्वचनं । स्वयं चतुरोपि सहायसंपत्त्य-
 भावान्न शक्त इत्यत्राह—सुरनायकइति । मृत्युल्यत्र-
 यस्त्रिशक्तोऽसुरगणसहायोपि न शक्त इत्यर्थः ।
 मा भूत्क्षुद्र इन्द्रश्शक्तः सर्वसंहारकोरुद्रस्तु शक्तस्या-
 तत्राह—रुद्र इति । संहारकाले प्रजाः रोदयतीति
 रुद्रः । “ रोदोर्णिलुक् च ” इति प्रत्ययः । कालवि-

नुष्ठानमशक्यमितिभावः । स० तस्यैवतुविनिश्चयइतिपाठे तदाज्ञायांसत्यामित्यर्थः ॥ ३९ ॥ ति० विशेषतः निष्कृष्योच्यमानंवच-
 नमित्यर्थः । रामदासस्येत्यादिविशेषणत्रयेण राममहिमवेत्तुलं स्वस्यपरोक्तवाक्यानुवादपूर्वहितोपदेशाधिकारः नररक्षोतिरिक्तजा-
 ल्यन्तरत्वेनापक्षपाततोऽन्यायवक्तृत्वंचसूचितं ॥ ३९ ॥ ती० स्तंशब्दवेदात्मानं ब्रह्मणेकल्पादौरातीतिवा रुद्रः । यद्वा रुता नादेन
 राकलंजगदिदं द्रावयति रजयतीति नादात्मकत्वादुद्रः । यद्वा रुता नादेन प्रणवरूपेण वेदरूपेण वा दापयति इष्टमर्थं गमयतीति वा
 रुद्रः । यद्वा रुतंसंसारदुःखहेतुं द्रावयतीति रुद्रः । तदुक्तं “ महुः खंदुः खहेतुं वात द्रावयति यः प्रभुः । रुद्रइत्युच्यते तस्माच्छिवं परमकारणं ”
 इति । एवं व्युत्पत्तियुक्तरुद्रत्वशत्रुभस्मीकरणसमर्थफाललोचनयुक्तत्वत्रिपुरान्तकत्वादिधर्मविशिष्टो महेश्वरो वा । ति० ब्रह्मा स्वयंभू-
 रित्यनेन हिरण्यगर्भः सर्वादिरुक्तः । चतुराननः ततः प्राप्तस्रष्टृत्वाधिकारः । त्रिनेत्रस्त्रिपुरान्तको रुद्रो वेत्यनेन संहाराधिकारी ।
 सुरनायको महेन्द्रः महैश्वर्यवानिन्द्रः । उपेन्द्रो विष्णुः पालनाधिकारी । एवं त्रिमूर्तिभिरपि रक्षानसिध्यति । रामस्यैव त्रिमूर्तित्वात् ।
 स० ब्रह्मेत्यादिपादत्रयेपित्रिवारमुक्तिर्दाव्याय भट्टिकाव्ये “ जहिजिहवी हिजहा हिरामभार्या ” इतिवत् । यद्वा ब्रह्मा बृहस्पतिः ।
 “ ब्रह्मापितृजनानाति ” इतिगीताभाष्यप्रमेयदीपिकायां ब्रह्मा बृहस्पतिरिति व्याख्यानात् । अस्वयंभूः स्वयंभूभिन्नः । स्वयंभूसद-
 शो वायुः । चतुराननो विरिञ्चिः । वाशब्दः सर्वत्रान्वेति । रुद्रः क्रूरो यमः । त्रिनेत्रो रुद्रः । त्रिपुरान्तेन रुद्रेण कंशिरो यस्य दक्षस्य विना-
 यकस्य वा । इन्द्रः शचीपतिः । अमहेन्द्रः वृत्रहेतरः तत्सदृशः कामः । सुरनायकः सुरसेनानायकः पञ्मुखः ॥ ४५ ॥ इत्येकप-
 द्वाशः सर्गः ॥ ५१ ॥

[पा०] १ क. घ.—ट. नागेषु गन्धर्वेषु मृगेषु च. २ घ. सिद्धेषु च मृगेन्द्रेषु. क. नागेन्द्रेषु च सर्वेषु किन्नरेषु पतत्रिषु. ३ क. ल.
 ग. सर्वलोकेषु. ४ क. ग.—ट. लोकेश्वरस्येह. ५ क. ग. ड.—ट. विप्रियमीदृशं.

स सौष्ठवोपेतमदीनवादिनः कपेर्निश्म्याप्रतिमोऽग्रियं वचः ॥

दशाननः कोपविवृत्तलोचनः समादिशत्तस्य वधं महाकपेः ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ॥ ५२ ॥

हनुमत्पुरुषभाषणश्रवणरुष्टेनरावणेन तस्यवधाज्ञापनेविभीषणेनदूतवधस्यशास्त्रनिन्दितत्वोक्तयातत्प्रतिषेधनम् ॥ १ ॥

तस्य तद्वचनं श्रुत्वा वानरस्य महात्मनः ॥ आज्ञापयद्वधं तस्य रावणः क्रोधमूर्च्छितः ॥ १ ॥

वधे तस्य समाज्ञप्ते रावणेन दुरात्मना ॥ निवेदितवतो दौत्यं नानुमेने विभीषणः ॥ २ ॥

तं रक्षोधिपतिं क्रुद्धं तच्च कार्यमुपस्थितम् ॥ विदित्वा चिन्तयामास कार्यं कार्यविधौ स्थितः ॥ ३ ॥

निश्चितार्थस्ततः साम्राज्यं शत्रुजिदग्रजम् ॥ उवाच हितमत्यर्थं वाक्यं वाक्यविशारदः ॥ ४ ॥

शेषे संहारकोपीदानीमप्राप्तकालत्वादशक्त इत्यत्राह—
त्रिनेत्र इति । निटिलनयनदहनज्वालाविलोपितमद-
नोपीत्यर्थः । काकतालीयत्वशङ्काव्युदासायाह—त्रिपु-
रान्तकइति । प्रबलतरमहासुरसंहारकोपीत्यर्थः । मा
भूतस्य शक्तिः “ ब्रह्मणः पुत्राय ज्येष्ठाय श्रेष्ठाय ”
इत्युक्तरीत्या रुद्रस्यापि पिता ब्रह्मा शक्तस्स्यात् तत्राह
—ब्रह्मेति । बृंहतीति ब्रह्मा । “ बृहेरम् नलोपश्च ”
इति मनिन् अमागमो नकारलोपश्च । रुद्रपिता स्वयं
कर्मवश्यः कथं शक्नुयात्तत्राह—स्वयंभूरिति । कर्म-
वश्यत्वेपीतरसाधारण्येनानुत्पन्नः स्वयंभूः । स्वयंभूत्वे-
पि सहायसंपत्त्यभावात्कथंत्रायेतेत्यत्राह—चतुरान-
नइति । युगपदेवसर्ववेदोच्चारणसंपादितातिशयोपि
नशक्तः । प्रत्येकमशक्तत्वेपि किं संभूयागताशक्नवन्ति
तत्राह—न शक्ता इति । बहुवचनेनायमर्थो लभ्यते ।
वधमर्हतीति वध्यः । दण्डादित्वाद्यः । रामस्य वध्यो
रामवध्यः । तं त्रातुं न शक्ताः । स्थानविन्निग्रहस्य
चेत्युचितवधार्हस्य त्राताकः । युधि युद्धे । न शक्ताः
किन्तुशरणं गत्वा त्रातुं शक्ता इत्यर्थः । अत्र
“ हिरण्यगर्भस्समवर्ततामे । न सन्नचासीच्छिव एव
केवलः । इन्द्रो मायाभिः पुरुरूप ईयते ” इति
परदेवतात्वेन प्रसक्तात्रिकादधिकत्वमुक्तं । रामइत्य-
नेन वेदान्तोदितानां सद्ब्रह्मादिसामान्यशब्दानां

हिरण्यगर्भश्चिवेन्द्रादिविशेषशब्दानां च व्यक्तिविशे-
षपरत्वं व्यञ्जितं । त्रातृत्वेन प्रसक्तप्रधानदेवतानिराक-
रणप्रकरणे विष्णोरनुपादानात्पारिशेष्याद्राम एव
विष्णुरिति प्रतिपादितं । अस्माच्छ्लोकात्परं स सौष्ठ-
वेति श्लोकः । तस्य तद्वचनमिति श्लोकस्तु उत्तरस-
र्गादिः । अत्र स प्रमादाल्लिखितः ॥ ४५—४६ ॥
इति श्रीगोविन्दराजविरचिते श्रीमद्रामायणभूषणे
शृङ्गारतिलकाख्याने सुन्दरकाण्डव्याख्याने एकप-
ञ्चाशः सर्गः ॥ ५१ ॥

तस्य तद्वचनं श्रुत्वेति श्लोकस्सर्गस्य प्रथमः ॥ १ ॥
दौत्यं दूतकर्म । ब्राह्मणादेराकृतिगणत्वात् ध्यन् ।
तन्निवेदितवतः उक्तवतः । नानुमेने वधमित्यनुवर्त-
नीयं । निवेदितमतौ दूत्यमिति पाठान्तरं । मन्यत
इति मतिः कार्यं । निवेदितमतौ निवेदितकार्यांशे
यथार्थवादित्वेनावध्ये हनुमति दूत्यं दूतसंबन्धितया
रावणादिष्टं वधं । “ दूतवणिग्भ्यां चेति वक्तव्यं ”
इति भावकर्मणोर्विहितो यप्रत्ययः अर्थानुगुण्यात्सं-
बन्धमात्रे गमयितव्यः ॥ २ ॥ तच्च कार्यं दूतवधरू-
पकार्यं । कार्यं अनन्तरानुष्ठेयं । कार्यविधौ कार्यकर-
णे । स्थितः निश्चितार्थः । साध्वसाधुविवेकनिश्चि-
तकार्य इत्यर्थः ॥ ३ ॥ आपूज्येति च्छेदः ॥ ४ ॥

ती० निवेदितमतौ मन्यतइतिमतिःकार्यं । निवेदितस्वागमनकार्येहनुमति । अनेनास्ययथादिष्टानुवादित्वेनापराधित्वादवध्य-
[पा०] १ च. छ. निवेदितमतौ. २ ख. ग. दौत्ये. ३ क. घ. सरक्षोधिपतिं. ४ क. कार्याकार्यविधौ.

क्षमस्व रोपं त्यज राक्षसेन्द्र प्रसीद मद्राक्यमिदं शृणुष्व ॥

वधं न कुर्वन्ति परावरज्ञा दूतस्य सन्तो वसुधाधिपेन्द्राः ॥ ५ ॥

राजधर्मविरुद्धं च लोकवृत्तेश्च गर्हितम् ॥ तव चासदृशं वीर कपेरस्य प्रमापणम् ॥ ६ ॥

धर्मज्ञश्च कृतज्ञश्च राजधर्मविशारदः ॥ परावरज्ञो भूतानां त्वमेव परमार्थवित् ॥ ७ ॥

गृह्यन्ते यदि रोपेण त्वादृशोपि विपश्चितः ॥ ततः शास्त्रविपश्चित्वं श्रम एव हि केवलम् ॥ ८ ॥

तस्मात्प्रसीद शत्रुघ्न राक्षसेन्द्र दुरासद ॥ युक्तायुक्तं विनिश्चित्य दूतदण्डो विधीयताम् ॥ ९ ॥

विभीषणवचः श्रुत्वा रावणो राक्षसेश्वरः ॥ रोपेण महताऽऽविष्टो वाक्यमुत्तरमब्रवीत् ॥ १० ॥

न पापानां वधे पापं विद्यते शत्रुमुद न ॥ तस्मादेनं वधिष्यामि वानरं पापचारिणम् ॥ ११ ॥

अधर्ममूलं बहुरोपयुक्तमनार्यजुष्टं वचनं निश्म्य ॥

उवाच वाक्यं परमार्थतत्त्वं विभीषणो बुद्धिमतांवरिष्ठः ॥ १२ ॥

प्रसीद लङ्केश्वर राक्षसेन्द्र धर्मार्थयुक्तं वचनं शृणुष्व ॥

दूता न वध्याः समयेषु राजन्सर्वेषु सर्वत्र वदन्ति सन्तः ॥ १३ ॥

असंशयं शत्रुरयं प्रवृद्धः कृतं ह्यनेनाप्रियमप्रमेयम् ॥

न दूतवध्यां प्रवदन्ति सन्तो दूतस्य दृष्टा बहवो हि दण्डाः ॥ १४ ॥

वैरूप्यमङ्गेषु कशाभिघातो मौढ्यं तथा लक्षणसन्निपातः ॥

एतान्हि दूते प्रवदन्ति दण्डान्वधस्तु दूतस्य न नः श्रुतोपि ॥ १५ ॥

कथं च धर्मार्थविनीतबुद्धिः परावरप्रत्ययनिश्चितार्थः ॥

भवद्विधः कोपवशे हि तिष्ठेत्कोपं नियच्छन्ति हि सत्त्ववन्तः ॥ १६ ॥

न धर्मवादे न च लोकवृत्ते न शास्त्रबुद्धिग्रहणेषु चापि ॥

विधेयत कश्चित्तव वीर तुल्यस्त्वं ह्युत्तमः सर्वसुरासुराणाम् ॥ १७ ॥

परावरज्ञाः त्याज्योपादेयविवेकयुक्ताः ॥ ५ ॥ प्रमा-
पणं मारणं ॥ ६ ॥ भूतानामिति निर्धारणे षष्ठी ।
भूतानां मध्ये ॥ ७ ॥ शास्त्रविपश्चित्वं विविधं पश्य-
तीति विपश्चित् तस्य भावः विपश्चित्वं शास्त्रविपये
विविधज्ञानोपेतत्वमितियावत् ॥ ८ ॥ दूतदण्डः दूत-
योग्यदण्डः ॥ ९—१२ ॥ सर्वेषु सर्वत्र सर्वदेशेषु
सर्वजातिष्वित्यर्थः ॥ १३ ॥ न केवलं दूतोयं अक्षा-
दिवधेन शत्रुश्च तथाच हन्तव्य इत्याशङ्क्याह—असं-

शयमिति ॥ दूतवध्यां दूतवधं । स्त्रियां भावे क्यप् ।
हन्तेर्वधादेश आर्षः ॥ १४ ॥ लक्षणसन्निपातः दूतयो-
ग्याङ्कनसंबन्धः । नः अस्माभिः ॥ १५ ॥ धर्मार्थविनी-
तबुद्धिः धर्मार्थयोः शिक्षितबुद्धिः । परावरप्रत्ययनि-
श्चितार्थः उत्कृष्टापकृष्टपरिज्ञाननिश्चितार्थः । अस्मि-
न्विषये इदं कार्यं परं इदमवरमिति विवेकनिश्चितका-
र्यइत्यर्थः । नियच्छन्ति निगृह्णन्ति । सत्त्ववन्तः व्यव-
सायवन्तः ॥ १६ ॥ धर्मवादे धर्मशास्त्रे । लोकवृत्ते

त्वमुक्तं ॥ २ ॥ शि० तस्मात् मदुक्तहेतोः । प्रसीद प्रसादं कुरु ॥ ९ ॥ ति० मौढ्यं मुण्डनं । लक्षणसंनिपातः दूतयोग्याङ्क-
नसंबन्धइतितीर्थः । वैरूप्यादीनामेकैकं वा । तथालक्षणानांसंनिपातः सर्वांनुष्ठानंवेत्यर्थइत्यन्ये । नोस्माकंश्रुतोपिनास्ति । दर्शनंनु ।
दूरापास्तमितिभावः ॥ शि० अङ्गेषुवैरूप्यं नासिकाच्छेदादिनाविरूपकरणं । कशाभिघातः कशयातोत्रेण अभिघातः ताडनं
मौढ्यं भुक्त्यादिमुण्डनं । लक्षणसंनिपातः ताम्रखण्डदाहादिनाललाटादौचिह्नकरणं । एतान्दण्डान्दूतेप्रवदन्ति ॥ स० मौढ्य-

[पा०] १ क. ड. च. झ. ज. ट. मेवाक्यं. २ ड. झ. ट. विचक्षणाः. ३ च. ज.—ट. कोपेन. ४ झ. ट. तस्मादिमं.
५ क. छ.—ट. पापचारिणं. ६ क. ग. घ. च. छ. झ. ज. ट. बहुदोषयुक्तं. ७ ग. घ. ड. झ. ट. धर्मार्थतत्त्वं. ८ झ. ज.
ट. मौढ्यं. ९ ड. झ. ट. श्रुतोस्ति. १० ग. प्रत्ययदर्शितार्थः. ११ क. घ. ड. झ. ट. नगच्छन्ति. १२ क. घ. च. छ. ज.
धर्मवादेषुच.

[पराक्रमोत्साहमनस्विनां च सुरासुराणामपि दुर्जयेन ॥

त्वयाऽप्रमेयेन सुरेन्द्रसंघा जिताश्च युद्धेष्वसकृन्नेन्द्राः ॥ १८ ॥

इत्थंविधस्यामरदैत्यशत्रोः शूरस्य वीरस्य तवाजितस्य ॥

कुर्वन्ति वीरा मनसाऽप्यलीकं प्राणैर्विमुक्ता न तु भोः पुरा ते ॥ १९ ॥]

न चाप्यस्य कपेर्घाते कंचित्पश्याम्यहं गुणम् ॥ तेष्वयं पात्यतां दण्डो यैरयं प्रेषितः कपिः ॥ २० ॥

साधुर्वा यदि वाऽसाधुः परैरेष समर्पितः ॥ ब्रुवन्परार्थं परवान्न दूतो वधमर्हति ॥ २१ ॥

अपि चास्मिन्हते राजन्नान्यं पश्यामि खेचरम् ॥ इह यः पुनरागच्छेत्परं पारं महोदधेः ॥ २२ ॥

तस्मान्नास्य वधे यत्नः कार्यः परपुरञ्जय ॥ भवान्सेन्द्रेषु देवेषु यत्नमास्थातुमर्हति ॥ २३ ॥

अस्मिन्विनष्टे न हि दूतमन्यं पश्यामि यस्तौ नरराजपुत्रौ ॥

युद्धाय युद्धप्रिय दुर्विनीताबुधोजयेदीर्घपथावरुद्धौ ॥ २४ ॥

[अस्मिन्हते वानरयूथमुख्ये सर्वापवादं प्रवदन्ति सन्तः ॥

न हि प्रपश्यामि गुणं यशो वा लोकापवादो भवति प्रसिद्धः ॥ २५ ॥

मूढैः प्रगल्भैरपि दुर्विनीतैर्यैर्वानरोऽयं पुरुषैर्विसृष्टः ॥

तेषां वधार्थं कुरु वीर यत्नं शीघ्रं विनाशाय निशाचरेन्द्र ॥ २६ ॥

कुरुष्व तावत्परमप्रयत्नं धर्मं समास्थाय सुरेन्द्रशत्रो ॥

देवेषु सर्वेषु सवासवेषु दैत्येषु सर्वेषु सदानवेषु ॥ २७ ॥

कृत्वा प्रयत्नं सुदृढं सुशीघ्रं मद्वाक्यमेवं मनसा प्रगृह्य ॥

तौ राजपुत्रौ विनिगृह्य वीरौ जयं परं प्राप्स्यसि राक्षसेन्द्र ॥ २८ ॥

पराक्रमोत्साहमनस्विनां च सुरासुराणामपि दुर्जयेन ॥

त्वया मनोनन्दन नैर्ऋतानां युद्धायतिर्नाशयितुं न युक्ता ॥ २९ ॥

लौकिकाचारे । शास्त्रबुद्धिग्रहणेपु शास्त्रशब्देन शास्त्रार्थ उच्यते । शास्त्रार्थज्ञानतद्धारणेष्वित्यर्थः ॥ १७—१९ ॥ न केवलं दूतस्य वधे शास्त्रविरोधः गुणमपि न कंचित्पश्यामि अतः एतत्प्रेषकेष्वेव वधरूपो दण्डः पात्यतामित्याह—न चेत्यादि ॥ २० ॥ साधुर्वेति । समर्पितः प्रेषितः ॥ २१ ॥ अस्मिन्हतेसति वृत्तान्त-निवेदकाभावाद्रामलक्ष्मणयोरिहागमनाभावेन तव शत्रुश्रयो न स्यात् । विमुक्तेस्मिन् एतन्निवेदितवृत्ता-

न्तयोस्तयोरिहागमनादयत्नेन तव शत्रुनाशो भवेदित्यभिप्रेत्याह—अपि चेत्यादिना ॥ इह परं पारं इह विद्यमानं महोदधेः परं पारं इदं दक्षिणकूलमित्यर्थः ॥ २२—२३ ॥ दीर्घपथावरुद्धौ दूरमार्गेण निरुद्धगमनावित्यर्थः । एतच्छ्लोकानन्तरं पराक्रमोत्साहमनस्विनांचेति श्लोकः । ततो हिताश्चेति श्लोकः । अथ तदेकदेशेनेति श्लोकः । अथ निशाचराणामिति सर्गा-न्तश्लोकः । अयमेव पाठक्रमः समीचीनः । अन्ये

मितिपाठे धुतूरादिभोजनेनसुगन्धताप्रापणं ॥ १५ ॥ ति० युद्धप्रियेति संबोधनेन रणपराक्रमविजयकीर्ती तवेष्टेकिल । तेउभेअप्येतद्दिनाशे नश्यतइत्याशयः । रावणस्यरजःप्रकृतित्वात्तत्प्रकृत्यनुसारेणयुद्धादिव्यापारेणप्रलोभनं । तत्प्रीत्यर्थमेवदुर्विनीतावित्याशु-क्तिः ॥ २४ ॥ ति० हेनैर्ऋतानांमनोनन्दन सुरासुराणामपिदुर्जयेनत्वया पराक्रमेयउत्साहस्तत्र प्रशस्तमनोवतानैर्ऋतानांमनः युद्धायप्रवृत्तं निर्नाशयितुंनयुक्तं । नैर्ऋतानामेत्यत्रमनइत्यत्रचतत्त्रं । यद्वा तादृशानांनैर्ऋतानांमनोनन्दन तादृशेनत्वया युद्धायतिः युद्धागमः । नाशयितुंनयुक्तमित्यर्थः ॥ शि० हेनन्दन राक्षसाभिरामदातः । युद्धाय समुत्सुकमितिशेषः । नैर्ऋतानांमनः निर्ना-

[पा०] १ इदंश्लोकद्वयं क. ट. पाठयोर्दृश्यते. २ क. च. ज. किंचित्. ३ घ. अस्मिन्हतेमहाराजनान्यं. ४ क. ख. घ.—ज. भूतमन्यं. ५ इमेचलारःश्लोकाः ग. पाठेदृश्यन्ते. ६ ग. शूरेणवीरेणनिशाचरेन्द्रसुरासुराणामपि. ७ ग. झ. ट. युद्धायनिर्नाशयितुंनयुक्तं.

हिताश्च शूराश्च समाहिताश्च कुलेषु जाताश्च महागुणेषु ॥
 मनस्विनः शुचभृतां वरिष्ठाः कोट्यग्रतस्ते सुभृताश्च योधाः ॥ ३० ॥
 तदेकदेशेन बलस्य तावत्केचित्तवादेशकृतोभियान्तु ॥
 तौ राजपुत्रौ विनिगृह्य मूढौ परेषु ते भावयितुं प्रभावम् ॥ ३१ ॥
 निशाचराणामधिपोनुजस्य विभीषणस्योत्तमवाक्यमिष्टम् ॥
 जग्राह बुद्ध्या सुरलोकैश्चतुर्महाबलो राक्षसराजमुख्यः ॥ ३२ ॥
 [किं वा परं ब्रह्म परं त्वसह्यं सर्वस्य बीजं जगतोस्य विष्णोः ॥
 यदेवदेवस्य परं च तेजस्तदेव तेजः कपिरेव वीरः ॥ ३३ ॥
 वधाय मे वैष्णवतेज एव निस्संशयोऽयं कपिरूपधारी ॥
 इत्येवमेतद्रुधा विचिन्त्य रक्षोधिपः क्रोधवशं जगाम ॥ ३४ ॥
 क्रोधं च जातं हृदये निरुध्य विभीषणोक्तं वचनं सुपूज्य ॥
 उवाच रक्षोधिपतिर्महात्मा विभीषणं शस्त्रभृतांवरिष्ठम् ॥ ३५ ॥]

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ॥ ५३ ॥

रावणाज्या राक्षसगणैर्हनुमद्बालस्य पदवेष्टनतैलसेचनपूर्वकमग्निज्वालाया संदीपनेनसवाद्यघोषलङ्कासंचारणम् ॥ १ ॥
 राक्षसीभिस्तदुत्तान्तं निवेदितयासीतया सशपथमग्निप्रति हनुमदग्राहप्रार्थनम् ॥ २ ॥ [हनुमद्बालसंदीपनश्रवणखिन्नां
 सीतांप्रति विभीषणभार्यायासरमया हनुमत्कृतलङ्कादहननिवेदनेन समाश्वासनम् ॥ ३ ॥] हनुमता पुरद्वारारोहणेन पृथु-
 तरनिजशरीरकृशीकरणाद्बालबन्धविश्लथनपूर्वकं पुनःशतीरपृथूकरणम् ॥ ४ ॥ तथा तत्रत्यपरिघेण तद्रक्षिणारक्षसांक्षप-
 णम् ॥ ५ ॥

तस्य तद्वचनं श्रुत्वा दशग्रीवो महाबलः ॥ देशकालहितं वाक्यं भ्रातुरुत्तरमब्रवीत् ॥ १ ॥
 सम्यगुक्तं हि भवता दूतवध्या विगर्हिता ॥ अवश्यं तु वधादन्यः क्रियतामस्य निग्रहः ॥ २ ॥
 कपीनां किल लाङ्गूलमिष्टं भवति भूषणम् ॥ तदस्य दीप्यतां शीघ्रं तेन दग्धेन गच्छतु ॥ ३ ॥
 ततः पश्यन्त्विमं दीनमङ्गवैरूप्यकशितम् ॥ समित्रज्ञातयः सर्वे बान्धवाः ससुहज्जनाः ॥ ४ ॥

प्यत्र सर्गे श्लोकाः कल्पिता दृश्यन्ते ॥ २४—३० ॥ देशकालहितं देशकालोचितमिति विभीषणवचन-
 तत्तस्मात्कारणात् । एकदेशेनेति सहयोगे तृतीया । विशेषणं ॥ १ ॥ दूतवध्या दूतवधः ॥ २—३ ॥
 बलस्य सैन्यस्य ॥ ३१—३५ ॥ इति श्रीगोविन्दरा- स मित्रेति । मित्राणि आप्ताः । समसुखदुःखा वा ।
 जविरचिते श्रीमद्रामायणभूषणे शृङ्गारतिलकाख्याने सहाया वा । ज्ञातयः भ्रात्रादयः । बान्धवाः
 सुन्दरकाण्डव्याख्याने द्विपञ्चाशः सर्गः ॥ ५२ ॥ संवन्धिनः । सुहज्जनाः स्निग्धजनाः ॥ ४ ॥

शयितुंत्वयानयुक्तं ॥ २९ ॥ ती० समाहिताः दानमानाभ्यां वशीकृता इत्यर्थः । सुभृताः सद्गुण्याः । योधाश्च वर्तन्तेऽस्त्विति-
 शेषः ॥ ३० ॥ इतिद्विपञ्चाशः सर्गः ॥ ५२ ॥

[पा०] १ झ. ज. कोपप्रशस्ताः सुभृताश्च. घ. कोट्यायुतास्ते सुहृदश्च. २ झ. ज. ट. कृतोद्ययान्तु. क. ग. च. कृतोपयान्तु.
 ३ झ. ज. ट. राजपुत्रावुपगृह्य. ४ घ. बुद्धे. ५ घ. शत्रुर्दशाननो. ६ इदं श्लोकत्रयं ग. पाठे दृश्यते. ७ ड. सतस्यवचनं.
 ८ ख.—ट. महात्मनः. ९ ग. घ. च. ज. न. दण्डेन. १० झ. ट. पश्यन्त्वमुं. ११ ड. झ. ट. समित्रज्ञातयः. ख
 समित्राज्ञातयः. च. ज. मित्राणिज्ञातयः. घ. समित्रज्ञातयः.

आज्ञापयद्राक्षसेन्द्रः पुरं सर्वं सचत्वरम् ॥ लाङ्गूलेन प्रदीप्तेन रक्षोभिः परिणीयताम् ॥ ५ ॥
 तस्य तद्वचनं श्रुत्वा राक्षसाः कोपकशिताः ॥ वेष्टयन्ति स्म लाङ्गूलं जीर्णैः कार्पासकैः पटैः ॥ ६ ॥
 संवेष्ट्यमाने लाङ्गूले व्यवर्धत महाकपिः ॥ शुष्कमिन्धनमासाद्य वनेष्विव हुताशनः ॥
 तैलेन परिपिच्यथ तेऽग्निं तत्राभ्यपातयन् ॥ ७ ॥
 लाङ्गूलेन प्रदीप्तेन राक्षसांस्तानपातयत् ॥ रोषामर्षपरीतात्मा बालसूर्यसमाननः ॥ ८ ॥
 लाङ्गूलं संप्रदीप्तं तु द्रष्टुं तस्य हनूमतः ॥ सहस्रीबालवृद्धाश्च जग्मुः प्रीता निशाचराः ॥ ९ ॥
 स भूयः सङ्गतैः क्रूरैः राक्षसैर्हरिसत्तमः ॥ निबद्धः कृतवान्वीरस्तत्कालसदृशीं मतिम् ॥ १० ॥
 कामं खलु न मे शक्ता निबद्धस्यापि राक्षसाः ॥ छिच्चा पाशान्समुत्पत्य हन्यामहमिमाम्पुनः ॥ ११ ॥
 यदि भर्तृहितार्थाय चरन्तं भर्तृशासनात् ॥ वैध्न्येते दुरात्मानो न तु मे निष्कृतिः कृता ॥ १२ ॥
 सर्वेषामेव पर्याप्तो राक्षसानामहं युधि ॥ किंतु रामस्य प्रीत्यर्थं विपहिष्येऽहमीदृशम् ॥ १३ ॥
 लङ्का चारयितव्या वै पुनरेव भवेदिति ॥ रात्रौ न हि सुदृष्टा मे दुर्गकर्मविधानतः ॥ १४ ॥
 अवश्यमेव द्रष्टव्या मया लङ्का निशाक्षये ॥ १५ ॥
 कामं बद्धस्य मे भूयः पुच्छस्योदीपनेन च ॥ पीडां कुर्वन्तु रक्षांसि न मेऽस्ति मनसः श्रमः ॥ १६ ॥

प्रदीप्तेन लाङ्गूलेन युक्तो हनुमान् सचत्वरं सर्वं पुरं परिणीयतां परितो नीयतां । इत्याज्ञापयदित्यन्वयः ॥ ५—७ ॥ अपातयत् लाङ्गूलभ्रामणेन अद्रावय-
 दित्यर्थः ॥ ८—१० ॥ न मे शक्ताः न मे पर्याप्ता इत्यर्थः । मम निग्रहे न समर्था इति यावत् ॥ ११ ॥
 भर्तृहितार्थाय रामहितार्थाय । चरन्तं प्रवर्तमानं ।
 मामिति शेषः । भर्तृशासनात् रावणशासनात् । यदि
 वध्नन्ति । तावता मे निष्कृतिः प्रतिक्रिया । न कृता ।
 इदं बन्धनमकिञ्चित्करमिति भावः ॥ १२ ॥
 रामस्य प्रीत्यर्थमिदं विपहिष्ये । रावणादिवधस्य स्वेन-
 वकर्तव्यत्वेन रामाभिमतत्वाद्राक्षसानामहमीदृशं बन्ध-
 नाकर्षणादिरूपं परिभवं सहिष्ये इति भावः । रामस्य प्री-
 त्यर्थमित्यत्र च्छन्दोभङ्गार्पणः ॥ १३ ॥ लङ्का रात्रौ
 दुर्गकर्मविधानतः दुर्गकर्मविधानाद्धेतोः । न हि सुदृष्टा
 नैव सुदृष्टा । यद्वा दुर्गकर्मविधानतः नगरगुप्तिविशेष-
 ज्ञानपूर्वकमित्यर्थः । न दृष्टेति हेतोर्मया लङ्का पुनश्चार-
 यितव्या भवेत् । विचरित्वा द्रष्टव्या भवेदित्यर्थः ।
 अयं च प्रातःकालः नतूषःकालः । प्रातःकालेपि
 तथा व्यवहारोपपत्तेः ॥ १४—१५ ॥ मनसः श्रमः-

ति० आरण्यकायथाशुष्कमिन्धनमासाद्यहुताशनमुत्पादयन्ति तथा जीर्णपटवेष्टितलाङ्गूलं तैलेन परिपिच्य तत्र ते मिमुपपादयन्
 उपादयन्नित्यर्थ इति तत्कः । हुताशन इति पाठे वृद्धौ दृष्टान्तोऽयं । उपपादयन्नित्यस्य समयोजयन्नित्यर्थ इत्यन्ये ॥ ७ ॥ तान्
 बध्वा नेतुन् ॥ ८ ॥ ति० यदि तां वधरूपां चिकीर्षुस्तदा सर्वान् हनिष्याम्येवेत्याह—सर्वेषामिति । यदि पर्याप्तस्तर्हि क्रियतां शत्रवध-
 स्तत्राह—रामस्येति ॥ १३ ॥ ति० निशाक्षय इत्यनेन सीतासंभाषणार्थं कतिपयदिनवासो गम्यते । तथा हि—फाल्गुने रावणे न सी-
 तापहारः । आश्विनशुक्लसमाप्तौ हनुमत्प्रेरणया पक्षावधिदानेन वानरान् प्रतिदूतप्रेषणं । ततः कार्तिकशुक्लप्रतिपद्यन्वेषणार्थं वानरप्रस्थानं ।
 मार्गशुक्लदशम्यां संपातिदर्शनं । तदा सुग्रीवदत्तमासावधेर्गतत्वस्य वानरैरुक्तिः । अग्रएकादश्यां हनुमतो लङ्कागमनं । तद्वा त्रिशेषेसी । द-
 र्शनं । ततो द्वादश्यादिने स्थित्वा रात्रौ सीतायाः सम्यग्दर्शनं । तद्वा त्रिशेषे तत्र रावणागमनं । तत्र रावणेन “ मासान् द्वादशभामिनि ”
 इति खदत्तावधौ मासद्वयावशेषवचने कतिपयदिनाधिक्यं तु मासत्वात् न वच्छिन्नत्वेनाल्पान्तरत्वात् न विवक्षितं । ततस्त्रयोदश्यां प्रातः सीत-
 या सह कथालापः । तद्दिन एवाशोकवनिकाभङ्गादि । चतुर्दश्यामक्षान्तवधोलङ्कादाहृष्यपूर्णमायां वा । पूर्ववासन्ति कश्चक्षाणां पुष्पित-
 लोकिस्तु तद्वर्षेक्षयमासेनोपपादिता उत्पातेन च । लक्ष्मणस्य सुग्रीवनि कटे प्रेषणसमये रामेण मासचतुष्टयरूपकृतावधेरपगमोक्तिस्तु

[पा०] १ क. ख. ग. ड.—ट. कोपकर्कशाः. घ. क्रोधमूर्च्छिताः. २ क. ख. ग. ड. झ. ट. वेष्टन्त तस्य लाङ्गूलं. ३ क.
 ड. झ. ट. तत्रोपपादयन्. घ. तत्रावपातयन्. ख. तत्राप्यपातयन्. च. ज. तत्र प्रदीपयन्. ४ ख. सतुरोषपरीतात्मा. क.
 रोषामर्षपरीताक्षः. ५ ख. दृष्टासर्वं. क. च. छ. ज. ज. दृष्टा तस्य महात्मनः. ६ क. छ.—ट. प्रीतिं. ७ क. संगतैर्वारैः.
 ८ क. ख. घ. च. छ. ज. ज. भर्तृहितार्थाय. ९ ड. झ. ट. निबध्नन्ते. १० क. रामस्य कार्यार्थं. क. रामप्रियार्थं तु. ११ क.
 ख. ड.—ट. चारयितव्यामे. १२ क. ड. झ. कुर्वन्ति.

ततस्ते संवृताकारं सच्चवन्तं महाकपिम् ॥ परिगृह्य ययुर्हृष्टा राक्षसाः कपिकुञ्जरम् ॥ १७ ॥
 शङ्खमेरीनिनादैस्तं घोषयन्तः स्वकर्मभिः ॥ राक्षसाः क्रूरकर्माणश्चारयन्ति स्म तां पुरीम् ॥ १८ ॥
 अन्वीयमानो रक्षोभिर्ययौ सुखमरिन्दमः ॥ हनुमांश्चारयामास राक्षसानां महापुरीम् ॥ १९ ॥
 अथापश्यद्विमानानि विचित्राणि महाकपिः ॥ संवृतान्भूमिभागांश्च सुविभक्तांश्च चत्वरान् ॥ २० ॥
 वीथीश्च गृहसंवाधाः कपिः शृङ्गाटकानि च ॥ तथा रथ्योपरथ्याश्च तथैव गृहकान्तरान् ॥
 गृहांश्च मेघसंकाशान्ददर्श पवनात्मजः ॥ २१ ॥
 चत्वरेषु चतुष्केषु राजमार्गे तथैव च ॥ घोषयन्ति कैपिं सर्वे चारीक इति राक्षसाः ॥ २२ ॥
 स्त्रीवालवृद्धा निर्जग्मुस्तत्र तत्र कुतूहलात् ॥ तं प्रदीपितलाङ्गूलं हनुमन्तं दिदृक्षवः ॥ २३ ॥
 दीप्यमाने ततस्तस्य लाङ्गूलाग्रे हनूमतः ॥ राक्षस्यस्ता विरूपाक्ष्यः शंसुर्देव्यास्तदप्रियम् ॥ २४ ॥
 यस्त्वया कृतसंवादः सीते ताम्रमुखः कपिः ॥ लाङ्गूलेन प्रदीप्तेन स एष परिणीयते ॥ २५ ॥
 श्रुत्वा तद्वचनं क्रूरमात्मापहरणोपमम् ॥ वैदेही शोकसंतप्ता हुताशनैःमुपागमत् ॥ २६ ॥
 मङ्गलाभिमुखी तस्य सा तदाऽऽसीन्महाकपेः ॥ उपतस्थे विशालाक्षी प्रयता हव्यवाहनम् ॥ २७ ॥
 यद्यस्ति पतिशुश्रूषा यद्यस्ति चरितं तपः ॥ यदि चास्त्येकपत्नीत्वं शीतो भव हनूमतः ॥ २८ ॥
 यदि किञ्चिदनुक्रोशस्तस्य मय्यस्ति धीमतः ॥ यदि वा भाग्यशेषो मे शीतो भव हनूमतः ॥ २९ ॥
 यदि मां वृत्तसंपन्नां तत्समागमलालसाम् ॥ स विजानाति धर्मात्मा शीतो भव हनूमतः ॥ ३० ॥
 यदि मां तारयेदार्थः सुग्रीवः सत्यसङ्गरः ॥ अस्माहुःखाम्बुसंरोधाच्छीतो भव हनूमतः ॥ ३१ ॥
 ततस्तीक्ष्णार्चिरव्यग्रः प्रदक्षिणशिखोनलः ॥ जज्वाल मृगशावाक्ष्याः शंसन्निव शिवं कपेः ॥ ३२ ॥

त्यनन्तरमितिकरणं बोध्यं ॥ १६ ॥ संवृताकारं गूढस्वभावं । महाकपिमिति बुद्ध्या महत्त्वं । कपिकु-
 जरमिति सजातीयश्रैष्ठ्यं ॥ १७ ॥ स्वकर्मभिः आस्फोटनसिंहनादैरित्यर्थः । तां पुरीं घोषयन्तः ।
 अत्यन्तसंयोगे द्वितीया । चारयन्ति स्म तमिति शेषः ॥ १८ ॥ चारयामास शोधयामास ॥ १९ ॥ चत्वरान् गृहबहिरङ्गणानि ॥ २० ॥ शृङ्गाटकानि चतुष्प-
 थानि । रथ्याः महावीथीः । उपरथ्याः अवान्तर-
 वीथीः । गृहकान्तरान् गृहकाणि क्षुद्रगृहाणि अन्त-
 राणि प्रच्छन्नद्वाराणि । अन्तर्द्वाराणीत्यर्थः ।
 “ तोरणोऽस्त्री बहिर्द्वारं प्रच्छन्नद्वारमन्तरं ” इति
 वैजयन्ती । अङ्गीवत्वमार्प ॥ २१ ॥ चत्वरेषु चत-
 सृणां रथ्यानां संभेदेषु । चतुष्केषु चतुस्तम्भमण्ड-
 पेषु । चार एव चारीकः । स्वार्थे कप्रत्ययः । आर्षो
 दीर्घः ॥ २२—२३ ॥ शंसुः शशंसुः । आर्षो द्विर्वच-
 नाभावः ॥ २४ ॥ परिणीयते परितो नीयते ॥ २५ ॥
 उपागमत् उपासितवती ॥ २६ ॥ तस्य हनुमतः ।
 मङ्गलाभिमुखी अदाहपरा । प्रयता शुद्धिमती ।
 “ पवित्रः प्रयतः पूतः ” इत्यमरः ॥ २७ ॥ पतिशु-
 श्रूषादिपदं तत्फलपरं । शीतो भव तेनेति शेषः ।
 एकपत्नीत्वं पातिव्रत्यं ॥ २८ ॥ किञ्चिदनुक्रोश इति
 समस्तपदं । तस्य रामस्य । भाग्यशेषः । इदानीं
 निरन्तरदुःखानुभवात् भाग्यप्रसक्तिरेवनास्तीतिमन्य-
 मानाया इदं वचनं ॥ २९ ॥ मम पातिव्रत्यं यदि
 हनुमान् जानाति तदा शीतो भवेत्याह—यदि मामि-
 ति ॥ ३० ॥ यदि मां तारयेदिति । मत्तारणे इदमेव
 ज्ञापकमिति भावः ॥ ३१ ॥ ततः सीतोपगमान् ।
 कपेरनलः कपिवालाग्निः । मृगशावाक्ष्याः सीतायाः ।
 शुभं शंसन्निव प्रदक्षिणशिखो जज्वालेत्यन्वयः ॥ ३२ ॥

प्रागुपपादितरहस्येतिदिक् । पुच्छस्योद्दीपनेनचेलस्योत्तरश्लोकेनान्वयः ॥ १५ ॥ ति० स्वकर्मभिः राजद्रोहिणोदुष्टस्यैवदण्डइत्ये-
 वमादिभिः । घोषयन्तः । पूर्ववृत्तान्तस्यसर्वान्प्रतिप्रकटप्रतिपादनंघोषणं ॥ १८ ॥ ति० एकपत्नीत्वं पातिव्रत्यं । शीतोभव हुता-

[पा०] १ क. ड.—ट. रथ्याश्च. २ क. घ. पुरीसर्वे. ३ ड. झ. ट. चारइत्येव. ४ क. घ. मुपासिता. ५ क. ग. घ.
 च. छ. कश्चिदनुक्रोशः. ६ क. ग. घ. च. छ. ज. अस्माहुःखान्महाबाहुशीतो.

हनुमज्जनकश्चापि पुच्छानलयुतोऽनिलः ॥ ववौ स्वास्थ्यकरो देव्याः प्रालेयानिलशीतलः ॥ ३३ ॥
 [तां तदा परमोद्विग्नां सीतां शोकाभिकर्शिताम् ॥ हनूमति गृहीते तु रक्षोभिर्भीमविक्रमैः ॥
 उवाच सरमा वाक्यं तामाश्वासयितुं तदा ॥ ३४ ॥
 मा शुचो देवि वैदेहि हनूमन्तं महाकपिम् ॥ ३५ ॥
 हत्वा तु रक्षिणः सर्वात्राक्षसांस्तत एव सः ॥ पुरीं लङ्कां दहति स साक्षादिव हुताशनः ॥
 भवनान्धवनं गच्छन्नसावत्यन्तवीर्यवान् ॥ ३६ ॥
 प्रासादवरसंस्थाश्च गवाक्षस्थाश्च योपितः ॥ वह्निप्रदीप्तनयनास्तथा क्रन्दन्ति दुःखिताः ॥ ३७ ॥
 एता वरविशालाक्ष्यो वह्निज्वालासमावृताः ॥ अपश्यन्त्यः कचित्स्थातुं सर्वतोऽग्निसमावृताः ॥
 बह्नावभ्युत्पतन्त्याशु कर्तव्यं नैव जज्ञिरे ॥ ३८ ॥
 अभिधावन्ति सहसा क्रोशन्त्यः सह बालकैः ॥ अवकुण्ठानि कृत्वा स वासोभिर्विष्टितास्तदा ॥ ३९ ॥
 स्तंभै राजतसौवर्णैः प्रवालमणिचारुभिः ॥ दृश्यन्तेऽग्निसमासक्ता बह्वौ वह्निरिवोद्यताः ॥
 प्रासादमाला बहुधा अग्निदग्धाः पतन्ति हि ॥ ४० ॥
 अर्चिषेव हिरण्यानां प्रभाभिः कृष्णवर्त्मनः ॥ दीप्यमाना इवाभाति लङ्केयं कालपर्यये ॥ ४१ ॥
 कचिद्गधाः प्रदेशास्तु कचिद्गधा विनाशिताः ॥ बहुभौमा विभान्ति स गृहाणां भूमयः शुभाः ॥ ४२ ॥
 कान्ताभिः सह विव्रस्ता दृश्यन्ते राक्षसास्तदा ॥ हाहेत्युच्चैर्वदन्ति स त्रातारं नाभिजज्ञिरे ॥ ४३ ॥
 संप्रदीप्तां पुरीं लङ्कां हनुमद्वीर्यधर्षिताम् ॥ अन्तःपुराणि सर्वाणि दृष्ट्वा दुद्रुविरे तदा ॥ ४४ ॥
 कचिन्कुङ्कुमवर्णाभाः कचिर्किशुकसंनिभाः ॥ कचिन्मलिनसंकाशाः शिखा बह्वेश्वकाशिरे ॥ ४५ ॥
 धूमेन संवृताः केचिद्गृहोद्देशाः सुशोभनाः ॥ वर्षाकाले तु संग्राप्ते घनैरिव नभस्स्थलम् ॥ ४६ ॥
 देवि व्यपैतु ते त्रासो हनूमन्तं प्रति प्रिये ॥ दग्ध्वैव लङ्कां सुमहान्वयोऽस्मि वीरः प्रकाशते ॥
 दीर्घैर्धनांबुसरोधैर्मुक्तचन्द्रइवामलः ॥ ४७ ॥
 एतच्छ्रुत्वाऽभवत्प्रीता सीता शशिनिभानना ॥ निर्वृतिं परमां प्राप्ता बाला स्वस्थाऽभवत्तदा ॥ ४८ ॥
 दह्यमाने च लाङ्गूले चिन्तयामास वानरः ॥ प्रदीप्तोऽग्निरयं कस्मान्न मां दहति सर्वतः ॥ ४९ ॥
 दृश्यते च महाज्वालः करोति न च मे रुजम् ॥ शिशिरस्येव संपातो लाङ्गूलाग्रे प्रतिष्ठितः ॥ ५० ॥
 अथवा तदिदं व्यक्तं यद्दृष्टं प्लवता मया ॥ रामप्रभावादाश्चर्यं पर्वतः सरितां पतौ ॥ ५१ ॥
 यदि तावत्समुद्रस्य भैनाकस्य च धीमतः ॥ रामार्थं संभ्रमस्तादृक्किमग्निर्न करिष्यति ॥ ५२ ॥

अनिलश्च पुच्छानलयुतोपि प्रालेयानिलशीतलः हिम-
 मारुतवच्छीतलस्सन् । देव्याः सीतायाः । स्वास्थ्य-
 करः सुखकरः । ववौ । अस्मात्परं दह्यमाने च
 लाङ्गूल इति श्लोकः । अनयोः श्लोकयोर्मध्ये केचन
 श्लोकाः कतिपयकोशेषु दृश्यन्ते । बहुकोशेष्वदर्शना-
 दर्थ्याधिक्याभावाच्च ते अनादरणीयाः ॥ ३३—४९ ॥
 रुजं पीडां । शिशिरस्येव संपातः शिशिरस्य चन्द-

नोशीरादेः संपातः संघट्ट इव स्थितः । अत्यन्तशीतल
 इत्यर्थः । एतेन हेतुविशेषं न पश्यामीत्युक्तं ॥ ५० ॥
 हेतुविशेषान्निश्चिनोति—अथवेत्यादिना ॥ प्लवता
 मया सरितां पतौ । आर्षे घिसंज्ञाकार्यं । समुद्रमध्ये ।
 पर्वतः पर्वतरूपं यदाश्चर्यं अद्भुतरूपं वस्तु दृष्टं ।
 तद्वदिदमग्रेः शैल्यं रामप्रभावात्संजातं व्यक्तं निश्चितं
 ॥ ५१ ॥ एतदेवोपपादयति—यदीति ॥ संभ्रमः

शनेतिशेषः । अस्याःसीताछायात्वेपिस्मिस्तदभेदबुद्धिसत्त्वात्तदुत्तयसंगतिः ॥ २८ ॥ रामानु० हनुमज्जनकइति । अस्मा-
 त्परतोदह्यमानेचलाङ्गूलेइतिश्लोकः । अनयोःश्लोकयोर्मध्येसरमावाक्यभूताःकेचनश्लोकाःकतिपयकोशेषुदृश्यन्ते । बहुकोशेष्वदर्श-
 नादर्थ्याधिक्याभावाच्चतेअनादरणीयाः ॥ ३३ ॥ ति० ननुसमुद्रप्रेरणेनभैनाकोत्थानंयुज्यते अग्रेस्तुस्वभाववैपरीत्यंकुतस्तत्राह-
 [पा०] १ तांतदापरमोद्विग्नमित्यारभ्य बालास्वस्थाऽभवत्तदेत्यन्ताःश्लोकाः घ. पाठेदृश्यन्ते.

सीतायाश्चानृशंखेन तेजसा राघवस्य च ॥ पितुश्च मम सख्येन न मां दहति पावकः ॥ ५३ ॥
 भूयः स चिन्तयामास मुहूर्तं कपिकुञ्जरः ॥ [कथंमखद्विधस्येह बन्धनं राक्षसाधमैः ॥
 प्रतिक्रियाऽस्य युक्ता स्यात्सति मह्यं पराक्रमे ॥ ५४ ॥
 ततश्चिन्त्वा च तान्पाशान्वेगवान्वै महाकपिः ॥] उत्पपाताथ वेगेन ननाद च महाकपिः ॥ ५५ ॥
 पुरद्वारं ततः श्रीमान्शैलशृङ्गमिवोन्नतम् ॥ विभक्तरक्षःसंवाधमाससादानिलात्मजः ॥ ५६ ॥
 स भूत्वा शैलसंकाशः क्षणेन पुनरात्मवान् ॥ इत्यतां परमां प्राप्तो बन्धनान्यवशातयत् ॥ ५७ ॥
 विमुक्तश्चाभवच्छ्रीमान्पुनः पर्वतसन्निभः ॥ वीक्षमाणश्च ददृशे परिधं तोरणाश्रितम् ॥ ५८ ॥
 स तं गृह्य महाबाहुः कालायसपरिष्कृतम् ॥ रक्षिणस्तान्पुनः सर्वान्सूदयामास मारुतिः ॥ ५९ ॥
 स तान्निहत्वा रणचण्डविक्रमः समीक्षमाणः पुनरेव लङ्काम् ॥
 प्रदीप्तलाङ्गूलकृताचिमाली प्रकाशतादित्य इवाचिमाली ॥ ६० ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रिपञ्चाशः सर्गः ॥ ५३ ॥

चतुष्पञ्चाशः सर्गः ॥ ५४ ॥

हनुमता लङ्कादहनस्यकार्यशेषत्वनिर्धारणेन स्ववालानलेनविभीषणभवनजं समग्रलङ्कादहनम् ॥ १ ॥ देवगन्धर्वादिभि-
 लङ्कादहकदर्शनेन सविस्मयं हर्षाधिगमः ॥ २ ॥

वीक्षमाणस्ततो लङ्कां कपिः कृतमनोरथः ॥ वर्धमानसमुत्साहः कार्यशेषमचिन्तयत् ॥ १ ॥
 किं नु खल्ववशिष्टं मे कर्तव्यमिह सांप्रतम् ॥ यदेषां रक्षसां भूयः संतापजननं भवेत् ॥ २ ॥
 वनं तावत्प्रमथितं प्रकृष्टा राक्षसा हताः ॥ बलैकदेशः क्षपितः शेषं दुर्गविनाशनम् ॥ ३ ॥
 दुर्गे विनाशिते कर्म भवेत्सुखपरिश्रमम् ॥ अल्पयत्नेन कार्येस्मिन्मम स्यात्सफलः श्रमः ॥ ४ ॥

त्वरा । किमग्निर्न करिष्यति संभ्रममिति शेषः । अनित्यत्वादडभावः । अर्चीतीकारान्तत्वमार्प ॥ ६० ॥
 रामार्थं मैनाकस्य संभ्रमो यदि स्यादग्नेस्तादृशस्संभ्रमः इति श्रीगोविन्दराजविरचिते श्रीमद्रामायणभूषणे
 कुतो न भविष्यतीत्यर्थः ॥ ५२ ॥ आनृशंखेन दयया शृङ्गारतिलकाख्याने सुन्दरकाण्डव्याख्याने त्रिप-
 ॥ ५३ ॥ स चिन्तयामास अनन्तरकर्तव्यमिति शेषः ॥ ५३ ॥
 ॥ ५४ ॥ चिन्तितमेवाह—उत्पपातेति ॥ ५५ ॥
 विभक्तरक्षस्संवाधं निवृत्तरक्षस्संचारं ॥ ५६ ॥ अव- कृतमनोरथः पर्याप्तमनोरथः ॥ १—२ ॥ बलैकदेशः
 शातयत् अवाशातयत् अच्यावयदित्यर्थः ॥ ५७— सैनैकदेशः । क्षपितः नाशितः । दुर्गविनाशनं पुरवि-
 ५९ ॥ निहत्वा निहत्वा । ल्यबभावार्पः । लाङ्गूल- नाशनं । शेषं अवशिष्टं ॥ ३ ॥ कर्मपूर्वोक्तं वनम-
 कृताचिमाली लाङ्गूले कृतज्वालामालः । अचिमाली ज्वादिक् । समुद्रलङ्घनं दृष्ट्यं वा । सुखपरिश्रमं सफला-
 तेजःपुञ्जवानादित्य इव । प्रकाशत प्राकाशत । यासं । शक्यमेतदित्याह—अल्पयत्नेनेति । अस्मिन्कार्ये
 यदीति ॥ तादृशित्वाक्यालङ्कारे । रामार्थं रामोपकारार्थं । तादृक्संभ्रमो यदि आदरपूर्वकं लरायदि । तदा रामेण नित्यमुपासि-
 तोऽग्निः रामोपकारार्थं कथमपिशैल्ये किंन करिष्यतीत्यर्थः ॥ ५२ ॥ ति० प्रतिक्रिया लङ्कादहनरूपा । मह्यं मम ॥ ५४ ॥ शि०
 उत्पपात ननादच । क्रियाभेदात्कपिरितिनपौनहृत्त्यं ॥ ५५ ॥ स० विभक्तरक्षस्संवाधं नानाधिकारनियुक्तराक्षसनिविडं ॥ ५६ ॥
 स० रक्षिणः तोरणरक्षिणः ॥ ५९ ॥ इति त्रिपञ्चाशः सर्गः ॥ ५३ ॥

स० कर्म समुद्रतरणादिरूपं । सुखपरिश्रमं सुखयतीतिसतथा श्रमोयस्यतन् । अल्पयत्नेन पावकसंपादनायासरहितयत्नेन ।
 मन स्वामिनइति शेषः । श्रमः मत्प्रेषणरूपः । सफलः कीर्तिरूपफलसहितइत्यर्थः ॥ ति० अस्मिन् सीतान्वेषणप्रवृत्तिरूपे । कार्ये-
 [पा०] १ क. ख. ग. ड. छ. ज. च. ट. सचिन्तयामास. २ इदमर्धत्रयं. ड.—ट. पाठेषु दृश्यते.

यो ह्ययं मम लाङ्गूले दीप्यते हव्यवाहनः ॥ अस्य संतर्पणं न्याय्यं कर्तुमेभिर्गृहोत्तमैः ॥ ५ ॥
 ततः प्रदीप्तलाङ्गूलः सविद्युदिव तोयदः ॥ भवनाग्रेषु लङ्काया विचचार महाकपिः ॥ ६ ॥
 गृहाद्गृहं राक्षसानामुद्यानानि च वानरः ॥ वीक्षमाणो ह्यसंग्रस्तः प्रासादांश्च चचार सः ॥ ७ ॥
 अवपुत्य महावेगः प्रहस्तस्य निवेशनम् ॥ अग्निं तत्र स निक्षिप्य श्वसनेन समो बली ॥ ८ ॥
 ततोऽन्यत्पुष्पुवे वेश्म महापार्श्वस्य वीर्यवान् ॥ मुमोच हनुमानग्निं कालानलशिखोपमम् ॥ ९ ॥
 वज्रदंष्ट्रस्य च तथा पुष्पुवे स महाकपिः ॥ शुकस्य च महातेजाः सारणस्य च धीमतः ॥
 तथा चेन्द्रजितो वेश्म ददाह हरियूथपः ॥ १० ॥
 जम्बुमालेः सुमालेश्च ददाह भवनं ततः ॥ ११ ॥
 रश्मिकेतोश्च भवनं सूर्यशत्रोस्तथैव च ॥ इक्ष्मकर्णस्य दंष्ट्रस्य रोमशस्य च रक्षसः ॥ १२ ॥
 युद्धोन्मत्तस्य मत्तस्य ध्वजग्रीवस्य रक्षसः ॥ विद्युज्जिह्वस्य घोरस्य तथा हस्तिमुखस्य च ॥ १३ ॥
 करालस्य पिशाचस्य शोणिताक्षस्य चैव हि ॥ कुम्भकर्णस्य भवनं मकराक्षस्य चैव हि ॥ १४ ॥
 यज्ञशत्रोश्च भवनं ब्रह्मशत्रोस्तथैव च ॥ नरान्तकस्य कुम्भस्य निकुम्भस्य दुरात्मनः ॥ १५ ॥
 वर्जयित्वा महातेजा विभीषणगृहं प्रति ॥ क्रममाणः क्रमेणैव ददाह हरिपुङ्गवः ॥ १६ ॥
 तेषुतेषु महार्हेषु भवनेषु महायशाः ॥ गृहेष्वृद्धिमतामृद्धिं ददाह स महाकपिः ॥ १७ ॥
 सर्वेषां समतिक्रम्य राक्षसेन्द्रस्य वीर्यवान् ॥ आससादाथ लक्ष्मीवात्रावणस्य निवेशनम् ॥ १८ ॥
 ततस्तस्मिन्गृहे मुख्ये नानारत्नविभूषिते ॥ मेरुमन्दरसंकाशे सर्वमङ्गलशोभिते ॥ १९ ॥
 प्रदीप्तमग्निमुत्सृज्य लाङ्गूलाग्रे प्रतिष्ठितम् ॥ ननाद हनुमान्वीरो युगान्तजलदो यथा ॥ २० ॥
 श्वसनेन च संयोगादतिवेगो महाबलः ॥ कालाग्निरिव ज्ज्वाल प्रावर्धत हुताशनः ॥ २१ ॥
 प्रदीप्तमग्निं पवनस्तेषु वेश्मस्वचारयत् ॥ अभूच्छ्वसनसंयोगादतिवेगो हुताशनः ॥ २२ ॥
 तानि काञ्चनजालानि मुक्तामणिमयानि च ॥ भवनान्यवशीर्यन्त रत्नवन्ति महान्ति च ॥ २३ ॥
 तानि भग्नविमानानि निपेतुर्वसुधातले ॥ भवनानीव सिद्धानामंबरात्पुण्यसंक्षये ॥ २४ ॥

कृते सतीति शेषः ॥ ४ ॥ केनोपायेनेदं सुकरमित्या-
 शङ्क्य तमाह—योहीति ॥ यः अग्निः । अतिशीतलतया
 मम महोपकारं कृतवान् अस्य संतर्पणं न्याय्यमित्यर्थः
 ॥ ५ ॥ अत्र बन्धविसंसनाय पूर्वं तनुसंकोचे कृतेपि
 कार्यार्थमग्निवर्तिः स्थापितेति बोध्यं । सविद्युदिव
 तोयद इति सर्वतः आवृत्य सञ्चारे दृष्टान्तः ॥ ६—९ ॥
 वज्रदंष्ट्रस्येत्यादि सार्धश्लोकः ॥ १० ॥ जम्बुमालेरि-

त्यर्थं ॥ ११ ॥ रश्मिकेतोरित्यादिपञ्चश्लोकी ॥ १२
 —१५ ॥ प्रतिवर्जयित्वेति संबन्धः ॥ १६ ॥ भव-
 नेष्विति गृहविशेषणं समृद्धिमत्परं । ऋद्धिं मणि-
 मुक्ताप्रवालादिकां ॥ १७—१८ ॥ सर्वमङ्गलशोभिते
 सर्वमङ्गलद्रव्ययुक्ते ॥ १९—२० ॥ श्वसनेनेति ।
 पूर्वं रावणादिभीतावश्यनिलौ इदानीं राक्षसक्षयं
 देवबलोदयं च प्रत्यासन्नं विदित्वा निश्शङ्कावभूतामिति

योमयाकृतः श्रमः सलप्यत्नेन सलप्यत्नेन साध्येन करिष्यमाणलङ्कादाहेन सफलो भविष्यति ॥ ४ ॥ ति० तोयदः सन्ध्यातो-
 यदः । हनुमतोरक्तवर्णत्वात् ॥ ६ ॥ ति० प्रहस्तस्य प्रधानमन्त्रित्वादादौ तद्गृहेभिर्प्रक्षेपः । प्रथमतस्तं भावनस्यौचित्यात् ॥ ८ ॥ स०
 कालानलशिखोपमं हनुमन्नाङ्गूलसंसर्गमाहात्म्येन जलाद्यशाम्यज्वालत्वेनैतदुपमता ॥ ९ ॥ स० प्रतिगृहं क्रमेण क्रममाण इत्यन्वयः ।
 विभीषणगृहं वर्जयित्वा । अनेन विभीषणसाधुलमिव अन्योन्यसंलग्नतायामपि सन्ननां दाहतदभावयोर्हनुमदिच्छानुसारिप्रवृत्तिरग्रेष्वयो-
 [पा०] १ क. ग. घ. सर्वशः. २ ड. झ. ट. तत्र विनिक्षिप्य. क.—घ. च. छ. तत्रैव. ३ ग. ड.—ट. विशालस्य.
 ४ क. ग. ड.—ट. महात्मनः. ५ ग. महाबाहुः. ६ घ. राक्षसानां च. ७ ड.—झ. ट. नानामङ्गल. ८ क. संदीप्तः प्रावर्धन.

संजज्ञे तुमुलः शब्दो राक्षसानां प्रधावताम् ॥ स्वगृहस्य परित्राणे भग्नेत्साहगतश्रियाम् ॥

नूनमेषोऽगिरायातः कपिरूपेण हा इति ॥ २५ ॥

क्रन्दन्त्यः सहसा पेतुस्तनन्धयधराः स्त्रियः ॥ काश्चिदग्निपरीतेभ्यो हर्म्येभ्यो मुक्तमूर्धजाः ॥ २६ ॥

पतन्त्यो रेजिरेभ्यः सौदामिन्य इवाम्बरात् ॥ २७ ॥

वज्रविद्रुमैवदूर्यमुक्तारजतसंहितान् ॥ विचित्रान्भवानन्धातून्स्यन्दमानानन्ददर्श सः ॥ २८ ॥

नागिस्तप्यति काष्ठानां तृणानां हरियूथपः ॥ नग्नेर्नापि विशस्तानां राक्षसानां वसुन्धरा ॥ २९ ॥

कचिर्त्तिकशुकसंकाशाः कचिच्छालमलिसन्निभाः ॥ कचित्कुङ्कुमसंकाशाः शिखा वहेश्चकाशिर ॥ ३० ॥

हनूमता वेगवता वानरेण महात्मना ॥ लङ्कापुरं प्रदग्धं तदुद्रेण त्रिपुरं यथा ॥ ३१ ॥

ततस्तु लङ्कापुरपर्वताग्रे समुत्थितो भीमपराक्रमोभिः ॥

प्रसार्य चूडावलयं प्रदीप्तो हनूमता वेगवता विसृष्टः ॥ ३२ ॥

युगान्तकालानलर्तुल्यवेगः समारुतोऽग्निर्ववृधे दिविस्पृक् ॥

विधूमरश्मिर्भवेनेषु सक्तो रक्षःशरीराज्यसमर्पितार्चिः ॥ ३३ ॥

भावः ॥ २१—२४ ॥ स्वगृहस्य परित्राणे भग्ने-
त्साहगतश्रियामिति पाठः । स्वगृहस्य परित्राणे
भग्नेत्साहोर्जितश्रियामिति पाठे उत्साहश्च ऊर्जित-
श्रीश्च उत्साहोर्जितश्रियौ भग्ने उत्साहोर्जितश्रियौ
येषामिति विग्रहः । स्वगृहस्य परित्राणे भग्नेत्साहानां
श्रीमतां राक्षसानामिति वार्थः । हा इति “ निपात
एकाजनाङ् ” इति प्रकृतिभावः ॥ २५ ॥ काश्चित्
स्त्रियः हर्म्येभ्यः पेतुरिति संबन्धः । सुकेशवंश्यानां
जननमात्रे रुद्रेण मातृतुल्यत्वप्रदानेपि तदितरेषु
तदभावात् स्तनन्धयधरत्वं । अन्यजातीयाश्च राक्ष-
सास्तत्र सन्त्येव ॥ २६ ॥ अम्बरात् पतन्त्यः
अग्नेभ्यो मेघेभ्यः पतन्त्यः सौदामिन्यः तडित इव
रेजिरे ॥ २७ ॥ भवनानिति पुँल्लिङ्गत्वमार्प । धातून्
सुवर्णादीन् । “ धातुस्तु गैरिके स्वर्णे ” इति दर्पः ।
स्यन्दमानान् स्यन्दतः । अमितप्रत्वेन द्रवीभूतस्वर्णा-
दीनित्यर्थः ॥ २८ ॥ काष्ठानां तृणानां चेति संबन्ध-
सामान्ये षष्ठी । काष्ठैस्तृणैश्चेत्यर्थः । “ पूरणगुण—”

इत्यादिना षष्ठी वा । अग्निः काष्ठैस्तृणैश्च न तृप्यति ।
हरियूथपः अग्नेः न तृप्यति अग्निना न तृप्यति । अ-
ग्निप्रक्षेपणेन न तृप्यतीत्यर्थः । एवं वसुन्धराविशस्तानां
राक्षसानां विशस्तैः राक्षसैः । न तृप्यतीति योज्यं ।
अनेन राक्षसशवाकीर्णा भूरभूदित्यर्थः ॥ २९ ॥ शिखाः
ज्वालाः ॥ ३० ॥ ननु एतावत्पर्यन्तमल्पबलतयास्थि-
तस्य हनूमतः कथमेतादृशी शक्तिरित्यत्राह—रुद्रेण
त्रिपुरं यथेति । “ विष्णुरात्मा भगवतो भवस्यामित-
तेजसः । तस्मान्ननुर्ज्यासंस्पर्शं स विपेहे महेश्वरे ”
इत्युक्तरीत्या विष्ण्वाप्यायिततेजसा रुद्रेण त्रिपुरं यथा
दग्धं तथानेनेति भावः ॥ ३१ ॥ लङ्कापुरपर्वताग्रे
लङ्कापुराधारत्रिकूटशिखरे । तद्वर्तित्वात्तस्यास्तथानि-
र्देशः । पर्वताग्रस्थलङ्कापुर इति परनिपातो वा ।
चूडावलयं ज्वालाजालमित्यर्थः । तत् प्रसार्य ।
विस्तार्य । प्रदीप्तः विसृष्टः । गृहेष्विति शेषः ॥ ३२ ॥
दिविस्पृक् अभ्रंलिहः “ ह्युभ्यां डेरलुग्वक्तव्यः ”
इति सप्तम्या अलुक् । रक्षःशरीराज्यसमर्पितार्चिः

त्यजे ॥ १६ ॥ रामानु० नागिरिति । “ तृणानांचयथातथा । हनुमान्नाक्षसेन्द्राणांवधेकिंचित्नृत्यति । नहन्मद्विशस्तानाराक्ष-
सानांवसुन्धरा ” इतिपाठः ॥ स० यथाग्निर्नृत्यति तथा हनुमान्नाक्षसानांविह्निनावधेसतिकिंचित्नृत्यति स्वल्पवाननृत्यति ।
यद्वा एवंबहुवधेसत्यपि किंचिदिदमितिनृत्यति ॥ शि० यथाकाष्ठादीनां दाहेइतिशेषः । अग्निःकिंचित्नृत्यति । तथा राक्षसे-
न्द्राणांवधेहनुमान्नृत्यति । सकलराक्षसवधमिच्छतीत्यर्थः । तेनसीतादुःखदर्शनासहिष्णुत्वंयोजितं । हन्मद्विशस्तानाराक्षसानां धारणे
इतिशेषः । वसुन्धराचनृत्यति । निहतसर्वराक्षसधारणमाकाङ्क्षतीत्यर्थः । तेनपतिवियोगजनितस्वसुतादुःखहेतुकदुःखाक्रान्तरत्वं

[पा०] १ क. च. ज. — ट. स्वेगृहपरित्राणे. २ क. च. झ. ज. ट. भग्नेत्साहोर्जितश्रियां. ३ क. घ. ङ. झ. ट.
परीताङ्गयो. ४ घ. संनिभान्. ५ च. — ट. तृणानांचयथातथा. एतदनन्तरं क. — घ. च. झ. ट. पाठेषु हन्मान्नाक्षसेन्द्राणां
वधेकिंचित्नृत्यति. इत्यर्थमधिकं दृश्यते. ६ च. — ट. नहन्मद्विशस्तानां. ७ छ. झ. ट. वेगवतोपसृष्टः. ८ ङ. — ट. तुल्यरूपः.
९ घ. गर्गनेषु.

[सँ तामत्यर्थतो वह्निर्लङ्कां राक्षससंकुलाम् ॥ ज्वालामालापरिक्षेपैरदहन्मारुतात्मजः ॥ ३४ ॥
 तेन शब्देन विव्रस्ता धर्षितास्तेन चाग्निना ॥ अभिपेतुस्तदा घोरा हनूमन्तं निशाचराः ॥ ३५ ॥
 तं प्रदीप्तैश्च शूलाग्रैः प्रासैः खड्गैः परश्वधैः ॥ हनूमन्तं महावेगैरक्षिपन्नैर्ऋतर्षभाः ॥ ३६ ॥
 ते राक्षसा भीमबला नानाप्रहरणान्विताः ॥ निहत्य च स तांस्तत्र दिवमेवोत्पपात ह ॥ ३७ ॥
 स च विक्रम्य सहसा संक्रामंश्च गृहाद्गृहम् ॥ लङ्कामादीपयामास वायुपुत्रः प्रतापवान् ॥ ३८ ॥
 स लाङ्गूलोपसक्ताग्निर्मुक्तो मृत्युगृहादिव ॥ लङ्कां पर्यदहत्कृत्स्नां खे ग्रहः संपतन्निव ॥ ३९ ॥
 तोरणेषु गवाक्षेषु रम्येषु शिखरेषु च ॥ तिष्ठन्ति स्म प्रपश्यन्ति राक्षसाः प्रवगोत्तमम् ॥ ४० ॥

हुताशनज्वालसमावृता सा हतप्रवीरा हतसर्वशोभना ॥
 हनूमतः क्रोधबलाग्निभूता बभूव कालोपहतेव लङ्का ॥ ४१ ॥
 ससंभ्रमत्रस्तविशस्तराक्षसां समुज्ज्वलज्वालहुताशनाङ्किताम् ॥
 ददर्श लङ्कां हनुमान्महामनाः स्वयंभुवः कोपहतामिवावनिम् ॥ ४२ ॥
 गृहाग्न्यश्रृङ्गाग्रतले विचित्रे प्रतिष्ठितो वानरराजसिंहः ॥
 प्रदीप्तलाङ्गूलकृताचिमाली व्यराजतादित्य इवाचिमाली ॥ ४३ ॥]
 आदित्यकोटीसदृशः सुतेजा लङ्कां समाप्तां परिवार्य तिष्ठन् ॥
 शब्दैरनेकैरशनिप्ररुढैर्भिन्दन्निवाण्डं प्रबभौ महाग्निः ॥ ४४ ॥
 तत्राम्बरादग्निरतिप्रवृद्धो रूक्षप्रभः किंशुकपुष्पचूडः ॥
 निर्वाणधूमाकुलराजयश्च नीलोत्पलाभाः प्रचकाशिरेऽभ्राः ॥ ४५ ॥
 वज्री महेन्द्रस्त्रिदशेश्वरो वा साक्षाद्यमो वा वरुणानिलो वा ॥
 रुद्रोग्निरको धनदश्च सोमो न वानरोयं स्वयमेव कालः ॥ ४६ ॥
 किं ब्रह्मणः सर्वपितामहस्य सर्वस्य धातुश्चतुराननस्य ॥
 इहागतो वानररूपधारी रक्षोपसंहारकरः प्रकोपः ॥ ४७ ॥

रक्षशरीराण्येवाज्यानि तैस्समर्पितार्चिः उत्थापित-
 ज्वालः ॥ ३३—४३ ॥ समाप्तां निःशेषां । अशनि-
 प्ररुढैः अशनिवन्निष्ठैः । अण्डं ब्रह्माण्डं ॥ ४४ ॥
 अम्बरात् अम्बरपर्यन्तं । किंशुकपुष्पचूडः तत्तुल्य-
 शिखः । निर्वाणधूमाकुलराजयः पूर्वपूर्वदग्धभवना-
 ग्निनिर्वाणसमयोत्थितधूमैर्व्याप्तपङ्क्तयः । अतएव नी-
 लोत्पलाभाः निर्वाणधूमानां नीलवर्णत्वादिति भावः ।
 अभ्राः मेघाः । पुँल्लिङ्गत्वगार्प ॥ ४५ ॥ अथ रक्षोवच-

नं—वज्रीत्यादि ॥ महेन्द्रः । वज्रीत्यादिविशेषणं सा-
 मर्थ्यविशेषव्योतनार्थं । उत्तरत्राग्येवमेवगतिः । यमका-
 लयोर्मूर्तिभेदान्नपुनरुक्तिः । रक्षोपसंहारकरइत्यत्र आ-
 र्पस्सलोपः । प्रकोपः प्रकोपकृतमूर्तिविशेषः ॥ ४६ ॥ किं
 वैष्णवमिति । अत्राद्यो वाशब्दोवधारणे । “वा स्याद्विक-
 ल्पोपमयोरेवार्थे चसमुच्चये ” इतिविश्वः । द्वितीयो
 वितर्कः । अनन्तं त्रिविधपरिच्छेदरहितं । अव्यक्तं
 चक्षुराद्यगोचरं । अचिन्त्यं केवलमनसोप्यविषयं ।

तस्यास्सूचितं ॥ ३९ ॥ ती० सतामिति । वह्निः ज्वालामालापरिक्षेपैः ज्वालासमूहानांप्रसारणैः । लङ्कामत्यर्थमदहदितिसं-
 न्धः ॥ ३४ ॥ ती० सः हनुमान् ॥ ३७ ॥ ती० सचेति । संक्रामन् गच्छन् ॥ ३८ ॥ ती० सइति । लाङ्गूलोपसक्ताग्निः लाङ्गूलो-
 द्धितोग्निः । मृत्युगृहान्मुक्तश्चतथाऽतिभीकरइत्यर्थः ॥ ३९ ॥ ती० हुताशनेति । कालोपहतेव प्रलयकालोपहतेव ॥ ४१ ॥
 शि० गृहाग्न्यश्रृङ्गाग्रतले गृहाग्न्याणां गृहश्रेष्ठानां श्रृङ्गाग्रतले परप्रासादभूमौ । प्रतिष्ठितः अर्चिमालीआदित्यइव प्रदीप्तलाङ्गूल-
 कृताचिमालीवानरराजसिंहः व्यराजत । अतएव निर्देशादचिंशब्दोप्यस्तीतिप्रतीयते ॥ ४३ ॥

[पा०] १ सतामत्यर्थतोवहिरित्यादयः व्यराजतादित्यइवाचिमालीत्यन्ताःश्लोकाः च. छ. ज. पाठेदृश्यन्ते. २ क. घ.
 ङ. झ. व. ट. रागस्तां. ३ ख. घ. रगनिप्रकाशैः. ४ ङ—ट. लोकस्यधातुः.

किं वैष्णवं वा कपिरूपमेत्य रक्षोविनाशाय परं सुतेजः ॥
 अनन्तमव्यक्तमचिन्त्यमेकं स्वमायया सांप्रतमागतं वा ॥ ४८ ॥
 इत्येवमूर्चुर्बहवो विशिष्टा रक्षोगणास्तत्र समेत्य सर्वे ॥
 सप्राणिसङ्घां सगृहां सवृक्षां दग्धां पुरीं तां सहसा समीक्ष्य ॥ ४९ ॥
 ततस्तु लङ्का सहसा प्रदग्धा सराक्षसा साश्वरथा सनागा ॥
 सपक्षिसङ्घा समृगा सवृक्षा रुरोद दीना तुमुलं सशब्दम् ॥ ५० ॥
 हा तात हा पुत्रक कान्त मित्र हा जीवितं भोगयुतं सुपुष्पम् ॥
 रक्षोभिरेवं बहुधा ब्रुवद्भिः शब्दः कृतो घोरतरः सुभीमः ॥ ५१ ॥
 हुताशनज्वालसमावृता सा हतप्रवीरा परिवृत्तयोधा ॥
 हनूमतः क्रोधवलाभिभूता बभूव शापोपहतेव लङ्का ॥ ५२ ॥
 स संभ्रमत्रस्तविपण्णराक्षसां समुज्ज्वलज्वालहुताशनाङ्किताम् ॥
 ददर्श लङ्कां हनुमान्महामनाः स्वयंभुक्तोपोपहताभिवावनिम् ॥ ५३ ॥
 भङ्गत्वा वनं पादपरत्नसंकुलं हत्वा तु रक्षांसि महान्ति संयुगे ॥
 दग्धा पुरीं तां गृहरत्नमालिनीं तस्यौ हनूमान्पवनात्मजः कपिः ॥ ५४ ॥
 त्रिकूटशृङ्गाग्रतले विचित्रे प्रतिष्ठितो वानरराजसिंहः ॥
 प्रदीप्तलङ्कालकृतार्चिमाली व्यराजतादित्य इवांशुमाली ॥ ५५ ॥
 स राक्षसांस्तान्सुवहंश्च हत्वा वनं च भङ्गत्वा बहुपादपं तत् ॥
 विसृज्य रक्षोभवनेषु चार्घ्यं जगाम रामं मनसा महात्मा ॥ ५६ ॥
 ततो महात्मा हनुमान्मनस्वी निशाचराणां क्षतकृतकृतार्थः ॥
 रामस्य नाथस्य जगत्रयाणां श्रीपादमूलं मनसा जगाम ॥ ५७ ॥
 ततस्तु तं वानरवीरमुख्यं महाबलं मारुततुल्यवेगम् ॥
 महामतिं वायुसुतं वरिष्ठं प्रतुष्टुवुर्देवगणाश्च सर्वे ॥ ५८ ॥

भङ्गत्वा वनं महातेजा हत्वा रक्षांसि संयुगे ॥ दग्धा लङ्कापुरीं रम्यां रराज स महाकपिः ॥ ५९ ॥

एकं अद्वितीयं । यद्वैष्णवं सुतेजः पूज्यं धाम तदेव
 स्वमायया स्वासाधारणयाश्चर्यशक्त्या । कपिरूपमेत्य
 सांप्रतमागतं वा इतियोजना । वैष्णवमिति स्वार्थे
 अण् । विष्णुशरीरान्तर्वर्तीतिवार्थः ॥ ४७ ॥ विशिष्टाः
 ज्ञानाधिकाः ॥ ४८—५० ॥ युगपदेव शोके दूराह्वाने
 च हाशब्दो वर्तते । हा जीवितमित्यत्र संबुद्ध्यलोप
 आर्पः । हतमितिशेषइत्यन्ये । “अमितःपरितस्समया-
 निकपाहाप्रतियोगे ” इति द्वितीया वा । दरिद्रैरशो-
 न्यत्वाद्विशिनष्टि—भोगयुतं सुपुण्यमिति । सुखाढ्यं

सुकृतैकफलं चेत्यर्थः । घोरतरः तीव्रतरः । अतएव
 सुभीमः भयङ्करः ॥ ५१ ॥ परिवृत्तयोधा परिवृत्त-
 भटा ॥ ५२ ॥ हनुमान्महामना इतिपाठः । हनुमा-
 न्महात्मेति पाठे विषमवृत्तं वा । स्वयंभुक्तोपोपहतां
 प्रलये भगवता दग्धामित्यर्थः ॥ ५३ ॥ रत्नशब्दः
 श्रेष्ठवाची । तस्यौ संकल्पितकार्यस्य परिसमाप्तत्वादु-
 परतोद्योगो भूदित्यर्थः ॥ ५४—५५ ॥ जगाम रामं
 मनसेति । कृतकृत्यत्वाद्रामं गन्तुमियेषेत्यर्थः ॥ ५६
 —५७ ॥ वरिष्ठमिति । बलवतामिति शेषः

रामानु० रराजसमहाकपिरित्यतःपरमुत्तरसर्गादिभूतो “ लङ्कांसमस्तांसंदीप्य ” इत्ययंश्लोकःकेषुचित्केशेषुप्रमादाल्लिखितः
 ॥ ५९ ॥ इतिचतुःपञ्चाशः सर्गः ॥ ५४ ॥

[पा०] १ ख. सुवृक्षसुशब्दं. २ ड. झ. जीवितेशाङ्गहतं. ३ ख. द्रवद्भिः. ४ ड. झ. रोषोपहतां. ५ ग. महाद्रिः.
 ६ अयंश्लोकः क. घ. पाठयोर्दृश्यते.

तत्र देवाः सगन्धर्वाः सिद्धाश्च परमर्षयः ॥ दृष्ट्वा लङ्कां प्रदग्धां तां विस्मयं परमं गताः ॥ ६० ॥
तं दृष्ट्वा वानरश्रेष्ठं हनुमन्तं महाकपिम् ॥ कालाग्निरिति सञ्चिन्त्य सर्वभूतानि तत्रसुः ॥ ६१ ॥

देवाश्च सर्वे मुनिपुङ्गवाश्च गन्धर्वविद्याधरनागयक्षाः ॥

भूतानि सर्वाणि महान्ति तत्र जग्मुः परां प्रीतिमतुल्यरूपाम् ॥ ६२ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ॥ ५५ ॥

लङ्कान्यानिशेषभस्मीभाववलोकनेन सीतायाभपिदाहसंभावनयाऽऽत्मधिकारपूर्वकंसशोकंबहुधाचिन्तयताहनुमतासिद्ध-
चारणभाषणश्रवणादिना तस्यादाहाभावनिर्धारणेन हर्षाधिगमः ॥ १ ॥

लङ्कां समस्तां संदीप्य लाङ्गूलाग्निं महाबलः ॥ निर्वापयामास तदा समुद्रे हरिसत्तमः ॥ १ ॥
संदीप्यमानां विध्वस्तां त्रस्तरक्षोगणां पुरीम् ॥ अवेक्ष्य हनुमौलङ्कां चिन्तयामास वानरः ॥ २ ॥
तस्याभूत्सुमहांस्त्रासः कुत्सा चात्मन्यजायत ॥ लङ्कां प्रदहता कर्म किंस्वित्कृतमिदं मया ॥ ३ ॥
धन्यास्ते पुरुषश्रेष्ठा ये बुद्ध्या कोपमुत्थितम् ॥ निरुन्धन्ति महात्मानो दीप्तमग्निमिवाम्भसा ॥ ४ ॥
क्रुद्धः पापं न कुर्यात्कः क्रुद्धो हन्याद्गुरूनपि ॥ क्रुद्धः परुषया वाचा नरः साधूनधिक्षिपेत् ॥ ५ ॥
वाच्यावाच्यं प्रकुपितो न विजानाति कर्हिंचित् ॥ नाकार्यमस्ति क्रुद्धस्य नावाच्यं विद्यते कचित् ॥ ६ ॥
यः समुत्पतितं क्रोधं क्षमयैव निरस्यति ॥ यथोरगस्त्वचं जीर्णां स वै पुरुष उच्यते ॥ ७ ॥
धिगस्तु मां सुदुर्बुद्धिं निर्लज्जं पापकृतमम् ॥ अचिन्तयित्वा तां सीतामग्निदं स्वामिघातकम् ॥ ८ ॥
यदि दग्धा त्वियं लङ्का नूनमार्यापि जानकी ॥ दग्धा तेन मया भर्तुर्हतं कार्यमजानता ॥ ९ ॥
यदर्थमयमारम्भस्तत्कार्यमवसादितम् ॥ मया हि दहता लङ्कां न सीता परिरक्षिता ॥ १० ॥
ईषत्कार्यमिदं कार्यं कृतमासीन्न संशयः ॥ तस्य क्रोधाभिभूतेन मया मूलक्षयः कृतः ॥ ११ ॥
विनष्टा जानकी नूनं न ह्यदग्धः प्रदृश्यते ॥ लङ्कायां कश्चिदुद्देशः सर्वा भस्मीकृता पुरी ॥ १२ ॥

॥ ५८—६१ ॥ परामित्यस्य विवरणं—अतुल्यरूपामिति । अस्मिन्सर्गे एकपञ्चाशच्छ्लोकाः । ततो महात्मेति श्लोकः स राक्षसानिति श्लोकोक्तार्थकतया बहुकोशेष्वदर्शनाच्च प्रक्षिप्तः । बहुकोशेष्वेतत्सर्गसमाप्तिविपर्ययः उत्तरसर्गारम्भविपर्ययश्च दृश्यते ॥ ६२ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने चतुःपञ्चाशः सर्गः ॥ ५४ ॥

लाङ्गूलाग्निं समुद्रे निर्वापयामासेत्यन्वयः ॥ १—२ ॥ कुत्सा निन्दा ॥ ३—८ ॥ जानक्यपि यदि दग्धेत्यन्वयः ॥ ९—१० ॥ इदं कार्यं अन्वेषणपूर्वकरावणनिलयपरिज्ञानसीतादर्शनतन्निवेदनरूपं महत्कार्यं । ईषत्कार्यं ईषदवशिष्टकार्यं । असमग्रप्रायमेवकृतमासीत् । रामनिवेदनमात्रावशेपं कृतमासीदित्यर्थः । किंत्विदानीं क्रोधाभिभूतेन क्रोधान्धेन । मया तस्य कार्यस्य । मूलक्षयः कृतः न संशयः । विफलीकृतमित्यर्थः ॥ ११ ॥ सीतानाशे तत्तथैव स एव तु कुत

ति० उक्तकुत्सितकार्यमूलं कोप एवेति निश्चित्य तद्रहितान्स्तौति—धन्या इति । दुःखातिशया देवमहात्मपदपौनरुक्त्यनदोषाय ॥ ४ ॥
ति० क्रुद्धः पापं न कुर्याद्येति पाठे क्रुद्धोयः कश्चित्पापं कुर्यान्न । नञिकाकुः । अपितु कुर्यादेव । अकरणमशक्यमेवेत्यर्थः । तदेव दर्शयति—क्रुद्धो हन्यादिति ॥ ५ ॥ शि० सीतामचिन्तयित्वा विस्मृत्य अन्यत्राणीत्वेत्यर्थः । अग्निदं अग्नये ददाति अग्निं ददातिव-

[पा०] १ ड. झ. अ. ट. कामं. २ ड. छ.—अ. धन्याः खलु महात्मानो. ३ च. झ. अ. ट. लङ्कालियंसर्वा.

यदि तद्विहतं कार्यं मम प्रज्ञाविपर्ययात् ॥ इहैव प्राणसंन्यासो ममापि ह्यद्य रोचते ॥ १३ ॥
 किमग्नौ निपताम्यद्य आहोस्त्रिद्वडवामुखे ॥ शरीरमाहो सत्त्वानां दग्नि सागरवासिनाम् ॥ १४ ॥
 कथं हि जीवता शक्यो मया द्रष्टुं हरीश्वरः ॥ तौ वा पुरुषशार्दूलौ कार्यसर्वस्वघातिना ॥ १५ ॥
 मया खलु तदेवेदं रोपदोषात्प्रदर्शितम् ॥ प्रथितं त्रिषु लोकेषु कपित्वमनवस्थितम् ॥ १६ ॥
 धिगस्तु राजसंभावमनीशमनवस्थितम् ॥ ईश्वरेणापि यद्रागान्मया सीता न रक्षिता ॥ १७ ॥
 विनष्टायां तु सीतायां तावुभौ विनशिष्यतः ॥ तयोर्विनाशे सुग्रीवः सवन्धुर्विनशिष्यति ॥ १८ ॥
 एतदेव वचः श्रुत्वा भरतो भ्रातृवत्सलः ॥ धर्मात्मा सहशत्रुघ्नः कथं शक्यति जीवितुम् ॥ १९ ॥
 इक्ष्वाकुवंशे धर्मिष्ठे गते नाशमसंशयम् ॥ भविष्यन्ति प्रजाः सर्वाः शोकसंतापपीडिताः ॥ २० ॥
 तदहं भाग्यरहितो लुप्तधर्मार्थसंग्रहः ॥ रोपदोषपरीतात्मा व्यक्तं लोकविनाशनः ॥ २१ ॥
 इति चिन्तयतस्तस्य निमित्तान्युपपेदिरे ॥ पूर्वमप्युपलब्धानि साक्षात्पुनरचिन्तयत् ॥ २२ ॥
 अथवा चारुसर्वाङ्गी रक्षिता स्वेन तेजसा ॥ न चशिष्यति कल्याणी नाग्निरग्नौ प्रवर्तते ॥ २३ ॥
 नहि धर्मात्मनस्तस्य भार्यामभिततेजसः ॥ स्वचारित्राभिगुप्तां तां स्पृष्टुमर्हति पावकः ॥ २४ ॥
 नूनं रामप्रभावेन वैदेह्याः सुकृतेन च ॥ यन्मां दहनकर्माऽयं नादहद्व्यवाहनः ॥ २५ ॥
 त्रयाणां भरतादीनां भ्रातृणां देवता च या ॥ रामस्य च मनःकान्ता सा कथं विनशिष्यति ॥ २६ ॥
 यद्वा दहनकर्माऽयं सर्वत्र प्रभुरव्ययः ॥ न मे दहति लाङ्गलं कथमार्यां प्रधक्ष्यति ॥ २७ ॥
 पुनश्चाचिन्तयत्तत्र हनुमान्विस्मितस्तदा ॥ हिरण्यनाभस्य गिरेर्जलमध्ये प्रदर्शनम् ॥ २८ ॥
 तपसा सत्यवाक्येन अनन्यत्वाच्च भर्तारि ॥ अपि सा निर्दहेदग्निं न तामग्निः प्रधक्ष्यति ॥ २९ ॥
 स तथा चिन्तयंस्तत्र देव्या धर्मपरिग्रहम् ॥ शुश्राव हनुमान्वाक्यं चारणानां महात्मनाम् ॥ ३० ॥
 अहो खलु कृतं कर्म दुष्करं हि हनूमता ॥ अग्निं विसृजताऽभीक्ष्णं भीमं राक्षसवेशमनि ॥ ३१ ॥

इत्यत्राह—विनष्टेति ॥ १२ ॥ विहतं यदि सीताना-
 शाद्विनष्टं यदि । प्राणसंन्यासः प्राणत्यागः
 ॥ १३—१५ ॥ कपिलं कापेयं । अनवस्थितं चाप-
 लासकमित्यर्थः ॥ १६ ॥ राजसंभावं रजोगुणनिब-
 न्धनचेष्टाविशेषं । अनीशं नियामकरहितं । स्वतन्त्र-
 मिति यावत् । अनवस्थितं कुर्वत्स्वभावं । ईश्वरेणापि
 रक्षणसमर्थेनापि । रागात् मात्सर्यात् । “ रागोनुरागे

मात्सर्ये रक्तवर्णे कुसुम्भके ” इत्यादयः । यद्वा
 रागात् रजोगुणात् । आप्रहादिति यावत् ॥ १७—२१ ॥
 निमित्तान्युपपेदिरे शुभशंसिनिमित्तानि प्रादुर्बभूवुरि-
 त्यर्थः ॥ २२ ॥ एवं लोकदृष्ट्याऽनर्थमाशङ्क्य तत्त्व-
 दृष्ट्या समाधत्ते—अथवेत्यादिना ॥ नाग्निरग्नौ
 प्रवर्तते । अग्निरग्निं न दहतीत्यर्थः ॥ २३—२४ ॥
 दहनकर्मा भस्मीकरणस्वभावः । यत्प्रभावादयं मां

सुमात्रेक्षिपतिवासतं ॥ ८ ॥ ति० वडवामुखेअग्राविल्यन्वयः । दग्निं ददामि ॥ स० अग्नौ मग्निहितलङ्काग्नौ । वडवामुखे समु-
 द्रान्तर्गतेवाग्नौ । वडवामुखेअग्राविल्यन्वयेनिरर्थकताऽऽहोस्त्रिद्वडवामुखे । यदिप्राचीनप्राणन्यासेन समुच्चयायतदित्युच्यतेतर्हि किमि-
 त्यस्यपूर्वार्धेविकल्पसूचकत्वेनाहोस्त्रिद्वडवामुखेऽन्वयस्यवक्तव्यतयाआहोइत्यस्यवैयर्थ्यस्यदुर्वारत्वापत्तेः ॥ १३ ॥ स० तदेव
 कपिलं सीतयापूर्वोक्तं । अनवस्थितं अव्यवस्थितं ॥ १६ ॥ स० त्रयाणांभरतादीनां । भरतस्यराज्येऽधिकृतत्वात्प्रथमतःउक्तिः ।
 तज्ज्यैष्ठ्यपक्षे नानुपपत्तिः । देवता तद्वत्पूज्या ॥ २६ ॥ ती० देवीप्रभावात्सिन्धौमद्विभ्रान्तिनिमित्तगिरिदर्शनहेतुनापिदेवीम-
 भिनन्दहतीत्याह—पुनश्चेति ॥ तत्र तस्मिन्समये । विस्मितोहनुमान् जलमध्ये सागरान्तर्देशे । हिरण्यनाभस्यगिरेःप्रदर्शनं पुनर-
 चिन्तयत् । एतेन पर्वतादीनामपिसर्वेषांरामाज्ञावशवर्तित्वसूचितं । तेन सीतायानामेर्भातिरितिसूचितं ॥ २८ ॥ स० सहनु-
 मान् । धारकत्वाद्गर्भगवान् रामः । तत्परिग्रहं भार्या । चिन्तयन् देव्याविषयेचारणानां शुश्राव । वचइतिशेषः । धर्मपरिग्रहं रक्ष-
 कधर्मसंपत्तिवा ॥ ३० ॥

[पा०] १ झ. ज. शरीरमिह. २ ग. च. छ. झ. अ. ट. मसंशयः. ३ ड. झ. अ. ट. असौविनिर्दहेत्. ग. अथसा.
 ४ झ. अ. ट. हनुमांस्तत्र.

प्रपलायितरक्षस्त्रीबालवृद्धसमाकुला ॥ जनकोलाहलाधमाता क्रन्दन्तीवादिकन्दरे ॥ ३२ ॥
 दग्धेयं नगरी सर्वा सादृष्टाकारतोरणा ॥ जानकी न च दग्धेति विस्मयोऽद्भुत एव नः ॥ ३३ ॥
 ईति शुश्राव हनुमान्वाचं ताममृतोपमाम् ॥ बभूव चास्य मनसो हर्षस्तत्कालसंभवः ॥ ३४ ॥
 स निमित्तैश्च दृष्टार्थैः कारणैश्च महागुणैः ॥ ऋषिवाक्यैश्च हनुमानभवत्प्रीतमानसः ॥ ३५ ॥

ततः कपिः प्राप्तमनोरथार्थस्तामक्षतां राजसुतां विदित्वा ॥

प्रत्यक्षतस्तां पुनरेव दृष्ट्वा प्रतिप्रयाणाय मतिं चकार ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ॥ ५६ ॥

हनुमता शिशुपामूलमेत्य सीतांप्रत्यभिवादनसमाश्वासनसमापृच्छनपूर्वकं सागरोत्तरतीरगमनायारिष्टगिरिसमारोह-
 णम् ॥ १ ॥ तथा स्वचरणनिपीडनात्तद्विरवरस्य रसातलप्रवेशनेनततस्समुत्पतनम् ॥ २ ॥

ततस्तु शिशुपामूले जानकीं पर्यवस्थिताम् ॥ अभिवाद्याब्रवीद्विष्ट्या पश्यामि त्वामिहाक्षताम् ॥ १ ॥
 ततस्तं प्रस्थितं सीता वीक्षमाणा पुनः पुनः ॥ भर्तृस्नेहान्वितं वाक्यं हनुमन्तमभाषत ॥ २ ॥
 [यैदि त्वं मन्यसे तात वसैकाहमिहानघ ॥ क्वचित्सुसंवृते देशे विश्रान्तः श्वो गमिष्यसि ॥ ३ ॥
 मम चैवाल्पभाग्यायाः सांनिध्यात्तव वानर ॥ शोकस्यास्याप्रमेयस्य मुहूर्तं स्यादपि क्षयः ॥ ४ ॥
 गते हि हरिशर्दूल पुनः संप्राप्तये त्वयि ॥ प्राणेष्वपि न विश्वासो मम वानरपुङ्गव ॥ ५ ॥
 अदर्शनं च ते वीर भूयो मां दारयिष्यति ॥ दुःखादुःखतरं प्राप्तां दुर्मनश्शोककर्शिताम् ॥ ६ ॥
 अयं च वीर संदेहस्तिष्ठतीव ममाग्रतः ॥ सुमहत्सु सहायेषु हर्यृक्षेषु महाबलः ॥ ७ ॥
 कथं नु खलु दुष्पारं संतरिष्यन्ति सागरम् ॥ तानि हर्यृक्षसैन्यानि तौ वा नरवरात्मजौ ॥ ८ ॥
 त्रयाणामेव भूतानां सागरस्यातिलङ्घने ॥ शक्तिः स्याद्वैनतेयस्य तव वा मारुतस्य वा ॥ ९ ॥
 तदत्र कार्यनिर्वन्धे समुत्पन्ने दुरासदे ॥ किं पश्यसि समाधानं त्वं हि कार्यविशारदः] ॥ १० ॥
 काममस्य त्वमेवैकः कार्यस्य परिसाधने ॥ पर्याप्तः परवीरघ्न यशस्यस्ते बलोदयः ॥ ११ ॥

नादहत् स तामेव कथं दहतीत्यर्थः ॥ २५—३२ ॥
 विस्मयोद्भुत एव न इति । अयं विस्मयः अद्भुत एव ।
 अद्भुतमाश्चर्यं । कल्याणं चेत्युणादिवृत्तिः । यद्वा
 विस्मयः आश्चर्यं अद्भुतः अभूतपूर्वइत्यर्थः । अद्भुतः
 अद्भुतरसः । तस्य स्थायीभावोविस्मयः । तथाच
 अद्भुत एव अद्भुतरसतां प्राप्त एव । महानयं
 विस्मयः । न विस्मयमात्र इत्यर्थः ॥ ३३—३४ ॥
 निमित्तैः दक्षिणाक्षिस्पन्दादिभिः । दृष्टार्थैः दृष्टफलसं-
 वादैः । कारणैः सीतापातित्रयरामप्रभावादिभिः ।
 ऋषिवाक्यैः चारणवाक्यैः ॥ ३५ ॥ पूर्वं चारणवा-

क्यैर्विदित्वा पुनः प्रत्यक्षं दृष्ट्वा ततः प्रतिप्रयाणाय
 मतिं चकार । प्रतियास्यामीति संकल्पितवानित्यर्थः
 ॥ ३६ ॥ इति श्रीगोविन्दराजविरचिते श्रीमद्रामाय-
 णभूषणे शृङ्गारतिलकाख्याने सुन्दरकाण्डव्याख्याने
 पञ्चपञ्चाशः सर्गः ॥ ५५ ॥

प्रस्थितं प्रस्थानोद्युक्तं ॥ २—१० ॥ वनभ-
 ङ्गाक्षवधादिना हनुमतश्शक्तिं विज्ञाय असौ
 रामाय निवेद्य स्वयमेव सकलराक्षससंहारपूर्वकं मम
 नेता मा भूदित्यभिप्रायेणाह—काममिति ॥ अस्य

स० प्राप्तमनोरथार्थः प्राप्तसीतादर्शनरूपमनोरथफलः ॥ ३६ ॥ इतिपञ्चपञ्चाशःसर्गः ॥ ५५ ॥

[पा०] १ ग. ड. झ. न. ट. लङ्का. २ घ. विस्मयोदात्तभाषिणां. ३ अयंश्लोकः ड. च. छ. झ. न. ट. पाठेषुदृश्यते.
 ४ झ. केहान्विता. ५ यदित्वंमन्यसेइत्यादयः त्वंहिकार्यविशारदइत्यन्ताःश्लोकाः छ. झ. न. ट. पाठेषुदृश्यन्ते.

शरैः सुसंकुलां कृत्वा लङ्कां परवलार्दनः ॥ मां नयेद्यदि काकुत्स्थस्तदा मया ॥ ११ ॥
 तद्यथा तस्य विक्रान्तमनुरूपं महात्मनः ॥ भवत्याहवशूरस्य तथा त्वमुपादय ॥ १२ ॥
 तदर्थोपहितं वाक्यं प्रश्रितं हेतुसंहितम् ॥ निशम्य हनुमांस्तस्या वाक्यमुत्तरमब्रवीत् ॥ १३ ॥
 [देवि हर्षक्षसैन्यानामीश्वरः पुवतांवरः ॥ सुग्रीवः सत्त्वसंपन्नस्तवायं कृतनिश्चयः ॥ १४ ॥
 स वानरसहस्राणां कोटीभिरभिसंवृतः ॥ क्षिप्रमेष्यति वैदेहि सुग्रीवः द्रुवगात्रियः ॥ १५ ॥
 तौ च वीरौ नरवरौ सहितौ रामलक्ष्मणौ ॥ आगम्य नगरीं लङ्कां सायकैर्विधमिष्यतः ॥ १६ ॥
 सगणं राक्षसं हत्वा नचिराद्रघुनन्दनः ॥ त्वामादाय वरारोहे स्वां पुरीं प्रतिधास्यति ॥ १७ ॥
 समाश्वसिहि भद्रं ते भव त्वं कालकाङ्क्षिणी ॥ क्षिप्रं द्रक्ष्यसि रामेण निहतं रावणं रणे ॥ १८ ॥
 निहते राक्षसेन्द्रे च सपुत्रामात्यवान्धवे ॥ त्वं समेष्यसि रामेण शशाङ्केनेव रोहिणी] ॥ २० ॥
 क्षिप्रमेष्यति काकुत्स्थो हर्षक्षप्रवरैर्वृतः ॥ यस्ते युधि विजित्यारीञ्शोकं व्यपनयिष्यति ॥ २१ ॥
 एवमाश्वास्य वैदेहीं हनुमान्मारुतात्मजः ॥ गमनाय मतिं कृत्वा वैदेहीमभ्यवादयत् ॥ २२ ॥
 [राक्षसान्प्रवरान्हत्वा नाम विश्राव्य चात्मनः ॥ समाश्वस्य च वैदेहीं दर्शयित्वा परं बलम् ॥ २३ ॥
 नगरीमाकुलां कृत्वा वञ्चयित्वा च रावणम् ॥ दर्शयित्वा बलं घोरं वैदेहीमभिवाद्य च ॥
 प्रतिगन्तुं मनश्चक्रे पुनर्मध्येन सागरम् ॥ २४ ॥]
 ततः स कपिशार्दूलः स्वामिसंदर्शनोत्सुकः ॥ आरुरोह गिरिश्रेष्ठमरिष्टमरिमर्दनः ॥ २५ ॥
 तुङ्गपद्मकजुष्टाभिर्नीलाभिर्वनराजिभिः ॥ सोत्तरीयमिवाम्भोदैः शृङ्गान्तरविलम्बिभिः ॥ २६ ॥
 बोध्यमानमिव ग्रीत्या दिवाकरकरैः शुभैः ॥ उन्मिपन्तमिवोद्धूतैर्लोचनैरिव धातुभिः ॥ २७ ॥
 तोयौघनिस्खनैर्मन्द्रैः प्राधीतमिव पर्वतम् ॥ प्रगीतमिव विस्पष्टैर्नानाप्रस्रवणस्वनैः ॥ २८ ॥
 देवदारुभिर्तुच्चैरूर्ध्वबाहुमिव स्थितम् ॥ प्रपातजलनिर्घोषैः प्राकुष्टमिव सर्वतः ॥ २९ ॥

कार्यस्य सर्वराक्षसवधपूर्वकमत्प्रापणरूपकार्यस्य ।
 बलोदयः सत्त्वप्रकर्षः । सैन्योत्थापनं वा । ते यशस्यः
 यशस्करः । नतु रामस्येति भावः ॥ ११ ॥ तर्हि
 रामस्य किं यशस्करमित्यत्राह—शरैरिति । तत्
 स्वपराक्रमेण मन्त्रयन् । तस्य काकुत्स्थस्य । सदृशं ।
 एतदेव ममामिलपितं । अन्यथा मे कथं वीरपत्नीत्व-
 मिति भावः ॥ १२ ॥ तच्च त्वदायत्तमेवेत्याह—तद्य-
 थेति ॥ विक्रान्तं विक्रमणं ॥ १३-२४ ॥ अरिष्टं
 अरिष्टाख्यं ॥ २५ ॥ अथैनं गिरिं चतुर्दशधोत्प्रेक्षते-
 तुङ्गेत्यादिना ॥ पद्मकाः पद्मवर्णवृक्षाः । परिधाना-
 लेख्यस्थानीयतया विशेषणमिति बोध्यं । सपरिधान-
 मिव स्थितमितिशेषः । उत्तरार्धे सोत्तरीयत्वोत्प्रेक्ष-

णात् ॥ २६ ॥ शुभैः तरुणैः । करैः अंशुभिः
 हस्तैश्च । बोध्यमानमिव स्थितं । तत्र ज्ञापकमाह-
 उद्धूतैरिति । उद्धूतैः उद्धूतैः । लोचनैरिव स्थितैः
 धातुभिः उन्मिपन्तं पश्यन्तमिव स्थितं ॥ २७ ॥
 तोयौघनिःस्वनैः गिरिनदीघोषैः । मन्द्रैः गंभीरैः ।
 प्राधीतमिव प्राध्येतुं प्रवृत्तमिव । आदिकर्मणि कर्तरि
 क्तः । अधीयानमिवेत्यर्थः । प्रस्रवणस्वनैः पर्वतमूला-
 द्रुहिः प्रवहन्ति जलानि प्रस्रवणानि तेषां स्वनैः ।
 प्रगीतमिव गातुं प्रवृत्तमिव गायन्तमिवेत्यर्थः । आदि-
 कर्मणि कर्तरि क्तः ॥ २८ ॥ ऊर्ध्वबाहुमिवेति तपो-
 विशेष उच्यते । प्रपातजलनिर्घोषैः प्रपाताः भृगवः ।
 “प्रपातस्त्वतटो भृगुः” इत्यमरः । तेषां जलानि

ति० प्रपातजलनिर्घोषैः प्रपातेभ्यः शृणुदेशेभ्यः पतजलशब्दैः । प्राकुष्टमिव आरब्धाक्रोशमिव । सर्वत्रादिकर्मणि कर्तरि क्तः

[पा०] १ क. ग. तत्त्वमेवोपपादय. २ झ. ज. ट. हनुमान्वीरो. ३ देविहर्षक्षसैन्यानामित्यादयः शशाङ्केनेवरोहिणी-
 स्यन्ताः श्लोकाः झ. ज. ट. पाठेषु दृश्यन्ते. ४ च.—ठ. प्रवरैर्युतः. ५ ख. ग. घ. झ. ट. विनिर्जित्यशोकं. ६ राक्षसान्प्रवरा-
 नित्याद्यर्थपञ्चकं झ. ज. ट. पाठेषु दृश्यते. ७ ख. ग. घ. सुखैः. ८ क.—घ. च.—ट. सर्वतः. ९ क. ग. च. छ. झ.
 ज. ट. विस्पष्टनाना. १० ग. घ. च. झ. ज. ट. रुद्धूतैः. ११ घ. प्रघुष्टमिव.

वेपमानमिव श्यामैः कम्पमानैः शरद्वनैः ॥ वेणुभिर्मारुतोद्धतैः कूजन्तमिव कीचकैः ॥ ३० ॥
 निश्चसन्तमिवामर्षाद्धोरैराशीविषोत्तमैः ॥ नीहारकृतगम्भीरैर्ध्यायन्तमिव गह्वरैः ॥ ३१ ॥
 मेघपादनिभैः पादैः प्रक्रान्तमिव सर्वतः ॥ जृम्भमाणमिवाकाशे शिखरैरभ्रमालिभिः ॥ ३२ ॥
 कूटैश्च बहुधाकीर्णैः शोभितं बहुकन्दरैः ॥ सालतालाश्वकर्णैश्च वंशैश्च बहुभिर्वृतम् ॥ ३३ ॥
 लतावितानैर्विततैः पुष्पवद्भिरलंकृतम् ॥ नानामृगगैणाकीर्णं धातुनिष्यन्दभूषितम् ॥ ३४ ॥
 बहुप्रस्रवणोपेतं शिलासंचयसंकटम् ॥ महर्षियक्षगन्धर्वकिन्नरोरगसेवितम् ॥ ३५ ॥
 लतापादपसंघातं सिंहाध्युषितकन्दरम् ॥ व्याघ्रसङ्घसमाकीर्णं स्वादुमूलफलद्रुमम् ॥ ३६ ॥
 तमारुरोह हनुमान्पर्वतं पवनात्मजः ॥ रामदर्शनशीघ्रेण प्रहर्षेणाभिचोदितः ॥ ३७ ॥
 तेन पादतलाक्रान्ता रम्येषु गिरिसानुषु ॥ सघोपाः समशीर्यन्त शिलाचूर्णीकृतास्ततः ॥ ३८ ॥
 स तमारुह्य शैलेन्द्रं व्यवर्धत महाकपिः ॥ दक्षिणादुत्तरं पारं प्रार्थयँल्लवणाम्भसः ॥ ३९ ॥
 अधिरुह्य ततो वीरः पर्वतं पवनात्मजः ॥ ददर्श सागरं भीमं भीनोरगनिषेवितम् ॥ ४० ॥
 स मारुत इवाकाशं मारुतस्यात्मसंभवः ॥ प्रपेदे हरिशार्दूलो दक्षिणादुत्तरां दिशम् ॥ ४१ ॥
 स तदा पीडितस्तेन कपिना पर्वतोत्तमः ॥ ररास सह तैर्भूतैः प्राविशन्वसुधातलम् ॥
 कम्पमानैश्च शिखरैः पतद्भिरपि च द्रुमैः ॥ ४२ ॥
 तस्योरुवेगोन्मथिताः पादपाः पुष्पशालिनः ॥ निपेतुर्भूतले रुग्णाः शक्रायुधहता इव ॥ ४३ ॥
 केन्दरान्तरसंस्थानां पीडितानां महौजसाम् ॥ सिंहानां निनदो भीमो नभो भिन्दन्स शुश्रुवे ॥ ४४ ॥

तेभ्यः पतन्तो निर्झरा इत्यर्थः । तेषां निर्घोषैः ।
 प्राकृष्टमिव आक्रोशन्तमिव । पूर्ववत् क्तः ॥ २९ ॥
 शरदि ये घना भवन्ति ते शरद्वनाः । शरत्कालपु-
 ष्पिणस्सप्तच्छदादयः तैः शुभीभूतैः । जरया
 कम्पमानमिव स्थितमित्यर्थः । शरद्वनैरिति पाठे
 बहुवार्धिकवृक्षैरित्यर्थः । शरवणैरिति वार्थः । तका-
 रान्तोप्यस्ति । शरवणे जातस्य कृपाचार्यस्य शारद्वत
 इति नामदर्शनात् । कीचकैः कीचकाख्यैर्वेणुभिः ।
 तदाहामरः—“ वेणवः कीचकास्ते स्युर्ये स्वनन्यनि-
 लोद्धताः ” इति ॥ ३० ॥ आशीविषोत्तमैः निश्चस-
 न्तमिव सर्पश्रेष्ठनिश्चासौर्निश्चसन्तमिव । अमर्षात्
 हनुमति क्रोधादित्यर्थः । नीहारकृतगम्भीरैः नीहारपूर्णैः
 गम्भीरैश्च । गह्वरैः गुहाभिः ध्याननिरुद्धेन्द्रियस्था-
 नीयैः । ध्यायन्तमिव स्थितं । निरुद्धेन्द्रियद्वारा
 ध्यानारूढमिवस्थितमित्यर्थः ॥ ३१ ॥ मेघपादनिभैः

मेघावरोहनिभैः । पादैः प्रत्यन्तपर्वतैः । प्रक्रान्तमिव
 गन्तुमुद्युक्तमिव । पूर्ववत् क्तः । जृम्भमाणमिव
 गात्रभङ्गं कुर्वाणमिव । अभ्रमालिभिः मेघमालावद्भिः
 ॥ ३२ ॥ बहुधाकीर्णैः हनुमत्पादस्पर्शेन शिथिलैरि-
 त्यर्थः ॥ ३३ ॥ धातुनिष्यन्दः धातुस्त्रावः
 ॥ ३४—३५ ॥ लतापादपानां संघातो यस्मिन्निति
 व्यधिकरणबहुव्रीहिः ॥ ३६ ॥ रामदर्शनशीघ्रेण
 रामदर्शनत्वेरावता ॥ ३७ ॥ चूर्णीकृतास्समशीर्यन्त ।
 यथा चूर्णीकृता भवन्ति तथा समशीर्यन्तेत्यर्थः
 ॥ ३८ ॥ दक्षिणात् दक्षिणपारात् । प्रार्थयन् गन्तु-
 मिति शेषः ॥ ३९—४० ॥ स हरिशार्दूल इति
 संबन्धः । पितृतुल्यवेगवत्त्वं सूचयति—मारुतस्येति
 ॥ ४१ ॥ तैर्भूतैः तत्रत्यजन्तुभिः ॥ ४२ ॥ रुग्णाः
 शीर्णा इति यावत् । शक्रायुधहताः वज्रहताः ॥ ४३ ॥
 नभो भिन्दन् भिन्दन्निव । महत्तायां तात्पर्यं ॥ ४४ ॥

इलाहः ॥ २९ ॥ शरद्वनैः सप्तपर्णादिशारदवृक्षसंघैः ॥ ३० ॥ ति० धातुनिष्यन्दैः धातुनिर्गमैर्भूषितं ॥ ३४ ॥ शिलासंचयेन
 शिलासमूहेन संकटं नीरन्त्रं ॥ ३५ ॥

[पा०] १ घ. मेघजालनिभैः. २ झ. सालतालैश्चकर्णैश्च. ३ झ. ट. गणैःकीर्ण. ४ क. घ. च. ज.—ट. संवाधं.
 ५ च.—ट. सिंहाधिष्ठित. ६ च. छ. झ. ज. ट. व्याघ्रादिभिस्समाकीर्ण. ७ ग. फलोदकं. ८ च.—ट. भीमोरग. ९ छ.—ट.
 विविधैर्भूतैः, ख. विहृतैः. १० क. घ. झ. ट. प्राविशद्भुधातलं. ११ च.—ट. भमाः. १२ घ. च. झ. ज. ट. कन्दरोदर.

सस्तव्याविजसराणां व्याकुलीकृतभूषणाः ॥ विद्यार्थयः समुत्पेतुः सहसा धरणीधरात् ॥ ४५ ॥
 अतिप्रभाणा बलिनो दीप्तिजिह्वा महाविषाः ॥ निपीडितशिरोध्रीना व्यवेष्टन्त महाहयः ॥ ४६ ॥
 निन्दरोरगमन्धर्वयधविधाधरास्तदा ॥ पीडितं तं नगवरं त्यक्त्वा गगनगास्थिताः ॥ ४७ ॥
 स च भूमिधरः श्रीमान्वलिना तेन पीडितः ॥ सवृक्षशिखरोदग्रः प्रविवेश रसातलम् ॥ ४८ ॥
 दशयोजनविस्तारसिंधोजनमुच्छ्रितः ॥ धरण्यां समतां यातः स बभूव धराधरः ॥ ४९ ॥
 स लिलङ्घयिषुर्गमिं सलीलं लयणार्णवम् ॥ कल्लोलास्फालवेलान्तमुत्पपात नभो हरिः ॥ ५० ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पदपञ्चाशः सर्गः ॥ ५६ ॥

सप्तपञ्चाशः सर्गः ॥ ५७ ॥

लङ्कातटागुनरुद्रनेन गन्धर्वागैराकसंस्पर्शनपूर्वकमागच्छताहनुमता महेन्द्राचलावलोकनेन वन्धुः पणायोच्चैर्गर्जनं ॥ १ ॥ जययता तच्छब्देन तरुससमुत्थितयानरगणान्प्रति ह्यौद्योग्येण हनुमतः कृतकार्यत्वोक्तिः ॥ २ ॥ ततोमहेन्द्रशिखरमवतीर्णहनुमता जययदादिपुद्गाभिवादनपूर्वकं सर्वान्प्रति संमार्गेण सीतादर्शननिवेदनं ॥ ३ ॥ अङ्गदेन हनुजयदर्शनपूर्वकं शिखरेण सीतादर्शनपुत्तान्तमुभयवा सर्वैः सह महेन्द्राचलविशालशिलतल्लसमुपवेशनम् ॥ ४ ॥

[आर्मुत्स्य च महाविषः पक्षवानिव पर्यतः ॥] सचन्द्रकुमुदं रम्यं सार्ककारण्डवं शुभम् ॥
 तिष्यश्रवणनादस्वमभ्रशैवालशाडलम् ॥ १ ॥

पुनर्वयुमहानीनं लोहिताङ्गमहाग्रहम् ॥ ऐरावतमहाद्वीपं स्वातीहंसविलोलितम् ॥ २ ॥
 वातसंघातजोर्मातुर्भि चन्द्रांशुशिशिराम्बुमत् ॥ भुजङ्गयक्षगन्धर्वप्रबुद्धकमलोत्पलम् ॥ ३ ॥
 हनुमान्मारुतगतिर्हिहानौरिव सागरम् ॥ अपारमपरिश्रान्तः पुष्टुवे गगनार्णवम् ॥ ४ ॥
 असमान इवाकाशं ताराधिपमिवोद्विखन् ॥ हरन्निव सनक्षत्रं गगनं सार्कमण्डलम् ॥ ५ ॥

राजानि व्याविष्टानि च वसतानि यायां ताः श्रुत-
 व्याविजसराणाः ॥ ४५ ॥ निपीडितशिरोध्रीनाः
 शिथिलपतितशिलातलैरिति शेषः ॥ ४६—४७ ॥
 सवृक्षशिखरोदग्रः सवृक्षैः शिखरैः उदग्रः श्रेष्ठः
 ॥ ४८—४९ ॥ कल्लोलास्फालवेलान्तं तरुशैरास्फा-
 ल्यमानतीरोपान्तं ॥ ५० ॥ इति श्रीगोविन्दराजवि-
 शचिते श्रीमद्रामायणभूषणे शृङ्गारतिलकाख्याने
 सुन्दरकाण्डव्याख्याने पदपञ्चाशः सर्गः ॥ ५६ ॥

उत्पपात नभो हरिरित्युक्तं तल्लङ्घनं रूपकेण चतु-
 र्भिर्वर्णयति—मन्त्रेत्यादिना ॥ कारण्डवः जलकु-

मुदः । कादम्बः कलहंसः “कादम्बः कलहंसस्यात्”
 इत्यमरः । अभ्रशैवालशाडलं मेघस्य शैवालत्वेन
 पर्यन्तस्थशाडलत्वेन च रूपणं ॥ १ ॥ लोहिताङ्गः
 अङ्गारकः स एव महाग्रहः महामाहः यस्य तं ।
 ऐरावतस्याभ्रमातङ्गत्वेनात्रगामित्वात्तत्र संभवः ।
 विलोलितं अवगाढं ॥ २ ॥ वातसङ्घातजातोर्मय एव
 चन्द्रांशवः तैः शीतलजलवत् भुजङ्गादीनांकमलोत्प-
 लत्वेन रूपणं तत्तद्वर्णभेदेन ॥ ३ ॥ अत्र गगनस्यार्ण-
 वत्वेन चन्द्रादीनां तदवयवकुमुदादित्वेन च रूपणा-
 त्सावयवरूपकं । तस्य नौरिवेत्युपमया तिलपण्डुल-
 वत्संसृष्टिः ॥ ४ ॥ अथ तदेवोत्प्रेक्षया वर्णयति—

ति० व्यवेष्टन्त मुण्डलीकृतशरीराञ्जायन्त । व्यचेष्टन्तेतिपाठे पीडयाअलुठन्नित्यर्थः ॥ ४६ ॥ ति० कल्लोलैरास्फाल्यते
 रक्ष्यते तादृशोचलान्तःतीरप्रान्तोयस्यतं सागरलिलङ्घयिषुः नभउत्पपातेतिसंबन्धः ॥ ५० ॥ इतिपदपञ्चाशःसर्गः ॥ ५६ ॥
 स्त० गगनार्णवमितिगुप्तकलामार्गं । नपुंस्कोवार्णवशब्दः । “असादीयगुणार्णवं” इत्यनुव्याख्यानसमस्यार्थः । तदेववर्णय-
 न्ततामाश्रितानन्तरपचायचिअर्णवमितिनिष्ठिज्ञःसाधुरित्युक्तेः । गगनार्णवःप्रतिद्वार्णवइय । नपुंसकं अमयेददाति १, भूमिददातिव-
 सुगपत्रं ॥ ४ ॥

[पा०] १ य. व्यवेष्टन्तमहोरगाः. य. छ. अ. न. व्यचेष्टन्तमहोरगाः.
 गिरेः. ४ इदमर्थं छ.—ट. पाठेपुद्गयते. ५ श. ट. मिलासितं. न. जि-

१. न. ट. लङ्कालिख्यंसर्वा.

मारुतस्यात्मजः श्रीमान्कपिव्योमचरो महान् ॥ [अपारमपरिश्रान्तश्चाम्बुधिं समगाहत ॥]

हनुगान्मेघजालानि विकर्षन्निव गच्छति ॥ ६ ॥

पाण्डरारुणवर्णानि नीलमाञ्जिष्ठकानि च ॥ हरितारुणवर्णानि महाभ्राणि चकाशिरे ॥ ७ ॥

प्रविशन्नप्रजालानि निष्पतंश्च पुनः पुनः ॥ प्रच्छन्नश्च प्रकाशश्च चन्द्रमा इव लक्ष्यते ॥ ८ ॥

विविधाभ्रघनापन्नगोचरो धवलाम्बरः ॥ दृश्यादृश्यतनुर्वरिस्तदा चन्द्रायतेम्बरे ॥ ९ ॥

ताक्षर्यायमाणो गगने वैभासे वायुनन्दनः ॥ दारयन्मेघवृन्दानि निष्पतंश्च पुनः पुनः ॥ १० ॥

नदन्नादेन महता मेघस्वनमहास्वनः ॥ प्रवरात्राक्षसानहत्वा नाम विश्राव्य चात्मनः ॥ ११ ॥

आकुलां नगरीं कृत्वा व्यथयित्वा च रावणम् ॥ अर्दयित्वा बलं घोरं वैदेहीमभिवाद्य च ॥

आजगाम महातेजाः पुनर्मध्येन सागरम् ॥ १२ ॥

पर्वतेन्द्रं सुगम्भीरं च समुपस्पृश्य वीर्यवान् ॥ ज्यामुक्त इव नाराचो मर्हवैगोऽभ्युपागतः ॥ १३ ॥

सं किञ्चिदनुः प्राप्तः समालोक्य महागिरिम् ॥ महेन्द्रं मेघसंकाशं ननाद हरिपुङ्गवः ॥ १४ ॥

स पुरयागास कपिर्दिशो दश समन्ततः ॥ नदन्नादेन महता मेघस्वनमहास्वनः ॥ १५ ॥

स तं देशमनुप्राप्तः सुहृदर्शनलालसः ॥ ननाद हरिशार्दूलो लाङ्गूलं चाप्यकम्पयत् ॥ १६ ॥

तस्य नानद्यमानस्य सुपर्णचरिते पथि ॥ फलतीवास्य घोषेण गगनं साकमण्डलम् ॥ १७ ॥

ये तु तत्रोत्तरे तीरे समुद्रस्य महाबलाः ॥ पूर्वं संविष्टिताः शूरा वायुपुत्रदिदृक्षवः ॥ १८ ॥

महतो वायुनुन्नस्य तोयदस्येव गर्जितम् ॥ शुश्रुवुस्ते तदा घोषभूरुवेगं हनूमतः ॥ १९ ॥

ते दीनमनसः सर्वे शुश्रुवुः काननौकसः ॥ वानरेन्द्रस्य निर्घोषं पर्जन्यनिनदोपमम् ॥ २० ॥

निशम्य नदतो नादं वानरास्ते समन्ततः ॥ बभूवुस्तुकाः सर्वे सुहृदर्शनकाङ्क्षिणः ॥ २१ ॥

जाम्बवान्सहरिश्रेष्ठः प्रीतिसंहृष्टमानसः ॥ उपामन्त्र्य हरीन्सर्वानिदं वचनमब्रवीत् ॥ २२ ॥

सर्वथा कृतकार्योऽसौ हनूमान्नात्र संशयः ॥ नह्यस्याकृतकार्यस्य नाद एवंविधो भवेत् ॥ २३ ॥

तस्य बाहूरुवेगं च निनादं च महात्मनः ॥ निशम्य हरयो हृष्टाः समुत्पेतुस्ततस्ततः ॥ २४ ॥

असगान इवेत्यादिना ॥ ५—६ ॥ व्यक्ताव्यक्तवा-
चित्तेन अरुणशब्दयोः कथञ्चिदपौरुषेयगुणैर्यं ।
यद्वा “ अरुणः कृष्णलोहितः ” इत्यभरशेषः । महा-
भ्राणिचकाशिरे हनुमत्संपर्कादित्यर्थः । अन्यथा
वाजपेयशरद्वर्णनवदभ्रवर्णनस्यासंगतत्वापातः । हनु-
मतस्तोजस्वीत्यनेन मेघानां नानावर्णत्वापत्तिः सूर्येन्दु-
संपर्कवत् ॥ ७—८ ॥ विविधेष्वभ्रघनेषु मेघसंघा-
तेषु । आपन्नगोचरः प्राप्तविषयः । लब्धमार्ग इति
यावत् । धवलाम्बरः शुक्लवासाः । दृश्यादृश्यतनुः
मेघान्तःप्रवेशनिष्क्रमणाभ्यामितिभावः । चन्द्रायते
चन्द्रइवाचरति । ताक्षर्यायमाणः ।

उभयत्र “ उपमानादाचारे ” “ कर्तुः क्यङ् सलो-
पश्च ” इति क्यङ् ॥ ९—१२ ॥ सुनाभं मैनाकं
॥ १३ ॥ किञ्चिदनुसंप्राप्तः मैनाकात्परं कञ्चित्प्रदेशं
प्राप्तः ॥ १४—१५ ॥ लालसः साभिलापः । तं
देशं सुहृदावासरामीपप्रदेशं ॥ १६ ॥ नानद्यमानस्य
पुनःपुनर्भूतं नदत इत्यर्थः । फलतीव दलतीव
॥ १७—१८ ॥ वातनुन्नस्य वातसंग्रहितस्य । घोषं
ऊरुवेगमिति ऊरुवेगजन्यं घोषमित्यर्थः ॥ १९ ॥
ते दीनमनस इति । अनिष्टश्रवणशङ्कयेति भावः
॥ २०—२३ ॥ निशम्य ज्ञात्वेत्यर्थः । यद्वा दृष्ट्वा
चेत्यध्याहार्यम् । अन्यथा बाहूरुवेगपदानन्वयात् ॥ २४ ॥

रामानुजः ॥ ५९ ॥ इतिचतुःपञ्चाशद्विंशतिः ॥ ६ च.—ट. वेतोऽभ्युपागतः, ७ च.—ट. सकिञ्चिदारात्संप्राप्तः, ख. ग. शीघ्रतदनुसंप्राप्तः
[पा०] १ ख. सुगम्भीरशब्दः, १० च.—ट. सुपर्णाचरिते, ११ ख. ग. च.—ट. कूले, १२ च. छ. झ. म. ट.
६ धर्मश्लोकः क. घ. पाठयोर्दृश्यते. —घ. दीनवदनाः. १५ ड. च. छ. झ. ध. समुत्पेतुर्यतस्ततः. क. ख. घ.
सा. रा. १७३

ते नगाग्रान्नगाग्राणि शिखराच्छिखराणि च ॥ प्रहृष्टाः समपद्यन्त हनूमन्तं दिदृक्षुः ॥ २५ ॥
 ते प्रीताः पादपात्रेषु गृह्य शङ्खाः सुविष्टिताः ॥ वासांसीव प्रशाखाश्च समाविध्यन्त वानराः ॥ २६ ॥
 गिरिगह्वरसंलीनो यथा गर्जति मारुतः ॥ एवं जगर्ज बलवान्हनूमानमारुतात्मजः ॥ २७ ॥
 तमभ्रघनसंकाशमापतन्तं महाकपिम् ॥ दृष्ट्वा ते वानराः सर्वे तस्थुः प्राञ्जलयस्तदा ॥ २८ ॥
 ततस्तु वेगवांस्तस्य गिरिगिरिनिभः कपिः ॥ निपपात महेन्द्रस्य शिखरे पादपाकुले ॥ २९ ॥
 हर्षेणापूर्यमाणोसौ रम्ये पर्वतनिर्झरे ॥ छिन्नपक्ष इवाकाशात्पपात धरणीधरः ॥ ३० ॥
 ततस्ते प्रीतमनसः सर्वे वानरपुङ्गवाः ॥ हनूमन्तं महात्मानं परिवार्योपतस्थिरे ॥ ३१ ॥
 परिवार्य च ते सर्वे परां प्रीतिमुपागताः ॥ प्रहृष्टवदनाः सर्वे तर्मरोगमुपागतम् ॥ ३२ ॥
 उपायनानि चादाय मूलानि च फलानि च ॥ प्रैत्यर्चयन्हरिश्रेष्ठं हरयो मारुतात्मजम् ॥ ३३ ॥
 [विन्देदुर्मुदिताः केचित्केचित्किलिकिलास्तथा ॥ हृष्टाः पादपशाखाश्च आनिन्युर्वानरर्षभाः] ॥ ३४ ॥
 हनुमास्तु गुरुन्वृद्धाञ्जाम्बवत्प्रमुखास्तदा ॥ कुमारमङ्गदं चैव सोवन्दत महाकपिः ॥ ३५ ॥
 स ताभ्यां पूजितः पूज्यः कपिभिश्च प्रसादितः ॥ दृष्ट्वा सीतेति विक्रान्तः संक्षेपेण न्यवेदयत् ॥ ३६ ॥
 निपसाद च हस्तेन गृहीत्वा वालिनः सुतम् ॥ रमणीये वनोद्देशे महेन्द्रस्य गिरेस्तदा ॥
 हनुमानं ब्रवीद्धृष्टस्तदा तान्वानरर्षभान् ॥ ३७ ॥
 अशोकवनिकासंस्था दृष्ट्वा सा जनकात्मजा ॥ रक्ष्यमाणा सुघोराभी राक्षसीभिरनिन्दिता ॥ ३८ ॥
 एकवेणीधरा वाला रामदर्शनलालसा ॥ उपवासपरिश्रान्ता जटिला मलिना कृशा ॥ ३९ ॥
 ततो दृष्टेति वचनं महार्थममृतोपमम् ॥ निशम्य मारुतेः सर्वे मुदिता वानरा भवन् ॥ ४० ॥

समुत्पेतुरित्युक्तं विवृणोति—ते नगाग्रादिति ॥ निपपात निर्भरमाक्रान्तवान् ॥ २९ ॥ पपातेति
 नगाग्रात् वृक्षाग्रात् समपद्यन्त संघीभूताः ॥ २५ ॥ अच्छिन्नपक्षस्य पातासंभवाच्छिन्नपक्षइत्युक्तं ॥ ३०
 प्रीता इति हेतुगर्भं विशेषणं । यथा मनुष्याः दूरस्थ- —३१ ॥ प्रहृष्टवदनाः प्रसन्नमुखाः । आसन्निति
 स्वकीयानयनाय वासांसि धून्वन्ति तथा वानराश्चा- शेषः । अरोगं कुशलिनमित्यर्थः ॥ ३२ ॥ उपायनानि
 न्योन्याह्वानाय पुष्पितशाखाः गृहीत्वा प्रशाखाः उपहारान् ॥ ३३—३४ ॥ कुमारमङ्गदं चेति ।
 प्राग्रशाखाः । समाविध्यन्त पर्यभ्रामयन् ॥ २६— स्वामित्वादिति भावः ॥ ३५—३९ ॥ भवन् अभवन् ।
 २७ ॥ अभ्रघनसंकाशं अभ्रसमूहतुल्यं ॥ २८ ॥

ति० अत्रं मेघः । तदुपरियोमेघस्तत्संकाशं । अत्युन्नतमेघसमूहसदृशमित्यर्थमन्ये । स्वजीवनदातृत्वेन स्वपूज्यत्वात्प्राञ्जलयः
 ॥ २८ ॥ ति० ततो गिरेः अरिष्टाख्याद्विरेः । हुतः कपिः तस्य महेन्द्रस्य गिरेः शिखरे निपपात । अनेनाविश्रममागमनं ध्वनितं
 ॥ २९ ॥ ति० पर्वतनिर्झरे निर्झरप्रवर्तकेशिखरे इत्यर्थमेके । श्रमनिवृत्तये जलएव पतित इत्यन्ये ॥ स० छिन्नपक्षः धरणीधरः
 पर्वतइव पपात । अनेन मान्याभावः सूच्यते । छिदिति भावे संपदादिक्रियन्तः । छित् छिदा न ययोस्तौ छिन्नौ । नशब्दो निषे-
 धार्थकः । तस्य छिच्छब्दानन्तरत्वं जनइत्यादिवद्बोध्यं । ततश्च अच्छिन्नौ पक्षौ यस्य सः । एवं चेत् हर्षापूर्वमाणता विवक्षितस्थ-
 ललाभो विजयेनागमनं चेति हर्षललाभो भवतीति बोध्यं ॥ ३० ॥ स० परां पूर्वप्रीतितोप्युक्तं । संतोषातिशयेन सर्वे इति द्विरुक्तिः ।
 सर्वे रुद्रे । ह्युतोपमेयं । तेदृताः त्रिपुरंहत्वा आयाते रुद्रे इति वा । “ सर्वो ह्येष रुद्रः ” इति श्रुतेः । “ सर्वैः सर्वैः कालजरः शिवः ”
 इति नामनिधानात् ॥ ३२ ॥ ति० शाखानयनं हनूमतासनाय ॥ ३४ ॥ स० ताभ्यां जांबवदङ्गदाभ्यां । यद्यपि जांबवत्प्रमु-
 खान् गुरुन्वृद्धानित्युक्त्या तैरिति मुभायं । तथापि कार्यनिविष्टताद्वयोरेवातिशयेनेति ताभ्यामित्युपपद्यते । देवीदृष्टेति पौर्वापर्ये देवी-

[पा०] १ ड. च. झ. ज. ट. शाखामवस्थिताः. क. ख. घ. शाखास्सुपुष्पिताः. २ घ. ड. झ. ज. ट. वासांसिचप्रका-
 शानि. क. वासांसिचमहार्हणिदुधुर्वानरर्षभाः. च. छ. ज. वासांसिचमहाप्रीत्या. ३ ड. झ. ट. वेगवान्वीरो. ४ ड. झ. ट.
 तमागतमुपागमन्. ५ ख. प्रत्यर्चयन्हरिश्रेष्ठं. ६ अयं श्लोकः ड. झ. ट. पाठेषु दृश्यते. ७ ग. घ. च.—ट. देवीति. ८ क.
 संप्रहेण. ९ ड. झ. ट. नन्ववीटपृष्ठः. घ. नन्ववीटपृष्ठस्मेतान्वानरर्षभान्. १० ख. दीना. ११ क. ग. मारुतेर्वाक्यं
 वा. रा. १७४

क्ष्वेलन्त्यन्ये नदन्त्यन्ये गर्जन्त्यन्ये महाबलाः ॥ चक्रुः किलिकिलामन्ये प्रतिगर्जन्ति चापरे ॥ ४१ ॥
 केचिदुच्छ्रितलाङ्गूलाः प्रहृष्टाः कपिकुञ्जराः ॥ अञ्चितायतदीर्घाणि लाङ्गूलानि प्रविव्यधुः ॥ ४२ ॥
 अपरे च हनूमन्तं वानरा वारणोपमम् ॥ आप्लुत्य गिरिशृङ्गेभ्यः संस्पृशन्ति स्रहर्षिताः ॥ ४३ ॥
 उक्तवाक्यं हनूमन्तमङ्गदस्तमथाब्रवीत् ॥ सर्वेषां हरिवीराणां मध्ये वैचनमुत्तमम् ॥ ४४ ॥
 सत्त्वे वीर्ये न ते कश्चित्समो वानर विद्यते ॥ यदवप्लुत्य विस्तीर्णं सागरं पुनरागतः ॥ ४५ ॥
 [जीवितस्य प्रदाता नस्त्वमैको वानरोत्तम ॥ त्वत्प्रसादात्समेष्ट्यामस्सिद्धार्था राघवेण ह] ॥ ४६ ॥
 अहो स्वामिनि ते भक्तिरहो वीर्यमहो धृतिः ॥ दिष्ट्या दृष्टा त्वया देवी रामपत्नी यशस्विनी ॥
 दिष्ट्या त्यक्ष्यति काकुत्स्थः शोकं सीतावियोगजम् ॥ ४७ ॥
 ततोद्भवं हनूमन्तं जाम्बवन्तं च वानराः ॥ परिवार्य प्रमुदिता भेजिरे विपुलाः शिलाः ॥ ४८ ॥
 [उर्षविष्ठा गिरेस्तस्य शिलासु विपुलासु च ॥] श्रोतुकामाः समुद्रस्य लङ्घनं वानरोत्तमाः ॥ ४९ ॥
 दर्शनं चापि लङ्कायाः सीताया रावणस्य च ॥ तस्थुः प्राञ्जलयः सर्वे हनुमद्वदनोन्मुखाः ॥ ५० ॥
 तस्थौ तत्राङ्गदः श्रीमान्वानरैर्वहुभिर्वृतः ॥ उपास्यमानो विबुधैर्दिवि देवपतिर्यथा ॥ ५१ ॥

हनूमता कीर्तिमता यशस्विना तथाङ्गदेनाङ्गदबद्धबाहुना ॥

मुदा तदाध्यासितमुन्नतं महन्महीधराग्रं ज्वलितं श्रियाऽभवत् ॥ ५२ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ॥ ५८ ॥

महेन्द्रगिरौ सर्ववानरमध्ये जांबवत्पृष्ठेन हनुमता वानरान्प्रति लङ्कागमनकाले मैनाकावलोकनादिस्वपुनरागमनान्तस-
 कलवृत्तान्तनिवेदनम् ॥ १ ॥

ततस्तस्य गिरेः शृङ्गे महेन्द्रस्य महाबलाः ॥ हनुमत्प्रमुखाः प्रीतिं हरयो जग्मुरुत्तमाम् ॥ १ ॥

अनित्यत्वादडभावः ॥ ४० ॥ क्ष्वेलन्ति सिंहनादं कुर्वन्ति । नदन्ति अव्यक्तशब्दं कुर्वन्ति । गर्जन्ति वृषभनादं कुर्वन्ति । किलिकिलां स्वजात्युचितकिलिकिलाशब्दं ॥ ४१ ॥ अञ्चितायतदीर्घाणि अत्र दीर्घपदसन्निधानादायतपदं स्थूलपरं । प्रविव्यधुः लाङ्गूलान्युद्धृत्य भूमावताडयन्नित्यर्थः ॥ ४२ ॥ संस्पृशन्ति आलिङ्गन्तीत्यर्थः ॥ ४३—४४ ॥ अवप्लुत्यविस्तीर्णमित्यङ्गदेतरव्यावृत्तिः । पुनरागत इत्यङ्गदव्यावृत्तिः ॥ ४५—५१ ॥ कीर्तिमतेति हनुमद्वि-

शेषणं । यशस्विनेत्यङ्गदविशेषणं । श्रुत्यकीर्त्या स्वामिनः कीर्तिः । अन्यथा पौनरुक्त्यात् । यद्वा बुद्धिमत्त्वजन्या कीर्तिः । शौर्यजन्यं यशः ॥ ५२ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने सप्तपञ्चाशःसर्गः ॥ ५७ ॥

कार्यवृत्तान्तं कार्यविषयवृत्तान्तं सीतादर्शनविषय-

विश्लोकितानवेतिशङ्कास्यात् सा माहिभूदितिदृष्टेपिपूर्वमुक्तिरितिज्ञेयं ॥ ३६ ॥ ति० आयताञ्चितदीर्घाणि आयामोविस्तारः । स्थौल्यमित्यन्ये ॥ ४२ ॥ इतिसप्तपञ्चाशःसर्गः ॥ ५७ ॥

[पा०] १ ड. छ्वन्त्यन्ये. २ च. ज. महाखनाः. ३ च. छ. ज. वानराः. ४ ड.—ट. आयताञ्चित. ५ ड. झ. ट. श्रीमन्तंवानरोत्तमं. च. छ. ज. वानराःप्रशंसंसिरे. ६ क. ग.—ट. वाचमनुत्तमां. ७ अयंश्लोकः ड.—ट. पाठेषुदृश्यते. ८ इदमर्थं ड.—ट. पाठेषुदृश्यते. ९ ख. हनुमद्वचनोन्मुखाः.

प्रीतिमत्सूपविष्टेषु वानरेषु महात्मसु ॥ तं ततः प्रीतिसंहृष्टः प्रीतिमन्तं महाकपिम् ॥
 जाम्बवान्कार्यवृत्तान्तमपृच्छदनिलात्मजम् ॥ २ ॥
 कथं दृष्ट्वा त्वया देवी कथं वा तत्र वर्तते ॥ तस्यां वा स कथंवृत्तः क्रूरकर्मा दशाननः ॥ ३ ॥
 तत्त्वतः सर्वमेतन्नः प्रब्रूहि त्वं महाकपे ॥ [संमार्गिता कथं देवी किंच सा प्रत्यभाषत ॥]
 श्रुतार्थाश्रिन्तयिष्यामो भूयः कार्यविनिश्चयम् ॥ ४ ॥
 यश्चार्थस्तत्र वक्तव्यो गतैरस्माभिरात्मवान् ॥ रक्षितव्यं च यत्तत्र तद्भवान्व्याकरोतु नः ॥ ५ ॥
 स नियुक्तस्तत्स्तेन संप्रहृष्टतनूरुहः ॥ प्रैणम्य शिरसा देव्यै सीतायै प्रत्यभाषत ॥ ६ ॥
 प्रत्यक्षमेव भवतां महेन्द्राग्रात्स्वमाप्नुतः ॥ उदधेर्दक्षिणं पारं काङ्क्षमाणः समाहितः ॥ ७ ॥
 गच्छतश्च हि मे घोरं विघ्नरूपमिवाभवत् ॥ काञ्चनं शिखरं दिव्यं पश्यामि सुमनोहरम् ॥ ८ ॥
 स्थितं पन्थानमावृत्य मेने विघ्नं च तं नगम् ॥ ९ ॥
 उपसंगम्य तं दिव्यं काञ्चनं नगसत्तमम् ॥ कृता मे मनसा बुद्धिर्भेत्तव्योयं मयेति च ॥ १० ॥
 ग्रहं च मया तस्य लाङ्गूलेन महागिरेः ॥ शिखरं सूर्यसंकाशं व्यशीर्यत सहस्रधा ॥ ११ ॥
 व्यवसायं च तं बुद्ध्वा स होवाच महागिरिः ॥ पुत्रेति मधुरां वार्णीं मनः प्रह्लादयन्निव ॥ १२ ॥
 पितृव्यं चापि मां विद्धि सखायं मातरिश्वनः ॥ मैनाक इति विख्यातं निवसन्तं महोदधौ ॥ १३ ॥
 पक्षवन्तः पुरा पुत्र बभूवुः पर्वतोत्तमाः ॥ छन्दतः पृथिवीं चेरुर्बाधमानाः समन्ततः ॥ १४ ॥
 श्रुत्वा नगानां चरितं महेन्द्रः पाकशासनः ॥ चिच्छेद भगवान्पक्षान्वज्रेणैषां सहस्रशः ॥ १५ ॥
 अहं तु मोक्षितस्तस्मात्तव पित्रा महात्मना ॥ मारुतेन तदा वत्स प्रक्षिप्तोऽसि महार्णवे ॥ १६ ॥
 रामस्य च मया साद्ये वर्तितव्यमरिन्दम ॥ रामो धर्मभृतां श्रेष्ठो महेन्द्रसमविक्रमः ॥ १७ ॥
 एतच्छ्रुत्वा वचस्तस्य मैनाकस्य महात्मनः ॥ कार्यमावेद्य तु गिरेरुद्यतं च मनो मम ॥ १८ ॥
 तेन चाहमनुज्ञातो मैनाकेन महात्मना ॥ स चाप्यन्तर्हितः शैलो मानुषेण वपुष्मता ॥
 शरीरेण महाशैलः शैलेन च महोदधौ ॥ १९ ॥

वृत्तान्तं ॥ २ ॥ कथं केन प्रकारेण । कथंवृत्तः
 कीदृग्व्यापारः ॥ ३ ॥ तत्त्वकथनस्य प्रयोजनमाह—
 श्रुतार्था इत्यादि ॥ ४ ॥ तत्र रामसन्निधौ । योऽर्थो
 वक्तव्यः वक्तुमर्हः । यच्च रक्षितव्यं गोप्तव्यं तत् ।
 आत्मवान् बुद्धिमान् । भवान्व्याकरोतु ॥ ५—६ ॥
 प्रत्यक्षमेवेति इदं न वक्तव्यमेवेति भावः । आप्नुतः
 आप्नुतोऽसि । पारं गन्तुमिति शेषः । समाहितः
 एकाम् । इत्येतद्भवतां प्रत्यक्षमेवेति संबन्धः ॥ ७ ॥
 विघ्नरूपमिव । वस्तुतो न तथेति भावः । पश्यामी-
 त्यादौ व्यत्ययेन लट् । शिखरं विघ्नरूपमिवाभवत्

तत् पश्यामीति योजना ॥ ८ ॥ मेने इति लिट्युत्त-
 मपुरुषैकवचनं । परोक्षत्वाद्यभावेऽपि च्छान्दसं ।
 अमनिषीत्यर्थः ॥ ९ ॥ गमनदशायामुरसा पातया-
 मासेति सूचितं विवृणोति—भेत्तव्योयमित्यादिना
 ॥ १०—१२ ॥ पितृव्यं चेति । पितृव्यत्वे हेतुमाह—
 सखायमिति । पितृसखत्वात् पितृव्यत्वव्यपदेश इत्यर्थः
 ॥ १३ ॥ छन्दतः यथेच्छं ॥ १४—१५ ॥ मोक्षण-
 प्रकारमाह—प्रक्षिप्तोऽसि महार्णवे इति ॥ १६ ॥ साद्ये
 साहाय्ये । साहाय्यकरणे हेतुमाह—रामो धर्मभृतां
 श्रेष्ठ इति ॥ १७ ॥ उद्यतं उद्युक्तं ॥ १८ ॥ अनुज्ञातः

ति० सशैलोमानुषेणवपुष्मता प्रशस्तेनशरीरेण । महाशैलोन्तर्हितः । शैलेनशिलारूपेणचमहोदधावन्तर्हितइत्यन्वयः ॥ स०
 शैलः मैनाकः । मानुषेणशरीरेणान्तर्हितोभूत् । ततश्चमहाशैलः वपुष्मतामानुषदेहान्तर्धानाधिकरणेन । शैलेन पर्वतरूपदेहेन

[पा०] १ इदमर्थं क.—ट. पाठेषुदृश्यते. २ ड. छ. ज. झ. ट. प्रतिसंज्ञः. ३ ड. च. ज.—ट. प्रीतियुक्तं.
 ४ इदमर्थं ड.—ट. पाठेषुदृश्यते. ५ ख. ड. च.—ट. नमस्यशिरसा. ६ ड. झ. ट. प्रह्लादयन्निव. ७ ड.—ट. मोक्षितस्तस्मात्.
 ८ ड. झ. ट. प्रक्षिप्तोऽसिमहोदधौ. ९ क. ख. ग. ड.—ट. मोक्षितस्तस्मात्. १० ड. झ. ट. रुद्धतं वै.

उत्तमं जवमास्थाय शेषं पन्थानमास्थितः ॥ ततोऽहं सुचिरं कालं वेगेनाभ्यगमं पथि ॥ २० ॥
 ततः पश्याम्यहं देवीं सुरसां नागमातरम् ॥ समुद्रमध्ये सा देवी वचनं मामभाषत ॥ २१ ॥
 मेम भक्षः प्रदिष्टस्त्वममरैर्हरिसत्तम ॥ अतस्त्वां भक्षयिष्यामि विहितस्त्वं चिरस्य मे ॥ २२ ॥
 एवमुक्तः सुरसया प्राञ्जलिः प्रणतः स्थितः ॥ विवर्णवदनो भूत्वा वाक्यं चेदमुदीरयन् ॥ २३ ॥
 रामो दाशरथिः श्रीमान्प्रविष्टो दण्डकावनम् ॥ लक्ष्मणेन सह भ्रात्रा सीतया च परन्तपः ॥ २४ ॥
 तस्य सीता हता भार्या रावणेन दुरात्मना ॥ तस्याः सकाशं दूतोऽहं गमिष्ये रामशासनात् ॥
 कर्तुमर्हसि रामस्य साहाय्यं विषये सती ॥ २५ ॥
 अथवा मैथिलीं दृष्ट्वा रामं चाक्लिष्टकारिणम् ॥ आगमिष्यामि ते वक्त्रं सत्यं प्रतिशृणोमि ते ॥ २६ ॥
 एवमुक्ता मया सा तु सुरसा कामरूपिणी ॥ अब्रवीन्नातिवर्तेत कश्चिदेष वरो मम ॥ २७ ॥
 एवमुक्तः सुरसया दशयोजनमायतः ॥ ततोऽर्धगुणविस्तारो बभूवाहं क्षणेन तु ॥ २८ ॥
 मत्प्रमाणानुरूपं च व्यादितं तु मुखं तथा ॥ तदृष्ट्वा व्यादितं चास्यं ह्रस्वं ह्यकरवं वपुः ॥ २९ ॥
 तस्मिन्मुहूर्ते च पुनर्बभूवाङ्गुष्ठमात्रकः ॥ अभिपत्याशु तद्वक्त्रं निर्गतोऽहं ततः क्षणात् ॥ ३० ॥
 अब्रवीत्सुरसा देवी स्वेन रूपेण मां पुनः ॥ अर्थसिद्धौ हरिश्रेष्ठ गच्छ सौम्य यथासुखम् ॥ ३१ ॥
 समानय च वैदेहीं राघवेण महात्मना ॥ सुखी भव महाबाहो ग्रीताऽस्मि तव वानर ॥ ३२ ॥
 ततोऽहं साधु साध्वीति सर्वभूतैः प्रशंसितः ॥ ततोन्तरिक्षं विपुलं प्लुतोऽहं गरुडो यथा ॥ ३३ ॥
 छाया मे निगृहीता च न च पश्यामि किञ्चन ॥ ३४ ॥
 सोऽहं विगतवेगस्तु दिशो दश विलोकयन् ॥ न किञ्चित्तत्र पश्यामि येन मेऽर्पहेता गतिः ॥ ३५ ॥
 ततो मे बुद्धिरुत्पन्ना किं नाम गगने मम ॥ ईदृशो विघ्न उत्पन्नो रूपं यत्र न दृश्यते ॥ ३६ ॥
 अधोभागे न मे दृष्टिः शोचता पातिता मया ॥ ततोऽद्राक्षमहं भीमां राक्षसीं सलिलेशयाम् ॥ ३७ ॥
 प्रहस्य च महानादमुक्तोऽहं भीमया तथा ॥ अवस्थितमसंभ्रान्तमिदं वाक्यमशोभनम् ॥ ३८ ॥
 कासि गन्ता महाकाय क्षुधिताया ममेप्सितः ॥ भक्षः प्रीणय मे देहं चिरमाहारवर्जितम् ॥ ३९ ॥

अस्मीति शेषः । वपुष्मता पुष्कलवपुषा । मानुषे-
 णशरीरेणान्तर्हितः । शैलेन तु शरीरेण महोदधौ
 सागरोपरि स्थित इति शेषः । “ स वै दत्तवरः
 शैलोवभूवावस्थितस्तथा ” इति प्रथमसर्गोक्तेः ।
 प्रतिप्रयाणे च—“ पर्वतेन्द्रं सुनाभं च समुपस्पृश्य
 वीर्यवान् ” इत्युक्तं । “ हिरण्यनाभं शैलेन्द्रं काञ्चनं
 पश्य मैथिलि ” इति रामेण चोक्तं ॥ १९—२४ ॥
 विषये सती स्वराज्ये वसन्ती ॥ २५—२७ ॥ अर्धगु-

णविस्तारः । अत्रार्धशब्दः एकदेशवाची । किञ्चिदधि-
 कविस्तारोभवमित्यर्थः । एवमेवार्थः । प्रथमसर्गोक्त-
 शतयोजनविस्तारस्तु विरुद्धः तद्वन्त्यः कल्पितश्चेत्युक्तं
 ॥ २८ ॥ व्यादितं व्यात्तं ॥ २९ ॥ ह्रस्वत्वं विशेष-
 यति—अङ्गुष्ठमात्रक इति ॥ ३०—३१ ॥ समानय
 संयोजय ॥ ३२ ॥ साधु साध्वीति दीर्घश्छान्दसः
 ॥ ३३—३६ ॥ सलिलेशयां सलिले स्थितां ॥ ३७ ॥
 अवस्थितं दृढभूतं । असंभ्रान्तं अव्यग्रं ॥ ३८—३९ ॥

महोदधावन्तर्हितोऽभूत् ॥ १९ ॥ ती० ततोऽर्धगुणविस्तारः ततोदशयोजनात्ततोऽर्धस्यपञ्चयोजनस्यगुणः आवृत्तिः तद्विस्तारोदशयो-
 जनविस्तारः । प्रथमसर्गोदशयोजनविस्तारोक्त्यानुगुण्येनैवं व्याख्यातं ॥ २८ ॥ शि० साध्वीतिदीर्घावर्षेतिभट्टाः । विस्मयार्थकार-

[पा०] १ ड. च. ज.—ट. शेषमध्वानं. २ ड. झ. ट. वचनंचेदमब्रवीत्. ३ ग. ड.—ट. ततस्त्वां. ४ ड. झ. ट.
 स्त्वंहिमेधुरैः. ५ ग. घ. च. छ. ज. अ. विषण्णवदनो. ६ ख. सीतयाचापिभार्यया. ७ ग. घ. च. छ. ज. अ. ततोद्विगुण.
 ८ ड.—ट. मत्प्रमाणाधिकंचैव. ९ ख. च.—ट. पुनः. १० ड.—ट. संमितः. ११ घ. अथसाव्याहरच्छेष्टा. १२ ड. च.
 ज.—ट. मेविहता. १३ ड. झ. अ. ट. शोचतः. १४ च. छ. ज. तदा.

बाढमित्येव तां वार्णीं प्रत्यगृह्णामहं ततः ॥ आस्यप्रमाणादधिकं तस्याः कायमपूरयम् ॥ ४० ॥
 तस्याश्चास्यं महद्भीमं वर्धते मम भक्षणे ॥ न च मां साधु बुबुधे भैम वा निकृतं कृतम् ॥ ४१ ॥
 ततोऽहं विपुलं रूपं संक्षिप्य निमिषान्तरात् ॥ तस्या हृदयमादाय प्रपतामि नभःस्थलम् ॥ ४२ ॥
 सा विसृष्टभुजा भीमा पपात लवणाम्भसि ॥ मया पर्वतसंकाशा निकृत्तहृदया सती ॥ ४३ ॥
 शृणोमि खगतानां च सिद्धानां चारणैः सह ॥ राक्षसी सिंहिका भीमा क्षिप्रं हनुमता हता ॥ ४४ ॥
 तां हत्वा पुनरेवाहं कृत्यमात्ययिकं स्मरन् ॥ गत्वा चाहं महाध्वानं पश्यामि नगमण्डितम् ॥ ४५ ॥
 दक्षिणं तीरमुदधेरलङ्का यत्र च सा पुरी ॥ अस्तं दिनकरे याते रक्षसां निलयं पुरम् ॥
 प्रविष्टोऽहमविज्ञातो रक्षोभिर्भीमविक्रमैः ॥ ४६ ॥
 तत्र प्रविशतश्चापि कल्पान्तर्धनसन्निभा ॥ अट्टहासं विमुञ्चन्ती नारी काऽप्युत्थिता पुरः ॥ ४७ ॥
 जिघांसन्तीं ततस्तां तु ज्वलदग्निशिरोरुहाम् ॥ सव्यमुष्टिप्रहारेण पराजित्य सुभैरवाम् ॥
 प्रदोपकाले प्रविशं भीतयाऽहं तयोदितः ॥ ४८ ॥
 अहं लङ्कापुरी वीरं निर्जिता विक्रमेण ते ॥ यस्मात्तस्माद्विजेतासि सर्वरक्षांस्यशेषतः ॥ ४९ ॥
 तत्राहं सर्वरात्रं तु विचिन्वञ्जनकात्मजाम् ॥ रावणान्तःपुरगतो न चापश्यं सुमध्यमाम् ॥ ५० ॥
 ततः सीतामपश्यंस्तु रावणस्य निवेशने ॥ शोकसागरमासाद्य न पारमुपलक्ष्ये ॥ ५१ ॥
 शोचता च मया दृष्टं प्रांकारेण समावृतम् ॥ काञ्चनेन विक्लृष्टेन गृहोपवनमुत्तमम् ॥ ५२ ॥
 स प्राकारमवप्लुत्य पश्यामि बहुपादपम् ॥ ५३ ॥
 अशोकवनिकामध्ये शिशुपापादपो महान् ॥ तमारुह्य च पश्यामि काञ्चनं कदलीवनम् ॥ ५४ ॥
 अदूरे शिशुपावृक्षात्पश्यामि वरवर्णिनीम् ॥ श्यामां कमलपत्राक्षीमुपवासकृशाननाम् ॥ ५५ ॥
 तदेकवासस्संवीतां रजोध्वस्तशिरोरुहाम् ॥ शोकसन्तापदीनाङ्गीं सीतां भर्तृहिते स्थिताम् ॥ ५६ ॥

तस्याः आस्यप्रमाणादधिकं यथा तथा कायं आलदेहं । अपूरयं अवर्धयं । मयि वृद्धे साप्यवर्धितेत्यर्थः । अयं कामरूपीति मां । साधु सम्यक् । न बुबुधे न ज्ञातवती । मम कृतं निकृतं मया कृतां निकृतिं वा नबुबुधे ॥ ४०-४१ ॥ निकृतिमेव दर्शयति— ततोहमिति ॥ ४२ ॥ विसृष्टभुजा विसृष्टसन्धिक- भुजा ॥ ४३ ॥ हतेत्यनन्तरमितिकरणबोध्यं ॥ ४४ ॥ कृत्यमात्ययिकं स्मरन् प्राणान्तिकं तत्कर्म विचिन्तय- न्नित्यर्थः ॥ ४७ ॥ भीतया तया नार्या । अशेषत इत्यनन्तरमितिकरणं द्रष्टव्यं ॥ ४८-४९ ॥ सर्वरात्रं सर्वा रात्रि । “अहः सर्व—” इत्यादिना समासा-

न्तोच् । अत्यन्तसंयोगे द्वितीया । तत्र लङ्कायां । विचिन्वन् अनन्तरं रावणान्तःपुरमपि गतः सन् सुमध्यमां नापश्यं ॥ ५०-५१ ॥ विकृष्टेन विक्र- ष्टेन । अतिदीर्घेणेति यावत् ॥ ५२ ॥ बहुपादपं अनेकपादपप्रमाणमिति प्राकारविशेषणं ॥ ५३ ॥ शिशुपापादपः अस्तीतिशेषः ॥ ५४ ॥ शिशुपावृक्षान् शिशुपावृक्षस्य । श्यामां यौवनमध्यस्थां । तदेकवासस्सं- वीतां येन वाससा हृता तेनैकवाससा संवीतां । यद्वा तेन तत्कालदृष्टेन पूर्वदृष्टेन एकेन वाससा संवीतां । वेषान्तरनिस्पृहामित्यर्थः । मानसिकत्वकायिकत्व-

प्रक्षेपेनुनापेक्यपना ॥ स० साध्वी अहंप्रीतास्त्रीत्यन्वयोवा ॥ ३३ ॥ ती० तद्विकृतं किमित्यत आह—ततोहमिति । हृदयमादाय हृदय- निकृत्य । प्रपतामि प्रापतं ॥ ४२ ॥ ति० आत्ययिकं जातकालविलंबं ॥ स० महदध्वानं महताकालेन गम्यमध्वानं ॥ ४५ ॥ ति० सर्वरात्रं

[पा०] १ ख. वर्धितश्चास्मि सुमहांस्तस्याः. २ घ. ममापि विकृतं. क. मयाचविकृतं. ३ ड. झ. ट. खगतानांचवाचः सौम्यामहात्मनां. ४ क. ख. घ. च.—ट. गत्वाचमहदध्वानं. ५ ड. झ. ट. निलयपुरी. घ. प्राविशंपुरं. ६ ड. च. ज. झ. घनसप्रभा. ७ ख. भीमा. ८ ग. तत्राहमर्धरात्रेतु. क. तत्राहमर्धरात्रंतु. ९ ग. ड.—ट. प्राकारेणाभिसंघृतं. १० घ. च. विचित्रेण. ११ क.—ट. अदूरान्छिशुपा.

राक्षसीभिर्विरूपाभिः क्रूराभिरभिसंवृताम् ॥ मांसशोणितभक्षाभिव्याघ्रीभिर्हरिणीमिव ॥ ५७ ॥
 सा मया राक्षसीमध्ये तर्ज्यमाना मुहुर्मुहुः ॥ एकवेणीधरा दीना भर्तृचिन्तापरायणा ॥ ५८ ॥
 भूमिशय्या विवर्णाङ्गी पद्मिनीव हिमागमे ॥ रावणाद्विनिवृत्तार्था मर्तव्यकृतनिश्चया ॥
 कथंचिन्मृगशावाक्षी तूर्णमासादिता मया ॥ ५९ ॥
 तां दृष्ट्वा तादृशीं नारीं रामपत्नीं यशस्विनीम् ॥ तत्रैव शिशुपावृक्षे पश्यन्नहमवस्थितः ॥ ६० ॥
 ततो हलहलाशब्दं काञ्चीनूपुरमिश्रितम् ॥ शृणोम्यधिकगम्भीरं रावणस्य निवेशने ॥ ६१ ॥
 ततोऽहं परमोद्विग्नः स्वं रूपं प्रतिसंहरन् ॥ अहं तु शिशुपावृक्षे पक्षीव गहने स्थितः ॥ ६२ ॥
 ततो रावणदाराश्च रावणश्च महाबलः ॥ तं देशं समनुप्राप्ता यत्र सीताऽभवत्स्थिता ॥ ६३ ॥
 तद्दृष्ट्वाऽथ वरारोहा सीता रक्षोमहाबलम् ॥ संकुच्योरु स्तनौ पीनौ बाहुभ्यां परिरभ्य च ॥ ६४ ॥
 विव्रस्तां परमोद्विग्नां वीक्षमाणां ततस्ततः ॥ त्राणं किञ्चिदपश्यन्तीं वेपमानां तपस्विनीम् ॥ ६५ ॥
 तामुवाच दशग्रीवः सीतां परमदुःखिताम् ॥ अवाक्छिराः प्रपतितो बहुमन्यस्व मामिति ॥ ६६ ॥
 यदि चेत्त्वं तु दर्पन्मां नाभिनन्दसि गर्विते ॥ द्वौ मासावन्तरं सीते पास्यामि रुधिरं तव ॥ ६७ ॥
 एतच्छ्रुत्वा वचस्तस्य रावणस्य दुरात्मनः ॥ उवाच परमक्रुद्धा सीता वचनमुत्तमम् ॥ ६८ ॥
 राक्षसाधम रामस्य भार्याममिततेजसः ॥ ईक्ष्वाकुकुलनाथस्य स्त्रुपां दशरथस्य च ॥
 अवाच्यं वदतो जिह्वा कथं न पतिता तव ॥ ६९ ॥
 किञ्चिद्दीर्यं तवानार्य यो मां भर्तुरसन्निधौ ॥ अपहृत्यागतः पाप तेनादृष्टो महात्मना ॥ ७० ॥
 न त्वं रामस्य सदृशो दास्येऽप्यस्य न युज्यसे ॥ यज्ञीयः सत्यवादी च रणश्लाघी च राघवः ॥ ७१ ॥
 जानक्या परुषं वाक्यमेवमुक्तो दशाननः ॥ जज्वाल सहसा कोपाचितास्य इव पावकः ॥ ७२ ॥
 विवर्त्य नयने क्रूरे मुष्टिमुद्यम्य दक्षिणम् ॥ मैथिलीं हन्तुमारब्धः स्त्रीभिर्हा हा कृतं तदा ॥ ७३ ॥
 स्त्रीणां मध्यात्समुत्पत्य तस्य भार्या दुरात्मनः ॥ वरा मण्डोदरीनाम तया स प्रतिषेधितः ॥ ७४ ॥

भेदेन शोकसंतापयोर्भेदः ॥ ५५—५७ ॥ सामयेति
 आमयः खेदः तेन सह वर्तत इति सामया । मर्तव्ये
 मरणे । “ कृत्यल्युटो बहुलं ” इति साधुः
 ॥ ५८—५९ ॥ पश्यन् परामृशन् ॥ ६०—६१ ॥
 गहने पर्णगूढप्रदेशे । पर्णघने निलीन इत्यधस्ताद-
 प्युक्तेः ॥ ६२—६४ ॥ परमोद्विग्नां अतीवोद्भ्रान्त-
 हृदयां । ततस्ततः वीक्षमाणां नानादिक्षु वीक्षमाणां ।
 प्राणमित्यनुपज्यते ॥ ६५ ॥ अवाक्छिराः अवनतमू-
 र्धा । प्रपतितः भूमावितिशेषः ॥ ६६ ॥ द्वौ मासौ

अन्तरमवधिः । ततः पास्यामीति योज्यं ॥ ६७—
 ६९ ॥ किञ्चिद्दीर्यं कुत इत्यत्राह—यो मामिति ।
 भर्तुरसन्निधौ तेन भर्त्रा अदृष्टः सन् यो मामपह-
 त्यागतः तस्य तव किञ्चिद्दीर्यमिति योज्यं ॥ ७०—
 ७१ ॥ घोरत्वसिद्धये चितास्यइत्युक्तं ॥ ७२ ॥
 आरब्धः रावण इति शेषः । हा हा कृतं हा
 हेत्येतत्कृतं ॥ ७३ ॥ समुत्पत्य रावणसमीपं
 गतेति शेषः । मण्डोदरी मण्डनभूतोदरी । “ मडि
 भूपायाम् ” इत्यस्माद्धातोः पचाद्यच् । मन्दोदरी

सर्वोरात्री । अल्पशेषायां रात्रावशोकवनि कायादर्शनादेवमुक्तिः ॥ ५० ॥ रामानु० परिरभ्य वितत्रासेतिशेषः ॥ ६४ ॥
 ति० सादृश्यसंभावनापिदूरापास्तेत्याह—दास्येपीति । स० अस्यदास्ये दासत्वे । नयुज्यसे युक्तो नभवसि । अपिना मूलरूपेपि
 द्वर्बहिरवस्थानमेव नान्तर्दास्येयोग्यइतिसूचयति ॥ ७१ ॥ ति० चितास्यपावकत्वेनास्पृश्यतासूचिता ॥ ७२ ॥ ति० यद्वा

[पा०] १ क. ड.—ट. हरिणीयथा. २ क.—घ. च. छ. ज. न. रामपत्नीमनिन्दितां. ३ ग. च. छ. ज. न. सहसो-
 द्विग्नः. ४ ग. च.—ट. स्वरूपप्रत्यसंहरं. ५ ख. देशमभिसंप्राप्ता. ६ क. ख. घ. ड. च. ज.—ट. तद्दृष्ट्वा. ७ क. ख. घ.
 ड. च. ज.—ट. रक्षोमहाबलम्. ८ क. ड. झ. न. ट. वीक्षमाणामितस्ततः. ९ ख. मनस्विनी. १० ड. झ. ट. द्विमासानन्तरं.
 ११ ड. झ. न. ट. ईक्ष्वाकुवंश. १२ घ.—ट. अजेयः सत्यवाङ्मूरो. ग. धार्मिकः सत्यवादी च.

उक्तश्च मधुरां वाणीं तया स मदनादितः ॥ सीतया तव किं कार्यं महेन्द्रसमविक्रम ॥

[मया सह रमस्वाद्य मद्विशिष्टा न जानकी] ॥ ७५ ॥

देवगन्धर्वकन्याभिर्यक्षकन्याभिरेव च ॥ सार्धं प्रभो रमस्वेह सीतया किं करिष्यसि ॥ ७६ ॥

ततस्ताभिः समेताभिर्नारीभिः स महाबलः ॥ प्रसाद्य सहसा नीतो भवनं स्वं निशाचरः ॥ ७७ ॥

याते तस्मिन्दशग्रीवे राक्षस्यो विकृताननाः ॥ सीतां निर्भर्त्सयामासुर्वाक्यैः क्रूरैः सुदारुणैः ॥ ७८ ॥

तृणवद्भाषितं तासां गणयामास जानकी ॥ गर्जितं च तदा तासां सीतां प्राप्य निरर्थकम् ॥ ७९ ॥

वृथागर्जितनिश्चेष्टा राक्षस्यः पिशिताशनाः ॥ रावणाय शशंसुस्ताः सीताध्यवसितं महत् ॥ ८० ॥

ततस्ताः सहिताः सर्वा विहताशा निरुद्यमाः ॥ परिक्षिप्य समन्तात्तां निद्रावशमुपागताः ॥ ८१ ॥

तासु चैव प्रसुप्तासु सीता भर्तृहिते रता ॥ विलप्य करुणं दीना प्रशुशोच सुदुःखिता ॥ ८२ ॥

तासां मध्यात्समुत्थाय त्रिजटा वाक्यमब्रवीत् ॥ ८३ ॥

आत्मानं खादत क्षिप्रं न सीतां विनशिष्यति ॥ जनकस्यात्मजा साध्वी स्नुषा दशरथस्य च ॥ ८४ ॥

स्वप्नो ह्यद्य मया दृष्टो दारुणो रोमहर्षणः ॥ रक्षसां च विनाशाय भर्तुरस्या जयाय च ॥ ८५ ॥

अलमस्मात्परित्रातुं राघवाद्राक्षसीगणम् ॥ अभियाचाम वैदेहीमेतद्वि मम रोचते ॥ ८६ ॥

यस्या ह्येवंविधः स्वप्नो दुःखितायाः प्रदृश्यते ॥ सा दुःखैर्विविधैर्मुक्ता सुखमाप्नोत्यनुत्तमम् ॥ ८७ ॥

प्रणिपातप्रसन्ना हि मैथिली जनकात्मजा ॥ [अलमेपा परित्रातुं राक्षस्यो महतो भयात्] ॥ ८८ ॥

ततः सा ह्रीमती बाला भर्तुर्विजयहर्षिता ॥ अवोचद्यदि तत्तथ्यं भवेयं शरणं हि वः ॥ ८९ ॥

तां चाहं तादृशीं दृष्ट्वा सीताया दारुणां दशाम् ॥ चिन्तयामास विक्रान्तो न च मे निर्वृतं मनः ॥ ९० ॥

वा । दडयोरभेदः । दम्भो दाडिममित्यादिवत् । यद्वा

मन्दत्वं चाल्पत्वं । “ मूढाल्पापटुनिर्भाग्या मन्दा ”

इत्यमरः । सूक्ष्मोदरीत्यर्थः । मन्दा स्थूलपिपीलिके-

त्याचक्षते । तस्या इव कृशमस्या उदरमित्यर्थः ।

ननु पूर्वं धान्यमालिन्या प्रतिषिद्ध इत्युक्तं । संप्रति

मण्डोदर्येत्युच्यते । विप्रतिषिद्धमिदं । मैवं । उभाभ्या-

मपि प्रतिषिद्धत्वेनान्यतरोक्तावविरोधात् । मण्डोद-

र्यादिनामपरिज्ञानं च हनुमतस्तदीयव्यवहारात्

॥ ७४—७६ ॥ ताभिः देवकन्याभिः । अनेन

मण्डोदर्यादिवदन्यासामपि निवारयितुत्वमुक्तं ॥ ७७ ॥

क्रूरैः क्रूरशब्दैः । सुदारुणैः अर्थतोपि क्रूरैः ॥ ७८ ॥

मन्दोदर्याएवनामान्तरंधान्यमालिनीत्युक्तं ॥ ७४ ॥ स० राक्षसीगणं राघवात्परित्रातुं अलं समर्था । प्रसादितासीतेति

शेषः । तस्मादभियाचाम प्रार्थयाम ॥ ८६ ॥ शि० ननुस्वप्नस्यमिथ्यात्वात्किंतदर्शनेनसीताभर्तुर्विजयादीत्यतआह—यदीति ।

दुःखितायाएवंविधःस्वप्नोयदिदृश्यते तर्हि सादुःखिता दुःखैर्विमुक्तासतीसुखमाप्नोति । एतेन स्वप्नस्यमिथ्यात्वेपितदर्शनजनितफल-

[पा०] १ इदमर्थं ड. च. ज.—ट. पाठेषुदृश्यते. २ क. ड. झ. ट. रमस्वेति. ३ ड. झ. ट. उत्थाप्य. ४ ड. झ.

ट. तथा. ५ घ. ट. राक्षस्योविकृताननाः. ६ क.—घ. ड. झ. ट. सीताव्यवसितं. ७ ड. च. ज.—ट. परिक्षिप्य. ८ ग.

प्रसरोद. घ. प्रचुक्रोश. ९ क. ख. खादतानार्यानसीतांभक्षयिष्यत. १० ड. झ. ट. सीतामसितेक्षणं. ११ ड. झ. ट. जनक-

स्यात्मजांसाध्वीस्तुपादशरथस्यच. १२ क. राक्षसानांविनाशायराघवस्यजयायच. घ. राक्षसानामभावाय. १३ क. अलमे-

षापरित्रातुं. १४ ग. ड.—ट. यदिह्येवंविधः. १५ घ. सुखंप्राप्नोत्यनुत्तमं. १६ इदमर्थं ड.—ट. पाठेषुदृश्यते. १७ ड. झ.

ड. विश्रान्तो.

तृणवत् गणयामासेत्यन्वयः ॥ ७९ ॥ वृथागर्जितनिश्चेष्टाः

वृथागर्जितेन निर्व्यापाराः ॥ ८० ॥ ततस्ताइति ।

तूष्णीं रक्षतेति रावणोक्ता इति शेषः । परिक्षिप्य

परिवार्य ॥ ८१ ॥ सुदुःखिता प्रशुशोच । उत्तरोत्तरं

दुःखितवतीत्यर्थः ॥ ८२—८५ ॥ अलं शक्ता ।

“ अलं भूषणपर्याप्तिशक्तिवारणवाचकं ” इत्यमरः ।

परित्रातुं एषेति शेषः ॥ ८६—८७ ॥ अपराधिजन-

प्राणत्राणे हेतुमाह—प्रणिपातेति ॥ ८८ ॥ ततः

त्रिजटावाक्यानन्तरं । भर्तुर्विजयहर्षिता त्रिजटाकथि-

तस्वप्रसूचितरामविजयहर्षिता । तन् त्रिजटास्वप्रवा-

क्यं । शरणं हि व इत्यत्रेतिकरणं द्रष्टव्यं ॥ ८९ ॥ नच

संभाषणार्थं च मया जानक्याश्चिन्तितो विधिः ॥ इक्ष्वाकूणां हि वंशस्तु ततो मम पुरस्कृतः ॥ ९१ ॥
 श्रुत्वा तु गदितां वाचं राजर्षिगणपूजिताम् ॥ प्रत्यभाषत मां देवी बाष्पैः पिहितलोचना ॥ ९२ ॥
 कस्त्वं केन कथं चेह प्राप्तो वानरपुङ्गव ॥ कैः च रामेण ते प्रीतिस्तन्मे शंसितुमर्हसि ॥ ९३ ॥
 तस्यास्तद्वचनं श्रुत्वा ह्यहमप्यब्रुवं वचः ॥ ९४ ॥
 देवि रामस्य भर्तुस्ते सहायो भीमविक्रमः ॥ सुग्रीवो नाम विक्रान्तो वानरेन्द्रो महाबलः ॥ ९५ ॥
 तस्य मां विद्धि भृत्यं त्वं हनुमन्तमिहागतम् ॥ भर्त्राहं प्रेषितस्तुभ्यं रामेणाक्लिष्टकर्मणा ॥ ९६ ॥
 इदं च पुरुषव्याघ्रः श्रीमान्दाशरथिः स्वयम् ॥ अङ्गुलीयमभिज्ञानमदात्तुभ्यं यशस्विनि ॥ ९७ ॥
 तदिच्छामि त्वयाऽऽज्ञप्तं देवि किं करवाण्यहम् ॥ रामलक्ष्मणयोः पार्श्वं नयामि त्वां किमुत्तरं ॥ ९८ ॥
 एतच्छ्रुत्वा विदित्वा च सीता जनकनन्दिनी ॥ आह रावणमुत्साद्य राघवो मां नयत्विति ॥ ९९ ॥
 प्रणम्य शिरसा देवीमहमार्यामनिन्दिताम् ॥ राघवस्य मनोढादमभिज्ञानमयाचिषम् ॥ १०० ॥
 अथ मामब्रवीत्सीता गृह्यतामयमुत्तमः ॥ मणिर्येन महाबाहू रामस्त्वां बहुमन्यते ॥ १०१ ॥
 इत्युक्त्वा तु वरारोहा मणिप्रवरमद्भुतम् ॥ प्रायच्छत्परमोद्विग्रा वाचा मां संदिदेश ह ॥ १०२ ॥
 ततस्तस्यै प्रणम्याहं राजपुत्र्यै समाहितः ॥ प्रदक्षिणं पैरिक्राममिहाभ्युद्रतमानसः ॥ १०३ ॥
 उत्तरं पुनरेवेदं निश्चित्य मनसा तया ॥ [ज्ञात्वा संप्रस्थितं सीता मामुवाच तपस्विनी ॥]
 हनुमन्मम वृत्तान्तं वक्तुमर्हसि राघवे ॥ १०४ ॥
 यथा श्रुत्वैव नचिरात्तावुभौ रामलक्ष्मणौ ॥ सुग्रीवसहितौ वीरावुपेयातां तथा कुरु ॥ १०५ ॥
 यद्यन्यथा भवेदेतद्वौ मासौ जीवितं मम ॥ न मां द्रक्ष्यति काकुत्स्थो म्रिये साऽहमनाथवत् ॥ १०६ ॥
 तच्छ्रुत्वा करुणं वाक्यं क्रोधो मामभ्यवर्तत ॥ उत्तरं च मया दृष्टं कार्यशेषमनन्तरम् ॥ १०७ ॥
 ततोऽवर्धत मे कायस्तदा पर्वतसन्निभः ॥ युद्धकाङ्क्षी वनं तच्च विनाशयितुमारभे ॥ १०८ ॥
 तद्भ्रमं वनपण्डं तु भ्रान्तव्रस्तमृगद्विजम् ॥ प्रतिबुद्धा निरीक्षन्ते राक्षसो विकृताननाः ॥ १०९ ॥
 मां च दृष्ट्वा वने तस्मिन्समागम्य ततस्ततः ॥ तैः समभ्यागताः क्षिप्रं रावणायाचचक्षिरे ॥ ११० ॥

मे निर्वृतं किन्तुदुःखितमित्यर्थः ॥ ९० ॥ विधिः
 उपायः ॥ ९१—१०१ ॥ वाचा मां संदिदेशेति ।
 स्वरामैकवेद्यं प्रागुक्तं काकासुरवृत्तान्तं तिलकनिर्मा-
 णादिकं च संदिष्टवतीत्यर्थः ॥ १०२ ॥ परिक्रामं पर्य-
 क्रामं । इहाभ्युद्रतमानसः इहाभ्युद्रते इहाभ्यागमने
 मानसं यस्य स तथा ॥ १०३—१०५ ॥ एतत् उपयानं ।

यद्यन्यथा भवेत् यदि नोपेयातामित्यर्थः । तदा द्वौ
 मासौ मम जीवितं । ततः परं जीवामीत्यर्थः । न मां
 द्रक्ष्यसि मासद्वयाभ्यन्तरे मां न द्रक्ष्यति चेत् तदा
 म्रिय इति योज्यं । मासशब्दोत्र पक्षपरः । “ पक्षा
 वै मासाः ” इति श्रुतेः ॥ १०६ ॥ उत्तरं अनन्तरं ।
 अनन्तरं अनन्तरकर्तव्यं उत्तरकार्यमित्यर्थः ॥ १०७—

स्यसत्यलंघनितं । मतान्तरेखप्रस्यापिसत्यलमित्यन्यदेतत् ॥ ८७ ॥ स० सर्वैः पुरस्कृतः प्रधानीकृतः । इक्ष्वाकोर्यत्कुलंसंतति-
 रूपंगृहं तस्यवंशः गृहाधारस्थणावेणस्थानीयोरामः मम मया स्तुतः ॥ ९१ ॥ स० अभिज्ञानं स्मृतिजनकं ॥ ९७ ॥ रामानु०
 लया आज्ञप्तमिच्छामि लत्कर्तृकमाज्ञापनमिच्छामीत्यर्थः । किंशब्दःक्षेपे । रामलक्ष्मणयोःपार्श्वलानयामि । उत्तरंकिं एवमेवंवदे-
 [पा०] १ ग.—ट. इक्ष्वाकुलवंशस्तुस्तुतो. २ च. छ. ज. अ. कच. ३ ख. ड.—ट. अहमपि. ४ ड.—ट. संप्रहि-
 तस्तुभ्यं. घ. संप्रेषितस्तुभ्यं. ५ छ. झ. ज. ट. सुत्पाद्य. ६ क.—ट. सुत्तमं. ७ क. ग. घ. च. छ. ज. परिक्रम्यइहा. क.
 परिक्रम्यइहाभ्यागत. ८ ड. छ. झ. ज. ट. उत्तरंपुनरेवाह. ख. उक्तोहंपुनरेवेदं. ९ क. ग.—ट. तदा. १० इदमर्थं क.
 पाठेदृश्यते. ११ ग. ड. च. छ. झ. ज. ट. यदन्यथा. १२ च. छ. ज. अ. मनुत्तमं. १३ क. ख. ततोहंवातवेगेनतदा. १४ ड.
 झ. युद्धकाङ्क्षी. १५ घ. ड. झ. ट. तस्य. १६ क. भग्नपादपण्डंतु. १७ घ. वनद्विजं. १८ ड. च. झ. ज. ट. प्रतिबुध्य.
 १९ घ. न्समागत्य. २० क. गलातास्तरिताः.

राजन्वनमिदं दुर्गं तव भग्नं दुरात्मना ॥ वानरेण ह्यविज्ञाय तव वीर्यं महाबल ॥ १११ ॥
 दुर्बुद्धेस्तस्य राजेन्द्र तव विप्रियकारिणः ॥ वधमाज्ञापय क्षिप्रं यथाऽसौ विलयं व्रजेत् ॥ ११२ ॥
 तच्छ्रुत्वा राक्षसेन्द्रेण विस्मृष्टा भृशदुर्जयाः ॥ राक्षसाः किंकरा नाम रावणस्य मनोनुगाः ॥ ११३ ॥
 तेषामशीतिसाहस्रं शूलमुद्गरपाणिनाम् ॥ मया तस्मिन्वनोद्देशे परिधेण निषूदितम् ॥ ११४ ॥
 तेषां तु हतशेषा ये ते गत्वा लघुविक्रमाः ॥ निहतं च मेहत्सैन्यं रावणायाचक्षिरे ॥ ११५ ॥
 ततो मे बुद्धिरुत्पन्ना चैत्यप्रासादमार्कमम् ॥ तत्रस्थान्नाक्षसान्दृष्ट्वा शतं स्तम्भेन वै पुनः ॥
 ललामभूतो लङ्कायाः स वै विध्वंसितो मया ॥ ११६ ॥
 ततः प्रहस्तस्य सुतं जम्बुमालिनमादिशत् ॥ राक्षसैर्बहुभिः सार्धं घोररूपैर्भयानकैः ॥ ११७ ॥
 तमहं बलसंपन्नं राक्षसं रणकोविदम् ॥ परिधेणातिघोरेण सूदयामि सहानुगम् ॥ ११८ ॥
 तच्छ्रुत्वा राक्षसेन्द्रस्तु मन्त्रिपुत्रान्महाबलान् ॥ पदातिबलसंपन्नान्प्रेषयामास रावणः ॥ ११९ ॥
 परिधेणैव तान्सर्वान्नयामि यमसादनम् ॥ १२० ॥
 मन्त्रिपुत्रान्हताञ्छ्रुत्वा समरे लघुविक्रमान् ॥ पञ्च सेनाग्रगाञ्छूरान्प्रेषयामास रावणः ॥ १२१ ॥
 तानहं सहसैन्यान्वै सर्वानेवाभ्यसूदयम् ॥ १२२ ॥
 ततः पुनर्दशग्रीवः पुत्रमक्षं महाबलम् ॥ बहुभी राक्षसैः सार्धं प्रेषयामास रावणः ॥ १२३ ॥
 तं तु मन्दोदरीपुत्रं कुमारं रणपण्डितम् ॥ सहसा खं संमुत्क्रान्तं पादयोश्च गृहीतवान् ॥
 चर्मसिनं शतगुणं भ्रामयित्वा व्यपेषयम् ॥ १२४ ॥
 तमक्षमागतं भग्नं निशम्य स दशाननः ॥ तत इन्द्रजितं नाम द्वितीयं रावणः सुतम् ॥
 व्यादिदेश सुसंकुद्धो बलिनं युद्धदुर्मदम् ॥ १२५ ॥
 तच्चाप्यहं बलं सर्वं तं च राक्षसपुङ्गवम् ॥ नष्टौजसं रणे कृत्वा परं हर्षमुपागमम् ॥ १२६ ॥
 महतापि महाबाहुः प्रत्ययेन महाबलः ॥ प्रेषितो रावणेनैव सह वीरैर्मदोत्कटैः ॥ १२७ ॥
 सोविषहं हि मां बुद्ध्वा खल्वलं चावमर्दितम् ॥ ब्राह्मेनास्त्रेण स तु मां प्रावध्नाच्चातिवेगितः ॥ १२८ ॥
 रज्जुभिश्चाभि बध्नन्ति ततो मां तत्र राक्षसाः ॥ रावणस्य समीपं च गृहीत्वा ममोपागमन् ॥ १२९ ॥
 दृष्ट्वा संभाषितश्चाहं रावणेन दुरात्मना ॥ पृष्ठश्च लङ्कागमनं राक्षसानां च तं वधम् ॥ १३० ॥
 तत्सर्वं च मेया तत्र सीतार्थमिति जल्पितम् ॥ १३१ ॥

११५ ॥ ततो मे बुद्धिरुत्पन्ना वक्ष्यमाणकार्यविषयेत्यर्थः । तादृशं बुद्धिकार्यमाह—चैत्येत्यादिना । चैत्यप्रा-सादं नगरमध्यस्थप्रासादं । ललामभूतः अलंकारभूतः । ११६—११८ ॥ पदातिबलसंपन्नान् पदातिप्रभू-

त्याज्ञापनरूपमुत्तरं किमित्यर्थः ॥ ति० उत्तरं समुद्रोत्तरकूलस्थं ॥ ९८ ॥ ति० तस्य दुर्बुद्धितेति बहुव्रीहेस्तत् । न पुनर्व्रजेत् स्वदेशमि-ति शेषः ॥ ११२ ॥ रामानु० शूलमुद्गरपाणिनामित्यत्र दीर्घाभावार्थः ॥ ११४ ॥ ति० चैत्यप्रासादं विनाशयितुमिति शेषः ॥ ११६ ॥ रामानु० चर्मसिनमित्यत्र इन्नन्तलमार्थं ॥ १२४ ॥ रामानु० द्वितीयं प्रेषितपुत्रापेक्षया द्वितीयं ॥ १२५ ॥

[पा०] १ ड. झ. ट. तस्य दुर्बुद्धिताराजंस्तव. ग. तस्य दुर्बुद्धिनोराजंस्तव. २ ड. झ. ट. न पुनर्व्रजेत्. ३ ड. झ. ट. धुर्दुर्जयाः. ४ ड.—ट. हतशिष्टाये. ५ क. ग. ड.—ट. मयासैन्यं. ६ ग. ड.—ट. सुतमं. ७ ग. ड.—झ. ट. लङ्काया मयाविध्वंसितोरुषा. ८ ग. भयावहैः. ड. दुर्वासदैः. ९ क. सबलंसाधं. १० क. ग. ड.—ट. संयुगे. ११ ड.—ट. समुद्यन्तं. १२ ड. झ. ज. तमासीनं. १३ ड.—ट. ततश्चेन्द्रजितं. १४ क. रावणेनैव महावीर्योमदोत्कटः. १५ ड.—ट. मन्दोदरैः. १६ क. ग.—ट. स्वसैन्यं च. १७ ग. रज्जुभिश्च बन्धुस्ते. १८ ड. छ. झ. न. ट. मामुपागमन्. १९ ग. घ. संभाषितस्तेन. २० क.—घ. तद्वधं. २१ क. ग. ड.—ट. रणे तत्र. २२ ड.—ट. सीतार्थमुप. घ. सीतार्थमभि.

अस्यां दर्शनाकाङ्क्षी प्राप्तस्त्वद्भवन् विभो ॥ मारुतस्यौरसः पुत्रो वानरो हनुमानहम् ॥ १३२ ॥
 रामदूतं च मां विद्धि सुग्रीवसचिवं कपिम् ॥ सोऽहं दूत्येन रामस्य त्वत्सकाशमिहागतः ॥ १३३ ॥
 [क्षेपु चापि समादेशं यदहं प्रब्रवीमि ते ॥ राक्षसेश हरीशस्त्वां वाक्यमाह समाहितम् ॥ १३४ ॥]
 सुग्रीवश्च मेहातेजाः स त्वां कुशलमब्रवीत् ॥ धर्मार्थकामसहितं हितं पथ्यमुवाच च ॥ १३५ ॥
 वसतो ऋण्यमूके मे पर्वते विपुलद्रुमे ॥ राघवो रणविक्रान्तो मित्रत्वं समुपागतः ॥ १३६ ॥
 तेन मे कथितं राज्ञा भार्या मे रक्षसा हता ॥ तत्र साहाय्यमस्माकं कार्यं सर्वात्मना त्वया ॥ १३७ ॥
 मया च कथितं तस्मै वालिनश्च वधं प्रति ॥ तत्र साहाय्यहेतोर्मे समयं कर्तुमर्हसि ॥ १३८ ॥
 वालिना हृतराज्येन सुग्रीवेण मेहाप्रभुः ॥ चक्रेग्निसाक्षिकं सख्यं राघवः सहलक्ष्मणः ॥ १३९ ॥
 तेन वालिनमुत्पात्य शरणैकेन संयुगे ॥ वानराणां महाराजः कृतः स पुत्रतां प्रभुः ॥ १४० ॥
 तस्य साहाय्यमस्माभिः कार्यं सर्वात्मना त्विह ॥ तेन प्रस्थापितस्तुभ्यं समीपमिह धर्मतः ॥ १४१ ॥
 क्षिप्रमानीयतां सीता दीयतां रघवाय च ॥ यावन्न हरयो वीरा विधमन्ति बलं तव ॥ १४२ ॥
 वानराणां प्रभावो हि न केन विदितः पुरा ॥ देवतानां सकाशं च ये गच्छन्ति निमन्त्रिताः ॥ १४३ ॥
 इति वानरराजस्त्वामाहेत्यभिहितो मया ॥ मामैक्षत ततः क्रुद्धश्चक्षुषा प्रदहन्निव ॥ १४४ ॥
 तेन वध्योऽहमाज्ञप्तो रक्षसा रौद्रकर्मणा ॥ मत्प्रभावमविज्ञाय रावणेन दुरात्मना ॥ १४५ ॥
 ततो विभीषणो नाम तस्य भ्राता मेहामतिः ॥ तेन राक्षसराजोऽसौ याचितो मम कारणात् ॥ १४६ ॥
 नैवं राक्षसशार्दूल त्यज्यतामेष निश्चयः ॥ राजशास्त्रव्यपेतो हि मार्गः संसेव्यते त्वया ॥ १४७ ॥
 दूतवध्या न दृष्टा हि राजशास्त्रेषु राक्षस ॥ दूतेन वेदितव्यं च यथार्थं हितवादिना ॥ १४८ ॥
 सुमहत्परधेपि दूतस्यातुलविक्रम ॥ विरूपकरणं दृष्टं न वधोस्तीति शास्त्रतः ॥ १४९ ॥
 विभीषणेनैवमुक्तो रावणः संदिदेश तान् ॥ राक्षसानेतदेवास्व लाङ्गलं दह्यतामिति ॥ १५० ॥
 ततस्तस्य वचः श्रुत्वा मम पुच्छं समन्ततः ॥ वेष्टितं शणवलकैश्च जीर्णैः कार्पासजैः पटैः ॥ १५१ ॥

तिसैन्यसंपन्नान् ॥ ११९—१३१ ॥ अस्याः कियदनूद्य संप्रति शेषं स्वयं वक्ता सन्नाह—
 सीतायाः । विसंधिरार्यः ॥ १३२—१३४ ॥ धर्मार्थ-
 कामसहितमिति तत्र धर्मसाहित्यात् हितं परत्र
 उपकारकं । अर्थसाहित्यात्पथ्यं । इहोपकारकं चेत्यर्थः
 ॥ १३५—१३८ ॥ सुग्रीवश्चेत्यादिना सुग्रीवोक्तं
 वालिनेति ॥ १३९—१४३ ॥ इदं वचस्सुग्रीवो-
 क्तमेव मयोक्तमित्याह—इतीति ॥ १४४—१४६ ॥
 नैवमिति । कर्तव्यमिति शेषः । राजशास्त्रं राजधर्म-
 शास्त्रं ॥ १४७ ॥ वेदितव्यं वक्तव्यमित्यर्थः ॥ १४८—

रामानु० अहंप्राप्तः अहंहनुमान् इत्यहंशब्दस्यनिर्वाहः ॥ १३२ ॥ स० समोऽहितेनशत्रुणेतिसमाहितः । पूर्ववालिमुखतःस-
 ह्येपिइदानींरामसाहाय्येनशत्रुंलामित्यर्थः ॥ १३४ ॥ रामानु० सुग्रीवेण मयेतिशेषः ॥ १३९ ॥ रामानु० वानराणांमहा-
 राजःकृतः । अहमितिशेषः ॥ १४० ॥ रामानु० तेन साहाय्यस्यास्माभिःकर्तव्यत्वेन । प्रस्थापितः दूतइतिशेषः ॥ शि० तेन
 मया ॥ १४१ ॥ रामानु० विधमन्ति । “ यावत्पुराणिपातयोर्लट् ” इतिलङ्ङर्थे लट् ॥ १४२ ॥ रामानु० येहिनिमन्त्रिताः
 युद्धसाहाय्यार्थमाहूताः । देवतानांसकाशंगच्छन्ति तेषांवानराणांप्रभावः पुराकेननविदितः । लयाविज्ञातएवेतिभावः ॥ स०
 निमन्त्रिताः आज्ञप्ताः । अनेनराजाज्ञाभावादेवनैतावत्कालपर्यन्तमत्रागताइतिध्वन्यते ॥ ति० वानराणामिति । राघवाणामितिपाठे

[पा०] १ ड. झ. ट. तस्यास्तु. घ. अस्याःसंदर्शनाकाङ्क्षी. २ क. घ.—ट. दौत्येन. ३ क. ख. घ. लत्समीपमुपागतः.
 ४ अर्थश्लोकः ड.—ट. पाठेपुट्यते. ५ ड.—ट. महाभागसत्त्वांकौशलं. ६ क.—ट. राजन्भार्या. ७ ड.—झ. ट. सहप्रभुः.
 घ. समंप्रभुः. ८ ग. कुलाग्निसाक्षिकं. ९ क. तेनवालीविनिहतोराघवेणमहाजिरे । राज्यंचसुमहत्प्राप्तंसुग्रीवेणमहात्मना. १० ख.
 ग. घ. मुत्साय. ड. च. ज.—ट. माह्व. ११ क. घ. तत्र. १२ ग.—ट. राघवस्यच. १३ ड. झ. ट. प्रभावोर्थ. १४ ख.
 ग. ड.—ट. ततोऽष्टश्चक्षुषा. घ. रघाविष्टश्चक्षुषा. १५ घ. क्रूरकर्मणा. १६ घ. महायुतिः. १७ ग. ड. छ. झ. न. ट.
 राक्षसराजश्च. १८ ड. झ. न. ट. संलक्ष्यते. १९ ग. ड. झ. ट. यथाभिहितवादिना. २० ग.—न. पटैःकार्पासकैस्तथा.

राक्षसाः सिद्धसन्नाहास्ततस्ते चण्डविक्रमाः ॥ तदाऽदहन्त मे पुच्छं निघ्नन्तः ॥ १५२ ॥
 वदस्य बहुभिः पार्श्वैर्घ्नितस्य च राक्षसैः ॥ [ने मे पीडा भवेत्काचिद्विद्वद्भोर्नगरं दिव्यं ॥ १५३ ॥
 ततस्ते राक्षसाः शूरा वद्धं मामग्निसंवृतम् ॥ अघोषयन्नाजमार्गे नगरद्वारमागताः ॥ १५४ ॥
 ततोऽहं सुमहद्रूपं संक्षिप्य पुनरात्मनः ॥ विमोचयित्वा तं बन्धं प्रकृतिस्थः स्थितः पुनः ॥ १५५ ॥
 आयसं परिधं गृह्य तानि रक्षांस्यसूदयन् ॥ ततस्तन्नगरद्वारं वेगेनाप्लुतवाहनम् ॥ १५६ ॥
 पुच्छेन च प्रदीप्तेन तां पुरीं सादृगोपुराम् ॥ दहाम्यहमसंभ्रान्तो युगान्ताग्निरिव प्रजाः ॥ १५७ ॥
 [ततो मे ह्यभवन्नासो लङ्कां दग्धां समीक्ष्य तु ॥] विनष्टा जानकी व्यक्तं न ह्यदग्धः प्रदृश्यते ॥
 लङ्कायां कश्चिदुद्देशः सर्वा भस्मीकृता पुरी ॥ १५८ ॥
 दहता च मया लङ्कां दग्धा सीता न संशयः ॥ रामस्य हि महत्कार्यं मयेदं विंतीकृतम् ॥ १५९ ॥
 इति शोकसमाविष्टश्चिन्तामहमुपागतः ॥ १६० ॥
 अर्थाहं वाचमश्रौषं चारणानां शुभाक्षराम् ॥ जानकी न च दग्धेति विस्मयोदन्तभाषिताम् ॥ १६१ ॥
 ततो मे बुद्धिरुत्पन्ना श्रुत्वा तामद्भुतां गिरम् ॥ अदग्धा जानकीत्येवं निमित्तैश्चोपलक्षिता ॥ १६२ ॥
 दीप्यमाने तु लाङ्गूले न मां दहति पावकः ॥ हृदयं च प्रहृष्टं मे वाताः सुरभिगन्धिनः ॥ १६३ ॥
 तैर्निमित्तैश्च दृष्टार्थैः कारणैश्च महागुणैः ॥ ऋषिवाक्यैश्च सिद्धार्थैर्भवं हृष्टमानसः ॥ १६४ ॥
 पुनर्दृष्ट्वा च वैदेहीं विसृष्टश्च तया पुनः ॥ १६५ ॥
 ततः पर्वतमासाद्य तत्रारिष्टमहं पुनः ॥ प्रतिप्लवनमारेमे युष्मद्दर्शनकाङ्क्षया ॥ १६६ ॥
 ततः पवनचन्द्रार्कसिद्धगन्धर्वसेवितम् ॥ पन्थानमहमाक्रम्य भवतो दृष्टवानिह ॥ १६७ ॥
 राघवस्य प्रभावेन भवतां चैव तेजसा ॥ सुग्रीवस्य च कार्यार्थं मया सर्वमनुष्ठितम् ॥ १६८ ॥

१५२ ॥ यन्त्रितस्य आवृतस्य ॥ १५३ ॥ नगरद्वारमागतास्सन्तः राजमार्गे अघोषयन्निति योजना ॥ १५४—१५६ ॥ अहं बलभिः ॥ १५७—१६० ॥ विस्मयोदन्तभाषितां भाषितविस्मयोदन्तां । उक्ताद्भुतवार्तामित्यर्थः । विस्मयवृत्तान्तव्यवहृतमिति वा ॥ १६१ ॥ निमित्तैश्चोपलक्षिता शकुनादिभिश्च सीता न दग्धेति ज्ञातेत्यर्थः ॥ १६२ ॥ हृदयं प्रहृष्टं । आसीदितिशेषः । सुरभिगन्धिनः आसन्नितिशेषः ॥ १६३ ॥ दृष्टार्थैः दृष्टफलैः । निमित्तैः शकुनैः । कारणैः नेत्रस्फुरणादिभिः । महागुणैः

फलव्याप्तैः । सिद्धार्थैः अवाधितार्थैः । तत्र हेतुत्वेन ऋषिपदोपादानं ॥ १६४ ॥ पुनरित्यर्थमेकं वाक्यं । विसृष्टः प्रेषितोस्मि ॥ १६५ ॥ तत्र लङ्कासमीपे । सामीप्ये सप्तमी । तत्र वर्तमानं अरिष्टं पर्वतं ॥ १६६ ॥ भवतो दृष्टवानिह । भवतः युष्मान् । इह समुद्रतीरे ॥ १६७ ॥ भवतां चैव तेजसा भवदनुग्रहेणेत्यर्थः । सुग्रीवस्य च कार्यार्थं स्वामिकार्यस्यावश्यकर्तव्यत्वादिति भावः । कार्यार्थं कार्यवस्तु । स्त्रीवत्वमार्थं । अस्यानुवादवाक्यविस्तरस्य प्रयोजनं ।

मनुष्योसमर्थइतिनमन्तव्यमितिभावः ॥ १४३ ॥ ति० उपलक्षितं तददहनमितिशेषः । निमित्तैः शुभसूचकैः ॥ १६२ ॥ स० गन्धपामस्तीतिगन्धिनः । सुरभयश्चतेगन्धिनश्चेतिविग्रहः । सुरभिलङ्गन्धेसप्तषटिकाभोजनमित्यत्रेवार्थादन्वेति ॥ १६३ ॥ इत्यष्टपञ्चाशःसर्गः ॥ ५८ ॥

[पा०] १ क. ग. ड. झ. ज. ट. तदाऽदीप्यन्त. २ इदमर्थं ड.—ट. पाठेषुदृश्यते. ३ घ. माश्रिताः. ४ इदमर्थं क. ख. पाठयोर्दृश्यते. ५ क. ख. नसीतापरिरक्षिता. ६ च. छ. ज. न. रामस्येदंमयाकार्यंभूयोवा. ७ ड. झ. ट. विफलीकृतं. ८ ड. झ. ट. ततोहं. ९ घ. गगनेऽश्रौषं. १० क. ग. घ. विस्मयोदात्तभाषिणां. ११ ड. झ. ट. उपलक्षितं. १२ ड. झ. ट. दृष्टार्थैर्भवं. १३ ड. झ. ट. श्वसन. १४ च. छ. ज. दृष्टवानहं.

एतत्सर्वं मया तत्र यथावदुपपादितम् ॥ अत्र यन्न कृतं शेषं तत्सर्वं क्रियतामिति ॥ १६९ ॥
इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ॥ ५९ ॥

हनुमता वानरान्प्रति सीतादुरवस्थानिवेदनपूर्वकं तदसहिष्णुतया जांबवदादिपराक्रमप्रशंसनेन तत्साहाय्यात्कैमुखेन स्वस्य रावणादिहननसामर्थ्यनिवेदनपूर्वकं सीतापुरस्करणेन रामदर्शनस्यौचित्योक्तिः ॥ १ ॥

एतदाख्याय तत्सर्वं हनुमान्मारुतात्मजः ॥ भूयः समुपचक्राम वचनं वक्तुमुत्तरम् ॥ १ ॥

सफलो राघवोद्योगः सुग्रीवस्य च संभ्रमः ॥ शीलमासाद्य सीताया मम च प्रवर्णं मनः ॥

[आर्यायाः सदृशं शीलं सीतायाः पुवर्गभाः] ॥ २ ॥

तपसा धारयेल्लोकान्कैन्द्री वा निर्दहेदपि ॥ सर्वथाऽतिप्रवृद्धोसौ रावणो राक्षसाधिपः ॥

तस्य तां स्पृशतो गात्रं तपसा न विनाशितम् ॥ ३ ॥

न तदग्निशिखा कुर्यात्संस्पृष्टा पाणिना सती ॥ जनकस्यात्मजा कुर्याद्यत्क्रोधकलुषीकृता ॥ ४ ॥

वानराणां श्रवणकुतूहलातिशयप्रकाशनं ॥ १६८-१६९ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने अष्टपञ्चाशः सर्गः ॥ ५८ ॥

तदेतदाख्याय उत्तरं वचनं वक्तुमुपचक्रामेत्यन्वयः ॥ १ ॥ अथ संप्रत्येव रावणं जित्वा सीतया सहैवास्माभिः प्रतियातव्यमिति हृदि निधायाह—सफल इति । संभ्रमः त्वरा । उत्साह इति यावत् । कुतस्साफल्यमित्याशङ्क्य सीतापातिव्रत्योपलम्भादित्याह—शीलमिति । शीलं वृत्तं । पातिव्रत्यमिति यावत् । अहं तु प्रागेव तदेकशरण इत्याह—मम चेति । प्रवर्णं प्रह्वं तत्परमिति यावत् । सीताचारित्रस्य न किञ्चिदसाध्यमस्तीति भावः ॥ २ ॥ तर्हि तं दुरात्मानं रावणं

स्पृशन्तमेव किमिति नादहदित्याशङ्क्य तस्यापि तपःसंपत्तिसद्भावादित्याह—तपसेत्यादिना ॥ यद्वा रावणतपःकथनद्वारा सीतायाः पातिव्रत्यातिशयमाह—तपसेत्यादिना ॥ तपसा अतिप्रवृद्ध इत्यन्वयः । कोपप्रसादाभ्यां सर्वलोकनिग्रहानुग्रहसमर्थोसौ रावणस्सर्वथा महातपस्संपन्नः । अतएव सीतास्पर्शेऽप्यविनाशित इत्यर्थः ॥ ३ ॥ तर्हि सीताशीलं दुर्बलमस्माकं किमुपकरिष्यतीत्याशङ्क्य नेत्याह—न तदिति ॥ सीताशीलमेव बलीयस्त्वादुपकरिष्यतीत्यर्थः । क्रोधकलुषीकृतेतिवचनाद्भर्तृमुखेन वैरनिर्यातनं वीरपत्नीधर्मः । अन्यथा महालाघवं भर्तुरित्यद्यापि पारतन्त्र्यपालनाय तादृक्क्रोधाकरणाद्वावणो जीवतीति गम्यते । एतदेवोक्तं प्राक्—“ असंदेशात्तु रामस्य तपसश्चानुपालनात् । न त्वां कुर्मि दशग्रीव भस्म भस्माहं

स० उत्तरं उत्तमं ॥ १ ॥ ति० संभ्रमः आदरः । उत्साह इत्यर्थः । मममनः प्रीणितं तुष्टं । प्रवर्णमिति पाठेऽपि प्रवर्णं संतोषप्रवर्णमित्यर्थः ॥ स० राघवोद्योगः सीतावृत्तान्तज्ञानोत्साहः । सुग्रीवस्यसंगमः सुग्रीवेणसहसख्यंच । सीतायाःशीलं पातिव्रत्यादिसद्वृत्तं । आसाद्य प्राप्य । दृष्ट्वासफलइतिज्ञातः । एतादृश्याःस्त्रियाअन्यस्याःकाप्यभावेनास्याविषयेबहुलायासोपियत्नःकर्तव्य एवेतिभावः । ति० सदृशं पतिव्रतानामरुन्धत्यादीनांसदृशमित्यर्थः । स० आर्यायाः पार्वत्याः । सदृशंशीलंसीतायाः । अथवा आर्यायाः सीतायाः । शीलं सीतायाएवसदृशमित्यनन्वयालङ्कारः ॥ २ ॥ ति० तर्हिरावणंकिमितिनादहदित्यतआह—सर्वेयेति । अतिप्रवृद्धः महातपस्संपन्नइत्यर्थः ॥ स० सर्वथा सर्वप्रकारेण । तपोबलादिनातिप्रवृद्धः अभिवृद्धः । कथमेवंज्ञायतइत्यतआह—यस्येति । सर्वथा रावणतपोबलेनसीतायाःकोपातिशयानुदयात्तस्यजीवनमितिफलितार्थः ॥ ३ ॥ ति० नैतावतासीताशीलंदुर्बलमित्याशङ्क्यमित्याह—नेति । यत्कुद्धासीताकुर्यात् तत् स्पृष्टाऽग्निशिखापिनकुर्यात् । इयंतुभर्तुःपराक्रमकीर्तये नाद्यापिकुध्यतीति

[पा०] १ ग. ड. झ. ट. तत्र. च. छ. ज. न. अतोयत्कर्मशेषनः. क. मयायन्नकृतं कर्म तत्सर्वं कर्तुमर्हथ. २ ठ. संगमः. ३ ड. झ. ट. प्रीणितं. ४ ड.—ट. पाठेऽपि दमर्षदृश्यते. ५ ड. च. झ. ट. न्कुद्धावा. ६ ड. झ. ट. प्रवृद्धोसौ. ७ क. ग. घ. ड. झ. ट. यस्य. च. छ. ज. न. यस्यसंस्पृशतो.

जाम्बवत्प्रमुखान्सर्वाननुज्ञाप्य महाहरीन् ॥ अस्मिन्नेवंगते कार्ये भवतां च निवेदिते ॥
 न्याय्यं स सह वैदेह्या द्रष्टुं तौ पार्थिवात्मजौ ॥ ५ ॥
 अहमेकोपि पर्याप्तः सराक्षसगणां पुरीम् ॥ तां लङ्कां तरसा हन्तुं रावणं च महाबलम् ॥ ६ ॥
 किं पुनः सहितो वीरैर्वलवद्भिः कृतात्मभिः ॥ कृतास्त्रैः प्लवगैः शूरैर्भवद्भिर्विजयैषिभिः ॥ ७ ॥
 अहं तु रावणं युद्धे ससैन्यं सपुरस्सरम् ॥ सहपुत्रं वधिष्यामि सहोदरयुतं युधि ॥ ८ ॥
 ब्राह्ममैन्द्रं च रौद्रं च वायव्यं वारुणं तथा ॥ यदि शक्रजितोस्त्राणि दुर्निरीक्षाणि संयुगे ॥ ९ ॥
 तान्यहं विधमिष्यामि निहनिष्यामि राक्षसान् ॥ भवतामभ्यनुज्ञातो विक्रमो मे रुणद्धि तम् ॥ १० ॥
 मयाऽतुला विमृष्टा हि शैलवृष्टिर्निरन्तरा ॥ देवानपि रणे हन्यात्किं पुनस्तान्निशाचरान् ॥
 [भवतामननुज्ञातो विक्रमो मे रुणद्धि माम्] ॥ ११ ॥
 सागरोप्यतियाद्वेलां मन्दरः प्रचलेदपि ॥ न जाम्बवन्तं समरे कम्पयेदरिवाहिनी ॥ १२ ॥
 सर्वराक्षससङ्घानां राक्षसा ये च पूर्वकाः ॥ अलमेको विनाशाय वीरो^३ वालिसुतः कपिः ॥ १३ ॥
 पनसस्योरुवेगेन नीलस्य च महात्मनः ॥ मन्दरोप्यवशीर्येत किं पुनर्युधि राक्षसाः ॥ १४ ॥
 सदेवासुरयक्षेणु गन्धर्वोरगपक्षिणु ॥ मैन्दस्य प्रतियोद्धारं शंसत द्विविदस्य वा ॥ १५ ॥
 अश्विपुत्रौ महाभागावेतौ प्लवगसत्तमौ ॥ एतयोः प्रतियोद्धारं न पश्यामि रणाजिरे ॥ १६ ॥
 पितामहवरोत्सेकात्परमं दर्पमास्थितौ ॥ अमृतप्राशिनावेतौ सर्ववानरसत्तमौ ॥ १७ ॥
 अश्विनोर्माननार्थं हि सर्वलोकपितामहः ॥ सर्वावध्यत्वमतुलमनयोर्दत्तवान्पुरा ॥ १८ ॥
 वरोत्सेकेन मुक्तौ च प्रमथ्य महतीं चमूम् ॥ सुराणाममृतं वीरौ पीतवन्तौ प्लवङ्गमौ ॥ १९ ॥
 एतावेव हि संक्रुद्धौ सवाजिरथकुञ्जराम् ॥ लङ्कां नाशयितुं शक्तौ सर्वे तिष्ठन्तु वानराः ॥ २० ॥
 मयैव निहता लङ्का दग्धा भस्मीकृता पुनः ॥ राजमार्गेषु सर्वत्र नाम विश्रावितं मया ॥ २१ ॥
 जयत्यतिबलो रामो लक्ष्मणश्च महाबलः ॥ राजा जयति सुग्रीवो राघवेणाभिपालितः ॥ २२ ॥
 अहं कोसलराजस्य दासः पवनसंभवः ॥ हनुमानिति सर्वत्र नाम विश्रावितं मया ॥ २३ ॥
 अशोकवनिकामध्ये रावणस्य दुरात्मनः ॥ अधस्ताच्छिशुपावृक्षे साध्वी करुणमास्थिता ॥ २४ ॥
 राक्षसीभिः परिवृता शोकसंतापकशिता ॥ मेघलेखापरिवृता चन्द्रलेखेव निष्प्रभा ॥ २५ ॥
 अचिन्तयन्ती वैदेही रावणं वलदर्पितम् ॥ पतिव्रता च सुश्रोणी अवष्टब्धा च जानकी ॥ २६ ॥

तेजसा ” इति ॥ ४ ॥ एवं स्थिते युष्मदनुमत्या भृत्य-
 विजयोपि स्वामिन एवेति कृत्वा सीतारामपदावल-
 म्बादहमेव रावणं निर्जित्य सीतापुरस्कारेणैव राघवौ
 द्रक्ष्यामीत्याह—जाम्बवदिति ॥ ५ ॥ न चाशक्ति-
 शङ्का कार्येति बहुधा प्रपञ्चयन्नाह—अहमित्यादिना
 ॥ ६—९ ॥ अभ्यनुज्ञातः अभ्यनुज्ञानात् । पञ्च-
 म्यास्तसिः । मे विक्रमः तं रावणं रुणद्धि हन्तीत्यर्थः
 ॥ १०—११ ॥ अतियात् आर्पे ह्रस्वत्वं ॥ १२ ॥

पूर्वकाः तेषामिति शेषः ॥ १३—२० ॥ दग्धत्वेप्य-
 ङ्गारावस्था भवति सापि नास्तीत्याह—भस्मीकृतेति
 ॥ २१ ॥ नामविश्रावणमेवाह—जयतीति ॥ जयति
 सर्वोत्कर्षेण वर्तते । तदुक्तं हरिणा—“ जयिर्जया-
 मिभवयोराद्यर्थेसावकर्मकः । उत्कर्षप्राप्तिराद्यर्थो
 द्वितीयेर्थे सकर्मकः ” इति ॥ २२—२३ ॥ अथ
 सीतादुर्दशाविमर्शेपि संप्रत्यसौ समानेतव्येत्याशयेन
 तदृशां दर्शयति—अशोकेत्यादिना ॥ २४—२६ ॥

भावः । अक्रुद्धाया अपिस्पर्शमात्रेणप्राप्तोनाशस्तु रावणतपसानिवारितइतिज्ञेयं ॥ ४ ॥ ति० कृतास्त्रैः देवांशलादस्त्रप्रयोगसमर्थैः
 ॥ ७ ॥ स० युद्धेरावणं युद्धेलोकरावणं ॥ ८ ॥

[पा०] १ क. ग. ड. च. झ. न. ट. शक्तैः. २ ड. झ. ट. पाठेष्विदमर्थेदृश्यते. ३ क. तेषांवालिसुतः. ४ झ. ट. प्लव-
 गस्योरुवेगेन. ५ ग. ड. झ. ट. महावेगौ. च. छ. ज. न. महावीर्ययौतौ. ६ क. मत्तौच. ग. मत्तौतौ. ७ ड.—ट. पुरी.

अनुरक्ता हि वैदेही रामं सर्वात्मना शुभा ॥ अनन्यचित्ता रामे च पौलोमीव पुरन्दरे ॥ २७ ॥
 तदेकवाससंवीता रजोध्वस्ता तथैव च ॥ शोकसंतापदीनाङ्गी सीता भर्तृहिते रता ॥ २८ ॥
 सा मया राक्षसीमध्ये तर्ज्यमाना मुहुर्मुहुः ॥ राक्षसीभिर्विरूपाभिर्दृष्टा हि प्रमदावने ॥ २९ ॥
 एकवेणीधरा दीना भर्तृचिन्तापरायणा ॥ अधःशय्या विवर्णाङ्गी पद्मिनीव हिमागमे ॥ ३० ॥
 रावणाद्विनिवृत्तार्था मर्तव्यकृतनिश्चया ॥ कथंचिन्मृगशाबाक्षी विश्वासमुपपादिता ॥ ३१ ॥
 ततः संभाषिता चैव सर्वमर्थं च दर्शिता ॥ रामसुग्रीवसख्यं च श्रुत्वा प्रीतिमुपागता ॥ ३२ ॥
 नियतः समुदाचारो भक्तिर्भर्तरि चोत्तमा ॥ यन्न हन्ति दशग्रीवं स महात्मा कृतागसम् ॥
 निमित्तमात्रं रामस्तु वधे तस्य भविष्यति ॥ ३३ ॥
 सा प्रकृत्यैव तन्वङ्गी तद्वियोगाच्च कर्षिता ॥ प्रतिपत्पाठशीलस्य विद्येव तनुतां गता ॥ ३४ ॥
 एवमास्ते महाभागा सीता शोकपरायणा ॥ यदत्र प्रतिकर्तव्यं तत्सर्वमुपपद्यताम् ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकोनषष्ठितमः सर्गः ॥ ५९ ॥

षष्ठितमः सर्गः ॥ ६० ॥

अङ्गदेनापि स्वस्वीयपराक्रमप्रशंसनेन रावणादिरक्षःक्षणपूर्वकं सीतासमानयनस्य कर्तव्यत्वोक्तौ जांबवता सयुक्तयुपन्यासं तत्प्रतिषेधनं ॥ १ ॥

तस्य तद्वचनं श्रुत्वा वालिसूनुरभाषत ॥ १ ॥

[अहमेकोपि पर्याप्तः सराक्षसगणां पुरीम् ॥ तां लङ्कां तरसा हन्तुं रावणं च महाबलम् ॥ २ ॥

पौलोमीव पुरन्दर इति । नहुषनिर्वन्ध इतिभावः ॥ २७—२८ ॥ प्रमदावने अशोकवनिकायां ॥ २९—३० ॥ विनिवृत्तार्था त्यक्तप्रयोजना । रावणप्रलोभनवाक्यैरवशीकृतैत्यर्थः ॥ ३१ ॥ सर्वमर्थं रामोद्योगादिकं । दर्शिता बोधिता ॥ ३२ ॥ नियत इति ॥ समुदाचारः चारित्रमिति यावत् । नन्वेवंमाहात्म्या सीता स्वयमेव रावणं किमिति न हन्तीत्याशङ्क्याह—यन्न हन्तीति ॥ दशग्रीवं न हन्तीतियत् तत्र कारणं स दशाननः महात्मा महानुभावः । शापनिबन्धनदुर्मरणाभावादिति भावः । अतस्तस्य वधे

रामस्तु राम एव निमित्तमात्रं भविष्यति । तथा तस्योत्कर्षात् । सीता तु निमित्तकारणमिति शेषः । भर्त्रैव वैरनिर्यातनं वीरपत्नीधर्मः अन्यथा भर्तुर्महलाघवमिति मनीषया नख्यं हन्ति नत्वसामर्थ्यादिति भावः ॥ ३३—३४ ॥ फलितमुपसंहरति—एवमिति ॥ उपपद्यतां अनुष्ठीयतां ॥ ३५ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने एकोनषष्ठितमः सर्गः ॥ ५९ ॥

तस्येत्यादि ॥ १—३ ॥ वानरा इति संबोधनं

ति० रामेण रामप्रीत्या ॥ २७ ॥ शि० प्रमदानामवनंतिरक्षायस्मिन् । पुरुषागम्येत्यर्थः ॥ २९ ॥ स० दशग्रीवं नहन्तियस्मात्स महात्मा । अनेन सीता रामकीर्त्यैरावणवधमुदास्ते इत्युक्तंभवति ॥ ३३ ॥ इत्येकोनषष्ठितमः सर्गः ॥ ५९ ॥

[पा०] १ झ. रामे. २ झ. अनन्यचिन्तारामेण. ३ ग. ड. च. ज.—ट. हिमोदये. ४ ड. झ. ट. प्रकाशिता. ग. चदर्शितं. च. ज. व. प्रदर्शिता. ५ ग. प्रमुदिताभृशं. ६ ड. च. ज.—ट. उपकल्प्यतां. ७ ग. ततस्तद्वचनंश्रुत्वा. एतदर्धानन्तरं झ. पाठे. अश्विपुत्रौमहावेगौबलवन्तौल्लवङ्गमौ । पितामहवरोत्सेकात्परमंदर्पमास्थितौ । अश्विनोर्मोननार्थं हि सर्वलोकपितामहः । सर्वावध्यलमतुलमनयोर्दत्तवान्पुरा । वरोत्सेकेन मत्तौ च प्रमथ्य महतीं चमूम् । सुराणाममृतं वीरौपीतवन्तौ महाबलौ । एतावेव हि संक्रुद्धौ सवाजिरथकुञ्जराम् । लङ्कां नाशयितुं शक्तौ सर्वेतिष्ठन्वानराः । इति च लारः श्लोका अधिका दृश्यन्ते । एत एव श्लोकाः अस्मदीयपुस्तके एकोनषष्ठितमेऽध्याये हनुमद्वाक्ये षोडशश्लोकानन्तरं दृश्यमानत्वात् अत्र नास्माभिर्मुद्रिताः. ८ एतदर्धपञ्चकं झ. पाठे दृश्यते.

किंपुनः सहितैर्वैरैर्बलवद्भिः कृतात्मभिः ॥ कृतात्माः पुनर्गैः शक्तैर्भवद्भिर्विजयैषिभिः ॥
 वायुसूनोर्बलेनैव दग्धा लङ्केति नः श्रुतम् ॥ ३ ॥]
 अयुक्तं तु विना देवीं दृष्टवद्भिश्च वानराः ॥ समीपं गन्तुमस्माभी राघवस्य महात्मनः ॥ ४ ॥
 दृष्टा देवी न चानीता इति तत्र निवेदनम् ॥ अयुक्तामिव पश्यामि भवद्भिः ख्यातविक्रमैः ॥ ५ ॥
 न हि नैः पुनरेव कश्चिन्नापि कश्चित्पराक्रमे ॥ तुल्यः सामरदैत्येषु लोकेषु हरिसत्तमाः ॥ ६ ॥
 [जित्वा लङ्कां सरक्षौघां हत्वा तं रावणं रणे ॥ सीतामादाय गच्छामः सिद्धार्था हृष्टमानसाः ॥ ७ ॥]
 तेष्वेवं हैतवीरेषु राक्षसेषु हनूमता ॥ किमन्यदत्र कर्तव्यं गृहीत्वा याम जानकीम् ॥ ८ ॥
 [रामलक्ष्मणयोर्मध्ये न्यस्याम जनकात्मजाम् ॥ किं व्यलीकैस्तु तान्सर्वान्वानरान्वानरर्षभान् ॥ ९ ॥]
 वयमेव हि गत्वा तान्हत्वा राक्षसपुङ्गवान् ॥ राघवं द्रष्टुमर्हामः सुग्रीवं सहलक्ष्मणम् ॥ १० ॥]
 तमेवं कृतसंकल्पं जाम्बवान्हरिसत्तमः ॥ उवाच परमप्रीतो वाक्यमर्थवदर्थवित् ॥ ११ ॥
 [नैषा बुद्धिर्महाबुद्धे यद्ब्रवीषि महाकपे ॥ विचेतुं वयमाज्ञप्ता दक्षिणां दिशमुत्तमाम् ॥ १२ ॥
 नानेतुं कपिराजेन नैव रामेण धीमता ॥ कथंचिन्निर्जितां सीतामस्माभिर्नाभिरोचयेत् ॥ १३ ॥
 राघवो नृपशार्दूलः कुलं व्यपदिशन्स्वकम् ॥ प्रतिज्ञाय स्वयं राजा सीताविजयमग्रतः ॥
 सर्वेषां कपिमुख्यानां कथं मिथ्या करिष्यति ॥ १४ ॥
 विफलं कर्म च कृतं भवेत्तुष्टिर्न तस्य च ॥ वृथा च दर्शितं वीर्यं भवेद्भानरपुङ्गवाः ॥ १५ ॥
 तस्माद्गच्छाम वै सर्वे यत्र रामः सलक्ष्मणः ॥ सुग्रीवश्च महातेजाः कार्यस्यास्य निवेदने ॥ १६ ॥]
 न तावदेषा मतिरक्षमा नो यथा भवान्पश्यति राजपुत्र ॥
 यथा तु रामस्य मतिर्निविष्टा तथा भवान्पश्यतु कार्यसिद्धिम् ॥ १७ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षष्ठितमः सर्गः ॥ ६० ॥

एकषष्ठितमः सर्गः ॥ ६१ ॥

महेन्द्रपर्वतात्किष्किन्धागमनाय गगनमुत्पतितैरङ्गदादिभिः मध्येमार्गं दधिमुखरक्षिते सुग्रीवस्य प्रियतमे मधुवनेऽवतरण-
 म् ॥ १ ॥ सर्ववानरैरङ्गदानुज्ञया यथेच्छं मधुफलोपभोगे वृक्षक्षोभमधुफलविध्वंसनरुष्टेन दधिमुखेन बलात्प्रतिपेधने तैर्न-
 खदशनादिभिस्तत्परिपीडनं ॥ २ ॥

ततो जाम्बवतो वाक्यमगृह्णन्त वनौकसः ॥ अङ्गदप्रमुखा वीरा हनूमांश्च महाकपिः ॥ १ ॥
 प्रीतिमन्तस्ततः सर्वे वायुपुत्रपुरस्सराः ॥ महेन्द्राद्रिं परित्यज्य पुपुवुः पुनर्गर्षभाः ॥ २ ॥

॥ ४-१६ ॥ अथ जाम्बवानङ्गदवाक्यं बहु मन्यमान-
 स्सहृद्भावेन प्रतिषेधति—नतावदिति ॥ अक्षमा अयुक्ता
 न किन्तु युक्तैवेत्यर्थः । यद्यपिसम्यगुक्तं समर्थैश्चापि
 रामाज्ञानुसारेण कर्तव्यं न स्वातन्त्र्येणेत्यर्थः ॥ १७ ॥
 इति श्रीगोविन्दराजविरचिते श्रीमद्रामायणभूषणे

शृङ्गारतिलकाख्याने सुन्दरकाण्डव्याख्याने षष्टि-
 तमः सर्गः ॥ ६० ॥

सभाज्यमानं संपूज्यमानं । वहन्त इव दृष्टिभि-
 रिति । प्रीतिपूर्वकानिमिषदर्शनादृष्टिष्वारोप्य नयन्त

ति० अगृह्णन्त युक्तियुक्तत्वेनामन्यन्त ॥ १ ॥ स० प्रीतिमन्तः हर्षयुक्ताः । नागमनकालश्चिन्तायुक्ता इत्यर्थः । पुपुवुः
 [पा०] १ झ. निवेदितुं. २ झ. ख्यातपौरुषैः. ३ झ. वःपुनरेव. ४ अयं श्लोकः झ. पाठे दृश्यते. ५ झ. हतशेषेषु.
 ६ इदं श्लोकद्वयं झ. पाठे दृश्यते. ७ एते श्लोकाः झ. पाठे दृश्यन्ते. ८ ड.—ट. महेन्द्राग्रात्समुत्पत्य.

मेरुमन्दरसंकाशा मत्ता इव महागजाः ॥ छादयन्त इवाकाशं महाकाया महाबलाः ॥ ३ ॥
 सभाज्यमानं भूतैस्तमात्मवन्तं महाबलम् ॥ हनुमन्तं महावेगं वहन्त इव दृष्टिभिः ॥ ४ ॥
 राघवे चार्थनिर्वृत्तिं कर्तुं च परमं यशः ॥ समाधाय समृद्धार्थाः कर्मसिद्धिभिरुन्नताः ॥ ५ ॥
 प्रियाख्यानोन्मुखाः सर्वे सर्वे युद्धाभिनन्दिनः ॥ सर्वे रामप्रतीकारे निश्चितार्था मनस्विनः ॥ ६ ॥
 पुवमानाः खेमापुत्य ततस्ते काननौकसः ॥ नन्दनोपममासेदुर्वनं द्रुमलतायुतम् ॥ ७ ॥
 यत्तन्मधुवनं नाम सुग्रीवस्याभिरक्षितम् ॥ अधृष्यं सर्वभूतानां सर्वभूतमनोहरम् ॥ ८ ॥
 यद्रक्षति मेहावीर्यः सदैव दधिमुखः कपिः ॥ मातुलः कपिमुख्यस्य सुग्रीवस्य महात्मनः ॥ ९ ॥
 ते तद्वनमुपागम्य बभूवुः परमोत्कटाः ॥ वानरा वानरेन्द्रस्य मनःकान्ततमं महत् ॥ १० ॥
 ततस्ते वानरा हृष्टा दृष्ट्वा मधुवनं महत् ॥ कुमारमभ्ययाचन्त मधूनि मधुपिङ्गलाः ॥ ११ ॥
 ततः कुमारस्तान्वृद्धाञ्जाम्बवत्प्रमुखान्कपीन् ॥ अनुमान्य ददौ तेषां निसर्गं मधुभक्षणे ॥ १२ ॥
 [ते] निसृष्टाः कुमारेण धीमता वालिसूनुना ॥ हरयः समपद्यन्त द्रुमान्मधुकराकुलान् ॥ १३ ॥
 भक्षयन्त सुगन्धीनि मूलानि च फलानि च ॥ जग्मुः प्रहर्षं ते सर्वे बभूवुश्च मदोत्कटाः ॥ १४ ॥
 ततश्चानुमताः सर्वे संप्रहृष्टा वनौकसः ॥ मुदिताः प्रेरिताश्चापि प्रनृत्यन्तोऽभवंस्ततः ॥ १५ ॥

गायन्ति केचित्प्रणमन्ति केचिन्नृत्यन्ति केचित्प्रहसन्ति केचित् ॥

पतन्ति केचिद्विचरन्ति केचित्प्लवन्ति केचित्प्रलपन्ति केचित् ॥ १६ ॥

परस्परं केचिदुपाश्रयन्ते परस्परं केचिदुपाक्रमन्ते ॥

परस्परं केचिदुपब्रुवन्ते परस्परं केचिदुपारमन्ते ॥ १७ ॥

द्रुमाद्रुमं केचिदभिद्रवन्ते क्षितौ नगाग्रान्निपतन्ति केचित् ॥

महीतलात्केचिदुदीर्णवेगा महाद्रुमाग्राण्यभिसंपतन्ति ॥

[धावन्ति केचित्सुपतन्ति केचिन्महाबला वानरयूथमुख्याः] ॥ १८ ॥

गायन्तमन्यः प्रहसन्नुपैति हसन्तमन्यः प्ररुदन्नुपैति ॥

रुदन्तमन्यः प्रणुदन्नुपैति नुदन्तमन्यः प्रणदन्नुपैति ॥ १९ ॥

इवेत्युत्प्रेक्षा ॥ ४ ॥ अर्थनिर्वृत्तिं अर्थसिद्धिं । समा-
 धाय निश्चित्य संकल्प्य वा । समृद्धार्थाः सिद्धकार्याः ।
 कर्मसिद्धिभिः कार्यसिद्धिभिः । उन्नताः इतरेभ्य
 उत्कृष्टाः ॥ ५ ॥ रामप्रतीकारे रामप्रत्युपकारे । पुष्पु-
 वुरिति पूर्वेणसंबन्धः ॥ ६—९ ॥ परमोत्कटाः परमो-
 त्सुकाः ॥ १० ॥ मधुपिङ्गलाः मधुवत्पिङ्गलवर्णाः वान-
 राः ॥ ११ ॥ अनुमान्य अनुमतिं कारयित्वा । निसर्गं
 विसर्जनं । अनुमतिमिति यावत् ॥ १२—१४ ॥

पूर्वमेव सीतादर्शनात्प्रहृष्टाः ततः मधुवनभङ्गे
 अङ्गदेनानुमतास्सन्तस्ततो मुदिताः तत्प्रेरिताः प्रनृत्य-
 न्तोऽभवन् ॥ १५ ॥ मधुवनभङ्गाभ्यनुज्ञानकृतं
 वानरहर्षविकारमेव वर्णयति सर्गशेषेण—गायन्ति
 केचित्प्रणमन्ति केचिन्नृत्यन्ति केचित्प्रहसन्ति केचित् ।
 पतन्ति केचिद्विचरन्ति केचित्प्लवन्ति केचित्प्रलपन्ति
 केचित् । इति पाठः । प्रणमन्ति अवाकिञ्छरसः
 पतन्ति । पतन्ति ऊर्ध्वपादाः पृष्ठेन पतन्ति ॥ १६—१९ ॥

वनं प्रतीतिशेषः ॥ २ ॥ ति० रामप्रतीकारे रामकर्तव्येरावणप्रतीकारे । निश्चितार्थाः अभूवन्निति शेषः ॥ ६ ॥ ति० हर्षमुदो
 र्थाद्यान्तरत्नकृतोभेदः ॥ १५ ॥ ति० तत्रवाद्यमानन्दसूचकमाह—गायन्तीति ॥ १६ ॥ स० पुरुषाणि क्रूराणि । उवाच ।

[पा०] १ क. घ. प्रियाख्यानपराः. २ ख. ग. घ. खमुत्पल्य. क. समुत्पल्य. ३ ग.—ट. द्रुमशतायुतं. ४ ख. ग. ड.
 झ. ट. महावीरः. ५ ज. सोयं. ६ ड. झ. न. ट. मनःकान्तंमहावनं. ग. च. छ. ज. मनःकान्तंमहद्वनम्. घ. मनःकान्त-
 तरंमहत्. ७ ख. पुवतामधुभक्षणे. ८ इदंछोकद्वयं ड.—ट. पाठेषुदृश्यते. ९ च.—ट. सुसंहृष्टाः. १० ग. मुदिताश्चतत
 केचित्प्रनृत्यन्तितथापरे. क. घ.—छ. झ. न. ट. मुदिताश्चततस्तेचप्रनृत्यन्तिततस्ततः. ११ इदमर्थं क. पाठेषुदृश्यते.

समाकुलं तत्कपिसैन्यमासीन्मधुप्रपानोत्कटसत्त्वचेष्टम् ॥
 न चात्र कश्चिन्न वभूव मत्तो न चात्र कश्चिन्न वभूव तप्तः ॥ २० ॥
 ततो वनं तत्परिभक्ष्यमाणं दुमांश्च विध्वंसितपत्रपुष्पान् ॥
 समीक्ष्य कोपादधिवक्रनामा निवारयामास कपिः कपीस्तान् ॥ २१ ॥
 स तैः प्रवृद्धैः परिभर्त्स्यमानो वनस्य गोप्ता हरिवीरवृद्धः ॥
 चकार भूयो मतिमुग्रतेजा वनस्य रक्षां प्रति वानरेभ्यः ॥ २२ ॥
 उवाच कांश्चित्परूपाणि धृष्टमसक्तमन्यांश्च तलैर्जघान ॥
 समेत्य कैश्चित्कलहं चकार तथैव साम्नोपजगाम कांश्चित् ॥ २३ ॥
 स तैर्मदात्संपरिवार्य वाक्यैर्वलाच्च तेन प्रतिवार्यमाणैः ॥
 प्रधर्पितस्त्यक्तभयैः समेत्य प्रकृष्यते चाप्यनवेक्ष्य दोषम् ॥ २४ ॥
 नखैस्तुदन्तो दशनैर्दशन्तस्तलैश्च पादैश्च समापयन्तः ॥
 मदात्कपिं तं कपयः समैग्रा महावनं निर्विषयं च चक्रुः ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे एकषष्ठितमः सर्गः ॥ ६१ ॥

द्विषष्टितमः सर्गः ॥ ६२ ॥

हनुमतादधिमुखप्रतिपिद्धवानरान्प्रति प्रतिषेधकप्रतिषेधनप्रतिज्ञानपूर्वकं निःशङ्कमधुपाननियोगे पुनर्वानरैः सवनक्षोभं यथारुचि मधुपानादिपुप्रवर्तनम् ॥ १ ॥ वानरैर्मधुपानजमदपरवशतयोन्मत्तवन्नृत्तादिनानाचेष्टाविष्करणम् ॥ २ ॥ वानरैस्ताडनादिनापीडितैर्वनपालैर्दधिमुखे तन्निवेदने तेनतैस्सह वानरान्प्रत्यायोधनम् ॥ ३ ॥ अङ्गदेन दधिमुखस्य सताडनंभूमौ निष्पेपणं ॥ ४ ॥ दधिमुखेन वनपालैःसह सुग्रीवे मधुवनधर्पणादिनिवेदनाय किष्किन्धामेत्य रामादिसन्निधौ सुग्रीवचरणयोःप्रणामः ॥ ५ ॥

तानुवाच हरिश्रेष्ठो हनुमान्वानरर्षभः ॥ अव्यग्रमनसो यूयं मधु सेवत वानराः ॥
 अहमावारयिष्यामि युष्माकं परिपन्थिनः ॥ १ ॥
 श्रुत्वा हनुमतो वाक्यं हरीणां प्रवरोऽङ्गदः ॥ प्रत्युवाच प्रसन्नात्मा पिवन्तु हरयो मधु ॥ २ ॥
 अवश्यं कृतकार्यस्य वाक्यं हनुमतो मया ॥ अकार्यमपि कर्तव्यं किमङ्ग पुनरीदृशम् ॥ ३ ॥
 अङ्गदस्य मुखाच्छ्रुत्वा वचनं वानरर्षभाः ॥ साधु साध्विति संहृष्टा वानराः प्रत्यपूजयन् ॥ ४ ॥

मधुप्रपानोत्कटसत्त्वचेष्टं मत्तचित्तचेष्टं ॥ २०—२४ ॥
 निर्विषयं निर्गतमधुमूलादिभोग्यवस्तुकं । चक्रुरित्यर्थः ॥ २५ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने एकषष्ठितमः सर्गः ॥ ६१ ॥

तान् दधिमुखकलहव्याकुलितान् । अन्ये तु तानुवाचेत्यादिना पूर्वसर्गोक्तं संक्षेपेणानूद्य उपरि गच्छतीत्याचक्षते । अपरे तु सर्गमुखे केचिच्छ्लोकाः पतिता इत्याहुः ॥ १—२ ॥ अङ्गेति संबोधने निपातः ॥ ३ ॥ अङ्गदस्य स्वामिनः मुखाद्वचनं

ततोप्यधमान्कांश्चित् तलैः करचरणतलैः । स्वसमैः कलहंचकार । स्वतःप्रबलानङ्गदादीन् साम्राजगाम ॥ २३ ॥ ति० समापयन्तः मृतकल्पंकुर्वन्तः ॥ २५ ॥ इत्येकषष्ठितमःसर्गः ॥ ६१ ॥

[पा०] १ क. घ. तैःपरिभक्ष्यमाणं. २ झ. ट. परुषाण्यभीतं. ३ घ. झ. य. ट. मंदादप्रतिवार्यवेगैः. क. च. छ. ज. मंदाचाप्रतिवार्यवेगैः. ४ झ. ट. तेकपयः. ५ झ. ट. समन्तान्महावनं. क. ग. घ. समग्राबलाद्वनं. ख. समग्रामधोवनं.

पूजयित्वाऽङ्गदं सर्वे वानरा वानरर्षभम् ॥ जग्मुर्मधुवनं यत्र नदीवेगा इव द्रुतम् ॥ ५ ॥
ते प्रविष्टा मधुवनं पालानाक्रम्य वीर्यतः ॥ अतिसर्गाच्च पटवो दृष्ट्वा श्रुत्वा च मैथिलीम् ॥
पपुः सर्वे मधु तदा रसवत्फलमाददुः ॥ ६ ॥

उत्पत्य च ततः सर्वे वनपालान्समागतान् ॥ ताडयन्ति स्म शतशः सक्तान्मधुवने तदा ॥ ७ ॥
मधूनि द्रोणमात्राणि बाहुभिः परिगृह्य ते ॥ पिबन्ति सहिताः सर्वे निघ्नन्ति स्म तथा परे ॥ ८ ॥
केचित्पीत्वाऽपविध्यन्ति मधूनि मधुपिङ्गलाः ॥ मधूच्छिष्टेन केचिच्च जघ्नुरन्योन्यमुत्कटाः ॥ ९ ॥
अपरे वृक्षमूले तु शाखां गृह्य व्यवस्थिताः ॥ अत्यर्थं च मदग्लानाः पर्णान्यास्तीर्य शेरते ॥ १० ॥
उन्मत्तभूताः प्लवगा मधुमत्ताश्च हृष्टवत् ॥ क्षिपन्ति च तदाऽन्योन्यं स्खलन्ति च तथापरे ॥ ११ ॥
केचित्क्ष्वेलां प्रकुर्वन्ति केचित्कूजन्ति हृष्टवत् ॥ हरयो मधुना मत्ताः केचित्सुप्ता महीतले ॥ १२ ॥
कृत्वा केचिद्वसन्त्यन्ये केचित्कुर्वन्ति चेतरत् ॥ कृत्वा केचिद्वदन्त्यन्ये केचिद्बुध्यन्ति चेतरत् ॥ १३ ॥
येऽप्यत्र मधुपालाः स्युः प्रेष्या दधिमुखस्तु ॥ तेपि तैर्वानरैर्भीमैः प्रतिपिद्वा दिशो गताः ॥ १४ ॥
जानुभिस्तु प्रकृष्टाश्च देवमार्गं प्रदर्शिताः ॥ अनुवन्परमोद्विष्टा गत्वा दधिमुखं वचः ॥ १५ ॥
हनूमता दत्तवरैर्हतं मधुवनं बलात् ॥ वयं च जानुभिः कृष्टा देवमार्गं च दर्शिताः ॥ १६ ॥
ततो दधिमुखः क्रुद्धो वनपस्तत्र वानरः ॥ हतं मधुवनं श्रुत्वा सान्त्वयामास तान्हरीन् ॥ १७ ॥

हनुमदुक्तं श्रुत्वा ॥ ४ ॥ जग्मुर्मधुवनमिति प्रदेशभे-
दविवक्षया । यद्वा दधिमुखनिवारणेन भीतानां
हनुमदङ्गदाभ्यां पुनरनुज्ञापनेन पुनर्जग्मुरित्यर्थः
॥ ५ ॥ वीर्यतः बलात् । अतिसर्गात् अङ्गदाभ्यनु-
ज्ञानात् । दृष्ट्वा श्रुत्वा च मैथिलीं दर्शनश्रवणाभ्यां च
हेतुना । वनपालानाक्रम्य आक्षिप्य ॥ ६ ॥ सक्तान्
वनपालान् रतान् ॥ ७ ॥ मधूनि मधुपटलानि ।
द्रोणमात्राणि द्रोणप्रमाणानि आढकप्रमाणानि ।
घ्नन्तिस्म पीतावशिष्टानि मधुपटलानि भिन्दन्तिस्म
॥ ८ ॥ अपविध्यन्ति अवक्षिपन्ति । मधूच्छिष्टेन
सिक्थकेन । “मधूच्छिष्टं तु सिक्थकं” इत्यमरः ।
उत्कटाः मत्ताः ॥ ९-१० ॥ हृष्टवत् हर्षयुक्तमिति
क्रियाविशेषणं । दृष्टार्हमिति वार्थः । क्षिपन्ति उत्क्षिप्य

पातयन्ति । स्खलन्ति पादेन नुदन्तीत्यर्थः ॥ ११ ॥
क्ष्वेलां सिंहनादं । “क्ष्वेला तु सिंहनादः स्यात्”
इत्यमरः । कूजन्ति पक्षिवच्छब्दायन्ते ॥ १२ ॥
अन्ये अवाच्यं किञ्चिद्ग्राभ्यं कर्म कृत्वा हसन्ति ।
इतरत्तद्विलक्षणं ग्राभ्यं कर्म केचित्कुर्वन्ति । केचिद-
न्यद्ग्राभ्यं कर्म कृत्वा अस्माभिरिदं कृतमिति वदन्ति
उच्चारयन्ति । केचिदितरद्बुध्यन्ति एवं करिष्यामीति
संकल्पयन्तीत्यर्थः ॥ १३-१४ ॥ जानुभिः प्रकृष्टाः ।
जानून्यवलम्ब्य कृष्टा इत्यर्थः । देवमार्गं अपानद्वारं ।
देवशब्दो वायुवाची । उपनिषदि वायुलोके देवलोक-
शब्दप्रयोगात् । दर्शिताः दर्शनं कारिताः । दृशेरुप-
संख्यानादणि कर्तुः कर्मत्वं । “ण्यन्तात्कर्तुश्च
कर्मणः” इति तस्यैवामिधेयत्वं च ॥ १५-१७ ॥

ति० अतिसर्गात् अङ्गदानुज्ञानात् मधु पपुः रसवत्फलं चाददुः भक्षणार्थमिति शेषः ॥ ६ ॥ स० मधूनि पीत्वा अपविध्यन्ति
तरङ्गरण्डमिति शेषः ॥ ९ ॥ स० इतरत् अप्रदर्शनीयावयवप्रदर्शनादि ॥ १३ ॥ ति० जानुभिः प्रकृष्टाः जानुपुगृहीत्वा आकृष्टाः ।
देवमार्गं दर्शिताः पादौ गृहीत्वोर्ध्वं प्रक्षिप्ता इत्यर्थः । कर्णावङ्गुलिभिर्ध्वलोर्ध्वाकृता इति वार्थ इत्यन्ये ॥ स० जानुभिश्च प्रकृष्टाः पश्चात्ता-
डिताः सन्तो देवमार्गं गुरवर्तमदर्शिताः पश्चाज्जानुसंताडने मुखोर्ध्वा भवनेनाकाशावलोकनस्य जायमानत्वादेव मुक्तिः । पायुद्वारं वा ।
कपीनां हेलनसमये गुदप्रदर्शनस्य भागवतदशमोत्तरार्धे बलरामद्विविदप्रस्तावे अन्यत्रापि बहुशो दृष्टत्वात् ॥ १५ ॥

[पा०] १ ख. ग. ड. झ. नदीवेग इव द्रुतम्. २ ड. झ. ट. शक्तिः. ३ ज. अतिगर्वाच्च. ग. तेनिसर्गाच्च. घ.
निसर्गाच्चापि. ख. निसर्गाच्चापि हरयो. ४ ग. ड. झ. ट. तेताडयन्तः शतशः. ५ पिबन्ति सहिता इत्यर्थस्य स्थाने क.—ट. पाठेषु.
पिबन्ति कपयः केचित्संघशस्त्रहृष्टवत् । घ्नन्ति स्म सहिताः सर्वे भक्षयन्ति तथापरे । इत्येकः श्लोको दृश्यते. ६ ग. घ. ड. ज.—ट.
मूलेषु. ७ ड. च. ज.—ट. शाखागृह्य. ८ ड. झ. ञ. ट. उन्मत्तवेगाः. ९ ख. हसन्ति च. १० झ. ञ. ट. धृष्टाः केचित्.
११ ग. ड. झ. ट. जानुभिश्च प्रकृष्टाश्च. १२ क. ग.—च. ज.—ट. देवमार्गं च दर्शिताः. १३ ड. झ. ट. जानुभिर्धृष्टाः.

इहागच्छत गच्छामो वानरान्वलदपितान् ॥ चलेन वारयिष्यामो मधु भक्षयतो वयम् ॥ १८ ॥
 श्रुत्वा दधिमुखस्येदं वचनं वानरर्षभाः ॥ पुनर्वीरा मधुवनं तेनैव सहसा ययुः ॥ १९ ॥
 मध्ये चैषां दधिमुखः प्रगृह्य तरसा तरुम् ॥ समभ्यधावद्वेगेन ते च सर्वे पुवङ्गमाः ॥ २० ॥
 ते शिलाः पादपांश्चापि पर्वतांश्चापि वानराः ॥ गृहीत्वाभ्यगमन्कुद्रा यत्र ते कपिकुञ्जराः ॥ २१ ॥
 ते स्वामिवचनं वीरा हृदयेष्ववसज्य तत् ॥ त्वरया ह्यभ्यधावन्त सालतालशिलायुधाः ॥ २२ ॥
 वृक्षस्थांश्च तलस्थांश्च वानरान्वलदपितान् ॥ अभ्यक्रामन्स्ततो वीराः पालास्तत्र सहस्रशः ॥ २३ ॥
 [बैलान्निवारयन्तश्च आसेदुर्हरयो हरीन् ॥ संदष्टोष्ठपुटकुद्रा भर्त्सयन्तो मुहुर्मुहुः ॥ २४ ॥]
 अथ दृष्ट्वा दधिमुखं क्रुद्धं वानरपुङ्गवाः ॥ अभ्यधावन्त वेगेन हनुमत्प्रमुखास्तदा ॥ २५ ॥
 'तं सवृक्षं महाबाहुमापतन्तं महाबलम् ॥ आर्यकं प्राहरत्तत्र बाहुभ्यां कुपितोद्भदः ॥ २६ ॥
 मदान्धश्च न वेदैर्नमार्यकोयं ममेति सः ॥ अथैनं निष्पिपेषाशु वेगैर्वद्वसुधातले ॥ २७ ॥
 सै भग्नबाहुश्चुजो विह्वलः शोणितोक्षितः ॥ मुमोह सहसा वीरो मुहूर्तं कपिकुञ्जरः ॥ २८ ॥
 स समाश्वस्य सहसा संक्रुद्धो राजमातुलः ॥ वानरान्वारयामास दण्डेन मधुमोहितान् ॥ २९ ॥
 स कथंचिद्विमुक्तस्तैर्वानरैर्वानरर्षभः ॥ उवाचैकान्तर्माश्रित्य भृत्यान्स्वान्समुपागतान् ॥ ३० ॥
 'एते तिष्ठन्तु गच्छामो भर्ता नो यत्र वानरः ॥ सुग्रीवो विपुलग्रीवः सह रामेण तिष्ठति ॥ ३१ ॥
 सर्वं चैवाङ्गदे दोषं श्रावयिष्यामि पार्थिवे ॥ अमर्षी वचनं श्रुत्वा घातयिष्यति वानरान् ॥ ३२ ॥
 इष्टं मधुवनं ह्येतत्सुग्रीवस्य महात्मनः ॥ पितृपैतामहं दिव्यं देवैरपि दुरासदम् ॥ ३३ ॥
 स वानरानिमान्सर्वान्मधुलुब्धान्गतायुषः ॥ घातयिष्यति दण्डेन सुग्रीवः समुहज्जनान् ॥ ३४ ॥
 वध्या ह्येते दुरात्मानो नृपाज्ञापरिभाविनः ॥ अमर्षप्रभवो रोषः सफलो नो भविष्यति ॥ ३५ ॥
 एवमुक्त्वा दधिमुखो वनपालान्महाबलः ॥ जगाम सैहसोत्पत्य वनपालैः समन्वितः ॥ ३६ ॥
 निमेषान्तरमात्रेण स हि प्राप्तो वनालयः ॥ सहस्रांशुर्मुतो धीमान्सुग्रीवो यत्र वानरः ॥ ३७ ॥
 रामं च लक्ष्मणं चैव दृष्ट्वा सुग्रीवमेव च ॥ समप्रतिष्ठां जगतीमाकाशान्निपपात ह ॥ ३८ ॥
 सैन्निपत्य मैहावीर्यः सर्वैस्तैः परिवारितः ॥ हरिर्दधिमुखः पालैः पालानां परमेश्वरः ॥ ३९ ॥

गच्छाम इति तैः साहित्येन बहुवचनं । आलानि बहु- च यो यस्यै न सहते तस्यै क्रुध्यतीति प्रसिद्धं ॥ ३५-
 वचनं वा ॥ १८—३३ ॥ गतायुष इत्यधिकेष्ववचनं ॥ ३६ ॥ निमेषान्तरमात्रेण निमेषावकाशमात्रेण ।
 ॥ ३४ ॥ अमर्षप्रभवः अक्षमाजन्यः । रोषस्य तज्जन्यत्वं वनालयः वानरः ॥ ३७ ॥ समप्रतिष्ठां समतलां ।

ति० एतागच्छतअप्रेतिशेषः । गच्छामः । वयमप्यागच्छामइत्यर्थः ॥ १८ ॥ ति० आर्यकः सुग्रीवमातुलत्वात्पूज्यः ॥ २६ ॥

[पा०] १ ड. झ. ट. एतागच्छत. २ ड. ज. — ट. वानरानतिदर्पितान्. ३ ड. झ. ट. प्रभुजानान्मधूत्तमं. ४ ड. च. झ. व. ट. सहिताः. ५ छ. ज. सुमहातरं. ६ ड. झ. ट. पाषाणानपि. ७ अयंश्लोकः ड. झ. ट. पाठेषुदृश्यते. ८ ख. ग. च. ज. संक्रुद्धाहुनु. ९ ख. ग. च. ज. स्ततः. १० ड. झ. ट. सवृक्षंतं. ११ ड. झ. ट. वेगवन्तंविजप्राहबाहुभ्यां. १२ ड. झ. ट. मदान्धोनृपांचक्रेआर्यकोयं. १३ ड. झ. ट. वेगेनवसुधातले. १४ ड. झ. ट. सभग्नबाहुश्चुजो. ग. भग्नबाहुश्चविमुखो. ख. च. ज. ज. सभग्नबाहुर्विमुखो. १५ ड. झ. ट. प्रमुमोहमहावीरो. च. ज. मुमोहसमहावीर्यो. १६ ड. झ. ट. मागल्य. ख. ज. ज. मागम्य. १७ ग. झ. एतागच्छत. क. इहागच्छत. १८ घ. ड. च. ज. — ट. परिपन्थिनः. १९ ख. सहसोपेत्य. २० ख. ग. सुतःश्रीमान्. २१ झ. ज. संनिपत्य. २२ ख. ड. झ. ट. महावीरः.

स दीनवदनो भूत्वा कृत्वा शिरसि चाञ्जलिम् ॥ सुग्रीवस्य शुभौ मूर्ध्ना चरणौ प्रत्यपीडयत् ॥ ४० ॥
इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ॥ ६३ ॥

दधिमुखे सुग्रीवे मधुवनवृत्तान्तं निवेदयति लक्षणेन सुग्रीवंप्रति दधिमुखवचनार्थप्रश्नः ॥ १ ॥ सुग्रीवेण लक्ष्मणं प्रति तन्निवेदनपूर्वकं मधुवनधर्पणहेतुना सीतादर्शननिर्धारणोक्तिः ॥ २ ॥ तथा दधिमुखसमाश्रयनपूर्वकं प्रत्यङ्गदादीनां शीघ्रप्रेषणचोदना ॥ ३ ॥

ततो मूर्ध्ना निपतितं वानरं वानरर्षभः ॥ दृष्ट्वोद्विग्नहृदयो वाक्यमेतदुवाच ह ॥ १ ॥
उत्तिष्ठोत्तिष्ठ कस्मात्त्वं पादयोः पतितो मम ॥ अभयं ते भवेद्वीर सर्वमेवाभिधीयताम् ॥ २ ॥
[किं संभ्रमाद्वितं कृत्स्नं ब्रूहि यद्वक्तुमर्हसि ॥ कच्चिन्मधुवने स्वस्ति श्रोतुमिच्छामि वानर ॥ ३ ॥]
सं तु विश्वासितस्तेन सुग्रीवेण महात्मना ॥ उत्थाय सुमहाप्राज्ञो वाक्यं दधिमुखोऽब्रवीत् ॥ ४ ॥
नैवर्क्षरजसा राजन्न त्वया नापि वालिना ॥ वनं निःसृष्टपूर्वं हि भक्षितं तच्च वानरैः ॥ ५ ॥
[न्यवारयमहं सर्वान्सहैर्भिर्वनचारिभिः ॥ अचिन्तयित्वा मां हृष्टा भक्षयन्ति पिवन्ति च ॥ ६ ॥]
एभिः प्रधर्षिताश्चैव वानरा वनरक्षिभिः ॥ मधून्यचिन्तयित्वेमान्भक्षयन्ति पिवन्ति च ॥ ७ ॥
शिष्टमत्रापविध्यन्ति भक्षयन्ति तथा परे ॥ निवार्यमाणास्ते सर्वे भुवौ वै दर्शयन्ति हि ॥ ८ ॥
इमे हि संरब्धतरास्तथा तैः संप्रधर्षिताः ॥ वारयन्तो वनात्तस्मात्कुद्वैर्वानरसुङ्गवैः ॥ ९ ॥
ततस्तैर्वहुभिर्वैर्वानरैर्वानरर्षभ ॥ संरक्तनयनैः क्रोधाद्भरयः प्रविचालिताः ॥ १० ॥

जगतीं भूमिं ॥ ३८—४० ॥ इति श्रीगोविन्दराज-
विरचिते श्रीमद्रामायणभूषणे शृङ्गारतिलकाख्याने
सुन्दरकाण्डव्याख्याने द्विषष्टितमः सर्गः ॥ ६२ ॥

उद्विग्नहृदयः भीतहृदयः । मातुलस्यापि पादपतनं
स्वामित्वानुसारेण ॥ १—४ ॥ न निःसृष्टपूर्वं यथे-
च्छभोगाय न दत्तपूर्वं । वानरैः अङ्गदप्रमुखैः ।

अन्यथा सुग्रीववाक्ये अङ्गदानुवादविरोधात् । भक्षि-
तमिति वनैकदेशमधुपटलविषयं ॥ ५—६ ॥ अचि-
न्तयित्वा अगणयित्वा । मधूनीति फलानामुपलक्षणं ।
भक्षयन्ति पिवन्ति चेत्युक्तेः । यद्वा मधून्येव भक्ष-
यन्ति भक्षवत्कुर्वन्तीत्यर्थः ॥ ७ ॥ शिष्टं अवशिष्टं
मधुपटलं । अत्र मधुवने । अपविध्यन्ति ध्वंसयन्ति ।
भक्षयन्ति मधुपटलमित्यर्थः ॥ ८ ॥ हिशब्दः पादपू-

ति० तौ सर्ववानरपूज्यौ चरणाविलम्बयः ॥ ४० ॥ इति द्विषष्टितमः सर्गः ॥ ६२ ॥

स० अभयं प्रदास्यामि प्रमादादपराधे प्रसक्तेपीति शेषः ॥ २ ॥ स० संभ्रमादिकिं प्रयोजनं । यद्वक्तुमर्हसि तद्ब्रूहि । कस्मात्सं-
भ्रमः किं संभ्रमस्तस्मात् । इदं पादयोः पतनं । यतस्त्वं अर्हसि योग्योसि । अर्ह्यत इत्यर्हः स इवाचरतीति व्युत्पत्त्या पूज्योसी-
त्यर्थ इति वा ॥ ३ ॥ शि० समहाप्राज्ञः महाप्राज्ञासहितः । प्राज्ञाशब्दः स्वार्थिकाणन्तः । जीवभावस्त्वजादित्वात् ॥ ४ ॥
ति० एभिः हनुमदाद्यैः प्रधर्षणायामारब्धायां वनपालकैर्वारितं । ममापि । अपिना इतरान्पालकानचिन्तयन् अचिन्तयन्तः

[पा०] १ ख. ड. झ. ट. सुग्रीवस्याश्रुतौ. २ ग. ड. झ. ट. प्रदास्यामि. ३ ख.—ड. ज. झ. न. सत्यमेवा. ४ अयं-
श्लोकः ड. च. ज.—ट. पाठेषु दृश्यते. ५ ड. झ. ट. ससमाश्रयितः. ६ घ. सहसाप्राज्ञो. क. ख. ड. च. ज. झ. ट. समहा-
प्राज्ञो. ७ ख. ड. च. ज. झ. ट. निःसृष्टपूर्वतेनाशितं तत्तु. क. निःसृष्टपूर्वहिमशितं तत्तु. ८ अयंश्लोकः घ. ड. च. ज.—ट.
पाठेषु दृश्यते. ९ झ. प्रधर्षणायामारब्धायां वनपालकैः. ड. च. ज. न. ट. प्रधूष्यमाणाश्च वारिताः. १० ड. झ. मामप्यचिन्तय-
न्देव भक्षयन्ति वनौकसः. ट. मामप्यचिन्तयित्वाते. च. मधून्यचिन्तयित्वाते. ११ च. ज.—ट. भुक्कुटिर्दर्शयन्ति हि. १२ छ.
ज. न. संरब्धनयनैः क्रूरैरसदीयाः प्रधर्षिताः. १३ झ. ट. संप्रधर्षिताः.

पाणिभिर्निहताः केचित्केचिज्जानुभिराहताः ॥ प्रकृष्टाश्च यथाकामं देवमार्गं च दर्शिताः ॥ ११ ॥
 एवमेते हताः शूरास्त्वयि तिष्ठति भर्तरि ॥ कृत्स्नं मधुवनं चैव प्रकामं तैः प्रभक्ष्यते ॥ १२ ॥
 एवं विज्ञाप्यमानं तं सुग्रीवं वानरर्षभम् ॥ अपृच्छत्तं महाप्राज्ञो लक्ष्मणः परवीरहा ॥ १३ ॥
 किमयं वानरो राजन्वनपः प्रत्युपस्थितः ॥ कं चार्थमभिनिर्दिश्य दुःखितो वाक्यमब्रवीत् ॥ १४ ॥
 एवमुक्तस्तु सुग्रीवो लक्ष्मणेन महात्मना ॥ लक्ष्मणं प्रत्युवाचेदं वाक्यं वाक्यविशारदः ॥ १५ ॥
 आर्यं लक्ष्मण संप्राह वीरो दधिमुखः कपिः ॥ अङ्गदप्रमुखैर्वीरैर्भक्षितं मधु वानरैः ॥
 विचित्र्य दक्षिणामाशामागतैर्हरिपुङ्गवैः ॥ १६ ॥
 नैषामकृतकृत्यानामीदृशः स्यादुपक्रमः ॥ आगतैश्च प्रमथितं यथा मधुवनं हि तैः ॥
 धर्षितं च वनं कृत्स्नमुपयुक्तं च वानरैः ॥ १७ ॥
 वनं यदाऽभिपन्नास्ते साधितं कर्म वानरैः ॥ १८ ॥
 [वारयन्तो भृशं प्राप्ताः पाला जानुभिराहताः ॥ तथा न गणितश्चायं कपिर्दधिमुखो बली ॥
 पतिर्भम वनस्यायमस्माभिः स्थापितः स्वयम् ॥ १९ ॥]
 दृष्ट्वा देवी न संदेहो न चान्येन हनूमता ॥ न ह्यन्यः साधने हेतुः कर्मणोऽस्य हनूमतः ॥ २० ॥
 कार्यसिद्धिर्मतिश्चैव तस्मिन्वानरपुङ्गवे ॥ व्यवसायश्च वीर्यं च श्रुतं चापि प्रतिष्ठितम् ॥ २१ ॥
 जाम्बवान्यत्र नेता स्यादङ्गदश्च महाबलः ॥ हनूमांश्चाप्यधिष्ठाता न तस्य गतिरन्यथा ॥ २२ ॥
 अङ्गदप्रमुखैर्वीरैर्हतं मधुवनं किल ॥ वारयन्तश्च सहितास्तथा जानुभिराहताः ॥ २३ ॥
 एतदर्थमयं प्राप्तो वक्तुं मधुरवागिह ॥ नाम्ना दधिमुखो नाम हरिः प्रख्यातविक्रमः ॥ २४ ॥
 दृष्ट्वा सीता महाबाहो सौमित्रे पश्य तत्त्वतः ॥ अभिगम्य तथैव सर्वे पिबन्ति मधु वानराः ॥ २५ ॥
 न चाप्यदृष्ट्वा वैदेहीं विधुताः पुरुषर्षभ ॥ वनं दत्तवरं दिव्यं धर्षयेयुर्वनौकसः ॥ २६ ॥
 ततः प्रहृष्टो धर्मात्मा लक्ष्मणः सहराघवः ॥ श्रुत्वा कर्णसुखां वार्णीं सुग्रीववदनाच्युताम् ॥
 प्राहृष्यत भृशं रामो लक्ष्मणश्च महाबलः ॥ २७ ॥

रणे । संप्रधर्षणचिह्नस्य दृश्यमानत्वाभिप्रायेण प्रसि-
 द्विपरो वा ॥ ९—१५ ॥ अङ्गदप्रमुखैरिति । अत्र
 विशिष्यानुवादाद्दधिमुखवाक्ये वानरपुङ्गवैरित्यत्रापि
 विशेषपरत्वं बोध्यं ॥ १६ ॥ वनं प्रमथितं भग्नं ।
 धर्षितं आक्रान्तं । मधु च भक्षितं । यथा येन का-

रणे । एषामकृतकृत्यानामीदृश उपक्रमो न स्यादिति
 मन्य इति योजना ॥ १७ ॥ कृतकृत्यत्वं विशेषय-
 ति—वनमित्यादिना ॥ १८—२५ ॥ वनमिति ।
 मधुवनधर्षणमेव सीतादर्शने लिङ्गमिति भावः । दत्त-
 वरं दिव्यमित्यनेन ऋक्षरजसे ब्रह्मणा दत्तमित्यवग-

॥ ७ ॥ शि० देवमार्गदर्शिताः प्रक्षेपेणप्रापिताः ॥ ११ ॥ ती० सहैववसतो लक्ष्मणस्य कंचनार्थमभिनिर्दिश्यदुःखितो वाक्यमब्र-
 वीदिति प्रश्नकरणाद्दधिमुखेन वनभङ्गादिकं स्वजात्युचितभाषयोक्तमित्यवगन्तव्यं । उपांशुक्तमिति वादप्रत्यं ॥ १३ ॥ ति० यत्
 यतः । वनमभिपन्नाः नाशयितुं प्रवृत्ताः ॥ १८ ॥ स० स्ववेदनावेदनवागपि रामकार्यसूचकत्वान्मधुरवाक् ॥ २४ ॥ इति त्रिष-
 ठितमः सर्गः ॥ ६३ ॥

[पा०] १ क. वनपोराजन्वानरः. २ ड. झ. ट. मकृतकार्याणां. ३ ड. झ. ट. स्याद्यतिक्रमः. ४ च. ज. आत्मेच्छातः
 प्रहृष्टैश्च हतं मधुवनं. ५ झ. यदभिपन्नाः. ६ ड. झ. ट. तद्भुवं. ७ इदमर्थत्रयं ख. ग. ड. च. छ. झ. अ. ट. पाठेषु दृश्यते. ८ ड. झ.
 ट. कार्यसिद्धिर्हनुमति. ख. ग. घ. हनूमतः कार्यसिद्धिर्मतिश्च हरिपुङ्गवे. क. यदतः कार्यसंसिद्धिः. ९ क. च. छ. ज. व. वीर्यं च सूर्यं
 तेज इव भुवं. १० क. स्याद्युवराजस्तथाङ्गदः. ११ ड.—ट. नतत्र. क. ग. नह्यस्य. १२ ख. घ. च. छ. ज. वारितास्सहिताः पा-
 लास्तथा. अ. पातिताः सहिताः पालास्तथा. क. वानरास्तुहताः पालास्तथा. ड. झ. ट. पातितावनपालास्तथा. १३ क. ड.—ट.
 यथा. १४ घ. विश्रान्ताः. क. विश्रुताः स्वगर्षभाः. १५ घ. एतन्मधुवनं दिव्यं. १६ क. ख. घ. ड. च. ज.—ट. महायशाः.

श्रुत्वा दधिमुखस्येदं सुग्रीवस्तु प्रहृष्य च ॥ वनपालं पुनर्वाक्यं सुग्रीवः प्रत्यभाषत ॥ २८ ॥
 प्रीतोऽस्मि सोऽहं यद्भुक्तं वनं तैः कृतकर्मभिः ॥ भर्षितं मर्षणीयं च चेष्टितं कृतकर्मणाम् ॥ २९ ॥
 [गच्छ शीघ्रं मधुवनं संरक्षस्व त्वमेव हि ॥ शीघ्रं प्रेषय सर्वास्तान्हनुमत्प्रमुखान्कपीन् ॥ ३० ॥]
 इच्छामि शीघ्रं हनुमत्प्रधानाञ्छाखामृगांस्तान्मृगराजदर्पान् ॥
 द्रष्टुं कृतार्थान्सह राघवाभ्यां श्रोतुं च सीताधिगमे प्रयत्नम् ॥ ३१ ॥
 प्रीतिस्फीताक्षौ संप्रहृष्टौ कुमारौ दृष्ट्वा सिद्धार्थौ वानराणां च राजा ॥
 अङ्गैः संहृष्टैः कर्मसिद्धिं विदित्वा बाह्वोरासन्नां सोतिमात्रं ननन्द ॥ ३२ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः ॥ ६४ ॥

दधिमुखेन सुग्रीवसमीपात्पुनर्मधुवनमेव अङ्गदक्षमापणपूर्वकं तंप्रति शीघ्रागमनविषयकसुग्रीवचोदनानिवेदनम् ॥ १ ॥
 हनुमताऽङ्गदादिभिः सह सुग्रीवसमीपमेव श्रीरामंप्रति सप्रणामंसीताकुशलनिवेदनं ॥ २ ॥

सुग्रीवेणैवमुक्तस्तु हृष्टो दधिमुखः कपिः ॥ राघवं लक्ष्मणं चैव सुग्रीवं चाभ्यवादयत् ॥ १ ॥
 स प्रणम्य च सुग्रीवं राघवौ च महाबलौ ॥ वानरैः सहितैः शूरैर्दिवमेवोत्पपात ह ॥ २ ॥
 स यथैवागतः पूर्वं तथैव त्वरितं गतः ॥ निपत्य गगनाद्भूमौ तद्वनं प्रविवेश ह ॥ ३ ॥
 स प्रविष्टो मधुवनं ददर्श हरियूथपान् ॥ विमदानुत्थितान्सर्वान्मेहमानान्मधूदकम् ॥ ४ ॥
 स तानुपागमद्वीरो वद्ध्वा करपुटाञ्जलिम् ॥ उवाच वचनं श्लक्ष्णमिदं हृष्टवदङ्गदम् ॥ ५ ॥

म्यते ॥ २६—२७ ॥ द्वितीयसुग्रीवशब्दस्य शोभन-
 ग्रीव इत्यवयवार्थो विवक्षितः । क्रियाभेदेनापुनरु-
 क्तिर्वा ॥ २८—३० ॥ हनुमत्प्रधानान् हनुमत्प्रमु-
 खान् । कृतार्थान् कृतकृत्यान् । प्रयत्नं प्रयासं ।
 तेभ्यः श्रोतुमिच्छामीत्यन्वयः ॥ ३१ ॥ अथ प्रत्युप-
 कारार्थं सुग्रीवः स्वोद्योगसाफल्यदर्शनात् शृशं नन-
 न्देत्याह—प्रीतिस्फीताक्षाविति । प्रीत्या संतोषेण ।
 संप्रहृष्टौ रोमस्विति शेषः । हृषितरोमाणावित्यर्थः ।
 “ हृपेलोमसु ” इति विकल्पादिडभावः । एवं अङ्गैः
 संहृष्टैरित्यत्रापि द्रष्टव्यं । कर्मसिद्धिं बाह्वोरासन्नां
 हस्तप्राप्तां । विदित्वा । निश्चित्येत्यर्थः । जागतं वैश्वदे-
 वीवृत्तं । “ पञ्चाश्वैश्छिन्ना वैश्वदेवी ममौ यौ ” इति
 लक्षणात् ॥ ३२ ॥ इति श्रीगोविन्दराजविरचिते

श्रीमद्रामायणभूषणे शृङ्गारतिलकाख्याने सुन्दरका-
 ण्डव्याख्याने त्रिषष्टितमस्सर्गः ॥ ६३ ॥

सहितैः स्नेहातिरेकेणान्योन्यं युक्तैः । वानरैः
 सहितैरिति पाठः ॥ १—३ ॥ विमदानित्यत्र हेतु-
 माह—मेहमानानिति । मेहमानान् मेहयतः । मूत्र-
 यत इत्यर्थः । एतेन मूत्रणान्मधूनि जीर्णानीति
 गम्यते । अतएव विमदत्वं । मधूनि च उदकानि च ।
 मधूदकमिति द्वन्द्वैकवद्भावः । उदकानि चात्र अनु-
 पानत्वेन पीतानि । तदाह बाहटः—“ अनुपानं
 हिमं वारि यवगोधूमयोर्हितं । दध्नि मद्ये विसे क्षौद्रे
 कोष्णं पिष्टमयेषु च ” इति ॥ ४ ॥ करपुटाञ्जलिं
 करतलयोरञ्जलिं । सम्यक्संयुक्तकरतलाञ्जलिभि-

ति० मधुपरिणामभूतमुदकं मधूदकं ॥ ४ ॥

[पा०] १ ड. झ. ट. धर्षितंमर्षणीयंच. ग. च. छ. ज. ञ. अमर्षणीयमेतेषां. ख. मर्षणीयंचमेतेषां. २ अयंश्लोकः ड.
 झ. ट. पाठेषुदृश्यते. ३ ख. ड. झ. प्रष्टुं. ४ क. प्रवृत्तिं. ५ क. ड.—ठ. प्रहृष्टैःकार्यसिद्धिं. ६ ग. ड. झ. ट. रासन्नामतिमात्रं.
 ७ ड.—ट. सहितः. ८ ख. ड.—ट. नुद्धतान्.

सौम्य रोपो न कर्तव्यो यदेभिरभिवारितः ॥ अज्ञानाद्रक्षिभिः क्रोधाद्भवन्तः प्रतिषेधिताः ॥

[श्रान्तो दूरादनुप्राप्तो भक्षयस्व स्वकं मधु ॥ ६ ॥]

युवराजस्त्वमीशश्च वनस्यास्य महाबल ॥ मौख्यात्पूर्वं कृतो दोषस्तं भवान्क्षन्तुमर्हति ॥ ७ ॥

[यथैव हि पिता तेऽभूत्पूर्वं हरिगणेश्वरः ॥ तथा त्वमपि सुग्रीवो नान्यस्तु हरिसत्तम ॥ ८ ॥]

आख्यातं हि मया गत्वा पितृव्यस्य तवानघ ॥ इहोपेयातं सर्वेषामेतेषां वनचारिणाम् ॥ ९ ॥

स त्वदागमनं श्रुत्वा सहैभिर्हरियूथपैः ॥ ग्रहणो न तु रुष्टोसौ वनं श्रुत्वा प्रघर्षितम् ॥ १० ॥

ग्रहणो मां पितृव्यस्ते सुग्रीवो वानरेश्वरः ॥ शीघ्रं प्रेषय सर्वास्तानिति होवाच पार्थिवः ॥ ११ ॥

श्रुत्वा दधिमुखस्येदं वचनं श्लक्ष्णमङ्गदः ॥ अत्रवीत्तान्हरिश्रेष्ठो वाक्यं वाक्यविशारदः ॥ १२ ॥

शङ्के श्रुतोऽयं वृत्तान्तो रामेण हरियूथपाः ॥ [अयं च हर्षादाख्याति तेन जानामि हेतुना ॥]

तत्क्षणं नेह नः स्थातुं कृतेऽकार्ये परन्तपाः ॥ १३ ॥

पीत्वा मधु यथाकामं विश्रान्ता वनचारिणः ॥ किं शेषं गमनं तत्र सुग्रीवो यत्र मे गुरुः ॥ १४ ॥

सर्वे यथा मां वक्ष्यन्ति समेत्य हरियूथपाः ॥ तथाऽस्मि कर्ता कर्तव्ये भवद्भिः परवानहम् ॥ १५ ॥

नाज्ञापयितुमीशोऽहं युवराजोऽसि यद्यपि ॥ अयुक्तं कृतकर्माणो यूयं धर्षयितुं मया ॥ १६ ॥

ब्रुवतश्चाङ्गदस्यैवं श्रुत्वा वचनमव्ययम् ॥ ग्रहणमनसो वाक्यमिदमूर्ध्वनौकसः ॥ १७ ॥

एवं वक्ष्यति को राजन्प्रभुः सन्वानरर्षभ ॥ ऐश्वर्यमदमत्तो हि सर्वोऽहमिति मन्यते ॥ १८ ॥

तव चेदं सुसदृशं वाक्यं नान्यस्य कस्य चित् ॥ सन्नतिर्हि तवाख्याति भविष्यच्छुभयोग्यताम् ॥ १९ ॥

त्यर्थः ॥ ५ ॥ एभिः वानरैः । अभिवारितः अभि-
वारितोऽसीति यत् अत्रार्थे रोपो न कर्तव्यः । भवन्त
इति पूजायां बहुवचनं । नच हनुमदादिकमादाय बहुव-
चनं उत्तरश्लोकेपि युवराजस्त्वमित्युक्तेः । अज्ञाना-
त्क्रोधात् । अज्ञानप्रयुक्तक्रोधादित्यर्थः । अभिवारित-
मिति पाठे लिङ्गव्यत्यय आर्षः । केचित्तु अज्ञानात्
क्रोधाच्च भवन्तः प्रतिषेधिता इत्येतत् परिवारितं परि-
वारणं प्रति । रोपो न कर्तव्य इति योजयन्ति ॥ ६ ॥
क्रोधाद्वारणे कृते कुतो रोपो न कर्तव्यस्यादित्याश-
ङ्क्य क्रोधस्याज्ञानकृतत्वादित्याह—युवराज इति ॥
दोषः निवारणरूपापराधः ॥ ७—८ ॥ उपयातं
आगमनं ॥ ९—१२ ॥ अयं वृत्तान्तः अस्मदागम-
नवृत्तान्तः ॥ १३ ॥ किं शेषं न किञ्चिदपि शिष्टमित्यर्थः ।
किन्तु मे गुरुः सुग्रीवो यत्र वर्तते तत्र गमनमेवशेष-
मित्यर्थः । “ किंशेषं गमनं तच्च सुग्रीवो यत्र मे

गुरुः ” इति पाठे अस्माकं गमनं किंशेषं किञ्चिच्छेषं ।
तच्च गमनशेषं च सुग्रीवो यत्र तत्र गमनमिति
संबन्धः ॥ १४ ॥ विनयपूर्वकं सर्वसंमेलनं समर्थय-
ते—सर्व इति ॥ तथास्मि कर्ता आह्वानं करिष्यामी-
त्यर्थः । कर्तव्ये कार्ये भवद्भिः अहं परवान् । भव-
द्भिर्यथा नियुक्तं तथा करिष्यामि । गन्तव्यमित्युक्ते
गमिष्यामः स्थातव्यमित्युक्ते स्थास्याम इत्यर्थः ॥ १५ ॥
युवराजत्वाद्भवानेव कर्तव्याकर्तव्यनियन्तेत्यत आह—
नाज्ञापयितुमिति ॥ ईशः स्वतन्त्रः । कृतकर्माणः
कृतोपकाराः । यूयं मया धर्षयितुं अनादर्तुं परतन्त्री-
कर्तुमिति यावत् । अयुक्तं अयुक्ता इत्यर्थः ।
आर्षमव्ययमेतत् । शक्यमिति वत्सामान्योपक्रमान्नपुं-
सकैकत्वनिर्देश इत्यप्याहुः ॥ १६—१७ ॥ अहमिति
मन्यते गर्विष्ठो भवतीति यावत् ॥ १८ ॥ सन्नतिः

ति० तत् तस्मात् । अकार्ये वनविध्वंसनरूपे । कृतेसति इहस्थातुं । नोस्माकं नक्षमं नयुक्तं ॥ १३ ॥

[पा०] १ ड. झ. ट. यदेभिःपरिवारणं. ख. यदेभिर्नविचारितं. क. यदेभिरविचारितं. २ इदमर्थं ड.—ट. पाठेषु
दृश्यते. ३ ड. झ. ट. रोषस्तद्भवान्. क. ख. घ. च. छ. ज. दोषस्तद्भवान्. ४ अयंश्लोकः ड.—ट. पाठेषुदृश्यते. ५ क.
ख. घ.—ट. यानं. ६ क. राजालामागतं. ड. झ. ट. भवदागमनंश्रुत्वासहैभिर्वनचारिभिः. ७ क. संप्रहृष्टोनरुष्टस्तु. ८ क.
मांचात्रवीत्पितृव्यस्ते. ९ क. ख. ड. झ. ट. स्यैतद्वचनं. १० इदमर्थं ख. ड.—ट. पाठेषुदृश्यते. ११ ड. झ. ट. विक्रान्ताः.
१२ ड. झ. ट. यत्रवानरः. १३ ड. झ. ट. बलात्. च. छ. ज. रषा. १४ ड.—ट. मुत्तमं.

सर्वे वयमपि प्राप्तास्तत्र गन्तुं कृतक्षणाः ॥ स यत्र हरिवीराणां सुग्रीवः पतिरव्ययः ॥ २० ॥
 त्वया ह्यनुक्तैर्हरिभिर्नैव शक्यं पदात्पदम् ॥ कचिद्गन्तुं हरिश्रेष्ठ ब्रूमः सत्यमिदं तु ते ॥ २१ ॥
 एवं तु वदतां तेषामङ्गदः प्रत्यभाषत ॥ बाढं गच्छाम इत्युक्त्वा खेमुत्पेतुर्महाबलाः ॥ २२ ॥
 उत्पतन्तमनूत्पेतुः सर्वे ते हरियूथपाः ॥ कृत्वाऽऽकाशं निराकाशं यैत्रोत्क्षिप्ता इवाचलाः ॥ २३ ॥
 [अङ्गदं पुरतः कृत्वा हनूमन्तं च वानरम् ॥] तेऽम्बरं सहसोत्पत्य वेगवन्तः प्लवङ्गमाः ॥
 विनदन्तो महानादं घना वातेरिता यथा ॥ २४ ॥
 अङ्गदे समनुप्राप्ते सुग्रीवो वानराधिपः ॥ उवाच शोकोपहतं रामं कमललोचनम् ॥ २५ ॥
 समाश्वसिहि भद्रं ते दृष्टा देवी न संशयः ॥ नागन्तुमिह शक्यं तैरैतीते समये हि नः ॥
 [अङ्गदस्य प्रहर्षाच्च जानामि शुभदर्शन ॥ २६ ॥]
 न मत्सकाशमागच्छेत्कृत्ये हि विनिपातिते ॥ युवराजो मद्वावाहुः प्लवतां प्रवरोऽङ्गदः ॥ २७ ॥
 यद्यप्यकृतकृत्यानामीदृशः स्यादुपक्रमः ॥ भवेत्स दीनवदनो भ्रान्तविभ्रुतमानसः ॥ २८ ॥
 पितृपैतामहं चैतत्पूर्वकैरभिरक्षितम् ॥ न मे मधुवनं हन्यादहं हृष्टः प्लवगेश्वरः ॥ २९ ॥
 कौसल्या सुप्रजा राम समाश्वसिहि सुव्रत ॥ दृष्टा देवी न संदेहो न चान्येन हनूमता ॥ ३० ॥
 न ह्यन्यः कर्मणो हेतुः साधनेस्य हनूमतः ॥ हनूमति हि सिद्धिश्च मतिश्च भृतिसत्तम ॥
 व्यवसायश्च वीर्यं च सूर्ये तेज इव ध्रुवम् ॥ ३१ ॥
 जाम्बवान्यत्र नेता स्यादङ्गदश्च बलेश्वरः ॥ हनुमांश्चाप्यधिष्ठाता न तस्य गतिरन्यथा ॥ ३२ ॥

विनयः ॥ १९ ॥ कृतक्षणाः कृतावसराः । अव-
 सरप्रतीक्षा इति यावत् ॥ २०—२१ ॥ बाढमि-
 त्यङ्गीकारे । इतिशब्दः काकाक्षिन्यायेन पूर्वापरयो-
 रन्वेति । एवं तेषां वदतां तेषु वदत्सु । अङ्गदः बाढ-
 मिति प्रत्यभाषत । गच्छाम इत्युक्त्वापि उत्पपात
 ॥ २२ ॥ निराकाशं निरवकाशम् ॥ २३ ॥ तेम्बर-
 मिति अत्र जगुरित्यध्याहार्यं ॥ २४—२६ ॥ विनि-
 पातिते विभ्रिते ॥ २७ ॥ अकृतकृत्यानां अकृतका-

र्याणां । ईदृशः मधुवनभङ्गरूपः । उपक्रमः उद्योगः ।
 यदि स्यात्तदाङ्गदो दीनवदनत्वादिविशिष्टो भवेत् ॥ २८ ॥
 पिता चासौ पितामहश्च । पित्रा ब्रह्मणा ऋक्षरजसे
 दत्तं पितृपैतामहं । प्लवगेश्वरः अङ्गदः ॥ २९ ॥ हे
 राम कौसल्या सुप्रजाः सुप्रजावती । “ नित्यमसिचू
 प्रजामेधयोः ” इत्यसिचूप्रत्ययः । एवं देव्यवस्था-
 नज्ञानेन भवतस्सत्तालाभादिदानीं कौसल्या सुप्रजा-
 वती अभूदिति शेषः ॥ ३०—३१ ॥ यत्र कार्ये ।

ती० ननुमधुवनधर्षणमात्रेण कथं कार्यसिद्धिः कापेयादिनापि संभवादित्याशङ्क्य सत्यमन्येषां तादृशत्वेऽपि अङ्गदस्तु नैतादृश इत्याशये-
 नाह—यद्यपीत्यादिश्लोकद्वयेन । अकृतकृत्यानामन्येषां वानराणां ईदृश उपक्रमः मधुवनभङ्गहर्षव्यापारो यद्यपि स्यात् । तथापि
 तत्राङ्गदस्तु दीनवदनो भ्रान्तविभ्रुतमानसश्च भवेत् । कुतः पितृपैतामहं पितृपितामहपरंपरागतं । मेमधुवनं जनकात्मजामदृष्टानह-
 न्यात् ॥ २८—२९ ॥ ती० हे राम कौसल्या सुप्रजाः । सीतायाः स्थितिपरिज्ञानेन भवतः सत्तालाभात् । इदानीं कौसल्या सुपुत्रवत्यभू-
 दिति भावः ॥ ३० ॥ ति० अस्य कर्मणः साधने तद्विधो हेतुरपरो न भवेत् नास्ति । इह हनूमति एतत्कार्यसाधिकासिद्धिः ब्रह्मवरज-
 न्यामतिश्चास्ति । हि यतः । व्यवसायः उद्यमः ॥ ३१ ॥ ति० नेता प्रधानः । अधिष्ठाता कार्यकरणोद्योगवान् ॥ ३२ ॥

[पा०] १ ड. झ. ट. साधुगच्छाम. २ च. छ. उत्पपातमहीतलात्. ख. घ. खमुत्पेतुर्महीतलात्. ३ ड. ज.—ट.
 यत्रोत्क्षिप्ता इवोपलाः. क. ख. ग. छ. यत्रोत्क्षिप्ता इवानलाः. ४ इदमर्थं ड. झ. ट. पाठेषु दृश्यते. ५ च. छ. ज. अ. तेऽङ्गदं
 पुरतः कृत्वा. ६ ड.—ट. शोकसंतप्तं. ७ ड.—ट. रतीतसमयैरिह. ८ इदमर्थं ड.—ट. पाठेषु दृश्यते. ९ क. ड. झ. ट.
 भवेत्तु दीनवदनो. ख. ग. घ. भवेयुर्दीनवदनां भ्रान्तविभ्रुतमानसाः. १० छ. ज. भ्रान्तविभ्रुत. ११ ड. झ. ददृष्ट्वा जनकात्मजां.
 १२ क. घ.—ट. न ह्यस्य कर्मणो हेतुस्साधने तद्विधो भवेत्. ग. न ह्यस्य साधको हेतुस्साधने तद्विधो भवेत्. १३ क. च. छ. ज. अ.
 हनूमति मतिश्चैव कर्मसिद्धिश्च सत्तम. १४ क. रघुसत्तम. १५ क. ख. ग. ड. छ.—ट. शौर्यैश्च श्रुतं चापि प्रतिष्ठितं. १६ ख.—ड.
 हरीश्वरः. १७ ड. च. छ. झ. ज. ट. तत्र.

मा भूश्चिन्तासमायुक्तः संप्रत्यमितविक्रम ॥ ३३ ॥

[यदा हि दर्पितोदग्राः संगताः काननौकसः ॥ नैपामकृतकार्याणामीदृशः स्यादुपक्रमः ॥
वनभङ्गेन जानामि मधूनां भक्षणेन च ॥ ३४ ॥]

ततः किलकिलाशब्दं शुश्रावासन्नमन्वरे ॥ हनुमत्कर्मदत्तानां नैर्दतां काननौकसाम् ॥
किष्किन्धामुपयातानां सिद्धिं कथयतामिव ॥ ३५ ॥

ततः श्रुत्वा निनादं तं कपीनां कपिसत्तमः ॥ आयताश्रितलाङ्गूलः सोभवद्दृष्टमानसः ॥ ३६ ॥

आजग्मुस्तेऽपि हरयो रामदर्शनकाङ्क्षिणः ॥ अङ्गदं पुरतः कृत्वा हनूमन्तं च वानरम् ॥ ३७ ॥

तेऽङ्गदप्रमुखा वीराः प्रहृष्टाश्च मुदान्विताः ॥ निपेतुर्हरिराजस्य समीपे राघवस्य च ॥ ३८ ॥

हनुमांश्च महाबाहुः प्रणम्य शिरसा ततः ॥ नियतामक्षतां देवीं राघवाय न्यवेदयत् ॥ ३९ ॥

[दृष्टा देवीति हनुमद्वदनादमृतोपमम् ॥ आकर्ष्य वचनं रामो हर्षमाप सलक्ष्मणः ॥ ४० ॥]

निश्चितार्थस्ततस्तस्मिन्सुग्रीवः पवनात्मजे ॥ लक्ष्मणः प्रीतिमान्प्रीतं बहुमानादवैक्षत ॥ ४१ ॥

प्रीत्या च रममाणोऽथ राघवः परवीरहा ॥ बहुमानेन महता हनुमन्तमवैक्षत ॥ ४२ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे चतुःषष्टितमः सर्गः ॥ ६४ ॥

पञ्चषष्टितमः सर्गः ॥ ६५ ॥

रामेण सीतावृत्तान्तं पृष्टेन हनुमता तंप्रति शिशुपामूले राक्षसीमध्यस्थित्यादितद्वृत्तान्तकथनपूर्वकं तदुक्ताभिज्ञाननिवेदनेन
सह तत्सन्देशकथनम् ॥ १ ॥

ततः प्रस्रवणं शैलं ते गत्वा चित्रकाननम् ॥ प्रणम्य शिरसा रामं लक्ष्मणं च महाबलम् ॥ १ ॥

युवराजं पुरस्कृत्य सुग्रीवमभिवाद्य च ॥ प्रवृत्तिमथ सीतायाः प्रवक्तुमुपचक्रमुः ॥ २ ॥

रावणान्तःपुरे रोधं राक्षसीभिश्च तर्जनम् ॥ रामे समनुरागं च यश्चायं समयः कृतः ॥

एतदाख्यान्ति ते सर्वे हरयो रामसन्निधौ ॥ ३ ॥

नतो मन्त्री । बलेश्वरः सेनापतिः । अधिष्ठाता संर-
क्षक इत्यर्थः । तस्य कार्यस्य । गतिः सिद्धिः ।
अन्यथा विपरीता । न भवेत् । संप्रति चिन्तासं-
युक्तो मा भूः ॥ ३२—३४ ॥ सिद्धिं कथयतामिव ।
उत्साहेनेति शेषः ॥ ३५ ॥ आयताश्रितलाङ्गूलः
आयतः दीर्घाकृतः अश्रितः माल्यवच्छृङ्गे समास्था-
पितः ॥ ३६—३७ ॥ प्रहृष्टाः सञ्जातपुलकाः ॥ ३८ ॥
नियतामिति । अक्षतत्वेऽप्यनियतत्वे वैयर्थ्यं नियत-

त्वेऽपि क्षतत्वे च तथा । ततः आवश्यकमुभयं संग्र-
हेण दर्शयति ॥ अस्मिन्सर्गे सार्धैकोनचत्वारिंशच्छ्लो-
काः ॥ ३९—४२ ॥ इति श्रीगोविन्दराजविरचिते
श्रीमद्रामायणभूषणे शृङ्गारतिलकाख्याने सुन्दरका-
ण्डव्याख्याने चतुष्षष्टितमः सर्गः ॥ ६४ ॥

प्रवृत्तिं वार्ता ॥ २ ॥ रोधं निरोधं । यश्चायं
समयः कृतः । मासद्वयादूर्ध्वं हनिष्यामीति यः

ति० नियतां पातित्रयसंपन्नां । अक्षतां शरीरेणकुशलिनीं ॥ ३९ ॥ शि० परमया लक्ष्म्यापि परयासीतयेत्यर्थः ॥ उपेतो
मनसासंयुक्तः । राघवश्च महता प्रशंसनीयेन । बहुमानेनावैक्षत ॥ ४२ ॥ इतिचतुष्षष्टितमःसर्गः ॥ ६४ ॥

ति० रामसन्निधौ स्थिताइतिशेषः ॥ ३ ॥

[पा०] १ इदमर्धत्रयं ड.—ट. पाठेषुदृश्यते. २ घ.—ट. नदतां. ३ ड. झ. ट. मदान्विताः. ४ अयंश्लोकः ड.—ट.
पाठेषुदृश्यते. ५ क. घ.—ट. निश्चितार्थस्ततस्तस्मिन्सुग्रीवंपवनात्मजे । लक्ष्मणःप्रीतिमान्प्रीतो. ६ झ. अ. ट. परमोपेतो.
७ ख. ड. झ. मुपचक्रमे. ८ क. राक्षसीनांच. ९ ड. झ. ट. यथाच. १० ड. च. झ. एतदाख्यायते.

वैदेहीमक्षतां श्रुत्वा रामस्तूत्तरमब्रवीत् ॥ क सीता वर्तते देवी कथं च मयि वर्तते ॥
 एतन्मे सर्वमाख्यात वैदेहीं प्रति वानराः ॥ ४ ॥
 रामस्य गदितं श्रुत्वा हरयो रामसन्निधौ ॥ चोदयन्ति हनूमन्तं सीतावृत्तान्तकोविदम् ॥ ५ ॥
 श्रुत्वा तु वचनं तेषां हनुमान्मारुतात्मजः ॥ प्रणम्य शिरसा देव्यै सीतायै तां दिशं प्रति ॥
 उवाच वाक्यं वाक्यज्ञः सीताया दर्शनं यथा ॥ ६ ॥
 ['तं मार्गं काञ्चनं दिव्यं दीप्यमानं स्वतेजसा ॥ दत्त्वा रामाय हनुमांस्ततः प्राञ्जलिरब्रवीत् ॥ ७ ॥]
 समुद्रं लङ्घयित्वाऽहं शतयोजनमायतम् ॥ अगच्छं जानकीं सीतां मार्गमाणो दिदृक्षया ॥ ८ ॥
 तत्र लङ्केति नगरी रावणस्य दुरात्मनः ॥ दक्षिणस्य समुद्रस्य तीरे वसति दक्षिणे ॥ ९ ॥
 तत्र दृष्टा मया सीता रावणान्तःपुरे सती ॥ संन्यस्य त्वयि जीवन्ती रामा राम मनोरथम् ॥ १० ॥
 दृष्टा मे राक्षसीमध्ये तर्ज्यमाना मुहुर्मुहुः ॥ राक्षसीभिर्विरूपाभी रक्षिता प्रमदावने ॥ ११ ॥
 दुःखमोसाद्यते देवी तैथाऽदुःखोचिता सती ॥ १२ ॥
 रावणान्तःपुरे रुद्धा राक्षसीभिः सुरक्षिता ॥ एकवेणीधरा दीना त्वयि चिन्तापरायणा ॥ १३ ॥
 अधःशय्या विवर्णाङ्गी पद्मिनीव हिमागमे ॥ रावणाद्विनिवृत्तार्था मर्तव्यकृतनिश्चया ॥
 देवी कथंचित्काकुत्स्थ त्वन्मना मार्गिता मया ॥ १४ ॥
 इक्ष्वाकुवंशविख्यातिं शनैः कीर्तयताऽनघ ॥ सा मया नरशार्दूल विश्वासमुपपादिता ॥ १५ ॥
 ततः संभाषिता देवी सर्वमर्थं च दर्शिता ॥ रामसुग्रीवसख्यं च श्रुत्वा प्रीतिमुपागता ॥ १६ ॥
 नियतः समुदाचारो भक्तिश्चास्यास्तथा त्वयि ॥ १७ ॥
 एवं मया महाभागा दृष्टा जनकनन्दिनी ॥ उग्रेण तपसा युक्ता त्वद्भक्त्या पुरुषर्षभ ॥ १८ ॥
 अभिज्ञानं च मे दत्तं यथा वृत्तं तवान्तिके ॥ चित्रकूटे महाप्राज्ञ वायसं प्रति राघव ॥ १९ ॥
 विज्ञाप्यश्च नरव्याघ्रो रामो वायुसुत त्वया ॥ अखिलेनेह यदृष्टमिति मामाह जानकी ॥ २० ॥

संकेतो रावणेन कृत इत्यर्थः । मासशब्दः पक्षपर इत्यु-
 क्तं प्राक् । तमिति शेषः ॥ ३—५ ॥ प्रणामश्च
 सीतायाः स्मरणकृत इति बोध्यं । सीताया दर्शनं
 यथेति । येन प्रकारेण सीतादर्शनं जातं तेन प्रकारे-
 णोवाचेत्यन्वयः ॥ ६—७ ॥ दिदृक्षया नतु श्रोतु-
 मिच्छया । मार्गमाण इत्यर्थः ॥ ८ ॥ तत्र लङ्घने
 कृते सति ॥ ९ ॥ हे राम रामा सीता । त्वयि
 मनोरथं स्वामिलापं । संन्यस्य जीवन्ती । त्वदमिला-
 पेण धृतजीवितेत्यर्थः ॥ १०—११ ॥ दुःखमित्यर्थः ।
 आसाद्यते आसीदति । आपो यत् ॥ १२ ॥ एकवेणीधरा

त्रिधा विभागं विना बद्धः केशपाशः एकवेणीत्युच्यते
 ॥ १३ ॥ अधःशय्या स्थण्डिलशायिनी । मर्तव्ये
 मरणे कृतनिश्चया ॥ १४—१५ ॥ सर्वमर्थं च
 दर्शिता सुग्रीवसख्यप्रभृतिसर्वमर्थं च बोधिता ॥ १६ ॥
 समुदाचारः परपुरुषाचिन्तकत्वादिः । त्वयि भक्तिश्च ।
 वर्तत इति शेषः ॥ १७ ॥ तपसा अनशनेन ॥ १८ ॥
 अभिज्ञानं चिह्नभूतं वाक्यं । तवान्तिके पूर्वं यथा
 येन प्रकारेण जातं तथा दत्तमित्यर्थः । तदेव दर्शय-
 ति—चित्रकूट इति । सदस्यवक्तव्यत्वात्सूचनोक्तिः
 ॥ १९ ॥ अखिलेनेति । रावणागमनादिकमित्यर्थः ॥

शि० सीताकवर्तते । मयिकथं केनभावेनवर्तते । वैदेहीं प्रति वैदेहीसंबन्धि । एतत्सर्वं यूयमाख्यात केनभावेनेत्युक्त्या
 द्रुतंस्वकर्तृकरावणवधाभावजनितसीतामर्षविषयकसंभावनासूचिता ॥ ४ ॥ ति० तीरे दक्षिणसमुद्रसंबन्धिद्वीपसंनद्धतीरे ॥ ९ ॥

[पा०] १ अयंश्लोकः ड.—ट. पाठेषुदृश्यते. २ क. ख. ड. ज.—ट. मापद्यते. ३ ड. झ. ज. ट. त्वयावीरमुखो-
 चिता. क. ख. घ. तवादुःखोचितासती. च. त्वयाऽदुःखोचिता. ४ क. त्वचित्तात्वत्परायणा. ५ ख. च. छ. ज. ज. कीर्त-
 यतामया. ६ ख. साचमेराजशार्दूल. ७ ड. झ. शनैर्विश्वासितातदा. ८ ख. रामसुग्रीवयोःसख्यं. ९ ड. झ. स्सदा. १० ड.
 झ. ट. विज्ञाप्यःपुनरप्येपरामो. ११ ड. च. झ. अखिलेनयथादृष्टमिति.

अयं चास्मै प्रदातव्यो यन्नात्सुपरिरक्षितः ॥ ब्रुवता वचनान्येवं सुग्रीवस्योपशृण्वतः ॥ २१ ॥
 एष चूडामणिः श्रीमान्मया सुपरिरक्षितः ॥ मनःशिलायास्तैलको गण्डपार्श्वे निवेशितः ॥ २२ ॥
 त्वया प्रनष्टे तिलके तं किल स्मर्तुमर्हसि ॥ एष निर्यातितः श्रीमान्मया ते वारिसंभवः ॥ २३ ॥
 एतं दृष्ट्वा प्रमोदिष्ये व्यसने त्वामिवानघ ॥ जीवितं धारयिष्यामि मासं दशरथात्मज ॥
 ऊर्ध्वं मासान्न जीवेयं रक्षसां वशमागता ॥ २४ ॥
 इति मामब्रवीत्सीता कृशाङ्गी धर्मचारिणी ॥ रावणान्तःपुरे रुद्धा मृगीवोत्फुल्ललोचना ॥ २५ ॥
 ऐतदेव मयाख्यातं सर्वं राघव यद्यथा ॥ सर्वथा सागरजले संतारः प्रविधीयताम् ॥ २६ ॥
 तौ जाताश्चासौ राजपुत्रौ विदित्वा तच्चाभिज्ञानं राघवाय प्रदाय ॥
 देव्या चाख्यातं सर्वमेवानुपूर्व्याद्वाचा संपूर्णं वायुपुत्रः शशंस ॥ २७ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे पञ्चषष्ठितमः सर्गः ॥ ६५ ॥

षट्षष्ठितमः सर्गः ॥ ६६ ॥

रामेण सीताप्रेषितचूडामणेर्वक्षसि निक्षेपेण सकरुणं बहुधा विलापपूर्वकं हनुमन्तं प्रति पुनः सीतावचननिवेदनचोदना ॥ १ ॥
 एवमुक्तो हनुमता रामो दशरथात्मजः ॥ तं मणिं हृदये कृत्वा प्रैरुद सलक्ष्मणः ॥ १ ॥
 तं तु दृष्ट्वा मणिश्रेष्ठं राघवः शोककशितः ॥ नेत्राभ्यामश्रुपूर्णाभ्यां सुग्रीवमिदमब्रवीत् ॥ २ ॥
 यथैव धेनुः स्रवति स्नेहाद्रत्सस्य वत्सला ॥ तथा ममापि हृदयं मणिरत्नस्य दर्शनात् ॥ ३ ॥
 मणिरत्नमिदं दत्तं वैदेह्याः श्वशुरेण मे ॥ वधूकाले यथा वद्धमधिकं मूर्ध्नि शोभते ॥ ४ ॥

॥ २० ॥ सुग्रीवस्योपशृण्वतः सुग्रीवे समीपे शृण्वति सति । एवं एष चूडामणिरित्यारभ्य रक्षसां वशमागतेत्यन्तवक्ष्यमाणप्रकारेण । वचनानि रामं प्रति मयोक्तवचनानि । ब्रुवता त्वया । अयं मणिरित्यर्थः । प्रदातव्यः ॥ २१—२४ ॥ मृगीवोत्फुल्ललोचना । त्रासातिशयादिति भावः ॥ २५ ॥ सन्तीर्षतेनेनेति संतारः सेतुः ॥ २६ ॥ ताविति । पूर्ववद्वैश्वदेवीवृत्तम् । समुद्रतरणे सुरसानिरसनादिकं अक्षवधलङ्कादहनादिकं सजातीयेभ्यः पूर्वमुक्तमपि प्रभुसंनिधावात्सलाघायां पर्यवस्येदिति नोक्तमिति ध्येयम् । *स्ववृत्तान्तं सर्वमाख्यातवानिति सामान्येन वक्तुं युक्तत्वेऽप्यङ्गदसन्निधौ

प्रपञ्चनं गोप्यविशेषगोपनार्थं । अत्र त्वप्रपञ्चनं अकथनीयाकथनार्थं चेति ज्ञेयं ॥ २७ ॥ इति श्रीगोविन्दराजविरचिते श्रीमद्रामायणभूषणे शृङ्गारतिलकाख्याने सुन्दरकाण्डव्याख्याने पञ्चषष्ठितमः सर्गः ॥ ६५ ॥

यथा वत्सला वत्से स्नेहवती धेनुः । वत्सस्य स्नेहात् वत्सविषयकस्नेहात् । स्रवत्येव द्रवत्येव । तथा मणिरत्नस्य मणिश्रेष्ठस्य दर्शनान्मम हृदयं द्रवति ॥ १—३ ॥ मणेरगतिमाह—मणिरत्नमिति ॥ मे श्वशुरेण जनकेन । वधूकाले वधूप्रतिग्रहकाले । विवाहकाल इत्यर्थः । यथा शोभते तथा वद्धमित्यन्वयः ॥ ४ ॥

शि० एवं वचनानि उपशृण्वतः सुग्रीवस्य समीपे ब्रुवता त्वया यन्नात् त्वत्प्रयत्नं विज्ञाय । सुपरिरक्षितः स्वदेहइति शेषः । अयं वृत्तान्तसमूहः त्वया प्रदातव्यः वक्तव्य इत्यर्थः ॥ २१ ॥ स० स्मरस्व स्मर । स्व स्वतन्त्रेति रामसंबोधनं ॥ २२ ॥ ति० मासात् विद्यमानाद्दशमासादूर्ध्वमित्यर्थः ॥ २४ ॥ ति० संतारः सन्तारोपायः । प्रविधीयतां प्रविचार्यतां ॥ २६ ॥ इति पञ्चषष्ठितमः सर्गः ॥ ६५ ॥
 ति० वत्सस्येत्यत्रापि दर्शनादितिसंबध्यते । तथा स्नेहात्स्रवतीत्यनुकर्षः ॥ ३ ॥ ति० वधूकाले वधूलसंपादकेकाले । सीतामावृहस्ताद्गृहीत्वादशरथहस्ते दत्तं । तच्च तस्मिन्काले यथाधिकं शोभते तथामूर्ध्नि वद्धमित्यर्थः ॥ स० वधूकरणकाले वैदेह्यामूर्ध्नि वद्धं यथाधिकं अशोभत तथा इदानीमपिशोभते । कालतस्तत्प्रकाशतिरोधानं नास्तीति महत्त्वं रत्नस्य ध्वन्यते ॥ ४ ॥

[पा०] १ घ. च. छ. ज. न. ट. इदं चास्मै प्रदातव्यमेतत्सुपरिरक्षितं. २ घ. च. छ. ज. न. मया ते परिरक्षितः. ३ क. ख. घ.—ट. स्तिलकं तत्स्मरस्वेति चाब्रवीत्. ४ क. घ. ड. झ. न. ट. एतं दृष्ट्वा. ५ क. घ. एतदेवं. ६ च.—ट. रुदोदसहलक्ष्मणः. ७ ख. मणिवरं. ८ घ. च.—ट. मणिश्रेष्ठस्य.

अयं हि जलसंभूतो मणिः सज्जनपूजितः ॥ यज्ञे परमतुष्टेन दत्तः शक्रेण धीमता ॥ ५ ॥
 इमं दृष्ट्वा मणिश्रेष्ठं यथा तातस्य दर्शनम् ॥ अद्यास्म्यवगतः सौम्य वैदेहस्य तथा विभोः ॥ ६ ॥
 अयं हि शोभते तस्याः प्रियाया मूर्ध्नि मे मणिः ॥ अस्याद्य दर्शनेनाहं प्राप्तं तामिव चिन्तये ॥ ७ ॥
 किमाह सीता वैदेही ब्रूहि सौम्य पुनःपुनः ॥ पिपासुमिव तोयेन सिञ्चन्ती वाक्यवारिणा ॥ ८ ॥
 इतस्तु किं दुःखतरं यदिमं वारिसंभवम् ॥ मणिं पश्यामि सौमित्रे वैदेहीमागतं विना ॥ ९ ॥
 चिरं जीवति वैदेही यदि मासं धरिष्यति ॥ क्षणं सौम्य न जीवेयं विना तामसितेक्षणाम् ॥ १० ॥
 नय मामपि तं देशं यत्र दृष्टा मम प्रिया ॥ न तिष्ठेयं क्षणमपि प्रवृत्तिमुपलभ्य च ॥ ११ ॥
 कथं सा मम सुश्रोणी भीरुभीरुः सती सदा ॥ भयावहानां घोराणां मध्ये तिष्ठति रक्षसाम् ॥ १२ ॥
 शारदस्तिमिरोन्मुक्तो नूनं चन्द्र इवाम्बुदैः ॥ आवृतं वदनं तस्या न विराजति रक्षसैः ॥ १३ ॥
 किमाह सीता हनुमस्तत्त्वतः कथयाद्य मे ॥ एतेन खलु जीविष्ये भेषजेनातुरो यथा ॥ १४ ॥
 मधुरा मधुरालापा किमाह मम भामिनी ॥ मद्विहीना वरारोहा हनुमन्कथयस्व मे ॥
 [दुःखौदुःखतरं प्राप्य कथं जीवति जानकी] ॥ १५ ॥

इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षट्षष्टितमः सर्गः ॥ ६६ ॥

सप्तषष्टितमः सर्गः ॥ ६७ ॥

हनुमता रामचोदनया काकासुरवृत्तान्तादिप्रतिपादकसीतावचनानां विस्तरेणानुवादः ॥ १ ॥ तथा तांप्रति स्वनार्थरूपाभिज्ञा-
 नयाचने तथाचूडामणिरूपार्याभिज्ञानदाननिवेदनपूर्वकं रामादिषु कुशलप्रश्ननिवेदनचोदनादिरूपतद्वचनानुवादः ॥ २ ॥

एवमुक्तस्तु हनुमात्राघवेण महात्मना ॥ सीताया भाषितं सर्वं न्यवेदयत राघवे ॥ १ ॥

जनकेनापि कुतस्तल्लब्धं तत्राह—अयं हीति ॥ ५ ॥
 “मणिं तु दृष्ट्वा रामो वै त्रयाणां संस्मरिष्यति”
 इति सीतयोक्तप्रकारेण स्मरति—इममिति । इमं
 दृष्ट्वा तातस्य दशरथस्य । वैदेहस्य जनकस्य । दर्शन-
 मद्यावगतः प्राप्तोस्मि । तदा ताभ्यां तस्या मूर्ध्नि
 बद्धत्वादिति भावः । इह वैदेहग्रहणं सीताजनन्या
 अप्युपलक्षणं । सीतावाक्ये “वीरो जनन्या मम
 च” इत्युक्तेः । तत्र त्रयाणां संस्मरिष्यतीति त्रयग्र-
 हणं बहुमात्रोपलक्षणं । इह वैदेहस्यापि स्मरणोक्तेः

॥ ६—८ ॥ आगतं मणिमित्यन्वयः ॥ ९—११ ॥
 भीरुभीरुः अत्यन्तभीरुः ॥ १२—१३ ॥ तत्त्वतः
 संकोचेन न किञ्चिद्गोपनीयमिति भावः ॥ १४ ॥ मधुरा
 सुन्दरी । मधुरालापा । येन तद्वचनानुवादेऽपि भव-
 द्वचनं मधुरं भवतीत्यर्थः ॥ १५ ॥ इति श्रीगोविन्द-
 राजविरचिते श्रीमद्रामायणभूषणे शृङ्गारतिलकाख्या-
 ने सुन्दरकाण्डव्याख्याने षट्षष्टितमः सर्गः ॥ ६६ ॥

पूर्वं संकुचितं विस्तृणीते—सुखेत्यादिना ॥

ति० पराशुं मूर्च्छितं ॥ ८ ॥ ति० यदिमासंधरिष्यति जीविष्यति । तदा चिरंजीवति जीविष्यतीत्यर्थः । तांविना यथा-
 ऽहंनजीवेयं तथामांविना सापिनजीविष्यतीत्यर्थः ॥ स० यदिवैदेहीचिरंजीवति तर्हि मासंधरिष्यति । यदिमासंधरिष्यति तर्ह्येव
 चिरंजीवतीति तज्जीवनंमजीवनव्याप्तं । व्यतिरेकेणाप्याह—क्षणमिति । तामसितेक्षणांविना क्षणमहंनजीवेयंयथा तथा इयंसी-
 तापिमांविना नजीवा नवियतेजीवोयस्याःसेतियोजना । यद्वा वैदेहीयदिमासंधरिष्यतिप्राणान् तर्हि चिरंजीवति । वार्ताज्ञाना-
 नन्तरंमयातुतथाजीवितुमशक्यमित्याह—क्षणमिति ॥ १० ॥ स० प्रवृत्तिं वार्ता । निराहारत्वादिप्रवृत्तिर्वा ॥ ११ ॥
 इतिषट्षष्टितमःसर्गः ॥ ६६ ॥

[पा०] १ च. छ. ज. इदं हि जलसंभूतं मणिप्रवरमुत्तमं. २ ख. घ. झ. प्रवरपूजितः. ३ च. छ. ज. दत्तं. ४ क. ख. च.
 छ. झ. ज. तथा. ५ ख. झ. ज. ट. परासुमिव. ६ छ. स्रवन्ती. ७ झ. ज. यमिमं. ८ ख. झ. वीर. ९ च.—झ. तदा.
 १० छ. झ. ज. आवृतो. ११ झ. सांप्रतं. १२ क. छ. ज. झ. ट. कथयस्वमे. १३ इदमर्थं झ. ट. पाठयौर्नदृश्यते. १४ ख.
 राघवेणैवमुक्तंखुह्रन्मान्माहतात्मजः । वाक्यमुत्तरमव्यप्रस्तमुवाचप्रहृष्टधीः.

इदमुक्तवती देवी जानकी पुरुषर्षभ ॥ पूर्ववृत्तमभिज्ञानं चित्रकूटे यथातथम् ॥ २ ॥
 सुखसुप्ता त्वया सार्धं जानकी पूर्वमुत्थिता ॥ वायसः सहसोत्पत्य विरराद स्तनान्तरे ॥ ३ ॥
 पर्यायेण च सुप्तस्त्वं देव्यङ्गे भरताग्रज ॥ पुनश्च किल पक्षी स देव्या जनयति व्यथाम् ॥ ४ ॥
 पुनःपुनरुपागम्य विरराद भृशं किल ॥ ततस्त्वं बोधितस्तस्याः शोणितेन समुक्षितः ॥ ५ ॥
 वायसेन च तेनैव सततं बाध्यमानया ॥ बोधितः किल देव्या त्वं सुखसुप्तः परन्तप ॥ ६ ॥
 तां तु दृष्ट्वा महाबाहो दारितां च स्तनान्तरे ॥ आशीविप इव क्रुद्धो निर्ऋतसन्नभ्यभाषथाः ॥ ७ ॥
 नखाग्रैः केन ते भीरु दारितं तु स्तनान्तरम् ॥ कः क्रीडति सरोपेण पञ्चवक्त्रेण भोगिना ॥ ८ ॥
 निरीक्षमाणः सहसा वायसं समवैक्षथाः ॥ नखैः सरुधिरैस्तीक्ष्णैस्तामेवाभिमुखं स्थितम् ॥ ९ ॥
 सुतः किल स शक्रस्य वायसः पततां वरः ॥ धरान्तरचरः शीघ्रं पवनस्य गतौ समः ॥ १० ॥
 ततस्तस्मिन्महाबाहो कोपसंवर्तितेक्षणः ॥ वायसे त्वं कृथाः क्रूरां मतिं मतिमतां वर ॥ ११ ॥
 स दर्मं संस्तरादृष्ट्य ब्रह्मास्त्रेण ह्यंयोजयः ॥ स दीप्त इव कालाग्निर्ज्वालाभिमुखः खगम् ॥ १२ ॥
 क्षिप्तं वांस्त्वं प्रदीप्तं हि दर्मं तं वायसं प्रति ॥ ततस्तु वायसं दीप्तः स दर्भोऽनुजगाम ह ॥ १३ ॥
 स पित्रा च परित्यक्तः सुरैश्च समहर्षिभिः ॥ त्रील्लोकान्संपरिक्रम्य त्रातारं नाधिगच्छति ॥ १४ ॥
 पुनरेवागतस्त्रस्तस्त्वत्सकाशमरिन्दम ॥ स तं निपतितं भूमौ शरण्यः शरणागतम् ॥
 वधाहमपि काकुत्स्थ कृपया पर्यपालयः ॥ १५ ॥
 मोघमस्त्रं न शक्यं तु कर्तुमित्येव राघव ॥ भूवांस्तस्याक्षि काकस्य हिनस्ति स स दक्षिणम् ॥ १६ ॥
 राम त्वां स नमस्कृत्य राज्ञे दशरथाय च ॥ विसृष्टस्तु तदा काकः प्रतिपेदे स्वमालयम् ॥ १७ ॥

उभावपि पर्यायेण सुप्ताविति त्वया सार्धमित्युक्तं ॥ ३—६ ॥ दारितां विदारितां ॥ ७—१८ ॥

शि० पक्षी वायसः । देव्याः व्यथां स्पर्शादिनाऽस्वास्थ्यं । पुनःपुनर्जनयति । पुनःपुनर्जनयतीत्यनेन अयंरावणवधयोग्योस्तिन-
 वेतिपरीक्षार्थमागतइतिव्यक्तं ॥ ४ ॥ शि० विददार विदारणानुकूलव्यापारचकार । ततो नन्तरं शोणितेन रुधिरविन्दुना । समु-
 क्षितइवल्लं तस्याः तथा । बोधितः । शोणितोक्षितसादृश्यंचाल्यरुणविन्दुविशिष्टसीतापटविशेषाच्छादितत्वेन । समुक्षितशब्दः आ-
 चारकिवन्तप्रकृतिकर्तृक्किवन्तः । प्रातिभासिकं व्याख्यानंतुहेयमेव । अप्राकृताङ्गस्य रुधिरस्रावहेतुभूतविदारितत्वस्यासंभवात् ।
 अतएव “ योवेतिभौतिकेदेहरामस्यपरमात्मनः । सत्त्वैसाद्बहिष्कार्यः श्रौतस्मार्तविधानतः ” इत्यादिसंगच्छते । प्रमाणेरामस्ये-
 त्युपलक्षणं सीतायाः ॥ ५ ॥ ति० रादितं दारितमित्यर्थः ॥ स० पञ्चवक्त्रेण अङ्गुलिरूपपञ्चमुखेनहस्तेन । कः पुमान् । सरोपे-
 णभोगिना तद्रूपयात्वयाक्रीडति । पञ्चवक्त्रेण विस्तृतमुखेनेतिवा ॥ ८ ॥ स० निरीक्षमाणः समन्तात्पश्यन् । नखैः पादनखैः
 ॥ ९ ॥ स० चिक्षेप चिक्षेपिथ । “ त्वं देव शक्यं गुणकर्मयोर्नौरेतस्त्वजायां कविरादधेऽजः ” इत्यादाविवयुधमच्छन्दप्रयोगेपि
 प्रथमपुरुषः संभवति । “ त्वमग्नेप्रथमोमातरिश्चन ” इतिऋग्भाष्यटीकायामेतद्वागवतवाक्योदाहरणेनतथैवोक्तेः ॥ १३ ॥ स०
 भीतैः त्वत्तः । नाधिगच्छति नप्राप्तवान् ॥ १४ ॥ स० तत्र त्रायकशून्यकाले । धरण्यां क्षितौ अनाथतयानिपतितं । भूमौ
 “ भूमिः क्षितौ स्थानमात्रे ” इत्यनुशासनात्स्थानमात्रं प्रकृत्यर्थः । सप्तम्यर्थश्चोद्देश्यत्वं । स्वाश्रयार्थमितिभावः । शरणागतं शरणा-
 यस्वरक्षणाय आगतं त्वामिति शेषः । शि० सीताङ्गस्पर्शमात्रेण तत्कल्याणप्रकटनमपहाय कोपप्रकटनद्वारा किमर्थं कृतमितितुनभ्रमि-
 तव्यं । प्रार्थनयैव परमकल्याणं कियतइतिस्वाभाविकपरमात्मरीतेः । तथाहि “ कृणावानपिव्यक्तं शक्तः स्वाम्यपि देहिनां । अप्राधि-
 तोनगोपायेदितितत्प्रार्थनामतिः ” इतिपुराणं ॥ १५ ॥ स० हिनस्ति स अहिनः ॥ १६ ॥

[पा०] १ झ. ट. विददारस्तनान्तरे. २ क. ख. च. छ. ज. प्रसुप्तस्त्वं. ३ क.—ट. ततः पुनः. ४ ग. झ. ब. ट.
 विददार. ५ ख. घ. तद्रणंच. ६ झ. ट. ततोवाक्यं त्वमूचिवान्. ७ घ. छ.—झ. रादितं वैस्तनान्तरे. ख. दारितासिस्तनान्तरे.
 ८ क. च. छ. ज. समुदैक्षत. झ. ट. समुदैक्षथाः. ख. ग. समवैक्षथ. ९ ख. च. ज.—ट. सदर्मसंस्तरादृष्ट्य. १० ज.—ट.
 न्ययोजयः. ११ ग. च.—ट. सत्त्वं प्रदीप्तंचिक्षेप. १२ क. च. ज. ब. दर्भो भिजगामतं. १३ ज. झ. ट. भीतैश्च संपरित्यक्तः.
 १४ क. ख. ग. च.—ट. सुरैस्सर्वैश्च वायसः. १५ क. ख. ग. च. छ. ज. ब. पुनरेवागतस्त्रस्तस्त्वत्समीपं. १६ च.—ज. ब.
 ततस्त्वं पतितं. क. गं. घ. सत्त्वं निपतितं. झ. ठ. त्वं तं निपतितं भूमौ धरण्यां. १७ क.—घ. च. ज.—ट. ततस्तस्याक्षि. १८ घ.
 रामतुभ्यं. क. च. छ. ज. ततो रामं नमस्कृत्य. झ. ज. ट. वायसस्त्वं नमस्कृत्य. १९ क. ख. ग. च.—ट. राज्ञो दशरथस्य च.

एवमस्त्रविदांश्रेष्ठः सत्त्ववाञ्छीलवानपि ॥ किमर्थमस्त्रं रक्षस्सु न योजयति राघवः ॥ १८ ॥
 न नागा नापि गन्धर्वा नासुरा न मरुद्गणाः ॥ न च सर्वे रणे शक्ता रामं प्रतिसमासितुम् ॥ १९ ॥
 तैस्त्र वीर्यवतः कश्चिद्यद्यस्ति मयि संभ्रमः ॥ क्षिप्रं सुनिशितैर्बाणैर्हन्यतां युधि रावणः ॥ २० ॥
 आतुरादेशमौज्ञाय लक्ष्मणो वा परन्तपः ॥ स किमर्थं नरवरो न मां रक्षति राघवः ॥ २१ ॥
 शक्तौ तौ पुरुषव्याघ्रौ वाय्वग्निसमतेजसौ ॥ सुराणामपि दुर्धर्षौ किमर्थं मामुपेक्षतः ॥ २२ ॥
 ममैव दुष्कृतं किञ्चिन्महदस्ति न संशयः ॥ समर्थौ सहितौ यन्मां नावेक्षेते परंतपौ ॥ २३ ॥
 वैदेह्या वचनं श्रुत्वा करुणं सांश्रु भाषितम् ॥ पुनरप्यहमार्थां तामिदं वचनमब्रुवम् ॥ २४ ॥
 त्वच्छोकविमुखो रामो देवि सत्येन ते शपे ॥ रामे दुःखाभिभूते तु लक्ष्मणः परितप्यते ॥ २५ ॥
 कथंचिद्भवती दृष्टा न कालः परिशोचितुम् ॥ इमं मुहूर्तं दुःखानामन्तं द्रक्ष्यसि भामिनि ॥ २६ ॥
 तावुभौ नरशार्दूलौ राजपुत्रावनिन्दितौ ॥ त्वद्दर्शनकृतोत्साहौ लङ्कां भस्मीकरिष्यतः ॥ २७ ॥
 हत्वा च समरे रौद्रं रावणं सहवान्धवम् ॥ राघवस्त्वां वरारोहे स्त्रीं पुरीं नयते ध्रुवम् ॥ २८ ॥
 यत्तु रामो विजानीयादभिज्ञानमनिन्दिते ॥ ग्रीतिसंजननं तस्य प्रदातुं त्वमिहार्हसि ॥ २९ ॥
 सांभिवीक्ष्य दिशः सर्वा वेणुद्रुथनमुत्तमम् ॥ मुक्त्वा वस्त्राददौ मह्यं मणिमेतं महाबल ॥ ३० ॥
 प्रतिगृह्य मणिं दिव्यं तव हेतो रघूद्वह ॥ शिरसा तौ प्रणम्यार्यामहमागमने त्वरे ॥ ३१ ॥
 गमने च कृतोत्साहमवेक्ष्य वरवर्णिनी ॥ विवर्धमानं च हि मामुवाच जनकात्मजा ॥ ३२ ॥
 अश्रुपूर्णमुखी दीना वार्ष्णेसंदिग्धभाषिणी ॥ ममोत्पतनसंभ्रान्ता शोकवेगसमाहता ॥ ३३ ॥
 [मामुवाच ततः सीता सभाग्योसि महाकपे ॥ यद्रक्ष्यसि महाबाहुं रामं कमललोचनम् ॥
 लक्ष्मणं च महाबाहुं देवरं मे यशस्विनम् ॥ ३४ ॥
 सीतयाऽप्येवमुक्तोऽहमब्रुवं मैथिलीं तथा ॥ पृष्ठमारोह मे देवि क्षिप्रं जनकनन्दिनि ॥ ३५ ॥
 यावत्ते दर्शयाम्यद्य ससुग्रीवं सलक्ष्मणम् ॥ राघवं च महाभागे भर्तारमसितेक्षणे ॥ ३६ ॥
 साऽब्रवीन्मां ततो देवी नैष धर्मो महाकपे ॥ यत्ते पृष्ठं सिपेवेऽहं स्ववशा हरिपुङ्गव ॥ ३७ ॥
 पुरा च यदहं वीर स्पृष्टा गात्रेषु रक्षसा ॥ तत्राहं किं करिष्यामि कालेनोपनिपीडिता ॥ ३८ ॥
 गच्छ त्वं कपिशार्दूल यत्र तौ नृपतेः सुतौ ॥ इत्येवं सा समाभाष्य भूयः संद्रेष्टुमास्थिता] ॥ ३९ ॥

प्रतिसमासितुं प्रतिमुखं स्थातुं ॥ १९—२४ ॥ दिश इति । दिगवलोकनं राक्षस्यो दृष्ट्वा रावणाय
 त्वच्छोकविमुखः त्वच्छोकेन कार्यान्तरविमुखः वक्ष्यन्तीति भयेन । वेण्यामुद्रुथयत इति वेणुद्रुथनं ।
 ॥ २५—२७ ॥ नयते नेप्यते । वर्तमानसामीप्ये वेणीधार्यमित्यर्थः । मुक्त्वा वस्त्रादिति वस्त्राञ्चलेन
 वर्तमानवत्प्रयोगः ॥ २८—२९ ॥ सांभिवीक्ष्य प्रथितं मणिं मुक्त्वा ततः ददावित्यर्थः ॥ ३०—

ति० अतःपरंपरिशोचितुं नकालःतवयोग्यइतिशेषः । चिरंलङ्कायामासितुंनकालोयोग्यइतिपाठान्तरेऽर्थः ॥ ति० इदमुहूर्तं
 अस्मिन्नेवमुहूर्तेइत्यर्थः ॥ २६ ॥ इतिसप्तपष्ठितमः सर्गः ॥ ६७ ॥

[पा०] १ क. च. छ. ज. अ. सत्त्ववान्वलवानपि. २ क. ग. घ. च.—ट. योजयसि. ३ झ. ट. नदानवानगन्धर्वाः.
 ४ ख. घ. झ. अ. ट. तवरामरणेशक्तास्तथाप्रतिसमासितुं. ५ ख. ग. च.—ट. तववीर्यवतः. ६ झ. ट. सुनियतैः. ७ ग.
 घ. मादाय. ८ घ. समर्थावपितौ. ९ झ. ट. यन्मानंरक्षेते. क. च. छ. ज. यन्मामुपेक्षेते. १० च.—ट. साधुभाषितं.
 ११ ख. घ. कालधिरमासितुं. १२ क. च.—ट. इदमुहूर्तं. १३ च. छ. ज. अ. पुत्रौमहाबलौ. झ. ट. पुत्रौपरंतपौ. १४ ग.
 विशालाक्षिस्त्रापुरीप्रतिनेप्यति. ख. महाभागे. १५ झ. ट. स्वपुरीं. १६ क. ग. च.—ट. तत्त्वमर्हसि. १७ च. छ. ज. अ.
 सायमीक्ष्य. १८ छ. झ. ट. दोभ्यां तव. क. ख. ग. च. ज. अ. देव्यास्तव. १९ ग. घ. च. छ. झ. अ. ट. संप्रणम्यैनां.
 २० झ. ट. वाप्पगद्गद. २१ मामुवाचेत्यादयः भूयःसंद्रेष्टुमास्थितेत्यन्ताःश्लोकाः झ. अ. ट. पाठेषुदृश्यन्ते.

हनुमन्सिंहसंकाशायुधौ तौ रामलक्ष्मणौ ॥ सुग्रीवं च सहामात्यं सर्वान्ब्रूया ह्यनामयम् ॥ ४० ॥
 यथा च स महाबाहुर्मा तारयति राघवः ॥ अस्मादुःखाम्बुसंरोधाच्च समाधातुमर्हसि ॥ ४१ ॥
 ईमं च तीव्रं मम शोकवेगं रक्षोभिरेभिः परिभर्त्सनं च ॥
 ब्रूयास्तु रामस्य गतः समीपं शिवश्च तेऽध्वास्तु हरिप्रवीर ॥ ४२ ॥
 एतत्तवार्था नृपराजसिंह सीता वचः प्राह विपादपूर्वम् ॥
 एतच्च बुद्ध्वा गदितं मया त्वं श्रद्धत्स सीतां कुशलां समग्राम् ॥ ४३ ॥
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तपष्ठितमः सर्गः ॥ ६७ ॥

अष्टपष्ठितमः सर्गः ॥ ६८ ॥

हनुमता श्रीरामप्रतिराघवयोर्वानराणां च दुस्तरसागरतरणेसीताशङ्कायां तन्निवर्तकस्ववचनाद्यनुवादपूर्वकं स्वकृतसीता-
 समाश्वासननिवेदनेन सह सीताकुशलनिवेदनम् ॥ १ ॥

अथाहमुत्तरं देव्या पुनरुक्तः ससंभ्रमः ॥ तव स्नेहान्नरव्याघ्र सौहार्दादनुमान्य वै ॥ १ ॥
 एवं बहुविधं वाच्यो रामो दाशरथिस्त्वया ॥ यथा मामामुयाच्छीघ्रं हत्वा रावणमाहवे ॥ २ ॥
 यदि वा मन्यसे वीर वसैकाहमरिन्दम ॥ कस्मिंश्चित्संवृते देशे विश्रान्तः श्वो गमिष्यसि ॥ ३ ॥
 मम चाप्यल्पभाग्यायाः सान्निध्यात्तव वीर्यवन् ॥ अस्य शोकविपाकस्य मुहूर्तं स्याद्विमोक्षणम् ॥ ४ ॥
 गते हि त्वयि विक्रान्ते पुनरागमनाय वै ॥ प्राणानामपि संदेहो मम स्थानात्र संशयः ॥ ५ ॥
 तर्वाददर्शनजः शोको भूयो मां परितापयेत् ॥ दुःखादुःखपराभूतां दुर्गतां दुःखभागिनीम् ॥ ६ ॥
 अयं च वीर संदेहस्तिष्ठतीव ममाग्रतः ॥ सुमहांस्त्वत्सहायेषु ह्यर्क्षेषु हरीश्वर ॥ ७ ॥
 कथं नु खलु दुष्पारं तरिष्यन्ति महोदधिम् ॥ तानि ह्यर्क्षसैन्यानि तौ वा नरवरात्मजौ ॥ ८ ॥
 त्रयाणामेव भूतानां सागरस्यास्य लङ्घने ॥ शक्तिः स्याद्वैनतेयस्य तैव वा मारुतस्य वा ॥ ९ ॥
 तदस्मिन्कार्यनिर्योगे वीरैवं दुरतिक्रमे ॥ किं पश्यसि समाधानं ब्रूहि कार्यविदां वर ॥ १० ॥
 काममस्य त्वमेवैकः कार्यस्य परिसाधने ॥ पर्याप्तः परवीरघ्न यशस्यस्ते बलोदयः ॥ ११ ॥
 बलैः समग्रैर्यदि मां हत्वा रावणमाहवे ॥ विजयी स्त्रीं पुरीं रामो नयेत्तत्स्याद्यशस्करम् ॥ १२ ॥

४३ ॥ इति श्रीगोविन्दराजविरचिते श्रीमद्रामायण-
 भूषणे शृङ्गारतिलकाख्याने सुन्दरकाण्डव्याख्याने
 सप्तपष्ठितमः सर्गः ॥ ६७ ॥

दातुं सुहृद्भावात् । आप्तत्वादिति यावत् । अनुमान्य
 संमान्य । उत्तरं ततः परं । उत्तरं कार्यं वा । पुनर्दे-
 व्याहमुक्त इत्यन्वयः । ससंभ्रमः गमनत्वरान्वित
 इत्यर्थः ॥ १—३ ॥ शोकविपाकस्य शोकवृद्धेरित्यर्थः
 ॥ ४—९ ॥ कार्यनिर्योगे कार्यगतौ । दुरतिक्रमे

हे नरव्याघ्र तव स्नेहात् । मयीति शेषः । सौहा-

[पा०] १ झ. ज. ट. संरोधात्तत्त्वमाख्यातुमर्हसि. क. च. ज. संरोधात्तत्समाधातुमर्हसि. २ ग. घ. झ. न. ट. इदंच.
 ३ झ. ज. ट. नृपसंयतासा. ४ झ. ज. ट. गदितोयथात्वं. क. च. छ. ज. गदितं प्रियायाः. ५ घ. झ. ट. ससंभ्रमं. ६ च. छ.
 ज. न. मां प्राप्नुयात्. ७ झ. ज. ट. वानर. ८ झ. ट. तवादर्शनजं चापि भयं मां. ग. तवादर्शनतश्चापिशोको मां. घ. तवादर्श-
 नजश्चापिशोको मां. ९ ग. दुःखादुःखामिभूतां मां दुःखितां. ख. च. छ. दुःखादुःखामिभूतां च दुःखितां. घ. दुःखादुःखतरं यातां दुः-
 खितां दुःखसागरे. १० ग. ह्यर्क्षप्रवरेषु च. क. ख. च. छ. ज. न. ह्यर्क्षेषु न संशयः. झ. ह्यर्क्षेषु न संशयः. ११ झ. ज. ट.
 सागरस्नेह. १२ घ. च. झ. ज. ट. वायोर्वातवचनघ. १३ क. ग. त्वंहि. १४ झ. ट. वाक्यविदां. १५ झ. ट. स्वपुरी.
 १६ च. छ. ज. नयेन्मां तद्यशस्करं.

यथाऽहं तस्य वीरस्य वनादुपधिना हता ॥ रक्षसा तद्भयादेव तथा नार्हति राघवः ॥ १३ ॥
 बलैस्तु संकुलां कृत्वा लङ्कां परबलार्दनः ॥ मां नयेद्यदि काकुत्स्थस्तत्तस्य सदृशं भवेत् ॥ १४ ॥
 तद्यथा तस्य विक्रान्तमनुरूपं महात्मनः ॥ भवत्याहवशूरस्य तैथा त्वमुपपादय ॥ १५ ॥
 तदर्थोपहितं वाक्यं प्रश्रितं हेतुसंहितम् ॥ निशम्याहं ततः शेषं वाक्यमुत्तरमब्रवम् ॥ १६ ॥
 देवि हर्यृक्षसैन्यानामीश्वरः प्लवतांवरः ॥ सुग्रीवः सत्त्वसंपन्नस्तवैर्ये कृतनिश्चयः ॥ १७ ॥
 तस्य विक्रमसंपन्नाः सत्त्ववन्तो महाबलाः ॥ मनःसंकल्पसंपाता निदेशे हरयः स्थिताः ॥ १८ ॥
 येषां नोपरि नाधस्तान्ति तिर्यक्सज्जते गतिः ॥ न च कर्मसु सीदन्ति महत्स्वमिततेजसः ॥ १९ ॥
 असकृत्तैर्महोभागैर्वानैर्वैर्लदपितैः ॥ प्रदक्षिणीकृता भूमिर्वायुमार्गानुसारिभिः ॥ २० ॥
 मद्विशिष्टाश्च तुल्याश्च सन्ति तत्र वनौकसः ॥ मत्तः प्रत्यवरः कश्चिन्नास्ति सुग्रीवसन्निधौ ॥ २१ ॥
 अहं तावदिह प्राप्तः किं पुनस्ते महाबलाः ॥ न हि प्रकृष्टाः प्रेष्यन्ते प्रेष्यन्ते हीतरे जनाः ॥ २२ ॥
 तदलं परितापेन देवि मन्युर्व्यपैतु ते ॥ एकोत्पातेन वै लङ्कामेष्यन्ति हरियूथपाः ॥ २३ ॥
 मम पृष्ठगतौ तौ च चन्द्रसूर्याविवोदितौ ॥ त्वत्सकाशं महाभागे नृसिंहावागमिष्यतः ॥ २४ ॥
 अरिघ्नं सिंहसंकाशं क्षिप्रं द्रक्ष्यसि राघवम् ॥ लक्ष्मणं च धनुष्पाणिं लङ्काद्वारमुपस्थितम् ॥ २५ ॥
 नखदंष्ट्रायुधान्वीरान्सहशार्दूलविक्रमान् ॥ वानरान्वारणेन्द्राभान्क्षिप्रं द्रक्ष्यसि सङ्गतान् ॥ २६ ॥
 शैलाम्बुदनिकाशानां लङ्कामलयसानुषु ॥ नर्दतां कपिमुख्यानामचिराच्छ्रोष्यसि स्वनम् ॥ २७ ॥
 निवृत्तवनवासं च त्वया सार्धमरिन्दमम् ॥ अभिषिक्तमयोध्यायां क्षिप्रं द्रक्ष्यसि राघवम् ॥ २८ ॥
 ततो मया वाग्भिरदीनभापिणा शिवाभिरिष्टाभिरभिप्रसादिता ॥
 जंगाम शान्तिं मम मैथिलात्मजा तैवापि शोकेन तदाऽभिपीडिता ॥ २९ ॥
 इत्यार्षे श्रीमद्रामायणे वाल्मीकीये आदिकाव्ये चतुर्विंशत्सहस्रिकायां संहितायां
 सुन्दरकाण्डे अष्टपष्ठितमः सर्गः ॥ ६८ ॥

॥ सुन्दरकाण्डः समाप्तः ॥

दुर्निर्वहे ॥ १०—२२ ॥ मन्युः दैन्यं । “मन्यु-
 दैन्ये क्रतौ क्रुधि” इत्यमरः ॥ २३—२८ ॥ तव
 शोकेनापि नैव दंशानित्यादिमदुक्त्या श्रुतेन । तदा
 मम पुरस्तादभिपीडिता । अदीनभापिणा मया ।
 शिवाभिः इष्टाभिः वाग्भिः । अभिप्रसादिता शान्तिं
 दुःखनिवृत्तिं जगाम ॥ २९ ॥ इति श्रीगोविन्दराज-
 विरचिते श्रीमद्रामायणभूषणे शृङ्गारतिलकाख्याने

सुन्दरकाण्डव्याख्याने अष्टपष्ठितमः सर्गः ॥ ६८ ॥
 इत्थं कौशिकवशमौक्तिकमणिर्गोविन्दराजामिधो
 वात्स्यश्रीशठकोपदेशिकपदद्वन्द्वैकसेवारतः ॥ पूर्वा-
 चार्यकृता विलोक्य विविधा व्याख्या मुहुर्जा-
 नकीकान्तस्याप्रतिमाज्ञयैव तिलकं सौन्दर्यकाण्डे-
 व्यधात् ॥ १ ॥

[पा०] १ च. छ. ज. ज. शैरस्तु. २ ग. च. छ. झ. ज. तत्त्वमेवोपपादय. ३ झ. ट. स्त्वदर्थे. ४ ख. झ. ट. सदृशः.
 ५ ख. च. छ. ज. ज. महाभागैःससागरधराधरा. ६ घ. ड. झ. ट. बलसंयुतैः. ७ घ. चन्द्रसूर्याविवोदिते. ८ च. छ. ज. ज.
 त्वत्समीपं. ९ ड.—ट. धनुष्मन्तं. १० घ.—ट. मुपागतं. ११ झ. ट. उवाह. १२ ख. वियोगशोकेनतथा.

इदं किष्किन्धाकाण्डं कुंभघोणस्थेन टी. आर्. कृष्णाचार्येण मुंबय्यां निर्णयसागरमुद्रायन्त्रे
 मुद्रापितम् । शकाब्दाः १८३४ सन १९१३.

—॥ श्रीः ॥—

श्रीमद्वाल्मीकिरामायणम् ।

श्रीमद्भोविन्दराजीयव्याख्यासमलंकृतम् ।

—॥ युद्धकाण्डम् ६ ॥—

श्रीरामचन्द्राय नमः ॥

—॥ प्रथमः सर्गः ॥ १ ॥ ॥—

हनुमन्मुखादवगतसीतावृत्तान्तेनश्रीरामेण हनुमन्तंप्रतिप्रशंसनपूर्वकं तत्कृतसीतान्वेषणाद्युपकारप्रत्युपकारतयासर्वस्व-
दानप्रतिनिधिभूतस्वात्मप्रदानरूपपरिष्वङ्गकरणम् ॥ १ ॥ तथा सुग्रीवसंनिधौहनुमन्तंप्रति सागरस्यदुस्तरतयासीतान्वेषणादि-
प्रयासस्यनिष्फलत्वोक्त्या सागरतरणोपायानधिगमेनपरिचिन्तनम् ॥ २ ॥

श्रुत्वा हनुमतो वाक्यं यथावदभिभाषितम् ॥ रामः प्रीतिसमायुक्तो वाक्यमुत्तरमब्रवीत् ॥ १ ॥
कृतं हनुमता कार्यं सुमहद्भुवि दुर्लभम् ॥ मनसाऽपि यदन्येन न शक्यं धरणीतले ॥ २ ॥
न हि तं परिपश्यामि यस्तरेत महार्णवम् ॥ अन्यत्र गरुडाद्वयोरन्यत्र च हनूमतः ॥ ३ ॥

श्रीरामचन्द्राय नमः ॥ आचार्यं शठकोपदेशिकवरं
प्राचार्यपारंपरीमप्यानम्य सनारदं कुशलवाचार्यं
मुनीनां वरम् । पूर्वाचार्यकृता विलोक्य बहुधा
व्याख्याः सतां प्रीतये कुर्वे संप्रति युद्धकाण्डविवृतिं
श्रीमत्किरीटाभिधाम् ॥ उक्तं पुरुषकारभूताया
लक्ष्म्याः कृत्यं सुन्दरकाण्डे । अथोपायकृत्यं वक्तुं
पञ्चः काण्ड आरभ्यते । तत्र स्वामिना कृतकार्यं
भृत्ये एवं वर्तितव्यमित्यमुमर्थमुपदेष्टुं सुग्रीवादीना-
मुत्साहं वर्धयन् समाहृतसीतावृत्तान्तं हनुमन्तं रामः
सत्करोति प्रथमे सर्गे—श्रुत्वेति । अत्र गायत्र्यक्षरं
मकारः । यथावत् यथावस्थितप्रकारेण । अभिभा-

षितं उक्तं । उत्तरं प्रियश्रवणोत्तरकालार्हं ॥ १ ॥
अथ “ प्रत्यक्षे गुरवः स्तुत्याः परोक्षे मित्रवान्धवाः ।
कर्मान्ते दासभृत्याश्च न कदाचन पुत्रकाः ” इति
वचनात्कर्मान्ते दासं स्तौति—कृतमित्यादिना । अत्र
महदित्यनेन सागरतरणमुच्यते । सुमहदित्यनेन
लङ्काप्रवेशः । दुर्लभमित्यनेन लङ्काधर्षणं । मनसापि
न शक्यमित्यनेन पुनर्निर्गमः । प्रथमं सागर एव न
तर्तुं शक्यः । तीर्त्वापि तं लङ्का न प्रवेष्टुं । प्रविश्यापि
न धर्षयितुं । धर्षयित्वापि न ततो निर्गन्तुमिति भावः
॥ २ ॥ महत्त्वमुपपादयति—न हीति ॥ गरुडवायू
मिलित्वा तरेतां । अयं त्वेक एवातरदित्यर्थः ॥ ३ ॥

श्रीरामाय नमः ॥ स० मारुतेरीरितंश्रुत्वा राघवः श्लाघापूर्वकमन्यत्तस्मैदातुमचक्षाणः स्वात्मानमेवददावित्याह—श्रुत्वेत्यादिना ॥
रामः हनुमतो यथावत्सम्यगभिभाषितं वचनं । अवाक्यं निश्शब्दं यथाभवतितथाश्रुत्वा उत्तरं प्रत्युत्तररूपं तत्कालोचिततयोत्तमं
वाक्यमब्रवीत् ॥ १ ॥ स० सुमहतांमहात्मनादेवानां या भूः स्वर्गादिरूपस्थानं । तस्यामपिदुर्लभं असाध्यं । यत्कार्यं सीतासंद-
र्शनरूपं । तत् धरणीतलेहनुमताकृतं । अन्येन हनुमतोभिन्नेन । नशक्यं कर्तुमिति शेषः ॥ २ ॥ तरेत तरेत् । अन्यत्र अन्यं

[पा०] १ क.—घ. ज. दनुभाषितं. २ ख. घ. दुष्करं. ३ ड. झ. ट. महोदधिं.

वा. रा. १७८

देवदानवयक्षाणां गन्धर्वोरगरक्षसाम् ॥ अप्रधृष्यां पुरीं लङ्कां रावणेन सुरक्षिताम् ॥ ४ ॥
 [यो वीर्यबलसंपन्नो द्विषद्भिरनिवारितः] ॥ प्रविष्टः सत्वमाश्रित्य श्वसन्को नाम निष्क्रमेत् ॥ ५ ॥
 को विशेत्सुदुराधर्षी राक्षसैश्च सुरक्षिताम् ॥ यो वीर्यबलसंपन्नो न समः स्याद्धनूमतः ॥ ६ ॥
 भृत्यकार्यं हनुमता सुग्रीवस्य कृतं महत् ॥ स्वयं विधाय स्वबलं सदृशं विक्रमस्य च ॥ ७ ॥
 यो हि भृत्यो नियुक्तः सन्भर्त्रा कर्मणि दुष्करे ॥ कुर्यात्तदनुरागेण तमाहुः पुरुषोत्तमम् ॥ ८ ॥
 नियुक्तो यः परं कार्यं न कुर्यान्नृपतेः प्रियम् ॥ भृत्यो युक्तः समर्थश्च तमाहुर्मध्यमं नरम् ॥ ९ ॥
 नियुक्तो नृपतेः कार्यं न कुर्याद्यः समाहितः ॥ भृत्यो युक्तः समर्थश्च तमाहुः पुरुषाधमम् ॥ १० ॥
 तन्नियोगे नियुक्तेन कृतं कृत्यं हनूमता ॥ न चात्मा लघुतां नीतः सुग्रीवश्चापि तोषितः ॥ ११ ॥
 अहं च रघुवंशश्च लक्ष्मणश्च महाबलः ॥ वैदेह्या दर्शनेनाद्य धर्मतः परिरक्षिताः ॥ १२ ॥

सुमहत् मनसापि न शक्यमित्येतद्व्यमप्युपपादयति
 —देवदानवेत्यादिना सार्धश्लोकेन ॥ सत्त्वं बलं ।
 आश्रित्य श्वसन् जीवन् । निष्क्रमेत् निष्क्रमेत् । लङ्कां
 प्रविश्य स्वबलेन पुनर्निर्गच्छन् हनुमतोऽन्यः कोपि
 नास्तीत्यर्थः ॥ ४—५ ॥ दुर्लभत्वमुपपादयति—को
 विशेदिति ॥ ६ ॥ न केवलं स्वामिनियुक्तकार्यकरणेन
 भृत्यकार्यं निर्व्यूढमनेन किन्त्वनियुक्तप्रकृतकार्यानुकू-
 लकार्यान्तरकरणेनापि महत्कार्यं संसाधितमित्याह—
 भृत्येति ॥ विक्रमः अतिशक्तिः । “विक्रमस्त्वतिश-
 क्तिता” इत्यमरः । विक्रमस्य सदृशं स्वबलं अशोक-
 वनिकाभङ्गादिकं पौरुषं । स्वयं आत्मना स्वामिनि-
 योगं विना । विधाय सुग्रीवस्य भृत्यकार्यं भृत्येन
 कर्तव्यं । महत् अधिकं कृतमित्यर्थः ॥ ७ ॥ हनुमत
 उत्तमभृत्यत्वं दर्शयितुमुत्तममध्यमाधमभृत्यानां क्रमेण
 लक्षणमाह—यो हीत्यादिना ॥ यो भृत्यः भर्त्रा
 स्वामिना । दुष्करे कर्मणि नियुक्तः तत् कृत्वा ।
 अनुरागेण स्वामिभक्त्यतिशयेन । तदपेक्षितमनियु-
 क्तमपि कार्यं कुर्यात् । तं पुरुषोत्तमं उत्तमभृत्यं ।
 आहुः ॥ ८ ॥ भर्त्रा नियुक्तः यो भृत्यः युक्तः उत्सा-
 हयुक्तः समर्थश्च । नृपतेः स्वामिनः । प्रियं परं
 कार्यं स्वामिनिर्दिष्टादधिकं कार्यं । न कुर्यात् । तं
 मध्यमं नरं मध्यमभृत्यं । आहुः । “भृत्यस्तु यः परं

कार्यं न कुर्यान्नृपतेः प्रियम् । भृत्योऽभृत्यस्समर्थोपि
 तमाहुर्मध्यमं नरं” इति पाठान्तरं । तत्र त्वयमर्थः
 यस्तु भृत्यस्समर्थोपि परं कार्यं न कुर्यात् उक्तमात्रमे-
 कुर्यात्स भृत्योऽभृत्यः उक्तानुष्ठानात् भृत्यः अधिकाक-
 रणादभृत्यः । ततस्तं मध्यममाहुरिति ॥ ९ ॥ समा-
 हितः कार्यान्तराव्यग्रः । युक्तः समर्थश्च यो भृत्यः
 नियुक्तोपि नृपतेः कार्यं नृपतेः उक्तमात्रमपि कार्यं
 सम्यङ् कुर्यात् तं पुरुषाधमं अधमभृत्यं । आहु-
 ॥ १० ॥ उक्तेषु त्रिविधभृत्येषूत्तमभृत्योयमित्याह—
 तदिति ॥ तत् उत्तमभृत्यलक्षणलक्षितत्वात् । नियु-
 ज्यतेस्मिन्निति नियोगः कार्यं तस्मिन्नियुक्तेन उत्तम-
 भृत्येन कृत्यं कर्तव्यं कार्यं हनुमता कृतं । किंचाल-
 स्वयं लघुतां न नीतः । राक्षसैरपराजितत्वात्
 सुग्रीवश्चापि तोषितः उक्तकार्यातिरिक्तकार्यकरणा-
 ॥ ११ ॥ न केवलं सुग्रीवतोषणं धर्मपरिरक्षा-
 चास्माकमासीदित्याह—अहमिति ॥ धर्मतः धर्मे-
 सप्तम्यर्थे तसिः । धर्मतः परिरक्षिताः धर्मे स्थापिताः
 धर्मे स्थापनं चात्राधर्मान्मोचनं । यदि हनुमता सौत-
 न दृश्येत तदाहं तावदात्मानं जह्यां । ततो लक्ष्मणा-
 दयश्च । तत आत्महानिरूपोऽधर्मस्सर्वेषां स्यादिति
 भावः । यद्वा वैदेहीदर्शनरूपेण धर्मेण उपकारेण सां-
 वयं परिरक्षिताः निरपवादाः कृताः स्मेति भाव-

॥ ३ ॥ स० देवदानवयक्षाणामितिकर्तरिषष्ठी ॥ ४ ॥ ती० योवीर्यबलसंपन्नोपि हनुमतःसमोनस्यात् सकोवालङ्कांविशेदित्य-
 न्वयः ॥ स० नकेवलंप्रविष्टस्यनिष्क्रमणं दुर्घटं प्रवेशोपिनशक्यइत्याह—कइति । यश्चवीर्यबलेनसंपन्नइतिप्रसिद्धोभवेत् सोपिहनु-
 मतोनसमः । योहनुमान् नोस्माकं । वीर्यबलसंपन्नद्रूपस्तस्यहनूमतइतिवा ॥ ६ ॥ रामानु० कुर्यात्तदनुरागेणेतिपाठः । धातूनाम्
 नेकार्थलादत्रानुरागशब्दोनुबन्धवचनः । तदनुबन्धेन प्रकृतकार्यानुबन्धेन । अनियुक्तमपिकार्यं यःकुर्यादित्यर्थः । “भृत्यस्तुयः
 रंकार्यंकुर्यात्” इत्यधिककार्याकर्तुर्मध्यमभृत्यलाभिधानादेवंव्याख्यातं । तदनसूयुर्येतिपाठेयच्छब्दोतिरिच्यते ॥ ८ ॥ ति० धर्मत-
 [पा०] १ इदमर्थं च. छ. पाठयोर्दृश्यते. २ क. ग.—ट. जीवन्कोनाम. ३ च. छ. एवं. ४ ख. तदनुसारेण.

इदं तु मम दीनस्य मनो भूयः प्रकर्षति ॥ यदिहास्य प्रियारुयातुर्न कुर्मि सदृशं प्रियम् ॥ १३ ॥
 एष सर्वस्वभूतस्तु परिष्वङ्गो हनूमतः ॥ मया कालमिमं प्राप्य दत्तस्तस्य महात्मनः ॥ १४ ॥
 इत्युक्त्वा प्रीतिहृष्टाङ्गो रामस्तं परिष्वजे ॥ हनूमन्तं महात्मानं कृतकार्यमुपागतम् ॥ १५ ॥
 ध्यात्वा पुनरुवाचेदं वचनं रघुनन्दनः ॥ हरीणामीश्वरस्यैव सुग्रीवस्योपशृण्वतः ॥ १६ ॥
 सर्वथा सुकृतं तावत्सीतायाः परिमार्गणम् ॥ सागरं तु समासाद्य पुनर्नष्टं मनो मम ॥ १७ ॥
 कथं नाम समुद्रस्य दुष्पारस्य महाभसः ॥ हरयो दक्षिणं पारं गमिष्यन्ति सैमाहिताः ॥ १८ ॥

॥ १२ ॥ एवं निरतिशयानन्दकरं वचनं कथयतो हनुमतः तत्सदृशप्रत्युपकारालाभात् खिद्यते—इदं त्विति ॥ प्रकर्षति व्याकुलयति संतापयति वा । कुर्मि करोमि ॥ १३ ॥ स च संतापस्सर्वस्वदानरूपेण प्रत्युपकारेण विना न शाम्यति । तस्य सर्वस्वदानस्य मया क्रियमाणः परिष्वङ्गएव प्रतिनिधिर्भवत्वित्याह—एष इति । तुशब्दोवधारणे । इमं प्रत्युपकारार्हं कालं प्राप्य मया दत्तोयं परिष्वङ्ग एव सर्वस्वभूतोस्तु । सर्वस्वदानसदृशोऽस्त्विति संबन्धः । एषः स्वानुभवसिद्धः । इच्छागृहीताभिमतोरुदेहत्वेन स्वस्य निरवधिकभोग्यतया स्थितः । लोके स्वस्य रस्यं हि स्वाभिमताय दिशतिसर्वस्वभूतः । एतद्व्यतिरिक्तप्रदाने इदं न दत्तमिति न्यूनता स्यात् । एतत्प्रदाने तु सर्वं दत्तं । एतद्विग्रहस्य सर्वाश्रयत्वात् परिष्वङ्गो हनूमतः । अमृताशिनो हि तृणकबलादिकं न देयं । स्नेहो मे परमो राजन्नित्येतद्विग्रहे प्रेमवतः स एव दातव्यः । मया कालमिमं प्राप्य दत्तः । अयं किञ्चिदपि मत्तो नपेक्षमाणो वर्तते । कदा मयाऽस्मै किञ्चिदत्तं स्यादिति सोत्कण्ठेन मया स्थितं । संप्रत्यप्रतिषेधसम्यक्लाभाद्दत्तवानस्मि । तस्य महात्मनः महास्वभावस्य ।

महोदारस्येत्यर्थः । देहद्वयमुपकृतवतः किमेकदेहप्रदानमुचितमितिभावः । वेणुद्वयनसमये सीतां संरक्ष्य-दत्त्वा अवगाह्यार्णवं स्वस्य इति दशायां रामदेहं च सीतासंदेशवचनेनाजीवयद्धि । एवं देहद्वयंदत्तवतः किमेकदेहदानमुचितमितिभावः ॥ १४ ॥ प्रीतिहृष्टाङ्गः प्रीत्या पुलकितगात्रः । महात्मानमित्यादिविशेषणानि परिष्वङ्गहेतवः ॥ १५ ॥ एवं हनुमन्तं स्तुत्वा सागरस्य दुस्तरत्वं विचार्य विषण्णस्सन् प्रयासकृतं सीतान्वेषणं निरर्थकमितिमन्वान आह—ध्यात्वेति ॥ एवकारो भिन्नक्रमः । ध्यात्वा दुस्तरं सागरं सर्ववानरवाहिनीसहितोहं कथं संतरिष्यामीति संचिन्त्य । सुग्रीवस्योपशृण्वतः सुग्रीवे उपशृण्वत्येव । व्यत्ययेन सप्तम्यर्थे षष्ठी ॥ १६ ॥ सर्वथा सर्वप्रकारेण समुद्रतरणान्तःपुरप्रवेशादिना । सुकृतं तावत् सुष्ठु कृतमेव । परिमार्गणं अन्वेषणं । किंतु सागरं समासाद्य सागरस्य दुस्तरत्वमालोच्य । पुनर्नष्टं मनो मम । सीतावृत्तान्तश्रवणेन हृष्टमपि मे मनः पुनर्नष्टं प्रकृतं विषादं पुनः प्राप्तमित्यर्थः ॥ १७ ॥ विषादमेव प्रकटयति—कथमिति ॥ दुष्पारस्य दुष्प्रापतीरस्य । “ पार—तीर कर्मसमाप्तौ ” इत्यस्माद्धातोः खच्

धर्मप्राप्येत्यर्थः । एतेन स्वाम्याज्ञापालनेन श्रुत्यस्य धर्मोपसूचितः ॥ १२ ॥ ति० सर्वस्वभूतः भगवद्देहस्य शुद्धानन्दरूपत्वात्स्वालिङ्गनस्य सर्वस्वभूतत्वं बोध्यं । आनन्दएव हि भगवतः सर्वस्वं । “ आनन्दएव हि माययारामादिदेहत्वेन भासते ” इति गीताभाष्यविष्णुसहस्रनामभाष्ययोर्भगवत्पादैः स्पष्टमेवोक्तं । ब्रह्माण्डपुराणादिषु चैवंपरिष्वङ्गद्वारा ब्रह्मानन्दार्पणमेव हनुमते कृतमिति बोधितं । तस्य हनुमतः उत्तमश्रुत्यस्य हनुमतः ॥ स० एतत्कालोचितमिदमित्यालोच्य दत्तवान्वा नरेन्द्राय राघवेन्द्र इत्याह—एष इत्यादिना । सर्वस्वभूतः सहभोगहेतुत्वात्कृतोपकारसमप्रफलरूपः । एषः परिष्वङ्गः अङ्गालिङ्गनरूपः । इमं कालं एतादृशं समयं । प्राप्य । महात्मनः तस्य हनुमतोदत्तः । मयारमयामहात्मनो मम च सर्वस्वभूतः एषोपि इमं अकालं सायुज्यसूचकस्य तस्योदानीमयोग्यत्वात्तत्कालभिन्नकालंप्राप्यापि मया दत्त इति वा । तुशब्दस्तुरमामारुतयोर्विशेषद्योतकः । अनेन कृपापारवश्यं बोध्यते ॥ शि० इमं दानयोग्यकालंप्राप्य सर्वस्वभूतः मम सर्वधनं प्राप्तः । एष परिष्वङ्गः ममालिङ्गनं । महात्मनो हनुमतोदत्तोस्तु । एतेन परिष्वङ्गातिरिक्तं हनुमदुपयोगिवस्त्वन्तरेणास्तीतिसूचितं । तेन रामपरिष्वङ्गप्राप्तेः परमपुरुषार्थत्वं सूचितं ॥ १४ ॥ ति० समागताः मिलिताः ॥ १८ ॥

[पा०] १ च. छ. ज. दत्तश्चास्तु. क. ख. घ. दत्तश्चास्य. २ ड. झ. ट. कृतवाक्यं. ३ ख.—ट. रघुसत्तमः. ४ च. कथंचास्य. ५ ड. च. छ. झ. ज. ट. समागताः.

यद्यप्येष तु वृत्तान्तो वैदेह्या गदितो मम ॥ समुद्रपारगमने हरीणां किमिवोत्तरम् ॥ १९ ॥
 इत्युक्त्वा शोकसंभ्रान्तो रामः शत्रुनिबर्हणः ॥ हनुमन्तं महाबाहुस्ततो ध्यानमुपागमत् ॥ २० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे प्रथमः सर्गः ॥ १ ॥

द्वितीयः सर्गः ॥ २ ॥

सुग्रीवेणरामं प्रति समाश्वासनपूर्वकं मध्ये समुद्रं सेतुबन्धनिर्धारणपूर्वकं तदुपायचिन्तनप्रार्थना ॥ १ ॥ तथातं प्रति वानर-
 पराक्रमादिप्रशंसनपूर्वकं शुभशकुननिवेदनेन शत्रुजयनिर्धारणोक्तिः ॥ २ ॥

तं तु शोकपरिधूनं रामं दशरथात्मजम् ॥ उवाच वचनं श्रीमान्सुग्रीवः शोकनाशनम् ॥ १ ॥
 किं त्वं संतप्यसे वीरं यथाऽन्यः प्राकृतस्तथा ॥ मैवं भूस्त्यज संतापं कृतम् इव सौहृदम् ॥ २ ॥
 संतापस्य च ते स्थानं न हि पश्यामि राघव ॥ प्रवृत्तावुपलब्धायां ज्ञाते च निलये रिपोः ॥ ३ ॥
 मतिमाञ्छास्त्रवित्प्राज्ञः पण्डितश्चासि राघव ॥ त्यजेमां पापिकां बुद्धिं कृतात्मेवार्थदूषणीम् ॥ ४ ॥

प्रत्ययः । महाम्भसः अगाधजलस्य । समाहिताः संगताः ॥ १८ ॥ सर्वथेति श्लोकोक्तं विवृणोति—
 यदीति ॥ वैदेह्या वृत्तान्तः गदितो यद्यपि गदित एव । हरीणां समुद्रपारगमने उत्तरं किं उत्तरकालो-
 चितं साधकं किं । न किमपीत्यर्थः । इवशब्दो वाक्या-
 लंकारे ॥ १९ ॥ ध्यानमुपागमत् सागरतरणोपाय-
 चिन्तामकरोदित्यर्थः । शत्रुनिबर्हणमहाबाहुपदाभ्यां
 सागरशोषणादिकमेवोपायमचिन्तयदिति द्योत्यते ॥ २० ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने प्रथमः
 सर्गः ॥ १ ॥

एवं शोकसंभ्रान्तं राममवलोक्य समदुःखतया
 तच्छोकमसहमानः सुग्रीवः “ आपद्युन्मार्गगमने
 कार्यकालालयेषु च । अपृष्टोपि हितान्वेषी ब्रूया-
 त्कल्याणभाषितं ” इति नीतिशास्त्रमनुस्मरन् शोकनि-
 वारकं वचनमुवाचेत्याह—तंत्विति ॥ तुशब्दः पूर्व-
 स्माद्वैलक्ष्ण्यपरः । तंतुशोकपरिधूनं रामः प्रीतिसमा-
 युक्त इति प्रीतियुक्तत्वदशायामेव शोकपरिधूनं शोक-
 परितप्तं । दशरथात्मजं महाराजपुत्रत्वेन शोकलेश-

नर्ह । रामं । श्रीमान् “ शुचिता त्यागिता शौर्ये
 समानसुखदुःखता । अनुरागश्च दाक्षिण्यं सत्यता च
 सुहृद्गुणाः ” इति कामन्दकोक्तरीत्या मित्रगुणसंपन्न
 इत्यर्थः । शोकनाशनं रामहृदयान्तर्गतशोकनिवर्तन-
 क्षमं । वचनमुवाच ॥ १ ॥ प्राकृतः क्षुद्रः । मैवं भूः
 प्राकृत इव मा भूः ॥ २ ॥ निमित्ताभावमुपपादयति
 —संतापस्यचेति ॥ चोवधारणे । संतापस्य स्थानमेव
 निमित्तमेव । न पश्यामि । एतावत्पर्यन्तं सीतानुपल-
 भनरूपं निमित्तमासीत् इदानीं तु नास्तीत्यर्थः ।
 स्थानं अवकाशः । “ अवकाशे स्थितौ स्थानं ”
 इत्यमरः । प्रवृत्तौ सीतावृत्तान्ते । “ वार्ता प्रवृत्तिवृ-
 त्तान्तः ” इत्यमरः ॥ ३ ॥ त्वद्गुणपर्यालोचनायामपि
 न शोकावकाश इत्याह—मतिमानित्यादिना ॥
 मतिमान् आगामिगोचरज्ञानवान् । शास्त्रवित्
 नीतिशास्त्रज्ञः । प्रज्ञास्यास्तीति प्राज्ञः । “ प्रज्ञादि-
 भ्यश्च ” इत्यण्प्रत्ययः । ऊहापोहज्ञ इत्यर्थः । पण्डा
 निर्णयात्मकं ज्ञानं सास्य संजातेति पण्डितः ।
 परिच्छेत्तेत्यर्थः । पापिकां पापयुक्तां । अनुत्साहका-
 रिणीमितियावत् । इमां बुद्धिं त्यज । कृतात्मा योगी ।
 अर्थदूषणी मोक्षरूपपुरुषार्थनिवर्तिकां बुद्धिमिव

शि० अशोकसंभ्रान्तः वास्तवशोकसंभ्रान्तिरहितः । रामः हनुमन्तमित्युक्त्वा ध्यानं सीताप्राप्त्युपायविषयकचिन्तां । उपागमत्
 प्राप्नोत् ॥ २० ॥ इति प्रथमः सर्गः ॥ १ ॥

ती० अर्थदूषणी अपवर्गदूषणी । बुद्धिमिव विषयेषूपदेयत्वबुद्धिमिव । यद्वा अर्थदूषणी प्रयोजनहानिकरी । पापिकां अशु-
 भात्मिकां कलुषितांबुद्धिं त्यजेत्यर्थः ॥ ति० पण्डितः विचारपूर्वसिद्धान्तप्रतिष्ठापनसमर्थः ॥ स० प्राज्ञः प्रकृष्टा कार्यकारिणात् ।

[पा०] १ ड. झ. ट. लयातप्यसे, २ ख. नाय. ३ ड. झ. ट. प्राकृतां.

समुद्रं लङ्घयित्वा तु महानक्रसमाकुलम् ॥ लङ्कामारोहयिष्यामो हनिष्यामश्च ते रिपुम् ॥ ५ ॥
 निरुत्साहस्य दीनस्य शोकपर्याकुलात्मनः ॥ सर्वार्था व्यवसीदन्ति व्यसनं चाधिगच्छति ॥ ६ ॥
 इमे शूराः समर्थाश्च सर्वे नो हरियूथपाः ॥ त्वत्प्रियार्थं कृतोत्साहाः प्रवेष्टुमपि पावकम् ॥ ७ ॥
 एषां हर्षेण जानामि तर्कश्चास्मिन्दृढो मम ॥ ८ ॥
 विक्रमेण समानेष्ये सीतां हत्वा यथा रिपुम् ॥ रावणं पापकर्माणं तथा त्वं कर्तुमर्हसि ॥ ९ ॥
 सेतुरत्र यथा वध्येद्यथा पश्येम तां पुरीम् ॥ तस्य राक्षसराजस्य तथा त्वं कुरु राघव ॥ १० ॥
 दृष्ट्वा तां तु पुरीं लङ्कां त्रिकूटशिखरे स्थिताम् ॥ हतं च रावणं युद्धे दर्शनादुपधारय ॥ ११ ॥
 अबद्धा सागरे सेतुं घोरे तु वरुणालये ॥ लङ्का नै मर्दितुं शक्या सेन्द्रैरपि सुरासुरैः ॥ १२ ॥
 सेतुर्वद्धः समुद्रे च यावलङ्कासमीपतः ॥ सर्वं तीर्णं च वै सैन्यं जितमित्युपधारय ॥ १३ ॥
 इमे हि समरे शूरा हरयः कामरूपिणः ॥ शक्ता लङ्कां समानेतुं समुत्पाद्य साराक्षसाम् ॥ १४ ॥
 तदलं विह्वला बुद्धी राजन्सर्वार्थनाशिनी ॥ पुरुषस्य हि लोकेस्मिंश्शोकः शौर्यापकर्षणः ॥ १५ ॥

॥ ४ ॥ नापि सागरदुस्तरत्वं संतापनिमित्तमित्याह—समुद्रमिति ॥ न क्रमन्त इति नक्राः गजप्राहि-
 मत्स्याः । महानक्रसमाकीर्णमपि समुद्रं लङ्घयित्वा
 लङ्कामारोहयिष्यामः । सेनामिति शेषः । ते रिपुं
 रावणं । हनिष्यामश्च । समुद्रलङ्घनलङ्कारोहणशत्रुव-
 धार्थं न संतापः कार्य इत्यर्थः ॥ ५ ॥ एवं कारणा-
 भावाच्छोकस्य नावकाश इत्युक्तं । सत्यपि कारणे स
 त्याज्य इत्याह—निरुत्साहस्येति ॥ शोकपर्याकुला-
 त्मनः शोकव्याकुलमनसः । अतएव निरुत्साहस्य ।
 सर्वार्थाः सर्वप्रयोजनानि । व्यवसीदन्ति नश्यन्ति ।
 सः शोकं व्यसनं चाप्नोति । शोकादनुत्साहः ।
 अनुत्साहादैन्यं । दैन्यादर्थनाशः । अर्थनाशाच्चाप-
 त्प्राप्यत इत्यर्थः । तस्माच्छोकस्त्याज्य इति भावः
 ॥ ६ ॥ नापि सहायानुपपत्तिशोकनिमित्तमित्याह—
 इम इति ॥ शूराः पराक्रमशालिनः । समर्थाः उपाय-
 कुशलाः । नः अस्माकं संबन्धिनः । सर्वे इमे हरि-
 यूथपाः त्वत्प्रियार्थं पावकमपि प्रवेष्टुं कृतोत्साहाः ।
 किमुतान्यत्कर्तुमिति भावः ॥ ७ ॥ कुत एषामुत्साह-
 रत्नयावगत इत्याह—एषामिति अर्धमेकं वाक्यं ॥

एषां यूथपानां । हर्षेण मुखप्रसादानुमानेन जानामि ।
 एषां उत्साहमितिशेषः । अस्मिन् उत्साहे । मम दृढः
 अग्रशिथिलः । तर्कश्चास्ति ॥ ८ ॥ फलितमाह—
 विक्रमेणेति ॥ पापकर्माणं सीताहरणरूपपापकर्मयुक्तं ।
 ते रिपुं रावणं हत्वा सीतां विक्रमेण यथा समानेष्ये
 तथा त्वमुत्साहं कर्तुमर्हसि ॥ ९ ॥ तथा त्वं कर्तुमर्ह-
 सीत्युक्तं विशिनष्टि—सेतुरिति ॥ अत्र समुद्रे ।
 सेतुर्यथा वध्येत यथा तां पुरीं पश्येम तथा त्वं कुरु ।
 तथोपायं चिन्तयेत्यर्थः ॥ १० ॥ दर्शनमात्रेण किं
 सेत्स्यति तत्राह—दृष्ट्वेति ॥ तां पुरीं दृष्ट्वा दर्शनादेव
 हेतोः रावणं हतमवधारय ॥ ११ ॥ सेतुर्वध्य इति
 कोयं निर्वन्ध इत्याशङ्क्या (वश्यकत्व)न्यथा अशक्यत्व-
 मन्वयव्यतिरेकाभ्यामाह—अवद्धेत्यादिरुक्तद्वयेन ॥
 अबद्धा सागर इत्यादि स्पष्टं । लङ्कासमीपतः लङ्कास-
 मीपे । यावत् यावत्काले । सेतुर्वद्धो भवति ताव-
 त्काले । सर्वं सैन्यं तीर्णं जितं चेत्युपधारय ।
 कर्तरि निष्ठा ॥ १२—१३ ॥ तरणमात्रेण जयित्वे
 हेतुमाह—इमे हीति ॥ १४ ॥ उपसंहरति—तदिति ॥
 तत् उक्तरीत्या शोकनिमित्तासंभवात् । विह्वला शोक-

आज्ञा यस्यसतथा । पण्डितः आगमजज्ञानोवा ॥ ४ ॥ रामानु० शोकाक्रान्तस्यतवदर्शनेनममाप्युत्तरकर्तव्यंनस्फुरति । तस्माच्छोकं
 परित्यज । यथाममोत्साहोभवेत्तथायत्नंकुर्वितिभावः ॥ स० यथारिपुंहत्वासीतां विक्रमेण पराक्रमेण । वेगैरुदस्यक्रमइवक्रमस्तने
 समानेष्ये । तथेत्युत्साहंकर्तुमर्हसि । यथाऽहंसमानेष्ये तथालमुत्साहंममप्रोत्साहनंकर्तुमर्हसीतिवा ॥ ९ ॥ ती० तीर्णजितमिति
 कर्त्तरिनिष्ठा । अत्रावधारणचकाराभ्यांराक्षससैन्यकृतविघ्नबाहुल्येसत्यपिअप्रतिहतंतरिष्यतिजेष्यतिचेत्युक्तंभवति ॥ १३ ॥ ति० तत्

[पा०] १ क. ग. रावणं. २ ड. झ. ट. सर्वतो. ख. छ. ज. सर्वेते. ३ घ. सेतुमत्रयथाबद्धा. ४ ड. च. छ. झ. ट.
 वधारय. ५ क. च. न. नासादितुं. ६ ड. झ. ट. मेसैन्यं. ७ ख. ग. छ. धार्यतां. ८ झ. ट. तथाहिसमरेवीराः. ९ झ.
 न. तदलंविह्वलाबुद्धिराजन्सर्वार्थनाशिनी. १० ख. ग. च. छ. ज. न्सर्वविनाशिनी.

यत्तु कार्यं मनुष्येण शौण्डीर्यमवलम्बता ॥ [तदलंकरणायैव कर्तुर्भवति सत्वरम् ॥]

अस्मिन्काले महाप्राज्ञ सत्त्वमातिष्ठ तेजसा ॥ १६ ॥

शूराणां हि मनुष्याणां त्वद्विधानां महात्मनाम् ॥ विनष्टे वा प्रनष्टे वा शोकः सर्वार्थनाशनः ॥ १७ ॥

त्वं तु बुद्धिमतां श्रेष्ठः सर्वशास्त्रार्थकोविदः ॥ मद्विधैः सचिवैः सार्धमारिं जेतुमिहार्हसि ॥ १८ ॥

न हि पश्याम्यहं कंचिन्निषु लोकेषु राघव ॥ गृहीतधनुषो यस्ते तिष्ठेदभिमुखो रणे ॥ १९ ॥

वानरेषु समासक्तं न ते कार्यं विपत्स्यते ॥ अचिराद्द्रक्ष्यसे सीतां तीर्त्वा सागरमक्षयम् ॥ २० ॥

तदलं शोकमालम्ब्य क्रोधमालम्ब्य भूपते ॥ निश्चेष्टाः क्षत्रिया मन्दाः सर्वे चण्डस्य विभ्यति ॥ २१ ॥

लङ्घनार्थं च घोरस्य समुद्रस्य नदीपतेः ॥ सहासाभिरिहोपेतः सूक्ष्मबुद्धिर्विचारय ॥ २२ ॥

[लङ्घिते तत्र तैः सैन्यैर्जितमित्येव निश्चिनु ॥] सर्वं तीर्णं च मे सैन्यं जितमित्युपधारय ॥ २३ ॥

इमे हि हरयः शूराः समरे कामरूपिणः ॥ तानरीन्विधमिष्यन्ति शिलापादपवृष्टिभिः ॥ २४ ॥

कथंचित्संतरिष्यामस्ते वयं वरुणालयम् ॥ हतमित्येव तं मन्ये युद्धे संमितिनन्दन ॥ २५ ॥

परवशा । अतएव सर्वार्थनाशिनी बुद्धिः अलं मा भूत् । “ अलं भूषणपर्याप्तिशक्तिवारणवाचकं ” इत्यमरः । तत्र हेतुमाह—पुरुषस्येति । शौर्यापकर्षणः शौर्यनाशनः ॥ १५ ॥ न केवलं शोकत्यागः स्वत्व-वलम्बनं च कार्यमित्याह—यत्त्विति ॥ शौण्डीर्यं शौर्यं । “ शौण्डी गर्वं ” इति धातोर्गौणादिके ईरन्प्रत्यये शौण्डीरशूरः अस्य भावश्शौण्डीर्यं तत् । अवलम्बता अवलम्बमानेन । शौर्यप्रधानेनेत्यर्थः । मनुष्येण पुरुषेण । यत्कार्यं संपाद्यं तत्सत्त्वं धैर्यं बलं वा । तेजसा पराक्रमेण सह अस्मिन्काले आतिष्ठ अवलम्बस्व ॥ १६ ॥ ननु नायं शोकस्सागरतरणादिनिमित्तकः किंतु सीतानवलोकनादिनिमित्त इत्यत्राह—शूराणामिति ॥ विनष्टे अन्तर्हिते । “ णश अदर्शने ” इति धातोर्निष्ठा ॥ १७ ॥ पुनश्च रामं प्रोत्साहयति—त्वमिति ॥ इह इदानीं ॥ १८ ॥ न हि तिष्ठेत् स्थातुं नशक्नुयात् ॥ १९ ॥ वानरेषु समासक्तं वानरमूलमित्यर्थः । न विपत्स्यते न विन-

ड्क्ष्यति ॥ २० ॥ उपसंहरति—तदिति ॥ आलम्ब्यालं नालम्बस्वेत्यर्थः । “ अलंखल्वोः प्रतिषेधयोः प्राचां क्त्वा ” इति क्त्वाप्रत्ययः । क्रोधस्यालम्ब्यत्वे हेतुमाह—निश्चेष्टा इति । निश्चेष्टाः निरुद्योगाः । क्षत्रियाः मन्दाः मन्दभागाः । चण्डस्य चण्डात् । “ चण्ड-स्त्वत्यन्तकोपनः ” इत्यमरः ॥ २१ ॥ एवं सेतुबन्धेन सर्वार्थसिद्धेः शोको न कार्य इत्युक्त्वा सेतुबन्धोपायो विचार्यतामित्याह—लङ्घनार्थमिति ॥ लङ्घनार्थं लङ्घनहेतुं । “ अर्थः स्याद्विषये मोक्षे शब्दवाच्ये प्रयोजने । व्यवहारे धनुश्शास्त्रे वस्तुहेतुनिवृत्तिषु ” इति वैजयन्ती ॥ २२ ॥ सेतुबन्धोपाये निर्णीते ततः परं सुकरमित्याह—सर्वमिति ॥ २३ ॥ उक्तैर्पूर्वोक्तं हेतुमनुवदति—इमे हीति ॥ विधमिष्यन्ति धक्ष्यन्ति ॥ २४ ॥ मा भूत्सेतुबन्धः प्रकारान्तरेणापि समुद्रं तीर्त्वा शत्रून् हनिष्यामीत्याह—कथंचिदिति ॥ कथंचित् केनाप्युपायेन । नन्दतीति नन्दनः । नन्द्यादित्वात् ल्युः । समित्यां युद्धे नन्दन युद्धोत्सुकेतिया-

तस्मात् विह्वलां सर्वार्थनाशिनीं बुद्धिमवलम्ब्यतां । हि यतः शौर्यापकर्षणः तन्नाशकः ॥ १५ ॥ ति० मन्दाः शत्रुविषयक्रोध-हीनाः ॥ २१ ॥ ती० सर्वमित्यर्थमेकवाक्यं । अत्रयावत्तावच्छब्दावध्याहार्यौ । जितमिति भावेनिष्ठा । मेसैन्यं यावत्तीर्णतावत्ते-न जितमित्युपधारय । लङ्घिते तस्य तैस्सैन्यमिति कचित्पाठः । तस्यार्थः । समुद्रे लङ्घिते तैर्वानरैस्तस्य रावणस्य सैन्यं जितमित्युपधारये-त्यर्थः ॥ २३ ॥ इति द्वितीयः सर्गः ॥ २ ॥

[पा०] १ झ. शौटीर्यमवलम्ब्यतां. २ इदमर्थं ड. झ. ट. पाठेषु दृश्यते. ३ ड. झ. ट. तत्त्वं. ४ ड. च. छ. जेतुं लमर्ह-सि. झ. ट. जेतुं संमर्हसि. ५ ख. च. छ. अ. आनयिष्यामि ते सीतां. ६ इदमर्थं क. ड. च. छ. झ. अ. ट. पाठेषु दृश्यते. ७ ख. ग. झ. व्यवधार्यतां. च. छ. त्युपधार्यतां. ८ घ. शूराविकान्ताः. ९ ड. झ. ट. कथंचित्परिपद्यामिलङ्घितं. क.—घ. कथंचित्परिपद्यामस्तवयं. १० ड. झ. ट. शत्रुनिवर्हण.

किमुक्त्वा बहुधा चापि सर्वथा विजयी भवान् ॥ निमित्तानि च पश्यामि मनो मे संप्रहृष्यति ॥ २६ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वितीयः सर्गः ॥ २ ॥

तृतीयः सर्गः ॥ ३ ॥

श्रीरामेण हनुमन्तं प्रति स्वस्य सेतुबन्धाद्यन्यतमोपायेन वानराणां सागरतारणसामर्थ्योक्तिपूर्वकं लङ्कायादुर्गादिभिः परिरक्षण-
प्रकारप्रश्नः ॥ १ ॥ हनुमता तं प्रति विस्तरेण तत्प्रकारनिवेदनेन सहस्रकृतसंक्रमादिविध्वंसननिवेदनपूर्वकं स्वस्याङ्गदादिकतिपय-
वीरसाहित्येन बाहुल्यवनेनैव लङ्कागमनपूर्वकं सर्वराक्षसविध्वंसनशक्तिनिवेदनेन तदर्थमाज्ञाप्राथनम् ॥ २ ॥

सुग्रीवस्य वचः श्रुत्वा हेतुमत्परमार्थवित् ॥ प्रतिजग्राह काकुत्स्थो हनुमन्तमथाब्रवीत् ॥ १ ॥
तपसा सेतुबन्धेन सागरोच्छोपणेन वा ॥ सर्वथा सुसमर्थोऽसि सागरस्यास्य लङ्घने ॥ २ ॥
कति दुर्गाणि दुर्गाया लङ्काया ब्रूहि तानि मे ॥ ज्ञातुमिच्छामि तत्सर्वं दर्शनादिव वानर ॥ ३ ॥
बलस्य परिमाणं च द्वारदुर्गक्रियामपि ॥ गुप्तिकर्म च लङ्काया रक्षसां सदनानि च ॥ ४ ॥
यथासुखं यथावच्च लङ्कायामसि दृष्टवान् ॥ सर्वमाचक्ष्व तत्त्वेन सर्वथा कुशलो ह्यसि ॥ ५ ॥
श्रुत्वा रामस्य वचनं हनूमान्मारुतात्मजः ॥ [प्रैणम्य शिरसा रामं प्राञ्जलिः सुसमाहितः ॥]
वाक्यं वाक्यविदांश्रेष्ठो रामं पुनरथाब्रवीत् ॥ ६ ॥
श्रूयतां सर्वमाख्यास्ये दुर्गकर्म विधानतः ॥ गुप्ता पुरी यथा लङ्का रक्षिता च यथा बलैः ॥ ७ ॥

वत् ॥ २५ ॥ निमित्तानुसारेणापि भवतो जयसिद्धि-
रित्याह—किमुक्त्वेति ॥ सर्वथा सेतुं बद्ध्वा अवद्ध्वा
वा । निमित्तानि नेत्रस्फुरणादीनि । मनो मे संप्रहृ-
ष्यतीति मनःसंप्रहर्षश्च कार्यसिद्धिनिमित्तमिति भावः
॥ २६ ॥ इति श्रीभोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने
द्वितीयः सर्गः ॥ २ ॥

एवं मानुषभावनानुसारेण समुद्रस्य दुस्तरत्वेन
शोकापन्नोऽपि सुहृदुपदेशेन प्रतिष्ठापितधैर्यो रामः
नीतिशास्त्रानुसारेण संहार्यशत्रुदुर्गस्वरूपशोधनाय
पृच्छति—सुग्रीवस्येत्यादिना ॥ सारग्राहित्वमाह—
परमार्थविदिति । हेतुमत् युक्तियुक्तं । वचः श्रुत्वा
प्रतिजग्राह ॥ १ ॥ तपसा तपःप्रभावेन । तरसेति
पाठे तरसा वेगेन । लङ्घने तरणे ॥ २ ॥ एवमुपाय-
चिन्तनेन समुद्रस्य दुस्तरत्वमविगणय्य दुर्गस्वरूपं
पृच्छति—कतीति ॥ दुर्गायाः दुष्प्रापायाः । लङ्कायाः

कति दुर्गाणि कति दुर्गप्राकारः । सन्तीत्यर्थः ।
जलगिरिस्थलासकानि दुर्गाणि । तत्तुर्गविशेषवत्त्वं ।
मे ब्रूहि । पूर्वमेवोक्तमित्यत्राह—ज्ञातुमिति । तत्पूर्वं श्रुतं
सर्वं । दर्शनादिव प्रत्यक्षत इव । विशदं ज्ञातुमि-
च्छामि । बलस्य सेनायाः । परिमाणं इयत्तां ।
द्वारदुर्गक्रियां द्वारेषु दुर्गक्रियां कीलखननजलौ-
घप्लवनकरणादिभिः दुर्गमत्वकरणं । गुप्तिकर्म
प्राकारपरिधादिनिर्माणं । सदनानि गृहाणि ।
ज्ञातुमिच्छामीति पूर्वोक्तान्वयः ॥ ३-४ ॥ यथासुखं
निश्शङ्कं । यथावत् तत्त्वेन । लङ्कायां पूर्वोक्तं सर्वं
दृष्टवानसि । तत्त्वेन दृष्टप्रकारेणैव । आचक्ष्व व्यक्तं
वद । सर्वथा द्रष्टुं वक्तुं च ॥ ५ ॥ अथाब्रवीत्
कात्स्न्येनाब्रवीत् । “मङ्गलानन्तरारम्भप्रश्नकात्स्न्ये-
ष्वथोऽथ” इत्यमरः ॥ ६ ॥ दुर्गकर्मविधानतः
दुर्गकर्म प्राकारपरिखाखननादि । तद्विधानतः तन्नि-
र्माणेन गुप्तेति संबन्धः । राक्षसाः स्निग्धाः स्वामिनि
भक्ताः तेजसासंपादितामिति शेषः । विभागं तत्र तत्र

स० परमार्थः अवतारमुद्धार्यः रावणमारणादिः तद्वत् । तद्वदकमितियावत् ॥ १ ॥ ति० तपसा तपःकार्यसंकल्पसिद्ध्या ।
अतएव सकलस्वपुरवर्तिप्राणिनां ब्रह्मलोकनयनं वक्ष्यमाणं संगच्छते । सेतुबन्धेन गङ्गायां गाङ्गेयनशरैरिव । सागरोच्छोपणेन दिव्या-

[पा०] १ ख. संप्रसीदति. २ ख. इतितस्यवचः. च. छ. तस्यतद्वचनं. ३ ड. झ. ट. लङ्कायास्तद्वीधमे. क. ख. ग.
च. छ. ज. न. लङ्कायास्तद्वीहिमे. ४ च. छ. न. श्रोतुमिच्छामि. ५ ग. ड. च. ज. लङ्कायां. ६ इदमर्थं क. ख. पाठयोर्द्वयते.

राक्षसाश्च यथा स्निग्धा रावणस्य च तेजसा ॥ परां समृद्धिं लङ्कायाः सागरस्य च भीमताम् ॥
 विभागं च बलौघस्य निर्देशं वाहनस्य च ॥ ८ ॥
 एवमुक्त्वा कपिश्रेष्ठः कथयामास तत्त्वतः ॥ ९ ॥
 हृष्टप्रमुदिता लङ्का मत्तद्विपसमाकुला ॥ महती रथसंपूर्णा रक्षोगर्णसमाकुला ॥
 वाजिभिश्च सुसंपूर्णा सा पुरी दुर्गमा परैः ॥ १० ॥
 दृढबद्धकवाटानि महापरिघवन्ति च ॥ द्वाराणि विपुलान्यस्याश्चत्वारि सुमहान्ति च ॥ ११ ॥
 तत्रेषूपलयन्त्राणि बलवन्ति महान्ति च ॥ आगतं परसैन्यं तु तत्र तैः प्रतिहन्यते ॥ १२ ॥
 द्वारेषु संस्कृता भीमाः कालायसमयाः शिताः ॥ शतशो रचिता वीरैः शतश्रयो रक्षसां गणैः ॥ १३ ॥
 सौवर्णश्च महास्तस्याः प्राकारो दुष्प्रधर्षणः ॥ मणिविद्रुमवैडूर्यमुक्ताविरचितान्तरः ॥ १४ ॥
 सर्वतश्च महाभीमाः शीततोयवहाः शुभाः ॥ अगाधा ग्राहवत्यश्च परिखा मीनसेविताः ॥ १५ ॥
 द्वारेषु तासां चत्वारः संक्रमाः परमायताः ॥ यत्रैरुपेता बहुभिर्महद्भिर्गृहपङ्क्तिभिः ॥ १६ ॥
 त्रायन्ते संक्रमास्तत्र परसैन्यागमे सति ॥ यत्रैस्तैरवकीर्यन्ते परिखासु समन्ततः ॥ १७ ॥

विभज्य स्थापनं । बलौघस्य-चतुरङ्गबलसमूहस्य । निर्दिश्यते इयत्तया परिच्छिद्यतेऽनेनेति निर्देशः संख्या तं ॥ ७-८ ॥ एवमित्यर्थः ॥ एवमुक्त्वा उक्तरीत्या वक्ष्यमाणं संग्रहेण प्रतिज्ञाय ॥ ९ ॥ हृष्टप्रमुदिता अत्यन्तहृष्टजना ॥ १० ॥ दृढेति आयसकीलादिभिर्दृढघटितकवाटानि । महापरिघवन्ति महर्गलवन्ति । “ अर्गले काचके वंशे योगे प्राकारगोपुरे । अस्त्रे घटे मुद्गरे च परिघः परिपठ्यते ” इतिनिघण्टुः । सुमहान्ति उन्नतानि ॥ ११ ॥ तत्र तेषु द्वारेषु । इषूपलयन्त्राणि शरशिलाक्षेपकयन्त्राणि । बलवन्ति दृढानि महान्ति विपुलानि सन्तीति शेषः । तैः यत्रैः । तत्र द्वारेषु । प्रतिहन्यते प्रतिवध्यते ॥ १२ ॥ संस्कृताः सज्जीकृताः । शिताः तीक्ष्णाः । कालायसमयाः अयस्सारमयाः । डीवभाव आर्षः । “ अनोश्मायस्सरसां जातिसंज्ञयोः ” इति समासान्तः । शतं घ्नन्तीति शतश्रयः मुद्गरविशेषाः । “ अमनुष्यकर्तृके च ” इति ठक् । शतशः बहुशः । रचिताः स्थापिताः ॥ १३ ॥ तस्याः प्राकारो दुष्प्रध-

र्षणः दुरारोह इत्यर्थः । मणयः पद्मरागाः ॥ १४ ॥ सर्वतः प्राकारमभितः परिखाः सन्तीति शेषः । शीततोयत्वेन दुष्प्रवेशत्वमुक्तं ॥ १५ ॥ द्वारेषु द्वारसमीपप्रदेशेषु । सामीप्ये सप्तमी । तासां परिखानां संबन्धिनः । परिखोपरिहृता इत्यर्थः । संक्रमाः दारुफलकनिर्मितसंचारमार्गाः । “ संक्रमः क्रमणे सम्यग्द्वारसंचारयन्त्रके ” इति विश्वः । परमायताः अतिविपुलाः । यत्रैः संक्रमावकीर्यकैः । महद्भिरिति यन्त्रविशेषणं । गृहपङ्क्तिभिः रक्षिजनावासस्थानपङ्क्तिभिः । उपेताः सन्तीतिशेषः ॥ १६ ॥ संक्रमाणामुपयोगमाह— त्रायन्त इति ॥ तत्र द्वारप्रदेशेषु । परसैन्यागमेसति संक्रमाः त्रायन्ते पुरीमिति शेषः । कथमित्यत्राह— यत्रैरिति । यत्रैः संक्रमफलकविक्षेपयत्रैः । परिखासु परिखोपरि । समन्ततः अवकीर्यन्ते क्षिप्यन्ते । सर्वथा परिखाजलोपरि फलका निक्षिप्यन्ते । शत्रुसैन्यागमेतु ता उत्क्षिप्यन्ते । तेन दुर्गपरिखाजलेन प्राकारसमीपगमनं न शक्यत इति श्लोकतात्पर्यं ॥ १७ ॥

बलवत्तद्विशेषः ॥ सर्वथा सर्वप्रकारस्यलङ्घनोपायस्यविद्यमानत्वादित्याशयः ॥ २ ॥ स० स्निग्धाः रावणेपरस्परं च स्नेहवन्तः । तथाऽष्टु । स्निग्धा इत्यनेन भेदनोपायासाध्यत्वं सूचयति ॥ ८ ॥ ती० शतश्रयोनाम सकृत्प्रयोगाच्छतमारिकाः चतुर्विंशतिप्रमाणा मुद्गरविशेषाः ॥ “ शतप्रीचचतुर्हस्तागदितालोहकण्टकी ” इतिवैजयन्ती ॥ १३ ॥ स० परसैन्यागमेसति । अनेनगमनमेवदुर्घटमिति सूचयति ॥ १७ ॥

[पा०] १ ड. झ. ट. तलवित्. २ ड. च. छ. झ. अ. ट. गणनिषेविता. ३ ख. ग. ड. ज.—ट. प्रतिसैन्यं तैस्तत्र प्रतिनिवार्यते. क. घ. च. छ. परसैन्यं तैस्तत्र प्रतिनिवार्यते. ४ ट. सौवर्णं शुभहान्. झ. सौवर्णं स्तुमहान्. घ. ससौवर्णमयस्तस्याः. ५ ड. च. छ. झ. च. ट. शीततोयमहाशुभाः. ६ घ. गीनसंकुलाः.

एकस्त्वकम्प्यो बलवान्संक्रमः सुमहादृढः ॥ काञ्चनैर्बहुभिः स्तम्भैर्वेदिकाभिश्च शोभितः ॥ १८ ॥
 स्वयं प्रकृतिसंपन्नो युयुत्सु राम रावणः ॥ उत्थितश्चाप्रमत्तश्च बलानामनुदर्शने ॥ १९ ॥
 लङ्का पुनर्निरालम्बा देवदुर्गा भयावहा ॥ नादेयं पार्वतं वान्यं कृत्रिमं च चतुर्विधम् ॥ २० ॥
 स्थिता पारे समुद्रस्य दूरपारस्य राघव ॥ नौपथोपि च नास्त्यत्र निरादेशश्च सर्वतः ॥ २१ ॥
 शैलाग्रे रचिता दुर्गा सा पूर्वेवपुरोपमा ॥ वाजिवारणसंपूर्णा लङ्का परमदुर्जया ॥ २२ ॥
 परिखाश्च शतद्वयश्च यत्राणि विविधानि च ॥ शोभयन्ति पुरीं लङ्कां रावणस्य दुरात्मनः ॥ २३ ॥
 अयुतं रक्षसामत्र पूर्वद्वारं समाश्रितम् ॥ शूलहस्ता दुराधर्षाः सर्वे खड्गाग्रयोधिनः ॥ २४ ॥
 नियुतं रक्षसामत्र दक्षिणद्वारमाश्रितम् ॥ चतुरङ्गेण सैन्येन योधास्तत्राप्यनुत्तमाः ॥ २५ ॥
 प्रयुतं रक्षसामत्र पश्चिमद्वारमाश्रितम् ॥ चर्मखड्गधराः सर्वे तथा सर्वास्त्रकोविदाः ॥ २६ ॥
 न्यर्बुदं रक्षसामत्र उत्तरद्वारमाश्रितम् ॥ रथिनश्चाश्ववाहाश्च कुलपुत्राः सुपूजिताः ॥ २७ ॥
 शतशोऽथ सहस्राणि मध्यमं स्कन्धमाश्रिताः ॥ यातुधाना दुराधर्षाः सौग्रकोटिश्च रक्षसाम् ॥ २८ ॥

तेषु संक्रमेषु। एकः उत्तरद्वारस्थः। बलवान् स्थूलवान्।
 सुमहादृढः अत्यन्तवृद्धसंघटनः। अतएवाकम्प्यः।
 स्तम्भैः संक्रमाधारार्थं परिखासु स्थापितैः स्तम्भैः।
 वेदिकाभिः रक्षिजनाधारार्थाभिर्वितर्दिकाभिः॥१८॥
 प्रकृतिसंपन्नः। द्यूतादिव्यसनरूपविचाररहितः।
 अप्रमत्तः सावधानः। बलानां सैन्यानां। अनुदर्शने
 प्रतिदिनमवलोकननिमित्तं। उत्थितः जागरूकः।
 स्वयं युयुत्सुः सर्वदा युद्धोद्यतः। तिष्ठतीतिशेषः
 ॥ १९ ॥ लङ्का पुनः लङ्का तु। निरालम्बा टङ्कच्छे-
 दमसृणीकृतत्रिकूटशिखरस्थितत्वादरोहणालम्बनर-
 हिता। देवदुर्गा देवैरपि दुष्प्रापा। लङ्का नादेयादि-
 रूपेण चतुर्विधदुर्गा च चतुर्विधदुर्गप्राकारवतीत्यर्थः।
 नादेयं नद्यां भवं। जलदुर्गमित्यर्थः। पार्वतं पर्वतस्थं।
 वनानां समूहो वन्या तत्संबन्धि वान्यं। कृत्रिमं
 क्रियया निर्वृत्तं। प्राकारपरिखादिमत् स्थलमित्यक्षरार्थः
 ॥ २० ॥ दूरे पारं यस्य सः दूरपारः तस्य। विशा-
 लस्येत्यर्थः। पारे दक्षिणतीरे स्थिता। अत्र समुद्रे।
 नौपथः नौसंचारश्च नास्ति। अतएव सर्वतः निरा-

देशश्च। आदेशो वार्तासंचारः तद्रहितः अयं देश
 इत्यर्थः॥ २१ ॥ वनगिरिदुर्गवत्त्वमाह—शैलाग्र इति
 ॥ २२ ॥ कृत्रिमदुर्गवत्त्वमाह—परिखा इति ॥ २३ ॥
 विभागं च बलौघस्येति रामप्रभस्योत्तरमाह—
 अयुतमिति॥ अत्र लङ्कायां। सर्वे पूर्वद्वारस्थाः। अयुतं
 दशसहस्रं। अग्रे सेनाग्रे युध्यन्त इत्यग्रयोधिनः।
 खड्गाग्रयोधिनः सर्वे अयुतसंख्याकाः सर्वेपितथा-
 विधा इत्यर्थः॥ २४ ॥ अत्र लङ्कायां। चतुरङ्गेण
 सैन्येन सह रक्षसां नियुतं दक्षिणद्वारमाश्रितं। तत्र
 चतुरङ्गवलेषु। योधाः पदातयः। अनुत्तमाः अत्यन्त-
 शूराः। भवन्तीत्यर्थः॥ २५ ॥ सर्वे पश्चिमद्वारवा-
 सिनः। सर्वास्त्रकोविदाः समस्तास्त्रज्ञाः॥ २६ ॥
 अश्ववाहाश्चेति चकारेण गजवाहास्समुच्चीयन्ते।
 कुलपुत्राः सत्कुलप्रसूताः। विश्वसनीया इति यावत्।
 सुपूजिताः रावणेन बहुमताः। किंकरा इति शेषः
 ॥ २७ ॥ अथेति कात्तर्ये। शतशः सहस्राणि
 अनेकसहस्राणि। दुराधर्षाः यातुधानाः राक्षसाः।
 मध्यमं स्कन्धं नगरमध्यमस्थानं। आश्रिताः।

शि० बलवान् बहुसेनाविशिष्टः। सुमहादृढः शैथिल्यसंसर्गरहितइत्यर्थः। अतएवाकम्प्यः परैः कंपयितुमशक्यः। काञ्चनैः
 स्तम्भैर्वेदिकाभिश्चशोभितः एकःसंक्रमोस्तीतिशेषः। एतेन तेनैवरावणोनिर्गच्छतिप्रविशतिचेतिसूचितं॥ १८ ॥ शि० प्रकृति
 स्वभावं। आपन्नः मद्यपानादावपिस्वभावपरिणामरहितइत्यर्थः॥ १९ ॥ स० निरालम्बा अंबरलंबिनीतिनिरालंबेव निरालम्बा
 नितरां दृढा इति यावत्। आलंबः पर्वतशिखरादिरूपआश्रयोपस्थास्सा। देवदुर्गा देवानामपिदुस्साधगमना। निरालम्बादेव प्रतीय-
 मानाश्रयाभावादेव दुर्गंतिवा। दुर्गा दुष्टांगतिमापन्नोदुःखंप्राप्तोवातस्याभयावहेतिवा॥ २० ॥ स० निरुदेशः वृथाभूमिः।
 निरादेशइतिपाठे आज्ञाविनागम्यप्रदेशः। नास्तीत्युभयत्रान्वेति॥ २१ ॥

[पा०] १ झ. व. ट. प्रकृतिमापन्नो. २ क. ख. च. छ. ज. अ. लङ्कापुरीनिरा. ३ क. ग.—ट. नौपथश्चापि. ४ ड.
 झ. ट. निरुदेशश्च. ५ घ. शतकोटिश्च.
 वा. रा. १७९

ते मया संक्रमा भग्नाः परिखाश्चावपूरिताः ॥ दग्धा च नगरी लङ्का प्राकाराश्चावसादिताः ॥ २९ ॥
 बलैकदेशः क्षपितो राक्षसानां महात्मनाम् ॥ ३० ॥
 येन केन च मार्गेण तराम वरुणालयम् ॥ हतेति नगरी लङ्का वानरैरवधार्यताम् ॥ ३१ ॥
 अङ्गदो द्विविदो मैन्दो जाम्बवान्पनसो नलः ॥ नीलः सेनापतिश्चैव बलशेषेण किं तव ॥ ३२ ॥
 प्लवमाना हि गत्वा तां रावणस्य महापुरीम् ॥ सपर्वतवनां भित्त्वा संखातां सप्रतोरणाम् ॥
 सप्राकारां सभवनामानयिष्यन्ति रौघव ॥ ३३ ॥
 एवमाज्ञापय क्षिप्रं बलानां सर्वसंग्रहम् ॥ मुहूर्तेन तु युक्तेन प्रस्थानमभिरोचय ॥ ३४ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे तृतीयः सर्गः ॥ ३ ॥

चतुर्थः सर्गः ॥ ४ ॥

सुग्रीवेणरामचोदनयातदुक्तप्रकारेणवानरसैन्यानांसुमुहूर्तेलङ्कांप्रतिप्रस्थानायाज्ञापनम् ॥ १ ॥ सुग्रीवादिभिर्हनुमदङ्गदा-
 रुढाभ्यांरामलक्ष्मणाभ्यांसहरामोक्तप्रकारेणसर्वतःसेनारक्षणपूर्वकंलङ्कांप्रतिप्रस्थानम् ॥ २ ॥ प्रयाणसमयेलक्ष्मणेनरामंप्रति
 स्वपरजयापजयसूचकशुभाशुभशकुनप्रदर्शनपूर्वकंसमाश्वासनम् ॥ ३ ॥ रामेणसुग्रीवादिभिःसह क्रमेणमलयाद्यतिक्रमेण
 महेन्द्रगिरिमेत्यतच्छिखरारोहणेनसागरावलोकनम् ॥ ४ ॥ हनुमदंसादवतीर्यसमुद्रवेलावनमुपगतेनरामेणसुग्रीवंप्रतिसेना-
 संनिवेशनतियोजनपूर्वकंसागरतरणोपायनिर्धारणायमन्त्रचोदना ॥ ५ ॥

श्रुत्वा हनुमतो वाक्यं यथावदनुपूर्वशः ॥ ततोऽब्रवीन्महातेजा रामः सत्यपराक्रमः ॥ १ ॥
 यौ निवेदयसे लङ्कां पुरीं भीमस्य रक्षसः ॥ क्षिप्रमेनां मैथिष्यामि सत्यमेतद्ब्रवीमि ते ॥ २ ॥

सर्वसंख्यामाह—साप्रेति । रक्षसां साम्रकोटिः पूर्ण-
 कोटिः । अत्र लङ्कायां अस्तीति शेषः ॥ २८ ॥ एवं
 दुर्गप्राकारवर्णनेन लघूनां भीतिर्मा भूदिति स्वकृतं
 दर्शयति—ते मयेति ॥ परिखा इत्यादावपि तच्छब्दो-
 नुसंधेयः ॥ २९ ॥ बलैकदेश इत्यर्थमेकान्वयं ॥ बलैक-
 देशः सेनाचतुर्थांश इत्यर्थः । महात्मनां महाकायानां
 ॥ ३० ॥ तपसा सेतुबन्धेनेत्येवं रामोक्तमेव सम्यगि-
 त्याह—येनेति ॥ मार्गेण उपायेन । तराम तरिष्यामः ।
 व्यत्ययेन लोट् । वरुणालयं समुद्रं ॥ ३१ ॥ पक्षान्त-
 रमाह—अङ्गद इत्यादिसार्धश्लोकद्वयेन ॥ अङ्गदादयः
 प्लवमानाः समुद्रं लङ्घितवन्तः । संखातां सपरिखां ।
 सप्रतोरणां सबहिर्द्वारां आनयिष्यन्ति । बलशेषेण किं ।
 उक्ताङ्गदादिव्यतिरिक्तबलशेषेण किं प्रयोजनमिति

योजना ॥ ३२—३३ ॥ सर्वसंग्रहं । संगृह्यत इति
 संग्रहः बलानां मध्ये सर्वसारभूतं बलं अङ्गदादिकं
 आज्ञापय । एवं प्लवमाना इत्याद्युक्तरीत्या आज्ञापये-
 त्यर्थः । युक्तेन यात्रायोग्येन ॥ ३४ ॥ इति श्रीगोवि-
 न्द्राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने तृतीयः सर्गः ॥ ३ ॥

एवं लङ्काया दुर्गकर्मबलपरिमाणादौ हनुमता कथिते
 रामः कियन्मात्रमिदमिति न्यकृत्य तदानीमेव दण्ड-
 यात्रामाज्ञापयति—श्रुत्वेति ॥ महातेजाः महाबलः ।
 सत्यपराक्रमः अमोघविक्रमः । आभ्यां निर्भयत्वे
 हेतुरुक्तः । अब्रवीत् सुग्रीवमिति शेषः ॥ १ ॥
 निवेदयसे हनुमन्मुखेन निवेदयसि । मैथिष्यामि

ति० परिखाश्चावपूरिताः शिलेष्टकादिभिरिति शेषः ॥ चेनबलैकदेशक्षयोपि कृतइत्यर्थः ॥ २९ ॥ ति० एवमिति । एवं प्रधानै-
 रेवकार्यसाधनमिष्टं चेत्क्षिप्रमिदानीमेवानयतेत्याज्ञापय । यदि बलानांसर्वसंग्रहं बलसंमेलनमुद्दिश्य बलानामपि पारनयनमिष्टं तदा
 युक्तेन यात्रोचितेन मुहूर्तेन प्रस्थानं स्वयात्रामभिरोचय ॥ ३४ ॥ इति तृतीयः सर्गः ॥ ३ ॥

स० “कितस्यशत्रुहनेकपयःसहायाः” इत्याद्युक्तप्रकारेण स्वमतमावेदयति—यदिति । यदित्यव्ययं यामित्यर्थे । यांलङ्काम-
 [पा०] १ क. घ. दुरात्मनां. २ ख. लङ्कांवैसप्र. ड. झ. ट. संखातांचसतोरणां. क. सपताकांसतोरणां. ज. संखातां
 सप्रतोलिकां. ३ घ. ज. मैथिली. ४ क. ख. दनुभाषितं. ५ ड. झ. ट. यन्निवेदयसे. ६ ड. झ. ट. ठ. वधिष्यामि.

अस्मिन्मुहूर्ते सुग्रीव प्रयाणमभिरोचये ॥ युक्तो मुहूर्तो विजयः प्राप्तो मध्यं दिवाकरः ॥ ३ ॥
 अस्मिन्मुहूर्ते विजये प्राप्ते मध्यं दिवाकरे ॥ सीतां हृत्वा तु मे जातु काऽसौ यास्यति यास्यतः ॥ ४ ॥
 सीता श्रुत्वाऽभियानं मे आशामेष्यति जीविते ॥ जीवितान्तेऽमृतं स्पृष्ट्वा पीत्वा विषमिवातुरः ॥ ५ ॥
 उत्तराफल्गुनी ह्यद्य श्वस्तु हस्तेन योक्ष्यते ॥ अभिप्रयाम सुग्रीव सर्वानीकसमावृताः ॥ ६ ॥
 [मुहूर्तेन च युक्तेन प्रस्थानमभिरोचय ॥] निमित्तानि च धन्यानि यानि प्रादुर्भवन्ति च ॥
 निहत्य रावणं सीतामानयिष्यामि जानकीम् ॥ ७ ॥
 उपरिष्ठाद्धि नयनं स्फुरमाणमिदं मम ॥ विजयं समनुप्राप्तं शंसतीव मनोरथम् ॥ ८ ॥

शरैर्ध्वंसयिष्यामि ॥ २ ॥ कुत इत्यत्राह—युक्त इति । युक्तः यात्रार्हः । तत्र हेतुः । विजयः विजयावहः । विजयावहत्वे हेतुमाह—दिवाकरः । मध्यं दिने मध्यं प्राप्तः । अभिजिन्मुहूर्त इत्यर्थः । तदुक्तं विद्यामाधवीये—“आर्द्रो रगमित्रमखावसुजलविश्राभिजिद्विरिञ्चेन्द्राः । ऐन्द्राग्निमूलवरुणार्यमभगतारा दिवा मुहूर्ताः स्युः ” इति ॥ नन्वभिजिन्मुहूर्ता दक्षिणयात्रासु निषिद्धाः । यथा ज्योतिष्करत्नाकरे—“भुक्तौ दक्षिणयात्रायां प्रतिष्ठायां द्विजन्मनि । आधाने च ध्वजारोहे मृत्युदः स्यात्सदाभिजित् ” इति ॥ उच्यते । लङ्का हि दक्षिणपूर्वस्यां किष्किन्धायाः । अतो नेयं दक्षिणयात्रेति नोक्तदोषः ॥ ३ ॥ मुहूर्तविशेषे प्रयाणस्य फलं दर्शयति—अस्मिन्निति ॥ दिवाकरे मध्यं प्राप्ते विजयाख्ये अस्मिन्मुहूर्ते यास्यतो मे यास्यति मयि । असौ रावणः । सीतां हृत्वा जातु कदाचित् क यास्यति । यत्र कुत्रापि यान्तं तं हनिष्यामीत्यर्थः । सीतां हृत्वा तु मे यात्विति पाठे यातु राक्षसः । “नैर्ऋतो यातुरक्षसी ” इत्यमरः । यद्वा यातु गच्छतु । क यास्यतीत्यन्वयः ॥ ४ ॥ अथैव सागरतरणोपायचिन्तां विना निर्गमस्य फलमाह—सीतेति ॥

मे अभियानं प्रस्थानं । सीता श्रुत्वा जीविते आशामेष्यति । श्रवणं च त्रिजटादिभ्य इति ज्ञेयं । निर्गमं विना केवलं विचाराकुलेष्वस्मासु जीविते सा निराशा स्यादिति भावः । कथमिव । विषं पीत्वा आतुरः पीडितः । पुरुषः जीवितान्ते प्राणालये प्राप्ते । अमृतं स्पृष्ट्वेव ॥ ५ ॥ तर्हि कदाऽस्माभिः प्रस्थाप्यं तत्राह—उत्तरेति ॥ अद्य दिने उत्तराफल्गुनीनक्षत्रं वर्तते । श्वः उत्तरदिने । हस्तेन योक्ष्यते । चन्द्र इति शेषः । हस्तो रामस्य निधनतारा । उत्तराफल्गुनी तु साधनतारा । अतोऽथैव सर्वानीकसमावृताः सन्तः अभिप्रयाम गच्छेम । अत्रोत्तराफल्गुनीत्यनेन स दिवसः फाल्गुनपौर्णमासीत्यवगम्यते । इदमुत्तरत्र प्रतिपादयिष्यते ॥ ६ ॥ यानि निमित्तानि धन्यानि तानि प्रादुर्भवन्ति । अतो रावणं निहत्य सीतामानयिष्यामि । जानकीमिति विशेषणेन जनकप्रीत्यर्थं चावश्यं सा आनेतव्येति व्यज्यते ॥ ७ ॥ उपरिष्ठात् उपरि । स्फुरमाणमिदं मम नयनं । मनोरथं मनोरथविषयभूतं जयं । समनुप्राप्तं सम्यक्समीपे प्राप्तं । शंसतीव । स्पष्टं बोधयतीत्यर्थः । तथोक्तं ज्योतिःशास्त्रे—“नेत्रस्याधस्स्फुरणमसकृत्सङ्गरे भङ्गहेतुर्नेत्रोपान्ते

तिर्गुर्मानिवेदयसे कथयसि । तामेतांक्षिप्रमेववधिष्यामि । प्रकृत्यन्तरस्येदं रूपं । वधिष्यामीत्यनेन लङ्कानाशेऽन्यनैरपेक्ष्यसूचयति ॥ तेषुभ्यमितिहनुमन्तंप्रत्युक्तिः ॥ २ ॥ ति० सुग्रीवप्रयाणमितिषष्ठीतत्पुरुषः ॥ स० राजल्लात्सुग्रीवकटाक्षीकृत्याह—अस्मिन्निति । अस्मिन् अभिजिन्नामकेमुहूर्ते प्रयाणमितोस्मिन्नर्गममभिरोचये । अभिरोचयेतिपाठे अनुमोदस्वेत्यर्थः । सुग्रीवप्रयाणमित्यैकपदेनहनुमदाभिमुख्येनवचनमित्यङ्गीकारे “अभिप्रयामसुग्रीवसर्वानीकसमावृताः ” इत्यग्रिमग्रन्थानानुगुण्यंस्फुटं ॥ मध्यं नभोमध्यं । दिवाकरोयतःप्राप्तः तस्मात् विजये विजयप्रदेमुहूर्ते । युक्तः निर्गमइतिशेषः । युक्तोमुहूर्तोविजयइतिप्रथमान्तपाठःस्फुटार्थः ॥ ३ ॥ ति० आतुरः जीवितान्ते जीवितनाशप्राप्तौ । अमृतं अमृतत्वसाधनंदिव्यौषधं । स्पृष्ट्वा देवरूपममृतंपीत्वाच यथाजीविताशमेति तद्वत् ॥ ५ ॥ ति० ममताराबलमस्तीत्याह—उत्तरेति । पुनर्वसुजातस्यहस्तोवधतारा । उत्तराचसीतायाजन्मतारा । बद्धजन्मतारायांतन्मोचनार्थयात्रायामवश्यंतन्मुक्तिरितिभावः । अद्यामान्तमानेनमार्गशीर्षकृष्णाष्ट

[पा०] १ क. च.—ट. मभिरोचय. २ ड. ट. प्राप्तोमध्यंदिवाकरः. ३ ड. झ. ट. हृत्वातुतद्यातु. ४ ख.—ड. झ. व. ट. जीवितः. ग. च. छ. वेगितः. ५ ड. झ. पीत्वाऽमृतं. ६ इदमर्थं ख. च. छ. पाठेषुदृश्यते. ७ ड. झ. ट. पश्यामि. क. ख. सौम्यानि. ८ क. ख. छ. ज. प्रादुर्भवन्तिमे. ९ ख. च. छ. ज. संख्येयानयिष्यामि.

ततो वानरराजेन लक्ष्मणेन च पूजितः ॥ उवाच रामो धर्मात्मा पुनरप्यर्थकोविदः ॥ ९ ॥
 अग्रे यातु बलस्यास्य नीलो मार्गमवेक्षितुम् ॥ वृतः शतसहस्रेण वानराणां तरस्विनाम् ॥ १० ॥
 फलमूलवता नील शीतकाननवारिणा ॥ पथा मधुमता चाशु सेनां सेनापते नय ॥ ११ ॥
 दूषयेयुर्दुरात्मानः पथि मूलफलोदकम् ॥ राक्षसाः परिरक्षेथास्तेभ्यस्त्वं नित्यमुद्यतः ॥ १२ ॥
 निम्नेषु वनदुर्गेषु वनेषु च वनौकसः ॥ अभिपुत्याभिपश्येयुः परेषां निहितं बलम् ॥ १३ ॥
 यच्च फल्गु बलं किञ्चित्दत्रैवोपयुज्यताम् ॥ एतद्वि कृत्यं घोरं नो विक्रमेण प्रयुज्यताम् ॥ १४ ॥
 सागरौघनिभं भीममग्रानीकं महाबलाः ॥ कपिसिंहाः प्रकर्षन्तु शतशोथ सहस्रशः ॥ १५ ॥
 गजश्च गिरिसंकाशो गवयश्च महाबलः ॥ गवाक्षश्चाग्रतो यान्तु गवां दृप्ता इवर्षभाः ॥ १६ ॥
 यातु वानरवाहिन्या वानरः प्लवतां वैरः ॥ पालयन्दक्षिणं पार्श्वमृषभो वानरर्षभः ॥ १७ ॥
 गन्धहस्तीव दुर्धर्षस्तरस्वी गन्धमादनः ॥ यातु वानरवाहिन्याः सव्यं पार्श्वमधिष्ठितः ॥ १८ ॥
 यास्यामि बलमध्येऽहं बलौघमभिहर्षयन् ॥ अधिरुह्य हनूमन्तमैरावतमिवेश्वरः ॥ १९ ॥
 अङ्गदेनैव संयातु लक्ष्मणश्चान्तकोपमः ॥ सार्वभौमेन भूतेशो द्रविणाधिपतिर्यथा ॥ २० ॥

हरति नयनं नेत्रमूले च मृत्युः । नेत्रस्योर्ध्वं हरति सकलं मानसं दुःखजातं वामे चैवं फलमविकलं दक्षिणे वैपरीत्यं ” इति ॥ एवं वचने विद्यमाने दक्षिणनयनमिति व्याख्यानं चिन्त्यं ॥ ८ ॥ पूजितः युक्तमिति श्लाघितः । अर्थकोविदः नीतिशास्त्रनिपुणः ॥ ९ ॥ नीतिशास्त्रमनुस्मरन् सेनासंविधानं दर्शयति—अग्र इति ॥ १० ॥ मार्गमवेक्षितुं यात्विति सुग्रीवं प्रत्युक्तमात्रेण सन्निहितं नीलं प्रत्याह—फलेति ॥ ११ ॥ मार्गशोधनप्रकारमाह—दूषयेयुरिति । विपादिनेति शेषः । परिरक्षेथा इत्यात्मनेपदमार्थः । उद्यतः सावधान इत्यर्थः ॥ १२ ॥ शोधनान्तरमाह—निम्नेष्विति ॥ निम्नेषु गर्तप्रदेशेषु वनदुर्गेषु वनैःजलैः दुर्गेषु दुर्गमप्रदेशेषु । “जीवनं भुवनं वनं” इत्यमरः । वनेषु काननेषु च । निहितं रन्ध्रे प्रहारार्थं स्थापितं । बलं परसैन्यं । वनौकसः वानराः । अभिपुत्य अभित उत्पुत्य । पश्येयुः ॥ १३ ॥ शोधनान्तरमाह—यदिति ॥ यत्किञ्चिद्बलं फल्गु असारं । तत् अत्रैव किञ्चिन्धायामेव । उपयुज्यतां स्थाप्यतां । किञ्चिदित्यनेन तादृशं बलमत्र दुर्लभमिति सूचितं । अत्र युक्तिवक्ति—एतदिति । एतत् घोरं कृत्यं विक्रमेण

प्रयुज्यतां । आर्षः शत्रुप्रत्ययः । विक्रमेण शक्त्या । ये युध्यन्ते तेषामेव नान्येषामित्यर्थः । विक्रमेणोपयुज्यतामिति पाठे विक्रमेणोपयुज्यमानानां । विक्रमयुक्तानामित्यर्थः । क्रियापदत्वे संप्रधारणायां लोद्धेदित्यर्थः ॥ १४ ॥ अथ “यतश्च बलमाशङ्की ततो विस्तारयेद्बलं” इत्युक्तरीत्या बहवो बलिनोप्रे सेनां कर्षन्त्वित्याह—सागरेति ॥ सागरौघनिभं सागरस्य प्रवाहो यदि भवेत्तत्तुल्यमित्यर्थः । शतशोथसहस्रशः । शतशः सहस्रशश्च संघीभूयेत्यर्थः ॥ १५ ॥ “अथ सेनाबलाध्यक्षौ सर्वदिक्षु निवेशयेत्” इत्युक्तरीत्या निवेशयति—गज इति ॥ गवामग्रे दृप्ताः वृषभा इवेति संबन्धः ॥ १६ ॥ दक्षिणं पश्चिमपार्श्वमित्यर्थः । “यतश्च भयमाशङ्कि तां प्राचीं परिकल्पयेत्” इति कामन्दकोक्तेः । प्लवतां वानराणां ॥ १७ ॥ गन्धहस्ती मत्तगजः । तरस्वी बलवान् । सव्यं प्राचीभागं । अधिष्ठितः अधिष्ठाता । कर्तरि क्तः ॥ १८ ॥ मध्यगमनप्रयोजनमाह—अभिहर्षयन्निति । “प्रहर्षयेद्बलं व्यूह्य” इत्युक्तेः । ईश्वरः इन्द्रः । तथैवौचित्यात् । गवां पतिमिवेश्वर इति वा पाठः ॥ १९ ॥ अङ्गदेन संयातु अङ्गदमारुह्य संयात्वित्यर्थः । सार्वभौ-

म्यांकृष्णसप्तम्यांवा । मार्गशीर्षपूर्णिमोत्तरंतदन्यतरस्मिन्नुत्तराऽऽलाभात् । अभिप्रयामेति प्रश्नेलोद् ॥ ६ ॥ ति० यच्चफल्गु निस्सारं बलं बालवृद्धादिलक्षणयुद्धाद्वैतदत्रैवोपपद्यतांतिष्ठतु । हियस्मात् एतन्नः कृत्यं युद्धरूपं घोरं । अतो विक्रमेण विक्रमोपपन्नबलेन प्रयुज्यतां । यात्रेति शेषः ॥ १४ ॥ ती० यस्य मदगन्धादितरेहस्तिनोद्रवन्ति सगन्धहस्ती ॥ १८ ॥

[पा०] १ ड. ट. झ. ट. सुपूजितः. २ घ. उवाचवचनंरामो. ३ ड. झ. ट. पथिरक्षेथाः. ४ क. ख. ग. ड. छ. झ. अ. ट. प्रयुज्यतां. ५ झ. ट. पतिः.

जाम्बवांश्च सुषेणश्च वेगदर्शी च वानरः ॥ ऋक्षराजो महासत्त्वः कुक्षिं रक्षन्तु ते त्रयः ॥ २१ ॥
 [पेश्वार्धमिव लोकस्य प्रचेतास्तेजसा वृतः ॥ जघनं कपिसेनायाः कपिराजोऽभिरक्षतु] ॥ २२ ॥
 राघवस्य वचः श्रुत्वा सुग्रीवो वाहिनीपतिः ॥ व्यादिदेश महावीर्यान्वानरान्वानरर्षभः ॥ २३ ॥
 ते वानरगणाः सर्वे समुत्पत्य युयुत्सवः ॥ गुहाभ्यः शिखरेभ्यश्च आशु पुष्पुविरे तदा ॥ २४ ॥
 ततो वानरराजेन लक्ष्मणेन च पूजितः ॥ जगाम रामो धर्मात्मा ससैन्यो दक्षिणां दिशम् ॥ २५ ॥
 शतैः शतसहस्रैश्च कोटीभिरयुतैरपि ॥ वारणामैश्च हरिभिर्ययौ परिवृतस्तदा ॥
 तं यान्तमनुयाति स महती हरिवाहिनी ॥ २६ ॥
 दृष्ट्वाः प्रमुदिताः सर्वे सुग्रीवेणाभिपालिताः ॥ आप्लवन्तः प्लवन्तश्च गर्जन्तश्च प्लवंगमाः ॥
 क्ष्वेलन्तो निनदन्तस्ते जग्मुर्वै दक्षिणां दिशम् ॥ २७ ॥
 भक्षयन्तः सुगन्धीनि मधूनि च फलानि च ॥ उद्वहन्तो महावृक्षान्मञ्जरीपुञ्जधारिणः ॥ २८ ॥
 अन्योन्यं सहसा दृष्ट्वा निर्वहन्ति क्षिपन्ति च ॥ पततश्चाक्षिपन्त्यन्ये पातयन्त्यपरे परान् ॥ २९ ॥
 रावणो नो निहन्तव्यः सर्वे च रजनीचराः ॥ इति गर्जन्ति हरयो राघवस्य समीपतः ॥ ३० ॥
 पुरस्तादपभो वीरो नीलः कुमुद एव च ॥ पन्थानं शोधयन्ति स वानरैर्वहुभिः सह ॥ ३१ ॥
 मध्ये तु राजा सुग्रीवो रामो लक्ष्मण एव च ॥ बहुभिर्वलिभिर्मैर्वृताः शत्रुनिर्द्वेषाः ॥ ३२ ॥
 हरिः शतवलिर्वीरः कोटीभिर्दशभिर्वृतः ॥ सर्वामेको ह्यवष्टभ्य ररक्ष हरिवाहिनीम् ॥ ३३ ॥
 कोटीशतपरीवारः केसरी पनसो गजः ॥ अर्कश्चातिवलः पार्श्वमेकं तस्याभिरक्षति ॥ ३४ ॥

मेन उत्तरदिग्गजेन । भूतेशः यक्षेशः । द्रविणाधिपतिः
 धनाधिपतिः । अत्र त्वं च शिविकामारुह्य आवाभ्यामा-
 गच्छेति सिद्धम् ॥ २० ॥ ऋक्षराजः जाम्बवद्भ्राता ।
 कुक्षिं पश्चाद्भागं । जाम्बवान् सुषेणः वेगदर्शी चेति
 त्रयः महासत्त्वः ऋक्षराजश्च कुक्षिं रक्षन्त्वित्यन्वयः
 ॥ २१—२२ ॥ व्यादिदेश रामोक्तं सर्वं कुरुतेत्या-
 ज्ञापयामास ॥ २३ ॥ पुष्पुविरे प्लुतगतिं चक्रिरे
 ॥ २४ ॥ पूजितः पुरस्कृत इत्यर्थः । धर्मात्मा नीति-
 रूपधर्मज्ञ इत्यर्थः ॥ २५ ॥ ययौ राम इतिशेषः ।
 हरिवाहिनी पूर्वोक्तवलवानरभिन्ना ॥ २६ ॥ गच्छ-
 तामवस्थाविशेषान् दर्शयति—दृष्ट्वा इत्यादिना ॥
 दृष्ट्वाः गर्विताः । आप्लवन्तः मण्डलाकारं भ्रमन्त
 इत्यर्थः । गर्जन्तः मेघध्वनिं कुर्वन्तः । घनगर्जित-
 मिति प्रसिद्धिः । क्ष्वेलन्तः सिंहनादं कुर्वन्तः ।
 “क्ष्वेला तु सिंहनादः स्यात्” इत्यमरः । निनदन्तः

अव्यक्तं शब्दायमानाः । “णद् अव्यक्ते शब्दे”
 इति धातुः । भक्षयन्तः पिबन्तः । उद्वहन्तः विला-
 सार्थं हस्ते धारयन्तः ॥ २७—२८ ॥ सहसा ।
 तरसा । निर्वहन्ति उद्वहन्ति । क्षिपन्ति पातयन्ति ।
 अन्ये पतन्तः सन्तः । परान् पातयितुम् । आक्षिपन्ति ।
 प्रतीकारकरणासामर्थ्येन परिभाषणं कुर्वन्तीत्यर्थः ।
 अपरे शक्ताः । परान् पातयितुम् । पातयन्ति
 ॥ २९ ॥ नः अस्माभिरित्यर्थः ॥ ३० ॥ अत्र पूर्व
 रामेण मार्गरक्षणाय ये नीलादयो नियुक्ताः ततोऽन्ये
 कुमुदादयस्तु रामभक्तयुत्साहेन स्वयमेव प्रवृत्ता इति
 ज्ञेयं । ऋषभोदक्षिणपार्श्वरक्षणाय नियुक्तो भक्त्या
 पराक्रमातिशयेन च अत्रापि रक्षणं कृतवानिति ज्ञेयं
 ॥ ३१ ॥ मध्ये त्विति । जग्मुरिति शेषः ॥ ३२ ॥
 अवष्टभ्य अधिष्ठाय ॥ ३३ ॥ गजस्याग्रभागनियुक्त-
 स्यापि पार्श्वरक्षणं भक्त्यतिशयात् । अत्र कार्यकरणा-

ति० अयमृषभोदक्षिणपार्श्वविनियुक्तादन्योन्यसहकारी ॥ ३१ ॥ ति० सर्वावाहिनीमवष्टभ्यैकोररक्ष । समन्ततोऽग्रमन्स-
 त्रक्षतिस्मेत्यर्थः ॥ ३३ ॥ ति० केसर्यादीनां पुष्पाद्विद्वान्तस्यवलस्यदक्षिणवामचक्रैकं पार्श्वमभिरक्षतइत्यर्थइतिकतकः । एषगजः
 [पा०] १ ड.—ट. महाबाहु. २ अयंश्लोकः क. ख. च. छ. पाठेषु दृश्यते. ३ ग. ड. च. छ. झ. ज. ट. महावीर्यो
 वानरान्. ४ ड. च. छ. झ. ट. महौजसः. ५ क.—ट. दृष्टाः. ६ क. ख. च. छ. ज. सुषेणपरिपालिताः. ७ ड. च.
 झ. य. ट. निनदन्तश्च. क.—घ. ज. विनदन्तस्ते. ८ क.—ट. पतन्तश्चोपतन्त्यन्ये. ९ घ. ड. ट. पातयन्तःपरे. १० ड.
 ज. झ. ट. अर्कश्चबहुभिःपार्श्व. ग. ऋक्षश्चातिवलः.

सुषेणो जाम्बवांश्चैव ऋक्षैश्च बहुभिर्वृतौ ॥ सुग्रीवं पुरतः कृत्वा जघनं संरक्षतुः ॥ ३५ ॥
 तेषां सेनापतिर्वीरो नीलो वानरपुङ्गवः ॥ संपतन्पततां श्रेष्ठस्तद्वलं पर्यपालयत् ॥ ३६ ॥
 दैरीमुखः प्रजङ्घश्च रम्भोऽथ रभंसः कपिः ॥ सर्वतश्च ययुर्वीरास्त्वरयन्तः प्लवङ्गमान् ॥ ३७ ॥
 एवं ते हरिशार्दूला गच्छन्तो वलदपिताः ॥ अपश्यंस्ते गिरिश्रेष्ठं सद्यं द्रुमलतायुतम् ॥
 सरांसि च सुफुल्लानि तटाकानि वनानि च ॥ ३८ ॥
 रामस्य शासनं ज्ञात्वा भीमकोपस्य भीतवत् ॥ वर्जयन्नगराभ्याशांस्तथा जनपदानपि ॥ ३९ ॥
 सागरौघनिभं भीमं तद्वानरवलं महत् ॥ उत्ससर्प महाघोषं भीमघोष इवार्णवः ॥ ४० ॥
 तस्य दाशरथेः पार्श्वे शूरास्ते कपिकुञ्जराः ॥ तूर्णमापुपुवुः सर्वे सदश्वा इव चोदिताः ॥ ४१ ॥
 कपिभ्यामूह्यमानौ तौ शुशुभाते नरोत्तमौ ॥ महद्भ्यामिव संस्पृष्टौ ग्रहाभ्यां चन्द्रभास्करौ ॥ ४२ ॥
 ततो वानरराजेन लक्ष्मणेन च पूजितः ॥ जगाम रामो धर्मात्मा ससैन्यो दक्षिणां दिशम् ॥ ४३ ॥
 तमङ्गदगतो रामं लक्ष्मणः शुभया गिरा ॥ उवाच परिपूर्णार्थः स्मृतिमान्प्रतिभानवान् ॥ ४४ ॥
 हतामवाप्य वैदेहीं क्षिप्रं हत्वा च रावणम् ॥ समृद्धार्थः समृद्धार्थमयोध्यां प्रति यास्यसि ॥ ४५ ॥
 महान्ति च निमित्तानि दिवि भूमौ च राघव ॥ शुभानि तव पश्यामि सर्वाण्येवार्थसिद्धये ॥ ४६ ॥

स्केसर्यादयश्च पूर्वं नियुक्ता एवेत्याहुः । अत्र पूर्वनियुक्तानां गन्धमादनादीनामप्युपलक्षणं । एकं पार्श्वं सव्यं मार्श्वं । अभिरक्षतीत्यस्य प्रत्येकमभिसंबन्धः । व्यत्ययेनलट् ॥ ३४ ॥ ऋक्षैरावृतत्वं जाम्बवत एव । तत्संबन्धात् सुषेणस्यापि । जघनं पश्चाद्भागम् ॥ ३५ ॥ संपतन् । मार्गशोधनाय पुरो गच्छन्नपि पर्यपालयत् । सेनापतित्वात्सर्वतो ररक्षेत्यर्थः ॥ ३६—३७ ॥ अपश्यन् दूरादिति शेषः । सुफुल्लानि सुफुल्लपद्मकहाराणि ॥ ३८ ॥ भीतवत् भीतं । कर्तरि क्तप्रत्ययः । वर्जयत् दूरतः परिहरत् । उत्ससर्प जगामेति संबन्धः । सागरौघनिभमिति विपुलतायां साम्यं । भीमघोष इवार्णव इति घोषे ॥ ३९—४० ॥ दाशरथेः पार्श्वे इति । तन्मुखोल्लासायेति भावः ॥ ४१ ॥ हनुमदङ्गदाभ्यामूह्यमानौ रामलक्ष्मणौ । महाग्रहाभ्यां शुक्रबृहस्पतिभ्यां । संस्पृष्टौ संयुक्तौ । चन्द्रसूर्याविव

शुशुभाते । अत्र उपमाने चतुर्ग्रहसंयोगस्य बहुजनविनाशहेतुत्वात् हनुमदङ्गदाभ्यां रामलक्ष्मणयोगस्य महासेनाविनाशकत्वं गम्यत इत्यलंकारेण वस्तुध्वनिः । संस्पृष्टपदेन हनुमदङ्गदयोर्लाघवातिशयकथनात् पदगतवस्तुना वस्तुध्वनिः ॥ ४२ ॥ पुनः सुदूरगमनसूचनायाह—तत इति ॥ ४३ ॥ परिपूर्णार्थः परिपूर्णमनोरथः । स्मृतिमान् निमित्तशास्त्रार्थस्मरणवान् । प्रतिभानवान् तात्कालिकबुद्धिमान् ॥ ४४ ॥ वक्ष्यमाणनिमित्तश्रवणे श्रद्धामुत्पादयितुं प्रथमं तत्फलं दर्शयति—हतामिति ॥ रावणं हत्वा वैदेहीमवाप्यसीतिक्रमः ॥ ४५ ॥ कुतोयं निश्चय इत्यत्राह—महान्तीति ॥ महान्ति दुर्लभानि । दिवि भूमौ च यानि शुभानि निमित्तानि सर्वाणि तवार्थसिद्धये पश्यामि । अर्थसिद्धिकराणि पश्यामीत्यर्थः ॥ ४६ ॥

पूर्वभागनियुक्तादन्यइतितीर्थः ॥ ३४ ॥ ति० महद्भ्य ग्रहाभ्यां राहुकेतुभ्यां । संस्पृष्टौ अर्धभागेस्पृष्टौचन्द्रभास्कराविव । महद्भ्यामर्धसंस्पृष्टावितिपाठान्तरं । स्त० ग्रहाभ्यां शुक्रबृहस्पतिभ्यां । “ कविकाव्ययुतज्योत्स्नाकान्तवत्सव्यरोचत ” इत्युक्तेः । लक्ष्मणपक्षेचन्द्रोनिदर्शनं । रामपक्षेभास्करः । ततश्चकविकाव्याभ्यांसकान्तश्चन्द्रइव वाहनसाहिल्येनसकान्तिलक्ष्मणः । सूर्यएकाशाभिभूतप्रकाशस्तयोरिवरामप्रकाशाभिभवोवाहनरुचोरितिनिदर्शनविवेकोद्रष्टव्यः ॥ ४२ ॥

[पा०] १ क. ख. घ. ऋक्षैर्वहुभिरावृतः. २ ड. झ. ट. संयतश्चरतां. क. च छ. समन्तात्पततां. ३ घ. ड. झ. ट. वलीमुखः. ४ घ. ड. झ. ट. जंभोय. ५ ख. शरभः. ६ क. ख. ग. ड.—ट. गच्छन्ति. ७ घ. मददर्पिताः. ८ ड. झ. ट. अपश्यन्त. ९ ड. झ. ट. गिरिशतायुतं. क. ख. ग. च. छ. अ. द्रुमशलायुतं. घ. द्रुमशलावृतं. १० क. ग. ड. झ. ट. वराणिच. ख. घ. च. छ. अ. महान्तिच. ज. सरांसिच. ११ क. ख. ग. च.—झ. ट. निस्ससर्प. १२ क. च. उवाच चमहाप्राज्ञः. १३ ग. वचनं प्रतिभानवान्.

अनुवाति शुभो वायुः सेनां मृदुहितः सुखः ॥ पूर्णवल्गुस्वराश्वमे प्रवदन्ति मृगद्विजाः ॥ ४७ ॥
 प्रसन्नाश्च दिशः सर्वा विमलश्च दिवाकरः ॥ उशनाश्च प्रसन्नार्चिरनु त्वां भार्गवो गतः ॥ ४८ ॥
 ब्रह्मराशिर्विशुद्धश्च शुद्धाश्च परमर्षयः ॥ अर्चिष्मन्तः प्रकाशन्ते ध्रुवं सर्वे प्रदक्षिणम् ॥ ४९ ॥

सुखः सुखकरः । शीत इत्यर्थः । मृदुहितः मृदुः मार्द-
 वयुक्तः । हितः अनुकूल इत्यर्थः । शुभः भाविशुभसू-
 चकः वायुः सेनां अनुवाति अनुसृत्य वाति । पूर्णव-
 ल्गुस्वराः अन्यूनापरुषस्वराः सन्तः प्रवदन्ति ॥ ४७ ॥
 भौमनिमित्तान्युक्त्वा दिव्यनिमित्तान्याह—त्वामनु-
 गतः । तवानुकूलदिशि स्थित इत्यर्थः । यद्वा अनुगतः
 पश्चाद्भागं गतः । पुरः शुक्रस्य यात्रासु प्रतिषेधादिति
 भावः । तथोक्तं ज्योतिषे—“ प्रतिशुक्रं प्रतिबुधं
 प्रतिभौमं गतो नृपः । अपि शक्रेण सदृशो हतसैन्यो
 निवर्तते ” इति ॥ उशनाश्च प्रसन्नार्चिरनु त्वां
 भार्गवो गत इत्यनेनावतारकाले जातकफलसूचनव-
 द्रामस्यानुकूलं गोचारफलं दर्शयति विपरीतफलं
 राक्षसानां च । तथाहि किष्किन्धातः आग्नेयदिग्-
 र्तिनीं लङ्कां प्रति गच्छतो रामस्यानुकूलः शुक्र इत्यु-
 च्यते । सूर्यस्वराशेः पुरोराशिस्थो हि भवति शुक्रः ।
 सूर्यश्च तदानीं मीनस्थः । उत्तराफल्गुनी ह्यद्येति
 प्रयाणदिनकथनात् । फल्गुनपौर्णमास्यां हि रामस्य
 दण्डयात्रेति पूर्वमुक्तं । तदाच शुक्रो मेषस्थः । अतो
 रामस्य कर्कटराशेर्मेघो हि दशमोऽनुकूलः । पूर्वोक्तदि-
 ग्वर्तिनीं लङ्कां प्रति गच्छतो रामस्य पश्चात्स्थितत्वाच्च
 शुक्रोऽनुकूल एव । शुक्रानुकूल्योक्तिर्बृहस्पत्याद्यानुकू-
 ल्योपलक्षणं । सद्यवतारकाले कर्कटकस्थः । तदपेक्षया-
 षट्त्रिंशद्वर्षयुद्धयात्राकालः । तथाच त्रिरावृत्त्या षट्-
 त्रिंशद्वर्षेषु गतेषु रामस्याष्टत्रिंशद्वर्षे युद्धारम्भे गुरोः
 सिंहस्थितिः सिद्धा । गुरुद्वितीयता रामस्यानुकूला ।
 शनिश्चावतारकाले तुलावर्गोत्तमस्थः । द्वितीयावृत्तौ
 तुलावृत्तिकयोः पञ्चवर्षेण गतयोः सार्धवर्षद्वयेनाती-
 तेन धनुरतीत्य तदानीं मकरस्थितियोग्योपि कथंचिद्ध-
 नुर्वर्गोत्तमस्थ एव शनिः । राहुस्तु अवतारकाले

सिंहस्थः । ततोष्टत्रिंशद्वर्षेस्मिन्कटकस्थितियोग्योप्यति-
 चारादिभिर्मिथुनस्थः । तत्सप्तमे धनुषि केतुः । उक्तं
 चात्रापि—“ मूलो मूलवता स्पृष्टो धूप्यते धूमकेतुना ”
 इति । धूमाकारः केतुर्धूमकेतुः । तथाच धनुषि
 शनिकेतू रामस्य षष्ठ्यावनुकूलौ । अङ्गारकस्तु
 रामरावणयुद्धप्रसङ्गे, “ आक्रम्याङ्गारकस्तस्यौ विशाखे
 अपि चाम्बरे ” इत्युक्त्या विशाखाचतुर्थपादे वृश्चि-
 कराशौ तिष्ठति । रामस्य पञ्चमाङ्गारकत्वफलमिदं ।
 यदेतद्ब्रह्मास्त्रबन्धरुधिरमोहादि, बुधस्य प्रतिमासं
 रोहिणीस्थत्वयोगेपि रामरावणयुद्धप्रसङ्गे, “ प्राजा-
 पत्यं च नक्षत्रं रोहिणीं शशिनः प्रियाम् । समाक्रम्य
 बुधस्तस्यौ प्रजानामशुभावहः ” इत्युक्तं प्रजानामशु-
 भावहत्वमतिचारवशादेव । स च रामस्य दशमस्थो-
 ऽनुकूलः । चन्द्रश्च उत्तराफल्गुनीस्थत्वात्कन्यास्थः ।
 अतस्तृतीयचन्द्रो रामस्यानुकूलः । सूर्यो नवमस्थो
 रामस्यानुकूलः । राहुस्तु मिथुनस्थत्वाद्वादशस्थ इति
 किञ्चिद्वाधकः । राक्षसानामिदं सर्वं विपरीतं । तथाहि—
 राक्षसानां हि नक्षत्रं मूलं । तथाच धनू राशिः ।
 तदपेक्षया पञ्चमस्थः शुक्रः प्रतिकूलः । जन्मराशिस्थौ
 शनिकेतू च प्रतिकूलौ । राहुस्तु सप्तमस्थः किञ्चिदनु-
 कूलः । द्वादशस्थाङ्गारकश्च प्रतिकूलः । गुरुस्तु नवम-
 स्थोऽनुकूलः । चतुर्थस्थः सूर्यः पञ्चमस्थो बुधश्च
 नानुकूलौ । दशमस्थश्चन्द्रः किञ्चिदनुकूलः । एवं
 प्रायेण ग्रहगोचारफलं राक्षसानां विपरीतमेवेति
 ॥ ४८ ॥ ब्रह्मराशिः अधीतसर्ववेद इत्यर्थः । विशुद्धः
 पापग्रहासंयुक्तः । इदं द्वयमपि भार्गवविशेषणं । पर-
 मर्षयः सप्तर्षयः । दक्षिणां दिशं प्रति गताः । प्रदक्षिणं
 तिष्ठद्गुप्रभृतित्वात्साधुः । आवर्तमाना इति शेषः

ती० मृदुहितसुखपदैः क्रमेण मान्यशैल्यसौरभ्याण्युच्यन्ते ॥ ४७ ॥ ती० ब्रह्मराशिरित्यस्य पादस्य पूर्वशेषं विहायान्योर्थोऽप्युच्यते ।
 ब्रह्मराशिरित्यत्र ब्रह्मराशिश्चन्द्रेण “ तत्रासते महात्मान ऋषयोऽग्निहोत्रिणः । भूतारंभकृतं ब्रह्मशंसन्तोऽकलिगुयताः । प्रारभन्ते
 लोककामास्तेषां पन्थाः सदक्षिणः ” इति श्रीविष्णुपुराणोक्तेः पितृयाणमार्गस्थालोकाभिवृद्धिकामामहर्षय उच्यन्ते । तेषां राशिः
 संधः । विशुद्धः प्रसन्नः । परमर्षयः सप्तर्षयः । ध्रुवं औत्तानपादिं प्रदक्षिणं यथा तथा आवर्तमाना इति शेषः । प्रकाशन्त इति संब-
 न्धः । सप्तर्षिर्निवेशप्रकारस्तु—“ पूर्वभागे तु भगवान्मरीचिरुपरिस्थितः । वसिष्ठश्च सभायोऽस्मात्पुरस्तादङ्गिरासुनिः । ततोऽत्रि-

त्रिशङ्कुर्विमलो भाति राजर्षिः सपुरोहितः ॥ पितामहवरोऽस्माकमिक्ष्वाकूणां महात्मनाम् ॥ ५० ॥
 विमले च प्रकाशेते विशाखे निरुपद्रवे ॥ नक्षत्रवरमस्माकमिक्ष्वाकूणां महात्मनाम् ॥ ५१ ॥
 नैर्ऋतं नैर्ऋतानां च नक्षत्रमभिपीड्यते ॥ मूलो मूलवता स्पृष्टो धूप्यते धूमकेतुना ॥ ५२ ॥
 सर्वं चैतद्विनाशाय राक्षसानामुपस्थितम् ॥ काले कालगृहीतानां नक्षत्रं ग्रहपीडितम् ॥ ५३ ॥
 प्रसन्नाः सुरसाश्वापो वनानि फलवन्ति च ॥ प्रवान्त्यभ्यधिकं गन्धान्यथर्तुकुसुमा द्रुमाः ॥ ५४ ॥
 व्यूढानि कपिसैन्यानि प्रकाशन्तेऽधिकं प्रभो ॥ देवानामिव सैन्यानि सङ्ग्रामे तारकामये ॥ ५५ ॥
 एवमार्य समीक्ष्यैतान्प्रीतो भवितुमर्हसि ॥ इति आतरमाश्वास्य हृष्टः सौमित्रिरब्रवीत् ॥ ५६ ॥
 अथावृत्य महीं कृत्स्नां जगाम मैहती चमूः ॥ ऋक्षवानरशार्दूलैर्नखदंष्ट्रायुधैर्वृता ॥ ५७ ॥
 कराग्रैश्चरणाग्रैश्च वानरैरुत्थितं रजः ॥ भीममन्तर्दधे लोकं निवार्य सवितुः प्रभाम् ॥ ५८ ॥
 सपर्वतवनाकाशां दक्षिणां हरिवाहिनी ॥ छादयन्ती ययौ भीमा द्यामिवाम्बुदसंततिः ॥ ५९ ॥

॥ ४९ ॥ पुरोहितः विश्वामित्रः । “सृजन्दक्षिणमार्गस्थान्सप्तर्षिर्नपरान्पुनः” इति बालकाण्डोक्तरीत्या विश्वामित्रसृष्टसप्तर्ष्यन्तर्गतवसिष्ठो वा । पितामहवरः पितामहेषु कूटस्थेषु श्रेष्ठः । इक्ष्वाकूणां प्रधानकूटस्थ इत्यर्थः ॥ ५० ॥ निरुपद्रवे क्रूरग्रहानाक्रान्ते । विशाखे इति द्विवचनं नक्षत्रद्वयात्मकत्वात् । विशाखाख्यं नक्षत्रं वरमित्यर्थः । विशाखाया इक्ष्वाकुनक्षत्रत्वं ज्यौतिषदर्पणे दर्शितं—“अश्विन्यां यदि केतुः” इत्यारभ्य “इक्ष्वाकुकुलनाथस्तु ह्यन्यतो यदि भवेद्विशाखास्थस्तु” इति ॥ ५१ ॥ स्वानुकूल्यमुक्त्वा परप्रातिकूल्यमाह—नैर्ऋतमिति ॥ नैर्ऋतं नैर्ऋतदेवतं । नैर्ऋतानां राक्षसानाम् । किं तन्नैर्ऋतं तस्य पीडा केनेत्याकाङ्क्षायामाह—मूल इति । मूलवता अन्तिकवता । “मूलं वशीकृतौ स्वीये शीर्षे तारान्तिकादिषु” इति वैजयन्ती । तेन धूमकेतुना स्पृष्टो मूलः मूलनक्षत्रं । धूप्यते संताप्यते । “धूप संतापे” इति धातुः ॥ ५२ ॥ ततः किमित्यत्राह—सर्वमिति ॥ एतन्नक्षत्रपीडनमेव राक्षसानां विनाशाय सर्वं अशुभसूचकनिमित्तजातं । समुपस्थितमित्यर्थः । तदेवोपादयति—काल इति । कालगृहीतानां मृत्युगृहीतानां

नक्षत्रं । काले अन्तकाले । ग्रहपीडितं भवति ॥ ५३ ॥ पुनरपि विजयसूचकान्याह—प्रसन्ना इत्यादिना ॥ द्रुमाः यथर्तुकुसुमाः ऋतुमनतिक्रम्य जातानि कुसुमानि येषां ते तथोक्ताः । अकालकुसुमोत्पत्तिर्बहुत्वात् । स इदानीं नास्तीत्यर्थः । तथोक्तं वराहमिहिरेण—“शीतोष्णानां विपर्यासः फलपुष्पमकालजम् । अशोष्याणां विशेषश्च फलं षाण्मासिकं भवेत्” इति ॥ ५४ ॥ व्यूढानि कृतव्यूहानि । तारकस्य तारकासुरस्य आमयो वधो यस्मिन् सः तारकामयः तस्मिन् । यद्वा तारकायाः बृहस्पतिपत्न्याः आमयो मनोव्याधिः यस्मिन् । तादृशसंग्रामसंज्ञेयं । तथोक्तं श्रीविष्णुपुराणे—एवंच तयोरतीवोग्रः संग्रामस्तारकानिमित्तस्तारकामयो नामाभवदिति ॥ ५५ ॥ आश्वास्याब्रवीत् आश्वासनपूर्वकमब्रवीत् । अनेन प्रथमसर्गान्तोक्तः श्लोकोनुवृत्त इति ज्ञायते ॥ ५६ ॥ पुनरपि सेनायाः दूरगमनमाह—अथेति ॥ ऋक्षवानरशार्दूलैः ऋक्षशार्दूलैः वानरशार्दूलैश्च । शार्दूलशब्दः श्रेष्ठवाची ॥ ५७ ॥ अन्तर्दधे आच्छादयामास ॥ ५८ ॥ हरिवाहिनी दक्षिणां महीं अम्बुदसंततिर्यामिव छादयन्ती ययाविति संबन्धः ॥ ५९ ॥

स्तस्य चासन्नः पुलस्त्यः पुलहः क्रतुः” इति ॥ ४९ ॥ ति० सपुरोहितः भगवद्विश्वामित्रसृष्टस्वर्गसमीपवर्तिसप्तर्षिमण्डलमध्यवर्तिवसिष्ठसहितइत्यर्थः ॥ ईदृशस्त्रिशङ्कुरस्माकंपितामहोऽस्माकंपुरोभाति । तस्य दक्षिणदिक्स्थत्वात् । पितामहः पुरोऽस्माकमिति पाङ्कः पाठः इति कतकः ॥ ५० ॥ स० मूलवता सीताहरणजन्यपापरूपकारणवता ॥ ५२ ॥ ति० गन्धाः अजन्तः । गन्धवन्तो वायवोऽधिकान् प्रवान्ति मन्दवान्तीत्यर्थः ॥ ५४ ॥

[पा०] १ च. छ. नक्षत्रमपि. क. ड. झ. न. ट. नक्षत्रमिति. २ ड. झ. ट. प्रवान्तिनाधिकागन्धाः. ३ ड. च. छ. झ. ट. हरिवाहिनी. ४ क. ख. च. छ. न. वानरगोपुच्छैः. ५ ड. च. छ. झ. ट. दंष्ट्रायुधैरपि. ६ क. ख. महासेना. ग. ययौभूमिं. च. छ. न. महींभीमा.

उत्तरन्त्यां च सेनायां संततं बहुयोजनम् ॥ नदीस्रोतांसि सर्वाणि सस्यन्दुर्विपरीतवत् ॥ ६० ॥
सरांसि विमलाम्भांसि द्रुमाकीर्णांश्च पर्वतान् ॥ समान्भूमिप्रदेशांश्च वनानि फलवन्ति च ॥
मध्येन च समन्ताच्च तिर्यक्काधश्च साऽविशत् ॥ ६१ ॥

समावृत्य महीं कृत्स्नां जगाम महती चमूः ॥ ६२ ॥

ते हृष्टमनसः सर्वे जग्मुर्मारुतरंहसः ॥ हरयो राघवस्यार्थे समारोपितविक्रमाः ॥ ६३ ॥

हर्षवीर्यबलोद्रेकान्दर्शयन्तः परस्परम् ॥ यौवनोत्सेकजान्दर्पान्विविधांश्चक्रुर्ध्वनि ॥ ६४ ॥

तत्र केचिद्भुतं जग्मुरुत्पेतुश्च तथाऽपरे ॥ केचित्किलकिलां चक्रुर्वानरा वैनगोचराः ॥ ६५ ॥

प्रास्फोटयंश्च पुच्छानि सन्निजघ्नः पदान्यपि ॥ भुजान्विक्षिप्य शैलांश्च द्रुमान्ये वभञ्जिरे ॥ ६६ ॥

आरोहन्तश्च शृङ्गाणि गिरीणां गिरिगोचराः ॥ महानादान्विमुञ्चन्ति क्ष्वेलामन्ये प्रचक्रिरे ॥ ६७ ॥

ऊरुवेगैश्च ममृदुर्लताजालान्यनेकशः ॥ जृम्भमाणाश्च विक्रान्ता विचिक्रीडुः शिलाद्रुमैः ॥ ६८ ॥

शैतैः शतसहस्रैश्च कोटीभिश्च सहस्रशः ॥ वानराणां तु घोराणां श्रीमत्परिवृता मही ॥ ६९ ॥

सा स याति दिवारात्रं महती हरिवाहिनी ॥ हृष्टा प्रमुदिता सेना सुग्रीवेणाभिर्रक्षिता ॥ ७० ॥

वानरास्त्वरितं यान्ति सर्वे युद्धाभिनन्दिनः ॥ प्रमोक्षयिषवः सीतां मुहूर्तं कापि नासत ॥ ७१ ॥

संततं निरन्तरं यथा भवति तथा उत्तरन्त्यां । विपरीतवत् वैपरीत्यवत् । भावप्रधानो निर्देशः । बहुयोजनं च यथा भवति तथा सस्यन्दुः ॥ ६० ॥ सरांसीत्यादिसार्धश्लोक एकान्वयः ॥ यथायोग्यं च संबन्धः । सरांसि शीतलसलिलतया मध्येनाविशत् । पर्वतान् द्रुमाकीर्णतया तिर्यगाविशत् । समान् भूमिप्रदेशान् समन्तादाविशत् । वनानि फलवत्तया अध आविशत् ॥ ६१ ॥ समावृत्येत्यर्थः ॥ ६२ ॥ मारुतरंहसः वायुवेगाः । समारोपितविक्रमाः अभिवृद्धविक्रमा इत्यर्थः । उद्रेकशब्दोतिशयवाची । दर्पान् दर्पजव्या-

पारान् ॥ ६३—६४ ॥ तान्विवृणोति—तत्रेत्यादिना ॥ किलकिलेति वानरशब्दानुकरणं ॥ ६५ ॥ प्रास्फोटयन् भूमावनस्फालयन् । सन्निजघ्नः । भूमाविति शेषः । भुजान् विक्षिप्य प्रसार्य । द्रुमान् शैलांश्च वभञ्जिरे ॥ ६६ ॥ गिरिगोचराः गिरिचराः । क्ष्वेलान् सिंहनादं ॥ ६७ ॥ ममृदुः मर्दनं चक्रुः ॥ ६८ ॥ श्रीमद्यथा भवति तथा परिवृता आसीदिति संबन्धः ॥ ६९ ॥ सेना इनेन स्वामिना सहिता ॥ ७० ॥ प्रमोक्षयिषवः मोचयितुमिच्छवः । सनि द्विर्वचनाभाव आर्षः । “ मोक्ष निरसने ” इत्यस्माद्धातोः सन्

ति० सर्वाणिनदीस्रोतांसि विपरीतवत् वैपरीत्येन । सस्यन्दुः । यथाऽप्रेषुधावत्सुचन्द्रोधावतीव तद्वत्सेनागतिर्नदीप्रवाहेषुभ्रान्त्याभातिस्मेत्यर्थेऽतिशयः । वस्तुतो नदीषु वानराणां प्रवाहाभिमुखं तरणेतैराहता निजलानि विपरीतवद्गह्वरीत्यर्थः ॥ ६० ॥ ति० साविशत् अयं द्वितीयो वास इति प्रतीयते ॥ ६१ ॥ स० समारोपितविक्रमाः लक्ष्मणायाममवलमधिकमिति परस्परमारोपितपराक्रमाः । उत्साहविशेषवन्त इति यावत् ॥ ६३ ॥ ति० श्रीमत् लुप्ततृतीयान्तं । श्रीमद्भिरित्यर्थः ॥ अयंतृतीयो वासः । स० श्रीमत्परिवृता श्रीमद्भिः सुघोराणां वानराणां मध्ये श्रीमद्भिः परिवृता । श्रीमत्परिवृता त्रियंराक्षससंपदं भ्रन्तीति श्रीमथः । तैः परिवृतेति सुघोराणां वानराणां महीजातेति वा ॥ ६९ ॥ ति० दिवारात्रं मध्यरात्रेण याममात्रं वास इत्याशयः ॥ स० दिवारात्रं अहोरात्रं । याममात्रवास इत्याशयः । उत्तरत्र दिवेशेति च न गोजिमृष्टः । अखण्डाहोरात्रमित्यर्थः स्वरसः । “ मुहूर्तं कापि नावसन् ” इत्युत्तरग्रन्थस्वारस्यात् । शेषं विनान्वयसंभवाच्च ॥ ७० ॥ ति० प्रमोक्षयिषवः मोक्षशब्दात् तत्करोतीति तौ सनि आर्षे अभ्यासलोपेऽप्रत्यये च रूपं । प्रमोचयितुमिच्छावन्त इत्यर्थः ॥ नावसन् दिवेशेति शेषः ॥ ७१ ॥

[पा०] १ ग. ड. झ. उत्तरन्त्याश्च सेनायाः. २ ड. च. झ. अ. ट. हृष्टवदनाः. ३ झ. हर्षवीर्यबलोद्रेकान्. ४ क. ख. ज. वारणोपमाः. ५ क. ख. भुजैर्विक्षिप्य. ६ ख. शैलेन्द्रान्. ७ ड. झ. ट. नादान् प्रमुञ्चन्ति. ख. नादान्विमुञ्चन्तः. च. ज. नादान् प्रमुञ्चन्तः. ८ ड. झ. ट. ततः शत. ९ क. ख. ग. ड. च. झ. ज. ट. सुघोराणां. १० क. ख. ज. य. यूयैः परिवृता. ११ ख. ग. ड. झ. ट. प्रहृष्टमुदिताः सर्वे सुग्रीवेणाभिपालिताः. १२ क. घ. च. छ. पालिता. १३ क.—ट. स्तविताः. १४ क. ख. ग. च. छ. ज. अ. मुमोक्षयिषवः. १५ ड. झ. ट. नावसन्. ख. नासते.

ततः पादपसंवाधं नानामृगसमायुतम् ॥ सह्यपर्वतमासेदुर्मलयं च महीधरम् ॥ ७२ ॥
 काननानि विचित्राणि नदीप्रस्रवणानि च ॥ पश्यन्नतिययौ रामः सह्यस्य मलयस्य च ॥ ७३ ॥
 वैकुलांस्तिलकांश्चूतानशोकान्सिन्धुवारकान् ॥ करवीरांश्च तिमिशान्मञ्जन्ति स प्रवङ्गमाः ॥ ७४ ॥
 अङ्गोलांश्च करञ्जांश्च पुष्पैर्न्यग्रोधतिन्दुकान् ॥ जम्बूकामलकानीपान्मञ्जन्ति स प्रवङ्गमाः ॥ ७५ ॥
 प्रस्तरेषु च रम्येषु विविधाः काननद्रुमाः ॥ वायुवेगप्रचलिताः पुष्पैरवकिरन्ति तान् ॥ ७६ ॥
 मारुतः सुखसंस्पर्शो वाति चन्दनशीतलः ॥ षट्पदैरनुकूजद्भिर्वनेषु मधुगन्धिषु ॥ ७७ ॥
 अधिकं शैलराजस्तु धातुभिः सुविभूषितः ॥ ७८ ॥
 धातुभ्यः प्रसृतो रेणुर्वायुवेगविघटितः ॥ सुमहद्वानरानीकं छादयामास सर्वतः ॥ ७९ ॥
 गिरिप्रस्थेषु रम्येषु सर्वतः संप्रपुष्पिताः ॥ केतक्यः सिन्धुवाराश्च वासन्त्यश्च मनोरमाः ॥ ८० ॥
 माधव्यो गन्धपूर्णाश्च कुन्दागुल्माश्च पुष्पिताः ॥ चिरिबिल्वा मधूकाश्च वकुलाः प्रियकास्तथा ॥ ८१ ॥
 स्फूर्जकास्तिलकाश्चैव नागवृक्षाश्च पुष्पिताः ॥ चूताः पाटलयश्चैव कोविदाराश्च पुष्पिताः ॥ ८२ ॥
 मुचुलिन्दार्जुनाश्चैव शिशुपाः कुटजास्तथा ॥ धवाः शाल्मलयश्चैव रक्ताः कुरवकास्तथा ॥ ८३ ॥
 हिन्तालास्तिमिशश्चैव चूर्णका नीपकास्तथा ॥ नीलाशोकाश्च वरणा अङ्गोलाः पद्मकास्तथा ॥
 प्लवमानैः प्रवङ्गैस्तु सर्वे पर्याकुलीकृताः ॥ ८४ ॥

॥ ७१ ॥ ततः दिवारात्रान्ते ॥ ७२ ॥ सह्यस्य मलयस्य
 च काननानीत्यन्वयः । सह्यमलयौ नाम मार्गवर्तिनौ
 कौचित्पर्वतौ ॥ ७३ ॥ वकुलान् केशरवृक्षान् । तिलकान्
 क्षुरकवृक्षान् । चूताः प्रसिद्धाः अशोकाश्च । सिन्धुवा-
 रकान् निर्गुण्डीवृक्षान् । करवीराः प्रसिद्धाः । तिमि-
 शान् नेमिवृक्षान् ॥ ७४ ॥ अङ्गोलां निकोचकवृ-
 क्षान् । करञ्जान् नक्तमालवृक्षान् । प्लक्षान् जटीवृ-
 क्षान् । न्यग्रोधान् वटान् । तिन्दुकान् स्फूर्जकवृक्षान् ।
 जम्बूकामलकाः प्रसिद्धाः । नीपाः कदम्बाः ॥ ७५ ॥
 प्रस्तरेषु शिलासु । स्थिता इति शेषः । वायुवेगः
 वानरसेनावेगजवायुवेगः ॥ ७६—७७ ॥ वानराणां
 धातुरेणुरूषितत्वं वक्तुं पर्वतस्य धातुमत्तामाह—
 अधिकमिति ॥ अर्धमेकं वाक्यं । शैलराजः सह्यः
 ॥ ७८ ॥ विघटितः उत्थापितः ॥ ७९ ॥ गिरिप्रस्थे-
 त्यादिसार्धपञ्चश्लोक्येकान्वया ॥ पुष्पिता इत्येतत्स-

र्वविशेषणं । अतस्तस्य बहुशः प्रयोगः । वसन्ते
 पुष्पयन्तीति वासन्त्यः । इदं माधवीविशेषणं ।
 “ कालात्साधुपुष्पयत्पच्यमानेषु ” इत्यण् । गन्धैः
 पूर्णाः गन्धपूर्णाः । कुन्दाः । चिरिबिल्वाः नक्तमालाः ।
 मधूकाः गुडपुष्पाः । वञ्जुलाः वानीराः । प्रियकाः
 बन्धूकाः ॥ ८०—८१ ॥ स्फूर्जकाः तिन्दुकवृक्षाः ।
 नागवृक्षाः नागकेसराः । पाटलयः पाटलाः । कोविदा-
 राः चमरकाः ॥ ८२ ॥ मुचुलिन्दाः खर्जूरविशेषाः ।
 अर्जुनाः ककुभाः । शिशुपाः पिच्छिलाः । कुटजाः
 जयवृक्षाः । धवाः धुन्धुरवृक्षाः । शाल्मलयः मोचाः ।
 “ पिच्छिला पूरणी मोचा चिरायुः शाल्मलिर्द्वयोः ”
 इत्यमरः ॥ ८३ ॥ हिन्तालाः तालविशेषाः । चूर्णकाः
 आमलकविशेषाः । नीपकाः कदम्बाः । वरणाः वारुणाः ।
 पद्मकाः सुगन्धिपुष्पा वृक्षविशेषाः । एवंभूतावृक्षाः
 प्लवमानैः प्लवङ्गैः पर्याकुलीकृता इत्यन्वयः ॥ ८४ ॥

ति० प्रीयमाणैः उक्तपुष्पदर्शनेनेतिशेषः ॥ ८४ ॥

[पा०] १ ख. ग. ज. झ. ट. नानावनसमायुतं. ड. नानावनसमन्वितं. २ ख. ग. ड. झ. ट. सह्यपर्वतमासायवानरास्तं
 समावहान्. ३ ड. च. झ. ट. पश्यन्नपि. क. छ. ज. पश्यन्नभि. ४ क. ख. ग. ड. ज. झ. ट. चंपकांस्तिल. ५ ड. झ. ट.
 अशोकांश्च. ६ झ. ट. न्यग्रोधपादपान्. ७ क.—छ. ज. जंबूकामलकान्नागान्. ट. जंबूकामलपुत्रागान्. ८ क. ख. च.
 ऊरुवेगैः. ९ घ. च. ज. गां. १० ग. झ. धातुभिस्तु. ११ झ. ट. वेगेनघटितः. १२ क. ख. च. छ. ज. स्फूर्जाःकुन्दाश्च.
 १३ ख. ड. झ. य. ट. रजकास्तिलकाः. १४ झ. ज. ट. पाटलिकाश्चैव. १५ ख. ड. झ. ट. सरलाअङ्गोलाः. १६ ड.
 झ. ट. प्रीयमाणैः.

वाप्यस्तस्मिन्निरौ शीताः पल्वलानि तथैव च ॥ चक्रवाकानुचरिताः कारण्डवनिषेविताः ॥
 पुत्रैः क्रौञ्चैश्च संकीर्णा वराहमृगसेविताः ॥ ८५ ॥
 ऋक्षैस्तरक्षुभिः सिंहैः शार्दूलैश्च भयावहैः ॥ व्यालैश्च बहुभिर्भीमैः सेव्यमानाः समन्ततः ॥ ८६ ॥
 पद्मैः सौगन्धिकैः फुल्लैः कुमुदैश्चोत्पलैस्तथा ॥ वारिजैर्विविधैः पुष्पै रम्यास्तत्र जलाशयाः ॥ ८७ ॥
 तस्य सानुषु कूजन्ति नानाद्विजगणास्तथा ॥ ८८ ॥
 स्नात्वा पीत्वोदकान्यत्र जले क्रीडन्ति वानराः ॥ अन्योन्यं प्लावयन्ति स शैलमारुह्य वानराः ॥ ८९ ॥
 फलान्यमृतगन्धीनि मूलानि कुसुमानि च ॥ बुभुक्षुर्वानरास्तत्र पादपानां मदोत्कटाः ॥ ९० ॥
 द्रोणमात्रप्रमाणानि लम्बमानानि वानराः ॥ ययुः पिबन्तो हृष्टास्ते मधूनि मधुपिङ्गलाः ॥ ९१ ॥
 पादपानवभञ्जन्तो विकर्षन्तस्तथा लताः ॥ विधमन्तो गिरिवरान्प्रययुः पुवर्गर्षभाः ॥ ९२ ॥
 वृक्षेभ्योऽन्ये तु कपयो नैर्दन्तो मधुदर्पिताः ॥ अन्ये वृक्षान्प्रपद्यन्ते प्रपतन्त्यपि चापरे ॥ ९३ ॥
 बभूव वसुधा तैस्तु संपूर्णा हरियूथपैः ॥ यथा कमलकेदारैः पक्कैरिव वसुन्धरा ॥ ९४ ॥
 महेन्द्रमथ संप्राप्य रामो राजीवलोचनः ॥ अध्यारोहन्महाबाहुः शिखरं द्रुमभूषितम् ॥ ९५ ॥
 ततः शिखरमारुह्य रामो दशरथात्मजः ॥ कूर्ममीनसमाकीर्णमपश्यत्सलिलाकरम् ॥ ९६ ॥
 ते सद्यं समतिक्रम्य मलयं च महागिरिम् ॥ आसेदुरानुपूर्व्येण समुद्रं भीमनिस्स्वनम् ॥ ९७ ॥
 अवरुह्य जगामाशु वेलावनमनुत्तमम् ॥ रामो रमयतां श्रेष्ठः समुग्रीवः सलक्ष्मणः ॥ ९८ ॥
 अथ धौतोपलतलां तोयौघैः सहसोत्थितैः ॥ वेलामासाद्य विपुलां रामो वचनमब्रवीत् ॥ ९९ ॥

वाप्य इत्यादि जलाशया इत्यन्तमेकं वाक्यं ॥ जला-
 शयाः जलपूर्णा इति वापीविशेषणं । अत्रापि पर्याकु-
 लीकृता इत्यनुषज्यते । कारण्डवाः जलकुकुटाः ।
 पुत्रैः जलकाकैः । क्रौञ्चैः प्रसिद्धैः । तीरवनमृगानाह
 —वराहेत्यादिना । तरक्षुभिः मृगादनैः । व्यालैः
 दुष्टगजैः । सौगन्धिकैः कल्लारैः । वारिजैरिति ।
 एवमिति शेषः ॥ ८५—८७ ॥ तस्य सानुष्वित्यर्थमेकं
 वाक्यं ॥ कूजन्ति चुकूजुः । तत्सैन्यदर्शनादिति
 भावः ॥ ८८ ॥ अत्र जले वापीजले । प्लावयन्ति
 सिञ्चन्ति ॥ ८९ ॥ शैलमारुह्येत्युत्तरशेषः । अमृतग-
 न्धीनि अमृतस्वादूनि । मदोत्कटाः मदमत्ताः ॥ ९० ॥
 द्रोणमात्रप्रमाणानि द्रोणं शिवद्वयं तत्प्रमाणमधुपूर्णानि ।
 मधूनि मधुपटलानि । मधुपिङ्गलाः मधुवत्पिङ्गलवर्णाः
 ॥ ९१ ॥ विधमन्तः दहन्तः । “ ध्मा शब्दाग्निसं-
 योगयोः ” इति धातुः ॥ ९२ ॥ अन्ये वृक्षेभ्यः

वृक्षेभ्योन्यत्र । अत्रापि ययुरित्यनुषज्यते ॥ ९३ ॥
 इवशब्दो वाक्यालंकारे । अन्ये तु । तत्र तदानीं
 पक्कैः कमलकेदारैः पक्कशालिक्षेत्रैः । संपूर्णा वसु-
 न्धरेव यथा भवेत् तथा तैर्हरिपुङ्गवैः संपूर्णा वसुधा
 बभूवेति योजयन्ति । अपरेतु कमलकेदारैर्यथा
 कमलकेदारसदृशैः हरिपुङ्गवैः संपूर्णा वसुधा वसुन्ध-
 रेव कमलकेदारभूरिव बभूवेत्याहुः । उपमानद्वित्वं
 व्यञ्जयितुमुपमावाचकद्वयं प्रयुज्यते कवयः । यथा
 “ उद्धृत्य मेघैस्तत एव तोयमर्थं मुनीन्द्रैरिव संप्रणीताः ।
 आलोकयामास हरिः पतन्तीर्नदीः स्मृतीर्वेदमिवाम्बु-
 राशिं ” इति ॥ ९४ ॥ अथ सद्यमलयातिक्रमणा-
 नन्तरं । राजीवलोचन इति समुद्रदर्शनाय महेन्द्रशि-
 खरारोहणकुतूहलित्वमुक्तं ॥ ९५—९७ ॥ वेलावन-
 स्योन्नतत्वादवरुह्येत्युक्तं । रमयतां श्रेष्ठ इत्यनेन
 समुद्रसंभ्रमप्रदर्शनेन लक्ष्मणादिरञ्जकत्वं व्यञ्जितं

ति० तत्रानुक्तमपि वासत्रयमन्यद्वोध्यं । आग्निवेशयोक्तैः । तेषर्वैवानराः आनुपूर्व्येण सेनासंनिवेशक्रमेण ॥ ९७ ॥

[पा०] १ झ. ट. रम्याः. २ क. ख. पीतोदकास्तत्र. ३ क. ख. घ. ङ. च. ज.—ट. वमञ्जुर्वानराः. ४ झ. ट.
 पिबन्तःस्वस्थास्ते. ५ ग. ज. झ. ट. नदन्तो. ६ ख. ट. प्रपिबन्त्यपि. ७ च. झ. ट. आरोहमहाबाहुः. ८ क. ख. ग.
 च. ज. न. सलिलाशयं. झ. ट. सलिलाकुलं.

एते वयमनुप्राप्ताः सुग्रीव वरुणालयम् ॥ इहेदानीं विचिन्ता सा या नः पूर्वं समुत्थिता ॥ १०० ॥
 अतः परमतीरोऽयं सागरः सरितां पतिः ॥ न चायमनुपायेन शक्यस्तरितुमर्णवः ॥ १०१ ॥
 तदिहैव निवेशोस्तु मन्त्रः प्रस्तूयतामिति ॥ यथेदं वानरबलं परं पारमवाप्नुयात् ॥ १०२ ॥
 इतीव स महाबाहुः सीताहरणकर्षितः ॥ रामः सागरमासाद्य वासमाज्ञापयत्तदा ॥ १०३ ॥
 सर्वाः सेना निवेश्यन्तां वेलायां हरिपुङ्गव ॥ संप्राप्तो मन्त्रकालो नः सागरस्यास्य लङ्घने ॥ १०४ ॥
 स्वांस्वां सेनां समुत्सृज्य भो च कश्चित्कुतो व्रजेत् ॥ गच्छन्तु वानराः शूरा ज्ञेयं छन्नं बलं च नः ॥ १०५ ॥
 रामस्य वचनं श्रुत्वा सुग्रीवः सहलक्ष्मणः ॥ सेनां न्यवेशयत्तीरे सागरस्य द्रुमायुते ॥ १०६ ॥
 विरराज समीपस्थं सागरस्य च तद्वलम् ॥ मधुपाण्डुजलः श्रीमान्द्वितीय इव सागरः ॥ १०७ ॥
 वेलावनमुपागम्य ततस्ते हरिपुङ्गवाः ॥ विनिविष्टाः परं पारं काङ्क्षमाणा महोदधेः ॥ १०८ ॥
 तेषां निविशमानानां सैन्यसन्नाहनिस्स्वनः ॥ अन्तर्धाय महानादमर्णवस्य प्रशुश्रुवे ॥ १०९ ॥
 सा वानराणां ध्वजिनी सुग्रीवेणाभिपालिता ॥ त्रिधा निविष्टा महती रामस्यार्थपराऽभवत् ॥ ११० ॥
 सा महार्णवमासाद्य हृष्टा वानरवाहिनी ॥ वायुवेगसमाधूतं पश्यमाना महार्णवम् ॥ १११ ॥
 दूरपारमसंवाधं रक्षोगणनिषेवितम् ॥ पश्यन्तो वरुणावासं निषेदुर्हरियूथपाः ॥ ११२ ॥
 चण्डनक्रग्रहं घोरं क्षपादौ दिवसक्षये ॥ हसन्तमिव फेनौघैर्नृत्यन्तमिव चोर्मिभिः ॥ ११३ ॥
 चन्द्रोदयसमुद्भूतं प्रतिचन्द्रसमाकुलम् ॥ चण्डानिलमहाग्राहैः कीर्णं तिमितिमिङ्गिलैः ॥ ११४ ॥

॥ ९८—९९ ॥ चिन्ता समुद्रतरणोपायचिन्ता
 ॥ १०० ॥ अतीरः अविद्यमानतीरः । जलप्राय
 इतियावत् । अनुपायेन उपायं विनेत्यर्थः । प्रसज्य-
 प्रतिषेधे नञ्समासः ॥ १०१ ॥ मन्त्रः कार्यविचारः ।
 प्रस्तूयतां आरभ्यतां । इति वक्ष्यमाणप्रकारेण
 ॥ १०२ ॥ इतिवेत्यनेन सेनानिवेशनियोगे सागरत-
 रणोपायविचारः अहृदयो हेतुः । वस्तुतस्तु सीताह-
 रणकेश एव हेतुरिति व्यज्यते ॥ १०३—१०४ ॥
 कुतः कुतश्चिद्धेतोः । शूराः वानराः गच्छन्तु सर्वतः
 सञ्चरन्तु । किमर्थमित्यत्राह—ज्ञेयमिति । नः
 अस्माकं । भयं भयनिमित्तं । छन्नं ज्ञेयं तत्र तत्र
 निलीनैः शत्रुभिः प्रायशः प्रहारसंभवादिति भावः
 ॥ १०५ ॥ द्रुमायुते द्रुमैर्युक्ते । मिश्रणार्थाद्यौतेर्निष्ठा
 ॥ १०६ ॥ सागरस्य समीपस्थं तद्वलं मधुपाण्डुजलः
 मधुवत्पिङ्गलजलः । द्वितीयः सागर इव विरराजे-
 त्युत्प्रेक्षा ॥ १०७—१०८ ॥ अन्तर्धाय स्थित इति

शेषः ॥ १०९ ॥ त्रिधा त्रिप्रकारैः वलयत्रयाकारेणेति
 यावत् । वानरगोपुच्छभङ्गकभेदेन त्रैधेति वा
 ॥ ११० ॥ पश्यमाना पश्यन्ती सती । हृष्टा
 अभूदिति शेषः ॥ १११ ॥ दूरं पारं यस्य दूरपारं
 विशालमित्यर्थः । असंवाधं संवाधरहितं । अक्षोभ्य-
 मित्यर्थः । रक्षोगणनिषेवितं समुद्रे रक्षांसि वसन्तीति
 प्रसिद्धिः ॥ ११२ ॥ चण्डनक्रैः करणैः ग्रहः ग्रहणं
 यस्य स तथोक्तः तं । “सूर्यादौ ग्रहणे युद्धे पूतना-
 दावनुग्रहे । उपरागे च निर्वन्धे स्वर्भानौ च ग्रहः
 स्मृतः ” इति निघण्टुः ॥ दिवसक्षये क्षपादौ
 सन्ध्यायामित्यर्थः । घोरं वर्धमानत्वाद्भयङ्करं ॥ ११३ ॥
 समुद्भूतं उल्ललितं । प्रतिवीचि प्रतिविम्बितचन्द्रत्वात्
 प्रतिचन्द्रैः समाकुलं । चण्डानिलमहाग्राहैः चण्डानि-
 लसदृशवेगमहाग्राहैरित्यर्थः । तिमयः शतयोजना-
 यता महामत्स्याः । तानपि भक्षयितुं क्षमास्तिमि-
 ङ्गिलाः । तिमिन्निगिरतीति व्युत्पत्तेः । “ गृ निग-

ती० वासमाज्ञापयदित्यस्यैव निवेशोऽस्त्वित्युक्तनिवेशनप्रकारविशेषविधानार्थत्वात्पुनरुक्तिः ॥ १०३ ॥ ती० वानराणां ध्व-
 जिनी ऋक्षगोलाङ्गूलानामपिवानरावान्तरजातीयत्वात्सर्वेषामपिवानरलोक्तिः ॥ ११० ॥ स० क्षपादौ क्षपायाआदिर्मुह्यः
 अधिपतिरितियावत् । तस्मिन्चन्द्रमसिसति ॥ ११३ ॥

[पा०] १ ग—च. झ. ज. ट. सागरस्येह. २ ग. नचकश्चित्कुतश्चन. क. ख. नचकश्चिदितो. ३ क.—ङ. ज. झ.
 म. भयंवनः. ४ ड. ज. झ. ट. निविष्टाश्च. क. ख. निविष्टाः परमंपारं. च. निविष्टास्ते. ५ झ. ट. चण्डनक्रग्रहघोरे. घ. क्षपण-
 क्रग्रहं. ६ ख. घ.—ज. समाधूतं.

दीप्तभोगैरिवाकीर्णं भुजङ्गैर्वरुणालयम् ॥ अवगाढं महासत्त्वैर्नानाशैलसमाकुलम् ॥
 सुदुर्गं दुर्गमार्गं तमगाधमसुरालयम् ॥ ११५ ॥
 मकरैर्नागभोगैश्च विगाढा वातलोलिताः ॥ उत्पेतुश्च निपेतुश्च प्रवृद्धा जलराशयः ॥ ११६ ॥
 अग्निचूर्णमिवाविद्धं भास्वराम्बु महोरगम् ॥ सुरारिविषयं घोरं पातालविषमं सदा ॥ ११७ ॥
 सागरं चाम्बरप्रख्यमम्बरं सागरोपमम् ॥ सागरं चाम्बरं चेति निर्विशेषमदृश्यत ॥ ११८ ॥
 संपृक्तं नभसाऽप्यम्भः संपृक्तं च नभोऽम्भसा ॥ तादृग्रूपे स्म दृश्येते तारारत्नसमाकुले ॥ ११९ ॥
 समुत्पतितमेघस्य वीचिमालाकुलस्य च ॥ विशेषो न द्वयोरासीत्सागरस्याम्बरस्य च ॥ १२० ॥
 अन्योन्यमाहताः सक्ताः सैस्वनुर्भीमनिस्स्वनाः ॥ ऊर्मयः सिन्धुराजस्य महाभेर्य ईवाहवे ॥ १२१ ॥
 रत्नौघजलसन्नादं विषक्तमिव वायुना ॥ उत्पतन्तमिव कुट्टं यादोगणसमाकुलम् ॥ १२२ ॥
 ददृशुस्ते महोत्साहा वाताहतजलाशयम् ॥ अनिलोद्धूतमाकाशे प्रवल्गन्तमिवोर्मिभिः ॥ १२३ ॥

रणे ” इति धातुः । प्रोचि इति लृत् । तदुक्तं पुराणे
 —“ अस्ति मत्स्यस्तिमिर्नाम शतयोजनमायतः ।
 तिमिङ्गिलगिलोप्यस्ति तद्रिलोप्यस्ति सागरे ” इति
 ॥ ११४ ॥ दीप्तभोगैः शिरोरत्नकान्त्या प्रकाशितफ-
 णैरिव स्थितैः । महासत्त्वैः जलगजशिशुमारादिभिः ।
 सुदुर्गं यादोभिः । दुर्गमार्गं दुर्गमं । नौपथसञ्चारा-
 योग्यमित्यर्थः । योगरूढिभ्यां वरुणावासवरुणालय-
 पदद्वयनिर्वाहः ॥ ११५ ॥ तदानीं सागरमुत्प्रेक्षते—
 मकरैरिति ॥ नागभोगैः सर्पकायैः । विगाढाः
 प्रविष्टाः । वातलोलिताः वायुचलिताः । अतएव
 प्रवृद्धाः जलराशयः तरङ्गाः । उत्पेतुश्च निपेतुश्च ।
 उत्पत्य निपेतुरिति भावः ॥ ११६ ॥ अथ सागरा-
 म्बरयोः सर्वथा साम्यं वर्णयति—अग्निचूर्णमित्या-
 दिना ॥ रात्रौ सागरस्य सलिलशीकराः अग्निचूर्णा
 इव दृश्यन्त इति प्रसिद्धिः । अतो भास्वराण्यम्बूनि
 शीकररूपाणि यस्य तथोक्तं । अतएवाविद्धं आकीर्णं ।
 अग्निचूर्णमिव सागरे दृश्यते । अम्बरं च कीर्णैर्नक्ष-
 त्रैस्तथा दृश्यते । भास्वराम्बु विमलतुहिनं च ।
 महान्त उरगा यस्मिन् तन्महोरगं । इदमप्युभय-
 त्रापि समानं । आकाशे गन्धर्वादीनामिव नागानामपि
 सञ्चारसम्भवात् । राह्यादिरूपोरगसंभवाद्वा । सुरा-
 रयः असुरा राक्षसाश्च तेषां विषयं आवासभूतं ।

इदमप्युभयत्र तुल्यं । पातालविषमं पातालवत्
 गम्भीरं । इदमप्युभयत्र तुल्यं । घोरं भयङ्करं । इद-
 मप्युभयत्र तुल्यं । एवमुक्तविशेषणविशिष्टं सागरं
 सागरः । अम्बरप्रख्यं अम्बराभं । उक्तविशेषणवि-
 शिष्टमम्बरं च सागरोपममदृश्यतेत्याकृष्य योजना ।
 न केवलं साम्यं सर्वथा साम्यं चेत्याह—सागर-
 मिति ॥ क्लीबत्वमार्ष ॥ ११७—११८ ॥ प्रकारान्त-
 रेणापि उक्तं साम्यं दर्शयति—संपृक्तमिति ॥ संपृक्तं
 संसृष्टं । तुल्यवर्णमितियावत् । हिशब्दो हेतौ ।
 तादृग्रूपे अन्योन्यतुल्यरूपे । तारारत्नसमाकुले
 सागराम्बरे दृश्येते स्म ॥ ११९ ॥ समुत्पतितेति ।
 मेघवीचिमालयोर्विम्बप्रतिबिम्बभावेनोपमानत्वं ॥
 १२० ॥ प्रथमं सक्ताः अथ आहता इत्यन्वयः ॥ १२१ ॥
 रत्नौघेत्यादिश्लोकद्वयं ॥ रत्नौघजलयोः सन्नादो
 यस्मिन् । अनेन वेगवद्वायुजनितक्षोभातिशयादन्त-
 र्गततरन्नानामुद्गमनमवगम्यते । वायुना विषक्तमिव
 वायुना एकीभूतमिव । यादोगणसमाकुलं यादांसि
 जलजन्तवः तेषां गणेन समाकुलं । वाताहतजलाशयं
 जलाशयः समुद्रः वाताहतश्चासौ जलाशयश्चेति
 कर्मधारयः तं ऊर्मिभिः आकाशे वल्गन्तमिव स्थितं ।
 एतन्निरूपणार्थमेव अनिलोद्धूतमिति पुनरुक्तिः ॥ १२२

स० तारारत्नसमाकुले एकंनभस्तारासमाकुलं । अपरं रत्नसमाकुलमिति । तारारत्नैः नक्षत्रश्रेष्ठैः तथा तारारत्नैः मुक्ताश्रेष्ठै-
 रितिनागोजिभट्टः । तत्पक्षे “ तारः शुद्धमौक्तिके ” इति विश्वोक्तेः स्त्रीलिङ्गस्ताराशब्दस्तद्वाचीमृग्यः । तारेषु मुक्तासु आरत्नैः अति-
 श्रेष्ठैरिति तद्विनेयैः क्लिष्टकल्पनया समाधेयं ॥ १२० ॥ इति चतुर्थः सर्गः ॥ ४ ॥

[पा०] १ ख. भुजगैर्भुजगालयं. २ ड. झ. ट. प्रहृष्टाः. ३ ख. ग. ड. च. ज.—ट. विषयं. ४ ख. ग. ड. च. ज.—ट. अन्यो-
 न्यैराहताः. ५ ख. सखरंभीमविक्रमाः. ६ ड. छ. झ. ट. इवांवरे. ७ क. ख. ग. ड.—ट. महात्मानो. ८ ड. झ. ट. प्रलपन्तमिवो-

ततो विस्मयमापन्ना ददृशुर्हरयस्तदा ॥ भ्रान्तोर्मिजलसन्नादं प्रलोलमिव सागरम् ॥ १२४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्थः सर्गः ॥ ४ ॥

पञ्चमः सर्गः ॥ ५ ॥

समुद्रवेलावलोकनाद्युद्दीपकसमुद्दीपितविरहशोकेनरामेण लक्ष्मणं प्रति सीतामुद्दिश्य सपरिशोचनं बहुधा विलापः ॥ १ ॥
तथा लक्ष्मणसमाश्रितेन तेन सायंसन्ध्योपासनम् ॥ २ ॥

सा तु नीलेन विधिवत्स्वारक्षा सुसमाहिता ॥ सागरस्योत्तरे तीरे साधु सेना निवेशिता ॥ १ ॥
मैन्दश्च द्विविदश्चोभौ तत्र वानरपुङ्गवौ ॥ विचेरतुश्च तां सेनां रक्षार्थं सर्वतो दिशम् ॥ २ ॥
निविष्टायां तु सेनायां तीरे नदनदीपतेः ॥ पार्श्वस्थं लक्ष्मणं दृष्ट्वा रामो वचनमब्रवीत् ॥ ३ ॥
शोकश्च किल कालेन गच्छता ह्यपगच्छति ॥ मम चापश्यतः कान्तामहन्यहनि वर्धते ॥ ४ ॥
न मे दुःखं प्रिया दूरे न मे दुःखं हृतेति वा ॥ एतदेवानुशोचामि वयोस्या ह्यतिवर्तते ॥ ५ ॥
वाहि वात यतः कान्ता तां स्पृष्ट्वा मामपि स्पृश ॥ त्वयि मे गात्रसंस्पर्शश्चन्द्रे दृष्टिसमागमः ॥ ६ ॥

—१२३॥ तत इति विशेषाभिधानार्थत्वात् पुनरुक्तिः । भ्रान्तोर्मिजलसन्नादमिति । घूर्णिततरङ्गजलसन्नादो यस्मिन् तं प्रलोलमिव उद्भ्रान्तमिव ॥ १२४ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने चतुर्थः सर्गः ॥ ४ ॥

एवं कृतज्ञत्वमित्रानुरोधित्वपरीक्ष्यकारित्वमहोत्साहत्वादयः शरण्यत्वौपयिका रामगुणा दर्शिताः । अथ रामस्य कारुण्यरूपं प्रधानगुणं दर्शयितुं सर्गान्तरमारभते—सा त्विति ॥ स्वारक्षा आसमन्ताद्रक्षन्तीत्यारक्षाः शोभनाः आरक्षाः यस्याः सातथोक्ता । विधिवत् नीतिशास्त्रोक्तरीत्या । सुसमाहिता निराकुला । निवेशिता ॥ १ ॥ दिशमिति जात्येकवचनं । दिश इत्यर्थः । “ उभसर्वतसोः—” इत्यादिना द्वितीया । सर्वत इति सप्तम्यर्थे तसिः । दिशां सर्वेषु प्रदेशेष्वित्यर्थः ॥ २—३ ॥ समुद्रवेलावनाद्युद्दीपकदर्शनादुद्भूतं विरहशोकं सोढुमशक्नुवन् सौमित्रिं प्रत्याह—शोकश्चेत्यादिना ॥ प्रथमश्चकारोऽवधारणे । द्वितीयस्त्वर्थः । शोकः इष्टवस्त्वन्तरविद्योगजनितः शोकः । गच्छता कालेन अपगच्छति । किलेत्यैतिह्ये । गच्छत्येवेति

प्रसिद्धमिति लौकिका वदन्ति । कान्तामपश्यतो मम तु शोकः । अहन्यहनि वर्धते । लौकिकशोकविलक्षणो मम शोक इति भावः ॥ ४ ॥ ननु शत्रुहताया दूरे स्थितायास्तस्याः प्रत्याहरणसमर्थस्य तव किं शोकेनेत्याशङ्क्य न तद्विषयोऽयं शोकः किंतूपभोगयोग्यस्य प्रियावयसो वैफल्यानुस्मरणादित्याह—न म इति ॥ प्रिया दूरे स्थितेति मे न दुःखं । सुग्रीवेण प्रस्थानेन तस्य निवर्त्यत्वात् । प्रबलरक्षसा हृतेति मे दुःखं नास्ति । तस्य तच्छिरःकृन्तनापनोद्यत्वात् । एतदेवानुशोचामि । इदमेकमेव शोकनिमित्तं । वयोस्या ह्यतिवर्तते गतं यौवनं न प्रत्याहर्तुं शक्यमिति भावः । अत्र यौवनमतिवर्तत इति नार्थः । नित्ययौवनत्वात्तस्याः । किंतु वयोतिवर्तते । व्यर्थतयैवयातीति भावः । मानुषभावानुसारेण चेदं वचनं ॥ ५ ॥ प्रियास्पृष्टद्रव्यस्पर्शस्य विनोदहेतुत्वात्तत्संपादनार्थं वायुं प्रार्थयते—वाहीति ॥ हे वात मेकान्ता यतः यत्र वसति तत्र वाहि गच्छ । तत्र गत्वा किं करणीयमित्यत्राह—तामिति । न चैतदन्यतः सेत्स्यतीति सदृष्टान्तं दर्शयति—दृष्टिसमागमः चन्द्रे यथा चन्द्राधीनः । तथा मे तद्गात्रसंस्पर्शोऽपि । त्वयि त्वदधीनः । तथा तदवलोकितं चन्द्रं पश्यन्

स० सासेनालित्यन्वयः । असाधुसा असाधूनां सा हिंसाययेति । तदर्थं स्फुरिपुनाशिका ॥ १ ॥ ति० नन्वचिरात्प्रत्याहरिष्यामः किं शोकेनेत्यत्र तत्रैव विघ्नशङ्कया दुःखमित्याह—न मे इति । प्रिया दूरे स्थितेति मे दुःखं नास्ति । स्त्रीधर्मदिवसवत् । तथा हृतेत्यपि न दुःखं । प्रबलदुष्कर्मवशं प्राप्तत्वात् । अपित्स्यावयः प्राणावस्थितिकालः । अतिवर्तते । मासद्वयमात्रं जीवनमित्युक्तेः । तत्रापि

[पा०] १ झ. अ. ट. जाल. २ क. ख. प्रलोलमिव. ३ ग. च. विधिनास्वारक्षा. ख. विधिवत्सुरक्षा.

तन्मे दहति गात्राणि विषं पीतमिवाशये ॥ हा नाथेति प्रिया सा मां ह्रियमाणा यदब्रवीत् ॥ ७ ॥
 तद्वियोगेन्धनवता तच्चिन्ताविपुलार्चिषा ॥ रात्रिदिवं शरीरं मे दहते मदनाग्निना ॥ ८ ॥
 अवगाह्यार्णवं स्वप्ने सौमित्रे भवता विना ॥ कथंचित्प्रज्वलन्कामः स मां सुप्तं जले दहेत् ॥ ९ ॥
 ब्रूते तत्कामयानस्य शक्यमेतेन जीवितुम् ॥ यदहं सा च वामोरुकेकां धरणिमाश्रितौ ॥ १० ॥
 केदारस्येव केदारः सोदकस्य निरुदकः ॥ उपस्नेहेन जीवामि जीवन्तीं यच्छृणोमि ताम् ॥ ११ ॥
 कदा नु खलु सुश्रोणीं शतपत्रायतेक्षणाम् ॥ विजित्य शत्रून्द्रक्ष्यामि सीतां स्फीतामिव श्रियम् ॥ १२ ॥
 कदा नु चारुविम्बोष्ठं तस्याः पद्ममिवाननम् ॥ ईषदुन्नम्य पास्यामि रसायनमिवातुरः ॥ १३ ॥
 तस्यास्तु संहतौ पीनौ स्तनौ तालफलोपमौ ॥ कदा नु खलु सोत्कम्पौ श्लिष्यन्त्या मां भजिष्यतः ॥ १४

तत्प्रणालिकया तां दृष्टवानस्मि । तद्वत् तदङ्गस्पृष्टं
 त्वां स्पृशन् तामेव स्पृष्टवान्भवेयमित्यर्थः ॥ ६ ॥ न
 केवलं वयोतिवर्तनस्मरणमेव व्यथाहेतुः किंतु कार-
 णान्तरमप्यस्तीत्याह—तदिति ॥ तद्वचनं मे आशये
 हृदये । स्थितं सत् । सदा स्मर्यमाणंसदित्यर्थः ।
 पीतं विषमिव गात्राणि प्रत्यवयवं । दहति । किं तद्वचनं
 तत्राह—हा नाथेति । सा सर्वान्भोगान्परित्यज्य मया
 सहागता । ह्रियमाणा सती रावणेन हरणसमये
 “न त्वां कुर्मि दशग्रीव भस्म भस्मार्ह तेजसा” इत्युक्त-
 रीत्या पातिब्रत्याग्निना भस्मीकर्तुं समर्थापि “तत्तस्य
 सदृशं भवेत्” इत्युक्तरीत्या हा नाथेति मन्नाथत्व-
 मेव पुरस्कृत्य मां यदब्रवीत् तन्मे गात्राणि दहति ।
 एतेन रामशोकः सीताविषयकारुण्यमित्यवगम्यते ।
 परदुःखदुःखित्वं हि कारुण्यं ॥ ७ ॥ अथ संतापो
 जलप्रवेशं विना न शाम्यतीति वक्तुं तस्याग्नित्वं
 सावयवं रूपयति—तद्वियोगेति ॥ मदनाग्निवर्धक-
 त्वेन वियोगस्येन्धनरूपत्वं । संततत्वेन चिन्ताया
 ज्वालात्वरूपणं । रात्रिदिवमिति । “अचतुर—”
 इत्यादिना सूत्रेण साधुत्वं । शीतलाशीतलकालाविशे-

षेण दहति इत्यर्थः ॥ ८ ॥ सौमित्रे कान्तास्मारकेण
 भवता विना अर्णवमवगाह्य स्वप्ने । अनेन लक्ष्मणस्य
 शेषावतारत्वमुक्तं । अर्णवशयनं हि शेषिणैव किं
 प्रयोजनमित्यत्राह—कथंचिदिति । इदानीं प्रज्वलन्
 स कामः जले सुप्तं मां कथंचिदहेत् कृच्छ्रादहेत्
 मन्दीभवेदित्यर्थः ॥ ९ ॥ एवं दुःसहदुःखाक्रान्तस्यापि
 मम जीवनधारणशक्तिस्तया सह एकधरण्याश्रयणात्त-
 जीवनप्रवृत्त्युपलम्भाच्च जायत इत्याह—बह्वित्यादिना
 श्लोकद्वयेन ॥ अहं सा वामोरुश्च एकां धरणिमाश्रि-
 ताविति यत् एतद्वहु भूरि जीवनसाधनं । अतः
 एतेन कामयानस्य विरहिणो मम जीवितुं शक्यं ।
 एकशय्याश्रयणन्यायेन कामिनोरेकधरण्याश्रयणमपि
 जीवनसाधनं भवतीत्यभिप्रायः ॥ जीवन्तीं तां
 शृणोमीति यत् तेन । निरुदकः निरुदकः । केदारः
 वप्रे । सोदकस्य केदारस्य उपस्नेहेन उपस्नेहेनेव
 जीवामि ॥ १०—१२ ॥ रसायनं शरीरसिद्धिकर-
 मौषधविशेषं । आतुरः रोगी । “आतुरोभ्यमितोभ्या-
 न्तः” इत्यमरः ॥ १३ ॥ संहतौ श्लिष्टौ ॥ १४—

बहुदिवसाव्यात् ॥ शि० एतदेवानुशोचामि । एतेन प्रबलेनैतदुःखेन पूर्वदुःखं तिरोहितमिति सूचितं ॥ ५ ॥ शि० त्वयि
 सीतास्पर्शविशिष्टे । मेगात्रसंस्पर्शः चन्द्रेदृष्टिसमागमः चक्षुस्संयोगः । यथाचन्द्रेदृष्टिसमागमस्तापशामकः तथा सीता-
 स्पर्शवतिलयि ममस्पर्शोपितापशामकइत्यर्थः ॥ ती० यद्वा यतोयत्र कान्तावर्तते तत्र वाहि संचर । स्वात्मानं स्पृशन्तं वायुं प्रत्येव-
 मुक्तं । मद्गात्रसंस्पर्शस्तस्याः सिद्धेदिति भावः ॥ ६ ॥ ती० “कथंचित्प्रज्वलन्कामः समासुप्तेजनेदहेत्” इति पाठे जने सुप्ते-
 ति कथंचित्प्रज्वलन्कामः । समादहेत् । सः कामः । तंजनं नवाधेत्यर्थः । तस्माद्भवताविना त्वां विहाय । अर्णवमवगाह्यस्वप्ने
 इतिसंबन्धः ॥ ति० सौमित्रे भवताविनाऽहमेकएकार्णवमवगाह्यस्वप्ने । एवं सति प्रज्वलन्कामः जले सुप्तं न दहेत् । जलस्याग्निवि-
 रोधित्वात् । मनोमूलकामस्य सुप्तौ मनोपरमेणोपरमाच्चेति भावः । भवताविनेत्युक्तिरेकाकित्वेन निद्राप्राप्त्यै ॥ शि० भवताविने-
 त्युक्त्या जाग्रदेवत्वं तिष्ठेति सूचितं । तेन लब्धिभोगादनागच्छति हेतुः सूचितः । तेन सीतातिरिक्तविषये तदानीं दिदृक्षाभावः
 सूचितः । स० भवताविना तवशीतवाधाभवेदित्यर्थः ॥ ९ ॥

[पा०] १ झ. ट. एवं च प्रज्वलन्. २ ड. च. झ. ट. न मां सुप्तं. ३ ड. झ. ट. सुचारु. ४ ग. च. छ. झ. ट. तौ तस्याः
 सहितौ. क. ख. ज. तौ तस्याः संहितौ. ५ क—उ. हसन्त्या.

सा नूनमसितापाङ्गी रक्षोमध्यगता सती ॥ मन्नाथा नाथहीनेव त्रातारं नाधिगच्छति ॥ १५ ॥
 कथं जनकराजस्य दुहिता सा मम प्रिया ॥ राक्षसीमध्यगा शेते लुषा दशरथस्य च ॥ १६ ॥
 कैदाऽविक्षोभ्यरक्षांसि सा विधूयोत्पतिष्यति ॥ विधूय जलदानीलाञ्छशिरेखा शरत्स्विव ॥ १७ ॥
 स्वभावतनुका नूनं शोकेनानशनेन च ॥ भूयस्तनुतरा सीता देशकालविपर्ययात् ॥ १८ ॥
 कदा नु राक्षसेन्द्रस्य निधायोरसि सायकान् ॥ सीतां प्रत्याहरिष्यामि शोकमुत्सृज्य मानसम् ॥ १९ ॥
 कदा नु खलु मां साध्वी सीता सुरसुतोपमा ॥ सोत्कण्ठा कण्ठमालम्ब्य मोक्षयत्यानन्दजंपयः ॥ २० ॥
 कदा शोकमिमं घोरं मैथिली विप्रयोगजम् ॥ सहसा विप्रमोक्ष्यामि वासः शुक्लेतरं यथा ॥ २१ ॥
 एवं विलपतस्तस्य तत्र रामस्य धीमतः ॥ दिनक्षयान्मैन्दरुचिर्भास्करोस्तर्मुपागमत् ॥ २२ ॥
 आश्वासितो लक्ष्मणेन रामः संध्यामुपासत ॥ स्मरन्कमलपत्राक्षीं सीतां शोकाकुलीकृतः ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चमः सर्गः ॥ ५ ॥

षष्ठः सर्गः ॥ ६ ॥

रावणेन मन्त्रिणः प्रति हनुमत्कृतलङ्कादहनादिदुष्करकर्मानुवादपूर्वकं सैन्यैस्सहरामागमनसंभावनया तत्प्रतीकाराय मन्त्रिनियोजनम् ॥ १ ॥

लङ्कायां तु कृतं कर्म घोरं दृष्ट्वा भयावहम् ॥ राक्षसेन्द्रो हनुमता शक्रेणेव महात्मना ॥
 अत्रवीद्राक्षसान्सर्वान्हिया किञ्चिदवाञ्छुतः ॥ १ ॥
 धर्षिता च प्रविष्टा च लङ्का दुष्प्रसहा पुरी ॥ तेन वानरमात्रेण दृष्टा सीता च जानकी ॥ २ ॥
 प्रासादो धर्षितश्चैत्यः प्रवरा राक्षसा हताः ॥ आविला च पुरी लङ्का सर्वा हनुमता कृता ॥ ३ ॥

१६ ॥ अविक्षोभ्यरक्षांसीत्येकं पदं । अविक्षोभ्याणि दुराधर्षाणि रक्षांसि ॥ १७ ॥ देशकालविपर्ययात् देशकालयोर्व्यत्यासात् । सुखावहयोर्देशकालयोरपगमात्तद्विरुद्धयोरुपगमाच्चेत्यर्थः ॥ १८ ॥ सीतां प्रत्याहरिष्यामि शोकमुत्सृज्य मानसमिति । सीतां प्रत्याहृत्य कदा नु शोकमुत्सृज्यामीत्यर्थः । आस्यं व्यादाय स्वपितीतिवत्साधुः ॥ १९—२० ॥ शुक्लेतरं मलिनं ॥ २१—२२ ॥ उपासत उपास्त । भ्रातुरपि लक्ष्मणस्य पुरतो रघुनाथस्यैवंविधवचनप्रयोगस्तस्य सर्वविधसेवकत्वात् । अतो नानौचित्यं ॥ २३ ॥ इति श्रीगोविन्दराजविरचिते श्रीमद्रामायण-

भूषणे रत्नकिरीटाख्याने युद्धकाण्डव्याख्याने पञ्चमः सर्गः ॥ ५ ॥

एवं रामवृत्तान्तमुक्त्वा हनुमन्निर्गमकालानन्तर-
 कालिकं रावणवृत्तान्तं वक्तुमुपक्रमते—लङ्कायामिति ॥
 घोरं दुर्दर्शम् । शक्रेणेव शक्रतुल्येन । “ इवेन सह
 नित्यसमासो विभक्त्यलोपः पूर्वपदप्रकृतिस्वरत्वं
 च वक्तव्यम् ” इति विभक्तेरलोपः ॥ १ ॥ वानर-
 मात्रेण वानरजातीयेन । वानरेष्वल्पेनेति यावत्
 ॥ २ ॥ चैत्यः प्रासादः नगरप्रधानभूतः प्रासादः ।

स० दिनक्षयात् अहःक्षयात् । मन्दवपुः मन्दरश्मिः ॥ २२ ॥ रामानु० उपासत उपास्त । वचनव्यत्ययभार्षः । उपागमदिति वापाठः ॥ ती० स्मरन्निति हेतौशतृप्रत्ययः । सीतास्मरणाद्देतोः शोकाकुलीकृतः ॥ २३ ॥ इति पञ्चमः सर्गः ॥ ५ ॥

स० महात्मनाशक्रेणेवैत्यनेन हनुमत्कृतकर्मणः “ इन्द्रोवृत्रंहत्वामहानास ” इत्युक्तीत्यामहेन्द्रकृतिसाध्यत्वेपिरावणसुतजि-
 तेन्द्रप्रयत्नाविषयत्वं सूचयति ॥ १ ॥ ति० वानरमात्रेण एकेननिरायुधेनचेत्यर्थः ॥ २ ॥ शि० चैत्यः देवविशेषाविष्टः प्रासादः ॥ ३ ॥

[पा०] १ क. ग. ड. च. ज.—ट. ममचप्रिया. ख. परमप्रिया. २ ड. झ. ट. अविक्षोभ्यानिरक्षांसि. ३ ड. ज. झ. ट. लेखा. क. ख. च. छ. ज. लेखेशारदी. ४ ड. झ. ट. मेसाध्वी. ख. सासाध्वी. ५ क.—च. झ. ज. ट. न्मन्दवपुः. ६ क. ग. ड. च. झ. ज. ट. मुपागतः. ७ क. ख. ग. मुपाविशत्. ८ ख. सर्व. ९ ख. च. छ. आकुलाच.

किं करिष्यामि भद्रं वः किं वा युक्तमनन्तरम् ॥ उच्यतां नः समर्थं यत्कृतं च सुकृतं भवेत् ॥४॥
 मन्त्रमूलं हि विजयं ग्राहुरार्या मनस्विनः ॥ तस्माद्वै रोचये मन्त्रं रामं प्रति महाबलाः ॥ ५ ॥
 त्रिविधाः पुरुषा लोके उत्तमाधममध्यमाः ॥ तेषां तु समवेतानां गुणदोषौ वदाम्यहम् ॥ ६ ॥
 मैत्रिभिर्हितसंयुक्तैः समर्थैर्मन्त्रनिर्णये ॥ मित्रैर्वापि समानार्थैर्बान्धवैरपि वा हितैः ॥ ७ ॥
 सहितो मन्त्रयित्वा यः कर्मारम्भान्प्रवर्तयेत् ॥ दैवे च कुरुते यत्नं तमाहुः पुरुषोत्तमम् ॥ ८ ॥
 एकोऽर्थं विमृशेदेको धर्मं प्रकुरुते मनः ॥ एकः कार्याणि कुरुते तमाहुर्मध्यमं नरम् ॥ ९ ॥
 गुणदोषावनिश्चित्य त्यक्त्वा धर्मव्यपाश्रयम् ॥ करिष्यामीति यः कार्यमुपेक्षेत्स नराधमः ॥ १० ॥
 यथेमे पुरुषा नित्यमुत्तमाधममध्यमाः ॥ एवं मैत्रा हि विज्ञेया उत्तमाधममध्यमाः ॥ ११ ॥
 ऐकमत्यमुपागम्य शास्त्रदृष्टेन चक्षुषा ॥ मन्त्रिणो यत्र निरतास्तमाहुर्मन्त्रमुत्तमम् ॥ १२ ॥
 बह्व्योपि मतयो भूत्वा मैत्रिणामर्थनिर्णये ॥ पुनर्यत्रैकतां प्राप्ताः स मन्त्रो मध्यमः स्मृतः ॥ १३ ॥
 अन्योन्यं मतिमास्थाय यत्र संप्रतिभाष्यते ॥ न चैकमत्ये श्रेयोस्ति मन्त्रः सोधम उच्यते ॥ १४ ॥
 तस्मात्सुमन्त्रितं साधु भवन्तो मतिमत्तमाः ॥ कार्यं संप्रतिपद्यन्तामेतत्कृत्यं मतं मम ॥ १५ ॥
 वीनराणां हि वीराणां सहस्रैः परिवारितः ॥ रामोऽभ्येति पुरीं लङ्कामस्माकमुपरोधकः ॥ १६ ॥

आविला दाहेन आकुला ॥ ३ ॥ अनन्तरं किं वा
 युक्तं यत्रः समर्थं हितं । “ समर्थस्त्रिषु शक्तिस्थे
 संबन्धार्थे हितेपि च ” इत्यमरः । यत्कृतं अनुष्ठितं ।
 सुकृतं स्वनुष्ठितं । भवेत् फलवद्भवेत् । तादृशं किं
 उच्यतां करिष्यामि । वो भद्रमस्त्वित्यन्वयः ॥ ४ ॥
 बलवतस्तव किं मन्त्रेणेत्याशङ्क्य सर्वेषामपि विजय-
 स्य मन्त्रमूलत्वान्मयापि मन्त्रः करणीय इत्याह—मन्त्र-
 मूलमिति ॥ ५ ॥ मन्त्रस्य करणीयत्वेपि स्वयमेव
 संमन्यतां किं बहुभिरित्याशङ्क्य बहुभिः सह मन्त्र-
 यितुरेवोत्तमत्वं वक्तुं प्रतिज्ञापूर्वकं क्रमेण मन्त्रयितृभे-
 दानाह—त्रिविधा इत्यादिना ॥ समवेतानां संकीर्ण-
 स्वरूपाणां । लक्षणज्ञानं विना विवेक्तुमशक्यानामि-
 त्यर्थः । गुणदोषौ उत्तमलक्षणं गुणं अधमलक्षणं
 दोषं । मध्यमलक्षणं मिश्रणं ॥ ६ ॥ हितसंयुक्तैः
 हितपरैः । समानार्थैः समानसुखदुःखैः । कर्मार-
 म्भान् आरम्भणीयकर्माणि । दैवे दैवसमाश्रयणे ।
 कुरुते ॥ ७—८ ॥ धर्मे पूर्वोक्तदैवसमाश्रयणे ।
 मनः मनःपूर्वं यत्नं ॥ ९ ॥ गुणदोषौ हिताहिते । अनि-

श्चित्य दैवव्यपाश्रयं त्यक्त्वा करिष्यामीत्युपक्रम्ययः
 कार्यमुपेक्षेत् उपेक्षेत न समाप्नुयात् ॥ १०—११ ॥
 उक्तत्रैविध्यं मन्त्रेऽप्यतिदिशति—ऐकमत्यमिति ॥ ऐक-
 मत्यं एकां मतिं उपागम्य । शास्त्रदृष्टेन स्वभ्यस्तशा-
 स्त्रेण । राजदन्तादित्वात्परनिपातः । तद्रूपेण चक्षुषा
 उपलक्षिताः मन्त्रिणः यत्र मन्त्रे निरताः तं उत्तममन्त्र-
 माहुः ॥ १२ ॥ यत्र मन्त्रे । मन्त्रिणां मतयः बह्व्यः
 बहुधा भूत्वापि । अर्थनिर्णये अर्थनिर्णयरूपफलवि-
 षये । एकतां प्राप्ता भवन्ति स मन्त्रो मध्यमः स्मृतः ।
 नीतिज्ञैरितिशेषः ॥ १३ ॥ यत्र मन्त्रे । मन्त्रिभिः
 अन्योन्यं मतिं स्वां स्वां बुद्धिं । आस्थाय प्रधानीकृत्य ।
 संप्रतिभाष्यते व्यवहियते । अनेनोत्तममन्त्रव्यावृत्ति-
 रुक्ता । मध्यममन्त्रव्यावृत्त्यर्थमाह—न चेति । ऐक-
 मत्ये तेषां मन्त्रिणां श्रेयश्च प्रीतिश्च नास्ति स मन्त्रो-
 धम उच्यते ॥ १४ ॥ सुमन्त्रितं सुनिश्चितं । साधु
 समीचीनं । कार्यं संप्रतिपद्यन्तां ऐकमत्येन जानन्तु ।
 एतत् ऐकमत्येन सुनिश्चितं कार्यं । मम कृत्यं अति-
 शयेन कर्तव्यं ॥ १५ ॥ गतं तु गतमेव किं मन्त्र-

[पा०] १ ड. च. छ. झ. ज. ट. प्रवदन्तिमनस्विनः. २ क.—घ. च. छ. ज. गुणदोषं. ३ ड. झ. मन्त्रभिर्मिहि
 संयुक्तः. ४ क. च. ज. ट. बान्धवैर्वासमाहितैः. ५ ख. ड.—ट. दैवव्यपाश्रयं. ६ क. ख. ड. च. झ. ज. ट. मन्त्रोपिविज्ञे-
 यत्तमाधममध्यमः. ७ ड. झ. ट. बह्वीरपिमतीर्गलामन्त्रिणामर्थनिर्णयः । पुनर्यत्रैकतांप्राप्तः. ८ ख. च. छ. मन्त्रिणो
 मन्त्रनिर्णये. ९ क. ख. ग. च. छ. ज. मन्त्रिसत्तमाः. ड. ज. झ. ट. मतिसत्तमाः. १० कार्यसंप्रतिपद्यन्तामित्यर्थस्य स्थाने क.
 च. छ. पाठेषु. इतीमंमन्त्रयन्नाकार्यतत्प्रतिपद्यते । तस्मात्संमन्यतांसर्वैरेतत्कृत्यंमतंमम ॥ इतिश्लोकोद्दश्यते. ११ च. छ.
 सवानराणां. १२ ड. झ. ट. धीराणां.

तरिष्यति च सुव्यक्तं राघवः सागरं सुखम् ॥ तरसा युक्तरूपेण सानुजः सबलानुगः ॥

समुद्रमुच्छोषयति वीर्येणान्यत्करोति वा ॥ १७ ॥

[खरो येन हतः संख्ये तस्य वीर्येण लक्ष्यते ॥ १८ ॥]

अस्मिन्नेवंगते कार्ये विरुद्धे वानरैः सह ॥ हितं पुरे च सैन्ये च सर्वं संमन्वयतां मम ॥ १९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षष्ठः सर्गः ॥ ६ ॥

सप्तमः सर्गः ॥ ७ ॥

राक्षसैरावणंप्रति कुबेरविजयादितदपादानप्रशंसनपूर्वकं रामस्यततोप्यल्पवलत्वोक्त्या कैमुत्येनतत्पराजयस्यसुकरत्वोक्तिः ॥ १ ॥ तथेन्द्रजिदपादानप्रशंसनपूर्वकं रामविजयायतन्त्रियोजनोक्त्या समाश्वासनम् ॥ २ ॥

इत्युक्ता राक्षसेन्द्रेण राक्षसास्ते महाबलाः ॥ ऊचुः प्राञ्जलयः सर्वे रावणं राक्षसेश्वरम् ॥

द्विषत्पक्षमविज्ञाय नीतिबाह्यास्त्वबुद्धयः ॥ १ ॥

राजन्परिघशक्त्यृष्टिशूलपट्टिशसंकुलम् ॥ सुमहन्नो बलं कस्माद्विषादं भजते भवान् ॥ २ ॥

त्वया भोगवतीं गत्वा निर्जिताः पन्नगा युधि ॥ कैलासशिखरावासी यक्षैर्बहुभिरावृतः ॥

सुमहत्कदनं कृत्वा वश्यस्ते धनदः कृतः ॥ ३ ॥

स महेश्वरसख्येन श्लाघमानस्त्वया विभो ॥ निर्जितः समरे रोषाल्लोकपालो महाबलः ॥ ४ ॥

करणे इतः किं नश्छिन्नमित्यत आह—वानराणामिति ॥ अभ्येति अभ्येक्ष्यति । “वर्तमानसामीप्ये वर्तमान-वद्वा” इति वर्तमाननिर्देशः । उपरोधकः उपरोद्धुं । क्रियार्थायां क्रियायां ण्वुल् ॥ १६ ॥ सागरे विद्यमाने कथमस्मानुपरोत्स्यति तत्राह—तरिष्यतीति सार्ध-श्लोकः ॥ उच्छोषयति उच्छोषयिष्यति । अन्यत्सेतु-बन्धादिकं वा । करोति करिष्यति ॥ १७—१८ ॥ अस्मिन् लङ्कानिरोधनरूपे कार्ये । एवंगते उक्तरीत्या प्रवृत्ते । वानरैः सह विरुद्धे विरोधे च प्राप्ते । भावे निष्ठा । पुरादिषु हितं यत्तत्सर्वं संमन्वयतामित्यर्थः ॥ १९ ॥ इति श्रीगोविन्दराजविरचिते श्रीमद्रामाय-णभूषणे रत्नकिरीटाख्याने युद्धकाण्डव्याख्याने षष्ठः सर्गः ॥ ६ ॥

मदोद्धता राक्षसास्तद्वलवर्णनपूर्वकं रावणं प्रशंस-न्ति—इत्युक्ता इत्यादिना । सार्धश्लोक एकान्वयः । द्विषत्पक्षं द्विषद्वलं । “पक्षो मासार्धके पार्श्वे गृहे सूर्यविरोधयोः । केशादेः परितो वृन्दे बले सखिस-हाययोः” इति विश्वः ॥ १ ॥ परिघः परितो हन-नक्षमो गदाविशेषः । “परिघः परिघातनः” इत्य-मरः । शक्तिः दीर्घयष्टिः । ऋष्टिः असिः । “खड्गे तु निखिंशचन्द्रहासासिकृष्टयः” इत्यमरः । शूलं प्रसिद्धं । पट्टिशः खड्गविशेषः । तैः संकुलं व्याप्तं । बलमस्ति समग्रबले एवं विद्यमाने कस्माद्धेतोः भवान् विषादं भजत इति योजना । अत्र सुमहन्नो बलमि-त्यत्र बलं नास्तीति प्रामादिका भाव्यनर्थसूचिकाखि-लोक्तिः ॥ २ ॥ तिष्ठतु सैन्यं त्वमेक एव समस्तश-त्रुविद्रावणक्षम इत्याशयेनाह—त्वयेत्यादिना ॥ सार्ध-श्लोक एकान्वयः । भोगवतीं सर्पराजनगरीं । कदनं

एवं रावणवचनमाकर्ण्य अविदितरघुनाथप्रभावा

ति० प्रथमान्तपाठे सगरस्यगोत्रापलंसागरइति रामविशेषणं ॥ तदा सागरमितिद्वितीयान्तमन्यत्पदमध्याहार्यं ॥ १७ ॥ इतिषष्ठःसर्गः ॥ ६ ॥

ति० तत्रादौदुर्मेन्निष्ठाण्डुर्मेन्त्रमाह—इत्युक्ताइति । यतोनीतिबाह्याः अतएवाबुद्धयः तेराक्षसाः द्विषत्पक्षस्यरामसुग्रीवादेर्व-लमविज्ञाय ज्ञात्वापिमोहादविगणय्यवा प्राञ्जलयस्तन्तोरावणमूढः ॥ १ ॥ ति० तदेवप्रपश्यते—सइति । सः धनदः । महेश्वरसख्येन हेतुना स्वयंश्लाघमानोपि लोकपालोपि त्वयासमरेरोषान्निर्जितः ॥ स० श्लाघमानः अहंय्यं वकसखः मत्सदृशोऽन्योनास्तीत्यात्मा-

[पा०] १ इदमर्थं घ. पाठेदृश्यते. २ क. ग. ङ. च. तस्मिन्नेवंगते. झ. ट. तस्मिन्नेवंगते. ३ घ. निरुद्धे. ४ क. ग. संमन्वयतामिति. ५ घ. अविज्ञायात्मनःपक्षं. ६ ङ. झ. कुन्तलं.

विनिहत्य च यक्षौघान्विक्षोभ्य च विगृह्य च ॥ त्वया कैलासशिखराद्विमानमिदमाहृतम् ॥ ५ ॥
 मयेन दानवेन्द्रेण त्वद्भयात्सख्यमिच्छता ॥ दुहिता तव भार्यार्थे दत्ता राक्षसपुङ्गव ॥ ६ ॥
 दानवेन्द्रो मधुर्नाम वीर्योत्सिक्तो दुरासदः ॥ विगृह्य वशमानीतः कुम्भीनस्याः सुखावहः ॥ ७ ॥
 निर्जितास्ते महाबाहो नागा गत्वा रसातलम् ॥ वासुकिस्तक्षकः शङ्खो जटी च वशमाहृताः ॥ ८ ॥
 अक्षया बलवन्तश्च शूरा लब्धवराः पुनः ॥ त्वया संवत्सरं युद्धा समरे दानवा विभो ॥ ९ ॥
 स्वबलं समुपाश्रित्य नीता वशमरिन्दम ॥ मायाश्चाधिगतास्तत्र बहवो रक्षसाधिप ॥ १० ॥
 [निर्जिताः समरे रोषाह्लोकपाला महाबलाः ॥ देवलोकमितो गत्वा शक्रश्चापि विनिर्जितः ॥] ॥ ११ ॥
 शूराश्च बलवन्तश्च वरुणस्य सुता रणे ॥ निर्जितास्ते महाबाहो चतुर्विधबलानुगाः ॥ १२ ॥
 मृत्युदण्डमहाग्राहं शाल्मलिद्रुममण्डितम् ॥ कालपाशमहावीचिं यमकिङ्करपन्नगम् ॥ १३ ॥
 [महाज्वरेण दुर्धर्षं यमलोकमहार्णवम् ॥] अवगाह्य त्वया राजन्यमस्य बलसागरम् ॥
 जयश्च विपुलः प्राप्तो मृत्युश्च प्रतिषेधितः ॥ १४ ॥
 सुयुद्धेन च ते सर्वे लोकास्तत्र विलोलिताः ॥ १५ ॥
 क्षत्रियैर्वहुभिर्वीरैः शक्रतुल्यपराक्रमैः ॥ आसीदसुमती पूर्णा महद्भिरिव पादपैः ॥ १६ ॥
 तेषां वीर्यगुणोत्साहैर्न समो राघवो रणे ॥ प्रसह्य ते त्वया राजन्हताः परमदुर्जयाः ॥ १७ ॥
 तिष्ठ वा किं महाराज श्रमेण तव वानरान् ॥ अयमेको महाबाहुरिन्द्रजित्क्षपयिष्यति ॥ १८ ॥
 अनेन हि महाराज माहेश्वरमनुत्तमम् ॥ इष्ट्वा यज्ञं वरो लब्धो लोके परमदुर्लभः ॥ १९ ॥
 शक्तितोमरमीनं च विनिकीर्णान्त्रशैवलम् ॥ गजकच्छपसंवाधमश्वमण्डूकसंकुलम् ॥ २० ॥

युद्धं ॥ ३—४ ॥ विमानं पुष्पकं ॥ ५ ॥ दुहिता मन्दोदरी । यद्यपि मयेनामिजात्यभ्रमादत्तेत्युत्तरे वक्ष्यति तथाप्यत्र प्रशंसायां भयादत्तेत्युक्तं ॥ ६ ॥ दानवेन्द्रः मधुः । कुम्भीनसी रावणभगिनी । सुखमावहतीति सुखावहः भर्ता ॥ ७ ॥ जटी सर्पविशेषस्य नाम । त्वया भोगवतीमित्यत्र तक्षकादिभिन्नकर्कोटकादिजयोक्तिरिति न पौनरुक्त्यं ॥ ८ ॥ अक्षया इत्यादिश्लोकद्वयमेकान्वयं ॥ लब्धवराः ब्रह्मणेति शेषः । अक्षयाः चूर्णीकरणेपि पुनरुत्पत्तिमत्त्वेन क्षयरहिता इत्यर्थः । दानवाः कालकेयाः । तत्र कालकेयसकाशात् । बहवः बह्वयः । “वोतो गुणवचनात्” इति पक्षे जीषभावः ॥ ९—११ ॥ चतु-

र्विधबलानुगाः रथगजतुरगपदातिभेदेन चतुर्विधानि बलानि पृष्ठगानि येषां ते तथा ॥ १२ ॥ मृत्युदण्डे-त्यादिश्लोकद्वयमेकान्वयं ॥ मृत्युदण्डः यमदण्डः स एव महाग्राहः महानक्रः यस्मिन् । शाल्मलयः कण्टकशाल्मलिवृक्षाकारायुधविशेषाः त एव द्रुमाः तैर्मण्डितं । मृत्युः यमः । प्रतिषेधितः युद्धादपक्रामितः ॥ १३—१४ ॥ सुयुद्धेनेत्यर्थः ॥ सुयुद्धेन स्वल्पयुद्धेनेत्यर्थः । विलोलिताः द्राविताः ॥ १५ ॥ क्षत्रियैः अनरण्यप्रभृतिभिः ॥ १६ ॥ न समो राघव इति । तेभ्योपि निहीनबलः सुखेन निग्राह्य इति भावः ॥ १७—१८ ॥ माहेश्वरं माहेश्वरप्रीतिकरं ॥ १९ ॥ शक्तितोमरेत्यादिश्लोकत्रयमेकान्वयं ॥ २०—

नंश्लाघमानः ॥ ४ ॥ ति० नजयमात्रं अपितुसर्वस्वापहारोपीत्याह—विनिपात्येति । इदंविमानं पुष्पकं ॥ ५ ॥ ति० शाल्मलिद्रुमैः यातनावृक्षैः मण्डितं । सागरोपिद्वीपेषुवृक्षमण्डितोभवति ॥ १३ ॥ ति० एवंदिव्यजयमुक्त्वाभौमंजयमाहुः—क्षत्रियैरिति ॥ १६ ॥

[पा०] १ क. ख. ग. ड. च. ज—ट. विनिपात्यच. २ क. ख. ग. ड. ज. झ. ट. महाबाहोवीर्यो. ३ घ. महाबलः. ४ घ. युष्वाविभोरलाकरेतदा. ५ च. छ. झ. ट. बह्वयैवैराक्षसाधिप. ६ अयंश्लोकःप्राचीनकोशेषुनदृश्यते. ७ क. ग. महामा-गाश्चतुर्विध. ख. च. न. महाराज. ड. झ. ट. महाभाग. ८ इदमर्थं ड—ट. पाठेषुदृश्यते. ९ क. ख. घ.—ट. सुतोषिताः. १० क. ग. गुणोत्सैकैः. ११ ड. च. छ. झ. न. ट. समरदुर्जयाः. १२ क. ख. ड.—उ. महाराजइन्द्रजित्.

रुद्रादित्यमहाग्राहं मरुदसुमहोरगम् ॥ रथाश्वगजतयौघं पदातिपुलिनं महत् ॥ २१ ॥
 अनेन हि समासाद्य देवानां बलसागरम् ॥ गृहीतो दैवतपतिर्लङ्कां चापि प्रवेशितः ॥ २२ ॥
 पितामहनियोगाच्च मुक्तः शम्बरवृत्रहा ॥ गतस्त्रिविष्टपं राजन्सर्वदेवनमस्कृतः ॥ २३ ॥
 तमेव त्वं महाराज विष्टजेन्द्रजितं सुतम् ॥ यावद्धानरसेनां तां सरामां नयति क्षयम् ॥ २४ ॥
 राजन्नापदयुक्तेयमागता प्राकृताज्जनात् ॥ हृदि नैव त्वया कार्या त्वं वधिष्यसि राघवम् ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तमः सर्गः ॥ ७ ॥

अष्टमः सर्गः ॥ ८ ॥

प्रहस्तादिभीरावणंप्रत्यात्मश्लाघनपूर्वकं रामादिवधप्रतिज्ञानेन समाश्वासनम् ॥ १ ॥

ततो नीलोम्बुदनिभः प्रहस्तो नाम राक्षसः ॥ अब्रवीत्प्राञ्जलिर्वाक्यं शूरः सेनापतिस्तदा ॥ १ ॥
 देवदानवगन्धर्वाः पिशाचपतगोरगाः ॥ न त्वां धर्षयितुं शक्ताः किं पुनैर्वानरा रणे ॥ २ ॥
 सर्वे प्रमत्ता विश्वस्ता वञ्चिताः स हनुमता ॥ न हि मे जीवतो गच्छेज्जीवन्स वनगोचरः ॥ ३ ॥
 सर्वा सागरपर्यन्तां सशैलवनकाननाम् ॥ करोम्यवानरां भूमिमाज्ञापयतु मा भवान् ॥ ४ ॥
 रक्षां चैव विधास्यामि वानराद्रजनीचर ॥ नागमिष्यति ते दुःखं किञ्चिदात्मापराधजम् ॥ ५ ॥
 अब्रवीत्तु सुसंकुद्धो दुर्मुखो नाम राक्षसः ॥ इदं न क्षमणीयं हि सर्वेषां नः प्रधर्षणम् ॥ ६ ॥
 अयं परिभवो भूयः पुरस्यान्तःपुरस्य च ॥ श्रीमतो राक्षसेन्द्रस्य वानरेण प्रधर्षणम् ॥ ७ ॥
 अस्मिन्मुहूर्ते हृत्त्वैको निवर्तिष्यामि वानरान् ॥ प्रविष्टान्सागरं भीममम्बरं वा रसातलम् ॥ ८ ॥

॥ २१ ॥ दैवतपतिः इन्द्रः ॥ २२—२३ ॥ विसृज
 प्रेषय । यावन्नयति नेष्यति ॥ २४ ॥ अयुक्ता असं-
 भाविता । प्राकृतात् क्षुद्रात् हनुमतः ॥ २५ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने सप्तमः सर्गः ॥ ७ ॥

एवं मन्त्रिभिः सहसंमन्त्रय भूयोमिहिते सकलस-
 चिवप्रधानः प्रहस्तः स्वाभिमतमर्थं राज्ञे निवेदयति—
 तत इति ॥ १—२ ॥ हनुमतः पौरुषं प्रत्यक्षतो

दृष्ट्वा कथमेवमुच्यत इत्यत्राह—सर्व इति ॥ विश्वस्ताः
 परिभवितुमस्मान् कोपि न शक्त इति विश्वस्ताः
 विसन्धाः । प्रामादिकशत्रुपरिभवो न न्यूनतामापा-
 दयतीतिभावः ॥ ३—४ ॥ आत्मापराधः सीताहर-
 णरूपो व्यतिक्रमः ॥ ५ ॥ हि यस्माद्वानरेण कृत-
 मिदं कर्म सर्वेषां नः प्रधर्षणरूपं । भूयः तदुपरि पुर-
 स्यान्तःपुरस्य च परिभवरूपं । अथच राक्षसेन्द्रस्य
 प्रधर्षणरूपं । अतो न क्षमणीयमित्यर्थः ॥ ६—७ ॥
 ततः किं करिष्यसीत्यत आह—अस्मिन्निति ॥ ८—९ ॥

स० दैवतपतिः इन्द्रः । लङ्कायां तत्रापिकाराष्ट्रहृतिशेषः । सागरमित्यर्धर्चादिः । अतोमहदितिपूर्वश्लोकस्थविशेषणयुक्तं ।
 “ दीप्तानलार्कद्युतिमप्रमेयं ” इत्यत्रप्रमेयदीपिकायामप्रमेयलस्यद्युताविवमहदित्यस्यबहुव्रीहिघटकपुलिनपदार्थवान्वयः । अतो
 नपुंसकलोपपत्तिः । महान्तमितिलिङ्गविपर्यासोवा । दैवतशब्दग्रहणेनतेषांनपुंसकलङ्घन्यते ॥ २२ ॥ ति० पितामहस्य
 चतुर्मुखस्वरुद्रस्य । यद्विज्यातोलब्धवरः तन्नियोगात् तदाज्ञया । सर्वस्यजगतःप्रजापतिःपिता । भगवांश्चतुर्मुखरुद्रःपितामहः ।
 भगवान्हिरण्यगर्भःप्रपितामहः । अतएवादित्यरुद्रवसुप्रधानाःसर्वश्राद्धदेवताःसर्वयज्ञदेवताः । सपुरासुरसर्वप्रजोपास्यस्यसर्वस्व-
 भूताश्चेतिकतकः । शंबरवृत्रंहन्ति सः ॥ स० सर्वदेवनमस्कृतइत्युपहासः ॥ २३ ॥ इतिसप्तमःसर्गः ॥ ७ ॥

रामानु० जीवतइत्यनादरेषष्ठी ॥ ३ ॥ रामानु० करोमि अचिरादेवकरिष्यामि । “ वर्तमानसामीप्येवर्तमानवद्वा ”
 इतिभविष्यदर्थे लट् ॥ स० करोमीत्यनेनलट्प्रयोगेण विलंबासहसं सूचयति ॥ ४ ॥ स० शौर्यमदेनरजनीचरेत्युक्तिः ॥ ५ ॥
 ति० भूयः पुनः । पुरस्य अन्तःपुरस्यचायंपरिभवोदाहरूपोनक्षमणीयइत्यनुषङ्गः । वानरेन्द्रप्रधर्षणं तज्जंराक्षसेन्द्रस्यदुःखं । अह-
 [पा०] १ ग. घ. च. छ. ज. ञ. लङ्कायांच. २ ड. छ. झ. ञ. ट. नीलांबुदप्रख्यः. ३ झ ट. पुनर्मानवौ. ४ घ.
 वीराक्षरजनीचरान्. ५ ड. झ. ट. वानरेन्द्रप्रधर्षणं. ६ ड. झ. ट. गलैको.

ततोऽब्रवीत्सुसंकुद्धो वज्रदंष्ट्रो महाबलः ॥ प्रगृह्य परिधं घोरं मांसशोणितरूपितम् ॥ ९ ॥
 किं वो हनुमता कार्यं कृपणेन तपस्विना ॥ रामे तिष्ठति दुर्धर्षे ससुग्रीवे सलक्ष्मणे ॥ १० ॥
 अथ रामं ससुग्रीवं परिधेण सलक्ष्मणम् ॥ आगमिष्यामि हत्वैको विक्षोभ्य हरिवाहिनीम् ॥ ११ ॥
 इदं ममापरं वाक्यं शृणु राजन्यदीच्छसि ॥ उपायकुशलो ह्येव जयेच्छत्रूनतन्द्रितः ॥ १२ ॥
 कामरूपधराः शूराः सुभीमा भीमदर्शनाः ॥ राक्षसा वा सहस्राणि राक्षसाधिप निश्चिताः ॥ १३ ॥
 काकुत्स्थमुपसंगम्य विभ्रतो मानुषं वपुः ॥ सर्वे ह्यसंभ्रमा भूत्वा ब्रुवन्तु रघुसत्तमम् ॥ १४ ॥
 प्रेषिता भरतेन स आत्रा तव यवीयसा ॥ [तवागमनमुद्दिश्य कृत्यमात्यधिकं त्विति ॥]
 स हि सेनां समुत्थाप्य क्षिप्रमेवोपयास्यति ॥ १५ ॥
 ततो वयमितस्तूर्णं शूलशक्तिगदाधराः ॥ चापवाणासिहस्ताश्च त्वरितास्तत्र याम ह ॥ १६ ॥
 आकाशे गणशः स्थित्वा हत्वा तां हरिवाहिनीम् ॥ अश्मशस्त्रमहावृष्ट्या प्रापयाम यमक्षयम् ॥ १७ ॥
 एवं चेदुपसर्पेतामनयं रामलक्ष्मणौ ॥ अवश्यमपनीतेन जहतामेव जीवितम् ॥ १८ ॥
 कौम्भकर्णिस्ततो वीरो निकुम्भो नाम वीर्यवान् ॥ अब्रवीत्परमकुद्धो रावणं लोकरावणम् ॥ १९ ॥
 सर्वे भवन्तस्तिष्ठन्तु महाराजेन सङ्गताः ॥ अहमेको हनिष्यामि राघवं सहलक्ष्मणम् ॥
 सुग्रीवं च हनूमन्तं सर्वानेव च वानरान् ॥ २० ॥
 ततो वज्रहनुर्नाम राक्षसः पर्वतोपमः ॥ क्रुद्धः परिलिहन्वक्रं जिह्वया वाक्यमब्रवीत् ॥ २१ ॥
 खैरं कुर्वन्तु कार्याणि भवन्तो विगतज्वराः ॥ एकोऽहं भक्षयिष्यामि तान्सर्वान्हरियूथपान् ॥ २२ ॥
 स्वैःस्थाः क्रीडन्तु निश्चिन्ताः पिबन्तो मधुवारुणीम् ॥ २३ ॥

कृपणेन गूढसंचारप्रकटितभयेन । तपस्विना शोच्येन ॥ १०—११ ॥ तद्वाक्यं किमित्याकाङ्क्षायामुपायप्र-
 तिपादकं वाक्यं वक्तुमादावुपायं प्रशंसति—उपायेति ॥ १२ ॥ विवक्षितमुपायमेवाह—कामरूपेत्यादिना ॥
 निश्चिताः निश्चितवन्तः । राक्षसा वा सहस्राणीति ।
 सहस्रशब्दस्य संख्येयपरत्वेपि शब्दस्वाभाव्यान्पुंस-
 कत्वं । किमिति ब्रूयुस्तत्राह—प्रेषिता इति ॥ अस्या-
 न्ते इतिकरणं द्रष्टव्यं ॥ १३—१५ ॥ ते वयं तत्र

समीपे याम । यामेति लोटि रूपं ॥ १६—१७ ॥
 एवं कृते किं स्यादित्यत्राह—एवं चेदिति ॥ राम-
 लक्ष्मणौ अनयं अस्मत्कृतकैतवापरिज्ञानेन विश्वासं
 यशुपसर्पेतां ततस्तेन अपनीतेन अपनयेन । जीवितं
 जहतामेव । जह्यातामेवेत्यर्थः ॥ १८—१९ ॥ सर्व इत्यादि
 सार्धश्लोकमेकं वाक्यं ॥ २० ॥ तत इत्यादिसार्धश्लोक-
 त्रयमेकान्वयं ॥ २१—२२ ॥ मधुवारुणीं मधुरूपां वारु-
 णीं । रणकुञ्जरं रणाप्रघृष्टं । स्वःस्था इत्यमङ्गलोक्तिः

मेकएवगत्वाभीत्यासागरादीनपिप्रविष्टान्वानरान्हत्वा निवर्तयिष्यामि प्रधर्षणदुःखनिवर्तयिष्यामि ॥ ७—८ ॥ रामानु० निव-
 र्तिष्यामि निवर्तिष्ये ॥ ८ ॥ रामानु० तपस्विना तपस्याहारभूतफलाशिनेत्यर्थः ॥ ती० कृपणेन दीनेन । प्रकाशसंचारेभया-
 द्रात्रौकृतकार्येणवा । तपस्विना शोच्येन । हनुमताकिं । अलक्ष्यस्यतस्यहननेन नप्रयोजनमितिभावः । कृपणादिशब्दानांपारुष्यमा-
 त्रेतात्पर्यं । नलर्थे । मातृगाम्यादिगालिदानवत् । तर्हिहोहन्तव्यस्तत्राह—रामेतिष्ठति अहतेतिष्ठतिसति किमनेनहतेनेत्यर्थः
 ॥ १० ॥ ती० अथराममित्यस्यवास्तवार्थस्तु लक्ष्मणंरामंविनेतिशेषः । सुग्रीवंहत्वा आगमिष्यामीतिसंबन्धः ॥ ११ ॥ ती०
 विवृतं स्पष्टं । वपुः धृत्वेतिशेषः ॥ १४ ॥ ति० सकां ओष्ठप्रान्तं ॥ २१ ॥

[पा०] १ ड. च. छ. झ. ञ. ट. दूषितं. २ ड.—ट. किनो. ३ ड. झ. ट. सुग्रीवेपि. ४ क. ज. रक्षसांवै. घ. च. छ.
 झ. ञ. ट. राक्षसानां. ५ झ. ञ. ट. विवृतं. ६ च. छ. ञ. ट. भरतेनैव. ७ इदमर्धप्राचीनकोशेषुनदृश्यते. ८ छ. ञ. ट.
 यामते. ९ क. ड. छ.—ट. सुग्रीवंसहनूमन्तंसर्वाश्चैवात्र. १० ड. झ. ट. परिलिहन्वक्रां. ११ क. ड. झ. ट. तांसर्वाहरिवाहिनीं.
 १२ स्वस्थाःक्रीडन्तित्यर्थात्पूर्वं क. छ. पाठयोः ततोमहोदरःकुद्धोरावणंवाक्यमब्रवीत् इत्यर्धमधिकंदृश्यते. १३ क.—घ.
 छ.—ट. पिबन्तु. १४ ड. झ. ट. मधुवारुणं.

अहमेको वधिष्यामि सुग्रीवं सहलक्ष्मणम् ॥ अङ्गदं च हनूमन्तं रामं च रणकुञ्जरम् ॥ २४ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टमः सर्गः ॥ ८ ॥

नवमः सर्गः ॥ ९ ॥

विभीषणेनरावणंप्रति रामवधप्रतिज्ञानेनसायुधग्रहणं सरभससमुत्थितनिकुंभादिनिवारणपूर्वकं रामपराक्रमप्रशंसनेन तस्मिन्दण्डस्यदुष्करत्वोक्त्या वैपरीत्येऽनर्थप्राप्तिकथनपूर्वकं रामायसीताप्रत्यर्पणचोदना ॥ १ ॥ ततःसायंरावणेन विभीषणादिसर्वजनविसर्जनपूर्वकंस्वगृहंप्रतिगमनम् ॥ २ ॥

ततो निकुम्भो रभसः सूर्यशत्रुर्महाबलः ॥ सुप्तो यैज्ञहा रक्षो महापाश्र्वो महोदरः ॥ १ ॥
अग्निकेतुश्च दुर्धर्षो रश्मिकेतुश्च राक्षसः ॥ इन्द्रजिच्च महातेजा बलवान्रावणात्मजः ॥ २ ॥
प्रहस्तोथ विरूपाक्षो वज्रदंष्ट्रो महाबलः ॥ धूम्राक्षश्चातिकायश्च दुर्मुखश्चैव राक्षसः ॥ ३ ॥
परिधान्पट्टिशान्प्रासाञ्शक्तिशूलपरश्वधान् ॥ चापानि च सबाणानि खड्गांश्च विपुलाञ्शितान् ॥ ४ ॥
प्रगृह्य परमक्रुद्धाः समुत्पत्य च राक्षसाः ॥ अब्रुवन्नावणं सर्वे प्रदीप्ता इव तेजसा ॥ ५ ॥
अद्य रामं वधिष्यामः सुग्रीवं च सहलक्ष्मणम् ॥ कृपणं च हनूमन्तं लङ्का येन प्रधर्षिता ॥ ६ ॥
तान्गृहीतायुधान्सर्वान्वारयित्वा विभीषणः ॥ अब्रवीत्प्राञ्जलिर्वाक्यं पुनः प्रत्युपवेश्य तान् ॥ ७ ॥
अप्युपायैस्त्रिभिस्तात योर्थः प्राप्तुं न शक्यते ॥ तस्य विक्रमकालांस्तान्युक्तानाहुर्मनीषिणः ॥ ८ ॥
प्रमत्तेष्वभियुक्तेषु दैवेन ग्रहतेषु च ॥ विक्रमास्तात सिध्यन्ति परीक्ष्य विधिना कृताः ॥ ९ ॥

॥ २३-२४ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने अष्टमः सर्गः ॥ ८ ॥

अथ निकुम्भमतमेवानुसरन्तः सर्वेपि प्रधाना अहमहमिकया समुत्थाय शत्रुवधोद्युक्ताः । तमुद्योगं नीतिशास्त्रज्ञो विभीषणः प्रतिषिद्धवानित्याह । तत इत्यादि श्लोकषट्कमेकं वाक्यं ॥ आदौ निकुम्भोपादानं निकुम्भमतानुसरणसूचनार्थं ॥ १-४ ॥ समुत्पत्य आसनेभ्यः समुत्थाय ॥ ५ ॥ प्रधर्षितेत्यनन्तरमतिकरणं द्रष्टव्यं ॥ ६ ॥ क्रियाभेदात्तानित्यस्य न पुनरुक्तिः ॥ ७ ॥ ग्रहस्तादीनां प्रधानानां संनिहितत्वाद्वावणिं वा रावणं वा प्रत्युक्तिः । मध्ये कचित्सचिवान्प्रति

वोक्तिः । विक्रमस्य नायमवसर इति दर्शयितुं सामान्येन विक्रमकालानाह—अप्युपायैरिति ॥ तातेत्यभिमुखीकरणाय संबोधनं । त्रिभिः सामदानभेदरूपैः । उपायैरपि योर्थः लब्धुं न शक्यते तस्य सिद्धये । तान् नीतिशास्त्रप्रसिद्धान् । विक्रमकालान् युक्तानाहुः । तदुक्तं कामन्दकेन—“सामादीनामुपायानां त्रयाणां विफले नये । विनयेन्नयसंपन्नो दण्डं दण्ड्येषु दण्डभृत्” इति ॥ तथाच नायं दण्डस्य काल इत्युक्तं ॥ ८ ॥ न केवलं दण्डस्याकालिकत्वं दण्ड्यत्वं च ते शत्रोर्नास्तीत्यभिप्रायेणाह—प्रमत्तेष्विति ॥ प्रमत्तेषु अनवधानेषु । विषयासक्तेष्वित्यर्थः । अभियुक्तेषु ज्ञानिषु । विरक्तेष्विति यावत् । यद्वा सामन्तैराक्रान्तेषु । दैवेन भाग्येन । ग्रहतेषु क्षीयमाणसंपत्स्वित्य-

ति० कतकरीत्यात्रसर्गाविच्छेदः ॥ २४ ॥ इत्यष्टमः सर्गः ॥ ८ ॥

ति० कौमकर्णिरेवायंनिकुंभः परैःसहितस्त्वनुसराह ॥ शि० निकुंभादिनामत्वेनबहूनांसत्त्वान्नपौनरुक्त्यं ॥ १ ॥ ति० विपुलाञ्जुमान् निर्मलजलकान्तीन् ॥ स० विपुलाञ्जुमान् घनजलप्रकाशान् ॥ ४ ॥ स० अभियुक्तेषु आप्रहवत्सु । प्रमत्तेष्वभियुक्तेष्वितिपदमेकंवा । प्रमत्तानां परप्रतिभटानां इषुभिरभियुक्तेषु । दैवेनग्रहतेषु अदृष्टशून्येषु । सिध्यन्ति फलोपलभकामभवन्ति ॥ ९ ॥

[पा०] १ क.—ट. साङ्गदं च. २ ड. झ. ट. सर्वाश्चैवात्रवानरान्. घ रामंचखरसूदनं. ३ ड.—ट. यज्ञकोपध. ४ घ—छ. झ. अ. ट. महापार्श्वमहोदरौ. ५ ख. ड. च. झ. अ. ट. धूम्राक्षोयनिकुंभश्च. ६ क. ख. ग. विपुलाञ्जुमान्. ड. झ. अ. ट. विपुलाञ्जुमान्. ७ ठ. ग्रहतेषु.

अप्रमत्तं कथं तं तु विजिगीषुं बले स्थितम् ॥ जितरोषं दुराधर्षं प्रधर्षयितुमिच्छथ ॥ १० ॥
 समुद्रं लङ्घयित्वा तु घोरं नदनदीपतिम् ॥ कृतं हनुमता कर्म दुष्करं तर्कयेत वा ॥ ११ ॥
 बलान्यपरिमेयानि वीर्याणि च निशाचराः ॥ परेषां सहसाऽवज्ञा न कर्तव्या कथंचन ॥ १२ ॥
 किं च राक्षसराजस्य रामेणापकृतं पुरा ॥ आजहार जनस्थानाद्यस्य भार्या यशस्विनः ॥ १३ ॥
 खरो यद्यतिवृत्तस्तु रामेण निहतो रणे ॥ अवश्यं प्राणिनां प्राणा रक्षितव्या यथाबलम् ॥ १४ ॥
 अयशस्यमनायुष्यं परदाराभिमर्शनम् ॥ अर्थक्षयकरं घोरं पापस्य च पुनर्भवम् ॥ १५ ॥
 एतन्निमित्तं वैदेही^३ भयं नः सुमहद्भवेत् ॥ आहता सा परित्याज्या कलहार्थे कृतेन किम् ॥ १६ ॥
 नै नः क्षमं वीर्यवता तेन धर्मानुवर्तिना ॥ वैरं निरर्थकं कर्तुं दीयतामस्य मैथिली ॥ १७ ॥
 यावन्न सगजां साश्वां बहुरत्नसमाकुलाम् ॥ पुरीं दारयते बाणैर्दीयतामस्य मैथिली ॥ १८ ॥
 यावत्सुघोरा महती दुर्धर्पा हरिवाहिनी ॥ नावस्कन्दति नो लङ्कां तावत्सीता प्रदीयताम् ॥ १९ ॥

र्थः । चकाराद्बालवृद्धादिषु । विधिना नीतिशास्त्रोक्त-
 रीत्या । परीक्ष्य मन्त्रिभिर्विचार्य । कृताः विक्रमाः
 विग्रहाः सिध्यन्ति । नान्यत्रेत्यर्थः । यथाह कामन्द-
 कः— “बालो वृद्धो दीर्घरोगी तथा ज्ञातिवहिष्कृ-
 तः । भीरुको भीरुकजनो लुब्धो लुब्धजनस्तथा ॥
 विरक्तप्रकृतिश्चैव विषयेष्वतिसक्तिमान् । अनेकचित्त-
 मन्त्रश्च देवब्राह्मणनिन्दकः ॥ दैवोपहतकश्चैव दैवचि-
 न्तक एव च । दुर्भिक्षव्यसनोपेतो बलव्यसनसंयुतः ॥
 अदेशस्थो बहुरिपुर्युक्तोऽकालेन यश्च सः । सत्यधर्म-
 व्यपेतश्च विंशतिः पुरुषा अमी ॥ एतैः सन्धिं न
 कुर्वीत विगृहीयात्तु केवलं ” इति ॥ ९ ॥ रामस्तु न
 तादृश इत्याह—अप्रमत्तमिति ॥ अप्रमत्तं सावधानं ।
 तुशब्दोऽवधारणे । बले स्थितं स्थिरबलमित्यर्थः ।
 जितरोषं अकाले रोषरहितमित्यर्थः । इच्छथेति ।
 पूर्वं रावणं प्रतिवचनं । अत्र सर्वान्प्रतीति बहुवचनं
 ॥ १० ॥ राम इदानीं दैवानुपहत इत्यत्र उदाहरण-
 माह—समुद्रमिति ॥ ११ ॥ परेषां रामादीनां ॥ १२ ॥
 अनपराधिनि निष्कारणवैरकरणमप्यपरमनुचितमि-
 त्याह—किं चेत्यादि ॥ खरवध एव प्रथमापराध
 इत्याशङ्क्याह—खर इति ॥ दुर्वृत्ततया स्ववधप्रवृत्त-

खरवधे रामस्य नापकारगन्धोपीति भावः । निहतो
 यदि तत्र को दोष इति शेषः । दोषाभावमाह—
 अवश्यमिति ॥ १३—१४ ॥ प्रथमं रामेणापकृतत्वे-
 प्यनेकदोषमूलं सीतापहरणं न कार्यमित्याह—अय-
 शस्यमिति ॥ पुनर्भवं जन्मान्तरं । मूर्त्यन्तरमिति या-
 वत् ॥ १५ ॥ एवं सामान्यतः परदाराभिमर्शनस्या-
 नर्थहेतुत्वमुक्त्वा प्रकृते तद्दर्शयति—एतदिति ॥ एत-
 स्मान्निमित्तादित्यर्थः । “ निमित्तकारणहेतुषु सर्वासां
 प्रायदर्शनम् ” इति पञ्चम्यर्थे प्रथमा । अयशस्यत्वा-
 दिहेतोर्वैदेह्याः सकाशात्सुमहद्भयं भवेत् । तर्हि किमि-
 दानीं कर्तव्यं तत्राह—आहतेति ॥ उत्तमं वस्तु कथं
 त्यक्तव्यं तत्राह—कलहार्थे कृतेन किमिति । कलहार्थे
 विषये कृतेन कर्मणा किमित्यर्थः । “ अर्थः स्याद्वि-
 षये मोक्षे शब्दवाच्ये प्रयोजने । व्यवहारे धने शास्त्र-
 वस्तुहेतुनिवृत्तिषु ” इति वैजयन्ती ॥ १६ ॥ बहु-
 दोषप्रदर्शनपूर्वकं सीताप्रदानस्यावश्यकर्तव्यतामाह—
 न नः क्षममित्यादिना ॥ १७ ॥ यावद्दारयते दारयि-
 ष्यति । “ यावत्पुरानिपातयोर्लट् ” इति भविष्यदर्थे
 लट् । राम इति शेषः ॥ १८ ॥ यावत् यदा । तावत्

जितरोषमित्यनेन पापाभावाद्दैवोपहतत्वाभावउक्तः । इतरविशेषणत्रयेणान्योपरुद्धत्वाभावः । राक्षसाभिमुख्येनेच्छतेत्युक्तिः ।
 अतएवोपरिनिशाचरादितिसंबोधनं ॥ ति० प्रकृतोविक्रमानर्हएवकालइत्याह—अप्रमत्तमिति । विजिगीषुं अनेनशश्वन्तररा-
 हित्यं । बले दैवबले स्थितं । जितरोषमित्यनेन मौख्यराहित्यं । दुराधर्षत्वेन दिव्यास्त्रसंपदुक्ता ॥ १० ॥ ती० यस्मात्तस्मादि-
 त्यध्याहार्यं । यस्मादवश्यंप्राणिनांप्राणारक्षितव्याः तस्मादितिव्यक्तं । खयमेव रामं हन्तुं प्रवृत्तः खरस्तु निहतो यदि । एतेन पुराराक्षस-
 राजस्य किमपकृतं नापकृतमित्यर्थः ॥ १४ ॥ ती० पुनस्तदुपरिपापस्य च भवं उत्पत्तिस्थानं ॥ १५ ॥ ति० एतन्निमित्तं एतस्मा-

[पा०] १ क. ड. च. छ. झ. न. ट. गतिहनुमतोलोकेकोविद्यात्तर्कयेतवा. २ ड. झ. सरामेणहतो. ३ क. ख. च. छ.
 ज. म. वैदेह्याभयं. ४ क. च. छ. म. पुनस्त्याज्या. ५ ड. झ. ट. ननुक्षमं. ६ घ. रामोदीयतां.

विनश्येद्धि पुरी लङ्का शूराः सर्वे च राक्षसाः ॥ रामस्य दयिता पत्नी स्वयं न यदि दीयते ॥ २० ॥
प्रसादये त्वां बन्धुत्वात्कुरुष्व वचनं मम ॥ हितं पेथ्यमहं ब्रूमि दीयतामस्य मैथिली ॥ २१ ॥

पुरा शैरत्सूर्यमरीचिसन्निभान्नवाग्रपुङ्खान्सुदृढानृपात्मजः ॥

सृजत्यमोघान्विशिखान्वधाय ते प्रदीयतां दाशरथाय मैथिली ॥ २२ ॥

त्यजस्व कोपं सुखधर्मनाशनं भजस्व धर्मं रतिकीर्तिवर्धनम् ॥

प्रसीद जीवेम सपुत्रबान्धवाः प्रदीयतां दाशरथाय मैथिली ॥ २३ ॥

विभीषणवचः श्रुत्वा रावणो राक्षसेश्वरः ॥ विसर्जयित्वा तान्सर्वान्प्रविवेश स्वकं गृहम् ॥ २४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे नवमः सर्गः ॥ ९ ॥

दशमः सर्गः ॥ १० ॥

विभीषणेन रावणगृहमेत्यतंप्रति सीतानयनकालप्रभृतिलङ्कायामनर्थसूचकदुर्निमित्तप्रादुर्भावनिवेदनपूर्वकं तत्प्रायश्चित्त-
त्वेन रामायसीताप्रत्यर्पणचोदना ॥ १ ॥ रावणेन विभीषणंप्रति रामस्यालक्ष्यत्वोक्त्या तद्वचनानादरणेनगृहंप्रति तद्विसर्ज-
नम् ॥ २ ॥

ततः प्रत्युपसि प्राप्ते प्राप्तधर्मार्थनिश्चयः ॥ राक्षसाधिपतेर्वैष्म भीमकर्मा विभीषणः ॥ १ ॥

शैलाग्रचयसंकाशं शैलशृङ्गमिवोन्नतम् ॥ सुविभक्तमहाकक्ष्यं महाजनपरिग्रहम् ॥ २ ॥

तदा । नावस्कन्दति न रुणद्धि ॥ १९ ॥ शूरा इति ।
विनश्येयुरिति व्यत्ययेन योजनीयं । स्वयं न यदि
दीयत इति पाठः ॥ २० ॥ ब्रूमि ब्रवीमि । अस्य
अस्मै ॥ २१ ॥ अग्रं शल्यं पुङ्खं शरमूलं नवे अग्रपुङ्खे
यथां ते । अतएव सुदृढान् पुरा सृजति स्रक्षयति ।
दशरथस्यायं दाशरथः । “ तस्येदम् ” इति संब-
न्धार्थे अण् । संबन्धश्चात्र पुत्रत्वं । दाशरथाय दाश-
रथये ॥ २२ ॥ रतिः सुखं ॥ २३ ॥ विभीषणेति ।
सर्वं प्रातरालोचयिष्याम इति विभीषणप्रमुखान्
विसृज्येत्यर्थः ॥ २४ ॥ इति श्रीगोविन्दराजविरचिते
श्रीमद्रामायणभूषणे रत्नकिरीटाख्याने युद्धकाण्डव्या-
ख्याने नवमः सर्गः ॥ ९ ॥

अथ हितपरो विभीषणः सत्त्वोत्तरकाले रावणस्योप-
देष्टुं तद्गृहं गत इत्याह—तत इत्यादि ॥ प्रविवेश
महाश्रुतिरित्यन्तमेकं वाक्यं । ततः प्रत्युपसीत्यनेन
लङ्कादाहानन्तरमेकमहो गतमित्यवगम्यते । प्राप्तध-
र्मार्थनिश्चयः सीताप्रदानमेवास्माकं धर्मोर्थश्चेति कृत-
निश्चयः । भीमकर्मा । परमार्थतो रावणस्य हितत्वे-
प्यनभिमतार्थविज्ञापनरूपसाहसकरणात् भीमकर्मे-
त्युक्तिः । राक्षसाधिपतेः अग्रजस्य । आलयं निवास-
भूतं । वैष्म प्रविवेशेति संबन्धः । शैलाग्रचयसंकाशं
गिरिशिखरचयसदृशं । अनेकशृङ्गयुक्तत्वादिति भावः ।
शैलशृङ्गमिवोन्नतमित्यौन्नत्ये दृष्टान्तः । सुविभक्तम-
हाकक्ष्यं सुष्ठु विभक्तमहाप्रकोष्ठं । “ कक्ष्या प्रकोष्ठे
हर्म्यादेः काञ्च्यां मध्येभवन्धने ” इत्यमरः । महा-

त्कारणात् ॥ १६ ॥ शि० यदिस्वयंरामस्यपत्नीनदीयते तर्हि लङ्काविनश्येत् । अतोदीयतां ॥ २० ॥ इतिनवमःसर्गः ॥ ९ ॥

ती० “ राक्षसाधिपतेर्वैष्मप्रविवेशविभीषणः ” इतिपाठे तु उत्तरषट्स्यैतत्प्रपञ्चार्थत्वात् “ अग्रजस्यालयंवीरःप्रविवेशमहाश्रु-
तिः ” इत्यनेनापौनरुक्त्यं । “ राक्षसाधिपतेर्वैष्मभीमकर्माविभीषणः ” इतिपाठे राक्षसाधिपतेरग्रजस्यालयं नित्यनिवासभूतं
वैष्मैत्यन्वयः । अस्मिन्पाठे तु वैष्मालययोरपौनरुक्त्यं । “ आकेशग्रहणान्मित्रमहितेभ्योनिवारयेत् ” इतिन्यायेनसर्वात्मनाहि-
तमेववक्तव्यमित्यभिप्रेत्यरावणानभिमतहितोपदेशप्रवृत्तत्वाद्भीमकर्मेत्युक्तिः ॥ स० भीमकर्मा वैरिणां । भीमरावणंप्रति कर्म

[पा०] १ ड. ज.—ट. दीयतांपत्नी. २ क. ख. ग. ड. झ. ट. तथ्यंत्वहं. च. छ. ज. न. तथ्यमहं. घ. तथ्यंलहंन्यूयां-
३ ख. ड. च. छ. न. ट. शरान्सूर्य. ४ ज. पुङ्खान्विशिखान्. ख. पुङ्खान्सुशितान्. ५ ख. ड. च. छ. न ट. लमोघान्वि-
शितान्. ६ झ. ट. लजाशुकोयं. ७ घ. गृहंशुभं. ८ ख. घ. प्रविवेश.

मतिमद्भिर्महामात्रैरनुरक्तैरधिष्ठितम् ॥ राक्षसैश्चाप्तपर्याप्तैः सर्वतः परिरक्षितम् ॥ ३ ॥
 मत्तमातङ्गनिश्चासैर्व्याकुलीकृतमारुतम् ॥ शङ्खघोषमहाघोषं तूर्यनादानुनादितम् ॥ ४ ॥
 प्रमदाजनसंवाधं प्रजल्पितमहापथम् ॥ तप्तकाञ्चननिर्यूहं भूषणोत्तमभूषितम् ॥ ५ ॥
 गन्धर्वाणामिवावासमालयं मरुतामिव ॥ रत्नसञ्चयसंवाधं भवनं भोगिनामिव ॥ ६ ॥
 तं महाभ्रमिवादित्यस्तेजोविस्तृतरश्मिवान् ॥ अग्रजस्यालयं वीरः प्रविवेश महाद्युतिः ॥ ७ ॥
 पुण्यान्पुण्याहघोषांश्च वेदविद्भिरुदाहृतान् ॥ शुश्राव सुमहातेजा भ्रातुर्विजयसंश्रितान् ॥ ८ ॥
 पूजितान्दधिपात्रैश्च सर्पिर्भिः सुमनोक्षतैः ॥ मन्त्रवेदविदो विप्रान्ददर्श सुमहाबलः ॥ ९ ॥
 स पूज्यमानो रक्षोभिर्दीप्यमानः स्वतेजसा ॥ आसनस्थं महाबाहुर्वन्दे धनदानुजम् ॥ १० ॥
 स राजदृष्टिसंपन्नमासनं हेमभूषितम् ॥ जगाम समुदाचारं प्रयुज्याचारकोविदः ॥ ११ ॥
 स रावणं महात्मानं विजने मन्त्रिसन्निधौ ॥ उवाच हितमत्यर्थं वचनं हेतुनिश्चितम् ॥ १२ ॥
 प्रसाद्य भ्रातरं ज्येष्ठं सान्त्वेनोपस्थितक्रमः ॥ देशकालार्थसंवादी दृष्टलोकपरावरः ॥ १३ ॥

जनैः विद्वद्भिः परिगृह्यत इति महाजनपरिग्रहं । तदधिष्ठितमित्यर्थः । महामात्रैः प्रधानैः । “ महामात्राः प्रधानाः स्युः ” इत्यमरः । आप्तपर्याप्तैः कार्यकरणदक्षैरिति महामात्रविशेषणं । व्याकुलीकृतमारुतं चक्रवातीकृतवायुं । शङ्खघोषमहाघोषं शङ्खघोषेण महान् घोषो यस्य तथोक्तं । तूर्यनादानुनादितं तूर्यनादेन सञ्जातप्रतिध्वनिं । प्रजल्पितमहापथं सञ्जातमहाकलकलमहामार्गं । तप्तकाञ्चननिर्यूहं द्रुतकनकमयमत्तवारणं । “ निर्यूहो मत्तवारणः ” इत्यमरः । भूषणोत्तमैः तोरणवितानप्रभृतिभिर्भूषितं । गन्धर्वाणामिवावासं । तौर्यत्रिकमुखरितत्वादितिभावः । मरुतां देवानां । आलयमिव । निरवधिकैश्वर्यसंपन्नत्वादितिभावः । रत्नसंचयैः संवाधं संपूर्णम् । अतएव भोगिनां सर्पाणां । भवनमिव स्थितं । तेजोविस्तृतरश्मिवान् तेजः शरीरकान्तिस्तदेव विस्तृतरश्मिरस्यास्तीति तथा । महाद्युतिः महाप्रभः । अभ्रमिवेत्युपमया तद्भवनं विभीषणस्य तेजोपहारकमिति व्यज्यते । एवं गृहोत्कर्षवर्णनं

रावणस्यानीत्या सर्वमेकपदे नष्टमिति ज्ञापनाय ॥ १—७ ॥ पुण्यान् पुण्यकरान् । पुण्याहघोषान् पुण्याहमन्त्रघोषान् । विजयसंश्रितान् विजयफलकानित्यर्थः । उदाहृतान् उच्चारितान् ॥ ८ ॥ दधिपात्रैः दधियुक्तपात्रैः । मन्त्रवेदविदः मन्त्रब्राह्मणविदः । मन्त्राः कर्मसु विनियुक्ता इपेलेत्यादयः । कर्मचोदना ब्राह्मणानि ॥ ९ ॥ पूज्यमानः श्लाघ्यमानः ॥ १० ॥ दृष्टिसंपन्नं दृष्ट्या निवेदितमित्यर्थः । समुदाचारं जयशब्दप्रयोगादिसमुदाचारं । जगाम आरूरोह ॥ ११ ॥ विजने मन्त्रिव्यतिरिक्तजनरहिते । हेतुनिश्चितं हेतुभिर्युक्तिभिर्निश्चितं ॥ १२ ॥ प्रसाद्य स्तुतिवचनेन प्रसन्नं कृत्वा । सान्त्वेनोवाचेत्यन्वयः । उपस्थितक्रमः ज्ञातवचनक्रमः । देशकालार्थसंवादी देशकालप्रयोजनानुसारी । दृष्टलोकपरावरः लोके ये परावरे उत्कृष्टापकृष्टे ते दृष्टे ज्ञाते येन तथोक्तः । रामस्य धार्मिकत्वं रावणस्याधार्मिकत्वं च जानातीत्यर्थः

हितबोधनरूपं यथेति वा ॥ १ ॥ स० मत्तमातङ्गनिश्चासैरित्यनेन गजानां बाहुल्येन तच्छासप्राचुर्येण तिरोगच्छति वायुरिति भावः ॥ १४ ॥ ती० निर्यूहो द्वारं “ निर्यूहः शिखरेद्वारे ” इति विश्वः । ति० प्रजल्पितमहापथं । आदि कर्मणि क्तः । प्रातः कालत्वात्प्राद्वजल्पमहामार्गं ॥ ५ ॥ ती० गन्धर्वाणामिवालयं तौर्यत्रिकमुखरितत्वात् । आलयं मरुतामिव ऐश्वर्यातिशयात् । भवनं भोगिनामिव परैः प्रवेष्टुमशक्यत्वात् । आलयापेक्षया तमित्युक्तिः ॥ ६ ॥ ती० तेजोविस्तृतरश्मिवान् तेजः स्वशरीरस्थं तेन विस्तृताः विस्तृता विश्रुता वा रश्मयो यस्य । अनेन पाठत्रयं सूचितं । ति० तेजोविस्तृतरश्मिवान् तेजोभिर्विस्तृतरश्मयो वेपां सन्ति । तादृशमणिमानित्यर्थः । स० तेजोविस्तृतरश्मिवान् तेजः विस्तृतं येषु ते रश्मयोऽस्य सन्तीति तथा । रश्मिवान् रश्मिवान् ॥ ७ ॥

[पा०] १ घ. महामालैः. २ ड. झ. ट. राक्षसैराप्त. घ. राक्षसैश्चापि. ३ क—ड. झ. ट. तूर्यसंवाधनादितं. ज. तूर्यसंवाधनादितं. च. छ. ग. तूर्यसन्नाद. ४ क. संजल्पित. ५ क. बहुरत्नसमाकीर्ण. ६ क. पूजितान्दृष्टपात्रैश्च लङ्गन्धैः. च. छ. पूजितांस्तिलपात्रैश्च. ७ क. घ. संपूज्यमानः. ८ ड. झ. ज. ट. दीप्यमानं. ९ ख. आस्थानस्थं. १० क. महाबाहुर्वन्दे.

यदाप्रभृति वैदेही संप्राप्तेमां पुरीं तव ॥ तदाप्रभृति दृश्यन्ते निमित्तान्धशुभानि नः ॥ १४ ॥
 सस्फुलिङ्गः सधूमार्चिः सधूमकलुषोदयः ॥ मन्त्रसंघुक्षितोप्यग्निर्न सम्यगभिवर्धते ॥ १५ ॥
 अग्निष्ठेष्वग्निशालासु तथा ब्रह्मस्थलीषु च ॥ सरीसृपाणि दृश्यन्ते हव्येषु च पिपीलिकाः ॥ १६ ॥
 गवां पर्यासि स्कन्नानि विमदा वीरकुञ्जराः ॥ दीनमश्वाः प्रहेषन्ते न च ग्रासाभिनन्दिनः ॥ १७ ॥
 खरोष्ठाश्चतरा राजन्भिन्नरोमाः स्रवन्ति नः ॥ न स्वभावेऽवतिष्ठन्ते विधानैरपि चिन्तिताः ॥ १८ ॥
 वायसाः सङ्घशः क्रूरा व्याहरन्ति समन्ततः ॥ समवेताश्च दृश्यन्ते विमानाग्रेषु सङ्घशः ॥ १९ ॥
 गृध्राश्च परिलीयन्ते पुरीमुपरि पिण्डिताः ॥ उपपन्नाश्च सन्ध्ये द्वे व्याहरन्त्यशिवं शिवाः ॥ २० ॥
 क्रव्यादानां मृगाणां च पुरद्वारेषु सङ्घशः ॥ श्रूयन्ते विपुला घोषाः सविस्फूर्जथुनिःस्वनाः ॥ २१ ॥
 तदेवं प्रस्तुते कार्ये प्रायश्चित्तमिदं क्षमम् ॥ रोचते यदि वैदेही राघवाय प्रदीयताम् ॥ २२ ॥
 इदं च यदि वा मोहालोभाद्वा व्याहृतं मया ॥ तत्रापि च महाराज न दोषं कर्तुमर्हसि ॥ २३ ॥

॥ १३ ॥ प्रथमं रावणसंवादाय दुर्निमित्तानि दर्शयति—यदेति ॥ यदाप्रभृति यत्कालमारभ्य । क्रिया-विशेषणमिदं । एवं तदाप्रभृतीत्यपि । अशुभानि निमित्तानि अशुभसूचकनिमित्तानि ॥ १४ ॥ सस्फुलिङ्गः अग्निकणसहितः । सधूमार्चिः धूमाकुलज्वालासहितः । सधूमकलुषोदयः धूमेन कलुषः उदयः आविर्भावो धूमकलुषोदयः तेन सहितः सधूमकलुषोदयः । शान्तः शान्तो ज्वलन्नित्यर्थः । मन्त्रसंघुक्षितः मन्त्रवद्भिर्हविर्भिर्योजितः ॥ १५ ॥ अग्नयस्तिष्ठन्त्यत्रेत्यग्निष्ठाः महानसाः तेषु । अग्निशालासु अग्निहोत्रशालासु । ब्रह्मस्थलीषु वेदाध्ययनस्थानेषु । सरीसृपाणि सर्पाः । लिङ्गव्यत्यय आर्षः । हविष्येषु देवताभ्यो देवेषु आज्यपुरोडाशादिषु ॥ १६ ॥ स्कन्नानि शुष्काणि “स्कन्दिर्गतिशोषणयोः” इति धातोर्निष्ठा । “रदाभ्यां निष्ठातो नः पूर्वस्य च दः” इति नत्वं । वीरकुञ्जराः मत्तगजाः । प्रहेषन्ते हेषारवं कुर्वन्ति । हेषा अश्वशब्दः ॥ १७ ॥ अश्वतराः महाखराः । भिन्नरोमाः स्वस्थानात् भिन्नरोमाणः गलितरोमाणः ऊर्ध्वरोमाणो वा । अकारान्तत्वमार्षः ।

स्रवन्ति अश्रूणि मुञ्चन्ति । विधानैः चिकित्साभिः । चिन्तिताः अनुसंहिताः । चिकित्सिता अपीत्यर्थः । स्वभावे प्रकृतौ । नावतिष्ठन्ते प्रकृतिस्था न भवन्तीत्यर्थः ॥ १८ ॥ संघशो व्याहरन्ति संघशः समवेता इति च संबन्धः ॥ १९ ॥ पुरीमुपरि उपर्युपरिगृहेष्वित्यर्थः । पिण्डिताः मण्डलीभूताः सन्तः । परिलीयन्ते ऋष्यन्ति । सन्ध्ये द्वे, अत्यन्तसंयोगे द्वितीया । शिवाः जम्बुकाः । उपपन्नाः नगरसमीपं प्राप्ताः ॥ २० ॥ क्रव्यादानां मांसभक्षकाणां । मृगाणां श्वादीनामित्यर्थः । सविस्फूर्जथुनिःस्वनाः विस्फूर्जथुः अशनिघोषः तद्रूपस्वनसहिताः ॥ २१ ॥ एवमुपस्थितदुर्निमित्तजातस्य प्रायश्चित्तं सीताप्रदानमेवेत्याह—तदेवमिति ॥ तत् दुर्निमित्तदर्शनात् । तत्सूच्ये कार्ये पराजये । एवं लङ्कादहनादिरूपेण प्रस्तुते प्रसक्तं सति । क्षमं अशुभनिवारणसमर्थं । इदं प्रायश्चित्तम् । इदंशब्दार्थमाह—वैदेहीति ॥ २२ ॥ एवमनभिमतभाषणेन राजा कुप्यतीति समाधत्ते—इदमिति ॥ मोहात् कार्यतत्त्वापरिज्ञानात् । लोभात् जीवनलोभाद्वापि । यदि व्याहृतं । तत्रापि तथापि । मयि

ति० अग्निर्मयनादिनोत्पत्तिकाले सधूमकलुषोदयः धूमकलुषोदयस्तत्सहितः । उत्पत्त्यनन्तरं प्रणयनकाले सस्फुलिङ्गः सधूमार्चिः । स० मन्त्रसंघुक्षितः विहितमन्त्रसमूहोत्पत्तिः सधूमार्चिः सस्फुलिङ्गः सधूमकलुषोदयः । मन्त्रसङ्घुक्षित इत्यनेन कर्त्रादिवैगुण्यनिमित्तो नाग्रेर्यभावः । किंतु नोऽनर्थसूचक इति सूचयति ॥ १५ ॥ ति० नवग्रासाभिनन्दिनः । अनेन कृतभोजना अपि बुभुक्षिता इति सूच्यते ॥ १७ ॥ स० वायसाः समन्ततो व्याहरन्ति । ते च साधारणाः केचनेत्याह—क्रूराः सङ्घश इति । न केवलं व्याहरन्ति । किंतु संघशः विमानाग्रेषु समवेताश्च दृश्यन्ते । रामरामास्पर्शमात्रमाहात्म्येनास्मन्नेत्रशतनंजातं लंचजागृहीतिसूचयितुमदानेचभा-

[पा०] १ क.—घ. च.—ट. संप्राप्तेह. २ ड. झ. ट. मन्त्रसंघुक्षितो. ३ छ. सरीसृपाश्च. ४ ड. छ. झ. अ. ट. वरकुञ्जराः. ५ झ. नवग्रासाभि. ६ ड. ज. झ. अ. पीडिताः. घ. विष्टिताः. ७ ग. ड. ज. झ. पुरीद्वारेषु. ८ क. घ. छ. अ. सर्वशः. ९ क. घ. तुमुलाघोषाः. १० क. ख. ग. ड. झ. ट. सविस्फूर्जित. घ. तत्रस्फूर्जित. ११ गं. निश्चिते. १२ क. ख. अ. रोचतेवीर. ग. ड. झ. ट. रोचयेवीर. १३ क. दोषंगन्तुं.

अयं च दोषः सर्वस्य जनस्यास्योपलक्ष्यते ॥ रक्षसां राक्षसीनां च पुरस्यान्तःपुरस्य च ॥ २४ ॥
 श्रावणे चास्य मन्त्रस्य निवृत्ताः सर्वमन्त्रिणः ॥ अवश्यं च मया वाच्यं यदृष्टमपि वा श्रुतम् ॥ २५ ॥
 संप्रधार्य यथान्यायं तद्भवान्कर्तुमर्हति ॥ २६ ॥

इति स मन्त्रिणां मध्ये भ्राता भ्रातरमूचिवान् ॥ रावणं राक्षसश्रेष्ठं पथ्यमेतद्विभीषणः ॥ २७ ॥

हितं महार्थं मृदु हेतुसंहितं व्यतीतकालायतिसंप्रतिक्षमम् ॥

निशम्य तद्वाक्यमुपस्थितज्वरः प्रसङ्गवानुत्तरमेतदब्रवीत् ॥ २८ ॥

भयं न पश्यामि कुतश्चिदप्यहं न राघवः प्राप्स्यति जातु मैथिलीम् ॥

सुरैः सहेन्द्रैरपि सङ्गतः कथं ममाग्रतः स्थास्यति लक्ष्मणाग्रजः ॥ २९ ॥

इतीदमुक्त्वा सुरसैन्यनाशनो महाबलः संयति चण्डविक्रमः ॥

दशाननो भ्रातरमाप्तवादिनं विसर्जयामास तदा विभीषणम् ॥ ३० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे दशमः सर्गः ॥ १० ॥

एकादशः सर्गः ॥ ११ ॥

रावणेन मन्त्रकरणायसभाप्रवेशः ॥ १ ॥ रावणाज्ञयादूताहूतैराक्षसैर्नायानैरावणसभाप्रवेशः ॥ २ ॥ रधारोहणेनसभा-
 मागतेनविभीषणेन रावणप्रणामपूर्वकं तन्नियोगेनपरमासने समुपवेशनम् ॥ ३ ॥

स बभूव कृशो राजा मैथिलीकाममोहितः ॥ असंमानाच्च सुहृदां पापः पापेन कर्मणा ॥ १ ॥

दोषं अपराधं । कर्तुं नार्हसि ॥ २३ ॥ अयं दोषः
 पूर्वोक्तदुर्निमित्तसूचितोऽनर्थः । सर्वस्योपलक्ष्यते ।
 संवन्धसामान्ये षष्ठी । सर्वेणापि लक्ष्यत इत्यर्थः
 ॥ २४ ॥ प्रहस्तादिषु विद्यमानेषु भवतैव किमुच्यते
 तत्राह—श्रावणे चेति ॥ तेषां त्वच्चित्तमात्रानुसारित्वादि-
 तिभावः । श्रावणे त्वां प्रति विज्ञापने च । त्वं पुनः कथं
 वक्तुं प्रगल्भसे तत्राह—अवश्यमिति ॥ भ्रातृत्वादिति
 भावः ॥ २५ ॥ संप्रधार्येत्यर्थः ॥ यथान्यायं यथा-
 योग्यं । संप्रधार्य मनस्येव निश्चित्य । तत् संप्रधारितं
 कार्यं ॥ २६ ॥ इत्येतदूचिवानित्यन्वयः । ऊचिवान्
 उक्तवान् । “कसुश्च” इति लिटः कस्वादेशः
 ॥ २७ ॥ महार्थं प्रयोजनव्याप्तं । मृदु सान्त्वपूर्व ।
 हेतुसंहितं युक्तियुक्तं । व्यतीतकालायतिसंप्रतिक्षमं
 व्यतीतकालः भूतकालः । आयतिः भविष्यत्कालः ।
 संप्रति वर्तमानकालः । तत्र क्षमं । अकीर्तिनाशक-

त्वेन सीतापहरणप्रायश्चित्तत्वेनवाप्यतीतकालक्षमं ।
 सुखवर्धकत्वेन वर्तमानकालक्षमं । धर्मावहत्वेनायति-
 क्षमं । उपस्थितज्वरः प्राप्तक्रोध इत्यर्थः । प्रसङ्गवान्
 परिगृहीतार्थेभिनिवेशवान् ॥ २८ ॥ भयं भयजनकं
 पुरुषं । रामो युद्धेन सीतां प्राप्स्यतीति पूर्वं विभीष-
 णोक्तस्य परिहारमाह—सुरैरिति । कथं तिष्ठति
 स्थास्यति । स्थातुमेव न शक्तः कुतो योत्स्यति कुत-
 स्तरां सीतां प्राप्स्यतीति भावः ॥ २९ ॥ राघवं तृणी-
 कृत्य कथमेवमाहेत्याशङ्क्य तन्निदानं दर्शयति—
 इतीति ॥ नाशनः हिंसकः । चण्डविक्रमः उग्रवि-
 क्रमः । आप्तवादिनं युक्तवादिनं ॥ ३० ॥ इति श्रीगो-
 विन्दराजविरचिते श्रीमद्रामायणभूषणे रत्नकिरीटा-
 ख्याने युद्धकाण्डव्याख्याने दशमः सर्गः ॥ १० ॥

अथ परेशुर्विभीषणाद्युपदेशेतिचिन्ताव्याकुलस्य

व्यनर्थसूचयितुंचैवमितिभावः ॥ १९ ॥ शि० ननुलङ्घ्यमसंमतंअस्यारंभेसर्वेषांनिवृत्तत्वात् सज्जनहिंसावत् । इदमयुक्तंसर्वासंम-
 तत्त्वाद्विषभक्षणवदित्यतआह—प्रापणइति । अस्यमन्त्रस्य प्रापणे बोधने । सर्वमन्त्रिणोनिवृत्ताः लज्जयादपगताः । एतेन निवृत्ता-
 नामपिमदुक्तंसंमतमेवेतिसूचितं । तेनोहितानुमानयोर्बाधस्वरूपातिव्यादिप्रस्तलध्वनितं । ननुस्वांसंमतंबुद्धैवगताःनतुमद्रयादि-
 त्यतआह—यत्तदृष्टंस्वतोज्ञातं अथवाश्रुतं अन्यतोज्ञातं । तन्मयावाच्यं भवत्संनिधौनिवेदनीयं ॥ २५ ॥ इतिदशमःसर्गः ॥ १० ॥

[पा०] १ ख. घ. ड. झ. ट. प्रापणे. २ ड. च. झ. न. ट. इत्येवमुक्त्वा.

[अतीव कामसंपन्नो वैदेहीमनुचिन्तयन् ॥] अतीतसमये काले तस्मिन्वै युधि रावणः ॥

अमात्यैश्च सुहृद्भिश्च मन्त्रकालममन्यत ॥ २ ॥

स हेमजालविततं मणिविद्रुमभूषितम् ॥ उपगम्य विनीताश्चमारुरोह महारथम् ॥ ३ ॥

तमास्थाय रथश्रेष्ठं महामेघसमस्वनम् ॥ प्रययौ राक्षसश्रेष्ठो दशग्रीवः सभां प्रति ॥ ४ ॥

असिचर्मधरा योधाः सर्वायुधधरास्तथा ॥ राक्षसा राक्षसेन्द्रस्य पुरतः संप्रतस्थिरे ॥ ५ ॥

नानाविकृतवेषाश्च नानाभूषणभूषिताः ॥ पार्श्वतः पृष्ठतश्चैनं परिवार्य ययुस्ततः ॥ ६ ॥

रथैश्चातिरथाः शीघ्रं मत्तैश्च वरवारणैः ॥ अनूत्पेतुर्दशग्रीवमाक्रीडद्भिश्च वाजिभिः ॥ ७ ॥

गदापरिघहस्ताश्च शक्तितोमरपाणयः ॥ परश्वधधराश्चान्ये तथाऽन्ये शूलपाणयः ॥ ८ ॥

ततस्तूर्यसहस्राणां संजज्ञे निखनो महान् ॥ तुमुलः शङ्खशब्दश्च सभां गच्छति रावणे ॥ ९ ॥

स नेमिघोषेण महान्सहसाऽभिविनादयन् ॥ राजमार्गं श्रिया जुष्टं प्रतिपेदे महारथः ॥ १० ॥

विमलं चातपत्राणं प्रगृहीतमशोभत ॥ पाण्डरं राक्षसेन्द्रस्य पूर्णस्ताराधिपो यथा ॥ ११ ॥

हेर्ममञ्जरिगर्भे च शुद्धस्फटिकविग्रहे ॥ चामरव्यजने चास्य रेजतुः सव्यदक्षिणे ॥ १२ ॥

ते कृताञ्जलयः सर्वे रथस्थं पृथिवीस्थिताः ॥ राक्षसा राक्षसश्रेष्ठं शिरोभिस्तं ववन्दिरे ॥ १३ ॥

राक्षसैः स्तूर्यमानः सञ्जयाशीर्भिररिन्दमः ॥ आससाद महातेजाः सभां सुविहितां शुभाम् ॥ १४ ॥

रावणस्य निर्णयहेतुमन्त्रकरणाय सभाप्राप्तिं दर्शयति — स बभूवेत्यादि ॥ पापः पापी । “ गुणवचनेभ्यो मतुपो लुगिष्टः ” इति मतुपो लुक् । असंमानात् अनादरात् । सुहृदां विभीषणादीनां । कर्तरि षष्ठी । विभीषणोक्ते तूष्णींस्थितत्वेन प्रहस्तादीनामप्यनादरः सिद्ध एव । पापेन कुत्सितेन सीतापहरणरूपेण कर्मणा । हेतौ वृत्तीया । मैथिलीकाममोहितइति हेतुगर्भविशेषणं । तथाच मैथिलीविषयकाममोहात् सुहृदनादरात् पापहेतुसीताहरणाच्च क्रुशः । चिन्ताकुलो बभूवेत्यर्थः ॥ १ ॥ तस्मिन्काले मन्त्रयोग्यकाले । अतीतसमये अतीतावसरे सति । युधि च सत्यां युद्धे च प्राप्ते सति । अमात्यैश्च सुहृद्भिश्च मन्त्रस्य प्राप्तकालममन्यत । मुनिहृदयं तु कालेऽतीतसमये रावणायुःकालेऽतीते सति । युधि अमात्यादिभिः सहात्मानं । प्राप्तकालं प्राप्तमृत्युं । अमन्यतेति । वै

प्रसिद्धौ ॥ २ ॥ हेमजालविततं स्वर्णमयगवाक्षव्याप्तं । स्वर्णसमूहनिर्मितमिति वा । विनीताश्च शिक्षिताश्च युक्तं । उपगम्य प्रदक्षिणीकृत्य ॥ ३ ॥ सभां मन्त्रशालां ॥ ४ ॥ चर्म खेटः ॥ ५ ॥ ततः रावणालयात् । नानाविकृतवेषाः नानाविधतया विशिष्य कृतालंकाराः । राक्षसा इति शेषः ॥ ६ ॥ आक्रीडद्भिः धारामण्डलगमनादिकं कुर्वद्भिः ॥ ७ ॥ अत्र प्रतिपदमन्य इत्यनुषञ्जनीयं । अनूत्पेतुरिति च ॥ ८ ॥ ततः स्वालयात् ॥ ९ ॥ नेमिः रथचक्रधारा ॥ १० ॥ विमलमिति । भासा विमलमित्यर्थः ॥ ११ ॥ हेममञ्जरिगर्भे हेमसूत्रगर्भे । इकारान्तत्वमार्थः । शुद्धस्फटिकविग्रहे शुद्धस्फटिकसदृशाकारे । चामरव्यजने चामररूपव्यजने । सव्यदक्षिणे सव्यदक्षिणयोः । “ सर्वो द्वन्द्वो विभाषयैकवद्भवति ” इत्येकवद्भावः ॥ १२-१३ ॥ सुविहितां सुष्ठुनिर्मितां ॥ १४ ॥

स० अतीतसमये अतीतोभवतिसमयःद्वादशमासात्मकःसीताप्राप्तौसंकेतरूपोयस्मिन्तस्मिन्काले । अनुचिन्तयन् तत्प्राप्तिमितिशेषः । युधि युद्धविषये । अमात्यादिभिःसहप्राप्तकालंयोग्यमालोचनमित्यमन्यत । युधि युद्धे । अतीतसमये विभीषणोक्तदिशाप्रतिबद्धेसतिकाले । तत्कालेमन्त्रं प्राप्तकालं योग्यमित्यमन्यतेतिवा । ती० वास्तवार्थेसबभूवेत्यादिश्लोकद्वयमेकंवाक्यं । अतीव कामसंपन्नः अतएवपापेनकर्मणा अथापिमैथिलीमनुचिन्तयन् । खेटदेवतात्वेनेतिशेषः । अतएव मैथिलीकाममोहितः मैथिलीशृङ्गोभविष्यामीतिचसंबन्धः ॥ भयमोहितः सुहृदामसंमानाच्चक्रुशोबभूव । मन्त्रकालंचामन्यतेतियोजना ॥ २ ॥ स० विनीताश्च

[पा०] १ इदमर्थं क. ड.—ट. पाठेषुदृश्यते. २ ग. ड. ज.—ट. प्राप्तकालं. ३ घ. महान्दिशोदशविलोकयन्. ४ ड.—ट. निनादयन्. ५ ख. ड. झ. ट. चातपत्रं. ६ घ. हेमरत्नविचित्रेच. ७ क. ख. ग. ड. च. झ. ज. ट. तस्य. ८ घ. स्तूर्यमानोसौजया. ९ क. ख. च. ज. न. विरचितां. १० ड. छ. झ. ट. तदा.

सुवर्णरजतस्थूणां विशुद्धस्फटिकान्तराम् ॥ विराजमानो वपुषा रुक्मपट्टोत्तरच्छदाम् ॥ १५ ॥
तां पिशाचशतैः पद्भिरभिगुप्तां सदा शुभाम् ॥ प्रविवेश महातेजाः सुकृतां विश्वकर्मणा ॥ १६ ॥
तैस्यां तु वैदूर्यमयं प्रियकाजिनसंवृतम् ॥ महत्सोपाश्रयं भेजे रावणः परमासनम् ॥ १७ ॥
ततः शशासेश्वरवद्धूतलघुपराक्रमान् ॥ समानयत मे क्षिप्रमिहैतात्राक्षसानिति ॥ १८ ॥
कृत्यमस्ति महज्जातं समर्थ्यमिह नो महत् ॥ १९ ॥
रक्षासास्तद्वचः श्रुत्वा लङ्कायां परिचक्रमुः ॥ अनुगेहमवस्थाय विहारशयनेषु च ॥
उद्यानेषु च रक्षांसि चोदयन्तो ह्यभीतवत् ॥ २० ॥
ते रंथान्नुचिरानेके दप्तानेके पृथग्धयान् ॥ नागानन्येऽधिरुरुर्जगुश्चैके पदातयः ॥ २१ ॥
सा पुरी परमाकीर्णा रथकुञ्जरवाजिभिः ॥ संपतद्भिर्विरुचे गरुत्मद्भिरिवाम्बरम् ॥ २२ ॥
ते बाहनान्यवस्थाप्य यानानि विविधानि च ॥ सभां पद्भिः प्रविविशुः सिंहा गिरिगुहामिव ॥ २३ ॥
राज्ञः पादौ गृहीत्वा तु राज्ञा ते प्रतिपूजिताः ॥ पीठेष्वन्ये वृसीष्वन्ये भूमौ केचिदुपाविशन् ॥ २४ ॥
ते समेत्य सभायां वै राक्षसा राजशासनात् ॥ यथार्हमुपतस्थुस्ते रावणं राक्षसाधिपम् ॥ २५ ॥
मन्त्रिणश्च यथा मुख्या निश्चयार्थेषु पण्डिताः ॥ अमात्याश्च गुणोपेताः सर्वज्ञा बुद्धिदर्शनाः ॥
संमेयुस्तत्र शतशः शूराश्च बहवस्तदा ॥ २६ ॥

सुवर्णेत्यादिश्लोकद्वयमेकान्वयं ॥ विशुद्धस्फटिकान्तरां निर्मलस्फटिकनिर्मितमध्यप्रदेशां । रुक्मपट्टोत्तरच्छदां कनकमयपट्टवस्त्रास्तरणां ॥ १५—१६ ॥ वैदूर्यमयं वैदूर्यप्रचुरं । प्रियकाजिनसंवृतं प्रियकमृगस्याजिनेन संवृतं । “प्रियो लोमभिर्युक्तो मृदूच्चमसृणैर्धनैः” इति वैजयन्ती । सोपाश्रयं सावष्टम्भं । सोपधानमिति यावत् ॥ १७ ॥ ईश्वरवत् राजार्ह । इह सभायां । एतान् एतन्नगरस्थान् । इति शशासेत्यन्वयः । तमेव प्रकारमाह—कृत्यमित्यर्थेन ॥ महद्यथा तथा समर्थ्य यत्नेन निर्वाहं । जातं प्राप्तं । महत्कृत्यमस्तीति शशास । महद्भ्यो रामादिभ्यो जातमिति वा । महदित्यनेन तदानीं चारमुखेन रामादेः समुद्रतीरगमनं रावणो ज्ञातवानिति गम्यते ॥ १८—१९ ॥

राक्षसा इत्यादि सार्धश्लोकः । विहरमाणानीति शेषः । विहारो विहारस्थलं । विहारादिषु आस्थाय विहरमाणानि रक्षांसि । अभीतवत् अभीताः । चोदयन्तः चोदनार्थं लङ्कायामनुगेहं परिचक्रमुरित्यन्वयः ॥ २०—२१ ॥ गरुत्मद्भिः पक्षिभिः ॥ २२ ॥ बाहनानि शिविकादीनि । यानानि अश्वादीनि । अवस्थाप्य बहिर्निक्षिप्य ॥ २३ ॥ अन्ये पुरोहितादयः । पीठेषु सुवर्णादिकृतासनेषु । अन्ये श्रोत्रियाः । वृसीषु दर्भमयासनेषु । केचित्पुत्रादयः । भूमौ सामान्यास्तरणमात्रयुक्तायां भूमौ ॥ २४ ॥ क्रियाभेदात्तच्छब्दद्वयं । उपतस्थुः समीपे तस्थुः । यथार्हं यथाक्रमम् ॥ २५ ॥ मन्त्रिणश्चेत्यादिसपादश्लोकः ॥ यथा यथाक्रमं । यथामुख्या इत्येकपदं वा । मुख्याननतिक्रम्य

विनीतांश्चायस्यतं ॥ ३ ॥ रामानु० ईश्वरवत् ईशानवत् । स० लघुपराक्रमान् शीघ्रपराक्रमान् । यद्वा परानुद्दिश्य आस-
म्यक् क्रमः पादविक्षेपः पराक्रमः । लघुः पराक्रमोयेषां तान् । जङ्गलानित्यर्थः ॥ १८ ॥ रामानु० कृत्यमिति । एकोमहच्छब्दः
क्रियाविशेषणं । इहमहज्जातं कृत्यमस्ति । तत् महत् भूरियथा तथा समर्थ्य समर्थनीयं । कर्मणि घञ् । समर्थ्यमिह नो भवेदिति वा
पाठः । पूर्वश्लोकान्तरस्थमिति करणमत्र द्रष्टव्यं । इति शशांसेति संबन्धः ॥ १९ ॥ रामानु० रथान्तचराः रथमध्यस्थिताः ।
जगुरित्यर्थः । हयानित्यत्राप्यधिरुरुहुरितिसंबन्धते । जगुरेके पदातयः केचित्पदातयस्सन्तो जगुरितिसंबन्धः ॥ २१ ॥ ति०
वृसी वृत्तासनं ॥ २४ ॥ ति० निश्चितार्थेषु । भावे निष्ठा । आहिताभ्यादिः । अर्थनिश्चये ध्वित्यर्थः । अमात्याः उपमन्त्रिणः

[पा०] १ घ. ड. झ. ट. रजतास्तीर्णा. च. छ. ज. रजताकीर्णा. २ ड. झ. ज. ट. सदाप्रभां. ३ ड. झ. ज. ट. तस्यास्स. क. ग. छ. तस्यांस. ख. तस्यांवैदूर्यरचितं. ४ झ. ट. महज्जानेकर्तव्यमिति शत्रुभिः. ५ क. ग. छ. ज. भवेत्. ६ ज. राक्षसावचनं श्रुत्वा. ७ ड. झ. ट. रथान्तचरा एकेदप्तानेकेदढान्दयान्. ८ क. ग. ड.—ट. नागानेके. ९ घ. महामुख्याः १० घ. समेतास्तत्र.

सभायां हेमवर्णायां सर्वार्थस्य सुखाय वै ॥ रम्यायां राक्षसेन्द्रस्य समेयुस्तत्र सङ्घशः ॥
[राक्षसा राक्षसश्रेष्ठं परिवार्योपतस्थिरे] ॥ २७ ॥

ततो महात्मा विपुलं सुयुग्यं वैरं रथं हेमविचित्रिताङ्गम् ॥
शुभं समास्थाय ययौ यशस्वी विभीषणः संसदमग्रजस्य ॥ २८ ॥
स पूर्वजायावरजः शशंस नामाथ पश्चाच्चरणौ ववन्दे ॥
शुकः प्रहस्तश्च तथैव तेभ्यो ददौ यथार्हं पृथगासनानि ॥ २९ ॥
सुवर्णनानामणिभूषणानां सुवाससां संसदि राक्षसानाम् ॥
तेषां परार्ध्यागरुचन्दनानां स्रजश्च गन्धाश्च ववुः समन्तात् ॥ ३० ॥
न चुक्रुशुर्नानृतमाह कश्चित्सभासदो नैव जजलपुरुचैः ॥
संसिद्धार्थाः सर्व एवोग्रवीर्या भर्तुः सर्वे ददृशुश्चाननं ते ॥ ३१ ॥
स रावणः शस्त्रभृतां मनस्विनां महाबलानां समितौ मनस्वी ॥
तस्यां सभायां प्रभया चकाशे मध्ये वसूनामिव वज्रहस्तः ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकादशः सर्गः ॥ ११ ॥

द्वादशः सर्गः ॥ १२ ॥

कुम्भकर्णादिपुसभामागतेषु रावणेऽप्रहस्तं प्रति विशेषतो नगररक्षाचोदना ॥ १ ॥ तथा स्वकृतसीतानयनाद्यनुवादेन सह
रामस्य सेनाभिः सहसागरतीरागमननिवेदनपूर्वकं तद्वधोचितमन्नकरणचोदना ॥ २ ॥ कुम्भकर्णेन सक्रोधं रावणं प्रति सुहृद्भिः
सहमन्त्रपूर्वकं सीताहरणस्य कर्तव्यत्वोक्त्या तद्वैपरीत्यस्यानौचित्योक्तिपूर्वकं दर्पाद्रामवधप्रतिज्ञानेन समाश्वासनम् ॥ ३ ॥

स तां परिपदं कृत्स्नां समीक्ष्य समितिं जयः ॥ प्रैचोदयामास तदा प्रहस्तं वाहिनीपतिम् ॥ १ ॥

स्थिताः । अनव्ययत्वमार्प । निश्चयार्थेषु अर्थनिश्चयेषु ।
अमात्याः कर्मणि सहायाः । मन्त्रिणः बुद्धिसहायाः ।
यद्वा अमा सह तिष्ठन्तीत्यमात्याः । “अव्ययान्त्यप्” ।
आप्ता इत्यर्थः । बुद्धिदर्शनाः । बुद्धिचक्षुषः शूरा
इत्युत्तरशेषः । अन्यथा क्रियापदपौनरुक्त्यं ॥ २६ ॥
सुखाय क्षेमाय । क्षेमं विचारयितुं । “क्रियार्थोप-
पदस्य” इत्यादिना चतुर्थी ॥ २७ ॥ युग्याः अन्धाः ।
युगं वहन्तीति “तद्वहति रथयुगप्रासङ्गम्” इति
यत् ॥ २८ ॥ नाम शशंस । अभिवादनमकरोदित्यर्थः ।
शुकः प्रहस्तश्चेति । ववन्दाते इत्यर्थः ॥ २९ ॥
स्रजश्च गन्धाः स्रजां गन्धाः ॥ ३० ॥ न चुक्रुशुः न

घोषं चक्रुः । न जजलपुः नाक्रमोक्तीश्चक्रुः । सभा-
सदः सभागताः । संसिद्धेत्यर्थे वृत्तभेदश्चिन्त्यः ॥ ३१ ॥
समितौ सङ्घे “सङ्घे सभायां समितिः” इत्यमरः ।
सभायां आस्थानमण्डपे ॥ ३२ ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकादशः सर्गः ॥ ११ ॥

अथ सर्वभेलनानन्तरं नगररक्षाविधानपूर्वकं स्वा-
भिमतानुसारेण रावणो मन्त्रमर्थयते—स तामित्या-
दि ॥ समितौ युद्धे जयतीति समितिं जयः । “संज्ञायां
भृतृवृजि—” इत्यादिना खचि मुमागमः । तां पूर्वो-

॥ २६ ॥ ति० नामग्रहणपूर्वकं नमस्कारः कार्य इति सदाचारः । व्यग्रचित्ततयाराज्ञः स्वागमनज्ञापनाय वा ॥ स० ददौ रावणः ।
दृष्ट्वासूचयामासेति भावः ॥ २९ ॥ स० संसिद्धार्थाः पूर्णमनोरथाः । भेदनोपायाविषया इति भावः ॥ ३१ ॥ स० प्रभया देह-
कान्त्सा ॥ ३२ ॥ इत्येकादशः सर्गः ॥ ११ ॥

[पा०] १ इदमर्थं प्राचीनकोशेषु न दृश्यते । २ च. छ. अ. वरार्हजांबूनदचित्रितांगं. क. वरार्हमेकं सुविचित्रितांगं. ३ क. घ.
च. छ. अ. रथं. ४ क. ड. च. छ. झ. अ. ट. सजांच. ५ ड. झ. ट. प्रबोधयामास.

रोनापते यथा ते स्युः कृतविद्याश्चतुर्विधाः ॥ योधानधिकरक्षायां तथा व्यादेष्टुमर्हसि ॥ २ ॥
 स प्रहस्तः प्रणीतात्मा चिकीर्षन्नाजशासनम् ॥ विनिक्षिपद्बलं सर्वं वहिरन्तश्च मन्दिरे ॥ ३ ॥
 ततो विनिक्षिप्य बलं पृथङ्गगरगुप्तये ॥ प्रहस्तः प्रमुखे राज्ञो निषसाद् जगाद् च ॥ ४ ॥
 निहितं वहिरन्तश्च बलं बलवतस्तव ॥ कुरुष्वविमनाः क्षिप्रं यदभिप्रेतमैस्तु ते ॥ ५ ॥
 प्रहस्तस्य वचः श्रुत्वा राजा राज्यहिते रतः ॥ सुखेप्सुः सुहृदां मध्ये व्याजहार स रावणः ॥ ६ ॥
 प्रियाप्रिये सुखं दुःखं लाभालाभौ हिताहिते ॥ धर्मकामार्थकृच्छ्रेषु यूयमर्हथ वेदितुम् ॥ ७ ॥
 सर्वकृत्यानि युष्माभिः समारब्धानि सर्वदा ॥ मन्त्रकर्मनियुक्तानि न जातु विफलानि मे ॥ ८ ॥
 स सोमग्रहनक्षत्रैर्मरुद्भिरिव वासवः ॥ भवद्भिरहमत्यर्थं वृतः श्रियमवामुयाम् ॥ ९ ॥
 अहं तु खलु सर्वान्वः समर्थयितुमुद्यतः ॥ कुम्भकर्णस्य तु स्वप्नान्नेममर्थमचोदयम् ॥ १० ॥
 अयं हि सुप्तः षण्मासान्कुम्भकर्णो महाबलः ॥ सर्वशस्त्रभृतां मुख्यः स इदानीं समुत्थितः ॥ ११ ॥
 इयं च दण्डकारण्याद्रामस्य महिषी प्रिया ॥ रक्षोभिश्चरिताद्देशादानीता जनकात्मजा ॥ १२ ॥
 सा मे न शय्यामारोडुमिच्छत्यलसगामिनी ॥ त्रिषु लोकेषु चान्या मे न सीतासदृशी मता ॥ १३ ॥
 तनुमध्या पृथुश्रोणी शारदेन्दुनिभानना ॥ हेमविम्बनिभा सौम्या मायेव मयनिर्मिता ॥ १४ ॥

क्तां । कृतविद्याः अभ्यस्तधनुर्विद्याः । चतुर्विधाः रथिकहस्तिपक्षसादिपदातिरूपेण चतुर्विधाः । अधिकरक्षायां पूर्वापेक्षया सावधानरक्षायां । यथा स्युः यथा जागरुकाः स्युः । तथा व्यादेष्टुमर्हसि । अत्र इतिकरणं बोध्यं ॥ २ ॥ सः सर्वेषु विद्यमानेष्वपि रावणविस्मम्भपात्रभूतः । प्रणीतात्मा निश्चितबुद्धिः । मन्दिरे रावणगृहे । विनिक्षिपत् विन्यक्षिपत् व्यधात् ॥ ३ ॥ प्रमुखे अग्रे ॥ ४ ॥ अविमनः स्वस्थहृदयः यदभिप्रेतं तत्कुरुष्व । तत् अभीष्टं ते अस्तुसिध्यतु ॥ ५ ॥ सुखेप्सुः कामपुरुषार्थेच्छुः । न विजयेच्छुः ॥ ६ ॥ मन्त्रणीयं वक्तुमनास्तेषामाभिमुख्यं संपादयितुं प्रथमं तान् प्रशंसति—प्रियाप्रिये इति ॥ धर्मकामार्थकृच्छ्रेषु धर्मकामार्थसङ्कटेषु विषये । धर्मादिष्विदानीं को वा सेव्य इति संदेहे तदनुष्ठानफलभूते । प्रियाप्रिये सुखदुःखसाधने वस्तुनी । सुखं दुःखं लाभालाभौ । लाभ इष्टप्राप्तिः अलाभः तन्नाशः तौ च । हिताहिते । हितं उत्तरकालफलवत् । अहितं तदितरत् ते च । वेदितुमर्हथ । प्रियाप्रियादिफलस्वरूपनिर्धारणाय धर्मादिसंदेहं निराकर्तुं समर्था

इत्यर्थः ॥ ७ ॥ कथमहाम इत्यपेक्षायां तत्कार्यमुखेन दर्शयति—सर्वेति ॥ ८ ॥ इदानीमपि तथैवास्त्वित्याह—स सोमेति ॥ प्रहाः सोमभिन्नाः सूर्यादयः । मरुद्भिः सोमादिभिन्नैर्देवैः ॥ ९ ॥ पूर्वोक्तस्यैवार्थस्य पुनरपि वक्ष्यमाणत्वात्तत्र पुनः कथने हेतुं दर्शयति—अहमिति ॥ तुरवधारणे । सर्वान् वः समर्थयितुं ज्ञापयितुं । उद्यतएव पूर्वमेवोद्यतः । किंतु कुम्भकर्णस्य स्वप्राद्वेतोः इममर्थं नाचोदयं तस्य नावेदयं । अतः कथयत इत्यर्थः ॥ १० ॥ कुम्भकर्णस्य स्वप्रादित्युक्तमेव स्पष्टयति—अयमिति ॥ षण्मासानित्यत्यन्तसंयोगे द्वितीया । इदानीं समुत्थितः । अतः पूर्वं नावेदयमित्यर्थः ॥ ११ ॥ उत्तरत्र सीताप्रत्यर्पणं विना रामजयो विचार्यतामिति वक्तुकामस्तस्या दुस्त्यजत्वं दर्शयितुं तामेव स्तौति—इयमित्यादिना ॥ रक्षोभिश्चरिताद्देशात् जनस्थानादित्यर्थः । सा मयाऽनीतेत्युक्तिरजानन्तं कुम्भकर्णं प्रति ॥ १२ ॥ अलसगामिनी मन्दगामिनी । त्यज तामनिच्छन्तीं परिगृह्णाणेतरामित्यत्राह—त्रिष्विति ॥ १३ ॥ असदृशत्वमुपपादयति—तनुमध्येत्यादिना ॥ हेमविम्बनिभा स्वर्णप्रतिमातुल्या ।

स० मन्दिरे गृहरूपनगरे । यद्वा मन्दिररक्षणानन्तरं पुररक्षणमिति पूर्वमन्दिरेत्युक्तिः । एतेनागच्छद्भयवैपुल्यं द्योत्यते ॥ ३ ॥ ति० राजहितैषिणः प्रहस्तस्येत्यन्वयः ॥ ६ ॥ स० षण्मासान् । विशेषणसमासः । पठितभिन्नं वापदं । “कालाध्वनोः—”

[पा०] १ ड.—ट. योधानगररक्षायां. क. योधानगररक्षार्थं. ख. योधानगररक्षायै. २ ग. ड. छ.—ट. विनिक्षिप्यबलं. ३ ड. झ. ट. सर्वनगर. ४ क. विहितंचमयासर्वबलवन्बलतस्तव. ५ क. ख. च.—ट. मरुते. ६ ज. प्रहस्तवचनं. ७ क. ड.—ट. राज्यहितैषिणः. ८ क. ग. ड.—भ. सुखेदुःखेलाभालाभे. ९ ख. ग. ड. ज.—ट. श्रितोद्देशात्. १० ड. झ. ज. ट. तथा.

सुलोहिततलौ श्लक्ष्णौ चरणौ सुप्रतिष्ठितौ ॥ दृष्ट्वा ताम्रनखौ तस्या दीप्यते मे शरीरजः ॥ १५ ॥
 हुताग्नेरर्चिसंकाशमेनां सौरीमिव प्रभाम् ॥ [दृष्ट्वा सीतां विशालार्क्षीं कामस्य वशमेयिवान्] ॥ १६ ॥
 उन्नसं वदनं वल्गु विपुलं चारु लोचनम् ॥ पश्यंस्तदाऽवशस्तस्याः कामस्य वशमेयिवान् ॥ १७ ॥
 क्रोधहर्षसमानेन दुर्वर्णकरणेन च ॥ शोकसंतापनित्येन कामेन कलुषीकृतः ॥ १८ ॥
 सा तु संवत्सरं कालं मामयाचत भामिनी ॥ प्रतीक्षमाणा भर्तारं राममायतलोचना ॥ १९ ॥
 तन्मया चारुनेत्रायाः प्रतिज्ञातं वचः शुभम् ॥ श्रान्तोऽहं सततं कामाद्यातो हय इवाध्वनि ॥ २० ॥
 कथं सागरमक्षोभ्यमुत्तरन्ति वनौकसः ॥ बहुसत्त्वज्ञपाकीर्णं तौ वा दशरथात्मजौ ॥ २१ ॥
 अथवा कपिनैकेन कृतं नः कदनं महत् ॥ दुर्ज्ञेयाः कार्यगतयो ब्रूत यस्य यथामतिः ॥ २२ ॥
 मांनुषान्मे भयं नास्ति तथाऽपि तु विमृश्यताम् ॥ तदा देवासुरे युद्धे युष्माभिः सहितोऽजयम् ॥

सौम्या रम्या मायेव प्रतिक्षणमपूर्ववदाश्चर्यावहवस्तु-
 वत् स्थिता ॥ १४ ॥ क्रमेणारोक्ष्यतीत्याशङ्क्य मन्म-
 थो विलम्बं नसह्य इत्याह—सुलोहितेति ॥ सुप्रति-
 ष्ठितौ समतलौ दृष्ट्वा । स्थितस्येति शेषः । शरीरजः
 कामः ॥ १५ ॥ सोपि निगृह्यतामित्याशङ्क्याह—हुते-
 त्यादि ॥ अर्धमेकं वाक्यं । अर्चिशब्दस्य इकारान्तत्व-
 मार्थः । सौरीमिवप्रभामित्यस्य दृष्ट्वेत्यादिशेषपूरणेन
 संबन्धः ॥ १६ ॥ उन्नसं उन्नतनासिकं । “उपस-
 र्गाच्च” इति नसादेशः । अवशः विवशः तदधीनः कथं
 निगृह्णीयामिति भावः । वल्गु सुन्दरं ॥ १७ ॥ काम-
 वश्यत्वमेव विवृणोति—क्रोधेति ॥ क्रोधहर्षयोः
 समानेन क्रोधे हर्षे चैकरूपेण । दुर्वर्णकरणेन वैव-
 र्ण्यकारिणा । शोकसंतापनित्येन शोके मनोव्यथायां
 संतापे शरीरपीडायां च नित्येन अनपायेन कामेन ।

कलुषीकृतः व्याकुलचित्तोस्मि ॥ १८ ॥ यद्येवं सा
 प्रसह्यापि शय्यामारोप्यतां तत्राह—सा त्विति ॥
 संवत्सरं कालं संवत्सररूपं कालं । संवत्सराभ्यन्तरे
 रामो यदि नागतः तदा तथा करिष्यामीत्ययाचते-
 त्यर्थः । इदं चारोप्योक्तं । वस्तुतो रावणेनैव तथा
 प्रतिज्ञानादिति भावः ॥ १९ ॥ चारुनेत्राया इति
 प्रतिश्रवणहेतुः । नयनसौन्दर्यपारवश्येन तद्वचनम-
 ङ्गीकृतवानस्मीति भावः । अध्वनि दीर्घमार्गे ॥ २० ॥
 कथमेनामुपलप्स्यसे तामुपनेतुमुपागते सपरिकरेदा-
 शरथावित्यत आह—कथमिति ॥ उत्तरन्ति उत्तरि-
 ष्यन्ति । सत्त्वानि ज्ञष्यतिरिक्तजन्तवः ॥ २१ ॥
 तर्हि किमिदानीं विचार्य तत्राह—अथवेति ॥ यस्य
 यथा मतिः तथा ब्रूतेत्यर्थः ॥ २२ ॥ विभीषणमत-
 व्यावृत्त्यर्थं स्वमतमाह—मानुषादिति ॥ सपादश्लो-

इतिद्वितीया ॥ ११ ॥ शि० ननुतर्हि किमर्थं संरोध्यत इत्यत आह—हुतेति । सौरीप्रभामिव एनांसीतां लब्ध्वेतिशेषः । तस्याः सी-
 तायावदनं पश्यन् अवशः स्वतन्त्रोपियोरामः कामस्य तत्प्राप्तिविषयकोत्कटेच्छायाः । वशमेयिवान् सरामः क्रोधं कोपं हर्षं यतिवर्धयति
 सैनसीतानिरोधेन समानं जीवनं यस्य तेन । दुर्वर्णस्य रामशरीरवैवर्ण्यस्य करणं यस्मिन्नेन । शोकसंतापयोः नित्यं नियमेन स्थितिर्येन ते-
 न कामेन कलुषीकृतः व्याप्तः । एतेन रामदुःखप्राप्तये एव सीतानिरोध इति ध्वनितं । सार्धं श्लोकद्वयमेकान्वयि ॥ ति० अवशो स्वाधी-
 न एव तस्यावदनं पश्यन्नेयिवान् प्राप्तवान् । यत्किंचिद्विषयनिमित्तकक्रोधहर्षकालयोरपि समानेन तावप्यभिभूयान्तःप्रवृत्तेन । दुर्व-
 र्णकरणेन कान्तिनाशकेन । तदप्राप्तिजयोः शोकसंतापयोः नित्येन नित्यप्रवर्तकेन ॥ १६—१८ ॥ ननुस्वनगरे स्थितायां तस्यां कि-
 मित्येवं दुःखभोगोत आह—साल्पित्ति । सा तु संवत्सरं कालं तत्समाप्तिपर्यन्तं । रामं प्रतीक्षमाणा ममास्पर्शमयाचत । मयापि तथा-
 स्त्रित्तिप्रतिज्ञातं । बलात्कारेशापान्मरणभियां स्वेनैव कृतं समयंतयाचितत्वेन ब्रूत इत्यत्र वस्तुतत्वं । न हि सीतैवं याचितुमर्हतीति । अतएव
 पूर्वं “सामेन शय्यामारोढुमिच्छत्यलसगामिनी” इति सामान्येनैवोक्तं ॥ शि० ननु भर्तारं विना सा कथं जीवतीत्यत आह—सेति ।
 भर्तारं प्रतीक्षमाणा सा सीता संवत्सरं वर्षपर्यन्तं । कालं स्वजीवनसमयं मामयाचत अवदत् । ती० तर्ह्यदित आरभ्यप्रतिकूल-
 यासीतया किं प्रयोजनं सात्यज्यतामित्याशङ्क्य “सामेन शय्यामारोढुमिच्छत्यलसगामिनी” इत्यवशादागतसत्यवचनसूचितं तदनु-
 रागाभावं संगोप्य स्वकृतस्यावधेस्तत्प्रार्थनापूर्वकलमारोप्याह—साल्पित्यादि । कालं अवधित्वेनायाचत ॥ १९ ॥ स्त० कामात्
 स्वप्रतिज्ञापरिपालननिमित्तसीतास्पर्शाभावजनितात् अहं श्रान्तः सततमध्वनियतो हय इव । रंभापुञ्जकस्थलीशापनिमित्तमरण-
 भयात्तदस्पर्श इति गुडोभिप्रायः ॥ २० ॥ ति० अतः कार्यगतयो दुर्ज्ञेयाः । तस्माद्यस्य यथामति यद्भाति तद्ब्रूत ॥ २२ ॥

[पा०] १ इदमर्थं क.—ट. पाठेषु न दृश्यते. २ क. ख. ग. ड. झ. ज. ट. स्तदवशः. घ. स्तद्वदनं तस्याः. ३ क.
 ड.—ट. मक्षोभ्यं तरिष्यन्ति. ४ झ. अ. यथामति. ५ ड. झ. ट. मानुषान्ना. ६ क. तथा देवासुराश्चापियुष्माभिः.

ते मे भवन्तश्च तथा सुग्रीवप्रमुखान्हरीन् ॥ २३ ॥

परे पारे समुद्रस्य पुरस्कृत्य नृपात्मजौ ॥ सीतायाः पदवीं प्राप्तौ संप्राप्तौ वरुणालयम् ॥ २४ ॥

अदेया च यथा सीता वध्यौ दशरथात्मजौ ॥ भवद्भिर्मन्त्र्यतां मन्त्रः सुनीतं चाभिधीयताम् ॥ २५ ॥

न हि शक्तिं प्रपश्यामि जगत्पुण्यस्य कस्यचित् ॥ सागरं वानरैस्तीर्त्वा निश्चयेन जयो मम ॥ २६ ॥

तस्य कामपरीतस्य निश्चयं परिदेवितम् ॥ कुम्भकर्णः प्रचुक्रोध वचनं चेदमब्रवीत् ॥ २७ ॥

[संप्रधायैव तत्कार्यं करणीयं त्वया विभो ॥ संप्रधार्य सहामात्यैः पूर्वमेव यथातथम्] ॥ २८ ॥

यदा तु रामस्य सलक्ष्मणस्य प्रसह्य सीता खलु सा इहाहता ॥

सकृत्समीक्ष्यैव सुनिश्चितं तदा भजेत चित्तं यमुनेव यामुनम् ॥ २९ ॥

सर्वमेतन्महाराज कृतमप्रतिमं तव ॥ विधीयेत सहास्राभिरादावेवास्य कर्मणः ॥ ३० ॥

न्यायेन राजकार्याणि यः करोति दशानन ॥ न स संतप्यते पश्चान्निश्चितार्थमतिनृपः ॥ ३१ ॥

अनुपायेन कर्माणि विपरीतानि यानि च ॥ क्रियमाणानि दुष्यन्ति हवींष्यप्रयतेष्विव ॥ ३२ ॥

यः पश्चात्पूर्वकार्याणि कर्माण्यभिचिकीर्षति ॥ पूर्वं चापरकार्याणि न स वेद नयानयौ ॥ ३३ ॥

कमेकं वाक्यं । मानुपात् भयाभावे हेतुमाह—तदे-
ति । अजयमिति च्छेदः । लङ्कुत्तमैकवचनं । इन्द्रं
जितवतो मे मनुष्यः कियानितिभावः । ते मे भव-
न्तश्च तथा । ते देवासुरे युद्धे जेतारो भवन्तः । तथा
सहायभूताः । वर्तन्त इत्यर्थः । सुग्रीवप्रमुखान्हरीनि-
त्युत्तरशेषः ॥ २३ ॥ प्राप्तौ ज्ञातवन्तौ । वरुणालयं
समुद्रं संप्राप्तौ । प्राप्तौ नाम का नः क्षतिरितिभावः
॥ २४ ॥ विमृश्यतामित्युक्तं विमर्शप्रकारं दर्शयति—
अदेयेति ॥ मन्त्रो मन्त्र्यतां मन्त्रः क्रियतामित्यर्थः ।
सुनीतं सुनिश्चितं ॥ २५ ॥ मा भूद्रामस्य समुद्र-
तरणे तव जये वा शक्तिः तत्सहायस्यान्यस्य कस्य-
चित्स्यात्तत्राह—नहीति ॥ वानरैः सह सागरं ती-
र्त्वा । आगन्तुमिति शेषः । रामादन्यस्य शक्तिं न
पश्यामि । अतो मम निश्चयेन जय इत्यन्वयः ॥ २६ ॥
कामपरीतस्य कामेन विपरीतस्य । कामातुरतया
विपरीतबुद्धेरित्यर्थः । परिदेवितं परिदेवनं । तद्वदसंग-
तभाषणमित्यर्थः ॥ २७—२८ ॥ “मन्त्रिभिर्हितसंयुक्तैः
समर्थैर्मन्त्रिनिर्णये । सहितो मन्त्रयित्वा यः कर्मारम्भा-
न्प्रवर्तयेत् ” इत्युक्तेत्तममन्त्रयितृभावे “ एकौर्था
विमृशन्नेको धर्मे प्रकुरुते मनः । एकः कार्याणि

कुरुते तमाहुर्मध्यमं नरं ” इत्युक्तमध्यममन्त्रयितृभावेपि
नावस्थितोसीत्याह—यदेति ॥ यदा सकृत्समीक्ष्यैव स्व-
यमेव विचार्य । रामस्य सीता इहाहता तदैव चित्तं कर्तुं
यमुना यामुनं पर्वतमिव सुनिश्चितं सुनिश्चयम् भजेत
खलु । स एवास्माभिः सह विचारकालः । इदानीं
विचारणं गते जले सेतुबन्धनमिति भावः ॥ २९ ॥ तदा
कृते किं स्यादित्यत्राह—सर्वमिति ॥ कृतमिति कर्मणि
निष्ठा । एतत्कृतं सर्वं मन्त्रकर्म । अस्य कर्मणः सी-
ताहरणरूपस्य । आदावेव यदि विधीयेत तदा अप्र-
तिमं समञ्जसं स्यादित्यर्थः ॥ ३० ॥ आदौ विचार्य
कृतस्य साफल्यप्रदर्शनपुरःसरमविचार्यकृतस्य फल-
वैपरीत्यं दर्शयति श्लोकद्वयेन—न्यायेनेति ॥ न्यायेन
विचारणेन ॥ ३१ ॥ अनुपायेन क्रियमाणानि
कर्माणि विपरीतानि विपर्यस्तानि यानि तानि च
दुष्यन्ति दोषवन्ति च भवन्ति । न केवलं निष्फ-
लानि प्रत्युतानर्थकराण्यपि भवन्तीत्यर्थः । अप्रयतेषु
अशुचिषु अपात्रेषु । दीयमानानीति शेषः ॥ ३२ ॥
अकालकृतं मन्त्रकरणमनुचितमित्याह—य इति ॥
पूर्वकार्याणि पूर्वं कर्तव्यानि मन्त्रकर्माणि । अपरका-
र्याणि उत्तरकालकर्तव्यकर्मारम्भान् । पूर्वं मन्त्रवि-

ती० नहिशक्तिमित्यस्यवास्तवार्थस्तु । अन्यस्यशक्तिंनपश्यामि । रामंविनेतिशेषः । एवंनिश्चयेसतिममजयोनित्यन्वयः ॥ २६ ॥
ति० यदा सलक्ष्मणस्यरामस्यसीतासकृत्समीक्ष्यैव तात्कालिकापातविचारं कृत्वैवप्रसह्यहता । तदैव तेचित्तं यमुना यामुनंहृदमिव
सुनिश्चितंभजेत निश्चयमजनार्हं । यथायमुनापृथिव्यामवतारसमयएव स्वहृदंपूरयति कालान्तरेतुसमुद्रंगतलात्तत्त्वलस्यतत्पूरणा-
संभवः । एवमस्माभिःसहविचारस्यसएवकालः । इदानींलनर्थनिश्चयोजातएवेतिविचारोनिष्फलइतिकोषजाव्यङ्ग्योक्तिः ॥ २९ ॥

[पा०] १ घ. स्तुर्त्तु. २ अयंश्लोकः. घ. पाठेदृश्यते. ३ घ. पश्चात्सुखीहिभवतिप्रभो.

चपलस्य तु कृत्येषु प्रसमीक्ष्याधिकं बलम् ॥ क्षिप्रमन्ये प्रपद्यन्ते क्रौञ्चस्य खमिव द्विजाः ॥ ३४ ॥
 त्वयेदं महदारब्धं कार्यमप्रतिचिन्तितम् ॥ दिष्ट्या त्वां नावधीद्रामो विषमिश्रमिवामिषम् ॥ ३५ ॥
 तस्मात्त्वया समारब्धं कर्म ह्यप्रतिमं परैः ॥ अहं समीकरिष्यामि हत्वा शत्रूंस्तवानघ ॥ ३६ ॥
 अहमुत्सादयिष्यामि शत्रूंस्तव विशांपते ॥ यदि शक्रविवस्वन्तौ यदि पावकमारुतौ ॥
 तावहं योधयिष्यामि कुबेरवरुणावपि ॥ ३७ ॥
 गिरिमात्रशरीरस्य महौपरिघयोधिनः ॥ नर्दतस्तीक्ष्णदंष्ट्रस्य विभियद्वै पुरन्दरः ॥ ३८ ॥
 पुनर्मां स द्वितीयेन शरेण निहनिष्यति ॥ ततोऽहं तस्य पास्यामि रुधिरं काममाश्वस ॥ ३९ ॥
 वधेन वै दाशरथेः सुखावहं जयं तवाहर्तुमहं यतिष्ये ॥
 हत्वा च रामं सह लक्ष्मणेन खादामि सर्वान्हरियूथमुख्यान् ॥ ४० ॥
 रमस्व कामं पिब चाग्न्यवारुणीं कुरुष्व कार्याणि हितानि विज्वरः ॥
 मया तु रामे गमिते यमक्षयं चिराय सीता वशगा भविष्यति ॥ ४१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वादशः सर्गः ॥ १२ ॥

चारात्पूर्वं ॥ ३३ ॥ इदानीमसमीक्ष्यकारिणो बलमपि
 निरर्थकमित्याह—चपलस्येति ॥ यद्वा प्राप्तमप्यनीतिं
 बलेन समीकरिष्यामीत्यत्राह—चपलस्येति ॥ कृत्येषु
 क्षिप्रं चपलस्य असमीक्ष्यकारिणः । बलमधिकमभि-
 मुख्येन जेतुमशक्यम् । समीक्ष्य विचार्य । अन्ये
 शत्रवः । त्वं रन्ध्रम् प्रपद्यन्ते । असमीक्ष्यकरणरूपा-
 वसरं लब्ध्वा अभिभवन्तीत्यर्थः । द्विजाः हंसाः ।
 अलङ्घ्यस्यक्रौञ्चस्य क्रौञ्चाख्यपर्वतस्य । लङ्घनाय खं
 रन्ध्रं यथाप्रपद्यन्ते तद्वदित्यर्थः । क्रौञ्चस्योन्नत्येनाल-
 ङ्घ्यत्वात् । सुब्रह्मण्यशक्तिविदा गङ्गतरन्ध्रेण हंसास्त-
 मतिक्रम्य गच्छन्तीति प्रसिद्धिः ॥ ३४ ॥ सापायं च
 त्वत्कृतं कर्मेत्याह—त्वयेति ॥ महत् दुष्करं । सापाय-
 मित्यर्थः । अप्रतिचिन्तितं अनालोचितं । इदं सीताह-
 रणरूपं कार्यं । सापायत्वमेवाह—दिष्ट्येति ॥ ३५ ॥ स-
 र्वमेतन्महाराजेत्युपक्रम्योक्तमुपसंहरति—तस्मादिति ॥
 तर्हि का गतिरित्यपेक्षायां मयि जीवति कस्ते भार
 इत्याह—अहमिति । अनघेति । त्वं तु निर्व्यसनोभवे-
 त्यर्थः । समीकरिष्यामि नीत्यनीती तुल्ये करिष्यामी-
 त्यर्थः ॥ ३६ ॥ तदेवाह—अहमिति सार्धश्लोकः ॥
 विशांपते प्रजानां पते । अतिमानुषवैभवौ तौ कथं
 जय्यौ तत्राह—यदीति । तौ दशरथात्मजौ । शक्रवि-

वस्वन्तौ यदि स्यातां तथापीत्यर्थः ॥ ३७ ॥ स्वस्य योध-
 नसामर्थ्यविशेषं दर्शयति—गिरीति ॥ गिरिमात्रशरी-
 रस्य गिरिप्रमाणदेहस्य । “प्रमाणे द्वयसचूदघ्नन्मात्र-
 चः” इति मात्रचप्रत्ययः । पञ्चम्यर्थे षष्ठी ॥ ३८ ॥
 शरवर्षिणो रामस्य पुरतः कथं स्थातुं शक्तस्तत्राह—पुन-
 रिति ॥ सः रामः । पुनर्मां प्रथममेकेन शरेण निहत्य
 पुनरपि द्वितीयेन शरेण मां हनिष्यति । ततः तावदेवे-
 त्यर्थः । अत्राश्लीलमपि ध्वन्यते । मां द्वितीयेन शरे-
 णावश्यं निहनिष्यति । तस्य रामस्य । ततः तस्माद्धन-
 नात् । कर्तरिषष्ठी । रुधिरं स्वरुधिरं । पास्यामि । कामं
 अत्यर्थं । आश्वस निश्चसेति ॥ ३९ ॥ आत्मानमर-
 क्षन्परघातीवीरो न श्लाघ्य इति न्यायेन परवत्स्वस्यापि
 वधे न कोप्यतिशय इत्यत्राह—वधेनेति ॥ अत्राप्य-
 र्थान्तरं । वधेन स्वविनाशेन । दाशरथेः सुखावहं
 जयं तव सकाशादाहर्तुं यतिष्ये । रामं हत्वा रामं
 गत्वा । “हन हिंसागत्योः” इति धातुः । खादामि
 किं जीवामि किमिति काकुरुनुसन्धेया ॥ ४० ॥ रम-
 स्वेति । अत्राप्यर्थान्तरं । मया रामे विषये अक्षयं यथा
 भवति तथा गमिता प्रापिता सीता रामस्य वशगा
 भविष्यति । रमस्वेत्यादौ काकुः ॥ ४१ ॥ इति श्रीगो-

ती० पुनरित्यादिश्लोकत्रयस्य वास्तवार्थस्तु । रणमूर्धनि स्वकर्तव्यं विज्ञापयति । पुनरिति शेषः । सः रामः । मामेकेन शरेण प्रहृत्य पुन-
 र्द्वितीयेन शरेण निहनिष्यति । ततः ततः प्रागेव तस्य रामस्य संबन्धिवानराणामिति शेषः । रुधिरं पास्यामि काममाश्वस ॥ ३९ ॥ ती०
 मयारामे विषये यमक्षयं गमितेति सीता अवशं अस्य विष्णुरूपरामस्य वशमागमिष्यतीति संबन्धः ॥ ४१ ॥ इति द्वादशः सर्गः ॥ १२ ॥

[पा०] १ क. झ. ट. छिन्नमन्त्रे. २ छ. न. मुत्पाटयिष्यामि. ३ क. च. छ. न. शितशूलधरस्य च.

त्रयोदशः सर्गः ॥ १३ ॥

महापार्श्वेन कुम्भकर्णवचनाकर्णेन कुपितरावणप्रहर्षणाय सदृष्टान्तोपन्यासं बलात्कारेण सीतोपभोगचोदना ॥ १ ॥ रावणेन सञ्ज्ञाघतं प्रति रवकृतपुञ्जकस्थलीहठोपभोगलब्धव्रह्मशापस्य हठोपभोगप्रतिबन्धकत्वनिवेदनपूर्वकं रामजयेकुम्भकर्णादिनियोजनसूचकतद्वचनोत्तरतया स्वपराक्रमवर्णनपूर्वकमितरनैरपेक्षयेण स्वस्वरागादिपराजयसामर्थ्योक्तिः ॥ २ ॥

रावणं क्रुद्धमाज्ञाय महापार्श्वो महाबलः ॥ मुहूर्तमनुसंचिन्त्य प्राञ्जलिर्वाक्यमब्रवीत् ॥ १ ॥
यः खल्वपि वनं प्राप्य मृगव्यालसमाकुलम् ॥ न पिबेन्मधु संग्रामं स नरो बालिशो भवेत् ॥ २ ॥
ईश्वरस्येश्वरः कोस्ति तव शत्रुनिर्वहण ॥ रमस्व सह वैदेह्या शत्रूनाक्रम्य मूर्धसु ॥ ३ ॥
बलात्कुक्कुटवृत्तेन वर्तस्व सुमहाबल ॥ आक्रम्याक्रम्य सीतां वै तथा भुङ्क्ष्व रमस्व च ॥ ४ ॥
लब्धकामस्य ते पश्चादागमिष्यति यञ्जयम् ॥ प्राप्तमप्राप्तकालं वा सर्वं प्रतिसहिष्यसि ॥ ५ ॥

विन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने द्वादशः सर्गः ॥ १२ ॥

अथ रावणस्य दुर्मन्त्रिमतानुसारित्वमाह—रावणमित्यादि ॥ क्रुद्धं कुम्भकर्णोक्तनयापरिज्ञानवचनेनेत्यर्थः । मुहूर्तमनुसंचिन्त्य रावणक्रोधनिवारणोपायं विचार्येत्यर्थः ॥ १ ॥ खलुर्वाक्यालंकारे । दुष्करं सीताहरणं श्रमेण कृत्वा तत्संभोगमकुर्वाणस्त्वं क्षौद्राकाङ्क्षयाऽतिगहनं वनं प्रविश्य तदपि वञ्चनइव मूढोसीति भावः ॥ २ ॥ शत्रुपु विद्यमानेष्वधर्मावहमिदं कथं कुर्यामित्यत्राह—ईश्वरस्येति ॥ सर्वनियन्तुस्त्व वा नियन्तास्ति । अतो धर्मान्न भेतव्यमिति भावः । शत्रून् मूर्धस्वाक्रम्य तांस्तृणीकृत्येत्यर्थः । अर्थान्तरं तु रामस्येश्वरः कोस्ति । स निग्रहीतुं न शक्य इत्यर्थः । शत्रून् रामं । पूजायां बहुवचनं । दशखपि मूर्धस्वाक्रम्य शिरसाप्रणम्येत्यर्थः । वैदेह्या सह रमस्व वैदेह्यां

यथा स्वभर्ता रमते तथा त्वमपि स्वदारेषु रमस्व । वैदेह्या सह रामं प्रणम्येति वा योजना ॥ ३ ॥ किं करोमि सा हि न मामभिलषतीत्यत्राह—बलादिति ॥ कुक्कुटवृत्तेन कुक्कुटवृत्त्या । भावे क्तः । कुक्कुटो वञ्चनामार्गेण स्वदयितामाक्रमते । तथा त्वमपीत्यर्थः । कुक्कुटानां कामुककुक्कुटसङ्गे कोपो जातिधर्मः । तथा सीतामनुभव । यथा कुक्कुटाः सुखिनः तद्वदित्यर्थः । यथाह वात्स्यायनः—“ क्रुद्धाक्राम्य भोगस्तु कौक्कुटः सोपि सौख्यदः ” इति । भुङ्क्ष्व भोगं भज । रमस्व निर्विचारो भवेत्यर्थः । मुनिहृदयं तु कुक्कुटवृत्तेनान्यत्र वर्तस्व सीतां तु बलात् भुङ्क्ष्व रक्ष । “ भुज परिपालनाभ्यवहारयोः ” इति धातुः । आत्मनेपदमार्थ ॥ ४ ॥ एतन्निमित्तमागामि भयमनिवार्य कथमेवं क्रियतामित्यत्राह—लब्धेति ॥ एवं लब्धकामस्य ते पश्चात् कामलाभानन्तरं । यत् भयमागमिष्यति । प्राप्तं तदानी-

स० मुहूर्तमनुसंचिन्त्य अग्रियोक्तौमविप्रियं तत्प्रियोक्तौसर्वप्रियहानिः । कथं कर्तव्यमिति ध्यात्वा ॥ १ ॥ स० प्रथमतः सीतानयनं न कर्तव्यं । कृतं चेत्सीताननुभवोभवतो न योग्य इति प्रोत्साहयति—यइति ॥ २ ॥ स० “ साकिनरम्यासचकिनरन्तागरीयसीकेवलमीश्वरेच्छा ” इत्यादिबदीश्वरेच्छानुसारिताचेतरस्य न तवेत्याह—ईश्वरस्येति ॥ ३ ॥ शि० ननुमांप्रत्यतिकुपितायाः सीतायाः कथं प्रसादो भविष्यतीत्यत आह—बलादिति । कुक्कुटानां तच्छब्दानां वृत्तवर्तनं यस्मिन्नेन । उषःकाले इत्यर्थः । बलात् हठात् । आक्रम्याक्रम्य तच्चरणौ गृहीत्वा गृहीत्वा । सीतां प्रवर्तस्व स्वापराधक्षमापणेनियोजयस्व । अतएतां लब्ध्वा संपत्तिं भुङ्क्ष्व रमस्व च ॥ ४ ॥ अनङ्गीकारे कथमनुभवइत्यत्राह—बलादिति । रमस्व सह वैदेह्येत्यादिसार्धश्लोकस्य वास्तवार्थस्तु—कुक्कुटवृत्तेनेत्यत्र कुक्कुटवृत्ते न इतिच्छेदः । हेमहाबल रावण वैदेह्या किं । अत आक्रम्याक्रम्यवा प्रकारान्तरेण वा तां वैदेहीं न भुङ्क्ष्व न रमस्व च । कुक्कुटवृत्ते कुक्कुटव्यापारे । चापल्ये इति यावत् । न वर्तस्व किंतु बलाच्छत्रून् मूर्धस्वाक्रम्य रमस्वेति संबन्धः ॥ ४ ॥ शि० ननु सीतासमर्पणे पिरामप्रसादे संशय एवेत्यत आह—लब्धेति । पश्चात् सीताप्राप्त्यनन्तरकाले लब्धः कामः इच्छाविषयीभूतस्वदारप्राप्तिः येन तस्य रामस्य रामात् । भयंतुभ्यं किं किमर्थं । आगमिष्यति प्राप्स्यति न प्राप्स्यतीत्यर्थः । अतः अप्राप्तकालं अप्राप्तः निवृत्त इत्यर्थः । कालः कोपः ।

[पा०] १ क. ख. ग. ड.—ट. व्यालनिषेवितं. २ ग.—छ. झ. न. ट. संग्राम्य. ३ घ. कुक्कुटवृत्तिवर्तयस्व महाबल-
४ ड. झ. ट. प्रवर्तस्व महाबल. ५ क. ख. आक्रम्य सीतां वैदेहीं लब्ध्वा भुङ्क्ष्व रमस्व च. ६ ड. छ. ज. झ. ट. तां भुङ्क्ष्व रमस्व च. ७ क. ख. ड.—ट. किमर्थं. ८ ड. झ. प्रतिविधास्यसे.

कुम्भकर्णः सहासाभिरिन्द्रजिच्च महाबलः ॥ प्रतिषेधयितुं शक्तौ सवज्रमपि वज्रिणम् ॥ ६ ॥
 उपप्रदानं सान्त्वं वा भेदं वा कुशलैः कृतम् ॥ समतिक्रम्य दण्डेन सिद्धिमर्थेषु रोचय ॥ ७ ॥
 इह प्राप्तान्वयं सर्वांश्शत्रून्स्तव महाबल ॥ वेशे शस्त्रप्रतापेन करिष्यामो न संशयः ॥ ८ ॥
 एवमुक्तस्तदा राजा महापार्श्वेन रावणः ॥ तस्य संपूजयन्वाक्यमिदं वचनमब्रवीत् ॥ ९ ॥
 महापार्श्व निबोध त्वं रहस्यं किञ्चिदात्मनः ॥ चिरवृत्तं तदाख्यास्ये यदवाप्तं मया पुरा ॥ १० ॥
 पितामहस्य भवनं गच्छन्तीं पुञ्जिकस्थलाम् ॥ चञ्चूर्यमाणांमद्राक्षमाकाशेऽग्निशिखामिव ॥ ११ ॥

मागतं । अप्राप्तकालं प्राप्तकालमित्यस्य “प्राप्तापन्ने च द्वितीयया” इति समासः । तथा न भवतीत्य-
 प्राप्तकालं । आगामीतियावत् । प्रतिसहिष्यसि अभि-
 भविष्यसीत्यर्थः ॥ ५ ॥ तिष्ठतु भवान् त्वद्भावपुत्रा-
 वेव प्रतिपक्षप्रतिषेधे शक्तावित्याह—कुम्भकर्ण इति
 ॥ ६ ॥ विभीषणमतं खण्डयति—उपप्रदानमिति ॥
 अकुशलैः युद्धासमर्थैः । कृतं दानादिकं । अतिक्रम्य
 त्यक्त्वा । दण्डेन बलात्कारेण । अर्थेषु प्रयोजनेषु ।
 सिद्धिं रोचय ॥ ७ ॥ रामादयो यत्र वर्तन्ते तत्र गत्वा
 योद्धव्यमित्युक्तं निकुम्भादिमतं दूषयन्नाह—इहेति ॥
 इह लङ्कापरिसरे । शस्त्रप्रतापेन शस्त्रबलेन । वशे
 करिष्यामः । निग्रहिष्याम इत्यर्थः ॥ ८ ॥ संपूजयन्

स्वचित्तानुगुणमुक्तमिति श्लाघयन्नित्यर्थः ॥ ९ ॥
 महापार्श्वेति संबोधनं ॥ प्रमुदितोऽस्मीति शेषः ।
 चिरवृत्तं रहस्यं किञ्चित् । अस्तीति शेषः । यत्पुरा
 मयावाप्तं तदाख्यास्ये इति योजना ॥ १० ॥ गच्छ-
 न्तीं । पितामहवन्दनायेति शेषः । पुञ्जिकस्थला
 नाम काचिदप्सराः । चञ्चूर्यमाणां भीत्या निलीय
 गच्छन्तीं । “लुपसदचर—” इत्यादिना भावग-
 र्हायां यङ् । संचरणात्मकस्य भावस्य गर्हा निलयनं ।
 “चरफलोश्च” इति नुक् । “उत्परस्यातः” इत्यु-
 कारः । अग्निशिखामिवेति तेजोविशेषोक्तिः । यद्वा
 द्रावकत्वोक्तिः । अत एवोक्तं—“अङ्गारसदृशी नारी
 घृतकुम्भसमः पुमान्” इति । संचार्यमाणामिति

समयोयस्यतं । प्राप्तारामं सर्वं स्वापराधजातं प्रतिसहिष्यसि साहयिष्यसि ॥ ५ ॥ शि० ननुप्रसादनेपियदितत्कोपशान्तिर्नभ-
 वेत् तदा किंकर्तव्यमित्यत आह—कुम्भकर्ण इत्यादिभिः । कुम्भकर्ण इन्द्रजिच्च सवज्रं वज्रसहितं वज्रिणं वज्रस्वामिनमिन्द्रमपि ।
 प्रतिषेधयितुं शक्तौ । एतेन तवापराधसत्त्वे कुम्भकर्णदीनां बलमकिञ्चित्करं भविष्यतीति ध्वनितं ॥ ६ ॥ शि० तव शत्रून् बलं तत्सै-
 न्यं च शस्त्रप्रतापेन करिष्यामः हनिष्यामः ॥ ८ ॥ स० ननूत्तरकाण्डे रंभानिमित्तं नलकूबरशापः परदारानां बलात्सङ्गेभ्रूयते ।
 यथोक्तं—“एतस्मिन्नन्तरे तत्र दिव्याभरणभूषिता । सर्वाप्सरोवरारंभापूर्णचन्द्रनिभानना” इत्यारभ्य—“नलकूबरमासाय—”
 इत्याद्युक्त्वा “उत्ससर्जतदाशारंप्राक्षसेन्द्रायदारुणं । अकामातेनयस्मात्त्वं बलाद्भद्रे प्रधर्षिता । तस्मात्सयुवतीमन्यानां कामामुपया-
 स्यति” इत्यादि । तथाभारते वनपर्वणि रामोपाख्याने सीतां प्रति त्रिजटावाक्यं—“नलकूबरशापेन रक्षिता ह्यसि नन्दिनि । शापोद्धे-
 षपुरापापो वधूं रंभां परामृशन्” इति । तथाच कथमत्र पुञ्जकस्थली निमित्तं ब्रह्मशापोत्कीर्तनं । नच पूर्व रंभानिमित्तशापः अनन्तरं पुञ्जकस्थ-
 लीकृतः शाप इत्येकस्यैव शापद्वयाङ्गीकारे बाधकाभाव इति वाच्यं । तथात्वे नलकूबरशापेन तदनन्तरं भाविपुञ्जकस्थली धर्षणकाले तच्छि-
 रस्फोटोत्पत्तेः । ब्रह्मशापानन्तरं रंभासंभोगे तु सुतरां । तस्य दुर्निवारत्वात् । तस्मात्कथमत्रेति चेदुच्यते । कल्पे कल्पे अवान्तरवैचित्र्य-
 स्य बहुलमुपलंभात्कल्पान्तरवृत्तां ब्रह्मशापकथां समाधौ समीक्ष्य कविरवादीदिति । अथवा नलकूबरशापस्य पतिव्रता धर्षणविषयत्वेन
 स्त्रैरिणीविषयत्वाभावेन न पुञ्जकस्थलीसंगात्तच्छिरसः सहस्रधाभेदः । यथोक्तं तत्रैवोत्तररामायणे—“तेन निस्सीमतां ग्रीतिमापुः सर्वाः
 पतिव्रताः ।” इति । अन्यथा पतिव्रता इति न स्यात् स्याच्च स्त्रिय इति । यद्वा रंभानिमित्तशापस्य कामनारहितस्त्रीबलात्कारविषयत्वं ।
 पुञ्जकस्थल्या अन्तःकामोवर्तत इति ज्ञायते । अतो न तन्मरणमभूत् । यथोक्तं तत्रैव—“नाकामामुपयास्यसि” इति । अत्र चञ्चूर्य-
 माणां रावणलज्जया स्वाङ्गे निलीयमानामिवेति । प्रसह्येत्युक्तिस्तु स्त्रीस्वभावेन लज्जयाऽनङ्गीकारप्रदर्शनादिति ज्ञेयं । यत्तु नागोजिभट्टेन
 कचिदेवमेव कुबेरपुत्रनलकूबरशापोपि रंभानिवन्धनः भ्रूयते । तत्रोपपत्तिश्चिन्त्या । अस्य प्रथमत्वे तस्यां बलात्कारासंभवात् । तस्य प्र-
 थमत्वे अस्यां बलात्कारासंभवादिति केचित् । नलकूबरशापस्य तपोवलेना किञ्चित्करत्वादयमेव शापो ब्रह्मास्त्रवदप्रतिक्रियः पाश्चात्य इत्य-
 न्ये इत्युक्तं । तत्र नलकूबरशापेनेत्युक्तं भारतवचने तस्यैव पुरस्करणं । “तस्मिन्नुदाहृते शापे ज्वलिताग्निममप्रभे । देवदुन्दुभयोनेदुः
 पुष्पवृष्टिश्च स्वायुता । पितामहमुखाश्चैव सर्वदेवाः प्रहर्षिताः । ज्वालालोकगर्तिसर्वे” इत्यत्रैवोत्तरकाण्डे ब्रह्मास्त्रमुत्पत्त्याशापस्य दुष्प-
 रिहारत्वे “श्रुत्वा तु स दशग्रीवस्तं शापं रोमहर्षणं । नारीषु मिथुनीभावं नाकामास्त्रभ्यरोचयत्” इत्यनेन शापेनैवा कामकामिनीसंभोग-

[पा०] १ ड. ज. झ. ट. रोचये. २ ट. बलंशस्त्र. ३ ख. ड. झ. ट. प्रवदतोरहस्यं.

सा प्रसह्य मया भुक्ता कृता विवसना ततः ॥ स्वयंभूभवनं प्राप्ता लोलिता नलिनी यथा ॥ १२ ॥
 तस्य तच्च तदा मन्ये ज्ञातमासीन्महात्मनः ॥ अथ संकुपितो देवो मामिदं वाक्यमब्रवीत् ॥ १३ ॥
 अद्यप्रभृति यामन्यां बलान्नारीं गमिष्यसि ॥ तदा ते शतधा मूर्धा फलिष्यति न संशयः ॥ १४ ॥
 इत्यहं तस्य शापस्य भीतः प्रसभमेव ताम् ॥ नारोपये बलात्सीतां वैदेहीं शयने शुभे ॥ १५ ॥
 सागरस्येव मे वेगो मारुतस्येव मे गतिः ॥ नैतद्वाशरथिर्वेद ह्यासादयति तेन माम् ॥ १६ ॥
 अस्तु सिंहमिवासीनं सुप्तं गिरिगुहाशये ॥ क्रुद्धं मृत्युमिवासीनं प्रबोधयितुमिच्छति ॥ १७ ॥
 न मत्तो निशितान्वाणान्द्विजिह्वानिव पन्नगान् ॥ रामः पश्यति संग्रामे तेन मामभिगच्छति ॥ १८ ॥
 क्षिप्रं वज्रोपमैर्वाणैः शतधा कार्मुकच्युतैः ॥ राममादीपयिष्यामि उल्काभिरिव कुञ्जरम् ॥ १९ ॥
 तच्चास्य बलमादास्ये बलेन महता वृतः ॥ उदयन्सविता काले नक्षत्राणामिव प्रभाम् ॥ २० ॥

न वासवेनापि सहस्रचक्षुषा युधाऽसि शक्यो वरुणेन वा पुनः ॥

पाठे परिचारिकादांशतमार्गामित्यर्थः ॥ ११ ॥ विव-
 सना कृता सा मया भुक्तेत्यन्वयः ॥ १२ ॥ तत्
 धर्षणं । मन्य इत्यनेन शापमात्रं मया श्रुतं । धर्षण-
 श्रवणं तु मया ऊहितमिति गम्यते ॥ १३ ॥ अद्यप्र-
 भृति एतत्क्षणमारभ्य । क्रियाविशेषणमेतत् । तदा
 गमनकाले एव फलिष्यति विशीर्णो भविष्यति ।
 इति एवंप्रकारस्य शापस्य शापादित्यर्थः । प्रसभं
 नारोप इत्यन्वयोन बलादित्यनेन पौनरुक्त्यात् ।
 किंतु प्रसभं शापस्येत्यन्वयः । वैदेहीमित्यनेन महाकु-
 लप्रसूततया तच्छापादपि भीतोऽस्मीत्यवगम्यते
 ॥ १४—१५ ॥ एवं न युक्ता बलात्कर्तुं सीतेत्युक्त्वा
 अस्माभिः सह कुम्भकर्णेन्द्रजितौ योत्स्यत इति महा-
 पार्श्ववचनस्यासहायशूरे मयि विद्यमाने किमन्ये-
 नेति परिहारमाह—सागरस्येति ॥ एतत् वेगगति-
 मत्त्वं । आसादयति सेनामिति शेषः । स्वार्थण्यन्तो
 वा । तेन अवेदनेन ॥ १६ ॥ स्वप्रभावावेदनेनाहि-

तमाह—यस्त्विति ॥ सुप्तं सिंहमिवासीनं सिंहमिव
 स्थितमित्यर्थः । मृत्युमित्यत्रापि सुप्तमित्यनुषज्यते ।
 अन्यथा प्रबोधयितुमिच्छतीत्यनेनानन्वयः । क्रुद्धं
 क्रोधाहं । यथा सुप्तं सिंहं मृत्युं वा प्रबोधयितुमिच्छन्
 पुरुषोऽनभिज्ञ एव । तद्वन् तूष्णीं स्थितं मां प्रकोपय-
 त्नामोपीति भावः ॥ १७ ॥ रामो मत्पराक्रमं न
 वेत्त्येव तत्तिष्ठतु मद्वाणवेगं वा जानाति नैवेत्याह—
 नेति ॥ लेलिहानतादशां द्योतयितुं द्विजिह्वानित्युक्तं
 ॥ १८ ॥ आदीपयिष्यामि सन्तापयिष्यामि ।
 उल्काभिः निर्गतज्वालकाष्टैः । कुञ्जरपलायनार्थमु-
 ल्काः प्रदर्शयन्तीति प्रसिद्धिः ॥ १९ ॥ एवं रामं
 पलाययित्वा तस्य सेनां हनिष्यामीत्याह—तच्चेति ॥
 आदास्ये खण्डयिष्ये । “ दो अवखण्डने ” इति
 धातुः ॥ २० ॥ देवानामप्यजय्योस्मि कथं मनुष्या-
 दीनां जय्यो भविष्यामीत्याशयेनाह—न वासवेनेति ॥
 सहस्रचक्षुषेति तस्याभिमानातिशयोक्तिः । युधा

विरचिताचकथंसंगच्छतइति विचार्य । अतएव तेन केचिदन्येचेत्युक्तमिति मन्तव्यं ॥ ११ ॥ शि० अभुक्ता एकादश्याद्युपवासयुक्ता
 सा पुञ्जकस्थली मया विवसना दूरगमनदर्शनजनितक्रोपादुत्तरीयरहिताकृता ॥ १२ ॥ ति० तच्च ममचरितं । महात्मनस्तस्य
 मन्ये निश्चितं । ज्ञातमासीत् । मन्यइतितिङन्तप्रतिरूपकमव्ययं । “ मन्येशङ्केषुबुब्रायोनिश्चयार्थाअनीमताः ” इतिकतकः
 ॥ १३ ॥ रामानु० अथेत्यादि । “ तदातेशतधामूर्धाफलप्यतिनसंशयः ” इत्यनेनरावणविषयेरभानिवन्धननलकूबरशापेविद्य-
 मानेपितस्यप्राकृतदेवलात्तत्पुत्रत्वाच्चतच्छापमनादत्यपुञ्जकस्थलायामपिप्रवृत्तरावणपञ्चात्पितामहःशप्तवान् । अतएव रावणोप्यनु-
 लङ्घनीयंपितामहवाक्यमेवोक्तवानित्यवगम्यते । शापस्यभीतः शापाद्भीतः ॥ १४—१५ ॥ शि० अन्यांनारीं तत्समीपं ।
 बलात् हठात् । यदिगमिष्यसि । इतीति । इतिहेतोः तस्यशापस्य शापाद्भीतः हठप्रार्थनायामियमपिशपंदास्यतीतिभयंप्राप्तोहं
 शुभेशयने तद्योग्यपर्यङ्केबलान्नारोपये भूमावेवसातिष्ठतीत्यर्थः । नन्वेवंचेद्रामायसमर्पयेत्यतआह—सागरस्येति । एतेन रामाय
 दानेमेदौर्बल्यप्रख्यातिर्भविष्यतीत्यतोनदास्यामीतिसूचितं ॥ १६ ॥ इतित्रयोदशःसर्गः ॥ १३ ॥

[पा०] १ ड. झ. ट. वेधाः. २ ड.—ट. नारोहये. ३ ख. ग. ड.—ट. कोहि. ४ क. ख. ड. ट. संबोधयितुं.
 ५ क.—अ. निर्गतान्. ६ ड. झ. ट. उदितः.

मया त्वियं बाहुबलेन निर्जिता पुरी पुरा वैश्रवणेन पालिता ॥ २१ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोदशसर्गः ॥ १३ ॥

चतुर्दशः सर्गः ॥ १४ ॥

विभीषणेन रावणंप्रति कुम्भकर्णाक्षीनांयुधिरामाग्नेऽवस्थानस्यापिदुःशक्तवोक्तिःपूर्वकं रामायसीताप्रत्यर्पणचोदना ॥ १ ॥

निशाचरेन्द्रस्य निशम्य वाक्यं स कुम्भकर्णस्य च गर्जितानि ॥
विभीषणो राक्षसराजमुख्यमुवाच वाक्यं हितमर्थयुक्तम् ॥ १ ॥
वृतो हि बाहन्तरभोगराशिश्चिन्ताविषः सुस्मिततीक्ष्णदंष्ट्रः ॥
पञ्चाङ्गुलीपञ्चशिरोतिकायः सीतामहाहिस्तव केन राजन् ॥ २ ॥
यावन्न लङ्कां समभिद्रवन्ति वलीमुखाः पर्वतकूटमात्राः ॥
दंष्ट्रायुधाश्चैव नखायुधाश्च प्रदीयतां दाशरथाय मैथिली ॥ ३ ॥
यावन्न गृह्णन्ति शिरांसि बाणा रामेरिता राक्षसपुङ्गवानाम् ॥
वज्रोपमा वायुसमानवेगाः प्रदीयतां दाशरथाय मैथिली ॥ ४ ॥
भित्त्वा न तावत्प्रविशन्ति कायं प्राणान्तिकास्तेऽशनितुल्यवेगाः ॥
शिताः शरा राघवविप्रमुक्ताः प्रहस्त तेनैव विकत्थसे त्वम् ॥ ५ ॥

युद्धेन न शक्योस्मि । जेतुमिति शेषः । उत्तरार्धेन कुबेरेणापि न जेतुं शक्य इति सिद्धं । अत्र वंशस्थ-वृत्तं ॥ २१ ॥ इति श्रोगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने त्रयोदशः सर्गः ॥ १३ ॥

एवं दुर्मेभिः प्रमुचित्तानुसारेण कथिते तदस-हमानो विभीषणः परमार्थं हितमुपदिशति—निशेति ॥ स कुम्भकर्णस्येत्यत्र स इति च्छेदः । गर्जितानि निरर्थकवचनानि । अर्थयुक्तं कर्तव्यार्थबोधयुक्तं ॥ १ ॥ अदेया न यथा सीतेति रावणवचनं प्रति वक्तुं सीतामहित्वेन रूपयति—वृत इति ॥ बाहन्तरं वक्षः तदेव भोगराशिः फणापरिणाहो यस्य स तथा । यद्वा बाहन्तरे वक्षसि भोगराशिः सौख्यसंपत् सैव बाहन्तरभोगराशिः तिर्यक्प्रसारितयोर्बाह्वोर्यदन्तरं तत्प्रमाणो भोगराशिः शरीरपरिणाहो यस्येत्यावृत्त्या

रूपकनिर्वाहः । चिन्तैव विषं विरोधिप्राणहरत्वात् । तत् यस्य सः चिन्ताविषः । सुस्मितं स्वाभाविकम-न्दस्मितं । तदेव शुभ्रत्वेन कामुकहृदयहारित्वेन च तीक्ष्णा दंष्ट्रा यस्य सः सुस्मिततीक्ष्णदंष्ट्रः । चिन्ताव-शेन वदनोपधानीकृतपाणेः पञ्चाङ्गुल्य एव पञ्चशि-रोरूपातिकायो यस्य सः पञ्चाङ्गुलीपञ्चशिरोति-कायः । सीतामहाहिः स्पर्शमात्रेण मारकाहिः । तव त्वया । केन हेतुना वृतः । सर्वथा त्यक्तव्य एवेति भावः । राजन्निति सान्त्वोक्तिः ॥ २ ॥ न केवलं तवैवानर्थहेतुः सीता किंतु तावकीनस्य सर्वस्येत्याह-यावदिति ॥ “यावत्पुरानिपातयोर्लट्” । इति लट् । तावदिति शेषः ॥ ३—४ ॥ तावच्छब्दो वाक्यालंकारे । प्राणान्ते भवाः प्राणान्तिकाः प्राण-हारिण इत्यर्थः । साक्षाद्राजानं प्रत्युक्तेरयुक्तत्वात्प्र-हस्तं प्रति प्राणहरत्वोक्तिः । विकत्थसे आत्मानं श्लाघसे । “कत्थ श्लाघायां” इति धातुः ॥ ५ ॥

स० अर्थयुक्तं सदभिप्रायगर्भं ॥ १ ॥ ति० सुस्मितं अनुचितकृत्यदर्शनादिजंस्मितं । केनवृतः बद्धः । कण्ठेतिशेषः । स० सुस्मितं रामवार्ताज्ञानानन्तरं वृत्तं । पञ्चाङ्गुलीरूपपञ्चशिरोविशिष्टश्चासौ अतिकायश्चेतिसतथा । “निचकर्तेशिरान्द्रौणिः” इत्यादिप्र-योगादकारान्तोपिशिरशब्दोवर्ततइतिपक्षेपञ्चशिरोइत्यन्तंभिन्नंसदहिविशेषणं ॥ २ ॥ रामानु० यावन्नगृह्णन्तिशिरांसिबाणाइत्य-तःपरंकेषुचित्कोशेषुदृश्यमानः भित्त्वातावत्प्रविशन्तिकायमिति श्लोकः प्रहस्तोद्देशेनप्रवृत्तस्यतीक्ष्णानतायत्तवेत्यस्यानन्तरं द्रष्टव्यः ।

न कुम्भकर्णेन्द्रजितौ न राजा तथा महांपार्श्वमहोदरौ वा ॥
 निकुम्भकुम्भौ च तथातिकायः स्थातुं नै शक्ता युधि राघवस्य ॥ ६ ॥
 जीवंस्तु रामस्य न मोक्षयसे त्वं गुप्तः सवित्राऽप्यथवा मरुद्भिः ॥
 न वासवस्याङ्कगतो न मृत्योर्नभो न पातालमनुप्रविष्टः ॥ ७ ॥
 निशम्य वाक्यं तु विभीषणस्य ततः प्रहस्तो वचनं वभाषे ॥
 न नो भयं विद्म न दैवतेभ्यो न दानवेभ्यो ह्यथवा कुतश्चित् ॥ ८ ॥
 न यक्षगन्धर्वमहोरगेभ्यो भयं न संख्ये पतगोत्तमेभ्यः ॥
 कथं नु रामाद्भविता भयं नो नरेन्द्रपुत्रात्समरे कदाचित् ॥ ९ ॥
 प्रहस्तवाक्यं त्वहितं निशम्य विभीषणो राजहितानुकाङ्क्षी ॥
 ततो महात्मा वचनं वभाषे धर्मार्थकामेषु निविष्टबुद्धिः ॥ १० ॥
 प्रहस्त राजा च महोदरश्च त्वं कुम्भकर्णश्च यथार्थजातम् ॥
 ब्रवीथ रामं प्रति तन्न शक्यं यथा गतिः स्वर्गमधर्मबुद्धेः ॥ ११ ॥
 वधस्तु रामस्य मया त्वया वा प्रहस्त सर्वैरपि राक्षसैर्वा ॥
 कथं भवेदर्थविशारदस्य महार्णवं तर्तुमिवाप्लवस्य ॥ १२ ॥
 धर्मप्रधानस्य महारथस्य इक्ष्वाकुवंशप्रभवस्य राज्ञः ॥
 प्रहस्त देवाश्च तथाविधस्य कृत्येषु शक्तस्य भवन्ति मूढाः ॥ १३ ॥

तर्हि कुम्भकर्णादयो रामं वारयिष्यन्तीत्यत्राह—न
 कुम्भकर्णेति ॥ इदमपि प्रहस्तं प्रति वचनं ॥ ६ ॥
 राज्ञः असामर्थ्यं विशिष्य दर्शयति—जीवन्निति ॥
 रामस्य रामात् । विभक्तिव्यत्ययः । जीवन्न विमोक्षयसे
 प्राणपर्यन्तं न त्वां रामो विमोक्षयतीति भावः । अङ्क-
 गतोपि पुत्रभावेनाङ्कस्थितोपीत्यर्थः । मृत्योरित्यत्रापि
 अङ्कगत इत्यनुषज्यते । नभः पातालं वाऽनुप्रविष्टः
 न मोक्षयस इति योजना ॥ ७ ॥ अस्माकं कुतश्चित्
 भयं न विद्म । विसर्गलोपश्छान्दसः । एवं सामा-
 न्येनोक्त्वा विशिष्य दर्शयति—न दैवतेभ्य इत्या-
 दिना । भयं न विद्म इति सर्वत्रान्वेति ॥ ८ ॥ पत-
 गोत्तमेभ्यः गरुडेभ्यः । नरेन्द्रपुत्रात् मानुषवालादि-
 त्यर्थः । कथं नो भवितेत्यपि ध्वन्यते ॥ ९ ॥ महात्मा
 महाबुद्धिः । धर्मार्थकामेषु । स्वामिन इति शेषः
 ॥ १० ॥ महोदरोक्तत्वेन पूर्वमनुक्तमप्यनेनावगम्यते
 पूर्वमुक्तमिति । अर्थजातं यथा ब्रवीथ तथा रामं प्रति

तत्कार्यजातं न शक्यं । कर्तुमिति शेषः । अधर्म-
 बुद्धेः स्वर्गं प्रति गतिर्यथा न शक्या तथैवेत्यर्थः
 ॥ ११ ॥ अशक्यत्वमेव विशदयति—वधस्त्विति ॥
 अर्थविशारदस्य कार्यदक्षस्य । रामस्य वधः । अप्ल-
 वस्य नौरहितस्य । महार्णवं तर्तुं तरितुं । शक्तिरिति
 शेषः । शक्तिरिव कथं भवेत् न कथंचिदपि संभवती-
 त्यर्थः । एतेन वध्यौ दशरथात्मजावित्युक्तस्योत्तरमुक्तं
 ॥ १२ ॥ उक्तमर्थं कैमुतिकन्यायेन द्रढयति—ध-
 र्मेति ॥ धर्मप्रधानस्य । “अप्यहं जीवितं जह्यां”
 इत्युक्तरीत्या धर्मविरोधे तृणीकृतसकलेतरपुरुषार्थस्य
 महारथस्य रणे आत्मानं सारथिं च रक्षन् शत्रुसं-
 हारक्षमो महारथः तस्य । “आत्मानं सारथिं चाश्वान्न-
 क्षन्युध्येत यो नरः । स महारथसंज्ञः स्यादित्याहुर्नो-
 तिकोविदाः” इत्युक्तेः ॥ इक्ष्वाकुवंशप्रभवस्य जन्म-
 सिद्धनिरतिशयपराक्रमस्य । राज्ञः सकलप्रकृतिमण्डल-
 रञ्जकस्य । तथाविधस्य विराधकबन्धवालिप्रभृतिव-

अन्यथाप्रकरणविरोधः स्यात् ॥ ५ ॥ स० युधि तदालङ्घननावसरे । राघवस्य पुरतइतिशेषः । राघवकर्तृकयुधीतिवा ॥ ६ ॥
 स० तर्तुं तरितुं । धालन्तरस्यवैतद्रूपं । आगमशासनस्यानित्यत्वाद्वा “आर्षधातुकस्य—” इतिनेद । तेनतर्तुमितिसाधु ॥ १२ ॥

[पा०] १ क. ड. ज. झ. न. राजंस्तथा. २ क. ख. ग. ड. झ. न. समर्थयुधि. ३ क.—ड. ज. न. कदाचित्,
 ४ क. ख. ग. ड. ज. झ. न. महार्थ. ५ ख. ड. ज. झ. न. ब्रवीत. घ. प्रब्रूत. ६ ड. झ. पुरोसदेवाश्च.

तीक्ष्णा नता यत्तव कङ्कपत्रा दुरासदा राघवविप्रमुक्ताः ॥
 भित्त्वा शरीरं प्रविशन्ति बाणाः प्रहस्त तेनैव विकत्थसे त्वम् ॥ १४ ॥
 न रावणो नातिबलस्त्रिशीर्षो न कुम्भकर्णोऽस्य सुतो निकुम्भः ॥
 न चेन्द्रजिह्वाशरथिं प्रसोढुं त्वं वा रणे शक्रसमं समर्थाः ॥ १५ ॥
 देवान्तको वाऽपि नरान्तको वा तथाऽतिकायोतिरथो महात्मा ॥
 अकम्पनश्चाद्रिसमानसारः स्थातुं न शक्ता युधि राघवस्य ॥ १६ ॥
 अयं हि राजा व्यसनाभिभूतो मित्रैरमित्रप्रतिभैर्भवद्भिः ॥
 अन्वास्यते राक्षसनाशनार्थे तीक्ष्णः प्रकृत्या ह्यसमीक्ष्यकारी ॥ १७ ॥
 अनन्तभोगेन सहस्रमूर्धा नागेन भीमेन महाबलेन ॥
 बलात्परिक्षिप्तमिमं भवन्तो राजानमुत्क्षिप्य विमोचयन्तु ॥ १८ ॥
 यावद्धि केशग्रहणात्सुहृद्भिः समेत्य सर्वैः परिपूर्णकामैः ॥
 निगृह्य राजा परिरक्षितव्यो भूतैर्यथा भीमबलैर्गृहीतः ॥ १९ ॥
 संहारिणा राघवसागरेण प्रच्छाद्यमानस्तरसा भवद्भिः ॥

धविदितवैभवस्य । शक्तस्य कार्यदक्षस्य । रामस्य कृत्येषु रणव्यापारेषु विषये । देवाश्च मूढा भवन्ति । अविदिततदीयव्यापारा भवन्तीत्यर्थः । किं पुनर्भवा-
 दृशा इति भावः ॥ १३ ॥ तीक्ष्णाः तीक्ष्णाग्राः । झटितिभेदनक्षमा इत्यर्थः । नताः नतपर्वाणः ऋजव इत्यर्थः । सपदि भित्त्वा निर्गन्तुं क्षमा इतिभावः । कङ्कपत्राः कङ्कानां पत्राण्येव पत्राणि येषां ते तथोक्ताः । कङ्कपक्षनिवद्धत्वेन महावेगा इत्यर्थः । अतएव दुरा-
 सदाः ॥ १४ ॥ न रावण इति । रावणादयः सर्वेपि न समर्था इति योज्यं ॥ १५ ॥ अतिरथः अतिशयि-
 तरथः । महात्मा महाशरीरः । अद्रिसमानसारः गिरितुल्यबलः । “ सारो बले स्थिरांशे च ” इत्य-
 मरः । देवान्तकादयो रावणपुत्राश्च राघवस्य युधि स्थातुं न शक्ताः ॥ १६ ॥ अमित्रप्रतिभैः कार्यतो रिपुतुल्यैः । नाम्ना मित्रैः भवद्भिः त्वत्प्रमुखैः । व्यस-
 नाभिभूतः सप्तव्यसनैराक्रान्तः । प्रकृत्या तीक्ष्णः उग्रः । असमीक्ष्यकारी अविमृश्यकारी । अयं राजा राक्ष-
 सनाशनार्थं अन्वास्यते अनुस्त्रियते । अस्य राजत्वा-
 समीक्ष्यकारित्वव्यसनाभिभूतत्वान्यपुरस्कृत्य तीक्ष्ण-
 त्वमेव पुरस्कुर्वन्तो भवन्तोभिभवन्ति । सर्वराक्षस-

विनाशं न जानन्तीति भावः । सप्तव्यसनस्वरूप-
 मुक्तं कामन्दकेन—“ वाग्दण्डयोस्तु पारुष्यमर्थदूष-
 णमेव च । पानं स्त्रीमृगया द्यूतं व्यसनं सप्तधा प्रभोः ”
 इति ॥ १७ ॥ एवं प्रहस्तप्रमुखान्मन्त्रिमुख्यान्निर्भर्त्य
 संप्रति कर्तव्यमुपदिशति—अनन्तेति ॥ अनन्तभोगेन
 अपरिच्छिन्नकायेन । सहस्रमूर्धा अतएव भीमेन । न
 केवलं भीमत्वमात्रं महाबलेन नागेन । शेषेणेत्यर्थः । परि-
 क्षिप्तं परिवेष्टितं । रामद्वेषो महासर्पवेष्टनतुल्य इति भावः
 ॥ १८ ॥ ननु समयोतीतः किं कुर्म इत्यत्राह—याव-
 दिति ॥ परिपूर्णकामैः । अवाप्तसर्वाभीष्टैरित्यर्थः । राजतो
 लब्धकामैः राजकार्येऽवश्यं यतितव्यमिति भावः ।
 सर्वैः सुहृद्भिः समेत्य एकमत्यं प्राप्येति यावत् । राजा
 भीमबलैः भूतैः गृहीतः पुरुष इव निगृह्य बलात्कृत्य ।
 यावत्केशग्रहणात् शत्रुभिः केशग्रहणपर्यन्तं । परिर-
 क्षितव्यः । आकेशग्रहणान्मित्रमकृत्येभ्यो निवर्तये-
 दिति प्रसिद्धिं दर्शयति हिशब्दः । यद्वा आकेशग्रह-
 णान्निगृह्य परिरक्षितव्यः । अकार्यप्रवृत्तोऽयं राजा
 केशेष्वक्रुष्यापि निवारणीय इत्यर्थः ॥ १९ ॥ संहारि-
 णा विनाशकेन । राघवसागरेण लक्ष्मणसमुद्रेण ।
 प्रच्छाद्यमानः । ततः काकुत्स्थपातालमुखे रामबडवा-

ति० यावत्तेकायं भित्त्वा बाणाः पुनस्तदिषु धिनप्रविशन्ति तेनैव हेतुना तावत्प्रहस्त त्वं विकत्थसे वृथा त्वं श्लाघां करोषि । रावणस्य पु-
 रस्तादिति शेषः ॥ १४ ॥ ति० सुवारिणा सुचरित्ररूपवारिमता । राघवसागरेण ॥ शि० सुवारिणा वियोगजनितदुःखरूपजल-
 वता ॥ २० ॥ इति चतुर्दशः सर्गः ॥ १४ ॥

[पा०] १ क. ग. ड. झ. न. सुवारिणा.

युक्तस्त्वयं तारयितुं समेत्य काकुत्स्थपातालमुखे पतन्सः ॥ २० ॥
 इदं पुरस्यास्य सराक्षसस्य राज्ञश्च पथ्यं समुहज्जनस्य ॥
 सम्यग्धि वाक्यं स्वमतं ब्रवीमि नरेन्द्रपुत्राय ददाम पत्नीम् ॥ २१ ॥
 परस्य वीर्यं स्वबलं च बुद्ध्या स्थानं क्षयं चैव तथैव वृद्धिम् ॥
 तथा स्वपक्षेऽप्यनुमृश्य बुद्ध्या वदेत्क्षमं स्वामिहितं च मन्त्री ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्दशः सर्गः ॥ १४ ॥

पञ्चदशः सर्गः ॥ १५ ॥

इन्द्रजिता विभीषणभाषणाधिकेपेण स्वात्मश्लाघनपूर्वकं कैमुत्येन रामपराजयस्य सुशक्तवोक्तिः ॥ १ ॥ विभीषणेन तद्गर्ह-
 णपूर्वकं रामायसोपायनं सीताप्रत्यर्पणेन तत्प्रसादसंपादनचोदना ॥ २ ॥

बृहस्पतेस्तुल्यमतेर्वचस्तन्निश्चयं यत्नेन विभीषणस्य ॥
 ततो महात्मा वचनं वभाषे तत्रेन्द्रजिनैर्ऋतयोधमुख्यः ॥ १ ॥
 किं नाम ते तात कनिष्ठवाक्यमनर्थकं चैव सुभीतवच्च ॥
 अस्मिन्कुले योऽपि भवेन्न जातः सोऽपीदृशं नैव वदेन्न कुर्यात् ॥ २ ॥

मिमुखे । “ पातालं बडवाग्नौ च ” इति नानार्थर-
 त्तमालं । पतन् सोऽयं राजा तरसा आरम्भकाल एव ।
 तारयितुं भवद्भिर्हस्तप्रदानेनोत्तारयितुं युक्तः अर्हः ।
 अत्र प्रच्छाद्यमानः पतन्निति प्रयोगौ वर्तमानसामी-
 प्यात् । लक्ष्मणः प्रथमं ग्रहीष्यति ततो रामः अतो
 न जीवितुं शक्यं । अतः प्रथममेव राजा निवर्तनीय
 इति भावः । सुवारिणेति पाठान्तरं । तत्र सागरपक्षे
 सुजलेनेत्यर्थः । राघवपक्षे वारः स्यन्दनः । शोभनो
 वारः सुवारः सोऽस्यास्तीति सुवारी तेन । “ सूर्या-
 दिदिवसे वृन्दे कुन्दवृक्षे परिक्रमे । मद्यपात्रे स्यन्दने
 च वारो वरुणसेनयोः ” इति निघण्टुः ॥ २० ॥
 मा दिशतु रामाय राजा वैदेहीं वयमेव बलाद्धि
 ददामः यदि हितमाकाङ्क्षितमित्याह—इदमिति ॥
 स्वमतं स्वस्य सिद्धान्तभूतं । इदं शब्दार्थमाह—नरे-
 न्द्रेति ॥ २१ ॥ वयमपि सम्यगेव ब्रूमः शत्रुर्हन्तव्य
 इति तत्राह—परस्येति ॥ मन्त्री परस्य शत्रोः । वीर्यं
 स्वबलं स्वराजबलं च बुद्ध्या स्वराजपरराजयोर्बलं
 परीक्षयेत्यर्थः । तथैव बलावलपरीक्षावत् । परस्य
 स्थानं संपदां साम्यं क्षयं वृद्धिं च बुद्ध्या । तथा परस्येव
 स्वपक्षेऽपि बुद्ध्या सूक्ष्मदृष्ट्या । स्थानक्षयवृद्धीः अनु-

मृश्य आलोच्य । क्षमं युक्तं । स्वामिहितं च वदेत् ।
 परस्य क्षये स्ववृद्धौ यानं परस्यवृद्धौ स्वस्य क्षये संधिं
 परस्य स्वस्य च साम्ये आसनं च स्वामिने कथयेदि-
 त्यर्थः । अत्र प्रकृते परस्य वृद्धेः रावणस्य नगरदहन-
 तनयनाशादिना क्षयस्य दर्शनाच्च सीताप्रदानेन
 सन्धिरेव साधुरिति मन्त्रिभिर्भवत्स्वामिने निवेदनी-
 यमिति भावः ॥ २२ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्ड-
 व्याख्याने चतुर्दशः सर्गः ॥ १४ ॥

अथेन्द्रजितो दुर्बुद्धिमुपन्यस्य दूषयति—बृहस्पते-
 रिति ॥ ततो विभीषणवचनानन्तरं । तत्र राक्षसेषु ।
 यत्नेन निश्चयः । असह्यतयेति भावः ॥ १ ॥ हे तात
 ते कनिष्ठवाक्यं । अनर्थकं प्रयोजनशून्यं । अनुष्ठा-
 तुरभावादिति भावः । सुभीतवत् सुभीतिमत् । किं नाम
 कीदृशं जुगुप्सितमित्यर्थः । नामशब्दः कुत्सनद्यो-
 तकः “ नाम प्राकाश्यसंभाव्यक्रोधोपगमकुत्सने ”
 इति वैजयन्ती । तदेवोपपादयति—अस्मिन्निति ।
 आद्योऽपिशब्दः प्रश्ने । अपि ननु । अस्मिन् कुले
 पौलस्त्यवंशे । यो जातो न भवेत् । अन्यस्मिन् कुले

स० नचकुर्यात्चिन्तामिति वा बलाद्रहीतस्तुदानमिति वाशेषः ॥ २ ॥

[पा०] १ ड. झ. अ. ददातुमैथिली. २ ड. झ. यूथमुख्यः.

वा. रा. १८४

सत्त्वेन वीर्येण पराक्रमेण शौर्येण धैर्येण च तेजसा च ॥
 एकः कुलेस्मिन्पुरुषो विमुक्तो विभीषणस्तात कनिष्ठ एषः ॥ ३ ॥
 किं नाम तौ राक्षस राजपुत्रावस्माकमेकेन हि राक्षसेन ॥
 सुप्राकृतेनापि मतौ निहन्तुं शक्यौ कुतो भीषयसे स भीरो ॥ ४ ॥
 त्रिलोकनाथो ननु देवराजः शक्तो मया भूमितले निविष्टः ॥
 भयार्दिताश्चापि दिशः प्रपन्नाः सर्वे तथा देवगणाः समग्राः ॥ ५ ॥
 ऐरावतो विस्वरमुन्नदन्स निपातितो भूमितले मया तु ॥
 विकृष्य दन्तौ तु मया प्रसह्य वित्रासिता देवगणाः समग्राः ॥ ६ ॥
 सोहं सुराणामपि दर्पहन्ता दैत्योत्तमानामपि शोकंदाता ॥
 कथं नरेन्द्रात्मजयोर्न शक्तो मनुष्ययोः प्राकृतयोः सुवीर्यः ॥ ७ ॥
 अथेन्द्रकल्पस्य दुरासदस्य महौजसस्तद्वचनं निशम्य ॥
 ततो महार्थं वचनं वभाषे विभीषणः शस्त्रभृतां वरिष्ठः ॥ ८ ॥
 न तात मन्त्रे तव निश्चयोस्ति बालस्त्वमद्याप्यविपक्वबुद्धिः ॥
 तस्मात्त्वया ह्यात्मविनाशनाय वचोर्थहीनं बहु विप्रलसम् ॥ ९ ॥

यो जातः सोपि ईदृशं न वदेत् । न कुर्यात् ईदृग्वच-
 नार्थं नानुतिष्ठेत् । ईदृग्वचनं वक्तृश्रोत्रोरुभयोरपि
 निन्दनीयं । यद्वा हे तात कनिष्ठ । ते वाक्यं किं नाम ।
 जुगुप्सितमित्यर्थः । जुगुप्सितत्वमेवाह—अस्मिन्निति ।
 न कुर्यात् नचिन्तयेत् । अत्र करोतिश्चिन्ताक्रियायां
 वर्तते मुख्यस्य करणार्थस्यासंभवात् सर्वधात्वर्थेषु
 करोत्यर्थस्य संभवाच्च ॥ २ ॥ एतद्वाक्यमेतत्स्वभावस्य
 सदृशमित्याह—सत्त्वेनेति ॥ सत्त्वेन बलेन । वीर्येण
 प्रभावेन । “वीर्यं बले प्रभावे च” इत्यमरः । परा-
 क्रमेण उद्योगेन । “शौर्योद्योगौ पराक्रमौ” इत्यमरः ।
 शौर्येण साहसिक्येन । धैर्येण स्थैर्येण । तेजसा गर्वेण ।
 पराभिभावासहनेनेतियावत् ॥ ३ ॥ एवं रावणं प्रत्युक्त्वा
 विभीषणं निर्भर्त्सयति—किं नामेत्यादिना ॥ राक्ष-
 सेति हीनसंबोधनमाग्रहकृत्यं । तौ राजपुत्रौ किं नाम
 न किञ्चिदपि । अतिदुर्बलावित्यर्थः । कुत इत्यत्राह—
 अस्माकमेकेनेति । अस्माकं मध्ये सुप्राकृतेन अतिक्षुद्रे-
 णापि । एकेन राक्षसेन एतौ निहन्तुं शक्यौ हि ।

अतः भीरो कुतोऽस्मान् भीषयसे स्वयंभीतोऽस्मान्
 भीषयसे । नास्माकं किञ्चिद्भयमिति भावः ॥ ४ ॥
 भयाभावे पूर्ववृत्तं संवादयति—त्रिलोकेति ॥ नन्वि-
 त्यामन्त्रणे । त्रिलोकनाथ इत्यैश्वर्यमुक्तं । देवराजइति
 सैन्यसामग्री दर्शिता । मया हेतुना । भूमितले नि-
 विष्टः स्थितः । निवेशितइत्यर्थइत्यन्ये ॥ ५ ॥ उन्नदन्
 उद्गुह्यन् । विकृष्य उत्पाद्य । ताभ्यां सर्वे देवगणाः
 वित्रासिताः हेतुभेदेन देवानां भयान्तरमत्रोक्तमिति
 न पुनरुक्तिः ॥ ६ ॥ स्ववृत्तप्रदर्शनफलमाह—सोह-
 मिति ॥ मनुष्ययोरिति देवासुरव्यावृत्तिः । प्राकृत-
 योरिति इन्द्रव्यावृत्तिः । नरेन्द्रात्मजयोरिति बाल्यो-
 क्तिः । कथं न शक्तोस्मि अतः कुतो भीषयसे इति
 पूर्वेणान्वयः ॥ ७ ॥ इन्द्रकल्पस्येत्यादिविशेषणत्रयेण
 पूर्वोक्तस्य यथार्थत्वमुक्तं । शस्त्रभृतां वरिष्ठ इत्यनेना-
 भीरुत्वमुक्तं । महार्थमित्यनेन वक्ष्यमाणार्थस्येन्द्रजिता
 दुर्ज्ञेयत्वमुक्तं ॥ ८ ॥ न तातेति अनेन निकृष्टवयस्त्व-
 मुक्तं । बालत्वेपि कस्यचित्सुमतिः संभवति सापि

स० कुतइतिद्वितीयान्तात्कुशब्दात्तसिः । कुं लङ्काभूमिं । एतौ प्राप्तौ तौमानुषराजपुत्रौनिहन्तुंशक्यौ । किं नाम भीषयसेस्सकुतो
 भीषयसे । एतौकिं नाम किंपदार्थौ । अलक्ष्यतयैवमुक्तिः ॥ ४ ॥ ति० भूमितलेनिविष्टः स्वर्गात्प्रच्याव्यभूमौबन्दीकृत्यस्थापितः ॥
 स० त्रिलोकनाथइति । विशेषणसमासोऽयं । लोकानानाथोलोकनाथः । त्रयाणांलोकनाथत्रिलोकनाथः । सप्तषट्काभोजनमि-
 तिवद्वा । भयार्पिताः भयमर्पितयेषुते भयार्थैवार्पिताइतिवा । सर्वाङ्गीणभयाइतिवा । दिशःप्रपन्नाः । यदेदृशीदशात्रिदशेश्वरत्रि-
 दशानां काकधारधुनाथपोतयोरितिभावः ॥ ५ ॥ स० माययेन्द्रजयेपि वास्तवतत्सामर्थ्याभावादिन्द्रकल्पस्येत्युक्तिः ॥ ८ ॥

[पा०] १ ड. झ. मानुषराजपुत्रौ. २ झ.—ट. भयार्पिताः. ३ ड. झ. ट. निस्वनं. ४ ग. ड. झ. शोककर्ता.

पुत्रप्रवादेन तु रावणस्य त्वमिन्द्रजिन्मित्रमुखोसि शत्रुः ॥
 यस्येदृशं राघवतो विनाशं निशम्य मोहादनुमन्यसे त्वम् ॥ १० ॥
 त्वमेव वध्यश्च सुदुर्मतिश्च स चापि वध्यो य इहानयत्त्वाम् ॥
 बालं दृढं साहसिकं च योऽद्य प्रावेशयन्मन्त्रकृतां समीपम् ॥ ११ ॥
 मूढः प्रगल्भोऽविनयोपपन्नस्तीक्ष्णस्वभावोऽल्पमतिर्दुरात्मा ॥
 मूर्खस्त्वमत्यन्तसुदुर्मतिश्च त्वमिन्द्रजिद्वालतया ब्रवीषि ॥ १२ ॥
 को ब्रह्मदण्डप्रतिमप्रकाशानर्चिष्मतः कालनिकाशरूपान् ॥
 सहेत बाणान्यमदण्डकल्पान्समक्षमुक्तान्युधि राघवेण ॥ १३ ॥
 धनानि रत्नानि विभूषणानि वासांसि दिव्यानि मणींश्च चित्रान् ॥
 सीतां च रामाय निवेद्य देवीं वसेम राजन्निह वीतशोकाः ॥ १४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चदशः सर्गः ॥ १५ ॥

नास्तीत्याह—अद्यापीति । अविपक्वबुद्धिः अपरिणत-
 बुद्धिः । निश्चयाभावं दर्शयति—तस्मादिति । विप्रलप्तं
 विप्रलपितं ॥ ९ ॥ न केवलं स्वाज्ञानस्य स्वविनाश
 एव फलं किंतु पितृविनाशोपीत्याह—पुत्रेति ॥ हे
 इन्द्रजित् त्वं पुत्रप्रवादेन पुत्रप्रसिद्ध्या । इत्थंभावे
 तृतीया । मित्रस्य मुखमिव मुखं यस्य सः तथोक्तः ।
 मित्रवद्भासमान इत्यर्थः । शत्रुरसि । शत्रुत्वमेवोपपा-
 दयति—यस्येति । त्वं यस्य रावणस्य इदृशं पुत्रमित्र-
 विनाशपर्यन्तं । राघवतो रामात् । विनाशं निशम्य
 मन्मुखाच्छ्रुत्वा । मोहादनुमन्यसे तस्य रावणस्य त्वं
 शत्रुरसीत्यर्थः । मोहादित्यनेन मित्रमुखत्वमुपपादितं ।
 अनुमन्यसे इत्यनेन शत्रुत्वं ॥ १० ॥ एवमनुमोदनस्य
 दण्डमाह—त्वमेवेति ॥ त्वमेव वध्यः दण्ड्यः किमि-
 त्यर्थः । किंतु यस्त्वां इह सभायां । आनयत् प्रावेशयच्च ।
 स एव वध्यः ॥ ११ ॥ सुदुर्मतिश्चेति चशब्ददर्शितान्
 दोषानाह—मूढः इति ॥ मूढः कृत्याकृत्यविवेकशून्यः ।
 प्रगल्भः धृष्टः । पण्डितमन्य इति यावत् । अविनयो-

पपन्नः अशिक्षित इत्यर्थः । तीक्ष्णस्वभावः क्रूरप्रकृतिः ।
 दुरात्मा दुष्टान्तःकरणः । मूर्खः अविमृश्यकारी ।
 अत्यन्तसुदुर्मतिः । प्रहस्तो दुर्मतिः महापार्श्वदिः
 सुदुर्मतिः त्वमत्यन्तसुदुर्मतिरित्यर्थः । त्वमेवंभूतोसि
 अतस्त्वं बालतया ब्रवीषि इति संबन्धः ॥ १२ ॥
 दुर्मतित्वे हेतुमाह—क इति ॥ ब्रह्मदण्डप्रतिमप्रका-
 शान् ब्रह्मदण्डसदृशप्रभान् । ब्रह्मदण्डो नाम युगा-
 न्तसमुत्थितोमिवर्णो धूमकेतुरित्येके । ब्रह्मशाप
 इत्यन्ये । अर्चिष्मतः ज्वालावतः । “अर्चिर्हेतिः शिखा
 स्त्रियां” इत्यमरः । कालनिकाशरूपान् अन्तकसदृश-
 रूपान् । समक्षमुक्तान् समीपे मुक्तान् ॥ १३ ॥ कृत-
 स्याकृत्यस्य प्रायश्चित्तं राजानं प्रत्याह—धनानीति ॥
 रत्नानि श्रेष्ठवस्तूनि । “रत्नं स्वजातिश्रेष्ठेपि” इत्यमरः ।
 धनानि द्रव्याणि ॥ १४ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने पञ्चदशः सर्गः ॥ १५ ॥

स० ब्रह्मदण्डप्रतिमः ब्राह्मणशापसदृशः प्रकाशस्तेजोयेषांते तान् । कालः कालाभिमानीयममृत्युः । नितरांकाशतइतिनिकाशो-
 ऽग्निः । तद्द्रूपंयेषांतान् । समीक्ष्य लक्ष्मीकृत्य ॥ १३ ॥ स० रत्नानिधनानि श्रेष्ठधनानि । “रत्नंश्रेष्ठमणावपि” इतिविश्वः
 मणीन् हीरादीन् ॥ १४ ॥ इतिपञ्चदशःसर्गः ॥ १५ ॥

[पा०] १ ज. मन्यार्थसुदुर्मतिश्च. २ ख.—ड. झ. सुभूषणानि.

षोडशः सर्गः ॥ १६ ॥

रावणेन विभीषणं प्रतिसर्गहर्षं भ्रातृत्वाभावे वधाहंत्वोक्तिः ॥ १ ॥ विभीषणेन तदसहिष्णुतया गदापाणिना सतासचिवचतु-
ष्टयेन सह गगनोत्पतनेन रावणं प्रति शोचनपूर्वकं रामसमीपगमनम् ॥ २ ॥

सुनिविष्टं हितं वाक्यमुक्तवन्तं विभीषणम् ॥ अब्रवीत्परुषं वाक्यं रावणः कालचोदितः ॥ १ ॥
वसेत्सह सपत्नेन क्रुद्धेनाशीविषेण वा ॥ न तु मित्रप्रवादेन संवसेच्छत्रुसेविना ॥ २ ॥
जानामि शीलं ज्ञातीनां सर्वलोकेषु राक्षस ॥ हृष्यन्ति व्यसनेष्वेते ज्ञातीनां ज्ञातयः सदा ॥ ३ ॥
प्रधानं साधनं वैद्यं धर्मशीलं च राक्षस ॥ ज्ञातयो ह्यवमन्यन्ते शूरं परिभवन्ति च ॥ ४ ॥
नित्यमन्योन्यसंहृष्टा व्यसनेष्वाततायिनः ॥ प्रच्छन्नहृदया घोरा ज्ञातयस्तु भयावहाः ॥ ५ ॥
श्रूयन्ते हस्तिभिर्गीताः श्लोकाः पद्मवने कैचित् ॥ पाशहस्तान्नरान्दृष्ट्वा शृणुं तान्गदतो मम ॥ ६ ॥

इत्थं हितमुक्तवन्तं विभीषणं प्रति रावणस्य परु-
षभाषणं षोडशे—सुनिविष्टमिति ॥ सुसन्निवेशं
अर्थानुसंधानविरहेऽपि श्रवणमात्रेणात्यन्तप्रीतिजनकं ।
तेनार्थस्यानुकूलत्वेऽपि श्रवणस्यापरित्याज्यत्वमुक्तं ।
सुनिविष्टं उक्तवन्तमिति क्रियाविशेषणं वा । तेन
मनस्यलभं चेदनादरणीयं वा स्यात् । मनसि सम्य-
गलभं यथा भवति तथा उक्तवन्तं । हितं न केवलं
श्रवणप्रियं । अतिदुर्दशानिस्तरणोपायतया पथ्यं ।
श्रवणकटुत्वेऽपि पथ्यत्वपर्यालोचनया अपरित्याज्यं ।
वाक्यं यावद्वक्तव्यार्थपूर्णं । उक्तवन्तं । “नासंवत्सर-
वासिने प्रब्रूयात्” इत्युक्तरीत्या गुरुपसदनयुक्तस्य
पादयोः पतितस्य वक्तव्यस्य दुरवस्थां दृष्ट्वा उक्तवन्तं
विभीषणं । अन्येन चेदुक्तं परित्याज्यं । साक्षादनुज-
तया प्रत्यासन्नेनोक्तं कथं त्याज्यं । परुषं वाक्यमब्र-
वीत् । श्रवणसमनन्तरं स्थितोऽस्मि गतसंदेह इति वा
वक्तव्यं । त्वया महोपकारः कृत इति स्तोत्रं वा
कर्तव्यं । सदृशप्रत्युपकाराभावेनानुतापो वा कर्तव्यः ।
तद्विहाय शत्रून् प्रति वक्तव्यमुक्तवान् । अब्रवीदित्यनेन
यथा सुनिविष्टमुक्तं तथा मनसि सुलभं यथा भवति
तथा व्यक्तमुक्तवान् । एवमुक्तवन्तं प्रत्यपि परुषोक्तौ
हेतुद्वयमाह—रावण इत्यादि । रावयति रोदयतीति राव-
णः परहिंसायां जगद्विदितः । रौतीति रवणः स एव
रावणः । स्वार्थेण प्रत्ययः । अस्थाने पदं दत्त्वा स्वयम-

प्याक्रन्दन्नित्यर्थः । कालचोदितः । भ्राता रामं शरणं
गच्छेत्त्युक्तवान् कालस्तत्र कर्तव्यमिति स्वयं द्विधा
भज्येयमिति । अतः स्वप्रकृत्यनुगुणं कालमनुसृतवा-
निति भावः ॥ १ ॥ परुषमेवाह—वसेदिति ॥ सपत्नेन
बाह्यशत्रुणा । मित्रप्रवादेन मित्रवदवभासमानेनेत्यर्थः ।
शत्रुसेविना शत्रुपक्षपातिना । सहजशत्रुणेत्यर्थः ।
शत्रुसर्पसहवासादपि सहजशत्रुसहवासः सुदूरं परि-
हर्तव्य इति भावः । अतस्त्वया अस्मान्नगरात् सद्यो
गन्तव्यमिति द्योत्यते ॥ २ ॥ अत्र शत्रुसेवित्वे हेतु-
स्त्रिभिर्दर्शयति—जानामीत्यादिभिः । सर्वलोकेषु
सर्वजनेषु मध्ये । शीलं स्वभावं । शीलमेवाह—हृष्य-
न्तीति । अस्मद्व्यसनेन लब्धहर्षस्त्वमेवं गर्जसीति
भावः ॥ ३ ॥ ज्ञातयः । प्रधानं स्वजातिश्रेष्ठं ।
साधनं कार्यसाधकं । वैद्यं विद्वांसं । प्राधान्यादिष्वे-
कैकगुणयोगेऽपि ज्ञातयोऽवमन्यन्ते । न बहु मन्यन्ते
अवसरे परिभवन्ति चेत्यर्थः ॥ ४ ॥ एवं ज्ञातीनां
ज्ञातिषु व्यसने हर्षः उत्कर्षेऽसूया चेति शीलद्वयमुक्तं ।
अथ भयावहत्वरूपं शीलान्तरमाह—नित्यमिति ॥
प्रतिच्छन्नहृदयाः गूढाभिप्रायाः । अतएव नित्यम-
न्योन्यसंहृष्टाः बहिःस्नेहवन्त इव स्थिताः । घोराः
क्रूरकर्माणः । अतएव व्यसनेषु सत्सु आततायिनः
द्रोहकारिणः । अतस्त्वमस्मासु व्यसने प्रहर्तुमिच्छ-
सीति भावः ॥ ५ ॥ उक्तं ज्ञातीनां भयावहत्वं हस्ति-

ती० सुनिविष्टं सुष्ठु विनीतिनिष्ठमिति यावत् ॥ १ ॥ ति० सपत्नेनापि सहवसेत् । न तु मित्रप्रवादेन मित्रपदव्यवहार्येण । शत्रु-
सेविना शत्रुपक्षपातिना । वसेत् । सपत्नेचित्तस्य द्वेषकोऽर्थव्यतिष्ठति । मित्रप्रवादे तु द्वेष्यत्वेन स्निग्धत्वेन चेति परमदुःखमिति तत्सह-
वासनिषेधः । शत्रुसेविनेत्यनेनास्य भगवद्भक्तत्वं सूचितं ॥ २ ॥ ति० ज्ञातयः ज्ञातिरूपाः । आततायिनः “अग्निदोगरदश्चैव
[पा०] १ ड. ज.—ट. साधकं. घ. सुकृतं. २ ड. झ. अ. ट. ज्ञातयोप्यव. ३ ड. झ. पुरा. ४ ड. छ. झ. अ. ट.
शृणुष्वगदतो.

नाग्निर्नान्यानि शस्त्राणि न नः पाशा भयावहाः॥ घोराः स्वार्थप्रयुक्तास्तु ज्ञातयो नो भयावहाः॥७॥
 उपायमेते वक्ष्यन्ति ग्रहणे नात्र संशयः ॥ कृत्स्नाद्भयाज्ज्ञातिभयं सुकष्टं विदितं च नः ॥ ८ ॥
 विद्यते गोषु संपन्नं विद्यते ब्राह्मणे दमः ॥ विद्यते स्त्रीषु चापल्यं विद्यते ज्ञातितो भयम् ॥ ९ ॥
 ततो नेष्टमिदं सौम्य यदहं लोकसत्कृतः ॥ ऐश्वर्यमभिजातश्च ज्ञातीनां मूर्ध्यवस्थितः ॥ १० ॥
 यथा पुष्करपर्णेषु पतितास्तोयविन्दवः ॥ न श्लेषमुपगच्छन्ति तथाऽनार्येषु संगतम् ॥ ११ ॥
 यथा मधुकरस्तर्पाद्रसं विन्दन् विद्यते ॥ तथा त्वमपि तत्रैव तथाऽनार्येषु सौहृदम् ॥ १२ ॥
 [यथौ मधुकरस्तर्पात्काशपुष्पं पिबन्नपि ॥ रसमत्र न विन्देत् तथाऽनार्येषु सौहृदम्] ॥ १३ ॥
 यथा पूर्वं गजः स्नात्वा गृह्य हस्तेन वै रजः ॥ दूषयत्यात्मनो देहं तथाऽनार्येषु सौहृदम् ॥ १४ ॥
 यथा शरदि मेघानां सिञ्चतामपि गर्जताम् ॥ न भवत्यम्बुसंक्लेदस्तथाऽनार्येषु सौहृदम् ॥ १५ ॥

गीतेन संवादयति—श्रूयन्त इत्यादिना ॥ कचित्पद्म-
 वने । पाशहस्तान् पाशाः गजग्रहणरज्जवः ते हस्तेषु
 येषां ते तथोक्तान् । स्वबन्धनोद्युक्तानिति यावत् ।
 नरान् ज्ञातिगजगोप्तृन् गजग्राहिपुरुषान् दृष्ट्वा हस्तिभिः
 गीताः पठिताः । श्लोकाः श्रूयन्ते । वक्तृपरम्परया
 तान् श्लोकान् । गदतः वदतः । मम मत्तः । शृणु
 ॥ ६ ॥ तानेव त्रीञ्श्लोकानुपादत्ते—नाग्निरित्यादि-
 ना ॥ नः अस्माकं । अग्निः आश्रयाशोपि न भयावहः ।
 अन्यानि लोकविलक्षणानि अग्नितोपि क्षणान्नाशक-
 राणि । शस्त्राणि आयुधानि च । न भयावहानि ।
 पाशाः मरणादप्यतिदुस्सहपारवश्यक्लेशकराश्च न
 भयावहाः । किंतु घोराः निर्दयाः । स्वार्थप्रयुक्ताः
 स्वप्रयोजनपराः । ज्ञातयः भयावहाः । अग्न्यादिभ्यो-
 प्यधिकं ज्ञातिभ्यो भयमित्यर्थः ॥ ७ ॥ उक्तं ज्ञाति-
 भयातिरेकं सयुक्तिकमुपपादयति—उपायमिति ॥
 अस्माकं ग्रहणे एते ज्ञातिरूपा हस्तिनः । उपायं
 वक्ष्यन्ति । अत्रोपायकथने संशयो नास्ति । अतः कृत्स्ना-
 दग्न्यादिभयात् ज्ञातिभयं सुकष्टं । प्रकष्टं भयमित्यर्थः ।
 इदमस्माभिः विदितं ज्ञातं च ॥ ८ ॥ स्निग्धेषु ज्ञातिषु
 कुतो भयसंभावनेत्याशङ्क्याह—विद्यत इति ॥ गोसं-
 पत्त्याद्युपादानं दृष्टान्तार्थं । गोषु संपन्नं संपत्तिः ।

तद्धेतुत्वमित्यर्थः । विद्यते अस्ति । “विद सत्तायां”
 इति धातुः । दमः इन्द्रियनिग्रहः । चापल्यं चञ्च-
 लत्वं । ज्ञातितः ज्ञातिषु । भयं भयकरत्वं ॥ ९ ॥
 प्रधानं साधनमिति श्लोकोक्तं निदर्शयति—तत इति ॥
 अहं लोकसत्कृतः ऐश्वर्यं अभिजातः प्राप्तः । रिपूणां
 मूर्ध्यवस्थितश्चेतियत् इदं ततः ज्ञातीनामसहिष्णुत्वात्
 तव नेष्टं ॥ १० ॥ चिरं सह वसति विभीषणे कथम-
 कार्यमाशङ्कस इत्यपेक्षायामनार्यस्य चिरसंवासो-
 ऽप्रयोजक इत्याह—यथेति ॥ पुष्करपर्णेषु पद्मपत्रेषु
 पतितास्तोयविन्दवः यथा श्लेषं ऐक्यं । नोपगच्छन्ति
 तथा अनार्येषु दुष्टेषु विषये । संगतं संबन्धः । श्लेषं
 स्नेहबन्धं । नोपयातीत्यर्थः ॥ ११ ॥ त्वदुपजीविन-
 स्त्वयि कथं स्नेहबन्धाभाव इत्यत्राह—यथेति ॥ यथा
 मधुकरः तर्पात् अमिलाषात् । रसं मकरन्दं । विन्दन्
 पिबन् । तत्र रसाधारे पुष्पे । न विद्यते न तिष्ठति ।
 रसप्रदानोपकारं जानन् तत्र न स्निह्यतीत्यर्थः । त्वमपि
 तथा मधुकरइव । अनार्येषु दुर्जनेषु । सौहृदं तथा
 हि । उपजीव्यविषये न जायत इत्यर्थान्तरन्यासः
 ॥ १२—१३ ॥ तथापि कृतस्नेहः कुतोपलप्यते
 तत्राह—यथेति ॥ अनार्येषु सौहृदं गजस्नानवत्तैरेव
 दुष्यत इत्यर्थः ॥ १४ ॥ दृष्टोपि स्नेहो न फलपर्यव-

शस्त्रपाणिर्धनापहः । क्षेत्रदारहरश्चैव षडेते आततायिनः ॥ ५ ॥ रामानु० सौम्येत्याक्षेपोक्तिः ॥ १० ॥ ति० काशपुष्पं पिब-
 तोपिरसालाभः तथाऽनार्येषु सौहृदं कुर्वतः फलालाभ इति भावः ॥ १३ ॥ ति० यथा गर्जतां सिञ्चतामपि मेघानां संबन्धे पृथिव्या अंबु-
 संक्लेदः अंबुव्याप्तता । न भवति तथा अनार्येषु सौहृदं निष्फलमिति भावः । यद्वा वर्षाद्युगर्जतां सिञ्चतामपि मेघानां शरदिनां धुसंक्लेदः
 तथाऽनार्येषु सौहृदं अल्पकालस्थायीत्यर्थः ॥ ती० शरदिसिञ्चतां जललवान्मुञ्चतां मेघानां यथा द्वाद्वाभावो न भवति । मेघा इवानार्याः

[पा०] १ क.—ड. छ.—ज. रिपूणां मूर्धनि स्थितः. २ ड. झ. ट. मभिगच्छन्ति. ३ क.—ड. छ.—ज. सौहृदं.
 ४ ड. छ. झ. तिष्ठति. घ. ज. सज्जते. ५ अयं श्लोकः क. ग. ड. छ. झ. ज. ट. पाठेषु दृश्यते. ६ ख. शारदमेघानां.

अन्यस्त्वेवंविधं ब्रूयाद्वाक्यमेतन्निशाचर ॥ अस्मिन्मुहूर्ते नभवेत्त्वां तु धिक्कुलपांसनम् ॥ १६ ॥
 इत्युक्तः परुषं वाक्यं न्यायवादी विभीषणः ॥ उत्पपात गदापाणिश्चतुर्भिः सह राक्षसैः ॥ १७ ॥
 अत्रवीच तदा वाक्यं जातक्रोधो विभीषणः ॥ अन्तरिक्षगतः श्रीमान्भ्रातरं राक्षसाधिपम् ॥ १८ ॥
 स त्वं भ्राताऽसि मे राजन्ब्रूहि मां यद्यदिच्छसि ॥ १९ ॥
 ज्येष्ठो मान्यः पितृसमो न च धर्मपथे स्थितः ॥ इदं तु परुषं वाक्यं न क्षमाम्यनृतं तव ॥ २० ॥
 सुनीतं हितकामेन वाक्यमुक्तं दशानन ॥ न गृह्णन्त्यकृतात्मानः कालस्य वशमागताः ॥ २१ ॥
 सुलभाः पुरुषा राजन्सततं प्रियवादिनः ॥ अप्रियस्य तु पथ्यस्य वक्ता श्रोता च दुर्लभः ॥ २२ ॥
 वद्धं कालस्य पाशेन सर्वभूतापहारिणा ॥ न नश्यन्तमुपेक्षेयं प्रदीप्तं शरणं यथा ॥ २३ ॥
 दीप्तपावकसंकाशैः शितैः काञ्चनभूषणैः ॥ न त्वामिच्छाम्यहं द्रष्टुं रामेण निहतं शरैः ॥ २४ ॥
 शूराश्च बलवन्तश्च कृतास्त्राश्च रणाजिरे ॥ कालाभिपन्नाः सीदन्ति यथा वालुकसेतवः ॥ २५ ॥
 तन्मर्षयतु यच्चोक्तं गुरुत्वाद्वितमिच्छता ॥ आत्मानं सर्वथा रक्ष पुरीं चेमां सराक्षसाम् ॥ २६ ॥

सायीत्याह—यथेति ॥ शरदि सिञ्चतां वर्षतां । मेघानां संवन्धी अम्बुसंछेदः अम्बुसेचनं । यथा न भवति तथानार्येषु सौहृदं । शरन्मेघवर्षणवदनार्येषु सौहृदमनुपकारकमित्यर्थः ॥ १५ ॥ एवं सामान्येन विनिन्द्य साक्षादपि निन्दति—अन्य इति ॥ अन्यः अनुजादन्यः । एवंविधं अतिपरुषं । एतत् पूर्वोक्तं । वाक्यं ब्रूयात् वदेच्चेत् । अस्मिन्मुहूर्तेस्मिन्क्षणएव । नभवेत् विनश्येत् । नाशयेयमितियावत् । त्वां तु भ्रात्राभासं । धिक् त्यक्ष्यामीत्यर्थः । कुलपांसनं राक्षसकुलावद्यकरं ॥ १६ ॥ न्यायवाद्यपि इति पूर्वोक्तरीत्या । परुषमुक्तस्सन् उत्पपात संतप्तसिकतामयभूमिस्थित इव उद्रतः ॥ १७ ॥ एवमाकाशे उत्पतन्नपि पुनस्तस्मिन्ननुतापेनापिनामसमुद्भवेत्समीची मतिरिति हितोपदेशे प्रावर्ततेत्याह—अत्रवीदिति ॥ अन्तरिक्षगतः श्रीमान् । “परित्यक्ता मया लङ्का मित्राणि च धनानि च” इति समुत्थितस्य का नाम श्रीः ।

उच्यते । प्रतिकूलनिवृत्तिपूर्वकानुकूलरामविषयाभिमुख्यश्रीसमेत इत्यर्थः ॥ १८ ॥ स त्वमित्यर्धमेकं वाक्यं ॥ स त्वं परुषवादी त्वं । भ्रातासि प्रतिवक्तुमनर्होसि । अतो यद्यदिच्छसि तद्वद ॥ १९ ॥ तर्हि किमर्थमुद्रतोसि प्रतिवचनाभावात् क्षमापि क्रियतां तत्राह—ज्येष्ठ इति ॥ ज्येष्ठस्त्वं पितृसमः मान्यः । किंतु धर्मपथे न स्थितोसि । अतस्त्वदुक्तमनृतं परुषं न क्षमामि न क्षमे ॥ २० ॥ स्ववाक्याश्रवणे निमित्तं सामान्यतो दर्शयति—सुनीतमिति ॥ २१ ॥ प्रियवादिन इत्युपलक्षणं प्रियश्रोतारश्च ॥ २२ ॥ तर्ह्यश्रोतारं प्रति किमर्थं वदसि तत्राह—वद्धमिति ॥ सर्वभूतापहारिणा निर्दयेनेत्यर्थः । नोपेक्षेयं नोपेक्षेय । शरणं गृहं ॥ २३—२४ ॥ शौर्यबलास्त्रशालिनो मे कुतो विपदाशङ्केत्यत्राह—शूरा इति ॥ कालाभिपन्नाः मृत्युगृहीताः । सीदन्ति शीर्यन्ति । वालुकाः सिकताः ॥ २५ ॥ मर्षयतु । भवानिति शेषः ॥ २६ ॥

आपातत उपकुर्वन्त इव प्रतीयमाना अपि वस्तुतो नोपकुर्वन्तीत्यर्थः ॥ १५ ॥ ति० परुषं वाक्यं पूर्वोक्तं । लङ्कावस्थानेप्येतैस्सहनाशस्य दुर्वारत्वात् ज्येष्ठोप्यसौ “उत्पथं प्रतिपन्नस्य कार्यकार्यमजानतः । गुरोरप्यवलितस्य परित्यागो विधीयते” इति शास्त्रबलात्सर्वथा परित्याज्य एवेत्यालोच्यतस्समाहिलाखमुत्पपातचतुर्भिर्मन्त्रिभिः ॥ १७ ॥ रामानु० अत्र श्रीशब्देन सोपाधिकप्रतिकूलसंबन्धपरित्यागपूर्वकनिरुपाधिकस्वामिसंबन्धावलंबनरूपा श्रीरुच्यते ॥ १८ ॥ ति० अथ सभासदां ज्येष्ठत्यागेनाधमोयमिति शङ्कानिवृत्त्यर्थमाह—संलभ्राते इत्यादि । ज्येष्ठत्वादिगुणकोपिनधर्मपथे स्थितः परदारापहरणादिरूपानेकाधर्मशालित्वात् । “पतितैः सह संव्यवहारो न विद्यते” इति स्मृतेः । “पतितमाचार्यं ज्ञातिवाद्रष्टुं न गच्छेत् । न चास्मादुपयुजीत । यदृच्छा संनिपाते उपसंगृह्यतु पूर्णव्रजेत्” इति स्मृतेश्चाप्रजस्यापिते इदं परुषं वाक्यं न क्षमामि । अतः परमिह स्थित्वेति शेषः ॥ १९—२० ॥ ति० यदुक्तमप्रियमिव हितं तद्वान्मर्षयतु क्षमतां । मया विना सुखी भवेति व्यङ्ग्योक्तिः ॥ २६ ॥

[पा०] १ घ. ड. छ. झ. ज. ट. योन्यस्त्वेवं. २ ख. ड. झ. ट. पांसन. ३ ड. छ. झ. ज. क्षमाम्यग्रजस्यते. क. क्षमाम्यग्रतस्तव. ४ ड. झ. मुपेक्षेलां. ५ क. ख. सैकतमभसि.

स्वस्ति तेऽस्तु गमिष्यामि सुखी भव मया विना ॥ २७ ॥

[नूनं न ते रावण कश्चिदस्ति रक्षोनिकायेषु सुहृत्सखा वा ॥

हितोपदेशस्य स मन्त्रवक्ता यो वारयेत्त्वां स्वयमेव पापात् ॥ २८ ॥]

निवार्यमाणस्य मया हितैषिणा न रोचते ते वचनं निशाचर ॥

परीतकाला हि गतायुषो नरा हितं न गृह्णन्ति सुहृद्भिरीरितम् ॥ २९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षोडशः सर्गः ॥ १६ ॥

सप्तदशः सर्गः ॥ १७ ॥

मन्त्रिचतुष्टयेनसहगगनेऽभ्यागच्छन्तंगदापाणिर्विभीषणं दृष्टवता सुग्रीवेण हनुमदादीन्प्रति तत्प्रदर्शनपूर्वकं तदागमनस्यरा-
मादिहनेच्छामूलकत्वोक्तिः ॥ १ ॥ सागरोत्तरतीरमागतवता विभीषणेन सुग्रीवादीन्प्रति स्ववृत्तान्तनिवेदनेनसहस्वागमननिदा-
ननिवेदनपूर्वकं श्रीरामेन तन्निवेदनप्रार्थना ॥ २ ॥ सुग्रीवेणरामं प्रति तन्निवेदनपूर्वकं विभीषणेदोषनिर्धारणेन तत्प्रवधान्वित्वो-
क्तिः ॥ ३ ॥ रामेण विभीषणस्वीकरणे स्वस्वभिप्रायनिवेदनं चोदितैरङ्गदादिभिर्विभीषणेदोषसंभावनया परीक्षामन्तराग्रहण-
निषेधे हनुमताऽङ्गदादिपक्षप्रतिपक्षपूर्वकं तस्य निर्दोषत्वनिर्धारणेनग्राह्यत्वोक्तिः ॥ ४ ॥

इत्युक्त्वा परुषं वाक्यं रावणं रावणानुजः ॥ आजगाम मुहूर्तेन यत्र रामः सलक्ष्मणः ॥ १ ॥

स्वस्तीत्यर्थः ॥ २७—२९ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने षोडशः सर्गः ॥ १६ ॥

एवमष्टभिः सर्गैः—“ आनुकूल्यस्य संकल्पः प्रा-
तिकूल्यस्य वर्जनम् । रक्षिष्यतीति विश्वासो गोमृत्व-
वरणं तथा ॥ आत्मनिक्षेपकार्पण्ये पट्टिधा शरणाग-
तिः ” इत्युक्तेषु शरणागत्यङ्गेषु प्रपित्सोर्विभीषणस्या-
नुकूल्यसंकल्पप्रातिकूल्यवर्जने दर्शिते । पुनः पुनरुप-
देशादिना महाविश्वासो दर्शितः । अथ कार्पण्यप्रद-
र्शनपूर्वकं शरणागतिस्वरूपं दर्शयितुमुपक्रमते—इत्यु-
क्त्वेत्यादिना ॥ तत्र रावणेन तिरस्कारे सत्यस्य देश-
एवास्माभिस्त्याज्यः । परमधार्मिकश्रीरामाश्रयस्तु कर्त-
व्य इति धार्मिकस्य विभीषणस्य धर्मे मतिरासीदित्यू-
षिः प्रस्तौति—इतीति ॥ इत्युक्त्वा “ प्रदीयतां
दाशरथाय मैथिली ” इति कर्तव्यसौकर्यं “ यावन्न
गृह्णन्ति शिरांसि बाणाः ” इत्यकरणे प्रत्यवायं चो-
क्त्वा । परुषं सस्त्रीकजनसुखावहस्य मलयमारुतस्य
विरहिणि दुःखकरत्ववद्विभीषणोदितं हितं । आश्रय-
दोषेण परुषं । वाक्यं हितपरिपूर्णं । उक्त्वा हितज्ञो

भ्राता भ्रातरमापन्नं परित्याजेत्यपयशो यावता
शक्यं परिमार्ष्टुं तावत्पर्यन्तमुक्त्वा । परुषत्वे हेतुः
रावणमिति । प्रबलदुर्वलविचारमन्तरेण सर्वरावकस्य
शत्रुबलोपवर्णने परुषं भवत्येव । रावणानुजः रावणा-
नुजत्वेपि सत्वोत्तरतया कथनीयं हितमुक्तवानित्यूषिः
स्तौति । हितकथने ज्येष्ठभावोप्यप्रयोजकः । अत
एवोक्तं मनुना—“ पितृनध्यापयामास शिशुराङ्गिरसः
कविः । पुत्रका इति होवाच ज्ञानेन परिगृह्य तान् ॥
अङ्गं हि बालमित्याहुः पितृत्वे च मन्त्रदं ” इति ।
आजगाम रावणगोष्ठ्यां स्वस्य संबन्धाभावेन राम-
गोष्ठ्याः स्वगृहत्वेनाजगामेत्युक्तं ननुजगामेति ।
मुहूर्तेन “ वरं हुतवहज्वालापञ्जरान्तर्व्यवस्थितिः ।
न शौरिचिन्ताविमुखजनसंवासवैशसं ” इति न्याये-
नाङ्गारनिकरपरिक्षिप्तेवर्त्मनिपदन्यासवत् रावणस-
दनावस्थित्यनर्हत्वं विगलितबन्धनरज्जोर्वत्सस्य मातु-
रुधःस्पर्शमन्तरेण मध्यदेशादर्शनवदतिवेगागमनं चो-
क्तं । यत्ररामः । रामापेक्षया तद्देशसंबन्धस्य प्राप्य-
त्वमुक्तं । “ सुभगश्चित्रकूटोसौ गिरिराजोपमो गि-
रिः । यस्मिन्वसति काकुत्स्थः कुबेर इव नन्दने ”
इतिवत् रामस्य लक्ष्मणो व्यावर्तक इति सलक्ष्मण

रामानु० परीतकालाः परीतः प्रत्यासन्नः कालोमृत्युर्वेषांतेतथोक्ताः । ती० यद्वा परीतः परिवृतः कालः मृत्युरिवअहिः तेनग
तान्यायूषिषेष्वांतेतथोक्ताः ॥ २९ ॥ इतिषोडशःसर्गः ॥ १६ ॥

[पा०] १ ड. झ. ट. परान्तकालेहि. ज. परेतकल्पाहि.

इत्युक्तं । यद्वा पुरुषकारसान्निध्यमनेनोच्यते । अनेन श्लोकेन भगवद्विमुखानां देशस्य त्याज्यत्वं तत्संबन्धि-
देशस्य परमप्राप्यत्वं चोक्तं । यद्वा “ सा काशीति न चाकशीति ” इत्याद्युक्तरीत्या भगवद्देशस्यापि भा-
गवतामिमानाभावे परित्याज्यत्वाल्लक्ष्मणसान्निध्यमु-
क्तं । ननु विश्रवःपितामहवरप्रदानविभवविदितनि-
खिलधर्मवृन्देन “ विभीषणस्तु धर्मात्मा न तु राक्ष-
सचेष्टितः ” इति तत्र तत्र धार्मिकतया प्रशंसितेन विभीषणेन “ ज्येष्ठो भ्राता पितृसमः ” इति पितृ-
वदनुवर्तनीयो ज्येष्ठभ्राता बाल्यात्प्रभृति परिपोषकश्च सन्नावणः सपदि सन्निहिते शत्रौ क्षुद्रबुद्धिनेव दूरं कथं परित्यक्तः । त्यजतु नाम कथंचित् । अथापि न युक्तमभिगन्तुं तस्य प्रहर्तारं । अभिगच्छतु नाम नो-
चितमस्यस्थानमभिलषितुं । अभिलषतु नाम नौपयि-
कमस्यवधोपायंनिर्देष्टुं । अत्र केचित् । रावणस्य निर-
वधिकदोषदूषितत्वात् “ गुरोरप्यवलिप्तस्य कार्याकार्य-
मजानतः । उत्पथं प्रतिपन्नस्य परित्यागो विधीयते ” इति स्मरणाद्विभीषणेन त्यक्तो रावण इत्याहुः । त्रय्य-
न्तगुरवस्तु—“ पितामहवरप्रसादेन लब्धविज्ञानत्वा-
द्रामं सर्ववेदान्तवेद्यं सर्वलोकेश्वरभूतं सर्वलोकशरण्यं मुक्तप्राप्यं नारायणाख्यं परं ब्रह्म लोकानुजिघृक्षया-
वतीर्णमिति निर्विचिकित्समवगच्छति । यथा मन्दो-
दरीप्रभृतयः । एवं तत्त्वज्ञानसंपन्नस्य विशेषसामा-
न्यधर्मप्राबल्यदौर्बल्यविवेकेन सामान्यधर्मपरित्यागो विशेषधर्मपरिग्रहश्चोपपद्यते । ज्येष्ठभ्रात्रनुवर्तनं हि त्रैवर्गिकफलसाधनतया ज्येष्ठानुवर्तनद्वारा परमात्मा-
राधने पर्यवसानस्य वक्तव्यत्वात् मोक्षपर्यवसानेपि प-
रमात्मोपासनाङ्गत्वाच्च सामान्यधर्मः । रामानुवर्तनं तु साक्षात्परमात्मसमाराधनत्वात् यज्ञादिधर्मसाध्यत्वेन प्रधानत्वाच्च विशेषधर्मः । उभयोश्चाप्यविरोधे सत्यु-
भयमप्यनुवर्तनीयं । विरोधेतु सामान्यधर्मं परित्यज्य विशेषधर्मोऽनुवर्तनीयः । अतो विभीषणोऽपि इयन्तं कालं कृतं रावणानुवर्तनमपरित्यज्यैव मम रामानुव-
र्तनमपि किं सिद्धोदित्याशया तस्मै हितं पुनः पुनरुपदि-
देश । एवमपि तस्यासुरप्रकृतितयाऽनपनोद्यं रामवैर-
मिति निश्चित्यातः परं एतदनुवर्तने स्वात्मविनाशकं रामविषयकं वैरं मय्यपि स्यादिति भीतः सन् “ वरं हुतवहज्वाला ” इत्यादिन्यायेनात्यन्तदुःसहां तत्संग-
तिं तत्याज । विशेषधर्मं रामानुवर्तनं चाङ्गीचकारे-

त्यतोऽयं परो धर्म एवेति कृतमशङ्का दूरोत्सारिता । नाप्ययं राज्यकाङ्क्षया रामशरणमुपजगाम तदपेक्षाया अदर्शनात् । तथाहि शरणागतिसमये “ त्यक्त्वा पुत्रांश्च दारांश्च राघवं शरणं गतः ” इत्यन्यविषयवै-
राग्यस्य तेन कण्ठरवेणोक्तत्वात् । पश्चाद्रामाय विज्ञा-
पने क्रियमाणे “ परित्यक्ता मया लङ्का मित्राणि च धनानि च । भवद्गतं मे राज्यं च जीवितं च सुखानि च ” इति सर्वविधपुरुषार्थत्वेन त्वामेवाहमुपेयिवा-
नितिकथनाच्च । “ अहं हत्वा दशग्रीवं सप्रहस्तं स-
बान्धवं । राजानं त्वां करिष्यामि सत्यमेतद्वीमि ते ” इत्यनाकाङ्क्षितराजत्वकरणोक्तिः कूलंकषराम-
प्रीतिसागरपरीवाहरूपानुषङ्गिकभोगप्रदानपरा । य-
थाहुः—“ आयुरारोग्यमर्थाश्च भोगांश्चैवानुषङ्गिकान् । ददाति ध्यायतां नित्यमपवर्गप्रदो हरिः ” इति ॥ अतो यदुक्तं हनुमता “ राज्यं प्रार्थयमानस्तु बुद्धिपूर्वमिहागतः ” इति । यच्च रामेणोक्तं “ राज्यकाङ्क्षी विभीषणः ” इति तत्सर्वं रामभक्त्याविलाशयस्य सुग्रीवस्य व्यामोहप्रशमनाय नीतिशास्त्रोक्तराजवृत्ता-
न्तप्रदर्शनमात्रपरमिति मन्तव्यम् । हनुमद्रामवाक्य-
स्य विभीषणवाक्यस्य चान्योन्यविरोधप्रसङ्गे “ अ-
न्तरङ्गवहिरङ्गयोरन्तरङ्गं वलीयः ” इतिन्यायेन वि-
भीषणवाक्यस्य प्राबल्यात् । अतएव “ राजानं त्वां करिष्यामि ” इति ब्रुवतो रामस्य प्रतिवचनमनुक्त्वा परिचरणमात्रमेव विभीषणः प्रार्थयामास “ राक्षसा-
नां वधे साह्यं लङ्कायाश्च प्रधर्षणे । करिष्यामि यथा-
प्राणं प्रवेक्ष्यामि च वाहिनीम् ” इति । तस्यानुमत्य-
भावेपि बलाद्राज्यस्वीकार उत्तरकाण्ड उक्तः—“ या-
वत्प्रजा धरिष्यन्ति तावत्त्वं वै विभीषण । राक्षसेन्द्र महावीर्यं लङ्कास्थस्त्वं धरिष्यसि ॥ शापितस्त्वं सखि-
त्वेन कार्यं ते मम शासनम् । प्रजाः संरक्ष धर्मेण नोत्तरं वक्तुमर्हसि ” इति । इत्थमनन्यप्रयो-
जनत्वादेवासौ रामः कुलधनं श्रीरङ्गनाथं ददौ । धर्म-
संस्थापनार्थमेवावतीर्णस्य रामस्य नियोगेनावशिष्टां राक्षसजातिं सन्मार्गे प्रवर्तयितुं तस्य राज्याङ्गीकरणं । इदमप्याज्ञानुविधायित्वात् कैङ्कर्यकोटावन्तभूतमिति विभीषणतात्पर्यं । अतो यथावद्विदितधर्मो लक्ष्मणोऽपि “ अहं तावन्महाराजे पितृत्वं नोपलक्ष्ये । भ्राता भर्ता च बन्धुश्च पिता च मम राघवः ” इति सोपाधिक-
पितरं दशरथं परित्यज्य निरुपाधिकसकलविधबन्धुं

तं मेरुशिखराकारं दीप्तामिव शतहृदाम् ॥ गगनस्थं महीस्थास्ते ददृशुर्वानराधिपाः ॥ २ ॥
 [स हि मेघाचलप्रख्यो महेन्द्रसमविक्रमः ॥ सर्वायुधधरो वीरो दिव्याभरणभूषितः ॥ ३ ॥
 ये चाप्यनुचरास्तस्य चत्वारो भीमविक्रमाः ॥ तेऽपि सर्वायुधोपेता भूषणैश्चापि भूषिताः] ॥ ४ ॥
 तमात्मपञ्चमं दृष्ट्वा सुग्रीवो वानराधिपः ॥ वानरैः सह दुर्धर्षश्चिन्तयामास बुद्धिमान् ॥ ५ ॥
 चिन्तयित्वा मुहूर्तं तु वानरांस्तानुवाच ह ॥ हनुमत्प्रमुखान्सर्वानिदं वचनमुत्तमम् ॥ ६ ॥

राममेव “अप्रतस्ते गमिष्यामि पन्थानमकुतोभयम् । अहं सर्वं करिष्यामि जाग्रतः स्वपतश्च ते” इति रामपरिचरणमेव फलं प्रार्थयामास । “स भ्रातुश्चरणौ गाढं निपीड्य रघुनन्दनः” इति राघवं शरणमुपागतश्च । तथा विभीषणोपि सोपाधिकवन्धुं भ्रातरं परित्यज्य कैङ्कर्यपेक्षयैव सर्वविधसहजवन्धुं रामं शरणं गत इति बोध्यम् । अतएव रामप्राप्त्यपेक्षया रावणपरित्यागवेलायामन्तरिक्षगतः श्रीमानिति प्रशंसितः । स तु नागवरः श्रीमान् लक्ष्मणो लक्ष्मसंपन्न इतिवत् । तस्मान्नाधर्मशङ्का विभीषणे । ननु यद्येवं तर्हि “ययोर्वीर्यमुपाश्रित्य प्रतिष्ठा काङ्क्षिता मया । तावुभौ मम नाशाय प्रसुप्तौ पुरुषर्षभौ ॥ जीवन्नपि विपन्नोऽस्मि नष्टराज्यमनोरथः । प्राप्तप्रतिज्ञश्च रिपुः सकामो रावणः कृतः” इति नागपाशवन्धनसमये स्वस्य राज्यनाशकृतनिर्वेदः कथमुपपद्यत इति चेन्न । तत्रापि प्रतिष्ठाशब्दस्य रामकैङ्कर्यपरत्वात् । नष्टराज्यमनोरथ इत्यत्रापि राज्यशब्दो “भवद्गतं मे राज्यं च” इत्युक्तकैङ्कर्यसाम्राज्यपरः । एतेन “राज्यं प्राप्स्यसि धर्मज्ञ लङ्कायां नात्र संशयः” इति सुग्रीववचनं तु तदाशयाज्ञानकृतमिति न कश्चिद्दोषः इति प्राहुः । अतएव चतुरशीतौ वक्ष्यति विभीषणः—“यदाज्ञप्तं महाबाहो त्वया गुल्मनिवेशनम् । तत्तथाऽनुष्ठितं वीर त्वद्वाक्यसमनन्तरम्” इति ॥ १ ॥ रावणसमीपादुत्पतनसमय एव सुग्रीवादयो विभीषणमपश्यन्नित्याह—तमिति ॥ तं दवाग्नेर्निर्गत्य शीतलहृदे पतितुमिवागच्छन्तं मेरुशिखराकारं उन्नत पीवरत्वरत्नबहुलत्वादिभिर्मेरुशिखरतुल्यं । किञ्च प्रतिपक्षत्यागलाभेन स्थिरतया

स्थितत्वं प्रकाशमानत्वं पारतन्त्र्यज्ञापकत्वं । तेन रामस्य शृङ्गलाभः रावणस्य शृङ्गभङ्गश्चोच्यते । दीप्तामिव शतहृदां । तेजिष्ठत्वगगनसंचाराभ्यां विद्युदृष्टान्तः । रामभक्तावानरा नास्मान्प्रवेशयिष्यन्तीति कम्पः, अप्रवेशे जीवनं न सिध्यतीति त्वरा चेत्येतद्व्यं तेन गम्यते । गगनस्थमिति दूरत एव ददृशुरिति भावः ॥ २-४ ॥ अथ सुग्रीवो लङ्कापुरिदेशादागमनमायुधसन्नाहं च दृष्ट्वा प्रहर्तुमेवागच्छतीति विचार्य तमर्थं वानरैः सह चिन्तयामासेत्याह—तमिति ॥ तं अत्यन्ताभिनिवेशेन शीघ्रमागतं । आत्मपञ्चमं आत्मना पञ्चत्वसङ्ख्यापूरकमित्यर्थः । अनलशरभसंपातिप्रघसनामभिश्चतुर्भ्यो राक्षसैर्युक्तमिति यावत् । अनलादिगतसङ्ख्यापूरण एव विभीषणस्य प्राधान्यमुक्तं । रामविषयप्रेमास्पदत्वं तु समानं । सुग्रीवः गगनस्थदर्शनार्थं शीघ्रं शिर उन्नम्य दर्शनेन तात्कालिकप्रीवासौन्दर्यमृषिः स्तौति । वानराधिपः । शीघ्रमुत्थाय दर्शनं वानरसेनाया अपि स्वस्यैव रक्षकत्वेन रामविषयप्रीतिश्च राघवार्थं पराक्रान्ता इत्युक्तेभ्यो वानरेभ्योपि स्वस्यैव निरवधिकप्रीतिमत्ताज्ञापकत्वेन च । दुर्धर्षः शरणागतस्यापि पश्चादाकृष्टपादत्वापादकत्वेन अनभिभवनीयः स्थितः । बुद्धिमान्वानरैः सह चिन्तयामास । स्वयं समर्थत्वेपि तानप्यनुसृत्य चिन्तनं कार्यगौरवात् । चारो वा शत्रुर्वेति चिन्तयामास । आगमनमुखविकासादिना निर्दुष्टत्वनिश्चयेपि रामविषयप्रेमपारवश्येन चिन्तितवानिति बुद्धेः प्राशस्त्यं ॥ ५ ॥ विभीषणे सपरिकरे सविधस्थे मन्त्रविलम्बो न युक्त

तनि० गगनस्थं रावणगोष्ठीतो निर्गमनसमय एव ददृशुः । महीस्थाः भूमौ परितोरक्षणनियुक्ताः । आकाशस्थमपि ददृशुरिति जागरूकलातिरेकः । यद्वा महीस्थाः तत्रतत्रवृक्षादिषु स्थितास्सर्वे तदात्व एव गगनस्थं दृष्ट्वा रामं पर्यवारयन् । वानराधिपाः । अत्यन्तं सावधानतया विद्यमानत्वाद्वा नरानपि ऋषिः स्तौति—वानराधिपा इति । ददृशुः एको दृष्ट्वाऽन्यस्मै न दर्शितवान् । किंतु युगपदेव सर्वे ददृशुः । अनेन केवलं प्रतिष्कूलसमूहान् निर्गमनमेव विभीषणस्य प्रयोजनं किंतु कुलकटाक्षविषयत्वं लब्धमित्युक्तं ॥ २ ॥ तनि० मुहूर्तं

[पा०] १ क. ख. च. छ. प्रदीप्तमिव तेजसा. घ. दीप्यमानमिव भ्रिया. २ इदं श्लोकद्वयं क. ख. घ. च.—ट. पाठेषु दृश्यते. ३ क. च. छ. झ. न. ट. वज्रायुधसमप्रभः. घ. महेन्द्राचलविक्रमः. ४ क. ख. घ. च. छ. न. ट. वरायुधधरो. ५ ख. च. छ. न. ट. भूषणोत्तमभूषिताः. ६ ख. च. छ. वचनमब्रवीत्.

एष सर्वायुधोपेतश्चतुर्भिः सह राक्षसैः ॥ राक्षसोभ्येति पश्यध्वमस्मान्हन्तुं न संशयः ॥ ७ ॥
 सुग्रीवस्य वचः श्रुत्वा सर्वे ते वानरोत्तमाः ॥ सालानुद्यम्य शैलांश्च इदं वचनमब्रुवन् ॥ ८ ॥
 शीघ्रं व्यादिश नो राजन्वधायैषां दुरात्मनाम् ॥ निपतन्तु हताश्चैते धरण्यामल्पतेजसः ॥ ९ ॥
 तेषां संभाषमाणानामन्योन्यं स विभीषणः ॥ उत्तरं तीरमासाद्य खस्थ एव व्यतिष्ठत ॥ १० ॥
 उवाच च महाप्राज्ञः स्वरेण महता महान् ॥ सुग्रीवं तांश्च संप्रेक्ष्य सर्वान्वानरयूथपान् ॥ ११ ॥

इति झटिति मनसा निश्चित्य सचिवादीन्प्रति निर्णी-
 तमाह—चिन्तयित्वेति ॥ चिन्ताया निर्णयान्तत्वाद-
 त्र चिन्तयित्वेति निर्णयवाची । नायं चारो नापि दूतः
 अपितु बाधक एवेति निश्चित्य ॥ ६ ॥ स्वनिर्णीतार्थ-
 माह—एष इति ॥ एषः बाधकतैकान्तक्रौर्यसंपन्नः ।
 सर्वायुधोपेतः । मनःस्थितक्रौर्यानुकूलहिंसापरिकरसं-
 पूर्णः । अनुकूलस्य प्रतिकूलतानिश्चयवत् रामविषयप्रे-
 मान्धतया एकायुधस्य बहुत्वनिश्चयः । एकायुधग्रह-
 णचातुर्यदर्शनेन सर्वायुधग्रहणेष्वपि नैपुण्यं ज्ञायत
 इति वा तथोक्तं । स्वामिपीडने ब्रह्मास्त्रसदृशशरणाग-
 तिरेतस्य हस्ते विद्यत इति वा । उत्पपात गदापाणिरि-
 त्यत्र सर्वायुधोपलक्षणमित्यन्ये । राक्षसः सर्पजाति-
 रितिवत् क्रौर्यातिशयोक्तिः । पश्यध्वं पश्यत । अ-
 स्मान्हन्तुं । अस्मासु कस्यचिद्धनने हि शेषजीविष्यति
 मूलभूतरामहनने सर्वविनाश इति बहुवचनार्थः ॥ ७ ॥
 वानराश्च सुग्रीववाक्यानुसारेणोद्योगं चक्रुरित्याह—
 सुग्रीवस्येत्यादिश्लोकद्वयेन ॥ अल्पतेजस इति । अस्म-
 द्बलस्य गजकबलप्राया इत्यर्थः ॥ ८—९ ॥ तेषामिति ।
 अनादरे चेयं षष्ठी । वदन्तु नामैते वानरा यत्किंचि-
 त् । सर्वज्ञः परमकारुणिकः सर्वलोकशरण्यो रामो
 मामवश्यं रक्षिष्यत्येवेति महाविश्वासेन तेषामन्यो-

न्यभाषणमनादृत्य प्रहरणोद्यतानामपि तेषामभिमु-
 ख्येनाजगाम । आगत्यापि निर्विशङ्कः सन् सर्वेषामा-
 लानं प्रकाशयन्नाकाशे एव स्थितवानित्यर्थः । अत्र
 खस्थो व्यतिष्ठतेति द्विःप्रयोगो निर्भयत्वेन निष्कम्पा-
 वस्थानसूचनार्थः ॥ १० ॥ अथ पुरुषकारलेशमनपे-
 क्ष्य सर्वानपि प्रतिबन्धिनो निवार्य मां रक्षिष्यतीति
 महाविश्वासशाल्यपि विभीषणः सहसा रामं शरणं
 नोपजगाम । किंतु दूरत एवस्थितः प्रातिकूल्यप्रवृत्तानेव
 सुग्रीवादीन्पुरुषकारभूतान्कृत्वोवाचेत्याह—उवाचचे-
 ति ॥ उवाच च चकारेण स्वीकारे स्वागमनमेव पर्याप्तं
 वचनमप्युक्तवान् । पश्यामभिगमाच्चेत्यागमनमपि भा-
 रायेति मन्यमानस्य तदुपरि वाक्यं क्षते क्षारवत् । महा-
 प्राज्ञ इत्यनेनान्तरङ्गपुरुषकारेणैव कृपालुरपि राजा श-
 रणमुपगन्तव्य इति परिज्ञानं वानराणां मत्प्रतिकूलसंर-
 म्भोपि नमद्वेषकृतः किंतु रामभक्तिप्रकर्षकारितः ।
 अतो गुणएवायमिति जानन्न्यदि रामपरिचारका एते
 नाङ्गीकुर्युः किं रामाङ्गीकारेण । अतो रामाङ्गीकारादप्ये-
 तदन्तर्भाव एव ममपुरुषार्थ इति ज्ञानं च विवक्षितं ।
 स्वरेण महतेति । पुरुषकारभूतानां सर्वेषां सर्वलोक-
 शरण्यस्य च स्वार्तरवश्रवणाय महास्वरप्रयोगः । राम-
 विषये चैवंविधार्तरवोच्चारणं भाग्याधिकस्यैवेति विव-

अल्पकालेन रावणः उत्तरकूले अनावृते स्थितं रामं शीघ्रं हत्वा आगन्तव्यमिति प्रेषितवान् मन्त्रेण विलंबेकृते अयमतिशेतेति झटिति
 तिनिश्चितवान् । तुशब्दो निश्चयानन्तरं पूर्वावस्थापेक्षया वैलक्षण्यं द्योतयति । तानुवाच प्रेमपरवशानुवाचह । स्वामिपरिकरसमवाय-
 प्रकार आश्चर्यकर इति ऋषिरभिनन्दति हेति । हनुमत्प्रमुखान् गौरवकाले जांबवत्प्रमुखानिति वक्तव्यं । मन्त्रविचारकाले तु बुद्धिमत्त्वप्रा-
 धान्याद्धनुमत्प्रमुखानित्युक्तिः । सर्वान् रामविषयप्रेमातिशयः सर्वेषामविशेष इति सर्वानित्युक्तिः । इदं वचनं । अर्थमन्तरेणापि वचन-
 संनिवेशस्य श्रुतिप्रियत्वमभिनन्दति ऋषिः । उत्तमं सर्वोत्तमं ॥ ६ ॥ तनि० सुग्रीवस्य साहसकृत्यनिर्वाहकस्य । वचःश्रुत्वा अनु-
 मतिर्लब्ध्वा । सालानुद्यम्यशैलांश्च शैलवृक्षतारतम्यानादरेण सहसा हस्तसुलभान्स्त्रीकृत्य । आदरातिशयेन प्रत्येकमुभयपरिकरल-
 मुक्तं । रामकैकर्यानुकूलवृत्तेलक्ष्मणस्य युगपच्छत्रचामरग्रहणवत् राक्षसहननं हि रामकैङ्कर्यं । इदं वचनं स्वशेषलसिद्धये सुग्रीवानुम-
 तिमप्यनवेक्ष्यतेषां वधनिश्चयोपपादकं वचनमब्रुवन् । गुणप्रधानभावमौचित्यं वाऽनपेक्ष्य सर्वेऽब्रुवन् । अस्वतन्त्राणामनुमतिविलंबे
 स्वतन्त्रप्रहारे च पारतन्त्र्यहानिः स्यात् । सायथानभवतितथाशीघ्रमाज्ञापय । नः वधोद्युक्तानस्मान् । वधोद्युक्तायूयं किं ममानुमत्ये-
 द्या । एषां दुरात्मनामाकारेणैव दौरात्म्यं दृश्यते खलु । निपतन्तु हताः सर्वे हताः पतन्तु यथा पुनराकाशं नोत्पतन्ति तथा भूमावेव नि-
 पातयिष्याम इति भावः । युदेजयाजयौपाक्षिका विलयताह—अल्पतेजसः । अल्पबलाः । अस्मद्बलस्य गजकबलप्राया इति भावः

[पा०] १ ख. ग. घ. निपतन्ति हतायावत्. २ झ. ट. मल्पचेतनाः. ३ क. ख. घ. च.—ट. खस्थ एव विभीषणः.

रावणो नाम दुर्वृत्तो राक्षसो राक्षसेश्वरः ॥ तस्याहमनुजो भ्राता विभीषण इति श्रुतः ॥ १२ ॥
 तेन सीता जनस्थानाद्भृता हत्वा जटायुषम् ॥ रुद्धा च विवशा दीना राक्षसीभिः सुरक्षिता ॥ १३ ॥
 तमहं हेतुभिर्वाक्यैर्विविधैश्च न्यदर्शयम् ॥ साधु निर्यात्यतां सीता रामायेति पुनः पुनः ॥ १४ ॥
 रा च न प्रतिजग्राह रावणः कालचोदितः ॥ उच्यमानं हितं वाक्यं विपरीत इवौषधम् ॥ १५ ॥
 सोऽहं परुषितस्तेन दासवच्चावमानितः ॥ त्यक्त्वा पुत्रांश्च दारांश्च राघवं शरणं गतः ॥ १६ ॥
 सर्वलोकशरण्याय राघवाय महात्मने ॥ निवेदयत मां क्षिप्रं विभीषणमुपस्थितम् ॥ १७ ॥

क्षया महानित्युक्तिः । यथोक्तं लक्ष्मीतन्त्रे—“आकि-
 च्चन्यैकशरणाः केचिद्भाग्याधिकाः पुनः । मामेव
 शरणं प्राप्य मामेवान्ते समश्नुते” इति ॥ ११ ॥
 अत्र प्रथमं स्वदोषान्पुरस्करोति—रावण इति ॥
 “रावणलोकरावणं” इति न्यायेन रावयतीति व्युत्प-
 त्तिसंभवात्त्रामैव क्रूरमित्यर्थः । न केवलं नामैव क्रूरं
 व्यापारोपि नृशंस इत्याह—दुर्वृत्त इति । जातिरपि
 तथाविधेत्याह—राक्षसइति । केवलं स्वयमेवक्रूरः
 क्रूरानेकपरिकरसमवेतश्चेत्याह—राक्षसेश्वर इति ।
 रावणस्यैवंविधत्वे तव किमायातमित्यत्राह—तस्याह-
 मिति । यद्यहमग्रजः स्यां तर्हितदाज्ञाननुवर्तित्वेन
 धनदवत्तदोषैर्न लिप्येयं । अनुजत्वेन तन्मनीषिताः
 सर्वे दोषास्तदाज्ञया मया कृता इतिभावः ॥ १२ ॥
 राघवस्य तु प्रियापहारनिरोधादिभिः समाश्रितहननाच्च

विशेषतस्तेनापकृतमित्याह—तेनेति ॥ १३ ॥ अस्त्वेवं
 ततः किमित्यत्राह—तमिति ॥ हेतुभिर्वाक्यैः हेतुप्र-
 तिपादकैर्वाक्यैः । न्यदर्शयं अवोधयं । बोधितमेवार्थ-
 माह—साध्विति । निर्यात्यतां प्रत्यर्प्यतां ॥ १४ ॥
 विपरीतः सुमूर्खः ॥ १५ ॥ एवमीश्वरस्य निर्हेतुकक-
 रुणाकृतेन रावणावमानेन प्रयोजनान्तरवैमुख्यं जातं ।
 ततश्च परमपुरुषार्थभूतरामप्राप्त्यर्थं राममेव शरणमु-
 पगतोस्मीत्याह—सोहमिति ॥ अत्र पुत्रान्दाराणिति,
 “परित्यक्ता मया लङ्का मित्राणि च धनानि च” इति
 वक्ष्यमाणानां लङ्काराज्यादीनामुपलक्षणं । अत्र फला-
 न्तरानिर्देशाद्राक्षसानां वधे साह्यमित्यादिवचनस्य
 स्वेनैव वक्ष्यमाणत्वाच्च रामपरिचरणस्यैव फलत्वपक्षो
 युक्तः ॥ १६ ॥ एवं शरण्यस्य विज्ञाप्यमर्थमुक्त्वा
 तद्विज्ञापनाय पुरुषकारभूतान्प्रार्थयते—सर्वलोकशर-

॥ ८—९ ॥ ती० राक्षसेश्वरइत्यनेन भृत्यसंबन्धप्रयुक्तदोषवत्त्वमुच्यते । तस्याहमनुजोभ्रातेत्यनेन स्वस्यरावणसंबन्धनिबन्धन-
 दोषवत्त्वमुक्तंभवति । अनेन “ उपायेनैवसिध्यन्तिह्यपायाविविधास्तथा ” इतिगर्वहानिस्तद्वैयर्थ्यकार्पण्यमुच्यतइत्युक्तगर्वहानिलक्ष-
 णंकार्पण्यरूपमङ्गप्रदर्शितं ॥ १२ ॥ तनि० पूर्वोक्तदोषाः प्रायश्चित्तनिवर्त्याः । नक्षमामीत्युक्तभागवतापचारोप्यस्तीत्याह—तेनेति ।
 तेन उक्तसकलदोषवता । हता “ अनन्याराघवेणाहं ” “ जलान्मत्स्याविवोदृतौ ” इत्याद्युक्तरीत्यारामविश्लेषानर्हा । हता
 सीतागर्भवासादिक्लेशभावेनपरमपदादजहत्स्वभावतयाऽत्यन्तसौकुमार्या । जनस्थानात् पुष्पापचयादिभोगानामेकान्तस्थानतया
 अयोध्यातत्कृष्टत्वेनसंमतात् । जटायुषंहत्वा । “ ममप्राणाहि ” इत्युक्तरीत्याऽत्यन्ताभिमतेजटायुषमवधीत् । यदिसीतयासह
 जटायुषमपिकारागारेनिवेशितवान् तदामोचनंस्यात् । तथानकृतं । स्वस्यसपरिवारस्यविनाशार्थमेवंकृतवान् । रुद्धाच प्रमादाद्वरणे-
 पिपश्चात्तापेनपुनर्नल्यक्ता । किंतूच्छासनिश्वासासंचारस्थलेरुद्धा । विवशा न्यस्तपाणिपादाचलनेनरामविश्लेषदुःखेन आश्वासकान्त-
 राभावेनचस्वबलहानिप्रकाशयन्तीस्थिता । रामभोगपरंपरयाहृष्टामेतादृशावस्थांकृतवान् । राक्षसीभिःसुरक्षिता विकृतभयङ्करवेषव-
 चोभिःएकाक्ष्यैककर्णीप्रभृतिभिः आश्वासकनवव्याकरणपण्डितस्यापियथानप्रवेशस्तथारक्षिता ॥ १३ ॥ तनि० सीताहरणसम-
 कालमेवागमनंममोचितं । तथाऽकृत्वातस्यहितंवल्लिलंबितोऽहमेवपापीयानित्याह—अहमिति । तं उक्तद्रोहयुक्तं । अहं पापि-
 ष्टंज्ञालापि हितवक्ता । विविधैः सामादिभिर्वाक्यैःपूर्णार्थैः । हेतुभिः खरवधादिभिर्लिङ्गैः । अवोधयं सुप्तमिवप्राबोधयं । बोधित-
 मर्थमाह—साधुनिर्यात्यतांसीतेति । निर्यातनं प्रतिदानं । साधु अनुतापाकिञ्चन्यादिप्रदर्शनेन । सीतारामाय तदीयएववस्तुनित-
 स्सैदत्तेपिस्वकीयंदत्तमितिमन्वानाय । पुनःपुनः तस्येच्छाभावेपिमद्वचःकुर्याद्वेतिप्रत्याशयाप्रलपितं ॥ ती० निर्यात्यतां प्रत्यर्प्यतां ।
 अनेन “ चराचराणिभूतानिसर्वाणिभगवद्गुणः । ततस्तदानुकूल्यमेकतव्यमितिनिश्चयः ” इत्युक्तमानुकूल्यसंकल्परूपमङ्गप्रदर्शितं
 ॥ १४ ॥ ती० दासवच्चावमानितः अनेनईश्वरस्यनिर्हेतुककरुणापरिपाकभूतेनैवरावणावमानेनप्रयोजनान्तरवैमुख्यंजातं । ततश्च
 परमपुरुषार्थरूपरामप्राप्त्यर्थंराममेवशरणमुपगतोस्मीत्याह—त्यक्त्वेति । त्यक्त्वापुत्रांश्चदारांश्चेत्यनेन प्रातिकूल्यवर्जनरूपमङ्गप्रद-
 र्शितं । राघवंशरणंगतइत्यनेनात्मनिक्षेपरूपमङ्गप्रदर्शितं ॥ १६ ॥ ती० सर्वलोकशरण्याय अधिकारिभेदमन्तरेणसुरनरवानरतिर्य-

एतत्तु वचनं श्रुत्वा सुग्रीवो लघुविक्रमः ॥ लक्ष्मणस्याग्रतो रामं संरब्धमिदमब्रवीत् ॥ १८ ॥
 रावणस्यानुजो भ्राता विभीषण इति श्रुतः ॥ चतुर्भिः सह रक्षोभिर्भवन्तं शरणं गतः ॥ १९ ॥
 मन्त्रे व्यूहे नये चारे युक्तो भवितुमर्हसि ॥ वानराणां च भद्रं ते परेषां च परंतप ॥ २० ॥
 अन्तर्धानगता ह्येते राक्षसाः कामरूपिणः ॥ शूराश्च निकृतिज्ञाश्च तेषु जातु न विश्वसेत् ॥ २१ ॥
 प्रणिधी राक्षसेन्द्रस्य रावणस्य भवेदयम् ॥ अनुप्रविश्य सोऽस्मासु भेदं कुर्यान्न संशयः ॥ २२ ॥

प्यायेति ॥ शरणे रक्षणे साधुः शरण्यः । “तत्र साधुः” इति यत्प्रत्ययः । शरणं भवितुमर्हः शरण्य इति निरुक्तिः । अनालोचितकुलविद्यावृत्तादिविशेषा-
 शेषलोकशरण्यायेत्यर्थः । अतः संचितविविधापराधस्य रावणस्यापि युष्माकमिवात्रांशोस्ति किमुत तत्संबन्धिनः । परंतु रुच्यभावादेव स स्वांशं न लब्धवान् । मम त्वामिमुख्येनागतस्य दुरपनोदोऽशलाभ इति भावः । अत्र शरण्याङ्गभूतं सुलभत्वपरं त्वरूपं गुणद्वयं प्राधान्येन दर्शयति—राघवाय महात्मने इति । सुलभत्वेऽप्यनिष्ठानां लोष्ठानां उत्कर्षेण सुलभानां मेरुप्रभृतीनां चानुपादेयत्वादुभयमप्यपेक्षितं । “यत्तदनिर्देश्यं” इत्यादिवेदान्तगोचरस्य परब्रह्मणः सकलमनुजतिर्यङ्मय-
 नसाक्षात्कारक्षममनुजावतारात् केयमन्या सौलभ्य-
 काष्ठेति भावः । महात्मने । एवमवतारेऽप्यजहत्स्वभावतया निखिलहेयप्रत्यनीकत्वे सति ज्ञानशक्त्याद्यनन्तकल्याणगुणैकतानाय निवेदयत । अत्र प्रत्यक्षस्य स्वागमनस्य निवेदने प्रयोजनाभावात् स्वापराधपरिपूर्तिः इहामुत्रफलभोगविरागः शरणागतिलक्षणनिरपायोपायपरिग्रहः रामकैङ्कर्यामिलाषः तत्परिचारकान्तर्भावश्चेत्येतेऽर्था विज्ञापनीया इत्यर्थः । क्षिप्रमित्यनेन यावच्छरण्यः स्वयमेव परिग्रहिष्यति ततः पूर्वमेव विज्ञापनेन युष्माभिः सुहृत्कार्यमाचरणीयमिति भावः ।

विभीषणं । रावणवन्नाहं प्रतिकूलः किंतु विभीषणस्तु धर्मात्मेत्यनुकूल एव । उपस्थितं अतिहीनस्याप्युपगमनमेव हि रामाङ्गीकारे वीजमिति भावः ॥ १७ ॥ अथ सुग्रीवो रामप्रेमातिशयजनिताद्भ्यामोहात् । “अतिस्नेहः पापशङ्की” इति न्यायेन तस्य सर्वशक्तित्वमपि विस्मृत्य शरणागतवत्सलो रामः शरणागतिशब्दश्रवणमात्रेण गूढहृदयमेनं परिगृहीयात् । ततः क्रूरहृदयोऽयं रामे किमिव पापमाचरेदित्युत्थानभयशङ्काव्याकुलितः शीघ्रं रामसमीपं गत्वा स्वसमानहृदयं लक्ष्मणमपि सहायीकृत्य विभीषणो निग्राह्य इति विज्ञापयामासेत्याह—एतदिति ॥ तुशब्देन पूर्वोक्तविशेष उच्यते । लघुविक्रमः शीघ्रगमनः । संरब्धं प्रेमभरात्त्वरितोदिताक्षरं ॥ १८-१९ ॥ मन्त्रः कार्यकार्यविचारः । व्यूहः सेनास्कन्दनिवेशः । नयः विचार्य निश्चितानामुपायानां स्वस्वविषये प्रयोगः । चारः गूढप्रेषणं । वानराणां परेषां राक्षसानां च मन्त्रादिषु विषये युक्तः अवहितः । भवितुमर्हसि । वानराणां मन्त्रादीन्प्रयोजय । शत्रूणां मन्त्रादींस्तु सम्यग्जानीहि । एवं सति तव भद्रं भविष्यतीत्यर्थः ॥ २० ॥ अस्त्वेवं ततः किमित्याशङ्क्य प्रकृतं विज्ञापयति—अन्तर्धानेति ॥ अन्तर्धानगताः अदृश्यचारिणः । निकृतिज्ञाः कपटोपायवेदिनः ॥ २१ ॥ विश्वासे वा

कथावरान्तानां सर्वेषां समाश्रयणीयाय । राघवाय “अन्येऽपि सन्त्येव नृपाः पृथिव्यां मां धातुरेते तनयाः प्रसूताः । किंलार्थिनामर्थित-
 दानदीक्षाकृतव्रतश्लाघ्यमिदं कुलं तत्” इत्यादिवचनैः प्रसिद्धैर्भवेरधुवंशेऽवतीर्णाय । अनेनार्थिनां प्रार्थनावैफल्यनास्तीति द्योतितं । महात्मने परमात्मने । मां राममेव सर्वविधबन्धुत्वेनाश्रितं । क्षिप्रं । क्षिप्रमित्यनेन शीतलसुरभिसलिलं पद्माकरं दृष्टवत् स्तुषितस्येव विलंबासहलं द्योत्यते । निवेदयत विज्ञापयत । “वाचाधर्ममवाप्नुहि” इति न्यायेनाङ्गेशेन भवतां महानुपकारः सेतस्य तीति भावः । सर्वलोकशरण्यायेत्यनेन श्लोकेन “अप्रार्थितो न गोपायेदिति तत्प्रार्थनामतिः । गोपायिता भवत्येवं गोमूलवरणं स्मृतं” इत्युक्तं गोमूलवरणरूपमङ्गं प्रदर्शितं । उपस्थितं समीपं प्राप्यस्थितं । अनेन “रक्षिष्यत्यनुकूलान्न इत्येवं सुहृदामतिः । स विश्वासो भवेच्चात्र सर्वदुष्कृतिनाशनः” इत्युक्तं विश्वासरूपमङ्गं प्रदर्शितं । ननु इक्ष्वाकुवंशस्य राज्ञो रामभद्रस्य सर्वलोकशरण्यालं परलं च विभीषणेन कथमुक्तमिति चेदुच्यते । “परमापद्रवस्यापि धर्मे मम मतिर्भवेत् । ययामे जायते बुद्धिर्धुयेष्वाश्रमेषु च । सा सा भवतु धर्मिष्ठा तंतं धर्मं च पालयेत्” इति प्रार्थितेन ब्रह्मणा “धर्मिष्ठलं तथा वत्स तथा चैतद्भविष्यति” इति दत्तवत्त्वेन रामं सकलजगद्रक्षणार्थं मिक्ष्वाकुवंशेऽवतीर्णं परमधर्म-
 [पा०] १ क. संरब्धतरं. संरब्धमिदमब्रवीदित्यनन्तरं. प्रविष्टः शत्रुसैन्यं हीति श्लोकः ग. ड. च. ज. झ. ट. पाठेषु दृश्यते. अयं श्लोकः अस्मिन्नेव सर्गे राक्षसो जिह्मया बुध्येति श्लोकानन्तरं विद्यत इति नात्र मुद्रितः. २ अयं श्लोकः ग. ड. च. ज. झ. ट. पाठेषु. प्रकृत्याराक्षसेन्द्रस्येति श्लोकानन्तरं दृश्यते. ३ ड. झ. तेषां.

अथवा स्वयमेवैष छिद्रमासाद्य बुद्धिमान् ॥ अनुप्रविश्य विश्वस्ते कदाचित्प्रहरेदपि ॥ २३ ॥
 मित्राटवीवलं चैव मौलं भृत्यवलं तथा ॥ सर्वमेतद्वलं ग्राह्यं वर्जयित्वा द्विषद्वलम् ॥ २४ ॥
 प्रकृत्या राक्षसेन्द्रस्य भ्राताऽमित्रस्य ते प्रभो ॥ आगतश्च रिपोः पैशात्कथमस्मिन्नि विश्वसेत् ॥ २५ ॥
 रावणेन प्रणिहितं तमवेहि विभीषणम् ॥ तस्याहं निग्रहं मन्ये क्षमं क्षमवतां वर ॥ २६ ॥
 राक्षसो जिह्वया बुद्ध्या संदिष्टोऽयमुपागतः ॥ प्रहर्तुं मायया च्छन्नो विश्वस्ते त्वयि राघव ॥ २७ ॥
 प्रविष्टः शत्रुसैन्यं हि प्राज्ञः शत्रुरतर्कितः ॥ निह्न्यादन्तरं लब्ध्वा उलूक इव वायसान् ॥ २८ ॥
 वध्यतामेष दण्डेन तीव्रेण सचिवैः सह ॥ रावणस्य नृशंसस्य भ्राता ह्येष विभीषणः ॥ २९ ॥
 एवमुक्त्वा तु तं रामं संरब्धो बाहिनीपतिः ॥ वाक्यज्ञो वाक्यकुशलं ततो मौनमुपागमत् ॥ ३० ॥
 सुग्रीवस्य तु तद्वाक्यं श्रुत्वा रामो महायशः ॥ समीपस्थानुवाचेदं हनुमत्प्रमुखान्हरीन् ॥ ३१ ॥

किमयं करिष्यतीत्याशङ्क्य भेदं दण्डं वा करिष्यतीत्याह—प्रणिधिरिति ॥ प्रणिधिः चारः । “ यथार्हवर्णः प्रणिधिरपसर्पश्चरः रपशः । चारश्च गूढपुरुषः ” इत्यमरः । भेदं मित्रभेदं ॥ २२ ॥ अपिः संभावनायां ॥ २३ ॥ शत्रुसकाशादागतस्यास्य परिग्रहे शत्रोर्वलक्षयः अस्माकं बलवृद्धिश्च स्वादित्याशङ्क्य द्विषद्वलव्यतिरिक्तमेव बलं ग्राह्यमित्याह—मित्रेति ॥ मित्रवलं मित्रसंबन्धिवलं । अटवीवलं आटविकजनरूपं बलं । मौलं परंपरागतं सैन्यं । भृत्यवलं तादात्विकभृतिप्रदानोपजीवि बलं ॥ २४ ॥ न केवलं द्विषद्वलत्वमात्रं अन्येष्यपरिग्राह्यताहेतवः सन्तीत्याह—प्रकृत्येति ॥ प्रकृत्या जात्येत्यर्थः ॥ २५ ॥ नन्वयं शरणागतः कथं परित्याज्य इत्याशङ्क्य शरणागतिलक्षणमायोपायेन विश्वासमुत्पाद्य त्वयि प्रहर्तुं प्रवृत्तत्वात्तास्यापरिग्राह्यत्वमात्रं किंतु सहायैः सह वध्यत्वमित्याह—रावणेनेत्यादिश्लोकद्वयमेकं वाक्यं । प्रणिहितं प्रणिधिकर्मणा नियुक्तं । अस्य शरणागतिर्विप्रलम्भकृतेति भावः । क्षमवतां युक्तव्यापारवतां । क्षमं हितं । “ क्षमं शक्ते हिते त्रिषु ” इत्यमरः ॥ २६ ॥ प्रणिधिरप्येष नः किं करिष्यतीत्यत्राह—राक्षस इति ॥ संदिष्टः रावणेनेति शेषः । प्रहर्तुं संदिष्ट इति संबन्धः ॥ २७ ॥

यदा शाक्यं दृश्यते तदाऽसौ हन्यतां तत्राह—प्रविष्ट इति ॥ प्राज्ञ इति हेतुगर्भं विशेषणं । प्राज्ञत्वादतर्कितः अस्मज्जिघांसयाऽयमागत इति तैरविचारितः । अतएव तेषां सैन्यं प्रविष्टः सन् । कदाचित् अन्तरं छिद्रं लब्ध्वा हन्यादित्यर्थः । प्रविष्टोप्येकाकी कथं बहून्हनिष्यतीत्याशङ्क्य छिद्रसहितस्य युज्यत इति दृष्टान्तमुखेन प्रकटयति—उलूक इति ॥ २८ ॥ तर्हि किं कर्तव्यं तत्राह—वध्यतामिति ॥ वध्यतां केवलनिरसने कृते मारीचवदनर्थकारी स्यादिति भावः । तीव्रेण दण्डेन । बालिवदेकेन वाणेन न हन्तव्यः । किंतु शिरसि वातं कृत्वा दीपारोपणं कार्यं । सचिवैः सह प्रथमं तेषां शिरांसि छित्त्वा विभीषणहस्ते दत्त्वा ततोयं वध्यतां । तत्र हेतुमाह—रावणस्येत्यादि ॥ २९ ॥ एवं सुग्रीवो विभीषणविषयवक्तव्यमुक्त्वा अतः परमनेन यत्किंचिदुक्तं चेदुत्तरं वक्ष्याम इति तूष्णींस्थित इत्याह—एवमुक्त्वेति ॥ ३० ॥ अथ शरणागतवत्सलो रामः सुग्रीवस्य संरम्भप्रतिक्षेपाय यत्किंचिद्वाजमपेक्षमाणो विभीषणस्य विश्वासातिरेकेण किंचिद्विलम्बेपि भावं निवेदयतेति वदतस्तस्य तदन्तर्भावापेक्षां च सम्यगालोच्य प्रतिक्षेपकमुखेनैव तदानयनं कर्तुकामो हनुमदादीनुवाचेत्याह—सुग्रीव-

रूपं परमपुरुषं नारायणं ज्ञात्वा तथोक्तवानिति सर्वसमञ्जसम् ॥ १७ ॥ ति० मित्रेणाटविकेन आरप्यकेन प्रेषितं बलं मित्राटविवलं । मौलं आप्तवन्धुप्रहितं बलं । “ मूलं वशीकृतौ स्त्रीये ” इति कोशः ॥ २४ ॥ स० तस्य बलिष्ठस्य कथं निग्रह इत्यत आह—क्षमवतां वरेति । क्षमाः शक्ता एषां सन्तीति क्षमवन्तः तेषु वर । एतेन लक्ष्मणेनानायकैरस्याभिरपितं निग्रहः सुसाध्यः किमु लयेति सूचयति । “ क्षमं युक्ते क्षमान्विते । वाच्यवच्छक्तहितयोः क्षमाभूमिति तिक्षयोः ” इति विश्वः । एतेन तितिक्षार्थक्षमशब्दमङ्गीकृत्य हस्तलः स्यात्पलवर्णनं परास्तं । सति गत्यन्तरे तस्यायुक्तत्वात्क्षमाकथनस्य कथाऽसंगतत्वाच्च ॥ २६ ॥ शि० संरब्धः ईषत्कोपविशिष्ट-

[पा०] १ च. छ. ज. वीर्यवान्. २ क. ख. ग. च. छ. मित्रादपि बलं. झ. मित्राटविवलं. ३ ड. झ. ज. मौलभृत्यवलं. ४ क. घ.—ट. राक्षसोद्येष. ५ क. पार्श्वार्थक्यं. ड. च. झ. साक्षात्कथं. ६ ड. च. झ. ज. ट. मिहागतः. क.—घ. सुपस्थितः. ७ क. ख. ग. ड.—ट. लयिचानघ. घ. लयिमानद. ८ क.—घ. च. ज. ज. प्राप्तः.

यदुक्तं कपिराजेन रावणावरजं प्रति ॥ वाक्यं हेतुमदर्थं च भवद्भिरपि तच्छ्रुतम् ॥ ३२ ॥
 सुहृदा ह्यर्थकृच्छ्रेषु युक्तं बुद्धिमता सता ॥ समर्थेनापि संदेष्टुं शाश्वतीं भूतिमिच्छता ॥ ३३ ॥
 इत्येवं परिपृष्टास्ते स्वं स्वं मतमतन्द्रिताः ॥ सोपचारं तदा राममूचुर्हितचिकीर्षवः ॥ ३४ ॥
 अज्ञातं नास्ति ते किञ्चिन्निषु लोकेषु राघव ॥ आत्मानं सूचयज्ज्ञाननृच्छस्यस्मान्सुहृत्तया ॥ ३५ ॥
 त्वं हि सत्यव्रतः शूरो धार्मिको दृढविक्रमः ॥ परीक्ष्यकारी स्मृतिमान्सिष्टात्मा सुहृत्सु च ॥ ३६ ॥
 तस्मादेकैकशस्तावहुवन्तु सचिवास्तव ॥ हेतुतो मतिसंपन्नाः समर्थाश्च पुनः पुनः ॥ ३७ ॥
 इत्युक्ते राघवायाथ मतिमानङ्गदोऽग्रतः ॥ विभीषणपरीक्षार्थमुवाच वचनं हारिः ॥ ३८ ॥
 शत्रोः सकाशात्संप्राप्तः सर्वथा शङ्क्य एव हि ॥ विश्वासयोग्यः सहसा न कर्तव्यो विभीषणः ॥ ३९ ॥
 छादयित्वाऽऽत्मभावं हि चरन्ति शठबुद्धयः ॥ प्रहरन्ति च रन्ध्रेषु सोनर्थः सुमहान्भवेत् ॥ ४० ॥
 अर्थानर्थौ विनिश्चित्य व्यवसायं भजेत ह ॥ गुणतः संग्रहं कुर्यादोषतस्तु विवर्जयेत् ॥ ४१ ॥

स्येति ॥ ३१ ॥ रामः सुग्रीववचनोपलालनपूर्वकम-
 न्यानपि सचिवान् स्वं स्वं मतं पृच्छति—यदुक्तमि-
 त्यादिश्लोकद्वयेन ॥ हेतुमत् युक्तियुक्तं । अर्थः अर्थः
 प्रयोजनं तस्मादनपेतं ॥ ३२ ॥ न ह्येकेन सुहृदोप-
 दिष्टे सत्यन्यैस्तूष्णीं स्थातव्यं । अपि तु बुद्धिमता
 समर्थेन । शाश्वतीं भूतिमिच्छता श्रेयस्कारमेन । सुहृदा
 सुहृदन्तरेणापि । अर्थकृच्छ्रेषु कार्यसङ्कटेषु । उपदेष्टुं
 युक्तमेव । अतो यूयमपि वदतेत्यर्थः ॥ ३३—३४ ॥
 सोपचारप्रशंसावाक्यमेवाह—अज्ञातमिति ॥ अत्र
 सर्वज्ञ इत्युक्ते प्रायिकत्वशङ्का स्यादिति तन्निवृत्त्यर्थं
 व्यतिरेकोक्तिः । त्रिषु लोकेषु कृतकमकृतकं कृतका-
 कृतकमित्युक्तेषु । आत्मानं सुहृत्तया सूचयन्नस्मान्
 पृच्छसीत्यन्वयः । अयं वानराणां सुहृदितीमां कीर्तिं
 लोके ख्यापयितुं तवायं प्रश्न इत्यर्थः । पूजयन्निति
 पाठे तु अस्मान् प्रत्येकं मानयन्नस्मान् पृच्छसीत्यर्थः ।
 प्रत्येकं माननामिप्रायेणैवात्मानमित्येकवचनप्रयोगः ।
 यद्वा आत्मानं आत्मस्वभावं । जानन् राजनीतिमिति
 यावत् । पूजयन् पालयन् । यद्वा । सुहृत्तया शोभन-
 हृदयतया हेतुना । आत्मानं स्वं । पूजयन् । कार्यवि-
 चारेषु अस्मदपेक्षया स्वयमेव शोभनहृदय इति स्वप्र-
 भावमभिव्यञ्जयितुमितिभावः । अस्मन्मतानि पूर्वप-
 क्षीकृत्य स्वमतमेवसिद्धान्तयितुमितिभावः ॥ ३५ ॥
 स्वपूजनार्थमस्मान्पृच्छसीत्यत्र हेतुमाह—त्वमिति ॥

सत्यव्रतः शरणागतरक्षणव्रतस्य सापराधरावणादि-
 ष्वपि विफलीकर्तुमशक्यत्वात् । परीक्ष्यकारी सर्वज्ञः
 सन्नपि सम्यग्हेतुभिर्विमृश्याचरणशीलः । सुहृत्सु
 निस्तृष्टात्मा सुहृत्परतन्त्रीकृतात्मस्वरूपः । पूर्वश्लोके
 सुहृत्त्वमात्रमुक्तं । अत्र तु सुहृत्परतन्त्रत्वमितिभेदः
 ॥ ३६ ॥ तस्मात् भवत उक्तगुणत्वात् । तावत् क्रमे-
 ण । हेतुतः युक्तिभिः । ब्रुवन्तु ॥ ३७ ॥ सुग्रीवान-
 न्तरमङ्गदस्य युवराजतयाप्रधानत्वात् प्रथममङ्गदोज-
 गादेत्याह—इत्युक्तइति ॥ विभीषणपरीक्षार्थं तदुपा-
 यप्रतिपादकमितिशेषः ॥ ३८ ॥ असौ शरणागतोपि
 शत्रोः सकाशात्प्राप्तत्वादनुकूलो नेति शङ्क्य एव ।
 अतः सहसा परीक्षामन्तरेण विश्वासयोग्यो न कर्तव्यः
 किंतु परीक्ष्य प्रवेष्टव्य इति सुग्रीववचनाद्विशेषः
 ॥ ३९ ॥ विश्वासकरणे अनिष्टमाह—छादयित्वेति ॥
 शठबुद्धयः कुटिलबुद्धयः । आत्मभावं स्वामिप्रायं ।
 छादयित्वा स्वामिप्रायसूचकेङ्गितादिकमपि स्थगयि-
 त्वेत्यर्थः । चरन्ति यावद्रन्ध्रलाभं स्वैरसंचारं कुर्व-
 न्ति । रन्ध्रेषु अनवधानेषु सत्सु । प्रहरन्ति हिंस-
 न्ति ॥ ४० ॥ त्यागोपादानोपयुक्तं परीक्षाप्रकार-
 माह—अर्थानर्थाविति ॥ अर्थानर्थौ गुणदोषौ ।
 विनिश्चित्य कस्मिंश्चित्कर्मणि नियोगेन निश्चित्य ।
 व्यवसायं त्यागसंग्रहोचिताध्यवसायं । भजेत । तत्र
 गुणतः गुणनिश्चयेन । संग्रहं अङ्गीकारं कुर्यात् ।

॥ ३० ॥ ति० तर्क्येव शङ्क्येव । विश्वासनीयः विश्वासप्रयुक्तव्यवहारार्हः । सहसानकर्तव्यः । अपितु शनैरित्यर्थः ॥ ३९ ॥

[पा०] १ ड. झ. सुहृदामर्थ. क. सुहृदाह्यति. च. छ. ज. सुहृदाह्यर्थ. २ ड. झ. ट. समर्थेनोप. ३ च. ज. सोपचार.
 मिदंवाक्यं. ४ ड. झ. ज. ट. मूचुःप्रिय. ५ क.—ट. पूजयन्नाम. ६ ख. घ. ड. च. झ. ज. ट. पुनस्तथा. ७ क. महत्.
 ८ क. ख. घ.—ट. तर्क्येव. ग. त्याज्येव. ९ च. झ. ज. ट. विश्वासनीयः. १० क. सोनर्थस्तत्कृतोभवेत्. ११ क. घ.
 च. ज. ट. भजेदिह. १२ क. ख. घ.—ट. विसर्जयेत्.

यदि दोषो महांस्तस्मिंस्त्यज्यतामविशङ्कितम् ॥ गुणान्वाऽपि बहूञ्ज्ञात्वा संग्रहः क्रियतां नृप ॥ ४२ ॥
 शरभस्त्वथ निश्चित्य साध्यं वचनमब्रवीत् ॥ क्षिप्रमस्मिन्नरव्याघ्र चारः प्रतिविधीयताम् ॥ ४३ ॥
 प्रणिधाय हि चारेण यथावत्सूक्ष्मबुद्धिना ॥ परीक्ष्य च ततः कार्यो यथान्याय्यं परिग्रहः ॥ ४४ ॥
 जाम्बवांस्त्वथ संप्रेक्ष्य शास्त्रबुद्ध्या विचक्षणः ॥ वाक्यं विज्ञापयामास गुणवद्दोषवर्जितम् ॥ ४५ ॥
 बद्धवैराच्च पापाच्च राक्षसेन्द्राद्विभीषणः ॥ अदेशकाले संप्राप्तः सर्वथा शङ्क्यतामयम् ॥ ४६ ॥
 ततो मैन्दस्तु संप्रेक्ष्य नयापनयकोविदः ॥ वाक्यं वचनसंपन्नो वभाषे हेतुमत्तरम् ॥ ४७ ॥
 वैचनं नाम तस्यैव रावणस्य विभीषणः ॥ पृच्छयतां मधुरेणायं शनैर्नरवरेश्वर ॥ ४८ ॥
 भावमस्य तु विज्ञाय ततस्तत्त्वं करिष्यसि ॥ यदि दुष्टो न दुष्टो वा बुद्धिपूर्वं नरर्षभ ॥ ४९ ॥
 अथ संस्कारसंपन्नो हनुमान्सचिवोत्तमः ॥ उवाच वचनं श्लक्ष्णमर्थवन्मधुरं लघु ॥ ५० ॥
 न भवन्तं मतिश्रेष्ठं समर्थं वदतां वरम् ॥ अतिशाययितुं शक्तो बृहस्पतिरपि ब्रुवन् ॥ ५१ ॥
 न वादान्नापि सङ्घर्षान्नाधिक्यान्न च कामतः ॥ वक्ष्यामि वचनं राजन्यथार्थं रामगौरवात् ॥ ५२ ॥

दोषतः दोषनिश्चयेन तु विसर्जयेत् ॥ ४१ ॥ ननु
 सर्वात्मना गुणी दोषी वा दुर्लभः अतः कथं संग्रह-
 त्यागव्यवस्थितिरित्यत्राह—यदीति ॥ तस्मिन् विभी-
 षणे । महान्दोषो यदि स्यात् तदा असौ अविशङ्कितं
 अविशङ्कं त्यज्यतां । बहून्गुणान् ज्ञात्वा संग्रहः
 क्रियतां वा । स्वल्पदोषवत्त्वेऽपि बहुगुणो ग्राह्यः ।
 स्वल्पगुणवत्त्वेऽपि बहुदोषस्याज्य इति भावः ॥ ४२ ॥
 विनियोगं विना गुणदोषपरिज्ञानं न संभवति सहसा
 विनियोगे च मन्त्रहानिः स्यादिति पूर्वास्वरसाच्छरभ
 आह—शरभस्त्विति ॥ तुशब्दः पूर्वस्माद्वैलक्षण्यपरः ।
 साध्यं साध्यार्थकं । अनेनाङ्गदपक्षस्यासाध्यार्थत्वं
 द्योतितं । अस्मिन् विभीषणविषये । प्रतिविधीयतां
 प्रेष्यतां ॥ ४३ ॥ प्रणिधाय चारंप्रेषयित्वा । सूक्ष्म-
 बुद्धिनाचारेण यथावन्नीतिशास्त्रोक्तरीत्या परीक्ष्य ततो
 यथान्याय्यं न्यायादनपेतं न्याय्यं । निर्णेतार्थमन-
 तिक्रम्य । परिग्रहः विभीषणपरिग्रहः । कार्यः ॥ ४४ ॥
 नियोगेन चारेण वा नायं परीक्ष्यः अविस्मम्भहेतूनां
 बहूनां संभवादिति जाम्बवान्पक्षान्तरमुपक्षिपति—
 जाम्बवानिति ॥ गुणवत् युक्तिमत् । दोषवर्जितं
 अनपायमिति पूर्वोक्तमतद्वयव्यावृत्तिः ॥ ४५ ॥ बद्ध-
 वैरात् दृढवैरात् । पापात् पापकर्मणः । अदेशे दूरत-
 यासांप्रतिक्रमयाभावेन आगमनप्रयोजनरहिते ।

अकाले स्वामिपरित्यागानर्हकाले ॥ ४६ ॥ सर्वथा
 शङ्क्यत्वेऽपि सुकरोपायेन गुणदोषपरीक्षया अकरणे
 सुखोपनतमित्रहानिः स्यादिति मैन्दो मतान्तरमाह—
 तत इति ॥ हेतुमत्तरं अतिशयेन हेतुयुक्तं ॥ ४७ ॥
 मधुरेण वचसा रावणस्य वचनमयं विभीषणः शनैः
 पृच्छयतामिति संबन्धः । पृच्छयतामित्यत्र अज्ञातपु-
 रुपमुखेनेति शेषः । उत्तरत्र तथैव हनुमताऽनुवादात्
 ॥ ४८ ॥ भावमिति । एवंविधपरीक्षणेनास्य तत्त्वतो
 भावं विज्ञाय यदि दुष्टः तदा तदनुरूपं अदुष्टश्चेत्तद-
 नुरूपं च बुद्धिपूर्वं परीक्षापूर्वकं करिष्यसीत्यर्थः ॥ ४९ ॥
 एवं सुग्रीवेणेदानीं वध्यत्वं प्रतिपादितं । अङ्गदादिमिस्तु
 गुणदोषपरीक्षापूर्वकं परिग्रहपरित्यागौ सिद्धान्तितौ ।
 अथ सचिवोत्तमो हनुमान् सुग्रीवमतं राजमतत्वाद्-
 त्यन्ताविचारमूलत्वाच्चोपेक्ष्य अङ्गदादिमतमेकैकानुवा-
 दपूर्वकं दूषयित्वा इदानीमेव दोषाभावस्य निर्णेतुं
 शक्यत्वात् सहसैव परिग्राह्य इति सिद्धान्तयति सर्ग-
 शेषेण—अथेति ॥ संस्कारसंपन्नः शास्त्राभ्यासदृढ-
 तरसंस्कारयुक्तः । लघु अविस्मृतं ॥ ५० ॥ भवत
 उपदेशार्थं न मम प्रवृत्तिः भवतः सर्वप्रकारोत्कृष्टत्वात्
 केनाप्याकारेणातिशयितस्य कस्यचिदभावादित्याह—
 न भवन्तमिति ॥ ५१ ॥ वादात् तर्ककौशलात् ।
 संघर्षात् सचिवेषु स्पर्धावशात् । आधिक्यात् अहं

ति० अदेशकाले स्वामिसंदेशविहाय रिपुदेशआगमनेनानुचितदेशप्राप्तं । स्वामिनः संकटकाले तत्प्रहाणानौचित्यादनुचितकाल-
 प्राप्तः । अतः शङ्क्यतां । सर्वथाशङ्काविषयत्वेन त्यागार्ह एवायमिति भावः । ती० अदेशे शत्रुसमीपदेशे । अकाले रात्रौ । यद्वा
 अकाले स्वामिपरित्यागानर्हकाले ॥ ४६ ॥

[पा०] १ च. छ. ज. सुगुणान्दुर्गुणान्. २ ग. वीरोवचनं. क. ख. ड. झ. ट. सार्थवचनं. ३ ड. झ. ट. अनुजोनामतस्यैव.

अर्थानर्थनिमित्तं हि यदुक्तं सचिवैस्तव ॥ तत्र दोषं प्रपश्यामि क्रिया न ह्युपपद्यते ॥ ५३ ॥
 ऋते नियोगात्सामर्थ्यमवबोद्धुं न शक्यते ॥ सहसा विनियोगो हि दोषवान्प्रतिभाति मा ॥ ५४ ॥
 चारप्रणिहितं युक्तं यदुक्तं सचिवैस्तव ॥ अर्थस्यासंभवात्तत्र कारणं नोपपद्यते ॥ ५५ ॥
 अदेशकाले संप्राप्त इत्ययं यद्विभीषणः ॥ विवक्षा तत्र मेऽस्तीयं तां निबोध यथामति ॥
 स एष देशः कालश्च भवतीति यथातथा ॥ ५६ ॥
 पुरुषात्पुरुषं प्राप्य तथा दोषगुणावपि ॥ दौरात्म्यं रावणे दृष्ट्वा विक्रमं च तथा त्वयि ॥
 युक्तमागमनं तस्य सदृशं तस्य बुद्धितः ॥ ५७ ॥
 अज्ञातरूपैः पुरुषैः स राजन्पृच्छ्यतामिति ॥ यदुक्तमत्र मे प्रेक्षा काचिदस्ति समीक्षिता ॥ ५८ ॥
 पृच्छ्यमानो विशङ्केत सहसा बुद्धिमान्वचः ॥ तत्र मिश्रं प्रदुष्येत मिथ्या पृष्टं सुखागतम् ॥ ५९ ॥

मतिमान् वाग्मीचेत्याधिक्याभिमानात् । कामतः स्वरै-
 भापणेच्छातः । विभीषणपक्षपाताद्वा । तर्हि किमर्थं
 प्रवृत्तिस्तत्राह—गौरवादिति । मयि त्वत्कृतात्समाना-
 त् ॥ ५२ ॥ पूर्वोक्तेषु चतुर्षु मतेषु प्रथममङ्गदमतं
 दूषयति—अर्थानर्थेति ॥ अर्थानर्थयोर्निमित्तं निर्णयो-
 पायः । सचिवैः अङ्गदेन तादात्विकसंरम्भपरिहाराय
 नामानुक्तिर्बहुवचनं च । यदुक्तं तत्र दोषं प्रपश्यामि ।
 कुतः क्रिया एवंप्रकारेण क्रिया । नोपपद्यतेहि ॥ ५३ ॥
 अनुपपत्तिमेव दर्शयति—ऋत इति ॥ नियोगात्
 राजकार्येषु नियोगात् । ऋते विना । “अन्यारादि-
 तरते—” इत्यादिना पञ्चमी । सामर्थ्यं साधुत्वं ।
 सहसा विनियोगः गुणदोषपरीक्षामन्तरेण कुत्रचि-
 न्महति राजकार्ये विनियोजनं । मा मां प्रति । दोष-
 वान् भाति । तथाच सत्यां गुणदोषपरीक्षायां नियो-
 गः । नियोगे सति गुणदोषपरीक्षणमित्यन्योन्याश्रयः ।
 अतोनुपपन्नमङ्गदमतमितिभावः ॥ ५४ ॥ अथ शर-
 भमतं प्रयोजनाभावेन खण्डयति—चारेति ॥ अत्रे-
 ति शब्दोऽध्याहर्तव्यः । चारप्रणिहितं चारप्रणिधानं ।
 युक्तमिति तव सचिवैर्यदुक्तं शरभेण यदुक्तमित्यर्थः ।
 तत्र तस्मिन्मते । अर्थस्य चारप्रयोजनस्य । दूरतिरो-
 हितदर्शनादेरसंभवात् चारप्रणिधानलक्षणं । कारणं
 उपायः । न युज्यत इत्यर्थः । अत्यासन्ने स्वचक्षुर्विषये
 सम्यक्परिदृश्यमाने व्यवधानरहिते नभस्स्थलावस्था-
 यिनि चास्मिन् पररन्ध्रादितत्त्वदर्शनलक्षणचारप्रयो-
 जनाभावादयमुपायो न युज्यत इतिभावः । चारणं
 नोपपद्यत इतिपाठेतु चारयितव्यस्यान्तःपुरसमाजती-

र्थादिरूपस्य विषयस्याभावाच्चारसंचारणं न घटतइत्य-
 र्थः ॥ ५५ ॥ अदेशकाले संप्राप्त इत्यस्य जाम्बव-
 न्तस्यासारत्वात्तन्निराकरणेन सर्वं निराकृतप्रायमिति
 तत्स्वरूपासिद्ध्या दूषयति—अदेशेति सार्धश्लोकए-
 कान्वयः । अयं विभीषणः । अदेशकाले संप्राप्तइति
 यत् । तत्र तद्विषये । यथातथा याथातथ्येन । स एष
 देशः कालश्च भवतीति मे यथामति इयं विवक्षास्ति
 तां निबोधेत्यन्वयः ॥ ५६ ॥ विवक्षितमेव सोपपत्तिकं
 विशदयति—पुरुषादित्यादिसार्धश्लोकेन ॥ पुरुषात्
 अधमपुरुषाद्रावणात् । पुरुषं उत्तमपुरुषं भवन्तं ।
 प्राप्य मनसा विमृश्य । तथा दोषगुणावपि युवयो-
 र्विमृश्य । तथा । रावणे दौरात्म्यं राक्षसकुलविनाश-
 हेतुभूतसीतापहरणतत्प्रत्यर्पणानपेक्षित्वादिकं । त्वयि
 विक्रमं खरदूषणप्रमुखराक्षसवधादिकं वालिवधपूर्वक-
 सुग्रीवराज्यप्रदानं अतिदुस्तरसमुद्रतरणोद्योगं च ।
 दृष्ट्वा । तस्य बुद्धितः बुद्धेः सदृशं तस्य आगमनं युक्त-
 मिति संबन्धः । यदा प्रतिकूले दोषदर्शनमनुकूले
 गुणज्ञानं च स एव देशः कालश्चभवति । इदं तथ्य-
 मिति भावः ॥ ५७ ॥ मैन्दमतं प्रतिक्षिपतिश्लोकत्र-
 येण—अज्ञातेति ॥ अज्ञातरूपैः अपरिचितस्वरूपस्व-
 भावैः । समीक्षिता सम्यक्परीक्षिता । प्रेक्षा युक्ति-
 रूपा बुद्धिः ॥ ५८ ॥ कचिद्गुणवत्यपि मित्रे दोषद-
 ष्टिहेतुत्वेनानैकान्तोयं गुणदोषनिर्णयोपाय इत्याह—
 पृच्छ्यमान इति ॥ बुद्धिमानपि पुमान् अपरिचितैः
 पृच्छ्यमानः सन् अविश्वासादेवैते पृच्छन्ति कस्मिन्व-
 चस्युक्ते को वानर्थः समापद्यत इति प्रतिवचनरूपवच-

[पा०] १ क. सचिवैस्तव. २ क. ड. छ. झ. ट. भातिमे. ३ ड. झ. ट. एषदेशश्चकालश्च. ४ ख. घ. दोषगुणावुभौ.
 ५ घ. च. छ. युक्तमागतमस्यापि विमृशानस्य बुद्धितः. ६ ड. झ. ट. ह्यत्र. ७ ग. च. बुद्धिमान्नरः.

अशक्यः सहसा राजन्भावो वेत्तुं परस्य वै ॥ अन्तःस्वभावैर्गीतैस्तैर्नैपुण्यं पश्यता भृशम् ॥ ६० ॥
 न त्वस्य ब्रुवतो जातु लक्ष्यते दुष्टभावता ॥ प्रसन्नं वदनं चापि तस्मान्मे नास्ति संशयः ॥ ६१ ॥
 अशङ्कितमतिः स्वस्थो न शठः परिसर्पति ॥ न चास्य दुष्टा वाक्कापि तस्मान्नास्तीह संशयः ॥ ६२ ॥
 आकारश्छाद्यमानोपि न शक्यो विनिगूहितुम् ॥ बलाद्धि विवृणोत्येव भावमन्तर्गतं नृणाम् ॥ ६३ ॥
 देशकालोपपन्नं च कार्यं कार्यविदां वर ॥ स्वफलं कुरुते क्षिप्रं प्रयोगेणाभिसंहितम् ॥ ६४ ॥
 उद्योगं तव संप्रेक्ष्य मिथ्यावृत्तं च रावणम् ॥ बालिनश्च वधं श्रुत्वा सुग्रीवं चाभिपेक्षितम् ॥
 राज्यं प्रार्थयमानश्च बुद्धिपूर्वमिहागतः ॥ ६५ ॥
 एतावत्तु पुरस्कृत्य युज्यते तत्रैव संग्रहः ॥ यथाशक्ति मयोक्तं तु राक्षसस्यार्जवं प्रति ॥
 त्वं प्रमाणं तु शेषस्य श्रुत्वा बुद्धिमतां वर ॥ ६६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तदशः सर्गः ॥ १७ ॥

उद्दिश्य । सहसा विविधां शङ्कां प्राप्नुयात् । तथा-
 सति सुखागतं स्वस्मिन्दोषराहित्येन विश्वासोपगतमपि
 मित्रं मिथ्या पृष्टं सत् तेन प्रभेन हेतुना । प्रदुष्येत ।
 दुष्टं भवेदित्यर्थः ॥ ५९ ॥ कचिन्निष्प्रयोजनश्चायमु-
 पाय इत्याह—अशक्य इति ॥ भृशं अत्यर्थं । स्वस्मि-
 न्नैपुण्यं पश्यतापि मिथ्या प्रष्टा अन्तःस्वभावैः अन्त-
 र्हितस्वाभिप्रायैः । परस्य गीतैः भाषितैः । पराभिप्रायः
 सहसा ज्ञातुमशक्य इत्यर्थः । छद्मना प्रदुर्गूढमभि-
 प्रायं ज्ञात्वा । “अहृदयवाचामहृदया एव प्रतिवाचो
 भवन्ति” इति न्यायेन परेणापि स्वाभिप्रायानाविष्कर-
 णादितिभावः ॥ ६० ॥ एवं पूर्वोक्तेषु पक्षेषु दोषानु-
 द्भाव्य संप्रत्याख्यना परीक्ष्य कक्षीकृतं पक्षमुपक्षिपति-
 न त्वित्यादिना ॥ ब्रुवतः बहुव्याहरतोस्य ॥ ६१ ॥
 एवमस्येङ्गिताकाराभ्यामदुष्टत्वमुक्त्वा चेष्टाभाषणा-
 भ्यां च तद्दर्शयति—अशङ्कितेति ॥ शठः गूढवि-

प्रियकारी ॥ ६२ ॥ ननु परमवञ्चकः पुरुषो भावं
 निगूहयति कथं तेन विश्वास इत्यत्राह—आकार इति ॥
 आकारः मुखविकारः ॥ ६३ ॥ एवं दोषाभावमुक्त्वा
 गुणमुचितज्ञत्वरूपं दर्शयितुं नीतिमर्यादां दर्शयति—
 देशेति ॥ देशकालोपपन्नं देशकालाभ्यां युक्तं । प्रयो-
 गेण उचितपुरुषप्रयोगेण । अभिसंहितं युक्तं ।
 उचितेषु देशकालपुरुषेषु प्रयुक्तमित्यर्थः । कार्यं
 क्रिया । स्वफलं स्वोचितफलं । क्षिप्रं अप्रतिवन्धं । कुरुते
 कर्तरीति शेषः ॥ ६४ ॥ एतेनाप्येवमेवकार्यं प्रयुक्त-
 मित्याशयेनाह—उद्योगमितिसार्धश्लोक एकान्वयः
 ॥ ६५ ॥ फलितमाह—एतावदिति सार्धश्लोकेन ॥
 स्ववचनं निगमयति—यथाशक्तीति । यथाशक्ति
 बुद्धिशक्तिमनतिक्रम्य । आर्जवं निर्दोषत्वं । मद्राक्यं
 श्रुत्वा यत्कर्तव्यमकर्तव्यं वा तस्य सर्वस्य त्वं तु
 त्वमेव । प्रमाणं प्रमातेत्यर्थः ॥ ६६ ॥ इति श्रीगोविन्द-

ति० किञ्चित्तस्य शत्रुत्वे तदभिप्रायश्चारैरपि दुर्ज्ञेय इत्याह—अशक्यमिति । परस्य शत्रोर्भावश्चारेण सहसा द्राक् । प्रश्नमात्रेण वेत्तुं
 ज्ञातुं । अशक्य एव । अज्ञातेन पृष्ट उत्तरस्यैवादानात् । शत्रुप्रहितत्वेन ज्ञाते प्रत्युत दण्डस्यापि प्रसङ्गात् ॥ नन्वेवं जगति चारप्रेषणनैष्फ-
 ल्यप्रसङ्ग इति चेन्न । बहुकालं तत्र स्थितौ तद्वचनैस्तद्व्यवहारैस्तत्प्रसङ्गे हर्षामर्षादिभिश्च तस्य शत्रुमित्रत्वज्ञानाय तत्प्रेषणसंभवात् । यदेव
 मतः अन्तरेणेति । “अन्तरेण स्वैर्भिन्नैर्नैपुण्यं पश्यतांशुशं” इति प्राचीनः पाठः ॥ अन्तरेण व्यवहारमध्ये । भिन्नैस्वैरै-
 विलक्षणस्वैरैः कण्ठध्वनिभिः नैपुण्यं । सदसदन्यतरस्वनिश्चयं । पश्यतां कुरुतां । भवानिति शेषः । तत्र बाष्पकण्ठत्वे भीत्यापूर्वा-
 परासंगतकथने चासन् अन्यथा सन्निति निश्चीयतामित्याशयः ॥ ६० ॥ ति० ननु लयैव प्रथमं परीक्ष्यतामिति चेन्न यथा परीक्षित ए-
 वेत्याह—न त्वस्येति । दुष्टभावता वचनचेष्टादिभिर्दुष्टान्तःकरणता । न लक्ष्यते । प्रसन्नवदनता च दृश्यते ॥ ६१ ॥ स० प्रयोगेण
 प्रकृष्टयोगेनोपायेन दैवरूपेणाभिसंहितं संबद्धं । यद्वा प्रयोगो नृणाम् । स्वात्मानमेव सफलं कुरुते इति वा । क्षिप्रं प्रयोगेणाभिसंहितं
 अदीर्घसमीक्षया कृतं कर्तारं सफलं सविशरणं । नष्टमितियावत् । देशकालोपपन्नं च कार्यं सफलं कुरुते विभीषणकार्यं च देशकालोप-
 न्नमितिसफलमेवेति भावः ॥ ६४ ॥ स० तवोद्योगं रावणमारणविषयं । मिथ्यावृत्तं असदाचारं । बालिनः रावणादपि बालिनः ।

[पा०] १ ड. झ. ट. अन्तरेण स्वैर्भिन्नैर्नैपुण्यं पश्यतां. २ क. प्रसन्नमदनश्चापि. ३ ख. ग. ड. झ. न. ट. दुष्टवागस्ति.
 ४ झ.—ठ. सफलं. ५ क.—ड. झ. न. ट. बालिनंचहतं. ६ घ. ड. छ. झ. ट. विद्यते तस्य. ७ ग. च. न. तस्य. क. ख. ज. त्वस्य.
 वा. रा. १८६

अष्टादशः सर्गः ॥ १८ ॥

रामेण सुग्रीवंप्रति विभीषणस्य मित्रभावेन प्राप्तत्वरूपहेतुना त्यागानर्हत्वोक्तौ सुग्रीवेण तंप्रतिसप्रणामंतस्मिन्दोषोऽभावनेन तन्निग्रहप्रार्थना ॥ १ ॥ रामेण तंप्रति विभीषणस्य निर्दोषत्वसमर्थनपूर्वकं शरणागत-रक्षणस्यावश्यकर्तव्यत्वे कपोतोपाख्या-
नस्य दृष्टान्तीकरणेन सह कण्डुमुनिवचनस्य प्रमाणीकरणेन शत्रुत्वेपिशरणागतरक्षणस्य स्वव्रतत्वोक्त्या तस्या अभयप्रदानोक्तिपूर्वकं तवानयनचोदना ॥ २ ॥

अथ रामः प्रसन्नात्मा श्रुत्वा वायुसुतस्य ह ॥ प्रत्यभाषत दुर्धर्षः श्रुतवानात्मनि स्थितम् ॥ १ ॥
ममापि तु विवक्षाऽस्ति काचित्प्रति विभीषणम् ॥ श्रोतुमिच्छामि तत्सर्वं भवद्भिः श्रेयसि स्थितैः ॥ २ ॥
मित्रभावेन संप्राप्तं न त्यजेयं कथंचन ॥ दोषो यद्यपि तस्य स्यात्सतामेतदगर्हितम् ॥ ३ ॥

राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने सप्तदशः सर्गः ॥ १७ ॥

एवं सुग्रीवादिभिः स्वस्वमते प्रतिपादिते स्वाभि-
मतमपि रामो वक्तुं प्रारभते—अथेति ॥ वायुसुतस्य
वचनमिति शेषः । प्रसन्नात्मा सुग्रीवादिवाक्यैः
कलुषीकृते मनसि सति हनुमद्वाक्येन प्रसन्नमनाः ।
दुर्धर्षः पूर्वपक्षैरक्षोभ्यः । तत्र हेतुमाह—श्रुतवानिति ।
वसिष्ठादिभ्यः श्रुतकपोतकण्डूपाख्यानादिमान् ।
आत्मनि स्थितं चित्तावस्थितं ॥ १ ॥ सर्वमतप्रतिक्षे-
परूपेण स्ववाक्येन किमेते व्याकुलितमनसो भवेयु-
रिति शङ्कया रामः सचिवानुपच्छन्दयति—ममा-
पीति ॥ तुशब्दः पक्षान्तरवद्वनुमत्पक्षमपि व्याव-
र्तयति । ममापि विभीषणंप्रति काचिद्युष्मत्पक्षैः
सह परिगणनायोग्या विवक्षा अस्ति । अतः तत्सर्वं
मद्विवक्षितं वा तु साध्यरूपं सर्वमर्थजातं । श्रेयसि
स्थितैः अस्मच्छ्रेयोनिरतैः । भवद्भिः युष्मभिः ।
श्रोतुमिच्छामि । भवद्भिः श्रुत्वा परीक्षणं कार्यमिति-
ममेच्छास्तीत्यर्थः ॥ २ ॥ एवं सचिवाननुगुणीकृत्य
स्वस्वभावकथनव्याजेन स्वविवक्षितं सहेतुकं दर्श-
यति—मित्रभावेनेति ॥ मतान्तरेषु सदोषत्वान्न
परिग्राह्य इति हेतुसाध्ये अपि दुष्टे । मारुतिमते तु
परिग्राह्यत्वरूपे साध्ये समीचीनेपि निर्दोषत्वादिति
हेतुरसमीचीनः । किंतु शरणागतोहमिति वाक्यप्रयो-
क्तृत्वमेव तत्र मुख्यहेतुरित्यभिप्रायेण मित्रभावेनेति

हेतुनिर्देशः । मित्रभावेन वास्तवमित्रत्वाभावेपि मित्र-
त्वाभिनयमात्रेणापीत्यर्थः । मित्रभावः शरणागतत्वं ।
राघवं शरणं गतः शरण्यं शरणं गत इति पूर्वोत्तरत्र
च तस्यैव कथनात् । अन्यत्रापि—“विदितः स हि
धर्मज्ञः शरणागतवत्सलः” इति शरणागतिशब्देनो-
पक्रम्य “तेन मैत्री भवतु ते यदि जीवितुमिच्छसि”
इति मैत्रीशब्देन परिसमापनात् । यद्वा । मित्रशब्दः
स्वाभिप्रायेण शरणागते गौरवारोपायुज्यते । न त्यजेयं
त्यक्तुं न शक्नोमि । सर्वशक्तेरपि मम शरणागतशब्द-
श्राविणः परित्यागे शक्तिसंभावनामपि न पश्यामी-
त्यर्थः । कथंचन दृष्टादृष्टानर्थशतानुबन्धित्वे तत्परि-
ग्रहस्य सुहृदामनभिमतत्वे मत्प्राणपरित्यागे प्रस्तुतेपी-
त्यर्थः । दोषो यद्यपि तस्य स्यात् । यद्यपि सुग्रीवा-
दिभिरुक्ता दोषा नास्मिन्सन्ति । सन्तु वाततोपि
भूयांसः । अथाप्यशक्यमहं कथं करोमीत्यर्थः ।
स्याच्छब्दः दुष्टोपि शरणागतशब्दप्रयोक्ता मया परि-
गृहीत इति मम महद्यशो भवेदित्येवमर्थः । अदुष्टपरि-
ग्रहे गुणो मन्दः । दुष्टपरिग्रहे तु मम शरणागत-
रक्षणधर्म उत्तेजितो भवतीति भावः । करुणया दुष्ट-
परिग्रहे शिष्टगर्हाद्यादित्यत्राह—सतामेतदिति ।
एतदुष्टस्यापि शरणागतस्य संग्रहणं । सतां शिष्टानां ।
अगर्हितं गर्हितादन्यत् । पूजितमित्यर्थः । पूजितत्वं
च कपोतोपाख्यानादिभिः प्रपञ्चयिष्यते । एवं च
शास्त्रेषु दोषाणां परित्यागहेतुत्वोक्तिः शरणागतव्य-
तिरिक्तविषयेति विषयव्यवस्थाऽभिप्रेता । अतएव

निष्कंपप्रवृत्तावयं हेतुः । राज्यं रावणसाम्राज्यं । ज्येष्ठमारणकनिष्ठाभिषेचनयोः सुग्रीवनिदर्शनेन निश्चिन्त्य रावणमारणस्थपनाथ-
मयमायातइति नाचातुरीतस्येति भावः ॥ ६५ ॥ इति सप्तदशः सर्गः ॥ १७ ॥

स० अयं हनुमदुक्तप्रकारेण निर्दोष एव यद्यपि । यदित्यदोषः त्यागहेतुः स्यात् तर्हि तस्यैव दोषः वधरूपः स्यात् नास्माकं कश्चन ।

[पा०] १ ङ. झ. ट. ममापि च. २ ग. घ. मेतद्विगर्हितं.

दोषाधिक्येनवधारहस्यापि शरणागतस्यरक्षणमेवकार्य-
मितिश्चुतिराह—तस्मादपिवध्यं प्रपन्नं न प्रतिप्रयच्छ-
न्तीति । आचार्ययोजना । मित्रस्य स्नेहिनो भावो
मित्रत्वं । तेन आशालेशमात्रेण । अद्वेषमाभिमुख्य-
मात्रंवाऽस्मदङ्गीकारे प्रयोजकं न तु पूर्णभक्तिरिति
भावः । तथोक्तं—“त्वामामनन्ति कवयः करुणामृता-
ब्धे ज्ञानक्रियाभजनलभ्यमलभ्यमन्यैः । एतेषु केन
वरदोन्तरकोसलस्थाः पूर्वं सदूर्वमभजन्त हि जन्त-
वस्त्वां ” इति ॥ यद्वा मित्रभावेन मित्रक्रियया ।
“ भावो लीलास्वभावयोः । जन्त्वभिप्रायचेष्टासु भूतौ
विद्वत्पदार्थयोः । क्रियायामात्मनि ” इति नानार्थ-
रत्नमाला । मित्रभावनयेतियावत् । अहृदयशरणो-
त्तयेत्यर्थः । तदप्युक्तं—“ शरणवरणवागियं योदितं
न भवति वत सापि धीपूर्विका ” इति । शरणागत-
भावेनेति वक्तव्ये मित्रभावेनेत्युक्तिः स्वाश्रयणाय क-
तिचित्पदानि कुर्वत्यपि स्वसदृशबुद्धिकारिणोभगवतो-
मिप्रायेण । देव्यापि शरणागतिमभिदधत्या “ तेन
मैत्री भवतु ते यदि जीवितुमिच्छसि ” इत्युक्तं ।
यद्वा मित्रभावेन मित्रत्वेन हेतुना । “ सुहृदं सर्व-
भूतानां ” इत्युक्तरीत्या अस्मदीयसहजसौहार्दपुर-
स्कृत्येत्यर्थः । यद्वा मित्रभावेन आनुकूल्यसंकल्पादि-
पूर्वकमित्यर्थः । यद्वा मितात्रायतइति मित्रं । ईश्वरो-
पकारं परिच्छिद्य तत्सदृशोपकारप्रवृत्तस्य भावेनेत्यर्थः ।
यद्वा विश्वसनीयस्थलं मित्रं । “ तन्मित्रं यत्र विश्वासः ”
इत्युक्तत्वात् । विश्वासिनो भावेनेत्यर्थः । संप्राप्तं
“ तस्याशालेशमात्रेण ह्रीरेषाहिममातुला ” इत्युक्तरीत्या
मम तन्निवासगमने प्राप्तेपि स्वयमेव प्राप्तं कथं
त्यजेयं । संप्राप्तं सम्यक्प्राप्तं । पादुके द्वारि विन्यस्य
देववन्दनकारिन्यायेनान्यत्रचित्तप्राप्तिमन्तरेण “ परि-
त्यक्तं मया लङ्का मित्राणि च धनानि च ” इति
विरोधिनिवृत्तिपूर्वकं प्राप्तमित्यर्थः । यद्वा संप्राप्तं
माता पिता भ्राता निवासः शरणं सुहृद्व्रतिर्ना-
रायण इति न्यायेन मयि त्यक्तसकलविधबन्धुभा-
वमाचरन्तं । यद्वा मदन्तरङ्गानुचरपुरस्कारेण प्राप्तं ।
यद्वा संप्राप्तं लङ्कायां स्थित्वा राघवं शरणं गतोस्ती-
त्युक्तंचेत् अतन्द्रितचमूपतीत्याद्युक्तन्यायेन मम तत्र
गन्तव्यतायामपि तस्यागमनेन पङ्गोरुपरि गङ्गानिप-
तनवदस्मत्प्रयोजनमेवकृतं । संप्राप्तं प्राप्तिरेवास्माक-
मपेक्षिता । न तु स्तुत्यर्चनध्यानप्रणामादिः । समि-

त्यनेन मानसवाचिककायिकरूपपूर्णप्रपदनमुच्यते ।
न त्यजेयं त्यक्तुं न शक्नोमि । सर्वशक्तेरपि मम शर-
णागतशब्दश्राविणः परित्यागे शक्तिसंभावनामपि न
पश्यामीत्यर्थः । संप्राप्तं न त्यजेयं, “ शरणागतस-
स्यमालिनीयं वृषशैलेशकृषीवलं धिनोति ” इत्युक्त-
रीत्या रक्षापेक्षां प्रतीक्षमाणोहं कथं संप्राप्तं त्यजेयं ।
न त्यजेयं तत्संबन्धेन रावणविषयाकारापेक्षी कथं
तमेव त्यजेयं । अतएवहि घण्टाकर्णपक्षपातेन तदनु-
जस्यापि मुक्तिं ददौ । अतएव च मालाकारविषयप-
क्षपातेन । “ युष्मत्सन्ततिजातानां दीर्घमायुर्भवि-
ष्यति ” इत्युक्तवान् । न त्यजेयं । आगमनमात्रेण
श्लाघनीये त्यागसंभावना कुतः । संभावनायां लिङ् ।
त्यागसंभावनायां खलु साधनोद्योगः । तस्य त्यागे
स्वसत्ताचेत् साधनोद्योगः स्यात् । सैव न निर्वहति
कथमुद्योगः तत्स्वीकाराभावे स्वसत्ता न सिद्ध्यति
चेत् तत्स्वीकारेऽस्मत्सत्ता न सिद्ध्यतीत्यस्मत्त्यागः
स्यात् स कथमुपपद्यत इति चेत्तत्राह—कथंचन ।
“ अप्यहं जीवितं जह्यां ” इत्युक्तरीत्या नवप्रसववा-
त्सत्येन वत्सला गौः पूर्ववत्सानिव युष्मानपि
त्यक्ष्यामि न त्वाश्रितं । यद्वा कथंचन सर्वदेशसर्व-
कालसर्वावस्थास्वपीत्यर्थः । यद्वा कथंचन शरणाग-
तस्य गुणाभावेपि दोषप्राचुर्येपि तत्परिग्रहस्य सर्वान-
भिमतत्वेपि दृष्टादृष्टानिष्टशतानुबन्धित्वेपि मत्प्राणप-
रित्यागे प्रस्तुतेपीत्यर्थः । किंच दोषो यद्यपि तस्य
स्यात् । अस्मदमिप्रायेण दोषो नास्त्येव अस्थानभय-
शङ्किनो भवतोमिप्रायेण तस्य दोषोस्ति चेत्स्यात् ।
अङ्गीकारेऽव्ययमिदं । दोषभोग्यत्वरूपवात्सत्यैकस्व-
भावस्य मे आश्रितदोषो ह्युपादेयइतिभावः । सुकुमा-
रस्य राजकुमारस्य सुगन्धिमूलमृद्वेशवदस्य दोषभो-
ग्यत्वं । यद्वा दोषो यद्यपि स्यात् । तस्य शरणागत-
स्य नदोषः । “ यथैषीकातूलमग्नौ प्रोतं प्रदूयेतैवं
हास्य सर्वे पाप्मानः प्रदूयन्ते ” इत्युक्तरीत्या दोषो
न श्लिष्येदित्याशयः । यद्वा दोषो यद्यपि स्यात् । स
तस्य हि शरणागतिरूपनिरतिशयगुणशालिनो दोषो
न त्याज्यकोटिमाटीकते । सुगन्धिमूलमृद्वेशवत् ।
यद्वा दोषो यद्यपि तस्य दोषोस्ति चेत्तत्संबन्धी खलु
दोषः । स तस्मादपि श्लाघ्यः स्यात् । प्रार्थनायां लिङ् ।
अस्माभिः प्रार्थितः खलु । गुणवानक्षितश्चेत् गुणवत्ताप्र-
तिकरः । दोषवानक्षितश्चेदतिशयोक्तामिति भावः ।

सुग्रीवस्त्वथ तद्वाक्यमाभाष्य च विमृश्य च ॥ ततः शुभतरं वाक्यमुवाच हरिपुङ्गवः ॥ ४ ॥

सुदुष्टो वाऽप्यदुष्टो वा किमेष रजनीचरः ॥ ५ ॥

ईदृशं व्यसनं प्राप्तं भ्रातरं यः परित्यजेत् ॥ को नाम स भवेत्तस्य यमेष न परित्यजेत् ॥ ६ ॥

वानराधिपतेर्वाक्यं श्रुत्वा सर्वानुदीक्ष्य च ॥ ईषदुत्स्मयमानस्तु लक्ष्मणं पुण्यलक्षणम् ॥

इति होवाच काकुत्स्थो वाक्यं सत्यपराक्रमः ॥ ७ ॥

अनधीत्य च शास्त्राणि वृद्धाननुपसेव्य च ॥ न शक्यमीदृशं वक्तुं यदुवाच हरीश्वरः ॥ ८ ॥

अस्ति सूक्ष्मतरं किञ्चिदत्र प्रतिभाति मे ॥ प्रत्यक्षं लौकिकं वाऽपि विद्यते सर्वराजसु ॥ ९ ॥

यद्वा दोषो यद्यपि अस्मद्वधापेक्षया तस्य स्यात् तस्या-
पेक्षितफलसिद्धिः स्यात् । कपोतोपाख्यानानुगुणेयं
योजनेति श्रीवत्साङ्गमिश्रा आहुः । कथं तर्हेतन्महा-
मन्त्रिणो निन्दन्तीत्यत्राह—सतामेतदगर्हितं । एतत्
आश्रितदोषाङ्गीकरणं । सतां अगर्हितं अनिन्दितं ।
अस्मत्पक्षपातिनामस्थानभयशङ्किनां निन्दितत्वेपि
परमार्थदर्शिनां कपोतादीनांच न निन्दितमिति भावः ।
यद्वा एवं दुष्टापरित्यागे प्रत्यवायपरिहारो वा पुरुषा-
र्थसिद्धिर्वा पापक्षयो वेति चेन्नैतदित्याह—सतामिति ।
सद्रोष्णीष्वस्मद्गर्हापरिहारएव फलं स्वमारणोद्योगवता-
मपि रक्षकाः कपोतादयः तेषामगर्हितं । यद्वा दुष्ट-
जनपरिग्रहस्य शिष्टगर्हितत्वाच्छास्त्रनिन्दितत्वाच्चायु-
क्तमित्याशङ्क्य सत्यमेतदुष्टजनत्याज्यत्ववचनं सामा-
न्यविषयं । तस्मादपि बध्यं प्रपन्नं न प्रतिप्रयच्छ-
न्तीत्येवमादिशरणागतापरित्यागविषयविशेषशास्त्रस्य
सद्भावात् । दुष्टस्यापि शरणागतस्य संरक्षणे शिष्टग-
र्हिणा नास्ति प्रत्युत श्रेय एवेत्याह—सतामेतदगर्हि-
तमिति । एतत् दुष्टशरणागतपरिग्रहणं । सतां सामा-
न्यविशेषशास्त्रविदां । अगर्हितं गर्हितादन्यत् । पूज-
नीयमित्यर्थः । सर्वशक्तेः काचिदशक्तिः । सर्वज्ञस्य
किञ्चिदज्ञानं च मित्रभावेनेति श्लोकेन दर्शितमिति
गोविन्दयतिनः प्रत्यवदन् ॥ ३ ॥ अथ सुग्रीवो राम-
प्रकृतिमाकर्ण्य अतिसाहसमेतदित्यन्तं भीतभीतः

प्राह—सुग्रीव इति ॥ आभाष्य अनूद्य । शुभतरं नीति-
शास्त्ररहस्यमूलत्वात्स्वामिविषयप्रेमातिशयनिबन्धन-
त्वाच्च शुभतरं । वाक्यमुवाच । अत्र लक्ष्मणमित्युक्त-
त्वादुपसंहारे सहलक्ष्मण इत्युक्तत्वाच्चोभयोरपि वच-
नमुभावपिप्रति प्रतिवचनं च बोध्यम् ॥ ४ ॥ सुदुष्ट
इत्यर्थमेकं वाक्यं ॥ अस्माभिः पूर्वमुक्तैश्छिद्रान्वेषि-
त्वादिदोषैर्युक्तो भवतु वा मा वा कृतघ्नः स एष रज-
नीचरः । किं किमर्थं । परित्याज्यएवेत्यर्थः ॥ ५ ॥
कृतघ्नतामेवाह—ईदृशमिति ॥ यं बन्धुं । एष व्यसने
प्राप्ते न परित्यजेत्स कस्तस्य भवेत् नकोपीत्यर्थः ।
भ्रातरं परित्यजन् सर्वानपि परित्यजेदेवेति भावः ।
ईदृशं व्यसनं । लङ्कादहनपुत्रवधादिकमारभ्य समु-
द्रतीरनिवेशपर्यन्तं व्यसनमित्यर्थः ॥ ६ ॥ अथ
सूक्ष्मधर्मानभिज्ञस्य सुग्रीवस्य नीतिमर्यादयैवोत्तरं
वक्तुमारभते—वानराधिपतेरिति सार्धश्लोकः ॥ ईष-
दुत्स्मयमानः धर्मरहस्यमिदं मम परमशक्तिं शरणाग-
तसंरक्षणव्रतं च सम्यगपरिज्ञाय यत्किञ्चिद्वदत्ययमि-
ति मन्दस्वयंकुर्वन् ॥ ७ ॥ प्रथमं तद्वचनमुपलालय-
ति—अनधीत्येति ॥ ८ ॥ सूक्ष्मतरं किञ्चित् अ-
र्थस्वरूपमिति शेषः । तदेवार्थस्वरूपं विशिनष्टि—
प्रत्यक्षमिति । प्रत्यक्षं दृष्टं । लौकिकं लोकसिद्धं ।
यत्सर्वेष्वपि राजसु विद्यते मे प्रतिभाति च
तत्सूक्ष्मतरं किञ्चिद्धर्मस्वरूपमस्तीतिसंबन्धः ॥ ९ ॥

यद्यपितस्यदोषः स्यात् तथापि न त्यजेयमिति वा ॥ ३ ॥ रामानु० दुष्टत्वादुष्टत्वयोर्ग्राह्योयमिति वदन्तरामं प्रत्युभयथापित्याज्यइ-
तिसोपपत्तिकमाह—सुदुष्टइत्यादिना । सुदुष्टोवाप्यदुष्टोवा एषरजनीचरः । किं किमर्थं । अनेनसाध्यं प्रयोजनं किमपिनास्तीत्यर्थः
॥ ५ ॥ ती० यद्वा योविभीषणः ईदृशं व्यसनं प्राप्तं भ्रातरं परित्यजेत् त्यक्तवान् । स एषः यं कमित्यर्थः । स एष विभीषणः कंनपरि-
त्यजेत् । तस्य कोनामभवेत् । एवंविधमेनं कोवापरिगृहीयादित्यर्थः । ति० तस्यास्य कोनामसभवेत् । यमेष
संकटेन परित्यजेत् । तस्मादस्मानपि संकटे त्यक्त्येव । विश्वासघातिकृतघ्नत्वादित्यर्थः ॥ ६ ॥ ति० सर्वानुदीक्ष्य सुग्रीवस्योत्तरक-
क्ष्याच्चालनसामर्थ्यं सर्वहरीननुभाव्य तथालक्ष्मणमुदीक्ष्येष्टदुत्स्मयमानो बालत्वेन मद्गुत्तापरिज्ञानात्तवाप्येतदेव समतमितीषद्वा संकुर्वन्नि-

[पा०] १ ग. ड. झ. ट. उदीक्ष्यतु. २ ग. ड. झ. ट. यथाचप्रतिभातिमा. ३ क. ड. झ. ज. ट. चापि. ४ ड. झ. ट. वर्तते.

अमित्रास्तत्कुलीनाश्च प्रातिदेश्याश्च कीर्तिताः ॥ व्यसनेषु प्रहर्तारस्तस्मादयमिहागतः ॥ १० ॥
 अपापास्तत्कुलीनाश्च मानयन्ति स्वकान्हितान् ॥ एष प्रायो नरेन्द्राणां शङ्कनीयस्तु शोभनः ॥ ११ ॥
 यस्तु दोषस्त्वया प्रोक्तो ह्यादानेऽरिवलस्य च ॥ तत्र ते कीर्तयिष्यामि यथाशास्त्रमिदं शृणु ॥
 न वयं तत्कुलीनाश्च राज्यकाङ्क्षी च राक्षसः ॥ १२ ॥
 पण्डिता हि भविष्यन्ति तस्माद्ब्राह्मो विभीषणः ॥ १३ ॥
 अव्यग्राश्च प्रहृष्टाश्च न भविष्यन्ति संगताः ॥ प्रणादश्च महानेप ततोऽस्य भयमागतम् ॥
 इति भेदं गमिष्यन्ति तस्माद्ब्राह्मो विभीषणः ॥ १४ ॥

तदेवार्थस्वरूपमाह—अमित्रा इति ॥ तत्कुलीनाः ज्ञातयः । प्रातिदेश्याः समनन्तरदेशाधिपाश्च । व्यसनेषु समुपस्थितेषु प्रहर्तारः अमित्राः शत्रवः कीर्तिताः । तस्माद्व्यसनप्रहर्तृज्ञातित्वात् ॥ १० ॥ व्यसनिनं रावणं परित्यज्यागमने कारणान्तरमस्तीत्याह—अपापा इति ॥ अपापास्तत्कुलीना नरेन्द्राः । हितान् हितपरान् । स्वकान् ज्ञातीम् मानयन्त्येव । तेषामपि नरेन्द्राणां शोभनो गुणवानेप ज्ञातिः प्रायः शङ्कनीयः । लोके पापभूयिष्ठतया शोभनोपि प्रायेण शङ्कनीयः । पापिनस्तु नरेन्द्रस्य तादृशो ज्ञातिः शङ्कनीय इति किमु वक्तव्यम् । अतोऽयं रावणेन शङ्कितस्तेन सह विरुध्यैवागत इत्यर्थः ॥ ११ ॥ एवं रावणपरित्यागे हेतुमुक्त्वा स्वापरित्यागे हेतुं वक्तुं प्रतिजानीते—यस्त्विति ॥ अरिवलस्य विभीषणस्य । दोषः को नाम स भवेत्तस्येत्यादिनोक्तः । तत्र विषये । यथाशास्त्रं नीतिशास्त्रमनतिक्रम्य । इदमुत्तरं—न वयमिति ।

न वयं तत्कुलीनाः राक्षसराज्यान्तर्हाः । अस्माकं तद्राज्ये आकाङ्क्षाभावात् । मम रावणस्येव तस्मिन्नरित्वशङ्काप्रसक्तिर्नास्ति । अतो नास्मांस्यक्षयतीति भावः । किंच राक्षसो विभीषणस्तु राज्यकाङ्क्षी अस्मान्मुखेन रावणं घातयति । अतः स्वकार्यविधातभयादपिनास्माकमपकारं करोतीत्यर्थः ॥ १२ ॥ ननु मूर्खा राक्षसाः कथमेवं विमृश्यकारिण इत्याशङ्क्य नायं नियम इत्याह—पण्डिता इति ॥ अर्धमेकं वाक्यं । राक्षसा अपीत्यर्थः ॥ १३ ॥ पुनरप्यस्य रावणेन विरुध्यागमनमेव प्रतिपादयन् परिग्राह्यत्वं निगमयति—अव्यग्रा इति सार्धश्लोकेन ॥ ते ज्ञातयः अव्यग्राः प्रहृष्टाश्च सन्तः कदाचिदप्यन्योन्यसंगताः न भविष्यन्ति न भवन्तीति । अनेनैव हेतुना ज्ञातयोवसरे भेदं गमिष्यन्ति गच्छन्ति । अस्य च भीतस्यैव महान् प्रणादः श्रूयते । अतो बलीयसो रावणात् अस्य भयमागतं तेन च भयेनास्त्राणार्थमागत इति

तिहोवाच ॥ ७ ॥ ति० तदर्थरूपप्रतिपादयितुं तदुपयुक्तं लोकस्थितिमाह—अमित्रा इति । राज्ञां अमित्राः शत्रवः । द्विधा कीर्तिताः । तत्कुलीना ज्ञातयः प्रातिदेश्याः आसन्नदेशवासिनश्चेति । तद्विविधा अपि स्वावरोधिज्ञातेः स्वविरोधिनः आसन्नदेशवर्तिनश्च । व्यसनेषु आध्यात्मिकादित्रिप्रकारकष्टेषु । तस्य प्रहर्तारो भवन्तीति प्रसिद्धं । अरु कितत इत्यत्राह—तस्मादिति । नाना प्रकारस्वपीडाप्रवृत्तज्ञातिभयात्स्वत्राणार्थमिहागतः । यद्वा तस्मात् व्यसनप्रहर्तृज्ञातित्वात् । व्यसनिनं रावणं प्रहर्तुं मयं विभीषण इहागत इत्यर्थः ॥ शि० तत्कुलीनाः स्वकुलप्रसूताः । प्रातिदेश्याः तत्समीपदेशवासिनश्च । अमित्राः समयविशेषेशत्रवः कीर्तिताः । अतएव व्यसनेषु दुःखसमयेषु । प्रहर्तारो भवन्ति । तस्मात् ज्ञातिरूपमिभयात् अयमिहागतः । एतेन भ्रातृनिष्ठप्रीतिविषयत्वे यद्ययमिहागच्छेत् तदास्मिन्कृतघ्नत्वादिदोषसंभावना संभवेत् । अयं तु पापाचरणशीलः स्वबन्धुना स्वविपरीताचरणवत्तयाऽयं निस्सारित इति न दोषवानिति सूचितं ॥ १० ॥ ती० प्रवादश्च महानेप इति पाठो ज्ञातिभ्यो भयागमने अपवादश्च “घोराः स्वार्थं प्रयुक्ताश्च ज्ञातयो नो भयावहाः” इति हस्तिगीतादिरूपोलोका प्रवादोऽस्तीत्यर्थः ॥ ति० उक्तं हत्वनुवादपूर्वग्राह्यत्वमुपसंहरति—अव्यग्रा इति सार्धेन । ते ज्ञातयः अव्यग्राः अनाकुलाः । निश्चयवन्त इति यावत् । प्रहृष्टाः अन्योन्यसंसृष्टाश्च । सौभ्रात्रात्संगताः परस्परमिलिता भविष्यन्तीति सर्वलोकप्रसिद्धं । तेभ्योन्येतूक्तविपरीता इति प्रागुक्तरीत्या पापमूलराज्यलोभादिना भेदं गमिष्यन्ति । ततोऽनन्तरं । अस्य ज्ञातिवर्गस्य । एषः लोकप्रसिद्धः । प्रणादः युद्धरूपकोलाहलः । भवति । अन्योन्यस्यान्योन्यतो भयं चागतं भवतीति लोकस्थितिर्यतः तस्मादयमेतावत्कालमनपगतसौभ्रात्रोपिकेन चित्रिमितेनाद्यप्राप्तवैरः शरणमागतो ब्रह्मैवैतितककव्याख्या । तीर्थस्तु नैष ततोऽस्येति पठित्वा अस्य भीतस्येव एष महान् प्रणादः श्रूयते । अतस्ततो बलवतो रावणादस्य विभीषणस्य भयमागतमित्यात्मत्राणार्थमागतः परिग्राह्य एवेत्यर्थः ।

[पा०] १ क. ग. घ. प्रतुष्टास्तेन. ड. झ. ट. प्रहृष्टाश्चेते.

न सर्वे भ्रातरस्तात भवन्ति भरतोपमाः ॥ मद्बिधा वा पितुः पुत्राः सुहृदो वा भवद्विधाः ॥ १५ ॥
 एवमुक्तस्तु रामेण सुग्रीवः सहलक्ष्मणः ॥ उत्थायेदं महाप्राज्ञः प्रणतो वाक्यमब्रवीत् ॥ १६ ॥
 रावणेन प्रणिहितं तमवेमि विभीषणम् ॥ तस्याहं निग्रहं मन्ये क्षमं क्षमवतां वर ॥ १७ ॥
 राक्षसो जिह्वया बुद्ध्या संदिष्टोऽयमिहागतः ॥ प्रहर्तुं त्वयि विश्वस्ते प्रच्छन्नो मयि वाऽनघ ॥ १८ ॥
 लक्ष्मणे वा महाबाहो स वध्यः सचिवैः सह ॥ रावणस्य नृशंसस्य भ्राता ह्येष विभीषणः ॥ १९ ॥
 एवमुक्त्वा रघुश्रेष्ठं सुग्रीवो वाहिनीपतिः ॥ वाक्यज्ञो वाक्यकुशलं ततो मौनमुपागमत् ॥ २० ॥
 सुग्रीवस्य तु तद्वाक्यं रामः श्रुत्वा विमृश्य च ॥ ततः शुभतरं वाक्यमुवाच हरिपुङ्गवम् ॥ २१ ॥

परिग्राह्यमित्यर्थः ॥ १४ ॥ ननु दुष्टोपि ज्येष्ठोऽनु-
 वर्तनीय एवेत्याशङ्क्य यद्यप्ययं धर्मः तथापि न सर्वत्र
 संभवतीत्याह—न सर्वे इति ॥ “ मद्बिधा वा पितुः
 पुत्राः ” इति भूतार्थकथनत्वान्नासप्रशंसादोषः ।
 यथा “ कृपावानविकथनः ” इत्युक्तलक्षणेन धीरो-
 दात्तेन दुष्यन्तेन “ सतां हि संदेहपदेषु वस्तुषु प्रमा-
 णमन्तःकरणप्रवृत्तयः ” इत्युक्तं । यथा च हनुमता
 “ पन्नगाशनमाकाशे पतन्तं पक्षिसेविते । वैनतेयमहं
 शक्तः परिगन्तुं सहस्रधा ” इति ॥ दण्डनाचकाव्या-
 दर्शे प्रथमपरिच्छेदे । “ स्वगुणाविष्क्रियादोषो नात्र
 भूतार्थशंसिनः । अपि त्वनियमो दृष्टस्तथा त्वन्यैरु-
 दीरणात् ” इति ॥ यद्वा पूर्वश्लोकार्थस्य भरतेति
 प्रसङ्गं परिहरति—सर्वे इति । तातेति सान्त्वोक्तिः ।
 सर्वे भ्रातरः भरतोपमा न भवन्ति । कैकेयीवरप्राप्तं
 पित्रा दत्तमपि राज्यं परित्यज्य वनं गतं मामनुसृत्य
 तवैव राज्यं त्वमेव गृहाण । अहं त्वदास्यं करिष्या-
 मीति वदन्भरतादन्यः कश्चिदस्ति किमिति भावः ।
 एवंविधप्रसक्त्यभावाल्लक्ष्मणस्यानुपादानं । अत्र दृष्टा-
 न्तमाह—मद्बिधा इत्यादिना । मद्बिरहमात्रेण लोका-

न्तरं गतः पिता । तत्तुल्यपितृमानस्मत्सदृशः कश्चि-
 दस्ति किमित्यर्थः । यद्वा मद्बिधाः पितुः पुत्राः सन्तुवा-
 मा वा भरतसमा भ्रातरस्त्वत्समाः सुहृदश्च न सन्ती-
 त्यर्थः । सुहृदो वा भवद्विधाः । वर्षरात्रसमये स्थितेन
 मयाऽत्यन्तकुपितेन लक्ष्मणेन चात्यन्तं परुषमुक्तेपि
 अस्मासु प्रेमातिशयमेव प्रकटयन् त्वत्समः कोवास्तीति
 भावः । यद्वा मद्बिधा वा पितुः पुत्रा न भवन्ति । नि-
 रतिशयपितृवात्सल्यभूतोऽस्मत्तुल्यो नास्तीत्यर्थः ॥ १५ ॥
 अथ सुग्रीवो नीतिमुखेन विभीषणस्य त्याज्यतां प्रति-
 पादयितुमशक्तः परिग्रहे चाविदितभावोऽयं रामे कम-
 नर्थमुत्पादयिष्यतीति प्रेमवशेन व्याकुलो विभीषण-
 शरणागतेरेकस्याः सलक्ष्मणेन स्वेन क्रियमाणं शर-
 णागतिद्वयं प्रबलमभिमन्यमानः शरणागतिपूर्वकं
 विभीषणनिग्रहं प्रार्थयते—एवमित्यादिचतुःश्लोकैः
 ॥ १६—१७ ॥ राक्षस इत्यादि ॥ अत्र मयि लक्ष्मण
 इति स्वस्य लक्ष्मणस्य चानर्थकथनं स्वव्यसनादपि
 स्वाश्रितव्यसनं रामस्यात्यन्तारुन्तुदमिति तत्प्रदर्श-
 नेन विभीषणापरिग्रहसमर्थनार्थं ॥ १८—१९ ॥
 मौनमुपागमत् । प्रणयरोषादिति भावः ॥ २० ॥ अथ
 रामः स्वस्य सर्वशक्तित्वप्रदर्शनेन सुग्रीवस्यातिशङ्कां-

इतरत्तुप्राग्बदेव्याख्येयमित्याह ॥ १४ ॥ ति० ननुभरतादिध्वेतद्दोषादर्शनाद्भ्रातृणामीदृशभेदासंभवोऽत आह—नसर्वेइति ।
 राज्यादीच्छयाप्राप्तसौभ्रात्रत्यागस्याभावोभरतादन्येपरमदुष्करः । तेनपितृदत्तराज्यत्यागात् । लक्ष्मणादेस्तुतदप्रसक्त्यानतदुक्तिः ।
 मद्बिधावापुत्राः सुखलिप्सयापितृवाक्यलङ्घनरहिताः । सुहृदोवाभवद्विधाः । त्यक्त्वापिसर्वसौख्यंसर्वाकारेणसर्ववलेनसर्वयत्नेनच
 मित्रकार्यसाधकःसुहृत्परमदुर्लभइतिभावः । अत्रभूतार्थकथनरूपत्वान्नात्मप्रशंसादोषोभगवतः । “ स्वगुणाविष्क्रियादोषोनास्तिभू-
 तार्थशंसने ” इतिदण्ड्युक्तेः ॥ स० भ्रातृपुसौभ्रात्रं दुर्मिलमिति नवकुंयुक्तं । भरतेभक्तिभरितता त्वयि लदनुभूतैववर्ततइत्यतः
 क्वाचित्कएवैवंभावोभ्रात्रादिष्वित्याह—नेति । सर्वेभ्रातरोभरतोपमानभवन्ति । स लोकविलक्षणइतिभावः । लक्ष्मणस्यच स्वस-
 मखेदमोदत्वेनसहैवावस्थानाद्राज्यप्राप्तेरहन्ताहेतोरभावेनचानुक्तिर्नसौहार्दावमर्देनेतिहृदयं । भ्रातृप्रस्तावे पितापुत्राचारोक्तिः
 प्रसङ्गसङ्गत्या । सर्वेभ्रातरोभरतोपमानेत्यनेन मारिततारारमणस्यमर्मोत्कीर्तनमन्यमानस्तंसुमुखीकर्तुंसुहृदइत्याद्युक्तिश्चेतिज्ञेयं ॥ १५ ॥
 स० विश्वस्तेल्यिवा तथा विश्वस्तेमयिवा । त्वयिविश्वस्तेमयिवा मयिविश्वस्तेत्वयिवा । एतेन मन्नाशस्तवेवतवनाशोममसं-
 तापकरइतिस्वाम्यर्थस्वार्थचार्यनसंग्राह्यइतिभावः ॥ १८ ॥ स० लक्ष्मणेवाप्रहर्तुमागतः । त्वयिराजत्वान्मयिधूर्वोद्धृत्वात्प्रहरणं
 दुस्सहं । लक्ष्मणप्रहरणंतुतवेवममापिदुस्सहमितिभावः । सचिवैः चतुर्भिः ॥ १९ ॥ ति० मौनमुपागमत् त्रिवाचोक्तं । अतो-
 धिकंप्रमौनवक्तुंयुक्तमित्याशयेनेतिशेषः ॥ २० ॥ ती० सुग्रीवस्यवाक्यंश्रुत्वा तद्विमृश्य । अस्यायमर्थः प्रथमतःकृतविभीषण-
 [पा०] १ ख.—ट. निशाचरं. २ ड. झ. ट. विश्वस्तेमयि. ३ ड. झ. ज. ट. ससुग्रीवस्य.

सुदुष्टो वाऽप्यदुष्टो वा किमेव रजनीचरः ॥ सूक्ष्ममप्यहितं कर्तुं मेमाशक्तः कथंचन ॥ २२ ॥
 पिशाचान्दानवान्यक्षान्पृथिव्यां चैव राक्षसान् ॥ अङ्गुल्यग्रेण तान्हन्यामिच्छन्हरिगणेश्वर ॥ २३ ॥
 श्रूयते हि कपोतेन शत्रुः शरणमागतः ॥ अर्चितश्च यथान्यायं स्वैश्च मांसैर्निमन्त्रितः ॥ २४ ॥
 स हि तं प्रतिजग्राह भार्याहर्तारमागतम् ॥ कपोतो वानरश्रेष्ठ किं पुनर्मद्विधो जनः ॥ २५ ॥

निवार्य शरणागतरक्षणरूपस्य स्वत्रतस्य । धर्मशास्त्र-
 सिद्धत्वात्तस्यापरिलाज्यतां प्रतिपादयति—सुग्रीवस्य
 त्वित्यादिना ॥ विमृश्य मयि प्रेमातिशयेनैवमुक्तमिति
 विचार्य ॥ २१ ॥ सुग्रीवस्य भयं निवर्तयति—सुदुष्ट
 इति ॥ स एव रजनीचरः सुदुष्टो वा अदुष्टो वा
 भवतु किं करिष्यति । तदेव विवृणोति—सूक्ष्ममिति ।
 सूक्ष्ममपीत्यनेन साक्षान्मयि मदाश्रितेषु मत्संबन्धि-
 संबन्धिष्वपि न शक्त इति भावः ॥ २२ ॥ कथं न
 शक्त इत्याकाङ्क्षायां स्वशक्तिं दर्शयति—पिशाचानिति ॥
 पृथिव्यां विद्यमानानितिशेषः । त्वं तावत्सकलैः
 स्वबलैः सह तिष्ठ अहमेक एव पर्याप्तइत्यभिप्राये-
 णाह—हरिगणेश्वरेति । अङ्गुल्यग्रेण शस्त्रास्त्रादिप्र-
 सङ्गशून्येन अङ्गुल्यन्तरनिरपेक्षेण एकस्यामप्यङ्गुल्या-
 मंशान्तरव्यापारवर्जितेन । तत्रापि हस्तपादादिविशे-
 षविवक्षाशून्येन अग्रमात्रेण । हन्यां हन्तुंशक्तः ।
 न केवलं लङ्कामात्रनिवासिनो राक्षसान् किन्तु
 स्थानान्तरनिवासिनोपीतिविवक्षया पृथिव्यांचैवेति
 निर्देशः । न केवलमेकजातीयानामेव लक्ष्यत्वं किन्तु
 सर्वेषामपीत्यभिप्रायेणाह—तानिति । तर्हि लङ्कामा-
 त्रनिवासिनो राक्षासान्किमिति न हंसीत्यत्राह—इ-
 च्छन्निति । इच्छाभावादेव तद्वधाभावः । न त्वश-
 क्येतिभावः ॥ २३ ॥ एवमस्मादपकारशङ्का नास्ती-
 त्युक्त्वा भवतुवाऽयमपकारी तस्मादेवापकारान्भम
 प्राणा गच्छन्तु वा । अथापि नायंनिग्राह्यः नापिपरि-
 त्याज्यः । किन्त्ववश्यं रक्ष्यएवेति कपोतोपाख्यानेन
 प्रतिपादयति—श्रूयतेहीति ॥ हीतिप्रसिद्धेयमाख्यायि-
 केत्यर्थः । कपोतेन धर्माधिकारशून्येन तिर्यङ्मात्रेण ।

एतेनाप्यनुष्ठितत्वे किमु वक्तव्यमस्माकं । कपोतेन
 एकेनासहायेन कृतं किमुत ससहायैरस्माभिः । शत्रुः
 कपोतस्य मृगयुः स्वयं भार्यापहारी वैरी । विभीषण-
 स्त्वस्माकं नतथा । तथाप्यरक्षणे किमस्मत्पौरुषेण ।
 शरणमागतः कपोताध्युषितद्रुमस्थलं यदृच्छयाप्राप्तः ।
 “सोज्जलिं शिरसा बद्ध्वा वाक्यमाह वनस्पतिम् ।
 शरणं हि गतोस्म्यद्य देवतामिहवासिनीं” इति ॥
 स्वावासवनस्पतिदेवतां प्रत्युक्तवान् नतुकपोतं । विभी-
 षणस्तु राघवं शरणं गत इति अस्मत्कूटस्थरघुराक्षस-
 संवादोक्तशरणागतराक्षसरक्षणं पुरस्कृत्य मांप्राप्तः ।
 यद्वा शरणं । “शाखिनः पक्षिणां गृहं” इत्युक्त-
 रीत्या वनस्पतिरूपं गृहं प्राप्तः । न तु शरणागतिं
 चक्रे । “शरणं गृहरक्षित्रोः” इत्यमरः । अर्चितश्च
 लुब्धकत्वात्सहजशत्रुत्वात् भार्यापहर्तृत्वाच्चापन्नोप्य-
 सावित्युपेक्षणस्य तद्वधोपायान्वेषणस्य च कर्तव्यत्वे
 प्राप्तेत्यतिथिदेवत्वेनमत्वा शीतनिवारणायाभिमानाय
 पूजितः । वयंतु “वध्यतामेष तीव्रेण दण्डेन सचिवैः
 सह” इत्यनुबन्धिपर्यन्तं सम्यगर्चयामः । यथा-
 न्यायं । यावत्क्षुन्नवृत्ति सन्मित्रागम इव समप्राद-
 रेणान्तर्विषादलेशं विना आहतः । यद्वा प्रियवचना-
 दिभिः वञ्चनांविनेत्यर्थः । स्वैश्च मांसैर्निमन्त्रितः ।
 बहिः कतिचिदाहारानानीय स्वकीयद्रव्यान्तराणि
 कतिपयानि शरीरैकदेशान्वा दत्त्वा नोपचचार ।
 किन्त्वज्ञैरासत्वेनाभिमन्यमानैः प्राज्ञैरप्याद्यं धर्मसा-
 धनमित्यादरणीयैः शरीरमांसैः शरभङ्ग इव । “इद-
 मेकं महत्तपः” इति मत्वा बह्वावह्वाय पतति स्म ।
 निमन्त्रितः भोजनार्थंनियोजितः ॥ २४ ॥ उक्तमे-

शरणागत्यपेक्षयापश्चात्कृतसुग्रीवलक्ष्मणशरणागतेदौर्बल्यं च “तस्मादपिबध्यं प्रपन्नं प्रतिप्रयच्छन्ति” इतिश्रुत्यर्थानुसारिशरणागतर-
 क्षणरूपस्वधर्मचपर्यालोच्येत्यर्थः ॥ २१ ॥ ति० ममसूक्ष्ममप्यहितं कर्तुं कथंचन कथमपिशक्तः किं न कथमपिशक्त इत्यर्थः ॥ २२ ॥
 यथेवमस्माददिसंप्रहोव्यर्थस्तत्राह—इच्छन्निति । स्वस्यनिरतिशयमहिमानंतालिकं ब्रह्मभावं प्रकटीकर्तुमिच्छन्त्यदिसां तदा तथैव
 कुर्यां । संप्रति तु देवभावोपेतनिजविलासैरशेषैरवध्यलमस्यमयैव दत्तमितितत्परिपालनाय स्वदिव्यभावं स्वशक्त्यैवान्तर्धाय मानुषम-
 र्यादायां स्थित्या तद्वा प्रकटनायैव सीतावियोगप्रयुक्तरोदनवद्बवाद्दशसहायमेलनं । वस्तुतो न स्वातिरिक्तसहायान्तरापेक्षामम । मनु-
 ष्याणां संसारमर्यादाज्ञापनं तद्व्यवहारफलमिति भावः ॥ २३ ॥ स० सहि सोपि । अनेनापकृतोपीत्यर्थः । प्रतिजग्राह प्रतिहृत-
 भार्यावचनश्रवणानन्तरमपि प्रीतिपूर्वकं जग्राहेति सूचयतीति । सहितं हितेन सहितं यथाभवतितथेति वा । तिर्यक्समाधानं तिर्यङ्निर्देशने-
 [पा०] १ ड. च. झ. ट. सदुष्टो. २ क. ड. च. झ. व. ट. ममशक्तः. ३ ख. स्वैर्मांसैरभितर्पितः.

ऋषेः कण्वस्य पुत्रेण कण्डुना परमर्षिणा ॥ शृणु गाथां पुरा गीतां धर्मिष्ठां सत्यवादिनीम् ॥ २६ ॥

वार्थं दृढीकुर्वन् स्वस्य कैमुत्यमाह—स हि तमिति ॥ सः कपोतः । वयमिव धर्मानुष्ठानयोग्यजातौ शरण्यवंशे वा नोत्पन्नः । तं जाता स्वभावेन च क्षुद्रसमाचारं पक्षिणां कालसंमित इत्यखिलपक्षिजातिविरोधिनं । तस्य कपोतस्यान्तिकं प्रति यदृच्छयाभ्येत्य पतितं उपायान्तरशून्यं विपरीतानुष्ठानैकनिरतं अनुतापलेशेन वा अनुकूलवादप्रसङ्गेन वाऽनन्वितं प्रतिजग्राह । स्वात्मत्यागेनाङ्गीकृत्यावति स्म । पूर्वश्लोके शत्रुरिति सामान्येनोक्तमर्थं तद्वृत्तिप्रदर्शनेन विशिनष्टि—भार्याहर्तारमिति । एवमेव रावण आगतश्चेदस्माभिः कार्यं इत्यभिप्रायः । आगतं अस्याङ्गीकाराय कृतमुपायानुष्ठानं कपोतावासद्रुमस्थलं प्रत्यागमनमात्रमेव । तद्विना वनस्पतिदेवतां प्रत्युक्तं शरणशब्दं कपोतोनाशृणोत् । अत्र स हीत्यनेनैव कपोतानुवादे लब्धेऽपि पुनः कपोतग्रहणं श्येनकपोतोपाख्यानइव नायं परिगृहीतकपोतशरीरो देवो मुनिर्वा । किन्तु प्राकृतः कपोत इति ज्ञापनार्थं । अयं कपोतः प्राक्तनधर्मविशेषैर्गजेन्द्रादिवृत्तिर्यक्त्वेप्येवंधर्मानुष्ठानयोग्यो बभूव । कपोत इत्यनेन तिर्यक्त्वं शास्त्रानधिकारित्वं बुद्धिमान्द्यं च सूचितं । वानरश्रेष्ठ पुनरप्येकस्तिर्यक् शत्रुं किरातं ररक्षेत्येनां कथां शृणु । वानरः कश्चिद्वाघ्राङ्गीतं स्वावासद्रुममागतं किरातं ररक्ष । तदानीं वृक्षमूलस्थो व्याघ्रस्तस्मिन्वानरे सुप्ते निषादं समीक्ष्य त्वां रक्षामि वानरं पातयेत्युवाच । ततः पापैकनिरतः किरातः स्वरक्षणकारिणं वानरं पातयामास । अनन्तरं वानरं पतितं गृहीत्वा व्याघ्रः त्वां जह्यां स्वोपकारिद्रोहिणं निषादं जहीति मनुष्यमांसलुब्धत्वादुवाच । ततो धर्मवित्स वानरः प्राणालयदशात्वादहृदयं तत्त्यागमङ्गीकृत्य व्याघ्रमुक्तस्तरुमारुह्य स्वस्यापकर्तारं किरातं पश्चादपि गत्यन्तराभावान्नज्जवासद्रुमस्थितिहेतुना शरणागत इत्यरक्षत् । भवान्वा-

नराधिपत्ये स्थितः सन् स्वजातिधर्म इति शरणागत-रक्षणं किंनावलम्बते । किं पुनर्मद्विधो जनः । कपोतचरितं पश्यतां मादृशां किं वक्तव्यं । मद्विधः शरणागत-रक्षणाय समुच्छ्रितध्वजे रघुवंशे जातः । “षष्टिर्वर्षसहस्राणि लोकस्य चरता हितम् । पाण्डुरस्यातपत्रस्य छायायां जरितं मया” इत्युक्तरीत्या लोकरक्षणदीक्षितस्य दशरथस्य पुत्रः । वसिष्ठविश्वामित्रादिशिष्यः महायोगिना जनकेन कृतसंबन्धः “रामो विग्रहवान्धर्मः” इति प्रसिद्धः । “मर्यादानां च लोकस्य कर्ता कारयिता च सः” इति सर्वलोकानुकृतधर्मानुष्ठानः अहं संप्रति शरणागतहिंसां कुर्यां चेन्नोक्तः कीदृग्विधः स्यात् । मद्विधः मम वृत्तं पश्चाद्वक्ष्यते । सामान्येन धर्मसेतुर्नृपाणामिति मादृशानां संमतत्वेन स्थितः । मद्विधः मादृशः शरणागतत्यागं न करोति । अवध्यवधोन्मुखानां रावणादीनां खल्वीदृशं कार्यं रोचते । जनः शरणागतत्यागकृत्कीदृशोत्पत्तिमान्स्यात् ॥ २५ ॥ ननु शास्त्रानधिकारिणस्तिरश्चोनुष्ठानमनुपादेयं न च चोदनामन्तरेण प्रकृतिमात्रेण धर्मत्वं सिध्यतीत्याशङ्क्य कण्डुमुनिगाथया विधानं दर्शयति—ऋषेरिति ॥ कण्वस्य पुत्रेणेत्यनेन महाकुलप्रसूतत्वं परमर्षिणेति यथार्थदर्शित्वं सत्यवादिनेति यथादृष्टार्थवादित्वं चोच्यते । तेन परमाप्तत्वं दर्शितं । वेदवचनादिसिद्धं । पुरा गीतां । कण्डुकल्पितेयमिति न मन्तव्यं । ऋच एव सामत्वात्पुरा विद्यमानामेवेदानीं गीयमानां गीतां एतत्कृतत्वेऽपि सामध्वनिवत्समस्तपापापनोदनक्षमां । धर्मिष्ठां वेदोक्तधर्मोपमेयस्मृत्युक्तप्रतिपादिकां । अनेन परमप्रयोजनत्वमुक्तं । सत्यवादिनीमिति पाठे अबाधितार्थप्रतिपादिनीं गाथां । अनेकार्थोचितसुलभाभ्यसनीयत्वाय संकुचितशब्दां शृणु । इतः पूर्वमेतद्गाथानाकर्णनेन खलु त्वमेवमाविलात्मासि एना-

नशीघ्रं भवतीति वा भार्यापहर्तृभ्रातृग्रहणे भार्यापहर्तृसत्कारकर्तृनिदर्शनमुचितमिति वादौ कपोतेति हासो बोधितो रामेणेति ज्ञेयं । “मुनिरुवाच । धर्मनिश्चयसंयुक्तां कामार्थसहितां कथां । शृणुष्व अवहितो राजन्गदतो मे महाभुज” इत्यारभ्य पश्चादध्याय्या शान्तिपर्वण्यापद्धर्मोक्ता कपोतव्याधकथा त्रानुसन्धेया ॥ २५ ॥ स० पिपीलिकालिपिवद्यादृच्छकलान्नतच्चेष्टाधर्मप्रमाणीस्यादित्यतो महर्षिगीतां गाथां कथयति—ऋषेरिति । रामो केस्तिर्यगतिर्यगादिविषयत्वादेवमादिनिदर्शनं युक्तमिति भावः । “नहि पितुः पाण्डित्येन पुत्रः पण्डितो भवति” इति न्यायेनातत्सदृशपुत्रगीतेत्यतस्तं विशिनष्टि—परमर्षिणेति । पितुः ऋषित्वं एतस्य परमर्षिलमिति तद्गीताकथा-

[पा०] १ ड. झ. गाथापुरागीतार्थमिष्ठासत्यवादिना.

वद्वाञ्जलिपुटं दीनं याचन्तं शरणागतम् ॥ न हन्यादानृशंस्यार्थमपि शत्रुं परंतप ॥ २७ ॥
 आर्तो वा यदि वा दृप्तः परेषां शरणागतः ॥ अरिः प्राणान्परित्यज्य रक्षितव्यः कृतात्मना ॥ २८ ॥
 स चेद्भयाद्वा मोहाद्वा कामाद्वाऽपि न रक्षति ॥ स्वया शक्त्या यथासत्त्वं तत्पापं लोकगर्हितम् ॥ २९ ॥
 विनष्टः पश्यतस्तत्सारक्षिणः शरणागतः ॥ आदाय सुकृतं तस्य सर्वं गच्छेदरक्षितः ॥ ३० ॥

मवहितमनाः शृणु ॥ २६ ॥ अथ कण्डुगाथायां चतुःश्लोक्यामाद्यश्लोकेन पूर्णप्रपत्त्यसिद्धावपि गत्यन्तरशून्यतयाऽऽत्मनिक्षेपामिप्रायव्यञ्जकशरणागतिशकलतुल्याञ्जलिबन्धादिमात्रविधानमपि हानिं ननयेत् तत्करणमनुग्रहावहमित्याह—वद्वाञ्जलिपुटमिति ॥ अनुकूलबुद्धिवागवृत्त्यभावेऽप्यञ्जलिमात्रमेवाहं । “अञ्जलिः परमा मुद्रा क्षिप्रं देवप्रसादिनी ” इति स्वतन्त्रस्याप्याशु दयाजननी मुद्रा खल्वियं । दीनं एवमञ्जलिबन्धमात्रं विनापि कार्पण्यद्योतनावस्थानमेवाहं । याचन्तं अञ्जल्याद्यभावेऽपि कार्पण्यद्योतनेऽप्यहृदयप्रार्थनैवाहं । शरणागतं । अञ्जलिबन्धादित्रयेऽप्यविद्यमाने रक्षकनिवासस्थलाभिगमनमेवाहं । पूर्वं स्वरक्षाभरनिक्षेपरूपशरणागतिशकलान्युक्त्वा शरणागतिमिति पूर्णप्रपत्तिरुक्तेति वा स्यात् । अपि शत्रुं साक्षाच्छत्रुमपि । न हन्यात् । अयं शास्त्रार्थं ऐहिकाभ्युदयार्थो वा परलोकार्थो वा प्रत्यवायपरिहारार्थो वेत्युक्ते सति तेभ्यः प्राक्प्रयोजनान्तरमाह—आनृशंस्यार्थमिति । अघातुकत्वसिद्ध्यर्थमित्यर्थः । नृशंसोयमिति लोकापवादपरिहारार्थमितियावत् । यद्वा आनृशंस्यं सकलधर्मसारभूतो दयागुणः तद्रक्षणाार्थवा । यथोक्तं सीतया—“आनृशंस्यं परो धर्मस्त्वत्त एव मया श्रुतः ” इति । परंतपेति कण्डुरपि कंचिद्वाजानं प्रत्युक्तवानिति गम्यते । परंतप । शरणागते किं पौरुषप्रकटनेन प्रत्यर्थिषु खलु तत्कर्तव्यमिति भावः ॥ २७ ॥ पूर्वं न हन्यादिति स्वेन क्रियमाणं हननमात्रं प्रतिषिद्धं । अत्र स्वेतरक्रियमाणशरणागतपीडायामपि शरणागते आर्तत्वदृप्तत्वविभागानालोचनेन प्राणान्हित्वा तद्रक्षणं कार्यमित्याह—आर्तो वेति ॥ आर्तः स्वामिमतसंभवे विलम्बाक्षमतीव्रसंवेगवान्वा । शरणागमनवेलायामपि स्वापराधनिमित्तभयादिमान्वे-

त्यर्थः । दृप्तस्तु विलम्बाविलम्बावनादृत्य फलसिद्धिमात्रसक्तः । अस्यां वेलायां विनयस्वापराधभयशून्यो वा । मुमुक्षुपक्षे संसारजुगुप्सानुसंधानेन सद्य एव देहनिवृत्तिकाम आर्तः । दृप्तः शरीरावसाने मुक्तिकामः । यद्वा आर्किचन्यानन्यगतित्वपुरस्सरं प्रपन्न आर्तः । स्तोभहेलनादिरूपेण शरणागतोऽस्मीति ब्रुवन् दृप्तः । परेषां शरणागतः स्वव्यतिरिक्तशरणागतः । यद्वा परेषामिति निर्धारणे षष्ठी । परेषां मध्ये शरणागतोरिः वैरे हृदि विद्यमानेऽपि शरणागतिशब्दमात्रमभिधानः पुरुषः कृतात्मना निश्चितमनस्केन । धर्मशास्त्रविश्वासशालिनेत्यर्थः । प्राणान्परित्यज्य रक्षितव्यः । अस्थिरान्प्राणान्परित्यज्य स्थिरं शरणागतरक्षणं कर्तव्यं । कृतात्मनेति विशेषणेन विदुषोत्तिक्रमे दण्डभूयस्त्वमुक्तं । शरणागतरक्षणशास्त्रस्य निरवकाशत्वात् । सर्वथैवात्मानं गोपायेदिति शास्त्रस्य सावकाशत्वात्तद्व्यतिरिक्तविषयेऽप्यवस्थाप्यमिति भावः ॥ २८ ॥ एवं शरणागतरक्षणधर्मे चोदनामभिधाय तदरक्षणे प्रत्यवायमाह—सचेदिति ॥ भयात् तद्रक्षणे तच्छत्रुसकाशात् तस्माद्वा । किरातन्यायेन स्वस्यापि भयमुत्प्रेक्ष्य ततोहेतोः । मोहात् शास्त्रार्थापरिज्ञानात् । कामात् स्वच्छन्दवृत्तिस्वाभाव्यात् तच्छत्रुसकाशात्किंचिल्लाभापेक्षणाद्वा । स्वयाशक्त्या स्वकीयेन केनचित्सामर्थ्यप्रकारेण । स्वसहायसंपादनस्वकीयद्रव्यदानादिना शरीरत्यागपर्यन्तेनोपायकलापेनेत्यर्थः । यथासत्त्वं सत्त्वमनतिक्रम्य । शक्तौ सत्यामपि येन केनचिच्छलेन शक्तिवञ्चनामकृत्वा । तत् अरक्षणं । पापप्रत्यवायेहेतुः । अनेन निरयहेतुत्वमुक्तं । न केवलं परलोकवाधकं । इह लोकेऽपि सर्वजनगर्हितमित्याह—लोकगर्हितमिति ॥ २९ ॥ न केवलमैहिकानर्थहेतुत्वमात्रं पूर्वसंचितसकलसुकृत-

ऽऽदत्तव्येत्यनेन सूचयति ॥ २६ ॥ शि० शत्रुमपि आनृशंस्यार्थं अतिकूलनिवृत्त्यर्थमपि न हन्यात् । “मशकार्थो धूमः” इत्यादाविवार्थशब्दस्य निवृत्त्यर्थकत्वं प्रसिद्धं । अतएवास्यास्य प्रतिषेधोक्तव्य इति वार्तिके अर्थशब्दस्य तथात्वं कैयटादिभिर्व्याख्यातं ॥ किंच आनृशंस्यार्थं स्वस्मिन्कूरतासंसर्गाभावादिमित्यर्थः ॥ २७ ॥ ति० यः शरणागतोऽरक्षितो विनष्टः स्यात् सपश्यतस्तत्सारक्षिणः रक्षा-

[पा०] १ ड. झ. ट. शरणगतः. २ ग. च. तत्सारक्षितुः. क. ड. छ. झ. ज. तत्सारक्षिणः.

एवं दोषो महानत्र प्रपन्नानामरक्षणे ॥ ३१ ॥

अस्वर्ग्यं चायशस्यं च बलवीर्यविनाशनम् ॥ करिष्यामि यथार्थं तु कण्डोर्वचनमुत्तमम् ॥

धर्मिष्ठं च यशस्यं च स्वर्ग्यं स्यात्तु फलोदये ॥ ३२ ॥

सकृदेव प्रपन्नाय तवास्मीति च याचते ॥ अभयं सर्वभूतेभ्यो ददाम्येतद्व्रतं मम ॥ ३३ ॥

विनाशकमपीत्याह—विनष्ट इति ॥ यः कश्चिद्यं कंचिच्छरणमागतः । तमरक्षणस्तस्य पश्यतः रक्षकत्वेन वृत्ते समर्थे च तस्मिन्पश्यति । तेनारक्षणेनैव स्वशत्रुसकाशाद्विनष्टश्चेत् तस्य अरक्षकस्यसंबन्धि अनादिकालसंचितं सर्वं सुकृतमादाय गच्छति । अस्यारक्षकस्य समार्जितसकलसुकृतक्षयोभवतीत्यर्थः ॥ ३० ॥ कण्डुवचनचतुःश्लोकीतात्पर्यं संग्रहेणाह— एवं दोषो महानत्र प्रपन्नानामरक्षण इत्यर्थेन ॥ ३१ ॥ विस्तरेणाह—अस्वर्ग्यमित्यादिना ॥ अस्वर्ग्यं स्वर्गविरुद्धं । नरकहेतुभूतमित्यर्थः । अयशस्यं अकीर्तिकरं । बलवीर्यविनाशनं । ययोः शारीरबलवीर्ययोः सतोरेव शरणागतो न रक्षितः तयोर्विनाशकमित्यर्थः । अत्र अरक्षणमिति विशेष्यमनुष्यते । एवं शरणागतरक्षणे कण्डुवचनं प्रमाणयित्वा धर्मसंस्थापनप्रवृत्तस्य ममैतदवश्यंपालनीयमित्याह—करिष्यामीति ॥ उत्तमं लोकादृतं । न केवलमकरणे प्रत्यवायबाहुल्यं करणे दृष्टादृष्टाभ्युदया बहवः सन्तीत्यपि कण्डुवचनतात्पर्यमिति रामः स्वयमाह—धर्मिष्ठमिति ॥ पापनिवर्तकधर्मोपेतत्वं विवक्षितं । फलेहेतुधर्मोपेतत्वस्य स्वर्ग्यमित्यनेनैव सिद्धत्वात् । फलोदये फलप्रदानकालेसमुपस्थिते । स्वर्ग्यं । स्वर्गहेतुरित्यर्थः । अत्र प्रतिपाद्यगतं धर्मिष्ठत्वादिकं प्रतिपादकवचने समुपचर्यते ॥ ३२ ॥ एवं “श्रुतिः स्मृतिः सदाचारः स्वस्य च प्रियमालनः । सम्यक्संकल्पजः कामोधर्ममूलमिदं

स्मृतं” इति याज्ञवल्क्योक्तधर्मप्रमाणेषु श्रूयत इत्यनेन, तस्मादपि वध्यं प्रपन्नं न प्रतिप्रयच्छन्तीत्यादिना श्रुतिः । कण्डुगाथामुखेन स्मृतिः । कपोतादिना शिष्टाचारः । प्रतिपक्षनिरसनपूर्वकबलवदुपपादनेन स्वप्रियत्वं चेत्येवं चतुर्षु प्रमाणेषु प्रपन्नरक्षणरूपपरमधर्मविषयेषु दर्शितेषु संप्रति तत्र प्रमाणं पञ्चमं दर्शयति—सकृदेवेति ॥ सकृदेव एकवारमेव । उपायान्तरेष्वावृत्तिः शास्त्रार्थः प्रपत्तौ त्वनावृत्तिः “सकृदेव हि शास्त्रार्थः कृतोयं तारयेन्नरं” इत्युक्तेः । प्रपन्नाय गत्यर्था ज्ञानार्था इति न्यायेनात्र मानसप्रपत्तिरुच्यते । तवास्मीति तु वाचिकी । उभयोरन्यतरेण युक्तायापीत्यर्थः । यद्वा प्रपन्नायेत्युपायः कथ्यते । तवास्मीति च याचत इति तच्छेषवृत्तिलक्षणफलविशेषप्रार्थना । एवंभूतायाधिकारिणे । सर्वभूतेभ्य इति “भीत्रार्थानां भयहेतुः” इत्युपादानत्वं । भयहेतुतया शङ्कितेभ्यः सर्वभूतेभ्यः । अभयं भयाभावं । ददामि । अभयमेव मोक्षो नाम । “अथ सोभयं गतो भवति आनन्दं ब्रह्मणो विद्वान् न विभेति कुतश्चनेति” इति ब्रह्मविद्याफलत्वेन श्रवणात् । एतत् तवास्मीति फलविशेषयाच्चेति पक्षस्यानुकूलं । पक्षान्तरे त्रैवर्गिकफलानामप्येतदुपलक्षणं । स्वस्य सकलफलप्रदत्वात् । एतद्व्रतं मम व्रतवदिदं कस्यांचिदपिदशायां परित्यागायोग्यमित्यर्थः । अत्र सर्वभूतेभ्य इत्यपि चतुर्थी । प्रपन्नसंबन्धिभ्योपि सर्वभूतेभ्योभयं

र्थवृत्तस्य समक्षमेवतस्यरक्षणःसर्वसुकृतमादायगच्छेत् ॥ स० तस्यस्वरक्षणसमर्थस्याप्यरक्षितुःसुकृतं । उपलक्षणमेतत् । स्वपापंतस्मैदत्वेत्यपिप्राह ॥ ३० ॥ ति० एतदन्ताःकण्डुगाथाः । अथरामवाक्यं—एवमिति ॥ ३१ ॥ ति० अस्वर्ग्यं स्वर्गप्रतिबन्धकं ॥ स० अस्वर्ग्यं अस्वर्गप्रापकं ॥ ३२ ॥ ति० अत्रवर्तमानप्रयोगेणनित्यसत्सहजधर्मलभभयदानस्यद्योत्यते । तदेवाह—एतन्ममव्रतमिति । नित्यपरिगृहीतःनित्यनिजप्रतिष्ठितोसद्भर्मइत्यर्थः । अत्रतात्कालिकमाल्यन्तिकंचेत्युभयविधमप्यभयदानंप्रतिज्ञायते । तत्राल्यन्तिकंसंसारभयोपरतिरूपं । द्वितीयंतुरावणादितउत्थितमृत्युभयनिवृत्तिरूपं । इदंचोरारिग्रहनिमित्तकाभयदानस्याप्युपलक्षणं । नन्वेवंसर्वेश्वरस्यापितवनिमित्ताभयदातृत्वेवैषम्यनैर्घृण्यादिदोषप्रसङ्गस्तत्राह—सकृदिति । अनेनोभयविधाभयदानस्यसाधनमुपदिश्यते । सकृदेकयैववृत्त्याप्रपन्नाय । परिगत्यर्थः । प्रकृष्टप्रतिपत्तिमते । प्रतिपत्तौप्रकर्षश्चनिरन्तरत्वं । साचतत्त्वमस्यादिवाक्यजन्याभगवतःस्वात्मत्वेनप्रतिपत्तिः । अयंच “ज्ञानीत्वात्मैवमेतः” इतिगीतोक्तः । अयमेवात्यन्तिकाभयदानपात्रं । द्वितीयाभयदानसाधनमाह “तवास्मीतिचयाचते” इति । औपाधिकभेदमवलंब्यतवाहंसेवकस्त्वमेस्वामी अहंशिष्यस्त्वंगुरुः अहंरक्ष्यस्त्वंरक्षकइत्येवमुपासनांकुर्वतः “द्वितीयाद्धिभयंभवति” इतिन्यायेनावश्यंप्राप्तभयस्यसर्वभूतेभ्योयथाभयं नभवतितथायतामीतिमेवव्रतमित्यर्थः । अतथाभूतेभ्यस्तुनयच्छामीतिननैर्घृण्यादिदोषप्रसङ्गइतिभावः । स० सकृत् एकवारं प्रप-

आनयैनं हरिश्रेष्ठ दत्तमस्याभयं मया ॥ विभीषणो वा सुग्रीव यदि वा रावणः स्वयम् ॥ ३४ ॥
 रामस्य तु वचः श्रुत्वा सुग्रीवः प्लवगेश्वरः ॥ प्रत्यभाषत काकुत्स्थं सौहार्देन प्रचोदितः ॥ ३५ ॥
 किमत्र चित्रं धर्मज्ञ लोकनाथ सुखावह ॥ यत्त्वमार्थं प्रभाषेथाः सत्त्ववान्सत्पथे स्थितः ॥ ३६ ॥
 मम चाप्यन्तरात्माऽयं शुद्धं वेत्ति विभीषणम् ॥ अनुमानाच्च भावाच्च सर्वतः सुपरीक्षितः ॥ ३७ ॥

ददामि । “ पशुर्गनुष्यः पक्षी वा ये च वैष्णवसं-
 श्रयाः । तेनैव ते प्रयास्यन्ति तद्विष्णोः परमं पदं ”
 इत्युक्तेः ॥ ३३ ॥ एवमुक्ते सत्यसंभवदुत्तरं प्रशान्तप्रे-
 मान्ध्यतया प्रसन्नमुखं विभीषणाभिमुखं सुग्रीवमा-
 लोक्य तमेव तदानयने नियुक्ते—आनयैनमिति ॥
 निवेदयतेति सपरिवारान्युष्मान् । पुरुषकारतया
 वृत्तवन्तमेनेन यूयमेवानयत । तथा सत्येतावत्पर्यन्तम-
 स्वीकारकृतदुःखमस्य निवर्तेत । हरिश्रेष्ठ तस्य दुःख-
 निवृत्तये त्वमेव गत्वानयसि चेन्मयि स्नेहवद्भ्यो
 हरिभ्यः श्रेष्ठं भवन्तमतिक्रम्य किमहं स्वीकरोमि ।
 दत्तमस्याभयं मया । अस्य स्वबन्धुत्यागपूर्वकं स्वनि-
 कर्षकीर्तनपुरःसरं चागतस्य मया मित्रभावेनैवाल-
 मिति मन्यमानेन अभयं दत्तं । शरणशब्दश्रवणकाल
 एवेति शेषः । कथमानयेयमित्याकुलितं समाधत्ते—
 विभीषणो वेत्यादिना । विभीषणो वा । “ विभीष-
 णस्तु धर्माणां ” इति विभीषणस्वीकारो धर्मवत्स्वी-
 कारतया नोत्कर्षाय । रावणस्य नृशंसस्येति रावण-
 स्वीकारएवोत्कर्षः स्यादिति । विभीषणस्वीकारे तत्प-
 रिकराश्रित्वार एवरक्षिताः स्युः । रावणस्वीकारे तु
 लङ्कास्थाः सर्वेऽपि रक्षिताः स्युरिति महांल्लाभः । सुग्रीव ।
 अस्माकमागतोतिशयो युष्माकं तुल्यः खलु । “ एकं
 दुःखं सुखं च नौ ” इत्युक्तेः । यदि वा रावणः
 स्वयं यत्संबन्धेन विभीषणेऽप्यतिशङ्का स एवास्तु
 स्वयं । सीतामपुरस्कृत्य स्वयमागतो रावणो वास्तु ।
 यद्वा स्वयं अयं यदि विभीषणो न भवति किंतु
 कामरूपी रावण एव विभीषणभूमिकां परिगृह्य यद्या-
 गतः तथाप्यस्याभयं मया दत्तं । त्वमपि रावणोऽयं
 न तु विभीषण इति विज्ञापनायापि पुनर्ना-
 गच्छेः । किंत्वानयैवेत्यर्थः ॥ ३४ ॥ अथ सुग्रीवः
 कचिदप्यसंभावितं रामस्य शरणागते स्वस्मिन् सौहा-
 र्दातिशयमालोच्य विस्मयपरवश आह—रामस्येति ॥
 सौहार्देन प्रचोदितः । सर्वानपि दोषाननालोच्य

विपरीतप्रवृत्तान् पूर्वसुहृदो नानाप्रकारैरनुनीय यदि
 वा रावणः स्वयमिति वदतो रामचन्द्रस्य कोऽयं सौहा-
 र्दातिशय इति विस्मयेन प्रेरित इत्यर्थः ॥ ३५ ॥ एवं
 विस्मयातिशयाद्वक्तुमुपक्रान्तो रामस्य स्वाभाविका-
 न्कल्याणगुणौघानालोच्य सहजधर्मत्वादेतद्रामे नाश्च-
 र्यकरमित्याह—किमिति ॥ धर्मज्ञ । धर्मसूक्ष्मतत्त्व-
 ज्ञस्य तव धर्मानुष्ठानं किमाश्चर्यं । लोकनाथ । भृत्य-
 वर्गसंरक्षणं स्वामिनः किं चित्रं । सुखावह । स्वय-
 मवाप्तसमस्तकामत्वेन परप्रयोजनैकपरायणस्य सर्व-
 सुखकारिणस्तव शरणागतेषु समाश्रितेष्वस्मासु सुख-
 कारित्वे कोऽवा विस्मयः । आर्यं समीचीनं । सत्त्व-
 वान् प्रशस्ताध्यवसायवान् । “ द्रव्यासुव्यवसायेषु
 सत्त्वमस्त्री तु जन्तुषु ” इत्यमरः । दृढव्रतस्य व्रतप-
 रिपालनं किमद्भुतं । यद्वा सत्त्वं बलं सर्वशक्तेस्तव
 समाश्रितभयनिवारणं किमाश्चर्यं । सत्पथे स्थितः ।
 धर्मसंस्थापनार्थमेवावतीर्णस्य शरणागतरक्षणरूपवि-
 शेषधर्मानुष्ठानं नाश्चर्यमित्यर्थः । प्रपन्नसंरक्षणे धर्म-
 ज्ञत्वादिव्यन्यतम एव गुणः पर्याप्तः । किमुत सर्वेऽपि
 समुदिता इति भावः ॥ ३६ ॥ किमस्मत्प्रशंसनेन
 त्वन्मनःप्रवृत्तौ खलु विभीषणो ग्राह्यः स्यात्तत्राह—
 ममेति ॥ मम । “ वध्यतामेष तीव्रेण दण्डेन ”
 इत्युक्तवतोऽपि । न केवलमस्मिन्नर्थे मदन्तःकरणप्रवृ-
 त्तिरेकमेव प्रमाणं । प्रमाणान्तराण्यपि सन्तीत्याह—
 अनुमानादिति । अनुमानात् त्वया हनुमता चोक्तयु-
 क्तिकदम्बात् । भावात् भावबोधकान्मुखप्रसादादि-
 लिङ्गात् । सर्वतः सर्वत्र । अन्तर्बहिश्चेत्यर्थः । यद्वा
 अनुमानात् हृदयप्रकाशकमुखविकासादिलिङ्गात् ।
 भावात् आर्तध्वनिप्रकाशितमृदुस्वभावात् । चशब्देन
 वध्यतामपीत्युक्तावस्थायां न त्यजेयमिति कालेप्येक-
 रूपत्वं समुच्चीयते । सुपरीक्षितः संशयविपर्ययरहि-
 तेन परीक्षितः । अन्तरात्मा अन्तःकरणं । चापीति

नाय शरणंगताय । तेन तत्र परीक्षापेक्षेति सूचयति ॥ ३३ ॥ ति० लोकनाथानां राज्ञां शिखामणे ॥ ३६ ॥

[पा०] १ झ. सौहार्देनाभिपूरितः. २ ड. च. झ. ट. नाथशिखामणे.

तस्मात्क्षिप्रं सहासामिस्तुल्यो भवतु राघव ॥ विभीषणो महाप्राज्ञः सखित्वं चाभ्युपैतु नः ॥ ३८ ॥

ततस्तु सुग्रीववचो निशम्य तद्धरीश्वरेणाभिहितं नरेश्वरः ॥

विभीषणेनाशु जगाम संगमं पतत्रिराजेन यथा पुरंदरः ॥ ३९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टादशः सर्गः ॥ १८ ॥

एकोनविंशः सर्गः ॥ १९ ॥

विभीषणेन मन्त्रिभिःसहगगनादवतीर्य श्रीरामचरणप्रणामपूर्वकं तंप्रति स्ववृत्तान्तनिवेदनेनसहस्वशरणागतिनिवेदनम् ॥ १ ॥ विभीषणेन रामचोदनयातंप्रतिरावणकुंभकर्णादिपराक्रमनिवेदनपूर्वकं यथाशक्तियुद्धसाहाय्यकरणप्रतिज्ञानम् ॥ २ ॥ रामेण विभीषणपरिष्वङ्गपूर्वकंतस्य लक्ष्मणकरेणलङ्काराज्येऽभिषेचनम् ॥ ३ ॥ हनुमत्सुग्रीवाभ्यांसागरतरणोपायंपृष्टेनविभीषणेन तौप्रति रामेणसमुद्रंप्रतिशरणागतिकरणोक्तिः ॥ ४ ॥ रामेण लक्ष्मणसुग्रीवाद्यनुमत्यासमुद्रोपासनाय तत्तीरेसमास्तु-तकुशोपरिशयनम् ॥ ५ ॥

राघवेणाभये दत्ते सन्नतो रावणानुजः ॥ विभीषणो महाप्राज्ञो भूमिं संमवलोकयन् ॥
खात्पपातावनीं हृष्टो भक्तैरनुचरैः सह ॥ १ ॥

रामान्तःकरणसमुच्चयार्थः ॥ ३७ ॥ पूर्वमानयैनमिति नियुक्तमनुतिष्ठति—तस्मादिति ॥ क्षिप्रं पूर्वमज्ञान-वशान्मया पापमाचरितं । तत्त्वविचारे त्वयं क्षण-मात्रं विलम्बानर्ह इतिभावः । तुल्यो भवतु । निवेदयत मामिति पुरुषकारकरणायाभ्यर्थितानां नृशंसानामस्माकं पुरुषकारत्वं संपादयितुमेव तवायं प्रयासश्च सिद्धः । इतःपरमस्माभिः पुरुषका-रव्यापारः क्रियत इत्यर्थः । एवं विभीषणस्य पुरुषा-र्थमर्थयित्वा तत्सख्यरूपं स्वेषां पुरुषार्थमर्थयते—वि-भीषण इति । महाप्राज्ञः फलसाधनोपयोगिज्ञानवान् । न केवलं ममैव सर्वेषामिदं फलं समानमिति दर्शयितुं नः सखित्वमित्युक्तं ॥ ३८ ॥ एवं सुहृत्तरसुग्रीवाभ्य-नुज्ञानानन्तरं शरण्यस्य शरणागतसंगमविशेषं दर्श-यति—तत इति ॥ सुग्रीववचो निशम्य ततो हरीश्व-रेणाभिहितं विभीषणेन संगमं जगामेत्यन्वयः । अभि-हितं हे विभीषण राघवस्तवाभयं दत्तवान् राघवमु-पयाहीत्येवं सुग्रीवोक्तं । नरेश्वरः संगमं जगामेति संगमोपि कर्तुरीप्सिततमत्वकथनेन रामस्यायं लाभ इति गम्यते । न त्यजेयं कथंचनेत्यादिभिः सुग्रीवा-

दिवाक्यरूपविरोधिनिरसनपूर्वकं श्रीविभीषणस्वीकारं प्रतिश्रुत्य कथंचित्सुग्रीवादिवाक्यजनितं विलम्बमवि-षह्य त्वरया रक्षितुं स्वयमेव तेन संगत इत्याह— विभीषणेनाशु जगाम संगममिति । आशु त्वरितं । आश्रितसंश्लेषे स्वयं त्वरातिशयवानितिभावः । पुरं-दरो यथा पतत्रिराजेन संगमं स्वलाभममन्यत तथा-ऽयमपीति दृष्टान्ताभिप्रायः । यद्वा सुग्रीवस्य बुद्धिः पुनर्विपरीता चेत्कार्यहानिरिति शीघ्रं जगाम ॥ ३९ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने अष्टादशः सर्गः ॥ १८ ॥

एवं शरणस्य शरणागतसंगमरूपफलमुक्त्वा शर-णागतस्य शरण्यसेवाख्यपुरुषार्थलाभमाह—राघवेणे-त्यादि सार्धश्लोक एकान्वयः ॥ अभये स्वापेक्षिते सर्व-भूताभये दत्ते । सन्नतः । “गुणैर्दास्यमुपागतः” इति न्यायेन पूर्वश्रुतेभ्योप्यधिकानां रामकल्याणगुणानां साक्षात्कारेण सम्यक्प्रह्वीभूताङ्गः । महाप्राज्ञः । निर-पायोपायपरिग्रहेण परमपुरुषार्थलाभाद्वेदशास्त्राभ्या-

स० तुल्यः दास्येनेतिशेषः । यद्वा भ्रातृहननमुखेनराज्यप्राप्त्यासमोभवतु । “आत्मनिगुरावेकेषां” इत्यादेर्वहुवचनं ॥ ३८ ॥
स० हरीश्वरेणहनुमताभिहितंविभीषणेनसंगमंसख्यंजगाम मनसेतिशेषः । पतत्रिराजेन गरुडेन । पुरंदरोयथाअमृतहरणकाले सख्यंजगामतद्वत् ॥ ३९ ॥ इत्यष्टादशःसर्गः ॥ १८ ॥

स० सन्नतः प्रवणः । सत्त्वभावत्वात्सत्सुनतइतिवा । भूमिसमवलोकयत् । अवतरणायेतिभावः ॥ १ ॥ स० हृष्टः महा-
[पा०] १ ड. झ. समवलोकयत्.

स तु रामस्य धर्मात्मा निपपात विभीषणः ॥ पादयोः शरणान्वेषी चतुर्भिः सह राक्षसैः ॥ २ ॥
 अब्रवीच्च तदा रामं वाक्यं तत्र विभीषणः ॥ धर्मयुक्तं च युक्तं च सांप्रतं संप्रहर्षणम् ॥ ३ ॥
 अनुजो रावणस्याहं तेन चोप्यवमानितः ॥ भवन्तं सर्वभूतानां शरण्यं शरणागतः ॥ ४ ॥
 परित्यक्ता मया लङ्का मित्राणि च धनानि वै ॥ भवद्गतं मे राज्यं च जीवितं च सुखानि च ॥ ५ ॥

सातिशयजनितप्रज्ञातिशयस्य फलमिदानीं निर्वृत्तमिति भावः । भूमिं समवलोकयन् । अन्तरङ्गसचिवसमूहसंमर्दनिरवकाशेपि रामपुरोदेशे सचिवैरेव सयूह्यतामापन्नस्य विभीषणस्य स्वपरिपन्मध्ये दत्तं भूतलावकाशं सम्यक्पश्यन् । खादवनीं पपातेति प्राथमिकोदूरप्रणाम उच्यते । प्रणामाद्ययोग्यस्थानमाकाशं परित्यज्य पाणिपादशिरःप्रभृतिभिरष्टाङ्गैर्भूमिं प्राप्तवानित्यर्थः । नन्वपेक्षितमभयं दत्तमेव पुनः किमर्थं प्रणामेत्यत्राह—हृष्ट इति । रामस्य स्वरूपरूपगुणानुभवजनितहर्षविवशीकृतशरीर एव प्रणतः । नतु किमपि प्रयोजनमुद्दिश्येत्यर्थः । भक्तैरनुचरैः सहेति । “राघवं शरणं गतः । निवेदयत मां” इति विभीषणस्यैकस्यैवोपायानुष्ठानश्रवणेपि तदनुबन्धिनां तद्भक्तिवशादेव रामपरिचरणं समानमित्युच्यते । उक्तं हि “पशुर्मुण्यः पक्षी वा ये च वैष्णवसंश्रयाः । तेनैव ते प्रयास्यन्ति तद्विष्णोः परमं पदं” इति ॥ १ ॥ पूर्वं वाचिका प्रपत्तिः कृता संप्रति कायिकशरणागतिं प्रयुङ्क्ते—स त्विति ॥ स तु पूर्वस्माद्विलक्षणः । संशयविपर्ययनिवृत्त्या अनुकूलत्वनिर्णयविषय इत्यर्थः । धर्मात्मा सर्वावस्थास्वप्यप्रच्युतशरणागतिधर्मनिष्ठावान् । “वध्यतामिति । शङ्क्यतामिति । न त्यजेयमिति । आनयैनमिति अस्माभिस्तुल्यो भवत्विति” चोक्तासु सर्वावस्थास्वप्यविचारेणैकरूपचित्त इत्यर्थः । अनेन विभीषणस्य महाविश्वास उक्तः । शरणान्वेषी कृतश-

रणवरणः । विभीषणः रामस्य स्वस्मिन्पक्षपातातिशयोक्तकाभिरामाकारस्य पादयोः स्तनन्धस्य मातृस्तनवत् श्रीपादावेव स्वस्य भोग्यभूताविति पपात । अन्यैरागत्य प्रशिथिलानवयवान् सम्यग्योजयित्वा यथोत्थाप्येत तथा पपात । चतुर्भिः सह राक्षसैः । करचरणाद्यवयववत्तत्परतत्रैरित्यर्थः । तत्रानुकूल्यसंकल्पप्रातिकूल्यवर्जनवत्त्वमुक्तं । धर्मात्मेति महाविश्वासः शरणान्वेषीति गोप्तृत्ववरणं पपातेत्यात्मनिक्षेप इति साङ्गशरणागतिः कृता भवति ॥ २ ॥ एवं कायिकी शरणागतिरुक्ता । अथ वाचिकी दर्शयति—अब्रवीदिति ॥ तदा पादपतनसमये । तत्र सुग्रीवादीनां सर्वेषामैकमत्यवति सदसि । रामं पूर्वं सुग्रीवादिपुरुषकारभूतान् प्रति संप्रति शरण्यमेव धर्मयुक्तं शरणगत्यङ्गानुकूलसङ्कल्पादिधर्मयुक्तं । युक्तं समर्थकारुणिकशरण्यविषयतया योग्यं । सांप्रतं संप्रहर्षणं । पूर्वं राघवं शरणं गत इत्युक्तिदशायां सुग्रीवादीनां श्रुतिकटुकं जातं । इदानीं सर्वसंप्रहर्षणं ॥ ३ ॥ अनुज इति पूर्वं निवेदयतेत्यत्र पुरुषकारभूतान्प्रत्युक्तं । इदानीं साक्षाच्छरण्यं प्रतीति नपुनरुक्तिः । पूर्वार्धेन स्वदोषख्यापनादाकिंचन्यमुक्तं । सर्वभूतानां शरण्यं रावणस्यापि शरणं भवामीति कृतसङ्कल्पं । भवन्तंज्ञानशक्त्यादिपरिपूर्णं ॥ ४ ॥ अनन्तरं प्राप्यान्तरनिरसनपूर्वकं त्वमेव प्राप्यइत्याह—परित्यजेति ॥ लङ्का

लाभोजातइतिप्रीतमनाः रामस्यपादयोः । अनेन नकेवलमयमंबरचरऐहिकफलावलंबी । किंतुमोक्षज्ञानानन्दाद्यर्थाचेतिसूचयति । यथोक्तंवृहदारण्यकोपनिषद्भाष्ययोः । “सुवरितिप्रतिष्ठे द्वेएतेप्रतिष्ठे द्वेएतेअक्षरे ।” “स्वित्यानन्दःसमुद्दिष्टो वरिति ज्ञानमुच्यते । मोक्षदानेन तद्दानात्सुवरस्य पदद्वयम् । दक्षिणश्चेति सव्यश्च” इति । अथ अवतरणानन्तरं । चतुर्भिःसचिवैःसह सहितः । यः निपपाता नितरांपान्ति जगदिति निपाः ब्रह्माद्याः । तान्पातिस्वभावेन नफलाशयेति निपपाता । तरांप्रति विभीषणोऽब्रवीदिति श्लोकद्वयस्यैकान्वयः । अथवा स्वयंपादयोर्निपपात । स्वामित्वात्स्वस्यप्रथमतःप्रणामः अथ अनन्तरं । सविभीषणः चतुर्भिःसचिवैःसहनिपपात । अथवा खात्पपातेतिपूर्वं । अनन्तरं रामस्यसमीपतइतिशेषः । अथ तदनन्तरंचतुर्भौराक्षसैःसहुरामस्यपादयोर्निपपात । एतद्विशेषं तुशब्दउद्बोधयति ॥ अथ विभीषणस्यरामपादनिपतनानन्तरं । सरावणः चतुर्भौराक्षसैःकुंभकर्णमहापार्श्वेन्द्रजित्प्रहस्तैःसहनिपपातेतिमध्ये एष्यन्नयेनकविचनंवा । चतुर्भिरभिहितैःसहेतरराक्षसैर्वारामप्रणिपातस्तन्निपातहेतुरितिभावः ॥ १—२ ॥ स० भवन्तं सर्वभूतानांशरण्यं । अनेनाप्रजस्यमहाद्रोहेणसहवासयोग्यता स्वस्यश्रीरामे भगवदवतारतामर्तितिसूचयति ॥ ४ ॥ स० मित्राणि पूर्वमित्रवदनुकृतानि । परित्यक्तानीतिलिङ्गवचनव्यत्यासेनवा यस्यामित्राणि

[पा०] १ ड. झ. ठ. पादयोर्निपपाताथ. २ ख. ग. ड. च. ज.—ठ. चास्यवमानितः. ३ ड. झ. ट. भवद्गतं हि मे राज्यं.

तस्य तद्वचनं श्रुत्वा रामो वचनमब्रवीत् ॥ वचसा सान्त्वयित्वैनं लोचनाभ्यां पिबन्निव ॥ ६ ॥
 आख्याहि मम तत्त्वेन राक्षसानां बलाबलम् ॥ ७ ॥
 एवमुक्तं तदा रक्षो रामेणाक्लिष्टकर्मणा ॥ रावणस्य बलं सर्वमाख्यातुमुपचक्रमे ॥ ८ ॥
 अवध्यः सर्वभूतानां गन्धर्वासुररक्षसाम् ॥ राजपुत्र दशग्रीवो वरदानात्स्वयंभुवः ॥ ९ ॥
 रावणानन्तरो भ्राता मम ज्येष्ठश्च वीर्यवान् ॥ कुम्भकर्णो महातेजाः शक्रप्रतिबलो युधि ॥ १० ॥
 राम सेनापतिस्तस्य प्रहस्तो यदि वा श्रुतः ॥ कैलासे येन संग्रामे माणिभद्रः पराजितः ॥ ११ ॥
 बद्धगोधाङ्गुलित्राणस्त्ववध्यकवचो युधि ॥ धनुरादाय यस्तिष्ठन्नदृश्यो भवतीन्द्रजित् ॥ १२ ॥
 संग्रामसमयव्यूहे तर्पयित्वा हुताशनम् ॥ अन्तर्धानगतः शत्रूनिन्द्रजिद्वन्ति राघव ॥ १३ ॥
 महोदरमहापार्थो राक्षसश्चाप्यकम्पनः ॥ अनीकस्थास्तु तस्यैते लोकपालसमा युधि ॥ १४ ॥
 दशकोटिसहस्राणि रक्षसां कामरूपिणाम् ॥ मांसशोणितभक्षणां लङ्कापुरनिवासिनाम् ॥ १५ ॥
 स तैस्तु सहितो राजा लोकपालानयोधयत् ॥ १६ ॥
 सह देवैस्तु ते भग्ना रावणेन महात्मना ॥ १७ ॥

वासस्थानं । मित्राणि सुहृदः । धनानि तद्वारा समागतानि सोपाधिकानि वस्तूनि प्राप्यान्तराणि त्यक्तानीत्यर्थः । भवद्गतं त्वदधीनं । राज्यमिति सर्वपरिग्रहोपलक्षणं । जीवितमिति धारकपोषकभोग्योपलक्षणं । सुखानि ऐहिकामुष्मिकरूपाणि । इदं सर्वं भवद्गतं भवत्कैङ्कर्यान्तर्गतं भवत्कैङ्कर्यविना अन्यन्नाहमभ्यर्थयामीत्यर्थः ॥ ५ ॥ तस्य सर्वपरिग्रहत्यागपूर्वकं रामेन्यस्तभरस्य । तद्वचनं रामकैङ्कर्यमेव सकलभोग्यजातमिति वाक्यं । सान्त्वयित्वा शरणं गत इत्युक्तिसमय एव स्वीकार्योसि एतावत्पर्यन्तं विलम्बः क्षन्तव्य इति सान्त्ववचनान्युक्त्वा । लोचनाभ्यां पिबन्निव सान्त्ववचनेन तस्य हृदयमार्द्रं कृत्वा अत्यादरेण विलोकयन्नित्यर्थः ॥ ६ ॥ एवं विभीषणेन कायिककैङ्कर्ये प्रार्थिते कायिककैङ्कर्ये पश्चाद्ब्रविष्यतीति संप्रति वाचिककैङ्कर्यं कुर्विति दर्शयति—आख्याहीति ॥ अत्र भवदीयानामित्यनुक्त्वा राक्षसानामित्युक्तेरयं राक्षसजातिर्न भवति किन्त्विक्ष्वाकुवंश्य इति रामो मेने इतिगम्यते । भ्रमरकीटन्यायेन सद्यः

स्वसाम्यप्रदं हि भगवदाश्रयणवैभवं ॥ ७—८ ॥ सर्वभूतानामित्येतत् गन्धर्वादिव्यतिरिक्तपरं । राजपुत्रेति संबुद्ध्या मानुषवध्यत्वं द्योतयति ॥ ९ ॥ प्रतिबलसमानबलः ॥ १० ॥ कैलासे वर्तमान इति शेषः माणिभद्रः कुबेरसेनापतिः यदिवा श्रुत इति । हनुमत इति शेषः ॥ ११ ॥ बद्धेति । अङ्गुलीस्त्रायत इत्यङ्गुलित्राणं अङ्गुलिकवचं । “गोधा तलं ज्याघातवारणे” इत्यमरः । अनेन निरन्तरशरसन्धायीति गम्यते । अवध्यकवचः अभेद्यकवचः । युधि अदृश्यं भवतीत्यन्वयः । हनुमद्वाहकत्वेन प्रसिद्धत्वात्तस्य रावणपुत्रत्वानुक्तिः ॥ ११ ॥ कुतोस्यादृश्यत्वशक्तिः अदृश्यश्च किं करोतीत्याह—संग्रामेति ॥ संग्रामसमयकृतव्यूहे । तर्पयित्वा होमैःप्रीणयित्वा ॥ १३ ॥ महोदर इत्यादि श्लोकद्वयं ॥ अनीकस्थाः सेनापतयः एते महोदरादयः दशकोटिसहस्राणि सन्तीति शेषः ॥ १४—१५ ॥ स तैरित्यर्थः ॥ १६ ॥ न केवलं योधनं पराजिताश्च ते लोकपाला इत्याह—सह देवैरित्यर्थमेकं वाक्यं ॥ देवैः लोकपालभिन्नैः ।

धनानिच सालङ्कापरिलक्षेतिवाऽन्वयः । भेराज्यं । जीवितं जीवनं । सुखानि ऐहलौकिकानि । पारलौकिकानिच । भवद्गतां पूर्वस्मात्परिलक्ष्यतामयालङ्कृतं सद्भवद्गतेतिविपरिणतेनान्वेति । परिलक्षः आमयोरोगरूपी प्राकाराद्यङ्गभङ्गकारित्वाद्वावणः यय सालङ्का । भवद्गता । एतेन एकांमूलनगरींस्थापयित्वावा स्वस्यास्त्रितिरामेणगृहीत्वा राज्यप्रदानं नाभिप्रेतं विभीषणेनरामवदान्य ताज्ञेनेतिभावः ॥ ५ ॥ ति० दशकोटिसहस्राणि । इदंच प्रधानराक्षसविवक्षया ॥ १५ ॥

[पा०] १ ड. झ. ट. गन्धर्वोरगपक्षिणां. २ झ. अ. यदिते. ३ ड. झ. ट. समरे. ४ ख. घ.—ट. संग्रामेसुमहव्यूहे ५ ड. झ. ट. श्रीमानिन्द्र. ६ ड. झ. अनीकपास्तु. ग. अतिकायास्तु. ७ क. घ.—ट. दुरात्मना.

विभीषणवचः श्रुत्वा रामो दृढपराक्रमः ॥ अन्वीक्ष्य मनसा सर्वमिदं वचनमब्रवीत् ॥ १८ ॥
 यानि कर्मापदानानि रावणस्य विभीषण ॥ आख्यातानि च तत्त्वेन ह्यवगच्छामि तान्यहम् ॥ १९ ॥
 अहं हत्वा दशग्रीवं सप्रहस्तं सैवान्धवम् ॥ राजानं त्वां करिष्यामि सत्यमेतद्ब्रवीमि ते ॥ २० ॥
 रसातलं वा प्रविशेत्पातालं वाऽपि रावणः ॥ पितामहसकाशं वा न मे जीवन्विमोक्ष्यते ॥ २१ ॥
 अहत्वा रावणं संख्ये सपुत्रर्वैलवान्धवम् ॥ अयोध्यां न प्रवेक्ष्यामि त्रिभिस्तैर्भ्रातृभिः शपे ॥ २२ ॥
 श्रुत्वा तु वचनं तस्य रामस्याक्लिष्टकर्मणः ॥ शिरसाऽऽवन्ध धर्मात्मा वैकुमेवोपचक्रमे ॥ २३ ॥
 राक्षसानां वधे साह्यं लङ्कायाश्च प्रैधर्षणम् ॥ करिष्यामि यथाप्राणं प्रवेक्ष्यामि च वाहिनीम् ॥ २४ ॥
 इति ब्रुवाणं रामस्तु परिष्वज्य विभीषणम् ॥ अब्रवीलक्ष्मणं ग्रीतः समुद्राज्जलमानय ॥ २५ ॥
 तेन चेमं महाप्राज्ञमभिषिञ्च विभीषणम् ॥ राजानं रक्षसां क्षिप्रं प्रसन्ने मयि मानद ॥ २६ ॥
 एवमुक्तस्तु सौमित्रिरभ्यपिञ्चद्विभीषणम् ॥ मध्ये वानरमुख्यानां राजानं राजशासनात् ॥ २७ ॥
 तं प्रसादं तु रामस्य दृष्ट्वा सद्यः प्लवङ्गमाः ॥ प्रचुक्रुशुर्महात्मानं साधुसाध्विति चाब्रुवन् ॥ २८ ॥
 अब्रवीच्च हनूमांश्च सुग्रीवश्च विभीषणम् ॥ २९ ॥

लोकपाळाः । महात्मना महाधैर्येण ॥ १७ ॥ अन्वी-
 क्ष्य आलोच्य । सर्वं कर्तव्याकर्तव्यं ॥ १८ ॥ कर्मा-
 पदानानि । “अपदानं कर्मवृत्तं” इत्यमरः । करिकलभ
 इत्यत्रेव कर्मशब्दप्रयोगः । शौर्यकृतव्यापारा इत्यर्थः ।
 अवगच्छामि अवधारयामीत्यर्थः ॥ १९ ॥ आलोचि-
 तमर्थमाह—अहमित्यादिना ॥ २० ॥ रसातलं
 भूविवरं । पातालं अधोलोकं । पितामहसकाशं
 स्ववरप्रदसमीपं । उपरितनलोकावधिभूतं सत्यलोकं
 वा । मे मत्तः ॥ २१ ॥ उक्तमर्थं व्यतिरेकमुखेन
 द्रढयन् सत्यमेतद्ब्रवीमि त इत्युक्तं विवृणोति—अ-
 हत्वेति ॥ सङ्ख्ये युद्धे । तैः प्रसिद्धैः । भ्रातृभिरिति
 हेतुविक्षया तृतीया ॥ २२ ॥ स्वानभिमतराज्यप्रदान-
 प्रतिज्ञानात् वन्दनपूर्वकं स्वाभिमतं कैङ्कर्यमेव प्रयो-
 जनान्तरनिवृत्तयेत्येतत्—श्रुत्वेत्यादिना ॥ आवन्द्येति
 च्छेदः ॥ २३ ॥ साह्यं साहाय्यं । सहशब्दः सहा-

यवाची । यथाप्राणं यथाबलं ॥ २४ ॥ एवं कैङ्कर्यव्य-
 तिरिक्तफलमनाकाङ्क्षमाणं विभीषणं परिष्वज्जेन वशी-
 कृत्यानुपङ्गिकमपि फलं मत्प्रदत्तमङ्गीकर्तव्यमित्यभि-
 प्रायेण लक्ष्मणमादिशति—इतीति ॥ २५ ॥ तेन
 समुद्रजलेन । महाप्राज्ञं कैङ्कर्यपर्यन्तस्वशेषत्वस्वरू-
 पज्ञं । मयि प्रसन्ने सतीत्यनेन अभिषेको विभीषणे-
 नानाकाङ्क्षित इति गम्यते । मानद बहुमानप्रद ।
 मत्प्रसादे सति फलप्रदस्त्वमिति भावः ॥ २६ ॥
 मध्ये वानरमुख्यानामित्यनेन महत्समाजे कृतमलङ्घ-
 नीयमिति द्योत्यते । राजशासनादित्यनेनालङ्घनीयं
 राजशासनमिति विभीषणोनुमेन इति भाव्यते
 ॥ २७ ॥ प्रचुक्रुशुः हर्षनादं चक्रुः । महात्मानं रामं ।
 अब्रुवन् प्राशंसन्नित्यर्थः ॥ २८ ॥ अथ समयान्तरे
 कुत्रचिदेकान्ते प्रदेशे हनुमत्सुग्रीवौ स्थलज्ञं विभीषणं
 वानरसेनातरणोपायमपृच्छतामित्याह—अब्रवीचेति ॥

ति० कर्मापदानानि युधिकर्मनिर्वर्तितशौर्याणि । तान्यहमवगच्छाम्येव । ननुतानिमयिप्रभविष्यन्तीतिभावः ॥ स० कर्मा-
 पदानानि अपदानानि अतिवृत्तानि अमर्यादयाकृतानि । कर्माणिचतान्यपदानानिच तानि । यद्वा कर्मणि युद्धादिरूपेअपदाना-
 निअतिवृत्तानिवैरिक्तकर्मखण्डकानीतिवा । “अपदानमतीवृत्तकर्मखण्डनयोर्मेतं” इतिविश्वः ॥ १९ ॥ स० रामप्रतिज्ञांशु-
 त्वाविभीषणोपिप्रतिश्रुतोतीत्याह—वक्तुमेवेति । एवकारेण सर्वस्वामिनोरामस्यसाहाय्यकरणवचनमुपहास्यं । तथापि लौकिक-
 रीत्यनुपालनार्थमिदमिति सूचयति ॥ २३ ॥ स० राजानं लङ्कायाः । राजशासनात् रामाज्ञायाः । रावणावरजस्यस्वावरजेनाभिषे-
 चनंयुक्तमितिवा इदानींरावणमारणदीक्षावन्धाध्यापारान्तरस्याकरणीयतयावा साक्षात्पितामहएवाभिषेकयोग्योऽनान्यइतिवालक्ष्मणे-
 नाभिषेचनमितिमन्तव्यं ॥ राजशासनात् राजारावणः तच्छासनं शिक्षां तूणीकृत्येतिवा । त्यन्लोपनिमित्तापञ्चमी ॥ २७ ॥

[पा०] १ क. ख. ग. ड.—ट. विभीषणस्यतुवचस्तच्छ्रुत्वारधुसत्तमः. २ ड. च. छ. झ. ज. ट. सहात्मजं. ग. सह-
 जुजं. ३ ड. झ. मेतच्छृणोतुमे. ४ क. ख. घ.—ट. जनबान्धवं. ५ ड. च. झ. ज. ट. वक्तुमेवप्रचक्रमे. ६ क. घ.—ट.
 प्रधर्षणे. ७ क. ग. घ. च. छ. ज. रामशासनात्.

कथं सागरमक्षोभ्यं तराम वरुणालयम् ॥ सैन्यैः परिवृताः सर्वे वानराणां महौजसाम् ॥ ३० ॥
 उपायं नाधिगच्छामो यथा नदनदीपतिम् ॥ तराम तरसा सर्वे ससैन्या वरुणालयम् ॥
 एवमुक्तस्तु धर्मज्ञः प्रत्युवाच विभीषणः ॥ ३१ ॥
 समुद्रं राघवो राजा शरणं गन्तुमर्हति ॥ ३२ ॥
 खानितः सगरेणायमप्रमेयो महोदधिः ॥ कर्तुमर्हति रामस्य ज्ञात्वा कार्यं महामतिः ॥ ३३ ॥
 एवं विभीषणेनोक्तो राक्षसेन विपश्चिता ॥ आजगामाथ सुग्रीवो यत्र रामः सलक्ष्मणः ॥ ३४ ॥
 ततश्चाख्यातुमारेभे विभीषणवचः शुभम् ॥ सुग्रीवो विपुलग्रीवः सागरस्योपवेशनम् ॥ ३५ ॥
 प्रकृत्या धर्मशीलस्य राघवस्याप्यरोचत ॥ ३६ ॥
 स लक्ष्मणं महातेजाः सुग्रीवं च हरीश्वरम् ॥ सत्क्रियार्थं क्रियादक्षः स्मितपूर्वमुवाच ह ॥ ३७ ॥
 विभीषणस्य मन्त्रोऽयं मम लक्ष्मण रोचते ॥ ब्रूहि त्वं सहसुग्रीवस्तवापि यदि रोचते ॥ ३८ ॥
 सुग्रीवः पण्डितो नित्यं भवान्मन्त्रविचक्षणः ॥ उभाभ्यां संप्रधार्यार्थं रोचते यत्तदुच्यताम् ॥ ३९ ॥
 एवमुक्तौ तु तौ वीरावुभौ सुग्रीवलक्ष्मणौ ॥ समुदाचारसंयुक्तमिदं वचनमूचतुः ॥ ४० ॥
 किमर्थं नौ नरव्याघ्र न रोचिष्यति राघव ॥ विभीषणेन यच्चोक्तमस्मिन्काले सुखावहम् ॥ ४१ ॥
 अबद्धा सागरे सेतुं घोरेऽस्मिन्वरुणालये ॥ लङ्का नासादितुं शक्या सेन्द्रैरपि सुरासुरैः ॥ ४२ ॥

इदमर्थमेकं वाक्यं ॥ २९ ॥ दुस्तरत्वे हेतुः अक्षोभ्य-
 मिति तत्रापि हेतुर्वरुणालयमिति ॥ ३० ॥ बुद्धिमन्तो
 भवन्त एव विचारयन्तीत्यत्राह—उपायं नाधिग-
 च्छाम इति ॥ सर्वे । वयमेतिशेषः ॥ ३१ ॥ समु-
 द्रमित्यर्थः ॥ लक्ष्मणव्यावृत्तये राजेत्युक्तिः ॥ ३२ ॥
 शरणवरणं व्याजीकृत्य समुद्रः प्रत्यासक्त्यतिशया-
 त्सद्य उपायं दिशेदित्यभिप्रायेणाह—खानितइति ॥
 खानितः स्वपुत्रैरिति शोषः । न केवलमुत्पत्तिमात्रं
 तन्मूलं किं त्वतिशयोपि तदधीन इत्याह—अप्रमेयो
 महोदधिरिति । सगरेण रामकूटस्थेन । महामतिः
 उपकारज्ञ इत्यर्थः ॥ ३३ ॥ राक्षसेनेति स्थलज्ञतो-
 क्ता । विपश्चितेति तात्कालिकबुद्धिमत्ता । आजगा-
 मेत्यनेन कालान्तरे देशान्तरे सुग्रीवादिप्रश्न इति
 गम्यते ॥ ३४ ॥ विपुलग्रीव इत्यनेन कुतूहलित्व-
 मुक्तं । आरेभइत्यनेन आरम्भमात्र एव सूक्ष्मज्ञ-
 तया रामेण सहसा सुग्रीवविवक्षितं ज्ञातमित्युच्य-

ते । उपवेशनं उपासनं ॥ ३५ ॥ प्रकृत्येत्यर्थमेकं
 वाक्यं ॥ अरोचत तदुपवेशनमित्यनुषङ्गः ॥ ३६ ॥
 महातेजाः तात्कालिकहर्षप्रकाशकदेहकान्तिमान् ।
 अन्यान्विहाय सुग्रीवं प्रति वचने हेतुः हरीश्वरमिति ।
 सत्क्रियार्थं विभीषणमन्त्रवहुमानार्थः । क्रियादक्षः
 स्वयं कार्यकरणसमर्थोपि ॥ ३७—३८ ॥ पण्डितः
 मन्त्रसमर्थः । उभाभ्यामिति चतुर्थी । अर्थं प्रयोजनं
 संप्रधार्य निश्चित्य । यत्कार्यमुभाभ्यां रोचते तदुच्य-
 तामितिसंबन्धः ॥ ३९ ॥ समुदाचारः अञ्जलि-
 बन्धाद्युपचारः तत्संयुक्तमिति क्रियाविशेषणं ॥ ४० ॥
 अस्मिन्काले उपायमन्तरा दर्शनकाले । सुखावहं
 अयत्नेन कार्यसाधकं । नौआवयोः ॥ ४१ ॥ रामश-
 रणागतेः फलं सेतुबन्धनमित्याशयेनाह—अबद्धेति ॥
 घोरे तिमितिमिङ्गिलादिसत्त्वाधिष्ठितत्वेन दुस्तरे ।
 सेन्द्रैरिति । किं पुनरस्माभिरिति भावः ॥ ४२ ॥

ति० ससैन्यावरुणालयं यथातराम तथाकैरुपायैर्नदनदीपतिमभिगच्छाम । मार्गप्राप्तये तद्वदेतिशेषः ॥ ३१ ॥ ति० एवं
 विभीषणोक्तं श्रुत्वा यत्ररामोवर्तते तंदेशंसलक्ष्मणः सुग्रीव आजगामेति संबन्धः ॥ ३४ ॥

[पा० १ ख. ग. ड. झ. ट. उपायैरभिगच्छामः. च. छ. ज. उपायैरधि. २ ड. च. झ. ज. धर्मात्मा. ३ ग. ड.—ट.
 ज्ञातेः कार्य. ४ ख. ग. ड. च. छ. झ. ज. ट. विभीषणेनोक्तं. ज. विभीषणेनोक्ते. ५ ड. झ. रामस्यास्याप्यरोचत. ६ ख. ग.
 ड. च. झ. ज. ट. यत्तुं.]

विभीषणस्य शूरस्य यथार्थं क्रियतां वचः ॥ अलं कालात्ययं कृत्वा समुद्रोऽयं नियुज्यताम् ॥
यथा सैन्येन गच्छामः पुरीं रावणपालिताम् ॥ ४३ ॥

एवमुक्तः कुशास्तीर्णे तीरे नदनदीपतेः ॥ संविवेश तदा रामो वेद्यामिव हुताशनः ॥ ४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनविंशः सर्गः ॥ १९ ॥

विंशः सर्गः ॥ २० ॥

रावणचोदनयासागरोत्तरतीरमेत्य रामादिवृत्तान्तावगमनपूर्वकं लङ्कापुनरागतेनशार्दूलनाम्नाचारेणरावणे रामवृत्तान्तनिवे-
दनम् ॥ १ ॥ रावणप्रेषितेनपक्षिरूपधारिणाशुकनाम्नाराक्षसदूतेनान्तरिक्षस्थेनैवसता सुग्रीवे रावणसंदेशनिवेदनम् ॥ २ ॥
गगनमुद्रतैर्वा नरैर्भूमापणपूर्वकंपीडितेनशुकेन स्वप्रार्थितरामनियोगात्तैर्विमोक्षणे पुनरन्तरिक्षमेत्यसुग्रीवंप्रति संदेशप्रार्थनम्
॥ ३ ॥ शुक्रंप्रतिसुग्रीवेणरावणे रामापराधात्पुत्रमित्रादिभिस्सहभारणप्रतिज्ञानरूपप्रतिसंदेशनिवेदनचोदना ॥ ४ ॥ अङ्गदेन
शुकेदूतत्वनिषेधेनचारत्वसमर्थने वानरैःपुनर्ग्रहणेनबन्धनपूर्वकं तत्पीडनम् ॥ ५ ॥ शुक्रप्रार्थितेनरामेण तेभ्यस्तन्निवारणम् ॥ ६ ॥

ततो निविष्टां ध्वजिनीं सुग्रीवेणाभिपालिताम् ॥ ददर्श राक्षसोऽभ्येत्य शार्दूलो नाम वीर्यवान् ॥ १ ॥

चारो राक्षसराजस्य रावणस्य दुरात्मनः ॥ तां दृष्ट्वा सर्वतो व्यग्रं प्रतिगम्य स राक्षसः ॥

प्रैविश्य लङ्कां वेगेन रावणं वाक्यमब्रवीत् ॥ २ ॥

एष वानरऋक्षौघो लङ्कां समभिवर्तते ॥ अगाधश्चाप्रमेयश्च द्वितीय इव सागरः ॥ ३ ॥

पुत्रौ दशरथस्येमौ भ्रातरौ रामलक्ष्मणौ ॥ उत्तमायुधसंपन्नौ सीतायाः पदमागतौ ॥ ४ ॥

एतौ सागरमासाद्य सन्निविष्टौ महाद्युती ॥ ५ ॥

बलमाकाशमावृत्य सर्वतो दशयोजनम् ॥ तत्त्वभूतं महाराज क्षिप्रं वेदितुमर्हसि ॥

तव दूता महाराज क्षिप्रमर्हन्त्यवेक्षितुम् ॥ ६ ॥

उपप्रदानं सान्त्वं वा भेदो वात्र प्रयुज्यताम् ॥ ७ ॥

शूरस्य मन्त्रशूरस्य । यथार्थं परमाप्तोक्तत्वादिति
भावः । नियुज्यतां प्रार्थ्यतां । यथेति । तथा नियु-
ज्यतामिति पूर्वोक्तान्वयः ॥ ४३ ॥ संविवेश संवेश-
नमकरोत् । वेद्यामिव हुताशन इत्यनेन ज्वलिष्य-
माणत्वं व्यज्यते ॥ ४४ ॥ इति श्रीगोविन्दराजवि-
रचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने एकोनविंशःसर्गः ॥ १९ ॥

सेनां । वीर्यवानिति दर्शनसामर्थ्योक्तिः ॥ १ ॥
चार इत्यादि सार्धश्लोकः ॥ दुरात्मनः दुर्बुद्धेः ।
अकाले चारप्रेषितुरित्यर्थः ॥ २ ॥ अगाधः सेनापक्षे
दुष्प्रवेश इत्यर्थः । अप्रमेयः अपरिच्छेद्यः ॥ ३ ॥
पदं स्थानं प्रति । आगतौ ॥ ४ ॥ एतावित्यर्धमेकं
॥ ५ ॥ बलमिति ॥ पूर्वं सेनासन्निवेशमात्रमुक्तं ।
अत्र तद्विस्तार उच्यते । आकाशं अवकाशं । सर्वतः
चतुःपार्श्वेषु । दशयोजनपरिमितमवकाशमावृत्य स्थितं
तत्त्वभूतमिति मया सामान्यतो ज्ञातं यथार्थभूतं
यथा भवति तथाज्ञातुमर्हसीत्यर्थः ॥ ६ ॥ उपप्रदान-

अथ विभीषणनिर्गमनानन्तरं लङ्कावृत्तान्तं प्रस्तौति
—तत इत्यादिना ॥ निविष्टां समुद्रतीरस्थां । ध्वजिनीं

ति० सागराय सागरप्रार्थनार्थं । नियुज्यतां । स्वात्मेतिशेषः ॥ ४३ ॥ इत्येकोनविंशःसर्गः ॥ १९ ॥

स० सीतायाःपदं त्राणमुद्दिश्य अत्रवर्ततइतिचिह्नंज्ञात्वावा शब्दंहनुमद्रोधितंश्रुत्वावा । “पदंव्यवसितत्राणस्थानलक्ष्माङ्घ्रि-
वस्तुषु” इत्यमरः ॥ ४ ॥ स० उपप्रदानं सीतायारामसमीपंगत्वादानं । सान्त्वं सीतादानंविनाऽमूल्यरत्नादिदानेनसमाधानं ।

[पा०] १ ड. झ. सागराय. २ ड. च. झ. सर्वतोऽव्यग्रां. ३ क. ग. ड.—ट. आविश्य. ४ क. ट. राजानमिदमब्रवीत्.
५ ग. ड. झ. ट. एषवैवानरक्षौघो. ६ ड. झ. ट. उत्तमौरूपसंपन्नौ. ७ ख.—च. झ. ज. ट. बलंचाकाश. ८ क. च. छ. ज.
तत्वमेतन्महाराज. घ. तथाभूतं. ९ घ. ड. च. झ. ज. ट. मर्हन्तिवेदितुं.

शार्दूलस्य वचः श्रुत्वा रावणो राक्षसेश्वरः ॥ उवाच सहसा व्यग्रः संप्रधार्यार्थमात्मनः ॥

शुकं नाम तदा रक्षो वाक्यमर्थविदां वरम् ॥ ८ ॥

सुग्रीवं ब्रूहि गेत्वा त्वं राजानं वचनान्मम ॥ यथासंदेशमल्लीवं श्लक्ष्णया परया गिरा ॥ ९ ॥

त्वं वै महाराज कुलप्रसूतो महाबलश्चक्षुरजस्सुतश्च ॥

न कैश्चिदर्थस्तव नास्त्यनर्थस्तथा हि मे भ्रातृसमो हरीश ॥ १० ॥

अहं यद्यहरं भार्यां राजपुत्रस्य धीमतः ॥ किं तत्र तव सुग्रीव किष्किन्धां प्रतिगम्यताम् ॥ ११ ॥

न हीयं हरिभिर्लङ्का शक्या प्राप्तुं कथंचन ॥ देवैरपि सगन्धर्वैः किं पुनर्नरवानरैः ॥ १२ ॥

स तथा राक्षसेन्द्रेण संदिष्टो रजनीचरः ॥ शुको विहङ्गमो भूत्वा तूर्णमाप्लुत्य चाम्बरम् ॥ १३ ॥

स गत्वा दूरमध्वानमुपर्युपरिसागरम् ॥ संस्थितो ह्यम्बरे वाक्यं सुग्रीवमिदमब्रवीत् ॥

सर्वमुक्तं यैथादिष्टं रावणेन दुरात्मना ॥ १४ ॥

तं प्रापयन्तं वचनं तूर्णमाप्लुत्य वानराः ॥ प्रापद्यन्त दिवं क्षिप्रं लोभुं हन्तुं च मुष्टिभिः ॥ १५ ॥

स तैः पुवङ्गैः प्रसभं निगृहीतो निशाचरः ॥ गगनाद्भूतले चाशु पॅरिगृह्य निपातितः ॥ १६ ॥

वानरैः पीड्यमानस्तु शुको वचनमब्रवीत् ॥ न दूतान्मन्ति काकुत्स्थ वार्यन्तां साधु वानराः ॥ १७ ॥

यस्तु हित्वा मतं भर्तुः स्वमतं संप्रभापते ॥ अनुक्तवादी दूतः सन्स दूतो वधमर्हति ॥ १८ ॥

मित्यर्थमेकं वाक्यं ॥ दण्डस्य त्वकाश एव नास्ती-
ति भावः । अत्र रामविषये ॥ ७ ॥ शार्दूलस्येत्यर्थ-
त्रयमेकान्वयं ॥ अर्थः कर्तव्यार्थः ॥ ८ ॥ भेदप्रयो-
गमुपदर्शयति—सुग्रीवमिति ॥ मम वचनाद्ब्रूहि मयो-
क्तमिति ब्रूहि । अल्लीवं सधाष्ट्यर्थमित्यर्थः । श्लक्ष्णया-
पारुष्यरहितया । परया श्राव्यया ॥ ९ ॥ वचनमे-
वाह—त्वमिति ॥ वचनगाम्भीर्यव्यञ्जनाय गुरुवृ-
त्तारम्भः । हे महाराज त्वं कुलप्रसूतः । सूर्यपुत्रत्वा-
दिति भावः । तेन निष्कारणवैरं त्वया कर्तुमनुचि-
तमिति व्यज्यते । महाबलः अल्पबलं राममवलम्बि-
तुं नार्हसीत्यर्थः । ऋक्षरजस्सुतः ब्रह्मपौत्रत्वेन मम
बन्धुभूतोसीत्यर्थः । तव रामावलम्बने कश्चिदर्थो
नास्ति । अनवलम्बने अनर्थश्च नास्ति । अफलं वैरं
तव नोचितमिति भावः । वालिसंबन्धेन भ्रातृसम-
त्वान्मयैव प्रणयं कुर्वित्यभिप्रायेणाह—तथा हीति
॥ १० ॥ सीतापहरणमेव त्वत्कृतो महाननर्थ इत्य-

त्राह—अहमिति ॥ राजपुत्रस्य तवेति पदाभ्य-
नरवानरयोः कः संबन्ध इत्युक्तं । धीमत इति
सुग्रीवविशेषणं । तत्र हरणविषये । किं का हारि-
रित्यर्थः ॥ ११ ॥ आरब्धस्यान्तगमनमिति न्याये
प्रक्रान्तं कार्यं कथं त्यज्यतामित्यत्राह—नहीति
उक्तमर्थं कैमुतिकन्यायेन द्रढयति—देवैरिति
अत्र नरग्रहणात् पूर्वार्धे हरिपदं नरोपलक्षकं बोध्यं
त्वमेवामुमर्थमालोचयेतिभावः । इयं लङ्का प्राप्तुं
शक्येत्युत्तरार्धेनुषज्यते ॥ १२ ॥ अम्बरमाप्लु-
आजगामेति शेषः ॥ १३ ॥ उपर्युपरिसागरं सा-
रस्याव्यवहितोपरि प्रदेशे “उपर्यध्यधसः सामीप्ये
इति द्विवचनं। आग्नेडितान्तत्वात् “उभसर्वतसोः” ई-
द्वितीया ॥ १४ ॥ प्रापयन्तं श्रावयन्तं । प्रापद्यन्त पर्य-
वारयन् ॥ १५ ॥ निगृहीतः बद्धः ॥ १६—१७
दूतोप्ययुक्तकारी वध्य एवेत्याशङ्क्य नाहं तथा अ-

भेदः मित्रभेदः । चतुर्थोपायभूतोदण्डस्तु रामसेनावलोकनानन्तरं अयमशक्यइति शार्दूलेननोपन्यस्तः ॥ ७ ॥ स० त्वमेव
समः वालिरावणयोःसख्यानमदनुजसमइत्युक्तिः ॥ एवंदैवान्निस्सृतयावाण्या वालिनइवरावणस्यवधोपि रामाद्भविष्यतीतिसूच्य
॥ १० ॥ स० सगन्धर्वैः हरिभिः बहुवचनमाद्यर्थे । इन्द्रादिभिः नारायणादिभिर्वा । देवैः । “हरिर्वातार्कचन्द्रेन्द्रोपेन्द्र” —इत्य-
दिविश्वः ॥ १२ ॥ ती० लोभुं पक्षावितिशेषः ॥ १५ ॥ स० अवतारितः रामाज्ञांविनाहनने भूपकोपास्पदतास्यादिति मन-

[पा०] १ ड. झ. ट. शुकसाधु. २ क. ड. च. झ. ट. गत्वाशु. ३ ड. च. छ. झ. ट. कश्चनार्थः. ४ घ. राक्षस
५ क. ग. यथोद्दिष्टं. ६ ग. ड. झ. प्रापद्यन्ततदा. क. च. छ. प्रारभन्ततदा. ७ क. ग. छ. ट. परिगृह्यावतारितः. ड. च. इ
च. प्रतिगृह्यावतारितः. ८ ड. झ. ट. संप्रधारयेत्.

शुकस्य वचनं श्रुत्वा रामस्तु परिदेवितम् ॥ उवाच मा वधिष्ठेति घ्नतः शाखामृगर्षमान् ॥ १९ ॥
स च पत्रलघुर्भूत्वा हरिभिर्दर्शिते भये ॥ अन्तरिक्षस्थितो भूत्वा पुनर्वचनमब्रवीत् ॥ २० ॥
सुग्रीव सत्त्वसंपन्न महाबलपराक्रम ॥ किं मया खलु वक्तव्यो रावणो लोकरावणः ॥ २१ ॥

स एवमुक्तः पुवगाधिपस्तदा पुवङ्गमानामृषभो महाबलः ॥

उवाच वाक्यं रजनीचरस्य चारं शुकं तूर्णमदीनसत्त्वः ॥ २२ ॥

न मेऽसि मित्रं न तथाऽनुकम्प्यो न चोपकर्ताऽसि न मे प्रियोसि ॥

अरिश्च रामस्य सहानुबन्धः सै मेसि वालीव वधार्हं वध्यः ॥ २३ ॥

निहन्यहं त्वां समुतं सवन्धुं सज्ञातिवर्गं रजनीचरेश ॥

लङ्कां च सर्वां महता बलेन क्षिप्रं करिष्यामि समेत्य भस्मं ॥ २४ ॥

न मोक्ष्यसे रावण राघवस्य सूरैः सहेन्द्रैरपि मूढ गुप्तः ॥

अन्तर्हितः सूर्यपथं गतो वा तथैव पातालमनुप्रविष्टः ॥

[गिरीशपादांबुजसंगतो वा हतोसि रामेण सहानुजस्त्वम् ॥] २५ ॥

क्तकारीत्याशयेनाह—यस्त्विति ॥ १८ ॥ परिदेवितं
परिदेवनरूपं वचनं । मा वधिष्ठेति प्रत्येकोत्तयभिप्रा-
येणैकवचनं । वधिष्ठेतीत्यत्र आर्षः सन्धिः ॥ १९ ॥
पत्रलघुः लघुपत्रः । वानरैः प्रायेण लूनपक्ष इत्यर्थः ।
भये दर्शिते दर्शितेपि ॥ २० ॥ स्ववाक्यश्रवणाय
सुग्रीवं प्रशंसति—सुग्रीवेति ॥ लोकरावण इत्यनेन प्रति-
वचनानादाने मां हनिष्यतीति भावः ॥ २१ ॥ स
एवमिति । लोके कश्चिदधिपतिरपि तज्जातीयो न भवति ।
तद्व्यावर्तनाय पुवङ्गमानामृषभ इत्युक्तं । महाबलः
वृणीकृतरावण इत्यर्थः । अदीनसत्त्वः अदीनमनस्कः ।
अत्र वंशस्थोपेन्द्रवज्रेन्द्रवज्रायोगादुपजातिवृत्तभेदः
॥ २२ ॥ भ्रातृसमोसीत्यस्योत्तरमाह—न मेसीति ॥
मे मित्रं नासीत्यर्थः । अनुकम्प्यः दयनीयश्च नासि ।
मे उपकर्ता च नासि । मे प्रियोपि नासि । अतः

कथं भ्रातृसमोसीति भावः । प्रत्युत मित्रशत्रुत्वाच्छ-
त्रुरेवासीत्याह—अरिश्चेति । ननु नोपकर्तृत्वादिना
मित्रं किन्तु सख्युर्वालिनो भ्रातृत्वादित्यत आह—स
मेसीति । नः अरिभूतस्त्वमपि वालीव मे वध्योसि ।
अरिमित्रस्याप्यरित्वादिति भावः । इदमेव मनसि
कृत्वोक्तं वधार्हेति । अनेन अहं यद्यहरं भार्यामितेत-
दुत्तरं ॥ २३ ॥ न हीयं हरिभिर्लङ्केत्यस्योत्तरमाह—
निहन्मीति ॥ ज्ञातिवर्गः कुम्भकर्णादिः । विभीषण-
स्तु न ज्ञातिरिति भावः । सुतादयः किमर्थं हन्तव्या
इत्यपेक्षायां राजापराधादित्याह—रजनीचरेशेति ।
बलेन सेनया ॥ २४ ॥ मयि लङ्कास्थे खल्वेवं करि-
ष्यसि । स्थलान्तरं गमिष्यामीति शङ्कायामाह—न
मोक्ष्यस इति ॥ राघवस्य राघवात् । पञ्चम्यर्थे
षष्ठी । मूढेति संबुद्धिः । सूर्यपथं सूर्यद्वारं । गतः सन्

भुवमवतारितः ॥ १९ ॥ ती० पक्षलघुः पक्षैर्लघुः लूनपक्ष इति यावत् ॥ स० पक्षलघुः कपिभिर्लुप्ताल्पपक्षः पूर्वभूत्वा अनन्तरं
रामाज्ञयाहरिभिरभयेदर्शिते दत्तेसति पक्षैः छिन्नप्ररूढैः लघुः शीघ्रगामीभूत्वेत्यर्थोवा । यत्तु लूनपक्षत्वे अन्तरिक्षगमनासंभवः ।
रामाज्ञाननुष्ठानप्रसङ्गश्चेति कैश्चिदभिहितं तत्तु शुकरूपस्यमायिकत्वेन पक्षच्छेदेपि माययापुनःप्ररोहणस्यसंभवादन्तरिक्षगमनसंभ-
वेन रामाज्ञातः पूर्वमेव कतिपयतल्लोपनेन तदाज्ञाभङ्गस्याप्यभावेनचायुक्तमितिज्ञेयम् ॥ २० ॥ स० पुवगाधिपः एवमुक्तोऽभूत् ।
एवमुक्तः पुवङ्गमानामृषभः सुग्रीवः । रजनीचरस्य रावणस्य । चारं दूतं । दीनंशुकं प्रत्युवाच । पुवगान् आधितः मनोव्यथातःपाती-
तिवा तथा । पुवङ्गेषुमानः चित्तोन्नतिर्यस्यसः पुवङ्गमानः । सचासौनविद्यते मृषा मिथ्यावचनं येषांते अमृषाः तेषांभइवभः
इन्द्रइतियावत् । “ भःस्यान्मयूखेशकेच ” इति “ मानश्चित्तोन्नतौ ” इतिचविश्वः ॥ अदीनसत्त्वः अदीनान्तःकरणः ॥ २२ ॥
ति० त्वां मन्मित्ररामारिं । सर्वैःसमेत्येत्यन्वयः ॥ २४ ॥ शि० अतः अन्तर्हितत्वादिकंप्राप्तोपिसहानुजस्त्वं रामेणहतः ।

[पा०] १ च. छ. ठ. पक्षलघुः. २ ख.—ट. अन्तरिक्षस्थितो. ज. अन्तरिक्षस्थितो. क. अन्तरिक्षगतो. ३ च. अ.
शुकोवचनं. क. भूयोवचनं. ४ ड. च. झ. ट. शुद्धमदीन. ५ ग. ड. झ. ट. ततोसि. घ. त्वमेव. ६ ड. झ. ज. सर्वैः
करिष्यामि. ७ ज. भर्मां. ८ ड.—ट. सर्वैः. ९ इदमर्थं ड. झ. ज. ट. पाठेषुदृश्यते.

तस्य ते त्रिषु लोकेषु न पिशाचं न राक्षसम् ॥ त्रातारमनुपश्यामि न गन्धर्वं न चासुरम् ॥ २६ ॥
 अवधीर्यज्जरावृद्धमक्षमं किं जटायुषम् ॥ २७ ॥
 किं नु ते रामसान्निध्ये सकाशे लक्ष्मणस्य वा ॥ हता सीता विशालाक्षी यां त्वं गृह्य न बुध्यसे ॥ २८ ॥
 महाबलं महात्मानं दुर्धर्ममरैरपि ॥ न बुध्यसे रघुश्रेष्ठं यस्ते प्राणान्हरिष्यति ॥ २९ ॥
 ततोऽब्रवीद्रालिसुतस्त्वङ्गदो हरिसत्तमः ॥ नायं दूतो महाराज चारिकः प्रतिभाति मे ॥ ३० ॥
 तुलितं हि बलं सर्वमेनेनात्रैव तिष्ठता ॥ गृह्यतां मा गमलङ्कामेतद्वि मम रोचते ॥ ३१ ॥
 ततो राज्ञा समादिष्टाः समुत्प्लुत्य बलीमुखाः ॥ जगृहुश्च बबन्धुश्च विलपन्तमनाथवत् ॥ ३२ ॥
 शुकस्तु वानरैश्चण्डैस्तत्र तैः संप्रपीडितः ॥ व्याक्रोशत महात्मानं रामं दशरथात्मजम् ॥
 लुप्येते मे बलात्पक्षौ भिद्येते च तथाऽक्षिणी ॥ ३३ ॥
 यां च रात्रिं मरिष्यामि जाये रात्रिं च यामहम् ॥ एतस्मिन्नन्तरे काले यन्मया ह्यशुभं कृतम् ॥
 सर्वं तदुपपद्येथा जह्यां चेद्यदि जीवितम् ॥ ३४ ॥
 नाघातयत्तदा रामः श्रुत्वा तत्परिदेवनम् ॥ वानरानब्रवीद्रामो मुच्यतां दूत आगतः ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे विंशः सर्गः ॥ २० ॥

अन्तर्हितोपि न मोक्ष्यसे ॥ २५ ॥ त्रिदशेश्वरेपि त्रातुमनीश्वरे का वार्ता क्षुद्राणामित्याह—तस्येति ॥ तस्य रामशरविद्धस्य ॥ २६ ॥ यदि रामसहाये स्थितोसि तर्हि ते जटायुषोवस्था स्यादित्यत्राह—अवधीरिति अर्धमेकं वाक्यं । जरया वृद्धं अत एवाक्षमं असमर्थं । जटायुषमवधीरिति यत्तत्र ते किं वीर्यमिति शेषः । नाहं तादृश इति भावः ॥ २७ ॥ भार्याहरणकाले किमप्यकुर्वन्रामः किमिदानीं करिष्यतीत्यत्राह—किंन्विति ॥ ते त्वया । सन्निधिरेव सान्निध्यं । विशालाक्षीत्यनेन सीताहरणं रामस्यात्यन्तासह्यमित्युच्यते । गृह्य गृहीत्वा । न बुध्यसे भाव्यनर्थमिति शेषः ॥ २८ ॥ न बुध्यस इत्युक्तं विवृणोति—महाबलमिति ॥ महात्मानं महाबुद्धिं ॥ २९ ॥ हरिसत्तमः इङ्गितप्रेक्षणादिज्ञ इति यावत् । चारिकः चारः । स्वार्थे ठक् । दूतो हि न बध्यः चारस्तु बध्य एवेति भावः ॥ ३० ॥

तुलितं तुलया मितं । परिच्छिद्य ज्ञातमिति यावत् । ॥ ३१ ॥ राज्ञा सुग्रीवेण ॥ ३२ ॥ शुकस्त्वित्यादि सार्धश्लोक एकान्वयः ॥ चण्डैः अत्यन्तकोपनैः । पितृसंबन्धकीर्तने दया भवेदिति दशरथात्मजमित्युक्तं । पक्षौ पूर्वलुप्तशेषौ ॥ ३३ ॥ यामित्यादिसार्धश्लोक एकान्वयः ॥ रात्रिशब्दोऽहोरात्रवचनः । यां च रात्रिं यस्मिंश्च दिवसे । मरिष्यामि । यस्मिंश्च जाये अजाये “अनित्यमागमशासनं” इत्यडभावः । जातोस्मि । एतस्मिन्नन्तरे जननमरणयोर्मध्यकाले मया यदशुभं कृतं तत्सर्वं निरपराधस्य मे घातयिता त्वं उपपद्येथाः प्राप्नुहि । चेदिति प्रसिद्ध्यर्थमव्ययं ॥ ३४ ॥ नाघातयत् वधान्यवर्तयत् । मुच्यतां बन्धनान्मुच्यतां । निर्यापणं तु दक्षिणकूले ॥ ३५ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने विंशः सर्गः ॥ २० ॥

निहतप्रायोसि ॥ सार्धश्लोक एकान्वयी ॥ २५ ॥ ति० पिशाचादीनामेकैकंसमुदितं च त्रातारं न पश्यामि । अतएव न ऽपक्षकंचरितार्थं ॥ २६ ॥ रामानु० चारश्चरणं । तदस्यास्तीति चारीकः । “अतइतिठनौ” इतिठन् ॥ ३० ॥ तुलितं इयत्तयौपरिच्छिन्नं ॥ ३१ ॥ इतिविंशःसर्गः ॥ २० ॥

[पा०] १ क. ग. ड. छ.—ट. त्रातारंनानुपश्यामि. च. त्रातारंनाधिगच्छामि. २ ड.—ट. अवधीस्त्वज्जरावृद्धंरघुराजं जटायुषं. क.—घ. अवधीस्त्वज्जरावृद्धंरघुराजमपक्षकं. ३ ड. च. झ. न. ट. दुराधर्वसुरैरपि. ४ ड. झ. न. ट. महाप्राज्ञ-चारकः. ५ ड. च. झ. न. ट. मनेनतवतिष्ठता. ६ ड. च. झ. न. ट. व्याचुक्रोश.

एकविंशः सर्गः ॥ २१ ॥

रामेण समुद्रप्रसादनायतत्तीरेसमास्तुतदभेपु निजभुजोपधानेननियमाच्छयनम् ॥१॥ रामे दिवसत्रयमनवारतंकुशशयने-
शयानेपि समुद्रेस्वशरीरमदर्शयति कोपाद्रामेण लक्ष्मणकरादनुमानयनेनकतिपयशरप्रक्षेपेण जलधिजलविक्षोभपूर्वकंजल-
धिजिघांसया शरान्तरसन्धानायधनुराकर्षणे लक्ष्मणेन सप्रतिपेधनंधनुरालंबनम् ॥ २ ॥

ततः सागरवेलायां दर्भानास्तीर्य राघवः ॥ अञ्जलिं प्राञ्जुखः कृत्वा प्रतिशिश्ये महोदधेः ॥

बाहुं भुजगभोगाभमुपधायारिसूदनः ॥ १ ॥

जातरूपमयैश्चैव भूषणैर्भूषितं पुरा ॥ २ ॥

वरकाञ्चनकेयूरमुक्ताप्रवरभूषणैः ॥ भुजैः परमनारीणामभिमृष्टमनेकधा ॥ ३ ॥

चन्दनागरुभिश्चैव पुरस्तादधिवासितम् ॥ बालसूर्येप्रनीकाशैश्चन्दनैरुपशोभितम् ॥ ४ ॥

एवं प्रासङ्गिकं परिसमाप्य एकान्तरितपूर्वसर्गा-
न्तोदितकथाशेषमुपक्षिपति—तत इत्यादि सार्धश्लोक
एकान्वयः ॥ ततः शुकमोक्षणानन्तरं । सागरवेलायां
शर्कराप्रचुरायां । दर्भान् शिताग्रकुशान् । आस्तीर्य ।
राघवः सर्वशरण्यकुलप्रसूतः । महोदधेः अञ्जलिं
कृत्वा । भुजगभोगाभं अहिकायवदतिमृदुलं बाहुं ।
उपधाय उपधानीकृत्य । प्राञ्जुखः सन् प्रतिशिश्ये ।
प्रतीत्यनेन तदानीं सागराभिमुखमपरः सागर इव
स्थित इत्यवगम्यते । अरिसूदन इत्यनेन तादृशदशा-
यामपि शत्रूणामधृष्यतया स्थित इत्युच्यते । अत्र
विशेषणमहिम्ना अतिसुकुमारस्य कथमतिकठिनावनि-
तलशयनं अखिलरक्षकस्य कथमन्यतो रक्षापेक्षेति
वाल्मीकेः खेदो द्योत्यते ॥ १ ॥ अमुमेवार्थं प्रपञ्च-
यति—सार्धसप्तश्लोकैः । जातरूपमयैरित्यादि ॥
जातरूपमयैः चकाराद्रत्नमयैः । एवकारोऽयोगव्यव-
च्छेदार्थः । पुरा अयोध्यावासकाले । अवतारात्पूर्वं
वा ॥ २ ॥ वरकाञ्चनेति परमनारीभुजविशेषणं ।
भुजैः हस्तैः । तदेकदेशलक्षणा । परमनारीणां सैर-
न्धिकाणां । अनेकधा स्नानालङ्कारणादिषु चन्दनागरु-
कुङ्कुमप्रभृतिभिः बहुप्रकारेण । अभिमृष्टं संमृष्टं ॥ ३ ॥

अधिवासितं सञ्जातगन्धं । बालसूर्येति विशेषणात्
द्वितीयचन्दनशब्दो रक्तचन्दनपरः । तच्च कुङ्कुम ।
“ कुङ्कुमं घुसृणं प्रोक्तं लोहितं रक्तचन्दनं ” इतिह-
लायुधः । आदौ चन्दनागरुभ्यां चर्चितं अथ कुङ्कुमै-
रिति बोध्यं । कश्चिदाह । परमनारीणामित्यनेन
सीताव्यतिरिक्ताश्च भार्याः सन्तीति तन्न । नहि बाल-
काण्डे कुत्रचिद्रामस्य दारान्तरोद्वाहः प्रतिपाद्यते ।
प्रत्युत “ रामस्तु सीतया सार्धं विजहार बहून्तून् ।
मनस्वी तद्रतस्तस्या नित्यं हृदि समर्पितः ” इति
सीतया सह निरन्तरभोग एवोच्यते । अतएव
सीताप्याह “ समा द्वादश तत्राहं राघवस्य निवेशने ।
भुञ्जाना मानुषान्भोगान्सर्वकामसमृद्धिनी ” इत्यत्य-
न्तसंयोगे द्वितीयया निरन्तरभोगं । तत्कुतोस्य दारा-
न्तरावकाशः । ननु रामस्य दयिता भार्येति विशेष-
णाद्रोहिणी यथेति ताराणामन्यतमया रोहिण्या दृष्टा-
न्तीकरणाच्च भार्यान्तरं तस्य व्यज्यत इति चेन्न ।
दयितो भ्रातुरितिबदनुगमनानर्हत्वाय तथा विशेषि-
तत्वात् किं भरतो रामस्य न दयितः । “ तामेवेक्ष्वा-
कुनाथस्य भरतस्य कथां कुरु । न सर्वे भ्रातरस्तात
भवन्ति भरतोपमाः ” इत्यादिविरोधात् । रामवाङ्म-

स० सागरवेलायां समुद्रतीरे । महोदधेः अञ्जलिं कृत्वा बद्ध्वा । प्राञ्जुखः सन्प्रतिशिश्ये । शयनप्रातर्निधिक्षितवान् ॥ प्रतिना
निर्दोषस्वरामस्यस्वाभाविकीनिद्रानवकुंशकथेति तत्प्रतिनिधिभूतं चक्षुर्निमीलनमात्रमिति सूचयति ॥ १ ॥ स० परमनारीणां कौस-
ल्यादीनां । परमाश्च ते अरयो न भवन्तीति नारयो ब्रह्माद्याभक्ताः तेषां । अथवा स्वदत्तपारम्योवरुणस्तस्य नायों गङ्गाद्याः तासां बाहु-
भिस्तारकैः । खेष्वावतारेषु रमाया अप्यवतारबाहुविधेन नारीणामिति बहुवचनबोधितबहुविधता संभवतीति नैककामिनीव्रततो-
पहतिरिति ज्ञेयं ॥ शि० परमनारीणां समवेतजनकराजवेश्मस्थानानां । भुजैः अनेकधा बहुवारं । पुरस्तात् विवाहसमये । अभि-
मृष्टं श्रमापनयनहेतु कनिषीडनादौ स्पष्टं । किंच नारीभुजयोः पूज्यत्वाद्बहुवचनमिति नारीशब्देन स्त्रीत्वग्राह्यं । किंच अनारीणां
नारीसंसर्गरहितानानैष्ठिकानां हनुमदादीनामित्यर्थः । भुजैर्भिमृष्टं । सख्यभावनया स्पष्टं । अतएव परमं तेषां तृप्तिकारकं । किंच
यत् अरीणां भुजैर्भिमृष्टं तत् परं अत्युत्कृष्टं अपालकं अज्ञातवधोपप्राप्तकृतिक्रिबन्तप्रकृतिकामन्तंसामान्येन पुंसकं । दीर्घाभ-

शयने चोत्तमाङ्गेन सीतायाः शोभितं पुरा ॥ तक्षकस्येव संभोगं गङ्गाजलनिषेवितम् ॥ ५ ॥

संयुगे युगसंकाशं शत्रूणां शोकवर्धनम् ॥ मुहुदानन्दनं दीर्घं सागरान्तव्यपाश्रयम् ॥ ६ ॥

अस्यता च पुनः सव्यं ज्याघातविगतत्वचम् ॥ दक्षिणो दक्षिणं बाहुं महापरिघसन्निभम् ॥ ७ ॥

भ्यातिशयेन सौकुमार्यातिशयेन च राजगृह एवाव-
स्थाय दिव्यसुखानुभवयोग्यावपि सीतालक्ष्मणौ राम-
मनुगताविति हि तत्र मुनिहृदयं । रोहिणी चैयमन्या
प्रसिद्धाया नित्यानुगमनासंभवात् । ननु च “हृष्टाः
खलु भविष्यन्ति रामस्य परमाः स्त्रियः । अप्रहृष्टा
भविष्यन्ति स्नुषास्ते भरतक्षये ” इति स्नुषासाहच-
र्याद्रामस्य स्त्रियः पत्न्यो बह्वथः सन्तीति गम्यते ।
सुन्दरकाण्डेपि “ स्त्रीमिस्तु मन्ये विपुलेक्षणाभिस्त्वं
रंस्यसे वीतभयः कृतार्थः ” इति सीतया चोच्यते ।
अत्रापि भुजैः परमनारीणाममिमृष्टमनेकधेत्युक्तं ।
तस्माद्बह्वथः पत्न्यो रामस्य सन्तीत्यवगम्यते । मैवं ।
रामस्य परमाः स्त्रिय इति रामसंबन्धिन्यः कौसल्या-
सीतातद्दासीप्रभृतय उच्यन्ते । पूजायां बहुवचनेन
सीतैवोच्यते । ते स्नुषा इतिवत् । न हि भरतस्या-
नेकाः स्त्रियः सन्तीत्यत्र प्रमाणमस्ति । त्वं रंस्यस
इत्यत्रापि लौकिकरीतिमनुसृत्य सीतोक्तवती । परम-
नारीणामित्यत्रापि अलंकर्त्राणामित्यर्थ उक्तः । यद्वा
अमिमृष्टं अभिमर्शनाहं । आशंसायां क्तः । परमनार्यः
श्रीभूमिनीलाः । आत्मानं मानुषं राम एव हि मन्यन्ते
ऋषिस्तु रामस्य विष्णुत्वं व्यक्तीकरोत्येव । जज्ञे
विष्णुः सनातन इत्याह । ननु राजसूयाश्वमेधाद्यनु-
ष्ठानान्यथानुपपत्त्या रामस्यानेकपत्न्यः कल्पन्ते ।
कामं कल्पन्तां न ता इह संबध्यन्ते । तासां केवलं
धर्मार्थं वृत्तानां परिभ्रष्टुं रन्तुं चायोग्यत्वात् । वस्तुतो
न ताः कल्प्याः सीतयैव प्रतिमया यज्ञे पत्नीकार्य-
निर्वाहस्योत्तरकाण्डे दर्शितत्वात् । न च पत्नीप्रतिनि-
धिभावो न भट्टाचार्येण कथ्यत इति वाच्यं । “ न
हि वचनविरोधे न्यायः प्रभवति ” इति न्यायात् ।
वचनं च हेमाद्रिस्मृतिनिबन्धने दर्शितं “ यदि दुष्ट-
भार्यो दूरभार्यो वा स्यात्तदा दर्भपुञ्जीलं तत्स्थाने
निधायाग्रिमाधाय कुर्यात् ” इति । धर्मसंस्थापनार्थं

प्रवृत्तस्य रामस्याचारादपरं किं नाम मानमपेक्ष-
णीयं । वस्तुत आचार एव प्रथमं प्रमाणं श्रुत्या पूर्वा-
चारं प्रदर्श्यैव कर्मविधानात् । आपस्तम्बोप्यतएव
धर्मज्ञसमयः प्रमाणं वेदाश्चेत्याचारमेव प्रथमं प्रमा-
णमाह । अतएव स्मरन्ति च स्मर्तारः “ श्रुतिर्वि-
भिन्ना स्मृतयो विभिन्ना न चानृषेर्दर्शनमस्ति किञ्चित् ।
धर्मस्य तत्त्वं निहितं गुहायां महाजनो येन गतः स
पन्थाः ” इति ॥ तस्मात् “ चातुर्वर्ण्यं च लोकेस्मि-
न्स्वे स्वे धर्मे नियोक्ष्यति ” इत्युक्तरामाचार एव
समीचीनं प्रमाणं तद्विरुद्धाश्च न्याया न प्रभवन्ति ।
यद्यपि राजसूयाश्वमेधानां महिषीवद्वावातापरिवृत्ति-
भ्यामपि भवितव्यं । तथापि तल्लोपे तत्कार्याननुष्ठा-
नमेव । तस्य कर्मवैकल्याहेतुत्वात् । यथा पङ्गवन्धा-
देर्यज्ञे विष्णुक्रमाज्यावेक्षणादिलोपेन न यज्ञलोपः ।
तत्तन्मन्त्रोच्चारणस्यैव कार्यत्वात् । तस्मात्केवलन्याय-
सञ्चारेणापन्यायमार्गो नानुसरणीयः । किंतु सर्वा-
चारप्रवर्तकसर्वकर्मधुरन्धरभगवदवताररामचन्द्राचार
एव विवेकिभिरनुवर्तनीयइति सर्वमवदातं ॥ ४ ॥
शयने हंसतूलिकामये तल्पे । गङ्गानिषेवितं गङ्गाजले
वर्तमानं । तक्षकस्य संभोगं कायमिव स्थितं । सीताया
उत्तमाङ्गेन शोभितं चेति योजना ॥ ५ ॥ संयुगे
युद्धे । युगसंकाशं गोपुरार्गलवत्प्रतिभटनिवारकं
अतएव शत्रूणां शोकवर्धनं । सागरान्ते यस्यासौ
सागरान्तः भूमण्डलं । तस्य व्यपाश्रयं आलम्बन-
भूतं ॥ ६ ॥ सव्यं अप्रदक्षिणं यथाभवति तथा
अस्यता इषून् क्षिपता । स्वेनैव हेतुना ज्याघातेन
करणेन विगतत्वचं ज्याकिणाङ्कितमित्यर्थः । महाप-
रिघसन्निभं । उत्तमपरिघाख्यायुधवत् दृढं । गोसह-
स्रप्रदातारं करणे कर्तृत्वोपचारः । महद्भुजं भुजोत्तमं
तथैव प्रायशः पाठः । आत्माभाव आर्षः । एवंभूतं

वस्तु संज्ञापूर्वकविधेरनित्यत्वात् । पुरस्तात् पूर्वचन्दनादिभिरभिसेवितं ॥ ३—४ ॥ स्त० अत्रबाहुंभुजगभोगाभमित्युपक्रम्यगो-
सहस्रप्रदातारमित्येतच्छ्लोकपर्यन्तंप्रतिश्लोकविशेष्येणबाह्वादिशब्देनभवितव्यमितिदर्शयितुं बाहुंभुजगभोगाभं दक्षिणंबाहुं भुजोत्तमं

गोसहस्रप्रदातारमुपधाय महद्भुजम् ॥ अद्य मे मरणं वाऽथ तरणं सागरस्य वा ॥ ८ ॥
 इति रामो भर्ति कृत्वा महाबाहुर्महोदधिम् ॥ अधिशिष्ये स विधिवत्प्रयतो नियतो मुनिः ॥ ९ ॥
 तस्य रामस्य सुप्तस्य कुशास्तीर्णे महीतले ॥ नियमादग्रमत्तस्य निशास्तिस्त्रोतिचक्रमुः ॥ १० ॥
 स त्रिरात्रोषितस्तत्र नयज्ञो धर्मवत्सलः ॥ उपासत तदा रामः सागरं सरितां पतिम् ॥ ११ ॥
 न च दर्शयते मन्दस्तदा रामस्य सागरः ॥ प्रयतेनापि रामेण यथार्हमभिपूजितः ॥ १२ ॥
 समुद्रस्य ततः क्रुद्धो रामो रक्तान्तलोचनः ॥ समीपस्थमुवाचेदं लक्ष्मणं शुभलक्षणम् ॥ १३ ॥
 अवलेपः समुद्रस्य न दर्शयति यत्स्वयम् ॥ १४ ॥
 प्रशमश्च क्षमा चैव आर्जवं प्रियवादिता ॥ असामर्थ्यं फलन्त्येते निर्गुणेषु सतां गुणाः ॥ १५ ॥
 आत्मप्रशंसिनं दुष्टं धृष्टं विपरिधावकम् ॥ सर्वत्रोत्सृष्टदण्डं च लोकः सत्कुरुते नरम् ॥ १६ ॥
 न साक्षा शक्यते कीर्तिर्न साक्षा शक्यते यशः ॥ प्राप्तुं लक्ष्मण लोकेऽस्मिञ्जयो वा रणमूर्धनि ॥ १७ ॥
 अद्य मद्भार्यानिर्भिन्नैर्मकरैर्मकरालयम् ॥ निरुद्धतोऽयं सौमित्रे प्लवङ्गिः पश्य सर्वतः ॥ १८ ॥
 महाभोगानि मत्स्यानां करिणां च करानिह ॥ भोगिनां पश्य नागानां मया छिन्नानि लक्ष्मण ॥ १९ ॥

दक्षिणं बाहुमुपधाय दक्षिणः दाक्षिण्यवान् ॥ ७-८ ॥
 महाबाहुः सर्वाभयप्रदः । रामः अद्य मे तरणं वा
 सागरस्य मरणं वा भवत्विति मतिं कृत्वा । विधि-
 वत् शास्त्रोक्तरीत्या । प्रयतः कायिकनियमयुक्तः ।
 नियतः वाचिकनियमवान् । मुनिः मानसनियमोपे-
 तश्च सन् । महोदधिमुद्दिश्याधिशिष्य इति योजना ॥ ९ ॥
 सुप्तस्य शयानस्य । नियमादग्रमत्तस्य अतएवाग्रच्यु-
 तनियमस्येत्यर्थः । तिस्रो निशाः त्रीण्यहानि ॥ १० ॥
 तिसृष्वपि रात्रिषूपासनमविच्छिन्नमित्याह—स इति ॥
 त्रिरात्रोषितः त्रिरात्रं शयानः । तत्र समुद्रतीरे । सर्व-
 शक्तेः कुत एवं निर्वन्ध इत्याशङ्क्य धर्मप्रवर्तनार्थमित्या-
 शयेनाह—नयज्ञो धर्मवत्सल इति । शरणागतधर्मे
 प्रीतिमान् । सरितां पतिं स्वगोष्ठ्यां कान्तापुरुषकार-
 मुखेन समाश्रयणदर्शनात्स्वयमपि तथैवाचरदिति
 भावः ॥ ११ ॥ न च दर्शयते आत्मानमिति शेषः ।
 मन्दः अज्ञः । ननु रामेण सम्यक्कृता शरणागतिः
 कुतो नफलिता । उच्यते । अनधिकारिणा कृत-
 त्वात् ब्राह्मणकृतराजसूयवत् । न च शरणाग-
 तावधिकारी रामः । अकिंचनो हि तत्राधिकारी
 ॥ १२ ॥ समुद्रस्य समुद्रविषये । संबन्धसामान्ये

षष्ठी । रक्तान्ते लोचने यस्य सः रक्तान्तलो-
 चनः । अनेन मन्दकोपत्वमुक्तं । शुभलक्षणं स्वस्य
 हृदयकोपमवगम्य कृतमन्दहासं ॥ १३ ॥ स्वयं न
 दर्शयतीति यत् अयं समुद्रस्यावलेप इत्यन्वयः
 ॥ १४ ॥ प्रशमः अक्रोधता । क्षमा अपराधसहि-
 ष्णुता । आर्जवं परचित्तानुसारित्वं । अकौटिल्यं वा ।
 प्रियभाषिता प्रियवादित्वमित्येते गुणाः निर्गुणेषु असा-
 मर्थ्यं फलन्ति । असमर्थत्वबुद्धिं जनयन्तीत्यर्थः ॥ १५ ॥
 कं पुनः समर्थं निर्गुणो मन्यते तत्राह—आसेति ॥
 आत्मप्रशंसिनं आत्मस्तुतिपरं । दुष्टं बन्धकं । धृष्टं
 निर्दयमित्यर्थः । विपरिधावकं सर्वपलायनकरं । सर्वत्र
 सगुणेषु निर्गुणेषु च । उत्सृष्टदण्डं कृतदण्डं । लोकः
 अज्ञो जनः ॥ १६ ॥ बलकृता प्रथा यशः । पराक्रम-
 कृता कीर्तिः । जयो वेत्रत्रापि न साक्षा प्राप्तुं
 शक्यत इत्यनुषञ्जनीयं ॥ १७ ॥ मद्भार्यानिर्भिन्नैः
 अतएव जलोपरि प्लवङ्गिः मकरैः । निरुद्धतोऽयं
 व्याप्ततोऽयं ॥ १८ ॥ भोगिनां महाकायानां । भूम्नि
 मतुप् । “ भोगः सुखे व्यादिभृतावहेश्च फणका-
 ययोः ” इत्यमरः । नागानां सर्पाणां । महाभोगानि
 महाशरीराणि । छीबत्वमार्षं । करिणां मत्स्यानां

मिति त्रिवारमुक्तिः ॥ ७ ॥ ति० अत्र त्रिदिनमुपासनयाग्रसत्रस्य सागरस्य प्रसादेन मे ससैन्यस्य तरणं वापि स्यात् । ततः परमुपेक्षणे
 सागरस्य मत्तो मरणमेव स्यादिति धृतिं कृत्वा निश्चित्येत्योजना ॥ ९ ॥ ति० अभिजग्मतुः अभिजग्मुः ॥ १० ॥

[पा०] १ च. छ. ज. अ. भुजोत्तमं. २ ग. घ. ङ. झ. ट. धृतिं. ३ क. ग. घ. ङ. न.—ट. शिष्येच. ४ ङ. झ.
 ट. प्रयतोत्रस्थितो. ५ ङ. झ. स्तिस्रोभिजग्मतुः. ६ ङ. च. झ. अ. ट. दर्शयते रूपं मन्दो. च. दर्शयतेत्मानं तदा. छ. दर्श-
 यते रूपं तदा. ७ क. ङ. च. छ. झ. अ. ट. असामर्थ्यं फलाद्येते. ८ ङ. च. छ. झ. न. निर्भिन्नैः.

सशङ्खशुक्तिकाजालं समीनमकरं शरैः ॥ अद्य युद्धेन महता समुद्रं परिशोषये ॥ २० ॥
 क्षमया हि समायुक्तं मामयं मकरालयः ॥ असमर्थं विजानाति धिक् क्षमामीदृशे जने ॥ २१ ॥
 न दर्शयति साम्रा मे सागरो रूपमात्मनः ॥ २२ ॥
 चापमानय सौमित्रे शरांश्चाशीविषोपमान् ॥ सागरं शोषयिष्यामि पद्भ्यां यान्तु पुवङ्गमाः ॥ २३ ॥
 अद्याक्षोभ्यमपि क्रुद्धः क्षोभयिष्यामि सागरम् ॥ २४ ॥
 वेलासु कृतमर्यादं सहसोर्मिसमाकुलम् ॥ निर्मर्यादं करिष्यामि सायकैर्वरुणालयम् ॥ २५ ॥
 महार्णवं क्षोभयिष्ये महादानवसंकुलम् ॥ २६ ॥
 एवमुक्त्वा धनुष्पाणिः क्रोधविस्फारितेक्षणः ॥ बभूव रामो दुर्धर्षो युगान्ताग्निरिव ज्वलन् ॥ २७ ॥
 संपीड्य च धनुर्धोरं कम्पयित्वा शरैर्जगत् ॥ मुमोच विशिखानुग्रान्वज्रांनिव शतक्रतुः ॥ २८ ॥

गजाकारमत्स्यानां । छिन्नानीति लिङ्गव्यत्ययेनानु-
 षङ्गः । करान् शुण्डादण्डान् । “ मत्स्यविशेषो मकरः
 करिमकरो भवति तद्विशेषश्च ” इति हलायुधः
 ॥ १९—२० ॥ क्षमैकसाराणां भवतामीदृशी फणि-
 तिरनुचितेत्याशङ्क्याह—क्षमयेति ॥ सागरशोषणेप्र-
 वृत्तोप्येतावत्पर्यन्तं क्षमया गृहीतचरणोस्मि । “ सुप्त-
 प्रमत्तकुपितानां भावज्ञानं दृष्टं ” इति न्यायेन स्वरूपं
 प्रकटयति—मामिति । मां इतरनैरपेक्षयेण स्थितं । अस-
 मर्थं विजानाति कार्यकरणाक्षमं मन्यते । विजानाति म-
 करालयः । अयोध्याधिपतिः कोसलाधिपतिरिवस्वमा-
 लानं मन्यते । कतिपयमीनग्रहणगर्तं इति न जानाति ।
 धिक् क्षमां इतः परं क्षमां नाङ्गीकुर्मः । विनियोगकाले
 हि क्षमा स्वीकार्या । अद्य क्रोध एवाङ्गीकर्तव्यः ।
 इक्ष्वाकूणां कदाचिदपि क्षमा किं त्याज्येत्यत्राह—ई-
 दृशे जन इति ॥ ईदृशे जने प्राप्तुरक्षस्सहवासदोषे
 ॥ २१ ॥ न दर्शयतीत्यर्थमेकं वाक्यं ॥ २२ ॥ अपि
 कदाचिदात्मानं दर्शयेदिति करुणया समुद्रं वाचा
 निर्भर्त्स्य कर्मणापि निर्भर्त्सयितुमुपक्रमते—चापमान-
 येति ॥ एव विलम्ब्य करणं क्रमेण निर्भर्त्स्य कार्यं
 कारयितुं । अन्यथा सद्य एव शोषयेत् । चापमानय
 निर्गुणं वशीकर्तुं सगुणमानयेत्याशयः । चापमा-
 नय अस्यानम्रत्वं निवर्तयितुं नम्रं चापमानय ।
 समुद्रस्य शेषशय्यात्वेन तस्मिन्किञ्चित्सौहार्दवता
 लक्ष्मणेन क्षणं विलम्बः कृतः । अत आह—सौमित्र
 इति । सुमित्रावचनमेव कर्तव्यं ज्येष्ठवचनं तु न
 कर्तव्यमिति नियमोक्तिः । यद्वा सौमित्रे रामे प्रमादं
 माकार्षीरिति मात्रोपदिष्टं मा विस्मार्षीः । अथ चाप-

मात्रमानीतं तदाह—शरांश्चेति । लीलाप्रयोगार्हेषु
 केषुचिदानीतेष्वाह—आशीविषोपमानिति । दृष्टि-
 विषाः सर्पा आशीविषा इत्युच्यन्ते । किमर्थं शरान-
 यनमिति विलम्ब्य सौमित्रिणा पृष्ट आह—सागर-
 मिति । एकेनैव दग्धुं सामर्थ्येपि शरानित्युक्तिस्तत्सं-
 बन्धेन सप्तसागरानपि शोषयितुमिच्छया । कोपाति-
 शयेन स्वबलमज्ञात्वा वा तादृशोक्तिः । शोषयिष्या-
 मीति वदतः किं शरेणेति न शङ्कनीयं । छिन्नं भिन्नं
 शरैर्दग्धमिति रामशराणां दाहकत्वसंभवात् । अन्त-
 रेणापि चतुर्थभूतजगन्निर्वाहं करिष्यामीति भावः ।
 सागरं । यद्ययं ज्ञातिविरोधमाचरति तर्हि वयमपि
 ज्ञातिकृत्यं कुर्म इति भावः । सागरं शोषयिष्यामि
 अनेकसहस्रखातमेक एव हरिष्यामि । किं तत इत्य-
 त्राह—पद्भ्यामिति । एकैकस्य पदद्वयं गमनसाधन-
 मिति द्विवचनं । वानराणां हि द्वावेव पादौ द्वौ हस्तौ
 ग्रहणभक्षणादीनां ताभ्यामेव दर्शनात् । अनेन कृतस्य
 कार्यविच्छेदस्यानुरूपममुं वानरपादाभ्यामेव दर्शयि-
 ष्यामीति भावः ॥ २३ ॥ पक्षान्तरमाह—अयेति ॥
 अर्धमेकं वाक्यं ॥ २४ ॥ पुनः पक्षान्तरमेवाह—
 वेलास्विति ॥ वेलासु चतुर्षु तीरेषु । कृतमर्यादं
 कृतव्यवस्थं । कदाचिदपि वेलाभ्यस्तितिवर्तमानमि-
 त्यर्थः । निर्मर्यादं करिष्यामि अव्यवस्थं करिष्यामि ।
 भूतले प्लावयिष्यामीत्यर्थः ॥ २५ ॥ समुद्रेण चिरप-
 रिपोषिता दानवादय एतं रक्षिष्यन्तीत्यत्राह—महा-
 र्णवमिति ॥ दानवैः सह क्षोभयिष्यामीत्यर्थः ॥ २६ ॥
 विस्फारितेक्षणः विवर्तितनयनः ॥ २७ ॥ संपीड्य
 दृढमुष्टिना मध्यमवलम्ब्य । कम्पयित्वा भयकम्पितं

ते ज्वलन्तो महावेगास्तेजसा सायकोत्तमाः ॥ प्रविशन्ति समुद्रस्य सलिलं त्रस्तपन्नगम् ॥ २९ ॥
 तोयवेगः समुद्रस्य सैनक्रमकरो महान् ॥ संवभूव महाघोरः समारुतरवस्तदा ॥ ३० ॥
 महोर्मिमालाविततः शङ्खशुक्तिसमावृतः ॥ सधूमपरिवृत्तोर्मिः सहसाऽऽसीन्महोदधिः ॥ ३१ ॥
 व्यथिताः पन्नगाश्चासन्दीप्तास्या दीप्तलोचनाः ॥ दानवाश्च महावीर्याः पातालतलवासिनः ॥ ३२ ॥
 ऊर्मयः सिन्धुराजस्य सनक्रमकरास्तदा ॥ विन्ध्यमन्दरसंकाशाः समुत्पेतुः सैहस्रशः ॥ ३३ ॥
 आघूर्णिततरङ्गौघः संभ्रान्तोरगराक्षसः ॥ उद्वर्तितमहाग्राहः संवृत्तः सलिलाशयः ॥ ३४ ॥

ततस्तु तं राघवमुग्रवेगं प्रकर्षमाणं धनुरप्रमेयम् ॥

सौमित्रिरुत्पत्य संमुच्छ्वसन्तं मामेति चोक्त्वा धनुराललम्बे ॥ ३५ ॥

[एतद्विनापि ह्युदधेस्तवाद्य संपत्स्यते वीरतमस्य कार्यम् ॥

भवद्विधाः क्रोधवशं न यान्ति दीर्घं भवान्पश्यतु साधुवृत्तम् ॥ ३६ ॥

अन्तर्हितैश्चापि तथाऽन्तरिक्षे ब्रह्मर्षिभिश्चैव सुरर्षिभिश्च ॥

शब्दः कृतः कष्टमिति ब्रुवद्भिर्मांमेति चोक्त्वा महता स्वरेण ॥ ३७ ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकविंशः सर्गः ॥ २१ ॥

कृत्वा । जगत् जगत्स्थजन्तून् । वज्रानित्यभूतोपमा ॥ २८ ॥ तेजसा ज्वलन्त इत्यन्वयः । प्रविशन्ति प्राविशन् । त्रस्तपन्नगमिति क्रियाविशेषणं ॥ २९ ॥ तोयवेगः तरङ्गविततिः । मारुतरवः वातजन्यरवः । समारुतरवः वातसंघट्टनजन्यरवसहित इत्यर्थः ॥ ३० ॥ तीरे महोर्मिमालाविततः । अन्तस्तरङ्गजालाकृष्टशङ्खशुक्तिसमावृतः । सज्वालशरप्रवेशेन सधूमः । मध्ये शराग्निशोषणेन परिवृत्तोर्मिश्चासीदित्यन्वयः ॥ ३१ ॥ व्यथिता इति । आपातालं शराः प्रविष्टा इति भावः ॥ ३२ ॥ तात्कालिकतरङ्गौत्रयं वर्णयति—ऊर्मय इति ॥ ३३ ॥ उक्तानुवादेन विशेषान्तरमाह—आ-

घूर्णितेति ॥ आघूर्णितसंभ्रान्तोद्वर्तितपदान्येकार्थानि ॥ ३४ ॥ ततस्त्विति । तुशब्देन पूर्वसंधानाद्वैषम्यमुक्तं । अप्रमेयं अपरिच्छेद्यवैभवं । प्रकर्षमाणं । अमोघशरसन्धानायेति भावः । संमुच्छ्वसन्तं कोपेनेति शेषः । तं राघवं । उत्पत्य झटित्यागत्य । मामेत्युक्त्वा एतादृशं धनुराकर्षणं मा कुर्वित्युक्त्वा । भयातिशयाद्वीप्सा । अनिवर्तमाने तस्मिन् धनुराललम्बे ॥ ३५—३७ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकविंशः सर्गः ॥ २१ ॥

शि० उदधेः एतत् विनाशनं विनापि । वीरतमस्यतव कार्यं सन्तरणं । संपत्स्यते सेत्स्यति । ननु प्राप्तक्रोधस्य कथं निष्फलमित्यत आह—भवद्विधाः भवत्सदृशाः । क्रोधवशं न यान्ति । अतः दीर्घं सार्वकालिकं । साधुवृत्तं क्रोधादिरहिततयास्वस्थितिं । भवान्पश्यतु संस्मरतु ॥ ३६ ॥ शि० निवारणे स्वस्वातन्त्र्यनिवारयन्नाह—अन्तरिति । अन्तरिक्षे अन्तर्हितैः तिरोहिततया संस्थितैः । महता स्वरेण कष्टमिति ब्रुवद्भिर्ब्रह्मर्षिप्रभृतिः मामा एवंमाभूदित्यर्थः । इत्युक्त्वा शब्दः कृतः । किंच एको माशब्दः अस्मच्छब्दप्रकृतिकद्वितीयान्तः । एतेन तद्बोधनायैव मयानिवार्यस इति सूचितं । तेन लक्ष्मणस्यापि किंचिद्भयं व्यक्तम् ॥ ३७ ॥ इत्येकविंशः सर्गः ॥ २१ ॥

[पा०] १ क. घ. ज. हस्तपन्नगं. २ ड. च. छ. झ. समीनमकरो. ३ ड. झ. महोर्मिजालचलितः. ४ क. ग. घ. ड. झ. शङ्खजालसमावृतः. ५ क. घ. च. ज. समन्ततः. ६ ड. च. झ. ज. सधोषोवरुणालयः. ७ ड. च. झ. ज. ट. विनिश्चसन्तं. ८ इदं श्लोकद्वयं ड. च. झ. ट. पाठेषु दृश्यते

द्वाविंशः सर्गः ॥ २२ ॥

रामेण सप्रतिज्ञानंसागरशोषणायब्रह्मास्त्राभिमन्त्रितशरसन्धानपूर्वकंधनुराकर्षणे घोरतरोत्पातप्रादुर्भावेभीतेनसागरेण गङ्गादिभिःसह नानाभूपणभूषितनिजरूपप्रकटनपूर्वकंसमुद्रमध्यादुद्गमनेनश्रीराममेत्य साञ्जलिबन्धक्षमापणम् ॥ १ ॥ रामेण धनुस्संहितनिजशरस्यामोघत्वोक्त्यालक्ष्यप्रदर्शनंचोदितेनसागरेण स्वान्तर्वर्तिमरुकान्तारवासिपापतराभीरेपुशरमोक्षणचोदने शराग्निनातद्वधपूर्वकंतत्प्रदेशस्यमरुत्वदोषनिरसनम् ॥ २ ॥ सागरेणरामंप्रति कपिकुलमध्यवर्तिनलगुणप्रशंसनपूर्वकं तत्करेणसेतुरचनाचोदनेनपुनरन्तर्धानम् ॥ ३ ॥ नलेनरामचोदनया कपिगणाहृतनानागिरितरुभिरद्भुतसेतुरचना ॥ ४ ॥ हनुमदङ्गदांसमसारुढाभ्यांराघवाभ्यां सुग्रीवादिभिस्सहसेतुमार्गेण परपारमेत्यतत्रसेनासंनिवेशनम् ॥ ५ ॥

अथोवाच रघुश्रेष्ठः सागरं दारुणं वचः ॥ अद्य त्वां शोषयिष्यामि सपातालं महार्णव ॥ १ ॥
शरनिर्दग्धतोयस्य परिशुष्कस्य सागर ॥ मया शोषितसत्त्वस्य पांसुरुत्पद्यते महान् ॥ २ ॥
मत्कार्मुकविसृष्टेन शरवर्षेण सागर ॥ पारं तेऽद्य गमिष्यन्ति पद्भिरेव पुवङ्गमाः ॥ ३ ॥
विचिन्वन्नाभिजानासि पौरुषं वाऽपि विक्रमम् ॥ दानवालय संतापं मत्तो नाधिगमिष्यसि ॥ ४ ॥
ब्राह्मेणास्त्रेण संयोज्य ब्रह्मदण्डनिभं शरम् ॥ संयोज्य धनुषि श्रेष्ठे विचकर्ष महाबलः ॥ ५ ॥
तस्मिन्विकृष्टे सहसा राघवेण शरासने ॥ रोदसी संपफालेव पर्वताश्च चकम्पिरे ॥ ६ ॥

प्रथमं वानरसेनातरणाय सागरं शरणं गत्वा तस्मिन्ननागते चापमानयेति वाचा भीषयित्वा तथाप्यनाविष्कृतनिजरूपं तं शरैः प्रक्षोभ्य तावताप्यनागतस्य तस्य भीतिमुत्पादयितुं ब्रह्मास्त्रसन्धानायोपक्रमत इत्याह—अथेत्यादिना ॥ सपातालं पातालपर्यन्तमित्यर्थः ॥ १ ॥ शरनिर्दग्धतोयस्य निर्जलस्येत्यर्थः । परिशुष्कस्य भूम्यन्तर्गतजलशून्यस्य । शोषितसत्त्वस्य दग्धसत्त्वस्येत्यर्थः । ते महान् पांसुः अतिसूक्ष्मो रेणुः । उत्पद्यते । वर्तमानसामीप्ये वर्तमानप्रयोगः । महावर्षेपि पुनर्यथा जललवोपि न तिष्ठति तथा करिष्यामीतिभावः ॥ २ ॥ ननु सकलजलशोषणेन पातालमात्रपरिशोषात्तत्र गमनासंभवादाकाशेन गन्तव्यं ततो वरमिदानीं तथागमनं किं कोपेनेत्यत्राह—मत्कार्मुकेति ॥ शरवर्षेण शरजालेन सेतुस्थानीयेन । सेतुबन्धादिकृष्टो मे न भवतीतिभावः ॥ ३ ॥ पौरुषं बलं । विक्रमं पराक्रमं च । विचिन्वन् विशेषेण

पर्यालोचयितुं । नाभिजानासि । “लक्षणहेत्वोः—” इति शत्रुप्रत्ययः । इदमज्ञानं सहवासकृतमित्याशयेन दानवालायेति संबोधनं । मत्तो भाविनं संतापं च नाधिगमिष्यसि न ज्ञास्यसि । मत्पराक्रममजानन् मत्तो भाविब्रह्मास्त्रपीडामपि न ज्ञास्यस्येवेतिभावः ॥ ४ ॥ ब्रह्मदण्डः ब्रह्मशापः । तद्वदमोघमित्यर्थः । यद्वा ब्रह्मदण्डः केतुविशेषः । तथोक्तं नारदसंहितायां—“पितामहासजः क्रूरस्त्रिवर्णः शिखरान्वितः । ब्रह्मदण्डाह्वयः केतुः सर्वभूतविनाशनः” इति ॥ ब्राह्मेणास्त्रेण ब्रह्मास्त्रमन्त्रेण । संयोज्य अभिमन्त्र्य । तद्वनुर्विचकर्ष ॥ ५ ॥ अथास्त्रसन्धानस्य मरुकान्तारवर्तिनां युगपद्विनाशहेतुत्वात्तत्काले तदुचितंमहोत्पातान् दर्शयति—तस्मिन्नित्यादिना ॥ शरसन्धानकालिकं लोकस्यभयं दर्शयतीत्यप्याहुः । रोदसी द्यावापृथिव्यौ । संपफालेव भिन्ने इव । एकवचनमार्ष । “द्यावापृथिव्यौ रोदस्यौ द्यावाभूमी च

टी० विक्रमं जलोपरिशरसेतुबन्धनजलस्तंभनतच्छोषणादिशक्तिरूपं । विचिन्वन् विशेषेणपर्यालोचयन् । नाभिजानासि । पौरुषं शास्त्रवश्यलसौजन्यनिबन्धनंशरणवरणरूपंपुरुषकृत्यं । नाभिजानासि मत्तोभाविनंसन्तापंनावगमिष्यसि नज्ञास्यसि । सर्वशक्तेरपि धर्मशीलतयाशरणागतस्यमे फलप्रदानाभावे महाननर्थोभविष्यतीत्यमुमर्थनजानासीत्यर्थः ॥ ४ ॥ स० रोदसी द्यावापृथिव्यौ । संपफाल विशीर्णे । एकवचनमार्षमितिनागोजिभट्टादयः । वस्तुतस्तु “रोदश्चरोदसीचापि दिविभूमौपृथक्पृथक् । सहप्रयोगेप्यनयोरोदःस्यादपिरोदसी” इतिविश्वोक्तेःरोदसी तन्त्रन्यायेनद्यौःपृथिवीच । पकाल विशीर्णेत्यर्थः । रोदसीत्यव्ययमप्यस्तीतिभाजुदी-

[पा०] १ ड. छ. झ. ट. अद्याहं. २ च. छ. निर्दग्धसत्त्वस्य. ३ ड. झ. ज. ट. निहतसत्त्वस्य. च. छ. शोषिततोयस्य. ४ ड. झ. ट. परंतीरं. ५ क.—ट. नापिविक्रमं. ६ क.—घ. ड. झ. ट. नामगमिष्यसि. च. छ. ज. नावगमिष्यसि.

तमश्च लोकमावत्रे दिशश्च न चकाशिरे ॥ परिचुक्षुभिरे चाशु सरांसि सरितस्तथा ॥ ७ ॥
 तिर्यक् सह नक्षत्रैः संगतौ चन्द्रभास्करो ॥ भास्करांशुभिरादीप्तं तमसा च समावृतम् ॥ ८ ॥
 प्रचकाशे तदाकाशमुल्काशतविदीपितम् ॥ अन्तरिक्षाच्च निर्घाता निर्जग्मुरतुलस्वनाः ॥ ९ ॥
 पुंस्फुरुश्च घना दिव्या दिवि मारुतपङ्क्तयः ॥ १० ॥
 वभञ्ज च तदा वृक्षाञ्जलदानुद्ग्रहणपि ॥ अरुजंश्चैव शैलाग्राञ्छिखराणि ग्रैभञ्जनः ॥ ११ ॥
 दिविस्पृशो महामेघाः संगताः समहास्वनाः ॥ मुमुचुर्वैद्युतानग्नीस्ते महाशनयस्तदा ॥ १२ ॥
 यानि भूतानि दृश्यानि चुक्रुशुश्चाशनेः समम् ॥ अदृश्यानि च भूतानि मुमुचुर्भैरवस्वनम् ॥ १३ ॥
 शिश्नियरे चापि भूतानि संत्रस्तान्युद्विजन्ति च ॥ संप्रविष्यथिरे चापि न च पस्पन्दिरे भयात् ॥ १४ ॥
 सह भूतैः सतोयोर्मिः सजागः सहराक्षसः ॥ सहसाऽभूत्ततो वेगाद्भीमवेगो महोदधिः ॥ १५ ॥
 योजनं व्यतिचक्राम वेलामन्यत्र संप्लवात् ॥ तं तदा समतिक्रान्तं नातिचक्राम राघवः ॥
 समुद्धतमभिन्नघ्नो रामो नदनदीपतिम् ॥ १६ ॥

रोदसी ” इत्यमरः ॥ ६—७ ॥ तिर्यक्तेति श्लोकद्वयमेकान्वयं ॥ चन्द्रभास्करो नक्षत्रैः सह तिर्यग्जगत्तुः । भयादिति भावः । आदीप्तं ईषदीप्तं । मन्दरदिमत्वात्तमसावृतत्वाच्च सूर्यस्येतिभावः । समावृतं सम्यगावृतं । उल्काशतविदीपितं । उल्कालक्षणमुक्तं वराहमिहिरेण “ उल्का शिरसि विशाला निपतन्ती वर्धते च तनुपुच्छा ” इति । निर्घातलक्षणं तेनैवोक्तं—“ पवनः पवनाभिहतो गगनादवनौ यदा समापतति । भवति तथा निर्घातः स च पापो दीर्घखगविरुतः ” इति ॥ ८—९ ॥ पुस्फुरुः चेरुः । मारुतपङ्क्तयः आवहोद्ग्रादिवातस्कन्धाः । दिव्याः श्लाघ्याः ॥ १० ॥ उद्ग्रहन् ऊर्ध्वनयन् । शैलाग्रान् पर्वताग्रप्रदेशान् । शिखराणि खण्डपर्वतान् । अरुजन् अपीडयत् । बहुवचनमार्थं ॥ ११ ॥ ते वैद्युताग्रयः । तदा महाशनयोभवन् । अशनिस्वरूपं मिहिरेणोक्तं—“ अशनिः स्वनेन महता युक्ता नृगजाश्वतरुपशुमुखेषु । निपतति

विदारयन्ती धरातलं चक्रसंस्थाना ” इति ॥ १२ ॥ यानीत्यादि श्लोकद्वयमेकं वाक्यं ॥ यानि भूतानि दृश्यानि मनुष्यादीनि । अदृश्यानि पिशाचादीनि । तानि सर्वाणि भूतानि संत्रस्तानि । अतएवोद्विजन्ति कम्पमानानि सन्ति । अशनेः समं अशनिस्वरसमं यथा तथा चुक्रुशुः तथा । भैरवस्वनं मुमुचुः । ततः शिश्नियरे सुप्तानि । सुप्तवद्भूमौ पतितानीत्यर्थः । तत्रापि संप्रविष्यथिरे चिन्तया दुःखितानि । भयान्न पस्पन्दिरे न चलितानि ॥ १३—१४ ॥ अथ समुद्रराजस्योत्थानं सूचयति—सहभूतैरित्यादिना ॥ ततो वेगात् पूर्वसर्गान्तोक्ताद्रामवेगात् । सहसा शरंसन्धानसमय एव । भीमवेगोऽभूत् भीमप्रवाहवेगोऽभूत् । केवलशरमोक्षकृतात्क्षोभात् ब्रह्मास्त्रमोक्षारम्भे महान्क्षोभोऽभूदित्यर्थः ॥ १५ ॥ वेगफलं दर्शयति—योजनमित्यादिना ॥ सार्धश्लोक एकान्वयः । संप्लवात् वारिपूरेण । वेलामन्यत्र वेलां विनेत्यर्थः । अथवा संप्लवादन्यत्र प्रलयं विना । वेलां योजनं योजन-

क्षितः ॥ ६ ॥ ति० नक्षत्रैःसहतिर्यक्संगतौ यथाप्राप्तपूर्वापरमार्गप्रतिरोधादक्षिणोत्तरमार्गगामिनावभूतामित्यर्थः । भास्करांशुभिरादीप्तमपितमसासंवृतं । आकाशमासीदितिशेषः । अनेनविरुद्धयोस्तेजस्तिमिरयोःसामानाधिकरण्यरूपोत्पातःसूचितः ॥ ७ ॥ वि० प्रास्फुटन् प्रचेलुः । वभञ्जचेति मारुतपङ्क्तिरितिशेषः । उद्ग्रहन् मारुतसमूहइतिशेषः । अग्रेप्येपएवकर्ता । शैलाग्रान् पर्वतप्रदेशान् । अरुजन् अपीडयन् । बहुवचनमार्थं । शिखराणि खण्डपर्वतान् । वभञ्जचेत्यन्वयः ॥ १०—११ ॥ स० तथाशब्द उपमायां । तंतथा चोरमिवस्थितं । चोरस्वगृहेस्थापयितायथाचोरसदृशोभवति । तथा स्वदारचोरस्यरावणस्यस्वगर्भेस्थापनात्समुद्रचोरसदृशस्तं । द्वितीयेन तमित्यनेन समुद्रपरामर्शः । “ तकारःकीर्तितश्चोरे ” इतिविश्वः । एतेननपौनरुक्त्यं । समतिक्रान्तं अतिक्रान्तवेलां । अतएवोद्धतं उत्कृष्टमपितनदनदीपति । रामः नातिचक्राम नावधीत् । भीषणार्थमेवास्त्रसंयोजनंनवस्तुतः । सख-
 [पा०] १ ख. ग. घ. छ. झ. ट. प्रतिचुक्षुभिरे. २ च. छ. ज. न. प्रास्फुटंश्चपुनर्दिव्याः. ३ झ. ट. वपुःप्रकर्षेणव-
 बुर्दिव्यमारुतपङ्क्तयः. ३ क. घ. विमानवरपङ्क्तयः. ४ ड. च. छ. झ. न. ट. उद्ग्रहन्मुहुः. क. उद्ग्राहच. ख. उद्ग्रहन्तिच. ५ झ.
 न. ट. वभञ्जच. ६ ग.—छ. झ. न. ट. दिविचसा. ७ ड. च. छ. झ. न. ट. तथा. ८ क. ग. च. झ. तमुद्धतं.

ततो मध्यात्समुद्रस्य सागरः स्वयमुत्थितः ॥ उदयन्हि महाशैलान्मेरोरिव दिवाकरः ॥ १७ ॥
 पन्नगैः सह दीप्तास्यैः समुद्रः प्रत्यदृश्यत ॥ स्निग्धवैडूर्यसंकाशो जाम्बूनदविभूषितः ॥ १८ ॥
 रक्तमाल्याम्बरधरः पद्मपत्रनिभेक्षणः ॥ सर्वपुष्पमयीं दिव्यां शिरसा धारयन्स्रजम् ॥ १९ ॥
 जातरूपमयैश्चैव तपनीयविभूषितैः ॥ आत्मजानां च रत्नानां भूषितो भूषणोत्तमैः ॥ २० ॥
 धातुभिर्मण्डितः शैलो विविधैर्हिमवानिव ॥ एकावलीमध्यगतं तरलं पैण्डरप्रभम् ॥ २१ ॥
 विपुलेनोरसा विभ्रत्कौस्तुभस्य सहोदरम् ॥ आघूर्णिततरङ्गौघः कालिकानिलसंकुलः ॥ २२ ॥
 [देवतानां सूरूपाणां नानारूपाभिरीश्वरः ॥ गङ्गासिन्धुर्प्रधानाभिरापगाभिः समावृतः ॥ २३ ॥]
 उद्वर्तितमहाग्राहः संभ्रान्तोरगराक्षसः ॥ सागरः समुपक्रम्य पूर्वमामन्त्र्य वीर्यवान् ॥
 अत्रवीत्प्राञ्जलिर्वाक्यं राघवं शरपाणिनम् ॥ २४ ॥
 पृथिवी वायुराकाशमापो ज्योतिश्च राघव ॥ स्वभावे सौम्य तिष्ठन्ति शाश्वतं मार्गमाश्रिताः ॥ २५ ॥

पर्यन्तं । व्यतिचक्राम अतिक्रान्तवान् । योजनमन्त-
 र्जीर्णोऽभूदित्यप्याहुः । तं समतिक्रान्तं पलायमानं
 नातिचक्राम । पलायमानं प्रति शस्त्रप्रयोगरूपातिक्रमं
 न चकार ॥ १६ ॥ समुद्रस्य मध्यात् उन्नतात् ।
 स्वयं सागरः समुद्राभिमानिदेवता । दिवाकर इव
 वभावितिशेषः ॥ १७ ॥ जाम्बूनदं जम्बूनदीप्रभवं
 स्वर्णं ॥ १८ ॥ रक्तमाल्यं रक्तवैकक्ष्यमाला ॥ १९ ॥
 जातरूपमयैः आकरजसुवर्णप्रचुरैः । तपनीयविभू-
 षितैः रत्नकीलनार्हद्भुतकनकविभूषितैः । रत्नानां संब-
 न्धिभिर्भूषणोत्तमैः ॥ २० ॥ एकावली मुक्तावली ।
 तरलं नायकरत्नं ॥ २१ ॥ आघूर्णितः चलितः ।
 कालिका मेघपङ्क्तिः । “मेघजालेपि कालिका”

इत्यमरः । तयाऽनिलेन च संकुलः क्षुभितः । मेघा-
 निलौ समुद्रस्य सहचराविति प्रसिद्धिः ॥ २२-२३ ॥
 उद्वर्तितेत्यादि सार्धश्लोक एकान्वयः ॥ उद्वर्तितः
 उद्धामितः । समुपक्रम्य समुपागम्य । स्वसौजन्यं
 पुरस्कृतुं पूर्वं आमन्त्र्य आहूय । प्रकृष्टो मूर्ध्नि कृतो-
 ञ्जलिः यस्यासौ प्राञ्जलिः । शरपाणिनमिति नका-
 रान्तत्वमार्प । स्वविरोधिनो मरुवासिनो रामेण
 घातयितुं स्वयं रावणभीतत्वेन तत्संहारक्षममस्य पराक्र-
 मं परीक्षितुं च समुद्र एतावत्पर्यन्तं विलम्बितवानिति
 बोध्यम् ॥ २४ ॥ किं विभोस्तव मया कर्तव्यं किं
 गाधत्वं उत जलस्तम्भनं आहोस्वित्सेतुबन्धनानुकू-
 ल्यमित्याशङ्क्य न तावदाद्यः पक्ष इत्याह श्लोकद्व-

संकल्पत्वात् । नातिचक्राम स्वधैर्यान्नचचालेतिवा । अत्रपक्षद्वेष्टितिशेषः ॥ १६ ॥ स० सागरः वरुणः । मेरोरिवविद्यमानात्
 उदयाद्रेर्महाशैलात् शृङ्गात् दिवाकरइव । मेरोःधनुषोभयादुत्थितइतिवा । “मेरुर्भूधरधन्वनोः” इतिविश्वः ॥ १७ ॥ स०
 सर्वपुष्पमयीं यावत्पुष्पयुक्तां । शिरसिधारयन्नित्यनेन रामसत्कारार्थमितिज्ञायते । एकैकस्यदेवस्यएकैकपुष्पयुक्तंअयुक्तंचैकंश्रीनाराण-
 रूपिणोरामस्य । समस्तकुसुमयुक्तयुक्तमाला । यथोक्तंभागवतेनवमे । रुक्मिणीशविजयेचप्रमाणान्तरोक्तार्थसंग्राहके । “सिन्धुः
 शिरस्यैर्हणंप्रतिगृह्यरूपीति” “यावैचंपकसंपदाऽब्जवसतेर्दूर्वाश्रियास्वात्मनःकेतक्याविभवेनकृत्तिवसनस्यांभोजकान्त्याविधोः ।
 सत्रीलोत्पलशोभयादिनमणेःश्रीमत्तुलस्याऽमताहेरंवस्य हरेःपरंसमुचितासामालिकाशोभते” इति । यद्वा वरुणाभरणप्रस्तावात्त-
 त्त्वत्वा ॥ १९ ॥ स० समुपक्रम्य पादाभ्यामागत्य । पूर्वमामन्त्र्य अहं भोरामांभोनिधिर्देवंवन्देत्वामितिसंबोध्य । शरपाणिनं
 बाणपाणिं । पणोगलहः । सएवपाणःप्रज्ञादिः । शरैःपाणः रिपुप्राणरूपःसोस्यास्तीतिसतथावा तं । नचभारतेवनपर्वणि “सागर-
 स्तुततःस्वप्रेदर्शयामासराघवं” इतिस्वप्रेरामस्यसागरआत्मानंदर्शयामासेत्युक्त्या अत्रचसमुत्थितः प्राञ्जलिरितिवचःपूर्वं अत्रच—
 “सागरःसमुपक्रम्यपूर्वमामन्त्र्यवीर्यवान् । अत्रवीत्प्राञ्जलिर्वाक्यं” इतिवाक्यंविरुद्धमितिवाच्यं । भागवतेनवमे “सिन्धुःशिर-
 स्यैर्हणंप्रतिगृह्यरूपीपादारविन्दमुपगम्यबभाषएतत्” इत्युक्तेः प्रत्यक्षतएवजाग्रदृश्यामेवदर्शनं । भागवतस्योत्तरत्वेनैतदनुरोधे-
 नप्रतिशिष्यइतिपूर्वोदीरितेस्वप्रेस्वापेकृतेसतिनदनदीभर्तारघवंस्वंदर्शयामासेतिभारतश्लोकार्थोपपत्तेः । अत्रैवयादोगणैर्वृतइत्युक्ति-
 स्सारस्याच्च । स्वप्रेचेदेकमात्रदर्शनेनभाविकार्यसिद्धेस्तत्संवृततयागमनमनुपयुक्तं । प्रत्यक्षतस्तत्सहनयनंलद्रोषोष्मणायादसांदेशेद-

[पा०] १ ड. च. छ. झ. न. ट. उदयाद्रिमहाशैलात्, २ क. संकाशस्तप्तकाश्चनकुण्डलः, ड. च. छ. झ. न. ट. संका-
 शोजाम्बूनदविभूषणः, ३ क. ख. च. छ. पाटलप्रभं, ४ अयंश्लोकः क. ख. ग. च. छ. पाठेषुदृश्यते, ५ क. ख. सरूपाभिः,
 ६ च. छ. प्रधानाभिस्त्रयोधाराभिरंबुराट्, ग. प्रधानाभिर्नानारूपाभिरंबुराट्, घ. प्रधानाभिर्नानारूपाभिरावृतः.

तत्स्वभावो ममाप्येष यदगाधोऽहमप्लवः ॥ विकारस्तु भवेद्गाध एतत्ते प्रवदाम्यहम् ॥ २६ ॥

न कामान्न च लोभाद्वा न भयात्पार्थिवात्मज ॥ ग्राहनक्राकुलजलं स्तम्भयेयं कथंचन ॥ २७ ॥

विधास्ये राम येनापि विषहिष्ये ह्यहं तथा ॥ ग्राहा न प्रहरिष्यन्ति यावत्सेना तरिष्यति ॥

हरीणां तरणे राम करिष्यामि यथा स्थलम् ॥ २८ ॥

तमत्रवीत्तदा राम उद्यतो हि नदीपते ॥ अमोघोऽयं महाबाणः कस्मिन्देशे निपात्यताम् ॥ २९ ॥

रामस्य वचनं श्रुत्वा तं च दृष्ट्वा महाशरम् ॥ महोदधिर्महातेजा राघवं वाक्यमब्रवीत् ॥ ३० ॥

उत्तरेणावकाशोस्ति कश्चित्पुण्यतमो मम ॥ द्रुमकुल्य इति ख्यातो लोके ख्यातो यथा भवान् ॥ ३१ ॥

उग्रदर्शनकर्माणो बहवस्तत्र दस्यवः ॥ आभीरप्रमुखाः पापाः पिबन्ति सलिलं मम ॥ ३२ ॥

येन—पृथिवीति ॥ सौम्य प्रसन्न । अनेनाञ्जलिकरणानन्तरमेव रामः प्रसन्न इति गम्यते । पृथिव्यादयः पञ्चपदार्थाः । शाश्वतं नित्यं । मार्गं मर्यादां । आश्रिताः सन्तः स्वभावे काठिन्यतिर्यग्गमनावकाशप्रदानागाधत्वोर्ध्वज्वलनादिस्वस्वभावे तिष्ठन्ति । स्वस्वभावं नातिक्रामन्तीत्यर्थः ॥ २५ ॥ एषु कस्ते स्वभाव इत्यत आह—तदिति ॥ तत् तस्मात् । सर्वेषां पृथिव्यादीनां स्वस्वभावानतिलङ्घित्वात् । अहं अगाधः अप्लवः अलङ्घ्यश्चेति यत् एषः ममापि स्वभावः । तस्मादेवमेव मया स्थातव्यं । गाधः प्लवविषयोहमिति यत् एषः मम विकारः अन्यथाभावः । तथा मया न स्थातुं युक्तं । एतत् उक्तस्वरूपं ते प्रवदामि प्राबुद्धं । प्रददामीति पाठेप्ययमेवार्थः । धातूनामनेकार्थत्वात् ॥ २६ ॥ द्वितीयपक्षोप्यनुपपन्न इत्याह—न कामादिति ॥ कामात् अर्थेच्छया । लोभात् लब्धवस्तुत्यागासहिष्णुतया । भयात् दण्डभयात् । पार्थिवात्मजेत्यनेन सर्वमर्यादास्थापकोसीति द्योतयति । न स्तम्भयेयं पीडाकरत्वादिति भावः

॥ २७ ॥ तृतीयं तु पक्षं कक्षीकरोमीत्याह—विधास्य इत्यादिसार्धश्लोकेन ॥ येन यथाहं विषहिष्ये शङ्क्यामि । तथा विधास्ये । किं तच्छङ्क्यमित्यपेक्षायामाह—ग्राहेत्यादि ॥ यावत्सेना तरिष्यति तावत् ग्राहा न प्रहरिष्यन्ति । जलेपि हि केचिद्रमिष्यन्ति । हरीणां तरणे विषये । यथा स्थलं भवति यथा सेतुमार्गो भवति । तथा करिष्यामि । सेतुबन्धद्रव्यापकर्षणादिविघ्नं न करिष्यामीत्यर्थः ॥ २८ ॥ उद्यतः कृतसंधानः ॥ २९ ॥ महातेजाः स्वामिमतलाभेन जनितकान्तिः ॥ ३० ॥ उत्तरेण समीपवर्तिन्युत्तरभागे । “एनवन्यतरस्यामदूरेऽपञ्चम्याः” इत्येनपू । ममावकाशः मध्यप्रदेशइत्यर्थः । पुण्यतमः चारुतमः । “पुण्यं तु चार्वपि” इत्यमरः । द्रुमेषु कुल्या यस्यासौ द्रुमकुल्यः । “कुल्याल्पा कृत्रिमा सरित्” इत्यमरः ॥ ३१ ॥ उग्रे दर्शनकर्माणी येषां ते उग्रदर्शनकर्माणः । दस्यवः शत्रवः । “दस्युशात्रवशत्रवः” इत्यमरः । दस्यवः चोरा वा । आभीराः

शीतिप्रदर्शनेन देवदयोदयहेतुरितिसहनयनंयुक्तं ॥ २४ ॥ ती० हेपार्थिवात्मजेत्यनेन दशरथेऽवतीर्णेश्वरेत्युक्तंभवति । ईश्वरत्वादेव भयात् लङ्घ्यात् रागात् लयिभक्त्याच वानररूपान्तरङ्गभक्तसहितत्वात्पादारविन्दरजोवहनभाग्यमयालब्धमितिभक्त्याजलंस्तम्भयेयमित्यर्थः ॥ २७ ॥ स० हेवरुणालय वरुणश्चासावालयोयादसामितिसतथा । तस्यसंबुद्धिः । हेवरुण । अलय मत्तोनाशरहित । अतएवामोघोबाणः कस्मिन्देशेनिपात्यतामितिप्रश्नःसंभवति । महाबाणः ब्रह्मास्त्राभिमुखितः इतिशेषः । एतेन पूर्वविद्यमानांकेवलबाणत्वाद्वा समुद्रशोषणेच्छयानत्यक्तइत्यतोवा नतत्संहारइतिबोध्यं ॥ २९ ॥ स० उत्तरेण तृतीयासप्तम्यर्थे । एनवन्तमव्ययंवा । ऊर्ध्वत्वेनोपलक्षितोऽवकाशोस्तीति । पुरतोविलोकेन ऊर्ध्वंकिञ्चित्प्रवाहादूर्ध्वंअवकाशोस्तीतिसंबन्धः । नामाह—द्रुमकुल्यइतीति । पुण्यतमइतिलोकेख्यातोयथाभवान् तथाऽयंदेशोपिपुण्यतरइतिख्यातः । यथा भवानेतत्स्थलमङ्गलीकरणेन लोकेख्यातः दस्युन्निरस्यस्वच्छंकृतवान्सुकृतवान्नामइतिख्यातोभवेत् पुण्यतरश्चभवेत्तथोत्तरेणावकाशोस्तीतिवा ॥ ३१ ॥ ती० उग्रदर्श-

[पा०] १ घ. यदगाधोमहाप्लवः. २ ड. झ. ट. रागान्नक्राकुल. घ. नगनक्राकुल. ञ. एतन्नक्राकुल. ३ क. ख. ड.—ट. विधास्येयेनगन्तासि. ४ ज. प्रसन्नस्तुतदारामश्चात्रवीत्तनदीपति. ५ ड. च. छ. झ. ञ. ट. रामःशत्रुनेवरुणालय. ६ ड. च. छ. झ. कश्चित्पुण्यतरो. क. कश्चित्ख्यातोमरुर्मम.

तैस्तु संस्पर्शनं प्राप्तैर्न सहे पापकर्मभिः ॥ अमोघः क्रियतां राम तत्र तेषु शरोत्तमः ॥ ३३ ॥
 तस्य तद्वचनं श्रुत्वा सागरस्य सै राघवः ॥ मुमोच तं शरं दीप्तं वीरैः सागरदर्शनात् ॥ ३४ ॥
 तेन तं मरुकान्तारं पृथिव्यां खलु विश्रुतम् ॥ निपातितः शरो यत्र दीप्ताशनिसमग्रमः ॥ ३५ ॥
 ननाद च तदा तत्र वसुधा शल्यपीडिता ॥ तस्माद्ब्रणमुखाचोयमुत्पपात रसातलात् ॥ ३६ ॥
 स बभूव तदा कूपो व्रण इत्यभिविश्रुतः ॥ सततं चोत्थितं तोयं समुद्रस्येव दृश्यते ॥
 अवदारणशब्दश्च दारुणः समपद्यत ॥ ३७ ॥
 तस्मात्तद्वाणपातेन त्वेषः कुक्षिष्वशोषयत् ॥ ३८ ॥
 विख्यातं त्रिषु लोकेषु मरुकान्तारमेव तत् ॥ शोषयित्वा ततः कुक्षिं रामो दशरथात्मजः ॥
 वरं तस्मै ददौ विद्वान्मरवेऽमरविक्रमः ॥ ३९ ॥
 पशव्यश्चाल्परोगश्च फलमूलरसायुतः ॥ बहुस्नेहो बहुक्षीरमुगन्धिर्विविधौषधः ॥ ४० ॥
 एवमेतैर्गुणैर्युक्तो बहुभिः सततं मरुः ॥ रामस्य वरदानाच्च शिवः पन्था बभूव ह ॥ ४१ ॥
 तस्मिन्दग्धे तदा कुक्षौ समुद्रः सरितां पतिः ॥ राघवं सर्वशास्त्रज्ञमिदं वचनमब्रवीत् ॥ ४२ ॥
 अयं सौम्य नलो नाम तनुजो विश्वकर्मणः ॥ पित्रा दत्तवरः श्रीमान्प्रतिमो विश्वकर्मणा ॥ ४३ ॥

महाशूद्राः ॥ ३२ ॥ तत्र द्रुमकुल्ये । तेषु आभीरप्र-
 मुखेषु ॥ ३३ ॥ सागरदर्शनात् सागरमतेन । यद्वा
 अङ्गुल्या निर्दिश्य सागरेण प्रदर्शनात् ॥ ३४ ॥
 तेन शरमोक्षणेन ॥ ३५ ॥ ननाद जलनिर्गमेनेति
 भावः । व्रणमुखात् व्रणमुखद्वारेण ॥ ३६ ॥ सः
 व्रणमुखं । व्रणकूप इत्यभिविश्रुतो बभूव । सततमिति ।
 तस्येति शेषः । अवदारणशब्दः वाणस्येति शेषः
 ॥ ३७ ॥ तस्मादित्यर्थः ॥ तद्वाणपातेन तस्य वाणस्य
 पातेन । कुक्षिषु अवटेषु । स्थिता अपः पूर्वं पापस्पृष्टानि
 जलानि । तस्मात् द्रुमकुल्यात् । अशोषयत् न्यवारय-
 दित्यर्थः ॥ ३८ ॥ पूर्वं रामवाणपातेन पृथिव्यां विश्रु-
 तत्वमुक्तं संप्रति विरोधिनिरसनात् त्रिषु लोकेषु वि-
 ख्यातत्वमाह—विख्यातमिति ॥ मरुकान्तारमेव

मरुकान्तारनामैव । विख्यातं प्रसिद्धमभूदित्यर्थः
 कुक्षिं समुद्रमध्यप्रदेशं । मरुकान्तारं शोषयित्वा दग्ध्वा
 कथं मनुष्यत्वं भावयतो वरदानमित्यत्राह—अमर-
 विक्रम इति । “सत्येन लोकाञ्जयति” इति न्यायेन
 वशीकृतसर्वलोकइत्यर्थः ॥ ३९ ॥ वरं सिद्धिमुखेन
 दर्शयति श्लोकद्वयेन—पशव्य इत्यादि ॥ पशव्य
 पशुभ्यो हितः पशूपभोग्यबालवृणादिसमृद्ध इत्यर्थः
 अल्परोगः आरम्भ एव विनष्टरोगः । रसः मधु
 आयुतः समन्ताद्युक्तः । स्नेहः घृतं । औषधं ओषधि
 समूहः । एवमेतैः एवंप्रकारैः । गुणैः भोग्यैः । युक्त
 संयुतः । शिवः पन्थाः शोभनप्रदेश इत्यर्थः ॥ ४०-
 ४२ ॥ एवं सेतुनिर्माणानुकूलं स्थास्यामीत्युक्तवान्
 संप्रति वरदानसन्तुष्टो वाक्सहायमाचरति—अयः

नकर्माणः उग्रे दर्शनकर्मणी येषां ते तथा ॥ ३२ ॥ स० व्रणमुखात् वाणकृतच्छिद्रादित्यर्थः ॥ ३६ ॥ स० अमरविक्रमः देववि-
 क्रमः अप्रतिहतपराक्रमोवा ॥ ३९ ॥ स० अल्परोगः तुच्छीकृतरोगः ॥ ४० ॥ ति० पित्रा दत्तवरः सर्ववस्तुनिर्माणसामर्थ्ये
 दत्तवरः । विश्वकर्मणस्तव प्रीतिमान् त्वद्विषयप्रीतिमान् । तेन त्वन्नामस्मरणपूर्वकरोलित्यर्थः । संसारसागरेगाधतासंपादकस्य त्वन्ना
 [पा०] १ ड. तैर्नाहंस्पर्शनं पापसहेयं. ख. ग. अ. ट. तैर्नसंस्पर्शनं पापसहेयं. क. घ. तैर्नसंस्पर्शनं रामसहेयं. झ. तैर्न
 तत्स्पर्शनं पापसहेयं. ज. तैस्तुसंस्पर्शनं पापसदाक्लेशकरमहत्. २ ग. ड. च. छ. झ. अ. ट. रामअयंतत्रशरोत्तमः. ज. रामशि
 तस्तत्रशरोत्तमः. क. राममरौतत्रशरोत्तमः. ३ ड. झ. महात्मनः. ४ ख. ग. ड. ज. झ. ट. परंसागर. ५ ख.—ट. तन्मरु
 ६ झ. ट. किल. ७ ख. निपपातशरो. ८ ड. च. छ. झ. अ. ट. वज्राशनि. ९ ड. च. छ. झ. अ. ट. इत्येवविश्रुतः. १० ख
 अवदारणजःशब्दो. ११ ज. तस्मिन्वाणस्यपातेन. १२ क. झ. ट. अपःकुक्षिषु. ग. घ. अपःकुक्षिमशोषयत्. १३ क
 ग.—ट. शोषयित्वातुतंकुक्षिं. ख. सशोषयित्वातंकुक्षिं. १४ क. घ. च. छ. अ. पश्चान्मरवे. १५ क. ख. ज. श्वाप्यरोगश्च
 १६ च. झ. अ. ट. विविधौषधिः. १७ ग. ड.—ट. एवमेतैश्चसंयुक्तो. १८ ड. च. छ. झ. अ. ट. संयुतो. १९ क. ड. च
 छ. झ. अ. ट. तनयो. २० ग. च. छ. झ. अ. ट. प्रीतिमान्विश्वकर्मणः. क. घ. धृतिमान्विश्वकर्मणः.

एष सेतुं महोत्साहः करोतु मयि वानरः ॥ तमहं धारयिष्यामि तथा ह्येष यथा पिता ॥ ४४ ॥
 एवमुक्त्वोदधिर्नष्टः समुत्थाय नलस्तदा ॥ अत्रवीद्वानरश्रेष्ठो वाक्यं रामं महाबलः ॥ ४५ ॥
 अहं सेतुं करिष्यामि विंस्तीर्णे वरुणालये ॥ पितुः सामर्थ्यमास्थाय तत्त्वमाह महोदधिः ॥ ४६ ॥
 दण्ड एव वरो लोके पुरुषस्येति मे मतिः ॥ धिक्क्षमामकृतज्ञेषु सान्त्वं दानमथापि वा ॥ ४७ ॥
 अयं हि सागरो भीमः सेतुकर्मदिदृक्षया ॥ ददौ दण्डभयाद्गाधं राघवाय महोदधिः ॥ ४८ ॥
 मम मातुर्वरो दत्तो मन्दरे विश्वकर्मणा ॥ [मया तु सदृशः पुत्रस्तव देवि भविष्यति ॥]
 औरसस्तस्य पुत्रोऽहं सदृशो विश्वकर्मणा ॥ ४९ ॥
 स्मारितोऽस्म्यहमेतेन तत्त्वमाह महोदधिः ॥ न चाप्यहमनुक्तो वै प्रब्रूयामात्मनो गुणान् ॥ ५० ॥
 समर्थश्चाप्यहं सेतुं कर्तुं वै वरुणालये ॥ काममद्यैव वध्नन्तु सेतुं वानरपुङ्गवाः ॥ ५१ ॥
 ततोतिष्ठष्टा रामेण सर्वतो हरियूथपाः ॥ अभिपेतुर्महारण्यं हृष्टाः शतसहस्रशः ॥ ५२ ॥
 ते नगान्नगसंकाशाः शाखामृगगणर्षभाः ॥ बभञ्जुर्वानरास्तत्र प्रचकर्षुश्च सागरम् ॥ ५३ ॥
 ते सालैश्चाश्वकर्णैश्च धवैर्वैशैश्च वानराः ॥ कुटजैर्जुनैस्तालैस्तिलकैस्तिमिशैरपि ॥ ५४ ॥

मिति ॥ दत्तवरः मत्तुल्यः पुत्रस्ते भविष्यतीति मात्रे
 दत्तवरः ॥ ४३ ॥ तं सेतुं । तथा ह्येष यथा पितेति ।
 पिता यथा यादृशशक्तिमान् तादृशोयमित्यर्थः ॥ ४४ ॥
 उदधिः नष्टः अन्तर्हितः ॥ ४५ ॥ पितुः सामर्थ्यं
 पित्रा दत्तं सामर्थ्यं ॥ ४६ ॥ अथ वानरान्प्रत्याह—
 दण्ड इत्यादि श्लोकद्वयेन ॥ अतो राघवायेति परो-
 क्षनिर्देशः । हिमवान्मन्दरो मेरुरित्यादिवत् । मध्ये
 कविवाक्यं वा । दण्ड एव परःसमीचीनोपायः ।
 क्षमां सान्त्वं साम दानं वा धिक् । क्षमादयो नोपाया
 इत्यर्थः ॥ ४७ ॥ उक्तेर्ये हेतुमाह—अयं हीति ॥ हि
 यस्मात्सागरः सगरखानितः । प्रत्युपकारानभिज्ञ
 इत्यर्थः । दण्डभयात् सेतुकर्मदिदृक्षया गाधं ददावि-
 त्यन्वयः । सेतुकर्मदिदृक्षा च दण्डभयादेवास्य जाते-
 त्यर्थः ॥ ४८ ॥ पूर्वोक्तस्वपितृतुल्यसामर्थ्यलाभस्य

हेतुं दर्शयति—ममेति ॥ मया सदृशः पुत्रस्तव
 भविष्यतीत्येवंरूपो वरः । अयं चार्थः “औरसस्तस्य
 पुत्रोऽहं सदृशो विश्वकर्मणः” इत्यनुवादात्सिद्धः ॥ ४९ ॥
 तर्हेतावत्पर्यन्तं किमर्थं नोक्तवानसीत्यत्राह—स्मारित
 इति ॥ एतेन समुद्रेण । अनुक्तौ निमित्तान्तरम-
 प्याह—नचेति । अनुक्तः अन्येनानुक्तः । स्वेनैवोक्तौ
 महाकर्मारम्भे विश्वासो न भवेदिति भावः ॥ ५० ॥
 न केवलमुक्तिमात्रं समर्थश्चापीत्याह—समर्थश्चेति ॥
 वध्नन्तु बन्धनाय शिलादिकमानयन्त्वित्यर्थः ॥ ५१ ॥
 अतिष्ठष्टाः नियुक्ताः ॥ ५२ ॥ नगान् वृक्षान् । नग-
 संकाशाः गिरिसंकाशाः । वानराधिपतित्वेपि मनु-
 ष्यत्वं संभवति निपादस्थपत्यधिकरणपूर्वपक्षन्यायादत
 आह—वानरा इति । तत्र तदानीं । प्रचकर्षुः आनयन्ति
 स्म ॥ ५३ ॥ सेतुबन्धनसाहकृतां वृक्षाणां कृतार्थतां

श्रीमद्गाधतासंपादनमीपत्करमिति भावः ॥ स० विश्वकर्मणः तन्नामदेवतक्षाध्यक्षस्य । विश्वकर्मणः विश्वचतुर्कर्मच । तस्मात्
 प्रीतिमान् पितुरिति विपरिणतंसदावर्तते । पितुः यथाकर्मसुकौशलवर्तते तथासर्वकर्मसुकुशलत्वात्तत्प्रीतिपात्रमिति भावः ॥ ४३ ॥
 स० धारयिष्यामि विना धरासंपर्कमुपर्येवधारयिष्यामि । यथोक्तं वनपर्वणि—“ नलेनस्पृश्यमानास्तो गण्डशैलाः सपर्वताः । तेह-
 वारानिधौ तस्मिंस्तूलसूक्ष्ममयं यथा ” इति ॥ ४४ ॥ स० अयंसागरः सगरपुत्रखानितः रामज्ञातिर्महोदधिः । दिदृक्षया स्वदिदृ-
 क्षया कृतोयोदण्डस्तद्गयात् गाधं श्लाघ्यं सेतुकर्मोद्दिश्यददौ मार्गमिति शेषः । “ गाधः श्लाघ्येपिलिप्सायां ” इति विश्वः । “ गा-
 यन्तिदिग्विजयिनोयमुपेत्यभूपाः ” इत्यादेः ॥ ननु हनुमतियदूतआगतेसमुद्रमैनाकं “ अङ्गमाननीयोहिमादृशः ” इत्याद्युक्त्वा
 सेवार्थप्रबोधयामासयस्व स्वयंरामउपयाते नोपयातइत्यल्यद्भुतमितिचेत्सत्यं । स्वमध्यवर्तिदुर्बलमिदमत्रामारण्यदिति सुतवधोन्नको-
 धोदयेनविनाभवतीतिबलंमवललंबेइतिशीघ्रंनयातोयादोभिःसहेतितार्थमवधेयं ॥ ४८ ॥ स० उत्पेततुः उत्पेतुः । उत्पेतुश्चेतिक्-

[पा०] १ ज. मुक्त्वोदधिर्यातः. २ क. च.—ट. महाबलं. ३ झ. ट. मकरालये. ४ ग.—ट. मासाद्य. ५ घ. सेतुबन्ध.
 ६ च. छ. राघवस्य. ७ इदमर्थं क. ख. ड.—ट. पाठेषु दृश्यते. ८ क. ख. स्मारितोयाहं. ९ ड. झ. ट. तस्मादद्यैव.
 १० ड.—ट. ततोविष्ठष्टा. ११ ड. छ. झ. न. ट. उत्पेततुर्महा. च. उत्पेतुस्ते. १२ ख. ड.—ट. वभञ्जुः पादपांस्तत्र.
 १३ क. चिक्षिपुश्चहि. घ. चिक्षिपुःसागरं प्रति.

विंल्वैश्च सप्तपर्णैश्च कर्णिकारैश्च पुष्पितैः ॥ चूतैश्चाशोकवृक्षैश्च सागरं समपूरयन् ॥ ५५ ॥
 समूलांश्च विमूलांश्च पादपान्हरिसत्तमाः ॥ इन्द्रकेतूनिवोद्यम्य प्रजहुर्हरयस्तरुन् ॥ ५६ ॥
 तालान्दाडिमगुल्मांश्च नारिकेलान्बिभीतकान् ॥ बैकुलान्खदिरान्निम्बान्समाजहुः समन्ततः ॥ ५७ ॥
 हस्तिमात्रान्महाकायाः पाषाणांश्च महाबलाः ॥ पर्वतांश्च समुत्पाद्य यत्रैः परिवहन्ति च ॥ ५८ ॥
 प्रक्षिप्यमाणैरचलैः सहसा जलमुद्धतम् ॥ समुत्पतितमाकाशमुपासर्पत्ततस्ततः ॥ ५९ ॥
 समुद्रं क्षोभयामासुर्वानराश्च समन्ततः ॥ [औपुवन्तः पुवन्तश्च गर्जन्तश्च पुवङ्गमाः ॥]
 सूत्राण्यन्ये प्रगृह्णन्ति व्यायतं शतयोजनम् ॥ ६० ॥
 नलश्चक्रे महासेतुं मध्ये नदनदीपतेः ॥ स तथा क्रियते सेतुर्वानरैर्घोरकर्मभिः ॥ ६१ ॥
 दण्डानन्ये प्रगृह्णन्ति विचिन्वन्ति तथा परे ॥ ६२ ॥
 वानराः शतशस्तत्र रामस्याज्ञापुरस्सराः ॥ मेघाभैः पर्वताग्रैश्च तृणैः काष्ठैर्वबन्धिरे ॥ ६३ ॥
 पुष्पिताग्रैश्च तरुभिः सेतुं बध्नन्ति वानराः ॥ ६४ ॥
 पाषाणांश्च गिरिप्रख्यान्गिरीणां शिखराणि च ॥ दृश्यन्ते परिधावन्तो गृह्य वारणसन्निभाः ॥ ६५ ॥
 शिलानां क्षिप्यमाणानां शैलानां च निपात्यताम् ॥ बभूव तुमुलः शब्दस्तदा तस्मिन्महोदधौ ॥ ६६ ॥
 [संहैलं हनुमाञ्शैलं ययं विपुलमाक्षिपत् ॥ ततं करेण वामेन सलीलं जगृहे नलः ॥ ६७ ॥]

व्यञ्जयितुं तान् परिगणयति—श्लोकद्वयेन ते
 सालैरित्यादिना ॥ ५४—५५ ॥ अथैषामानयनशै-
 व्यमाह—समूलानिति ॥ हरयस्तरुनित्युत्तरशेषः
 ॥ ५६ ॥ वृक्षेषून्मूलितेषु गुल्मादीनाजहुरित्याह—
 तालानिति ॥ तालान् क्षुद्रतालान् । खदिरान् अरि-
 मेदकान् ॥ ५७ ॥ भूरुहेषु लुप्तेषु पाषाणपर्वतादी-
 नाजहुरित्याह—हस्तीति ॥ हस्तिमात्रान् गजप्रमा-
 णान् । “ प्रमाणे द्वयसचूदन्नवमात्रचः ” इति मा-
 त्रचूपत्ययः । यत्रैः शकटादिभिः ॥ ५८ ॥ उद्धतं
 उत्पतितं । आसीत् । समुत्पतितं सत् आकाशं तत-
 स्ततः तत्र तत्र । उपासर्पत् प्रससार ॥ ५९ ॥

सूत्राणि शतयोजनं व्यायतं आकृष्टं यथा भवा
 तथा । प्रगृह्णन्ति प्रागृह्णन् । आर्जवार्थं व्यत्यये
 लकारः ॥ ६० ॥ घोरकर्मभिः युगपदनेकपर्वता-
 नयनकर्मभिः । तथा नलक्रियानुसारेण ॥ ६१ ॥
 दण्डान् सूत्रबद्धदण्डान् । वानरत्वरकरणदण्डान्वा
 विचिन्वन्ति विशेषेण चयनं कुर्वन्ति । नलबद्धसं-
 तोरुपरि शिलाश्चितवन्त इत्यर्थः ॥ ६२ ॥ बबन्धि
 सेतुप्रदेशानिति शेषः ॥ ६३ ॥ पुष्पिताग्रैरिति
 मार्दवार्थमुपरि बबन्धुरित्यर्थः ॥ ६४ ॥ अथ वानराण
 पर्वतानयनं वर्णयति—पाषाणांश्चेति ॥ गृह्य गृहीत-
 ॥ ६५ ॥ निपात्यतां आर्ष परस्मैपदं । तुमुलः संकुल-

चित्पाठः ॥ ५२ ॥ स० यत्रैः अनायासाहरणकरणैश्चकादिभिः । समर्थैः कौशलप्रदर्शनार्थं असमर्थैः शरीररक्षणार्थं यन्त्रादिकरणमिति
 वेकः ॥ ५८ ॥ ती० शतयोजनं व्यायतं सूत्राणि प्रगृह्णन्ति शतयोजनपर्यन्तव्यायामस्य न्यूनातिरिक्तलपरिहारार्थं सूत्राण्यगृह्णन्तित्यर्थः
 स० शतयोजनमायतं दीर्घसेतुं कर्तुं ॥ ६० ॥ शि० नलो महासेतुं चक्रे । ससेतुः वानरैरितरैरपि क्रियते । एतेन पाषाणादिसङ्घटनं नल
 यत् । सामग्रीसंपादनमितरायत्तमितिसूचितं ॥ ६१ ॥ स० दण्डान् मानार्थं । विचिन्वन्ति छिद्रादिकं यथानस्यात्तथामार्गयन्ति
 ति० विचिन्वन्ति आहरणीयवृक्षादिकं ॥ ती० दण्डान् प्रत्येकबन्धनीयसेतुविभागं मानदण्डान्गृह्णन्ति । विचिन्वन्ति समवि-
 मभागं परीक्षन्ते । यद्वा सेतुबन्धनार्थं पर्वताद्यानेतृन्वानरांस्त्वरयितुं दण्डान् दीर्घयष्टीः । प्रगृह्णन्ति । विचिन्वन्ति श्रमात्तत्रत-
 च्छायासुविलीनान्वानरानन्वेषयन्ति ॥ ६२ ॥ स० आज्ञापुरस्सरैः अहमहमिकयातैर्वा

[पा०] १ ख. घ.—झ. ट. विल्वकैः. २ ड. झ. ट. करीरान्बकुलान्निवान्. घ. खादिरान्पाटलान्निवान्. ३ ड.—
 समुत्ससर्पचाकाशमवासर्पत्ततः पुनः. ४ घ. च. छ. झ. ज. निपतन्तः समन्ततः. ५ इदमर्थं क. पाठे दृश्यते. ६ ख. ग. इ
 व्यायतं. ७ ड. च. छ. झ. ज. तदा. ८ क. ख. ड.—ट. वानरैः. ९ क.—ट. पुरस्सरैः. १० क.—ट. पर्वताभैश्च. ११ व
 घ. ड. झ. दानवसंनिभाः. १२ क. ख. ग. ड.—ट. तत्रपात्यतां. १३ अयं श्लोकः ख. च. छ. ज. पाठेषु दृश्यते.

कृतानि प्रथमेनाह्वा योजनानि चतुर्दश ॥ ग्रहैर्गजसंकाशैस्त्वरमाणैः प्लवङ्गमैः ॥ ६८ ॥
 द्वितीयेन तथा चाह्वा योजनानि तु विंशतिः ॥ कृतानि प्लवगैस्तूर्ण भीमकायैर्महावलैः ॥ ६९ ॥
 अद्वा तृतीयेन तथा योजनानि कृतानि तु ॥ त्वरमाणैर्महाकायैरेकविंशतिरेव च ॥ ७० ॥
 चतुर्थेन तथा चाह्वा द्वाविंशतिरथापि च ॥ योजनानि महावेगैः कृतानि त्वरितैस्तु तैः ॥ ७१ ॥
 पञ्चमेन तथा चाह्वा प्लवगैः क्षिप्रकारिभिः ॥ योजनानि त्रयोविंशत्सुवेलमधिकृत्य वै ॥
 [ग्रहैर्गिरिसंकाशैस्त्वरमाणैः प्लवङ्गमैः ॥ ७२ ॥]

स वानरवरः श्रीमान्विश्वकर्मात्मजो बली ॥ बबन्ध सागरे सेतुं यथा चास्य पिता तथा ॥ ७३ ॥
 स नलेन कृतः सेतुः सागरे मकरालये ॥ शुशुभे सुभगः श्रीमान्स्वातीपथ इवाम्बरे ॥ ७४ ॥
 ततो देवाः सगन्धर्वाः सिद्धाश्च परमर्षयः ॥ आगम्य गगने तस्थुर्द्रष्टुकामास्तदद्भुतम् ॥ ७५ ॥
 दशयोजनविस्तीर्णं शतयोजनमायतम् ॥ ददृशुर्देवगन्धर्वा नलसेतुं सुदुष्करम् ॥ ७६ ॥
 आप्लवन्तः प्लवन्तश्च गर्जन्तश्च प्लवङ्गमाः ॥ ७७ ॥
 तदचिन्त्यमसह्यं च अद्भुतं रोमहर्षणम् ॥ ददृशुः सर्वभूतानि सागरे सेतुवन्धनम् ॥ ७८ ॥

॥ ६६—६७ ॥ कृतानीति । चतुर्दशयोजनपरिमितः सेतुर्वद्ध इत्यर्थः । एवमुत्तरेष्वपि योज्यं ॥ ६८ ॥ द्वितीयेनेति । प्रतिदिनं योजनाधिक्यमुत्साहातिरेकात् ॥ ६९—७१ ॥ त्रयोविंशत् त्रयोविंशतिः । आर्षो व्यत्ययः । अधिकृत्य अवधिं कृत्वा ॥ ७२ ॥ अस्य पिता यथा यादृशशक्तिविशिष्टः । तथा तादृशशक्तिविशिष्ट इत्यर्थः ॥ ७३ ॥ सुभगः शोभनमाहात्म्यवान् । स्वातीपथः छायापथः । स्वातीवीथीर्वा । सा चाकाशे सूर्यादीनां मध्यमार्गे मध्यमावीथिः । तदुक्तं वायुपुराणे—“ सूर्यादीनां त्रयो मार्गा दक्षिणोत्तर-

मध्यमाः ” इति प्रक्रम्य “ तथा द्वे चापि फल्गुन्या मघा चैवार्षभी मता । हस्तश्चित्रा तथा स्वाती मध्यवीथ्यमिविश्चुता ॥ ज्येष्ठा विशाखानूराधा वीथीराजगवी मता । एतास्तु वीथयस्तिष्ठो मध्यमो मार्ग उच्यते ” इति ॥ ७४—७५ ॥ नलसंबन्धी सेतुर्नलसेतुः तं ॥ ७६ ॥ निर्विघ्नसेतुवन्धेन जातं वानरहर्षदर्शयति—आप्लवन्त इति ॥ अर्धमेकं वाक्यं । आप्लवन्तः आभिमुख्येन प्लवन्तः दूरं प्लवन्तः । आसन्निति शेषः ॥ ७७ ॥ अचिन्त्यं इतः पूर्वं मनसापि चिन्तयितुमनर्हं । असह्यं कस्यापि यत्नाविषयं । अद्भुतं आश्चर्य-

शि० शतशोवानरैः तृणादिभिः बबन्धरे सेतुप्रदेशादिति शेषः ॥ ६३ ॥ ति० सुवेलं सानीप्येमुशब्दस्याव्ययीभावः । वेलासमीपं पर-
 पारसमीपमधिकृत्येत्यर्थः ॥ स० सुवेलं सुशोभनाप्राप्यावान्तरवेलायस्मिन्कर्मणितद्यथाभवतितथा । अधिकृत्येतिकेचित् । वस्तु-
 तस्तु सुवेलंतन्नामकंपर्वतं । यद्वक्ष्यति “ तेसुवेलस्यशैलस्य ” इति ॥ ननुवनपर्वणि “ दशयोजतविस्तारं त्रिंशद्योजनमायतं ।
 बबन्धुर्वानराः सेतुं प्रथमेदिवसेतदा । सन्ध्यामर्वाग्द्वितीयेतु त्रिंशद्योजनविस्तरः । एवं त्रिभिर्दिनैर्वारैः सेतुर्नवतियोजनं । चतुर्थेतुदि-
 ने सार्धयामेतेचबलीमुखाः । दृष्टालङ्केतिरामायणशंशुः ” इति चतुर्थेदिने दशयोजनानीत्याह सतयोजनो भवति सेतुर्दशयोजनविस्तार-
 रथेति दिनचतुष्टये सेतुसमाप्त्युक्तेः । तथा पद्मपुराणे पुष्करखण्डे त्रिंशोऽध्याये “ एष सेतुर्मया बद्धः समुद्रे वरुणालये । त्रिभिर्दिनैः समा-
 सिमेनीतो वानरसत्तमैः । ” इति त्रिभिर्दिनैः सेतुसमाप्त्युक्तेः । भारतचतुर्दिन्युक्तिश्च कथं । कथंचात्रपञ्चदिन्युक्तिरिति चेन्न । हिर-
 ण्याक्षवधस्य भागवते तृतीयस्कन्धे कर्णभूलताडनेन तथा पुनस्तत्रैव दंष्ट्रयेति कथनं यथाकल्पभेदेनेति व्यवस्था श्रीतात्पर्येण कृता कृताच-
 वामाङ्गुष्ठनखनिर्भिन्नेति भागवतस्य दक्षिणाङ्गुष्ठनखनिर्भिन्नेति पुराणान्तरस्य च वाराहादिकल्पभेदेनेति तथा भारतरामायणयोरपि विरो-
 धसमाधिरवधेयः । अवधेयश्च पद्मपुराणाविरोधः । तथा चोक्तं स्कान्दे—उमासंहिताद्वादशाध्याये “ कदाचिद्धनुपासेतुः कदाचिद्वि-
 शिखेन च । दार्वादिना कदाचिच्चकल्पे कल्पे व्यवस्थितिः ” इति । एवं दिनेष्वपि कल्पभेदेन समाधानं ज्ञेयं । अथ वा पञ्चषासु पुस्तकसंपुटीषु नै-
 तेऽशोकाः सन्ति सन्ति च क्वचिदेवेत्येते प्रक्षिप्ता इति ज्ञेयं ॥ ७४ ॥

[पर०] १ च.—झ. ट. तथैवाह्वा. २ ड. च. छ. झ. ट. योजनानितुसागरे. ३ ड. च. झ. ज. ट. त्वरितैस्ततः. ग. प्लवगैस्तुतैः. ४ इदमर्थं ग. पाठे दृश्यते. ५ ददृशुरित्यर्थस्य स्थाने ख. पाठे. ददृशुर्देवगन्धर्वाः सिद्धाश्च परमर्षयः । विस्तिताश्च तदाह्वा नलसेतुं सुदुष्करं इत्येकः श्लोको दृश्यते. ६ घ. दुष्करं.
 वा. रा. १३०

तानि कोटिसहस्राणि वानराणां महौजसाम् ॥ बध्नन्तः सागरे सेतुं जग्मुः पारं महोदधेः ॥ ७९ ॥
 विशालः सुकृतः श्रीमान्सुभूमिः सुसमाहितः ॥ अशोभत महासेतुः सीमन्त इव सागरे ॥ ८० ॥
 ततः पारे समुद्रस्य गदापाणिर्विभीषणः ॥ परेषामभिघातार्थमतिष्ठत्सचिवैः सह ॥ ८१ ॥
 सुग्रीवस्तु ततः प्राह रामं सत्यपराक्रमम् ॥ हनुमन्तं त्वमारोह अङ्गदं चापि लक्ष्मणः ॥ ८२ ॥
 अयं हि विपुलो वीर सागरो मकरालयः ॥ वैहायसौ युवामेतौ वानरौ तारयिष्यतः ॥ ८३ ॥
 अग्रतस्तस्य सैन्यस्य श्रीमात्रामः सलक्ष्मणः ॥ जगाम धन्वी धर्मात्मा सुग्रीवेण समन्वितः ॥ ८४ ॥
 अन्ये मध्येन गच्छन्ति पार्श्वतोऽन्ये प्लवङ्गमाः ॥ संलिले प्रपतन्त्यन्ये मार्गमन्ये न लेभिरे ॥ ८५ ॥
 केचिद्वैहायसगताः सुपर्णा इव पुष्पवुः ॥ ८६ ॥
 घोषेण मेहता तस्य सिन्धोर्घोषं समुच्छ्रितम् ॥ भीममन्तर्दधे भीमौ तरन्ती हरिवाहिनी ॥ ८७ ॥
 वानराणां हि सा तीर्णा वाहिनी नलसेतुना ॥ तीरे निविविशे राज्ञो बहुमूलफलोदके ॥ ८८ ॥
 तदद्भुतं राघवकर्म दुष्करं समीक्ष्य देवाः सह सिद्धचारणैः ॥
 उपेत्य रामं सहसा महर्षिभिः समभ्यषिञ्चन्सुशुभैर्जलैः पृथक् ॥ ८९ ॥
 जय स्वशत्रून् नरदेव मेदिनीं ससागरां पालय शाश्वतीः समाः ॥
 इतीव रामं नरदेवसत्कृतं शुभैर्वचोभिर्विविधैरपूजयन् ॥ ९० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वाविंशः सर्गः ॥ २२ ॥

करं । रोमहर्षणं पुलकावहं ॥ ७८ ॥ सेतुं बध्नन्तः
 सेतुबन्धनसहकारिणः ॥ ७९ ॥ सुकृतः दृढतया
 कृतः सुकृतकरो वा । श्रीमान् ऋजुत्वेन कान्तिमान् ।
 सुभूमिः निम्नोन्नतत्वरहितः । सुसमाहितः निर्विवरः
 ॥ ८० ॥ पारे दक्षिणतीरे ॥ ८१ ॥ लक्ष्मण इत्यत्र
 आरोहस्त्विति पुरुषविपरिणामः कर्तव्यः ॥ ८२ ॥
 आरोहणहेतुमाह—अयमिति ॥ विपुलः शतयोजन-
 संपन्द्वां गमने बहुकालविलम्बो भविष्यतीति भावः ।
 वैहायसौ अपादचारिणौ । इति सुग्रीवः प्राहेति पूर्वे-
 णान्वयः ॥ ८३—८४ ॥ न लेभिरे मार्गालाभात्तीर-
 एव कंचित्कालं स्थिता इत्यर्थः ॥ ८५ ॥ केचिदित्य-
 र्धमेकं वाक्यं ॥ वैहायसं विहायः संबन्धि गतं गमनं
 येषां ते तथोक्ताः । सुपर्णाः गरुडाः ॥ ८६ ॥ अन्त-
 र्दधे तिरश्चकार ॥ ८७ ॥ वानराणां राज्ञो वाहिनी-

त्यन्वयः । राज्ञेति पाठे राज्ञा सुग्रीवेण सहेत्यर्थः । तीरे
 दक्षिणतीरे ॥ ८८ ॥ इत्थमकुण्ठदशकण्ठकण्ठाटवीवृट-
 ननिदर्शनभूतं सेतुनिर्माणनैपुण्यमालोक्य समुपजात-
 मानन्दसन्दोहमा रावणनिर्वहणादनुद्धाटनीयमप्यन्त-
 र्नीयन्तुमशक्नुवन्तस्तादृशहर्षप्रकर्षबलात्कारेण देवा
 यथोचितं राममपूजयन्नित्याह—तदित्यादिना श्लोक-
 द्वयेन ॥ दुष्करं रामादन्यैर्मनसापि कर्तुमशक्यं पृथ-
 क्प्रत्येकं समभ्यषिञ्चन् ॥ ८९ ॥ जयेति च्छेदः ।
 स्वशत्रून् आश्रितशत्रूणामेवास्य शत्रुत्वादिति भावः ।
 नरदेवसत्कृतं नरैश्च देवैश्च सत्कृतं । अपूजयन्
 अस्तुवन् । स्तुतिर्हि वाचिका पूजा ॥ ९० ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने द्वाविंशः सर्गः ॥ २२ ॥

रामानु० सुग्रीवेणसमन्वितोजगामेत्यनेन सुग्रीवस्यापिविहायसागमनं बोध्यते ॥ ८४ ॥ ति० नरदेवाः ब्राह्मणाः ॥ ९० ॥
 इति द्वाविंशः सर्गः ॥ २२ ॥

[पा०] १ घ. ज. झ. ट. सलिलं. २ क.—घ. च.—ट. महताघोषंसागरस्य. ३ घ. हन्त. ४ घ. सिन्धोर्बहुमूल.
 क. ग. ङ.—ट. राजाबहुमूल.

त्रयोविंशः सर्गः ॥ २३ ॥

तीर्णार्णवेनरामेण लक्ष्मणंप्रति घोरतरसमरसूचकोत्पातप्रदर्शनपूर्वकमुत्साहेन सेनयाविभीषणसुग्रीवादिभिस्सहलङ्कांप्रति प्रस्थानम् ॥ १ ॥

निमित्तानि निमित्तज्ञो दृष्ट्वा लक्ष्मणपूर्वजः ॥ सौमित्रं संपरिष्वज्य इदं वचनमब्रवीत् ॥ १ ॥
परिगृह्योदकं शीतं वनानि फलवन्ति च ॥ बलौघं संविभज्येमं व्यूह्य तिष्ठेम लक्ष्मण ॥ २ ॥
लोकक्षयकरं भीमं भयं पश्याम्युपस्थितम् ॥ निर्वहणं प्रवीराणामृक्षवानररक्षसाम् ॥ ३ ॥
वाताश्च कलुषा वान्ति कम्पते च वसुन्धरा ॥ पर्वताग्राणि वेपन्ते पतन्ति च महीरुहाः ॥ ४ ॥
मेघाः क्रव्यादसंकाशाः परुषाः परुषस्वनाः ॥ क्रूराः क्रूरं प्रवर्षन्ति मिश्रं शोणितविन्दुभिः ॥ ५ ॥
रक्तचन्दनसंकाशा सन्ध्या परमदारुणा ॥ ज्वलतः प्रपतत्येतदादित्यादग्निमण्डलम् ॥ ६ ॥
दीना दीनस्वराः क्रूराः सर्वतो मृगपक्षिणः ॥ प्रत्यादित्यं विनर्दन्ति जनयन्तो महद्भयम् ॥ ७ ॥
रजन्यामप्रकाशस्तु संतापयति चन्द्रमाः ॥ ८ ॥
कृष्णरक्तांशुपर्यन्तो लोकक्षय इवोदितः ॥ ह्रस्वो रूक्षोऽप्रशस्तश्च परिवेषः सुलोहितः ॥ ९ ॥

एवं रामो नलसेतुना तीर्णमहार्णवो महासमर-
सूचकान्महोत्पातान्दृष्ट्वा चिरप्रार्थिताभीष्टसिद्धिर्भवि-
ष्यतीति सन्तुष्टो दृष्टानि निमित्तानि निमित्तज्ञाय
लक्ष्मणाय दशयति—निमित्तानीति ॥ निमित्तज्ञत्वे
लक्ष्मणादप्याधिक्यं दर्शयितुं लक्ष्मणपूर्वज इत्युक्तं ।
संपरिष्वङ्गश्चिरप्रार्थितसमरस्यासन्नत्वात् । निमित्ता-
पेक्षणस्यावश्यकत्वमुक्तं कामन्दके—“ निमित्तान्येव
शंसन्ति शुभाशुभफलोदयम् । तस्मादेतानि शास्त्रज्ञो
राजा समुपलक्ष्येत् ” इति ॥ १ ॥ शीतमुदकं शीतो-
दकवत्प्रदेशं । वनानि जलसमीपस्थानि । परिगृह्य
वासार्थं स्वीकृत्य । व्यूह्य गरुडरूपेण सन्निवेश्य । तथा
व्यक्तीभविष्यति ॥ २ ॥ लोकक्षयकरं । क्षुद्रजनक्षयकरं ।
विशिष्य प्रवीराणां निर्वहणं विनाशकं । भयमिति
युद्धमुच्यते ॥ ३ ॥ भयदर्शने लिङ्गान्याह—वाता
इत्यादि ॥ महीरुहाः पतन्ति अकस्मादिति भावः ।
अत्रात्यन्तानिष्टकरो भूकम्पः संध्याकालिक इति ज्ञेयं ।
तथोक्तं वसिष्ठेन—“ यामत्रयाञ्च भूकम्पो द्विजाती-
नामरिष्टदः । अरिष्टदः क्षितीशानां संध्ययोरुभयोरपि ”
इति ॥ ४ ॥ क्रव्यादसंकाशाः वृकवर्णाः इयेनादिसं-
स्थाना इति वा । परुषाः दुर्दर्शाः । रूक्षा इति यावत् ।

परुषस्वनाः श्रुतिकटुस्वनाः । अतएव क्रूराः भयं-
कराः । मिश्रं उदकमिति शेषः । क्रूरमिति क्रियावि-
शेषणं । अत्र मिहिरः—“ दिव्युल्कापतनं चैव दिवा
नक्षत्रदर्शनम् । दिवाऽशनिस्तथा काष्ठतृणरक्तप्रवर्षणं ”
॥ ५ ॥ रक्तचन्दनं कुङ्कुमं । रक्तचन्दनतुल्यमेघवती-
त्यर्थः । परमदारुणा भवतीति शेषः । अग्निमण्डलं अग्नि-
पिण्डः ॥ ६ ॥ दीनाः दीनाकृतयः । जनयन्तः सूचयन्तः
॥ ७ ॥ रजन्यामिति अर्धमेकं वाक्यं । अप्रकाशः
निष्प्रभः । संतापयति । शीतस्य संतापकरणं
हुत्पात इति भावः ॥ ८ ॥ कृष्णा रक्ताश्चांशवः
पर्यन्ते यस्य सः तथोक्तः । सर्वान्ते कृष्णमण्डलः
तदनन्तरं रक्तमण्डल इत्यर्थः । सुलोहितः मध्ये
अत्यन्तरक्तवर्णः । लोकक्षये प्रलये उदितः परिवेष
इव स्थितः । रूक्षः क्रूरः । अप्रशस्तः अप्रसिद्धः । इतः
पूर्वमदृष्ट इत्यर्थः । परिवेषः दृश्यत इति शेषः । अत्र
वर्णत्रयकथनेन मण्डलत्रयकथनात्सायंकालिकत्वाच्च
परिवेषस्य नृपक्षयकरत्वं सूच्यते । तथाहकाश्यपः—
“ द्विमण्डलश्चमूपग्नो नृपग्नो यस्त्रिमण्डलः ” इति ।
“ दिनकरपरिवेषः पूर्वयामे तु पीडा दिनकरपरिवेषो
वृष्टियुद्धं द्वितीये । दिनकरपरिवेषं क्षेममाहुस्तृतीये

स० भयं तत्साधनं । निर्वहणं नाशश्च । योग्यतयाभयं ऋक्षवानराणां । रक्षसांचनिर्वहणमित्यन्वेतव्यं । अन्यथा सर्वज्ञस्य
रामस्यनिमित्तोपन्यासो निर्मरणवानररक्षविषयेमोघः स्यात् । अथवा “ तारापिता तान्निरुजश्चकार ” इतितद्वन्धमादनानिलोज्जी-
विताः ब्रह्मवराचजीविताश्चेत्येतत्पूर्वतनीमृतिविवक्षिता प्रवर्हणवचनमर्हति ऋक्षवानरपक्षेभिः ॥ ३ ॥ स० परुषस्वराः प्रखरस्वराः ।

आदित्ये विमले नीलं लक्ष्म लक्ष्मण दृश्यते ॥ १० ॥

रजसा महता चापि नक्षत्राणि हुतानि च ॥ युगान्तमिव लोकानां पश्य शंसन्ति लक्ष्मण ॥ ११ ॥

काकाः श्येनास्तथा गृध्रा नीचैः परिपतन्ति च ॥ शिवाश्चाप्यशिवान्नादान्नदन्ति सुमहाभयान् ॥ १२ ॥

शैलैः शूलैश्च खड्गैश्च विस्मृष्टैः कपिराक्षसैः ॥ भविष्यत्यावृता भूमिर्मांसशोणितकर्दमा ॥ १३ ॥

क्षिप्रमद्यैव दुर्धर्षा पुरीं रावणपालिताम् ॥ अभियाम जवेनैव सर्वतो हरिभिर्वृताः ॥ १४ ॥

इत्येवमुक्त्वा धर्मात्मा धन्वी संग्रामहर्षणः ॥ प्रतस्थे पुरतो रामो लङ्कामभिमुखो विभुः ॥ १५ ॥

सविभीषणसुग्रीवास्ततस्ते वानरर्षभाः ॥ प्रतस्थिरे विनर्दन्तो निश्चिंता द्विपतां वधे ॥ १६ ॥

राघवस्य प्रियार्थं तु धृतानां वीर्यशालिनाम् ॥ हरीणां कर्मचेष्टाभिस्तुतोष रघुनन्दनः ॥ १७ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोविंशः सर्गः ॥ २३ ॥

दिनकरपरिवेषः सर्वनाशश्चतुर्थे ” इति ॥ ९ ॥ नीलं लक्ष्म छिद्ररूपं । तदाह वराहः—“ अपर्वणि तथा राहुग्रहणं चन्द्रसूर्ययोः । चन्द्रार्कमण्डलच्छिद्रं दृष्ट्वा जनपदक्षयः ” इति ॥ यद्वा नीलं लक्ष्म चन्द्र इव कलङ्को दृश्यते । एतदेवौत्पातिकं नैल्यमधिकृत्य यदादित्यस्य रोहितं रूपमित्यारभ्य यत् कृष्णं तदन्नस्येत्युच्यते ॥ १० ॥ रजसा मालिन्येन । युगान्तं प्रलयं ॥ ११ ॥ नीचैः दुर्बलैः । अधिकबलानां दुर्बलैः परिभवोऽप्युत्पात इति । शिवाः गोमायवः । “ स्त्रियां शिवा भूरिमायगोमायुः ” इत्यमरः । नादान् नदन्ति नादान्कुर्वन्तीत्यर्थः ॥ १२ ॥ उक्तोत्पातफलमाह—शैलैरिति ॥ मांसशोणितकर्दमा मांसशोणितरूपकर्द-

मवती ॥ १३ ॥ क्षिप्रं सत्वरं । जवेन वेगेन ॥ १४ ॥ पुरतः प्रतस्थ इति उत्साहातिशयोक्तिः । विभुः समर्थः ॥ १५ ॥ निश्चिंताः निश्चयवन्तः । अत्र प्रस्थानं शीतोदकफलवद्वनपरिग्रहार्थं परिगृह्योदकमित्यादिना प्रथमं तस्य कर्तव्यतया अभिहितत्वात् ॥ १६ ॥ धृतानां धैर्यवतां । कर्मचेष्टाभिः युद्धकर्मादिविषय-चेष्टाभिः लाङ्गूलोत्थापनादिभिः । तुतोषेत्यनेन इदं दुर्गप्रदेशं दृष्ट्वा वानरा निरुत्साहा भवेयुरिति पूर्वं राममनसि स्थितमित्यवगम्यते ॥ १७ ॥ इति श्रीगो-विन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने त्रयोविंशः सर्गः ॥ २३ ॥

अतएवपरुषाः श्रोत्रोत्पन्नाः । क्रूराः मनउद्वेजकाः ॥ १५ ॥ शि० क्षिप्रमभियाम । एतेन स्वविजयसूचकमुशकुनोपिरामेणावलोकितइति व्यञ्जितं ॥ १४ ॥ ति० रामः जनरमणः रामइत्यन्वयः ॥ स० अरामः पुत्रत्वेनतत्सदृशःतद्विन्नोलक्ष्मणः । पुरतोरामः । अपुरतः तत्पश्चाल्लक्ष्मणः ॥ सरैः मुक्ताहारादिभिर्नविद्यतेमाशोभाइदानीयस्येतिवा सरामः इदानीद्वरितभार्यत्वेनारामः सर्वाभिरामोपिरिपूणाममनोहरइतिवा अरामः । धर्मात्मेतिकचित्पाठोव्याख्यातृसाहससहः ॥ १५ ॥ ति० धृतानां निश्चितबुद्धीनां ॥ १६ ॥ स० राघवस्य स्वस्यप्रियार्थं भार्यार्थं । यत्कर्म अन्वेषणरूपं तदनुरूपमिच्छेष्टाभिः । रघुनन्दनोरामस्तुतोष । राघवशब्देन मुख-तोऽगृहीतस्यपुनारघुनन्दनपदेनग्रहणं “ अनुग्रहार्थं सत्कृपेरवापसलक्ष्मणोऽस्मिन्नितोहिकेवलं ” इत्यादिवत्संभवति । राघवस्य लक्ष्म-णस्य । प्रियार्थं प्रीत्यावहप्रयोजनमुद्दिश्य । यत्कर्म तदनुरूपचेष्टाभिः रघुनन्दनोरामः । राघवस्य रामस्य । रघुनन्दनोलक्ष्मणइतिवा ॥ ति० कर्मचेष्टाभिः कर्मणा धैर्येणपरंप्रतिप्रस्थानलक्षणेन । चेष्टाभिः कायव्यापारैश्च तुतोषेत्यन्वयः ॥ १७ ॥ इतित्रयोविंशः सर्गः ॥ २३ ॥

[पा०] १ क. ख. च. छ. नक्षत्राण्यावृतानिच. २ च.—झ. ट. विमुक्तैः. ३ क. च. छ. अभियामो. ४ च. छ. झ. ज. ट. सर्वैर्हरिभिरावृताः. ५ झ. ज. ट. ठ. धन्वीसरामःसंग्रामधर्षणः. ६ ड.—ज. सुग्रीवास्सर्वेते. ७ ड. झ. ज. ट. धृतानां द्विपतां. ८ क. ख. रावणस्यवधार्थंतुगच्छतांवीर्यशालिनां. ९ ड. झ. ज. ट. सुतरांवीर्य.

चतुर्विंशः सर्गः ॥ २४ ॥

लङ्कासमीपंगतैरन्तर्गतराक्षससेनाक्रोशमसहमानैर्वानरैरुच्चैरुद्धोपणम् ॥ १ ॥ रामेणलक्ष्मणंप्रति लङ्कावर्णनम् ॥ २ ॥
तथा सुरक्षितंसेनासंनिवेशनपूर्वकं वानरेभ्योबन्धाच्छुकराक्षसमोक्षणम् ॥ ३ ॥ शुक्रेण रावणमेत्यतंप्रति वानरकृतस्वबन्धा-
दिनिवेदनपूर्वकं रामपराक्रमप्रशंसनेन तस्मैसीताप्रत्यर्पणस्य रणस्यवा करणचोदना ॥ ४ ॥ तेन शुकंप्रत्यात्मश्लाघनपूर्वकं
रामेणस्वस्याजयत्वादिप्रलपनम् ॥ ५ ॥

सा वीरसमिती राज्ञा विरराज व्यवस्थिता ॥ शशिना शुभनक्षत्रा पौर्णमासीव शारदी ॥ १ ॥
प्रचचाल च वेगेन त्रस्ता चैव वसुधरा ॥ पीड्यमाना बलौघेन तेन सागरवर्चसा ॥ २ ॥
ततः शुश्रुवुराकुष्टं लङ्कायां काननौकसः ॥ भेरीमृदङ्गसंघुष्टं तुमुलं रोमहर्षणम् ॥ ३ ॥
बभूवुस्तेन घोषेण संहृष्टा हरियूथपाः ॥ अमृष्यमाणास्तं घोषं विनेदुर्घोषवत्तरम् ॥ ४ ॥
राक्षसास्तु प्लवङ्गानां शुश्रुवुश्चापि गर्जितम् ॥ नर्दतामिव दृप्तानां मेघानामम्बरे स्वनम् ॥ ५ ॥
दृष्ट्वा दाशरथिर्लङ्कां चित्रध्वजपताकिनीम् ॥ जगाम मनसा सीतां दूयमानेन चेतसा ॥ ६ ॥
अत्र सा मृगशावाक्षी रावणेनोपहृद्यते ॥ अभिभूता ग्रहेणेव लोहिताङ्गेन रोहिणी ॥ ७ ॥
दीर्घमुष्णं च निश्चस्य समुद्रीक्ष्य च लक्ष्मणम् ॥ उवाच वचनं वीरस्तत्कालहितमात्मनः ॥ ८ ॥
आलिखन्तीमिवाकाशमुत्थितां पश्य लक्ष्मण ॥ मनसेव कृतां लङ्कां नगाग्रे विश्वकर्मणा ॥ ९ ॥

अथ रावणस्य वानरसेनागमनश्रवणं—सेत्यादि ॥
राज्ञा रामेण । व्यवस्थिता शीतोदकादिकं परिगृह्य
स्थिता । वीरसमितिः वीरसङ्घः । “सङ्घे सभायां
समितिः” इत्यमरः । शशिना व्यवस्थिता कृतमर्यादा
॥ १ ॥ सागरवर्चसा सागरवदपरिच्छिन्नेनेत्यर्थः
॥ २ ॥ ततः सेनानिवेशनन्तरं । निष्कोलाहले
सतीत्यर्थः । आकुष्टं सेनाक्रोशं । भावे क्तः । भेरी-
मृदङ्गसंघुष्टमिति समुच्चयः ॥ ३ ॥ घोषवत्तरं राक्षस-
घोषादधिकघोषवत् । क्रियाविशेषणं ॥ ४ ॥ दृप्तानां
पूर्णानां । आकाशस्यैव शब्दाश्रयत्वादम्बर इत्युक्तं ।
यद्वा “प्लवगसैन्यमुलूकजिताजितं” इतिवदम्बर-
शब्दस्तत्पर्यायं नभश्शब्दं लक्षयित्वा श्रावणमासमाह
॥ ५ ॥ चिह्नयुक्तो ध्वजः । केवलचेला पताकेति
भिदा । चेतसा उपलक्षितः मनसा जगाम । सस्मारे-

त्यर्थः ॥ ६ ॥ स्मरणप्रकारमाह—अत्रेति ॥ एत-
च्छ्लोकान्ते प्रकारवचनमितिकरणं द्रष्टव्यं । सा साकेते
सकलभोगार्हा । मृगशावाक्षी । मृगानुसरणसमये
यद्धरिणदर्शनकुतूहलेन मृगशिशुवत्तरलतरं विलो-
चनयुगलं तदेवाद्यापि मनसि परिवर्तते । तदाह ।
यद्वा मृगशावे मारीचमये अक्षिणी यस्या इति विग्रहः
॥ ७ ॥ अद्य युद्धयात्रासमये कान्तास्मरणव्यसनमनु-
चितमिति तन्नियमितवानिति सूचयति दीर्घमुष्णं च
निश्चस्येत्यनेन । तत्कालहितं युद्धयात्रासमये हितं ।
शोकविस्मारकनगरशोभावर्णनरूपं वचनं । यद्वा
अङ्गदः सह नीलेनेत्यादि वाक्यं तत्कालहितं ।
तत्साहचर्यादाढ्यं नगरमितिवत् आलिखन्तीमित्या-
दिकं सर्वं वाक्यजातं तत्कालहितमित्युक्तं ॥ ८ ॥
आलिखन्तीं स्पृशन्तीं । उत्थितां उन्नतां । नगाग्रे

शि० सागरवर्चसा सागरस्यसगरवंशोद्भवस्यरामस्यवर्चस्तेजोयस्मिन् । किंचसागरात् सागरतरणात् लब्धवर्चोयेनतेन । वेगे-
नोपलक्षितेनबलौघेन । त्रस्तादिविशिष्टावसुंधरा प्रचचाल ॥ स० सागरस्यवर्चोयेनसः । तेनबलौघेन सेनासङ्घेन । वसुंधरा
वेगेनपीड्यमानात्रस्तेवप्रचचाल ॥ २ ॥ स० दूयमानेनेति मनःपदेनचेतःपदेनाप्यन्वेति । ततश्च दूयमानेनचेतसासहितांसीतां
दूयमानेनमनसाजगामेत्यन्वयःकृतोज्ञेयः । “वृद्धोयूना—” इत्यादिवत्सहेतिलाभः । दूयमानेनमनसाविशिष्टां । वैशिष्ट्यं तृतीयायं
इतिवा ॥ ६ ॥ ति० आत्मनस्तत्कालहितं लङ्कादर्शनकालेआत्मनःप्रीतिकरं । दिव्यपुरीदर्शनजसंतोषद्योतकमिति यावत् ॥ ८ ॥

[पा०] १ क. ख. ग. ड. च. झ. ट. राक्षसास्तलवंगानां. २ ख. ग. ड. झ. ज. ट. शुश्रुवुस्तेपि.

विमानैर्बहुभिर्लङ्का संकीर्णा भुवि राजते ॥ विष्णोः पदमिवाकाशं छादितं पाण्डुरैर्धनैः ॥ १० ॥
 पुष्पितैः शोभिता लङ्का वनैश्चैत्ररथोपमैः ॥ नानापतङ्गसंघुष्टैः फलपुष्पोपगैः शुभैः ॥ ११ ॥
 पश्य मत्तविहंगानि प्रलीनभ्रमराणि च ॥ कोकिलाकुलषण्डानि दोधवीति शिवोऽनिलः ॥ १२ ॥
 इति दाशरथी रामो लक्ष्मणं समभाषत ॥ १३ ॥
 बलं च तैर्द्वै विभजञ्छास्त्रदृष्टेन कर्मणा ॥ शशास कपिसेनाया बलमादाय वीर्यवान् ॥ १४ ॥
 अङ्गदः सह नीलेन तिष्ठेदुरसि दुर्जयः ॥ १५ ॥
 तिष्ठेद्वा नरवाहिन्या वानरौघसमावृतः ॥ आश्रित्य दक्षिणं पार्श्वमृषभो वानरर्षभः ॥ १६ ॥
 गन्धहस्तीव दुर्धर्षस्तरस्त्री गन्धमादनः ॥ तिष्ठेद्वा नरवाहिन्याः सव्यं पार्श्वं समाश्रितः ॥ १७ ॥
 मूर्ध्नि स्थास्याम्यहं युक्तो लक्ष्मणेन समन्वितः ॥ १८ ॥
 जाम्बवांश्च सुपेणश्च वेगदर्शी च वानरः ॥ ऋक्षमुख्या महात्मानः कुक्षिं रक्षन्तु ते त्रयः ॥ १९ ॥
 जघनं कपिसेनायाः कपिराजोऽभिरक्षतु ॥ पश्चार्धमिव लोकस्य प्रचेतास्तेजसा वृतः ॥ २० ॥
 सुविभक्तमहाव्यूहा महावानररक्षिता ॥ अनीकिनी सा विवभौ यथा द्यौः साभ्रसंघ्रवा ॥ २१ ॥
 प्रगृह्य गिरिशृङ्गाणि महतश्च महीरुहान् ॥ आसेदुर्वानरा लङ्कां विमर्दयिषवो रणे ॥ २२ ॥

त्रिकूटशिखरे ॥ ९ ॥ विष्णोः आदित्यस्य । पदं स्थानं ।
 आकाशमध्यमिति भावः । विमानं अनेकतलप्रासादः
 ॥ १० ॥ फलभूतानि पुष्पाणि यासां ताः फलपुष्पाः
 मल्लिकादयः ताभिरुपगम्यन्त इति तथा । अतो न
 पुष्पितैरित्यनेन पौनरुक्त्यं । सङ्घुष्टं सङ्घोषः । भावे
 क्तः । नानाविधानि पतङ्गसङ्घुष्टानि येषां तैः ॥ ११ ॥
 मत्तविहंगानि । विहंगशब्दोत्र कोकिलपरः । अनेन
 सदा फलवत्त्वमुक्तं । प्रलीनभ्रमराणि मधुपानपरव-
 शतया निष्पन्दभ्रमराणि । अनेन सदा पुष्पवत्त्व-
 मुक्तं । कोकिलाकुलं षण्डं पुष्पसमूहो येषां तानि
 कोकिलाकुलषण्डानि । अनेन सदा पल्लवितत्वमुक्तं ।
 कोकिलानां पल्लवप्रियत्वात् । वनानीत्यनुषजनीयं ।
 दोधवीति पुनः पुनः कम्पयति । “ धूञ् कम्पने ”
 इत्यस्माच्चङ्लुक् ॥ १२ ॥ इतीत्यर्थमेकं वाक्यं ॥ १३ ॥
 शास्त्रदृष्टेन नीतिशास्त्रज्ञानेन । कर्मणा प्रयोगेण ।
 बलं सेनां । विभजन् व्यूहयन् । व्यूहहेतोः शशास ।

कपिसेनाया इत्याद्युत्तरशेषः ॥ १४ ॥ शासनप्रकारमाह-
 कपिसेनाया इत्यादि ॥ अङ्गदो नीलेन सह स्वबल-
 मादाय कपिसेनायाः उरसि उरःस्थाने । तिष्ठेदित्य-
 न्वयः ॥ १५ ॥ वानरौघसमावृतः कपिसमूहसहितः
 ॥ १६ ॥ गन्धहस्ती मत्तगजः ॥ १७ ॥ मूर्ध्नीत्यर्थ-
 मेकं वाक्यं ॥ युक्तः सावधानः ॥ १८ ॥ वानर-
 इति वेगदर्शिविशेषणं । ऋक्षमुख्यपदं वानराणामप्यु-
 पलक्षणं । महात्मानः महाबुद्धयः । कुक्षिं कुक्षिस्थानं
 ॥ १९ ॥ जघनं चरमभागं पुच्छमिति यावत् ।
 कपिराजः सुग्रीवः । पश्चार्धमिति । “ अपरस्यार्धे
 पश्चभावो वक्तव्यः ” इत्यपरशब्दस्य पश्चादेशः । अर्ध-
 शब्दोऽशवाची । पश्चिमां दिशमित्यर्थः ॥ २० ॥
 सुविभक्तमहाव्यूहा सुष्ठु कृतगरुडव्यूहा । उत्तरत्र
 शार्दूलवचने “ गारुडं व्यूहमाश्रित्य ” इति वक्ष्य-
 माणत्वात् । साभ्रसंघ्रवा समेघसंचारा ॥ २१ ॥
 आसेदुः आसादितुमुयुक्ताः । विमर्दयिषवः मर्दयि-

रामानु० विष्णोः पदं विष्णुपादभूतं ॥ ति० विष्णोः व्यापनशीलस्य वायुमयस्य ब्रह्मणः । पदं प्रचारस्थानमाकाशमिव ॥ स०
 आकाशं पूर्वेप्रकाशमानं । विष्णोः पदं आकाशं । पाण्डुभिर्धनैर्मैधैः छादितमिव ॥ १० ॥ स० पुष्पितैः शोभिता एकत्र । नाना-
 पतङ्गसंघुष्टफलपुष्पोपगैर्वनैरपत्र ॥ ११ ॥ ति० विभजन् व्यभजत् ॥ १४ ॥ ति० नीलेन सह उरसि उच्यमानपुरुषव्यूहस्योरसि
 ॥ १५ ॥ ति० जांबवदादयस्त्रयोपि क्रक्षाः ॥ १९ ॥ ति० जघनं पश्चार्धं । लोकस्य भूलोकस्य । पश्चार्धं पश्चिमदिशं । तेजसा

[पा०] १ ड. झ. व. ट. संकीर्णारचितापुरा. क.—घ. च. छ. संकीर्णहिविराजते. २ ड. झ. ट. नानापतङ्गसंघुष्ट.
 फलपुष्पोपगैः. ३ क. वनान्युपवनानिच. ४ ख. ड. च. छ. झ. ट. तत्रविभजच्छास्त्र. घ. तद्विभक्तवैशास्त्र. ५ क. ख. ड.—
 ट. कपिसेनातांबलादादाय. ६ क.—छ. झ. व. ट. आश्रितो. ज. आस्थितो. ७ ड.—ट. मृषभोनामवानरः. ८ क. ख. घ.
 च. छ. ज. व. पार्श्वमधिष्ठितः. ड. झ. ट. पक्षमधिष्ठितः. ९ क. ग. ड.—ट. यत्तो.

शिखरैर्विकिरामैनां लङ्कां मुष्टिभिरेव वा ॥ इति स्य दधिरे सर्वे मनांसि हरिसत्तमाः ॥ २३ ॥
 ततो रामो महातेजाः सुग्रीवमिदमब्रवीत् ॥ सुविभक्तानि सैन्यानि शुक्र एष विमुच्यताम् ॥ २४ ॥
 रामस्य वचनं श्रुत्वा वानरेन्द्रो महाबलः ॥ मोचयामास तं दूतं शुक्रं रामस्य शासनात् ॥ २५ ॥
 मोक्षितो रामवाक्येन वानरैश्चाभिपीडितः ॥ शुक्रः परमसंत्रस्तो रक्षोधिपमुपागमत् ॥ २६ ॥
 रावणः प्रहसन्नेव शुक्रं वाक्यमभाषत ॥ किमिमौ ते सितौ पक्षौ लूनपक्षश्च दृश्यसे ॥
 कच्चिन्नानेकचित्तानां तेषां त्वं वशमागतः ॥ २७ ॥
 ततः स भयसंविग्रस्तैश्च राज्ञाऽभिचोदितः ॥ वचनं प्रत्युवाचेदं राक्षसाधिपमुत्तमम् ॥ २८ ॥
 सागरस्योत्तरे तीरे ब्रुवंस्ते वचनं तथा ॥ यथासंदेशमक्लिष्टं सान्त्वयं श्लक्ष्णया गिरा ॥ २९ ॥
 क्रुद्धैस्तैरहमुत्प्लुत्य दृष्टमात्रैः प्लवङ्गमैः ॥ गृहीतोऽस्म्यपि चारब्धो हन्तुं लोभुं च मुष्टिभिः ॥ ३० ॥
 नैवं संभाषितुं शक्याः संप्रश्नोत्र न लभ्यते ॥ प्रकृत्या कोपनास्तीक्ष्णा वानरा राक्षसाधिप ॥ ३१ ॥
 स च हन्ता विराधस्य कवन्धस्य खरस्य च ॥ सुग्रीवसहितो रामः सीतायाः पदमागतः ॥ ३२ ॥
 स कृत्वा सागरे सेतुं तीर्त्वा च लवणोदधिम् ॥ एष रक्षांसि निर्धूय धन्वी तिष्ठति राघवः ॥ ३३ ॥
 ऋक्षवानरसङ्घानामनीकानि सहस्रशः ॥ गिरिमेघनिकाशानां छादयन्ति वसुंधराम् ॥ ३४ ॥
 राक्षसानां बलौघस्य वानरेन्द्रबलस्य च ॥ नैतयोर्विद्यते सन्धिर्देवदानवयोरिव ॥ ३५ ॥
 पुरा प्राकारमायान्ति क्षिप्रमेकतरं कुरु ॥ सीतां वाऽस्मै प्रयच्छाशु सुयुद्धं वा प्रदीयताम् ॥ ३६ ॥

तुमिच्छवः । सनि द्वित्वाभाव आर्पः ॥ २२ ॥
 शिखरैः साधनैः । विकिराम चूर्णयाम । मनांसि
 दधिरे निश्चयं चक्रुरित्यर्थः ॥ २३—२६ ॥ सितौ
 बद्धौ । “ पिञ्च वन्धने ” इत्यस्माद्धातोर्निष्ठा । तत्र
 हेतुमाह—लूनपक्षश्च दृश्यसे इति । चो हेत्वर्थः ।
 यस्मालूनपक्षो दृश्यसे तस्मात् सितौविति संवन्धः ।
 अनेकचित्तानां चञ्चलचित्तानामित्यर्थः । अनेन पुनः
 पुनर्वन्धविसर्जने ध्वन्येते । तेषां वानराणां वश-
 मागतो न कच्चिदित्यन्वयः ॥ २७ ॥ संविग्रः संभ्रान्तः ।
 तथापि चोदितः मत्संदेशस्य किमुत्तरं सुग्रीवेण दत्तं
 वदेति चोदित इत्यर्थः ॥ २८ ॥ सान्त्वयं असा-
 न्त्वयं । सुग्रीवमितिशेषः ॥ २९ ॥ लोभुं विनाशयितुं
 ॥ ३० ॥ अत्र वानरेषु । विषये सप्तमी । तीक्ष्णाः
 क्रूराः । उक्तेरेवावकाशो नास्ति । प्रत्युक्तेः का कथेति

भावः । रावणप्रसादार्थं मध्ये राक्षसाधिपेति संबुद्धिः ।
 त्वत्तोष्येतेऽतिशयिता इति ज्ञापनार्थं वा ॥ ३१ ॥
 वक्ष्यमाणयोः सीताप्रदानयुद्धयोर्मध्ये सीताप्रदानस्य
 साधिपत्यं दर्शयितुं रामपराक्रमं वर्णयति—त-स चेति ॥
 तदव्याहतपराक्रमस्य भूयः संदर्शनादस्मानवश्यं
 हनिष्यत्येवेति भावः ॥ ३२ ॥ निर्धूय तृणीकृत्य ।
 एष इत्यतिसन्निहितत्वमुच्यते ॥ ३३ ॥ सङ्घानाम-
 नीकानीत्यनेन सङ्घारब्धत्वोक्त्या महानीकत्वं सूचितं
 ॥ ३४ ॥ इदानीं तव वचनावकाशाभावेऽपि पुनः
 प्रकारान्तरेण गच्छेत्याशङ्क्याह—राक्षसानामिति ॥
 संधिः योगमात्रं ॥ ३५ ॥ संप्रति कर्तव्यमुपदिशति—
 पुरेति ॥ पुरा आयान्ति आयास्यन्ति । “ यावत्पु-
 रानिपातयोर्लट् ” इति भविष्यदर्थे लट् । एकतर-

धृतः प्रचेताइव ॥ २० ॥ स० विमुच्यतां वन्धनात् । पूर्वविमुच्यतामित्युक्तिस्ताडनादिबोधनविषयिणी । इयंतुलङ्काप्रतिगन्तुं
 मुच्यतामित्येतत्परतिमुक्त्युक्तिविवेकः ॥ २४ ॥ स० निपीडितः प्राक् । परमसंत्रस्तः पुरस्सरकपयस्ताडयेयुरिति वा इयदालस्यं
 कुतश्चिरावणः क्रुद्धो हनिष्येदिति वा तथा । अतएव पुनर्मायया लूनपक्षलमुच्यमानं युज्यते ॥ इतः परं रामाज्ञानन्तरं असन्वस्तः
 कपिपीडनभयरहितः ॥ २६ ॥ ति० प्रहसन्नेव लूनपक्षलादिविकृताकारं दृष्ट्वा प्रहासः । स० कपिपीडाईदृशी अहो इति हासः ॥ २७ ॥
 ति० सागरस्योत्तरेतीरे स्थित्वा श्लक्ष्णया गिरा वानरान् सान्त्वयन् अक्लिष्टं ते वचनं यथासंदेशं तथा ब्रुवं ॥ २९ ॥ ति० विराधादि-
 [पी०] १ घ. शुक्रमत्रविसर्जय. २ ड. च. छ. झ. ज. ट. रामस्यतुवचः. ३ ख.—ट. वानरैश्च निपीडितः. ४ क. ख.
 ग. ड.—ट. वाक्यमुवाचह. ५ ड. च. छ. झ. ट. स्तेनराज्ञा. ६ घ. रावणं राक्षसाधिपं. ७ झ. तीरेऽब्रुवंते. ८ झ. सान्त्वयन्.
 ९ ड. झ. ज. ट. दृष्टमात्रः. १० ड. झ. नते. ११ ड. झ. ट. युद्धं वापि प्रदीयतां.

शुकस्य वचनं श्रुत्वा रावणो वाक्यमब्रवीत् ॥ रोषसंरक्तनयनो निर्दहन्निव चक्षुषा ॥ ३७ ॥
 यदि मां प्रति युद्धेरन्देवगन्धर्वदानवाः ॥ नैव सीतां प्रयच्छामि सर्वलोकभयादपि ॥ ३८ ॥
 कदा नामाभिधावन्ति राघवं मामकाः शराः ॥ वसन्ते पुष्पितं मत्ता भ्रमरा इव पादपम् ॥ ३९ ॥
 कदा तूणीशयैर्दीप्तैर्गणशः कार्मुकच्युतैः ॥ शरैरादीपयाम्येनमुल्काभिरिव कुञ्जरम् ॥ ४० ॥
 तच्चास्य बलमादास्ये बलेन महता वृतः ॥ ज्योतिषामिव सर्वेषां प्रभामुद्यन्दिवाकरः ॥ ४१ ॥
 सागरस्येव मे वेगो मारुतस्येव मे गतिः ॥ न हि दाशरथिर्वेद तेन मां योद्धुमिच्छति ॥ ४२ ॥
 न मे तूणीशयान्वाणान्सविषानिव पन्नगान् ॥ रामः पश्यति संग्रामे तेन मां योद्धुमिच्छति ॥ ४३ ॥
 न जानाति पुरा वीर्यं मम युद्धे स राघवः ॥ ४४ ॥
 मम चापमयीं वीणां शरकोणैः प्रवादिताम् ॥ ज्याशब्दतुमुलां घोराभार्तभीतमहास्वनाम् ॥ ४५ ॥
 नाराचतलसन्नादां तां ममाहितवाहिनीम् ॥ अवगाह्य महारङ्गं वादयिष्याम्यहं रणे ॥ ४६ ॥

न वासवेनापि सहस्रचक्षुषा यथाऽसि शक्यो वरुणेन वा स्वयम् ॥

यमेन वा धर्षयितुं शराग्निना महाहवे वैश्रवणेन वा पुनः ॥ ४७ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्विंशः सर्गः ॥ २४ ॥

मित्युक्तं विशदयति—सीतामिति ॥ ३६—३७ ॥
 सर्वलोकभयात् सर्वलोकेभ्यो भयात् ॥ ३८ ॥
 स्वमनोरथं दर्शयति—कदेत्यादिना ॥ ३९ ॥ तूणी-
 शयैः चिरात्समराम्भवेन केवलतूणीरस्यैः । गणशः
 सङ्घशः । उल्काभिः निर्गतज्वालाकाष्ठैः । ताभिः
 कुञ्जरमभिद्रावयन्तीति प्रसिद्धिः ॥ ४० ॥ तत्
 वलं “ स च हन्ता विराधस्य ” इत्यादिना भवदु-
 क्तवलं । आदास्ये तिरस्करोमीत्यर्थः ॥ ४१—४३ ॥
 न जानातीत्यर्थः ॥ पुरा न जानाति इतः परं ज्ञास्य-
 तीत्यर्थः ॥ ४४ ॥ अथ रूपकव्याजेन युद्धस्यात्मनो
 विनोदनकरत्वमाह—ममेत्यादिना ॥ ममाहितवाहि-
 नीमेव महारङ्गं विपुलनृत्तशालां । अवगाह्य प्रविश्य ।
 शरैरेव कोणैः वीणावादनदण्डैः । प्रवादितां शब्दितां ।
 ज्याशब्द एव तुमुलः तुमुलस्वनो यस्यास्तां । आर्त-

भीतमहास्वनां आर्तभीतशब्देन तत्स्वनो लक्ष्यते ।
 एवं नाराचतलशब्देनापि तत्स्वनः । आर्तभीतानां
 स्वन एव महास्वनो यस्यास्तां । नाराचतलस्वन एव
 सन्नादो यस्यास्तां । घोरां अन्यैर्वादयितुमशक्यां ।
 मम चापमयीं वीणामिति व्यस्तरूपकं । रणे रण-
 स्थजने । शृण्वतीति शेषः । वीणाया मन्द्रमध्यतां-
 रभेदेन स्वरत्रयसंभवादत्रापि स्वरत्रयमुक्तं ॥ ४५—
 ४६ ॥ न वासवेनेति सहस्रचक्षुष्ट्वं गर्वहेतुत्वेनोक्तं ।
 दिग्विजये वरुणपुत्रैरेव युद्धकरणात् स्वयमित्युक्तं ।
 वासवादिभिः शराग्निना यथा धर्षयितुं न शक्यो-
 स्मीति योजना ॥ ४७ ॥ इति श्रीगोविन्दराजविर-
 चित्ते श्रीमद्रामायणभूषणे रत्नकिरीटाख्याने युद्ध-
 काण्डव्याख्याने चतुर्विंशः सर्गः ॥ २४ ॥

हन्तेत्यनेन तवापि हन्तेतिसूचितं पदं स्थानं । अन्विष्यागतः ॥ ३२ ॥ स० चक्षुषेत्येकवचनेन अल्पबलेशुकेकोपेन समग्रचक्षुषां
 विनियोगे भवेद्रस्मीभूतः स इतितज्जीवनेच्छारावणस्याधुनास्तीति द्योत्यते ॥ ३७ ॥ स० सर्वलोकः सर्वज्ञः हरो वा हरिर्वाहिरण्यग-
 मो वा । तस्माद्रयादपि नैव प्रदास्यामीत्यन्वयः । सर्वलोकभयात् पुत्रादिलोकनाशभयादपीति वा ॥ ३८ ॥ रामानु० सागरस्य
 जगदाश्वनोद्यतस्य ॥ ४२ ॥ इति चतुर्विंशः सर्गः ॥ २४ ॥

[पा०] १ क. ख. ग. ड. च. झ. व. प्रदास्यामि. २ ड. झ. ट. नदीमहित. ३ घ. नवैश्रवणापिमृधेस्वयंभुवा. ४ क.
 च. छ. व. वासयं.

पञ्चविंशः सर्गः ॥ २५ ॥

विभीषणेन रावणप्रेरणया रामसेनागणनाद्यर्थप्रहितयोः कपिरूपधारणेनकपिसेनाप्रविष्टयोः शुकसारणनाम्नो राक्षसयो-
र्ग्रहणेन रामेप्रत्यर्पणम् ॥ १ ॥ स्वप्रार्थनया रावणे संदेशनिवेदनचोदनपूर्वकं राममोचिताभ्यांशुकसारणाभ्यां रावणमेव
तंप्रति विभीषणकृतस्वग्रहणादिनिवेदनम् ॥ २ ॥ तथा वानरसेनाया अपरिच्छेद्यत्वनिवेदनपूर्वकं रामप्रभाववर्णनेनसीताप्र-
दानपूर्वकं तेनसन्धिविधानम् ॥ ३ ॥

सबले सागरं तीर्णे रामे दशरथात्मजे ॥ अमात्यौ रावणः श्रीमानब्रवीच्छुकसारणौ ॥ १ ॥
समग्रं सागरं तीर्णं दुस्तरं वानरं बलम् ॥ अभूतपूर्वं रामेण सागरे सेतुबन्धनम् ॥ २ ॥
सागरे सेतुबन्धं तु न श्रद्दध्यां कैथंचन ॥ अवश्यं चापि संख्येयं तन्मया वानरं बलम् ॥ ३ ॥
भवन्तौ वानरं सैन्यं प्रविश्यानुपलक्षितौ ॥ परिमाणं च वीर्यं च ये च मुख्याः प्लवङ्गमाः ॥ ४ ॥
मन्त्रिणो ये च रामस्य सुग्रीवस्य च संमताः ॥ ये पूर्वमभिवर्तन्ते ये च शूराः प्लवङ्गमाः ॥ ५ ॥
स च सेतुर्यथा बद्धः सागरे सलिलार्णवे ॥ निवेशं यद्यथा तेषां वानराणां महात्मनाम् ॥ ६ ॥
रामस्य व्यवसायं च वीर्यं प्रहरणानि च ॥ लक्ष्मणस्य च वीर्यं च तत्त्वतो ज्ञातुमर्हथः ॥ ७ ॥
कश्च सेनापतिस्तेषां वानराणां महौजसाम् ॥ एतज्ज्ञात्वा यथातत्त्वं शीघ्रमागन्तुमर्हथः ॥ ८ ॥
इति प्रतिसमादिष्टौ राक्षसौ शुकसारणौ ॥ हरिरूपधरौ वीरौ प्रविष्टौ वानरं बलम् ॥ ९ ॥
ततस्तद्वानरं सैन्यमचिन्त्यं रोमहर्षणम् ॥ संख्यातुं नाध्यगच्छेतां तदा तौ शुकसारणौ ॥ १० ॥

अथ शुकसारणप्रेषणं पञ्चविंशे—सबल इत्यादि ॥
दशरथात्मजइति मनुष्यत्वोक्तिः । श्रीमानिति मदा-
तिशयोक्तिः । शुकः पूर्वस्मादन्यः । सारणसाह्रियात्
॥ १ ॥ समग्रं विशालं । दुस्तरं तरितुमशक्यं ।
सागरं कर्म । वानरं वानरसंवन्धि बलं कर्तुं । तीर्णं
अतरत् । कर्तरि क्तः । सेतुबन्धनं रामेण कृतमिति
शेषः ॥ २ ॥ सेतुबन्धनं रामेण कृतं । कथंचन
आप्तपुरुषोदितत्वेपि । अपिच तथापि । संख्येयं
ज्ञातव्यं ॥ ३ ॥ भवन्तावित्यादि चतुःश्लोक्येका-
न्वया ॥ तस्माद्भवन्तौ अनुपलक्षितौ परैरविज्ञातौ
सन्तौ । वानरं सैन्यं प्रविश्य । परिमाणं वानराणा-

मित्यां । तेषां वीर्यं बलपरिच्छेदं । ये प्लवङ्गमाः मुख्याः
प्रधानभूताः तान् । ये रामस्य सुग्रीवस्य च संमता
मन्त्रिणः । ये नासीरभटाः पूर्वमभिवर्तन्ते । ये च
प्लवङ्गमाः वस्तुतः शूराः तान्सर्वान् सागरे सगर-
खानिते । सलिलार्णवे लवणजलसमुद्रे । स सेतुः
वानरतरणार्थसेतुश्च । यथा येन प्रकारेण बद्धः तं
प्रकारं । तेषां निवेशं निवासं । उत्पत्तिस्थानं वा ।
ह्रीवत्वमार्प । यद्यथा यादृशप्रकारः । रामस्य व्यवसायं
कर्तव्यविषयनिश्चयं । वीर्यं बलं । प्रहरणानि आयु-
धानि । लक्ष्मणस्य व्यवसायं बलं च । तत्त्वतः पार-
माध्येन । ज्ञातुमर्हथ इत्यन्वयः ॥ ४—९ ॥ नाध्य-

ति० अमात्यत्वेनविशेषणादयंशुकोऽन्यः । पूर्वप्रेषितशुकोक्तवृत्तान्तज्ञानपूर्वकंप्रेषणाच्चेतिकतकादयः ॥ स० चारात्प्राचीनादय-
मन्योऽमात्यत्वेनोक्तेः । अथवाऽयंसएव । परिचितसैन्यकलात् । अमात्यस्यात्याप्तत्वेन प्रथमप्रतिपत्त्यर्थंप्रेषणस्यांचित्यात् । अतएव
पक्षीभूयप्रतिपक्षिसेनाप्रवेशोपि संभवति । नचचारः इत्युक्त्याऽयमन्यइतिवाच्यं । चतुर्दशश्लोके “राक्षसेन्द्रस्यमन्त्रिणौ । लङ्कायाः
समनुप्राप्तौचारौ ” इत्युक्तेर्मन्त्रिणोपिचारतासंभवात् । छत्रिन्यायेनवाऽमात्यलोक्तिरिति भवतुचारएवायं । “अवश्यंचापिसं-
ख्येयं ” इत्युत्तरत्रसेनासंख्यारूपादिविशेषविविक्तानुज्ञानात्सामान्यतस्तज्ज्ञानिनासहान्यप्रेषणस्यन्याय्यत्वात् ॥ १ ॥ ति० सागरे
सेतुबन्धनंनश्रद्दध्यां । समुद्रस्यविराडुदरत्वेनजीवव्रातैरशक्यबन्धनलाज्जीवविशेषत्वाच्चरामस्येत्याशयः । रामोपिविराडेवनान्यइति
बुद्धिस्तु रजस्तमःप्रधानलान्नतस्येतिदिक् ॥ ३ ॥ स० सागरे सगरपुत्रत्वात्तत्त्वत्संबन्धिनि । अर्णवशब्दोऽरुढः समुद्रइत्येतन्मा-
त्रार्थकः । सलिलार्णवे जलसमुद्रेइत्यर्थः । “सल गतौ ” इलजन्तः । तथाचसलिलानि गच्छन्ति अर्णोसिसन्त्यत्रेतिसवा ।

[पा०] १ ख. ड. च. छ. झ. न. ट. सेतुबन्धनं. २ ज. कदाचन. ३ ड. ज. झ. ट. संगताः. ४ ख. च. छ. मुख्याः.
५ ड. झ. ट. निवेशंचयथा. घ. प्रवेशश्चयथा. ज. निवेशश्चयथा. ६ ग. ड. च. छ. झ. न. ट. वीरस्य. ७ ड. झ. महात्मनां.
८ ड. झ. तच्चज्ञात्वा.

संस्थितं पर्वताग्रेषु निर्दरेषु गुहासु च ॥ समुद्रस्य च तीरेषु वनेषूपवनेषु च ॥ ११ ॥
 तरमाणं च तीर्णं च तर्तुकामं च सर्वशः ॥ निविष्टं निविशच्चैव भीमनादं महाबलम् ॥
 तद्वलार्णवमक्षोभ्यं ददृशाते निशाचरौ ॥ १२ ॥
 तौ ददर्श महातेजाः प्रेच्छन्नौ च विभीषणः ॥ आचचक्षेऽथ रामाय गृहीत्वा शुकसारणौ ॥ १३ ॥
 तस्येमौ राक्षसेन्द्रस्य मन्त्रिणौ शुकसारणौ ॥ लङ्कायाः समनुप्राप्तौ चारौ परपुरंजय ॥ १४ ॥
 तौ दृष्ट्वा व्यथितौ रामं निराशौ जीविते तदा ॥ कृताञ्जलिपुटौ भीतौ वचनं चेदमूचतुः ॥ १५ ॥
 आवामिहागतौ सौम्य रावणप्रहिताबुभौ ॥ परिज्ञातुं बलं कृत्स्नं तवेदं रघुनन्दन ॥ १६ ॥
 तयोस्तद्वचनं श्रुत्वा रामो दशरथात्मजः ॥ अब्रवीत्प्रहसन्वाक्यं सर्वभूतहिते रतः ॥ १७ ॥
 यदि दृष्टं बलं कृत्स्नं वयं वा सुपरीक्षिताः ॥ यथोक्तं वा कृतं कार्यं छन्दतः प्रतिगम्यताम् ॥ १८ ॥
 अथ किञ्चिददृष्टं वा भूयस्तद्वष्टुमर्हथः ॥ विभीषणो वा कात्स्न्येन भूयः संदर्शयिष्यति ॥ १९ ॥
 न चेदं ग्रहणं प्राप्य भेतव्यं जीवितं प्रति ॥ न्यस्तशस्त्रौ गृहीतौ वा न दूतौ वैधिमर्हथः ॥ २० ॥
 पृच्छमानौ विमुञ्चतौ चारौ रात्रिचराबुभौ ॥ शत्रुपक्षस्य सततं विभीषण विकर्षणौ ॥ २१ ॥
 प्रविश्य नगरीं लङ्कां भवन्त्यां धनदानुजः ॥ वक्तव्यो रक्षसां राजा यथोक्तं वचनं मम ॥ २२ ॥
 यद्वलं च समाश्रित्य सीतां मे हतवानसि ॥ तदर्शय यथाकामं ससैन्यः सहवान्धवः ॥ २३ ॥
 श्वः काल्ये नगरीं लङ्कां सप्राकारां सतोरणाम् ॥ राक्षसं च बलं पश्य शरैर्विध्वंसितं मया ॥ २४ ॥
 क्रोधं भीममहं मोक्ष्ये ससैन्ये त्वयि रावण ॥ श्वः काल्ये वज्रवान्वज्रं दानवेष्विव वासवः ॥ २५ ॥

गच्छेतां नाज्ञासिष्टां ॥ १० ॥ अज्ञानहेतुमाह
 सार्धश्लोकद्वयेन—संस्थितमिति ॥ निर्दरेषु दलितपर्व-
 तप्रदेशेषु । उपवनेषु आरामेषु । “आरामः स्यादुपवनं”
 इत्यमरः ॥ ११—१२ ॥ अथ विभीषणः ददर्श
 आचचक्षे चेत्यन्वयः ॥ १३ ॥ लङ्काया इति पञ्चमी ।
 परपुरं जयतीति परपुरंजयः । “संज्ञायां भृतृवृजि-
 धारिसहितपिदमः” इति खच् ॥ १४—१६ ॥
 दशरथात्मजः महापुरुषप्रसूतत्वेन सहजकारुण्यः ।
 प्रहसन् रावणबुद्धिमान्द्यस्मरणात् प्रहासः । सर्व-

भूतहिते रतः रिपूणामपि वत्सलः ॥ १७ ॥ यथोक्तं
 रावणेन यथोक्तं । छन्दतः यथेच्छातः ॥ १८ ॥
 अथेति पक्षान्तरे । भूयः अतिशयेन ॥ १९ ॥ दूतौ
 युवामितिशेषः ॥ २० ॥ विभीषणं प्रत्याह—पृच्छ-
 मानाविति ॥ सततं पृच्छमानत्वदशायामपि शत्रुप-
 क्षस्य विकर्षणौ बाधकाविति यावत् ॥ २१ ॥ पुन-
 र्दूतौ प्रत्याह—प्रविश्येति ॥ २२ ॥ यथाकामं यथेच्छं ।
 शरणं वाऽऽगच्छेति भावः ॥ २३ ॥ श्वः काल्ये
 परेद्युः प्रातःकाले ॥ २४ ॥ क्रोधं मोक्ष्ये क्रोधकार्यं

तस्मिन् ॥ ६ ॥ स० बलार्णवं अर्णवशब्दस्य नपुंसकतात्पूर्वव्युत्पादितानुसंधेया ॥ १२ ॥ ति० प्रहसन् सेतुबन्धनेनजनस्थाने
 निरपेक्षं खरादिवधेनचनमद्वलज्ञानं वृत्तमिति प्रहासः ॥ १७ ॥ ति० वयमितिरामेण निर्देशः सुग्रीवादिसहितस्य स्वस्य । सुसमा-
 हिताः ज्ञातबलाः ॥ स० सुसमीक्षिताः अतिसम्यगवलोकिताः । वयंवासुसमाहिता इति पाठे सुसमाहिताः स्वस्थचित्ताः प्रतिभ-
 टभीतिरहिता इति यावत् । दृष्टमिति विपरिणतंसदृष्टाइत्यन्वेति । “अस्मदोद्वयोश्च” इति वयमितिसंभवति । ननु न संभवतिसविशे-
 षणत्वादिति चेत् । “नचविदितवेद्या अपिवयं” “शैवावयंनखलु तत्र विचारणीयं पञ्चाक्षरीजपपरानितरां” इत्यादिवद्विधेयविशे-
 षणत्वाददोषः । असुसमाहिताः रावणसंगणतृणीकृत्या नवधानेनैव स्थिता इति वा । प्रतिगम्यतां स्वस्वामिसंनिधिं ॥ १८ ॥ ति०
 न्यस्तशस्त्राद्येकैकमप्यवधेहेतुः किमुसमुदितमिति भावः ॥ २० ॥ ती० सततंपृच्छमानौ अभयंपृच्छन्तौ ॥ २१ ॥

[पा०] १ ड.—ट. तत्स्थितं. २ ख. ग.—ट. प्रतिच्छन्नौ. ३ ड. ट. तस्येतौ. ४ ड. झ. सर्वतदिदं. ५ क. ग. ड.
 झ. ट. सर्व. ६ क. ग. च. छ. न. ट. ठ. वयंवासुसमीक्षिताः. ड. झ. वयंवासुसमाहिताः. घ. वयंवासुसमीक्षिताः. ७ ड.
 झ. ट. पुनः. ८ च. छ. न. नचात्मग्रहणं. क. ख. नचात्र. ९ ड. झ. न. ट. प्रच्छन्नौच. १० च. छ. न. वचनान्मम.
 ११ ख. राक्षसं बलं. ग. राक्षसं बलं. क. घ. ड. झ. ट. रक्षसां बलं. च. छ. रक्षसां बलं. १२ क.—घ. च. ज. न.
 घोरं रोषमहं. १३ ग. बलं धारय रावण.

इति प्रतिसमादिष्टौ राक्षसौ शुक्रसारणौ ॥ जयेति प्रतिनन्द्यैतौ राघवं धर्मवत्सलम् ॥

आगम्य नगरीं लङ्कामब्रूतां राक्षसाधिपम् ॥ २६ ॥

विभीषणगृहीतौ तु वधौ राक्षसेश्वर ॥ दृष्ट्वा धर्मात्मना मुक्तौ रामेणामिततेजसा ॥ २७ ॥

एकस्थानगता यत्र चत्वारः पुरुषर्षभाः ॥ लोकपालोपमाः शूराः कृतास्त्रा दृढविक्रमाः ॥ २८ ॥

रामो दाशरथिः श्रीमल्लक्ष्मणश्च विभीषणः ॥ सुग्रीवश्च महातेजा महेन्द्रसमविक्रमः ॥ २९ ॥

एते शक्ताः पुरीं लङ्कां सप्राकारां सतोरणाम् ॥ उत्पाद्य संक्रामयितुं सर्वे तिष्ठन्तु वानराः ॥ ३० ॥

यादृशं तस्य रामस्य रूपं प्रहरणानि च ॥ वधिष्यति पुरीं लङ्कामेकस्तिष्ठन्तु ते त्रयः ॥ ३१ ॥

रामलक्ष्मणगुप्ता सा सुग्रीवेण च वाहिनी ॥ बभूव दुर्धर्षतरा सेन्द्रैरपि सुरासुरैः ॥ ३२ ॥

[वीर्यः सेतुस्तथा वद्धो दशयोजनविस्तृतः ॥ शतयोजनमायामस्तीर्णा सेना च सागरम् ॥ ३३ ॥

निविष्टो दक्षिणे तीरे रामः स च नदीपतेः ॥ तीर्णस्य तरमाणस्य बलस्यान्तो न विद्यते ॥ ३४ ॥]

प्रहृष्टरूपा ध्वजिनी वनौकसां महात्मनां संप्रति योद्धुमिच्छताम् ॥

अलं विरोधेन शमो विधीयतां प्रदीयतां दाशरथाय मैथिली ॥ ३५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चविंशः सर्गः ॥ २५ ॥

करिष्य इत्यर्थः । वज्रवान् अभ्यस्तवज्र इत्यर्थः ॥ २५ ॥ इतीत्यादि सार्धश्लोक एकान्वयः ॥ प्रतिनन्द्य अमिष्टुत्य ॥ २६ ॥ मुक्तौ आवामिति शेषः । धर्मात्मना दूतव्रधमनिच्छतेत्यर्थः । अमिततेजसेत्यनेन अस्मत्त्यागे भीतिहेतुता न शङ्क्येत्यर्थः ॥ २७ ॥ एकस्थानेत्यादि श्लोकत्रयमेकान्वयं ॥ यत्र एकस्थानं ऐकमत्यं । एकप्रदेशं वा गताः एते शक्ताः । पुरीं लङ्कामित्याद्यन्वयः । कृतास्त्राः शिक्षितास्त्राः । छत्रिणो गच्छन्तीतिवदयं निर्देशः । सुग्रीवस्याकृतास्त्रत्वात् । उत्पाद्य उद्धृत्य । संक्रामयितुं अन्यत्र क्षेपुं । सर्वे एतच्चतुष्टयमिन्नाः ॥ २८—३० ॥ यादृशमिति । प्रहरणादिकं यादृशं तदवलोकने राम एको वधिष्यतीति मन्यावहे इत्यर्थः ॥ ३१ ॥ नन्वसहायशूरोपि रामः सेनाहननादनुत्साहः स्यात् तत्क्रियतामित्यत्राह—रामलक्ष्मणेति ॥ सुग्रीवेण च अङ्गदादिना च सहिता सा अपरिच्छिन्ना । हरिवाहिनी चपलकपि-

सेना । रामलक्ष्मणगुप्ता रामेण रामस्य दक्षिणो बाहु-रिति रामदक्षिणबाहुभूतेन लक्ष्मणेन च गुप्ता सती । सुग्रीवस्य रक्ष्यकोटावेवान्वयः न तु रक्षककोटौ । तन्मन्त्रिणा हनुमतैव—“जयत्यतिबलो रामो लक्ष्मणश्च महाबलः । राजा जयति सुग्रीवो राघवेणाभिपालितः” इत्युक्तेः । दुर्धर्षतरा बभूव । तरसा मनसापि धर्षयितुमशक्येत्यवगम्यते । न केवलं मनुष्यादिभिः किन्तु सुरैरपि । न केवलं सुरैरेव किन्तु सुरासुरैः विरोधं विहाय कृतसौहार्दैरपि । न केवलमनायकैस्तैः किन्तु सेन्द्रैरपि । स्वस्वातन्त्र्यं विहाय नायकाज्ञानुवर्तिभिरित्यर्थः ॥ ३२—३४ ॥ महात्मनां दृढमनस्कानां । संप्रति सद्य एव । योद्धुमिच्छतां । प्रहृष्टरूपा हर्षद्योतकाकारयुक्ता । भवतीति शेषः । अतस्तद्विरोधेनालं । शमः क्रोधनिवृत्तिः । विधीयतां क्रियतां । मैथिली प्रदीयतां च ॥ ३५ ॥ इति श्रीगो-

विभीषणगृहीतावित्यनेन तत्त्यागस्तवमहतेजनार्थयेतिसूचितं ॥ स० ननु “वधंनकुर्वन्तिपरावरज्ञादूतस्य” इत्यारभ्य “युक्तायुक्तं विनिश्चित्यदूतदण्डोविधीयताम् । विभीषणवचःश्रुत्वा” इत्यन्तेनप्रन्थेनविभीषणकृतदूतघातप्रतिषेधबोधनावगतेःअत्रपुनः “विभीषणगृहीतौतुवधार्थं” इत्युक्तिःकथमितिचेत्सत्यं । शङ्करस्तत्त्यागेकपयोमयीतितथाऽऽत्मानन्दश्यामासेतियुक्तोक्तैर्ज्ञेया । मरिष्यन्नयनस्यपरिभ्रमन्नरएवयमदूतइतिनीतेरभावादारभ्यऽतथाकार्यपितथेतिवा ॥ २७ ॥ स० तेत्रयइति । रावणज्ञातपराक्रमलाद्धनुमदनुक्तिः ॥ ३१ ॥ रामानु० प्रहृष्टरूपा अत्यन्तंप्रहृष्टा । प्रशंसायारूपम् ॥ ३५ ॥ इतिपञ्चविंशःसर्गः ॥ २५ ॥

[पा०] १ क. ड. च. छ. झ. ट. प्रतिनन्द्येनं. ख. चप्रणम्येनं. २ ड. झ. वधार्थं. ३ ड. झ. ब. लोकपालसमाः. ४ ड. झ. ट. तद्धि. ५ क.—ट. सर्वैरपि. ६ इदंश्लोकद्वयं औत्तराहपाठएवदृश्यते. ७ क. ख. ग. ड. च. छ. झ. ब. ट. प्रहृष्टयोधा. ८ ख. महात्मनासंप्रतियोद्धुमिच्छता.

षड्विंशः सर्गः ॥ २६ ॥

वानरबलावलोकनाय शुकसारणाभ्यांसहोच्चप्रासादमारूढं रावणं प्रति सारणेन पृथक्पृथङ्गामनिर्देशेन तत्तद्वलपराक्रमवर्णनपूर्वकं नीलाङ्गदादिप्रधानयूथनाथप्रदर्शनम् ॥ १ ॥

तद्वचः पृथग्यमङ्गीवं सारणेनाभिभाषितम् ॥ निशम्य रावणो राजा प्रैत्यभाषत सारणम् ॥ १ ॥

यदि मामभियुञ्जीरन्देवगन्धर्वदानवाः ॥ नैव सीतां प्रदास्यामि सर्वलोकभयादपि ॥ २ ॥

त्वं तु सौम्य परित्रस्तो हरिभिर्निर्जितो भृशम् ॥ प्रतिप्रदानमद्यैव सीतायाः साधु मन्यसे ॥

को हि नाम सपत्नो मां समरे जेतुमर्हति ॥ ३ ॥

इत्युक्त्वा परुषं वाक्यं रावणो राक्षसाधिपः ॥ आरुरोह ततः श्रीमान्प्रासादं हिमपाण्डरम् ॥

बहुतालसमुत्सेधं रावणोऽथ दिदृक्षया ॥ ४ ॥

ताभ्यां चराभ्यां सहितो रावणः क्रोधमूर्च्छितः ॥ पश्यमानः समुद्रं च पर्वतांश्च वनानि च ॥

ददर्श पृथिवीदेशं सुसंपूर्णं पुनः पुनः ॥ ५ ॥

तदपारमसंख्येयं वानराणां महद्वलम् ॥ आलोक्य रावणो राजा परिपप्रच्छ सारणम् ॥ ६ ॥

एषां वानरमुख्यानां के शूराः के महाबलाः ॥ के पूर्वमभिवर्तन्ते महोत्साहाः समन्ततः ॥ ७ ॥

केषां शृणोति सुग्रीवः के वा यूथपयूथपाः ॥ सारणाचक्ष्व तत्त्वेन के प्रधानाः पुनः पुनः ॥ ८ ॥

सारणो राक्षसेन्द्रस्य वचनं परिपृच्छतः ॥ आचक्ष्वेऽथ मुख्यज्ञो मुख्यांस्तान्स्तु वनौकसः ॥ ९ ॥

एष गेभिमुखो लङ्कां नर्दस्तिष्ठति वानरः ॥ यूथपानां सहस्राणां शतेन परिवारितः ॥ १० ॥

यस्य घाषेण महता सप्राकारा सतोरणा ॥ लङ्कां प्रैवेपते सर्वा सशैलवनकानना ॥ ११ ॥

विन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने पञ्चविंशः सर्गः ॥ २५ ॥

अथ रावणाय सारणेन वानरयूथपतीनां वीर्यादिकथनपूर्वकं तत्प्रदर्शनं षड्विंशे—तदिति ॥ अङ्गीवं अकातरं । प्रत्यभाषत अनिन्ददित्यर्थः ॥ १ ॥ अभियुञ्जीरन् युद्धेन । सर्वलोकभयात् सर्वलोकेभ्यो भयात् ॥ २ ॥ त्वमित्यादिसार्धश्लोकः ॥ सपत्नः शत्रुः ॥ ३ ॥ इत्युक्त्वेत्यादिसार्धश्लोकः ॥ ततः तस्मात्पूर्वस्थानात् । बहुतालसमुत्सेधं अनेकतालवृक्षतुल्यौन्नत्यं । यद्वा वितताङ्गुष्ठमध्यमामितस्तालः । तदाह

सज्जनः—“ प्रादेशतालगोकर्णवितस्त्यश्च यथाक्रमम् । भवन्ति वितताङ्गुष्ठप्रदेशिन्यादिभिः सह ” इति ॥

अत्र द्वितीयो रावणशब्दो रावयतीति व्युत्पत्त्या

क्रियानिमित्तकः । दिदृक्षया वानरबलदिदृक्षया ॥ ४ ॥

चराभ्यां चाराभ्यां । क्रोधमूर्च्छितः क्रोधेन व्याप्तः ।

पृथिवीदेशं त्रिकूटाधःप्रदेशं ॥ ५ ॥ अपारं उत्तराव-

धिरहितं ॥ ६ ॥ एषामिति । इयं निर्धारणेष्टी

॥ ७ ॥ केषामिति । वचनमिति शेषः । प्रधानाः

सेनापतयः ॥ ८ ॥ वचनं निशम्येति शेषः ॥ ९ ॥

त्रिभिर्नीलं वर्णयति—एष इत्यादि ॥ य एष इत्यन्वयः ।

शि० हरिभिर्भृशं पीडितः अतएव परित्रस्तस्त्वं सीतायाः प्रतिप्रदानं साधु मन्यसे । एतेन रामबलवर्णनं भीतिहेतुकमिति सूचितं ॥ ३ ॥ ति० सहस्रेण शतेन लक्षणेत्यर्थः ॥ १० ॥

[पा०] १ ड. झ. ट. सत्यमङ्गीवं. २ क. ख. ग. ड. च. छ. झ. पर्यभाषत. ३ क. ख. ग. ड. च. छ. झ. व. ट. सीतामहं दयां. ४ क. ड. च. छ. झ. व. ट. हरिभिः पीडितो. ग. हरिभिर्निहतो. ख. हरिभिस्तर्जितो. ५ ड. झ. समुद्रतं. ६ ड. च. झ. व. ट. मसह्यं च. घ. मसंवाधं. ७ ड. झ. महाबलं. ८ घ.—छ. झ. व. ट. केवानरमुख्याः के. ९ ख. ग. ड. छ. झ. ट. मेसर्वाकिं प्रभावाः पुनः पुनः. क. घ. च. व. मेसर्व. १० ड. च. छ. झ. व. ट. आबभाषेय. ११ क. ख. ग. ड. च. झ. व. ट. मुख्यांस्तत्र. घ. मुख्यांस्तत्र पुनः पुनः. १२ क. ख. ड. च. छ. झ. व. ट. सहस्रेण शतेन. १३ ड. झ. ट. प्रतिहता.

सर्वशाखामृगेन्द्रस्य सुग्रीवस्य महात्मनः ॥ बलाग्रे तिष्ठते वीरो नीलो नामैष यूथपः ॥ १२ ॥
 बाहू प्रगृह्य यः पद्भ्यां महीं गच्छति वीर्यवान् ॥ लङ्कामभिमुखः क्रोधादभीक्ष्णं च विजृम्भते ॥ १३ ॥
 गिरिशङ्कप्रतीकाशः पद्मकिञ्जल्कसन्निभः ॥ स्फोटयत्यभिसंरब्धो लाङ्गूलं च पुनः पुनः ॥
 यस्य लाङ्गूलशब्देन खनन्ति प्रदिशो दश ॥ १४ ॥
 एष वानरराजेन सुग्रीवेणाभिषेचितः ॥ यैवैराज्येऽङ्गदो नाम त्वामाह्वयति संयुगे ॥ १५ ॥
 वालिनः सदृशः पुत्रः सुग्रीवस्य सदा प्रियः ॥ राघवार्थे पराक्रान्तः शक्रार्थे वरुणो यथा ॥ १६ ॥
 एतस्य सा मतिः सर्वा यदृष्टा जनकात्मजा ॥ हनूमता वेगवता राघवस्य हितैषिणा ॥ १७ ॥
 बहूनि वानरेन्द्राणामेष यूथानि वीर्यवान् ॥ परिगृह्याभियाति त्वां खेनानीकेन दुर्जयः ॥ १८ ॥
 अनु वालिसुतस्यापि बलेन महता वृतः ॥ वीरस्तिष्ठति संग्रामे सेतुहेतुरयं नलः ॥ १९ ॥
 ये तु विष्टभ्य गात्राणि क्ष्वेलयन्ति नदन्ति च ॥ उत्थाय च विजृम्भन्ते क्रोधेन हरिपुङ्गवाः ॥ २० ॥
 एते दुष्प्रसहा धीराश्चण्डाश्चण्डपराक्रमाः ॥ अष्टौ शतसहस्राणि दशकोटिशतानि च ॥ २१ ॥
 य एनमनुगच्छन्ति वीराश्चन्दनवासिनः ॥ एषैवाशंसते लङ्कां खेनानीकेन मर्दितुम् ॥ २२ ॥
 श्वेतो रजतसंकाशश्चपलो भीमविक्रमः ॥ बुद्धिमान् वानरो वीरस्त्रिषु लोकेषु विश्रुतः ॥ २३ ॥
 तूर्णं सुग्रीवमागम्य पुनर्गच्छति सत्वरः ॥ विभजन्वानरीं सेनामनीकानि प्रहर्षयन् ॥ २४ ॥

तिष्ठते तिष्ठति ॥ १०—१२ ॥ अथाङ्गदं वर्णयति—
 बाहू इत्यादिना खेनानीकेन दुर्जय इत्यन्तेन ॥ बाहू
 प्रगृह्य उत्क्षिप्य । अभि उद्दिश्य मुखं यस्यासावभि-
 मुखः । विजृम्भते जृम्भणं करोति ॥ १३ ॥ पद्मकि-
 ञ्जल्कसन्निभः पद्मकेसरवत्पीतवर्ण इत्यर्थः । स्फोट-
 यति भूमौ ताडयति । अभिसंरब्धः कुपितः । प्रख-
 नन्तीत्यन्वयः ॥ १४ ॥ अभिषेचितः अभिषिक्तः ।
 आह्वयति आह्वयते । स्पर्धाविषयेऽप्यालनेपदाभाव
 आर्षः ॥ १५ ॥ पराक्रान्तः पराक्रमितुमुद्यतः ॥ १६ ॥
 एतस्येति ॥ हनूमता सीता दृष्टेति यत्सा मतिः एतस्य
 अङ्गदस्य । एतद्बुद्धिमूलं हनुमतः सीतादर्शनमिति-
 भावः । अङ्गदपुरस्कारेण हनुमतः समागमात् ॥ १७ ॥
 खेनानीकेनेति दुर्जयत्वकारणोक्तिः । अतो न पुन-
 रुक्तिः ॥ १८ ॥ अनु वालीति । एतस्योत्तरार्धं वीर-
 स्तिष्ठति संग्राम इति । वालिसुतस्य अनु पश्चात् ।

सेतुहेतुः सेतुकर्ता । संग्रामे संग्रामनिमित्तं ॥ १९ ॥
 नलपरिवारानाह—ये त्वित्यादिना मर्दितुमित्यन्तेन ॥
 श्लोकत्रयमेकान्वयं । विष्टभ्य उन्नम्य । क्ष्वेलयन्ति
 सिंहनादं कुर्वन्ति । नदन्ति गर्जन्ति । उत्थाय आस-
 नादिति शेषः । विजृम्भन्ते कोपेन गात्रविनामं
 कुर्वन्ति । य एवंविधा वानराः ये च चन्दनवासिनः
 चन्दनवनवासिनः । एते एनं नलमनुगच्छन्तीति
 संबन्धः । चन्दनवानरा इति पाठे मध्यमपदलोपि-
 समासः । चन्दनवासिनो वानरा इति । एषैवेति सन्धि-
 रार्षः । आशंसते प्रार्थयते ॥ २०—२२ ॥ अथ द्वाभ्यां
 श्वेताख्यं वानरं वर्णयति—श्वेत इत्यादि ॥ अन्वर्थ-
 नामेत्याह—रजतेति । चपलः युद्धचपलः । अनी-
 कानि पुनर्गच्छतीत्यन्वयः । विभजन् निविडां सेनां
 भित्त्वा गच्छन्नित्यर्थः । अत्र चपल इत्यनेन अद्यैव
 लङ्कां ध्वंसयामीति निवेदनार्थं गत्वा तेन सान्त्वितः

स० चन्दनवासिनः तन्नामगिरिविशेषवासिनः । अथवा चन्दनभूयिष्ठत्वान्मलयः । तत्रवासिनोवा । एषैव एषएव । संधिरार्षः ।
 एषा याप्रसिद्धालदावासभूता तांलङ्कां मर्दितुमितिवा ॥ २२ ॥ शि० श्वेतं वर्णयति—श्वेत इति । वानरीसेनां विभजन्सन् योवानरः
 सुग्रीवमागम्यतूर्णपुनर्गच्छति । सवानरः त्रिषुलोकेषु विश्रुतः । श्वेतः तदभिधः । यत्तच्छब्दाध्याहारस्तु अन्यतरवानरशब्दसार्थ-
 कयाय । यदितु वानं रचनाविशेषं राति बोधयतीत्यर्थः इतिव्युत्पाद्यते तदानाध्याहतिः । अर्धचतुष्टयमेकान्वयः ॥ २३—२४ ॥

[पा०] १ घ. नाममहाबलः. २ ग. ड. च. छ. झ. ज. ट. त्यतिसंरब्धो. ३ खं. घ. च. छ. ज. ट. खन-तीवदिशोदश.
 ४ ग. ड. झ. ट. युवराजोऽङ्गदो. ५ घ. सुग्रीवस्यचंसमतः. ६ ख. बहूनां. ७ ड. झ. ट. मर्दितुं. ८ च. न. आस्थाय.
 ९ ख. क्रोधेनमहतावृताः. १० क. ख. घोरावानराश्चण्डविक्रमाः. ११ ग. ज. चण्डाश्चन्दन. ख. धीराश्चन्दन. १२ क. ग. घ.
 ड. झ. ट. न्वानरःशूरः. ख. च. छ. न. न्वानरश्रेष्ठः. ज. न्वानरवरः. १३ ख. ग. ड. च. झ. ज. ट. वानरः.

यः पुरा गोमतीतीरे रम्यं पर्येति पर्वतम् ॥ नाम्ना संकोचनो नाम नानानगयुतो गिरिः ॥ २५ ॥
 तत्र राज्यं प्रशास्त्येष कुमुदो नाम यूथपः ॥ योसौ शतसहस्राणां सहस्रं परिकर्षति ॥ २६ ॥
 यस्य बाला बहुव्यामा दीर्घा लाङ्गूलमाश्रिताः ॥ ताम्राः पीताः सिताः श्वेताः प्रकीर्णार्धोरकर्मणः ॥ २७ ॥
 अदीनो रोषेणश्चण्डः संग्राममभिकाङ्क्षति ॥ ऐषोप्याशंसते लङ्कां खेनानीकेन मर्दितुम् ॥ २८ ॥
 यस्त्वेष सिंहसंकाशः कपिलो दीर्घलोचनः ॥ निभृतः प्रेक्षते लङ्कां दिधक्षन्निव चक्षुषा ॥ २९ ॥
 विन्ध्यं कृष्णगिरिं सह्यं पर्वतं च सुदर्शनम् ॥ राजन्सततमध्यास्ते रम्भो नामैष यूथपः ॥ ३० ॥
 शतं शतसहस्राणां त्रिंशच्च हरिपुङ्गवाः ॥ रमेते वानराः शूराश्चण्डाश्चण्डपराक्रमाः ॥
 परिवार्यानुगच्छन्ति लङ्कां मर्दितुमोजसा ॥ ३१ ॥
 यस्तु कर्णो विवृणुते जृम्भते च पुनःपुनः ॥ न च संविजते मृत्योर्न च युद्धाद्विधावति ॥ ३२ ॥
 प्रकंपते च रोपेण तिर्यक् पुनरीक्षते ॥ पश्यँल्लाङ्गूलमपि च क्ष्वेलते च महाबलः ॥ ३३ ॥
 महाजबो वीतभयो रम्यं साल्वेयपर्वतम् ॥ राजन्सततमध्यास्ते शरभो नाम यूथपः ॥ ३४ ॥
 एतस्य बलिनः सर्वे विहारा नाम यूथपाः ॥ राजञ्शतसहस्राणि चत्वारिंशत्तथैव च ॥ ३५ ॥
 यस्तु मेघ इवाकाशं महानावृत्य तिष्ठति ॥ मध्ये वानरवीराणां सुराणामिव वासवः ॥ ३६ ॥
 भेरीणामिव सन्नादो यस्यैष श्रूयते महान् ॥ घोषः शाखामृगेन्द्राणां संग्राममभिकाङ्क्षताम् ॥ ३७ ॥
 एष पर्वतमध्यास्ते पारियात्रमनुत्तमम् ॥ युद्धे दुष्प्रसहो नित्यं पनसो नाम यूथपः ॥ ३८ ॥
 एनं शतसहस्राणां शतार्धं पर्युपासते ॥ यूथपा यूथपश्रेष्ठं येषां यूथानि भागशः ॥ ३९ ॥
 यस्तु भीमां प्रवल्गन्तीं चमूं तिष्ठति शोभयन् ॥ स्थितां तीरे समुद्रस्य द्वितीय इव सागरः ॥ ४० ॥
 एष दर्दरसंकाशो विनतो नाम यूथपः ॥ पिबंश्चरति पर्णासां नदीनामुत्तमां नदीम् ॥ ४१ ॥

पुनर्गच्छतीत्यवगम्यते ॥ २३—२४ ॥ चतुर्भिः
 कुमुदं वर्णयति—यः पुरेत्यादि ॥ पुरेत्यनेनाद्य सुग्री-
 वसमीप एव वसतीति गम्यते । पर्येति परितः
 संचरति । नाम्ना संकोचनो नाम यः प्रसिद्धः तं
 पर्वतमित्यन्वयः ॥ २५ ॥ तत्र गोमतीतीरे । परिक-
 र्षति आनयति ॥ २६ ॥ घोरकर्मणो यस्य लाङ्गूल-
 माश्रिताः बालाः रोमाणि । दैर्घ्यस्यावधिमाह—बहु-
 व्यामा इति । “ व्यामो बाह्वोः सकरयोस्ततयोस्ति-
 र्यगन्तरं ” इत्यमरः ॥ २७ ॥ अदीन इत्यत्र य
 इत्युपस्कार्य ॥ २८ ॥ अथ सार्धेस्त्रिभी रम्भं वर्ण-

यति—यस्त्वेष इत्यादि ॥ २९—३१ ॥ अथ शरभं
 वर्णयति—यस्तु कर्णावित्यादि ॥ संविजते विभेति
 ॥ ३२—३५ ॥ अथ पनसं वर्णयति—यस्तु मेघ
 इत्यादिना ॥ ३६—३८ ॥ एनं पनसं । येषां यूथ-
 पानां यूथानि च भागशः स्वस्वांशासङ्करेण । एनं
 पर्युपासत इति संबन्धः ॥ ३९ ॥ विनतं वर्णयति—
 यस्त्वित्यादि ॥ प्रवल्गन्तीं उत्साहेन प्लवमानां । समु-
 द्रस्य पारे स्थितां । अतएव द्वितीयः सागर इव स्थि-
 तामिति शेषः । विनतविशेषणं वा । दर्दरो नाम
 गङ्गासमीपस्थः पर्वतः । पर्णासां पर्णासाख्यां नदीं ।

[पा०] १ ड. च. झ. व. ट. संरोचनो. २ ड. झ. ट. शतसहस्राणिसहस्रं. ज. शतसहस्रं च वानरान्परि ३ ड. च. झ.
 व. ट. घोरदर्शनाः. ४ ड.—ट. वानरश्चण्डः. ५ क.—ट. ऐषोवाशंसते. ६ क.—ट. दीर्घकेसरः. ७ ग. ड. झ. ट. संरभो
 नामयूथपः. ८ ड. झ. ट. यंयान्तं वानराघोराः. ९ ड. च. झ. ट. नचसेनां प्रधावति. क. ख. ग. ज. नचयूथाद्विधावति.
 १० झ. व. ट. पश्यल्लाङ्गूलविक्षेपं क्ष्वेडलेप. ड. च. पश्यल्लाङ्गूलविक्षेपैः क्ष्वेडलेप. ११ घ. च. ज. महाबलो. ड. झ. ट. महौ-
 जसावीत. १२ ख. घ. च. न. स्थितस्तीरे. १३ ग. पर्वतसंकाशो. घ. मन्दरसंकाशो. १४ ड. झ. ट. योवेणां. ग. वेणांयो.

षष्टिः शतसहस्राणि बलमस्य पुवङ्गमाः ॥ ४२ ॥

त्वामाह्वयति युद्धाय क्रोधनो नाम यूथपः ॥ विक्रान्ता बलवन्तश्च यथा यूथानि भागशः ॥ ४३ ॥

यस्तु गैरिकवर्णाभं वपुः पुष्यति वानरः ॥ अवमत्य सदा सर्वान्वानरान्वलदपितान् ॥ ४४ ॥

गवयो नाम तेजस्वी त्वां क्रोधादभिर्वर्तते ॥ एनं शतसहस्राणि सप्ततिः पर्युपासते ॥

एषैवाशंसते लङ्कां स्वेनानीकेन मर्दितुम् ॥ ४५ ॥

एते दुष्प्रसहा धीरा बलिनः कामरूपिणः ॥ यूथपा यूथपश्रेष्ठा एषां यूथानि भागशः ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षड्विंशः सर्गः ॥ २६ ॥

सप्तविंशः सर्गः ॥ २७ ॥

रावणप्रतिसारणेन पृथक्पृथक्कामनिर्देशेन तत्तत्पराक्रमादिप्रशंसनपूर्वकमृक्षवानरादियूथाध्यक्षप्रदर्शनम् ॥ १ ॥

तांस्तु तेहं प्रवक्ष्यामि प्रेक्षमाणस्य यूथपान् ॥ राघवार्थे पराक्रान्ता ये न रक्षन्ति जीवितम् ॥ १ ॥

स्निग्धा यस्य बहुव्यामा बाला लाङ्गूलमाश्रिताः ॥ ताम्राः पीताः सिताः श्वेताः प्रकीर्णा धोरकर्मणः ॥ २ ॥

प्रगृहीताः प्रकाशन्ते सूर्यस्येव मरीचयः ॥ पृथिव्यां चानुकृष्यन्ते हरो नामैष यूथपः ॥ ३ ॥

॥ ४०—४१ ॥ विनतसेनासङ्ख्यामाह—षष्टिरिति ॥

षष्टिः शतसहस्राणि पुवङ्गमाः अस्य विनतस्य बलं

सेनेत्यर्थः ॥ ४२ ॥ एकेन क्रोधनमाह—त्वामिति ॥

उत्तरार्धे अस्तेत्यध्याहार्यं । यथायूथानि यथायूथं ।

अमभावश्छान्दसः । भागशः भागत्वेन स्थिता

वानराः विक्रान्ता बलवन्तश्चेति योजना ॥ ४३ ॥

शेषेण गवयं वर्णयति—यस्त्वित्यादिना ॥ गैरिकं

रक्तवर्णधातुविशेषः । “धातुर्मनश्शिलाद्यद्रैरिक्तं तु

विशेषतः” इत्यमरः । तद्वर्ण इवाभा यस्येति विग्रहः ।

गैरिकवर्ण इवाभातीति गैरिकवर्णाभमिति वा ।

पुष्यति युद्धहर्षादभिवर्धयतीत्यर्थः ॥ ४४—४५ ॥

उपसंहरति—एत इति ॥ यूथपाः अङ्गदादयः ।

यूथपश्रेष्ठाः सुग्रीवादयः । एषां यूथपानां यूथानि

भागशः पृथक् । विद्यन्त इति शेषः ॥ ४६ ॥ इति

श्रीगोविन्दराजविरचिते श्रीमद्रामायणभूषणे रत्नकि-

रीटाख्याने युद्धकाण्डव्याख्याने षड्विंशः सर्गः ॥ २६ ॥

पुनरुक्तेभ्योप्युत्कृष्टान्प्रधानयूथपतीन्वक्तुं प्रतिजा-

नीते—तांस्त्वित्यादि ॥ ये राघवार्थे पराक्रान्ताः सन्तः

जीवितं न रक्षन्ति तान् यूथपान् ते तुभ्यं प्रवक्ष्यामी-

त्यन्वयः ॥ १ ॥ द्वाभ्यां हरं वर्णयति—बाला इति ॥

बालाः रोमाणि । बहुव्यामाः बहुव्यामप्रमाणाः ।

व्यामो नाम प्रसारितबाहुद्वयप्रमाणं । प्रगृहीताः

उत्क्षिप्ताः । प्रकीर्णाः विरलाः । सूर्यस्य मरीचय इव

मेघेषु शक्रचापादिरूपेण प्रसृता रश्मय इव । प्रका-

शन्ते । कदाचित् पृथिव्यामनुकृष्यन्ते । एष यूथपो

कतक० अत्रसर्गच्छेदोपाङ्गः । वृत्तभेदाभावादेकप्रकरणत्वाच्च ॥ ४६ ॥ इति षड्विंशः सर्गः ॥ २६ ॥

ति० स्निग्धा इत्यादिहरवर्णनमितिकतकः । तारस्येत्यन्ये ॥ २ ॥

[पा०] १ ख. ग. च. वानरास्तेमहाबलाः. घ. यूथपास्तुपुवङ्गमाः. २ ड. ज. झ. क्रयनोनाम. ३ ग. एषांयूथानि. घ.

यस्ययूथानि क. च. छ. ज. यथायूथविभागशः. ४ क. ख. ड. च. झ. न. ट. न्वलदर्पितः. ५ ख. दनुवर्तते. ६ ज.

एषलाशङ्कते. ७ ड. च. छ. झ. न. ट. वीरायेषांसङ्ख्यानाविद्यते. ८ क. ड. झ. न. ट. श्रेष्ठास्तेषां. ९ ड. छ. झ. न. ट.

तेसंप्रवक्ष्यामि. १० ड. झ. ट. दीर्घलाङ्गूलमाश्रिताः. ११ क. च. न. तारोनाम. १२ ड. झ. ट. वानरः.

यः पुरा गोमतीतीरे रम्यं पर्येति पर्वतम् ॥ नाम्ना संकोचनो नाम नानानगयुतो गिरिः ॥ २५ ॥
 तत्र राज्यं प्रशास्त्येष कुमुदो नाम यूथपः ॥ योसौ शतसहस्राणां सहस्रं परिकर्षति ॥ २६ ॥
 यस्य वाला बहुव्यामा दीर्घा लाङ्गूलमाश्रिताः ॥ ताम्राः पीताः सिताः श्वेताः प्रकीर्णार्धोरकर्मणः ॥ २७ ॥
 अदीनो रोषेणश्चण्डः संग्राममभिकाङ्क्षति ॥ एषोप्याशंसते लङ्कां स्वेनानीकेन मर्दितुम् ॥ २८ ॥
 यस्त्वेष सिंहसंकाशः कपिलो दीर्घलोचनः ॥ निभृतः प्रेक्षते लङ्कां दिधक्षन्निव चक्षुषा ॥ २९ ॥
 विन्ध्यं कृष्णगिरिं सह्यं पर्वतं च सुदर्शनम् ॥ राजन्सततमध्यास्ते रम्भो नामैष यूथपः ॥ ३० ॥
 शतं शतसहस्राणां त्रिंशच्च हरिपुङ्गवाः ॥ रमेते वानराः शूराश्चण्डाश्चण्डपराक्रमाः ॥
 परिवार्यानुगच्छन्ति लङ्कां मर्दितुमोजसा ॥ ३१ ॥
 यस्तु कर्णो विवृणुते जृम्भते च पुनःपुनः ॥ न च संविजते मृत्योर्न च युद्धाद्विधावति ॥ ३२ ॥
 प्रकंपते च रोपेण तिर्यक् पुनरीक्षते ॥ पश्यँल्लाङ्गूलमपि च क्ष्वेलते च महाबलः ॥ ३३ ॥
 महाजवो वीतभयो रम्यं साल्वेयपर्वतम् ॥ राजन्सततमध्यास्ते शरभो नाम यूथपः ॥ ३४ ॥
 एतस्य बलिनः सर्वे विहारा नाम यूथपाः ॥ राजञ्शतसहस्राणि चत्वारिंशत्तथैव च ॥ ३५ ॥
 यस्तु मेघ इवाकाशं महानावृत्य तिष्ठति ॥ मध्ये वानरवीराणां सुराणामिव वासवः ॥ ३६ ॥
 भेरीणामिव सन्नादो यस्यैष श्रूयते महान् ॥ घोषः शाखामृगेन्द्राणां संग्राममभिकाङ्क्षताम् ॥ ३७ ॥
 एष पर्वतमध्यास्ते पारियात्रमनुत्तमम् ॥ युद्धे दुष्प्रसहो नित्यं पनसो नाम यूथपः ॥ ३८ ॥
 एनं शतसहस्राणां शतार्धं पर्युपासते ॥ यूथपा यूथपश्रेष्ठं येषां यूथानि भागशः ॥ ३९ ॥
 यस्तु भीमां प्रवल्गन्तीं चमूं तिष्ठति शोभयन् ॥ स्थितां तीरे समुद्रस्य द्वितीय इव सागरः ॥ ४० ॥
 एष दर्दरसंकाशो विनतो नाम यूथपः ॥ पिवंश्चरति पर्णासां नदीनामुत्तमां नदीम् ॥ ४१ ॥

पुनर्गच्छतीत्यवगम्यते ॥ २३—२४ ॥ चतुर्भिः
 कुमुदं वर्णयति—यः पुरेत्यादि ॥ पुरेत्यनेनाद्य सुग्री-
 वसमीप एव वसतीति गम्यते । पर्येति परितः
 संचरति । नाम्ना संकोचनो नाम यः प्रसिद्धः तं
 पर्वतमित्यन्वयः ॥ २५ ॥ तत्र गोमतीतीरे । परिक-
 र्षति आनयति ॥ २६ ॥ घोरकर्मणो यस्य लाङ्गूल-
 माश्रिताः वालाः रोमाणि । दीर्घस्यावधिमाह—बहु-
 व्यामा इति । “ व्यामो बाह्वोः सकरयोस्ततयोस्ति-
 र्यगन्तरं ” इत्यमरः ॥ २७ ॥ अदीन इत्यत्र य
 इत्युपस्कार्य ॥ २८ ॥ अथ सार्धैस्त्रिभि रम्भं वर्ण-

यति—यस्त्वेष इत्यादि ॥ २९—३१ ॥ अथ शरभं
 वर्णयति—यस्तु कर्णावित्यादि ॥ संविजते विभेति
 ॥ ३२—३५ ॥ अथ पनसं वर्णयति—यस्तु मेघ
 इत्यादिना ॥ ३६—३८ ॥ एनं पनसं । येषां यूथ-
 पानां यूथानि च भागशः स्वस्वांशासङ्करेण । एनं
 पर्युपासत इति संबन्धः ॥ ३९ ॥ विनतं वर्णयति—
 यस्त्वित्यादि ॥ प्रवल्गन्तीं उत्साहेन प्लवमानां । समु-
 द्रस्य पारे स्थितां । अतएव द्वितीयः सागर इव स्थि-
 तामिति शेषः । विनतविशेषणं वा । दर्दरो नाम
 गङ्गासमीपस्थः पर्वतः । पर्णासां पर्णासाख्यां नदीं ।

[पा०] १ ड. च. झ. व. ट. संरोचनो. २ ड. झ. ट. शतसहस्राणिसहस्रं. ज. शतसहस्रं च वानरान्परि ३ ड. च. झ.
 व. ट. घोरदर्शनाः. ४ ड.—ट. वानरश्चण्डः. ५ क.—ट. एषैवाशंसते. ६ क.—ट. दीर्घकेसरः. ७ ग. ड. झ. ट. संरभो
 नामयूथपः. ८ ड. झ. ट. ययान्तं वानराघोराः. ९ ड. च. झ. ट. नैचसेनां प्रधानवति. क. ख. ग. ज. नैचयूथाद्विधावति.
 १० झ. व. ट. पश्यल्लाङ्गूलविक्षेपं क्ष्वेडत्येष. ड. च. पश्यल्लाङ्गूलविक्षेपैः क्ष्वेडत्येष. ११ घ. च. ज. महाबलो. ड. झ. ट. महौ-
 जसावीत. १२ ख. घ. च. न. स्थितस्तीरे. १३ ग. पर्वतसंकाशो. घ. मन्दरसंकाशो. १४ ड. झ. ट. योवेणां. ग. वेणांयो.

षष्टिः शतसहस्राणि बलमस्य पुवङ्गमाः ॥ ४२ ॥
 त्वामाह्वयति युद्धाय क्रोधनो नाम यूथपः ॥ विक्रान्ता बलवन्तश्च यथा यूथानि भागशः ॥ ४३ ॥
 यस्तु गैरिकवर्णाभं वपुः पुष्यति वानरः ॥ अवमत्य सदा सर्वान्वानरान्वलदपितान् ॥ ४४ ॥
 गवयो नाम तेजस्वी त्वां क्रोधादभिर्वर्तते ॥ एनं शतसहस्राणि सप्ततिः पर्युपासते ॥
 एषैवाशंसते लङ्कां स्वेनानीकेन मर्दितुम् ॥ ४५ ॥
 एते दुष्प्रसहा धीरा बलिनः कामरूपिणः ॥ यूथपा यूथपश्रेष्ठा एषां यूथानि भागशः ॥ ४६ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे षड्विंशः सर्गः ॥ २६ ॥

सप्तविंशः सर्गः ॥ २७ ॥

रावणप्रतिसारणेन पृथक्पृथक्कामनिर्देशेन तत्तत्पराक्रमादिप्रशंसनपूर्वकमृक्षवानरादियूथाध्यक्षप्रदर्शनम् ॥ १ ॥

तांस्तु तेहं प्रवक्ष्यामि प्रेक्षमाणस्य यूथपान् ॥ राघवार्थे पराक्रान्ता ये न रक्षन्ति जीवितम् ॥ १ ॥
 स्निग्धा यस्य बहुव्यामा बाला लाङ्गूलमाश्रिताः ॥ ताम्राः पीताः सिताः श्वेताः प्रकीर्णा धोरकर्मणः ॥ २ ॥
 प्रगृहीताः प्रकाशन्ते सूर्यस्येव मरीचयः ॥ पृथिव्यां चानुकुप्यन्ते हरो नामैष यूथपः ॥ ३ ॥

॥ ४०—४१ ॥ विनतसेनासङ्ख्यामाह—षष्टिरिति ॥
 षष्टिः शतसहस्राणि पुवङ्गमाः अस्य विनतस्य बलं
 सेनेत्यर्थः ॥ ४२ ॥ एकेन क्रोधनमाह—त्वामिति ॥
 उत्तरार्धे अस्वेत्यध्याहार्यं । यथायूथानि यथायूथं ।
 अमभावश्छान्दसः । भागशः भागत्वेन स्थिता
 वानराः विक्रान्ता बलवन्तश्चेति योजना ॥ ४३ ॥
 शेषेण गत्रयं वर्णयति—यस्त्वित्यादिना ॥ गैरिकं
 रक्तवर्णधातुविशेषः । “धातुर्मनश्शिलाद्यद्रैरिकं तु
 विशेषतः” इत्यमरः । तद्वर्ण इवाभा यस्येति विग्रहः ।
 गैरिकवर्ण इवाभातीति गैरिकवर्णाभमिति वा ।
 पुष्यति युद्धहर्षादभिवर्धयतीत्यर्थः ॥ ४४—४५ ॥
 उपसंहरति—एत इति ॥ यूथपाः अङ्गदादयः ।
 यूथपश्रेष्ठाः सुग्रीवादयः । एषां यूथपानां यूथानि

भागशः पृथक् । विद्यन्त इति शेषः ॥ ४६ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने षड्विंशः सर्गः ॥ २६ ॥

पुनरुक्तेभ्योप्युत्कृष्टान्प्रधानयूथपतीन्वक्तुं प्रतिजा-
 नीते—तांस्त्वित्यादि ॥ ये राघवार्थे पराक्रान्ताः सन्तः
 जीवितं न रक्षन्ति तान् यूथपान् ते तुभ्यं प्रवक्ष्यामी-
 त्यन्वयः ॥ १ ॥ द्वाभ्यां हरं वर्णयति—बाला इति ॥
 बालाः रोमाणि । बहुव्यामाः बहुव्यामप्रमाणाः ।
 व्यामो नाम प्रसारितबाहुद्वयप्रमाणं । प्रगृहीताः
 उत्क्षिप्ताः । प्रकीर्णाः विरलाः । सूर्यस्य मरीचय इव
 मेघेषु शक्रचापादिरूपेण प्रसृता रश्मय इव । प्रका-
 शन्ते । कदाचित् पृथिव्यामनुकुर्यन्ते । एव युद्धे

कतक० अत्रसर्गच्छेदोपाङ्गः । वृत्तभेदाभावादिकप्रकरणत्वाच्च ॥ ४६ ॥ इति षड्विंशः सर्गः ॥ २६ ॥

ति० स्निग्धा इत्यादिहरवर्णनमितिकतकः । तारस्येत्यन्ये ॥ २ ॥

[पा०] १ ख. ग. च. वानरास्तेमहाबलाः. घ. यूथपास्तुल्लवङ्गमाः. २ ड. ज. झ. कथनोक्तम्. ३ घ. त्वामिह
 यस्ययूथानि क. च. छ. ज. यथायूथविभागशः. ४ क. ख. ड. च. झ. ज. ट. न्वलदपितः. ५ ख. युद्धहर्षा
 एषलाशङ्कते. ७ ड. च. छ. झ. ज. ट. वीरायेषांसङ्ख्यानविद्यते. ८ क. ड. झ. ज. ट. मेघेषु. ९ क. क. क. क. क.
 तेसंप्रवक्ष्यामि. १० ड. झ. ट. दीर्घलाङ्गूलमाश्रिताः. ११ क. च. ज. तारोनाम. १२ ड. झ. ट. वपुः.

यं पृष्ठतोऽनुगच्छन्ति शतशोथ सहस्रशः ॥ द्रुमानुघम्य सहसा लङ्कारोहणतत्पराः ॥
यूथपा हरिराजस्य किङ्कराः समुपस्थिताः ॥ ४ ॥
एष कोटिसहस्रेण वानराणां महौजसाम् ॥ आकाङ्क्षते त्वां संग्रामे जेतुं परपुरंजय ॥ ५ ॥
नीलानिव महामेघांस्तिष्ठतो यांस्तु पश्यसि ॥ असिताञ्जनसंकाशान्युद्धे सत्यपराक्रमान् ॥
असंख्येयाननिर्देश्यान्परं पारमिवोदधेः ॥ ६ ॥
पर्वतेषु च ये केचिद्विषमेषु नदीषु च ॥ एते त्वामभिवर्तन्ते राजनृक्षाः सुदारुणाः ॥ ७ ॥
एषां मध्ये स्थितो राजन्भीमाक्षो भीमदर्शनः ॥ पर्जन्य इव जीमूतैः समन्तात्परिवारितः ॥ ८ ॥
ऋक्षवन्तं गिरिश्रेष्ठमध्यास्ते नर्मदां पिबन् ॥ सर्वर्क्षाणामधिपतिर्धूम्रो नामैष यूथपः ॥ ९ ॥
यवीयानस्य तु भ्राता पश्यैनं पर्वतोपमम् ॥ भ्रात्रा समानो रूपेण विशिष्टस्तु पराक्रमैः ॥ १० ॥
स एष जाम्बवान्नाम महायूथपयूथपः ॥ प्रक्रान्तो गुरुवर्ती च संप्रहारेष्वमर्षणः ॥ ११ ॥
एतेन साह्यं सुमहत्कृतं शक्रस्य धीमता ॥ दैवासुरे जाम्बवता लब्धाश्च बहवो वराः ॥ १२ ॥
आरुह्य पर्वताग्रेभ्यो महाभ्रविपुलाः शिलाः ॥ मुञ्चन्ति विपुलाकारा न मृत्योरुद्विजन्ति च ॥ १३ ॥
राक्षसानां च सदृशाः पिशाचानां च लोमशाः ॥ एतस्य सैन्या बहवो विचरन्त्यग्नितेजसः ॥ १४ ॥
यं त्वेनमभिसंरब्धं प्लवमानमिव स्थितम् ॥ प्रेक्षन्ते वानराः सर्वे स्थिता यूथपयूथपम् ॥ १५ ॥
एष राजन्सहस्राक्षं पर्युपास्ते हरीश्वरः ॥ बलेन बलसंपन्नो दंभो नामैष यूथपः ॥ १६ ॥
यैः स्थितं योजने शैलं गच्छन्पार्श्वेन सेवते ॥ ऊर्ध्वं तथैव कायेन गतः प्राप्नोति योजनम् ॥ १७ ॥

हरो नाम ॥ २—३ ॥ यमित्यादि सार्धश्लोक एकान्वयः ॥ यं हरं । हरस्य हरिराजकिङ्करत्वेन तदीया अपि यूथपा हरिराजकिङ्करा एवेति न विरोधः ॥ ४—५ ॥ ऋक्षसेना वर्णयति—नीलानित्यादि ॥ अनिर्देश्यान् प्रत्येकं निर्देश्युमशक्यान् । परं पारमिवोदधेः समुद्रस्यापरं तीरमिव स्थितमित्यर्थः ॥ ६ ॥ विषमेषु निम्नोन्नतप्रदेशेषु ॥ ७ ॥ पर्जन्यः वर्षदेवता ॥ ८—९ ॥ यवीयान् कनिष्ठः । अयमिति शेषः । विशिष्टः अधिकः ॥ १० ॥ गुरुवर्ती गुरुशुश्रूपकः ॥ ११ ॥ दैवासुरे देवासुरयुद्धे ॥ १२ ॥ जाम्बवतः सैनिकान्वर्णयति द्वाभ्यां—आरुह्येत्यादि ॥ पर्वताग्रेभ्यो विपुलाकाराः शिलाः ॥ मुञ्चन्ति मुञ्चन्ति च्यावयन्ति । नोद्वि-

जन्ति न विभ्यति । राक्षसानां पिशाचानां च सदृशा इत्यन्वयः ॥ १३—१४ ॥ द्वाभ्यां दम्भं वर्णयति—यं त्विति ॥ अभिसंरब्धं कुपितं । प्लवमानमिव सदा प्लवमानमिव स्थितं प्रेक्षन्ते । आश्चर्येणेति शेषः । बलेन पर्युपास्ते बलेन प्रीणयतीत्यर्थः ॥ १५—१६ ॥ त्रिभिः सन्नादनं वर्णयति—यः स्थितमिति ॥ यो गच्छन् योजने योजनदूरे । स्थितं शैलं पार्श्वेन गच्छति । अस्य गमनकाले एकपदप्रक्षेपदशायां एकयोजनपरिमितः पर्वतः पार्श्वस्थो भवति । योजनायतशरीर इत्यर्थः । कायेनोर्ध्वं गतः सन् योजनं प्राप्नोति । योजनोन्नतकायइत्यर्थः । अतएव चतुष्पादेषु यस्मात् परमं परं रूपं शरीरं । न विद्यते ।

श्री० जीमूतैः कृष्णमैवैः । समन्तात्परिवारितः पर्जन्यः इन्द्र इव यः स्थितः ॥ ८ ॥ स० अस्य धूम्रस्य । यवीयान् कनिष्ठः । रूपेण ऋक्षकारेण । विशिष्टः उत्तमः । एतेन जीववत इव धूम्रस्यापित्राहाजातलंघायते । बालकाण्डे अंशावतरणप्रस्तावे गुणज्येष्ठत्वादाववत एवोक्तिः । सौहार्दाद्भावेववा ॥ १० ॥ रामानु० संप्रहारेषु युद्धेषु । “ संप्रहाराभिसंपातकलिसेंस्कोटसंयुगाः ” इत्यमरः ॥ ति० गुरुवर्ती सद्गुरुपासकः । अनेन सर्वसिद्धिमत्त्वमुक्तं । स० गुरुवर्ती ज्येष्ठानुवर्ती । अमर्षणः परपराभवा-सहिष्णुः ॥ ११ ॥

[पा०] १ अयंश्लोकः प्राचीनकोशेषु न दृश्यते । औत्तराहपाठ एव दृश्यते । २ ड. क्ष. ट. द्विपयेषु. ३ घ. ड. क्ष. ट. राजाभीमाक्षो. ४ ख. च. छ. ज. य. बलीपश्येन. ५ ख. ड. च. छ. क्ष. य. ट. पराक्रमे. ६ क.—ट. प्रशान्तो. ७ ख. च. छ. विपुलाकाराः. घ. विविधाकारान्. ८ ड. क्ष. ट. न्यमितौजसः. ९ क. च. यूथपयूथपाः. १० ड. क्ष. बलसंयुक्तो. ११ ज. ऋषभोनामयूथपः. घ. ड. क्ष. य. दंभोनामैष. १२ घ. संस्थितं.

यस्मान्न परमं रूपं चतुष्पादेषु विद्यते ॥ श्रुतः सन्नादनो नाम वानराणां पितामहः ॥ १८ ॥
 येन युद्धं पुरा दत्तं रणे शक्रस्य धीमता ॥ पराजयश्च न प्राप्तः सोऽयं यूथपयूथपः ॥ १९ ॥
 यस्य विक्रममाणस्य शक्रस्येव पराक्रमः ॥ एष गन्धर्वकन्यायामुत्पन्नः कृष्णवर्त्मनः ॥ २० ॥
 तदा देवासुरे युद्धे साह्यार्थं त्रिदिवौकसाम् ॥ २१ ॥
 यस्य वैश्रवणो राजा जम्बूमुपनिषेवते ॥ यो राजा पर्वतेन्द्राणां बहुकिन्नरसेविनाम् ॥ २२ ॥
 विहारसुखदो नित्यं भ्रातुस्ते राक्षसाधिप ॥ तत्रैष वसति श्रीमान्वलवान्वानरर्षभः ॥ २३ ॥
 युद्धेष्वकत्थनो नित्यं क्रथनो नाम यूथपः ॥ वृतः कोटिसहस्रेण हरीणां समुपस्थितः ॥
 एषैवाशंसते लङ्कां खेनानीकेन मर्दितुम् ॥ २४ ॥
 यो गङ्गामनु पर्येति त्रासयन् हस्तियूथपान् ॥ हस्तिनां वानराणां च पूर्ववैरमनुस्मरन् ॥ २५ ॥
 एष यूथपतिर्नेता गच्छन्गिरिगुहाशयः ॥ गैजान्योधयते वैन्यान्गिरींश्चैव महीरुहान् ॥ २६ ॥
 हरीणां बाहिनीमुख्यो नदीं हैमवतीमनु ॥ उशीरवीजमाश्रित्य पर्वतं मन्दरोपमम् ॥
 रमते वानरश्रेष्ठो दिवि शक्र इव स्वयम् ॥ २७ ॥
 एनं शतसहस्राणां सहस्रमनुवर्तते ॥ वीर्यविक्रमदृप्तानां नर्दतां बलशालिनाम् ॥ २८ ॥
 स एष नेता चैतेषां वानराणां महात्मनाम् ॥ २९ ॥
 स एष दुर्धरो राजन्प्रमाथी नाम यूथपः ॥ वातेनोद्धतं मेघं यमेनमनुपश्यसि ॥ ३० ॥

शक्रस्य रणे शक्रस्यासुरैः सह युद्धे । येनासुरेभ्यो युद्धं दत्तं तदा पराजयश्चासुरेभ्यो न प्राप्तः सोऽयं सन्नादन इति श्रुतो नाम ॥ १७—१९ ॥ कस्यायं पुत्र इत्यत्राह—यस्येति ॥ विक्रममाणस्य पराक्रमं कुर्वतः । यस्य पराक्रमः शक्रस्येव । तत्पराक्रमसदृशपराक्रम इत्यर्थः ॥ २० ॥ किमर्थमुत्पादित इत्यत्राह—तदेत्यर्थः ॥ तदा प्रसिद्धे ॥ २१ ॥ क्रथनं वर्णयति सार्धैस्त्रिभिः—यस्येत्यादिना । यस्य गिरेः वैश्रवणः कुबेरो राजा । योगिरिः जम्बू जम्बूवृक्षं । उपनिषेवते । जम्बूयुक्त इत्यर्थः । यः ते भ्रातुः कुबेरस्य विहारसुखदः । तत्र पर्वते । युद्धेष्वकत्थनः क्रथनो नामैषः यूथपो वसतीति संबन्धः ॥ २२—२४ ॥ यो गङ्गामित्यादि सार्धश्लोकसप्तकं प्रमाथिविषयं । हस्तिनां वानराणां च अन्योन्यं पूर्ववैरमनुस्मरन् यः गङ्गामनु गङ्गासमीपे । “कर्मप्रवचनीययुक्ते द्वितीया” इति द्वितीया । हस्तियूथपान् त्रासयन् पर्येति परितश्चरति । अत्रेयं पौराणिकी कथा—पुरा

किल शम्भुसादनो नामासुरो गजरूपेण मुनीन् बाधमानस्तैर्मुनिमिश्रोदितेन केसरिणा हनुमत्पित्रा हतः । तत्संतुष्टैर्मुनिभिर्महापराक्रमो हनुमान् पुत्रस्ते भविष्यतीति केसरिणे वरो दत्तः । ततः प्रभृति हस्तिनां वानराणां च परस्परं वैरमभूदिति ॥ २५ ॥ गच्छन्नेव गमनकाल एव । रिपूणां नाशयिता । गिरिगुहायां शेते वर्तते इति गिरिगुहाशयः । गजानिति । गजैर्वृक्षान् वृक्षैर्गजांश्च हन्तीत्यर्थः ॥ २६ ॥ हैमवतीमनु गङ्गासमीपे । स्थितं उशीरवीजाख्यं पर्वतमाश्रित्य रमत इतियोजना । हरिबाहिनीमुख्यत्वेपि भिन्नजातीयत्वभ्रमव्युदासार्थं वानरश्रेष्ठ इत्युक्तं ॥ २७ ॥ वीरस्य भावो वीर्यं । उत्साह इत्यर्थः । विक्रमः परान्प्रत्यभिभवः । बलशालिनां वानराणामित्यर्थसिद्धं । शतसहस्राणां सहस्रं सहस्रलक्षमित्यर्थः ॥ २८ ॥ नेता नायकः ॥ २९ ॥ प्रमाथिनं वर्णयति—स एष इति ॥ दुर्धरः दुर्धर्षः । प्रमाथी नाम प्रमाथिनामकः । वातेनोद्धतं मेघमिव यमेनमनुप-

रामानु० यस्यविक्रममाणस्येत्यारभ्यखेनानीकेनमर्दितुमित्यन्तं क्रथनाख्यवानरविषयं ॥ २० ॥

[पा०] १ ड. झ. ट. यस्मात्तुपरमंरूपंचतुष्पादेषुनविद्यते. छ. ज. यस्मान्नभैरवं. २ घ. ड. ज. झ. ट. तदा. ३ ड. झ. ट. रमते. ४ घ. ड. च. झ. ट. नाजयूथपान्. ५ ड. झ. ट. गजान्योधयते. ज. गर्जन्योधयते. ६ ख. ड. च. छ. झ. ट. वन्यानाख्यं. ग. घ. वन्यानुख्यं. ७ क.—ट. मनिवर्तते. ८ क. घ. ड. च. झ. ट. बाहुशालिनां. ९ घ. एषदुर्धर्षणोराजन्. वा. रा. १९२

एते सुग्रीवसचिवाः किष्किन्धानिलयाः सदा ॥ हरयो देवगन्धर्वैरुत्पन्नाः कामरूपिणः ॥ ५ ॥
 यौ तौ पश्यसि तिष्ठन्तौ कुंमारौ देवरूपिणौ ॥ मैन्दश्च द्विविदश्चोभौ ताभ्यां नास्ति समो युधि ॥ ६ ॥
 ब्रह्मणा समनुज्ञातावमृतप्राशिनावुभौ ॥ आशंसेते युंथा लङ्कामेतौ मर्दितुमोजसा ॥ ७ ॥
 [यौवेतावेतयोः पार्श्वे स्थितौ पर्वतसन्निभौ ॥ सुमुखोसुमुखश्चैव मृत्युपुत्रौ पितुःसमौ ॥
 प्रेक्षन्तौ नगरीं लङ्कां कोटिभिर्दशभिर्वृतौ ॥ ८ ॥]
 यं तु पश्यसि तिष्ठन्तं प्रभिन्नमिव कुञ्जरम् ॥ यो बलात्क्षोभयेत्कुद्वः समुद्रमपि वानरः ॥ ९ ॥
 एषोभिगन्ता लङ्काया वैदेह्यास्तव च प्रभो ॥ एनं पश्य पुरा दृष्टं वानरं पुनरागतम् ॥ १० ॥
 ज्येष्ठः केसरिणः पुत्रो वातात्मज इति श्रुतः ॥ हनुमानिति विख्यातो लङ्घितो येन सागरः ॥ ११ ॥
 कामरूपी हरिश्रेष्ठो बलरूपसमन्वितः ॥ अनिवार्यगतिश्चैव यथा सततगः प्रभुः ॥ १२ ॥
 उद्यन्तं भास्करं दृष्ट्वा बालः किल पिपासितः ॥ त्रियोजनसहस्रं तु अध्वानमवतीर्य हि ॥ १३ ॥
 आदित्यमाहरिष्यामि न मे क्षुत्प्रतियास्यति ॥ इति संचिन्त्य मनसा पुरैष बलदर्पितः ॥ १४ ॥
 अनाधृष्यतमं देवमपि देवर्षिदानवैः ॥ अनासाद्यैव पतितो भास्करोदयने गिरौ ॥ १५ ॥

॥ ४ ॥ सुग्रीवसचिवाः सुग्रीवसहायाः । “ मन्त्री सहायः सचिवः ” इत्यमरः । देवगन्धर्वैः देवेभ्योगन्धर्वेभ्यश्चैत्यर्थः । उत्पन्नाः कामरूपिण इति कामरूपित्वेनोत्पन्ना इत्यर्थः । पूर्वं कामरूपित्वमुक्तं तस्येदाभीमौत्पत्तिकत्वमुच्यते इति न पुनरुक्तिः ॥ ५ ॥ कुमारौ युवानौ । देवेति रावणप्रति संबुद्धिः । रूपिणौ प्रज्ञास्तरूपौ । प्रशंसायां मत्वर्थीय इतिप्रत्ययः । यौ पश्यसि तौ मैन्दश्च द्विविदश्चेत्युच्येते इत्यर्थः ॥ ६ ॥ युधि ताभ्यां समो नास्तीत्यत्र हेतुं दर्शयति—ब्रह्मणेति ॥ समनुज्ञातौ सन्तौ अमृतप्राशिनावित्यर्थः ॥ ७—८ ॥ हनुमन्तं वर्णयति—यं त्वित्यादिना ॥ प्रभिन्नं मत्तं । “ प्रभिन्नो गर्जितो मत्तः ” इत्यमरः ॥ ९ ॥ अभिगन्तेति । वैदेहीपक्षे अभिगमनं अन्वेषणं । रावणपक्षे दर्शनं ॥ १० ॥ ज्येष्ठ इति । अत्र एष इत्यध्याहार्य । केसरिणः पुत्रः तस्य क्षेत्रजः पुत्रः ॥ ११ ॥ बलरूपसमन्वितः प्रशस्तबलसमन्वितः ।

प्रशंसायां रूपप् प्रत्ययः । यथा सततगः । सततग इव । सततगः वायुः ॥ १२ ॥ बालः बाल्यावस्थः । किलेत्यैतिह्ये । पिपासितः स्तन्यापेक्षः । क्षुधित इति यावत् । त्रियोजनसहस्रं त्रियोजनसहस्रपरिमाणं । “ द्विगोर्नित्यं ” इति प्रमाणप्रत्ययस्य लुक् । हनुमत्पितुः केसरिणः कनकाचलवासित्वात्तस्य चात्युन्नतत्वादादित्यस्य तच्छिखरस्य च मध्यमाद्वा त्रिसहस्रयोजनपरिमित इत्युक्तं । अतएव अवतीर्येत्युक्तं नतूत्पत्येति । यद्वा आदित्यस्य भूमेरुपरि लक्षयोजनान्तरत्वात् त्रियोजनसहस्रमित्येतदनेकसहस्रोपलक्षणं ॥ १३ ॥ आहरिष्यामि भक्षयिष्यामि । “ इति संचिन्त्य मनसा पुरैष बलदर्पितः ” इत्यनन्तरं त्रियोजनसहस्रमित्यर्थं योज्यं ॥ १४ ॥ देवं सूर्यं । भास्कर उदयतेऽस्मिन्निति भास्करोदयनः तस्मिन्गिरौ । हनुः तालुप्रदेशः । अनासाद्येत्यत्र तत्तेजसेत्युपस्कार्यं । तेजसा तस्य निर्धूत इति किष्कि-

कोटीतिसुग्रीवसचिवसंख्या । सर्वबलसंब्यांतुसर्गान्तेवक्ष्यति ॥ ४ ॥ ति० समनुज्ञाताइत्यत्र “लोपःशाकल्यस्य” इतिलोपः ॥ स० यथा सम्यक् । “ निवृत्तिमार्गः कथितआदौभगवतायथा ” इतिभागवतश्लोकमुदाहृत्य “ यथायोग्याखिलज्ञता ” इत्यनुव्याख्यासुधायां “ यथेतिभिन्नपदसम्यग्वाचि ” इत्युक्तेः ॥ ७ ॥ स० ज्येष्ठइत्यनेनान्येप्यवरजाः सन्तीतिज्ञायते ॥ वातात्मजः वातस्यवायोः आत्मजः औरसः ॥ ११ ॥ स० बुभुक्षितः भक्षणेच्छवानित्यर्थः । त्रियोजनसहस्रं । उपलक्षणमेतत् । अवतीर्य मातुरुत्सङ्गात् मे मम । क्षुत् नप्रतियास्यति भूमिस्थफलादिभिरिशेषः । तस्मादादित्यमाहरिष्यामीतिनिश्चित्यपुष्टवे ॥ १३—१४ ॥ स० अनासाद्यपतितः इन्द्रवज्रादितिशेषः ॥ १५ ॥

[पा०] १ ड. झ. ट. समानौ. २ ड. झ. ट. द्विविदश्चैव. च. छ. न. द्विविदश्चेति. ३ झ. समनुज्ञाताअमृत. ४ ड.—ट. यथालङ्का. ५ अयंश्लोकः प्राचीनकोशेषुनदृश्यतेऔत्तराहपाठएवदृश्यते. ६ ग.—ट. लङ्कायां. ७ ड. छ. झ. ट. कामरूपो. ८ च. न. बलवीर्य. ९ ख. च. छ. बाल्येकिल. १० घ. ड. झ. न. बुभुक्षितः. ११ घ. मधिरुहच. १२ क. घ.—छ. झ. न. ट. निश्चित्य. १३ ड. झ. पुष्टवेवल. १४ ड.—ट. देवर्षिराक्षसैः.

पतितस्य कपेरस्य हनुरेका शिलातले ॥ किञ्चिद्भिन्ना दृढहोर्हनुमानेन तेन वै ॥ १६ ॥
 सत्यमागमयोगेन ममैष विदितो हरिः ॥ नास्य शक्यं बलं रूपं प्रभावो वाऽपि भाषितुम् ॥ १७ ॥
 एष आशंसते लङ्कामेको मेदितुमोजसा ॥ [येनै जाज्वल्यतेऽसौ वै धूमकेतुस्तवाद्य वै ॥
 लङ्कायां निहितश्चापि कथं विस्मरसे कपिम् ॥ १८ ॥]
 यैश्चैषोनन्तरः शूरः श्यामः पद्मनिभेक्षणः ॥ इक्ष्वाकूणामतिरथो लोके विख्यातपौरुषः ॥ १९ ॥
 यस्मिन्न चलते धर्मो यो धर्मं नातिवर्तते ॥ यो ब्राह्ममस्त्रं वेदांश्च वेद वेदविदां वरः ॥ २० ॥
 यो भिन्द्याद्गगनं बाणैः पर्वतानपि दारयेत् ॥ यस्य मृत्योरिव क्रोधः शक्रस्येव पराक्रमः ॥ २१ ॥
 यस्य भार्या जनस्थानात्सीता चापहृता त्वया ॥ स एष रामस्त्वां योद्धुं राजन्समभिवर्तते ॥ २२ ॥
 यस्यैष दक्षिणे पार्श्वे शुद्धजाम्बूनदप्रभः ॥ विशालवक्षास्ताम्राक्षो नीलकुञ्चितमूर्धजः ॥ २३ ॥
 एषोऽस्य लक्ष्मणो नाम भ्राता प्राणसमः प्रियः ॥ नये युद्धे च कुशलः सर्वशास्त्रविशारदः ॥ २४ ॥
 अमर्षी दुर्जयो जेता विक्रान्तो बुद्धिमान्वली ॥ रामस्य दक्षिणो बाहुर्नित्यं प्राणो बहिश्चरः ॥ २५ ॥

न्धाकाण्डोक्तेः । यद्यप्युत्तरकाण्डे इन्द्रवज्रेण पतन-
 मुक्तं । तथापि तदपि हेत्वन्तरमिति ज्ञेयं ॥ १५—१६ ॥
 कथमियं कथा त्वया विदितेत्यत्राह—सत्यमिति ॥
 आगमः आप्तवाक्यं तदेव योग उपायः तेन । यद्वा
 आप्तवाक्यश्रवणेन मम मया रूपं वपुः भाषितुं न
 शक्यं । कामरूपदर्शनादिति भावः ॥ १७—१८ ॥
 अथ रामं वर्णयति—यस्यैष इत्यादिना ॥ अनन्तरः
 अन्तरं अवकाशः तद्रहितः । स्कन्धारूढत्वेन पूर्वो-
 क्तहनुमतोत्यन्तसन्निहितइत्यर्थः । शूरः इनुमदारूढ-
 त्वेन प्रकटितशौर्यः । श्यामः कनकमयशिखरारूढ-
 कालाम्बुदकमनीयविग्रहः । पद्मनिभेक्षणः दिव्यवि-
 ग्रहमहातटाकस्थविकसितकमललोभनीयविलोचनः ।
 अनरण्यादिवदयं न मन्तव्यः । किंलिङ्क्षाकूणां मध्ये
 अतिरथः अतिशयितरथः । अपराजितरथइत्यर्थः ।
 अत्र न वयमेव प्रमाणं । लोके विख्यातपौरुषः खर-
 वधादिना ख्यातं भवद्वैरिवालिबधेन विशेषेण ख्यातं
 पौरुषं यस्य तथोक्तः ॥ १९ ॥ न केवलं पौरुषं
 धर्मोप्यस्यैव स्मृत्याह—यस्मिन्निति ॥ यस्मिन्धर्मो

न चलति जावालिप्रभृतिभिराकुलितोप्यप्रकम्पितः यो
 धर्मं नातिवर्तते भरतसीतादिभिः कृतेपि प्रतिबन्धे
 पितृवचनमुनिप्रतिज्ञाधर्मं नातिवर्तते । खरयुद्धेऽपस-
 र्पणं बाणपातावकाशलाभार्थं । छद्मना वालिवधस्त्व-
 न्यथानुपपत्त्यावश्यमाश्रितविषयप्रतिज्ञाया निर्वोढ-
 व्यतया च । न केवलं पौरुषधर्मो अस्त्रवलं चास्यैवे-
 त्याह—य इति । ब्राह्ममस्त्रं ब्रह्मास्त्रमस्त्रं । वेदांश्च
 वेद जानाति । ब्रह्मास्त्रमस्त्रस्य वेदान्तर्गदस्त्रं वि प्राधा-
 न्यात्पृथगुक्तिः । वेदविदां वेदार्थविदां वरः उपदे-
 शभ्यो वसिष्ठादिभ्योप्युत्कृष्टः ॥ २० ॥ उक्तं पौरुष-
 मेव प्रपञ्चयति—यो भिन्द्यादित्यादि ॥ गगनं गग-
 नस्थविमानादि । आदिशब्देन पातालादिकमुच्यते
 ॥ २१ ॥ संप्रति कोपोद्भवे मूलमाह—यस्य भार्येति
 ॥ २२ ॥ अथ लक्ष्मणं वर्णयति—यस्यैष इत्यादिना ॥
 दक्षिणे रामस्येति शेषः । शुद्धजाम्बूनदप्रभः स्वर्ण-
 वर्णः । ताम्राक्षः त्वद्विषयकोपेनेति भावः ॥ २३ ॥
 सर्वेति । शास्त्रशब्दो नीतिशास्त्रव्यतिरिक्तपरः ॥ २४ ॥
 प्राणो बहिश्चर इत्यनेन प्राणसंरक्षकत्वमुच्यते

स० षष्ठशिलातलताडनाद्बहुनाभङ्गेनभाव्यं । तथापि किञ्चिद्भेदमितिहोर्द्विभेदमितिहोर्द्विभेदमित्युक्तं ॥ तेननिमित्तेन हनुमानिति
 गीयतइतिशेषः ॥ मतुवर्थश्चप्राशस्त्यं । तदेवदार्ढ्यमितिभावः ॥ १६ ॥ ति० धूमकेतुरग्निः । येनजाज्वल्यते प्रज्वलितःकृतः ।
 लतेजोरुद्धोपि यत्पुच्छं प्राप्य प्रज्वलितः ॥ १८ ॥ ति० यस्य दर्शितस्यहनुमतोऽनन्तरः समीपवर्ती ॥ १९ ॥ ति० गगनं
 बाणैर्भिन्द्यात् सर्वदुष्करमपितस्यसुकरमितितात्पर्यं ॥ २१ ॥

[पा०] १ क. ग. ड.—ट. बाहु. २ ड. झ. ट. मथितुं. ३ अयंश्लोकः क. ख. ड.—ट. पाठेषुदृश्यते. ४ ड. ज.
 झ. ट. यस्यैषो. ५ ख. ड.—ट. विधृतपौरुषः. ६ ज. भिन्द्यान्मेदिनी. ७ ड. च. झ. ज. ट. मेदिनीवापि. ८ घ. नीलजी-
 मूतमूर्धजः. ९ ड. छ.—ट. एषोहिलक्ष्मणोनामभ्रातुःप्रियहितेतरः. ख. सएष. १० ख. प्रभुः. क. सखा. ११ ड. छ. झ.
 ट. शस्त्रभृतांवरः. १२ घ. विक्रान्तोबलवान्वशी. ड. झ. ट. विक्रान्तधजयीबली. ख. च. छ. ज. विक्रान्तोबलसंयुतः.

न ह्येष राघवस्यार्थे जीवितं परिरक्षति ॥ एषैवाशंसते युद्धे निहन्तुं सर्वराक्षसान् ॥ २६ ॥
 यस्तु सव्यमसौ पक्षं रामस्याश्रित्य तिष्ठति ॥ रक्षोगणपरिक्षिप्तो राजा ह्येष विभीषणः ॥ २७ ॥
 श्रीमता राजराजेन लङ्कायामभिषेचितः ॥ त्वामेव प्रतिसंरब्धो युद्धायैषो भिवर्तते ॥ २८ ॥
 यं तु पश्यसि तिष्ठन्तं मध्ये गिरिमिवाचलम् ॥ सर्वशाखामृगेन्द्राणां भर्तारमपराजितम् ॥ २९ ॥
 तेजसा यशसा बुद्ध्या ज्ञानेनाभिजनेन च ॥ यः कपीनतिबभ्राज हिमवानिव पर्वतान् ॥ ३० ॥
 किष्किन्धां यः समध्यास्ते गुहां सगहनद्रुमाम् ॥ दुर्गां पर्वतदुर्गस्थां प्रधानैः सह यूथपैः ॥ ३१ ॥
 यस्यैषा काञ्चनी माला शोभते शतपुष्करा ॥ कान्ता देवमनुष्याणां यस्यां लक्ष्मीः प्रतिष्ठिता ॥ ३२ ॥
 एतां च मालां तारां च कपिराज्यं च शाश्वतम् ॥ सुग्रीवो वालिनं हत्वा रामेण प्रतिपादितः ॥ ३३ ॥
 शतं शतसहस्राणां कोटिमाहुर्मनीषिणः ॥ शतं कोटिसहस्राणां शङ्ख इत्यभिधीयते ॥ ३४ ॥
 शतं शङ्खसहस्राणां महाशङ्ख इति स्मृतः ॥ महाशङ्खसहस्राणां शतं बृन्दमिति स्मृतम् ॥ ३५ ॥
 शतं बृन्दसहस्राणां महाबृन्दमिति स्मृतम् ॥ महापद्मसहस्राणां शतं पद्ममिति स्मृतम् ॥ ३६ ॥
 शतं पद्मसहस्राणां महापद्ममिति स्मृतम् ॥ महापद्मसहस्राणां शतं खर्वमिहोच्यते ॥ ३७ ॥
 शतं खर्वसहस्राणां महाखर्वमिति स्मृतम् ॥ महाखर्वसहस्राणां समुद्रमभिधीयते ॥ ३८ ॥
 शतं समुद्रसाहस्रमोघ इत्यभिधीयते ॥ शतमोघसहस्राणां महौघ इति विश्रुतः ॥ ३९ ॥
 एवं कोटिसहस्रेण शङ्खानां च शतेन च ॥ महाशङ्खसहस्रेण तथा बृन्दशतेन च ॥ ४० ॥

॥ २५—२६ ॥ पक्षं पार्श्व । रक्षोगणेति । चतुर्णा-
 मेव रक्षसू गणतुल्यविक्रमत्वात्तथोक्तं । राजा त्वद्रा-
 ज्यस्येतिशेषः । अत्र हीति गायत्र्याः षोडशाक्षरं
 ॥ २७ ॥ राजत्वं कुत इत्यत्राह—श्रीमतेति ॥
 श्रीमता अवाप्तसमस्तकामत्वेनलङ्काराज्यानमिलाषिणे-
 त्यर्थः । राजराजेन विभीषणादिराजत्वानिर्वाहे स्वस्य
 राजराजत्वं न निर्वहेदिति मन्वानेन । लङ्कायां
 निमित्ते । लङ्कायां राजेतिवान्वयः ॥ २८ ॥ अथ
 सुग्रीवं वर्णयति—मध्ये रामविभीषणयोर्मध्ये । अचलं
 निश्चलं ॥ २९ ॥ बुद्ध्या ऊहापोहरूपज्ञानेन । ज्ञानेन
 शास्त्रजन्यज्ञानेन । अभिजनेन कुलेन । अतिबभ्राज
 अतिशय्य बभ्राज ॥ ३० ॥ गहनं वनं । दुर्गा

प्राकारादिना दुर्गमां । पर्वतदुर्गस्थां पर्वतरूपदुर्गे
 स्थितां ॥ ३१ ॥ शतपुष्करा शतपद्मा । कान्ता
 काम्यमाना । लक्ष्मीः धीरलक्ष्मीः । तद्धारणे कदा-
 चिदपि पराजयो न भवतीति सदा वाली तां वहति
 स्मेति प्रसिद्धिः । तद्धारणादेव हि रामस्तदनभिमुख
 एव वालिनं हतवान् ॥ ३२ ॥ प्रतिपादितः प्रापितः
 ॥ ३३ ॥ उक्तानुक्तसकलवानरसंख्यां वक्तुं प्रथमतः
 संख्यामेव दर्शयति—शतमित्यादिना ॥ शतपर्यन्त-
 संख्यायाः स्फुटत्वात्तदूर्ध्वसंख्या अत्र संकीर्त्यन्ते ।
 शतसहस्राणां लक्षाणां शतं कोटिरित्याहुः ॥ ३४—
 ॥ ३९ ॥ एवं कोटिसहस्रेणेत्याद्यवान्तरसंख्याभेद-

स० रक्षोगणपरिक्षिप्तः रक्षसांगणाः यस्यासौ तथा । तेनलयापरिक्षिप्तः बहिर्निष्कासितः । रक्षोगणैर्वर्जितइतिवा । राजराजेन
 राजश्रेष्ठेन । लङ्कायां राजा सन्नभिषेचितइत्यन्वयः । एतेन तत्तत्स्तेन त्वं तुच्छीकृतइत्यवेहीतिसूचयति ॥ ति० यस्य
 प्राग्वर्णितस्यरामस्यसव्यपक्षमाश्रित्यतिष्ठतीत्यन्वयः ॥ शि० रक्षोगणैः परिक्षिप्तः त्यक्तः । एषविभीषणः अतएव एषः लङ्काराज्य-
 विषयकेच्छावान् असौविभीषणः लांप्रतियुद्धाय संरब्धोभिवर्तते ॥ २७—२८ ॥ स० प्रतिसंरब्धः प्रतिना मनःपूर्वकतांसौहा-
 र्दत्यागपूर्वकतांवासंरंभस्यद्योतयति ॥ २८ ॥ इत्यष्टाविंशः सर्गः ॥ २८ ॥

[पा०] १ ग. ड. झ. ट. यस्य. २ ड.—ट. त्वामसौ. ३ घ. तिष्ठते. ४ ड.—ट. ममितौजसं. ५ ख. घ. ड. ज.
 झ. ट. बलेनाभि. ६ ड. झ. ट. दुर्गम्यां. ७ ख.—ड. झ. ज. ट. शङ्खरित्यभिधीयते. ८ क.—ट. शङ्खसहस्राणां. ९ ख.
 ड.—ट. महाशङ्ख. १० क.—ट. महाशङ्ख. ११ ख.—ट. बृन्दमिहोच्यते. १२ ड. च. झ. ज. ट. पद्ममिहोच्यते. १३ क.
 च. ज. महाखर्वमिहोच्यते. १४ झ. ट. विश्रुतं. १५ ड. च. झ. ज. ट. शङ्खानां. १६ क.—च. झ. ज. ट. महाशङ्ख.

महावृन्दसहस्रेण तथा पद्मशतेन च ॥ महापद्मसहस्रेण तथा खर्वशतेन च ॥ ४१ ॥
समुद्रेण शतेनैव महौघेन तथैव च ॥ एष कोटिमहौघेन समुद्रसदृशेन च ॥ ४२ ॥
विभीषणेन सचिवै राक्षसैः परिवारितः ॥ सुग्रीवो वानरेन्द्रस्त्वां युद्धार्थमभिवर्तते ॥
महाबलवृत्तो नित्यं महाबलपराक्रमः ॥ ४३ ॥

इमां महाराज समीक्ष्य बाहिनीमुपस्थितां प्रज्वलितग्रहोपमाम् ॥

ततः प्रयत्नः परमो विधीयतां यथा जयः स्यान्न परैः पराजयः ॥ ४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टाविंशः सर्गः ॥ २८ ॥

एकोनत्रिंशः सर्गः ॥ २९ ॥

शुकसारणकृतशत्रुपक्षप्रशंसनमसहमानेनरावणेन सभर्त्सनं तद्विसर्जनपूर्वकं यथावच्छयनासनादिरामाचरणावगमाय
शार्दूलादिचारवरप्रेषणम् ॥ १ ॥ वेषान्तरधारणेनवानरसेनामध्यप्रविष्टैर्विभीषणदृष्टनिवेदितैर्वानरमुष्टिपिष्टैः कृपयाराम-
विमोचितैः शार्दूलादिभिः पुनारावणसमीपगमनम् ॥ २ ॥

शुकेन तु सैमाख्यातांस्तान्दृष्ट्वा हरियूथपान् ॥ समीपस्थं च रामस्य भ्रातरं स्वं विभीषणम् ॥ १ ॥
लक्ष्मणं च महावीर्यं भुजं रामस्य दक्षिणम् ॥ सर्ववानरराजं च सुग्रीवं भीमविक्रमम् ॥ २ ॥
[गजं गवाक्षं गवयं मैन्दं द्विविदमेव च ॥ अङ्गदं चैव बलिनं वज्रहस्तात्मजात्मजम् ॥ ३ ॥
हनुमन्तं च विक्रान्तं जाम्बवन्तं च दुर्जयम् ॥ सुषेणं कुमुदं नीलं नलं च पुवर्गर्षभम् ॥ ४ ॥]
किञ्चिदाविग्रहदयो जातक्रोधश्च रावणः ॥ भर्त्सयामास तौ वीरौ कथान्ते शुकसारणौ ॥ ५ ॥
अधोमुखौ तौ प्रणतावत्रवीच्छुकसारणौ ॥ रोषगद्गदया वाचा संरब्धः परुषं वचः ॥ ६ ॥
न तावत्सदृशं नाम सचिवैरुपजीविभिः ॥ विप्रियं नृपतेर्वक्तुं निग्रहप्रग्रहे प्रभोः ॥ ७ ॥
रिपूणां प्रतिकूलानां युद्धार्थमभिवर्तताम् ॥ उभाभ्यां सदृशं नाम वक्तुमप्रस्तवे स्तवम् ॥ ८ ॥

कीर्तनं अवान्तरसेनापतिभेदात् ॥ ४०—४१ ॥ समुद्र-
सदृशेन सागरसदृशेन ॥ ४२ ॥ सचिवैः राक्षसैरुपल-
क्षितेन विभीषणेन परिवारितः सुग्रीवः त्वामभि त्वां-
प्रति । युद्धार्थं वर्तते ॥ ४३ ॥ ज्वलितग्रहोपमां क्रूरग्रहो-
पमां । यथा ते जयो न स्यात् प्रत्युत परैः पराजय एव
स्यात् तथा यत्नः क्रियतामिति ध्वन्यते ॥ ४४ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने अष्टाविंशः
सर्गः ॥ २८ ॥

अथ रावणेन चारप्रेषणादिप्रतिपाद्यत एकोन-
त्रिंशे—शुकेनेत्यादिश्लोकत्रयं ॥ सर्ववानरराजंचेत्यत्र
चकारो हनुमदादिसमुच्चयार्थः । आविग्रहदयः भीत-
हृदयः । तथापि जातक्रोधः परस्तवाकर्णनेन कुपित
इत्यर्थः । कथान्ते वचनान्ते ॥ १—५ ॥ रोषगद्गदया
कोपस्खलितया । संरब्धः कुपितः ॥ ६ ॥ तावत् प्रथ-
मतः । निग्रहप्रग्रहे निग्रहानुग्रहयोः । प्रभोः शक्तस्य ।
नृपतेः विप्रियं वक्तुं न सदृशं नाम । नामेति नीति-
शास्त्रप्रसिद्धिः ॥ ७ ॥ विप्रियपदोक्तं विशदयति—
रिपूणामिति ॥ अभिवर्ततां अभिवर्तमानानां । अग्र-

ति० भर्त्सयामास स्वकीयभीताकारगोपनार्थोयंव्यापारः ॥ ५ ॥ स० रिपूणां शत्रूणां । ननु “रिपोरपिगुणावाच्याः” इत्याद्युक्ते-
स्तत्सुतिर्युक्तेत्यतोवक्ति—प्रतिकूलानामिति । विरुद्धाचरणवतामित्यर्थः । सुतिस्तु अप्रतिकूलशत्रुजातीयविषयेतिभावः । त-
त्प्राह—युद्धार्थमिति । अग्रस्तवे तद्विषयकप्रश्नाभावे । स्तवं गुणकीर्तनं । वक्तुंसदृशं नाम सदृशं किल काकुः । यद्वा उभाभ्यामेवाग्रस्तवे
[पा०] १ क. ख. च. छ. ट. एवंकोटि. २ ड.—ट. वीरेणसचिवैःपरि. ३ ड. झ. ट. मनुवर्तते. ४ ड. च. छ. झ. न.
ट. पराभवः. ५ ड. झ. न. ट. समादिष्टान्दृष्ट्वा. ६ इदंश्लोकद्वयं क. ख. च. छ. न. पाठेषुदृश्यते. क. ख. च. छ. न. नीलं.
सेनापतिचैवनलंगवयमेवच. ७ ड. घ. च. छ. न. जातामर्षश्च. ८ च. न. नृपतेःकर्तुं.

आचार्या गुरवो वृद्धा-वृथा वां पर्युपासिताः ॥ सारं यद्राजशास्त्राणामनुजीव्यं न गृह्यते ॥

गृहीतो वा न विज्ञातो भारो ज्ञानस्य वोह्यते ॥ ९ ॥

ईदृशैः सचिवैर्युक्तो मूर्खैर्दिष्ट्या घराभ्यहम् ॥ १० ॥

किं नु मृत्योर्भयं नास्ति वक्तुं मां परुषं वचः ॥ यस्य मे शासतो जिह्वा प्रयच्छति शुभाशुभम् ॥ ११ ॥

अप्येव दहनं स्पृष्ट्वा वने तिष्ठन्ति पादपाः ॥ राजदोषपरामृष्टास्तिष्ठन्ते नापराधिनः ॥ १२ ॥

हन्यामहं त्विमौ पापौ शत्रुपक्षप्रशंसकौ ॥ यदि पूर्वोपकारैस्तु न क्रोधो मृदुतां व्रजेत् ॥ १३ ॥

अपध्वंसत गच्छध्वं सन्निकर्षादितो मम ॥ न हि वां हन्तुमिच्छामि सराम्युपकृतानि वाम् ॥ १४ ॥

हतावेव कृतघ्नौ तौ मयि स्नेहपराङ्मुखौ ॥ १५ ॥

एवमुक्तौ तु सत्रीडौ तावुभौ शुकसारणौ ॥ रावणं जयशब्देन प्रतिनन्द्याभिनिस्तृतौ ॥ १६ ॥

अत्रैवीत्तु दशग्रीवः समीपस्थं महोदरम् ॥ उपस्थापय मे शीघ्रं चारान्नीतिविशारदान् ॥

महोदरस्तथोक्तस्तु शीघ्रमाज्ञापयच्चरान् ॥ १७ ॥

स्तत्रे अनवसरे । स्तवं वक्तुं सदृशं नाम सदृशं किमु । युद्धारम्भसमयो हि परस्तुत्यनर्ह इति भावः ॥ ८ ॥ यद्यस्मात् राजशास्त्राणां सारं प्रतिपाद्यसारभूतं । अनुजीव्यं अनुजीविकृत्यं । न गृह्यते न ज्ञायते । अतः वां युवाभ्यां गुरवः महान्तः । वृद्धाः ज्ञानवय-
दशीलसंपन्नाः । आचार्याः नीतिशास्त्रोपदेष्टारः । वृथा पर्युपासिताः । तदुपासनफलादर्शनान्निरर्थक-
माराधिता इत्यर्थः । ननु चिरोपासितगुरोरज्ञानं न साम्प्रतं तत्राह—गृहीतो वेति । गृहीतोवार्थः । न विज्ञातः न विशेषेण ज्ञातः । विस्मृत इत्यर्थः । तर्हि कथं ज्ञातृत्वप्रवाद इत्यत्राह—भार इति । ज्ञानस्य भारः ऊह्यते वा । जातमपि ज्ञानं नानुष्ठानपर्यवसा-
यीत्यर्थः । यद्वा ज्ञानस्य भार ऊह्यते । ज्ञानभारभ-
रणाभिमान एव क्रियते न तु तत्कार्यमित्यर्थः ॥ ९ ॥ आवयोरहत्वे कथमेतावत्पर्यन्तमस्मन्मत्यनुसारेण तव राज्यभरणं तत्राह—ईदृशैरिति ॥ ईदृशैः एवं नीति-

शास्त्रलेशानभिज्ञैरित्यर्थः । धरामि राज्यमिति शेषः । “धृब् धारणे” इति भौवादिको धातुः । धरामि जीवामीति वा ॥ १० ॥ मां परुषं वचो वक्तुं युवयो-
र्मृत्योः सकाशात् भयं नास्ति किं नु । वक्तुं उद्यतयोर्यु-
वयोरिति शेष इत्यप्याहुः । परुषोक्तिमात्रे कुतो मृत्युरित्यत्राह—यस्येति । शासतो मे जिह्वैव शुभा-
शुभं प्रयच्छति । शासने प्रवृत्तस्य मे जिह्वाचलन-
मेव मृत्युं श्रेयो वा प्रयच्छतीत्यर्थः ॥ ११ ॥ राज-
दोषः राजकोपः । दहनस्पृष्टवनपादपस्थितिसंभवाद-
प्यसंभाविता राजदोषस्पृष्टजनस्थितिरिति भावः । तिष्ठन्ते तिष्ठन्ति ॥ १२ ॥ स्वमनः प्रत्याह—हन्या-
मिति ॥ १३ ॥ अपध्वंसत स्थानात्प्रच्यवध्वं । पर-
स्मैपदं बहुवचनं चार्षे । गच्छध्वं गच्छत । सन्निकर्षात्
दृष्टिविषयात् ॥ १४ ॥ हतावित्यर्थः ॥ कृतघ्नत्वस्नेह-
पराङ्मुखत्वे एव तयोर्वधइति भावः ॥ १५ ॥ प्रति-
नन्द्य प्रशस्य । अभिनिस्तृतौ निर्गतौ ॥ १६ ॥ चारा-

स्त्वैवक्तुंसदृशं नाम नान्येषामिति वा । स्तवशब्दार्थोभूतगुणकीर्तनस्यनपुंसकताविवक्षया “अजानतामहिमानंतवेदं” “उदीचामातः
स्थानेयकपूर्वायाः” “मानुसरसंख्याशेभद्रपूर्वायाः” इत्यादिवचस्तवमित्युक्तिः संभवतीति मन्तव्यमिति केचित् । वस्तुतस्तु “संबन्धम-
नुवर्तिष्यते” इति भाष्यादिज्ञानामतन्त्रलाद्वा ॥ ८ ॥ ती० आचार्याः उपनयनपूर्वकं साङ्गवेदाध्यापकाः । गुरवः पित्रादयः । वृद्धा-
ज्ञानवयोवृद्धाः । वृ० गुरुर्नपेककृन्मुख्यः । तस्मात्प्राज्ञाभमुख्या अपि गुरव इति गुरव इत्युक्तिः ॥ वां युवाभ्यां । युवापर्युपासिताः ।
नयोर्गुरुमुख्यतोऽभ्यसनं स्वयाक्षिसिद्धमित्येवमुक्तिः । वां युवाभ्यां सारं ग्यायः । अनुजीव्यं ग्राह्यं न गृह्यते न गृहीतं । न्यायेचनौ-
श्चिचनेचनारं इति विश्वः ॥ ९ ॥ वृ० अपध्वंसत गच्छध्वं इति बहुवचनं तु एवमन्येचेत्परुषं वदित्यन्ति तर्हि तेषामन्यमेव द-
ण्डइति सूचनाय । उभयत्रपदव्यत्यासो रावणपदव्यत्यासाय ॥ १४ ॥ ति० प्रतिनन्द्याभिनिस्तृतौ अभ्यमेवतयोः राजसत्त्वप्रापक-
शापस्यान्तद्व्यत्ययत्रयार्थः ॥ १६ ॥

[पा०] १ ग. ड. झ. ट. आचार्या. २ ड. च. झ. व. ट. वाह्यते. ३ ड. झ. अ. ट. राजदण्डपरामृष्टाः. ४ ड. ख.
घ. च. छ. ज. ट. अभवीत्. ५ क.—ड. छ. झ. व. ट. चारानिति निशाचरः.

ततश्चाराः संत्वरिताः प्राप्ताः पार्थिवशासनात् ॥ उपस्थिताः प्राञ्जलयो वर्धयित्वा जयाशिषा ॥ १८ ॥
 तानब्रवीत्ततो वाक्यं रावणो राक्षसाधिपः ॥ चारान्प्रत्यायिताञ्जलान्भक्तान्विगतसाध्वसान् ॥ १९ ॥
 इतो गच्छत रामस्य व्यवसायं परीक्ष्य ॥ मन्त्रिष्वभ्यन्तरा येऽस्य प्रीत्या तेन समागताः ॥ २० ॥
 कथं स्वपिति जागर्ति किमन्यच्च करिष्यति ॥ विज्ञाय निपुणं सर्वमागन्तव्यमशेषतः ॥ २१ ॥
 चारेण विदितः शत्रुः पण्डितैर्वसुधाधिपैः ॥ युद्धे स्वल्पेन यत्नेन समासाद्य निरस्यते ॥ २२ ॥
 चारास्तु ते तथेत्युक्त्वा प्रहृष्टा राक्षसेश्वरम् ॥ शार्दूलमग्रतः कृत्वा ततश्चक्रुः प्रदक्षिणम् ॥ २३ ॥
 ततस्ते तं महात्मानं चारा राक्षससत्तमम् ॥ कृत्वा प्रदक्षिणं जग्मुर्यत्र रामः सलक्ष्मणः ॥ २४ ॥
 ते सुवेलस्य शैलस्य समीपे रामलक्ष्मणौ ॥ प्रच्छन्ना ददृशुर्गत्वा ससुग्रीवविभीषणौ ॥ २५ ॥
 प्रेक्षमाणाश्चमूं तां च बभूवुर्भयविक्रवाः ॥ ते तु धर्मात्मना दृष्टा राक्षसेन्द्रेण राक्षसाः ॥ २६ ॥
 विभीषणेन तत्रस्था निगृहीता यदृच्छया ॥ शार्दूलो ग्राहितस्त्वेकः पापोऽयमिति राक्षसः ॥ २७ ॥
 मोचितः सोऽपि रामेण बध्यमानः प्लवङ्गमैः ॥ आनृशंसेन रामस्य मोचिता राक्षसाः परे ॥ २८ ॥
 वानरैरर्दितास्ते तु विक्रान्तैर्लघुविक्रमैः ॥ पुनर्लङ्कामनुप्राप्ताः श्वसन्तो नष्टचेतसः ॥ २९ ॥

ततो दशग्रीवमुपस्थितास्तु ते चारा बहिर्निर्गच्छन्ति निशाचराः ॥

गिरेः सुवेलस्य समीपवासिनं न्यवेदयन्भीमवलं महाबलाः ॥ ३० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनविंशः सर्गः ॥ २९ ॥

नुपस्थापयेत्यब्रवीदित्यन्वयः ॥ १७—१८ ॥ प्रत्यय
 एव प्रत्यायः तं प्राप्ताः प्रत्यायिताः तान् । विश्व-
 सनीयानित्यर्थः । विगतसाध्वसान् विगतशत्रुभया-
 न् ॥ १९ ॥ व्यवसायं कर्तव्यनिश्चयं । परीक्ष्य
 परीक्ष्यन् । शिथिलव्यवसायश्चेदमुं भीषयाम इति
 भावः । अस्य रामस्य मन्त्रिषु ये अभ्यन्तराः । अन्त-
 रङ्गभूता इत्यर्थः । तेन रामेण प्रीत्या सङ्गताः । मित्र-
 भूता इत्यर्थः । तानपि परीक्ष्यन् । तच्छैथिल्ये तान्
 भेत्स्याम इत्याशयः ॥ २० ॥ कथं स्वपिति किमेकः
 स्वपिति उत जाग्रद्विरनेकैरावृतः स्वपिति । आद्ये
 सुप्ते युद्धं प्रवर्तयिष्याम इति हृदयं । कथं जागर्ति किं
 चिन्ताकुलः उतानाकुल इत्यर्थः । आद्ये व्याक्षिप्तं
 प्रहरिष्यामीत्याकृतं । किमन्यच्च करिष्यति । किं
 कंचित्कालं विलम्ब्य नगरमुपरोत्स्यति उव सद्य इति ।
 आद्ये क्रमेण वक्ष्ययिष्यामीति तात्पर्यं । निपुणं प्रच्छ-
 नमिति यावत् । क्रियाविशेषणनिर्दिष्टं । सर्वं उक्तं

स्वापादिकं । अशेषतः सर्वप्रकारेण विज्ञायागन्तव्यं ।
 अशेषतः अशेषैश्चरैरिति वार्थः । अशेषत इत्युत्तर-
 शेषो वा ॥ २१ ॥ उक्तमाशयं विवृणोति— चारेणेति ॥
 पण्डितैः निपुणैः । वसुधाधिपैः । चारेण चारद्वारेण ।
 अशेषतो विदितः शत्रुः युद्धे स्वल्पेन यत्नेन समासाद्य
 निरस्यते ॥ २२ ॥ चाराः शार्दूलमग्रतः कृत्वा प्रधानी-
 कृत्य । राक्षसेश्वरं रावणं । प्रदक्षिणं चक्रुः ॥ २३ ॥
 कृत्वा प्रदक्षिणमित्यनुवादो मध्ये विलम्बाभावद्यो-
 तनार्थः ॥ २४ ॥ प्रच्छन्नाः वेषान्तरधारिणः ॥ २५ ॥
 भयविक्रवाः भयेन दीनाः । धर्मात्मना राक्षसेन्द्रेण
 विभीषणेनेत्यर्थः ॥ २६ ॥ निगृहीताः तर्जिता इत्यर्थः ।
 ग्राहितः ग्रहणं ग्रानितः ॥ २७ ॥ मोचितः प्रहारा-
 दितिशेषः ॥ २८ ॥ अर्दिताः पीडिताः । विक्रान्तै-
 रित्यत्र विक्रममात्रेणैर्लघुविक्रमैरित्यत्र जवमात्रं
 विक्रमस्य विशेष्यते ॥ २९ ॥ बहिर्निर्गच्छन्ति
 वानरैरेव वृत्तान्तज्ञानाय सदा संचारशीलाः । समी-

स० अल रामस्य । नञ्नेषु अलोबरेषु अन्यन्तराः कन्ताङ्काः ये के इत्यर्थः । यच्छब्दः “ यच्छब्देतेत्युक्तेः ” इति कश्च-
 भार्यः । समागताः तादृशार्थनिलिताः ॥ २० ॥ स० शार्दूलतिरिक्तागच्छन्तिर्भयनेन हृदयानि यदृच्छया विमोचयामासि-
 वैवर्द्धिताः शार्दूलस्तु अयमस्तन्तुवर्द्धितकारिणोऽपि ॥ २७ ॥ स० मोचयन्ते मोचयन्ते वरं शार्दूलैर्निर्गच्छन्ति यच्छब्दोऽर्थः ।

[पा०] १ ड. झ. ख. घ. ग. शार्दूलनिर्गच्छन्ति. छ. व्याक्षिप्तान्वित. २ ड. झ. घ. सर्गोक्तं. ३ झ. ख. घ. नञ्नेषु अन्य-
 न्तराः. ४ ड. ख. घ. झ. ट. विमोचय. ५ ड.—घ. मोचितः. ६ ड. झ. घ. रामेण मोक्षिता-

त्रिंशः सर्गः ॥ ३० ॥

शार्दूलैर्नरावणंप्रति निजबलेगरुडव्यूहरचनयारामस्यसुवेलाचलसमीपेऽवस्थाननिवेदनपूर्वकंप्रविष्टमात्रस्यस्वस्यविभीष-
णेन निवेदनेवानैरैबलाद्ब्रह्मणेनसर्वतःसंचारणपूर्वकं रामसमीपप्रापणादिनिवेदनम् ॥ १ ॥ तथारावणचोदनया सुग्रीवस्य
जांबवदादियुथनाथानांचपृथक्पितृनामादिनिवेदनम् ॥ २ ॥

ततस्तमक्षोभ्यबलं लङ्काधिपतये चराः ॥ सुवेले राघवं शैले निविष्टं प्रत्यवेदयन् ॥ १ ॥
चाराणां रावणः श्रुत्वा प्राप्तं रामं महाबलम् ॥ जातोद्वेगोऽभवत्किंचिच्छार्दूलं वाक्यमब्रवीत् ॥ २ ॥
अयथावच्च ते वर्णो दीनश्चासि निशाचर ॥ नासि कच्चिदमित्राणां क्रुद्धानां वशमागतः ॥ ३ ॥
इति तेनानुशिष्टस्तु वाचं मन्दमुदीरयत् ॥ तदा राक्षसशार्दूलं शार्दूलो भयविह्वलः ॥ ४ ॥
न ते चारयितुं शक्या राजन्वानरपुङ्गवाः ॥ ५ ॥
विक्रान्ता बलवन्तश्च राघवेण च रक्षिताः ॥ नापि संभाषितुं शक्याः संप्रश्नोत्र न लभ्यते ॥ ६ ॥
सर्वतो रक्ष्यते पन्था वानरैः पर्वतोपमैः ॥ प्रविष्टमात्रे ज्ञातोऽहं बले तस्मिन्चारिते ॥ ७ ॥
बलाद्गृहीतो रक्षोभिर्वहुधाऽस्मि विंचालितः ॥ जानुभिर्घृष्टिभिर्दन्तैस्तलैश्चाभिहतो भृशम् ॥ ८ ॥
परिणीतोस्मि हरिभिर्वलवद्भिरमर्षणैः ॥ परिणीय च सर्वत्र नीतोऽहं रामसंसदम् ॥ ९ ॥
रुधिरादिग्धसर्वाङ्गो विह्वलश्चलितेन्द्रियः ॥ हरिभिर्वध्यमानश्च याचमानः कृताञ्जलिः ॥ १० ॥
राघवेण परित्रातो जीवामीति यदृच्छया ॥ ११ ॥
एष शैलैः शिलाभिश्च पूरयित्वा महार्णवम् ॥ द्वारमाश्रित्य लङ्काया रामस्तिष्ठति सायुधः ॥ १२ ॥

पवासिनमिति पुंस्त्वमार्ष ॥ ३० ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकोनत्रिंशः सर्गः ॥ २९ ॥

अथ शार्दूलादिचारवचनं त्रिंशे—तत इति ॥
सुवेले सुवेलसमीपे । सामीप्ये सप्तमी । सुवेलस्य
समीप इति पूर्वमुक्तत्वात् ॥ १ ॥ चाराणां चारेभ्यः
॥ २ ॥ अयथेति । शत्रुगृहीतत्वेन तेषां स्वरूपं किं
न ज्ञातमिति भावः ॥ ३ ॥ अनुशिष्टः पृष्टः । उदी-
रयत् अडभाव आर्पः ॥ ४ ॥ चारयितुं चारविषयी-
कर्तुं । न शक्याः चारसंचारविषया न भवन्तीत्यर्थः
॥ ५ ॥ संप्रश्नः परीक्षणं । अत्र वानरेषु ॥ ६ ॥

प्रविष्टमात्रे प्रविष्ट एव । अचारिते चाराविषयीकृते
॥ ७ ॥ रक्षोभिः विभीषणसचिवैः । विंचालितः
भुवि परिवर्तितः ॥ ८ ॥ परिणीतः परितो नीतः ।
सर्वतः परिणीय सर्वेषां निकटे चारोयमिति घोषण-
पूर्वकं परिणीयेत्यर्थः । रामसंसदं रामसभां । विह्वलः
मूर्च्छितः । मूर्च्छानिवृत्तावपि चलितेन्द्रियः ॥ ९ ॥
याचमानः त्राणमिति शेषः । परित्रात इत्यनुवादात्
॥ १० ॥ राघवेणेत्यर्थः ॥ जीवामीति यदृच्छया ।
इदानीं जीवनं यादृच्छिकमित्यर्थः । यद्वा इतीति
स्वशरीरप्रदर्शनं । अयथावच्च ते वर्णो दीनश्चासि
निशाचरेति ह्युक्तं ॥ ११ ॥ द्वारमाश्रित्य तिष्ठतीति

न्यवेदयन् । वानरैरुपद्रुता अपि जीवन्तीति महाबलादित्युक्तं ॥ ३० ॥ इत्येकोनत्रिंशः सर्गः ॥ २९ ॥

शि० शार्दूलं किंचिदब्रवीच्च । किंचिदिति जातोद्वेगइत्यत्रान्वयिवा ॥ २ ॥ स० भयविह्वलः कपिभयविह्वलः शुकसारणव-
त्किमुक्तौ किंभविष्यतीति भयविह्वलोवा ॥ ४ ॥ स० संप्रश्नः पर्यनुयोगः ॥ ६ ॥ स० विचारिते विचारणे प्रक्रान्तेसतीति
शेषः ॥ ७ ॥ ति० विचारितः बहुप्रकारगत्याचालितः ॥ स० रक्षोभिः विभीषणसंबन्धिभिः । रक्षोभिः सहागतैस्सहेतिवा ।

[पा०] १ घ. ज. ततस्तदक्षोभ्य. २ ख. ग. राघवेणसुरक्षिताः. घ. राघवेणाभिरक्षिताः. ३ क. ख. ड. च. झ. ञ.
तस्मिन्विचारिते. ज. तस्मिन्निवासिते. ग. तस्मिन्नावारिते. ४ झ. ञ. विचारितः. ५ च.—ट. रुधिराविदीनाङ्गो. ६ ड. झ.
ट. मामेतिच. ७ ड. झ. ञ. ट. शैलशिलाभिस्तु.

गरुडव्यूहमास्थाय सर्वतो हरिर्भिवृतः ॥ मां विसृज्य महातेजा लङ्कामेवाभिवर्तते ॥ १३ ॥
 पुरा प्राकारमायाति क्षिप्रमेकतरं कुरु ॥ सीतां वाऽस्मै प्रयच्छाशु सुयुद्धं वा प्रदीयताम् ॥ १४ ॥
 मनसा तं तदा प्रेक्ष्य तच्छ्रुत्वा राक्षसाधिपः ॥ शार्दूलं सुमहद्वाक्यमथोवाच स रावणः ॥ १५ ॥
 यदि मां प्रति युध्येरन्देवगन्धर्वदानवाः ॥ नैव सीतां प्रदास्यामि सर्वलोकभयादपि ॥ १६ ॥
 एवमुक्त्वा महातेजा रावणः पुनरब्रवीत् ॥ चारिता भवता सेना केऽत्र शूराः पुत्रजमाः ॥ १७ ॥
 कीदृशाः किंप्रभाः सौम्य वानरा ये दुरासदाः ॥ कस्य पुत्राश्च पौत्राश्च तत्त्वमाख्याहि रक्षस ॥ १८ ॥
 तथाऽत्र प्रतिपत्स्यामि ज्ञात्वा तेषां बलाबलम् ॥ अवश्यं बलसंख्यानं कर्तव्यं युद्धमिच्छताम् ॥ १९ ॥
 तथैवमुक्तः शार्दूलो रावणेनोत्तमश्वरः ॥ इदं वचनमारेभे वक्तुं रावणसन्निधौ ॥ २० ॥
 अथर्क्षरजसः पुत्रो युधि राजा सुदुर्जयः ॥ गद्गदस्याथ पुत्रोऽत्र जाम्बवानिति विश्रुतः ॥ २१ ॥
 गद्गदस्यैव पुत्रोऽन्यो गुरुपुत्रः शतक्रतोः ॥ कदनं यस्य पुत्रेण कृतमेकेन रक्षसाम् ॥ २२ ॥
 सुषेणश्चापि धर्मात्मा पुत्रो धर्मस्य वीर्यवान् ॥ सौम्यः सोमात्मजश्चात्र राजन्दधिमुखः कपिः ॥ २३ ॥

वर्तमानसामीप्ये वर्तमानवत्प्रयोगः ॥ १२—१३ ॥
 पुराप्राकारमायाति आयास्यतीत्यर्थः । “यावत्पुरा-
 निपातयोर्लट्” । एकतरं द्वयोरेकं । “एकाच्च प्राचां”
 इति तरप् । एकतरमित्युक्तं विवृणोति—सीतामिति
 ॥ १४ ॥ मनसा प्रेक्ष्य आलोच्य । तं शार्दूलमुवा-
 चेत्यन्वयः ॥ १५ ॥ सीतास्मैप्रदीयतामित्यस्योत्तर-
 माह—यदीति ॥ युध्येरन् तथापि सीतां न प्रदा-
 स्यामि । सर्वलोकेभ्यो भयादपि न प्रदास्यामीतियो-
 जना ॥ १६ ॥ एवं प्रथमपक्षस्यानुपपत्त्या द्वितीय-
 पक्षंकरिष्यमाणः तत्र ज्ञातव्यविशेषं पृच्छति—एव-
 मित्यादि श्लोकत्रयं ॥ भवता सेना चारिता चार-
 विपयीकृता । सम्यग्दृष्ट्यर्थः । अत्र सेनायां । के
 शूराः ॥ १७ ॥ ये दुरासदाः ते कीदृशाः कीदृशा-
 काराः । किंप्रभाः किंप्रभावाः । कस्य पुत्राः कस्य
 पौत्राश्च । तत्त्वं तेषां वानराणां भावं । आख्याहि

॥ १८ ॥ कथने किं प्रयोजनमित्यत्राह—तथेति ॥
 तथा एवमाख्याते सति । तेषां बलाबलं ज्ञात्वा अत्र
 वानरेषु । प्रतिपत्स्यामि प्रतिपत्स्ये । कर्तव्यं ज्ञास्या-
 मीत्यर्थः ॥ १९—२० ॥ अथेत्युत्तरवचनारम्भे ।
 द्वितीयोथशब्दः पादपूरणे । राजा सुग्रीवः । पाञ्चा-
 लीन्यायेन गद्गदेन पोषितत्वात्तुपुत्रो जाम्बवान् ।
 तस्य ब्रह्मणो जृम्भारम्भसंभूतत्वात् ॥ २१ ॥ अन्यः
 पुत्रः धूम्रः । जाम्बवान् धूम्रश्चेति गद्गदस्य द्वौ पुत्रा-
 वित्यर्थः । यस्य पुत्रेणैकेन महता रक्षसां अक्षादीनां
 कदनं हननं । कृतं । स केसरी शतक्रतोर्गुरुः बृह-
 स्पतिः तस्य पुत्रः । सापेक्षत्वेपि गमकत्वात्समासः
 ॥ २२ ॥ धर्मस्य देवतायाः । ननु, “वरुणो जन-
 यामास सुषेणं नाम वानरं” इति बालकाण्डोक्तं ।
 सत्यमुक्तं । स एवात्र धर्मशब्देनोच्यते । शार्दूलो वा
 भयाकुलोन्यथा श्रुतवान् । अन्योयं सुषेण इत्यप्याहुः ।

वानरैरिति शेषः ॥ ८ ॥ स० गरुडव्यूहमास्थाय प्रस्थानसमयत्वात् । साक्षाद्गरुडारोहेज्ञातभगवत्त्वोरावणःप्रपन्नश्चेदवतारव्यापारा-
 निष्पादनस्यादिति व्यूहमिषेणतंविरचय्य तत्रस्थितइति ध्वनिः ॥ १३ ॥ स० सुव्रतेत्यनेन अनृतभाषणेप्रत्यवेयामिति परिज्ञानम-
 स्तीतिसूच्यते ॥ १८ ॥ स० गद्गदस्य द्वितीयजन्मनि । नचैवंवचनेकिंकल्पकमिति वाच्यं । देवानामुत्पत्तेर्नाविधायामभारतभाग-
 वतादौप्रोक्तिरेवेत्यवेहि । अत्रापि “जांबवाजुंभमाणस्यममवक्रादजायत” इत्येकत्रनिर्भातृकस्यब्रह्मजलजल्पनं अन्यत्रधूम्रानु-
 जत्वेनगद्गदपुत्रजलजल्पनंचकल्पयिष्यतोऽमुमर्थमिति ज्ञेयं । “गद्गदोजांबवतःक्षेत्रद्वारापिता । यद्यपि “जांबवाजुंभमाणस्यममव-
 क्रादजायत” इतिभगवन्मुखादस्योत्पत्तिःश्रुता । तथापिजुंभणसमयेउद्गतायाभगवच्छर्केर्गद्गदक्षेत्रमाविश्यतेनरूपेणपरिणामाद-
 दोषः” इतिनागोजिभट्टकल्पनमलपीकरोतिशक्तिक्षेत्रापेक्ष्येतिमन्तव्यं । हनुमतःकेसरिक्षेत्रजलवचनवत्काव्यवचनाच्च ॥ २१ ॥

[पा०] १ ड. झ. अ. ट. वापि. च. छ. चापि. २ ड. छ. झ. अ. ट. युद्धंवापि. ३ ड. झ. अ. ट. तत्तदा. ४ ग.
 ड. झ. ट. युध्यन्तेदेव. ५ ख. ड. छ.—ट. चरिता. ६ ड. छ. झ. ट. सुव्रत. ७ ड. झ. ट. खलुसंख्यानं. ८ ड. छ.
 झ. ट. राजन्मु.

सुमुखो दुर्मुखश्चात्र वेगदर्शी च वानरः ॥ मृत्युर्वानररूपेण नूनं सृष्टः स्वयंभुवा ॥ २४ ॥
 पुत्रो हुतवहस्याथ नीलः सेनापतिः स्वयम् ॥ अनिलस्य च पुत्रोत्र हनुमानिति विश्रुतः ॥ २५ ॥
 नप्ता शक्रस्य दुर्धर्षो बलवानङ्गदो युवा ॥ मैन्दश्च द्विविदश्चोभौ बलिनावश्विसंभवौ ॥ २६ ॥
 पुत्रा वैवस्वतस्यात्र पञ्च कालान्तकोपमाः ॥ गजो गवाक्षो गवयः शरभो गन्धमादनः ॥ २७ ॥
 दश वानर कोट्यश्च शूराणां युद्धकाङ्क्षिणाम् ॥ श्रीमतां देवपुत्राणां शेषं नाख्यातुमुत्सहे ॥ २८ ॥
 पुत्रो दशरथस्यैव सिंहसंहननो युवा ॥ दूषणो निहतो येन खरश्च त्रिशिरास्तथा ॥ २९ ॥
 नास्ति रामस्य सदृशो विक्रमे भुवि कश्चन ॥ विराघो निहतो येन कबन्धश्चान्तकोपमः ॥ ३० ॥
 वक्तुं न शक्तो रामस्य नरः कश्चिदुणान्क्षितौ ॥ जनस्थानगता येन यावन्तो राक्षसा हताः ॥ ३१ ॥
 लक्ष्मणश्चात्र धर्मात्मा मातङ्गानामिवर्षभः ॥ यस्य बाणपथं प्राप्य न जीवेदपि वासवः ॥ ३२ ॥
 श्वेतो ज्योतिर्मुखश्चात्र भास्करस्यात्मसंभवौ ॥ वरुणस्य च पुत्रोऽन्यो हेमकूटः प्लवङ्गमः ॥ ३३ ॥
 विश्वकर्मसुतो वीरो नलः प्लवगसत्तमः ॥ विक्रान्तो बलवानत्र वसुपुत्रः सुदुर्धरः ॥ ३४ ॥
 राक्षसानां वरिष्ठश्च तव भ्राता विभीषणः ॥ परिगृह्य पुरीं लङ्कां राघवस्य हिते रतः ॥ ३५ ॥
 इति सर्वं समाख्यातं तवेदं वानरं बलम् ॥ सुवेलेऽधिष्ठितं शैले शेषकार्ये भवान्गतिः ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिंशः सर्गः ॥ ३० ॥

एवमन्यत्रापि ज्ञेयं ॥ २३ ॥ मृत्युरेव स्वयंभुवा सु-
 मुखादिवानररूपेण सृष्टः । सुमुखादयो मृत्युतुल्या
 इत्यर्थः । यद्वा सुमुखादयो मृत्युपुत्रा इत्यर्थः ॥ २४ ॥
 अनिलस्य पुत्रः औरसः । एवं तत्र तत्र पितृद्वयनि-
 र्देशो वीजित्वक्षेत्रित्वाभ्यामिति मन्तव्यं ॥ २५ ॥
 नप्तेति । अत्र नष्टशब्दोर्थसामर्थ्यात्पौत्रे वर्तते
 ॥ २६—२७ ॥ वानरकोट्य इत्यत्र वानरेत्यविभ-
 क्तिकनिर्देशः । “ सुपां सुलुक्—” इत्यादिना पष्ठया
 लुक् । वानराणामित्यर्थः । शेषं जन्मस्थानादि ।
 नोत्सहे न शक्नोमि ॥ २८ ॥ सिंहसंहननः रमणी-
 यावयवसन्निवेशवान् । “ वराङ्गरूपोपेतो यः सिंह-
 संहननो हि सः ” इत्यमरः ॥ २९—३० ॥ ये

जनस्थानगताः ते यावन्तः ते सर्वेपि हता इत्यर्थः ।
 “ यावत्तावच्च साकल्ये ” इत्यमरः ॥ ३१ ॥ चश-
 व्देन दशरथस्य पुत्र इत्याकृत्यते । मातङ्गानामिवर्षभः
 गजश्रेष्ठ इव स्थितः ॥ ३२—३३ ॥ सुदुर्धरः सुदु-
 र्धरनामा ॥ ३४ ॥ लङ्कां रामात् परिगृह्य तस्य हिते
 रतो विभीषणस्तव भ्रातेत्यन्वयः ॥ ३५ ॥ गतिः
 प्रमाणं । अत्र वानरजन्मोक्ते प्रायशो बालकाण्डोक्त-
 विरोधादेतत्सर्गं विनापि पूर्वोत्तरकथासंघट्टनाच्च
 सर्गोऽयं कल्पित इत्याहुः ॥ ३६ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने त्रिंशस्सर्गः ॥ ३० ॥

टी० नन्वत्रसर्गधर्मस्यपुत्रःसुपेणः वैवस्वतपुत्रौशरभगन्धमादनावित्युच्यते । बालकाण्डे तु “ वरुणोजनयामासप्लवङ्गेनामवानरम् ।
 शरभंजनयामासपर्जन्यस्तुमहाबलम् । धनदस्यसुतःश्रीमान्वानरोगन्धमादनः ” इतित्रयाणामन्यतउत्पत्तिरुक्ता । सत्यं ।
 सुपेणादिसंज्ञावतामनेकेषामपिसत्त्वान्नविरोधः ॥ ३६ ॥ इतित्रिंशःसर्गः ॥ ३० ॥

[पा०] १ क. ख. घ.—छ. झ. ज. ट. तावन्तो. २ घ. ङ. छ. झ. ट. वेगवानत्र.

एकत्रिंशः सर्गः ॥ ३१ ॥

रावणेनमन्त्रिमुखात्सैन्यरामस्यसुवेलाचलागमनश्रवणान्मन्त्रिभिस्सहालोच्यकर्तव्यनिर्धारणेन तद्विसर्जनम् ॥ १ ॥ तथा स्वचोदनयाविद्युज्जिह्वेनमायानिर्मितरामशिरश्शरासनसदृशशिरश्शरासनप्रदर्शनेन सीताविमोहनम् ॥ २ ॥

ततस्तमक्षोभ्यवलं लङ्काधिपतये चराः ॥ सुवेले राघवं शैले निविष्टं प्रत्यवेदयन् ॥ १ ॥
 चाराणां रावणः श्रुत्वा प्राप्तं रामं महाबलम् ॥ जातोद्वेगोऽभवत्किञ्चित्सचिवानिदमब्रवीत् ॥ २ ॥
 मन्त्रिणः शीघ्रमायान्तु सर्वे वै सुसमाहिताः ॥ अयं नो मन्त्रकालो हि संप्राप्त इति राक्षसाः ॥ ३ ॥
 तस्य तच्छासनं श्रुत्वा मन्त्रिणोऽभ्यागमन्द्रुतम् ॥ ततः स मन्त्रयामास सचिवै राक्षसैः सह ॥ ४ ॥
 मन्त्रयित्वा स दुर्धर्षः क्षमं यत्समनन्तरम् ॥ विसर्जयित्वा सचिवान्प्रविवेश स्वमालयम् ॥ ५ ॥
 ततो राक्षसमाहूय विद्युज्जिह्वं महाबलम् ॥ मायाविदं महामायः प्राविशद्यत्र मैथिली ॥ ६ ॥
 विद्युज्जिह्वं च मायाज्ञमब्रवीद्राक्षसाधिपः ॥ मोहयिष्यावहे सीतां मायया जनकात्मजाम् ॥ ७ ॥
 शिरो मायामयं गृह्य राघवस्य निशाचर ॥ त्वं मां समुपतिष्ठस्व महच्च सशरं धनुः ॥ ८ ॥
 एवमुक्तस्तथेत्याह विद्युज्जिह्वो निशाचरः ॥ [दर्शयामास तां मायां सुप्रयुक्तां स रावणे ॥]
 तस्य तुष्टोऽभवद्राजा प्रददौ च विभूषणम् ॥ ९ ॥
 अशोकवनिकायां तु सीतादर्शनलालसः ॥ नैर्ऋतानामधिपतिः संविवेश महाबलः ॥ १० ॥
 ततो दीनामदैर्न्याहार्ण ददर्श धनदानुजः ॥ अधोमुखीं शोकपरामुपविष्टां महीतले ॥ ११ ॥
 भर्तारमेव ध्यायन्तीमशोकवनिकां गताम् ॥ उपास्यमानां घोराभी राक्षसीभिरितस्ततः ॥ १२ ॥
 [राक्षसीभिर्वृतां सीतां पूर्णचन्द्रनिभाननाम् ॥ उत्पातमेघजालाभिश्चन्द्ररेखामिवावृताम् ॥ १३ ॥
 भूषणैरुत्तमैः कैश्चिन्मङ्गलार्थमलंकृताम् ॥ चरन्तीं मारुतोद्धृतां क्षिप्तां पुष्पलतामिव ॥ १४ ॥
 हर्षशोकान्तरे मयां विषादस्य विलक्षणाम् ॥ स्तिमितामिव गाम्भीर्यान्नदीं भागीरथीमिव ॥ १५ ॥]
 उपसृत्य ततः सीतां ग्रहर्षं नाम कीर्तयन् ॥ इदं च वचनं धृष्टमुवाच जनकात्मजाम् ॥ १६ ॥

अथ सीतामोहनमेकत्रिंशे । कथासंघटनाय पूर्व-सर्गोक्तमनुवदति—तत इति ॥ स्पष्टः ॥ १ ॥
 चाराणां चारेभ्यः । जातोद्वेगः जातसंभ्रमः । सचि-वान् मन्त्रिणः समीपस्थान् ॥ २ ॥ हे राक्षसाः अयं नो मन्त्रकालः संप्राप्तः इति हेतोः मन्त्रिणः समाया-न्त्विति इदं वाक्यमब्रवीदिति पूर्वेण संबन्धः । यद्वा इदमब्रवीदित्यस्य वाक्यान्तस्थेनेतिशब्देन संबन्धः ।
 राक्षसा इत्युत्तरशेषः । अथवा हे मन्त्रिणः भवन्तः

आयान्तु समीपमिति सचिवानब्रवीत् । राक्षसा इति मन्त्रिविशेषणं । सचिवै राक्षसैरित्यनुवादात् । सुसमा-हिताः नीतिकुशला इत्यर्थः ॥ ३—४ ॥ समनन्तरं रामस्य समीपागमनानन्तरं । यत् क्षमं कर्तुमुचितं तन्मन्त्रयित्वेति योजना ॥ ५—७ ॥ गृह्य गृहीत्वा ॥ ८ ॥ तस्य तस्मिन् ॥ ९ ॥ लालसः सामिलाषः ॥ १०—११ ॥ उपास्यमानां अनुव्रतां ॥ १२—१५ ॥
 ग्रहर्षं नाम कीर्तयन् ग्रहर्षवार्ता कीर्तयन्निव । नामे-

रामानु० ततस्तमक्षोभ्यवलमित्यनुवादः पूर्वसर्गादौ चकृतः । 'पूर्वमेवमयाष्टोजाववानृक्षपुङ्गवः । जृम्भमाणस्यसहस्रानम-वकादजायत' इतिजृम्भमाणपितामहवक्रादुत्पन्नत्वेनप्रसिद्धस्यजांबवतःपूर्वसर्गेगद्गदपुत्रत्वेनाभिधानाद्विरोधःस्फुरति । पूर्वसर्गम-न्तरेणापिकथासंगच्छते । तथापि स्थितस्यगतिश्चिन्तनीयेतिन्यायेन पूर्वसर्गोव्याख्यातः ॥ शि० शार्ङ्गलवचनश्रवणानन्तरकालि-कंरावणंप्रतिचारान्तराणांवचनमाह—ततइति । नृपतेः रावणस्य । चराः चाराः ॥ १ ॥ ती० ग्रहर्षं नाम कीर्तयन् हेसीतेइ-तिसंबोधयन् ॥ स० ग्रहर्षं रामपराजयजं । नाम नाम्ना । अर्थतत्त्वपरमार्थं । ग्रहर्षन् ग्रहर्षयन् । नाम सीतायाः हेसीतेइति ।

[पा०] १ ख. ग. च. छ. अ. ट. लङ्कायांनृपतेश्वराः. २ ग. रामबलमहत्. ३ क. ग. ड.—ट. मन्त्रयित्वातु. ४ इद-मर्थं घ.—ट. पाठेषुदृश्यते. ५ ख. च. छ. अ. प्रददौवरभूषणं. ६ घ. प्रविवेश. ७ ड.—ट. मदीनार्हो. ८ क. ग.—ज. राक्षसीभिरदूरतः. ९ इदंश्लोकंत्रयं प्राचीनकोशेषुनदृश्यते । औत्तराहपाठएवदृश्यते.

सान्त्वयमाना मया भद्रे यमुपाश्रित्य वल्गसे ॥ खरहन्ता स ते भर्ता राघवः समरे हतः ॥ १७ ॥
 छिन्नं ते सर्वतो मूलं दर्पस्ते विहतो मया ॥ व्यसनेनात्मनः सीते मम भार्या भविष्यसि ॥ १८ ॥
 विष्टेजेमां मर्ति मूढे किं मृतेन करिष्यसि ॥ भवस्व भद्रे भार्याणां सर्वासामीश्वरी मम ॥ १९ ॥
 अल्पपुण्ये विवृत्तार्थे मूढे पण्डितमानिनि ॥ शृणु भर्तृवधं सीते घोरं वृत्रवधं यथा ॥ २० ॥
 समायातः समुद्रान्तं मां हन्तुं किल राघवः ॥ वानरेन्द्रप्रणीतेन महता वृतः ॥ २१ ॥
 सँनिविष्टः समुद्रस्य पीड्य तीरमथोत्तरम् ॥ बलेन महता रामो ब्रजत्यस्तं दिवाकरे ॥ २२ ॥
 अथाध्वनिं परिश्रान्तमर्धरात्रे स्थितं बलम् ॥ सुखसंसुप्तमासाद्य चारितं प्रथमं चरैः ॥ २३ ॥
 तत्प्रहस्तप्रणीतेन बलेन महता मम ॥ बलमस्य हतं रात्रौ यत्र रामः सलक्ष्मणः ॥ २४ ॥
 पट्टिशान्परिधांश्चक्रान्दण्डान्खड्गान्महायसान् ॥ बाणजालानि शूलानि भास्वरान्कूटमुद्ररान् ॥ २५ ॥
 यष्टीश्च तोमराञ्चशक्तीश्चक्राणि मुसलानि च ॥ उद्यम्योद्यम्य रक्षोभिर्वानरेषु निपातिताः ॥ २६ ॥
 अथ सुप्तस्य रामस्य प्रहस्तेन प्रमाथिना ॥ असक्तं कृतहस्तेन शिरश्छिन्नं महासिना ॥ २७ ॥
 विभीषणः समुत्पत्य निगृहीतो यदृच्छया ॥ दिशः प्रव्राजितः सँवैर्लक्ष्मणः प्लवगैः सह ॥ २८ ॥

त्यपरमार्थे ॥ १६ ॥ वल्गसे जल्पसि । मां निष्ठुर-
 मवद इत्यर्थः ॥ १७ ॥ मूलं आधारभूतं । सर्वतः
 कात्स्न्येन व्यसनेन निमित्तेन । प्रार्थनां विनेत्यर्थः
 ॥ १८ ॥ मृतेन रामेण । भवस्वेत्यात्मनेपदमार्प ॥ १९ ॥
 निवृत्तार्थे एतावत्पर्यन्तं निवृत्तपुरुषार्थे । पण्डितमा-
 निनि । “ क्यङ्मानिनीश्च ” इति ह्रस्वत्वं ॥ २० ॥
 समुद्रान्तं समुद्रतीरं । प्रणीतेन आनीतेन ॥ २१ ॥
 स रामः समुद्रस्योत्तरं तीरं महता बलेन पीड्य पीड-
 यित्वा । दिवाकरे अस्तं प्रयाति सति निविष्टः ॥ २२ ॥
 कात्स्न्येऽथशब्दः । अध्वनिं परिश्रान्तं अतएव
 स्थितं । अर्धरात्रे सुखसंसुप्तं बलं प्रथममासाद्य चरैश्चा-
 रितमभूत् ॥ २३ ॥ यत्र बले । रामः सलक्ष्मणोव-

स्थितः । तदस्य बलं प्रहस्तप्रणीतेन महता बलेन हतं
 ॥ २४ ॥ पट्टिशानित्यादिश्लोकद्वयं ॥ पट्टिशान् असि-
 विशेषान् । परिधान् अर्गलानि । चक्रान् क्षुद्रचक्राणि ।
 महायसान् महायसनिर्मितान् । दण्डविशेषणमेतत् ।
 कूटमुद्ररान् अयःकीलकीलितगदाः । यष्टीः केवलद-
 ण्डान् । तोमरान् स्थूलाग्रगदाः । प्रासान् क्षेपणीः ।
 चक्राणि महाचक्राणि । पट्टिशदीनुद्यम्योद्यम्य वानरेषु
 निपातिताः । त इति शेषः ॥ २५—२६ ॥ प्रमथ्नाति
 प्रहरतीति प्रमाथिः तेन । कृतहस्तेन शिक्षितहस्तेन
 कर्त्रा । महासिना करणेन । असक्तं अविलम्बितं यथा
 भवति तथा । छिन्नमित्यन्वयः ॥ २७ ॥ विभीषणः
 समुत्पत्य गतोपि निगृहीत इत्यर्थः । प्रव्राजितः पला-

अहंरावणइतिस्वनामवा कीर्तयन् ॥ १६ ॥ शि० ननुतवोक्तस्यसत्यत्वे अहंतल्लोकमेवगमिष्यामीत्यतआह—व्यसनेनेति
 मूढे हेप्राप्तनिरोधे । आत्मनोव्यसनेन पतिवियोगदुःखेनोपलक्षितालं एनां तल्लोकगमनविषयां । मर्तिविस्तृज । मृतेन लोकान्तरं
 गतेनपत्या लंकिंकरिष्यसि । तत्प्राप्तिर्नभविष्यतीत्यर्थः । अतोममभार्याः स्त्रियः । भविष्यसि प्राप्स्यसि । तासांसेव्यासतीतत्रैव
 निवत्स्यसीत्यर्थः ॥ तदेवभङ्ग्यन्तरेणाह—भवस्वेति । हेभद्रे । अल्पपुण्ये अल्पानांक्षुद्राणामपिपुण्यंपवित्रलंयया यन्नामस्मरणादि-
 नाक्षुद्राअपिपूताभवन्तीत्यर्थः । तत्संबोधनं । ननिवृत्तार्थोयस्याः । सर्वार्थसंपन्नेत्यर्थः । तत्संबोधनं । मूढे प्राप्तनिरोधे । पण्डिता-
 न्मन्यतेसत्करोतितच्छीला । तत्संबोधनं । ममभार्याणां ईश्वरी पूज्या लंभवस्व ॥ १८—२० ॥ स० चक्राणि अस्त्राणि ।
 “ चक्रंसेनारथाङ्गयोः । राष्ट्रास्त्रयोरपि ” इतिविश्वः ॥ स० नपुंसकशेषे निपातितानीतिवस्तुतोवक्तव्यं । सर्वस्यैतस्यावास्तविक-
 तांकविरवगमयांभूवैवंनिर्देशेनेतिमन्तव्यम् ॥ निपातनस्यप्रधानकर्मलादुद्यमनस्यावान्तरकर्मलादेतत्कर्मकर्मोभूतपरिधादिपदोत्त-
 रंप्रथमयाभवितव्यमितित्यदादिध्वनियमादित्येतदितिशेषः ॥ उक्तंचमनोरमायां “ उक्तंचहरिणा । प्रधानेतरयोर्यत्रद्रव्यस्यक्रिययोः
 पृथक् । शक्तिर्गुणाश्रयातत्रप्रधानमनुरुध्यते । प्रधानविषयाशक्तिःप्रत्ययेनाभिधीयते । यदागुणेतदातद्वदनुक्तापिप्रतीयते ”
 इतीति ॥ २६ ॥ स० कृतहस्तेन शिक्षितकरेण । असक्तं यथामहासिनाशिरश्छिन्नं ॥ यथानिद्राभङ्गोभवेद्भवेच्चशिरश्छेदः तथा-

[पा०] १ ड. झ. ट. यमुपाश्रित्यविमन्यसे. क. घ. यमुपाश्रित्यवर्तसे. २ ख. ड. झ. ट. दर्पस्तेनिहतो. क. ग. घ. च.
 छ. ज. व. दर्पस्तेनिहतो. ३ क. ग. ड. झ. ट. विस्तृजैतां. ख. घ. च. छ. ज. विस्तृजैतां. ४ झ. संनिविष्टः. ५ ड. झ. ट.
 थक्रानृष्टीन्दण्डान्महायुधान्. ६ घ. ड. झ.—ट. दिशं. ७ ड. झ. सैन्यैर्लक्ष्मणः. ख. च. छ. ज. सैन्यैर्लक्ष्मणश्चप्लवगैः.

सुग्रीवो ग्रीवया सीते भग्नया लुवगाधिपः ॥ निरस्तहनुकः शेते हनुमात्राक्षसैर्हतः ॥ २९ ॥
जाम्बवानथ जानुभ्यामुत्पतन्निहतो युधि ॥ पट्टिशैर्वहुभिश्छिन्नो निकृत्तः पादपो यथा ॥ ३० ॥
मैन्दश्च द्विविदश्चोभौ निहतौ वानरर्षभौ ॥ निश्चसन्तौ रुदन्तौ च रुधिरेण परिप्लुतौ ॥
असिना व्यायतौ छिन्नौ मध्ये ह्यरिनिषूदनौ ॥ ३१ ॥
अनुतिष्ठति मेदिन्यां पनसः पनसो यथा ॥ ३२ ॥
नाराचैर्वहुभिश्छिन्नः शेते दर्यां दरीमुखः ॥ कुमुदस्तु महातेजा निष्कूजः सायकैः कृतः ॥ ३३ ॥
अङ्गदो बहुभिश्छिन्नः शरैरासाद्य राक्षसैः ॥ पतितो रुधिरोद्गारी क्षितौ निपतितान्गदः ॥ ३४ ॥
हरयो मथिता नागै रथजातैस्तथाऽपरे ॥ शायिता मृदिताश्चाश्वैर्वायुवेगैरिवाम्बुदाः ॥ ३५ ॥
प्रहृताश्चापरे व्रस्ता हन्यमाना जघन्यतः ॥ अभिद्रुतास्तु रक्षोभिः सिंहैरिव महाद्विपाः ॥ ३६ ॥
सागरे पतिताः केचित्केचिद्गगनमाश्रिताः ॥ ऋक्षा वृक्षानुपारूढा वानरिं वृत्तिमाश्रिताः ॥ ३७ ॥
सागरस्य च तीरेषु शैलेषु जवनेषु च ॥ पिङ्गलास्ते विरूपाक्षैर्वहुभिर्वहवो हताः ॥ ३८ ॥
एवं तव हतो भर्ता ससैन्यो मम सेनया ॥ क्षतजार्द्रं रजोध्वस्तमिदं चास्याहृतं शिरः ॥ ३९ ॥
ततः परमदुर्धर्षो रावणो राक्षसाधिपः ॥ सीतायामुपशृण्वन्त्यां राक्षसीमिदमब्रवीत् ॥ ४० ॥
राक्षसं क्रूरकर्माणं विद्युज्जिह्वं त्वमानय ॥ येन तद्राघवशिरः संग्रामात्स्वयमाहृतम् ॥ ४१ ॥
विद्युज्जिह्वस्ततो गृह्य शिरस्तत्सशरासनम् ॥ प्रणामं शिरसा कृत्वा रावणस्याग्रतः स्थितः ॥ ४२ ॥
तमब्रवीत्ततो राजा रावणो राक्षसं स्थितम् ॥ विद्युज्जिह्वं महाजिह्वं समीपपरिवर्तिनम् ॥ ४३ ॥
अग्रतः कुरु सीतायाः शिघ्रं दाशरथेः शिरः ॥ अवस्थां पश्चिमां भर्तुः कृपणा साधु पश्यतु ॥ ४४ ॥
एवमुक्तं तु तद्रक्षः शिरस्तत्प्रियदर्शनम् ॥ उप निक्षिप्य सीतायाः क्षिप्रमन्तरधीयत ॥ ४५ ॥
रावणश्चापि चिक्षेप भास्वरं कार्मुकं महत् ॥ त्रिषु लोकेषु विख्यातं सीतामिदमुवाच च ॥ ४६ ॥

यितः ॥ २८ ॥ ग्रीवया उपलक्षित इति शेषः ॥ २९ ॥
जानुभ्यां जानुनोः । निहतः । अथ पट्टिशैश्छिन्नः
जाम्बवान् निकृत्तः पादपङ्क्ताभूत् ॥ ३० ॥ व्यायतौ
दीर्घशरीरौ । मध्ये कटिस्थाने ॥ ३१ ॥ अनुतिष्ठति
शेते । पनसः पनसफलं । तथा खण्डित इत्यर्थः
॥ ३२ ॥ निष्कूजः निःशब्दः ॥ ३३ ॥ राक्षसैरा-
साद्य शरैश्छिन्नः निपतितान्गदोऽङ्गदः क्षितौ पतितः
॥ ३४ ॥ शायिताः शयानाः । अपरे हरयः वायुवे-
गैरम्बुदा इव नागै रथजातैश्च मृदिताः ॥ ३५ ॥

व्रस्ताः अत एवामिद्रुताः । जघन्यतः पृष्ठतः । हन्य-
मानाः अपरे हरयः सिंहैः द्विपा इव प्रहृताः ॥ ३६-
॥ ३७ ॥ पिङ्गलाः वानराः । विरूपाक्षैः वानरैः
॥ ३८—३९ ॥ राक्षसीं समीपवर्तिनीं कांचित्
॥ ४०—४१ ॥ ततः राक्षसीं प्रत्याज्ञापनवचनश्रव-
णानन्तरमेव ॥ ४२—४३ ॥ पश्चिमामवस्थां । मर-
णमित्यर्थः ॥ ४४ ॥ उप समीपे । अन्तरधीयत
अपागच्छत् ॥ ४५ ॥ चिक्षेप आचकर्ष । विद्युज्जिह्व-
हस्तादित्यर्थः । त्रिषु लोकेषु विख्यातं । वैष्णवत्वादि-

सक्तताहेतुर्हस्तइवासिरितिकृतत्वं महत्त्वं चोभयोर्युज्यते ॥ शि० कृतहस्तेन हस्तेकृतेन महासिना ॥ २७ ॥ शि० पनसः विदीर्ण-
पक्षपनसफलमिव पनसोनुश्रसिति ॥ ३२ ॥ शि० अङ्गदः अङ्गदविशिष्टः । अङ्गदः शरैश्छिन्नः ॥ ३४ ॥ शि० वानरैः व्यति-
मिश्रिताः विभक्ताः । ऋक्षाः वृक्षानुपारूढाः ॥ ३७ ॥ ति० अन्तरधीयत अपागच्छत् । स्त्रीगोष्ठांस्थातुमशुक्लधियेति
भावः ॥ शि० अन्तरधीयतेत्यनेन सीतादर्शनमात्रेण तत्सदयोत्पन्नेतिसूचितं ॥ स० अन्तरधीयत । अन्तर्धानंतु पतिव्रता-

[पा०] १ ख. ड. झ. ट. परीवृतौ. ज. समुक्षितौ. २ ड.—ट. अनुश्रसिति. ३ ख. निष्प्राणश्चमहामतिः. ४ क. ख.
घ.—ट. निपतितोऽङ्गदः. ५ ग.—ट. नागैरथजालैः. ख. नागैःशरजालैः. च. नागैरथजालैः. ६ क.—ट. शयानामृदिताः.
७ क.—घ. च. छ. ज. प्रहृताश्चापरे. ड. झ. प्रहृताश्चापरे. ८ ड. झ. ट. वानरैर्व्यतिमिश्रिताः. ९ ड. झ. ट. विरूपाक्षैराक्षसैर्व-
हवो. १० ग. ड. झ. ट. विख्यातरामस्येतदितिबुधन्. ख. घ. विख्यातरामस्येतदितिबुधन्.

इदं तत्तव रामस्य कार्मुकं ज्यासमायुतम् ॥ इह प्रहस्तेनानीतं हत्वा तं निशि मानुषम् ॥ ४७ ॥

स विद्युजिह्वेन सहैव तच्छिरो धनुश्च भूमौ विनिकीर्य रावणः ॥

विदेहराजस्य सुतां यशस्विनीं ततोऽब्रवीत्तां भव मे वशानुगा ॥ ४८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकत्रिंशः सर्गः ॥ ३१ ॥

द्वात्रिंशः सर्गः ॥ ३२ ॥

सीतया मायानिर्मितशिरसिसादृश्याद्रामशिरस्त्वप्रत्यभिज्ञानेन शोकाद्बहुधाविलापः ॥ १ ॥ अत्रान्तरे प्रहस्तप्रहित-
दूताह्वानेन रावणापयाने मायाशिरसोऽन्तर्धानम् ॥ २ ॥ राक्षसैरावणप्रेरणया रणभेरीवादनेन सेनासंनाहनम् ॥ ३ ॥

सा सीता तच्छिरो दृष्ट्वा तच्च कार्मुकमुत्तमम् ॥ सुग्रीवप्रतिसंसर्गमाख्यातं च हनूमता ॥ १ ॥

नयने मुखवर्णं च भर्तुस्तत्सदृशं मुखम् ॥ केशान्केशान्तदेशं च तं च चूडामणिं शुभम् ॥ २ ॥

तिभावः ॥ ४६—४७ ॥ विद्युजिह्वेत्यत्र तलोप
आर्षः । सहैव युगपदेव । विनिकीर्य शिरोधनुश्च
युगपत्सीतायाः पुरतः स्थापयित्वेत्यर्थः । विद्युजिह्वः
शिरः प्रक्षिप्तवान् स्वयं धनुरिति ज्ञेयं । वशानुगेत्य-
नन्तरमितिकरणं द्रष्टव्यं ॥ ४८ ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकत्रिंशः सर्गः ॥ ३१ ॥

अथ सीताप्रलापो द्वात्रिंशे—सा सीतेत्यादिश्लोक-
त्रयमेकं वाक्यं ॥ हनुमता पूर्वं कथितं । सुग्रीवप्रति-
संसर्गं रामस्य सुग्रीवप्रतिसंबन्धं । रावणमुखाच्छ्रुत्वे-
तिशेषः । यद्वा दृष्ट्वा ज्ञात्वेत्यर्थः । ज्ञानं च सुग्रीवप्र-
तिसंबन्धस्य स्मरणं । अन्यत्र साक्षात्कारः ॥ १ ॥
नयने इति द्वितीया । भर्तुः सदृशं । भर्तुर्मुखसदृश-
मित्यर्थः । इदं नयनादावप्यन्वेति । केशान्तदेशं

शापभीत्या ॥ ४५ ॥ स्त० विद्युजिह्वेन । विद्युजिह्वस्यैवेदं नामान्तरं वा । “अपिमाप्यंमपंकुर्याच्छन्दोभङ्गनकारयेत्” इति वायुकार-
लाघवमवगन्तव्यं ॥ ती० “उपसृत्यततःसीतां” इत्यारभ्यसर्गसमाप्तिपर्यन्तस्य वास्तवार्थस्तु — रावणो देवीं स्पष्टं देवतात्वेन ज्ञात्वा पिरा-
महस्ताद्वेषेच्छुरपिरावणो रामेण सहैवैरसं पाद्यमृत इतीतरराक्षसवक्ष्णनायदेवीमोहनार्थमिव श्रीराममायाशिरआदिकंप्रदर्श्य रामवधश-
ङ्क्यामोहितादिबौरहसिप्रियवचनैः समाश्वासयति—उपसृत्यततःसीतामित्यारभ्यसर्गसमाप्तिपर्यन्तेन । उपसृत्य समीपं प्राप्य । प्रह-
र्षन् प्रहर्षयन् । दुष्टवचनं इतरराक्षसदृष्ट्या दुष्टमित्यर्थः ॥ सान्त्वयमानेति । रामस्य कापिहानिर्नास्तीति मया सान्त्वयमाना अपि यं राम-
माश्रितं उद्दिश्य वगलसे दुःखेन धावसीत्यर्थः । खरहन्तासतेभर्ता समरेहतोऽर्थः । नहत एवेत्यर्थः । अतो दुःखं माप्राप्नुहीति शेषः ।
मम दुःखेन तव काहानिरित्याशङ्क्याह—छिन्नमिति । हे सीते आत्मनस्तव व्यसनेन हेतुना ते त्वया ते मम लदीय भृत्यस्य ममेत्यर्थः । दर्प-
मया लक्ष्म्या सह सर्वतः सर्वप्रकारेण निहतः । मूलं चलक्ष्म्या गमननिमित्तमपि छिन्नं । अतः भार्या भर्तव्या भविष्यति । रामेणैवेति-
शेषः । अतो दुःखं माप्राप्नुहीत्यर्थः । विस्मज्येत्यादिसार्धश्लोक एकं वाक्यं । हे भद्रे हे अमूढे सर्वज्ञे । एतां मिथ्याकल्पितरामविपद्विप-
यिणी । मतिं विस्मज्य मम मद्भार्याणां च ईश्वराभव । अल्पपुण्ये निवृत्तार्थे नष्टपुरुषार्थे पण्डितमानिनिमूढे मृते मृतकल्पे । एतादृश-
विशेषणविशिष्टे मयि कृपयेति शेषः । कियद्यर्थे । एवं करिष्यसि यदि दुःखं न लजसीत्यर्थः । तर्ह्यहं सद्यो मरिष्यामीति शेषः । नन्वे-
तराक्षस्यः किमिति रामविपत्तिकथयन्तीत्याशङ्क्य तदसहमानः कुपित आह—शृण्विति । भर्तृवधं भर्तृवधविषयवचनमित्यर्थः ।
लंशृणु । अहं वेतादृशमिथ्यावचनं श्रोतुं न सह इति शेषः । रामवधविषयराक्षस्युक्तिरसंगतेति दर्शयितुं राक्षस्युक्तिस्त्वयमनुवदति ।
“समायातः समुद्रान्तर्माहन्तुं किल राघवः” इत्यारभ्य “क्षतजार्द्रं जोध्वस्तमिदं चास्याहृतं शिरः” इत्यन्तेन “मात्रातुं किल राघ-
व इत्यत्र किलशब्दो” वानरेन्द्रप्रणीतेनेत्यारभ्य “एवं तव हतो भर्ता ससैन्यो मम सेनया” इत्यन्तं सर्वत्र योज्यः । तर्हि राक्षस्युक्तिः
सर्वात्मना मिथ्या किमित्याशङ्क्य नहि लन्मोहनार्थं राक्षसैर्मया यारामशिरआदिकं कल्पितमित्याशयेनाह—क्षतजार्द्रमिति । देव्यास्त-
च्छिरो दिदृक्षायां तदाने तुराक्षसस्याह्वाने राक्षसीनियोजयितततः परमदुर्धर्ष इत्यादिना । अग्रतः कुर्विति । “अवस्थापश्चिमां भर्तुः”
इत्याद्युक्तिः इतरराक्षसवंचनाय ज्ञातव्या । सविद्युजिह्वेनेत्यस्य वास्तवार्थस्तु मेव शानुगेत्यत्रावशानुगेति च्छेदः । हे मे लक्ष्मी । अव-
शानुगा अस्य विष्णोः रामस्य वशमनुगच्छतीत्यवशानुगा भवेति ॥ ४८ ॥ इत्येकत्रिंशः सर्गः ॥ ३१ ॥

ति० हनुमताख्यातं सुग्रीवप्रतिसंसर्गं सुग्रीवरामसंबन्धं रावणकल्पितवानरवधस्योपपादकं । स्मृत्वेति शेषः ॥ १ ॥

[पा०] १ ग. ज. ज्यासमन्वितं. ड. च. छ. झ. ञ. ट. ज्यासमावृतं. २ घ. ड. ज. विनिकीर्यमाणः. ३ ग. सुग्री-
वप्रतिसंसर्गं.

एतैः सर्वैरभिज्ञानैरभिज्ञाय सुदुःखिता ॥ विजगर्हेऽत्र कैकेयीं क्रोशन्ती कुररी यथा ॥ ३ ॥
सकामा भव कैकेयि हतोऽयं कुलनन्दनः ॥ कुलमुत्सादितं सर्वं त्वया कलहशीलया ॥ ४ ॥
आर्येण किं ते कैकेयि कृतं रामेण विप्रियम् ॥ यन्मया चीरवसनस्त्वया प्रस्थापितो वनम् ॥
[इदानीं स हि धर्मात्मा राक्षसैश्च कथं हतः ॥ ५ ॥]

एवमुक्त्वा तु वैदेही वेपमाना तपस्विनी ॥ जगाम जगतीं बाला छिन्ना तु कदली यथा ॥ ६ ॥
सा मुहूर्तात्समाश्वास्य प्रतिलभ्य च चेतनाम् ॥ तच्छिरः समुपाग्राय विललापायतेक्षणा ॥ ७ ॥
हा हताऽस्मि महाबाहो वीरव्रतमनुव्रत ॥ इमां ते पश्चिमावस्थां गताऽस्मि विधवा कृता ॥ ८ ॥
प्रथमं मरणं नार्या भर्तुर्वैगुण्यमुच्यते ॥ सुवृत्त साधुवृत्तायाः संवृत्तस्त्वं ममाग्रतः ॥ ९ ॥
दुःखादुःखं प्रपन्नाया मग्नायाः शोकसागरे ॥ यो हि मामुद्यतस्त्रातुं सोपि त्वं विनिपातितः ॥ १० ॥
सा श्वश्रूर्मम कौसल्या त्वया पुत्रेण राघव ॥ वत्सेनेव यथा धेनुर्विवत्सा वत्सला कृता ॥ ११ ॥

ललाटं ॥ २ ॥ अभिज्ञानैः चिह्नैः । “ प्रज्ञानं चाप्यभिज्ञानं ” इत्यमरः । अभिज्ञाय तदेव शिर इति प्रत्यभिज्ञायेत्यर्थः । अत्र रामविषये ॥ ३ ॥ हे कैकेयि सकामा भव । संपूर्णकामाभवेत्यर्थः । कः काम इत्यत्राह—हत इति । कलहशीलया कलहस्वभावया । कलहप्रयोजनयेतियावत् । त्वया सर्वं कुलं रघुवंशः । उत्सादितं भवति । तथा कुलनन्दनोयं रामो हतः । प्रव्राजनव्याजेन रामहननमेव त्वया संकल्पितं तदिदानीं विपरीतफलं ते जातं । कुलतन्तुभूतरामहननेन तदेकपराः सर्वे भरतादयो हता एव । कलह एव ते प्रयोजनं फलितमिति भावः ॥ ४ ॥ हे त्वन्तराभावादिदमेव रामवनप्रव्राजने हेतुरित्याह—आर्येणेति ॥ आर्येण सर्वप्रियकारिणेत्यर्थः । यत् येन कारणेन । मया सह चीरवसनो रामः प्रस्थापितः तादृशं विप्रियं किं कृतं ॥ ५ ॥ तपस्विनी शोचनीया । जगतीं भूमिं । जगाम । मूर्च्छितेत्यर्थः । बाला मृदुबुद्धिरित्यर्थः ॥ ६ ॥ समाश्वास्य उच्छ्वासं प्राप्य । चेतनां ज्ञानं । आयतेक्षणा अश्रुमिश्रत्वेन शिरोवलोकनार्थं विस्तृतविलोचनेत्यर्थः ॥ ७ ॥ वीरव्रतं शत्रुमहत्वा न निवर्तिष्य इति संकल्पं । अनुव्रत अनुप्राप्त । गतास्मि दृष्टव्यस्मि । “ गत्यर्था ज्ञानार्थाः ” इति न्यायात् ।

अतो विधवा कृता ॥ ८ ॥ प्रथमं भर्तुर्मरणं भार्यादोषनिमित्तकं भवति तत्त्वत्र न पश्यामीत्याह—प्रथममिति ॥ प्रथमं भर्तुर्मरणं नार्या वैगुण्यं वैगुण्यहेतुकं । सुवृत्तस्त्वं साधुवृत्ताया ममाग्रतः संवृत्तः मृतः । कथमिदं संगच्छत इति भावः । अस्मिन्पक्षे न सुवृत्तपदस्वारस्यं । यद्वा भवन्मरणस्य महोष एव हेतुरित्याह—प्रथममिति ॥ विगुण एव वैगुण्यं । स्वार्थे ष्यच् । प्रथमं भर्तुर्मरणं भार्यादोषनिमित्तकमिति सुप्रसिद्धं । अतो हे सुवृत्त साधुवृत्त । साधुवृत्तायाः सम्यग्जीवनवत्याः । ममाग्रतस्त्वं मृतोसि । मद्वैगुण्यहेतुकं त्वन्मरणमिति भावः । सुवृत्तेत्यनेन त्वद्वैगुण्यहेतुकं न भवतीति ज्ञापितं ॥ ९ ॥ स्वस्य वैगुण्यसद्भावे निदर्शनमाह—दुःखादिति ॥ दुःखादुःखं अत्यन्तदुःखं । प्रपन्नायाः वनप्रस्थानं प्रथमं दुःखं तस्मादपि दुःखं रावणेनापहरणं तत् प्राप्ताया इत्यर्थः । संप्रति भर्तुर्मरणेन शोकसागरे निमग्नायाः । इयं च षष्ठी “ यस्य च भावेन भावलक्षणम् ” इत्यस्मिन्नर्थे । शोकसागरे मग्नायाः शोकसागरे मग्नायां मयि । दुःखादुःखं प्रपन्नायाः प्रपन्नायां सत्यां । यो मां त्रातुमुद्यतः स त्वमपि विनिपातित इति संबन्धः ॥ १० ॥ न केवलं ममैव दुःखं

ती० प्रथमं भर्तुर्मरणं नार्यावैगुण्यं दुश्चारित्र्यहेतुकमुच्यते । तथासति साधुवृत्तायाममाग्रतः संवृत्तः ममापचारविनैव कथं मृतोसीत्यर्थः ॥ ति० नार्याभर्तुर्मरणं प्रथमं वैगुण्यं मुख्योऽनर्थः । यत् भर्तुः प्रथमं मरणं नार्यावैगुण्यं दुश्चारित्र्यमूलमित्यर्थ इति तत्र । एवं हि सर्वविधवानामसतीलापत्तेः ॥ ९ ॥ रामानु० वत्सेनेव त्वया धेनुर्वथा धेनुरिव सेति यथेव शब्दयोर्निर्वाहः ॥ ११ ॥

[पा०] १ क. ख. ग. ड. ज.—ट. किनुकैकेयाः । २ ख. घ. यद्वाही चीरवसनस्तया प्रव्राजितो. ड.—च. यन्मया चीरवसनं दत्त्वा प्रव्राजितो. ३ इदमर्थः क. ख. च. छ. पाठेषु दृश्यते. ४ क. ग. ड. झ. न. समाश्वास्य. ५ घ. विधिना कृता. ६ ड. झ. ट. महदुःखं. ७ क. ग. ड. झ. ट. वत्सलातेयथा धेनुः. वा. रा. १९४

आदिष्टं दीर्घमायुस्ते यैरचिन्त्यपराक्रम ॥ अनृतं वचनं तेषामल्पायुरसि राघव ॥ १२ ॥
 अथवा नश्यति प्रज्ञा प्राज्ञस्यापि सतस्तव ॥ पचत्येनं यथा कालो भूतानां प्रभवो ह्ययम् ॥ १३ ॥
 अदृष्टं मृत्युमापन्नः कस्मात्त्वं नयशास्त्रवित् ॥ व्यसनानामुपायज्ञः कुशलो ह्यसि वर्जने ॥ १४ ॥
 तथा त्वं संपरिष्वज्य रौद्रयाऽतिनृशंसया ॥ कालरात्र्या ममाच्छिद्य हृतः कमललोचन ॥ १५ ॥
 उर्पशेषे महाबाहो मां विहाय तपस्विनीम् ॥ प्रियामिव संमाश्लिष्य पृथिवीं पुरुषर्षभ ॥ १६ ॥
 अर्चितं सततं यत्तद्गन्धमाल्यैर्मया तव ॥ इदं ते मत्प्रियं वीर धनुः काञ्चनभूषणम् ॥ १७ ॥
 पित्रा दशरथेन त्वं श्वशुरेण ममानघ ॥ सर्वैश्च पितृभिः सार्धं नूनं स्वर्गे समागतः ॥ १८ ॥

मातुश्चेत्याह—सेति ॥ सा मम श्वश्रूः कौसल्या वत्सला धेनुर्यथा धेनुरिव । त्वया हतेन पुत्रेण वत्से-
 नेव विवत्सा कृता ॥ ११ ॥ यैः ब्राह्मणैः । दीर्घमा-
 युरित्यादिष्टं उपदिष्टं । तेषां वचनमनृतमासीत् ।
 अनृतत्वे हेतुमाह—अल्पायुरसीति । अचिन्त्यपराक्र-
 मेत्यनेन ते पराक्रमं दृष्ट्वा तैरुक्तं नतु शास्त्रं दृष्ट्वेति
 गम्यते ॥ १२ ॥ अथवा तेषामनृतवादित्वं नास्त्येव
 किंतु तवैवभाग्यविपर्यासात्तेषामपिप्रज्ञानष्टेति पक्षा-
 न्तरमवलम्बते—अथवेति ॥ प्रभवत्यस्मादिति प्रभवः ।
 भूतानां कारणभूतः । अयं कालः परमात्मा । यथा
 येन प्रकारेण । एनं पचनविषयभूतं । पचति पक्क-
 मणिं करोति । तथा प्राज्ञस्य भविष्यदर्थवेदिनोपि ।
 सतः सत्पुरुषस्य । प्रज्ञा । तव त्वयि विषये । नश्यति
 नष्टेत्यर्थः । यद्वा पूर्वमचिन्त्यपराक्रमेति तव कथं
 विपत्तिरित्यभिप्रायेण संबोधितं । तत्र पक्षान्तरमा-
 ह—अथवेति ॥ एनं रामं । येन प्रकारेण कालः
 पचति । तथास्य प्राज्ञस्यापि प्रज्ञा नश्यति । अतो
 विपत्तिरियमिति भावः ॥ १३ ॥ हि यस्माद्व्यसनानां
 वर्जने प्रतिरोधे । कुशलोसि । अतः अदृष्टं अचिन्तितं

सौप्तिकत्वेनादृष्टं वा मृत्युं । कस्मादापन्नः कथमापन्नो-
 सीत्यर्थः ॥ १४ ॥ रौद्रया क्रूरया । कालरात्र्या
 यस्यां रात्रौ समुद्रतीरे निविष्टोसि तथा रात्र्या ।
 संपरिष्वज्य । मम मत्तः । आच्छिद्य अपहृत्य । तथा
 हृतोसीति संबन्धः । यद्वा मयेति पाठः । रौद्रया
 अतिनृशंसया । अत्यन्तनिर्दयया कालरात्र्या कर्त्र्या ।
 मया करणभूतया । संपरिष्वज्य आच्छिद्य बला-
 त्कृत्य । तथा हृत इति । कालरात्रिर्नाम सर्वभूताप-
 हारिणी काचन शक्तिः । यद्वा मया कालरात्र्येति
 व्यस्तरूपकं । संपरिष्वज्य त्वमाच्छिद्य बलाद्धृतो-
 सीति । घोरवैधव्यलक्षणयुक्तत्वेन क्रूराया मे परि-
 ष्वङ्ग एव तेऽन्तर्हेतुरासीदित्यर्थः । शिरश्छेदादेरश्ली-
 लत्वेन तथेत्युक्तं । कमललोचनेति हेतुगर्भं । कमल-
 लोचनत्वात् त्वं कालरात्र्या हृतोसि । परिकरानुप्राणि-
 तरूपकालङ्कारः ॥ १५ ॥ तपस्विनीं शोचनीयां ।
 प्रियां मत्तः प्रियां । पुरुषर्षभेत्यनेन दक्षिणस्य शुठ-
 त्वमनुचितमिति द्योत्यते ॥ १६ ॥ मया सह । तव
 त्वया । यदर्चितं तत्ते धनुः इदं एतादृशं जातमित्यर्थः
 ॥ १७ ॥ सर्वैः पितृभिः सार्धं स्थितेन दशरथेन । समा-

स० प्राज्ञस्यापिसतस्तव बुद्धिमत्त्वेनसंप्रतिपन्नस्यापितवप्रज्ञा नश्यत्यथवा नष्टाकिसित्यर्थः । अव्ययानामनेकार्थत्वादथवेति-
 किमर्थः । एतादृशस्यापिबुद्धिभ्रंशश्चायत्तइत्याह—पचतीति ॥ हियतःभूतानांकालःप्रभवः उत्पादकः । भूतानांकालः संहारकश्च ।
 ततएनं भूतसङ्गं । पचति पाचयति । तत्तत्कर्मानुरोधेनबुद्धिभ्रंशंवा सद्बुद्धिंवा दत्तातत्तत्फलंभोजयति । अथवा अथवेतिश्लोकः
 पूर्वोक्तपक्षएवपक्षान्तरमाश्रित्यप्रवृत्तः । प्राज्ञस्यापिसतःदैवज्ञसङ्घस्यतवविषये प्रज्ञा नश्यति नष्टा । अतस्तद्वचनानृतोभवनमु-
 चितं । तत्राशेनिमित्तमाह—पचतीति । एनंदैवज्ञं भूतानांप्रभवःकालः प्रभवोस्यास्तीत्यच् प्रभवत्यस्मिन्नितिवा उत्पत्तिकालः ।
 तथा यथावचनमनृतमवेत्तथा पचति परिपाकंनयति । तस्यातिसूक्ष्मत्वादितिभावः । पूर्वदैवज्ञैरितिबहुवचनं अत्रप्राज्ञस्येत्येकवच-
 नंच वक्तारोबहुलाः प्रज्ञातुल्यदेकोच्छ्रायविषयेतिसंभवतः ॥ १३ ॥ स० प्रियामिव मदपेक्षया । पृथिवींनारीं तद्रूपारमणीं ।
 आलिङ्ग्येतिशेषः । यद्वा प्रियां तपस्विनीं नारींभार्यामामिव पृथिवीं पितृपितामहादिपालितामपिविहाय । इह रक्षोरक्षितक्षितौ
 शेषइत्यर्थः ॥ १६ ॥ स० सर्वैःपितृभिः पितामहादिभिःसार्धं । स्थितेन लदपेक्षयापूर्वगतत्वात् । पित्रा श्वशुरेणदशरथेन

[पा०] १ ड. झ. ट. उद्दिष्टं. २ ड.—ट. दैवज्ञैरपिराघव. ३ ख. मयात्वं. ४ ग.—छ. झ. न. ट. मयाच्छिद्य.

५ क.—ट. कमललोचनः. ६ ख. च. छ. कचशेषे. ड. झ. ट. इहशेषे. ७ क.—घ. च. छ. ज. न. शुभानारी. ड. झ. ट. यथानारी. ८ क.—ड. ज.—ट. यन्नागन्ध. च. छ. पत्न्यागन्ध. ९ ड. झ. ट. भूषितं.

दिवि नक्षत्रभूतस्त्वं महत्कर्मकृतां प्रियम् ॥ पुण्यं राजर्षिवंशं त्वमात्मनः समवेक्षसे ॥ १९ ॥
 किं मां न प्रेक्षसे राजर्षिं मां न प्रतिभाषसे ॥ बालां बाल्येन संप्राप्तां भार्यां मां सहचारिणीम् ॥ २० ॥
 संश्रुतं गृह्यता पाणिं चरिष्यामीति यच्चया ॥ स्मर तन्मम काकुत्स्थ नय मामपि दुःखिताम् ॥ २१ ॥
 कस्मान्ममपहाय त्वं गतो गतिमतां वर ॥ अस्माल्लोकादमुं लोकं त्यक्त्वा मामपि दुःखिताम् ॥ २२ ॥
 कल्याणैरुचितं यत्तत्परिष्वक्तं मयैव तु ॥ क्रव्यादैस्तच्छरीरं ते नूनं विपरिकृष्यते ॥ २३ ॥
 अग्निष्टोमादिभिर्यज्ञैरिष्टवानाप्तदक्षिणैः ॥ अग्निहोत्रेण संस्कारं केन त्वं तु न लप्स्यसे ॥ २४ ॥
 प्रव्रज्यामुपपन्नानां त्रयाणामेकमागतम् ॥ परिप्रक्ष्यति कौसल्या लक्ष्मणं शोकलालसा ॥ २५ ॥

गत इति संबन्धः ॥ १८ ॥ महत्कर्मकृतां महाकर्मकृतां ।
 आत्वाभाव आर्षः । प्रियं कर्मफलत्वेन काङ्क्षणीयं ।
 पुण्यं आत्मनो राजर्षिवंशं इक्ष्वाकुप्रमुखं । दिवि नक्ष-
 त्रभूतः विमानस्थः सन् समवेक्षसे पश्यसि ॥ १९ ॥
 बालां बाल्येन संप्राप्तां । बाल्य एव त्वयोढामित्यर्थः ।
 भार्या सदा भर्तु योग्या । मां एतादृशावस्थामापन्नां
 सहचारिणीं । मां किं न प्रेक्षसे किं न प्रतिभाषस
 इति संबन्धः ॥ २० ॥ मम पाणिं गृह्यता त्वया
 चरिष्यामि सहचरिष्यामीति यत् संश्रुतं प्रतिज्ञातं ।
 तत् स्मर । स्मृत्वा मामपि त्वत्समीपं नय ॥ २१ ॥
 त्यक्त्वा त्वां विहाय । दुःखितां मामपि प्रेयसीमपि
 मां । अपहाय अस्माल्लोकात् अमुं लोकं परलोकं ।
 कस्माद्धेतोः गतोसि ॥ २२ ॥ यदित्यर्थे यत्तदित्यपि
 प्रयुज्यते । कल्याणैः मङ्गलैः । शुभैश्चन्दनादिभिर्वा
 सुवर्णाभरणैर्वा । उचितं अभ्यस्तं । यत्तच्छरीरं मयैव

परिष्वक्तं नान्यथा । एतदद्य क्रव्यादैः श्येनादिभिः ।
 विपरिकृष्यते । अत्र मयैवेत्यनेन रामस्य दारान्तरं
 नास्तीति गम्यते ॥ २३ ॥ वनवासनिवृत्त्यनन्तरं
 त्वं । आप्तदक्षिणैः पर्याप्तदक्षिणैः । अग्निष्टोमादिभि-
 र्यज्ञैः । इष्टवान् कृतदेवपूजनो भूत्वा । अग्निहोत्रेण
 यज्ञीयवह्निना । संस्कारं केन हेतुना न लप्स्यसे ।
 अत्र वनवासात्पूर्वमग्न्याधानाद्यभावात्तन्निवृत्त्यनन्तर-
 माधानाग्निष्टोमादिकमनुष्ठाय पश्चात्कमप्राप्तायुरवसाने
 यज्ञीयाग्निभिः संस्कारं प्राप्तुं योग्यस्त्वं कथमेवं मध्ये
 मरणंप्राप्तोसीति भावः । अनेन वनवासात्पूर्वं रामेण
 यज्ञादिकं नानुष्ठितमिति सूच्यते । अयमर्थोऽप्योद्ध्या-
 काण्डे सम्यक्प्रतिपादितः ॥ २४ ॥ प्रव्रज्यां प्रवासं ।
 “ व्रजयजोर्भावे क्यप् ” इति क्यप् । उपपन्नानां
 प्राप्तानां । त्रयाणां रामादीनां मध्ये एकं लक्ष्मणमा-
 गतं । शोकलालसा शोकमन्दा । कौसल्या परिप्र-

स्वर्गसमागतः मिलितः । “ पितामहाद्याश्च पितरो नाम कीर्तिताः ” इत्यैतरेयभाष्योक्तेः पितामहादीनां पितृशब्दवाच्यता संभवति ॥
 अनघेत्यनेन पुण्यलभ्यस्वर्गगतिर्योग्यतां सूचयति ॥ १८ ॥ स० दिवि नक्षत्रभूतस्त्वं महत्कर्मकृतं महतां कर्म महत्कर्म तत्कृतं
 महात्मनां पुण्यकर्मफलत्वेन प्राप्यं राजर्षिवंशं इक्ष्वाकुवंशं । किमुपेक्षसे । बहुकर्मकृताऽस्माकमिक्ष्वाकुवंशसंभवः स्यादिति काङ्क्षितं
 वंशं किमुपेक्षसे । उपेक्ष्य गत इति यावत् । दिवि नक्षत्रभूतं प्रकाशमानमिति यावत् । महत्कर्मकृतं पुण्यं राजर्षिवंशं पित्रादिकं यथा
 राम ईक्षसे पश्यसि । तत्र गतः । तथा पुण्यं आत्मनो मम राजर्षिवंशं जनकवंशं । किमुपेक्षसे मदनयनेनेति वा ॥ यत्तु—नागोजिभट्टे-
 न—दिवि नक्षत्रभूतं त्रिशङ्कोस्तथा लाच्छत्रिन्यायेन वंशस्य तथात्वं । महता पितृवचनपरिपालनरूपेण कर्मणा कृतं तथा पुण्यमासाद्या-
 त्मनः प्रियं पुण्यं राजर्षिवंशं उपेक्षसे त्यक्त्वा गच्छसि । एतदन्याय्यमित्यर्थ इति व्याख्यातं । तत्तु—स्वर्गगमनौचित्यसाधकमेव भव-
 तीति प्रकृतानुपयुक्तं । यन्महत्कर्मकृतं भुवितद्वंशस्थातिरिक्तक्षत्रभूतं क्षत्रजात्युत्पन्नसंबद्धं क्षत्रभूतसंबद्धं नेति किं वक्तव्यं ।
 दिव्यपितादृशं तत्राप्येतत्सदृशः क्षत्रियो नास्ति तत्र क्षत्रभूतं क्षत्रभूयिष्ठेनेति वा । दशरथादिभिरिन्द्रादिसाहितीकरणादिति भावः ।
 एतादृशं पुण्यं राजर्षिवंशमुपेक्षसे । तेपियुष्मद्वलमाश्रिता इति नातिशेते तत्रत्य इति न्याय्यं तत्र गमनमिति भाव इति वा ॥ १९ ॥
 स० लामपहाय अगतिमतां अगतिरिति मतां गतिरहितेति संमतं । मां रमारूपिणीं मां । दुःखितां तद्वद्विमानां । कस्मात्त्यक्त्वा
 गत इत्यन्वयः । दुःखातिशयाद्वा पुनरुक्तिः । “ परिहासे प्रलापे च वागनर्थापि दृश्यते ” अनर्था निरर्था । चरितांशत्वेनानधिकार्येति-
 दीपिका व्याख्यानात् ॥ २२ ॥ स० त्रयाणां लमहं लक्ष्मणश्चेत्येतेषां मध्ये । एकमागतं लक्ष्मणं जीवन्तं कौसल्या परिप्रक्ष्यति

[पर०] १ क. ड. झ. ट. नक्षत्रभूतं च महत्कर्मकृतं तथा. २ क. ड. झ. ट. समुपेक्षसे. ३ घ.—ट. बालेन. ४ ड. झ.
 तन्मम. ५ ज. कस्मान्मम विहाय. ६ ट. मामिव. क. मामिह. ७ ड. झ. ट. रुचिरं गात्रं परिष्वक्तं. च. छ. ज. रुचिरं यत्तत्.
 ८ ड. च. झ. ट. परिप्रेक्षति.

स तस्याः परिपृच्छन्त्या वधं मित्रबलस्य ते ॥ तव चाख्यास्यते नूनं निशायां राक्षसैर्वधम् ॥ २६ ॥
 सा त्वां सुप्तं हतं श्रुत्वा मां च रक्षोगृहं गताम् ॥ हृदयेनावदीर्णेन नभविष्यति राघव ॥ २७ ॥
 मम हेतोरनार्याया ह्यनर्हः पार्थिवात्मजः ॥ रामः सागरमुत्तीर्य संस्ववान्गोष्पदे हतः ॥ २८ ॥
 अहं दाशरथेनोढा मोहात्स्वकुलपांसनी ॥ आर्यपुत्रस्य रामस्य भार्या मृत्युरजायत ॥ २९ ॥
 नूनमन्यां मया जातिं वारितं दानमुत्तमम् ॥ याऽहमर्धेह शोचामि भार्या सर्वातिथेरपि ॥ ३० ॥
 साधु पतित्य मां क्षिप्रं रामस्योपरि रावण ॥ समानय पतिं पत्न्या कुरु कल्याणमुत्तमम् ॥ ३१ ॥
 शिरसा मे शिरश्चास्य कायं कायेन योजय ॥ रावणानुगमिष्यामि गतिं भर्तुर्महात्मनः ॥ ३२ ॥
 [मुहूर्तमपि नेच्छामि जीवितुं पापजीविता ॥ श्रुतं मया वेदविदां ब्राह्मणानां पितुर्गृहे ॥
 यासां स्त्रीणां प्रियो भर्ता तासां लोका महोदयाः ॥ ३३ ॥
 क्षमा यस्मिन्दमस्त्यागः सत्यं धर्मः कृतज्ञता ॥ अहिंसा चैव भूतानां तमृते का गतिर्मम] ॥ ३४ ॥
 ईति सा दुःखसंतप्ता विललापायतेक्षणा ॥ भर्तुः शिरो धनुस्तत्र समीक्ष्य च पुनः पुनः ॥ ३५ ॥
 एवं लालप्यमानायां सीतायां तत्र राक्षसः ॥ अभिचक्राम भर्तारमनीकस्थः कृताञ्जलिः ॥ ३६ ॥
 विजयस्वार्यपुत्रेति सोभिवाद्य प्रसाद्य च ॥ न्यवेदयदनुप्राप्तं ग्रहस्तं वाहिनीपतिम् ॥ ३७ ॥
 अमात्यैः सहितैः सर्वैः ग्रहस्तः समुपस्थितः ॥ तेन दर्शनकामेन वयं प्रस्थापिताः प्रभो ॥ ३८ ॥
 नूनमस्ति महाराज राजभावात्क्षमान्वितम् ॥ किञ्चिदात्ययिकं कार्यं तेषां त्वं दर्शनं कुरु ॥ ३९ ॥

क्षयति ॥ २५ ॥ सः लक्ष्मणः । परिपृच्छन्त्यास्तस्याः
 ते मित्रबलस्य वधं तववधं चाख्यास्यते ॥ २६ ॥ सुप्तं
 हतं सुप्तवदशायां हतमित्यर्थः । अवदीर्णेन मित्रेण ।
 हृदयेनोपलक्षिता सा नभविष्यति न जीविष्यति
 ॥ २७ ॥ अनार्यायाः दुःशीलायाः । मम हेतोः
 मन्निमित्तं । अनर्हः एतादृशसौप्तिकवधानर्हः । साग-
 रमुत्तीर्य गोष्पदे हतः खरतरखरादीन्हत्वा क्षुद्रेण
 ग्रहस्तेन हत इत्यर्थः ॥ २८ ॥ स्वकुलपांसनी स्वकुल-
 दूषणी । अहं मोहात् अज्ञानात् । दाशरथेनोढास्मि ।
 अतो रामस्य भार्यैव मृत्युरजायत ॥ २९ ॥ मया अन्यां
 जातिं प्राप्य । यद्वा अन्यां जातिं अन्यस्मिञ्जन्मनि ।
 उत्तमं दानं वारितं । कन्यादानं वारितमित्यर्थः ।
 तत्र हेतुमाह—येति । सर्वे अतिथयो यस्य तस्य

सर्वातिथेः । सर्वरक्षितुरित्यर्थः । सर्वातिथिपूजकस्येति
 वाऽर्थः । भार्यापि याहं इह जन्मनि अद्य भोगकाल
 एव शोचामि ॥ ३० ॥ समानय योजय । उत्तमं
 कल्याणं पतिसंयोगरूपं ॥ ३१—३४ ॥ शिरः
 धनुश्च । तत्र पुरोदेशे ॥ ३५ ॥ लालप्यमानायां प्रल-
 पन्त्यां । भर्तारं रावणं । अनीकस्थः द्वाररक्षः । ननु
 लौकिकीषु काचिदिव सीता भर्तृशिरस्साक्षात्कारेपि
 चिरं रुदित्वा विलप्य कथं जीवितं धारयति स्म ।
 उच्यते । अनयोर्दिव्यदम्पत्योः परस्परसत्तैव जीवित-
 धारणे निमित्तं ननु ज्ञानाज्ञाने । अतो भर्तुर्जीवितवै-
 कल्याभावात्सा जीवति स्म ॥ ३६ ॥ अनुप्राप्तं द्वारीति
 शेषः ॥ ३७ ॥ वयमितिभयेन बहुवचनं बहूनाम-
 न्तःपुरे समागमासंभवात् ॥ ३८ ॥ ग्रहस्तेन प्रेषितोपि

प्रश्रंकरिष्यति । “ दिशंप्रव्राजितःसर्वैर्लक्ष्मणःप्लवगैःसह ” इतिलक्ष्मणस्यजीवलोकेरियमुक्तिर्युक्ता ॥ परिप्रेक्षति द्रक्ष्यतीत्यर्थ-
 तिनागोजिभट्टः । तत्रपरस्मैपदितेक्षधातोर्निर्वाह्या । एवं “सतस्याःपरिपृच्छन्त्याः” इत्यनुक्तानुवादास्वारस्यंचपरिहार्यं ॥ २५ ॥
 ति० आर्यपुत्रशब्दोद्यपिस्त्रीभिर्मर्तरिप्रयुज्यतेप्रायेण । तथापि पूजामात्रेसामान्यतःप्रयोगोपिबोध्यः ॥ स० अर्यपुत्र स्वामिपुत्र ।
 “ स्यादर्यःस्वामिवैश्ययोः ” इत्यमरः । अरयः अपुत्रायेनेतिवा । तेनआर्यपुत्रेति पतिप्रतिभार्यासंबोधनस्यैवसर्वत्रसत्त्वेनकथमेव-

[वा०] १ ड. ज. झ. ट. अनघः. २ क.—ट. वीर्यवान्. ३ क. ग. घ. ज. नूनमन्येमयाजाते. ४ ख.—ट. मधैव.
 ५ ख.—ट. सर्वातिथेरिह. ६ ख. ड.—ट. घातयमां. ७ इदंश्लोकद्वयंप्राचीनकोशेषुनदृश्यते. औत्तराहपाठएवदृश्यते.
 ८ ड. च. छ. झ. ट. इतीवदुःख. ज. इतिदुःखेनसंतप्ता. ९ ख. ग. घ. विललापाकुलेन्द्रिया. १० ग. ड.—ट. धनुश्चैवददर्श
 जनकात्मजा. क. ख. घ. धनुस्तत्रसमीक्ष्यजनकात्मजा. ११ घ. ड. झ. ज. ट. सहितः. १२ ड. झ. ग्रहस्तस्वामुपस्थितः.
 १३.—ट. अहंप्रस्थापितःप्रभो. घ. स्वयंप्रस्थापितःप्रभो.

एतच्छ्रुत्वा दशग्रीवो राक्षसप्रतिवेदितम् ॥ अशोकवनिकां त्यक्त्वा मन्त्रिणां दर्शनं ययौ ॥ ४० ॥
 स तु सर्वं समर्थैव मन्त्रिभिः कृत्यमात्मनः ॥ सभां प्रविश्य विदधे विदित्वा रामविक्रमम् ॥ ४१ ॥
 अन्तर्धानं तु तच्छीर्षं तच्च कार्मुकमुत्तमम् ॥ जगाम रावणस्यैव निर्याणसमनन्तरम् ॥ ४२ ॥
 राक्षसेन्द्रस्तु तैः सार्धं मन्त्रिभिर्भोगविक्रमैः ॥ समर्थयामास तदा रामकार्यविनिश्चयम् ॥ ४३ ॥
 अविदूरस्थितान्सर्वान्वलाध्यक्षान्हितैषिणः ॥ अब्रवीत्कालसदृशो रावणो राक्षसाधिपः ॥ ४४ ॥
 शीघ्रं भेरीनिनादेन स्फुटकोणाहतेन मे ॥ समानयध्वं सैन्यानि वक्तव्यं च न कारणम् ॥ ४५ ॥
 ततस्तथेति प्रतिगृह्य तैश्चो बलाधिपास्ते महदात्मनो बलम् ॥
 समानयंश्चैव सैमागमं च ते न्यवेदयन्भर्तरि युद्धकाङ्क्षिणि ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ॥ ३३ ॥

मायाकल्पितशिरोदर्शनेनदूयमानांसीतांप्रति विभीषणभार्ययासरमया हेतूपन्यासेनसमाश्वासनम् ॥ १ ॥

सीतां तु मोहितां दृष्ट्वा सरमा नाम राक्षसी ॥ आससादाथ वैदेहीं प्रियां प्रणयिनीं सखीम् ॥ १ ॥
 मोहितां राक्षसेन्द्रेण सीतां परमदुःखिताम् ॥ आश्वासयामास तदा सरमा मृदुभाषिणी ॥ २ ॥
 सा हि तत्र कृता मित्रं सीतया रक्ष्यमाणया ॥ रक्षन्ती रावणादिष्टा सानुक्रोशा दृढव्रता ॥ ३ ॥

कथमनवसरे समागतोसीत्याशङ्क्याह—नूनमिति ॥
 राजभावात् राजत्वाद्धेतोः । क्षमान्वितं तदानीमेव
 कर्तव्यत्वेपि तव राजभावात् क्षमया त्वदाज्ञाप्रतीक्ष-
 णेनान्वितं । आत्ययिकं आतिपातिकं किञ्चित्कार्य-
 मस्ति नूनं । तत्तस्मात्तेषां प्रहस्तादीनां दर्शनं कुर्वित्य-
 न्वयः ॥ ३९—४० ॥ सः रावणः । रामविक्रमं
 विदित्वा सभां प्रविश्य आत्मनः सर्वं कृत्यं मन्त्रिभिः
 सह समर्थं निश्चित्य । विदधे । प्रकृतकार्यमिति
 शेषः ॥ ४१ ॥ निर्याणं निर्गमनं ॥ ४२ ॥ समर्थे-
 त्युक्तं विवृणोति—राक्षसेन्द्र इति ॥ रामकार्यविनि-
 श्चयं रामविषये स्वकृत्यनिश्चयं ॥ ४३—४४ ॥ स्फुट-
 कोणाहतेन उल्बणवादनदण्डाहतिजनितेन । कार्ये

कारणोपचारः । वक्तव्यं च न कारणमिति । युद्धार्थं
 निर्यातेति पुरे प्रवदन्ति चेद्वलाध्यक्षाः तदानीं देव्याः
 सन्निधौ कथितं स्वकीयं रामसैन्यवधवृत्तान्तवा-
 क्यमसत्यमिति तस्याः विदितं स्यादिति भावः ॥ ४५ ॥
 आत्मनः आत्मनां । भर्तरि विषये ॥ ४६ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने द्वात्रिंशः सर्गः ॥ ३२ ॥

अथ सरमा सीतां समाश्वासयति त्रयस्त्रिंशे—
 सीतामिति ॥ मोहितां रामविषयविपरीतज्ञानवतीं ।
 सरमा विभीषणभार्या । प्रणयिनीं स्नेहवतीं ॥ १—
 २ ॥ ननु राक्षस्यास्तस्याः कथं सख्यमाश्वासनं

मितिशङ्कानवकाशः ॥ ३७ ॥ ती० स्फुटकोणाहतेन उल्बणवादनदण्डहतेन । नचवक्तव्यंकारणं देव्याः पुरतः । स्त्रोक्तं रामहनन-
 विषयवाक्यमसत्यमिति सीताज्ञास्यतीति शङ्क्या वक्तव्यं च न कारणमित्युक्तं । “ सासीतातच्छिरोदृष्ट्वा तच्च कार्मुकमुत्तमम् ” इत्यारभ्य
 “ इतिसादुःखसंज्ञाविललापायतेक्षणा ” इत्यन्तानां सीताप्रलापवाक्यानां वास्तवार्थेऽयमाशयः । सीतापिरामशिरआदिकं माया-
 कल्पितमिति ज्ञात्वा पितृसत्यमिति मत्वेव मिथ्याप्रलापादिनाराक्षसान्वयितुं बहुविधं प्रलपति ॥ ४५ ॥ द्वात्रिंशः सर्गः ॥ ३२ ॥

ति० सीतां स्त्विति । विभीषणपत्नीयं सरमा । सा तु सीतायां भक्तिमती । सा हि रावणेन ज्ञातसालिकभावाऽतिभर्त्सनेन नाशमाशङ्क्य
 सीताश्वासनार्थं संदिष्टेति बोध्यं । प्रणयिनी स्नेहवती । सखी सरमेत्यन्वयः ॥ १ ॥ रामानु० सा हीति । विभीषणभार्यायाः सर
 [पा०] १ घ. सतु पूर्वसमामन्त्र्य. २ ख. ग. घ. च. छ. ज. संमन्त्रयामास. ३ ड. झ. ञ. ट. स्फुटं. ४ ड. च. छ
 झ. ञ. ट. तद्वचस्तदैवदूताः सहसामहद्वलं. ५ ख. ग. ड. च. छ. झ. ट. समागतं च. ६ क. च. छ. व. आससादाशु. ७ च.
 छ. प्रियांप्रियकरी. ज. प्राणप्रणयिनी. ड. झ. ञ. ट. प्रियांप्रणयिनीसखी. ८ ख. कमललोचनां. ९ ज. हिता.

सा ददर्श ततः सीतां सरमा नष्टचेतनाम् ॥ उपावृत्योत्थितां ध्वस्तां बडवामिव पांसुलाम् ॥ ४ ॥
 तां समाश्वासयामास सखीस्नेहेन सुव्रता ॥ ५ ॥
 समाश्वसिहि वैदेहि माभूते मनसो व्यथा ॥ उक्ता यद्रावणेन त्वं प्रत्युक्तं च स्वयं त्वया ॥
 सखीस्नेहेन तद्भीरु मया सर्वं प्रतिश्रुतम् ॥ ६ ॥
 लीनया गङ्गे शून्ये भयमुत्सृज्य रावणात् ॥ तव हेतोर्विशालाक्षि न हि मे जीवितं प्रियम् ॥ ७ ॥
 सँ संभ्रान्तश्च निष्क्रान्तो यत्कृते राक्षसाधिपः ॥ तच्च मे विदितं सर्वमभिनिष्क्रम्य मैथिलि ॥ ८ ॥
 न शक्यं सौप्तिकं कर्तुं रामस्य विदितात्मनः ॥ वधश्च पुरुषव्याघ्रे तस्मिन्नैवोपपद्यते ॥ ९ ॥

वेत्यत्राह—सा हीति ॥ हि यस्माद्रावणादिष्टा रक्षन्ती सा आत्मना रक्ष्यमाणया मित्रं सखी कृता । अत इत्यर्थः । रक्षन्ती । तत्रतत्रावसरे सीताया योगक्षेम-विधानं कुर्वतीत्यर्थः । रावणादिष्टा योगक्षेमे रावणे-नादिष्टा । सानुक्रोशा सदया । अनेन सख्यकरणे हेतुरुक्तः । दृढव्रता दृढप्रतिज्ञा । अनेन सख्यस्याप्र-च्युतिर्दर्शिता ॥ ३ ॥ आसादनानन्तरं तदवस्थादर्शन-माह—सेति ॥ नष्टचेतनां विपरीतज्ञानवतीं । उपा-वृत्य लुठित्वा । ध्वस्तां धूल्युपहतां । बडवां अश्वस्त्रियं । पांसुलां पांसुमतीं ॥ ४ ॥ तामिति पूर्व करस्पर्शादिना समाश्वासनमुक्तं । इदानीं रावणवृत्तान्तप्रदर्शनेनेति ज्ञेयं ॥ ५ ॥ स्वयं साक्षात् प्रत्युक्तं प्रलापरूपं । सखीस्नेहेन सखीविषयस्नेहेन । प्रतिश्रुतं । प्रतिरूपस-र्गमात्रं ॥ ६ ॥ तदानीमसन्निहितया त्वया कथं श्रुत-मित्यत्राह—लीनयेति ॥ लीनया छन्नया । गङ्गे

कुत्रचित्तरुन्ध्रे । गहन इति पाठे आवृत इत्यर्थः । शून्ये निर्जने । कथं घोराद्रावणाद्भयं त्यक्तं तत्राह—तवेति । तव हेतोः त्वन्निमित्तं । मे जीवितमपि न प्रियं । तत्र हेतुर्विशालाक्षीति । तव नयनसौन्दर्यं पश्य-न्त्या मे कथं त्वत्पीडा सोढव्येति भावः । ननुविभीषण-भार्या कथं सीतारक्षणे रावणेन नियोगार्हा । नियोगे वा कथं तस्याः रावणभयाद्द्रुढावस्थानं । उच्यते । विभीष-णावस्थानकाले सीतायोगक्षेमपरामर्शयान्तरङ्गभूता सरमा नियुक्ता । तन्निर्गमनादिदानीमन्तरङ्गवार्ताश्र-वणे भीतासीदिति न विरोधः । नियोगश्च दासीमुखेन । अदर्शनं च क्षुषात्वादिति बोध्यं । अन्येयं सरमे-त्येके ॥ ७ ॥ मे मया । यत्कृते यन्निमित्तं । अभिनि-ष्क्रम्य बहिर्निर्गम्य ॥ ८ ॥ मा भूदस्मद्वगमः उप-पत्तिश्च तत्र नास्तीत्याह—न शक्यमिति ॥ सौप्तिकं सुप्तौ मरणं । न केवलमशक्यत्वं रामस्य पुरुषधौरेय-

मायाः “रक्षन्तीरावणादिष्टा” इति सीतारक्षणे रावणनियोगः प्रतीयते । उपरि “सखीस्नेहेन तद्भीरुमया सर्वं प्रतिश्रुतम् । लीनया गङ्गे शून्ये भयमुत्सृज्य रावणात्” इति रावणभयाद्द्रुढावस्थानेन रावणोक्तावयवश्रवणचप्रतीयते । विभीषणभार्याया रावणेन नियोगो नुचित-इव प्रतिभाति । रावणनियुक्तत्वे तद्भयाद्द्रुढावस्थानमनुपपन्नमिति प्रतीयते । अत्र परिहारो विद्वद्भिन्तनीयः ॥ ती० ननु विभीषण-भार्यायाः सरमायाः कथं सख्यमाश्वासनं वा तत्राह—सा हीति । हि यस्माद्रावणादिष्टा सीतारक्षन्ती सा आत्मनारक्ष्यमाणया सीतया मित्रं सखीकृता । “ज्येष्ठा कन्याऽनलानामविभीषणसुताकपे । तयाममेदमाख्यातं मात्राप्रहितया स्वयं” इति सुन्दरकाण्डे सीत-योक्त्वा दत्रापि सानुक्रोशेत्युक्त्वा च विभीषणभार्यायाः सरमायाः सीतायाः सखीत्वं तत्समाश्वासनचयुक्तमिति भावः ॥ ३ ॥ स० ननु विभीषणभार्यात्वेन तत्त्वतस्तननविश्वसनीयेति कथं संकथनं श्रुतं भवत्येत्यत आह—लीनयेति । शून्ये जनैः । गहने इतरापरिज्ञात-स्थाने । रावणाद्भयमुत्सृज्य कूरोपिरावणोरमणरिपुरपियोषितः किं करोतीति भीतिं त्यक्त्वा । निलायनं तु भावत्वाद्वावणस्य लज्जयेति भावः । रावणादिष्टेति पूर्वोक्तस्वारस्यं चेत्थं चेद्भविष्यति ॥ ति० ननु विभीषणस्य विरुद्धकोटौ गतत्वात् तत्पत्न्या त्वया रावणसंनिधौ स्थित्वा कथं श्रुतं तत्राह—लीनयेति । गहने अशोकवनमध्ये । पूर्वमस्य मायाकृतवृत्तान्तं श्रुतवत्या त्वद्रक्षणरूपकार्यार्थमागत्य लीनया गुप्तं स्थि-तया । रावणाद्भयमुत्सृज्य स्थितया सर्वश्रुतं । न हि मे रावणाद्भयं तेनैव तवरक्षणे नियुक्त्वा तज्जातित्वा च । ततोऽन्यैवैषा सरमेत्यन्ये ॥ ७ ॥ स० संसंघातः ससमूहः । निष्क्रान्तः प्रहस्तादृतः । यत्कृते यदर्थं । तत्सर्वं अभिनिष्क्रम्य बहिर्गत्वा । मे मया विदितं ॥ ८ ॥ ति० सौप्तिकं सुप्तिकालयुद्धं । तत्र हेतुः—विदितात्मनः । जितनिद्रालस्यादिदोषचित्तस्येत्यर्थः । पुरुषव्याघ्रे सर्वातिशायिशौर्यव-ति । अतएव तस्मिन्वधो नोपपद्यते ॥ स० अत्यनावश्यकत्वादनन्तरं विद्विष्यामीत्यादौ धववार्ताजीवातुं सीतायावदिध्यन्तीततोप्या-दौ मोहमपहन्तीत्याह—न शक्यमिति । सौप्तिकं स्वापसमयव्यापारः । तत्र निमित्तमाह—विजितेति । विजितात्मनः जित-
 [पा०] १ ड. च. छ. झ. अ. ट. सखीसीतां. ख. सखीसीतां. २ ख.—ट. पांसुषु. ३ ड. झ. ट. सुव्रतां. ४ झ.—ठ. गहने. ५ ड. झ. ट. मेरावणाद्भयं. ६ क. सुसंभ्रान्तश्च. ठ. संसंघातश्च. ७ ड. झ. ट. तत्रमे. ८ झ. ठ. विजितात्मनः.

न त्वेव वानरा हन्तुं शक्याः पादपयोधिनः ॥ सुरा देवर्षभेणेव रामेण हि सुरक्षिताः ॥ १० ॥
 दीर्घवृत्तश्रुजः श्रीमान्महोरस्कः प्रतापवान् ॥ धन्वी संहननोपेतो धर्मात्मा भुवि विश्रुतः ॥ ११ ॥
 विक्रान्तो रक्षिता नित्यमात्मनश्च परस्य च ॥ लक्ष्मणेन सह भ्रात्रा कुलीनो नयशास्त्रवित् ॥ १२ ॥
 हन्ता परवलौघानामचिन्त्यबलपौरुषः ॥ न हतो राघवः श्रीमान्सीते शत्रुनिर्वहणः ॥ १३ ॥
 अयुक्तबुद्धिकृत्येन सर्वभूतविरोधिना ॥ इयं प्रयुक्ता रौद्रेण माया मायाविदा त्वयि ॥ १४ ॥
 शोकस्ते विगतः सर्वः कल्याणं त्वामुपस्थितम् ॥ ध्रुवं त्वां भजते लक्ष्मीः प्रियं प्रीतिकरं शृणु ॥ १५ ॥
 उत्तीर्य सागरं रामः सह वानरसेनया ॥ सन्निविष्टः समुद्रस्य तीरमासाद्य दक्षिणम् ॥ १६ ॥
 दृष्टो मे परिपूर्णार्थः काकुत्स्थः सहलक्ष्मणः ॥ स हि तैः सागरान्तस्थैर्वलैस्तिष्ठति रक्षितः ॥ १७ ॥
 अनेन प्रेषिता ये च राक्षसा लघुविक्रमाः ॥ राघवस्तीर्ण इत्येव प्रवृत्तिसैरिहाहता ॥ १८ ॥
 स तां श्रुत्वा विशालाक्षि प्रवृत्तिं राक्षसाधिपः ॥ एष मन्त्रयते सर्वैः सचिवैः सह रावणः ॥ १९ ॥
 इति भुवाणा सरमा राक्षसी सीतया सह ॥ सर्वोद्योगेन सैन्यानां शब्दं शुश्राव भैरवम् ॥ २० ॥
 दण्डनिर्घातवादिन्याः श्रुत्वा भेर्या महास्वनम् ॥ उवाच सरमा सीतामिदं मधुरभाषिणी ॥ २१ ॥
 सन्नाहजननी ह्येषा भैरवा भीरु भेरिका ॥ भेरीनादं च गम्भीरं शृणु तोयदनिस्वनम् ॥ २२ ॥
 कल्प्यन्ते मत्तमातङ्गा युज्यन्ते रथवाजिनः ॥ हृष्यन्ते तुरगारूढाः प्रासहस्ताः सहस्रशः ॥ २३ ॥

तया वधयोग्यतापि नास्तीत्याह—वधश्चेति ॥ ९ ॥
 एवं वानरवधोप्यनुपपन्न इत्याह—न त्विति ॥ स्वब-
 लाद्रामबलाच्च न वानरा हन्तुं शक्या इत्यर्थः ॥ १० ॥
 न केवलं बलादिना सौभाग्यलक्षणादिभिरप्यतदर्हो
 राम इत्याह श्लोकत्रयेण—दीर्घेत्यादिना ॥ श्रीमान्
 कान्तिमान् । प्रतापवान् तेजिष्ठः । संहननोपेतः
 शोभनावयवसंस्थानः । लक्ष्मणेन सह रक्षितेत्यन्वयः
 ॥ ११—१२ ॥ श्रीमान् विजयश्रीमान् ॥ १३ ॥
 कथं तर्हि शिरःप्रभृतिप्रापणं तत्राह—अयुक्तेति ॥
 अयुक्तबुद्धिकृत्येन अनर्हबुद्धिव्यापारेण । मायाशि-
 रोदर्शनबुद्धेस्तत्कृत्यस्य चात्मलाघवहेतुत्वादितिभावः
 ॥ १४ ॥ भजते भविष्यत्सामीप्ये लट्प्रयोगः ।

प्रियं प्रियवचनं ॥ १५ ॥ सन्निविष्टः स्थितः
 ॥ १६ ॥ सागरान्तस्थैः सागरतीरस्थैः ॥ १७ ॥
 तीर्णः तीर्णवान् । प्रवृत्तिर्वार्ता ॥ १८ ॥ एष मन्त्रयत
 इति सान्निध्यद्योतनाय ॥ १९ ॥ सीतया सह शुश्रा-
 वेत्यन्वयः । सर्वोद्योगेन सर्वप्रयत्नेन । जनितमिति
 शेषः । शब्दं सिंहनादं ॥ २० ॥ दण्डनिर्घातवादिन्याः
 दण्डाहत्या शब्दायमानायाः ॥ २१ ॥ भेरिका ताड्यत
 इति शेषः । तोयदनिस्वनं तोयदनिस्वनतुल्यं ॥ २२ ॥
 कल्प्यन्ते आकल्प्यन्ते । अलङ्कियन्त इत्यर्थः । युज्यन्ते
 रथवाजिनः । रथेषु वाजिनो युज्यन्त इत्यर्थः । रथे-
 त्यविभक्तिकनिर्देशो वा । हृष्यन्ते हर्षव्यापारं कुर्वन्ति

मनस्कस्य । विदितात्मन इति पाठे विदितः अयं कलिध्यतीतिज्ञातः आत्मा यज्ञोयेन सतथेत्यर्थः । पुरुषव्याघ्रे जाग्रति वधश्च स्वप्नो
 वा जाग्रत्कालिको वानोपपद्यते ॥ ९ ॥ स० देवर्षभेन नारायणेन सुरा इव वानराः रामेण हि यतः सुरक्षिताः अतो न हन्तुं शक्या इ-
 त्यन्वयः ॥ १० ॥ स० प्रियं प्रियवचनं । तेषां भजते । सर्वेऽपि प्रियवक्तारो भविष्यन्तीति भावः ॥ ते तव विषये । प्रियं मम व-
 चनं शृणु । त्वं भजते धव इति शेषः । लक्ष्मीश्च भजते ॥ हे भवति ते प्रियवचनमिति नागोजिभट्टव्याख्यानं मूलकोशेषु पञ्चपेयु मव-
 तिपाठादर्शनात् । “ भुवः श्रुच ” इति श्रादेशे शृणुशब्दोलङ्घादिरिति भवतीकारगौरवानापादक इति चासमञ्जसम् ॥ १५ ॥ ति०
 दृष्टो मे मया दृष्ट इत्यर्थः । स्वगृहवत्युर्ध्वगृहमारुह्येति शेषः । खेचरीलाद्वहिर्निर्गलेति शेषो वा । सागरान्तस्थैः सागरतीरस्थैः । स्वम-
 हिन्नारक्षितस्तिष्ठति ॥ स० परिपूर्णार्थः अलक्ष्यीकृत रक्षोध्यक्षत्वात् । सहितैः मिलितैः सक्षेमैर्वा । तिष्ठतियः सदृष्टः ॥ १७ ॥
 स० यदर्थं रावणः प्रहस्ताहृतो गतः तन्मे विदितमित्युक्तं तदिदानीमावेदयति—अनेनेति । प्रवृत्तिः वार्ता ॥ १८ ॥

[पा०] १ घ. नहि ते वानराः. २ क.—घ. च. छ. न. कुशलीनय. ३ ग. ड.—न. मायाविना. ४ ड. च. झ. न.
 ट. प्रियं ते भवति शृणु. ५ ख. उत्तीर्य राघवः श्रीमान् सागरं सहसेनया. ६ ख. घोराराक्षसाः. ७ घ. बलविक्रमाः. ८ घ. एतां श्रुत्वा.
 ९ घ. भीमनादिनी.

तत्रतत्र च सन्नद्धाः संपतन्ति पदातयः ॥ आपूर्यन्ते राजमार्गाः सैन्यैरद्भुतदर्शनैः ॥

वेगवद्भिर्नदद्भिश्च तोयौघैरिव सागरः ॥ २४ ॥

शस्त्राणां च प्रसन्नानां चर्मणां वर्मणां तथा ॥ रथवाजिगजानां च भूषितानां च रक्षसाम् ॥ २५ ॥

[संभ्रमो रक्षसामेष हृषितानां तरस्विनाम् ॥] प्रभां विसृजतां पश्य नानावर्णां समुत्थिताम् ॥

वनं निर्दहतो घर्मे यथा रूपं विभावसोः ॥ २६ ॥

घण्टानां शृणु निर्घोषं रथानां शृणु निःस्वनम् ॥ हयानां हेषमाणानां शृणु तूर्यध्वनिं यथा ॥ २७ ॥

उद्यतायुधहस्तानां राक्षसेन्द्रानुयायिनाम् ॥ संभ्रमो रक्षसामेष तुमुलो रोमहर्षणः ॥ २८ ॥

श्रीस्त्वां भजति शोकघ्नी रक्षसां भयमागतम् ॥ २९ ॥

रामः कमलपत्राक्षोऽदैत्यानामिव वासवः ॥ विनिर्जित्य जितक्रोधस्त्वांमचिन्त्यपराक्रमः ॥

रावणं समरे हृत्वा भर्ता त्वाधिगमिष्यति ॥ ३० ॥

विक्रमिष्यति रक्षस्सु भर्ता ते सहलक्ष्मणः ॥ यथा शत्रुषु शत्रुघ्नो विष्णुना सह वासवः ॥ ३१ ॥

आगतस्य हि रामस्य क्षिप्रमङ्कगतां सतीम् ॥ अहं द्रक्ष्यामि सिद्धार्थां त्वां शत्रौ विनिपातिते ॥ ३२ ॥

अश्रूण्यानन्दजानि त्वं वर्तयिष्यसि शोभने ॥ समागम्य परिष्वज्य तस्योरसि महोरसः ॥ ३३ ॥

॥ २३ ॥ तत्रतत्रेति सार्धश्लोकः ॥ संपतन्ति सङ्घी-
भवन्ति । सैन्यैः सेनासमवेतरथगजतुरगपदातिभिः ।
अद्भुतदर्शनैः अलंकारविशेषैरिति शेषः । वेगवद्भिर्न-
दद्भिश्चेति पाठः ॥ २४ ॥ शस्त्राणामित्यादिश्लोकद्वयं ॥
प्रसन्नानां निर्मलानां । चर्मणां फलकानां । भूषितानां
अतएव प्रभां विसृजतां उत्पादयतां । उत्थितां ऊर्ध्वं
प्रसृतां । रूपं तेजः । नानौषधीवनदाहेन नानावर्णत्वं
सिद्धं । पश्येत्यत्रापि प्रभैव कर्म । यद्वा विसृज-
तामिति च्छेदः । तां प्रसिद्धां प्रभां पश्य । विसृज-
शोकमिति शेषः ॥ २५-२६ ॥ घण्टानां गजघण्टानां ।
रथानां निस्वनं । नेमिसंघट्टनजं । हेषं आणानामिति
च्छेदः । आङ्पूर्वात् “अण शब्दे” इत्यस्माद्धातोः
पचाद्यच् । आणानां शब्दायमानानां । हेषं शब्दं ।
स्त्रीलिङ्गाभावः आर्षः । निस्वनमिति वा अनुवर्त्यते ।
तूर्यध्वनियथा तूर्यध्वनिमिव ॥ २७ ॥ संभ्रमः
सन्नाहः । तुमुलः सान्द्रः । दृश्यत इति शेषः ॥ २८ ॥
ध्रुवं त्वां भजते लक्ष्मीरित्युपक्रान्तमुपसंहरति—श्री-
रिति ॥ शोकघ्नी श्रीः विजयलक्ष्मीः भजति । भवि-

ष्यत्सामीप्ये लट्प्रयोगः ॥ २९ ॥ राम इत्यादिसार्धश्लोक
एकान्वयः । कमलपत्राक्षः । “श्रीर्न त्यजति रक्ताक्षं”
इति सामुद्रिकोक्तरीत्याऽवश्यं श्रीरुपतिष्ठति । तत्रापि
श्रेष्ठे तत्रापि चक्षुषी इति नयनसौभाग्यलक्षणमव्यभि-
चारीति भावः । न केवलं सौभाग्यलक्षणेन श्रीः प्रभा-
वादपीत्याह—अदैत्यानामिति । अदैत्यानां देवानां मध्ये ।
वासव इव स्थितः । सर्वश्रेष्ठ इत्यर्थः । अचिन्त्यपरा-
क्रमः एकेन शरेण मरुकान्तारवासिसकलदस्युवार-
णादप्रमेयपराक्रमः । तर्हि तादृशः किमिदानीं विल-
म्बत इत्यत्राह—जितक्रोध इति । रावणस्याभिमुख-
मनागमनात् क्रोधावकाशमलभमानास्तिष्ठतीति भावः ।
दैत्यानामिति द्वितीयार्थे षष्ठी वा । दैत्यान् वासव
इव रावणं समरे हृत्वा विनिर्जित्य शत्रुगृहादपनीय ।
त्वामभिगमिष्यतीति योजना ॥ ३० ॥ विष्णुना
उपेन्द्रेण ॥ ३१ ॥ एवं शंसन्त्यास्ते किं फलं तत्राह—
आगतस्येति ॥ चिरप्रवासादागतस्य दयितादर्शने
कोपि विकासो भवेत्स मया द्रष्टव्य इति भावः
॥ ३२ ॥ महोरस इत्यत्र समासान्तविधेरनित्यत्वात्

ति० “वनं निर्दहतो घर्मे” इत्यादि “राक्षसेन्द्रानुयायिनां” इत्यन्तं श्लोकद्वयं प्रक्षिप्तमितिकतकः ॥ २६ ॥ रामानु०
दैत्यानामित्यत्रापि समरशब्दोयोजनीयः ॥ ३० ॥

[पा०] १ क. ग. ड. च. छ. झ. ज. सहस्रशः. २ ज. चर्मणां वर्मिणां. ३ च. छ. हृषितानां च. ड. झ. ज. ट.
राक्षसेन्द्रानुयायिनां. ४ इदमर्थं ड.—ट. पाठेषु दृश्यते. ५ घ. च. छ. प्रभामिव. ६ ड. च. ट. नेमिनिस्वनं. ७ ड. च.
छ. झ. ट. तुमुलं रोमहर्षणं. ८ ख. वैदेहि. ९ ख. घ. ड. च.—झ. ज. ट. अवजित्य. १० क.—ट. स्तमचिन्त्य. ११ ख.
हन्ता. १२ ड. च. छ. ज. अश्रूण्यानन्द. १३ ख. ग. ड.—ट. जानकि. १४ क.—ट. परिष्वक्ता.

अचिरान्मोक्ष्यते सीते देवि ते जघनं गताम् ॥ धृतामेतां बहून्मासान्वेणीं रामो महाबलः ॥ ३४ ॥
तस्य दृष्ट्वा मुखं देवि पूर्णचन्द्रमिवोदितम् ॥ मोक्ष्यसे शोकजं वारि निर्मोकमिव पन्नगी ॥ ३५ ॥
रावणं समरे हत्वा नचिरादेव मैथिलि ॥ त्वया समग्रः प्रियया सुखार्हो लप्स्यते सुखम् ॥ ३६ ॥
समागता त्वं वीर्येण मोदिष्यसि महात्मना ॥ सुवर्षेण समायुक्ता यथा सस्येन मेदिनी ॥ ३७ ॥

गिरिवरमभितोऽनुवर्तमानो हय इव मण्डलमाशु यः करोति ॥

तमिह शरणमभ्युपेहि देवं दिवसकरं प्रभवो ह्ययं प्रजानाम् ॥ ३८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ॥ ३४ ॥

सरमयासीतांप्रति रामे स्नेहसंदेशप्रापणप्रार्थने सीतयातस्यानौचित्यबुद्ध्या स्वविषयेरावणाध्यवसायावगतयेतत्प्रेषणं ॥ १ ॥
रावणाध्यवसायाधिगमेन पुनरागतया सरमया सीतांप्रति रावणमात्राऽविन्ध्यनाम्नामन्त्रिणाचतंप्रतिबहुधाराभ्यासीताप्रत्यर्प-
णचोदनेपि तस्यतदनर्पणेदृढाध्यवसायनिवेदनम् ॥ २ ॥ तथा रामेण रावणहननपूर्वकमयोध्यांप्रतितदानयननिवेदने तत्रोप-
श्रुतितयावानरसेनासंनाहभेरीशङ्खरवप्रादुर्भावः ॥ ३ ॥

अथ तां जातसंतापां तेन वाक्येन मोहिताम् ॥ सरमा ह्लादयामास पृथिवीं द्यौरिवाम्भसा ॥ १ ॥
ततस्तस्या हितं सख्याश्चिकीर्षन्ती सखीवचः ॥ उवाच काले कालज्ञा स्मितपूर्वाभिभाषिणी ॥ २ ॥
उत्सहेयमहं गत्वा त्वद्वाक्यमसितेक्षणे ॥ निवेद्य कुशलं रामे प्रतिच्छन्ना निवर्तितुम् ॥ ३ ॥

कवभावः । समागम्य परिष्वज्य स्थितस्य तस्योरसि
अश्रूणि वर्तयिष्यसीति योजना ॥ ३३ ॥ जघनं गतां
नितम्बावलम्बिनीं । बहून्मासान् धृतां बहुमासैर्धृतां ।
अत्यन्तसंयोगेद्वितीया । रामवियोगात्प्रभृति बद्धमेतां
वेणीं । मोक्ष्यते मोक्षयिष्यति । आर्षमालनेपदं
॥ ३४ ॥ निर्मोकं त्वचं । निर्मोकदृष्टान्तेन शोका-
श्रुणो निःशेषनिवृत्तिरुच्यते । अश्रुमूलं शोकं त्यक्ष्य-
सीति भावः ॥ ३५ ॥ समग्रः संपूर्णमनोरथः
॥ ३६ ॥ सस्येन समायुक्ता मेदिनी सुवर्षेण यथा
तथा महात्मना रामेण समायुक्ता त्वं वीर्येण तच्छौ-
र्येण । मोदिष्यसि ॥ ३७ ॥ अथानिष्टनिवारणाय
इष्टप्राप्तये च सूर्यनमस्कारं विदधाति—गिरिवरमिति ॥
यः देवः । गिरिवरं मेरुं । अभितः परितः ।
“अभितः परितः—” इत्यादिना द्वितीया । अनुवर्त-
मानः आनुकूल्येन चरन् । प्रादक्षिण्येन चरन्नित्यर्थः ।
हयोश्च इव मण्डलं मण्डलगतिं आशु त्रिंशन्मुहूर्तेनैव
करोति । देवं द्योतमानं । दिवसकरं शरणं रक्षणं ।

अभ्युपेहि गच्छ । वरणीयत्वे हेतुमाह—प्रभव इति ।
अयं दिवसकरः । प्रजानां देवतिर्यङ्मनुष्यस्थावराणां ।
प्रभवः कारणं । हिः प्रसिद्धौ । वर्षादिद्वारा जगदा-
प्यायक इत्यर्थः । “अमौ प्रास्ताहुतिः सम्यगादित्य-
मुपतिष्ठते । आदित्याज्जायते वृष्टिर्वृष्टेरन्नं ततः प्रजाः”
इत्युक्तेः ॥ न पुनरत्र जगत्कारणत्वोक्तिः । अश्रुप-
ममानेन स्वातिरिक्तपुरुषप्रेर्यत्वाभिधानात् । “भीषा-
स्माद्वातः पवते, भीषोदेति सूर्यः” इति श्रुतेः ॥ ३८ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने त्रयस्त्रिंशः
सर्गः ॥ ३३ ॥

अथ सरमया रावणाशयपरिज्ञानं चतुस्त्रिंशे—अथ
तामित्यादि ॥ अथेति प्रथमश्लोकेन पूर्वसर्गोक्ता-
नुवादः । तेन वाक्येन ह्लादयामासेत्यन्वयः । यद्वा तेन
वाक्येन रावणवाक्येन ॥ १ ॥ सख्याः सीतायाः ।
सखी सरमा ॥ २ ॥ कुशलं कुशलप्रतिपादकं । त्वद्वा-

ति० कुलदैवतं शरणमभ्युपेहि । हि यतः । अयंप्रजानां सुखदुःखहान्योरिति शेषः । प्रभवः ॥ ३८ ॥ इति त्रयस्त्रिंशः सर्गः ॥ ३३ ॥

[पा०] १ ड.—ट. धृतामेकां. क. धृतामेवं. २ ड. च. छ. झ. ञ. ट. सभाजितालंरामेण. ३ क. ख. ड. झ.—ट.
मभितोविवर्तमानो. ४ क. ग. ड.—ट. देवि. ५ क. घ. ड. झ. ट. महीदग्धामिवांभसा.

न हि मे क्रममाणाया निरालम्बे विहायसि ॥ समर्थो गतिमन्वेतुं पवनो गरुडोपि वा ॥ ४ ॥
 एवं ब्रुवाणां तां सीता सरमां पुनरब्रवीत् ॥ मधुरं श्लक्ष्णया वाचा पूर्वं शोकाभिपन्नया ॥ ५ ॥
 समर्था गगनं गन्तुमपि वा त्वं रसातलम् ॥ अवगच्छाम्यकर्तव्यं कर्तव्यं ते मदन्तरे ॥ ६ ॥
 मत्प्रियं यदि कर्तव्यं यदि बुद्धिः स्थिरा तव ॥ ज्ञातुमिच्छामि तं गत्वा किं करोतीति रावणः ॥ ७ ॥
 स हि मायाबलः क्रूरो रावणः शत्रुरावणः ॥ मां मोहयति दुष्टात्मा पीतमात्रेव वारुणी ॥ ८ ॥
 तर्जापयति मां नित्यं भर्त्सापयति चासकृत् ॥ राक्षसीभिः सुघोराभिर्या मां रक्षन्ति नित्यशः ॥ ९ ॥
 उद्विग्ना शङ्किता चास्मि न स्वस्थं च मनो मम ॥ तद्भयाच्चाहमुद्विग्ना अशोकवनिकां गता ॥ १० ॥
 यदि नाम कथा तस्य निश्चितं वाऽपि यद्भवेत् ॥ निवेदयेथाः सर्वं तत्परो मे स्यादनुग्रहः ॥ ११ ॥
 सा त्वेवं ब्रुवतीं सीतां सरमा वल्गुभाषिणी ॥ उवाच वदनं तस्याः स्पृशन्ती वाष्पविक्रवम् ॥ १२ ॥

क्यमित्यन्वयः । निर्वर्तितुमुत्सहेयं समर्थेत्यर्थः ॥ ३ ॥ बहुदूरं कथं गन्तुमर्हसीत्यत्राह—न हीति ॥ क्रममाणायाः गच्छन्त्याः ॥ ४ ॥ मधुरं मधुरार्थकं । श्लक्ष्णयेति वाङ्माधुर्योक्तिः । पूर्वं शोकाभिपन्नया संप्रति हृष्टयेत्यर्थः ॥ ५ ॥ संदेशमाहरिष्यामीति वदन्तीं सरमां प्रति न गन्तव्यमित्युक्ते सख्यहानिः, रामं प्रति प्रेषणं तत्तस्य सदृशं भवेदिति स्थितायाः सीताया न युक्तं अतो व्याजेन निपुणं परिहरति—समर्थेति ॥ मदन्तरे मद्विषये । अन्यैरकर्तव्यं कर्तुमशक्यं कार्यं त्वया कर्तव्यं कर्तुं शक्यमित्यवगच्छामि । यद्वा मद्विषये ते कर्तव्यं अवश्यकरणीयं जानामीत्यर्थः ॥ ६ ॥ रावणं गत्वा स किं करोतीति ज्ञातुमिच्छामि । त्वत्कर्तृकं रावणज्ञानमिच्छामीत्यर्थः ॥ ७ ॥ तस्य ज्ञानस्य किं प्रयोजनमित्यत्राह—स हीति ॥

पीतमात्रा सद्यः पीता । वारुणी मद्यं ॥ ८ ॥ तर्जापयति तर्जनंकारयति । भर्त्सापयति भर्त्सनं कारयति । आत्वपुगागमावार्षी । या राक्षस्यो मां रक्षन्ति ताभिस्तर्जापयतीति संबन्धः । नासाग्रे अङ्गुलिन्यासनयनभ्रामणदन्तदर्शनप्रभृतिमुखचेष्टाभिर्मौजनं तर्जनं । हनिष्यति दहिष्यतीत्यादि वाचा भोजनं भर्त्सनं ॥ ९ ॥ कुत उद्विग्नेत्यत्राह—तद्भयाच्चेति । कुतः शङ्कितेत्यत्राह—अशोकवनिकां गतेति ॥ १० ॥ तस्य रावणस्य । यदि नाम कथा यदि वार्तास्ति । यच्च तस्य निश्चितं अध्यवसाय इति यावत् । तत्सर्वं निवेदयेथाः । ततश्च मे परोनुग्रहः उपकारः । कृतः स्यात् । याहिनामेतिपाठः सम्यक् ॥ ११ ॥ वल्गु सुन्दरं यथा तथा भाषितुं शीलमस्या अस्तीति वल्गुभाषिणी । वाष्पविक्रवं वाष्पव्याकुलं ।

ति० पूर्वशोकाभिपन्नया आश्वासनापूर्वजातेनशोकेनेषयुक्तया ॥ ५ ॥ ति० अथसीताश्रुपूषणखायाइवास्याअपिरामसमीपगमनमनुचितमिति विचार्यतत्सामर्थ्यं श्लाघापूर्वतामुचितकृत्येनियोजयति—समर्थेति । स० हेमदन्तरे मयिअन्तरंअन्तरात्मा मनः प्राणोवायस्याः साततसंबुद्धिः ॥ ६ ॥ स० यच्चासकृत् आसः उपवेशनं तं करोतीति कृत् । सदा मत्समीपवर्ति रक्षः । राक्षसीभिः मध्येमध्येस्वप्रेषिताभिः । भर्त्सापयति एतावत्कालेनापि सीतानमद्वशं प्रापिता त्वच्छिष्यावाभ्यनुनयेन वेति परुषभाषणेन तर्जयति । तत्रापि सुघोराभीराक्षसीभिः साक्षान्मामपि तर्जापयति भर्त्सयति । यो मां रक्षति वनावनौस्थापयित्वा रक्षति सरावणः किं करोति । यद्वा यो मामसकृद्रक्षति तं जनं तर्जापयति । पूर्ववदुर्वरितं । अवाचिकीभीषिकातर्जनं वाचिकीतुसाभर्त्सनमिति नागोजिभट्टः । तत्र तद्बुद्धिरेव शरणं । “भर्त्सतर्जं संतर्जने” इत्यमरव्याख्याने भानुदीक्षितः । तर्हि दुर्जनतर्जनेनेवानशनेन पीडितायास्तव किमाधारेण जीवधारणमित्यतोवाह—नित्यश इति । सदा सुखोयस्त्वदुक्तः सराम एव मां रक्षतीति वा । पुगागमस्तु “बहुलमेतन्निदर्शनं” अदन्तधातुनिदर्शनमित्यर्थः । बाहुलकादन्येपि बोध्याः । तद्यथा अपपर्णत् । विष्कदर्शने इत्यादि इतिकौमुद्युक्तेः शाकटायनरीत्या संभवति ॥ ९ ॥ स० याऽहंप्राक्नोद्विग्ना न शङ्किता च कस्माच्चिदपि । मम मनः स्वस्थं । तादृश्यं तद्भयात् रावणकर्तृकभीतिहेतोः । अशोकवनिकांगता प्राप्ता । अतश्चोद्विग्नेत्यन्वयः । यद्वा त्वत्सान्वनतः पूर्वतद्भयादशोकवनिकांगतोद्विग्ना । रामक्षेमश्रवणसमनन्तरं इतरत्पूर्ववत् । तथापि सकपटीति पुनर्वाताश्रवणेच्छेति भावः ॥ १० ॥ स० तस्य रावणस्य । कथा युद्धसंज्ञा कथा । मद्विषयनिग्रहानुग्रहकथावा । तस्य निश्चितं वापि यद्भवेत्तत्सर्वं निवेदयेथाः ज्ञात्वा मामावेदयेथाः । तन्निवेदनमेमदुपरिवरोऽनु-

[पा०] १ क. ड.—ट. सरमामिदमब्रवीत्. २ झ. पूर्वशोक. ३ घ. गन्तुमसि. ४ ड. झ. अवगच्छाद्य. ५ घ. मिच्छाम्यहं. ६ झ. अ. ठ. यो मां रक्षति. ७ ड. ज.—ट. साप्येवं. ८ ड. च. छ. झ. अ. ट. मृदुभाषिणी.

एष ते यद्यभिप्रायस्तदा गच्छामि जानकि ॥ गृह्य शत्रोरभिप्रायमुपावृत्तां च पश्य माम् ॥ १३ ॥
 एवमुक्त्वा ततो गत्वा समीपं तस्य रक्षसः ॥ शुश्राव कथितं तस्य रावणस्य समन्त्रिणः ॥ १४ ॥
 सा श्रुत्वा निश्चयं तस्य निश्चयज्ञा दुरात्मनः ॥ पुनरेवागमत्क्षिप्रमशोकवनिकां तदा ॥ १५ ॥
 सा प्रविष्टा पुनस्तत्र ददर्श जनकात्मजाम् ॥ प्रतीक्षमाणां स्वामेव भ्रष्टपद्मानिव श्रियम् ॥ १६ ॥
 तां तु सीता पुनः प्राप्तां सरमां वैल्गुभाषिणीम् ॥ परिष्वज्य च सुस्निग्धं ददौ च स्वयमासनम् ॥ १७ ॥
 इहासीना सुखं सर्वमाख्याहि मम तत्त्वतः ॥ क्रूरस्य निश्चयं तस्य रावणस्य दुरात्मनः ॥ १८ ॥
 एवमुक्ता तु सरमा सीतया वेपमानया ॥ कथितं सर्वमाचष्ट रावणस्य समन्त्रिणः ॥ १९ ॥
 जनन्या राक्षसेन्द्रो वै त्वन्मोक्षार्थं बृहद्वचः ॥ अविद्धेन च वैदेहि मन्त्रिवृद्धेन बोधितः ॥ २० ॥
 दीयतामभिसत्कृत्य मनुजेन्द्राय मैथिली ॥ निदर्शनं ते पर्याप्तं जनस्थाने यदद्भुतम् ॥ २१ ॥
 लङ्घनं च समुद्रस्य दर्शनं च हनूमतः ॥ बधं च रक्षसां युद्धे कः कुर्यान्मानुषो भुवि ॥ २२ ॥
 एवं स मन्त्रिवृद्धैश्चाविद्धेन बहु भाषितः ॥ न त्वामुत्सहते मोक्तुमर्थमर्थपरो यथा ॥ २३ ॥
 नोत्सहत्यमृतो मोक्तुं युद्धे त्वामिति मैथिलि ॥ सामात्यस्य नृशंसस्य निश्चयो ह्येष वर्तते ॥ २४ ॥

वदनं स्पृशन्ती परिमृजन्ती ॥ १२ ॥ तदा गच्छा-
 मीतिपाठः । गृह्य ज्ञात्वा । उपावृत्तां च पुनरागता-
 मेव । पश्य तत्र सन्देहो नास्तीत्यर्थः ॥ १३—१५ ॥
 स्वामेव आत्मानमेव । सरमामित्यर्थः । आत्मवा-
 चिनः स्वशब्दस्य आवन्तत्वमार्थः । भ्रष्टपद्मां पद्मा-
 सनहीनामित्यर्थः ॥ १६ ॥ सुस्निग्धं स्नेहयुक्तं यथा
 तथा ॥ १७ ॥ सुखमासीनेत्यन्वयः ॥ १८ ॥ वेप-
 मानया किंवा भयं वक्ष्यतीति कम्पमानया ॥ १९ ॥
 जनन्या कैकसीनाम्नया । अविद्धेन अविद्धाख्येन
 मन्त्रिवृद्धेन च । राक्षसेन्द्रस्त्वन्मोक्षार्थं बृहद्वचनं
 बोधितः ॥ २० ॥ तदेव वचनं दर्शयति—दीयता-
 मिति ॥ जनस्थाने यदद्भुतं खरवधादिकं कृतं तदेव

पर्याप्तं प्रमाणान्तरनिरपेक्षं । निदर्शनं दृष्टान्तः ।
 करिष्यमाणस्य रामपराक्रमस्येति शेषः ॥ २१ ॥
 तिष्ठतु रामः तद्भृत्यो हनुमानेव सर्वान्नाक्षसाञ्चेतुं
 समर्थ इत्याशयेन तत्पराक्रमं वर्णयति—लङ्घनमिति ॥
 दर्शनं सीतादर्शनं । मानुषः मनुष्यसंबन्धी पुरुषः ।
 कः कुर्यात् । “ तस्येदं ” इत्यण् । स्वदूतमुखेनानेक-
 कार्यकारी रामो देव एवेतिभावः ॥ २२ ॥ अविद्धेन
 तन्नाम्ना । मन्त्रिवृद्धैरिति पूजायां बहुवचनं । बह्विति
 क्रियाविशेषणं ॥ २३ ॥ हि यस्मात्सामात्यस्य एष
 निश्चयो वर्तते इति तस्मात् युद्धे अमृतः सन् त्वां मोक्तुं
 नोत्सहतीति । इतिहेतौ इति निश्चय इत्यन्वय इत्येके ।
 इति मन्य इत्यपरे । इह मैथिलीति केषुचित्पाठः

प्रहःस्यादितिशेषः ॥ ११ ॥ ति० उपावर्तामि परावृत्त्याऽऽगच्छामि ॥ १३ ॥ स० स्वामेव आत्मीयामागतिं । “ आत्मी-
 यायामिति । आत्मज्ञातिधनेषुतुल्यत्वमेवनास्तीतिभावइति ” मनोरमोक्तैरात्मवाचकत्वेस्वशब्दस्यस्त्रीलिङ्गत्वासंभवात् । स्विका-
 यामित्यादिश्रीहर्षादिप्रयोगाणांमात्मीयत्वसंज्ञात्वादिनानिर्वाहस्यतत्रैवोक्तेश्च । “ अर्थान्तरेतुंस्त्री ” इतिकौमुदीवाक्यधृत्वाव्या-
 त्मज्ञातिधनेष्वित्यर्थइतितत्त्वसुबोधिन्यभिधानाच्च । भ्रष्टपद्मां कमलंक्रन्दुकीकृत्यखेलनसमयेहस्तविच्युतलतादिलीननालीकां ।
 श्रियं लक्ष्मीमिव ॥ १६ ॥ ति० बृहद्वचः सर्वथाहितत्वाद्वचसोबृहत्त्वं । तदुक्त्वा बोधितोबोधितः ॥ २० ॥ स० पूर्वमन्त्रिवृ-
 द्देनेत्येकवचनमुपलक्षकमपरमन्त्रिवृद्धानामितिज्ञापयितुमत्रमन्त्रिवृद्धैरितिबहुवचनं । तत्रैकवचनेन एकएवाविन्ध्यउपपादनप्रकारभे-
 दादितिःपाशानित्यादिवद्बहुवचनमितिवा । तत्रमान्यत्वान्मातुःपुरस्करणं । तस्याआलोचनकार्यानिधुक्त्वेनात्रवृद्धमन्त्रिपुरस्करणमि-
 तिविवेकः ॥ २३ ॥ स० नोत्सहति । चुरादिरयमाधृषीयःपरस्मैपदेवर्तते । “ सएवायंनागःसहतिकलभेभ्यःपरिमवं ” इत्या-
 दिप्रयोगात् । सामात्यस्य अविन्ध्यादिव्यतिरिक्तमन्त्रिसहितस्य ॥ २४ ॥

[पा०] १ क.—ट. तस्माद्गच्छामि. २ ड. झ. ट. उपावर्तामिमैथिलि. ३ ग. कथितंतस्य. ४ ख. घ. च. छ. तामेव.
 ५ ड. झ. ञ. ट. प्रियभाषिणी. घ. प्रियवादिनी. ६ ड. झ. अतिस्निग्धेन. ७ ड. झ. युधि. ८ ड. च. छ. झ. व. ट.
 मन्त्रिवृद्धैश्चात्राचबहुबोधितः.

तदेषा निश्चिता बुद्धिर्मृत्युलोभादुपस्थिता ॥ भयान्न शक्तस्त्वां मोक्तुमनिरस्तस्तु संयुगे ॥

राक्षसानां च सर्वेषामात्मनश्च वधेन हि ॥ २५ ॥

निहत्य रावणं संख्ये सर्वथा निशितैः शरैः ॥ प्रतिनेष्यति रामस्त्वामयोध्यामसितेक्षणे ॥ २६ ॥

एतस्मिन्नन्तरे शब्दो भेरीशङ्खसमाकुलः ॥ श्रुतो वानरसैन्यानां कम्पयन्धरणीतलम् ॥ २७ ॥

श्रुत्वा तु तद्धानरसैन्यशब्दं लङ्कागता राक्षसराजभृत्याः ॥

नैष्टौजसो दैन्यपरीतचेष्टाः श्रेयो न पश्यन्ति नृपस्य दोषे ॥ २८ ॥

इत्यार्षे श्रीमद्रामायणभूषणे वाल्मीकीये आदिकाव्ये युद्धकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ॥ ३५ ॥

रामसेनारणभेरीशङ्खरवश्रवणखिन्नेनरावणेन सभायांमन्त्रिणःप्रति तदानीमपितेषामौदासीन्यस्यानौचित्योक्त्यागर्हणम् ॥ १ ॥ माल्यवतारावणंप्रति शास्त्रोदितनीतिप्रदर्शनपूर्वकं विपत्सूचकापशकुननिवेदनेन रामेणसंधानविधानम् ॥ २ ॥

तेन शङ्खविमिश्रेण भेरीशब्देन राघवः ॥ उपयाति महाबाहू रामः परपुरंजयः ॥ १ ॥

तं निनादं निशम्याथ रावणो राक्षसेश्वरः ॥ मुहूर्तं ध्यानमास्थाय संचिवानभ्युदैक्षत ॥ २ ॥

अथ तान्सचिवांस्तत्र सर्वानाभाष्य रावणः ॥ सभां सन्नादयन्सर्वामित्युवाच महाबलः ॥

जगत्संतापनः क्रूरो गर्हयन्नाक्षसेश्वरः ॥ ३ ॥

॥ २४ ॥ एतादृशाध्यवसायस्य किं निमित्तमित्य-
पेक्षायां मरणलोभ एवेत्याह—तदेषेत्यादिसार्ध-
श्लोकः ॥ तत् तस्येत्यर्थः । राक्षसानामात्मनश्च वधेन
अनिरस्तः अनिराकृतः । केवलभयात्त्वां मोक्तुं न
शक्तः । नोत्सहत इत्यर्थः ॥ २५ ॥ कथं तर्हि मे
निर्गमनमित्यत आह—निहत्येति ॥ एतत्सर्वं तव
नेत्रसौभाग्यलक्षणादित्यभिप्रायेणाह—असितेक्षणे
इति ॥ २६ ॥ सरमोक्तस्योपश्रुतिनिमित्तं दर्शयन्नेव
कथाशेषं दर्शयति—एतस्मिन्निति ॥ अत्र भेर्यादि-
शब्दो भेर्यादिशब्दपरः । वानरसैन्यानामपि भेर्या-
दिकमस्तीति किष्किन्धाकाण्डे दर्शितं ॥ २७ ॥
श्रुत्वेति ॥ श्रेयो न पश्यन्ति नृपस्य दोष इति ।

रावणस्य दोषे निमित्तभूते जीवनभूतमात्मनः श्रेयो
न पश्यन्ति ॥ २८ ॥ इति श्रीगोविन्दराजविरचिते
श्रीमद्रामायणभूषणे रत्नकिरीटाख्याने युद्धकाण्ड-
व्याख्याने चतुस्त्रिंशः सर्गः ॥ ३४ ॥

अथ माल्यवदुपदेशः पञ्चत्रिंशे—तेनेति ॥ शङ्ख-
विमिश्रेण शङ्खशब्दविमिश्रेण । उपयाति उपाययौ
॥ १ ॥ ध्यानमास्थाय किं मयेदानीं कर्तव्यमिति
ध्यानं कृत्वेत्यर्थः ॥ २ ॥ आभाष्य संबोध्य । सभां
आस्थानमण्डपं । उदीक्षणाशयमुद्घाटयति—गर्हय-
न्निति । गर्हयन्नुवाच गर्हासिकांवाचमुवाचेत्यर्थः

स० मृत्युलोभात् मृत्युदेव्याएषुविद्यमानाद्वाध्यात् ॥ २५ ॥ इतिचतुस्त्रिंशःसर्गः ॥ ३४ ॥

स० नादिना प्रतिध्वनिमता । नादिना नविद्यन्तेआदिनोराक्षसायेनतादृशेन । “आदिनोराक्षसाःप्रोक्ताः” इतिभागवतदशम-
स्कन्धतात्पर्यात् । परपुरं वैरिनगरं । महाबाहूरामउपयाति । जयश्च तमुपयाति । पुरमितिशेषोवा । एतत्पक्षे परपुरजयइतिसमस्तं
॥ १ ॥ ति० अगर्हयन्नितिच्छेदः ॥ ३ ॥ स० अस्वरामस्य । सागरस्यतरणविक्रमं बलेनसहितंपौरुषंचेतियदुक्तवन्तः तच्छ्रुत-

[पा०] १ घ. ड. झ. तदेषांस्थिरा. क. ख. च. छ. ज. ञ. तदेषांस्थिरा. २ ग. ट. दवस्थिता. ३ घ. ड. झ. ट. वसर्वसैन्यानां. ४ ख.—ड. झ. ञ. ट. तंवानरसैन्यनादं. ५ ड. च. छ. झ. ञ. ट. हतौजसो. क. ख. घ. अष्टौजसो. ६ घ. परीतचित्ताः. ७ ख. च. छ. ज. दोषैः. ग. ड. झ. ञ. दोषात्. ८ ड. झ. ट. नादिना. ९ च. ञ. सचिवानिदमब्रवीत्. १० क. ख. च. ञ. गर्हयन्निहतवादिनः.

तरणं सागरस्यापि विक्रमं बलसंचयम् ॥ यदुक्तवन्तो रामस्य भवन्तस्तन्मया श्रुतम् ॥ ४ ॥
 भवतश्चाप्यहं वेद्मि युद्धे सत्यपराक्रमान् ॥ तूष्णीकानीक्षतोऽन्योन्यं विदित्वा रामविक्रमम् ॥ ५ ॥
 ततस्तु सुमहाप्राज्ञो माल्यवान्नाम राक्षसः ॥ रावणस्य वचः श्रुत्वा मातुः पैतामहोऽब्रवीत् ॥ ६ ॥
 विद्यास्त्रभिविनीतो यो राजा राजन्यानुगः ॥ स शास्ति चिरमैश्वर्यमरींश्च कुरुते वशे ॥ ७ ॥
 संदधानो हि कालेन विगृह्णश्चारिभिः सह ॥ स्वपक्षवर्धनं कुर्वन्महदैश्वर्यमश्रुते ॥ ८ ॥
 हीयमानेन कर्तव्यो राजा संधिः समेन च ॥ न शत्रुमवमन्येत ज्यायान्कुर्वीत विग्रहम् ॥ ९ ॥
 तन्मह्यं रोचते संधिः सह रामेण रावण ॥ यदर्थमभियुक्ताः स्म सीता तस्मै प्रदीयताम् ॥ १० ॥
 यंस्य देवर्षयः सर्वे गन्धर्वाश्च जयैषिणः ॥ विरोधं मा गमस्तेन संधिस्ते तेन रोचताम् ॥ ११ ॥
 असृजद्भगवान्पक्षौ द्वावेव हि पितामहः ॥ सुराणामसुराणां च धर्माधर्मौ तदाश्रयौ ॥ १२ ॥

॥ ३ ॥ गहर्हप्रकारमाह श्लोकद्वयेन—तरणमिति ॥ तूष्णीकान् तूष्णींशीलान् । “ शीले को मलोपश्च ” इति कप्रत्ययोमलोपश्च । “ तूष्णींशीलस्तु तूष्णीकः ” इत्यमरः । निरुत्साहानित्यर्थः ॥ ४—५ ॥ पितामहस्य पुत्रः पैतामहः पितृव्य इत्यर्थः । कैकसी सुमालिपुत्रीत्युत्तररामायणेभिधानान्माल्यवतस्तद्भा-
 वत्वाच्च पितामहशब्दस्य नियतसापेक्षत्वान्नासामर्थ्य-
 दोषः । पितेत्यर्थइत्येके । वृद्धो मातामहोऽब्रवीदिति कचित्पाठः ॥ ६ ॥ नीतिमार्गपर्यालोचनायां बल-
 वता रामेण संधिः करणीय इत्यभिप्रायेण प्रथमं नयस्य श्रेयोहेतुत्वं दर्शयति—विद्येति ॥ विद्यासु
 आन्वीक्षिकीत्रयीवार्तादण्डनीत्याख्यासु चतसृषु वि-
 द्यासु । अभिविनीतः अभितः शिक्षितः । अत-
 एव नयानुगः नीतिशास्त्रानुसारी योराजा सः
 चिरं ऐश्वर्यं ईश्वरत्वं । शास्ति अधितिष्ठति ।
 तमिममर्थं विशदमुक्तवान्कामन्दकः—“ आन्वी-
 क्षिकीं त्रयीं वार्तां दण्डनीतिं च पार्थिवः । तद्विद्वि-
 स्तक्रियोपेतैश्चिन्तयेद्विनयान्वितः ॥ आन्वीक्षिक्या-
 ल्पविज्ञानं धर्माधर्मौ त्रयीस्थितौ । अर्थानर्थौ तु
 वार्तायां दण्डनीत्यां नयानयौ ॥ विद्याश्चतस्र एवैता
 योगक्षेमाय देहिनाम् । विद्याविनीतो नृपतिर्न
 कृच्छ्रेष्ववसीदति ” इति ॥ ७ ॥ नयानुग इत्युक्तं
 तत्र नयस्वरूपमाह—संदधान इति ॥ कालेन स्व-
 लक्ष्यकालेन । संदधानः संधानं कुर्वन् । स्वबल-

वृद्धिकालेन विगृह्णन् । विग्रहं कुर्वन् । ऐश्वर्येच्छुना
 कालानुरूपं संधिविग्रहौ कार्यावित्यर्थः । एवं कुर्वतः
 फलमाह—स्वपक्षेति ॥ ८ ॥ संधेर्विग्रहस्य च कालं
 विविच्य दर्शयति—हीयमानेनेति ॥ हीयमानेन
 हीयमानबलेन । समेन समबलेन च राज्ञा स्वशत्रुणा
 सह संधिः कर्तव्यः । ज्यायान् अधिकबलस्तु । शत्रुं
 नावमन्येत नोपेक्षेत । किंतु तेन सह विग्रहं कुर्वीत ।
 हीयमानः समः संधिं कुर्यात् । अधिको विग्रहं
 कुर्यादित्यर्थः ॥ ९ ॥ अस्त्वेवं प्रस्तुते किमुपन्यस्तं
 तत्राह—तदिति ॥ तत् तस्मात् । एवं नीतिशास्त्र-
 स्थितेः हीयमानस्य तव बलवता रामेण संधिर्मह्यं
 रोचत इत्यर्थः । बलवता संधिर्दानेन विना न
 फलति । तच्च सीताप्रत्यर्पणादेव सेत्स्यतीत्याह—यद-
 र्थमिति । यदर्थं अभियुक्ताः स्म विरुद्धाः स्म । सा
 सीता तस्मै रामाय प्रदीयतां ॥ १० ॥ कथं रामस्य
 बलवत्त्वं तत्राह—यस्येति ॥ देवाश्च ऋषयश्च देव-
 र्षयः । ते तुभ्यं । रामस्य देवंबलवत्त्वात् बलवत्त्व-
 मित्यर्थः ॥ ११ ॥ देवादीनां रामजयकाङ्क्षित्वे को
 हेतुरित्याशङ्क्य देवादीनां धर्मपक्षपातित्वाद्वर्मस्य
 रामाश्रयत्वादित्यभिप्रेत्याह—असृजदित्यादिना ॥ भ-
 गवान् सर्वज्ञः पितामहः । हि यस्मात् । सुराणां
 असुराणां च । पक्षौ अवलम्बभूतौ । द्वावेव धर्मा-
 धर्मौ । असृजत् । अतः धर्माधर्मौ तदाश्रयौ सुरा-
 सुराश्रयौ । असुरशब्देनात्रासुरप्रकृतयो राक्षसादयश्च

मितिगर्हयन् । गर्हणंचोक्तस्याप्यनुक्तप्रायीकरणं ॥ ४ ॥ स० अद्य आरामविक्रमं रामविषयेबनेमयाकृतंभार्याहरणविक्रमं ।
 विदित्वा ज्ञात्वापि । तूष्णीकान् तूष्णींस्थितान् निरुत्साहानिति यावत् । अन्योन्यं ईक्षतः ईक्षमाणान् । वेद्मि । इदं किमिति शेषः ।
 रामविक्रमं रामस्य विक्रमं लङ्काभूमिकापादविक्षेपं तन्मात्रमिति यावत् । युद्धमुखमनवलोक्यैवभावोनकाप्यवलोकितइतिभावः ॥ ५ ॥

[पा०] १ ड. च. झ. ट. सागरस्यास्य. २ ड. च. छ. झ. ञ. ट. बलपौरुषं. ३ ग. ड. झ. ट. इतिमातामहोऽब्रवीत्.
 ४ ड. छ. झ. ञ. स्वपक्षवर्धनं. ५ च. छ. ञ. सन्धिस्तवरामेण. ६ ड. झ. ट. मभियुक्तोसि. ७ क.—ट. तस्य.

धर्मो हि श्रूयते पक्षो ह्यमराणां महात्मनाम् ॥ अधर्मो रक्षसां पक्षो ह्यसुराणां च रावण ॥ १३ ॥
 धर्मो वै प्रसतेऽधर्मं ततः कृतमभूद्युगम् ॥ अधर्मो प्रसते धर्मं ततस्तिष्यः प्रवर्तते ॥ १४ ॥
 तच्चया चरता लोकान्धर्मो विनिहतो महान् ॥ अधर्मः प्रगृहीतश्च तेनासद्वलिनः परे ॥ १५ ॥
 स प्रमादाद्विवृद्धस्तेऽधर्मोभिग्रसते हि नः ॥ विवर्धयति पक्षं च सुराणां सुरभावनः ॥ १६ ॥
 विषयेषु प्रसक्तेन यत्किञ्चित्कारिणा त्वया ॥ ऋषीणामग्निकल्पानामुद्वेगो जनितो महान् ॥ १७ ॥
 तेषां प्रभावो दुर्धर्षः प्रदीप्त इव पावकः ॥ तपसा भावितात्मानो धर्मस्यानुग्रहे रताः ॥ १८ ॥

विवक्षिताः ॥ १२ ॥ अनयोः कतरः केषां पक्ष इत्यत्राह—धर्मो हीति ॥ महात्मनामिति हेतुगर्भ-विशेषणं । महास्वभावानामित्यर्थः । समीचीनप्रकृ-तीनामितियावत् । अमहात्मनामित्यसुरादिविशेषणं चार्थसिद्धं । तथाच धर्मस्य देवपक्षत्वादामस्य तदा-श्रयत्वाद्देवादयो रामपक्षपातिन इतिभावः ॥ १३ ॥ एवं देवादिपक्षपाताद्रामस्य बलीयस्त्वमुपपाद्य धर्मस्य प्रावल्यादपि तदाह—धर्म इति । अत्र यदेतिशेषः । धर्मः अधर्मं यदा प्रसते अभिभवति । तदा कृतं युगं अभूत् भवति । पुरुषेषु प्रवर्तते । आर्षः कालव्य-त्ययः । अधर्मो यदा धर्मं प्रसते तदा तिष्यः कलिः । प्रवर्तते । “ तिष्यः कलौ च पुष्ये च ” इत्यमरः ॥ १४ ॥ ततः किमित्यपेक्षायां त्वय्यधर्मेण कलेः प्रवेशात्कृतापेक्षया कलेर्दुर्वलत्वादस्मदपेक्षया रामो बलवानित्याह—तदिति ॥ लोकान् चरता दिग्विजयार्थमिति शेषः । विनिहतः । परदारपरि-ग्रहार्थमिति शेषः । अस्मदिति पञ्चमीबहुवचनं । परे शत्रवो रामादयो धार्मिकाः । यद्वा कृतं युग-मिति शब्दसमुदायेन शुभं लक्ष्यते । तिष्य इत्यने-

नाशुभं । यदा धर्मः अधर्मं प्रसते तदा शुभं भवति । यदा अधर्मो धर्मं प्रसते तदा अशुभं भवतीत्यर्थः । एवं भवतु मया किं कृतमित्यत्राह—तदिति ॥ तत् धर्माधर्मयोरेवंरूपत्वात् । त्वया शुभहेतुर्धर्मो विनि-हतः अशुभहेतुरधर्मश्च परिगृहीतः । तेन पराजय-रूपाशुभहेत्वधर्मकृद्भ्योऽस्मत्जयरूपशुभहेतुधर्मपराः परे बलिन इत्यर्थः ॥ १५ ॥ अधर्मं स्वीकृत्य धर्मे निहते तेषां सुराणां बलवत्त्वं कथमित्याशङ्क्याधर्म-स्याश्रयनाशकत्वादित्यभिप्रायेणाह—स इति ॥ सः अधर्मः । ते प्रमादात् अविमृश्यकरणात् । विवृद्धः । नः अस्मान् । प्रसते नाशयति । सुरभावनः सुरा-नुकूलः सन् सुराणां पक्षं विवर्धयति ॥ १६ ॥ स्वकृ-तस्याधर्मस्य सुरपक्षवृद्धिहेतुत्वं कथमित्याशङ्क्य ऋषी-णामुद्वेगजननद्वाराऽधर्मप्रवर्तकत्वादित्याह—विषये-ष्विति ॥ विषयेषु प्रसक्तेन अतएव यत्किञ्चित्का-रिणा देवर्षिप्रमुखानां कन्यापत्नीहरणादिकं कुर्वता । ऋषीणामुद्वेगः मनस्तापः । जनितः कृतः ॥ १७ ॥ अग्निकल्पत्वमुपपादयति—तेषामिति । उद्वेगात्किं कृतवन्तस्तत्राह—तपसेति ॥ भावितात्मानः पूता-

ति० राक्षसाः राजसाः असुरास्तामसा इतिभेदः ॥ १३ ॥ रामानु० ततस्तिष्यः प्रवर्तत इतिपाठः । अत्रयदेत्यध्याहार्यं । यदा कृतंयुगमभूत् “ तपःशौचं दयासत्यं ” इतिश्रीभागवतोक्तप्रकारेणधर्मपादचतुष्टयविशिष्टकृतयुगंभवति । धर्मवृद्धिर्भवतीत्यर्थः । तदा धर्मः अधर्मं प्रसते । अनेनधर्मपक्षपातिनांवृद्धिरधर्मपक्षपातिनांहानिश्चसूचिता । यदातिष्यः प्रवर्तते अधर्मगौरित्यादिनाश्री-भागवतोक्तसङ्गमदानृताद्यधर्मपादचतुष्टयविशिष्टकलियुगं प्रवर्तते । अधर्मवृद्धिर्भवतीत्यर्थः । ततः तदा अधर्मः अभिवृद्धाधर्मः । धर्मं प्रसते । अनेनाधर्मपक्षपातिनावृद्धिर्धर्मपक्षपातिनांहानिश्चसूचिता ॥ ति० अथतयोः कालविशेषेणाभिभवानभिवौदर्शयति—धर्मो वै इत्यादिना । यदाकृतंयुगमभूत्तदा तस्मादेवकालाद्देतोः प्रवृद्धोधर्मः अधर्मं प्रसते अभिभवति । वैप्रसिद्धं । यदातिष्यः कलिः । प्रवर्तते तदा ततएवहेतोः । अधर्मोधर्मं प्रसते । कलौपादेनधर्मस्थितेः । तथाहि । सर्वदासुखसाधनंधर्मैकैकरूपएव । अधर्म-वृद्धिर्वा । धर्मान्यस्ताद्विरोधीतदभावश्चेति । तत्राद्यः शाक्तादिधर्ममार्गदृष्टोधर्माभासः । द्वितीयोहत्यादिलक्षणः । अन्यः स्वस्व-हितनित्यधर्मलोपात्मा । कृते त्रिविधाधर्माभावएव । त्रेतादौ क्रमादेकद्वित्रिभिरधर्मैः संवलनंधर्मस्य । एवंच कलावधर्माभिभूत-पादत्रयलादेकपादेनधर्मस्यवृत्तिरक्षता । एवंच धर्मतोदेवत्वमधर्मतोराक्षसत्वादीतिसूचितं । नन्वधर्मस्यरक्षोसुरधर्मत्वे रक्षोसुराणां धर्मफलैश्चर्यजयादिकथमितिचेच्छृणु । देवाः केवलधर्मपराः । रक्षोसुराः काम्यराजसतामसधर्ममात्रपराः । तादृश-धर्ममनुतिष्ठतोपितानुक्तप्रकाराधर्मो नमुच्येत्येव । रजस्तमः प्रकृतिलात् । अतोधर्मकरणेनसुखिनोपितेकाम्यत्वेनसान्ततयाधर्म-

[पा०] १ ड. च. झ. ट. तदातिष्यः २ क. ख. घ. ङ. च. झ. ज. ट. धर्मोपि. ३ क. ख. ग. ङ.—ट. त्रवृद्धस्ते. ४ घ. प्रतापो.

मुख्यैर्यज्ञैर्यजन्त्येते नित्यं तैस्तैर्द्विजातयः ॥ जुह्वत्यग्नींश्च विधिवद्वेदांश्चोच्चैरधीयते ॥ १९ ॥
 अभिभूय च रक्षांसि ब्रह्मघोषानुदैरयन् ॥ दिशोऽपि विद्रुताः सर्वाः स्तनयितुरिवोष्णगे ॥ २० ॥
 ऋषीणामग्निकल्पानामग्निहोत्रसमुत्थितः ॥ आदत्ते रक्षसां तेजो धूमो व्याप्य दिशो दश ॥ २१ ॥
 तेषु तेषु च देशेषु पुण्येष्वेव दृढव्रतैः ॥ चर्यमाणं तपस्तीव्रं संतापयति राक्षसान् ॥ २२ ॥
 देवदानवयक्षेभ्यो गृहीतश्च वरस्त्वया ॥ २३ ॥
 मानुषा वानरा ऋक्षा गोलाङ्गूला महाबलाः ॥ बलवन्त इहागम्य गर्जन्ति दृढविक्रमाः ॥ २४ ॥
 उत्पातान्विविधान्दृष्ट्वा घोरान्बहुविधांस्तथा ॥ विनाशमनुपश्यामि सर्वेषां रक्षसामहम् ॥ २५ ॥
 खराभिस्तनिता घोरा भेदाः प्रतिभयंकराः ॥ शोणितेनाभिवर्षन्ति लङ्कामुष्णेन सर्वतः ॥ २६ ॥
 रुदतां वाहनानां च प्रपतन्त्यस्रविन्दवः ॥ ध्वजा ध्वस्ता विवर्णाश्च न प्रभान्ति यथा पुरा ॥ २७ ॥
 व्याला गोमायवो गृध्रा वाश्यन्ति च सुभैरवम् ॥ प्रविश्य लङ्कामनिशं समवायांश्च कुर्वते ॥ २८ ॥
 कालिकाः पाण्डुरैर्दन्तैः प्रहसन्त्यग्रतः स्थिताः ॥ स्त्रियः स्वप्नेषु मुष्णन्त्यो गृहाणि प्रतिभाष्य च २९
 गृहाणां बलिकर्माणि श्वानः पर्युपभुञ्जते ॥ खरा गोषु प्रजायन्ते मूषिका नकुलैः सह ॥ ३० ॥

खानः । धर्मस्यानुग्रहे संवर्धने । रताः ॥ १८ ॥
 मुख्यैः श्रेष्ठैः । तैस्तैः अग्निष्टोममारभ्य विश्वसृजामयनपर्यन्तैः । अग्नीनुद्दिश्य जुह्वति होमं कुर्वन्ति ।
 देवतोद्देशेन द्रव्यत्यागो यागः । त्यक्तस्याग्नौ प्रक्षेपो होम इत्यनयोर्भेदः ॥ १९ ॥ अभिभूय अगणयित्वा ।
 ब्रह्मघोषान् उदैरयन् । उच्चारयन्ति स्म । वेदांश्चोच्चैरधीयत इत्यस्य विवरणमिदं । तपःप्रभृतिकर्मणः फलमाह—दिश इत्यादिना ॥ सर्वा दिशःप्रतिविद्रुताः । राक्षसा इतिशेषः । उष्णगे ग्रीष्मे । स्तनयितुरिव मेघ इव । जातावेकवचनं ॥ २०—२२ ॥
 बलिनोपि देवाः ब्रह्मदत्तवरमहिम्ना न प्रहर्तुं शक्नुयुरिति चेत्तत्राह—देवदानवेत्यादिना ॥ देवदानवयक्षेभ्य एवावध्यत्ववरो गृहीतः । न तु मानुषादिभ्य इति भावः ॥ २३ ॥ तर्हि किमायातमित्यत्राह—मानुषा इति ॥ द्वयोरपि बहुवचनं पूजायां । महाबला महासैन्याः । इह लङ्कायां ॥ २४ ॥ न केवलं परा-

गमनेन किं त्वशुभनिमित्तदर्शनेनापि भयमुत्प्रेक्ष्यमित्याह—उत्पातानिति ॥ उत्पातान् विविधान् दिव्यान्तरिक्षभौमभेदभिन्नान् । बहुविधान् भौमादिषुप्रत्येकंविविधान् । अनुपश्यामि तर्कयामि ॥ २५ ॥
 खराभिस्तनिताः परुषगर्जिताः । घोराः विरूपाः । प्रतिभयंकराः । प्रतीत्युपसर्गमात्रं । भयंकरा इत्यर्थः ॥ २६ ॥ ध्वस्ताः धूसराः । अतएव विवर्णाः विगतवर्णाः ॥ २७ ॥ व्यालाः दुष्टाः । वाश्यन्ति वाशितं कुर्वन्ति । कुत्सितरुतं कुर्वन्तीत्यर्थः । समवायान् सङ्गान् ॥ २८ ॥ कालिकाः नीलवर्णाः स्त्रियः । पूतनाप्रमुखा इति यावत् । शक्त्य इत्येके । पाण्डुरैर्दन्तैरुपलक्षिताः सत्यः । प्रतिभाष्य प्रतिकूलमाभाष्य । गृहाणि गृहस्थितवस्तूनि । मुष्णन्त्यः हसन्ति । एवं दृश्यन्त इत्यर्थः ॥ २९ ॥ बलिकर्माणि बलिकर्मसाधनानि हवींषि । नकुलैः सह । वर्तन्तइतिशेषः

फलान्तेऽधर्मफलभोगभाजइतिनदोषः ॥ १४ ॥ स० उष्णगे ग्रीष्मर्तुगतेसूर्येस्तनयितुर्वलाहकइवविप्रद्रुताःविप्रद्रुतानिरक्षांसि । पलायनएवपुरुषकारइतिपुंशक्तिप्रयुक्तःपुलिङ्गनिर्देशः । रक्षांसीतिप्रकृतत्वात् । राक्षसाइतिशेषोवा ॥ २० ॥ ति० धूमः उत्तिष्ठतीतिशेषः ॥ २१ ॥ स० कालिकाः ग्रामस्थाः महाकालीभद्रकालीत्यादयः । प्रतिभाष्य श्रोतृभयदायिभाषांकृत्वा । पाण्डुरैर्दन्तैः अग्रतःस्थिताःसत्यःप्रहसन्ति । दन्तानांपाण्डुरत्वेत्या उक्त्याचविरुद्धभाषणमोषणहसनादीनां निश्चितंमरणं । किञ्चिद्व्यवधानेनभविष्यतीति सूचयति ॥ २९ ॥ स० श्वानः सारमेयाः । उपसेवते उपसेवन्ते नवायसाः । “पुनःश्वानोभविष्यति” “श्वानसूकरमार्जार—” इत्यादिप्रयोगादकारान्तोवाश्वानशब्दः ॥ श्वानः अस्माकमिदमितिपर्युपसेवते । नः बलिकर्माणि श्वा उपसेवते

[पा०] १ ड. झ. यजन्तेतेतैस्तैर्द्विजातयः. २ क. ख. ग. ड.—ट. दिशोविप्रद्रुताः. ३ ड. झ. आवृत्त्य. ४ ड.—ट. बहुविधान्वहन्. ५ ड.—ट. रजोध्वस्ताः. ६ क. ड. झ. यथापुरं. ७ ड. झ. ट. लङ्कामारामे. ८ ड.—ठ. पर्युपसेवते. ९ ख. ड. च. छ. झ. ट. नकुलेषुच.

मार्जारा द्वीपिभिः सार्धं सूकराः शुनकैः सह ॥ किन्नरा राक्षसैश्चापि समीयुर्मानुषैः सह ॥ ३१ ॥
पाण्डुरा रक्तपादाश्च विहङ्गाः कालचोदिताः ॥ राक्षसानां विनाशाय कपोता विचरन्ति च ॥ ३२ ॥
वीचीकूचीति वाश्यन्त्यः शारिका वेश्मसु स्थिताः ॥ ३३ ॥
पतन्ति ग्रथिताश्चापि निर्जिताः कलहैषिणः ॥ पक्षिणश्च मृगाः सर्वे प्रत्यादित्यं रुदन्ति च ॥ ३४ ॥
करालो विकटो मुण्डः परुषः कृष्णपिङ्गलः ॥ कालो गृहाणि सर्वेषां कालेकालेऽन्ववेक्षते ॥ ३५ ॥
[अहं त्वेतत्प्रपश्यामि युध्यतां तु दिनेदिने ॥ ऋग्व्यादा भक्षयिष्यन्ति मांसानि गजवाजिनाम् ॥
सर्वं नष्टप्रभं मन्ये सैन्यं त्वद्वेहमाश्रितम् ॥ ३६ ॥]
एतान्यन्यानि दुष्टानि निमित्तान्युत्पतन्ति च ॥ ज्ञात्वा प्रधाय कार्याणि क्रियतामायतिक्षमम् ॥ ३७ ॥
[विष्णुं मन्यामहे रामं मानुषं रूपमास्थितम् ॥ न हि मानुषमात्रोऽसौ राघवो दृढविक्रमः ॥ ३८ ॥
येन बद्धः समुद्रस्य स सेतुः परमाद्भुतः ॥ कुरुष्व नरराजेन संधिं रामेण रावण ॥ ३९ ॥]
[अंघ्रिं प्रतिनिविष्टेन हितमुक्तं निशाचर ॥ सीतार्थं ते महाप्राज्ञ महद्भयमुपस्थितम् ॥
तथेमान्यनिमित्तानि लक्ष्ये राक्षसेश्वर ॥ ४० ॥]

इदं वचस्तत्र निशम्य माल्यवान्परीक्ष्य रक्षोधिपतेर्मनः पुनः ॥

अनुत्तमेष्टमपौरुषो बली बभूव तूष्णीं समवेक्ष्य रावणम् ॥ ४१ ॥

॥ ३० ॥ समीयुः संयन्ति । द्वीपिभिः व्याघ्रैः । मानुषैः । राक्षसा इति शेषः । मानुषाश्चात्रोत्पात-
जनिता एव ॥ ३१ ॥ कालचोदिताः दैवप्रेरिताः । विनाशाय विनाशसूचनायेत्यर्थः । “वाताय कपिला
विद्युत्—” इत्यादिवत् । कपोताः कपोताख्या
विहङ्गा इत्यन्वयः ॥ ३२ ॥ वेश्मसु मधुरसंज्ञापार्थं
पोषिताः शारिकाः । मधुरभाषणानि विहाय वीची-
कूचीति क्रूरं वाश्यन्तीत्यर्थः ॥ ३३ ॥ पक्षिणः
काकादयः । मृगाश्च पूर्वं निर्जिता अपि पुनः कलहै-
षिणः सन्तः । ग्रथिताः पुञ्जीभूताः । पतन्ति
धावन्ति । प्रत्यादित्यं रुदन्ति चेत्यन्वयः ॥ ३४ ॥

करालः भयंकरः । विकटः विकटाङ्गः । विकल इति
पाठे हीनाङ्ग इत्यर्थः । परुषः परुषवर्णः । कालः
मृत्युः । कालेकाले सायं प्रातश्च । गृहाण्यन्ववेक्षते ।
अन्वीक्षमाण इव दृश्यत इत्यर्थः ॥ ३५—३६ ॥
एतानि ज्ञात्वा कर्माणि कर्तव्यानि । प्रधाय निर्धार्य ।
यत् आयतिक्षमं उत्तरकालार्हं । तत्क्रियतां । कर्माणि
च सीताप्रदानादीनि ॥ ३७—४० ॥ अनुत्तमेषु
मन्त्रिश्रेष्ठेषु । उत्तमपौरुषो माल्यवान् । इदं वचः । तत्र
सभायां । निशम्य श्रावयित्वा । अन्तर्भावित-
प्यर्थोऽयं । रावणं रावणाकारं । समवेक्ष्य इङ्गिता-
दिदर्शनपुरःसरं दृष्ट्वा । रक्षोधिपतेर्मनः परीक्ष्य

इतिवा ॥ रामानु० बलिकर्माणि बलिद्रव्याणि ॥ ३० ॥ किन्नरा इत्यर्थेकेषुचित्कोशेषु न दृश्यते । तस्मिन्निरोधोऽस्ति लङ्कायां मानु-
षामावात् ॥ ३१ ॥ ति० चीचीकूचीति शब्दानुकारः । स० शारिकाः शुक्रवध्वः ॥ ३३ ॥ कलहैषिभिः पक्ष्यन्तरैः । निर्जिताः
ग्रथिताः । पतन्ति परस्परमावज्यपतन्ति ॥ ३४ ॥ कतक० “विष्णुं मन्यामहे रामं” इत्यादि “संधिरामेण रावण” इत्यन्तं
श्लोकद्वयं प्रक्षिप्तमिति प्राचीनैर्नव्याख्यातं ॥ शि० मानुषं रूपमास्थितं रामं विष्णुं स्वप्रतापद्वारा सर्वत्र पूर्णमन्यामहे । अतः अयं रा-
घवः मानुषमात्रः असंज्ञानविषयीभूतमनुष्यशरीरवान् । प्राकृतविलक्षणः परपुरुष इत्यर्थः ॥ ३८ ॥ स० सः चारैः कथितः ।
येन बद्धः तेन रामेण संधिकुरुष्व ॥ ३९ ॥ स० इदं वचः रावणं प्रतिनिगद्य तस्य रक्षोधिपतेर्मनः पुनः पुनः परीक्ष्य अनिवर्तनं ज्ञात्वा ।
रावणं समवेक्ष्य तूष्णीं बभूवेत्यन्वयः । “अर्थनिबन्धनेयं संज्ञा” इत्युक्तेः वचोरावणं निगद्येति द्विकर्मकता । अनुत्तमेषु असदृशेषु राक्ष-
सेषु । यद्वा अनुत्तमेषु नीचेषु रक्षोधिपतेर्मनः परीक्ष्य स्वयमुत्तमपौरुष इति तूष्णीं बभूव ॥ ४१ ॥ इति पञ्चत्रिंशः सर्गः ॥ ३५ ॥

[पा०] १ झ. चीचीकूचीति. २ ड. च. झ. न. ट. कलहैषिभिः. घ. कलहप्रियाः. ३ क. ख. ग. ड.—ट. रुदन्ति ते.
घ. रुन्ति. ४ ड. झ. विकलो. ५ इदमर्थत्रयं घ. पाठे दृश्यते. ६ क. ख. ग. ड. च. छ. झ. न. ट. ज्ञात्वाऽवधार्य. ७ इदं
श्लोकद्वयं ख. ड. च. न. ट. पाठे दृश्यते. ८ क. घ.—छ. न. समुद्रे च. ९ घ. सन्धिमार्येण. १० इदमर्थत्रयं घ.
पाठे दृश्यते. ११ ग. ड. च. छ. झ. न. ट. स्वयं निगद्य. क. ख. स्वत्रनिगद्य. १२ घ. न्समीक्ष्य रक्षोधिपतेस्तदप्रियं.

[सं तद्वचो माल्यवता प्रभाषितं दशाननो न प्रतिशुश्रुवे तदा ॥
भृशं जगर्हं च सुदुष्टमानसो मुमूर्षुरत्युच्चवचांस्युदीरयन् ॥ ४२ ॥]
इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ॥ ३६ ॥

रावणेनात्मश्लाघनेन रामवधप्रतिज्ञानपूर्वकं सोपालंभं माल्यवद्विसर्जनम् ॥ १ ॥ तथा मन्त्रिभिस्सहमन्त्रपूर्वकं प्राच्यादिदिक्षु
गुरुरक्षणाय सैन्यैः सह प्रहस्तादिप्रेषणेनान्तःपुरप्रवेशः ॥ २ ॥

तत्तु माल्यवतो वाक्यं हितमुक्तं दशाननः ॥ न मर्षयति दुष्टात्मा कालस्य वैशमागतः ॥ १ ॥
स वद्धा भुक्तुं वक्त्रे क्रोधस्य वशमागतः ॥ अमर्षात्परिवृत्ताक्षो माल्यवन्तमथात्रवीत् ॥ २ ॥
हितबुद्ध्या यदहितं वैचः परुषमुच्यते ॥ परपक्षं प्रविश्यैव नैतच्छ्रोत्रं गतं मम ॥ ३ ॥
मानुषं कृपणं राममेकं शाखामृगाश्रयम् ॥ समर्थं मन्यसे केन त्यक्तं पित्रा वनालयम् ॥ ४ ॥
रक्षसामीश्वरं मां च देवतानां भयंकरम् ॥ हीनं मां मन्यसे केन ह्यहीनं सर्वविक्रमैः ॥ ५ ॥
वीरद्वेषेण वा शङ्के पक्षपातेन वा रिपोः ॥ त्वयाऽहं परुषान्युक्तः परप्रोत्साहनेन वा ॥ ६ ॥
प्रभवन्तं पदस्थं हि परुषं कोऽभिधास्यति ॥ पण्डितः शास्त्रतत्त्वज्ञो विना प्रोत्साहनाद्रिपोः ॥ ७ ॥
आनीय च वनात्सीतां पद्महीनामिव श्रियम् ॥ किमर्थं प्रतिदास्यामि राघवस्य भयादहम् ॥ ८ ॥

अनिवर्त्य ज्ञात्वा तूष्णीं बभूव । उपदेशाद्विररामे-
त्यर्थः ॥ ४१—४२ ॥ इति श्रीगोविन्दराजविरचिते
श्रीमद्रामायणभूषणे रत्नकिरीटाख्याने युद्धकाण्ड-
व्याख्याने पञ्चत्रिंशः सर्गः ॥ ३५ ॥

अथ लङ्कागुप्तिकरणं षट्त्रिंशो—तत्त्विति ॥ हित-
मुक्तं हितं यथा भवति तथा उक्तं । न मर्षयति नाम-
र्षयत् ॥ १ ॥ परिवृत्ताक्षः घूर्णिताक्षः ॥ २ ॥ पर-
पक्षं प्रविश्यैव शत्रुषु स्नेहमनुसृत्यैव । हितबुद्ध्या
हितमित्ययं ज्ञास्यतीति बुद्ध्या । अहितं परुषं च ।
यद्वच उक्तं । एतत् मम श्रोत्रं न गतमित्यन्वयः
॥ ३ ॥ भवतः परपक्षानुसारश्च न युक्त इत्याह—
मानुषमिति ॥ मानुषं जात्या हीनबलं । कृपणं प्रकृत्या

हीनं । एकं असहायं । शाखामृगाश्रयं क्षुद्रसहायं ।
पित्रा त्यक्तं निर्धनं । वनालयं राज्यहीनं । रामं केन
कथं प्रकारेण । समर्थं प्रबलं । मन्यसे ॥ ४ ॥ स्वस्मिन्
तद्वैपरीत्यमाह—रक्षसामिति ॥ हीनं दुर्बलं ॥ ५ ॥
एवं परप्राबल्यस्वदौर्बल्ययोरभावेपि परुषोक्तौ हेतुमा-
शङ्कते—वीरद्वेषेणेति ॥ वीरद्वेषेण सजातीयवीरद्वेषेण ।
रिपोः पक्षपातेन शत्रौ पक्षपातेन ॥ ६ ॥ परप्रोत्साह-
नेनेत्येतदुपपादयति—प्रभवन्तमिति ॥ प्रभवन्तं प्रभा-
वयुक्तं । पदस्थं परिपक्वबुद्धिं । परप्रोत्साहनाभावे
पण्डितस्य पदस्थविषयकपरुषवचनं नोपपद्यत इत्यर्थः
॥ ७ ॥ अस्तु त्वदुक्तं परमार्थः तथापि दुर्लभवस्तु-
विशेषः कथं त्याज्य इत्याह—आनीयेति ॥ किमर्थं

ती० वस्तुतस्तु—वनालयं वनं जलमुदधिः आलयः शयनस्थानं यस्य । वटपत्रशायिनं नारायणमित्यर्थः । अतएव पित्रा
त्यक्तं जन्मादिरहितमित्यर्थः । ईश्वरस्य जन्माद्यभावादेव पित्राद्यभावः । अतएव एकं अद्वितीयं । अतएव शाखामृगाश्रयं शाखा-
भिर्वेदशाखाभिः मृग्यत इति शाखामृगो वेदवेद्यः सर्वेश्वरः । सचासावाश्रयश्चेतितं । तथापि केनापि हेतुना मानुषं मनुष्यरूपेणाव-
शीर्णं । अतएव कृपणं कृपालुं । रामं समर्थं मन्यसे किल । तद्युक्तमेव । केन हेतुना रक्षसामीश्वरं सर्वपराक्रमैर्हीनं मां अहीनं म-
न्यसे इत्यर्थः ॥ ४-५ ॥ स्त० सर्वविक्रमैः देवानां भयङ्करं तदहीनं च मां मन्यसे । रामविषये तु मां हीनं केन मन्यसे इत्यन्वयः । तेन
नास्मच्छब्दद्वयवैयर्थ्यं ॥ ५ ॥ ती० आनीयेति । रामहस्ताद्वेच्छयैव वनात्सीतामानुषराघवस्य भयात्किमर्थं प्रतिदास्यामीत्यर्थः ।

[पा०] १ अयं श्लोकः घ. पाठे दृश्यते. २ घ. वशमयिवान्. ३ घ. क्रोधेन कलुषीकृतः. ४ क. वचनं पुनरुच्यते. ५ क.
ग. ड. च. झ. ज. ट. च्छ्रोत्रगतं. ६ झ. ममप्रोत्साहनेन वा. ७ ड. झ. ज. ट. कोऽभिधास्यते. च. कोऽभिधापितुं. ८ क. ड.
छ.—ज. प्रोत्साहनेन वा.

वृतं वानरकोटीभिः ससुग्रीवं सलक्ष्मणम् ॥ पश्य कैश्चिदहोभिस्त्वं राघवं निहतं मया ॥ ९ ॥
 द्वन्द्वे यस्य न तिष्ठन्ति दैवतान्यपि संयुगे ॥ स कस्माद्रावणो युद्धे भयमाहारयिष्यति ॥ १० ॥
 द्विधा भज्येयमप्येवं न नमेयं तु कस्यचित् ॥ एष मे सहजो दोषः स्वभावो दुरतिक्रमः ॥ ११ ॥
 यदि तावत्समुद्रे तु सेतुर्वद्धो यदृच्छया ॥ रामेण विस्मयः कोत्र येन ते भयमागतम् ॥ १२ ॥
 स तु तीर्त्वाऽर्णवं रामः सह वानरसेनया ॥ प्रतिजानामि ते सत्यं न जीवन्प्रतियास्यति ॥ १३ ॥
 एवं भुवाणं संरब्धं रुष्टं विज्ञाय रावणम् ॥ व्रीडितो माल्यवान्वाक्यं नोत्तरं प्रत्यपद्यत ॥ १४ ॥
 जयाशिषा च राजानं वर्धयित्वा यथोचितम् ॥ माल्यवानभ्यनुज्ञातो जगाम स्वं निवेशनम् ॥ १५ ॥
 रावणस्तु सहामात्यो मन्त्रयित्वा विमृश्य च ॥ लङ्कायामतुलां गुप्तिं कारयामास राक्षसः ॥ १६ ॥
 स व्यादिदेश पूर्वस्यां ग्रहस्तं द्वारि राक्षसम् ॥ दक्षिणस्यां महावीर्यं महापार्श्वमहोदरौ ॥ १७ ॥
 पश्चिमायामथो द्वारि पुत्रमिन्द्रजितं तथा ॥ व्यादिदेश महामायं बहुभी राक्षसैर्वृतम् ॥ १८ ॥
 उत्तरस्यां पुरद्वारि व्यादिश्य शुकसारणौ ॥ स्वयं चात्र भविष्यामि मन्त्रिणस्तानुवाच ह ॥ १९ ॥
 राक्षसं तु विरूपाक्षं महावीर्यपराक्रमम् ॥ मध्यमेऽस्थापयद्गुल्मे बहुभिः सह राक्षसैः ॥ २० ॥
 एवं विधानं लङ्कायाः कृत्वा राक्षसपुङ्गवः ॥ कृतकृत्यमिवात्मानं मन्यते कालचोदितः ॥ २१ ॥

विसर्जयामास ततः स मन्त्रिणो विधानमाज्ञाप्य पुरस्य पुष्कलम् ॥

जयाशिषा मन्त्रिगणेन पूजितो विवेश चान्तःपुरमृद्धिमन्महत् ॥ २२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्त्रिंशस्सर्गः ॥ ३६ ॥

केन हेतुना । राघवस्य राघवात् ॥ ८-९ ॥ द्वन्द्वे
 द्वन्द्वयुद्धे । युद्धे रामयुद्धे ॥ १० ॥ अत्यन्तहितपरं
 बुद्धं मातामहं कथमेवं परुषमुक्तवानस्मीत्यनुतापे-
 नाह—द्विधेति ॥ राम आगत्य भयं जनयिष्यतीति
 त्वयोक्तं । न केवलं भयमात्रं । द्विधा भज्येयं शिर-
 श्छेदं प्राप्नुयां । एवमपि न नमेयं । कस्यचित् । न
 केवलं रामस्य ततोपि शतगुणबलवतोपि द्विधा भङ्गा-
 दपि कस्यचिन्नमनमत्यन्तदुःसहमित्यर्थः । तर्हि हीय-
 मानेनसन्धिःकार्य इति नीतिशास्त्रविरोधः स्यात्त-
 प्राह—एष मे सहजो दोष इति । यदि दोषत्वमनु-
 मतं तर्हि स त्याज्य एवेत्याशङ्क्याह—स्वभाव इति ।
 नहि तिक्तो निम्बो मधुरायत इति भावः ॥ ११ ॥
 अथ सेतुबन्धेन विस्मयसे चेत् तदपिकाकतालीयं ।

अतोमाभूत्ते भयमित्याह—यदीति ॥ तावत्समुद्रे स्व-
 ल्पसमुद्र इत्यर्थः ॥ १२ ॥ अर्णवं तीर्त्वा स्थितो राम
 इत्यर्थः ॥ १३ ॥ संरब्धं अहंकारयुक्तं । व्रीडित
 इति । स्वोपदेशवैफल्यादिति भावः ॥ १४ ॥ यथोचि-
 तमिति । प्रत्युत्थानादिनेति भावः ॥ १५ ॥ मन्त्रयित्वा
 कर्तव्यं विचार्य । विमृश्य निश्चित्य ॥ १६ ॥ व्यादि-
 देश रक्षणायेति शेषः ॥ १७—१८ ॥ भविष्यामी-
 त्यनन्तरमितिकरणं द्रष्टव्यं ॥ १९ ॥ मध्यमे गुल्म इति
 गुल्मो नाम नगरमध्यचैत्यस्थानं ॥ २० ॥ विधानं
 रक्षणसंविधानं ॥ २१ ॥ पुष्कलं समग्रं ॥ २२ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने षट्त्रिंशः सर्गः ॥ ३६ ॥

स० पद्महीनामिति । केवलंपद्मेनैव एतस्यास्तस्याश्वभेदइति भावः ॥ ८ ॥ स० द्वन्द्वे संयुगे । दैवतानीत्यनेन तेषांसामर्थ्यराहि-
 ल्यंसूचयति । तत्रदार्ढ्यसूचनायपरोक्षनिर्देशः ॥ १० ॥ ती० वास्तवार्थस्तु—रामः वानरसेनयासहार्णवंतीर्त्वाजीवन्प्रतियास्य-
 तीति तेसत्यं प्रतिजानामि । नसंदेहः । अथापि मेखभावोदुरतिक्रमइतिपूर्वेणसंबन्धः ॥ १३ ॥ इतिषट्त्रिंशःसर्गः ॥ ३६ ॥

[पा०] १ ड. च. छ. झ. न. ट. लङ्कायास्तुतदागुप्तिं. २ क.—च. झ. न. ट. व्यादिदेशच. ३ ड. च. छ. झ. न. ट. गमिष्यामि. ४ ख. घ.—छ. झ. ट. लङ्कायां. ५ क.—ट. सोन्तःपुरं.

सप्तत्रिंशः सर्गः ॥ ३७ ॥

शुभीवादिभिःसहमन्त्रयमाणंश्रीरामंप्रति विभीषणेन लङ्कामेवरावणवृत्तान्तावगमेनपुनरागतनिजामात्यनिवेदितरावण-
हृतलङ्कारक्षणसंविधानप्रकारनिवेदनम् ॥ १ ॥ रामेण लङ्कायाः प्रागादिद्वारत्रये क्रमेणयुद्धाय नीलाङ्गदहनुमन्नियोजनपूर्वकं
स्तेनरावणाधिष्ठितोत्तरभागेलक्ष्मणेनसहावस्थाननिर्धारणेन सेनयासहलङ्काभियानम् ॥ २ ॥

नरवानरराजौ तौ स च वायुसुतः कपिः ॥ जाम्बवानृक्षराजश्च राक्षसश्च विभीषणः ॥ १ ॥
अङ्गदो वालिपुत्रश्च सौमित्रिः शलभः कपिः ॥ सुपेणः सहदायादो मैन्दो द्विविद एव च ॥ २ ॥
गजो गवाक्षः कुमुदो नलोथ पनसस्तथा ॥ अमित्रविषयं प्राप्ताः समवेताः समर्थयन् ॥ ३ ॥
इयं सा लक्ष्यते लङ्का पुरी रावणपालिता ॥ सासुरोरगगैन्धर्वैरमरैरपि दुर्जया ॥ ४ ॥
कार्यसिद्धिं पुरस्कृत्य मन्त्रयध्वं विनिर्णये ॥ नित्यं सन्निहितो ह्यत्र रावणो राक्षसाधिपः ॥ ५ ॥
तथा तेषु ब्रुवाणेषु रावणावरजोऽब्रवीत् ॥ वाक्यमग्राम्यपदवत्पुष्कलार्थं विभीषणः ॥ ६ ॥
अनलः शैरभश्चैव संपातिः प्रघसस्तथा ॥ गत्वा लङ्कां महामात्याः पुरीं पुनरिहागताः ॥ ७ ॥
भूत्वा शकुनयः सर्वे प्रविष्टाश्च रिपोर्वलम् ॥ विधानं विहितं यच्च तद्दृष्ट्वा समुपस्थिताः ॥ ८ ॥
संविधानं यदाहुस्ते रावणस्य दुरात्मनः ॥ राम तद्ब्रुवतः सर्वं यथा तत्त्वेन मे शृणु ॥ ९ ॥
पूर्वं प्रहस्तः सत्रलो द्वारमासाद्य तिष्ठति ॥ दक्षिणं च महावीर्यो महापार्श्वमहोदरौ ॥ १० ॥
इन्द्रजित्पश्चिमद्वारं राक्षसैर्वहुभिर्वृतः ॥ पट्टिशसिधनुष्मद्भिः शूलमुद्गरपाणिभिः ॥
नानाप्रहरणैः शूरैरावृतो रावणात्मजः ॥ ११ ॥
राक्षसानां सहस्रैस्तु बहुभिः शस्त्रपाणिभिः ॥ युक्तः परमसंविभो राक्षसैर्वहुभिर्वृतः ॥
उत्तरं नगरद्वारं रावणः स्वयमास्थितः ॥ १२ ॥
विरूपाक्षस्तु महता शूलखड्गधनुष्मता ॥ बलेन राक्षसैः सार्धं मध्यमं गुल्ममास्थितः ॥ १३ ॥

अथ रामस्य सेनागुप्तिविधानं सप्तत्रिंशे—नरवान-
रेत्यादिश्लोकत्रयमेकान्वयं ॥ सहदायादः सवान्धवः ।
“ दायादौ सुतवान्धवौ ” इत्यमरः । इदं विशेषणं
सर्वत्र यथार्हमन्वेति । अमित्रविषयं शत्रुदेशं । सम-
र्थयन् अमन्त्रयन् ॥ १—३ ॥ अथविचारप्रकारमेवाह
—इयमित्यादिना ॥ सा हनुमता पूर्वमुक्ता ॥ ४ ॥ कार्य-
सिद्धिं विजयसिद्धिं । पुरस्कृत्य प्रधानीकृत्य । विनिर्णये
निमित्ते मन्त्रयध्वं । विजयसाधककार्यनिर्णयाय मन्त्रः
प्रवर्त्यतामित्यर्थः ॥ ५ ॥ अप्राम्यपदवत् संस्कृतपदवत्

सर्वेषां स्फुटप्रतिपत्तये स्वदेशभाषापदरहितमुक्तवा-
नित्यर्थः ॥ ६ ॥ अनल इत्यादिश्लोकत्रयं । विधानं
नगररक्षणसंविधानं । ते दुरात्मनो रावणस्य यत्संवि-
धानमाहुः तद्यथातत्त्वेन याथार्थ्येन । ब्रुवतः मे मत्तः ।
शृणु ॥ ७—१० ॥ पट्टिशसिधनुष्मद्भिः शूलमुद्गरपा-
णिभिः । बहुभी राक्षसैः प्रधानराक्षसैर्वृतः । नाना-
प्रहरणैः शूरैरावृतः । रावणात्मजः इन्द्रजित्पश्चिमद्वारं
आसाद्य तिष्ठतीत्यनुकृष्यते ॥ ११ ॥ असंविभः अक-
म्पितहृदयः । राक्षसैः प्रधानभूतैः ॥ १२ ॥ बलेन

ति० नरेति । रामशुभीवौ । टजभावभार्षः ॥ १ ॥ स० परमसंविभः परंयथाभवतितथा असंविभः विभीः । तिष्ठतीत्य-
न्वयः । शुकसारणावेदितमहाबलसरणादन्तःकरणेभीतइतिव्याख्या स्तुतिप्रस्तावाननुगुणा । यदिवक्तव्याभीतिस्तर्हि हनुमतैकलेन

[पा०] १ ड. च. झ. ज. ट. नरवानरराजानौसुतु. २ घ. समवेतास्त्वमन्त्रयन्. ३ ड. च. झ. ज. ट. गन्धर्वैस्सर्वैरपि.
४ ख. ड. च. छ. झ. ज. अय. ५ ज. अनलश्चानिलश्चैवहरस्संपातिरेवच. ६ ड. झ. ट. पनसश्चैव. ७ ड. झ. ट. संपातिः
प्रमतिस्तस्त्री. ख. च. छ. ज. संपातिर्विहगस्तथा. घ. संपातिःपनसस्तथा. ८ घ. ड. झ. ट. राक्षसैस्सहमन्त्रयित, ९ ड. झ.
ट. माश्रितः.

एतानेवंविधान्गुल्माँल्लङ्कायां समुदीक्ष्य ते ॥ मामकाः सचिवाः सर्वे पुनः शीघ्रमिहागताः ॥ १४ ॥
 गजानां च सहस्रं च स्थानांमयुतं पुरे ॥ हयानामयुते द्वे च साग्रकोटिश्च रक्षसाम् ॥ १५ ॥
 विक्रान्ता बलवन्तश्च संयुगेष्वाततायिनः ॥ इष्टा राक्षसराजस्य नित्यमेते निशाचराः ॥ १६ ॥
 एकैकस्यात्र युद्धार्थे राक्षसस्य विशापते ॥ परिवारः सहस्राणां सहस्रमुपतिष्ठते ॥ १७ ॥
 एतां प्रवृत्तिं लङ्कायां मन्त्रिप्रोक्तां विभीषणः ॥ एवमुक्त्वा महाबाहू राक्षसांस्तानदर्शयत् ॥
 लङ्कायां सचिवैः सर्वा रामाय प्रत्यवेदयत् ॥ १८ ॥
 रामं कमलपत्राक्षमिदमुत्तरमब्रवीत् ॥ रावणावरजः श्रीमात्रामग्रियचिकीर्षया ॥ १९ ॥
 कुबेरं तु यदा राम रावणः प्रैत्ययुध्यत ॥ षष्टिः शतसहस्राणि तदा निर्यान्ति राक्षसाः ॥ २० ॥
 पराक्रमेण वीर्येण तेजसा सत्त्वगौरवात् ॥ सैदृशा येऽत्र दर्पेण रावणस्य दुरात्मनः ॥ २१ ॥
 अत्र मन्युर्न कर्तव्यो रोषये त्वां न भीषये ॥ समर्थो ह्यसि वीर्येण सुराणामपि निग्रहे ॥ २२ ॥
 तद्भवांश्चतुरङ्गेण बलेन महता वृतः ॥ व्यूहदं वानरानीकं निर्मथिष्यसि रावणम् ॥ २३ ॥
 रावणावरजे वाक्यमेवं ब्रुवति राघवः ॥ शत्रूणां प्रतिघातार्थमिदं वचनमब्रवीत् ॥ २४ ॥

सेनया । राक्षसैः मुख्यैः ॥ १३ ॥ गुल्मान् सेनाः ।
 “ गुल्मो रुक्स्तंबसेनासु ” इत्यमरः ॥ १४ ॥
 गजानां गजयोधिनां । स्थानां हयानामित्यत्राप्येवं
 द्रष्टव्यं । हयानां साग्रकोटिः द्वे अयुते चेत्यन्वयः ।
 एते एतावन्तः । यद्वा गजानामित्यादिशब्दाः गजा-
 दिपराः । एवमुत्तरोत्तराधिकसङ्ख्यायुच्यते । हयानां
 द्वे अयुते । रक्षसां साग्रकोटिः पूर्णा कोटिः । एते
 रावणस्येष्टा अन्तरङ्गाः । स्वसेविन इत्यर्थः । आतता-
 यिनः क्रूरा इत्यर्थः ॥ १५—१६ ॥ अत्र राक्षसेषु ।
 एकैकस्य राक्षसस्य । सहस्राणां सहस्रं दशलक्षस-
 ङ्ख्याविशिष्टः परिवारः । इदानीं । युद्धार्थे युद्धनिमित्तं ।
 उपतिष्ठत इत्यन्वयः ॥ १७ ॥ एतामिति सार्धश्लोकः ॥
 तान् मन्त्रिभूतान् । दर्शनानन्तरं सचिवैः प्रयोज्यक-
 र्तृभिः । लङ्कायां सर्वा प्रवृत्तिमित्यनुषज्यते । रामाय
 प्रत्यवेदयत् । सचिवैरपि तं वृत्तान्तमावेदयदित्यर्थः
 ॥ १८ ॥ राममित्यादिश्लोकत्रयं ॥ उत्तरं अनन्तरव-

क्तव्यं ॥ १९ ॥ दिग्विजयकालिकबलादाधुनिकबल-
 मधिकमिति कथयितुं पूर्वबलं परिगणयति—कुबेर-
 मिति । निर्यान्ति निर्ययुः ॥ २० ॥ पराक्रमेण परा-
 मिभवसामर्थ्येन । वीर्येण युद्धे स्वयमविकृतत्वेन ।
 तेजसा प्रतापेन । सत्त्वगौरवात् धैर्यातिशयेनेत्यर्थः ।
 दर्पेण च । रावणस्य अत्र ये सदृशास्तादृशा राक्षसा
 इति पूर्वेणान्वयः ॥ २१ ॥ स्वामिसन्निधौ शत्रुबल-
 वर्णनमयुक्तमित्याशङ्क्य परिहरति—अत्रेति ॥ अत्र
 बलवर्णने सति । मन्युः क्रोधः । न कर्तव्यः । रोषये
 शत्रुनिरसनाय रोषमुत्पादये । न भीषये शत्रुबलवर्ण-
 नेन न भीतिमुत्पादये । रोषोत्पादनस्य फलमाह—
 समर्थोहीति ॥ २२ ॥ तत् राक्षसबलस्य व्यूढत्वात् ।
 महता बलेन वृतो भवानपि । चतुरङ्गेण रावणसेना-
 वच्चतुरवयवेन । व्यूह्य विभज्य । निर्मथिष्यसि ।
 मध्यमपुरुषत्वमार्थं । चतुरङ्गकार्यकरत्वाच्चतुरङ्गत्वमि-
 त्यन्ये ॥ २३ ॥ प्रतिघातार्थं प्रतिक्रियार्थं ॥ २४ ॥

कृतस्यकर्मणोदृष्टत्वेनवक्तव्या । श्रवणापेक्षयास्वसाक्षिणःप्राबल्यात् ॥ १२ ॥ स० आततायिनः स्वयमेवसीतोपरोधापराधंकृत्वा
 शस्त्रपाणयइत्याततायिनः । यद्वा संयुगेयुद्धे इषवः आत्यन्ते सदासम्यक्क्षिप्यन्तेयेन तदिष्वातं धनुः । तेनतायन्तेपालयन्तिजना-
 निति संयुगेष्वाततायिनः । “तायु सन्तानपालनयोः” इतिधातोः । यद्वा परदारापहर्तृसंबन्धित्वादाततायिनः । “क्षेत्रदारापहर्ता
 च” इत्युक्तेः । निशाचराः यूथपाः ॥ १६ ॥ ति० सर्वलङ्कायायद्वृत्तं तत्प्रत्यवेदयत् ॥ १८ ॥ ति० यस्मात्तेन तत्तद्द्वारेषुसर्वा
 सेनाविभज्यस्थापिता । तत् तस्मात् । भवानपि इदंवानरानीकंतद्देवविभागेनव्यूह्य व्यूहितेनचतुरङ्गेणबलेनवृत्तंरावणं निर्मथि-

[पा०] १ ड. झ. न. लङ्कायाः. २ ड. च. झ. ट. मामकामन्त्रिणः. ३ च. न. ध्वपराजिताः. ४ ड. झ. उपतिष्ठति.
 ५. झ. ड. च. झ. न. ट. सर्व. ६ झ. प्रतियुध्यति. ७ ड. झ. ट. सदृशास्तत्र. घ. सदृशास्तेषु. ग. सदृशास्तस्य. ८ ड. च.
 झ. ट. कोपये. ९ ख. ड. झ. न. ट. वृत्तं.

पूर्वद्वारे तु लङ्काया नीलो वानरपुङ्गवः ॥ प्रहस्तप्रतियोद्धा स्याद्दानरैर्बहुभिर्वृतः ॥ २५ ॥
 अङ्गदो वालिपुत्रस्तु बलेन महता वृतः ॥ दक्षिणे बाधतां द्वारे महापार्श्वमहोदरौ ॥ २६ ॥
 हनुमान्पश्चिमद्वारं निपीड्य पवनात्मजः ॥ प्रविशत्वप्रमेयात्मा बहुभिः कपिभिर्वृतः ॥ २७ ॥
 दैत्यदानवसङ्घानामृषीणां च महात्मनाम् ॥ विप्रकारप्रियः क्षुद्रो वरदानबलान्वितः ॥ २८ ॥
 परिक्रामति यः सर्वाँल्लोकान्संतापयन्प्रजाः ॥ तस्याहं राक्षसेन्द्रस्य स्वयमेव वधे धृतः ॥ २९ ॥
 उत्तरं नगरद्वारमहं सौमित्रिणा सह ॥ निपीड्याभिप्रवेक्ष्यामि सचलो यत्र रावणः ॥ ३० ॥
 वानरेन्द्रश्च बलवानृक्षराजश्च वीर्यवान् ॥ राक्षसेन्द्रानुजश्चैव गुल्मो भवतु मध्यमः ॥ ३१ ॥
 न चैव मानुषं रूपं कार्यं हरिभिराहवे ॥ एषा भवतु संज्ञा नो युद्धेस्मिन्वानरे बले ॥ ३२ ॥
 वानरा एव नैश्चिह्नं स्वजनेऽस्मिन्भविष्यति ॥ ३३ ॥
 वयं तु मानुषेणैव सप्त योत्स्यामहे परान् ॥ अहमेष सह आत्रा लक्ष्मणेन महौजसा ॥
 आत्मना पञ्चमश्चायं सखा मम विभीषणः ॥ ३४ ॥
 स रामः कृत्यसिद्ध्यर्थमेवमुक्त्वा विभीषणम् ॥ सुवेलारोहणे बुद्धिश्चकार मतिमान्मतिम् ॥
 रमणीयतरं दृष्ट्वा सुवेलस्य गिरेस्तटम् ॥ ३५ ॥

पूर्वद्वारेस्थित्वेति शेषः ॥ २५—२६ ॥ अप्रमेयात्मेति
 मायाविन इन्द्रजितोयमेवार्ह इति भावः ॥ २७ ॥ स्व-
 स्यचोत्तरद्वारनिरोधहेतुमाह—दैत्यदानवेत्यादिश्लोक-
 त्रयं ॥ विप्रकारप्रियः प्रियविप्रकारः । “वा प्रियस्य”
 इति पूर्वनिपातः । विप्रकारः पीडा । क्षुद्रः क्षुद्रबुद्धिः ।
 प्रजाः संतापयन् लोकान् परिक्रामतीत्यन्वयः । तस्या-
 हमिति श्लोके यत्तच्छब्दाध्याहारेणाहंशब्दद्वयनि-
 र्वाहः । योहं धृतः निश्चितः । सोहं प्रवेक्ष्यामीत्य-
 न्वयः । स्वयमेव अद्वारेण । यद्वा तस्याहमित्यर्थान्त-
 मेकं वाक्यं । उत्तरमित्यादि मित्रं वाक्यं ॥ २८—
 ३० ॥ गुल्मो भवतु मध्यमः । मध्यमसेना भव-
 त्वित्यर्थः । बलवद्भ्यां रावणेन्द्रजिह्यामधिष्ठितयोरु-
 त्तरपश्चिमयोः मध्यमगुल्मो भवत्वित्यर्थः ॥ ३१ ॥
 संज्ञा संकेतः । अस्य प्रयोजनमाह—वानरा इति ॥
 नः अस्माकं । वानरा एवास्मिन् स्वजने चिह्नं भवि-
 ष्यतीति । अस्माकं वानरत्वमेवात्मीयत्वज्ञापकं भवि-
 ष्यतीत्यर्थः । यदि वानरा अपि कामरूपधारणेन

युद्धेयुः । राक्षसानामपि तादृशत्वादात्मपरविवेको
 न स्यात् । वानरत्वं तु जघन्यतया न ते भजिष्यन्तीति
 भावः । इदानीं मानुषरूपपरिग्रहप्रतिषेधसामर्थ्या-
 दितः पूर्वं मानुषरूपं परिगृह्य स्थिता इति गम्यते
 ॥ ३२—३३ ॥ मानुषेण मनुष्यसंबन्धिना । रूपे-
 णेति शेषः । विभीषणादीनामपि मानुषरूपसंस्थानसा-
 दृश्यादेवमुच्यते ॥ ३४ ॥ स राम इत्यादिसार्धश्लोक
 एकान्वयः ॥ कृत्यसिद्ध्यर्थं कार्यसिद्ध्यर्थं । सुवेलारोहणे
 विषये । बुद्धिः बुद्धिमान् । मतुल्लोप आर्षः । मतिं
 इच्छां । सुवेलारोहणे बुद्धिं चकार मतिमान्मतिमिति
 च पाठः । सुवेलारोहणबुद्धिमेव मतिं चकार । नान्या-
 मित्यर्थः । आरोहणेच्छाहेतुमाह—रमणीयतरमिति ।
 सौन्दर्यावलोकनमेव तदारोहणहेतुः । न तु लङ्काप्राप्तिः ।
 अतएव लङ्कोपरोधायावरोहणं वक्ष्यति—ततस्त्विति ॥
 पृथिवीं सुवेलकटकभूमिं । महात्मा महाबुद्धिः । प्रह-
 ष्टरूपः अतिशयेन प्रहृष्टः । “प्रशंसायां रूपम्” ।
 लङ्कां लङ्कैकदेशसुवेलं । महात्मा महावृत्तिरिति द्विती-

प्यसि ॥ ३३ ॥ ति० प्रहस्तप्रतियोद्धा प्रहस्तस्यसेनापतेःप्रतियोद्धा ॥ २५ ॥ स० स्वजने स्वजनत्वेनज्ञाने ॥ ३३ ॥ ति० सुवे-
 लारोहणेबुद्धिचकार । तस्यदुर्गलाद्रात्रौतत्रावस्थानस्यसुखत्वाच्च । मतिमान्मतिमितिपाठे मतिं अर्थनिर्धारणात्मिकांबुद्धिमित्यर्थः ।
 ती० सुवेलारोहणे प्रवृत्ताबुद्धिर्यस्यसः सुवेलारोहणेबुद्धिः । अलुक्त्वमार्षः । मतिमान् आगामिगोचरबुद्धिमान् । मतिचकार सुवे-
 लारोहणेच्छाचकारेत्यर्थः । बुद्धिमितिद्वितीयान्तपाठे तु सुवेलारोहणे मतिं मननात्मिकांबुद्धिं निश्चयात्मिकांचकारेत्यर्थः । यद्वा
 बुद्धिं तात्कालिकरूपामतिचकार अर्थनिर्धारणरूपंचकारेत्यर्थः । अर्थनिर्धारणमतिरितितज्ज्ञाः ॥ ३५ ॥

[पा०] १ च. छ. न. लङ्कायां. २ घ. ड. ज. झ. ट. प्रहस्तप्रति. ३ घ. सह. ४ क. घ.—ट. गुल्मेभवतुमध्यमे.
 ५ क. ख. ग. ड. झ. ट. वधिहं. ६ घ.—ट. अहमेव. ७ क. ग.—च. झ. ट. बुद्धिचकार. ८ ड. झ. न. ट. मतिमान्प्रमुः.

ततस्तु रामो महता बलेन प्रच्छाद्य सर्वां पृथिवीं महात्मा ॥

ग्रहृष्टरूपोभिजगाम लङ्कां कृत्वा मतिं सोरिवधे महात्मा ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तत्रिंशः सर्गः ॥ ३७ ॥

अष्टत्रिंशः सर्गः ॥ ३८ ॥

सूर्येणास्ताचलारोहणे रामेण सुग्रीवादिभिः सह लङ्कावलोकनाय सुवेलाचलारोहणम् ॥ १ ॥

स तु कृत्वा सुवेलस्य मतिमारोहणं प्रति ॥ लक्ष्मणानुगतो रामः सुग्रीवमिदमब्रवीत् ॥ १ ॥

विभीषणं च धर्मज्ञमनुरक्तं निशाचरम् ॥ मन्त्रज्ञं च विधिज्ञं च श्लक्ष्णया परया गिरा ॥ २ ॥

सुवेलं साधुशैलेन्द्रमिमं धातुशतैश्चितम् ॥ अध्यारोहामहे सर्वे वत्स्यामोत्र निशामिमाम् ॥ ३ ॥

लङ्कां चालोकयिष्यामो निलयं तस्य रक्षसः ॥ येन मे मरणान्ताय हता भार्या दुरात्मना ॥ ४ ॥

येन धर्मो न विज्ञातो न तद्वृत्तं कुलं तथा ॥ राक्षस्या नीचया बुद्ध्या येन तद्गर्हितं कृतम् ॥ ५ ॥

तस्मिन्मे वर्तते रोषः कीर्तिते राक्षसाधमे ॥ यस्यापराधान्नीचस्य वधं द्रक्ष्यामि रक्षसाम् ॥ ६ ॥

एको हि कुरुते पापं कालपाशवशं गतः ॥ नीचेनैताम्पापचारेण कुलं तेन विनश्यति ॥ ७ ॥

एवं संमन्त्रयन्नेव सक्रोधो रावणं प्रति ॥ रामः सुवेलं वासाय चित्रसानुमुपारुहत् ॥ ८ ॥

पृष्ठतो लक्ष्मणश्चैनमन्वगच्छत्समाहितः ॥ सशरं चापमुद्यम्य सुमहद्विक्रमे रतः ॥

तमन्वरोहत्सुग्रीवः सामात्यः सविभीषणः ॥ ९ ॥

यमहालशब्दार्थः । अभिजगाम । आरोहणायेति भावः ॥ ३५—३६ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने सप्तत्रिंशः सर्गः ॥ ३७ ॥

अथ लङ्कादर्शनार्थं सुवेलारोहणमष्टत्रिंशे—स त्वित्यादिश्लोकद्वयमेकान्वयं ॥ धर्मज्ञत्वादि सुग्रीवस्यापि विशेषणं । सुवेलो नाम लङ्कासमतुङ्गताको गिरिविशेषः । विधिज्ञं कार्यज्ञं ॥ १—२ ॥ चितं व्याप्तं । अध्यारोहामहे आरोक्ष्यामः । अयंच समुद्रतरणदिवसवृत्तान्तः पूर्वं संप्रहेणोक्तः । अद्य सविशेषमुच्यते ॥ ३ ॥ लङ्कामित्यादिश्लोकद्वयमेकान्वयं ॥ लङ्कालोकेने निमित्तमाह—निलयमिति । मे भार्येति

संबन्धः । मरणान्ताय मरणरूपफलाय । तत्प्रसिद्धं । वृत्तं धर्मशास्त्रविहितस्वकुलाचारः । कुलं स्वकुलातिशयः । एतत्सर्वं भार्यापहरणनिवृत्तिहेतुः तन्नासीदित्यर्थः । तर्हि केन हेतुना कृतमित्यत्राह—राक्षस्येति । तत् भार्यापहरणं ॥ ४—५ ॥ एतादृशस्य निलयदर्शने किं फलं तत्राह—तस्मिन्निति ॥ वर्तते उत्पद्यते । तर्हि तन्मात्रवधे यत्नः क्रियतामित्यत्राह—यस्येति ॥ ६ ॥ अन्यस्य दोषेणान्यवधः किमर्थंक्रियत इत्यत्राह—एक इति ॥ एकः पापं कुरुते नीचेन तेन कर्त्रा आत्मापचारेण तदोषेण कारणेन कुलं तत्संबन्धिनः सर्वे विनश्यन्ति ॥ ७ ॥ संमन्त्रयन् वदन् । उपारुहत् उपारुहत् ॥ ८ ॥ पृष्ठत इत्यादि सार्धश्लोकः ॥ समा-

कतक० एतदग्रे ततस्तुरामइतिपद्यं पठन्ति । तन्नवक्ष्यमाणसंप्रहो नाप्युक्तानुवादो नाप्यत्रप्रकरणविच्छेदइतीमंश्लोकं वृथाप्रक्षिप्यात्रसर्गच्छेदं कुर्वन्ति भ्रान्ताः ॥ ३६ ॥ इतिसप्तत्रिंशःसर्गः ॥ ३७ ॥

स० मरणान्ताय मरणेन रक्षःकुलस्यसहितोतो नाशःस्वस्य तस्मै ॥४॥ स० वृत्तं सदाचारः अस्मद्वलिष्ठतावार्तावा । राक्षस्या राक्षससंबन्धिन्या । तत्रापिनीचया । विभीषणं सुमुखीकर्तुमियमुक्तिः ॥ ५ ॥

[पा०] १ घ. मन्त्रज्ञं च नृमन्तं. २ ख.—च. झ. अ. ट. नवृत्तं कुलं तथा. ३ घ. च. छ. नात्मापराधेन. ४ ड. झ. अ. ट. सुवेलमासाद्य. ५ ग. व्रजन्तं लक्ष्मणः.

हनुमानद्गदो नीलो मैन्दो द्विविद एव च ॥ गजो गवाक्षो गवयः शरभो गन्धमादनः ॥ १० ॥
 पनसः कुमुदश्चैव हरो रम्भश्च यूथपः ॥ जाम्बवांश्च सुपेणश्च ऋषभश्च महामतिः ॥ ११ ॥
 तूर्मुखश्च महातेजास्तथा शतवलिः कपिः ॥ एते चान्ये च बहवो वानराः शीघ्रगामिनः ॥ १२ ॥
 ते वायुवेगप्रवणास्तं गिरिं गिरिचारिणः ॥ अध्यारोहन्त शतशः सुबेलं यत्र राघवः ॥ १३ ॥
 [तैतः सुबेलमारुह्य रामस्तैस्सह वानरैः ॥ निषसाद गिरेस्तस्य शृङ्गे समतले शुभे ॥ १४ ॥
 ततः कपिगणास्सर्वे समावृत्य द्वियोजनम् ॥ सुबेलमध्यारोहन्ते प्लवन्तो दक्षिणामुखाः ॥ १५ ॥]
 ते त्वदीर्घेण कालेन गिरिमारुह्य सर्वतः ॥ ददृशुः शिखरे तस्य विषक्तामिव खे पुरीम् ॥ १६ ॥
 तां शुभां प्रवरद्वारां प्राकारपरिशोभिताम् ॥ लङ्कां राक्षससंपूर्णां ददृशुर्हरियूथपाः ॥ १७ ॥
 प्राकारचयसंस्थैश्च तदा नीलैर्निशाचरैः ॥ ददृशुस्ते हरिश्रेष्ठाः प्राकारमपरं कृतम् ॥ १८ ॥
 ते दृष्ट्वा वानराः सर्वे राक्षसान्युद्धकाङ्क्षिणः ॥ मुमुचुर्विविधान्नादांस्तत्र रामस्य पश्यतः ॥ १९ ॥
 ततोस्तमगमत्सूर्यः संध्यया प्रतिरञ्जितः ॥ पूर्णचन्द्रप्रदीप्ता च क्षपा समभिषर्तते ॥ २० ॥

ततः स रामो हरिवाहिनीपतिर्विभीषणेन प्रतिनन्द्य सत्कृतः ॥

सलक्ष्मणो यूथपयूथसंवृतः सुबेलपृष्ठे न्यवसद्यथासुखम् ॥ २१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ॥ ३९ ॥

रात्रौमुग्रीवादिभिःसहसुबेलेसुखोपितेनरामेण प्रातर्लङ्कावलोकनम् ॥ १ ॥

तां रात्रिमुपितास्तत्र सुबेले हरिपुङ्गवाः ॥ लङ्कायां ददृशुर्वीर वनान्युपवनानि च ॥ १ ॥

हितः सावधानः ॥ ९ ॥ सामात्य इत्युक्तं विवृणो-
 ति—हनुमानित्यादिचतुःश्लोकी ॥ हनुमानिति पृथ-
 गुक्त्या रामलक्ष्मणौ पद्भ्यामेवारूढाविति गम्यते ।
 ते प्रसिद्धाः । एते चान्ये च । वायुवेगप्रवणाः वायु-
 वेगेन गच्छन्तः । “ प्रुङ् गतौ ” इति धातोर्बहुल-
 ग्रहणात्कर्तरि ल्युट् । अतएव शीघ्रगामिनः सन्तः
 अध्यारोहन्त ॥ १०—१५ ॥ ते रामादयः । तस्य
 प्रसिद्धस्य त्रिकूटस्य । खे विषक्तां आकाशे लम्बमाना-
 मिव स्थितां । पुरीं लङ्कां । सर्वतो ददृशुः ॥ १६ ॥
 वानराश्च ददृशुरित्याह—तामिति ॥ स्पष्टः ॥ १७ ॥
 प्राकारस्य चयः वनं तत्र स्थितैः । “ स्याच्चयो

वप्रमस्त्रियां ” इत्यमरः ॥ १८—१९ ॥ प्रतिरञ्जितः
 रक्तवर्णाकृतः । पूर्णचन्द्रप्रदीप्तेति । अनेन पौर्णमास्यां
 सुबेलारोहणमित्युक्तं । प्रथमायां युद्धारम्भ इत्याहुः ।
 यद्वा पूर्णचन्द्रतुल्यप्रदीपवतीति वाऽर्थः । संभवन्ति हि
 वानरसेनायामपि प्रकाशार्थमारोपिता दीपाः ॥ २० ॥
 वाहिनीपतिः वानरसेनानिर्वाहकः ॥ २१ ॥ इति
 श्रीगोविन्दराजविरचिते श्रीमद्रामायणभूषणे रत्नकिरी-
 टाख्याने युद्धकाण्डव्याख्याने अष्टत्रिंशः सर्गः ॥ ३८ ॥

अथ लङ्कावर्शनमेकोनचत्वारिंशे—तामिति ॥ तां
 रात्रिमित्यत्यन्तसंयोगे द्वितीया । ददृशुः प्रातरिति

स० वायुवेगप्रवणः वेगायतिर्येषांतेतथा । वायोरेववेगविस्तारवन्तइत्यर्थः । “ प्रवणःक्रमनिष्ठोर्व्यामायतौच ” इतिविश्वः ॥ १३ ॥
 स० खे आकाशेविषक्तां अवरचुंविनीमितियावत् ॥ १६ ॥ ति० प्रतिरञ्जितः प्रतिप्रापितरागः । पूर्णचन्द्रप्रदीप्ताक्षपेक्षनेन
 पौषशुक्लचतुर्दश्यांपूर्णिमायांवा सुबेलारोहणमितिबोध्यं । “ चतुर्दश्यांसुबेलाग्रेरामःसैन्यंन्यवेशयत् ” इत्यग्निवेश्योक्तेः । अत्रपूर्ण-
 चन्द्रलोकिःपूर्णकल्पत्वादिति ॥ २० ॥ इत्यष्टत्रिंशःसर्गः ॥ ३८ ॥

[पा०] १ ख. ग. घ. करंभश्चमहाद्युतिः. २ इदंश्लोकद्वयं क. घ. च. छ. पाठेषुदृश्यते. ३ घ. ङ. झ. ट. प्राकारवर.
 ४ ङ. झ. ट. तदृष्ट्वा. ५ ङ. च. छ. झ. ट. यूथसंयुतः.

समसौम्यानि रम्याणि विशालान्यायतानि च ॥ दृष्टिरम्याणि ते दृष्ट्वा बभूवुर्जातविस्मयाः ॥ २ ॥
 चम्पकाशोकपुष्पागसालतालसमाकुला ॥ तमालवनसंछन्ना नागमालासमावृता ॥ ३ ॥
 हिन्तालैरर्जुनैर्नीपैः सप्तपर्णैश्च पुष्पितैः ॥ तिलकैः कर्णिकारैश्च पाटलैश्च समन्ततः ॥ ४ ॥
 शुशुभे पुष्पिताग्रैश्च लतापरिगतैर्द्रुमैः ॥ लङ्का बहुविधैर्दिव्यैर्यथेन्द्रस्यामरावती ॥ ५ ॥
 विचित्रकुसुमोपेतै रक्तकोमलपल्लवैः ॥ शाद्वलैश्च तथा नीलैश्चित्राभिर्वनराजिभिः ॥ ६ ॥
 गन्धाढ्यान्यभिरम्याणि पुष्पाणि च फलानि च ॥ धारयन्त्यगमास्तत्र भूषणानीव मानवाः ॥ ७ ॥
 तच्चैत्ररथसंकाशं मनोज्ञं नन्दनोपमम् ॥ वनं सर्वतुल्यं रम्यं शुशुभे षट्पदायुतम् ॥ ८ ॥
 नत्यूहकोयष्टिभैर्नृत्यमानैश्च बर्हिभिः ॥ रुतं परभृतानां च शुश्रुवुर्वननिर्झरे ॥ ९ ॥
 नित्यमत्तविहङ्गानि भ्रमराचरितानि च ॥ कोकिलाकुलषण्डानि विहगाभिरुतानि च ॥ १० ॥
 भृङ्गराजाभिगीतानि भ्रमरैः सेवितानि च ॥ कोणालकविपुष्टानि सारसाभिरुतानि च ॥ ११ ॥
 विविशुस्ते ततस्तानि वनान्युपवनानि च ॥ हृष्टाः प्रमुदिता वीरा हरयः कामरूपिणः ॥ १२ ॥
 तेषां प्रविशतां तत्र वानराणां महौजसाम् ॥ पुष्पसंसर्गसुरभिर्ववौ घ्राणसुखोऽनिलः ॥ १३ ॥
 अन्ये तु हरिवीराणां यूथान्निष्क्रम्य यूथपाः ॥ सुग्रीवेणाभ्यनुज्ञाता लङ्कां जग्मुः पताकिनीम् ॥ १४ ॥
 वित्रासयन्तो विहगांस्त्रासयन्तो मृगद्विपान् ॥ कम्पयन्तश्च तां लङ्कां नादैस्ते नदतां वराः ॥
 कुर्वन्तस्ते महावेगा महीं चरणपीडिताम् ॥ १५ ॥

सिद्धं । वनानि अकृत्रिमाणि । उपवनानि कृत्रिमाणि ॥ १ ॥ समानि च तानि सौम्यानि च समसौम्यानि निम्नोन्नतत्वरहितानि स्निग्धानि चेत्यर्थः । अत एव रम्याणि रमणीयानि । विशालानि विपुलानि । आयतानि दीर्घाणि । दृष्टिरम्याणि नयनाकर्षणानि । वनान्युपवनानि चेत्याकृष्यान्वयः ॥ २ ॥ चम्पकेत्यादि श्लोकचतुष्टयमेकान्वयं ॥ नागमाला नागकेसरमाला । हिन्तालैरित्यादि । उपलक्षितेतिशेषः । दिव्यैः पारिजातादिभिः । अत्राप्युपलक्षितेतिशेषः । विचित्रेत्यादि पदद्वयमपि दिव्यद्रुमविशेषणं । शाद्वलैरित्यादावप्युपलक्षणे तृतीया । लङ्का-शब्दश्चात्र सुवेलपरः । उत्तरत्र वानरप्रवेशोक्तेः । शुशुभे शोभमाना दृश्यत इत्यन्वयः ॥ ३—६ ॥ तत्र वनेषु । धारयन्ति आधारयन् । अगमाः वृक्षाः ॥ ७ ॥ सर्वे ऋतवो यस्मिन् तत्सर्वतुल्यं । “शेषाद्विभाषा” इति कप्प्रत्ययः । षट्पदा-

युतं षट्पदैरासमन्ताद्युतं ॥ ८ ॥ वननिर्झरे नत्यूहैः कोयष्टिभैः जलकुक्कुटविशेषैः । नृत्यमानैः नृत्यद्भिः । बर्हिणैश्च सहितानां परभृतानां रुतं शुश्रुवुरिति योजना ॥ ९ ॥ वनरामणीयकाकृष्टास्तत्रविविशुरित्याह— निखेत्यादिना कामरूपिण इत्यन्तेन श्लोकत्रयेण ॥ विहङ्गाः वक्ष्यमाणकोकिलादिव्यतिरिक्ताः । षण्डाः वृक्षसमूहाः । विहङ्गभृङ्गसंचारस्य तन्नादस्य च वनशोभाहेतुत्वात्तत्संचारमुक्त्वा तन्नादमाह—विहगेत्यादिना । विहगानामभिरुतं येषु तानि विहगाभिरुतानि । एवमुत्तरत्रापि विग्रहः । कोणालकः खञ्जनः । सारसाभिरुतानीत्यनेन वनादीनां सरःसमीपवर्तित्वमुक्तं । हृष्टाः पुलकिताः । प्रमुदिताः सन्तुष्टाः । वीराः शत्रुवनप्रवेशेपि निर्भयाः । कामरूपिणः सूक्ष्मविपुलप्रवेशानुगुणस्थूलसूक्ष्मशरीरवन्तः ॥ १०—१३ ॥ अन्येत्यित्यादिसार्धश्लोकद्वयमेकान्वयं ॥ १४—१५ ॥

ति० समसौम्यानि आयामविस्ताराभ्यांसमानि समभूतलानि च । दुष्टमृगाद्युपद्रवराहित्येनसौम्यानि । अतएवक्रीडादौरम्याणीत्यर्थइतितीर्थः । समसाम्यानीतिपाठः । समप्रदेशे साम्यसंस्थानानि । रम्याणि मृगाद्युपद्रवराहित्यादितिकतकः ॥ २ ॥ ति० वननिर्झरे निर्झरयुतेवने । राजदन्तप्रदिः ॥ ९ ॥ ति० प्राणसमलेनमन्दता ॥ १३ ॥ ति० अन्येतु वनोपवनप्रवेष्टव्यतिरिक्ताः ।

[पा०] १ ड. च. छ. झ. अ. ट. बकुलसाल. २ ड. ज. झ. ट. न्यतिरम्याणि. ३ क. ख. घ. ड. च. झ. अ. ट. बर्हिणैः. ४ ड. झ. राजाभिगीतानि. ५ क. ख. च. छ. अ. कुररैः. ड. झ. ट. कुररखनितानिच. ६ च. अ. ट. कोयष्टिकविपुष्टानि. क. छ. कोयष्टिकविपुष्टानि. ७ ड. च. छ. झ. अ. ट. प्राणसमोऽनिलः. ८ ड. झ. ट. विहगान्गलापयन्तो.

रजश्च सहसैवोर्ध्वं जगाम चरणोत्थितम् ॥ १६ ॥

ऋक्षाः सिंहा वराहाश्च महिषा वारणा मृगाः ॥ तेन शब्देन वित्रस्ता जग्मुर्भीता दिशो दश ॥ १७ ॥

शिखरं तत्रिकूटस्य प्रांशु चैकं दिविस्पृशम् ॥ समन्तात्पुष्पसंछन्नं महारजतसन्निभम् ॥ १८ ॥

शतयोजनविस्तीर्णं विमलं चारुदर्शनम् ॥ श्लक्ष्णं श्रीमन्महच्चैव दुष्प्रापं शकुनैरपि ॥

मनसाऽपि दुरारोहं किं पुनः कर्मणा जनैः ॥ १९ ॥

निविष्टा तत्र शिखरे लङ्का रावणपालिता ॥ शतयोजनविस्तीर्णा त्रिशद्योजनमायता ॥ २० ॥

सा पुरी गोपुरैरुच्चैः पाण्डुराम्बुदसन्निभैः ॥ काञ्चनेन च सालेन राजतेन च शोभिता ॥ २१ ॥

प्रासादैश्च विमानैश्च लङ्का परमभूषिता ॥ घनैरिवातपापाये मध्यमं वैष्णवं पदम् ॥ २२ ॥

यस्यां स्तम्भसहस्रेण प्रासादः समलङ्कृतः ॥ कैलासशिखराकारो दृश्यते खमिवोल्लिखन् ॥ २३ ॥

चैत्यः स राक्षसेन्द्रस्य बभूव पुरभूषणम् ॥ बालेन रक्षसां नित्यं यः समग्रेण रक्ष्यते ॥ २४ ॥

मनोज्ञां काननवतीं पर्वतरूपशोभिताम् ॥ नानाधातुविचित्रैश्च उद्यानैरुपशोभिताम् ॥ २५ ॥

नानाविहगसंगुष्टां नानामृगनिषेविताम् ॥ नानाकाननसंतानां नानाराक्षससेविताम् ॥ २६ ॥

तां समृद्धां समृद्धार्थां लक्ष्मीवाँल्लक्ष्मणाग्रजः ॥ रावणस्य पुरीं रामो ददर्श सह वानरैः ॥ २७ ॥

रजश्चेत्यर्थमेकं वाक्यं ॥ चरणोत्थितं वानरपादाहति-
जनितं । रजः ऊर्ध्वं जगाम । उत्थितमित्यर्थः ॥ १६ ॥

अत्र ऋक्षादयो लङ्कावनवासिनः । भीताः दर्शनादेव
भीताः । तेन शब्देन वित्रस्ताः विशेषेण त्रस्ताः ।

दश दिशो जग्मुः । यथायथं जग्मुरित्यर्थः ॥ १७ ॥

एवं त्रिकूटस्य प्रथमशिखरं सुवेलाख्यमुक्त्वा मध्यम-
शिखरं वर्णयति—शिखरं तदित्यादिना ॥ सार्धश्लो-

कद्वयमेकान्वयं । तत् प्रसिद्धं । प्रांशु पार्श्ववर्तिशिख-
रद्वयापेक्षया उन्नतं । एकं अद्वितीयं । मध्यममित्यर्थः ।

स्पृशतीति स्पृशं । इगुपधलक्षणः कप्रत्ययः । सम-
न्तात्पुष्पसंछन्नं अतएव महारजतसन्निभं पृथुरजत-

सन्निभं । यद्वा सुवर्णसन्निभमिति स्वरूपोक्तिः ।
चारुदर्शनं सुन्दरदर्शनं । एवंभूतं शिखरं अदृश्यते-

त्यध्याहारः ॥ १८—१९ ॥ निविष्टेत्यादिश्लोकपञ्च-
कमेकान्वयं ॥ २० ॥ सालेन प्राकारेण ॥ २१ ॥

प्रासादैरिति । प्रासादादिलक्षणं प्रागेव लिखितं ।
आतपापाये वर्षारम्भसमये । मध्यमं वैष्णवं पद-

मिति । त्रिविक्रमावतारे त्रिभिः पदैः सर्वलोकक्रमणे
मध्यमपदेनान्तरिक्षं क्रान्तमिति आकाशं मध्यमं
वैष्णवं पदमिति उच्यते ॥ २२ ॥ उल्लिखन् व्याप्नु-
वन् नगरमध्यचतुष्पथं चैत्यं तत्र भवश्चैत्यः राक्षसे-

न्द्रस्य पुरभूषणमित्यन्वयः । यः समग्रेण रक्षसां शतेन
नित्यं रक्ष्यते । यश्च राक्षसेन्द्रस्य पुरभूषणं बभूव ।

स्तम्भसहस्रेण समलङ्कृतः कैलासशिखराकारः खमु-
ल्लिखन्निव स्थितः चैत्यः स प्रासादः यस्यां दृश्यते

तादृशी रावणपालितत्वादिविशेषणविशिष्टा तत्र शिखरे
निविष्टा लङ्का अदृश्यतेत्यध्याहारेणान्वयः ॥ २३—२४ ॥

एवं वानराणामग्रगतानां लङ्कादर्शनमुक्त्वा रामस्यापि
तद्दर्शनमाह—मनोज्ञामित्यादिश्लोकत्रयमेकान्वयं ॥

पर्वतैः क्रीडाशैलैः । नानाधातुविचित्रैरिति पर्वतवि-
शेषणं । उद्यानैः कृत्रिमवनैः ॥ २५ ॥ नानाकान-

नेति पूर्वं काननवत्त्वमुक्तं अत्र तन्नानात्वमिति सिद्धा
॥ २६ ॥ समृद्धां उन्नतां । समृद्धार्थां समृद्धद्रव्यां ।

लक्ष्मीवान् नगरदर्शनजप्रीतिविकसितकान्तिः ॥ २७ ॥

यूयान्निष्कम्यलङ्कांजग्मुः ॥ १४ ॥ ति० दशयोजनेति । इदंचलङ्कारूपमहादुर्गान्तर्वर्तिरावणवासस्थानभूतान्तर्दुर्गपरं ।
'शतयोजनविस्तीर्णात्रिशद्योजनमायता' इत्यत्रैवान्यत्रस्थलेउक्तेः ॥ २० ॥ काञ्चनेन राजतेन । सालेन प्राकारेण ॥ २१ ॥
इत्येकोनचत्वारिंशः सर्गः ॥ ३९ ॥

[पा०] १ क. ख. ग. ड.—ट. तस्य. २ क.—ट. दशयोजन. ३ गं. घ. च. छ. ज. तथाद्विगुणमायता. ड. झ. ट.
विंशद्योजनमायता. ४ क. ख. ग. ड.—ट. शोभते. ५ क.—ट. शतेन. ६ ड. झ. ज. ट. काञ्चनवती. ७ ज. नानागृहस-
माकीर्णा. ८ ख. ग. घ. च. छ. समृद्धार्थो.

तां महागृहसंवाधां दृष्ट्वा लक्ष्मणपूर्वजः ॥ नगरीममरप्रख्यो विस्मयं प्राप वीर्यवान् ॥ २८ ॥

तां रत्नपूर्णां बहुसंविधानां प्रासादमालाभिरलङ्कृतां च ॥

पुरीं महायन्त्रकवाटमुख्यां ददर्श रामो महता बलेन ॥ २९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनचत्वारिंशः सर्गः ॥ ३९ ॥

चत्वारिंशः सर्गः ॥ ४० ॥

सुवेलाचलस्थितालङ्कामवलोकमानेरामे पार्श्वस्थेनसुग्रीवेण लङ्कागोपुरशृङ्गेराजोपचारै रामाभिमुखावस्थितरावणावलोकनम् ॥ १ ॥ तथाकोपादुल्लेखेनरावणनिकटमेत्य तत्किरीटपातनपूर्वकं तेनसहचिरंनियुद्धकरणम् ॥ २ ॥ तथा श्रान्तेनतेन मायोपक्रमे लाघवात्पुनारामपार्श्वगमनम् ॥ ३ ॥

ततो रामः सुवेलाग्रं योजनद्वयमण्डलम् ॥ आरुरोह ससुग्रीवो हरियूथपसंवृतः ॥ १ ॥

स्थित्वा मुहूर्तं तत्रैव दिशो दश विलोकयन् ॥ त्रिकूटशिखरे रम्ये निर्मितां विश्वकर्मणा ॥

ददर्श लङ्कां सुन्यस्तां रम्यकाननशोभिताम् ॥ २ ॥

तैस्यां गोपुरशृङ्गस्थं राक्षसेन्द्रं दुरासदम् ॥ ३ ॥

श्वेतचामरपर्यन्तं विजयच्छत्रशोभितम् ॥ रक्तचन्दनसंलिप्तं रत्नाभरणभूषितम् ॥ ४ ॥

नीलजीमूतसंकाशं हेमसंछादिताम्बरम् ॥ ऐरावतविषाणाग्रैरुत्कृष्टकिणवक्षसम् ॥ ५ ॥

शशलोहितरागेण संवीतं रक्तवाससा ॥ सन्ध्यातपेन संवीतं मेघराशिमिवाम्बरे ॥ ६ ॥

पश्यतां वानरेन्द्राणां राघवस्यापि पश्यतः ॥ दर्शनाद्राक्षसेन्द्रस्य सुग्रीवः सहसोत्थितः ॥ ७ ॥

क्रोधवेगेन संयुक्तः सत्त्वेन च बलेन च ॥ अचलाग्रादथोत्थाय पुपुवे गोपुरस्थले ॥ ८ ॥

अमरप्रख्यः देवसदृशः ॥ २८ ॥ पुनःसंग्रहेणाह—
तामिति ॥ रत्नानि श्रेष्ठवस्तूनि । संविधानं रक्षणं
॥ २९ ॥ इति श्रीगोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने एको-
नचत्वारिंशः सर्गः ॥ ३९ ॥

अथ सुग्रीवरावणयोर्द्वन्द्वयुद्धकथनं चत्वारिंशे ।
अत्र प्रथमश्लोकः पूर्वोक्तानुवादः—तत इति ॥
योजनद्वयमण्डलं योजनद्वयविस्तारमण्डलं ॥ १ ॥
सुन्यस्तां सुपु निवेशितां ॥ २ ॥ तस्यामित्यादि
सार्धश्लोकत्रयमेकान्वयं ॥ अत्र ददर्शेत्यनुषज्यते ।
श्वेते चामरे पर्यन्ते पार्श्वद्वये यस्य स श्वेतचामर-
पर्यन्तः । उभयतो वीज्यमानचामर इत्यर्थः । विज-
यच्छत्रं विजयसूचकछत्रं । रत्नाभरणं पद्मरागाभरणं ।

हेमसंछादिताम्बरं तत्र तत्र सुवर्णचित्राम्बरं । सुवर्ण-
सूत्रिताम्बरमिति वार्थः । उत्कृष्टकिणवक्षसं उपपादि-
तकिणवक्षसं । उत्कृष्टस्य उल्लिखितस्य किणः वक्षसि
यस्य स तथेति वार्थः । शशलोहितरागेण शशरुधि-
रसमानरागेण । रक्तशब्दविवरणमिदं । रक्तवाससा
उत्तरीयेण । संवीतं परिवीतं ॥ ३—६ ॥ “ हतं च
रावणं संख्ये दर्शनादवधारय ” इति रामसन्निधौ
पूर्वं प्रतिज्ञातमर्थं साधयितुमुत्थितः सुग्रीवइत्याह—
पश्यतामित्यादिना ॥ पश्यतामित्यनादरे षष्ठी ।
अत्रानादरणमनुक्त्वा गमनं । सप्तम्यर्थे षष्ठीवा ।
दर्शनात् दर्शनमात्रात् । क्रोधवेगेन कथं मत्स्वामि-
नोप्रे स्वयं राजोपचारेण तिष्ठति दुरासेति कोपाति-
शयेनेत्यर्थः । सत्त्वेन मनोबलेन । बलेन कायबलेन ।
पुपुवे गोपुरमुद्दिश्येति शेषः ॥ गोपुरस्थले स्थित्वेत्य-

स० रक्तवाससा स्नेहविषयेणवक्षेण ॥ ६ ॥

[पा०] १ ड. झ. ट. नगरीत्रिदिवप्रख्यां. २ ड. झ. ट. उपारोहत्ससुग्रीवोहरियूथैःसमन्वितः. ३ ड. झ. तस्य. ४ ग.
ड. च. झ. न. ट. रक्ताभरणभूषितं. ५ क. ग. ड.—ट. संछन्नं. ६ क. ख. ग. च. न. संतप्तः.

स्थित्वा मुहूर्तं संप्रेक्ष्य निर्भयेनान्तरात्मना ॥ तृणीकृत्य च तद्रक्षः सोत्रवीत्परुषं वचः ॥ ९ ॥
 लोकनाथस्य रामस्य सखा दासोस्मि राक्षस ॥ न मया मोक्ष्यसेऽद्य त्वं पार्थिवेन्द्रस्य तेजसा ॥ १० ॥
 इत्युक्त्वा सहसोत्पत्य पुपुत्रे तस्य चोपरि ॥ आकृष्य मुकुटं चित्रं पातयित्वाऽपतद्भुवि ॥ ११ ॥
 समीक्ष्य तूर्णमायान्तमावभाषे निशाचरः ॥ सुग्रीवस्त्वं परोक्षं मे हीनग्रीवो भविष्यसि ॥ १२ ॥
 इत्युक्त्वोत्थाय तं क्षिप्रं बाहुभ्यामाक्षिपत्तले ॥ कन्तुवत्तं समुत्थाय बाहुभ्यामाक्षिपद्भरिः ॥ १३ ॥

परस्परं स्वेदविदिग्धगात्रौ परस्परं शोणितदिग्धदेहौ ॥

परस्परं श्लिष्टनिरुद्धचेष्टौ परस्परं शाल्मलिर्किंशुकौ यथा ॥ १४ ॥

मुष्टिप्रहारैश्च तलप्रहारैररन्निघातैश्च कराग्रघातैः ॥

तौ चक्रतुर्युद्धमसह्यरूपं महाबलौ वानरराक्षसेन्द्रौ ॥ १५ ॥

कृत्वा नियुद्धं भृशमुग्रवेगौ कालं चिरं गोपुरवेदिमध्ये ॥

उत्क्षिप्य चाक्षिप्य विनम्य देहौ पादक्रमाद्गोपुरवेदिलग्नौ ॥

अन्योन्यमाविध्य विलग्नदेहौ तौ पेततुः सालनिखातमध्ये ॥ १६ ॥

उत्पेततुर्भूतलमस्पृशन्तौ स्थित्वा मुहूर्तं त्वभिनिश्चसन्तौ ॥

आलिङ्ग्य चावलम्ब्य च बाहुयोक्त्रैः संयोजयामासतुराहवे तौ ॥ १७ ॥

संरम्भशिक्षाबलसंप्रयुक्तौ संचेरतुः संप्रति युद्धमार्गैः ॥

शार्दूलसिंहाविव जातदपौ गजेन्द्रपोताविव संप्रयुक्तौ ॥ १८ ॥

न्वयः । अन्तरात्मना मनसा ॥ ७—९ ॥ रामामि-
 प्रायेण सखा वस्तुतो दासोस्मीति भावः । मया
 गतः । औद्धत्यं परिहरति—पार्थिवेन्द्रस्य तेजसेति
 ॥ १०—११ ॥ आयान्तं सुग्रीवमिति शेषः । परोक्षं
 ममासन्निधाने । त्वं सुग्रीवः शोभनग्रीवः । प्रत्यक्षं
 तु हीनग्रीवो भविष्यसीत्यर्थः ॥ १२ ॥ तले गोपुर-
 तले । आक्षिपत् अपातयत् । कन्तुवत्समुत्थाय
 कन्तुकवज्झटित्युत्पलेत्यर्थः ॥ १३ ॥ परस्परमित्यादि
 श्लोकद्वयमेकान्वयं ॥ आरम्भे दृढपरीरम्भेण स्वेद-
 सिक्तगात्रौ । ततः खरतरनखक्षतेन शोणितलिप्त-
 शरीरौ । ततो दृढाश्लिष्टतया निरुद्धचेष्टौ निष्पन्दौ ।
 ततः परस्परत्यागे कुसुमितशाल्मलीर्किंशुकाविव
 स्थितौ । तौ वानरराक्षसेन्द्रौ । मुष्टिप्रहारैः । मुष्टीनां
 व्यथायां तलप्रहारैः । तत्पीडायां अरन्निघातैः निष्क-
 निष्ठमुष्टियुक्तप्रकोष्ठप्रहारैः । “ अरन्निस्तु निष्क-
 निष्ठेन मुष्टिना ” इत्यमरः । तद्वाधायां कराग्रघातैः ।
 असह्यरूपं अत्यन्तासह्यं । प्रशंसायां रूपप्रत्ययः ।
 युद्धं चक्रतुः ॥ १४—१५ ॥ कृत्वेत्यादिसार्धश्लोक

एकान्वयः ॥ नियुद्धं मलयुद्धं बाहुयुद्धं वा । “ नियुद्धं
 बाहुयुद्धं स्यात् ” इत्यमरः । गोपुरवेदिमध्ये चिरं कालं
 नियुद्धं कृत्वा । तत उत्क्षिप्य परस्परमूर्ध्वं क्षित्वा ।
 आक्षिप्य आकृष्य । परस्परं देहौ विनम्य विनाम्य ।
 पादक्रमात् पादविन्यासविशेषात् । गोपुरवेदिलग्नौ
 पदात्पदं पश्चाच्चलित्वा पुनर्युद्धार्थमवसरप्रतीक्षतया
 गोपुरवेदिकायां निश्चलंस्थितावित्यर्थः । आविध्य
 बाहुभ्यां संवेष्ट्य । विलग्नदेहौ श्लिष्टदेहौ सन्तौ ।
 सालनिखातयोः प्राकारपरिखयोर्मध्ये पेततुः ॥ १६ ॥
 लाघवातिशयेन भूतलमस्पृष्टैव उत्पेततुः । ततो मुहूर्तं
 तूष्णीं स्थित्वा श्रमवशादभिनिश्चसन्तौ पुनरालिङ्ग्य
 स्वयमेव स्वशरीरमालिङ्ग्य । आवलम्ब्य आभुज्य ।
 बाहुयोक्त्रैः बाहुपाशैः संयोजयामासतुः । देहाविति
 शेषः । निविडं बबन्धतुरित्यर्थः ॥ १७ ॥ संरम्भेति ।
 संरम्भः अभिनिवेशः । शिक्षा अभ्यासः । बलं शक्तिः ।
 एतैः संप्रयुक्तौ संयुक्तौ सन्तौ संप्रति युद्धमार्गैः चातु-
 र्येण परस्परग्रहणानुकूलक्रमैरित्यर्थः । संप्रति तदानी-
 मित्यर्थ इत्येके । शार्दूलसिंहौ शार्दूलश्रेष्ठौ । संप्रयुक्तौ

संहत्य चापीड्य च तावुरोभ्यां निपेततुर्वै युगपद्धरण्याम् ॥

उद्यम्य चान्योन्यमधिक्षिपन्तौ संचक्रमाते बहुयुद्धमार्गैः ॥ १९ ॥

व्यायामशिक्षाबलसंप्रयुक्तौ क्लमं न तौ जग्मतुराशु वीरौ ॥

बाहूत्तमैर्वारणवारणामैर्निवारयन्तौ वैरवारणामौ ॥ २० ॥

चिरेण कालेन तु संप्रयुक्तौ संचेरतुर्मण्डलमार्गमाशु ॥ २१ ॥

तौ परस्परमासाद्य यत्तावन्योन्यसूदने ॥ मार्जाराविव भैक्षार्थे वितस्थाते मुहुर्मुहुः ॥ २२ ॥

मण्डलानि विचित्राणि स्थानानि विविधानि च ॥ गोमूत्रिकाणि चित्राणि गतप्रत्यागतानि च ॥ २३ ॥

तिरश्चीनगतान्येव तथा वक्रगतानि च ॥ परिमोक्षं प्रहाराणां वर्जनं परिधावनम् ॥ २४ ॥

सन्तौ गजेन्द्रपोतौ कलभौ । संहत्य संयोज्य । उरो-
भ्यामन्योन्यमापीड्य धरण्यां युगपन्निपेततुः । अथ
उद्यम्य उद्धृत्य । अधिक्षिपन्तौ पातयन्तौ । एवं बहु-
युद्धमार्गैः बहुयुद्धप्रकारैः । संचक्रमाते संचेरतुः ॥ १८
—१९॥ खुरल्यां श्रमजयाय कृतोभ्यासो व्यायामः
तद्रूपा या शिक्षा तद्वलेन तदतिशयेन संप्रयुक्तौ
संयुक्तौ । वार्यन्ते एमिरिति वारणाः आलानस्तम्भाः ।
वारणवारणामैः बाहूत्तमैः अन्योन्यमाशु निवारय-
न्तावपि क्लमं श्रमं । न जग्मतुः ॥ २०॥ चिरेणेत्यर्थः ॥
चिरेणकालेन बहुकालेन । संप्रयुक्तौ युध्यमानौ तौ ।
मण्डलमार्गं चक्राकारमार्गं । चेरतुः चक्रतुरित्यर्थः ।
अयं च वक्ष्यमाणमार्गान्तराणामप्युपलक्षणं ॥ २१ ॥
तदेव प्रपञ्चयति—ताविद्यादिना ॥ परस्परमासाद्य
अन्योन्यसूदने अन्योन्यहिंसने । यत्तौ यन्नवन्तौ ।
भक्षयत इति भक्षः भक्षयद्रव्यं । तदर्थे तन्निमित्तं ।
मार्जाराविव वितस्थाते विशेषेण तस्थतुः । “समव-
प्रविभ्यःस्थः” इत्यात्मनेपदं । भक्षग्रहणदत्तावधानौ
मार्जाराविव निश्चलं तस्थतुरित्यर्थः । मुहुर्मुहुरित्यनेन
मध्येमध्ये मण्डलादिसंचारो व्यज्यते ॥ २२॥ मण्ड-
लानीत्यादि चतुःश्लोक्येकान्वया ॥ मण्डलानि परि-
भ्रमणविशेषान् । यथाहभरतः—“एकपादप्रचारो
यः स चारीत्यभिधीयते । द्विपादक्रमणं यत्तु करणं
नाम तद्वेत् ॥ करणानां समायोगात्खण्डमित्यभिधी-
यते । खण्डैस्त्रिमिश्रतुर्भिर्वा संयुक्तं मण्डलं भवेत्”
इति । विचित्राणि सव्यमपसव्यं सव्यापसव्यमर्ध-
भ्रमणमित्यादिभेदाद्भिन्नानि । स्थानानि व्याघ्रसिंहा-

दितुल्यावस्थानानिवैष्णवादिस्थानानि । पादयोः पूर्वा-
परतिर्यग्विक्षेपादिका विन्यासविशेषा इतियावत् ।
तदाहभरतः—“वैष्णवं समपादं च वैशाखं मण्डलं
तथा । प्रत्यालीढमथालीढं स्थानान्येतानि षण्णृणां”
इति पञ्चेति धनुर्वेदे । एषां लक्षणादिकथने ग्रन्थ-
गौरवं स्यादिति तन्नाद्रियते । गोमूत्रिकाणि गोमूत्रस-
रणिसदृशानि गमनानि । गोमूत्रशब्दात्तदाकारगम-
नवाचकान्मत्वर्थे ठन्प्रत्ययः । गोमूत्रिकाणां चित्रत्वं
गमनागमनादिभेदात् । गतप्रत्यागतानि उपसर्पणा-
पसर्पणानि । एते उभयगतिप्रचारभेदाः । तिरश्ची-
नगतानि तिर्यग्गमनानि । वक्रगतानि सव्यापसव्यसं-
चरणानि । परिमोक्षं स्थानचालनेन प्रहाराणां मोघ-
करणं । वर्जनं प्रतिप्रयोगेन परिहरणं । परिधावनं
एकस्य तिष्ठतः समन्तादन्यस्य गमनागमनं ।
अभिद्रवणं आभिमुख्येन शीघ्रं गमनं । आप्लावं
अल्पाङ्गत्वानल्पाङ्गत्वादिभिर्विनम्य गमनं । ईषद्रमनं
वा । मण्डूकवद्गमनमित्यर्थः । आस्थानं च सविग्रहं
विग्रहसहितमास्थानं । विगृह्य केवलासनं प्रगृह्य
निर्भयावस्थानमिति वार्थः । परावृत्तं पराङ्मुख-
गमनं । अपावृत्तं स्थित्वैव पश्चाच्चलनं । अवद्रुतं
जिघृक्षया शरीरं संकुच्यावनम्य गमनं । अंवप्लुतं
प्रतियोधिनं पादेन प्रहर्तुमधोमुखेन प्लवनं । उपन्यस्तं
प्रतियोधिबाहुग्रहणार्थं स्वबाहुप्रसारणं । अपन्यस्तं
प्रतियोधिग्रहणवच्चनार्थं स्वबाह्वोरपक्षेपणं । एवं
खङ्गविद्यामल्लशास्त्रादिषूपदिश्यते । तत्तन्निदर्शने
नितान्तं ग्रन्थगौरवं स्यात् । अतस्तदुपेक्ष्यते ॥ २३-

ति० संवेदनं प्रेरणं ॥ १९॥ स्व० वारयन्त्येभिः प्रतिगजानिति वारणानि कराः । वारणानांगजानां तानि तदाभैः । परवारणः
मुत्तमातङ्गः ॥ २० ॥ इति चत्वारिंशः सर्गः ॥ ४० ॥

[पा०] १ ड. — ट. संहत्यसंवेद्यवतौ कराभ्यां तौपेततुर्वै युगपद्धरायां. २ ख. ड. च. झ. ज. ट. मार्गैः. ३ झ. ज. ठ. परवा-
रणामौ. ४ ग. ड. च. छ. झ. ट. कालेनमृशंप्रयुक्तौ. क. घ. ज. ट. कालेनमृशंप्रयुक्तौ. ५ ड. झ. ज. ट. भक्षार्थेऽवतस्थाते.

अभिद्रवणमाग्रावमास्थानं च सविग्रहम् ॥ परावृत्तमपावृत्तमवद्रुतमवप्लुतम् ॥ २५ ॥
 उपन्यस्तमपन्यस्तं युद्धमार्गविशारदौ ॥ तौ संचरेतुरन्योन्यं वानरेन्द्रश्च रावणः ॥ २६ ॥
 एतस्मिन्नन्तरे रक्षो मायाबलमथात्मनः ॥ आरब्धमुपसंपेदे ज्ञात्वा तं वानराधिपः ॥ २७ ॥
 उत्पपात तदाकाशं जितकाशी जितकुमः ॥ रावणः स्थित एवात्र हरिराजेन वञ्चितः ॥ २८ ॥
 अथ हरिवरनाथः प्राप्य संग्रामकीर्तिं निशिचरपतिमाजौ योजयित्वा श्रमेण ॥
 गगनमतिविशालं लङ्घयित्वाऽर्कसूनुर्हरिवरगणमध्ये रामपार्श्वं जगाम ॥ २९ ॥
 इति स सवितृमनुस्तत्र तत्कर्म कृत्वा पवनगतिरनीकं प्राविशत्संप्रहृष्टः ॥
 रघुवरनृपसूनोर्वर्धयन् युद्धहर्षं तरुमृगगणमुख्यैः पूज्यमानो हरीन्द्रः ॥ ३० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चत्वारिंशः सर्गः ॥ ४० ॥

एकचत्वारिंशः सर्गः ॥ ४१ ॥

रामेण रावणकरग्रहणविमोचनेन पुनरप्युत्तमसुग्रीवंप्रत्यालिङ्गनपूर्वकं पुनरपितादशसाहसकरणप्रतिषेधनम् ॥ १ ॥ तथा लक्ष्मणप्रति युद्धादिसूचकदुर्निमित्तप्रदर्शनपूर्वकं सुवेलादवतरणेन सुग्रीवेण सह रणायसेनासंनाहपूर्वकं लङ्काप्रत्यभियानम् ॥ २ ॥ लङ्कांगतेन रामेण नीलाङ्गदहनुमतां क्रमेण प्रागादिद्वारनिरोधनचोदनपूर्वकं स्वयं लक्ष्मणेन सह रावणाधिष्ठितोत्तरद्वारनिरोधनम् ॥ ३ ॥ तथा राजनीत्यनुसारेण संदेशनिवेदनाय रावणप्रत्यङ्गदप्रेषणम् ॥ ४ ॥ अङ्गदेन रावणमेत्यरामसंदेशनिवेदने तस्मिन्योगेन राक्षसैरङ्गदग्रहणम् ॥ ५ ॥ तदुद्धहनेनैव गगनमुख्येनाङ्गदेन स्वाङ्गविधूनेन रक्षसामधःपातनपूर्वकं पादाभिधातात्प्रासादभञ्जनेन पुनारामपार्श्वगमनम् ॥ ६ ॥

अथ तस्मिन्निमित्तानि दृष्ट्वा लक्ष्मणपूर्वजः ॥ सुग्रीवं संपरिष्वज्य तैदा वचनमब्रवीत् ॥ १ ॥

२६ ॥ एतस्मिन्नित्यादिश्लोकद्वयमेकान्वयं ॥ अन्तरे अवकाशे । मायाबलं परितोनेकरावणप्रदर्शनं । आरब्धमुपसंपेदे कर्तुमुपचक्रमे । तं मायोपक्रमं । जितेन जयेन काशते प्रकाशत इति जितकाशी । रावणस्य मायाबलोपक्रम एव निर्मायं युध्यमानस्य सुग्रीवस्य जय इति ज्ञेय । जितकुमः जितश्रमः । बलिना चिरं मल्लयुद्धकरणादिति भावः । अत्र प्रासादे स्थित एव रावणो वञ्चितः पुनरागमने प्रतारितः ॥ २७—२८ ॥ हरिवरनाथः क्षणेन रावणहरणार्हपरिकरनियन्ता । रामभक्तिरेव स्वयंगमनहेतुरिति भावः । प्राप्य संग्रामकीर्तिं । रामस्य युद्धादागतां कीर्तिं स्वयमाजहरेति भावः । निशिचरपतिं । तत्सदृशेष्वनेकेषु विद्यमानेष्वपि तांस्तृणीकृत्य तेनैव युद्धं कृतवानिति भावः । आजौ । रावणवन्न च्छन्नना युद्धकृत् किन्तु मर्यादयेति भावः । योजयित्वा श्रमेण इतः पूर्वं तदज्ञातेन श्रमेण योजयित्वा । योजनं हि पूर्वमसंभावितस्यैव

रावणस्य श्रमफलं । आत्मनस्तु कीर्तिरिति भावः । गगनमतिविशालं लङ्घयित्वाऽर्कसूनुः स्वस्यादित्यपुत्रत्वज्ञापनायाकाशमयत्वेनालङ्घयत् । अर्कसूनुः अज्ञातगमनवेगः । हरिवरगणमध्ये विनयेन स्वातिशयमप्रकाशयन् वानरेष्वन्यतमइति स्थितः । रामपार्श्वं जगाम रावणशिरोऽनादायागतोहं कथमस्याग्रे तिष्ठेयमिति पार्श्वे स्थितः । निशिचरपतिं श्रमेण योजयित्वा जगामेत्यनेन रामस्य प्रतिज्ञाहानिर्मा प्रसांक्षीदिति रावणमहत्त्वैवागत इति सूचितम् । मायाप्रयोगारम्भे समागमनं स्वेनापि मायाप्रयोगे रामस्य कोपः स्यादित्याशयात् ॥ २९ ॥ रघुवरनृपसूनोः रामस्य । तरुमृगगणमुख्यैः वानरगणमुख्यैः ॥ ३० ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने चत्वारिंशः सर्गः ॥ ४० ॥

अथ लङ्कावरोध एकचत्वारिंशो—अथेति ॥ तस्मिन्

[पा०] १ ड. झ. न. मवस्थानंसविग्रहं. २ ड. झ. न. विचरतुः. ३ ख. घ.—छ. झ. न. प्राप्तसंग्रामकीर्तिः. च. प्राप्यकीर्तिमहात्मा. ४ क.—ड. झ. ट. हरिगणबलमध्ये. ५ ख. ड. च. छ. झ. ट. रामोवचनं. क. घ. न. इदं वचनं.

असंमन्त्र्य मया सार्धं तदिदं साहसं कृतम् ॥ एवं साहसकर्माणि न कुर्वन्ति जनेश्वराः ॥ २ ॥
 संशये स्थाप्य मां चेदं बलं च सविभीषणम् ॥ कष्टं कृतमिदं वीर साहसं साहसप्रिय ॥ ३ ॥
 इदानीं मा कृथा वीर एवंविधैर्मचिन्तितम् ॥ त्वयि किञ्चित्समापन्ने किं कार्यं सीतया मम ॥ ४ ॥
 भरतेन महाबाहो लक्ष्मणेन यवीयसा ॥ शत्रुघ्नेन च शत्रुघ्न स्वशरीरेण वा पुनः ॥ ५ ॥
 त्वयि चानागते पूर्वमिति मे निश्चिता मतिः ॥ जानतश्चापि ते वीर्यं महेन्द्रवरुणोपम ॥ ६ ॥
 हत्वाऽहं रावणं युद्धे सपुत्रबलवाहनम् ॥ अभिविच्य च लङ्कायां विभीषणमथापि च ॥
 भरते राज्यमैवेत्यक्षये देहं महाबल ॥ ७ ॥
 तमेवंवादिनं रामं सुग्रीवः प्रत्यभाषत ॥ तव भार्यापहर्तारं दृष्ट्वा राघव रावणम् ॥
 मर्षयापि कथं वीर जौनन्पौरुषमात्मनः ॥ ८ ॥
 इत्येवंवादिनं वीरमभिनन्द्य स राघवः ॥ लक्ष्मणं लक्ष्मिसंपन्नमिदं वचनमब्रवीत् ॥ ९ ॥
 परिगृह्योदकं शीतं वनानि फलवन्ति च ॥ बलौघं संविभज्येमं व्यूह्य तिष्ठेर्मम लक्ष्मण ॥ १० ॥
 लोकक्षयकरं भीमं भयं पश्याम्युपस्थितम् ॥ निर्वहणं प्रवीराणामृक्षवानररक्षसाम् ॥ ११ ॥

सुग्रीवे । निमित्तानि युद्धचिह्नानि । “ निमित्तं हेतु-
 लक्ष्मणोः ” इत्यमरः ॥ १ ॥ जनेश्वराः राजानः ।
 न कुर्वन्ति अस्यादृशपरिजने विद्यमाने न कुर्वन्ती-
 त्यादरोक्तिः ॥ २ ॥ संशये संशयपदे । त्वत्साहसे-
 स्मदादीनां जीवनं दुर्लभमिति भावः ॥ ३ ॥ इदानी-
 मित्यादि श्लोकद्वयं ॥ इदानीं अद्यप्रभृति । अचि-
 न्तितं अविचारितं । एवंविधं साहसं मा कृथाः ।
 कुत इत्यत्राह—त्वयीति । त्वयि किञ्चित्समापन्ने ।
 वानरेति संबोधनं । प्राप्ते मम सीतया किं कार्यं किं
 प्रयोजनं । अभिनववत्सवात्सल्येन पूर्ववत्समनभिल-
 पन्त्या वत्सलाया गोरिव नित्यानपायिनीमपि सीता-
 मनादृत्य तदानीमाश्रिते वानरमात्रेऽत्यभिनिवेशं
 कुर्वतो रामस्य वात्सल्यातिशय उच्यते । सीतया ।
 “ अर्धो वा एष आत्मनो यत्पत्नी ” इत्यर्धशरीरभू-
 तया न मे किञ्चित्कार्यं । भरतेन यवीयसेति कनि-
 ष्ठत्वमुच्यते । “ भ्राता स्वा मूर्तिरात्मनः ” इत्युक्त-
 भरतादिनापि न मे किञ्चित्प्रयोजनं । स्वशरीरेण
 वा, “ आत्मानं सर्वथा रक्षेद्दरैरपि धनैरपि ” इत्यु-

क्तशरीरेण वा किं क्रियते ॥ ४—५ ॥ एतदेव प्रप-
 ञ्चयति—त्वयीत्यादिना ॥ पूर्वं त्वय्यनागते सति ।
 इति वक्ष्यमाणप्रकारेण मे मतिः निश्चितासीत् ।
 जानतश्चापीति विशेषणेन अस्थाने भयशङ्कित्वोक्त्या
 वात्सल्यातिशय उक्तः । इतिशब्दार्थमाह—हत्वेति ॥
 प्रतिज्ञानिर्वाहार्थमिति भावः । अभिविच्येति ।
 अन्यथा शरणागतिवैफल्यादिति भावः । भरत इति ।
 अन्यथा कुलधर्मोच्छेदादिति भावः । महाबलेन-
 न्तरमितिकरणस्यान्वयः ॥ ६—७ ॥ तमेवमित्यादि-
 सार्धश्लोकः ॥ पौरुषं त्वद्वासरूपं पुरुषधर्ममित्यर्थः ।
 अतएवहि पूर्वं रावणान्तिके दासोस्मीत्युक्तवान् ।
 जानन्नित्यनेन दासस्य कर्मैवेदं नतु साहसमित्युच्यते
 ॥ ८ ॥ अथ रामस्योत्साहविशेषं दर्शयति—इत्येव-
 मिति ॥ लक्ष्मिसंपन्नमित्यत्र “ इको ह्रस्वोऽङ्यो
 गालवस्य ” इति ह्रस्वः । लक्ष्मीरत्र निमित्तदर्शनजः
 सन्तोषः ॥ ९ ॥ संविभज्य तत्तद्युथपाधीनं कृत्वा ।
 व्यूह्य गरुडादिरूपेण स्थापयित्वा ॥ १० ॥ लोकक्षय-
 करं लोकक्षयसूचकं । भीमं भयंकरं । भयं भयनि-

ति० लयिकिञ्चित्समापन्ने दैवात्तवापमानादिप्राप्तावित्यर्थः । “ नाश्रीलंकीर्तयेत् ” इत्युक्तेरेवंवादः । स० इदानीं इतः परं । अचि-
 न्तितं अनालोचितं । किञ्चिदिति सुकुमारोक्तिः । मरणमित्यर्थः । आपन्ने प्राप्ते । किञ्चिदित्यस्य तदर्थतान्त्रीकारेसीतयेत्याद्युत्तर-
 ग्रन्थास्वारस्यापत्तेः । “ नाश्रीलंकीर्तयेत् ” इत्युक्तेस्तथोक्तिः ॥ ४ ॥ ति० भगवन्कथमेवंमयितवप्राकृतइवशङ्केत्यत्राह—जानत-
 श्चापीति । “ अतिश्रेष्ठः पापशङ्की ” इतिन्यायादितिभावः ॥ ६ ॥

[पा०] १ क.—ट. साहसयुक्तानि. २ ड. झ. ट. बलंचेमंविभीषणं. ३ ड. झ. ट. मरिदम. ४ ड. झ. ट. मारोप्य.
 ५ घ. ड. च. झ. ट. जानन्विक्रमं. ६ ख. ड. झ. अ. ट. तिष्ठाम.

वाताश्च परुषा वान्ति कम्पते च वसुधरा ॥ पर्वताग्राणि वेपन्ते पतन्ति धरणीरूहाः ॥ १२ ॥
 मेघाः क्रव्यादसंकाशाः परुषाः परुषस्वनाः ॥ क्रूराः क्रूरं प्रवर्षन्ति मिश्रं शोणितविन्दुभिः ॥ १३ ॥
 रक्तचन्दनसंकाशा सन्ध्या परमदारुणा ॥ ज्वलच्च निपतत्येतदादित्यादग्निमण्डलम् ॥ १४ ॥
 आदित्यमभिवाश्यन्ति जनयन्तो महद्भयम् ॥ दीना दीनस्वरा घोरा अप्रशस्ता मृगद्विजाः ॥ १५ ॥
 रजन्यामप्रकाशश्च संतापयति चन्द्रमाः ॥ कृष्णरक्तांशुपर्यन्तो यथा लोकस्य संक्षये ॥
 ह्रस्वो रूक्षोप्रशस्तश्च परिवेषः सुलोहितः ॥ १६ ॥
 आदित्यमण्डले नीलं लक्ष्म लक्ष्मण दृश्यते ॥ दृश्यन्ते न यथावच्च नक्षत्राण्यभिवर्तते ॥
 युगान्तमिव लोकस्य पश्य लक्ष्मण शंसति ॥ १७ ॥
 काकाः श्येनास्तथा गृध्रा नीचैः परिपतन्ति च ॥ शिवाश्चाप्यशिवा वाचः प्रवदन्ति महास्वनाः ॥ १८ ॥
 [शैलैः शूलैश्च खड्गैश्च विमुक्तैः कपिराक्षसैः ॥ भविष्यत्यावृता भूमिर्मांसशोणितकर्दमा ॥ १९ ॥]
 क्षिप्रमद्य दुराधर्षा लङ्कां रावणपालिताम् ॥ अभियाम जवेनैव सर्वतो हरिर्भिवृताः ॥ २० ॥
 इत्येवं संवेदन्वीरो लक्ष्मणं लक्ष्मणाग्रजः ॥ तस्मादवातरच्छीघ्रं पर्वताग्रान्महाबलः ॥ २१ ॥
 अवतीर्य च धर्मात्मा तस्माच्छैलात्स राघवः ॥ परैः परमदुर्धर्षं ददर्श बलमात्मनः ॥ २२ ॥
 सन्नह्य तु स सुग्रीवः कपिराजवलं महत् ॥ कालज्ञो राघवः काले संयुगायाभ्यचोदयत् ॥ २३ ॥
 ततः काले महाबाहुर्बलेन महता वृतः ॥ प्रस्थितः पुरतो धन्वी लङ्कामभिमुखः पुरीम् ॥ २४ ॥
 'तं विभीषणसुग्रीवौ हनुमाञ्जाम्बवान्नलः ॥ ऋक्षराजस्तथा नीलो लक्ष्मणश्चान्वयुस्तदा ॥ २५ ॥

मित्तं । न केवलं लोकस्य प्रवीराणां चेत्याह—निवर्ह-
 णमिति । विनाशसूचकमित्यर्थः ॥ ११ ॥ तदेव भय-
 निमित्तं प्रपञ्चयति—वाता इति ॥ पतन्ति अनिमि-
 त्तमिति शेषः ॥ १२ ॥ क्रव्यादसंकाशाः श्येनादि-
 सदृशसंस्थानाः । परुषाः क्रूरवेपाः । क्रूराः लोकक्षयसू-
 चकाः । मिश्रं जलमिति शेषः ॥ १३—१४ ॥
 आदित्यमभि आदित्याभिमुखं । दीनाः दीनवेपाः ।
 दीनस्वराः दैन्यसूचकस्वरवन्तः । अतएव घोराः
 भयंकराः । अप्रशस्ताः हीनाः शिवादयः ॥ १५ ॥
 कृष्णरक्तान्तपर्यन्तः कृष्णान्तो रक्तपर्यन्तश्चेत्यर्थः ।
 ह्रस्वः व्याममात्रः । रूक्षः भयंकरः । अप्रशस्तः
 अशुभकरः । सुलोहितः रक्तमध्यः । परिवेषः लोकस्य
 संक्षये यथा तथा । दृश्यत इति शेषः ॥ १६ ॥
 आदित्येत्यादिसार्धश्लोकः ॥ लक्ष्म चन्द्रकलङ्क इवे-

त्यर्थः । तथैव छान्दोग्ये—“यदादित्यस्य कृष्णं रूपं”
 इत्यत्र उत्पातकाले तथा दृश्यत इति व्याख्यातं ।
 नक्षत्राणि यथावत् यथाप्रकारेण न दृश्यन्ते । मलि-
 नानि दृश्यन्त इत्यर्थः । उक्तं निमित्तजातं लोकस्य
 युगान्तं शंसतीवाभिवर्तत इतियोजना ॥ १७ ॥
 नीचैः ह्रस्वं वेदिकास्थानं । परिपतन्ति प्राप्नुवन्ति ।
 शिवा इति । अप्रशस्तमृगजात्युक्तावपि पुनरुक्तिरशु-
 भाधिक्यात् ॥ १८—१९ ॥ अभियामेति वर्तमान-
 काले लोड् ॥ २०—२१ ॥ तस्मात् सुवेलात् । बल-
 मित्यनेन सर्वं बलं न सुबेलमारुहदिति गम्यते ॥ २२ ॥
 राघवः ससुग्रीवः सन् । कपिराजवलं कपिश्रेष्ठानां
 बलं । सन्नह्य प्रोत्साह्य । काले युद्धकाले । संयुगाय
 युद्धाय । अभ्यचोदयत् ॥ २३ ॥ काले प्रातःकाले

स० अग्निमण्डलं अग्निसमूहः ॥ १४ ॥ स० ऋक्षराजो धूम्रः ॥ २५ ॥

[पा०] १ ड. झ. ट. वाताहिपक्षं. ख. च. छ. ज. वाताहिकलुषाः. २ क. घ. ड. झ. ट. नदन्तिधरणीधराः. ख. च.
 पतन्तिचमहीरुहाः. ३ ड. झ. प्रवर्षन्ते. ४ ख. ड. झ. मप्रशस्तश्च. ५ च. छ. लोकक्षयइवोदितः. ६ ख. घ. ड. च. झ. ज. ट.
 प्यशुभाः. ७ अयंश्लोकः क. ख. ड. च. छ. झ. ज. ट. पाठेषुदृश्यते. ८ ख.—ट. पुरी. ९ च. ज. प्रवदन्वीरो. १० ख.—छ.
 झ. ज. ट. तौविभीषण.

ततः पश्चात्सुमहती पृतनर्क्षवनौकसाम् ॥ प्रच्छाद्य महतीं भूमिमनुयाति स रावणम् ॥ २६ ॥
 शैलशृङ्गाणि शतशः प्रवृद्धांश्च महीरुहान् ॥ जगृहुः कुञ्जरप्रख्या वानराः परवारणाः ॥ २७ ॥
 तौ तु दीर्घेण कालेन आतरौ रामलक्ष्मणौ ॥ रावणस्य पुरीं लङ्कामासेदतुररिन्दमौ ॥ २८ ॥
 पताकमालिनीं रम्यामुद्यानवनशोभिताम् ॥ चित्रवप्रां सुदुष्प्रापामुच्चैः प्राकारतोरणाम् ॥ २९ ॥
 तां सुरैरपि दुर्धर्षां रामवाक्यप्रचोदिताः ॥ यथानिवेशं संपीड्य न्यविशन्त वनौकसः ॥ ३० ॥
 लङ्कायास्तूत्तरद्वारं शैलशृङ्गमिवोन्नतम् ॥ रामः सहानुजो धन्वी जुगोप च रुरोध च ॥ ३१ ॥
 लङ्कामुपनिविष्टश्च रामो दशरथात्मजः ॥ लक्ष्मणानुचरो वीरः पुरीं रावणपालिताम् ॥
 उत्तरद्वारमासाद्य यत्र तिष्ठति रावणः ॥ ३२ ॥
 नान्यो रामाद्वि तद्वारं समर्थः परिरक्षितुम् ॥ रावणाधिष्ठितं भीमं वरुणेनेव सागरम् ॥ ३३ ॥
 सायुधै राक्षसैर्भीमैरभिगुप्तं समन्ततः ॥ लघूनां त्रासजननं पातालमिव दानवैः ॥ ३४ ॥
 विन्यस्तानि च योधानां बहूनि विविधानि च ॥ ददर्शायुधजालानि तत्रैव कवचानि च ॥ ३५ ॥
 पूर्वं तु द्वारमासाद्य नीलो हरिचमूपतिः ॥ अतिष्ठत्सह मैन्देन द्विविदेन च वीर्यवान् ॥ ३६ ॥
 अङ्गदो दक्षिणद्वारं जग्राह सुमहाबलः ॥ ऋपमेण गवाक्षेण गजेन गवयेन च ॥ ३७ ॥
 हनुमान्पश्चिमद्वारं ररक्ष बलवान्कपिः ॥ प्रमाथिप्रघसाभ्यां च वीरैरन्यैश्च संगतः ॥ ३८ ॥
 मध्यमे च स्वयं गुल्मे सुग्रीवः समतिष्ठत् ॥ सह सर्वैर्हरिश्चैष्टैः सुपर्णश्चसनोपमैः ॥ ३९ ॥
 वानराणां तु षट्त्रिंशत्कोट्यः प्रख्यातयूथपाः ॥ निपीड्योपनिविष्टाश्च सुग्रीवो यत्र वानरः ॥ ४० ॥
 शासनेन तु रामस्य लक्ष्मणः सविभीषणः ॥ द्वारेद्वारे हरीणां तु कोटिकोटिं न्यवेशयत् ॥ ४१ ॥
 पश्चिमेन तु रामस्य सुग्रीवः सहजाम्बवान् ॥ अदूरान्मध्यमे गुल्मे तस्थौ बहुबलानुगः ॥ ४२ ॥
 ते तु वानरशार्दूलाः शार्दूला इव दंष्ट्रिणः ॥ गृहीत्वा द्रुमशैलाग्रान्हृष्टा युद्धाय तस्थिरे ॥ ४३ ॥

॥ २४—२५ ॥ पृतना सेना ॥ २६ ॥ कुञ्जरप्रख्याः गजतुल्याः । परवारणाः शत्रुवारकाः ॥ २७—२८ ॥ पताकेत्यादिश्लोकद्वयं पताकमालिनीमित्यत्र “ङ्यापोः संज्ञाछन्दसोर्बहुलं” इति ह्रस्वः । उद्यानं कृत्रिमवनं । चित्रवप्रां चित्रचयां । यथानिवेशं यथास्थानं । राम-वचोऽन्यूनं स्वं स्वं स्थानमनतिक्रम्येत्यर्थः । संपीड्य उपरुध्य ॥ २९—३० ॥ जुगोप परपरिभवादात्सीयं बलं ररक्षेत्यर्थः । रुरोधेत्यनेन “शिखरं तत्रिकूटस्य प्रांशु चैकं दिविस्पृशं” इत्युक्तत्रिकूटशिखरारोहण-मर्थसिद्धं ॥ ३१ ॥ लङ्कामित्यादिसार्धश्लोक एका-न्वयः ॥ लक्ष्मणानुचरो वीर इति पाठः । रावणो यत्र तिष्ठति तदुत्तरद्वारमासाद्य लङ्कामुपनिविष्ट इत्य-

न्वयः ॥ ३२ ॥ रामेणैव निरोद्धव्यत्वे हेतुमाह—नान्य इत्यादिश्लोकद्वयेन ॥ लघूनां अल्पसाराणां ॥ ३३—३४ ॥ विन्यस्तानि द्वारोपान्तवेदिकावि-धितिशेषः ॥ ३५ ॥ मैन्देन द्विविदेन चेत्यादिना प्रतिद्वारमधिकयूथपतिगमनस्यात्रोक्तत्वात्पूर्वं रामेण ते नियुक्ता इति ज्ञेयं ॥ ३६—३८ ॥ मध्यम इति । दुर्जयरावणेन्द्रजिदधिष्ठितयोरुत्तरपश्चिमद्वारयोर्मध्ये तदुभयद्वारनिरोधकानां काकाक्षिन्यायेन साहाय्यं कर्तुं सुग्रीवः स्वयमतिष्ठदिति ज्ञेयम् । “पश्चिमेन तु रामस्य सुग्रीवः सहजाम्बवान् । अदूरान्मध्यमे गुल्मे तस्थौ बहुबलानुगः” इति वक्ष्यमाणत्वात् । सुपर्णा गरुडः ॥ ३९—४२ ॥ वानरशार्दूलाः वानरश्रेष्ठाः ।

स० उत्तरं द्वारं रावणास्थितं । जुगोप आत्मबलं । रुरोध च लङ्कां । जुगोप अन्तस्थितरावणाद्यन्तस्थितेनरूपेणजुगोप-बहीरामरूपेणरुरोधचेतिवा । अन्तरेणरामप्रेरणांरावणःकिमपिकर्तुमक्षमइत्यनेन सूच्यते ॥ ३१ ॥ रामानु० लक्ष्मणानु० रामइतिपाठे रमयतीतिव्युत्पत्त्यारामविशेषणं ॥ ३२ ॥ स० तत् द्वारं । परिरक्षितुं रावणादयोयथानबहिरागच्छेयुस्तथा

[पा०] १ क.—ट. तौलदीर्घेण. २ क. ग. घ. च.—ट. यथानिवेशं. ३ क. ख. ड.—ट. तथैव. सुषेणसहः

सर्वे विकृतलाङ्गूलाः सर्वे दंष्ट्रानखायुधाः ॥ सर्वे विकृतचित्राङ्गाः सर्वे च विकृताननाः ॥ ४४ ॥
 दशनागबलाः केचित्केचिदशगुणोत्तराः ॥ केचिन्नागसहस्रस्य बभूवुस्तुल्यविक्रमाः ॥ ४५ ॥
 सन्ति चौघबलाः केचित्केचिच्छतगुणोत्तराः ॥ अप्रमेयबलाश्चान्ये तत्रासन्हरियूथपाः ॥ ४६ ॥
 अद्भुतश्च विचित्रश्च तेषामासीत्समागमः ॥ तत्र वानरसैन्यानां शैलभानामिवोद्यमः ॥ ४७ ॥
 परिपूर्णमिवाकाशं संछन्नेव च मेदिनी ॥ लङ्काद्युपनिविष्टैश्च संपतद्भिश्च वानरैः ॥ ४८ ॥
 शतं शतसहस्राणां पृथगृक्षवनौकसाम् ॥ लङ्काद्वाराण्युपाजगमुरन्ये योद्धुं समन्ततः ॥ ४९ ॥
 आवृतः स गिरिः सर्वैस्तैः समन्तात्प्लवङ्गमैः ॥ ५० ॥
 अयुतानां सहस्रं च पुरीं तामभ्यवर्तत ॥ ५१ ॥
 वानरैर्बलवद्भिश्च बभूव द्रुमपाणिभिः ॥ संवृता सर्वतो लङ्का दुष्प्रवेशापि वायुना ॥ ५२ ॥
 राक्षसा विस्मयं जग्मुः सहसाऽभिनिपीडिताः ॥ वानरैर्मैघसंकाशैः शक्रतुल्यपराक्रमैः ॥ ५३ ॥
 महाञ्छब्दोऽभवत्तत्र बलौघस्याभिवर्ततः ॥ सागरस्येव भिन्नस्य यथा स्यात्सलिलस्वनः ॥ ५४ ॥
 तेन शब्देन महता सप्राकारा सतोरणा ॥ लङ्का प्रचलिता सर्वा सशैलवनकानना ॥ ५५ ॥
 राक्षसलक्ष्मणगुप्ता सा सुग्रीवेण च वाहिनी ॥ बभूव दुर्धर्षतरा सर्वैरपि सुरासुरैः ॥ ५६ ॥
 राघवः सन्निवेश्यैव सैन्यं स्वं रक्षसां वधे ॥ संमन्य मन्त्रिभिः सार्धं निश्चित्य च पुनः पुनः ॥
 आनन्तर्यमभिप्रेप्सुः क्रमयोगार्थतत्त्ववित् ॥ ५७ ॥

शैलाग्रानिति पुंस्त्वमार्थः ॥ ४३ ॥ विकृतलाङ्गूलाः ऊर्ध्वं प्रसारितपुच्छाः । विकृतचित्राङ्गा इत्यत्र विकृतत्वं कोपरक्तमुखनेत्रत्वं । अतएव चित्रं चित्रवर्णं अङ्गं येषां ते तथोक्ता इति विग्रहः । विकृताननाः राक्षसविडम्बनाय कुटिलितमुखाः ॥ ४४ ॥ दशगुणोत्तराः शतनागबला इत्यर्थः ॥ ४५ ॥ ओघबलाः ओघसङ्ख्याकनागबलाः । शतगुणोत्तराः ओघसङ्ख्याकनागबलेभ्यः शतगुणेन उत्तराः श्रेष्ठा इत्यर्थः । अप्रमेयबलाः अपरिच्छेद्यबलाः ॥ ४६ ॥ अद्भुतः आश्चर्यभूतः । विचित्रः वानरगोपुच्छभङ्गकजुष्टतया नानावर्णः । तत्र लङ्कायां तेषां वानरसैन्यानां समागमः आगमनं । शैलभानां शरभाणां अष्टापदमृगाणां । उद्यमः समागम इव आसीत् । तथा भयंकरोऽभूदित्यर्थः । यद्वा यथा शैलभानां समागमो युगपद्भवति तथेति युगपत्पतने दृष्टान्तः ॥ ४७ ॥ परिपूर्णमिति अत्र इवशब्दद्वयमपि वाक्यालङ्कारे । उपनिविष्टैः पृथिवी पूर्णा । संपतद्भिः आग-

च्छद्भिस्तु । आकाशं पूर्णं । भूमावकाशाभावादिति भावः ॥ ४८ ॥ शतसहस्राणां । ऋक्षवनौकसां शतं पूर्वनियुक्तेभ्योतिरिक्तं लङ्काद्वाराण्युपाजगाम । अन्ये वानराः समन्ततः युद्धार्थमुपाजगमुरित्यन्वयः ॥ ४९ ॥ आवृत इत्यर्थमेकं वाक्यं ॥ स गिरिः त्रिकूटः ॥ ५० ॥ अयुतानामित्यर्थः ॥ अयुतानां सहस्रं च तां पुरीमभ्यवर्ततेत्यनेन पूर्वोक्तस्य द्वारावरणस्यानन्तरं अयुतानां सहस्रं च पुरीं तां पर्यवारयदित्युच्यते ॥ ५१ ॥ दुष्प्रवेशा बभूवेत्यन्वयः ॥ ५२ ॥ अभिनिपीडिताः उपरुद्धाः । राक्षसाः । विस्मयं आश्चर्यं जग्मुः ॥ ५३ ॥ तत्र त्रिकूटशिखरे । भिन्नस्य भिन्नमर्यादस्य । सागरस्येव अभिवर्ततः अभिवर्तमानस्य बलौघस्य । सलिलस्वनो यथा स्यात् तथा महाञ्छब्दो बभूवेति योजना । अतो न यथाशब्दवैयर्थ्यं ॥ ५४ ॥ सशैलवनकाननेत्यत्र वनं उद्यानं ॥ ५५ ॥ सुग्रीवेणेति रक्षसाहित्यमुच्यते ॥ ५६ ॥ राघव इत्यादि-सार्धश्लोकद्वयमेकान्वयं ॥ वधे विषये । आनन्तर्यं

गुमित्यर्थः ॥ ३३ ॥ स्त० नचराक्षसादीनामिवमायिकइत्याह—विचित्रइति । विगतमायइत्यर्थः । “चित्रास्तुपर्णागोर्धुबा-
 सुभद्रादन्तिकासुच । मायायां” इतिभानुदीक्षितोदाहृताभिधानात् । विचित्रः अगगनगइतिवा । “लेह्यतिलकेधुविहायसि”
 इतिविश्वः ॥ ४७ ॥ ति० ऋक्षवनौकसांशतसहस्राणां । शतकोटिरित्यर्थः । “एवंचकोटिसंख्याःपृतनाः लङ्काद्वाराण्युपाजगमुः ।
 पृतनाःऋक्षेत्यत्रसंधिरार्थः ॥ ४९ ॥ स्त० रक्षसांवधे । एतेन लोकानुकुल्याएवराजनीत्यनुसरणं । नभृणोतिरावणोतोमारणमेवनि-

[पा०] १ ख. ग. शैलानामिवसंगमः. ड. च. छ. झ. न. ट. शैलभानामिवोद्यमः. २ क. झ. ट. पृतनार्क्षवनौकसां.

विभीषणस्यानुमते राजधर्ममनुसरन् ॥ अङ्गदं वालितनयं समाहूयेदमब्रवीत् ॥ ५८ ॥
 गत्वा सौम्य दशग्रीवं ब्रूहि मद्रचनात्कपे ॥ लङ्घयित्वा पुरीं लङ्कां भयं त्यक्त्वा गतव्यथः ॥ ५९ ॥
 अष्टश्रीक गतैश्वर्यं मुमूर्षो नष्टचेतन ॥ ऋषीणां देवतानां च गन्धर्वाप्सरसां तथा ॥ ६० ॥
 नागानामथ यक्षाणां राज्ञां च रजनीचर ॥ यच्च पापं कृतं मोहादवलिप्तेन राक्षस ॥
 [तस्य पापस्य संप्राप्ता व्युष्टिरद्य दुरासदा ॥ ६१ ॥]
 नूनमद्य गतो दर्पः स्वयंभूवरदानजः ॥ यस्य दण्डधरस्तेऽहं दाराहरणकर्षितः ॥
 दण्डं धारयमाणस्तु लङ्काद्वारे व्यवस्थितः ॥ ६२ ॥
 पदवीं देवतानां च महर्षीणां च राक्षस ॥ राजर्षीणां च सर्वेषां गमिष्यसि मया हतः ॥ ६३ ॥
 बलेन येन वै सीतां मायया राक्षसाधम ॥ मामतिक्रामयित्वा त्वं हतः तन्निदर्शय ॥ ६४ ॥
 अराक्षसमिदं लोकं कर्ताऽस्मि निशितैः शरैः ॥ न चेच्छरणमभ्येपि मामुपादाय मैथिलीम् ॥ ६५ ॥

अनन्तरकर्तव्यं । अभिप्रेप्सुः प्राप्नुमिच्छुः । संमन्त्र्य दूतः प्रेषणीय इति विचार्य । निश्चित्य अङ्गद एव प्रेषणीय इति निर्धार्य । क्रमयोगार्थतत्त्ववित् क्रम-युक्ता योगाः सामाद्युपायाः तेषामर्थः फलं तस्य तत्त्वं याथार्थ्यं वेत्तीति तथोक्तः । राजधर्ममनुसरन् युयुत्सया शत्रुपुरं प्रत्यागता राजानः युद्धार्थं दूतमु-खेन प्रथममाह्वयन्तीत्येवं रूपं राजधर्ममनुसरन् । विभीषणस्यानुमते अनुमतौ सत्यां । अङ्गदं समाहूये-दमब्रवीदिति संबन्धः ॥ ५७—५८ ॥ हे सौम्य गतव्यथः गतश्रमः सन् । लङ्कां पुरीं तत्प्राकारं लङ्घ-यित्वा भयं त्यक्त्वा दशग्रीवं मद्रचनात् ब्रूहि मयोक्त-मितिब्रूहीत्यर्थः । कपे इत्यनेन लङ्घनसामर्थ्यं द्योत-यति ॥ ५९ ॥ अष्टश्रीक अष्टप्रायद्रविण । गतैश्वर्यं गतप्रायनियन्तृत्वं । संपदि भ्रष्टायामपि लोके निय-न्तृत्वं संभवति । तदपि नास्तीत्यर्थः । तदुभयाभावेपि जीवनाशा संभवति सापि नास्तीत्याह—मुमूर्षो इति । तदानीमपि ज्ञानं संभवति तदपि नास्तीत्याह—नष्ट-चेतनेति ॥ ६० ॥ नागानां सर्पाणां । अवलिप्तेन गर्वितेन त्वया । ऋषिप्रमुखानां यत्पापं कृतं यो द्रोहः

कृतः । तस्य कारणभूतः स्वयंभूवरदानजो दर्पो गतः गतप्राय इत्यन्वयः । तत्र हेतुमाह—यस्येति । दण्ड-धरः नियन्ता । अहं यस्य ते दण्डं धारयमाणः करि-ष्यमाण इत्यर्थः ॥ ६१—६२ ॥ एवंविधस्य नियमने तव किं भविष्यतीत्यत्राह—पदवीमिति ॥ पदवीं तेषु-कृतं परिभवं तमपि गमिष्यसीत्यर्थः । यद्वा पदवीं लोकं । युद्धे स्थितः सन् तेषां लोकं गमिष्यसि । युद्धे स्थित्वा सर्वपापविशुद्धः सन् गतिं गमिष्यसि । तत-स्तूर्णमागच्छेति भावः ॥ ६३ ॥ मायया मारीचमा-यया । मां अतिक्रामयित्वा अपवाह्य । ल्यबभाव आर्षः । येन बलेन यद्वलमवलम्ब्य । सीतां हतवा-नसि तद्वलं निदर्शयेत्यन्वयः ॥ ६४ ॥ मैथिलीमुपा-दाय समर्प्य मां शरणं नाभ्येपि चेदिमं लोकमराक्षसं कर्तास्मि । शरणागतौ तु सर्वं क्षमिष्य इति भावः । मैथिलीमुपादायेत्यनेन स्वर्णस्तेये स्वर्णप्रत्यर्पणमन्तरेण प्रायश्चित्तानधिकारवत्सीताप्रत्यर्पणाभावे शरणागतौ तु नाधिकार इत्युक्तं । रावणेन शरणागतौ कृतायां विभीषणाय कोसलराज्यं दास्यामीत्यभिप्रायः ॥ ६५ ॥

श्चितमिति सूचयति ॥ ५७ ॥ ती० राजधर्ममनुसरन्निति पाठे राजदन्तादिलाद्धर्मशब्दस्य पूर्वनिपातः । ति० राजधर्ममनुसरन् सामादित्र्युपायसाध्येऽर्थेदण्डेनमोक्तव्यः प्रजानां शत्रुहेतुरित्येवंरूपं राजधर्ममनुचिन्तयन् । स० विभीषणस्यानुमतइति विभीषण-स्य राज्याभिषेको जातइतिसन्धौ चनतदभिसन्धिसिद्धिरितितत्संमतीकरणमुचितमिति भावः । सर्वज्ञं रामस्य विराजतइति ननुश्चि-त्तताविभीषणस्येति परमार्थः ॥ ५८ ॥ ती० एवंविधस्यमनियमनेतवकिंभविष्यतीत्यत्राह—पदवीमिति । युद्धेस्थितः सन् दैवतादीनांपदवींपुण्यलोकंगमिष्यसीतिसंबन्धः । “राजभिर्धृतदण्डास्तुकृत्पापानिमानवाः । निर्मलाः स्वर्गमायान्तिसन्तः सुकृति-नो यथा । राजालशासन्पापस्य तदवाप्नोति किल्बिषं” इति वचनादुभयोरपि पापनिवृत्तिरूपं फलं भविष्यतीति भावः ॥ ६३ ॥

[पा०] १ ड. झ. ग. अष्टश्रीकंगतैश्वर्यमुमूर्षुनष्टचेतनं. २ इदमर्थं क. ख. घ. च. छ. ज. पाठेषु दृश्यते.

धर्मात्मा रक्षसां श्रेष्ठः संप्राप्तोयं विभीषणः ॥ लङ्कैश्वर्यं ध्रुवं श्रीमानयं प्राप्नोत्यकण्टकम् ॥ ६६ ॥
 न हि राज्यमधर्मेण भोक्तुं क्षणमपि त्वया ॥ शक्यं मूर्खसहायेन पापेनाविदितात्मना ॥ ६७ ॥
 युध्यस्व वा धृतिं कृत्वा शौर्यमालम्ब्य राक्षस ॥ मच्छरैस्त्वं रणे शान्तस्ततः पूतो भविष्यसि ॥ ६८ ॥
 यद्वा विशसि लोकांस्त्रीन्पक्षिभूतो मनोजवः ॥ मम चक्षुष्पथं प्राप्य न जीवन्प्रतियास्यसि ॥ ६९ ॥
 ब्रवीमि त्वां हितं वाक्यं क्रियतामौर्ध्वदैहिकम् ॥ सुदृष्टा क्रियतां लङ्काजीवितं ते मयि स्थितम् ॥ ७० ॥
 इत्युक्तः स तु तारेयो रामेणाक्लिष्टकर्मणा ॥ जगामाकाशमाविश्य मूर्तिमानिव हव्यवाद् ॥ ७१ ॥
 सोर्तिपत्य मुहूर्तेन श्रीमात्रावणमन्दिरम् ॥ ददर्शासीनमव्यग्रं रावणं सचिवैः सह ॥ ७२ ॥
 ततस्तस्याविदूरे स निपत्य हरिपुङ्गवः ॥ दीप्ताग्निदृशस्तथावद्भुजः कनकाङ्गदः ॥ ७३ ॥
 तद्रामवचनं सर्वमन्यूनाधिकमुत्तमम् ॥ सामात्यं श्रावयामास निवेद्यात्मानमात्मना ॥ ७४ ॥
 दूतोऽहं कोसलेन्द्रस्य रामस्याक्लिष्टकर्मणः ॥ वालिपुत्रोद्भूतो नाम यदि ते श्रोत्रमागतः ॥ ७५ ॥

शरणागत्यकरणे स्वकर्तव्यमाह—धर्मात्मेति ॥ यद्वा शरणागतौ प्राणत्राणं करिष्यामि न तु राज्यं दास्यामीत्यभिप्रायेणाह—धर्मात्मेति ॥ धर्मात्मा धर्मबुद्धिः । रक्षसां श्रेष्ठः राक्षसनायक इत्यर्थः । अयं विभीषणः । संप्राप्तः मां प्रपन्नः । तस्मादङ्गैश्वर्यमयं प्राप्नोति उत्तरक्षणे प्राप्स्यतीत्यर्थः । श्रीमान् तदनुगुणानुकूलवान् । एवं क्रियाभेदादयं शब्दद्वयोपपत्तिः ॥ ६६ ॥ एवं विभीषणस्य राज्ययोग्यतामुक्त्वा रावणस्य तदभावमाह—न हीति ॥ अधर्मेण धर्मरहितेन । अतएव पापेन पापिष्ठेन । अतएवाविदितात्मना अस्वाधीनमनस्केन । मूर्खसहायेन त्वया न शक्यमित्यन्वयः ॥ ६७ ॥ सीतामादाय शरणमागतोसि चेद्विभीषणाय राज्यं दत्त्वा त्वत्प्राणान् रक्षामि अन्यथा युध्य-

स्वेत्याह—युध्यस्वेति ॥ शान्तः मृतः । पूत इति । युद्धे अपरावृत्त्या मृतेः सर्वपापप्रायश्चित्तत्वादिति भावः ॥ ६८—६९ ॥ क्रियतामौर्ध्वदैहिकमिति अराक्षसकरणेन श्राद्धकर्त्रभावात्स्वयमेव जीवच्छ्राद्धं कुर्वित्यर्थः । सुदृष्टेति । म्रियमाणा हि चापलेन पुत्रकलत्रादिमुखदर्शनं कुर्वन्ति तद्वदिति भावः । मयि स्थितं मदायत्तं । अवश्यं त्वां नाशयामीत्यर्थः ॥ ७० ॥ मूर्तिमान् करचरणादिसंस्थानवान् । हव्यवाद् अग्निः ॥ ७१ ॥ अतिपत्य प्राप्य । अव्यग्रं ददर्शेत्यन्वयः । श्रीमानित्यनेन हर्षवत्त्वमुच्यते ॥ ७२—७३ ॥ उत्तमं पथ्यं । सामात्यं रावणमिति शेषः । आत्मना स्वयं । आत्मानं निवेद्य । आत्मनो वालिपुत्रत्वादिनिवेदनपूर्वकं रामवचनं कथयामासेत्यर्थः ॥ ७४ ॥ यदि ते श्रोत्रमा-

ति० शरणागतिं विनाजीवनंराज्यंचसुतरांदुर्लभमित्याह—धर्मात्मेत्यादि । इहागत्यमांशरणंप्राप्तोविभीषणइदंलङ्कैश्वर्यंअकण्टकंलद्रूपकण्टकरहितं । ध्रुवंप्राप्नोति । तत्प्राप्तियोग्यतांधर्मात्मेत्यादिविशेषणैर्दर्शयति । धर्मात्मा धर्मप्रधानः । नित्यंधर्मचित्तश्च । इदमैश्वर्यस्यसाक्षात्त्रिदानं । राक्षसश्रेष्ठेत्यनेन त्वदनन्तरंन्यायप्राप्तं तस्यराज्यमितिदर्शितं । श्रीमानित्यनेन तदैश्वर्यप्रापकाशेषलक्षणवत्त्वं । मांप्राप्येत्यनेन तत्प्रापकसमग्रसामग्रीसंपत्प्रदर्शिता ॥ ६६ ॥ स० मूर्खसहायेन अनेन । महान्तो न सन्ति वक्ता रत्नवसमीप इति सूच्यते । एतावत्कालपर्यन्तरंराज्यभोजकादृष्टेन भुक्तंनक्तश्चरराज्यं । इतःपरमधर्मशासकेमन्युपायातेतद्भोगयोगस्तवकथंस्यादितिभावः ॥ ६७ ॥ ति० शरणव्रजनेतुजीवितमेकांशेनराज्यंचतवापिदास्यामि । तदभावेतुदण्डाधिकारिणामयासर्वथावध्यस्तं । युद्धबधश्चपरमहितंवेतिपरमदयालुर्भगवांस्तदेवोपदिशति—युध्यस्वेति । मा मां धृतिं कृत्वा युध्यस्व । मच्छरैः पापशोधनाधिकृतस्य भूमेश्वरैः । रणेशान्तः समाप्तः । ततएवहेतोःशान्तः आजन्मकृतात्पापात्पूतोभविष्यसि दर्शनामस्मरणैःपापशोधनफलकएवायमवतारस्तत्वेनज्ञायते । तथाज्ञानाभावेपिमत्तोमरणेकिंचित्कालोत्तरमुत्तमक्षत्रियकुलेजन्मप्राप्तिरितिभावः ॥ ६८ ॥ स० और्ध्वदैहिकं मृत्यनन्तरंलोकान्तरेमुखप्रापकंदानादिकं । क्रियतां । अनुशक्तिंकादित्वादुभयपदवृद्धिः । अनेन पुत्राअप्यसन्तइतिसर्वनाशेकर्ताकोपिनजीविष्यतीतिश्रुत्यते । “प्रियैर्दत्तंप्रियंभवेत्” इतिदशरथोक्तेर्विभीषणेनकृतंसदपितवसमतंनभवेदित्येवमुक्तिः ॥ ७० ॥

[पा०] १ ख. ग. ड. च. झ. ज. ट. राक्षसश्रेष्ठः. २ ड. झ. ट. लङ्कैश्वर्यमिदंश्रीमानध्रुवं. ३ क. च. छ. प्राप्नोत्यकण्टकं. ४ झ. माधृति. ५ ड. झ. ट. शान्तोभविष्यसि. ६ क. ग.—ट. यथाविशसि. ७ च. झ. ज. ट. पक्षीभूतोनिशाचर. ड. पक्षीभूत्वानिशाचर. ८ च. सोमिभुल. ९ क. ख. ग. ड. झ. ट. तस्याविदूरेण.

आह त्वां राघवो रामः कौसल्यानन्दवर्धनः ॥ निष्पत्य प्रतियुध्यस्व नृशंस पुरुषो भव ॥ ७६ ॥
 हन्तासि त्वां सहामात्यं सपुत्रज्ञातिबान्धवम् ॥ निरुद्विग्रास्त्रयो लोका भविष्यन्ति हते त्वयि ॥ ७७ ॥
 देवदानवयक्षाणां गन्धर्वोरगरक्षसाम् ॥ शत्रुमद्योद्धरिष्यामि त्वामृषीणां च कण्टकम् ॥ ७८ ॥
 विभीषणस्य चैश्वर्यं भविष्यति हते त्वयि ॥ न चेत्सत्कृत्य वैदेहीं प्रणिपत्य प्रदास्यसि ॥ ७९ ॥
 इत्येवं परुषं वाक्यं ब्रुवाणे हरिपुङ्गवे ॥ अमर्षवशमापन्नो निशाचरगणेश्वरः ॥ ८० ॥
 ततः स रोषेताम्राक्षः शशास सचिवांस्तदा ॥ गृह्यतामेष दुर्मेधा बध्यतामिति चासकृत् ॥ ८१ ॥
 रावणस्य वचः श्रुत्वा दीप्ताग्निंसमतेजसः ॥ जगृहुस्तं ततो घोराश्वत्वारो रजनीचराः ॥ ८२ ॥
 ग्राहयामास तारेयः स्वयमात्मानमात्मवान् ॥ बलं दर्शयितुं वीरो यातुधानगणे तदा ॥ ८३ ॥
 स तान्बाहुद्वये सक्तानादाय पतंगानिव ॥ प्रासादं शैलसंकाशमुत्पपाताङ्गदस्तदा ॥ ८४ ॥
 तेऽन्तरिक्षाद्विनिर्धूतास्तस्य वेगेन राक्षसाः ॥ भूमौ निपतिताः सर्वे राक्षसेन्द्रस्य पश्यतः ॥ ८५ ॥
 ततः प्रासादशिखरं शैलशृङ्गमिवोन्नतम् ॥ ददर्श राक्षसेन्द्रस्य वालिपुत्रः प्रतापवान् ॥ ८६ ॥
 तत्पफाल पदाक्रान्तं दशग्रीवस्य पश्यतः ॥ पुरा हिमवतः शृङ्गं वज्रिणेव विदारितम् ॥ ८७ ॥
 भङ्क्त्वा प्रासादशिखरं नाम विश्राव्य चात्मनः ॥ विनद्य सुमहानादमुत्पपात विहायसम् ॥ ८८ ॥
 व्यथयन्नाक्षसान्सर्वान्हर्षयन्श्चापि वानरान् ॥ स वानराणां मध्ये तु रामपार्श्वमुपागतः ॥ ८९ ॥
 रावणस्तु परं चक्रे क्रोधं प्रासादधर्षणात् ॥ विनाशं चात्मनः पश्यन्निश्वासपरमोऽभवत् ॥ ९० ॥
 रामस्तु बहुभिर्हृष्टैर्निनदद्भिः प्लवङ्गमैः ॥ वृतो रिपुवधाकाङ्क्षी युद्वायैर्वाभ्यवर्तत ॥ ९१ ॥
 सुषेणस्तु महावीर्यो गिरिकूटोपमो हरिः ॥ बहुभिः संवृतस्तत्र वानरैः कामरूपिभिः ॥ ९२ ॥
 चतुर्द्वाराणि सर्वाणि सुग्रीववचनात्कपिः ॥ पर्यक्रामत दुर्धर्षो नक्षत्राणीव चन्द्रमाः ॥ ९३ ॥

गतः । मां श्रुतवानसि किमित्यर्थः ॥ ७५ ॥ राघव इत्यादिना छद्मना न योत्स्यत इत्युक्तं । कौसल्यानन्दवर्धन इत्यनेन बहुतपःप्रभावजनिततया धार्मिकत्वमुक्तं । निष्पत्य पुरान्निर्गत्य । पुरुषो भव शूरो भवेत्यर्थः । पुरुषाधमेति पाठे पुरोपरोधेऽप्यनिर्गमने नूनं पुरुषाधम एवासीति भावः ॥ ७६ ॥ हन्तेति अहमिति शेषः । निरुद्विग्राः निर्भयाः ॥ ७७ ॥ उद्धरिष्यामि उन्मूलयिष्यामि । कण्टकं बाधकमित्यर्थः ॥ ७८—७९ ॥ आपन्नः प्राप्तः । बभूव ॥ ८० ॥ दुर्मेधाः दुर्बुद्धिः । न दूतो बध्य इति शास्त्रानभिज्ञ इत्यर्थः ।

असकृच्छशासेत्यन्वयः । यद्वा दुर्मेधा इत्यङ्गदमेवाह ॥ ८१—८२ ॥ यातुधानगणे विषये स्वबलं दर्शयितुं । आत्मवान् धृतिमान् । स्वयं आत्मानं ग्राहयामास ग्रीहीतुमनुमेने ॥ ८३—८६ ॥ पफाल व्यशीर्यत ॥ ८७ ॥ विश्राव्य विशेषेण श्रावयित्वा ॥ ८८—८९ ॥ प्रासादधर्षणात् प्रासादभञ्जनात् । पश्यन् तर्कयन् । निश्वासपरमः अधिकनिश्वासः ॥ ९० ॥ राम इति अङ्गदागमनं दृष्ट्वेति शेषः ॥ ९१ ॥ संवृतः बभूवेति शेषः । उत्तरश्लोकेनैकवाक्यत्वे हरिकपिशब्दयोः पौनरुक्त्यं स्यात् ॥ ९२ ॥ न्यूनताव्यावृ-

स० वनपर्वणिमार्कण्डेयोपाख्याने “इङ्गितज्ञास्ततोभर्तुश्चत्वारोरजनीचराः । चतुर्ष्वङ्गेषुजगृहुःशार्दूलमिवपक्षिणः” इत्युक्तेः ‘गृह्यतांबध्यतामितिशशास’ अङ्गचेष्टाभिःसूचयामास ॥ ८१ ॥ सत्य० राक्षसाः वचःश्रुत्वेवजगृहुः । चतुर्ष्वङ्गेषु स्कन्धभुजेषु पार्श्वद्वयवर्तिष्वितिसंभवलैककण्ठ्यं ॥ ८२ ॥ ति० युद्वायैवाभिवर्तत अभ्यवर्तत ॥ ९१ ॥

[पा०] १ क.—घ. च. ज. पुरुषाधम. २ ड. झ. ट. रोषमापन्नः. ३ क. ख. ड.—ट. गृह्यतामिति. ४ झ. ज. ट. दीप्ताग्निमिवतेजसा. ५ क.—ड. झ. ज. ट. बाहुद्वयासक्तान्. ६ च. छ. ज. हरिपुङ्गवः. ७ घ. शैलशृङ्गामं. ८ ड.—ट. तस्योत्पतनवेगेननिर्धूतास्तत्रराक्षसाः. ९ क.—ड. मिवोच्छ्रितं. १० च. वभञ्ज. ड. झ. ज. ट. चक्राम. ११ ड. झ. ट. पफालचतदाक्रान्तं. ग. घ. तत्पफालतदाक्रान्तं. १२ ख.—ट. वज्रेणेव. १३ ख. ड. झ. ट. विहायसा. १४ ड. झ. ज. ट. वाभिवर्तत. १५ ड. झ. ट. सतुद्वाराणिसंयम्य.

तेषामक्षौहिणिशतं समवेक्ष्य व नौकसाम् ॥ लङ्कामुपनिविष्टानां सागरं चाभिवर्तताम् ॥ ९४ ॥
 राक्षसा विस्मयं जग्मुस्त्रासं जग्मुस्तथा परे ॥ अपरे समरोद्धर्षाद्धर्षमेवं प्रपेदिरे ॥ ९५ ॥
 कृत्स्नं हि कपिभिर्व्याप्तं प्राकारपरिखान्तरम् ॥ ददृशू राक्षसा दीनाः प्राकारं वानरीकृतम् ॥ ९६ ॥
 हाहाकारं प्रकुर्वन्ति राक्षसा भयमोहिताः ॥ ९७ ॥

तस्मिन्महाभीषणके प्रवृत्ते कोलाहले राक्षसराजधान्याम् ॥

प्रगृह्य रक्षांसि महायुधानि युगान्तवाता इव संविचेरुः ॥ ९८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ॥ ४२ ॥

राक्षसैर्वानरसेनाकृतलङ्काद्वारनिरोधननिवेदितेन रावणेन प्रासादारोहणेन तत्सेनावलोकनम् ॥ १ ॥ उच्चप्रदेशारोहणेन लङ्कामवलोक्यतारामेण सीतास्मरणेन शोचनपूर्वकं वानरान्प्रतियुद्धचोदना ॥ २ ॥ ततो रावणचोदितराक्षसानां वानराणाञ्च युद्धारंभः ॥ ३ ॥

ततस्ते राक्षसास्तत्र गत्वा रावणमन्दिरम् ॥ न्यवेदयन्पुरीं रुद्धां रामेण सह वानरैः ॥ १ ॥
 रुद्धां तु नगरीं श्रुत्वा जातक्रोधो निशाचरः ॥ विधानं द्विगुणं कृत्वा प्रासादं सोध्यरोहत ॥ २ ॥
 स ददर्शावृतां लङ्कां सशैलवनकाननाम् ॥ असंख्येयैर्हरिगणैः सर्वतो युद्धकाङ्क्षिभिः ॥ ३ ॥
 स दृष्ट्वा वानरैः सर्वैः वगुधां कवलीकृताम् ॥ कथं क्षपयितव्याः स्युरिति चिन्तापरोऽभवत् ॥ ४ ॥
 स चिन्तयित्वा सुचिरं धैर्यमालम्ब्य रावणः ॥ राघवं हरियूथांश्च ददर्शयतलोचनः ॥ ५ ॥
 राघवः सह सैन्येन मुदितो नाम पुषुवे ॥ लङ्कां ददर्श गुप्तां वै सर्वतो राक्षसैर्वृताम् ॥ ६ ॥

त्यर्थं सर्वाणीत्युक्तं । कपिः सुषेणः । पर्यक्रामत परितः । नक्षत्राणि नक्षत्रनिरूपितराशीनित्यर्थः ॥ ९३ ॥ अक्षौहिणिशतमित्यत्र “ ज्यापोः संज्ञाछन्दसोर्बहुलं ” इति ह्रस्वः । अनेकाक्षौहिणीमित्यर्थः । सागरंचाभिवर्ततां सागरसमीपे वर्तमानानामित्यर्थः । राक्षसाः धीरा इति शेषः । अपरे अधीरा इत्यर्थः । उद्धर्षात् गर्वात् ॥ ९४—९५ ॥ हरिभिर्व्याप्तं प्राकारपरिखान्तरं प्राकारपरिखयोरन्तरालं । वानरीकृतं वानरप्रचुरतया कृतं । अपरमिव प्राकारं ददृशुरित्यर्थः ॥ ९६ ॥ हाहेत्यर्थः ॥ ९७—९८ ॥ इति श्रीगोवि-

न्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकचत्वारिंशः सर्गः ॥ ४१ ॥

अथ युद्धारम्भो द्विचत्वारिंशे—तत इति ॥ तत्र तस्मिन्काले ॥ १ ॥ विधानं रक्षणविधिं । द्विगुणं पूर्वस्मादधिकं ॥ २ ॥ स इति । सर्वत आवृतामित्यन्वयः ॥ ३ ॥ कवलीकृतां आच्छादितां । कपिलीकृतामिति पाठे वानरवर्णेन कपिलीकृतां । क्षपयितव्याः नाशयितव्याः । एत इति शेषः ॥ ४ ॥ आयतलोचन इत्यनेन विस्मयातिशय उच्यते ॥ ५ ॥ पुषुवे

ति० शतशब्दोन्तवाची । सागरंचाभिवर्ततां सागरपर्यन्तमभिव्याप्यवर्तमानानामित्यर्थः ॥ ९४ ॥ शि० अपरे राक्षसाल्पासंजगमुः । अपरे अन्ये । समरोद्धर्षात् अन्यसमरहर्षस्मरणात् । हर्षमेवोपपेदिरे । श्लोकद्वयमेकान्वयि ॥ ९४—९५ ॥ इत्येकचत्वारिंशः सर्गः ॥ ४१ ॥

ति० मुदितः पुषुवे । नामशब्दोवाक्यालङ्कारे । प्राकारसमीपमितिशेषः । रामाधिरूढवानरद्वयनं रामे उपचर्यते ॥ ६ ॥

[पा०] १ क. ख. ड.—ट. मेवोपपेदिरे. २ छ. वानरैःकृतं. च. वानरैर्वृतं. ३ क.—ट. हाहाकारमकुर्वन्त. ४ ड.—ट. भयमागताः. ५ ड. न. झ. ट. सर्ववसुधां.

दृष्ट्वा दाशरथिलङ्कां चित्रध्वजपताकिनीम् ॥ जगाम संहसा सीतां दूयमानेन चेतसा ॥ ७ ॥
 अत्र सा मृगशाबाक्षी मत्कृते जनकात्मजा ॥ पीड्यते शोकसन्तप्ता कृशा स्थण्डिलशायिनी ॥ ८ ॥
 पीड्यमानां स धर्मात्मा वैदेहीमनुचिन्तयन् ॥ क्षिप्रमैज्ञापयामास वानरान्द्विषतां वधे ॥ ९ ॥
 एवमुक्ते तु वचने रामेणाक्लिष्टकर्मणा ॥ संघर्षमाणाः पुवगाः सिंहनादैरैनादयन् ॥ १० ॥
 शिखरैर्विकिरामैर्नां लङ्कां मुष्टिभिरेव वा ॥ इति स दधिरे सर्वे मनांसि हरियूथपाः ॥ ११ ॥
 उद्यम्य गिरिशृङ्गाणि शिखराणि महान्ति च ॥ तरुंश्चोत्पाद्य विविधांस्तिष्ठन्ति हरियूथपाः ॥ १२ ॥
 प्रेक्षतो राक्षसेन्द्रस्य तान्यनीकानि भागशः ॥ राघवप्रियकामार्थं लङ्कामारुरुहस्तदा ॥ १३ ॥
 ते ताम्रवक्रा हेमाभा रामार्थं त्यक्तजीविताः ॥ लङ्कामेवाभ्यवर्तन्त साँलतालशिलायुधाः ॥ १४ ॥
 ते द्रुमैः पर्वताग्रैश्च मुष्टिभिश्च पुवङ्गमाः ॥ प्राकाराग्राण्यरण्यानि ममन्थुस्तोरणानि च ॥ १५ ॥
 परित्खाः पूरयन्ति स प्रसन्नसलिलायुताः ॥ पांसुभिः पर्वताग्रैश्च तृणैः काष्ठैश्च वानराः ॥ १६ ॥
 ततः सहस्रयूथाश्च कोटियूथाश्च वानराः ॥ कोटीशतयुताश्चान्ये लङ्कामारुरुहस्तदा ॥ १७ ॥
 काञ्चनानि प्रमृद्वन्तस्तोरणानि पुवङ्गमाः ॥ कैलासशिखराभाणि गोपुराणि प्रमथ्य च ॥ १८ ॥
 आप्लवन्तः पुवन्तश्च गर्जन्तश्च पुवङ्गमाः ॥ लङ्कां तामभिधावन्ति महावारणसन्निभाः ॥ १९ ॥
 जयत्यतिबलो रामो लक्ष्मणश्च महाबलः ॥ राजा जयति सुग्रीवो राघवेणाभिपालितः ॥ २० ॥
 इत्येवं घोषयन्तश्च गर्जन्तश्च पुवङ्गमाः ॥ अभ्यधावन्त लङ्कायाः प्राकारं कामरूपिणः ॥ २१ ॥

नाम पूर्वस्थानात् प्राकारसन्निकृष्टं प्रदेशं प्राप्त इत्यर्थः ॥ ६ ॥ दूयमानेनेति । सीतां स्मृत्वा दुःखितोभूदित्यर्थः ॥ ७ ॥ मृगशाबाक्षीत्यनेन शोकानर्हत्वमुच्यते । स्थण्डिलशायिनी भूतलशायिनी ॥ ८ ॥ पीड्यमानां राक्षसीभिरिति शेषः । धर्मात्मेत्यनेन दयालुत्वमुच्यते ॥ ९ ॥ वचने आज्ञापनरूपे । सङ्घर्षमाणाः स्पर्धमानाः । अनादयन् लङ्कामिति शेषः ॥ १० ॥ विकिराम चूर्णयाम । मनांसि दधिरे निश्चयं चक्रुरित्यर्थः ॥ ११ ॥ शिखराणि पर्वतखण्डान् । शिखरं शैलखण्डमिति संग्रहकारः । तिष्ठन्ति अतिष्ठन् ॥ १२ ॥

प्रेक्षतः प्रेक्षमाणमनादृत्य । तान्यनीकानि वानरानीकानि । भागशः स्वस्वनियुक्तप्रदेशे । लङ्कां लङ्काप्राकारं । राघवप्रियकामार्थं रामप्रीतिसिद्ध्यर्थमित्यर्थः ॥ १३ ॥ त्यक्तजीविताः “आशंसायां भूतवच्च” इति क्तः ॥ १४ ॥ अरण्यानि उद्यानानि । तोरणानि वहिर्द्वाराणि । ममन्थुः बभञ्जुरित्यर्थः ॥ १५—१६ ॥ कोटीशतयुताः कोटीशतयूथयुताः ॥ १७ ॥ काञ्चनानीत्यादिश्लोकद्वयं । काञ्चनानि काञ्चनकृतानि । प्रमृद्वन्तः चूर्णयन्तः । आप्लवन्तः पुवन्तश्च गमनागमने कुर्वन्तः ॥ १८—२० ॥ घोषयन्तः घुष्यन्तः ।

ती० दूयमानेन संतप्यमानेन । चेतसा उपलक्षितः । मनसाजगाम सस्मारेत्यर्थः ॥ ७ ॥ ति० मत्कृते मन्निमित्तं । शोकसन्तप्तापिपीड्यते मदर्थरामस्यैवमहाक्लेशोऽजायतेति खिन्नाभवतीत्यर्थः ॥ ८ ॥ ती० राघवप्रियकामार्थं प्रियविषयः कामो मनोरथः तत्सिद्ध्यर्थं राघवस्य प्रियविषयमनोरथसिद्ध्येत्यर्थः ॥ १३ ॥ स० त्यक्तजीविताः तावत्पर्यन्तं धैर्ययुक्ता इत्यर्थः । वि० त्यक्तजीविताः त्यक्तव्यजीविताः ॥ १४ ॥ ति० परित्खानिति पुंस्त्वमार्थः । स० पांसुभिः पांसुभिरिति पाठद्वयमेकार्थं । “तालव्याश्चैव दन्त्याश्च शंखशूकरपांशवः” इत्युक्तेः ॥ १६ ॥ ति० कैलासशिखराग्राणि तद्रुद्रावचानि गोपुराणि ॥ १८ ॥ स० कामरूपिणः वानराकारमध्य एव दीर्घाणुवैपुल्यादिस्वेच्छानुसारिरूपाः । अन्यथा प्राचीनसंकेतवैपरीत्यापत्तेः ॥ २१ ॥

[पा०] १ ख. ड.—ट. मनसा. २ ड. च. छ. झ. ट. निपीड्यमानां. ३ घ. ड. झ. ट. माज्ञापयद्रामो. ४ ड. च. झ. ट. वचसि. ५ ड. च. झ. ज. ट. रपूरयन्. ६ ड. झ. ज. ट. मैतां. ७ ड. झ. ट. सालभूधरयोधिनः. ८ ग. ड. च. ज.—ट. प्रासादाग्राण्यसंख्यानि. ९ ख. ड. झ. ज. ट. परित्खान्पूरयन्तश्च प्रसन्नसलिलाशयान्. १० ड. च. झ. ज. ट. कोटीयूथशताश्चान्ये. ११ क. छ. ज. प्रमृद्वन्तः. १२ ड.—ट. शिखराग्राणि.

वीरबाहुः सुबाहुश्च नलश्च वनगोचरः ॥ निपीड्योपनिविष्टास्ते प्राकारं हरियूथपाः ॥
 एतस्मिन्नन्तरे चक्रुः स्कन्धावारनिवेशनम् ॥ २२ ॥
 पूर्वद्वारं तु कुमुदः कोटीभिर्दशभिर्वृतः ॥ आवृत्य बलवांस्तस्यौ हरिभिर्जितकाशिभिः ॥ २३ ॥
 सौहाय्यार्थं तु तस्यैव निविष्टः प्रघसो हरिः ॥ पनसश्च महाबाहुर्वानरैर्वहुभिर्वृतः ॥ २४ ॥
 दक्षिणं द्वारमागम्य वीरः शतबलिः कपिः ॥ आवृत्य बलवांस्तस्यौ विंशत्या कोटिभिर्वृतः ॥ २५ ॥
 सुषेणः पश्चिमद्वारं गतस्तारापिता हरिः ॥ आवृत्य बलवांस्तस्यौ षष्टिकोटिभिरावृतः ॥ २६ ॥
 उत्तरं द्वारमासाद्य रामः सौमित्रिणा सह ॥ आवृत्य बलवांस्तस्यौ सुग्रीवश्च हरीश्वरः ॥ २७ ॥
 गोलाङ्गूलो महाकायो गवाक्षो भीमदर्शनः ॥ वृतः कोट्या महावीर्यस्तस्यौ रामस्य पार्श्वतः ॥ २८ ॥
 ऋक्षाणां भीमवेगानां धूम्रः शत्रुनिर्वहणः ॥ वृतः कोट्या महावीर्यस्तस्यौ रामस्य पार्श्वतः ॥ २९ ॥
 सन्नद्धस्तु महावीर्यो गदापाणिर्विभीषणः ॥ वृतो यत्तैस्तु सचिवैस्तस्यौ तत्र महाबलः ॥ ३० ॥
 गजो गवाक्षो गवयः शरभो गन्धमादनः ॥ समन्तात्परिधावन्तो ररक्षुर्हरिवाहिनीम् ॥ ३१ ॥
 ततः कोपपरीतात्मा रावणो राक्षसेश्वरः ॥ निर्याणं सर्वसैन्यानां द्रुतमाज्ञापयत्तदा ॥ ३२ ॥
 एतच्छ्रुत्वा तंतो वाक्यं रावणस्य मुखोद्गतम् ॥ सहसा भीमनिर्घोषमुद्गृष्टं रजनीचरैः ॥ ३३ ॥
 ततः प्रचोदिता भेर्यश्चन्द्रपाण्डुरपुष्कराः ॥ हेमकोणाहता भीमा राक्षसानां समन्ततः ॥ ३४ ॥
 विनेदुश्च महाघोषाः शङ्खाः शतसहस्रशः ॥ राक्षसानां सुघोराणां मुखमारुतपूरिताः ॥ ३५ ॥
 ते बभूवुः शुभनीलाङ्गाः सशङ्खा रजनीचराः ॥ विद्युन्मण्डलसन्नद्धाः सबलाका इवाम्बुदाः ॥ ३६ ॥

गर्जन्तः सिंहनादं कुर्वन्तः ॥ २१ ॥ वीरबाहुरित्यादि-
 सार्धश्लोक एकान्वयः ॥ एतस्मिन्नन्तरे प्रसिद्धाः
 वीरबाह्वादयः प्राकारं निपीड्योपनिविष्टाः सन्तः ।
 स्कन्धावारस्य शिविरस्य । निवेशनं निर्माणं । चक्रुः ।
 युद्धेन्तरान्तरा विश्रमार्थं वासस्थानं स्कन्धावारः ।
 यद्वा व्यूहीभावेन सेनास्थापनं स्कन्धावारः ॥ २२ ॥
 निवेशनप्रकारमेवाह—पूर्वद्वारमित्यादिना ॥ कुमुदः
 पूर्वद्वारमावृत्य तस्यौ । ईशानकोणे स्थित्वा पूर्वद्वारमा-
 क्रम्य स्थितवानित्यर्थः ॥ २३—२४ ॥ शतबलिः
 दक्षिणद्वारमावृत्य तस्यौ । आग्नेयकोणे स्थित्वा दक्षि-
 णद्वारमाक्रम्य स्थितवानित्यर्थः ॥ २५ ॥ सुषेणः
 पश्चिमद्वारं गतः आवृत्य तस्यौ । नैऋतकोणे स्थित्वा
 पश्चिमद्वारमाक्रम्य स्थितवानित्यर्थः ॥ २६ ॥ सुग्रीव-
 श्चोत्तरं द्वारमावृत्य तस्यौ । “पश्चिमेन तु रामस्य
 सुग्रीवः सहजाम्बवान् । अदूरान्मध्यमे गुल्मे तस्यौ
 बहुबलानुगः” इत्युक्तप्रकारेण वायव्यकोणे स्थितस्य

सुग्रीवस्य उत्तरद्वारनिरोधकत्वाभिधानादेतदनुसारेण
 कुमुदादीनां तत्तत्कोणावस्थितत्वेन तत्तद्द्वारनिरोधक-
 त्वमिति व्याख्यातं ॥ २७—३० ॥ गजो गवाक्ष
 इति ॥ रामपार्श्वस्थात् गवाक्षादन्यो ज्ञेयः ॥ ३१ ॥ ततः
 वानरसेनासन्निवेशाद्धेतोः । तदा तस्मिन्सन्निवेश-
 काले ॥ ३२ ॥ भीमनिर्घोषं यथा भवति तथा उद्गृष्टं ।
 उच्चैः सिंहनादः कृत इत्यर्थः ॥ ३३ ॥ प्रचोदिताः सेनाग्रे
 प्रेरिताः । चन्द्रपाण्डुरपुष्कराः चन्द्रशुभ्रमुखाः ।
 समार्जनसंस्कारविशेषेण तासां शुभ्रत्वं । “पुष्करं
 करिहस्ताग्रे वाद्यभाण्डमुखे जले” इत्यमरः । कोणो
 वाद्यताडनदण्डः । विनेदुरित्यनुकर्षः । अथवा प्रचो-
 दिताः सखनुरित्यर्थः ॥ ३४—३५ ॥ शुभनीलाङ्गाः
 आभरणप्रभाभिः शोभमानानि नीलानि चाङ्गानि
 येषां ते । अतएव विद्युन्मण्डलसन्नद्धा इति नाधि-
 कोपमा । विद्युन्मण्डलसन्नद्धा इत्युपमानविशेषेणो-
 पमेयेषु राक्षसेषु सभूषणत्वं गम्यत इत्यप्याहुः ॥ ३६ ॥

[पा०] १ ड.—ट. पनसस्तथा. २ घ. च.—ट. सहायार्थे तु. ३ ख. ड.—ट. वानरैरभिसंवृतः. ४ ख. ड.—ट.
 दक्षिणद्वारमासाद्य. ५ ड. झ. न. ट. गत्वातारापितावली. ६ च. झ. कोटिकोटिभिः. ७ ग. च. झ. न. ट. मागम्य. ८ ड.
 झ. न. ट. भीमकोपानां. ९ ड. छ. झ. ट. यत्र. १० ड. च. झ. ट. तदा. ११ क.—घ. च. झ. ट. मुखेरितं. १२ ग.
 ड.—ट. शुकनीलाङ्गाः. घ. शुकनीलाभाः.

निष्पतन्ति ततः सैन्या हृष्टा रावणचोदिताः ॥ समये पूर्यमाणस्य वेगा इव महोदधेः ॥ ३७ ॥
 ततो वानरसैन्येन मुक्तो नादः समन्ततः ॥ मलयैः पूरितो येन ससानुप्रस्थकन्दरः ॥ ३८ ॥
 शङ्खदुन्दुभिसंघुष्टः सिंहनादस्तरस्त्रिनाम् ॥ पृथिवीं चान्तरिक्षं च सागरं चैवं नादयन् ॥ ३९ ॥
 गजानां वृंहितैः सार्धं हयानां हेषितैरपि ॥ रथानां नेमिघोषैश्च रक्षसां वदनस्वनः ॥ ४० ॥
 एतस्मिन्नन्तरे घोरैः संग्रामः समवर्तत ॥ रक्षसां वानराणां च यथा देवासुरे पुरा ॥ ४१ ॥
 ते गदाभिः प्रदीप्ताभिः शक्तिशूलपरश्वधैः ॥ निजघ्नूर्वानरान्घोराः कथयन्तः स्वविक्रमान् ॥ ४२ ॥
 राज्ञां जयति सुग्रीव इति शब्दो महानभूत् ॥ ४३ ॥
 राजञ्जयजयेत्युक्त्वा स्वस्वनामकथान्ततः ॥ तथा वृक्षैर्महाकायाः पर्वताग्रैश्च वानराः ॥
 निजघ्नुस्तानि रक्षांसि नखैर्दन्तैश्च वेगिताः ॥ ४४ ॥
 राक्षसास्त्वपरे भीमाः प्राकारस्था महीगतान् ॥ भिण्डिपालैश्च खड्गैश्च शूलैश्चैव व्यदारयन् ॥ ४५ ॥
 वानराश्चापि संकुद्धाः प्राकारस्थान्महीगताः ॥ राक्षसान्पातयामासुः समाप्लुत्य प्लवङ्गमाः ॥ ४६ ॥
 स संप्रहारस्तुमुलो मांसशोणितकर्दमः ॥ रक्षसां वानराणां च संबभूवादुतोपमः ॥ ४७ ॥
 [वैनौकसां तत्र भृशं निनादो लङ्कागतानां च निशाचराणाम् ॥
 प्रक्ष्वेडितास्फोटितसिंहनादैर्द्वाभ्यां गताभ्यामिव सागराभ्याम् ॥ ४८ ॥]
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विचत्वारिंशः सर्गः ॥ ४२ ॥

सैन्याः सेनायां समवेता जनाः । “सेनायां समवेता ये सैन्यास्ते सैनिकाश्च ते” इत्यमरः । समये प्रलये । चन्द्रोदये वा । वेगाः पूराः ॥ ३७ ॥ मलयः त्रिकूटः । सः प्रसिद्धः । सानुप्रस्थकन्दरः अनुप्रस्थं प्रस्थे प्रस्थे स्थिताः याः कन्दरास्ताभिः सह वर्तत इति विग्रहः । यद्वा सानुः वप्रः प्रस्थः तटः कन्दरा गुहेत्यर्थः । सानुः महाप्रस्थः प्रस्थः क्षुद्रतटः कन्दरः दरी तैः सह वर्तत इति ससानुप्रस्थकन्दर इत्यप्याहुः ॥ ३८ ॥ शङ्खदुन्दुभीत्यादिश्लोकद्वयं ॥ शङ्खदुन्दुभिसंघुष्टः शङ्खदुन्दुभिसंघोषयुक्तः । तरस्त्रिनां बलवतां । सिंहनादः गजवृंहितादिभिः सह पृथिव्यादिकं नादयन् अनादयत् ॥ ३९—४० ॥ देवासुरे यथा देवासुरविरोधे

देवानामसुराणामिवेत्यर्थः । यद्वा षष्ठीबहुवचनस्य “सुपां सुलुक्—” इत्यादिना शेआदेशः ॥ ४१—४२ ॥ राजेत्यर्थः ॥ स्पष्टं ॥ ४३ ॥ राजन्नित्यादिसार्धश्लोकः ॥ स्वस्वनामकथान्तत इति । नामकथां चोक्त्वा ततो निजघ्नुरित्युत्तरत्रान्वयः । नामकथानां अन्ततः अन्ते इति वा योजना । वेगिताः सञ्जातवेगाः । वेपिता इति पाठे कोपेन कम्पमाना इत्यर्थः ॥ ४४ ॥ भिन्दिपालैः गदाभेदैः ॥ ४५ ॥ समाप्लुत्य प्राकाराप्रपर्यन्तमुत्पत्य । प्लवनं पुतगतिं गच्छन्तीति प्लवङ्गमाः । असंज्ञायामपि खशार्षः । अनेन पुतगतिमन्त्वमुक्तं । अतो न वानरशब्देन पुनरुक्तिः ॥ ४६ ॥ संप्रहारः युद्धं । तुमुलः परस्परसंकुलः । मांसशोणि-

ति० समये प्रलयकाले । पूर्यमाणस्य । महामेघैरिति शेषः । वेगास्तरङ्गाः ॥ ३७ ॥ ति० येनातिदूरवर्तीमलयोऽपि पूरितः स्यात्तादृशोनादोमुक्तः ॥ ३८ ॥ स० गजानां वृंहितैः वृंहितशब्दोऽध्वनिमात्रपरः । एवमुत्तरत्रापि ॥ ४० ॥ स० ‘राजाजय-तिसुग्रीव’ इति कयुक्तिः । ‘राजञ्जयजय’ इति राक्षसोक्तिः ॥ ४३—४४ ॥ अत्र ‘राक्षसास्त्वपरे’ इत्यर्थप्रक्षिप्तमितिकतकः ॥ ४५ ॥ स० सेनाप्रत्यवहारोत्रानुक्तोपि “ततः प्रत्यवहारोभूत्सैन्यानां राघवाज्ञया । ततो निविशमानांस्तान्सैनिकान् रावणानुगाः । अभि-

[पा०] १ घ. शशिनापूर्य. २ घ. च. न. सुवेलः. ३ ड. च. झ. न. ट. दुन्दुभिनिघोषः. ४ ख. ग. ड. च. झ. न. ट. चाभ्यनादयत्. घ. चव्यनादयत्. ५ ड. —ट. नेमिनिघोषैः. ६ ग. घ. च. झ. न. ट. पदनिस्वनैः. क. ख. ज. पादनिस्वनैः. ७ ख. च. छ. न. सद्यः. ८ क. ख. घ. —ट. समपद्यत. ९ च. झ. न. ट. वानरान्सर्वान्कथय. १० “राजाजय-तिसुग्रीवः” “तथावृक्षैर्महाकायाः” इत्येतयोः श्लोकयोः झ. न. ट. ठ. पुस्तकेषु व्युत्क्रमोद्भूतते. ११ घ. —ट. वानरान्भि-ण्डिपालैश्च शूलैश्चैव. १२ झ. ट. समाप्लुत्य स्वबाहुभिः. १३ अयं श्लोकः ज. पाठे दृश्यते.

त्रिचत्वारिंशः सर्गः ॥ ४३ ॥

वानरराक्षसानां द्वन्द्वयुद्धम् ॥ १ ॥

युध्यतां तु ततस्तेषां वानराणां महात्मनाम् ॥ रक्षसां संवभूवाथ बलकोपः सुदारुणः ॥ १ ॥
 ते हयैः काञ्चनापीडैर्ध्वजैश्चाग्निशिखोपमैः ॥ रथैश्चादित्यसंकाशैः कवचैश्च मनोरमैः ॥ २ ॥
 निर्ययू रौक्षसव्याघ्रा नादयन्तो दिशो दश ॥ राक्षसा भीमकर्माणो रावणस्य जयैषिणः ॥ ३ ॥
 वानराणामपि चमूर्ध्वहती जयमिच्छताम् ॥ अभ्यधावत तां सेनां रक्षसां कामरूपिणाम् ॥ ४ ॥
 एतस्मिन्नन्तरे तेषामन्योन्यमभिधावताम् ॥ रक्षसां वानराणां च द्वन्द्वयुद्धमवर्तत ॥ ५ ॥
 अङ्गदेनेन्द्रजित्सार्धं बालिपुत्रेण राक्षसः ॥ अयुध्यत महातेजाह्वयम्बकेण यथाऽन्तकः ॥ ६ ॥
 प्रजङ्घेन च संपातिर्नित्यं दुर्मर्षणो रणे ॥ जम्बुमालिनमारब्धो हनुमानपि वानरः ॥ ७ ॥
 संगतः सुमहोक्रोधो राक्षसो रावणानुजः ॥ समरे तीक्ष्णवेगेन मित्रघ्नेन विभीषणः ॥ ८ ॥
 तपनेन गजः सार्धं राक्षसेन महाबलः ॥ निकुम्भेन महातेजा नीलोपि समयुध्यत ॥ ९ ॥
 वानरेन्द्रस्तु सुग्रीवः प्रघसेन समागतः ॥ संगतः समरे श्रीमान्विरूपाक्षेण लक्ष्मणः ॥ १० ॥
 अग्निकेतुश्च दुर्धर्षो रश्मिकेतुश्च राक्षसः ॥ सुप्रघ्नो यज्ञकोपश्च रामेण सह संगताः ॥ ११ ॥
 वज्रमुष्टिस्तु मैन्देन द्विविदेनाशनिप्रभः ॥ राक्षसाभ्यां सुधोराभ्यां कपिमुख्यौ समागतौ ॥ १२ ॥
 वीरः प्रतपनो घोरो राक्षसो रणदुर्धरः ॥ समरे तीक्ष्णवेगेन नलेन समयुध्यत ॥ १३ ॥
 धर्मस्य पुत्रो बलवान्सुपेण इति विश्रुतः ॥ स विश्रुन्मालिना सार्धमयुध्यत महाकपिः ॥ १४ ॥
 वानराश्चापरे भीमां राक्षसैरपरैः सह ॥ द्वन्द्वं समीयुर्वहुधा युद्धाय बहुभिः सह ॥ १५ ॥
 तत्रासीत्सुमहद्युद्धं तुमुलं रोमहर्षणम् ॥ रक्षसां वानराणां च वीराणां जयमिच्छताम् ॥ १६ ॥

तान्येव कर्दमो यस्मिन् स मांसशोणितकर्दमः । तृतीया । राक्षसव्याघ्राः राक्षसश्रेष्ठाः । राक्षसश्रेष्ठ-
 अद्भुतोपमः दुर्लभोपम इति यावत् ॥ ४७—४८ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने द्विचत्वारिंशः
 सर्गः ॥ ४२ ॥

अथ द्वन्द्वयुद्धं वर्णयति त्रिचत्वारिंशे—युध्यतां
 त्वित्यादि ॥ वानराणां युध्यतां वानरेषु युध्यमानेषु ।
 बलकोपः सेनायाः कोपः । बलेत्यविभक्तिकनिर्देशः
 ॥ १ ॥ ते हयैरित्यादिश्लोकद्वयमेकान्वयं ॥ काञ्च-
 नापीडैः स्वर्णमयशेखरैः । हयैरित्याद्युपलक्षणे

कपिमुख्यौ मैन्दद्विविदौ । अनेन परस्परसंगतिरुक्ता
 ॥ १२ ॥ रणदुर्धरः रणे दुर्निग्रहः ॥ १३—१४ ॥
 द्वन्द्वं द्वन्द्वत्वं । बहुधा युद्धाय शस्त्रास्त्रबाहुचरणप्रभृ-
 तिभिर्युद्धाय । बहुभिरितिराक्षसविशेषणाद्वानराश्चे-
 त्यत्रापि बहव इति विशेषणं विज्ञेयं ॥ १५ ॥ तुमुलं

जम्बुगणाएकेपिशाचक्षुदरक्षसाम् । ततोभिपततांतेषामदृश्यानांदुरात्मनाम् । अन्तर्धानवधंतज्ज्ञश्चकारसविभीषणः ।” इति भारत-
 वनपर्वोक्तोत्सन्धेयः ॥ ४८ ॥ इति द्विचत्वारिंशः सर्गः ॥ ४२ ॥

ति० बलरोषः परस्परबलदर्शनजोरोषः । एतावद्दिनयुद्धेपिबहवएवतिष्ठन्तीत्येवरोषइतिभावः ॥ १ ॥ ति० निर्ययुरिति ।
 अनेनवाल्मीकिनापिप्रत्यवहारोष्वनितः ॥ ३ ॥ ति० शत्रुघ्नेन तदाम्यरक्षसा । मित्रघ्नेनेतिकचित्पाठः ॥ ८ ॥

[पा०] १ डं. झ. ट. बलरोषः. २ ड. झ. ट. पीडैर्गजैश्चा. ३ ख. ड.—उ. राक्षसावीराः. ४ च. अभ्यधावततस्तेनां.
 ५ ड.—उ. घोरकर्मणां. ६ घ. ड. ज. झ. ट. संगतस्तु. ७ च. छ. ज. क्रोधाद्राक्षसो. ८ ड. झ. ट. शत्रुघ्नेन. ९ क. ख. ग.
 गिनघ्नोयज्ञकेतुश्च. ३. झ. ट. मित्रघ्नो. १० ख. ड. छ. झ. ग. ट. घोराः. ११ ड.—उ. समीयुस्सहसायुद्धाच्च.

हरिराक्षसदेहेभ्यः प्रभूताः केशशाद्वलाः ॥ शरीरसंघाटवहाः प्रसस्रुः शोणितापगाः ॥ १७ ॥
 आजघानेन्द्रजित्कुद्धो वज्रेणेव शतक्रतुः ॥ अङ्गदं गदया वीरं शत्रुसैन्यविदारणम् ॥ १८ ॥
 तस्य काञ्चनचित्राङ्गं रथं साश्वं ससारथिम् ॥ जघान समरे श्रीमानङ्गदो वेगवान्कपिः ॥ १९ ॥
 संपातिस्तु त्रिभिर्बाणैः प्रजङ्घेन समाहतः ॥ निजघानाश्वकर्णेन प्रजङ्घं रणमूर्धनि ॥ २० ॥
 जम्बुमाली रथस्थस्तु रथशक्त्या महाबलः ॥ बिभेद समरे कुद्धो हनूमन्तं स्तनान्तरे ॥ २१ ॥
 तस्य तं रथमास्थाय हनूमान्मारुतात्मजः ॥ प्रममाथ तलेनाशु सह तेनैव रक्षसा ॥ २२ ॥
 नदन्प्रतपेनो घोरो नलं सोप्यन्वधावत ॥ २३ ॥
 नलः प्रतपनस्याशु पातयामास चक्षुषी ॥ भिन्नगात्रः शरैस्तीक्ष्णैः क्षिप्रहस्तेन रक्षसा ॥ २४ ॥
 प्रसन्तमिव सैन्यानि प्रघसं वानराधिपः ॥ सुग्रीवः सप्तपर्णेन निर्विभेदैर्जघान च ॥ २५ ॥
 [प्रपीड्य शरवर्षेण राक्षसं भीमदर्शनम् ॥ निजघान विरूपाक्षं शरेणैकेन लक्ष्मणः ॥ २६ ॥]
 अग्निकेतुश्च दुर्धर्षो रश्मिकेतुश्च राक्षसः ॥ सुप्तो यज्ञकोपश्च रामं निर्विभिदुः शरैः ॥ २७ ॥
 तेषां चतुर्णां रामस्तु शिरांसि निशितैः शरैः ॥ कुद्वश्चतुर्भिश्चिच्छेद घोरैरग्निशिखोपमैः ॥ २८ ॥
 वज्रमुष्टिस्तु मैन्देन मुष्टिना निहतो रणे ॥ पपात सरथः साश्वः पुराट् इव भूतले ॥ २९ ॥
 निकुम्भस्तु रणे नीलं नीलाञ्जनचयप्रभम् ॥ निर्विभेद शरैस्तीक्ष्णैः करैर्मघमिवांशुमान् ॥ ३० ॥
 पुनः शरशतेनाथ क्षिप्रहस्तो निशाचरः ॥ बिभेद समरे नीलं निकुम्भः प्रजहास च ॥ ३१ ॥
 तस्यैव रथचक्रेण नीलो विष्णुरिवाहवे ॥ शिरश्चिच्छेद समरे निकुम्भस्य च सारथेः ॥ ३२ ॥
 वज्राशनिसमस्पर्शो द्विविदोऽप्यशनिस्रभम् ॥ जघान गिरिशृङ्गेण मिषतां सर्वरक्षसाम् ॥ ३३ ॥
 द्विविदं वानरेन्द्रं तु नगयोधिनमाहवे ॥ शरैरशनिसंकाशैः स विव्याधाशनिस्रभः ॥ ३४ ॥
 स शरैरतिविद्वाङ्गो द्विविदः क्रोधमूर्च्छितः ॥ सालेन सरथं साश्वं निजघानाशनिस्रभम् ॥ ३५ ॥
 विद्युन्माली रथस्थस्तु शरैः काञ्चनभूषणैः ॥ सुषेणं ताडयामास ननाद च मुहुर्मुहुः ॥ ३६ ॥
 तं रथस्थमथो दृष्ट्वा सुषेणो वानरोत्तमः ॥ गिरिशृङ्गेण महता रथमाशु न्यपातयत् ॥ ३७ ॥
 लाघवेन तु संयुक्तो विद्युन्माली निशाचरः ॥ अपक्रम्य रथाचूर्णं गदापाणिः क्षितौ स्थितः ॥ ३८ ॥
 ततः क्रोधसमाविष्टः सुषेणो हरिपुङ्गवः ॥ शिलां सुमहतीं गृह्य निशाचरमभिद्रवत् ॥ ३९ ॥
 तमापतन्तं गदया विद्युन्माली निशाचरः ॥ वक्षस्यभिजघानाशु सुषेणं हरिसत्तमम् ॥ ४० ॥

व्याकुलं ॥ १६ ॥ केशशाद्वलाः केशैः शाद्वलवलयः ।
 संघाटः काष्ठसंचयः ॥ १७ ॥ आजघान ताडयामास
 ॥ १८—२० ॥ रथशक्त्या रथ एव सदा वर्तमानया
 शक्त्या ॥ २१ ॥ आस्थाय आरुह्य ॥ २२ ॥ नदन्नि-
 त्यर्धमेकं वाक्यं ॥ २३ ॥ रक्षसा प्रतपनेन । भिन्नगात्र
 इत्यस्य पूर्वोक्तान्वयः ॥ २४ ॥ सप्तपर्णेन सप्तपर्णवृक्षेण
 ॥ २५—२७ ॥ अग्निशिखोपमैः अग्निज्वालोपमैः

॥ २८ ॥ पुराट् पुरवलभिः ॥ २९—३० ॥
 क्षिप्रहस्तः क्षिप्रकारिहस्तः । निकुम्भः प्रजहास चेति
 पाठः सम्यक् ॥ ३१ ॥ शिरश्चिच्छेद सारथेरित्यनन्तरं
 वज्राशनिसमस्पर्श इति श्लोकः । ततो द्विविदं वान-
 रेन्द्रं त्विति श्लोकः ॥ ३२—३७ ॥ अपक्रम्य अव-
 प्लुत्य ॥ ३८ ॥ अभिद्रवत् अभ्यद्रवत् ॥ ३९—४० ॥

ति० अष्टः क्षौममितिकतकः । विमानमित्यन्ये । स० सुराट् देवदत्तोदैतेयविमानः ॥ २९ ॥ स० आहवेचक्रेणविष्णुरिव
 समरे निकुम्भस्यसारथेः शिरश्चिच्छेदेत्यन्वयः ॥ ३२ ॥

[पा०] १ क. ग. ड. च. झ. ज. ट. प्रसृताः. २ ड. झ. ट. गदयाश्रीमान्. ३ ड. छ. झ. ज. ट. निजघानजवेनच-
 ४ अयंश्लोकः ड.—ट. पाठेषुदृश्यते. ५ ख. ग. ड. ज. झ. मित्रघ्नो. ६ ड. झ. ट. राममादीपयच्छरैः. ७ ड. च. झ.
 ज. समरेशरैः. ८ झ. ज. सुराट्इव. ९ ड. छ. झ. रभिविद्वाङ्गो.

गदाप्रहारं तं घोरमचिन्त्य प्लवगोत्तमः ॥ तां शिलां पातयामास तस्योरसि महामृधे ॥ ४१ ॥
 शिलाप्रहाराभिहतो विद्युन्माली निशाचरः ॥ निष्पिष्टहृदयो भूमौ गतासुर्निपपात ह ॥ ४२ ॥
 एवं तैर्वानरैः शूरैः शूरास्ते रजनीचराः ॥ द्वन्द्वे विमृदितास्तत्र दैत्या इव दिवौकसैः ॥ ४३ ॥
 भैरवैः खड्गैर्गदाभिश्च शक्तितोमैरपट्टिशैः ॥ अपविद्वैश्च भिन्नैश्च रथैः सांग्रामिकैर्हयैः ॥ ४४ ॥
 निहतैः कुञ्जरैर्मत्तैस्तथा वानरराक्षसैः ॥ चक्राक्षयुगदण्डैश्च भैरवैर्धरणिशंभ्रितैः ॥
 बभूवायोधनं घोरं गोमायुगैणसंकुलम् ॥ ४५ ॥
 कवन्धानि सप्तपेतुर्दिक्षु वानररक्षसाम् ॥ विमर्दे तुमुले तस्मिन्देवासुररणोपमे ॥ ४६ ॥
 विदार्यमाणा हरिपुङ्गवैस्तदा निशाचराः शोणितदिग्धगात्राः ॥
 पुनः सुयुद्धं तरसा समास्थिता दिवाकरस्यास्तमयाभिकाङ्क्षिणः ॥ ४७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः ॥ ४४ ॥

रात्रियुद्धं ॥ १ ॥ द्वन्द्वयुद्धे अङ्गदनिहतहयसारथिनेन्द्रजिता रथत्यागेनमाययाऽन्तरिक्षेऽन्तर्हितेनसता रामलक्ष्मणाव-
 यवेपु नागमयशरवर्षणम् ॥ २ ॥

युध्यतामेव तेषां तु तदा वानररक्षसाम् ॥ रविरस्तं गतो रात्रिः प्रवृत्ता प्राणहारिणी ॥ १ ॥
 अन्योन्यं बद्धवैराणां घोराणां जयमिच्छताम् ॥ संप्रवृत्तं निशायुद्धं तदा वानररक्षसाम् ॥ २ ॥
 राक्षसोसीति हरयो हरिश्चासीति राक्षसाः ॥ अन्योन्यं समरे जघ्नुस्तस्मिस्तमसि दारुणे ॥ ३ ॥
 जहि दारय चैहीति कथं विद्रवसीति च ॥ एवं सुतुमुलः शब्दस्तस्मिस्तमसि शुश्रुवे ॥ ४ ॥

अचिन्त्य अचिन्तयित्वा ॥ ४१—४२ ॥ दिवौकसैरि-
 त्यकारान्तत्वमार्ष ॥ ४३ ॥ भैरवैरित्यादि सार्धश्लोक-
 द्वयमेकान्वयं ॥ अपविद्वैरिति रथविशेषणं । भिन्नै-
 रिति हयविशेषणं । सांग्रामिकैः संग्रामे साधुभिः ।
 अक्षं चक्ररन्ध्रं । युगदण्डः अश्वबन्धनदण्डः ॥ ४४—
 ४५ ॥ कवन्धानि शिरोहीनशरीराणि । विमर्दे
 युद्धे ॥ ४६ ॥ दिवाकरस्येति । रात्रौ राक्षसानां
 वलाधिक्यादितिभावः ॥ ४७ ॥ इति श्रीगोविन्दरा-

जविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने त्रिचत्वारिंशः सर्गः ॥ ४३ ॥

अथ रात्रियुद्धप्रवृत्तिश्चतुश्चत्वारिंशे—युध्यतामेवे-
 त्यादि ॥ युध्यतां युध्यमानेषु । प्राणहारिणी वानराणा-
 मिति शेषः ॥ १—२ ॥ हरिश्चासीति राक्षसा इति ।
 दारुणतमस्कत्वेन रक्षसामपि मोहोभूदितिभावः

स० दिवौकसैः ओकएवौकसं । प्रज्ञायणस्वार्थे । दिवंऔकसंयेषांतेतैः ॥ ४३ ॥ शि० आयोधनं संग्रामभूमिः । गोमायुगणैः
 सेवितंबभूव ॥ ४५ ॥ इतित्रिचत्वारिंशःसर्गः ॥ ४३ ॥

स० प्राणहारिणी “पौषपौर्णमास्यां सुवेला रोहः । समप्रपौषातिक्रमणं सेनाविभागकरणं । प्रतिपदि मध्याह्ने युद्धप्रारंभः ।
 बहुदिनं युद्धकरणं । तदुपरि निशायुद्धमिति सांधकारतया परस्परदर्शनात् “ततो जज्ञे महायुद्धं संकुलं कपिरक्षसाम् । मध्याह्ने प्रथमं युद्धं
 प्रारब्धं प्रतिपद्यभूत्” इति पादोक्तेः । अत्र तत्त्ववक्ष्यामः” इति नागोजिभट्टः । पद्मपुराणे पञ्चषेषु पुस्तकेषु एतत्पद्यादर्शनेन “अत्र युद्धं
 महद्भूतं चैत्रशुक्लचतुर्दशीम् । अष्टचत्वारिंशद्दिनं यत्रासौरावणो हतः” इत्यन्यथा दर्शनेन च तच्चिन्त्यं । चैत्रशुक्लचतुर्दशीतः प्राक्सप्त-
 चत्वारिंशद्दिनी प्राह्या । चतुर्दश्यासहाष्टचत्वारिंशद्दिनी भवति भवति फाल्गुनकृष्णरात्रियुद्धमित्यन्ये ॥ १ ॥ ति० हत इदं हन्ते लो-

[पा०] १ ड. झ. न. तांतूणी. २ ग. ड. च. झ. न. ट. भल्लैश्चान्यैर्गदा. ३ घ. च. तोमरसायकैः. ४ ग. कुञ्जरैर्मन्दरप्र-
 ख्यैस्तथा. ५ ड. झ. ट. गणसेवितं. ६ ख. ड.—ट. निहन्यमाना हरि. घ. निवार्यमाणा हरि. ७ क. घ. ड. झ. ट. शोणित-
 गन्धमूर्च्छिताः. ८ ड. झ. न. ट. हतदारय. ९ ड. च. छ. झ. न. ट. तस्मिन्सैन्येतु. क.—घ. ज. तस्मिन्सैन्ये विशुश्रुवे.

कालाः काञ्चनसन्नाहास्तस्मिंस्तमसि राक्षसाः ॥ संप्रादृश्यन्त शैलेन्द्रा दीप्तौषधिवना इव ॥ ५ ॥
 तस्मिंस्तमसि दुष्पारे राक्षसाः क्रोधमूर्च्छिताः ॥ परिपेतुर्महावेगा भक्षयन्तः पुवङ्गमान् ॥ ६ ॥
 ते हयान्काञ्चनापीडान्ध्वजांश्चाग्निशिखोपमान् ॥ आप्लुत्य दशनैस्तीक्ष्णैर्भूमिकोपा व्यदारयन् ॥ ७ ॥
 वानरा बलिनो युद्धेऽश्वोभयत्राक्षसीं चमूम् ॥ कुञ्जरान्कुञ्जरारोहान्पताकाध्वजिनो रथान् ॥
 चकर्षुश्च ददंशुश्च दशनैः क्रोधमूर्च्छिताः ॥ ८ ॥
 लक्ष्मणश्चापि रामश्च शरैराशीविषोपमैः ॥ दृश्यादृश्यानि रक्षांसि प्रवराणि निजघ्नतुः ॥ ९ ॥
 तुरङ्गसुरविध्वस्तं रथनेमिसमुत्थितम् ॥ रुरोध कर्णनेत्राणि युध्यतां धरणीरजः ॥ १० ॥
 वर्तमाने महाघोरे संग्रामे रोमहर्षणे ॥ रुधिरोदा महाघोरा नद्यस्तत्र प्रसुस्रुवुः ॥ ११ ॥
 ततो भेरीमृदङ्गानां पणवानां च निखनः ॥ शङ्खवेणुखनोन्मिश्रः संवभूवाद्भुतोपमः ॥
 [विमर्दे तुमुले तस्मिन्देवासुररणोपमे ॥ १२ ॥
 हतानां स्तनमानानां राक्षसानां च निखनः ॥ शस्तानां वानराणां च संवभूवातिदारुणः ॥ १३ ॥
 हतैर्वानरवीरैश्च शक्तिशूलपरश्वधैः ॥ निहतैः पर्वताग्रैश्च राक्षसैः कामरूपिभिः ॥ १४ ॥
 शङ्खपुष्पोपहारा च तत्रासीद्युद्धमेदिनी ॥ दुर्ज्ञेया दुर्निवेशा च शोणितोद्गारकर्ममा ॥ १५ ॥
 सा बभूव निशा घोरा हरिराक्षसहारिणी ॥ कालरात्रीव भूतानां सर्वेषां दुरतिक्रमा ॥ १६ ॥
 ततस्ते राक्षसास्तत्र तस्मिंस्तमसि दारुणे ॥ राममेवाभ्यवर्तन्त संसृष्टाः शरवृष्टिभिः ॥ १७ ॥
 तेषामापततां शब्दः कुद्धानामभिगर्जताम् ॥ उद्वर्त इव सप्तानां समुद्राणां प्रशुश्रुवे ॥ १८ ॥
 तेषां रामः शरैर्षड्भिषट् जघान निशाचरान् ॥ निमेषान्तरमात्रेण शितैरग्निशिखोपमैः ॥ १९ ॥
 यमशत्रुश्च दुर्धर्षो महापार्श्वमहोदरौ ॥ वज्रदंष्ट्रौ महाकायस्तौ चोभौ शुकसारणौ ॥ २० ॥

॥ ३—४ ॥ कालाः नीलाः । काञ्चनसन्नाहाः का- शस्त्राण्येव पुष्पोपहाराः पुष्पबलयो यस्यां सा । तत्र
 ञ्चनकवचाः । दीप्तौषधिवनाः दीप्तवृण्योतिर्वनाः तदा । दुर्ज्ञेया कृच्छ्रज्ञेया । प्रतियोधिनः दुर्निवेशा
 ॥ ५ ॥ परिपेतुः संचेरुः ॥ ६ ॥ ते वानराः । दुष्प्रवेशा ॥ १४—१५ ॥ कालरात्रिः भीमरथिरात्रिः ।
 काञ्चनापीडान् सुवर्णशेखरान् ॥ ७ ॥ वानरा इत्या- “ रात्रिर्भीमरथिर्नाम सर्वप्राणिभयावहा ” इत्युक्तेः ।
 दिसार्धश्लोकः ॥ युद्धेऽश्वोभयत्राक्षसीं चमूम् ॥ अश्वोभयत्राक्षसीं चमूम् ॥ शक्तिर्वा । “ सती च कालरात्रिश्च भैरवी गणना-
 ॥ ९ ॥ विध्वस्तं चूर्णितं ॥ १० ॥ रुधिरोदाः । असं- यिका ” इत्युक्तेः ॥ १६ ॥ संसृष्टाः संमिलिताः
 ज्ञायामप्युदकशब्दस्योदादेश आर्षः ॥ ११—१२ ॥ ॥ १७ ॥ उद्वर्ते अभिवृद्धौ । प्रलये वा ॥ १८ ॥ तेषां
 स्तनमानानां स्तनतां । शस्तानां हिंसितानां ॥ १३ ॥ राक्षसानां मध्ये । षट् निशाचरान् । अग्निशिखोपमैः
 हतैरित्यादिश्लोकद्वयमेकान्वयं ॥ निहतैरिति राक्षस- ह—यमेति ॥ दुर्धर्षः धर्षितुमशक्यः । यमशत्रुः ।
 विशेषणं । पर्वताग्रैः वानरप्रेरितैः । उपलक्षणेनृतीया । महोदरमहापार्श्वौ । महाकायः वज्रदंष्ट्रः । तौ उत्तर-

टिमध्यमपुरुषबहुवचनं । हननं कुतलेत्यर्थः ॥ ४ ॥ ति० इमौशुकसारणौचारलेनप्रेषिताभ्यामन्यावेवेतिबहवः । तावितिपदस्वार-

[पा०] १ ड. झ. ट. ध्वजानाशीविषोपमान्. ग. च. छ. व. न्गजांश्चशिखरोपमान्. २ क. ख. शरैरग्निशिखोपमैः.
 ३ क. घ. ड. च. झ. व. तथाघोरे. ख. तदारौद्रे. ४ ड. झ. ट. शङ्खनेमिखनोन्मिश्रः. ख. ट. शङ्खनेमिखनैर्मिश्रः. क. च.
 छ. व. शङ्खवेणुखनैर्मिश्रः. ५ इदमर्थं क. ख. च. छ. व. पाठेषुदृश्यते. ६ ड. झ. ट. हयानां. ७ ख. ड.—ट. संवभूवात्र.
 क. ग. घ. संवभूतत्र. ८ क.—ट. वानरमुखैश्च. ९ ख. ड.—ट. पर्वताकारैः. १० छ. ज. पुष्पोपहारैश्च. घ. पुष्पोपहारासा.
 ११ घ. दुर्धर्षादुर्विभागाच. क. ख. ग. च. ज. दुर्ज्ञेयादुर्निवेशाच. १२ छ. शोणितोद्गारकर्ममा. घ. मांसशोणितकर्ममा.
 १३ घ. मेवाभ्यधावन्त. १४ झ. ट. संसृष्टाः. ख. संसृष्टाः. १५ क. ख. ग. ड.—ट. समुद्राणामभूत्खनः. घ. समुद्राणा-
 मिवखनः. १६ ट. घोरैरग्नि. १७ ख. ड.—ट. यज्ञशत्रुश्च.

ते तु रामेण चाणौघैः सर्वे मर्मसु ताडिताः ॥ युद्धादपस्ततास्तत्र सावशेषायुषोऽभवन् ॥ २१ ॥

तत्र काञ्चनचित्राङ्गैः शरैरग्निशिखोपमैः ॥ दिशश्चकार विमलाः प्रदिशश्च महाबलः ॥

[रामनामाङ्कितैर्वाणैर्व्याप्तं तद्रणमण्डलम्] ॥ २२ ॥

ये त्वन्ये राक्षसा भीमां रामस्याभिमुखे स्थिताः ॥ तेऽपि नष्टाः समासाद्य पतङ्गा इव पावकम् ॥ २३ ॥

सुवर्णपुङ्खैर्विशिखैः संपतद्भिः सहस्रशः ॥ बभूव रजनी चित्रा खद्योतैरिव शारदी ॥ २४ ॥

राक्षसानां च निनदैर्हरीणां चापि निखनैः ॥ सा बभूव निशा घोरा भूयो घोरतरा तदा ॥ २५ ॥

तेन शब्देन महता प्रवृद्धेन समन्ततः ॥ त्रिकूटः कन्दराकीर्णः प्रव्याहरदिवाचलः ॥ २६ ॥

गोलाङ्गूला महाकायास्तमसा तुल्यवर्चसः ॥ संपरिष्वज्य बाहुभ्यां भक्षयन्नजनीचरान् ॥ २७ ॥

अङ्गदस्तु रणे शत्रुं निहन्तुं समुपस्थितः ॥ रावाणि निजधानाशु सारथिं च हयानपि ॥ २८ ॥

वर्तमाने तदा घोरे संग्रामे भृशदारुणे ॥ इन्द्रजित्तु रथं त्यक्त्वा हताश्वो हतसारथिः ॥

अङ्गदेन महाकायस्तत्रैवान्तरधीयत ॥ २९ ॥

तत्कर्म वालिपुत्रस्य सर्वे देवाः सहर्षिभिः ॥ तुष्टुवुः पूजनार्हस्य तौ चोभौ रामलक्ष्मणौ ॥ ३० ॥

प्रभावं सर्वभूतानि विदुरिन्द्रजितो युधि ॥ [अदृश्यः सर्वभूतानां योऽभवद्युधि दुर्जयः] ॥

तेन ते तं महात्मानं तुष्टा दृष्ट्वा प्रधर्षितम् ॥ ३१ ॥

ततः प्रहृष्टाः कपयः समुप्रीवविभीषणाः ॥ साधुसाध्विति नेदुश्च दृष्ट्वा शत्रुं प्रधर्षितम् ॥ ३२ ॥

इन्द्रजित्तु तदा तेन निर्जितो भीमकर्मणा ॥ संयुगे वालिपुत्रेण क्रोधं चक्रे सुदारुणम् ॥ ३३ ॥

एतस्मिन्नन्तरे रामो वानरान्वाक्यमब्रवीत् ॥ ३४ ॥

सर्वे भवन्तस्तिष्ठन्तु कपिराजेन संगताः ॥ ३५ ॥

स ब्रह्मणा दत्तवरस्त्रैलोक्यं बाधते भृशम् ॥ भवतामर्थसिद्ध्यर्थं कालेन स समागतः ॥

अद्यैव क्षमितव्यं मे भवन्तो विगतज्वराः ॥ ३६ ॥

द्वाररक्षकत्वेन पूर्वोक्तौ । उभौ शुकसारणौ चेति षट् । अभक्षयन् ॥ २७ ॥

अत्र महाकाय इति वज्रदंष्ट्रविशेषणं । अपस्तताः पला- द्वन्द्वयुद्धस्य शेषं वक्तुमुपप-

यिताः । सावशेषायुषः आयुःशेषयुक्ता इति जीवने ॥ २८ ॥ तत्रैव तस्मिन्ने-

हेतुः ॥ २०—२१ ॥ महाबलः रामः ॥ २२ ॥ हस्य स्तुत्यर्हस्य ॥ २

पावकं समासाद्येत्यन्वयः ॥ २३—२४ ॥ पूर्वमेव आर्षः । महात्मानं ।

घोरा सा भूयः विशिष्य घोरतरा बभूव ॥ २५ ॥ र्षितं पराजितं ।

प्रव्याहरदिव प्रतिव्याहरदिवेत्यर्थः ॥ २६ ॥ भक्षयन् स्मिन्नित्यर्थः ॥ ३४ ॥ ६

स्यान्वारत्वेनप्रेषितावेवेमौ । राज्ञाधिकृतावपिराजसंनिधिपरित्यज्ययुद्धेमृतावित्यन्ये ॥ २० ॥ शि० गोलाङ्गूला-

परिष्वज्य परिष्वङ्गेननिहत्य । भक्षयन् अभक्षयन् श्वादिभिरखादयन् ॥ २७ ॥ ती० सः इन्द्रजित् । ब्रह्मणादत्तवरस्सन-

क्यंबाधते । किंच कालेन कालबलेन । भवतामर्थसिद्ध्यर्थं समागतः कालबलेनभवतो जेतुं समागतइत्यर्थः । अद्यैवमेव

ब्रह्मणोमान्यत्वादितिभावः । भवन्तोविगतज्वरास्तिष्ठन्त्वितिपूर्ववर्णसंबन्धः । स० तत्रहेतुमाह—सइति । सः इन्द्र-

भवतां भवत्संबन्धीयोऽर्थःस्वस्यजयः तत्सिद्ध्यर्थः । कालेन ब्रह्मवरोज्जृम्भकेन समागतः । पृथविक्रयान्वयात्तत्र

[पा०] १ झ. ट. सर्वमर्मसु. २ च. ज. दपस्ततास्तताः. ३ ख. च. झ. ज. ट. निमेषान्तरमात्रेण

४ च. झ. ज. ट. महारथः. ५ ग.—ट. वीराः. ६ ख. ड. च. झ. ज. ट. समन्ततः. ७ ड. झ. ट. विगतज्वराः

प्रचचालाचलेश्वरः. ९ क. ख. ड. च. छ. झ. ट. महामायः. १० इदमर्थप्राचीनकोशेषुनदृश्यते.

पराजितं.

कालाः काञ्चनसन्नाहास्तस्मिंस्तमसि राक्षसाः ॥ संप्रादृश्यन्त शैलेन्द्रा दीप्तौषधिवना इव ॥ ५ ॥
 तस्मिंस्तमसि दुष्पारे राक्षसाः क्रोधमूर्च्छिताः ॥ परिपेतुर्महावेगा भक्षयन्तः प्लवङ्गमान् ॥ ६ ॥
 ते हयान्काञ्चनापीडान्ध्वजंश्रिगिशिखोपमान् ॥ आप्लुत्य दशनैस्तीक्ष्णैर्भीमकोपा व्यदारयन् ॥ ७ ॥
 वानरा बलिनो युद्धेऽक्षोभयन्नाक्षसीं चमूम् ॥ कुञ्जरान्कुञ्जरारोहान्पताकाध्वजिनो रथान् ॥
 चकर्षुश्च ददंशुश्च दशनैः क्रोधमूर्च्छिताः ॥ ८ ॥
 लक्ष्मणश्चापि रामश्च शैरैराशीविषोपमैः ॥ दृश्यादृश्यानि रक्षांसि प्रवराणि निजघ्नतुः ॥ ९ ॥
 तुरङ्गसुरविध्वस्तं रथनेमिसमुत्थितम् ॥ रुरोध कर्णनेत्राणि युध्यतां धरणीरजः ॥ १० ॥
 वर्तमाने महाघोरे संग्रामे रोमहर्षणे ॥ रुधिरोदा महाघोरा नद्यस्तत्र प्रसुप्तुवुः ॥ ११ ॥
 ततो भेरीमृदङ्गानां पणवानां च निखनः ॥ शङ्खवेणुखनोन्मिश्रः संवभूवाद्भुतोपमः ॥
 [विमैर्दे तुमुले तस्मिन्देवासुररणोपमे ॥ १२ ॥
 हतानां स्तनमानानां राक्षसानां च निखनः ॥ शस्तानां वानराणां च संवभूवातिदारुणः ॥ १३ ॥
 हतैर्वानरवीरैश्च शक्तिशूलपरश्वधैः ॥ निहतैः पर्वताग्रैश्च राक्षसैः कामरूपिभिः ॥ १४ ॥
 शङ्खपुष्पोपहारा च तत्रासीद्युद्धमेदिनी ॥ दुर्ज्ञेया दुर्निवेशा च शोणितोत्तरावकर्दमा ॥ १५ ॥
 सा बभूव निशा घोरा हरिराक्षसहारिणी ॥ कालरात्रीव भूतानां सर्वेषां दुरतिक्रमा ॥ १६ ॥
 ततस्ते राक्षसास्तत्र तस्मिंस्तमसि दारुणे ॥ राममेवाभ्यवर्तन्त संसृष्टाः शरवृष्टिभिः ॥ १७ ॥
 तेषामापततां शब्दः कुद्धानामभिगर्जताम् ॥ उद्धर्त इव सप्तानां समुद्राणां प्रशुश्रुवे ॥ १८ ॥
 तेषां रामः शरैर्षड्भिर्षट् जघान निशाचरान् ॥ निमेषान्तरमात्रेण शितैरग्निशिखोपमैः ॥ १९ ॥
 यमशत्रुश्च दुर्धर्षो महापार्श्वमहोदरौ ॥ वज्रदंष्ट्रो महाकायस्तौ चोभौ शुकसारणौ ॥ २० ॥

॥ ३—४ ॥ कालाः नीलाः । काञ्चनसन्नाहाः का- शस्त्राण्येव पुष्पोपहाराः पुष्पबलयो यस्यां सा । तत्र
 ञ्चनकवचाः । दीप्तौषधिवनाः दीप्तवृणज्योतिर्वनाः तदा । दुर्ज्ञेया कृच्छ्रज्ञेया । प्रतियोधिनः दुर्निवेशा
 ॥ ५ ॥ परिपेतुः संचेरुः ॥ ६ ॥ ते वानराः । दुष्प्रवेशा ॥ १४—१५ ॥ कालरात्रिः भीमरथिरात्रिः ।
 काञ्चनापीडान् सुवर्णशेखरान् ॥ ७ ॥ वानरा इत्या- “ रात्रिर्भीमरथिर्नाम सर्वप्राणिभयावहा ” इत्युक्तेः ।
 दिसार्धश्लोकः ॥ युद्धेक्षोभयन्नित्यत्र अक्षोभयन्निति शक्तिर्वा । “ सती च कालरात्रिश्च भैरवी गणना-
 पदच्छेदः ॥ ८ ॥ दृश्यादृश्यानि ईषद्दृश्यानीत्यर्थः यिका ” इत्युक्तेः ॥ १६ ॥ संसृष्टाः संमिलिताः
 ॥ ९ ॥ विध्वस्तं चूर्णितं ॥ १० ॥ रुधिरोदाः । असं- ॥ १७ ॥ उद्धर्तं अभिवृद्धौ । प्रलये वा ॥ १८ ॥ तेषां
 ज्ञायामप्युदकशब्दस्योदादेश आर्षः ॥ ११—१२ ॥ राक्षसानां मध्ये । षट् निशाचरान् । अग्निशिखोपमैः
 स्तनमानानां स्तनतां । शस्तानां हिंसितानां ॥ १३ ॥ शितैः शरैः जघान ॥ १९ ॥ के ते षडित्यपेक्षायामा-
 हतैरित्यादिश्लोकद्वयमेकान्वयं ॥ निहतैरिति राक्षस- ह—यमेति ॥ दुर्धर्षः धार्षितुमशक्यः । यमशत्रुः ।
 विशेषणं । पर्वताग्रैः वानरप्रेरितैः । उपलक्षणेवृतीया । महोदरमहापार्श्वौ । महाकायः वज्रदंष्ट्रः । तौ उत्तर-

टिमध्यमपुरुषबहुवचनं । हननं कुम्भेत्यर्थः ॥ ४ ॥ ति० इमौशुकसारणौचारत्वेनप्रेषिताभ्यामन्यावेवेतिबहवः । तावितिपदस्वार-

[पा०] १ ड. झ. ट. ध्वजानाशीविषोपमान्. ग. च. छ. व. न्गजंश्रिगिशिखरोपमान्. २ क. ख. शरैरग्निशिखोपमैः.
 ३ क. घ. ड. च. झ. व. तथाघोरे. ख. तदारौद्रे. ४ ड. झ. ट. शङ्खनेमिखनोन्मिश्रः. ख. ट. शङ्खनेमिखनैर्मिश्रः. क. च.
 छ. व. शङ्खवेणुखनैर्मिश्रः. ५ इदमर्थं क. ख. च. छ. व. पाठेषुदृश्यते. ६ ड. झ. ट. हयानां. ७ ख. ड.—ट. संवभूवात्र.
 क. ग. घ. संवभूतत्र. ८ क.—ट. वानरमुख्यैश्च. ९ ख. ड.—ट. पर्वताकारैः. १० छ. ज. पुष्पोपहारैश्च. घ. पुष्पोपहारासा.
 ११ घ. दुर्धर्षादुर्विभागाच. क. ख. ग. च. ज. दुर्ज्ञेयादुर्निवेशाच. १२ छ. शोणितोद्गारकर्दमा. घ. मांसशोणितकर्दमा.
 १३ घ. मेवाभ्यधावन्त. १४ झ. ट. संसृष्टाः. ख. संसृष्टाः. १५ क. ख. ग. ड.—ट. समुद्राणामभूत्स्वनः. घ. समुद्राणा-
 मिवस्वनः. १६ ट. घोरैरग्नि. १७ ख. ड.—ट. यज्ञशत्रुश्च.

ते तु रामेण वाणौघैः सर्वे मर्मसु ताडिताः ॥ युद्धादप्यस्तास्तत्र सावशेषायुषोऽभवन् ॥ २१ ॥

तत्र काञ्चनचित्राङ्गैः शरैरग्निशिखोपमैः ॥ दिशश्चकार विमलाः प्रदिशश्च महाबलः ॥

[रामनामाङ्कितैर्वर्णैर्व्याप्तं तद्रणमण्डलम्] ॥ २२ ॥

ये त्वन्ये राक्षसा भीमां रामस्याभिमुखे स्थिताः ॥ तेऽपि नष्टाः समासाद्य पतङ्गा इव पावकम् ॥ २३ ॥

सुवर्णपुङ्खैर्विशिखैः संपतद्भिः सहस्रशः ॥ बभूव रजनी चित्रा खद्योतैरिव शारदी ॥ २४ ॥

राक्षसानां च निनदैर्हरीणां चापि निखनैः ॥ सा बभूव निशा घोरा भूयो घोरतरा तदा ॥ २५ ॥

तेन शब्देन महता प्रवृद्धेन समन्ततः ॥ त्रिकूटः कन्दराकीर्णः प्रव्याहरदिवचलः ॥ २६ ॥

गोलाङ्गूला महाकायास्तमसा तुल्यवर्चसः ॥ संपरिष्वज्य बाहुभ्यां भक्षयन्नजनीचरान् ॥ २७ ॥

अङ्गदस्तु रणे शत्रुं निहन्तुं समुपस्थितः ॥ रावणिं निजघानाशु सारथिं च हयानपि ॥ २८ ॥

वर्तमाने तदा घोरे संग्रामे भृशदारुणे ॥ इन्द्रजितु रथं त्यक्त्वा हताश्वो हतसारथिः ॥

अङ्गदेन महाकायस्तत्रैवान्तरधीयत ॥ २९ ॥

तत्कर्म बालिपुत्रस्य सर्वे देवाः सहर्षिभिः ॥ तुष्टुवुः पूजनार्हस्य तौ चोभौ रामलक्ष्मणौ ॥ ३० ॥

प्रभावं सर्वभूतानि विदुरिन्द्रजितो युधि ॥ [अदृश्यः सर्वभूतानां योऽभवद्युधि दुर्जयः ॥]

तेन ते तं महात्मानं तुष्टा दृष्ट्वा प्रधर्षितम् ॥ ३१ ॥

ततः प्रहृष्टाः कपयः ससुग्रीवविभीषणाः ॥ साधुसाध्विति नेदुश्च दृष्ट्वा शत्रुं प्रधर्षितम् ॥ ३२ ॥

इन्द्रजितु तदा तेन निर्जितो भीमकर्मणा ॥ संयुगे बालिपुत्रेण क्रोधं चक्रे सुदारुणम् ॥ ३३ ॥

एतस्मिन्नन्तरे रामो वानरान्वाक्यमब्रवीत् ॥ ३४ ॥

सर्वे भवन्तस्तिष्ठन्तु कपिराजेन संगताः ॥ ३५ ॥

स ब्रह्मणा दत्तवरस्त्रैलोक्यं बाधते भृशम् ॥ भवतामर्थसिद्ध्यर्थं कालेन स समागतः ॥

अद्यैव क्षमितव्यं मे भवन्तो विगतज्वराः ॥ ३६ ॥

द्वाररक्षकत्वेन पूर्वोक्तौ । उभौ शुकसारणौ चेति षट् । अभक्षयन् ॥ २७ ॥ पूर्वप्रसक्तस्याङ्गदेन्द्रजितो-

अत्र महाकाय इति वज्रदंष्ट्रविशेषणं । अपस्तृताः पला- द्वन्द्वयुद्धस्य शेषं वक्तुमुपक्रमते—अङ्गदस्त्वित्यादिना

यिताः । सावशेषायुषः आयुःशेषयुक्ता इति जीवने ॥ २८ ॥ तत्रैव तस्मिन्देश एव ॥ २९ ॥ पूजना-

हेतुः ॥ २०—२१ ॥ महाबलः रामः ॥ २२ ॥ हस्य स्तुत्यहस्य ॥ ३० ॥ ते तानि । लिङ्गव्यत्यय

पावकं समासाद्येत्यन्वयः ॥ २३—२४ ॥ पूर्वमेव आर्षः । महात्मानं महाधैर्यं । तेन अङ्गदेन । प्रध-

घोरा सा भूयः विशिष्य घोरतरा बभूव ॥ २५ ॥ र्षितं पराजितं । दृष्ट्वा तुष्टाः ॥ ३१—३३ ॥ एत-

प्रव्याहरदिव प्रतिव्याहरदिवेत्यर्थः ॥ २६ ॥ भक्षयन् स्मिन्नित्यर्थः ॥ ३४ ॥ सर्व इत्यर्थः ॥ ३५—३६ ॥

स्याच्चारत्वेनप्रेषितावेवमौ । राजाधिकृतावपिराजसंनिधिपरिलज्जययुद्धेमृताविलय्ये ॥ २० ॥ शि० गोलाङ्गूलाः रजनीचरान्सं-

परिष्वज्य परिष्वङ्गेननिहत्वा । भक्षयन् अभक्षयन् श्वादिभिरखादयन् ॥ २७ ॥ ती० सः इन्द्रजित् । ब्रह्मणादत्तवरस्सन् त्रैलो-

क्यंबाधते । किंच कालेन कालबलेन । भवतामर्थसिद्ध्यर्थं समागतः कालबलेनभवतो जेतुंसमागतइत्यर्थः । अद्यैवमेमयाक्षमितव्यं

ब्रह्मणोमान्यत्वादितिभावः । भवन्तोविगतज्वरास्तिष्ठन्तिपूर्वेणसंबन्धः । स० तत्रहेतुमाह—सइति । संः इन्द्रजिदित्यर्थः ।

भवतां भवत्संबन्धीयोऽर्थःस्वस्यजयः तत्सिद्ध्यर्थः । कालेन ब्रह्मवरोज्जुंभकेन समागतः । पृथक्क्रियान्वयान्नतच्छब्दद्वयवैयर्थ्यं ।

[पा०] १ झ. ट. सर्वमर्मसु. २ च. न. दपस्तृतास्तृताः. ३ ख. च. झ. न. ट. निमेषान्तरमात्रेणघोरैरग्निशिखोपमैः.

४ च. झ. न. ट. महारथः. ५ ग.—ट. वीराः. ६ ख. ड. च. झ. न. ट. समन्ततः. ७ ड. झ. ट. घोरतराऽभवत्. ८ ख.

प्रचचालाचलेश्वरः. ९ क. ख. ड. च. छ. झ. ट. महामायः. १० इदमर्थप्राचीनकोशेषुनदृश्यते. ११ ड. च. झ. न. ट.

पराजितं.

सोन्तर्धानगतः पापो रावणी रणकर्कशः ॥ [ब्रह्मदत्तवरो वीरो रावणिः क्रोधमूर्च्छितः ॥]

अदृश्यो निशितान्त्राणान्मुमोचाशनिवर्चसः ॥ ३७ ॥

स रामं लक्ष्मणं चैव घोरैर्नागमयैः शरैः ॥ विभेद समरे क्रुद्धः सर्वगात्रेषु राक्षसः ॥ ३८ ॥

मायया संवृतस्तत्र मोहयन्नाघवौ युधि ॥ अदृश्यः सर्वभूतानां कूटयोधी निशाचरः ॥

बबन्ध शरबन्धेन भ्रातरौ रामलक्ष्मणौ ॥ ३९ ॥

तौ तेन पुरुषव्याघ्रौ क्रुद्धेनाशीविषैः शरैः ॥ सहसा निहतौ वीरौ तदा प्रैक्षन्त वानराः ॥ ४० ॥

प्रकाशरूपस्तु यदा न शक्तस्तौ बाधितुं राक्षसराजपुत्रः ॥

मायां प्रयोक्तुं समुपाजगाम बबन्ध तौ राजसुतौ मेहात्मा ॥ ४१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ॥ ४५ ॥

रामेणान्तरिक्षेऽन्तर्हितेन्द्रजिदन्वेषणायाङ्गदादिवानरदशकनियोजनम् ॥ १ ॥ इन्द्रजिता वृक्षोत्क्षेपेणान्तरिक्षं प्रविष्टानाम-
ङ्गदादीनामङ्गेषु शरवर्षणेन तन्निवारणम् ॥ २ ॥ तथा नागास्त्रेण रामलक्ष्मणयोर्बन्धनम् ॥ ३ ॥ अस्त्रबन्धेन भुविशयानौरा-
घवौपरिवार्य हनुमदादिभिः शोकेनावस्थानम् ॥ ४ ॥

स तस्य गतिमन्विच्छन्नाजपुत्रः प्रतापवान् ॥ दिदेशातिबलो रामो दश वानरयूथपान् ॥ १ ॥

द्वौ सुपेणस्य दायादौ नीलं च पुंवर्गर्भम् ॥ अङ्गदं वालिपुत्रं च शरभं च तरस्त्रिनम् ॥ २ ॥

विनतं जाम्बवन्तं च सानुप्रस्थं महाबलम् ॥ ऋषभं चर्षभस्कन्धमादिदेश परंतपः ॥ ३ ॥

ते संग्रहृष्टा हरयो भीमानुद्यम्य पादपान् ॥ आकाशं विविशुः सर्वे मार्गमाणा दिशो दश ॥ ४ ॥

तेषां वेगवतां वेगमिषुभिर्वेगवत्तरैः ॥ अस्त्रवर्तिपरमास्त्रैस्तु वारयामास रावणिः ॥ ५ ॥

अन्तर्धानगतः अन्तर्धानविद्यां प्राप्तः ॥ ३७ ॥ सर्वगात्रेषु
सर्वावयवेषु ॥ ३८ ॥ मायया संवृतः मायया युक्तः ।
अतएव अदृश्यः । कूटयोधी कपटयोधी । राघवौ
रघुकुलोद्भवौ रामलक्ष्मणौ । शरबन्धेन शररूपबन्ध-
केन । बबन्ध । वेष्टनदंशनादिना नागमयत्वं । वेदनादि-
ना शरमयत्वं ॥ ३९—४० ॥ मायाप्रयोगः किमर्थस्त-
त्राह—प्रकाशेति ॥ समुपाजगाम उपचक्रमे । बबन्ध
च । महात्मा महाबुद्धिः ॥ ४१ ॥ इति श्रीगोविन्द-

राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने चतुश्चत्वारिंशः सर्गः ॥ ४४ ॥

अथ नागपाशबन्धः पञ्चचत्वारिंशे—स तस्ये-
त्यादि ॥ गम्यत इति गतिः स्थानं ॥ १ ॥ तानेव
दश यूथपान्दर्शयति—द्वावित्यादिना ॥ दायादौ
पुत्रौ । “दायादौ सुतवान्धवौ” इत्यमरः ॥ २-३ ॥
मार्गमाणाः मार्गितुमित्यर्थः ॥ ४ ॥ परमास्त्रैरिषुभिः

समागतेन समागमेन सहवर्तत इति समागत इति वालयिसतिकाचिन्तास्माकमित्यत आह—अयेति । क्षमितव्यः ब्रह्मवरोमाननीयः ।
पित्रा पुत्र एकदा बाललनीय इति भावः ॥ ३६ ॥ ति० शरबन्धेन शरपरिणतनागपाशबन्धेन । अयं शरबन्धो भाद्रकृष्णान्त्यदिने-
ष्वित्यग्नेरिष्यपिष्यामः ॥ ३९ ॥ ति० उक्तानुवादः प्रकाशेत्यादि । समुपाजगाम उपचक्रमे । भूभङ्गमात्रेण सर्वजगत्संहर्तु-
रपि भगवतो नागपाशबन्धनसहनं स्वरूपमर्यादारूपब्रह्मवरदानपालनार्थं । विरोधेनापि नित्यमात्मानं स्मरतो रावणस्य रावणेश्वरपरमभ-
क्तया कीर्तितो केषुचिदर्थे चेति तलं ॥ ४१ ॥ इति चतुश्चत्वारिंशः सर्गः ॥ ४४ ॥

[पा०] १ इदमर्थं क. ख. ड. च. झ. न. ट. पाठेषु दृश्यते. २ न. ट. चाशनि संनिभः. ३ ख. ड. झ. ट. राघवौ.
४ ख. ड. झ. न. ट. सहसाऽभिहतौ. ५ ख. च. झ. न. ट. दुरात्मा. ६ ड.—ट. पुवगाधिपं. ७ ख.—ड. झ. ट.
द्विविदं च हनुमन्तं. ८ क.—ट. परमास्त्रेण.

तं भीमवेगा हरयो नाराचैः क्षतविग्रहाः ॥ अन्धकारे न ददृशुर्मघैः सूर्यमिवावृतम् ॥ ६ ॥
 रामलक्ष्मणयोरेव सर्वदेहभिदः शरान् ॥ भृशमावेशयामास रावणिः समितिजयः ॥ ७ ॥
 निरन्तरशरीरौ तौ भ्रातरौ रामलक्ष्मणौ ॥ क्रुद्धेनेन्द्रजिता वीरौ पन्नगैः शरतां गतैः ॥ ८ ॥
 तयोः क्षतजमार्गेण सुस्राव रुधिरं बहु ॥ तावुभौ च प्रकाशेते पुष्पिताविव किंशुकौ ॥ ९ ॥
 ततः पर्यन्तरक्ताक्षो भिन्नाञ्जनचयोपमः ॥ रावणिर्भ्रातरौ वाक्यमन्तर्धानगतोऽब्रवीत् ॥ १० ॥
 युध्यमानमनालक्ष्यं शक्रोपि त्रिदशेश्वरः ॥ द्रष्टुमासादितुं वाऽपि न शक्तः किं पुनर्युवाम् ॥ ११ ॥
 भ्रावृताविषुजालेन राघवौ कङ्कपत्रिणा ॥ एष रोषपरीतात्मा नयामि यमसादनम् ॥ १२ ॥
 एवमुक्त्वा तु धर्मज्ञौ भ्रातरौ रामलक्ष्मणौ ॥ निर्विभेद शितैर्बाणैः प्रजहर्ष ननाद च ॥ १३ ॥
 भिन्नाञ्जनचयश्यामो विस्फार्य त्रिपुलं धनुः ॥ भूयो भूयः शरान्घोराग्निससर्ज महामृधे ॥ १४ ॥
 ततो मर्मसु मर्मज्ञो मज्जयन्निशिताञ्शरान् ॥ रामलक्ष्मणयोर्वीरो ननाद च मुहुर्मुहुः ॥ १५ ॥
 बद्धौ तु शरवन्धेन तावुभौ रणमूर्धनि ॥ निमेषान्तरमात्रेण न शेकतुरुदीक्षितुम् ॥ १६ ॥
 ततो विभिन्नसर्वाङ्गौ शरशल्याचितावुभौ ॥ ध्वजाविव महेन्द्रस्य रज्जुमुक्तौ प्रकम्पितौ ॥ १७ ॥
 तौ संप्रचलितौ वीरौ मर्मभेदेन कशितौ ॥ निपेततुर्महेष्वासौ जगत्यां जगतीपती ॥ १८ ॥

परमास्त्ररूपैरिषुभिः ॥ ५—६ ॥ भृशं सर्वदेहभिदः शरान् रामलक्ष्मणयोरेवाधिकरणयोरावेशयामास ॥ ७ ॥ निरन्तरशरीरौ कृताविति शेषः । शरतां गतैः शरकार्यं भेदनादिकं कुर्वद्भिरित्यर्थः ॥ ८ ॥ क्षतेन जातो मार्गः क्षतजमार्गः । ननु, “ न भूतसङ्गसंस्थानो देहोस्य परमात्मनः । न तस्य प्राकृता गूर्तिर्मासमेदोस्थिसंभवा ” इत्यादिभिः रामलक्ष्मणयोर्दिव्यविग्रहस्याप्राकृतत्वस्मरणात्कथं रुधिरोद्गम इति चेदत्राहुः । वस्तुतोऽनयो रुधिराभावेपि मनुष्यभावानानुरोधेन नट इव रुधिराणि दर्शयतः स्म । नन्वेवं निर्वन्धेन मनुष्यभावं भावयतः किं प्रयोजनं । शृणु । सर्वात्मना मनुष्यभावानानुरोधे जन एवं मन्येत । नायं मर्त्यः किं तु देवः तेन तद्वदस्माकं न शक्यमनुष्ठातुं धर्मानिति । सर्वथामनुष्यभावनायांतुमहाजानानुष्ठानदर्शनेन स्वयमनुष्ठास्यतिलोक इतिरहस्यं । रावणस्य मनुष्यैकवध्यत्वेन तद्भावनेत्यप्याहुः । नागपाश-

बद्धतयावस्थानंतु धर्मनिरतानामपिकदाचिदापदुपतिष्ठति निवर्ततेचज्ञातितीति लोकानां प्रदर्शनायेति । एवं मोहादिष्वपि द्रष्टव्यं ॥ ९ ॥ पर्यन्तरक्ताक्ष इत्यनेन ईपत्कोपवत्त्वं लक्ष्यते ॥ १० ॥ अनालक्ष्यं यथा भवति तथा युध्यमानं मां शक्रस्त्रिदशेश्वरोपि द्रष्टुं मायया बलान्तरेण आसादितुंवापि नशक्तः । किं पुनर्युवां मानुषावित्यर्थः ॥ ११ ॥ राघवाविति संबोधनं । अत्रापि युवामिति द्वितीयान्ततया विपरिणम्यानुषञ्जनीचम् । कङ्कपत्रिणा कङ्कपत्रवता । एष इत्यव्यवधानद्योतनाय ॥ १२ ॥ धर्मज्ञाविति । शब्दवेधप्रयोगासहिष्णू इत्यर्थः ॥ १३ ॥ अञ्जनोपरिप्रदेशस्य धूसरत्वसंभवात् मित्रेत्युक्तं ॥ १४—१५ ॥ निमेषान्तरमात्रेण निमेषावकाशमात्रेण क्षणमात्रेणेत्यर्थः ॥ १६ ॥ शरशल्याचितौ शराग्रप्रोतौ कृतौ । रज्जुमुक्तौ मुक्तरज्जु । अतएव प्रकम्पितौ महेन्द्रस्य ध्वजाविव कृतौ । जगत्यां भूमौ । जगतीपती भूपती ॥ १७—१८ ॥

रामानु० पन्नगैः शरतां गतैः । शरकार्यं भेदनं । पन्नगकायसंवेष्टनं च कुर्वद्भिरित्यर्थः ॥ ८ ॥ शि० क्षतजमार्गेण रुधिरविषयकविचारेण । रामलक्ष्मणशरीरेभीतिजनकरुधिरप्रदर्शनायेत्यर्थः । तयोः रामलक्ष्मणयोरुपरिवहु रुधिरं सुस्राव मायया स्रावयामास । अन्तर्भावितणिजर्थः स्रवतिः ॥ ९ ॥ ति० प्रापितौ बन्धनमिति शेषः ॥ १२ ॥

[पा०] १ ख. च. ज. वारितास्तु. २ ग. ड—ट. तक्षविक्षताः. ३ क. ख. घं.—ट. तावुभौराम. ४ च. छ. ज. अथ-राक्षसवीरोसौ. ख. अथराक्षसवर्योसौ. ५ झ. प्रापिताविषु. घ. प्रावृताविषु. ख. आविद्धाविषु. ६ घ. ड. शरैस्तीक्ष्णैः. ख. च. छ. ज. शितैर्बाणैः प्रतोत्रैरिव कुञ्जरौ. ७ घ. विजयं धनुः. ८ घ. झ. ट. भूय एव शरान्. ९ घ. चमूमुखे. १० च. घोरं. ११ घ. शरजालाचितावुभौ. छ. शरशल्यान्वितौ कृतौ. ग. ड. च. झ. ज. ट. शरशल्याचितौ कृतौ.

तौ वीरशयने वीरौ शयानौ रुधिरोक्षितौ ॥ शरवेष्टितसर्वाङ्गावातौ परमपीडितौ ॥ १९ ॥
 न ह्यविद्धं तयोर्गात्रे बभूवाङ्गुलमन्तरम् ॥ नानिर्भिन्नं न चास्तब्धमाकराग्रादजिह्वगैः ॥ २० ॥
 तौ तु क्रूरेण निहतौ रक्षसा कामरूपिणा ॥ अमृक्सुस्रुवतुस्तीव्रं जलं प्रस्रवणाविव ॥ २१ ॥
 पपात प्रथमं रामो विद्धो मर्मसु मार्गणैः ॥ क्रोधादिन्द्रजिता येन पुरा शक्रो विनिर्जितः ॥ २२ ॥
 रुक्मपुङ्खैः प्रसन्नाग्रैरधोगतिभिराशुगैः ॥ नाराचैरर्धनाराचैर्भल्लैरञ्जलिकैरपि ॥
 विव्याध वत्सदन्तैश्च सिंहदंष्ट्रैः क्षुरैस्तथा ॥ २३ ॥
 स वीरशयने शिश्ये विज्यमोदाय कार्मुकम् ॥ भिन्नमुष्टिपरीणाहं त्रिणतं रत्नभूषितम् ॥ २४ ॥
 बाणपातान्तरे रामं पतितं पुरुषर्षभम् ॥ स तत्र लक्ष्मणो दृष्ट्वा निराशो जीवितेऽभवत् ॥ २५ ॥
 रामं कमलपत्राक्षं शरबन्धपरिक्षतम् ॥ शुशोच भ्रातरं दृष्ट्वा पतितं धरणीतले ॥ २६ ॥
 हरयश्चापि तं दृष्ट्वा सन्तापं परमं गताः ॥ [शोकैर्तार्ताश्चक्रुश्चोर्मश्चुपूरितलोचनाः] ॥ २७ ॥
 बद्धौ तु वीरौ पतितौ शयानौ तौ वानराः संपरिवार्य तस्थुः ॥
 समागता वायुसुतप्रमुख्या विषादमार्ताः परमं च जग्मुः ॥ २८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चचत्वारिंशः सर्गः ॥ ४५ ॥

वीराः शरतेऽस्मिन्निति वीरशयनं रणभूमिः । शर-
 तल्पं वा । शरवेष्टितसर्वाङ्गौ शरभूतसर्पवेष्टितसर्वाङ्गौ ।
 आतौ मनःपीडावन्तौ । परमपीडितौ शारीरकपीडा-
 वन्तौ । अभूतामिति शेषः ॥ १९ ॥ अङ्गुलं अङ्गुलिप्र-
 माणं । अथवा “अङ्गुलिरङ्गुलं” इति त्रिकाण्डीस्मर-
 णात् । अङ्गुलिप्रमाणवाच्यङ्गुलशब्दोकारान्तोप्यस्ति ।
 तयोर्गात्रमङ्गुलमात्रेप्यवकाशे अविद्धं नाभूदिति भा-
 वः । यद्वा तयोर्गात्रं अङ्गुलं अङ्गुलसंबन्ध्यप्यन्तरम-
 वकाशः । आकराग्रात्कराग्रपर्यन्तं । अजिह्वगैः सर्प-
 रूपशरैः । अविद्धं न बभूव । अस्तब्धं अनिश्चलं च
 न बभूव । अनिर्भिन्नं च न बभूव ॥ २० ॥ तीव्रं
 अत्यन्तं । प्रस्रवणौ गिरिविशेषौ ॥ २१ ॥ इन्द्रजित्वं
 निर्वक्ति—येनेति ॥ २२ ॥ नागास्त्रप्रयोगानन्तरं
 केवलशरैरपि विव्याधेत्याह—रुक्मपुङ्खैरित्यादिना ॥
 प्रसन्नाग्रैः उन्मृष्टाग्रैरित्यर्थः । प्रहर्तुराकाशस्थत्वेनाधो-
 गतिभिः । आशुगैः वक्ष्यमाणविशेषभिन्नैः । नाराचैः
 ऋजुवृत्ताग्रैः । अर्धनाराचैः मध्ये भिन्ननाराचतुल्यैः ।

भल्लैः परश्वधाग्रैः । अञ्जलिकैः अञ्जलिसदृशाग्रैः ।
 वत्सदन्तैः वत्सदन्तसदृशाग्रैः । सिंहदंष्ट्रैः सिंहदंष्ट्रास-
 दृशाग्रैः । क्षुरैः क्षुरागैः । अत्रेन्द्रजिदित्यध्याहार्यं
 ॥ २३ ॥ भिन्नमुष्टिपरीणाहं शिथिलमुष्टिवन्धं । तृण-
 तन्निष्ठे स्थानेषु पार्श्वयोर्मध्ये च नतं । रुक्मभूषितं
 रुक्मपट्टबन्धं । विज्यं शरसंधानप्रसङ्गाभावाद्विग-
 तज्यं । कार्मुकं धनुः । आदाय अवलम्ब्य । वीरश-
 यने रणभूमौ । शिश्ये ॥ २४ ॥ बाणपातान्तरे शर-
 तल्पे ॥ २५ ॥ शरबन्धपरिक्षतं । बन्धः क्षतश्चेति
 द्वयमत्र शरकार्यमुच्यते ॥ २६—२७ ॥ बद्धाविति ।
 आदौ नागपाशबद्धौ । अथ शयानौ तु तौ वीरौ
 संपरिवार्य वायुसुतादयो वानरास्तस्थुः । विषादं
 दुःखं । जग्मुश्चेत्यन्वयः ॥ २८ ॥ इति श्रीगोविन्द-
 राजविरचिते श्रीमद्रामायणभूषणे युद्धकाण्डव्याख्या-
 ने रत्नकिरीटाख्याने पञ्चचत्वारिंशः सर्गः ॥ ४५ ॥

ति० आकराग्रात् करामग्रमभिव्याप्य । अध्वस्तं अक्षोभितं । स० अङ्गुलं अङ्गुलिप्रमाणं ॥ २० ॥ ति० रजोगतिभिः वायुनावि-
 स्तीर्यमाणरजोवन्नीरन्ध्रसंपतद्भिः ॥ २३ ॥ शि० जीविते लोकपालनेनिराशोऽभवत् ॥ २५ ॥ इति पञ्चचत्वारिंशः सर्गः ॥ ४५ ॥

[पा०] १ क. ख. ग. च. छ. ज. ट. गात्रं बभूवाङ्गुलमात्रकं. घ. गात्रे बभूवान्तरमण्वपि. २ घ. क्रूरकर्मणा. ३ झ. रजो-
 गतिभिः. ४ ड. छ. झ. ट. माविध्य. ५ क. ख. घ.—ट. रुक्मभूषितं. ६ ख. ग. च. ज. शरण्यं रणतोषितं. ७ झ. ट.
 शरण्यं रणतोषिणं. ८ इदमर्थं क. ड.—ट. पाठेषु दृश्यते.

षट्चत्वारिंशः सर्गः ॥ ४६ ॥

ससुग्रीवेणविभीषणेन इन्द्रजिन्नागपाशनिबद्धमुग्धरामलक्ष्मणसमीपं प्रत्यागमनम् ॥ १ ॥ विभीषणेन राघवावस्थानावलोकनेन शोचतस्सुग्रीवस्य समाश्वासनपूर्वकं कार्यान्तराय गमनम् ॥ २ ॥ राक्षसप्रहर्षणपूर्वकं लङ्कां प्रविष्टेनेन्द्रजिता रावणं प्रति सप्रणामं स्वेन रामलक्ष्मणमारणकथनम् ॥ ३ ॥

ततो द्यां पृथिवीं चैव वीक्षमाणा वनौकसः ॥ ददृशुः संततौ बाणैर्भ्रातरौ रामलक्ष्मणौ ॥ १ ॥
वृष्टेवोपरते देवे कृतकर्मणि राक्षसे ॥ आजगामाथ तं देशं ससुग्रीवो विभीषणः ॥ २ ॥
नीलद्विविदमैन्दाश्च सुपेणकुमुदाङ्गदाः ॥ तूर्णं हनुमता सार्धमन्वशोचन्त राघवौ ॥ ३ ॥
अचेष्टौ मन्दनिश्वासौ शोणितौ घपरिप्लुतौ ॥ शरजालाचितौ स्तब्धौ शयानौ शरतल्पयोः ॥ ४ ॥
निश्चसन्तौ यथा सर्पौ निश्चेष्टौ मन्दविक्रमौ ॥ रुधिरस्रावदिग्धाङ्गौ तापनीयाविव ध्वजौ ॥ ५ ॥
तौ वीरशयने वीरौ शयानौ मन्दचेष्टितौ ॥ यूथपैस्तैः परिवृतौ बाष्पव्याकुललोचनैः ॥ ६ ॥
राघवौ पतितौ दृष्ट्वा शरजालसमावृतौ ॥ बभूवुर्व्यथिताः सर्वे वानराः सविभीषणाः ॥ ७ ॥
अन्तरिक्षं निरीक्षन्तो दिशः सर्वाश्च वानराः ॥ न चैनं मायया च्छन्नं ददृशू रावणिं रणे ॥ ८ ॥
तं तु मायाप्रतिच्छन्नं माययैव विभीषणः ॥ वीक्षमाणो दर्दशार्थं भ्रातुः पुत्रमवस्थितम् ॥ ९ ॥
तमप्रतिमकर्माणमप्रतिद्वन्द्वमाहवे ॥ ददर्शान्तर्हितं वीरं वरदानाद्विभीषणः ॥ १० ॥
तेजसा यशसा चैव विक्रमेण च संयुतम् ॥ ११ ॥
इन्द्रजिच्चात्मनः कर्म तौ शयानौ समीक्ष्य च ॥ उवाच परमप्रीतो हर्षयन्सर्वेनैर्ऋतान् ॥ १२ ॥
दूषणस्य च हन्तारौ खरस्य च महाबलौ ॥ सादितौ मामकैर्वाणैर्भ्रातरौ रामलक्ष्मणौ ॥ १३ ॥
नेमौ मोक्षयितुं शक्यावेतस्मादिषु बन्धनात् ॥ सर्वैरपि समागम्य सर्पिसङ्घैः सुरासुरैः ॥ १४ ॥
यत्कृते चिन्तयानस्य शोकार्तस्य पितुर्मम ॥ अस्पृष्ट्वा शयनं गात्रैस्त्रियामा याति शर्वरी ॥ १५ ॥
कृत्स्नेयं यत्कृते लङ्का नदी वर्षास्त्रिवाकुला ॥ सोऽयं मूलहरोऽनर्थः सर्वेषां निर्हतो मया ॥ १६ ॥

अथ पूर्वसर्गोक्तमनुवदति—तत इत्यादि ॥ द्यां आकाशं । सन्ततौ व्याप्तौ ॥ १ ॥ वृष्ट्वा उपरते देव इव स्थिते राक्षसे । कृतकर्मणि कृतशरवर्षरूपकर्मणि सति । तं देशं रामस्थानं ॥ २ ॥ नीलेति नीलादयः सुग्रीवात्पूर्वमेवागताः ॥ ३ ॥ अचेष्टावित्यादिचतुःश्लोक्येकान्वया ॥ अचेष्टौ अतएव स्तब्धौ निश्चलौ । मध्ये मध्ये मन्दनिश्वासौ मध्ये मध्ये निश्चेष्टौ । कदाचित्सर्पाविव निश्चसन्तौ कदाचिन्मन्दचेष्टितौ च । अत्र पुनरुक्तयो दुःखातिरेकात् । यद्वा अचेष्टाविति श्लोकः पूर्वश्लोकेनान्वितः ॥ ४—८ ॥ माययैवेति । अन्त-

र्हितस्तु दर्शनहेतुभूतया विद्ययेत्यर्थः ॥ ९ ॥ अप्रतिद्वन्द्वं निःसमं । वरदानादन्तर्हितमित्यन्वयः । तेजसेत्यर्थे पूर्वेणान्वेति ॥ १०—११ ॥ आत्मनः कर्म नागास्त्रवन्धरूपं । शयानौ तौ च वीक्ष्येत्यन्वयः ॥ १२ ॥ सादितौ पश्यतेति शेषः ॥ १३ ॥ समागम्य सङ्गीभूय ॥ १४ ॥ यत्कृते यन्निमित्तं गात्रैः शयनमस्पृष्ट्वा चिन्तयानस्यैव मम पितुः त्रियामा याति । यत्पौरुषभयान्मम पिता शर्वर्यामेकस्मिन्नपि यामे न निद्रातीत्यर्थः ॥ १५ ॥ लङ्का लङ्कास्थजनः । आकुला नदीपक्षे आविलेत्यर्थः । लङ्कापक्षे व्यग्रे-

स० दूषणस्य च हन्तारावित्याद्युक्तिश्छत्रिन्यायेन । रामस्यैव तद्वन्तृत्वात् ॥ १३ ॥ स० यत्कृते यस्य रामस्य निमित्तं शोकार्तस्य । त्रिया मन्दोदर्या अमा सह शयनं शय्यां गात्रैरस्पृष्ट्वैव चिन्तयानस्य मम पितुः शर्वरी याति । शर्वरीत्यपि कश्चित्पाठः । 'प्रज्ञाद्यणिशार्क्यपि "शर्वरीशर्वरीशर्या" इति शब्दार्णवः' इत्यमरव्याख्यायां भानुदीक्षितः । 'अमासहाथान्तिकयोः' इति विश्वः । [पा०] १ च. ज. झ. ट. नीलद्विविदोमैन्दः. २ क. ग. ज. सुमुखाङ्गदाः. ३ ग. च.—ट. शोणितेन परिप्लुतौ. ४ ड. छ. झ. ज. ट. शरतल्पयौ. ५ क. ग. च.—ट. दीनविक्रमौ. ६ ड. छ. झ. ज. ट. यूथपैस्तैः. ७ ड. छ. झ. ज. ट. समन्वितौ. च. समाचितौ. ८ ड.—ट. ददर्शाग्ने. ९ क. ख. घ. छ. झ. ज. ट. न्सर्वराक्षसान्. १० ख. ड.—ट. शमितौ.

रामस्य लक्ष्मणस्यापि सर्वेषां च वनौकसाम् ॥ विक्रमा निष्फलाः सर्वे यथा शरदि तोयदाः ॥ १७ ॥
 एवमुक्त्वा तु तान्सर्वात्राक्षसान्परिपार्श्वतः ॥ यूथपानपि तान्सर्वास्ताडयामास रावणिः ॥ १८ ॥
 नीलं नवभिराहत्य मैन्दं च द्विविदं तथा ॥ त्रिभिस्त्रिभिरमित्रघ्नस्तताप प्रवरेषुभिः ॥ १९ ॥
 जाम्बवन्तं महेष्वासो विद्ध्वा बाणेन वक्षसि ॥ हनूमतो वेगवतो विससर्ज शरान्दश ॥ २० ॥
 गवाक्षं शरभं चैव द्वावप्यमिततेजसौ ॥ द्वाभ्यां द्वाभ्यां महावेगो विव्याध युधि रावणिः ॥ २१ ॥
 गोलाङ्गलेश्वरं चैव वालिपुत्रमथाङ्गदम् ॥ विव्याध बहुभिर्बाणैस्त्वरमाणोथ रावणिः ॥ २२ ॥
 तान्वानरवरान्भिच्चा शरैरग्निशिखोपमैः ॥ ननाद बलवांस्तत्र महासत्त्वः स रावणिः ॥ २३ ॥
 तानर्दयित्वा बाणौघैस्त्रासयित्वा च वानरान् ॥ प्रजहास महाबाहुर्वचनं चेदमब्रवीत् ॥ २४ ॥
 शरबन्धेन घोरेण मया बद्धौ चमूमुखे ॥ सहितौ भ्रातरावेतौ निशामयत राक्षसाः ॥ २५ ॥
 एवमुक्तास्तु ते सर्वे राक्षसाः कूटयोधिनः ॥ परं विस्मयमाजग्मुः कर्मणा तेन हर्षिताः ॥ २६ ॥
 विनेदुश्च महानादान्सर्वतो जलदोपमाः ॥ हतो राम इति ज्ञात्वा रावणिं समपूजयन् ॥ २७ ॥
 निष्पन्दौ तु तदा दृष्ट्वा तौवुभौ रामलक्ष्मणौ ॥ वसुधायां निरुच्छ्वासौ हतावित्यन्वमन्यत ॥ २८ ॥
 हर्षेण तु समाविष्ट इन्द्रजित्समितिजयः ॥ प्रविवेश पुरीं लङ्कां हर्षयन्सर्वराक्षसान् ॥ २९ ॥
 रामलक्ष्मणयोर्दृष्ट्वा शरीरे सायकैश्चिते ॥ सर्वाणि चाङ्गोपाङ्गानि सुग्रीवं भयमाविशत् ॥ ३० ॥
 तमुवाच परित्रस्तं वानरेन्द्रं विभीषणः ॥ सबाष्पवदनं दीनं शोकैव्याकुललोचनम् ॥ ३१ ॥
 अलं त्रासेन सुग्रीव बाष्पवेगो निगृह्यताम् ॥ एवंप्रायाणि युद्धानि विजयो नास्ति नैष्ठिकः ॥ ३२ ॥
 सशेषभाग्यताऽस्माकं यदि वीर भविष्यति ॥ मोहमेतौ ग्रहास्येते महात्मानौ महाबलौ ॥ ३३ ॥
 पर्यवस्थापयात्मानमनाथं मां च वानर ॥ सत्यधर्माभिरक्तानां नास्ति मृत्युकृतं भयम् ॥ ३४ ॥
 एवमुक्त्वा ततस्तस्य जलक्लिन्नेन पाणिना ॥ सुग्रीवस्य शुभे नेत्रे प्रममार्ज विभीषणः ॥ ३५ ॥
 ततः सलिलमादाय विद्यया परिजप्य च ॥ सुग्रीवनेत्रे धर्मात्मा स ममार्ज विभीषणः ॥ ३६ ॥

त्यर्थः । सर्वेषामस्माकं मूलहरः अनर्थः अनर्थकरो
 रामः ॥ १६ ॥ विक्रमाः सेतुबन्धनादयः ॥ १७ ॥
 परिपार्श्वतः समीपतः ॥ १८—१९ ॥ हनूमतः हनू-
 मदर्थमित्यर्थः । संबन्धसामान्ये षष्ठी ॥ २०—२१ ॥
 गोलाङ्गलेश्वरं गवाक्षं ॥ २२—२४ ॥ निशामयत
 पश्यत ॥ २५ ॥ कूटयोधिनः कपटयोधिनः ॥ २६—
 २९ ॥ शरीरे इति प्रत्येकापेक्षया द्विवचनं ।
 अङ्गानि करादीनि । उपाङ्गानि अङ्गुल्यादीनि ।
 अत्रापि शरैश्चितानीति योज्यं । दृष्ट्वा स्थित इति सुग्रीवो

विशेषणीयः ॥ ३०—३१ ॥ एवंप्रायाणि एवंविधानि ।
 “ प्रायश्चानशने मृत्यौ तुल्यबाहुल्ययोरपि ” इति
 विश्वः । नैष्ठिकः नियतः ॥ ३२ ॥ सशेषभाग्यतेति ।
 अस्माकं भाग्यशेषं यद्यस्तीत्यर्थः ॥ ३३ ॥ पर्यवस्था-
 पयात्मानं मनो निश्चलं कुरु । स्वात्मपर्यवस्थापनेन
 मां च पर्यवस्थापय । धैर्यं कारयेत्यर्थः । पर्यवस्था-
 पने हेतुमाह—सत्येति । मृत्युकृतं अपमृत्युकृतं ॥ ३४ ॥
 जलक्लिन्नेन जलसिक्तेन ॥ ३५ ॥ एवममाङ्गल्यनिवृ-
 त्त्यर्थं श्रान्तिनिवृत्त्यर्थं वा नेत्रे प्रमृज्य राक्षसमाया-

॥ १५ ॥ स० अनाथमित्यनेन पलायितस्यतवराज्यमस्तिनतथाममेतिसूचयति ॥ २४ ॥ ति० ततः सामान्यतःप्रमार्जनानन्तरं
 विद्यया तिरस्करणीविद्यातिरस्कारकविद्यया परिजप्य । परिवीक्ष्येतिपाठेप्ययमेवार्थः । राक्षसमायापरिज्ञानेनधैर्यसंपादनंचैतत्प्रमा-
 र्जनस्यफलं । वस्तुतः ततस्सलिलमितिश्लोकोबहुपुस्तकेषुनास्तीतिप्रायेणप्रक्षिप्तोयं । तेनेन्द्रजितंददर्शेति तत्कार्यप्रकाशकोत्तरवाक्या-
 भावात् ॥ ३६ ॥

[पा०] १ क. ग. झ. व. ट. लक्ष्मणस्यैव. २ ग.—च. झ. व. ट. तावप्यमितविक्रमौ. ३ ग. घ. च. व. भ्रातरौराम.
 ४ क. ख. घ. च. ट. न्स्वर्नैर्ऋतान्. ५ क.—ट. क्रोधव्याकुल. ६ च. छ. सशेषभाग्यमस्माकं. क. ङ. झ. व. ट.
 सभाग्यशेषतास्माकं. ७ घ. ग्रहास्येतेभ्रातरौरामलक्ष्मणौ.

प्रमृज्य वदनं तस्य कपिराजस्य धीमतः ॥ अत्रवीत्कालसंप्राप्तमसंभ्रममिदं वचः ॥ ३७ ॥
 न कालः कपिराजेन्द्र वैकुण्ठ्यमनुवर्तितुम् ॥ अतिस्नेहोप्यकालेऽस्मिन्मरणायोपकल्पते ॥ ३८ ॥
 तस्मादुत्सृज्य वैकुण्ठ्यं सर्वकार्यविनाशनम् ॥ हितं रामपुरोगाणां सैन्यानामनुचिन्त्यताम् ॥ ३९ ॥
 अथवा रक्ष्यतां रामो यावत्संज्ञाविपर्ययः ॥ लब्धसंज्ञौ हि काकुत्स्थौ भयं नो व्यपनेष्यतः ॥ ४० ॥
 नैतत्किंचन रामस्य न च रामो मुमूर्षति ॥ न ह्येनं हास्यते लक्ष्मीर्दुर्लभा या गतायुषाम् ॥ ४१ ॥
 तस्मादाश्वासयात्मानं बलं चाश्वासय स्वकम् ॥ यावत्कार्याणि सर्वाणि पुनः संस्थापयाम्यहम् ॥ ४२ ॥
 एते हि फुल्लनयनास्त्रासादागतसाध्वसाः ॥ कर्णे कर्णे प्रकथिता हरयो हरिसत्तम ॥ ४३ ॥
 मां तु दृष्ट्वा प्रधावन्तमनीकं संप्रहर्षितुम् ॥ त्यजन्तु हरयस्त्रासं भुक्तपूर्वामिव स्रजम् ॥ ४४ ॥
 समाश्वास्य तु सुग्रीवं राक्षसेन्द्रो विभीषणः ॥ विद्रुतं वानरानीकं तत्समाश्वासयत्पुनः ॥ ४५ ॥
 इन्द्रजितु महामायः सर्वसैन्यसमावृतः ॥ विवेश नगरीं लङ्कां पितरं चाभ्युपागमत् ॥ ४६ ॥
 तत्र रावणमासीनमभिवाद्य कृताञ्जलिः ॥ आचक्षे प्रियं पित्रे निहतौ रामलक्ष्मणौ ॥ ४७ ॥
 उत्पपात ततो हृष्टः पुत्रं च परिष्वजे ॥ रावणो रक्षसां मध्ये श्रुत्वा शत्रू निपातितौ ॥
 उपप्राय स मूर्ध्न्येनं पप्रच्छ ग्रीतमानसः ॥ ४८ ॥

परिज्ञानेनाप्यस्य धैर्यसंपादनाभिप्रायेण विद्याभिम-
 त्रितजलेनापि ममार्जेत्याह—तत इति ॥ विद्याया
 राक्षसमायादर्शनहेतुमन्त्रेण । परिजप्य अभिमन्त्र्य
 ॥ ३६ ॥ कालसंप्राप्तं तत्कालोचितं । असंभ्रमं अव्या-
 कुलमिति क्रियाविशेषणं ॥ ३७ ॥ वैकुण्ठ्यं अधैर्यं ।
 किं करोमि अतिस्नेह एवं बाधत इत्याह—अतिस्ने-
 होपीति ॥ ३८ ॥ एवं त्यक्तव्यमुक्त्वा कर्तव्यमुपदि-
 शति—तस्मादिति ॥ वैकुण्ठ्यमिति स्नेहस्याप्युपलक्षणं ।
 रामपुरोगाणां रामप्रभृतीनां । रामशरण्यानामित्यर्थः
 ॥ ३९ ॥ संज्ञाविपर्ययः मूर्च्छा । यावदनुवर्तते ताव-
 द्रक्ष्यतामित्यर्थः ॥ ४० ॥ एवंभूतयोः कथं संज्ञाप्रा-
 प्तिस्तत्राह—नैतदिति ॥ एतत् शस्त्रबन्धनं । रामस्य
 न किंचन । इदमसत्प्रायं बाधकं न भवतीत्यर्थः ।
 अतो न मुमूर्षति । मरिष्यतीति शङ्का न कर्तव्ये-
 त्यर्थः । “ आशङ्कायामुपसंख्यानं ” इति म्रियतेः
 सन् । एतच्च जीवनलिङ्गशरीरसौभाग्येन निश्चीयत
 इत्याह—नहीति । गतायुषां मृतानां । या लक्ष्मीः

मुखकान्तिः । दुर्लभा । सा च एनं न हास्यते । न
 जहातीत्यर्थः । जीवनानुकूला लक्ष्मीर्दृश्यत इत्यर्थः
 ॥ ४१ ॥ यावत् यावत्पर्यन्तं । सर्वाणि कार्याणि
 कर्तव्यानि पुनः संस्थापयामि । तावत्पर्यन्तमाश्वास-
 येत्यन्वयः । केचित्तु यावत्कार्याणि यावन्ति कर्त-
 व्यानि । तानि सर्वाणीत्याहुः ॥ ४२ ॥ पर्यवस्थापनं
 किमर्थमित्यत्राह—एते हीति ॥ आगतसाध्वसाः
 प्राप्तभयविकाराः । ते च विकाराः पुलकादयः ।
 प्रकथिताः पलायनार्थं प्रवृत्तकथा इत्यर्थः । संप्रहर्षि-
 तुमित्यनन्तरं अर्हसीत्यध्याहार्यं । प्रधावन्तं इन्द्रजि-
 द्भमेणेति भावः । इदमनीकविशेषणं । गच्छामीति
 वाध्याहार्यं । संप्रहर्षितुं भयान्निवर्तयितुमिति यावत् ।
 तदेवाह—त्यजन्त्विति ॥ ४३—४४ ॥ समाश्वासयत्
 नाहमिन्द्रजित्किंतु विभीषण इति समाश्वासयदित्यर्थः
 ॥ ४५ ॥ कथासंघट्टनाय पूर्वोक्तमनुवदति—इन्द्रजि-
 त्त्विति ॥ ४६ ॥ रामलक्ष्मणावित्यनन्तरमिति करणं
 ज्ञेयं ॥ ४७ ॥ उत्पपात आसनादिति शेषः ॥ ४८ ॥

स० बलं प्राणं । सर्वाणिसैन्यानीत्युत्तरत्रोक्तेः ॥ ४२ ॥ स० त्रासात् तवोत्पन्नाद्भयात् आगतसाध्वसाः सन्तः कर्णेकर्णे
 प्रकथिताः भवन्ति ॥ ४३ ॥ ति० अनीकप्रत्याश्वासनार्थमाधावन्तदृष्टानुसंप्रहर्षितं प्राप्तदृष्टमनीकं तद्रूपाहरयोभुक्तपूर्वास्त्रजमि-
 वत्रासं त्यजन्तु ॥ ४४ ॥

[पा०] १ क. च. ज. ट. विमृज्य. २ क. ख. ग. ड. झ. ज. ट. संप्राप्तमसंभ्रान्तं. घ. संप्राप्तं समग्रार्थं. ३ घ.—छ.
 झ. ज. ट. मवलंबितुं. ४ च. छ. ज. स्नेहस्त्वकाले. ५ क.—घ. प्रपद्यते. ६ ड.—ट. मनुचिन्तय. ७ ख. ड. झ. ज. ट.
 यावत्सैन्यानि. ८ घ. दृष्टानुधावन्तं. ९ क. ख. संप्रहर्षितं. ड. छ.—ट. संप्रहर्षितं. १० क.—ट. मासाद्यभिवाद्य. ११ क.
 घ.—ट. उपाप्रायचतंमूर्ध्नि.

पृच्छते च यथावृत्तं 'पित्रे सर्वं न्यवेदयत् ॥ यथा तौ शरबन्धेन निश्चेष्टौ निष्प्रभौ कृतौ ॥ ४९ ॥

स हर्षवेगानुगतान्तरात्मा श्रुत्वा वचस्तस्य महारथस्य ॥

जहौ ज्वरं दाशरथेः समुत्थितं प्रहृष्य वाचाऽभिननन्द पुत्रम् ॥ ५० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ॥ ४७ ॥

रावणाज्ञया राक्षसीभिस्त्रिजटया सहसीतायाः पुष्पकारोपणपूर्वकं रणाङ्गणप्रापणेनरामलक्ष्मणदुरवस्थाप्रदर्शनम् ॥ १ ॥
राक्षसभैरावणनियोगेन लङ्कायोरामलक्ष्मणनियोगोद्घोषणम् ॥ २ ॥

प्रतिप्रविष्टे लङ्कां तु कृतार्थे रावणात्मजे ॥ राघवं परिवार्यार्ता ररक्षुर्वानरर्षभाः ॥ १ ॥

हनुमानङ्गदो नीलः सुषेणः कुमुदो नलः ॥ गजो गवाक्षो गवयः शरभो गन्धमादनः ॥

जाम्बवानृपभः स्कन्धो रम्भः शतबलिः पृथुः ॥ २ ॥

व्यूढानीकाश्च यत्ताश्च द्रुमानादाय सर्वतः ॥ वीक्षमाणा दिशः सर्वास्तिर्यग्ध्वं च वानराः ॥

वृणेष्वपि च चेष्टसु राक्षसा इति मेनिरे ॥ ३ ॥

रावणश्चापि संहृष्टो विसृज्येन्द्रजितं सुतम् ॥ आजुहाव ततः सीतारक्षिणी राक्षसीस्तदा ॥ ४ ॥

राक्षसस्त्रिजटा चैव शासनात्समुपस्थिताः ॥ ता उवाच ततो हृष्टो राक्षसी राक्षसाधिपः ॥ ५ ॥

हताविन्द्रजिताऽऽख्यात वैदेह्या रामलक्ष्मणौ ॥ पुष्पकं च समारोप्य दर्शयध्वं हंतौ रणे ॥ ६ ॥

यदाश्रयादवष्टब्धा नेयं मामुपतिष्ठति ॥ सोस्या भर्ता सह भ्रात्रा निरस्तो रणमूर्धनि ॥ ७ ॥

निर्विशङ्का निरुद्विग्ना निरपेक्षा च मैथिली ॥ मामुपस्थास्यते सीता सर्वाभरणभूषिता ॥ ८ ॥

यथावृत्तं वृत्तमनतिक्रम्य । इदमेव विवृणोति—यथा ताविति ॥ ४९ ॥ हर्षवेगः हर्षातिशयः तेनानुगतो व्याप्तः अन्तरात्मा मनो यस्य स तथोक्तः । दाशरथेः निमित्तात् । ज्वरं चिन्तासंतापं । अनया राज्ञ्या प्रतिपद्वतेत्युच्युः ॥ ५० ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने षट्चत्वारिंशः सर्गः ॥ ४६ ॥

अथ सीतायै वीरशयनस्थरामलक्ष्मणप्रदर्शनं सप्तचत्वारिंशे—प्रतिप्रविष्ट इत्यादि ॥ १ ॥ ये ररक्षुस्तानाह—हनुमानित्यादिना ॥ २ ॥ अन्यानवानरानाह—व्यूढानीकाश्चेति ॥ व्यूढानीकाः कृतव्यूहसेनावन्तः । चेष्टसु चेष्टमानेषु ॥ ३—५ ॥ आख्यात कथयत ॥ ६ ॥ अवष्टब्धा गर्विता । निर्विशङ्का निर्विचारा । निरुद्विग्ना निःशोका । भावे निष्ठा । निरपेक्षा रामः

ती० वस्तुतस्तुसरावणः हर्षवेगानुगतान्तरात्मायः दाशरथेःसमुत्थितंज्वरंजहौ तस्यवचःश्रुत्वा तंपुत्रं इन्द्रजितं । प्रहृष्य वाचाभिनन्द्य पुत्रप्रीत्यैकेवलंतवाङ्मात्रेणननन्द नतुपरमार्थतः । “कालज्ञोराघवःकालेसंयुगायाभ्यचोदयत्” इत्यारभ्य “इन्द्रजितुमहामायःसर्वसैन्यसमावृतः । विवेशनगरीलङ्कां” इत्यन्तेनवानररक्षसांप्रतिपत्प्रवृत्तंयुद्धमुक्तं ॥५०॥ इतिषट्चत्वारिंशःसर्गः ॥४६॥

ती० व्यूढानीकाः व्यूढानि गरुडादिव्यूहाकाराणि अनीकानियेषांते ॥ ३ ॥ स० राक्षस्यः इतराः । त्रिजटेति ताभ्यःपृथक्कृत्योक्तिः उत्तरत्रसामान्यतोराक्षसीरित्युक्तिश्च त्रिजटा सीतापक्षेवर्ततइतिरावणमनसिसंदेहंसूचयतः ॥ ५ ॥ शि० मैथिली सर्वाभरणभूषितासती मां लङ्कासंपत्ति । उपस्थास्यते अत्रैवनिवत्स्यतीत्यर्थः ॥ ८ ॥

[पा०] १ घ. पुत्रस्तस्मै. २ ग. ड.—ट. समुत्थं प्रहृष्टवाचा. ३ ड.—ट. तस्मिन्प्रविष्टेलङ्कायां. घ. प्रतिप्रविष्टेलङ्कायां. ४ ड.—ट. परिवार्याथ. ५ छ. झ. ज. ट. गवाक्षःपनसःसानुप्रस्थोमहाहरिः. ६ घ. जाम्बवानृक्षराजश्चरंभः. ७ क. ख. ड. च. झ. ज. ट. सुन्दोरंभः. ८ क. घ.—ट. शासनात्समुपस्थिताः. ९ ग. ड. च. झ. ज. ट. पुष्पकंतत्समारोप्य. १० घ. गतायुधि. ११ ड.—ट. निहतो.

अद्य कालवशं प्राप्तं रणे रामं सलक्ष्मणम् ॥ अवेक्ष्य विनिवृत्ताशा चान्यां गतिमपश्यती ॥
निरपेक्षा विशालाक्षी मामुपस्थास्यते स्वयम् ॥ ९ ॥

तस्य तद्वचनं श्रुत्वा रावणस्य दुरात्मनः ॥ राक्षस्यस्तास्तथेत्युक्त्वा जग्मुर्वै यत्र पुष्पकम् ॥ १० ॥
ततः पुष्पकमादाय राक्षस्यो रावणाज्ञया ॥ अशोकवनिकास्यां तां मैथिलीं समुपानयन् ॥ ११ ॥
तामोदाय तु राक्षस्यो भर्तृशोकपराजिताम् ॥ सीतामारोपयामासुर्विमानं पुष्पकं तदा ॥ १२ ॥
ततः पुष्पकमारोप्य सीतां त्रिजटया सह ॥ जग्मुर्दर्शयितुं तस्यै राक्षस्यो रामलक्ष्मणौ ॥ १३ ॥
रावणोकारयल्लङ्कां पताकाध्वजमालिनीम् ॥ प्राधोपयत हृष्टश्च लङ्कायां राक्षसेश्वरः ॥
राघवो लक्ष्मणश्चैव हताविन्द्रजिता रणे ॥ १४ ॥

विमानेनापि सीता तु गत्वा त्रिजटया सह ॥ ददर्श वानराणां तु सर्वं सैन्यं निपातितम् ॥ १५ ॥
ग्रहृष्टमनसश्चापि ददर्श पिशिताशनान् ॥ वानरांश्चापि दुःखार्तान्नामलक्ष्मणपार्श्वतः ॥ १६ ॥
ततः सीता ददर्शोभौ शयानौ शरतल्पयोः ॥ लक्ष्मणं चापि रामं च विसंज्ञौ शरपीडितौ ॥ १७ ॥
विध्वस्तकवचौ वीरौ विप्रविद्धशरासनौ ॥ सायकैश्छिन्नसर्वाङ्गौ शरस्तम्बमयौ क्षितौ ॥ १८ ॥
तौ दृष्ट्वा भ्रातरौ तत्र वीरौ सा पुरुषर्षभौ ॥ शयानौ पुण्डरीकाक्षौ कुमाराविव पावकी ॥ १९ ॥
शरतल्पगतौ वीरौ तथाभूतौ नरर्षभौ ॥ दुःखार्ता सुभृशं सीता सुचिरं विललाप ह ॥ २० ॥

समेष्यतीत्याशारहिता ॥ ७—८ ॥ अद्येत्यादिसार्ध-
श्लोक एकान्वयः ॥ अन्यां गतिं चापश्यती । आग-
मशासनस्यानित्यत्वान्नुमभावः । अन्यां मत्तोऽन्यां ।
गम्यत इति गतिः प्राप्यं । विनिवृत्ताशा रामाद्विनि-
वृत्तभावा ॥ ९—१२ ॥ त्रिजटया सह सीतामा-
रोप्य । उभयोरेव विमानारोहणमनुज्ञायेत्यर्थः । पुत्री-
त्वान्निपुणतया च त्रिजटया विमानारोहणानुज्ञा

॥ १३ ॥ इन्द्रजिता रण इत्यनन्तरमितिकरणं बोध्यं
॥ १४—१६ ॥ ततः सीतेत्यादिश्लोकद्वयं ॥ विप्रवि-
द्धशरासनौ भ्रष्टचापौ । सायकैश्छिन्नसर्वाङ्गौ अतएव
शरस्तम्बमयौ शरगुल्ममयौ । स्तम्बः समूह इत्येके ।
क्षितौ शरतल्पयोः शयानाविति संबन्धः ॥ १७—
१८ ॥ तावित्यादिश्लोकद्वयं ॥ पावकी पावकपुत्रौ
स्कन्दविशाखौ । अत्रोत्तरो वीरशब्दः कुमारावित्यस्य

ती० अन्यांगतिनापश्यती अन्यां मत्तोऽन्यां । गम्यतइतिगतिः प्राप्यं । रामरूपंप्रियंपश्यतीति यावत् । राममवेक्ष्यविनिवृत्ताशा
सास्वयंमामुपस्थास्यतइतिसंबन्धः । 'ताउवाचततोहृष्टाराक्षसीः' इत्यारभ्य'अनपेक्षाविशालाक्षीमामुपस्थास्यतेस्वयं' इत्यन्तस्ववा-
स्तवार्थस्तु वैदेह्यारामलक्ष्मणवृत्तान्तजिज्ञासायां तद्वृत्तान्ततत्स्यैकथयतेतिरावणोराक्षसीनियोजयति—ताउवाचेत्यारभ्यअनपे-
क्षाविशालाक्षीत्यन्तेन । रणेरामलक्ष्मणौ इन्द्रजितासह । युद्धायेतिशेषः । हतौ आगतावित्यर्थः । हनहिंसागल्योरितिधातो-
रेवमर्थः । वैदेह्या आख्याततस्यास्तदर्शनेच्छायांसत्यापुष्पकंसमारोप्यहतौ आगतौ तौ दर्शयध्वंचेत्यर्थः । तस्यैपतिदर्शनेनकिं
भविष्यतितत्राह—यदाश्रयादित्यादिश्लोकद्वयेन । हे अवष्टब्धाः गर्विताःराक्षस्यः । इयंयदाश्रयात् यस्यरामस्याश्रयाद्धेतोः ।
मां लक्ष्मीं मदीयामितिशेषः । नोपतिष्ठति नानुभवतीत्यर्थः । अस्याभर्तारणमूर्धनिभ्रात्रासहनिहतः आगतःखलु । तंदृष्ट्वा
इतःपरनिर्विशङ्का निरुद्धिभ्रा एतावत्पर्यन्तंनिरपेक्षापिमैथिली सर्वाभरणभूषितासती मां मदीयांलक्ष्मींनिवेदितांलक्ष्मीमित्यर्थः ।
उपस्थास्यते अनुभविष्यतीत्यर्थः । ननुकथं तत्समागमंविनातत्स्यदर्शनमात्रेणसीतालदपितैश्चर्यमनुभविष्यतीत्यत्राह—अद्ये-
त्यादिसार्धश्लोकेन । कालवशं कालोवशोयस्यतं लक्ष्मणंरणेप्राप्तंराममपेक्ष्य नान्यांगतिंपश्यती रामव्यतिरिक्तप्राप्यंपश्यतीसती
परमपतिव्रतेत्यर्थः । अतएवानपेक्षा अतएवविनिवृत्ताशा । एतादृश्यपि सर्ववाक्यंसावधारणमिति न्यायात् अद्यैवस्वयमेवमां
गदर्पितांलक्ष्मीं उपस्थास्यतीत्यर्थः । स० उपस्थास्यते संगतं करोति मित्रोकरिष्यतीतिवा तेनात्मनेपदोपपत्तिः ॥ ९ ॥ स० रामं
लक्ष्मणमिति वक्तव्ये यल्लक्ष्मणं चैव रामं चेति वचनं नागपाशेन न तदीशस्य बन्धनं सुतरां तच्छायिन इति द्योतयितुं ॥ १७ ॥ ती० विप्र-
विद्धशरासनौ भ्रष्टधनुष्कौ । शरस्तम्बमयौ शरस्तम्बः शरसमूहः तन्मयौ ॥ १८ ॥ इतिसप्तचत्वारिंशः सर्गः ॥ ४७ ॥

[पा०] १ क. ग.—ट. अनपेक्षा. २ घ. तामानाय्यतु. ३ घ. परायणां. ग. परिभृतां. ४ ड. झ. ज. ट. रावणश्चार-
यामास. च. छ. रावणः कारयामास. ५ ख. प्रविध्वस्तशरासनौ. ६ च. झ. ज. ट. करुणं.

भर्तारमनवद्याङ्गी लक्ष्मणं चासितेक्षणा ॥ त्रेक्ष्य पांसुषु वेष्टन्तौ रुरोद जनकात्मजा ॥ २१ ॥

सा बाष्पशोकाभिहता समीक्ष्य तौ भ्रातरौ देवसमप्रभावौ ॥

वितर्कयन्ती निधनं तयोः सा दुःखान्विता वाक्यमिदं जगाद ॥ २२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ॥ ४८ ॥

रामलक्ष्मणयोर्निधननिर्धारणेन सकरुणं बहुधाविलपन्तीसीतांप्रति त्रिजटया हेतूपन्यासाद्राघवयोर्जीवनप्रत्यायनेन समाश्वासनम् ॥ १ ॥ राक्षसीभिस्त्रिजटयासहसीतायाः पुनरशोकवनप्रापणम् ॥ २ ॥

भर्तारं निहतं दृष्ट्वा लक्ष्मणं च मेहावलम् ॥ विललाप भृशं सीता करुणं शोककर्शिता ॥ १ ॥

ऊचुर्लक्ष्मणिनो ये मां पुत्रिण्यविधवेति च ॥ तेऽद्य सर्वे हते रामे ज्ञानिनोऽनृतवादिनः ॥ २ ॥

यज्वनो महिषीं ये मामूचुः पत्नीं च सन्निधः ॥ तेऽद्य सर्वे हते रामे ज्ञानिनोऽनृतवादिनः ॥ ३ ॥

ऊचुः संश्रवणे ये मां द्विजाः कार्तान्तिकाः शुभाम् ॥ तेऽद्य सर्वे हते रामे ज्ञानिनोऽनृतवादिनः ॥ ४ ॥

वीरपार्थिवपत्नी त्वं ये धन्येति च मां विदुः ॥ तेऽद्य सर्वे हते रामे ज्ञानिनोऽनृतवादिनः ॥ ५ ॥

इमानि खलु पद्मानि पादयोर्यैः किल स्त्रियः ॥ आधिराज्येऽभिषिच्यन्ते नरेन्द्रैः पतिभिः सह ॥ ६ ॥

विशेषणं ॥ १९—२१ ॥ सेति अत्र वीक्षणगदनरूप-
क्रियाभेदात्तच्छब्दद्वयं ॥ २२ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने सप्तचत्वारिंशः सर्गः ॥ ४७ ॥

अथ सीताप्रलापोष्टचत्वारिंशे—भर्तारमिति ॥
करुणं यथा तथा विललाप ॥ १ ॥ लक्ष्मणिन इति ।
लक्षणशब्देनात्र लक्षणज्ञानं लक्ष्यते तद्देशमस्तीति
लक्ष्मणिनः । षडुत्तरपष्टिलक्षणसामुद्रिकशास्त्रज्ञा इत्यर्थः ।
“ षष्टिषडुत्तरा योषिदङ्गलक्षणमीरितं ” इत्युक्तेः ।
अतएवाविधवा विधवालक्षणरहिता । “ निर्लोम
हृदयं यस्याः समनिम्रत्ववर्जितम् । ऐश्वर्यं चाप्यवै-
धव्यं प्रियप्रेम च सा लभेत् ” इत्युक्तलक्षणेत्यर्थः ।
पुत्रिणी पुत्रलामलक्षणवती । “ दीर्घाङ्गुलिश्च या
नारी दीर्घकेशी च या भवेत् । दीर्घमायुरवाप्नोति
पुत्रैश्च सह वर्तते ” इत्युक्तलक्षणवतीत्यर्थः । ज्ञानिनो
लक्षणज्ञानवन्तः । अनृतवादिनः आसन्निति शेषः

॥ २ ॥ यज्वनः कृताश्वमेधादिकस्य । “ यज्वा तु
विधिनेष्टवान् ” इत्यमरः । बहुयजमानकानि गवा-
मयनप्रभृतीनि सत्राणि तत्कर्तासत्री तस्य महिषीं कृता-
मिषेकां । “ कृतामिषेका महिषी ” इत्यमरः । पत्नीं
यज्ञसंयोगवतीं । “ पत्युर्नो यज्ञसंयोगे ” इति पति-
शब्दस्य नकारान्तादेशः । ततो “ ऋन्नेभ्यो ङीप् ”
इति ङीप् ॥ ३ ॥ संश्रवणे मम सम्यक् श्रवणे ।
मयि शृण्वन्त्यामित्यर्थः । यद्वा सम्यक्-श्रवणमस्मि-
न्निति संश्रवणः सन्निधिः । मत्सन्निधावित्यर्थः ।
मात्रादिसमीप इति शेषः । कृतान्तः कालः तद्विदः
कार्तान्तिकाः । “ स्युर्मौहूर्तिकमौहूर्तज्ञानिकार्तान्तिका
अपि ” इत्यमरः । शुभां नित्यमङ्गलां । “ स्मितं
प्रशस्तं सुदृशामनिमीलितलोचनम् । समवृत्तपुटा
नासा लघुच्छिद्रा शुभावहा ” इत्याद्युक्तलक्षणैरिति
शेषः ॥ ४ ॥ त्वं वीरपार्थिवपत्नी धन्या चेति ये
विदुः । विदित्वा ऊचुरित्यर्थः । तेऽनृतवादिन इति
पूर्वेणान्वयः ॥ ५ ॥ यैः पद्मैरुपलक्षिताः स्त्रियः

ती० भर्तारनिहतमित्यादिसीताप्रलापवाक्यानां वास्तवार्थेऽयमाशयः । सर्वेश्वरीसर्वज्ञादेवीरामलक्ष्मणयोः कापिहानिर्नास्तीति
ज्ञात्वापि राक्षसान्वधयितुं बहुविधं प्रलपतीति । निहतं निहतमिव स्थितमित्यर्थः । ‘तेद्यसर्वे हते रामे’ इत्यादिसर्वस्थलेषु रामे हते
हृतइव स्थिते इत्यर्थः ॥ १ ॥ ति० वीरपार्थिवपत्नीनां पूजनीयामिति शेषः । भर्तृपूजितां सुमङ्गलीं येषाहुः ॥ ५ ॥

[पा०] १ ख. ग. ड.—ट. देवसुतप्रभावौ. २ ख. ग. घ. महारथं. ३ घ. ड. झ. ट. लक्ष्मणिकाः. ४ ऊचुस्संश्रवणे.
वीरपार्थिवपत्नी. इत्यनयोः श्लोकयोः पौर्वापर्यं झ. पाठे दृश्यते. ५ झ. ट. वीरपार्थिवपत्नीनां ये विदुर्भर्तृपूजितां. ६ क. ख. ज.
पादयोर्यैः कुलस्त्रियः. ड. च. छ. झ. न. ट. पादयोर्यैः कुलस्त्रियः.

वैधव्यं यान्ति यैर्नार्यो लक्षणैर्भाग्यदुर्लभाः ॥ नात्मनस्तानि पश्यामि पश्यन्ती हतलक्षणा ॥ ७ ॥
 सत्यनामानि पद्मानि स्त्रीणामुक्तानि लक्षणैः ॥ तान्यद्य निहते रामे वितथानि भवन्ति मे ॥ ८ ॥
 केशाः सूक्ष्माः समा नीला भ्रुवौ चासंगते मम ॥ वृत्ते चारोमशे जङ्घे दन्ताश्चाविरला मम ॥ ९ ॥
 शङ्खे नेत्रे करौ पादौ गुल्फावूरू च मे चितौ ॥ अनुवृत्तनखाः स्निग्धाः समाश्चाङ्गुलयो मम ॥ १० ॥
 स्तनौ चाविरलौ पीनौ मैमौ मग्नचूचुकौ ॥ मग्ना चोत्सङ्गिनी नाभिः पार्श्वोरस्काश्च मे चिताः ॥ ११ ॥
 मम वर्णो मणिनिभो मृदून्यङ्गरूपाणि च ॥ प्रतिष्ठितां द्वादशभिर्मामूचुः शुभलक्षणाम् ॥ १२ ॥
 समग्रयवमच्छिद्रं पाणिपादं च वर्णवत् ॥ मन्दस्मितेत्येव च मां कन्यालक्षणिनो द्विजाः ॥ १३ ॥
 आधिराज्येऽभिषेको मे ब्राह्मणैः पतिना सह ॥ कृतान्तकुशलैरुक्तं तत्सर्वं वितथीकृतम् ॥ १४ ॥

आधिराज्येभिषिच्यन्ते किलेत्येतिह्ये । तानीमानि पद्मानि रेखारूपाणि दृश्यन्त इति शेषः । खल्विति प्रसिद्धौ । स्पष्टं दृश्यन्त इत्यर्थः । कथमेपां निष्फलत्वमितिभावः ॥ ६ ॥ भाग्यदुर्लभाः दुर्लभभाग्या नार्यः । यैर्लक्षणैर्वैधव्यं यान्ति तानि लक्षणानि पश्यन्ती विमृशन्ती । न पश्यामि । कुत्रापिवैधव्यहेतुर्लक्षणं न पश्यामीत्यर्थः । किंतु केवलं हतलक्षणा निष्फललक्षणास्मीत्यर्थः । तादृशलक्षणानि च सामुद्रिकोक्तानि । “ परस्परं समारूढाः पादाङ्गुल्यो भवन्ति चेत् । हत्वा बहूनपि पतीन्परप्रेष्या तथा भवेत् ॥ यस्याः कनिष्ठिका भूमिं नगच्छन्त्याः परिस्पृशेत् । पतिद्वयं निहन्त्याद्या द्वितीया च पतित्रयम् ॥ एकरोमा राजपत्नी द्विरोमातिसुखान्विता । त्रिरोमा रोमकूपेषु भवेद्वैधव्यदुःखभाक् ” इत्यादिना ॥ ७ ॥ पदि पदे मा श्रीयेपां तानि पद्मानीत्येवं सत्यनामानि । पदश्रीकराणीत्यर्थः । यद्वा पद्मावत्त्वात् पद्मशब्दाच्यानि । रेखारूपाणि यानि पद्मानि । सत्यनामानि अन्वर्थनामानि । पद्माशब्दादर्शआद्यचि कृते रूपं । केचित्सत्यनामानि अमोघफलानीत्याहुः । लक्षणैः ध्वजादिलक्षणैः सह यानि सत्यनामानि पद्मान्युक्तानि तानि मे वितथानि निष्फलानि भवन्तीतियोजना ॥ ८ ॥ केशा इत्यादिचतुःश्लोक्येकान्वया ॥ अहं सूक्ष्मकेशत्वादिलक्षणलक्षितास्मि । अतो मां शुभल-

क्षणामूचुरित्यन्वयः । समाः न्यूनाधिक्यरहिताः । असंगते परस्परमसंयुक्ते । अरोमशे रोमरहिते । वृत्ते वर्तुले । अत्र स्कान्दं—“ रोमहीने शुभे स्निग्धे यज्जङ्घे क्रमवर्तुले । सा राजपत्नी भवति विशिरे सुमनोहरा ” इति ॥ शङ्खे नेत्रोपान्तभूतललाटपार्श्वे । चितौ उपचितौ । एतच्छङ्खे नेत्रे इत्यत्र लिङ्गव्यत्ययेन योजनीयं । अनुवृत्तनखाः वृत्तनखाः । अङ्गुलयः पादहस्ताङ्गुलयः । तदुक्तं स्कान्दे—“ स्निग्धाः समुन्नतास्तत्र वृत्ताः पादनखाः शुभाः ” इति । समाः हस्तपरिमाणसदृशाः । नातिदीर्घा नातिदृक्वा इत्यर्थः । यद्वा एकहस्तवद्वस्तान्तरेपि तुल्यपरिमाणा इत्यर्थः । अन्यूनाधिकसंख्याका इति वार्थः । अविरलौ निरन्तरौ । मग्नचूचुकौ ईषन्मग्नौ । मग्ना गम्भीरा । उत्सङ्गिनी उन्नतपर्यन्तप्रदेशः । पार्श्वोरस्काः पार्श्वे च उरस्कं च । आर्षो लिङ्गव्यत्ययः । चिताः उचिताः । मणिनिभः मणिवत्स्निग्धवर्णः । प्रतिष्ठितां द्वादशभिः दशभिः पादाङ्गुलिभिः द्वाभ्यां पादतलाभ्यां च भूमौ सुप्रतिष्ठितां ॥ ९—१२ ॥ समग्रयवं संपूर्णयवाकाररेखं । अच्छिद्रं श्लिष्टाङ्गुल्यन्तरालं । वर्णवत् अरुणवर्णं । मामूचुरित्यनुषजनीयं । मन्दस्मितेत्येवेत्येवकारः अयोगव्यवच्छेदार्थः । नित्यमन्दस्मितेत्यर्थः ॥ १३ ॥ कृतान्तकुशलैः ज्यौतिषिकसिद्धान्तनिपुणैः । अत्र इतिकरणं द्रष्टव्यं । अभिषेक इत्युक्तमित्यन्वयः ।

स० लक्षणैः लक्षयन्तिजनानितितज्ज्ञैःकर्तृभिः । लक्षणैः करणैर्वा । उक्तानि प्रोक्तानि । द्वितीयेतज्ज्ञैरितिशेषः ॥ ७—८ ॥ शि० नार्यःयैर्लक्षणैर्वैधव्यंयान्ति तानिलक्षणानिपश्यन्तीअन्वेषयन्ती । तलक्षणा तलयोःपाणिपादतलयोः क्षणं उत्सवप्रदचिह्नं यस्याः सा अहं आत्मनोनैवपश्यामि । एतेन रामनिधनंसंभवतीतिसूचितं । इएवार्थे ॥ ७ ॥ ति० पार्श्वचउरस्कंच । स्वार्थेकः । तत्पार्श्वोरस्कं ॥ ११ ॥ स० वर्णवत् रूपवत् । “वर्णःसुतौरूपे” इतिविश्वः ॥ १३ ॥ स० पतिनापत्या । पतिरित्याख्यातः पतिरितिलाक्षणिकः । नप्रतिपदोक्तोतःपतिसूत्राण्यहीतइतिपतिनेति ‘पतितेपतौ’ ‘कृष्णस्यसखिरर्जुनः’ इत्यादिवत्संभवतीतिवाङ्मयं

[पा०] १ घ. दुर्लभैः. २ ड. झ. ट. चासंहतेमम. ३ ड. झ. ट. मामकौ. ४ ड. झ. ट. पार्श्वोरस्कंचमेचितं. ५ ड. च.

छ. झ. ज. ट. कन्यालक्षणिकाविदुः. ग. घ. कन्यालक्षणिनोविदुः.

शोधयित्वा जनस्थानं प्रवृत्तिमुपलभ्य च ॥ तीर्त्वा सागरमक्षोभ्यं भ्रातरौ गोष्पदे हतौ ॥ १५ ॥
 ननु वारुणमाग्नेयमैन्द्रं वायव्यमेव च ॥ अस्त्रं ब्रह्मशिरश्चैव राघवौ प्रत्यपद्यताम् ॥ १६ ॥
 अदृश्यमानेन रणे मायया वासवोपमौ ॥ मम नाथावनाथाया निहतौ रामलक्ष्मणौ ॥ १७ ॥
 न हि दृष्टिपथं प्राप्य राघवस्य रणे रिपुः ॥ जीवन्प्रति निवर्तेत यद्यपि स्यान्मनोजवः ॥ १८ ॥
 न कालस्यातिभारोस्ति कृतान्तश्च सुदुर्जयः ॥ यत्र रामः सह भ्रात्रा शेते युधि निपातितः ॥ १९ ॥
 न शोचामि तथा रामं लक्ष्मणं च महाबलम् ॥ नात्मानं जननीं वाऽपि यथा श्वश्रूं तपस्विनीम् ॥ २० ॥
 साऽनुचिन्तयते नित्यं समाप्तव्रतमागतम् ॥ कदा द्रक्ष्यामि सीतां च लक्ष्मणं च सराघवम् ॥ २१ ॥
 परिदेवयमानां तां राक्षसी त्रिजटाऽब्रवीत् ॥ २२ ॥
 मा विषादं कृथा देवि भर्ताऽयं तव जीवति ॥ २३ ॥
 कारणानि च वक्ष्यामि महान्ति सदृशानि च ॥ यथेमौ जीवतो देवि भ्रातरौ रामलक्ष्मणौ ॥ २४ ॥
 न हि कोपपरीतानि हर्षपर्युत्सुकानि च ॥ भवन्ति युधि योधानां मुखानि निहते पतौ ॥ २५ ॥
 इदं विमानं वैदेहि पुष्पकं नाम नामतः ॥ दिव्यं त्वां धारयेन्नैवं यद्येतौ गतजीवितौ ॥ २६ ॥
 हतवीरप्रधाना हि हैतोत्साहा निरुद्यमा ॥ सेना भ्रमति संख्येषु हतकर्णेव नौर्जले ॥ २७ ॥
 इयं पुनरसंभ्रान्ता निरुद्धिन्ना तैरस्विनी ॥ सेना रक्षति काकुत्स्थौ मया प्रीत्या निवेदितौ ॥ २८ ॥

“चक्रवर्तिस्त्रियः पाणौ नन्द्यावर्तः प्रदक्षिणः”
 इत्याद्युक्तनन्द्यावर्तादिलक्ष्णैरिति भावः । सर्वं वित-
 थीकृतमित्यतः परं यज्वनो महिषीं ये मामित्यधस्त-
 नश्लोकः केषुचित्कोशेषु दृश्यते । स तु लेखकप्रमा-
 दकृतः ॥ १४ ॥ शोधयित्वा अन्विष्य । प्रवृत्तिं वृत्ता-
 न्तं । गोष्पदे इन्द्रजिन्मायामात्र इति भावः ॥ १५ ॥
 ब्रह्मशिरः अस्त्रविशेषः । प्रत्यपद्यतां नन्वित्यन्वयः ।
 परस्मैपदमार्षं । नन्विति प्रसिद्धौ । आमन्त्रणे वा ।
 “प्रभावधारणानुज्ञानुनयामन्त्रणे ननु” इत्यमरः ।
 प्रलापे निर्निमित्तमामन्त्रणं संभवति ॥ १६—१७ ॥
 दृश्यमानत्वे नैवं हन्तुं शक्नुयादित्याह—न हीति
 ॥ १८ ॥ नेति । शुभाशुभप्रापकस्य कालस्यातिभारो
 नास्ति । अशक्यार्थोनास्तीत्यर्थः । कृतान्तः दैवं ।

यत्र यतः । रामः अतिबलपराक्रमशाल्यपीति भावः
 ॥ १९ ॥ जननीं मन्मातरम् ॥ २० ॥ उक्तार्थे हेतु-
 माह—सेति ॥ समाप्तव्रतं अथ आगतं सराघवं
 लक्ष्मणं सीतां च कदा द्रक्ष्यामीति अनुचिन्तयत
 इत्यन्वयः ॥ २१ ॥ परिदेवयमानां विलपन्तीं ॥ २२ ॥
 मा विषादमित्यर्थः ॥ २३ ॥ इमौ रामलक्ष्मणौ जीवत
 इति यथा ज्ञातुं शक्यते तथा । महान्ति स्फुटानि ।
 सदृशानि पूर्वानुभूततुल्यानि । दृष्टसंवादानीति
 यावत् । कारणानि हेतून् । वक्ष्यामीत्यन्वयः ॥ २४ ॥
 तान्येव कारणानि व्यतिरेकमुखेनाह—न हीति ॥
 हर्षेण पर्युत्सुकानि । प्रसन्नानीतियावत् ॥ २५—२६ ॥
 हतकर्णा हतकर्णधारा ॥ २७ ॥ निवेदितौ निवेदित-

॥ १४ ॥ ति० गोष्पदे अल्पावशिष्टसैन्ये । हतावित्यर्थः । अनेन बहुदिनयुद्धोत्तरमल्पावशिष्टसैन्येकतिपययूथपरूपेऽयंशरवन्ध-
 तिलभ्यते ॥ १५ ॥ स० राघवौ रामलक्ष्मणौ प्रत्यपद्यत प्रत्यपद्येतां । विश्वामित्रादितिशेषः । राघवश्चराघवश्चैत्येतद्विग्रहवाक्यै-
 कवचनापेक्षयापृथक्पृथगन्वयोवा । विश्वामित्रोवसिष्ठोवाराघवौप्रत्यपद्यत प्रत्यपादयत् ग्राहयामासेतिवा । ननुना सर्वैतदादिवि-
 स्मृतं वामायाप्रबलेतिवाकल्पनांसूचयति ॥ १६ ॥ स० नाथौ एकोमुख्यतयारक्षकत्वेनामुख्यतयाचैकइतिनाथौ । छत्रिन्यायेनवा
 ॥ १७ ॥ शि० यत्र यदानिपातितोरामःशेते तदा कृतान्तःकालःसुदुर्जयः कैश्चिदपिजेतुंअशक्यः । अतएव कालस्यातिभार
 अतिभीतिर्नास्ति । रावणमेवाश्रित्यसर्वैर्निर्भयाभविध्यन्तीतिसूचितं ॥ १९ ॥ स० जननीं जनकभार्या । जनकोप्युपलक्ष्यते ।
 वार्षकाद्रतपतिलादेकपुत्रत्वात्तामेवशोचामीतिभावः ॥ २० ॥ शि० नामतःपुष्पकमिदंविमानं यदितौगतजीवितौ तर्हि त्वांन-
 धारयेत् । विषवानंधारयतीत्यर्थः । एतेन धारणरूपंहेलन्तरंसूचितं ॥ २६ ॥ इत्यष्टचत्वारिंशःसर्गः ॥ ४८ ॥

[पा०] १ क.—घ. च. ज. उपलभ्यमे. २ झ. ज. ट. प्रत्यपद्यत. ३ झ. सातु. ४ क. ग. ड.—ट. धारयन्नेदं.
 ५ ड.—ट. गतोत्साहा. ६ ख. ग. ड.—ट. तपस्विनि.

सा त्वं भव सुविसन्धा अनुमानैः सुखोदयैः ॥ अहतौ पश्य काकुत्स्थौ स्नेहादेतद्व्रीमि ते ॥ २९ ॥
 अनृतं नोक्तपूर्वं मे न च वक्ष्ये कदाचन ॥ चारित्रसुखशीलत्वात्प्रविष्टासि मनो मम ॥ ३० ॥
 नेमौ शक्यौ रणे जेतुं सेन्द्रैरपि सुरासुरैः ॥ तादृशं दर्शनं दृष्ट्वा मया चावेदितं तव ॥
 इदं च सुमहच्चिह्नं शनैः पश्यस्व मैथिलि ॥ ३१ ॥
 निःसंज्ञावप्युभावेतौ नैव लक्ष्मीर्वियुज्यते ॥ प्रायेण गतसत्त्वानां पुरुषाणां गतायुषाम् ॥
 दृश्यमानेषु वक्त्रेषु परं भवति वैकृतम् ॥ ३२ ॥
 त्यज शोकं च मोहं च दुःखं च जनकात्मजे ॥ रामलक्ष्मणयोरर्थे नाद्य शक्यमजीवितुम् ॥ ३३ ॥
 श्रुत्वा तु वचनं तस्याः सीता सुरसुतोपमा ॥ कृताञ्जलिरुवाचेदमेवमस्त्विति मैथिली ॥ ३४ ॥
 विमानं पुष्पकं तत्तु सन्निवर्त्य मनोजवम् ॥ दीना त्रिजटया सीता लङ्कामेव प्रवेशिता ॥ ३५ ॥
 ततस्त्रिजटया सार्धं पुष्पकादवरुह्य सा ॥ अशोकवनिकामेव राक्षसीभिः प्रवेशिता ॥ ३६ ॥
 प्रविश्य सीता बहुवृक्षपण्डां तां राक्षसेन्द्रस्य विहारभूमिम् ॥
 संप्रेक्ष्य संचिन्त्य च राजपुत्रौ परं विषादं समुपाजगाम ॥ ३७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ॥ ४९ ॥

नागपाशबद्धेनापिदिष्ट्याप्रबुद्धेनरामेण लक्ष्मणदुरवस्थावलोकनेनतस्य चरमावस्थाशङ्कया तंप्रतिशोचनपूर्वकंवहुधा
 विलापः ॥ १ ॥

घोरेण शरबन्धेन बद्धौ दशरथात्मजौ ॥ निश्चसन्तौ यथा नागौ शयानौ रुधिरोक्षितौ ॥ १ ॥
 सर्वे ते वानरश्रेष्ठाः ससुग्रीवा महाबलाः ॥ परिवार्य महात्मानौ तस्थुः शोकपरिप्लुताः ॥ २ ॥

जीवितौ ॥ २८ ॥ अनुमानैः चिह्नैः । सुखोदयैः सुखज्ञे-
 यैरित्यर्थः । चारित्रसुखशीलत्वात् । चरित्रमेव चारित्रं
 पातित्रत्यं तदेव सुखं प्रियं शीलं स्वभावः यस्याः सा
 तस्याः भावश्चारित्रसुखशीलत्वं तस्मात् । यद्वा चारित्रे-
 णाहादकस्वभावत्वादित्यर्थः । प्रविष्टासि मनो मम ।
 त्वयि मम स्नेहो वर्तत इत्यर्थः ॥ २९-३० ॥ तादृशं
 तादृग्विधं । जीवनव्यञ्जकमिति यावत् । दृश्यते ज्ञाय-
 तेनेनेति दर्शनं सैन्यमुखप्रसादादिकं । पूर्वदृष्टं स्वप्न-
 मिति वार्थः । शनैः पश्यस्व सावधानेन पश्येत्यर्थः
 ॥ ३१ ॥ न वियुज्यते न जहाति । गतायुषां अत-
 एव गतसत्त्वानां गतप्राणानां । “द्रव्यासुव्यवसा-
 येषु सत्त्वमस्ती तु जन्तुषु” इत्यमरः । वैकृतं
 विकृतिः ॥ ३२ ॥ रामलक्ष्मणयोरर्थे शोकं शोककृतं
 सुखविकारं । मोहं विपरीतबुद्धिं । दुःखं मनोव्यथां

च त्यज । अजीवितुं न शक्यं जीवितुं शक्यमेवेत्यर्थः
 ॥ ३३ ॥ कृताञ्जलिरित्यनेन भगवद्विषयोपदेष्टा योपि
 कोप्यादरणीय इत्युक्तं । इदंशब्दविवरणं एवमस्त्विति
 ॥ ३४ ॥ विमानमिति । सन्निवर्तने प्रवेशने च त्रिज-
 टैव कर्त्री ॥ ३५ ॥ राक्षसीमिरित्यनेन त्रिजटादर्श-
 नायानीतेति गम्यते ॥ ३६ ॥ विहारभूमिं प्रमदावनं ।
 संप्रेक्ष्य संचिन्त्य । प्रेक्षितप्रकारेण संचिन्त्येत्यर्थः ।
 यद्वा भावनाप्रकर्षात्पुरःस्थितौ संप्रेक्ष्येत्यर्थः ॥ ३७ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने अष्टचत्वारिंशः
 सर्गः ॥ ४८ ॥

अथ रामप्रबोधनमेकोनपञ्चाशो—घोरेणेत्यादि-
 श्लोकद्वयमेकान्वयं ॥ नागौ यथा नागाविव निश्चस-

[पा०] १ क.—ट. वक्ष्यामिमैथिलि. २ ग. झ. ट. चोदीरितं. ३ ड. झ. ट. इदंतुसुमहच्चित्रं. ४ ग. घ. पश्यायमै-
 थिलि. ५ ड. झ. ट. विसंज्ञौपतितावेतौनैवलक्ष्मीर्विसुञ्चति. ६ ख. ग. ड. झ. ट. रुवाचेमामेवं. ७ ग. ज. शोकपरिप्लुतौ.
 वा. रा. २०१

एतस्मिन्नन्तरे रामः प्रत्यबुध्यत वीर्यवान् ॥ स्थिरत्वात्सत्त्वयोगाच्च शरैः संदानितोपि सन् ॥ ३ ॥
 ततो दृष्ट्वा सरुधिरं विषण्णं गाढमर्पितम् ॥ आतरं दीनवदनं पर्यदेवयदातुरः ॥ ४ ॥
 किंनु मे सीतया कार्यं किं कार्यं जीवितेन वा ॥ शयानं योऽद्य पश्यामि आतरं युधि निजितम् ॥ ५ ॥
 शक्या सीतासमा नारी मर्त्यलोके विचिन्वता ॥ न लक्ष्मणसमो भ्राता सचिवः सांपरायिकः ॥ ६ ॥
 परित्यक्ष्याम्यहं प्राणं वानराणां तु पश्यताम् ॥ यदि पञ्चत्वमापन्नः सुमित्रानन्दवर्धनः ॥ ७ ॥
 किंनु वक्ष्यामि कौसल्यां मातरं किंनु कैकयीम् ॥ कथमम्वां सुमित्रां च पुत्रदर्शनलालसाम् ॥ ८ ॥
 विवत्सां वेपमानां च क्रोशन्तीं कुररीमिव ॥ कथमाश्वासयिष्यामि यदा यास्यामि तं विना ॥ ९ ॥
 कथं वक्ष्यामि शत्रुघ्नं भरतं च यशस्विनम् ॥ १० ॥
 मया सह वनं यातो विना तेन गतः पुनः ॥ उपालम्भं न शक्यामि सोढुं वत सुमित्रया ॥ ११ ॥
 इहैव देहं त्यक्ष्यामि न हि जीवितुमुत्सहे ॥ १२ ॥
 धिक्त्वां दुष्कृतकर्माणमनार्यं यत्कृते ह्यसौ ॥ लक्ष्मणः पतितः शेते शरतल्पे गतासुवत् ॥ १३ ॥
 त्वं नित्यं स विषण्णं मामाश्वासयसि लक्ष्मण ॥ गतासुर्नाद्य शक्नोषि मामार्तमभिभाषितुम् ॥ १४ ॥
 येनाद्य निहता युद्धे राक्षसा विनिपातिताः ॥ तस्यामेव क्षितौ वीरः स शेते निहतः परैः ॥ १५ ॥
 शयानः शरतल्पेऽस्मिन्स्वशोणितपरिप्लुतः ॥ शरजालैश्चितो भाति भास्करोस्तमिव व्रजन् ॥ १६ ॥
 बाणाभिहतमर्मत्वान्न शक्नोत्यभिभाषितुम् ॥ रुजा चाब्रुवतोऽप्यस्य दृष्टिरागेण सूच्यते ॥ १७ ॥
 यथैव मां वनं यान्तमनुयातो महाद्युतिः ॥ अहमप्यनुयास्यामि तथैवैनं यमक्षयम् ॥ १८ ॥
 इष्टवन्धुजनो नित्यं मां च नित्यमनुव्रतः ॥ इमामद्य गतोऽवस्थां ममानार्यस्य दुर्नयैः ॥ १९ ॥

न्तावित्यन्वयः । शोकपरिप्लुताः शोकपूर्णाः ॥ १-२ ॥ स्थिरत्वात् धीरत्वात् । सत्त्वयोगात् बलयोगात् । संदानितोपि बद्धोपि । “ वद्धे संदानितं मृतं ” इत्यमरः ॥ ३ ॥ अर्पितं शरैरिति शेषः ॥ ४ ॥ किं त्वित्यादिश्लोकद्वयं ॥ विचिन्वता मयेति शेषः । सचिवः सहायः । साम्परायिकः युद्धे साधुः । “ युद्धायत्योः सम्परायः ” इत्यमरः ॥ ५-६ ॥ पञ्चत्वं मृत्तिं ॥ ७ ॥ किं न्वित्यादिश्लोकद्वयमेकान्वयं ॥ अहं तं लक्ष्मणं विना अयोध्यां यदा यास्यामि तदा कौसल्यां कैकयीं च किं वक्ष्यामि । सुमित्रां कथमाश्वासयिष्यामि ॥ ८-९ ॥ कथमित्यर्थः ॥ यशस्वि-

नमित्यनेन तद्यशो मया न लब्धमिति खिद्यति ॥ १० ॥ यो मया सह वनं यातः तेन विनाऽयोध्यां गतोऽहं सुमित्रया कृतमुपालम्भं उक्तप्रकारं सोढुं कथं शक्यामि ॥ ११ ॥ इहैवेत्यर्थः ॥ १२ ॥ दुष्कृतकर्माणं । लक्ष्मणवनानयनमेव दुष्कृतं कर्म ॥ १३ ॥ स त्वमित्यन्वयः ॥ १४-१५ ॥ शयान इति । अयमिति शेषः । अत्र शरतल्पस्थानीयोस्तगिरिः । शरस्थाने किरणाः । शोणितस्थाने रक्तवर्णत्वं ॥ १६ ॥ रुजा व्यथा । दृष्टिरागेण वीक्षणप्रेम्णा ॥ १७ ॥ तथैव तेन प्रकारेण । मात्रादिस्नेहमविचार्येत्यर्थः । यमक्षयमित्यत्रापि यान्तमित्यनुषज्यते ॥ १८-१९ ॥

स० प्रत्यबुध्यत । तत्रनिमित्तमाह । स्थिरत्वात् प्रलयादावप्येकस्यैवस्थैर्यात् । नित्यनित्यत्वादितियावत् । सत्त्वयोगात् बलोपायात् । संदानितोबद्धः सन् । एतेनापुरमोहनायरामः स्वेच्छयैवसंदानितइतिज्ञायते ॥ ३ ॥ स० कौसल्यां किंनुवक्ष्यामि एतेनकौसल्यायरामइवलक्ष्मणेपिप्रेमेतिसूच्यते ॥ ८ ॥ स० वेपन्तीं वेपमानां कुररीमिववेपमानामित्यन्वयः ॥ ९ ॥ ति० शरभूतः शरैर्व्याप्तशरीरलाच्छररूपंप्राप्तः । तत्तद्रन्ध्रनिस्सरदुधिरव्याप्तशराःकिरणस्थानीयाः ॥ १६ ॥

[पा०] १ क. पतितं. २ ख. च. छ. ज. लक्ष्मणंभ्रातरंदीनं. क. घ. लक्ष्मणंभ्रातरंरामः. ३ क. ख. घ.—ट. कार्यलब्ध्या. ग. कार्यलब्ध्या. ४ क.—ट. प्राणान्वा. ५ च. झ. ज. ट. वेपन्तीं. ६ क. ख. ग. च.—ट. यदि. ७ ड.—ट. मत्कृते. ८ ड. झ. पातितः. ९ ड.—ट. बहवोयुद्धेनिहतराक्षसाःक्षितौ । तस्यामेवाद्यशरस्त्वशेषेविनिहतःशरैः. १० झ. सशोणितपरिप्लुतः. ११ ड. च. झ. ज. ट. शरभूतस्ततोभासि. १२ ड.—ट. चाब्रुवतोयस्य.

सुरुष्टेनापि वीरेण लक्ष्मणेन न संसरे ॥ परुषं विप्रियं वाऽपि श्रावितं तु कदाचन ॥ २० ॥
 विससर्जैकवेगेन पञ्चवाणशतानि यः ॥ इष्वस्त्रेष्वधिकस्तस्मात्कार्तवीर्याच्च लक्ष्मणः ॥ २१ ॥
 अस्त्रैरस्त्राणि यो हन्याच्छक्रस्यापि महात्मनः ॥ सोऽयमुर्व्यां हतः शेते महार्हशयनोचितः ॥ २२ ॥
 यन्मया न कृतो राजा राक्षसानां विभीषणः ॥ तच्च मिथ्या प्रलप्तं मां प्रधक्ष्यति न संशयः ॥ २३ ॥
 अस्मिन्मुहूर्ते सुग्रीव प्रतियातुमितोऽर्हसि ॥ मैत्र्या हीनं मया राजत्रावणोऽभिद्रवेद्वली ॥ २४ ॥
 अङ्गदं तु पुरस्कृत्य ससैन्यः समुहजनः ॥ सागरं तर सुग्रीव नीलेन च नलेन च ॥ २५ ॥
 कृतं हनुमता कार्यं यदन्यैर्दुष्करं रणे ॥ ऋक्षराजेन तुष्यामि गोलाङ्गूलाधिपेन च ॥ २६ ॥
 अङ्गदेन कृतं कर्म मैन्देन द्विविदेन च ॥ युद्धं केसरिणा संख्ये घोरं संपातिना कृतम् ॥ २७ ॥
 गवयेन गवाक्षेण शरभेण गजेन च ॥ अन्यैश्च हरिभिर्युद्धं मदर्थे त्यक्तजीवितैः ॥
 न चातिक्रामितुं शक्यं दैवं सुग्रीव मानुषैः ॥ २८ ॥

यत्तु शक्यं वयस्येन सुहृदा च परंतप ॥ कृतं सुग्रीव तत्सर्वं भवता धर्मभीरुणा ॥ २९ ॥
 मित्रकार्यं कृतमिदं भवद्भिर्वानरर्पभाः ॥ अनुज्ञाता मया सर्वे यथेष्टं गन्तुमर्हथ ॥ ३० ॥
 शुश्रुवुस्तस्य ते सर्वे वानराः परिदेवनम् ॥ वर्तयाश्चक्रुरश्रूणि नेत्रैः कृष्णेतरेक्षणाः ॥ ३१ ॥
 ततः सर्वाण्यनीकानि स्थापयित्वा विभीषणः ॥ आजगाम गदापाणिस्त्वरितो यत्र राघवः ॥ ३२ ॥
 तं दृष्ट्वा त्वरितं यान्तं नीलाञ्जनचयोपमम् ॥ वानरा दुर्दुवुः सर्वे मन्यमानास्तु रावणिम् ॥ ३३ ॥
 [निश्चेष्टौ विगतज्ञानौ रणरेणुसमुक्षितौ ॥ शयानौ शरतल्पस्थौ द्रष्टुमायाद्विभीषणः ॥ ३४ ॥

तं राक्षसेन्द्रात्मजशङ्कया ते निपातितौ राजसुतौ च दृष्ट्वा ॥

विभीषणं विव्यधिरे च दृष्ट्वा मेघा यथा वायुहताः प्लवङ्गमाः ॥ ३५ ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनपञ्चाशः सर्गः ॥ ४९ ॥

विप्रियं अहितं । सुरुष्टेनापि लक्ष्मणेन श्रावितं विप्रियं परुषं वाक्यं न स्मरामीत्यर्थः ॥ २० ॥ यः कार्तवीर्यः सहस्रबाहुः एकेन वेगेन एकप्रयत्नेन । यावता कालेन पञ्चवाणशतानि विससर्ज प्रायुङ्क्त । द्विभुजोप्ययं लक्ष्मणः तावतैव कालेन तावतो वाणान् विसृजन् । इष्वस्त्रेषु विषये तस्मात्कार्तवीर्यादधिक इत्यर्थः ॥ २१ ॥ हन्यात् हन्तुं शक्तः । शक्ति लिङ् ॥ २२ ॥ यत् यस्मात् विभीषणो राक्षसानां राजा न कृतः । तस्मात् मिथ्याप्रलप्तं राजानं त्वां करिष्यामीति मिथ्या प्रलपितं मां प्रधक्ष्यति । दहतीत्यर्थः । आश्रुतकार्यनिर्वाहाभावेन मिथ्येत्यु-

च्यते । आश्रुतं प्रतिज्ञातं ॥ २३ ॥ प्रतियातुं किष्किन्धामिति शेषः । हीनं त्वामिति शेषः ॥ २४-२५ ॥ कृतमित्यादिसार्धश्लोकत्रयं ॥ संपातिना वानरेण ॥ २६-२८ ॥ वयस्येन मित्रेण । सुहृदा च शोभनहृदयेन वा । चशब्दो वाशब्दार्थकः । धर्मभीरुणा धर्मो नश्यतीति भीरुणेत्यर्थः । अधर्मभीरुणेति वा पदच्छेदः ॥ २९-३० ॥ वर्तयांचक्रुः प्रवर्तयांचक्रुः । कृष्णेतरेक्षणाः रक्तेक्षणा इत्यर्थः ॥ ३१ ॥ तत इत्यादिश्लोकद्वयं ॥ ३२-३५ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकोनपञ्चाशस्सर्गः ॥ ४९ ॥

स० सुरुष्टेनापि येनकेनचित् । परुषं निष्ठुरं । अप्रियं । कदाचन उक्तमितिशेषः । नसंसरे नसंसरामीत्येवश्रावितं । अन्यथापरुषाप्राप्यश्रावणापेक्षयाऽन्तर्निगूढस्यारोपस्याल्पताप्रतीयेत । तच्चवैदिकलौकिकाननुकूलमित्येवमेवान्वयःसमञ्जसः ॥ २० ॥ इत्येकोनपञ्चाशःसर्गः ॥ ४९ ॥

[पा०] १ घ. कार्तवीर्यार्जुनादपि. २ ड. छ. ट. सलहीनं. ज. सतुहीनं. ३ ड.—ट. त्रावणोभिभविष्यति. ४ ड.—ट. परमम. ५ क. ड.—ट. येसर्वे. ६ क. ग.—उ. परिदेवितं. ७ ड. झ. ज. ट. वर्तयाचक्रिरेश्रूणि. ८ ड. झ. ट. स्वरितंयत्र. ९ घ. दुर्दुवुःशीघ्रं. १० इदंश्लोकद्वयं प्राचीनकोशेऽपुनदृश्यते.

पञ्चाशः सर्गः ॥ ५० ॥

सुग्रीवचोदितेनजांबवता रामसमीपमागच्छतिगदापणौविभीषणे इन्द्रजिह्वमेणविद्रवतांवानराणां तस्यविभीषणत्वभाष-
णेनसमाश्वासनपूर्वकं प्रतिनिवर्तनम् ॥ १ ॥ रामलक्ष्मणसमीपमेव सलिलेनतन्त्रयनपरिमार्जनपूर्वकंविलपतोविभीषणस्य
सुग्रीवेणसमाश्वासनम् ॥ २ ॥ सुग्रीवेण स्वयंरावणवधप्रतिज्ञानपूर्वकं राघवयोः किष्किन्धाप्रापणंचोदितेनसुषेणेन तंप्रति
संजीवकरण्यादिमहौषधिसमानयनाय क्षीरोदंप्रतिहनुमच्चोदनचोदना ॥ ३ ॥ अत्रान्तरेस्वयमेव सत्वरसमागतेन गरुडेन
रामलक्ष्मणयोर्नागपाशविध्वंसनपूर्वकं परिप्लवङ्गः ॥ ४ ॥ रामप्रश्नेननिजस्वरूपनिवेदनपूर्वकं सप्रदक्षिणंगतेगरुडे वानरैर्हर्षा-
दुच्चैरुद्धोषणम् ॥ ५ ॥

अथोवाच महातेजा हरिराजो महाबलः ॥ किमियं व्यथिता सेना मूढवातेव नौर्जले ॥ १ ॥

सुग्रीवस्य वचः श्रुत्वा वालिपुत्रोऽङ्गदोऽब्रवीत् ॥ २ ॥

न त्वं पश्यसि रामं च लक्ष्मणं च महाबलम् ॥ शरजालाचितौ वीराबुभौ दशरथात्मजौ ॥

शरतल्पे महात्मानौ शयानौ रुधिरोक्षितौ ॥ ३ ॥

अथाब्रवीद्वानरेन्द्रः सुग्रीवः पुत्रमङ्गदम् ॥ नानिमित्तमिदं मन्ये भवितव्यं भयेन तु ॥ ४ ॥

विषण्णवदना ह्येते त्यक्तप्रहरणा दिशः ॥ प्रपलायन्ति हरयस्त्रासादुत्फुल्ललोचनाः ॥ ५ ॥

अन्योन्यस्य न लज्जन्ते न निरीक्षन्ति पृष्ठतः ॥ विप्रकर्षन्ति चान्योन्यं पतितं लङ्घयन्ति च ॥ ६ ॥

एतस्मिन्नन्तरे वीरो गदापाणिर्विभीषणः ॥ सुग्रीवं वर्धयामास राघवं च निरैक्षत ॥ ७ ॥

विभीषणं तं सुग्रीवो दृष्ट्वा वानरभीषणम् ॥ ऋक्षराजं समीपस्थं जाम्बवन्तमुवाच ह ॥ ८ ॥

विभीषणोऽयं संप्राप्तो यं दृष्ट्वा वानरर्षभाः ॥ विद्रवन्ति परित्रस्ता रावणात्मजशङ्कया ॥ ९ ॥

शीघ्रमेतान्सुसंत्रस्तान्वहुधा विप्रधावितान् ॥ पर्यवस्थापयारुह्याहि विभीषणमुपस्थितम् ॥ १० ॥

सुग्रीवेणैवमुक्तस्तु जाम्बवानृक्षपार्थिवः ॥ वानरान्सान्त्वयामास सन्निरुध्य प्रधावतः ॥ ११ ॥

ते निवृत्ताः पुनः सर्वे वानरास्त्यक्तसंभ्रमाः ॥ ऋक्षराजवचः श्रुत्वा तं च दृष्ट्वा विभीषणम् ॥ १२ ॥

विभीषणस्तु रामस्य दृष्ट्वा गात्रं शरैश्चितम् ॥ लक्ष्मणस्य च धर्मात्मा बभूव व्यथितेन्द्रियः ॥ १३ ॥

जलक्लिन्नेन हस्तेन तयोर्नेत्रे प्रमृज्य च ॥ शोकसंपीडितमना रुरोद विललाप च ॥ १४ ॥

इमौ तौ सत्त्वसंपन्नौ विक्रान्तौ प्रियसंयुगौ ॥ इमामवस्थां गमितौ राक्षसैः कूटयोधिभिः ॥ १५ ॥

अथ रामस्य नागपाशविमोचनं पञ्चाशे—अथो-
वाचेत्यादि ॥ तादात्विकसेनापलायननिमित्तमजानानः
पृच्छति—किमिति । किं किमर्थं । उवाच वानरा-
निति शेषः । मूढः मूर्च्छितः । विरुद्धदिग्वाय्वन्तरा-
मिहत इत्यर्थः । वात्याहतेति यावत् ॥ १ ॥ सुग्रीव-
स्येत्यर्थः ॥ २ ॥ रामव्यथां विना किमन्यन्निमित्तमि-
त्युत्तरयति—न त्वमिति ॥ अत्र काकुः । त्वं न

पश्यसि किमित्यर्थः । रामं लक्ष्मणं चेत्युभावित्यन्वयः
॥ ३ ॥ स्वयमुद्धाटयति—अथेत्यादिना ॥ इदं रघु-
सिंहयोः शरतल्पशयनं । अनिमित्तं न भवतीति
मन्ये । अन्येन भयनिमित्तेन भवितव्यमित्यर्थः ।
तत्र हेतुमाह—विषण्णेत्यादिना ॥ त्यक्तप्रहरणाः
त्यक्तशिलाद्यायुधाः । अन्योन्यस्य अन्योन्यं । विप्र-
कर्षन्ति द्रुतगमनार्थमाकर्षन्ति ॥ ४-९ ॥ विप्रधावि-

स० इदं कपिपलायनं अनिमित्तं अकारणकं मन्ये । पलायनप्रयोजकेन भयेन त्वदुक्तेतरेण भवितव्यमित्यङ्गदमब्रवीत् ॥ ४ ॥

स० त्रासात् नूतनभीतेः ॥ ५ ॥ स० वानरभीषणं इन्द्रजिह्वमजनकतया ॥ ८ ॥

[पा०] १ ख. प्रौढवातेव. २ ख. किनुपश्यसि. ३ ख. ड.—ट. पलायन्तेत्रहरयः. ४ छ. जल्पन्ति. ५ ड. झ. ज. ट.
राघवंचजयाशिषा. ६ क. ख. घ.—ट. द्रवन्त्यागतसंत्रासारावणात्मजशङ्कया. ७ क. वानरान्वारयामासनिर्वर्त्यप्रतिधावतः.
८ ख. ड.—ट. संनिर्वर्त्य. ९ ड. वानरामुक्तसाध्वसाः. च. छ. झ. ब. ट. वानरास्त्यक्तसाध्वसाः. १० घ.—ट. व्यथितस्तदा.
११ ड.—ट. विमृज्यच.

भ्रातुः पुत्रेण मे तेन दुष्पुत्रेण दुरात्मना ॥ राक्षसा जिह्वया बुद्ध्या चालितावृजुविक्रमौ ॥ १६ ॥
 शरैरिमावलं विद्वौ रुधिराण समुक्षितौ ॥ वसुधायामिमौ सुप्तौ दृश्येते शल्यकाविव ॥ १७ ॥
 ययोर्वीर्यमुपाश्रित्य प्रतिष्ठा काङ्क्षिता मया ॥ तौतुभौ देहनाशाय प्रसुप्तौ पुरुषर्षभौ ॥ १८ ॥
 जीवन्नद्य विपन्नोस्मि नष्टराज्यमनोरथः ॥ प्राप्तप्रतिज्ञश्च रिपुः सकामो रावणः कृतः ॥ १९ ॥
 एवं विलपमानं तं परिष्वज्य विभीषणम् ॥ सुग्रीवः सत्त्वसंपन्नो हरिराजोऽब्रवीदिदम् ॥ २० ॥
 राज्यं प्राप्स्यसि धर्मज्ञ लङ्कायां नैत्र संशयः ॥ रावणः सह पुत्रेण स कामं नेह लप्स्यते ॥ २१ ॥
 न रुजापीडितावेतावुभौ राघवलक्ष्मणौ ॥ त्यक्त्वा मोहं वधिष्येते सगणं रावणं रणे ॥ २२ ॥
 तैमेनं सान्त्वयित्वा तु समाश्वास्य च राक्षसम् ॥ सुपेणं श्वशुरं पार्श्वे सुग्रीवस्तमुवाच ह ॥ २३ ॥
 सह शरैर्हरिगणैर्लब्धसंज्ञावरिन्दमौ ॥ गच्छ त्वं भ्रातरौ गृह्य किष्किन्धां रामलक्ष्मणौ ॥ २४ ॥
 अहं तु रावणं हत्वा सपुत्रं सहवान्धवम् ॥ मैथिलीमानयिष्यामि शक्रो नष्टामिव श्रियम् ॥ २५ ॥
 श्रुत्वैतद्वानरेन्द्रस्य सुपेणो वाक्यमब्रवीत् ॥ दैवासुरं महद्युद्धमनुभूतं सुदारुणम् ॥ २६ ॥
 तदा स्म दानवा देवाञ्छरसंस्पर्शकोविदाः ॥ निजघ्नुः शस्त्रविदुपश्लादयन्तो मुहुर्मुहुः ॥ २७ ॥
 तानार्तान्नष्टसंज्ञांश्च परासंश्च बृहस्पतिः ॥ विद्याभिर्मन्त्रयुक्ताभिरोषधीभिश्चिकित्सति ॥ २८ ॥

तान् पलायमानान् ॥ १०—१५ ॥ दुष्पुत्रेण कपट- ॥ १८—२१ ॥ न रुजापीडितौ इयं रुजा अनयो-
 युद्धेन पितुरवद्यावहेन । चालितौ वञ्चितौ । ऋजु- रात्यन्तिकहानिकरी न भवति । किंतु मोहमात्रकारि-
 विक्रमौ अकपटविक्रमौ ॥ १६ ॥ सुप्तौ सुप्तसदृशौ । णीत्यर्थः ॥ २२—२५ ॥ अनुभूतं मया ज्ञातं । शर-
 शल्यकौ कण्टकिवराहौ ॥ १७ ॥ ययोरित्यादिचतुः- संस्पर्शकोविदाः शरप्रयोगसमर्थाः । स्पर्शो दानमिति
 श्लोकी ॥ अत्र वक्तव्यं सर्वमभयप्रदाने दर्शितं पर्यायः ॥ २६—२७ ॥ मन्त्रयुक्ताभिः मन्त्रप्रचुराभिः ।

स० भ्रातुः रावणस्य पुत्रेण । नोभयोः पितापुत्रयोरैवैतादृक्कृतयोधिलं किंतु परंपरैवेदशीत्याह—दुष्पुत्रेणेति । दुर्दुष्टः पुत्रो
 यस्यासौतथा ॥ १६ ॥ स० इमौ अलंविद्वौ इमौ सुप्तावित्यन्वयः पृथक्पृथगिति नान्यतरवैयर्थ्यं । यद्वा इःकामः तस्यापिमाशोभा
 याभ्यांतौ । एवमपिशोभागतानेतिभावः । छत्रिन्यायेनेमावितिवा कामात्कामपालस्योत्तमत्वात्तत्त्वालक्ष्मणस्यवा इमाविति-
 भवति । ‘इःकामदेवेत्वनव्ययम्’ इति विश्वः ॥ १७ ॥ स० देहनाशाय स्वदेहनाशाय । यद्वा मदेहनाशाय । एतयोरियाननर्थो
 यदितर्हि ममराज्याशैकत्रतिष्ठतु रावणोपितुप्राक्तनक्रोपेन मारयेदितिद्योतयत्यनेनेतिज्ञेयम् ॥ १८ ॥ स० प्रतिज्ञायतइतिप्रतिज्ञा
 प्रतिज्ञातोर्यःसीतापरित्यागाभावरूपः प्राप्तोयेनसतथा । सकामः मन्नाशेननिष्कण्टकराज्यप्राप्त्या । कृतः । अनयोरेवंस्वापेनेति-
 शेषः ॥ १९ ॥ स० विलपमानं विलपन्तं । पदव्यत्यासेनविलापफलकस्यविभीषणोत्प्रेक्षितस्यव्यत्यासंकविरवगमयामासेतिज्ञेयं
 ॥ २० ॥ स० गृहडाधिष्ठितौ गृहडेअधिष्ठितोगृहडवाहनोरामश्च । अधिष्ठानमधिष्ठितं गृहडस्येवाधिष्ठानंयस्येतिचान्यश्चेति
 गृहडाधिष्ठितौरामलक्ष्मणौ । मोहं नागपाशासादनजं । अयमेवपाटोन्याय्यः । गृहडागमनेननागपाशवियोगस्यात्रोत्तरत्रेवबहुपुरा-
 णेषुध्रुवणात् । तानिचस्वावसरेवक्ष्यामः । ‘नरुजापीडितावितिपठित्वा’ इतितीर्थपाठस्यतदुत्प्रेक्षितत्वंसूचयन्नागोजिभट्टः स्वयंपाङ्कं
 ‘गृहडाधिष्ठितौ’ इतिपठित्वा ‘गृहडोपासकतयाविदितौ’ इतिनिर्मूलमर्थवदंस्तादृशएवेतिसंतोष्य ॥ २२ ॥ स० उत्तरश्लोक-
 द्वयमेकान्वयि । राक्षसं विभीषणं । सान्त्वयित्वा सुपेणंचसमाश्वास्य च गच्छेत्स्वश्रीदितिसंबन्धः । एतेनान्यतरातिरेकशङ्काया-
 ‘सान्त्वयित्वेत्यस्यैवार्थकथनं समाश्वासयित्वा’ इतिवदतोनागोजिभट्टस्य बहुस्थलेषु द्वित्रादीनांश्लोकानामेकान्वयंभ्रुवतोऽन्वयज्ञान-
 दारिद्र्यंयोज्यते । ‘सान्त्वयित्वा गृहडानुग्रहसंभावनयेत्यर्थः । अनेनसुग्रीववाक्येनरामविषयेस्वसभगवदवतारलक्षणंसूचितं’
 इतितद्वचनं ‘गृहडोपासकतयाविदितौ’ इति ‘गृहडानुग्रहसंभावनया’ इतिस्ववचनव्याहृतमित्युपेक्ष्यं । तेनाभगवदवतारलहेतो-
 र्पासकत्वस्यतदनुग्रहपात्रत्वस्यैवचप्रतीतेः ॥ २३—२४ ॥ शि० राक्षसंतंविभीषणमेवमाश्वास्य बोधयित्वा सान्त्वयित्वा तापं
 निरस्य सुषेणमुवाच ॥ २३ ॥ ति० यावल्लब्धसंज्ञौभविष्यतः तावदनयोरक्षार्थं एतौगृहीत्वाशरैर्हरिगणैःसहकिष्किन्धांगच्छ
 ॥ २४ ॥ स० आगमनप्रयोजनस्यानिष्पत्तेःकथं कथय गन्तव्यमित्यतआह—अहंलिति । नष्टां वत्यादिभिरदर्शनंप्रापितां श्रियं

[पा०] १ ड. च. झ. ज. ट. भ्रातृपुत्रेणचैतेन. २ क. ख. च. छ. ट. चालितौप्राज्यविक्रमौ. ग. ड. झ. वञ्चितावृजु-
 विक्रमौ. ३ ड.—ट. ताविमौ. ४ ट. सत्वमापन्नः. ५ ड. च. झ. ज. ट. नेह. ६ ड. झ. ट. गृहडाधिष्ठितावेतौ. ७ क. ख. ग.
 च.—ट. तमेवं. ८ क. घ. विभीषणं. ९ घ.—ट. पुरातनं. १० ग. घ. ड. झ. ज. ट. संस्पर्शकोविदान्.

तान्यौषधान्यानयितुं क्षीरोदं यान्तु सागरम् ॥ जवेन वानराः शीघ्रं संपातिपनसादयः ॥

हरयस्तु विजानन्ति पार्वतीस्ता महौषधीः ॥ २९ ॥

संजीवकरणीं दिव्यां विशल्यां देवनिर्मिताम् ॥ ३० ॥

चन्द्रश्च नाम द्रोणश्च क्षीरोदे सागरोत्तमे ॥ अमृतं यत्र मथितं तत्र ते परमौषधी ॥

ते तत्र निहिते देवैः पर्वते परमौषधी ॥ ३१ ॥

अयं वायुसुतो राजन्हनुमांस्तत्र गच्छतु ॥ ३२ ॥

एतस्मिन्नन्तरे वायुर्मेघांश्चापि सविद्युतः ॥ पर्यस्यन्सागरे तोयं कम्पयन्निव मेदिनीम् ॥ ३३ ॥

महता पक्षवातेन सर्वद्वीपमहाद्रुमाः ॥ निपेतुर्भिन्नविटपाः समूला लवणाम्भसि ॥ ३४ ॥

अभवन्पन्नगास्तु भोगिनस्तत्रवासिनः ॥ शीघ्रं सर्वाणि यादांसि जग्मुश्च लवणार्णवम् ॥ ३५ ॥

ततो मुहूर्ताद्गुह्यं वैनतेयं महाबलम् ॥ वानरा ददृशुः सर्वे ज्वलन्तमिव पावकम् ॥ ३६ ॥

तन्मागतमभिप्रेक्ष्य नागास्ते विप्रदुर्बुधः ॥ यैस्तौ सत्पुरुषौ बद्धौ शरभूतैर्महाबलौ ॥ ३७ ॥

ततः सुपर्णः काकुत्स्थौ दृष्ट्वा प्रत्यभिनन्दितः ॥ विमर्शं च पाणिभ्यां मुखे चन्द्रसमप्रभे ॥ ३८ ॥

वैनतेयेन संस्पृष्टास्तयोः संरुहुर्व्रणाः ॥ सुवर्णे च तनू स्निग्धे तयोराशु बभूवतुः ॥ ३९ ॥

तेजो वीर्यं बलं चौज उत्साहश्च महागुणः ॥ प्रदर्शनं च बुद्धिश्च स्मृतिश्च द्विगुणं तयोः ॥ ४० ॥

विद्याभिः मृतसंजीविनीप्रभृतिभिः । चिकित्सति अचिकित्सन् ॥ २८ ॥ तान्यौषधानीत्यादिसार्धश्लोकः ॥ २९ ॥ संजीवकरणीमित्यर्थमेकं वाक्यं ॥ अत्रानयितुं यान्त्वित्यनुपज्यते । पूर्वोक्तक्षीरोदमध्ये संजीवकरणीं विशल्यां चानयितुं यान्त्वित्यर्थः । तयोरेवात्रोपयोगादिति भावः ॥ ३० ॥ ते कुत्र विद्येते इत्यत्राह—चन्द्रश्चेत्यादिना ॥ सागरोत्तमे क्षीरोदे । यत्र प्रदेशे अमृतं मथितं तत्र चन्द्रद्रोणाख्यौ पर्वतौ स्तः तयोस्ते महौषधी स्त इत्यर्थः । तत्रावस्थाने हेतुमाह—ते तत्रेति । पर्वते पर्वतयोः । जालेकवचनं ॥ ३१ ॥ अयमित्यर्थः ॥ औषध्यन्तरानयने पनसादयो गच्छन्तु । संजीवविशल्यानयने तु हनुमान् गच्छत्विति विज्ञेयं ॥ ३२ ॥ मेघान् सागरतोयं च पर्यस्यन् पर्वतान्कम्पयन्निव गरुडपक्षवायुरुदभूदिति शेषः ।

सर्वद्वीपमहाद्रुमाः । सर्वपदं द्रुमविशेषणं । द्वीपं च लङ्का । लवणाम्भसि लवणसमुद्रे ॥ ३३—३४ ॥ भोगिनः प्रशस्तकायाः । तत्रवासिनः लङ्काद्वीपवासिनः । यादांसि जलजन्तवश्च । लवणार्णवं लवणार्णवमध्यं । भयादन्तर्मग्रा इत्यर्थः ॥ ३५—३८ ॥ व्रणाः क्षतानि । संरुहुः संरुढाः । अज्ञातस्वरूपा बभूवुरित्यर्थः ॥ ३९ ॥ तेजः पराभिभवनसामर्थ्यं । पराधिक्षेपासहनं वा । वीर्यं पराक्रमः । बलं शारीरं । ओजः कान्तिः । उत्साहः लोकोत्तरकार्येषु स्थिरतरप्रयत्नः । प्रदर्शनं सूक्ष्मार्थपरिज्ञानं । बुद्धिः विवेकः । स्मृतिः अनुभूतार्थाविस्मरणं । एतन् सर्वं द्विगुणं वैनतेयसंस्पर्शवशात् पूर्वतोप्यधिकं जातमित्यर्थः । अत्र धीरिति गायत्र्याः सप्तदशाक्षरं ।

संपदमिव ॥ २५ ॥ ति० पार्वतीपर्वतप्रतिष्ठिते । ते ओषधी । विजानन्ति । पार्वती इतिद्विचनमार्थं ॥ ३० ॥ ति० यद्यपिपनसादयोजानन्ति । तथापि शीघ्रमागमनार्थंवायुसुतोयातु ॥ ३२ ॥ ति० एतस्मिन्नन्तरे ओषध्यानयनवार्ताकाले । सागरे तोयं पर्यस्य अतिलहरीयोगिकृत्वा पर्वतान्कम्पयन्पक्षवायुरभूत् । सविद्युतोमेघाश्चासन् ॥ ३३ ॥ स० चन्द्रसमप्रभेइत्यनेन लोकानुकरणार्थमेवपातः आयातःसेवार्थंगरुडइतिध्वन्यते । अन्यथा सुखविकारापत्तेः ॥ ३८ ॥ ति० प्रदर्शनं शब्दानुमानाभ्यांपरोक्षार्थनिश्चयः । बुद्धिपरोक्षनिश्चयः । द्विगुणा वैनतेयस्पर्शात्पूर्वतोप्यधिका । अत्रान्यैर्देवैरवतीर्यभगवतोरामस्यमूलमूर्तेराज्ञाधोपकारःसंपादितः । गरुडेनतु स्वरूपतएवेतिबोध्यं ॥ ४० ॥

[पा०] १ ड. झ. ट. पार्वतीतेमहौषधी. क. पर्वतस्थाः. २ क. ख. च. ज. नाम्ना. ३ ग. घ. ड. झ. ट. तौतत्रविहितौदेवैःपर्वतौतौमहोदधौ. ४ च. छ. ज. पर्वतेतुमहोषधी. ५ ड.—ट. पर्यस्य. ६ क. ग.—ट. पर्वतान्. ७ क. घ.—ट. निपेतुर्भग्न. ८ ड. झ. ट. सलिले. ९ ख. ग. समागतं. १० ड.—ट. यैस्तुतौपुरुषौबद्धौ. ग. यौतौ. ११ झ. ट. द्विगुणातयोः.

तावुत्थाप्य महावीर्यौ गरुडो वासवोपमौ ॥ उभौ तौ सखजे हृष्टौ रामश्चैनमुवाच ह ॥ ४१ ॥
 भवत्प्रसादाच्चसनं रावणिप्रभवं महत् ॥ आवामिह व्यतिक्रान्तौ पूर्ववद्वलिनौ कृतौ ॥ ४२ ॥
 यथा तातं दशरथं यथाऽजं च पितामहम् ॥ तथा भवन्तमासाद्य हृदयं मे प्रसीदति ॥ ४३ ॥
 को भवान्नृपसंपन्नो दिव्यस्रगनुलेपनः ॥ वसानो विरजे वस्त्रे दिव्याभरणभूषितः ॥ ४४ ॥
 तमुवाच महातेजा वैनतेयो महाबलः ॥ पतत्रिराजः प्रीतात्मा हर्षपर्याकुलेक्षणः ॥ ४५ ॥
 अहं सखा ते काकुत्स्थ प्रियः प्राणो वहिश्चरः ॥ गरुत्मानिह संप्राप्तो युवाभ्यां साह्यकारणात् ॥ ४६ ॥
 असुरा वा महावीर्या दौनवा वा महाबलाः ॥ सुराश्चापि सगन्धर्वाः पुरस्कृत्य शतक्रतुम् ॥ ४७ ॥
 नेमं मोक्षयितुं शक्ताः शरवन्धं सुदारुणम् ॥ मायाबलादिन्द्रजिता निर्मितं क्रूरकर्मणा ॥ ४८ ॥
 एते नागाः काद्रवेयास्तीक्ष्णदंष्ट्रा विपोल्वणाः ॥ रक्षोमायाप्रभावेन शैरा भूत्वा त्वदाश्रिताः ॥ ४९ ॥
 सभाग्यश्चासि धर्मज्ञ राम सत्यपराक्रम ॥ लक्ष्मणेन सह भ्रात्रा समरे रिपुघातिना ॥ ५० ॥
 इमं श्रुत्वा तु वृत्तान्तं त्वरमाणोऽहमागतः ॥ सहसा युवयोः स्नेहात्सखित्वमनुपालयन् ॥ ५१ ॥
 मोक्षितौ च महाघोरादस्मात्सायकवन्धनात् ॥ अप्रमादश्च कर्तव्यो युवाभ्यां नित्यमेव हि ॥ ५२ ॥

पोडशसहस्रश्लोका गताः ॥ ४० ॥ ताविति । क्रिया- युवाभ्यां युवयोः । पष्ठमर्थे तृतीया । साह्यकारणान्
 भेदात्तच्छब्दद्वयं ॥ ४१ ॥ व्यतिक्रान्तौ लङ्घितवन्तौ । साहाय्यार्थं ॥ ४६—४८ ॥ काद्रवेयाः कद्रपुत्राः ।
 गत्यर्थत्वात्कर्तरि क्तः ॥ ४२—४३ ॥ विरजे निर्मले मायाबलात् आश्चर्यशक्तिरूपबलान् ॥ ४९—५० ॥
 ॥ ४४—४५ ॥ सखा वाहनत्वेन सहाय इति गूढोक्तिः । सहसा जवेन ॥ ५१ ॥ अप्रमादश्च कर्तव्य इति ।

ति० यथातातदशरथं स्वावतारोचितं कश्यपप्रजापत्यं । अजंचपितामहं चतुर्मुखब्रह्मांशं । मे हिरण्यगर्भात्मनस्तदंशस्य । स०
 यथादशरथंतातं पितामहं अजं आसाद्यमेहृदयंप्रसन्नंतथाभवन्तमासाद्य हृदयंप्रसीदति । प्राप्तस्त्वमूलरूपपितृपितामहनिर्दर्शनं
 मूलरूपेणागतगरुडानुरूपमितिबहिः । यथातातंतवपितरंकश्यपं तवपितामहंमरीचिं अजंचब्रह्माणंप्रपितामहं । आसाद्य प्राप्य
 आभवं सम्यङ्मङ्गलवन्तं अभवं संसाररहितं दशरथं दशसुदिक्षुरथःकायोयस्यसतं व्याभं । तं मे मामासाद्यतथाहृदयंप्रसीदति
 प्रसन्नमभूत् । सेवयाजन्मसाफल्यत् । यथातातंपितामहंचासाद्यस्थितंभवन्तमुद्दिश्यतेपांहृदयंप्रसन्नं तथाभवन्तमुद्दिश्यमेहृदयंप्रसी-
 दतीतिवा हृदयमितिहृदयपदेनासूचयत्कविरितिज्ञेयं । 'रथःस्यात्सन्देनेकाये' इतिविश्वः । शि० यथादशरथं यथा अजंचासाद्यमे
 हृदयंप्रसीदति तथाभवन्तमासाद्यप्रसीदति । एतेनगरुडस्यवृद्धत्वंसूचितं ॥ ४३ ॥ ति० कोभवानिति । अयंप्रश्नोपि मनुष्यशरीरा-
 चितव्यवहारएवतत्सत्यत्वप्रत्यापनार्थः । अत्ररामसमीपागमनपर्यन्तंपक्ष्याकारेणैवागल्यसंनिधिमात्रेणनागबन्धनंचनिरस्यराघवस्व-
 र्शनाद्यर्थपुरुषाकारेणव्यवहृतवानितिबोध्यम् । तदाह—रूपसंपन्नइति । दिव्यरूपसंपन्नइत्यर्थः । स० भवान्कइतिमनुष्यत्वस्थेने ।
 सोऽप्यसुरमोहायेतिज्ञेयं । रूपसंपन्नः सुरुपः नःप्रसादादेवरूपसंपत् । भवान् नएव अस्मदीयएव । कइवकः बायुवद्वेगवान्वासूर्यइव
 प्रकाशमानोवेति कइति मानसिकोभिप्रायः । विरजे शुद्धे 'अर्थाःपादरजोपमाः' इत्युक्तेःरजशब्दपर्यायोऽयंरजशब्दः ॥ ४४ ॥
 स० तं तेइतिपूर्वमुक्तवतोगरुडस्य सेवकस्यतइत्युक्तौजिह्वाजिह्वेतीतिसूचयतियुवयोरित्युक्त्या । एवंसति सतिचच्छत्रिन्यायावकाशे
 नप्रत्यवेयाद्वैनतेय इतिभावोपिकवेर्ज्ञातव्यः । सखिलंलज्जोत्तरत्रेव "विष्णुनाचतदाकाशेवैनतेयःसमेथिवान् । तस्यनारायणस्तुष्ट-
 स्तेनालौल्येनकर्मणा । तमुवाचाव्ययोदेवोवरदोस्मीतिखेचरम् । सवनेतवतिष्ठेयमुपरीत्यन्तरिक्षगः । उवाचचैनंभूयोपिनारायणमि-
 दंवचः । अजरश्चामरश्चस्याममृतेनविनाप्यहम् । एवमस्त्वितिर्विष्णुर्वाचविनतासुतम् । प्रतिगृह्यवरौतौतुगरुडोविष्णुमब्रवीत् ।
 भगवतेपिवरंदक्षिणोतुभगवानपि । तंवत्रेवाहंविष्णुर्गुरुमन्तंमहाबलम् । ध्वजंचचक्रेभगवानुपरीस्थास्यसीतितम् । एवमस्त्विति
 तंदेवमुक्त्वानारायणखगः । वत्राज" इतिभारतादिपर्वसौपर्णाख्यानेचोक्तमनुसंधेयम् । इदंसर्वभक्तभक्तिपारवश्येनेतिमन्तव्यम् ।
 ति० अहंसखेति । सखित्वात्सुमीवादिवदेवसाह्यकारणार्थमागतइतिभावः ॥ ४६ ॥ स० श्रुत्वा देवचारमुखादितिशेषः ॥ ५१ ॥

[पा०] १ ड. झ. ट. महातेजागरुडो. २ ड. झ. ट. उपायेनव्यतिक्रान्तौशीघ्रंचवलिनौ. ३ क.—घ. च. छ. ज.
 शीघ्रंचवलिनौ. ४ ड. छ. झ. ज. ट. युवयोः. ग. भवद्भ्यां. घ. तवसौभाग्यकारणात्. ५ ड. झ. ट. वानरावा. ६ ड. झ. ट.
 शरभूतास्त्वदाश्रिताः. ख. च. ज. शरभूतास्त्वदाश्रिताः. ७ ड. झ. ट. सहसैवावयोः.

प्रकृत्या राक्षसाः सर्वे संग्रामे कूटयोधिनः ॥ शूराणां शुद्धभावानां भवतामार्जवं बलम् ॥ ५३ ॥
 तन्न विश्वसितव्यं वो राक्षसानां रणाजिरे ॥ एतेनैवोपमानेन नित्यं जिह्वा हि राक्षसाः ॥ ५४ ॥
 एवमुक्त्वा तैतो रामं सुपर्णः सुमहाबलः ॥ परिष्वज्य सुहृत्स्निग्धमाप्रष्टुमुपचक्रमे ॥ ५५ ॥
 सखे राघव धर्मज्ञ रिपूणामपि वत्सल ॥ अभ्यनुज्ञातुमिच्छामि गमिष्यामि यथागतम् ॥ ५६ ॥
 न च कौतूहलं कार्यं सखित्वं प्रति राघव ॥ कृतकर्मा रणे वीर सखित्वमनुवेत्स्यसि ॥ ५७ ॥
 बालवृद्धावशेषां तु लङ्कां कृत्वा शरोर्मिभिः ॥ रावणं च रिपुं हत्वा सीतां सङ्गुपलप्स्यसे ॥ ५८ ॥
 इत्येवमुक्त्वा वचनं सुपर्णः शीघ्रविक्रमः ॥ रामं च विरुजं कृत्वा मध्ये तेषां वनौकसाम् ॥ ५९ ॥
 प्रदक्षिणं ततः कृत्वा परिष्वज्य च वीर्यवान् ॥ जगामाकाशमाविश्य सुपर्णः पवनो यथा ॥ ६० ॥
 निरुजौ राघवौ दृष्ट्वा ततो वानरयूथपाः ॥ सिंहनादांस्तदा नेदुर्लाङ्गलान्दुधुवुस्तदा ॥ ६१ ॥
 ततो भेरीः समाजघ्नुर्मृदङ्गाश्चाप्यनादयन् ॥ दध्मुः शङ्खान्संप्रहृष्टाः क्ष्वेलन्त्यपि यथापुरम् ॥ ६२ ॥
 आस्फीट्यास्फीट्य विक्रान्ता वानरा नगयोधिनः ॥ द्रुमानुत्पाद्य विविधांस्तस्थुः शतसहस्रशः ॥ ६३ ॥
 विमृजन्तो महानादांस्त्रासयन्तो निशाचरान् ॥ लङ्काद्वाराण्युपाजग्मुर्गोक्षुकामाः पुवङ्गमाः ॥ ६४ ॥
 तैस्तस्तु भीमस्तुमुलो निनादो बभूव शाखामृगयूथपानाम् ॥

तत्तदस्त्रानुगुणप्रत्यक्षप्रयोगेषु सावधानाभ्यां भवित-
 व्यमित्यर्थः ॥ ५२ ॥ प्रकृत्येत्यादिश्लोकद्वयं ॥ एतेनै-
 वोपमानेनेति । अनेन दृष्टान्तेन राक्षसा जिह्वा
 ज्ञेया इत्यर्थः ॥ ५३—५५ ॥ रिपूणामपि वत्सलेत्य-
 नेन इन्द्रजिह्वधोपायो ज्ञात इति द्योत्यते ॥ ५६ ॥ अहं
 सखा ते काकुत्स्थेत्यादिनोक्तं सखित्वं कथमिति रामा-
 शयमाशङ्क्य रहस्यत्वादिदानीं तद्विषयप्रश्नो न कर्तव्यः
 रावणवधानन्तरं स्वयमेव ज्ञास्यसीत्याह—न चेति ॥
 सखित्वं प्रति सखित्वप्रश्नं प्रतीत्यर्थः ॥ ५७ ॥ रामस्यो-
 त्साहवर्धनाय भाविनमर्थं कथयति—बालेत्यादि-
 ना ॥ शरोर्मिभिः शरपरंपराभिः ॥ ५८ ॥ शीघ्रवि-
 क्रमः शीघ्रगतिः । क्रियाभेदेन सुपर्णपदद्वयान्वयः
 ॥ ५९—६० ॥ सिंहनादं नेदुः सिंहनादं चक्रुरि-
 त्यर्थः । दुधुवुः अकम्पयन् ॥ ६१ ॥ यथापुरं यथा-
 पूर्वं । ननु “ पिशाचान्दानवान्यक्षान्पृथिव्यां चैव
 राक्षसान् । अङ्गुल्यग्रेण तान्हन्यां ” इत्युक्तनिरवधि-

कशक्तिसंपन्नः सर्वज्ञो रामः कथमज्ञ इवाशक्त इवे-
 न्द्रजिता हतो लोहिताक्तो भूमौ स्थित इवाभावयत् ।
 उच्यते । लोके समाचारप्रवर्तनायैवं स्थितः । इन्द्र-
 जिह्वपराजयेन ह्ययमर्थोवगम्यते । शुचीनां शुद्धभावा-
 नामृजुनां प्राणसन्देहदायिविपद्यपि न विनाशः ।
 विपरीतानां पापिष्ठानां तु करतलगतापि कार्यसिद्धि-
 र्विगलति । अतः शुचित्वार्जवादिगुणयुक्तैः पुष्पिर्भ-
 वितव्यमिति सतां धर्मनिश्चयप्रतिपत्तिर्जायते । ननु
 रावणवधार्थं दैवतैरर्थितो हि विष्णू रामत्वेनावतीर्णः ।
 सत्यं, दुष्कृद्विनाशवद्धर्मसंस्थापनमपि ह्यवतारप्रयो-
 जनं । रावणवधमात्रस्य प्रयोजनत्वे ह्येतावान्प्रयासो
 व्यर्थः स्मात् । अतएवोक्तं—“चातुर्वर्ण्यं च लोके-
 स्मिन्स्वे स्वे धर्मे नियोजयति ” इति । नच धर्मोपदे-
 शमात्रेण तत्सिद्धिः । तादृशोपदेशस्य श्रुतिस्मृतिभिरेव
 कृतत्वात् । स्वाचारमुखेन धर्मप्रवचनाय हि मानुष-
 भावना च कृता । अतः स्वाचारमुखेन धर्मप्रवर्तन-

स्त० रिपूणामपिवत्सलरिपवोपियदिशरणंगताः तर्हि तेष्वपिवत्सल ॥ ५६ ॥ ति० प्रदक्षिणं कृत्वा लेखनेन दिव्यदेवतावतारो राम इ-
 तिसर्वान्प्राकृतकपीनप्रत्यभिबोधितं ॥ ६० ॥ ति० निशीथेयथाधनानां नादस्तथावानराणां नाद इत्यर्थः । अत्र स्थाने दिनद्वयं
 युद्धावहार इत्याग्निवेश्यः ॥ ६५ ॥ इति पञ्चाशः सर्गः ॥ ५० ॥

[पा०] १ ड. छ. झ. ट. विश्वसनीयं वो. २ ड. झ. ट. तदारामं. ३ ख. झ. ट. यथासुखं. ४ ड. च. झ. ज. ट.
 लमुपलप्स्यसे. ५ ख. ड. छ. झ. ट. निरुजौ. ६ क. ड. च. झ. ज. ट. सिंहनादं तदनेदुर्लाङ्गलं दुधुवुश्च ते. ७ झ. ट.
 प्यवादयन्. ८ ख. ग. ड.—ट. अपरेस्फीट्य. ९ ड.—ट. जग्मुर्गुदुकामाः. १० ख. ड. झ. ट. तेषां सुभीमस्तुमुलो.

क्षये निदाघस्य यथा वनानां नादः सुभीमो नदतां निशीथे ॥ ६५ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चाशः सर्गः ॥ ५० ॥

एकपञ्चाशः सर्गः ॥ ५१ ॥

वानराणां विपादसमये तदीयहर्षोद्भोपश्रवणविषण्णेन रावणेन राक्षसान्प्रति तद्वर्षकारणावगमचोदना ॥ १ ॥ राक्षसै रणा-
ङ्गणमेत्यतदवगमेन रावणं प्रति राघवयोर्नागास्त्रचिमोक्षणस्य तत्कारणत्वनिवेदनम् ॥ २ ॥ धूम्राक्षेण रावणचोदनया राक्ष-
सैस्सहपश्चिमद्वारगमनम् ॥ ३ ॥

तेषां सुतुमुलं शब्दं वानराणां तरस्विनाम् ॥ नदतां राक्षसैः सार्धं तदा शुश्राव रावणः ॥ १ ॥
स्निग्धगम्भीरनिर्घोषं श्रुत्वा स निनदं भृशम् ॥ सचिवानां ततस्तेषां मध्ये वचनमब्रवीत् ॥ २ ॥
यथाऽसौ संप्रहृष्टानां वानराणां समुत्थितः ॥ बहूनां सुमहानादो मेघानामिव गर्जताम् ॥
व्यक्तं सुमहती प्रीतिरेतेषां नात्र संशयः ॥ ३ ॥
तथा हि विपुलैर्नादैश्चुक्षुभे वैरुणालयः ॥ ४ ॥
तौ तु बद्धौ शरैस्तीक्ष्णैर्भ्रातरौ रामलक्ष्मणौ ॥ अयं च सुमहानादः शङ्कां जनयतीव मे ॥ ५ ॥
एतत्तु वचनं चोक्त्वा मन्त्रिणो राक्षसेश्वरः ॥ उवाच नैर्ऋतांस्तत्र समीपपरिवर्तिनः ॥ ६ ॥
ज्ञायतां तूर्णमेतेषां सर्वेषां वैनचारिणाम् ॥ शोककाले समुत्पन्ने हर्षकारणमुत्थितम् ॥ ७ ॥
तथोक्तास्तेन संभ्रान्ताः प्राकारमधिरुह्य ते ॥ ददृशुः पालितां सेनां सुग्रीवेण महात्मना ॥ ८ ॥
तौ च मुक्तौ सुधोरेण शरबन्धेन राघवौ ॥ समुत्थितौ महावेगौ विप्रेदुः प्रेक्ष्य राक्षसाः ॥ ९ ॥
संरस्तहृदयाः सर्वे प्राकारादवरुह्य ते ॥ विषण्णवदना घोरा राक्षसेन्द्रमुपस्थिताः ॥ १० ॥
तदप्रियं दीनमुखा रावणस्य निशाचराः ॥ कृत्स्नं निवेदयामासुर्यथावद्वाक्यकोविदाः ॥ ११ ॥
यौ ताविन्द्रजिता युद्धे भ्रातरौ रामलक्ष्मणौ ॥ निबद्धौ शरबन्धेन निष्प्रकम्पभुजौ कृतौ ॥ १२ ॥
विमुक्तौ शरबन्धेन तौ दृश्येते रणाजिरे ॥ पाशानिव गजौ छित्त्वा गजेन्द्रसमविक्रमौ ॥ १३ ॥

मित्यादिप्रबन्धादावेवोक्तं ॥ ६२-६५ ॥ इति श्रीगो-
विन्दराजविरचिते श्रीमद्रामायणभूषणे रत्नकिरीटा-
ख्याने युद्धकाण्डव्याख्याने पञ्चाशः सर्गः ॥ ५० ॥

अथ धूम्राक्षनिर्गम एकपञ्चाशे—तेषामित्यादि ॥
राक्षसैः सह शुश्रावेत्यन्वयः ॥ १ ॥ निर्घोषः ध्वनिः
॥ २ ॥ यथासावित्यादिसार्धश्लोक एकान्वयः ॥ यथा
येन कारणेन । सुमहानादः समुत्थितः ततः एतेषां

सुमहती प्रीतिः । अस्तीतिशेषः ॥ ३ ॥ तथा हीत्यर्थः ॥
तथा प्रसिद्धप्रकारः ॥ ४ ॥ तौ त्विति । तुशब्द-
श्चार्थः । तौ च बद्धौ नादश्च श्रूयते । स च प्रकृत-
विरुद्धो नादः । शङ्कां राजपुत्रयोः शरबन्धापगम-
शङ्कां । जनयतीव । इवशब्दः संभावनायां ॥ ५-६ ॥
उत्थितं हर्षकारणं ज्ञायतामित्यन्वयः ॥ ७-९ ॥ उप-
स्थिताः प्राप्ताः ॥ १०-११ ॥ यौ तौ । यावित्यर्थः ॥ १२ ॥
पाशानिति । पाशान् छित्त्वा स्थितौ गजाविव भास-

ति० राक्षसैः विभीषणादिभिः ॥ १ ॥ स० स्निग्धगम्भीरनिर्घोषं एतेन सीतापतिपतनकालिकदुःखशब्दो व्यावर्त्यते । निनदं
निरस्तोनदोऽर्णवोयेनतं । तदपेक्षया गम्भीरमिति यावत् ॥ २ ॥ स० विपुलैर्नादैः लवणार्णवः चुक्षुभे फूत्कारेणोदककंपदर्शनाच्च-
लितोऽभूत् ॥ ४ ॥ ती० शङ्कां जनयतीव जनयत्येवेत्यर्थः ॥ ५ ॥ ति० प्राकारमधिरुह्येति । अनेनात्रावहारः सूचितः ॥ ८ ॥

[पा०] १ ड. च. छ. झ. ट. महौजसां. २ ख. च. ड. झ. ट. नदतां. ३ ड. छ. झ. ट. वानराणामुपस्थितः. ४ ग.
ड. झ. ट. सुमहानादो. ५ ड. झ. ट. लवणार्णवः. ६ ड. झ. ट. एवं च. ७ ड. च. झ. ज. ट. चवनौकसां ८ क. ख. ग.
ड. ज. — ट. महाभागौ.

तच्छ्रुत्वा वचनं तेषां राक्षसेन्द्रो महाबलः ॥ चिन्ताशोकसमाक्रान्तो विषेणवदनोऽब्रवीत् ॥ १४ ॥
 घोरैर्दत्तवैरैर्बद्धौ शरैराशीविपोपमैः ॥ अमोघैः सूर्यसंकाशैः प्रमध्येन्द्रजिता युधि ॥ १५ ॥
 तदस्त्रबन्धमासाद्य यदि मुक्तौ रिपू मम ॥ संशयस्थमिदं सर्वमनुपश्याम्यहं बलम् ॥ १६ ॥
 निष्फलाः खलु संवृत्ताः शरा वासुकितेजसः ॥ आदत्तं यैः सुसंग्रामे रिपूणां मम जीवितम् ॥ १७ ॥
 एवमुक्त्वा तु संक्रुद्धो निःश्वसन्नुरगो यथा ॥ अब्रवीद्रक्षसां मध्ये धूम्राक्षं नाम राक्षसम् ॥ १८ ॥
 बलेन महता युक्तो रक्षसां भीमविक्रम ॥ त्वं वधायाभिनिर्याहि रामस्य सह वानरैः ॥ १९ ॥
 एवमुक्तस्तु धूम्राक्षो राक्षसेन्द्रेण धीमता ॥ कृत्वा प्रणामं संहृष्टो निर्जगाम नृपालयात् ॥ २० ॥
 अभिनिष्क्रम्य तद्द्वारं बलाध्यक्षमुवाच ह ॥ त्वरयस्व बलं तूर्णं किं चिरेण युयुत्सतः ॥ २१ ॥
 धूम्राक्षवचनं श्रुत्वा बलाध्यक्षो बलानुगः ॥ बलमुद्योजयामास रावणस्याज्ञया ह्रुतम् ॥ २२ ॥
 ते बद्धघण्टा बलिनो घोररूपा निशाचराः ॥ विगर्जमानाः संहृष्टा धूम्राक्षं पर्यवारयन् ॥
 विविधायुधहस्ताश्च शूलमुद्गरपाणयः ॥ २३ ॥
 गदाभिः पट्टिशैर्दण्डैरायसैर्मुसैर्भृशम् ॥ परिघैर्भिन्दिपालैश्च भल्लैः प्रासैः परश्वधैः ॥
 निर्ययू राक्षसा दिग्भ्यो नर्दन्तो जलदा यथा ॥ २४ ॥
 रथैः कवचिनस्त्वन्ये ध्वजैश्च समलङ्कृतैः ॥ सुवर्णजालविहितैः खरैश्च विविधाननैः ॥ २५ ॥
 हयैः परमशीघ्रैश्च गजेन्द्रैश्च मदोत्कटैः ॥ निर्ययू राक्षसव्याघ्रा व्याघ्रा इव दुरासदाः ॥ २६ ॥
 वृकसिंहमुखैर्युक्तं खरैः कनकभूषणैः ॥ आरूरोह रथं दिव्यं धूम्राक्षः खरनिःस्वनः ॥ २७ ॥
 स निर्यातो महावीर्यो धूम्राक्षो राक्षसैर्वृतः ॥ ग्रहसन्पश्चिमद्वारं हनूमान्यत्र यूथपः ॥
 रथप्रवरमास्थाय खरयुक्तं खरस्वनम् ॥ २८ ॥
 प्रयान्तं तु महाघोरं राक्षसं भीमविक्रमम् ॥ अन्तरिक्षगता घोराः शकुनाः प्रत्यवारयन् ॥ २९ ॥
 रथशीर्षे महान्भीमो गृध्रश्च निपपात ह ॥ ध्वजाग्रे ग्रथिताश्चैव निपेतुः कुणपाशनाः ॥ ३० ॥

मानावित्यर्थः ॥ १३—१४ ॥ दत्तवैरैः वरदत्तैः ।
 प्रमथ्य बलात्कृत्य । बद्धौ अभूतामिति शेषः ॥ १५ ॥
 संशयस्थं प्राणसंशयस्थं ॥ १६ ॥ आदत्तं आत्तं
 ॥ १७—१८ ॥ त्वं वधायाभिनिर्याहीत्यमङ्गलसूचकं
 वचनं ॥ १९—२० ॥ द्वारमभिनिष्क्रम्य द्वारान्निष्क्रम्य ।
 युयुत्सतः ममेतिशेषः । किं चिरेण किं विलम्बेन
 ॥ २१ ॥ रावणस्याज्ञया रावणाज्ञाकृतं धूम्राक्षवचनं
 श्रुत्वेत्यर्थः ॥ २२ ॥ बद्धघण्टाः शूरत्वज्ञापनाय कटि-
 बद्धघण्टा इत्यर्थः । ते पूर्वोक्तसेनास्थाः । विविधेति ।

आयुधानि शूलादिभिन्नानि । अस्त्रार्धस्य पूर्वेणान्वयः
 ॥ २३ ॥ गदाभिरित्यादि । गदा प्रसिद्धा । पट्टिशः
 दण्डविशेषः । परिघः भिन्दिपालः । भल्लः अयोमयः
 शरः । प्रासैः परश्वधैः । दिग्भ्यो जलदा इवेत्यन्वयः
 ॥ २४ ॥ अन्ये कवचिनः । ध्वजैः विविधाननैः
 खरैश्च समलङ्कृतै रथैर्निर्ययुः । अन्ये हयैः अन्ये
 गजैश्च निर्ययुरित्यन्वयः ॥ २५—२८ ॥ शकुनाः
 निमित्तसूचकाः पक्षिणः ॥ २९ ॥ कुणपाशनाः गृध्राः ।

स० जीवितमादत्तं युद्धान्तरे ॥ १७ ॥ ती० बलेनेत्यस्यप्रकृतार्थः स्पष्टः । वस्तुतस्तुबलेनयुक्तस्सन् । रक्षसांच तवचेत्यध्याहार्यं
 एकदैव रामस्यवानरैः रामसंबन्धिवानरैः वधायत्वमभिनिर्याहीतिसंबन्धः ॥ १९ ॥

[पा०] १ ड. झ. ट. चिन्तारोष. २ ख. ड. च. झ. ज. विवर्णवदनोभवत्. ३ ड. झ. शराःपावकतेजसः. ४ झ.
 राक्षसैर्भीमविक्रमः. ड. राक्षसैर्भीमविक्रमैः. ५ ड.—ट. परिक्रम्यततःशीघ्रंनिर्जगाम. ६ ड. झ. ट. भृशं. ७ ड. लैगुडैरपि.
 ८ ड.—ट. घोरानर्दन्तो. ९ च. जालरचितैः. १० ड.—ट. कनकभूषितैः. ११ ड. झ. ट. हसनैपश्चिमद्वाराहनूमान्यत्र-
 तिष्ठति. च. प्रययौपश्चिमद्वारात्. १२ क. ख. ग. ड. छ. झ. ज. ट. भीमदर्शनं. १३ ड.—ट. प्रत्यवेधयन्.

रुधिराद्रौ महाञ्चेतः कवन्धः पतितो भुवि ॥ विस्तरं चोत्सृजन्नादं धूम्राक्षस्य समीपतः ॥ ३१ ॥
ववर्ष रुधिरं देवः संचचाल च मेदिनी ॥ प्रतिलोमं ववौ वायुर्निर्घातसमनिःस्वनः ॥ ३२ ॥
तिमिरौघावृतास्तत्र दिशश्च न चकाशिरे ॥ ३३ ॥

स तूपातांस्तदा दृष्ट्वा राक्षसानां भयावहान् ॥ प्रादुर्भूतान्सुघोरांश्च धूम्राक्षो व्यथितोऽभवत् ॥ ३४ ॥
मुमुहू राक्षसाः सर्वे धूम्राक्षस्य पुरःसराः ॥ ३५ ॥

ततः सुभीमो बहुभिर्निशाचरैर्वृतोभिनिष्क्रम्य रणोत्सुको बली ॥

ददर्श तां राघवबाहुपालितां महौघकल्पां बहुवानरीं चमूम् ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ॥ ५२ ॥

धूम्राक्षसेनाभिस्सह वानराणांमहायुद्धम् ॥ १ ॥ हनुमता गिरिशङ्गेणधूम्राक्षहननम् ॥ २ ॥

धूम्राक्षं प्रेक्ष्य निर्यान्तं राक्षसं भीमविक्रमम् ॥ विनेदुर्वानराः सर्वे प्रहृष्टा युद्धकाङ्क्षिणः ॥ १ ॥

तेषां सुतमुलं युद्धं संजज्ञे हरिरक्षसाम् ॥ अन्योन्यं पादपैर्घोरं निघ्नतां शूलमुद्गरैः ॥ २ ॥

घोरैश्च परिघैश्चित्रैस्त्रिशूलैश्चापि संहतैः ॥ राक्षसैर्वानरा घोरैर्विनिकृताः समन्ततः ॥ ३ ॥

वानरै राक्षसाश्चापि द्रुमैर्भूमौ समीकृताः ॥ राक्षसाश्चापि संकुद्धा वानरान्निशितैः शरैः ॥

विव्यधुर्घोरसंकाशैः कङ्कपत्रैरजिह्वगैः ॥ ४ ॥

ते गदाभिश्च भीमाभिः पट्टिशैः कूटमुद्गरैः ॥ विदार्यमाणा रक्षोभिर्वानरास्ते महाबलाः ॥

अमर्षाज्जनितोद्धर्षाश्चक्रुः कर्माण्यभीतवत् ॥ ५ ॥

शरनिर्भिन्नगात्रास्ते शूलनिर्भिन्नदेहिनः ॥ जगृहुस्ते द्रुमांस्तत्र शिलाश्च हरियूथपाः ॥ ६ ॥

ते भीमवेगा हरयो नर्दमानास्ततस्ततः ॥ ममन्धू राक्षसान्भीमान्नामानि च वभाषिरे ॥ ७ ॥

तद्वभूवाद्भुतं घोरं युद्धं वानररक्षसाम् ॥ शिलाभिर्विविधाभिश्च बहुभिश्चैव पादपैः ॥ ८ ॥

प्रथिताः मिलिताः ॥ ३० ॥ विस्तरमिति क्रियावि-
शेषणं ॥ ३१ ॥ देवः पर्जन्यः । प्रतिलोमं प्रतिकूलं
॥ ३२—३४ ॥ मुमुहुरित्यर्थः ॥ पुरःसराः अग्रगाः
॥ ३५ ॥ अभिनिष्क्रम्य पुरादिति शेषः । महौघकल्पां
महानोघो अस्मिन्निति महौघः सागरः तत्कल्पां ।
बहुवानरीं डीवत्रार्पः । द्वितीयायां प्रातर्धूम्राक्षनिर्गमः
॥ ३६ ॥ इति श्रीगोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने एक-
पञ्चाशः सर्गः ॥ ५१ ॥

अथ धूम्राक्षवधो द्विपञ्चाशे—धूम्राक्षमित्यादि
॥ १—२ ॥ संहतैः संगतैः । राक्षसविशेषणमेतत्
॥ ३ ॥ समीकृताः पातिताः । घोरसंकाशैः घोरका-
लाभ्यादितुल्यैः । अजिह्वगैः अवक्रगैः । कङ्कपत्रैः
कङ्कपत्राण्येव पत्राणि येषां ते कङ्कपत्राः तैः ॥ ४ ॥ ज-
नितोद्धर्षाः जनितोत्साहाः ॥ ५ ॥ शूलनिर्भिन्नदेहिनः ।
कर्मधारयादिनिरार्थः ॥ ६ ॥ नामानि स्वनामानि

स० वानराणांसंहतिर्वानरी । “ तस्यसमूहः ” इत्यण् । बह्वीचसावानरीच बहुवानरी । तां तद्रूपांचमू । “ अनुदात्तादेः ”
इत्यन्वाप्रत्ययः । तेन न—‘वृद्धाच्छः’ इत्यनेनछप्रत्ययः ॥ ३६ ॥ इत्येकपञ्चाशःसर्गः ॥ ५१ ॥

[पा०] १ ड. झ. ट. नादानधूम्राक्षस्यनिपातितः. २ ख. च. छ. समुद्रकल्पां. ३ क. ज. भुविवानरीं. ४ ग. संशितैः.
५ झ. भूमिसमीकृताः. ६ क. ग. च.—ट. राक्षसास्त्वभि. ७ ख. च. छ. न. नर्दमानास्तमन्ततः. ८ ड. छ. झ. न. ट.
न्वीरान्नामानि. ९ ड.—न. बहुशाखैश्च.

राक्षसा मथिताः केचिद्वानरैर्जितकाशिभिः ॥ ववमू रुधिरं केचिन्मुखै रुधिरभोजनाः ॥ ९ ॥
 पार्श्वेषु दारिताः केचित्केचिद्राशीकृता द्रुमैः ॥ शिलाभिश्चूर्णिताः केचित्केचिद्वन्तैर्विदारिताः ॥ १० ॥
 ध्वजैर्विमथितैर्मग्नैः खरैश्च विनिपातितैः ॥ रथैर्विध्वंसितैश्चापि पतितै रजनीचरैः ॥ ११ ॥
 गजेन्द्रैः पर्वताकारैः पर्वताग्रैर्वनौकसाम् ॥ मथितैर्वाजिभिः कीर्णं सारोहैर्वसुधातलम् ॥ १२ ॥
 वानरैर्भीमविक्रान्तैरापुत्यापुत्य वेगितैः ॥ राक्षसाः करजैस्तीक्ष्णैर्मुखेषु विनिर्कतिताः ॥ १३ ॥
 विवर्णवदना भूयो विप्रकीर्णशिरोरुहाः ॥ मूढाः शोणितगन्धेन निपेतुर्धरणीतले ॥ १४ ॥
 अन्ये परमसंकुद्धा राक्षसा भीमैनिःस्वनाः ॥ तलैरेवाभिधावन्ति वज्रस्पर्शसमैर्हरीन् ॥ १५ ॥
 वानरैरापतन्तस्ते वेगिता वेगवचरैः ॥ मुष्टिभिश्चरणैर्दन्तैः पादपैश्चावपोथिताः ॥
 वानरैर्हन्यमानास्ते राक्षसा विप्रदुद्रुवुः ॥ १६ ॥
 सैन्यं तु विद्रुतं दृष्ट्वा धूम्राक्षो राक्षसर्षभः ॥ क्रोधेन कदनं चक्रे वानराणां युयुत्सताम् ॥ १७ ॥
 प्रासैः प्रमथिताः केचिद्वानराः शोणितस्रवाः ॥ मुद्गरैराहताः केचित्पतिता धरणीतले ॥ १८ ॥
 परिधैर्मथिताः केचिद्भिन्दिपालैर्विदारिताः ॥ पट्टिशैराहताः केचिद्विह्वलन्तो गतासवः ॥ १९ ॥
 केचिद्विनिहताः शूलै रुधिरार्द्रा वनौकसः ॥ केचिद्विद्राविता नष्टाः सबलै राक्षसैर्युधि ॥ २० ॥
 विभिन्नहृदयाः केचिदेकपार्श्वेन दारिताः ॥ विदारितास्त्रिशूलैश्च केचिदान्नैर्विनिस्सृताः ॥ २१ ॥
 तत्सुभीमं महायुद्धं हरिराक्षससंकुलम् ॥ प्रबभौ शब्दबहुलं शिलापादपसंकुलम् ॥ २२ ॥
 धनुर्ज्यातन्निमधुरं हिक्कातालसमन्वितम् ॥ मन्दस्तनितसंगीतं युद्धगान्धर्वमावभौ ॥ २३ ॥
 धूम्राक्षस्तु धनुष्पाणिर्वानरात्रणमूर्धनि ॥ हसन्विद्रावयामास दिशस्तु शरवृष्टिभिः ॥ २४ ॥
 धूम्राक्षेणादितं सैन्यं व्यथितं दृश्य मारुतिः ॥ अभ्यवर्तत संकुद्धः प्रगृह्य विपुलां शिलाम् ॥ २५ ॥
 क्रोधाद्दिगुणताम्राक्षः पितृतुल्यपराक्रमः ॥ शिलां तां पातयामास धूम्राक्षस्य रथं प्रति ॥ २६ ॥

॥७-११॥ वनौकसां पर्वताग्रैः वानरप्रेरितपर्वताग्रैः ।
 तैर्मथितैः गजेन्द्रैः । सारोहैः साधिष्ठातृभिः । वसु-
 धातलं कीर्णमभूत् ॥ १२ ॥ भीमविक्रान्तैः भीम-
 विक्रमैः । वेगितैः संजातवेगैः । वानरैः कर्तृभिः ।
 करजैः नखैः करणैः । आक्रम्याक्रम्य मुखेषु विनि-
 कर्तिताः खण्डिताः । मूढाः मूर्च्छिताः ॥ १३-१४ ॥
 तलैरेवाभिधावन्ति । हस्ततलान्येवायुधस्थाने कृत्वा
 अभ्यधावन्नित्यर्थः ॥ १५ ॥ अवपोथिताः हिंस्ताः ।
 “व्यथ हिंसायां” इति धातुः ॥ १६ ॥ कदनं हिंसनं

॥१७॥ प्रासैरित्यादिचतुःश्लोकी ॥ विह्वलन्तः विवशाः ।
 गतासवः अभवन्निति शेषः । आन्नैर्विनिःसृताः
 विनिःसृताः इत्यर्थः ॥ १८-२२ ॥ तन्त्री वीणा ।
 आर्षो ह्रस्वः । तया मधुरं रम्यं । हिक्का । विरम्य
 विरम्य कण्ठात्पवनोद्गमः । मन्दस्तनितं अशक्यता
 मन्दभाषणं । तदेव संगीतं सम्यग्गानं यस्मिन् तत्
 तथोक्तं । युद्धगान्धर्वं युद्धसंगीतं । संगीतं नृत्तगीतवाद्यं
 ॥ २३ ॥ दिशः दिशः प्रति ॥ २४ ॥ व्यथितं दुःखितं ।
 दृश्य दृष्ट्वा । मारुतिः हनुमान् ॥ २५ ॥ पिता वायुः

ति० द्रुमैः राशीकृताः द्रुमप्रहारैर्हलाराशीकृता इत्यर्थः । स० द्रुमैः राशीकृताः हलाहलासंमार्जनकार्यविनियुक्तैर्द्रुमैः ॥ १० ॥
 कतक० आन्त्राणि पुरीततः ॥ २१ ॥ स० धनुर्ज्या धनुर्गुणः सैवतन्निः तन्त्री वीणा । संज्ञात्वात् ‘ड्यापोः संज्ञा—’ इति
 ह्रस्वः । हिक्का हेपा तद्रूपतालयुक्तमिति नागोजिभट्टः । हिक्का ऊर्ध्ववातप्रवर्तति शब्दविशेषः । ‘सारिकाहिके’त्यमरव्याख्यायां
 ‘हिक्काव्यक्तेशब्दे’ ‘गुरोश्चै’त्यकारप्रत्ययः । ऊर्ध्ववातप्रयुक्तशब्दविशेष इत्युक्तेः । मन्दस्तनितगीतं मन्दाः गजविशेषाः ।
 तत्स्तनितरूपगीतं । “मन्दः खरगजजातिप्रभेदयोः” इति विश्वः ॥ २३ ॥

[पा०] १ ड. छ. झ. ज. ट. प्रवेमूरुधिरं. ग. ववपूर्धुधिरं. २ ड.—ट. खन्नैश्च. ३ क. ख. ड.—ज. विध्वंसिताः
 केचिद्व्यथितारजनीचराः. ४ च. छ. झ. ज. विनिदारिताः. ५ ग. ड.—ट. भीमविक्रमाः. ६ ड. च. छ. झ. ट. रोषेण.
 क. कोपेन. ७ क. च. झ. ज. हताभूमौ.

आपतन्तीं शिलां दृष्ट्वा गदामुद्यम्य संभ्रमात् ॥ रथादापुत्य वेगेन वसुधायां व्यतिष्ठत् ॥ २७ ॥
 सा प्रमथ्य रथं तस्य निपपात शिला भुवि ॥ संचक्रकूवरं साश्वं सध्वजं सशरासनम् ॥ २८ ॥
 स भङ्क्त्वा तु रथं तस्य हनुमान्मारुतात्मजः ॥ रक्षसां कदनं चक्रे सस्कन्धविटपैर्दुमैः ॥ २९ ॥
 विभिन्नशिरसो भूत्वा राक्षसाः शोणितोक्षिताः ॥ द्रुमैः प्रव्यथिताश्चान्ये निपेतुर्धरणीतले ॥ ३० ॥
 विद्राव्य राक्षसं सैन्यं हनुमान्मारुतात्मजः ॥ गिरेः शिखरमादाय धूम्राक्षमभिदुद्रुवे ॥ ३१ ॥
 तमापतन्तं धूम्राक्षो गदामुद्यम्य वीर्यवान् ॥ विनर्दमानः सहसा हनुमन्तमभिद्रवत् ॥ ३२ ॥
 तैतः क्रुद्धस्तु वेगेन गदां तां बहुकण्टकाम् ॥ पातयामास धूम्राक्षो मस्तके तु हनूमतः ॥ ३३ ॥
 ताडितः स तथा तत्र गदया भीमरूपया ॥ ३४ ॥
 स कपिर्मारुतवलस्तं प्रहारमचिन्तयन् ॥ धूम्राक्षस्य शिरोमध्ये गिरिशृङ्गमपातयत् ॥ ३५ ॥
 स विह्वलितसर्वाङ्गो गिरिशृङ्गेण ताडितः ॥ पपात सहसा भूमौ विकीर्ण इव पर्वतः ॥ ३६ ॥
 धूम्राक्षं निहतं दृष्ट्वा हतशेषा निशाचराः ॥ तस्ताः प्रविविशुर्लङ्कां वध्यमानाः प्रवङ्गमैः ॥ ३७ ॥
 स तु पवनसुतो निहत्य शत्रुं क्षतजवहाः सरितश्च सन्निकीर्य ॥
 रिपुवधजनितश्रमो महात्मा मुदमगमर्त्कपिभिश्च पूज्यमानः ॥ ३८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ॥ ५३ ॥

रावणाज्ञया ससैन्येनवज्रदंष्ट्रेण रणायाङ्गदाधिष्ठितदक्षिणद्वारगमनम् ॥ १ ॥ अङ्गदवज्रदंष्ट्रयो राक्षसवानरसेनाभ्यां
 सैन्ययोः परस्परंच युद्धम् ॥ २ ॥

धूम्राक्षं निहतं श्रुत्वा रावणो राक्षसेश्वरः ॥ क्रोधेन महताऽऽविष्टो निश्वसन्नुरगो यथा ॥ १ ॥
 दीर्घमुष्णं विनिश्चस्य क्रोधेन कलुषीकृतः ॥ अत्रवीद्राक्षसं शूरं वज्रदंष्ट्रं महाबलम् ॥ २ ॥
 गच्छ त्वं वीर निर्याहि राक्षसैः परिवारितः ॥ जहि दाशरथिं रामं सुग्रीवं वानरैः सह ॥ ३ ॥

॥ २६—२७ ॥ कूवरः युगंधरः । “ कूवरस्तु युगं-
 धरः ” इत्यमरः ॥ २८—३१ ॥ अभिद्रवत् अभ्य-
 द्रवत् । आगमशासनस्यानित्यत्वादङ्गभावः ॥ ३२ ॥
 बहुकण्टकां बहुकीलां ॥ ३३ ॥ ताडितः आसीदिति
 शेषः ॥ ३४—३५ ॥ विह्वलितानि विवशीकृतानि
 ॥ ३६—३७ ॥ वहन्तीति वहाः क्षतजस्यवहाः
 क्षतजवहाः । सन्निकीर्य उत्सार्येत्यर्थः । द्वितीयायां

धूम्राक्षवधः ॥ ३८ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने द्विपञ्चाशः सर्गः ॥ ५२ ॥

अथ वज्रदंष्ट्रयुद्धं त्रिपञ्चाशे—धूम्राक्षमित्यादि ॥
 आविष्टः अभूदिति शेषः ॥ १—२ ॥ गच्छ त्वं वीर
 निर्याहीति ॥ इतो गच्छ पुरान्निर्याहीत्यर्थः ॥ ३ ॥

ति० धूम्राक्षवधोभाद्रशुक्लद्वितीयायामित्याहुः । स० रिपुवधजनितश्रमः वधश्च जनितश्रमश्च तो । रिपूणां वधजनितश्रमोवेन
 रातथा । स्थितानां वधः । विद्रुतानां च श्रम इति विवेकः ॥ ३८ ॥ द्विपञ्चाशः सर्गः ॥ ५२ ॥

ति० गच्छन्निर्याहीत्याभ्यां सर्वथागन्तव्यमिति बोध्यते ॥ ३ ॥

[पा०] १ ड. झ. ट. सचक्रकूवरमुखंसध्वजं. २ ड. च. झ. अ. ट. तस्यकुदस्यरोषेण. ३ ड. च. झ. अ. ट. विस्फा-
 रित. ४ क. ख. ग. ड.—ट. शत्रून्क्षतज. ५ घ. संनिपत्य. ६ क. ख. घ. ड. च. झ. अ. ट. कपिभिस्सुपूज्य. ७ क. ग.
 राक्षसेन्द्रोनिशाचरः. ८ ड. च. झ. अ. ट. कूरं.

तथेत्युक्त्वा द्रुततरं मायावी राक्षसेश्वरः ॥ निर्जगाम बलैः सार्धं बहुभिः परिवारितः ॥ ४ ॥

नागैरश्वैः खरैरुष्ट्रैः संयुक्तः सुसमाहितः ॥ पताकाध्वजचित्रैश्च रथैश्च समलङ्कृतः ॥ ५ ॥

ततो विचित्रकेयूरमुकुटैश्च विभूषितः ॥ तनुत्राणि च संरुध्य सधनुर्निर्ययौ द्रुतम् ॥ ६ ॥

पताकालङ्कृतं दीप्तं तप्तकाञ्चनभूषणम् ॥ रथं प्रदक्षिणं कृत्वा समारोहचमूपतिः ॥ ७ ॥

यष्टिभिस्तोमरैश्चित्रैः शूलैश्च मुसलैरपि ॥ भिन्दिपालैश्च पौशैश्च शक्तिभिः पट्टिशैरपि ॥ ८ ॥

खड्गैश्चैर्गदाभिश्च निशितैश्च परश्वधैः ॥ पदातयश्च निर्यान्ति विविधाः शस्त्रपाणयः ॥

विचित्रवाससः सर्वे दीप्ता राक्षसपुङ्गवाः ॥ ९ ॥

गजा मदोत्कटाः शूराश्चलन्त इव पर्वताः ॥ ते युद्धकुशलै रूढास्तोमराङ्कुशपाणिभिः ॥ १० ॥

अन्ये लक्षणसंयुक्ताः शूरा रूढा महाबलाः ॥ [अश्वैः परिपतन्ति स्म राक्षसैश्च प्रचोदिताः ॥ ११ ॥]

तद्राक्षसबलं घोरं विप्रस्थितमशोभत ॥ प्रावृट्काले यथा मेघा नर्दमानाः संविद्युतः ॥ १२ ॥

निःसृता दक्षिणद्वारादङ्गदो यत्र यूथपः ॥ तेषां निष्क्रममाणानामशुभं समजायत ॥ १३ ॥

आकाशाद्विघनार्त्तीत्रा उल्काश्चाभ्यपतन्तदा ॥ वमन्त्यः पावकज्वालाः शिवा घोरं ववाशिरे ॥ १४ ॥

व्याहरन्ति मृगा घोरा रक्षसां निधनं तदा ॥ समापतन्तो योधास्तु प्रास्वलन्भयमोहिताः ॥ १५ ॥

एतानौत्पातिकान्दृष्ट्वा वज्रदंष्ट्रो महाबलः ॥ धैर्यमालम्ब्य तेजस्वी निर्जगाम रणोत्सुकः ॥ १६ ॥

तांस्तु निष्क्रमतो दृष्ट्वा वानरा जितकाशिनः ॥ प्रणेदुः सुमहानादान्पूरयंश्च दिशो दश ॥ १७ ॥

ततः प्रवृत्तं तुमुलं हरीणां राक्षसैः सह ॥ घोराणां भीमरूपाणामन्योन्यवधकाङ्क्षिणाम् ॥ १८ ॥

निष्पतन्तो महोत्साहा भिन्नदेहशिरोधराः ॥ रुधिरोक्षितसर्वाङ्गा न्यपतञ्जगतीतले ॥ १९ ॥

केचिदन्योन्यमासाद्य शूराः परिघपाणयः ॥ चिक्षिपुर्विविधं शस्त्रं समरेष्वनिवर्तिनः ॥ २० ॥

द्रुमाणां च शिलानां च शस्त्राणां चापि निस्स्वनः ॥ श्रूयते सुमहांस्तत्र घोरो हृदयभेदनः ॥ २१ ॥

रथनेमिस्वनस्तत्र धनुषश्चापि निस्स्वनः ॥ शङ्खभेरीमृदङ्गानां बभूव तुमुलः स्वनः ॥ २२ ॥

केचिदस्त्राणि संसृज्य बाहुयुद्धमकुर्वत ॥ २३ ॥

तलैश्च चरणैश्चापि मुष्टिभिश्च द्रुमैरपि ॥ जानुभिश्च हताः केचिद्भिन्नदेहाश्च राक्षसाः ॥

शिलाभिश्चूर्णिताः केचिद्धानैर्युद्धदुर्मदैः ॥ २४ ॥

बहुभिः बलाध्यक्षैरिति शेषः ॥ ४ ॥ रथैरित्यस्य संयुक्त इत्यनेनान्वयः । समलङ्कृतः चन्दनकुसुमादिभिरलङ्कृतः । तनुत्राणि कवचतलत्रकण्ठत्रशिरस्त्राणानि । संरुध्य संबध्य धृत्वेत्यर्थः ॥ ५—७ ॥ यष्टिभिरित्यादिसार्धश्लोकद्वयं ॥ ८—९ ॥ गजा इति । अत्र निर्यान्तीत्यनुषज्यते । गजानेव विशिनष्टि—ते युद्धेत्यादिना । तोमराङ्कुशपाणिभिः यन्त्रभिः । रूढाः आरूढा इत्यर्थः ॥ १० ॥ अन्ये लक्षणसंयुक्ता इति । अत्रापि गजा निर्यान्तीत्यनुषङ्गः ॥ ११—१३ ॥ विघनात् घनशून्यात् ॥ १४—१५ ॥ औत्पातिकान् अशुभसूचकान् ॥ १६ ॥ पूरयन् अपूरयंश्चेत्यर्थः । केचित्तु पूरयन् पूरयन्त इत्यर्थः, वचनव्यत्यय आर्ष इत्याहुः ॥ १७ ॥ तुमुलं रणसङ्कुलं । “ तुमुलं रणसङ्कुले ” इत्यमरः ॥ १८—२२ ॥ अस्त्राणि संसृज्य सर्वाण्यस्त्राणि प्रयुज्य । तदनन्तरमस्त्राभावात् बाहु-

[पा०] १ ड.—ट. बहुभिःसमलङ्कृतः. २ क. ख. घ.—ट. चापैश्च. ३ क.—ट. कुशलारूढाः. ४ ख. लक्षणसंश्लिष्टाः. ५ क. ग. महाजवाः. ६ इदमर्थं च. पाठेद्वयते. ७ ड. झ. सर्वे. ८ च. छ. समन्ततः. ९ ग. झ. ज. ट. तीव्रादुल्मुकान्यपतन्तदा. १० च.—ट. घोराववाशिरे. ११ ख.—ट. प्रास्वलंस्तत्रदारुणं. १२ ड. झ. ट. विद्रवतो. १३ ड. झ. ट. विविधाञ्छस्त्रान्. १४ च. ज. ट. स्त्रसागरस्यचघोषवत्. ड. झ. स्त्रधनुषश्चापिघोषवत्. १५ ड. झ. ट. संसृज्य. १६ ड.—ट. द्रमदेहाश्च.

वज्रदंष्ट्रो भृशं वाणै रणे वित्रासयन्हरीन् ॥ चचार लोकसंहारे पाशहस्त इवान्तकः ॥ २५ ॥
 बलवन्तोस्त्रविदुषो नानाप्रहरणा रणे ॥ जघुर्वानरसैन्यानि राक्षसाः क्रोधमूच्छिताः ॥ २६ ॥
 निर्भ्रतो राक्षसान्दृष्ट्वा सर्वान्वालिमुतो रणे ॥ क्रोधेन द्विगुणाविष्टः संवर्तक इवानलः ॥ २७ ॥
 तान्राक्षसगणान्सर्वान्वृक्षमुद्यम्य वीर्यवान् ॥ अङ्गदः क्रोधताम्राक्षः सिंहः क्षुद्रमृगानिव ॥
 चकार कदनं धोरं शक्रतुल्यपराक्रमः ॥ २८ ॥
 अङ्गदाभिहतास्तत्र राक्षसा भीमविक्रमाः ॥ विभिन्नशिरसः पेतुर्विकृता इव पादपाः ॥ २९ ॥
 रथैरथैर्ध्वजैश्चित्रैः शरीरैर्हरिरक्षसाम् ॥ रुंधिरेण च संछिन्ना भूमिर्भयकरी तदा ॥ ३० ॥
 हारकेयूरवस्त्रैश्च शस्त्रैश्च समलङ्कृता ॥ भूमिर्भाति रणे तत्र शारदीव यथा निशा ॥ ३१ ॥
 अङ्गदस्य च वेगेन तद्राक्षसबलं महत् ॥ प्राकम्पत तदा तत्र पवनेनाम्बुदो यथा ॥ ३२ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ॥ ५४ ॥

अङ्गदेनवज्रदंष्ट्रवधः ॥ १ ॥

बलस्य च निघातेन अङ्गदस्य जयेन च ॥ राक्षसः क्रोधमाविष्टो वज्रदंष्ट्रो महाबलः ॥ १ ॥
 स विस्फार्य धनुर्घोरं शक्राशनिं समस्वनम् ॥ वानराणामनीकानि प्राकिरञ्छरवृष्टिभिः ॥ २ ॥
 राक्षसाश्चापि मुख्यास्ते रथेषु समवस्थिताः ॥ नानाप्रहरणाः शूराः प्रायुध्यन्त तदा रणे ॥ ३ ॥
 वानराणां तु शूरा ये सर्वे ते पुत्रगर्षभाः ॥ आयुध्यन्त शिलाहस्ताः समवेताः समन्ततः ॥ ४ ॥
 तत्रायुधसहस्राणि तस्मिन्नायोधने भृशम् ॥ राक्षसाः कपिमुख्येषु पातयांचक्रिरे तदा ॥ ५ ॥
 वानराश्चापि रक्षसु गिरीन्वृक्षान्महाशिलाः ॥ प्रवीराः पातयामासुर्मत्तवारणसन्निभाः ॥ ६ ॥
 शूराणां युध्यमानानां समरेष्वनिवर्तिनाम् ॥ तद्राक्षसगणानां च सुयुद्धं समवर्तत ॥ ७ ॥

युद्धमकुर्वतेत्यर्थः ॥ २३—२५ ॥ अस्त्रविदुषः अस्त्र-
 विद्वांसः । प्रथमार्थे द्वितीया ॥ २६ ॥ निघ्नत इत्या-
 दिश्लोकद्वयमेकान्वयं ॥ संवर्तके प्रलयकाले । तान्रा-
 क्षसगणानित्यत्र निजघानेति विपरिणामः ॥ २७—
 ३० ॥ शारदीव यथा निशेत्यत्र इव शब्दयथाशब्दा-
 वेकार्थकौ अपिचेतिवत् । इवशब्दः पादपूरण इत्येके
 ॥ ३१—३२ ॥ इति श्रीगोविन्दराजविरचिते श्री-

मद्रामायणभूषणे रत्नकिरीटाख्याने युद्धकाण्डव्या-
 ख्याने त्रिपञ्चाशः सर्गः ॥ ५३ ॥

अथ वज्रदंष्ट्रवधश्चतुःपञ्चाशे—बलस्य चेत्यादि-
 श्लोकद्वयमेकान्वयं ॥ १—३ ॥ वानराणामिति ।
 निर्धारणे षष्ठी ॥ ४ ॥ तत्र कपिमुख्येष्वित्यन्वयः ।
 आयोधने युद्धे ॥ ५—६ ॥ तद्राक्षसगणानां चेति ।

ति० वज्रदंष्ट्रेयतदंष्ट्रा स्वसेनाविनाशमित्यर्थः । स० लोकसंहारे लोकसंहारार्थं । “चर्मणिद्वीपिनंहन्ति” इतिवत् ॥ २५ ॥
 स० द्विगुणयथातथाआविष्टः द्विगुणाविष्टः । क्रोधेनद्विगुणाविष्टः द्विगुणक्रोधाविष्टइतिफलितोर्थः ॥ २७ ॥ ति० पवनेनाम्बुदो
 यथेत्युत्तरसर्गच्छेदः । काचित्कोयुक्तोवृत्तभेदप्रकरणभेदाद्यभावादितिकतकः ॥ ३२ ॥ इतित्रिपञ्चाशःसर्गः ॥ ५३ ॥

स० वानराणांमध्येपुत्रगर्षभाः पुत्रेनगच्छन्तिये तेतथा । तेषुश्रेष्ठाः । द्रुतगतिमच्छ्रेष्ठइतियावत् ॥ ४ ॥

[पा०] १ व. वज्रदंष्ट्रोमहावीररणे. ड. झ. वज्रदंष्ट्रेयतदंष्ट्रा. घ. च. छ. वज्रदंष्ट्रोमहावाणैः. २ ड. च. झ. जज्ञे-
 तान्राक्षसान्सर्वान्वृष्टोवायुसुतोरणे. ३ घ. सराक्षस. ४ ख. घ. सुताप्य. ५ च. छ. ग. वेगवान्. ६ क. ख. ग. ड.—ट.
 पेतुर्विकृताइव. ७ ड. झ. ट. रुधिरौघेण. ८ च. संपन्ना. ९ ड. झ. ट. छत्रैश्च. १० खबलस्यचघातेन. ज. खबलस्यनिघातेन.
 ११ च. झ. ज. ट. बलेनच. १२ क. ड.—ट. समप्रभं. १३ क. ग.—ट. रथैश्च. १४ छ. समुपस्थिताः.

प्रभिन्नशिरसः केचिद्भिन्नैः पादैश्च बाहुभिः ॥ शस्त्रैरर्पितदेहास्तु रुधिरेण समुक्षिताः ॥ ८ ॥
 हरयो राक्षसाश्चैव शैरते गां समाश्रिताः ॥ कङ्कगृध्रैर्बलैराढ्या गोमायुर्गणसंकुलाः ॥ ९ ॥
 कवन्धानि समुत्पेतुर्भीरूणां भीषणानि वै ॥ १० ॥
 भुजपाणिशिरश्छिन्नाश्छिन्नकायाश्च भूतले ॥ वानरा राक्षसाश्चापि निपेतुस्तत्र वै रणे ॥ ११ ॥
 ततो वानरसैन्येन हन्यमानं निशाचरम् ॥ प्राभज्यत बलं सर्वं वज्रदंष्ट्रस्य पश्यतः ॥ १२ ॥
 राक्षसान्भयवित्रस्तान्हन्यमानान्प्लवङ्गमैः ॥ दृष्ट्वा स रोषताम्राक्षो वज्रदंष्ट्रः प्रतापवान् ॥ १३ ॥
 प्रविवेश धनुष्पाणिस्त्रासयन्हरिवाहिनीम् ॥ शरैर्विदारयामास कङ्कपत्रैरजिह्वगैः ॥ १४ ॥
 विभेद वानरांस्तत्र सप्ताष्टौ नव पञ्च च ॥ विव्याध परमक्रुद्धो वज्रदंष्ट्रः प्रतापवान् ॥ १५ ॥
 त्रस्ताः सर्वे हरिगणाः शरैः संकृत्तकन्धराः ॥ अङ्गदं संप्रधावन्ति प्रजापतिमिव प्रजाः ॥ १६ ॥
 ततो हरिगणान्भग्नान्दृष्ट्वा वालिसुतस्तदा ॥ क्रोधेन वज्रदंष्ट्रं तमुदीक्षन्तमुदैक्षत ॥ १७ ॥
 वज्रदंष्ट्रोद्गदश्चोभौ संगतौ हरिराक्षसौ ॥ चेरतुः परमक्रुद्धौ हरिमत्तगजाविव ॥ १८ ॥
 ततः शरसहस्रेण वालिपुत्रं महाबलः ॥ जघान मर्मदेशेषु भ्रातङ्गमिव तोमरैः ॥ १९ ॥
 रुधिरोक्षितसर्वाङ्गो वालिमूनुर्महाबलः ॥ चिक्षेप वज्रदंष्ट्राय वृक्षं भीमपराक्रमः ॥ २० ॥
 दृष्ट्वा पतन्तं तं वृक्षमसंभ्रान्तश्च राक्षसः ॥ चिच्छेद बहूधा सोपि निकृत्तः पतितो भुवि ॥ २१ ॥
 तं दृष्ट्वा वज्रदंष्ट्रस्य विक्रमं प्लवगर्पभः ॥ प्रगृह्य विपुलं शैलं चिक्षेप च ननाद च ॥ २२ ॥
 समापतन्तं तं दृष्ट्वा रथादाप्लुत्य वीर्यवान् ॥ गदापाणिरसंभ्रान्तः पृथिव्यां समतिष्ठत ॥ २३ ॥
 सौङ्गदेन गदाऽऽक्षिप्ता गत्वा तु रणमूर्धनि ॥ स चक्रकूवरं साश्वं प्रममाथ रथं तदा ॥ २४ ॥
 ततोऽन्यं गिरिमाक्षिप्य विपुलं द्रुमभूषितम् ॥ वज्रदंष्ट्रस्य शिरसि पातयामास सोङ्गदः ॥ २५ ॥
 अभवच्छोणितोद्गारी वज्रदंष्ट्रः स मूर्च्छितः ॥ मुहूर्तमभवन्मूढो गदामालिङ्ग्य निःश्वसन् ॥ २६ ॥

ते च राक्षसगणाश्च तद्राक्षसगणाः तेषां । तच्छब्देन
 वानरा उच्यन्ते । युध्यमानानां सुयुद्धं समवर्ततेत्यनेन
 उत्तरोत्तरयुद्धाधिक्यमुच्यते ॥ ७ ॥ पादैश्च बाहुभि-
 रित्युपलक्षणे तृतीया । अर्पितदेहाः आरोपितदेहाः ।
 गां भूमिं । कङ्कः अवटः स च श्येनविशेषः । गृध्रः
 दूरदर्शी । बलः श्येनविशेषः काकश्च तैराढ्याः व्याप्ताः
 ॥ ८—९ ॥ कवन्धानीत्यर्थः ॥ १० ॥ पुनः केषांचित्प-
 तनमाह—भुजेति ॥ भुजपाणिशिरस्सु छिन्नाः छिन्न-

कायाः छिन्नमध्यकायाः ॥ ११ ॥ निशाचरं निशा-
 चरसंवन्धि । अण्वृद्ध्यभाव आर्षः । यद्वा निशायां
 चरतीति योगमात्रविवक्षा ॥ १२ ॥ भयवित्रस्तान्
 भयहेतुभ्यो वित्रस्तान् ॥ १३—१४ ॥ सप्ताष्टौ नव
 पञ्च चेति एकैकप्रयोगेनेति शेषः ॥ १५—१६ ॥
 हरिमत्तगजौ सिंहमत्तगजौ ॥ १८—२३ ॥ सा
 वज्रदंष्ट्रधृता गदा । आक्षिप्ता अपहृता सः अङ्गदक्षि-
 तशैलः ॥ २४—२५ ॥ शोणितोद्गारी रक्तोद्गारी ।

स० बलाः काकाः । “बलोवल्लिनिवायसे” इतिविश्वः ॥ ९ ॥ शि० तत्प्रकारमाह—विभेदेति । तत्र एकैकवाणप्रक्षेपसप्ताद्य-
 न्यतमान् एकोनविंशत्संख्याकान्वाविभेद । अर्थं पृथक् ॥ १५ ॥ रामानु० उदीक्षन्तं उदीक्षमाणं ॥ १७ ॥ कतक०
 हरिमत्तगजाविव । हरिरिहशार्दूलः । सिंहेनगजस्ययुद्धासंभवात् । स्वप्नेपिसिंहदर्शनेनगजानांमरणात् । स० योयुध्येते पुनः
 पुनर्युद्धमकुरुतां । हरिः सिंहः । अभूतोपमेयं । हरिःसिंहशवः । मत्तइति गजस्यतेनसहयोधनेअङ्गविस्मृतिःसूच्यतइतिवा । यद्वा
 “यद्रन्धमात्राद्धरयोगजेन्द्राः” इतिभागवतोक्तेःविलक्षणगजानांहरिर्भिर्युद्धंसंभावितमित्युक्तिःसंभवति । हरिःशार्दूलइतिव्याख्यायां
 कोशःशोध्यः ॥ १८ ॥ स० समतिष्ठत । “समवप्रविभ्यःस्थः” इत्यात्मनेपदता ॥ २३ ॥

[पा०] १ ड. झ. अभप्रशिरसः. २ ग. ड. झ. ट. सुघोराक्षसाश्चैव. ३ ड. ट. शरवेगंसमा. ४ क. ग. ड.—ट.
 गृध्रबलाढ्याश्च. ५ घ.—ट. कुलसंकुलाः. ग. वृक्षसंकुलाः. ६ क.—ट. संकृत्तदेहिनः. ७ झ. ट. श्रोभौयौयुध्येतेपरस्परं
 ८ ख.—ट. महाबलं. ९ क.—ट. शरैरभिशिखोपमैः. १० ग. शतधा. ११ ड. छ. झ. ट. मथितःप्रापतद्भुवि. क. ख. ग.
 च. ज. ज. मथितःपतितो. १२ ड. झ. ट. अङ्गदेन. १३ ख. च.—ट. शिलाक्षिप्ता.

स लब्धसंज्ञो गदया वालिपुत्रमवस्थितम् ॥ जघान परमक्रुद्धो वक्षोदेशे निशाचरः ॥ २७ ॥
 गदां त्यक्त्वा ततस्तत्र मुष्टियुद्धमवर्तत ॥ अन्योन्यं जघ्नतुस्तत्र तावुभौ हरिराक्षसौ ॥ २८ ॥
 रुधिरोद्धारिणौ तौ तु प्रहारैर्जनितश्रमौ ॥ बभूवतुः सुविक्रान्तावङ्गारकबुधाविव ॥ २९ ॥
 ततः परमतेजस्वी अङ्गदः कपिकुञ्जरः ॥ उत्पात्य वृक्षं स्थितवान्वहुपुष्पफलाश्रितम् ॥ ३० ॥
 जग्राह चार्पभं चर्म खड्गं च विपुलं शुभम् ॥ किङ्किणीजालसंछन्नं चर्मणा च परिष्कृतम् ॥
 [वैज्रदंष्ट्रो जग्राह सोऽङ्गदोऽप्यसिचर्मणी ॥ ३१ ॥]

विचित्राश्वेतुर्मार्गान्नुपितौ कपिराक्षसौ ॥ जघ्नतुश्च तदाऽन्योन्यं निर्दयं जयकाङ्क्षिणौ ॥ ३२ ॥
 व्रणैः सास्रैरशोभेतां पुष्पिताविव किंशुकौ ॥ युध्यमानौ परिश्रान्तौ जानुभ्यामवनीं गतौ ॥ ३३ ॥
 निमेषान्तरमात्रेण अङ्गदः कपिकुञ्जरः ॥ उदतिष्ठत दीप्ताक्षो दण्डाहत इवोरगः ॥ ३४ ॥
 निर्मलेन सुधौतेन खड्गेनास्य महच्छिरः ॥ जघान वज्रदंष्ट्रस्य वालिसूनुर्महाबलः ॥ ३५ ॥
 रुधिरोक्षितगात्रस्य बभूव पतितं द्विधा ॥ र्स रोपपरिवृत्ताक्षं शुभं खड्गहतं शिरः ॥ ३६ ॥
 वज्रदंष्ट्रं हतं दृष्ट्वा राक्षसा भयमोहिताः ॥ त्रस्ताः प्रत्यपतँलङ्कां वध्यमानाः पुत्रङ्गमैः ॥
 विषण्णवदना दीना ह्रिया किञ्चिदवाञ्मुखाः ॥ ३७ ॥

निहत्य तं वैज्रधरप्रभावः स वालिसूनुः करिसैन्यमध्ये ॥

जगाम हर्षं महितो महाबलः सहस्रनेत्रस्त्रिदशैरिवावृतः ॥ ३८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुःपञ्चाशः सर्गः ॥ ५४ ॥

गदां अन्यां । यद्वा, जघान परमक्रुद्धो वक्षोदेशे निशाचर इत्यस्यानन्तरं, साङ्गदेन गदाक्षिप्त्वा गत्वा तु रणमूर्धनीत्यर्थं योज्यं ॥ २६—२७ ॥ अवर्तत अवर्तयत् ॥ २८—२९ ॥ ततः परमतेजस्वीत्यादि-
 श्लोकद्वयमेकान्वयं ॥ वृक्षोत्पाटनार्थमचर्मखण्डग्रह-
 णादिकमङ्गदस्योच्यमानमितरस्याप्युपलक्षणं । विचि-
 त्राश्वेतुर्मार्गानिति वक्ष्यमाणयुद्धस्य उभयोरविशेषेण
 वर्णनात् । अङ्गदेन वृक्षे गृहीते राक्षसोपि वृक्षं
 जग्राह । अङ्गदेन खड्गादौगृहीतेराक्षसोपि खड्गादिकं
 जग्राहेति भावः । आर्पभं चर्म ऋषभचर्मपिनद्धं
 फलकं । चर्मणा खड्गकोशेन ॥ ३०—३१ ॥ मार्गान्

पूर्वोक्तमण्डलादिमार्गान् । निर्दयं जघ्नतुरित्यन्वयः
 ॥ ३२ ॥ सास्रैः सरुधिरैः । “अस्त्रमश्रुणि शोणिते”
 इत्यमरः । अवनीं गतौ अभूतामिति शेषः ॥ ३३ ॥
 निमेषान्तरमात्रेण निमेषावकाशमात्रेण ॥ ३४ ॥
 सुधौतेन शाणोल्लिखितेन । अतएव निर्मलेन । अस्य
 वज्रदंष्ट्रस्येत्यन्वयः । केचित्तु स जग्राहार्पभं चर्मति
 पठित्वा सः वज्रदंष्ट्रः खड्गं जग्राह अङ्गदो वृक्षं जग्रा-
 हेति व्याख्याय, खड्गेनास्य महच्छिर इत्यत्र वृक्षे
 प्रतिहतेऽङ्गदोपि चर्मासी जग्राहेति अनेनावगम्यत
 इत्यपि वर्णयन्ति ॥ ३५—३६ ॥ विषण्णवदनाः
 शुष्कवदनाः ॥ तृतीयायां वज्रदंष्ट्रवधः ॥ ३७—

स० अङ्गारकोमङ्गलः ॥ २९ ॥ ति० पुष्पफलैः हस्तधृतवृक्षीयैस्तैर्युतआसीत् ॥ ३० ॥ ति० व्रणैः समुत्थैः तत्समुत्थितैः रुधिरैरित्यर्थः
 ॥ ३३ ॥ ति० खड्गेन आच्छिद्यगृहीतेन वज्रदंष्ट्रीयेण । शि० सुधौतेन शाणसंस्कृतेन । अतएव निर्मलेन ॥ ३५ ॥ स० शुभं
 प्राक् ॥ ३६ ॥ स० ह्रिया जीवनाशयाप्रत्यावर्तनाज्जातया लज्जया ॥ ३७ ॥ ति० तत्तृतीयायां वज्रदंष्ट्रवधः ॥ ३८ ॥
 इतिचतुःपञ्चाशःसर्गः ॥ ५४ ॥

[पा०] १ ग. ड.—ट. मकुर्वत. २ झ. ज. ट. पुवगर्भमः. ३ ड. झ. ज. ट. स्थितवानासीत्पुष्पफलैर्युतः. ४ इदमर्घ
 क. ख. घ. च. छ. पाठेषु दृश्यते. ५ ट. विचित्राश्वधिरान्मार्गाश्वेतुः. ड. झ. चित्राश्वरुचिरान्मार्गाश्वेतुः. ६ ड. झ. ट. नर्दन्तौ. ७ ग. समृद्धैःशोभेते. च. छ. समग्रैःशोभेतां. ड. झ. ज. ट. समुत्थैःशोभेतां. ८ ड. झ. ट. तच्चतस्यपरीताक्षं.
 ९ च.—ट. त्रस्ताभ्यद्रवँलङ्कां. क. ख. घ. त्रस्ताःप्रविविशुर्लङ्कां. १० ड. च. झ. ज. ट. वज्रधरप्रतापवान्.

पञ्चपञ्चाशः सर्गः ॥ ५५ ॥

रावणप्रेरणयाऽकंपनेनरणानिर्याणम् ॥ १ ॥ वानरराक्षससेनयोर्महायुद्धम् ॥ २ ॥

वज्रदंष्ट्रं हतं श्रुत्वा वालिपुत्रेण रावणः ॥ बलाध्यक्षमुवाचेदं कृताञ्जलिमवस्थितम् ॥ १ ॥
 शीघ्रं निर्यान्तु दुर्धर्षा राक्षसा भीमविक्रमाः ॥ अकम्पनं पुरस्कृत्य सर्वशस्त्रप्रकोविदम् ॥ २ ॥
 एष शास्ता च गोप्ता च नेता च युधि संमतः ॥ भूतिकामश्च मे नित्यं नित्यं च समरप्रियः ॥ ३ ॥
 एष जेष्यति काकुत्स्थौ सुग्रीवं च महाबलम् ॥ वानरांश्चापरान्धोरान्हनिष्यति परंतपः ॥ ४ ॥
 परिगृह्य स तामाज्ञां रावणस्य महाबलः ॥ बलं संत्वरयामास तदा लघुपराक्रमः ॥ ५ ॥
 ततो नानाप्रहरणा भीमाक्षा भीमदर्शनाः ॥ निष्पेतू रक्षसां मुख्या बलाध्यक्षप्रचोदिताः ॥ ६ ॥
 रथमास्थाय विपुलं तप्तकौञ्चनकुण्डलः ॥ मेघाभो मेघवर्णश्च मेघस्वनमहास्वनः ॥
 राक्षसैः संवृतो भीमैस्तदा निर्यात्यकम्पनः ॥ ७ ॥
 न हि कम्पयितुं शक्यः सुरैरपि महामृधे ॥ अकम्पनस्ततस्तेषामादित्य इव तेजसा ॥ ८ ॥
 तस्य निर्धावमानस्य संरब्धस्य युयुत्सया ॥ अकस्माद्दैन्यमागच्छद्भयानां रथवाहिनाम् ॥ ९ ॥
 दैवस्फुरन्नयनं चास्य सव्यं युद्धाभिनन्दिनः ॥ विवर्णो मुखवर्णश्च गद्गदश्चाभवत्स्वनः ॥ १० ॥
 अभवत्सुदिने चापि दुर्दिनं रूक्षमारुतम् ॥ ऊचुः खगा मृगाः सर्वे वाचः क्रूरा भयावहाः ॥ ११ ॥
 स सिंहोपचितस्कन्धः शार्दूलसमविक्रमः ॥ तानुत्पातानचिन्त्यैव निर्जगाम रणाजिरम् ॥ १२ ॥
 तदा निर्गच्छतस्तस्य रक्षसः सह राक्षसैः ॥ बभूव सुमहान्नादः क्षोभयन्निव सागरम् ॥ १३ ॥
 तेन शब्देन वित्रस्ता वानराणां महाचमूः ॥ द्रुमशैलप्रहरणा योद्धुं समवतिष्ठत ॥ १४ ॥
 तेषां युद्धं महारौद्रं संजज्ञे हरिरक्षसाम् ॥ रामरावणयोरर्थे समभित्यक्तजीविनाम् ॥ १५ ॥

३८ ॥ इति श्रीगोविन्दराजविरचिते श्रीमद्रामायण-
 भूषणे रत्नकिरीटाख्याने युद्धकाण्डव्याख्याने चतुः-
 पञ्चाशः सर्गः ॥ ५४ ॥

अथाकम्पनयुद्धं पञ्चपञ्चाशे—वज्रदंष्ट्रमित्यादि ॥
 बलाध्यक्षं प्रहस्तं ॥ १—२ ॥ शास्ता परसैन्यनिग्राहकः ।
 गोप्ता स्वबलरक्षकः । नेता नायकः । सेनापतिरि-
 त्यर्थः । संमतः प्रसिद्धः ॥ ३—४ ॥ परिगृह्येति
 बलचोदनेन स्वचोदनमर्थसिद्धं मत्वेत्यर्थः ॥ ५ ॥
 निष्पेतुः पुरान्निर्ययुः ॥ ६ ॥ मेघाभः मेघवत् स्थूलः ।

मेघस्वनमहास्वनः । सप्तम्युपमानपूर्वपदस्येत्यादिना
 उत्तरपदलोपस्य वैकल्पिकत्वे प्रथमस्वनपदश्रवणं
 ॥ ७ ॥ प्रसङ्गादाह—न हीति ॥ हि यस्मात् महा-
 मृधे महायुद्धेऽपि । कम्पयितुं न शक्यते अतो हेतो-
 रकम्पनः अकम्पनशब्दवाच्यः । तेषां रक्षसां मध्ये
 तेजसा आदित्य इव स्थित इत्यर्थः ॥ ८—९ ॥
 विवर्णः विपरीतवर्णः ॥ १० ॥ दुर्दिनं मेघच्छन्न-
 दिनं । “मेघच्छन्नेहि दुर्दिनं” इत्यमरः ॥ ११ ॥
 सिंहोपचितस्कन्धः सिंहस्येवोन्नतस्कन्धवान् ॥ १२—
 १४ ॥ समभित्यक्तजीविनां तृणीकृतशरीराणामित्यर्थः

शि० प्रोत्साहनार्थमकंपनस्यगुणानाह—एषइति ॥ ३ ॥ स० मुखवर्णः मुखकान्तिः । विवर्णः विगतस्तुतिः निन्द्यइतिया-
 वत् । ‘वर्णःस्तुतौ’ इतिविश्वः ॥ १० ॥ स० क्रूरभयावहाः क्रूराणामपिभयावहाः ॥ ११ ॥ ति० समभित्यक्ताः देहिनः
 आत्मानोयैस्ते । आत्मरक्षानिरपेक्षाइतियावत् । स० समभित्यक्तदेहिनः देहिनःप्राणाः समभित्यक्ताः त्यक्तुंसिद्धीकृताः यैस्तेतथा
 [पा०] १ ग. च. झ. व. ट. शस्त्रास्त्रकोविदं. २ ड. झ. व. ट. नसंशयः. ३ ड. झ. ट. संप्रेरयामास. ४ ख. च. व.
 काञ्चनमण्डितं. ड. झ. ट. काञ्चनभूषणं. ५ ख. ग. घ. अकंपनस्ततश्श्रीमानादित्यइव. क. च. छ. व. अकंपनस्सनान्नाभूदादि-
 त्यइव. ६ ग. प्रास्फुरन्नयनं. ख. ड. छ. झ. विस्फुरन्नयनं. ७ घ. ड. झ. ट. कालेदुर्दिनं. ८ ठ. क्रूरभयावहाः. ९ ड. झ.
 त्यक्तदेहिनः. छ. ट. त्यक्तदेहिनां.

सर्वे ह्यतिबलाः शूराः सर्वे पर्वतसन्निभाः ॥ हरयो राक्षसाश्चैव परस्परजिघांसवः ॥ १६ ॥
 तेषां विनर्दतां शब्दः संयुगेऽतितरस्विनाम् ॥ शुश्रुवे सुमहान्क्रोधादन्योन्यमभिगर्जताम् ॥ १७ ॥
 रजश्चारुणवर्णाभं सुभीममभवद्भृशम् ॥ उद्धूतं हरिरक्षोभिः संरुोध दिशो दश ॥ १८ ॥
 अन्योन्यं रजसा तेन कौशेयोद्धूतपाण्डुना ॥ संवृतानि च भूतानि ददृशुर्न रणाजिरे ॥ १९ ॥
 न ध्वजा न पताका वा चर्म वा तुरगोपि वा ॥ आयुधं स्यन्दनं वाऽपि ददृशे तेन रेणुना ॥ २० ॥
 शब्दश्च सुमहांस्तेषां नर्दतामभिधावताम् ॥ श्रूयते तुमुले युद्धे न रूपाणि चकाशिरे ॥ २१ ॥
 हरीनेव सुसंकुद्धा हरयो जघ्मुराहवे ॥ राक्षसाश्चापि रक्षांसि निर्जघ्नुस्तिमिरे तदा ॥ २२ ॥
 परांश्चैव विनिघ्नन्तः स्वांश्च वानरराक्षसाः ॥ रुधिरार्द्रां तदा चकुर्महीं पङ्कानुलेपनाम् ॥ २३ ॥
 ततस्तु रुधिरौधेण सिक्तं व्यपगतं रजः ॥ शरीरशवसंकीर्णा बभूव च वसुंधरा ॥ २४ ॥
 द्रुमशक्तिशिलाग्रासैर्गदापरिघतोमरैः ॥ हरयो राक्षसाश्चैव जघ्मुरन्योन्यमोजसा ॥ २५ ॥
 बाहुभिः परिघाकारैर्युध्यन्तः पर्वतोपमाः ॥ हरयो भीमकर्माणो राक्षसाञ्जघ्मुराहवे ॥ २६ ॥
 राक्षसास्त्वपि संकुद्धाः ग्रासतोमरपाणयः ॥ कपीन्निजगिरे तत्र शस्त्रैः परमदारुणैः ॥ २७ ॥
 अकम्पनः सुसंकुद्धो राक्षसानां चमूपतिः ॥ संहर्षयति तान्सर्वात्राक्षसानभीमविक्रमान् ॥ २८ ॥
 हरयस्त्वपि रक्षांसि महाद्रुममहाश्मभिः ॥ विदारयन्त्यभिक्रम्य शस्त्राण्याच्छिद्य वीर्यतः ॥ २९ ॥
 एतस्मिन्नन्तरे वीरा हरयः कुमुदो नलः ॥ मैन्दश्च द्विविद्ः क्रुद्धाश्चकुर्वेगमनुत्तमम् ॥ ३० ॥
 ते तु वृक्षैर्महावेगा राक्षसानां चमूमुखे ॥ कदनं सुमहच्चकुलीलया हरियूथपाः ॥

॥ १५ ॥ परस्परजिघांसवः आसन्निति शेषः ॥ १६ ॥
 विनर्दतां सिंहनादं कुर्वतां । अभिगर्जतां आभि-
 मुख्येन गर्जनं कुर्वतां ॥ १७ ॥ अरुणवर्णेन रक्तिम्ना
 आभातीत्यरुणवर्णाभं ॥ १८ ॥ कौशेयोद्धूतपाण्डुना
 उद्धूतकौशेयपाण्डुना । आहिताभ्यादित्वात् परनि-
 पातः । रजसो रक्तत्वपाण्डुत्वे भूभेदादिति ज्ञेयं ।
 संवृतानि छन्नानि । भूतानि वस्तूनि । न ददृशुः ।
 वानरा राक्षसाश्चेति शेषः ॥ १९ ॥ उक्तं विवृणो-
 ति—न ध्वजा इति ॥ वर्मादिष्वपि नञनुवर्तनीयः
 ॥ २० ॥ परस्परादर्शनादिजन्यं शब्दान्तरमाह—
 शब्दश्चेति ॥ रूपाणि पदार्थान्तराणि ॥ २१ ॥

अदर्शनफलमाह—हरीनिति ॥ २२ ॥ प्रथमं रक्ताद्रौ
 अथच रणक्षोदेन पङ्किलामित्यर्थः । पङ्कानुलेपनां
 पङ्कानुलिप्तां । कर्मणि ल्युट् ॥ २३ ॥ शरीरशवसं-
 कीर्णा शवभूतशरीरसंकीर्णा ॥ २४ ॥ द्रुमशैला
 वानरीयाः । शक्यादयो राक्षसीयाः ॥ २५ ॥
 बाहुभिः परिघाकारैरित्यस्योत्तरार्धः, हरयो भीमक-
 र्माणो राक्षसाञ्जघ्मुराहव इति ॥ २६ ॥ राक्षसास्त्व-
 पीति ॥ शस्त्रैः उक्तप्रासादिभिः ॥ २७ ॥ संहर्षयति
 उत्साहयति ॥ २८ ॥ अभिक्रम्य अभिमुखीभूय ।
 आच्छिद्य अपहृत्य ॥ २९—३० ॥ ते त्वित्यादिसार्ध-

॥ १५ ॥ रामानु० संहर्षयति समहर्षयत् । संभावयामासेत्यर्थः । तान् कपीन्निघ्नतः ॥ २८ ॥ कतक० नानाप्रहरणैर्भृश-
 मित्यत्रसर्गविच्छेदः प्रमादात् ॥ ३१ ॥ इति पञ्चपञ्चाशः सर्गः ॥ ५५ ॥

[पा०] १ घ. झ. जिघांसया. २ ड. झ. ट. सुमहान्क्रोधात्. ३ ग. मभिधावतां. ४ क. ख. घ. ड. झ. ट. कौशेयोद्धूत.
 ५ ड. झ. ज. ट. ध्वजो. घ. च. ध्वजावा. ६ क. ख. च. छ. ज. गजोवातुरगो. ड. झ. ट. चर्मवातुरगो. ७ ख. घ. ड. छ.
 झ. ज. ट. स्यन्दनोपिवा. ८ ग. गर्जतां. ९ ख. ड. च. झ. ज. ट. राक्षसाराक्षसांश्चापि. १० क. निजघ्नुरितरेतरं. ११ च.
 छ. ज. तेषांश्चैवविनिघ्नन्तः. ख. घ. ड. झ. ट. तेषांश्चविनिघ्नन्तः. १२ ख. ड. झ. ट. व्यपगतं. १३ ग. शतसंकीर्णा. १४ ग.
 घ. हरीनेव सुसंकुद्धाहरयोजघ्मुराहवे. १५ ग. दारयन्त्यभिनिक्रम्य. १६ ख. ग. ड. झ. ज. ट. परमकुद्धाः. १७ ड. च. झ.
 ज. ट. महावीराः. १८ झ. हरिपुङ्गवाः.

ममन्धू राक्षसान्तैर्वै वानरा गणशो भृशम् ॥ ३१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ॥ ५६ ॥

हनुमताऽकंपनवधः ॥ १ ॥ तेनरामादिभिर्हनुमच्छुघनम् ॥ २ ॥

तद्दृष्ट्वा सुमहत्कर्म कृतं वानरसत्तमैः ॥ क्रोधमाहारयामास युधि तीव्रमकम्पनः ॥ १ ॥
 क्रोधमूर्च्छितरूपस्तु धून्वन्परमकार्मुकम् ॥ दृष्ट्वा तु कर्म शत्रूणां सारथिं वाक्यमब्रवीत् ॥ २ ॥
 तत्रैव तावच्चरितं रथं प्रापय सारथे ॥ यत्रैते बहवो भ्रान्ति सुबहून्नाक्षसात्रणे ॥ ३ ॥
 एतेऽत्र बलवन्तो हि भीमकायाश्च वानराः ॥ द्रुमशैलप्रहरणास्तिष्ठन्ति प्रमुखे मम ॥ ४ ॥
 एतान्निहन्तुमिच्छामि समरश्लाघिनो ह्यहम् ॥ एतैः प्रमथितं सर्वं दृश्यते राक्षसं बलम् ॥ ५ ॥
 ततः प्रजवनाश्चेन रथेन रथिनांवरः ॥ हरीनभ्यहनत्क्रोधाच्छरजालैरकम्पनः ॥ ६ ॥
 न स्थातुं वानराः शैकुः किं पुनर्योजुमाहवे ॥ अकम्पनशरैर्भगाः सर्व एव विदुद्रुवुः ॥ ७ ॥
 तान्मृत्युवशमापन्नान्कम्पनवशं गतान् ॥ समीक्ष्य हनुमाञ्ज्ञातीनुपतस्थे महाबलः ॥ ८ ॥
 तं महाप्लवगं दृष्ट्वा सर्वे प्लवगयूथपाः ॥ समेत्य समरे वीराः संहृष्टाः पर्यवारयन् ॥ ९ ॥
 अंश्वस्थितं हनूमन्तं ते दृष्ट्वा हरियूथपाः ॥ बभूवुर्वलवन्तो हि बलवन्तं समाश्रिताः ॥ १० ॥
 अकम्पनस्तु शैलामं हनूमन्तमवस्थितम् ॥ महेन्द्र इव धाराभिः शरैरभिववर्ष ह ॥ ११ ॥
 अचिन्तयित्वा बाणौघाञ्शरीरे पतितान्जितान् ॥ अकम्पनवधार्थाय मनो दद्रे महाबलः ॥ १२ ॥
 स प्रसह्य महातेजा हनूमान्मारुतात्मजः ॥ अभिदुद्राव तद्रक्षः कम्पयन्निव मेदिनीम् ॥ १३ ॥
 तस्याभिर्नर्दमानस्य दीप्यमानस्य तेजसा ॥ बभूव रूपं दुर्धर्षं दीप्तस्येव विभावसोः ॥ १४ ॥
 आत्मानमप्रहरणं ज्ञात्वा क्रोधसमन्वितः ॥ शैलमुत्पाटयामास वेगेन हरिपुङ्गवः ॥ १५ ॥
 तं गृहीत्वा महाशैलं पाणिनैकेन मारुतिः ॥ स विनद्य महानादं आमयामास वीर्यवान् ॥ १६ ॥

श्लोकः ॥ लीलया अनायासेन ॥ ३१ ॥ इति श्रीगो-
 विन्दराजविरचिते श्रीमद्रामायणभूषणे रत्नकिरीटा-
 ख्याने युद्धकाण्डव्याख्याने पञ्चपञ्चाशः सर्गः ॥ ५५ ॥

अथाकम्पनवधः षट्पञ्चाशो—तद्दृष्ट्वेत्यादि ॥ १—

३ ॥ प्रमुखे अग्रे ॥ ४-५ ॥ प्रजवनाश्चेन वेगव-
 दश्चेन ॥ ६-७ ॥ उपतस्थे अकम्पनसमीपमाजगाम
 ॥ ८-११ ॥ अकम्पनवधार्थाय अकम्पनवधरूपप्रयो-
 जनाय ॥ १२-१३ ॥ तस्य हनुमतः ॥ १४ ॥ अप्र-
 हरणं अनायुधं ॥ १५ ॥ महानादं विनद्य महानादं

ति० बलवन्तोवा वाशब्दोवैशब्दस्यार्थे ॥ ४ ॥ ति० एतान्निहन्तुमिच्छामि प्रथमतः स्वसेनारक्षणार्थं । ततः परबलं हनिष्या-
 मीतिशेषः । तदेवाह—एतैरिति ॥ ५ ॥

[पा०] १ ममन्धूराक्षसानित्यर्थस्य स्थाने क. ख. घ. च. छ. ज. पाठेषु अकंपनसमादिष्टाविधिधायुधयोधिनः । ममन्धू
 राक्षसास्तत्रवानराङ्गणशोभृशं इत्येकश्लोकः पाठभेदेन दृश्यते. २ ड. झ. ट. न्सर्वेनानाप्रहरणैर्भृशं. ३ ग. ट. तथैवत्वरितयोर्दुं.
 ४ च. झ. ज. ट. एतेचबलिनोभ्रान्ति. क. घ. यत्रैतेहरयोभ्रान्ति. ५ ड. झ. एतेचबलवन्तोवा. ६ ड. छ. झ. ट. भीमकोपाश्च.
 ७ क. ख. ग. च. ज. एतत्प्रमथितं. ८ ड. च. झ. ज. ट. प्रचलिताश्चेन. ९ क. ख. छ. नकंपनशरातुरान्. च. झ. ट.
 नकंपनशरानुगान्. १० क. ग. ड. झ. ट. व्यवस्थितं. ११ घ. च. छ. तद्दृष्ट्वा. १२ क. ख. घ.—छ. झ. ट. बलवन्तमुपा-
 श्रिताः. १३ क. ख. ग. च. सुपस्थितं. १४ ड. झ. ट. पातितान्कपिः. १५ क. ड.—ट. आत्मानंत्वप्रहरणं. ख. ग. घ.
 आत्मानंवाप्रहरणं. १६ ड. छ. झ. ट. गृहीत्वासुमहाशैलं.

ततस्तमभिदुद्राव राक्षसेन्द्रमकम्पनम् ॥ पुरा हि नमुचिं संख्ये वज्रेणेव पुरंदरः ॥ १७ ॥
 अकम्पनस्तु तद्दृष्ट्वा गिरिशृङ्गं समुद्यतम् ॥ दूरादेव महावाणैरर्धचन्द्रैर्व्यदारयत् ॥ १८ ॥
 तैत्पर्वताग्रमाकाशे रक्षोवाणविदारितम् ॥ विशीर्णं पतितं दृष्ट्वा हनुमान्क्रोधमूर्च्छितः ॥ १९ ॥
 सोश्चकर्णं सैमासाद्य रोपदर्पान्वितो हरिः ॥ तूर्णमुत्पाटयामास महागिरिमिवोच्छ्रितम् ॥ २० ॥
 तं गृहीत्वा महास्कन्धं सोश्चकर्णं महाद्युतिः ॥ ग्रहस्य परया प्रीत्या आमयामास संयुगे ॥ २१ ॥
 प्रधावन्नूखेगेन प्रभञ्जंस्तरसा द्रुमान् ॥ हनुमान्परमक्रुद्धश्चरणैर्दारयत्क्षितिम् ॥ २२ ॥
 गजांश्च सगजारोहान्सरथात्रयिनस्तथा ॥ जघान हनुमान्धीमात्राक्षसांश्च पदातिगान् ॥ २३ ॥
 तमन्तकमिव क्रुद्धं सैमरे प्राणहारिणम् ॥ हनुमन्तमभिप्रेक्ष्य राक्षसा विप्रदुद्रुवुः ॥ २४ ॥
 तमापतन्तं संक्रुद्धं राक्षसानां भयावहम् ॥ ददर्शाकम्पनो वीरश्चक्रोध च ननाद च ॥ २५ ॥
 स चतुर्दशभिर्बाणैः शितैर्देहविदारणैः ॥ निर्विभेद हनूमन्तं महावीर्यमकम्पनः ॥ २६ ॥
 स तैदा प्रतिविद्धस्तु बह्वीभिः शरवृष्टिभिः ॥ हनुमान्ददृशे वीरः प्ररूढ इव सानुमान् ॥ २७ ॥
 विरराज महाकायो महावीर्यो महामनाः ॥ पुष्पिताशोकसंकाशो विधूम इव पावकः ॥ २८ ॥
 ततोऽन्यं वृक्षमुत्पाद्य कृत्वा वेगमनुत्तमम् ॥ शिरस्यभिजघानाशु राक्षसेन्द्रमकम्पनम् ॥ २९ ॥
 स वृक्षेण हतस्तेन सक्रोधेन महात्मना ॥ राक्षसो वानरेन्द्रेण पपात च ममार च ॥ ३० ॥
 तं दृष्ट्वा निहतं भूमौ राक्षसेन्द्रमकम्पनम् ॥ व्यथिता राक्षसाः सर्वे क्षितिकम्प इव द्रुमाः ॥ ३१ ॥
 त्यक्तप्रहरणाः सर्वे राक्षसास्ते पराजिताः ॥ लङ्कामभिययुस्त्रस्ता वानरैस्तैरभिद्रुताः ॥ ३२ ॥
 ते मुक्तकेशाः संभ्रान्ता भग्नमानाः पराजिताः ॥ स्रवच्छ्रमजलैरङ्गैः श्वसन्तो विप्रदुद्रुवुः ॥ ३३ ॥
 अन्योन्यं प्रममन्थुस्ते विविशुर्नगरं भयात् ॥ पृष्ठतस्ते सुसंमूढाः प्रेक्षमाणा मुहुर्मुहुः ॥ ३४ ॥
 तेषु लङ्कां प्रविष्टेषु राक्षसेषु महाबलाः ॥ समेत्य हरयः सर्वे हनुमन्तमपूजयन् ॥ ३५ ॥
 सोपि ग्रहृष्टान्सर्वान्हरीन्प्रत्यभ्यपूजयत् ॥ हनुमान्सत्त्वसंपन्नो यथार्हमनुकूलतः ॥ ३६ ॥
 विनेदुश्च यथाप्राणं हरयो जितकाशिनः ॥ चकर्षुश्च पुनस्तत्र सप्राणानपि राक्षसान् ॥ ३७ ॥
 स वीरशोभामभजन्महाकपिः समेत्य रक्षांसि निहत्य मारुतिः ॥
 महासुरं भीमममित्रनाशनं यथैव विष्णुर्वलिनं चैमूमुखे ॥ ३८ ॥

कृत्वेत्यर्थः ॥ १६ ॥ तत इति । तत्र सः शैलेनेत्य- पदातितया गच्छन्तीति पदातिगाः तान् ॥ २३—
 ध्याहार्य । सहनुमान् अकम्पनं पुरन्दरो नमुचिं यथा २६ ॥ प्ररूढः प्ररूढवृक्षः ॥ २७—२९ ॥ वानरेन्द्रेण
 तथा शैलेन वज्रेणेवाभिदुद्राव ॥ १७—१८ ॥ कर्त्रा । तेन वृक्षेणहत इत्यन्वयः ॥ ३० ॥ क्षितिकम्पे
 क्रोधमूर्च्छितः अभूदिति शेषः ॥ १९—२१ ॥ चरणैः भूकम्पे ॥ ३१—३५ ॥ प्रत्यभ्यपूजयत् भवत्सा-
 चरणन्यासैः । दारयत् अदारयत् ॥ २२ ॥ हाय्येनैव मया जितमित्येवमिति भावः ॥ ३६—

स० प्रीत्या समयेनसमीचीनायुधमुपलब्धमिति हर्षेण ॥ २१ ॥ ति० प्ररूढः सानुमानिव बहुशराचितशरीरत्वात्प्ररूढबहुवृक्षो
 गिरिरिवजनेर्देहशब्दार्थः ॥ २७ ॥ ति० सोपियथार्हमनुकूलतोऽनुकूलदर्शनवचनालिङ्गनैः संप्रत्यपूजयत् ॥ ३६ ॥ इतिषट्-
 पञ्चाशःसर्गः ॥ ५६ ॥

[पा०] १ क.—घ. च. छ. ट. यथाहिनमुचिं. २ क. ख. तंशिलोच्चयमाकाशे. ३ क. ख. ग. समादाय. ४ झ.
 प्रगृह्यपरया. ५ ड. झ. ट. सद्रुमंप्राण. ६ ख. संप्रेक्ष्य. ७ ड. झ. ट. तथाविप्रकीर्णस्तुनाराचैःशितशक्तिभिः. क. तथाप्रति-
 विद्धाङ्गोभूरिभिःशरवृष्टिभिः. ८ ड. झ. ट. महाबलः. ९ क.—घ. झ. भयाच्छ्रमजलैरङ्गैःप्रस्रवद्भिर्विदुद्रुवुः. ड. भयाच्चमजलै-
 रङ्गैःप्रस्रवद्भिर्विदुद्रुवुः. १० झ. व. ट. अन्योन्यंतेप्रममन्तो. घ. अन्योन्यंप्रमवद्धास्ते. ११ ड.—झ. प्रवृद्धांस्तान्सर्वान्.
 १२ ड. झ. ट. विष्णुर्यथैवोरुबलं. १३ च. छ. महाहवे.

अपूजयन्देवगणास्तदा कपिं स्वयं च रामोतिबलश्च लक्ष्मणः ॥
तथैव सुग्रीवमुखाः पुत्रङ्गमा विभीषणश्चैव महाबलस्तथा ॥ ३९ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्पञ्चाशत्सर्गः ॥ ५६ ॥

सप्तपञ्चाशः सर्गः ॥ ५७ ॥

रावणचोदनयाग्रहस्तेन नरान्तकादिसचिवचतुष्टयसाहित्येन पूर्वद्वाराद्रणायनिर्याणम् ॥ १ ॥

अकम्पनवधं श्रुत्वा क्रुद्धो वै राक्षसेश्वरः ॥ किञ्चिद्दीनमुखश्चापि सचिवांस्तानुदैक्षत ॥ १ ॥
स तु ध्यात्वा मुहूर्तं तु मन्त्रिभिः संविचार्य च ॥ ततस्तु रावणः पूर्वदिवसे राक्षसाधिपः ॥
पुरीं परिययौ लङ्कां सर्वान्गुल्मानवेक्षितुम् ॥ २ ॥
तां राक्षसगणैर्गुप्तां गुल्मैर्बहुभिरावृताम् ॥ ददर्श नगरीं लङ्कां पताकाध्वजमालिनीम् ॥ ३ ॥
रुद्धां तु नगरीं दृष्ट्वा रावणो राक्षसेश्वरः ॥ उवाचामर्षतः काले प्रहस्तं युद्धकोविदम् ॥ ४ ॥
पुरस्योपनिविष्टस्य सहसा पीडितस्य वा ॥ नान्यं युद्धात्प्रपश्यामि मोक्षं युद्धविशारद ॥ ५ ॥
अहं वा कुम्भकर्णो वा त्वं वा सेनापतिर्मम ॥ इन्द्रजिद्धा निकुम्भो वा बहेयुर्भारमीदृशम् ॥ ६ ॥
स त्वं बलमतः शीघ्रमादाय परिगृह्य च ॥ विजयायाभिनिर्याहि यत्र सर्वे वनौकसः ॥ ७ ॥
निर्याणादेव ते नूनं चपला हरिवाहिनी ॥ नर्दतां राक्षसेन्द्राणां श्रुत्वा नादं द्रविष्यति ॥ ८ ॥
चपला ह्यविनीताश्च चलचित्ताश्च वानराः ॥ न सहिष्यन्ति ते नादं सिंहनादमिव द्विपाः ॥ ९ ॥
विद्रुते च बले तस्मिन्नामः सौमित्रिणा सह ॥ अवशस्ते निरालम्बः प्रहस्त वशमेष्यात ॥ १० ॥
आपत्संशयिता श्रेयो न तु निस्संशयीकृता ॥ प्रतिलोमानुलोमं वा यद्वा नो मन्यसे हितम् ॥ ११ ॥

३९ ॥ चतुर्थ्यामकम्पनवधः ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने षट्पञ्चाशः सर्गः ॥ ५६ ॥

अथ युद्धाय प्रहस्तनिर्याणं सप्तपञ्चाशे—अकम्प-
नवधमित्यादि ॥ १ ॥ स त्वित्यादिसार्धश्लोक एका-
न्वयः ॥ ततः स रावणः पुरीं परिययौ । पूर्वदिवसे
दिवसस्य पूर्वभागे । पूर्वाह्न इत्यर्थः । गुल्मान् सेना-
व्यूहान् ॥ २-३ ॥ काले निदेशार्हसमये ॥ ४ ॥

उप समीपे निविष्टं परसेनानिवेशो यस्य तस्य उपरु-
द्धस्येत्यर्थः । अतएव वाशब्दश्चार्थः । पीडितस्य च
मोक्षं मोक्षोपायं ॥ ५ ॥ बहेयुरिति शक्ति लिङ् ॥ ६ ॥
शीघ्रमादाय । परिगृह्य स्वाधीनं कृत्वा । यत्र वनौ-
कसो वर्तन्ते तत्र इतो नियाहीत्यन्वयः ॥ ७ ॥ चपला
धैर्यरहिता ॥ ८-९ ॥ अवशः प्रभुत्वरहितः । “वश-
मिच्छाप्रभुत्वयोः” इति विश्वः । हे प्रहस्त । ते तव वश-
मेष्यतीत्यन्वयः ॥ १० ॥ ननु युद्धे सत्यात्महानेरपि
संभवात्तदकरणमेव श्रेय इत्याशङ्क्य तथात्वे शत्रुक-

ति० उपनिविष्टस्य अतिसमीपनिविष्टशब्दबलस्येत्यर्थः । अतएवसहसाबलात्कारेणपीडितस्य । अन्ययुद्धात् अन्यकर्तृकयुद्धा-
द्धेतोः । मोक्षं उपरोधमोक्षं । न प्रपश्यामि ॥ ५ ॥ ति० ननुयुद्धेमजीवनपिसंदेहात्कथंनिरालंबोवशमेष्यतीत्युच्येततत्राह—आप-
दिति । युद्धे आपत् मृतिः । संशयिता संदेहविषया । श्रेयः विजयस्तु । तवनसंशयितः नसंदेहविषयः । तवातिबलत्वाद्वहुशोदृष्ट-
विजयलाञ्छ इन्द्रजिद्वच्छ्रेयःप्राप्तिरेवोत्कटकोटिका । किञ्च श्रेयोनसंदिग्धं । युद्धजीवनेमरणेचश्रेयस्सत्त्वात् । जीवनेराज्यं ।
मृतावुत्तमलोकः । अतोत्रयुद्धेप्रवृत्तिरेवनिस्संशयीकृता । “यत्रायुद्धेभ्रुवोमृत्युर्युद्धेजीवितसंशयः । तमेवकालंयुद्धस्यप्रवदन्तिमनी-
षिणः” इत्यादिशास्त्रादितिभावः । ममलवयुद्धमेवहितंप्रतिभाति । प्रकारान्तरमस्तिचेद्दृहीत्याह—प्रतिलोमेत्यादि । मनोनुकूलंवा

[पा०] १ ख. प्रतिययौ. २ ड. च. छ. झ. ट. नगरींराजा. घ. महर्तिलङ्कां. ३ ग. ड. झ. ट. उवाचात्महितंकाले.
४ झ. नान्ययुद्धात्. ५ च. हेतुं. ६ क. ख. घ. च. छ. ज. मादायरथमास्थितः. ७ ड. झ. ज. ट. चलिता. घ. चलिष्यत्य-
रिवाहिनी. ८ क. ग.—छ. झ. ज. ट. नात्र. ९ ड. झ. ट. यत्तनो.

रावणेनैवमुक्तस्तु प्रहस्तो वाहिनीपतिः ॥ राक्षसेन्द्रमुवाचेदमसुरेन्द्रमिवोशना ॥ १२ ॥
 राजन्मन्त्रितपूर्वं नः कुशलैः सह मन्त्रिभिः ॥ विवादश्चापि नो वृत्तः समवेक्ष्य परस्परम् ॥ १३ ॥
 प्रदानेन तु सीतायाः श्रेयो व्यवसितं मया ॥ अप्रदाने पुनर्युद्धं दृष्टमेतत्तथैव नः ॥ १४ ॥
 सोहं दानैश्च मानैश्च सततं पूजितस्त्वया ॥ सान्त्वैश्च विविधैः काले किं न कुर्यां प्रियं तव ॥ १५ ॥
 न हि मे जीवितं रक्ष्यं पुत्रदारधनानि वा ॥ त्वं पश्य मां जुहूषन्तं त्वदर्थं जीवितं युधि ॥ १६ ॥
 एवमुक्त्वा तु भर्तारं रावणं वाहिनीपतिः ॥ उवाचेदं बलाध्यक्षान्प्रहस्तः पुरतः स्थितान् ॥ १७ ॥
 समानयत मे शीघ्रं राक्षसानां महद्वलम् ॥ १८ ॥
 मद्भाणशतवेगेन हतानां च रणाजिरे ॥ अद्य तृप्यन्तु मांसादाः पक्षिणः काननौकसाम् ॥ १९ ॥
 ईत्युक्तास्ते प्रहस्तेन बलाध्यक्षाः कृतत्वराः ॥ बलमुद्योजयामासुस्तस्मिन्नाक्षसमन्दिरे ॥ २० ॥
 सा बभूव मुहूर्तेन तिग्मनानाविधायुधैः ॥ लङ्का राक्षसवीरैस्तैर्गजैरिव समाकुला ॥ २१ ॥

ताया हानेर्निश्चितत्वात् युद्धकरणे तस्याः संदेहान् ।
 “ यत्रायुद्धे ध्रुवो मृत्युर्युद्धे जीवितसंशयः । तमेव
 कालं युद्धस्य प्रवदन्ति मनीषिणः ” इत्युक्तरीत्या
 इदानीं युद्धमेव श्रेय इत्याह—आपदिति ॥ संशयिता
 वितर्किता । आपत् मृतिः । श्रेयः । युद्धे मृतिः श्रे-
 यस्करीत्यर्थः । जयापजययोरव्यवस्थितत्वेन पाक्षिक-
 जयस्यापि संभवादिति भावः । पक्षान्तरं प्रतिक्षि-
 पति—नत्विति । निस्संशयीकृता निश्चिता । मृतिस्तु
 युद्धं विना शत्रुमिर्मरणं तु न श्रेयः एतन्मम मतं ।
 त्वन्मतं तु किमित्याह—प्रतिलोमेति । प्रतिलोमं मदु-
 क्तप्रकारविपरीतप्रकारं । अनुलोमं वा नोस्माकं
 यद्धितं मन्यसे तद्वदेति शेषः । वेति पक्षान्तरे । अहं
 तदेव श्रेयो मन्ये । त्वमन्यञ्च यदि मन्यसे तद्वद । तदे-
 वास्माकं हितमित्यर्थः ॥ ११—१२ ॥ मन्त्रसमये
 मया यथा निर्धारितं तत्तथा प्रवृत्तमित्याह—राज-
 न्नित्यादिना ॥ कुशलैर्मन्त्रिभिः विभीषणादिभिः सह ।
 नः अस्माभिः । इदं वक्ष्यमाणं मन्त्रितपूर्वं । तर्हि
 मन्त्रितत्वे तथा किमिति नानुष्ठितं तत्राह—विवाद
 इति । परस्परं समवेक्ष्य बहुमतितया आलोच्य ।

नः अस्माकं विवादश्चापि वृत्तः । येन विभीषणो
 निरगच्छदिति भावः ॥ १३ ॥ मन्त्रितमर्थमाह—
 प्रदानेन त्विति ॥ सीतायाः प्रदानेन तु श्रेयः । अप्र-
 दाने तु युद्धमिति च मम व्यवसितमित्यर्थः । सर्व-
 मरणं युद्धशब्देनोपचर्यते । यथैव व्यवसितं तथैव
 नः अस्माभिः । दृष्टं च ॥ १४ ॥ एवं स्वमतमुक्त्वा
 संप्रति त्वन्मतानुसारेण युद्धमेव करिष्यामीत्याह—
 सोहमित्यादिना ॥ दानैः भूषणादिप्रदानैः । मानैः
 त्वदधीनं जीवितमित्यादिप्रियभाषणैः । पूजितः उत्क-
 र्षमापादितः । काले आपत्काले । किं कुर्यां जीवित-
 त्यागमपि कुर्यामित्यर्थः ॥ १५ ॥ उक्तमेव विशदयति
 —न हीति ॥ जुहूषन्तं होतुमिच्छन्तं । जुहोतेः सन्प्र-
 त्ययः । अनेन जीवितस्य हविर्द्धं युद्धस्याभिरूपत्वं च
 गम्यते । तेन चात्सहविःप्रदानस्य महाफलत्वं युद्ध-
 सङ्गतिमात्रेण स्वविनाशश्च द्योत्यते । गतानुगति-
 कास्तु जुहूषन्तं त्यक्तुमिच्छन्तमित्यर्थः । जुहोतेर्दा-
 नार्थत्वादित्याहुः ॥ १६—१८ ॥ हतानां काननौ-
 कसां तृप्यन्त्वित्यन्वयः । “ पूरणगुण—” इत्यादिना
 समासप्रतिषेधेन सुहितार्थयोगे ज्ञापिता षष्ठी ॥ १९—

भवतुप्रतिकूलं वा । यत्तुनोहितंमन्यसे तद्वदेतिशेषः । स० आपत् मृतिः परिभवभवंदुःखं वा । संशयिता । नचनिस्संशयीकृता
 भविष्यत्येवेति ननिश्चिता । तथापि तवशक्तितोमशुक्तिश्च श्रेयः जयः निश्चितं । ‘श्रेयः अमृतेऽपि हिंसा मृते पारत्रिक’मिति प्रकृता
 उपयुक्तव्याख्यानं । प्रोत्साहनसमयत्वात् । ती० अत्र मदुक्तार्थविषये प्रतिलोमानुलोमं वा प्रतिलोमं वा अनुलोमं वा । अनयोर्थ
 दित्तमन्यसे तद्वदेतिशेषः । यद्वा प्रतिलोमंप्रतिकूलमितियन्मन्यसे अनुलोमं अनुकूलमितियन्मन्यसे अन्यद्वा एतद्यतिरिक्तं ।
 यद्वा इतरन्मन्यसे तद्वदेतिशेषः । प्रतिलोमेत्यविभक्तिकोनिर्देशः ॥ ११ ॥ ती० जिहीर्षन्तं त्यक्तुमिच्छन्तं ॥ १६ ॥

[पा०] १ ग. घ. च. छ. ज. जिहीर्षन्तं. २ च. छ. ज. प्रमुखेस्थितान्. ३ क.—घ. च. छ. ज. मद्भाणशनिवेगेन.
 ४ घ. ज. मांसेनपक्षिणः. ५ ख. घ. ड. झ. ट. काननौकसः. ६ च.—ट. तस्यतद्वचनंश्रुत्वाबलाध्यक्षाः. ७ ड. झ. ट.
 महाबलाः. ८ झ. ट. भीमैर्नानाविधा. ९ क. ख. स्तैस्सिंहैरिव.

हुताशनं तर्पयतां ब्राह्मणांश्च नमस्यताम् ॥ आज्यगन्धप्रतिवहः सुरभिर्मारुतो बवौ ॥ २२ ॥
 स्रजश्च विविधाकारा जगृहुस्त्वभिमन्त्रिताः ॥ संग्रामसज्जाः संहृष्टा धारयन्नाक्षसास्तदा ॥ २३ ॥
 सधनुष्काः कवचिनो वेगादाप्लुत्य राक्षसाः ॥ रावणं प्रेक्ष्य राजानं प्रहस्तं पर्यवारयन् ॥ २४ ॥
 अथामन्त्र्य च राजानं भेरीमाहत्य भैरवाम् ॥ आरूरोह रथं दिव्यं प्रहस्तः सैज्जकल्पितम् ॥ २५ ॥
 हयैर्महाजवैर्युक्तं सम्यक्स्मृतसुसंयतम् ॥ महाजलदनिर्घोषं साक्षाच्चन्द्रार्कभास्वरम् ॥ २६ ॥
 उरगध्वजदुर्धर्षं सुवरूथं स्वपस्करम् ॥ सुवर्णजालसंयुक्तं प्रहसन्तमिव श्रिया ॥ २७ ॥
 ततस्तं रथमास्थाय रावणार्पितशासनः ॥ लङ्काया निर्ययौ तूर्णं बलेन महताऽऽवृतः ॥ २८ ॥
 ततो दुन्दुभिनिर्घोषः पर्जन्यनिनदोपमः ॥ वादित्राणां च निनदः पूरयन्निव सागरम् ॥
 शुश्रुवे शङ्खशब्दश्च प्रयाते वाहिनीपतौ ॥ २९ ॥
 निनदन्तः खरान्धोरात्राक्षसा जग्मुरग्रतः ॥ भीमरूपा महाकायाः प्रहस्तस्य पुरस्सराः ॥ ३० ॥
 नरान्तकः कुम्भहनुर्महानादः समुन्नतः ॥ प्रहस्तसचिवा ह्येते निर्ययुः परिवार्य तम् ॥ ३१ ॥
 व्यूढेनैव सुधोरेण पूर्वद्वारात्स निर्ययौ ॥ गजयूथनिकाशेन बलेन महता वृतः ॥ ३२ ॥
 सागरप्रतिमौधेन वृतस्तेन बलेन सः ॥ प्रहस्तो निर्ययौ तूर्णं कालान्तकयमोपमः ॥ ३३ ॥
 तस्य निर्याणघोषेण राक्षसानां च नर्दताम् ॥ लङ्कायां सर्वभूतानि विनेदुर्विकृतैः स्वरैः ॥ ३४ ॥
 व्यभ्रमाकाशमाविश्य मांसशोणितभोजनाः ॥ मण्डलान्यपसव्यानि खगाश्चकू रथं प्रति ॥ ३५ ॥

२१ ॥ हुताशनं तर्पयतां अग्नौ बहुधा शान्तिहोमा-
 नाचरतां । ब्राह्मणांश्च नमस्यतां गन्धपुष्पादिभिरर्च-
 यतां संवन्धी आज्यगन्धप्रतिवहः ब्राह्मणार्चनकुसु-
 मादिना सुरभिर्मारुतो बवौ ॥ २२ ॥ संग्रामसज्जाः
 संग्रामायोद्युक्ताः । राक्षसाः अभिमन्त्रिताः विजय-
 मन्त्रेणाभिमन्त्रिताः । स्रजः जगृहुः । धारयन् अधा-
 रयन्श्च ॥ २३ ॥ रावणं प्रेक्ष्य स्वामितया प्रधानं
 रावणमभिवन्द्येत्यर्थः ॥ २४ ॥ अथेत्यादिश्लोकत्रयं ॥
 सज्जकल्पितं सज्जमुद्युक्तं सर्वायुधादिसमवेतत्वेन क-
 ल्पितमित्यर्थः । सुसंयतं नियमितं । साक्षाच्चन्द्रार्क-
 भास्वरं चन्द्रार्कतुल्यं भास्वरं च । “ साक्षात्प्रत्यक्ष-
 तुल्ययोः ” इत्यमरः । आह्लादकत्वेन चन्द्रसाम्यं ।
 तेजसाऽर्कसाम्यं । सुवरूथं शोभनरथगुप्तिकं ।
 “ रथगुप्तिर्वरूथोना ” इत्यमरः । स्वपस्करं शोभ-
 नरथाङ्गं । “ अपस्करो रथाङ्गं ” इति निपातनात्

सुडागमः । जालं गवाक्षं । प्रहसन्तमिव श्रिया
 स्वकान्त्या सर्वकान्तिमद्वस्तु परिहसन्तमिव स्थितं
 ॥ २५—२७ ॥ ततः आरोहणानन्तरं ॥ २८ ॥ तत
 इत्यादिसार्धश्लोक एकान्वयः ॥ पर्जन्यः मेघविशेषः
 ॥ २९ ॥ पुरस्सराः अग्रगाः ॥ ३०—३१ ॥
 व्यूढेन सन्नद्धकङ्कटेन । “ व्यूढः सन्नद्धकङ्कटः ”
 इत्यमरशेषे ॥ ३२ ॥ कालान्तकयमोपमः काले प्रल-
 यकाले अन्तको विनाशको यो यमस्तदुपमः ॥ ३३ ॥
 तस्य प्रहस्तस्य । निर्याणघोषेण निर्गमकालिकसिंह-
 नादेन । राक्षसानां निर्याणघोषेण च प्रयोजनेन ।
 सर्वभूतानि विकृतैः सर्वैरुपलक्षितानि सन्ति विनेदु-
 रिति संबन्धः ॥ ३४ ॥ अपसव्यानि अप्रदक्षि-
 णानि । व्यभ्रमित्यनेन मण्डलकरणस्याकालिकत्व-
 मुक्तं । साभ्रकाले हि पक्षिणो मण्डलान्याचरन्ति ।
 यद्वाऽत्र खगाः गरुडाः । अपसव्यं प्रदक्षिणं ।

स० धनुषासहिताः सधनुष्काः । उत्सृज्य वाजिनइतिशेषः । पादत्रादिकंवा । पुत्रदारादिकंप्रतियुद्धार्थगच्छामइत्युक्तिंवा ॥ २४ ॥
 शि० सागरप्रतिमानां दुरवगाहत्वेनसागरसदृशानांराक्षसानां ओघःसमूहोयस्मिन्स्तेनबलेनवृतः अतएव कालान्तकयमोपमः प्रह-
 स्तोनिर्ययौ । तत्रकालोमहाप्रलयः । अन्तकोमरणसमयः । यमःसंयमिनीपतिरितिविवेकः ॥ ३३ ॥ ति० अपसव्यानिमण्डलानि
 अपगतासव्यभागेविभ्रान्तिर्येषुमण्डलेषुभ्रामणेषुतान्यपसव्यानि प्रदक्षिणानि । गृध्रादीनांप्रदक्षिणमपिदुर्निमित्तमितिकतकः ॥ ३५ ॥
 [पा०] १ ड. झ. ट. वेगादुत्सृज्य. २ ग. सूतकल्पितं. ३ ज. कसूतेनसंयुतं ख. ग. छ. कसूतंससायकं. ४ घ.
 सुविस्तरं. ५ क.—ट. मेदिनी. ६ ड. झ. ट. क्रुद्धःकालान्तक. क. ग. घ. च. छ. ज. तूर्णक्रुद्धःकालान्तकोपमः. ख. तूर्णयो-
 दुंकालान्तकोपमः.

वैमन्त्यः पावकज्वालाः शिवा घोरं^३ ववाशिरे ॥ अन्तरिक्षात्पपातोल्का वायुश्च परुषो ववौ ॥३६॥
अन्योन्यमभिसंरब्धा ग्रहाश्च न चकाशिरे ॥ ३७ ॥

मेघाश्च खरनिर्घोषा रथस्योपरि रक्षसः ॥ ववृषु रुधिरं चास्य सिपिचुश्च पुरस्सरान् ॥ ३८ ॥

केतुमूर्धनि गृध्रोऽस्य निलीनो दक्षिणामुखः ॥ तुदन्नुभयतः पार्श्वं संग्रामहरत्प्रभाम् ॥ ३९ ॥

सारथेर्वहुशश्चास्य संग्राममवगाहतः ॥ प्रतोदो न्यपतद्वस्तात्सूतस्य हयसादिनः ॥ ४० ॥

निर्याणश्रीश्च यास्यासीद्भास्वरा वसुदुर्लभा ॥ सा ननाश मुहूर्तेन समे च स्खलिता हयाः ॥ ४१ ॥

ग्रहस्तं त्वभिनिर्यान्तं प्रख्यातवलपौरुषम् ॥ युधि नानाप्रहरणा कपिसेनाऽभ्यवर्तत ॥ ४२ ॥

अथ घोषः सुतुमुलो हरीणां समजायत ॥ वृक्षानारुजतां चैव गुर्वीरागृह्णतां शिलाः ॥ ४३ ॥

नदतां राक्षसानां च वानराणां च गर्जताम् ॥ उभे प्रमुदिते सैन्ये रक्षोगणवनौकसाम् ॥ ४४ ॥

वेगितानां समर्थानामन्योन्यवधकाङ्क्षिणाम् ॥ परस्परं चाद्वयतां निनादः श्रूयते महान् ॥ ४५ ॥

ततः ग्रहस्तः कपिराजवाहिनीमभिप्रतस्थे विजयाय दुर्मतिः ॥

विवृद्धवेगां च विवेश तां चमूं यथा मुमूर्षुः शलभो विभावसुम् ॥ ४६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ॥ ५८ ॥

विभीषणेनरामं प्रति तत्प्रश्नेनरणायाभ्यागच्छतः ग्रहस्तस्य याथात्म्यनिवेदनम् ॥ १ ॥ द्विविदुर्मुखजां ववत्तारैः क्रमेण
नरान्तकसमुन्नतमहानादकुंभहनुनाम्नां ग्रहस्तसचिवानां चतुर्णां हननम् ॥ २ ॥ नीलेन महतायुद्धेन ग्रहस्तवधः ॥ ३ ॥

ततः ग्रहस्तं निर्यान्तं दृष्ट्वा भीमैपराक्रमम् ॥ उवाच सस्मितं रामो विभीषणमरिन्दमः ॥ १ ॥

“अपसव्यंतु दक्षिणं” इत्यमरः । गरुडानां ह्यप्रदक्षिणं
शोभनं । ग्रहाः चन्द्रसूर्यादयः । तत्काले ग्रहयुद्ध-
मासीदित्यर्थः ॥ ३५—३८ ॥ तुदन्नुभयतः पार्श्वं ।
उभौ पक्षौ मुखेन कण्ठ्यमानः संग्रामहरत् प्रभां
ग्रहस्तस्येति शेषः । ध्वजाग्रा रूढगृध्रदर्शनेन ग्रहस्तमुखं
विवर्णमासीदित्यर्थः ॥ ३९ ॥ सूतस्य सूतजातस्य ।
हयसादिनः हयप्रस्थापकस्य । प्रतोदः तोत्रं । यद्वा
सूतस्य सूतकुलोत्पन्नस्य । अभ्यस्तप्रतोदधारणस्यापी-
त्यर्थः । हयसादिनः अश्वगतिशिक्षकस्य ॥ ४० ॥
वसुदुर्लभा अष्टवसुदुर्लभा । भास्वरा वसुदुर्लभेति
पाठः । निर्याणश्रीः निर्गमकालिकश्रीः । निरुत्साहः

ग्रहस्तोभूदित्यर्थः । स्खलिताः चस्खलुः । कर्तरि क्तः
॥ ४१ ॥ नानाप्रहरणा शिलावृक्षादिनानाप्रहरणा
॥ ४२ ॥ आरुजतां उन्मूलयतां । आगृह्णतां आसम-
न्तात् गृह्णतां ॥ ४३ ॥ नदतामिति त्रिपादश्लोकः ॥
रक्षोगणवनौकसामित्युत्तरशेषः ॥ ४४—४५ ॥
कपिराजवाहिनीमभिप्रतस्थे तां चमूं विवेश च
॥ ४६ ॥ इति श्रीगोविन्दराजविरचिते श्रीमद्रामायण-
भूषणे रत्नकिरीटाख्याने युद्धकाण्डव्याख्याने सप्तप-
ञ्चाशः सर्गः ॥ ५७ ॥

अथ ग्रहस्तवधोष्टपञ्चाशे—ततः ग्रहस्तमित्यादि ॥

स० सूतस्यतद्वंश्यस्य । हयसादिनः हयानश्वासादयतिगमयति यथेष्टमिति सतथा । तादृशस्यापिसारथेः हस्तात् प्रतोदः तोत्रं ।
न्यपतत् पपात । यं अन्नमस्यास्तीति मत्वर्थे ईकारः । “अन्नं” मिति हि श्रुतिः । सारेण अरसहितेन चक्रेण थिः सारथिः । तस्येति वा ।
हयैरेवानुबन्धनिमित्तैः आदिभिः राक्षसैः सहितः सतथा । तस्य सूतस्य सारथेः । “आदिनो राक्षसाः प्रोक्ताः” इति भागवततात्पर्यात् ।
सूतः सुष्ठुजतः प्रतोदो यस्य तस्येति वा । सुदुर्लभा उत्तरत्रानेव मागमनात् ॥ ४० ॥ स० रक्षोगणवनौकसामित्यनेन रक्षोगणस्यै-
कैकोवनौकाः प्रर्याप्त इति ध्वन्यते ॥ ४४ ॥ स० विजयाय दुर्मतिः अपशकुनैरिव गतमृतैः स्त्रीयैर्दृष्टैः श्रुतैरपि विजयभ्रमोऽस्यास्ती-
ति दुर्मतिरिति मन्तव्यम् ॥ ४६ ॥ इति सप्तपञ्चाशः सर्गः ॥ ५७ ॥

[पा०] १ च. झ. ज. ट. वमन्तिपावक. २ क.—ट. घोराववाशिरे. ३ घ. ज. झ. ट. नदन्नुभयतः. ४ ड. झ. ट.
संग्रामाश्रयमाहरत्. ५ झ. ट. रणकृतोद्यमं. ६ क. ख. ज. मरिन्दमं.
वा. रा. २०४

क एष सुमहाकायो बलेन महता वृतः ॥ [आगच्छति महावेगः किंरूपबलपौरुषः ॥]

आचक्ष्व मे महाबाहो वीर्यवन्तं निशाचरम् ॥ २ ॥

राघवस्य वचः श्रुत्वा प्रत्युवाच विभीषणः ॥ ३ ॥

एष सेनापतिस्तस्य प्रहस्तो नाम राक्षसः ॥ लङ्कायां राक्षसेन्द्रस्य त्रिभागबलसंवृतः ॥

वीर्यवानस्त्रविच्छूरः प्रख्यातश्च पराक्रमे ॥ ४ ॥

ततः प्रहस्तं निर्यान्तं भीमं भीमपराक्रमम् ॥ गर्जनं सुमहाकायं राक्षसैरभिरांवृतम् ॥ ५ ॥

ददर्श महती सेना वानराणां वलीयसाम् ॥ अतिसंजातरोषाणां प्रहस्तमभिगर्जताम् ॥ ६ ॥

खड्गशक्त्यष्टिवाणाश्च शूलानि मुसलानि च ॥ गदाश्च परिधाः प्रासा विविधाश्च परश्वधाः ॥ ७ ॥

धनूंषि च विचित्राणि राक्षसानां जयैषिणाम् ॥ प्रगृहीतान्यशोभन्त वानरानभिधावताम् ॥ ८ ॥

जगृहुः पादपांश्चापि पुष्पितान्वानरर्षभाः ॥ शिलाश्च त्रिपुला दीर्घा योज्जुकामाः प्लवङ्गमाः ॥ ९ ॥

तेषामन्योन्यमासाद्य संग्रामः सुमहानभूत् ॥ बहूनामश्मवृष्टिं च शरवृष्टिं च वर्षताम् ॥ १० ॥

बहवो राक्षसा युद्धे बहून्वानरयूथपान् ॥ वानरा राक्षसांश्चापि निजघ्नुर्वहवो बहून् ॥ ११ ॥

शूलैः प्रमथिताः केचित्केचिच्च परमायुधैः ॥ परिघैराहताः केचित्केचिच्छिन्नाः परश्वधैः ॥ १२ ॥

निरुच्छ्रासाः कृताः केचित्पतिता धरणीतले ॥ विभिन्नहृदयाः केचिदिषुसंधानसंदिताः ॥ १३ ॥

केचिद्विधा कृताः खड्गैः स्फुरन्तः पतिता भुवि ॥ वानरा राक्षसैः शूलैः पार्श्वतश्चावदारिताः ॥ १४ ॥

वानरैश्चापि संकुट्टै राक्षसौघाः समन्ततः ॥ पादपैर्गिरिशृङ्गैश्च संपिष्टा वसुधातले ॥ १५ ॥

वज्रस्पर्शतलैर्हस्तैर्मुष्टिभिश्च हता भृशम् ॥ वेमुः शोणितमास्त्रेभ्यो विशीर्णदंशनेक्षणाः ॥ १६ ॥

सस्मितमिति । बलवच्छत्रुदर्शनहर्षेणेतिभावः । तदेव व्यञ्जयति—अरिन्दम इति ॥ १ ॥ क एष इति । ननु प्रहस्तः पूर्वद्वारान्निर्गतः, रामस्तु उत्तरद्वारि तिष्ठति स्म, कथमस्यानेकयोजनस्थसाक्षात्कारः । उच्यते । आप्तवचनेन प्रत्यक्षतुल्येन महाकायः कश्चन गच्छतीति विदित्वा एष इत्याह । आचक्ष्व तमिति शेषः ॥ २—३ ॥ एष इत्यादिसार्धश्लोक एकान्वयः ॥ तस्य रावणस्य । असह्यतया नामा-ग्रहणं । संवृतशब्दोऽन्तर्भावितण्यर्थः । रावणेन लङ्कायां स्वबलस्य तृतीयभागेन संवारित इत्यर्थः । लङ्कायां राक्षसेन्द्रस्य त्रिभागबलसंवृत इति पाठः । रावणस्य सैन्येषु भागत्रयमस्याधीनमिति भावः । वीर्यवान् बलवान् । “वीर्यं बले प्रभावे च” इत्यमरः ।

शूरः रणेष्वपरावृत्तः । पराक्रमे परपरिभवने । अत्रे-तिकरणं बोध्यं ॥ ४ ॥ तत इत्यादिश्लोकद्वयं ॥ भीमं भयंकरवेषं ॥ ५—६ ॥ खड्गेत्यादिश्लोकद्वयं ॥ राक्ष-सानामिति तृतीयार्थे षष्ठी । राक्षसैरित्यर्थः ॥ ७—८ ॥ वानरश्रेष्ठत्वेप्यवानरत्ववारणाय प्लवङ्गमा इत्युक्तं । यद्वा प्लवङ्गमाः युद्धोत्साहेन प्लवगत्या गच्छन्तः । असंज्ञायां खशार्षः ॥ ९—११ ॥ परमायुधैः चक्रैः । “चक्रं तु परमायुधं” इति निघण्टुः ॥ १२ ॥ शूलपातादिकार्यं दर्शयति—निरुच्छ्रासा इत्यादि ॥ निरुच्छ्रासाः कृताः । इषुसन्धानसंदिताः इषव एव संधानानि बन्धनरज्जवः तैः संदिताः संस्यूताः । स्फुरन्तः लुठन्तः । अवदारिताः मिन्नाः ॥ १३—१४ ॥ संपिष्टाः चूर्णिताः । वेमुः वमनं चक्रुः ॥ १५—

स० त्रिभागबलसंवृतः रावणबलमध्येतृतीयभागबलेनयुक्तः । त्रिशब्दस्यतृतीयवाचकत्वंतुत्रिदशेत्तद्याख्यावसरेभानुदीक्षिते-नोक्तं ॥ ४ ॥ ति० इपूर्णासंधानं सम्यग्विसर्जनं तेनसादिताः खण्डिताः ॥ १३ ॥ ति० वमन् अवमन् । वेमुरितिपाठान्तरं

[पा०] १ इदमर्थं ड. झ. ट. पाठेषुदृश्यते. २ ड. झ. ट. सुप्रख्यातपराक्रमः. ३ ड. झ. ट. पुष्पितांश्चगिरींस्तथा. ४ ड. झ. ट. संधानसादिताः. ख. च. छ. ज. संधानसंधिताः. ५ घ. ड. झ. ट. वमञ्शोणित. ६ ख. मांसानि. ७ ड. झ. ट. वदनेक्षणाः.

आर्तस्वनं च स्वनतां सिंहनादं च नर्दताम् ॥ बभूव तुमुलः शब्दो हरीणां रक्षसां युधि ॥ १७ ॥
 वानरा राक्षसाः क्रुद्धा वीरमार्गमनुव्रताः ॥ विवृत्तनयनाः क्रूराश्चक्रुः कर्माण्यभीतवत् ॥ १८ ॥
 नरान्तकः कुम्भहनुर्महानादः समुन्नतः ॥ एते प्रहस्तसचिवाः सर्वे जघ्रुर्वनौकसः ॥ १९ ॥
 तेषामापततां शीघ्रं निघ्नतां चापि वानरान् ॥ द्विविदो गिरिशृङ्गेण जघनैकं नरान्तकम् ॥ २० ॥
 दुर्मुखः पुनरुत्थाय कपिः स विपुलद्रुमम् ॥ राक्षसं क्षिप्रहस्तस्तु समुन्नतमपोथयत् ॥ २१ ॥
 जाम्बवास्तु सुसंकुद्धः प्रगृह्य महतीं शिलाम् ॥ पातयामास तेजस्वी महानादस्य वक्षसि ॥ २२ ॥
 अथ कुम्भहनुस्तत्र तारेणासाद्य वीर्यवान् ॥ वृक्षेणाभिहतो मूर्ध्नि प्राणान्संत्याजयद्रणे ॥ २३ ॥
 अमृष्यमाणस्तत्कर्म प्रहस्तो रथमास्थितः ॥ चकार कदनं घोरं धनुष्पाणिर्वनौकसाम् ॥ २४ ॥
 आवर्त इव संजज्ञे उभयोः सेनयोस्तदा ॥ क्षुभितस्याप्रमेयस्य सागरस्येव निस्स्वनः ॥ २५ ॥
 महता हि शरीरैश्च प्रहस्तो युद्धकोविदः ॥ अर्दयामास संकुद्धो वानरान्परमाहवे ॥ २६ ॥
 वानराणां शरीरैश्च राक्षसानां च मेदिनी ॥ बभूव निचिता घोरा पतितैरिव पर्वतैः ॥ २७ ॥
 सा मही रुधिरौघेण प्रच्छन्ना संप्रकाशते ॥ संछन्ना माधवे मासि पलाशैरिव पुष्पितैः ॥ २८ ॥
 हतवीरौघवप्रां तु भग्नायुधमहाद्रुमाम् ॥ शोणितौघमहातोषां यमसागरगामिनीम् ॥ २९ ॥
 यकृत्प्लीहमहापङ्कां विनिकीर्णान्नशैवलाम् ॥ भिन्नकायशिरोमीनामङ्गावयवशाद्वलाम् ॥ ३० ॥
 गृध्रहंसगणाकीर्णां कङ्कसारससेविताम् ॥ मेदःफेनसमाकीर्णामार्तस्तनितनिस्स्वनाम् ॥
 तां कापुरुषदुस्तारां युद्धभूमिमयीं नदीम् ॥ ३१ ॥

१६ ॥ स्वनतां नर्दतामित्यत्र कुर्वतामित्यर्थः । तुमुलः निविडितः । रक्षसां वानराणां च ॥ १७ ॥ वीरमार्गं युद्धकौशलं । विवृत्तनयनाः भ्रान्तनेत्राः । कर्माणि युद्धकर्माणि । अभीतवत् भयरहितं यथा भवति तथा ॥ १८—१९ ॥ तेषामिति । इयं निर्धारणे पृष्ठी । एकं मुख्यं ॥ २० ॥ उत्थाय उद्धृत्य । समुन्नताख्यं राक्षसं अपोथयत् अमारयत् । “पुथ हिंसायां” इति धातुः ॥ २१—२२ ॥ तत्र प्रहस्तसचिवेषु । सन्त्याजयत् संतत्याज । स्वार्थिको णिच्प्रत्ययः ॥ २३—२४ ॥ आवर्ते संवर्ते । प्रलय इव स्थिते तस्मिन् युद्धे क्षुभितस्य सागरस्य निस्स्वन इव सेनाया निस्वनः संजज्ञे ॥ २५ ॥ तेषु प्रहस्तप्रकर्ष प्रतिपादयितुं पुनराह—महतेत्यादि ॥ २६ ॥ निचिता व्याप्ता ॥ २७—२८ ॥ अपरिच्छिन्नवानरवधो वृत्त इति द्योतयितुं युद्धभूमिं नदीत्वेन वर्णयति—हते-त्यादिना ॥ उभयसेनाप्रयोर्हतवीराणामोषः समूह एव वप्रां तटं यस्यास्तां । भग्नायुधान्येव महाद्रुमाः

भग्नाः तीरमहाद्रुमा यस्यास्तां । शोणितौघा एव महातोयानि कलुषजलानि यस्यास्तां । यमसागर-गामिनीं युद्धभूमौ यमो जीवग्रहणाय सन्निधत्त इति प्रसिद्धिः । तद्रूपसागरगामिनीम् । यकृत्प्लीहशब्दौ हृदयस्य दक्षिणवामभागस्थमांसविशेषपरौ । अन्नाणां शैवलत्वनिरूपणं स्तम्भमयत्वात् । भिन्नकायशिर-सोर्मीनत्वनिरूपणं स्फुरितवत्त्वान् । अङ्गावयवाः करचरणाद्यङ्गानामवयवाः । अङ्गुलय इत्यर्थः । त एव शाद्वलानि शाद्वलभूजन्यवृणानि यस्यास्तां । कङ्कः धवल-वर्णः श्येनः । सारसो हंसविशेषः । मेदः रुधिर-मण्डलं । आर्तानां स्तनितः शब्द इति यावत् । तदेव निम्नोन्नतपतनजनितस्वनो यस्यास्तां । यद्यपि रुधि-रप्रवाहस्यापि स्वत एव घोषोस्ति तथापि रूपकत्वा-यैवमुक्तं । कापुरुषाः भीरवः तैः दुस्तारां । वृद्धि-रार्थी । युद्धभूमिमयीमिति स्वार्थे मयद् । व्यस्तरूपकं । प्रावर्तयन्नित्यध्याहार्य । यद्वा तेरुरिति वक्ष्यमाणम-त्राप्यनुषज्यते । अत्र सावयवरूपकालंकारः ॥ २९—

॥ १६ ॥ स० वृक्षेणकरणेन प्राणान् संत्याजयत् तत्याज । पूर्वार्धेयुयुधइतिसतारइत्युत्तरार्धेऽध्याहार्यं । संत्याजयत् अत्याजयदिति वा ॥ २३ ॥ ति० तत्कर्म क्षणादेवसचिवचतुष्टयमारणकर्म ॥ २४ ॥

[पा०] १ क. ख. ग. च. छ. वृक्षेणमहतातस्य. ड. झ. ज. ट. वृक्षेणमहतासयः. २ ज. प्राणांस्तत्याजराक्षसः.

नदीमिव घनापाये हंससारससेविताम् ॥ राक्षसाः कपिमुख्याश्च तेरुस्तां दुस्तरां नदीम् ॥ ३२ ॥
 यथा पद्मरजोध्वस्तां नलिनीं गजयूथपाः ॥ ३३ ॥
 ततः सृजन्तं बाणौघान्प्रहस्तं स्यन्दने स्थितम् ॥ ददर्श तरसा नीलो विनिघ्नन्तं पुवङ्गमान् ॥ ३४ ॥
 उद्धूत इव वायुः खे महदभ्रबलं बलात् ॥ समीक्ष्याभिद्रुतं युद्धे प्रहस्तो वाहिनीपतिः ॥
 रथेनादित्यवर्णेन नीलमेवाभिद्रुद्वे ॥ ३५ ॥
 स धनुर्धन्विनां श्रेष्ठो विकृष्य परमाहवे ॥ नीलाय व्यसृजङ्घाणान्प्रहस्तो वाहिनीपतिः ॥ ३६ ॥
 ते प्राप्य विशिखा नीलं विनिर्भिद्य समाहिताः ॥ महीं जग्मुर्महावेगा रुषिता इव पन्नगाः ॥ ३७ ॥
 नीलः शरैरभिहतो निशितैर्ज्वलनोपमैः ॥ स तं परमदुर्धर्षमापतन्तं महाकपिः ॥
 प्रहस्तं ताडयामास वृक्षमुत्पाट्य वीर्यवान् ॥ ३८ ॥
 स तेनाभिहतः क्रुद्धो नन्दत्राक्षसपुङ्गवः ॥ वर्षं शरवर्षाणि पुवङ्गानां चमूपतौ ॥ ३९ ॥
 तस्य बाणगैणान्घोरात्राक्षसस्य महाबलः ॥ अपारयन्वारयितुं प्रत्यगृह्णान्निमीलितः ॥ ४० ॥
 यथैव गोवृषो वर्षं शारदं शीघ्रमागतम् ॥ एवमेव प्रहस्तस्य शरवर्षं दुरासदम् ॥
 निमीलिताक्षः सहसा नीलः सेहे सुदारुणम् ॥ ४१ ॥
 रोपितः शरवर्षेण सालेन महता महान् ॥ प्रजघान हयानीलः प्रहस्तस्य मनोजवान् ॥ ४२ ॥
 ततः स चापमुद्धृत्य प्रहस्तस्य महाबलः ॥ बभञ्ज तरसा नीलो ननाद च पुनः पुनः ॥ ४३ ॥
 विधनुस्तु कृतस्तेन प्रहस्तो वाहिनीपतिः ॥ प्रगृह्य मुसलं घोरं स्यन्दनादवपुषुवे ॥ ४४ ॥
 तावुभौ वाहिनीमुख्यौ जातवैरौ तरस्त्रिनौ ॥ स्थितौ क्षतजदिग्धाङ्गौ प्रभिन्नाविव कुञ्जरौ ॥ ४५ ॥
 उल्लिखन्तौ सुतीक्ष्णाभिर्दंष्ट्राभिरितरेतरम् ॥ सिंहशार्दूलसदृशौ सिंहशार्दूलचेष्टितौ ॥ ४६ ॥
 विक्रान्तविजयौ वीरौ समरेष्वनिवर्तिनौ ॥ काङ्क्षमाणौ यशः प्राप्तुं वृत्रवासवयोः समौ ॥ ४७ ॥
 आजघान तदा नीलं ललाटे मुसलेन सः ॥ प्रहस्तः परमायत्तस्तस्य सुस्त्राव शोणितम् ॥ ४८ ॥

३१ ॥ उपमानमुख्येनापि तत्तरणं दर्शयति—नदी-
 मिति ॥ घनापाये वर्षान्ते । तां पूर्वत्र रूपकेण
 दर्शितां । केचित्तु अत्रोत्तरश्लोकस्थनदीपदवैयर्थ्यभयेन
 युद्धभूमिमयीं नदीं प्रवर्तयित्वेत्यध्याहरन्ति ॥ ३२ ॥
 उक्तानां रक्षोवानराणामुपमामाह—यथेति ॥ पद्मर-
 जोभिः ध्वस्तां वर्णान्तरं प्राप्तां । नलिनीं सरसीं यथा
 गजयूथपास्तरन्ति । तीर्त्वा रक्ततनवो भवन्तीति
 यावत् । तथा अरुणशरीरा उत्तेरुरित्यर्थः ॥ ३३ ॥
 स्यन्दने रथे । स्थितं । बाणौघान् सृजन्तं मुञ्चन्तं ।
 तरसा वेगेन । पुवङ्गमान् विनिघ्नन्तं प्रहस्तं ददर्श
 ॥ ३४ ॥ उद्धूत इत्यादिसार्धश्लोकमेकं वाक्यं ॥ खे
 स्वदेशभूते । उद्धूतः उल्वणः । वायुः अभ्रबलं अभ्र-

जालमिव । युद्धे बलादभिद्रुतं आभिमुख्येनायान्तं
 नीलं समीक्ष्य रथेन नीलमेवाभिद्रुद्वे इति योजना
 ॥ ३५—३६ ॥ रुषिताः पन्नगा इव स्थिताः समा-
 हिताः ऋजवः नीलं विनिर्भिद्य महीं जग्मुः विविशु-
 रित्यर्थः ॥ ३७ ॥ नील इत्यादि सार्धश्लोकः ॥ ३८—
 ॥ ३९ ॥ अपारयन् अशक्नुवन् ॥ ४० ॥ यथैवेत्या-
 दिसार्धश्लोकः ॥ यथैवेत्यत्र एवकारोत्यन्तायोगव्यव-
 च्छेदार्थकः । शारदमित्यनेन शरपातस्य क्षयित्वं
 व्यनक्ति ॥ ४१—४४ ॥ तावुभावित्यादिश्लोकत्रयमेकं
 वाक्यं ॥ प्रभिन्नौ मत्तौ । सिंहशार्दूलसदृशाविति बले
 साम्यं । विक्रान्तविजयौ सर्वत्र प्राप्तविजयौ । काङ्क्ष-
 माणौ अभूतामिति शेषः ॥ ४५—४७ ॥ परमायत्तः

ति० अपारयन् वारयितुमशक्तस्तन् ॥ ४० ॥ ति० शारदं वर्षं गोवृषस्यशरत्कालेप्राबल्यंकालस्वभावात् । वर्षस्यलन्यथा ।
 ततएव तेननातिक्लेशकरस्तस्यशरवर्षइतिसूचितं ॥ ४१ ॥

[पा०] १ घ. प्राहिणोद्घाणान्. २ ग. ड. च. झ. ट. नन्दत्राक्षस. ३ ड. झ. ट. गणानेवराक्षसस्यदुरात्मनः. ४ क. ख.
 ग. च. छ. ज. महात्मनः. घ. दुरात्मनः. ५ ड. झ. ट. शरवर्षान्दुरासदान्. ६ ड. झ. ट. ततोरोषपरीतात्माधनुस्तस्यदुरात्मनः.

ततः शोणितदिग्धाङ्गः प्रगृह्य सुमहातरुम् ॥ प्रहस्तस्योरसि कुद्धो विससर्ज महाकपिः ॥ ४९ ॥
 तमचिन्त्य प्रहारं स प्रगृह्य मुसलं महत् ॥ अभिदुद्राव वलिनं बलानीलं पुवङ्गमम् ॥ ५० ॥
 तमुग्रवेगं संरब्धमापतन्तं महाकपिः ॥ ततः संप्रेक्ष्य जग्राह महावेगो महाशिलाम् ॥ ५१ ॥
 तस्य युद्धाभिकामस्य मृधे मुसलयोधिनः ॥ प्रहस्तस्य शिलां नीलो मूर्ध्नि तूर्णमपातयत् ॥ ५२ ॥
 सा तेन कपिमुख्येन विमुक्ता महती शिला ॥ विभेद बहुधा घोरा प्रहस्तस्य शिरस्तदा ॥ ५३ ॥
 स गतासुर्गतश्रीको गतसत्त्वो गतेन्द्रियः ॥ पपात सहसा भूमौ छिन्नमूल इव द्रुमः ॥ ५४ ॥
 प्रभिन्नशिरसस्तस्य बहु सुप्ताव शोणितम् ॥ शरीरादपि सुप्ताव गिरेः प्रस्रवणं यथा ॥ ५५ ॥
 हते प्रहस्ते नीलेन तदकम्प्यं महद्बलम् ॥ रक्षसामग्रहृष्टानां लङ्कामभिजगाम ह ॥ ५६ ॥
 न शेकुः समरे स्थातुं निहते बाहिनीपतौ ॥ सेतुबन्धं समासाद्य विकीर्णं सलिलं यथा ॥ ५७ ॥
 हते तस्मिन्मुख्ये राक्षसास्ते निरुद्यमाः ॥ रक्षःपतिगृहं गत्वा ध्यानमूकत्वमौस्थिताः ॥
 प्राप्ताः शोकार्णवं तीव्रं निःसंज्ञा इव तेऽभवन् ॥ ५८ ॥

ततस्तु नीलो विजयी महाबलः प्रशस्यमानः स्वकृतेन कर्मणा ॥

समेत्य रामेण सलक्ष्मणेन च ग्रहृष्टरूपस्तु बभूव यूथपः ॥ ५९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टपञ्चाशः सर्गः ॥ ५८ ॥

प्रक्षिप्तसर्गः ॥ १ ॥

प्रहस्तवधश्रवणविपण्णेनरावणेनस्वस्रैवरणायनिर्याणनिर्धारणम् ॥ १ ॥ तच्छ्रावणेनमन्दोदर्या सभामेस्वरावणं प्रतिश्रीरा
 मप्रभावप्रशंसनपूर्वकं तेनसहसंधिकरणप्रार्थना ॥ २ ॥

[प्रहस्तस्य वधं श्रुत्वा रावणो भ्रान्तमानसः ॥ राक्षसानादिदेशाथ राक्षसेन्द्रो महाबलः ॥ १ ॥
 कार्या शत्रुषु नावज्ञा यैरिन्द्रबलसूदनः ॥ सूदितः सैन्यपालो मे सानुयात्रः सकुञ्जरः ॥ २ ॥
 सोहं रिपुविनाशाय विजयस्याभिवृद्धये ॥ स्वयमेवाभियास्यामि रणशीर्षमभित्वरन् ॥ ३ ॥
 अद्य तद्धानरानीकं सरामं सहलक्ष्मणम् ॥ प्रधक्ष्याम्येव बाणौघैः शुष्केन्धनमिवानलः ॥ ४ ॥
 अद्य संतर्पयिष्यामि पृथिवीं कपिशोणितैः ॥ रामं च लक्ष्मणं चैव प्रेषयिष्ये यमक्षयम् ॥ ५ ॥

परमोक्तः ॥ ४८-४९ ॥ अचिन्त्य अचिन्तयित्वा
 ॥ ५०-५४ ॥ प्रभिन्नशिरसः प्रभिन्नाच्छिरसः ।
 शरीरादपीति समुच्चयः । प्रस्रवणं निर्झरः ॥ ५५-५६ ॥
 विकीर्णं भग्नं ॥ ५७ ॥ हत इत्यादि सार्धश्लोकः ॥
 ध्यानमूकत्वं ध्यानेन वागव्यापारशून्यत्वं । तीव्रं घोरं ।
 शोकार्णवं प्राप्ताः शोकार्णवे मग्ना इत्यर्थः ॥ ५८ ॥

स्वकृतेन कर्मणा रिपुवधेन ग्रहृष्टरूपः अतिशयेन
 ग्रहृष्टः । प्रशंसायां रूपम् । पञ्चम्यां प्रहस्तवधः ॥ ५९ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने अष्टपञ्चाशः
 सर्गः ॥ ५८ ॥

ति० ध्यानमूकत्वं ध्यानेन देवताध्यानेन ये मूकाः मौनिनस्तेषां भावस्तत्त्वं । भयदुःखमोहैः किमपि वक्तुं नाशक्नुवन्निर्लभ्यः । तदेवाह—
 प्राप्ता इति । स० ध्यानमूकत्वं परावृत्त्यागमने रावणशिक्षा । तत्रावस्थाने मरणमिति किं कर्तव्यमिति चिन्तयामूकत्वं प्राप्ताः ॥ ५८ ॥
 इत्यष्टपञ्चाशः सर्गः ॥ ५८ ॥

[पा०] १ क. ख. ग. च. बलीनीलं. २ ग. तूर्णमिपातयत्. ३ क.—च. ज. ट. विभिन्नशिरसः. ४ क. ख. ग. ड.—ट.
 मागताः. ५ अत्राधिकत्वेन मुद्रितं सर्गद्वयं ज. पुस्तकपृष्ठद्वये.

एवमुक्त्वा महातेजा रावणो लोकरावणः ॥ आगच्छत्सहसा क्रुद्धः सर्वसैन्येन संवृतः ॥ ६ ॥
 संग्राममभिकाङ्क्षन्तं रावणं श्रुत्य भामिनी ॥ तदोत्थाय ययौ देवी नाम्ना मन्दोदरीति सा ॥ ७ ॥
 माल्यवन्तं करे धृत्वा यूपाक्षसहिता तु सा ॥ मन्त्रिभिर्मन्त्रतत्त्वज्ञैस्तथान्यैर्मन्त्रिसत्तमैः ॥ ८ ॥
 राक्षसैरावृता सर्वैर्वेत्रजर्जरपाणिभिः ॥ योषिद्भिश्चैव वृद्धाभिस्तथा कन्याभिरावृता ॥ ९ ॥
 आयुधव्यग्रहस्तैश्च राक्षसैश्च समन्ततः ॥ सभां तु प्रस्थिता देवी यत्रास्ते राक्षसाधिपः ॥ १० ॥
 छत्रेण ध्रियमाणेन अतिकायपुरस्सरा ॥ चामरैर्वररामाभिर्वीज्यमाना खलङ्कृता ॥ ११ ॥
 शतार्धमार्गं विपुलं ध्वजमालोपशोभितम् ॥ उत्सारणं प्रकुर्वद्भिर्वेत्रजर्जरपाणिभिः ॥ १२ ॥
 प्रविवेश सभां दिव्यां प्रभया द्योतमानया ॥ द्रष्टुं वै रावणं सा तु मयस्य दुहिता तु सा ॥ १३ ॥
 प्राप्तां देवीं तदा राजा प्रियां मन्दोदरीं तदा ॥ दृष्ट्वा स संभ्रमाचूर्णं परिष्वज्य दशाननः ॥ १४ ॥
 मन्त्रिणां तु ततस्तेषामासनान्यादिदेश ह ॥ सौवर्णसुविचित्राणि सोपधानानि सर्वशः ॥ १५ ॥
 तेष्व्वासनोपविष्टेषु सुखासीनेषु मन्त्रिषु ॥ पर्यङ्के चोपविष्टा तु देवी मन्दोदरी सुखम् ॥ १६ ॥
 अतिकायो महाबाहुः पितरं चाभिवाद्य तम् ॥ मातरं चाभिवाद्याथ तदाऽऽसनगतोऽभवत् ॥ १७ ॥
 ग्रहस्तवधसंतप्तो महाकायवधार्दितः ॥ लङ्कायाश्चाभिमर्देन कपायीकृतलोचनः ॥ १८ ॥
 संग्राममभिकाङ्क्षन्स आकुलेनान्तरात्मना ॥ अब्रवीद्वचनं सोथ महागंभीरनिस्खनम् ॥ १९ ॥
 किमागमनकार्यं ते देवि शीघ्रं तदुच्यताम् ॥ तूर्णं मम समीपं वै किमर्थं त्वमिहाऽऽगता ॥
 मन्त्रिभिः सहिता चैव ब्रूहि सर्वं यथातथम् ॥ २० ॥
 एवमुक्ते तु वचने देवी रावणमब्रवीत् ॥ विज्ञाप्यं शृणु राजेन्द्र याचे यत्त्वां कृताञ्जलिः ॥ २१ ॥
 न हि रोपश्च कर्तव्यो वदन्त्या मम मानद ॥ शृणुष्वैकमना मह्यं वचनं वाक्यकोविद ॥ २२ ॥
 श्रुता मे नगरी रुद्धा श्रुता मे राक्षसा हताः ॥ धूम्राक्षप्रमुखा वीराः ग्रहस्तेन सहैव तु ॥ २३ ॥
 भवन्तं युद्धकामं च गमने कृतनिश्चयम् ॥ इति संचिन्त्य राजेन्द्र ममागमनकारणम् ॥ २४ ॥
 न युक्तं प्रमुखे स्थातुं युद्धे तस्य महात्मनः ॥ रामस्य च महेन्द्रेण यस्य भार्या त्वया हता ॥
 लक्ष्मणस्य च राजेन्द्र यस्य नास्ति समो युधि ॥ २५ ॥
 न च मानुषमात्रोसौ रामो दशरथात्मजः ॥ एकेन येन वै पूर्वं बहवो राक्षसा हताः ॥
 चतुर्दशसहस्राणि जनस्थाननिवासिनाम् ॥ २६ ॥
 खरश्च निहतः सङ्ख्ये दूषणश्च महाबलः ॥ त्रिशिराश्च महाबाहुर्हतो राक्षसपुङ्गवः ॥ २७ ॥
 कबन्धश्च महातेजा विराधो दण्डके तथा ॥ शरेणैकेन वाली च वानरेन्द्रो निपातितः ॥
 शङ्के चैवं महाराज मारीचस्य वधादहम् ॥ २८ ॥
 पितुश्च वचनाद्रामो दण्डकारण्यमाश्रितः ॥ ब्रह्मचर्यव्रते युक्तः सह भ्रात्रा वनेचरः ॥ २९ ॥
 तस्य भार्या जनस्थानात्त्वयाऽऽनीताऽविजानता ॥ अकारणं कृतं तत्ते दोषाय समुपस्थितम् ॥ ३० ॥
 पतिव्रतावरोधस्तु दोषमावहते सदा ॥ न मह्यं रोचते बुद्ध्या एतेषां मन्त्रिणां तथा ॥ ३१ ॥
 रामभार्या सती सा तु रामाय प्रतिदीयताम् ॥ त्रिभीषणेन चैवोक्तं पूर्वमेव महात्मना ॥ ३२ ॥
 स गतस्तत्र वै राजन्नसत्कार्यं करिष्यति ॥ वस्त्राणि चैव रत्नानि प्रेषयाद्य रघूत्तमे ॥ ३३ ॥
 सीतां चैव महाराज सुवर्णं वाहनानि च ॥ मणिमुक्ताप्रवालं च तथा रजतमेव च ॥ ३४ ॥
 माल्यवान्गृह्य संयातु यूपाक्षश्च तथैवच ॥ अतिकायस्तथा चायं कार्याकार्यविशारदः ॥ ३५ ॥

विभीषणो गतः पूर्वमेभिस्तत्र गतैर्ध्रुवम् ॥ संधिं करिष्यति व्यक्तं राघवं प्रणिपत्य ह ॥
 संमान्य मैथिलीं चास्मै प्रदास्यति विभीषणः ॥ ३६ ॥
 माल्यवांश्च महामायो राक्षसानां हिते रतः ॥ राघवं याच्य शिरसा संधिं कुर्वन्तु रावण ॥ ३७ ॥
 सान्त्वं भेदं तथा दानं राज्ञामेतन्नयं शुभम् ॥ अशुभं तु स्म वै युद्धं तस्माद्युद्धं विसर्जयेत् ॥
 त्रिभिर्नयैर्जितं मन्ये सहितं विक्रमेण तु ॥ ३८ ॥
 स्वजनस्य वधं कृत्वा पुत्रभ्रातृवधं तथा ॥ संशयं चात्मनः कृत्वा किं जयेन करिष्यसि ॥ ३९ ॥
 चञ्चला युद्धसिद्धिस्तु हन्यते तेजसापि वा ॥ तस्माद्युद्धं न रोचेत संधिं कुरु दशानन ॥ ४० ॥
 प्रणिपत्य महाबाहो राघवं प्रतिनन्दनम् ॥ दीयतामद्य सा सीता संधिस्ते तेन रोचताम् ॥ ४१ ॥
 सांप्रतं संशयो राजन्पुरस्य सह बान्धवैः ॥ आत्मनो राक्षसश्रेष्ठ वर्तते नात्र संशयः ॥ ४२ ॥
 तस्माद्राजन्ब्रवीम्येवं पुरस्याथ कुलस्य च ॥ रक्षणीयस्तवात्मा च सर्वमात्मन्यधिष्ठितम् ॥ ४३ ॥
 क्षमाशीलस्तथा रामः सत्यवादी च राघवः ॥ धर्मनित्यो महाराजः शरणागतवत्सलः ॥ ४४ ॥
 कुरु तेनादितः सन्धिं रामे दशरथात्मजे ॥ लक्ष्मणश्च महाबाहो नित्यं भ्रातृहिते रतः ॥ ४५ ॥
 ग्रहस्तेन कृतं किं नु युध्यता रक्षसा बले ॥ धूम्राक्षेण च राजेन्द्रे नित्यं समरशृद्धिना ॥ ४६ ॥
 महाकायेन च तथा महामायेन रक्षसा ॥ अकंपनेन वीरेण युध्यता राक्षसेश्वर ॥ ४७ ॥
 तथान्यैर्युध्यमानैश्च किं कृतं राक्षसे बले ॥ न हतो यूथपः कश्चिद्बलोद्देशोपि रावण ॥ ४८ ॥
 तेषां वीर्याङ्घ्रिभेतीन्द्रः कुबेरवरुणावपि ॥ यमो वैवस्वतो येषां तथाऽन्ये देवदानवाः ॥ ४९ ॥
 येषां नास्ति समो वीर्ये ते हता वानरैर्युधि ॥ न चापि वानराः शक्या हन्तुं पादपयोधिनः ॥ ५० ॥
 रक्ष्यमाणास्तु रामेण सुग्रीवेण च पालिताः ॥ तत्र ते रोचतां सन्धिः सह रामेण रावण ॥ ५१ ॥
 योग्यश्च राघवो मित्रं कार्तवीर्यार्जुनो यथा ॥ मा कृथा मोघमानित्वं मा कृथाः कुलसंक्षयम् ॥ ५२ ॥
 मा कृथाः पुरनाशं तु मा कृथाः पुत्रसंक्षयम् ॥ हितं सर्वं ब्रवीम्येषां कुरुष्व वचनं मम ॥ ५३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे प्रक्षिप्तः सर्गः प्रथमः ॥ १ ॥

प्रक्षिप्तसर्गः ॥ २ ॥

रावणेनमन्दोदरीं प्रति स्वपराक्रमप्रशंसनपूर्वकं रामादिवधप्रतिज्ञानेनसपरिवर्तितस्याभ्यन्तःपुरं प्रतिप्रेषणम् ॥ १ ॥ तथा-
 भयान्प्रतिपुङ्गवायथादिसज्जीकरणचोदना ॥ २ ॥

तस्यास्तद्वचनं श्रुत्वा प्रियाया राक्षसेश्वरः ॥ उष्णं दीर्घं विनिश्चय्य निरीक्ष्य च सभासदः ॥
 हस्ते मन्दोदरीं गृह्य वाक्यमेतदुवाच ह ॥ १ ॥
 त्वया न युद्धकाङ्क्षिण्या वचो यद्बहु भाषितम् ॥ न तन्मनसि मे देवि प्रविवेशाप्रियं प्रिये ॥ २ ॥
 देवाञ्जित्वा रणे पूर्वं ससुरासुरमानुषान् ॥ प्रणमे मानुषं रामं वानरान्यः समाश्रितः ॥ ३ ॥
 प्रणम्य रामं काकुत्स्थं किं वक्ष्ये सर्वदेवताः ॥ कीदृशं वा भवेन्मह्यं जीवितं हततेजसः ॥ ४ ॥
 हत्वा तस्य पुरा भार्या मानं कृत्वा सुदारुणम् ॥ राक्षसान्मारयित्वा तु लङ्कां संपीड्य सर्वतः ॥
 राघवं प्रणमे कस्माद्धीनवीर्यं इवापरः ॥ ५ ॥
 राघवं प्रणिपत्याहं कथं जीवितुमुत्सहे ॥ एष मे सहजो भावो नित्यं मनसि वर्तते ॥ ६ ॥

अविभज्य तदा देवि न नमेयं तु कस्यचित् ॥ त्रैलोक्ये स पुमान्नास्ति यो मया न जितो रणे ॥७॥
 देवतानां बलं हत्वा देवराजो मया जितः ॥ राघवं प्रणमे कस्मान्मूर्ध्नि स्थित्वा च देहिनाम् ॥८॥
 मा कृथा हृदि संतापं शमयिष्ये शुचिस्मिते ॥ हनिष्ये राघवं चैव लक्ष्मणं वानरांश्च तान् ॥ ९ ॥
 सुग्रीवं च हनिष्यामि हनूमन्तं च वानरम् ॥ न तु संधिं करिष्यामि राघवेण सहैव तु ॥ १० ॥
 वैदेहीं नार्पयिष्यामि राघवस्य भयादहम् ॥ सांप्रतं न च संधिं तु करिष्यति स राघवः ॥ ११ ॥
 सागरं सुमहद्वध्वा लङ्कामेत्य सकाननाम् ॥ राक्षसप्रवरान्हत्वा संधिं कुर्यात्कथं प्रिये ॥ १२ ॥
 न त्वहं संधिमिच्छामि कदाचिदपि भामिनि ॥ गच्छ त्वं भव विस्रब्धा सर्वमेतत्सुखोदयम् ॥ १३ ॥
 मा कृथा हृदि संतापमहं यास्ये रणाजिरम् ॥ अद्य सर्वान्वधिष्यामि शत्रून्समरमूर्धनि ॥ १४ ॥
 पुत्राश्च ते महावीर्या मेघनादपुरस्सराः ॥ न तेषां मुच्यते कश्चिदपि मृत्युर्वरानने ॥ १५ ॥
 अन्तःपुराय गच्छ त्वं सुखिनी भव सस्नुषा ॥ एवमुक्त्वा परिष्वज्य भार्या प्रियमना इव ॥ १६ ॥
 प्रविवेश तदा देवी स्वयं च भवनं शुभम् ॥ चिन्तयामास तं घोरं विग्रहं समुपस्थितम् ॥ १७ ॥
 रावणस्तु तदा वाक्यं राक्षसानिदमब्रवीत् ॥ १८ ॥
 कल्प्यतां मे रथः शीघ्रं क्षिप्रमानीयतां धनुः ॥ अद्य क्रोधं विमोक्ष्यामि गूढं सुहृदयेशयम् ॥ १९ ॥
 देवाहवे यथा पूर्वं रुद्रेण निहतोऽन्धकः ॥ चिरकालेप्सितं ह्येतद्युद्धं मे राघवेण ह ॥ २० ॥
 अद्य तूणीशया वाणा विमुक्ता इव पन्नगाः ॥ रामं समभिधावन्तु विषाग्निप्रतिमाः शिताः ॥ २१ ॥
 सुतेजसै रुक्मपुङ्खैर्जलधौतैर्हिरण्यैः ॥ शरैरादीपयाम्येनमुल्काभिरिव कुञ्जरम् ॥ २२ ॥
 वानरान्सुबहून्गृह्य राघवात्संप्रचोदितान् ॥ यमं नयामि विक्रान्तान्मम पार्श्वमुपागतान् ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे प्रक्षिप्तः सर्गो द्वितीयः ॥ २ ॥

एकोनषष्टितमः सर्गः ॥ ५९ ॥

प्रहस्तनिधनश्रवणविहस्तेनरावणेन स्वयमेव महत्यासेनयासह रणायनिर्याणं ॥ १ ॥ विभीषणेनरामंप्रतिरावणानुयायि
 नांप्रधानरक्षसां तदीयचिह्नप्रदर्शनपूर्वकंतत्तन्नामनिर्देशः ॥ २ ॥ रावणेन स्वानुयायिनां नगररक्षणनियोजनेनविसर्जनपूर्वकं
 शरानिकरैः सुग्रीवादिविदारणं ॥ ३ ॥ रामेसमरोधोगिनिसति लक्ष्मणेन प्रार्थनयातदनुज्ञासंपादनेन रावणाभियानं ॥ ४ ॥
 अत्रान्तरे हनुमता रावणनिरोधनं ॥ ५ ॥ रावणकरतलाभिहतेनहनुमता स्वकरतलेन तदुरसिताडनं ॥ ६ ॥ तेन सश्लाघं
 मुष्ट्या हनुमत्ताडनं ॥ ७ ॥ तेन किञ्चिद्विह्वलेसतिहनुमति रावणेन नीलप्रत्यभियानं ॥ ८ ॥ नीले रावणशिरश्शरासनविषु
 लाघवेनचपलतरंसंचरमाणे रावणेचालब्धलक्ष्ये हसत्सुकपिपुरुष्टेनतेनाग्नेयास्त्रेण नीलनिपातनपूर्वकं लक्ष्मणाभिगमनं ॥ ९ ॥
 लक्ष्मणेनचापच्छेदनपूर्वकंशरताडितेनरावणेनब्रह्मदत्तयाशक्तयालक्ष्मणवक्षस्ताडनं ॥ १० ॥ रावणेपतितमूर्छितलक्ष्मणोद्धर-
 णेप्रयतनेनाप्यशक्नुवतिलक्ष्मणशरीराकर्षणरुष्टेनहनुमतारावणोरसिमुष्टिघातनं ॥ ११ ॥ तेनसरुधिरोद्गारमूर्छितेरावणेहनुम-
 तालक्ष्मणस्य रामसमीपप्रापणं ॥ १२ ॥ लब्धसंज्ञेरावणेऽभ्यागच्छतिहनुमत्प्रार्थनयातमारूढेनरामेणतदभियानं ॥ १३ ॥
 रामेणशरानिकरैः रावणस्यविरथीकरणपूर्वकंविह्वलताप्रापणेनतत्किरीटकूटच्छेदनं ॥ १४ ॥ रामेणरथादिसामग्रीसाहित्येनउ-
 रागमनचोदनपूर्वकंगृहगमनायाभ्यनुज्ञातेनरावणेनलज्जयालङ्कागमनं ॥ १५ ॥

तस्मिन्हते राक्षससैन्यपाले पुवङ्गमानामृषभेण युद्धे ॥

भीमायुधं सागरतुल्यवेगं विंदुद्वे राक्षसराजसैन्यम् ॥ १ ॥

अथ रावणमुकुटभङ्ग एकोनषष्टितमे—तस्मिन्हत | इत्यादि ॥ १ ॥ पावकसूनुशस्तं पावकसूनुना नीलेन

टि० १ परिष्वज्य विससर्जतिशेषः ॥ १६ ॥ २ तथारामोमयायहन्त्यतइतिशेषः ॥ २० ॥

[पा०] १ ख. ग. च. ज. प्रदुद्वे.

गत्वाऽथ रक्षोधिपतेः शशंसुः सेनापतिं पावकसूनुशस्तम् ॥

तच्चापि तेषां वचनं निशम्य रक्षोधिपः क्रोधवशं जगाम ॥ २ ॥

संख्ये ग्रहस्तं निहतं निशम्य शोकादितः क्रोधपरीतचेताः ॥

उवाच तानैर्ऋतयोधमुख्यानिन्द्रो यथा चामरयोधमुख्यान् ॥ ३ ॥

नावज्ञा रिपवे कार्या यैरिन्द्रवलसूदनः ॥ सूदितः सैन्यपालो मे सानुयात्रः संकुञ्जरः ॥ ४ ॥

सोहं रिपुविनाशाय विजयायाविचारयन् ॥ स्वयमेव गमिष्यामि रणशीर्षं तदद्भुतम् ॥ ५ ॥

अद्य तद्वानरानीकं रामं च सहलक्ष्मणम् ॥ निर्दहिष्यामि बाणौघैर्वनं दीप्तैरिवाग्निभिः ॥ ६ ॥

[अद्य संतर्पयिष्यामि पृथिवीं कपिशोणितैः ॥ रामं च लक्ष्मणं चैव प्रेषयिष्ये यमक्षयम् ॥ ७ ॥]

स एवमुक्त्वा ज्वलनप्रकाशं रथं तुरङ्गोत्तमराजयुक्तम् ॥

प्रकाशमानं वपुषा ज्वलन्तं समारोहामरराजशत्रुः ॥ ८ ॥

स शङ्खभेरीपणवप्रणादैरास्फोटितक्ष्वेलितसिंहनादैः ॥

पुण्यैः स्तवैश्चाप्यभिपूज्यमानस्तदा ययौ राक्षसराजमुख्यः ॥ ९ ॥

स शैलजीमूतनिकाशरूपैर्मासादनैः पावकदीप्तनेत्रैः ॥

बभौ वृतो राक्षसराजमुख्यो भूतैर्वृतो रुद्र ईवासुरेशः ॥ १० ॥

ततो नगर्याः सहसा महौजा निष्क्रम्य तद्वानरसैन्यमुग्रम् ॥

महार्णवाभ्रस्तनितं ददर्श समुद्यतं पादपशैलहस्तम् ॥ ११ ॥

तद्राक्षसानीकमतिप्रचण्डमालोक्य रामो भुजगेन्द्रबाहुः ॥

विभीषणं शस्त्रभृतां वरिष्ठमुवाच सेनानुगतः पृथुश्रीः ॥ १२ ॥

शस्तं हतं । तच्चापीत्यनेन रावणेन स्वप्रेपि न तच्चि-
न्तितमिति सूच्यते । यद्वा शत्रोरुपचये समाश्रयः
कार्यइतिनीतिः । तथापि रावणः कालचोदिततया
समाश्रयणं विहाय अस्थाने क्रोधवशं गत इत्यपिश-
ब्देन सूच्यते ॥ २—३ ॥ रिपवे रामाय । नावज्ञा
कार्या उपेक्षा न कर्तव्या । क्रियाग्रहणं कर्तव्यमिति
चतुर्थी । यैश्च वानरैर्हेतुभिः । मम सैन्यपालः प्रहस्तः ।
सानुयात्रः सानुचरः । संकुञ्जरश्च सूदितः । तेभ्योपि
नावज्ञाकार्येत्यर्थः । केचित्तु रिपवे रिपुभ्यः । अवज्ञा
एते कपयः किं करिष्यन्तीत्येवंरूपा । न कार्या ।
कुत इत्यत्राह—यैरित्यादीत्याहुः ॥ ४ ॥ अद्भुतं
दुर्बलैः प्रबलविनाशनादाश्चर्यं ॥ ५—७ ॥ तुरङ्गोत्तम-
राजैः तुरङ्गश्रेष्ठतमैः युक्तं । प्रकाशमानं अलङ्कारैर्भा-
समानं । वपुषा ज्वलन्तं स्वरूपत एव प्रकाशमानं

॥ ८ ॥ आस्फोटितक्ष्वेलितसिंहनादैः आस्फोटितं भुजा-
स्फालनं । क्ष्वेलितशब्दः शब्दमात्रपरः । आस्फोटित-
जनितशब्दैः सिंहनादैश्चेत्यर्थः । पुण्यैः चारुभिः ॥ ९ ॥
स इति । काठिन्यसिद्धये शैलौपम्यं । संकोचविका-
सारहत्वसिद्धयै मेघौपम्यं । रूपं शरीरं । रुद्रस्यासुरेश्व-
रत्वं तामसप्रकृतित्वात् । तदुक्तं मैत्रायणीयानामुप-
निषदि—“ यो ह वा अस्य तामसोऽंशः सोसौ रुद्रः ”
इति ॥ १० ॥ महार्णवाभ्रस्तनितं महार्णवाभ्रयोरिव
स्तनितं घोषो यस्येति तथा ॥ ११ ॥ अतिप्रचण्डं
अत्यन्तकोपनं । भुजगेन्द्रबाहुः युद्धौत्सुक्येन प्रवर्ध-
मानबाहुरित्यर्थः । पृथुश्रीः युद्धहर्षेण संजातलक्ष्मी-
कः । सेनानुगतः स्वामिसंरक्षणाय सर्वतः समवेतसे-
नापरिवृतः । शस्त्रभृतां वरिष्ठं वीरभटतारतम्यज्ञमिति

स० अनु यात्रा रणाजिरगमनंयस्यतदनुयात्रं सैन्यं । तेनसहितः सानुयात्रः ॥ ४ ॥ ती० वस्तुतस्तु—सहलक्ष्मणंरामं
विनेतिशेषः । बाणौघैः वानरानीकंनिर्दहिष्यामीतिसंबन्धः ॥ ६ ॥ शि० रावणोभूतैर्वृतः अमरेशोऽहववभौ ॥ १० ॥

[पा०] १ ज. सभ्रातरंनीलहृतंनिशम्यशोकादितःक्रोधवशाभिभूतः. २ झ. निर्जरयूथमुख्यान्. ३ ड. झ. ट. रिन्द्रव-
लसादनः. ४ क. सवाहनः. ५ अयंश्लोकः ज. पुस्तकेदृश्यते. ६ झ. ज. ट. इवामरेशः.

नानापताकाध्वजशस्त्रजुष्टं प्रासासिशूलायुधशस्त्रजुष्टम् ॥
 सैन्यं गजेन्द्रोपमनागजुष्टं कस्येदमक्षोभ्यमभीरुजुष्टम् ॥ १३ ॥
 ततस्तु रामस्य निशम्य वाक्यं विभीषणः शक्रसमानवीर्यः ॥
 शशंस रामस्य बलप्रवेकं महात्मनां राक्षसपुङ्गवानाम् ॥ १४ ॥
 योसौ गजस्कन्धगतो महात्मा नवोदितार्कोपमताम्रवक्रः ॥
 प्रकम्पयन्नागशिरोभ्युपैति ह्यकम्पनं त्वेनमवेहि राजन् ॥ १५ ॥
 योसौ रथस्थो मृगराजकेतुर्धून्वन्धनुः शक्रधनुःप्रकाशम् ॥
 करीव भात्युग्रविवृत्तदंष्ट्रः स इन्द्रजिन्नाम वरप्रधानः ॥ १६ ॥
 यथैष विन्ध्यास्त्रमहेन्द्रकल्पो धन्वी रथस्थोतिरथोतिवीरः ॥
 विस्फारयन्श्चापमतुल्यमानं नाम्नातिकायोतिविवृद्धकायः ॥ १७ ॥
 योसौ नवार्कोदितताम्रचक्षुरारुह्य घण्टानिनदप्रणादम् ॥
 गजं खरं गर्जति वै महात्मा महोदरो नाम स एष वीरः ॥ १८ ॥
 योसौ हयं काञ्चनचित्रभाण्डमारुह्य सन्ध्याभ्रगिरिप्रकाशम् ॥
 प्रासं समुद्यम्य मरीचिनद्धं पिशाच एषोशनितुल्यवेगः ॥ १९ ॥
 यथैष शूलं निशितं प्रगृह्य विद्युत्प्रभं किंकरवज्रवेगम् ॥
 वृषेन्द्रमास्थाय गिरिप्रकाशमायाति योसौ त्रिशिरा यशस्वी ॥ २० ॥

भावः ॥ १२ ॥ नानेति । पताकाध्वजयोर्मात्रया
 भेदः । प्रथमं शस्त्रशब्दउपात्तः प्रासादिभिन्नपरः ।
 आयुधं धनुः । इन्द्रायुधमित्यादौ तथा प्रयोगात् ।
 प्रासासिशूलायुधरूपैः शस्त्रैर्जुष्टमित्यर्थः । वज्रजुष्टमिति
 पाठान्तरं ॥ १३ ॥ शक्रसमानवीर्य इत्यनेन वक्ष्य-
 माणं न भीतिमूलमिति द्योत्यते । बलप्रवेकं बलप्रवरं ।
 “ प्रवेकानुत्तमोत्तमाः ” इत्यमरः । महात्मनां महा-
 धैर्याणां ॥ १४ ॥ महात्मा महाकायः । नवोदितार्को-
 पमं ताम्रवक्रं यस्य स तथा । बालसूर्यमुखरागतु-
 ल्योऽस्य मुखराग इत्यर्थः । योसौ गजस्कन्धगतो
 दृश्यते स गजस्कन्धगतः स्वशरीरभारान्नागशिरः
 कम्पयन्नुपैति । एनमकम्पनं रावणपुत्रमवेहि ॥ १५ ॥
 मृगराजकेतुः सिंहध्वजः । धनुः धून्वन्नित्यनेन भुज-
 बलाधिक्यमुच्यते । करीवेल्यनेन कायबलं । करितु-
 ल्यत्वे हेतुरुग्रविवृत्तदंष्ट्र इति । वरप्रधानः ब्रह्मदत्ता-
 न्तर्धानवरप्रधानः । अनेन वरबलमुक्तं ॥ १६ ॥

विन्ध्यादित्रयौपम्येन उन्नतत्वपरतेजोभिभावंकल्पनि-
 श्रलत्वान्युच्यन्ते । अतिरथः सहस्राश्वयुक्तत्वेनातिश-
 यितरथः । अतिवीरः मायाबलाभावेपीन्द्रजितोऽप्यतिश-
 यितवीर्यः । अतुल्यमानं अतिशयितपरिमाणं । चापं ।
 विस्फारयन् आकर्षन्नित्यर्थः । अत्रासावित्यध्याहार्य
 ॥ १७ ॥ नवार्कोदितताम्रचक्षुः नवोदितार्कताम्र-
 चक्षुः । घण्टानिनदप्रणादं घण्टानिनदेन प्रकृष्टो नादः
 स्वनो यस्य तं । खरमिति क्रियाविशेषणं
 ॥ १८ ॥ काञ्चनचित्रभाण्डं काञ्चनमयनानाविधा-
 श्चाभरणं । “ स्याद्भाण्डमश्वाभरणे ” इत्यमरः । अत-
 एव सन्ध्याभ्रगिरिप्रकाशं सन्ध्याभ्रयुक्तगिरिप्रकाशं
 हयमारुह्य । मरीचिनद्धं किरणैर्बद्धं । प्रासमुद्यम्य
 गर्जतीति पूर्वश्लोकादनुषङ्ग्यते । एष पिशाचः पिशा-
 चनामकः ॥ १९ ॥ किङ्करो वज्रवेगो यस्य तत्
 किङ्करवज्रवेगं वज्रवेगादप्यधिकवेगमित्यर्थः । वृषेन्द्रं
 वृषभेन्द्रं । योसौ प्रसिद्धोसावित्यर्थः । आयाति सोसौ

रामानु० नानापताकाध्वजशस्त्रजुष्टमिति पाठः । शस्त्रशब्देन पठितव्यतिरिक्तान्यायुधान्युच्यन्ते ॥ १३ ॥ ति० अयमकम्पनः

[पा०] १ घ. शस्त्रशब्दाविरिष्टः. २ क. ख. च. न. रामाय. ३ क. च. न. ताम्रचक्षुः. ४ ड. झ. न. ट. सकम्पयन्.
 ५ ड. झ. ट. गिरिप्रकाशः. ६ क. ख. घ.—ट. शशिप्रकाशं.

असौ च जीमूतनिकाशरूपः कुम्भः पृथुव्यूढसुजातवक्षाः ॥
 समाहितः पन्नगराजकेतुर्विस्फारयन्भाति धनुर्विधून्वन् ॥ २१ ॥
 यश्चैष जाम्बूनदं वज्रजुष्टं दीप्तं सधूमं परिधं प्रगृह्य ॥
 आयाति रक्षोबलकेतुभूतस्त्वसौ निकुम्भोद्भुतघोरकर्मा ॥ २२ ॥
 यश्चैष चापासिशरौघजुष्टं पताकिनं पावकदीप्तरूपम् ॥
 रथं समास्थाय विभात्युदग्रो नरान्तकोसौ नगशृङ्गयोधी ॥ २३ ॥
 यश्चैष नानाविधघोररूपैर्व्याघ्रोष्ट्रनागेन्द्रमृगाश्ववक्रैः ॥
 भूतैर्वृतो भाति विवृत्तनेत्रैः सोसौ सुराणामपि दर्पहन्ता ॥ २४ ॥
 यत्रैतदिन्दुप्रतिमं विभाति च्छत्रं सितं सूक्ष्मशलाकमग्न्यम् ॥
 अत्रैष रक्षोधिपतिर्महात्मा भूतैर्वृतो रुद्र इवावभाति ॥ २५ ॥
 असौ किरीटी चलकुण्डलास्यो नगेन्द्रविन्ध्योपमभीमकायः ॥
 महेन्द्रवैवस्वतदर्पहन्ता रक्षोधिपः सूर्य इवावभाति ॥ २६ ॥

प्रत्युवाच ततो रामो विभीषणमरिन्दमम् ॥ अहो दीप्तो महातेजा रावणो राक्षसेश्वरः ॥ २७ ॥
 आदित्य इव दुष्प्रेक्षो रश्मिभिर्भाति रावणः ॥ सुव्यक्तं लक्षये ह्यस्य रूपं तेजःसमावृतम् ॥ २८ ॥
 देवदानववीराणां वैपुनैर्विविधं भवेत् ॥ यादृशं राक्षसेन्द्रस्य वपुरेतत्प्रकाशते ॥ २९ ॥
 सर्वे पर्वतसंकाशाः सर्वे पर्वतयोधिनः ॥ सर्वे दीप्तायुधधरा योधाश्चास्य महौजसः ॥ ३० ॥
 भाति राक्षसराजोसौ प्रदीप्तैर्भूमिविक्रमैः ॥ भूतैः परिवृतस्तीक्ष्णैर्देहवद्भिरिवान्तकः ॥ ३१ ॥
 दिष्ट्याऽयमद्य पापात्मा मम दृष्टिपथं गतः ॥ अद्य क्रोधं विमोक्ष्यामि सीताहरणसंभवम् ॥ ३२ ॥
 एवमुक्त्वा ततो रामो धनुरादाय वीर्यवान् ॥ लक्ष्मणानुचरस्तस्यौ समुद्धृत्य शरोत्तमम् ॥ ३३ ॥

त्रिशिरा इत्यपि पठन्ति ॥ २० ॥ पृथुव्यूढसुजात-
 वक्षाः पृथु पीनं व्यूढं विशालं सुजातं सुन्दरं च
 वक्षो यस्य स तथोक्तः । समाहितः सन्नद्धः । धनु-
 र्विस्फारयन् ज्यामवलम्ब्य कर्षन् । पुनर्लालया विधू-
 न्वन् असौ कुम्भो भाति । अत्र यच्छब्दाप्रयोगः
 सन्निहितत्वादिति भाव्यं ॥ २१ ॥ जाम्बूनदवज्रा-
 भ्यामन्योन्यमिलिताभ्यां जुष्टं अतएव दीप्तं ज्वाला-
 युक्तं । सधूमं सधूममिव स्थितं । अभेदनिर्देशः ।
 सर्वथा सादृश्यप्रतिपत्तये । रक्षोबलकेतुभूतः रक्षो-
 लप्रधानभूतइत्यर्थः ॥ २२ ॥ उदग्रः उन्नतः । नग-

शृङ्गैः साधनैः युध्यत इति नगशृङ्गयोधी । प्रतियो-
 द्रभावात् भुजकण्डूनिवृत्त्यर्थं नगैः सह युध्यत इति
 वार्थः ॥ २३ ॥ अथ त्रिभिः रावणं दर्शयति—य-
 श्चेति ॥ विवृत्तनेत्रैः घूर्णितनेत्रैः ॥ २४—२५ ॥
 नगेन्द्रः हिमवान् ॥ २६ ॥ दीप्तः कान्तिमान् ।
 महातेजाः महाप्रतापः ॥ २७ ॥ आदित्य इव रश्मिभिः
 दुष्प्रेक्षः प्रेक्षितुमशक्यः । अनयोरर्थयोर्भिन्नवाक्य-
 त्वान्न पुनरुक्तिशङ्का ॥ २८ ॥ देवेत्यर्धद्वयमेकं वाक्यं
 ॥ २९—३० ॥ देहवद्भिः प्रशस्तदेहैः ॥ ३१ ॥ क्रोधं
 विमोक्ष्यामि क्रोधं कार्यकरं करिष्यामीत्यर्थः । मम

पूर्वहतादन्यइति बोध्यं ॥ १५ ॥ स० इन्दुप्रतिमं चन्द्रसदृशं । चन्द्रसादृश्ये किञ्चित्कलङ्किताशङ्कास्मात् तांपरिहर्तुमित्यप्युक्तं
 ॥ २५ ॥ ति० नव्यकलक्षयेइत्यत्र हेतुः तेजस्समावृतमिति । रूपं सूक्ष्मावयवसंस्थानं ॥ २८ ॥ स० इदमोक्ष्यन्वाहनीत्यर्थे-
 तिभवति । एतद्दिनेदृष्टिपथंगतः । अद्यक्रोधंविमोक्ष्यामि त्यक्ष्यामि । दिनेपि “लट्शेषे” इत्युक्तेः दृष्टिमार्गगमनकालत उत्तरस्मि-

[पा०] १ ड. झ. ट. विस्फारयन्त्याति. २ ख. ग. घ. च. छ. ज. केतुभूतस्सोसौ. ड. झ. ट. केतुभूतोयोसौनिकुम्भो-
 द्भुतवीरकर्मा. ३ ग. ड. झ. ट. विवृत्तनेत्रैर्योसौ. ४ घ. च. छ. झ. ट. नव्यकलक्षये. ५ ख. च. छ. दानववक्षाणां. ६ ख.
 च. छ. ज. वपुर्नैतादृशं. ७ क. ख. ग. घ. च. छ. ज. व. ट. लक्ष्मणानुगतः.

ततः स रक्षोधिपतिर्महात्मा रक्षांसि तान्याह महाबलानि ॥
 द्वारेषु चर्यागृहगोपुरेषु सुनिर्वृतास्तिष्ठत निर्विशङ्काः ॥ ३४ ॥
 इहागतं मां सहितं भवद्भिर्वनौकसश्छिद्रमिदं विदित्वा ॥
 शून्यां पुरीं दुष्प्रसहां प्रमथ्य प्रधर्षयेयुः सहसा समेताः ॥ ३५ ॥
 विसर्जयित्वा सहितास्ततस्तान्मतेषु रक्षस्सु यथानियोगम् ॥
 व्यदारयद्धानरसागरौघं महाझपः पूर्णमिवार्णवौघम् ॥ ३६ ॥
 तमापतन्तं सहसा समीक्ष्य दीप्तेषुचापं युधि राक्षसेन्द्रम् ॥
 महत्समुत्पाद्य महीधराग्रं दुद्राव रक्षोधिपतिं हरीशः ॥ ३७ ॥
 तच्छैलशृङ्गं बहुवृक्षसानुं प्रगृह्य चिक्षेप निशाचराय ॥
 तमापतन्तं सहसा समीक्ष्य विभेद बाणैस्तपनीयपुङ्खैः ॥ ३८ ॥
 तस्मिन्प्रवृद्धोत्तमसानुवृक्षे शृङ्गे विकीर्णे पतिते पृथिव्याम् ॥
 महाहिकल्पं शरमन्तकाभं समाददे राक्षसलोकनाथः ॥ ३९ ॥
 स तं गृहीत्वाऽनिलतुल्यवेगं सविस्फुलिङ्गज्वलनप्रकाशम् ॥
 बाणं महेन्द्राशनितुल्यवेगं चिक्षेप सुग्रीववधाय रुष्टः ॥ ४० ॥
 स सायको रावणबाहुमुक्तः शक्राशनिप्रख्यवपुः शिताग्रः ॥
 सुग्रीवमासाद्य विभेद वेगाद्गुहेरिता कौश्रमिवोग्रशक्तिः ॥ ४१ ॥
 स सायकार्तो विपरीतचेताः कूजन्पृथिव्यां निपपात वीरः ॥
 तं प्रेक्ष्य भूमौ पतितं विसंज्ञं नेदुः प्रहृष्टा युधि यातुधानाः ॥ ४२ ॥
 ततो गवाक्षो गवयः सुदंष्ट्रस्तथर्षभो ज्योतिमुखो नभश्च ॥
 शैलान्समुद्यम्य विवृद्धकायाः प्रदुद्रुवुस्तं प्रीति राक्षसेन्द्रम् ॥ ४३ ॥

दृष्टिपथं गत इति पाठः ॥ ३२-३३ ॥ द्वारेषु अन्त-
 द्वारेषु । चर्यायुक्ताः पुरद्वारेषु गोपुरपार्श्वयोः भटनि-
 वासार्थं निर्मिता विशङ्कटा गृहाः चर्यागृहाः । सुनि-
 र्वृताः अतिसुखिताः ॥ ३४ ॥ इहागतं मां विदित्वा
 इदं छिद्रं विदित्वेत्यन्वयः । प्रमथ्य ध्वंसित्वा । प्रधर्षयेयुः
 अभिभवेयुः ॥ ३५ ॥ सहितान् संमिलितान् । महाझपः
 महामत्स्यः ॥ ३६ ॥ दीप्ते इषुचापे यस्य स तथोक्तः ।
 युधि संयुगनिमित्तं । सहसा आपतन्तं राक्षसेन्द्रं

समीक्ष्य । महीधराग्रं पर्वतशृङ्गं । समुत्पाद्य हरीशः
 सुग्रीवः । रक्षोधिपतिं दुद्राव ॥ ३७ ॥ बहुवृक्षसानुं
 बहुतरुयुततटं । तपनीयं स्वर्णं ॥ ३८-३९ ॥ महे-
 न्द्राशनिः वज्रं । औत्पातिकाशनिव्यावृत्तये महेन्द्र-
 पदं । यद्वा महेन्द्रसंबन्धोक्तिः अभ्यासवता मुक्तत्वे-
 नातिवेगद्योतनाय ॥ ४० ॥ शक्राशनिप्रख्यं शक्राश-
 नितुल्यं वपुः यस्य । गुहः स्कन्दः ॥ ४१ ॥ विपरी-
 तचेताः भ्रान्तचित्तः ॥ ४२ ॥ ज्योतिमुखः ज्योति-

नकालेकोपत्यागः । सोपितन्मरणात्माज्ञेयः ॥ ३२ ॥ स० तच्छैलशृङ्गं सचासौशैलश्च तस्यशृङ्गयस्मिन्सतथा । बहुवृक्षैरुपेतश्चा-
 सौसानुः स्तुः । “स्तुःप्रस्थःसानुरस्त्रियां” इत्यमरः । “शृङ्गार्धनिदाघोद्यमशल्यदृढाः” इति पुनपुंसकाधिकारलिङ्गानुशासनाच्चप्रवृ-
 द्धोत्तमसानुवृक्षेऽशृङ्गे इति द्वितीयव्याख्यानेऽनुलभं । प्रथमव्याख्यानेऽसंबन्धस्यद्विनिष्ठत्वात्सानोः शृङ्गसाहित्यवच्छृङ्गस्यतत्साहित्यमपि
 संभवतीतिपदंलभं । “शृङ्गशब्दोऽर्धार्चादिरितिपुंलिङ्गतोपपत्तिरितिनागोजिभट्टोक्तिसु एतदनिभालनमूलेति प्रपञ्चार्थतैतस्येतिवा
 ज्ञेयं ॥ ३८-३९ ॥ स० बाणं सुग्रीववधायेतच्चिक्षेप ॥ ४० ॥

[पा०] १ ख. ड. च. छ. झ. सचिवांस्ततः. २ ड. झ. ट. विदीर्णे. ३ ड. झ. ट. शक्राशनिस्पर्शवपुः प्रकाशं. ४ ड.
 झ. तंवीक्ष्य. ५ ड. झ. ट. सुषेण स्वथर्षभो. ६ क.—ट. नलथ. ७ घ. युधिराक्षसेन्द्रं.

तेषां प्रहारान्स चकार मोघात्रक्षोधिपो बाणगणैः शिताग्रैः ॥

तान्वानरेन्द्रानपि बाणजालैर्विभेद जाम्बूनदचित्रपुङ्खैः ॥ ४४ ॥

ते वानरेन्द्रास्त्रिदशारिबाणैर्भिन्ना निपेतुर्धुवि भीमकायाः ॥

ततस्तु तद्वानरसैन्यमुग्रं प्रच्छादयामास स बाणजालैः ॥ ४५ ॥

ते वध्यमानाः पतिताः प्रवीरा नानद्यमाना भयशल्यविद्धाः ॥

शाखामृगा रावणसायकार्ता जग्मुः शरण्यं शरणं स रामम् ॥ ४६ ॥

ततो महात्मा स धनुर्धनुष्मानादाय रामः सहसा जगाम ॥

तं लक्ष्मणः प्राञ्जलिरभ्युपेत्य उवाच वाक्यं परमार्थयुक्तम् ॥ ४७ ॥

काममार्यं सुपर्याप्तो वधायास्य दुरात्मनः ॥ विधमिष्याम्यहं नीचमनुजानीहि मां प्रभो ॥ ४८ ॥

तमब्रवीन्महातेजा रामः सत्यपराक्रमः ॥ ४९ ॥

गच्छ यत्नपरश्चापि भव लक्ष्मण संयुगे ॥ रावणो हि महावीर्यो रणेऽद्भुतपराक्रमः ॥

त्रैलोक्येनापि संक्रुद्धो दुष्प्रसह्यो न संशयः ॥ ५० ॥

मुखः ॥ ४३—४५ ॥ ते प्रसिद्धा वानरेन्द्राः नतु
शुद्धाः । वध्यमानाः प्रथमं हिंस्यमानाः । ततः पतिताः
रावणवेगेन भूमौ पतिताः । तदानीं रक्षकान्तरादर्श-
नान्नानद्यमानाः अतिशयेन नदन्तः । नदतेर्यङ्कि
“ सन्यङ्कोः ” इत्यभ्यासदीर्घादिः । भयशल्यविद्धाः
तादृशहेतुना भयरूपशल्येन विद्धाः । शाखामृगाः
वनचारित्वेनैतादृशभयानमिज्ञाः । उक्तप्रकारेण साय-
कार्ताः सन्तः शरण्यं सर्वलोकशरणार्हं । रामं शरणं
जग्मुः । एतेनार्तिरेव शरणागतिप्रयोजिका नतुदे-
शकालाधिकारिफलनियमा इत्युक्तं ॥ ४६ ॥ शरणा-
गतकृत्यमुक्त्वा शरण्यकृत्यमाह—तत इति ॥ अत्र
प्रपत्तेरार्तप्रपत्तिरूपतया तस्याः सद्यः फलद्योतनाय
तत इत्युक्तं । प्रपत्त्युत्तरक्षण इत्यर्थः । महात्मा शर-
णागतितारतम्यज्ञः । धनुष्मान् प्रशस्तधनुष्कः । धनु-
र्युद्धसमर्थ इत्यर्थः । सहसेत्यनेन लक्ष्मणः स्वयं गमि-
ष्यामीति तत्पूर्वमेवाश्रितत्राणत्वरया सधनुः सन्
जगामेत्युक्तं । तथैव घट्टकुट्यां प्रभातमित्याह—त
मिति । तं आर्तत्राणत्वरया व्रजन्तं । लक्ष्मणः राम-
कैङ्कर्यलक्ष्मीसंपन्नः । अनतिक्रमणाय नाथं निगल-
यति—प्राञ्जलिरिति । अभ्युपेत्य अभितः उपेत्य ।
अनेन लक्ष्मणागमनमजानन्निव नानापार्श्वेषु रामोने-
कधा जगामेत्यवगम्यते । परमार्थयुक्तं न तूपचार-

युक्तं । यद्वा परमार्थयुक्तं परमप्रयोजनयुक्तं । शेषि-
विषये कैङ्कर्यस्य शेषभूतं प्रति परमप्रयोजनत्वात्
॥ ४७ ॥ हे आर्य, अस्य दुरात्मनः परदारापहरणवि-
षयदुर्वुद्धेः । कामं प्रकामं । वधाय सुपर्याप्तः सुश-
क्तोसि । तथापि नीचं भवता योद्धुमर्ह । अहं वधि-
ष्यामि । महाबलेन भवता नीचोयं न योद्धुमर्ह इति
भावः । यद्वा अस्य वधायाहं पर्याप्तोस्मीत्यर्थः । तर्हि
स्वयमेव गम्यतामित्यत्राह—अनुजानीहीति । प्रभो
शेषिन् । त्वं मां शेषभूतमनुजानीहि । भवदनुज्ञाम-
न्तरेण मे कार्यकरणं स्वरूपहानिकरमितिभावः ॥ ४८ ॥
तं विनयेनोक्तवन्तं । महातेजाः तादात्मिकहर्षप्रक-
र्षावेदकसुषमाविशेषशाली । सति कस्मिंश्चिद्विधेयेसति ।
अपराक्रमः निवृत्तपराक्रमः । अब्रवीत् ॥ ४९ ॥
नीचपदसूचितमनादरं वारयति—यत्नपर इति । युद्धे
यत्नपरश्चापि भव यथा युद्धपरोसि एवं यत्नपरो भव ।
यत्नस्यावश्यकर्तव्यत्वे हेतुमाह—रावण इति । अद्भुत-
पराक्रमः एवमस्त्रमाददान इवापरं संधत्ते तत्संदधान
इवापरं मोक्षयतीत्यर्थः । त्रिलोक्येव त्रैलोक्यं तेन ।
युगपद्युद्धप्रवृत्तेनेत्यर्थः । यत्नपरत्वं दर्शयति—तस्येति ॥
चक्षुषा तस्य रावणस्य । छिद्राणि अनवधानादीनि ।
यत्नान्मार्गस्व अन्वेषयस्व । स्वच्छिद्राणि लक्ष्य
काकान्पश्येतिवत् स्वस्य छिद्राणि यथा न भवन्ति

ती० सधनुरित्यत्र सइतिच्छेदः ॥ ४७ ॥

[पा०] १ ड. च. झ. ट. बाणशतैः. २ क. ख. ज. पतिताम्यवीराः. घ. प्रथिताम्यवीराः. ३ ग. शरशल्यविद्धाः. क.
ख. घ. ह्यतुल्यवेगाः. ४ झ. ट. रामंपरमार्थ.

तस्य छिद्राणि मार्गस्व स्वच्छिद्राणि च लक्ष्य ॥ चक्षुषा धनुषा यत्नाद्रक्षात्मानं समाहितः ॥ ५१ ॥
राघवस्य वचः श्रुत्वा पैरिष्वज्याभिपूज्य च ॥ अभिवाद्य ततो रामं ययौ सौमित्रिराहवम् ॥ ५२ ॥

स रावणं वारणहस्तबाहुर्ददर्श दीप्तोद्यतभीमचापम् ॥

प्रच्छादयन्तं शरवृष्टिजालैस्तान्वानरान्भिन्नविकीर्णदेहान् ॥ ५३ ॥

तमालोक्य महातेजा हनुमान्मारुतात्मजः ॥ निवार्य शरजालानि प्रदुद्राव स रावणम् ॥ ५४ ॥
रथं तस्य समासाद्य भुजंभुद्यम्य दक्षिणम् ॥ त्रासयन्नावणं धीमान्हनुमान्वाक्यमब्रवीत् ॥ ५५ ॥
देवदानवगन्धर्वैर्यक्षैश्च सह राक्षसैः ॥ अवध्यत्वं त्वया प्राप्तं वानरेभ्यस्तु ते भयम् ॥ ५६ ॥
एष मे दक्षिणो बाहुः पञ्चशाखः समुद्यतः ॥ विधमिष्यति ते देहाद्भूतात्मानं चिरोषितम् ॥ ५७ ॥
श्रुत्वा हनुमतो वाक्यं रावणो भीमविक्रमः ॥ संरक्तनयनः क्रोधादिदं वचनमब्रवीत् ॥ ५८ ॥
क्षिप्रं प्रहर निश्शङ्कं स्थिरां कीर्तिमवाप्नुहि ॥ ततस्त्वां ज्ञातविक्रान्तं नाशयिष्यामि वानर ॥ ५९ ॥
रावणस्य वचः श्रुत्वा वायुमूर्ध्वोऽब्रवीत् ॥ प्रहृतं हि मया पूर्वमक्षं स्मर सुतं तव ॥ ६० ॥
एवमुक्तो महातेजा रावणो राक्षसेश्वरः ॥ आजघानानिलसुतं तलेनोरसि वीर्यवान् ॥ ६१ ॥
स तलाभिहतस्तेन चचाल च मुहुर्मुहुः ॥ स्थित्वा मुहूर्तं तेजस्वी स्थैर्यं कृत्वा महामतिः ॥
आजघानाभिसंकुद्रस्तलेनैवामरद्विपम् ॥ ६२ ॥
ततस्तलेनाभिहतो वानरेण महात्मना ॥ दशग्रीवः समाधूतो यथा भूमिचलेऽचलः ॥ ६३ ॥
संग्रामे तं तथा दृष्ट्वा रावणं तलताडितम् ॥ ऋपयो वानराः सिद्धा नेदुर्देवाः संहसुरैः ॥ ६४ ॥
अथाश्वास्य महातेजा रावणो वाक्यमब्रवीत् ॥ साधु वानर वीर्येण श्लाघनीयोसि मे रिपुः ॥ ६५ ॥

तथा पश्येत्यर्थः । यद्वा लक्ष्य लक्षित्वा प्रच्छादयेत्यर्थः । एवं समाहितः सावधानः सन् । धनुषा आत्मानं रक्ष ॥ ५०—५१ ॥ अभिपूज्य प्रदक्षिणीकृत्येत्यर्थः ॥ ५२—५३ ॥ तमालोक्येति श्रुत्ये मयि विद्यमाने कथमसौ समासीदतीति जगामेत्यर्थः ॥ ५४—५५ ॥ भयं प्राप्तमिति शेषः ॥ ५६ ॥ पञ्चशाखः पञ्चाङ्गुलिकः । भूतात्मानं विधमिष्यति निष्क्रामयिष्यति । धातूनामनेकार्थत्वात् ॥ ५७—५८ ॥ स्थिरां कीर्तिमवाप्नुहीति सोपालम्भोक्तिः । हनुमान् रावणमुपसृत्य प्रहृतवानित्येतादृशीं कीर्तिमवाप्स्यसीत्यर्थः । ज्ञातविक्रान्तं ज्ञातविक्रमं । भावे क्तः ॥ ५९ ॥ रावणवचनं ज्ञात्वा तदुचितमुत्तरमाह—प्रहृतं हीति ॥ ६० ॥ एवमुक्तइति । मर्मोद्धाटनेन संजातरोष इत्यर्थः ॥ ६१ ॥ तलेनेति । रावणेन तलेन प्रहरणात् स्वयमपि तलेनैवप्राहरदितिभावः ॥ ६२ ॥ समाधूतः कम्पितः । अभूत् । भूमिचले भूकम्पेसति । अचलः

स० छिद्राणि मर्माणि मार्गस्व परीक्षस्व । स्वच्छिद्राणि गोपय रक्ष । चक्षुषातं लक्ष्य । स्वसमाहितः स्वेनैवसमाहितः । समसमरेवक्तानान्योस्तीतिभावः । एतावत्युक्तिः कुतइत्यतोवाह—स्वसमाहितः सु अत्यन्तं असमोविषमः अहितो वैरीयस्यसतथा लमित्यर्थः ॥ ५१ ॥ स० वानरेभ्यः कपिभ्यः । तेभ्योऽवृत्तत्वाद्दरस्येतिभावः । नरेभ्यइत्यपि कपिसाम्याद्वक्तव्यं । तथापि स्वस्यैवपुरःस्थितेः स्वजातेर्ग्रहणमित्यवगन्तव्यं । वानरेभ्यइत्यत्राऽऽवृत्त्यातत्रापिपदच्छेदेन वानरेभ्योवातेभ्यइवनरेभ्योपिभयमित्यन्वयकरणेनतदुक्तिर्हेयेति अस्मत्तः कपिभ्यइत्यनुक्त्वा उक्त्वाचवानरेभ्यइतिकविध्वनयाश्रके ॥ ५६ ॥ स० यतो येन । मुत् संतोषः । सतेबाहुः अदक्षिणः ताडनाकुशलः असमर्थइतियावत् । एषमेपंचशाखोहस्तः तेदेहेचिरोषितंभूतात्मानंप्राणं विधमिष्यति बहिर्निस्सारयति । अभूतात्मानं मुख्यप्राणमितिवा ॥ ५७ ॥ रामानु० ज्ञातविक्रान्तमितिवचनं सोल्लुण्ठनं । ज्ञात्वातदुचितमुत्तरमाह—प्रहृतमिति ॥ ६० ॥ स० देवाः राजानः सुरासुरैः सहनेदुः । “देवः सुरेवनेराज्ञि” इतिविश्वः ॥ ६४ ॥

[पा०] १ क.—ज. गोपय. २ ड. झ. ट. धनुषात्मानंगोपायस्वसमाहितः. ३ क. ख. घ.—ट. संपरिष्वज्यपूज्यच.

४ क. ग. घ. ड. झ. ट. अभिवाद्यचरामाय. ५ ड. झ. ट. राहवे. ६ क. झ. वारणहस्तबाहुं. ७ ग. मुष्टिमुद्यम्य. ८ क.—घ. च. छ. ज. देवदानवगन्धर्वीयक्षाश्चसहराक्षसाः । अवश्यंभवताममावानरेभ्यस्तुतेभयं. ९ घ. ड. झ. ट. देहेभूतात्मानं. १० ड. झ. ट. सुगसुरैः. क.—घ. सहासुराः.

रावणेनैवमुक्तस्तु मारुतिर्वाक्यमब्रवीत् ॥ धिगस्तु मम वीर्येण यस्त्वं जीवसि रावण ॥ ६६ ॥
 सकृत्तु प्रहरेदानीं दुर्बुद्धे किं विकृत्यसे ॥ ततस्त्वां भौमिका मुष्टिर्नयिष्यति यमक्षयम् ॥ ६७ ॥
 ततो मारुतिवाक्येन क्रोधस्तस्य तदाऽज्ज्वलत् ॥ संरक्तनयनो यन्नान्मुष्टिमुद्यम्य दक्षिणम् ॥
 पातयामास वेगेन वानरोरसि वीर्यवान् ॥ ६८ ॥
 हनुमान्वक्षसि व्यूढे संचचाल हतः पुनः ॥ ६९ ॥
 विह्वलं तु तदा दृष्ट्वा हनुमन्तं महाबलम् ॥ रथेनातिरथः शीघ्रं नीलं प्रति समभ्यगात् ॥ ७० ॥
 राक्षसानामधिपतिर्दशग्रीवः प्रतापवान् ॥ पन्नगप्रतिमैर्भूमैः परमर्मातिभेदिभिः ॥
 शरैरादीपयामास नीलं हरिचमूपतिम् ॥ ७१ ॥
 स शरौघसमायस्तो नीलः कपिचमूपतिः ॥ करेणैकेन शैलाग्रं रक्षोधिपतयेऽसृजत् ॥ ७२ ॥
 हनुमानपि तेजस्वी समाश्वस्तो महामनाः ॥ विप्रेक्षमाणो युद्धेऽसुः सरोपमिदमब्रवीत् ॥ ७३ ॥
 नीलेन सह संयुक्तं रावणं राक्षसेश्वरम् ॥ अन्येन युध्यमानस्य न युक्तमभिधावनम् ॥ ७४ ॥
 रावणोपि महातेजास्तच्छृङ्गं सप्तभिः शरैः ॥ आजघान सुतीक्ष्णाग्रैस्तद्विकीर्णं पपात ह ॥ ७५ ॥
 तद्विकीर्णं गिरेः शृङ्गं दृष्ट्वा हरिचमूपतिः ॥ कालाग्निरिव ज्ज्वाल क्रोधेन परवीरहा ॥ ७६ ॥
 सौश्वकर्णान्धवान्सालांश्चूतांश्चापि सुपुष्पितान् ॥ अन्यांश्च विविधान्वृक्षानीलश्लेपे संयुगे ॥ ७७ ॥
 स तान्वृक्षान्समासाद्य प्रतिचिच्छेद रावणः ॥ अभ्यवर्षत्सुधोरेण शरवर्षेण पावकिम् ॥ ७८ ॥
 अभिवृष्टः शरौघेन मेघेनेव महाचलः ॥ ह्रस्वं कृत्वा तदा रूपं ध्वजाग्रे निपपात ह ॥ ७९ ॥
 पावकात्मजमालोक्य ध्वजाग्रे समुपस्थितम् ॥ ज्ज्वाल रावणः क्रोधात्ततो नीलो ननाद च ॥ ८० ॥
 ध्वजाग्रे धनुषश्चाग्रे किरीटाग्रे च तं हरिम् ॥ लक्ष्मणोऽथ हनुमांश्च दृष्ट्वा रामश्च विस्मिताः ॥ ८१ ॥
 रावणोपि महातेजाः कपिलाधवविस्मितः ॥ अस्त्रमाहारयामास दीप्तमाग्नेयमद्भुतम् ॥ ८२ ॥

गिरिर्यथा ॥ ६३—६५ ॥ वीर्येणेति द्वितीयाभाव
 आर्षः । यस्त्वं जीवसि । मया प्रहृतोपीति शेषः
 ॥ ६६ ॥ सकृत्तु प्रहर । शत्रुणा प्रहृते पुनरात्मनः
 प्रहारो विक्रमपरिपाटीमाटीकत इति हनुमतो हृदयं ।
 इदानीमिति । पूर्वं मदनवधानाजीवसीतिभावः ।
 दुर्बुद्धे प्रहारतारतम्यानमिह । किं किमर्थं । विक-
 त्यसे श्लाघसे । “ कथं श्लाघायां ” इति धातुः ।
 यमक्षयं यमनिलयं । “ निलयापचयौक्षयौ ” इत्य-
 मरः ॥ ६७ ॥ ततः तेनेत्यर्थः । अन्यथा तदाशब्दो-
 तिरिच्येत । अज्ज्वलत् ववृध इत्यर्थः । वीर्यवान् बल-

वान् । “ वीर्यं बले च ” इत्यमरः ॥ ६८ ॥ हनुमा-
 नित्यर्थः ॥ व्यूढे विशाले ॥ ६९ ॥ विह्वलं मूर्च्छितं ।
 महाबलं तदानीमपि परैरनभिभवनीयं ॥ ७० ॥
 आदीपयामास आसमन्ताज्ज्वालयामास ॥ ७१ ॥
 समायस्तः आयासवान् । एकेनेत्यनेन इतरेण शरवा-
 रणं गम्यते ॥ ७२ ॥ रावणं अब्रवीदिति संबन्धः ।
 अभिधावनं । अन्येन युध्यमानं प्रत्यभिधावनमि-
 त्यर्थः । अत्रेतिकरणं द्रष्टव्यं ॥ ७३—७७ ॥ समा-
 साद्य समीपंप्राप्य । पावकिं पावकपुत्रं ॥ ७८—७९ ॥
 ज्ज्वाल चुक्रोधेत्यर्थः ॥ ८०—८१ ॥ आहारयामास

रामानु० ध्वजाग्रइति । हनुमांश्चविस्मितः “नमारुतेरस्तिगतिप्रमाणं” इतिप्रसिद्धगत्तिलाघवोहनुमानपिसंजातविस्मयोऽभूदि-
 त्यर्थः ॥ ८१ ॥

[पा०] १ ड. च. झ. व. ट. ममवीर्यस्य. ख. घ. ममवीर्यतयस्त्वं. २ क. च. झ. व. मामकोमुष्टिः. ३ घ. रोषान्मु-
 ष्टिमावृत्य. झ. ट. यत्नान्मुष्टिमावृत्य. ख. च. छ. व. क्रोधान्मुष्टिमावृत्य. ४ घ. ताडितोवक्षसि. ५ क.—ट. विह्वलंतं. ६ ख.
 घ. समभ्ययात्. ७ ड. झ. ट. परमर्माभिभेदनैः. ८ ख. शरौघैःसमाविद्धः. ९ ड. झ. ट. तद्विशोर्णं. १० ड. झ. ट. कर्ण-
 हुमान्सालान्. ११ क. ख. च. तदात्मानं. ड. झ. ट. ततोरूपं.

ततस्ते चुक्रुशुर्हृष्टा लब्धलक्षाः प्लवङ्गमाः ॥ नीललाघवसंभ्रान्तं दृष्ट्वा रावणमाहवे ॥ ८३ ॥
 वानराणां च नादेन संरब्धो रावणस्तदा ॥ संभ्रमाविष्टहृदयो न केचित्प्रत्यपद्यत ॥ ८४ ॥
 आग्नेयेनाथ संयुक्तं गृहीत्वा रावणः शरम् ॥ ध्वजशीर्षस्थितं नीलमुदैक्षत निशाचरः ॥
 ततोऽब्रवीन्महातेजा रावणो राक्षसेश्वरः ॥ ८५ ॥
 कपे लाघवयुक्तोसि मायया परयाऽनया ॥ जीवितं खलु रक्षस्व यदि शक्तोसि वानर ॥ ८६ ॥
 तानितान्यात्मरूपाणि सृजसि त्वमनेकशः ॥ तथापि त्वां मया युक्तः सायकोस्त्रप्रयोजितः ॥
 जीवितं परिरक्षन्तं जीविताञ्छंशयिष्यति ॥ ८७ ॥
 एवमुक्त्वा महाबाहू रावणो राक्षसेश्वरः ॥ संधाय बाणमस्त्रेण चमूपतिमताडयत् ॥ ८८ ॥
 सोस्त्रयुक्तेन बाणेन नीलो वक्षसि ताडितः ॥ निर्दह्यमानः सहसा निपपात महीतले ॥ ८९ ॥
 पितृमाहात्म्यसंयोगादात्मनश्चापि तेजसा ॥ जानुभ्यामपतद्भूमौ न च प्राणैर्व्ययुज्यत ॥ ९० ॥
 विसंज्ञं वानरं दृष्ट्वा दशग्रीवो रणोत्सुकः ॥ रथेनाम्बुदनादेन सौमित्रिमभिदुद्रुवे ॥ ९१ ॥
 आसाद्य रणमध्ये तु वारयित्वा स्थितो ज्वलन् ॥ धनुर्विस्फारयामास कम्पयन्निव मेदिनीम् ॥ ९२ ॥
 तमाह सौमित्रिरदीनसत्त्वो विस्फारयन्तं धनुरप्रमेयम् ॥
 अभ्येहि मामेव निशाचरेन्द्र न वानरांस्त्वं प्रतियोद्धुमर्हः ॥ ९३ ॥
 स तस्य वाक्यं प्रतिपूर्णघोषं ज्याशब्दमुग्रं च निशम्य राजा ॥
 आसाद्य सौमित्रिमवस्थितं तं कोपान्वितो वाक्यमुवाच रक्षः ॥ ९४ ॥
 दिष्ट्यासि मे राघव दृष्टिमार्गं प्राप्तोन्तगामी विपरीतबुद्धिः ॥
 अस्मिन्क्षणे यास्यसि मृत्युदेशं संसाद्यमानो मम बाणजालैः ॥ ९५ ॥

आददे ॥ ८२ ॥ लब्धलक्षाः लब्धहर्षविषयाः । नीलमेव पश्यन्त इति वार्थः ॥ ८३ ॥ वानराणां चेति चशब्देन नीललाघवं समुच्चीयते । संभ्रमः व्यग्रता । प्रत्यपद्यत अजानात् । आग्नेयेन आग्नेयमस्त्रेण । संयुक्तं अभिमन्त्रितं ॥ ८४-८५ ॥ कपे चञ्चलप्रकृते इत्यर्थः । अतो न वानरपदेन पौनरुक्त्यं ॥ ८६ ॥ तानि तान्यात्मरूपाणि सृजसि त्वमनेकश इति । लाघवातिशयेन सृजसीव दृश्यस इत्यर्थः । ननु तानि तानीत्यनेन रावणो नीलं नानातनुपरिग्रहयुक्तं मन्यत इत्यवगम्यत इति चेन्न । कपे लाघव-

युक्तोसीति पूर्वोक्तिविरोधात् । युक्तः प्रयुक्तः । अस्त्रप्रयोजितः अस्त्रमन्त्रेणाभिमन्त्रितः । जीवितं परिरक्षन्तं त्वां जीवितात् भ्रंशयिष्यतीत्यन्वयः ॥ ८७-८९ ॥ पितृमाहात्म्येति । पितृमाहात्म्यं अग्नेः पुत्रतया दयालुत्ववैभवं ॥ ९०-९१ ॥ सौमित्रिमासाद्य । वारयित्वा सुग्रीवादीन्वारयित्वा । रणमध्ये ज्वलन् स्थितः धनुर्विस्फारयामासेत्यन्वयः ॥ ९२-९३ ॥ रक्षः रक्षोरूपः । राजेत्यन्वयः ॥ ९४ ॥ अन्तगामी विनाशेच्छुः । अतएव विपरीतबुद्धिः त्वं दिष्ट्या यदृच्छया दृष्टिमार्गं प्राप्तोसि । संसाद्यमानः पीडयमानः

रामानु० तानितान्यात्मरूपाणिसृजसित्वमनेकशइत्यभिधानात् ध्वजकिरीटादिपुनीलस्यवेगातिशयकृतमवस्थानंयुगपदनेकशरीरपरिग्रहकृतमितिरावणोभ्रान्तवानित्यवगम्यते ॥ ८७ ॥ ति० अवेहिपश्य ॥ ९३ ॥ ती० सतस्यवाक्यमित्यारभ्यकिंमोघविकल्पनेनेत्येतदन्तस्यप्रातीतिकार्थःस्पष्टः । वस्तुतस्तु लक्ष्मणस्यरावणेनकिमुत्तरंदत्तमतआह—सतस्येत्यादिश्लोकद्वयेन । रक्षः राजा । सतुलक्ष्मणस्यवाक्यंउग्रज्याशब्दंचनिशम्यकोपान्वितोपि विपरीतबुद्धिरपिअन्तगाम्यपि । अवस्थितंतंसौमित्रिमासाद्य हेराघवमेपापिप्रस्थापिमम दिष्ट्या भाग्यवशेन दृष्टिमार्गंप्राप्तोसीतिवाक्यमुवाचेतिसंबन्धः ॥ ९४ ॥ शि० अन्तगामी परलोकगमनशीलः । अतएवविपरीता अयोद्धव्येयोधनविषयाबुद्धिर्यस्यसः ॥ ९५ ॥

[पा०] १ क.—घ. च. छ. न. परयाऽनघ. ड. झ. ट. परयासह. २ क. ख. ग. च.—ट. मुक्तः. ३ झ. मुक्तेन. ४ क. ख. च. छ. न. पतितंदृष्ट्वा. ५ क. ख. ड.—ट. विस्फारयामासराक्षसेन्द्रःप्रतापवान्. ६ ख. ग. च. छ. ज. न. अन्वेहि. क. ड. झ. ट. अवेहि. ७ क. ख. घ. च.—न. योद्धुमर्हसि.

तमाह सौमित्रिरविस्मयानो गर्जन्तमुद्धृतशिताग्रदंष्ट्रम् ॥
 राजन्न गर्जन्ति महाप्रभावा विकत्थसे पापकृतां वरिष्ठ ॥ ९६ ॥
 जानामि वीर्यं तव राक्षसेन्द्र बलं प्रतापं च पराक्रमं च ॥
 अवस्थितोऽहं शरचापपाणिरागच्छ किं मोघविकत्थनेन ॥ ९७ ॥
 स एवमुक्तः कुपितः ससर्ज रक्षोधिपः सप्त शरान्सुपुङ्गवान् ॥
 ताँल्लक्ष्मणः काञ्चनचित्रपुङ्खैश्चिच्छेद बाणैर्निशिताग्रधारैः ॥ ९८ ॥
 तान्प्रेक्षमाणः सहसा निकृत्तान्निकृत्तभोगानिव पन्नगेन्द्रान् ॥
 लङ्केश्वरः क्रोधवशं जगाम ससर्ज चान्यान्निशितान्पृष्ठकान् ॥ ९९ ॥
 स बाणवर्षं तु वर्षं तीव्रं रामानुजः कार्मुकसंप्रयुक्तम् ॥
 क्षुरार्धचन्द्रोत्तमकर्णिभल्लैः शरांश्च चिच्छेद न चुक्षुभे च ॥ १०० ॥
 स बाणजालान्यथ तानि तानि मोघानि पश्यंस्त्रिदशारिराजः ॥
 विसिष्मिये लक्ष्मणलाघवेन पुनश्च बाणान्निशितान्मुमोच ॥ १०१ ॥
 स लक्ष्मणश्चाथु शराञ्जिताग्रान्महेन्द्रवज्राशनितुल्यवेगान् ॥
 संधाय चापे ज्वलनप्रकाशान्ससर्ज रक्षोधिपतेर्वधाय ॥ १०२ ॥
 स तान्प्रचिच्छेद हि राक्षसेन्द्रश्छिच्चा च ताँल्लक्ष्मणमाजघान ॥
 शरेण कालाग्निसमप्रभेण स्वयम्भुदत्तेन ललाटदेशे ॥ १०३ ॥
 स लक्ष्मणो रावणसायकार्तश्चाल चापं शिथिलं प्रगृह्य ॥
 पुनश्च संज्ञां प्रतिलभ्य कृच्छ्राच्चिच्छेद चापं त्रिदशेन्द्रशत्रोः ॥ १०४ ॥
 निकृत्तचापं त्रिभिराजघान बाणैस्तदा दाशरथिः शिताग्रैः ॥
 स सायकार्तो विचचाल राजा कृच्छ्राच्च संज्ञां पुनराससाद ॥ १०५ ॥
 स कृत्तचापः शरताडितश्च मेदारङ्गात्रो रुधिरावसिक्तः ॥
 जग्राह शक्तिं समुदग्रशक्तिः स्वयम्भुदत्तां युधि देवशत्रुः ॥ १०६ ॥

॥ ९५ ॥ अविस्मयानः तृणीकुर्वन्नित्यर्थः । उद्धृतसि-
 ताग्रदंष्ट्रं उन्नतधवलाग्रदंष्ट्रं । न गर्जन्ति नास्मृष्टां
 कुर्वन्तीत्यर्थः । पापकृतां वरिष्ठेति हेतुगर्भितविशेषणं ।
 पापकृद्भरिष्ठत्वाद्विकत्थस इत्यर्थः ॥ ९६ ॥ जाना-
 मीति सोपहासोक्तिः । तव विजने यतिवेषेण सीता-
 मपहृतवतः । प्रतापं शत्रुभीषणत्वं । पराक्रमं शौर्यं ।
 “ शौर्योद्योगौ पराक्रमौ ” इत्यमरः । मोघविकत्थनेन
 निष्फलश्लाघनेन ॥ ९७ ॥ निशिते अग्रधारे अग्र-
 पार्श्वे येषां तैः ॥ ९८ ॥ पृष्ठकान् बाणान् ॥ ९९ ॥

कार्मुकसंप्रयुक्तं चापसंहितं । क्षुरेति । क्षुरैः नापित-
 शस्त्राकारैः । अर्धचन्द्रैः अर्धचन्द्राकारमुखैः । उत्तमैः
 कर्णिभिः कर्णिशरैः । भल्लैः उभयपार्श्वधारैः । शरान्
 रावणशरान् । चिच्छेद । तथापि न चुक्षुभे न कलु-
 पितहृदयोभूत् ॥ १०० ॥ स इति ॥ त्रिदशारिराजः
 राक्षसराजः ॥ १०१ ॥ महेन्द्रवज्राशनितुल्यवेगान्
 महेन्द्रवज्रस्याशनेश्च तुल्यवेगान् ॥ १०२—१०३ ॥
 शिथिलं यथा भवति तथा प्रगृह्य ॥ १०४—१०५ ॥ मे-
 देत्यकारान्तत्वमार्षं । समुदग्रशक्तिः समधिकसामर्थ्यः

ति० मेदारङ्गात्रइतिसंधिरार्षः । अथरावणः प्राणान्तापदंप्राप्तः प्रकारान्तरेणजीवननिर्वाहमसंभाव्यब्रह्मदत्ताममोघांशक्तिंजग्राहे-
 त्याह—जग्राहेति ॥ १०६ ॥

[पा०] १ घ. युधिस्थितोहं. २. क. ख. ड. झ. ज. ट. स्वयमुग्रशक्तिः.

वा. रा. २०६

स तां विधूमानलसन्निकाशां वित्रासिनीं वानरवाहिनीनाम् ॥

चिक्षेप शक्तिं तरसा ज्वलन्तीं सौमित्रये राक्षसराष्ट्रनाथः ॥ १०७ ॥

तामापतन्तीं भरतानुजोऽर्जुनघान बाणैश्च हुताग्निकल्पैः ॥

तथापि सा तस्य विवेश शक्तिर्बाह्वन्तरं दाशरथेर्विशालम् ॥ १०८ ॥

स शक्तिमाञ्जशक्तिसमाहतः सैन्मुहुः प्रजज्वाल रघुप्रवीरः ॥

तं विह्वलन्तं सहसाऽभ्युपेत्य जग्राह राजा तरसा भुजाभ्याम् ॥ १०९ ॥

हिमवान्मन्दरो मेरुस्त्रैलोक्यं वा सहामरैः ॥ शक्यं भुजाभ्यामुद्धर्तुं न संख्ये भरतानुजः ॥ ११० ॥

शक्त्या ब्राह्म्याऽपि सौमित्रिस्ताडितस्तु स्तनान्तरे ॥ विष्णोर्ऋचिन्त्यं स्वं भागमात्मानं प्रत्यनुस्मरत् ॥ १११ ॥

॥ १०६ ॥ राक्षसराष्ट्रनाथः राक्षससमूहनाथः ॥ १०७ ॥

बाह्वन्तरं वक्षः ॥ १०८ ॥ विह्वलन्तं मुह्यन्तं ॥ १०९ ॥

लक्ष्मणं भुजाभ्यामुद्धर्तुमुद्युक्तं रावणमृषिः परिहस-

ति—हिमवानिति ॥ शक्यमित्यव्ययं । हिमवान्

धैर्येण हिमवानिवेति । समस्तधीरोपमानभूतो हिम-

वानपि रावणस्य भुजाभ्यामुद्धर्तुं शक्यं । तदेकदेशस्य

कैलासस्य पुराचालितत्वात् । मन्दरः सकलसागर-

प्रधानगभीरतरक्षीरोदक्षोभणक्षमोपि मन्दरो वा भुजा-

भ्यामुद्धर्तुं शक्यं । स्वनिर्जितैरेव निर्जरैरमृतमथने

जर्जरितत्वात् । मेरुः सकलकुलाचलवलयललामभू-

तोपि मेरुस्तथा कर्तुं शक्यं । वायुनैव तच्छिखरस्य

लङ्काया अकूपारकुक्षौ निक्षिप्तत्वात् । त्रैलोक्यं पञ्चा-

शत्कोटिविस्तीर्णमुत्तीर्णपरिमाणान्तरं त्रैलोक्यमपि

तथा कर्तुं शक्यं । तदेकदेशधरण्याहिरण्याक्षेण कक्षी-

कृतत्वात् । सहामरैः त्रैलोक्यनिर्वाहकगीर्वाणैः सहित-

मपि तथा कर्तुं शक्यं । तदधिपतेर्निजतनुजनैव निगृ-

हीतत्वात् । भरतानुजः रामानुजानुजः । रामचतुर्थ-

भागइत्यर्थः । रामचतुर्थभागोद्धरणेऽप्यशक्तः कथं रामेण

योद्धुं शक्नोतीति भावः । अयोध्याकाण्डे पञ्चपञ्चाशे—

“सीतामादाय गच्छ त्वमग्रतो भरताग्रज” इति

वचनं बहुव्रीहोक्तं । भुजाभ्यामित्यनेन हिमवदादयो

द्वाभ्यामेवोद्धर्तुं शक्यं । अयं तु विंशतिभुजैरपि न

शक्यत इति सूच्यते । रिपूणामप्रकम्प्योपीत्यनुवादात्

सपरिकरेणापि रावणेन न शक्यमित्यपि सिद्धं । कथं

तर्हि हनुमतोद्धृत इत्यत्राह—संख्ये इति । दुर्हृदयैर्नो-

द्धर्तुं शक्य इत्यर्थः । अतएव वक्ष्यति—वायुसूनोः

सुहृत्त्वेनेति । अनेन हिमवदादिभ्योपि संख्ये पति-

तस्य लक्ष्मणशरीरस्य गरीयस्तोक्ता ॥ ११० ॥ कुतो-

स्येतादृशी गरीयस्तेत्यत्राह—शक्येति ॥ ब्राह्म्या

ब्रह्मसंबन्धिन्या । शक्त्या । स्तनान्तरे वक्षसि सौमि-

ति० विह्वलन्तं विकलंभवन्तं । राजा रावणः । तरसा बलेन । लक्ष्मणं भुजाभ्यांजग्राह । इन्द्रजिह्वद्वयोरपि पुनस्तथानदर्शनादिदा-

नीमपि पुनरुज्जीवनभयेन गृहीत्वा समुद्रे प्रक्षेपणीयः । तत्र गते रामो सहायो न ह्वयत्येवेत्याशयेनायमारंभः । शि० शक्तिमानपि समाहत

इत्यनेन तस्य मर्यादापालकत्वं ध्वनितं ॥ १०९ ॥ स० भुजाभ्यां एकैकपार्श्ववृत्तिदशकैकलविवक्षया भुजाभ्यामित्युक्तिः । अन्य-

थाद्वाभ्यामुद्धरणाशक्तस्तनुयादेव समग्रैर्भुजैर्जलमिति तेषु वक्तव्या भवेयुः । तदव्यापारेण च न तस्याशाविच्छेदः स्यात् । यथोक्तमन्यत्र

‘स्वबाहुभिर्नैतुममुंसमैच्छत्’ ‘बलात्स्वदोर्मिः परिगृह्य चाखिलैः’ इति च ॥ ११० ॥ ति० कुतस्तत्राह—शक्त्येति । अमोघया

ब्रह्मदत्तया स्तनान्तरे आहतः सौमित्रिः विष्णोरमीमांसं निस्संशयविष्णुभागत्वन्तं इत्यतया चिन्तितुमशक्यं वा । विष्णोर्भागमा-

त्मानं प्रत्यनुस्मरत् अन्वस्मरत् । नहि स्त्रीयं स्वं हि न स्त्रीत्याशयेन ब्रह्मशक्तिमूलापत्राणार्थं भगवत्तेजोऽपवाहमस्मीति ध्यातवान् । नट-

वदङ्गीकृतमनुष्यत्वस्येतरेषां दृढप्रतीत्यर्थं । परं न सर्वदा तथा ध्यानं । एवं च ब्रह्मभावनया लक्ष्मणेन स्वशरीरस्य गरीयस्त्वमापादितमित्यु-

क्तं भवति । ती० ब्राह्म्या ब्रह्मदत्तया । ताडनान्तरं स्वं आत्मानं । विष्णोः सर्वव्यापकस्य । अचिन्त्यं इत्यतया चिन्तितुमशक्यं ।

भागमंशं प्रत्यनुस्मरत् । तद्विपत्तिपरिहारार्थं भगवन्तं स्वमूलकारणविष्णुमस्मरदित्यर्थः । अन्यथा सर्वदा तद्विषयस्य विद्यमाने सति सर्व-

दाऽनुवर्तमानामनुष्यबुद्धिर्बाध्येत । तस्यां च बाधितायां तया साध्यं रावणसंहारदिरूपं कार्यं न शक्येतेत्यभिप्रायः । एतेन स्वकीयांश-

स्मरणेन हेतुना लक्ष्मणेन स्वशरीरस्य गरीयस्त्वमुपात्तमित्युक्तं भवति । स० विष्णोः श्रीनारायणस्य अमीमांस्यौ साकल्ये-

[पा०] १ ग. ज. वानरराक्षसानां. ख. घ.—छ. झ. ज. ट. संयतिवानराणां. २ क.—ड. छ. झ. ज. ट. शक्तिर्भु-
जान्तरं. ३ च. छ. ज. सन्पपातभूमौ सरधु. ड. झ. ट. सज्जज्वालभूमौ सरधु. ४ च. ज. सुरासुरैः. ५ झ. नशक्यो. ६ झ.
ट. समीमांस्यभागं. ड. भागममीमांसं.

ततो दानवदर्पणं सौमित्रिं देवकण्टकः ॥ तं पीडयित्वा बाहुभ्यामप्रभुर्लङ्घनेऽभवत् ॥

अथैवं वैष्णवं भागं मानुषं देहमास्थितम् ॥ ११२ ॥

अथ वायुसुतः क्रुद्धो रावणं समभिद्रवत् ॥ आजघानोरसि क्रुद्धो वज्रकल्पेन मुष्टिना ॥ ११३ ॥

तेन मुष्टिप्रहारेण रावणो राक्षसेश्वरः ॥ जानुभ्यामपतद्भूमौ चचाल च पपात च ॥

आस्यैः सनेत्रश्रवणैर्ववाम रुधिरं बहु ॥ ११४ ॥

विघूर्णमानो निश्चेष्टो रथोपस्थ उपाविशत् ॥ विसंज्ञो मूर्च्छितश्चासीन्न च स्थानं समालभत् ॥ ११५ ॥

विसंज्ञं रावणं दृष्ट्वा समरे भीमविक्रमम् ॥ ऋषयो वानराः सर्वे नेदुर्देवाः संवासवाः ॥ ११६ ॥

हनुमानपि तेजस्वी लक्ष्मणं रावणादितम् ॥ अनयद्राघवाभ्याशं बाहुभ्यां परिगृह्य तम् ॥ ११७ ॥

वायुसूनोः सुहृत्त्वेन भक्त्या परमया च सः ॥ शत्रूणामप्रकम्प्योपि लघुत्वमगमत्कपेः ॥ ११८ ॥

त्रिस्ताडितः सन् विष्णोर्भागं अंशभूतं अचिन्त्यं ईदृ-
क्तया इयत्तया च चिन्तयितुमशक्यं । स्वमात्मानं
स्वस्वरूपं, “ स्वात्माप्येनं विगर्हते ” इति तथा प्रयो-
गात् । स्वात्मांश इति गुरुव्यवहाराच्च । प्रत्यनुस्मरत्
स्मृतवान् । स्वस्वरूपस्मरणातिरिक्तव्यापाराकरणो-
क्त्या स्वाभाविकमेवास्येदं गुरुत्वमित्युक्तं । यत्तु स्वकी-
यांशस्मरणेन हेतुना लक्ष्मणेन स्वशरीरस्य गरीयस्त्वं
संपादितमित्यनेनोक्तमिति । तत्र । अपदार्थत्वादवा-
क्यार्थत्वाच्च । स्वरूपस्मरणस्य गरीयस्त्वं प्रति कार-
णताग्राहकप्रमाणाभावाच्च । यदपि विपत्परिहारार्थं
भगवन्तं स्वमूलकारणं विष्णुमस्मरदित्यर्थ इति तदपि
न । स्वस्यैव विष्णुरूपत्वेन विपत्परिहारान्तराभावात् ।
ननु मनुष्यभावना क्रियमाणा विरुध्येत यदि स्वतो-
गौरवं भजेत, अतो विष्णुस्मरणमिति चेन्न । मानस-
भावनाया अपि लौकिकैरज्ञातत्वेन एवमपि मनुष्य-
भावनाया अनुपायात् । अतः अपर्यनुयोज्यवस्तुस्व-
भावेनैव भक्ताभक्तेषु गरीयस्तागरीयस्ते । अतएवा-
ऽचिन्त्यमित्युक्तं ॥ १११ ॥ वस्तुस्वरूपस्यैवंविधत्वा-
त्तोलयितुमशक्तो भवदित्युपसंहरति—तत इत्यादिसा-
र्थश्लोकएकान्वयः ॥ यतः स्वाभाविकमेव गरीयस्त्वं
ततो हेतोः । लङ्घने उद्धरणे । अप्रभुः असमर्थः । अथ

रणे पतनानन्तरं देवकण्टकः रावणः । मानुषदेहमा-
स्थितं दानवदर्पणं वैष्णवं भागं सौमित्रिं । बाहुभ्यां
पीडयित्वा । ततः वैष्णवभागरूपत्वाद्धेतोः लङ्घने अप्र-
भुरभवदित्यन्वयः । अत्रापि विशेषणसामर्थ्याद्वस्तुस्व-
रूपकृतमेवाकम्प्यत्वमित्युक्तं । ननु च कथमंशसंभवः
विष्णुस्वरूपस्य निरवयवत्वात् । सत्यं । स्वरूपेण
नांशत्वमुच्यते, किंतु गुणाविर्भावतारतम्यात् । “गुणैः
पङ्क्तिस्त्वैतैः प्रथमतरमूर्तिस्तव बभौ ततस्तिस्त्रस्तेषां
त्रियुगयुगलैर्हि त्रिभिरभूत् । व्यवस्थायां चैषां ननु
वरद साविष्कृतिवशाद्भवान्सर्वत्रैव त्वगणितमहाम-
ङ्गलगुणः ” इत्यभियुक्तैरुक्तत्वात् । मानुषरूपत्वं चास्य
मानुषसमानाकृतिकत्वं ॥ ११२-११३ ॥ जानुभ्य
रथभूमावपतत् । अथ चचाल । ततः पपात अश-
यिष्ट । दशभिरास्यै रुधिरं ववाम । सनेत्रश्रवणैरित्य-
नेन नेत्रेभ्यः श्रवणेभ्यश्च रुधिरं ववामेत्युच्यते
॥ ११४ ॥ किंचित्कालं विघूर्णमानः भ्रमन् । पुनर्नि-
श्चेष्टः सन् रथोपस्थे रथमध्ये । उपाविशत् स्थितः ।
ततो मूर्च्छितः अतएव विसंज्ञः संज्ञाशून्यश्चासीत् ।
पुनः संज्ञां लब्ध्वापि स्थानं स्थितिं । नालभन् नाल-
भत । चचालेत्यर्थः ॥ ११५ ॥ नेदुः हर्षेणेति शेषः
॥ ११६ ॥ अभ्याशं समीपं ॥ ११७ ॥ ननु पूर्व

नचिन्तयितुमशक्यौभागौ सव्यापसव्यभागौयस्मिन्सतं । आत्मानंमूलरूपंशेषं । प्रत्यनुस्मरत् अस्मरत् । यथोक्तमन्यत्र
“सस्माररूपंनिजमेवलक्ष्मणः” इतिस्वस्मरणमात्रस्येत्यकार्यपर्याप्तत्वादितरव्याख्यानममूलत्वादुपेक्ष्यं ॥ १११ ॥ स० ततःक्रुद्धः
लक्ष्मणाकर्षणतोतिक्रुद्धः । क्रुद्धः पूर्वमारभ्यक्रोपी ॥ ११३ ॥ ति० नेदुः संतोषादितिशेषः । सासुराः रावणस्यदेववदसुरेष्वपि
क्लेशकरत्वेनतेषामपिवैरिलात् ॥ ११६ ॥ ति० राघवाभ्याशमानयदित्युक्तं कथमेवंसुग्रहलंलक्ष्मणस्येत्यत्राह—वायुसूनोरिति ।
सुहृत्त्वेन सखित्वेन परमभक्त्याचलक्ष्मणःशत्रूणामप्रकम्प्येपि वायुसूनोर्लघुत्वमगमत् । शत्रूण मित्यनेन लक्ष्मणोद्धरणसमयेरावण-
स्यानुचरैःसाहाय्यंकृतमितिगम्यते । इदंचभक्तमात्रसुग्रहलंभगवतोभगवदवताराणांचस्वभावसिद्ध्येवेतिबोध्यं । एवंच रामलक्ष्मणयो-

[पा०] १ इदमर्थं ज्ञ. पुस्तकादिषुनदृश्यते. २ ज्ञ. ज. ट. ततःक्रुद्धोवायुसुतः. ३ ड. ज्ञ. ट. श्रवणैःपपात. ४ ख.
च. ज. वानरास्सिद्धाः. ५ ज्ञ. ज. ट. श्वसासुराः.

तं समुत्सृज्य सा शक्तिः सौमित्रिं युधि दुर्जयम् ॥ रावणस्य रथे तस्मिन्स्थानं पुनरुपागता ॥ ११९ ॥
 आश्वस्तश्च विशल्यश्च लक्ष्मणः शत्रुसूदनः ॥ विष्णोर्भागममीमांस्यमात्मानं प्रत्यनुस्मरन् ॥ १२० ॥
 रावणोपि महातेजाः प्राप्य संज्ञां महाहवे ॥ आददे निशितान्बाणाञ्जग्राह च महद्भुजः ॥ १२१ ॥
 निपातितमहावीरां द्रवन्तीं वानरीं चमूम् ॥ राघवस्तु रणे दृष्ट्वा रावणं समभिद्रवत् ॥ १२२ ॥
 अथैनमुपसंगम्य हनुमान्वाक्यमब्रवीत् ॥ मम पृष्ठं समारुह्य राक्षसं शास्तुमर्हसि ॥ १२३ ॥
 विष्णुर्यथा गैरुत्तमन्तं बलवन्तं समाहितः ॥ तच्छ्रुत्वा राघवो वाक्यं वायुपुत्रेण भाषितम् ॥
 आरुरोह महाशूरो बलवन्तं महाकपिम् ॥ १२४ ॥
 रथस्थं रावणं संख्ये ददर्श मनुजाधिपः ॥ १२५ ॥
 तमालोक्य महातेजाः प्रदुद्राव सै राघवः ॥ वैरोचनमिव क्रुद्धो विष्णुरभ्युद्यतायुधः ॥ १२६ ॥
 ज्याशब्दमकरोत्तीव्रं वज्रनिष्पेषनिस्स्वनम् ॥ गिरा गम्भीरया रामो राक्षसेन्द्रमुवाच ह ॥ १२७ ॥
 तिष्ठतिष्ठ मम त्वं हि कृत्वा विप्रियमीदृशम् ॥ क नु राक्षसशार्दूल गैतो मोक्षमवाप्स्यसि ॥ १२८ ॥
 यदीन्द्रवैवस्वतभास्करान्वा स्वयम्भुवैश्वानरशंकरान्वा ॥
 गमिष्यसि त्वं दश वा दिशोऽथवा तथापि मे नाद्य गतो विमोक्ष्यसे ॥ १२९ ॥

हिमवानित्यादिना लक्ष्मणस्याकम्प्यत्वमुक्तं तादृशस्य कपिना रामसमीपप्रापणं कथमित्याशङ्क्य विरोधं परिहरति—वायुसूनोरिति ॥ सुहृत्त्वेन शोभनहृदयत्वेन । अनुकूलहृदयत्वेनेत्यर्थः । हृदयानुकूल्यमेवालं भक्तिस्त्वधिकेत्याह—भक्त्या परमया चेति । चशब्दोन्वाचये । सः लक्ष्मणः । शत्रूणां रावणस्य तत्परिकराणां चेत्यर्थः । अप्रकम्प्योपि कम्पितुमशक्योपि । कपेः कपेरपि । हनुमत एकस्य लघुत्वमगमन् लघुत्वमकरोत् । अनेन लघुत्वस्य वृद्धिपूर्वकत्वमुक्तं । शत्रुमित्रयोर्दुष्प्रापत्वसुप्रापत्वे स्वरूपप्रयुक्ते अस्येति भावः । मूर्च्छितस्यापि लक्ष्मणस्य ज्ञानशक्तिप्रतिपादनेन तत्र तत्र राघवयोरज्ञानाशक्तिप्रत्यायकानि वचनानि मानुषवेषनिर्वहणपराणीति मन्तव्यानि ॥ ११८ ॥ दुर्जयमिति हेतुगर्भः । तस्य दुर्जयस्वरूपत्वाच्छक्तिस्तं त्यक्त्वा गतेति भावः । एतच्छ्लोकानन्तरमाश्वस्त इति श्लोकः । ततो रावणोपीति श्लोकः पठनीयः ॥ ११९ ॥ आश्वस्तः लब्धसंज्ञः । विशल्यः प्ररूढव्रणमुखः ।

अभवदिति शेषः । अकाण्डे शक्तिनिर्गमाश्रासनविशल्यत्वेषु को हेतुरत आह—विष्णोरिति । विरोधिप्रत्यनीकस्वभावत्वादिति भावः । अमीमांसं अचिन्त्यं । अनुस्मरन्नित्यनेन साधनानुष्ठानं किमपि न कृतवानित्युक्तं ॥ १२०—१२१ ॥ द्रवन्तीमिति । रावणस्य बाणसंधानदर्शनादिति भावः ॥ १२२ ॥ अर्हसीत्यनन्तरमितिकरणं द्रष्टव्यं ॥ १२३ ॥ विष्णुर्यथेति सार्धश्लोक एकान्वयः ॥ वायुपुत्रेण भाषितं तद्वाक्यं श्रुत्वा समाहितः सन् विष्णुर्गैरुत्तमन्तं यथा तथा महाकपिं हनुमन्तमारुरोहेति योजना ॥ १२४ ॥ रथस्थमित्यर्धमेकं वाक्यं ॥ १२५ ॥ तमालोक्येत्यनुवादः अव्यवहितपूर्वकालद्योतनार्थः । अभ्युद्यतायुधः क्रुद्धो राघवः विष्णुर्वैरोचनं बलिमिव । प्रदुद्राव । साग्रहगमनमात्रे दृष्टान्तः ॥ १२६ ॥ वज्रनिष्पेषः स्फूर्जथुः । “स्फूर्जथुर्वज्रनिष्पेषः” इत्यमरः ॥ १२७ ॥ ईदृशं लक्ष्मणप्रहाररूपं सीताहरणरूपं वा । मोक्षं मत्त इति शेषः ॥ १२८ ॥ इन्द्रादीन्वा स्वयंभवादी-

रज्ञानाशक्तिमत्त्वतात्पर्यतया भासमानानिवचनानिमानुषवेषनिर्वहणमात्रपराणीतिबोध्यं । तदुक्तं भागवते—“मर्त्यावतारस्त्रिहमर्त्यशिक्षणं रक्षोवधायैव न केवलं विभोः । कुतो न्यथास्यूरमतः स्वआत्मनसीताकृतानिव्यसनानीश्वरस्य” इति । मर्त्यशिक्षणं तत्फलकमित्यर्थः । आत्मनीश्वरस्येत्यनेन लाघवगौरवप्राप्त्योरविरोधोक्तः । स० वायुसूनोः सुहृत्त्वेन अनिमित्तोपकर्तृत्वेन कपेः हनुमद्विषयिण्यापरमया भक्त्या च ॥ ११८ ॥ ति० पुनर्विष्णोर्भागमात्मानं स्मरन् आश्वस्तः प्राप्ताश्रासेन्द्रियप्राप्तः । विशल्योनीरुक्सर्वगात्रः ।

[पा०] १ झ. निर्जितं. २ क.—ट. वानराणां महाचमू. ३ ख.—च. झ. रावणं. ४ क. ख. ड.—ट. गैरुत्तमन्तमारुह्यमरवैरिणं. ५ क. वायुपुत्रप्रभाषितं. ६ ड. झ. ट. अथारुरोहसहसाहनुमन्तं महाकपिं. ग. घ. ज. आरोहसहसाशूरो. ७ ग. ड. झ. ट. सरावणं. ८ क. ख. ड.—ट. निष्ठुरं. ९ ध. गतोमत्तोविमोक्ष्यसे. ड. झ. ट. गत्वामोक्षं.

यश्चैव शक्याऽभिहतस्त्वयाऽद्य ईच्छन्विषादं सहसाऽभ्युपेतः ॥

स एव रक्षोगणराज मृत्युः संपुत्रदारस्य तवाद्य युद्धे ॥ १३० ॥

एतेन चात्यद्भुतदर्शनानि शरैर्जनस्थानकृतालयाणि ॥

चतुर्दशान्यात्तवरायुधानि रक्षस्सहस्राणि निष्पदितानि ॥ १३१ ॥

राघवस्य वचः श्रुत्वा राक्षसेन्द्रो मेहाकपिम् ॥ वायुपुत्रं महावीर्यं वहन्तं राघवं रणे ॥

[रोपेण महताऽऽविष्टः पूर्ववैरमनुसरन्] ॥ आजघान शरैस्तीक्ष्णैः कालानलशिखोपमैः ॥ १३२ ॥

राक्षसेनाहवे तस्य ताडितस्यापि सायकैः ॥ स्वभावतेजोयुक्तस्य भूयस्तेजोऽभ्यवर्धत ॥ १३३ ॥

ततो रामो महातेजा रावणेन कृतव्रणम् ॥ दृष्ट्वा प्लवगशार्दूलं कोपस्य वशमेयिवान् ॥ १३४ ॥

तस्याभिचङ्क्रम्य रथं सचक्रं साधध्वजच्छत्रमहापताकम् ॥

ससारथिं साशनिशूलखड्गं रामः प्रचिच्छेद शरैः सुपुङ्खैः ॥ १३५ ॥

अथेन्द्रशत्रुं तरसा जघान वाणेन वज्राशनिसन्निभेन ॥

भुजान्तरे व्यूढसुजातरूपे वज्रेण मेरुं भगवानिवेन्द्रः ॥ १३६ ॥

यो वज्रपाताशनिसन्निपातान्न चुक्षुभे नापि चचाल राजा ॥

स रामवाणाभिहतो भृशार्तश्चचाल चापं च मुमोच वीरः ॥ १३७ ॥

न्या यदि गमिष्यसि यद्यपि गमिष्यसि । तथापि अद्य
मत्समीपं गतस्त्वं । मे मत्तः । न विमोक्ष्यसे । दश वा
दिशो वेत्यत्र एको वाकारश्चार्थः ॥ १२९ ॥ अद्य य
एष त्वया शक्याभिहतः स एषः तव विषादमिच्छ-
न्सन् संपुत्रदारस्य तव मृत्युः सन् सहसा अभ्युपेतः
अभ्युपागतप्रायः । अचिरादागमिष्यतीत्यर्थः । यद्वा
अभेदेनोच्यते । यः शक्याभिहतः स एवाहमागतवान-
नस्मि । लक्ष्मणं प्राहरमिति मा गा गर्वमिति भावः
॥ १३० ॥ लक्ष्मणेनाप्रहतः कथं त्वया प्रहतः स्यामि-
त्याशङ्क्य स्वपराक्रमविशेषं दर्शयति—एतेनेति ॥ एत-
च्छब्दः सन्निहितपरः एपोऽस्मीत्यादिप्रयोगान् अयं जन
इति प्रयोगान्न । मयेत्यर्थः । मृत्युशब्दापेक्षया वा एते-
नेत्युक्तिः । चतुर्दशानि । चतुर्दशशब्दादर्शआद्यचि-
टिलोपे कृते जसि रूपं । यद्वा एतेनेति स्वाभेदेन

लक्ष्मणो निर्दिश्यते ॥ १३१ ॥ राघवस्येत्याद्यर्धत्रय-
मेकं वाक्यं । वहन्तमिति । आत्मानं प्रहृत्य पुनरपि
रामं वहतीति क्रोधादिति भावः ॥ १३२ ॥ स्वभाव-
तेजः स्वाभाविकतेजः ॥ १३३ ॥ एयिवान् प्राप्तः
॥ १३४ ॥ अभिचङ्क्रम्य पौनःपुन्येन समीपं गत्वा
॥ १३५ ॥ वज्राशनिसन्निभेनेति । वाणस्य वज्रसा-
म्यमुच्यते । वज्रेण मेरुं भगवानिवेन्द्र इति प्रहर्तुं
रामस्येन्द्रसाम्यमित्युपनरुक्तिः । भगवान् वीर्यवान् ।
“ भगः श्रीकाममाहात्म्यवीर्ययन्त्रार्कक्रीर्तिषु ” इत्य-
मरः ॥ १३६ ॥ यः पुरा । वज्रपातयुक्ताशनिसन्नि-
पातादिति मध्यमपदलोपिसमासः । वज्रं इन्द्रायुधं ।
अशनिः औत्पातिकः । न चुक्षुभे नार्तिं प्राप्तः । नापि
चचाल नार्तिनिमित्तं चलनं प्राप्तः । राजा अन्यूनरा-
जभावश्च स्थितः । सः रामवाणाभिहतः । भृशार्त-

आसीदिति शेषः । स० विष्णोर्भागमिति । व्याख्यातमिदं ॥ १२० ॥ ति० एवंपरमकोधेहेतुमाह—यइति । अद्यत्वयायुद्धं गच्छन्न-
सौलक्ष्मणः त्वयाशक्त्यानिहतः ताडितः सन्सहसाविषादंगतः । अतोऽभ्युपेत्यप्रतिज्ञाय । स एषोऽहंतुः स्वशान्तये संपुत्रपौत्रस्यते संस्ये
मृत्युर्भविष्यामीति शेषः । स० एषलक्ष्मणः । सः सीतापहारः । एषः लक्ष्मणविषादः । हेरक्षोगणराज संपुत्रपौत्रस्य तव अद्य मृत्युः
भविष्यति ॥ १३० ॥ स० पूर्ववैरं अक्षक्षपणस्वताडनादिजनितं ॥ १३२ ॥ स० स्वभावतेजोयुक्तस्येत्यनेन वराहकिलोकांनु-
सारेणेतिसूच्यते ॥ १३३ ॥ शि० कृतव्रणं व्रणायकृतः प्रयत्नोयस्मिन् प्लवगशार्दूलं दृष्ट्वा क्रोधस्यप्रातीतिक्रोधस्यवशमिव एयिवान् ।
वशशब्दआचारकृत्वन्तप्रकृतिककर्तृकृत्वन्तः । किंच क्रोधस्य क्रोधवतः वशंकान्ति एयिवान् कोपवत्सदृशकान्तिमानभवदित्यर्थः

[पा०] १ झ. ज. ट. यश्चैव. २ क. घ. ड. च. झ. ज. ट. गच्छन्विषादं. ३ ख. ग. घ. च. झ. ज. ट. स एव. ४ ड.
झ. ज. ट. संपुत्रपौत्रस्य. ५ ड. झ. ट. महाबलः. ६ इदमर्थं क. ख. ड.—ट. पाठेषु दृश्यते. ७ क.—घ. च.—झ. ट.
संकम्य. ८ ड. झ. शितैः शराग्रैः.

तं विह्वलन्तं प्रसमीक्ष्य रामः समाददे दीप्तमथार्धचन्द्रम् ॥
 तेनार्कवर्णं सहसा किरीटं चिच्छेद रक्षोधिपतेर्महात्मा ॥ १३८ ॥
 तं निर्विपाशीविषसन्निकाशं शान्तार्चिषं सूर्यमिवाप्रकाशम् ॥
 गतश्रियं कृत्तकिरीटकूटमुवाच रामो युधि राक्षसेन्द्रम् ॥ १३९ ॥
 कृतं त्वया कर्म महत्सुभीमं हतप्रवीरश्च कृतस्त्वयाहम् ॥
 तस्मात्परिश्रान्त इव व्यवस्य न त्वां शरैर्मृत्युवशं नयामि ॥ १४० ॥
 गच्छानुजानामि रणादितस्त्वं प्रविश्य रात्रिचरराज लङ्काम् ॥
 आश्वास्य निर्याहि रथी च धन्वी तदा बलं द्रक्ष्यसि मे रथस्थः ॥ १४१ ॥
 स एवमुक्तो हतदर्पहर्षो निकृत्तचापः स हताश्वसूतः ॥
 शरादितः कृत्तमहाकिरीटो विवेश लङ्कां सहसा स राजा ॥ १४२ ॥
 तस्मिन्प्रविष्टे रजनीचरेन्द्रे महाबले दानवदेवशत्रौ ॥
 हरीन्विशल्यान्सह लक्ष्मणेन चकार रामः परमाहवाग्रे ॥ १४३ ॥

भृशमार्तः क्षुब्धः । चचाल । वीरोपि चापं मुमोच ।
 स्वस्य स्वरक्ष्यत्वान्वयं त्यक्तवान् रामैकरक्ष्यत्वद्योत-
 नाय ॥ १३७ ॥ विह्वलन्तं मूर्च्छितं । प्रसमीक्ष्य
 तस्यानन्यशरण्यत्वमवलोक्य । अर्धचन्द्रं अर्धचन्द्रा-
 काराग्रं वाणं । आददे । तेन मुकुटं चिच्छेद । मानभ-
 ङ्गमकरोदित्यर्थः । महात्मा महामनाः । दयालुरित्यर्थः ।
 आभ्यांश्लोकाभ्यां भगवद्रक्षणे निमित्तं स्वयन्ननिवृ-
 त्तिरेवेत्युक्तं ॥ १३८ ॥ तं त्यक्तचापं । अतएव निर्वि-
 पाशीविषसन्निकाशं निर्विषसर्पतुल्यं । अप्रकाशं निस्ते-
 जस्कं । अतएव शान्तार्चिषं शान्तकिरणं सूर्यमिव
 स्थितं । कृत्तकिरीटकूटं छिन्नकिरीटसमूहं । “ माया-
 निश्चल्यन्नेषु कैतवानृतराशिषु । अयोधने शैलशृङ्गे
 सीराङ्गे कूटमस्त्रियां ” इत्यमरः । अतएव गतश्रियं
 निष्प्रभं । उवाच ॥ १३९ ॥ महत् अनितरदुष्करं ।
 सुभीमं कर्म युद्धं कृतं । किं चाहं हतलक्ष्मणादिप्रवीरश्च
 कृतोस्मि । तस्मात् अनेकवीरपतनावधिकरणकरणान् ।

त्वं परिश्रान्तः आयुधधारणेपि श्रान्त इति व्यवस्य
 निश्चित्य । त्वां मृत्युवशं मृत्योरधीनतां । ननयामि ।
 चिररणपरिश्रान्तकृन्तनकृतापवादापनोदाय । संप्रति
 भवतः प्राणापहरणकर्मणो विरमामीत्यर्थः ॥ १४० ॥
 रिपौ पुरो विलसति कथं गच्छेयमित्यत्राह—अनुजा-
 नामीति । रणादितः युद्धे श्रान्तः । रात्रिचरराज-
 कूटयोधिनिति सापहासोक्तिः । आश्वास्य विश्रम्य ।
 रथी धन्वी च सन्निर्याहि । स त्वं तदा तादृशं मे
 बलं रथस्थ इत्युपलक्षणं, धानुष्कश्च सन् द्रक्ष्यसीत्य-
 न्वयः ॥ १४१ ॥ स इति । अत्र क्रियाभेदात्तच्छब्द-
 त्रयमिति न तद्वैयर्थ्यं । सहसा मुकुटभङ्गकृतलज्जः
 येति भावः ॥ १४२ ॥ प्रविष्टे लङ्कामिति शेषः ।
 दानवदेवशत्रावित्यनेन रावणनिर्गमो देवदानवहर्षहे-
 तुरिति सूच्यते । सह लक्ष्मणेनेति । लक्ष्मणस्य पूर्व-
 मेव विशल्यत्वेऽप्यादरात्पुनःकरणं । परमाहवाग्र इत्य-
 नेन विशल्यकरणं विना सुग्रीवादीनां हरीणामन्यत्रा-

॥ १३४ ॥ स० सुभीमं कर्म समरेलयाकृतं । अहंहतप्रवीरः हताः हतप्रायाः प्रवीराः नीलाद्यायस्यसतथाकृतः । यद्वा लयानिमि-
 त्तभूतेन अहं-हताः प्रवीरास्तावकाः येन सतथाकृत इति वा । एतेनैकलापराधेन बहूनां घातो जात इति सूच्यते । सुभीमकर्मकर्तृत्वात्प्रह-
 सादीनां सहायभूतानामभावाच्च परिश्रान्त इति व्यवस्य निश्चित्य त्वानमृत्युवशं नयामि । किरीटत्रोटनेन लयापिशिरः कर्तनसामर्थ्यं ममा-
 स्तीति ज्ञातमेवेति भावः ॥ १४० ॥ स० इतोरणात् रणमण्डलात् । प्रयाहि । जानामि अनुजानामि । उपसर्गाश्च धातुलीनार्थदो-
 तका इत्युपपद्यते अनुजानामीति । रथी सहायातानेकरथवान् । सधन्वीत्येवमेव । सत्वं धन्वीति वा । प्रेक्ष्यसि प्रेक्षिष्यसि

तस्मिन्प्रभिन्ने त्रिदशेन्द्रशत्रौ सुरासुरा भूतगणा दिशश्च ॥

ससागराः सर्पिमहोरगाश्च तथैव भूम्यम्बुचराश्च हृष्टाः ॥ १४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनषष्टितमः सर्गः ॥ ५९ ॥

षष्टितमः सर्गः ॥ ६० ॥

श्रीरामपराभूतभीतेनरावणेन सभायामत्रिमध्ये स्वस्थनानाशापप्राप्तनिवेदनेनशोचनपूर्वकं राक्षसान्प्रति कुम्भकर्णप्रबो-
धननियोजनम् ॥ १ ॥ राक्षसैर्महताप्रयासेन कुम्भकर्णप्रबोधनम् ॥ २ ॥ राक्षसैर्विनिवेदितनिखिलवृत्तान्तेनतेन रावणा-
ज्यातद्वलोकनायातिविपुलनिजशरीरावलोकनजभयविद्रुतकपिकुलेनसता राजमार्गेनिर्गमनम् ॥ ३ ॥

स प्रविश्य पुरीं लङ्कां रामबाणभयादितः ॥ भग्नदर्पस्तदा राजा बभूव व्यथितेन्द्रियः ॥ १ ॥

मातङ्ग इव सिंहेन गरुडेनेव पन्नगः ॥ अभिभूतोऽभवद्राजा राघवेण महात्मना ॥ २ ॥

ब्रह्मदण्डप्रकाशानां विद्युत्सदृशवर्चसाम् ॥ सरत्राघवबाणानां विव्यथे राक्षसेश्वरः ॥ ३ ॥

स काञ्चनमयं दिव्यमाश्रित्य परमासनम् ॥ विप्रेक्षमाणो रक्षांसि रावणो वाक्यमब्रवीत् ॥ ४ ॥

सर्वं तत्खलु मे मोघं यत्तप्तं परमं तपः ॥ यत्समानो महेन्द्रेण मानुषेणास्मि निर्जितः ॥ ५ ॥

इदं तद्ब्रह्मणो घोरं वाक्यं मामभ्युपस्थितम् ॥ मानुषेभ्यो विजानीहि भयं त्वमिति तत्तथा ॥ ६ ॥

देवदानवगन्धर्वैर्यक्षराक्षसपन्नगैः ॥ अवध्यत्वं मया प्राप्तं मानुषेभ्यो न याचितम् ॥ ७ ॥

विदितं मानुषं मन्ये रामं दशरथात्मजम् ॥ इक्ष्वाकुं कुलनाथेन अनरण्येन यत्पुरा ॥ ८ ॥

नयनासंभवः सूच्यते ॥ १४३ ॥ पूर्वसूचितं देवादि-
हर्षं प्रपञ्चयति—तस्मिन्निति ॥ प्रभिन्ने पराजिते ।
दिशः दिक्पालाः । सागराः सागरवासिनः । अम्बु-
चराः सागरभिन्नाम्बुचराः । हृष्टाः बभूवुरिति शेषः ।
पद्भ्यां रावणमुकुटभङ्गः ॥ १४४ ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने एकोनषष्टितमः सर्गः ॥ ५९ ॥

अथ कुम्भकर्णप्रबोधनं षष्ठौ—स प्रविश्येत्यादि ॥
रामाबाणभयादितः किमिदानीमपि रामबाणाः पते-
युरिति भयपीडितः । व्यथितेन्द्रियः दुःखितमनस्कः
॥ १ ॥ मनोव्यथामुपपादयितुं तद्वेतुं सदृष्टान्तमनु-
वदति—मातङ्ग इवेति ॥ महात्मना महास्वभावेन ।
वलवतेत्यर्थः ॥ २ ॥ ब्रह्मदण्डेति । ब्रह्मदण्डः ब्रह्म-
शापः । सर्वाभ्यनिगरणक्षमो वसिष्ठदण्डो वा ब्रह्मास्त्रं

वा । युगान्तकालसमुत्थितोऽग्निवर्णा धूमकेतुरित्येके ।
तत्प्रकाशानां बाणानामिति “अधीगर्थदयेशां कर्मणि”
इति षष्ठी ॥ ३-४ ॥ मे मया । यत्तपस्तप्तं तन् सर्वं
मोघं जातमिति शेषः ॥ ५ ॥ ब्रह्मवाक्यं तु फलित-
मित्याह—इदमिति ॥ त्वं मानुषेभ्यो भयं विजानी-
हीति यत् ब्रह्मणो घोरं वाक्यं तदिदं मामभि मां
प्रति । उपस्थितं मयि फलितमित्यर्थः । यतस्तन् ब्रह्म-
वाक्यं । तथा । नतु मोघं भविष्यतीत्यर्थः ॥ ६ ॥
प्राप्तं याचित्वा प्राप्तं । मानुषेभ्योऽवध्यत्वं नैव याचि-
तमित्यर्थः ॥ ७ ॥ विदितमित्यादिसार्धश्लोकद्वयमेका-
न्वयं । यस्त्वामित्यत्र तु आमिति छेदः । आमित्य-
ङ्गीकारे । यस्तु पुरुषस्त्वां संग्रामे निहनिष्यति सः
मद्वंशे उत्पत्स्यते । आं निश्चितं । इत्येवंप्रकारेण
इक्ष्वाकुकुलनाथेन अनरण्येन यन् यस्मान् । पुरा
विदितं प्रतिज्ञातं । “विदितौ ज्ञातविश्रुतौ” इति

॥ १४१ ॥ ति० अयंरावणपराभवः तन्मासीयशुक्रपद्भ्यांसायंकाले । स० भूम्यम्बुचराः भूमिचराः अम्बुचराः मनुष्यादयोवा-
दांसिच । प्रहृष्टाः । सर्वोपदेवकर्तृपराभवस्यसर्वापेक्षितत्वादितिभावः ॥ १४४ ॥ इत्येकोनषष्टितमःसर्गः ॥ ५९ ॥

स० महेन्द्रेणसमानः मानसहितः तेनापिमानितइत्यर्थकरणेऽर्धविशेषोलभ्यते ॥ ५ ॥ स० अनरण्येन तन्नामकेनराज्ञा ।

[पा०] १ घ. ड. छ. झ. अ. ट. प्रभग्रे. २ ग. रणादितः. ३ घ. ड. झ. ट. सर्वमहोरगाश्च. ४ ड. झ. ट. ब्रह्मदण्ड-
प्रतीकानांविद्युच्चलितवर्चसां. ५ ड. झ. मानुषेणविनिर्जितः. ६ ग. राक्षसकिन्नरैः. ७ ड.—ट. कुलजातेन.

उत्पत्स्यते हि मद्रंशे पुरुषो राक्षसाधम ॥ यस्त्वां सपुत्रं सामात्यं सबलं साश्वसारथिम् ॥

निहनिष्यति संग्रामे त्वां कुलाधम दुर्मते ॥ ९ ॥

शप्तोऽहं वेदवत्या च यदा सा धर्षिता पुरा ॥ सेयं सीता महाभागा जाता जनकनन्दिनी ॥ १० ॥

उमा नन्दीश्वरश्चापि रम्भा वरुणकन्यका ॥ यथोक्तास्तपसा प्राप्तं न मिथ्या ऋषिभाषितम् ॥ ११ ॥

एतदेवाभ्युपागम्य यत्नं कर्तुमिहार्हथ ॥ राक्षसाश्चापि तिष्ठन्तु चर्यागोपुरमूर्धसु ॥ १२ ॥

स चाप्रतिमगम्भीरो देवदानवदर्पहा ॥ ब्रह्मशापाभिभूतस्तु कुम्भकर्णो विबोध्यताम् ॥ १३ ॥

स पराजितमात्मानं ग्रहस्तं च निषूदितम् ॥ ज्ञात्वा रक्षोबलं भीममादिदेश महाबलः ॥ १४ ॥

द्वारेषु यत्नः क्रियतां प्राकारश्चाधिरुह्यताम् ॥ निद्रावशसमाविष्टः कुम्भकर्णो विबोध्यताम् ॥ १५ ॥

सुखं स्वपिति निश्चिन्तः कैलोपहतचेतनः ॥ नैव पद् सप्त चाष्टौ च मासान्स्वपिति राक्षसः ॥ १६ ॥

नानार्थरत्नमाला । तस्मात् मानुषं रामं दशरथात्मजं दशरथपुत्रत्वेन जातं । मन्ये । राक्षसाधम कुलाधमेति जातितः कुलतश्च नीचत्वमुच्यते । दुःखातिरेकादनरण्योक्तपरुषानुवादः । अन्येतु त्वामिति द्विरुक्तिरनुस्मरणार्थेत्याहुः । अपरे त्वाग्रहातिशयेन द्विरुक्तिरिति । त्वां प्रत्युत्पत्स्यत इति द्वितीयत्वांशवदान्वय इत्येके ॥ ८—९ ॥ किं चाहं पुरा वेदवत्या शप्तोऽस्मि । मत्कृते तव विनाशो भविष्यतीति । कदेत्यत्राह—यदेति । सा वेदवती । यदा धर्षिता बलात्कृता । तदा । अद्य तया किं क्रियते सीता ह्येतदुपद्रवमूलमित्यत्राह—सेयमिति । सा वेदवती स्वशपनिर्वाहार्थं सीता जाता ॥ १० ॥ उमादयश्चत्वारः तपसा तपःप्रभावेन । यथोक्ताः यथोक्तवन्तः । तथा प्राप्तं सिद्धं । ऋषिभाषितं न मिथ्या भवति हि ।

नन्दीश्वररम्भाशापावुत्तररामायणे प्रोक्तौ । उमावरुणकन्यकाशापौ चानेनैव सिद्धौ ॥ ११ ॥ एतत् शापस्वरूपं । अभ्युपागम्य ज्ञात्वा । इह प्रकृते शत्रुविजये कार्ये । यत्नं अवधानं । कर्तुमर्हथ । चर्याः गोपुरपार्श्वस्थभटसंचारप्रदेशाः ॥ १२ ॥ ब्रह्मशापाभिभूतः ब्रह्मशापकृतनिद्रापरवश इत्यर्थः ॥ १३ ॥ किमर्थं कुम्भकर्णो विबोध्यत इत्याशङ्क्य कविराह—स पराजितमिति ॥ आदिदेश कुम्भकर्णविबोधनार्थमिति शेषः ॥ १४ ॥ द्वारेषु अवान्तरद्वारेषु । यत्नः क्रियतां, प्राकारश्चाधिरुह्यतां । वानरानारोहार्थमिति भावः । निद्रावशसमाविष्टः निद्रावशेन शयानः । सद्यः कर्तव्यत्वाय पुनरुक्तिः ॥ १५ ॥ सुखमिति । दुःखिते चिन्ताकुले अनवाप्तकामे मयि जाग्रति सतीति शेषः । न केवलमिदानीमेव सर्वदाप्येवमेवेत्याह—नवेति ।

यत् यः प्रोक्तइतिशेषः ॥ ८ ॥ स० सबलं शरीरबलसहितं । त्वां अन्यांसेनां च । “ललइतिद्रावप्यदन्तावन्यपर्यायौ” इतिकौमुद्यायुक्तेः । आक्रोशाद्वा द्विरुक्तिः ॥ ९ ॥ स० यथा यतः सावेदवत्येवेयंसीता । तस्याःसीतात्वेनोत्पत्तेः रामायणएवस्पष्टमुक्तेः ॥ १० ॥ ती० उमाशापस्तु कैलासगिरिचलनवेलायां रावणतेस्त्रीनिमित्तवधइत्येवंरूपइतिज्ञेयं । स० रंभानिमित्तोनलकूबरशापः । वरुणकन्यका पुञ्जकस्थली तन्निमित्तोब्रह्मशापः । यथोक्ताः कर्मणोवैवक्षिकादिलमभ्युपेत्य “आदिकर्मणि—” इतिक्तः । भावेक्तप्रत्ययान्तेनबहुव्रीहिर्वा । तत्तद्वचनानुगुणफलंप्राप्तं । ऋषयोज्ञानिनः ॥ ११ ॥ स० ब्रह्मशापाभिभूतः ब्रह्मणा इन्द्रवाक्यश्रवणानन्तरंकुम्भकर्णायशापोदत्तइतितेनाभिभूतः । “तस्मात्त्वमद्यप्रभृतिमृतकल्पःशयिष्यसे” इत्यत्रैवाप्रेष्यक्तं । नचतत्सवरदेवस्वापिद्रोशापोव्यर्थइतिवाच्यं । सरस्वत्यास्वानुकूलवाचयित्वाब्रह्मणिगतेसति देवैरहंवच्चितइतिज्ञात्वा स्वच्छन्दत्वात्सापस्यनाहं तथाकरोमितिनिश्चित्यपुनश्चकुम्भकर्णेनप्रजाबाधेसतिकथितशापसार्थक्यसंभवात् । अभिभूतः तिरस्कृतः । यथोक्तमुत्तरकाण्डे “वरायजेनमोहोऽसौदीयताममितप्रभ” इति ॥ १३ ॥ स० रक्षः कुम्भकर्णोऽहं ॥ १४ ॥ शि० ननुसुप्तोजनोजागर्त्येवेतिस्वयं जागरिष्यतीत्यत आह—नवेति । नवचसप्तच षोडशेत्यर्थः । तेषांयेदश तेषामष्टौ निगरणे निस्सारणेसतीत्यर्थः । मासान् अवशिष्टषण्मासानित्यर्थः । राक्षसः कुम्भकर्णः । मन्त्रंक्रुत्वास्वपिति अस्वपत् । अतःप्रसुप्तोऽयं इतो नवमेऽहनि जागरितेतिशेषः । तद्दिनएवस्वापावधिपूर्तिर्भवितेतितात्पर्यम् । अष्टिशब्दोभक्षणार्थकाशधानुप्रकृतिकक्तिन्नन्तः । “वर्तमानसामीप्ये” इतिभूतेलद । अतएव “शयिताह्येषषण्मासानेकाहंजागरिष्यति” इतिषण्मासमात्रशयनप्रतिपादकवरदानवाक्येननविरोधः । वस्तुतस्तु नवाद्यन्य-

[पा०] १ ड. झ. ट. यथोक्तास्तन्मयाप्राप्तं. २ ड.—ट. एतदेवसमागम्य. ३ क.—ख. च.—झ. चाप्रतिमगांभीर्यो. ४ ग. झ. समरेजितमात्मानं. ५ क. ख. झ. ड. कामोपहतचेतनः. ६ ट. नवसप्तदशाष्टौच.

कदाचिन्नवमासान् कदाचित् षण्मासान् कदाचित्सप्त-
मासान् कदाचिदष्टमासांश्चानियमेन स्वपितीत्यर्थः ।
अतएवोत्तरकाण्डे अविशेषेण वरप्रार्थना कुम्भकर्णेन
क्रियते—“स्वप्नुं वर्षाण्यनेकानि देवदेव ममेप्सितं”
इति । उत्तरत्र रामंप्रति विभीषणवचने—“शयिता
ह्येष षण्मासानेकाहं जागरिष्यति” इति वचनं तु
पक्षान्तराणामप्युपलक्षकं । अन्यूनाभिप्रायं वा । सप्त-
मासादिस्वापासंभवेऽपि षण्मासस्वापः संभवत्येव ।
“यद्वा, नवसप्तदशाष्टौ च मासान्स्वपिति राक्षसः”
इति पाठः । दशाष्टौ दशमासहानौ सत्यां नवसप्तमा-
सान् षण्मासानित्यर्थः । अष्टिरशनं नाश इति यावत् ।
नवसप्तमासाः षोडशमासाः तेषु दशमासलोपे हि
षण्मासा एवावशिष्यन्ते । अथवा षडहैर्मासान्संपा-
द्याहरुत्सृजन्ति षडहैर्हि मासान्संपश्यन्त्यर्धमासैर्मा-
सान्संपाद्याहरुत्सृजन्त्यर्धमासैर्हि मासान्संपश्यन्त्य-
मावास्याया मासान्संपाद्याहरुत्सृजन्त्यमावास्याया हि
मासान्संपश्यन्ति पौर्णमास्या मासान्संपाद्याहरुत्सृ-
जन्ति पौर्णमास्या हि मासान्संपश्यन्तीत्युक्तमासवि-
कल्पेषु षडहानामपि मासत्वश्रवणात्तत्प्रकारेण नवष-
डित्युक्तत्रिंशन्मासा अपि अशीत्युत्तरशतदिनतया
अमावास्याया पौर्णमास्या वा परिगणनेन षण्मासा
एव संपद्यन्ते इति न कश्चिद्विरोधः । तथाहि अस्ति
किञ्चित् उत्सर्गिणामयनं नाम सत्रं गवामयनस्य
विकृतिः । तत्र प्रकृतौ द्वादशमासेष्वनुष्ठेयानां सोम-
यागविशेषाणां त्रिंशतोनुष्ठेयत्वान्न किञ्चिदहरुत्सृष्टं

शक्यते । तद्विकृतावत्र प्रतिमासमेकस्मिन्नहनि सोम-
यागपरित्यागो विधीयते । तत्र कतममहस्यज्यतामि-
त्यपेक्षायामुच्यते—अमावास्याया मासान्संपाद्याहरु-
त्सृजन्त्यमावास्याया हि मासान्संपश्यन्ति पौर्णमास्या
मासान्संपाद्याहरुत्सृजन्ति पौर्णमास्या हि मासान्संप-
श्यन्तीति । अस्यार्थः अमावास्यायामनुष्ठेयेन यागेन
पूर्वमासं परिसमाप्य उत्तरस्यादिभूतमहस्यज्यतामिति ।
पौर्णमास्यामनुष्ठेयेन यागेन पूर्वमासं परिसमाप्य उत्त-
रस्यादिभूतमहस्यज्यतामिति च । अस्मिन्विधाने अर्थ-
वादे प्रसिद्धिवाचिना हिशब्देन अमावास्याया मासा-
न्तत्वं । उत्तरवाक्ये पौर्णमास्या मासान्तत्वं च श्रुतं ।
एवं अर्धमासैर्मासान्संपाद्याहरुत्सृजन्त्यर्धमासैर्हि-
मासान्संपश्यन्ति षडहैर्मासान्संपाद्याहरुत्सृजन्ति
षडहैर्हि मासान्संपश्यन्तीत्यत्रापि पक्षात्मकः षडहा-
लकोपि मासोस्तीति हिशब्देन दर्शितं । ननु च षड-
हैरिति बहुवचननिर्देशात् पञ्चभिः षडहैरिति व्या-
ख्यानेन त्रिंशदिनात्मको मास एवात्र कथ्यत इति
चेन्न । अर्धमासैरित्यत्रापि तथात्वापत्तेः । तदानीं बह्व-
र्धमासानां मासत्वस्वीकारे पक्षत्रयस्यापि मासत्वप्र-
सङ्गः । तत्र पक्षा वै मासा इत्युक्तरीत्या एकैकस्य
पक्षस्य मासत्वस्वीकारे अत्राप्येकैकस्यैव षडहस्य मास-
त्वस्वीकारो युक्तः । पूर्वकल्पेष्वेवात्रापि प्रसिद्धिवाच-
कहिशब्दप्रयोगात् । अन्यथा उत्तरानुवाके षडहैर्मा-
सान्संपाद्य यत्सप्तममहस्तस्मिन्नुत्सृजेयुरिति वाक्य-
विरोधः स्यात् । सप्तमत्वं ह्यत्र विशिष्यते । षडहैर्मा-

तमान्मासान्स्वपितीत्यर्थः । वरदानवाक्येनतुनविरोधः । तस्यषण्मासाभ्यन्तरमात्रेप्रबोधाभावपरत्वात् । तदुत्तरंस्वामाविकनि-
द्रायानिवेधाभावाच्च । एवमेकाहंजागरिष्यतीतिवाक्यस्यापिस्वापानन्तरकालिकैकदिनेनिद्राशेषस्वापाभावपरत्वात् । तदुत्तरदिनेस्वा-
भाविकजागरणस्यननिषेधः । यदिनादारभ्यस्वपितितद्दिनादारभ्यषण्मासान्नजागर्ति । यदिनेजागर्ति तदुत्तरदिनेनस्वपितीतितात्प-
र्यम् । अतएव “स्वप्नुं वर्षाण्यनेकानि देवदेवममेप्सितं” इतिवक्ष्यमाणोत्तरकाण्डीयतद्वरप्रार्थनस्यननैरर्थक्यं । अतएव “तत्रनिद्रांस-
माविष्टःकुम्भकर्णोमहाबलः । बहून्यवदसहस्राणिशयनान्नचबुध्यते” इतिरामंप्रत्यगस्त्यवचनंसंगच्छते । स० तत्स्वापप्रकारमाह—
नवेत्यादिना । अत्रेदं बोध्यं । कुम्भकर्णः षट्सप्ताष्टनवमासान्स्वपिति । उपलक्षणमेतत् । अनेकावदसहस्राण्यपिकदाचित्स्वपिती-
तिप्राह्यं । प्रबोधस्तुषण्मासादर्वाकूनैवभवति । तदूर्ध्वंभवंश्चननियतः । कदाचित्सप्तमासानन्तरंकदाचिदष्टमासानन्तरमित्येवमा-
दितोबोध्यं । कदाप्रबोधेपिजागरणमेकस्मिन्नेवदिनेद्वितीयदिनेपुनश्चस्वापइति । एतेनैतानिवचनानिसमाहितानि । तथाहि ।
“शयिताह्येषषण्मासानेकाहंजागरिष्यति” इत्यत्रैवब्रह्मवाक्यं । “स्वप्नुं वर्षाण्यनेकानि देवदेवममेप्सितं” इतिवरप्रार्थनावाक्यं ।
तत्रैवोत्तरेऽगस्त्यवचनं “तत्रनिद्रांसमाविष्टःकुम्भकर्णोमहाबलः । बहून्यवदसहस्राणिशयनान्नचबुध्यते” इति । मन्त्रं रामेणसह
युद्धकरणेअलोचनां । इतः रामस्यलङ्घननिरोधदिवसात्पूर्वनवमेऽहनिशुप्तः । कुम्भकर्णस्वापदिनएवविभीषणस्यरामंप्रतिगमनं ।
ततस्त्रिदिनंसमुद्रप्रार्थना । पञ्चदिनंसेतुबन्धः । पञ्चमेसायंकालेपरपारप्राप्तिः । नवमेलङ्घासमीपगमनमिति विवेकः । यत्तुनागोजि-
भटेन एतदुत्तरं “मन्त्रं कृत्वा प्रसुप्तो यमितस्तु नवमेऽहनि” इत्यर्थे पठ्यते तत्, यच्च तस्य इतः युद्धप्रारंभदिनात्प्राक्नेनवमेऽहनीतिव्या-
ख्यानं तदसंगतमेव । “अयंतेसुमहान्कालःशयानस्यमहाबल” इत्यनेनषण्मासाधिकत्वस्यसंप्रतिनिद्रायांप्रतीतिः अहस्त्वदोलक्ष-
णयामासपरोवा” इतिभाषितं तत्रमन्त्रकालेइदानींसमुत्थितः “कुम्भकर्णःप्रचुकोधवचनंचेदमद्रवीत्” इत्यादिनाकुम्भकर्णस्यजाग्रत्त्व-
वा. रा. २०७.

मन्त्रयित्वा प्रसुप्तोऽयमितस्तु नवमेऽहनि ॥ तं तु बोधयत क्षिप्रं कुम्भकर्णं महाबलम् ॥ १७ ॥

सानित्यत्र मासशब्दस्य मासैकदेशलक्षणाङ्गीकारे स-
एव दोषः । तस्मात् षडहासकोपि मासोस्तीति
सिद्धम् । तमिमं श्रौतं षडहमासत्वपक्षमनुस्मरन्तः
पण्मासानेव वदन्ति “ नव षट्सप्त चाष्टौ च मासा-
न्स्वपिति राक्षसः ” इति ॥ १६ ॥ ननु सुप्तः कथं
बोधयितुं शक्य इत्याशङ्क्य इदानीमेव स्वापारम्भात्सु-
प्रबोधोयमित्याशयेनाह—मन्त्रयित्वेति ॥ अत्र केचिन्
एकाहं जागरिष्यतीति कुम्भकर्णस्य स्वापोत्सर्जनान-
न्तरमेकस्मिन्दिने एव प्रबोधनियमस्योक्तत्वान्मन्त्रकर-
णदिनसमनन्तरदिने एव कुम्भकर्णस्य स्वापारम्भः ।
आजगाममुहूर्तेनेत्यनेन विभीषणागमनमपि मन्त्रदिन-
एव, “ विभीषणेनाशु जगाम संगमं ” इत्यनेन तदा-
गमनानन्तरमेव तस्य स्वीकारः । तद्विवसप्रभृति
दिवसप्रत्यये समुद्रप्रार्थनार्थं रामस्य दर्भशयनं । तद-
नन्तरं पञ्चदिनेषु सेतुबन्धः । सेतुबन्धपूर्तिदिवस
एव सायंकाले सुवेलारोहणं । तस्यामेव रात्रौ सुग्री-
वरावणयोर्द्वन्द्वयुद्धं । समनन्तरदिने तुमुलयुद्धं ।
तत्रैव रात्रौ नागपाशबन्धमोक्षौ । धूम्राक्षवज्रदंष्ट्राक-
म्पनवधश्च । अनन्तरदिने प्रहस्तवधः रावणमुकुटभ-
ङ्गश्च । एवं दिवसगणनोपपत्तिरिति वदन्ति । तच्चि-
न्त्यं । सुवेलारोहणरात्रौ पूर्णचन्द्रोदयवर्णनेन सुवेला-
रोहणदिनं पौर्णमासीति सिद्धं । रावणमरणदिनं
चामावासेति स्फुटं । एवंच त्वदुक्तरीत्या द्वितीया-
यामेव मुकुटभङ्गे रावणस्य दर्शपर्यन्तं विलम्ब्य युद्ध-
करणं चिन्त्यं । वस्तुतस्तु इतः प्रसक्तानुद्धारम्भदि-
नादित्यर्थः । तद्दिनमपहाय तत्पूर्वदिनापेक्षया नवमे-
हनि तत्पूर्वदिनकृतमन्त्रः प्रसुप्तः । तथाच पौर्णमास्यां
सुवेलारोहणं प्रथमायां युद्धारम्भः । तत्पूर्वं नवमदिनं
सप्तमी । तस्यां कुम्भकर्णः सुप्तः । रामस्य दर्भशयना-
रम्भश्च । पष्ठ्यां कुम्भकर्णादिभिर्मन्त्रविचारः । तस्या-
मेव विभीषणनिर्गम इति । इत्थं चाहुः । सीताहर-
णात्पूर्वं त्रयोदशसंवत्सरा गताः । चतुर्दशवर्षारम्भे

सीता हृता पम्पातीरे वसन्तवर्णनात् । आपाहे
वालिबधः । तदनन्तरं वर्षतुर्वर्णनात् । आश्वयुजे
सीतान्वेषणसमुत्साहनमिति स्फुटं । स्वयंप्रभाविले
बहुकालो गतः । फाल्गुनशुद्धत्रयोदश्यां हनुमतो
लङ्काप्रवेशः । “ पुष्पिताग्रान्वसन्तादौ ददर्श विवि-
धान्द्रुमान् ” इति वसन्तादिभूतफाल्गुनमासतासूच-
कवृक्षाग्रपुष्पितत्वोक्त्या तथाप्रतीतेः । “ स्थितः ककु-
द्धानिव तीक्ष्णशृङ्गः ” इति श्लोके प्रतिपूर्णशृङ्ग इति
पदेन प्रतिपूर्णशृङ्गवच्चन्द्रवर्णनस्य तस्यामेवसंभवात् ।
यस्मिन्दिने रात्रौ लङ्कायां सीतान्वेषणं तदनन्तरदिने
एव प्रातर्लङ्कादाहः । “ अवश्यमेव द्रष्टव्या मया
लङ्का निशाक्षये ” इत्युक्तत्वात् । अनन्तरं तस्मिन्नेव
दिने अविलम्बेन प्रत्यागमनं । “ यदि वा मन्यसे वीर
वसैकाहमरिन्दम ” इति सीतया पृष्टे, “ एवमाश्वास्य
वैदेहीं हनुमान्मारुतासजः । गमनाय मतिं चक्रे ”
इत्युक्तेः । उपसि लङ्कादाहानन्तरं तस्मिन्नेव दिने
मध्याह्नात्पूर्वमेवाङ्गदादिभिर्मधुवनविधमनपूर्वकं राम-
प्राप्तिः । अरिष्टपर्वतारोहणे तद्वर्णनव्याजेन “ बोध्य-
मानमिवप्रीत्यादिवाकरकरैः सुखैः ” इति सूर्योदय-
समयमुक्त्वा अनन्तरमस्तमयानुक्तेः । तस्मिन्नेव
दिवसे चतुर्दशीशेषयुक्तपौर्णमासीयुते मध्याह्ने युद्ध-
यात्रा । “ अस्मिन्मुहूर्तेसुग्रीव प्रयाणमभिरोचये ।
युक्तो मुहूर्तो विजयः प्राप्तो मध्यं दिवाकरः ” इत्यु-
क्तेः । यस्मिन्दिनेमिजिति प्रस्थानं तत्परेद्युरेव समुद्र-
तीरे सेनानिवेशः । “ सा स्म याति दिवारात्रं महती
हरिवाहिनी ” इत्यारभ्य, मुहूर्तं कापि नासतेत्युक्तेः ।
यत्र दिने लङ्कादाहस्तत्रैव दिवसे सभायां मन्त्रिभिः
सह किञ्चिद्विचारमुक्त्वा, “ विसर्जयित्वा तान्सर्वा-
न्प्रविवेश स्वकं गृहं ” इत्यन्तेन लङ्कादाहदिनवृत्तान्तं
परिसमाप्य, “ ततः प्रत्युषसि प्राप्ते ” इत्यादिना
अनन्तरदिने उपःकाले विभीषणोपदेशं द्वितीयमुक्त्वा
ततो मन्त्रविचाराय रावणे कुम्भकर्णविभीषणादिभिः

स्यप्रतीतेः सांप्रतनिद्रायाः पण्मासादधिकत्ववर्णनं मूलविरुद्धमिव तन्मूलखव्याख्यानविरुद्धं ॥ उक्तरीत्यानवदिनीसंभवात् ।
लक्षणयाऽहृदशब्दोमासपर्यायतिरर्थकलक्षणाश्रयणं । नच “ अद्यतेसुमहान्कालः शयानस्य ” इत्यग्रिमग्रन्थविरोधादित्यमास्थीय-
तइतिवाच्यं । दुःखसमयत्वेनाल्पकालस्यापिबाहुल्योक्तिः प्रथमस्कन्धेभीमं प्रति “ गताः सप्ताधुनामासाः ” इति धर्मवचनव्याख्याता-
त्पर्यंमासशब्देनाहान्युच्यन्ते । “ अहस्तुमासशब्दोक्त्यत्रचिन्तायुतं व्रजेत् । एवंसंवत्सरायंचविपरीतेविपर्ययः ” इतिनाममहोदधा-
वित्युक्तेः । अथवाल्पदिन्यावेदनेपुनःस्वापमुपेयात्कुम्भकर्णइतिभियाभ्राता महान्कालइत्युदाजहारेतिसंभवात् ॥ १६—१७ ॥

सभां प्रविष्टे विभीषणस्य तृतीयमुपदेशमुक्त्वा, “इत्यु-
क्त्वा परुषं वाक्यं रावणं रावणानुजः । आजगाम
मुहूर्तेन यत्र रामः सलक्ष्मणः ” इत्यविच्छेदेन लङ्का-
दाहदिनानन्तरदिन एव समुद्रतीरे रामसकाशागम-
वर्णनेन च द्वितीयदिने रामेण समुद्रतीरं प्राप्तमित्यव-
गम्यते । समुद्रतीरप्राप्तिदिनं च शिष्टफाल्गुनपौर्ण-
मासी । अतएव, “ उत्तराफाल्गुनी ह्यद्ये ” इति चतुर्थ-
सर्गश्लोके प्रस्थानदिनस्य पौर्णमासीयुक्तवचनमप्य-
विरुद्धं । समुद्रतीरप्राप्तिदिनस्य पौर्णमासीयुक्तत्वं च,
“ चण्डनक्रग्रहं घोरं क्षपादौ दिवसक्षये । चन्द्रोदय-
समुद्धूतं प्रतिचन्द्रसमाकुलं ” इति, संध्यासमय एव
चन्द्रोदयप्रतिपादनात्सिद्धं । सेनानिवेशवृत्तान्तो विभी-
षणागमनवृत्तान्तश्च एकदिनभाव्यपि वाचः क्रमवर्ति-
त्वात्क्रमेणोक्तः । प्रथमायां रामस्य दर्भशयनारम्भः
कुम्भकर्णस्वापारम्भश्च । चतुर्थीपञ्चमीपष्टीसप्तम्यष्ट-
मीपु सेतुबन्धः । अष्टम्यां रात्रौ सुवेलारोहणं । यत्तु
सुवेले, “ पूर्णचन्द्रप्रदीपा च निशा समभिवर्तत ”
इति वचनं तत्पूर्णचन्द्र इव प्रदीपा यस्यां निशायासि-
त्वेवमर्थकं व्याख्येयं । सुग्रीवसेनायां भेर्यादीनामिव
प्रदीपादीनामपि संभवान् । सुवेलारोहणानन्तरदिने
दिवा लङ्कानिरोधः । “ तां रात्रिमुपितास्तत्र सुवेले
हरिपुङ्गवाः । लङ्कायां ददृशुर्वीरा वनान्युपवनानि च ”
इत्युपक्रम्य युद्धवर्णनात् । तत्रैव प्रथमदिनयुद्धे रात्रौ
नागास्त्रबन्धतद्विमोक्षादि । “ युध्यतामेव तेषां तु तथा
वानररक्षसाम् । रविरस्तं गतो रात्रिः प्रवृत्ता प्राणहा-
रिणी ” इत्यारभ्य, “ सा वभूव निशा घोरा हरिराक्ष-
सहारिणी । ततस्ते राक्षसास्तत्र तस्मिंस्तमसि दारुणे ॥
राममेवाभ्यवर्तन्त ” । “ तं भीमवेगा हरयो नाराचैः
क्षतविग्रहाः । अन्धकारे न ददृशुः ” इत्यादिभिस्तामेव
रात्रिं प्रत्यभिज्ञाप्य, “ निरन्तरशरीरौ तौ भ्रातरौ राम-
लक्ष्मणौ । क्रुद्धेनेन्द्रजिता वीरौ पन्नगैः शरतां गतैः ”
इत्यादिप्रतिपादनात् । तत्रैव निशीथे वानरहर्षनादकु-
पितेन रावणेन प्रेषितयोर्धूम्राक्षवज्रदंष्ट्रयोर्युद्धं तद्व-
धश्च । तयोर्युद्धे दिवा ज्ञापकाभावात् वानरहर्षानन्त-
र्यश्रवणाच्च । रात्रिशेषेण तयोर्वधानन्तरं द्वितीयदिने
अकम्पनयुद्धं । तन्निर्गमनवेलायां—“ अभवत्सुदिने
चापि दुर्दिनं रूक्षमारुतं ” इति दिवा ज्ञापकसत्त्वात् ।
अकम्पनवधानन्तरमेव रावणस्य पूर्वाह्न एव पुरीपर्य-
टनं । अकम्पनवधानन्तरं प्रहस्तयुद्धमविलम्बेन तस्मि-

न्नेव दिने मध्याह्ने । ननु, “ अन्योन्यममिसंरब्धा
ग्रहाश्च न चकाशिरे ” इति ग्रहाणां प्रकाशप्रतिषेधेन
प्रहस्तयुद्धं रात्राविति चेन्न । उत्तरत्र दिवायुद्धेषु दिवा-
दर्शनायोग्यानामप्यर्थानां प्रतिपादनात् । यथा, राव-
णयुद्धे । “ प्राजापत्यं च नक्षत्रं रोहिणीं शशिनः
प्रियाम् । समाक्रम्य बुधस्तस्यौ प्रजानामशुभावहः ”
इत्यादि । नच सर्वरात्रमवर्ततेति पाठानुरोधाद्वात्रा-
वेव तत्प्रतिपादनमिति वक्तुं शक्यं । तदपपाठत्व-
स्यान्ते वक्ष्यमाणत्वात् । तस्मिन्नेव द्वितीयदिने राव-
णपराजयकुम्भकर्णप्रबोधनकुम्भकर्णयुद्धानि । काल-
विशेषमसंकीर्त्यानन्तरमविच्छेदेन तदुक्तिपूर्वकमग्रिम-
कृत्ये ब्रह्मास्त्रबन्धनतद्विमोक्षरूपे कालविशेषकीर्तनान् ।
दृश्यते हि “ सप्तपट्टिर्हताः कोट्यो वानराणां तरस्वि-
नाम् । अहः पञ्चमशेषेण बलभेन स्वयंभुवः ” इति ॥
अत्र अहः पञ्चमशेषोनाम सायंकाल एव । “ प्रातः-
संगवमध्याह्नापराह्णः सायमित्यमी । एकस्याहः पञ्च
भागा विहिताः कालचिन्तकैः ” इति वचनात् ॥
तस्यामेव द्वितीयायां रात्रौ ब्रह्मास्त्रविमोक्षानन्तरं पुन-
र्लङ्कानिरोधतद्दाहकुम्भनिकुम्भयूपाक्षशोणिताक्षप्रजं-
याकम्पनमकराक्षवधाः । “ ततोस्तंगत आदित्ये रात्रौ
तस्मिन्निशामुखे । लङ्कामभिमुखाः सोल्का जग्मुस्ते प्रव-
गर्षभाः ” इत्युक्तेः ॥ एवं परिपूर्णदिनद्वयेन मूलव-
लेन्द्रजिद्रावणव्यतिरिक्तेषु व्यपदिष्टराक्षसेषु हतेषु
तृतीयदिनमारभ्य दिनत्रयेणेन्द्रजिद्युद्धं । “ अहो-
रात्रैस्त्रिभिर्वीरः कथंचिद्विनिपातितः ” इत्युक्तत्वात् ।
अथ षष्ठदिने मूलवलवधः । तस्मिन्दिने सायंकालमा-
रभ्य दिवारात्रं रावणयुद्धं । सप्तमदिने रावणवधः ।
अथवा सप्तमदिने रावणयुद्धं । अष्टमदिने प्रातःकाले
रावणवधः । “ अभ्युत्थानं त्वमद्यैव कृष्णपक्षचतुर्द-
शीम् । कृत्वा निर्याह्यमावास्यां विजयाय बलैर्वृतः ”
इत्यादिसंदर्भस्योभयथापि योजयितुं शक्यत्वात् ।
पुच्छामावस्यायां रावणवध इति कृत्वा अमावास्यायां
रावणवध इति प्रवादः । एवं सति “ रामरावणयो-
र्युद्धं सप्तरात्रमवर्तत ” इत्यादिपाठोपि सेनासहितरा-
वणयुद्धापेक्षया संगच्छते । “ मन्त्रयित्वा प्रसुप्तोयसि-
तस्तु नवमेहनि ” इति सकलकोशस्थितवचनं च संग-
च्छते । इतः अस्मादिनात् मम मुकुटभङ्गदिनादि-
त्यर्थः । नवमेहनि एतद्दिनमपहाय एतत्पूर्वदिनापे-
क्षया नवमेहनि । मन्त्रयित्वा प्रसुप्तः । तत्पूर्वदिने

स तु संख्ये महाबाहुः ककुदः सर्वरक्षसाम् ॥ वानरात्राजपुत्रौ च क्षिप्रमेव वधिष्यति ॥ १८ ॥
 एष केतुः परः संख्ये मुख्यो वै सर्वरक्षसाम् ॥ कुम्भकर्णः सदा शेते मूढो ग्राम्यसुखे रतः ॥ १९ ॥
 रामेण हि निरस्तस्य संग्रामेस्मिन्सुदारुणे ॥ भविष्यति न मे शोकः कुम्भकर्णे विबोधिते ॥ २० ॥
 किं करिष्याम्यहं तेन शक्रतुल्यबलेन हि ॥ ईदृशे व्यसने प्राप्ते यो न साहाय्य कल्पते ॥ २१ ॥
 ते तु तद्वचनं श्रुत्वा राक्षसेन्द्रस्य राक्षसाः ॥ जग्मुः परमसंभ्रान्ताः कुम्भकर्णनिवेशनम् ॥ २२ ॥
 ते रावणसमादिष्टा मांसशोणितभोजनाः ॥ गन्धमाल्यास्तथा भक्ष्यानादाय सहसा ययुः ॥ २३ ॥
 तां प्रविश्य महाद्वारां सर्वतो योजनायताम् ॥ कुम्भकर्णगुहां रम्यां सर्वगन्धप्रवाहिनीम् ॥ २४ ॥
 कुम्भकर्णस्य निःश्वासादवधूता महाबलाः ॥ प्रतिष्ठमानाः कृच्छ्रेण यत्नात्प्रविविशुर्गुहाम् ॥ २५ ॥
 तां प्रविश्य गुहां रम्यां शुभां काञ्चनकुट्टिमाम् ॥ ददृशुर्नैर्ऋतव्याघ्रं शयानं भीमदर्शनम् ॥ २६ ॥
 ते तु तं विकृतं सुप्तं विकीर्णमिव पर्वतम् ॥ कुम्भकर्णं महानिद्रं सहिताः प्रत्यबोधयन् ॥ २७ ॥
 ऊर्ध्वरोमाञ्चिततनुं श्वसन्तमिव पन्नगम् ॥ त्रासयन्तं महाश्वासैः शयानं भीमदर्शनम् ॥ २८ ॥

मन्त्रं कृत्वा तस्मिन् दिने प्रसुप्त इत्यर्थः । ननु हनु-
 मन्तो लङ्काप्रवेशकालो दशममास इत्यवगम्यते ।
 तथाहि सीताप्रति रावणवचनं “ द्वौ मासौ रक्षि-
 तव्यौ मे योऽवधिस्ते मया कृतः ” इति । हनुमन्तं
 प्रति सीतावचनं च “ द्वौ मासौ तेन मे कालोजीवि-
 तानुग्रहः कृतः । वर्तते दशमो मासो द्वौ तु शेषौ
 पुनर्ग्रहम् ” इत्यादि । अतः कथमुक्तप्रक्रियासंगतिरिति
 चेन् । मैवं “ ऊर्ध्व मासान्न जीवेयं ” “ मासादूर्ध्वं न
 जीविष्ये त्वया हीना नृपासज ” इत्यादिवचनविरो-
 धेन तादृशवचनस्य रावणाभिप्रायविषयत्वात् । रावणो
 हि सीतासान्त्वनाय तथोक्तवान् । सीता तु वर्तमान-
 मासमात्रेण चतुर्दशवर्षपूर्तिं जानन्ती, मासादूर्ध्वं न
 जीविष्य इति संदिदेशेति सर्वं सुस्थम् ॥ १७ ॥ स तु
 अहमिव न शापग्रस्त इत्यर्थः । ककुदः प्रधानं । “ प्राधा-
 न्ये राजलिङ्गे च वृषाङ्गे ककुदोस्त्रियां ” इत्यमरः

॥ १८—२० ॥ अकाले तत्प्रबोधनमनुचितमित्य-
 त्राह—किं करिष्यामीति ॥ साहाय्य साहाय्याय
 ॥ २१ ॥ परमसंभ्रान्ताः कथमेनमकाले प्रबोधि-
 ष्याम इति व्याकुलाः ॥ २२ ॥ त इति । प्रबोधश-
 क्तिविवृद्धयर्थं मांसादिकं भुक्त्वा कुम्भकर्णस्य प्रबो-
 धकालिकक्षुत्तापादिशान्तये गन्धमाल्यादिकं गृहीत्वा
 ययुरित्यर्थः ॥ २३ ॥ तामित्यादिश्लोकद्वयमेकान्वयं ॥
 सर्वतः चतसृषु दिक्षु । सर्वगन्धप्रवाहिनीं कुम्भकर्-
 णानुलिप्तचन्दनादिगन्धप्रवाहवतीं । कुम्भकर्णगुहां
 प्रविश्य निःश्वासादवधूताः सन्तः कृच्छ्रेण प्रतिष्ठ-
 मानाः अभिमुखं गच्छन्तः यत्नात्तां गुहां विविशु-
 रिति योजना ॥ २४—२५ ॥ काञ्चनकुट्टिमां स्वर्ण-
 मयनिबद्धभूमिं ॥ २६ ॥ विकृतं निद्राकालिकविका-
 रयुक्तं । विकीर्णं शिथिलं ॥ २७ ॥ ऊर्ध्वेत्यादिश्लोक-
 त्रयमेकान्वयं ॥ ऊर्ध्वरोमाञ्चिततनुं ऊर्ध्वभूतरोम-

ति० निलयपुंसकंककुदमिति ॥ १८ ॥ स० एवंस्ववचनंश्रुत्वाप्यतदुद्धोधनयत्नान्यातुधानान्किञ्चित्कुटिलकटाक्षःपारोक्ष्येणाह ।
 तेन रामेण । घोरे इतरपरिहार्ये । व्यसनेप्राप्तेपि यःकोपिमेसाहाय्यं कुम्भकर्णप्रबोधरूपकर्मणे नकल्पते तंकिंकरिष्यामि । ममता-
 दृशेननप्रयोजनमितिभावः । निद्रान्तरायस्यनिषिद्धत्वात्त्यजोद्धोधनमित्यतोवाह—किंकरिष्यामीति । यः कोपितदितरः
 साहाय्यनकल्पते अतःकिंकरिष्यामि । कुटुंबनाशेसंभावितेत्तद्रक्षणार्थं “अप्यकार्यंशतंकृत्वा” इतिमानमनुसृत्यसुप्तमप्युद्धोधयि-
 ष्यामीतिभावः । यः स्वयमेवालोचनकालेसन्नपिसाहाय्यनकल्पते तेनोत्तरत्रसर्वनाशेकिंकरिष्यामीतिवा ॥ २१ ॥ स० परमसं-
 भ्रान्ताः अत्रावस्थानेरावणोननुकूलान्घातयति । तत्रगमनेचोत्थापनमेवदुःशकं । कथंचित्तस्मिन्नातेऽस्मज्जीवनमतिदुर्घटमितिभी-
 तियुताः ॥ २२ ॥ ति० कुम्भकर्णगुहां पातालवद्देवनिर्मितंभूविलमित्यर्थः । स० “योजनानांत्रिलक्षंहिकुम्भकर्णोऽभ्यवर्धत । पूर्वं
 पश्चात्संचुकोचलङ्कायामुपितुंस्वयम्” इत्युक्तेरल्पेपिस्थलेवरतपोवलेननिवासस्त्रिलक्षयोजनीमितस्यापिकुम्भकर्णस्येति सर्वतोयोजना-
 यतामितिनिरुद्धमितिज्ञेयम् ॥ २४ ॥

[पा०] १ क. ककुदं. २ क.—घ. ईदृशेसंभ्रमेघोरे. ड. च. झ. ट. ईदृशेव्यसनेघोरे. ३ च. छ. झ. ज. ट. पुष्पगन्ध.
 घ. सर्वगन्धाधिवासिता. ४ ड. ज. झ. ट. रत्नकाञ्चन. ५ ड. च. झ. ज. ट. भीमविक्रमं. ६ च. छ. ज. महाकायंशयानं. ड.
 झ. ट. विनिश्वासैः.

भीमनासापुटं तं तु पातालविपुलाननम् ॥ शय्यायां न्यस्तसर्वाङ्गं मेदोरुधिरगन्धिनम् ॥ २९ ॥
 काञ्चनाङ्गदनद्वाङ्गं किरीटिनमरिन्दमम् ॥ ददृशुर्नैर्ऋतव्याघ्रं कुम्भकर्णं महाबलम् ॥ ३० ॥
 ततश्चकुर्महात्मानः कुम्भकर्णाग्रतस्तदा ॥ मांसानां मेरुसंकाशं राशिं परमतर्पणम् ॥ ३१ ॥
 मृगाणां महिषाणां च वराहाणां च संचयान् ॥ चक्रुर्नैर्ऋतशार्दूला राशिमन्नस्य चाद्भुतम् ॥ ३२ ॥
 ततः शोणितकुम्भांश्च मैद्यानि विविधानि च ॥ पुरस्तात्कुम्भकर्णस्य चक्रुर्द्विदशशत्रवः ॥ ३३ ॥
 लिलिपुश्च परार्धेन चन्दनेन परंतपम् ॥ दिव्यैराच्छादयामासुर्माल्यैर्गन्धैः सुगन्धिभिः ॥ ३४ ॥
 धूपं सुगन्धं ससृजुस्तुष्टुबुधं परन्तपम् ॥ जलदा इव चोन्नेदुर्यातुधानास्ततस्ततः ॥ ३५ ॥
 शङ्खानांपूरयामासुः शशाङ्कसदृशप्रभान् ॥ तुमुलं युगपच्चापि विनेदुश्चाप्यमर्षिताः ॥ ३६ ॥
 नेदुरास्फोटयामासुश्चिक्षिपुस्ते निशाचराः ॥ कुम्भकर्णविवोधार्थं चक्रुस्ते विपुलं स्वनम् ॥ ३७ ॥

सशङ्खभेरीपणवप्रणादमास्फोटितक्ष्वेलितसिंहनादम् ॥

दिशो द्रवन्तस्त्रिदिवं किरन्तः श्रुत्वा विहङ्गाः सहसा निपेतुः ॥ ३८ ॥

यदा भृशतैर्निनदैर्महात्मा न कुम्भकर्णो बुबुधे प्रसुप्तः ॥

ततो मुसुण्ठीमुसलानि सर्वे रक्षोगणास्ते जगृहुर्गदाश्च ॥ ३९ ॥

तं शैलशृङ्गैर्मुसलैर्गदाभिर्वृक्षैस्तलैर्मुद्गरमुष्टिभिश्च ॥

सुखप्रसुप्तं भुवि कुम्भकर्णं रक्षांस्युदग्राणि तदा निजघ्नुः ॥ ४० ॥

तस्य निश्श्वासवातेन कुम्भकर्णस्य रक्षसः ॥ राक्षसा बलवन्तोपि स्थातुं नाशक्नुवन्पुरः ॥ ४१ ॥

तैतः परिहिता गाढं राक्षसा भीमविक्रमाः ॥ ४२ ॥

मृदङ्गपणवान्भेरीः शङ्खकुम्भगणांस्तदा ॥ दशराक्षससाहस्रा युगपत्पर्यं वादयन् ॥ ४३ ॥

व्याप्ततनुं । भीमनासापुटं भयंकरनासारन्ध्रं । मेदो-
 रुधिरिति । पीतावशिष्टेति शेषः ॥ २८-३० ॥ अग्र
 तश्चक्रुः पुरतश्चिक्षिपुरित्यर्थः । परमतर्पणं अत्यन्ततृ-
 प्तिकरं ॥ ३१ ॥ राशिं चक्रुः अग्रतो राशिं चक्रुरि-
 त्यर्थः ॥ ३२ ॥ मद्यानि मद्यकुम्भानित्यर्थः ॥ ३३ ॥
 लिलिपुः लेपनं चक्रुः । परार्धेन श्लाघ्यगन्धेन ।
 माल्यगन्धैः माल्यचन्दनैः ॥ ३४ ॥ ततस्ततः पुनः-
 पुनरित्यर्थः ॥ ३५ ॥ तुमुलं निरन्तरं यथातथा । युग-
 पद्विनेदुः अमर्षिताः महता प्रयत्नेनाप्यनुत्थानाज्जात-
 क्रोधाः सन्तः । नेदुः ॥ ३६ ॥ आस्फोटयामासुः
 ताडयामासुः । चिक्षिपुः शरीरं कम्पयामासुः ।
 कुम्भेति । इत्थं कुम्भकर्णविवोधार्थं विपुलं स्वनं चक्रु-
 रिति संग्रहः ॥ ३७ ॥ आस्फोटितं बाहुताडनजन्य-
 शब्दः । क्ष्वेलितशब्देन गर्जितमात्रमुच्यते । सिंहना-

दमित्येकवद्भावः । तद्विहङ्गाः श्रुत्वा भयेन सर्वा दिशो
 द्रवन्तः गच्छन्तः । तत्रापि भयनिवृत्त्यदर्शनात्
 त्रिदिवं आकाशं । किरन्तः विशन्तः । तत्रापि भय-
 शान्तिमलभमानाः सहसा निपेतुः भूमौ निपतन्ति
 स्म ॥ ३८ ॥ भृशतैः अत्यन्तार्तिपूर्वकैः उच्चावचैरि-
 त्यर्थः । भृशं तैरिति पाठान्तरं । महात्मा महाशरीरः ।
 ततः तदा । मुसुण्ठी मुद्गरविशेषः ॥ ३९ ॥ गृहीत्वा
 प्रजघ्नुश्चेत्याह—तमिति ॥ ४० ॥ रक्षस इति विशे-
 षणं निश्श्वासातिशयद्योतनाय ॥ ४१ ॥ तत इत्यर्थ-
 मेकं वाक्यं ॥ परिहिताः दृढीकृतपरिधानाः । आसन् ।
 वक्ष्यमाणकार्ये सावधाना आसन्नित्यर्थः ॥ ४२ ॥
 शङ्खकुम्भगणान् शङ्खकुम्भवाद्यगणान् । दशराक्षस-
 साहस्राः दश राक्षससहस्राणि परिवारभूतानि येषां

स० त्रिदिवशत्रवः स्वर्गद्विषः नरकतमआदिगामिनः पापिनइतियावत् । तत्स्थदेवद्वेषिणइतिवा ॥ ३३ ॥

[पा०] १ ख. ड. च. झ. शयनेन्यस्त. २ ड. झ. ट. किरीटेनार्कवर्चसं. ३ झ. कुम्भकर्णस्यचाग्रतः. ४ झ. ट. भूतानां.

५ झ. ट. मांसानि. ६ ठ. त्रिदिवशत्रवः. ७ ग. स्सहस्रशः. ८ ख. झ. ट. शङ्खांश्चपूरयामासुः. ९ घ. च. छ. ज. ट. मृशतैः.

१० झ. ट. गदाभिर्वक्षस्थलेमुद्गर. ११ झ. राक्षसाःकुम्भकर्णस्यस्थातुंशेकुर्नचाग्रतः. १२ ग. घ. ततोस्यपुरतोगाढं.

नीलाञ्जनचयाकारास्ते तु तं प्रत्यबोधयन् ॥ अभिघ्नन्तो नदन्तश्च नैव संविविदे तु सः ॥ ४४ ॥
 यदा चैनं न शेकुस्ते प्रतिबोधयितुं तदा ॥ ततो गुरुतरं यत्नं दारुणं समुपाक्रमन् ॥ ४५ ॥
 अश्वानुष्टान्खरान्नागाञ्जघुर्दण्डकशङ्कुशैः ॥ भेरीशङ्खमृदङ्गांश्च सर्वप्राणैरवादयन् ॥ ४६ ॥
 निजघुश्चास्य गात्राणि महाकाष्ठकटङ्करैः ॥ मुद्गरैर्मुसलैश्चैव सर्वप्राणसमुद्यतैः ॥ ४७ ॥
 तेन शब्देन महता लङ्का समभिपूरिता ॥ सपर्वतवना सर्वा सोपि नैव प्रबुध्यते ॥ ४८ ॥
 ततः सहस्रं भेरीणां युगपत्समहन्यत ॥ मृष्टकाञ्चनकोणानामौसक्तानां समन्ततः ॥ ४९ ॥
 एवमप्यतिनिद्रस्तु यदा नैव प्रबुध्यते ॥ शापस्य वशमापन्नस्ततः क्रुद्धा निशाचराः ॥ ५० ॥
 भैहाक्रोधसमाविष्टाः सर्वे भीमपराक्रमाः ॥ तद्रक्षो बोधयिष्यन्तश्चक्रुरन्ये पराक्रमम् ॥ ५१ ॥
 अन्ये भेरीः समाजघुरन्ये चकुर्महास्वनम् ॥ केशानन्ये प्रलुलुपुः कर्णावन्ये दशन्ति च ॥ ५२ ॥
 उदकुम्भशतान्यन्ये समसिञ्चन्त कर्णयोः ॥ न कुम्भकर्णः पस्पन्दे महानिद्रावशं गतः ॥ ५३ ॥
 अन्ये च वलिनस्तस्य कूटमुद्गरपाणयः ॥ मूर्ध्नि वक्षसि गात्रेषु पातयन्कूटमुद्गरान् ॥ ५४ ॥
 रज्जुबन्धनवद्धाभिः शतघ्नीभिश्च सर्वतः ॥ वध्यमानो महाकायो न प्राबुध्यत राक्षसः ॥ ५५ ॥
 वारणानां सहस्रं तु शरीरेऽस्य प्रधावितम् ॥ कुम्भकर्णस्ततो बुद्धः स्पर्शं परमबुध्यत ॥ ५६ ॥

स पात्यमानैर्गिरिशृङ्गवृक्षैरचिन्तयन्तान्विपुलान्प्रहारान् ॥

निद्राक्षयात्क्षुद्रयपीडितश्च विजृम्भमाणः सहस्रोत्पपात ॥ ५७ ॥

ते तथोक्ताः ॥ ४३ ॥ ते राक्षसाः । अभिघ्नन्तो नदन्तश्च सन्तः तं प्रत्यबोधयन्नित्यनुवादः । प्रतिबोधनेपि स न संविविदे न बुबुधे । नीलाञ्जनचयाकारा इति परितः संचारित्वद्योतेनायोक्तं ॥ ४४ ॥ गुरुतरं यत्नमुपाक्रमन् प्रबलं बोधनोपायमारेभिर इत्यर्थः ॥ ४५ ॥ तमेव यत्नं दर्शयति—अश्वानिति ॥ तस्योपरिधावनायेतिभावः । सर्वप्राणैः सर्वबलैः ॥ ४६ ॥ महाकाष्ठकटङ्करैः महाकाष्ठाग्रस्तत्रैः । काष्ठाग्रस्थकशाभिरित्यर्थः । कटङ्करः स्तम्भभेद इति केचित् । सर्वप्राणसमुद्यतैः सर्वबलेन समुद्यतैः ॥ ४७ ॥ प्रबुध्यते प्राबुध्यत ॥ ४८ ॥ मृष्टकाञ्चनकोणानां मृष्टकाञ्चनं शोधितकाञ्चनं तन्निर्मिताः कोणाः वादनदण्डाः यासां ताः तथोक्ताः । आसक्तानां संहतानां ॥ ४९ ॥ शापस्य ब्रह्मशापस्य । क्रुद्धाः पूर्वमेव कुपिताः ॥ ५० ॥ पुनरपि महाक्रोधसमाविष्टाः

अभवन् । पराक्रमं मुष्टिप्रहारादिकं ॥ ५१ ॥ महास्वनं महागार्जितं । प्रलुलुपुः लुप्रवन्तः । दशन्ति अदशन् ॥ ५२ ॥ उदकुम्भशतानि आदायेति शेषः ॥ ५३ ॥ कूटमुद्गरपाणयइत्यनेन तत्प्रहारपरिचयोलक्ष्यते । पातयन् अपातयन् ॥ ५४ ॥ वध्यन्ते एमिरिति बन्धनानि चर्मादीनि । रज्जवश्च बन्धनानि च तैर्बद्धाभिः । रज्जुबन्धनादिना दृढीकृताभिरित्यर्थः । शतघ्नीभिः गदाविशेषैः । वध्यमानः पीड्यमानः ॥ ५५ ॥ स्पर्शं परमबुध्यत वारणप्रधावनं केवलस्पर्शमबुध्यत । कीटादिस्पर्शोयमिति मन्यते स्म । बुद्धः विरतनिद्रः ॥ ५६ ॥ पात्यमानैः प्रबोधेप्युत्थानाय पुनः क्षिप्यमाणैः । क्षुद्रयपीडितः क्षुद्रयाभ्यां पीडितः । भयमत्राकालबोधनकृतं । क्षुद्रपभयपीडित इति वा । विजृम्भमाणः गात्रभङ्गं कुर्वाणः । उत्पपात उदतिष्ठत्

स० प्रत्यबोधयन् प्रतिबोधयितुं यत्नं कृतवन्तः ॥ ४४ ॥ स० जघुः अन्तर्णातित्यर्थः । एतान्कुम्भकर्णोपरिगमयामासुः । तंचदण्डादिभिर्जघुः ॥ ४५ ॥ ति० महाकाष्ठानां स्थूणादीनां कटङ्करैः समूहैः । कटङ्कटैरिति पाठः । कटङ्कटः स्तम्भभेद इति तीर्थः ॥ ४७ ॥ ती० आसक्तानां राक्षसगृहीतानां । स० आसक्तानां केनापि पदार्थेनासंबद्धानां । तथाचेदेव नादविशेषः ॥ ४९ ॥

[पा०] १ क. च. झ. ट. कारंतुते. २ झ. ट. नचसंबुबुधेतदा, ३ ज. महाकाष्ठोत्कटैः करैः. ४ ड. च. छ. झ. ट. ततोभेरीसहस्रं. ५ ट. मसक्तानां. ६ झ. ट. प्रबुध्यत. ७ ड. च. झ. ट. ततःकोप. ८ ख. सिञ्चन्तस्तस्यकर्णयोः.

स नागभोगाचलशृङ्गकल्पौ विक्षिप्य बाहू गिरिशृङ्गसारौ ॥

विवृत्य वक्रं बडवामुखाभं निशाचरोसौ विकृतं जजृम्भे ॥ ५८ ॥

तस्य जाजृम्भमाणस्य वक्रं पातालसन्निभम् ॥ ददृशे मेरुशृङ्गाग्रे दिवाकर इवोदितः ॥ ५९ ॥

स जृम्भमाणोतिबलः प्रतिबुद्धो निशाचरः ॥ निश्वासश्चास्य संजज्ञे पर्वतादिव मारुतः ॥ ६० ॥

रूपमुत्तिष्ठतस्तस्य कुम्भकर्णस्य तद्वभौ ॥ तैपान्ते सबलाकस्य मेघस्येव विवर्षतः ॥ ६१ ॥

तस्य दीप्ताग्निसदृशे विद्युत्सदृशवर्चसी ॥ ददृशाते महानेत्रे दीप्ताविव महाग्रहौ ॥ ६२ ॥

ततस्त्वदर्शयन्सर्वान्भक्ष्यांश्च विविधान्वहून् ॥ वराहान्महिषांश्चैव स वभक्ष महाबलः ॥ ६३ ॥

अर्दन्बुभुक्षितो मांसं शोणितं तृपितः पिबन् ॥ मेदःकुम्भांश्च मद्यं च पपौ शक्ररिपुस्तदा ॥ ६४ ॥

ततस्त्वप्न इति ज्ञात्वा समुत्पेतुर्निशाचराः ॥ शिरोभिश्च प्रणम्यैनं सर्वतः पर्यवारयन् ॥ ६५ ॥

निद्राविशदनेत्रस्तु कलुषीकृतलोचनः ॥ चारयन्सर्वतो दृष्टिं तान्ददर्श निशाचरान् ॥ ६६ ॥

स सर्वान्सान्त्वयामास नैर्ऋतान्नैर्ऋतर्षभः ॥ बोधनाद्विस्मितश्चापि राक्षसानिदमब्रवीत् ॥ ६७ ॥

किमर्थमहमादृत्य भवद्भिः प्रतिबोधितः ॥ कच्चित्सुकुशलं राज्ञो भयवानेष वा न किम् ॥ ६८ ॥

अथवा ध्रुवमन्येभ्यो भयं परमुपस्थितम् ॥ यदर्थमेवं त्वरितैर्भवद्भिः प्रतिबोधितः ॥ ६९ ॥

अद्य राक्षसराजस्य भयमुत्पाटयाम्यहम् ॥ पातयिष्ये महेन्द्रं वा शातयिष्ये तथाऽनलम् ॥ ७० ॥

॥ ५७ ॥ विजृम्भमाणइत्युक्तं विवृणोति—स इति ॥
दैव्यं नागभोगदृष्टान्तः । काठिन्ये अचलशृङ्गदृष्टा-
न्तः । यद्वा पीनत्वे दृष्टान्तः । गिरिशृङ्गसारौ गिरि-
शृङ्गवलौ । “ सारो वले स्थिरांशे च ” इत्यमरः ।
विवृत्य व्यादाय । बडवा समुद्रमध्यवर्तिन्यश्चरन्ती ।
विकृतं भयंकरं यथा भवति तथा ॥ ५८ ॥ जाजृ-
म्भमाणस्य । यङ्लुक्क्यात्मनेपदरुगागमाभावावापौ ।
मेरुशृङ्गाग्रे । मेरुरत्र सावर्णिमेरुः तदग्रस्यैव सूर्यसं-
बन्धसंभवात् । अत्र दिवाकरस्योदितत्वं महामेरोरुत्त-
रभागस्थपुर्यपेक्षया । यद्वा उदितः दृष्ट इत्यर्थः । गत्य-
र्थानां बुद्ध्यर्थत्वात् ॥ ५९ ॥ प्रतिबुद्धः अभूदिति
शेषः । सम्यक् प्रबोधोत्र विवक्षितः ॥ ६० ॥ तस्य
साभरणस्येत्यर्थः । अतः सबलाकस्येति नाधिकोपमा ।
विवर्षत इति नीलरूपातिशयोक्तिः ॥ ६१ ॥ विद्यु-
त्सदृशवर्चसीइति निद्राविरामकालिकचाञ्चल्योक्तिः ।
महाग्रहौ शन्यङ्गारकाविति परपीडकत्वोक्तिः । दीप्ता-
ग्निसदृशे इति क्रौर्यातिशयोक्तिः ॥ ६२ ॥ अदर्शयन्

राक्षसा इति शेषः । सर्वान् सर्वविधान् । तदवान्त-
रभेदतो विविधान् । बहून्विपुलान् । वराहान् वराह-
विकारान् । वभक्ष भक्षयामास । बुभुक्षितो मांसम-
दन् बुभुक्षाशान्त्यर्थं मांसमदन्नित्यर्थः । तृपितः
शोणितं पिबन् तृष्णाशान्त्यर्थं शोणितं पिबन्नित्यर्थः ।
पुनराप्यायनार्थं मेदःकुम्भान् मद्यं च पपौ । कुम्भप-
रिमितमेदांसीत्यर्थः ॥ ६३-६४ ॥ समुत्पेतुरितिपूर्वं
कुम्भकर्णभयादन्तर्धायस्थिताः । इदानीं तृप्तत्वेन शा-
न्तक्रोधत्वात् प्रकाशमाजग्मुरित्यर्थः ॥ ६५ ॥ निद्रया
अविशदे अप्रसन्ने ईषदुन्मीलिते नेत्रे यस्य स तथो-
क्तः ॥ ६६ ॥ बोधनात् अप्रबोध्यबोधनात् ॥ ६७ ॥ रा-
ज्ञः रावणस्य सुकुशलं कच्चित् । एष राजा च भयवा-
न्न किं भययुक्तो न भवति हि ॥ ६८ ॥ एवं संशय्य
पुनर्निश्चिनोति—अथवेति ॥ तत्र हेतुमाह—यदर्थ-
मिति । यदर्थं यद्भयनिवृत्त्यर्थं ॥ ६९ ॥ शातयिष्ये
शातयिष्यामि छेत्स्यामीत्यर्थः । “ श... शातने ”
इति धातोर्णिचि “ शदेरगतौ तः ” इति तादेशः ।

[पा०] १ ख. ड. छ. झ. ज. ट. जितवज्रसारौ. २ ड. झ. ट. प्रबुद्धस्तु. ३ ड.—ट. युगान्तेसर्वभूतानिकालस्येवदिध-
क्षतः. ४ ख. सहस्रकुम्भसंपूर्णशोणितंतृपितःपिबन् । मदकुम्भान्मद्यकुम्भान्कुम्भकर्णस्तदाऽपिबत्. ५ क. ख. ड. च. छ. झ. ज. ट.
भयवानेहकिंचन. ज. भयवानेहविद्यते. ६ घ. महद्भयमुपस्थितं. ७ ड. झ. ट. दारयिष्ये. ८ ड. झ. ट. शीतयिष्ये. ख.
शोषयिष्येऽथवा.

न ह्यल्पकारणे सुप्तं बोधयिष्यति मां गुरुः ॥ तदाख्यातार्थतत्त्वेन मत्प्रबोधनकारणम् ॥ ७१ ॥
 एवं ब्रुवाणं संरब्धं कुम्भकर्णं महाबलम् ॥ यूपाक्षः सचिवो राज्ञः कृताञ्जलिरुवाच ह ॥ ७२ ॥
 न नो दैवकृतं किञ्चिद्भयमस्ति कदाचन ॥ मानुषान्नो भयं राजंस्तुमुलं संप्रवाधते ॥ ७३ ॥
 न दैत्यदानवेभ्यो वा भयमस्ति हि तादृशम् ॥ यादृशं मानुषं राजन्भयमस्मानुपस्थितम् ॥ ७४ ॥
 वानरैः पर्वताकारैर्लङ्केयं परिवारिता ॥ सीताहरणसंतप्ताद्रामान्नस्तुमुलं भयम् ॥ ७५ ॥
 एकेन वानरेणेयं पूर्वं दग्धा महापुरी ॥ कुमारो निहतश्चाक्षः सानुयात्रः सकुञ्जरः ॥ ७६ ॥
 स्वयं रक्षोधिपश्चापि पौलस्त्यो देवकण्ठकः ॥ मृतेति संयुगे मुक्तो रामेणादित्यतेजसा ॥ ७७ ॥
 यन्न देवैः कृतो राजा नापि दैत्यैर्न दानवैः ॥ कृतः स इह रामेण विमुक्तः प्राणसंशयात् ॥ ७८ ॥
 स यूपाक्षवचः श्रुत्वा भ्रातुर्युधि पराजयम् ॥ कुम्भकर्णो विवृत्ताक्षो यूपाक्षमिदमब्रवीत् ॥ ७९ ॥
 सर्वमद्यैव यूपाक्ष हरिसैन्यं सलक्ष्मणम् ॥ राघवं च रणे हृत्वा पश्चाद्द्रक्ष्यामि रावणम् ॥ ८० ॥
 राक्षसांस्तर्पयिष्यामि हरीणां मांसशोणितैः ॥ रामलक्ष्मणयोश्चापि स्वयं पास्यामि शोणितम् ॥ ८१ ॥
 तत्तस्य वाक्यं ब्रुवतो निशम्य सगर्वितं रोषविवृद्धदोषम् ॥
 महोदरो नैर्ऋतयोधमुख्यः कृताञ्जलिर्वाक्यमिदं बभाषे ॥ ८२ ॥

रावणस्य वचः श्रुत्वा गुणदोषौ विमृश्य च ॥ पश्चादपि महाबाहो शत्रून् युधि विजेष्यसि ॥ ८३ ॥
 महोदरवचः श्रुत्वा राक्षसैः परिवारितः ॥ कुम्भकर्णो महातेजाः संप्रतस्थे महाबलः ॥ ८४ ॥
 तं समुत्थाप्य भीमाक्षं भीमरूपपराक्रमम् ॥ राक्षसास्त्वरिता जग्मुर्दशग्रीवनिवेशनम् ॥ ८५ ॥

॥ ७० ॥ अल्पकारणे अल्पकार्यनिमित्तं । गुरुः प्राय इति मत्वेत्यर्थ इत्यप्याहुः ॥ ७७ ॥ यत् य
 अग्रजः । आख्यात कथयत । अर्थतत्त्वेन तत्त्वार्थेन इत्यर्थः । प्राणसंशयादिति त्यज्जलोपे पञ्चमी । यो
 याथावर्थेनेति यावत् ॥ ७१—७२ ॥ दैवकृतं इन्द्रा- राजा देवादिभिरपि प्राणसंशयं नीत्वा मुक्तो न कृतः
 दिकृतं । नः अस्मान् । मानुषाज्जातं तुमुलं भयं संप्र- स रावणो रामेण प्राणसंशयं नीत्वा अद्य विमुक्तः
 वाधत इत्यन्वयः ॥ ७३ ॥ वाशब्दार्थोक्तसमुच्चयार्थः । कृत इत्यर्थः । यद्वा राजा देवादिभिरपि यत् न कृतः
 देवेभ्यश्चेत्यर्थः । मानुषं मनुष्यादागतं ॥ ७४—७५ ॥ न प्रापितः । तत् रामेण कृतः प्राणसंशयाद्विमुक्तश्चे-
 इन्द्रादिभिरपि दुष्पीडमिदं नगरं कथं वानरैः पीड्युत- त्यर्थः ॥ ७८ ॥ पराजयं पराजयबोधकं ॥ ७९
 इत्यत्राह—एकेनेत्यादि ॥ सानुयात्रः सानुगः । एकै- —८१ ॥ सगर्वितं सगर्वं । रोषविवृद्धदोषं
 नैव महती पीडा कृता । किं पुनरनेकैरिहागतैरिति क्रोधविवृद्धदुर्नयं । कुम्भकर्णमिति शेषः ॥ ८२
 भावः ॥ ७६ ॥ मृतेति । हे मृतेत्युक्त्वा । वस्तुतस्तु —८३ ॥ संप्रतस्थे प्रस्थातुमुपचक्रमे । “ शय-
 मृतेत्यविभक्तिकनिर्देशः । मृत इति कृत्वेत्यर्थः । मृत- नादुत्पपात हे ” त्युत्तरत्र वक्ष्यमाणत्वात् ॥ ८४—

ति० संयुगेमुक्तः जीवन्मृतइत्युक्तंविशेषः ॥ ७७ ॥ ति० यत्रकृतः यामवस्थानप्रापितः सरामेणकृतः तामवस्थांप्रापितः ।
 प्राणसंशयात् तथावस्थयाप्राप्तोविमुक्तश्च ॥ ७८ ॥ ती० सलक्ष्मणंराघवंहरिसैन्यंचहत्वा । वस्तुतस्तु सलक्ष्मणंराघवंविनेतिशेषः ।
 हरिसैन्यंहत्वा रावणद्रक्ष्यामीतिसंबन्धः ॥ ८० ॥ ती० वस्तुतस्तु रामलक्ष्मणयोरितिसंबन्धार्थेऽप्यष्टी । रामलक्ष्मणसंबन्धिहरी-
 णांमांसशोणितैः राक्षसांस्तर्पयिष्यामि स्वयमपिहरीणांशोणितंपास्यामीतिसंबन्धः ॥ ८१ ॥ स० रोषविवृद्धदोषं रोषेण रामात्प-
 राजयजन्यक्रोधेनविवृद्धः दोषः आत्मश्लाघनरूपोयस्यतं ॥ ८२ ॥

[पा०] १ घ. ड. झ. ट. मादृशं. क. ग. मांशुशं. छ. ज. च. मांशुः. २ क. ख. ड. ट.—कुम्भकर्णमरिन्दमं. ३ घ.
 ड. झ. ट. भयमस्तिननःकचित्. ख. ग. भयमस्तिहिनकचित्. ४ ग. ड.—ब्रजेति. ५ ड.—ट. वर्चसा. ६ ड. च. झ. ज.
 ट. जित्वाततोद्रक्ष्यामि. ७ ड. झ. ट. सुप्तमुत्थाप्य.

ततो गत्वा दशग्रीवमासीनं परमासने ॥ ऊचुर्बद्धाञ्जलिपुटाः सर्व एव निशाचराः ॥ ८६ ॥
 प्रहृष्टः कुम्भकर्णोऽयं आता ते राक्षसर्षभ ॥ कथं तत्रैव निर्यातु द्रक्ष्यस्येनमिहागतम् ॥ ८७ ॥
 रावणस्त्वब्रवीद्धृष्टो राक्षसांस्तानुपस्थितान् ॥ द्रष्टुमेनमिहेच्छामि यथान्यायं च पूज्यताम् ॥ ८८ ॥
 तथेत्युक्त्वा तु ते सर्वे पुनरागम्य राक्षसाः ॥ कुम्भकर्णमिदं वाक्यमूचू रावणचोदिताः ॥ ८९ ॥
 द्रष्टुं त्वां काङ्क्षते राजा सर्वराक्षसपुङ्गवः ॥ गमने क्रियतां बुद्धिर्भातरं संप्रहर्षय ॥ ९० ॥
 कुम्भकर्णस्तु दुर्धर्षो आतुराज्ञाय शासनम् ॥ तथेत्युक्त्वा महाबाहुः शयनादुत्पपात ह ॥ ९१ ॥
 प्रक्षाल्य वदनं हृष्टः स्नातः परमभूषितः ॥ पिपासुस्त्वरयामास पानं बलसमीरणम् ॥ ९२ ॥
 तैतस्ते त्वरितास्तस्य राक्षसा रावणाज्ञया ॥ मय्यकुम्भांश्च विविधान्क्षिप्रमेवोपहारयन् ॥ ९३ ॥
 पीत्वा घटसहस्रे द्वे गमनायोपचक्रमे ॥ ईषत्समुत्कटो मत्तस्तेजोबलसमन्वितः ॥
 कुम्भकर्णो बभौ हृष्टः कालान्तकयमोपमः ॥ ९४ ॥

आतुः स भवनं गच्छन्नश्लो गणसमन्वितः ॥ कुम्भकर्णः पदन्यासैरकम्पयत मेदिनीम् ॥ ९५ ॥

स राजमार्गं वपुषा प्रकाशयन्सहस्ररश्मिधरणीमिवांशुभिः ॥

जगाम तत्राञ्जलिमालया वृतः शतक्रतुर्गेहमिव स्वयंभुवः ॥ ९६ ॥

तं राजमार्गस्थमभिघातिनं वनौकसस्ते सहसा बहिः स्थिताः ॥

दृष्ट्वाप्रमेयं गिरिशङ्ककल्पं वितत्रसुस्ते हरियूथपालाः ॥ ९७ ॥

केचिच्छरण्यं शरणं स रामं व्रजन्ति केचिद्व्यथिताः पतन्ति ॥

केचिद्दिशः स व्यथिताः प्रयान्ति केचिद्भयार्ता भुवि शेरते स ॥ ९८ ॥

तमद्रिशङ्कप्रतिमं किरीटिनं स्पृशन्तमादित्यमिवात्मतेजसा ॥

वनौकसः प्रेक्ष्य विवृद्धमद्भुतं भयादिता दुद्रुविरे ततस्ततः ॥ ९९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षष्ठितमः सर्गः ॥ ६० ॥

॥ ८५ ॥ गत्वा रावणनिवेशनं गत्वा । तत ऊचुरित्य-
 न्वयः ॥ ८६ ॥ तत्रैव निर्यातु वा इहागतमेनं द्रक्ष्यसि
 वा । कथं, कथं करोत्विति संबन्धः ॥ ८७ ॥
 पूज्यतां एष इति शेषः ॥ ८८—९१ ॥ बलसमीरणं
 बलवर्धनं ॥ ९२ ॥ रावणाज्ञया त्वरितास्ते क्षिप्रं
 उपहारयन् उपाहारयन्निति संबन्धः ॥ ९३ ॥ ईष-
 त्समुत्कटः पानेन ईषन्मदोत्कटः । मत्तः स्वभावेनो-
 न्मत्तश्चेत्यर्थः । कालान्तकयमोपमः काले प्रलयकाले
 योन्तकः संहारको यमस्तत्सदृश इत्यर्थः ॥ ९४ ॥

रक्षोबलं राक्षससेना ॥ ९५ ॥ तत्र राजमार्गे । अञ्ज-
 लिमालया पौरजनकृतयेति शेषः ॥ ९६ ॥ यूथपाला
 इत्यत्र चकारो द्रष्टव्यः । अन्यथा तच्छब्दोतिरिच्येत
 ॥ ९७—९८ ॥ आत्मतेजसा शरीरकान्त्या ॥ ९९ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने षष्ठितमः
 सर्गः ॥ ६० ॥

ति० आत्मतेजसाऽऽदित्यं स्पृशन्तमिव तत्सदृशमितियावत् । प्रायोदिनद्वयेनास्यजागरः ॥ ९९ ॥ इति षष्ठितमः सर्गः ॥ ६० ॥

[पा०] १ ड. च. छ. झ. ज. ट. तेऽभिगम्य. २ ग. ड.—ट. द्रक्ष्यसेतमिहागतं. ३ ग. छ. ज. झ. ट. परमहर्षितः.
 ४ घ. तेगत्वा. ५ ड. ट. त्वरितास्तत्र. ६ ग.—ट. मय्यभक्ष्यांश्च. ७ झ. ट. सहयूथपालैः. ८ ड. छ. झ. ट. पतन्ति.
 वा. रा. २०८

एकषष्टितमः सर्गः ॥ ६१ ॥

लङ्कायां राजमार्गे गच्छन्तं कुम्भकर्णमवलोक्य तारामेण विभीषणं प्रति तत्स्वरूपप्रश्नः ॥ १ ॥ विभीषणेन रामं प्रति कुम्भ-
कर्णस्वरूपनिरूपणम् ॥ २ ॥ रामेण नीलं प्रति रणायसेनासजीकरणनियोजनम् ॥ ३ ॥

ततो रामो महातेजा धनुरादाय वीर्यवान् ॥ किरीटिनं महाकायं कुम्भकर्णं ददर्श ह ॥ १ ॥

तं दृष्ट्वा राक्षसश्रेष्ठं पर्वताकारदर्शनम् ॥ क्रममाणमिवाकाशं पुरा नारायणं प्रभुम् ॥

सतोयाम्बुदसंकाशं काञ्चनाङ्गदभूषणम् ॥ २ ॥

दृष्ट्वा पुनः प्रदुद्राव वानराणां महाचमूः ॥ ३ ॥

विद्रुतां वाहिनीं दृष्ट्वा वर्धमानं च राक्षसम् ॥ सविस्मयमिदं रामो विभीषणमुवाच ह ॥ ४ ॥

कोसौ पर्वतसंकाशः किरीटी हरिलोचनः ॥ लङ्कायां दृश्यते वीर सविद्युदिव तोयदः ॥ ५ ॥

पृथिव्याः केतुभूतोसौ महानेकोत्र दृश्यते ॥ यं दृष्ट्वा वानराः सर्वे विद्रवन्ति ततस्ततः ॥ ६ ॥

आचक्ष्व मे महान्कोसौ रक्षो वा यदि वाऽसुरः ॥ न मयैवंविधं भूतं दृष्टपूर्वं कदाचन ॥ ७ ॥

स पृष्टो राजपुत्रेण रामेणाक्लिष्टकर्मणा ॥ विभीषणो महाप्राज्ञः काकुत्स्थमिदमब्रवीत् ॥ ८ ॥

येन वैवस्वतो युद्धे वासवश्च पराजितः ॥ सैष विश्रवसः पुत्रः कुम्भकर्णः प्रतापवान् ॥

अस्य प्रमाणात्सदृशो राक्षसोन्यो न विद्यते ॥ ९ ॥

एतेन देवा युधि दानवाश्च यक्षा भुजङ्गा पिशिताशनाश्च ॥

गन्धर्वविद्याधरकिन्नराश्च सहस्रशो राघव संप्रभगाः ॥ १० ॥

शूलपाणिं विरूपाक्षं कुम्भकर्णं महाबलम् ॥ हन्तुं न शेकुस्त्रिदशाः कालोऽयमिति मोहिताः ॥ ११ ॥

प्रकृत्या ह्येष तेजस्वी कुम्भकर्णो महाबलः ॥ अन्येषां राक्षसेन्द्राणां वरदानकृतं बलम् ॥ १२ ॥

एतेन जातमात्रेण क्षुधार्तेन महात्मना ॥ भक्षितानि सहस्राणि सत्त्वानां सुबहून्धपि ॥ १३ ॥

तेषु संभक्ष्यमाणेषु प्रजा भयनिपीडिताः ॥ यान्तिस्म शरणं शक्रं तमप्यर्थं न्यवेदयन् ॥ १४ ॥

अथ रामेण कुम्भकर्णस्वरूपप्रश्नः विभीषणेन तदु-
त्तरं च क्रियत एकषष्टितमे—तत इत्यादिसार्धश्लोक-
द्वयमेकान्वयं ॥ तं दृष्ट्वा धनुरादाय पुनर्विशेषेण दद-
र्शेति योजना । महाकायं उन्नतकायं । पर्वताकारद-
र्शनं । दृश्यत इति दर्शनं शरीरं । पर्वतवत्स्थूलशरी-
रमित्यर्थः । काञ्चनाङ्गदभूषणं काञ्चनमयाङ्गदभूषणं ।
अतएव सतोयाम्बुदः वपुःकमेघः तत्सदृशं ॥ १—
॥ २ ॥ दृष्ट्वेत्यर्थः ॥ कुम्भकर्णमिति शेषः ॥ ३ ॥
सविस्मयमिति क्रियाविशेषणं । वर्धमानमिति । काम-

रूपत्वादिति भावः ॥ ४ ॥ हरिलोचनः कपिलेक्षणः ।
“ हरिर्ना कपिले त्रिषु ” इत्यमरः ॥ ५—८ ॥ सैष
इत्यत्र “ सोचि लोपे चेत्पादपूरणं ” इति सुलोपः ।
प्रमाणं स्थौल्यौन्नत्ये ॥ ९ ॥ संप्रभगाः अभज्यन्त
॥ १० ॥ विरूपाक्षं विकटाक्षं । मोहिताः भ्रान्ताः
॥ ११ ॥ प्रकृत्या तेजस्वी स्वप्रभावेन बलवान् । न
तु वरप्रदानेनेत्यर्थः । अन्येषां रावणादीनां भवतीति
शेषः ॥ १२ ॥ प्रकृत्या तेजस्वित्वमुपपादयति—एते-

ती० रामः पुरा आकाशं क्रममाणं नारायणमिव पर्वताकारदर्शनं तं राक्षसश्रेष्ठं दृष्ट्वा धनुरादाय किरीटिनं महाकायं कुम्भकर्णं ददर्श-
तियोजना । यद्वा तं दृष्ट्वेति श्लोकोभिन्नवाक्यं । आकाशं क्रममाणं प्रभुं नारायणमिव पर्वताकारदर्शनं तं राक्षसश्रेष्ठं दृष्ट्वा रामो यतो बभूवेति
शेषः ॥ १—२ ॥ स० हरिलोचनः सूर्यसदृशरक्तलोचनो वा । शि० किंच हरिलोचनः रिपुस्वास्थ्यापहारकनेत्रविशिष्टः ॥ ५ ॥
स० शूलपाणिं विरूपाक्षं विरूपे विकृते अक्षिणीयस्य सतथातं । विरूपाक्षं शूलपाणिं रश्मिवेति वा ॥ ११ ॥

[पा०] १ ग. ड. झ. ट. नारायणं यथा. २ झ. ट. सविस्मितमिदं. ३ ड. झ. ट. पृथिव्यां. ४ ड. झ. ट. सुमहान्.
५ ड. छ. झ. ट. बालेन.

स कुम्भकर्णं कुपितो महेन्द्रो जघान वज्रेण शितेन वज्री ॥
 स शक्रवज्राभिहतो महात्मा चचाल कोपाच्च भृशं ननाद ॥ १५ ॥
 तस्य नानद्यमानस्य कुम्भकर्णस्य धीमतः ॥ श्रुत्वाऽतिनादं वित्रस्ता भूयो भूमिर्वितत्रसे ॥ १६ ॥
 तत्र कोपान्महेन्द्रस्य कुम्भकर्णो महाबलः ॥ विकृष्यैरावतादन्तं जघानोरसि वासवम् ॥ १७ ॥
 कुम्भकर्णप्रहारार्तो विजज्वाल स वासवः ॥ ततो विपेदुः सहसा देवब्रह्मर्षिदानवाः ॥ १८ ॥
 प्रजाभिः सह शक्रश्च ययौ स्थानं स्वयंभुवः ॥ कुम्भकर्णस्य दौरात्म्यं शशंसुस्ते प्रजापतेः ॥ १९ ॥
 प्रजानां भक्षणं चापि देवानां चापि धर्षणम् ॥ आश्रमध्वंसनं चापि परस्त्रीहरणं भृशम् ॥ २० ॥
 एवं प्रजा यदि त्वेष भक्षयिष्यति नित्यशः ॥ अचिरेणैव कालेन शून्यो लोको भविष्यति ॥ २१ ॥
 वासवस्य वचः श्रुत्वा सर्वलोकपितामहः ॥ रक्षांस्यावाहयामास कुम्भकर्णं ददर्श ह ॥ २२ ॥
 कुम्भकर्णं समीक्ष्यैव वितत्रास प्रजापतिः ॥ दृष्ट्वा विश्वास्य चैवेदं स्वयंभूरिदमब्रवीत् ॥ २३ ॥
 ध्रुवं लोकविनाशाय पौलस्त्येनासि निर्मितः ॥ तस्मात्त्वमद्यप्रभृति मृतकल्पः शयिष्यसे ॥ २४ ॥
 ब्रह्मशापाभिभूतोऽथ निपपाताग्रतः प्रभोः ॥ ततः परमसंभ्रान्तो रावणो वाक्यमब्रवीत् ॥ २५ ॥
 विवृद्धः काञ्चनो वृक्षः फलकाले निकृत्यते ॥ न नप्तारं स्वकं न्याय्यं शमुमेवं प्रजापते ॥ २६ ॥
 न मिथ्यावचनश्च त्वं स्वप्स्यत्येष न संशयः ॥ कालस्तु क्रियतामस्य शयने जागरे तथा ॥ २७ ॥
 रावणस्य वचः श्रुत्वा स्वयंभूरिदमब्रवीत् ॥ २८ ॥
 शयिता ह्येष षण्मासानेकाहं जागरिष्यति ॥ एकेनाह्ना त्वसौ वीरश्चरन्भूमिं बुभुक्षितः ॥
 न्यात्तास्यो भक्षयेल्लोकान्संकुद्ध इव पावकः ॥ २९ ॥

नेत्यादिना ॥ १३—१५ ॥ नानद्यमानस्य अतिशयेन । तस्मात्त्वमद्यप्रभृति मृतकल्पः शयिष्यसे इत्ययं शापः
 नदतः । वित्रस्ता भूमिः भूयो वितत्रसे उत्तरोत्तरं “स्वमुं वर्षाण्यनेकानि देवदेव ममेप्सितम् । एवम-
 भीताऽभूत् ॥ १६ ॥ तत्र तदानीं । विकृष्य उत्पात्य स्त्विति तच्चोक्त्वा प्रहृष्टास्ते दिवौकसः” इति तपश्च-
 ॥ १७ ॥ विजज्वाल चुकोपेति यावत् ॥ १८ ॥ र्यान्तरप्रार्थनालब्धवहुवार्धिकनिद्रासमनन्तरकाल-
 ते शक्रादयः । प्रजापतेः प्रजापतये ॥ १९ ॥ भावीत्यवगन्तव्यं । अन्यथा मृतकल्पः शयिष्यस इति
 दौरात्म्यं प्रपञ्चयति—प्रजानामित्यादि ॥ २० ॥ एवं शप्तस्य तपश्चर्याद्यसंभवात् ॥ २४ ॥ प्रभोः राव-
 इदानीं क्रियमाणप्रकारेण । यदि भक्षयिष्यतीत्यन्वयः णस्य ॥ २५ ॥ काञ्चनः काञ्चनवत् स्पृहणीयः ।
 ॥ २१ ॥ प्राधान्याद्वासवग्रहणं । कुम्भकर्णं तेष्विति चम्पकवृक्षो वा । विवृद्धः वर्धितः । फलकाले पुष्पकाले
 शेषः ॥ २२ ॥ इदं रक्षः इदं वक्ष्यमाणमिति इदंश- निकृत्यते छिद्यते । नप्तारं पौत्रं ॥ २६ ॥ कालः कालनि-
 व्दद्वयनिर्वाहः । विश्वास्य प्रलोभ्य । सान्त्वपूर्वकं यमः ॥ २७—२८ ॥ षण्मासानित्येतदर्वाङ्मुनिपेधपरं ।
 समीपमानीयेत्यर्थः ॥ २३ ॥ पौलस्त्येन विश्रवसा । अन्यथा नव षट् सप्त चाष्टौ च मासानिति पूर्वोक्त-

स० आवाहयामास आकर्षणमन्त्रेणाजुहाव ॥ २२ ॥ स० काञ्चनो वृक्षः उदुंबरादिः । फलकाले यद्यपि नीरसं जन्त्वादिदूषितं
 च फलं । तथापि वृद्धः वर्धितः न निकृत्यते यथा तन्निकर्तनमन्याय्यं । तथा स्वकं नप्तारं पौत्रं । एवं शमुमन्याय्यं न्यायादपेतं । “काञ्चनः
 काञ्चनारेस्याचंपकेनागकेसरे । उदुंबरेचपुत्रागे” इति विश्वः । “विषवृक्षोऽपि संवर्धय्य स्वयंछेतुमसांप्रतं” इत्यादिस्तादृशोऽपि नच्छेद्यः ।
 अयंतु काञ्चनमयो वृक्षः फलकाले फलद्वारा काञ्चनदानकाल इति वा ॥ २६ ॥ ति० जाग्रणे जागरणे । गुणाभावआर्षः । कालः
 कालनियमः ॥ २७ ॥ स० षण्मासान् विशेषणमासः । तन्मध्ये न जागरणं । निद्रायां दिनाधिक्यं नुनानिष्टं । विस्तरः
 प्रागुपपादितोऽनुसंधेयः । षट् मासानिति भिन्नवापदं । ति० जागरणं त्वेकाहमेव । सत्यत्याहिते कार्येऽतिशेषः । अतएवेन्द्रलो-

[पा०] १ ड. च. छ. झ. ञ. ट. रक्षसः. २ ड. झ. ट. वित्रस्ताः प्रजाभूयो वितत्रसुः. ३ झ. शशंसुस्ते दिवौकसां. ड. ट.
 धर्षणं च दिवौकसां. ४ ड. झ. ट. तथा. ५ क. ड. च. झ. ञ. ट. कुम्भकर्णमथाश्रितः स्वयंभूः. ६ ग. ड. झ. ट. जाग्रणे.
 ७ ड. झ. ट. संवृद्ध इव.

सोसौ व्यसनमापन्नः कुम्भकर्णमबोधयत् ॥ त्वत्पराक्रमभीतश्च राजा संप्रति रावणः ॥ ३० ॥
 स एष निर्गतो वीरः शिविराद्भीमविक्रमः ॥ वानरान्भृशसंकुद्धो भक्षयन्परिधावति ॥ ३१ ॥
 कुम्भकर्णं समीक्ष्यैव हरयोद्य प्रविद्रुताः ॥ कथमेनं रणे क्रुद्धं वारयिष्यन्ति वानराः ॥ ३२ ॥
 उच्यन्तां वानराः सर्वे यन्त्रमेतत्समुच्छ्रितम् ॥ इति विज्ञाय हरयो भविष्यन्तीह निर्भयाः ॥ ३३ ॥
 विभीषणवचः श्रुत्वा हेतुमत्सुखेरितम् ॥ उवाच राघवो वाक्यं नीलं सेनापतिं तदा ॥ ३४ ॥
 गच्छ सैन्यानि सर्वाणि व्यूहं तिष्ठस्व पावके ॥ द्वाराण्यादाय लङ्कायाश्चर्याश्चाप्यथ संक्रमान् ॥ ३५ ॥
 शैलशृङ्गाणि वृक्षांश्च शिलाश्चोप्युपसंहर ॥ तिष्ठन्तु वानराः सर्वे सायुधाः शैलपाणयः ॥ ३६ ॥
 राघवेण समादिष्टो नीलो हरिचमूपतिः ॥ शशास वानरानीकं यथावत्कपिकुञ्जरः ॥ ३७ ॥
 ततो गवाक्षः शरभो हनुमानङ्गदस्तथा ॥ शैलशृङ्गाणि शैलाभा गृहीत्वा द्वारमभ्ययुः ॥ ३८ ॥
 रामवाक्यमुपश्रुत्य हरयो जितकाशिनः ॥ पादपैरर्दयन्वीरा वानराः परवाहिनीम् ॥ ३९ ॥

ततो हरीणां तदनीकमुग्रं रराज शैलोद्यतदीप्तहस्तम् ॥

गिरेः समीपानुगतं यथैव महन्महाम्भोधरजालमुग्रम् ॥ ४० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकषष्ठितमः सर्गः ॥ ६१ ॥

विरोधात् ॥ २९ ॥ सोसौ रावणः ॥ ३० ॥ शिविरात्
 खनिलयात् । भक्षयन् परिधावति भक्षणहेतोः परि-
 धाविष्यति । “लक्षणहेत्वोः क्रियायाः” इति शतृप्र-
 त्ययः । वर्तमानसामीप्यादिना भविष्यदर्थे
 लट् ॥ ३१—३२ ॥ यन्त्रं विभीषिका । समुच्छ्रितं
 उन्नतं ॥ ३३ ॥ सुमुखेरितं सुमुखं यथा भवति तथा
 ईरितं उक्तं ॥ ३४ ॥ गच्छेत्यादिश्लोकद्वयं ॥ आदाय
 स्वीकृत्य । आवृत्तेति यावत् । उपसंहर राशीकुरु । यु-
 द्धसाधनशिलादिकामिदानीमेव संपादयेत्यर्थः । तिष्ठन्तु
 वानराः सर्वे सायुधाः शैलपाणय इति पाठः । सायुधाः

शृङ्गाद्यायुधवन्तः ॥ ३५—३८ ॥ परवाहिनीं नगर-
 रक्षार्थं वहिश्चरन्ती । यद्वा कुम्भकर्णं दृष्ट्वा पलायमा-
 नान्वानरान्प्रत्यनुद्रुतां परवाहिनीमित्यर्थः ॥ ३९ ॥
 शैलोद्यतदीप्तहस्तं शैलोद्यताः उद्यतशैलाः । महन्महा-
 म्भोधरजालं । महत् गुरु महाम्भोधरजालं मेघजाल-
 मित्यर्थः ॥ ४० ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्ड-
 व्याख्याने एकषष्ठितमः सर्गः ॥ ६१ ॥

कजयायरावणस्यकुम्भकर्णेनसहगमनेप्रथमदिनेमधुपुरेवासउक्तः । द्वितीयदिनेकैलासे । यत्ररंभायांबलाद्रावणस्यप्रवृत्तिः ।
 तदनन्तरं “कुम्भकर्णस्तुदुष्टात्मानानाप्रहरणोद्यतः” इत्यादिनातृतीयदिवसादिषुयुद्धमुक्तं । तेनयुद्धप्रसङ्गेअनेकदिनमपिजाग-
 रणंप्रतीयते । स० अनत्यन्तसमाहितमानसंरावणमेकस्मिन्नेवदिनेबहुकार्यकारीभविष्यतीतिवदन्सुमुखीकरोतीत्याह—एकेनेति
 ॥ २९ ॥ ति० पुनारामःपृच्छति—कथमेनमिति ॥ ३२ ॥ ति० विभीषणउत्तरमाह—उच्यन्तामिति । समुच्छ्रितं
 रावणेनमाययाविभीषिकार्थनिमित्तंकिंचिद्यन्त्रमात्रं अतोकिंचिदेतदित्येववानराउच्यन्तां मयास्वामिभिश्च । नतुरावणानुजला-
 दिकमित्यर्थः । एवंचकार्यसिद्धिरित्याह—इतीति । इह एतस्मिन्विषये । शि० ननुवानरस्वास्थ्यार्थंकिं कर्तव्यमित्यतआह—
 उच्यन्तामिति । समुच्छ्रितं अतिप्रवृद्धं । एतत् प्रदृश्यमानंरक्षः यन्त्रं मत्समीपेसंकुचिततेजोभविष्यतीतिशेषः । इति सर्वेवानराउ-
 च्यन्तां । इतिभवदुक्तंहरयोविज्ञायनिर्भयाः भविष्यन्ति ॥ ३३ ॥ ति० यथापूर्वद्वारनिरोधेनियुक्ते—गच्छेति । अनेनरावणप-
 लायनोत्तरंमध्येऽवहारःसूचितः ॥ ३५ ॥ ति० शैलशृङ्गादीन्युपसंहरन् उपसंहरन्तः संचिन्वन्तः । भवन्तस्तिष्ठन्त्वितिशेषः
 ॥ ३६ ॥ एकषष्ठितमःसर्गः ॥ ६१ ॥

[पा०] १ ड. झ. ट. प्रतीक्ष्यैव. २ ड. च. छ. झ. ट. प्रदुद्रुः. ३ क. ख. ग. ड. च. ज.—ट. त्सुमुखोद्यतं. ४ ग.
 ड. छ. झ. ब. ट. धाप्युपसंहरन्. ५ ड. छ. ज. झ. ट. शैलोद्यतवृक्षहस्तं. ख. शैलोद्यतदीर्घहस्तं. ग. दीप्तोद्यतशैलहस्तं.

द्विषष्टितमः सर्गः ॥ ६२ ॥

कुंभकर्णेन रावणगृहमेत्यतश्चरणप्रणामपूर्वकं सपरिष्वङ्गतदत्तवरासने समुपवेशनम् ॥ १ ॥ रावणेनतंप्रति प्रकृतनिखि-
लवृत्तान्तनिवेदनपूर्वकं रामादिविजयेननिजरक्षणप्रार्थना ॥ २ ॥

सं तु राक्षसशार्दूलो निद्रामदसमाकुलः ॥ राजमार्गं श्रिया जुष्टं ययौ विपुलविक्रमः ॥ १ ॥

राक्षसानां सहस्रैश्च वृतः परमदुर्जयः ॥ गृहेभ्यः पुष्पवर्षेण कीर्यमाणस्तदा ययौ ॥ २ ॥

स हेमजालविततं भानुभास्वरदर्शनम् ॥ ददर्श विपुलं रम्यं राक्षसेन्द्रनिवेशनम् ॥ ३ ॥

स तत्तदा सूर्य इवाभ्रजालं प्रविश्य रक्षोऽधिपतेर्निवेशम् ॥

ददर्श दूरेग्रजमासनस्थं स्वयंभुवं शक्र इवासनस्थम् ॥ ४ ॥

आतुः स भवनं गच्छन्नक्षोगणसमन्वितम् ॥ कुंभकर्णः पदन्यासैरकम्पयत मेदिनीम् ॥ ५ ॥

सोभिगम्य गृहं आतुः कक्ष्यामभिविगाह्य च ॥ ददर्शोद्विगमासीनं विमाने पुष्पके गुरुम् ॥ ६ ॥

अथ दृष्ट्वा दशग्रीवः कुंभकर्णमुपस्थितम् ॥ तूर्णमुत्थाय संहृष्टः सन्निकर्षमुपानयत् ॥ ७ ॥

अथासीनस्य पर्यङ्के कुंभकर्णो महाबलः ॥ आतुर्वचने चरणौ किं कृत्यमिति चाब्रवीत् ॥ ८ ॥

उत्पत्य चैनं मुदितो रावणः परिपस्वजे ॥ स आत्रा संपरिष्वक्तो यथावच्चाभिनन्दितः ॥ ९ ॥

कुंभकर्णः शुभं दिव्यं प्रतिपेदे वरासनम् ॥ स तदासनमाश्रित्य कुंभकर्णो महाबलः ॥

संरक्तनयनः कोपाद्रावणं वाक्यमब्रवीत् ॥ १० ॥

किमर्थमहमादृत्य त्वया राजन्विबोधितः ॥ शंस कस्मान्नयं तेऽस्ति कोऽद्य प्रेतो भविष्यति ॥ ११ ॥

आतरं रावणः क्रुद्धं कुंभकर्णमवस्थितम् ॥ ईषंतु परिवृत्ताभ्यां नेत्राभ्यां वाक्यमब्रवीत् ॥ १२ ॥

अद्य ते सुमहान्कालः शयानस्य महाबल ॥ सुखितस्त्वं न जानीषे मम रामकृतं भयम् ॥ १३ ॥

अथ कुम्भकर्णं प्रति रावणस्य सान्त्ववचनं द्विष-
ष्टितमे-स त्वित्यादि ॥ निद्रामदसमाकुलः निद्रया
अकालोत्थितत्वेनानुवर्तमानया मदेन मद्यपानकृतेन
च समाकुलः । गृहेभ्यः । निर्गतेनेति शेषः ॥ १-२ ॥
हेमजालविततं स्वर्णमयगवाक्षविततं । भानुभास्वर-
दर्शनं दृश्यत इति दर्शनं रूपं । भानुवत्प्रकाशमानमि-

त्यर्थः ॥ ३ ॥ दूरे कक्ष्यान्तरप्रदेशे । ददर्श । उन्नतपुष्पक-
वत्त्वादितिभावः ॥ ४-६ ॥ सन्निकर्षं समीपं ॥ ७ ॥
कृत्यं मया कर्तव्यं ॥ ८-१० ॥ आदृत्य स्थितेनेति
शेषः । शंसेति । तमिति शेषः । प्रेतो भविष्यति मृतो
भविष्यति ॥ ११ ॥ ईषत्परिवृत्ताभ्यामित्यनेन
ईषत्कोपो लक्ष्यते ॥ १२ ॥ ईषत्त्वमेव विवृणोति-

स० गृहेभ्यः तत्स्थितस्त्रीकरेभ्यः यद्वा गृहेभ्यःपरभार्याभ्यः । “गृहिणीगृहमुच्यते” इतिवचनात् । राक्षसानांगृहेभ्यइत्यप्य-
न्वयोवा ॥ २ ॥ स० अभ्रजालं जलसत्तादशायामिन्द्रनीलखचनात् तदभावदशायांवज्रैश्चतन्निदर्शनतोचितेतिनभानुभास्वरेतिवि-
रोधः । अथवा अभ्रजं रावणं अभ्रजालमिवददर्शेत्यन्वयः ॥ ४ ॥ स० समुदितोरावणः उत्पत्य आसनादुत्थायैत्यर्थः । संधि-
राषः इतिनागोजिमष्टः । समुदितंयथाभवतितथाउत्पत्य । सुप्पुपेतिसमासोऽप्येकपद्येयं । मुदितः । अत् पत्येतिच्छेदः । अत्
आश्चर्यंयथाभवतितथा पतित्वाऽत्पत्य । व्याख्यातंचाद्भुतपदव्याख्यावसरे अदित्याश्चर्यार्थकमव्ययमितितीतिवा ॥ ९ ॥ स०
रोषेणपरिवृत्ताभ्यां नेत्राभ्यामुपलक्षितं क्रुद्धंआतरंकुंभकर्णरावणोऽब्रवीदितिनागोजिमष्टः । रोषेणपरिवृत्ताभ्यां नेत्राभ्यां पार्श्व-
द्वयवर्तिनेत्रत्वेनद्विवचनपूर्वभुजाभ्यामितिवत् । तदुपलक्षितवानरोवाक्यमुवाचेत्यन्वयोवा । अस्मिन्पक्षेक्रुद्धपदनाधिकं ॥ १२ ॥
स० सुमहान्कालः । प्रागस्माभिव्याख्यातुरूपः । यत्तुनागोजिमष्टेन ‘सुमहानित्यनेन ब्रह्मकृतावधिभूतषण्मासादप्यधिकःका-
लोगतइतिसूच्यते । “शयिताहोषण्मासानेकाहंजागरिष्यते” इतिषण्मासादर्वाङ्गागरणाभावपरं “मन्त्रंकृत्वाप्रसुप्तोऽयस्मि-
तस्तुनवमेऽहनि” इतिपद्यंतुप्रक्षिप्तंतत्राहःपदमासपरंवेत्युक्तं । अन्यथा षण्मासादर्वाङ्कादपिजागरणाभावेनतावत्कालस्यत-

[पा०] १ ख. ततस्तदा. २ ग. घ. ड. झ. गलारक्षोगण. ३ क. ग.—ज. समन्वितः. ४ ड. च. छ. झ. ज. ट.
पुनस्तमुदितोत्पत्यरावणः. ५ ड. च. झ. ज. ट. रोषेणपरि. ६ ड. झ. ट. अयंते. ७ ड. झ. ट. सुपुस्तत्त्वं.

एष दशरथी रामः सुग्रीवसहितो बली ॥ समुद्रं सबलस्तीर्त्वा मूलं नः परिक्रन्तति ॥ १४ ॥
हन्त पश्यस्व लङ्कायां वनान्युपवनानि च ॥ सेतुना सुखमागम्य वानरैर्कार्णवीकृतम् ॥ १५ ॥
ये रक्षसां मुख्यतमा हतास्ते वानरैर्युधि ॥ वानराणां क्षयं युद्धे न पश्यामि कदाचन ॥ १६ ॥
न चापि वानरा युद्धे जितपूर्वाः कदाचन ॥ १७ ॥

तदेतद्भयमुत्पन्नं त्रयस्त्रिंशत्सहस्रं महाबल ॥ नाशय त्वमिमानघ तदर्थं बोधितो भवान् ॥ १८ ॥
सर्वक्षपितकोशं च स त्वर्मभ्यवपद्य भाम् ॥ त्रायस्त्रिंशत्सहस्रं बालवृद्धावशेषिताम् ॥ १९ ॥
आतुरर्थं महाबाहो कुरु कर्म सुदुष्करम् ॥ मयैवं नोक्तपूर्वो हि कञ्चिद्वातः परंतप ॥ २० ॥
त्वय्यस्ति तु मम स्नेहः परा संभावना च मे ॥ दैवासुरेषु युद्धेषु बहुशो राक्षसर्षभ ॥
त्वया देवाः प्रतिव्यूह्य निर्जिताश्चासुरा युधि ॥ २१ ॥
तदेतत्सर्वमातिष्ठ वीर्यं भीमपराक्रम ॥ न हि ते सर्वभूतेषु दृश्यते सदृशो बली ॥ २२ ॥
कुरुष्व मे प्रियहितमेतदुत्तमं यथाप्रियं प्रियरण बान्धवप्रिय ॥

अद्येत्यादिना ॥ सुमहान्कालः नवदिनपरिमितः ।
गत इति शेषः ॥ १३ ॥ मूलं मूलबलं । परिक्रन्तति
बाधतइत्यर्थः ॥ १४ ॥ मूलकृन्तनमुपपादयति—
हन्तेति ॥ लङ्कायां वनान्युपवनानि च सर्वं । सेतुना
सुखमागम्य स्वनिर्मितसेतुमात्रेण सुखमागम्य । रामे-
ण । वानरैर्कार्णवीकृतं वानररूपैर्कार्णवीकृतं । पश्यस्व ।
आत्मनेपदमार्थं । यद्वा स्वलङ्कायामिति च्छेदः ।
आत्मीयलङ्काद्वीपइत्यर्थः ॥ १५—१७ ॥ तदेतत् एता-
दृशं । भयमुत्पन्नं । अस्माद्भयादिमां पुरीं त्रायस्व ।
इमान् वानरान् नाशय । तदर्थं नाशनार्थं ॥ १८ ॥

सर्वक्षपितकोशं क्षपितसर्वैश्वर्यं । “कोशोस्त्री कुड्मले
खङ्गपिधानेथौघदिव्ययोः” इत्यमरः । अभ्यवपद्य
जानीहीत्यर्थः । बालवृद्धावशेषितामित्यतिशयोक्तिः ।
मूलबलाद्युत्सादनस्य वक्ष्यमाणत्वात् ॥ १९ ॥ कञ्चि-
दिति प्रश्ने । कदाचिदपि नोक्तपूर्वोसीत्यर्थः । कश्चिदिति
पाठे त्वदन्यः कश्चिदपि नैवमुक्तपूर्वइत्यर्थः ॥ २० ॥
संभावना आदरः । दैवासुरेषु देवासुरसंबन्धिषु ।
प्रतिव्यूह्य विभज्य । असुराः असुराअपीत्यर्थः ॥ २१ ॥
आतिष्ठ अवलम्बस्व ॥ २२ ॥ यथाप्रियं यथास्नेहं ।

रत्नापेनियतत्वात्ततोऽर्वाङ्मासद्वयादिमध्ये एतत्प्रवृत्तौ सुमहानित्युक्तेरसंगत्यापत्तेः । अनेनमन्त्रं कृत्वा सुप्तस्याष्टनवमासरूपः कालोग-
तइतिगम्यते । अनेनापियुद्धस्यषण्मासाधिककालव्यापितासूचिताभवतीतिज्ञायते इति उत्तरत्रवक्ष्यामइत्युक्तमुक्तं तदसंगतं ।
सुमहान्कालइत्यस्यगतेश्चित्ततत्वात् । मन्त्रकालेविनायासंस्वतएवजागरणदिनएवकुम्भकर्णागमनरामागमनानन्तरंनवमेऽहनिप्रयत्न
उत्थानंचसंभवतः । युद्धस्यषण्मासाधिककालकल्पनंचास्मदुक्तक्रमेणातन्त्रमूलकं । षण्मासादर्वाङ्मासादपिजागरणाभाववादस्तु स्वय-
मेवजागरणाभावपरः । प्रयत्नेतुजागरणस्यषण्मासानन्तरमित्यतआयासस्यासंभावितत्वरूपसंभवद्युक्तिकत्वात् । सीतायाः स्वजी-
वनस्यमासद्वयावधिलकथनरूपस्फुटतरबाधकाच्च । अन्यथारामागमनानन्तरमपियुद्धस्यबहुकालावधिकत्वेनमध्येत्वदुक्तःसमयो-
तिक्रान्तोतोमांभजेतिमध्येमध्येकथयाभाव्यत्वाच्च । कापियुद्धदिनेयत्तायाअनुक्तत्वान्मदुक्तप्रकारएवकिंनस्यादितितुदुराशामात्रं
यावन्नपद्मपुराणीयपुष्करखण्डगताष्टत्रिंशध्यायस्थः “अत्रयुद्धमहद्बृत्तंचैत्रशुक्लत्रयोदशीम् । अष्टचत्वारिंशतिदिनंयत्रासौरावणोहतः”
इतिश्लोकोनावलोकितावदितिचतुरस्रं ॥ १३ ॥ स० वानराएवएकः अखण्डः अर्णवःसमुदयेनतत् । कृतं कर्मपश्येत्-
न्वयः । वनानि महान्ति । उपवनानि अणूनि कृतानि । विटपोत्पाटात् । रामेणवानरैर्कार्णवंकृतं । ‘अस्मदीयं गुणार्णवं’ इत्य-
नुव्याख्यानसुधायां अर्णवइवाचरतीत्यर्णवमिति कृते अर्णवतेःपचाद्यचिकृतेअर्णवशब्दद्विलिङ्गः साधुरित्युक्तेः साधु । कृतं वानरै-
र्कार्णवंपश्येत्स्वन्वयेतुनङ्गेशः ॥ १५ ॥ स० बालवृद्धावशेषितां । बालाः स्तनधयाः । वृद्धाः युद्धानर्हाः । बहूनांयूनांसलेपी-
यमुक्तिः कुम्भकर्णस्यकारुण्याच्छीघ्रंसमरधरणीप्रवेशार्थं ॥ १९ ॥ इतिद्विषष्टितमःसर्गः ॥ ६२ ॥

[पा०] १ ड. झ. ट. दशरथिःश्रीमान्सुग्रीव. २ झ. ट. समुद्रंलङ्घयित्वातुकुलंनः. ३ क. ड. झ. ट. मागस्य. ४ क.
ख ग. ड. छ.—ट. रैर्कार्णवंकृतं. ५ क. ग. ड. झ. ट. कथंचन. ६ ड. झ. ट. त्रायस्वेह. घ. त्रायस्वलं ७ ख. च. छ. ज.
यदर्थं. ८ ड. झ. ट. मभ्युपपद्य. ९ झ. ज. ट. कश्चित्. १० ड. झ. ट. श्वामरायुधि. ११ च. छ. विपुलविक्रम.

स्वतेजसा विंधम सपत्नवाहिनीं शरद्धनं पवन इवोद्यतो महान् ॥ २३ ॥
इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ॥ ६३ ॥

कुम्भकर्णेन रावणंप्रति नीतिशास्त्रार्थानुवादपूर्वकंप्रकृतापव्यासेस्तदनालोचनहेतुकत्वोक्तिः ॥ १ ॥ रावणेनकुम्भकर्णंप्रति
सकोपंगतार्थानुलोचनस्यानौचित्योक्तिपूर्वकं विपन्नार्थसमीकरणस्यसुहृल्लक्षणत्वोक्त्या शत्रुजयायतिजपराक्रमोपयोजननियो-
जनम् ॥ २ ॥ कुम्भकर्णेन रावणंप्रति ससान्वनयुद्धेरामादिवधप्रतिज्ञानम् ॥ ३ ॥

तस्य राक्षसराजस्य निशम्य परिदेवितम् ॥ कुम्भकर्णो बभापेदं वचनं प्रजहास च ॥ १ ॥
दृष्टो दोषो हि योस्माभिः पुरा मन्त्रविनिर्णये ॥ हितेष्वनभिरक्तेन सोयमासादितस्त्वया ॥ २ ॥
शीघ्रं खल्वभ्युपेतं त्वां फलं पापस्य कर्मणः ॥ निरयेष्वेव पतनं यथा दुष्कृतकर्मणः ॥ ३ ॥
प्रथमं वै महाराज कृत्यमेतदचिन्तितम् ॥ केवलं वीर्यदर्पेण नानुबन्धो विचारितः ॥ ४ ॥
यः पश्चात्पूर्वकार्याणि कुर्यादैश्वर्यमास्थितः ॥ पूर्वं चापरकार्याणि न स वेद नयानयौ ॥ ५ ॥
देशकालविहीनानि कर्माणि विपरीतवत् ॥ क्रियमाणानि दुष्यन्ति हवींष्यप्रयतेष्विव ॥ ६ ॥
त्रयाणां पञ्चधा योगं कर्मणां यः प्रपश्यति ॥ सचिवैः समयं कृत्वा स संभ्ये वर्तते पथि ॥ ७ ॥

आवयोः ग्रीत्यनुरूपमित्यर्थः ॥ २३ ॥ इति श्रीगोवि-
न्दराजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने द्विषष्टितमः सर्गः ॥ ६२ ॥

अथ कुम्भकर्णबुद्धिस्त्रिषष्टितमे-तस्येत्यादि ॥ परि-
देवितं पूर्वोक्तवचनानां परिदेवनतुल्यत्वात् परिदेवि-
तत्वं । कुम्भकर्णो वचनं बभापे जहास चेत्यत्र व्यत्ययः
कार्यः । उक्त्वा जहासेति वार्थः ॥ १ ॥ पुरा मन्त्रनि-
र्णये क्रियमाणे । अस्माभिः यो दोषो दृष्टः शत्रुभिस्त-
वापद्भविष्यतीति निश्चितः । हितेषु हितपरेषु । अनभि-
रक्तेन असक्तेन । हितपरवचनमशृण्वतेत्यर्थः । त्वया
सोयं दोष आसादितः । पूर्वमेव चिन्तिता विपत् प्राप्ते-
त्यर्थः ॥ २ ॥ पापस्य सीताहरणरूपस्य कर्मणः । फलं
त्वां शीघ्रं अभ्युपेतं प्राप्तं । “अत्युत्कटैः पुण्यपापैरिहैव
फलमश्नुते” इति न्यायात् । अत्रोदाहरणमाह-निर-
येष्विविति । दुष्कृतकर्मणः महापातकिनः पुरुषान् ।
निरयेष्वेव पतनं यथा प्राप्नोति तद्वत् । एवकारेणाप-
रिहार्यत्वमुच्यते ॥ ३ ॥ हे महाराज । केवलं वीर्य-

दर्पेण एतत्कृत्यं सीताहरणरूपं कार्यं वै । प्रथमं सीता-
हरणात्पूर्वं । न चिन्तितं साध्वसाधु वेति त्वया न
विचारितं । अनुबन्धातीत्यनुबन्धः दोषोत्पादः । “दोषो-
त्पादेऽनुबन्धः स्यात्” इत्यमरः ॥ ४ ॥ प्रथमं विचार्य
पश्चात् कर्म कर्तव्यमिति प्रेक्षावतां कृत्यं, त्वया तु
तद्विपरीतं कृतमित्याह-य इति ॥ ऐश्वर्यं आस्थितः
प्राप्तः । यः पुमान् पूर्वकार्याणि कार्यारम्भात्पूर्वं कर्त-
व्यानि मन्त्रणादीनि कुर्यात् । अपरकार्याणि उत्तरकाले
विचार्याणि च पूर्वं कुर्यात् । सः नयानयौ नीत्यनीती
न वेद ॥ ५ ॥ एवं देशकालानुरोधेन कर्म कर्तव्यमि-
त्युक्तं, तदननुरोधे दोषमाह-देशेति ॥ देशकालविही-
नानि क्रियमाणानि । अदेशे अकाले च कृतानि कर्माणि ।
विपरीतवत् देशकालवैकल्याद्विपरीतकर्माणीव । अप्र-
यतेषु मन्त्रानध्ययनादिना अपूतेषु अपात्रेषु हवींषीव
दुष्यन्ति विफलानि भवन्तीत्यर्थः ॥ ६ ॥ देशकाला-
नुरोधस्य फलमाह-त्रयाणामिति ॥ सचिवैः मन्त्रिभिः
सह । समयं निश्चयरूपं सिद्धान्तं कृत्वा । “समयाः
शपथाचारकालसिद्धान्तसंविदः” इत्यमरः । त्रयाणां

स० दं दातारं रावणंप्रति बभापेजहासच । विभीषणमात्यवदाद्युक्तेन श्रुतमतइयंदशेति दशाननं निरीक्ष्य हास इति भावः । “दंदा
नेछेदेचदातरि” इति विश्वः । बभापेऽथेत्यपि कचित्पाठः ॥ १ ॥ शि० अनुबन्धः सीतारामयोः परस्परप्रीतिः । न विचारितः ।
तत्फलमेवेदमुपस्थितमिति भावः ॥ ४ ॥ ती० हवींषिचपुरोडाशादीनि । अप्रयतेष्विव असावधानजनेष्विव अरुचिजनेष्वि-
तियावत् ॥ ति० अप्रयतेषु असावधानेषु असंस्कृतेष्वग्निषु च हवींषीव ॥ ६ ॥

[पा०] १ ग. ड. झ. ट. व्यथय. २ ख. घ.—छ. झ. ज. ट. ध्वनभियुक्तेन. ३ क. ख. घ.—ट. चोत्तरकार्याणि.
४ ख. ड. च. छ. झ. ज. ट. प्रपश्यते. ५ क. ड. झ. ट. सम्यग्वर्तते.

यथागमं च यो राजा समयं विचिकीर्षति ॥ बुध्यते सचिवान्बुद्ध्या सुहृदश्चानुपश्यति ॥ ८ ॥
 धर्ममर्थं च कामं च सर्वान्वा रक्षसां पते ॥ भजेत पुरुषः काले त्रीणि द्वन्द्वानि वा पुनः ॥ ९ ॥
 त्रिषु चैतेषु यच्छ्रेष्ठं श्रुत्वा तन्नावबुध्यते ॥ राजा वा राजमात्रो वा व्यर्थं तस्य बहुश्रुतम् ॥ १० ॥
 उपप्रदानं सान्त्वं वा भेदं काले च विक्रमम् ॥ योगं च रक्षसांश्रेष्ठ तावुभौ च नयानयौ ॥ ११ ॥
 काले धर्मार्थकामान्यः संमन्य सचिवैः सह ॥ निषेवेतैर्तात्मवाँल्लोके न स व्यसनमाप्नुयात् ॥ १२ ॥
 हितानुबन्धमालोच्य कार्याकार्यमिहात्मनः ॥ राजा सैहार्थतत्त्वज्ञैः सचिवैः स हि जीवति ॥ १३ ॥
 अनभिज्ञाय शास्त्रार्थान्पुरुषाः पशुबुद्धयः ॥ प्रागल्भ्याद्रकुमिच्छन्ति मन्त्रेष्वभ्यन्तरीकृताः ॥ १४ ॥

उत्तममध्यमाधमकर्मणां । तत्र आत्मोदयपरज्यानि-
 भवसमये क्रियमाणं दण्डोपयोगि यानमुत्तमं कर्म ।
 आत्मपरयोः बलसान्ये क्रियमाणं संधानं मध्यमं कर्म ।
 परोदयात्मज्यानिसमये क्रियमाणं दानपूर्वसमाश्रयण-
 मधमं कर्म । तेषां पञ्चधा योगं । कर्मणामारम्भो-
 पायः । पुरुषद्रव्यसंपत् । देशकालविभागः । विनि-
 पातप्रतीकारः । कार्यसिद्धिश्चेत्युक्तैः पञ्चमियोगं ।
 यद्वा त्रयाणां उत्तममध्यमाधमभावेन त्रिविधानां
 कर्मणां । पञ्चधा योगं देशकालात्मद्रव्यप्रयोजनसंब-
 न्धवशात् पञ्चविधं संबन्धं । यः पश्यति सः सभ्ये
 साधौ । “सभ्यः सामाजिके साधौ” इति रत्नमाला ।
 पथि नीतिमार्गे वर्तते । सम्यङ्नीतिफलं प्राप्नोती-
 त्यर्थः ॥ ७ ॥ यथागमं नीतिशास्त्रमनतिक्रम्य । यो
 राजा । समयं कार्यनिर्णयं । चिकीर्षति । सचिवांश्च
 बुध्यते सचिवैः सहालोचयतीति यावत् । सुहृदश्चा-
 नुपश्यति सुहृद्भिः सह विचारयतीति यावत् । स
 सभ्ये पथि वर्तते इति पूर्वेणान्वयः ॥ ८ ॥ धर्ममर्थं
 कामं च प्रत्येकं वा । त्रीणि द्वन्द्वानि वा । धर्मार्थौ
 अर्थधर्मौ कामार्थौ वा । सर्वान्वा । कालेषु विहितेषु
 प्रातर्मध्याह्नसायाहेषु भजेत । अकाले न सेवेतेति
 भावः । एतदुक्तं भवति । प्रातःकाले धर्मो विहितः,
 तं तदा सेवेत । मध्याह्ने अर्थो विहितः, तं तदा
 सेवेत । सायंकाले कामो विहितः, तं तदा सेवेतेति ।
 यद्वा प्रातःकाले स्वकालविहितं धर्मं मध्याह्ने विहित-
 मर्थं च सेवेत । मध्याह्ने स्वकालविहितमर्थं प्रातर्वि-
 हितं धर्मं च सेवेत । सायंकाले स्वकालविहितं कामं
 मध्याह्नविहितमर्थं च सेवेत । अथवा सायंकाले
 स्वविहितं कामं प्रातर्मध्याह्नयोर्विहितौ धर्मार्थौ च

सेवेतेति । केवलकामं सर्वकालेष्वपि सेवमानः पुरु-
 षाधम एवेत्यभिसंधिः ॥ ९ ॥ एवं कर्तव्यमुक्त्वा
 तदकर्तारं निन्दति—त्रिष्विति ॥ एतेषु पूर्वोक्तेषु त्रिषु
 भजनेषु धर्मार्थकामेषु वा । यच्छ्रेष्ठं प्रत्येकभजनं धर्मो
 वा । तच्छ्रुत्वा । यो राजा वा राजमात्रो वा राजसदृशो
 वा । न बुध्यते आचरितुं न जानाति । तस्य बहुश्रुतं
 शास्त्रश्रवणं व्यर्थं । अनुष्ठानपर्यवसानाभावादिति
 भावः । एवं सामान्यरूपया अप्रस्तुतप्रशंसया त्रिव-
 र्गेषु श्रेष्ठं धर्मं परित्यज्य जघन्यं काममेवाश्रितस्य ते
 शास्त्रश्रवणं समुद्रघोषमात्रमासीदिति प्रस्तुतोऽर्थोऽ-
 वगम्यते ॥ १० ॥ अकाले काम इवाकाले विक्र-
 मोपि त्याज्य इत्याह—उपप्रदानमित्यादिश्लोकद्वयेन ॥
 काले तत्तदुचितकाले । उपप्रदानं प्रतिपक्षिणः समीपं
 गत्वाद्रविणादिप्रदानं । सान्त्वं समीचीनभाषणं ।
 भेदं मित्रादिवर्गस्य द्वैधीकरणं । विक्रमं दण्डं च ।
 प्रत्येकं तेषां योगं समवायं च । तौ पूर्वोक्तौ नया-
 नयौ । तेषां निर्वाहप्रकारान् धर्मार्थकामांश्च सचिवैः
 संमन्य । काले पूर्वोक्तकाले । आत्मवान् वशीकृतम-
 नस्कः । यो निषेवेत स लोके व्यसनं नाप्नुयान्
 ॥ ११—१२ ॥ हितेति ॥ अत्र कार्यमित्यध्याहारः ।
 निषेवेतेत्यनुषङ्गः । यो राजा अर्थतत्त्वज्ञैः सचिवैः
 सह । हितानुबन्धं हितोदकं । आत्मनः कार्याकार्यं
 कर्तव्याकर्तव्यं । आलोच्य निश्चित्य । कार्यमेव निषे-
 वेत सः इह लोके जीवतीत्यर्थः । हित्यनेनायमर्थो
 लोकप्रसिद्ध इत्यवगम्यते । हितानुबन्धकार्याकार्याना-
 लोचनात्तदेवं व्यसनमापन्नमिति भावः ॥ १३ ॥ एवं
 सामान्येन राजानमधिष्ठित्य मन्त्रिणोप्यधिष्ठितपति—
 अनभिज्ञायेति ॥ शास्त्रार्थान् नीतिशास्त्रार्थान् । अनभि-

अशास्त्रविदुषां तेषां न कार्यमहितं वचः ॥ अर्थशास्त्रानभिज्ञानां विपुलां श्रियमिच्छताम् ॥ १५ ॥
 अहितं च हिताकारं धार्ष्ट्याज्जल्पन्ति ये नराः ॥ अवेक्ष्य मन्त्रबाह्यास्ते कर्तव्याः कृत्यदूषणाः ॥ १६ ॥
 विनाशयन्तो भर्तारं सहिताः शत्रुभिर्बुधैः ॥ विपरीतानि कृत्यानि कारयन्तीह मन्त्रिणः ॥ १७ ॥
 तान्भर्ता मित्रसंकाशानमित्रान्मन्त्रनिर्णये ॥ व्यवहारेण जानीयात्सचिवानुपसंहितान् ॥ १८ ॥
 चपलस्येह कृत्यानि सहसाऽनुप्रधावतः ॥ छिद्रमन्ये प्रपद्यन्ते क्रौञ्चस्य खमिव द्विजाः ॥ १९ ॥
 यो हि शत्रुमभिज्ञाय नात्मानमभिरक्षति ॥ अवाप्नोति हि सोनर्थान्स्थानाच्च व्यवरोप्यते ॥ २० ॥
 यदुक्तमिह ते पूर्वं क्रियतामनुजेन च ॥ तदेव नो हितं कार्यं यदिच्छसि च तत्कुरु ॥ २१ ॥
 तर्तुं श्रुत्वा दशग्रीवः कुंभकर्णस्य भाषितम् ॥ भ्रुकुटिं चैव संचक्रे क्रुद्धश्चैनमभाषत ॥ २२ ॥

ज्ञाय गुरुमुखादश्रुत्वा । वेपेण पुरुषाः पशुचुद्धयः
 आहारनिद्रादिमात्राभिज्ञाः । भ्रान्तेन राज्ञा । मन्त्रेषु
 राजकार्यविचारेषु । अभ्यन्तरीकृताः मन्त्रयितृत्वेन
 वृताः सन्तः । प्रागल्भ्यात् ऊहापोहौ विना केवल-
 धार्ष्ट्यात् । वक्तुमिच्छन्ति । नतु सम्यक् संगतं
 निश्चित्य वदन्तीत्यर्थः ॥ १४ ॥ अशास्त्रेति । शास्त्रा-
 नभिज्ञानां तेषां मन्त्रिणां । अहितं वचः अर्थशास्त्रा-
 नभिज्ञानां । अथापि विपुलां श्रियमिच्छतां राज्ञां न
 कार्यं । राजभिस्तदुक्तप्रकारो नानुष्ठेय इत्यर्थः ॥ १५ ॥
 न केवलं तद्वचनाश्रवणं, मन्त्रेषु बहिष्कार्याश्च त
 इत्याह—अहितमिति ॥ वस्तुतः अहितं हिताकारं
 हितमिवापाततः प्रतीयमानमर्थं । धार्ष्ट्यात् शास्त्र-
 ज्ञानं विना केवलप्रागल्भ्यात् । ये जल्पन्ति अक्रमेण
 वदन्ति । कृत्यदूषणाः कार्यदूषकास्ते । अवेक्ष्य पूर्व-
 मेव परीक्ष्य । मन्त्रबाह्याः मन्त्रबहिर्भूताः कर्तव्याः
 ॥ १६ ॥ न केवलमहितवचनं, विपरीतं च कुर्वन्ती-
 त्याह—विनाशयन्त इत्यादि ॥ मन्त्रिणः दुर्मन्त्रिणः ।
 बुधैः उपायज्ञैः । शत्रुभिः सहिताः प्रेरिताः । विना-
 शयन्तः विनाशार्थं । इह प्रयोजनविषये । विपरी-
 तानि विपरीतफलकानि कृत्यानि । भर्तारं कारयन्ति
 ॥ १७ ॥ दुर्मन्त्रित्वनिर्णयोपायमाह—तानिति ॥ उपसं-
 हितान् उपजापितान् । उत्कोचप्रदानादिना शत्रुभिर्भेदं

प्रापितान् । मित्रसंकाशान् मित्रवद्भावयतः कार्य-
 तोऽमित्रान्सचिवान् । व्यवहारेण व्यामिश्रभाषणेन ।
 जानीयात् ॥ १८ ॥ स्वयमसमर्था विपरीतबुद्धयो
 मन्त्रिणः किं करिष्यन्तीत्यत्राह—चपलस्येति ॥ इह
 प्रस्तुते कार्ये विषये । कृत्यानि उपसंहितमन्त्रिप्रेरि-
 तानि कार्याणि । सहसा अचिरेण । अनुप्रधावतः
 दुर्मन्त्रिषु मन्त्रित्वमनुसरतः । चपलस्य झटिति कार्ये
 प्रवर्तमानस्य राज्ञः । छिद्रं रन्ध्रं । अन्ये शत्रवः ।
 क्षिप्रं प्रपद्यन्ते स्वीकुर्वन्ति । कथमिव । द्विजाः पक्षिणः ।
 “ दन्तविप्राण्डजा द्विजाः ” इत्यमरः । क्रौञ्चस्य
 स्कन्दशक्तिविदारितस्य क्रौञ्चाख्यपर्वतस्य । खमिव
 रन्ध्रमिव पण्डिताः शत्रवः उत्कोचप्रदानादिना वशी-
 कृतैर्मन्त्रिभिः कुत्रचिच्चापलकार्ये राजानं प्रापय्य तदेव
 रन्ध्रमासाद्य अन्तः प्रविशन्तीति भावः ॥ १९ ॥ एवं
 कपटवृत्तेः शत्रोः स्वरूपापरिज्ञाने राजा विपद्यत
 इत्याह—यो हीति ॥ यो हि राजा । शत्रुं वञ्चन-
 परं । अविज्ञाय मन्त्रव्यवहारादिना अविज्ञाय ।
 आत्मानं च नाभिरक्षति दुर्मन्त्रिनिरासादिना नात्मानं
 प्रकृतौ स्थापयति । सोऽर्थानवाप्नोति । स्थानात्
 राजासनात् । व्यवरोप्यते प्रच्याव्यते । इयता
 ग्रन्थेन तव कामव्यसनात् कुमन्त्रिवचनाच्चेयमापदिति
 दर्शितं ॥ २०—२१ ॥ क्रुद्धः सन् भ्रुकुटिं ऊर्ध्वार्क-

स० अधुनापि वर्जनीयानेवाह—विनाशयन्त इति । शताहेतौ । भर्तारं स्वस्वामिनं । बुधैः अविज्ञमन्त्रिकलज्ञानैः
 शत्रुभिः खराजविद्वेषिभिः । विपरीतानि राजमरणराज्यहरणादिकारणानिकृत्यानि कारयन्ति । तेमन्त्रिणो निन्दितमन्त्रिणः
 मन्त्रबाह्याः कर्तव्या इत्यन्वयः ॥ “ भूमनिन्दाप्रशंसासु ” इत्युक्तेर्निन्दायामयमिति । ‘ केचित्सुमन्त्रिण ’ इत्यादिनागोजि-
 भट्टव्याख्यानं बुधमन्त्रिमुखशब्दयोजनाज्ञानदारिद्य्रेणेत्येयं । तथाखरक्षणं कुर्वन्तीति शेष इति विशेषोपितन्मूलक एव । प्रकर-
 णानुसूलाचबालानामपि भासत इत्यनादरणीयं तदिति दिक् ॥ ति० केचन दुर्मन्त्रिणः । भर्तारं स्वस्वामिनाशयन्तः । हेतौ शता ।

[पा०] १ ड. झ. ट. अवश्यं मन्त्र. २ ड. ज.—ट. कृत्यदूषकाः. ३ ड. झ. व. ट. क्षिप्रमन्ये. ४ घ. ड. झ. ट.
 पूर्वप्रिययामेऽनुजेनच. च. पूर्वप्रिययाहनुजेनच. ज. पूर्वक्रियतामेऽनुजेनच. ५ ड. च. झ. व. ट. हितं वाक्यं. क. ख.
 घ. हितं राजन्. ६ ख. एतच्छ्रुत्वा.

मान्यो गुरुरिवाचार्यः किं मां त्वमनुशाससि ॥ किमेवं वाक्छ्रमं कृत्वा काले युक्तं विधीयताम् ॥ २३ ॥
 विभ्रमाच्चित्तमोहाद्वा बलवीर्याश्रयेण वा ॥ नाभिपन्नमिदानीं यद्व्यर्थास्तस्य पुनः कथाः ॥ २४ ॥
 अस्मिन्काले तु यद्युक्तं तदिदानीं विधीयताम् ॥ गतं तु नानुशोचन्ति गतं तु गतमेव हि ॥ २५ ॥
 ममापनयजं दोषं^१ विक्रमेण समीकुरु ॥ यदि खल्वस्ति मे स्नेहो विक्रमं वावगच्छसि ॥
 यदि वा कार्यमेतत्ते हृदि कार्यतमं मतम् ॥ २६ ॥
 स सुहृदो विपन्नार्थं दीनमभ्यवपद्यते ॥ स बन्धुर्योपनीतेषु साहाय्यायोपकल्पते ॥ २७ ॥
 तमथैवं ब्रुवाणं तु वचनं धीरदारुणम् ॥ रुष्टोऽयमिति विज्ञाय शनैः श्लक्ष्णमुवाच ह ॥ २८ ॥
 अतीव हि समालक्ष्य भ्रातरं क्षुभितेन्द्रियम् ॥ कुंभकर्णः शनैर्वाक्यं बभाषे परिसान्त्वयन् ॥
 [शैणु राजन्नवहितो मम वाक्यमरिंदम] ॥ २९ ॥

अलं राक्षसराजेन्द्र संतापमुपपद्य ते ॥ रोषं च संपरित्यज्य स्वस्थो भवितुमर्हसि ॥ ३० ॥
 नैतन्मनसि कर्तव्यं मयि जीवति पार्थिव ॥ तमहं नाशयिष्यामि यत्कृते परितप्यसे ॥ ३१ ॥

तद्भुवं चक्रे । एनमभाषत चेत्यन्वयः ॥ २२ ॥ हे कुम्भकर्ण । त्वं मान्यः बहुमानार्हः । आचार्यः आचारप्रवर्तकः गुरुरिव मां मान्यमाचार्यं गुरुं । अनुशाससि शिक्षसे । आर्पः शप् । वैपरीत्यमेवाचरसीत्यर्थः । एवं वचनं तवायुक्तमिति भावः । अफलं चेदं वचनमित्याह—किमेवमिति । एवं उक्तप्रकारेण । वाक्छ्रमं कृत्वा । प्रयासैकफलां वाचमुक्त्वेत्यर्थः । किं फलं । किमपि प्रयोजनं नास्तीत्यर्थः । नीतिकालस्यातीतत्वादिति भावः । काले नयमार्गातीतकाले । यद्युक्तं पराक्रमरूपं । तत् विधीयतां क्रियतां ॥ २३ ॥ पूर्वमनालोच्य कृतस्य निमित्तमाह—विभ्रमादिति ॥ विभ्रमात् अनीतौ नीतिबुद्ध्या । चित्तमोहात् ज्ञानानुदयात् । बलवीर्याश्रयेण । बलवीर्ययोराश्रयेण । गर्वेणेति यावत् । यत्कार्यं नाभिपन्नं न कृतं । तस्य पुनः कथाः पुनः पुनः कथनानि । इदानीं अतीतकाले । व्यर्थाः ॥ २४ ॥ इदानीं सद्यः । गतं तु गतमेव । न तत्पुनरायास्यतीति भावः ॥ २५ ॥ ममेत्यादिसार्थश्लोक एकान्वयः ॥ दोषं वैषम्यं । शत्रुभिराक्रमणमितियावत् । समीकुरु समतयाकुरु । वैषम्यसमता नाम वैषम्यनाश एव । खलु वाक्यालङ्कारे । मे मयि यदि स्नेहोऽस्ति स्वकीयं विक्रमं यदि वा अवगच्छसि । स्वपराक्रममज्ञात्वैव

नीत्युपन्यासस्त्वया कृत इति भावः । एतत् युद्धरूपं कार्यं । ते हृदि कार्यतमं अवश्यकर्तव्यं । मतं इष्टं । अवश्यकर्तव्यत्वेन मन्यसे चेदित्यर्थः । तदा समीकुर्वित्यन्वयः ॥ २६ ॥ इदानीं साहाय्याकरणे तव बन्धुत्वमेव भज्येतेति सदृष्टान्तमाह—स इति ॥ विपन्नार्थं विपन्नः शङ्कितापायः अर्थः प्रयोजनं यस्य तं । दीनं मलिनमनस्कं पुरुषं । यः सुहृत् अभ्यवपद्यते अमितः प्राप्नोति । सदा सन्निधत्त इत्यर्थः । स एव सुहृत् । यो बन्धुः अपनीतेषु विषमितनीतिषु पुरुषेषु । साहाय्यायोपकल्पते साहाय्याय प्रभवति । स एव बन्धुः । सर्वं वाक्यं सावधारणमिति न्यायात् ॥ २७ ॥ धीरदारुणं यदि वा कार्यमित्युक्त्या धीरं सुहृदित्याद्युक्त्या दारुणं निष्ठुरं । रुष्टोयमिति विज्ञाय । भ्रुकुटिबन्धनेनानुमायेत्यर्थः ॥ २८ ॥ उक्तमेवार्थं प्रपञ्चयन्नाह—अतीवेति । अतीव क्षुभितेन्द्रियमित्यनेन रुष्टपदं व्याख्यातं । परिसान्त्वयन्नित्यनेन श्लक्ष्णपदं ॥ २९ ॥ ते त्वया । संतापं । उपपद्य प्राप्य । अलं । संतापो न कर्तव्य इत्यर्थः । “अलंखल्वोः प्रतिषेधयोः प्राचां क्त्वा” इति क्त्वाप्रत्ययः । स्वस्थो भव । स्वर्गस्थो भवेत्यर्थान्तरं ॥ ३० ॥ नैतन्मनसि कर्तव्यं विभ्रमाच्चित्तमोहाद्वेत्युक्तं मनसि न कर्तव्यमित्यर्थः ।

तवनाशनिमित्तं विपरीतानि कृत्यानि कारयन्ति । केचित्तुमन्त्रिणः दुर्मन्त्रफलं तवनाशं पश्यन्तो बुधैः सर्वज्ञैस्तवशत्रुभिः सहिताः स्वरक्षणं कुर्वन्तीति शेषः ॥ १७ ॥ ति० प्रियया मन्दोदर्या । मेऽनुजो विभीषणः । समानार्थे चतयोर्वाक्ये इति मन्दोदरीवाक्यं न पृथगुक्तं । स्वमतिसदृशमतिलान्मेऽनुज इत्युक्तं ॥ २५ ॥ स० धीरदारुणं । धीरं अधुनापि । दारुणं वचनाकरणे क्रूरं । एवं वचनं ब्रुवाणं रावणं । धीरदारुणमिति वचनविशेषणं वा । धीरेषु दारुणमिति वा । श्लक्ष्णं रावणमनसः श्लक्ष्णत्वेन भविष्यद्यथा तथा उवाच ॥ २८ ॥

[पा०] १ ङ. झ. ट. यद्युक्तं तद्विधीयतां. २ ङ. झ. ट. विचिन्त्यतां. ३ ङ. झ. ट. दुःखं. ४ ख. ङ. च. ज.—ट. मभ्युपपद्यते. ५ इदमर्थं ङ. झ. ट. पाठेषु दृश्यते.

अवश्यं तु हितं वाच्यं सर्वावस्थं मया तव ॥ बन्धुभावादभिहितं भ्रातृस्नेहाच्च पार्थिव ॥ ३२ ॥
 सदृशं यत्तु कालेऽस्मिन्कर्तुं स्निग्धेन बन्धुना ॥ शत्रूणां कदनं पश्य क्रियमाणं मया रणे ॥ ३३ ॥
 अद्य पश्य महाबाहो मया समरमूर्धनि ॥ हते रामे सह भ्रात्रा द्रवन्तीं पैरवाहिनीम् ॥ ३४ ॥
 अद्य रामस्य तद्दृष्ट्वा मयाऽऽनीतं रणाच्छिरः ॥ सुखी भव महाबाहो सीता भवतु दुःखिता ॥ ३५ ॥
 अद्य रामस्य पश्यन्तु निधनं सुमहत्प्रियम् ॥ लङ्कायां राक्षसाः सर्वे ये ते निहतवान्धवाः ॥ ३६ ॥
 अद्य शोकपरीतानां स्वबन्धुवैधकारणात् ॥ शत्रोर्युधि विनाशेन करोम्यास्रप्रमार्जनम् ॥ ३७ ॥
 अद्य पर्वतसंकाशं ससूर्यमिव तोयदम् ॥ विकीर्णं पश्य समरे सुग्रीवं पुँवगोत्तमम् ॥ ३८ ॥
 कथं त्वं राक्षसैरेभिर्मया च परिरक्षितः ॥ जिघांसुभिर्दाशरथिं वैध्यसे त्वमिहानघ ॥ ३९ ॥
 अथ पूर्वं हते तेन मयि त्वां हन्ति राघवः ॥ नाहमात्मनि संतापं गच्छेयं राक्षसाधिप ॥ ४० ॥

यत्कृते यस्य रामस्य कृते । अर्थान्तरं तु मयि जीवति सति एतन्मनसि न कर्तव्यं । यद्यहं जीविष्यामि तदा एवं न कर्तव्यं । अहमेव न जीविष्यामीत्यर्थः । यत्कृते यस्य मम कृते । परितप्यसे अयं सुखेन जीवन् मत्कार्यं न करोतीति परितप्तोसि । तं मां रामेण नाशयिष्यामीति ॥ ३१ ॥ तर्हि किमर्थमेवमुक्तमित्यत्राह—अवश्यमित्यादि ॥ बन्धुभावान् सामान्यस्नेहात् विशेषतोभ्रातृस्नेहाच्च । सर्वावस्थं रोपहर्षादिसर्वावस्थावस्थितमित्यर्थः । अवश्यं वाच्यं ते हितं मयाऽभिहितं ॥ ३२ ॥ अस्मिन्काले आपत्काले । स्निग्धेन बन्धुना यत्कर्तुं सदृशं युक्तं । तादृशं कदनं मया क्रियमाणं पश्य । अत्र शत्रुकर्तृकं कदनमित्यर्थान्तरं ॥ ३३ ॥ अद्येति । अर्थान्तरं । हे पर ज्येष्ठ, मया सह समरमूर्धनि हते भग्रे सति रामे रामनिमित्तं । द्रवन्तीं आगच्छन्तीं वाहिनीं पश्येति ॥ ३४ ॥ अद्य रामस्येति । अर्थान्तरं । मया सह रामस्य रणाद्धेतोः । आनीतं दूरे क्षिप्तं । शिरः मच्छिरः । दृष्ट्वा सुखी भव । तदानीं मयि रोषत्यागादिति भावः । सीता दुःखिता भवतु । सर्वलोकमावृत्तादिति भावः ॥ ३५ ॥ अद्य रामस्य पश्यन्त्विति । अर्थान्तरं ।

रामस्येति कर्तरि पठ्यते । रामकर्तृकं मन्निधनं ये निहतवान्धवाः ते राक्षसाः पश्यन्तु । “ न दुःखं पञ्चभिः सह ” इति न्यायादिति भावः । उत्तरश्लोकेष्वेवमेव योजना ॥ ३६-३७ ॥ ससूर्यमिव तोयदमिति । रुधिराक्ततया ससूर्यप्रकाशं मेघमिव स्थितमित्यर्थः ॥ ३८ ॥ ससैन्यं दाशरथिं जिघांसुभिः एभिः राक्षसैः मया च परिरक्षितस्त्वं कथं रामेण वैध्यसे इति योजना । अर्थान्तरं । जिघांसुभिः हननेच्छामात्रवद्भिः । पराक्रमासमर्थैरित्यर्थः । कथं परिरक्षितः । प्रत्युत वैध्यसे इति । अत्र विभीषणः क गत इति कुम्भकर्णस्य प्रश्नः मया धिक्कृतो गत इति रावणस्योत्तरं च कचिन् कोशे दृश्यते तत्पूर्वापरविरुद्धं ॥ ३९ ॥ अत्र अथशब्दः प्रक्रमान्तरे । मयि हते सति हि पञ्चात्त्वां रामो हन्ति हनिष्यति । अहं च आत्मनि स्वस्मिन् । संतापं शत्रुपरिभवजं । न कदाचिदपि गच्छेयं । न केनचिद्धन्तुं शक्य इत्यर्थः । अतः कुतस्ते भयमिति भावः । अर्थान्तरं । अहमात्मनि विषये संतापं न गच्छेयं न गच्छामि । “ व्यत्ययो बहुलं ” इति लकारव्यत्ययः । मन्निधनं नानुशोचामीत्यर्थः । किं तु मयि हते सति । अथ राघवस्त्वां हन्ति हनिष्य-

ति० सर्वावस्थां सुखदुःखादिसर्वावस्थांगतं प्राप्तं । लांप्रतीतिशेषः । “ विष्णोरभक्तिकावस्थासर्वावस्थेतिगीयते ” इत्यन्ये ॥ ३२ ॥ ती० “ अद्यपश्यमहाबाहोमयासमरमूर्धनि ” इत्यारभ्यश्रीराममुद्दिश्यकुम्भकर्णोक्तपरुषवाक्यानांप्रातीतिकार्थः स्पष्टः । वस्तुतस्तुयद्यपि कुम्भकर्णो रावणप्रीतयेपिवाश्रीरामनिष्ठुरभाषणेप्रीतयेपिवाप्रवृत्तः । तथापि कुम्भकर्णवाणीप्रकारान्तरेण निस्सरति । ‘ अद्यपश्यमहाबाहोमयेत्यादिना ‘ शत्रूणांकदनंपश्यक्रियमाणंमया ’ इत्युक्तं तदा तदयुक्तं । किंतु सीतादुःखसंपादकरामहननेनास्मदादीन्विशोकान्कुर्वितिरावणशङ्कायांतन्नशक्यमिति व्यङ्ग्योक्त्यापरिहरति—अद्यपश्येति सार्धं श्लोकचतुष्टयेन । व्यङ्ग्योक्त्यर्थे एषु श्लोकेषु विद्यमानक्रियापदा-

[पा०] १ च. छ. ज. ट. सर्वावस्थासुतेमया. ड. झ. सर्वावस्थांगतंमया. २ क. ग.—च. ज.—ट. हरिवाहिनी. ३ ग. ड. झ. वधशोचिनां. ४ अ. शोणितोक्षितं. ५ ड. झ. परिसान्निहितः. ६ ख. घ.—ट. व्यथसेत्वंसदाऽनघ. क. व्यथसेराक्षसेश्वर. ७ क. ख. ग. च. छ. ज. अद्यपूर्व. ध. अद्यपूर्वगतेतेन. ड. झ. ज. ट. मांनिहत्यकिलत्वांहिनिहनिष्यतिमिराघवः.

कामं त्विदानीमपि मां व्यादिश त्वं परंतप ॥ न परः प्रेषणीयस्ते युद्धायातुलविक्रम ॥ ४१ ॥
 अहमुत्सादयिष्यामि शत्रूंस्तव महाबल ॥ ४२ ॥
 यदि शत्रो यदि यमो यदि पावकमारुतौ ॥ तानहं योधयिष्यामि कुबेरवरुणावपि ॥ ४३ ॥
 गिरिमात्रशरीरस्य शितशूलधरस्य मे ॥ नर्दतस्तीक्ष्णदंष्ट्रस्य विभीषाच्च पुरंदरः ॥ ४४ ॥
 अथ वा त्यक्तशस्त्रस्य मृद्रतस्तरसा रिपून् ॥ न मे प्रतिमुखे स्थातुं कश्चिच्छक्तो जिजीविषुः ॥ ४५ ॥
 नैव शक्त्या न गदया नासिना निंशितैः शरैः ॥ हस्ताभ्यामेव संरब्धो हनिष्याम्यपि वज्रिणम् ॥ ४६ ॥
 यदि मे मुष्टिवेगं स राघवोऽद्य सहिष्यते ॥ ततः पास्यन्ति बाणौघा रुधिरं राघवस्य तु ॥ ४७ ॥
 [अचिन्तयित्वा बाणौघान् रुधिरं राघवस्य च ॥ लक्ष्मणस्य च पास्यामि चिरकालं पिपासितः ॥ ४८ ॥
 चिन्तया बाध्यसे राजन्किमर्थं मयि तिष्ठति ॥ सोऽहं शत्रुविनाशाय तव निर्यातुमुद्यतः ॥ ४९ ॥
 मुञ्च रामाद्भयं राजन्हनिष्यामीह संयुगे ॥ राघवं लक्ष्मणं चैव सुग्रीवं च महाबलम् ॥
 हनुमन्तं च रक्षोघ्नं लङ्का येन प्रदीपिता ॥ ५० ॥
 ह्रींश्चापि हनिष्यामि संयुगे समवस्थितान् ॥ असाधारणमिच्छामि तव दातुं महद्यशः ॥ ५१ ॥
 यदि चेन्द्राद्भयं राजन्यदि वाऽपि स्वयंभुवः ॥ ५२ ॥
 अपि देवाः शयिष्यन्ते क्रुद्धे मयि महीतले ॥ यमं च शमयिष्यामि भक्षयिष्यामि पावकम् ॥
 आदित्यं पातयिष्यामि सनक्षत्रं महीतले ॥ ५३ ॥
 शतक्रतुं वधिष्यामि पास्यामि वरुणालयम् ॥ पर्वतांश्चूर्णयिष्यामि दारयिष्यामि मेदिनीम् ॥ ५४ ॥
 दीर्घकालं प्रमुप्तस्य कुंभकर्णस्य विक्रमम् ॥ अद्य पश्यन्तु भूतानि भक्ष्यमाणानि सर्वशः ॥ ५५ ॥
 नन्विदं त्रिदिवं सर्वमाहारस्य न पूर्यते ॥ ५६ ॥

वधेन ते दाशस्थेः सुखार्हं सुखं समाहर्तुमहं त्रैजामि ॥

तीति संतापं गच्छामीति ॥ ४० ॥ इदानीमपि इदानीमेव । युद्धाय व्यादिश । ते त्वया । परः अन्यः । न प्रेषणीयः ॥ ४१ ॥ अहमित्यर्धमेकं वाक्यं ॥ ४२ ॥ उक्तं विवृणोति यदीति ॥ ४३—४४ ॥ मृद्रतः प्रहरतः । प्रतिमुखे अग्रे ॥ ४५—४६ ॥ यदीति । रामः प्रथमं मे मुष्टिप्रहारमेव न सहिष्यते । कुतो मां प्रहरिष्यतीति भावः ॥ ४७—४८ ॥ उद्यतः अस्मीति शेषः ॥ ४९ ॥ मुञ्चेत्यादिसार्धश्लोकद्वयमेकान्वयं ॥ अर्थान्तरं । रामात् भयं अस्तीति शेषः । हनिष्यामीत्येतन्मुञ्चेति । दातुं खण्डितुमित्यर्थान्तरं ॥ ५०—५१ ॥ यदि चेत्यर्थः ॥ इन्द्रात् स्वयंभुवश्च । भयं यद्यस्ति तदपि मोचयिष्यामीत्युपस्कार्यं ॥ ५२—५५ ॥ त्रिदिवं त्रिलोकी । आहारस्य न पूर्यते आहाराय न पूर्यते । न पर्याप्तमित्यर्थः ॥ ५६ ॥ सुखार्हं उत्तरो-

नांवीप्साऽनुसंधेया । तदित्यं योजना । रामेहतेसतिद्रवन्तीहरिवाहिनीं अद्यपश्यपश्य रणादानींतरामस्यशिरोदृष्ट्वा लं सुखीभव सुखीभव । सीतादुःखिताभवतुभवतु । शत्रुपक्षेहतेसतितेशोकोनभविष्यतिनभविष्यति । लङ्कायांयेहतबान्धवाराक्षसाः तेरामनिधनंपश्यन्तु । शोकपरीतानामास्रप्रमार्जनं करोमि करोमि । अतोहेभ्रातःरावण एतत्सर्वंसंगतमितिभावः । किंचायंदुष्टराक्षससमागमः लङ्कायाभविष्यतीत्याशयेनाह—कथमिति । कथं कथंचिदित्यर्थः । मयारक्षितोपिलंदाशरथिजिघांसुभिः राक्षसैर्वध्यसएवेतिसंबन्धः ॥ कथमिति । दाशरथिजिघांसुभिः राक्षसैःपरिरक्षितःकथंपद्यसइतिसंबन्धः । अद्यपूर्वमिति । अहमात्मनिविषयेसंतापंनगच्छामि । किंतु तेनमयिपूर्वहतेसति । अद्यैवराघवस्त्वाहन्ति हनिष्यतीति संतापंगच्छामीत्यर्थः ॥ ३४—४६ ॥ रामानु० राघवोमुष्टिवेगंयदिसहिष्यति ततः राघवस्यबाणौघाः मेरुधिरंपास्यन्ति । राघवोमुष्टिवेगंस-

[पा०] १ ड. झ. ट. महाबलान्. २ च. छ. ज. नेषुभिःशितैः. ३ ड. झ. ज. संरभ्य. ४ अयंश्लोकः क. ख. घ. च. छ. ज. पाठेषुदृश्यते ५ ड. च. झ. ज. ट. तप्यसे. ६ ड.—ट. घोरंनिहनिष्यामि. ७ ड.—ट. हरीश्वभक्षयिष्यामि. ८ क. ख. ड. च. ज. झ. ट. नन्विदंत्रिदिवंसर्वमाहारोममपूर्यते. ९ ड.—ट. सुखावहंसुखं. १० ख. यतिष्ये.

निहत्य रामं सह लक्ष्मणेन खादाभि सर्वान्हरियुथमुख्यान् ॥ ५७ ॥

रमस्य कामं पित्र चाग्र्यवारुणीं कुरुष्व कृत्यानि विनीयतां ज्वरः ॥

मयाऽद्य रामे गमितेयमक्षयं चिराय सीता वशगा भविष्यति ॥ ५८ ॥

इत्यार्ये श्रीमद्रामायणे वाल्मीकीये आदिकाव्ये युद्धकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः ॥ ६४ ॥

महोदरेणकुम्भकर्णप्रति व्यभिचारप्रदर्शनेनसुकृतदुष्कृतयोःसुखदुःखहेतुत्वनियमनिरसनेन मन्त्रिभिःसहालोचनपूर्वक-
त्तोत्तयाचसीताहरणस्य न्याय्यत्वसमर्थनम् ॥ १ ॥ तथा रामस्ययुद्धेनदुर्जयत्वसमर्थनेन रावणप्रति स्वबुद्धिपरिकल्पित-
कपटोपायप्रदर्शनपूर्वकं तेनैवसीतावशीकरणस्यसुकरत्वोक्तिः ॥ २ ॥

तदुक्तमतिकायस्य बलिनो बाहुशालिनः ॥ कुम्भकर्णस्य वचनं श्रुत्वोवाच महोदरः ॥ १ ॥
कुम्भकर्ण कुले जातो धृष्टः प्राकृतदर्शनः ॥ अवलिप्तो न शक्नोषि कृत्यं सर्वत्र वेदितुम् ॥ २ ॥
न हि राजा न जानीते कुम्भकर्णं नयानयौ ॥ त्वं तु कैशोरकादृष्टः केवलं वक्तुमिच्छसि ॥ ३ ॥
स्थानं वृद्धिं च हानिं च देशकालविभागवित् ॥ आत्मनश्च परेषां च बुध्यते राक्षसर्षभः ॥ ४ ॥
यच्चशक्यं बलवता कर्तुं प्राकृतबुद्धिना ॥ अनुपासितवृद्धेन कः कुर्यात्तादृशं बुधः ॥ ५ ॥

चारसुखावहं । ते वधेन दाशरथेः सुखावहमित्यर्था-
न्तरं ॥ ५७ ॥ मया निमित्तेन रमस्वेत्यादौ काकुः ।
इयमक्षयमिति च्छेदः । रामे विषये गमिता इयं
सीता चिराय वशगा भविष्यतीत्यर्थान्तरं ॥ ५८ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने त्रिषष्टितमः
सर्गः ॥ ६३ ॥

अथ मन्त्रिकृतानयमसहमानो महोदरः कुम्भकर्णं
निर्भर्त्सयति—तदुक्तमित्यादिना ॥ उक्तं सूचनं विना
कण्ठरवेण दर्शितं । अतिकायस्य महाशरीरस्य ।
प्रतिवचनानर्हत्वद्योतनाय विशेषणानि ॥ १ ॥
मन्त्रिभिः सहाविचार्यैव रावणेनाकार्यं कृतमिति
अहमसहाय एव रामादिभिर्योत्स्यामीतिच यदुक्तं
कुम्भकर्णेन तदुभयं दूषयितुमाह—कुम्भकर्णेत्यादि-
ना ॥ कुले जातोपि प्राकृतदर्शनः क्षुद्रबुद्धिः । केवलं

धृष्टः न तु शास्त्रज्ञ इत्यर्थः । अवलिप्तः गर्वितः । त्वं
सर्वत्र कार्यं । कृत्यं मन्त्ररूपं । तद्वेदितुं न शक्नोषि
॥ २ ॥ 'केवलं वीर्यदर्पेण नानुबन्धो विचारितः, । न
सवेदं नयानया' वित्यादिना रावणोद्देशेन कुम्भकर्णोक्तं
दूषयति—न हीत्यादिना ॥ राजा नयानयौ न जानीत
इति न । जानीत एवेत्यर्थः । किशोरः बालः तस्य
भावः कैशोरकं तस्मात् बाल्यात् । केवलं धृष्टः न तु
शास्त्रज्ञानेनेति भावः ॥ ३ ॥ देशकालविभागवित्
विविक्तादिमन्त्रोचिततद्विज्ञयोः देशयोः तथा मन्त्रो-
चितानुचितयोश्च कालयोर्विभागं वेत्तीति तथोक्तः ।
राक्षसर्षभः रावणः । आसनः शत्रूणां च वृद्धिं हानिं
स्थानं समतां च बुध्यते । रावणो देशकालविभागाद्य-
नभिज्ञ इति त्वयोक्तं न युक्तमिति भावः ॥ ४ ॥ लोके
कापुरुषेणापि यत्कर्तुमनर्हं तादृशं कर्म विवेकी रावणः
कथं कुर्यादित्यभिप्रेत्याह—यत्त्विति ॥ बलवता केवल-
शौर्यावलम्बना । प्राकृतबुद्धिना यत्कर्तुं शक्यं तादृशं

दिश्यतइतिभावः ॥ ४७ ॥ इतित्रिषष्टितमःसर्गः ॥ ६३ ॥

स० बलवता बलवानहमित्यभिमानवता । प्राकृतबुद्धिनापियत्कर्तुमशक्यंअयोग्यं । हेअनुपासितवृद्ध कुम्भकर्ण । इनकः इन
एवेनकः अस्मत्स्वामी । बुधः ज्ञानी तादृशंप्राकृतबुद्धिभिरननुष्ठीयमानंस्वयोग्यंकुर्यात् । शक्यमितिपाठे तादृशेनापिकर्तुंशक्यंबुधः
कस्तादृशंकुर्यादित्यर्थः । अनुपासितवृद्धश्चासाविनश्च तत्संबुद्धिः । स्वाम्यनुजलान्मध्येकोपेनस्वध्वंससाध्वसाद्वा तमभिमुखीकर्तुमेव-
[पा०] १ ड. झ. ट. राजन्पिबचाद्यवारुणी. २ ड.—ट. कृत्यानिविनीयदुःखं. क. ख. घ. कृत्यान्पनीयतां. ३ झ. ज.
ट. विधानवित्. ४ ड. झ. ट. नरः.

यांस्तु धर्मार्थकामांस्त्वं ब्रवीषि पृथगाश्रयान् ॥ अनुबोद्धुं स्वभावे तान्नहि लक्षणमस्ति ते ॥ ६ ॥
 कर्म चैव हि सर्वेषां कारणानां प्रयोजकम् ॥ श्रेयः पापीयसां चात्र फलं भवति कर्मणाम् ॥ ७ ॥
 निःश्रेयसफलावेव धर्मार्थावितरावपि ॥ अधर्मानर्थयोः प्राप्तिः फलं च प्रत्यवायिकम् ॥ ८ ॥
 ऐहलौकिकपारत्रं कर्म पुंभिर्निषेव्यते ॥ कर्माण्यपि तु कल्याणि लभते काममास्थितः ॥ ९ ॥

कर्म बुधः कः कुर्यात् न कोपि कुर्यात् । किमुत रावण इति भावः ॥ ५ ॥ धर्माधर्मयोर्हिताहितसाधनत्वं निश्चित्य, “शीघ्रं स्वत्वभ्युपेतं त्वां फलं पापस्य कर्मणः” इत्यादिना सीताहरणरूपात्पापात्तवायमनर्थः प्राप्त इति यदुक्तं कुम्भकर्णेन तदपि धर्माधर्मयोर्हिताहितफलनियमाभावात् संगच्छत इति प्रतिपादयितुमाह—यांस्त्वित्यादिना ॥ पृथगाश्रयान् पृथकारणान् भिन्नफलान् । धर्मार्थकामान् ब्रवीषि । तान् स्वभावे अनुबोद्धुं स्वरूपतो ज्ञातुं । लक्षणं लक्ष्यतेनेनेति लक्षणं प्रमाणं । तव नास्तीत्यर्थः । सुखफलदयागादिधर्मानुष्ठानदशायां तात्कालिकशरीरायासजनितदुःखदर्शनात् दुःखजनकपरद्रव्यापहरणाद्यधर्माचरणसमयेतात्कालिकसुखदर्शनाच्च । अर्थकामयोरप्येवंदर्शनाच्च कर्मणामनियतफलकत्वान्नियतफलकत्वे न किञ्चित्प्रमाणमुपलभ्यत इत्यर्थः ॥ ६ ॥ तदेव प्रदर्शयति—कर्म

चेत्यादिना ॥ सर्वेषां कारणानां स्वर्गनरकरूपाणां फलानां कर्मैव प्रयोजकं साधकं । जात्येकवचनं । किं तु अत्र कर्मजाते पापीयसामपि कर्मणां श्रेयः फलं भवति ॥ ७ ॥ उक्तमेवार्थं विशदयति—निःश्रेयसेति ॥ धर्मार्थौ धर्मार्थसाधनभूते कर्मणी । इतरौ अधर्मानर्थसाधनभूते कर्मणी च । निःश्रेयसफलौ एतानि चतुर्विधानि निःश्रेयसकराण्येव । किंतु कदाचिदधर्मानर्थयोः प्रत्यवायिकं । अश्रेय इति यावत् । प्रत्यवायोस्मिन् कारणतयास्तीति प्रत्यवायिकं । “अत इनिठनौ” इति ठन् । प्राप्यत इति प्राप्तिः फलं । कर्मणि क्तिन्प्रत्ययः । एतेनाधर्मानर्थयोः श्रेयस्तदितरसोभयं फलं भवतीत्युक्तं ॥ ८ ॥ एवं धर्माधर्मयोरव्यवस्थितफलत्वमुक्त्वा कामस्यापि तदाह—ऐहलौकिकेति ॥ ऐहलौकिकं इहलोकोपयोगि । पारत्रं परलोकोपयोगि च कर्म पुंभिर्निषेव्यते । तत्फलं चानुभूयते । तथैव

मुक्तिः । अनुपासितवृद्धेन अतएवप्राकृतवृद्धिनेति तीर्थोनागोजिभट्टश्च ॥ ५ ॥ ति० सर्वेषांकारणानां सुखसाधनानां त्रिवर्गलक्षणानां । कर्मैव प्रयोजनं प्रयोजकमुत्पादकं । नष्टक्रियस्यकश्चनपुरुषार्थोधर्मादिः ॥ ७ ॥ ति० तत्रपुरुषप्रयत्नसाध्येष्वप्येषु धर्मार्थयोःकामात्कश्चिद्विशेषोस्तीत्याह—निःश्रेयसेति । धर्मार्थौ निःश्रेयसफलावेवसन्तौ कामनाविशेषेणेतरावपि स्वर्गाभ्युदयफलावपिभवतः । अत्रधर्मशब्देनार्थनिरपेक्षोजपध्यानादिः । अर्थशब्देनचार्थसाध्योयागदानादिः । “यज्ञोदानंतपश्चैवपावनानिमनीषिणाम्” इतिभगवद्ब्रूवतात् । तेषांचित्तुष्टिद्वाराभोक्षसाधनत्वमस्ति । कामस्तुनकदापिनिःश्रेयसफलइतिभावः । तयोरपरमपिकामाद्विशेषमाह—अधर्मानर्थयोरिति । जपादिरूपेक्रियामयेवा नित्यधर्मेच्छेतेसत्यधर्मानर्थोप्राप्तौभवतः । तयोश्चसतोः प्रात्यवायिकंविहिताकरणप्रयुक्तप्रत्यवायजन्यफलंपुंसःप्राप्तंभवति । नतुकाम्याकरणेप्रत्यवायइतिभावः ॥ स० अर्थः तद्व्यसाध्ययागादिः । तौ निष्कामनयानुष्ठितौ निःश्रेयसफलौ मोक्षप्रापकौ । तावेव इतरौ कामनयानुष्ठितौ इतरौ स्वर्गेहिकसंपदादिप्रापकौ भवतः । तथाविरुद्धकामनया कर्तव्यलोपादिनाऽधर्मघटनेवघटनानर्थस्यापिभवेत् । तयोरधर्मानर्थयोःसतोः प्रात्यवायिकं प्रत्यवायजन्यं । फलं अनिष्टं प्राप्तंभवति । यथाविहिताकरणेप्रत्यवायस्तथाकाम्याकरणे नप्रत्यवायइतितदपेक्षयातौविशिष्टाविति । भगवत्सेवादिकामनाप्यकामनैवेति सा धर्ममध्यएवगणनीयेति नहठवादीयभीमकामप्रशंसाविरोधइतिबोध्यं ॥ ८ ॥ ति० कीदृशंतत्फलंतत्राह—ऐहलौकिकेति । इहलोकेपरत्रचभवंकर्म कर्मफलं । इहकृणुदादिर्यादिरूपं । परत्रनरकयातनादिरूपं । निषेव्यते अनुभूयते एवंधर्मफलमपि । अथकामस्यधर्मार्थाभ्यांवैलक्ष्यमाह—कर्माणीति । कामं तत्पुरुषार्थसिद्धिमुद्दिश्यकर्माणिगन्तव्यस्थितोनुतिष्ठन्नपिकल्याणिशुभानितुविशिष्यान्नापिसाक्षात्भतेनतुधर्मार्थवत्कालान्तरे लोकान्तरेवा । एवंचधर्मार्थकामाएकैवैवसेव्याः । धर्मविरुद्धोदिकामस्तदासखतपोविक्रमादिनासमाधेयः । “नहिभिधुकाःसन्तीतिस्थात्योनाधिप्रियन्ते” इतिन्यायादितिभावः । स० पुंभिः पुरुषैः । रावणस्यप्रस्तुतत्वात्पुंभिरित्युक्तिः । सर्वैःस्त्रीपुंसैरित्यर्थः । ऐहलौकिकं इहलोकेभवं । अनुशतिकादिलाडुभयपदवृद्धिः । कर्म तत्फलं अत्रचित्तवैकल्यादिकं । पारक्यं परशब्दात् “तद्धितः” इतिबहुवचनज्ञापितः क्यप् । किलाडुद्वौचपारक्यमितिभवति । यातनादिरूपं निषेव्यते । ऐहलौकिकंपारक्यंशुभमप्येवं । कामोधर्मार्थाभ्यांविलक्षणफलकइत्यालपति—कर्मा-

[पा०] १ ड. स. ट. अवबोद्धुं. २ ड.—ट. स्वभावेननहि. ३ ड. स. अ. ट. मस्तिताम्. ४ ग. ड.—ट. प्रयोजनं. ५ क. ख. ड. स. ट. ठ. पारक्यं.

तत्र कृत्स्नमिदं राज्ञा हृदि कार्यं मतं च नः ॥ शत्रौ हि साहसं यत्स्यात्किमिवात्रापनीयताम् ॥ १० ॥
एकस्यैवाभियाने तु हेतुर्यः प्रकृतस्त्वया ॥ तत्राप्यनुपपन्नं ते वक्ष्यामि यदसाधु च ॥ ११ ॥

काममास्थितः यथेच्छाचारोपि कल्याणि कर्माणि राज्ञा । इदं कार्यं सीताहरणरूपं कार्यं । हृदि कृत्स्नं
कल्याणानि कर्मफलानि लभते । अतो विहितमेव हृदि चिन्तितं । नः अस्माकमपि । मतं संमतं । शत्रौ
शुभप्रदं, निपिद्धं तु तथा न भवतीति नियमो नास्ती- शत्रुविषये यत् साहसं स्यात् । अत्र अस्मिन्साहस-
त्यर्थः ॥ ९ ॥ धर्मादीनां फलनियमो नास्ति, सर्वं कर्मणि किमिवापनीयते । न किञ्चित्क्रियते इत्यर्थः
सर्वस्य फलमित्यसिन्धुपक्षे स्थित्वा रावणेन सीताहरणं ॥ १० ॥ एवं रावणस्याविमृश्यकारित्वपक्षं प्रतिक्षिप्य
कृतमस्माभिश्चानुमतमित्याह—तत्र कृत्स्नमिति ॥ तत्र कुम्भकर्णस्यैकस्यैवाभियानपक्षं निरस्यति—एकस्यैवा-
राज्ञा कामसेव्यपि सुखानि लभत इति मते स्थितेन दिना ॥ एकस्यासहायस्य । अभियाने युद्धाय निर्गमे ।

प्यपीति । कामं पुरुषार्थमुद्दिश्य कर्माणि आस्थितः अनुतिष्ठन् कल्याणि फलप्रापणसमर्थानि । तत्फलानीति यावत् । लभते
प्राप्नोति । धर्मादिविरुद्धादितिन्याज्यः कामोपि तु मध्येनुष्ठिततपसावलेनवा धर्माविरुद्धीकर्तुसुसंपादः । “ नहि मृगाभायान्तीति बी-
जानिनोप्यन्ते ” इति नीतेरिति भावः ॥ ९ ॥ ति० यत्तु तीर्थेनोक्तं धर्माधर्मयोर्हिताहितसाधनत्वं निश्चित्य परदाराहरणरूपधर्माद्वाज्ञो
दुःखमित्युक्तं तदधर्माधर्मयोर्हिताहितफलनियमाभावादसंगतमित्याह—यांस्तु धर्मार्थेति । पृथगाश्रयान् पृथक्फलजनकान्वदसि ।
तान्स्वभावेनावबोधुं स्वरूपतो ज्ञातुं । लक्ष्यतेऽनेनेति लक्षणं कारणं च नास्ति । सुखफलकयागादिधर्मानुष्ठाने पितात्कालिकशरीराया-
सदर्शनात् दुःखजनकपरदारगमनादावपितात्कालिकसुखदर्शनाच्चेति भावः । तदेव प्रदर्शयति—कर्मचेति । सर्वेषां कारणानां सु-
खानामित्यर्थः । कर्म कमेमात्रं प्रयोजनं प्रयोजकं । साधकमित्यर्थः । अत्र अस्मिन्पुण्यकर्मणि । फलं भवति अश्रेयोपीति शेषः ।
पापीयसां कर्मणां श्रेयःसुखं फलं भवति । एतदेव विशदयति—निश्चयेत्येति । धर्माद्यौ तत्साधनीभूते कर्मणि । इतरौ अधर्मानर्थौ ।
तत्साधनीभूते कर्मणि इति यावत् । निश्चयेत्यस्य फलमेव । चतुर्विधकर्माण्यपिश्रेयस्कराण्येवेत्यर्थः । किंतु कदाचिदधर्मानर्थयोः प्रात्यवा-
यिकं प्रत्यवायकारणकंदुःखं फलं सुखं । प्राप्यत इति प्राप्तिः । कर्मणि किन् । प्राप्यं भवतीत्यर्थः । एतेनाधर्मानर्थयोः सुखदुःखोभयफलत्व-
मुक्तं । धर्माधर्मयोरव्यवस्थितफलत्वमुक्तत्वाकामस्याप्याह—ऐहलौकिकेति । इहलोकपरलोकोपयोगिकर्मधर्माधर्मरूपं निषेव्यते तत्फलं
चानुभूयते । तथा काममास्थितोपि यथेच्छाचारोपि । कल्याणि शुभानि । कर्माणि कर्मफलानि । लभते । एवं च विहितमेव शुभ-
द्वं निषिद्धमशुभमिति नियमो नेति भावः । एतत्पक्षानुसारेणैव सीताहरणं रावणेन कृतमस्माभिश्चानुमतमित्याह—तत्रेति । तथा स-
तीदं कार्यं सीताहरणरूपं राज्ञा हृदि निश्चितमस्माभिरनुमतं च । किञ्च शत्रुविषये रावणेन यत्साहसं कृतं तत्किमिव न किमपीत्यर्थः । अत्र
साहसविषये । अपनीयतां पृथक्त्वप्रदर्शयतां । अत्र पक्षे रावणेनाविचार्य कृतं किमपि दर्शयितुं न शक्यमित्यर्थ इति पञ्चश्लोकी व्याख्यानं
तत्र । धर्मादुःखाधर्मात्सुखस्य सर्वासंमतत्वात् । यदप्युक्तं यागादौ नान्तरीयकंदुःखमिति तत्र तस्य धर्मस्य फलं । किंतु प्राकृतकर्मा-
न्तरस्यैव । एवमधर्मविषयेपि । अनयारीत्या सर्वपलालप्रायतया दूष्यतां मतिमद्भिरित्यलम् ॥ स० अनभिज्ञाय शस्त्रार्थमित्यादिना
दुर्मन्त्रिणस्त्याज्या इति यदुक्तं तत्परिहरति—तत्रेति । धर्माधर्माकामानामेकानुष्ठेयत्वे लन्मुखवन्धेन निश्चितेराज्ञेनापि कामार्थावाप्तौ प्रय-
त्नो नुष्ठेय इति । इदं कार्यं सीताहरणादिकं कामार्थरूपमिति राज्ञा हृदि कृत्स्नं कर्तव्यत्वेन मनःपूर्वकं कृत्स्नं निश्चितं । मन्त्रिणामस्माकंच मतं ।
अतो राजनीयवयुराजेष्वपि नाचातुरी । साहसं कृतमित्युक्तं दोषं दूरीकरोति—शत्राविति । शत्रौ शत्रुविषये । यत्साहसं हि कर्तव्यत्वे-
न प्रसिद्धं । अत्र एतदवस्थायां न किमिवापनीयते अनर्थीक्रियते । तस्य शत्रुत्वात् तत्र साहसं भावितानुष्ठेयत्वमेवेति न कोप्यनयोनेनानु-
ष्ठित इति भावः । यत् “ नागोजिभट्टेन यत्तु तीर्थेनोक्तमिति पञ्चश्लोकी व्याख्यानमनूय तत्र धर्मादुःखाधर्मात्सुखस्य सर्वासंमतत्वात् ।
यदप्युक्तं यागादौ नान्तरीयकंदुःखमिति तत्र तस्य धर्मस्य फलं । किंतु प्राकृतकर्मान्तरस्यैव । एवमधर्मविषये । अनयारीत्या सर्वपलाल-
प्रायतया दूष्यतां मतिमद्भिरित्यलमित्यालपितं तत्तत्तात्पर्यापर्यालोचनयेति ज्ञेयं । तथा हि । अधर्मात्सुखस्य धर्मादुःखस्य सर्वासंमत-
त्वादित्याद्योनानवयः । तेन न सुखं वा दुःखं वा पारत्रिकं तत्रापि मुख्यं मौक्तिसदसन्मुक्तिगं विवक्षितं । किंतु भयमप्यैहिकं पुनरावृत्तिलोक-
गंच । धर्मस्य दुःखहेतुत्वं यथार्थवचनं धर्म इति जानिर्निर्लीनज्ञातचोरबोधनेन महानर्थं ऐहिको नुभूत इति ज्ञातस्थितिचोरावचनदीपा-
दितैलपानादिलोकमूषकाद्यनुष्ठिताधर्मस्य पुरुषार्थप्रापकेत्येवमादिरथांबहुपुराणादिदृष्टइति स्वव्यतिरिक्तनैकमात्रसंमतमिदं प्रमेयमिति
कसर्वासंमतिः । एवमसंमत्ये चास्तिककामुकादयो नाम शास्त्रकृदुदाहृता अधिकारिणो न सन्तीत्यभ्युपगन्तव्यं स्यात् । यागादौ
नान्तरीयकंदुःखमिति तत्र तस्य धर्मस्य फलं किंतु प्राकृतकर्मान्तरस्यैवत्यादिकं भगवद्भक्तिरहितकृतकनुविषयता । “ धर्मो भव-
त्यधर्मोऽपि योनभक्तैः कृतो हरे । पापं भवति धर्मोऽपि कृतो भक्तैस्तवाच्युत ” इत्यादिमानमनुमत्य तीर्थं ऊचिवा निति तुच्छीकृतं वेदितव्य-
मिति दिक् ॥ १० ॥ ति० प्राहतः उक्तः ॥ ११ ॥

[पा०] १ ड. झ. २. यत्तन्किमिवा. २ ड. झ. २. प्राहतमव्यया.

येन पूर्वं जनस्थाने बहवोतिबला हताः ॥ राक्षसा राघवं तं त्वं कथमेको जयिष्यसि ॥ १२ ॥
 ये पुरा निर्जितास्तेन जनस्थाने महौजसः ॥ राक्षसांस्तान्पुरे सर्वान्भीतानद्यापि पश्यसि ॥ १३ ॥
 तं सिंहमिव संकुद्धं रामं दशरथात्मजम् ॥ सर्पं सुप्तमिवाबुध्य प्रबोधयितुमिच्छसि ॥ १४ ॥
 ज्वलन्तं तेजसा नित्यं क्रोधेन च दुरासदम् ॥ कस्तं मृत्युमिवासह्यमासादयितुमर्हति ॥ १५ ॥
 संशयस्थमिदं सर्वं शत्रोः प्रतिसमासने ॥ एकस्य गमनं तत्र न हि मे रोचते भृशम् ॥ १६ ॥
 हीनार्थः सुप्तमृद्धार्यं को रिपुं प्राकृतं यथा ॥ निश्चित्य जीवितत्यागे वशमानेतुमिच्छति ॥ १७ ॥
 यस्य नास्ति मनुष्येषु सदृशो राक्षसोत्तम ॥ कथमाशंससे योद्धुं तुल्येनेन्द्रविवस्वतोः ॥ १८ ॥
 एवमुक्त्वा तु संरब्धः कुम्भकर्णं महोदरः ॥ उवाच रक्षसां मध्ये रावणं लोकरावणम् ॥ १९ ॥
 लब्ध्वा पुनस्त्वं वैदेहीं किमर्थं संप्रजल्पसि ॥ यदीच्छसि तदा सीता वशगा ते भविष्यति ॥ २० ॥
 दृष्टः कश्चिदुपायो मे सीतोपस्थानकारकः ॥ रुचिरश्चेत्स्वया बुद्ध्या राक्षसेश्वर तं शृणु ॥ २१ ॥
 अहं द्विजिह्वः संह्रादी कुम्भकर्णो वितर्दनः ॥ पञ्च रामवधायैते निर्यान्तीत्यवधोषय ॥ २२ ॥
 ततो गत्वा वयं युद्धं दास्यामस्तस्य यत्नतः ॥ जेष्यामो यदि ते शत्रून्नोपायैः कृत्यमस्ति नः ॥ २३ ॥
 अथ जीवति नः शत्रुर्वयं च कृतसंयुगाः ॥ ततस्तदभिपत्स्यामो मनसा यत्समीक्षितम् ॥ २४ ॥
 वयं युद्धादिहेष्यामो रुधिरेण समुक्षिताः ॥ विदार्य स्वतनुं बाणै रामनामाङ्कितैः शितैः ॥ २५ ॥

यो हेतुः बलपराक्रमरूपः । त्वयाप्रकृतः प्रस्तावितः । तत्रापीत्यपिशब्देन पूर्वं निराकृतः पक्षः समुच्चीयते । यदनुपपन्नं अयुक्तं । असाधु अहितं च । तद्वक्ष्यामि ॥ ११ ॥ अनुपपत्तिमुपपादयति—येनेति ॥ १२ ॥ असाधुत्वं दर्शयति—ये पुरेति ॥ तान् तज्जातीयानित्यर्थः ॥ १३ ॥ संकुद्धं सिंहमिव संकुद्धसिंहसदृशं तमबुध्य अबुध्वा । सुप्तं सर्पमिव प्रबोधयितुमिच्छसीत्यन्वयः ॥ १४ ॥ असह्यं सोढुमशक्यं । अपरिहार्यपराक्रममित्यर्थः । आसादयितुं आसादितुं ॥ १५ ॥ यत्र शत्रोः प्रतिसमासने प्रतिमुखस्थितौ इदं सर्वं बलं संशयस्थं भवति । तत्र एकस्य तव गमनं न रोचते ॥ १६ ॥ हीनार्थः हीयमानबलः । कः पुमान् जीवितत्यागे विषये । निश्चित्य निश्चयं कृत्वा । समृद्धार्यं वर्धमानबलं रिपुं प्राकृतं यथा क्षुद्रपुरुषमिव । वशमानेतुमिच्छतीत्यन्वयः । जीवितत्यागे निश्चयोस्ति चेत्तत्र प्रति युद्धाय याहीत्यर्थः ॥ १७ ॥ यस्य मनुष्येषु

सदृशो नास्ति । किंतु देवयोः इन्द्रविवस्वतोः इन्द्रसूर्ययोस्तुल्येन तेन रामेणेति शेषः । योद्धुं कथमाशंससे । वक्तुमेव न शक्यं किमुत कर्तुमिति शेषः ॥ १८—॥ १९ ॥ लब्ध्वेत्यादिश्लोकद्वयमेकान्वयं ॥ संप्रजल्पसि बहुविधं भाषसे । अद्येति शेषः । यदीच्छसि । वक्ष्यमाणोपायमिति शेषः । तदा तदैव । मे मया । उपस्थानं स्वयमेव समीपागमनं । रुचिरः प्रियः । स्वया बुद्ध्या शृणु । नतु परबुद्धिमनुसरेत्यर्थः ॥ २०—२२ ॥ उपायैः सीताहरणोपायैः । कृत्यं साध्यं । नास्ति । सिद्धे साधनायोगादिति भावः ॥ २३ ॥ अथ जीवति यदि जीवतीत्यर्थः । ततः तदा । समीक्षितं आलोचितं । यत् तत् अभिपत्स्यामः । करिष्याम इति यावत् ॥ २४ ॥ तत्किमित्यत्राह—वयमित्यादि ॥ वयं बाणैः स्वतनुं विदार्य रामेण विदारितां कारयित्वा । रुधिरेण समुक्षिताः रामनामाङ्कितैः शरैः सह युद्धादिहेष्याम इति योजना ।

स० इन्द्रविवस्वतोः एकदेहमाश्रितयोरित्यभूतोपमेयं । अन्यथेन्द्रादीनामेतदादिपराभवस्यबहुवारमनुभवान्ननिर्दर्शनाहतेतिबोध्यं ॥ १८ ॥ शि० शरैः विधातकैः ॥ स० वयंयुद्धात्स्वतनुंबाणैः स्वयमेवविदार्य रामनामाङ्कितैःशरैः रुधिरेणसमुक्षिताइव इहेष्यामः ॥ बाणैःशरैरितिपुनरुक्तिकृत्यमनालोचयतातीर्थेनेवनागोजिभट्टेनापि रामनामाङ्कितशरताडितानांमहोदरादीनांजीवतां

[पा०] १ ड. झ. ट. बलास्तदा । राक्षसाराधवंधस्ताः. २ च. झ. ज. ट. पूर्व. ३ ड. झ. ज. ट. सुप्तमहोबुध्वा. ४ ख. ड. झ. ट. निश्चितं. ५ क. ख. च छ. त्रिलोकेषु. ६ क. ड. झ. ट. संरब्धं. ७ ग. ड. छ. झ. ज. ट. पुरस्ताद्वैदेहीं. ख. ज. पुनस्तावैदेहीं. ८ ड. झ. ट. किमर्थंत्वंविलंबसे. च. छ. ज. किमर्थंपरितप्यसे. ग. घ. किमर्थंत्वंप्रजल्पसि. ९ ड. च. झ. ज. ट. राक्षसेन्द्रततःशृणु. १० क. ग.—ट. ततस्समभि. ११ क. ख. ग. ड.—ट. शरैः.

भक्षितो राघवोऽस्माभिर्लक्ष्मणश्चेति वादिनः ॥ तव पादौ ग्रहीष्यामस्त्वं नः कामं प्रपूरय ॥ २६ ॥
 ततोऽवधोपय पुरे गजस्कन्धेन पार्थिव ॥ हतो रामः सह आत्रा ससैन्य इति सर्वतः ॥ २७ ॥
 ग्रीतो नाम ततो भूत्वा भृत्यानां त्वमरिंदम ॥ भोगांश्च परिवारांश्च कामांश्च वसु दापय ॥ २८ ॥
 ततो माल्यानि वासांसि वीराणामनुलेपनम् ॥ पेयं च बहु योधेभ्यः स्वयं च मुदितः पिव ॥ २९ ॥
 ततोऽस्मिन्बहुलीभूते कौलीने सर्वतो गते ॥ भक्षितः समुद्रद्रामो राक्षसैरिति विश्रुते ॥ ३० ॥
 प्रविश्याश्वास्य चापि त्वं सीतां रहसि सान्त्वय ॥ धनधान्यैश्च कामैश्च रत्नैश्चैनां प्रलोभय ॥ ३१ ॥
 अनयोपधया राजन्भयशोकानुबन्धया ॥ अकामा त्वद्वशं सीता नष्टनाथा गमिष्यति ॥ ३२ ॥
 रञ्जनीयं हि भर्तारं त्रिनष्टमवगम्य सा ॥ नैराश्यात्स्त्रीलघुत्वाच्च त्वद्वशं प्रतिपत्स्यते ॥ ३३ ॥
 सा पुरा सुखसंवृद्धा सुखार्हा दुःखकर्षिता ॥ त्वय्यधीनं सुखं ज्ञात्वा सर्वथोपगमिष्यति ॥ ३४ ॥
 एतत्सुनीतं मम दर्शनेन रामं हि दृष्ट्वैव भवेदनर्थः ॥

इहैव ते सेत्स्यति मोत्सुको भूर्महानयुद्धेन सुखस्य लाभः ॥ ३५ ॥

अदृष्टसैन्यो ह्यनवाप्तसंशयो रिपून्वयुद्धेन जयन्नराधिपः ॥

यश्च पुण्यं च महन्महीपते श्रियं च कीर्तिं च चिरं समश्नुते ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुःषष्ठितमः सर्गः ॥ ६४ ॥

इदं च रामयुद्धं कृतमिति सीतासमाश्रयाय ॥ २५ ॥
 ततः आगमनानन्तरं । रामो लक्ष्मणश्च रिपुः निः-
 शेषं भक्षित इति तव पादौ ग्रहीष्यामः । त्वं संतो-
 पातिशयव्यञ्जनार्थं नः कामं प्रपूरय । अभीष्टं पारि-
 तोपिकं देहीत्यर्थः ॥ २६ ॥ गजस्कन्धेन गजस्कन्ध-
 गतपुरुषेण ॥ २७ ॥ नामेलीके । परिवारान्
 दासदासीः गजाश्वादीन्परिच्छदान्वा । “ स्याज्ज-
 ङ्गमे परीवारः ” इत्यमरः । कामान् काम्यमानान-
 भीष्टान् । वसु सुवर्णं ॥ २८—२९ ॥ तत इत्यादि-
 श्लोकद्वयं ॥ कौलीने लोकवादे । “ स्यात्कौलीनं
 लोकवादे ” इत्यमरः । कौलीनमेव विशदयति—भ-
 क्षित इति । प्रविश्य । समीपं गत्येत्यर्थः । आश्रया
 रामात्ययजं शोकं निवार्य । सान्त्वय मयि प्रीतिं

कुर्वित्येवं सान्त्ववादं कथयेत्यर्थः । धनैः सुवर्णैः
 ॥ ३०—३१ ॥ उपधया कपटोपायेन । भयशोका-
 नुबन्धया संपादितसीताभयशोकेनेत्यर्थः । अकामा
 पूर्वं त्वदनमिलाषिणी ॥ ३२ ॥ स्त्रीलघुत्वात् स्त्रीचा-
 पलात् ॥ ३३ ॥ त्वय्यधीनं त्वयि विषये अधीनं पर-
 तन्त्रं । उपगमिष्यति । त्वामिति शेषः ॥ ३४ ॥
 उक्तमर्थं निगमयति—एतदिति ॥ एतत् मम दर्श-
 नेन बुद्ध्या । सुनीतं निर्णीतं । रामं दृष्ट्वा स्थितस्य
 तव अनर्थो भवेत् । मोत्सुको भूः मा रणोत्सुको भूः ।
 अयुद्धेन युद्धव्यतिरिक्तासनबलेन । प्रसज्यप्रतिषे-
 धेपि समासस्येष्टत्वात्साधुः ॥ ३५ ॥ तदेवायुद्धं
 स्तौति—अदृष्टेति ॥ अदृष्टसैन्यः अदृष्टशत्रुसैन्यः ।
 अतएवानवाप्तसंशयः अप्राप्तप्राणसंदेहः । अयुद्धेन

प्रत्यावृत्तौखसंपादितपुण्यमेवनिमित्तमित्यभिप्रेतं । “ रामंहिदृष्ट्वैवभवेदनर्थः ” इतिसर्गोपान्यश्लोकीयानर्थोवधइतिस्वव्याख्यानपूर्वो-
 त्तराविमर्शमूलंचेतिमतिमद्भिःसंतोषव्यं ॥ २५ ॥ तितु बहुदेयं देहीतिशेषः । मुदितःपिव मुदितइवपिव मैरेयमितिशेषः ॥ २९ ॥
 ती० अनयोपधया अनेनकपटोपायेन । भयशोकानुबन्धया संपादितभयशोकयेत्यर्थः । अनयोपधयेत्यादिश्लोकत्रयस्यवास्तवार्थं
 महोदरवाणी प्रकारान्तरेणनिस्सरति—अनयेति । नष्टनाथागमिष्यतीत्यत्र नष्ट न अथ आगमिष्यतीतिच्छेदः । अथेत्यर्थः ।
 हेनष्ट रावण । अकामा विष्णुकामासीता । अनयोपधयापि त्वद्वशंनागमिष्यतीत्यर्थः ॥ ३२ ॥ स० अयुद्धेन विनायुद्धं । एतेन
 सीतालाभानन्तरंकृतकार्यःशरणंज्येतिस्मृत्यतइतिज्ञेयं ॥ ३५ ॥ इतिचतुःषष्ठितमःसर्गः ॥ ६४ ॥

[पा०] १ ड. झ. ज. ट. देयंचबहु. ग. देयंचबहुधातेभ्यः. २ ड.—ट. भूयशोकानु. ३ च. छ. झ. ट. रमणीयंहि.
 ४ ग. ड. च. ज.—ट. अनष्टसैन्यो. ५ ड. च. झ. ट. रिपुंत्वयुद्धेनजयज्जनाधिप. ६ छ. ज. ज. नराधिप. ७ क. ख. च.
 छ. ज. सौख्यंचमहान्महीपतिः. ८ ख. च. छ. ज. श्रियंसमृद्धांच. ८ ग. सुखं.

पञ्चषष्ठितमः सर्गः ॥ ६५ ॥

कुम्भकर्णेन महोदरभर्त्सनपूर्वकरावणंप्रतिरामवधप्रतिज्ञानेन रणायनिर्याणोक्तिः ॥ १ ॥ रावणेन कुम्भकर्णस्यनानाभरणै-
रलङ्कारपूर्वकं रणायप्रेषणम् ॥ २ ॥ कुम्भकर्णेन स्वप्रस्थानसमयप्रादुर्भूतदुर्निमित्तालक्षीकारेणैव रणायनिर्याणम् ॥ ३ ॥

स तथोक्तस्तु निर्भर्त्स्य कुम्भकर्णो महोदरम् ॥ अब्रवीद्राक्षसश्रेष्ठं आतरं रावणं ततः ॥ १ ॥
सोहं तव भयं घोरं वधात्तस्य दुरात्मनः ॥ रामस्याद्य प्रमार्जामि निर्वैरो हि सुखी भव ॥ २ ॥
गर्जन्ति न वृथा शूरा निर्जला इव तोयदाः ॥ पश्य संपाद्यमानं तु गर्जितं युधि कर्मणा ॥ ३ ॥
न मर्षयति चात्मानं संभावयति नात्मना ॥ अदर्शयित्वा शूरास्तु कर्म कुर्वन्ति दुष्करम् ॥ ४ ॥
विह्वलानामबुद्धीनां रौद्रा पण्डितमानिनाम् ॥ शृण्वता सादितमिदं त्वद्विधानां महोदर ॥ ५ ॥
युद्धे कापुरुषैर्नित्यं भवद्भिः प्रियवादिभिः ॥ राजानमनुगच्छद्भिः कृत्यमेतद्वि सादितम् ॥ ६ ॥
राजशेषा कृता लङ्का क्षीणः कोशो बलं हतम् ॥ राजानमिममासाद्य सुहृच्चिह्नममित्रकम् ॥ ७ ॥
एष निर्याम्यहं युद्धमुद्यतः शत्रुनिर्जये ॥ दुर्नयं भवतामद्य समीकर्तुमिहाहवे ॥ ८ ॥

जयन् युद्धव्यतिरिक्तोपायेन जयन्नित्यर्थः । महत्
पुण्यं पुण्यफलं सुखं । श्रियं श्रीमत्प्रियालाभेन जनितां
संपदं । कीर्तिं प्रसादं । विस्तारं वा । “कीर्तिः प्रसादे
यशसि कर्दमे विस्तृतावपि” इति रत्नमाला । महीपते
इति संबोधनं । सीतानुरागाभावेन नैराश्याद्रामः स्वयं
विनश्यतीति महोदरहृदयम् ॥ ३६ ॥ इति श्रीगो-
विन्दराजविरचिते श्रीमद्रामायणभूषणे रत्नकिरीटा-
ख्याने युद्धकाण्डव्याख्याने चतुःषष्ठितमः सर्गः ॥ ६४ ॥

अथ युद्धाय कुम्भकर्णनिर्याणं पञ्चषष्ठितमे—स
तथोक्तस्त्वित्यादि ॥ निर्भर्त्स्य गर्जन्तीत्यादिवक्ष्यमाण-
प्रकारेणेति शेषः ॥ १ ॥ प्रमार्जामि । निर्वर्तयिष्या-
मीत्यर्थः । वर्तमानसामीप्ये वर्तमानवत्प्रयोगः ॥ २ ॥
वृथा कर्मणा विना । मया तु कर्मणा संपाद्यमानं
गर्जितं पश्य । गर्जितानुसारेण कर्म करोमीत्यर्थः
॥ ३ ॥ शूराः परकृतामवमानोक्तिः । न मर्षयति न
मर्षयन्ति न सहन्ते । आत्मना स्वयं । आत्मानं न
संभावयति न संभावयन्ति न बहुमन्यन्ते । उभयत्रापि-

व्यत्ययेनैकवचनं । किंतु अदर्शयित्वा अप्रकाश्य ।
आत्मपौरुषमनुक्त्वेत्यर्थः । दुष्करमपि कर्म कुर्वन्ति
॥ ४ ॥ विह्वलानामिति । अत्र पञ्चम्यर्थे षष्ठी ।
सादितमिति भावे निष्ठा । विह्वलेभ्यः कातरेभ्यः ।
अबुद्धिभ्यः पण्डितमानिभ्यः त्वद्विधेभ्यः । शृण्वता
राज्ञा । इदमीदृशं । सादितं प्राप्तंभवति ॥ ५ ॥ इदं-
शब्दनिर्दिष्टं दर्शयति—युद्ध इति ॥ युद्धे कापुरुषैः
युद्धभीरुभिरित्यर्थः । राजानमनुगच्छद्भिः राजेच्छा-
नुसारिभिरित्यर्थः । एतत् प्रकृतयुद्धपर्यवसायि सीता-
हरणकृत्यं । सादितं संपादितं ॥ ६ ॥ राजशेषेति ।
अत्राप्यनुगच्छद्भिः भवद्भिरित्यनुषजनीयं । सुहृच्चिह्नं
सुहृद्व्यपदेश्यं । अमित्रकं भवताममित्रभूतं । इमं
राजानमासाद्य अनुगच्छद्भिः भवद्भिः लङ्का राजशेषा
कृता । अकार्यप्रवृत्तो राजा यैर्न निवार्यते स तेषाम-
मित्र इत्यभिप्रायेण अमित्रकमित्युक्तं ॥ ७ ॥ दुर्नयं
समीकर्तुं शत्रुनिर्जये । तद्विनाश इत्यर्थः । उद्यतः
उद्युक्तः सन् । युद्धं युद्धभूमिं प्रति । एष निर्यामि ।

ती० सोहमित्यस्यवास्तवार्थस्तु दुरात्मनः दुष्टेष्वप्यात्माबुद्धिः असुग्रहरूपायस्यरामस्याहं रामदासोह्यद्यपि । तथापि तस्यप्रसि-
दस्य प्रहस्तसुखराक्षससमूहस्येत्यर्थः । वधात्तव घोरंभयमुपस्थितमितिशेषः । तत्प्रमार्जामि अपनयामि । सत्वं निर्वैरःसन् सुखीभवे-
तिसंबन्धः ॥ २ ॥ ति० आत्मनाआत्मानंसंभावयितुं श्लाघयितुंनमर्षयन्ति नसहन्ते । नेच्छन्तीतियावत् ॥ ४ ॥ ति० अश्वरखरू-
पवैह्वल्यादिगुणानां लङ्घ्यः युद्धनिवृत्तिपरं रोचते नतुवीराणामित्यर्थः । शृण्वतासादितमिदंत्वद्विधानामितिपाठे विह्वलत्वादियु-

[पा०] १ ख. न. एवमुक्तस्तु. २ ख. च. ज. न. निर्वैरस्त्वं. ३ झ. ज. ट. संभावयितुमात्मना. ४ क. शूरस्तुक्रुते
कर्मदुष्करं. ५ क. ख. घ.—ट. राज्ञां. ६ ख. ड. च. झ. न. ट. रोचतेतद्वचोनिर्त्यकथ्यमानंमहोदर. ७ ड. झ. ट. सर्वं
कृत्यंविनाशितं. क.—घ. कृत्यमेतद्विधातितं. च. न. कृत्यमेतद्विनाशितं. ८ क. ख. ज.—ट. कर्तुमहाहवे.

एवमुक्तवतो वाक्यं कुंभकर्णस्य धीमतः ॥ प्रत्युवाच ततो वाक्यं ग्रहसन्राक्षसाधिपः ॥ ९ ॥
 महोदरोयं रामात्तु परितस्तो न संशयः ॥ न हि रोचयते तात युद्धं युद्धविशारद ॥ १० ॥
 कश्चिन्मे त्वत्समो नास्ति सौहृदेन वलेन च ॥ गच्छ शत्रुवधाय त्वं कुंभकर्ण जयाय च ॥ ११ ॥
 तस्मात्तु भयनाशार्थं भवान्संबोधितो मया ॥ अयं हि कालः सुहृदां राक्षसानामरिंदम ॥ १२ ॥
 तद्गच्छ शूलमादाय पाशहस्त इवान्तकः ॥ वानरान्राजपुत्रौ च भक्षयादित्यतेजसौ ॥ १३ ॥
 रामालोक्य तु ते रूपं विद्रविष्यन्ति वानराः ॥ रामलक्ष्मणयोश्चापि हृदये प्रस्फुटिष्यतः ॥ १४ ॥
 एवमुक्त्वा महाराजः कुंभकर्णं महाबलम् ॥ पुनर्जातमिवात्मानं मेने राक्षसपुङ्गवः ॥ १५ ॥
 कुंभकर्णबलाभिज्ञो जानंस्तस्य पराक्रमम् ॥ बभूव मुदितो राजा शशाङ्क इव निर्मलः ॥ १६ ॥
 इत्येवमुक्तः संहृष्टो निर्जगाम महाबलः ॥ १७ ॥

राज्ञस्तु वचनं श्रुत्वा कुम्भकर्णः समुद्यतः ॥ आददे निशितं शूलं वेगाच्छत्रुनिर्वहणम् ॥ १८ ॥
 सर्वकालायसं दीप्तं तप्तकाञ्चनभूषणम् ॥ इन्द्राशनिसमं भीमं वज्रप्रतिमगौरवम् ॥ १९ ॥
 देवदानवगन्धर्वक्षकिन्नरसूदनम् ॥ रक्तमाल्यं महाधाम स्वतश्चोद्गतपावकम् ॥ २० ॥
 आदाय निशितं शूलं शत्रुशोणितरञ्जितम् ॥ कुंभकर्णो महातेजा रावणं वाक्यमब्रवीत् ॥ २१ ॥
 गमिष्याम्यहमेकाकी तिष्ठत्विह वलं मेम ॥ अद्य तान्क्षुभितान्कुद्धो भक्षयिष्यामि वानरान् ॥
 कुंभकर्णवचः श्रुत्वा रावणो वाक्यमब्रवीत् ॥ २२ ॥
 सैन्यैः परिवृतो गच्छ शूलमुद्गरपाणिभिः ॥ वानरा हि महात्मानः शीघ्राः सुव्यवसायिनः ॥ २३ ॥
 एकाकिनं प्रमत्तं वा नयेयुर्दशनैः क्षयम् ॥ तस्मात्परमदुर्धयैः सैन्यैः परिवृतो व्रज ॥
 रक्षसामहितं सर्वं शत्रुपक्षं निषूदय ॥ २४ ॥

अथासनात्समुत्पत्य स्रजं मणिकृतान्तराम् ॥ आवबन्ध महातेजाः कुंभकर्णस्य रावणः ॥ २५ ॥
 अङ्गदान्यङ्गुलीवेष्टान्वराण्याभरणानि च ॥ हारं च शशिसंकाशमावबन्ध महात्मनः ॥ २६ ॥
 दिव्यानि च सुगन्धीनि माल्यदामानि रावणः ॥ श्रोत्रे चासंजयामास श्रीमती चास्य कुण्डले ॥ २७ ॥

अद्यैव निर्यास्यामीत्यर्थः ॥ ८-११ ॥ तस्मात् भवतो
 निःसमत्वात् । संबोधितः प्रबोधितः । अयं हि कालः ।
 युद्धायेतिशेषः ॥ १२-१४ ॥ पुनर्जातमिव मेने ।
 जेष्यत्ययमिति विश्वासादितिभावः ॥ १५-१६ ॥
 इत्येवमित्यर्थः ॥ निर्जगाम निर्गन्तुमुद्युक्तः ॥ १७-
 ॥ १८ ॥ सर्वकालायसं बहुकाष्ण्यायसमयमित्यर्थः
 ॥ १९ ॥ महाधाम महातेजः । स्वतश्चोद्गतपावकं

क्रौर्यात्स्वत एवोत्पन्नाग्रिकणं ॥ २०-२२ ॥ महा-
 स्मानः महाबुद्धयः । शीघ्राः वेगवन्तः । सुव्यवसा-
 यिनः दृढनिश्चयाः ॥ २३-२४ ॥ स्रजं काञ्चन-
 मालां । कुम्भकर्णस्य आवबन्ध कुम्भकर्णे आवबन्धे-
 त्यर्थः ॥ २५ ॥ अङ्गुलीवेष्टान् अङ्गुलीयकानि ॥ २६ ॥
 आसञ्जयामास । बबन्धेत्यर्थः । अत्र केयूरादीनाम-
 प्युपलक्षणं । काञ्चनाङ्गदकेयूरेत्यनुवादात् ॥ २७ ॥

णानांस्त्रिधानां वचः श्रुत्वा इदंसादितं ईदृशं दुःखं प्राप्तं भवतीत्यर्थ इति तीर्थः ॥ ५ ॥ ती० समालोक्येत्यस्य वास्तवार्थस्तु ते रूपं स-
 मालोक्य रामलक्ष्मणयोः संबन्धिनो वानराः विद्रविष्यन्ति । प्रस्फुटिष्यतः थावापृथिव्यावितिशेषः । अतो हृदये युद्धगमनाय मतिं कु-
 र्वित्यर्थः ॥ १४ ॥ स० मणयः कृताः अन्तरेयस्याः सा तां । स्रजं मालां ॥ २५ ॥ स० माल्यदामानि पुष्पमालाः । “माल्यं

[पा०] १ ख. ड.—ट. शयानः शत्रुनाशार्थं. २ झ. संगच्छ. क. ख. घ. ड. च. ट. त्वंगच्छ. ३ क. ख. ड. च. झ. ट.
 महातेजाः. ४ ड. झ. ट. श्रुत्वा योद्धुमुद्यत्तवांस्तदा. ५ क. ग.—झ. निर्वहणः. ६ ड. झ. ट. सर्वकालायसं. ७ ड. च. छ.
 झ. ट. इन्द्रनीलसमप्रख्यं. ८ क. च. छ. महत्. ९ क. ड. च. छ. झ. ज. ट. तान्क्षुभितः. १० ड. झ. ट. शूराः. ११ ख.
 च. छ. ज. रक्षस्वरक्षसांपक्षं. १२ ग. ड. च. झ. ट. गात्रेषु सञ्जयामास श्रोत्रयोश्चास्य. ख. छ. अङ्गेष्वासञ्जयामास.

काञ्चनाङ्गदेकेयूरनिष्काभरणभूषितः ॥ कुम्भकर्णो बृहत्कर्णः सुहुतोऽग्निरिवावभौ ॥ २८ ॥

श्रोणीसूत्रेण महता मेचकेन व्यराजत ॥ अमृतोत्पादने नद्धो भुजङ्गेनेव मन्दरः ॥ २९ ॥

स काञ्चनं भारसहं निवातं विद्युत्प्रभं दीप्तमिवात्मभासा ॥

आवध्यमानः कवचं रराज संध्याभ्रसंवीत इवाद्विराजः ॥ ३० ॥

सर्वाभरणसर्वाङ्गः शूलपाणिः स राक्षसः ॥ त्रिविक्रमकृतोत्साहो नारायण इवावभौ ॥ ३१ ॥

आतरं संपरिष्वज्य कृत्वा चाभिप्रदक्षिणम् ॥ प्रणम्य शिरसा तस्मै संप्रतस्थे महाबलः ॥ ३२ ॥

निष्पतन्तं महाकायं महानादं महाबलम् ॥ तमाशीभिः प्रशस्ताभिः प्रेषयामास रावणः ॥ ३३ ॥

शङ्खदुन्दुभिनिर्घोषैः सैन्यैश्चापि वरायुधैः ॥ तं गजैश्च तुरङ्गैश्च स्यन्दनैश्चाम्बुदस्वनैः ॥ ३४ ॥

अनुजग्मुर्महात्मानं रथिनो रथिनां वरम् ॥ ३५ ॥

सर्पैरुष्टैः खरैरश्वैः सिंहद्विपमृगद्विजैः ॥ अनुजग्मुश्च तं घोरं कुम्भकर्णं महाबलम् ॥ ३६ ॥

स पुष्पवर्षैरवकीर्यमाणो धृतातपत्रः शितशूलपाणिः ॥

मदोत्कटः शोणितगन्धमत्तो विनिर्ययौ दानवदेवशत्रुः ॥ ३७ ॥

पदातयश्च बहवो महानादा महाबलाः ॥ अन्वयू राक्षसा भीमा भीमाक्षाः शस्त्रपाणयः ॥ ३८ ॥

रक्ताक्षाः सुमहाकाया नीलाञ्जनचयोपमाः ॥ शूलानुद्यम्य खड्गांश्च निशितांश्च परश्वधान् ॥ ३९ ॥

बहुव्यामांश्च परिधान्गदाश्च मुसलानि च ॥ तालस्कन्धांश्च विपुलान्क्षेपणीयान्दुरासदान् ॥ ४० ॥

अथान्यद्रपुरादाय दारुणं रोमैर्हर्षणम् ॥ निष्पपात महातेजाः कुम्भकर्णो महाबलः ॥ ४१ ॥

धनुःशतपरीणाहः स षट्छतसमुच्छ्रितः ॥ रौद्रः शकटचक्राक्षो महापर्वतसन्निभः ॥ ४२ ॥

संनिपत्य च रक्षांसि दग्धशैलोपमो महान् ॥ कुम्भकर्णो महावक्रः ग्रहसन्निदमब्रवीत् ॥ ४३ ॥

अद्य वानरमुख्यानां तानि यूथानि भागशः ॥ निर्दहिष्यामि संक्रुद्धः शैलभानिव पावकः ॥ ४४ ॥

नापराध्यन्ति मे कामं वानरा वनचारिणः ॥ जातिरस्मद्विधानां सा पुरोद्यानविभूषणम् ॥ ४५ ॥

पुरोधस्य मूलं तु राघवः सहलक्ष्मणः ॥ हते तस्मिन्हतं सर्वं तं वधिष्यामि संयुगे ॥ ४६ ॥

एवं तस्य ब्रुवाणस्य कुम्भकर्णस्य राक्षसाः ॥ नादं चक्रुर्महोघोरं कम्पयन्त इवार्णवम् ॥ ४७ ॥

—२८ ॥ अमृतोत्पादने नद्ध इति निमित्तसप्तमी । भुजङ्गेन वासुकिना ॥ २९ ॥ भारसहं आयुधादिभिः प्रहारेष्यशिथिलमित्यर्थः । दृढमिति वाऽर्थः । यद्वा उपनीतायां तुलायां स्थाप्यमानान्बहून्भारान् सहत इति भारसहः । अनेकभारपरिमाण इत्यर्थः । निवातं वातप्रवेशनिवारकं । निरन्तरमिति यावत् । आल-भासा कवचकान्त्या । यद्वा निवातं शस्त्राभेद्यं । “नि-वातावाश्रयावातौ शस्त्राभेद्यं च वर्म यत्” इत्यमरः । आवध्यमानः आवध्नन् । आर्षविकरणव्यत्ययेन श्य-न्प्रत्ययः ॥ ३० ॥ सर्वाभरणसर्वाङ्गः सर्वाभरणयुक्तस-र्वाङ्गः । त्रिविक्रमकृतोत्साहः त्रिषु विक्रमेषु पदन्यासेषु

कृतोत्साहः ॥ ३१-३५ ॥ सर्पैरिति । सर्पादीनां महाश-रीराणां वाहनत्वं संभवतीति बोध्यं । द्विपाः गजाः । द्विजाः हंसादयः ॥ ३६ ॥ मदोत्कटः स्वाभाविकमदेन मत्तः । “मत्ते शौण्डोत्कटक्षीवाः” इत्यमरः ॥ ३७-३९ ॥ बहुव्यामान् अनेकव्यामप्रमाणान् । “व्यामो बाह्वोः सकरयोस्ततयोस्तिर्यगन्तरं” इत्यमरः । ताल-स्कन्धान् तालकाण्डान् ॥ ४०-४१ ॥ धनुःशतपरीणाहः धनुःशतविशालः । षट्छतसमुच्छ्रितः षट्छतधनुरु-द्धायः । संनिपत्य स्वानुगमनायोद्युक्तानां राक्षसानां समीपं गत्वेत्यर्थः ॥ ४२-४४ ॥ सा जातिः वानर-जातिः । अस्मद्विधानां क्रीडापराणां ॥ ४५-४७ ॥

[पा०] १ ड. झ. ट. मिन्दपालांश्चपरिधान्. २ घ. विपुलान्प्रासान्. ३ क. ख. ग. ड. च. झ. ञ. ट. घोरदर्शनं. ४ ड. च. छ. ज. महायूथानि. ख. नानायूथानि. ५ ड. झ. ट. पतङ्गानिव. ६ ख. च. छ. ज. वधिष्याम्यतोयुधि. ७ ग. महाघोराः. ख. च. ज. महायोधाः.

तस्य निष्पततस्तूर्णं कुम्भकर्णस्य धीमतः ॥ बभूवुर्घोररूपाणि निमित्तानि समन्ततः ॥ ४८ ॥
 उल्काशनिघुता मेघा बभूवुर्गर्दभारुणाः ॥ ससागरवना चैव वसुधा समकम्पत ॥ ४९ ॥
 घोररूपाः शिवा नेदुः सज्वालकबलैर्मुखैः ॥ मण्डलान्यपसव्यानि ववन्धुश्च विहङ्गमाः ॥ ५० ॥
 निष्पपात च मालेव गृध्रोस्य पथि गच्छतः ॥ प्रास्फुरन्नयनं चास्य सव्यो बाहुश्च कम्पते ॥ ५१ ॥
 निपपात तदा चोल्का ज्वलन्ती भीमनिस्स्रुता ॥ आदित्यो निष्प्रभश्चासीन्न प्रवाति सुखोऽनिलः ॥ ५२ ॥
 अचिन्तयन्महोत्पातानुत्थितात्रोमहर्षणान् ॥ निर्ययौ कुम्भकर्णस्तु कृतान्तबलचोदितः ॥ ५३ ॥
 स लङ्घयित्वा प्राकारं पद्भ्यां पर्वतसन्निभः ॥ दैदर्शाभ्रघनप्रख्यं वानरानीकमद्भुतम् ॥ ५४ ॥
 ते दृष्ट्वा राक्षसश्रेष्ठं वानराः पर्वतोपमम् ॥ वायुनुन्ना इव घना ययुः सर्वा दिशस्तदा ॥ ५५ ॥
 तद्वानरानीकमतिप्रचण्डं दिशो द्रवद्भिन्नमिवाभ्रजालम् ॥
 स कुम्भकर्णः समवेक्ष्य हर्षान्ननाद भूयो घनवद्वनाभः ॥ ५६ ॥
 ते तस्य घोरं निनदं निशम्य यथा निनादं दिवि वारिदस्य ॥
 पेतुर्धरण्यां बहवः प्लवङ्गा निकृत्तमूला इव सालवृक्षाः ॥ ५७ ॥
 विपुलपरिघवान्स कुम्भकर्णो रिपुनिधनाय विनिस्सृतो महात्मा ॥
 कपिगणभयमाददैत्सुभीमं प्रभुरिव किङ्करदण्डवान्युगान्ते ॥ ५८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चपष्ठितमः सर्गः ॥ ६५ ॥

षट्षष्टितमः सर्गः ॥ ६६ ॥

लङ्काप्राकारोल्लङ्घनेनरणायाभ्यागच्छतःकुम्भकर्णस्य गिरिसदृशपृथुतरशरीरावलोकनमात्रेण नीलनलादिभिर्मयात्पलायनम्
 ॥ १ ॥ अङ्गदेन नानाप्रकारैःपरिसान्तिवर्तस्तैः पुनःप्रत्यावर्तनेन तरुशिलादिपरिग्रहणेन कुम्भकर्णप्रत्यभियानम् ॥ २ ॥

स लङ्घयित्वा प्राकारं गिरिकूटोपमो महान् ॥ निर्ययौ नगरात्तूर्णं कुम्भकर्णो महाबलः ॥ १ ॥

घोररूपाणि अत्यन्तघोराणि ॥ ४८ ॥ गर्दभारुणाः संघातः ॥ ५४—५७ ॥ प्रभुः अन्तकः । किंकरद-
 गर्दभवदव्यक्तरागाः । “ अव्यक्तरागस्त्वरुणः ” ण्डवान् किंकरोमीत्यवस्थायी सचेतनो दण्डः तद्वान्
 इत्यमरः ॥ ४९—५० ॥ गच्छतोस्य उपरिप्रदेशे ॥ ५८ ॥ इति श्रीगोविन्दराजविरचिते श्रीमद्रामाय-
 गृध्रो मालेव निष्पपातेत्यन्वयः । गृध्र इति जालेक-
 वचनं । सव्यशब्दो लिङ्गव्यत्ययेन नयनशब्देनापि
 संबध्यते । कम्पते अकम्पत ॥ ५१ ॥ उल्का मेघनि-
 र्गतज्वालाविशेषः ॥ ५२—५३ ॥ अभ्रघनः अभ्र-
 अथ कुम्भकर्णयुद्धप्रवृत्तिः—स इत्यादि ॥ १ ॥

मालाप्रसूनयोः ” इत्यभिधानात् ॥ २७ ॥ ति० विपुलपरिघवानिति । शूलवदिदमप्यस्यायुधं । किङ्करदण्डवान् किङ्कराः संहार-
 रपरिकराः कालदण्डाअस्यसन्तितथा । युगान्तेप्रभुः कालाग्निरुद्रइवविनिस्सृतः ॥ स० विपुलपरिघवान् विपुलपरिघादपीतविपुल-
 परिघं शूलं तद्वान् । परिघोरोषः । “ रोषेचपरिघोमतः ” इतिविश्वः । तद्वानितिवा । इदमप्यस्यायुधमितिनागोजिभट्टव्याकरणं
 तथा प्रभुविशेषणमितितीर्थव्याख्यानंचानुक्तानुवादत्वेन दण्डस्यनियतायुधस्यप्रथमग्रहणान्नैरर्थक्याचक्रमादुपेक्ष्ये । दण्डोस्यास्तीति
 दण्डवान् । करोदण्डवान्यस्येतिबहुव्रीहिः । प्रभुः संहारसमर्थोयमः । किं इति कपिगणभयंआदददिव सुभीमं द्रष्टृणामपियथाभ-
 वतितथानिस्सृतइतिसंबन्धः । “ किंकराः संहारपरिकराः कालदण्डाअस्यसन्तीतिकिंकरदण्डवान् ” । “ किंकरोमीत्युपस्थितदण्डो-
 स्यास्तीती ” तिकमान्नागोजिभट्टतीर्थो विन्दुसन्दोहविचार्यव्याख्यावकारावित्यलम् ॥ ५८ ॥ इतिपञ्चपष्ठितमःसर्गः ॥ ६५ ॥

[पा०] १ क. ख. च. व. उल्काशनिमुचो. २ ज. बभूवुर्घैशदारुणाः. ग. घ. च. छ. झ. विनेदुर्गर्दभा. ३ ख. च. छ.
 ज. न. गृध्रोस्यशूलाग्रेपथि. घ. ङ. झ. ट. गृध्रोस्यशूलेवैपथि. ४ क. ग.—ट. बाहुरकंपत. ५ ङ. झ. सददर्शघनप्रख्यं. ६ ख.
 च. छ. न. तंदृष्ट्वावानरश्रेष्ठाराक्षसं. ७ क. ग. घ. पर्वतोपमाः. ८ क. ख. च. छ. न. विनिर्गतो. ९ घ. मादिशन्सुभीमः.

स ननाद महानादं समुद्रमभिनादयन् ॥ जनयन्निव निर्घातान्विधमन्निव पर्वतान् ॥ २ ॥
 तमवध्यं मघवता यमेन वरुणेन वा ॥ प्रेक्ष्य भीमाक्षमायान्तं वानरा विप्रदुद्रुवुः ॥ ३ ॥
 तांस्तु विप्रद्रुतान्दृष्ट्वा वालिपुत्रोऽङ्गदोऽब्रवीत् ॥ नलं नीलं गवाक्षं च कुमुदं च महाबलम् ॥ ४ ॥
 आत्मानमत्र विस्मृत्य वीर्याण्यभिजनानि च ॥ क गच्छत भयत्रस्ताः प्राकृता हरयो यथा ॥ ५ ॥
 साधु सौम्या निवर्तध्वं किं प्राणान्परिरक्षथ ॥ नालं युद्धाय वै रक्षो महतीयं विभीषिका ॥ ६ ॥
 महतीमुत्थितामेनां राक्षसानां विभीषिकाम् ॥ विक्रमाद्विधमिष्यामो निवर्तध्वं पुवङ्गमाः ॥ ७ ॥
 कृच्छ्रेण तु समाश्वस्य संगम्य च ततस्ततः ॥ वृक्षान्द्रिहस्ता हरयः संप्रतस्थू रणाजिरम् ॥ ८ ॥
 ते निवृत्य तु संक्रुद्धाः कुम्भकर्णं वनौकसः ॥ निजघ्नुः परमक्रुद्धाः समदा इव कुञ्जराः ॥ ९ ॥
 प्रांशुभिर्गिरिशङ्कैश्च शिलाभिश्च महाबलः ॥ पादपैः पुष्पिताग्रैश्च हन्यमानो न कम्पते ॥ १० ॥
 तस्य गात्रेषु पतिता भिद्यन्ते शतशः शिलाः ॥ पादपाः पुष्पिताग्राश्च भग्नाः पेतुर्महीतले ॥ ११ ॥
 सोपि सैन्यानि संक्रुद्धो वानराणां महौजसाम् ॥ ममन्थ परमायत्तो वनान्यग्निरिवोत्थितः ॥ १२ ॥
 लोहितार्द्रास्तु बहवः शेरते वानरर्षभाः ॥ निरस्ताः पतिता भूमौ ताम्रपुष्पा इव द्रुमाः ॥ १३ ॥
 लङ्घयन्तः प्रधावन्तो वानरा नावलोकयन् ॥ १४ ॥
 केचित्समुद्रे पतिताः ^{१३} केचिद्गगनमाश्रिताः ॥ वध्यमानास्तु ते वीरा राक्षसेन वलीयसा ॥ १५ ॥
 सागरं येन ते तीर्णाः पथा तेन प्रदुद्रुवुः ॥ १६ ॥
 ते स्थलानि तथा निम्नं विपणवदना भयात् ॥ ऋक्षा वृक्षान्समारूढाः ^{१४} केचित्पर्वतमाश्रिताः ॥ १७ ॥
 ममञ्जुरर्णवे केचिद्गुहाः केचित्समाश्रिताः ॥ ^{१५} निषेदुः पुवगाः केचित्केचिन्नैवावतस्थिरे ॥ १८ ॥
 [केचिद्भूमौ निपतिताः केचित्सुप्ता मृता इव] ॥ तान्समीक्ष्याङ्गदो भग्नान्वानरानिदमब्रवीत् ॥ १९ ॥
 अवतिष्ठत युध्यामो निवर्तध्वं पुवङ्गमाः ॥ भग्नानां वो न पश्यामि परिगम्य महीमिमाम् ॥
 स्थानं सर्वे निवर्तध्वं किं प्राणान्परिरक्षथ ॥ २० ॥

विधमन् दहन् ॥ २—४ ॥ अभिजनानि प्रशस्तकुलानि
 ॥ ५ ॥ विभीषिका भयजनकः कृत्रिमपुरुषवेषः
 ॥ ६—८ ॥ परमक्रुद्धा इति कुञ्जरविशेषणं ॥ ९ ॥
 प्रांशुभिः उन्नतैः । महाबलः कुम्भकर्णः ॥ १०—
 ११ ॥ ममन्थ । ददाहेत्यर्थः ॥ १२ ॥ निरस्ताः
 उत्क्षिप्ताः ॥ १३ ॥ लङ्घयन्त इत्यर्थः ॥ नावलोकयन्

नावलोकयन् । पृष्ठदेशमित्यर्थः ॥ १४ ॥ केचित्ते
 वानरा इति योजना ॥ १५ ॥ सागरमित्यर्थः ॥ ते
 वानराः ॥ १६ ॥ स्थलानि अतिधावनयोग्यान्देशान्
 उन्नतप्रदेशान्वा । आश्रिता इत्यन्वयः ॥ १७ ॥
 निषेदुः भूमौ पतिता इव तस्थुः ॥ १८—१९ ॥ परि-
 गम्य प्रदक्षिणीकृत्येत्यर्थः । स्थानं न पश्यामीत्यन्वयः

स० विजयन् विजयमानः । जयतीतिजयन् । विशिष्टश्चासौजयंश्चेतिसतथेतिवा । ति० निर्घातान् अशनिघोषान् ॥ २ ॥
 स० हेसौम्याः क्रौर्यप्रदर्शनकालेपितदप्रकाशकाइतीर्ष्यासंबोधनं । प्राणान् किंपरिरक्षथ स्वामिकामिताकरणेनजीवनंधिगिति
 भावः । इदंरक्षः अस्माभिःसहयुद्धंकर्तुंनालं नसमर्थं । महतीविभीषिका महद्विभीषणं । भावेणुल् ॥ ६ ॥ स० बहवःशिलाः
 “ वीतो गुणवचनात् ” इत्युकारान्तस्त्रीलिङ्गो बहुशब्दः ॥ ११ ॥ स० इमांमहींपरिक्रम्यापिस्थितानां स्थानं निर्भयस्थलं । नप-

[पा०] १ ड. झ. ट. विजयन्निव. २ क. ग. घ. च. छ. ज. निर्घोषान्. ३ च. छ. ज. तान्वीरःप्रद्रुतान्दृष्ट्वा. क. ग.
 घ. ज. तांस्तुविद्रवतोदृष्ट्वा. ४ क. ग. घ. ड. झ. ट. राजपुत्रोऽङ्गदो. ५ क. कुमुदंगन्धमादनं. ६ ख. ड. च. झ. ट. आत्मन-
 स्तानिविस्मृत्य. ग. आत्मानमथविस्मृत्य. ७ ड. झ. ट. वृक्षान्द्रिहिलाहरयः. ८ क.—ड. झ. ट. संप्रतस्थूरणाजिरे. च. छ.
 युद्धार्थसंप्रतस्थिरे. ९ ख. ग. ड.—ट. संरब्धाः. १० च. छ. ज. बुध्यते. ११ छ. अस्य. १२ झ. बहवः. १३ ग. केचित्सुप्ता
 मृताइव. १४ क. ख. वृक्षानुपारूढाः. १५ च. छ. ज. गोपुच्छास्त्राश्रितागुहाः. १६ क. ख. घ. निषेतुःकेचिदवटेकेचित्.
 १७ झ.—ट. परिक्रम्य.

निरायुधानां द्रवतामसङ्गतिपौरुषाः ॥ दारा ह्यपहसिष्यन्ति स वै घातस्तु जीविनाम् ॥ २१ ॥
 कुलेषु जाताः सर्वे स विस्तीर्णेषु महत्सु च ॥ क गच्छथ भयत्रस्ता हरयः प्राकृता यथा ॥ २२ ॥
 अनार्याः खलु यद्भीतास्त्यक्त्वा वीर्यं प्रधावत ॥ २३ ॥
 विकत्थनानि वो यानि तदा वै जनसंसदि ॥ तानि वः क नु यातानि सोदग्राणि महान्ति च ॥ २४ ॥
 भीरुप्रवादाः श्रूयन्ते यस्तु जीवति धिक्कृतः ॥ मार्गः सत्पुरुषैर्जुष्टः सेव्यतां त्यज्यतां भयम् ॥ २५ ॥
 श्यामहेऽथ निहताः पृथिव्यामल्पजीविताः ॥ दुष्प्रापं ब्रह्मलोकं वा प्राप्नुमो युधि सूदिताः ॥ २६ ॥
 संप्राप्नुयामः कीर्तिं वा निहत्वा शत्रुमाहवे ॥ जीवितं वीरलोकस्य मोक्षयामो वसु वानराः ॥ २७ ॥
 न कुम्भकर्णः काकुत्स्थं दृष्ट्वा जीवन्गमिष्यति ॥ दीप्यमानमिवासाद्य पतङ्गो ज्वलनं यथा ॥ २८ ॥
 पलायनेन चोद्दिष्टाः प्राणान्रक्षामहे वयम् ॥ एकेन बहवो भग्ना यशो नाशं गमिष्यति ॥ २९ ॥

॥ २० ॥ असङ्गतिपौरुषाः अप्रतिबद्धपराक्रमा इति वानरसंबोधनं । निरायुधानां द्रवतां निरायुधेषु द्रवत्सु । यद्वा निरायुधानां द्रवतां दारास्तान् अपहसिष्यन्तीति । सः अपहासः घातः मृतिः ॥ २१ ॥ सर्वे । वयमिति शेषः । विस्तीर्णेषु ज्ञातिपरम्परया विततेषु । महत्सु प्रशस्तेषु ॥ २२ ॥ अनार्या इत्यर्थः । यद्यस्मात् भीताः प्रधावत पलायथ । तस्मादनार्याः खलु ॥ २३ ॥ सोदग्राणि उदग्रतायुक्तानि । महान्ति भूयांसीत्यर्थः ॥ २४ ॥ यस्तु धिक्कृतो जीवति तद्विषये भीरुप्रवादाः । भीरुत्वापवादाः । श्रूयन्ते । सत्पुरुषैः शूरैः । जुष्टः सेवितः ॥ २५ ॥ सत्पुरुषजुष्टो मार्गः

क इत्यपेक्षायामाह—श्यामह इत्यादि ॥ युद्धमरणं हि सत्पुरुषजुष्टो मार्ग इत्यर्थः । समरान्निवृत्त्य पलायितानामपि मरणस्यावश्यंभावित्वप्रदर्शनार्थमल्पजीविता इत्युक्तं । समरानिवर्तिनां वीराणां तु मरणजीवनयोरुभयोरपि श्रेयस्करत्वं प्रतिपादयति—दुष्प्रापमिति । निहत्वा निहत्य । जीवितमिति । वीरलोकस्य वीराणं लोको ब्रह्मलोकः तस्य वसु मूल्यभूतं जीवितं मोक्षयामः ॥ २६—२७ ॥ दीप्यमानं ज्वलनमिव राममासाद्य कुम्भकर्णः पतङ्गो यथेति यथेवशब्दयोर्निर्वाहः ॥ २८ ॥ उद्दिष्टाः व्यपदिष्टाः । बहवो वयमनेन कुम्भकर्णेन भग्नाः पलायनेन प्राणान् रक्षामहे

श्यामि । राज्ञाज्ञातादृशीत्यत्रावस्थानेकुम्भकर्णतोमरणं । गतवतां सुग्रीवतइतिनानिवर्तनेनिर्जृम्भितमिवतामितिभावः ॥ २० ॥ स० निरायुधानां रिपुमुक्तायुधानङ्कितानां । क्रमतां गृहप्रतिद्रवतां । सुजीवतां सञ्जीवनवतां ॥ २१ ॥ ति० “ हतोवाप्राप्यसिखर्गं जिलावाभोक्ष्यसेमहीम् ” इत्याशयवानाह—श्यामहइतिरुल्लेखेन । यदिदैवगत्यानिहताःश्यामहे तदाकुयोधिभिर्दुष्प्रापं ब्रह्मलोकंप्राप्नुयामः । वाशब्दोव्यवस्थितविकल्पे । शत्रुमाहवेनिहत्वा निहत्य । कीर्तिं वाप्राप्नुयामः । उक्तमर्थंदाढ्यायपुनराह—निहताइति । निहताश्चेद्वीरलोकस्य वीरैःसूर्यद्वाराप्राप्यस्यब्रह्मलोकस्यवसु धनं हिरण्यगर्भभूमानन्दं । भोक्ष्यामः अनुभविष्यामः । “जीवितंवीरलोकस्यभोक्ष्यामः” इतिपाठोपाङ्गः । नापितत्रार्थसामञ्जसं । तत्रहिब्रह्मलोकस्य वसु मूल्यभूतंजीवितंमोक्ष्यामइत्यर्थतीर्थ-आह । स० ब्रह्मलोकं वीरस्वर्गसंज्ञं । एतेन “हतोवाप्राप्यसिखर्गंजिलावाभोक्ष्यसेमहीम्” इतिगीताचैतदुक्तमेवार्थवदतीतिसूचितं । शत्रुमितिजातावेकवचनं । मुख्यदशमुखविवक्षयैकवचनंवा । आहवइत्युभयान्वयि । तैर्निहताः वीरलोकस्य वीरप्राप्यस्वर्गस्य । वसु तत्रभोग्यंधनादि तेनाधिकमानन्दंभोक्ष्यामः । पूर्वमव्यवहितकपिवरान्प्रतिवचनं । इदंतदपेक्षयादूर्वार्तिनउपागतान्प्रतिवचनमित्यधिकारिभेदान्नपुनर्वचनदोषः । यत्परिहारार्थंदाढ्यार्थमित्युक्तिरप्यपेक्षितास्यादितिमन्तव्यं ॥ २६—२७ ॥ ति० ननुकथमपिजयप्रत्याशाभावेनस्थित्यानप्रयोजनमतआह—नकुम्भकर्णइति ॥ स० नकुम्भकर्णइत्येकदापदंयथाकुम्भकर्णभिन्नस्तत्सदृशःग्रहस्तादिः तथा पतङ्गोज्वलनमिवकुम्भकर्णःकाकुत्स्थंदृष्ट्वाजीवन्नगमिष्यति ॥ २८ ॥ स० उद्दिष्टाः अत्रायंतिष्ठलत्रायंतिष्ठल्लितिनानाङ्कितायदिवयंप्राणान्रक्षामहे रक्षामः । तर्हि एकेनबहवोभग्नाइतियशः प्राक्संपादिताकीर्तिः नाशंगमिष्यति ॥ ति० उद्दिष्टाः महावीरेषुगणिताः । बहवोवयमेकेनभग्नाः पलायनेनयदिप्राणान्रक्षामहे तदायशोनाशंगमिष्यति । यद्वा उद्दिष्टाः एतेपलायिताइतिजनैर्निर्दिष्टाइत्यर्थः ॥ २९ ॥ इतिषट्षष्टितमःसर्गः ॥ ६६ ॥

[पा०] १ ठ. क्रमतां. २ ड. झ. ट. ह्युपहसिष्यन्ति. क. परिहसिष्यन्ति. ३ झ. ठ. घातस्तुजीवतां. ४ ग. गच्छध्वं. ५ घ. मोघानियुध्यतांजनसंसदि. ड. झ. ट. भवद्भिर्जनसंसदि. ६ ड. झ. हतानिच. ७ झ. भीरोःप्रवादाः. ख. घ. भीरुप्रवादा-ञ्शुलाचयोजीवतिधिगस्तुतं. ८ ड. झ. ट. प्राप्नुयामोब्रह्मलोकंदुष्प्रापंचकुयोधिभिः. ९ ड.—ट. अवाप्नुयामः. १० घ. तंहत्वा. ११ ग. ड. च. झ. ज. ट. निहतावीरलोकस्यभोक्ष्यामो. १२ च. छ. अ. पतङ्गद्वपावकं.

एवं ब्रुवाणं तं शूरमङ्गदं कनकाङ्गदम् ॥ द्रवमाणास्ततो वाक्यमूचुः शूरविगर्हितम् ॥ ३० ॥
 कृतं नः कदनं घोरं कुम्भकर्णेन रक्षसा ॥ न स्थानकालो गच्छामो दयितं जीवितं हि नः ॥ ३१ ॥
 एतावदुक्त्वा वचनं सर्वे ते भेजिरे दिशः ॥ भीमं भीमाक्षमायान्तं दृष्ट्वा वानरयूथपाः ॥ ३२ ॥
 द्रवमाणास्तु ते वीरा अङ्गदेन वलीमुखाः ॥ सान्त्वैश्वैवानुमानैश्च ततः सर्वे निवर्तिताः ॥ ३३ ॥
 प्रहर्षमुपनीताश्च वालिपुत्रेण धीमता ॥ आज्ञाप्रतीक्षास्तस्थुश्च सर्वे वानरयूथपाः ॥ ३४ ॥

ऋषभशरभैन्दधूम्रनोलाः कुमुदसुपेणगवाक्षरम्भताराः ॥

द्विविदपनसवायुपुत्रमुख्यास्त्वरिततराभिमुखं रणं प्रयाताः ॥ ३५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्षष्टितमः सर्गः ॥ ६६ ॥

सप्तषष्टितमः सर्गः ॥ ६७ ॥

कुम्भकर्णे वानरसेनामध्येकेषांचिद्वक्षणेनकेषांचित्पाणितलाभिघातेन विक्षोभपूर्वकसंचरमाणे हनुमता शैलशृङ्गेणतत्ताड-
 नम् ॥ १ ॥ तत्प्रहारक्षुभितेनकुम्भकर्णेन हनुमतोवक्षसि शूलाभिघातेनविह्वलताप्रापणपूर्वकं नीलादिभिरायोधनम् ॥ २ ॥
 तेषु कुम्भकर्णपीडामसहमानेप्वङ्गदेन गिरिशिखरेणकुम्भकर्णशिरस्ताडनम् ॥ ३ ॥ तेन मुष्टिघातेनाङ्गदस्यमोहप्रापणपूर्वकं
 सुग्रीवंप्रत्यभियानम् ॥ ४ ॥ सुग्रीवेण शैलशृङ्गताडितेनकुम्भकर्णेन तद्वधायशूलेसमुत्सृष्टे हनुमता तच्छूलस्यनिजजानुस-
 मारोपणेनभञ्जनम् ॥ ५ ॥ कुम्भकर्णेन स्वपातितशैलशृङ्गप्रहारेणपतितमूर्च्छितस्यसुग्रीवस्यग्रहणेन लङ्काप्रवेशः ॥ ६ ॥
 लङ्काजनैः कुम्भकर्णोपरिहर्षेणपुष्पगन्धोदादिवर्षणे तत्सेकेनप्रबुद्धाप्यायितेनसुग्रीवेण खरनखरकराग्रैर्दन्तैश्च कुम्भकर्णकर्णना-
 सच्छेदनपूर्वकं वियतिसमुत्पतनेन रामपार्श्वगमनम् ॥ ७ ॥ ततःक्रोधात्परावृत्त्यरणाङ्गणमागतेनकुम्भकर्णेन मध्येस्वेनसहयो-
 धितवतोलक्ष्मणस्यश्लाघनेन रामंप्रत्यभियानम् ॥ ८ ॥ रामकुम्भकर्णयोर्वीरवादपूर्वकमहायुद्धम् ॥ ९ ॥ रामेण बाणचतुष्ट-
 येनकुम्भकर्णस्यबाहुपादच्छेदपूर्वकं शरान्तरेणशिरश्छेदनम् ॥ १० ॥ कुम्भकर्णवधानन्तरं देवर्ष्यादिभिस्सहवानरैः सहर्षं
 श्रीरामपूजनम् ॥ ११ ॥

ते निवृत्ता महाकायाः श्रुत्वाऽङ्गदवचस्तदा ॥ नैष्ठिकीं बुद्धिमासाद्य सर्वे संग्रामकाङ्क्षिणः ॥ १ ॥
 समुदीरितवीर्याश्च समारोपितविक्रमाः ॥ पर्यवस्थापिता वाक्यैरङ्गदेन वलीमुखाः ॥ २ ॥
 प्रयाताश्च गता हर्षं मरणे कृतनिश्चयाः ॥ चक्रुः सुतुमुलं युद्धं वानरास्त्यक्तजीविताः ॥ ३ ॥
 अथ वृक्षान्महाकायाः सानूनि सुमहान्ति च ॥ वानरास्तूर्णमुद्यम्य कुम्भकर्णमभिद्रुताः ॥ ४ ॥

यदि ततो यशो नाशं गमिष्यतीति योजना ॥ २९ ॥
 शूरं पराक्रमवन्तं । कनकाङ्गदं उत्साहातिशयेन प्रका-
 शितस्वर्णाङ्गदं ॥ ३० ॥ कदनं मर्दनं । दयितमिष्टं
 ॥ ३१—३२ ॥ अनुमानैः सालगिरिभेदनादिदृष्टा-
 न्तपुरस्कृतैर्युक्तिविशेषैः ॥ ३३ ॥ आज्ञाप्रतीक्षाः
 सुग्रीवाद्याज्ञाप्रतीक्षाः ॥ ३४ ॥ त्वरिततराभिमुखं
 त्वरिततरं अभिमुखं चेति क्रियाविशेषणं । अत्र वायु-
 पुत्रस्तु न पलाय्य निवृत्तः । किंतु ऋषभादिभिर्मि-
 लित्वा कुम्भकर्णेन सह युद्धार्थं निवृत्त इति ज्ञेयं

॥ ३५ ॥ इति श्रीगोविन्दराजविरचिते श्रीमद्रामाय-
 णभूषणे रत्नकिरीटाख्याने युद्धकाण्डव्याख्याने षट्-
 षष्टितमः सर्गः ॥ ६६ ॥

ते निवृत्ता इत्यादि, वानरास्त्यक्तजीविता इत्यन्त-
 मेकं वाक्यं ॥ नैष्ठिकीं निष्ठा नाशः तत्संबन्धिनीं ।
 मरणव्यवसायिनीमित्यर्थः । समुदीरितवीर्याः कथि-
 तात्पराक्रमाः । समारोपितविक्रमाः समबलम्बितप-
 राक्रमाः । मरणनिश्चयहेतुमाह—त्यक्तजीविता इति ।

कतक० अत्रसर्गविच्छेदोऽसांप्रदायिकः । एकप्रकरणत्वाद्भूतभेदाभावाच्च ॥ १ ॥ स० समारोपितविक्रमाः समारोपितः
 [पा०] १ ड. च. झ. न. ट. सान्ख्यनैश्चानुमानैश्च. घ. सान्ख्यनैरनुमानैश्च. २ क. ख. ग. ड.—ट. मास्थाय. ३ क.
 ग.—ट. वीर्यास्ते. ४ ड. झ. ट. वलीयसा. ५ ख. ग. घ. छ.—ट. मभिद्रवन्.

स कुम्भकर्णः संकुद्धो गदामुद्यम्य वीर्यवान् ॥ अर्दयन्सुमहाकायः समन्ताव्याक्षिपद्रिपून् ॥ ५ ॥
शतानि सप्त चाष्टौ च सहस्राणि च वानराः ॥ प्रकीर्णाः शेरते भूमौ कुम्भकर्णेन पोथिताः ॥ ६ ॥
योडशाष्टौ च दश च विंशत्रिंशत्तथैव च ॥ परिक्षिप्य च बाहुभ्यां खादन्विपरिधावति ॥
भक्षयन्भृशसंकुद्धो गरुडः पन्नगानिव ॥ ७ ॥

कृच्छ्रेण च समाश्रस्ताः संगम्य च ततस्ततः ॥ वृक्षाद्रिहस्ता हरयस्तस्थुः संग्राममूर्धनि ॥ ८ ॥
ततः पर्वतमुत्पाद्य द्विविदः पुवर्गर्भमः ॥ दुद्राव गिरिशृङ्गाभं विलम्ब इव तोयदः ॥ ९ ॥
तं समुत्पत्य चिक्षेप कुम्भकर्णस्य वानरः ॥ तमग्राप्तो महाकायं तस्य सैन्येऽपतत्तदा ॥ १० ॥
ममर्दाश्चान्गजांश्चापि रथांश्चैव नगोत्तमः ॥ तानि चान्यानि रक्षांसि पुनश्चान्यद्दिरेः शिरः ॥ ११ ॥
तच्छैलशृङ्गाभिहतं हताश्वं हतसारथि ॥ रक्षसां रुधिरक्लिन्नं वभूवायोधनं महत् ॥ १२ ॥
रथिनो वानरेन्द्राणां शरैः कालान्तकोपमैः ॥ शिरांसि नदतां जहुः सहसा भीमनिस्खनाः ॥ १३ ॥
वानराश्च महात्मानः समुत्पाद्य महाद्रुमान् ॥ रथानश्चान्गजानुष्टान्राक्षसानभ्यसूदयन् ॥ १४ ॥
हनुमान्शैलशृङ्गाणि वृक्षांश्च विविधान्वहन् ॥ वर्षं कुम्भकर्णस्य शिरस्यम्बरमास्थितः ॥ १५ ॥
तानि पर्वतशृङ्गाणि शूलेन स विभेद ह ॥ वभञ्ज वृक्षवर्षं च कुम्भकर्णो महाबलः ॥ १६ ॥

ततो हरीणां तदनीकमुग्रं दुद्राव शूलं निशितं प्रगृह्य ॥

तस्यौ ततोस्यापततः पुरस्तान्महीधराग्रं हनुमान्प्रगृह्य ॥ १७ ॥

स कुम्भकर्णं कुपितो जघान वेगेन शैलोत्तमभीमकायम् ॥

स चुक्षुभे तेन तदाऽभिभूतो मेदार्रगात्रो रुधिरावसिक्तः ॥ १८ ॥

स शूलमाविध्य तडित्प्रकाशं गिरिं यथा प्रज्वलिताग्रशृङ्गम् ॥

बाह्वन्तरे मारुतिमाजघान गुहोचलं क्रौञ्चमिवोग्रशक्त्या ॥ १९ ॥

स शूलनिर्भिन्नमहाभुजान्तरः प्रविहलः शोणितमुद्रमन्मुखात् ॥

ननाद भीमं हनुमान्महाहवे युगान्तमेघस्तनितस्वनोपमम् ॥ २० ॥

जीवनाशारहिता इत्यर्थः ॥ १—४ ॥ व्याक्षिपत्
अपातयत् ॥ ५ ॥ प्रकीर्णाः शिथिलावयवाः । पोथिताः
हिंसिताः । कुम्भकर्णस्यैकेन व्यापारेण शतादिसंघरू-
पेण पतिता इत्यर्थः ॥ ६ ॥ परिक्षिप्य परिगृह्य ।
खादन् भक्षयन् । पन्नगान् भक्षयन्निवेति गरुडविशे-
षणं ॥ ७ ॥ हरयः बलवन्त इति शेषः । संगम्य संभूय
॥ ८ ॥ विशेषेण लम्बत इति विलम्बः । पचाद्यच् ।
गिरिशृङ्गाभं गिरिशृङ्गवदुन्नतं ॥ ९ ॥ तं कुम्भकर्णं ।
समुत्पत्य समीपमागत्य । कुम्भकर्णस्य कुम्भकर्णाय

॥ १० ॥ ममर्देत्यादि त्रिपादश्लोकः ॥ तानि प्रसि-
द्धानि । रक्षांसि ममर्देति पूर्वेणान्वयः । पुनश्चेति
पादश्लोकः । अन्यत् गिरेः शृङ्गं चिक्षेपेति योज्यं ॥ ११ ॥
तच्छैलशृङ्गाभिहतं अनन्तरप्रयुक्तशैलशृङ्गाभिहतसै-
न्यं । आयोधनं युद्धं ॥ १२ ॥ कालान्तकः प्रलय-
कालरुद्रः ॥ १३ ॥ अभ्यसूदयन् अग्नन् ॥ १४—
१६ ॥ दुद्राव द्रावयामास ॥ १७ ॥ मेदार्रैर्यत्र
संधिरार्थः ॥ १८ ॥ आविध्य भ्रामयित्वा । गुहः
स्कन्दः ॥ १९ ॥ प्रविहलः प्रमुह्यन् । युगान्तेति ।

भीत्यागतः पुनरङ्गदोज्जीवितः विक्रमोयेषांते ॥ २ ॥ स० गदां माययासृष्टां । माययागदात्वेनदर्शनाद्गदापदेनशूलंवाप्राह्यं । पूर्वो-
त्तरवाक्संवादात् ॥ ५ ॥ स० आयोधनं युद्धमण्डलं ॥ १२ ॥ स० मेघस्तनितस्वनोपमं । अत्रस्तनितशब्दोच्चनिमात्रपरः । नवि-
[पा०] १ ड. च. झ. ट. धर्षयन्समहा. २ ड. झ. ट. ताडिताः. च. छ. योधिताः. ३ घ. शैलेन्द्रमिव. ४ घ.
समासाद्य. ग. ड. झ. समुत्पाद्य. क. च. छ. अ. ट. समुत्क्षिप्य. ५ क. ग. घ. ड. झ. अ. ट. कुम्भकर्णाय. ६ क. ख. घ.
च. महाशैलस्तस्य. ७ ड. झ. गजोत्तमान्. ८ ड. झ. ट. मुद्रमनुषा.

ततो विनेदुः सहसा प्रहृष्टा रक्षोगणास्तं व्यथितं समीक्ष्य ॥

पुवङ्गमास्तु व्यथिता भयार्ताः प्रदुद्रुवुः संयति कुम्भकर्णात् ॥ २१ ॥

ततस्तु नीलो बलवान्पर्यवस्थापयन्बलम् ॥ प्रविचिक्षेप शैलाग्रं कुम्भकर्णाय धीमते ॥ २२ ॥

तमापतन्तं संप्रेक्ष्य मुष्टिनाऽभिजघान ह ॥ मुष्टिप्रहाराभिहतं तच्छैलाग्रं व्यशीर्यत ॥ २३ ॥

सविस्फुलिङ्गं सज्वालं निपपात महीतले ॥ २४ ॥

ऋषभः शरभो नीलो गवाक्षो गन्धमादनः ॥ पञ्च वानरशार्दूलाः कुम्भकर्णमुपाद्रवन् ॥ २५ ॥

शैलैर्वृक्षैस्तलैः पादैर्मुष्टिभिश्च महाबलाः ॥ कुम्भकर्णं महाकायं सर्वतोऽभिप्रदुद्रुवुः ॥ २६ ॥

स्पर्शानिव प्रहारांस्तान्वेदयानो न विव्यथे ॥ ऋषभं तु महावेगं बाहुभ्यां परिष्वजे ॥ २७ ॥

कुम्भकर्णमुजाभ्यां तु पीडितो वानरर्षभः ॥ निपपातर्षभो भीमः प्रमुखाद्धान्तशोणितः ॥ २८ ॥

मुष्टिना शरभं हत्वा जानुना नीलमाहवे ॥ आजघान गवाक्षं तु तलेनेन्द्ररिपुस्तदा ॥ २९ ॥

पादेनाभ्यहनत्कुद्वस्तरसा गन्धमादनम् ॥ दत्तप्रहारव्यथिता मुमुहुः शोणितोक्षिताः ॥ ३० ॥

निपेतुस्ते तु मेदिन्यां निकृत्ता इव किंशुकाः ॥ तेषु वानरमुख्येषु पतितेषु महात्मसु ॥

वानराणां सहस्राणि कुम्भकर्णं प्रदुद्रुवुः ॥ ३१ ॥

तं शैलमिव शैलाभाः सर्वे ते पुवगर्षभाः ॥ समारुह्य समुत्पत्य दैदंशुश्च महाबलाः ॥ ३२ ॥

तं नखैर्दशनैश्चापि मुष्टिभिर्जानुभिस्तथा ॥ कुम्भकर्णं महाकायं ते जघ्नुः पुवगर्षभाः ॥ ३३ ॥

स वानरसहस्रैस्तैराचितः पर्वतोपमः ॥ राज राक्षसव्याघ्रो गिरिरात्मरुहैरिव ॥ ३४ ॥

बाहुभ्यां वानरान्सर्वान्प्रगृह्य मुमहाबलः ॥ भक्षयामास संक्रुद्धो गरुडः पन्नगानिव ॥ ३५ ॥

प्रक्षिप्ताः कुम्भकर्णेन वक्त्रे पातालसन्निभे ॥ नासापुटाभ्यां निर्जग्मुः कर्णाभ्यां चैव वानराः ॥ ३६ ॥

भक्षयन्मृगसंक्रुद्धो हरीन्पर्वतसन्निभः ॥ बभञ्ज वानरान्सर्वान्संक्रुद्धो राक्षसोत्तमः ॥ ३७ ॥

मांसशोणितसंक्लेदां भूमिं कुर्वन्स राक्षसः ॥ चचार हरिसैन्येषु कालाग्निरिव मूर्च्छितः ॥ ३८ ॥

वज्रहस्तो यथा शक्रः पाशहस्त इवान्तकः ॥ शूलहस्तो बभौ सङ्क्षेपे कुम्भकर्णो महाबलः ॥ ३९ ॥

यथा शुष्कान्यरण्यानि ग्रीष्मे दहति पावकः ॥ तथा वानरसैन्यानि कुम्भकर्णो विनिर्दहत् ॥ ४० ॥

युगान्तमेवस्य स्तनितरूपो यः स्वनः तत्तुल्यमिति क्रियाविशेषणं ॥ २० ॥ कुम्भकर्णात् भयार्ता इत्यन्वयः । संयति युद्धे ॥ २१ ॥ पर्यवस्थापयन्बलमिति । पलायमानान् सन्निवर्तयन्नित्यर्थः ॥ २२ ॥ व्यशीर्यत शीर्णमभूत् ॥ २३—२५ ॥ पादैः प्रहारोद्यतैः । सर्वत्रोपलक्षणे तृतीया ॥ २६ ॥ स्पर्शानिव सुखस्पर्शानिव । सुखमर्दनमिव जानन्नित्यर्थः ॥ २७ ॥ प्रेति छेदः । मुखात् वान्तशोणितः प्रणिपपातेत्यन्वयः ।

“व्यवहिताश्च” इत्युपसर्गस्य व्यवहितप्रयोगः । वान्तशोणितः उद्गीर्णरक्तः ॥ २८—३१ ॥ समारुह्य समुत्पत्य । समुत्पत्य समारुह्येति क्रमः ॥ ३२—३३ ॥ आचितः व्याप्तः । आस्ररुहैः वृक्षैः ॥ ३४—३६ ॥ भक्षयन् बभञ्ज । भक्षणार्थं बभञ्जेत्यर्थः ॥ ३७ ॥ मांसशोणितसंक्लेदां मांसशोणितसंसिक्तमित्यर्थः ॥ ३८—३९ ॥ विनिर्दहत् विनिरदहत् ॥ ४० ॥

यत्तेजपमायस्यतत्रोपमं । मेघस्तनितंस्वनेनोपमंयस्मिन्कर्मणितयथाभवतितथा । मेघध्वन्यपेक्षयाऽधिकंयथाभवतितथाननाद ॥ २० ॥

सं० स्पर्शानिव कुष्ठममालादिस्पर्शानिव । वेदयानः स्वार्थेणिच् । जानन् । तदेवाह—नविव्यथइति ॥ २७ ॥ सं० प्रमु-

[पा०] १ क. ग. घ. च. छ. अ. नीलविक्षेप. २ ख. घ. छ. अ. मुष्टिभिर्जानुभिस्तदा. ३ ड. झ. ट. महाकायं निजमुत्सर्वतोयुधि. ज. महाकायंसर्वतोऽभिनिजग्निरिरे. ४ क. ख. ग. ड.—ट. प्रमुखागतशोणितः. ५ ड. झ. ट. ददंशुः श्वगर्षभाः. ६ च. छ. झ. अ. ट. महाबाहुं.

ततस्ते वध्यमानास्तु हतयूथा विनायकाः ॥ वानरा भयसंविन्ना विनेदुर्विस्वरं भृशम् ॥ ४१ ॥
 अनेकशो वध्यमानाः कुम्भकर्णेन वानराः ॥ राघवं शरणं जग्मुर्व्यथिताः खिन्नचेतसः ॥ ४२ ॥
 प्रभग्नान्वानरान्दृष्ट्वा वैज्रहस्तसुतात्मजः ॥ अभ्यधावत वेगेन कुम्भकर्णं महाहवे ॥ ४३ ॥
 शैलशृङ्गं महद्दृष्ट्वा विनदंश्च मुहुर्मुहुः ॥ त्रासयन्राक्षसान्सर्वान्कुम्भकर्णपदानुगान् ॥ ४४ ॥
 चिक्षेप शैलशिखरं कुम्भकर्णस्य मूर्धनि ॥ ४५ ॥
 स तेनाभिहतोत्यर्थं गिरिशृङ्गेण मूर्धनि ॥ कुम्भकर्णः प्रजज्वाल कोपेन महता तदा ॥ ४६ ॥
 सोभ्यधावत वेगेन वालिपुत्रमैर्मर्षणः ॥ कुम्भकर्णो महानादस्त्रासयन्सर्ववानरान् ॥
 शूलं ससर्ज वै रोषादङ्गदे स महाबलः ॥ ४७ ॥
 तमापतन्तं बुद्ध्वा तु युद्धमार्गविशारदः ॥ लाघवान्मोचयामास बलवान्वानरर्षभः ॥ ४८ ॥
 उत्पत्य चैनं सहसा तलेनोरस्यताडयत् ॥ स तेनाभिहतः कोपात्प्रमुमोहाचलोपमः ॥ ४९ ॥
 स लब्धसंज्ञो बलवान्मुष्टिमावर्त्य राक्षसः ॥ अपहासेन चिक्षेप विसंज्ञः स पपात ह ॥ ५० ॥
 तस्मिन्प्लवगशार्दूले विसंज्ञे पतिते भुवि ॥ तच्छूलं समुपादाय सुग्रीवमभिदुद्रुवे ॥ ५१ ॥
 तमापतन्तं संप्रेक्ष्य कुम्भकर्णं महाबलम् ॥ उत्पपात तदा वीरः सुग्रीवो वानराधिपः ॥ ५२ ॥
 पर्वताग्रं समुत्क्षिप्य समाविध्य महाकपिः ॥ अभिदुद्राव वेगेन कुम्भकर्णं महाबलम् ॥ ५३ ॥
 तमापतन्तं संप्रेक्ष्य कुम्भकर्णः प्लवङ्गमम् ॥ तस्थौ विंकृतसर्वाङ्गो वानरेन्द्रसमुन्मुखः ॥ ५४ ॥
 कपिशोणितदिग्धाङ्गं भक्षयन्तं प्लवङ्गमान् ॥ कुम्भकर्णं स्थितं दृष्ट्वा सुग्रीवो वाक्यमब्रवीत् ॥ ५५ ॥
 पातिताश्च त्वया वीराः कृतं कर्म सुदुष्करम् ॥ भक्षितानि च सैन्यानि प्राप्तं ते परमं यशः ॥ ५६ ॥
 त्यज तद्वावरानीकं प्राकृतैः किं करिष्यसि ॥ सहस्रैकनिपातं मे पर्वतस्यास्य राक्षस ॥ ५७ ॥
 तद्वाक्यं हरिराजस्य सच्चधैर्यसमन्वितम् ॥ श्रुत्वा राक्षसशार्दूलः कुम्भकर्णोऽब्रवीद्वचः ॥ ५८ ॥
 प्रजापतेस्तु पौत्रस्त्वं तथैवर्क्षरजःसुतः ॥ श्रुतपौरुषसंपन्नः कस्माद्रर्क्षसि वानर ॥ ५९ ॥

विनायकाः विगतनायकाः ॥ ४१-५३ ॥ समुन्मुखः
 अभिमुखः ॥ ५४-५८ ॥ प्रजापतेरिति । इदमत्रै-
 तिहमनुसंधेयं । पुरा किल ब्रह्मणो जृम्भमाणस्य
 वदनादृक्षरजा नाम वानरो जातः । स कदाचित्प-
 र्यटन् ब्रह्मलोकेप्सरोरूपकारिणि कस्मिंश्चित्सरसि
 निमज्ज्याप्सरोरूपमभजत् । तां दृष्ट्वा काममोहिता-
 विन्द्रादित्यौ हस्तेन युगपदगृहीतां । तत्रान्तरे तयोः
 क्षुभितं रेतोऽपतत् । तत्र द्वौकुमारावभवतां । बाले

पतनाद्वाली ग्रीवायां पतनात्सुग्रीवः । तं दृष्ट्वा प्रहस्य
 ब्रह्मा अप्सरोरूपधारिणमृक्षरजसं यथापूर्वरूपप्राप्तये
 कुमारौ गृहीत्वा अन्यस्मिन्वानररूपकारिणि सरसि
 निमज्जेत्यभ्यधात् । सोपि तथा कृत्वा कुमाराभ्यां
 सह वानररूपमभजदृक्षरजाः । तत्पुत्रौ बालिसुग्री-
 वाविति । तदनेन प्रकारेण सुग्रीवः प्रजापतेः पौत्रः
 ऋक्षरजसः पुत्रश्च । काश्यपात्प्रजापतोर्विवस्वान्

खागतशोणितः कुम्भकर्णप्रमुखतएवागतशोणितयस्यसः । एतेनाप्रतिष्ठाप्रतिमतासूच्यते ॥ २८ ॥ स० वानराभयसंविमाइति
 पदमेकं । वानराणांसंधोवानरं । तस्ययदभयं भयाभावः क्षेमइतियावत् । तदर्थसंविन्नाः । कोवाकथंवारक्षतीतिचिन्ताता-
 न्ताः । नराभयेति वेतिपदं । हेनराभय मनुष्यमध्येऽभय रामेति हतयूथावाविनेदुरितिवा ॥ ४१ ॥ स० वज्रहस्तात्मजा-
 त्मजः इन्द्रपुत्रबालिपुत्रोद्भूतः ॥ ४३ ॥ ति० तदा पतन्तं । पुंस्त्वमार्थं ॥ स० तमापतन्तंशूलं दुष्टवधार्यप्रयुक्तीलवाञ्छूलस्तं ॥
 “ शूलोदुष्टवधार्यायकीलवान् ” इतिविश्वः । पुंस्त्वमतःसंभवि । लाघवादापतन्तमात्मानंतत्तस्माच्छूलात्मोचयामासमुक्तमकरो-

[पा०] १ ड. झ. ज. ट. हतयूथाःप्लवङ्गमाः. २ ड. झ. ट. विनेदुर्विस्वरैः. ३ झ.—ठ. वज्रहस्तात्मजात्मजः.

४ क. च. झ. हतोमूर्धिशैलेनेन्द्ररिपुस्तदा. ५ क. ख. घ.—ट. ममर्षणं. ६ क. घ.—ट. लब्धसंज्ञोतिबलोमुष्टिसंगृह्य.

७ च. छ. झ. ट. विवृतसर्वाङ्गः. ८ घ. लज्जतांवानरानीकं.

स कुम्भकर्णस्य वचो निशम्य व्याविध्य शैलं सहसा मुमोच ॥
 तेनाजधानोरसि कुम्भकर्णं शैलेन वज्राशनिसन्निभेन ॥ ६० ॥
 तच्छैलशृङ्गं सहसा विशीर्णं भुजान्तरे तस्य तदा विशाले ॥
 ततो विषेदुः सहसा प्लवङ्गा रक्षोगणाश्चापि मुदा विनेदुः ॥ ६१ ॥
 स शैलशृङ्गाभिहतश्रुकोप ननाद कोपाच्च विवृत्य वक्रम् ॥
 व्याविध्य शूलं च तडित्प्रकाशं चिक्षेप हर्यृक्षपतेर्वधाय ॥ ६२ ॥
 तत्कुम्भकर्णस्य भुजप्रविद्धं शूलं शितं काञ्चनधामजुष्टम् ॥
 क्षिप्रं समुत्पत्य निगृह्य दोभ्यां वभञ्ज वेगेन सुतोऽनिलस्य ॥ ६३ ॥
 कृतं भारसहस्रस्य शूलं कालायसं महत् ॥ वभञ्ज जानुन्यारोप्य प्रहृष्टः प्लवगर्षभः ॥ ६४ ॥
 शूलं भग्नं हनुमता दृष्ट्वा वानरवाहिनी ॥ हृष्टा ननाद बहुशः सर्वतश्चापि दुद्रुवे ॥
 [वभूवाथ परित्रस्तो राक्षसो विमुखोऽभवत् ॥ ६५ ॥]
 सिंहनादं च ते चक्रुः प्रहृष्टा वनगोचराः ॥ मारुतिं पूजायांचक्रुर्दृष्ट्वा शूलं तथागतम् ॥ ६६ ॥
 स तत्तदा भग्नमेवेक्ष्य शूलं चुकोप रक्षोधिपतिर्महात्मा ॥
 उत्पात्य लङ्कामलयात्स शृङ्गं जघान सुग्रीवमुपेत्य तेन ॥ ६७ ॥
 स शैलशृङ्गाभिहतो विसंज्ञः पपात भूमौ युधि वानरेन्द्रः ॥
 तं प्रेक्ष्य भूमौ पतितं विसंज्ञं नेदुः प्रहृष्टास्त्वथ यातुधानाः ॥ ६८ ॥
 तैमभ्युपेत्याद्भुतघोरवीर्यं स कुम्भकर्णो युधि वानरेन्द्रम् ॥
 जहार सुग्रीवमभिप्रगृह्य यथाऽनिलो मेघमतिप्रचण्डः ॥ ६९ ॥
 स तं महामेघनिकाशरूपमुत्पात्य गच्छन्युधि कुम्भकर्णः ॥
 रराज मेरुप्रतिमानरूपो मेरुर्यथाभ्युच्छित्तघोरशृङ्गः ॥ ७० ॥

विवस्वतः सुग्रीव इत्यन्ये ॥ ५९ ॥ व्याविध्य तोल-
 यित्वा ॥ ६०—६३ ॥ भारसहस्रस्य भारसहस्रेण
 कृतं जानुन्यारोप्य वभञ्जेत्यन्वयः ॥ ६४ ॥ सर्वतः
 सर्वस्मात्प्रदेशात् । दुद्रुवे आजगाम ॥ ६५—६६ ॥
 सुग्रीवमुपेत्य तेन शृङ्गेण जघान । त्रिकूटशिखरस्थल-

ङ्काद्वारे स्थित्वा युध्यतः कुम्भकर्णस्य प्रदेशान्तरस्थल-
 ङ्कामलयशृङ्गोत्पादनं कथमुपपद्यत इति चेत् तदनु-
 गुणप्रमाणशरीरत्वान्न दोषः । लङ्कामलयशब्देन
 त्रिकूटं वोपचर्यते ॥ ६७—६९ ॥ अभ्युच्छित्तं उन्नतं ।
 स्वाकारसादृश्याय प्रथमं मेरुपादानं । द्वितीयं तु

दितिवा । बलवान्यःशूलस्तमापतन्तं । बलवानङ्गदः ॥ ४८ ॥ स० जानु मा आरोप्य तत् आहृष्टः इतिच्छेदः । तत् शूलं ।
 जानु आरोप्य जानुनिनिधाय । तत् सुग्रीवोपरिपतनं मा इतिवभञ्ज । प्लवङ्गमोहनुमान् आहृष्टः अतिहृष्टः ॥ बहुपुराणादिष्वियं
 कथा सुग्रीवग्रहणानन्तरं कक्ष्यानिक्षिप्तकपिपतिर्यदालङ्कानिलयाप्तस्त्रीपुंसजनैस्तुहिनसलिलमाल्यैःसेचितः तस्मान्मोचितःसुग्रीव-
 करोक्तगृहीतघोणाकर्णउत्पपात तदामक्षिकोपमः पाक्षिकनीतिलैकिकीमनुसृत्यानुसृत्यचतंगतोहनुमांस्तदातन्मुक्तंसुग्रीवाशक्य-
 परिहारंशूलंवभजेतिश्रूयते । अत्रव्यत्यस्यकथनंलेखकप्रमादतः । श्लोकाश्चैतेऽनन्तरं पठनीया इतिवा “ कुर्युःक्वचिच्चव्यत्यासं ”
 इतिकविकृतएवायंहनुमत्पराक्रमकमवर्णनपरायत्तचित्ततयाव्यत्यासइतिवाज्ञेयम् । ननुभारतेवनपर्वणि “ हत्वाकर्णोष्ठनासिकं ”
 इत्युक्तेरत्रकर्णनासिकोक्तिःकथमितिचेत् । नासिकोत्कर्तनकालएवौष्ठद्वयस्यतयासहागमनंज्ञातुंशुकमित्यत्रानुक्तिः स्पष्टप्रतिपत्त्य-

[पा०] १ झ. भुजप्रणुत्रं. २ क. ड. च. छ. झ. न. ट. जानुमारोप्यतदाहृष्टःप्लवङ्गमः. ३ ज. सर्वतश्चमहास्वनं.
 ४ इदमर्थं ड. झ. ट. पाठेषुदृश्यते. ५ ख. ग. प्रहृष्टवदनास्तदा. ६ ख. च. छ. ज. पूजयामासुः. ७ ख.—ट. प्रहृष्टायुधि.
 ८ घ.—छ. झ. न. ट. समभ्युपेत्य. ९ ड. च. छ. झ. न. ट. मेघमिव.

ततस्तमुत्पाद्य जगाम वीरः संस्तूयमानो युधि राक्षसेन्द्रैः ॥

शृण्वन्निनादं त्रिदशालयानां पुवङ्गराजग्रहविस्मितानाम् ॥ ७१ ॥

ततस्तमादाय तदा स मेने हरीन्द्रमिन्द्रोपममिन्द्रवीर्यः ॥

अस्मिन्हते सर्वमिदं हृतं स्यात्सराधवं सैन्यमितीन्द्रशत्रुः ॥ ७२ ॥

विद्रुतां वाहिनीं दृष्ट्वा वानराणां ततस्ततः ॥ कुम्भकर्णेन सुग्रीवं गृहीतं चापि वानरम् ॥ ७३ ॥

हनुमांश्चिन्तयामास मतिमान्मारुतात्मजः ॥ एवं गृहीते सुग्रीवे किं कर्तव्यं मया भवेत् ॥ ७४ ॥

यद्वै न्याय्यं मया कर्तुं तत्करिष्यामि सर्वथा ॥ भूत्वा पर्वतसंकाशो नाशयिष्यामि राक्षसम् ॥ ७५ ॥

मया हते संयति कुम्भकर्णे महाबले मुष्टिविकीर्णदेहे ॥

विमोचिते वानरपार्थिवे च भवन्तु हृष्टाः पुवगाः समस्ताः ॥ ७६ ॥

अथवा स्वयमप्येष मोक्षं प्राप्स्यति पार्थिवः ॥ गृहीतोऽयं यदि भवेत्त्रिदशैः सासुरोरगैः ॥ ७७ ॥

मन्ये न तावदात्मानं बुध्यते वानराधिपः ॥ शैलप्रहाराभिहतः कुम्भकर्णेन संयुगे ॥ ७८ ॥

अयं मुहूर्तात्सुग्रीवो लब्धसंज्ञो महाहवे ॥ आत्मनो वानराणां च यत्पथ्यं तत्करिष्यति ॥ ७९ ॥

मया तु मोक्षितस्यास्य सुग्रीवस्य महात्मनः ॥ अप्रीतिश्च भवेत्कष्टा कीर्तिनाश्च शाश्वतः ॥ ८० ॥

तस्मान्मुहूर्तं काङ्क्षिष्ये विक्रमं पार्थिवस्य तु ॥ भिन्नं च वानरानीकं तावदाश्वासयाम्यहम् ॥ ८१ ॥

इत्येवं चिन्तयित्वा तु हनुमान्मारुतात्मजः ॥ भूयः संस्तम्भयामास वानराणां महाचमूम् ॥ ८२ ॥

स कुम्भकर्णोऽथ विवेश लङ्कां स्फुरन्तमादाय महाकर्पिं तम् ॥

विमानचर्यागृहगोपुरस्यैः पुष्पाय्यवर्षैर्वर्क्यमाणः ॥ ८३ ॥

लाजगन्धोदवर्षैस्तु सिच्यमानः शनैः शनैः ॥ राजमार्गस्य शीतत्वात्संज्ञामाप महाबलः ॥ ८४ ॥

ततः स संज्ञामुपलभ्य कृच्छ्राद्वलीयसस्तस्य भुजान्तरस्थः ॥

अवेक्षमाणः पुरराजमार्गं विचिन्तयामास मुहुर्महात्मा ॥ ८५ ॥

एवं गृहीतेन कथं नु नाम शक्यं मया संप्रतिकर्तुमद्य ॥

तथा करिष्यामि यथा हरीणां भविष्यतीष्टं च हितं च कार्यम् ॥ ८६ ॥

सुग्रीवधारणकालिकसादृश्याय ॥ ७० ॥ उत्पाद्य
उद्धृत्य । त्रिदशालयानां स्वर्गिणां ॥ ७१ ॥ बलवान्कुं-
भकर्णो युद्धे पतितं सुग्रीवं किमर्थं हतवानित्यत्राह—
ततस्तमादायेति ॥ ७२—७६ ॥ सासुरोरगैः सुरैः
गृहीतोऽप्ययं मोक्षं प्राप्तुं शक्नोति । किं पुनरनेन राक्ष-
सापसदेनेति भावः ॥ ७७ ॥ तर्हि मोचयित्वात्मानं
किमिति न निर्वर्तत इत्यत्राह—मन्य इत्यादिना ॥

तावदित्यवधारणे । आत्मानमेव न बुध्यत इत्यर्थः । पथ्यं
हितं ॥ ७८—७९ ॥ कृच्छ्रगतः स्वामी भृत्येनावश्यं
मोचनीय एवेत्याशङ्क्याह—मया त्विति ॥ ८० ॥
तावत् सुग्रीवागमनपर्यन्तं ॥ ८१ ॥ संस्तम्भयामास
गमनान्निवर्तयामास ॥ ८२ ॥ पुष्पाय्यवर्षैः श्लाघ्यपु-
ष्पवृष्टिभिः ॥ ८३—८५ ॥ संप्रतिकर्तुं सम्यक् प्रतिकर्तुं ।

अतत्रोक्तिरितिसंभवात् ॥ ६४ ॥ ति० लाजगन्धोदवर्षैः सिच्यमानः दैवगत्यामोहनिवृत्तये । सुग्रीवइतिशेषः ॥ स० लाजगन्धो-
दवर्षैः लाजमत्रोशीरं । गन्धसाहचर्यात् । सिच्यमान इतिस्वारस्याच्च । “उशीरेलाजमुद्दिष्टं” इति विश्वः ॥ ८४ ॥ स० पुररा-

[पा०] १ ड. झ. ज. ट. ततस्तमादाय. २ ग. घ. ङ. झ. ट. राक्षसेन्द्रः. ३ ड. छ. झ. ट. करिष्याम्यसंशयं. ४ ड.
झ. ट. वानरः. ५ ज. युधिभवेत्. ६ ड. झ. ट. मोक्षितस्यतु. क. ख. घ. च. छ. ज. पार्थिवस्यनः. ७ ख. सलाजपुष्पैः.
८ ड. छ. झ. ट. रमिपूज्यमानः.

ततः कराग्रैः सहसा समेत्य राजा हरीणाममरेन्द्रशत्रुम् ॥
 खरैश्च कर्णौ दशनैश्च नासां ददंश्च पार्श्वेषु च कुम्भकर्णम् ॥ ८७ ॥
 स कुम्भकर्णो हृतकर्णनासो विदारितस्तेन विमर्दितश्च ॥
 रोषाभिभूतः क्षतजार्द्रगात्रः सुग्रीवमाविध्य पिपेष भूमौ ॥ ८८ ॥
 स भूतले भीमबलाभिपिष्टः सुरारिभित्तैरभिहन्यमानः ॥
 जगाम खं वेगैवदभ्युपेत्य पुनश्च रामेण समाजगाम ॥ ८९ ॥

कर्णनासाविहीनस्तु कुम्भकर्णो महाबलः ॥ रराज शोणितैः सिक्तो गिरिः प्रस्रवणैरिव ॥ ९० ॥
 शोणिताद्रो महाकायो राक्षसो भीमविक्रमः ॥ युद्धायाभिमुखो भूयो मनश्चक्रे महाबलः ॥ ९१ ॥
 अमर्षाच्छोणितोद्गारी शुशुभे रावणानुजः ॥ नीलाञ्जनचयप्रख्यः ससंध्य इव तोयदः ॥ ९२ ॥

गते तु तस्मिन्सुरराजशत्रुः क्रोधात्प्रदुद्राव रणाय भूयः ॥
 अनायुधोऽसीति विचिन्त्य रौद्रो घोरं तदा मुद्गरमाससाद ॥ ९३ ॥
 ततः स पुर्याः सहसा महौजा निष्क्रम्य तद्धानरसैन्यमुग्रम् ॥
 [तेनैव रूपेण बभञ्ज रुष्टः प्रहारमुष्ट्या च पदेन सद्यः ॥]
 बभक्ष रक्षो युधि कुम्भकर्णः प्रजा युगान्ताग्निरिव प्रदीप्तः ॥ ९४ ॥
 बुभुक्षितः शोणितमांसगृध्रुः प्रविश्य तद्धानरसैन्यमुग्रम् ॥

चखाद रक्षांसि हरीन्पिशाचानृक्षांश्च मोहाद्युधि कुम्भकर्णः ॥ ९५ ॥

यथैव मृत्युर्हरते युगान्ते स भक्षयामास हरींश्च मुख्यान् ॥ ९६ ॥

एकं द्वे त्रीन्चहून्क्रुद्धो वानरान्सह राक्षसैः ॥ समादायैकहस्तेन प्रचिक्षेप त्वरन्मुखे ॥ ९७ ॥

संप्रस्रवंस्तदा मेदः शोणितं च महाबलः ॥ वध्यमानो नगेन्द्राग्रैर्भक्षयामास वानरान् ॥ ९८ ॥

ते भक्ष्यमाणा हरयो रामं जग्मुस्तदा गतिम् ॥ ९९ ॥

कुम्भकर्णो भृशं क्रुद्धः कपीन्खादन्प्रधावति ॥ १०० ॥

शतानि सप्त चाष्टौ च विंशत्रिंशत्तथैव च ॥ संपरिष्वज्य बाहुभ्यां खादन्विपरिधावति ॥ १०१ ॥

अन्यथा अद्येति पुनरुक्तिः स्यात् ॥ ८६ ॥ खरैः तीक्ष्णैः ।
 कराग्रैः कर्णौ समेत्य संहृत्य दशनैः नासांचददंश्च ।
 पार्श्वेषु कपोलयोरंसयोरुदरान्तरयोश्च पादाभ्यां
 विददारेति शेषः ॥ ८७ ॥ विमर्दितः संपीडितः
 ॥ ८८—८९ ॥ प्रस्रवणैः निर्दरैः ॥ ९० ॥ अमि-

मुखः सन् युद्धाय मनश्चक्र इति संबन्धः ॥ ९१—
 ॥ ९५ ॥ शोणितमांसगृध्रुः शोणितमांसलोलुपः
 ॥ ९६—९७ ॥ संप्रस्रवन् तालुभ्यामुद्वमन् । शोणितं
 मेदश्च भक्षितवानरसंबन्धि ॥ ९८ ॥ त इत्यर्थः ॥
 गतिं शरणं ॥ ९९ ॥ कुम्भकर्ण इत्यर्थः ॥ प्रधावति

जमार्गमवेक्षमाणः अनेनानेनाहमानीतइतिमतिर्जातेतिसूच्यते ॥ ८५ ॥ ति० नीलाञ्जनेत्यनेन निध्यञ्जनादिव्यावृत्तिः ॥ ९२ ॥
 ति० रक्षबादेरपिखादनेहेतुः—मोहादिति । मयादिनेवरक्तपानजमदवैवश्यादितिभावः ॥ ९५ ॥ स० संप्रस्रवदित्युभया-
 न्वयि । ताडितवानरदेहात् । भक्षयामास अपिबत् । अन्भक्षोवायुभक्षइतियथा । वानरांश्चखादेत्यर्थः । 'संप्रस्रवत् । अडमा-
 वभार्षः । भक्षितवानरसंबन्धि' शोणितादि' इतितीर्थनागोजिमद्वौ ॥ ९८ ॥ स० गतिं गम्यस्थानं । शरणमितियावत् ॥ ९९ ॥

[पा०] १ ड. झ. ट. शत्रोः. २ घ. चिच्छेदकर्णौ. ३ ड. छ. झ. ट. ददंशपादैर्विददारपाश्वौ. ४ ड. च. छ. झ. ट.
 रदैर्नखैश्च. ५ ख. ड.—ट. कन्दुकवज्जवेन. ६ क. ख. ग. ड.—ट. महात्मा. ७ इदमर्थं क. ख. घ. च. छ. ज. पाठेषुदृश्यते.
 ८ झ.—ठ. संप्रस्रवत्तदा.

[मेदोर्वसाशोणितदिग्धगात्रः कर्णावसक्तग्रथितान्त्रमालः ॥

ववर्ष शूलानि सुतीक्ष्णदंष्ट्रः कालो युगान्तस्थ इव प्रवृद्धः] ॥ १०२ ॥

तस्मिन्काले सुमित्रायाः पुत्रः परवलार्दनः ॥ चकार लक्ष्मणः क्रुद्धो युद्धं परपुरंजयः ॥ १०३ ॥

स कुम्भकर्णस्य शराञ्शरीरे सप्त वीर्यवान् ॥ निचखानाददे वानान्विससर्ज च लक्ष्मणः ॥ १०४ ॥

[पीड्यमानस्तदस्त्रं तु विशेषं तत्स राक्षसः ॥ ततश्चुकोप बलवान्सुमित्रानन्दवर्धनः ॥ १०५ ॥

अथास्य कवचं शुभ्रं जांबूनदमयं शुभम् ॥ प्रच्छादयामास शरैः संध्याभ्रमिव मारुतः ॥ १०६ ॥

नीलाञ्जनचयप्रख्यः शरैः काञ्चनभूषणैः ॥ आपीड्यमानः शुशुभे मेघैस्सूर्य इवांशुमान् ॥ १०७ ॥

ततः स राक्षसो भीमः सुमित्रानन्दवर्धनम् ॥ सावज्ञमेव प्रोवाच वाक्यं मेघौघनिस्खनः ॥ १०८ ॥

अन्तकस्याप्यकष्टेन युधि जेतारमाहवे ॥ युध्यता मामभीतेन ख्यापिता वीरता त्वया ॥ १०९ ॥

प्रगृहीतायुधस्येह मृत्योरिव महामृधे ॥ तिष्ठन्नप्यग्रतः पूज्यः किमु युद्धप्रदायकः ॥ ११० ॥

ऐरावतं समारूढो वृतः सर्वामरैः प्रभुः ॥ नैव शक्रोपि समरे स्थितपूर्वः कदाचन ॥ १११ ॥

अद्य त्वयाऽहं सौमित्रे बालेनापि पराक्रमैः ॥ तोषितो गन्तुमिच्छामि त्वामनुज्ञाप्य राघवम् ॥ ११२ ॥

यत्तु वीर्यवलोत्साहैस्तोषितोऽहं रणे त्वया ॥ राममेवैकमिच्छामि हन्तुं यस्मिन्हते हतम् ॥ ११३ ॥

रामे मयाऽत्र निहते येऽन्ये स्थास्यन्ति संयुगे ॥ तानहं योधयिष्यामि खवलेन प्रमाथिना ॥ ११४ ॥

इत्युक्तवाक्यं तद्रक्षः प्रोवाच स्तुतिसंहितम् ॥ मृधे घोरतरं वाक्यं सौमित्रिः प्रहसन्निव ॥ ११५ ॥

यस्त्वं शक्रादिभिर्देवैरसह्यः प्राप्य पौरुषम् ॥ तत्सत्यं नान्यथा वीर दृष्टस्तेऽद्य पराक्रमः ॥ ११६ ॥

एष दाशरथी रामस्तिष्ठत्यद्रिरिवाचलः ॥ इति श्रुत्वा ह्यनादृत्य लक्ष्मणं स निशाचरः] ॥ ११७ ॥

अतिक्रम्य च सौमित्रिं कुम्भकर्णो महाबलः ॥ राममेवाभिदुद्राव दारयन्निव मेदिनीम् ॥ ११८ ॥

अथ दाशरथी रामो रौद्रमस्त्रं प्रयोजयन् ॥ कुम्भकर्णस्य हृदये ससर्ज निशिताञ्शरान् ॥ ११९ ॥

तस्य रामेण विद्धस्य सहसाऽभिप्रधावतः ॥ अङ्गारमित्राः क्रुद्धस्य मुखान्निश्चेरुरर्चिषः ॥ १२० ॥

रामास्त्रविद्धो घोरं वै नदन्राक्षसपुङ्गवः ॥ अभ्यधात् संक्रुद्धो हरीन्विद्रावयत्रणे ॥ १२१ ॥

तस्योरसि निमग्नाश्च शरा बर्हिणवाससः ॥ [रेजुर्नीलाद्रिकटके नृत्यन्त इव बर्हिणः] ॥ १२२ ॥

हस्ताच्चापि परिभ्रष्टा पर्पातोर्व्या महागदा ॥ आयुधानि च सर्वाणि विप्राकीर्यन्त भूतले ॥ १२३ ॥

प्राधावत् । उत्तरश्लोकेत्येवमेव ॥ १००—११९ ॥ बर्हिणं बर्हिपत्रं वासो वासःस्थानं येषां ते तथोक्ताः ।

अर्चिषः ज्वालाः ॥ १२०—१२१ ॥ बर्हिणवाससः ॥ १२२ ॥ आयुधानि खड्गादीनि ॥ १२३ ॥

ति० कर्णावसक्तेत्यनेनाधोभागएवकर्णलुञ्छनंमुप्रीवेणकृतमित्तिगम्यते । कर्णावसक्ताः ग्रथिताः परस्परसंलग्नाः अन्त्रमालाः यस्यसः ॥ स० अवसक्ताः वानरशरीरान्मोचिताः ग्रथिताः स्वयमेवग्रन्थीभूयस्थिताः अन्त्रमालाः गलेयस्यसः । कर्णः श्रवणालुः इतरदूरोदीरितश्रवणपटुः । “कर्णःश्रवणालौ”इतिविश्वः । शूलानि मायासृष्टानि । निरायुधलमुद्रायुधलमात्रोक्तेः । चलचारकुण्डलः कुण्डलालङ्कृतंशिरइतिवक्ष्यमाणग्रन्थविरोधपरिहारं तद्याख्यावसरेकरिष्यामः ॥ १०२ ॥ ति० पीड्यमानःसराक्षसः तदस्त्रं विशेषं अस्त्रान्तरेणविगतशेषंचकारेत्यर्थः ॥ १०५ ॥ स० यद्यपि ‘नीलाञ्जनचयप्रख्यः शरैः काञ्चनभूषणैः’ इतिदार्ष्टान्तिकानुसारेण दृष्टान्तेपि मेघःसूर्यैरिवेतिवक्तव्यं । तथापि कवयितुर्मेलनमात्रेतात्पर्यं नसर्वसाम्यइतिज्ञेयं ॥ १०७ ॥ ति० अभ्यधावत् । तंरामंविद्युज्येत्येतिशेषः ॥ १२१ ॥ स० कटके अद्रिनिर्तवे । बर्हिणोमयूराः नृत्यन्तीवरेजुः ॥ १२२ ॥ स० गदा मायामयीवा आयुधसामान्यवाचित्वादपदस्य तेनमुद्रग्रहणंवेति । “आयुधेगदा”इतिविश्वः । आयुधान्यपिमायामयानि ॥ १२३ ॥

[पा०] १ अयंश्लोकः क. ख. ड.—ट. पाठेषुदृश्यते. २ ख. ग. ड. च. छ. झ. ट. चान्यान्विससर्ज. ३ पीड्यमानस्तदस्त्रंनिल्यादयःलक्ष्मणंसनिशाचरइत्यन्ताःश्लोकाः क. घ.—ट. पाठेषुअधिकादृश्यन्ते. ४ क. ग.—ट. अङ्गारमित्राः. ५ इदमर्थं क. घ. च. छ. पाठेषुदृश्यते. ६ ख. ड. झ. ज. ट. गदाचोर्व्यापपातह.

स निरायुधमात्मानं यदा मेने महाबलः ॥ मुष्टिभ्यां चरणाभ्यां च चकार कदनं महत् ॥ १२४ ॥
 स बाणैरतिविद्धाङ्गः क्षतजेन समुक्षितः ॥ रुधिरं प्रतिसुस्राव गिरिः प्रस्रवणं यथा ॥ १२५ ॥
 स तीव्रेण च कोपेन रुधिरेण च मूर्च्छितः ॥ वानरान् राक्षसानृक्षान् खादन् विपरिधावति ॥ १२६ ॥
 अथ शृङ्गं समाविध्य भीमं भीमपराक्रमः ॥ चिक्षेप राममुद्दिश्य बलवानन्तकोपमः ॥ १२७ ॥
 अप्राप्तमन्तरा रामः सप्तभिस्तैरजिह्वगैः ॥ शरैः काञ्चनचित्राङ्गैश्चिच्छेद पुरुषर्षभः ॥ १२८ ॥
 तन्मेरुशिखराकारं द्योतमानमिव श्रिया ॥ द्वे शते वानरेन्द्राणां पतमानमपातयत् ॥ १२९ ॥
 तस्मिन्काले स धर्मात्मा लक्ष्मणो वाक्यमब्रवीत् ॥ कुम्भकर्णवधे युक्तो योगान्परिमृशन् बहून् ॥ १३० ॥
 नैवायं वानरान् राजन्नापि जानाति राक्षसान् ॥ मत्तः शोणितगन्धेन स्वान्परांश्चैव खादति ॥ १३१ ॥
 साध्वेनमधिरोहन्तु सर्वे ते वानरर्षभाः ॥ यूथपाश्च यथा मुख्यास्तिष्ठन्त्वस्य समन्ततः ॥ १३२ ॥
 अप्ययं दुर्मतिः काले गुरुभारप्रपीडितः ॥ प्रपतन् राक्षसो भूमौ नान्यान् हन्यात्प्लवङ्गमान् ॥ १३३ ॥
 तस्य तद्वचनं श्रुत्वा राजपुत्रस्य धीमतः ॥ ते समारुरुर्हृष्टाः कुम्भकर्णं प्लवङ्गमाः ॥ १३४ ॥
 कुम्भकर्णस्तु संक्रुद्धः सारूढः प्लवङ्गमैः ॥ व्यधूनयत्तान्वेगेन दुष्टहस्तीव हस्तिपान् ॥ १३५ ॥
 तान्दृष्ट्वा निर्धुतान् रामो दुष्टोऽयमिति राक्षसः ॥ समुत्पपात वेगेन धनुरुत्तममाददे ॥ १३६ ॥
 क्रोधताम्रेक्ष्णो वीरो निर्दहन्निव चक्षुषा ॥ राघवो राक्षसं रोषादभिदुद्राव वेगितः ॥
 यूथपान् हर्षयन् सर्वान् कुम्भकर्णभयार्दितान् ॥ १३७ ॥

स चापमादाय भुजङ्गकल्पं दृढज्यमुग्रं तपनीयचित्रम् ॥

हरीन्समाश्वास्य समुत्पपात रामो निबद्धोत्तमतूणबाणः ॥ १३८ ॥

स वानरगणैस्तैस्तु वृतः परमर्दुर्जयः ॥ लक्ष्मणानुचरो रामः संप्रतस्थे महाबलः ॥ १३९ ॥
 स ददर्श महात्मानं किरीटिनमरिंदमम् ॥ शोणितापुतसर्वाङ्गं कुम्भकर्णं महाबलम् ॥ १४० ॥
 सर्वान्समभिधावन्तं यथा रुष्टं दिशागजम् ॥ मार्गमाणं हरीन्क्रुद्धं राक्षसैः परिवारितम् ॥ १४१ ॥
 विन्ध्यमन्दरसंकाशं काञ्चनाङ्गदभूषणम् ॥ स्रवन्तं रुधिरं वक्राद्वर्षमेघमिवोत्थितम् ॥ १४२ ॥
 जिह्वया परिलिहन्तं शोणितं शोणितेक्षणम् ॥ मृदन्तं वानरानीकं कालान्तकयमोपमम् ॥ १४३ ॥
 तं दृष्ट्वा राक्षसश्रेष्ठं प्रदीप्तानलवर्चसम् ॥ विस्फारयामास तदा कार्मुकं पुरुषर्षभः ॥ १४४ ॥

कदनं वानराणामिति शेषः ॥ १२४-१२५ ॥ मूर्च्छितः व्याप्तः ॥ १२६-१२८ ॥ द्वे शते उद्दिश्य पतमानं गच्छन्तं । अपातयत् । शरैरिति शेषः ॥ १२९ ॥ योगान् परिमृशन् उपायान् विचारयन् ॥ १३०-१३१ ॥ यथा यथायोग्यं ॥ १३२ ॥ भारः वानरारोहणरूपः ॥ १३३-१३५ ॥ निर्धुतानिति ह्रस्वार्थः ॥ १३६ ॥ क्रोधताम्रेत्यादिसार्धश्लोकमेकं वाक्यं

॥ १३७ ॥ निबद्धोत्तमतूणबाणः निबद्धोत्तमबाणतूण इत्यर्थः ॥ १३८-१३९ ॥ स ददर्शेत्यादिचतुःश्लोक्येकान्वया ॥ १४०-१४२ ॥ कालान्तकयमोपमं । रुद्रस्त्रिनेत्रस्त्रिपुरान्तको वेतिवदेकस्यैवावस्थाभेदात्कालादिनामभेदः । यद्वा काले युगान्तकाले अन्तको नाशको यमः उपमा यस्य स तथोक्तः

स० निरायुधमेने भागवत्सेच्छयैवमायासृष्टिरिन्द्रजिदादौ । तथात्रेच्छाभावादेव नैरायुध्यमिति मन्तव्यं ॥ १२४ ॥ ति० योगान् उपायान् । अनेन वधकाले लक्ष्मणसाहिल्यं रामस्य गम्यते ॥ १३० ॥ ति० लक्ष्मणानुचरः । बहुव्रीहिः । लक्ष्मणसहितः ॥ १३९ ॥

[पा०] १ ग. ड.—ठ. कराभ्यांच. २ ड. छ. झ. ट. भरताग्रजः. ३ क.—घ. च.—ट. राममब्रवीत्. ४ ख. च. सर्वेते हरयोऽद्भुतं. ५ ड. झ. ट. अद्यायं. ६ ड. झ. ट. प्रचरन्नाक्षसो. ७ झ. समारूढैः. ८ क.—च. झ. ट. बलार्दितान्. ९ क. ड. झ. ट. दुर्जयैः. १० ख.—ट. शोणितावृत्तरक्षाक्षं.

स तस्य चापनिर्घोषात्कुपितो राक्षसर्वभः ॥ अमृष्यमाणस्तं घोषमभिदुद्राव राघवम् ॥ १४५ ॥

ततस्तु वातोद्धतमेधकल्पं भुजङ्गराजोत्तमभोगवाहुम् ॥

तमापतन्तं धरणीधराभमुवाच रामो युधि कुम्भकर्णम् ॥ १४६ ॥

आगच्छ रक्षोधिप मा विषादमवस्थितोऽहं प्रगृहीतचापः ॥

अवेहि मां शैक्रसपत्न रामं मया मुहूर्ताद्भविता विचेताः ॥ १४७ ॥

रामोऽयमिति विज्ञाय जहास विकृतस्वनम् ॥ अभ्यधावत संक्रुद्धो हरीन्विद्रावयन्रणे ॥

पातयन्निव सर्वेषां हृदयानि वनौकसाम् ॥ १४८ ॥

प्रहस्य विकृतं भीमं स मेघस्तनितोपमम् ॥ कुम्भकर्णो महातेजा राघवं वाक्यमब्रवीत् ॥ १४९ ॥

नाहं विराधो विज्ञेयो न कबन्धः खरो न च ॥ न वाली न च मारीचः कुम्भकर्णोऽहमागतः ॥ १५० ॥

पश्य मे मुद्गरं घोरं सर्वकालायसं महत् ॥ अनेन निर्जिता देवा दानवाश्च पुरा मया ॥ १५१ ॥

विकर्णनास इति मां नावज्ञातुं त्वमर्हसि ॥ स्वल्पाऽपि हि न मे पीडा कर्णनासाविनाशनात् ॥ १५२ ॥

दर्शयेक्ष्वाकुशार्दूल वीर्यं गात्रेषु मे लघु ॥ ततस्त्वां भक्षयिष्यामि दृष्टपौरुषविक्रमम् ॥ १५३ ॥

स कुम्भकर्णस्य वचो निश्म्य रामः सुपुङ्खान्विससर्ज बाणान् ॥

तैराहतो वज्रसमग्रवेगेन चुक्षुभे न व्यथते सुरारिः ॥ १५४ ॥

यैः सायकैः सालवरा निकृत्ता वाली हतो वानरपुङ्गवश्च ॥

ते कुम्भकर्णस्य तदा शरीरे वज्रोपमा न व्यथयां प्रचक्रुः ॥ १५५ ॥

स वारिधारा इव सायकांस्तान्पिबञ्शरीरेण महेन्द्रशत्रुः ॥

जघान रामस्य शरप्रवेगं व्याविध्य तं मुद्गरमुग्रवेगम् ॥ १५६ ॥

ततस्तु रक्षः क्षतजानुलिप्तं वित्रासनं देवमहाचमूनाम् ॥

विंव्याध तं मुद्गरमुग्रवेगं विद्रावयामास चमूं हरीणाम् ॥ १५७ ॥

वायव्यमादाय ततो वराहं रामः प्रचिक्षेप निशाचराय ॥

समुद्गरं तेन जघान बाहुं स कृत्तबाहुस्तुमुलं ननाद ॥ १५८ ॥

स तस्य बाहुर्गिरिशङ्ककल्पः समुद्रो राघवबाणकृत्तः ॥

पपात तस्मिन्हरिराजसैन्ये जघान तां वानरवाहिनीं च ॥ १५९ ॥

॥ १४३—१४६ ॥ मा मां । अविषादं आगच्छेत्य-

न्वयः । यद्वा विषादं मा गच्छ । मरणेन शरीरभर-

णक्लेशं त्यजेत्यर्थः । आङ् उपसर्गमात्रं ॥ १४७—१४८ ॥

विकृतमित्यादिविशेषणत्रयं क्रियाविशेषणं ॥ १४९—

१५० ॥ पश्य मे मुद्गरमिति । यद्यपि निरायुधत्वं

पूर्वमुक्तं तथाप्यद्य मुद्गरं गृहीतवानिति ज्ञेयं । सर्व-

कालायसं बहुलायसमयमित्यर्थः ॥ १५१—१५२ ॥ लघु

क्षिप्रं । दृष्टपौरुषविक्रमं दृष्टबलपराक्रमम् ॥ १५३ ॥

चुक्षुभ इति । क्षोभोत्र मानसः ॥ १५४ ॥ यैः

सायकैरिति । सालभेदकस्य वालिविनाशकस्य च

बाणस्यैकत्वेपि बहुवचनं तद्वर्ग्याणामनेकत्वादुपपद्यते

॥ १५५ ॥ शरीरेण पिबन् । शरीरनिमग्नबाण इत्यर्थः ।

जघान मोधीचकार ॥ १५६ ॥ विंव्याध अचालयत्

ति० भुजङ्गराजस्यशेषस्योत्तमभोगः तद्वद्बाहुस्यसः ॥ १४६ ॥ ति० रामोयमिति विज्ञाय रामवचसेतिशेषः ॥ १४८ ॥ स०

यद्यपि 'एकेषुणा—भित्वाचतान्स' इत्यादिष्वेकएवसप्ततालपाटकोविपाठउक्तः तथापि कुम्भकर्णमहत्त्ववर्णनं राममाहात्म्योपयोगीति

यैरित्याद्युक्तिः । तदवयवबाहुल्याद्वा "अदितिःपाशान्" इत्यादिवद्वा बहुवचनं । नव्यययांप्रचक्रुः । आर्षोऽयमामन्तव्यवहि-

[पा०] १ झ. धारोद्धत. २ ड. छ. झ. ट. राक्षसवंशनाशनयस्त्वंमुहूर्तात्. ३ क. च. भवान्मुहूर्ताद्भविता. ४ ग.

विजिताः. ५ ड. छ. झ. ट. मेऽनघ. ६ ग. ड. छ. झ. शरीरं वज्रोपमानं व्यथयां. ७ क. ग.—ट. व्याविध्यतं.

ते वानरा भयहतावशेषाः पर्यन्तमाश्रित्य तदा विषण्णाः ॥
 प्रवेपिताङ्गं ददृशुः सुघोरं नरेन्द्ररक्षोधिपसन्निपातम् ॥ १६० ॥
 स कुम्भकर्णोऽस्त्रनिकृत्तबाहुर्महान्निकृत्ताग्र इवाचलेन्द्रः ॥
 उत्पाटयामास करेण वृक्षं ततोऽभिदुद्राव रणे नरेन्द्रम् ॥ १६१ ॥
 स तस्य बाहुं सहसालवृक्षं समुद्यतं पन्नगभोगकल्पम् ॥
 ऐन्द्रास्त्रयुक्तेन जघान रामो बाणेन जाम्बूनदचित्रितेन ॥ १६२ ॥
 स कुम्भकर्णस्य भुजो निकृत्तः पपात भूमौ गिरिसन्निकाशः ॥
 विवेष्टमानोऽभिजघान वृक्षाञ्शैलाञ्जिला वानरराक्षसांश्च ॥ १६३ ॥
 तं छिन्नबाहुं समवेक्ष्य रामः समापतन्तं सहसा नदन्तम् ॥
 द्वावर्धचन्द्रौ निशितौ प्रगृह्य चिच्छेद पादौ युधि राक्षसस्य ॥ १६४ ॥
 तौ तस्य पादौ प्रदिशो दिशश्च गिरीन्गुहाश्चैव महार्णवं च ॥
 लङ्कां च सेनां कपिराक्षसानां विनादयन्तौ विनिपेतुश्च ॥ १६५ ॥
 निकृत्तबाहुर्विनिकृत्तपादो विदार्य वक्रं बडबामुखाभम् ॥
 दुद्राव रामं सहसाऽभिगर्जन्राहुर्यथा चन्द्रमिवान्तरिक्षे ॥ १६६ ॥
 अपूरयत्तस्य मुखं शिताग्रै रामः शरैर्हेमपिनद्धपुङ्खैः ॥
 स पूर्णवक्रो न शशाक वक्तुं चुकूज कृच्छ्रेण मुमौह चापि ॥ १६७ ॥
 अथाददे सूर्यमरीचिकल्पं स ब्रह्मदण्डान्तककालकल्पम् ॥
 अरिष्टमैन्द्रं निशितं सुपुङ्खं रामः शरं मारुततुल्यवेगम् ॥ १६८ ॥
 तं वज्रजाम्बूनदचारुपुङ्खं प्रदीप्तसूर्यज्वलनप्रकाशम् ॥
 महेन्द्रवज्राशनितुल्यवेगं रामः प्रचिक्षेप निशाचराय ॥ १६९ ॥
 स सायको राघवबाहुचोदितो दिशः स्वभासा दश संप्रकाशयन् ॥
 सैधूमवैश्वानरदीप्तदर्शनो जगाम शक्राशनिर्वीर्यविक्रमः ॥ १७० ॥
 स तन्महापर्वतकूटसन्निभं विवृत्तदंष्ट्रं चलचारुकुण्डलम् ॥

॥ १५७—१५९ ॥ सन्निपातं द्वन्द्वयुद्धं ॥ १६०—
 १६१ ॥ ऐन्द्रास्त्रयुक्तेन ऐन्द्रास्त्रमन्त्रामिमन्त्रितेन
 ॥ १६२ ॥ विवेष्टमानः विवर्तमानः ॥ १६३ ॥ प्रगृह्य
 युगप्रत्संधाय ॥ १६४ ॥ विनाशयन्तौ दिगादीन्
 प्रतिध्वनयन्तौ ॥ १६५ ॥ दुद्राव राममिति । ऊरुशे-

षाभ्यामिदं । अन्यथेदं गमनं वक्ष्यमाणं पतनं च न
 संभवतः । राहुर्यथेति । चन्द्रमिव स्थितं रामं राहुर्यथा
 तथा कुम्भकर्ण इत्यर्थः ॥ १६६—१६७ ॥ अरिष्टं
 रिपूनामशुभप्रदं । “ अरिष्टे तु शुभाशुभे ” इत्यमरः
 ॥ १६८—१६९ ॥ वैश्वानरः अग्निः ॥ १७०—१७१ ॥

तप्रयोगः ॥ १५५ ॥ ति० करेण कृत्तेतरेण ॥ १६१ ॥ ति० चुकूज अवर्णेनशब्देनेतिशेषः ॥ १६७ ॥ ति० शक्राशन्योरिव
 शक्राशनेरिववामीमोविक्रमोयस्यतंकुम्भकर्णजगाम ॥ १७० ॥ ति० चले गते चारुणी रमणीयेकुण्डलेयस्मात्तत्तलचारुकुण्डलं ॥

[पा०] १ क. ग. ड. च. छ. झ. ट. तंतस्य. २ ड. च. झ. ट. गिरेर्युहाश्चैव. ३ ड. झ. मुमूर्च्छचापि. ४ क. ड. च.
 छ. झ. न. ट. विधूमवैश्वानरभीमदर्शनो. ५ ड. झ. ट. भीमविक्रमं. ६ दिव्यमधवतादत्तज्वलन्तमिवतेजसा । अवारणीयंवि-
 शिखंगिरीणामिदंशरणम् ॥ १ ॥ भयङ्करमभिप्राणंज्ञातीनांनन्दिवर्धनम् । सुपर्वणंसुपर्वार्णशत्रूणांभयवर्धनम् ॥ २ ॥ तंसायक-
 सुपादायविकृष्यचमहाबलः । ससर्जकुम्भकर्णस्यवप्रायशरमुत्तमम् ॥ ३ ॥ सविस्मृतोबलवतारामेणनिशितःशरः । कुम्भकर्णस्यहृद-
 यमित्त्वाधरणिमाविशत् ॥ ४ ॥ ससायकःइति १७० श्लोकानन्तरमेतेचत्वारःश्लोकाः क. ख. पुस्तकयोरधिकादृश्यन्ते. ७ ख.
 घ. ड. च. छ. झ. ट. सुवृत्तदंष्ट्रं.

चकर्त रक्षोधिपतेः शिरस्तथा यथैव वृत्रस्य पुरा पुरंदरः ॥ १७१ ॥
 कुम्भकर्णशिरो भाति कुण्डलालङ्कृतं महत् ॥ आदित्येऽभ्युदिते रात्रौ मध्यस्थ इव चन्द्रमाः ॥ १७२ ॥
 तद्रामबाणाभिहतं पपात रक्षःशिरः पर्वतसन्निकाशम् ॥
 वभञ्ज चर्यागृहगोपुराणि प्राकारमुच्चं तमपातयच्च ॥ १७३ ॥
 न्यपतत्कुम्भकर्णोऽथ स्वकायेन निपातयन् ॥ पुवङ्गमानां कोट्यश्च परितः संप्रधावताम् ॥ १७४ ॥
 तच्चातिकायं हिमवत्प्रकाशं रक्षस्ततस्तोयनिधौ पपात ॥
 ग्राहान्वरान्मीनवरान्भुजङ्गान्ममर्द भूमिं च तदा विवेश ॥ १७५ ॥
 तस्मिन्हते ब्राह्मणदेवशत्रौ महाबले संयति कुम्भकर्णे ॥
 चचाल भूर्भूमिधराश्च सर्वे हर्षाच्च देवास्तुमुलं प्रणेदुः ॥ १७६ ॥
 ततस्तु देवर्षिमहर्षिपन्नगाः सुराश्च भूतानि सुपर्णगुह्यकाः ॥
 सयक्षगन्धर्वगणा नभोगताः प्रहर्षिता रामपराक्रमेण ॥ १७७ ॥

कुम्भकर्णेति । कर्तनवेगादुद्धतं गगने स्थितं । रात्रौ । त्यर्थः ॥ १७२ ॥ चर्याः प्राकारोपान्तकूपभटसंचा-
 आदित्ये अदितिदेवताके पुनर्वसुनक्षत्रे तारकाद्वया- । राहप्रदेशाः ॥ १७३ ॥ कोट्यः कोटीः ॥ १७४ ॥
 त्मके । अभ्युदिते तन्मध्यगतश्चन्द्रमा इव वभावि- । रक्षः कवन्धरूपं । भूमिं तदा विवेश । भूमिमस्पृश-

स० वृत्रस्य लघ्वृत्रस्य चलचारुकुण्डलंशिरः पुरापुरन्दरइव सः रामः रक्षोधिपतेःशिरश्चकर्तैत्यन्वयः ॥ १७१ ॥ ति० कुण्ड-
 लाभ्यामलङ्कृतं विनाकृतं । “ अलंभूषणपर्याप्तिशक्तिवारणवाचकं ” इत्यमरः । कुम्भकर्णस्यशिरः अरात्रौ प्रातःकाले । आदित्ये
 उदिते गगनमध्यस्थचन्द्रमाइवनिष्प्रभंभातीत्यर्थः ॥ अयंश्लोकःप्रक्षिप्तइतिवहवः ॥ स० भातिकुण्डलालङ्कृतं भयाकान्त्या कुण्ड-
 लालङ्कृतंयदन्यच्छिरः तदतिक्रम्यवर्ततेतत्तथा । सद्यःपातात्कान्तिर्नगतेतिभावः । “ अतिलङ्घनेऽपिच ” इतिविश्वः । यद्वा
 कुण्डलालं कुण्डइतिकुण्डेआस्यपिठरेलायास्यतत् । पातालसंनिभमितिपूर्वमुक्तेः । “ कुण्डं पिठरे ” इतिविश्वः । कृतं कालविशे-
 षेण । अतएवाप्रकाशोयुज्यते । कुण्डलाभ्यां विनाकृतमितिद्वावपि । यत् रात्रौमध्यस्थः योग्यतयागगनमध्यस्थः । चन्द्रमाइवा-
 भात् । तदिदानीं आदित्यसूर्येऽभ्युदितेमध्यस्थोऽधमः कान्त्या चन्द्रमाइवभाति । मध्यस्थे न्यायमार्गस्थे । आदित्यइवादित्येरामरु-
 पेवा । तद्वंशसंभूतत्वात्तस्मिन् रामेऽभ्युदितेसतितचन्द्रमाइवभातीतिशेषः । कुण्डलवत्सर्पवदलङ्कृतंभाति । यथाऽहिःकुण्डलीकुण्डलं-
 चेतिवचनात् । कर्णशून्यत्वेनोचिततदौपम्यं । आदित्ये अदितिदेवताकेपुनर्वसुनक्षत्रेरात्रावभ्युदितेसतितन्मध्यस्थश्चन्द्रमाइवभा-
 तीति तथाअरात्रौदिवेतितीर्थनागोजिव्याख्यानेप्रक्रमानानुगुण्यात् एवंद्वितीयमपि आदित्योदयानन्तरं अरात्रावहनीत्यवक्तव्यत्वाद्
 पेक्षणीये ॥ १७२ ॥ ति० उच्चंप्राकारं लङ्कायाइतिशेषः । शिरः कर्तनवेगोत्थितंलङ्कायांपपात । देहस्तुकर्तनवेगविलुठन्समुद्रेप-
 पात । यद्यपि “ तंत्रह्वास्त्रेणसौमित्रिर्ददाराद्रिवरोपमम् । सपपातमहावीरोदिव्याह्वाभिहतोरणे । तंदृष्ट्वावृत्रसंकाशंकुम्भकर्णतरस्त्रि-
 नम् । गतासुंपतितंभूमौराक्षसाःप्राद्वन्भयात् । ” इतिमहाभारतोक्त्यालक्ष्मणतःकुम्भकर्णवधःप्रतीयते । तथापिनविरोधः । राम-
 लक्ष्मणाभ्यामिलिल्लातद्वधकरणात् । अतएव पूर्वलक्ष्मणानुचरइत्यत्रलक्ष्मणसहितइतिव्याख्यातं । प्राधान्यात्त्वत्ररामस्यैवतद्वन्तृ-
 लोक्तिः । लक्ष्मणसाहित्येनहननानु व्यासोलक्ष्मणस्यहन्तृत्वमुक्तवान् ॥ स० “ ब्राह्मेणास्त्रेणसौमित्रिर्ददाराद्रिवरोपमम् ” इति
 भारतेवनपर्वणिमार्कण्डेयोपाख्यानेलक्ष्मणात्कुम्भकर्णवधउक्तोत्रुरामादतोविरोधइतिचेत्सत्यं । सुमित्रायाअपत्यंहिसौमित्रिः ।
 तस्याश्चलक्ष्मणादपिप्रेमपदंरामइतितदपत्यत्वेनोक्तोव्यासेनदाशरथिरितिवा । भाषात्रयेणोक्तेर्भारतइवान्यत्राभावाद्बुद्ध्याभाषयाराममा-
 बोध्यदितिवा पुंव्यस्यासोपि “ शतंदुर्योधनादींस्तेधनजयशैरुहंतान् । दर्शयिष्यामि ” इतिकृष्णेनकृष्णांप्रत्युदीरितेवचसिभीमसेन-
 शरैरुहंतानितिवक्तव्येधनजयेत्युक्तिवद्वाज्ञेयः । “ मयैववध्यौ भवतं त्रिजन्मसु ” इतिभगवतोक्तात् हिरण्याक्षहिरण्यकशिप्योः
 शिशुपालदन्तवक्रयोश्च नृसिंहयदुसिंहाभ्यांहतत्वदर्शनाच्च “ रामलक्ष्मणाभ्यामिलिल्लातद्वधकरणात् ” इत्यादिनागोजिमहद्विरोध-
 समाधिकथनंकथमितिचिन्त्यम् ॥ १७३ ॥ स० तोयनिधौपपात । खण्डशःखण्डेनतोयनिधौप्रक्षेपोपि हर्षसासुसाधः । प्रक्षेप्य-
 श्वोत्तरकार्यदृष्ट्येतिस्वयमेवपतन्देहो महात्मनामरयोपिसहायकारिणइतिनीतिसूचितवानितिमन्तव्यम् ॥ १७५ ॥ स० भूषचाल
 भूमिधराश्चेलुः ॥ १७६ ॥ भूतानि आकाशादीनि । स्वकार्यप्रतिबन्धकलात्तद्वधेनतेषांतोषः । सोप्यभिमानीविंवक्षयाभूभूषरादि-

ततस्तु ते तस्य वधेन भूरिणा मनस्विनो नैर्ऋतराजवान्धवाः ॥
 विनेदुरुच्चैर्व्यथिता रघूत्तमं हरिं समीक्ष्यैव यथा सुरादिताः ॥ १७८ ॥
 स देवलोकस्य तमो निहत्य सूर्यो यथा राहुमुखाद्विमुक्तः ॥
 तथा व्यभासीद्भुवि वानरौघे निहत्य रामो युधि कुम्भकर्णम् ॥ १७९ ॥
 प्रहर्षमीयुर्बहवस्तु वानराः प्रबुद्धपद्मप्रतिमैरिवाननैः ॥
 अपूजयन्राघवमिष्टभागिनं हते रिपौ भीमबले दुरासदे ॥ १८० ॥
 स कुम्भकर्णं सुरसङ्घमर्दनं महत्सु युद्धेषु पराजितश्रमम् ॥
 ननन्दं हत्वा भरताग्रजो रणे महासुरं वृत्रमिवामराधिपः ॥ १८१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तषष्ठितमः सर्गः ॥ ६७ ॥

अष्टषष्ठितमः सर्गः ॥ ६८ ॥

कुम्भकर्णश्रवणमात्रेण पतितमूर्च्छितेन रावणेन संज्ञाधिगमानन्तरं तंप्रतिशोचनपूर्वकं बहुधाविलापः ॥ १ ॥

कुम्भकर्णं हतं दृष्ट्वा राघवेण महात्मना ॥ राक्षसा राक्षसेन्द्राय रावणाय न्यवेदयन् ॥ १ ॥
 राजन्स कालसंकाशः संयुक्तः कालकर्मणा ॥ विद्राव्य वानरीं सेनां भक्षयित्वा च वानरान् ॥ २ ॥
 प्रतपित्वा मुहूर्तं च प्रशान्तो रामतेजसा ॥ कायेनार्धप्रविष्टेन समुद्रं भीमदर्शनम् ॥ ३ ॥
 निकृत्तकण्ठोरुभुजो विक्षरद्भुधिरं बहु ॥ रुद्धा द्वारं शरीरेण लङ्कायाः पर्वतोपमः ॥ ४ ॥
 कुम्भकर्णस्तव आता काकुत्स्थशरपीडितः ॥ लग्ण्डभूतो विकृतो दावदग्ध इव द्रुमः ॥ ५ ॥

दित्यर्थः ॥ १७५—१७८ ॥ वानरौघे वानरौघमध्ये
 ॥ १७९ ॥ प्रबुद्धपद्मप्रतिमैरिति । प्रतिमाशब्दोत्र
 रूपवचनः नतु सदृशवचनः इवशब्दप्रयोगान् । इष्ट-
 भागिनं जयरूपेष्टभाजं ॥ १८० ॥ पराजितश्रमं
 श्रक्तश्रमं । अत्र सर्गे अधिकाः केचन श्लोकाः कापि
 कापि दृश्यन्ते ते न व्याख्याताः । अस्मिन्सर्गे सार्ध-
 षट्षष्ट्युत्तरशतश्लोकाः ॥ १८१ ॥ इति श्रीगोविन्द-
 राज्ञ विरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने सप्तषष्ठितमः सर्गः ॥ ६७ ॥

कुम्भकर्णवधश्रवणेन रावणस्य प्रलापः—कुम्भक-
 र्णमित्यादि ॥ अत्र रावणायेत्यत्र यकारो गायत्र्या
 अष्टादशाक्षरं । सप्तदशसहस्रश्लोका गताः ॥ १ ॥
 कालकर्मणा कालस्य मृत्योः कर्मणा । मरणरूपक्रिय-
 येति यावत् । यद्वा काले कर्मणा कालकर्मणा । परि-
 पक्ककर्मणेत्यर्थः ॥ २ ॥ प्रतपित्वा पराक्रम्य, एतदा-
 रभ्य श्लोकत्रयमेकान्वयं ॥ अर्धप्रविष्टेन अर्धेन कव-
 न्धमात्रेण प्रविष्टेन । कायेन समुद्रं रुद्धा । शरीरेण
 उत्तमाङ्गेन । द्वारं रुद्धा । लग्ण्डभूतः पिण्डीभूतः ।
 “ लग्ण्डोऽजगर ” इत्येके । विकृतः विकृतशरीरः ।

वत् ॥ १७७ ॥ स० भूरिणा महता वधेन । वधस्यमहत्वंतु कुम्भकर्णपराक्रमानङ्कुरीकरणेन । भूरिणा अच्युतेन तत्कृतेनेतिया-
 वत् । “ भूरिर्ब्रह्माच्युतेशेषु ” इति विश्वः । अमनस्विनः खिन्नमानसाः । हरिं सिंहं । यथामतङ्गजाः गजाः समीक्ष्य व्यथितानदन्ति
 तथा मेदुः ॥ १७८ ॥ ति० देवलोकस्य आकाशस्य । मध्ये इति शेषः । व्यभासीत् विशेषणभातिस्म ॥ स० सत् एव लोकस्य
 इति विभागः । लोकस्य उत्तराधरलोकस्य सत् तमः तत्रत्यमिति भावः । निहल्यैव सूर्यो यथा । किंच यथाराहुमुखाद्विमुक्तः सूर्यो
 भाति तथा व्यभासीत् ॥ १७९ ॥ ति० अत्र दिनद्वयेन कुम्भकर्णोत्थानं ततः सप्तमवासरेव धइति भाद्रपदपूर्णिमायामेतद्वधइति पाद्म-
 संमतिपूर्वकमग्रे स्फुटीभविष्यति ॥ १८१ ॥ इति सप्तषष्ठितमः सर्गः ॥ ६७ ॥

ति० अगण्डभूतः “ अक्षिरः पाणिपादस्तु कबन्धोऽगण्ड उच्यते ” ॥ स० अगण्डभूतः कुम्भकर्णचिह्नरहितीभूतः । “ गण्डः प्र-
 [पा०] १ झ. मतंगजाः. ख. पुरापुराः. २ ड.—ट. व्यभासीद्विरसैन्यमध्ये. ३ ड. झ. ट. बलेनृपात्मजं. ४ ख.
 ड. झ. व. ट. सुरसैन्यमर्दनं. ५ ड. झ. ट. निकृत्तनासाकर्णेन विक्षरद्भुधिरणच. ६ ड.—ट. अगण्डभूतो विवृतोः

तं श्रुत्वा निहतं सङ्क्षेपे कुम्भकर्णं महाबलम् ॥ रावणः शोकसंतप्तो मुमोह च पपात च ॥ ६ ॥
 पितृव्यं निहतं दृष्ट्वा देवान्तकनरान्तकौ ॥ त्रिशिराश्चातिकरायश्च रुरुदुः शोकपीडिताः ॥ ७ ॥
 आतरं निहतं दृष्ट्वा रामेणाक्लिष्टकर्मणा ॥ महोदरमहापाश्वरौ शोकाक्रान्तौ बभूवतुः ॥ ८ ॥
 ततः कृच्छ्रात्समासाद्य संज्ञां राक्षसपुङ्गवः ॥ कुम्भकर्णवधादीनो विललाप स रावणः ॥ ९ ॥
 हा वीर रिपुदर्पघ्न कुम्भकर्ण महाबल ॥ त्वं मां विहाय वै दैवाद्यातोसि यमसादनम् ॥ १० ॥
 मम शल्यमनुद्धृत्य बान्धवानां महाबल ॥ शत्रुसैन्यं प्रताप्यैकस्त्वं मां संत्यज्य गच्छसि ॥ ११ ॥
 इदानीं खल्वहं नास्मि यस्य मे दक्षिणो भुजः ॥ पतितो यं समाश्रित्य न विभेमि सुरासुरात् ॥ १२ ॥
 कथमेवंविधो वीरो देवदानवदर्पहा ॥ कालाग्निरुद्रप्रतिमो रणे रामेण वै हतः ॥ १३ ॥
 यस्य ते वज्रनिष्पेषो न कुर्याद्वसनं सदा ॥ स कथं रामबाणार्तः प्रसुप्तोसि महीतले ॥ १४ ॥
 एते देवगणाः सार्धमृषिभिर्गगने स्थिताः ॥ निहतं त्वां रणे दृष्ट्वा निनदन्ति ग्रहर्षिताः ॥ १५ ॥
 ध्रुवमद्यैव संहृष्टा लब्धलक्षाः प्लवङ्गमाः ॥ आरोक्ष्यन्ति हि दुर्गाणि लङ्काद्वाराणि सर्वशः ॥ १६ ॥
 राज्येन नास्ति मे कार्यं किं करिष्यामि सीतया ॥ कुम्भकर्णविहीनस्य जीविते नास्ति मे रतिः ॥ १७ ॥
 यद्यहं भ्रातृहन्तारं न हन्मि युधि राघवम् ॥ ननु मे मरणं श्रेयो न चेदं व्यर्थजीवितम् ॥ १८ ॥
 अद्यैव तं गमिष्यामि देशं यत्रानुजो मम ॥ न हि भ्रातृन्समुत्सृज्य क्षणं जीवितुमुत्सहे ॥ १९ ॥
 देवा हि मां हसिष्यन्ति दृष्ट्वा पूर्वापकारिणम् ॥ कथमिन्द्रं जयिष्यामि कुम्भकर्णं हते त्वयि ॥ २० ॥
 तदिदं मामनुप्राप्तं विभीषणवचः शुभम् ॥ यदज्ञानान्मया तस्य न गृहीतं महात्मनः ॥ २१ ॥
 विभीषणवचो यावत्कुम्भकर्णप्रहस्तयोः ॥ विनाशोऽयं समुत्पन्नो मां व्रीडयति दारुणः ॥ २२ ॥
 तस्यायं कर्मणः प्राप्तो विपाको मम शोकदः ॥ यन्मया धार्मिकः श्रीमान्स निरस्तो विभीषणः ॥ २३ ॥

रामतेजसा प्रशान्त इत्यन्वयः ॥ ३—१० ॥ मम
 बान्धवानां च शल्यं शोकमित्यर्थः ॥ ११ ॥ सुरासु-
 रात् सुरासुरेभ्यः ॥ १२—१५ ॥ लब्धलक्षाः लब्धा-
 वसराः ॥ १६—१७ ॥ भ्रातृहन्तारं न हन्मि यदि
 तदा इदं व्यर्थजीवितं श्रेयःनच । नैवेत्यर्थः । किंतु

मरणमेव श्रेयो नन्विति संबन्धः ॥ १८ ॥ भ्रातृ-
 निति बहुवचनं पूजार्थं ॥ १९—२१ ॥ कुम्भकर्ण-
 प्रहस्तयोरयं दारुणो विनाशः यावत् यदा समुत्पन्नः
 ततआरभ्य विभीषणवचो मां व्रीडयतिपीडयतीत्यर्थः

वीणेचिहेस्यात् ” इति विश्वः । अतएव विकृतः । विवृतइति पाठे रक्षोभिरपरिवृतइति वा विभिः काकगृध्रादिभिर्वृतइतिवार्थः ॥ ५ ॥
 ति० देवान्तकादयोरावणपुत्राः ॥ ७ ॥ ति० महोदरमहापाश्वरौ विमातृजौ भ्रातरौ तस्य ॥ ८ ॥ स० ममशल्यं रामरूपं ।
 बान्धवानांमध्येमहाबल । “ बान्धवानांचशल्यमनुद्धृत्येत्यन्वयइति नागोजिभट्टव्याख्यायामश्रुतचशब्दाध्याहारइव ममशल्यमित्य-
 नेनमुख्यरावणशल्येनसशल्यानाममुख्यानांपृथग्ग्रहणायोगश्चेतिदोषोप्रादुष्यातामितिज्ञेयं ॥ ११ ॥ स० अहं ना पुमान्नास्मि ।
 नपुंसकप्रायइत्यर्थः । सुरासुरात् सुराश्चासुराश्चसुरासुरं । तस्मात् । “ येषांचविरोधःशाश्वतिकः ” इत्येकवद्भावः । समाहारोवा ।
 नेत्यावर्तते । नविभेमि । नास्मि मृतप्रायइति वा ॥ १२ ॥ स० दर्पहा दर्पहन्ति हनिष्यतिवादर्पहा । “ नियमेभूतइत्याश्रयणा-
 द्दत्तमानेभविष्यतिवाकालेचोपपदान्तरेपिभवत्येव पुरुषंहन्तिहनिष्यतिवा ” इतितत्त्वबोधिभ्युक्तेः । प्रकृतिनियमपक्षेअदेवदानवदर्प-
 नविधतेदेवदानवानांदर्पयेततत्संबुद्धिः अदेवदानवदर्पहा शोकप्रकाशकःशब्दः ॥ १३ ॥ स० भ्रातृनिति । एकस्यमुख्यस्यभ्रा-
 तृर्गमनेनानेकप्रकारेणखदौर्बल्यमायातमितिद्योतयतिबहुवचनेन । खरादीन्मृतान्मृत्वावा विभीषणकुबेराभ्यांबहिष्कृताभ्यांसहमृत-
 भेकंसंमृत्वाबहुवचनं । उत्सृज्यपदस्वारस्यादिवोत्तरत्र “ अनिरस्तोविभीषणः ” इतितदनुतापस्वारस्याच्च ॥ १९ ॥ इत्यष्टव-
 धितमःसर्गः ॥ ६८ ॥

[पा०] १ ख.—च. झ. ज. ध्रुवा. २ ड. झ. ट. विललापाकुलेन्द्रियः. ३ घ. ड. झ. ट. मतिः.

इति बहुविधमाकुलान्तरात्मा कृपणमतीव विलप्य कुम्भकर्णम् ॥

न्यपतदथ दशाननो भृशार्तस्तमनुजमिन्द्ररिपुं हतं विदित्वा ॥ २४ ॥

[ततस्तु संदीपितकोपवह्निर्निशाचराणां च महावलश्च ॥

तदाऽपतद्भ्रातृविनाशनातो मुहुर्मुहुश्चैव विनिश्वसन्बली ॥ २५ ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टषष्ठितमः सर्गः ॥ ६८ ॥

एकोनसप्ततितमः सर्गः ॥ ६९ ॥

कुम्भकर्णनिधनाकर्णनेनविषीदन्तरावणंप्रति त्रिशिरोनाम्नातसुतेन रामादिवधप्रतिज्ञानेनसमाश्वासनपूर्वकमतिकायादि-
भिर्भ्रातृभिःसह रणायनिर्याणम् ॥ १ ॥ वानरकृतराक्षसक्षपणरूपेण तुरगाधिष्ठितेननरान्तकेन वानरवाहिनीबिध्वंसने सुग्री-
धनिषोगादङ्गदेन सतुरगनरान्तकहननम् ॥ २ ॥

एवं विलपमानस्य रावणस्य दुरात्मनः ॥ श्रुत्वा शोकाभितप्तस्य त्रिशिरा वाक्यमब्रवीत् ॥ १ ॥

एवमेव महावीर्यो हतो नस्तातमध्यमः ॥ न तु सत्पुरुषा राजन्विलपन्ति यथा भवान् ॥ २ ॥

नूनं त्रिभुवनस्यापि पर्याप्तस्त्वमसि प्रभो ॥ स कस्मात्प्राकृत इव शोचस्यात्मानमीदृशम् ॥ ३ ॥

ब्रह्मदत्ताऽस्ति ते शक्तिः कवचः सायको धनुः ॥ सहस्रखरसंयुक्तो रथो मेघस्वनो महान् ॥ ४ ॥

त्वयाऽसंकृद्विशस्त्रेण विशस्ता देवदानवाः ॥ स सर्वायुधसंपन्नो राघवं शास्तुमर्हसि ॥ ५ ॥

कामं तिष्ठ महाराज निर्गमिष्याम्यहं रणम् ॥ उद्धरिष्यामि ते शत्रून्गरुडः पन्नगानिव ॥ ६ ॥

शम्बरो देवराजेन नरको विष्णुना यथा ॥ तथाऽद्य शयिता रामो मया युधि निपातितः ॥ ७ ॥

श्रुत्वा त्रिशिरसो वाक्यं रावणो राक्षसाधिपः ॥ पुनर्जातमिवात्मानं मन्यते कालचोदितः ॥ ८ ॥

श्रुत्वा त्रिशिरसो वाक्यं देवान्तकनरान्तकौ ॥ अतिकायश्च तेजस्वी बभूवुर्युद्धहर्षिताः ॥ ९ ॥

ततोऽहमहमित्येव गर्जन्तो नैर्ऋतर्षभाः ॥ रावणस्य सुता वीराः शक्रतुल्यपराक्रमाः ॥ १० ॥

॥ २२—२५ ॥ इति श्रीगोविन्दराजविरचिते श्रीम-
द्रामायणभूषणे रत्नकिरीटाख्याने युद्धकाण्डव्याख्याने
अष्टषष्ठितमः सर्गः ॥ ६८ ॥

अथातिकायनिर्गमः—एवमित्यादि ॥ १ ॥ तातमध्यमः
तातेषु मध्यमः मध्यमपितेत्यर्थः । एवमेव महावीर्यः
त्वदुक्तप्रकारेणैव महावीर्यः । हतः । देवादिति शेषः
॥ २ ॥ ईदृशमिति शोकक्रियाविशेषणं । आत्मानं
उद्दिश्येति शेषः ॥ ३ ॥ ब्रह्मदत्तेत्यादिश्लोकद्वयमेका-

न्वयं ॥ विशस्त्रेण निरायुधेन ॥ ४—६ ॥ नरकोत्र
सिंहिकायां विप्रचित्तेर्जातेषु वातापिप्रमुखेष्वन्यतमः ।
“ वातापिर्नमुचिश्चैव इल्वलः सृमरस्तथा । अन्धको
नरकश्चैव कालनाभस्तथैव च ” इत्युक्तेः ॥ नतु
कृष्णहतो भूसुतो नरकासुरः । तस्य वाल्मीकिप्रबन्ध-
निर्माणकाले असंजातत्वात् ॥ ७—८ ॥ श्रुत्वा त्रिशि-
रस इत्यादि ॥ त्रिशिरसो वचनं स्वेषामपि तुल्यत्वा-
देवान्तकादयोपि युद्धोद्युक्ता बभूवुरित्यर्थः ॥ ९—
१० ॥ अन्तरिक्षे गतं गमनं येषां तेऽन्तरिक्षगताः

ति० विलपमानस्य विलपतः । श्रुत्वा विलापमितिशेषः ॥ १ ॥ स० शंभरोयमन्यःकामशत्रोः ॥ ७ ॥ ति० ननुकुम्भकर्णा-
साध्येऽर्थेकरावणस्यतस्माज्जयप्रत्याशयासंतोषस्तत्राह—कालचोदितइति । तन्नाशप्रवृत्तकालात्मकभगवत्प्रेरणयापुनस्तस्ययुद्धबु-

[पा०] १ अयंश्लोकः ज. पाठेदृश्यते. २ घ. गिरिश्रुत्वाभितप्तस्य. ड. झ. श्रुत्वाशोकाभिभूतस्य. ३ क. ख. ग. च. छ.
ज. ट. मन्यतेरावणस्तदा.

अन्तरिक्षगताः सर्वे सर्वे मायाविशारदाः ॥ सर्वे त्रिदशदर्पणाः सर्वे च रणदुर्जयाः ॥ ११ ॥

सर्वे सुबलसंपन्नाः सर्वे विस्तीर्णकीर्तयः ॥ सर्वे समरमासाद्य न श्रूयन्ते पराजिताः ॥

देवैरपि सगन्धर्वैः सकिन्नरमहोरगैः ॥ १२ ॥

सर्वे च विदुषो वीराः सर्वे युद्धविशारदाः ॥ सर्वे प्रवरविज्ञानाः सर्वे लब्धवरास्तथा ॥ १३ ॥

स तैस्तदा भास्करतुल्यवर्चसैः सुतैर्वृतः शत्रुबलप्रमर्दनैः ॥

रराज राजा मधवान्यथाऽमरैर्वृतो महादानवदर्पनाशनैः ॥ १४ ॥

स पुत्रान्संपरिष्वज्य भूषयित्वा च भूषणैः ॥ आशीर्भिश्च प्रशस्ताभिः प्रेषयामास संयुगे ॥ १५ ॥

युद्धोन्मत्तं च मत्तं च भ्रातरौ चापि रावणः ॥ [महापार्श्वं प्रमत्तं वा भ्रातरं च महोदरम् ॥]

रक्षणार्थं कुमारानां प्रेषयामास संयुगे ॥ १६ ॥

तेऽभिवाद्य महात्मानं रावणं रिपुरावणम् ॥ कृत्वा प्रदक्षिणं चैव महाकायाः प्रतस्थिरे ॥ १७ ॥

सर्वौषधीभिर्गन्धैश्च समालम्ब्य महाबलाः ॥ निर्जग्मुर्नैर्ऋतश्रेष्ठाः षडेते युद्धकाङ्क्षिणः ॥ १८ ॥

त्रिशिराश्चातिकायश्च देवान्तकनरान्तकौ ॥ महोदरमहापार्श्वौ निर्जग्मुः कालचोदिताः ॥ १९ ॥

ततः सुदर्शनं नाम नीलजीमूतसन्निभम् ॥ ऐरावतकुले जातमारुरोह महोदरः ॥ २० ॥

सर्वायुधसमायुक्तं तूणीभिश्च खलंकृतम् ॥ रराज गजमास्थाय सवितेवास्तमूर्धनि ॥ २१ ॥

हयोत्तमसमायुक्तं सर्वायुधसमाकुलम् ॥ आरुरोह रथश्रेष्ठं त्रिशिरा रावणात्मजः ॥ २२ ॥

त्रिशिरा रथमास्थाय विरराज धनुर्धरः ॥ सविद्युदुल्कः शैलप्रे सेन्द्रचाप इवाम्बुदः ॥ २३ ॥

त्रिभिः किरीटैः शुशुभे त्रिशिराः स रथोत्तमे ॥ हिमवानिव शैलेन्द्रस्त्रिभिः काञ्चनपर्वतैः ॥ २४ ॥

अतिकायोपि तेजस्वी राक्षसेन्द्रसुतस्तदा ॥ [हयोत्तमसमायुक्तं सर्वायुधसमन्वितम् ॥]

आरुरोह रथश्रेष्ठं श्रेष्ठः सर्वधनुष्मताम् ॥ २५ ॥

सुचक्राक्षं सुसंयुक्तं खनुकर्षं सुकूवरम् ॥ तूणीवाणासनैर्दीप्तं प्रासासिपरिघाकुलम् ॥ २६ ॥

स काञ्चनविचित्रेण मुकुटेन विराजता ॥ भूषणैश्च वभौ मेरुः किरणैरिव भासयन् ॥ २७ ॥

॥ ११ ॥ देवादिभिः सह समरमासाद्य पराजिता न

श्रूयन्त इत्यन्वयः ॥ १२ ॥ विदुषः विद्यावन्तः ।

प्रवरविज्ञानाः उत्कृष्टशास्त्रज्ञानाः ॥ १३ ॥ तुल्यवर्चसै-

रित्यत्र समासान्त आर्षः ॥ १४ ॥ आशीर्भिः सहेति

शेषः ॥ १५ ॥ युद्धोन्मत्तं च मत्तं च भ्रातरौ चापि

रावण इति ॥ अत्र युद्धोन्मत्तौ महोदरमहापार्श्वपर्या-

यनामानौ रावणभ्रातरौ । एतौ परत्र प्रकाशयिष्येते

॥ १६ ॥ रिपून् रावयतीति रिपुरावणः ॥ १७ ॥

सर्वौषधीभिः । “ कुष्टं मांसी हरिद्रे द्वे सुरा शैलेय-

चन्दने । वचाचम्पकमुस्ताश्च सर्वौषध्यो दश स्मृताः ”

इत्युक्ताभिः आयुधप्रहारनिवर्तिकाभिः ओषधीभिरि-

त्याहुः । समालम्ब्य समालिप्य ॥ १८-२० ॥ अस्त-

मूर्धनीत्येतदुत्तरक्षणे विनाशसूचनाय ॥ २१-२३ ॥

त्रिभिः काञ्चनपर्वतैः शिखरभूतैर्हिमवानिवेत्यर्थः

॥ २४ ॥ अतिकाय इत्यादिश्लोकद्वयमेकान्वयं ॥

सुसंयुक्तं सुदृढं । खनुकर्षं । “ अनुकर्षो दार्वधस्स्य ”

इत्यमरः । सुकूवरं शोभनयुगंधरं । “ कूवरस्तु युगं-

धरः ” इत्यमरः ॥ २५-२६ ॥ किरणैः भासयन्

अनुपरमः ॥ ८ ॥ ति० शत्रूणांबलस्यश्रीणांचादनैरित्यर्थेऽधियादनैरित्यार्थं ॥ १४ ॥ स० युद्धोन्मत्तंचमत्तंच तदपरपर्यायवा-

च्यौमहापार्श्वमहोदरौ । ‘ षडेते ’ इति वक्ष्यमाणत्वात् । एतौचप्रसिद्धमहापार्श्वमहोदराभ्यांभिन्नौज्ञेयौ । तद्युद्धस्यपुनर्वक्ष्यमाण-

[पा०] १ ख.—छ. झ. ट. सर्वेसमरदुर्मदाः. २ झ. अ. ट. अधियादनैः. ३ इदमर्थं घ. ज. पाठयोर्दृश्यते. ४ क. ख.

ग. ड.—ट. सुदर्शननागं. ५ ख. ग. ड. झ. अ. ट. समायुक्तस्तूणीभिश्चाप्यलंकृतः. ६ क. ग. ड.—ट. सज्वालस्ते-

न्द्रचापः. ७ इदमर्थं क. ख. पाठयोर्दृश्यते. ८ क. ख. घ.—उ. प्रभाभिरिवभासयन्.

स रराज रथे तस्मिन् राजसूनुर्महाबलः ॥ वृत्तो नैर्ऋतशार्दूलैर्वज्रपाणिरिवामरैः ॥ २८ ॥
 हयमुच्चैःश्रवःप्रख्यं श्वेतं कनकभूषणम् ॥ मनोजवं महाकायमारुरोह नरान्तकः ॥ २९ ॥
 गृहीत्वा प्रासमुल्काभं विरराज नरान्तकः ॥ शक्तिमादाय तेजस्वी गुहः शिखिगतो यथा ॥ ३० ॥
 देवान्तकः समादाय परिधं वज्रभूषणम् ॥ परिगृह्य गिरिं दोभ्यां वपुर्विष्णोर्विडम्बयन् ॥ ३१ ॥
 महापार्श्वो महाकायो गदामादाय वीर्यवान् ॥ विरराज गदापाणिः कुवेर इव संयुगे ॥ ३२ ॥
 प्रेतस्थिरे महात्मानो बलैरप्रतिमैर्वृताः ॥ सुरा इवामरावत्या बलैरप्रतिमैर्वृताः ॥ ३३ ॥
 तान्गजैश्च तुरङ्गैश्च रथैश्चाम्बुदनिखनैः ॥ अनुजग्मुर्महात्मानो राक्षसाः प्रवरायुधाः ॥ ३४ ॥
 ते विरेजुर्महात्मानः कुमारः सूर्यवर्चसः ॥ किरीटिनः श्रिया जुष्टा ग्रहा दीप्ता इवाम्बरे ॥ ३५ ॥
 प्रगृहीता वभौ तेषां शैस्त्राणामावलिः सिता ॥ शारदाभ्रप्रतीकाशा हंसावलिरिवाम्बरे ॥ ३६ ॥
 मरणं वापि निश्चित्य शत्रूणां वा पराजयम् ॥ ३७ ॥
 इति कृत्वा मतिं वीरा निर्जग्मुः संयुगार्थिनः ॥ ३८ ॥
 जगर्जुश्च प्रणेदुश्च चिक्षिपुश्चापि सायकान् ॥ जगृहुश्चापि ते वीरा निर्यान्तो युद्धदुर्मदाः ॥ ३९ ॥
 क्ष्वेलितास्फोटनिनदैश्चाल च वसुंधरा ॥ रक्षसां सिंहनादैश्च स्फोटेव तदाऽम्बरम् ॥ ४० ॥
 तेऽभिनिष्क्रम्य मुदिता राक्षसेन्द्रा महाबलाः ॥ ददृशुर्वानरानीकं समुद्यतशैलानगम् ॥ ४१ ॥
 हरयोपि महात्मानो ददृशुर्नैर्ऋतं बलम् ॥ हस्त्यश्वरथसंवाधं किङ्किणीशतनादितम् ॥ ४२ ॥
 नीलजीमूतसंकाशं समुद्यतमहायुधम् ॥ दीप्तानलरविप्रख्यैः सर्वतो नैर्ऋतैर्वृतम् ॥ ४३ ॥
 तदृष्ट्वा बलमायातं लब्धलक्षाः पुवङ्गमाः ॥ समुद्यतमहाशैलाः संप्रणेदुर्महाबलाः ॥
 अमृष्यमाणा रक्षांसि प्रतिनर्दन्ति वानराः ॥ ४४ ॥

ततः समुद्गृह्यन् निशम्य रक्षोगणा वानरयूथपानाम् ॥

अमृष्यमाणाः परहर्षमुग्रं महाबला भीमतरं विनेदुः ॥ ४५ ॥

ते राक्षसबलं घोरं प्रविश्य हरियूथपाः ॥ विचेरुद्यतैः शैलैर्नगाः शिखरिणो यथा ॥ ४६ ॥
 केचिदाकाशमाविश्य केचिदुर्व्यां पुवङ्गमाः ॥ रक्षस्सैन्येषु संकुद्धाश्चेरुर्दुर्मशिलायुधाः ॥
 द्रुमांश्च विपुलस्कन्धान्गृह्य वानरपुङ्गवाः ॥ ४७ ॥

भासमानः । मेरुरिव वभावित्यन्वयः ॥ २७-३० ॥
 देवान्तक इति ॥ अत्रापि विरराजेति संबध्यते । देवा-
 न्तकः परिधमादाय समुद्रमथने गिरिं मन्दरगिरिं ।
 परिगृह्य तिष्ठतो विष्णोर्वपुर्विडम्बयन् विरराज
 ॥ ३१-३६ ॥ मरणं वेत्यर्थे निर्जग्मुरित्युपस्कार्य

॥ ३७ ॥ इति कृत्वेत्यर्थः ॥ इत्थं कर्तव्यमित्येवंरूपां
 मतिं कृत्वेत्यर्थः ॥ ३८ ॥ जगर्जुः मेघध्वनिं चक्रुः ।
 प्रणेदुः सिंहनादं चक्रुः । चिक्षिपुः क्षेपवचनान्युचुः ।
 सायकान् जगृहुरित्यन्वयः ॥ ३९-४३ ॥ लब्धल-
 क्षाः लब्धपराक्रमविषयाः ॥ ४४-४६ ॥ संचारप्र-

लात् ॥ १६ ॥ ति० सुसंयुक्तं सुसंयुक्ताश्वं ॥ २६ ॥ ति० निश्चित्य निश्चयेन मरणं शत्रुपराजयं वा । करिष्यामइति शेषः ॥
 स० शत्रूणांपराजयं निश्चित्य शत्रूणां मरणं वा भवेदिति मतिं कृत्वा संयुगार्थिनः सन्तः निर्जग्मुः ॥ ३७-३८ ॥ ति० चिक्षिपुः शत्रु-
 विषयाक्षेपवचनान्युचुः ॥ ३९ ॥ ति० क्ष्वेलितास्फोटितानां च तैरित्यर्थः ॥ ४० ॥ ती० रक्षस्सैन्येषु विषये संकुद्धाः केचित् लव-
 ङ्गमाः दुर्मशिलायुधाः सन्तः आकाशमाविश्य चेरुः । केचिद्वानरपुङ्गवाः विपुलस्कन्धान्द्रुमान् गृह्य गृहीत्वा । उर्व्यांचेरुरित्येव योजना

[पा०] १ ड. झ. हेमभूषणं. २ क. ग. घ. ङ. ट. तेप्रतस्थुर्महा. ३ घ. ङ. झ. अनुपेतुः. ४ क. घ. च. छ. ज. ट.
 महाकायाराक्षसाः. ५ ड. झ. वज्राणामावलिः शिवा. ६ ग. ङ. झ. ट. जगृहुश्च महात्मानो निर्याताः. ७ ड. झ. क्ष्वेलिता-
 स्फोटितानां च संवचचालेव मेदिनी. ८ ड. झ. ज. ट. संस्फोटितमिवांबरं. ९ क. ख. ज. ज. ट. शिलायुधं. १० घ.—छ.
 झ. ज. ट. संप्रणेदुर्मुहं. ११ ड.—झ. ट. प्रणेदुः. १२ ड. झ. ज. ट. संकुद्धाः केचिद्द्रुम.

तद्युद्धमभवद्भोरं रक्षोवानरसंकुलम् ॥ ४८ ॥

ते पादपशिलाशैलैश्चक्रुर्दृष्टिर्मनूपमाम् ॥ बाणौघैर्वार्यमाणाश्च हरयो भीमविक्रमाः ॥ ४९ ॥

सिंहनादान्विनेदुश्च रणे वानरराक्षसाः ॥ शिलाभिश्चूर्णयामासुर्यातुधानान्प्लवङ्गमाः ॥ ५० ॥

निजघ्नुः संयुगे क्रुद्धाः कवचाभरणावृतान् ॥ केचिद्रथगतान्वीरान्गजवाजिगतानपि ॥ ५१ ॥

निजघ्नुः सहस्राप्लुत्य यातुधानान्प्लवङ्गमाः ॥ शैलैश्चक्रुर्वाचिताङ्गाश्च मुष्टिभिर्वान्तलोचनाः ॥ ५२ ॥

चेरुः पेतुश्च नेदुश्च तत्र राक्षसपुङ्गवाः ॥ राक्षसाश्च शरैस्तीक्ष्णैर्विभिदुः कपिकुञ्जरान् ॥ ५३ ॥

शूलमुद्गरखड्गैश्च जघ्नुः प्रासैश्च शक्तिभिः ॥ अन्योन्यं पातयामासुः परस्परजयैषिणः ॥ ५४ ॥

रिपुशोणितदिग्धाङ्गास्तत्र वानरराक्षसाः ॥ ततः शैलैश्च खड्गैश्च विसृष्टैर्हरिराक्षसैः ॥ ५५ ॥

मुहूर्तेनावृता भूमिरभवच्छोणिताप्लुता ॥ विकीर्णपर्वताकारै रक्षोभिररिमर्दनैः ॥

आसीद्वसुमती पूर्णा तदा युद्धमदान्वितैः ॥ ५६ ॥

आक्षिप्ताः क्षिप्यमाणाश्च भग्नशूलाश्च वानरैः ॥ पुनरङ्गैस्तथा चक्रुरासन्ना युद्धमद्भुतम् ॥ ५७ ॥

वानरान्वानरैरेव जघ्नुस्ते रजनीचराः ॥ राक्षसान्राक्षसैरेव जघ्नुस्ते वानरा अपि ॥ ५८ ॥

आक्षिप्य च शिलास्तेषां निजघ्नू राक्षसा हरीन् ॥ तेषां चाच्छिद्य शस्त्राणि जघ्नू रक्षांसि वानराः ॥ ५९ ॥

निजघ्नुः शैलशूलास्त्रैर्विभिदुश्च परस्परम् ॥ सिंहनादान्विनेदुश्च रणे वानरराक्षसाः ॥ ६० ॥

छिन्नवर्मतनुत्राणा राक्षसा वानरैर्हताः ॥ रुधिरं प्रस्रुतास्तत्र रससारमिव द्रुमाः ॥ ६१ ॥

रथेन च रथं चापि वारणेनैव वारणम् ॥ ६२ ॥

हयेन च हयं केचिन्निजघ्नुर्वानरा रणे ॥ प्रहृष्टमनसः सर्वे प्रगृहीतमनःशिलाः ॥ ६३ ॥

हरयो राक्षसाञ्जघ्नुर्द्रुमैश्च बहुशाखिभिः ॥ तद्युद्धमभवद्भोरं रक्षोवानरसंकुलम् ॥ ६४ ॥

क्षुरप्रैरर्धचन्द्रैश्च भल्लैश्च निशितैः शरैः ॥ राक्षसा वानरेन्द्राणां चिच्छिदुः पादपाञ्चिशलाः ॥ ६५ ॥

विकीर्णैः पर्वताग्रैश्च द्रुमैश्छिन्नैश्च संयुगे ॥ हतैश्च कपिरक्षोभिर्दुर्गमा वसुधाऽभवत् ॥ ६६ ॥

ते वानरा गर्वितहृष्टचेष्टाः संग्राममासाद्य भयं विमुच्य ॥

युद्धं तु सर्वे सह राक्षसैस्तैर्नानायुधाश्चक्रुरदीनसत्त्वाः ॥ ६७ ॥

कारमेवाह—केचिदित्यादिसार्धश्लोक एकान्वयः ॥

द्रुमशिलायुधा इति स्वभावोक्तिः ॥ ४७—४८ ॥ अनू-

पमां अनुपमां ॥ ४९—५६ ॥ आक्षिप्ताः क्षिप्यमाणाश्चे-

ति नियुद्धप्रकारकथनं । अङ्गैः हस्तपादादिभिः ॥ ५७

—६० ॥ छिन्नवर्मतनुत्राणाः छिन्नवर्मरूपतनुत्राणाः ।

रुधिरं प्रस्रुताः स्रुतवन्तः । मुमुचुरिति यावत् । रस-

सारं निर्यासं ॥ ६१—६४ ॥ शिलाः शिलाश्चेत्यर्थः

॥ ६५—६६ ॥ गर्वितं हृष्टं च यथा भवति तथा

॥ ४७ ॥ टी० शैलशूलाचिताङ्गाः गिरिशिखरैर्व्याप्तदेहाः । मुष्टिभिः मुष्टिप्रहारैः । वान्तलोचनाः वह्निर्निर्गतलोचनाः ॥ ५२ ॥

स० छिन्नवर्मतनुत्राणाः छिन्नानि वर्मचतनुश्चत्राणंशरणंचेलेतानियेषांते । 'त्राणंरक्षितेशरणेपिच' इतिविश्वः ॥ ६१ ॥ ति०

पर्वतास्तैः निरस्तपर्वतैः द्रुमच्छिन्नैः छिन्नद्रुमैः । विकीर्णा व्याप्ता ॥ ६६ ॥

[पा०] १ क. ख. मनुत्तमां. २ ग. शैलशूलाचिताङ्गाः गिरिशिखरैर्व्याप्तदेहाः. ३ ग. ड. च. ज.—ट. च्छोणितोक्षिता. ४ ड. श. ट. भग्नशैलैश्च. च. ट. भग्नशैलाश्चवानराः. घ. भग्नशूलाश्चराक्षसाः. ५ ड. झ. शैलशूलाश्चविभिदुश्च. क. ख. ग. शैलशूला-
स्त्रैश्चिच्छिदुश्च. ६ क. ख. ग. ड. ज. ट. प्रगृहीतमहाशिलाः. ७ ड. ज. झ. ट. विभिदुः. ८ ड. ज. झ. ग. विकीर्णाः पर्वतास्तै-
श्चद्रुमच्छिन्नैश्च. ९ ग. युधिराक्षसैस्तैः.

तस्मिन्प्रवृत्ते तुमुले विमर्दे ग्रहण्यमाणेषु वलीमुखेषु ॥
 निपात्यमानेषु च राक्षसेषु महर्षयो देवगणाश्च नेदुः ॥ ६८ ॥
 ततो हयं मारुततुल्यवेगमारुह्य शक्तिं निशितां प्रगृह्य ॥
 नरान्तको वानरराजसैन्यं महार्णवं मीन इवाविवेश ॥ ६९ ॥
 स वानरान्सप्त शतानि वीरः प्रासेन दीप्तेन विनिर्विभेद ॥
 एकक्षणेनेन्द्ररिपुर्महात्मा जघान सैन्यं हरिपुङ्गवानाम् ॥ ७० ॥

ददृशुश्च महात्मानं हयपृष्ठे प्रतिष्ठितम् ॥ चरन्तं हरिसैन्येषु विद्याधरमहर्षयः ॥ ७१ ॥
 स तस्य ददृशे मार्गो मांसशोणितकर्दमः ॥ पतितैः पर्वताकारैर्वानरैरभिसंवृतः ॥ ७२ ॥
 यावद्विक्रमितुं बुद्धिं चक्रुः पुवगपुङ्गवाः ॥ तावदेतानतिक्रम्य निर्विभेद नरान्तकः ॥ ७३ ॥
 ज्वलन्तं प्रासमुद्यम्य संग्रामाग्रे नरान्तकः ॥ ददाह हरिसैन्यानि वनानीव विभावसुः ॥ ७४ ॥
 यावदुत्पाटयामासुर्वृक्षाञ्छैलान्वनौकसः ॥ तावत्प्रासहताः पेतुर्वज्रकृत्ता इवाचलाः ॥ ७५ ॥
 दिक्षु सर्वासु बलवान्विचचार नरान्तकः ॥ प्रमृद्नन्सर्वतो युद्धे प्रावृट्काले यथाऽनिलः ॥ ७६ ॥
 न शेकुर्धावितुं वीरा न स्थातुं स्पन्दितुं भयात् ॥ उत्पतन्तं स्थितं यान्तं सर्वान्विव्याध वीर्यवान् ॥ ७७ ॥
 एकेनान्तककल्पेन प्रासेनादित्यतेजसा ॥ भिन्नानि हरिसैन्यानि निपेतुर्धरणीतले ॥ ७८ ॥
 वज्रनिष्पेषसदृशं प्रासस्याभिनिपातनम् ॥ न शेकुर्वानराः सोढुं ते विनेदुर्महास्वनम् ॥ ७९ ॥
 पततां हरिवीराणां रूपाणि प्रचकाशिरे ॥ वज्रभिन्नाग्रकूटानां शैलानां पततामिव ॥ ८० ॥
 ये तु पूर्वं महात्मानः कुम्भकर्णेन पातिताः ॥ ते स्वस्था वानरश्रेष्ठाः सुग्रीवमुपतस्थिरे ॥ ८१ ॥
 विप्रेक्षमाणः सुग्रीवो ददर्श हरिवाहिनीम् ॥ नरान्तकभयत्रस्तां विद्रवन्तीमितस्ततः ॥ ८२ ॥
 विद्रुतां वाहिनीं दृष्ट्वा स ददर्श नरान्तकम् ॥ गृहीतप्रासमायान्तं हयपृष्ठे प्रतिष्ठितम् ॥ ८३ ॥
 अथैवाच महातेजाः सुग्रीवो वानराधिपः ॥ कुमारमङ्गदं वीरं शक्रतुल्यपराक्रमम् ॥ ८४ ॥
 गच्छ त्वं राक्षसं वीरो योसौ तुरगमास्थितः ॥ क्षोभयन्तं हरिबलं क्षिप्रं प्राणैर्वियोजय ॥ ८५ ॥
 स भर्तुर्वचनं श्रुत्वा निष्पपाताङ्गदस्ततः ॥ अनीकान्मेघसंकाशान्मेघानीकादिवांशुमान् ॥ ८६ ॥
 शैलसंघातसंकाशो हरीणामुत्तमोऽङ्गदः ॥ रराजाङ्गदसन्नद्धः सधातुरिव पर्वतः ॥ ८७ ॥
 निरायुधो महातेजाः केवलं नखदंष्ट्रवान् ॥ नरान्तकमभिक्रम्य वालिपुत्रोऽब्रवीद्वचः ॥ ८८ ॥
 तिष्ठ किं प्राकृतैरेभिर्हरिभिस्तैः करिष्यसि ॥ अस्मिन्वज्रसमस्पर्शं प्रासं क्षिप ममोरसि ॥ ८९ ॥

चेष्टन्त इति गर्वितदृष्टचेष्टाः । नानायुधाः गृहीतराक्ष-
 सायुधा इत्यर्थः ॥ ६७ ॥ विमर्दे युद्धे ॥ ६८-६९ ॥
 जघानेति । इत्थमिति शेषः ॥ ७०-७३ ॥ ज्वलन्तं
 ज्वलन्तमिव स्थितं । विभावसुः वह्निः ॥ ७४-७५ ॥
 प्रमृद्नन् मर्दयन् ॥ ७६ ॥ न शेकुरिति । यतो हेतो-
 र्मुत्पतन्तं स्थितं यान्तं च विव्याध अतः स्पन्दनादौ

न शेकुरित्यर्थः ॥ ७७-८० ॥ कुम्भकर्णेन पातितानां
 नीलादीनामुत्तरत्र पौरुषकथनसांगत्यायैषां लब्धसं-
 ज्ञत्वमाह—ये त्विति ॥ ८१-८५ ॥ मेघसंकाशा-
 दिति निबिडत्वलक्षणसमानधर्मप्रयुक्त्यमुपमा । मेघा-
 नीकादित्यत्र तु निष्क्रमणापादानत्वधर्मप्रयुक्त्युपमा-
 द्वयस्य निर्वाहः ॥ ८६ ॥ संघातः निबिडसंवेशः ।

ती० तस्यमार्गः तेनयुद्धार्थगतोमार्गइत्यर्थः । पतितैर्वानरैरभिसंवृतः सन् । मांसशोणितकर्दमः सन् । ददृशइतिसंबन्धः ॥ ७२ ॥
 स० नखदंष्ट्रं प्राण्यङ्गलादेकवद्भावः । तद्वान् ॥ ८८ ॥

[पा०] १ ड. झ. ट. भाषितुं. ख. च. ज. द्रवितुं. २ ड. च. झ. ज. ट. भग्नानि. ३ क.—ट. दृष्टोवाच. ४ घ. ड.
 झ. ज. ट. गच्छैनं. ५ क. ख. घ. वालिपुत्रोऽब्रवीत्. ६ क. ख. च. ज. ट. तिष्ठत्वं. ७ क. ख. च. ज. ट. हरिभिः किं.

अङ्गदस्य वचः श्रुत्वा प्रचुक्रोध नरान्तकः ॥ संदश्य दशनैरोष्ठं विनिश्चस्य भुजङ्गवत् ॥ ९० ॥
अभिगम्याङ्गदं क्रुद्धो वालिपुत्रं नरान्तकः ॥ ९१ ॥

प्रासं समाविध्य तदाऽङ्गदाय समुज्ज्वलन्तं सहस्रोत्ससर्ज ॥
स वालिपुत्रोरसि वज्रकल्पे बभूव भग्नो न्यपतच्च भूमौ ॥ ९२ ॥
तं प्रासमालोक्य तदा विभग्नं सुपर्णकृतोरगभोगकल्पम् ॥
तलं समुद्यम्य स वालिपुत्रस्तुरङ्गमं तस्य जघान मूर्ध्नि ॥ ९३ ॥
निमग्नतालुः स्फुटिताक्षितारो निष्क्रान्तजिह्वोचलसन्निकाशः ॥
स तस्य वाजी निपपात भूमौ तलप्रहारेण विशीर्णमूर्धा ॥ ९४ ॥
नरान्तकः क्रोधवशं जगाम हतं तुरङ्गं पतितं निरीक्ष्य ॥
स मुष्टिमुद्यम्य महाप्रभावो जघान शीर्षे युधि वालिपुत्रम् ॥ ९५ ॥
अथाङ्गदो मुष्टिविभिन्नमूर्धा सुप्ताव तीव्रं रुधिरं भृशोष्णम् ॥
मुहुर्विज्ज्वाल मुमोह चापि संज्ञां समासाद्य विसिष्मिये च ॥ ९६ ॥
अथाङ्गदो वैज्रसमानवेगं संवर्त्य मुष्टिं गिरिशृङ्गकल्पम् ॥
निपातयामास तदा महात्मा नरान्तकस्योरसि वालिपुत्रः ॥ ९७ ॥
स मुष्टिनिष्पिष्टविभिन्नवक्षा ज्वालावमच्छोणितदिग्धगात्रः ॥
नरान्तको भूमितले पपात यथाऽचलो वज्रनिपातभग्नः ॥ ९८ ॥
अथान्तरिक्षे त्रिदशोत्तमानां वनौकसां चैव महाप्रणादः ॥
बभूव तस्मिन्निहतेऽय्यवीरे नरान्तके वालिसुतेन सङ्ख्ये ॥ ९९ ॥
अथाङ्गदो राममनःप्रहर्षणं सुदुष्करं तत्कृतवान्हि विक्रमम् ॥
विसिष्मिये सोप्यतिवीर्यविक्रमः पुनश्च युद्धे स बभूव हर्षितः ॥ १०० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनसप्ततितमः सर्गः ॥ ६९ ॥

अङ्गदसन्नद्धः सन्नद्धाङ्गदः ॥ ८७-९० ॥ अभिग-
म्येति । अयमुत्तरशेषः ॥ ९१-९७ ॥ ज्वालारूपेण
वमता उद्गच्छता शोणितेन दिग्धगात्रः ॥ ९८-९९ ॥
तत्कृतवानित्यत्र तदित्यव्ययं पदं । तस्मादित्यर्थः ।
अङ्गदः हि यस्मात् । सुदुष्करं अतएव राममनःप्रह-
र्षणं विक्रमं कृतवान् । तस्मादित्यर्थः । विसिष्मिये ।
सोपीत्यत्र तच्छब्देन राममनःप्रहर्षणमित्यत्र गुणी-

भूतो रामशब्दः परामृश्यते । हर्षितः विस्मितेन
रामेण श्लाघया तोषितः । स च अङ्गदश्च पुनः युद्धे
बभूव । युद्धविषये सन्नद्धो बभूवेत्यर्थः ॥ १०० ॥
इति श्रीभोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने एकोनसप्तति-
तमः सर्गः ॥ ६९ ॥

कतक० अत्रसर्गविच्छेदोबहुषुपुस्तकेषुनदृश्यतइत्यस्माभिरपिनकृतः । पूर्वोत्तरवाक्ययोरेककर्तृकयुद्धवर्णनात् ॥ १०० ॥ इत्ये-
कोनसप्ततितमःसर्गः ॥ ६९ ॥

[पा०] १ ड. झ. वीर्यकल्पं. २ ड. झ. ट. मुष्टिविशिर्णमूर्धा. ३ ड. झ. ट. मृत्युसमान. ४ ड.—झ. निर्भिन्ननि-
मग्नवक्षाः. ५ क. ख. ग. निहतेऽतिवीर्ये. ६ क. ख. ग. ड. झ. न. ट. तत्कृतवान्हि. ७ ड. च. झ. न. ट. सोप्यथ
भीमकर्मा.

सप्ततितमः सर्गः ॥ ७० ॥

हनुमन्नीलाभ्यांक्रमेणदेवान्तकयुद्धोन्मत्तयोर्वधः ॥ १ ॥ त्रिशिरसामुष्टयमिहतेनहनुमतातदीयखङ्गाक्षेपेणतच्छिख्यक-
र्तनम् ॥ २ ॥ ऋषभनाम्नावानरवरेणमत्तनाम्नोराक्षसस्यवधः ॥ ३ ॥

नरान्तकं हतं दृष्ट्वा चुक्रुशुर्नैर्ऋतर्षभाः ॥ देवान्तकस्त्रिमूर्धा च पौलस्त्यश्च महोदरः ॥ १ ॥
आरूढो मेघसंकाशं वारणेन्द्रं महोदरः ॥ वालिपुत्रं महावीर्यमभिदुद्राव वीर्यवान् ॥ २ ॥
भ्रातृव्यसनसंतप्तस्तथा देवान्तको बली ॥ आदाय परिधं दीप्तमङ्गदं समभिद्रवत् ॥ ३ ॥
रथमादित्यसंकाशं युक्तं परमवाजिभिः ॥ आस्थाय त्रिशिरा वीरो वालिपुत्रमथाभ्ययात् ॥ ४ ॥
स त्रिभिर्देवदर्पघ्नैर्नैऋतेन्द्रैरभिद्रुतः ॥ वृक्षमुत्पाटयामास महाविटपमङ्गदः ॥ ५ ॥
देवान्तकाय तं वीरश्चिक्षेप सहसाऽङ्गदः ॥ महावृक्षं महाशाखं शक्रो दीप्तमिवाशनिम् ॥ ६ ॥
त्रिशिरास्तं प्रचिच्छेद शरैराशीविषोपमैः ॥ स वृक्षं कृत्तमालोक्य उत्पपात तदाऽङ्गदः ॥ ७ ॥
स वर्षं ततो वृक्षाञ्छैलांश्च कपिकुञ्जरः ॥ तान्प्रचिच्छेद संक्रुद्धस्त्रिशिरा निशितैः शरैः ॥ ८ ॥
परिघात्रेण तान्वृक्षान्वभञ्ज च सुरान्तकः ॥ त्रिशिराश्चाङ्गदं वीरमभिदुद्राव सायकैः ॥ ९ ॥
गजेन समभिद्रुत्य वालिपुत्रं महोदरः ॥ जघानोरसि संक्रुद्धस्तोमरैर्वज्रसन्निभैः ॥ १० ॥
देवान्तकश्च संक्रुद्धः परिधेण तदाऽङ्गदम् ॥ उपगम्यामिहत्याशु व्यपचक्राम वेगवान् ॥ ११ ॥
स त्रिभिर्नैऋतश्रेष्ठैर्युगपत्समभिद्रुतः ॥ न विव्यथे महातेजा वालिपुत्रः प्रतापवान् ॥ १२ ॥
स वेगवान्महावेगं कृत्वा परमदुर्जयः ॥ तलेन भृशमुत्पत्य जघानास्य महागजम् ॥ १३ ॥
तस्य तेन ग्रहारेण नागराजस्य संयुगे ॥ पेततुर्लोचने तस्य विननाद स वारणः ॥ १४ ॥
विषाणं चास्य निष्कृष्य वालिपुत्रो महाबलः ॥ देवान्तकर्मभिप्लुत्य ताडयामास संयुगे ॥ १५ ॥
स विह्वलितसर्वाङ्गो वातोद्धूत इव द्रुमः ॥ लाक्षारससवर्णं च सुस्त्राव रुधिरं मुखात् ॥ १६ ॥
अथाश्वास्य महातेजाः कृच्छ्राद्देवान्तको बली ॥ आविध्य परिधं घोरैर्माजघान तदाऽङ्गदम् ॥ १७ ॥
परिघामिहतश्चापि वानरेन्द्रात्मजस्तदा ॥ जानुभ्यां पतितो भूमौ पुनरेवोत्पपात ह ॥ १८ ॥
तमुत्पतन्तं त्रिशिरास्त्रिभिर्बाणैरजिह्वगैः ॥ घोरैर्हरिपतेः पुत्रं ललाटेऽभिजघान ह ॥ १९ ॥
ततोऽङ्गदं परिक्षिप्तं त्रिभिर्नैऋतपुङ्गवैः ॥ हनुमानपि विज्ञाय नीलश्चापि प्रतस्थतुः ॥ २० ॥
ततश्चिक्षेप शैलाग्रं नीलस्त्रिशिरसे तदा ॥ तद्रावणसुतो धीमान्विभेद निशितैः शरैः ॥ २१ ॥
तद्वाणशतनिर्भिन्नं विदारितशिलातलम् ॥ सविस्फुलिङ्गं सज्वालं निपपात गिरेः शिरः ॥ २२ ॥
ततो जृम्भितमालोक्य हर्षाद्देवान्तकस्तदा ॥ परिधेणाभिदुद्राव मारुतात्मजमाहवे ॥ २३ ॥

पौलस्त्य इति त्रिमूर्धविशेषणं । न तु महोदरस्य ।
देवान्तकादयस्त्रयश्चुक्रुशुरिति संबन्धः ॥ १—२ ॥
समभिद्रवत् समभ्यद्रवत् ॥ ३—१० ॥ व्यपचक्राम
पश्चादाजगाम ॥ ११—१२ ॥ अस्य महोदरस्य ॥ १३ ॥
तस्य अङ्गदस्य । तस्य नागराजस्येति द्वितीयतच्छब्दा-

न्वयः ॥ १४ ॥ महाबलः वालिपुत्रः अस्य महोदर-
वाहनस्य गजस्य विषाणं निष्कृष्य अभिप्लुत्य वेगेन
सन्निपत्य । देवान्तकं ताडयामासेति संबन्धः ॥ १५-
२२ ॥ जृम्भितं भग्नमिति यावत् । जृम्भितं तद्ध-

[पा०] १ ड. ज.—ट. समभिद्रुत्य. २ क. ख. ड. झ. ट. मभिद्रुत्य. ३ ड. झ. ज. ट. गहत्. ४ क. च.—ट.
वेगादाजघान. ५ ड. च. झ. ज. ट. सविजृम्भित. ६ क.—च. झ. ज. ट. देवान्तकोबली.

तमापतन्तमुत्प्लुत्य हनुमान्मारुतात्मजः ॥ आजघान तदा मूर्ध्नि वज्रकल्पेन मुष्टिना ॥ २४ ॥
 शिरसि प्रहरन्वीरस्तदा वायुसुतो बली ॥ नादेनाकम्पयच्चैव राक्षसान्स महाकपिः ॥ २५ ॥
 स मुष्टिनिष्पिष्टविकीर्णमूर्धा निर्वान्तदन्ताक्षिविलम्बिजिह्वः ॥
 देवान्तको राक्षसराजसूनुर्गतासुरव्यास सहसा पपात ॥ २६ ॥
 तस्मिन्हते राक्षसयोधमुख्ये महाबले संयति देवशत्रौ ॥
 क्रुद्धस्त्रिमूर्धा निशिताग्रमुग्रं ववर्ष नीलोरसि बाणवर्षम् ॥ २७ ॥
 महोदरस्तु संक्रुद्धः क्रुञ्जरं पर्वतोपमम् ॥ भूयः समधिरुद्धाशु मन्दरं रश्मिवानिव ॥ २८ ॥
 ततो बाणमयं वर्षं नीलस्योरस्यपातयत् ॥ गिरौ वर्षं तडिच्चक्रचापवानिव तोयदः ॥ २९ ॥
 ततः शरौघैरभिवर्ष्यमाणो विभिन्नगात्रः कपिसैन्यपालः ॥
 नीलो बभूवाथ निस्पृष्टगात्रो विष्टम्भितस्तेन महाबलेन ॥ ३० ॥
 ततस्तु नीलः प्रतिलभ्य संज्ञां शैलं समुत्पाद्य सबृक्षषण्डम् ॥
 ततः समुत्पत्य भृशोग्रवेगो महोदरं तेन जघान मूर्ध्नि ॥ ३१ ॥
 ततः स शैलेन्द्रनिपातभग्नो महोदरस्तेन महाद्विपेन ॥
 विपोथितो भूमितले गतासुः पपात वज्राभिहतो यथाऽद्रिः ॥ ३२ ॥
 पितृव्यं निहतं दृष्ट्वा त्रिशिराश्चापमाददे ॥ हनुमन्तं च संक्रुद्धो विव्याध निशितैः शरैः ॥ ३३ ॥
 स वायुसूनुः कुपितश्चिक्षेप शिखरं गिरेः ॥ त्रिशिरास्तच्छरैस्तीक्ष्णैर्विभेद बहुधा बली ॥ ३४ ॥
 तद्व्यर्थं शिखरं दृष्ट्वा द्रुमवर्षं महाकपिः ॥ विससर्ज रणे तस्मिन्नावणस्य सुतं प्रति ॥ ३५ ॥
 तमापतन्तमाकाशे द्रुमवर्षं प्रतापवान् ॥ त्रिशिरा निशितैर्बाणैश्चिच्छेद च ननाद च ॥ ३६ ॥
 ततो हनूमानुत्प्लुत्य हयांस्त्रिशिरसस्तदा ॥ विददार नखैः क्रुद्धो गजेन्द्रं मृगराडिव ॥ ३७ ॥
 अथ शक्तिं समादाय कालरात्रिमिवान्तकः ॥ चिक्षेपानिलपुत्राय त्रिशिरा रावणात्मजः ॥ ३८ ॥
 दिवः क्षिप्तामिवोल्कां तां शक्तिं क्षिप्तामसंगताम् ॥ गृहीत्वा हरिशार्दूलो बभञ्ज च ननाद च ॥ ३९ ॥
 तां दृष्ट्वा घोरसंकाशां शक्तिं भग्नां हनूमता ॥ प्रहृष्टा वानरगणा विनेदुर्जलदा इव ॥ ४० ॥
 ततः खड्गं समुद्यम्य त्रिशिरा राक्षसोत्तमः ॥ निजघान तदा व्यूढे वायुपुत्रस्य वक्षसि ॥ ४१ ॥
 खड्गप्रहाराभिहतो हनूमान्मारुतात्मजः ॥ आजघान त्रिशिरसं तलेनोरसि वीर्यवान् ॥ ४२ ॥
 स तलाभिहतस्तेन स्रस्तहस्तायुधो भुवि ॥ निपपात महातेजास्त्रिशिरास्त्यक्तचेतनः ॥ ४३ ॥
 स तस्य पततः खड्गं समाच्छिद्य महाकपिः ॥ ननाद गिरिसंकाशस्त्रासयन्सर्वनैर्ऋतान् ॥ ४४ ॥

मुष्टिद्वेष्ट्यादिवत् ॥ २३—२९ ॥ निस्पृष्टगात्रः शिथि- ३९ ॥ घोरसंकाशां भयंकरप्रकाशां ॥ ४० ॥
 लगात्रः । विष्टम्भितः स्तब्धीकृतः । एतन्निस्पृष्टत्वे
 हेतुः ॥ ३०—३१ ॥ विपोथितः हिंसितः ॥ ३२— व्यूढे विशाले ॥ ४१—४२ ॥ त्यक्तचेतनः मूर्च्छित

ती० निर्वान्तदन्ताक्षिविलम्बिजिह्वः दन्ताक्षीणिचविलम्बिजिह्वाचतया । निर्वान्ताः बहिर्निर्गताः दन्तादयो यस्येति तथा ॥ २६ ॥
 ति० भूयः समधिरुद्धेति । युद्धागमनवेलायामारूढगजस्याङ्गदेनहतत्वादिति भावः ॥ २८ ॥ ति० तडिच्चक्रचापमिन्द्रधनुष्यस्या-
 स्तिसः ॥ स० तटितां विद्युतां चक्रं समूहोयस्मिस्तत् ॥ २९ ॥ ती० असंगतां अनिवारितां ॥ स० असंगतां स्वसमीपमप्राप्तां
 [पा०] १ ड. अ. ठ. तडिच्चक्रं सगर्जन्निवतोयदः. २ घ.—अ. शैलाभिनिपात. ३ ड. च. झ. अ. ट. तदाकपिः.
 ४ ड. च. झ. अ. ट. समासाद्य. ५ घ. ड. झ. निचखानतदाखड्गवानरेन्द्रस्य वक्षसि. ख. च. अ. ट. निजघानचखड्गेन. ग.
 निजघानतदावेगाद्वा नरेन्द्रस्य. ६ क.—ड. ज.—ट. स्रस्तहस्तांबरो.

अमृष्यमाणस्तं घोषमुत्पपात निशाचरः ॥ उत्पत्य च हनूमन्तं ताडयामास मुष्टिना ॥ ४५ ॥

तेन मुष्टिप्रहारेण संचुकोप महाकपिः ॥ कुपितश्च निजग्राह किरीटे राक्षसर्षभम् ॥

[हनुमात्रोषताम्राक्षो राक्षसं परवीरहा] ॥ ४६ ॥

स तस्य शीर्षाण्यसिना शितेन किरीटजुष्टानि सकुण्डलानि ॥

क्रुद्धः प्रचिच्छेद सुतोऽनिलस्य त्वष्टुः सुतस्येव शिरांसि शक्रः ॥ ४७ ॥

तान्यायताक्षाण्यगसन्निभानि प्रदीप्तवैश्वानरलोचनानि ॥

पेतुः शिरांसीन्द्ररिपोर्धरण्यां ज्योतींषि मुक्तानि यथाऽर्कमार्गात् ॥ ४८ ॥

तस्मिन्हते देवरिपौ त्रिशिषे हनूमता शक्रपराक्रमेण ॥

नेदुः प्लवङ्गाः प्रचचाल भूमी रक्षांस्यथो दुद्रुविरे समन्तात् ॥ ४९ ॥

हतं त्रिशिरसं दृष्ट्वा तथैव च महोदरम् ॥ हतौ प्रेक्ष्य दुराधर्षौ देवान्तकनरान्तकौ ॥ ५० ॥

चुकोप परमामर्षी मत्तो राक्षसपुङ्गवः ॥ जग्राहार्चिष्मतीं घोरां गदां सर्वायसीं शुभाम् ॥ ५१ ॥

हेमपट्टपरिक्षिप्तां मांसशोणितफेनिलाम् ॥ विराजमानां वैपुषा शत्रुशोणितरञ्जिताम् ॥ ५२ ॥

तेजसा संप्रदीप्तायां रक्तमाल्यविभूषिताम् ॥ ऐरावतमहापद्मसार्वभौमभयावहाम् ॥ ५३ ॥

गदामादाय संक्रुद्धो मत्तो राक्षसपुङ्गवः ॥ हरीन्समभिदुद्राव युगान्ताग्निरिव ज्वलन् ॥ ५४ ॥

अथर्षभः समुत्पत्य वानरो रौवणानुजम् ॥ मत्तानीकमुपागम्य तस्थौ तस्याग्रतो बली ॥ ५५ ॥

तं पुरस्तात्स्थितं दृष्ट्वा वानरं पर्वतोपमम् ॥ आजघानोरसि क्रुद्धो गदया वज्रकल्पया ॥ ५६ ॥

स तयाऽभिहतस्तेन गदया वानरर्षभः ॥ भिन्नवक्षाः समाधूतः सुस्त्राव रुधिरं बहु ॥ ५७ ॥

स संप्राप्य चिरात्संज्ञामृषभो वानरर्षभः ॥ [क्रुद्धो विस्फुरमाणोष्ठो महापार्श्वमुदैक्षत ॥ ५८ ॥

स वेगवान्वेगवदभ्युपेत्य तं राक्षसं वानरवीरमुख्यः ॥

संवर्त्य मुष्टिं सहसा जघान बाह्वन्तरे शैलनिकाशरूपः ॥ ५९ ॥

स कृत्तमूलः सहसेव वृक्षः क्षितौ पपात क्षतजोक्षिताङ्गः ॥

तां चास्य घोरां यमदण्डकल्पां गदां प्रगृह्णाशु तदा ननाद ॥ ६० ॥

इत्यर्थः ॥ ४३—४६ ॥ त्वष्टुः सुतः विश्वरूपः । “विश्व-
रूपो वै त्वाष्ट्रः पुरोहितः” इत्यादि श्रुतिप्रसिद्धः
॥ ४७ ॥ मुक्तानि अनुभूतपुण्यफलानि । अर्कमार्गात्
आकाशात् ॥ ४८—४९ ॥ हतं त्रिशिरसमित्यादि
चतुश्श्लोक्येकान्वया । मत्तः महापार्श्वः । मत्त

इति महापार्श्वस्य नामान्तरं । मांसशोणितफेनिला-
मिति युद्धकालिकरूपं । शत्रुशोणितरञ्जितामिति
पूर्वकालिकरूपं । महापद्मः पुण्डरीकाङ्गयदिगजः
॥ ५०—५४ ॥ मत्तानीकं मत्तानीक इति च महा-
पार्श्वस्य नामान्तरं ॥ ५५—५६ ॥ समाधूतः कम्पितः

॥ ३९ ॥ शि० भूमिश्चाल हर्षेणचक्रे ॥ ४९ ॥ ति० युद्धोन्मत्तमहोदरं तथैवच हतमितिशेषः । एतद्वधोहनूमताकृतइत्यनु-
वादबलाद्गृह्यं ॥ ५० ॥ इतिसप्ततितमःसर्गः ॥ ७० ॥

[पा०] १ इदमर्थः, क.—घ. च. पाठेषुदृश्यते. २ ड. झ. दृष्ट्वायुद्धोन्मत्ततथैवच. क. ग. च. छ. ज. ञ. ट. दृष्ट्वामहो-
दरमथापिच. घ. महापार्श्वतथैवच. ३ क. ग. च. ज. ञ. ट. महापार्श्वोनिशाचरः. ४ क. च. छ. ज. ञ. ट. शोणितलेपनां.
घ. शोणितलेपितां. ५ ग. घ. ड. ज. झ. ट. विपुलां. ६ क. घ. ड. च. झ. ट. शोणिततर्पितां. ख. शोणितरूषितां. ज.
पक्षमयंकरां. ७ क. च. ज. ञ. ट. महापार्श्वोनिशाचरः. ८ क. ख. च. ञ. ट. वरुणात्मजः. ९ क. च. ज. ञ. महापार्श्व-
मुपा. १० झ. वानरेश्वरः. ११ क्रुद्धोविस्फुरमाणोष्ठइत्यादयःधालंभइवादिराजइत्यन्ताःश्लोकाः क. ख. ड. च. झ. ञ. ट.
पाठेषु अधिकादस्यन्ते.

मुहूर्तमासीत्स गतासुकल्पः प्रत्यागतात्मा सहसा सुरारिः ।
 उत्पत्य संध्याभ्रसमानवर्णस्तं वारिराजात्मजमाजघान ॥ ६१ ॥
 स मूर्च्छितो भूमितले पपात मुहूर्तमुत्पत्य पुनः ससंज्ञः ।
 तामेव तस्याद्रिवराद्रिकल्पां गदां समाविध्य जघान संख्ये ॥ ६२ ॥
 सा तस्य रौद्रा समुपेत्य देहं रौद्रस्य देवाध्वरविप्रशत्रोः ॥
 विभेद वक्षः क्षतजं च भूरि सुस्त्राव धात्वंभ इवादिराजः] ॥ ६३ ॥

अभिदुद्राव वेगेन गदां तस्य महात्मनः ॥ ६४ ॥

गृहीत्वा तां गदां भीमामाविध्य च पुनः पुनः ॥ मत्तानीकं महात्मानं जघान रणमूर्धनि ॥ ६५ ॥
 स स्वया गदया भयो विशीर्णदशनेक्षणः ॥ निपपात ततो मत्तो वज्राहत इवाचलः ॥ ६६ ॥
 विशीर्णनयने भूमौ गतसत्त्वे गतायुषि ॥ पतिते राक्षसे तस्मिन्विद्रुतं राक्षसं बलम् ॥ ६७ ॥
 [उन्मत्तस्तु तदा दृष्ट्वा गतासुं भ्रातरं रणे ॥ चुकोप परमक्रुद्धः प्रलयाग्निसमद्युतिः ॥ ६८ ॥

ततः समादाय गदां स वीरो वित्रासयन्वानरसैन्यमुग्रम् ॥

दुद्राव वेगेन तु सैन्यमध्ये दहन्यथा वह्निरतिप्रचण्डः ॥ ६९ ॥

आपतन्तं तदा दृष्ट्वा राक्षसं भीमविक्रमम् ॥ शैलमादाय दुद्राव गवाक्षः पर्वतोपमः ॥ ७० ॥
 जिघांसू राक्षसं भीमं तं शैलेन महाबलः ॥ आपतन्तं तदा दृष्ट्वा उन्मत्तोपि महागिरिम् ॥ ७१ ॥
 चिच्छेद गदया वीरः शतधा तत्र संयुगे ॥ चूर्णीकृतं गिरिं दृष्ट्वा रक्षसा कपिकुञ्जरः ॥ ७२ ॥
 विस्मितोऽभून्महाबाहुर्जगर्ज च मुहुर्मुहुः ॥ उन्मत्तस्तु सुसंकुद्धो ज्वलन्तीं राक्षसोत्तमः ॥ ७३ ॥
 गदामादाय वेगेन कर्पेर्वक्षस्यताडयत् ॥ स तया गदया वीरस्ताडितः कपिकुञ्जरः ॥ ७४ ॥
 पपात भूमौ निस्संज्ञः सुस्त्राव रुधिरं बहु ॥ पुनः संज्ञामथास्थाय वानरः स समुत्थितः ॥ ७५ ॥
 तलेन ताडयामास ततस्तस्य शिरः कपिः ॥ तेन प्रताडितो वीरो राक्षसः पर्वतोपमः ॥ ७६ ॥
 विस्रस्तदन्तनयनो निपपात महीतले ॥ सुस्त्राव रुधिरं सोष्णं गतासुश्च ततोऽभवत् ॥ ७७ ॥

तस्मिन्हते भ्रातरि रावणस्य तन्नैर्ऋतानां बलमर्णवाभम् ॥

त्यक्तायुधं केवलजीवितार्थं दुद्राव भिन्नार्णवसन्निकाशम् ॥ ७८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्ततितमः सर्गः ॥ ७० ॥

॥ ५७—६३ ॥ गदामभिदुद्राव गदां ग्रहीतुं दुद्रावेत्यर्थः । इति श्रीगोविन्दराजविरचिते श्रीमद्रामायणभूषणे
 ॥ ६४—७७ ॥ केवलजीवितार्थं यशोरहितजीव- रत्नकिरीटाख्याने युद्धकाण्डव्याख्याने सप्ततितमः
 नार्थः । भिन्नार्णवसन्निकाशमिति क्रियाविशेषणं ॥ ७८ ॥ सर्गः ॥ ७० ॥

[पा०] १ अ. सोभिदुद्राव. क. अभिजग्राह. २ च. ज. अ. महापार्श्वमहानादो. ड. झ. ट. मत्तानीकंमहात्मास. ३ क.
 ड. झ. ट. विशीर्णनयनोभूमौगतसल्लोगतायुषः. ४ उन्मत्तस्त्रिखादयः गतासुश्चततोऽभवत्. इत्यन्ताःश्लोकाःक.—ट. पाठेषुन
 दृश्यन्ते. औत्तराहपाठएवोपलभ्यन्ते. ५ ग. केवलजीवितार्थं.

एकसप्ततितमः सर्गः ॥ ७१ ॥

आतुनिधनरुष्टे अतिकायेसेनामध्यप्रविष्टे तस्मिन्कुम्भकर्णत्वभ्रमेण वानरेषुभयाद्विद्रवमाणेषु रामेण तद्रथायुधादिवर्जन-
पूर्वकं विभीषणं प्रति तत्स्वरूपप्रभः ॥ १ ॥ विभीषणेनरामं प्रति विस्तरेण तत्पराक्रमादिनिवेदनम् ॥ २ ॥ अतिकायेनरामं प्रति
गर्भोक्त्या युद्धप्रार्थने लक्ष्मणेन तत्प्रतिरोधनम् ॥ ३ ॥ ततस्तयोर्वारं वादपुरस्सरं समारंभः ॥ ४ ॥ लक्ष्मणेनास्त्रप्रत्यस्त्रयोग-
पूर्वकं निशिततरशरणप्रयोगेपि ब्रह्मवरादभेद्यकवचएव सत्यतिकाये अन्तरिक्षेऽन्तर्हितवायुवचनाद्ब्रह्मास्त्रेण तच्छिरश्छे-
दनम् ॥ ५ ॥

स्वबलं व्यथितं दृष्ट्वा तुमुलं रोमहर्षणम् ॥ आतृंश्च निहतान्दृष्ट्वा शक्रतुल्यपराक्रमान् ॥ १ ॥
पितृव्यौ चापि संदृश्य समरे संनिष्ठदितौ ॥ युद्धोन्मत्तं च मत्तं च आतरौ राक्षसर्षभौ ॥ २ ॥
चुकोप च महातेजा ब्रह्मदत्तवरो युधि ॥ अतिकायोद्विसंकाशो देवदानवदर्पहा ॥ ३ ॥
स भास्करसहस्रस्य संघातमिव भास्वरम् ॥ रथमौस्थाय शक्रारिरभिदुद्राव वानरान् ॥ ४ ॥
स विस्फार्य महचापं किरीटी मृष्टकुण्डलः ॥ नाम विश्रावयामास ननाद च महास्वनम् ॥ ५ ॥
तेन सिंहप्रणादेन नाम विश्रावणेन च ॥ ज्याशब्देन च भीमेन त्रासयामास वानरान् ॥ ६ ॥
ते दृष्ट्वा देहमाहात्म्यं कुम्भकर्णोऽयमुत्थितः ॥ भयार्ता वानराः सर्वे संश्रयन्ते परस्परम् ॥ ७ ॥
ते तस्य रूपमालोक्य यथा विष्णोस्त्रिविक्रमे ॥ भयाद्वा नरयूथास्ते विद्रवन्ति ततस्ततः ॥ ८ ॥
तेऽतिकायं समासाद्य वानरा मूढचेतसः ॥ शरण्यं शरणं जग्मुर्लक्ष्मणाग्रजमाहवे ॥ ९ ॥
ततोतिकायं काकुत्स्थो रथस्थं पर्वतोपमम् ॥ ददर्श धन्विनं दूराद्गर्जन्तं कालमेघवत् ॥ १० ॥
स तं दृष्ट्वा महात्मानं रौघवस्तु विसिष्मिये ॥ वानरान्सान्त्वयित्वाऽथ विभीषणमुवाच ह ॥ ११ ॥
कोसौ पर्वतसंकाशो धनुष्मान्हरिलोचनः ॥ युक्ते ह्यसहस्रेण विशाले स्यन्दने स्थितः ॥ १२ ॥
य एष निशितैः शूलैः सुतीक्ष्णैः प्रासतोमरैः ॥ अर्चिष्मद्भिर्वृतो भाति भूतैरिव महेश्वरः ॥ १३ ॥
कालजिह्वाप्रकाशाभिर्य एषोतिविराजते ॥ आवृतो रथशक्तीभिर्विद्युद्भिरिव तोयदः ॥ १४ ॥
धनूंषि चास्य सज्यानि हेमपृष्ठानि सर्वशः ॥ शोभयन्ति रथश्रेष्ठं शक्रचाप इवाम्बरम् ॥ १५ ॥

स्वबलमित्यादि । आतरौ अन्योन्यं आतरौ ॥ १-४ ॥ त्वं । उत्थित इत्यनन्तरमितिकरणं द्रष्टव्यं ॥ ७-११ ॥
मृष्टकुण्डलः शुद्धकुण्डलः ॥ ५-६ ॥ माहात्म्यं मह- हरिलोचनः सिंहदृष्टिः ॥ १२-१३ ॥ रथशक्तीभिः

ति० आतरौ अन्योन्यं आतरौ ॥ एतदुक्तिः परस्परसौहार्दातिशयप्रदर्शनाय ॥ २ ॥ ति० परस्परसंश्रयन्ते । रक्षणार्थमिति
शेषः ॥ ७ ॥ ती० ते तस्य रूपमालोक्य ते विद्रवन्तीति तच्छब्दद्वयान्वयः ॥ ति० ते रूपमालोक्य ते इव वानरा इव विद्रवन्तीति त-
च्छब्दद्वयनिर्वाहः । इवेति शेषः ॥ स० ते वानराः विद्रवन्ति व्यद्रवन् । वानरयोधास्ते वानरयोधा अस्तायस्मिस्तस्मिन्नणमण्डले ।
अस्तं भावेक्तः । वानरयोधानामसनेसतिप्रायकाभावात्ततस्ततो व्यद्रवन्निति भावः । ये ये तस्य रूपमालोक्य स्थितास्ते ते सर्वे ततस्ततो वि-
द्रवन्तीत्यन्वयेन ते द्वयंसार्थकमिति वा । न च भिन्नार्थगतयोस्ते शब्दयोः कथमैकस्थल्यसंपादनेन वीप्सालमिति वाच्यं । ' ये यजत्राय ई-
ज्याः ' इत्यादिव दन्वयमुखेनैकस्थल्योपपत्तेः । ' ते रूपमालोक्य त इव वानरा इव विद्रवन्तीति तच्छब्दद्वयनिर्वाहः । इवेति शेषः '
इति नागोजिभट्टः । ते तस्य रूपमालोक्य ते विद्रवन्तीति तच्छब्दद्वयस्य निर्वाह इति तीर्थश्च । द्वयोर्भावो बिन्दुविभावनीयः ॥ ८ ॥
स० हरिलोचनः सिंहदृष्टिर्मर्कटदृष्टिर्वा हरिष्वेवलोचनं यस्येति वा ॥ १२ ॥ स० यः कइत्यर्थः । ' यतश्चोदेतिसूर्यः ' इत्यादिव-

[पा०] १ ड. झ. संनिपातितौ. २ ड. च. ज. झ. न. मारुह्य. ३ घ. ड. झ. महाकायं. ४ क. ख. ड. झ. न. ट.
राघवसुखविस्मितः. घ. राघवस्तस्य विस्मितः. ५ ख. घ. एषु विराजते.

क एष रक्षःशार्दूलो रणभूमिं विराजयन् ॥ अभ्येति रथिनां श्रेष्ठो रथेनादित्यतेजासा ॥ १६ ॥
 ध्वजशृङ्गप्रतिष्ठेन राहुणाभिविराजते ॥ सूर्यरश्मिनिर्भैर्वाणैर्दिशो दश विराजयन् ॥ १७ ॥
 त्रिणतं मेघनिर्हादं हेमपृष्ठमलङ्कृतम् ॥ शतक्रतुधनुःप्रख्यं धनुश्चास्य विराजते ॥ १८ ॥
 सध्वजः सपताकश्च सानुकर्षो महारथः ॥ चतुःसादिसमायुक्तो मेघस्तनितनिखनः ॥ १९ ॥
 विंशतिर्दश चाष्टौ चतूण्योऽस्य रथमास्थिताः ॥ कार्मुकानि च भीमानि ज्याश्च काञ्चनपिङ्गलाः ॥ २० ॥
 द्वौ च खड्गौ रथगतौ पार्श्वस्थौ पार्श्वशोभितौ ॥ चतुर्हस्तस्त्वेरुयुतौ व्यक्तहस्तदशायतौ ॥ २१ ॥
 रक्तकण्ठगुणो धीरो महापर्वतसन्निभः ॥ कालः कालमहावक्रो मेघस्थ इव भास्करः ॥ २२ ॥
 काञ्चनाङ्गदनद्वाभ्यां भुजाभ्यामेव शोभते ॥ शृङ्गाभ्यामिव तुङ्गाभ्यां हिमवान्पर्वतोत्तमः ॥ २३ ॥
 कुण्डलाभ्यां तु यस्यैतद्भाति वक्रं शुभेक्षणम् ॥ पुनर्वस्वन्तरगतं पूर्णं बिम्बमिवैन्दवम् ॥ २४ ॥
 आचक्ष्व मे महाबाहो त्वमेनं राक्षसोत्तमम् ॥ यं दृष्ट्वा वानराः सर्वे भयार्ता विद्रुता दिशः ॥ २५ ॥
 स पृष्ठो राजपुत्रेण रामेणामिततेजसा ॥ आचक्ष्वे महातेजा राघवाय विभीषणः ॥ २६ ॥
 दशग्रीवो महातेजा राजा वैश्रवणानुजः ॥ भीमकर्मा मेहोत्साहो रावणो राक्षसाधिपः ॥ २७ ॥
 तस्यासीद्वीर्यवान्पुत्रो रावणप्रतिमो रणे ॥ वृद्धसेवी श्रुतिधरः सर्वस्त्रविदुषां वरः ॥ २८ ॥
 अश्वपृष्ठे रथे नागे खड्गे धनुषि कर्षणे ॥ भेदे सान्त्वे च दाने च नये मन्त्रे च संमतः ॥ २९ ॥
 यस्य बाहू समाश्रित्य लङ्का वसति निर्भया ॥ तनयं धान्यमालिन्या अतिक्रामिममं विदुः ॥ ३० ॥
 एतेनाराधितो ब्रह्मा तपसा भावितात्मना ॥ अस्त्राणि चाप्यवाप्तानि रिपवश्च पराजिताः ॥ ३१ ॥
 सुरासुरैरवध्यत्वं दत्तमस्मै स्वयंभुवा ॥ एतच्च कवचं दिव्यं रथश्चैषोर्कभास्वरः ॥ ३२ ॥
 एतेन शतशो देवा दानवाश्च पराजिताः ॥ रक्षितानि च रक्षांसि यक्षाश्चापि निवृदिताः ॥ ३३ ॥
 वज्रं विष्टम्भितं येन बाणैरिन्द्रस्य धीर्मतः ॥ पाशः सलिलराजस्य रणे प्रतिहतस्तथा ॥ ३४ ॥
 एषोतिकायो बलवान्राक्षसानामथर्षभः ॥ रावणस्य सुतो धीमान्देवदानवदर्पहा ॥ ३५ ॥
 तदस्मिन्क्रियतां यत्नः क्षिप्रं पुरुषपुङ्गव ॥ पुरा वानरसैन्यानि क्षयं नयति सायकैः ॥ ३६ ॥

रथस्थितामिः शक्तिभिः ॥ १४-१६ ॥ ध्वजशृङ्गप्रति-
 स्ठेनेति ॥ अनेन राहुध्वजोयमित्युक्तं ॥ १७ ॥ त्रिणतं
 त्रिषुआद्यन्तयोर्मध्ये च नतं । मेघनिर्हादं मेघतुल्य-
 ज्यास्वनं । हेमपृष्ठं हेमलिप्तपार्श्वमित्यर्थः । धनुः रथ-
 स्थेभ्यः अन्यत् करधृतमिदं ॥ १८ ॥ ध्वजः असा-
 धारणकेतनं । पताका साधारणी । अनुकर्षः रथाधः-
 स्थदारु । चतुःसादिसमायुक्तः चतुःसारथियुक्तः
 ॥ १९ ॥ कार्मुकाणि धनुर्भेदा इति न पौनरुक्त्यं
 ॥ २० ॥ पार्श्वशोभितौ पार्श्वभ्यां शोभितौ । चतुर्ह-

स्तत्सरुयुतौ चतुर्हस्तप्रमाणत्सरुयुक्तौ । “ त्सरुः
 खड्गादिमुष्टौ स्यात् ” इत्यमरः । व्यक्तहस्तदशायतौ
 व्यक्तौ च तौ हस्तदशायतौ चेति तथा ॥ २१ ॥
 रक्तकण्ठगुणः रक्तकण्ठमाल्यः । कालमहावक्रः काल-
 स्येव महावक्रं यस्य स तथोक्तः । काल इव महावक्र
 इति वा ॥ २२-२७ ॥ तस्येत्यादिश्लोकद्वयं ॥ नये
 युक्तौ । मन्त्रे विचारे ॥ २८-३३ ॥ वज्रमित्यादिश्लो-
 कद्वयं ॥ विष्टम्भितं निश्चलीकृतं । राक्षसानामथर्षभ
 इत्यत्रार्थशब्दः कात्स्न्ये ॥ ३४-३५ ॥ पुरा नयति

एच्छब्दः किमर्थे ॥ १३ ॥ स० उभाभ्यां कुण्डलाभ्यां एकैकस्मिन्कर्णे उभाभ्यां । अतो नोभाभ्यामधिकं ॥ २४ ॥ ती० अश्वर-
 भगजस्थानां क्रमेण प्रतिनियतायुधान्याह—खड्गे धनुषि कर्षणे इति । कृष्यतेऽनेनेति कर्षणः पाशादिः । तोमरभेदोवा ॥ २९ ॥

[पा०] १ ड. च. झ. ट. खड्गौ च पार्श्वस्थौ प्रदीप्तौ पार्श्वशोभितौ. २ क.—च. झ. ग. ट. त्सरुचितौ. ३ ड. झ. कुण्डला-
 भ्यामुभाभ्यां च भाति वक्रं सुभीषणं. ४ ग. च. झ. ग. ट. गतः परिपूर्णो निशाकरः. क. ख. घ. ड. गतः प्रतिपूर्णो निशाकरः. ५ ड.
 च. झ. ग. ट. महात्माहि. ग. महेष्वासो. ६ ग.—ट. बले. ७ झ. ग. ट. नागपृष्ठे. ८ ड. ट. कर्मणि. ९ ड. च. झ. ग.
 ट. भवति. १० ग. ड. झ. ग. ट. धीमता.

ततोतिकायो बलवान्प्रविश्य हरिवाहिनीम् ॥ विस्फारयामास धनुर्ननाद च पुनः पुनः ॥ ३७ ॥
 तं भीमवपुषं दृष्ट्वा रथस्थं रथिनां वरम् ॥ अभिपेतुर्महात्मानो ये प्रधाना वनौकसः ॥ ३८ ॥
 कुमुदो द्विविदो मैन्दो नीलः शरभ एव च ॥ पादपैर्गिरिशृङ्गैश्च युगपत्समभिद्रवन् ॥ ३९ ॥
 तेषां वृक्षांश्च शैलांश्च शरैः काञ्चनभूषणैः ॥ अतिकायो महातेजाश्चिच्छेदास्त्रविदां वरः ॥ ४० ॥
 तांश्चैव सर्वान्स हरीञ्शरैः सर्वायसैर्वली ॥ विव्याधाभिमुखः सङ्क्षेपे भीमकायो निशाचरः ॥ ४१ ॥
 तेऽर्दिता बाणवर्षेण भग्नगात्राः प्लवङ्गमाः ॥ न शेकुरतिकायस्य प्रतिकर्तुं महारणे ॥ ४२ ॥
 तत्सैन्यं हरिवीराणां त्रासयामास राक्षसः ॥ मृगयूथमिव क्रुद्धो हरिर्यौवनदर्पितः ॥ ४३ ॥

स राक्षसेन्द्रो हरिसैन्यमध्ये नायुध्यमानं निजघान कंचित् ॥

उपेत्य रामं सधनुः कलापी सगर्वितं वाक्यमिदं बभाषे ॥ ४४ ॥

रथे स्थितोऽहं शरचापपाणिर्न प्राकृतं कंचन योधयामि ॥

यैश्चास्ति कश्चिद्व्यवसाययुक्तो ददातु मे क्षिप्रमिहाद्य युद्धम् ॥ ४५ ॥

तत्तस्य वाक्यं ब्रुवतो निशम्य चुकोप सौमित्रिरभिब्रह्न्ता ॥

अमृष्यमाणश्च समुत्पपात जग्राह चापं च ततः स्मयित्वा ॥ ४६ ॥

क्रुद्धः सौमित्रिरुत्पत्य तूणादाक्षिप्य सायकम् ॥ पुरस्तादतिकायस्य विचकर्ष महद्वनुः ॥ ४७ ॥

पूरयन्स महीं शैलानाकाशं सागरं दिशः ॥ ज्याशब्दो लक्ष्मणस्योग्रस्त्रासयत्रजनीचरान् ॥ ४८ ॥

सौमित्रेश्चापनिर्घोषं श्रुत्वा प्रतिभयं तदा ॥ विसिष्मिये महातेजा राक्षसेन्द्रात्मजो वली ॥ ४९ ॥

अथातिकायः कुपितो दृष्ट्वा लक्ष्मणमुत्थितम् ॥ आदाय निशितं बाणमिदं वचनमब्रवीत् ॥ ५० ॥

बालस्त्वमसि सौमित्रे विक्रमेष्वविचक्षणः ॥ गच्छ किं कालसदृशं मां योधयितुमिच्छसि ॥ ५१ ॥

न हि मद्राहुसृष्टानामस्त्राणां हिमवानपि ॥ सोढुमुत्सहते वेगमन्तरिक्षमथो मही ॥ ५२ ॥

सुखप्रसुप्तं कालाग्निं निबोधयितुमिच्छसि ॥ न्यस्य चापं निवर्तस्व मा प्राणाञ्जहि मद्रतः ॥ ५३ ॥

अथ वा त्वं प्रतिष्टब्धो न निवर्तितुमिच्छसि ॥ तिष्ठ प्राणान्परित्यज्य गमिष्यसि यमक्षयम् ॥ ५४ ॥

पश्य मे निशितान्बाणानरिदर्पनिषूदनान् ॥ ईश्वरायुधसंकाशांस्तप्तकाञ्चनभूषणान् ॥ ५५ ॥

एष ते सर्पसंकाशो बाणः पात्यति शोणितम् ॥ मृगराज इव क्रुद्धो नागराजस्य शोणितम् ॥

इत्येवमुक्त्वा संक्रुद्धः शरं धनुषि संदधे ॥ ५६ ॥

नेष्यतीत्यर्थः ॥ ३६-३८ ॥ समभिद्रवन् । आगम-
 शासनस्यानित्यत्वादडभावः ॥ ३९-४० ॥ अभि-
 मुखः स्थित इति शेषः ॥ ४१-४२ ॥ हरिः सिंहः
 ॥ ४३ ॥ कलापी तूणीरवान् । “कलापो भूषणे बर्हे
 तूणीरे संहतावपि” इत्यमरः । सगर्वितं सगर्वं
 ॥ ४४ ॥ व्यवसायः उत्साहः ॥ ४५ ॥ स्मयित्वा

अनादृत्य । “ष्मिङ् अनादरे” इति धातुः ॥ ४६-
 ४७ ॥ त्रासयन् अभूदिति शेषः ॥ ४८ ॥ प्रति-
 भयं । “भयंकरं प्रतिभयं” इत्यमरः ॥ ४९-५२ ॥
 निबोधयितुं ज्वलयितुं । मा जहि मा हिंसीः ।
 “हन्तेर्जः” इति जादेशः । मद्रतः मां प्राप्तः ॥ ५३ ॥
 प्रतिष्टब्धः प्रतिमुखं स्थितः ॥ ५४ ॥ ईश्वरायुधं

स० यौवनदर्पितइतिराक्षसविशेषणं । नमृगयूथमथनेसिंहस्यतारुण्यमपेक्षितं । स्वप्रेषिवा चित्रितस्यवासिंहस्यदर्शनमात्रेणगजादि-
 मारकस्यकियान्मृगवधस्तस्येतितत्रतस्यासंभवदन्वयत्वात् । “सिंहीगर्भविनिस्सृतंतदुपरिकोधात्पतन्तंशिञ्जुं” इत्यादिकवितापि
 नानुकूलानागोजिभट्टस्यास्माकमिवेतिदिक् ॥ ४३ ॥ स० अयुध्यमानंकंचननजघान । एतेनश्रुतधरइत्यादिनासूचितंधर्मिष्ठलं
 ध्वनितं ॥ ४४ ॥ ति० यस्यशक्तिरस्ति व्यवसाययुक्तश्चयः सयुद्धंददातु ॥ ४५ ॥

[पा०] १ क. ख. घ. ङ. ज. झ. ट. मुखान्सङ्क्षेपे. २ क. ङ.—ट. विशारदः. ३ क. ख. घ. ङ. झ. अ. ट.
 यस्यास्तिशक्तिर्व्यवसाय. ४ ङ. झ. अ. ट. महींसर्वाभाकाशं.

श्रुत्वाऽतिकायस्य वचः सरोपं सगर्वितं संयति राजपुत्रः ॥

स संचुकोपातिबलो बृहच्छ्रीरुवाच वाक्यं च ततो महार्थम् ॥ ५७ ॥

न वाक्यमात्रेण भवान्प्रधानो न कथनात्सत्पुरुषा भवन्ति ॥

मयि स्थिते धन्विनि बाणपाणौ निदर्शय स्वात्मबलं दुरात्मन् ॥ ५८ ॥

कर्मणा सूचयात्मानं न विकथितुमर्हसि ॥ पौरुषेण तु यो युक्तः स तु शूर इति स्मृतः ॥ ५९ ॥

सर्वायुधसमायुक्तो धन्वी त्वं रथमास्थितः ॥ शरैर्वा यदि वाऽप्यस्त्रैर्दर्शयस्व पराक्रमम् ॥ ६० ॥

ततः शिरस्ते निशितैः पातयिष्याम्यहं शरैः ॥ मारुतः कालसंपक्वं वृन्तात्तालफलं यथा ॥ ६१ ॥

अद्य ते मामका बाणास्तप्तकाश्चनभूषणाः ॥ पास्यन्ति रुधिरं गात्राद्बाणशल्यान्तरोत्थितम् ॥ ६२ ॥

बालोऽयमिति विज्ञाय न माऽवज्ञातुमर्हसि ॥ ६३ ॥

बालो वा यदि वा बृद्धो मृत्युं जानीहि संयुगे ॥ बालेन विष्णुना लोकास्त्रयः क्रान्तास्त्रिभिः क्रमैः ॥ ६४ ॥

लक्ष्मणस्य वचः श्रुत्वा हेतुमत्परमार्थवत् ॥ अतिकायः प्रचुक्रोध बाणं चोत्तममाददे ॥ ६५ ॥

ततो विद्याधरा भूता देवा दैत्या महर्षयः ॥ गुह्यकाश्च महात्मानस्तद्युद्धं द्रष्टुमागमन् ॥ ६६ ॥

ततोतिकायः कुपितश्चापमारोप्य सायकम् ॥ लक्ष्मणाय प्रचिक्षेप संक्षिपन्निव चाम्बरम् ॥ ६७ ॥

तमापतन्तं निशितं शरमाशीविषोपमम् ॥ अर्धचन्द्रेण चिच्छेदं लक्ष्मणः परवीरहा ॥ ६८ ॥

तं निकृत्तं शरं दृष्ट्वा कृत्तभोगमिवोरगम् ॥ अतिकायो भृशं क्रुद्धः पञ्च बाणान्समाददे ॥ ६९ ॥

ताञ्जशरान्संप्रचिक्षेप लक्ष्मणाय निशाचरः ॥ तानप्राप्ताञ्शरैस्तीक्ष्णैश्चिच्छेद भरतानुजः ॥ ७० ॥

[पञ्चभिः पञ्च चिच्छेद पावकार्कसमप्रभैः ॥]

स ताञ्छित्त्वा शरैस्तीक्ष्णैर्लक्ष्मणः परवीरहा ॥ आददे निशितं बाणं ज्वलन्तमिव तेजसा ॥ ७१ ॥

तमादाय धनुःश्रेष्ठे योजयामास लक्ष्मणः ॥ विचकर्ष च वेगेन विससर्ज च वीर्यवान् ॥ ७२ ॥

पूर्णायतविसृष्टेन शरेण नतपर्वणा ॥ ललाटे राक्षसश्रेष्ठमाजघान स वीर्यवान् ॥ ७३ ॥

स ललाटे शरो मग्नस्तस्य भीमस्य रक्षसः ॥ ददृशे शोणितेनाक्तः पन्नगेन्द्र इवाचले ॥ ७४ ॥

राक्षसः प्रचकम्पे च लक्ष्मणेषुप्रपीडितः ॥ रुद्रबाणहतं घोरं यथा त्रिपुरगोपुरम् ॥ ७५ ॥

चिन्तयामास चाश्वास्य विमृश्य च महाबलः ॥ साधु बाणनिपातेन श्लाघनीयोसि मे रिपुः ॥ ७६ ॥

त्रिशूलं ॥ ५५—५७ ॥ कथनात् आत्मश्लाघनात् ।

सत्पुरुषाः शूरपुरुषाः ॥ ५८—६० ॥ वृन्तात् प्रसवव-

न्धनात् । “ वृन्तं प्रसवबन्धनं ” इत्यमरः ॥ ६१ ॥

बाणशल्यान्तरोत्थितमिति । बाणशल्यान्तराणि बाण-

शल्यकृतान्यन्तराणि ॥ ६२—६३ ॥ मृत्युं जानीहि ।

मामिति शेषः ॥ ६४—६६ ॥ सायकं चापमारोप्य

बाणं धनुषि संधायेत्यर्थः । संक्षिपन्निव बाणवेगेना-

न्तरावस्थितमाकाशं प्रसन्निवेत्यर्थः ॥ ६७—७२ ॥

पूर्णायतेन पूर्णाकृष्टेन । विसृष्टेन क्षिप्तेन । नतपर्वणा

निलीनपर्वणा । ऋजुनेति यावत् ॥ ७३ ॥ अक्तः

लिप्तः ॥ ७४ ॥ त्रिपुरगोपुरं त्रिपुरद्वारं ॥ ७५ ॥

चिन्तयामासेत्यादिश्लोकद्वयमेकान्वयं ॥ विमृश्य कर-

णीयं निर्धार्य । बाणनिपातेन मे साधु श्लाघनीयो

रिपुरसीति । एवं लक्ष्मणं विधाय अभिधाय । आस्यं

स० बृहच्छ्रीः महाकान्तिः । मनस्वी प्रशस्तमनाः । द्वाभ्यामप्यभीततांबोतयति ॥ ५७ ॥ स० शूरस्तुसएव ॥ ५९ ॥ स०

रथमास्थितइत्यनेन प्रतियोग्रपेक्षयामहासाहितीसहिततांबोतयति ॥ ६० ॥ स० कालसंयुक्तं पक्वतादशापत्रं । अन्यत्रमृत्युका-

लसंयुक्तं ॥ ६१ ॥ ति० बालेनेति । वामनेनेत्यर्थः ॥ ६४ ॥

[पा०] १ ड. झ. ट. मनस्वीउवाच. २ ड. झ. ट. बृहच्छ्रीः. क. महात्मा. ३ ड.—ट. कालसंयुक्तं. ४ क. ग. ड. च.

झ. ज. ट. ददृशुस्तदा. ५ इदमर्थं ख. च. छ. पाठेषुदृश्यते. ६ क. घ. ड. झ. व. ट. विससर्जचसायकं. ७ ग. विश्रम्यच.

विधायैवं विनम्यासं नियम्य च भुजाबुधौ ॥ स रथोपस्थमास्थाय रथे च प्रचचार ह ॥ ७७ ॥
 एकं त्रीन्पञ्च सप्तेति सायकान् राक्षससर्षभः ॥ आददे संदधे चापि विचकर्षोत्ससर्ज च ॥ ७८ ॥
 ते बाणाः कालसंकाशा राक्षसेन्द्रधनुश्रुताः ॥ हेमपुङ्खा रविप्रख्याश्चक्रुर्दीप्तिमिवाम्बरम् ॥ ७९ ॥
 ततस्तान् राक्षसोत्सृष्टाञ्शरौघान् राघवानुजः ॥ असंभ्रान्तः प्रचिच्छेद निशितैर्बहुभिः शरैः ॥ ८० ॥
 ताञ्शरान्युधि संप्रेक्ष्य निकृत्तान् रावणात्मजः ॥ चुकोप त्रिदशेन्द्रारिर्जग्राह निशितं शरम् ॥ ८१ ॥
 स संघाय महातेजास्तं बाणं सहसोत्प्लजत् ॥ तैतः सौमित्रिमायान्तमाजघान स्तनान्तरे ॥ ८२ ॥
 अतिकायेन सौमित्रिस्ताडितो युधि वक्षसि ॥ सुस्ताव रुधिरं तीव्रं मदं मत्त इव द्विपः ॥ ८३ ॥
 स चकार तदाऽऽत्मानं विशल्यं सहसा विश्रुः ॥ जग्राह च शरं तीक्ष्णमस्त्रेणापि च संदधे ॥ ८४ ॥
 आग्नेयेन तदाऽऽस्त्रेण योजयामास सायकम् ॥ स जज्वाल तदा बाणो धनुष्यस्य महात्मनः ॥ ८५ ॥
 अतिकायोपि तेजस्वी सौरैर्मल्लं समादधे ॥ तेन बाणं भुजङ्गामं हेमपुङ्खमयोजयत् ॥ ८६ ॥
 तदस्त्रं ज्वलितं घोरं लक्ष्मणः शरमाहितम् ॥ अतिकायाय चिक्षेप कालदण्डमिवान्तकः ॥ ८७ ॥
 आग्नेयेनाभिसंयुक्तं दृष्ट्वा बाणं निशाचरः ॥ उत्ससर्ज तदा बाणं दीप्तं सूर्यास्त्रयोजितम् ॥ ८८ ॥
 तावुभावम्बरे बाणावन्योन्यमभिजघ्नतुः ॥ तेजसा संप्रदीप्ताग्रौ क्रुद्धाविव भुजङ्गमौ ॥ ८९ ॥
 तावन्योन्यं विनिर्दह्य पेततुः पृथिवीतले ॥ निरर्चिषौ भस्मकृतौ न भ्राजेते शरोत्तमौ ॥
 [तावुभौ दीप्यमानौ स न भ्राजेते महीतले] ॥ ९० ॥
 ततोतिकायः संक्रुद्धस्त्वस्त्रमैषीकमुत्सृजत् ॥ तत्प्रचिच्छेद सौमित्रिरस्त्रेणैन्द्रेण वीर्यवान् ॥ ९१ ॥
 ऐषीकं निहतं दृष्ट्वा रूषितो रावणात्मजः ॥ याम्येनास्त्रेण संक्रुद्धो योजयामास सायकम् ॥ ९२ ॥
 ततस्तदस्त्रं चिक्षेप लक्ष्मणाय निशाचरः ॥ वायव्येन तदस्त्रेण निजघान स लक्ष्मणः ॥ ९३ ॥
 अथैनं शरधाराभिर्धाराभिरिव तोयदः ॥ अभ्यवर्षत्सुसंक्रुद्धो लक्ष्मणो रावणात्मजम् ॥ ९४ ॥
 तेऽतिकायं समासाद्य कवचे वैज्रभूषिते ॥ भग्नाग्रशल्याः सहसा पेतुर्वाणा महीतले ॥ ९५ ॥
 तान्मोघानभिसंप्रेक्ष्य लक्ष्मणः परवीरहा ॥ अभ्यवर्षन्महेष्ूणां सहस्रेण महायशाः ॥ ९६ ॥
 स वृष्यमाणो बाणौघैरतिकायो महाबलः ॥ अवध्यकवचः सङ्ख्ये राक्षसो नैव विव्यथे ॥ ९७ ॥
 [शरं चाशीविषाकारं लक्ष्मणाय व्यपासृजत् ॥ स तेन विद्धः सौमित्रिर्मर्मदेशे शरेण ह ॥
 मुहूर्तमात्रं निस्संज्ञो ह्यभवच्छत्रुतापनः ॥ ९८ ॥

विनम्य भुजौ नियम्य वंशे स्थापयित्वा । रथोपस्थ- । संदधे योजयामास ॥ ८४ ॥ आग्नेयेनेत्यादि । पूर्वो-
 मास्थाय रथेन प्रचचार हेति संबन्धः ॥ ७६—७७ ॥ । तस्यैव विवरणं ॥ ८५ ॥ समादधे अनुसंदधे ॥ ८६ ॥
 इति उक्तप्रकारेण ॥ ७८—८३ ॥ अस्त्रेण अस्त्रमस्त्रेण । आहितं संहितं ॥ ८७—८९ ॥ भस्मकृतौ भस्मतया

ति० आत्मानं विशल्यं चकारेत्यत्र हेतुः विभुरिति । विष्णुवंशलानुसंधानवानित्यर्थः ॥ स० विशल्यं तद्वाधारहितं । तत्र हेतु-
 विभुरिति ॥ ८४ ॥ ति० दीप्यमानौ तादृशावपि परस्पराभिधातान् भ्राजेते ॥ स० निरर्चिषौ निष्प्रभौ । भस्मकृतौ
 भस्मकृत्वाते इति तथा । पृथिवीतले पतितौ न भ्राजेते । महीतले विद्यमानौ तौ मोक्षारौ लक्ष्मणातिकायावपि दीप्यमानौ प्राक् हतोऽय-
 मिति परस्परं जयप्रकाशौ न भ्राजेते स मोघीभूतबाणावित्यत्राजनं युक्तमिति भावः । अतो न पुनरुक्तिः । महाहवे इत्यपि क्वचित्पाठः
 ॥ ९० ॥ ति० लाघृत्वं दृष्टेव ताकमैषीकाख्यं ॥ ९१ ॥

[पा०] १ ड. झ. ट. विदार्यासं विनम्य च महाभुजौ. २ ख.—ट. तेन सौमित्रि. ३ ड. च. झ. न. ट. रौद्रमल्लं.
 ४ इदमर्थं ग. घ. ड. झ. न. ट. पाठेषु दृश्यते. ५ क. ख. च. महाहवे. ६ झ. न. ट. लाघृ. ७ क. ग. घ. ड. झ. ट.
 कुमारो. ८ ग. हेमभूषिते. ९ क. ग.—च. झ. अभ्यवर्षत बाणानां. १० शरं चाशीविषाकारमित्यादयः तस्परक्षस इत्यन्ताः
 श्लोकाः औत्तराहपाठेषु दृश्यन्ते न तु प्राचीनकोशेषु.

ततः संज्ञामुपालभ्य चतुर्भिः सायकोत्तमैः ॥ निजघान हयान्सङ्ख्ये सारथिं च महाबलः ॥ ९९ ॥
 वज्रस्योन्मथनं कृत्वा शरवर्षैररिंदमः ॥ असंभ्रान्तः स सौमित्रिस्ताञ्शरानभिलक्षितान् ॥
 मुमोच लक्ष्मणो बाणान्वधार्थं तस्य रक्षसः] ॥ १०० ॥

न शशाक रुजं कर्तुं युधि तस्य शरोत्तमः ॥ १०१ ॥

अथैनमभ्युपागम्य वायुर्वाक्यमुवाच ह ॥ ब्रह्मदत्तवरो ह्येष अवध्यकवचावृतः ॥ १०२ ॥

ब्राह्मेणास्त्रेण भिन्ध्येनमेव वध्यो हि नान्यथा ॥ अवध्य एष ह्यन्येषामस्त्राणां कवची बली ॥ १०३ ॥

ततस्तु वायोर्वचनं निशम्य सौमित्रिरिन्द्रप्रतिमानवीर्यः ॥

समाददे बाणममोघवेगं तद्ब्राह्ममस्त्रं सहसा नियोज्य ॥ १०४ ॥

तस्मिन्महास्त्रे तु नियुज्यमाने सौमित्रिणा बाणवरे शिताग्रे ॥

दिशश्च चन्द्रार्कमहाग्रहाश्च नभश्च तत्रास चैचाल चोर्वी ॥ १०५ ॥

तं ब्रह्मणोस्त्रेण नियोज्य चापे शरं सुपुङ्खं यमदूतकल्पम् ॥

सौमित्रिरिन्द्रारिसुतस्य तस्य ससर्ज बाणं युधि वज्रकल्पम् ॥ १०६ ॥

तं लक्ष्मणोत्सृष्टममोघवेगं समापतन्तं ज्वलनप्रकाशम् ॥

सुवर्णवज्रोत्तमचित्रपुङ्खं तदातिकायः समरे ददर्श ॥ १०७ ॥

तं प्रेक्षमाणः सहसाऽतिकायो जघान बाणैर्निशितैरनेकैः ॥

स सायकस्तस्य सुपर्णवेगस्तैदाऽऽतिकायस्य जगाम पार्श्वम् ॥ १०८ ॥

तमागतं प्रेक्ष्य तदाऽऽतिकायो बाणं प्रदीप्तान्तककालकल्पम् ॥

जघान शक्त्यृष्टिगदाकुठारैः शूलैर्हुलैश्चात्यविपन्नचेताः ॥ १०९ ॥

तान्यायुधान्यद्भुतविग्रहाणि मोधानि कृत्वा स शरोऽग्निदीप्तः ॥

प्रगृह्य तस्यैव किरीटजुष्टं ततोतिकायस्य शिरो जहार ॥ ११० ॥

तच्छिरः सशिरस्त्राणं लक्ष्मणेषुप्रपीडितम् ॥ पपात सहसा भूमौ शृङ्गं हिमवतो यथा ॥ १११ ॥

तं तु भूमौ निपतितं दृष्ट्वा विक्षिप्तभूषणम् ॥ बभूवुर्व्यथिताः सर्वे हतशेषा निशाचराः ॥ ११२ ॥

ते विपण्णमुखा दीनाः प्रहारजनितश्रमाः ॥ विनेदुरुच्चैर्बहवः सहसा विस्वरैः स्वरैः ॥ ११३ ॥

ततस्ते त्वरितं याता निरपेक्षा निशाचराः ॥ पुरीमभिमुखा भीता द्रवन्तो नायके हते ॥ ११४ ॥

प्रहर्षयुक्ता बहवस्तु वानराः प्रबुद्धपद्मप्रतिमाननास्तदा ॥

अपूजयँल्लक्ष्मणमिष्टभागिनं हते रिपौ भीमबले दुरासदे ॥ ११५ ॥

कृतौ ॥ ९०—१०३ ॥ ब्राह्ममस्त्रं ब्रह्मास्त्रमन्त्रं ।

नियोज्य जपित्वेति यावत् ॥ १०४ ॥ दिशश्चेत्यादौ

तत्रसुरिति विपरिणम्यानुषज्यते ॥ १०५ ॥ नियोज्य

जपित्वा । तस्य यमदूतकल्पमित्यन्वयः ॥ १०६—

१०८ ॥ हुलैः द्विफलपत्राग्रायुधविशैषैः । “ हुलं

द्विफलपत्राग्रं ” इति वैजयन्ती ॥ १०९—११२ ॥

विस्वरैः विस्वररूपैः ॥ ११३ ॥ निरपेक्षाः युद्धान-

पेक्षाः ॥ ११४ ॥ प्रबुद्धेत्यत्र प्रसन्नत्वे तात्पर्यं । इष्टस्य

स० सशिरस्त्राणं समुकुटं । अयमेवभारतोक्तकुंभकर्णोभिधोलक्ष्मणहतः । ‘ वृहत्तनुःकुंभवदेवकर्णोवस्येत्यतोनामचकुंभकर्णः ’
 इत्यारभ्य ‘ तेनातिकायःप्रवरोहवित्सु ’ इत्यन्तेनतात्पर्यमाचार्यवर्याःप्रत्यपीपदन्नितितथैवभारतार्थानुसंधेयः । प्रपञ्चितश्चायमर्थो-

[पा०] १ क. ग.—ट. नरोत्तमः. २ क. च. अ. सतस्यवायोः. ३ क. ड. च. ज.—ट. ररासचोर्वी. ४ ड. च. झ.
 अ. ट. विवृद्धवेगं. ५ ग. घ. ड. ज. झ. ट. स्तथातिवेगेनजगाम. ६ ज. शूलैश्चितैः. घ. ड. झ. ट. शूलैःशरैः. ७ ड. छ.
 झ. अ. ट. क्षाप्यविपन्नचेष्टः. ८ घ. ड. झ. अ. ट. ततस्तत्परितोयाताः. ख. घ. ततस्तत्त्वरितंयान्ति.

[अतिबलमतिकायमभ्रकल्पं युधि विनिपात्य स लक्ष्मणः प्रहृष्टः ॥

त्वरितमथ तदा स रामपार्श्वे कपिनिवहैश्च सुपूजितो जगाम] ॥ ११६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ॥ ७२ ॥

अतिकायनिधनश्रवणविपण्णेनरावणेन धूम्राक्षप्रभृतिबन्धुजनस्मरणेनतच्छोचनपूर्वकं राक्षसान्प्रतिविशेषतो नगरादिरक्षण-
नियोजनपूर्वकं भवनप्रवेशः ॥ १ ॥

अतिकायं हतं श्रुत्वा लक्ष्मणेन महौजसा ॥ उद्वेगमगमद्राजा वचनं चेदमब्रवीत् ॥ १ ॥

धूम्राक्षः परमामर्षी धन्वी शस्त्रभृतां वरः ॥ अकम्पनः प्रहस्तश्च कुम्भकर्णस्तथैव च ॥ २ ॥

एते महाबला वीरा राक्षसा युद्धकाङ्क्षिणः ॥ जेतारः परसैन्यानां परैर्नित्यापराजिताः ॥ ३ ॥

निहतास्ते महावीर्या रामेणाक्लिष्टकर्मणा ॥ राक्षसाः सुमहाकाया नानाशस्त्रविशारदाः ॥

अन्ये च बहवः शूरा महात्मानो निपातिताः ॥ ४ ॥

प्रख्यातबलवीर्येण पुत्रेणेन्द्रजिता मम ॥ यौ हि तौ भ्रातरौ वीरौ बद्धौ दत्तवरैः शरैः ॥ ५ ॥

यन्न शवयं सुरैः सर्वैरसुरैर्वा महाबलैः ॥ मोक्तुं तद्वन्धनं घोरं यक्षगन्धर्वकिन्नरैः ॥ ६ ॥

तन्न जाने प्रभावैर्वा मायया मोहनेन वा ॥ शरबन्धाद्विमुक्तौ तौ भ्रातरौ रामलक्ष्मणौ ॥ ७ ॥

ये योधा निर्गताः शूरा राक्षसा मम शासनात् ॥ ते सर्वे निहता युद्धे वानरैः सुमहाबलैः ॥ ८ ॥

तं न पश्याम्यहं युद्धे योऽद्य रामं सलक्ष्मणम् ॥ शासयेत्सबलं वीरं ससुग्रीवविभीषणम् ॥ ९ ॥

अहो नु बलवान्नामो महदस्त्रबलं च वै ॥ यस्य विक्रममासाद्य राक्षसा निधनं गताः ॥ १० ॥

तं मन्ये राघवं वीरं नारायणमनामयम् ॥ तद्भयाद्धि पुरी लङ्का पिहितद्वारतोरणा ॥ ११ ॥

जयस्य भागः प्राप्तिः सोऽस्यास्तीतीष्टभागी तं ॥ ११५-
११६ ॥ इति श्रीगोविन्दराजविरचिते श्रीमद्रामायणभू-
षणे रत्नकिरीटाख्याने युद्धकाण्डव्याख्याने एकसप्तति-
तमः सर्गः ॥ ७१ ॥

अथ रावणचिन्ता—अतिकायमित्यादि ॥ १-४ ॥
प्रख्यातेत्यादिश्लोकत्रयमेकं वाक्यं ॥ वीरौ यौ भ्रातरौ
खरदूषणादिवधेन प्रसिद्धौ तावपि बद्धौ । तदेव

बन्धनं वर्णयति—यदिति ॥ यद्वन्धनं सुरादिभिः
मोक्तुं मोचयितुं । अशक्यं तद्वन्धनं घोरं । भ्रातरौ
तौ शरबन्धाद्विमुक्ताविति यत् तत्प्रभावादिषु केन वा
जातं न जान इत्यन्वयः । प्रभावः सामर्थ्यं । माया
व्यामोहकारिणी विद्या । मोहनं औषधादिकं ॥ ५—
९ ॥ अहो न्वित्यादिश्लोकद्वयमेकान्वयं ॥ पिहित-
द्वारतोरणा द्वारं अन्तर्द्वारं तोरणं बहिर्द्वारं ॥ १०-११ ॥

स्माभिः प्राक्तनोत्संभेयः ॥ १११ ॥ ति० त्रिशिरोतिकायदेवान्तकनरान्तकमहोदरमहापार्श्वानां षड्भिर्दिनैर्भाद्राश्विनकृष्णषष्ठ्यन्ते-
नवधद्यप्रेर्यष्टम् ॥ ११६ ॥ इत्येकसप्ततितमः सर्गः ॥ ७१ ॥

ती० प्रख्यातबलवीर्येणेत्यादिश्लोकत्रयमेकं वाक्यं । यौ खरदूषणादिनिरासकौ तौ भ्रातरौ इन्द्रजिता दत्तवरैः शरैर्बद्धौ । यद्वन्धनं
सुरासुरादिभिः प्रत्येकं मोक्तुं मोचयितुं न शक्यं । तद्वन्धनं घोरैः प्रचण्डैः सर्वैः समुदितैरपि मोक्तुं न शक्यं । तौरामलक्ष्मणौ प्रभावैः ।
सद्गजसामर्थ्यः मायया विचित्रशक्त्या मोहनेन बन्धकनागपाशमोहनेन वा । शरबन्धाद्विमुक्तौ तन्नजानइतियोजना ॥ ५-७ ॥
स्० अनामयं कार्यवाचकपदेन कारणदोषो गृह्यते । निर्दोषं नारायणं ॥ ११ ॥ इति द्विसप्ततितमः सर्गः ॥ ७२ ॥

[पा०] १ ख. ड. च. झ. य. ट. महात्माना. २ ड. झ. य. ट. सर्वशस्त्रभृतां. ३ ड. झ. ट. ससैन्यास्तेहतावीरारामेण.
ग. घ. ससैन्यास्तेमहावीर्यारामेण. ख. ससैन्यास्तेमहाकायारामेण. ४ छ. ज. घोरं सर्वैः समुदितैरपि. ड. झ. ट. घोरं यक्षगन्ध-
र्वपन्नरैः. ५ ड. झ. ट. नाशयेत्सबलं. ६ क. ग. घ. ड. झ. ज. ट. सुबलवान्.

अप्रमत्तैश्च सर्वत्र गुप्तै रक्षया पुरी त्वियम् ॥ १२ ॥

अशोकवनिकायां च यत्र सीताऽभिरक्ष्यते ॥ निष्क्रामो वा प्रवेशो वा ज्ञातव्यः सर्वथैव नः ॥ १३ ॥

यत्र यत्र भवेद्गुल्मस्तत्र तत्र पुनः पुनः ॥ सर्वतश्चापि तिष्ठध्वं स्वैः स्वैः परिवृता बलैः ॥ १४ ॥

द्रष्टव्यं च पदं तेषां वानराणां निशाचराः ॥ प्रदोषे वाऽर्धरात्रे वा प्रत्यूषे वाऽपि सर्वतः ॥ १५ ॥

नावज्ञा तत्र कर्तव्या वानरेषु कदाचन ॥ द्विपतां बलमुद्युक्तमापतत्किञ्चित् सदा ॥ १६ ॥

ततस्ते राक्षसाः सर्वे श्रुत्वा लङ्काधिपस्य तत् ॥ वचनं सर्वमातिष्ठन्यथावत्तु महाबलाः ॥ १७ ॥

स तान्सर्वान्समादिश्य रावणो राक्षसाधिपः ॥ मन्युशल्यं वहन्दीनः प्रविवेश स्वमालयम् ॥ १८ ॥

ततः स संदीपितकोपवह्निर्निशाचराणामधिपो महाबलः ॥

तदेव पुत्रव्यसनं विचिन्तयन्मुहुर्मुहुश्चैव तदा व्यनिश्चसत् ॥ १९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विसप्ततितमः सर्गः ॥ ७२ ॥

त्रिसप्ततितमः सर्गः ॥ ७३ ॥

देवान्तकादिवधश्रवणेनविपीडतिदशानने तंप्रतीन्द्रजिता रामादिवधप्रतिज्ञानेनसमाश्वासनपूर्वकं रथारोहणेनरणायनि-
याणम् ॥ १ ॥ तथा रणाङ्गणेहुतवहेहवनपूर्वकं रथारोहणेनान्तरिक्षेऽर्हितेनसता नानाप्रहरणगणैः कपिकुलशकलीकरणपूर्वकं
ब्रह्मास्त्रप्रयोगेण सकलवानरवाहिन्यासहरामलक्ष्मणयोर्मोहप्रापणम् ॥ २ ॥

ततो हतात्राक्षसपुङ्गवांस्तान्देवान्तकादित्रिशिरोतिकायान् ॥

रक्षोगणास्तत्र हतावशिष्टास्ते रावणाय त्वरितं शशंसुः ॥ १ ॥

ततो हतांस्तान्सहसा निशम्य राजा मुमोहाश्रुपरिप्लुताक्षः ॥

पुत्रक्षयं भ्रातृवधं च घोरं विचिन्त्य राजा विपुलं प्रदध्यौ ॥ २ ॥

ततस्तु राजानमुदीक्ष्य दीनं शोकार्णवे संपरिपुल्लवानम् ॥

रथर्षभो राक्षसराजसूनुस्तमिन्द्रजिद्वाक्यमिदं बभाषे ॥ ३ ॥

एवं रामप्रभावं सप्रपञ्चमुक्त्वा सैन्यं प्रति पुरीरक्षणं
नियमयति—अप्रमत्तैरित्यादिना ॥ गुप्तैः स्वयं कृत-
रक्षणैः । गुल्मैरिति वा पाठः ॥ १२ ॥ यत्र सीता
अभिरक्ष्यते तत्र अशोकवनिकायां । निष्क्रामः निर्गमः
प्रवेशो वा । नः अस्माभिः । ज्ञातव्यः । मदनुज्ञां
विना न कोपि जनो निर्गमयितव्यो नापि प्रवेष्टव्य
इत्यर्थः ॥ १३ ॥ गुल्मः सेनासन्निवेशः ॥ १४ ॥
द्रष्टव्यमित्यादिश्लोकद्वयमेकान्वयं ॥ पदं व्यवसितं ।
दर्शनप्रकारमाह—द्विपतामिति । द्विपतां बलं स्थितं
किं । उद्युक्तं उद्यतं किं । आपतन्तं । लिङ्गादिव्यत्यय

आर्षः । आपतत् किमिति सदा द्रष्टव्यमित्यर्थः ।
आपतत्किमिति पाठः सुशोभनः ॥ १५—१९ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने द्विसप्ततितमः
सर्गः ॥ ७२ ॥

अथ ब्रह्मास्त्रबन्धस्त्रिसप्ततितमे—ततो हतानित्यादि
॥ १ ॥ पूर्व कुम्भकर्णादिवधः सामान्येन श्रुतः
संप्रत्याप्तैः सविशेषं श्रुत इत्याह—तत इति ॥ पूर्वो-
क्तसर्वानुवादो वा ॥ २ ॥ संपरिपुल्लवानं । लटः

रामानु० अत्रदेवान्तकादित्रिशिरोतिकायान् हतांस्त्वरितशशंसुः घोरपुत्रक्षयंभ्रातृवधंचविचिन्त्यविपुलंप्रदध्यावितिचाभि-
[पा०] १ ड. झ. ज. ट. सैन्यैःपरिवृता. २ ख. च. ज. ट. वहन्दीसंप्रविवेशनिवेशनं. ग. घ. वहन्तीसंप्रविवेश. ३ ख.
मुहुर्मुहुर्निश्चितिस्वदीर्घ. ४ क. ग. ड. झ. ट. विनिश्चसन्. ५ ख. ड. झ. ज. ट. लरिताः.

न तात मोहं प्रतिगन्तुमर्हसि यत्रेन्द्रजिजीवति राक्षसेन्द्र ॥
 [तद्वाणनिर्भिन्नविकीर्णदेहाः प्राणैर्विमुक्ताः समरे पतन्ति ॥]
 नेन्द्रारिबाणाभिहतो हि कश्चित्प्राणान्समर्थः समरेऽभिपातुम् ॥ ४ ॥
 पश्याद्य रामं सह लक्ष्मणेन मद्वाणनिर्भिन्नविकीर्णदेहम् ॥
 गतायुषं भूमितले शयानं शितैः शरैराचितसर्वगात्रम् ॥ ५ ॥
 इमां प्रतिज्ञां शृणु शक्रशत्रोः सुनिश्चितां पौरुषदैवयुक्ताम् ॥
 अद्यैव रामं सह लक्ष्मणेन सन्तर्पयिष्यामि शरैरमोघैः ॥ ६ ॥
 अद्येन्द्रवैवस्वतर्विष्णुमित्रसाध्याश्विवैश्वानरचन्द्रसूर्याः ॥
 द्रक्ष्यन्तु मे विक्रममप्रमेयं विष्णोरिवोग्रं बलियज्ञवाटे ॥ ७ ॥
 स एवमुक्त्वा त्रिदशेन्द्रशत्रुरापृच्छ च राजानमदीनसत्त्वः ॥
 समारुरोहानिलतुल्यवेगं रथं खरश्रेष्ठसमाधियुक्तम् ॥ ८ ॥

तैमास्थाय महातेजा रथं हरिरथोपमम् ॥ जगाम सहसा तत्र यत्र युद्धमरिन्दमः ॥ ९ ॥
 तं प्रस्थितं महात्मानमनुजग्मुर्महाबलाः ॥ संहर्षमाणा बहवो धनुःप्रवरपाणयः ॥ १० ॥
 गजस्कन्धगताः केचित्केचित्प्रवरवाजिभिः ॥ [व्याघ्रवृश्चिकमार्जारैः खरोष्ट्रैश्च भुजङ्गमैः ॥ ११ ॥
 वराहश्चापदैः सिंहैर्जम्बुकैः पर्वतोपमैः ॥ शैशहंसमयूरैश्च राक्षसा भीमविक्रमाः] ॥ १२ ॥
 प्रासमुद्गरनिस्त्रिशपरश्वधगदाधरः ॥ [भृशुण्डिमुद्गरायष्टिशतघ्नीपरिघायुधः] ॥ १३ ॥
 स शङ्खनिनदैः पूर्णैर्भेरीणां चापि निखनैः ॥ जगाम त्रिदशेन्द्रारिः स्तूयमानो निशाचरैः ॥ १४ ॥
 स शङ्खशशिवर्णेन छत्रेण रिपुसूदनः ॥ रराज प्रतिपूर्णेन नभश्चन्द्रमसा यथा ॥ १५ ॥
 अवीज्यत ततो वीरो हैमैर्हेमविभूषितैः ॥ चारुचामरमुख्यैश्च मुख्यैः सर्वधनुष्मताम् ॥ १६ ॥
 [स तु दृष्ट्वा विनिर्यान्तं बलेन महता वृतम् ॥ राक्षसाधिपतिः श्रीमान्नावणः पुत्रमब्रवीत्] ॥ १७ ॥
 त्वमप्रतिरथः पुत्र त्वया वै वासवो जितः ॥ किं पुनर्मानुषं धृष्यं निहनिष्यसि राघवम् ॥
 तथोक्तो राक्षसेन्द्रेण प्रत्यगृह्णान्महाशिवः] ॥ १८ ॥
 ततस्त्विन्द्रजिता लङ्का सूर्यप्रतिमतेजसा ॥ रराजाप्रतिवीरेण घौरिवाक्रेण भास्वता ॥ १९ ॥
 स संप्राप्य महातेजा युद्धभूमिमरिन्दमः ॥ स्थापयामास रक्षांसि रथं प्रति समन्ततः ॥ २० ॥

शानजादेशः ॥ ३ ॥ यत्र यदा । इन्द्रारिः इन्द्रजित् ॥ ४-५ ॥ पौरुषदैवयुक्तां पुरुषबलदैवबलयुक्तां । सन्तर्पयिष्यामि पूरयिष्यामि ॥ ६-७ ॥ खरश्रेष्ठसमाधियुक्तं खरश्रेष्ठसंबन्धयुक्तं । खरश्रेष्ठैः समाधिना समाधानेन च युक्तमिति वा ॥ ८ ॥ हरिरथः सूर्यरथः । “यमा-

निलेन्द्रचन्द्रार्कविष्णुसिंहांशुवाजिषु” । शुकाहिकपिभे-
 केषु हरिर्ना कपिले त्रिषु ” इत्यमरः । युद्धमिति ।
 कर्तव्यमिति शेषः ॥ ९ ॥ तं प्रस्थितमित्यादिश्लोक-
 द्वयमेकान्वयं ॥ १०-१५ ॥ हैमैः हेमदण्डैः । हेम-
 विभूषितैः हेमशलाकायुक्तैः ॥ १६-१९ ॥ रथं प्रति

धानात् पूर्वावणेनातिकायवधएवश्रुतइत्यवगम्यते । यद्वा पूर्वोक्तानुवादः ॥ १॥ ति० पौरुषदैवयुक्तां पौरुषेण सहजशौर्यबलेन ।
 दैवबलेन भगवद्बलबलेन च युक्तांक्रियमाणां । आदिकर्मणिक्तः ॥ ६ ॥ ति० युद्धभूमिं युद्धजयसंपादकहोमसाधनभूमिं निकुंभिला-

[पा०] १ इदमर्थं घ. पाठेदृश्यते. २ ख. ड. झ. ज. ट. विष्णुरुद्र. ३ क.—ट. समास्थाय. ४ ग. च. छ. ज. युद्धभू-
 मिमरिन्दमः. ख. यत्रयुद्धप्रवर्तते. ५ ड.—ट. त्परमवाजिभिः. ६ इदमर्थत्रयं. ड.—ट. पाठेषुदृश्यते. ७ ड.—ट. काकहं-
 समयूरैश्च. ८ इदमर्थं च. ज. पाठयोदृश्यते. ९ ग. घ. ड. झ. ट. त्रिदशेन्द्रारिराजिवेगेनवीर्यवान्. ख. छ. ज. त्रिदशेन्द्रारि-
 महासैन्येनवीर्यवान्. १० ख. छ. ज. निशिपूर्णेन. ११ इदंश्लोकद्वयं औत्तराहपाठएवदृश्यतेनतुदाक्षिणात्यप्राचीनकोशेषु.

ततस्तु हुतभोक्तारं हुतश्रुक्सदृशप्रभः ॥ जुहाव राक्षसश्रेष्ठो मेन्रवद्विधिवत्तदा ॥ २१ ॥
 स हविलीजसंस्कारैर्माल्यगन्धपुरस्कृतैः ॥ जुहुवे पावकं तत्र राक्षसेन्द्रः प्रतापवान् ॥ २२ ॥
 शस्त्राणि शरपत्राणि समिधोथ विभीतकाः ॥ लोहितानि च वासांसि सुवं कार्णायसं तथा ॥ २३ ॥
 स तत्रार्थि समास्तीर्य शरपत्रैः सतोमरैः ॥ छागस्य कृष्णवर्णस्य गलं जग्राह जीवतः ॥ २४ ॥
 सकृदेव समिद्धस्य विधूमस्य महार्चिषः ॥ बभूवुस्तानि लिङ्गानि विजयं यान्यदर्शयन् ॥ २५ ॥
 प्रदक्षिणावर्तशिखस्तप्तकाश्चैनभूषणः ॥ हविस्तत्प्रतिजग्राह पावकः स्वयमास्थितः ॥ २६ ॥
 सोऽस्त्रमाहारयामास ब्राह्ममिन्द्ररिपुस्तदा ॥ धनुश्चात्मरथं चैव सर्वं तत्राभ्यमन्त्रयत् ॥ २७ ॥
 तस्मिन्नाहूयमानेऽस्त्रे हूयमाने च पावके ॥ सार्धं ग्रहेन्दुनक्षत्रैर्वितत्रास नभस्स्थलम् ॥ २८ ॥

स पावकं पावकदीप्ततेजा हुत्वा महेन्द्रप्रतिमप्रभावः ॥

सचापवाणासिरथाश्चमृतः खेऽन्तर्दधेत्मानमचिन्त्यरूपः ॥ २९ ॥

ततो हयरथाकीर्णं पताकाध्वजशोभितम् ॥ निर्ययौ राक्षसबलं नर्दमानं युयुत्सया ॥

[अशोभत बलं घोरं किङ्किणीशतनादितम् ॥ ३० ॥

ते शरैर्वहुभिश्चित्रैस्तीक्ष्णवेगैरलंकृतैः ॥ तोमरैरङ्कुशैश्चापि वानराञ्जघुराहवे ॥ ३१ ॥

रावणिस्तु ततः क्रुद्धस्तान्निरीक्ष्य निशाचरान् ॥ हृष्टा भवन्तो युध्यन्तु वानराणां जिघांसया ॥ ३२ ॥

ततस्ते राक्षसाः सर्वे नर्दन्तो जयकाङ्क्षिणः ॥ अभ्यवर्षस्ततो घोरान्वानराञ्चशरवृष्टिभिः ॥ ३३ ॥

स तु नालीकनाराचैर्गदाभिर्घुसलैरपि ॥ रक्षोभिः संवृतः सङ्ख्ये वानरान्विचर्कत ह ॥ ३४ ॥

रथसिद्धिमुद्दिश्य ॥ २० ॥ विधिवत् क्रमवत् ॥ २१ ॥
 हविलीजसंस्कारैः संस्कृतहविलीजैः ॥ २२ ॥ श-
 स्त्राणि आयुधानि । शरपत्राणि काशपत्रस्थानीयानि ।
 तानि परित्स्तरणान्यासन्नित्यर्थः । शरमयं बहिस्तृणा-
 तीत्यभिचारे काशश्चोदितः । अत्र त्वभिचारविशेषे
 तत्स्थाने शस्त्राणि कृतानीति बोध्यं । विभीतकाः
 कलिद्रुमविकाराः । “ वैभीतक इध्मः ” इति श्रुतेः ।
 वासांसि स्वधार्याणि । यद्वा शस्त्राणि तोमरादीनि
 शरपत्राणि च । बर्हीष्यासन्निति शेषः । शरपत्रैः
 सतोमरैरित्यनुवादात् । कार्णायसं सुवं । कृतमिति
 शेषः ॥ २३ ॥ तत्र युद्धभूमौ । आस्तीर्य परिस्तीर्य
 ॥ २४ ॥ सकृत्समिद्धस्य एकदा समिद्धिर्ज्वलितस्य ।
 लिङ्गानि उक्तसकृत्समिद्धत्वविधूमत्वमहार्चिद्वानि ।

विजयं यान्यदर्शयन् । पूर्वमिति शेषः ॥ २५ ॥ प्रद-
 क्षिणेति । प्रदक्षिण आवर्तो भ्रमिर्यासां ताः शिखा
 यस्येति विग्रहः । स्वयमास्थितः स्वयमास्थावान् ।
 स्वयमुत्थित इति पाठे पुरुषरूपेणोत्थित इत्यर्थः
 ॥ २६ ॥ आहारयामास आजुहाव । अभ्यमन्त्रयत्
 अभिमन्त्रितवान् ॥ २७ ॥ वितत्रास चचाल ॥ २८ ॥
 आत्मानं अन्तर्दधे अन्तर्धापयामास । अन्तर्भावित-
 ण्यर्थोऽयं । खेऽन्तर्दधेत्मानमित्यत्र आर्षे पूर्वरूपत्वं ।
 अचिन्त्यरूपः अचिन्त्यमन्त्रशक्तिः ॥ २९—३१ ॥
 रावणिरित्विति ॥ उवाचेति शेषः ॥ ३२ ॥ ततः
 तस्माद्रावणिवचनात् । द्वितीयस्ततःशब्दः पश्चाच्छ-
 व्दार्थः ॥ ३३ ॥ नालीकः विशालाग्रशरः । रक्षोभिः
 संवृतः रक्षोगणमध्यत उपरिस्थित इत्यर्थः । अन्यथा

स्थानमित्यर्थः ॥ २० ॥ ति० हुतभोक्तारं अग्निं । विधिः तत्कल्पोक्तप्रकारः ॥ २१ ॥ ति० तस्मिन्नाहूयमाने तदन्नमन्त्र-
 वतेत्रिमूर्तिरहस्यलक्षणेक्रियमाणावाहनेतदुद्देशेनतन्मन्त्रेणपावकेहूयमानेचसतिसार्कादिकंनभस्स्थलंतत्रासेतिनायमर्थवादः ॥ २८ ॥
 ति० ततइति यागसमाप्त्यनन्तरं । तद्यागभूमेरित्यर्थः ॥ ३० ॥

[पा०] १ ड. झ. ज. ट. जुहुवे. २ ड. झ. ज. ट. विधिवन्मन्त्रसत्तमैः. ३ ख. ड.—ठ. लाजसत्कारैः. ४ ख. च.
 छ. ज. ज. ट. पावकदीप्तं. ५ ख. ग. घ. च. ज. न. सर्वकृष्णस्य. ६ क. ग. ड. छ. झ. ज. ट. काश्चनसंनिभः. ७ क.—ट.
 स्वयमुत्थितः. ८ क. ग. ड.—ट. ब्राह्ममन्त्रविशारदः. ९ च. छ. झ. ज. ट. कवचंवाभ्यमन्त्रयत्. १० क.—च. झ. ज. ट.
 सार्कग्रहेन्दुनक्षत्रं. ११ ख. ग. छ. खेऽन्तर्दधेराक्षसराजसूनुः. १२ ड. झ. ज. ट. मचिन्त्यवीर्यः. १३ इदमर्घं क. ख. ग.
 पाठेषुदृश्यते. १४ ड. झ. ट. गर्जन्तो. १५ ग. ड. ज. झ. ट. निवचकपदं.

ते वध्यमानाः समरे वानराः पादपायुधाः ॥ अभ्यद्रवन्त सहिता रावणिं रणकर्कशम् ॥ ३५ ॥
 इन्द्रजितु ततः क्रुद्धो महातेजा महाबलः ॥ वानराणां शरीराणि व्यधमद्रावणात्मजः ॥ ३६ ॥
 शरेणैकेन च हरीन्नव पञ्च च सप्त च ॥ चिच्छेद समरे क्रुद्धो राक्षसान्संप्रहर्षयन् ॥ ३७ ॥
 स शरैः सूर्यसंकाशैः शातकुम्भविभूषितैः ॥ वानरान्समरे वीरः प्रममाथ सुदुर्जयः ॥ ३८ ॥
 ते भिन्नगात्राः समरे वानराः शरपीडिताः ॥ पेतुर्मथितसङ्कल्पाः सुरैरिव महासुराः ॥ ३९ ॥
 तं तपन्तमिवादित्यं घोरैर्बाणगभस्तिभिः ॥ अभ्यधावन्त संक्रुद्धाः संयुगे वानरर्षभाः ॥ ४० ॥
 ततस्तु वानराः सर्वे भिन्नदेहा विचेतसः ॥ व्यथिता विद्रवन्ति स्म रुधिरेण समुक्षिताः ॥ ४१ ॥
 रामस्यार्थे पराक्रम्य वानरास्त्यक्तजीविताः ॥ नर्दन्तस्तेऽभिवृत्तास्तु समरे सशिलायुधाः ॥ ४२ ॥
 ते द्रुमैः पर्वताग्रैश्च शिलाभिश्च पुवङ्गमाः ॥ अभ्यवर्षन्त समरे रावणिं पर्यवस्थिताः ॥ ४३ ॥
 तद्गुमाणां शिलानां च वर्षं ग्राणहरं महत् ॥ व्यपोहत महातेजा रावणिः समितिञ्जयः ॥ ४४ ॥
 ततः पावकसंकाशैः शरैराशीविषोपमैः ॥ वानराणामनीकानि बिभेद समरे प्रभुः ॥ ४५ ॥
 अष्टादशशरैस्तीक्ष्णैः स विद्धा गन्धमादनम् ॥ विव्याध नवभिश्चैव नलं दूरादवस्थितम् ॥ ४६ ॥
 सप्तभिस्तु महावीर्यो मैनदं मर्मविदारणैः ॥ पञ्चभिर्विशिखैश्चैव गजं विव्याध संयुगे ॥ ४७ ॥
 जाम्बवन्तं तु दशभिर्नीलं त्रिंशद्भिरेव च ॥ सुग्रीवमृषभं चैव सोङ्गदं द्विविदं तथा ॥
 घोरैर्दत्तवरैस्तीक्ष्णैर्निष्प्राणानकरोत्तदा ॥ ४८ ॥
 अन्यानपि तदा मुख्यान्वानरान्वहुभिः शरैः ॥ अर्दयामास संक्रुद्धः कालाग्निरिव मूर्च्छितः ॥ ४९ ॥
 स शरैः सूर्यसंकाशैः सुमुक्तैः शीघ्रगामिभिः ॥ वानराणामनीकानि निर्ममन्थ महारणे ॥ ५० ॥
 आकुलां वानरीं सेनां शरजालेन मोहिताम् ॥ हृष्टः स परया प्रीत्या ददर्श क्षतजोक्षिताम् ॥ ५१ ॥
 पुनरेव महातेजा राक्षसेन्द्रात्मजो बली ॥ संसृज्य बाणवर्षं च शस्त्रवर्षं च दारुणम् ॥
 ममर्द वानरानीकमिन्द्रजिच्चरितो बली ॥ ५२ ॥

स्वसैन्यमुत्सृज्य समेत्य तूर्णं महारणे वानरवाहिनीषु ॥

अदृश्यमानः शरजालमुग्रं ववर्ष नीलाम्बुधरो यथाऽम्बु ॥ ५३ ॥

ते शक्रजिह्वाणविशीर्णदेहा मायाहता विखरमुन्नदन्तः ॥

रणे निपेतुर्हरयोद्रिकल्पा यथेन्द्रवज्राभिहता नगेन्द्राः ॥ ५४ ॥

खेन्तर्दध इति पूर्वोक्तं विरुध्येत । विचकर्त हिंसित-
 वान् ॥ ३४ ॥ रावणिं रावणिमुक्तायुधागमनप्रदेशं
 ॥ ३५—३८ ॥ मथितसंकल्पाः नाशितमनोरथाः
 ॥ ३९—४१ ॥ त्यक्तजीविताः त्यक्तजीवितेच्छाः ।
 अभिवृत्ताः अभिमुखं प्रवृत्ताः । तुरवधारणे ॥ ४२—
 ४३ ॥ व्यपोहत वारयामास ॥ ४४—४५ ॥

अष्टादशेत्यादिसार्धश्लोकत्रयमेकान्वयं ॥ दत्तवरैः वर-
 दत्तैः ॥ ४६—४८ ॥ अन्यानि ॥ मूर्च्छितः प्रवृद्धः
 ॥ ४९—५० ॥ परया प्रीत्या हृष्टः उद्धतः ॥ ५१ ॥
 पुनरेवेत्यादिसार्धश्लोकमेकं वाक्यं ॥ खङ्गादीनि
 शस्त्राणि । अत्र द्वितीयबलिशब्दो वरदानबलवत्ता-
 वाचकः । प्रथमो वीर्यवत्तावाचकः ॥ ५२ ॥ स्वसैन्यं

रामानु० रावणिं रावणिमुक्तायुधागमनप्रदेशं । खेन्तर्दधेइत्यभिधानात् ॥ स० अथवापरीक्षाकृतेमन्त्राणांतदान्तर्धानं ।
 यथायथंखेच्छानुसारेणप्रत्यक्षीभवनमप्रत्यक्षीभवनंचसंभवीतिरावणिमित्याद्युक्तिःसंभवतीतिवाज्ञेयं ॥ ३५ ॥ शि० निवृत्ताः
 इहलोकमुखेच्छारहिताः ॥ ४२ ॥ ती० रावणिमभ्यवर्षन्त रावणिसंचारप्रदेशमभ्यवर्षन्तेत्यर्थः । तस्यादर्शनात् ॥ ४३ ॥

[पा०] १ ड. झ. य. ट. अभ्यवर्षन्तसहसारावणिशैलपादपैः. २ क. ड. झ. य. ट. बिभेद. ३ ड. झ. ट. तपन्तमिवा.
 म. प्रपतन्तमिवा. ४ ट. स्तेनिवृत्तास्तु. ५ ख. ग. प्रहरतामहत्. ६ ड. झ. य. ट. पीडितां.

ते केवलं संदृष्टुः शिताग्रान्वाणात्रणे वानरवाहिनीषु ॥
 मायानिगूढं तु सुरेन्द्रशत्रुं न चावृतं राक्षसमभ्यपश्यन् ॥ ५५ ॥
 ततः स रक्षोधिपतिर्महात्मा सर्वा दिशो बाणगणैः शिताग्रैः ॥
 प्रच्छादयामास रविप्रकाशैर्विषादयामास च वानरेन्द्रान् ॥ ५६ ॥
 स शूलनिस्त्रिशपरश्वधानि व्याविध्य दीप्तानलसन्निभानि ॥
 सविस्फुलिङ्गोज्ज्वलपावकानि ववर्ष तीव्रं पुवगेन्द्रसैन्ये ॥

[गैदाश्च शक्तीः परिधं शतघ्नीर्ववर्ष तीव्रं पुवगेन्द्रसैन्ये] ॥ ५७ ॥

ततो ज्वलनसंकाशैः शैरैर्वानरयूथपाः ॥ ताडिताः शक्रजिह्वाणैः प्रफुल्ला इव किंशुकाः ॥ ५८ ॥
 तेऽन्योन्यमभिसर्पन्तो निनदन्तश्च विस्वरम् ॥ राक्षसेन्द्रास्त्रनिर्भिन्ना निपेतुर्वानरर्षभाः ॥ ५९ ॥
 उदीक्षमाणा गगनं केचिन्नेत्रेषु ताडिताः ॥ शैरैर्विविशुरन्योन्यं पेतुश्च जगतीतले ॥ ६० ॥
 हनुमन्तं च सुग्रीवमङ्गदं गन्धमादनम् ॥ जाम्बवन्तं सुषेणं च वेगदर्शिनमेव च ॥ ६१ ॥
 मैन्दं च द्विविदं नीलं गैवाक्षं गजगोमुखौ ॥ केसरिं हरिलोमानं विद्युदंघ्रं च वानरम् ॥ ६२ ॥
 सूर्याननं ज्योतिमुखं तथा दधिमुखं हरिम् ॥ पावकाक्षं नलं चैव कुमुदं चैव वानरम् ॥ ६३ ॥
 प्रासैः शूलैः शितैर्बाणैरिन्द्रजिन्मन्त्रसंहितैः ॥ विव्याध हरिशार्दूलान्सर्वास्तात्राक्षसोत्तमः ॥ ६४ ॥

स वै गदाभिर्हरियूथमुख्यान्निर्भिद्य बाणैस्तपनीयपुङ्खैः ॥
 ववर्ष रामं शरवृष्टिजालैः सलक्ष्मणं भास्कररश्मिकल्पैः ॥ ६५ ॥
 स बाणवर्षैरभिवर्ष्यमाणो धारानिपातानिव तानचिन्त्य ॥
 समीक्षमाणः परमाद्भुतश्री रामस्तदा लक्ष्मणमित्युवाच ॥ ६६ ॥
 असौ पुनर्लक्ष्मण राक्षसेन्द्रो ब्रह्मास्त्रमाश्रित्य सुरेन्द्रशत्रुः ॥
 निपातयित्वा हरिसैन्यमुग्रमस्माञ्शरैर्दयति प्रसक्तः ॥ ६७ ॥
 स्वयम्भुवा दत्तवरो महात्मा खमास्थितोन्तर्हितभीमकायः ॥
 कथं नु शक्यो युधि नष्टदेहो निहन्तुमद्येन्द्रजिदुद्यतास्त्रः ॥ ६८ ॥

स्वसैन्योपरिभागं ॥ ५३—५४ ॥ मायानिगूढं अत-
 एव आवृतं अप्रकाशं ॥ ५५—५७ ॥ ततो ज्वल-
 नेत्यादिश्लोकद्वयमेकान्वयं ॥ शरैः तीक्ष्णैरित्यर्थः
 ॥ ५८—५९ ॥ विविशुरन्योन्यं अन्योन्योपर्यालम्ब-
 नार्थं पेतुरित्यर्थः ॥ ६० ॥ हनुमन्तमित्यादिचतुः-
 श्लोक्येकान्वया ॥ ६१ ॥ केसरिमित्यर्थः ॥ ६२—
 ६४ ॥ गदाभिरित्येतत् पूर्वोक्तप्रासादीनामुपलक्षणं
 ॥ ६५ ॥ बाणवर्षैः बाणनिरन्तरपातैः । अभिवर्ष्यमाणः

अमितः पात्यमानः स रामः । तान् बाणवर्षान् ।
 धारानिपातानिव लघूनचिन्त्य । बाणवर्षं तृणीकृत्येत्य-
 र्थः । अत्र हेतुमाह—परमेति । अत्यन्ताश्चर्यकरधैर्यं
 समृद्धिः सन् लक्ष्मणं समीक्षमाणः स्वस्वभावालम्ब-
 नेन ब्रह्मास्त्रप्रतिक्रियां कर्तुमुद्युक्तमिङ्गितैरभिवीक्षमाणः
 सन्नित्युवाच ॥ ६६ ॥ असौ ब्रह्मास्त्रं ब्रह्मास्त्रमन्त्रं ।
 आश्रित्य । प्रहरन्निति शेषः ॥ ६७ ॥ नष्टदेहः अदृष्ट-
 देहः । तत्र हेतुः—अन्तर्हितभीमकाय इति ॥ ६८ ॥

[पा०] १ ख. घ.—ठ. नचात्रतराक्षस. क. ग. नराक्षसेन्द्रात्मजमभ्यपश्यन्. २ ख. घ. ड. छ.—ट. विंदारयामासच.
 ३ इदमर्थं क. पाठेअधिकंदृश्यते. ४ क. ख. ग. च. ज. शितैर्वानर. ५ ग.—छ. झ. अ. ट. शनैर्विविशुः. ६ ड. छ.
 झ. ट. गवाक्षंगवयं तथा. ७ ड. झ. ट. हरिसैन्यमस्माञ्शितैः शरैर्दयतिप्रसक्तं.

मन्ये स्वयम्भूर्भगवानचिन्त्यो यस्यैतदस्त्रं प्रभवश्च योस्य ॥
 बाणावपातांस्त्वमिहाद्य धीमन्मया सहाव्यग्रमनाः सहस्र ॥ ६९ ॥
 प्रच्छादयत्येष हि राक्षसेन्द्रः सर्वा दिशः सायकवृष्टिजालैः ॥
 एतच्च सर्वं पतिताग्र्यशूरं न भ्राजते वानरराजसैन्यम् ॥ ७० ॥
 आवां तु दृष्ट्वा पतितौ विसंज्ञौ निवृत्तयुद्धौ गतरोषहर्षौ ॥
 ध्रुवं प्रवेक्ष्यत्यमरारवासमसौ समादाय रणाग्रलक्ष्मीम् ॥ ७१ ॥
 ततस्तु ताविन्द्रजिदस्त्रजालैर्बभूवतुस्तत्र तथा विशस्तौ ॥
 स चापि तौ तत्र विदर्शयित्वा ननाद हर्षाद्युधि राक्षसेन्द्रः ॥ ७२ ॥
 स तत्तदा वानरसैन्यमेवं रामं च सङ्क्षेपे सह लक्ष्मणेन ॥
 विषादयित्वा सहसा विवेश पुरीं दशग्रीवशुजाभिगुप्ताम् ॥ ७३ ॥
 [संस्तूयमानः स तु यातुधानैः पित्रे च सर्वं हर्षितोऽभ्युवाच ॥] ७४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिसप्ततितमः सर्गः ॥ ७३ ॥

चतुःसप्ततितमः सर्गः ॥ ७४ ॥

विभीषणेनेन्द्रजिदस्त्रबद्धमुग्धसेनासमाश्रयनपूर्वकं हनुमतासहोल्कापाणिनासता सेनामध्येऽन्वेषणेनजांबवदन्तिकोप-
 सर्पणम् ॥ १ ॥ विभीषणेनकुशलं पृष्टेनजांबवता तंप्रति मन्दस्वरेण हनुमत्कुशलप्रश्ने हनुमताजांबवन्तंप्रति सप्रणाममात्मनो-
 ऽभिमतकरणेनियोजनप्रार्थना ॥ २ ॥ तेन तंप्रति सराधवहरिसेनासमुज्जीवनाय हिमवद्भिरिसंनिक्लृष्टमहौषधिपर्वतान्मृतसं-
 जीवन्यादिदिव्यौषधिसमानयनचोदना ॥ ३ ॥ हनुमताहिमवन्तमेत्य तत्रनानापुण्यस्थानावलोकनपूर्वकमौषधिगिरिमेत्य
 तदौषधिगवेषणम् ॥ ४ ॥ हनुमता स्वावलोकनेनौषधिभिस्तिरोधाने क्रोधादौषधिगिरेरेवसमुत्पाटनेन वेगाल्लङ्कां प्रत्याग-
 मनम् ॥ ५ ॥ पर्वतपाणौ हनुमति संनिक्लृष्टमात्रेण दिव्यौषधिगन्धाघ्राणनमात्रेण राघवाभ्यांसहविगतमोहैर्विशत्यैश्च वानरगणै-
 स्तदौषधिगन्धमारुतसंस्पर्शमात्रेण समुज्जीवितैर्हृतपूर्ववानरैः सह हर्षात्समुद्रोपगमम् ॥ ६ ॥ हनुमता पुनरोषधिगिरेर्हिमवद्भि-
 रंप्रति प्रापणम् ॥ ७ ॥

तयोस्तदा सादितयो रणाग्रे मुमोह सैन्यं हरिपुङ्गवानाम् ॥
 सुग्रीवनीलाङ्गदजाम्बवन्तो न चापि किञ्चित्प्रतिपेदिरे ते ॥ १ ॥

तर्हि तत्र प्रतिक्रिया कर्तव्येत्यत्राह—मन्य इति ॥ लक्ष्मीर्न ग्रहीतुं शक्येत्युच्यते । एतेन मूलघातः
 स्वयम्भूः अचिन्त्यः अचिन्त्यप्रभाव इति मन्ये । तत्र कर्तुं न शक्यत इत्युच्यते ॥ ७१ ॥ विशस्तौ पीडितौ ।
 हेतुमाह—यस्येति । एतदस्त्रं यस्य यद्देवताकं । यः तौ पतितौ विदर्शयित्वा दृष्ट्वा ननाद ॥ ७२-७४ ॥
 अस्यास्त्रस्य प्रभवः उत्पत्तिकारणं । सोचिन्त्यः । तर्ह्यौ इति श्रीगोविन्दराजविरचिते श्रीमद्रामायणभूषणे
 वाभ्यां किं कर्तव्यमित्यत्राह—बाणेति । धीमन् रत्नकिरीटाख्याने युद्धकाण्डव्याख्याने त्रिसप्ततितमः
 आपत्सु न चलितव्यमिति ज्ञानिन् ॥ ६९-७० ॥ सर्गः ॥ ७३ ॥
 गतरोषहर्षौ मूर्च्छिताविति यावत् । अमरारिवासं
 लङ्कां । रणाग्रलक्ष्मीं विजयलक्ष्मीं । अग्रपदेन रणमू-

अथ ब्रह्मास्त्रबन्धविमुक्तिश्चतुःसप्ततौ-तयोरित्यादि

ति० नन्वदृष्टदेहस्यापिसंहारसाधनैः शब्दवेध्यादिदिव्यास्त्रैर्हृन्ननंकार्यमिति चेन्न । भगवतो ब्रह्मण आज्ञायामारुतिनेवास्माभिर-
 पिपालनौचित्येनैतत्सहनस्यैवौचित्यादित्याशयेनाह—मन्यइति ॥ स० मयासहसहस्र एतेनतत्सहनेममसामर्थ्यमदनुग्रहात्तवसह-
 नमितिष्वन्यते ॥ ६९ ॥ इतित्रिसप्ततितमःसर्गः ॥ ७३ ॥

[पा०] १ ङ. झ. ट. समासाद्य. २ क. ख. ड.—ट. विषादयित्वा. ३ ङ. झ. ट. निषूदयित्वा. ४ इदमर्थं ङ. झ. ट. पाठेयुद्ध्यते.

ततो विषण्णं समवेक्ष्य सैन्यं विभीषणो बुद्धिमतां वरिष्ठः ॥
 उवाच शाखामृगराजवीरानाश्वासयन्नप्रतिमैर्वचोभिः ॥ २ ॥
 मा भैष्ट नास्त्यत्र विषादकालो यदार्यपुत्रौ ह्यवशौ विषण्णौ ॥
 स्वयम्भुवो वाक्यमथोद्धन्तौ यत्सादिताविन्द्रजिदस्त्रजालैः ॥ ३ ॥
 [विभीषणस्तत्र वराद्विधातुरसादितोस्त्रेण निरीक्षमाणः ॥
 सेनां हरीणां द्रुहिणास्त्रदूनां स्वस्य हनूमन्तमुवाच दृष्ट्वा] ॥ ४ ॥
 तस्मै तु दत्तं परमास्त्रमेतत्स्वयम्भुवा ब्राह्मममौघवेगम् ॥
 तन्मानयन्तौ युधि राजपुत्रौ निपातितौ कोत्र विषादकालः ॥ ५ ॥

ब्राह्ममस्त्रं ततो धीमान्मानयित्वा तु मारुतिः ॥ विभीषणवचः श्रुत्वा हनुमांस्तमथाब्रवीत् ॥ ६ ॥
 एतस्मिन्निहते सैन्ये वानराणां तरस्विनाम् ॥ यो यो धारयते प्राणांस्तं तमाश्वासयावहै ॥ ७ ॥
 तानुभौ युगपद्वीरौ हनुमद्राक्षसोचमौ ॥ उल्काहस्तौ तदा रात्रौ रणशीर्षे विचेरतुः ॥ ८ ॥
 भिन्नलाङ्गूलहस्तेरुपादाङ्गुलिशिरोधरैः ॥ स्रवद्भिः क्षतजं गात्रैः प्रस्रवद्भिस्ततस्ततः ॥ ९ ॥
 पतितैः पर्वताकारैर्वानरैरभिसङ्कुलाम् ॥ शस्त्रैश्च पतितैर्दामैर्ददृशाते वसुन्धराम् ॥ १० ॥
 सुग्रीवमङ्गदं नीलं शरभं गन्धमादनम् ॥ गवाक्षं च सुषेणं च वेगदर्शिनमाहुकम् ॥ ११ ॥
 मैन्दं नलं ज्योतिमुखं द्विविदं पनसं तथा ॥ एतांश्चान्यास्ततो वीरौ ददृशाते हतान्रणे ॥ १२ ॥
 सप्तषष्टिर्हताः कोट्यो वानराणां तरस्विनाम् ॥ अहः पञ्चमशेषेण वल्लभेन स्वयम्भुवः ॥ १३ ॥

सादितयोः अवसादितयोः । किञ्चिन्न प्रतिपेदिरे ।
 मूढा बभूवुरित्यर्थः ॥ १—२ ॥ आर्यपुत्रौ अवशौ
 विषण्णाविति यत् । अत्र विषादकालो नास्ति विषा-
 दहेतुकालो नास्ति । कुतः । स्वयम्भुवो वाक्यम् उद्ध-
 हन्तौ मानयन्तौ इन्द्रजिदस्त्रजालैः सादितौ सादिता-
 विव वर्तमानाविति यत् । ततः । मा भैष्टेत्यर्थः
 ॥ ३—४ ॥ उक्तमेवार्थं विशदयति—तस्मा इति ॥ ५ ॥
 मानयित्वा मुहूर्तमात्रं ब्रह्मास्त्रपरवशः स्थित्वा ॥ ६
 —८ ॥ भिन्नलाङ्गूल्यादिश्लोकद्वयमेकान्वयम् ॥

स्रवद्भिः मूत्रयद्भिः ॥ ९—१० ॥ सुग्रीवमित्यादिश्लो-
 कद्वयमेकान्वयं ॥ आहुक इति कश्चिद्यूथपः । गवाक्षं
 च सुषेणं च वेगदर्शिनमाहुकमिति पाठः । हतान् हं-
 तप्रायान् । प्रहृतानिति वा ॥ ११—१२ ॥ वान-
 राणां यूथपवानराणामित्यर्थः । सुग्रीवाङ्गदादिभिः
 सह पाठात् ॥ अहः पञ्चमशेषेण पञ्चमभागेन ।
 प्रातःसङ्गवमध्याह्नापराहसायाहसंज्ञाः षण्णाडिकासं-
 काः अहः पञ्च भागाः सन्ति । तेषु पञ्चमेन साया-
 हसंज्ञेन नाडीषट्केनेत्यर्थः । स्वयम्भुवो वल्लभेन इन्द्र

स० शाखामृगराजाश्चतेवीराश्च तान् । शाखामृगराजेपुवीराश्चेतिवा । 'सप्तमीशौण्डैः' इतियोगविभागात्समासः । तेन
 नपूर्वापरैतिवीरशब्दस्यपूर्वनिपातः । आद्यपक्षेतुएकवीरइतिबद्धाहुलकात्परनिपातः ॥ २ ॥ ति० अत्र अस्यामवस्थायां । विषा-
 दकालः विषादावसरोनास्ति । कुतस्तत्राह—यदिति । यद्यस्मात्स्वयंभुवोवाक्यमुद्धहन्तौ तदाज्ञांपरिपालयन्तौ । अतएवविवशौ
 अस्त्रप्रयोगप्रवृत्तिरहितौ । अथानन्तरं तस्मादेवेन्द्रजितासादितावितियत् तस्माद्विषण्णावेव नतुप्राणपीडावन्तौ । अतोमाभैष्ट ।
 यद्वा एताववशौ विषण्णावितियत् तत्रविषयेमाभैष्ट । एतयोर्विषण्णयोरस्मान्कोवारक्षिष्यतीतिशत्रुभ्योभयंमाभूत् । अत्रएतद्वि-
 षयेविषादकालोनास्ति । यद्यस्मात्स्वयंभुवोवाक्यं मन्त्ररूपं उद्धहन्तौ मानयन्तौ इन्द्रजिदस्त्रजालैःसादितौ सादिताविव यतोब्रह्मसं-
 माननार्थस्वयमेवपतिततावितिमाभैष्टेत्यर्थः ॥ ३ ॥ ति० तदारात्रावित्यनेन सप्तम्यारात्रावयमस्त्रप्रयोगइतिसूचितं ॥ ८ ॥ ति०
 सप्तषष्टिकोटिवानरहननेसामर्थ्यमाह—वल्लभेनेति । स्वयंभूवल्लभेनब्रह्मास्त्रेण अपरिमितप्राणिहननसमर्थेन इतमितिभगवद्वैभव-

[पा०] १ अयंश्लोकः क. ख. पाठयोरधिकोद्भूयते. २ ड.—ट. ममोघवीर्यं. ३ क. ग.—ट. हनुमानिदमब्रवीत्.
 ४ ड. झ. ट. अस्मिन्नहते. घ. एतस्मिन्नन्तरे. ५ क.—ड. ज. झ. प्रस्रवद्भिःसमन्ततः. ख. च. छ. ट. प्रस्रवद्भिरीवाचलैः.
 ६ क. ख. घ.—म. जांबवन्तंसुषेणं च. ७ क. घ. ड. झ. ट. द्विविदंचापिवानरं. ८ क. ग.—ट. विभीषणोहनुमांश्चददृशाते.

सागरौघनिभं भीमं दृष्ट्वा बाणादितं बलम् ॥ मार्गते जाम्बवन्तं स हनुमान्सविभीषणः ॥ १४ ॥
 स्वभावजरया युक्तं वृद्धं शरशतैश्चितम् ॥ प्रजापतिसुतं वीरं शाम्यन्तमिव पावकम् ॥ १५ ॥
 दृष्ट्वा तमुपसंगम्य पौलस्त्यो वाक्यमब्रवीत् ॥ कचिदार्यं शरैस्तीक्ष्णैः प्राणा न ध्वंसितास्तव ॥ १६ ॥
 विभीषणवचः श्रुत्वा जाम्बवानृक्षपुङ्गवः ॥ कृच्छ्रादभ्युद्गिरन्वाक्यमिदं वचनमब्रवीत् ॥ १७ ॥
 नैर्ऋतेन्द्र महावीर्यं स्वरेण त्वाऽभिलक्ष्ये ॥ पीड्यमानः शितैर्वाणैर्न त्वां पश्यामि चक्षुषा ॥ १८ ॥
 अञ्जना सुप्रजा येन मातरिश्वा च नैर्ऋते ॥ हनुमान्वानरश्रेष्ठः प्राणान्धारयते कचित् ॥ १९ ॥
 श्रुत्वा जाम्बवतो वाक्यमुवाचेदं विभीषणः ॥ आर्यपुत्रावतिक्रम्य कस्मात्पृच्छसि मारुतिम् ॥ २० ॥
 नैव राजनि सुग्रीवे नाङ्गदे नापि राघवे ॥ आर्यं संदर्शितः स्नेहो यथा वायुसुते परः ॥ २१ ॥
 विभीषणवचः श्रुत्वा जाम्बवान्वाक्यमब्रवीत् ॥ शृणु नैर्ऋतशार्दूल यस्मात्पृच्छामि मारुतिम् ॥ २२ ॥
 तस्मिञ्जीवति वीरे तु हतमप्यहतं बलम् ॥ हनुमत्युज्झितप्राणे जीवन्तोपि वैयं हताः ॥ २३ ॥
 धरते मारुतिस्तात मारुतप्रतिमो यदि ॥ वैश्वानरसमो वीर्ये जीविताशा ततो भवेत् ॥ २४ ॥
 ततो वृद्धमुपागम्य नियमेनाभ्यवादयत् ॥ गृह्य जाम्बवतः पादौ हनुमान्मारुतात्मजः ॥
 [अहमस्मि हरिश्रेष्ठः शाधि मां यच्चिकीर्षितम्] ॥ २५ ॥
 श्रुत्वा हनुमतो वाक्यं तथापि व्यथितेन्द्रियः ॥ पुनर्जातमिवात्मानं मन्यते स्पर्शपुङ्गवः ॥ २६ ॥
 ततोऽब्रवीन्महातेजा हनुमन्तं स जाम्बवान् ॥ आगच्छ हरिशार्दूल वानरांस्त्रातुमर्हसि ॥ २७ ॥
 नान्यो विक्रमपर्याप्तस्त्वमेपां परमः सखा ॥ त्वत्पराक्रमकालोयं नान्यं पश्यामि कंचन ॥ २८ ॥
 ऋक्षवानरवीराणामनीकानि ग्रहर्षय ॥ विशल्यौ कुरु चाप्येतौ सादितौ रामलक्ष्मणौ ॥ २९ ॥
 गत्वा परममध्वानमुपर्युपरि सागरम् ॥ हिमवन्तं नगश्रेष्ठं हनुमन्गन्तुमर्हसि ॥ ३० ॥
 ततः काञ्चनमत्युच्चमृषभं पर्वतोत्तमम् ॥ कैलासशिखरं चापि द्रक्ष्यस्यरिनिषूदन ॥ ३१ ॥
 तयोः शिखरयोर्मध्ये प्रदीप्तमतुलप्रभम् ॥ सर्वौषधियुतं वीर द्रक्ष्यस्योषधिपर्वतम् ॥ ३२ ॥
 तस्य वानरशार्दूल चतस्रो मूर्ध्नि संभवाः ॥ द्रक्ष्यस्योषधयो दीप्ता दीपयन्त्यो दिशो दश ॥ ३३ ॥

जिता । ब्रह्मास्त्रेण वा ॥ १३—१६ ॥ वाक्यं वा-
 क्योपयोगि स्वरं ॥ १७—१८ ॥ धारयत इत्यत्र
 काकुः । किं धारयत इत्यर्थः ॥ १९ ॥ श्रुतेत्यादि-
 श्लोकद्वयमेकं वाक्यं ॥ २०—२४ ॥ मारु-
 तात्मजः हनुमान् वृद्धं जाम्बवन्तं उपागम्य । नियमे-
 न श्रोत्रहस्तसंस्पर्शव्यत्यस्तहस्तत्वादिरूपेण सह ।
 जाम्बवतः पादौ गृह्य गृहीत्वा अभ्यवादयत् । स्वनामो-
 चारणपूर्वकं युगपत्पादावगृह्णादित्यर्थः ॥ २५ ॥ वाक्यं
 हनुमानहमस्मीत्यभिवादनवाक्यं । तथा व्यथितेन्द्रि-
 योपि हनुमतो वाक्यं श्रुत्वा ऋक्षपुङ्गवः जाम्बवान्
 आत्मानं पुनर्जातं मन्यते स्मेति संबन्धः ॥ २६—२७ ॥

विक्रमपर्याप्तः पर्याप्तविक्रमः । विक्रमपूर्ण इति यावत्
 अन्यं पराक्रमितारं ॥ २८—२९ ॥ परमं दीर्घं । उप-
 र्युपरिसागरं सागरस्य समीपोपरि प्रदेशे । “उपर्य-
 ध्यधसः सामीप्ये” इति सामीप्ये द्विर्वचनं । “धिगुप-
 र्यादिषु त्रिषु द्वितीया” इति द्वितीया ॥ ३० ॥ ऋषभं
 ऋषभाल्यं । पर्वतोत्तमं शिखरमित्यर्थः ॥ ३१—३२ ॥
 तस्येत्यादिश्लोकत्रयमेकान्वयं ॥ ओषधयः ओषधीः ।
 दीपयन्त्यः दीपयन्तीः । व्यत्ययेन द्वितीयार्थे
 प्रथमा । मृतं सञ्जीवयतीति मृतसञ्जीवनी । जीव-
 नानन्तरं संचारक्षमतायै विशल्यं करोतीति विशल्य-
 करणी । विशल्ये कृते त्वचः सन्धानं करोतीति स-

मेवैतदितिभावः ॥ १३ ॥ ति० मार्गते विशिष्येत्यर्थः । तस्यबहुश्लादुपायप्रश्नार्थमितिभावः ॥ १४ ॥ स० अवश्यंस्नेहेनपा-
 णिसंगृह्याह—नेति । हेआर्यं तथाकिंनदर्शितः । पूर्वलक्षणेनसहरामस्यनिर्देशादेकसत्त्वेपिद्वयंनस्तीतिप्रतीत्यारामानतिक्रमणेपि

[पा०] १ ड. झ. ट. विदगात्रः. २ ड. झ. ट. सुवत. ३ ड. झ. ट. मृतावयं. ४ इदमर्थं ज. पाठेदृश्यते.

मृतसञ्जीवनीं चैव विशल्यकरणीमपि ॥ सावर्ण्यकरणीं चैव सन्धानकरणीं तथा ॥ ३४ ॥
 ताः सर्वा हनुमन्गृह्य क्षिप्रमागन्तुमर्हसि ॥ आश्वासय हरीन्प्राणैर्योज्य गन्धवहात्मज ॥ ३५ ॥
 श्रुत्वा जाम्बवतो वाक्यं हनुमान्हरिपुङ्गवः ॥ आपूर्यत बलोद्धर्षैस्तोयवेगैरिवार्णवः ॥ ३६ ॥
 स पर्वततटाग्रस्थः पीडयन्पर्वतोत्तमम् ॥ हनुमान्दृश्यते वीरो द्वितीय इव पर्वतः ॥ ३७ ॥
 हरिपादविनिर्भग्नो निपसाद स पर्वतः ॥ न शशाक तदाऽऽत्मानं सोढुं भृशनिपीडितः ॥ ३८ ॥
 तस्य पेतुर्नगा भूमौ हरिवेगाच्च जज्वलुः ॥ शृङ्गाणि च व्यशीर्यन्त पीडितस्य हनूमता ॥ ३९ ॥
 तस्मिन्संपीड्यमाने तु भग्नद्रुमशिलातले ॥ न शेकुर्वानराः स्थातुं घूर्णमाने नगोत्तमे ॥ ४० ॥
 सा घूर्णितमहाद्वारा प्रभग्नगृहगोपुरा ॥ लङ्का त्रासाकुला रात्रौ प्रनृत्तेवाभवत्तदा ॥ ४१ ॥
 पृथिवीधरसंकाशो निपीड्य धरणीधरम् ॥ पृथिवीं क्षोभयामास सार्णवां मारुतात्मजः ॥ ४२ ॥
 आरुरोह तदा तैस्साद्धरिर्मलयपर्वतम् ॥ मेरुमन्दरसंकाशं नानाप्रस्रवणाकुलम् ॥ ४३ ॥
 नानाद्रुमलताकीर्णं विकासिकमलोत्पलम् ॥ सेवितं देवगन्धर्वैः षष्टियोजनमुच्छ्रितम् ॥ ४४ ॥
 विद्याधरैर्मुनिगणैरप्सरोगिभिर्निपेक्षितम् ॥ नानामृगगणाकीर्णं बहुकन्दरशोभितम् ॥ ४५ ॥
 सर्वानाकुलयंस्तत्र यक्षगन्धर्वकिन्नरान् ॥ हनुमान्मेघसंकाशो ववृधे मारुतात्मजः ॥ ४६ ॥
 पद्भ्यां तु शैलमापीड्य बडवामुखवन्मुखम् ॥ विवृत्योग्रं ननादोच्चैस्त्रासयन्निव राक्षसान् ॥ ४७ ॥
 तस्य नानद्यमानस्य श्रुत्वा निनदमद्भुतम् ॥ लङ्कास्था राक्षसाः सर्वे न शेकुः स्पन्दितुं भयात् ॥ ४८ ॥
 नमस्कृत्वाऽथ रामाय मारुतिर्भीमविक्रमः ॥ राघवार्थे परं कर्म समीहत परन्तपः ॥ ४९ ॥

स पुच्छमुद्यम्य भुजङ्गकल्पं विनम्य पृष्ठं श्रवणे निकुञ्च्य ॥

विवृत्य वक्रं बडवामुखाभमापुषुवे व्योमनि चण्डवेगः ॥ ५० ॥

स वृक्षषण्डांस्तरसाऽऽजहार शैलाञ्जलिः प्राकृतवानरांश्च ॥

बाहूरुवेगोद्धतसंप्रणुन्नास्ते क्षीणवेगाः सलिले निपेतुः ॥ ५१ ॥

न्धानकरणी । ततो व्रणकृतवैवर्ण्यं विहाय प्रदेशान्तर-
 सावर्ण्यं करोतीति सावर्ण्यकरणी ॥ ३३—३५ ॥
 बलोद्धर्षैः बलोत्कर्षैः । आपूर्यत पूर्णोभूत् ॥ ३६ ॥
 पर्वततटाग्रस्थः त्रिकूटशिखरस्थः । पर्वतोत्तमं त्रिकूटं
 ॥ ३७ ॥ हरीति । हरिः हनुमान् ॥ ३८ ॥ तस्य
 त्रिकूटस्य । नगाः वृक्षाः । हरिवेगात् हनुमतो हिम-
 वदुत्तरप्रदेशस्थौषधिपर्वतपर्यन्तगमनोचितशक्त्या-
 स्थानवेगात् । जज्वलुश्च । वेगोद्धर्षजवह्निनेत्यर्थः
 पीडितस्य पर्वतस्येति शेषः ॥ ३९ ॥ न शेकुरिति । त्रिकू-
 टतटस्य युद्धरङ्गत्वात् । घूर्णमाने कम्पमाने ॥ ४० ॥ प्रनृ-
 त्तेवाभवत् त्रिकूटाग्रनिर्मितत्वान्तस्याः ॥ ४१—४२ ॥
 आरुरोहेत्यादिश्लोकत्रयमेकान्वयं ॥ मलयपर्वतमित्यत्र

लङ्कामलय उच्यते ॥ ४३—४६ ॥ त्रासयन् त्रासनार्थं
 ननाद । “लक्षणहेत्वोः—” इति शत्रुप्रत्ययः ।
 स्वागमनपर्यन्तं राक्षसनिर्गमनं मा भूदिति तेषां
 त्रासनार्थं ननादेति भावः । इवशब्दो वाक्यालंकारे
 ॥ ४७—४८ ॥ नमस्कृत्वाथ रामायेति अयं प्रारीप्सि-
 तकर्मसमाप्तये सम्यगिष्टदेवतानमस्कारः ॥ ४९ ॥
 स पुच्छमिति पुच्छोद्यमनेनोत्साहातिरेक उक्तः ।
 पृष्ठविनमनेनाकाशगमनानुकूलप्राणवायुनिरोध उक्तः ।
 श्रवणनिकुञ्चनेन बलोद्दीपनं । मुखव्यादानेनाभिनि-
 वेशः ॥ ५० ॥ प्राकृतवानरान् त्रिकूटवननित्यवासिनः ।
 आजहार उज्जहार । अस्यैवानुवादो बाह्विति । बाहू-
 रुवेगोद्धतसंप्रणुन्नाः बाहूर्वोर्वेगेन उद्धताः उन्मूलिताः

तदतिक्रमणमिति शङ्कावारयितुं राघवइति पृथगुक्तिः ॥ २१ ॥ ति० सुवर्णकरणीं स्वर्णसमानवर्णस्य देहादेः करणी ॥ ३४ ॥

[पा०] १ ग. ड. झ. ट. सुवर्णकरणीचैवसंधानीचमहौषधी. क. ख. घ. च. छ. ज. सर्वर्णकरणीचैवसंधानीचमहौषधी.
 २ ख. ज. प्रतिगन्तुं लमर्हसि. ३ ड. झ. बलोद्धर्षैर्वायुवेगैरिवा. ४ क. श्रीमान्हरिः. ५ क. न्मेरुसंकाशो. ६ ड. झ. ट. शैलमा-
 विध्य. ७ क. ग. ड. झ. ट. राक्षसव्याघ्रानशेकुः.

स तौ प्रसार्योरगभोगकल्पौ भुजौ भुजङ्गारिनिकाशवीर्यः ॥
जगाम मेरुं नगराजमर्थं दिशः प्रकर्षन्निव वायुसूनुः ॥ ५२ ॥
स सागरं घूर्णितवीचिमालं तदा भृशं भ्रामितसर्वसत्त्वम् ॥
समीक्षमाणः सहसा जगाम चक्रं यथा विष्णुकराग्रमुक्तम् ॥ ५३ ॥
स पर्वतान्बृक्षगणान्सरांसि नदीस्तटाकानि पुरोत्तमानि ॥
स्फीताञ्जनान्तानपि संप्रवीक्ष्य जगाम वेगात्पितृतुल्यवेगः ॥ ५४ ॥

आदित्यपथमाश्रित्य जगाम स गतक्लमः ॥ हनुमांस्त्वरितो वीरः पितृतुल्यपराक्रमः ॥ ५५ ॥
जवेन महता युक्तो भारुतिर्भारुतो यथा ॥ जगाम हरिशार्दूलो दिशः शब्देन पूरयन् ॥ ५६ ॥
स्तरञ्जाम्बवतो वाक्यं भारुतिर्वातरंहसा ॥ ददर्श सहसा चापि हिमवन्तं महाकपिः ॥ ५७ ॥
नानाप्रसवणोपेतं बहुकन्दरनिर्झरम् ॥ श्वेताभ्रचयसंकाशैः शिखरैश्चारुदर्शनैः ॥
शोभितं विविधैर्वृक्षैरगमत्पर्वतोत्तमम् ॥ ५८ ॥

स तं समासाद्य महानगेन्द्रमतिप्रवृद्धोत्तमधोरैश्वर्यम् ॥
ददर्श पुण्यानि महाश्रमाणि सुरर्षिसङ्घोत्तमसेवितानि ॥ ५९ ॥
स ब्रह्मकोशं रजतालयं च शक्रालयं रुद्रशरप्रमोक्षम् ॥
हयाननं ब्रह्मशिरश्च दीप्तं ददर्श वैवस्वतकिङ्करांश्च ॥ ६० ॥
वैज्रालयं वैश्रवणालयं च सूर्यप्रभं सूर्यनिबन्धनं च ॥
ब्रह्मासनं शङ्करार्मुकं च ददर्श नाभिं च वसुन्धरायाः ॥ ६१ ॥
[विधेश्वरं तत्र सनन्दिकेशं स्कन्दं वृतं देवगणैर्ददर्श ॥
उमां सुदुर्गामथ कन्यकाभिर्विलासयन्तीं ददृशेऽग्रवीर्यः] ॥ ६२ ॥

संप्रणुभाः । दूरं प्रेरिताः । क्षीणवेगाः क्रमेण क्षीण-
वेगाः सन्तः ॥ ५१ ॥ मेरुं कैलासपार्श्ववर्तिनं । अस्ति
ह्यन्यो हिमवदन्तर्वर्ती मेरुः । यद्वा मेरुं मेरुपलक्षि-
तदिशि स्थितं नगराजं हिमवन्तं । यद्वा मेरुमुद्दिश्य
जगाम । उत्तरादिशमुद्दिश्य जगामेत्यर्थः । यद्वा मेरुं
मेरुसदृशं । प्रकर्षन् कम्पयन् ॥ ५२—५३ ॥ ज-
नान्तान् जनपदान् ॥ ५४ ॥ पूर्वमुपर्युपरिसागरमि-
त्युक्त्या आदित्यपथं आकाशं ॥ ५५—५६ ॥ स्म-
रन् जाम्बवत इति जाम्बवद्वाक्यस्मरणं औषधिपर्व-
तमतीत्य वेगातिशयेनान्यत्र गमननिवृत्त्यर्थं । वातरं-
हसा । उपलक्षित इति शेषः ॥ ५७—५९ ॥ दृष्टा-
नामाश्रमाणां नामान्यनुकामति—स ब्रह्मकोशमित्या-
दिना ॥ ब्रह्मणश्चतुर्मुखस्य कोशो गृहं । “कोशोली

कुञ्जलेथौघे गुह्यदेशेण्डशीर्षयोः । गृहे देहे पुस्तकौ-
घपेय्यामसिपिधानके” इति रत्नमाला । रजतालयं
कैलासं । शक्रस्य इन्द्रस्य । स्थानं आश्रमस्थानं । रुद्र-
शराः प्रमोक्षयन्ते लीलार्थं यस्मिन् तद्गुद्रशरप्रमोक्षं
स्थानं । हयाननं हयप्रीवाराधनस्थानं । ब्रह्मशिरः
रुद्रनिकृत्तब्रह्मशिरःप्रक्षेपस्थानं । वैवस्वतकिङ्करान्
विवस्वत्संबन्धिकिङ्करान् । ग्रामण्यादीन् मासान्तपरि-
चारकान् विश्रमार्थमत्र स्थितान् ॥ ६० ॥ वैज्रालय-
मिति । इन्द्राय ब्रह्मणा वैज्रप्रदानस्थानं । सूर्यप्रभ-
मिति वैश्रवणालयविशेषणं । सूर्यनिबन्धनं छायादे-
वीप्रीतये विश्वकर्मणा शाणारोपणाय सूर्यनिबन्धन-
स्थानं । ब्रह्मासनं देवगणसंदर्शनाय कृतं ब्रह्मणः
सिंहासनं । ब्रह्मणामृषीणामासनं स्थानं वा । शङ्कर-

ति० रजतालयं हिरण्यगर्भापरमूर्तेरजतनाभेःस्थानं । ब्रह्मशिरः ब्रह्मात्मदेवता । तत्स्थानं ॥ ६० ॥ ति० सूर्यनिबन्धनं सूर्याणां यत्र-
स्थानेनिबन्धनं समावेशः तत्स्थानं । अतएव तत्सूर्यप्रभं । ब्रह्मालयं चतुर्मुखब्रह्मस्थानं ॥ ६१ ॥

[पा०] १ क. झ. ट. न्यक्षिगणान्. २ क. झ. भारुतिर्वातरंहसा. ३ क. ख. ग. ङ.—ट. नादयन्. ४ क. झ. म. ट.
भारुतिर्भीमकिरमः. ५ ख. ङ. छ. झ. म. ट. हेमशङ्क. ६ घ. म. ब्रह्मलोकं. ७ क. झ. ठ. बह्मालयं. ८ क. झ. ट. ब्रह्मा-
लयं. ९ अयं श्लोकः क. ख. च. छ. पाठेषु दृश्यते.

कैलासमध्यं हिमवच्छिलां च तथर्षभं काञ्चनशैलमध्यम् ॥

संदीप्तसर्वौषधिसंप्रदीप्तं ददर्श सर्वौषधिपर्वतेन्द्रम् ॥ ६३ ॥

स तं समीक्ष्यानलरश्मिदीप्तं विसिष्मिमे वासवदूतसूनुः ॥

आवृत्य तं चौषधिपर्वतेन्द्रं तत्रौषधीनां विचयं चकार ॥ ६४ ॥

स योजनसहस्राणि समतीत्य महाकपिः ॥ दिव्यौषधिधरं शैलं व्यचरन्मारुतात्मजः ॥ ६५ ॥

महौषध्यस्ततः सर्वास्तस्मिन्पर्वतसत्तमे ॥ विज्ञायार्थिनमायान्तं ततो जग्मुरदर्शनम् ॥ ६६ ॥

स ता महात्मा हनुमानपश्यंश्चुकोप कोपाच्च भृशं ननाद ॥

अमृष्यमाणोऽग्निनिकाशचक्षुर्महीधरेन्द्रं तमुवाच वाक्यम् ॥ ६७ ॥

किमेतदेवं सुविनिश्चितं ते यद्राघवे नासि कृतानुकम्पः ॥

पश्याद्य मद्भाहुबलाभिभूतो विकीर्णमात्मानमथो नगेन्द्र ॥ ६८ ॥

स तस्य शृङ्गं सनगं सनागं सकाञ्चनं धातुसहस्रजुष्टम् ॥

विकीर्णकूटज्वलिताग्रसानुं प्रगृह्य वेगात्सहसोन्ममाथ ॥ ६९ ॥

स तं समुत्पाद्य खमुत्पपात वित्रास्य लोकान्ससुरासुरेन्द्रान् ॥

संस्तूयमानः खचरैरनेकैर्जगाम वेगाद्गरुडोग्रवेगः ॥ ७० ॥

स भास्कराध्वानमनुप्रपन्नस्तं भास्कराभं शिखरं प्रगृह्य ॥

बभौ तदा भास्करसन्निकाशो रवेः समीपे प्रतिभास्कराभः ॥ ७१ ॥

स तेन शैलेन भृशं रराज शैलोपमो गन्धवहात्मजस्तु ॥

सहस्रधारेण सपावकेन चक्रेण खे विष्णुरिवापितेन ॥ ७२ ॥

कार्मुकं तत्स्थानमित्यर्थः । नाभिं पातालप्रवेशरन्ध्रं ॥ ६१—६२ ॥ ब्रह्मादिस्थानेषु रजतालमिति परिगणितमपि जाम्बवदुपदिष्टप्रकारेण दर्शनाय पुनराह—
कैलासमिति ॥ हिमवच्छिला नाम कैलासपार्श्वे कश्चिच्छिलाविशेषः । ऋषभं ऋषभाख्यमौषधिपर्वतं । काञ्चनशैलं पूर्वं मेरुमित्युक्तं । संदीप्तसर्वौषधिसंप्रदीप्तं संदीप्ताभिः रात्रौ ज्वलन्तीभिः सर्वाभिः औषधीभिः तृणज्योतिर्भिः संप्रदीप्तं सम्यक्प्रकाशमानं । सर्वौषधिपर्वतेन्द्रं मृतसञ्जीवन्यादिसर्वौषधियुक्तपर्वतेन्द्रं । ददर्श ॥ ६३ ॥ वासवदूतः वायुः वासवादेशेन मेघप्रेरकत्वात् । अतएवामिषेकसमये

इन्द्रेण प्रेरितो हारं रामायोपाहरत् । विचयं अन्वेषणं ॥ ६४ ॥ अतीत्य अतीत्यापीत्यर्थः । अनेन श्रमरहितत्वमुक्तं ॥ ६५ ॥ ततः तस्य हनुमतः । अदर्शनं ॥ ६६ ॥ ताः औषधीः ॥ ६७ ॥ राघवे कृतानुकम्पो नासीति यत् एतत् एवं सुविनिश्चितं यदि तर्हि आत्मानमथो विकीर्णं पश्येति संबन्धः ॥ एतच्छोकानन्तरमित्युक्त्वेत्यध्याहार्यं ॥ ६८ ॥ सनागं सगजं । उन्ममाथ उत्पाटयामास ॥ ६९—७० ॥ भास्काराध्वानं अन्तरिक्षं । भास्कराभशिखरग्रहणान् स्वयं भास्करसन्निकाशत्वाच्च सूर्यसमीपस्थः प्रतिसूर्य इव बभावित्यर्थः ॥ ७१ ॥ सहस्रधारेण । अप्रितेन

ति० हिमवच्छिलां भगवतोद्भूतस्यतपस्समाधिपीठं ॥ ६३ ॥ ति० वासवस्यमेघस्वरूपिणोदेवराजस्यदूतः प्रेरकः वायुरित्यर्थः ॥ स० वासवोद्भूतः प्रोक्तकारीयस्यतस्य । सूनुः ॥ ६४ ॥ ति० योजनसहस्राणि सहस्रशब्दोऽनेकोपलक्षणं ॥ स० योजनसहस्राणि पञ्चाशत्सहस्रयोजनानि ॥ ६५ ॥ ति० रवेः समीपइत्यनेन सूर्योदयोत्तरमेतदानयनमितिलभ्यते ॥ सं० रवेः समीपेवभौ । अनेनसूर्योदयोत्तरंगमनानयनेइतिलभ्यते ॥ ७१ ॥ स० खे हस्तात्मकेन्द्रिये । अप्रितेन । खेआकाशेयथातथावभावितिवा ॥ ७२ ॥

[पा०] १ क. विष्णुरिवोद्धतेन.

वा. रा. २१६

तं वानराः प्रेक्ष्य विनेदुरुच्चैः स तानपि प्रेक्ष्य मुदा ननाद ॥
 तेषां समुद्बुष्टरवं निशम्य लङ्कालया भीमतरं विनेदुः ॥ ७३ ॥
 ततो महात्मा निपपात तस्मिञ्शैलोत्तमे वानरसैन्यमध्ये ॥
 हर्युत्तमेभ्यः शिरसाऽभिवाद्य विभीषणं तत्र स सखजे च ॥ ७४ ॥
 तावप्युभौ मानुषराजपुत्रौ तं गन्धमाघाय महौषधीनाम् ॥
 बभूवतुस्तत्र तदा विशल्यावुत्तस्थुरन्ये च हरिप्रवीराः ॥ ७५ ॥
 सर्वे विशल्या विरुजः क्षणेन हरिप्रवीरा निहताश्च ये स्युः ॥
 गन्धेन तासां प्रवरौषधीनां सुप्ता निशान्तेष्विव संप्रबुद्धाः ॥ ७६ ॥

यदाप्रभृति लङ्कायां युध्यन्ते कपिराक्षसाः ॥ तदाप्रभृति मानार्थमाज्ञया रावणस्य च ॥ ७७ ॥
 ये हन्यन्ते रणे तत्र राक्षसाः कपिकुञ्जरैः ॥ हताहतास्तु क्षिप्यन्ते सर्व एव तु सागरे ॥ ७८ ॥
 ततो हरिर्गन्धवहात्मजस्तु तमोषधीशैलमुदग्रवीर्यः ॥

निनाय वेगाद्धिमवन्तमेव पुनश्च रामेण समाजगाम ॥ ७९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुःसप्ततितमः सर्गः ॥ ७४ ॥

हस्तेर्पितेन । सपावकेन अपिञ्चालावता । चक्रेण
 विष्णुरिव रराज ॥ ७२ ॥ तं वानरा इत्यनेन दूरा-
 देव गन्धामाघेन सर्वे जीविता इति गम्यते ॥ ७३ ॥
 शैलोत्तमे त्रिकूटशिखरे ॥ ७४—७५ ॥ विशल्यक-
 रण्या विशल्याः । सन्धानकरण्या विरुजः । ये पूर्व
 निहतास्तेपि सुप्ता निशान्तेष्विव संप्रबुद्धाः । अनेन
 सावर्ण्यसिद्धिरप्युक्ता ॥ ७६ ॥ तर्हि निहता राक्षसाः
 किं न प्रबुद्धा इत्यत्राह—यदाप्रभृतीति ॥ मानार्थ
 हतानां राक्षसानां इत्यत्राह अपरिज्ञानार्थं । मृतश-
 रीरसंख्याप्रतिपत्त्यर्थं वा । पूर्वयोजनायामर्थशब्दो

निवृत्तिपरः । “अर्थोभिधेयैवस्तुप्रयोजननिवृत्तिषु”
 इत्यमरः । परैः परिच्छिद्य ज्ञानं मा भूदित्येवमर्थ-
 मिति भावः । हताहताः सुमूर्धावस्थाः । किं पुनर्मृता
 इति भावः । “क्तेन नञ्विशिष्टेनानञ्” इति
 कर्मधारयः । यद्वा यदा यदा ये ये हताः तदा तदा
 ते ते क्षिप्ता इत्यर्थः ॥ ७७—७९ ॥ इति श्रीगोवि-
 न्द्राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने चतुःसप्ततितमः सर्गः ॥ ७४ ॥

स० विनेदुः । अनेन वातमात्रस्पर्शनगात्रस्मृतिरोगताचकपीनांजातेइतिध्वन्यते । तेषां सच तेच ते । तेषां हनुमद्वानराणां
 ॥ ७३ ॥ ति० मानार्थं अर्थशब्दोनिवृत्तिवाची । शत्रूणांहतराक्षसेयत्ताज्ञानाभावार्थमित्यर्थः । तत्परिज्ञानेत्ववशिष्टबलस्याल्पीयस्त्वं
 ज्ञात्वावानरालङ्घनप्रविशेयुः । तेमाप्रवेक्ष्यत्रित्येतदर्थोऽयंरावणस्येश्वरेच्छयाविचारः ॥ ७७ ॥ स० सागरोपरिगिरिशिखरंपरिगृह्यो-
 त्त्वनेतदन्तस्थानारक्षसामनुजीवनंचनगन्धस्यान्तःप्रवेशासामर्थ्यात् । किंनामयादोभीरक्षसांभक्षितत्वात् । निलयनमात्रेणहनु-
 मत्कृतपर्वतोत्पादनतःएतदनिष्टकार्यसाधनेऽयमुत्तरत्रकिंकुर्यादितिभीतेर्वा । “भीषास्माद्वातःपवते” इत्यादेःरामविरुद्धकार्यकरणभी-
 तेरिवात्मजप्रीतेर्वावायुर्ननिनायनीरनायकमध्येगन्धमितिचेतिज्ञेयम् । ओषधीनामर्थिनंज्ञात्वाऽदर्शनंगताइत्यनेनज्ञानिलोक्तेरनुसंधा-
 नादिकंसंभवतीतिषुषटोऽयमर्थः ॥ ७८ ॥ ति० ओषधीशैलमितिदीर्घआर्षः ॥ आश्विनकृष्णाष्टम्यामिदं ॥ स० ओषधीशैलः
 तद्वत्पर्वतः । तं । तत्रत्यएववेगात् हिमवन्तस्त्रस्थानं । तं उत्कृष्टशैलभागं । निनाय प्रापयामास । “संस्थितएवतत्र” इत्यन्य-
 त्रोक्तेः । पुनः प्रक्षेपानन्तरं रामेणसमाजगामसंगतोभूत् । प्रथमेन्द्रजिद्युद्धएवावृष्टतद्दृष्ट्यै ‘इदमंभोगृहीत्वातु’ इत्यारभ्य
 ‘चकारनेत्रयोःशांचं’ इतिगर्भाकृत्य “क्षणेनातीन्द्रियाण्येषांचक्षूंषि” इत्यनेन वनपर्वोक्ता ‘अनेनदृष्टोऽहमितिस्मदुष्टः’
 इत्यन्यत्ररीत्यन्तरेणोक्ताचकयाऽनुक्तिर्नदोषायेतिनीतेरविरुद्धेतिचसंप्राप्तेतिज्ञेयं । ओषधीतिदीर्घार्षेतालेखननिर्वाजं । अत्रैवबहु-
 स्थलेषु ओषध्यइतिपूर्वमुक्तेः । लेखनंयदिकर्तव्यंतर्हितत्रैवकर्तव्यं । ईकारान्तत्वेनसमाधानंतत्रेवात्रापिसममितिनखरसम्
 ॥ ७९ ॥ इतिचतुःसप्ततितमःसर्गः ॥ ७४ ॥

पञ्चसप्ततितमः सर्गः ॥ ७५ ॥

सुग्रीवनियोगेन वानरैरात्रौलङ्कादहनम् ॥ १ ॥ ततोरावणाज्ञयाकुम्भकर्णात्मजाभ्यां कुम्भनिकुम्भाभ्यां यूपक्षादिभिः सेन-
याचसह वानरान्प्रतिरणायनिर्याणम् ॥ २ ॥ वानरराक्षससैन्ययोर्महायुद्धम् ॥ ३ ॥

ततोऽब्रवीन्महातेजाः सुग्रीवो वानराधिपः ॥ अर्थं विज्ञापयंश्चापि हनुमन्तमिदं वचः ॥ १ ॥
यतो हतः कुम्भकर्णः कुमाराश्च निष्पदिताः ॥ नेदानीमुपनिर्हारं रावणो दातुमर्हति ॥ २ ॥
ये ये महाबलाः सन्ति लघवश्च पुत्रजमाः ॥ लङ्कामभ्युत्पतन्त्वाशु गृह्योल्काः पुवर्गर्षभाः ॥
[हरयो हरिसंकाशाः प्रदग्धुं रावणालयम् ॥ ३ ॥]

ततोस्तंगत आदित्ये रौद्रे तस्मिन्निशामुखे ॥ लङ्कामभिमुखाः सोल्का जग्मुस्ते पुवर्गर्षभाः ॥ ४ ॥
उल्काहस्तैर्हरिगणैः सर्वतः समभिद्रुताः ॥ आरक्षस्था विरूपाक्षाः सहसा विप्रदुद्रुवुः ॥ ५ ॥
गोपुराट्टप्रतोलीषु चर्यासु विविधासु च ॥

प्रासादेषु च संहृष्टाः समजुस्ते हुताशनम् ॥ तेषां गृहसहस्राणि ददाह हुतभुक्तदा ॥ ६ ॥
प्रासादाः पर्वताकाराः पतन्ति धरणीतले ॥ अगर्द्वहते तत्र वरं च हरिचन्दनम् ॥ ७ ॥

मौक्तिका मणयः स्निग्धा वज्रं चापि प्रवालकम् ॥

क्षौमं च दहते तत्र कौशेयं चापि शोभनम् ॥ ८ ॥

एवं हनुमदानीतौपधिपर्वतगन्धमात्रेण समागत-
प्राणेषु सर्वेषु विशल्येषु समुत्थितेषु सुग्रीवः स्वाति-
सन्धानजनितक्रोधातिरेकेण सद्यो निःशेषं लङ्कानिर्द-
हनं हनुमते नियमयति—तत इत्यादि ॥ अर्थं
अर्थादनपेतं । प्रयोजननियतं वाक्यं विज्ञापयन् ।
रामायेति शेषः । ततो हनुमन्तमब्रवीदिति योजना ।
यद्वा अर्थं विज्ञापयन् विशेषेण ज्ञापयन् ॥ १ ॥
इदानीं लङ्कादाहोपदेशे निमित्तमाह—यत इति ॥ उप-
निर्हारं उपनिष्क्रमणं । युद्धाय निर्गमनमिति यावत् ।
हतपुत्रादित्वेनानुत्साहाद्रावणो न निर्गमिष्यतीति
भावः । अत्र आप्रहेण प्रेतनिर्यापनरूढनिर्हारपदप्र-
योगः । दातुं कर्तुमिति यावत् । धातूनामनेकार्थ-
त्वात् । उपनिर्हारशब्दः उपनिष्क्रम्य युद्धपरो वा
॥ २ ॥ लघवः वेगवन्तः । उत्पतन्तु प्राकारमुत्स्रुज्य
गच्छन्तु ॥ ३ ॥ तत इति । ननु पूर्वमुल्काहस्तौ तदा
रात्रावित्युक्तं । अत्र आदित्यास्तमयसमय इति गम्यते
अतो विरुद्धमिति चेन्नविरोधः । आदित्येस्तं गत इति

प्रकाशाभावोक्तिः । निशामुख इति रात्रेः प्रथमयाम
उच्यते । रौद्र इति विशेषणात् यामान्तत्वेन गाढा-
न्धकारत्वमुच्यते । हनुमांश्च महाद्भुतवेगशालितया
मुहूर्तमात्रेण प्रस्थायौपधिपर्वतमानीय तं पुनस्तत्र
निक्षिप्यागतवानिति तस्य वेगातिशयश्च प्रतिपादितो
भवति ॥ ४ ॥ आरक्षस्थाः गुल्मस्थाः नगररक्षिणो
वा । आरक्षो दुर्गरक्षिणां स्थानं । तत्रस्था वा ।
“ त्रिष्वारक्षस्तु रक्षणे ” इति रत्नमाला । विरूपाक्षाः
राक्षसाः ॥ ५ ॥ गोपुरं पुरद्वारं । अट्टन्ति हिंसन्ति
योधा एषु स्थितेत्यद्वाः प्राकाराप्रस्थितगृहाणि ।
“ स्यादट्टः क्षौममस्त्रियां ” इत्यमरः । प्रतोल्यः
वीथ्यः । चर्याः अवान्तरवीथ्यः । ते वानराः ।
समजुः क्षिप्रवन्तः । तेषां वानराणां संबन्धी हुतमु-
गित्यन्वयः ॥ ६ ॥ दहनकार्यं प्रपञ्चयति—प्रासादा
इत्यादि ॥ तत्र प्रासादेषु । दहते अदहते । व्यत्य-
येन भूतार्थे लट् । वरं सुगन्धं ॥ ७ ॥ मौक्तिका
इत्यादिचतुःश्लोक्येकान्वया ॥ सर्वत्र अदहतेत्यस्य

कतक० तस्मादिदानीं उपनिर्हारं पुररक्षां । दातुं संपादयितुं । नार्हति ॥ ति० उपनिर्हारं युद्धावहारं । अस्माकं दातुं नार्ह-
तीत्यर्थः । अनेनान्यदायुद्धावहारो जात इति ज्ञायते इत्यन्ये ॥ शि० किं च उपनिर्हारं मृतपुत्राद्युद्देश्यकजलं । दातुं नार्हति अवका-
शो न दातव्य इति तात्पर्यम् ॥ २ ॥ ति० ततोस्तमिति । पूर्वदिवसापररात्रिशेषे उल्काहस्ताभ्यां हनुमद्विभीषणाभ्यां जावदन्वेषणं ।
ततस्तन्त्रियोगत उपसिपर्वताहरणाय गमनं । अथाहरणं । पुनश्च तत्प्रापणं पुनरागमनमिति त्रिशद्वट्टिकामध्ये सर्वं । ततः पुनः प्रदोषे
हनुमदादीनां लङ्कादाह गमनमिति कतकादयः ॥ ४ ॥ स० आरक्षं रक्षणीयं द्वारादि । तत्र तिष्ठन्तीत्यारक्षस्थाः । “ आरक्षं रक्षणीयेत्यात् ”
इति विश्वः ॥ ५ ॥ ति० अट्टः गृहोपरितनंगृहं ॥ ६ ॥

आविकं विविधं चौर्णं काञ्चनं भाण्डमायुधम् ॥ नानाविकृतसंस्थानं वाजिभाण्डपरिच्छदौ ॥ ९ ॥
 गजग्रैवेयकक्ष्याश्च रथभाण्डाश्च संस्कृताः ॥ तनुत्राणि च योधानां हस्त्यश्वानां च वर्म च ॥ १० ॥
 खड्गा धनूपि ज्या बाणास्तोमराङ्कुशशक्तयः ॥ रोमजं वालजं चर्म व्याघ्रजं चाण्डजं बहु ॥ ११ ॥
 मुक्तामणिविचित्राश्च प्रासादांश्च समन्ततः ॥ विविधानस्त्रसंयोगानग्निर्दहति तत्र वै ॥ १२ ॥
 नानाविधान्गृहच्छन्दान्ददाह हुतशुक्ता ॥ आवासान्राक्षसानां च सर्वेषां गृहगार्धिनाम् ॥ १३ ॥
 हेमचित्रतनुत्राणां स्रग्दामाम्बरधारिणाम् ॥ शीधुपानचलाक्षाणां मदविह्वलगामिनाम् ॥ १४ ॥
 कान्तालम्बितवस्त्राणां शत्रुसंजातमन्युनाम् ॥ गदाशूलासिहस्तानां खादतां पिबतामपि ॥ १५ ॥
 शयनेषु महार्हेषु प्रसुप्तानां प्रियैः सह ॥ त्रस्तानां गच्छतां तूर्णं पुत्रानादाय सर्वतः ॥ १६ ॥
 तेषां शतसहस्राणि तदा लङ्कानिवासिनाम् ॥ अदहत्पावकस्तत्र जज्वाल च पुनः पुनः ॥ १७ ॥

यथायथं विपरिणामेनान्वयः । मणयः उपात्तमौक्ति-
 कादिव्यतिरिक्ताः । क्षौमकौशेययोरुपादानभेदात्
 भेदः । 'वाल्कं क्षौमादि । कौशेयं कृमिकोशोत्थं'
 इत्युभयत्राप्यमरः । शोभनं शोभमानं । आविकं
 अविरोमनिर्मितं कम्बलं । और्णं मेषादिरोमनिर्मितं
 कम्बलं "ऊर्णा मेषादिलोमि स्यात्" इत्यमरः ।
 भाण्डं उपकरणं । आभरणादि वा । "भाण्डं तु
 भूपायां नादे पात्राश्चभूषयोः । मार्जने कलशादौ च
 वणिङ्मूलधनेपि च" इति रत्नमाला । नानाविकृत-
 संस्थानं नानाविधविकारवद्विचित्रसन्निवेशमिति भूष-
 णादिसर्वविशेषणं । वाजिभाण्डपरिच्छदौ अश्वालं-
 कारपल्लयनादिपरिवर्हौ । भाण्डशब्देनैवाश्वभरण-
 सिद्धावपि कर्णावतंसादिवत् साहित्यबोधनार्थं वाजि-
 पदं । गजानां ग्रैवेयकानि कण्ठभूषणानि । कक्ष्याः
 इभवन्धिन्त्यः । "ग्रैवेयकं कण्ठभूषा" । "कक्ष्या प्रकोष्ठे
 हर्म्यादेः काञ्च्यां मध्येभवन्धने" इत्युभयत्राप्यमरः ।
 संस्कृताः उत्तेजिताः । योधानां तनुत्राणि वर्माणि ।
 हस्त्यश्वानां वर्म अयःकांस्यादिनिर्मितं । रोमजं अवि-
 मेषादिरोममिन्नरोमनिर्मितं कम्बलादि । वालजं चाम-
 रादि । चर्मसंस्तरणं खेटकं वा । व्याघ्रजं व्याघ्र-
 नखवालादि । अण्डजं कस्तूरिकादिद्रव्यं ॥ ८-११ ॥
 प्रासादाः पर्वताकारा इत्यत्र केवलप्रासादाः । अत्र

मुक्तादिखचिताः । अस्त्रसंयोगान् संयुज्यन्त इति
 संयोगाः सङ्गाताः तान् । तत्र लङ्कायां ॥ १२ ॥
 गृहच्छन्दान् स्वस्तिकादिगृहविन्यासान् । गृहगार्धिनां
 गृहस्थानां ॥ १३ ॥ हठोपनतत्वेन खेदातिशयं व्यञ्ज-
 यितुं तेषां व्यासङ्गं दर्शयति—हेमेत्यादिना ॥ हेम-
 चित्रतनुत्राणां हेममयाद्भुतवर्मणां । "आलेख्याश्च-
 र्ययोश्चित्रं" इत्यमरः । वर्मग्रहणव्यासक्तानामित्यर्थः ।
 स्रग्दामानि पुष्पमालाः । दामशब्दो हारपरः ।
 स्रग्दामशब्देनानेकसरनिर्मितपुष्पमालोच्यत इत्या-
 चार्याः । अत्र सर्वत्रापि व्यासङ्ग एव तात्पर्यं ।
 शीधुपानचलाक्षाणां मद्यपानलोलहृष्टीनां । अतएव
 मदविह्वलगामिनां मदेन मन्दगामिनां । कान्ताल-
 म्बितवस्त्राणां आलम्बितवस्त्रकान्तानां । रतिपराणा-
 मिति यावत् । शत्रुषु संजातमन्युनां संजातक्रो-
 धानां । दीर्घाभाव आर्षः । खादतां मांसादिकं
 भक्षयतां । पिबतां मद्यपानं कुर्वतां । शीधुपाद्येत्यत्र
 मद्यपानकार्यमुक्तं । क्षीरादिकं पिबतामिति वा ।
 महार्हेष्विति विशेषणेन सुप्त्यतिशयहेतुरुक्तः । प्रियैः
 दारैरिति विशेष्यं । तेषां एवं व्यासक्तानां । शतस-
 हस्राणीति संख्यासंख्येययोरभेदेन निर्देशः । अनेक-
 शतसहस्रराक्षसानित्यर्थः । पुनः पुनरित्यनेन तद्गुधि-

स० "भाण्डशब्दोलङ्कारमात्रवाची रथभाण्डेत्युक्तेः । अतएववाजिभाण्डेत्यत्र वाजिग्रहणचरितार्थं । अश्वालङ्कारवाचित्वेतुतद्वैयर्थ्यं
 स्पष्टमेव । तत्त्वेपि कर्णावतंसादिवत्साहित्यबोधनार्थं तत्रासः । रथभाण्डेत्यत्रतुलाक्षणिकइत्यन्ये" इतिनागोजिमट्टव्याख्याया-
 मित्रालुपूर्वामत्यापिबन्तुतोर्थेनैकतावत्यास्तीर्थव्याख्यायाअपि "भाण्डंभूषणमात्रेपि—नादेपात्रेतुरङ्गानांभूषणे" इतिविश्वः
 ज्ञानबलोकननिमित्ततांस्पष्टमाचष्टदतिननआयासोपेक्षितः ॥ १० ॥ स० प्रियैः प्रियाश्चप्रियाणिचप्रियाणि कान्तापल्यानि तैः ।
 "नपुंसकमनपुंसकेन" इत्येकशेषः । पुत्रानादायगच्छतां निरभिकस्थलंप्रति ॥ १६ ॥ लङ्कानिवासिनांशतसहस्राणिगृहाण्यदहत

[पा०] १ क.—ट. भाण्डपरिच्छदं. २ ख. घ. ङ. झ. ट. नस्त्रसंघातान्. ३ ङ. झ. ट. गृहांश्चित्रान्.

सारवन्ति महार्हाणि गम्भीरगुणवन्ति च ॥ हेमचन्द्रार्धचन्द्राणि चन्द्रशालोन्नतानि च ॥ १८ ॥
 रत्नचित्रगवाक्षाणि साधिष्ठानानि सर्वशः ॥ मणिविद्रुमचित्राणि स्पृशन्तीव दिवाकरम् ॥ १९ ॥
 क्रौञ्चवर्हिणवीणानां भूषणानां च निस्वनैः ॥ नादितान्यचलाभानि वेश्मान्यग्निर्ददाह सः ॥ २० ॥
 ज्वलनेन परीतानि तोरणानि चकाशिरे ॥ विद्युद्भिरिव नद्धानि मेघजालानि घर्मगे ॥ २१ ॥
 ज्वलनेन परीतानि निपेतुर्भवनान्यथ ॥ वैज्रिवज्रहतानीव शिखराणि महागिरेः ॥ २२ ॥
 विमानेषु प्रसुप्ताश्च दह्यमाना वराङ्गनाः ॥ त्यक्ताभरणसर्वाङ्गा हा हेत्युच्चैर्विचुक्रुशुः ॥ २३ ॥
 तानि निर्दह्यमानानि दूरतः प्रचकाशिरे ॥ हिमवच्छिखराणीव दीप्तौषधिवनानि च ॥ २४ ॥
 हर्म्याग्रैर्दह्यमानैश्च ज्वालाप्रज्वलितैरपि ॥ रात्रौ सा दृश्यते लङ्का पुष्पितैरिव किंशुकैः ॥ २५ ॥
 हस्त्यध्यक्षैर्गजैर्मुक्तैर्मुक्तैश्च तुरगैरपि ॥ बभूव लङ्का लोकान्ते भ्रान्तग्राह इवार्णवः ॥ २६ ॥
 अश्वं मुक्तं गजो दृष्ट्वा कचिद्भीतोपसर्पति ॥ भीतो भीतं गजं दृष्ट्वा कचिदश्वो निवर्तते ॥ २७ ॥
 लङ्कायां दह्यमानायां शुशुभे स महार्णवः ॥ छायासंसक्तसलिलो लोहितोद इवार्णवः ॥ २८ ॥
 सा बभूव मुहूर्तेन हरिभिर्दीपिता पुरी ॥ लोकस्यास्य क्षये घोरे प्रदीप्तेव वसुन्धरा ॥ २९ ॥
 नारीजनस्य धूमेन व्याप्तस्योच्चैर्विनेदुषः ॥ स्वनो ज्वलनतप्तस्य शुश्रुवे दशयोजनम् ॥ ३० ॥
 प्रदग्धकायानपरात्राक्षसान्निर्गतान्वहिः ॥ सहसाऽभ्युत्पतन्ति स हरयोथ युयुत्सवः ॥ ३१ ॥
 उद्धुष्टं वानराणां च राक्षसानां च निस्वनः ॥ दिशो दश समुद्रं च पृथिवीं चान्वनादयत् ॥ ३२ ॥

रवसास्त्रेहेनाधिकज्वालोच्यते ॥ १४—१७ ॥ राव-
 णस्य पुनर्धननाशं व्यञ्जयितुमुत्तमगृहदहनं दर्शय-
 ति—सारवन्तीत्यादिना ॥ सारवन्ति श्रेष्ठधनवन्ति ।
 “ सारो बले स्थिरांशे पुमान्याये वरे त्रिषु ” इति
 रत्नमाला । गम्भीराणि महातरुवन्ति । गुणवन्ति
 सौन्दर्यवन्ति । हेमचन्द्रार्धचन्द्राणि हेमकृतानि
 चन्द्राकाराण्यर्धचन्द्राकाराणि चेत्यर्थः । चन्द्रशा-
 लाभिः शिरोगृहैः उन्नतानि । “ चन्द्रशाला शिरो-
 गृहं ” इत्यमरः । साधिष्ठानानि शय्यासनादिसहि-
 तानि । स्पृशन्तीव दिवाकरं । सूर्यपथपर्यन्तोन्नतानी-
 त्यर्थः । क्रौञ्चादयो लीलार्थं गृहेषु संवर्धिताः
 ॥ १८—२० ॥ घर्मोऽस्माद्रच्छतीति घर्मगः वर्षाकाल
 इत्यर्थः । घर्मगे निदाघे गच्छतीति शेष इत्यप्याहुः ।
 घर्मशब्देन घर्मान्तो लक्ष्यते । तं गच्छति प्राप्नोतीति
 घर्मगः वर्षादिरित्यपरे । वस्तुतो घर्मगे ग्रीष्म इत्ये-

वार्थः । लङ्कायां दह्यमानायां सन्तापे च समन्ततः
 प्रसरति दह्यमानतोराणादीनि निदाघप्ररूढसविद्युन्मे-
 घतुल्यानीत्यर्थः ॥ २१ ॥ ज्वलनेन परीतानि निपे-
 तुरित्यस्य वैज्रिवज्रहतानीवेत्युत्तरार्धं ॥ २२ ॥
 त्यक्ताभरणसर्वाङ्गाः सर्वाङ्गाभरणान्यपि त्यक्त्वेत्यर्थः
 ॥ २३ ॥ तानि पूर्वश्लोके प्रस्वापाधिकरणतयोपा-
 त्तानि विमानानि । दीप्तौषधिवनानि प्रकाशितवृण-
 ज्योतिर्वनानि ॥ २४ ॥ ज्वालाप्रज्वलितैः ज्वालावि-
 शिष्टैरित्यर्थः ॥ २५ ॥ हस्त्यध्यक्षैः हस्तिपकैः । मुक्तैः
 निगलान्मोचितैः । मुक्तैश्च तुरगैरपीत्यत्राप्यध्याध्यक्षै-
 रित्यध्याहार्य । लोकान्ते प्रलये ॥ २६—२७ ॥
 छायासंसक्तसलिलः प्रतिबिम्बसंक्रान्तजलः । लोहि-
 तोदकः । उदादेश आर्षः ॥ २८—२९ ॥ नारी-
 ति । नारीजनस्यातिसाहसिकत्वादशयोजनस्वनश्रवणं
 ॥ ३०—३१ ॥ उद्धुष्टं उद्धोषः । भावे क्तः ॥ ३२ ॥

॥ १७ ॥ स० गंभीरगुणवन्ति । गंभीरेतिभावप्रधाननिर्देशः । गंभीर्यमेवगुणस्तद्वन्ति ॥ १८ ॥ स० दिवाकरंस्पृशन्तीव
 अत्युच्चानीति यावत् । एतेनरात्रावपिदग्धसज्वालोपरिभागोगभस्तिमानिव । तदधःप्रदेशस्तत्पर्शोवेतिस्पृशन्तीत्युक्तिरितिवा
 ॥ १९ ॥ ति० विमानं सप्तभूमिप्रासादः ॥ २३ ॥ स० लोहितोदः लोहितंरक्तवर्णं उदयस्यसः । उदकशब्दपर्यायोऽयमुद-
 शब्दः । तेनासंज्ञालात्कथमुदादेशइतिशङ्कानवकाशः ॥ २८ ॥

[पा०] १ ड. छ. झ. ज. ट. परीतानिगृहाणिप्रचकाशिरे. २ ड. छ. झ. ज. दावामिदीप्तानिवथाशिखरानि. ३ ख.
 प्रतप्तकायान्. छ. ज. विदग्धकायान्.

विशल्यौ तु महात्मानौ तावुभौ रामलक्ष्मणौ ॥ असंभ्रान्तौ जगृहतुस्तदोभे धनुषी वरे ॥ ३३ ॥
 ततो विष्फारयानस्य रामस्य धनुरुत्तमम् ॥ बभूव तुमुलः शब्दो राक्षसानां भयावहः ॥ ३४ ॥
 अशोभत तदा रामो धनुर्विष्फारयन्महत् ॥ भगवानिव संक्रुद्धो भवो वेदमयं धनुः ॥ ३५ ॥
 उद्बुष्टं वानराणां च राक्षसानां च निस्स्वनम् ॥ ज्याशब्दस्तावुभौ शब्दावति रामस्य शुश्रुवे ॥ ३६ ॥
 वानरोद्बुष्टघोषश्च राक्षसानां च निस्स्वनः ॥ ज्याशब्दश्चापि रामस्य त्रयं व्याप दिशो दश ॥ ३७ ॥
 तस्य कार्मुकमुक्तैश्च शरैस्तत्पुरगोपुरम् ॥ कैलासशृङ्गप्रतिमं विकीर्णमपतद्भुवि ॥ ३८ ॥
 ततो रामशरान्दृष्ट्वा विमानेषु गृहेषु च ॥ सन्नाहो राक्षसेन्द्राणां तुमुलः समपद्यत ॥ ३९ ॥
 तेषां सन्नह्यमानानां सिंहनादं च कुर्वताम् ॥ शर्वरी राक्षसेन्द्राणां रौद्रीव समपद्यत ॥ ४० ॥
 आदिष्टा वानरेन्द्रास्तु सुग्रीवेण महात्मना ॥ आसन्नद्वारमासाद्य युध्यध्वं पुवगर्षभाः ॥ ४१ ॥
 यश्च वो वितथं कुर्यात्तत्रतत्र ह्युपस्थितः ॥ स हन्तव्यो हि संपुत्य राजशासनदूषकः ॥ ४२ ॥
 तेषु वानरमुख्येषु दीप्तोल्कोज्ज्वलपाणिषु ॥ स्थितेषु द्वारमासाद्य रावणं मन्युराविशत् ॥ ४३ ॥
 तस्य जृम्भितविक्षेपाभ्यामिश्रा वै दिशो दश ॥ रूपवानिव रुद्रस्य मन्युर्गात्रेष्वदृश्यत ॥ ४४ ॥
 स निकुम्भं च कुम्भं च कुम्भकर्णात्मजावुभौ ॥ प्रेषयामास संक्रुद्धो राक्षसैर्बहुभिः सह ॥ ४५ ॥
 यूपाक्षः शोणिताक्षश्च प्रजङ्घः कम्पनस्तथा ॥ निर्ययुः कौम्भकर्णिभ्यां सह रावणशासनात् ॥ ४६ ॥
 शशास चैव तान्सर्वात्राक्षसान्सुमहाबलान् ॥ नादयन्गच्छताऽत्रैव जयध्वं शीघ्रमेव च ॥ ४७ ॥
 ततस्तु चोदितास्तेन राक्षसा ज्वलितायुधाः ॥ लङ्काया निर्ययुर्वीराः प्रणदन्तः पुनः पुनः ॥ ४८ ॥
 रक्षसां भूषणस्थाभिर्भाभिः स्वाभिश्च सर्वशः ॥ चक्रुस्ते सप्रभं व्योम हरयश्चाग्निभिः सह ॥ ४९ ॥

विशल्यौ निर्गलितशरीरनिमग्नशरफलकौ । तदोभे धनुषी वरे इति पाठः ॥ ३३ ॥ विष्फारयानस्य ध्वनयतः । “ विष्फारो धनुषः स्वनः ” इत्यमरः । “ स्फुरतिस्फुल्लोर्निर्विभ्यः ” इति षत्वं । मुगभाव आर्षः ॥ ३४ ॥ वेदमयं धनुः वेदोक्तलक्षणं धनुः । “ कृत्तिवासाः पिनाकी ” इति श्रुत्या प्रतिपादितमहिमेति वाऽर्थः ॥ ३५ ॥ रामस्य ज्याशब्दः वानराणामुद्बुष्टं राक्षसानां निस्स्वनं च तावुभावतीत्य शुश्रुवे ॥ ३६ ॥ वानरोद्बुष्टघोषः वानरोत्पादितघोषः ॥ ३७—३८ ॥ तुमुलः अधिकः ॥ ३९ ॥ सन्नह्यमानानां कक्ष्यावन्धनादियुद्धसन्नाहं कुर्वतां । रौद्री प्रलयरात्रिः ॥ ४० ॥ आदिष्टा इत्यादिश्लोकद्वयमेकान्वयं ॥ अन्ते इतिकरणं बोध्यं । व इति निर्धारणे

षष्ठी । वितथं कुर्यात् । मच्छासनमितिशेषः । आसन्नद्वारं रावणान्तःपुरासन्नमध्यकक्ष्याद्वारं । तत्रतत्र युद्धभूमौ उपस्थितः ॥ ४१—४३ ॥ जृम्भितविक्षेपात् गात्रविनामविस्तारात् । व्यामिश्राः व्याकुलाः । अभवन्निति शेषः । दिशः दिक्स्थिताः । रुद्रस्य कालाभिरुद्रस्य गात्रे योरुपवान् मन्युः स इव रावणोऽलक्ष्यत ॥ ४४—४६ ॥ अत्रैव अस्मिन्गृहे एवारभ्य । सिंहनादं नादयन् नादयन्तः कुर्वन्तः । गच्छत । नादयन्नित्यत्र “ व्यत्ययो बहुलं ” इति बहुवचनविषये एकवचनं ॥ ४७ ॥ ज्वलितेति । आयुधानां ज्वलितत्वं युद्धयात्रासु शिक्षाविशेषप्रदर्शनात् । लङ्काया इति पञ्चमी ॥ ४८ ॥ स्वाभिः स्वासाधारणीभिः । रक्षसां भूषणस्थाभिः भाभिश्च ।

स० वेदमयं वेदात्मकं तदभिमान्यभिमानिकं । भारतेकर्णपर्वान्तर्गतशल्यदुर्योधनसंवादे “ संवत्सरोधनुस्तद्वै ” “ तस्य संवत्सरोधनुः ” इत्युक्तिस्त्वेकस्यानेकेऽभिमानिनोभवन्तीति निरुणद्धि ॥ ३५ ॥ स० वानरोद्बुष्टशब्दः वानरकृतशब्दजशब्दः । राक्षसानांच निस्स्वनः रामस्य ज्याशब्दश्चेत्येतन्नित्यं दशदिशो व्याप व्यापत् । एतच्छब्दद्वयाधरीकरणंच द्वयोस्तस्य च समव्यापनाभावेऽसंभावितं । सतितस्मिन्नौत्कट्यानां तौत्कट्ये विदिते भवत इत्यतिक्रमणव्यापने संभवत इति न पूर्वोत्तरविरोधः ॥ ३७ ॥

[पा०] १ ठ. वानरोद्बुष्टशब्दश्च. २ क. ख. ड. ज.—ठ. राक्षसागच्छतायैव सिंहनादं च नादयन्.

तत्र ताराधिपस्याभा ताराणां च तथैव च ॥ तयोराभरणस्था च बलयोर्धामभासयन् ॥ ५० ॥
 चन्द्राभा भूषणाभा च गृहाणां ज्वलतां च भा ॥ हरिराक्षससैन्यानि आजयामास सर्वतः ॥ ५१ ॥
 तत्र चोर्ध्वं प्रदीप्तानां गृहाणां सागरः पुनः ॥ भाभिः संसक्तपातालश्चलोर्मिः शुशुभेऽधिकम् ॥ ५२ ॥
 पताकाध्वजसंसक्तमुत्तमासिपरश्वधम् ॥ भीमाश्वरथमातङ्गं नानापत्तिसमाकुलम् ॥ ५३ ॥
 दीप्तशूलगदाखड्गप्रासतोमरकार्मुकम् ॥ तद्राक्षसबलं घोरं भीमविक्रमपौरुषम् ॥ ५४ ॥
 ददृशे ज्वलितप्रासं किङ्किणीशतनादितम् ॥ हेमजालाचितभुजं व्यामिश्रितपरश्वधम् ॥ ५५ ॥
 व्याघूर्णितमहाशस्त्रं बाणसंसक्तकार्मुकम् ॥ गन्धमाल्यमधूत्सेकसंमोदितमहानिलम् ॥
 घोरं शूरजनाकीर्णं महाम्बुधरनिस्खनम् ॥ ५६ ॥
 तद्दृष्ट्वा बलमायान्तं राक्षसानां सुदारुणम् ॥ संचचाल पुवङ्गानां बलमुच्चैर्ननाद च ॥ ५७ ॥
 जवेनापुत्य च पुनस्तद्वलं रक्षसां महत् ॥ अभ्ययात्प्रत्यरिबलं पतङ्गा इव पावकम् ॥ ५८ ॥
 तेषां भुजपरामर्शव्यामृष्टपरिघाशनि ॥ राक्षसानां बलं श्रेष्ठं भूयस्तरमशोमत ॥ ५९ ॥
 तत्रोन्मत्ता इवोत्पेतुर्हरयोथ युयुत्सवः ॥ तरुशैलैरभिघ्नन्तो मुष्टिभिश्च निशाचरान् ॥ ६० ॥
 तथैवापततां तेषां कपीनामसिभिः शितैः ॥ शिरांसि सहसा जहू राक्षसा भीमैर्दर्शनाः ॥ ६१ ॥
 दशनैर्हृतकर्णाश्च मुष्टिनिष्कीर्णमस्तकाः ॥ शिलाप्रहारभग्राङ्गा विचेरुस्तत्र राक्षसाः ॥ ६२ ॥
 तथैवाप्यपरे तेषां कपीनामभिलक्षिताः ॥ प्रवीरानभितो जघ्नु राक्षसानां तरस्विनाम् ॥ ६३ ॥
 [अभिपेतुर्महाकायाः प्रतियुक्ता महाबलाः ॥ राक्षसा वानरात्रोषादसिबाणगदाधराः ॥ ६४ ॥

व्योम सेनामध्याकाशं ॥ ४९ ॥ तदानीं चन्द्रोदया-
 त्पुनः प्रकाशातिशयमाह—तत्रेति ॥ तत्र तदानीं ।
 ताराधिपस्याभा ताराणां चाभा तयोर्बलयोराभरणस्था
 भा च द्यां आकाशं । अभासयन् ॥ ५० ॥ ददृशेमा-
 नलङ्कागृहप्रकाशैः पुनरपि स प्रकाशोवर्धतेत्याह—
 चन्द्रेति ॥ ५१ ॥ संसक्तपातालः पातालपर्यन्तं
 संसक्तः ॥ ५२ ॥ पताकेत्यादिसार्धचतुःश्लोक्येका-
 न्वया ॥ चलत्पटा पताका । मत्स्यादिचिह्नितं ध्वजं ।
 उत्तमासिपरश्वधं । परश्वधोसिरूपः कुठाररूपश्चास्ति ।
 तत्रासिरूपपरश्वधोसिपरश्वधः । तेन वक्ष्यमाणयोः
 खड्गपरश्वधयोर्नपौनरुक्त्यं । ज्वलितप्रासमित्यत्र प्रास-
 शब्दः क्षेप्तव्ये ह्रस्वकुन्ते वर्तते । तेन तस्यापि न पौन-
 रुक्त्यं । पत्तयः पदातयः । तेषां नानात्वं वेषायुधा-
 दिभेदात् । प्रासस्य ज्वलितत्वं युद्धागमनसमये

शिक्षाविशेषप्रदर्शकक्रियासंबन्धात् । किङ्किणीशतना-
 दितं रथगजादिकिङ्किणीशतनादितं । हेमजालाचित-
 भुजं हेमाभरणजालावद्धभुजं । व्यावेष्टितपरश्वधं मदेन
 चालितपरश्वधं । शस्त्रं उक्तव्यतिरिक्तयुधं । बाणसं-
 सक्तकार्मुकमिति । दीप्तशूलगदाखड्गप्रासतोमरकार्मु-
 कमित्यत्र यत्पूर्वोक्तं कार्मुकं तद्भङ्गे पुनरादातुं पृष्ठे
 बद्धमपरमिदं कार्मुकमिति ज्ञेयम् । गन्धेति । गन्धः
 चन्दनादिः गन्धमाल्याभ्यां मधूत्सेकेन वीरपाणरूप-
 मधुसेवनेन च संमोदितमहानिलं वासितमहावातं
 ॥ ५३—५६ ॥ आयान्तमिति पुंलिङ्गमार्थं । संच-
 चाल अभिमुखं जगाम ॥ ५७—५८ ॥ तेषामिति ॥
 भुजपरामर्शव्यामृष्टपरिघाशनि सन्ततभुजस्पर्शेन उ-
 त्तेजितपरिघवज्रं ॥ ५९—६२ ॥ कपीनां अभिलक्षिताः
 प्रसिद्धाः । कपिप्रवरा इत्यर्थः ॥ ६३—६४ ॥ कपीनां

स० ग्रहाणां नवानां । “ उक्तश्लोकस्यैवव्याख्यानंचन्द्राभेत्यादि ” इति नागोजिभट्टव्याख्यानं पूर्वश्लोकेताराधिपतारातद्वलद्वय-
 भाकर्तृकाकाशकर्मकभासनोक्तेः अत्रचन्द्रभूषणग्रहभाकर्तृकहरिराक्षससैन्यकर्मकभासनोक्तेरसंगतम् ॥ ५१ ॥ इति पञ्चसतितमः
 सर्गः ॥ ७५ ॥

[पा०] १ झ. अ. ट. ग्रहाणां. २ घ. तत्रचन्द्रप्रदीप्तानां. ज. त्रिकूटोर्ध्वप्रदीप्तानां. ड. झ. अ. ट. तत्रचार्धप्रदीप्तानां.
 ३ ड. झ. ट. संसक्तसलिलः. ४ क. ख. ड. छ. झ. अ. ट. भूयःपरमशोमत. ५ झ. अ. ट. भीमविक्रमाः. ६ ख. ड. छ.
 झ. अ. ट. मुष्टिभिर्भिन्नमस्तकाः. ७ अयंश्लोकः क. ख. पौठयोर्दृश्यते.

विशल्यौ तु महात्मानौ तावुभौ रामलक्ष्मणौ ॥ असंभ्रान्तौ जगृहतुस्तदोभे धनुषी वरे ॥ ३३ ॥
 ततो विष्कारयानस्य रामस्य धनुरुत्तमम् ॥ बभूव तुमुलः शब्दो राक्षसानां भयावहः ॥ ३४ ॥
 अशोभत तदा रामो धनुर्विष्कारयन्महत् ॥ भगवानिव संकुद्धो भवो वेदमयं धनुः ॥ ३५ ॥
 उद्बुष्टं वानराणां च राक्षसानां च निस्स्वनम् ॥ ज्याशब्दस्तावुभौ शब्दावति रामस्य शुश्रुवे ॥ ३६ ॥
 वानरोद्बुष्टघोषश्च राक्षसानां च निस्स्वनः ॥ ज्याशब्दश्चापि रामस्य त्रयं व्याप दिशो दश ॥ ३७ ॥
 तस्य कार्मुकमुक्तैश्च शरैस्तत्पुरगोपुरम् ॥ कैलासशृङ्गप्रतिमं विकीर्णमपतद्भुवि ॥ ३८ ॥
 ततो रामशरान्दृष्ट्वा विमानेषु गृहेषु च ॥ सन्नाहो राक्षसेन्द्राणां तुमुलः समपद्यत ॥ ३९ ॥
 तेषां सन्नह्यमानानां सिंहनादं च कुर्वताम् ॥ शर्वरी राक्षसेन्द्राणां रौद्रीव समपद्यत ॥ ४० ॥
 आदिष्टा वानरेन्द्रास्तु सुग्रीवेण महात्मना ॥ आसन्नद्वारमासाद्य युध्यध्वं प्लवगर्षभाः ॥ ४१ ॥
 यश्च वो वितथं कुर्यात्तत्रतत्र ह्युपस्थितः ॥ स हन्तव्यो हि संपुत्य राजशासनदूषकः ॥ ४२ ॥
 तेषु वानरमुख्येषु दीप्तोल्कोज्ज्वलपाणिषु ॥ स्थितेषु द्वारमासाद्य रावणं मन्युराविशत् ॥ ४३ ॥
 तस्य जृम्भितविक्षेपाभ्यामिश्रा वै दिशो दश ॥ रूपवानिव रुद्रस्य मन्युर्गात्रेष्वदृश्यत ॥ ४४ ॥
 स निकुम्भं च कुम्भं च कुम्भकर्णात्मजावुभौ ॥ प्रेषयामास संकुद्धो राक्षसैर्बहुभिः सह ॥ ४५ ॥
 यूपाक्षः शोणिताक्षश्च प्रजङ्घः कम्पनस्तथा ॥ निर्ययुः कौम्भकर्णिभ्यां सह रावणशासनात् ॥ ४६ ॥
 शशास चैव तान्सर्वात्राक्षसान्सुमहाबलान् ॥ नादयन्गच्छताऽत्रैव जयध्वं शीघ्रमेव च ॥ ४७ ॥
 ततस्तु चोदितास्तेन राक्षसा ज्वलितायुधाः ॥ लङ्काया निर्ययुर्वीराः प्रणदन्तः पुनः पुनः ॥ ४८ ॥
 रक्षसां भूषणस्थाभिर्भाभिः स्वाभिश्च सर्वशः ॥ चक्रुस्ते सप्रभं व्योम हरयश्चाग्निभिः सह ॥ ४९ ॥

विशल्यौ निर्गलितशरीरनिमग्नशरफलकौ । तदोभे धनुषी वरे इति पाठः ॥ ३३ ॥ विष्कारयानस्य ध्वनयतः । “ विष्कारो धनुषः स्वनः ” इत्यमरः । “ स्फुरतिस्फुल्लोर्निर्विभ्यः ” इति षत्वं । मुगभाव आर्षः ॥ ३४ ॥ वेदमयं धनुः वेदोक्तलक्षणं धनुः । “ कृत्तिवासाः पिनाकी ” इति श्रुत्या प्रतिपादितमहिमेति वाऽर्थः ॥ ३५ ॥ रामस्य ज्याशब्दः वानराणामुद्बुष्टं राक्षसानां निस्स्वनं च तावुभावतीय शुश्रुवे ॥ ३६ ॥ वानरोद्बुष्टघोषः वानरोत्पादितघोषः ॥ ३७—३८ ॥ तुमुलः अधिकः ॥ ३९ ॥ सन्नह्यमानानां कक्ष्याबन्धनादियुद्धसन्नाहं कुर्वतां । रौद्री प्रलयरात्रिः ॥ ४० ॥ आदिष्टा इत्यादिश्लोकद्वयमेकान्वयं ॥ अन्ते इतिकरणं बोध्यं । व इति निर्धारणे

षष्ठी । वितथं कुर्यात् । मच्छासनमिति शेषः । आसन्नद्वारं रावणान्तःपुरासन्नमध्यकक्ष्याद्वारं । तत्रतत्र युद्धभूमौ उपस्थितः ॥ ४१—४३ ॥ जृम्भितविक्षेपात् गात्रविनामविस्तारात् । व्यामिश्राः व्याकुलाः । अभवन्निति शेषः । दिशः दिक्स्थिताः । रुद्रस्य कालाग्निरुद्रस्य गात्रे योरूपवान् मन्युः स इव रावणोऽलक्ष्यत ॥ ४४—४६ ॥ अत्रैव अस्मिन्गृहे एवारभ्य । सिंहनादं नादयन् नादयन्तः कुर्वन्तः । गच्छत । नादयन्नित्यत्र “ व्यत्ययो बहुलं ” इति बहुवचनविषये एकवचनं ॥ ४७ ॥ ज्वलितेति । आयुधानां ज्वलितत्वं युद्धयात्रासु शिक्षाविशेषप्रदर्शनात् । लङ्काया इति पञ्चमी ॥ ४८ ॥ स्वाभिः स्वासाधारणीभिः । रक्षसां भूषणस्थाभिः भाभिश्च ।

स० वेदमयं वेदात्मकं तदभिमान्यभिमानिकं । भारतेकर्णपर्वान्तर्गतशल्यद्वयोर्धनसंवादे “ संवत्सरोधनुस्तद्वै ” “ तस्यसंवत्सरोधनुः ” इत्युक्तिस्त्वैकस्यानेकेऽभिमानिनोभवन्तीतिनविरुणद्धि ॥ ३५ ॥ स० वानरोद्बुष्टशब्दः वानरकृतशब्दजशब्दः । राक्षसानांचनिस्स्वनः रामस्यज्याशब्दश्चेत्येतन्नित्यं दशदिशोव्याप व्यापत् । एतच्छब्दद्वयाधरीकरणंचद्वयोस्तस्यचसमव्यापनाभावेऽसंभावितं । सतितसिन्नौत्कट्यानौत्कट्येविदितेभवतइत्यतिक्रमणव्यापनेसंभवतइतिनपूर्वोत्तरविरोधः ॥ ३७ ॥

[पा०] १ ठ. वानरोद्बुष्टशब्दश्च. २ क. ख. ड. ज.—ठ. राक्षसागच्छताद्यैवसिंहनादंचनादयन्.

तत्र ताराधिपस्याभा ताराणां च तथैव च ॥ तयोराभरणस्था च बलयोर्धामभासयन् ॥ ५० ॥
 चन्द्राभा भूषणाभा च गृहाणां ज्वलतां च भा ॥ हरिराक्षससैन्यानि आजयामास सर्वतः ॥ ५१ ॥
 तत्र चोर्ध्वं प्रदीप्तानां गृहाणां सागरः पुनः ॥ भाभिः संसक्तपातालश्चलोर्मिः शुशुभेऽधिकम् ॥ ५२ ॥
 पताकाध्वजसंसक्तमुत्तमासिपरश्वधम् ॥ भीमाश्वरथमातङ्गं नानापत्तिसमाकुलम् ॥ ५३ ॥
 दीप्तशूलगदाखड्गप्रासतोमरकार्मुकम् ॥ तद्राक्षसबलं घोरं भीमविक्रमपौरुषम् ॥ ५४ ॥
 ददृशे ज्वलितप्रासं किङ्किणीशतनादितम् ॥ हेमजालाचितभुजं व्यामिश्रितपरश्वधम् ॥ ५५ ॥
 व्याघूर्णितमहाशस्त्रं बाणसंसक्तकार्मुकम् ॥ गन्धमाल्यमधूत्सेकसंमोदितमहानिलम् ॥
 घोरं शूरजनाकीर्णं महाम्बुधरनिस्स्वनम् ॥ ५६ ॥
 तदृष्ट्वा बलमायान्तं राक्षसानां सुदारुणम् ॥ संचाल प्लवङ्गानां बलमुच्चैर्ननाद च ॥ ५७ ॥
 जवेनाप्लुत्य च पुनस्तद्वलं रक्षसां महत् ॥ अभ्ययात्प्रत्यरिबलं पतङ्गा इव पावकम् ॥ ५८ ॥
 तेषां भुजपरामर्शव्यामृष्टपरिघाशनि ॥ राक्षसानां बलं श्रेष्ठं भूयस्तरमशोभत ॥ ५९ ॥
 तत्रोन्मत्ता इवोत्पेतुर्हरयोथ युयुत्सवः ॥ तरुशैलैरभिघ्नन्तो मुष्टिभिश्च निशाचरान् ॥ ६० ॥
 तथैवापततां तेषां कपीनामसिभिः शितैः ॥ शिरांसि सहसा जहू राक्षसा भीमदर्शनाः ॥ ६१ ॥
 दशनैर्हृतकर्णाश्च मुष्टिनिष्कीर्णमस्तकाः ॥ शिलाप्रहारभग्राज्ञा विचेरुस्तत्र राक्षसाः ॥ ६२ ॥
 तथैवाप्यपरे तेषां कपीनामभिलक्षिताः ॥ प्रवीरानभितो जघ्नु राक्षसानां तरखिनाम् ॥ ६३ ॥
 [अभिपेतुर्महाकायाः प्रतियुक्ता महाबलाः ॥ राक्षसा वानरात्रोषादसिबाणगदाधराः ॥ ६४ ॥

व्योम सेनामध्याकाशं ॥ ४९ ॥ तदानीं चन्द्रोदया-
 त्पुनः प्रकाशातिशयमाह—तत्रेति ॥ तत्र तदानीं ।
 ताराधिपस्याभा ताराणां चाभा तयोर्बलयोराभरणस्था
 भा च द्यां आकाशं । अभासयन् ॥ ५० ॥ दह्यमा-
 नलङ्कागृहप्रकाशैः पुनरपि स प्रकाशोवर्धतेत्याह—
 चन्द्रेति ॥ ५१ ॥ संसक्तपातालः पातालपर्यन्तं
 संसक्तः ॥ ५२ ॥ पताकेत्यादिसार्धचतुःश्लोक्येका-
 न्वया ॥ चलत्पटा पताका । मत्स्यादिचिह्नितं ध्वजं ।
 उत्तमासिपरश्वधं । परश्वधोसिरूपः कुठाररूपश्चास्ति ।
 तत्रासिरूपपरश्वधोसिपरश्वधः । तेन वक्ष्यमाणयोः
 खड्गपरश्वधयोर्नपौनरुक्त्यं । ज्वलितप्रासमित्यत्र प्रास-
 शब्दः क्षेप्तव्ये ह्रस्वकुन्ते वर्तते । तेन तस्यापि न पौन-
 रुक्त्यं । पत्तयः पदातयः । तेषां नानात्वं वेषायुधा-
 दिभेदात् । प्रासस्य ज्वलितत्वं युद्धागमनसमये

शिक्षाविशेषप्रदर्शकक्रियासंबन्धात् । किङ्किणीशतना-
 दितं रथगजादिकिङ्किणीशतनादितं । हेमजालाचित-
 भुजं हेमाभरणजालावद्धभुजं । व्यावेष्टितपरश्वधं मदेन
 चालितपरश्वधं । शस्त्रं उक्तव्यतिरिक्तयुधं । बाणसं-
 संसक्तकार्मुकमिति । दीप्तशूलगदाखड्गप्रासतोमरकार्मु-
 कमित्यत्र यत्पूर्वोक्तं कार्मुकं तद्वज्रे पुनरादातुं पृष्ठे
 बद्धमपरमिदं कार्मुकमिति ज्ञेयम् । गन्धेति । गन्धः
 चन्दनादिः गन्धमाल्याभ्यां मधूत्सेकेन वीरपाणरूप-
 मधुसेवनेन च संमोदितमहानिलं वासितमहावातं
 ॥ ५३—५६ ॥ आयान्तमिति पुंलिङ्गमार्थः । संच-
 चाल अभिमुखं जगाम ॥ ५७—५८ ॥ तेषामिति ॥
 भुजपरामर्शव्यामृष्टपरिघाशनि सन्ततभुजस्पर्शेन उ-
 त्तेजितपरिघवज्रं ॥ ५९—६२ ॥ कपीनां अभिलक्षिताः
 प्रसिद्धाः । कपिप्रवरा इत्यर्थः ॥ ६३—६४ ॥ कपीनां

स० प्रहाणां नवानां । “ उक्तश्लोकस्यैवव्याख्यानंचन्द्राभेत्यादि ” इति नागोजिभट्टव्याख्यानं पूर्वश्लोकेताराधिपतारातद्वलद्वय-
 भाकर्तृकाकाशकर्मकभासनोक्तेः अत्रचन्द्रभूषणग्रहभाकर्तृकहरिराक्षससैन्यकर्मकभासनोक्तेरसंगतम् ॥ ५१ ॥ इतिपञ्चसप्ततितमः
 सर्गः ॥ ७५ ॥

[पा०] १ झ. अ. ट. प्रहाणां. २ घ. तत्रचन्द्रप्रदीप्तानां. ज. त्रिकूटोर्ध्वप्रदीप्तानां. ड. झ. अ. ट. तत्रचार्धप्रदीप्तानां.
 ३ ड. झ. ट. संसक्तसलिलः. ४ क. ख. ड. छ. झ. अ. ट. भूयःपरमशोभत. ५ झ. अ. ट. भीमविक्रमाः. ६ ख. ड. छ.
 झ. अ. ट. मुष्टिभिर्भिन्नमस्तकाः. ७ अयंश्लोकः क. ख. पौठयोर्दृश्यते.

तथैवाप्यपरे तेषां कपीनामसिभिः शितैः ॥ हरिवीरान्निजघ्नुश्च घोररूपा निशाचराः ॥ ६५ ॥
 घ्नन्तमन्यं जघानान्यः पातयन्तमपातयत् ॥ गर्हमाणं जगर्हेऽन्यो दशन्तमपरोऽदशत् ॥ ६६ ॥
 देहीत्यन्यो ददात्यन्यो ददामीत्यपरः पुनः ॥ किं क्लेशयसि तिष्ठेति तत्रान्योन्यं बभाषिरे ॥ ६७ ॥
 विप्रलम्बितवस्त्रं च विमुक्तकवचायुधम् ॥ समुद्यतमहाप्रासं यष्टिशूलासिसंकुलम् ॥
 प्रावर्तत महारौद्रं युद्धं वानररक्षसाम् ॥ ६८ ॥
 वानरान्दश सप्तेति राक्षसा जघुराहवे ॥ राक्षसान्दश सप्तेति वानराश्चाभ्यपातयन् ॥ ६९ ॥
 विस्रस्तकेशवसनं विध्वस्तकवचध्वजम् ॥ बलं राक्षसमालम्ब्य वानराः पर्यवारयन् ॥ ७० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चसप्ततितमः सर्गः ॥ ७५ ॥

षट्सप्ततितमः सर्गः ॥ ७६ ॥

अङ्गदेन कंपनप्रजङ्गयोर्वधः ॥ १ ॥ मैन्दद्विविदाभ्यां यूपक्षशोणिताक्षयोर्वधः ॥ २ ॥ सुग्रीवेणकुम्भवधः ॥ ३ ॥

प्रवृत्ते संकुले तैस्त्रिन्धोरे वीरजनक्षये ॥ अङ्गदः कम्पनं वीरमाससाद रणोत्सुकः ॥ १ ॥
 आहूय सोङ्गदं कोपात्ताडयामास वेगितः ॥ गदया कम्पनः पूर्वं स चचाल भृशाहतः ॥ २ ॥
 स संज्ञां प्राप्य तेजस्वी चिक्षेप शिखरं गिरेः ॥ अर्दितश्च प्रहारेण कम्पनः पतितो भुवि ॥ ३ ॥
 ततस्तु कम्पनं दृष्ट्वा शोणिताक्षो हतं रणे ॥ रथेनाभ्यपतत्क्षिप्रं तत्राङ्गदमभीतवत् ॥ ४ ॥
 सोङ्गदं निशितैर्बाणैस्तदा विव्याध वेगितः ॥ शरीरदारणैस्तीक्ष्णैः कालाग्निसमविग्रहैः ॥ ५ ॥
 क्षुरक्षुरग्रैर्नाराचैर्वत्सदन्तैः शिलीमुखैः ॥ कर्णिशल्यविपाठैश्च बहुभिर्निशितैः शरैः ॥ ६ ॥
 अङ्गदः प्रतिविद्धाङ्गो वालिपुत्रः प्रतापवान् ॥ धनुरग्रं रथं बाणान्ममर्द तरसा बली ॥ ७ ॥

मध्ये हरिवीरान् वीरहरीन् । निजघ्नुः ॥ ६५-६६ ॥
 देहीति । अन्यो वीरः प्रहरणमत्र देहीति बभाषे ।
 अन्यो ददातीति बभाषे । अपरः पुनः ददामीति
 बभाषे । आत्मानं आयासेन किं क्लेशयसि तिष्ठेत्यन्यो
 बभाषे । तत्रैवमन्योन्यं बभाषिरे ॥ ६७ ॥ विप्रल-
 म्बितवस्त्रमित्यादि सर्वं क्रियाविशेषणं ॥ ६८ ॥
 वानरान् दश सप्तेति । राक्षसाः दश सप्तेत्यनेन प्रका-
 रेण वानरान् जघ्नुः । वानराश्च दश सप्तेत्यनेन
 प्रकारेण राक्षसान्भ्यपातयन्निति संबन्धः ॥ ६९ ॥
 आलम्ब्य वेगेन धावमानं प्रतिष्ठभ्य । ततः परितो-
 ऽवारयन् ॥ ७० ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने पञ्चसप्ततितमः सर्गः ॥ ७५ ॥

अथ कुम्भवधः षट्सप्ततितमे—प्रवृत्त इत्यादि ॥
 संकुले निरन्तरे ॥ १ ॥ आहूय स्पर्धयित्वा । “ह्वेन्
 स्पर्धायां शब्दे च” इति धातोर्ल्यप् । वेगितः संजा-
 तवेगः । तारकादित्वादितच् । सः अङ्गदः ॥ २ ॥
 चिक्षेप कम्पनोरसीति शेषः ॥ ३ ॥ कम्पनं हतमि-
 त्यन्वयः । तत्र कम्पनयुद्धस्थाने । अभीतवत् । अभी-
 तमिति क्रियाविशेषणं ॥ ४ ॥ कालाग्निसमविग्रहैः
 कालाग्नितुल्याकारैरित्यर्थः ॥ ५ ॥ क्षुरेत्यादि । क्षुरः
 नापितशस्त्राकारमुखः । क्षुरग्रः अर्धचन्द्राकृतिः ।
 नाराचः शल्यकः । वत्सदन्तैः वत्सदन्ताकारमुखैः ।
 शिलीमुखैः कङ्कपत्राकारमुखैः । उभयपार्श्वकृतकर्णः
 कर्णी । अर्धनाराचः शल्यः । विपाठः करवीरपत्राग्र-

ति० अभीतवत् अभीताहं ॥ ४ ॥

[पा०] १ झ. विप्रलम्बितवस्त्रं च. २ क. घ. ङ. छ. झ. अ. ट. मुष्टिशूलासिकुन्तलं. ३ झ. विप्रलम्बितवस्त्रं च. ४ ख.
 ज. युद्धतस्मिन्वीर. ५ ख. रथेनाभ्यव्रवत्. ६ क. ग.—अ. धनुरग्रं.

शोणिताक्षस्ततः क्षिप्रमसिचर्म समाददे ॥ उत्पपात दिवं क्रुद्धो वेगवानविचारयन् ॥ ८ ॥
 तं क्षिप्रतरमापुत्य परामृश्याद्गदो बली ॥ करेण तस्य तं खड्गं समाच्छिद्य ननाद च ॥ ९ ॥
 तस्यांसफलके खड्गं निजघान ततोऽङ्गदः ॥ यज्ञोपवीतवच्चैनं चिच्छेद कपिकुञ्जरः ॥ १० ॥
 तं प्रगृह्य महाखड्गं विनद्य च पुनः पुनः ॥ वालिपुत्रोऽभिदुद्राव रणशीर्षेऽपरानरीन् ॥ ११ ॥
 आयसीं तु गदां वीरः प्रगृह्य कनकाङ्गदः ॥ शोणिताक्षः सैमाविध्य तमेवानु पपात ह ॥ १२ ॥
 प्रजङ्घसहितो वीरो यूपाक्षस्तु ततो बली ॥ रथेनाभिययौ क्रुद्धो वालिपुत्रं महाबलम् ॥ १३ ॥
 [प्रजङ्घस्तु महावीरो यूपाक्षसहितो बली ॥ गदयाऽभिययौ क्रुद्धो वालिपुत्रं महाबलम्] ॥ १४ ॥
 तयोर्मध्ये कपिश्रेष्ठः शोणिताक्षप्रजङ्घयोः ॥ विशाखयोर्मध्यगतः पूर्णचन्द्र ईवामवत् ॥ १५ ॥
 अङ्गदं परिरक्षन्तौ मैन्दो द्विविद एव च ॥ तस्य तस्थतुरभ्याशे परस्परदिदृक्षया ॥ १६ ॥
 अभिपेतुर्महाकायाः प्रतियत्ता महाबलाः ॥ राक्षसा वानरात्रोषादसिचर्मगदाधराः ॥ १७ ॥
 त्रयाणां वानरेन्द्राणां त्रिभी राक्षसपुङ्गवैः ॥ संसक्तानां महद्युद्धमभवद्रोमहर्षणम् ॥ १८ ॥
 ते तु वृक्षान्समादाय संप्रचिक्षिपुराहवे ॥ खड्गेन प्रतिचिच्छेद तान्प्रजङ्घो महाबलः ॥ १९ ॥
 रथानश्चान्द्रुमैः शैलेस्ते प्रचिक्षिपुराहवे ॥ शरौघैः प्रतिचिच्छेद तान्यूपाक्षो निशाचरः ॥ २० ॥
 सृष्टान्द्विविदमैन्दाभ्यां द्रुमानुत्पात्य वीर्यवान् ॥ बभञ्ज गदया मध्ये शोणिताक्षः प्रतापवान् ॥ २१ ॥
 उद्यम्य विपुलं खड्गं परमर्मनिकुन्तनम् ॥ प्रजङ्घो वालिपुत्राय अभिदुद्राव वेगितः ॥ २२ ॥
 तमभ्याशगतं दृष्ट्वा वानरेन्द्रो महाबलः ॥ आजधानाश्चकर्णेन द्रुमेणातिबलस्तदा ॥ २३ ॥
 बाहुं चास्य सनिखिंशमाजघान स मुष्टिना ॥ वालिपुत्रस्य घातेन स पपात क्षितावसिः ॥ २४ ॥
 तं दृष्ट्वा पतितं भूमौ खड्गमुत्पलसन्निभम् ॥ मुष्टिं संवर्तयामास वज्रकल्पं महाबलः ॥ २५ ॥
 ललाटे स महावीर्यमङ्गदं वानरर्षभम् ॥ आजघान महातेजाः स मुहूर्तं चचाल ह ॥ २६ ॥
 स संज्ञां प्राप्य तेजस्वी वालिपुत्रः प्रतापवान् ॥ प्रजङ्घस्य शिरः कायात्खड्गेनापातयत्क्षितौ ॥ २७ ॥
 स यूपाक्षोऽश्रुपूर्णाक्षः पितृव्ये निहते रणे ॥ अवरुह्य रथात्क्षिप्रं क्षीणेषुः खड्गमाददे ॥ २८ ॥

सदृशः ॥ ६—७ ॥ असिश्चर्म चेत्यसिचर्म । एकव-
 द्भावः । उत्पपात । रथादिति शेषः ॥ ८ ॥ परामृश्य
 प्रगृह्य ॥ ९ ॥ चिच्छेद । छिन्नस्तु न मृतः ॥ १० ॥
 अपरान् प्रजङ्घादीन् ॥ ११ ॥ तमेव अङ्गदमेव
 ॥ १२—१४ ॥ तयोरिति । यूपाक्षस्य दूरस्थत्वाद-
 नुक्तिः ॥ १५ ॥ परिरक्षन्तौ । मातुलत्वादिति भावः ।
 परस्परदिदृक्षया । स्वानुरूपप्रतिभटाराक्षसजिज्ञासये-

त्यर्थः ॥ १६ ॥ प्रतियत्ताः प्रतियत्नवन्तः । गुणा-
 धानं प्रतियत्नः । आरोपितवीर्या इत्यर्थः ॥ १७—
 १९ ॥ रथानश्चान् । प्रतीति शेषः ॥ २० ॥
 उत्पात्य सृष्टानित्यन्वयः ॥ २१ ॥ वालिपुत्राय वालि-
 पुत्रं हन्तुं । “क्रियार्थोपपदस्य च कर्मणि स्थानिनः”
 इति चतुर्थी ॥ २२ ॥ वानरेन्द्रः अङ्गदः ॥ २३ ॥
 सनिखिंशं सखड्गं ॥ २४ ॥ उत्पलसन्निभं । नीलो-

[पा०] १ ड. झ. ट. तदाक्रुद्धो. क. ग. छ. ज. दिवंक्षिप्रं. घ. ततःक्षिप्रं. २ झ. रणशीर्ष. ३ आयसीतुगदांवीरः,
 प्रजङ्घसहितोवीरो, इत्यनयोःश्लोकयोःपौर्वापर्यं ड. च. छ. झ. न. ट. पाठेषुदृश्यते. ४ क. घ. ड. ज.—ट. समाश्रयस्य.
 ५ अयंश्लोकः झ. पाठेदृश्यते. ६ ड. ज. झ. ट. इवावभौ. ७ क. ग. परस्परजिगीषया. ख. घ. परस्परजिघृक्षया. ८ क. घ.
 वानरेन्द्रांस्तानसि. ९ ग. ड. च. झ. न. ट. बाणगदाधराः. १० ड. झ. ट. रथान्सर्वान्द्रुमान्शैलांस्ते. ११ ख.—च. झ. ट.
 महाबलः. १२ ख. घ. ड. च. झ. न. ट. मर्मविदारणं. क. ग. ज. मर्मविकर्तनं. १३ क.—ट. खड्गमुसलसंनिभं. १४ ख.
 कोपाहारयामासवीर्यवान्. च. छ. न. कायाहारयामासवीर्यवान्. ग. घ. कायात्पातयामासवीर्यवान्. ड. झ. ट. कायात्पातयामा-
 समुष्टिना. क. कायात्ताम्रमश्रुजहारह.

तमापतन्तं संप्रेक्ष्य यूपाक्षं द्विविदस्त्वरन् ॥ आजघानोरसि क्रुद्धो जग्राह च बलाद्वली ॥ २९ ॥
 गृहीतं भ्रातरं दृष्ट्वा शोणिताक्षो महाबलः ॥ आजघान गदाग्रेण वक्षसि द्विविदं ततः ॥ ३० ॥
 स गदाभिहतस्तेन चचाल च महाबलः ॥ उद्यतां च पुनस्तस्य जहार द्विविदो गदाम् ॥
 [तैया च गदया क्षिप्रं तयोरुरसि ताडयत्] ॥ ३१ ॥
 एतस्मिन्नन्तरे वीरो मैन्दो वानरयूथपः ॥ यूपाक्षं ताडयामास तलेनोरसि वीर्यवान् ॥ ३२ ॥
 [एतस्मिन्नन्तरे मैन्दो द्विविदाभ्याशमागमत् ॥] तौ शोणिताक्षयूपाक्षौ प्लवङ्गाभ्यां तरस्त्रिनौ ॥
 चक्रतुः समरे तीव्रमाकर्षोत्पाटनं भृशम् ॥ ३३ ॥
 द्विविदः शोणिताक्षं तु विददार नखैर्घुस्त्रे ॥ निष्पिपेप च वेगेन क्षितावाविध्य वीर्यवान् ॥ ३४ ॥
 यूपाक्षमपि संक्रुद्धो मैन्दो वानरयूथपः ॥ पीडयामास बाहुभ्यां स पपात हतः क्षितौ ॥ ३५ ॥
 हतप्रवीरा व्यथिता राक्षसेन्द्रचमूस्तदा ॥ जगामाभिमुखी सा तु कुम्भकर्णसुतो यतः ॥ ३६ ॥
 आपेतन्तीं च वेगेन कुम्भस्तां सान्त्वयच्चमूम् ॥ ३७ ॥
 अथोत्कृष्टं महावीर्यैर्लब्धलक्षैः प्लवङ्गमैः ॥ निपातितमहावीरां दृष्ट्वा रक्षश्चमूं ततः ॥
 कुम्भः प्रचक्रे तेजस्वी रणे कर्म सुदुष्करम् ॥ ३८ ॥
 स धनुर्धन्विनां श्रेष्ठः प्रगृह्य सुसमाहितः ॥ मुमोचाशीविषप्रख्याञ्जशरान्देहविदारणान् ॥ ३९ ॥
 तस्य तच्छुश्रुभे भूयः सशरं धनुरुत्तमम् ॥ विद्युदैरावतार्चिष्मद्वितीयेन्द्रधनुर्यथा ॥ ४० ॥
 आकर्णाकृष्टमुक्तेन जघान द्विविदं तदा ॥ तेन हाटकपुङ्खेन पत्रिणा पत्रवाससा ॥ ४१ ॥
 सहसाऽभिहतस्तेन विप्रमुक्तपदः स्फुरन् ॥ निपपाताद्रिकूटाभो विह्वलः प्लवगोत्तमः ॥ ४२ ॥
 मैन्दस्तु भ्रातरं दृष्ट्वा भग्नं तत्र महाहवे ॥ अभिदुद्राव वेगेन प्रगृह्य महतीं शिलाम् ॥ ४३ ॥
 तां शिलां तु प्रचिक्षेप राक्षसाय महाबलः ॥ बिभेद तां शिलां कुम्भः प्रसन्नैः पञ्चभिः शरैः ॥ ४४ ॥
 सन्धाय चान्यं सुमुखं शरमाशीविषोपमम् ॥ आजघान महातेजा वक्षसि द्विविदाग्रजम् ॥ ४५ ॥
 स तु तेन प्रहारेण मैन्दो वानरयूथपः ॥ मर्मण्यभिहतस्तेन पपात भुवि मूर्छितः ॥ ४६ ॥
 अङ्गदो मातुलौ दृष्ट्वा पतितौ तु महाबलौ ॥ अभिदुद्राव वेगेन कुम्भमुद्यतकार्मुकम् ॥ ४७ ॥

त्पलसमानकान्तिमित्यर्थः । महाबलः प्रजङ्घः ॥ २५—
 ३२ ॥ प्लवङ्गाभ्यां मैन्दद्विविदाभ्यां । आकर्षोत्पा-
 टनं आकर्षणताडने । अन्योन्यमिति शेषः ॥ ३३—
 ३६ ॥ आपतन्तीमित्यर्थः ॥ सान्त्वयत् असान्त्व-
 यत् ॥ ३७ ॥ अथेत्यादिसार्धश्लोक एकान्वयः ॥
 लब्धलक्षैः अप्रतिद्विन्द्विभिः ॥ ३८—३९ ॥ विद्युदैरा-
 वताभ्यां अर्चिष्मत् । ज्यास्थानीया विद्युत् । बाण-

स्थानीयमैरावतं । ऐरावतं नाम दीर्घेन्द्रधनुः ।
 “ इन्द्रायुधं शक्रधनुस्तदीर्घमृजुरोहितं । ऐरावतं च ”
 इति वैजयन्ती । एवंभूतं द्वितीयमिन्द्रधनुरिव स्थितं ।
 ऐरावतादिसंयोग उत्पातकाले भवति । अभूतोप-
 मावा ॥ ४० ॥ हाटकं स्वर्णं । पत्रिणा बाणेन । पत्र-
 वाससा वासःस्थानीयकङ्कपत्रेण ॥ ४१ ॥ विप्रमुक्त-
 पदः शिथिलपदविन्यासः । स्फुरन् चलन् । विह्वलः

ती० उत्कृष्टरक्षः कुम्भः । महावीर्यैः तेजस्त्रिभिः । लब्धलक्षैरप्रतिद्विन्द्वैः । प्लवङ्गमैर्निपातितमहावीरांचमूंदृष्ट्वा रणेदुष्करं कर्मचक्रइति
 संबन्धः ॥ ३८ ॥ ति० तस्य कुम्भस्य । तत्सशरं धनुः विद्युदैरावतसंबन्धतोर्चिष्मत् भासमानं द्वितीयेन्द्रधनुर्यथा परमिन्द्रधनुरिव
 भूयःशुश्रुभे । विद्युच्छरस्थानीया । ऐरावतोऽभ्रमातङ्गः । तस्येन्द्रधनुषासंबन्धात् ॥ ४० ॥

[पा०] १ ग. जग्राहबलवान्बली. २ इदमर्थं क. ख. च. छ. पाठेषु दृश्यते. ३ अयं श्लोकः ड. झ. ट. पाठेषु दृश्यते.
 ४ इदमर्थं ड. झ. ट. पाठेषु दृश्यते. ५ ख. विद्वतात्राक्षसान्द्राङ्गुम्भः. ६ ग. ड. झ. ट. मथितौतु. ख. छ. ज. व्यथितौ-
 तुमहाहवे.

तमापतन्तं विव्याध कुम्भः पञ्चभिरायसैः ॥ त्रिभिश्चान्यैः शितैर्बाणैर्मार्तङ्गमिव तोमरैः ॥ ४८ ॥
 सोद्गदं विविधैर्बाणैः कुम्भो विव्याध वीर्यवान् ॥ अकुण्ठधारैर्निशितैस्तीक्ष्णैः कनकभूषणैः ॥ ४९ ॥
 अद्भुतः प्रतिविद्धाङ्गो वालिपुत्रो न कम्पते ॥ शिलापादपवर्षाणि तस्य मूर्ध्नि वर्ष वर्ष ॥ ५० ॥
 स प्रचिच्छेद तान्सर्वान्विभेद च पुनः शिलाः ॥ कुम्भकर्णात्मजः श्रीमान्वालिपुत्रसमीरितान् ॥ ५१ ॥
 आपतन्तं च संप्रेक्ष्य कुम्भो वानरयूथपम् ॥ भ्रुवोर्विव्याध बाणाभ्यामुल्काभ्यामिव कुञ्जरम् ॥
 तस्य सुस्राव रुधिरं पिहिते चास्य लोचने ॥ ५२ ॥
 अद्भुतः पाणिना नेत्रे पिधाय रुधिरोक्षिते ॥ सालमासन्नमेकेन परिजग्राह पाणिना ॥ ५३ ॥
 संपीड्य चोरसि स्कन्धं करेणाभिनिवेश्य च ॥ किञ्चिदभ्यवनम्यैनमुन्मैमाथ यथा गजः ॥ ५४ ॥
 तमिन्द्रकेतुप्रतिमं वृक्षं मन्दरसन्निभम् ॥ समुत्सृजन्तं वेगेन पश्यतां सर्वरक्षसाम् ॥
 स विभेद शितैर्बाणैः सप्तभिः कायभेदनैः ॥ ५५ ॥
 अद्भुतो विव्यथेऽभीक्ष्णं ससाद च मुमोह च ॥ ५६ ॥
 अद्भुतं व्यथितं दृष्ट्वा सीदन्तमिव सागरे ॥ दुरासदं हरिश्रेष्ठं रामायान्ये न्यवेदयन् ॥ ५७ ॥
 रामस्तु व्यथितं श्रुत्वा वालिपुत्रं रणाजिरे ॥ व्यादिदेश हरिश्रेष्ठाञ्जाम्बवत्प्रमुखांस्ततः ॥ ५८ ॥
 ते तु वानरशार्दूलाः श्रुत्वा रामस्य शासनम् ॥ अभिपेतुः सुसंकुद्धाः कुम्भमुद्यतकार्मुकम् ॥ ५९ ॥
 ततो द्रुमशिलाहस्ताः कोपसंरक्तलोचनाः ॥ रिरक्षिषन्तोऽभ्यपतन्नद्भुतं वानरर्षभाः ॥ ६० ॥
 जाम्बवांश्च सुषेणश्च वेगदर्शी च वानरः ॥ कुम्भकर्णात्मजं वीरं क्रुद्धाः समभिदुद्रुवुः ॥ ६१ ॥
 समीक्ष्यापततस्तांस्तु वानरेन्द्रान्महाबलान् ॥ आववार शरौघेण नगेनेव जलाशयम् ॥ ६२ ॥
 तस्य बाणपथं प्राप्य न शेकुरतिवर्तितुम् ॥ वानरेन्द्रा महात्मानो वेलामिव महोदधिः ॥ ६३ ॥
 तांस्तु दृष्ट्वा हरिगणाञ्चरवृष्टिभिरर्दितान् ॥ अद्भुतं पृष्ठतः कृत्वा भ्रातृजं पुत्रगेश्वरः ॥ ६४ ॥
 अभिदुद्राव वेगेन सुग्रीवः कुम्भमाहवे ॥ शैलसानुचरं नागं वेगवानिव केसरी ॥ ६५ ॥
 उत्पात्य च महाशैलानश्चकर्णान्धवान्वहून् ॥ अन्यांश्च विविधान्बृक्षांश्चिक्षेप च महाबलः ॥ ६६ ॥
 तां छादयन्तीमाकाशं वृक्षवृष्टिं दुरासदाम् ॥ कुम्भकर्णात्मजः शीघ्रं चिच्छेद निशितैः शरैः ॥ ६७ ॥

विवशः सन् ॥ ४२-४७ ॥ तोमरैः अङ्कुशैः ॥ ४८ ॥
 अकुण्ठधारैः अभिप्रायैः । निशितैः उत्कृष्टैः ।
 तीक्ष्णैः अयोमयैः । “ तीक्ष्णं गरे मृधे लोहे ” इति
 रत्नमाला ॥ ४९ ॥ न कम्पते नाकम्पत ॥ ५० ॥
 तान् वृक्षान् प्रचिच्छेद शिलाः विभेदेत्यन्वयः
 ॥ ५१-५३ ॥ संपीड्येति । एकहस्तस्य नेत्रपिधा-
 नव्यापृतत्वादेकहस्तेनोत्पाटनासम्भवादुरासि संपीड्ये-
 त्युक्तं । अभिनिवेश्य । अभिगृह्येत्यर्थः ॥ ५४-५९ ॥

रिरक्षिषन्तः रक्षितुमिच्छन्तः ॥ ६०-६१ ॥ जला-
 शयं जलप्रवाहं । नगेनेव वृक्षेणेव । वृक्षौघपरोयं
 शब्दः ॥ ६२ ॥ अतिवर्तितुं अतिक्रम्याभिमुख्येन
 गन्तुं ॥ ६३ ॥ तांस्त्रित्यादिश्लोकद्वयमेकान्वयं ॥
 अद्भुतं पृष्ठतः कृत्वा । अन्यथा हन्यादिति भावः ।
 शैलसानुचरं शैलसानुचरत्वेनातिबलं । “ गिरिचर
 इव नागः प्राणसारं विभर्ति ” इति कालिदासोक्तेः

ति० भ्रातृजं भ्रातृपुत्रं । पुत्रगेश्वरः सुग्रीवः । एतदन्तमष्टमीरात्रौयुद्धं । अतःपरंनवमीदिनयुद्धं ॥ ६४ ॥

[पा०] १ ख. आकर्णमुक्तैर्निशितैः. क. च. छ. न. ट. अकुण्ठधारैर्विशिखैस्तीक्ष्णैः. २ ड. झ. ट. मुन्ममाथमहारणे.
 ३ घ. विव्यथेतीक्ष्णपपातस. ड. झ. ट. विव्यथेऽभीक्ष्णसपपात. ४ ड. झ. ट. हरिश्रेष्ठाराधवाय. ५ ग. घ. छ. ज. दृष्ट्वा.
 ६ क. ख. ग. राक्षसेन्द्रोमहाबलान्. च. न. राक्षसेन्द्रोमहाबलः. ७ क. वेलयेवजलाशयं. ८ क. ग. घ. बाणरयं. ९ झ.
 शेकुरपिवीक्षितुं. १० ड. झ. अभिदुद्रावसुग्रीवः. कुम्भकर्णात्मजंरणे. च. छ. न. ट. अभिदुद्राववेगेनकुम्भकर्णात्मजंरणे. ११ क.
 महावेगःसोश्चकर्णान्.

अभिलक्षेण तीव्रेण कुम्भेन निशितैः शरैः ॥ आचितास्ते द्रुमा रेजुर्यथा घोराः शतघ्नयः ॥ ६८ ॥
 द्रुमवर्षे तु तच्छिन्नं दृष्ट्वा कुम्भेन वीर्यवान् ॥ वानराधिपतिः श्रीमान्महासत्त्वो न विव्यथे ॥ ६९ ॥
 निर्भिद्यमानः सहसा सहमानश्च ताञ्शरान् ॥ कुम्भस्य धनुराक्षिप्य बभञ्जेन्द्रधनुष्प्रभम् ॥ ७० ॥
 अवपुत्य ततः शीघ्रं कृत्वा कर्म सुदुष्करम् ॥ अब्रवीत्कुपितः कुम्भं भग्नशङ्गमिव द्विपम् ॥ ७१ ॥
 निकुम्भाग्रज वीर्यं ते बाणवेगवद्भुतम् ॥ सन्नतिश्च प्रभावश्च तव वा रावणस्य वा ॥ ७२ ॥
 प्रह्लादबलिवृत्रघ्नकुबेरवरूपम ॥ एकस्त्वमनुजातोसि पितरं बलवृत्ततः ॥ ७३ ॥
 त्वामेवैकं महाबाहुं चापहस्तमरिंदमम् ॥ त्रिदशा नातिवर्तन्ते जितेन्द्रियमिवाधयः ॥ ७४ ॥
 विक्रमस्व मेहाबुद्धे कर्माणि मम पश्यतः ॥ ७५ ॥
 वरदानात्पितृव्यस्ते सहते देवदानवान् ॥ कुम्भकर्णस्तु वीर्येण सहते च सुरासुरान् ॥ ७६ ॥
 धनुषीन्द्रजितस्तुल्यः प्रतापे रावणस्य च ॥ त्वमद्य रक्षसां लोके श्रेष्ठोसि बलवीर्यतः ॥ ७७ ॥
 महाविमर्दं समरे मया सह तवाद्भुतम् ॥ अद्य भूतानि पश्यन्तु शक्रशम्बरयोरिव ॥ ७८ ॥
 कृतमप्रतिमं कर्म दर्शितं चास्त्रकौशलम् ॥ पातिता हरिवीराश्च त्वया वै भीमविक्रमाः ॥ ७९ ॥
 उपालम्भमयाच्चापि नासि वीर मया हतः ॥ कृतकर्मा परिश्रान्तो विश्रान्तः पश्य मे बलम् ॥ ८० ॥
 तेन सुग्रीववाक्येन सावमानेन मानितः ॥ अग्रेराज्याहुतस्येव तेजस्तस्याभ्यवर्धत ॥
 ततः कुम्भस्तु सुग्रीवं बाहुभ्यां जगृहे तदा ॥ ८१ ॥
 गजाविवाहितमदौ निश्चसन्तौ मुहुर्मुहुः ॥ अन्योन्यगात्रप्रथितौ कर्षन्तावितरेतरम् ॥
 सधूमां मुखतो ज्वालां विसृजन्तौ परिश्रमात् ॥ ८२ ॥
 तयोः पादाभिघाताच्च निमग्ना चाभवन्मही ॥ व्याघूर्णिततरङ्गश्च चुक्षुमे वरुणालयः ॥ ८३ ॥

॥ ६४—६७ ॥ अभिलक्षेण अभिगतलक्षणेन । आचिताः सर्वतो नीरन्ध्रतया व्याप्ताः । शतघ्नयः शतघ्नयः । शङ्कुचिता आयुधविशेषाः ॥ ६८—७१ ॥ निकुम्भाग्रजेति । वीर्यस्य बाणवेगवत्त्वं तद्वेतुत्वात् । सन्नतिः राक्षसेषु विनयः राक्षसप्रावण्यं वा । कम्पनप्रजङ्घयूपाक्षशोणिताक्षमारकाणामङ्गदमैन्दद्विविदानां निराकरणाद्राक्षसप्रावण्योक्तिः । तव वा रावणस्य वा । रावणतुल्या तव सन्नतिरित्यर्थः ॥ ७२ ॥ पितरमनुजातोसि पित्रा सदृशोसीत्यर्थः । बलवृत्ततः बलव्यापारेण ॥ ७३ ॥ नातिवर्तन्ते न धर्षयन्तीत्यर्थः ॥ ७४ ॥ विक्रमस्वेत्यर्थः ॥ कर्माणि युद्धकर्माणि प्रति । विक्रमस्व पराक्रमं कुरु । युद्धकर्मसिद्ध्यर्थं परा-

क्रमं कुर्वित्यर्थः ॥ ७५ ॥ पितृव्यः रावणः । वरदानात् देवदानवान् सहते । कुम्भकर्णस्तु वीर्येण शारीरबलेन । सुरासुरान् सहते । रोद्धुं शक्नोतीत्यर्थः । त्वं तु ताभ्यामुभाभ्यां तान् सहस इति भावः ॥ ७६—७७ ॥ महाविमर्दं महाप्रहारं ॥ ७८—७९ ॥ उपालम्भमयात् बहुभिः सह युद्धेन श्रान्तो हत इत्यपवादमयात् ॥ ८० ॥ सावमानेन मानितः । बहुमानेन व्याजेनावमानित इत्यर्थः । तस्य तथावमानितस्य कुम्भस्य ॥ ८१ ॥ गजावित्यादिसार्धश्लोक एकान्वयः ॥ आहितमदौ आहितमदचेष्टौ । अन्योन्यगात्रप्रथितौ अन्योन्यसंश्लिष्टगात्रौ । परिश्रमात् युद्धजनितश्रमात् । मुखतः सधूमां ज्वालां विसृ-

ति० संनतिः स्वजनप्रावण्यं ॥ ७२ ॥ स० पित्रपेक्षयाकीर्तिरधिकेतिवक्तुं पितामहपौत्रयोः प्रह्लादबल्योर्ग्रहणं । वैरिसंहारेवृत्रघ्नोपमा । धनिकत्वाप्रश्रव्यत्वयोः कुबेरवरूपमतेतिज्ञेयम् ॥ ७३ ॥ स० उपालम्भमयात् बहुभिर्युध्वाश्रान्तमेकलमवधीदश्रान्तइत्यपवादमयात् ॥ ८० ॥ स० सावमानेन अन्तरवमानगर्भेण बहिःस्तुतिरूपेणवाक्येनमानितः ॥ ८१ ॥

[पा०] १ ड. च. छ. म. ट. आदितास्ते. २ ड. झ. सविध्यमानः. ३ ड. च. छ. झ. म. ट. बलवृत्तरं. क. बलवीर्यतः. ४ क. ख. ग. ड.—ट. शूलहस्तं. ५ क. ग. म. महायुद्धे. ६ ड. झ. ट. पश्यच. ७ ड. संहत्यमया. ८ ख.—च. झ. म. ट. लयैते. ९ ड. छ. झ. म. राज्यहुतस्येव. १० झ. धर्षन्तावितरे.

ततः कुम्भं समुत्क्षिप्य सुग्रीवो लवणाम्भसि ॥ पातयामास वेगेन दर्शयन्नुदधेस्तलम् ॥ ८४ ॥
 ततः कुम्भनिपातेन जलराशिः समुत्थितः ॥ विन्ध्यमन्दरसंकाशो विससर्प समन्ततः ॥ ८५ ॥
 ततः कुम्भः समुत्पत्य सुग्रीवमभिपत्य च ॥ आजघानोरसि क्रुद्धो वज्रवेगेन मुष्टिना ॥ ८६ ॥
 तस्य चर्म च पुरस्फोट बहु सुस्त्राव शोणितम् ॥ स च मुष्टिर्महावेगः प्रतिजघ्नेऽस्थिमण्डले ॥ ८७ ॥
 तदा वेगेन तत्रासीत्तेजः प्रज्वलितं मुहुः ॥ वज्रनिष्पेषसञ्जाता ज्वाला मेरौ यथा गिरौ ॥
 [मुष्टिना तेन संजज्ञे ज्वाला विद्युदिवोत्थिता ॥ ८८ ॥
 स तत्राभिहतस्तेन सुग्रीवो वानरर्षभः ॥ मुष्टिं संवर्तयामास वज्रकल्पं महाबलः ॥ ८९ ॥
 अर्चिः सहस्रविकचं रविमण्डलसप्रभम् ॥ स मुष्टिं पातयामास कुम्भस्योरसि वीर्यवान् ॥ ९० ॥
 स तु तेन प्रहारेण विह्वलो भृशताडितः ॥ निपपात तदा कुम्भो गतार्चिरिव पावकः ॥ ९१ ॥
 मुष्टिनाऽभिहतस्तेन निपपाताशु राक्षसः ॥ लोहिताङ्ग इवाकाशादीप्तरश्मिर्यदृच्छया ॥ ९२ ॥
 कुम्भस्य पततो रूपं भग्नस्योरसि मुष्टिना ॥ बभौ रुद्राभिपन्नस्य यथा रूपं गवां पतेः ॥ ९३ ॥
 तस्मिन्हते भीमपराक्रमेण पुवङ्गमानामृपभेण युद्धे ॥
 मही सशैला सवना चचाल भयं च रक्षांस्यधिकं विवेश ॥ ९४ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे षट्सप्ततितमः सर्गः ॥ ७६ ॥

सप्तसप्ततितमः सर्गः ॥ ७७ ॥

हनुमता निकुम्भहननम् ॥ १ ॥

निकुम्भो भ्रातरं दृष्ट्वा सुग्रीवेण निपातितम् ॥ प्रदहन्निव कोपेन वानरेन्द्रमवैक्षत ॥ १ ॥
 ततः स्रग्दामसन्नद्धं दत्तपञ्चाङ्गुलं शुभम् ॥ आददे परिधं वीरो नगेन्द्रशिखरोपमम् ॥ २ ॥

जन्तौ । बभूवतुरिति शेषः ॥ ८२—८३ ॥ दर्शय-
 न्नुदधेस्तलं । कुम्भो यथा उदधितलं पश्येत्तथा
 वेगेन पातयामासेत्यर्थः ॥ ८४ ॥ विससर्प अभ्यव-
 र्धत ॥ ८५—८६ ॥ पुरस्फोट विभिन्नं । सः मुष्टिः ।
 सुग्रीवस्यास्थिमण्डले । प्रतिजघ्ने प्रतिहतः । मोघो
 बभूवेत्यर्थः । स च मुष्टिर्महावेग इति पाठः ॥ ८७ ॥
 वेगेन कुम्भवेगेन । तत्र सुग्रीववक्षसि । तेजः संघ-
 ट्टजं । प्रज्वलितमासीत् । वज्रनिष्पेषसञ्जाता इन्द्रेण
 पक्षच्छेदकाले वज्रसंघट्टजन्येत्यर्थः ॥ ८८ ॥ संवर्त-

यामास चकारेत्यर्थः ॥ ८९ ॥ अर्चिःसहस्रविकचं
 अर्चिःसहस्रावृतमित्यर्थः । अतएव रविमण्डलसप्रभं
 ॥ ९०—९२ ॥ गवां पतेः सूर्यस्य ॥ ९३—९४ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने षट्सप्ततितमः
 सर्गः ॥ ७६ ॥

अथ निकुम्भवधः सप्तसप्ततितमे—निकुम्भ
 इत्यादि ॥ १ ॥ तत इत्यादिश्लोकद्वयमेकान्वयं ॥

रामानु० शतयोजनविस्तीर्णत्रिकूटशिखरमध्येयुध्यन्सुग्रीवः कुम्भंलङ्घ्यपतलेलवणांभसिपातयामासेत्यभिधानात्सुग्रीवस्यापरिमे-
 यबलवत्ताद्योक्तते ॥ ८४ ॥ स० समुत्थितः ऊर्ध्वमुत्थितः । विन्ध्यमन्दरसंकाशः तत्सदृशतरङ्गवान् । समन्ततोविससर्प ॥
 'विन्ध्यमन्दरसंकाशःकुम्भः ततो जलात्समुत्पत्येत्यन्वयइतिनागोजिमृग्याख्यात्वर्थोप्रतिपत्त्या ॥ ८५ ॥ स० रुद्राभिपन्नस्य
 खवरतःसूर्यमनुविमानेनगच्छतोपुरस्ययाने तेनासहमानेनपातितेसतिसतीपतिसंपातयामासेतिपौराणिक्याकथयारुद्राभिपन्नताज्ञेया
 ॥ ९३ ॥ इतिषट्सप्ततितमः सर्गः ॥ ७६ ॥

[पा०] १ घ. ड. ज.—ट. संजज्ञेचापिशोणितं. क. ख. ग. च. संजज्ञेचास्य. २ ग.—च. झ. ञ. ट. तस्यवेगेन.
 ३ इदमर्थं क. ख. च. छ. पाठेषुदृश्यते. ४ क. सतथाऽभिहतः. ५ ड. छ. ज. झ. ट. मृशपीडितः. ६ घ. तदाभूमौ.

हेमपट्टपरिक्षिप्तं वज्रविद्रुमभूषितम् ॥ यमदण्डोपमं भीमं रक्षसां भयनाशनम् ॥ ३ ॥
 तमाविध्य महातेजाः शक्रध्वजसमं तदा ॥ विननाद विवृत्तास्यो निकुम्भो भीमविक्रमः ॥ ४ ॥
 उरोगतेन निष्केण भुजस्यैरङ्गदैरपि ॥ कुण्डलाभ्यां च चित्राभ्यां मालया च विचित्रया ॥ ५ ॥
 निकुम्भो भूषणैर्भाति तेन स्म परिधेण च ॥ यथेन्द्रधनुषा मेघः सविद्युत्स्तनयितुमान् ॥ ६ ॥
 परिघाग्रेण पुस्फोट वातग्रन्थिर्महात्मनः ॥ प्रजज्वाल सघोषश्च विधूम इव पावकः ॥ ७ ॥
 नगर्या विटपावत्या गन्धर्वभवनोत्तमैः ॥ सह चैवामरावत्या सर्वैश्च भवनैः सह ॥ ८ ॥
 सतारग्रहनक्षत्रं सचन्द्रं समहाग्रहम् ॥ निकुम्भपरिघाघूर्णं भ्रमतीव नभःस्थलम् ॥ ९ ॥
 दुरासदश्च संजज्ञे परिघाभरणप्रभः ॥ कैपीनां स निकुम्भाग्निर्युगान्ताग्निरिवोत्थितः ॥ १० ॥
 राक्षसा वानराश्चापि न शेकुः स्पन्दितुं भयात् ॥ हनुमांस्तु विवृत्योरस्तस्थौ प्रमुखतो बली ॥ ११ ॥
 परिघोपमबाहुस्तु परिधं भास्करप्रभम् ॥ बली बलवतस्तस्य पातयामास वक्षसि ॥ १२ ॥
 स्थिरे तस्योरसि व्यूढे परिधः शतधा कृतः ॥ विशीर्यमाणः सहसा उल्काशतमिवाम्बरे ॥ १३ ॥
 स तु तेन प्रहारेण विचचाल महाकपिः ॥ परिधेण समाधूतो यथा भूमिचलेऽचलः ॥ १४ ॥
 स तदाऽभिहतस्तेन हनुमान्प्लवगोत्तमः ॥ मुष्टिं संवर्तयामास बलेनातिमहाबलः ॥ १५ ॥
 तमुद्यम्य महातेजा निकुम्भोरसि वीर्यवान् ॥ अभिचिक्षेप वेगेन वेगवान्वायुविक्रमः ॥ १६ ॥
 तैतः पुस्फोट चर्मास्य प्रमुस्राव च शोणितम् ॥ मुष्टिना तेन संजज्ञे ज्वाला विद्युदिवोत्थिता ॥ १७ ॥
 स तु तेन प्रहारेण निकुम्भो विचचाल ह ॥ स्वस्थश्चापि निजग्राह हनुमन्तं महाबलम् ॥ १८ ॥
 विचुकुशुस्तदा संख्ये भीमं लङ्कानिवासिनः ॥ निंकुम्भेनोद्यतं दृष्ट्वा हनुमन्तं महाबलम् ॥ १९ ॥
 स तदा द्वियमाणोपि कुम्भकर्णात्मजेन ह ॥ आजघानानिलसुतो वज्रकल्पेन मुष्टिना ॥ २० ॥

सगदामसन्नद्धं स्रक्समूहनिबद्धं । दत्तपञ्चाङ्गुलं चन्द-
 नकुङ्कुमादिनार्पितपञ्चाङ्गुलमुद्रामुद्रितं । अथवा क्रिया-
 विशेषणमेतत् । दत्तपञ्चाङ्गुलं यथा तथा आददे ।
 परिक्षिप्तं परिणद्धं ॥ २—४ ॥ उरोगतेनेत्यादिश्लो-
 कद्वयमेकान्वयं ॥ निष्कः पदकं । भूषणैः हारादिभिः ।
 भाति स्म । “ लट् स्मे ” इति भूते लट् । स्तनयि-
 तुमान् गर्जितवान् । “ स्तनयितुस्तु गर्जिते मेघे ”
 इति रत्नमाला । इन्द्रधनुःस्थाने परिधः । विद्युत्स्थाने
 भूषणानि । विननादेति पूर्वश्लोकोक्तो विनादः स्तन-
 यितुस्थान इति नोपमेयन्यूनता ॥ ५—६ ॥ वात-
 ग्रन्थिः आवहादिसप्तवातस्कन्धः । सघोषः ससिंह-
 नाद इति निकुम्भविशेषणं परिघविशेषणं वा ॥ ७ ॥
 नगर्येत्यादिश्लोकद्वयमेकान्वयं । विटपावत्या अलकया ।
 अत्रापि सहेति शेषः । भवनैः अमरभवनैः । ताराः

अश्विन्यादयः । प्रहाः बुधादयः । नक्षत्राणि अश्विन्या-
 दिभिन्नानि । महाप्रहाः शुक्रादयः । अत्र रात्रित्वात्सूर्यो
 नोक्तः । निकुम्भपरिघाघूर्णं । अत्र परिघशब्देन
 तद्वात उपलक्ष्यते । इवशब्दो वाक्यालंकारे ॥ ८—
 ९ ॥ परिधेणाभरणैश्च प्रभातीति परिघाभरणप्रभः ।
 यद्वा परिघाभरणान्येव प्रभा यस्य स तथा । कपीनां
 दुरासदो जज्ञ इति संबन्धः ॥ १० ॥ राक्षसा इति ।
 प्रबलेषु प्रजङ्गादिषु हतेषु दुर्बलैर्भवद्भिः किमर्थं युद्धाय
 प्रयत्नः कृत इति निकुम्भः कुप्येदिति राक्षसानां भयं
 वेदितव्यं । विवृत्य विस्तार्य । प्रमुखतः अग्रे ॥ ११ ॥
 परिघोपमबाहुः निकुम्भः ॥ १२ ॥ व्यूढे विशाले ।
 उल्काशतमिव वभाविति ॥ १३ ॥ भूमिचले भूकम्पे
 ॥ १४ ॥ संवर्तयामास । चकारेत्यर्थः ॥ १५—१८ ॥
 भीमं विचुकुशुः । हनुमद्रहणहर्षादिति भावः । उद्यतं

ती० परिधान्तरणप्रभः परिधान्तकृतरणरक्तप्रभइत्यर्थः ॥ १० ॥

[पा०] १ ख. घ. ड. च. ट. शक्रध्वजसमौजसं. २ च. छ. परिधान्तरणप्रभः. ३ ग. ड. झ. ट. क्रोधेन्धनोनिकुम्भाभिः.
 ४ ड. झ. व. ट. नचचाल. ५ क. ख. घ. ड. छ. झ. व. ट. तत्रपुस्फोट. ६ ख. ग. ड. च. झ. ट. मेघेविद्युदिवो. ७ घ.
 सर्वेभीमं क. द्व्यभीमं. ८ क. ज. व. निकुम्भेनोद्यतं. घ. निकुम्भेनादितं.

आत्मानं मोचयित्वाऽथ क्षितावभ्यवपद्यत ॥ हनुमानुन्ममाथाशु निकुम्भं मारुतात्मजः ॥ २१ ॥
 निक्षिप्य परमायत्तो निकुम्भं निष्पिपेष ह ॥ उत्पत्य चास्य वेगेन पपातोरसि वीर्यवान् ॥ २२ ॥
 परिगृह्य च बाहुभ्यां परिवृत्य शिरोधराम् ॥ उत्पाटयामास शिरो भैरवं नदतो महत् ॥ २३ ॥
 [अर्थ देवास्सगन्धर्वा विद्याधरमहोरगाः ॥ आकाशचारिणस्सर्वे अप्सरोभिः सहामराः ॥ २४ ॥
 हनूमन्तं महाबाहुं वायुपुत्रमरिंदमम् ॥ प्रशंसन्तः परैर्वाक्यैः प्रमूनैरभ्यपूजयन्] ॥ २५ ॥
 अथ विनदति सादिते निकुम्भे पवनसुतेन रणे बभूव युद्धम् ॥
 दशरथसुतराक्षसेन्द्रसून्वोर्भृशतरमागतरोपयोः सुभीमम् ॥ २६ ॥
 व्यपेते तु जीवे निकुम्भस्य हृष्टा विनेदुः प्लवङ्गा दिशः सखनुश्च ॥
 चचालेव चोर्वी पफालेव च द्यौर्भयं राक्षसानां बलं चाविवेश ॥ २७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तसप्ततितमः सर्गः ॥ ७७ ॥

अष्टसप्ततितमः सर्गः ॥ ७८ ॥

रावणप्रेरणया समरायन्तिस्सरतिमकराक्षे राक्षसैस्तत्समयसमुद्भूतदुर्निमित्तनिरीक्षणेपि तदलक्षीकरणेनरणाय तदनुसर-
 णम् ॥ १ ॥

निकुम्भं चै हतं श्रुत्वा कुम्भं च विनिपातितम् ॥ रावणः परमामर्षी प्रज्ज्वालानलो यथा ॥ १ ॥
 नैऋतः क्रोधशोकाभ्यां द्वाभ्यां तु परिमूर्छितः ॥ खरपुत्रं विशालाक्षं मकराक्षमचोदयत् ॥ २ ॥
 गच्छ पुत्र मयाऽऽज्ञप्तो बलेनाभिसमन्वितः ॥ राघवं लक्ष्मणं चैव जहि तौश्च वनौकसः ॥ ३ ॥

गृहीतं ॥ १९—२० ॥ क्षितावभ्यवपद्यत स्थितः
 ॥ २१ ॥ निक्षिप्य भूमौ पातयित्वा । परमायत्तः
 अतिप्रयासयुक्तः । उत्पत्य ऊर्ध्वमुद्रत्य । उरसि वेगेन
 पपात ॥ २२ ॥ बाहुभ्यां शिरोधरां परिगृह्य परिवर्त्य ।
 शिर उत्पाटयामास ॥ २३—२५ ॥ उत्तरसर्गद्व-
 यार्थं संप्रहेण दर्शयति—अथेति ॥ विनदति निकु-
 म्भे पवनसुतेन सादिते सति । दशरथसुतराक्षसेन्द्र-
 सून्वोः । राममकराक्षयोः । युद्धं बभूव । पुष्पिता-
 प्रावृत्तं । उत्तरत्र भुजङ्गप्रयातं ॥ २६ ॥ दिशः
 सखनुः प्रतिध्वनिं चक्रुः । पफालेव पुस्फोटिव । बलं

कर्म । भयं कर्तुं ॥ २७ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने सप्तसप्ततितमः सर्गः ॥ ७७ ॥

अथ मकराक्षनिर्गमोष्टसप्ततितमे, प्रथमपक्षे अयं
 दशम्यां प्रातः, द्वितीयपक्षे तु दशम्यां प्रातरारभ्य
 कम्पनबधप्रहस्तबधरावणमुकुटभङ्गकुम्भकर्णप्रबोधत-
 द्वधाः, अथापराह्णे ब्रह्मास्त्रबन्धः, रात्रौ तन्मोक्षलङ्का-
 दहनकुम्भनिकुम्भयूपाक्षशोणिताक्षप्रजङ्गकम्पनमक-
 राक्षवधाः—निकुम्भं चेत्यादि ॥ १ ॥ परिमूर्छितः

स० निनदति नानाप्रकारेणकथयतिनिकुम्भे दशरथसुतराक्षसेन्द्रसून्वोः दशसुदिक्षुरयोगमनंअप्रतिहतंयस्य तस्यबायोः । “ रथः
 स्यात्स्यन्दनेकायेचरणेच ” इतिविश्वः । सुतोहनुमान् । राक्षसेन्द्रसूनुर्निकुम्भः । तयोःभृशतरमागतरोपयोः ययुद्धंबभूव तस्मिन्ने
 पवनसुतेनसादितेसति राक्षसानांबलं भयमाविवेशेत्याकर्षः । “ अनेनवक्ष्यमाणकयोपक्षेपः ” इत्युभौ । तत्र “ व्यपेतेतुजीवे ”
 इत्यादिकमसंगतमिवदृश्यते । अस्मत्पक्षेदशरथशब्दएकएवगौणार्थइतिमन्तव्यं । दशरथसुतोस्यास्तीतिदशरथसुतइतिवा । पवनसुते-
 नरणेनिकुम्भेसादितेसति युद्धं नञ्मात्राध्याहारः । नबभूव । परपक्षेणकर्तुर्भावदितिवा ॥ २६ ॥ स० सामान्यतोभयमित्युक्तं ।
 तत्रविशेषमाह—व्यपेतइति । जीवेव्यपेते शरीरादपगते ॥ ति० एतदन्तंनवमीदिनयुद्धं ॥ २७ ॥ इतिसप्तसप्ततितमःसर्गः ॥ ७७ ॥

[पा०] १ इदंश्लोकद्वयं क. च. छ. पाठेषुदृश्यते. २ ड. झ. ञ. ट. निनदति. ३ ग. ड. चहतंदृष्ट्वा. क. ख. घ.
 च. छ. ञ. निहतंश्रुत्वा. झ. ट. निहतंदृष्ट्वा. ४ क. ग.—ट. तौसवनौकसौ.

रावणस्य वचः श्रुत्वा शूरमानी खरात्मजः ॥ बाढमित्यब्रवीद्धृष्टो मकराक्षो निशाचरः ॥ ४ ॥
 सोमिवाद्य दशग्रीवं कृत्वा चापि प्रदक्षिणम् ॥ निर्जगाम गृहाच्छुभ्राद्रावणस्याज्ञया बली ॥ ५ ॥
 समीपस्थं बलाध्यक्षं खरपुत्रोऽब्रवीदिदम् ॥ रथंश्चानीयतां शीघ्रं सैन्यं चाहूयतां त्वरात् ॥ ६ ॥
 तस्य तद्वचनं श्रुत्वा बलाध्यक्षो निशाचरः ॥ स्यन्दनं च बलं चैव समीपं प्रत्यपादयत् ॥ ७ ॥
 प्रदक्षिणं रथं कृत्वा आरुरोह निशाचरः ॥ सूतं संचोदयामास शीघ्रं मे रथमावह ॥ ८ ॥
 अथ तान्राक्षसान्सर्वान्मकराक्षोऽब्रवीदिदम् ॥ यूयं सर्वे प्रयुध्यध्वं पुरस्तान्मम राक्षसाः ॥ ९ ॥
 अहं राक्षसराजेन रावणेन महात्मना ॥ आज्ञप्तः समरे हन्तुं तावुभौ रामलक्ष्मणौ ॥ १० ॥
 अद्य रामं वधिष्यामि लक्ष्मणं च निशाचराः ॥ शाखामृगं च सुग्रीवं वानरांश्च शरोत्तमैः ॥ ११ ॥
 अद्य शूलनिपातैश्च वानराणां महाचमूम् ॥ प्रदहिष्यामि संप्राप्तः शुष्केन्धनमिवानलः ॥ १२ ॥
 मकराक्षस्य तच्छ्रुत्वा वचनं ते निशाचराः ॥ सर्वे नानायुधोपेता बलवन्तः समागताः ॥ १३ ॥
 ते कामरूपिणः सर्वे दंष्ट्रिणः पिङ्गलेक्षणाः ॥ मातङ्गा इव नर्दन्तो ध्वस्तकेशा भयानकाः ॥ १४ ॥
 परिवार्य महाकाया महाकायं खरात्मजम् ॥ अभिजग्मुस्ततो हृष्टाश्चालयन्तो वसुन्धराम् ॥ १५ ॥
 शङ्खभेरीसहस्राणामाहतानां समन्ततः ॥ क्ष्वेलितास्फोटितानां च तर्तः शब्दो महानभूत् ॥ १६ ॥
 प्रभ्रष्टोथ करात्तस्य प्रतोदः सारथेस्तदा ॥ पपात सहसा चैव ध्वजस्तस्य च रक्षसः ॥ १७ ॥
 तस्य ते रथयुक्ताश्च हया विक्रमवर्जिताः ॥ चरणैराकुलैर्गत्वा दीनाः सास्त्रमुखा ययुः ॥ १८ ॥
 प्रवाति पवनस्तस्मिन्सपांसुः खरदारुणः ॥ निर्याणे तस्य रौद्रस्य मकराक्षस्य दुर्मतेः ॥ १९ ॥
 तानि दृष्ट्वा निमित्तानि राक्षसा वीर्यवत्तमाः ॥ अचिन्त्य निर्गताः सर्वे यत्र तौ रामलक्ष्मणौ ॥ २० ॥
 घनगजमहिषाङ्गतुल्यवर्णाः समरमुखेष्वसकृद्गदासिभिन्नाः ॥
 अहमहमिति युद्धकौशलास्ते रजनिचराः परितः समुन्नदन्तः ॥ २१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टसप्ततितमः सर्गः ॥ ७८ ॥

व्याप्तः ॥ २—५ ॥ त्वरात्त्वय्या ॥ ६ ॥ प्रत्यपादयत् प्रापयत् ॥ ७ ॥ आवह चोदय । अत्रेतिकरणं द्रष्टव्यं ॥ ८ ॥ अथतानित्यादिचतुःश्लोक्येकान्वया ॥ ९—॥ १२ ॥ समागताः समाजग्मुः ॥ १३ ॥ ते कामरूपिण इत्यादिश्लोकद्वयमेकान्वयं ॥ १४—१६ ॥ करात्तस्य आत्तकरस्य वशीकृतकरस्य । लघुहस्तस्येति यावत् ॥ १७ ॥ विक्रमवर्जिताः विविधपदन्यासविरहिताः । प्रथममाकुलैश्चरणैर्गत्वा पश्चाद्ययुरित्यर्थः ॥ १८ ॥ सपांसुः अतएव खरदारुणः खरः परुषः दारुणो भयंकरश्च ॥ १९ ॥ तानीत्यादिश्लोकद्वयमेकान्वयं । असकृद्गदासिभिन्ना इत्यनेन शौर्यातिशयः सूचितः । युद्धकौशलाः युद्धकुशलाः । स्वार्थेण । अहमहमिति वदन्तः । अचिन्त्य ॥ २० ॥ निर्गता इति पूर्वेण संबन्धः ॥ २०—२१ ॥ इति श्रीगो-

स० यद्यपिकुंभवधः प्रागितिकुंभं निकुंभं चेति वक्तव्यं । तथापि निकुंभोति बलवानिति वाऽल्यव्यवहितो निकुंभवध इति वा निकुंभग्रहणं प्रागिति मन्तव्यं ॥ १ ॥ स० त्वरात् त्वय्या । त्वय्या अततीति त्वरात् । तस्य संबुद्धिरिति वा ॥ ६ ॥ स० खराणां कूराणामपि दारुणः ॥ १९ ॥ इत्यष्टसप्ततितमः सर्गः ॥ ७८ ॥

[पा०] १ झ. पुत्रोब्रवीद्वचः. २ ख. ड. च. छ. झ. अ. ट. रथानीयतां शीघ्रं सैन्यं त्वानीयतां. ३ क. ख. तद्वचो-
 दयामास स्यन्दनेन सहद्रुतं. ४ ख.—ट. शीघ्रं वै. ५ ड. ग. झ. संप्राप्तां. ६ ड. झ. कूरादंष्ट्रिणः. क. ख. ग. च. छ. ज. न. ट.
 शरादंष्ट्रिणः. ७ ड. झ. चालयन्तो नभस्तथलं. ८ घ. ड. छ. झ. अ. ट. तत्रशब्दो. ९ ख. ड. च. छ. ज. न. ट. सहसाभूमौ.
 १० ग. झ. स्तस्मिन्पांसुभिः. ११ झ. परिवभ्रमुर्मुहस्ते. क. ख. ग. च. अ. ट. परिवभ्रमुर्नदन्तः. ज. परितस्थुर्नदन्तः.

एकोनाशीतितमः सर्गः ॥ ७९ ॥

राममकराक्षयोर्वीरत्वादपुरस्सरं समरारंभः ॥ १ ॥ रामेणमकराक्षक्षर्पणम् ॥ २ ॥

निर्गतं मकराक्षं ते दृष्ट्वा वानरयूथपाः ॥ आपुत्य सहसा सर्वे योद्धुकामा व्यवस्थिताः ॥ १ ॥
ततः प्रवृत्तं सुमहत्तद्युद्धं रोमहर्षणम् ॥ निशाचरैः पुत्रज्ञानां देवानां दानवैरिव ॥ २ ॥
वृक्षशूलनिपातैश्च शिलापरिघपातनैः ॥ अन्योन्यं मर्दयन्ति स्म तदा कपिनिशाचराः ॥ ३ ॥
शक्तिखड्गगदाकुर्वन्तोमरैश्च निशाचराः ॥ पट्टिशैर्भिन्दिपालैश्च बाणपातैः समन्ततः ॥ ४ ॥
पाशमुद्गरदण्डैश्च निखातैश्चापरे तदा ॥ कदनं कैपिवीराणां चक्रुस्ते रजनीचराः ॥ ५ ॥
बाणैर्भिरदिताश्चापि स्वरपुत्रेण वानराः ॥ संक्रान्तमनसः सर्वे दुद्रुवुर्भयपीडिताः ॥ ६ ॥
तान्दृष्ट्वा राक्षसाः सर्वे द्रवमाणान्वलीमुखान् ॥ नेदुस्ते सिंहवद्दृष्ट्वा राक्षसा जितकाशिनः ॥ ७ ॥
विद्रवत्सु तदा तेषु वानरेषु समन्ततः ॥ रामस्तान्वारयामास शरवर्षेण राक्षसान् ॥ ८ ॥
वारितान्नाक्षसान्दृष्ट्वा मकराक्षो निशाचरः ॥ क्रोधानलसमाविष्टो वचनं चेदमब्रवीत् ॥ ९ ॥
तिष्ठ राम मया सार्धं द्वन्द्वयुद्धं ददामि ते ॥ त्याजयिष्यामि ते प्राणान्धनुर्मुक्तैः शितैः शरैः ॥ १० ॥
यत्तदा दण्डकारण्ये पितरं हतवान्मम ॥ मदग्रतः स्वकर्मस्थं दृष्ट्वा रोपोभिवर्धते ॥ ११ ॥
दहन्ते भृशमङ्गानि दुरात्मन्मम राघव ॥ यन्मयासि न दृष्टस्त्वं तस्मिन्काले महावने ॥ १२ ॥
दिष्ट्वाऽसि दर्शनं राम मम त्वं प्राप्तवानिह ॥ काङ्क्षितोसि क्षुधार्तस्य सिंहस्येवेतरो मृगः ॥ १३ ॥
अद्य मद्भाणवेगेन प्रेतराङ्घ्रियं मृतः ॥ ये त्वया निहन्ता वीराः सह तैश्च समेष्यसि ॥ १४ ॥
बहुनाऽत्र किमुक्तेन शृणु राम वचो मम ॥ पश्यन्तु सकला लोकास्त्वां मां चैव रणाजिरे ॥ १५ ॥
अस्त्रैर्वा गदया वाऽपि बाहुभ्यां वा महाहवे ॥ अभ्यस्तं येन वा राम तेनैव युधि वर्तताम् ॥ १६ ॥

विन्दराजविरचिते श्रीमद्रामायणभूषणे रत्नकिरीटा-
ख्याने युद्धकाण्डव्याख्याने अष्टसप्ततितमः सर्गः ॥ ७८ ॥

अथ मकराक्षवध एकोनाशीतौ—निर्गतमिति
॥ १—३ ॥ शक्तीत्यादिश्लोकद्वयमेकान्वयं ॥ निखातैः
आयुधविशेषैः । निर्घातैरिति पाठे अशनिभिरित्यर्थः ।
केचिन्निशाचराः शक्तिखड्गादिभिः अपरे रजनीचराः
पाशमुद्गरादिभिश्च कदनं चक्रुरिति योजना ॥ ४—
६ ॥ राक्षसा जितकाशिन इति भिन्नं वाक्यं ।

जितं जयः तेन काशन्त इति तथोक्ता जितकाशिनः ।
बभूवुरिति शेषः । अन्यथा द्वितीयराक्षसपदवैयर्थ्यं
स्यात् ॥ ७—१० ॥ स्वकर्मस्थं वधकर्मस्थं । यथा
पिता हतस्तथा वध्यमित्यर्थः । यद्वा क्षात्रधर्मकर्मानु-
तिष्ठन्तमित्यर्थः । स्वकर्मस्थमिति सुतरामकृत्यनिरत-
मिति वार्थः ॥ ११ ॥ तस्मिन्काले महावने यद्य-
स्मान्न दृष्टोसि तस्मान्ममाङ्गानि दहन्ते । तदानीमेव
दृष्टश्चेत्प्रतीकारेण तापः शाम्येदित्यर्थः ॥ १२—१५ ॥
महाहवे निमित्ते । येन वा अन्येनायुधेनाभ्यस्तं

शि० निशाचराः निशायामेवभोजनशीलाः । रजनीचराः राक्षसाः ॥ ४ ॥ शि० स्वकर्मस्थं स्वकर्मनिरतं । राक्षसवधपरा-
यणमित्यर्थः ॥ स्त० स्वकर्मस्थं राक्षसधर्मनिरतं । सु सम्प्रक् अकर्मस्थं तन्निरतमिति रामविशेषणं वा ॥ ति० मदग्रतः स्वकर्मस्थं
दृष्टेतिपाठे मदग्रतस्तिष्ठन्तमितिशेषः ॥ ११ ॥

[पा०] १ ड. झ. ट. गदापरिघपातनैः. २ क. शक्तिशूलगदाखड्गैः. ३ च. छ. अ. ट. निर्घातैश्च वरायुधैः. ख. शूलैश्चान्यै-
र्वरायुधैः. ४ झ. कपिसिंहानां. ख. ड. कपिसैन्यानां. घ. कपिमुह्यानां. ५ क. ख. घ.—छ. झ. अ. द्रवमाणान्वनौकसः.
६ झ. द्वन्द्वयुद्धं भविष्यति. घ. द्वन्द्वयुद्धं तु देहिमे. ७ घ. ड. झ. तदग्रतः. ख. त्वामग्रतः. ८ ख. ममचाङ्गानि. ९ ख. महाहवे.
१० ग.—ट. निहन्ताः शराः. ११ च.—अ. रणाजिरे.

मकराक्षवचः श्रुत्वा रामो दशरथात्मजः ॥ अत्रवीत्प्रहसन्वाक्यमुत्तरोत्तरवादिनम् ॥ १७ ॥
 कथ्यसे किं वृथा रक्षो बहून्यसदृशानि तु ॥ न रणे शक्यते जेतुं विना युद्धेन वाग्बलात् ॥ १८ ॥
 चतुर्दशसहस्राणि रक्षसां त्वत्पिता च यः ॥ त्रिशिरा दूषणश्चैव दण्डके निहता मया ॥ १९ ॥
 स्वाशितास्तव मांसेन गृध्रगोमायुवायसाः ॥ भविष्यन्त्यद्य वै पाप तीक्ष्णतुण्डनेखाङ्कुराः ॥ २० ॥
 [रक्षिरार्द्रमुखा हृष्टा रक्तपक्षाण्डजाश्च ये ॥ खे गता वसुधायां च भ्रमिष्यन्ति समन्ततः] ॥ २१ ॥
 राधेवैवमुक्तस्तु खरपुत्रो निशाचरः ॥ बाणौघानैमुचत्तस्मै राघवाय रणाजिरे ॥ २२ ॥
 ताञ्जशराञ्जरवर्षेण रामश्चिच्छेद नैकधा ॥ निपेतुर्भुवि ते^० च्छिन्ना रुक्मपुङ्खाः सहस्रशः ॥ २३ ॥
 तद्युद्धमभवत्तत्र समेत्यान्योन्यमोजसा ॥ रक्षसः खरपुत्रस्य सूनोर्दशरथस्य च ॥ २४ ॥
 जीमूतयोरिवाकाशे शब्दो ज्यातलयोस्तदा ॥ धनुर्मुक्तः स्वनोत्कृष्टः श्रूयते च रणाजिरे ॥ २५ ॥
 देवदानवगन्धर्वाः किन्नराश्च महोरगाः ॥ अन्तरिक्षगताः सर्वे द्रष्टुकामास्तदद्भुतम् ॥ २६ ॥
 विद्धमन्योन्यगात्रेषु द्विगुणं वर्धते परम् ॥ कृतप्रतिकृतान्योन्यं कुरुतां तौ रणाजिरे ॥ २७ ॥
 राममुक्तांस्तु बाणौघान्राक्षसस्त्वच्छिन्नद्रणे ॥ रक्षोमुक्तांस्तु रामो वै नैकधा प्राच्छिन्नच्छरैः ॥ २८ ॥
 बाणौघैर्वितताः सर्वा दिशश्च प्रदिशस्तथा ॥ संछन्ना वसुधा चैव समन्तान् प्रकाशते ॥ २९ ॥
 ततः क्रुद्धो महाबाहुर्धनुश्चिच्छेद रक्षसः ॥ अष्टाभिरथ नाराचैः सूतं विव्याध राघवः ॥ ३० ॥
 भित्त्वा शरै रथं रामो रथान्वासमपातयत् ॥ विरथो वसुधां तिष्ठन्मकराक्षो निशाचरः ॥ ३१ ॥
 तत्तिष्ठद्वसुधां रक्षः शूलं जग्राह पाणिना ॥ त्रासनं सर्वभूतानां युगान्ताग्निसमप्रभम् ॥ ३२ ॥
 [दुरवापं महच्छूलं रुद्रदत्तं भयंकरम् ॥ जाज्वल्यमानमाकाशे संहारास्त्रमिवापरम् ॥
 यं दृष्ट्वा देवताः सर्वा भयार्ता विद्रुता दिशः] ॥ ३३ ॥
 विभ्राज्य तु महच्छूलं प्रज्वलत्तं निशाचरः ॥ स क्रोधात्प्राहिणोत्तस्मै राघवाय महाहवे ॥ ३४ ॥
 तमापतन्तं ज्वलितं खरपुत्रकराच्युतम् ॥ बाणैस्तु त्रिभिराकाशे शूलं चिच्छेद राघवः ॥ ३५ ॥
 स च्छिन्नो नैकधा शूलो दिव्यहाटकमण्डितः ॥ व्यशीर्यत महोल्केव रामबाणार्दितो भुवि ॥ ३६ ॥
 तच्छूलं निहतं दृष्ट्वा रामेणाक्लिष्टकर्मणा ॥ साधु साध्विति भूतानि व्याहरन्ति नभोगता ॥ ३७ ॥

तेनैव युधि वर्ततां । भवानिति शेषः ॥ १६ ॥
 उत्तरोत्तरवादिनं । बहुप्रलापिनमित्यर्थः ॥ १७ ॥
 युद्धेन विना प्रहारेण विना ॥ १८-१९ ॥ स्वाशिताः
 सुष्ठु आशितवन्तः ॥ २०-२४ ॥ ज्यातलयोः शब्दः
 ज्यातलयोः संघर्षजः शब्दः । स्वनोत्कृष्टः स्वनेषू-
 त्कृष्टः ॥ २५-२६ ॥ विद्धं वेधनं । वर्धते अवर्धत ।
 कृतप्रतिकृतान्योन्यं कृतस्य प्रतिकृतं ययोस्तौ तादृशा-
 वन्योन्यं यस्मिन्युद्धकर्मणि तत्तथोक्तं । कुरुतां
 अकुरुतां । युद्धमिति शेषः ॥ २७-३० ॥ वसुधां
 तिष्ठत् वसुधायामतिष्ठत् ॥ ३१ ॥ वसुधां वसुधायां
 ॥ ३२-३६ ॥ तच्छूलमिति । नभोगता नभोग-
 तानि । “सुपां सुलुक्—” दिना आकारादेशः

ति० भित्त्वारथं भङ्ग्वेत्यर्थः । हलाअश्चानिल्यसंधिपाठः । वसुधास्थः अभूदिति शेषः ॥ ३१ ॥ ति० शूलोऽर्धर्चादिः ॥ ३४ ॥

[पा०] १ ख. घ. ज. राक्षसास्त्वत्पिताच. २ क. ख. ड.—ज. नखाङ्कुराः. ३ अयंश्लोकः क. ख. च. छ. ज.
 पाठेषु दृश्यते. ४ क. ग. एवमुक्तस्तुरामेण. ५ ख. घ.—छ. झ. ज. मकराक्षो महाबलः. ६ ख. नसृजत्तस्मै. ७ क.—छ. झ.
 ज. विच्छिन्नाः. ज. तेभिन्नाः. ८ च. छ. ज. ट. बलं. ९ ग. च. ज. कुर्वातांतौ. १० क.—घ. च. छ. विदिशस्तथा.
 ११ क. ग. घ. ड. झ. संयुगे. १२ झ. भित्त्वारथं शरैरामो हलाअश्चानपातयत्. १३ घ. ड. ज. ज. ट. रथादश्चानपातयत्. च.
 रथानश्चानपातयत्. १४ ग. ज. ट. वसुधास्थस्समकराक्षो. १५ क. उत्तिष्ठत्. १६ इदमर्धत्रयं क. ड. च. छ. झ. ज. ट.
 पाठेषु दृश्यते. १७ क. ग. घ. ड. झ. ज. ट. महात्मने. १८ घ.—छ. झ. ज. ट. बाणैश्चतुर्भिराकाशे. १९ ड. झ. भिनो.
 क. छिन्नस्तुत्रिधा.

तं दृष्ट्वा निहतं शूलं मकराक्षो निशाचरः ॥ मुष्टिमुद्यम्य काकुत्स्थं तिष्ठ तिष्ठेति चाब्रवीत् ॥ ३८ ॥
 स तं दृष्ट्वा पतन्तं वै प्रहस्य रघुनन्दनः ॥ पावकास्त्रं ततो रामः सन्दधे तु शरासने ॥ ३९ ॥
 तेनास्त्रेण हतं रक्षः काकुत्स्थेन तदा रणे ॥ संछिन्नहृदयं तत्र पपात च ममार च ॥ ४० ॥
 दृष्ट्वा ते राक्षसाः सर्वे मकराक्षस्य पातनम् ॥ लङ्कामेवाभ्यधावन्त रामबाणार्दितास्तदा ॥ ४१ ॥

दशरथनृपपुत्रबाणवेगै रजनिचरं निहतं खरात्मजं तम् ॥

ददृशुरथ सुरा भृशं प्रहृष्टा गिरिमिव वज्रहतं यथा विकीर्णम् ॥ ४२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनाशीतितमः सर्गः ॥ ७९ ॥

अशीतितमः सर्गः ॥ ८० ॥

मकराक्षस्यश्रवणविषण्णरावणचोदितेनेन्द्रजिता हुतभुजिह्वनपूर्वकं सायुधरथारोहणेनान्तरिक्षेऽन्तर्हितेनसता रामादि-
 पुशरवर्षणम् ॥ १ ॥ लक्ष्मणेन रामप्रति ब्रह्मास्त्रप्रयोगेणसकलरक्षःकुलक्षपणप्रतिज्ञानपूर्वकमभ्यनुज्ञानयाचने रामेण
 साम्बनेनतंप्रतिपेधनपूर्वकं यत्रकुत्रगतस्यापितस्यवधप्रतिज्ञानपूर्वकमुपायपर्यालोचनम् ॥ २ ॥

मकराक्षं हतं श्रुत्वा रावणः समितिंजयः ॥ क्रोधेन महताऽऽविष्टो दन्तान्कटकटापयन् ॥ १ ॥
 कुपितश्च तदा तत्र किं कार्यमिति चिन्तयन् ॥ आदिदेशाय संक्रुद्धो रणायेन्द्रजितं सुतम् ॥ २ ॥
 जहि वीर महावीर्यौ भ्रातरौ रामलक्ष्मणौ ॥ अदृश्यो दृश्यमानो वा सर्वथा त्वं बलाधिकः ॥ ३ ॥
 त्वमप्रतिमकर्माणमिन्द्रं जयसि संयुगे ॥ किं पुनर्मानुषौ दृष्ट्वा न वधिष्यसि संयुगे ॥ ४ ॥
 तथोक्तो राक्षसेन्द्रेण प्रतिगृह्य पितुर्वचः ॥ यज्ञभूमौ स विधिवत्पावकं जुहवेन्द्रजित् ॥ ५ ॥
 जुह्वतश्चापि तत्राग्निं रक्तोष्णीषधराः स्त्रियः ॥ आजग्मुस्तत्र संभ्रान्ता राक्षस्यो यत्र रावणिः ॥ ६ ॥
 शस्त्राणि शरपत्राणि समिधोऽथ विभीतकाः ॥ लोहितानि च वासांसि स्रुवं कार्णायसं तथा ॥ ७ ॥
 सर्वतोर्ध्वं समास्तीर्य शरपत्रैः सतोमरैः ॥ छागस्य कृष्णवर्णस्य गलं जग्राह जीवतः ॥ ८ ॥

॥ ३७—४१ ॥ गिरिमिव वज्रहतं यथेति । द्वे
 अप्यव्ययपदे संभूयैकार्थमेवाचक्षाते । पक्षद्वयेपि
 मकराक्षवधेन दशममहः समाप्तं ॥ ४२ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने एकोनाशीतितमः
 सर्गः ॥ ७९ ॥

अथेन्द्रजिन्निर्गमोशीतितमे—मकराक्षमित्यादि ।
 आविष्टः अभूदिति शेषः ॥ १—३ ॥ जयसि
 अजैषीः । पुनःशब्दस्त्वर्थे । मानुषौ पुनः मानुषौ तु ।
 संयुगे दृष्ट्वापि न वधिष्यसि किं दर्शनमात्रेण वधि-
 ष्यस्येवेत्यर्थः ॥ ४ ॥ जुहव जुहाव । वृद्ध्यभाव आर्षः

॥ ५ ॥ जुह्वतइति भावलक्षणे षष्ठी । रक्तोष्णीष-
 धराः । ऋत्विग्धारणार्थं रक्तोष्णीषाण्यानयन्त्य
 इत्यर्थः । “लोहितोष्णीषा ऋत्विजः प्रचरन्ति” इति
 श्रुतेः । संभ्रान्ताः त्वरावत्यः । समयातिक्रमो मा
 भूदिति त्वरया उष्णीषाण्यानिन्युरित्यर्थः ॥ ६ ॥
 शस्त्राणि अभवन्निति शेषः । शरपत्राणि गुन्द्रपत्राणि ।
 गुन्द्रश्च काशजातीयः । “गुन्द्रस्तेजनकः शरः”
 इत्यमरः । शस्त्राणि तोमराणि । सतोमरैरित्यनुवादात् ।
 शस्त्राणि शरपत्राणि च परिस्तरणान्यभवन् । विभी-
 तकाः समिधः इध्मानि अभवन् । वासांसि ऋत्विगु-
 ष्णीषवासांसि लोहितान्यभवन् । कार्णायसं स्रुव-

ति० प्रधावन्त प्राधावन्त ॥ नवम्यांपूर्वरात्रेऽस्यवधः ॥ ४१ ॥ इत्येकोनाशीतितमःसर्गः ॥ ७९ ॥

[पा०] १ ख. ग. ड. च. छ. झ. न. ट. लङ्कामेव प्रधावन्त रामबाणभयार्दिताः. ज. लङ्कामेवाभिधावन्ते.

संकुदेव समिद्धस्य विधूमस्य महार्चिषः ॥ बभूवुस्तानि लिङ्गानि विजयं दर्शयन्ति च ॥ ९ ॥
 प्रदक्षिणावर्तशिखस्तप्तहाटकसन्निभः ॥ हविस्तत्प्रतिजग्राह पावकः स्वयमुत्थितः ॥ १० ॥
 हुत्वाऽग्निं तर्पयित्वा च देवदानवराक्षसान् ॥ आरुरोह रथश्रेष्ठमन्तर्धानगतं शुभम् ॥ ११ ॥
 स वाजिभिश्चतुर्भिश्च बाणैश्च निशितैर्युतः ॥ आरोपितमहाचापः शुशुभे स्यन्दनोत्तमः ॥ १२ ॥
 जाज्वल्यमानो वपुषा तपनीयपरिच्छदः ॥ मृगैश्चन्द्रार्धचन्द्रैश्च सरथः समलङ्कृतः ॥ १३ ॥
 जाम्बूनदमहाकम्बुर्दोऽपपावकसन्निभः ॥ बभूवेन्द्रजितः केतुर्वैदूर्यसमलङ्कृतः ॥ १४ ॥
 तेन चादित्यकल्पेन ब्रह्मास्त्रेण च पालितः ॥ स बभूव दुराधर्षो रावणिः सुमहाबलः ॥ १५ ॥
 सोमिनिर्णाय नगरादिन्द्रजित्समितिजयः ॥ हुत्वाऽग्निं राक्षसैर्मन्त्रैरन्तर्धानगतोऽब्रवीत् ॥ १६ ॥
 अद्य हत्वा रणे यौ तौ मिथ्या प्रव्राजितौ वने ॥ जयं पित्रे प्रदास्यामि रावणाय रैणार्जितम् ॥ १७ ॥
 अद्य निर्वानरामुर्वीं हत्वा रामं सलक्ष्मणम् ॥ करिष्ये परमप्रीतिमित्युक्त्वाऽन्तरधीयत ॥ १८ ॥
 आपपाताथ संकुद्धो दशग्रीवेण चोदितः ॥ तीक्ष्णकार्मुकनाराचैस्तीक्ष्णस्त्विन्द्ररिपू रणे ॥ १९ ॥
 स ददर्श महावीर्यो नागौ त्रिशिरसाविव ॥ सृजन्ताविषुजालानि वीरौ वानरमध्यगौ ॥ २० ॥
 इमौ ताविति संचिन्त्य सज्यं कृत्वा च कार्मुकम् ॥ सन्ततानेषुधाराभिः पर्जन्य इव वृष्टिमान् ॥ २१ ॥
 स तु वैहायसं प्राप्य सरथो रामलक्ष्मणौ ॥ अचक्षुर्विषये तिष्ठन्विन्याध निशितैः शरैः ॥ २२ ॥
 तौ तस्य शरवेगेन परितौ रामलक्ष्मणौ ॥ धनुषी संशरे कृत्वा दिव्यमस्त्रं प्रचक्रतुः ॥ २३ ॥
 प्रच्छादयन्तौ गगनं शरजालैर्महाबलौ ॥ तमस्त्रैः सूर्यसंकाशैर्नैव पस्पृशतुः शरैः ॥ २४ ॥
 स हि धूमान्धकारं च चक्रे प्रच्छादयन्नभः ॥ दिशश्चान्तर्दधे श्रीमानीहारतमसा वृताः ॥ २५ ॥
 नैव ज्यातलनिर्घोषो न च नेमिखुरस्वनः ॥ शुश्रुवे चरतस्तस्य न च रूपं प्रकाशते ॥ २६ ॥

मासीत् ॥ ७—८ ॥ विजयं दर्शयन्ति विजयसूच-
 कानि ॥ ९—१० ॥ अन्तर्धानगतं अन्तर्धानशक्ति-
 युक्तं ॥ ११—१२ ॥ मृगैः मृगाकारप्रतिमाभिः ।
 चन्द्रैः चन्द्राकारैः । अर्धचन्द्रैः रचनाविशेषैः ॥ १३ ॥
 जाम्बूनदमहाकम्बुः सौवर्णमहावलययुक्तः । “कम्बुर्ना-
 वलये शङ्खे ” इत्यमरः ॥ १४—१५ ॥ राक्षसैः
 निर्कृतिदेवताकैः । अन्तर्धानगतः अन्तर्धानशक्तिं
 प्राप्तः । अतः इत्युक्त्वान्तरधीयतेत्यनेन न विरोधः
 ॥ १६ ॥ अद्य हत्वेत्यादिश्लोकद्वयमेकान्वयं । अद्य
 निर्वानरामिति । पितुरित्यध्याहारः । पितुः परमप्रीतिं

परमप्रीतिं प्रति । पितुः प्रीतिमुद्दिश्येत्यर्थः । अद्य
 सलक्ष्मणं रामं हत्वा उर्वीं निर्वानरां करिष्ये इति
 संबन्धः ॥ १७—१९ ॥ नागौ त्रिशिरसाविवेति
 दृष्टान्तेन रामलक्ष्मणयोर्महापुरुषलक्षणपृथुलोन्नतभु-
 जशिरस्कलं द्योत्यते । सृजन्तौ स्रक्षयन्तौ । सकलरा-
 क्षसक्षयकारिणावित्यर्थः ॥ २० ॥ सन्ततान वर्ष
 ॥ २१ ॥ वैहायसं विहायसा गमनं ॥ २२—२४ ॥
 नभः प्रच्छादयन् । हेतौ शत्रुप्रत्ययः । अन्तर्धापया-
 मासेत्यर्थः । धूमान्धकारमिति नीहारतमसावृता इति
 च पूर्वमेवोत्पातकलुषत्वमुच्यते । घनान्धकारे घनका-

ति० राक्षसांस्पर्धयित्वा । अभिचारयागीयानितिशेषः ॥ ११ ॥ शि० मिथ्या निरर्थयौवनेप्रव्राजितौ आगतौ ॥ स० मिथ्या-
 प्रव्राजितौ कपटविरक्ताचारौ ॥ १७ ॥ ति० यस्त्वेवमादिबचसंरामस्तुतिपरतयाक्लेशेनव्याख्यनंतद्वयैव । कवेःकविनिबद्धवक्तुश्चत-
 थातात्पर्याभावादिति । एतत्संज्ञातीयवालिवाक्यावसरेनिरूपितं ॥ १८ ॥ स० त्रिशिरसौ एकत्रतूणी अपरत्रचापकोटिः मध्ये
 शिरश्चेतित्रिशिरसावित्यर्थः । नागौ सर्पौ । तोयंसृजन्तौनागौ मेघौत्रिशिरसौचेत्ताविवसृजन्तावितिवा । “ नागःकूराचारेषुतो-
 यदे ” इतिविश्वः ॥ २० ॥ ति० वैहायसरथः आकाशगामीरथोयस्यसः । अचक्षुर्विषयेतिष्ठन् । इदंयुद्धंतद्वात्रावेवमध्यरात्रे
 ॥ २२ ॥ रामानु० घनान्धकारे घनयुक्तान्धकारवन्निविडे ॥ ती० घनान्धकारे सान्द्रतिमिरे । शरवर्षमिव उदकवर्षमिव ॥

[पा०] १ क.—च. झ. म. ट. शरहोमसमिद्धस्य. ज. चरहोमसमिद्धस्य. २ क. च. ज. न. यान्यदर्शयन्. ३ च. ज.
 झ. रणेऽधिकं. ४ क. ख. कृतानिर्वाणरां. ५ ख. नागौनिश्चसिताविव. ६ ड. झ. न. सतुवैहायसरथोयुधितौ. ७ ख. विरथौ.

घनान्धकारे तिमिरे शरवर्षमिवाद्भुतम् ॥ स ववर्ष महाबाहुर्नाराचशरवृष्टिभिः ॥ २७ ॥
 स रामं सूर्यसंकाशैः शरैर्दत्तवरो भृशम् ॥ विव्याध समरे क्रुद्धः सर्वगात्रेषु रावणिः ॥ २८ ॥
 तौ हन्यमानौ नाराचैर्धाराभिरिव पर्वतौ ॥ हेमपुङ्खान्नरव्याघ्रौ तिग्मान्मुमुचतुः शरान् ॥ २९ ॥
 अन्तरिक्षे समासाद्य रावणिं कङ्कपत्रिणः ॥ निकृत्य पतगा भूमौ पेतुस्ते शोणितोक्षिताः ॥ ३० ॥
 अतिमात्रं शरौघेण पीड्यमानौ नरोत्तमौ ॥ तानिषून्पततो भलैरनेकैर्निचक्रन्ततुः ॥ ३१ ॥
 यतो हि ददृशाते तौ शराभिपततः शितान् ॥ ततस्तु तौ दाशरथी ससृजातेऽस्रमुत्तमम् ॥ ३२ ॥
 रावणिस्तु दिशः सर्वा रथेनातिरथः पतन् ॥ विव्याध तौ दाशरथी लघ्वस्त्रो निशितैः शरैः ॥ ३३ ॥
 तेनातिविद्धौ तौ वीरौ रुक्मपुङ्खैः सुसंहितैः ॥ बभूवतुर्दाशरथी पुष्पिताविव किंशुकौ ॥ ३४ ॥
 नास्य वेद गतिं कश्चिन्न च रूपं धनुः शरान् ॥ न चान्यद्विदितं किञ्चित्सूर्यस्येवाभ्रसंघवे ॥ ३५ ॥
 तेन विद्धाश्च हरयो निहताश्च गतासवः ॥ बभूवुः शतशस्तत्र पतिता धरणीतले ॥ ३६ ॥
 लक्ष्मणस्तु सुसंकुद्धो भ्रातरं वाक्यमब्रवीत् ॥ ब्राह्ममस्त्रं प्रयोक्ष्यामि वधार्थं सर्वरक्षसाम् ॥ ३७ ॥
 तमुवाच ततो रामो लक्ष्मणं शुभलक्षणम् ॥ ३८ ॥
 नैकस्य हेतो रक्षांसि पृथिव्यां हन्तुमर्हसि ॥ अयुध्यमानं प्रच्छन्नं प्राञ्जलिं शरणागतम् ॥
 पलायन्तं प्रमत्तं वा न त्वं हन्तुमिहार्हसि ॥ ३९ ॥
 अस्यैव तु वधे यत्नं करिष्यावो महाबल ॥ आदेक्ष्यावो महावेगानस्त्रानाशीविषोपमान् ॥ ४० ॥
 तमेनं मायिनं क्षुद्रमन्तर्हितरथं बलात् ॥ राक्षसं निहनिष्यन्ति दृष्ट्वा वानरयूथपाः ॥ ४१ ॥
 यद्येष भूमिं विशते दिवं वा रसातलं वाऽपि नभःस्थलं वा ॥
 एवं निगूढोपि ममास्त्रदग्धः पतिष्वते भूमितले गतासुः ॥ ४२ ॥
 इत्येवमुक्त्वा वचनं महात्मा रघुप्रवीरः पुनर्गर्षमैवृतः ॥
 वधाय रौद्रस्य नृशंसकर्मणस्तदा महात्मा त्वरितं निरीक्षते ॥ ४३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अशीतितमः सर्गः ॥ ८० ॥

लिमवति ॥ २५—२९ ॥ पतगाः पक्षिणो भूत्वा । यन्तं पलायमानं ॥ ३९ ॥ आदेक्ष्यावः प्रयोक्ष्यावः ।
 तथा वेगवन्त इत्यर्थः ॥ ३०—३३ ॥ सुसंहितैः अस्त्रान् अस्त्राणि । लिङ्गव्यत्यय आर्षः ॥ ४०—४१ ॥
 सुष्ठु निर्मितैः ॥ ३४ ॥ अभ्रसंघवे मेघावरणे भूमिं भूविवरं । विशते । आत्मनेपदमार्थं । दिवं
 ॥ ३५—३८ ॥ प्रच्छन्नं युद्धभीत्या प्रच्छन्नं । पला- स्वर्गं ॥ ४२ ॥ पुनर्गर्षमैः वृतः निरीक्षते । उपायं

शि० घने निविडे अन्धकारे दृष्टुपघातके । तिमिरे तमसि ॥ २७ ॥ ति० दत्तवरैः वरदत्तैः ॥ २८ ॥ स० “ रक्षतीत्येव
 विश्वासस्तदीयोहमिति स्मृतिः । शरणागतिरेषास्यात् ” इत्याद्युक्तशरणागतिमान् ॥ ति० अयुध्यमानलादिषदप्रकाराणामपि
 सर्वरक्षउद्देशेन ब्रह्मास्त्रसंधानेवधोभवति । नतुतयुज्यतइत्यर्थः । अन्ततोविभीषणस्यापि नाशप्रसङ्गइत्याशयः ॥ ३९ ॥ ति०
 माययान्तर्हितमेनमेवहन्तुं धोरानाशीविषोपमानास्त्राण्यादेक्ष्यावः । दृष्टव्यवधोऽस्त्रदेकसाध्यः । दृष्टस्यतुवधोऽस्त्रदेकसाध्यः । दृष्टवानरयूथपाइत्यत्र तदर्शनोपा-
 द—राक्षसमिति । यदिदर्शनं स्यात्तदादृष्ट्वा दर्शनमात्रेण हनुमदादयः एनं राक्षसं निहनिष्यन्ति । दृष्टवानरयूथपाइत्यत्र तदर्शनोपा-
 योभारते उक्तः ‘ इदमंभोगृहीत्वातुराजराजस्यशासनात् । गुह्यकोऽभ्यागतः कश्चित्त्वत्सकाशमरिदम । इदमंभः कुबेरस्तेमहाराजः
 प्रयच्छति । अन्तर्हितानां भूतानां दर्शनार्थपरंतप । अनेन मृष्टनयनो भूतान्यन्तर्हितान्युत । भवान्द्रक्ष्यतियस्मै च प्रदास्यति नरः सच ’
 इति विभीषणवाक्येन ॥ ४१ ॥ रामानु० भूमिं भूविवरं । विशते । आत्मनेपदमार्थं । दिवं स्वर्गं । एतत् उपरितनलोकानामु-
 पलक्षणं । रसातलं एतदधस्तनलोकानामुपलक्षणं ॥ ४२ ॥ इत्यशीतितमः सर्गः ॥ ८० ॥

पा०] १ क. ख. घ. ङ. ज.—ट. शिलावर्षमिवा. २ ख. ग. ङ. छ. झ. ञ. ट. दत्तवरैः. ३ ङ. छ. झ. ञ. ट. शोणिताश्रुताः. ४ ङ. छ. झ. ञ. ट. दीप्यमानौ.

एकाशीतितमः सर्गः ॥ ८१ ॥

इन्द्रजिताऽन्तर्हितस्यापि स्वस्ववधनिर्धारणरूपरामभावविज्ञानेन भयालुङ्काप्रवेशः ॥ १ ॥ तथा शत्रुवधाययजननिर्धारणेन तदन्तरायपरिहृतये रामव्यामोहनायस्वनिर्मितमायासीतायारथारोपणपूर्वकं पश्चिमद्वारान्निर्गतं हनुमदग्रे खड्गेनमायासी-
ताच्छेदनम् ॥ २ ॥

विज्ञाय तु मनस्तस्य राघवस्य महात्मनः ॥ सन्निवृत्त्याहवात्तस्मात्संविवेश पुरं ततः ॥ १ ॥
सोऽनुस्मृत्य वधं तेषां राक्षसानां तरस्विनाम् ॥ क्रोधताम्रेक्षणः शूरो निर्जगाम महाद्युतिः ॥ २ ॥
स पश्चिमेन द्वारेण निर्ययौ राक्षसैर्वृतः ॥ इन्द्रजितु महावीर्यः पौलस्त्यो देवकण्ठकः ॥ ३ ॥
इन्द्रजितु ततो दृष्ट्वा भ्रातरौ रामलक्ष्मणौ ॥ रणायाभ्युद्यतौ वीरौ मायां प्रादुष्करोत्तदा ॥ ४ ॥
इन्द्रजितु रथे स्थाप्य सीतां मायामयीं ततः ॥ बलेन महताऽऽवृत्य तस्या वधमरोचयत् ॥ ५ ॥
मोहनार्थं तु सर्वेषां बुद्धिं कृत्वा सुदुर्मतिः ॥ हन्तुं सीतां व्यवसितो वानराभिमुखो ययौ ॥ ६ ॥
तं दृष्ट्वा त्वभिनिर्यान्तं नैर्गयाः काननौकसः ॥ उत्पेतुरभिसंकुद्धाः शिलाहस्ता युयुत्सवः ॥ ७ ॥
हनुमान्पुरतस्तेषां जगाम कपिकुञ्जरः ॥ प्रगृह्य सुमहच्छृङ्गं पर्वतस्य दुरासदम् ॥ ८ ॥
स ददर्श हतानन्दां सीतामिन्द्रजितो रथे ॥ एकवेणीधरां दीनामुपवासकृशाननाम् ॥ ९ ॥
परिक्रिष्टैकवसनाममृजां राघवप्रियाम् ॥ रजोमलाभ्यामालिप्तैः सर्वगात्रैर्वरस्त्रियम् ॥ १० ॥
तां निरीक्ष्य मुहूर्तं तु मैथिलीत्यध्यवस्य तु ॥ बभूवाचिरदृष्ट्वा हि तेन सा जनकात्मजा ॥ ११ ॥
तां दीनां मलदिग्धाङ्गीं रथस्थां दृश्य मैथिलीम् ॥ बाष्पपर्याकुलमुखो हनुमान्व्यथितोऽभवत् ॥ १२ ॥

चिन्तयति स्मेत्यर्थः ॥ ४३ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने
युद्धकाण्डव्याख्यानं अशीतितमः सर्गः ॥ ८० ॥

अथ मायासीतावध एकाशीतितमे—विज्ञाय
त्वित्यादि । अत्र तृतीयाक्षरभूतो यकारो गायत्र्या
एकोनविंशतितमाक्षरं । अष्टादशसहस्रश्लोकागताः
॥ १ ॥ तेषां कुम्भकर्णादीनां ॥ २ ॥ निकुम्भिलायां
दुर्जयास्त्रबललाभाय होतुकामस्तावत्पर्यन्तं रामलक्ष्म-
णयोर्युद्धोद्योगं मन्दीकर्तुं मायामारिप्समाणो रामल-
क्ष्मणयोः कुपितत्वेन दुरासदत्वात् सीतास्वरूपाभिज्ञ-
स्यान्यस्याभावाद्धनुमते मायां दर्शयितुं पश्चिमद्वारेण

निर्गतं इत्याह—स पश्चिमेनेत्यादिना ॥ ३ ॥ दृष्ट्वा
विचिन्त्य । पश्चिमद्वारनिष्क्रान्तस्य रामलक्ष्मणदर्श-
नासंभवात् । मायां परव्यामोहकरीं शक्तिं । प्रादु-
ष्करोत् प्रादुर्भावयामास ॥ ४ ॥ आवृत्य स्थितेन
बलेन । युक्त इति शेषः । युक्ते रथे सीतां स्थाप्य
ततस्तस्या वधमरोचयदिति संबन्धः ॥ ५—८ ॥ स
ददर्शेत्यादिश्लोकद्वयमेकान्वयं । अमृजां अनुद्वर्तनां ।
अनलंकारामिति वा । “मृजू शौचालंकारयोः” इति
धातोर्भिदादित्वादङ् । सर्वगात्रैः उपलक्षितां ॥ ९—
१० ॥ अध्यवस्य निश्चित्य । विषण्ण इति शेषः ।
निश्चये हेतुमाह—बभूवेति ॥ ११ ॥ दृश्य दृष्ट्वा

ति० मायां परव्यामोहकरींशक्तिं । प्रादुष्करोत् प्रादुर्भावयामास । निकुम्भिलाङ्गन्तुकामः पश्चिमेनद्वारेणनिर्गच्छन् स्वगमन-
विधातर्करामलक्ष्मणयोर्युद्धोद्योगं दृष्ट्वातन्निवारणार्थमायांप्रकटितवानित्याशयः ॥ स० तुशब्दोन्तर्गच्छन्निति विशेषार्थः ॥ ४ ॥ ति०
इन्द्रजित्त्विति । इन्द्रात्रिशेषे परदिनेदशम्यांवेतिबोध्यं ॥ ५ ॥ स० यापूर्ववाचिरदृष्ट्वा बहुतिथमवलोकिता । साजनकात्मजा
वानेतिमुहूर्तं निरीक्ष्य आलोच्य तामध्यवस्य सैवेतिनिश्चित्य । अहिते दुःखे बभूव दुःखितोऽभूदितियावत् । अचिरदृष्ट्वा अल्पका-
लव्यवधानेनदृष्टेतिवा ॥ ११ ॥

[पा०] १ क. ड. ज. तस्मात्प्रविवेशपुरीं. ख. ग. घ. झ. ट. तस्मात्प्रविवेशपुरं. - २ घ.—छ. झ. ज. ट. निर्जगा-
माथरावणिः. ३ ड. च. छ. झ. ज. ट. सर्वैकाननौकसः.

अब्रवीचां तु शोकार्तां निरानन्दां तपस्विनीम् ॥ सीतां रथस्थितां दृष्ट्वा राक्षसेन्द्रसुताश्रिताम् ॥
किं समर्थितमस्येति चिन्तयन्स महाकपिः ॥ १३ ॥

सह तैर्वानरश्रेष्ठैरभ्यधावत रावणिम् ॥ १४ ॥

तद्वानरबलं दृष्ट्वा रावणिः क्रोधमूर्च्छितः ॥ कृत्वा विकोशं निर्वृत्तिं मूर्ध्नि सीतां परामृशत् ॥ १५ ॥

तां स्त्रियं पश्यतां तेषां ताडयामास रावणिः ॥ क्रोशन्तीं राम रामेति मायया योजितां रथे ॥ १६ ॥

गृहीतमूर्ध्वजां दृष्ट्वा हनुमान्दैन्यमागतः ॥ शोकजं वारि नेत्राभ्यामसृजन्मारुतात्मजः ॥ १७ ॥

तां दृष्ट्वा चारुसर्वाङ्गीं रामस्य महिषीं प्रियाम् ॥ अब्रवीत्परुषं वाक्यं क्रोधाद्रक्षोधिपात्मजम् ॥ १८ ॥

दुरात्मन्नात्मनाशाय केशपक्षे परामृशः ॥ ब्रह्मर्षीणां कुले जातो राक्षसीं योनिमाश्रितः ॥ १९ ॥

धिवत्त्वां पापसमाचारं यस्य ते मतिरीदृशी ॥ नृशंसानार्यं दुर्वृत्तं क्षुद्रं पापपराक्रम ॥

अनार्यस्येदृशं कर्म घृणा ते नास्ति निर्घृण ॥ २० ॥

च्युता गृहाच्च राज्याच्च रामहस्ताच्च मैथिली ॥ किं तवैषापराद्धा हि यदेनां हन्तुमिच्छसि ॥ २१ ॥

सीतां च हत्वा न चिरं जीविष्यसि कथंचन ॥ वधार्हकर्मणाऽनेन मम हस्तगतो ह्यसि ॥ २२ ॥

ये च स्त्रीघातिनां लोका लोकेवध्येषु कुत्सिताः ॥ इह जीवितमुत्सृज्य प्रेत्य तान्प्रतिपत्स्यसे ॥ २३ ॥

इति ब्रुवाणो हनुमान्सायुधैर्हरिभिर्वृतः ॥ अभ्यधावत संक्रुद्धो राक्षसेन्द्रसुतं प्रति ॥ २४ ॥

आपतन्तं महावीर्यं तदनीकं वनौकसाम् ॥ रक्षसां भीमवेगानामनीकं तु न्यवारयत् ॥ २५ ॥

स तां बाणसहस्रेण विशोभ्य हरिवाहिनीम् ॥ हरिश्रेष्ठं हनूमन्तमिन्द्रजित्प्रत्युवाच ह ॥ २६ ॥

सुग्रीवस्त्वं च रामश्च यन्निमित्तमिहागताः ॥ तां हनिष्यामि वैदेहीमद्यैव तव पश्यतः ॥ २७ ॥

॥ १२ ॥ अब्रवीदित्याद्यर्धत्रयमेकान्वयं । सीतां रथे

स्थापितवतोऽथ किं समर्थितं को वाभिप्राय इति

चिन्तयन्नब्रवीत् । इतिर्वचनचिन्तनयोः साधारणः

॥ १३ ॥ सह तैरित्यर्थः । हनुमानिति शेषः ॥ १४ ॥

मूर्च्छितः व्याप्तः ॥ १५ ॥ पश्यतां तेषां । अनादरे

षष्ठी । मायया परमोहनशक्त्या ॥ १६—१८ ॥

केशपक्षे केशसमूहे । “पाशः पक्षश्च हस्तश्च कला-

पार्थाः कचात्परे” इत्यमरः । परामृशः अस्पृशः

॥ १९ ॥ धिगित्यादिसार्धश्लोक एकान्वयः । ईदृशी ।

जुगुप्सितेत्यर्थः । नृशंस निर्दय । अनार्य असज्जन ।

दुर्वृत्त दुराचार । क्षुद्र अल्पबुद्धे । पापः अधर्म्यः

पराक्रमो यस्य स पापपराक्रमः । उक्तमनार्यत्वं

कार्यतो दर्शयति—अनार्यस्येति । ईदृशं जुगुप्सितं

कर्म अनार्यस्यैव भवति । हे निर्घृण निर्दय, ते घृणा

जुगुप्सा नास्ति । “जुगुप्सा करुणा घृणा” इत्यमरः

॥ २० ॥ अपराधिषु घृणा न कर्तव्या । अत एव एन

हन्मीत्याशङ्क्यापराधलेशोप्यस्यां नास्तीत्याह—च्युतेति ।

गृहात् स्वसदनात् । चकारात् परिचारकेभ्यश्च ।

अनेन बन्धुमुखादपराधकरणं नास्तीत्युक्तं । राज्यात्

राज्योपकरणाच्च । अनेन सेनामुखेन नापराध

इत्युक्तं । रामहस्तात् रक्षकहस्ताच्च । तन्मुखादप्यप-

राधप्रसक्तिर्नास्तीत्युक्तं । मैथिली आचारप्रधानकुले

जाता । अनेनापराधस्वरूपमेव न जानातीत्युक्तं ।

यत् येनापराधकार्येण । एनां हन्तुमिच्छसि तादृशं

किं प्रयोजनमुद्दिश्य । अपराद्धा अपराधं कृतवती ।

कर्तरि क्तः ॥ २१—२२ ॥ हे लोकवध्य, एषु

चतुर्दशलोकेषु । स्त्रीघातिनां ये कुत्सिता लोकाः

तान् इह जीवितमुत्सृज्य प्रेत्य यातनाशरीरं प्राप्य ।

प्रतिपत्स्यसे । प्राप्स्यसीत्यर्थः ॥ २३ ॥ सायुधैः

सहननसाधनैः ॥ २४ ॥ अनीकं अनीकं च ॥ २५—

ति० मूर्ध्नि तत्स्थेकेशपाशे । स्पृष्ट्वेतिशेषः ॥ १५ ॥ ति० येलोकवध्यैः चोरादिभिरपिकुत्सिताः अतिदुःखितयापरिहृताः ॥ २३ ॥

ति० आपतन्तमितिलिङ्गव्यत्ययार्थः ॥ ती० रक्षसामनीकं कर्तुं ॥ २५ ॥

[पा०] १ ग. घ. सीतांप्रधर्षयत्. क. सीतांप्रकर्षयत्. ड. च. छ. झ. अ. ट. सीतामकर्षयत्. २ झ. लोकवध्यैश्च.

इमां हत्वा ततो रामं लक्ष्मणं त्वां च वानर ॥

सुग्रीवं च वधिष्यामि तं चानार्यं विभीषणम् ॥ २८ ॥

न हन्तव्याः स्त्रियश्चेति यद्वीषि पुवङ्गम ॥ पीडाकरममित्राणां यत्स्यात्कर्तव्यमेव तत् ॥ २९ ॥

[तां टकाया वधं रामः किमर्थं कृतवान्पुरा ॥ तदहं हन्मि रामस्य महिषीं जनकात्मजाम्] ॥ ३० ॥

तमेवमुक्त्वा रुदतीं सीतां मायामयीं तदा ॥ शितधारेण खड्गेन निजघानेन्द्रजित्स्वयम् ॥ ३१ ॥

यज्ञोपवीतमार्गेण भिन्ना तेन तपस्विनी ॥ सा पृथिव्यां पृथुश्रोणी पपात प्रियदर्शना ॥

तामिन्द्रजित्स्वयं हत्वा हनुमन्तमुवाच ह ॥ ३२ ॥

मया रामस्य पश्येमां कोपेन च निषूदिताम् ॥ एषा विशस्ता वैदेही विफलो वः परिश्रमः ॥ ३३ ॥

ततः खड्गेन महता हत्वा तामिन्द्रजित्स्वयम् ॥ हृष्टः स रथमास्थाय विननाद महास्वनम् ॥ ३४ ॥

वानराः शुश्रुवुः शब्दमदूरे प्रत्यवस्थिताः ॥ व्यादितास्यस्य नदतस्तद्गुर्गं संश्रितस्य च ॥ ३५ ॥

तथा तु सीतां विनिहत्य दुर्मतिः प्रहृष्टचेताः स बभूव रावणिः ॥

तं हृष्टरूपं समुदीक्ष्य वानरा विषण्णरूपाः संहसा प्रदुद्रुवुः ॥ ३६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकाशीतितमः सर्गः ॥ ८१ ॥

द्व्यशीतितमः सर्गः ॥ ८२ ॥

इन्द्रजिता मायासीताच्छेदनानन्तरं हनुमतावानरान्प्रति सीतानिधनाद्युद्धस्यवैफल्योक्त्या प्रतिनिवर्तनपूर्वकं तैस्सह रामसमीपगमनम् ॥ १ ॥ अत्रान्तरेखन्धावकाशेनेन्द्रजिता निकुम्भिलामेत्ययागारंभः ॥ २ ॥

श्रुत्वा तु भीमनिर्ह्रादं शक्राशनिसमस्वनम् ॥ वीक्षमाणा दिशः सर्वा दुद्रुवुर्वानरर्षभाः ॥ १ ॥

तानुवाच ततः सर्वान्हनुमान्मारुतात्मजः ॥ विषण्णवदनान्दीनांस्त्रस्तान्विद्रवतः पृथक् ॥ २ ॥

कस्माद्विषण्णवदना विद्रवध्वे पुवङ्गमाः ॥ त्यक्तयुद्धसमुत्साहाः शूरत्वं कनु वो गतम् ॥ ३ ॥

पृष्ठतोऽनुव्रजध्वं मामग्रतो यान्तमाहवे ॥ शूरैरभिजनोपेतैरयुक्तं हि निवर्तितुम् ॥ ४ ॥

२८ ॥ न हन्तव्या इति यत् ब्रवीषि तत्रोत्तरं शृण्विति वाक्यशेषः ॥ २९—३१ ॥ यज्ञोपवीतमार्गेण भिन्ना । मार्गशब्दः प्रकारवचनः । यज्ञोपवीतधारणप्रकारेण भिन्नेत्यर्थः । यज्ञोपवीतमादाय भिन्नेति पाठान्तरं । पूर्वं मूर्धजेषु गृहीतामादाय । यज्ञोपवीतभिन्ना यज्ञोपवीतं यथा भवति तथा भिन्ना । यज्ञोपवीतप्रकारेण भिन्नेत्यर्थः ॥ ३२—३४ ॥ व्यादितास्यस्य व्यात्तास्यस्य । तद्गुर्गं व्यूहीकृतराक्षसपरिवेष्टनरूपं ॥ ३५ ॥ हृष्टरूपं अत्यन्तहृष्टं । विष-

णरूपाः अत्यन्तं विषण्णाः ॥ ३६ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकाशीतितमः सर्गः ॥ ८१ ॥

अथेन्द्रजितो निकुम्भिलायां होमारम्भः—श्रुत्वेत्यादि ॥ शक्राशनिसमस्वनं शक्राशनिस्वनसममित्यर्थः ॥ १—२ ॥ विद्रवध्वे विद्रवथ । आसनेपदमार्ष ॥ ३ ॥ अनुव्रजध्वं अनुव्रजत । पदव्यत्ययमार्षः

रामानु० रामस्येमां रामसंबन्धिनीं । राममहिषीमितियावत् ॥ ३३ ॥ ति० तद्गुर्गं खेचररथरूपंदुर्गं ॥ ३५ ॥ इत्येकाशीतितमः सर्गः ॥ ८१ ॥

[पा०] १ अयंश्लोकः क. ख. ग. च. छ. ज. पाठेषु दृश्यते. २ ड. छ. झ. ञ. टं. पश्येमांप्रियांशस्त्रनिषूदितां. ख. पश्येमांसीताकोपेनसूदितां. ३ ख. तद्युद्धं. ४ ख. छ. ज. ट. समभिप्रदुद्रुवुः.

एवमुक्ताः सुसंहृष्टा वायुपुत्रेण वानराः ॥ शैलशृङ्गाण्यगांश्चैव जगृहुर्हृष्टमानसाः ॥ ५ ॥
 अभिपेतुश्च गर्जन्तो राक्षसान्वानरर्षभाः ॥ परिवार्य हनूमन्तमन्वयुश्च महाहवे ॥ ६ ॥
 स तैर्वानरमुख्यैश्च हनुमान्सर्वतो वृतः ॥ हुताशन इवाचिष्मानदहच्छत्रुवाहिनीम् ॥ ७ ॥
 स राक्षसानां कदनं चकार सुमहाकपिः ॥ वृतो वानरसैन्येन कालान्तकयमोपमः ॥ ८ ॥
 स तु कोपेन चाविष्टः शोकेन च महाकपिः ॥ हनुमात्रावणिरथेऽपातयन्महतीं शिलाम् ॥ ९ ॥
 तामापतन्तीं दृष्ट्वैव रथः सारथिना तदा ॥ विधेयाश्चसमायुक्तः सुपूरमपवाहितः ॥ १० ॥
 तमिन्द्रजितमप्राप्य रथस्थं सहसारथिम् ॥ विवेश धरणीं भिक्ष्वा सा शिला व्यर्थमुद्यता ॥ ११ ॥
 पातितायां शिलायां तु रक्षसां व्यथिता चमूः ॥ निपतन्त्या चशिलया राक्षसा मथिता भृशम् ॥ १२ ॥
 तमभ्यधावञ्छतशो नदन्तः काननौकसः ॥ १३ ॥
 ते द्रुमांश्च महावीर्या गिरिशृङ्गाणि चोद्यताः ॥ क्षिपन्तीन्द्रजितः संख्ये वानरा भीमविक्रमाः ॥ १४ ॥
 वृक्षशैलमहावर्षं विसृजन्तः प्लवङ्गमाः ॥ शत्रूणां कदनं चक्रुर्नेदुश्च विविधैः स्वरैः ॥ १५ ॥
 वानरैस्तैर्महावीर्यैर्धोररूपा निशाचराः ॥ वीर्यादभिहता वृक्षैर्व्यवेष्टन्त रणाजिरे ॥ १६ ॥
 स्वसैन्यमभिवीक्ष्याथ वानरादितमिन्द्रजित् ॥ प्रगृहीतायुधः क्रुद्धः परानभिमुखो ययौ ॥ १७ ॥
 स शरौघानवसृजन्स्वसैन्येनाभिसंवृतः ॥ जघान कपिशार्दूलान्स बहून्ष्टविक्रमः ॥ १८ ॥
 शूलैरशनिभिः खड्गैः पट्टिशैः कूटमुद्गरैः ॥ ते चाप्यनुचरास्तस्य वानराञ्जघुरोजसा ॥ १९ ॥
 सस्कन्धविटपैः सालैः शिलाभिश्च महाबलः ॥ हनुमान्कदनं चक्रे रक्षसां भीमकर्मणाम् ॥ २० ॥
 स निवार्य परानीकमब्रवीत्तान्वनौकसः ॥ हनुमान्सन्निवर्तध्वं न नः साध्यमिदं बलम् ॥ २१ ॥
 त्यक्त्वा प्राणान्विवेष्टन्तो रामप्रियचिकीर्षवः ॥ यन्निमित्तं हि युध्यामो हता सा जनकात्मजा ॥ २२ ॥
 इममर्थं हि विज्ञाप्य रामं सुग्रीवमेव च ॥ तौ यत्प्रतिविधास्येते तत्करिष्यामहे वयम् ॥ २३ ॥
 इत्युक्त्वा वानरश्रेष्ठो वारयन्सर्ववानरान् ॥ शनैः शनैरसंत्रस्तः सत्रलः सन्न्यवर्तत ॥ २४ ॥
 ततः प्रेक्ष्य हनूमन्तं व्रजन्तं यत्र राघवः ॥ स होतुकामो दुष्टात्मा गतश्चैत्यनिकुम्भिलाम् ॥ २५ ॥
 निकुम्भिलामधिष्ठाय पावकं जुह्वेन्द्रजित् ॥ २६ ॥
 यज्ञभूम्यां तु विधिवत्पावकस्तेन रक्षसा ॥ हूयमानः प्रज्ज्वाल मांसशोणितभुक्तदा ॥ २७ ॥
 सोचिःपिनद्धो ददृशे होमशोणिततर्पितः ॥ सन्ध्यागत इवादित्यः सुतीव्रोऽग्निः समुत्थितः ॥ २८ ॥

॥ ४—१० ॥ व्यर्थमुद्यता व्यर्थं प्रयुक्ता ॥ ११—१३ ॥
 इन्द्रजितः इन्द्रजितं प्रति ॥ १४—१८ ॥ शूलैरश-
 निमिरिति अशनेरायुधत्वं शक्तिविशेषात् ॥ १९—२० ॥
 न साध्यं साधयितुमयोग्यं । प्रयोजनाभावादिति-

भावः । तदेवाह—त्यक्त्वेति ॥ २१—२४ ॥ चैत्य-
 निकुम्भिलां चैत्ये विद्यमानं निकुम्भिलाख्यदेवताय-
 तनमित्यर्थः ॥ २५ ॥ निकुम्भिलामित्यर्थः । जुहव
 जुहाव ॥ २६—२७ ॥ होमशोणितं शोणितहोमः

स० धरणीं भिक्ष्वा व्यर्थं इन्द्रजिद्धनरूपार्थरहितं यथाभवति तथा । तामेव याविवेश साशिला पुनरुद्यता उपर्यायाता । एवं
 शिलायां पातितायां सखां रक्षसांचमूः सेनाव्यथिता अन्तर्गता चोत्थिता पुनः किंकरोतीति व्यथां प्राप्ता । भृशं निपतन्त्या तया शिलया च
 राक्षसाभृशं मथिता इत्यन्वयः । एकेतु व्यर्थमुद्यता साशिलाऽभूत् धरणीं चाविवेश । हनुमता शिलायां पातितायां रक्षसांचमूर्च्यथिता ।
 तया च निपतन्त्या शिलया राक्षसामथिता इत्यन्वयमन्वते ॥ ११ ॥ स० नः इदं बलं साध्यं विनियोज्यं । साध्यं फलमस्यास्तीति तद्वा
 ॥ २१ ॥ इदमर्थं पदमेकं । अयंचासावर्थं इदमर्थस्तं ॥ २२ ॥ ति० दशम्यां पूर्वाह्ने निकुम्भिलागमनं । निकुम्भिलां चैत्यं तदाख्यदे-
 वालयंवटवृक्षं वा ॥ २५ ॥ ति० होमशोणितभुक् होमार्थमाहुतित्वेन प्रक्षिप्तशोणितभुक् ॥ २७ ॥ इति बशीतितमः सर्गः ॥ ८२ ॥

[पा०] १ ठ. इदमर्थः. २ क. ख. ड. च. छ. झ. न. ट. राघवौ. ३ ड. झ. ट. ततो गलापावकः. ४ ग. ड. छ. झ.
 न. ट. होमशोणित.

अथेन्द्रजिद्राक्षसभूतये तु जुहाव हव्यं विधिना विधानवित् ॥
 दृष्ट्वा व्यतिष्ठन्त च राक्षसास्ते महासमूहेषु नयानयज्ञाः ॥ २९ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे व्यशीतितमः ॥ ८२ ॥

व्यशीतितमः सर्गः ॥ ८३ ॥

हनुमन्मुखादिन्द्रजित्कृतमायासीतामारणश्रवणजशोकेनपतितमूर्च्छितसुरभिसलिलसेकसमुद्रोधितरामं प्रति लक्ष्मणेन नास्तिक्यवादाश्रयणेन धर्मादिनिरसनेनपौरुषप्रशंसनपूर्वकं पुनः क्षमापणेनरिपुवधप्रतिज्ञानेन समाश्वासनम् ॥ १ ॥

राघवश्चापि विपुलं तं राक्षसवनौकसाम् ॥ श्रुत्वा सङ्ग्रामनिर्घोषं जाम्बवन्तमुवाच ह ॥ १ ॥
 सौम्य नूनं हनुमता क्रियते कर्म दुष्करम् ॥ श्रूयते हि यथा भीमः सुमहानायुधस्वनः ॥ २ ॥
 तद्वच्छ कुरु साहाय्यं स्वबलेनाभिसंवृतः ॥ क्षिप्रमृक्षपते तस्य कपिश्रेष्ठस्य युध्यतः ॥ ३ ॥
 ऋक्षराजस्तथोक्तस्तु स्वेनानीकेन संवृतः ॥ आगच्छत्पश्चिमं द्वारं हनुमान्यत्र वानरः ॥ ४ ॥
 अथायान्तं हनूमन्तं ददर्शर्क्षपतिः पथि ॥ वानरैः कृतसङ्ग्रामैः श्वसद्भिरभिसंवृतम् ॥ ५ ॥
 दृष्ट्वा पथि हनूमांश्च तद्वक्षबलमुद्यतम् ॥ नीलमेघनिभं भीमं सन्निवार्य न्यवर्तत ॥ ६ ॥
 स तेन हरिसैन्येन सन्निकर्षं महायशाः ॥ शीघ्रमागम्य रामाय दुःखितो वाक्यमब्रवीत् ॥ ७ ॥
 समरे युध्यमानानामस्माकं प्रेक्षतां पुरः ॥ जघान रुदतीं सीतामिन्द्रजिद्रावणात्मजः ॥ ८ ॥
 उद्भ्रान्तचित्तस्तां दृष्ट्वा विषण्णोऽहमरिन्दम ॥ तदहं भवतो वृत्तं विज्ञापयितुमागतः ॥ ९ ॥
 तस्य तद्वचनं श्रुत्वा राघवः शोकमूर्च्छितः ॥ निपपात तदा भूमौ छिन्नमूल इव द्रुमः ॥ १० ॥
 तं भूमौ देवसंकाशं पतितं प्रेक्ष्य राघवम् ॥ अभिपेतुः समुत्पत्य सर्वतः कपिसत्तमाः ॥ ११ ॥
 असिञ्चन्सलिलैश्चैनं पद्मोत्पलसुगन्धिभिः ॥ प्रदहन्तमनासाद्यं सहसाऽग्निमिवोच्छिखम् ॥ १२ ॥
 तं लक्ष्मणोऽथ ब्राह्मण्यां परिष्वज्य सुदुःखितः ॥ उवाच राममस्वस्थं वाक्यं हेत्वर्थसंयुतम् ॥ १३ ॥
 शुभे वर्त्मनि तिष्ठन्तं त्वामार्यं विजितेन्द्रियम् ॥ अनर्थेभ्यो न शक्नोति त्रातुं धर्मो निरर्थकः ॥ १४ ॥

॥ २८ ॥ नयानयज्ञाः शास्त्रीयाशास्त्रीयविदः ॥ २९ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने व्यशीतितमः
 सर्गः ॥ ८२ ॥

सन्निहितं ॥ १ ॥ यथा यतः ॥ २—६ ॥ हरिसै-
 न्येन सह । सन्निकर्षं । रामस्येति शेषः ॥ ७—११ ॥
 उच्छिखं उद्गतज्वालं । “अर्चिर्हेतिः शिखा स्त्रियां”
 इत्यमरः ॥ १२ ॥ हेत्वर्थसंयुतं हेतुरूपपत्तिः । अर्थः
 प्रयोजनं । हेतुरुपोर्थोमिधेयो हेत्वर्थ इति वा ॥ १३ ॥
 एवं सीताहननश्रवणजनितमनवधिकमधैर्यमाश्रयन्तं
 राममाश्वासयितुं लक्ष्मणोन्वारुह्यवादेन धर्माधर्मयोः

अथ मायासीतावधमूर्च्छितरामसान्त्वनं व्यशीति-
 तमे—राघवश्चापीत्यादि ॥ जाम्बवन्तं यदृच्छया

शि० देवसंकाशं देवानामपिप्रकाशकरंराघवं ॥ ११ ॥ ति० शुभइति । “ तदद्यविपुलंवीरदुःखमिन्द्रजिताकृतम् । कर्मणा
 व्यपनेप्यामितस्मादुत्तिष्ठराघव ” इति युद्धायपौरुषावलंबनेनप्रोत्साहयिष्यन् केवलधर्मावलंबनमप्रयोजकमितिप्रतिपादयत्यनेनवा-
 क्यसमूहेन ॥ स० शुभेवेदविहितेवर्त्मनिमागंतिष्ठन्तं अनर्थेभ्यः दुःखेभ्यः । त्रातुं धर्मोयस्मान्नशक्नोति तस्मान्निरर्थकइतियो-
 जना ॥ आर्यविजितेन्द्रियमितिपदमेकंवा । आर्यार्थपित्रर्थविजितेन्द्रियं राज्यादिविषयस्पृहारहितत्वाद्विजितमनस्कं “नाहमर्थपरो-

[पा०] १ घ. राघवंद्रोपि. २ क. ग. घ. ङ. झ. ट. कृतं कर्मसुदुष्करं. ३ घ. महाभीमः. ४ ज. स्तथाकर्तुं. ख. ङ.
 च. छ. झ. य. ट. स्तथेत्युक्त्वा. ५ घ. न्यत्रतिष्ठति. ६ च. सन्निवार्याभ्यवर्तत. ७ ङ. झ. प्रेक्षतांचसः. ८ ग. घ. मसह्यंच.
 ९ ख. ङ.—ट. सिवोत्थितं.

भूतानां स्थावराणां च जङ्गमानां च दर्शनम् ॥ यथास्ति न तथा धर्मस्तेन नास्तीति मे मतिः ॥१५॥
यथैव स्थावरं व्यक्तं जङ्गमं च तथाविधम् ॥ नायमर्थस्तथा युक्तस्त्वद्विधो न विपद्यते ॥ १६ ॥

स्वरूपं खण्डयन्तीतिशास्त्रानुसारेण बलमेव प्रधानत-
यालम्ब्यतामित्याह—शुभइत्यादिना सर्गशेषेण ॥
पितृवाक्यपरिपालनादिरूपे शुभे वर्त्तन्ति तिष्ठन्तं ।
स्थिरतया तदनुतिष्ठन्तमित्यर्थः । विजितेन्द्रियं हस्त-
प्राप्तराज्यपरित्याजकयोः कैकेयीदशरथयोरुपर्यपि
मनःकालुष्याभावेन विजितेन्द्रियं त्वां । निरर्थकः
अवस्तुभूतः । अप्रामाणिक इति यावत् । शशविषा-
णवत् केवलव्यवहारमात्रावलम्बनो धर्मः अनर्थेभ्यः
व्यसनेभ्यः । त्रातुं व्यसनानि निवारयितुं । न
शक्नोति । “सति धर्मिणि धर्माश्चिन्त्यन्त” इति
न्यायादिति भावः । निरर्थकमेव त्वया पितृवचनप-
रिपालनमारब्धं । आदावेव मयोक्तमिति भावः ।
धर्म इत्युपलक्षणं । अधर्मोपि निरर्थकः सन् रावण-
मर्थेभ्यो न निवारयितुं शक्नोतीत्यर्थः ॥ १४ ॥ ननु

कथमनयोरप्रामाणिकत्वमित्यपेक्षायां तत्र किं प्रत्यक्षं
प्रमाणं उतानुमानं अथ शब्दो वा, नाद्य इत्याह—
भूतानामिति ॥ स्थावराणां जङ्गमानां च भूतानां
पदार्थानां । यथा दर्शनं प्रत्यक्षत उपलम्बनं अस्ति ।
तथा धर्माधर्मयोः दर्शनं न अस्तीत्यनुषङ्गः । तेन
अदर्शनेन । धर्मोऽधर्मश्च नास्तीति मे मतिः निर्णयः
॥ १५ ॥ उक्तमेवार्थं प्रत्यक्षानुग्राहकेण तर्केण
द्रढयति—यथेति ॥ यथैव स्थावरं व्यक्तं प्रत्यक्षत
उपलब्धं । जङ्गमं च तथाविधं व्यक्तं भवति । अयं
धर्माधर्मरूपोर्थः तथा युक्तो न भवति, तथा प्रत्यक्षो
न भवतीत्यर्थः । यदि कश्चिद्धर्मोऽधर्मो वार्थः प्रत्य-
क्षसिद्धः स्यात् तर्हि स जङ्गमतया वा स्थावरतया
दृश्येत । नच दृश्यते । तस्मान्नासौ प्रत्यक्ष इति
भावः । किंच त्वद्विधो न विपद्यते । धर्मस्य प्रत्यक्ष-

देवलोकमावस्तुमुत्सहे । विद्धिभामृषिभिस्तुल्यंकेवलंधर्ममास्थितम् ” इत्युक्तेःकेवलंधर्मावलंबिनंत्वां सधर्मः । उर्वरितपूर्ववत् ।
इदानींधर्मएवंविधोपिखसमयेरक्षतीतिसकृत्तव्येवेत्यान्तरङ्गिकभावपक्षेप्यन्वेतुंशक्यतेश्लोकः । तथाहि । अनर्थेभ्यः एवंविधेभ्यः ।
धर्मस्त्वांत्रातुंशक्नोति । यतःस ननिरर्थकइति ॥१४॥ ती० ननुप्रामाणिकस्यधर्मस्यकथमनुपादेयत्वमित्याशङ्क्यतत्सद्भावेकिमनुमानं
प्रमाणमुतप्रत्यक्षमितिद्वेधाविकल्प्य धर्मोस्ति फलदर्शनादित्यनुमानपक्षं फलादर्शनात्तास्तीतिपूर्वश्लोकेनिराकृत्येदानींप्रत्यक्षंनिराक-
र्तुमाह—भूतानामिति । भूतत्वं सत्यत्वं । भूतानां सत्यानामित्यर्थः । स्थावराणांजङ्गमानांचदर्शनंप्रत्यक्षंयथास्ति तथाधर्मस्यदर्श-
नंनास्ति यतः तेनकारणेनधर्मोनास्तीतिमेमतिरितिसंबन्धः ॥ ति० एवंधर्मपदार्थमङ्गीकृत्य तस्यार्थलंनानास्तीत्यनुभवत्प्रदर्श्य इदा-
नींधर्मपदार्थएवनास्ति । फलानुमेयताहितस्योक्ता । फलंचसुखं । प्रकृतंचसुखान्वयव्यतिरेकयोर्धर्मोऽभावेननतेनतदनुमानमित्या-
ह—भूतानामिति । स्थावराणांजङ्गमानांचपश्चादिरूपाणांभूतानांदर्शनं सुखापरोक्षदर्शनंयथास्ति तथाधर्मोनास्ति असामर्थ्यादनधि-
काराच्च । तस्माद्धर्मःसुखसाधनत्वव्याप्तौनेतिमेमतिः । जन्मान्तरादिकंनास्त्येवेतिबौद्धमतनेयमुक्तिः । नहिंतविनाजायमानस्यापि
तत्करणकत्वमितिभावः । यत्तु यथास्थावरादीनांदर्शनात्तत्सत्तातथाधर्मस्यदर्शनाभावादधर्मोनास्तीतिव्याचक्षते । तत्र । योग्यानुपलं-
भस्यैवाभावसाधकत्वात् । धर्मस्यचपिशाचादिवदयोग्यत्वात् ॥ स० धर्मोवर्ततइतिप्रवादमात्रतस्तंसिद्धवत्कृत्यवैफल्यमात्रंतस्यो-
पल्लवस्तुतस्तु यतःसफलानुमेयस्तदेवनास्तीतिसएवनास्तीत्याह—भूतानामिति । स्थावराणां महीरुहादीनां । जङ्गमानां प्राणिनां ।
एतदादीनांभूतानां । यथाप्रत्यक्षतोदर्शनंयथास्तीतिसन्तः । एतेन तथाधर्मःप्रात्यक्षिकइतिसनास्त्येवेतिचार्वाकमतंप्रसज्यतोमेम-
तिः । यत्तुस्वयंसुखापरोक्षदर्शनंयथास्तीतिव्याख्याय यत्तु “ यथास्थावरादीनांदर्शनात्तथाधर्मस्यदर्शनाभावादधर्मोनास्तीतिव्याच-
क्षते ” तत्र । योग्यानुपलंभस्यैवाभावसाधकत्वादधर्मस्यपिशाचादिवदयोग्यत्वादितिनागोजिभट्टेनव्याख्यातंतत्तुचार्वाकमतावलंबने-
नपूर्वपक्षप्रसज्जनमेवतीर्थाभिप्रेतमिति नसमञ्जसमिवाश्रुतसुखशब्दाध्याहारेणाध्याहृतस्यापिस्थावरपदार्थान्वयायोग्यत्वेनमौलदर्शन-
पदाखारस्याच्चाप्ययुक्तं । नतथादर्शनमित्येतावताधर्मस्तेलद्विषये न नास्तीतिमेमतिः । तेनपिशितलोचनानवगमेनधर्मोनास्तीतिमे-
मतिः । पूर्वपक्षमात्रंप्रसजितं । वस्तुतस्तु कालसहायेव्यक्तोभवतिधर्मइतिभावः ॥१५॥ ती० उक्तमेवार्थंसतर्कविशदयति—यथै-
वेति । स्थावरंयथैवव्यक्तं प्रत्यक्षतउपलब्धं जङ्गमंचतथाविधंव्यक्तंभवति । अयंधर्मरूपोर्थः तथायुक्तो नभवति । प्रत्यक्षोनभ-
वतीत्यर्थः । तेननास्तीतिमेमतिरित्यनुषङ्गः । नन्वप्रत्यक्षत्वमात्रेणधर्मनिरासोनोपपद्यते । अतीन्द्रियस्यापि वस्तुनःसद्भावादित्याश-
ङ्क्यबाधकतर्केणनिराकरोति—त्वद्विधइति । अतीन्द्रियोपिधर्मोयदित्यात् तर्हिद्विधः नविपद्यते नविपद्येत । नचैवं तस्मान्नास्ति
धर्मइत्यर्थः ॥ ति० यथा यस्मात् स्थावरंव्यक्तं धर्मंप्रसक्तिरहितमपिसुखीतिव्यक्तंयथाविधं स्थावरवदधर्मानधिभूतंजङ्गमंपश्चाद्यपि
सुखीतिव्यक्तं । एतेनव्यतिरेकःखण्डितः । अन्वयमपिखण्डयति । नतथायुक्तः अयमर्थःसुखरूपेण । सर्वोत्तमनाधर्मयुक्तस्त्वद्विधो
धर्मस्यसुखान्वये नविपद्यते नविपन्नःस्यात् । दृश्यतेचविपतिरित्यन्वयोपिनास्ति । अनेनतदंशेजन्मान्तरीयधर्मकल्पनापिपरास्ता ।

यद्यधर्मो भवेद्भूतो रावणो नरकं व्रजेत् ॥ भवांश्च धर्मयुक्तो वै नैवं व्यसनमाप्नुयात् ॥ १७ ॥
 तस्य च व्यसनाभावाद्यसनं च गते त्वयि ॥ धर्मो भवत्यधर्मश्च परस्परविरोधिनौ ॥ १८ ॥
 धर्मेणोपलभेद्धर्ममधर्मं चाप्यधर्मतः ॥ यद्यधर्मेण युज्येयुर्येष्वधर्मः प्रतिष्ठितः ॥ १९ ॥
 यदि धर्मेण युज्येरन्नाधर्मरुचयो जनाः ॥ धर्मेण चरतां धर्मस्तथा चैषां फलं भवेत् ॥ २० ॥
 यस्मादर्थो विवर्धन्ते येष्वधर्मः प्रतिष्ठितः ॥ क्लिश्यन्तेऽधर्मशीलाश्च तस्मादेतौ निरर्थकौ ॥ २१ ॥
 वध्यन्ते पापकर्माणो यद्यधर्मेण राघव ॥ वधकर्महतो धर्मः स हतः कं वधिष्यति ॥ २२ ॥
 अथवा विहितेनायं हन्यते हन्ति वा परम् ॥ विधिरालिप्यते तेन न स पापेन कर्मणा ॥ २३ ॥

सिद्धतया सद्भावे त्वद्विधः धार्मिकः विपातिं नाप्नु-
 यात् । रावणश्चार्थं न प्राप्नुयादित्यपि द्रष्टव्यं ॥ १६ ॥
 नाप्यनुमानं धर्माधर्मयोः प्रमाणमित्याह—यदीति ॥
 यद्यधर्मो भूतो भवेत् तदा अधर्मयुक्तो रावणः नरकं
 व्रजेत् व्यसनं गच्छेत् । यदि धर्मो भूतो भवेत् तदा
 धर्मयुक्तो भवांश्च एवं व्यसनं नाप्नुयात् । व्यसना-
 व्यसनरूपकार्याभ्यां हि धर्माधर्मानुमेयौ । न तथा
 संभवति । धार्मिकतयाऽभिमतं त्वयि व्यसनदर्शनात् ।
 अधार्मिकतयाभिमतं रावणे व्यसनादर्शनाच्च ।
 साध्यवति पक्षे हेत्वभावात् स्वरूपासिद्धो हेतुरित्यर्थः
 ॥ १७ ॥ विरुद्धत्वाच्च सुखदुःखयोः कार्ययोर्न
 धर्माधर्मानुमापकत्वमित्याह—तस्य चेति ॥ तस्य
 चाधर्मिष्ठस्य रावणस्य व्यसनाभावात् । व्यसनाभाव-
 शब्देन सुखं लक्ष्यते । सुखसद्भावादित्यर्थः । त्वयि
 च परमधार्मिके व्यसनं दुःखं । गते सति धर्मः
 अधर्मो भवति अधर्मफलप्रदो भवति । चकारादध-
 र्मोऽपि धर्मफलाभ्युदयप्रदो भवतीति लभ्यते । अत-
 एव परस्परविरोधिनौ स्वाभावव्याप्तहेतुकावित्यर्थः
 ॥ १८ ॥ व्यभिचाराद्व्याप्यत्वासिद्धत्वाद्वा न ताभ्यां
 तदनुमानमित्याह—धर्मेणेत्यादिना निरर्थकावित्य-
 न्तेन ॥ उपलभेदित्यत्र काकुः । धर्मेण धर्मानुष्ठानेन
 धर्मं धर्मफलं सुखं । उपलभेत् । अधर्मतः अधर्मानु-
 स्थानेन । अधर्मफलं दुःखं उपलभेत् । उपलभेतेति
 मन्यसे किमित्यर्थः । एवमनूय तत्र दूषणमाह—
 यदीति । येष्वधर्मः प्रतिष्ठितः । ये अधार्मिका इति

यावत् । ते अधर्मेण अधर्मफलेन । यदि युज्येयुः
 युज्येरन् । नाधर्मरुचयो जनाः । धर्मरुचय इति
 यावत् । “द्वौ नवौ प्रकृतमर्थं गमयतः” इति
 न्यायात् । ते धर्मेण धर्मफलेन । यदि युज्येरन्, तदा
 धर्मेण चरतामेषां जनानां । धर्मः धर्मफलं सुखं ।
 भवेत् । चकारात् अधर्मेण चरतां दुःखं भवेदिति
 सिद्धम् । न चैवमित्याह—यस्मादिति । अनेन च
 हिताहितप्राप्तिलक्षणकार्ययोरनियतत्वेन व्याप्यभा-
 वान्न ताभ्यां धर्माधर्मानुमातुं शक्याविति व्याप्य-
 त्वासिद्धिर्व्यभिचारो वा दर्शितः ॥ १९—
 २१ ॥ शब्दोऽपि न धर्माधर्मयोः प्रमाणमित्याह—
 वध्यन्त इति ॥ हे राघव । पापकर्माणः पापिनः ।
 अधर्मेण कर्मरूपेण । वध्यन्ते यदि बाध्यन्ते चेत् ।
 वधकर्म वधकर्मरूपोऽधर्मः । धर्मस्याप्युपलक्षणं ।
 हतः त्रिक्षणावस्थायित्वेन ध्वस्तो भवति । शब्दबुद्धि-
 कर्मणां त्रिक्षणावस्थायित्वात् । हतः सः कं वधिष्य-
 ति । कं श्रेयसि नियोक्ष्यतीत्यपि द्रष्टव्यं । धर्माधर्मयोः
 क्रियारूपयोः क्षणिकत्वेन कालान्तरभाविफलजनक-
 त्वासंभवात् बाधितविषयो वेदो प्रावप्लवनादिवाक्य-
 वदुपचरितार्थक इति भावः ॥ २२ ॥ कर्मणः क्षण-
 ध्वंसित्वेऽपि तदाराधिता देवतैव फलप्रदेत्यत्राह—अथ
 वेति ॥ विहितेन विधिना । देवतयेत्यर्थः । अयं जनः ।
 हन्यते बाध्यते । परं अन्यं । हन्ति वा बाधते वा ।
 एवं यदि तेन पापेन कर्मणा पापफलभूतदुःखेन ।
 विधिरेव आलिप्यते संबध्यते । सः प्रयोज्यकर्ता

साधनत्वसिद्धावेव तत्कल्पनावसरात् । अतोऽयमर्थो धर्मरूपेण नास्तेव ॥ १६ ॥ ति० इदानीं धर्मादिस्वरूपमेव दुर्निरूपमितिवक्तुं
 किं व्यापाररूपौ वा तज्जन्यातिशयरूपौ वेति विकल्पे नाद्यत्वाह—वध्यन्त इति । पापकर्माणः पुरुषाः यद्यधर्मेण क्रियाशरीरेण वध्यन्ते
 तदा क्रियाया त्रिक्षणावस्थायित्वाच्चतुर्थक्षणेऽववधकर्मणा नाशक्रियाया हतोनष्टोऽधर्मः स्वयंहतः असन्भूत्वाकंहन्तव्यं वधिष्यति ।
 यद्वा वधकर्मरूपो धर्मः चतुर्थक्षणे हतः नष्टः । स्वयमसन्सकं वधिष्यति । वधकर्मैत्युपलक्षणं ॥ २२ ॥ ति० द्वितीयं दूषयति
 अथवेति । विहितेन विहितरथेनाद्यनुष्ठानजातिशयेनान्यदीयेन । अयं पुरुषो हन्यते । स्त्रीयेन वाऽन्यंहन्ति । एवं सति विधिः
 [पा०] १ क. झ. ट. धर्मसंयुक्तो नैव. २ क. झ. ट. चागते.

अदृष्टप्रतिकारेण त्वव्यक्तेनासता सता ॥ कथं शक्यं परं प्राप्तुं धर्मेणारिविकर्शन ॥ २४ ॥
यदि सत्स्यात्सतां मुख्य नासत्स्यात्तव किंचन ॥ त्वया यदीदृशं प्राप्तं तस्मात्सन्नोपपद्यते ॥ २५ ॥
अथवा दुर्बलः क्लीबो बलं धर्मोऽनुवर्तते ॥ दुर्बलो हृतमर्यादो न सेव्य इति मे मतिः ॥ २६ ॥
बलस्य यदि चेद्धर्मो गुणभूतः पराक्रमे ॥ धर्ममुत्सृज्य वर्तस्व यथा धर्मे तथा बले ॥ २७ ॥

नालिप्यते । अस्य न्यायस्य पुण्यकर्मण्यपि तुल्यत्वात्
मुख्येनापि प्रयोज्यो न संबध्यते । यदि हि सत्कर्मा-
राधितः असत्कर्माप्रीतो वा ईश्वरः धर्माधर्मशब्द-
वाच्यः स्यात्, तर्हि स एव सुखदुःखभागी कारयिता
स्यात् । न तु प्रयोज्य इति भावः ॥ २३ ॥ ननु
यथा स्वतन्त्रो राजा लीलार्थं कामपि मर्यादां प्रवर्त्य
तदनुवर्तिनमनुगृह्णाति तदनिलङ्घिनं निगृह्णाति च ।
तथेश्वरोपि त्वाक्षारूपकर्मानुष्ठायिनमनुगृह्णाति तद-
ननुष्ठायिनं विपरीतानुष्ठायिनं च निगृह्णातीति चेन्न ।
स हि किं स्वार्थमनुगृह्णाति उत परार्थं ।
नाशः । अवाप्तसमस्तकामस्यावाप्तव्याभावात् । न
द्वितीयः । कंचन विरिंचनं कंचनाकिंचनं च वित-
न्वतस्तस्य पक्षपातनैर्घृण्यापत्तेः । तत्तत्कर्मानुगुणतया
सृष्टेर्न पक्षपातादिप्रसक्तिरिति चेन्न । समीचीने
कर्मण्यप्रवर्तयतस्तस्य सर्वज्ञस्य निर्दयत्वापत्तेः ।
अनादिकर्मप्रवाहकृतपूर्वपूर्वकर्मानुगुण्येन पुनः पुनः
सदसतोः कर्मणोः पुरुषं प्रवर्तयतीति चेत्, तर्हि
कस्यचिन्नियमेन दुःखं कस्यचिन्नियमेन सुखं च
स्यात् । नच तथा दृश्यते, अनियमदर्शनात् । तर्हि
कर्मजन्योऽपूर्वरूपोतिशयः फलप्रदो धर्म इत्याशङ्क्या-
ह—अदृष्टेति ॥ हे अरिविकर्शन । प्रतिक्रियते परप्र-
तिपत्तिर्जन्यत इति प्रतिकारो लिङ्गं । अदृष्टप्रतिकारेण
अदृष्टलिङ्गेन अनुमानागम्येनेत्यर्थः । अव्यक्तेन

अप्रत्यक्षेण । असता सता असद्भूतेन अभीन्द्रादिवद-
र्थवादवाक्येनागम्येन । धर्मेण अपूर्वाख्येन परं श्रेयः
कथं प्राप्तुं शक्यं । न शक्यमित्यर्थः ॥ २४ ॥
उक्तमेवार्थं पुनस्तर्केण दृढीकरोति—यदीति ॥ हे सतां
मुख्य । यदि सत् स्यात् । धर्माख्यं वरित्वति शेषः ।
धार्मिकस्य तव असत् अनिष्टं । किंचन न स्यात् ।
तर्कस्य विपर्यये पर्यवसानमाह—त्वयेति । यत् यस्मा-
त्कारणात्, त्वया ईदृशं दुःसहं व्यसनं प्राप्तं । तस्मा-
त्सन्नोपपद्यते । असदेवभवतीत्यर्थः । कार्यानुपलम्भा-
दपूर्वाख्यधर्मो न कल्प्यइत्यर्थः ॥ २५ ॥ ननु न
कार्यानुपलम्भमात्रादर्थस्याभावो निश्चेतुं शक्यः,
अतीन्द्रियोच्छेदापत्तेः । किंतु सहकारिसंपत्तौ
सत्यां कार्यानुपलम्भः कारणत्वाभावं साधयति ।
सहकारि च पौरुषं । अतस्तदभावात्फलानुदय इत्यत
आह—अथवेति । दुर्बलः बलरहितः निरपेक्षतया
कार्याक्षमः । अतएव क्लीबः कातरः स्वतःकार्यकर-
णासमर्थः । धर्मः बलमनुवर्तते । कार्यात्पादनेपौरु-
षमपेक्षत इत्यर्थः । एवंचेद्दुर्बलो हृतमर्यादः स्वात-
न्त्र्येण फलप्रदत्वमर्यादाहीनो धर्मः प्राधान्येन न सेव्य
इति मे मतिः ॥ २६ ॥ प्रधानभूतं बलमेवाश्रयणी-
यमित्याह—बलस्येति ॥ पराक्रमे कार्यसाधनेविषये,
बलस्य धर्मः गुणभूतो यदि चेत् उपसर्जनभूतो
यदि स्यात्, तदा यथेदानीं धर्मे वर्तसे तथा

विहितानुष्ठानजातिशयएव तेनपापेनकर्मणाहत्यारूपेणलिप्यते । नसकर्मानुष्ठातापुरुषः । हत्यायास्तदकर्तृकत्वात् । नहिस्त्रोत्पादि-
तपुत्रकृतहत्यापितरंस्पृशति । एवंतस्यकर्मजातिशयस्वातन्त्र्यमभ्युपेत्यात्माळेपउक्तः । एतेन कर्मकरणसंतुष्टस्येश्वरस्यफलदत्वमित्य-
पास्तं । तस्यैवलेपप्रसङ्गात् । अत्रपक्षेविहितेनेत्यस्यविहितकर्मसंतुष्टेश्वरेणेत्यर्थः ॥ २३ ॥ ति० एवमतिशयस्यघातकत्वमङ्गीकृ-
त्यात्माळेपउक्तः । इदानींघातकत्वमेवनास्तीत्याह—अदृष्टेति । अदृष्टप्रतिकारेण अचेतनतयाज्ञातस्वकर्तृव्यशनुप्रतीकारेण ।
अथस्वाश्रयचेतनद्वारातज्ज्ञानमितिचेतत्राह—अव्यक्तेन स्वाश्रयभूतात्मनोप्रत्यक्षतयाप्रत्यक्षरूपाव्यक्तेन । अतएव असता असत्क-
ल्पेनसतावर्तमानेनापिधर्मेणकर्मजन्यातिशयेनकथंपरंवध्यस्वरूपंप्राप्तुंशक्यं । अप्राप्यपरंहन्तीतिचेदसंबन्धाविशेषात्सर्वहृदनप्रसङ्गः ।
अयंहन्तृकृतकर्मजातिशयोवध्यनिष्ठएवेतिचेदन्यधर्मेणान्यस्याधार्मिकप्रसङ्गः । कर्तृनिष्ठत्वेतूक्तदोषइतिभावः ॥ शि० नदृष्टः
अचेतनत्वादज्ञातःप्रतिकारः विघातनयेन । अतएवाव्यक्तेन अप्रकाशमानेन । अतएवासता असत्सदृशेन । सता विद्यमानेनापि
धर्मेण कर्मजन्यातिशयरूपविशिष्टेनपरंवध्यादिस्वरूपंप्राप्तुंज्ञातुमित्यर्थः । कथंशक्यं नशक्यमित्यर्थः ॥ २४ ॥ ति० तुल्यन्यायाच्छु-
भकर्मजातिशयोप्यसन्नेवेतिध्वनितमर्थतर्केणदृढीकरोति—यदीति । हेसतांमुख्य सत्पुरुषश्रेष्ठ यदिसत्कर्मजन्यमदृष्टसत्स्यात् तदा तव
किंचन किंचिदपि । असत् अशुभं दुःखंनस्यात् । उक्तस्यतर्कस्यविपर्ययपर्यवसानमाह । त्वयाचेदृशंदुःखंप्राप्तं । तस्मात्तत् सद-
[पा०] १ च. धर्मेणरिपुकर्शन.

अथ चेत्सत्यवचनं धर्मः किल परंतप ॥ अनृतस्त्वय्यकरणः किं न बद्धस्त्वया पिता ॥ २८ ॥
 यदि धर्मो भवेद्भूतो अधर्मो वा परन्तप ॥ न स हत्वा मुनिं वज्री कुर्यादिय्यां शतक्रतुः ॥ २९ ॥
 अधर्मसंश्रितो धर्मो विनाशयति राघव ॥ सर्वमेतद्यथाकामं काकुत्स्थ कुरुते नरः ॥ ३० ॥
 मम चेदं मतं तात धर्मोऽयमिति राघव ॥ धर्ममूलं त्वया छिन्नं राज्यमुत्सृजता तदा ॥ ३१ ॥

धर्ममुत्सृज्य धर्मप्राधान्यमुत्सृज्य । धर्म इव बलेपि वर्तस्व ॥ २७ ॥ एवं सामान्येन धर्मे दूषितेपि सत्यवचनरूपधर्मविशेषस्य रामेण प्राधान्येनानुरोधात्तत्पृथग्दूषयति—अथेति ॥ हे परंतप । सत्यवचनं धर्मः किल अथ चेदेवं चेत्, अनृतः त्वामभिषेक्षामीत्युक्त्वा तदकरणेन सत्यत्वरहितः । अनृतमिति पाठे वदन्निति शेषः । त्वयि सकलकल्याणगुणाश्रये ज्येष्ठपुत्रे । अकरणः राज्याद्वनं प्रति निष्कासनाग्निर्दयः । अतो बन्धयोग्यः पिता त्वया पितृवचनं करिष्यामीति कृतप्रतिज्ञेन त्वया । किं न बद्धः किं न नियमितः । सर्वप्रजासन्निधौ राममभिषेक्षामीत्युक्तं प्राथमिकं पितृवचनं परित्यज्य पाश्चात्यं वनगमनविषयं पितृवचनं करिष्यामीति कृतप्रतिज्ञेन त्वया पालयतां सत्यवचनमपि सम्यक् पालितमिति भावः ॥ २८ ॥ धर्माधर्मयोः सद्भावेपि राज्ञा धर्मोऽधर्मो वा नियमेन नानुष्ठातव्यः । किंतु तत्कालप्रयोजनानुगुण्येनोभावपि कर्तव्यावित्यत्र शिष्टाचारं प्रमाणयति—यदीति ॥ भूतो अधर्मो वेत्यत्र वृत्तानुरोधाय सन्ध्यभावः । यदि धर्मो भवेद्भूतः । यदि केवलं

धर्म एवानुष्ठेयत्वेन प्राप्तो भवेत् । तदा वज्री शतक्रतुः मुनिं विश्वरूपं हत्वा इज्यां न कुर्यात्, किन्त्विज्यामेव कुर्यात् । अधर्मो वा । केवलमधर्मो वा । यद्यनुष्ठेयः स्यात्, तदा शतक्रतुः वज्री मुनिं हत्वा इज्यां न कुर्यात्, किंतु हननमेव कुर्यात् । क्षत्रधर्मनिष्ठेनेन्द्रेण धर्माधर्मयोरनुष्ठितत्वाद्वा यथाकालमुभयमपि कर्तव्यमिति भावः । यान्येतानि देवक्षत्राणीन्द्रो वरुणः पर्जन्यो यम ईशान इतीन्द्रस्य क्षत्रियत्वं श्रूयते ॥ २९ ॥ इदानीमभ्युपगमवादेनैकान्ततो धर्माधर्मयोरेकस्याश्रयणमनर्थपर्यवसायीत्याह—अधर्मेति ॥ अधर्मसंश्रितो धर्मः अधर्मसहितो धर्मः । धर्मश्चाधर्मश्चेत्यर्थः । विनाशयति कर्तारमिति शेषः । नियमेन पृथक् पृथगनुष्ठीयमानौ धर्माधर्मौ कर्तारं विनाशयतः । अत एवैतत्सर्वं धर्माधर्मात्मकं सर्वं कर्मजातं यथाकामं तत्तत्कालोचितं । अनियमेन नरः कुरुते । कुर्यादित्यर्थः ॥ ३० ॥ अस्मिन्नर्थे न मे संदेह इत्याह—ममेति ॥ हे तात अनुकम्प्य । “तातोनुकम्प्ये पितरि” इति रत्नमाला । इदं याथाकाम्येनाचरणं यदस्ति । अयं धर्म इति मम

तिनोपपद्यते ॥ ३१ ॥ ति० किंच सत्यस्यापि धर्मत्वादधर्मपक्षपातिनाभवतासत्यधर्मएवादौ किमितिसम्यङ्मुनिष्ठितः । येनैवमनर्थो न वृत्तः स्यादित्याह—अथचेदिति । अथ पक्षान्तरे । हे परंतप त्वया सत्यवचनं पितृवचनाङ्गीकाररूपसत्यपरिपालनधर्मानुष्ठीयत इति चेत्तदा त्वयि ज्येष्ठपुत्रस्य अभिषेकवचनस्याकरणेयदन्तर्गताज्ञः प्राप्तं तेनानुरोधेन राजा त्वया विना भूतः । मृत इति शेषः । अतस्तेन राज्ञोऽभिषेककरणरूपसत्येन लब्धः किं न भवेदिति शेषः । प्रथमोक्तं राज्ञोऽभिषेकवचनरूपं सत्यं न परिपालितं । तत्परिपालने त्वया विना भूतत्वासंभवेन पितृमरणं न स्यात् । एवमाद्यनर्थश्च न वृत्तः स्यादिति भावः । “अनृतं त्वय्यकरणे किं न बद्धस्त्वया विना” इति सर्वत्र पाङ्कः पाठ इति कतकः । तीर्थस्तु “अनृतं त्वय्यकरणः किं न बद्धस्त्वया पिता” इति पठित्वा सत्यस्य धर्मत्वे त्वय्यभिषेकविषयमनृतं वदन् राज्ञ्या निष्कासनादकरणः पिता त्वया किं न बद्ध इति व्याचष्टे । तदयुक्तं । पितृबन्धनस्य सत्यवचनपरिपालनरूपत्वाभावात् ॥ २९ ॥ अथ खलु चेदिति निपातसमुदायो यद्यर्थः । हे परंतप सत्यवचनं यदि धर्मस्तर्हि अनृतः न विद्यते कृतं सत्यवचनं न सत्यं सतथा । सभायां त्वामभिषेक्षामीति वचनं दत्त्वा वचनं प्रतिप्रेषितवानित्यस्य सत्यवचनः । सुकुमारशरीरः सीतया सह कथं प्रवेक्ष्यतीति त्वयित्वद्विषये अकरणः पिता दशरथः सत्यवच्यत्वेन कर्तुं किं न बद्धः । तत्प्रतिज्ञाया एव प्रथमतया । यत्तु नागोजिभट्टेन “अनृतं त्वय्यकरणे किं न बद्धस्त्वया विना” इति पाठान्तरं धरतातीर्थस्तु “अनृतं त्वय्यकरणः किं न बद्धः पिता त्वया” इति पठित्वेन त्वया विना सर्वमनृतं तदयुक्तं पितृबन्धनस्य सत्यवचनपरिपालनरूपत्वाभावादिति दूषणं तदसंगतं । तस्य पितृबन्धन एव तात्पर्याभावात् । किं न बद्धः किमर्थं न नियमित इति तेनोक्तत्वेनासदनुवादत्वात् ॥ ३० ॥ ति० यदिदमुक्तं यथोचितकालदेशमुभयमनुष्ठेयमिति मम मतं । नन्वेवं धर्मस्य तवापि समतत्वे किमिति मेदुःखमत आह—धर्ममूलमिति । अर्थमूलं राज्यमुत्सृजता त्वया धर्मस्य मूलं अर्थरूपं छिन्नं । अतस्त्वं क्लेशवानिति भावः । यत्तु तीर्थेन ‘अधर्मः संश्रितो धर्मः कर्तारं विनाशयति । तस्माद्यथाकामं तत्कालोचितेनोभयमप्यनुष्ठेयमिदमेव । यथाकाम्येनोभयाचरणमेव धर्म इति मम मतं ।

[पा०] १ ड. घ. ट. अनृतं त्वय्यकरणे. २ च. घ. ट. तदा छिन्नं. घ. त्वया छिन्नं. ख. तथा छिन्नं.

अर्थेभ्यो हि विवृद्धेभ्यः संवृत्तेभ्यस्ततस्ततः ॥ क्रियाः सर्वाः प्रवर्तन्ते पर्वतेभ्य इवापगाः ॥ ३२ ॥
अर्थेन हि विर्युक्तस्य पुरुषस्याल्पतेजसः ॥ व्युच्छिद्यन्ते क्रियाः सर्वा ग्रीष्मे कुसरितो यथा ॥ ३३ ॥
सोयमर्थं परित्यज्य सुखकामः सुखैर्धितः ॥ पापमारभते कर्तुं ततो दोषः प्रवर्तते ॥ ३४ ॥

यस्यार्थास्तस्य मित्राणि यस्यार्थास्तस्य बान्धवाः ॥

यस्यार्थाः स पुमाल्लोके यस्यार्थाः स च पण्डितः ॥ ३५ ॥

यस्यार्थाः स च विक्रान्तो यस्यार्थाः स च बुद्धिमान् ॥

यस्यार्थाः स महाभागो यस्यार्थाः स महागुणः ॥ ३६ ॥

अर्थस्यैते परित्यागे दोषाः प्रव्याहृता मया ॥ राज्यमुत्सृजता वीर येन बुद्धिस्त्वया कृता ॥ ३७ ॥
यस्यार्था धर्मकामार्थास्तस्य सर्वे प्रदक्षिणम् ॥ अधेनेनार्थकामेन नार्थः शक्यो विचिन्वता ॥ ३८ ॥
हर्षः कामश्च दर्पश्च धर्मः क्रोधः शमो दमः ॥ अर्थादेतानि सर्वाणि प्रवर्तन्ते नराधिप ॥ ३९ ॥
येषां नश्यत्ययं लोकश्चरतां धर्मचारिणाम् ॥ तेऽर्थास्त्वयि न दृश्यन्ते दुर्दिनेषु यथा ग्रहाः ॥ ४० ॥

मतं सिद्धान्त इत्यर्थः । एवं प्रथमं धर्म एवाप्रामा-
णिक इत्युक्तं । पश्चात्कथंचित्प्रामाणिकत्वसंभवेपि
न तस्य प्राधान्यमित्युक्तं । इदानीमप्राधान्येनापि
धर्मस्तव न संभवति, मूलाभावादित्याह—धर्ममूल-
मित्यादिना । धर्मस्य मूलं कारणं अर्थरूपं, तदा प्राप्त-
काले, राज्यमुत्सृजता त्वया छिन्नं । मूलच्छेदात्तव
कथं धर्म इत्यर्थः ॥ ३१ ॥ तदेव धर्ममूलत्वमर्थस्य
प्रतिपादयति—अर्थेभ्य इति ॥ ततस्ततः प्रजापाल-
नाय प्रदेयषड्भागकरप्रदानादिकारणात् । संवृत्तेभ्यः
प्राप्तेभ्यः । क्रमाद्विवृद्धेभ्योऽर्थेभ्यः सर्वाः क्रियाः
यज्ञदानादिक्रियाः । प्रवर्तन्ते । पर्वतेभ्य इत्युपमानेन
मूलधनव्ययमकृत्वैवार्थमूलतया दानादिक्रियाः कार्या
इत्युक्तं ॥ ३२ ॥ व्यतिरेकमुखेनापि तदेव प्रतिपाद-
यति—अर्थेनेत्यादिना ॥ कुसरितः अल्पसरितः
॥ ३३ ॥ न केवलमर्थपरित्यागेन धर्मासंभवः किंतु
दोषप्राप्तिरपीत्याह—सोयमिति ॥ सुखैर्धितः पूर्वं
सुखेन संवर्धितः । सोयं अर्थपरित्यागी अर्थं प्राप्तं
परित्यज्य सुखकामः सन्, पापं अन्यायेनार्थाज्जनं
सुखसाधनभूतधनसंपादनार्थं स्तेयादिपापं आरभते ।
ततः तेन कर्मणा । दोषः प्रवर्तत इत्यर्थः ॥ ३४ ॥

यस्यार्थास्तस्य मित्राणीत्यादिश्लोकद्वयं कचित्पठ्यते ॥
पुमान् पुंस्त्ववान् । अन्यः स्त्रीप्रायइत्यर्थः । महाभागः
महाभाग्यः । महागुणः शीलादिगुणवान् ॥ ३५—
३६ ॥ अर्थस्य परित्यागे एते पूर्वोक्तगुणप्रतियो-
गिनो निर्मित्रत्वादयो दोषाः, प्रव्याहृताः स्पष्टमुक्ताः ।
राज्यमुत्सृजता त्वया येनगुणेन बुद्धिः अर्थपरित्याग-
विषया कृता तं गुणं जान इत्यर्थः । यद्वा राज्यमुत्सृ-
जता त्वया । येन कारणेनार्थपरित्यागे बुद्धिः कृता
तेन कारणेन एते दोषाः मया प्रव्याहृता इत्यर्थः
॥ ३७ ॥ धर्मकामार्थाः धर्मकामप्रयोजनानि । प्रद-
क्षिणं अनुकूलं । प्रतिष्ठितमिति वा पाठः । व्यतिरे-
कमुखेनाप्याह—अधेनेनेति । अधेनेन धनं विनां
अर्थकामेनापि । विचिन्वता अर्थाज्जनव्यापारं कुर्वता
पुरुषेण । अर्थः श्रेयः । न शक्यं न साधयितुं शक्यं ।
अव्ययमेतत् । “ शक्यमरविन्दसुरभिः ” इति प्रयो-
गात् ॥ ३८ ॥ न केवलमर्थकामावेव धनमूलौ,
अन्येपि तथेत्याह—हर्ष इति ॥ प्रवर्तन्ते प्रकृष्टा
निवर्तन्ते । शोभन्तइत्यर्थः । असतो निर्धनस्य शम-
दमौ हि धनलाभे निवर्तते ॥ ३९ ॥ न केवलमासु-
ष्मिकश्रेयःसाधनभूतार्थः, किंतु ऐहिकश्रेयःसाधनं

इतिव्याख्यातं । तत्पुहसनीयमेवव्युत्पन्नैरित्यलम् ॥ ३१ ॥ ति० अर्थास्यधर्ममूलत्वमेवप्रतिपादयति । अर्थेभ्यइति । ततस्त-
तःसंवृत्तेभ्यः नानादेशादाहतेभ्यः । अतएवसंवृत्तेभ्योऽर्थेभ्यःसर्वाःक्रियाः योगप्रधानाः भोगप्रधानाश्चप्रवर्तन्ते । निष्कामतयाकृतावो-
गप्रधानाभवन्ति । सकामतयाकृताभोगप्रधानाइत्यर्थः ॥ ३२ ॥ स० चरतां “ चर गतिभक्षणयोः ” । गत्यर्थानांज्ञानार्थत्वाज्ज्ञा-
निनां । धर्मचारिणामपितेषामृष्यादिजनानांयेषामर्थानामभावादयंलोकः ऐहिकसुखं । नश्यति । तेऽर्थास्त्वद्यपिनदृश्यन्ते ।
चरतां भक्षयतांराक्षसानां । अयंलोकोजनः धर्मचारिणांतेषांयेभ्योनश्यति तेऽर्थास्त्वयिनदृश्यन्तइतिवा । दुर्दिनं मेघच्छन्नदिनं

[पा०] १ ड. च. झ. ट. विमुक्तस्य. २ ख. सगुणान्वितः. ड. च. छ. झ. न. ट. सगुणाधिकः. ३ क. ख. प्रतिष्ठितं.

त्वयि प्रव्राजिते वीर गुरोश्च वचने स्थिते ॥ रक्षसाऽपहृता भार्या प्राणैः प्रियतरा तव ॥ ४१ ॥
तदद्य विपुलं वीर दुःखमिन्द्रजिता कृतम् ॥ कर्मणा व्यपनेष्यामि तस्मादुत्तिष्ठ राघव ॥ ४२ ॥
उत्तिष्ठ नरशार्दूल दीर्घबाहो दृढव्रत ॥ किमात्मानं महात्मानमात्मानं नावबुध्यसे ॥ ४३ ॥

अयमनघ तवोदितः प्रियार्थं जनकसुतानिधनं निरीक्ष्य रुष्टः ॥

सह्यगजरथां सराक्षसेन्द्रां भृशमिषुभिर्विनिपातयामि लङ्काम् ॥ ४४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्र्यशीतितमः सर्गः ॥ ८३ ॥

चतुरशीतितमः सर्गः ॥ ८४ ॥

रामसमीपमुपागतवता लक्ष्मणमुखाद्रामशोककारणमवगतवताचविभीषणेन रामं प्रति इन्द्रजिनिहतसीतायामायामय-
त्वोक्त्या समाश्वासनम् ॥ १ ॥ तथेन्द्रजितानि कुंभिलायां होमारंभस्य होमसमाप्तौ तस्य दुर्जयस्य च निवेदनेन तद्वधाय
लक्ष्मणप्रेषणप्रार्थना ॥ २ ॥

राममौश्वासयाने तु लक्ष्मणे भ्रातृवत्सले ॥ निक्षिप्य गुल्मान्स्वस्थाने तत्रागच्छद्विभीषणः ॥ १ ॥

चेति व्यतिरेकमुखेन प्रतिपादयन् तादृशोर्ध्वस्त्वयि नास्तीत्याह—येषामिति ॥ येषां चरतामित्यनादरे षष्ठी । येषां चरतां यांश्चरतो विद्यमानानर्थाननादृत्य धर्मचारिणां केवलं धर्ममाचरतां । अयं लोको नश्यति । ऐहिकसुखं नास्तीत्यर्थः । ते तादृशाः सुखसाधनभूताः अर्थाः दुर्दिनेषु मेघच्छन्नदिनेषु । “मेघच्छन्नेऽहि दुर्दिनं” इत्यमरः । सूर्यादयो ग्रहाः यथा न दृश्यन्ते, तथा त्वयि न दृश्यन्ते । सकल-
श्रेयःसाधनभूता अर्थास्त्वया नादृता इत्यर्थः ॥ ४० ॥
अर्थहेतुभूतराज्यपरित्यागेन पितृवचनपरिपालनरूप-
केवलधर्मावलम्बनेन च प्राप्तं दोषमाह—त्वयीति ॥
प्राणैः प्राणेभ्यः । प्राणैस्तुल्यं प्रियतरेति वाऽर्थः ॥ ४१ ॥ एवं गते किं करणीयमित्यत्राह—तदद्येति ॥
भवत्कर्मणा प्राप्तं दुःखं मत्कर्मणा व्यपनेष्यामीत्यर्थः ।
कृतप्रतिक्रियया तदुःखं निवारयिष्यामीति भावः ॥

॥ ४२ ॥ एवं भक्तिवादानुक्त्वा क्षमापणं विदधा-
ति—उत्तिष्ठेति ॥ आत्मानं स्वं । महात्मानं महा-
बुद्धिं । आत्मानं परमात्मानं । किं नावबुध्यसे ।
तस्मात् भवतः शोककारणं नास्तीति हृदयम् ॥ ४३ ॥
अयं अहं तव विधेयत्वेन सन्निहितः, तव प्रियार्थं
उदितः उद्युक्तः उत्पन्नो वा । अनेन दुःखं व्यपने-
ष्यामीत्येतद्विवृतं ॥ ४४ ॥ इति श्रीगोविन्दराजविर-
चिते श्रीमद्रामायणभूषणे रत्नकिरीटाख्याने युद्धका-
ण्डव्याख्याने त्र्यशीतितमः सर्गः ॥ ८३ ॥

अथेन्द्रजिद्विधोपायदर्शनं—राममाश्वासयान इत्या-
दि ॥ आश्वासयाने आश्वासयमाने । आगमशासनस्या-
नित्यत्वान्मुगभावः । अनेन पूर्वोक्तवादा भ्रातृवत्स-
ल्यात्तदाश्वासनार्था न तु परमार्था इत्युक्तं । पूर्वोक्त-
युक्तिपरिहारस्तु, “हैतुकान्बकवृत्तींश्च बाङ्मात्रेणापि

॥ ४० ॥ स० राज्यत्यागाच्चातुर्यमूलमेतदित्याह—त्वयीति ॥ ४१ ॥ ति० अतः परमेतावदेव कर्तव्यं किमतीतार्थानुशोचनेने-
त्याह—तदद्येति । कर्मणा पौरुषेण अहमेव व्यपनेष्यामि । तस्मान्मत्प्रोत्साहनार्थमुत्तिष्ठ ॥ ४२ ॥ दि० हेमहात्मन् महात्मानं
सर्वप्रवर्तकं । आत्मानं स्वस्वरूपं । कुतो नावबुध्यसे । एतेन तवैवेच्छया सर्वजातमितिसूचितं ॥ ४३ ॥ ती० सीतानिधनश्रवण-
जनितदुःखार्दितो हमितः परं किमपि कर्तुं न शक्नोमीत्याशङ्क्य तर्ह्यहमेव करिष्यामि मां नियोजयेत्याशयेनाह—अयमिति । अयः इतव
प्रियार्थमुद्यतः त्वन्नियोजितसेवां कर्तुं मेवाहमुत्पन्न इत्यर्थः । अतः जनकसुतानिधनं निरीक्ष्य रुष्टः सन् लङ्कां विनिपातयामीत्यर्थः । यद्वा
सकलशास्त्रार्थतत्त्वज्ञस्त्वं किमर्थमेवं धर्माधर्मखण्डनं करोषि । शक्तश्चेच्छौर्यप्रदर्शयेत्यत आह—अयमिति । जनकसुतानिधनं निरीक्ष्य
रुष्टः सन् अयमहं धर्माधर्मखण्डनरूपमर्थं उदितः उक्तवानस्मि । इतः परंतव प्रियार्थं तव प्रिया या सीता तदर्थं सीतानिधनप्रतिका-
रार्थं लङ्कां विनिपातयामीत्यर्थः ॥ ४४ ॥ इति त्र्यशीतितमः सर्गः ॥ ८३ ॥

[पा०] १ ट. महात्मानं महात्मन्नावबुध्यसे. २ क. ख. ग. ट. अहमनघ. च. अयमहमघ. ३ ड. च. झ. ञ. ट.
माश्वासयाने तु.

नानाप्रहरणैर्वीरैश्चतुर्भिः सचिवैर्वृतः ॥ नीलाञ्जनचयाकारैर्मार्तङ्गैरिव यूथपः ॥ २ ॥
 सौमिगम्य महात्मानं राघवं शोकलालसम् ॥ वानरांश्चैव ददृशे बाष्पपर्याकुलेक्षणान् ॥ ३ ॥
 राघवं च महात्मानमिक्ष्वाकुकुलनन्दनम् ॥ ददर्श मोहमापन्नं लक्ष्मणस्याङ्गमासितम् ॥ ४ ॥
 व्रीडितं शोकसंतप्तं दृष्ट्वा रामं विभीषणः ॥ अन्तर्दुःखेन दीनोऽत्मा किमेतदिति सोब्रवीत् ॥ ५ ॥
 विभीषणमुखं दृष्ट्वा सुग्रीवं तांश्च वानरान् ॥ लक्ष्मणोवाच मन्दार्थमिदं बाष्पपरिप्लुतः ॥ ६ ॥
 हतामिन्द्रजिता सीतामिह श्रुत्वैव राघवः ॥ हनुमद्रचनात्सौम्य ततो मोहमुपागतः ॥ ७ ॥
 कथयन्तं तु सौमित्रि सन्निवार्य विभीषणः ॥ [पुष्कलार्थमिदं वाक्यं विसंज्ञं राममब्रवीत् ॥ ८ ॥]
 मनुजेन्द्रार्तरूपेण यदुक्तं च हनूमता ॥ तदयुक्तमहं मन्ये सागरस्येव शोषणम् ॥ ९ ॥
 अभिप्रायं तु जानामि रावणस्य दुरात्मनः ॥ सीतां प्रति महाबाहो न च घातं करिष्यति ॥ १० ॥
 याच्यमानस्तु बहुशो मया हितचिकीर्षुणा ॥ वैदेहीमुत्सृजस्वेति न च तत्कृतवान्वचः ॥ ११ ॥
 नैव साम्ना न दानेन न भेदेन कुतो युधा ॥ सा द्रष्टुमपि शक्येत नैव चान्येन केनचित् ॥ १२ ॥
 [मांयामयीं महाबाहो तां विद्धि जनकात्मजाम् ॥] वानरान्मोहयित्वा तु प्रतियातः स राक्षसः ॥
 चैत्यं निकुम्भिलां नाम यत्र होमं करिष्यति ॥ १३ ॥

नार्चयेत् ” इति मनूक्तरीत्या प्रेक्षणीयः । गुल्मान् करिष्यति । रावण इति शेषः ॥ १० ॥ तत्र हेतुमा-
 सेनासन्निवेशान् । स्वस्थाने स्वकार्यकरणार्थं ॥ १—
 २ ॥ सौमिगम्येति । अत्र राघवपदं लक्ष्मणपरं ।
 उत्तरश्लोके रामदर्शनस्य वक्ष्यमाणत्वात् । ददृशे
 ददर्श ॥ ३-४ ॥ सः विभीषणः रामं दृष्ट्वा दीनात्मा
 दीनमनस्कः सन् । अन्तर्दुःखेन अवहिः प्रकटितदुः-
 खविकारेण उपलक्षितः सन् अब्रवीत् ॥ ५ ॥ लक्ष्म-
 णोवाचेत्यत्र छान्दसः सुलोपः । मन्दार्थं अल्पार्थं ।
 संगृहीतार्थमित्यर्थः ॥ ६-७ ॥ कथयन्तमित्यर्थं ॥
 मध्ये निवारणोक्तिः सर्वस्य वृत्तान्तस्य स्वेनावगत-
 त्वात् । विभीषणः उवाचेति शेषः ॥ ८-९ ॥ तस्मिन् ब्रह्मवरानुसारेण स्वस्य विनाशो भविष्यतीति

स० आर्तरूपेण दीनसदृशेन । सागरस्यशोषणं अगस्त्यादिसमावेशाभावदशायां यथाऽयुक्तं तथेदमयुक्तमन्ये ॥ शि० साग-
 रस्यशोषणमिति । एतेन तत्कालेऽगस्त्यकर्तृकसागरशोषणं न प्रसिद्धमिति ध्वनितं ॥ ९ ॥ ति० कथमयुक्तं तत्राह—अभिप्रायं
 विति । सीतां प्रति सीतामुद्दिश्य वर्तमानं तदभिप्रायं सर्वनाशेऽपि सीतानत्याज्येत्त्वं रूपं जानामि च । अतो घातं न करिष्यति । सीता-
 या इति शेषः ॥ स० हतासीतेत्यभिहितं श्रुतवतो दुःखं कथय कथमयुक्तमित्यतो वक्ति—अभिप्रायमिति । सीतां प्रति तामुद्दिश्य दुरा-
 त्मनोऽपि रावणस्याभिप्रायं जानामि । कोऽसौ वभिप्राय इत्यत आह—न चेति । सीताया इति शेषः । सीतां प्रति सीताया घातं न च करिष्य-
 तीति दुरात्मनो रावणस्याभिप्रायं जानामि । अद्यवाश्चोऽऽम्भितः स्यान्त्यजेत्थं जानकीं पाक्षिक्या दुराशयाऽपि दुराशयोननाशयतीति-
 तदभिप्रायं जानामीति भावः ॥ १० ॥ स० हे ख स्वकीयं भ्रातरितियावत् । सीताशुल्लभ्येति याच्यमानः न च तत् मया चितप्रमेय-
 कं वचः कृतवान् ॥ ११ ॥ स० सा तु स्वनिमित्तमशेषनं कं वरताशोभावीत्येव रावणं प्रहं प्राप्ताकुपिता चेत्सद्यो नाशयेदिति वक्तुं तद्-
 णानाह—नैवेति । युधा युद्धेन । क्लिबन्तः । अन्येन केनापि वञ्चनाद्युपायेन । किंच सीताऽन्येन केनापि केनाप्युपायेन द्रष्टुमेवाशक्या
 कुतस्तस्याहरणपूर्वकं वध इत्याहेति पथमवतारयतानागोजिभटेन समग्रं रामायणं द्वादशवारं श्रुतवतः सीतायारामस्य च कोऽनुबन्ध इति प्रश्न-

[पा०] १ क.—ट. श्रुतुर्भिरभिसंवृतः. २ ड. झ. ट. यूथपैः. ३ क. ख. सौमिवाद्य. ४ ज. व्रीडितः शोकसंतप्तो.
 ५ ख. धर्मात्मा. ६ ड. च. झ. च. ट. मुपाश्रितः. ७ इदमर्थं क. ख. घ.—ट. पाठेषु दृश्यते. ; ८ क.—ट. यदुक्तत्वं.
 ९ इदमर्थं ड. झ. ट. पाठेषु दृश्यते. १० ड. झ. ट. निकुम्भिलामद्यप्राप्य.

हुतवानुपयातो हि देवैरपि सवासवैः ॥ दुराधर्षो भवत्येव सङ्ग्रामे रावणात्मजः ॥ १४ ॥
 तेन मोहयता नूनमेषा माया प्रयोजिता ॥ विघ्नमन्विच्छता तत्र वानराणां पराक्रमे ॥ १५ ॥
 ससैन्यास्तत्र गच्छामो यावत्तत्र समाप्यते ॥ त्यजेमं नरशार्दूल मिथ्या सन्तापमागतम् ॥
 सीदते हि बलं सर्वं दृष्ट्वा त्वां शोककर्षितम् ॥ १६ ॥
 इह त्वं स्वस्थहृदयस्तिष्ठ सत्वसमुच्छ्रितः ॥ लक्ष्मणं प्रेषयास्माभिः सह सैन्यानुकर्षिभिः ॥ १७ ॥
 एष तं नरशार्दूलो रावणिं निशितैः शरैः ॥ त्याजयिष्यति तत्कर्म ततो बध्यो भविष्यति ॥ १८ ॥
 तस्यैते निशितास्तीक्ष्णाः पत्रिपत्राङ्गवाजिनः ॥ पत्रिण इवासौम्याः शराः पात्यन्ति शोणितम् ॥ १९ ॥
 तं सन्दिश महाबाहो लक्ष्मणं शुभलक्षणम् ॥ राक्षसस्य विनाशाय वज्रं वज्रधरो यथा ॥ २० ॥
 मनुजवर न कालविप्रकर्षो रिपुनिधनं प्रति यत्क्षमोऽद्य कर्तुम् ॥
 त्वमतिष्ठज रिपोर्वधोय वाणीममरिपोर्मथने यथा महेन्द्रः ॥ २१ ॥
 समाप्तकर्मा हि स राक्षसाधिपो भवत्यदृश्यः समरे सुरासुरैः ॥
 युयुत्सता तेन समाप्तकर्मणा भवेत्सुराणामपि संशयो महान् ॥ २२ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुरशीतितमः सर्गः ॥ ८४ ॥

पञ्चाशीतितमः सर्गः ॥ ८५ ॥

सीताशोकाकुलतयाविभीषणभाषितमनवधारितवतोरामस्यचोदनया पुनर्विभीषणेन तंप्रति इन्द्रजितं प्रतिनिकुंभिलायां
 होमसमाप्तौ सर्वदुर्जयत्वरूपब्रह्मवरदानप्रकारस्य ब्रह्मणेवोक्तस्यहोमापरिसमाप्तेस्तद्वधेतुत्वस्यच निवेदनेन तद्वधायानुजनि-
 योजनप्रार्थना ॥ १ ॥ रामचोदनया लक्ष्मणेनेन्द्रजिद्वधायविभीषणादिभिःसह निकुंभिलांप्रतिप्रस्थानम् ॥ २ ॥

तस्य तद्वचनं श्रुत्वा राघवः शोककर्षितः ॥ नोपधारयते व्यक्तं यदुक्तं तेन रक्षसा ॥ १ ॥

मत्वा बन्धनमितिभावः ॥ १३—१४ ॥ अन्विच्छता अद्य कर्तुं न क्षमः। तत्तस्मात् । त्वं रिपुवधाय वाणी-
 चिन्तयता ॥ १५ ॥ तत् होमरूपं कर्म ॥ १६ ॥ सैन्यानुकर्षिभिः सैन्यपालैः ॥ १७ ॥ तत्कर्म होम-
 कर्म । गिजन्तत्वाद्विकर्मकत्वं ॥ १८ ॥ एते लक्ष- चिते श्रीमद्रामायणभूषणे रत्नकिरीटाख्याने युद्धका-
 णीयाः । पत्रिपत्राणि पक्षिपक्षाः, तेषामङ्गानि बर्हाणि, ण्डव्याख्याने चतुरशीतितमः सर्गः ॥ ८४ ॥
 तैः वाजिनः वेगवन्तः ॥ १९—२० ॥ यद्यस्मात्का-
 रणात् रिपुनिधनं प्रति कालविप्रकर्षः कालविलम्बः । अथेन्द्रजिद्वधाय लक्ष्मणनिर्गमनं—तस्य तद्वचन-

नीतिरुपार्जितेति संतोषव्यं ॥ १२ ॥ शि० एषलक्ष्मणः रावणिं तत् मायाजनकहवनरूपकर्म । त्याजयिष्यति । ततः तस्मा-
 द्देतोः । बध्योभविष्यति । इन्द्रजिदितिशेषः । रावणेः कर्मत्वंतु कृतपूर्वाकटमित्यत्रेव पूर्वकटरूपकर्माविवक्षयाऽकर्मकत्वेनाविवक्षितक-
 र्माणोपियथाऽकर्मकत्वेन गृह्यन्ते तथाऽकर्मकत्वेन शब्देन्दुशेखरादौनिरूपितं ॥ १८ ॥ ति० तस्मात्त्वरिपोर्वधायलक्ष्मणमतिष्ठज
 प्रेषय । यथादिविज रिपुमथनेभमरेन्द्रोवज्रमतिष्ठजतितयेत्यर्थः ॥ २१ ॥ स० प्रेष्यप्रेषणावश्यंभावितासूचनायपुनरुक्तीकरोति—
 समाप्तकर्मैति । सुराणामपिसंशयः प्राणसंशयः । पूर्वसुरासुरैरितिप्रकृतत्वात्सुरासुराणांसंशयइतिवाच्यं । तथापिकेचिदेवदेवप-
 क्षिणोसुराएतद्रेष्याः । इतरेतेतत्कूटघटिताएवेतिसुराणामित्येवोक्तमितिमन्तव्यं ॥ २२ ॥ इतिचतुरशीतितमःसर्गः ॥ ८४ ॥

[पा०] १ ख. ड. च. झ. ट. भवत्येष. २ ड. झ. ट. त्यजेनं. ३ च. ज. कट्टपत्राङ्ग. ४ क. घ. ड. ज.—ट.
 तत्संदिश. ५ ड. झ. वधायवज्रंदिविजरिपोर्मथने. क. ज. वधायवाणीमसुरपुरोन्मथने. अ. वधायवज्रममर.

ततो धैर्यमवष्टभ्य रामः परपुरञ्जयः ॥ विभीषणमुपासीनमुवाच कपिसन्निधौ ॥ २ ॥
 नैर्ऋताधिपते वाक्यं यदुक्तं ते विभीषण ॥ भूयस्तच्छ्रोतुमिच्छामि ब्रूहि यत्ते विवक्षितम् ॥ ३ ॥
 राघवस्य वचः श्रुत्वा वाक्यं वाक्यविशारदः ॥ यत्तत्पुनरिदं वाक्यं वभाषे स विभीषणः ॥ ४ ॥
 यथाज्ञप्तं महाबाहो त्वया गुल्मनिवेशनम् ॥ तत्तथाऽनुष्ठितं वीर त्वद्वाक्यसमनन्तरम् ॥ ५ ॥
 तान्यनीकानि सर्वाणि विभक्तानि समन्ततः ॥ विन्यस्ता यूथपाश्चैव यथान्यायं विभागशः ॥ ६ ॥
 भूयस्तु मम विज्ञाप्यं तच्छृणुष्व महायशः ॥ ७ ॥
 त्वय्यकारणसन्तप्ते सन्तप्तहृदया वयम् ॥ त्यज राजन्निमं शोकं मिथ्या सन्तापमागतम् ॥ ८ ॥
 तदिदं त्यज्यतां चिन्ता शत्रुहर्षविवर्धनी ॥ उद्यमः क्रियतां वीर हर्षः समुपसेव्यताम् ॥ ९ ॥
 प्राप्तव्या यदि ते सीता हन्तव्याश्च निशाचराः ॥ रघुनन्दन वक्ष्यामि श्रूयतां मे हितं वचः ॥ १० ॥
 साध्वयं यातु सौमित्रिर्बलेन महता वृतः ॥ निकुम्भिलायां संप्राप्य हन्तुं रावणिमाहवे ॥ ११ ॥
 धनुर्मण्डलनिर्मुक्तैराशीविषविषोपमैः ॥ शैरैर्हन्तुं महेष्वासो रावणिं समितिजयः ॥ १२ ॥
 तेन वीर्येण तपसा वरदानात्स्वयंभुवः ॥ अस्त्रं ब्रह्मशिरः प्राप्तं कामगाश्च तुरङ्गमाः ॥ १३ ॥
 स एष सह सैन्येन प्राप्तः किल निकुम्भिलाम् ॥ यद्युत्तिष्ठेत्कृतं कर्म हतान्सर्वाश्च विद्धि नः ॥ १४ ॥
 निकुम्भिलामसंप्राप्तमैहुताग्निं च यो रिपुः ॥ त्वामाततायिनं हन्यादिन्द्रशत्रोः स ते वधः ॥
 वरो दत्तो महाबाहो सर्वलोकेश्वरेण वै ॥ १५ ॥
 इत्येवं विहितो राजन्वधस्तस्यैष धीमतः ॥ वधायेन्द्रजितो राम संदिशस्व महाबल ॥
 हते तस्मिन्हतं विद्धि रावणं ससुहृज्जनम् ॥ १६ ॥

मित्यादि ॥ व्यक्तं नोपधारयते । हृदि सम्यङ्निधातुं
 नाशकदित्यर्थः ॥ १—२ ॥ ते त्वया ॥ ३ ॥ यत्त-
 त्पुनरिति । यद्वाक्यं पूर्वमुक्तवान् तदिदं पुनर्वभाष
 इत्यन्वयः ॥ ४ ॥ यथाज्ञप्तमित्याद्युक्तिः रामस्य
 व्याकुलत्वनिवारणाय ॥ ५—७ ॥ सन्तापं सन्तापं च ।
 मिथ्येति शोकसन्तापयोर्विशेषणं । सन्तापः शोकका-
 र्यमिति तयोर्भिदा ॥ ८ ॥ उद्यमः उत्साहः ॥ ९—१२ ॥
 ब्रह्मशिरः ब्रह्मशिरःसंज्ञकमस्त्रं । तुरङ्गमशब्दो रथस्या-
 प्युपलक्षणं । प्राप्तं । होमद्वारेति शेषः ॥ १३ ॥ यदीति ।
 यदि च निकुम्भिलाया उत्तिष्ठेत्, यदि कर्म कृतं
 स्यात् । तदा हतान् विद्धीत्यन्वयः ॥ १४ ॥ तर्हि
 कथं स वध्य इत्यत्राह—निकुम्भिलामित्यादिसार्ध-

श्लोक एकान्वयः । यो रिपुः । अहुताग्निं असम-
 तहोमं । निकुम्भिलामसंप्राप्तं निकुम्भिलाख्यन्यग्रोधमु-
 लस्थानमसंप्राप्तं च । तमप्रविष्टन्यग्रोधमित्युत्तरसर्गे
 वक्ष्यति । आततायिनं शस्त्रपाणिं रिपुवधोद्यतं च
 त्वां यो हन्यात् हिंस्यात्, सः इन्द्रशत्रोस्ते वधो
 मारक इति सर्वलोकेश्वरेण ब्रह्मणा वरो दत्त इति
 योजना । “वध हतौ” इति धातोः पचाद्यचि
 वध इति रूपं । यद्यप्येतच्छापवचनमिव प्रतिभाति ।
 तथापि निकुम्भिलाप्राप्तिहोमयोर्विघ्नाभावे अवध्य इति
 पर्यवसानाद्वररूपत्वं द्रष्टव्यं ॥ १५ ॥ इत्येवमित्यादि-
 सार्धश्लोक एकान्वयः ॥ इत्येवंप्रकारेण । एषः होम-
 विघ्नकारी तस्य इन्द्रजितः वधः मारकः । विहितः

स० उपासीनं समीपस्थकपिसंनिधौ सीतावार्ताकथकहनुमत्संनिहितकपिसंनिधाने । वक्तृवक्त्रदर्शनं पुनः पुनः खेदोद्बोधकमिति
 सूच्यतेऽनेन ॥ २ ॥ स० शोकपरायत्तया श्रुतमश्रुतप्रायमिति विवक्षितं ब्रूहीत्यवादीदिति भावः ॥ ३ ॥ स० अकारणसंतप्ते
 मिथ्यावार्तात्थितेत्यकारणसंतप्ते सति । वयंसंतप्तहृदयाः । ‘अस्मदोद्वयोश्च’ इति वयमिति बहुवचनं । अस्मदादय इत्याद्यर्थो वा ।
 मिथ्येति भिन्नपदं । संतापं सं अत्यन्तं तापयति पार्श्वस्थानस्नानिसतथातं । मिथ्या मिथ्याभूतसीतावधश्रवणजत्वान्मिथ्याभूतं ।
 आगतं शोकं त्यज ॥ ८ ॥ स० यद्यस्मात् शत्रुहर्षविवर्धनी तस्मादियं चिन्ता त्यज्यतामित्यन्वयः ॥ ९ ॥ स० यदि सीताप्राप्तव्या ।
 निशाचराश्च यदि हन्तव्यास्तर्हि हे वीर उद्यमः क्रियतां । त्वया हर्षः समुपसेव्यताम् ॥ १० ॥ स० यदिकृतं कर्म निमित्तीकृत्योत्तिष्ठेत्

[पा०] १ झ. अ. ट. यदियं. २ ग. ड. च. झ. ट. संप्राप्तं. ३ क. ख. घ. ज. निर्मुक्तैः शैरैराशीविषोपमैः. ४ घ.
 इतंहन्तुं. ५ ड. झ. ट. मकृतामिच. ६ घ. संदिशास्य. ७ ड. ज.—ट. महाबलं. ८ ख. ड. झ. अ. ट. ससुहृज्जनं.

विभीषणवचः श्रुत्वा राघवो वाक्यमब्रवीत् ॥ १७ ॥

जानामि तस्य रौद्रस्य मायां सत्यपराक्रम ॥ स हि ब्रह्मास्त्रवित्प्राज्ञो महामायो महाबलः ॥

करोत्यसंज्ञान्सङ्ग्रामे देवान्सवरुणानपि ॥ १८ ॥

तस्यान्तरिक्षे चरतो रथस्थस्य महायशः ॥ न गतिर्ज्ञायते तस्य सूर्यस्येवाभ्रसंघ्रवे ॥ १९ ॥

राघवस्तु रिपोर्ज्ञात्वा मायावीर्यं दुरात्मनः ॥ लक्ष्मणं कीर्तिसंपन्नमिदं वचनमब्रवीत् ॥ २० ॥

यद्भानरेन्द्रस्य बलं तेन सर्वेण संवृतः ॥ हनुमत्प्रमुखैश्चैव यूथपैः सह लक्ष्मण ॥ २१ ॥

जाम्बवेनर्क्षपतिना सहसैन्येन संवृतः ॥ जहि तं राक्षससुतं मायाबलविशारदम् ॥ २२ ॥

अयं त्वां सचिवैः सार्धं महात्मा रजनीचरः ॥ अभिज्ञस्तस्य देशस्य पृष्ठतोऽनुगमिष्यति ॥ २३ ॥

राघवस्य वचः श्रुत्वा लक्ष्मणः सविभीषणः ॥ जग्राह कार्मुकश्रेष्ठमैत्यद्भुतपराक्रमः ॥ २४ ॥

सन्नद्धः कवची खड्गी सशरो हेमचापधृत् ॥ राघपादाबुपस्पृश्य हृष्टः सौमित्रिरब्रवीत् ॥ २५ ॥

अद्य मत्कार्मुकोन्मुक्ताः शरा निर्भिद्य रावणिम् ॥ लङ्कामभिपतिष्यन्ति हंसाः पुष्करिणीमिव ॥ २६ ॥

अद्यैव तस्य रौद्रस्य शरीरं मामकाः शराः ॥ विधमिष्यन्ति भित्त्वा तं महाचापगुणच्युताः ॥ २७ ॥

स एवमुक्त्वा द्युतिमान्वचनं आतुरग्रतः ॥ स रावणिवधाकाङ्क्षी लक्ष्मणस्त्वरितो ययौ ॥ २८ ॥

सोभिवाद्य गुरोः पादौ कृत्वा चापि प्रदक्षिणम् ॥ निकुम्भिलामभिययौ चैत्यं रावणिपालितम् ॥ २९ ॥

विभीषणेन सहितो राजपुत्रः प्रतापवान् ॥ कृतस्वस्त्ययनो आत्रा लक्ष्मणस्त्वरितो ययौ ॥ ३० ॥

वानराणां सहसैस्तु हनुमान्वहुभिर्वृतः ॥ विभीषणश्च सामात्यस्तदा लक्ष्मणमन्वगात् ॥ ३१ ॥

महता हरिसैन्येन सवेगमभिसंवृतः ॥ ऋक्षराजबलं चैव ददर्श पथि विष्ठितम् ॥ ३२ ॥

स गत्वा दूरमध्वानं सौमित्रिर्मित्रनन्दनः ॥ राक्षसेन्द्रबलं दूरादपश्यद्ब्रूहमास्थितम् ॥ ३३ ॥

स तं प्राप्य धनुष्पाणिर्मायायोगमरिन्दमः ॥ तस्थौ ब्रह्मविधानेन विजेतुं रघुनन्दनः ॥ ३४ ॥

ब्रह्मणा क्लृप्तः । तस्मात् तस्य इन्द्रजितो वधाय संदि-
शस्व । अस्मासु कंचिदिति शेषः ॥ १६—१८ ॥
तस्य प्रसिद्धस्येति सूर्यविशेषणं द्वितीयं तस्येति पदं ।
अभ्रसंघ्रवे मेघावरणे ॥ १९—२० ॥ यद्भानरेन्द्रस्ये-
त्यादिश्लोकत्रयमेकान्वयं ॥ जाम्बवेन जाम्बवता ।
सहसैन्येन सैन्यसहितेन । “वोपसर्जनस्य” इति
विकल्पेन सभावाभावः । संवृतः । त्वमिति शेषः
॥ २१—२७ ॥ असत्यपि कर्तृभेदे क्रियाभेदमाश्रित्य
स इति द्विरुक्तिः । स एवमुक्त्वा स यथाविति निर्वाहः ।

वस्तुतस्तु स लक्ष्मणः । सः तादृशवीरवेषविशिष्ट
एवेत्यर्थः । यद्वा सरावणिवधाकाङ्क्षीत्येकं पदं । राव-
णिना सहवर्तन्त इति सरावणयः निकुम्भिलास्था
राक्षसाः । तेषां वधाकाङ्क्षीत्यर्थः ॥ २८—३३ ॥ स
तं प्राप्येत्यादिश्लोकद्वयमेकान्वयं ॥ ब्रह्मविधानेन निकु-
म्भिलामसंप्राप्तमित्यादिनोक्तब्रह्मवरदानप्रकारेण । मा-
यायोगं मायारूपोपायं । तं इन्द्रजितं विजेतुं प्राप्य
तस्थौ । मायायागमिति पाठे मायायागं जेतुं नाश-

तदा नःसर्वान्हतान्विद्धि ॥ १४ ॥ ति० मायानामभिज्ञातस्य तद्विषयज्ञानवतः । अभिज्ञस्तस्येति पाठेऽप्ययमेवार्थः ॥ शि० अभि-
ज्ञेति पाठे तृतीयान्तत्वात्सहितइत्यध्याहार्यं ॥ २३ ॥ ति० वामचापधृत् वामहस्तेनचापधृत् ॥ २५ ॥ ति० ब्रह्मविधानेन
“निकुम्भिलामसंप्राप्तः” इत्याद्युक्तब्रह्मवरदानप्रकारेणतंविजेतुंतस्थौ ॥ कतक० ब्रह्मविमानेनेति पाठान्तरं । ब्रह्मविमानेन ब्रह्म-
णोभगवतस्तेजोशोऽहमस्मीतिविशिष्यजायमानेनध्यानेनशत्रुंजेतुंतस्थौ । संकटकालेतादृशध्यानस्यतस्यनिसर्गसिद्धत्वात् ॥ ३४ ॥
इतिपञ्चाशीतितमःसर्गः ॥ ८५ ॥

[पा०] १ ख. ड. च. झ. न. ट. ज्ञायतेवीर. २ ड. झ. अभिज्ञातस्यमायानां. ट. अभिज्ञस्तस्यमायानां. ३ क. घ.
ड. ज. —ट. मन्यद्भोरपराक्रमः. ख. मन्यद्भोरपराक्रमः. ४ झ. न. ट. वामचापधृत्. ५ ड. च. झ. नं. ट. सामात्योलक्ष्मणं-
लरितंययौ. ६ क. —ड. ज. —ट. ससंप्राप्य.

विभीषणेन सहितो राजपुत्रः प्रतापवान् ॥ अङ्गदेन च वीरेण तथाऽनिलसुतेन च ॥ ३५ ॥
 विविधममलशस्त्रभास्वरं तद्भुजगहनं विपुलं महारथैश्च ॥
 प्रतिभयतममप्रमेयवेगं तिमिरमिव द्विपतां बलं विवेश ॥ ३६ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चाशीतितमः सर्गः ॥ ८५ ॥

षडशीतितमः सर्गः ॥ ८६ ॥

निकुम्भिलासमीपगमनावसरे लक्ष्मणप्रतिविभीषणेन समीपस्थराक्षससैन्यप्रदर्शनपूर्वकं वानरैस्सह तद्विक्षोभे यागापरिस-
 माप्तावेवेन्द्रजिनिर्गमनोक्तिः ॥ १ ॥ लक्ष्मणेन वानरैस्सह राक्षससेनाविक्षोभारंभे कुपितेनेन्द्रजिता यागापरिसमाप्तावे-
 वनिकुम्भिलातो निर्गमनेन वानरैस्सह युद्धारंभः ॥ २ ॥ हनुमता विशेषतो राक्षससेनाविध्वंसने क्रोधादिन्द्रजिता तदभिद्र-
 वणम् ॥ ३ ॥

अथ तस्यामवस्थायां लक्ष्मणं रावणानुजः ॥ परेषामहितं वाक्यमर्थसाधकमब्रवीत् ॥ १ ॥
 यदेतद्राक्षसानीकं मेघश्यामं विलोक्यते ॥ एतदायोध्यतां शीघ्रं कैपिभिः पादपायुधैः ॥ २ ॥
 अस्यानीकस्य पहतो भेदने यत लक्ष्मण ॥ राक्षसेन्द्रसुतोप्यत्र भिन्ने दृश्यो भविष्यति ॥ ३ ॥
 स त्वमिन्द्राग्निप्रख्यैः शरैर्वकिरन्परान् ॥ अभिद्रवाशु यावद्वै नैतत्कर्म समाप्यते ॥ ४ ॥
 जहि वीर दुरात्मानं मायापरमधार्मिकम् ॥ रावणिं क्रूरकर्माणं सर्वलोकभयावहम् ॥ ५ ॥
 विभीषणवचः श्रुत्वा लक्ष्मणः शुभलक्षणः ॥ ववर्ष शरवर्षाणि राक्षसेन्द्रसुतं प्रति ॥ ६ ॥
 ऋक्षाः शाखामृगाश्चापि द्रुमाद्रिनखयोधिनः ॥ अभ्यधावन्त सहितास्तदनीकमवस्थितम् ॥ ७ ॥
 राक्षसाश्च शितैर्वाणैरसिभिः शक्तितोमरैः ॥ उद्यतैः समवर्तन्त कपिसैन्यजिघांसवः ॥ ८ ॥
 स संप्रहारस्तुमुलः संजज्ञे कपिरक्षसाम् ॥ शब्देन महता लङ्कां नादयन्वै समन्ततः ॥ ९ ॥
 शस्त्रैश्च बहुधाकारैः शितैर्वाणैश्च पादपैः ॥ उद्यतैर्गिरिशृङ्गैश्च घोरैराकाशमावृतम् ॥ १० ॥
 ते राक्षसा वानरेषु विकृताननवाहवः ॥ निवेशयन्तः शस्त्राणि चक्रुस्ते सुमहद्भयम् ॥ ११ ॥
 तथैव सकलैर्वृक्षैर्गिरिशृङ्गैश्च वानराः ॥ अभिजघ्नुर्निजघ्नुश्च समरे राक्षसर्षभान् ॥ १२ ॥
 ऋक्षवानरमुख्यैश्च महाकायैर्महाबलैः ॥ रक्षसां वैध्यमानानां महद्भयमजायत ॥ १३ ॥

यितुं । तं देशं प्राप्य तस्यावित्यन्वयः ॥ ३४-३५ ॥ साधकं । स्वानामिति शेषः ॥ १॥ आयोध्यतां हन्यतां ।
 प्रतिभयतमं अतिशयेन भयंकरं ॥ ३६ ॥ इति श्रीगो- शीघ्रमिति । विलम्बे यागः समाप्येतेति भावः ॥ २॥
 विन्दराजविरचिते श्रीमद्रामायणभूषणे रत्नकिरीटा- यत यतस्व । अत्र राक्षसानीके ॥ ३-५॥ शुभलक्षणः
 ख्याने युद्धकाण्डव्याख्याने पञ्चाशीतितमः सर्गः ८५ ॥ सुहृद्वचनसारग्राहित्वलक्षणयुक्तः ॥ ६-७ ॥ कपि-
 सैन्यजिघांसवः कपिसैन्यं हन्तुमिच्छवः ॥ ८ ॥
 अथेन्द्रजिघृक्षारम्भः—अथ तस्यामित्यादि ॥ संप्रहारः युद्धं ॥ ९-१० ॥ शस्त्रनिवेशनविकृतानन-
 तस्यामवस्थायां निकुम्भिलासमीपगमनावसरे । अर्थ- बाहुत्वरूपक्रियाभेदात् तच्छब्दद्वयनिर्वाहः ॥ ११—

ती० मायापरमधार्मिकं परमधार्मिकवत्प्रतीयमानं ॥ स० मायापरमधार्मिकं मायायापरमधनुर्धारिणं वा । मायापरं अधार्मिक-
 मिति वा ॥ ५ ॥

[पा०] १ ड. झ. ट. गहनं महारथैश्च. २ ड. झ. न. ट. कपिभिश्च शिलायुधैः. ३ ड. झ. ट. तस्यानीकस्य. ४ ख
 रवकिरस्सह. ५ क. ख. च. मायाधरं. ६ ड. झ. न. शरवर्षण. ७ झ. न. ट. अभ्यवर्तन्त समरे कपिसैन्य. ८ ड. च. झ. न.
 ट. सर्वराक्षसान्. ९ ड. च. झ. ट. युध्यमानानां.

स्वमनीकं विषण्णं तु श्रुत्वा शत्रुभिरर्दितम् ॥ उदतिष्ठत दुर्धर्षस्तत्कर्मण्यननुष्ठिते ॥ १४ ॥
 वृक्षान्धकारान्निर्गत्य जातक्रोधः स रावणिः ॥ आरुरोह रथं सज्जं पूर्वयुक्तं सै राक्षसः ॥ १५ ॥
 स भीमकौर्मुकधरः कालमेघसमप्रभः ॥ रक्तास्यनयनः क्रुद्धो बभौ मृत्युरिवान्तकः ॥ १६ ॥
 दृष्ट्वैव तु रथस्थं तं पर्यवर्तत तद्वलम् ॥ रक्षसां भीमवेगानां लक्ष्मणेन युयुत्सताम् ॥ १७ ॥
 तस्मिन्काले तु हनुमानुद्यम्य सुदुरासदम् ॥ धरणीधरसंकाशो महावृक्षमरिन्दमः ॥ १८ ॥
 स राक्षसानां तत्सैन्यं कालाग्निरिव निर्दहन् ॥ चकार बहुभिर्वृक्षैर्निस्संज्ञं युधि वानरः ॥ १९ ॥
 विध्वंसयन्तं तरसा दृष्ट्वैव पवनात्मजम् ॥ राक्षसानां सहस्राणि हनुमन्तमवाकिरन् ॥ २० ॥
 शितशूलधराः शूलैरसिभिश्चासिपाणयः ॥ शक्तिभिः शक्तिहस्ताश्च पट्टिशैः पट्टिशायुधाः ॥ २१ ॥
 परिघैश्च गदाभिश्च चक्रैश्च शुभदर्शनैः ॥ शतशश्च शतघ्नीभिरायसैरपि मुद्गरैः ॥ २२ ॥
 घोरैः परश्वधैश्चैव भिन्दिपालैश्च राक्षसाः ॥ मुष्टिभिर्वज्रकल्पैश्च तलैरशनिसन्निभैः ॥
 अभिजघ्नुः समासाद्य समन्तात्पर्वतोपमम् ॥ २३ ॥
 तेषामपि च संक्रुद्धश्चकार कदनं महत् ॥ २४ ॥
 स ददर्श कपिश्रेष्ठमचलोपममिन्द्रजित् ॥ स्रुदयन्तमभिन्नमित्रमित्रान्पवनात्मजम् ॥ २५ ॥
 स सारथिमुवाचेदं याहि यत्रैष वानरः ॥ क्षयमेष हि नः कुर्याद्राक्षसानामुपेक्षितः ॥ २६ ॥
 इत्युक्तः सारथिस्तेन ययौ यत्र स मारुतिः ॥ वहन्परमदुर्धर्षं स्थितमिन्द्रजितं रथे ॥ २७ ॥
 सोभ्युपेत्य शरान्खड्गान्पट्टिशान्श्च परश्वधान् ॥ अभ्यवर्षत दुर्धर्षः कपिमूर्ध्नि स राक्षसः ॥ २८ ॥
 तानि शस्त्राणि घोराणि प्रतिगृह्य स मारुतिः ॥ रोपेण महताऽऽविष्टो वाक्यं चेदमुवाच ह ॥ २९ ॥
 युध्यस्व यदि शूरोसि रावणात्मज दुर्मते ॥ वायुपुत्रं समासाद्य जीवन्न प्रतियास्यसि ॥ ३० ॥
 बाहुभ्यां प्रतियुध्यस्व यदि मे द्वन्द्वमाहवे ॥ वेगं सहस्व दुर्बुद्धे ततस्त्वं रक्षसां वरः ॥ ३१ ॥
 हनुमन्तं जिघांसन्तं समुद्यतशरासनम् ॥ रावणात्मजमाचष्टे लक्ष्मणाय विभीषणः ॥ ३२ ॥

१३ ॥ तत्कर्मणि तस्मिन्होमकर्मणि ॥ १४ ॥
 वृक्षान्धकारात् नीरन्ध्रवृक्षषण्डादित्यर्थः । सज्जं आयु-
 धादिभिः । पूर्वयुक्तं पूर्वमेव युक्ताश्च । साराक्षसः
 राक्षससहितः ॥ १५ ॥ अन्तकः अन्तकरः ॥ १६ ॥
 पर्यवर्तत परितोतिष्ठत् ॥ १७ ॥ तस्मिन्नित्यादि ॥
 आदावेकं वृक्षमुद्यम्य निर्दहन्सन् पश्चात् बहुभिर्वृक्षै-
 स्तद्रक्षोबलं निःसंज्ञं चकारेत्यन्वयः ॥ १८—२० ॥
 अवाकिरन्नित्युक्तं प्रपञ्चयति—शितेत्यादि ॥ शित-
 शूलधरा इत्यादिविशेषणेन येषां येष्वल्लेष्वत्यन्तपाट-
 वमस्ति तैस्ते अवाकिरन्निति गम्यते । परिघैरित्यादौ
 परिघपाणयइत्याद्युहं । शुभदर्शनैरित्यनेन तैर्क्षय्यमुप-

लक्ष्यते । पर्वतोपमं हनुमन्तमिति शेषः ॥ २१—२३ ॥
 तेषामित्यर्थः ॥ संक्रुद्धः । हनुमानिति शेषः ॥ २४—२५ ॥
 हि यस्मात्कारणात् । उपेक्षितः एषः नः अस्माकं
 संबन्धनां राक्षसानां क्षयं कुर्यात् । अतः एष वानरो
 यत्र । वर्तत इति शेषः । तत्र याहीतीदं वचः सार-
 थिमुवाचेत्यन्वयः ॥ २६ ॥ वहन् प्रापयन् ॥ २७ ॥
 सोभ्युपेत्येति । अत्रापि क्रियाभेदात् तच्छब्दस्य द्विः-
 प्रयोगः ॥ २८—३० ॥ द्वन्द्वं द्वन्द्वयुद्धं । ददासीति
 शेषः । यदि ददासि तर्हि शस्त्राणि त्यक्त्वा बाहुभ्यां
 प्रतियुध्यस्वेत्यन्वयः । ततः तदानीं द्वन्द्वयुद्धकाले

ति० वृक्षान्धकारात् निकुम्भिलाक्षेत्रीयात् । इदंनिस्तरणदशम्यांसायाहे ॥ १५ ॥ इतिषडशीतितमः सर्गः ॥ ८६ ॥

[पा०] १ ड. झ. ट. स्सकर्मण्यननु. २ ड. झ. ट. सुसंयतं. ३ क. ख. घ. ङ. च. ज.—ट. कार्मुकशरः. ४ क. ख. ग.
 ड. च. ज. झ. ट. कृष्णाञ्जनचयोपमः. ५ ज. युयुत्सया. ६ ड. च. झ. कुन्तैश्च. ७ ग. घ. च. ज. झ. ट. वज्रवेगैश्च. ८ क.
 ख. सूदयानमसंज्ञस्तं. घ. च. ज. ट. सूदयानमभिन्नघ्नं. ९ क.—च. झ. अ. पट्टिशसिपरश्वधान्. १० घ. रावणिदुष्टमाचष्टे.

यः स वासवनिर्जेता रावणस्यात्मसंभवः ॥ स एष रथमास्थाय हनुमन्तं जिघांसति ॥ ३३ ॥
तमप्रतिमसंस्थानैः शरैः शत्रुविदारणैः ॥ जीवितान्तकरैर्घोरैः सौमित्रे रावणिं जहि ॥ ३४ ॥

इत्येवमुक्तस्तु तदा महात्मा विभीषणेनारिविभीषणेन ॥

ददर्श तं पर्वतसन्निकाशं रणे स्थितं भीमवलं नदन्तम् ॥ ३५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षडशीतितमः सर्गः ॥ ८६ ॥

सप्ताशीतितमः सर्गः ॥ ८७ ॥

विभीषणेनलक्ष्मणं प्रति निकुम्भिलायां न्यग्रोधतरुप्रदर्शनपूर्वकं तत्र होमसमाप्ताविन्द्रजितो दुर्जयत्वोक्त्या न्यग्रोधतलप्रवेशा-
त्प्रागेव तद्वधचोदना ॥ १ ॥ लक्ष्मणेन रणाय समाहूतेनेन्द्रजितात्पार्श्वस्थं विभीषणं प्रति आतृपक्षपरित्यागेन परपक्षसमाश्रयणा-
दिदोषोत्कीर्तनपूर्वकं गर्हणम् ॥ २ ॥ विभीषणेन तं प्रति रावणदोषोद्घाटनपूर्वकं तस्यागस्यन्याय्यत्वोक्त्या तद्गर्हणम् ॥ ३ ॥

एवमुक्त्वा तु सौमित्रिं जातहर्षो विभीषणः ॥ धनुष्पाणिनमादाय त्वरमाणो जैगाम ह ॥ १ ॥
अविदूरं ततो गत्वा प्रविश्य च महद्वनम् ॥ दर्शयामास तत्कर्म लक्ष्मणाय विभीषणः ॥ २ ॥
नीलजीभूतमंकाशं न्यग्रोधं भीमदर्शनम् ॥ तेजस्वी रावणभ्राता लक्ष्मणाय न्यवेदयत् ॥ ३ ॥
इहोपहारं भूतानां बलवान्रावणात्मजः ॥ उपहृत्य ततः पश्चात्सङ्ग्राममभिवर्तते ॥ ४ ॥
अदृश्यः सर्वभूतानां ततो भवति राक्षसः ॥ निहन्ति समरे शत्रून्बध्नाति च शरोत्तमैः ॥ ५ ॥
तमप्रविष्टन्यग्रोधं बलिनं रावणात्मजम् ॥ विध्वंसय शरैस्तीक्ष्णैः सरथं साश्वसारथिम् ॥ ६ ॥
तथेत्युक्त्वा महातेजाः सौमित्रिर्मित्रनन्दनः ॥ बभूवावस्थितस्तत्र चित्रं विस्फारयन्धनुः ॥ ७ ॥
स रथेनाग्निवर्णेन बलवान्रावणात्मजः ॥ इन्द्रजित्कवची धन्वी सध्वजः प्रत्यदृश्यत ॥ ८ ॥
तमुवाच महातेजाः पौलस्त्यमपराजितम् ॥ समाह्वये त्वां समरे सम्यग्युद्धं प्रयच्छ मे ॥ ९ ॥
एवमुक्तो महातेजा मनस्वी रावणात्मजः ॥ अब्रवीत्पुरुषं वाक्यं तत्र दृष्ट्वा विभीषणम् ॥ १० ॥
इह त्वं जातसंवृद्धः साक्षाभ्राता पितुर्मम ॥ कथं द्रुहसि पुत्रस्य पितृव्यो मम राक्षस ॥ ११ ॥

॥ ३१—३२ ॥ यः सः । प्रसिद्धो य इत्यर्थः ॥ ३३ ॥
अप्रतिमसंस्थानैः अनुपमसन्निवेशैः करवीरपत्राद्याका-
रैरित्यर्थः ॥ ३४ ॥ अरिविभीषणेन शत्रुभयं करेण
॥ ३५ ॥ इति श्रीगोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने षड-
शीतितमः सर्गः ॥ ८६ ॥

अथेन्द्रजिद्विभीषणसंवादः—एवमुक्त्वेत्यादि ॥
धनुष्पाणिनमिति नकारान्तत्वमार्षम् ॥ १ ॥ अवि-
दूरमिति ॥ तत्कर्म होमकर्मस्थानम् ॥ २—३ ॥

उपहारं बलिं । उपहृत्य कृत्वा । ओदनपाकं पचती-
तिवत् । ततः तस्माद्देशात् ॥ ४—५ ॥ अप्रविष्टन्य-
ग्रोधं रावणात्मजं विध्वंसय । पुनः प्रवेशात्पूर्वमेव
विध्वंसयेत्यर्थः ॥ ६—८ ॥ महातेजा इति लक्ष्मणो
विशेष्यः । सम्यग्युद्धं अमायायुद्धं ॥ ९ ॥ मनस्वी
दृढमनस्कः ॥ १० ॥ इह लङ्कायां । जातसंवृद्धः ।
“पूर्वकाल—” इत्यादिना पूर्वकालार्थवाचिनो जात-
शब्दस्य उत्तरकालार्थवाचिना संवृद्धशब्देन सह
समासः । पुत्रस्य पुत्राय । “क्रुधद्रुह—” इत्यादिना
चतुर्थीनियमात् । राक्षसेत्यनेन साजात्यमपि न दृष्ट-

न ज्ञातित्वं न सौहार्दं न जातिस्तव दुर्मते ॥ प्रमाणं न च सौदर्यं न धर्मो धर्मदूषण ॥ १२ ॥
 शोच्यस्त्वमसि दुर्बुद्धे निन्दनीयश्च साधुभिः ॥ यस्त्वं स्वजनमुत्सृज्य परभृत्यत्वमागतः ॥ १३ ॥
 नैतच्छिथिलया बुद्ध्या त्वं वेत्सि महदन्तरम् ॥ क च स्वजनसंवासः क च नीचपराश्रयः ॥ १४ ॥
 गुणवान्वा परजनः स्वजनो निर्गुणोपि वा ॥ निर्गुणः स्वजनः श्रेयान्यः परः पर एव सः ॥ १५ ॥
 यः स्वपक्षं परित्यज्य परपक्षं निषेवते ॥ स स्वपक्षे क्षयं प्राप्ते पश्चात्तैरेव हन्यते ॥ १६ ॥
 [तैस्माच्छृणुष्व दुर्बुद्धे राक्षसानां कुलाधम ॥ त्वां गृह्य बन्धुरूपेण रामो बुद्धिमतांवरः ॥
 ज्ञात्वोपायं त्वया पूर्वं जेतुमस्मान्स राघवः ॥ १७ ॥
 जित्वाऽस्मान्युधि शक्तश्चेत्पश्चात्त्वां च वधिष्यति ॥ शत्रुस्त्वमसि रामस्य रावणस्यानुजोसि यत् ॥ १८ ॥
 निरनुक्रोशता चेयं यादृशी ते निशाचर ॥ स्वजनेन त्वया शक्यं परुषं रावणानुज ॥ १९ ॥
 इत्युक्तो भ्रातृपुत्रेण प्रत्युवाच विभीषणः ॥ २० ॥
 अजानन्निव मच्छीलं किं राक्षस विकृत्यसे ॥ राक्षसेन्द्रसुतासाधो पारुष्यं त्यज गौरवात् ॥ २१ ॥
 कुले यद्यप्यहं जातो रक्षसां क्रूरकर्मणाम् ॥ गुणोयं प्रथमो नृणां तन्मे शीलमराक्षसम् ॥ २२ ॥
 न रमे दारुणेनाहं न चाधर्मेण वै रमे ॥ भ्रात्रा विषमशीलेन कथं भ्राता निरस्यते ॥ २३ ॥
 धर्मात्प्रच्युतशीलं हि पुरुषं पापनिश्चयम् ॥ त्यक्त्वा सुखमवाप्नोति हस्तादाशीविषं यथा ॥ २४ ॥
 हिंसापरस्वहरणे परदाराभिमर्शनम् ॥ त्याज्यमाहुर्दुराचारं वेश्म प्रज्वलितं यथा ॥ २५ ॥

वानसीति व्यज्यते ॥ ११ ॥ प्रमाणं मर्यादानियामकं ॥ १२ ॥ शोच्यत्वादौ हेतुमाह—यस्त्वमिति ॥ १३ ॥ शिथिलया कोमलया, तुच्छया वा । अन्तरं तारतम्यं ॥ १४ ॥ ननु परस्य नीचत्वाभावान्न भवदुक्तदोष इत्यत्राह—गुणवानिति ॥ १५ ॥ तदेव वैषम्यं स्वरूपतो दर्शयति—य इति ॥ १६—१८ ॥ इयं होमविघातपूर्वकं लक्ष्मणस्य न्यग्रोधप्रवेशकरणरूपा । निरनुक्रोशता निर्दयता, यादृशी यथा घोरा तादृशं परुषं निर्दयत्वं । स्वजनेन बन्धुभूतेन त्वयैव कर्तुं शक्यं नान्येनेत्यर्थः । यद्वा स्वजने विषये त्वया न शक्यं न कर्तव्यं । अनुचितं कृतमिति भावः ॥ १९—२० ॥ गौरवात् । गुरोर्भावो गौरवं ।

पितृव्यत्वादित्यर्थः ॥ २१ ॥ रक्षसां कुले यद्यप्यहं जातः । तत् तथापि । मे शीलं अराक्षसं अक्रूरं । अयं मे शीलाख्यो गुणः नृणां सत्पुरुषाणां । प्रथमः मुख्यः ॥ २२ ॥ तन्मे शीलमराक्षसमित्युक्तमेव दर्शयति—न रम इति ॥ दारुणेन कर्मणा न रमे । अधर्मेण परपीडाकरेण च कर्मणा न रमे । न केवलं मय्येव दोषः रावणेपीत्याह—भ्रात्रेति । निरस्यते । ‘त्वां तु धिक्कुलपांसनं’ इति वचनेनेत्यर्थः ॥ २३ ॥ इन्द्रजिदुक्तस्वदोषपरिहाराय परित्यागहेतून् रावणदोषानाह—धर्मादित्यादिना ॥ २४ ॥ हिंसा च परस्वहरणं च ते हिंसापरस्वहरणे । हिंसादिरूपं दुराचाररूपं कर्म त्याज्यमाहुः । तद्युक्तस्त्याज्य इत्यर्थः ॥ २५ ॥

स० एकैकप्रयोजकः प्रीतावैतन्मध्येऽन्यत्र । ते सर्वे पितृव्यन्यथाजाता इत्याह—न ज्ञातित्वमित्यादिना । जातिः राक्षसजातिः । प्रमाणं ज्येष्ठविरोधेन विरोध्याश्रयोनसंपाद्य इति प्रवेदयत्प्रमाणं । सौदर्यं सोदरत्वं । त्रयाणामपिकैकसीपुत्रत्वात् । नचपद्मपुराणे—“निकृपा पुत्रमाहूय” “निकृपाचात्रवीद्रामं” इत्युक्तेः भागवतोत्तरकाण्डादौ कैकसीपुत्रत्वं कथितं तदसंगतमिति वाच्यं । तस्या एव नामान्तरं तदित्यविरोधः ॥ १२ ॥ शि० निर्गुणोपि स्वजनः श्रेयान्भवति । परोयः सगुणोपि पर एव । स्वकुलेन सह विरोधे भिन्न एव भवतीत्यर्थः ॥ १५ ॥ ती० नृणां सज्जनानां । यः प्रथमः मुख्यः । गुणः सालिकत्वं । तत् मे अराक्षसं अक्रूरं शीलं मम गुण इत्यर्थः ॥ २२ ॥ ती० नरम इति । दारुणेन कर्मणानरमे । अधर्मेण च नरमे अन्यथा विषमशीलेन रावणाद्विलक्षणशीलेन भ्रात्रामया कथमयं भ्राता रावणः निरस्यते ॥ २३ ॥

[पा०] १ ड. च. झ. ट. याते. २ तस्माच्छृणुष्वेत्यादयः अनुजोसियदित्यन्ताः श्लोकाः क. ख. च. छ. ज. पाठेषु दृश्यन्ते. ३ ग. ड. ज.—ट. गुणोयः. ४ घ. छ.—ट. परस्वहरणयुक्तं परदाराभिमर्शनं त्याज्यमाहुर्दुरात्मानं.

परस्वानां च हरणं परदाराभिमर्शनम् ॥ सुहृदामतिशङ्का च त्रयो दोषाः क्षयावहाः ॥ २६ ॥
 महर्षीणां वधो घोरः सर्वदेवैश्च विग्रहः ॥ अभिमानश्च कोपश्च वैरित्वं प्रतिकूलता ॥ २७ ॥
 एते दोषा मम भ्रातुर्जीवितैश्चर्यनाशनाः ॥ गुणान्प्रच्छादयामासुः पर्वतानिव तोयदाः ॥ २८ ॥
 दोषैरेतैः परित्यक्तो मया भ्राता पिता तव ॥ नेयमस्ति पुरी लङ्का न च त्वं न च ते पिता ॥ २९ ॥
 अतिमानी च बालश्च दुर्विनीतश्च राक्षस ॥ बद्धस्त्वं कालपाशेन ब्रूहि मां यद्यदिच्छसि ॥ ३० ॥
 अद्य ते व्यसनं प्राप्तं किं मां त्वमिह वक्ष्यसि ॥ प्रवेष्टुं न त्वया शक्यो न्यग्रोधो राक्षसाधम ॥ ३१ ॥
 धर्मयित्वा च काकुत्स्थौ न शक्यं जीवितुं त्वया ॥ युध्यस्व नरदेवेन लक्ष्मणेन रणे सह ॥
 हतस्त्वं देवताकार्यं करिष्यसि यमक्षये ॥ ३२ ॥

निदर्शय स्वात्मबलं समुद्यतं कुरुष्व सर्वायुधसायकव्ययम् ॥

न लक्ष्मणस्यैत्य हि बाणगोचरं त्वमद्य जीवन्सबलो गमिष्यसि ॥ ३३ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्ताशीतितमः सर्गः ॥ ८७ ॥

अष्टाशीतितमः सर्गः ॥ ८८ ॥

लक्ष्मणेन्द्रजितोर्वीरिवादपुरस्सरंसमरप्रवर्तनम् ॥ १ ॥

विभीषणवचः श्रुत्वा रावणिः क्रोधमूर्च्छितः ॥ अत्रवीत्परुषं वाक्यं वेगेनाभ्युत्पपात ह ॥ १ ॥
 उद्यतायुधनिर्लिशो रथे सुसमलंकृते ॥ कालाश्वयुक्ते महति स्थितः कालान्तकोपमः ॥ २ ॥
 महाप्रमाणमुद्यम्य विपुलं वेगवदृढम् ॥ धनुर्भीमं परामृश्य शरांश्चाभिघ्नशातनान् ॥ ३ ॥
 तं ददर्श महेश्वासो रथे सुसमलङ्कृतः ॥ अलङ्कृतमभिघ्नं राघवस्यानुजं बली ॥
 हनुमत्पृष्ठमासीनमुदयस्थरविप्रभम् ॥ ४ ॥

सुहृदामतिशङ्का सुहृत्स्वविश्वासः ॥ २६ ॥ दोषव-
 त्तया यदि त्याज्यत्वं, तर्ह्यभिजनविद्यादिगुणवत्तया
 किमिति न ग्राह्यत्वमित्यत आह—महर्षीणामिति
 सार्धश्लोकद्वयमेकान्वयं ॥ अभिमानः गर्वः । वैरित्वं
 बद्धवैरत्वं । प्रतिकूलता परश्रेयोद्वेषित्वं । तथा चामि-
 जनविद्यादिगुणवत्त्वेऽपि परस्त्रीहरणादिदोषदूषिततया
 विपसंपृक्तमधुवन्न ग्राह्योयमिति भावः ॥ २७—२८ ॥
 नेयमस्तीत्यादि ॥ उत्तरक्षणे अवश्यं न शिष्यतीत्यर्थः
 ॥ २९—३१ ॥ देवताकार्यं यमदूतरूपदेवताकार्यं ।
 नरकयातनानुभवं वा ॥ ३२—३३ ॥ इति श्रीगोवि-

न्दराजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने सप्ताशीतितमः सर्गः ॥ ८७ ॥

अथेन्द्रजिह्लक्ष्मणयुद्धं—विभीषणवच इत्यादि ॥
 अभ्युत्पपात अभिमुखमुज्जगाम ॥ १ ॥ कीदृग्भूतो-
 भ्युज्जगामेत्यत्राह—उद्यतेत्यादिश्लोकद्वयेन ॥ सुसम-
 लंकृते सुष्ठु समन्तात् अलंकृते । महाप्रमाणं महादीर्घं,
 धनुरुद्यम्य शरान् परामृश्य गृहीत्वा । अभ्युज्जगाम
 अत्रवीचेत्यन्वयः । अमित्रान् शत्रून् शातयन्ति
 खण्डयन्तीत्यमित्रशातनान् ॥ २—३ ॥ रथे स्थित

ति० प्रतिकूलता हितवृत्तुप्रतिकूलबुद्धिता ॥ २७ ॥ ति० अत्रहतः यमक्षयं यमग्रहगतः सन् देवताकार्यं सर्वदेवानां संतोषरूपं ।
 करिष्यसि ॥ ३२ ॥ इतिसप्ताशीतितमः सर्गः ॥ ८७ ॥

ति० उद्यतायुधनिर्लिशः उद्यतायुधोनिर्लिशो निर्घृणश्चेत्यर्थ इति कतकः । उद्यतान्यायुधानि निर्लिशश्च येन सः । गोबलीवर्दवत्प्र-
 योगइत्यन्ये ॥ स० उद्यतानि च तान्यायुधानि च । तैर्निर्लिशो निर्दयः । “ निर्लिशो निर्दये खड्गे ” इति विश्वः । गोबलीवर्दन्याय-

[पा०] १ ड. झ. ट. यमक्षयं. २ ड. झ. ट. क्रोधेन. ३ ड. झ. धनुर्भीमबलोभीमं शरांश्चाभिघ्ननाशनान्. ४ घ.—छ.
 झ. न. ट. रथस्थः समलंकृतः. ५ ख.—ड. झ. न. ममित्रग्नोरावणस्यात्मजोबली.

उवाचैनं समारब्धः सौमित्रि सविभीषणम् ॥ तांश्च वानरशार्दूलान्पश्यध्वं मे पराक्रमम् ॥ ५ ॥
 अद्य मत्कार्मुकोत्सृष्टं शरवर्षं दुरासदम् ॥ मुक्तं वर्षमिवाकाशे वारयिष्यथ संयुगे ॥ ६ ॥
 अद्य वो मामका बाणा महाकार्मुकनिस्सृताः ॥ विधमिष्यन्ति गात्राणि तूलराशिमिवानलः ॥ ७ ॥
 तीक्ष्णसायकनिर्भिन्नाऽशूलशक्यष्टितोमरैः ॥ अद्य वो गमयिष्यामि सर्वानेव यमक्षयम् ॥ ८ ॥
 क्षिपतः शरवर्षाणि क्षिप्रहस्तस्य मे युधि ॥ जीमूतस्येव नदतः कः स्थास्यति ममाग्रतः ॥ ९ ॥
 रात्रियुद्धे मया पूर्वं वज्राशनिमैः शरैः ॥ शायितौ स्थो मया भूमौ विसंज्ञौ सपुरस्सरौ ॥ १० ॥
 स्मृतिर्न तेऽस्ति वा मन्ये व्यक्तं वा यमसादनम् ॥ आशीविपैमिव क्रुद्धं यन्मां योद्धुं व्यवस्थितः ॥ ११ ॥
 तच्छ्रुत्वा राक्षसेन्द्रस्य गर्जितं लक्ष्मणस्तदा ॥ अभीतवदनः क्रुद्धो रावणिं वाक्यमब्रवीत् ॥ १२ ॥
 उक्तश्च दुर्गमः पारः कार्याणां राक्षस त्वया ॥ कार्याणां कर्मणा पारं यो गच्छति स बुद्धिमान् ॥ १३ ॥
 स त्वमर्थस्य हीनार्थो दुरवापस्य केनचित् ॥ वचो व्याहृत्य जानीषे कृतार्थोऽसीति दुर्मते ॥ १४ ॥
 अन्तर्धानगतेनाजौ यस्त्वयाऽऽचरितस्तदा ॥ तस्कराचरितो मार्गो नैष वीरनिपेवितः ॥ १५ ॥
 यथा बाणपथं प्राप्य स्थितोऽहं तव राक्षस ॥ दर्शयस्वाद्य तत्तेजो वाचा त्वं किं विकत्थसे ॥ १६ ॥
 एवमुक्तो धनुर्भीमं परामृश्य महाबलः ॥ ससर्ज निशितान्बाणानिन्द्रजित्समितिजयः ॥ १७ ॥
 ते निस्सृष्टा महावेगाः शराः सर्पविषोपमाः ॥ संप्राप्य लक्ष्मणं पेतुः श्वसन्त इव पन्नगाः ॥ १८ ॥

इति शेषः । अलंकृतं स्वतेजसा भूषितं । हनुमत्पृष्ठ-
 मासीनमित्यनुवादेन हनुमान् पूर्वं राक्षसैर्युद्धा इन्द्र-
 जित्यागते लक्ष्मणं स्वपृष्ठभागमारोप्य स्थितवानिति
 गम्यते । उदयस्थरविप्रभमित्यनेन हनुमतः काञ्चना-
 कृतित्वं लक्ष्मणस्य रविवर्णत्वं चोक्तं ॥ ४ ॥ उवाचै-
 नमिति त्रिपादश्लोक एकान्वयः ॥ एतन् 'अब्रवी-
 त्परुषं' इति पूर्वोक्तस्य विवरणं नभवति । तद्विभी-
 षणमात्रं प्रति । इदं तु सर्वान्प्रति । तच्च परुषं । इदं
 तु पराक्रमविषयं । समारब्धः संरब्धः ॥ ५ ॥ मुक्तं
 मेघमुक्तं । वारयिष्यथेत्येतत् सापहासोक्तिः ॥ ६ ॥
 वः युष्माकं । विधमिष्यन्ति धक्ष्यन्ति ॥ ७ ॥
 तीक्ष्णसायकेति लुप्तविभक्तिकं पदं । तीक्ष्णसायकैरि-
 त्यर्थः । शूलशक्यष्टितोमरैरित्यत्र शक्तियष्टितोमरैरि-
 त्यर्थः । सन्धिरार्धः । तीक्ष्णसायकैः शूलशक्यष्टितो-
 मरैश्च निर्भिन्नान् वः युष्मान् । यमक्षयं यमनिलयं ।
 गमयिष्यामीत्यन्वयः ॥ ८ ॥ जीमूतस्येति नादमात्रे
 दृष्टान्तः ॥ ९ ॥ आग्रहातिशयेन मयेति द्विरुक्तिः

॥ १० ॥ यन्मां योद्धुं व्यवस्थितः अतः स्मृतिर्ना-
 स्तीति वा मन्ये । अथवा यमसादनं यमप्रापणं ।
 व्यक्तं प्रत्यक्षं प्रत्यासन्नमिति यावत् । यद्वा सादनं
 सदनं । स्वार्थेण प्रत्ययः ॥ ११ ॥ अभीतवदनः
 भयविकृतिशून्यवदनः ॥ १२ ॥ दुर्गमः दुर्लभः ।
 कार्याणां यमप्रापणादीनां । पारः निर्वाहः । उक्तश्च
 उक्त एव, न कृतः । अतो दुर्बुद्धिरसीत्यर्थः । कस्तर्हि
 बुद्धिमानित्यत आह—कार्याणामिति । कार्याणां
 कर्मणां, आचरणेनेत्यर्थः ॥ १३ ॥ अर्थस्येति ताद-
 र्थ्यसंबन्धे पट्टी । अर्थस्य वचः प्रयोजनार्थं वचः
 ॥ १४ ॥ दृष्टेप्यस्मत्पराक्रमे कथमित्थं कथयत इत्या-
 शङ्क्य मायामयत्वान्न स वीरसंमत इत्याह—अन्त-
 र्धानेति ॥ आजौ युद्धे ॥ १५ ॥ प्रत्यक्षेणापि योद्धुं
 शक्तोऽसीत्यत आह—यथेति ॥ यथा स्थितोऽस्मि
 तथैव, तत्तेजः पूर्वकृतं तेजः । दर्शयस्वेत्यन्वयः
 ॥ १६—१७ ॥ सर्पविषोपमाः सर्पविषवत् घोराः ।

श्वागतिक्वागतिः ॥ २ ॥ ति० एवमपियन्मां योद्धुमुपस्थितोऽसि तत्प्रायः पूर्वस्य ते स्मृतिर्नास्ति । वा अथवा । व्यक्तं यातो यमक्षयं ।
 आदिकर्मणिक्तः । यमक्षयं यमगृहं प्रयातुमुपक्रान्तोऽसि ॥ ११ ॥ ति० अभीतवदनः निर्भयप्रवृत्ताभिवदनव्यवहारः ॥ स०
 अभीतवदनः भीतं भीतिस्तद्वा नूनः प्राणो यस्य सः । सनभवतीत्यभीतवदनः । भीतस्य वदनं भीतवदनं । न विद्यते भीतवदनं यस्य
 स वा ॥ १२ ॥ ती० हे दुर्मते हीनार्थः । शत्रुविजयरूपप्रयोजनहीनः सत्त्वं केनचित् केनापि दुरवापस्य अर्थस्य विजयरूपप्रयोजन-

[पा०] १ झ. शक्त्यष्टि. २ ड. झ. ट. व्यक्तं यातो यमक्षयं. ३ क. ख. घ. ड. च. झ. ज. विषसमं. ४ ख. ड.—ट.
 योद्धुमुपस्थितः. ५ ड. झ. ट. राघवस्तदा. ६ ड. झ. ज. ट. वाचा व्याहृत्य. ७ ख. तदा. ८ ड. झ. ज. ट. स्थितोऽस्मि.

शरैरतिमहावेगैर्वेगवान्नावणात्मजः ॥ सौमित्रिमिन्द्रजिद्युद्धे विव्याध शुभलक्षणम् ॥ १९ ॥
 स शरैरतिविद्राज्ञो रुधिरेण समुक्षितः ॥ शुशुभे लक्ष्मणः श्रीमान्विधूम इव पावकः ॥ २० ॥
 इन्द्रजिच्चात्मनः कर्म प्रसमीक्ष्याधिगम्य च ॥ विनद्य सुमहानादमिदं वचनमब्रवीत् ॥ २१ ॥
 पत्रिणः शितधारास्ते शरा मत्कार्मुकच्युताः ॥ आदास्यन्तेऽद्य सौमित्रे जीवितं जीवितान्तगाः ॥ २२ ॥
 अद्य गोमायुसङ्घाश्च श्येनसङ्घाश्च लक्ष्मण ॥ गृध्राश्च निपतन्तु त्वां गतासुं निहतं मया ॥ २३ ॥
 [अद्य यास्यति सौमित्रे कर्णगोचरतां तव ॥ तर्जनं यमदूतानां सर्वभूतभयावहम्] ॥ २४ ॥
 क्षत्रवन्धुं सदाऽनार्यं रामः परमदुर्मतिः ॥ भक्तं आतरमद्यैव त्वां द्रक्ष्यति मया हतम् ॥ २५ ॥
 विशस्तकवचं भूमौ व्यपविद्धशरासनम् ॥ हतोत्तमाङ्गं सौमित्रे त्वामद्य निहतं मया ॥ २६ ॥
 इति ब्रुवाणं संरब्धं परुषं रावणात्मजम् ॥ हेतुमद्वाक्यमैत्यर्थं लक्ष्मणः प्रत्युवाच ह ॥ २७ ॥
 वाग्वलं त्यज दुर्बुद्धे क्रूरकर्मासि राक्षस ॥ अथ कस्माद्वदस्येतत्संपादय सुकर्मणा ॥ २८ ॥
 अकृत्वा कथसे कर्म किमर्थमिह राक्षस ॥ कुरु तत्कर्म येनाहं श्रेद्दध्यां तव कथनम् ॥ २९ ॥
 अनुक्त्वा परुषं वाक्यं किञ्चिदप्यनवक्षिपन् ॥ अविकथन्वधिष्यामि त्वां पश्य पुरुषधम ॥ ३० ॥
 इत्युक्त्वा पञ्च नाराचानाकर्णापूरिताञ्जितान् ॥ निजघान महावेगांल्लक्ष्मणो राक्षसोरसि ॥ ३१ ॥
 सुपत्रवाजिता बाणा ज्वलिता इव पन्नगाः ॥ नैर्ऋतोरस्यभासन्त सवितूरश्मयो यथा ॥ ३२ ॥
 स शरैराहतस्तेन सरोपो रावणात्मजः ॥ सुप्रयुक्तैस्त्रिभिर्बाणैः प्रतिविव्याध लक्ष्मणम् ॥ ३३ ॥
 स बभूव तदा भीमो नरराक्षससिंहयोः ॥ विमर्दस्तुमुलो युद्धे परस्परजयैषिणोः ॥ ३४ ॥
 उभौ हि बलसंपन्नावुभौ विक्रमशालिनौ ॥ उभावपि सुविक्रान्तौ सर्वशस्त्रास्त्रकोविदौ ॥
 उभौ परमदुर्जेयावतुल्यबलतेजसौ ॥ ३५ ॥
 युयुधाते तदा वीरौ ग्रहाविव नभोगतौ ॥ ३६ ॥
 बलवृत्राविवाभीतौ युधि तौ दुष्प्रघर्षणौ ॥ युयुधाते महात्मानौ तदा केसरिणाविव ॥ ३७ ॥
 बहूनवसृजन्तौ हि मार्गणौघानवस्थितौ ॥ नरराक्षससिंहौ तौ ग्रहृष्टावभ्ययुध्यताम् ॥ ३८ ॥

पेतुः । भूमाविति शेषः ॥ १८ ॥ शरैरिति । अति-
 विव्याधेत्यन्वयः । “ व्यवहिताश्च ” इति व्यवहित-
 प्रयोगः ॥ १९—२० ॥ अधिगम्य फलवत्त्वेन दृष्ट्वा
 ॥ २१—२५ ॥ विशस्तेति । विशस्तं मित्रं कवचं
 यस्य तं त्वां रामो द्रक्ष्यतीत्यनुषङ्गेन योजना ॥ २६—२७ ॥ अथ इदानीं ॥ २८—३१ ॥ सुप-
 त्रवाजिताः सुपत्रैः संजातवेगाः ॥ ३२—३३ ॥
 विमर्दः संघर्षः ॥ ३४ ॥ उभौ हीत्यादिसार्धश्लोक
 एकान्वयः ॥ सुविक्रान्तौ सुष्ठुपराक्रमौ ॥ ३५ ॥
 युयुधाते इत्याद्यर्थः ॥ ३६ ॥ बलशब्दो बलशस्त्रिविन्द्र-

स्यसंबन्धिवचोव्याहृत्य कृतार्थोऽस्मि कृतकृत्योऽस्मीतिजानीषइतियोजना ॥ १४ ॥ ती० पत्रिणःशितधाराइत्यादिश्लोकचतुष्टयस्य
 श्रुतार्थःस्पष्टः । वास्तवार्थस्तुहेसौमित्रे मत्कार्मुकच्युताःशराः अप्रयोजकशराइत्यर्थः । तेतवशितधाराः जीवितान्तकाःपत्रिणः ।
 मत्तःजीवितमादास्यन्तइतिसंबन्धः ॥ अद्येति । हेलक्ष्मण लामुद्दिश्य मया लक्ष्म्या लङ्केश्वर्येणसहगतासुं मामितिशेषः । गोमा-
 य्वादयःनिपतन्त्वितिसंबन्धः ॥ क्षत्रवन्धुमिति । सदानार्यमित्यत्रसदा न आर्यमितिच्छेदः । हेसदान दानसहित दानशीलेत्यर्थः ।
 क्षत्रवन्धुं क्षत्रसराधवस्यवन्धुं । अतःप्रातरं अतएवार्थमयाअहतंत्वां परमदुर्मतिः परमदुष्टेष्वपिमतिःअनुग्रहरूपायस्यसःरामः
 अद्यद्रक्ष्यतीतिसंबन्धः ॥ विशस्तेति । हेसौमित्रे त्वां विनेतिशेषः । विशस्तकवचं हतोत्तमाङ्गं मयानिहतंसैन्यंत्वितिशेषः । रामोद-
 क्ष्यतीतिपूर्वसंबन्धः ॥ २२—२६ ॥

[पा०] १ अयंश्लोकः ज. पाठेदृश्यते. २ घ. मन्वर्थ. ड. च. छ. झ. न. ट. मर्थज्ञोलक्ष्मणः. ३ ड. च. छ. झ. क्रूरकर्म-
 निह. ४ ड.—ट. श्रेद्दयं. ५ ख. लामद्यपुरुषान्तक. ग. ड. झ. त्वांपश्यपुरुषादन. घ. ज. न. ट. त्वांपश्यपुरुषादक. ६ क. ख.
 पावकाः. ७ क.—घ. परस्परवधैषिणोः. ८ ड. झ. ट. विक्रान्तौबलसंपन्नावुभौ. ९ झ. नरराक्षसमुद्यौतौ.

सुसंप्रहृष्टौ नरराक्षसोत्तमौ जयैषिणौ मार्गणचापधारिणौ ॥
 परस्परं तौ प्रववर्षतुर्भृशं शरौघवर्षेण बलाहकाविव ॥ ३९ ॥
 अभिप्रवृद्धौ युधि युद्धकोविदौ शरासिचण्डौ शितशस्त्रधारिणौ ॥
 अभीक्ष्णमाविव्यधतुर्महाबलौ महाहवे शम्बरवासवाविव ॥ ४० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टाशीतितमः सर्गः ॥ ८८ ॥

एकोनवतितमः सर्गः ॥ ८९ ॥

लक्ष्मणेन्द्रजितोर्महायुद्धम् ॥ १ ॥

ततः शैरं दाशरथिः संधायामित्रकर्शनः ॥ ससर्ज राक्षसेन्द्राय क्रुद्धः सर्प इव श्वसन् ॥ १ ॥
 तस्य ज्यातलनिर्घोषं स श्रुत्वा रावणात्मजः ॥ विवर्णवदनो भूत्वा लक्ष्मणं समुदैक्षत ॥ २ ॥
 तं विवर्णमुखं दृष्ट्वा राक्षसं रावणात्मजम् ॥ सौमित्रिं युद्धसंयुक्तं प्रत्युवाच विभीषणः ॥ ३ ॥
 निमित्तान्यनुपश्यामि यान्यस्मिन्नावणात्मजे ॥ त्वर तेन महाबाहो भग्न एष न संशयः ॥ ४ ॥
 ततः संधाय सौमित्रिर्बाणानग्रिशिखोपमान् ॥ मुमोच निशितांस्तस्मिन्सर्पानिव महाविषान् ॥ ५ ॥
 शक्राशनिसमस्पर्शैर्लक्ष्मणेनाहतः शरैः ॥ मुहूर्तमभवन्मूढः सर्वसंक्षुभितेन्द्रियः ॥ ६ ॥
 उपलभ्य मुहूर्तेन संज्ञां प्रत्यागतेन्द्रियः ॥ ददर्शवस्थितं वीरं वीरो दशरथात्मजम् ॥ ७ ॥
 सोभिचक्राम सौमित्रिं रोषात्संरक्तलोचनः ॥ अब्रवीच्चैनमासाद्य पुनः स परुषं वचः ॥ ८ ॥
 किं न स्मरसि तद्युद्धे प्रथमे मत्पराक्रमम् ॥ निबद्धस्त्वं सह भ्रात्रा यदा भूवि विवेष्टसे ॥ ९ ॥
 युवां खलु महायुद्धे शक्राशनिसमैः शरैः ॥ शायितौ प्रथमं भूमौ विसंज्ञौ सपुरस्सरौ ॥ १० ॥
 स्मृतिर्वा नास्ति ते मन्ये व्यक्तं वा यमसादनम् ॥ गन्तुमिच्छसि यस्माच्च मां धर्षयितुमिच्छसि ॥ ११ ॥

परः । नमैकदेशे नामग्रहणात् ॥ ३७—३८ ॥ शरौघः
 मेघपक्षे जलौघः । शरशब्दो हि जलवाची । शरधि-
 रिति समुद्रपर्यायात् ॥ ३९—४० ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने अष्टाशीतितमः सर्गः ॥ ८८ ॥

अथ लक्ष्मणेन्द्रजितोः सुमहान्संप्रहारः—ततः
 शरमित्यादि ॥ १—२ ॥ सौमित्रिं प्रति उद्दिश्य

॥ ३ ॥ अस्मिन् यानि मुखवैवर्ण्यस्तब्धत्वादीनि
 निमित्तानि अनुपश्यामि, तैरयं भग्न इति जाने ।
 तेन कारणेन त्वर त्वरस्व ॥ ४—५ ॥ सर्वसंक्षुभिते-
 न्द्रियः संक्षुभितसर्वेन्द्रियः ॥ ६—८ ॥ त्वं भ्रात्रा
 सह निबद्ध इति यत् प्रथमे तद्युद्धे तस्मिन्युद्धे । मत्प-
 राक्रमं त्वन्निबन्धनरूपं । न स्मरसि किं । यदा यत्र
 युद्धकाले । विवेष्टसे विवेष्टितवानसि ॥ ९ ॥ तमेव
 पराक्रमं विशिनष्टि—युवामिति ॥ १० ॥ व्यक्तं

ति० “नरराक्षसमुख्यौतौ” इत्युत्तरं श्लोकद्वयं भिन्नवृत्तं प्रक्षिप्तं । तदुत्तरं सर्गविच्छेदश्चासंप्रदायः । तयोर्युद्धस्यैवाग्रेसत्त्वेन प्रक-
 रणान्तराभावादितिकतकः ॥ स० सुसंप्रहृष्टावित्यादिश्लोकद्वयं सर्गव्यवच्छेदकत्वेन प्रक्षिप्तमिति संप्रदायः ॥ ४० ॥ इत्यष्टाशी-
 तितमः सर्गः ॥ ८८ ॥

स० यानि पराजयकालेतत्सूचकत्वेन गृहीतव्याप्तिकानि तानि निमित्तानि वदनवैवर्ण्यादीनि अस्मिन्ननुपश्यामि । त्वर त्वरस्व
 ॥ ४ ॥ स० विषवैद्यः विषोल्बणान् सर्पान्पेठ्यायथामुञ्चति तथाऽऽशीविषोपमान् शरान् । मुमोच । सर्पान् अनयति चेष्टयती-
 तिसर्पान् विषवैद्यः । विषोल्बणान् सर्पानिवेतिवा । अस्मिन्पक्षेनाध्याहारः ॥ ५ ॥

[पा०] १ सुसंप्रहृष्टाविति, अभिप्रवृद्धावितिश्लोकद्वयं झ. पाठेन दृश्यते. अत्र सर्गविच्छेदश्च नोपलभ्यते. २ ड. झ. ज. ट.
 शरान् दाशरथिः. ३ झ. ज. ट. शरानाशीविषोपमान्. ४ ड. च. झ. ट. विषोल्बणान्. ५ क. ड. च. छ. झ. ट. युधिविचेष्टसे.

यदि ते प्रथमे युद्धे न दृष्टो मत्पराक्रमः ॥ अद्य ते दर्शयिष्यामि तिष्ठेदानीं व्यवस्थितः ॥ १२ ॥
 इत्युक्त्वा सप्तभिर्बाणैरभिविव्याध लक्ष्मणम् ॥ दशभिस्तु हनूमन्तं तीक्ष्णधरैः शरोत्तमैः ॥ १३ ॥
 ततः शरशतेनैव सुप्रयुक्तेन वीर्यवान् ॥ क्रोधाद्विगुणसंरब्धो निर्विभेद विभीषणम् ॥ १४ ॥
 तद्दृष्ट्वेन्द्रजिता कर्म कृतं रामानुजस्तदा ॥ अचिन्तयित्वा प्रहसन्नैतत्किंचिदिति ब्रुवन् ॥
 मुमोच स शरान्घोरान्संगृह्य नरपुङ्गवः ॥ १५ ॥
 अभीतवदनः क्रुद्धो रावणिं लक्ष्मणो युधि ॥ नैवं रणगताः शूराः प्रहरन्ते निशाचर ॥ १६ ॥
 लघवश्चाल्पवीर्याश्च सुखा हीमे शरास्तव ॥ नैवं शूरास्तु युध्यन्ते समरे जयकाङ्क्षिणः ॥
 इत्येवं तं ब्रुवाणस्तु शरवर्षैरवाकिरत् ॥ १७ ॥
 तस्य बाणैः सुविध्वस्तं कवचं हेमभूषितम् ॥ व्यशीर्यत रथोपस्थे ताराजालमिवाम्बरात् ॥ १८ ॥
 विधूतवर्मा नाराचैर्बभूव स कृतव्रणः ॥ इन्द्रजित्समरे वीरैः प्ररूढ इव सानुमान् ॥ १९ ॥
 ततः शरसहस्रेण संक्रुद्धो रावणात्मजः ॥ विभेद समरे वीरं लक्ष्मणं भीमविक्रमः ॥ २० ॥
 व्यशीर्यत महादिव्यं कवचं लक्ष्मणस्य च ॥ कृतप्रतिकृतान्योन्यं बभूवतुर्भिद्रुतौ ॥ २१ ॥
 अभीक्ष्णं निःश्वसन्तौ तौ युध्येतां तुमुलं युधि ॥ शरसंकुत्तसर्वाङ्गौ सर्वतो रुधिरोक्षितौ ॥ २२ ॥
 सुदीर्घकालं तौ वीरावन्योन्यं निशितैः शरैः ॥ ततश्चतुर्महात्मानौ रणकर्मविशारदौ ॥ २३ ॥
 बभूवतुश्चात्मजये यत्तौ भीमपराक्रमौ ॥ तौ शरौघैस्तदा कीर्णौ निवृत्तकवचध्वजौ ॥
 स्रवन्तौ रुधिरं चोष्णं जलं प्रस्रवणाविव ॥ २४ ॥
 शरवर्षं ततो घोरं मुञ्चतोर्भीमनिस्स्वनम् ॥ सासारयोरिवाकाशे नीलयोः कालमेघयोः ॥ २५ ॥
 तयोरथ महान्कालो व्यत्ययाद्युध्यमानयोः ॥ न च तौ युद्धवैमुख्यं श्रमं वाऽप्युपजग्मतुः ॥ २६ ॥
 अस्त्राण्यस्त्रविदां श्रेष्ठौ दर्शयन्तौ पुनः पुनः ॥ शरानुच्चावाकारानन्तरिक्षे बबन्धतुः ॥ २७ ॥
 व्यपेतदोषमस्यन्तौ लघु चित्रं च सुष्ठु च ॥ उभौ तौ तुमुलं घोरं चक्रतुर्नरराक्षसौ ॥ २८ ॥
 तयोः पृथक्पृथक्भीमः शुश्रुवे तलनिस्वनः ॥ प्रकम्पयञ्जनं घोरो निर्धात इव दारुणः ॥ २९ ॥
 स तयोर्भ्राजते शब्दस्तदा समरसक्तयोः ॥ सुघोरयोर्निर्द्वन्द्वतोरगने मेघयोर्यथा ॥ ३० ॥

नूनमित्यर्थः ॥ ११—१३ ॥ क्रोधाद्विगुणसंरब्ध इति ।
 लक्ष्मणादिविषयरोषापेक्षया विभीषणविषये द्विगुणं
 कुपित इत्यर्थः ॥ १४ ॥ तद्दृष्ट्वेत्यादिसार्धश्लोक एका-
 न्वयः ॥ नैतत्किंचिदिति ब्रुवन् एतदकिंचित्करमिति
 ब्रुवन्नित्यर्थः ॥ १५ ॥ अभीतवदन इत्यादिसार्धश्लो-
 कद्वयमेकान्वयं ॥ अकिंचित्करत्वमेवाह—नैवमिति
 ॥ १६—१८ ॥ प्ररूढः प्ररूढवृक्षः ॥ १९—२० ॥

कृते प्रतिकृतं अन्योन्यं यस्मिन् कर्मणि तत्तथोक्तं
 ॥ २१ ॥ युध्येतां अयुध्येतां ॥ २२ ॥ ततश्चतुः
 अन्योन्यं बभूवतुः ॥ २३ ॥ यत्तौ यन्नवन्तौ
 ॥ २४ ॥ शरवर्षमित्यादिश्लोकद्वयमेकान्वयं ॥
 सासारयोः सधारापातयोः । “धारासंपात आसारः”
 इत्यमरः ॥ २५—२७ ॥ व्यपेतदोषं व्यपगतमोह-
 त्वदोषं । अस्यन्तौ बाणान्निक्षपन्तौ ॥ २८—३० ॥

स० व्यवस्थितः युद्धार्थेनिश्चितः सन् । तिष्ठ । व्यवस्थितः अवस्थितस्संस्त्रां दर्शयिष्यामीतिवा । अनेनपूर्ववदन्तर्धाननास्ती-
 तिसूच्यते ॥ १२ ॥ ति० प्रत्युषेभानुमानिवक्षतजरकवर्णत्वादितिभावः ॥ १९ ॥ स० उच्चावाकारान् अनेकप्रभेदवि-
 शिष्टकारान् ॥ २७ ॥

[पा०] १ क. ख. घ.—छ. झ. न. ट. अद्यत्वां. २ ज. रावणिवाक्यमब्रवीत्. क. ख. रावणिलक्ष्मणोत्रवीत्. च.
 रावणिलक्ष्मणोवदत्. ३ ड. झ. न. ट. युद्धकाङ्क्षिणः. ४ ड. च. झ. न. ट. ब्रुवन्धन्वीशरैरभिववर्षह ख. वदन्वीरःशरैरभिववर्षह.
 ५ ड. झ. ट. वीरः प्रत्युषेभानुमानिव. ६ ख. च. ट. ररिंदमौ. ७ ग. ड.—ट. व्यतीयात्. ८ झ. न. ट. तुमुलस्वनः.
 ९ ड. झ. ट. सकंपंजनयामासनिर्धातइव. १० ड. झ. न. ट. निस्स्वनतोः.

सुवर्णपुङ्खैर्नाराचैर्बलवन्तौ कृतव्रणौ ॥ प्रसुस्रुवाते रुधिरं कीर्तिमन्तौ जये धृतौ ॥ ३१ ॥
 ते गात्रयोर्निपतिता रुक्मपुङ्खाः शरा युधि ॥ असृङ्गद्वा विनिष्पत्य विविशुर्धरणीतलम् ॥ ३२ ॥
 अन्ये सुनिशितैः शस्त्रैराकाशे संजघट्टिरे ॥ बभञ्जुश्चिच्छिदुश्चान्ये तयोर्बाणाः सहस्रशः ॥ ३३ ॥
 स बभूव रणो घोरस्तयोर्बाणमयश्चयः ॥ अग्निभ्यामिव दीप्ताभ्यां सत्रे कुशमयश्चयः ॥ ३४ ॥
 तयोः कृतव्रणौ देहौ शुशुभाते महात्मनोः ॥ सपुष्पाविव निष्पत्रौ वने शाल्मलिर्किंशुकौ ॥ ३५ ॥
 चक्रतुस्तुमुलं घोरं सन्निपातं मुहुर्मुहुः ॥ इन्द्रजिह्वलक्ष्मणश्चैव परस्परवधैषिणौ ॥ ३६ ॥
 लक्ष्मणो रावणिं युद्धे रावणिश्चापि लक्ष्मणम् ॥ अन्योन्यं तावभिघ्नन्तौ न श्रमं प्रत्यपद्यताम् ॥ ३७ ॥
 बाणजालैः शरीरस्थैरवगाढैस्तरस्त्रिनौ ॥ शुशुभाते महावीर्यौ प्ररूढाविव पर्वतौ ॥ ३८ ॥
 तयो रुधिरसिक्तानि संवृतानि शरैर्भृशम् ॥ बभ्राजुः सर्वगात्राणि ज्वलन्त इव पावकाः ॥ ३९ ॥
 तयोरथ महान्कालो व्यत्ययाद्युध्यमानयोः ॥ न च तौ युद्धवैमुख्यं श्रमं वाऽप्युपजग्मतुः ॥ ४० ॥

अथ समरपरिश्रमं निहन्तुं समरमुखेऽजितस्य लक्ष्मणस्य ॥

प्रियहितमुपपादयन्महौजाः समरमुपेत्य विभीषणोऽवतस्थे ॥ ४१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोननवतितमः सर्गः ॥ ८९ ॥

नवतितमः सर्गः ॥ ९० ॥

विभीषणेन्द्रजितोर्युद्धम् ॥ १ ॥ हनुमदादीनां राक्षसैस्तहमहायुद्धम् ॥ २ ॥ पुनर्लक्ष्मणेन्द्रजितोर्युद्धम् ॥ ३ ॥ लक्ष्मणे-
 नेन्द्रजितसारथिवधः ॥ ४ ॥ प्रमाथिप्रमुखवानैरहं हननपूर्वकमिन्द्रजिद्वयविमथनम् ॥ ५ ॥

युध्यमानौ तु तौ दृष्ट्वा प्रसक्तौ नरराक्षसौ ॥ प्रभिन्नाविव मातङ्गौ परस्परवधैषिणौ ॥ १ ॥
 तौ द्रष्टुकामः संग्रामे परस्परगतौ बली ॥ शूरः स रावणभ्राता तस्थौ संग्राममूर्धनि ॥ २ ॥
 ततो विस्फारयामास महद्बनुरवस्थितः ॥ उत्ससर्ज च तीक्ष्णाग्रात्राक्षसेषु महाशरान् ॥ ३ ॥

धृतौ अवहितौ ॥ ३१—३२ ॥ तयोः अन्ये केचन
 बाणाः आकाशे सुनिशितैः शस्त्रैः संजघट्टिरे
 संघट्टिताः । अन्ये बाणाः बाणान् सहस्रशः बभञ्जुः ।
 चिच्छिदुश्चेति संबन्धः ॥ ३३ ॥ रणः घोरः बभूव ।
 यस्मिन् तयोर्बाणमयश्चयः सत्रे दीप्ताभ्यामग्निभ्यां
 सहितः कुशमयश्चय इवासीत् । अग्नी गार्हपत्याहव-
 नीयौ ॥ ३४—३५ ॥ सन्निपातं युद्धं ॥ ३६ ॥
 प्रत्यपद्यतां प्रत्यपद्येतां ॥ ३७—३८ ॥ बभ्राजुः ।
 आर्षं परस्मैपदं ॥ ३९—४१ ॥ इति श्रीगोविन्दरा-
 जविरचिते श्रीमद्रामायणभूषणे रत्नकिरीटाख्याने

युद्धकाण्डव्याख्याने एकोननवतितमः सर्गः ॥ ८९ ॥

अथेन्द्रजितो रथभङ्गः—युध्यमानौ त्वित्यादिश्लो-
 कद्वयमेकान्वयं ॥ प्रभिन्नौ मत्तमातङ्गाविव परस्पर-
 गतौ परस्परं युद्धार्थं सङ्गतौ । तौ लक्ष्मणेन्द्रजितौ
 प्रथमं द्रष्टुकामः स विभीषणस्तौ दृष्ट्वा संग्राममूर्धनि
 योद्धुं तस्यावित्यन्वयः । स्वयं प्रथमं युद्धं कर्तुमुद्यु-
 क्तोपि तयोर्बलाधिक्यं द्रष्टुं तूष्णीं स्थितः । तयोर्बल-
 तौल्ये दृष्टे स्वस्य रामविषयकिञ्चित्कारार्थमिदानीं
 युद्धाय तस्यावित्यर्थः ॥ १—२ ॥ धनुः तादात्विकं

ती० समरपरिश्रमं समरेपरिश्रमोयस्यतं । इन्द्रजितमिति शेषः ॥ ४१ ॥ इत्येकोननवतितमः सर्गः ॥ ८९ ॥

[पा०] १ ड.—ट. असृग्दिग्धाविनिष्पेतुर्विविशुः, २ क. ख. ग. ड.—ट. परस्परजयैषिणौ, ३ क. ग. ड. च. झ. ञ.
 व्यतीयात्, ४ ख. च. छ. झ. ञ. ट. न्महात्मा.

ते शराः शिखिसंकाशा निपतन्तः समाहिताः ॥ राक्षसान्दारयामासुर्वज्राणीव महागिरीन् ॥ ४ ॥
विभीषणस्यानुचरास्तेऽपि शूलासिपट्टिशैः ॥ चिच्छिदुः समरे वीरान्नाक्षसान्नाक्षसोत्तमाः ॥ ५ ॥
राक्षसैस्तैः परिवृतः स तदा तु विभीषणः ॥ बभौ मध्ये प्रहृष्टानां कलभानामिव द्विपः ॥ ६ ॥
ततः संचोदयानो वै हरीत्रक्षोरैर्णप्रियान् ॥ उवाच वचनं काले कालज्ञो रक्षसां वरः ॥ ७ ॥
एकोऽयं राक्षसेन्द्रस्य परायणमिव स्थितः ॥ एतच्छेपं बलं तस्य किं तिष्ठत हरीश्वराः ॥ ८ ॥
अस्मिन्विनिहते पापे राक्षसे रणमूर्धनि ॥ रावणं वर्जयित्वा तु शेषमस्य हतं बलम् ॥ ९ ॥
ग्रहस्तो निहतो वीरो निकुम्भश्च महाबलः ॥ कुम्भकर्णश्च कुम्भश्च धूम्राक्षश्च निशाचरः ॥ १० ॥
जम्बुमाली महामाली तीक्ष्णवेगोऽग्निप्रभः ॥ सुप्तघ्नो यज्ञकोपश्च वज्रदंष्ट्रश्च राक्षसः ॥ ११ ॥
संहादी विकटो निघ्नस्तपनो दैम एव च ॥ प्रघासः प्रघसश्चैव प्रजङ्घो जङ्घ एव च ॥ १२ ॥
अग्निकेतुश्च दुर्धर्षो रश्मिकेतुश्च वीर्यवान् ॥ विद्युज्जिह्वो द्विजिह्वश्च सूर्यशत्रुश्च राक्षसः ॥ १३ ॥
अकम्पनः सुपार्श्वश्च चक्रमाली च राक्षसः ॥ कम्पनः सत्त्ववन्तौ तौ देवान्तकनरान्तकौ ॥ १४ ॥
एतान्निहत्यातिबलान्बहून्नाक्षससत्तमान् ॥ बाहुभ्यां सागरं तीर्त्वा लङ्घ्यतां गोष्पदं लघु ॥ १५ ॥
एतावदेव शेषं वो जेतव्यमिह वानराः ॥ हताः सर्वे समागम्य राक्षसा बलदर्पिताः ॥ १६ ॥
अयुक्तं निधनं कर्तुं पुत्रस्य जनितुर्मम ॥ घृणामपास्य रामार्थे निहन्यां भ्रातुरात्मजम् ॥ १७ ॥
हन्तुकामस्य मे बाष्पं चक्षुश्चैव निरुध्यति ॥ तमेवैष महाबाहुर्लक्ष्मणः शमयिष्यति ॥
वानरा घ्नत संभूय मृत्यान्स्य समीपगान् ॥ १८ ॥
इति तेनातियशसा राक्षसेनाभिचोदिताः ॥ वानरेन्द्रा जहृषिरे लाङ्गूलानि च विव्यधुः ॥ १९ ॥
ततस्ते कपिशार्दूलाः क्ष्वेलन्तश्च मुहुर्मुहुः ॥ मुमुक्षुर्विविधानां दान्मेघान्द्वेव वह्निणः ॥ २० ॥
जाम्बवानपि तैः सर्वैः स्वयूथैरपि संवृतः ॥ अश्मभिस्ताडयामास नखैर्दन्तैश्च राक्षसान् ॥ २१ ॥
निघ्नन्तमृक्षाधिपतिं राक्षसास्ते महाबलाः ॥ परिविश्रुर्मयं त्यक्त्वा तमनेकविधायुधाः ॥ २२ ॥
शरैः परशुभिस्तीक्ष्णैः पट्टिशैर्यष्टितोमरैः ॥ जाम्बवन्तं मृधे जघ्नुर्निघ्नन्तं राक्षसीं चमूम् ॥ २३ ॥
स संप्रहारस्तुमुलः संजज्ञे कपिरक्षसाम् ॥ देवासुराणां क्रुद्धानां यथा भीमो महास्वनः ॥ २४ ॥

किञ्चित् । विभीषणस्य केवलगदापाणित्वान् ॥ ३ ॥
वज्राणि अशनयः ॥ ४—७ ॥ परायणं गतिः
॥ ८—९ ॥ उक्ताननुक्तांश्च राक्षसान् युद्धे हतान्कां-
श्चित्परिगणयत्युत्साहनाय—ग्रहस्त इत्यादिना श्लोक-
पञ्चकेन ॥ अकम्पनः कम्पनश्च राक्षसौ सर्वत्र
निहत इत्यनेनान्वयः । देवान्तकनरान्तकावित्यत्र
निहताविति विपरिणामः कार्यः ॥ १०—१४ ॥
एतान् राक्षससत्तमान् निहत्य स्थितानां भवतां
इन्द्रजितो हननं, बाहुभ्यां सागरं तीर्त्वा स्थितस्य

पुंसो गोष्पदतरणमिव सुकरमिति निदर्शना ।
बाहुभ्यां सागरं तीर्त्वेव एतानतिबलान् बहून् राक्षस-
सत्तमान् निहत्य स्थितैः भवद्भिः गोष्पदमिव लघु
इन्द्रजिह्वननरूपं स्वल्पं कार्यं लङ्घ्यतामित्यन्वयः
॥ १५ ॥ एतावदेव इन्द्रजिन्मात्रमेव ॥ १६ ॥ जनितुः
जनयितुः । पितृव्यस्येत्यर्थः ॥ १७ ॥ बाष्पं कर्तुं ।
चक्षुः निरुध्यति निरुणद्धि ॥ १८—२३ ॥ यथा
भीम इति । महास्वनो देवानां संप्रहारो यथा तथे-

ति० निहन्यां हननोपायप्रवर्तनेनेतिभावः ॥ १७ ॥ शि० ननुतर्हित्वैवनिहन्यतां किंलक्ष्मणयुद्धेनेत्यतआह—हन्त्विति ॥ १८ ॥

[पा०] १ ग. ड.—ट. वज्राइव. २ ख. च. छ. ज. प्रसुप्तानां. ग. ड. झ. ट. प्रहृष्टानां. ३ ड. झ. ट. संचोदमानोवै.
च. संचोदयामास. ४ ख. ड.—ट. वधप्रियान्. ५ ड. झ. तस्मिन्विनिहते. ६ ख. ग. च. छ. ज. महाबलः. ७ ड. च. झ.
ज. ट. गन्धएवच. ८ ड. झ. परिभर्त्स्यभयं.

हनुमानपि संक्रुद्धः सालमुत्पाद्य वीर्यवान् ॥ [सै लक्ष्मणं स्वयं पृष्ठादवरोप्य महामनाः ॥]

रक्षसां कदनं चक्रे सैमासाद्य सहस्रशः ॥ २५ ॥

स दत्त्वा तुमुलं युद्धं पितृव्यस्येन्द्रजिद्युधि ॥ लक्ष्मणं परवीरघ्नं पुनरेवाभ्यधावत् ॥ २६ ॥

तौ प्रयुद्धौ तदा वीरौ मृधे लक्ष्मणराक्षसौ ॥ शरौघानभिवर्षन्तौ जघ्नतुस्तौ परस्परम् ॥ २७ ॥

अभीक्ष्णमन्तर्दधतुः शरजालैर्महाबलौ ॥ चन्द्रादित्याविवोष्णान्ते यथा मेघैस्तरस्त्रिनौ ॥ २८ ॥

न ह्यादानं न संधानं धनुषो वा परिग्रहः ॥ न विप्रमोक्षो बाणानां न विकर्षो न विग्रहः ॥ २९ ॥

न मुष्टिप्रतिसंधानं न लक्ष्यप्रतिपादनम् ॥ अदृश्यत तयोस्तत्र युध्यतोः पाणिलाघवात् ॥ ३० ॥

चापवेगविनिर्मुक्तबाणजालैः समन्ततः ॥ अन्तरिक्षे हि संछन्ने न रूपाणि चकाशिरे ॥ ३१ ॥

लक्ष्मणो रावणिं प्राप्य रावणिश्चापि लक्ष्मणम् ॥ अव्यवस्था भवत्युग्रा ताभ्यामन्योन्यविग्रहे ॥ ३२ ॥

ताभ्यामुभाभ्यां तरसा विसृष्टैर्विशिखैः शितैः ॥ निरन्तरमिवाकाशं बभूव तमसाऽऽवृतम् ॥ ३३ ॥

तैः पतद्भिश्च बहुभिस्तयोः शरशतैः शितैः ॥ दिशश्च प्रदिशश्चैव बभूवुः शरसंकुलाः ॥ ३४ ॥

तमसा संवृतं सर्वमासीद्भीमतरं महत् ॥ अस्तं गते सहस्रांशौ संवृतं तमसेव हि ॥ ३५ ॥

रुधिरौघमहानद्यः प्रावर्तन्त सहस्रशः ॥ क्रव्यादा दारुणा वाग्भिश्चिक्षिपुर्भीर्भनिस्त्वनम् ॥ ३६ ॥

त्यर्थः ॥ २४ ॥ हनुमानिति । अत्र हनुमतो युद्धकथनात् किंचिद्विश्रमार्थं तस्य पृष्ठादवरूढो लक्ष्मण इत्यवगम्यते । सहस्रशः कदनमित्यन्वयः ॥ २५—२८ ॥ न ह्यादानमित्यादिश्लोकद्वयमेकान्वयं ॥ आदानं बाणस्य तूणादुद्धरणं । संधानं उद्धृतस्य बाणस्य धनुष्यवस्थापनं । धनुषो वा परिग्रहः सव्यापसव्यत्वेन कार्मुकग्रहणं । बाणानां विप्रमोक्षः विसर्जनं । विकर्षः आकर्षणग्रहणं । विग्रहः आलीढाद्यवस्थानविशेषः, सावष्टम्भावस्थानं वा, धनुर्ज्यादीनां प्रविभागो वा । “विग्रहः समरे काये विरोधप्रविभागयोः” इति विश्वः । मुष्टिप्रतिसंधानं ज्याकार्मुकयोर्मुष्टिबन्धनं । लक्ष्यप्रतिपादनं लक्ष्यप्रापणं । लक्ष्यवेध इति यावत् ॥ २९—३० ॥ रूप्यन्त इति रूपाणि वस्तूनि ।

बाणव्यतिरेकेण न किंचित्तदानीं दृश्यत इति भावः ॥ ३१ ॥ लक्ष्मण इति ॥ लोकव्यवहारानुसारेणात्र क्रियाकारकसंबन्धः । लक्ष्मणो रावणिं रावणिश्चापि लक्ष्मणं प्राप्य ताभ्यामन्योन्यविग्रहे अन्योन्याभिभवे । उग्रा अव्यवस्था भवति । अन्योन्यप्राप्तावयमेनं निगृह्णाति अयं वा एनमिति निश्चयो नाभवदित्यर्थः । यद्वा रावणिं लक्ष्मणो रावणिश्चापि लक्ष्मणं प्राप्य अयुध्येतामिति शेषः । ताभ्यां तथा युद्धं कुर्वद्भ्यां । अन्योन्यविग्रहे परस्परप्रहारे क्रियमाणे । उग्रा अव्यवस्था भवति । क्षणे क्षणे जयपराजयनियमो नाभूदित्यर्थः ॥ ३२—३३ ॥ तैः पतद्भिरित्यादिश्लोकद्वयमेकान्वयं ॥ शरशतैः निमित्तभूतैः । महत् अत्यन्तं ॥ ३४—३५ ॥ चिक्षिपुः चक्रुः ॥ ३६ ॥

ति० लक्ष्मणं पृष्ठादवरोप्य विश्रमार्थं स्वारूढं लक्ष्मणं भूमाववस्थाप्य विभीषणसहायार्थं हनुमान् कदनं चक्रे ॥ २५ ॥ ती० उष्णान्ते वर्षादौ चन्द्रादित्याविवस्थितौ तरस्त्रिनौ वेगवन्तौ । महाबलौ लक्ष्मणेन्द्रजितौ मेघैर्यथा मेघैरिव । शरजालैर्भीक्ष्णं अन्तर्दधतुः अदृश्यौ बभूवतुः ॥ २८ ॥ ति० उग्राऽव्यवस्था तत्तद्वागैर्युध्यद्वा नरराक्षसवधरूपा भवति अभवदित्यर्थः । यत्तु “अयमेनं निगृह्णाति स एनं वेत्यनिश्चयरूपा व्यवस्था” इति व्याख्यानं तच्चिन्त्यं । तस्या अव्यवस्थाया उग्रत्वस्य निरूपयितुमशक्यत्वादुप्रेति विशेषणवैयर्थ्याच्च ॥ स्त० लक्ष्मणो रावणिं प्राप्य रावणिरपि लक्ष्मणं प्राप्येत्येवं स्थिताभ्यां ताभ्यां अन्योन्यविग्रहे युद्धे उग्रा दुःखकारणत्वात् कूरा अव्यवस्था इममिदानीं जेष्यामीति संकल्पासिद्धिरूपा भवति अभूत् । एवं चोक्तरीत्याऽव्यवस्थाया उग्रत्वे संभवतिसति । “उग्रत्वस्य निरूपयितुमशक्यत्वात्” इति यन्नागोजिभट्टेनोक्तं तदसंगतं । उग्रत्वस्य निरूपयितुमशक्यत्वादित्यनेनैव वैयर्थ्यलाभे उप्रेति विशेषणवैयर्थ्याच्चेति दूषणान्तरतया कथनं संगततरमिति ज्ञेयं ॥ ३२ ॥ स्त० शरसंकुलाः जलसंकुलाः वर्षाकाले दिशः प्रदिशश्च यथा तथा शरशतैः संकुला इति बुद्ध्या विवेकेनान्वयः ॥ ३४ ॥

[पा०] १ घ.—ट. सालमुत्पाद्यपर्वतात्. २ इदमर्थं ड.—ट. पाठेषु दृश्यते. ३ क. ड. झ. अ. ट. दुरासादः. घ. दुरावारः. ख. शतशोथ. ४ ड. च. झ. अ. ट. स्येन्द्रजिद्वली. ५ ड. झ. अ. परवीरघ्नः. ६ क. ख. ग. च. छ. भीमनिस्त्वनान्. ड. झ. ट. भीमनिस्त्वनान्.

न तदानीं ववौ वायुर्न च जज्वाल पावकः ॥ स्वस्त्यस्तु लोकेभ्य इति जजल्पुश्च महर्षयः ॥
 संपेतुश्चात्र संप्राप्ता गन्धर्वाः सह चारणैः ॥ ३७ ॥
 अथ राक्षससिंहस्य कृष्णान्कनकभूषणान् ॥ शरैश्चतुर्भिः सौमित्रिविव्याध चतुरो हयान् ॥ ३८ ॥
 ततोऽपरेण भस्त्रेण शितेन निशितेन च ॥ संपूर्णायतमुक्तेन सुपत्रेण सुवर्चसा ॥ ३९ ॥
 महेन्द्राशनिकल्पेन सूतस्य विचरिष्यतः ॥ स तेन बाणाशनिना तलशब्दानुनादिना ॥
 लाघवाद्राघवः श्रीमाञ्जिशरः कायादपाहरत् ॥ ४० ॥
 स यन्तरि महातेजा हते मन्दोदरीमुतः ॥ स्वयं सारथ्यमकरोत्पुनश्च धनुरस्पृशत् ॥
 तदद्भुतमभूत्तत्र सामर्थ्यं पश्यतां युधि ॥ ४१ ॥
 हयेषु व्यग्रहस्तं तं विव्याध निशितैः शरैः ॥ धनुष्यथ पुनर्व्यग्रे हयेषु मुमुचे शरान् ॥ ४२ ॥
 छिंद्रेषु तेषु बाणेषु सौमित्रिः शीघ्रविक्रमः ॥ अर्दयामास बाणौघैर्विचरन्तमभीतवत् ॥ ४३ ॥
 निहतं सारथिं दृष्ट्वा समरे रावणात्मजः ॥ प्रजहौ समरोद्धर्षं विषण्णः स बभूव ह ॥ ४४ ॥
 विषण्णवदनं दृष्ट्वा राक्षसं हरियूथपाः ॥ ततः परमसंहृष्टा लक्ष्मणं चाभ्यपूजयन् ॥ ४५ ॥
 ततः प्रमाथी शरभो रैभसो गन्धमादनः ॥ अमृष्यमाणाश्चत्वारश्चक्रुर्वेगं हरीश्वराः ॥ ४६ ॥
 ते चास्य हयमुख्येषु तूर्णमुत्प्लुत्य वानराः ॥ चतुर्षु समहावीर्या निपेतुर्भीमविक्रमाः ॥ ४७ ॥
 तेषामधिष्ठितानां तैर्वानरैः पर्वतोपमैः ॥ मुखेभ्यो रुधिरं रक्तं हयानां समवर्तत ॥
 ते हया मथिता भग्ना व्यसवो धरणीं गताः ॥ ४८ ॥
 ते निहत्य हयांस्तस्य प्रमथ्य च महारथम् ॥ पुनरुत्पत्य वेगेन तस्थुर्लक्ष्मणपार्श्वतः ॥ ४९ ॥
 स हताश्वादवप्लुत्य रथान्मथितसारथेः ॥ शरवर्षेण सौमित्रिमभ्यधावत रावणिः ॥ ५० ॥
 ततो महेन्द्रप्रतिमः स लक्ष्मणः पदातिनं तं^१ निशितैः शरोत्तमैः ॥
 सृजन्तमाजौ निशिताञ्शरोत्तमान्भृशं तदा बाणगणैर्न्यवारयत् ॥ ५१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे नवतितमः सर्गः ॥ ९० ॥

अत्र युद्धस्थले । पूर्वं संप्राप्ताः गन्धर्वाः चारणैः सह
 संपेतुः । अन्यत्र गता इत्यर्थः । अतिघोरयुद्धदर्शन-
 भयादिति भावः ॥ ३७—३८ ॥ ततोऽपरेणेत्यादि-
 सार्धश्लोकद्वयमेकान्वयं ॥ संपूर्णायतमुक्तेन संपूर्णा-
 कृष्टमुक्तेन ॥ ३९—४२ ॥ छिंद्रेषु रन्ध्रेषु । बाणेषु
 बाणप्रयोगेषु । शीघ्रविक्रम इत्यन्वयः ॥ ४३ ॥ समरो-
 द्धर्षं युद्धगर्वं ॥ ४४—४६ ॥ समहावीर्याः महावी-

र्यसहिताः ॥ ४७ ॥ रक्तं शोणितं ॥ ४८—५० ॥
 पदातिनं पदाभ्यामापतन्तं गच्छन्तं । “अत सात-
 त्यगमने” इत्यस्माणिनिः ॥ ५१ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने नवतितमः सर्गः ॥ ९० ॥

ति० संपूर्णायतमुक्तेन संपूर्णआकर्णपर्यन्तं आयतेन आकृष्टेन ततोमुक्तेन ॥ ३९ ॥ ति० तलशब्दानुनादिना तलं ज्याघात-
 वारणं तस्यज्याघटनजोयशब्दः तस्यानुनादोयस्यास्तितेन ॥ ४० ॥ स० निहतैर्हयोत्तमैः तन्निमित्तपदातिनं ॥ ५१ ॥ इति
 नवतितमःसर्गः ॥ ९० ॥

[पा०] १ ड. झ. अ. संतप्ताः. २ क. ग.—ट. पीतेन. ३ घ. सुपर्वेण. ४ क. ख. घ.—ट. छिन्द्रेषुतेषुबाणौघैः. ग.
 मित्रेषुतेषुबाणौघैः. ५ ख.—ट. शीघ्रकृत्तमः. ६ ड. झ. अ. ट. समरेविचरन्तं. क. संकुद्रोविचरन्तं. ७ घ. गवयोगन्ध.
 ८ ख. ग. ड. च. झ. अ. ट. सुतपत्य. ९ ख. ग. ड. ज.—ट. व्यक्तं. १० घ. लक्ष्मणद्वयपथि. ११ झ. मथितसारथिः.
 १२ घ. ड. च. झ. अ. ट. निहतैर्हयोत्तमैः. १३ ख. ड.—ट. बाणगणैर्व्यदारयत्. क. वज्रसमैर्व्यदारयत्.

एकनवतितमः सर्गः ॥ ९१ ॥

लक्ष्मणेनेन्द्रजिद्वधः ॥ १ ॥

स हताश्वो महातेजा भूमौ तिष्ठन्निशाचरः ॥ इन्द्रजित्परमक्रुद्धः संप्रजज्वाल तेजसा ॥ १ ॥
 तौ धन्विनौ जिघांसन्तावन्योन्यमिषुभिर्भृशम् ॥ विजयेनाभिनिष्क्रान्तौ वने गजवृषाविव ॥ २ ॥
 निर्वह्यन्तश्चान्योन्यं ते राक्षसवनौकसः ॥ भर्तारं न जहुर्युद्धे संपतन्तस्ततस्ततः ॥ ३ ॥
 ततस्तात्राक्षसान्सर्वान्हर्षयत्रावणात्मजः ॥ स्तुवानो हर्षमाणश्च इदं वचनमब्रवीत् ॥ ४ ॥
 तमसा बहुलेनेमाः संसक्ताः सर्वतो दिशः ॥ नेह विज्ञायते स्वी वा परो वा राक्षसोत्तमाः ॥ ५ ॥
 धृष्टं भवन्तो युध्यन्तु हरीणां मोहनाय वै ॥ अहं तु रथमास्थाय आगमिष्यामि संयुगम् ॥ ६ ॥
 तथा भवन्तः कुर्वन्तु यथेमे काननौकसः ॥ न युध्येयुर्दुरात्मानः प्रविष्टे नगरं मयि ॥ ७ ॥
 इत्युक्त्वा रावणसुतो वञ्चयित्वा वनौकसः ॥ प्रविवेश पुरीं लङ्कां रथहेतोरभिन्नाहा ॥ ८ ॥
 स रथं भूषयित्वा तु रुचिरं हेमभूषितम् ॥ प्रासासिंशतसंपूर्णं युक्तं परमवाजिभिः ॥ ९ ॥
 अधिष्ठितं हयज्ञेन सूतेनाप्तोपदेशिना ॥ आरूरोह महातेजा रावणिः समितिजयः ॥ १० ॥
 स राक्षसगणैर्मुख्यैर्वृतो मन्दोदरीसुतः ॥ निर्ययौ नगरात्तूर्णं कृतान्तबलचोदितः ॥ ११ ॥
 सोभिनिष्क्रम्य नगरादिन्द्रजित्परवीरहा ॥ अभ्ययाज्वनैरश्वैर्लक्ष्मणं सविभीषणम् ॥ १२ ॥
 ततो रथस्यमालोक्य सौमित्री रावणात्मजम् ॥ वानराश्च महावीर्या राक्षसश्च विभीषणः ॥
 विस्मयं परमं जग्मुर्लाघवात्तस्य धीमतः ॥ १३ ॥
 रावणिश्चापि संक्रुद्धो रणे वानरयूथपान् ॥ पातयामास बाणौघैः शतशोथ सहस्रशः ॥ १४ ॥
 स मण्डलीकृतधनू रावणिः समितिजयः ॥ हरीनभ्यहनत्क्रुद्धः परं लाघवमास्थितः ॥ १५ ॥
 ते वध्यमाना हरयो नाराचैर्भीमविक्रमाः ॥ सौमित्रिं शरणं प्राप्ताः प्रजापतिमिव प्रजाः ॥ १६ ॥
 ततः समरकोपेन ज्वलितो रघुनन्दनः ॥ चिच्छेद कार्मुकं तस्य दर्शयन्पाणिलाघवम् ॥ १७ ॥
 सोन्यत्कार्मुकमादाय सज्यं चक्रे त्वरन्निव ॥ तदप्यस्य त्रिभिर्बाणैर्लक्ष्मणो निरकृन्तत ॥ १८ ॥
 अथैनं छिन्नधन्वानमाशीविषविषोपमैः ॥ विन्धाधोरसि सौमित्री रावणिं पञ्चभिः शरैः ॥ १९ ॥
 ते तस्य कायं निर्भिद्य महाकार्मुकनिस्सृताः ॥ निपेतुर्धरणीं बाणा रक्ता इव महोरगाः ॥ २० ॥

अथेन्द्रजितद्वधः—स हताश्व इत्यादि ॥ १ ॥ ॥ ४—५ ॥ मोहनाय मन्निर्गमनापरिज्ञानाय
 विजयेनेति प्रयोजने तृतीया । विजयायेत्यर्थः । ॥ ६—८ ॥ स रथमित्यादिश्लोकद्वयमेकान्वयं भूष-
 अभिनिष्क्रान्तौ बभूवतुरिति शेषः । गजवृषाविव
 गजश्रेष्ठाविव । यद्वा किञ्चिद्धीनबलत्वादिन्द्रजितो
 वृषभतुल्यत्वं ॥ २ ॥ संपतन्तः परितः संचरन्त
 इत्यर्थः ॥ ३ ॥ स्तुवानः स्तुवन् । आर्षः शानच्
 त्वरन्निवेति । इवशब्दो वाक्यालंकारे । निरकृन्तत

ती० विजयेन विजयहेतुना । अभिनिष्क्रान्तौ अभिमुखावधावतां ॥ २ ॥ शि० वनौकसोवञ्चयित्वा तज्ज्ञानविषयलम-
 प्राप्येत्यर्थः । रथहेतोर्लङ्कां विवेश ॥ ८ ॥ ति० हयज्ञेन अश्वहृदयज्ञेन ॥ स० आप्तश्चासौ उपदेशोऽस्यास्तीत्याप्तोपदेशी । साम-
 [पा०] १ ड. च. छ. झ. ट. स्तुवानो. क. ख. स्वयंप्रहर्षमाणश्च. २ घ. हृष्टाभवन्तो. ३ ड. झ. ज. ट. संयुगे. ४ क.
 ज. नयुध्येयुः. ५ ग. ड. झ. ट. महात्मानः. ६ क. चापासि. ७ ड. च. झ. शरसंयुक्तं. ८ ड. झ. ट. त्वरमौजसा. ९ च.
 ज. ट. शितैर्बाणैः.

स भिन्नवर्मा रुधिरं वमन्वक्त्रेण रावणिः ॥ जग्राह कार्मुकश्रेष्ठं दृढजं बलवताम् ॥ २१ ॥
 स लक्ष्मणं समुद्दिश्य परं लाघवमास्थितः ॥ वर्षं शरवर्षाणि वर्षाणीव पुरन्दरः ॥ २२ ॥
 मुक्तमिन्द्रजिता तत्तु शरवर्षमरिन्दमः ॥ अवारयदसंभ्रान्तो लक्ष्मणः सुदुरासदम् ॥ २३ ॥
 दर्शयामास च तदा रावणिं रघुनन्दनः ॥ असंभ्रान्तो महातेजास्तदद्भुतमिवाभवत् ॥ २४ ॥
 ततस्तात्राक्षसान्सर्वास्त्रिभिरेकैकमाहवे ॥ अविध्यत्परमकुद्रः शीघ्रास्त्रं संप्रदर्शयन् ॥
 राक्षसेन्द्रसुतं चापि बाणौघैः समताडयत् ॥ २५ ॥
 सोतिविद्रो बलवता शत्रुणा शत्रुधातिना ॥ असक्तं प्रेषयामास लक्ष्मणाय बहुशरान् ॥ २६ ॥
 तानप्राप्ताञ्छितैर्बाणैश्चिच्छेद रघुनन्दनः ॥ सारथेरस्य च रणे रथिनो रथसत्तमः ॥
 शिरो जहार धर्मात्मा भलेनानतपर्वणा ॥ २७ ॥
 अमृतास्ते हयास्तत्र रथमूहुरविक्रवाः ॥ मण्डलान्यभिधावन्तस्तदद्भुतमिवाभवत् ॥ २८ ॥
 अमर्षवशमापन्नः सौमित्रिर्दृढविक्रमः ॥ प्रत्यविध्यद्वयांस्तस्य शरैर्वित्रासयन्त्रणे ॥ २९ ॥
 अमृष्यमाणस्तत्कर्म रावणस्य सुतो बली ॥ विव्याध दशभिर्बाणैः सौमित्रिं तममर्षणम् ॥ ३० ॥
 ते तस्य वज्रप्रतिमाः शराः सर्पविषोपमाः ॥ विलयं जगमुराहत्य कवचं काञ्चनप्रभम् ॥ ३१ ॥
 अभेद्यकवचं मत्वा लक्ष्मणं रावणात्मजः ॥ ललाटे लक्ष्मणं बाणैः सुपुङ्खैस्त्रिभिरिन्द्रजित् ॥
 अविध्यत्परमकुद्रः शीघ्रास्त्रं च प्रदर्शयन् ॥ ३२ ॥
 तैः पृषत्कैर्ललाटस्थैः शुशुभे रघुनन्दनः ॥ रणाग्रे समरश्लाघी त्रिशूङ्ग इव पर्वतः ॥ ३३ ॥
 स तथैवादितो बाणै राक्षसेन महामृधे ॥ तमाशु प्रतिविव्याध लक्ष्मणः पञ्चभिः शरैः ॥
 विकृष्येन्द्रजितो युद्धे वदने शुभकुण्डले ॥ ३४ ॥
 लक्ष्मणेन्द्रजितौ वीरौ महाबलशरासनौ ॥ अन्योन्यं जघ्नतुर्बाणैर्विशिखैर्भौमविक्रमौ ॥ ३५ ॥
 ततः शोणितदिग्धाङ्गौ लक्ष्मणेन्द्रजिताबुभौ ॥ रणे तौ रेजतुर्वीरौ पुष्पिताविव किंशुकौ ॥ ३६ ॥

अच्छिनत् ॥ १८-२३ ॥ दर्शयामास पराक्रममिति शेषः ॥ २४ ॥ ततस्तानित्यादिसार्धश्लोक एकान्वयः ॥ शीघ्रास्त्रं शीघ्रमस्त्रं ॥ २५ ॥ असक्तं अव्यासङ्गं अविलम्बितं वा ॥ २६ ॥ तानप्राप्तानित्यादिसार्धश्लोक एकान्वयः ॥ रथिनोस्य रावणेः सारथेरित्यन्वयः ॥ २७ ॥ अविक्रवाः अनाकुलाः । शिक्षापाटवातिशयादिति मन्तव्यं ॥ २८-३० ॥ विलयं नाशं ॥ ३१ ॥ अभेद्येत्यादिसार्धश्लोकः ॥ अभेद्य-

कवचमित्यनेन पूर्वकवचस्य भग्नत्वात् कवचान्तरं धृतमिति गम्यते । शीघ्रास्त्रं च प्रदर्शयन् । आसनः शीघ्रास्त्रत्वं प्रदर्शयन्नित्यर्थः ॥ ३२ ॥ समरं श्लाघत इति समरश्लाघी । समरप्रिय इत्यर्थः । पृषत्कैः बाणैः ॥ ३३ ॥ स तथेत्यादिसार्धश्लोक एकान्वयः ॥ विकृष्य धनुराकृष्य ॥ ३४ ॥ लक्ष्मणेन्द्रजिताविति । विशिखैः विविधशिखैः । करवीरपत्राद्याकाराग्नैरि-

थ्यादाप्तिमूलत्वमुपदेशस्यलभ्यते । तेन ॥ १० ॥ रामानु० भिन्नवर्मेति । अनेनपुनश्चकवचान्तरमपिस्वीकृतवानित्यवगम्यते ॥ २१ ॥ रामानु० दर्शयामासेति । हस्तलाघवमितिशेषः ॥ रावणिहस्तलाघवंदर्शयामासेतिसंबन्धः ॥ २४ ॥ ति० ननु कथं सर्वराक्षसाः इन्द्रजितियुध्यति त्रिभिस्त्रिभिर्बाणैर्वैकुण्ठशक्यास्तत्राह—शीघ्रास्त्रमिति । प्रयोगमात्रेण सर्ववैधकमस्त्रं शीघ्रास्त्रं । यद्वा भावप्रधानो निर्देशः । अस्त्रविषयकशीघ्रप्रयोगसामर्थ्यरूपं शीघ्रास्त्रत्वं संप्रदर्शयन्नित्यर्थः ॥ २५ ॥ ति० रथसत्तमो लक्ष्मणः ॥ २७ ॥

[पा०] १ ड. झ. छिन्नधन्वा. २ क. ग. घ. शत्रुतापिना. ३ ड. झ. ट. परवीरहा. ४ ख. ज. ट. रघुसत्तमः. ५ क. ख. ड. च. झ. ज. ट. धावन्ति. ६ घ. विव्यथयन्त्रणे. ७ क. ड. झ. अमर्षमाणः. ८ ड. झ. सुतोरणे. ९ ड. झ. ज. रोमहर्षणं. १० च. सपृषत्कैः. ११ घ. त्रिकूटइव. १२ ख. घ. ड. च. झ. ज. ट. तथाप्यदितो. १३ ख. महाहवे. १४ ड. झ. जघ्नतुर्वीरौ विशिखैः. १५ क. ख. ज. ट. भौमविक्रमैः.

तौ परस्परमभ्येत्य सर्वगात्रेषु धन्विनौ ॥ घोरैर्विव्यधतुर्बाणैः कृतभावानुभौ जये ॥ ३७ ॥
 ततः समरकोपेन संयुक्तो रावणात्मजः ॥ विभीषणं त्रिभिर्बाणैर्विव्याध वदने शुभे ॥ ३८ ॥
 अयोमुखैस्त्रिभिर्विद्धा राक्षसेन्द्रं विभीषणम् ॥ एकैकेनाभिविव्याध तान्सर्वान्हरियूथपान् ॥ ३९ ॥
 तस्मै दृढतरं क्रुद्धो जघान गदया हयान् ॥ विभीषणो महातेजा रावणेः स दुरात्मनः ॥ ४० ॥
 स हताश्वादवपुत्य रथानिहतसारथेः ॥ रथैश्शक्तिं महातेजाः पितृव्याय मुमोच ह ॥ ४१ ॥
 तामापतन्तीं संप्रेक्ष्य सुमित्रानन्दवर्धनः ॥ चिच्छेदं निशितैर्बाणैर्दशधा साऽपतद्भुवि ॥ ४२ ॥
 तस्मै दृढधनुः क्रुद्धो हताश्वाय विभीषणः ॥ वज्रस्पर्शसमान्पञ्च ससर्जोरसि मार्गणान् ॥ ४३ ॥
 ते तस्य कायं निर्भिद्य रुक्मपुङ्खा निमित्तगाः ॥ बभूवुर्लोहितादिग्धा रक्ता इव महोरगाः ॥ ४४ ॥
 स पितृव्याय संक्रुद्ध इन्द्रजिच्छरमाददे ॥ उत्तमं रक्षसां मध्ये यमदत्तं महाबलः ॥ ४५ ॥
 तं समीक्ष्य महातेजा महेषु तेन संहितम् ॥ लक्ष्मणोऽप्याददे बाणमन्यं भीमपराक्रमः ॥ ४६ ॥
 कुबेरेण स्वयं स्वप्ने स्वस्मै दत्तं महात्मना ॥ दुर्जयं दुर्विपक्षं च सेन्द्रैरपि सुरासुरैः ॥ ४७ ॥
 तयोस्ते धनुषी श्रेष्ठे बाहुभिः परिघोपमैः ॥ विकृष्यमाणे बलवत्क्रौञ्चाविव चुकूजतुः ॥ ४८ ॥

ताभ्यां तौ धनुषी श्रेष्ठे संहितौ सायकोत्तमौ ॥

विकृष्यमाणौ वीराभ्यां भृशं जज्वलतुः श्रिया ॥ ४९ ॥

तौ भासयन्तावाकाशं धनुर्भ्यां विशिखौ च्युतौ ॥ मुखेन मुखमाहत्य सन्निपेततुंरोजसा ॥ ५० ॥
 सन्निपातस्तयोरासीच्छरयोर्घोररूपयोः ॥ सधूमविस्फुलिङ्गश्च तज्जोग्निर्दारुणोऽभवत् ॥ ५१ ॥
 तौ महाग्रहसंकाशावन्योन्यं सन्निपत्य च ॥ संग्रामे शतधा यान्तौ मेदिन्यां विनिपेततुः ॥ ५२ ॥
 शरौ प्रतिहतौ दृष्ट्वा तावुभौ रणमूर्धनि ॥ व्रीडितौ जातरोषौ च लक्ष्मणेन्द्रजितौ तदा ॥ ५३ ॥
 सुसंरब्धस्तु सौमित्रिरस्त्रं वारुणमाददे ॥ ५४ ॥
 रौद्रं महेन्द्रजिद्युद्धे व्यसृजद्युधि निष्ठितः ॥ तेन तद्विहतं त्वस्त्रं वारुणं परमाद्भुतम् ॥ ५५ ॥
 ततः क्रुद्धो महातेजा इन्द्रजित्समितिजयः ॥ आग्नेयं संदधे दीप्तं स लोकं संक्षिपन्निव ॥ ५६ ॥
 सौरेणास्त्रेण तद्वीरो लक्ष्मणः प्रत्यवारयत् ॥ ५७ ॥
 अस्त्रं निवारितं दृष्ट्वा रावणिः क्रोधमूर्च्छितः ॥ आसुरं शत्रुनाशाय घोरमस्त्रं समाददे ॥ ५८ ॥

त्यर्थः ॥ ३५—३६ ॥ जये कृतभावान्वित्यन्वयः ॥ ३७—४० ॥ रथशक्तिं रथेऽवस्थितां शक्तिं ॥ ४१—४२ ॥ दृढधनुः दृढधन्वा । समासान्त-
 विधेरनित्यत्वात्साधुः ॥ ४३ ॥ निमित्तगाः लक्ष्यगाः ।
 “वेध्यं लक्ष्यं शरव्यं च निमित्तं च समं विदुः” इति
 निघण्टुः ॥ ४४ ॥ रक्षसां मध्ये आदद इत्यन्वयः

॥ ४५ ॥ तं समीक्ष्येत्यादिश्लोकद्वयमेकान्वयं ॥
 महात्मना अप्रमेयबुद्धिना । भाविवृत्तान्तज्ञेनेति
 यावत् ॥ ४६—४९ ॥ सन्निपेततुः संघर्षं प्राप्तौ
 ॥ ५० ॥ तज्जः सन्निपातजः ॥ ५१—५५ ॥ संक्षि-
 पन् संहरन् ॥ ५६ ॥ सौरेण सूर्यदेवताकेन ।
 “सूर्यतिष्यागस्त्य” इत्यादिना यलोपः ॥ ५७—५८ ॥

ति० अमितात्मना अपरिच्छिन्नमाहात्म्येन ॥ ४७ ॥ ति० महाग्रहः अङ्गारकशन्यादिः ॥ ५२ ॥ ति० व्रीडितौ स्वस्वप्रयुक्त-
 शरस्यमोघत्वदर्शनेन संजातलज्जौ । यद्यपिरावणेरेव व्रीडायुक्ता । लक्ष्मणस्य तु तद्वाणनिवारणाय प्रयोक्तुः सार्थक्यसत्त्वेन व्रीडाभावः ।
 तथापि तन्निराकरणपूर्वकरिपुवधपर्यन्तव्यापारेणोपादानात्तदभावेन तस्यापिलज्जेति बोध्यं । छत्रिन्यायेन द्विवचनप्रयोग इति कतकः ।

[पा०] १ ख. संक्रुद्धो. २ ख. ड. च. झ. न. ट. रथान्मथितसारथिः. क. ग. घ. रथानिहतसारथिः. ३ क. ख. ड. च.
 ज.—ट. अथशक्तिं. ४ कं. ख. घ. ज. नन्दिवर्धनः. ५ ख. घ. च. न. बाणैः शतधा. ६ ख. ड. च. झ. ट. भित्त्वातत्. ७ क.
 ख. ड. झ. पितृव्यस्य. ८ ड. झ. न. ट. महाबलं. ९ क. ख. घ. ड. च. झ. न. ट. यद्वत्तममितात्मना. १० क. रजसा.
 ११ ख. च. तत्राग्निः. ग. ततोभिः.

तस्माच्चापाद्विनिष्पेतुर्भास्वराः कूटमुद्राराः ॥ शूलानि च भुशुण्ड्यश्च गदाः खट्वाः परश्वधाः ॥ ५९ ॥
तद्दृष्ट्वा लक्ष्मणः सङ्क्षेपे घोरमस्त्रमथासुरम् ॥ अवार्थं सर्वभूतानां सर्वशत्रुविनाशनम् ॥
माहेश्वरेण द्युतिमांस्तदस्त्रं प्रत्यवारयत् ॥ ६० ॥
तयोः सुतुष्टुलं युद्धं संवभूवाद्भुतोपमम् ॥ गगनस्थानि भूतानि लक्ष्मणं पर्यवारयन् ॥ ६१ ॥
भैरवाभिरुते भीमे युद्धे वानररक्षसाम् ॥ भूतैर्बहुभिराकाशं विस्मितैरावृतं बभौ ॥ ६२ ॥
ऋषयः पितरो देवा गन्धर्वा गरुडोरगाः ॥ शतक्रतुं पुरस्कृत्य ररक्षुर्लक्ष्मणं रणे ॥ ६३ ॥
अथान्यं मार्गणश्रेष्ठं संदधे राघवानुजः ॥ हुताशनसमस्पर्शं रावणात्मजदारणम् ॥ ६४ ॥
सुपत्रमनुवृत्ताङ्गं सुपर्वाणं सुसंस्थितम् ॥ सुवर्णविकृतं वीरः शरीरान्तकरं शरम् ॥ ६५ ॥
दुरावारं दुर्विषहं राक्षसानां भयावहम् ॥ आशीविषविषप्रख्यं देवसङ्घैः समर्चितम् ॥ ६६ ॥
येन शक्रो महातेजा दानवानजयत्प्रभुः ॥ पुरा दैवासुरे युद्धे वीर्यवान्हरिवाहनः ॥ ६७ ॥
तदैन्द्रमस्त्रं सौमित्रिः संयुगेष्वपराजितम् ॥ शरश्रेष्ठं धनुःश्रेष्ठे नरश्रेष्ठोऽभिसंदधे ॥ ७८ ॥
संधायामित्रदलनं विचर्क्य शरासनम् ॥ सज्यमायम्य दुर्धर्षं कालो लोकक्षये यथा ॥ ६९ ॥
संधाय धनुषि श्रेष्ठे विकर्षन्निदमब्रवीत् ॥ लक्ष्मीर्वाँल्लक्ष्मणो वाक्यमर्थसाधकमात्मनः ॥ ७० ॥
धर्मात्मा सत्यसंधश्च रामो दाशरथिर्यदि ॥ पौरुषे चाप्रतिद्वन्द्वः शैरनं जहि रावणिम् ॥ ७१ ॥
इत्युक्त्वा बाणमाकर्ण्य विकृष्य तमजिह्वगम् ॥ लक्ष्मणः समरे वीरः ससर्जेन्द्रजितं प्रति ॥
ऐन्द्रास्त्रेण समायोज्य लक्ष्मणः परवीरहा ॥ ७२ ॥
स शिरः सशिरस्त्राणं श्रीमज्ज्वलितकुण्डलम् ॥ प्रमथ्येन्द्रजितः कायात्पातयामास भूतले ॥ ७३ ॥
तद्राक्षसतनूजस्य छिन्नस्कन्धं शिरो महत् ॥ तपनीयनिभं भूमौ ददृशे रुधिरोक्षितम् ॥ ७४ ॥
हतस्तु निपपाताशु धरण्यां रावणात्मजः ॥ कवची सशिरस्त्राणो विध्वंस्तः सशरासनः ॥ ७५ ॥
चुक्रुशुस्ते ततः सर्वे वानराः सविभीषणाः ॥ हृष्यन्तो निहते तस्मिन्देवा वृत्रवधे यथा ॥ ७६ ॥

तस्मादिति । असुरास्त्रप्रयोगाद्धेतोः । चापात् इन्द्र-
जिह्वनुषोपादानात् । कूटमुद्रादयो विनिष्पेतुरित्य-
न्वयः । भुशुण्ड्यः मुसलविशेषः ॥ ५९ ॥ तद्दृष्टे-
त्यादिसार्धश्लोक एकान्वयः ॥ क्रियाद्वयार्थं तदस्त्र-
मिति द्विरुक्तिः ॥ ६०—६१ ॥ भैरवाभिरुते भयं-
करशब्दे ररक्षुः । जय जयेत्याद्युक्तिमिरित्यर्थः ॥ ६२—
६४ ॥ सुपत्रमित्यादिचतुःश्लोक्येकान्वया ॥ अनुवृ-
त्ताङ्गं वर्तुलस्वरूपं । सुसंस्थितं सुसंस्थानं । सुवर्ण-

विकृतं सुवर्णविचित्रितं । हरिवाहनः हरितवर्णाश्वः ।
ऐन्द्रमस्त्रं ऐन्द्रास्त्रमन्त्रयोजितं ॥ ६५—६८ ॥ अमि-
त्रदलनं शत्रुनाशनं । कालः यमः ॥ ६९—७१ ॥
इत्युक्त्वेत्यादिसार्धश्लोक एकान्वयः ॥ बाणमैन्द्रास्त्र-
मन्त्रेण समायोज्य ससर्जेत्यन्वयः । एको लक्ष्मण-
शब्दो लक्ष्मीयुक्तवचनः । “लक्ष्मीर्वाँल्लक्ष्मणः श्रीलः
श्रीमान्” इत्यमरः ॥ ७२ ॥ सः बाणः ॥ ७३—
७४ ॥ कवचीति । कवचादिभिः सह विध्वस्तः हतः

जातरोवौ रामाविशेषविभीषणेबाणः प्रयुक्तइतिलक्ष्मणस्यरोषः । लक्ष्मणस्तं परिहृतवानिति रावणरोषः ॥ ५३ ॥ ति० संनिहितैत-
दस्त्रेणैवायं वध्यइति निश्चित्यैन्द्रास्त्रं संदधइत्याह—अथेति । अत्र प्रत्यस्त्रं रावणे ब्रह्मशापवशात्तुष्ट्याह । वस्तुतोस्य प्रत्यस्त्रं नास्त्येवेति
कतकः ॥ ६४ ॥ स्त० ऐन्द्रमस्त्रं । अनेनेन्द्रजितोहननंतत्पराजितेन्द्रदेवताकेनास्त्रेणकुर्वल्लक्ष्मणःस्वपक्षस्येन्द्रापप्रधानवारयामासेति
ध्वन्यते ॥ ६८ ॥ ति० अर्थसाधकमात्मनः कार्यसिद्धिहेतुभूतं इदं वक्ष्यमाणवचनंअस्त्राधिष्ठात्रीदेवतांप्रत्यब्रवीत् ॥ ७० ॥ स्त०
पौरुषे पराक्रमे । अप्रतिद्वन्द्वः असदृशोयदि तर्हितेनसत्येन तमेनंजहि । अनेनरामगुणशपथपुरस्सरमस्त्रमोचनादस्यास्त्रस्याप्रति-

[पा०] १ ख. ड. च. झ. न. ट. घोरमस्त्रमुद्रारणं. २ ख. च. शत्रुविदारणं. ३ क. ख. च. ट. रुतैर्भामि. ४ घ.
विकृतंघोरं. ५ क. ख. ग. ड. झ. न. ट. दुर्विषहं. ६ ख. दानवानर्दयन्मुहुः. ७ ड. च. झ. अथैन्द्रं. ८ क. ख. ड. च. झ.
न. तच्छिरः. ९ ड. झ. हतस्सनिपपाताथ. १० ड. झ. विप्रविद्धशरासनः. ११ क. ड. झ. हृष्यन्ते.

अथान्तरिक्षे देवानामृषीणां च महात्मनाम् ॥ अभिजज्ञे च सन्नादो गन्धर्वाप्सरसामपि ॥ ७७ ॥
 पतितं तमभिज्ञाय राक्षसी सा महाचमूः ॥ बध्यमाना दिशो भेजे हरिभिर्जितकाशिभिः ॥ ७८ ॥
 वानैर्वध्यमानास्ते शस्त्राण्युत्सृज्य राक्षसाः ॥ लङ्कामभिमुखाः समुर्नष्टसंज्ञाः प्रधाविताः ॥ ७९ ॥
 दुद्रुवुर्बहुधा भीता राक्षसाः शतशो दिशः ॥ त्यक्त्वा प्रहरणान्सर्वे पट्टिशसिपरश्वधान् ॥ ८० ॥
 केचिल्लङ्कां परित्रस्ताः प्रविष्टा वानरादिताः ॥ समुद्रे पतिताः केचित्केचित्पर्वतमाश्रिताः ॥ ८१ ॥
 हतमिन्द्रजितं दृष्ट्वा शयानं समरक्षितौ ॥ राक्षसानां सहस्रेषु न कश्चित्प्रत्यदृश्यत ॥ ८२ ॥
 यथास्तंगत आदित्ये नावतिष्ठन्ति रश्मयः ॥ तथा तस्मिन्निपतिते राक्षसास्ते गता दिशः ॥ ८३ ॥
 शान्तरश्मिरिवादित्यो निर्वाण इव पावकः ॥ सँ बभूव महातेजा व्यपास्तगतजीवितः ॥ ८४ ॥
 प्रशान्तपीडाबहुलो नैष्ठारिष्टः प्रतापवान् ॥ बभूव लोकः पतिते राक्षसेन्द्रसुते तदा ॥ ८५ ॥
 हर्षं च शक्रो भगवान्सह सर्वैः सुरर्षभैः ॥ जगाम निहते तस्मिन्नाक्षसे पापकर्मणि ॥ ८६ ॥
 आकाशे चापि देवानां शुश्रुवे दुन्दुभिस्वनः ॥ नृत्यद्भिरप्सरोभिश्च गन्धर्वैश्च महात्मभिः ॥ ८७ ॥
 ववृषुः पुष्पवर्षाणि तदद्भुतमभूत्तदा ॥ प्रशंसंसुहृते तस्मिन्नाक्षसे क्रूरकर्मणि ॥
 शुद्धा आपो दिशश्चैव जहृषुर्दैत्यदानवाः ॥ ८८ ॥
 आजग्मुः पतिते तस्मिन्सर्वलोकभयावहे ॥ ऊचुश्च संहिताः सर्वे देवगन्धर्वदानवाः ॥
 विज्वराः शान्तकलुषा ब्राह्मणा विचरन्त्विति ॥ ८९ ॥
 ततोऽभ्यनन्दन् संहृष्टाः समरे हरियूथपाः ॥ तमप्रतिबलं दृष्ट्वा हतं नैर्ऋतपुङ्गवम् ॥ ९० ॥
 विभीषणो हनूमांश्च जाम्बवांश्चर्क्षयूथपः ॥ विजयेनाभिनन्दन्तस्तुष्टुबुधापि लक्ष्मणम् ॥ ९१ ॥
 क्ष्वेलन्तश्च नदन्तश्च गर्जन्तश्च पुवङ्गमाः ॥ लब्धलक्षा रघुसुतं परिवार्योपतस्थिरे ॥ ९२ ॥
 लाङ्गूलानि प्रविध्यन्तः स्फोटयन्तश्च वानराः ॥ लक्ष्मणो जयतीत्येवं वाक्यं विश्रावयन्तदा ॥ ९३ ॥
 अन्योन्यं च समाश्लिष्य कपयो हृष्टमानसाः ॥ चक्रुरुच्चावचगुणा राघवाश्रयजाः कथाः ॥ ९४ ॥

धरण्यां निपपातेत्यन्वयः ॥ ७५—८३ ॥ व्यपास्त-
 गतजीवितः व्यपास्तो विक्षिप्ताङ्गो गतजीवितश्च, सः
 शान्तरश्मिरादित्य इव । निर्वाणः शान्तः । पावक
 इव च बभूव । निस्तेजस्कोऽभूदित्यर्थः ॥ ८४ ॥
 प्रशान्तेति । इदमारभ्य लोकविशेषणं । प्रशान्तपी-
 डाबहुलः प्रशान्तबहुलपीडः । प्रतापवान् सूर्यप्रकाश-
 वान् । पूर्वं भयेन मन्दसूर्यत्वात् ॥ ८५—८६ ॥

अप्सरोभिर्गन्धर्वैश्च कृतनर्तनगानजन्यस्वनः शुश्रुव
 इत्यर्थः । नृत्यद्भिरित्यत्र डीबभावः आर्षः ॥ ८७ ॥
 ववृषुरिति । अत्रापि देवाः कर्तारः । ववृषुः प्रशंसं-
 सुश्च ॥ ८८ ॥ आजग्मुरित्यादिसार्धश्लोक एका-
 न्वयः ॥ देवगन्धर्वदानवाः आजग्मुः विचरन्त्वित्यू-
 चुश्चेति संबन्धः ॥ ८९—९२ ॥ विश्रावयन् व्यश्रा-

हृताज्ञेया ॥ ७१ ॥ रामानु० गतजीवितःसः शान्तरश्मिरादित्यइव बभूव । निर्वाणःपावकइवव्यपास्त अतिष्ठदितिसंबन्धः ॥
 ति० व्यपास्तोविशेषधर्मैः । अतएवगतजीवितः ॥ शि० व्यपास्तेन धर्मत्यागेन गतजीवितः ॥ स्त० व्यपास्तेन स्तेनपूर्वमल-
 क्ष्यतयानिरस्तेनलक्ष्मणेन गतजीवितंयस्यसतथा ॥ ८४ ॥ ति० देवदानवाः दानवानामपितच्छत्रुलात्तेषामपिहर्षः ॥ ८८ ॥
 ति० लब्धलक्षाः प्राप्तहर्षावसराः । रलयोरभेदात्प्राप्तरक्षणइत्यपि । रघुसुतं रघुवंशजं ॥ ९२ ॥ इत्येकनवतितमः
 सर्गः ॥ ९१ ॥

[पा०] १ क. ग. घ. ङ. क्ष. भूतानां. २ ख. च. ज. ट. मृषीणांभावितात्मनां. ग. मृषीणांचमहास्वनः. ३ ङ. क्ष.
 जज्ञेऽथजयसन्नादो. ४ ज. अतिष्ठत्समहातेजाः. ५ क. ग—च. ज.—ट. विनष्टारिः. ६ क. ख. ङ. च. क्ष. ज. ट. प्रशशामहते.
 ७ क्ष. देवदानवाः. ८ ख. ङ. च. ज.—ट. संहितास्तुष्टादेव. ९ ङ. क्ष. ट. राघवाश्रयसत्कथाः.

तदसुकरमथाभिवीक्ष्य हृष्टाः प्रियसुहृदो युधि लक्ष्मणस्य कर्म ॥

परममुपलभन्मनःप्रहर्षं विनिहतमिन्द्ररिपुं निशम्य देवाः ॥ ९५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकनवतितमः सर्गः ॥ ९१ ॥

द्विनवतितमः सर्गः ॥ ९२ ॥

इन्द्रजिद्विजयहृष्टेनलक्ष्मणेन विभीषणादिभिः सह रामसमीपमेत्य तच्चरणयोः प्रणामः ॥१॥ विभीषणमुखाहलक्ष्मणकृते-
न्द्रजिद्वधश्रवणहृष्टेनरामेण लक्ष्मणस्य निजाङ्कारोपणेनपरिष्वङ्गपूर्वकं प्रशंसनम् ॥ २ ॥ रामप्रेरणयासुषेणेनेन्द्रजिद्वानविश-
कलीकृतानांलक्ष्मणादीनां समुचितचिकित्सायाविशल्यीकरणम् ॥ ३ ॥

रुधिरक्लिन्नगात्रस्तु लक्ष्मणः शुभलक्षणः ॥ बभूव हृष्टस्तं हत्वा शक्रजेतारमाहवे ॥ १ ॥
ततः स जाम्बवन्तं च हनुमन्तं च वीर्यवान् ॥ सन्निहत्य महातेजास्तांश्च सर्वान्वनौकसः ॥ २ ॥
आजगाम ततस्तीव्रं यत्र सुग्रीवराघवौ ॥ विभीषणमवष्टभ्य हनुमन्तं च लक्ष्मणः ॥ ३ ॥
ततो राममभिक्रम्य सौमित्रिरभिवाद्य च ॥ तस्यौ भ्रातृसमीपस्य इन्द्रस्येव बृहस्पतिः ॥ ४ ॥
निष्ठनन्निव चागम्य राघवाय महात्मने ॥ आचक्षे तदौ वीरो घोरमिन्द्रजितो वधम् ॥ ५ ॥
रावणेस्तु शिरश्छिन्नं लक्ष्मणेन महात्मना ॥ न्यवेदयत रामाय तदा हृष्टो विभीषणः ॥ ६ ॥
श्रुत्वैतत्तु महावीर्यो लक्ष्मणेनेन्द्रजिद्वधम् ॥ प्रहर्षमतुलं लेभे रामो वाक्यमुवाच ह ॥ ७ ॥
साधु लक्ष्मण तुष्टोऽसि कर्मणा सुकृतं कृतम् ॥ रावणेहि विनाशेन जितमित्युपधारय ॥ ८ ॥
स तं शिरस्युपाघ्राय लक्ष्मणं लक्ष्मिवर्धनम् ॥ लज्जमानं बलात्स्नेहादङ्गमारोप्य वीर्यवान् ॥ ९ ॥

वयन् ॥ ९३—९४ ॥ असुकरं दुष्करं । सर्वेषां
प्राणप्रतिष्ठापकमिति वा । प्रियसुहृदः सर्वप्रियसुहृदः ।
उपलभन्नित्यत्र अडासनेपदाभावावार्षे । देवाः इन्द्र-
रिपुं विनिहतं निशम्य परमं मनःप्रहर्षं उपलभन्
उपालभन्त । अथ असुकरं तत् इन्द्रजिद्वननं । प्रिय-
सुहृदः लक्ष्मणस्य । कर्म कृतिविषयभूतं । अभिवीक्ष्य
हृष्टाः विस्मिताः । आसन्निति शेषः । “विस्मितप्रति-
घातयोश्चेति वक्तव्यं” इति हृषेः पाक्षिक इडभावः ।
देवाश्चाराणादिमुखेन प्रथममिन्द्रजिद्वननं श्रुत्वा
संतुष्टाः सन्तः पश्चात्तस्यात्यन्ताशक्यत्वादतथ्यं
मन्वाना युद्धभूमिमागत्य तत्प्रत्यक्षीकृत्य विस्मिता
आसन्निति भावः ॥ ९५ ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने युद्ध-
काण्डव्याख्याने एकनवतितमः सर्गः ॥ ९१ ॥

अथ लक्ष्मणश्लाघनं—रुधिरक्लिन्नगात्रेत्यादि ॥१॥
तत इत्यादिश्लोकद्वयमेकान्वयं ॥ सन्निहत्य संघी-
भूय । अवष्टभ्य युद्धपारवश्यादवलम्ब्य ॥ २—३ ॥
इन्द्रस्येव बृहस्पतिरिति पारतन्त्र्यमात्रे साम्यं ॥ ४ ॥
निष्ठनन् अव्यक्ताक्षरंवदन्नित्यर्थः । इवशब्दो वाक्या-
लंकारे । आयासस्यामिनयनमात्रेणालीकत्वद्योतनाय
वा ॥ ५ ॥ रामसन्निधौ संकोचवता लक्ष्मणेनावि-
शेषेणेन्द्रजिद्वधकथनाद्विभीषणः स्पष्टतयाह—रावणे-
रिति ॥ यद्वा लक्ष्मणेन सूचनयोक्तावपि हर्षप्रकर्षेण
विभीषणः पुनराह—रावणेरिति ॥ ६ ॥ महावीर्यो
राम इत्यन्वयः ॥ ७ ॥ सुकृतं कृतं सुकर्तव्यं कृतं ।
कर्मणा युद्धकर्मणा ॥ ८ ॥ स तमित्यादिश्लोकद्वयमे-
कान्वयं ॥ आरोप्य आरोपणायाकृष्य । अवपीडितं
शल्यपीडितं । गाढं यथा भवति तथेति वा । क्रिया-

ति० संनिपत्य संगृह्य ॥ २ ॥ ति० अभिक्रम्य प्रदक्षिणीकृत्य शक्रस्येन्द्रानुजोयथा यथोपेन्द्रइन्द्रसमीपेतिष्ठति तद्वत् ॥४॥

[पा०] १ क. ख. घ.—ट. संनिपत्य. २ ड. ज. झ. ट. समीपस्थःशक्रस्येन्द्रानुजोयथा. ३ च. निश्वसन्निवचागल्य.
ड. झ. न. ट. निष्ठनन्निवचागल्य. ४ क. ख. घ. ट. महावीरो. ५ ड. झ. वाक्यंचेदमुवाचह.

उपवेश्य तमुत्सङ्गे परिष्वज्यावपीडितम् ॥ भ्रातरं लक्ष्मणं स्निग्धं पुनःपुनरुदक्षत ॥ १० ॥
 शल्यसंपीडितं शस्तं निःश्वसन्तं तु लक्ष्मणम् ॥ रामस्तु दुःखसंतप्तस्तदा निःश्वसितो भृशम् ॥ ११ ॥
 मूर्ध्नि चैनमुपाघ्राय भूयः संस्पृश्य च त्वरन् ॥ उवाच लक्ष्मणं वाक्यमाश्वास्य पुरुषर्षभः ॥ १२ ॥
 कृतं परमकल्याणं कर्म दुष्करकर्मणा ॥ अद्य मन्ये हते पुत्रे रावणं निहतं युधि ॥
 अद्याहं विजयी शत्रौ हते तस्मिन् दुरात्मनि ॥ १३ ॥
 रावणस्य नृशंसस्य दिष्ट्या वीर त्वर्या रणे ॥ छिन्नो हि दक्षिणो बाहुः स हि तस्य व्यपाश्रयः ॥ १४ ॥
 विभीषणहनूमन्भ्यां कृतं कर्म महद्रणे ॥ अहोरात्रैस्त्रिभिर्वीरैः कथंचिद्विनिपातितः ॥ १५ ॥
 निरमित्रः कृतोऽस्म्यद्य निर्यास्यति हि रावणः ॥ बलव्यूहेन महता श्रुत्वा पुत्रं निपातितम् ॥ १६ ॥
 तं पुत्रवधसंतप्तं निर्यान्तं राक्षसाधिपम् ॥ बलेनावृत्य महता निहनिष्यामि दुर्जयम् ॥ १७ ॥
 त्वया लक्ष्मण नाथेन सीता च पृथिवी च मे ॥ न दुष्प्रापा हंते त्वद्य शक्रजेतरि चाहवे ॥ १८ ॥
 स तं भ्रातरमाश्वास्य परिष्वज्य च राघवः ॥ रामः सुषेणं मुदितः समाभाष्येदमब्रवीत् ॥ १९ ॥
 सेंशल्योयं महाप्राज्ञ सौमित्रिर्मित्रवत्सलः ॥ यथा भवति सुखस्थस्तथा त्वं समुपाचर ॥ २० ॥
 विशल्यः क्रियतां क्षिप्रं सौमित्रिः सविभीषणः ॥ ऋक्षवानरसैन्यानां शूराणां द्रुमयोधिनाम् ॥ २१ ॥
 ये चाप्यन्येऽत्र युध्यन्ति सशल्यो व्रणिनस्तथा ॥ तेऽपि सर्वे प्रयत्नेन क्रियन्तां सुखिनस्त्वया ॥ २२ ॥
 एवमुक्तस्तु रामेण महात्मा हरियूथपः ॥ लक्ष्मणाय ददौ नस्तः सुषेणः परमौपधिम् ॥ २३ ॥
 स तस्या गन्धमाघ्राय विशल्यः समपद्यत ॥ तैथा निर्वेदनश्चैव संरूढव्रण एव च ॥ २४ ॥
 विभीषणमुखानां च सुहृदां राघवाज्ञया ॥ सर्ववानरमुख्यानां चिकित्सां स तदाऽकरोत् ॥ २५ ॥
 ततः प्रकृतिमापन्नो हृतशल्यो गतव्यथः ॥ सौमित्रिर्मुदितस्तत्र क्षणेन विगतज्वरः ॥ २६ ॥
 तथैव रामः पुत्रगाधिपस्तदा विभीषणश्चर्क्षपतिश्च जाम्बवान् ॥
 अवेक्ष्य सौमित्रिमरोगमुत्थितं मुदा ससैन्याः सुचिरं जहर्षिरे ॥ २७ ॥

भेदान्तमिति द्विरुक्तिः ॥ ९—१० ॥ शल्यसंपीडित-
 मित्यादिश्लोकद्वयमेकान्वयं ॥ शस्तं प्रहृतं । निःश्व-
 सितः स्वयंकृतनिश्वासः । त्वरन् संस्पृश्य । त्वरा च
 प्रहारव्यथापनयनायेति भावः ॥ ११—१२ ॥ कृत-
 मित्यादिसार्धश्लोकः ॥ दुष्करकर्मणा त्वयेति शेषः
 ॥ १३ ॥ व्यपाश्रयः आलम्बनं ॥ १४ ॥ अहोरात्रै-
 स्त्रिभिरिति । एकादशीद्वादशीत्रयोदशीभिरित्यर्थः
 ॥ १५ ॥ निरमित्र इत्यादि श्लोकद्वयमेकान्वयं

॥ १६—१७ ॥ नाथेन याचमानेन । “नाथू-
 याचवायां” इत्यस्मात्पचाद्यच् ॥ १८ ॥ समाभाष्य
 आमन्त्र्य ॥ १९ ॥ समुपाचर चिकित्सां कुरु ॥ २० ॥
 विशल्य इति श्लोकद्वयमेकान्वयं ॥ ऋक्षवानरसैन्या-
 नामिति निर्धारणे षष्ठी ॥ २१—२२ ॥ नस्तः नासि-
 कायां ॥ २३ ॥ निर्वेदनः वेदनारहितः ॥ २४—
 २६ ॥ मुदा युक्तमिति शेषः । मुदा युक्तं सौमित्रि-
 मवेक्ष्य इति जहर्षिर इति संबन्धः । जहर्षिर इत्यत्र

ति० हेलक्ष्मण नाथेन । उपलालनार्थं नाथशब्दप्रयोगः ॥ १८ ॥ ति० विशल्यइति । ओषधिपर्वतानयनोत्तरमोषध्यःसुषेणेनसं-
 गृह्यस्थापिताइत्यनेनज्ञायते ॥ २४ ॥ इतिद्विनवतितमःसर्गः ॥ ९२ ॥

[पा०] १ ग. घ. क्षयोरणे. २ ड. च. ज.—ट. हतेतस्मिञ्शक्र. ३ ख. सुषेणमुद्दिश्यसमाह्वयेदं. ४ ड. झ. विशल्योयं
 महाप्राज्ञः. ५ ख. ड. झ.—ट. समुदाचर. ६ ड. झ. सौमित्रिर्मित्रवत्सलः. ७ च. ज. ट. ततो. ८ घ. ड. झ. ज. ट.
 वीर्यवान्. ९ च. ज. ट. परमं.

अपूजयत्कर्म स लक्ष्मणस्य सुदुष्करं दाशरथिर्महात्मा ॥
 हृष्टा बभूवुर्युधि यूथपेन्द्रा निपातितं शक्रजितं निशम्य ॥ २८ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्विनवतितमः सर्गः ॥ ९२ ॥

त्रिनवतितमः सर्गः ॥ ९३ ॥

लक्ष्मणकृतेन्द्रजिद्वधश्रवणमुग्धेनरावणेनेन्द्रजितंप्रति शोचनपूर्वकं बहुधाविलापः ॥ १ ॥ तथामन्त्रिणःप्रति स्वप्रता-
 पप्रशंसनेन रामादिवधप्रतिज्ञानम् ॥ २ ॥ तथा सीतावधप्रतिज्ञानेनाशोकवनिकांप्रतिजवाद्भिधावनम् ॥ ३ ॥ तदवलोक-
 नभीतयासीतया बहुधाविलापः ॥ ४ ॥ अत्रान्तरे सुपार्श्वनाम्नासचिवेन युक्त्युपन्यासेनसान्त्वनपूर्वकं सीतावधोद्यमात्प्रति-
 निवर्तनेन गृहंप्रतिषापनम् ॥ ५ ॥

ततः पौलस्त्यसचिवाः श्रुत्वा चेन्द्रजितं हतम् ॥ आचचक्षुरभिज्ञाय दशग्रीवाय सैन्यथाः ॥ १ ॥
 युद्धे हतो महाराज लक्ष्मणेन तवात्मजः ॥ विभीषणसहायेन मिषतां नो महाद्युतिः ॥ २ ॥
 शूरः शूरेण संगम्य संयुगेष्वपराजितः ॥ लक्ष्मणेन हतः शूरः पुत्रस्तु विबुधेन्द्रजित् ॥
 गतः स परमाँल्लोकाञ्शूरैः संतौप्य लक्ष्मणम् ॥ ३ ॥
 स तं प्रतिभयं श्रुत्वा वधं पुत्रस्य दारुणम् ॥ घोरमिन्द्रजितः सङ्ख्ये कश्मलं चाँविशन्महत् ॥ ४ ॥
 उपलभ्य चिरात्संज्ञां राजा राक्षसपुङ्गवः ॥ पुत्रशोकादिंतो दीनो विललापाकुलेन्द्रियः ॥ ५ ॥
 हा राक्षसचमूमुख्य मम वत्स महारथ ॥ जित्वेन्द्रं कथमद्य त्वं लक्ष्मणस्य वशं गतः ॥ ६ ॥

गुण आर्षः ॥ २७—२८ ॥ इति श्रीगोविन्दराज-
 विरचिते श्रीमद्रामायणभूषणे रत्नकिरीटाख्याने युद्ध-
 काण्डव्याख्याने द्विनवतितमः सर्गः ॥ ९२ ॥

अथ सीतावधोद्योगपर्यन्तो रावणस्य पुत्रशोका-
 तिशय उच्यते—ततः पौलस्त्यसचिवा इत्यादि ॥
 पौलस्त्यसचिवाः रावणागारवर्तिनः सहायभूताः ।
 इन्द्रजितंहतं श्रुत्वा स्वयमभिज्ञाय साभिज्ञानं दृष्ट्वा ।
 सैन्यथाःसन्तो रावणाय आचचक्षुः आचचक्षिरे ।

अथवा अभिज्ञायेति चतुर्थी । पूर्वमेव यज्ञविघ्नेन
 निश्चिततद्वधायेत्यर्थः । अवज्ञायेति पाठेपि चतुर्थीपक्षे
 अयमेवार्थः । पक्षान्तरे साक्षात्कारपर्यन्तदर्शनं प्राप्ये-
 त्यर्थः ॥ १ ॥ मिषतां नः अस्मासु पश्यत्सु सत्स्वि-
 त्यर्थः । अनन्तरयोजनायामस्मासु जीवत्स्वित्यर्थः ।
 अनादरे षष्ठी ॥ २ ॥ शूर इत्यादिसार्धश्लोक एका-
 न्वयः ॥ क्रियाभेदाच्छूरपदद्वयं । विबुधेन्द्रजित्
 देवेन्द्रजित् ॥ ३ ॥ दारुणं करुणं । घोरं तीक्ष्णं ।
 कश्मलं मूर्च्छा । “मूर्च्छा तु कश्मलं मोहः” इत्यमरः

ति० सचिवाः अवशिष्टसुपार्श्वदिमन्त्रिणः । अवज्ञाय अवक्षिप्ता ज्ञा ज्ञानंयस्यतस्मै । पुत्रवधवृत्तान्तज्ञानरहितायेत्यर्थः । तीर्थस्तु
 अवज्ञाय अभिज्ञाय दृष्ट्वा पूर्वश्रुतापश्चाद्युद्धभूमिगलाप्रत्यक्षीकृत्याचचक्षुरित्यर्थमाह । स० जानाति यः स ज्ञः सनभवतीत्यवज्ञः
 एतद्वार्तानभिज्ञस्तस्मै । लक्ष्मणेनावज्ञायहतइत्युत्तरत्रान्वयोवा । एतावतापिनसीताप्रदानप्रज्ञातवेतितमवज्ञाय तिरस्कृत्येतिवा ।
 शि० अवज्ञाय सर्वसत्पुरुषानादरकर्त्रेदशग्रीवाय ॥ १ ॥ ति० मिषतांनइति । योद्धुराक्षसैर्दर्शनाच्छत्रिन्यायेनबोध्यं । स०
 अस्यासैर्दृष्टत्वात्तैसहृद्वृत्तिभिरपि मिषतांनइत्युक्तिःसंभवति ॥ २ ॥ स० हेविबुध इतउत्तरंकर्तव्यज्ञान । इन्द्रजित् विबुधैःसहित
 इन्द्रस्तंजयतीतिसतथावा । विबुधान्देवान् इन्द्रंचजयतीतिनागोजिमहद्व्याख्यानंतु सर्वथापीन्द्रशब्दस्यपूर्वेनिपातस्यावर्जनीयत्वा-
 दुपेक्ष्यं । देवदेवेन्द्रोभयप्राधान्याखारस्याच्च । अस्मत्पक्षे “सहयुक्तेऽप्रधाने” इतिदेवाप्राधान्येन्द्रपारम्यलाभस्वारस्यात् ॥ ३ ॥

[पा०] १ ड. च. झ. अ. ट. चेन्द्रजितोवधं. २ ड.—ट. रवज्ञाय. ३ घ. राक्षसाः. ड. झ. सलराः. ४ क.—च. ज.
 झ ट. पुत्रस्ते. ५ ख. ग. ड. झ. संतर्प्य. ६ ख. ड. झ. ट. प्राविशन्महत्.

ननु त्वमिषुभिः क्रुद्धो भिन्धाः कालान्तकावपि ॥ मन्दरस्यापि शृङ्गाणि किं पुनर्लक्ष्मणं युधि ॥७॥
 अद्य वैवस्वतो राजा भूयो बहुमतो मम ॥ येनाद्य त्वं महाबाहो संयुक्तः कालधर्मणा ॥ ८ ॥
 एष पन्थाः सुयोधानां सर्वाभरणेष्वपि ॥ यः कृते हन्यते भर्तुः स पुमान्स्वर्गमृच्छति ॥ ९ ॥
 अद्य देवगणाः सर्वे लोकपालास्तथर्षयः ॥ हतमिन्द्रजितं श्रुत्वा सुखं स्वप्स्यन्ति निर्भयाः ॥ १० ॥
 अद्य लोकास्त्रयः कृत्स्ना पृथिवी च सकानना ॥ एकेनेन्द्रजिता हीना शून्येव प्रतिभाति मे ॥ ११ ॥
 अद्य नैर्ऋतकन्यानां श्रोण्याम्यन्तःपुरे रवम् ॥ करेणुसङ्घस्य यथा निनादं गिरिगह्वरे ॥ १२ ॥
 यौवराज्यं च लङ्कां च रक्षांसि च परंतप ॥ मातरं मां च भार्यां च क गतोसि विहाय नः ॥ १३ ॥
 मम नाम त्वया वीर गतस्य यमसादनम् ॥ प्रेतकार्याणि कौर्याणि विपरीते हि वर्तसे ॥ १४ ॥
 स त्वं जीवति सुग्रीवे लक्ष्मणे च सराधवे ॥ मम शल्यमनुद्धृत्य क गतोसि विहाय नः ॥ १५ ॥
 एवमादिविलापार्तं रावणं राक्षसाधिपम् ॥ आविवेश महान्कोपः पुत्रव्यसनसंभवः ॥ १६ ॥
 प्रकृत्या कोपनं ह्येनं पुत्रस्य पुनराधयः ॥ दीप्तं संदीपयामासुर्धर्मैर्ऋतमिव रश्मयः ॥ १७ ॥
 ललाटे भ्रुकुटीभिश्च संगताभिर्वर्षरोचत ॥ युगान्ते सह नऋस्तु महोर्मिभिरिवोदधिः ॥ १८ ॥
 कोपाद्विजृम्भमाणस्य वक्त्राद्वक्तमभिज्वलन् ॥ उत्पपात स भूयोर्गिर्वृत्रस्य वदनादिव ॥ १९ ॥
 स पुत्रवधसंतप्तः शूरः क्रोधवशं गतः ॥ समीक्ष्य रावणो बुद्ध्या वैदेह्या रोचयद्वधम् ॥ २० ॥
 तस्य प्रकृत्या रक्ते च रक्ते क्रोधाग्निनाऽपि च ॥ रावणस्य महाघोरे दीप्ते नेत्रे बभूवतुः ॥ २१ ॥
 घोरं प्रकृत्या रूपं तत्तस्य क्रोधाग्निमूर्च्छितम् ॥ बभूव रूपं क्रुद्धस्य रुद्रस्येव दुरासदम् ॥ २२ ॥
 तस्य क्रुद्धस्य नेत्राभ्यां प्रापतन्नस्रविन्दवः ॥ दीप्ताभ्यामिव दीपाभ्यां सार्चिषः स्नेहविन्दवः ॥ २३ ॥
 दन्तान्विदशतस्तस्य श्रूयते दशनखनः ॥ यन्त्रस्यैवेष्ट्यमानस्य महतो दानवैरिव ॥ २४ ॥
 कालाग्निरिव संक्रुद्धो यां यां दिशमवैक्षत ॥ तस्यां तस्यां भयत्रस्ता राक्षसाः संविलिल्यिरे ॥ २५ ॥

॥ ४—६ ॥ नन्वित्यामन्त्रणे । कालान्तकौ यमस्य मूर्तिभेदौ ॥ ७ ॥ भूयः अतिशयेन । कालधर्मणा मरणेन । आर्षोनिचू समासान्तः । संयुक्तः संयोजितः ॥ ८ ॥ युद्धमरणस्य सर्वाकाङ्क्षितत्वाद्युद्धहतं त्वं न शोचामीत्याह—एष इति ॥ एषः युद्धमरणरूपः पन्थाः ॥ एवं यशस्यत्वादशोच्यत्वमुक्त्वा स्वर्ग्यत्वादशोच्यत्वमाह—य इति ॥ ९—११ ॥ लोकास्त्रय इत्युक्तावपि पृथिव्याः पृथगुपादानं प्राधान्यात् । यथा ब्राह्मणा आगता वसिष्ठोऽप्यागत इत्यादौ

॥ १२ ॥ नः सर्वानिति योजनीयं ॥ १३—१६ ॥ प्रकृत्या कोपनमित्यस्य विवरणं दीप्तमिति । पुत्रस्य पुत्रसंबन्धिन्यः । पुत्रविषया इत्यर्थः । आधयः शोकाः । पुनः भूयः । संदीपयामासुः कोपयामासुः । अर्कपक्षे क्रूरयामासुरित्यर्थः ॥ १७ ॥ भ्रुकुटीमिरिति बहुवचनं दशशिरस्कत्वात् ॥ १८—२३ ॥ आवेष्ट्यमानस्य भ्राम्यमाणस्य । यन्त्रस्य तिलपीडनयन्त्रस्य । दानवैर्बलवद्भिरित्यर्थः ॥ २४ ॥ संविलिल्यिरे ।

ती० कालान्तकावपि कालः सर्वसंहारकः । अन्तकः कालाभिमानीपुरुषः ॥ ७ ॥ स० वैवस्वतो राजा प्रेतराजः । बहुमतः । एतादृशमपित्वा निनायेति श्लाघनीयइति भावः । कालधर्मणा कालो मारणधर्मोऽयस्यासौ कालधर्मा । तेन यमेन त्वमद्य संयुक्तः मृतइति यावत् । शि० बहुभूयः अत्यधिको मम मतः ज्ञातः ॥ ८ ॥ ति० रावणं च समाधिगमिति पाठे सम्यगाधिः समाधिः मनोव्यथा तां चच्छतीत्यर्थइति तीर्थः ॥ ९ ॥ ती० सपुत्रवधेऽस्य प्रातीतिकार्थः स्पष्टः । वस्तुतस्तु—रावणः वैदेह्या हेतुभूतया वधं स्ववधं बुद्ध्या समीक्ष्य इतः परं रामो मम वधं वधिष्यतीति निश्चित्येत्यर्थः । अरोचयत् स्ववधमित्यनुषङ्गः ॥ २० ॥ ति० यन्त्रस्य

[पा] १ ख. ग. ड. च. ज.—ट. दृष्टासुखं. २ घ. मृतेनेन्द्रजिता. ३ ड. झ. भार्याश्च. ४ ख. सर्वाणि. ५ क. ख. ग. च. सधूमोभिः. ड. झ. ट. सधूमाभिः. घ. विधूमोभिः. ६ ड.—ट. व्यवस्थितं. ७ ड. झ. ट. स्याकृष्यमाणस्य. ८ क. ख. ग. संविलिल्यिरे.

तमन्तकमिव क्रुद्धं चराचरचिखादिषुम् ॥ वीक्षमाणं दिशः सर्वा राक्षसा नोपचक्रमुः ॥ २६ ॥
 ततः परमसंकुद्धो रावणो राक्षसाधिपः ॥ अब्रवीद्रक्षसां मध्ये संस्तम्भयिषुराहवे ॥ २७ ॥
 मया वर्षसहस्राणि चरित्वा दुश्चरं तपः ॥ तेषु तेष्ववकाशेषु स्वयंभूः परितोषितः ॥ २८ ॥
 तस्यैव तपसो व्युष्ट्या प्रसादाच्च स्वयंभुवः ॥ नासुरेभ्यो न देवेभ्यो भयं मम कदाचन ॥ २९ ॥
 कवचं ब्रह्मदत्तं मे यदादित्यसमप्रभम् ॥ देवासुरविमर्देषु न भिन्नं वज्रशक्तिभिः ॥ ३० ॥
 तेन मामद्य संयुक्तं रथस्थमिह संयुगे ॥ प्रतीयात्कोऽद्य मामाजौ साक्षादपि पुरन्दरः ॥ ३१ ॥
 यत्तदाऽभिप्रसन्नेन सशरं कार्मुकं महत् ॥ देवासुरविमर्देषु ममै दत्तं स्वयंभुवा ॥ ३२ ॥
 अद्य तूर्यशतैर्ममिं धनुस्तथाप्यतां मम ॥ रामलक्ष्मणयोरेव वधाय परमाहवे ॥ ३३ ॥
 स पुत्रवधसंतप्तः शूरः क्रोधवशं गतः ॥ समीक्ष्य रावणो बुद्ध्या सीतां हन्तुं व्यवस्यत ॥ ३४ ॥
 प्रत्यवेक्ष्य तु ताम्राक्षः सुधोरो घोरदर्शनः ॥ दीनो दीनस्वरान्सर्वास्तानुवाच निशाचरान् ॥ ३५ ॥
 मायया मम वत्सेन वञ्चनार्थं वनौकसाम् ॥ किञ्चिदेव हतं तत्र सीतेयमिति दर्शितम् ॥ ३६ ॥
 तदिदं तथ्यमेवाहं करिष्ये प्रियमात्मनः ॥ वैदेहीं नाशयिष्यामि क्षत्रबन्धुमनुव्रताम् ॥ ३७ ॥
 इत्येवमुक्त्वा सचिवान्खड्गमाशु परामृशत् ॥ ३८ ॥
 उद्धृत्य गुणसंपन्नं विमलाम्बरवर्चसम् ॥ निष्पपात स वेगेन सभार्यः सचिवैर्वृतः ॥ ३९ ॥
 रावणः पुत्रशोकेन भृशमाकुलचेतनः ॥ संक्रुद्धः खड्गमादाय सहसा यत्र मैथिली ॥ ४० ॥
 व्रजन्तं राक्षसं प्रेक्ष्य सिंहनादं प्रचुक्रुशुः ॥ ऊचुश्चान्योन्यमौश्लिष्य संक्रुद्धं प्रेक्ष्य राक्षसाः ॥ ४१ ॥

स्तम्भादिव्यवहिता बभूवुरित्यर्थः ॥ २५ ॥ चिखादिषुं
 संहर्तुमिच्छुमित्यर्थः । नोपचक्रमुः नोपसेदुः ॥ २६ ॥
 संस्तम्भयिषुराहवे युद्धभीतान्नाक्षसान् युद्धे स्थाप-
 यितुकामः । सनि द्विर्वचनाभाव आर्षः ॥ २७ ॥
 अवकाशेषु तपःसमाप्तिषु ॥ २८ ॥ व्युष्ट्या समृद्ध्या ।
 “व्युष्टिः फले समृद्धौ च” इत्यमरः । भयाभावे हेतु-
 माह—कवचमिति ॥ यत् यस्मात् । कवचमस्ति
 तस्मादिति पूर्वोणान्वयः ॥ २९—३० ॥ तेन कवचेन ।
 संयुक्तं रथस्थं मां इह संयुगे कः प्रतीयात् आभिमु-
 ख्येनागच्छेत् । अद्य मामाजौ साक्षात्पुरन्दरोपि न
 प्रतीयादिति च योज्यं । अर्थसिद्धौ नञ् । क्रियापद-
 मस्त्येव । अनेवंव्याख्याने अद्य मामाजाविति पुन-

रुक्तं स्यात् ॥ ३१ ॥ यत्तदेत्यादिश्लोकद्वयमेकान्वयं ॥
 देवासुरविमर्देषु विमर्दकाल इत्यर्थः । अद्य तूर्यशतै-
 रित्यनेन इतः पूर्वमिदं धनुर्न नीतमिति गम्यते
 ॥ ३२—३४ ॥ सुधोरः सुधोरप्रकृतिः ॥ ३५ ॥ माय-
 येत्यादिश्लोकद्वयमेकान्वयं ॥ सीतेयमिति दर्शितं
 किञ्चित् अलीकमेवेत्यर्थः ॥ ३६—३७ ॥ इत्येवमि-
 त्यर्थः ॥ परामृशत् आददे ॥ ३८ ॥ उद्धृत्येत्यादिश्लो-
 कद्वयमेकं वाक्यं ॥ गुणसंपन्नं माल्यालंकृतं । विम-
 लाम्बरवर्चसं विमलाकाशसदृशं । खड्गमादाय
 कोशादुद्धृत्य । यत्र मैथिली तं देशंप्रति निष्पपाते-
 त्यन्वयः ॥ ३९—४० ॥ व्रजन्तमित्यादिसार्धश्लोक-
 त्रयमेकान्वयं ॥ रत्नानि श्रेष्ठवस्तूनि । “रत्नं स्वजाति-

मन्दरूपमथनयन्त्रस्य । वासुकिना करणेन । दानवैः कृष्यमाणस्य मन्त्रतः क्षीराब्धिमयनंकुर्वतोमन्दरस्येव ॥ २४ ॥ स० तेन कवचे-
 न । संयुक्तं संयुगे संयुगार्थः । रथस्थं इहाद्य मां आजौ रणभूमौ कः प्रतीयात् नकोपि । देवाधिपश्चेदागच्छेदित्यत आह—साक्षादिति ।
 साक्षात्पुरन्दरश्चेदप्यद्यनप्रतीयादितिशेषः । तेनपुनरुक्तिः ॥ ३१ ॥ ती० वस्तुतस्तु सीतांहन्तुं गन्तुं सीतादर्शनार्थगन्तुंव्यवस्यते-
 त्यर्थः । ‘हनहिंसागल्योः’ इति धातुः ॥ ३४ ॥ ति० क्षत्रबन्धुं वस्तुतोऽशत्रियं । ती० माययेत्यादिश्लोकद्वयस्यवास्तवार्थस्तु—
 ममवत्सेन बालेनापिसता इन्द्रजिता वनौकसांवञ्चनार्थं इयंसीतेति किञ्चिदेवालीकमेव हतं दर्शितं । अहं क्षत्रबन्धुं क्षत्राणांवन्धुं पर-
 माप्तंराममनुव्रतां वैदेहीं तथ्यंयथाभवतितथानाशयिष्यामि यदितदिदमात्मानं प्रत्यप्रियमेव स्यात् । अतः करिष्ये इतरराक्षससंतो-

[पा०] १ घ. तेषुचकालेषु. २ ड. झ. वज्रमुष्टिभिः. ३ ख. च. मयाप्राप्तंस्वयंभुवा. ४ ख. वैदेह्यारोचयद्वधं. ५ ख. च.
 सुधोरान्धोरदर्शनात्. क. ज. व. ट. सुधोरोधोरदर्शनात्. ६ ड. झ. ट. उत्प्लुत्य. ख. घ. उद्धृत्य. ७ क. ख. ग. ड. च. झ.
 व. ट. मालिङ्ग्य. घ. मालोक्य. ८ ड. च. झ. व. ट. राक्षसं.

अद्यैनं तावुमौ दृष्ट्वा भ्रातरौ प्रव्यथिष्यतः ॥ लोकपाला हि चत्वारः क्रुद्धेनानेन निर्जिताः ॥४२॥
 बहवः शत्रवश्चापि संयुगेषु निपातिताः ॥ त्रिषु लोकेषु रत्नानि भुङ्क्ते चाहृत्य रावणः ॥
 विक्रमे च बले चैव नास्त्यस्य सदृशो भुवि ॥ ४३ ॥
 तेषां संजल्पमानानामशोकवनिकां गताम् ॥ अभिदुद्राव वैदेहीं रावणः क्रोधमूर्च्छितः ॥ ४४ ॥
 वार्यमाणः सुसंकुद्धः सुहृद्भिर्हितबुद्धिभिः ॥ अभ्यधावत संकुद्धः खे ग्रहो रोहिणीमिव ॥ ४५ ॥
 मैथिली रक्ष्यमाणा तु राक्षसीभिरनिन्दिता ॥ ददर्श राक्षसं क्रुद्धं निस्त्रिशवरधारिणम् ॥ ४६ ॥
 'तं निशाम्य सनिस्त्रिशं व्यथिता जनकात्मजा ॥ निवार्यमाणं बहुशः सुहृद्भिरेनुवर्तिनम् ॥
 सीता दुःखसमाविष्टा विलपन्तीदमब्रवीत् ॥ ४७ ॥
 यथाऽयं मामभिक्रुद्धः समभिद्रवति स्वयम् ॥ वधिष्यति सनाथां मामनाथामिव दुर्मतिः ॥ ४८ ॥
 बहुशश्चोदयामास भर्तारं मामनुव्रताम् ॥ भार्या भव रमस्वेति प्रत्याख्यातो ध्रुवं मया ॥ ४९ ॥
 सोऽयं ममानुपस्थाने व्यक्तं नैराश्यमागतः ॥ क्रोधमोहसमाविष्टो निहन्तुं मां समुद्यतः ॥ ५० ॥
 अथवा तौ नरव्याघ्रौ भ्रातरौ रामलक्ष्मणौ ॥ मन्निमित्तमनार्येण समरेऽद्य निपातितौ ॥ ५१ ॥
 [भैरवो हि महान्नादो राक्षसानां श्रुतो मया ॥ बहूनामिह हृष्टानां तथा विक्रोशतां प्रियम् ॥]
 अहो धिक्त्रिनिमित्तोऽयं विनाशो राजपुत्रयोः ॥ ५२ ॥
 अथवा पुत्रशोकेन अहत्वा रामलक्ष्मणौ ॥ विधमिष्यति मां रौद्रो राक्षसः पापनिश्चयः ॥ ५३ ॥
 हनूमतोपि यद्वाक्यं न कृतं क्षुद्रया मया ॥ ५४ ॥
 यद्यहं तस्य पृष्ठेन तदा यायामनिन्दिता ॥ नाद्यैवमनुशोचेयं भर्तुरङ्गता सती ॥ ५५ ॥
 मन्ये तु हृदयं तस्याः कौसल्यायाः फलिष्यति ॥ एकपुत्रा यदा पुत्रं विनष्टं श्रोष्यते युधि ॥ ५६ ॥
 सा हि जन्म च बाल्यं च यौवनं च महात्मनः ॥ धर्मकार्यानुरूपं च रुदन्ती संस्मरिष्यति ॥ ५७ ॥
 निराशा निहते पुत्रे दत्त्वा श्राद्धमचेतना ॥ अग्रिमारोक्ष्यते नूनमपो वाऽपि प्रवेक्ष्यति ॥ ५८ ॥
 धिगस्तु कुब्जामसतीं मन्थरां पापनिश्चयाम् ॥ यन्निमित्तमिदं दुःखं कौसल्या प्रतिपत्स्यते ॥ ५९ ॥
 इत्येवं मैथिलीं दृष्ट्वा विलपन्तीं तपस्विनीम् ॥ रोहिणीमिव चन्द्रेण विना ग्रहवशं गताम् ॥ ६० ॥
 एतस्मिन्नन्तरे तस्य अमात्यो बुद्धिमाञ्शुचिः ॥ सुपाश्वर्चो नाम मेधावी राक्षसो राक्षसेश्वरम् ॥
 निवार्यमाणं सचिवैरिदं वचनमब्रवीत् ॥ ६१ ॥

श्रेष्ठेपि" इत्यमरः ॥ ४१—४४ ॥ ग्रहः अङ्गारकः ॥ ४५—४७ ॥ यथा यस्मादित्यर्थः ॥ ४८—४९ ॥
 अनुपस्थाने अनुपस्थानात् ॥ ५० ॥ तौ निहत्य तेन
 निस्त्रिंशेन सह प्रवेशनमपि संभवतीत्यभिप्रायेणाह—
 अथवेत्यादि ॥ ५१—५२ ॥ अत्र निमित्तान्तरमा-
 शङ्कते—अथवा पुत्रशोकेनेति ॥ अहत्वा हन्तुमशक्तो

भूत्वा ॥ ५३ ॥ हनूमत इत्यर्थः ॥ क्षुद्रया विचार-
 मूढया ॥ ५४ ॥ यायामनुशोचेयमिति "हेतुहेतु-
 मतोर्लिङ्" इति लिङ् ॥ ५५ ॥ प्रथमपक्षानुसारेण
 शोचति—मन्य इति ॥ ५६ ॥ धर्मकार्यानुरूपं धर्म-
 कार्यानुरूपत्वं ॥ ५७ ॥ अचेतना मूर्च्छिता ॥ ५८—
 ५९ ॥ मैथिलीं दृष्ट्वा रावणमब्रवीदित्यन्वयः ॥ ६०—

पार्थतस्याः किञ्चित् दुःखमिति शेषः ॥ ३६—३७ ॥ ति० निवार्यमाणमप्यनुवर्तिनं । अनुवर्तिनमिति पाठे अभिमुखमागच्छन्तं
 ॥ ४७ ॥ ति० यदाश्रोष्यते तदा फलिष्यति स्फुटिष्यति । यदिरामोपि हन्यत इति शेषः ॥ ५६ ॥ ति० सुपाश्वर्चनामामात्यः
 शुचिः शुद्धव्रतः । तदितरसचिवैरेवं वक्तुमयोग्यमिति निवार्यमाणोपि रावणं प्रतीदमब्रवीत् । अस्यैवाविन्ध्य इति नामान्तरं । अत
 एव भारते "अशोकवनिकास्थां तारामदर्शनलालसाम् । खड्गमादाय दुष्टात्मा जवेनापि पपातह । तद्बुद्ध्या तस्य दुर्बुद्धेरविन्ध्यः पापनिश्च-
 [पा०] १ ख. सानिश्चम्य. २ झ. रनिवर्तिनं. ३ क. ख. ग. ड. च. झ. ज. ट. ममभवस्वेति. ४ अयं श्लोकः क. ख. ड.
 च. झ. ज. ट. पाठेषु हन्यते. ५ क. घ. हत्वातौ. ६ क. ख. ग. ड. च. झ. ज. ट. रावणं राक्षसेश्वरं. ७ झ. निवार्यमाणः.

कथं नाम दशग्रीव साक्षाद्वैश्रवणानुज ॥ हन्तुमिच्छसि वैदेहीं क्रोधाद्धर्ममपास्य हि ॥ ६२ ॥
 वेदविद्याव्रतस्नातः स्वकर्मनिरतः सदा ॥ स्त्रियाः कस्माद्वधं वीर मन्यसे राक्षसेश्वर ॥ ६३ ॥
 मैथिलीं रूपसंपन्नां प्रत्यवेक्षस्व पार्थिव ॥ त्वमेव तु सहास्राभी राघवे क्रोधमुत्सृज ॥ ६४ ॥
 अभ्युत्थानं त्वमद्यैव कृष्णपक्षचतुर्दशीम् ॥ कृत्वा निर्याह्यमावास्यां विजयाय बलैर्वृतः ॥ ६५ ॥
 शूरो धीमात्रथी खड्गी रथप्रवरमास्थितः ॥ हत्वा दाशरथिं रामं भवान्प्राप्स्यति मैथिलीम् ॥ ६६ ॥
 स तदुरात्मा सुहृदा निवेदितं वचः सुधर्म्यं प्रतिगृह्य रावणः ॥
 गृहं जगामाथ ततश्च वीर्यवान्पुनः सभां च प्रययौ सुहृद्वृतः ॥ ६७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिनवतितमः सर्गः ॥ ९३ ॥

चतुर्नवतितमः सर्गः ॥ ९४ ॥

रामेण रावणमूलबलवधः ॥ १ ॥

स प्रविश्य सभां राजा दीनः परमदुःखितः ॥ निपसादासने मुख्ये सिंहः क्रुद्ध इव श्वसन् ॥ १ ॥
 अव्रवीच्च स तान्सर्वान्वलमुख्यान्महाबलः ॥ रावणः प्राञ्जलिर्वाक्यं पुत्रव्यसनकर्षितः ॥ २ ॥
 सर्वे भवन्तः सर्वेण हस्त्यश्वेन समावृताः ॥ निर्यान्तु रथसङ्घैश्च पादातैश्चोपशोभिताः ॥ ३ ॥
 एकं रामं परिक्षिप्य समरे हन्तुमर्हथ ॥ वैर्षन्तः शरवर्षेण प्रावृट्काल इवाम्बुदाः ॥ ४ ॥

६४ ॥ अभ्युत्थानं युद्धनिर्याणप्रारम्भं । चतुर्दशीं चतुर्दश्यां । अमावास्यां अमावास्यायां । अनेन त्रयो-
 दशयुद्धदिनान्यतीतानीत्यवगम्यते । तथाहि “ततो-
 स्तमगमतसूर्यः संध्यया प्रतिरञ्जितः । पूर्णचन्द्रप्रदीपा
 च क्षपा समभिवर्तत” इति वचनात् । पौर्णमास्यां
 सुवेलाप्रवेशः । ततः कृष्णपक्षप्रथमायां युद्धस्यारम्भः ।
 तस्यामेव रात्रौ नागपाशवन्धतद्विमोक्षौ । द्वितीयायां
 धूम्राक्षस्य वधः । तृतीयायां वज्रदंष्ट्रस्य । चतुर्थ्याम-
 कम्पनस्य । प्रहस्तस्य पञ्चम्यां । षष्ठ्यां रावणमुकुट-
 भङ्गः । सप्तम्यां कुम्भकर्णस्य वधः । अष्टम्यामति-
 कायादीनां । नवम्यां पुनरिन्द्रजिह्मुद्धं । तस्यामेव
 रात्रौ कुम्भनिकुम्भादीनां वधः । दशम्यां मकरा-

क्षस्य । एकादश्यां द्वादश्यां त्रयोदश्यां चेन्द्रजिह्वधः ।
 वस्तुतस्तु नवम्यां युद्धारम्भात्तदारभ्य दिनद्वयेन
 रावणेन्द्रजिन्मूलबलव्यतिरिक्तराक्षसनिवर्हणात् एका-
 दशीद्वादशीत्रयोदशीमिरिन्द्रजिह्व इति चतुर्दश्याम-
 भ्युत्थानवचनं युज्यत एव ॥ ६५—६७ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने त्रिनवतितमः सर्गः
 ॥ ९३ ॥

अथ मूलबलयुद्धं—स प्रविश्येत्यादि ॥ १ ॥
 रावणः प्राञ्जलिरिति । अनुनयार्थमञ्जलिकरणं
 ॥ २—३ ॥ परिक्षिप्य आवार्य । शरवर्षेण वृष्टा

यम् । शमयामाससंकुद्धंभूयतायेनहेतुना”इत्युक्तं ॥ ६१ ॥ स० वैश्रवणानुज ऋषिवंशसंभवस्याधर्मप्रवृत्तिरनुचितेत्यनेनध्वन्यते
 ॥ ६२ ॥ ति० वेदविद्याप्रहापेक्षितब्रह्मचर्यव्रतपूर्वविद्यां गृहीत्वास्नातोऽयमुक्तात्समावृत्तः तदनन्तरंदारप्रदणपूर्वकं नित्याग्निहो-
 त्रादिस्वकर्मनिरतः ॥ ६३ ॥ ती० प्रत्यवेक्षस्व कालान्तरेमैथिलीवशगाभविष्यतीतिप्रत्यवेक्षस्वेत्यर्थः । ति० प्रत्यवेक्षस्व रामव-
 धपर्यन्तमितिशेषः । त्वंतस्मिन्नेव राघवएवक्रोधमुत्सृज ॥ ६३ ॥ रामानु० रथी महारथइत्यर्थः ॥ ६६ ॥ इतित्रिनवतितमः
 सर्गः ॥ ९३ ॥

स० आहवेसर्वान्हताञ्छुलाऽनुत्साहान्युद्धायप्रोत्साहयितुंप्राञ्जलिर्भूलाऽव्रवीदित्यर्थः ॥ २ ॥ स० शरवर्षाणि जलवर्षाणि

[पा०] १ ग. ड. च. झ. न. ट. तस्मिन्नेवसहास्राभिराहवे. २ घ. ड. झ. न. चतुर्दशी. ३ ख. सन्नद्धःकवचीखड्गी.
 ४ ड. झ. भीमंभवान्. ५ क.—घ. न. प्रवृष्टोः. ड. च. झ. ट. प्रहृष्टाःशरवर्षाणि.

अथ वाऽहं शरैस्तीक्ष्णैर्भिन्नगात्रं महारणे ॥ भवद्भिः श्वो निहन्तास्मि रामं लोकस्य पश्यतः ॥ ५ ॥
 इत्येतद्राक्षसेन्द्रस्य वाक्यमादाय राक्षसाः ॥ निर्ययुस्ते रथैः शीघ्रैर्नानानीकैः सुसंवृताः ॥ ६ ॥
 परिधान्पट्टिशांश्चैव शरखड्गपरश्वधान् ॥ शरीरान्तकरान्सर्वे चिक्षिपुर्वानरान्प्रति ॥ ७ ॥
 वानराश्च द्रुमाञ्छैलान्नाक्षसान्प्रति चिक्षिपुः ॥ ८ ॥
 स संग्रामो महान्भीमः सूर्यस्योदयनं प्रति ॥ रक्षसां वानराणां च तुमुलः समपद्यत ॥ ९ ॥
 ते गदाभिर्विचित्राभिः प्रासैः खड्गैः परश्वधैः ॥ अन्योन्यं समरे जघ्नुस्तदा वानरराक्षसाः ॥ १० ॥
 एवं प्रवृत्ते संग्रामे ह्युद्धूतं सुमहद्रजः ॥ रक्षसां वानराणां च शान्तं शोणितविस्रवैः ॥ ११ ॥
 मातङ्गरथकूलाश्च वाजिमत्स्या ध्वजद्रुमाः ॥ शरीरसंघाटवहाः प्रसस्रुः शोणितापगाः ॥ १२ ॥
 ततस्ते वानराः सर्वे शोणितौघपरिप्लुताः ॥ ध्वजवर्मरथानश्चान्नानाप्रहरणानि च ॥
 आप्लुत्याप्लुत्य समरे राक्षसानां बभञ्जिरे ॥ १३ ॥
 केशान्कर्णललाटांश्च नासिकाश्च प्लवङ्गमाः ॥ रक्षसां दशनैस्तीक्ष्णैर्नखैश्चापि न्यकर्तयन् ॥ १४ ॥
 एकैकं राक्षसं सङ्ख्ये शतं वानरपुङ्गवाः ॥ अभ्यधावन्त फलिनं वृक्षं शकुनयो यथा ॥ १५ ॥
 तथा गदाभिर्गुर्वीभिः प्रासैः खड्गैः परश्वधैः ॥ निजघ्नुर्वानरान्घोरात्राक्षसाः पर्वतोपमाः ॥ १६ ॥
 राक्षसैर्युध्यमानानां वानराणां महाचमूः ॥ शरण्यं शरणं याता रामं दशरथात्मजम् ॥ १७ ॥
 ततो रामो महातेजा धनुरादाय वीर्यवान् ॥ प्रविश्य राक्षसं सैन्यं शरवर्षं ववर्ष ह ॥ १८ ॥
 प्रविष्टं तु तदा रामं मेघाः सूर्यमिवाम्बरे ॥ नाभिजग्मुर्महाघोरं निर्दहन्तं शरान्निना ॥ १९ ॥
 कृतान्येव सुघोराणि रामेण रजनीचराः ॥ रणे रामस्य ददृशुः कर्माण्यसुकराणि च ॥ २० ॥
 चालयन्तं महानीकं विधेमन्तं महारथान् ॥ ददृशुस्ते न वै रामं वातं वनगतं यथा ॥ २१ ॥

हन्तुमर्हथेत्यन्वयः ॥ ४ ॥ स रामो यदि हन्तुं न शक्येत तथापि भवतां शरैः भिन्नगात्रः स्यात् तेन तस्य वधः सुकरो मे भवेदित्यभिप्रायेणाह—अथ वेति ॥ इदानीं यूयं तं हन्तुं न शक्ताश्चेदितानीं तीक्ष्णैः शरैर्भवद्भिर्भिन्नगात्रं श्वो निहन्तास्मि ॥ ५—८ ॥ सूर्यस्योदयनं प्रति सूर्योदयमारभ्य अन्योन्यं जघ्नुरित्यत्र शिलावृक्षाणामप्युपलक्षणं । राक्षसेभ्योपहतानि गदाखड्गादीनि राक्षसानामिव वानराणामपि संभवन्तीति वा तथोक्तमिति ज्ञेयं ॥ ९—११ ॥ शरीराण्येव संघाटाः प्लवाः तान्

वहन्तीति शरीरसंघाटवहाः ॥ १२ ॥ ततस्ते वानराः सर्वे शोणितौघपरिप्लुता इत्यारभ्य राक्षसानां बभञ्जिरे इत्यन्तं सार्धश्लोक एकान्वयः ॥ १३ ॥ रक्षसां केशानिति क्रमेणान्वयः । न्यकर्तयन् चिच्छिदुः ॥ १४—१६ ॥ राक्षसैरिति ॥ वानरसेनाशरणागतिरियं । राक्षसैर्वध्यमानानामित्याकिंचन्यानन्यगतिकत्वोक्तिः । शरण्यमिति दयाद्युक्तिः । राममिति परत्वोक्तिः । दशरथात्मज इति सौलभ्योक्तिः ॥ १७—१९ ॥ कृतान्येव ददृशुः नतु क्रियमाणा-नीत्यर्थः ॥ २० ॥ न केवलं हस्तलाघवातिशयेन

बाणवर्षाणीतिनिरदसेनोभयपक्षेपिक्रमादर्थोबोध्यः । ति० शरवर्षाणि वर्षयतेति शेषः ॥ ४ ॥ ति० सूर्यस्योदयनं प्रति चतुर्दशी-सूर्योदयमारभ्येत्यर्थः । त्रयोदशीरात्रिशेषेरावणस्यसीतासमीपगमनमितिबोध्यं ॥ ९ ॥ स० गदाभिरन्योन्यमित्यादितुनिहत-राक्षसानामाच्छिद्यस्थापितैरिदानीमानीतैरितिवावानरैरिदानीमाच्छिन्नैर्गदादिभिरितिवाज्ञेयं । अथवा वानराश्चद्रुमाञ्छैलानिति पूर्वस्मादभिलषितविभक्त्यन्ततयानुकर्षः । ततश्चद्रुमादिभिर्गदादिभिश्चान्योन्यंजघ्नुरित्यन्वयःसंभवतिचायमर्थःसमसमरसमारंभ-समयत्वादितिमन्तव्यम् ॥ १० ॥ स० शरीराण्येवसंघाटाः काष्ठनिचयाः । वहन्तीतिवहास्तेषांवहाः । तान्वहन्तीतिनागो-जिभद्विप्रहृष्टदर्शनमदर्शनंज्ञापयतिकर्मण्यणसूत्रस्य ॥ १२ ॥ स० वानराणांमहाचमूः तदभिन्नासेना ॥ १७ ॥

[पा०] १ ड. झ. अ. ट. नानानीकैश्चसंयुताः. २ ख. च. छ. ट. व्यदारयन्. घ. ड. ज. झ. व्यकर्तयन्. ३ क.—ट. राक्षसैर्वध्यमानानां. ४ ख. ड.—ट. नाभिजग्मुः. ५ घ. व्यथयन्तं. ६ ग. महाबलान्.

छिन्नं भिन्नं शरैर्दग्धं प्रभन्नं शस्त्रपीडितम् ॥ बलं रामेण ददृशुर्न रामं शीघ्रकारिणम् ॥ २२ ॥
 प्रहरन्तं शरीरेषु न ते पश्यन्ति राघवम् ॥ इन्द्रियार्थेषु तिष्ठन्तं भूतात्मानमिव प्रजाः ॥ २३ ॥
 एष हन्ति गजानीकमेव हन्ति महारथान् ॥ एष हन्ति शरैस्तीक्ष्णैः पदातीन्वाजिभिः सह ॥ २४ ॥
 इति ते राक्षसाः सर्वे रामस्य सदृशात्रणे ॥ अन्योन्यं कुपिता जघ्नुः सादृश्याद्राघवस्य ते ॥ २५ ॥
 न ते ददृशिरे रामं दहन्तमरिवाहिनीम् ॥ मोहिताः परमास्त्रेण गान्धर्वेण महात्मनः ॥ २६ ॥
 ते तु रामसहस्राणि रणे पश्यन्ति राक्षसाः ॥ पुनः पश्यन्ति काकुत्स्थमेकमेव महाहवे ॥ २७ ॥
 भ्रमन्तीं काञ्चनीं कोटिं कार्मुकस्य महात्मनः ॥ अलातचक्रप्रतिमां ददृशुस्ते न राघवम् ॥ २८ ॥
 शरीरनाभि सत्त्वाचिः शरारं नेमिकार्मुकम् ॥ ज्याघोषतलनिर्घोषं तेजोबुद्धि गुणप्रभम् ॥ २९ ॥

कर्मणामदर्शनं रणसंचारलाघवातिशयेन कर्तारमपि न ददृशुरित्याह—चालयन्तमिति ॥ यथा चालन-विधमनादिकार्यलिङ्गात् वायुरनुमितो भवति तद्वद्वा-मोप्यनुमितः । नतु प्रत्यक्षित इत्यर्थः ॥ २१ ॥
 उक्तमर्थं विशदयति—छिन्नमिति ॥ छिन्नं खण्डितं । भिन्नं विदारितं । प्रभन्नं शकलीकृतं । शस्त्रपीडितं हृदयार्पितशल्यं ॥ २२ ॥ इन्द्रियार्थेषु तिष्ठन्तं इन्द्रियार्थाननुतिष्ठन्तं अनुभवन्तं । तेनानुभवेनानुमीयमानमपि भूतात्मानं भूतस्य पञ्चभूतात्मकशरीरस्य आत्मानं जीवात्मानं । प्रजाः यथा न पश्यन्ति तथैव शरीरेषु प्रहरन्तं तेन प्रहारेणानुमीयमानमपि राघवं पुरतश्चक्षुषा नाद्राक्षुरित्यर्थः । यद्वा इन्द्रियार्थेषु प्रत्यक्षतोनुभूयमानेषु गन्धादिगुणेषु निराश्रयगुणावस्थानासंभवात् सौक्ष्म्येणानुवृत्तं भूतात्मानमिव पुष्पाद्यवयवभूतपृथिव्यादिस्वरूपमिवेत्यर्थः ॥ २३ ॥ एष

हन्तीत्यादिश्लोकद्वयमेकान्वयं ॥ सदृशान् सादृश्येन प्रतीयमानान् । अन्योन्यं सादृश्यादेव हेतोर्जघ्नुश्चेत्यन्वयः ॥ २४—२५ ॥ राक्षसानां रामादर्शनकारणमाह—न त इति ॥ इदमुपलक्षणं । सादृश्यदर्शनमपि मोहनास्त्रेणेति द्रष्टव्यं । महात्मना महास्वभावेन ॥ २६ ॥ अदर्शनवत्सदृशदर्शनवच्चानेकत्वदर्शनं नास्त्वकृतं किंतु भीतिकृतमित्याह—ते त्विति ॥ तुशब्दः पूर्वस्माद्विशेषपरः । मारीचेनाप्युक्तं—“अपि रामसहस्राणि भीतः पश्यामि रावण” इति ॥ २७ ॥ भ्रमन्तीं रामस्य मण्डलाकारगतिविशेषेष्विति केचित् । निरन्तरज्याकर्षणादिति वयं । अलातचक्रप्रतिमां निज्ज्वालं काष्ठं निरन्तरभ्रमणेनान्तरालाग्रहणाच्चक्रत्वेन प्रतीयमानामिवेत्यर्थः ॥ २८ ॥ अथ तत्र समरसमये मण्डलीकृतकार्मुकं रामं सकलरिपुनिघातिसुदर्शनत्वेन रूपयति—शरीरेत्यादिना ॥ “ज्वाला-

ति० इति एषहन्तीत्यादिप्रकारेण कुपिताः सर्वे ते राक्षसाः रामस्य सदृशान् सदृशत्वेन प्रतीयमानान् । राक्षसान् रामसादृश्यादन्योन्यं जघ्नुः । “सदृशारावणस्यैते रणे राक्षससत्तमाः” इति पूर्वार्धपाठे रावणेन देवासुरयुद्धादौ साक्षात्साहचर्यमूलबलतया तेषां दृष्टप्रत्ययानामत्युज्जितबलानामेव संगृहीतत्वात्तेषां रावणसादृश्यं । स० इति इत्याकारकज्ञानेन । ते सर्वे राक्षसाः एकसैन्यस्थाः रणे राघवास्त्रेण मोहिताः सन्तः रामस्य सदृशा बभूवुः । ततश्च राघवस्य सादृश्यात्कुपिताः सन्तः अन्योन्यं अयं राम इति सराम इति परस्परं जघ्नुः ॥ २५ ॥
 स० एतदेव विशदयति—नत इति । सैन्यैकदेशस्थाः रामं अरिवाहिनीं गान्धर्वस्त्रेण दहन्तं स्वस्थाने स्थितं तेनास्त्रेण महात्मना कर्त्रामोहिताः सन्तः न ददृशिरे इति योजना ॥ २६ ॥ स० तत्रैव सैन्यान्तरेवृत्तं रामचरितमाह—त इति । ते रावणप्रेरिताराक्षसाः । रामसहस्राणि विश्वरूपत्वाद्रामस्य तद्रूपात्तान्यनन्तरामरूपाणीत्यर्थः । रणे पश्यन्ति । उक्तं च भगवत्पादैः “स एव सर्वत्र च दृश्यमानो विदिक्षुर्दिक्षु प्रजघान सर्वशः” इति । पुनः क्षणान्तरे एकमेव पश्यन्ति । उक्तं च संग्रहरामायणे—“अपाङ्गमात्रेण जगन्नित्यन्तानन्वेकरूपोऽपि रिपून्निहन्त्यात् । स्वैश्वर्यमेवं च निदर्शयन् हि स विश्वरूपोऽकृतविश्वरूपम्” इत्याद्यारभ्य “एकीचकाराथ सरामदेवो दीपाभिमानी हि यथाग्निदेवः” इत्यन्तेन । यत्तु भारते “मायावीचासृजन्मायां रावणो राक्षसाधिपः” “अथ भूयोऽपि मायां सव्यदधाद्राक्षसाधिपः” इत्यादिना रावणमायायाऽनेकराक्षसरामलक्ष्मणरूपनिर्माणकथनं तदविरुद्धमित्यत्रापि ग्राह्यं ॥ २७ ॥ ति० लाघवातिशयान्मण्डलीकृतकार्मुकं राक्षसान् निघ्नन्तं रामं कालचक्रेणोपमिनोति—शरीरेति । शरीरं मध्यदेह एव नाभिश्चक्रस्येव मध्यं यस्य तत् । सत्त्वं बलमेवाचिर्ज्वाला यस्य तत् । शरा एवाराः मध्यकाष्ठानि यस्य तत् । नेमिर्वलयाकारोऽवयवविशेषः तद्रूपं कार्मुकं यस्य तत् । तलं ज्याघातवारणं तेन तज्ज्योषोलक्ष्यते । ज्याघोषतलघोषावेव निर्घोषोऽध्वनिर्व्यस्यत । तेजः प्रतापः बुद्धिर्ज्ञानं तद्रूपौ गुणावेव प्रभायस्यत ॥ २९ ॥

[पा०] १ घ. सारथीन्वाजिभिः.

दिव्यास्त्रगुणपर्यन्तं निघ्नन्तं युधि राक्षसान् ॥ ददृशू रामचक्रं तत्कालचक्रमिव प्रजाः ॥ ३० ॥
अनीकं दशसाहस्रं रथानां वातरंहसाम् ॥ अष्टादश सहस्राणि कुञ्जराणां तरस्विनाम् ॥ ३१ ॥

नेम्यरनाभ्यक्षपुरुषाङ्गं सुदर्शनं” इत्युक्तराया चक्रं षडङ्गं भवति । तत्र कोदण्डचक्रमध्यस्थत्वाद्दृढत्वाच्च शरीरं नामित्वेन दर्शयति—शरीरेति । नामिः चक्रमध्योन्नतप्रदेशः । शरीरमेव नामिर्यस्य तत्तथोक्तं । सत्त्वं बलमेवार्चिः ज्वाला यस्य तत् सत्त्वार्चिः । “वहेर्द्वयोर्ज्वालकीलावर्चिर्हेतिः शिखा स्त्रियां” इत्यमरः । सत्त्वस्य परसन्तापहेतुत्वाद्वर्चिष्टेन निरूपणं । शरा एवाराणि चक्रमध्यशलाकाः यस्य तच्छरारं । सुदर्शनस्य सहस्रारत्वाच्छराणामरत्वरूपेण युगपत्सहस्रशरसंधानं व्यज्यते । नेमिः आधारश्चक्रप्रान्तः । नेमिभूतं मण्डलीकृतकार्मुकं यस्य तत्कार्मुकनेमीत्यर्थः । एतेन मण्डलीकृतदशायामपि नामिभूतरामशरीरपरिवेषेण धनुषो महोन्नतत्वमुच्यते । सुदर्शनस्य ज्वालामालया निरन्तरघोषवत्त्वाज्यातलघोषं तद्घोषत्वेन रूपयति—ज्याघोषतलनिर्घोषमिति । तलं ज्याघातवारणं तेन तद्घोषो लक्ष्यते । ज्याघोषतलघोषावेव निर्घोषो यस्य तत्तथोक्तं । तेजः पराक्रम एव बुद्धिः अक्षं यस्य तत्तेजोबुद्धिः । यथा “प्लवगसैन्यमुल्लूकजिता जितं” इत्यत्र उल्लूकशब्दो लक्षणया कौशिकशब्दं लक्षयित्वा इन्द्रजितमाह, तथा बुद्धिशब्दो बुद्धिजनकाक्षलक्षणया अक्षप्रदेशमाह । गुणः शरीरकान्तिः स एव प्रभा यस्य तत्तथोक्तं । दिव्यास्त्राणां गुणः शक्तिः माहात्म्यं वा तदेव पर्यन्तो धारा यस्य तदिव्यास्त्रगुणपर्यन्तं । निघ्नन्तं निघ्नत् । लिङ्गव्यत्यय आर्षः । किंच कालचक्रं ज्योतिश्चक्रमिव स्थितं । विष्णुपुराणे ‘यत्र कालचक्रं प्रतिष्ठितं’ इति प्रयोगात् । रामचक्रं उक्तराया चक्रमिव स्थितं रामं ददृशुः । ननु यदि रामो मोहनास्त्रेण राक्षसान्संहरेत्तदेन्द्रजितोस्य को विशेषः । उच्यते । नात्र गान्धर्वास्त्रेण मोहनं कृतं । अपितु गान्धर्वप्रयोगे सति वेगातिशयेनाज्ञातस्वपरविभेदतया मोहिताः परस्परं जघ्नुः । यत्र रामो दृष्टः तत्क्षणे तत्र तस्यादर्शनाद्राममुद्दिश्य क्षिप्ताः शराः स्वकीयानेव घ्नन्ति । वेगातिशयादेव

नानादिक्षु चक्षुःप्रसरे नानात्वेन दर्शनं । अतएव ‘न रामं शीघ्रकारिण’मित्युक्तिः । कार्मुककोटेरलातचक्रप्रतिमत्वं रामस्य चक्रत्वरूपणं च प्रयोगशैल्यादेव संगच्छते । अतएव सुग्रीवादयो मायाबलत्वं शङ्केरन्निति परिहरिष्यति—एतदस्त्रबलमिति । न ते ददृशिर इत्यस्य श्लोकस्यैवं योजना । गान्धर्वास्त्रेण दहन्तं रामं मोहिताः सन्तो न ददृशिरे । मोहोत्र वेगादग्रहणं । गान्धर्वास्त्रं दाहमात्रे हेतुरिति बोध्यं ॥२९-३०॥ अनीकमित्यादि ॥ “एकेभैकरथा त्र्यश्वा पत्तिः पञ्चपदातिका । पत्त्यङ्गैस्त्रिगुणैः सर्वैः क्रमादाख्या यथोत्तरं ॥ सेनामुखं गुल्मगणौ वाहिनी पृतना चमूः” इत्युक्तराया दशसंख्यासंख्यातापत्तिः । पत्तितस्त्रिगुणं सेनामुखं । सेनामुखतस्त्रिगुणो गुल्मः । गुल्मतस्त्रिगुणो गणः । गणतस्त्रिगुणा वाहिनी । तस्त्रिगुणा पृतना । पृतनातस्त्रिगुणा चमूः । एवं च दशोन्नत्रिशताधिकसप्तसहस्रसंख्यालक्षणा चमूरनीकशब्देनोच्यते । सहस्राण्येव साहस्राणि दश साहस्राण्यस्मिन्सन्तीति दशसाहस्रं । रथानां दशसहस्राण्यनीकानीत्यर्थः । एकोनत्रिंशलक्षधिकसप्तकोटिसंख्यासंख्याता रथा इत्युक्तं भवति । रथाङ्गं ७ कोटि २९ लक्षं । अष्टादश सहस्राणीत्यनेन अनीकमित्येतद्विभक्तिविपरिणामेनानुषज्यते । अष्टादश सहस्राण्यनीकानीत्यर्थः । विंशतिसहस्राधिकद्वादशलक्षोत्तरत्रयोदशकोटिसंख्यासंख्यातास्तरस्विनः कुञ्जरा इत्यर्थः । गजाङ्गं १३ कोटि १२ लक्ष २०००० सहस्रं । चतुर्दश सहस्राणीत्यत्रापि अनीकमित्येतद्विपरिणाम्यानुषजनीयम् । चतुर्दश सहस्राण्यनीकानीत्यर्थः । षष्टिसहस्राधिकविंशतिलक्षोत्तरदशकोटिसंख्यासंख्याताः सारोहा वाजिन इत्यर्थः । तुरङ्ग १० कोटि २० लक्ष सहस्रं ६०००० । पूर्णे शतसहस्रे द्वे अनीकानीत्यर्थः । अशीतिलक्षोत्तरपञ्चचत्वारिंशत्कोट्यधिकशतकोटिसंख्यासंख्याताः पदातयो राक्षसा इत्यर्थः । पदाति १४५ कोटि ८० लक्षम् । वातरंहसामित्यादिविशेषण-

स० तत्सैन्यसंख्यामाह—अनीकमिति । अत्र एकोनत्रिंशलक्षधिकसप्तकोटिसंख्यासंख्याताः कानारथानां पुनश्च दशसहस्रं । अनीकमित्येतद्विपरिणतं सत्सर्वत्रान्वेति । एवं चास्य सर्वस्यापि सैन्यस्य संख्या निर्णयस्तु “त्रिंशत्सहस्राणि महौघकानामक्षौहिणीनामथ षट्सहस्रं” इत्याचार्योक्तरायांनुसंधेयः ॥ ३१ ॥

चतुर्दश सहस्राणि सारोहाणां च वाजिनाम् ॥ पूर्णे शतसहस्रे द्वे राक्षसानां पदातिनाम् ॥ ३२ ॥
 दिवसस्याष्टमे भागे शरैरग्निशिखोपमैः ॥ हतान्येकेन रामेण रक्षसां कामरूपिणाम् ॥ ३३ ॥
 ते हताश्वा हतरथाः शान्ता विमथितध्वजाः ॥ अभिपेतुः पुरीं लङ्कां हतशेषा निशाचराः ॥ ३४ ॥
 हतैर्गजपदात्यभैस्तद्वभूव रणाजिरम् ॥ आक्रीडमिव रुद्रस्य क्रुद्धस्य सुमहात्मनः ॥ ३५ ॥
 ततो देवाः सगन्धर्वाः सिद्धाश्च परमर्षयः ॥ साधु साध्विति रामस्य तत्कर्म समपूजयन् ॥ ३६ ॥
 अब्रवीच्च तदा रामः सुग्रीवं प्रत्यनन्तरम् ॥ विभीषणं च धर्मात्मा हनूमन्तं च वानरम् ॥ ३७ ॥
 जाम्बवन्तं हरिश्रेष्ठं मैन्दं द्विविदमेव च ॥ एतदस्त्रवैलं दिव्यं मम वा त्र्यम्बकस्य वा ॥ ३८ ॥

निहत्य तां राक्षसवाहिनीं तु रामस्तदा शक्रसमो महात्मा ॥

अस्त्रेषु शस्त्रेषु जितकृमश्च संस्तूयते देवगणैः प्रहृष्टैः ॥ ३९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्नवतितमः सर्गः ॥ ९४ ॥

पञ्चनवतितमः सर्गः ॥ ९५ ॥

तत्रतत्रराक्षसीभिस्सङ्कीभूय बन्धुनिधनशोकेन रावणगर्हणपूर्वकंविलापः ॥ १ ॥

तानि तानि सहस्राणि सारोहाणां च वाजिनाम् ॥ रथानां त्वग्निवर्णानां सध्वजानां सहस्रशः ॥ १ ॥
 राक्षसानां सहस्राणि गदापरिधयोधिनाम् ॥ काञ्चनध्वजचित्राणां शूराणां कामरूपिणाम् ॥ २ ॥
 निहतानि शरैस्तीक्ष्णैस्तप्तकाञ्चनभूषणैः ॥ रावणेन प्रयुक्तानि रामेणाक्लिष्टकर्मणा ॥ ३ ॥

महिम्ना तद्विम्बा रथगजतुरगपदातयोसंख्येया इति भावः । अत एवैवमनुसंदधते—“नागानामयुतं तुरङ्गनियुतं सार्धं रथानां शतं पादातं शतकोटि कर्तनविधावेकः कबन्धो रणे । एवं कोटिकबन्धकर्तनविधौ किञ्चिद्भूनिः किञ्चिणी यामार्धं परमात्मनो रघुपतेः कोदण्डघण्टारवः” इति ॥ कामरूपिणां रक्षसां संबन्धीनि । रथादिचतुरङ्गबलानि एकेन रामेण दिवसस्याष्टमेभागे पादोनघटिकाचतुष्टये निहतानीत्यन्वयः ॥ ३१—३४ ॥ हतैरिति । हतगजाद्युपलक्षितं सुमहात्मनो रामस्य तद्रणाजिरं रुद्रस्य आक्रीडं क्रीडास्थानं श्मशानमिव बभूव । आर्षं नपुंसकत्वं । “अचिरेण पुरी लङ्का श्मशानसदृशी भवेत्” इति पूर्वोक्तेः ॥ ३५—३६ ॥ अब्रवीच्चेत्यादिश्लोकद्वयमे-

कान्वयं ॥ प्रत्यनन्तरं समीपस्थं । क्षणेनानेन रक्षःप्रतिक्षेपजनितां मायावित्वशङ्कां वारयति—एतदस्त्रबलमिति । अत्रान्ते इतिकरणं द्रष्टव्यं । अस्त्रबलं अस्त्रप्रयोगशक्तिः । न त्वस्त्रमपि, ‘गान्धर्वेण च गान्धर्व’ इति रावणादेरपि तत्संभवकथनात् । त्र्यम्बकस्य वा संहारकाले अस्तीति शेषः ॥ ३७—३८ ॥ संस्तूयत इति वर्तमाननिर्देशेन स्तुतेरद्याप्यविच्छिन्नत्वमुच्यते ॥ ३९ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने चतुर्नवतितमः सर्गः ॥ ९४ ॥

अथ राक्षसीनां प्रलापः—तानितानीत्यादिचतुःश्लोकी ॥ वाजिनामित्येतद्राजानामप्युपलक्षणं । सह-

ति० दिवसस्याष्टभागेन चतुर्दशीसंबन्ध्यन्यमुद्धृतद्वयेन ॥ ३३ ॥ ति० ममवात्र्यम्बकस्य वा । अनेनस्त्रस्यविष्णुलंसूचितं ॥ ३८ ॥ इतिचतुर्नवतितमःसर्गः ॥ ९४ ॥

[पा०] १ क. ग. ड.—ट. दिवसस्याष्टभागेन. २ ग. घ. आक्रीडभूमीरुद्रस्यकुदस्येवमहात्मनः. क. ख. ड. च. छ. झ. अ. ट. आक्रीडभूमिःकुदस्यरुद्रस्येवमहात्मनः. ज. आक्रीडभूमीरुद्रस्यकुदस्येवपिनाकिनः. ३ ग. घ. ड. झ. अ. ट. बलंभीमं. क. ख. बलंसर्वं. ४ ख. ड. च. छ. झ. अ. राक्षसराजवाहिनींरामः. घ. राक्षससंघवाहिनीं. ५ क. ग. ड. प्रहृष्टः. ६ क. ख. ड. च. छ. झ. अ. ट. तानिनागसहस्राणि. ७ घ. परिशोभिनां.

दृष्ट्वा श्रुत्वा च संभ्रान्ता हतशेषा निशाचराः ॥ राक्षसीश्च समागम्य दीनाश्चिन्तापरिप्लुताः ॥ ४ ॥
विधवा हतपुत्राश्च क्रोशन्त्यो हतवान्धवाः ॥ राक्षस्यः सह संगम्य दुःखार्ताः पर्यदेवयन् ॥ ५ ॥
कथं शूर्पणखा वृद्धा कराला निर्णतोदरी ॥ आससाद वने रामं कैन्दर्पमिव रूपिणम् ॥
सुकुमारं महासत्त्वं सर्वभूतहिते रतम् ॥ ६ ॥
तं दृष्ट्वा लोकैर्निन्द्या सा हीनरूपा प्रकामिता ॥ कथं सर्वगुणैर्हीना गुणवन्तं महौजसम् ॥
सुमुखं दुर्मुखी रामं कामयामास राक्षसी ॥ ७ ॥
जनस्यास्याल्पभाग्यत्वाद्बलिनी श्वेतमूर्धजा ॥ अकार्यमपहास्यं च सर्वलोकविगर्हितम् ॥ ८ ॥
राक्षसानां विनाशाय दूषणस्य खरस्य च ॥ चकाराप्रतिरूपा सा राघवस्य प्रधर्षणम् ॥
तन्निमित्तमिदं वैरं रावणेन कृतं महत् ॥ ९ ॥
वधाय सीता सानीता दशग्रीवेण रक्षसा ॥ न च सीतां दशग्रीवः प्राप्नोति जनकात्मजाम् ॥
बद्धं बलवता वैरमक्षयं राघवेण च ॥ १० ॥
वैदेहीं प्रार्थयानं तं विराधं प्रेक्ष्य राक्षसम् ॥ हतमेकेन रामेण पर्याप्तं तन्निदर्शनम् ॥ ११ ॥
चतुर्दशसहस्राणि रक्षसां भीमकर्मणाम् ॥ निहतानि जनस्थाने शरैरग्निशिखोपमैः ॥ १२ ॥
खरश्च निहतः सङ्ख्ये दूषणस्त्रिशिरास्तथा ॥ शरैरादित्यसंकाशैः पर्याप्तं तन्निदर्शनम् ॥ १३ ॥
हतो योजनबाहुश्च कवन्धो रुधिराशनः ॥ क्रोधान्नादं नदन्सोथ पर्याप्तं तन्निदर्शनम् ॥ १४ ॥
जघान बलिनं रामः सहस्रनयनात्मजम् ॥ बालिनं मेरुसंकाशं पर्याप्तं तन्निदर्शनम् ॥ १५ ॥
ऋश्यमूके वसेञ्जशैले दीनो भग्नमनोरथः ॥ सुग्रीवः स्थापितो राज्ये पर्याप्तं तन्निदर्शनम् ॥ १६ ॥
[एको वायुमुतः प्राप्य लङ्कां हत्वा च राक्षसान् ॥ दग्ध्वा तां च पुनर्यातः पर्याप्तं तन्निदर्शनम् ॥ १७ ॥
निगृह्य सागरं तस्मिन्सेतुं बद्धा प्लवङ्गमैः ॥ वृत्तोऽतरत्तं यद्रामः पर्याप्तं तन्निदर्शनम् ॥ १८ ॥]
धर्मार्थसहितं वाक्यं सर्वेषां रक्षसां हितम् ॥ श्रुत्वा विभीषणेनोक्तं मोहात्तस्य न रोचते ॥ १९ ॥
विभीषणवचः कुर्याद्यदि स धनदानुजः ॥ श्मशानभूता दुःखार्ता नेयं लाङ्का पुंरी भवेत् ॥ २० ॥

स्रशः सहस्राणि । राक्षसीः राक्षसस्त्रियः । समागम्य चिन्तापरिप्लुताः । आसन्निति शेषः ॥ १—४ ॥ संगम्य संघीभूय । परस्परमालिङ्गिता इत्यर्थः ॥ ५ ॥ कथमित्यादिसार्धश्लोकमेकं वाक्यं ॥ कराला विकटा ॥ ६ ॥ तं दृष्ट्वेत्यादिसार्धश्लोकमेकं वाक्यं ॥ प्रकामिता सा कथं कामयामास ॥ ७ ॥ जनस्येत्यादिसार्धश्लोकद्वयमेकं वाक्यं ॥ बलयोस्याः सन्तीति बलिनी । पामादित्वान्नः । आपोऽभीप् । अप्रतिरूपा

अनुरूपा । तन्निमित्तं प्रधर्षणनिमित्तात् । शूर्पणखायाऽन्यथोक्तावपि तत्कामनादिकमकम्पनादिमुखात्सर्वैर्ज्ञातमिति ज्ञेयं ॥ ८—१० ॥ विराधं प्रेक्ष्य ज्ञात्वा स्थितानामस्माकं तत् विराधहननं । विरोधि-निरसनाय पर्याप्तं पूर्णं निदर्शनं ॥ ११ ॥ चतुर्दशेतिश्लोके पर्याप्तं तन्निदर्शनमित्यनुपज्यते ॥ उत्तरश्लोकेनैकवाक्यत्वे शरपदद्वयवैयर्थ्यं ॥ १२—१३ ॥ अथ खरवधानन्तरं । नादं शब्दं । नदन् कुर्वन् । सः

ति० बलिनी जरावशाज्जातबलिः । ग्रीह्यादित्वादिनिः ॥ ८ ॥ शि० अक्षयं वैरं बलवताराघवेण । बद्धं रावणेनेतिशेषः । एतेन रावणस्यापि विधातोऽवश्यं भविष्यतीति सूचितं ॥ १० ॥

[पा०] १ क. ग.—ट. राक्षस्यश्च. २ ख. ड. च. छ. झ. ट. कैन्दर्पसमरूपिणं. ३ ग. ड.—ट. लोकवध्या. ४ क.—ड. छ. झ. ट. मेघसंकाशं. ५ ड. झ. वसेञ्जैवदीनो. ६ ड. झ. ट. प्रापितो. ७ एतच्छ्लोकद्वयं क. पाठे दृश्यते. ८ घ. इत्थं. ९ ड. झ. भविष्यति.

कुम्भकर्णं हतं श्रुत्वा राघवेण महाबलम् ॥ अतिकायं च दुर्धर्षं लक्ष्मणेन हतं पुनः ॥

प्रियं चेन्द्रजितं पुत्रं रावणो नावबुध्यते ॥ २१ ॥

[पुरा हनुमता लङ्कां दग्धां लाङ्गूलवह्निना ॥ हतमक्षकुमारं च दृष्ट्वाऽसौ नावबुध्यते ॥ २२ ॥]

मम पुत्रो मम भ्राता मम भर्ता रणे हतः ॥ इत्येवं श्रूयते शब्दो राक्षसानां कुले कुले ॥ २३ ॥

रथाश्वाश्वाश्च नागाश्च हताः शतसहस्रशः ॥ रणे रामेण शूरेण राक्षसाश्च पदातयः ॥ २४ ॥

रुद्रो वा यदि वा विष्णुर्महेन्द्रो वा शतक्रतुः ॥ हन्ति नो रामरूपेण यदि वा स्वयमन्तकः ॥ २५ ॥

हतप्रवीरा रामेण निराशा जीविते वयम् ॥ अपश्यन्तो भयस्यान्तमनाथा विलपामहे ॥ २६ ॥

रामहस्तादशग्रीवः शूरो दत्तमहावरः ॥ इदं भयं महावीरमुत्पन्नं नावबुध्यते ॥ २७ ॥

न देवा न च गन्धर्वा न पिशाचा न राक्षसाः ॥ उपसृष्टं परित्रातुं शक्ता रामेण संयुगे ॥ २८ ॥

उत्पाताश्चापि दृश्यन्ते रावणस्य रणे रणे ॥ कथयिष्यन्ति रामेण रावणस्य निचर्हणम् ॥ २९ ॥

पितामहेन प्रीतेन देवदानवराक्षसैः ॥ रावणस्याभयं दत्तं मानुषेभ्यो न याचितम् ॥ ३० ॥

तदिदं मानुषं मन्ये प्राप्तं निस्संशयं भयम् ॥ जीवितान्तकरं घोरं रक्षसां रावणस्य च ॥ ३१ ॥

पीड्यमानास्तु बलिना वरदानेन रक्षसा ॥ दीप्तैस्तपोभिर्विबुधाः पितामहमपूजयन् ॥ ३२ ॥

देवतानां हितार्थाय महात्मा वै पितामहः ॥ उवाच देवताः सर्वा इदं तुष्टो महद्ब्रह्म ॥ ३३ ॥

अद्यप्रभृति लोकांस्त्रीन्सर्वे दानवराक्षसाः ॥ भयेन प्रावृता नित्यं विचरिष्यन्ति शाश्वतम् ॥ ३४ ॥

दैवतैस्तु समागम्य सर्वैश्चेन्द्रपुरोगमैः ॥ वृषध्वजस्त्रिपुरहा महादेवः प्रसादितः ॥ ३५ ॥

प्रसन्नस्तु महादेवो देवानेतद्ब्रह्मचोऽब्रवीत् ॥ उत्पत्स्यति हितार्थं वो नारी रक्षःक्षयावहा ॥ ३६ ॥

एषा देवैः प्रयुक्ता तु क्षुद्यथा दानवान्पुरा ॥ भक्षयिष्यति नः सीता राक्षसग्री सरावणान् ॥ ३७ ॥

रावणस्यापनीतेन दुर्विनीतस्य दुर्मतेः ॥ अयं निष्ठानको घोरः शोकेन समभिप्लुतः ॥ ३८ ॥

तं न पश्यामहे लोके यो नः शरणदो भवेत् ॥ राघवेणोपसृष्टानां कालेनेव युगक्षये ॥ ३९ ॥

नास्ति नः शरणं कश्चिद्भये महति तिष्ठताम् ॥ दवाग्निवेष्टितानां हि करेणूनां यथा वने ॥ ४० ॥

प्रसिद्धः कवन्धः ॥ १४—२० ॥ नावबुध्यते राम-

प्रभावमिति शेषः ॥ २१—२२ ॥ कुले कुले गृहे

गृहे । इदमपि राक्षसीवाक्यमेव ॥ २३—२५ ॥ वय-

मित्येतदपेक्षया अपश्यन्त इति पुल्लिङ्गं । विलपामहे

इत्यात्मनेपदमार्थं ॥ २६—२७ ॥ उपसृष्टं उपद्रुतं

॥ २८ ॥ कथयिष्यन्ति इतः परमपि कानिचिन्नि-

मित्तानि प्रादुर्भूय कथयिष्यन्तीत्यर्थः । वर्तमाने

तात्पर्यमित्यप्याहुः ॥ २९ ॥ देवदानवराक्षसैः देव-

दानवराक्षसेभ्यः ॥ ३० ॥ मानुषं मानुषादानतं ।

मन्ये मन्यामहे ॥ ३१ ॥ रक्षसा रावणेन । वरदा-

नेन करणेन ॥ ३२—३३ ॥ दानवराक्षसा इत्युक्ते-

र्मन्दोदरीसंबन्धेन दानवाश्च केचिद्राक्षसैः सह

तिष्ठन्तीति ज्ञेयम् ॥ ३४—३६ ॥ क्षुद्यथा दानवा-

न्पुरेति । देवेभ्योऽमृतप्रदानानन्तरमिति बोध्यं ।

अस्मच्छब्दापेक्षया सरावणानित्युक्तिः ॥ ३७ ॥

निष्ठानकः नाश इत्याहुः ॥ ३८ ॥ पश्यामह इत्या-

ति० दानवाराक्षसाश्चभयेनप्रभृताः देवेभ्योभयंविभ्राणाएवविचरिष्यन्ति । देवाःस्वतःपरतोवाअस्मान्पीडयिष्यन्तीतिभयमुक्ता

एवभविष्यन्तीत्यर्थः ॥ ३४ ॥ ति० एवंब्रह्मणःप्रसादात्सभयलमात्रंप्राप्तं । संहाराधिकृतब्रह्मप्रसादेनतुनाशएवास्माकमित्याहुः—

दैवतैरिति ॥ ३५ ॥ रामानु० अपनीतेन अपनयेन । निष्ठानको विनाशः ॥ ३८ ॥

[पा०] १ ज. निपातितं. २ घ. नावबुध्यते. ३ अयंश्लोकः च. छ. पाठयोर्दृश्यते. ४ क. ख. ग. ड.—ट. इत्येव. ५ ख. ड. च. ज. ट. राक्षसीनां. ६ ड. झ. हताश्चापिपदातयः. ७ क. रावणस्यनिवेशने. ८ झ. ज. ट. भयेनप्रभृताः. ख. तेभ्यैःप्रावृताः. ९ ड. झ. प्रतोषितः. १० ड. झ. नस्तर्वाप्राक्षसग्री. ११ ड. झ. किंचिद्ब्रह्म.

प्राप्तकालं कृतं तेन पौलस्त्येन महात्मना ॥ यत एव भयं दृष्टं तमेव शरणं गतः ॥ ४१ ॥

इतीव सर्वा रजनीचरस्त्रियः परस्परं संपरिरभ्य बाहुभिः ॥

विषेदुरार्ता भयभारपीडिता विनेदुरुच्चैश्च तदा सुदारुणम् ॥ ४२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चनवतितमः सर्गः ॥ ९५ ॥

षण्णवतितमः सर्गः ॥ ९६ ॥

राक्षसीगणविलापश्रवणरुष्टेनरावणेन राक्षसान्प्रतिसंनाहनचोदनपूर्वकं स्वप्रतापप्रशंसनेन रामादिवधप्रतिज्ञानम् ॥ १ ॥
तथा महापार्श्वदिभिःसह रथाधिरोहणेनरणधरणिगतेनतेन बाणगणैर्वानरगणविदारणम् ॥ २ ॥

आर्तानां राक्षसीनां तु लङ्कायां वै कुले कुले ॥ रावणः करुणं शब्दं शुश्राव परिदेवितम् ॥ १ ॥

स तु दीर्घं विनिश्चय्य मुहूर्तं ध्यानमास्थितः ॥ बभूव परमक्रुद्धो रावणो भीमदर्शनः ॥ २ ॥

संदश्य दशनैरोष्ठं क्रोधसंरक्तलोचनः ॥ राक्षसैरपि दुर्दर्शः कालाग्निरिव मूर्च्छितः ॥ ३ ॥

उवाच च समीपस्थात्राक्षसात्राक्षसेश्वरः ॥ भयाव्यक्तकथस्तत्र निर्दहन्निव चक्षुषा ॥ ४ ॥

महोदरमहापार्श्वौ विरूपाक्षं च राक्षसम् ॥ शीघ्रं वदत सैन्यानि निर्यातेति ममाज्ञया ॥ ५ ॥

तस्य तद्वचनं श्रुत्वा राक्षसास्ते भयार्दिताः ॥ चोदयामासुरव्यग्रात्राक्षसांस्तानृपाज्ञया ॥ ६ ॥

ते तु सर्वे तथेत्युक्त्वा राक्षसा घोरदर्शनाः ॥ कृतस्वस्त्ययनाः सर्वे रणायाभिमुखा ययुः ॥ ७ ॥

प्रतिपूज्य यथान्यायं रावणं ते निशाचराः ॥ तस्थुः प्राञ्जलयः सर्वे भर्तुर्विजयकाङ्क्षिणः ॥ ८ ॥

अथोवाच प्रहस्यैतात्रावणः क्रोधमूर्च्छितः ॥ महोदरमहापार्श्वौ विरूपाक्षं च राक्षसम् ॥ ९ ॥

स्नेपदमार्ष ॥ ३९—४० ॥ प्राप्तकालं उचितं ।

पौलस्त्येनविभीषणेन । इतः परं तस्यैव पौलस्त्यकुल-

प्रतिष्ठापकत्वात्तच्छब्दप्रयोगः । अत्र पितामहादिवर-

प्रदानवृत्तान्तो राक्षसीभिर्मन्दोदरीसकाशाच्छ्रुत इति

ज्ञेयं । सा च ज्ञानवृद्धेति वक्ष्यते ॥ ४१—४२ ॥ इति

श्रीगोविन्दराजविरचिते श्रीमद्रामायणभूषणे रत्नकिरी-

टाख्याने युद्धकाण्डव्याख्याने पञ्चनवतितमःसर्गः ९५

ति० प्राप्तकालं कालोचितं । यतएव यस्माद्रामादेव । भयंदृष्टस्वमन्त्रशक्तिवैभवेनेतिशेषः ॥ ४१ ॥ इतिपञ्चनवतितमःसर्गः ॥ ९५ ॥

स० करुणं करुणयतीति करुणस्तं । परिदेवितं प्रलापात्मकं ॥ रामानु० भयाव्यक्तकथः स्वानिष्टभयेनास्पष्टराक्षसकथ

इत्यर्थः । भयाव्यक्तकथानितिचपाठः । स० भयाव्यक्तकथः भयेनरामभीत्या अव्यक्तामन्दा कथा कथनंयस्यसः । भयाव्यक्तकथ

इतिपाठे व्यक्ता अवहिःप्रकाश्यार्थस्यापिप्रकाशिकाकथायस्य । आच्छाद्यानाञ्छादनहेतुर्भातिरितिभावः ॥ ४ ॥ शि० ममाज्ञ-

यासैन्यानि यूयंनिर्यात निर्यापयत निस्सारयत इतिमहोदरादीन् शीघ्रंवदत । यदितुसैन्यशब्देन रिपुसेनागृह्येत तदानान्तर्भा-

वितिण्चकल्पना ॥ ५ ॥ स० भयार्दिताः गमनेरामतोभीतिः भीतिश्चागमनेरावणादितिभयार्दिताः । अव्यग्रान् सहगामिभामिनी-

वन्निर्गतमरणत्वेनाव्यक्तान् । यत्तुनागोजिभट्टेनरावणप्रोत्साहनेनत्यक्तभयानितिव्याख्यातं तत्तु सुपार्श्वीदीनानेतृणांयदाभयार्दित-

तोक्तापूर्वं तन्नियम्यानांराक्षसानांरावणप्रोत्साहनेनाव्यग्रप्रलोत्थयसंभवादुपेक्ष्यं ॥ ६ ॥ स० सर्वे हिंसकेरामे तद्विषयेरणाभिमुखाः

सर्वे कृतस्वस्त्ययनाययुः ॥ ७ ॥ ति० क्रोधजोत्रप्रहासः । स० प्रहस्य रोदनापरपर्यायोऽयंहासः ॥ ९ ॥

[पा०] १ क. च. छ. अ. विषेदुरार्ताः. ड. झ. ट. विषेदुरार्तातिभयाभिपीडिताः. २ समुच्छ्रय. ३ ड. झ. काला-

ग्निरिवमूर्तिमान्. ४ ड. झ. ट. क्रोधाव्यक्तकथः. ख. भयाऽव्यक्तकथः. ५ क. ड.—ट. महोदरमहापार्श्व. ६ क.—ट.

महारथाः.

अद्य बाणैर्धनुर्मुक्तैर्युगान्तादित्यसन्निभैः ॥ राघवं लक्ष्मणं चैव नेष्यामि यमसादनम् ॥ १० ॥
 खरस्य कुम्भकर्णस्य प्रहस्तेन्द्रजितोस्तथा ॥ करिष्यामि प्रतीकारमद्य शत्रुवधादहम् ॥ ११ ॥
 नैवान्तरिक्षं न दिशो न नद्यो नापि सागराः ॥ प्रकाशत्वं गमिष्यन्ति मद्भाणजलदावृताः ॥ १२ ॥
 अद्य वानरमुख्यानां तानि यूथानि भागशः ॥ धनुषा शरजालेन विधमिष्यामि पत्रिणा ॥ १३ ॥
 अद्य वानरसैन्यानि रथेन पवनौजसा ॥ धनुःसमुद्रादुद्धूतैर्मथिष्यामि शरोर्मिभिः ॥ १४ ॥
 आकोशपद्मवक्त्राणि पद्मकेसरवर्चसाम् ॥ अद्य यूथतटाकानि गजवत्प्रमथाम्यहम् ॥ १५ ॥
 सशरैरद्य वदनैः सङ्गृहे वानरयूथपाः ॥ मण्डयिष्यन्ति वसुधां सनालैरिव पङ्कजैः ॥ १६ ॥
 अद्य युद्धप्रचण्डानां हरीणां द्रुमयोधिनाम् ॥ मुक्तेनैकेषुणा युद्धे मेत्स्यामि च शतं शतम् ॥ १७ ॥
 हतो भर्ता हतो भ्राता यासां च तनया हताः ॥ वधेनाद्य रिपोस्तासां करोम्यस्रप्रमार्जनम् ॥ १८ ॥
 अद्य मद्भाणनिभिन्नैः प्रकीर्णैर्गतचेतनैः ॥ करोमि वानरैर्युद्धे यत्नावेक्ष्यतलां महीम् ॥ १९ ॥
 अद्य गोमायवो गृध्रा ये च मांसाशिनोऽपरे ॥ सर्वास्तांस्तर्पयिष्यामि शत्रुमांसैः शरार्पितैः ॥ २० ॥
 कल्प्यतां मे रथः शीघ्रं क्षिप्रमानीयतां धनुः ॥ अनुप्रयान्तु मां सर्वे येऽर्वशिष्टा निशाचराः ॥ २१ ॥
 तस्य तद्वचनं श्रुत्वा महापार्श्वोन्नवीद्वचः ॥ बलाध्यक्षान्स्थितांस्तत्र बलं संत्वर्यतामिति ॥ २२ ॥
 [बलाध्यक्षस्य तच्छ्रुत्वा महापार्श्वस्य भाषितम् ॥] बलाध्यक्षास्तु संरन्धा राक्षसांस्तान्गृहाद्गृहात् ॥
 चोदयन्तः परिययुर्लङ्कायां तु महाबलाः ॥ २३ ॥
 ततो मुहूर्तान्निषेत् राक्षसा भीमदर्शनाः ॥ नर्दन्तो भीमवदना नानाप्रहरणैर्भुजैः ॥ २४ ॥
 असिभिः पट्टिशैः शूलैर्गदाभिर्मुसलैर्हुलैः ॥ शक्तिभिस्तीक्ष्णधाराभिर्महद्भिः कूटमुद्गरैः ॥ २५ ॥
 यष्टिभिर्विमलैश्चक्रैर्निशितैश्च परश्वधैः ॥ भिण्डपालैः शतघ्नीभिरन्यैश्चापि वरायुधैः ॥ २६ ॥
 अथानयद्वलाध्यक्षः सत्त्वरो रावणाज्ञया ॥ [रथानां नियुतं साग्रं नागानां नियुतत्रयम् ॥ २७ ॥

कारात् ॥ ९—१० ॥ खरस्येत्यादिषु वधस्येति शेषः ॥ ११—१४ ॥ आकोशपद्मवक्त्राणि ईषद्विकसित-
 पद्मभूतवक्त्राणि । पद्मकेसरवर्चसां वानराणामिति
 शेषः । प्रमथामि प्रमथामि । आभाव आर्षः
 ॥ १५—१८ ॥ गतचेतनैः गतप्राणैः । यत्नावेक्ष्य-
 तलामिति । नैरन्ध्यैण भूमौ वानरान्पातयिष्या-
 मीत्यर्थः ॥ १९—२० ॥ कल्प्यतां आकल्प्यतां ।

अलंकृत्यतामित्यर्थः ॥ २१—२२ ॥ संरन्धा इति ।
 पुनःपुनराह्वानेप्यनागमनात्कुपिताइत्यर्थः । परिययुः
 प्रतिरध्यं ययुरित्यर्थः ॥ २३ ॥ तत इत्यादिश्लोक-
 त्रयमेकान्वयं ॥ हुलैः द्विफलपत्राग्रायुधविशेषैः ।
 “हुलं द्विफलपत्राग्रं” इति वैजयन्ती । भुजैरित्याद्युप-
 लक्षणे तृतीया ॥ २४—२६ ॥ ‘अथानयद्वलाध्यक्षः
 सर्वतो रावणाज्ञया । द्रुतं सूतसमायुक्तं युक्ताष्टतुरां

स० यंरामं असादनं असंहार्यमन्यध्वे तं राघवं लक्ष्मणं च । यमसादनं यमलोकं । “वस्तुतस्तु रामं लक्ष्मणं च विनाऽन्यानि ति शेषः”
 इति तीर्थस्य एकस्यापि कपेरनाशादत्रैव पूर्वोत्तरत्रयवत्स्वविकीर्य वस्तुतस्तु भ्रान्तिरिति मनस्तदवलोकनायासेन खेदनीयं विदा । यथा
 वानराणां नैरोग्यस्य भाविलेपितद्वनोक्तिस्थारामपक्षेपि संभवात्तस्याः ॥ १० ॥

[पा० १ ख. धनुस्समुद्रनिर्मुक्तैः. २ क. ख. ग. ड. ज.—ठ. व्याकोश. ३ घ. यूथप्रचण्डानां. ४ ड. झ. ट. हतोभ्रातां
 चयेषां वैयेषां च तनयोहतः. ५ ड. झ. ट. स्तेषां करोम्यधु. ६ ड. झ. ट. अद्यकाकाश्च गृध्राश्च. ७ झ. शराहतैः. ग. घ. ज.
 शरादितैः. क. मुशोणितैः. ८ ख. अद्यप्रयान्तु. ९ क. घ. ड. झ. मांयुद्धे. १० ड. झ. य. येत्रशिष्टाः. ११ इदमर्थं क.
 च. छ. पाठेषु दृश्यते. १२ ड. च. ज.—ट. संयुक्ता राक्षसांस्तान्गृहे गृहे. १३ क. घ. ड. ज.—ट. लङ्गालेषु पराक्रमाः.
 १४ ड. झ. य. ट. मुसलैर्हुलैः. ग. घ. मुसलैर्शरैः. १५ क. ग.—ट. अथानयन्वलाध्यक्षाश्चत्वारो. १६ रथानां नियुतमि-
 त्यादयः उवलन्तमिव पावकमित्यन्ताः श्लोकाः ग. ड. च. छ. झ. पाठेषु दृश्यन्ते.

अश्वानां षष्टिकोऽव्यस्तु खरोष्ट्राणां तथैव च ॥ पदातयस्त्वसंख्याता जग्मुस्ते राजशासनात् ॥
 बलाध्यक्षाश्च संस्थाप्य राज्ञः सेनां पुरस्थिताम् ॥ २८ ॥
 एतस्मिन्नन्तरे सूतः स्थापयामास तं रथम् ॥ दिव्यास्त्रवरसंपन्नं नानालङ्कारभूषितम् ॥ २९ ॥
 नानायुधसमाकीर्णं किङ्किणीजालसंयुतम् ॥ नानारत्नपरिक्षिप्तं रत्नस्तंभैर्विराजितम् ॥ ३० ॥
 जांबूनदमयैश्चैव सहस्रकलशैर्वृतम् ॥ तं दृष्ट्वा राक्षसास्सर्वे विस्मयं परमं गताः ॥ ३१ ॥
 तं दृष्ट्वा सहस्रोत्थाय रावणो राक्षसेश्वरः ॥ कोटिसूर्यप्रतीकाशं ज्वलन्तमिव पावकम् ॥]
 द्रुतं सूतसमायुक्तं युक्ताष्टतुरगं रथम् ॥ ३२ ॥
 आरुरोह रथं भीमो दीप्यमानं स्वतेजसा ॥ ३३ ॥
 ततः प्रयातः सहसा राक्षसैर्बहुभिर्वृतः ॥ रावणः सत्त्वगाम्भीर्याद्धारयन्निव मेदिनीम् ॥ ३४ ॥
 [तैतश्चासीन्महानादस्तूर्याणां च ततस्ततः ॥ मृदङ्गैः पटहैः शङ्खैः कलहैः सह रक्षसाम् ॥ ३५ ॥
 आगतो रक्षसां राजा छत्रचामरसंयुतः ॥ सीतापहारी दुर्वृत्तो ब्रह्मघ्नो देवकण्ठकः ॥
 योद्धुं रघुवरेणेति शुश्रुवे कलहध्वनिः ॥ ३६ ॥
 तेन नादेन महता पृथिवी समकंपत ॥ तं शब्दं सहसा श्रुत्वा वानरा दुद्रुवुर्भयात् ॥ ३७ ॥
 रावणस्तु महाबाहुः सचिवैः परिवारितः ॥ आजगाम महातेजा जयाय विजयं प्रति ॥ ३८ ॥]
 रावणेनाभ्यनुज्ञातो महापार्श्वमहोदरौ ॥ विरूपाक्षश्च दुर्धर्षो रथानारुरुहुस्तदा ॥ ३९ ॥
 ते तु ह्रैष्टा विनर्दन्तो भिन्दन्त इव मेदिनीम् ॥ नादं घोरं विमुञ्चन्तो निर्ययुर्जयकाङ्क्षिणः ॥ ४० ॥
 ततो युद्धाय तेजस्वी रक्षोगणबलैर्वृतः ॥ निर्ययावुद्यतधनुः कालान्तकयमोपमः ॥ ४१ ॥
 ततः प्रजवनाश्वेन रथेन स महारथः ॥ द्वारेण निर्ययौ तेन यत्र तौ रामलक्ष्मणौ ॥ ४२ ॥
 ततो नष्टप्रभः सूर्यो दिशश्च तिमिरावृताः ॥ द्विजाश्च नेदुर्घोराश्च संचचालेव मेदिनी ॥ ४३ ॥
 ववर्ष रुधिरं देवश्चस्वलुस्तुरगाः पथि ॥ ध्वजाग्रे न्यपतद्ब्रह्मो विनेदुर्ध्वाशिवं शिवाः ॥ ४४ ॥
 नयनं चास्फुरद्दामं सैव्यो बाहुरकम्पत ॥ विवर्णं वदनं चासीत्किंचिदभ्रश्यत स्वरः ॥ ४५ ॥
 ततो निष्पततो युद्धे दशग्रीवस्य रक्षसः ॥ रणे निधनशंसीनि रूपाण्येतानि जज्ञिरे ॥ ४६ ॥
 अन्तरिक्षात्पपातोल्का निर्घातसमनिस्स्रवणा ॥ विनेदुरशिवा गृध्रा वायसैरनुनादिताः ॥ ४७ ॥
 एतानचिन्तयन्धोरानुत्पातान्समुपस्थितान् ॥ निर्ययौ रावणो मोहाद्वैधार्थी कालचोदितः ॥ ४८ ॥
 तेषां तु रथघोषेण राक्षसानां महात्मनाम् ॥ वानराणामपि चमूर्युद्वायैवाभ्यवर्तत ॥ ४९ ॥
 तेषां तु तुमुलं युद्धं बभूव कपिरक्षसाम् ॥ अन्योन्यमाह्वयानानां क्रुद्धानां जयमिच्छताम् ॥ ५० ॥

रथमिति पाठः ॥ २७-३२ ॥ आरुरोहेत्यर्धमेकं वाक्यं ॥
 भीमः रावणः ॥ ३३ ॥ सत्त्वगाम्भीर्यात् बलातिश-
 यात् ॥ ३४-४१ ॥ द्वारेणेति । उत्तरद्वारेणेत्यर्थः
 ॥ ४२ ॥ ततो नष्टप्रभ इत्यादिश्लोकचतुष्टयमेका-

न्वयं ॥ ४३-४५ ॥ रूपाणि दुर्निमित्तरूपाणि । ततः
 अनन्तरं । ततः उत्तरद्वारात् । निष्पततः निष्क्रमतः ।
 सूर्यनष्टप्रभत्वादीनि रूपाणि जज्ञिर इतिसंबन्धः
 ॥ ४६-४९ ॥ आह्वयानानां आह्वयमानानां स्पर्धया

ति० अमायांसूयोदयद्वंद्वयारोहणं ॥ ३३ ॥ स० वायसैरभिमिश्रितागृध्राः पूर्वैकेवलानां गृध्राणामत्रतुवायससंसमिश्रितानामि-
 तिनपुनरुक्तिः ॥ ४७ ॥

[पा०] १ ग. च. छ. न. ट. दीप्यमानः. २ ततश्चासीदित्यादयःविजयप्रतीत्यन्ताःश्लोकाः झ. पाठेदृश्यन्ते. ३ ड. झ.
 ट. दृष्टाभिनर्दन्तो. ४ क. छ. झ. ट. प्रजविताश्वेन. ५ ड. च. झ. न. ट. चस्वलुश्चतुरङ्गमाः. ६ ड. झ. ट. आशिवाः.
 ७ ग.—छ. झ. न. ट. वामोबाहुः. ८ ड. च. झ. न. ट. वायसैरभिमिश्रिताः. ९ ड. झ. वधार्थं.

ततः क्रुद्धो दशग्रीवः शरैः काञ्चनभूषणैः ॥ वानराणामनीकेषु चकार कदनं महत् ॥ ५१ ॥
 निकृत्तशिरसः केचिद्रावणेन वलीमुखाः ॥ केचिद्विच्छिन्नहृदयाः केचिच्छ्रोत्रविवर्जिताः ॥ ५२ ॥
 निरुच्छ्वासा हताः केचित्केचित्पार्श्वेषु दारिताः ॥ केचिद्विभिन्नशिरसः केचिच्चक्षुर्विवर्जिताः ॥ ५३ ॥
 दशाननः क्रोधविवृत्तनेत्रो यतो यतोऽभ्येति रथेन संख्ये ॥
 ततस्ततस्तस्य शरप्रवेगं सोढुं न शेकुर्हरिपुङ्गवास्ते ॥ ५४ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे षण्णवतितमः सर्गः ॥ ९६ ॥

सप्तनवतितमः सर्गः ॥ ९७ ॥

सुग्रीवेण विरूपाक्षवधः ॥ १ ॥

तथा तैः कृत्तगात्रैस्तु दशग्रीवेण मार्गणैः ॥ बभूव वसुधा तत्र प्रकीर्णा हरिभिस्तदा ॥ १ ॥
 रावणस्याग्रसङ्घं तं शरैः संपातमेकतः ॥ न शेकुः सहितुं दीप्तं पतङ्गौ ज्वलनं यथा ॥ २ ॥
 तेऽर्दितौ निशितैर्बाणैः क्रोशन्तो विप्रदुद्रुवुः ॥ पावकार्चिःसमाविष्टा दह्यमाना यथा गजाः ॥ ३ ॥
 ध्रुवङ्गानामनीकानि महाभ्राणीव मारुतः ॥ स ययौ समरे तस्मिन्निधमन्नावणः शरैः ॥ ४ ॥
 कदनं तरसा कृत्वा राक्षसेन्द्रो वनौकसाम् ॥ आससाद ततो युद्धे राघवं त्वरितस्तदा ॥ ५ ॥
 सुग्रीवस्तान्कपीन्दृष्ट्वा भग्नान्विद्रवन्तौ रणे ॥ गुल्मे सुषेणं निक्षिप्य चक्रे युद्धेऽद्भुतं मनः ॥ ६ ॥
 आत्मनः सदृशं वीरः स तं निक्षिप्य वानरम् ॥ सुग्रीवोऽभिमुखः शत्रुं प्रतस्थे पादपायुधः ॥ ७ ॥
 पार्श्वतः पृष्ठतश्चास्य सर्वे यूथाधिपाः स्वयम् ॥ अनुजहुर्महाशैलान्विविधांश्च महाद्रुमान् ॥ ८ ॥
 स नर्दन्युधि सुग्रीवः स्वरेण महता महान् ॥ पातयन्विविधांश्चान्यौज्जगामोत्तमराक्षसान् ॥ ९ ॥
 समन्थं च महाकायो राक्षसान्वानरेश्वरः ॥ युगान्तसमये वायुः प्रवृद्धानगमानिव ॥ १० ॥
 राक्षसानामनीकेषु शैलवर्षं वर्षं ह ॥ अश्मवर्षं यथा मेघः पक्षिसङ्घेषु कानने ॥ ११ ॥
 कपिराजविमुक्तैस्तैः शैलवर्षैस्तु राक्षसाः ॥ विकीर्णशिरसः पेतुर्निकृत्ता इव पर्वताः ॥ १२ ॥
 अथ संक्षीयमाणेषु राक्षसेषु समन्ततः ॥ सुग्रीवेण प्रभग्नेषु पतत्सु निनदत्सु च ॥ १३ ॥

आह्वयतां । आगमशासनस्यानित्यत्वान्मुगागमाभावः ॥ ५०—५१ ॥ निकृत्तशिरस इत्यादिश्लोकद्वयं ॥ ५२—५४ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने षण्णवतितमः सर्गः ॥ ९६ ॥

अथ विरूपाक्षवधः—तथा तैरित्यादि ॥ १ ॥ एकतः एकस्य अद्वितीयस्य ॥ २—५ ॥ अद्भुतमिति

क्रियाविशेषणं ॥ ६—७ ॥ महाद्रुमान् उत्पाद्येति शेषः । उत्पाद्य अस्य पार्श्वतः पृष्ठतश्चानुजहुरिति संबन्धः । यथा महाराजे युद्धाय गच्छति । तदाऽऽयुधानि भृत्या आहरन्ति ॥ तथा वानरराजे युद्धाय निष्क्रामति तदायुधभूतान् शैलवृक्षादीन् समये दातुं वानरा आजहुरिति भावः ॥ ८—९ ॥ अगमान वृक्षान् । “पलाशी द्रुद्रुमागमाः” इत्यमरः ॥ १०—१२ ॥ संक्षीयमाणेषु हिंस्यमानेषु । “क्षि हिंसायां”

स० तेहरियूथपाः प्राक्ये समरसमर्थत्वेनप्रमितास्ते ॥ ५३ ॥ इतिषण्णवतितमःसर्गः ॥ ९६ ॥

[पा०] १ ड. च. झ. न. ट. चक्षुर्विनाकृताः. २ घ. नशक्तायुधिवानरेन्द्राः. झ.—ठ. नशेकुर्हरियूथपास्ते. ३ क. हरिभिर्हतैः. ४ ज. शरसंघातं. ५ ग. ज. पतङ्गाइवपावकं. ६ ड. तेहतानिशितैः. ७ ख. ड. च. छ. झ. न. ट. निद्रावितात्रणे. ८ घ. ड. छ.—ट. युद्धेद्भुतमनः. ९ ड. झ. ट. सर्ववानरयूथपाः. १० ड. झ. न. ट. ननर्दयुधि. ११ च. झ. न. ट. पोथ-यन्पि. १२ ड. च. छ. झ. न. ट. ध्यान्यान्ममन्थोत्तम. १३ ड. झ. न. ट. ममर्दच. १४ ड. छ. झ. न. ट. पेतुर्विकीर्णाइव.

विरूपाक्षः स्वकं नाम धन्वी विश्राव्य राक्षसः ॥ रथादापुत्य दुर्धर्षो गजस्कन्धमुपारुहत् ॥ १४ ॥
 स तं द्विरदमारुह्य विरूपाक्षो महारथः ॥ विनन्दन्भीमनिर्हादं वानरानभ्यधावत् ॥ १५ ॥
 सुग्रीवे स शरान्घोराग्निससर्ज चमूमुखे ॥ स्थापयामास चोद्विग्रात्राक्षसान्संप्रहर्षयन् ॥ १६ ॥
 स तु विद्धः शितैर्बाणैः कपीन्द्रस्तेन रक्षसा ॥ चुक्रोध स महाक्रोधो वधे चास्य मनो दधे ॥ १७ ॥
 ततः पादपमुद्धृत्य शूरः संप्रधनो हरिः ॥ अभिपत्य जघानास्य प्रमुखे तु महागजम् ॥ १८ ॥
 स तु प्रहाराभिहतः सुग्रीवेण महागजः ॥ अपासर्पद्धनुर्मात्रं निषसाद ननाद च ॥ १९ ॥
 गजात्तु मथिताचूर्णमपक्रम्य स वीर्यवान् ॥ राक्षसोऽभिमुखः शत्रुं प्रत्युद्रम्य ततः कपिम् ॥ २० ॥
 आर्षभं चर्म खड्गं च प्रगृह्य लघुविक्रमः ॥ भर्त्सयन्निव सुग्रीवमाससाद व्यवस्थितम् ॥ २१ ॥
 स हि तस्याभिसंकुद्धः प्रगृह्य विपुलां शिलाम् ॥ विरूपाक्षाय चिक्षेप सुग्रीवो जलदोपमाम् ॥ २२ ॥
 स तां शिलामापतन्तीं दृष्ट्वा राक्षसपुङ्गवः ॥ अपक्रम्य सुविक्रान्तः खड्गेन प्राहरत्तदा ॥ २३ ॥
 तेन खड्गप्रहारेण रक्षसा बलिना हतः ॥ मुहूर्तमभवद्दीरो विसंज्ञ इव वानरः ॥ २४ ॥
 स तदा सहस्रोत्पत्य राक्षसस्य महाहवे ॥ मुष्टिं संवर्त्य वेगेन पातयामास वक्षसि ॥ २५ ॥
 मुष्टिप्रहाराभिहतो विरूपाक्षो निशाचरः ॥ तेन खड्गेन संकुद्धः सुग्रीवस्य चमूमुखे ॥
 कवचं पातयामास पञ्चामभिहतोपतत् ॥ २६ ॥
 स समुत्थाय पतितः कपिस्तस्य व्यसर्जयत् ॥ तलप्रहारमशनेः समानं भीमनिस्खनम् ॥ २७ ॥
 तलप्रहारं तद्रक्षः सुग्रीवेण समुद्यतम् ॥ नैपुण्यान्मोचयित्वैनं मुष्टिनोरस्यताडयत् ॥ २८ ॥
 ततस्तु संकुद्धतरः सुग्रीवो वानरेश्वरः ॥ मोक्षितं चात्मनो दृष्ट्वा प्रहारं तेन रक्षसा ॥
 स ददर्शान्तरं तस्य विरूपाक्षस्य वानरः ॥ २९ ॥
 ततो न्यपातयत्क्रोधाच्छङ्खदेशे महत्तलम् ॥ ३० ॥
 महेन्द्राशनिकल्पेन तलेनाभिहतः क्षितौ ॥ पपात रुधिरक्लिन्नः शोणितं च समुद्रमन् ॥
 स्रोतोभ्यस्तु विरूपाक्षो जलं प्रस्रवणादिव ॥ ३१ ॥

इति धातुः ॥ १३—१७ ॥ संप्रधनः । बहुलप्रहणात्
 कर्तरि ल्युट् । प्रहर्तेत्यर्थः । प्रमुखे मुखे ॥ १८ ॥
 धनुर्मात्रं धनुःप्रमाणं । “प्रमाणे द्वयसच्छदघ्नञ्मा-
 त्रचः” इत्यादिना मात्रचूप्रत्ययः ॥ १९ ॥ गजात्त्विति
 श्लोकद्वयमेकं वाक्यं ॥ व्यवस्थितं निश्चलतया स्थितं
 ॥ २०—२२ ॥ अपक्रम्य शिलापातपरिहारार्थमन्य-
 तोपसृत्य प्राहरत् । सुग्रीवमिति शेषः ॥ २३—२५ ॥

मुष्टिप्रहारेत्यादिसार्धश्लोक एकान्वयः ॥ कवचमिति ।
 अनेन सुग्रीवस्यापि कवचधारणमस्तीति गम्यते ।
 पञ्चामिति । अभिहतः सन् पञ्चामपतदित्यन्वयः
 ॥ २६—२७ ॥ नैपुण्यात् शिक्षापाटवात् ॥ २८ ॥
 ततस्त्विति सार्धश्लोकमेकं वाक्यं ॥ अन्तरं अवकाशं
 ॥ २९ ॥ तत इत्यर्थः ॥ शङ्खदेशे ललाटास्थिप्रदेशे ।
 “शङ्खो निधौ ललाटास्थि” इत्यमरः ॥ ३० ॥ महे-

ति० आर्षभं ऋषभकृत्तिपरिवीतचर्मफलकं ॥ २१ ॥ ति० तस्यापि तेनापि । दत्तप्रहारं संगृह्य गृहीत्वा ॥ २२ ॥
 रामानु० सखज्ञाभिहतोपतत् सखज्ञासावभिहतश्चसखज्ञाभिहतः । विरूपाक्षप्रेरितखड्गसहितोपतदित्यर्थः । उत्तरत्रविरूपाक्ष-
 स्यमुष्टिनैवयुद्धाभिधानात् । ति० अभिहतःसुग्रीवः पञ्चामपतत् आकुक्षितजानुरभवदित्यर्थः ॥ २६ ॥ इतिसप्तनवतितमः
 सर्गः ॥ १७ ॥

[पा०] १ ड. समत्तद्विपमारुह्य. २ ड. छ. झ. ज. ट. नन्दभीम. ३ ड. झ. तस्यापिसंगृह्य. ४ ख. ड. झ. ट.
 विरूपाक्षस्य. ५ ड. झ. मभवद्भूमौ. ख. च. छ. ज. ट. मभवद्दीनो. घ. मभवन्मूढो. ६ क. च. छ. ज. सखज्ञाभिहतोपतत्.
 ट. पञ्चामभिहतोभवत्.

विवृत्तनयनं क्रोधात्सफेनं रुधिराप्लुतम् ॥ ददृशुस्ते विरूपाक्षं विरूपाक्षतरं कृतम् ॥ ३२ ॥
 स्फुरन्तं परिवर्तन्तं पार्श्वेन रुधरोक्षितम् ॥ करुणं च विनर्दन्तं ददृशुः कपयो रिपुम् ॥ ३३ ॥
 तथा तु तौ संयति संप्रयुक्तौ तरस्विनौ वानरराक्षसानाम् ॥
 बलार्णवौ सखनतुः सुभीमं महार्णवौ द्वाविव भिन्नवेलौ ॥ ३४ ॥
 विनाशितं प्रेक्ष्य विरूपनेत्रं महाबलं तं हरिपार्थिवेन ॥
 बलं समस्तं कपिराक्षसानामुन्मत्तगङ्गाप्रतिमं बभूव ॥ ३५ ॥
 इत्यार्षे श्रीमद्रामायणे वाल्मीकीये आदिकाण्डे सप्तनवतितमः सर्गः ॥ ९७ ॥

अष्टनवतितमः सर्गः ॥ ९८ ॥

सुग्रीवेण महोदरवधः ॥ १ ॥

हन्यमाने बले तूर्णमन्योन्यं ते महामृधे ॥ सरसीव महाघर्मे सोपक्षीणे बभूवतुः ॥ १ ॥
 स्वबलस्य विधातेन विरूपाक्षवधेन च ॥ बभूव द्विगुणं क्रुद्धो रावणो राक्षसाधिपः ॥ २ ॥
 प्रक्षीणं तु बलं दृष्ट्वा बध्यमानं वलीमुखैः ॥ बभूवास्य व्यथा युद्धे प्रेक्ष्य दैवविपर्ययम् ॥
 उवाच च समीपस्थं महोदरमरिंदमम् ॥ ३ ॥
 अस्मिन्काले महाबाहो जयाशा त्वयि मे स्थिता ॥ जहि शत्रुचमूं वीर दर्शयाद्य पराक्रमम् ॥
 भर्तृपिण्डस्य कालोऽयं निर्देष्टुं साधु युध्यताम् ॥ ४ ॥
 एवमुक्तस्तथेत्युक्त्वा राक्षसेन्द्रो महोदरः ॥ प्रविवेशारिसेनां तां पतङ्ग इव पावकम् ॥ ५ ॥
 ततः स कदनं चक्रे वानराणां महाबलः ॥ भर्तृवाक्येन तेजस्वी स्वेन वीर्येण चोदितः ॥ ६ ॥
 वानराश्च महासत्त्वाः प्रगृह्य विपुलाः शिलाः ॥ प्रविश्यारिवलं भीमं जघ्रुस्ते रजनीचरान् ॥ ७ ॥
 महोदरस्तु संक्रुद्धः शरैः काञ्चनभूषणैः ॥ चिच्छेद पाणिपादोरुन्वानराणां महाहवे ॥ ८ ॥
 ततस्ते वानराः सर्वे राक्षसैरदिता भृशम् ॥ दिशो दश द्रुताः केचित्केचित्सुग्रीवमाश्रिताः ॥ ९ ॥
 प्रभग्नां समरे दृष्ट्वा वानराणां महाचमूम् ॥ अभिदुद्राव सुग्रीवो महोदरमनन्तरम् ॥ १० ॥
 प्रगृह्य विपुलां घोरां महीधरसमां शिलाम् ॥ चिक्षेप च महातेजास्तद्रथाय हरीश्वरः ॥ ११ ॥
 तामापतन्तीं सहसा शिलां दृष्ट्वा महोदरः ॥ असंभ्रान्तस्ततो बाणैर्निर्बिभेदं दुरासदाम् ॥ १२ ॥

न्द्राशनीत्यादि सार्धश्लोकमेकं वाक्यं ॥ स्रोतोभ्यः
 नासादिनवद्वारेभ्यः ॥ ३१ ॥ विरूपाक्षतरं नेत्रोद्गम-
 नेनात्यन्तविकटाक्षं ॥ ३२ ॥ स्फुरन्तं ऊर्ध्वमुत्प-
 तन्तं । परिवर्तन्तं परिवर्तमानं ॥ ३३ ॥ भिन्नवेलौ
 विदीर्णवेलौ ॥ ३४ ॥ उन्मत्तगङ्गा उद्वेलगङ्गा ॥ ३५ ॥
 इति श्रीगोविन्दराजविरचिते श्रीमद्रामायणभूषणे
 रत्नकिरीटाख्याने युद्धकाण्डव्याख्याने सप्तनवतितमः
 सर्गः ॥ ९७ ॥

अथ महोदरवधः—हन्यमान इत्यादि ॥ सरसी
 इवेति वक्तव्ये सरसीवेति संधिरार्षः ॥ १—३ ॥
 अस्मिन्काल इत्यादिसार्धश्लोक एकान्वयः ॥ भर्तृपि-
 ण्डस्येति संबन्धमात्रे षष्ठी । भर्तृपिण्डस्य निर्देष्टुं
 स्वामिदत्तवेतनमपाकर्तुमित्यर्थः ॥ ४—५ ॥ भर्तृवा-
 क्येन चोदितः सन् स्वेन वीर्येण कदनं चक्र इत्यन्वयः
 ॥ ६—७ ॥ पाणिपादोरुनिति । एकवद्भावाभाव आर्षः
 ॥ ८—९ ॥ अनन्तरं समीपस्थं ॥ १०—१२ ॥

ती० सोपक्षीणे उपक्षीणं उपक्षयः तत्सहिते ॥ स० सूपक्षीणे अत्यन्तक्षीणे । सरसी वेतिपदं ॥ १ ॥

[पा०] १ ख. झ. सुभीमौ. २ ख.—च. झ. ट. सूपक्षीणे. ३ क. ड. झ. सेनांसपतङ्गः. ४ ड. झ. ट. सर्वराक्षसान्.
 ५ झ. ज. ट. ठ. पाणिपादोरु. ६ ड. झ. ट. राक्षसानांमहामृधे. ७ ड. झ. ट. निर्बिभेदततःशिलां.

रक्षसा तेन बाणौघैर्निकृत्ता सा सहस्रधा ॥ निपपात शिला भूमौ गृध्रचक्रमिवाकुलम् ॥ १३ ॥
 तां तु भिन्नां शिलां दृष्ट्वा सुग्रीवः क्रोधमूर्च्छितः ॥ सालमुत्पात्य चिक्षेप राक्षसे रणमूर्धनि ॥ १४ ॥
 शरैश्च विददारैनं शूरः परपुरंजयः ॥ १५ ॥
 स ददर्श ततः क्रुद्धः परिधं पतितं भुवि ॥ आविध्य तु स तं दीप्तं परिधं तस्य दर्शयन् ॥
 परिघाग्रेण वेगेन जघानास्य हयोत्तमान् ॥ १६ ॥
 तस्माद्धतहयाद्वीरः सोवपुत्य महारथात् ॥ गदां जग्राह संक्रुद्धो राक्षसोथ महोदरः ॥ १७ ॥
 गदापरिघहस्तौ तौ युधि वीरौ समीयतुः ॥ नर्दन्तौ गोवृषप्रख्यौ घनाविव सविद्युतौ ॥ १८ ॥
 ततः क्रुद्धो गदां तस्मै चिक्षेप रजनीचरः ॥ ज्वलन्तीं भास्कराभासां सुग्रीवाय महोदरः ॥ १९ ॥
 गदां तां सुमहाघोरापतन्तीं महाबलः ॥ सुग्रीवो रोषताम्राक्षः समुद्यम्य महाहवे ॥
 आजघान गदां तस्य परिघेण हरीश्वरः ॥ २० ॥
 पपात स गदोद्भिन्नः परिघस्तस्य भूतले ॥ २१ ॥
 ततो जग्राह तेजस्वी सुग्रीवो वसुधातलात् ॥ आयसं मुसलं घोरं सर्वतो हेमभूषितम् ॥ २२ ॥
 स तमुद्यम्य चिक्षेप सोप्यन्यां व्याक्षिपद्गदाम् ॥ भिन्नावन्योन्यमासाद्य पेततुर्धरणीतले ॥ २३ ॥
 ततो भग्नप्रहरणौ मुष्टिभ्यां तौ समीयतुः ॥ तेजोबलसमाविष्टौ दीप्ताविव हुताशनौ ॥ २४ ॥
 जघ्नतुस्तौ तदाऽन्योन्यं नेदंतुश्च पुनः पुनः ॥ तलैश्चान्योन्यमौहत्य पेततुर्धरणीतले ॥ २५ ॥
 उत्पेततुस्ततस्तूर्णं जघ्नतुश्च परस्परम् ॥ भुजैश्चिक्षिपतुर्वीरावन्योन्यमपराजितौ ॥
 जघ्नतुस्तौ श्रमं वीरौ बाहुयुद्धे परंतपौ ॥ २६ ॥
 अजहार ततः खड्गमदूरपरिवर्तिनम् ॥ राक्षसश्चर्मणा सार्धं महावेगो महोदरः ॥ २७ ॥
 तथैव च महाखड्गं चर्मणा पतितं सह ॥ जग्राह वानरश्रेष्ठः सुग्रीवो वेगवत्तरः ॥ २८ ॥
 तौ तु रोषपरीताङ्गौ नर्दन्तावभ्यधावताम् ॥ उद्यतासी रणे हृष्टौ युधि शस्त्रविशारदौ ॥ २९ ॥
 दक्षिणं मण्डलं चोभौ सुतूर्णं संपरीयतुः ॥ अन्योन्यमभिसंक्रुद्धौ जये प्रणिहिताबुभौ ॥ ३० ॥
 स तु शूरो महावेगो वीर्यश्लाघी महोदरः ॥ महाचर्मणि तं खड्गं पातयामास दुर्मतिः ॥ ३१ ॥

गृध्रचक्रं गृध्रसमूहः ॥ १३-१४ ॥ शरैरित्यर्थः ॥ शूरः ॥ १९ ॥ गदां दृष्ट्वेति शेषः । समुद्यम्य । परिघमिति
 महोदरः एनं च सालं च शरैः विददारेत्यन्वयः सिद्धं ॥ २० ॥ पपात स गदोद्भिन्न इत्यर्थः ॥
 ॥ १५ ॥ सः सुग्रीवः । आविध्येति । आदायेति शेषः । उभावपि परस्पराभिहतौ विशीर्णौ पेततुरिति भावः
 तस्य महोदरस्य दर्शयन् । पाणिनाघवमिति शेषः ॥ २१-२९ ॥ दक्षिणं प्रदक्षिणं चकारात् सव्यं
 ॥ १६-१८ ॥ भास्कराभासां भास्करवद्भासमानां च । सुतूर्णं संपरीयतुः अकुर्वतां ॥ ३० ॥ वीर्येण

स० गृध्रचक्रं शिलायाः शकलीभावात् ॥ १३ ॥ स० गोवृषप्रख्यौ वृषभश्रेष्ठसमौ ॥ १८ ॥ ती० गदापपात । सपरिघश्च उ-
 द्भिन्न इत्यर्थः ॥ २१ ॥ स० उद्यतासीरण इति पदमेकं । उद्यतास्योः ईरणं परस्परं कंपनं तस्मिन्प्रदृष्टौ । युद्धे विशारदौ । अतो न
 रणपुनरीरणं ॥ २९ ॥ शि० ओः रुद्रस्यैव भाग्योस्तौ उभौ सुग्रीवमहोदरौ ॥ ३० ॥ स० दुर्मतिः ॥ असिरन्तर्गच्छेदिति ज्ञान-
 दीनः ॥ ३१ ॥

[पा०] १ ड. झ. ट. चिक्षेपतंसचिच्छेदनैकधा. २ ड. च. ज. ट. परबलार्दनं झ. परबलार्दनः. ३ ड. झ. पपाततर-
 साभिन्नः. ४ ड. च. छ. झ. ज. ट. नर्दन्तौच. ५ ड. च. छ. झ. ट. मासाद्य. ६ ड.—ट. जहारचतदाखड्गं. ७ छ. ज.
 चर्मखड्गविशारदौ. ड. झ. युद्धे शस्त्रविशारदौ.

लग्नमुत्कर्षतः खङ्गं खङ्गेन कपिकुञ्जरः ॥ जहार सशिरस्त्राणं कुण्डलोपहितं शिरः ॥ ३२ ॥
 निकृत्तशिरसस्तस्य पतितस्य महीतले ॥ तद्वलं राक्षसेन्द्रस्य दृष्ट्वा तत्र न तिष्ठते ॥ ३३ ॥
 हत्वा तं वानरैः सार्धं ननाद मुदितो हरिः ॥ चुक्रोध च दशग्रीवो बभौ हृष्टश्च राघवः ॥ ३४ ॥
 विषण्णवदनाः सर्वे राक्षसा दीनचेतसः ॥ विद्रवन्ति ततः सर्वे भयवित्रस्तचेतसः ॥ ३५ ॥
 महोदरं तं विनिपात्य भूमौ महागिरेः कीर्णमिवैकदेशम् ॥
 सूर्यात्मजस्तत्र रराज लक्ष्म्या सूर्यः स्वतेजोभिरिवाप्रधृष्यः ॥ ३६ ॥
 अथ विजयमवाप्य वानरेन्द्रः समरमुखे सुरयक्षसिद्धसङ्घैः ॥
 अवनितलगतैश्च भूतसङ्घैर्हरणसर्माकुलितैः स्तुतो महात्मा ॥ ३७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टनवतितमः सर्गः ॥ ९८ ॥

एकोनशततमः सर्गः ॥ ९९ ॥

अङ्गदेनमहापार्श्वभङ्गः ॥ १ ॥

महोदरे तु निहते महापार्श्वो महाबलः ॥ सुग्रीवेण समीक्ष्याथ क्रोधात्संरक्तलोचनः ॥
 अङ्गदस्य चमूं भीमां क्षोभयामास सायकैः ॥ १ ॥
 स वानराणां मुख्यानामुत्तमाङ्गानि सर्वशः ॥ पातयामास कायेभ्यः फलं वृन्तादिवानिलः ॥ २ ॥
 केषांचिदिषुभिर्बाहून्स्कन्धांश्चिच्छेद राक्षसः ॥ वानराणां सुसंकुद्धः पार्श्वं केषां व्यदारयत् ॥ ३ ॥
 तेऽदिता बाणवर्षेण महापार्श्वेन वानराः ॥ विपादविमुखाः सर्वे बभूवुर्गतचेतसः ॥ ४ ॥
 निरीक्ष्य बलमुद्विग्नमङ्गदो राक्षसार्दितम् ॥ वेगं चक्रे महाबाहुः समुद्र इव पर्वणि ॥ ५ ॥
 आयसं परिधं गृह्य सूर्यरश्मिसमप्रभम् ॥ समरे वानरश्रेष्ठो महापार्श्वं न्यपातयत् ॥ ६ ॥
 स तु तेन प्रहारेण महापार्श्वो विचेतनः ॥ समूतः स्यन्दनात्तस्माद्विसंज्ञः प्रापतद्भुवि ॥ ७ ॥
 सर्वराजस्तु तेजस्वी नीलाञ्जनचयोपमः ॥ निष्पत्य सुमहावीर्यः स्वाब्जहान्मेघसंनिभात् ॥ ८ ॥
 प्रगृह्य गिरिशङ्गाभां क्रुद्धः सुविपुलां शिलाम् ॥ अश्वाञ्जघान तरसा स्यन्दनं च वभञ्ज तम् ॥ ९ ॥

श्लाघत इति वीर्यश्लाघी ॥ ३१ ॥ लग्नं चर्मलग्नं ।
 उत्कर्षतः महोदरस्येति शेषः ॥ ३२ ॥ तत् शिरः ।
 न तिष्ठते नातिष्ठत ॥ ३३-३४ ॥ विषण्णवदनाः
 अभवन्निति शेषः । अतः सर्वशब्दापौनरुक्त्यं ॥ ३५ ॥
 लक्ष्म्या जयलक्ष्म्या ॥ ३६-३७ ॥ इति श्रीगोविन्द-

राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने अष्टनवतितमः सर्गः ॥ ९८ ॥

अथ महापार्श्ववधः—महोदरेत्वित्यादि ॥ महोदरे
 सुग्रीवेण निहत इत्यन्वयः ॥ १-७ ॥ सर्वराज-

स० सर्वसप्तम्यन्तं । हिंसायांसत्या । भयं तत्साधनं ॥ ३५ ॥ ति० हर्षपदस्थाने हरुषेतिपाठश्चन्द्रोन्नोरोधात् ॥ बभूवेतिशेषः
 ॥ ३७ ॥ इत्यष्टनवतितमःसर्गः ॥ ९८ ॥

ति० सुग्रीवेणमहोदरेनिहतेसतितद्वधकर्तारंसुग्रीवंमहापार्श्वः समीक्ष्य ॥ स० सुग्रीवेण समीक्ष्य “ लग्नमुत्कर्षतः खङ्गं”
 इत्युक्तावसरं समीक्ष्य । महोदरेनिहतेसति क्रोधात्संरक्तलोचनोमहापार्श्वः चमूंक्षोभयामासेत्यन्वयः ॥ १ ॥

[पा०] १ ड. छ. झ. अ. ट. समाकुलितैर्निरीक्ष्यमाणः. २ च. न. ट. राक्षसः. ३ ड. झ. बाहूश्चिच्छेदायसराक्षसः.
 ४ न. ट. सुसंरब्धः. ५ ड. छ. झ. अ. ट. केषांचिदाक्षिपत्. ६ ड.—ट. निशम्य.

मुहूर्ताल्लब्धसंज्ञस्तु महापार्श्वो महाबलः ॥ अङ्गदं बहुभिर्बाणैर्भूयस्तं प्रत्यविध्यत ॥ १० ॥
 जाम्बवन्तं त्रिभिर्बाणैराजघान स्तनान्तरे ॥ ऋक्षराजं गवाक्षं च जघान बहुभिः शरैः ॥ ११ ॥
 जाम्बवन्तं गवाक्षं च स दृष्ट्वा शरपीडितौ ॥ जग्राह परिधं घोरमङ्गदः क्रोधमूर्च्छितः ॥ १२ ॥
 तस्याङ्गदः प्रकुपितो राक्षसस्य तमायसम् ॥ दूरस्थितस्य परिधं रविरश्मिसमप्रभम् ॥ १३ ॥
 द्वाभ्यां भुजाभ्यां संगृह्य भ्रामयित्वा च वेगवान् ॥ महापार्श्वस्य चिक्षेप वधार्थं वालिनः सुतः ॥ १४ ॥
 स तु क्षिप्तो बलवता परिघस्तस्य रक्षसः ॥ धनुश्च सशरं हस्ताच्छिरस्त्रं चाप्यपातयत् ॥ १५ ॥
 तं समासाद्य वेगेन वालिपुत्रः प्रतापवान् ॥ तलेनाभ्यहनत्क्रुद्धः कर्णमूले सकुण्डले ॥ १६ ॥
 स तु क्रुद्धो महावेगो महापार्श्वो महाद्युतिः ॥ करेणैकेन जग्राह सुमहान्तं परश्वधम् ॥ १७ ॥
 तं तैलधौतं विमलं शैलसारमयं दृढम् ॥ राक्षसः परमक्रुद्धो वालिपुत्रे न्यपातयत् ॥ १८ ॥
 तेन वामांसफलके भृशं प्रत्यवपादितम् ॥ अङ्गदो मोक्षयामास सरोपः स परश्वधम् ॥ १९ ॥
 स वीरो वज्रसंकाशमङ्गदो मुष्टिमात्मनः ॥ संवर्तयत्सुसंक्रुद्धः पितुस्तुल्यपराक्रमः ॥ २० ॥
 राक्षसस्य स्तनाभ्यां मर्मज्ञो हृदयं प्रति ॥ इन्द्राशनिसमस्पर्शं स मुष्टिं विन्यपातयत् ॥ २१ ॥
 तेन तस्य निपातेन राक्षसस्य महामृधे ॥ पफाल हृदयं चाशु स पपात हतो भुवि ॥ २२ ॥
 तस्मिन्निपतिते भूमौ तत्सैन्यं संप्रचुक्षुभे ॥ अभवच्च महान्क्रोधः समरे रावणस्य तु ॥ २३ ॥
 वानराणां च हृष्टानां सिंहनादश्च पुष्कलः ॥ स्फोटयन्निव शब्देन लङ्कां साट्टालगोपुरां ॥
 महेन्द्रेणैव देवानां नादः समभवन्महान् ॥ २४ ॥

अथेन्द्रशत्रुस्त्रिदिवालयानां वनौकसां चैव महाप्रणादम् ॥

श्रुत्वा सरोपं युधि राक्षसेन्द्रः पुनश्च युद्धाभिमुखोऽवतस्थे ॥ २५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनशततमः सर्गः ॥ ९९ ॥

स्त्रित्यादिश्लोकद्वयमेकान्वयं ॥ ऋक्षराजः जाम्बवान्
 तेन सहितः सर्क्षराजः गवाक्षः । जाम्बवन्तं गवाक्षं
 चेत्युत्तरत्र वक्ष्यमाणत्वात् ॥ ८—१० ॥ ऋक्षराजं
 जाम्बवन्तं त्रिभिर्बाणैराजघान । गवाक्षं च बहुभिः
 शरैर्जघानेत्यन्वयः ॥ ११—१२ ॥ तस्याङ्गद इत्या-
 दिश्लोकद्वयमेकान्वयं ॥ दूरस्थितस्य तस्य वधार्थमि-
 त्यन्वयः ॥ १३—१७ ॥ तैलधौतं प्रतिदिनं तैलसे-
 चनान्निष्कल्मषं । शैलसारमयं तद्वत्कठिनमित्यर्थः ।
 दृढं अशिथिलं ॥ १८—१९ ॥ आसन इत्यस्य

पितुस्तुल्यपराक्रम इत्यनेन संबन्धः । संवर्तयत्
 समवर्तयत् । भ्रामयामासेत्यर्थः ॥ २०—२३ ॥
 स्फोटयन् दलयन् । वानराणां च सिंहनादः समभ-
 वत् । महेन्द्रेण सह देवानां नाद इव वानराणां च
 देवानां च नादः समभवदित्यर्थः । एतच्चानन्तरश्लोके
 स्फुटीभविष्यति ॥ २४—२५ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने एकोनशततमः सर्गः ॥ ९९ ॥

ति० तस्यरक्षसोहस्तात् सशरं धनुः चात् एकंहस्तं शिरस्त्राणं चापातयत् ॥ अतएवाग्रेवक्ष्यति—एकेन करेणेति ॥ १५ ॥ ति०
 मोक्षयामास मोघीचकार ॥ १९ ॥ ती० संवर्तयत् समवर्तयत् बबन्धेत्यर्थः ॥ स० संवर्तयत्सुसंक्रुद्ध इति पदमेकं । संवर्तय-
 त्वासौ सुसंक्रुद्धश्च सः । विन्यपातयत् ॥ २०—२१ ॥ ति० वानराणां सिंहनादः लङ्कां स्फोटयन्निव उदभूदिति शेषः । इन्द्रेण सह
 देवानामिव अङ्गदेन सह वानराणां सिंहनादः समभवत् ॥ २४ ॥ इत्येकोनशततमः सर्गः ॥ ९९ ॥

[पा०] १ क. घ. ङ. च. झ. ट. महापार्श्वाय. २ ग. निपपात. ३ ख. ग. ङ. झ. ज. ट. प्रहृष्टावां. ४ ङ. झ.
 नादः सुपुष्कलः.

शततमः सर्गः ॥ १०० ॥

महोदरादिनिधनक्रुद्धेनरावणेन सूतंप्रति रामवधप्रतिज्ञानेनरथतुरगचोदनचोदनापूर्वकं लक्ष्मणातिक्रमणेनरामंप्रत्यभिया
नम् ॥ १ ॥ रामरावणाभ्यां विचित्रास्त्रनिकरप्रयोगेण समरप्रवर्तनम् ॥ २ ॥

महोदरमहापार्श्वौ हतौ दृष्ट्वा तु राक्षसौ ॥ तस्मिंश्च निहते वीरे विरूपाक्षे महाबले ॥

आविवेश महान्क्रोधो रावणं तं महामृधे ॥ १ ॥

सूतं संचोदयामास वाक्यं चेदमुवाच ह ॥ २ ॥

निहतानाममात्यानां रुद्धस्य नगरस्य च ॥ दुःखमेवोपनेष्यामि हत्वा तौ रामलक्ष्मणौ ॥ ३ ॥

रामवृक्षं रणे हन्मि सीतापुष्पफलप्रदम् ॥ प्रशाखा यस्य सुग्रीवो जाम्बवान्कुमुदो नलः ॥ ४ ॥

मैन्दश्च द्विविदश्चैव ह्यङ्गदो गन्धमादनः ॥ हनूमांश्च सुषेणश्च सर्वे च हरियूथपाः ॥ ५ ॥

सं दिशो दश घोषेण रथस्यातिरथो महान् ॥ नादयन्प्रययौ तूर्णं राघवं चाभ्यवर्तत ॥ ६ ॥

पूरिता तेन शब्देन सनदीगिरिकानना ॥ संचचाल मही सर्वा सँवराहमृगद्विपा ॥ ७ ॥

तामसं स महाघोरं चकारास्त्रं सुदारुणम् ॥ निर्ददाह कपीन्सर्वास्ते प्रपेतुः समन्ततः ॥ ८ ॥

उत्पपात रजो घोरं तैर्भग्नैः संप्रधावितैः ॥ न हि तत्सहितुं शेकुर्ब्रह्मणा निर्मितं स्वयम् ॥ ९ ॥

तान्यनीकान्यनेकानि रावणस्य शरोत्तमैः ॥ दृष्ट्वा भग्नानि शतशो राघवः पर्यवस्थितः ॥ १० ॥

ततो राक्षसशार्दूलो विद्राव्य हरिवाहिनीम् ॥ स ददर्श ततो रामं तिष्ठन्तमपराजितम् ॥ ११ ॥

लक्ष्मणेन सह भ्रात्रा विष्णुना वासवं यथा ॥ आलिखन्तमिवाकाशमवष्टभ्य महद्भुजः ॥

पद्मपत्रविशालाक्षं दीर्घबाहुमरिदमम् ॥ १२ ॥

ततो रामो महातेजाः सौमित्रिसहितो बली ॥ वानरांश्च रणे भग्नानापतन्तं च रावणम् ॥

समीक्ष्य राघवो हृष्टो मध्ये जग्राह कार्मुकम् ॥ १३ ॥

विस्फारयितुमारेभे ततः स धनुरुत्तमम् ॥ महावेगं महानादं निर्भिन्दन्निव 'मेदिनीम् ॥ १४ ॥

रावणस्य च बाणौघैः रामविस्फारितेन च ॥ शब्देन राक्षसास्ते च पेतुश्च शतशस्तदा ॥ १५ ॥

अथ रामरावणयुद्धारम्भः शततमे—महोदरे-
त्यादि ॥ तस्मिन् विरूपाक्षे निहते सति पञ्चान्महो-
दरमहापार्श्वौ हतौ दृष्ट्वा स्थितमिति शेषः ॥ १—८ ॥
सहितुं सोढुं । आर्ष इडागमः ॥ ९—१० ॥ तत
इत्यादिसार्धश्लोकद्वयेन रामस्यापराजितत्वं निरवधि-
कसौन्दर्यनिधित्वेन वैरं विहाय निरन्तरानुभाव्यत्वं
रावणस्य दुर्बुद्धित्वं अमृतप्रवाहमावर्तेनेव महता

धनुर्वरेणावर्तितं श्रीरामदेहलावण्यामृतपूरमनवगाह-
मानस्य तस्य दौर्भाग्यं चोच्यते ॥ ११—१२ ॥
ततो राम इत्यादिसार्धश्लोक एकान्वयः ॥ हृष्टः
चिराद्वैरी समागत इति संतुष्टः । कार्मुकं जग्राह
॥ १३ ॥ विस्फारयितुमारेभ इत्यादि विलम्बोक्त्या
किमिदानीमपिवा नतोभविष्यति रावण इति रामस्य
दयालुतोच्यते ॥ १४ ॥ रावणस्य बाणौघैः रामवि-

ति० हतौदृष्ट्वासरावणः क्रुद्धोजातइतिशेषः ॥ १ ॥ ति० मूलोच्छेदंकरिष्यामीत्याशयेनरामंसर्वाभ्रंमहावृक्षत्वेननिरूपयति-
रामवृक्षमिति । सीता पुष्पंयस्यसः । सचासौतेनैवपुष्पेण सर्वेषांवानराणांतत्तत्कर्मजफलप्रदस्तं । सुग्रीवादयः प्रशाखायस्यतं ।
प्रशाखासहितंहन्मीति शेषः ॥ रामानु० सीतापुष्पफलप्रदं सीता पुष्पंयस्यसः । सीतापुष्पश्चासौफलप्रदश्चतं ॥ ४ ॥ शि०
तामसं राहुदेवताकमलं ॥ ८ ॥ रामानु० तेच वानराश्च ॥ १५ ॥

[पा०] १ ड. झ. ट. दृष्ट्वासरावणः. २ ख. च. छ. ज. ट. तस्मिन्निहते. ३ ड.—झ. ट. दुःखमेवाप. ४ ख. घ.
च. छ. ज. ट. जाम्बवान्पनसो. ५ ज. एवमुक्त्वायघोषेणरथस्यातिदिशोदश. ६ ड. झ. ट. चाभ्यधावत. ७ ड. झ. वस्त-
सिहमृगद्विजा. ८ ड. झ. रजोभूमौ. ९ ख. ग. च छ. ज. निर्दहन्निव. १० ड. रोदसी.

तयोः शरपथं प्राप्तो रावणो राजपुत्रयोः ॥ स बभौ च यथा राहुः समीपे शशिसूर्ययोः ॥ १६ ॥
 तमिच्छन्प्रथमं योजुं लक्ष्मणो निशितैः शरैः ॥ मुमोच धनुरायम्य शरानग्निशिखोपमान् ॥ १७ ॥
 तान्मुक्तमात्रानाकाशे लक्ष्मणेन धनुष्मता ॥ बाणान्बाणैर्महातेजा रावणः प्रत्यवारयत् ॥ १८ ॥
 एकमेकेन बाणेन त्रिभिस्त्रीन्दशभिर्दश ॥ लक्ष्मणस्य प्रविच्छेद दर्शयन्पाणिलाघवम् ॥ १९ ॥
 अभ्यतिक्रम्य सौमित्रि रावणः समितिजयः ॥ आससाद ततो रामं स्थितं शैलमिवाचलम् ॥ २० ॥
 स सङ्ख्ये राममासाद्य क्रोधसंरक्तलोचनः ॥ व्यसृजच्छरवर्षाणि रावणो राघवोपरि ॥ २१ ॥
 शरधारास्ततो रामो रावणस्य धनुष्युताः ॥ दृष्ट्वापततः शीघ्रं भृष्टाञ्जग्राह सत्वरम् ॥ २२ ॥
 ताञ्शरौघास्ततो भृष्टैस्तीक्ष्णैश्चिच्छेद राघवः ॥ दीप्यमानान्महाघोरान्कुद्धानाशीविषानिव ॥ २३ ॥
 राघवो रावणं तूर्णं रावणो राघवं तदा ॥ अन्योन्यं विविधैस्तीक्ष्णैः शरैरभिववर्षतुः ॥ २४ ॥
 चेरतुश्च चिरं चित्रं मण्डलं सव्यदक्षिणम् ॥ बाणवेगात्समुत्क्षिप्तावन्योन्यमपराजितौ ॥ २५ ॥
 तयोर्भूतानि वित्रेसुर्युगपत्संप्रमुध्यतोः ॥ रौद्रयोः सायकमुचोर्यमान्तकनिकाशयोः ॥ २६ ॥
 संततं विविधैर्वर्णैर्बभूव गगनं तदा ॥ घनैरिवातपापाये विद्युन्मालासमाकुलैः ॥ २७ ॥
 गवाक्षितमिवाकाशं बभूव शरवृष्टिभिः ॥ २८ ॥
 महावेगैः सुतीक्ष्णाग्रैर्गृध्रपत्रैः सुवाजितैः ॥ शरान्धकारं तौ भीमं चक्रतुः सैमरं तदा ॥
 गतेऽस्तं तपने चापि महामेघाविबोत्थितौ ॥ २९ ॥
 बभूव तुमुलं युद्धमन्योन्यवधकाङ्क्षिणोः ॥ अनासाद्यमचिन्त्यं च वृत्रवासवयोरिव ॥ ३० ॥
 उभौ हि परमेष्वासावुभौ शैलविशारदौ ॥ उभावस्त्रनिदां मुख्यावुभौ युद्धे विचरतुः ॥ ३१ ॥
 उभौ हि येन व्रजतस्तेनतेन शरोर्मयः ॥ ऊर्मयो वायुना विद्धा जग्मुः सागरयोरिव ॥ ३२ ॥
 ततः संसक्तहस्तस्तु रावणो लोकरावणः ॥ नाराचमालां रामस्य ललाटे प्रत्यमुञ्चत ॥ ३३ ॥
 रौद्रचापप्रयुक्तां तां नीलोत्पलदलप्रभाम् ॥ शिरसा धारयन्नामो न व्यथां प्रत्यपद्यत ॥ ३४ ॥

स्फारितेन च जातेन शब्देनेत्यर्थः ॥ १५ ॥ शशि-
 सूर्ययोरिति । अमायामिति शेषः ॥ १६—१९ ॥
 अभ्यतिक्रम्य एकस्यापि बाणस्य स्वस्मिन्नपतनाद-
 नादरेणातिक्रम्य ॥ २०—२५ ॥ यमान्तकनिकाशयोः
 यमतदन्तकौ यमरुद्रौ तत्तुल्ययोः ॥ २६ ॥ गगनं
 संततं निविडं बभूवेत्यन्वयः ॥ २७ ॥ गवाक्षित-
 मित्यर्थः ॥ गवाक्षितं संजातगवाक्षं ॥ २८ ॥ महावे-

गैरित्यादिसार्धश्लोक एकान्वयः ॥ गृध्रपत्रैः हेतुभिः ।
 सुवाजितैः संजातशोभनपक्षैः । बाणैरिति शेषः
 ॥ २९ ॥ अनासाद्यं इतः पूर्वं केनापि दुर्लभं ।
 अचिन्त्यं रावणस्यैवं भविष्यतीति चिन्तानर्हं
 ॥ ३०—३१ ॥ येन येन मण्डलचारेण ॥ ३२ ॥
 संसक्तहस्तः बाणप्रयोगासक्तहस्तः ॥ ३३—३४ ॥

रामानु० तयोरिति । अतिक्रूरस्वभावस्य रावणस्य रामलक्ष्मणयोः समीपागमनं अमावास्यायाराहोश्चन्द्रसूर्यसमीपागमनमिवेति
 कृत्वा दृष्टान्तदार्ष्टान्तिकयोरैकहृष्यं ॥ १६ ॥ ति० तपने सूर्ये । अस्तंगतेचापिशब्दादस्ताचलं त्यक्त्वा उदयाद्विगतेपीत्यर्थः । दिवापी-
 तियावत् । यत्तु यथाश्रुतरीत्यारात्रावपीतिव्याचक्षते तत्र न कश्चिच्चमत्कारः ॥ स० तपने सूर्ये च अस्तं तन्नामकंपर्वतं । गतेसति ।
 प्रदोषसमय इति यावत् । उत्थितौ महामेघाविव । चन्द्रादिकमाच्छाद्यसति मिरीकरणं चमत्कार इति “न कश्चिच्चमत्कारः” इति नागो-
 जिभटोक्तिरेव निश्चमत्कारा । यद्वा तपने सूर्ये सति अस्तंगत इव यथा तथा महामेघाविव चक्रतुः । चापिशब्दादित्यादिचमत्कृत्यपेक्षया
 चमत्कृतरिति चमत्कृतिर्वा नवेति कृतिनोविदां कुर्वन्तु ॥ सूर्येऽस्तंगतेचाप्युदिते इत्येतन्मध्येऽस्तंगत इत्यस्याधिक्येनावक्तव्यत्वाच्च ॥ २९ ॥

[पा०]

१ ड. झ. शरान्धकारमाकाशचक्रतुः प्रथमतदा. २ क. ख. ग. च. छ. ज. ट. परमतदा. ३ ड. झ. ज. ट.

युद्धविशारदौ.

अथ मन्त्रानभिज पन्नौद्रमसुदीरयन् ॥ शरान्भूयः समादाय रामः क्रोधसमन्वितः ॥
 मुमोच च महातेजाश्चापमायम्य वीर्यवान् ॥ ३५ ॥
 [तार्क्ष्यरात्राक्षसेन्द्राय चिक्षेपाच्छिन्नसायकः] ॥ ते महामेषसंकाशे कवचे पतिताः शराः ॥
 अवध्ये राक्षसेन्द्रस्य न व्यथां जनयन्स्तदा ॥ ३६ ॥
 पुनरेवाथ तं रामो रथस्थं राक्षसाधिपम् ॥ ललाटे परमास्त्रेण सर्वास्त्रकुशलो रणे ॥ ३७ ॥
 ते भित्त्वा बाणरूपाणि पञ्चशीर्षा इवोरगाः ॥ श्वसन्तो विविशुर्भूमिं रावणप्रतिकूलिताः ॥ ३८ ॥
 निहत्य राघवस्यास्त्रं रावणः क्रोधमूर्च्छितः ॥ आसुरं सुमहाघोरमस्त्रं प्रादुश्चकार ह ॥ ३९ ॥
 सिंहव्याघ्रमुखान्वाङ्मन्यान्कङ्ककान्मुखानपि ॥ गृध्रव्येनमुखान्वाऽपि सृगालवदनांस्तथा ॥ ४० ॥
 ईहामृगमुखान्वाङ्मन्यान्वादितास्यान्भयानकान् ॥ पञ्चासौल्लेहिलिहानांश्च ससर्ज निशिताञ्शरान् ॥ ४१ ॥
 शरान्खरमुखान्वाङ्मन्यान्वराहमुखसंस्थितान् ॥ श्वानकुक्कुटवक्रांश्च मकराशीविपाननान् ॥ ४२ ॥
 एतान्न्यांश्च मायावी ससर्ज निशिताञ्शरान् ॥ रामं प्रति महातेजाः क्रुद्धः सर्प इव श्वसन् ॥ ४३ ॥
 आसुरेण समाविष्टः सोक्षेण रघुनन्दनः ॥ ससर्जस्त्रं महोत्साहः पावकं पावकोपमः ॥ ४४ ॥
 अग्निदीप्तमुखान्वाणांस्तथा सूर्यमुखानपि ॥ चन्द्रार्धचन्द्रवक्रांश्च धूमकेतुमुखानपि ॥ ४५ ॥
 ग्रहनक्षत्रवक्रांश्च महोल्कामुखसंस्थितान् ॥ विद्युज्जिह्वोपमान्वाङ्मन्यान्ससर्ज निशिताञ्शरान् ॥ ४६ ॥
 ते रावणशरा घोरा राघवास्त्रसमाहताः ॥ विलयं जग्मुराकाशे जग्मुश्चैव सहस्रशः ॥ ४७ ॥
 तदस्त्रं निहतं दृष्ट्वा रामेणाक्लिष्टकर्मणा ॥ हृष्टा नेदुस्ततः सर्वे कपयः कामरूपिणः ॥
 सुग्रीवप्रमुखा वीराः परिवार्य तु राघवम् ॥ ४८ ॥

शरान् रौद्रास्त्रप्रपञ्चरूपान्वाणान् मुमोचेत्यन्वयः ।
 मुमोच च महातेजाश्चापमायम्य वीर्यवानिति पाठः ।
 तदनन्तरं । ते महामेषसंकाश इति श्लोकः । तद-
 नन्तरं पुनरेवेति श्लोकः । तदनन्तरं ते भित्त्वेति
 श्लोकात्पूर्वं ग्रन्थपतनमस्ति तदन्वेष्टव्यं ॥ ३५ ॥
 अवध्ये अभेद्ये । व्यथां न जनयन् नाजनयन्
 ॥ ३६ ॥ ललाटे विषये ललाटमुद्दिश्येत्यर्थः । यद्वा
 परमास्त्राणि विव्याधेति शेषः ॥ ३७ ॥ ते अस्त्रवि-
 कृतिरूपाः शराः बाणरूपाणि रावणास्त्राणि । भित्त्वा

रावणप्रतिकूलिताः रावणेन निवारिताः सन्तः भूमिं
 विविशुः ॥ ३८—३९ ॥ आसुरास्त्रं प्रपञ्चयति—
 सिंहव्यादि श्लोकचतुष्टयेन ॥ लेलिहानान् सर्पान् ।
 तदाकारानिति यावत् । श्वानशब्दोप्यस्ति । मकरा-
 शीविपाननानित्यत्र आशीविपशब्दः पञ्चास्यसर्पेतर-
 सर्पपरः ॥ ४०—४३ ॥ पावकं पावकसंवन्धि ॥ ४४ ॥
 पावकास्त्रं प्रपञ्चयति—अग्नीत्यादिश्लोकद्वयेन ॥ महो-
 ल्कामुखसंस्थितान् महोल्कामुखेन वर्तमानान् । विद्यु-
 जिह्वोपमान् विद्युदग्निः सदृशान् ॥ “कणा जिह्वास्त-

स० अच्छिन्नसायकः अधाराविच्छेदशरः ॥ अवध्ये तद्भेदनद्वाराव्यथानाजनयन् ॥ ३६ ॥ रामानु० परमास्त्रेण श्रेष्ठस्त्रमन्त्रेण ।
 योजितान्वाणान् मुमोचेत्यध्याहर्तव्यं । समनन्तरश्लोकेबाणबहुलाभिधानात् ॥ ३७ ॥ रामानु० श्वसन्तः पञ्चशीर्षाः उरगा इव
 स्थितास्त्रोवाणाः रावणप्रतिकूलिताः रावणेन प्रत्यस्त्रेण खण्डिताः । अतएव बाणरूपाणि भित्त्वा भूमिविविशुरितियोजना ॥ स० तेशराः
 बाणरूपाणि बाणं कार्यरूपयन्ति सुन्दरीकुर्वन्तीति तानिकरायज्ञानिभित्त्वा पञ्चशीर्षा उरगा इव श्वसन्तः रावणप्रतिकूलिताः व्यसिताः
 भूमिविविशुः ॥ ३८ ॥ स० यदासुरमस्त्रं चकार प्रादुश्चकार तदेतान्ससर्ज ॥ ३९ ॥ पञ्चास्यान् सिंहमुखान् । पञ्चमुखान् शरा-
 निति वा ॥ ४१ ॥ इति शततमः सर्गः ॥ १०० ॥

[पा०] १ इदमर्थं झ. अ. ट. ठ. पाठेषुपठ्यते. २ झ. ज. ट. ठ. मन्यदस्त्रं चकारतः. ३ झ. क्रोकमुखानपि. ४ ड. झ.
 सुग्रीवाभिमुखा वीराः संपरिक्षिप्य राघवं.

ततस्तदस्त्रं विनिहत्य राघवः प्रसह्य तद्रावणबाहुनिस्तृतम् ॥

मुदान्वितो दाशरथिर्महाहवे विनेदुरुच्चैर्मुदिताः कपीश्वराः ॥ ४९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे शततमः सर्गः ॥ १०० ॥

एकोत्तरशततमः सर्गः ॥ १०१ ॥

शमरावणयोर्युद्धावसरे मध्येलब्धावकाशेनलक्ष्मणेन रावणप्रतियोधनम् ॥ १ ॥ तत्रलक्ष्मणेन रावणस्यध्वजसारथिधनु-
पांछेदनम् ॥ २ ॥ विभीषणेन गदया रावणरथहयहननम् ॥ ३ ॥ लक्ष्मणेन रावणेनविभीषणजिघांसया क्षिसायाः शक्तेः
शरैः शकलीकरणम् ॥ ४ ॥ ततो रावणक्षिसयामहत्याशक्त्या वक्षसिगाढाभिहतेनलक्ष्मणेन मूर्च्छयाभूमौपतनम् ॥ ५ ॥
ततः कोपाद्रामेणशरणवर्षणे पुरस्थातुमशक्नुवतारावणेन पलायनम् ॥ ६ ॥

तस्मिन्प्रतिहतेऽस्त्रे तु रावणो राक्षसाधिपः ॥ क्रोधं च द्विगुणं चक्रे क्रोधाच्चास्त्रमनन्तरम् ॥ १ ॥

मयेन विहितं रौद्रमन्यदस्त्रं महाद्युतिः ॥ उत्सृष्टुं रावणो घोरं राघवाय प्रचक्रमे ॥ २ ॥

ततः शूलानि निश्चेरुर्गदाश्च मुसलानि च ॥ कार्मुकादीप्यमानानि वज्रसाराणि सर्वशः ॥ ३ ॥

मुद्गराः कूटपाशाश्च दीप्ताश्चाशनयस्तथा ॥ निष्पेतुर्विविधास्तीक्ष्णा वाता इव युगक्षये ॥ ४ ॥

तदस्त्रं राघवः श्रीमानुत्तमास्त्रविदां वरः ॥ जघान परमास्त्रेण गान्धर्वेण महाद्युतिः ॥ ५ ॥

तस्मिन्प्रतिहतेऽस्त्रे तु राघवेण महात्मना ॥ रावणः क्रोधताम्राक्षः सौरमस्त्रमुदैरयत् ॥ ६ ॥

ततश्चक्राणि निष्पेतुर्भास्त्राणि महान्ति च ॥ कार्मुकाद्भीमवेगस्य दशग्रीवस्य धीमतः ॥ ७ ॥

तैरासीद्गगनं दीप्तं संपतद्भिरितस्ततः ॥ पतद्भिश्च दिशो दीप्ताश्चन्द्रसूर्यग्रहैरिव ॥ ८ ॥

तानि चिच्छेद बाणौघैश्चक्राणि स तु राघवः ॥ आयुधानि च चित्राणि रावणस्य चमूमुखे ॥ ९ ॥

तदस्त्रं तु हतं दृष्ट्वा रावणो राक्षसाधिपः ॥ विव्याध दशभिर्बाणै रामं सर्वेषु मर्मसु ॥ १० ॥

स विद्धो दशभिर्बाणैर्महाकार्मुकनिस्तृतैः ॥ रावणेन महातेजा न प्राकम्पत राघवः ॥ ११ ॥

ततो विव्याध गात्रेषु सर्वेषु समितिजयः ॥ राघवस्तु सुसंकुद्धो रावणं बहुभिः शरैः ॥ १२ ॥

एतस्मिन्नन्तरे क्रुद्धो राघवस्यानुजो बली ॥ लक्ष्मणः सायकान्सप्त जग्राह परवीरहा ॥ १३ ॥

तैः सायकैर्महावेगै रावणस्य महाद्युतिः ॥ ध्वजं मनुष्यशीर्षं तु तस्य चिच्छेद नैकधा ॥ १४ ॥

थार्चिषः”इति हलायुधः ॥ ४५—४८ ॥ तत् प्रसिद्धं ।
मुदान्वितः बभूवेति शेषः ॥ ४९ ॥ इति श्रीगोविन्द-
राजविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने शततमः सर्गः ॥ १०० ॥

अथ लक्ष्मणस्य शक्त्या पतनं—तस्मिन्नित्यादि ॥
क्रोधाच्चास्त्रमनन्तरमित्यत्रापि चक्र इत्यनुषज्यते ॥ १ ॥
किं तदस्त्रमित्यपेक्षायामाह—मयेनेति ॥ रौद्रं रुद्रदेव-
साकं ॥ २ ॥ ततः शूलानीत्यादिश्लोकद्वयमेकान्वयं ॥

कूटपाशाः कपटपाशाः ॥ ३—७ ॥ चन्द्रसूर्यग्रहैरि-
वेति । तत्समानाकारैरित्यर्थः ॥ ८—१२ ॥ एत-
स्मिन्नन्तरइति । एवं रावणं प्रहृत्य क्षणं रामे विश्रा-
म्यति सतीत्यर्थः । लक्ष्मणः पूर्वं युद्धे प्रवृत्तो मध्ये
रामेण युद्धकरणादवसरप्रतीक्ष इत्यर्थः । एवमव्या-
ख्याने कथमन्येन युध्यमानमन्यो युध्येतेति महान्दोषः
स्यात् ॥ १३ ॥ गृहीतानां सप्तबाणानां विनियोग-
प्रकारमाह—तैः सायकैरित्यादिश्लोकत्रयेण ॥ तैः
सायकैरिति षष्ठ्यर्थे तृतीया । तेषां सायकानां मध्ये

ति० मनुष्यः शीर्षेयस्यतम् । मनुष्यशीर्षयुक्तमित्यर्थ इत्यन्ये ॥ १४ ॥

[पा०] १ क.—ट. महात्मा. २ च. छ. न. तदस्त्रं निहतं दृष्ट्वा रावणो. ३ क्रोधं तद्विगुणं. ४ घ. निहतं घोरं. ५ ड. च.
छ. न. य. ट. भीमं.

सारथेश्चापि बाणेन शिरो ज्वलितकुण्डलम् ॥ जहार लक्ष्मणः श्रीमान्नैर्ऋतस्य महाबलः ॥ १५ ॥
 तस्य बाणैश्च चिच्छेद धनुर्गजकरोपमम् ॥ लक्ष्मणो राक्षसेन्द्रस्य पञ्चभिर्निशितैः शरैः ॥ १६ ॥
 नीलमेघनिभांश्चास्य सदश्वान्पर्वतोपमान् ॥ जघानापुत्य गदया रावणस्य विभीषणः ॥ १७ ॥
 हताश्वाद्वेगवान्वेगादवपुत्य महारथात् ॥ क्रोधमाहारयत्तीव्रं भ्रातरं प्रति रावणः ॥ १८ ॥
 ततः शक्तिं महाशक्तिर्दीप्तां दीप्ताशनीमिव ॥ विभीषणाय चिक्षेप राक्षसेन्द्रः प्रतापवान् ॥ १९ ॥
 अप्राप्तामेव तां बाणैस्त्रिभिश्चिच्छेद लक्ष्मणः ॥ अथोदतिष्ठत्सन्नादो वानराणां तदा रणे ॥ २० ॥
 सा पपात त्रिधा च्छिन्ना शक्तिः काञ्चनमालिनी ॥ सविस्फुलिङ्गा ज्वलिता महोल्केव दिवश्च्युता ॥ २१ ॥
 ततः संभाविततरां कालेनापि दुरासदाम् ॥ जग्राह विपुलां शक्तिं दीप्यमानां स्वतेजसा ॥ २२ ॥
 सा वेगिता बलवता रावणेन दुरासदा ॥ जज्वाल सुमहाघोरा शक्राशनिसमप्रभा ॥ २३ ॥
 एतस्मिन्नन्तरे वीरो लक्ष्मणस्तं विभीषणम् ॥ प्राणसंशयमापन्नं तूर्णमभ्यवपद्यत ॥ २४ ॥
 तं विमोक्षयितुं वीरश्चापमायम्य लक्ष्मणः ॥ रावणं शक्तिहस्तं वै शरवर्षैरवाकिरत् ॥ २५ ॥
 कीर्यमाणः शरौघेण विमृष्टेन महात्मना ॥ स ग्रहर्तुं मनश्चक्रे विमुखीकृतविक्रमः ॥ २६ ॥
 मोक्षितं भ्रातरं दृष्ट्वा लक्ष्मणेन स रावणः ॥ लक्ष्मणाभिमुखस्तिष्ठन्निदं वचनमब्रवीत् ॥ २७ ॥
 मोक्षितस्ते बलश्लाघिन्यस्मादेवं विभीषणः ॥ विमुच्य राक्षसं शक्तिस्त्वयीयं विनिपात्यते ॥ २८ ॥
 एषा ते हृदयं भिच्वा शक्तिर्लोहितलक्षणा ॥ मद्बाहुपरिघोत्सृष्टा प्राणानादाय यास्यति ॥ २९ ॥
 इत्येवमुक्त्वा तां शक्तिमष्टघण्टां महास्यनाम् ॥ मयेन मायाविहिताममोघां शत्रुघातिनीम् ॥ ३० ॥
 लक्ष्मणाय समुद्दिश्य ज्वलन्तीमिव तेजसा ॥ रावणः परमक्रुद्धश्चिक्षेप च ननाद च ॥ ३१ ॥
 सा क्षिप्ता भीमवेगेन शक्राशनिसमस्वना ॥ शक्तिरभ्यपतद्वेगाल्लक्ष्मणं रणमूर्धनि ॥ ३२ ॥
 तामनुव्याहरच्छक्तिमापतन्तीं स राघवः ॥ स्वस्त्यस्तु लक्ष्मणायेति मोघा भव हतोद्यमा ॥ ३३ ॥
 रावणेन रणे शक्तिः क्रुद्धेनाशीविषोपमा ॥ मुक्ताऽऽशूरस्यभीतस्य लक्ष्मणस्य ममज्ज सा ॥ ३४ ॥
 न्यपतत्सा महावेगा लक्ष्मणस्य महोरसि ॥ जिह्वेवोरगराजस्य दीप्यमाना महाद्युतिः ॥ ३५ ॥

एकेन बाणेन ध्वजं, एकेन बाणेन सारथिशिरः, भीषणविषयपराक्रमः ॥ २६—२७ ॥ ते त्वया ॥ २८ ॥
 पञ्चभिर्धनुश्च चिच्छेदेत्यर्थः । निशितैः शरैरित्यत्र लोहितलक्षणा रुधिरचिह्ना । अनेन पूर्वमपि बहवो
 शरशब्दः काशदण्डविशेषमयत्वपरो बाणविशेषणं रिपवोऽनया हता इति व्यज्यते । लोहितलक्षणा सती
 ॥ १४—१६ ॥ एवं धनुषि छिन्ने क्षणं तूष्णीं तिष्ठति यास्यतीति वा ॥ २९—३२ ॥ राघवः लक्ष्मणाय
 रावणे विभीषणेन किञ्चित्कारमाह—नीलेति ॥ १७ स्वस्त्यस्तु । त्वं हतोद्यमानप्रहृष्टनोद्योगा मोघा भवेति
 —२१ ॥ संभाविततरां चन्दनादिभिरर्चितां ॥ २२ तामनुव्याहरदित्यन्वयः ॥ ३३ ॥ क्षणाद्भस्मीकरणक्षमा
 —२३ ॥ अभ्यवपद्यत तमाच्छाद्य स्वयमतिष्ठदित्यर्थः शक्तिः रामेण मोघीकृता सती केवलमपतदित्याह—
 ॥ २४—२५ ॥ विमुखीकृतविक्रमः विमुखीकृतवि- रावणेनेति ॥ मुक्तेति । आशु उरसि अभीतस्येति

ति० लोहितलक्षणा शत्रुरुधिरग्रहणस्वभावा ॥ २९ ॥ ति० आपतन्तीतांशक्तिं शक्त्यधिष्ठातृदेवतामुद्दिश्यानुव्याहरत् । तदेवा-
 ह—लक्ष्मणायस्वस्त्यस्तु । त्वंहतोद्यमानप्रहृष्टनोद्योगा । अतएवमोघा प्राणापहारांशेमोघाभव । तच्छक्तिस्तुपीडामात्रेचरि-
 तार्थास्त्वितिभावः । स्पर्शमात्रेणप्राणापहरणसामर्थ्ययुक्तायाः शक्तेरनेनस्ववाक्येनमोघीकरणात्स्वसत्यसंकल्पत्वंसूचितं ॥ ३३ ॥
 ति० अभीतस्यभगवत्तत्त्वानुसंधानेननिर्भयस्य ॥ ३४ ॥ ति० मुक्ता आशु उरसीतिच्छेदस्यगूढत्वात्स्पष्टमेवाहकविः—न्यपत-
 दिति ॥ ३५ ॥

[पा०] १ क. ड.—८. हताश्वात्तुतदावेगादवपुत्य. २ ख. ड. च. झ. ज. ट. शक्तिःप्रदीप्तामशनीमिव. ३ ड. च. झ.

ट. महारणे. ४ ख. सागृहीता. ५ क. ख. घ. ज. महात्मना. ड. झ. दुरात्मना. ६ ड. झ. ज. ट. वज्राशनि.

ततो रावणवेगेन सुदूरमवगाढया ॥ शक्त्या निर्भिन्नहृदयः पपात भुवि लक्ष्मणः ॥ ३६ ॥
 तदवस्थं समीपस्थो लक्ष्मणं प्रेक्ष्य राघवः ॥ आतृत्तेहान्महातेजा विषण्णहृदयोऽभवत् ॥ ३७ ॥
 स मुहूर्तमनुध्याय बाष्पव्याकुललोचनः ॥ बभूव संरब्धतरो युगान्त इव पावकः ॥ ३८ ॥
 न विषादस्य कालोऽयमिति संचिन्त्य राघवः ॥ चक्रे सुतुमुलं युद्धं रावणस्य वधे धृतः ॥
 सर्वयत्नेन महता लक्ष्मणं सन्निरीक्ष्य च ॥ ३९ ॥
 स ददर्श ततो रामः शक्त्या भिन्नं महाहवे ॥ लक्ष्मणं रुधिरादिग्धं सपन्नगमिवाचलम् ॥ ४० ॥
 तामपि ग्रहितां शक्तिं रावणेन बलीयसा ॥ यत्नतस्ते हरिश्रेष्ठा न शेकुरवमर्दितुम् ॥
 अर्दिताश्चैव बाणौघैः क्षिप्रहस्तेन रक्षसा ॥ ४१ ॥
 सौमित्रिं सा विनिर्भिद्य प्रविष्टा धरणीतलम् ॥ ४२ ॥
 तां कराभ्यां परामृश्य रामः शक्तिं भयावहाम् ॥ बभञ्ज समरे क्रुद्धो बलवान्विचकर्ष च ॥ ४३ ॥
 तस्य निष्कर्षतः शक्तिं रावणेन बलीयसा ॥ शराः सर्वेषु गात्रेषु पातिता मर्मभेदिनः ॥ ४४ ॥
 अचिन्तयित्वा तान्बाणान्समाश्लिष्य च लक्ष्मणम् ॥ अब्रवीच्च हनूमन्तं सुग्रीवं चैव राघवः ॥
 लक्ष्मणं परिवार्येह तिष्ठध्वं वानरोत्तमाः ॥ ४५ ॥
 पराक्रमस्य कालोऽयं संप्राप्तो मे चिरेप्सितः ॥ पापात्माऽयं दशग्रीवो वध्यतां पापनिश्चयः ॥
 काङ्क्षन्तः स्तोककस्येव घर्मान्ते मेघदर्शनम् ॥ ४६ ॥
 अस्मिन्मुहूर्ते नचिरात्सत्यं प्रतिशृणोमि वः ॥ अरावणमरामं वा जगद्द्रक्ष्यथ वानराः ॥ ४७ ॥
 राज्यनाशं वने वासं दण्डके परिधावनम् ॥ वैदेह्याश्च परामर्शं रक्षोभिश्च समागमम् ॥ ४८ ॥
 प्राप्तं दुःखं महद्वोरं क्लेशं च निरयोपमम् ॥ अद्य सर्वमहं त्यक्ष्ये निहत्वा रावणं रणे ॥ ४९ ॥
 यदर्थं वानरं सैन्यं समानीतमिदं मया ॥ सुग्रीवश्च कृतो राज्ये निहत्वा वालिनं रणे ॥ ५० ॥

पदानि । लक्ष्मणस्योरसि ममज्जेति संबन्धः ॥ ३४—
 ३७ ॥ अनुध्याय तत्कालकर्तव्यं चिन्तयित्वा ॥ ३८ ॥
 न विषादस्येति सार्धश्लोकमेकं वाक्यं । लक्ष्मणं सन्नि-
 रीक्ष्य महता सर्वयत्नेन रावणस्य वधे धृतः अवहितः
 सुतुमुलं युद्धं चक्र इत्यन्वयः । न केवलं सीताहर-
 णात् किंतु लक्ष्मणदर्शनादपीति चशब्दार्थः ॥ ३९ ॥
 कथं लक्ष्मणदर्शनं रावणवधकारणं भवतीत्यत्राह—स
 ददर्शेति ॥ तदानीं लक्ष्मणस्य तादृशशोच्यत्वदर्शनं
 रावणवधनिश्चयकारणं भवतीत्याशयः ॥ ४० ॥ ताम-
 पीति ॥ अपिशब्दस्य यत्नतोपीत्युत्तरत्रान्वयः । बाणा-
 र्दितत्वेन सुतरां न शेकुरित्याह—अर्दिताश्चेति ॥ ४१ ॥

कारणान्तरमाह—सौमित्रिमिति ॥ ४२—४५ ॥
 पराक्रमस्येत्यादिसार्धश्लोक एकान्वयः ॥ वध्यतामिति
 प्राप्तकाले लोद् । स्तोककस्य चातकस्य । “स्तोकक-
 आतकः समाः” इत्यमरः ॥ ४६ ॥ अस्मिन्मुहूर्ते
 तत्रापि न चिराद्द्रक्ष्यथेत्यन्वयः ॥ ४७ ॥ राज्यना-
 शमित्यादिश्लोकद्वयमेकान्वयं ॥ प्राप्तं पंपोपवनादौ ।
 क्लेशं लक्ष्मणप्रहरणजन्यं ॥ ४८—४९ ॥ यदर्थमि-
 त्यादिश्लोकत्रयमेकान्वयं ॥ दृष्टिं दृष्टिविषयं । दृष्टौ
 विषं यस्यासौ दृष्टिविषः तस्य । केचिद्धि सर्पाः
 दर्शनमात्रेण मनुष्यान्मारयन्तीति प्रसिद्धिः ॥ ५०—

स० तदवस्थं सावस्थायस्यतं ॥ ३७ ॥ स० इवेनकविः स्वतः सर्वविदोऽध्यानं लोकानुकृतितइतिसूचयति ॥ ३८ ॥
 ति० समाश्लिष्येति । समाश्लेषोऽयंसकलपीडानिवृत्तिफलकः स्वतादात्म्यावभासनरूपः ॥ ३९ ॥ ति० राज्यनाशं राज्यनाशज-
 नितदुःखं । वनेवासं वनवासजनितदुःखं । एवमुत्तरत्रापिदुःखविशेषणानि । क्लेशंचनिरयोपमंअतिजुगुप्सितदुःखं लक्ष्मणप्रहारज-
 नितमित्यर्थः ॥ ४८ ॥

[पा०] १ ड. च. छ. झ. ज. ट. मुहूर्तमिबध्यात्वा. २ घ. ड. झ. बाष्पपर्याकुलेक्षणः. ३ ड. झ. परिवीक्ष्यच. ४ ड.
 झ. ट. सुग्रीवंचमहाकर्षि. ५ ड. झ. ज. ट. काङ्क्षितंचातकस्येव. क. ख. च. छ. ज. काङ्क्षितश्चातकस्येव.

यदर्थं सागरः क्रान्तः सेतुर्वद्धश्च सागरे ॥ सोयमद्य रणे पापश्चक्षुर्विषयमागतः ॥ ५१ ॥
 चक्षुर्विषयमागम्य नायं जीवितुमर्हति ॥ दृष्टिं दृष्टिविषयेव सर्पस्य मम रावणः ॥ ५२ ॥
 स्वस्थाः पश्यत दुर्धर्षा युद्धं वानरपुङ्गवाः ॥ आसीनाः पर्वताग्रेषु ममेदं रावणस्य च ॥ ५३ ॥
 अद्य रामस्य रामत्वं पश्यन्तु मम संयुगे ॥ त्रयो लोकाः सगन्धर्वाः सदेवाः सर्पिचारणाः ॥ ५४ ॥
 अद्य कर्म करिष्यामि यल्लोकाः सचराचराः ॥ सदेवाः कथयिष्यन्ति यावद्भूमिर्धरिष्यति ॥
 समागम्य सदा लोके यथा युद्धं प्रवर्तितम् ॥ ५५ ॥
 एवमुक्त्वा शितैर्वाणैस्तप्तकाञ्चनभूषणैः ॥ आजघान दशग्रीवं रणे रामः समाहितः ॥ ५६ ॥
 अर्थं प्रदीप्तैर्नाराचैर्मुसलैश्चापि रावणः ॥ अभ्यवर्षत्तदा रामं धाराभिरिव तोयदः ॥ ५७ ॥
 रामरावणमुक्तानामन्योन्यमभिनिघ्नताम् ॥ शराणां च शराणां च बभूव तुमुलः स्वनः ॥ ५८ ॥
 ते भिन्नाश्च विक्रीर्णाश्च रामरावणयोः शराः ॥ अन्तरिक्षात्प्रदीप्ताग्रा निपेतुर्धरणीतले ॥ ५९ ॥
 तयोज्यातलनिर्घोषो रामरावणयोर्महान् ॥ त्रासनः सर्वभूतानां संबभूवाद्भुतोपमः ॥ ६० ॥
 स कीर्यमाणः शरजालवृष्टिर्भिर्महात्मना दीप्तधनुष्मताऽर्दितः ॥
 भयात्प्रदुद्राव समेत्य रावणो यथाऽनिलेनाभिहतो बलाहकः ॥ ६१ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोत्तरशततमः सर्गः ॥ १०१ ॥

द्व्युत्तरशततमः सर्गः ॥ १०२ ॥

रामेणसुपेणंप्रति रावणशक्तिघातपतितलक्ष्मणप्रदर्शनपूर्वकं तस्यनिधनशङ्कया विषादेनबहुधाविलापः ॥ १ ॥ सुपेणेनरा-
 मंप्रति हेतूपन्यासेनलक्ष्मणप्राणधारणनिर्धारणोक्त्यासमाश्वासनपूर्वकं हनुमन्तंप्रति विशल्यकरण्याद्योषधिसमानयनचो-
 दना ॥ २ ॥ ओषधिगिरिगत्नेनहनुमता ओषधीनामन्तर्धानेकोपादुत्पादनेनतच्छिखरस्यैव समानयनम् ॥ ३ ॥ सुपेणेनना-
 सान्यस्तमहौषधिक्षोदसमाप्राणनमात्राद्विशल्येनलक्ष्मणेन स्वापादिव समुत्थानम् ॥ ४ ॥ सहर्षबाष्पंरामपरिवृत्तेनलक्ष्मणेन
 तंप्रति सत्वरं रावणवधप्रार्थना ॥ ५ ॥

शक्त्या विनिहतं दृष्ट्वा रावणेन बलीयसा ॥ लक्ष्मणं समरे शूरं रुधिरौघपरिप्लुतम् ॥ १ ॥

५३ ॥ रामत्वं जगदेकवीरत्वं । आचार्यास्तु रामा-
 वतारप्रयोजनमित्याहुः ॥ ५४ ॥ अद्येत्यादिसार्धश्लोक
 एकान्वयः ॥ सदेवाः सचराचराः लोकाः जनाः ।
 समागम्य संघीभूय । यथेदानीं युद्धं प्रवर्तितं तथा
 यावद्भूमिर्धरिष्यति तावत्कालं सदा नित्यशः । लोके
 यत्कर्म कथयिष्यन्ति तत्कर्माद्य करिष्यामीत्यन्वयः

॥५५—६१॥ इति श्रीगोविन्दराजविरचिते श्रीमद्रा-
 मायणभूषणे रत्नकिरीटाख्याने युद्धकाण्डव्याख्याने
 एकोत्तरशततमः सर्गः ॥ १०१ ॥

अथ लक्ष्मणसंजीवनं द्विशततमे—शक्त्या विनि-
 हतमित्यादिश्लोकद्वयमेकं वाक्यं ॥ विसृजन्नेवेत्यादि-

ति० रामस्यरामत्वं रमयतीतिरामइतिव्युत्पत्त्यापराक्रमेणापिरमयितुंमुच्यते ॥ ती० रामस्यरामत्वं त्रींल्लोकान्सर्षिदेवान्धर्मे-
 णसत्त्वेनशौर्येणचरमयतीत्यन्वयंरामत्वं । तदुचितंकर्माद्यकरिष्यामीतिभावः ॥ स० रामस्यममरामत्वंपश्यन्तु । अन्यथानामेदं
 त्यक्ष्यामीतिभावः ॥ ५४ ॥ ति० यावद्भूमिर्धरिष्यति प्राणिनः ॥ ५५ ॥ वराणां शराणां श्रेष्ठानांशराणां । चान्सुसलानां
 ॥ ५८ ॥ ति० भयात् भ्रातृपीडाजनितकोपेनसर्वथामाहनिष्यत्वेतिभयादित्यर्थः ॥ इदंपलायनममासायंकाले ॥ ६१ ॥
 इत्येकोत्तरशततमःसर्गः ॥ १०१ ॥

[पा०] १ क. ख. ड. झ. न. सुखंपश्यत. २ ड. च. छ. झ. न. ट. तथाप्रसिद्धैर्नाराचैः. ३ ज. अभ्यवर्षततशैलं
 धाराभिरिव. ४ झ. ट. वराणांचशराणांच. घ. उद्यतानांशराणांच. ५ ड. च. छ. झ. न. विच्छिन्नाविक्रीर्णाश्च. ६ ड.—ट.
 विकीर्यमाणः.

स दत्त्वा तुमुलं युद्धं रावणस्य दुरात्मनः ॥ विसृजन्नेव बाणौघान्सुपेणं वाक्यमब्रवीत् ॥ २ ॥
 एष रावणवीर्येण लक्ष्मणः पतितः क्षितौ ॥ सर्पवद्वेष्टते वीरो मम शोकमुदीरयन् ॥ ३ ॥
 शोणितार्द्रमिमं वीरं प्राणैरिष्टतमं मम ॥ पश्यतो मम का शक्तिर्योद्धुं पर्याकुलात्मनः ॥ ४ ॥
 अयं स समरश्लाघी भ्राता मे शुभलक्षणः ॥ यदि पञ्चत्वमापन्नः प्राणैर्मे किं सुखेन च ॥ ५ ॥
 लज्जतीव हि मे वीर्यं भ्रश्यतीव कराद्धनुः ॥ सायका व्यवसीदन्ति दृष्टिर्वाष्पवशं गता ॥
 अवसीदन्ति गात्राणि स्वप्नयाने नृणामिव ॥ ६ ॥
 चिन्ता मे वर्धते तीव्रा मुमूर्षा चोपजायते ॥ भ्रातरं निहतं दृष्ट्वा रावणेन दुरात्मना ॥ ७ ॥
 विनिष्टनन्तं दुःखार्तं मर्मण्यभिहतं भृशम् ॥ राघवो भ्रातरं दृष्ट्वा प्रियं प्राणं बहिश्चरम् ॥
 दुःखेन महताऽऽविष्टो ध्यानशोकपरायणः ॥ ८ ॥
 परं विषादमापन्नो विललापाकुलेन्द्रियः ॥ ९ ॥
 न हि युद्धेन मे कार्यं नैव प्राणैर्न सीतया ॥ भ्रातरं निहतं दृष्ट्वा लक्ष्मणं रणपांसुषु ॥ १० ॥
 किं मे राज्येन किं प्राणैर्युद्धे कार्यं न विद्यते ॥ यत्रायं निहतः शेते रणमूर्धनि लक्ष्मणः ॥ ११ ॥
 देशे देशे कलत्राणि देशेदेशे च बान्धवाः ॥ तं तु देशं न पश्यामि यत्र भ्राता सदोहरः ॥ १२ ॥
 [किन्तु राज्येन दुर्धर्ष लक्ष्मणेन विना मम ॥ कथं वक्ष्याम्यहं त्वंवां सुमित्रां पुत्रवत्सलाम् ॥
 उपालभं न शक्यामि सोढुं दत्तं सुमित्रया ॥ १३ ॥
 किन्तु वक्ष्यामि कौसल्यां मातरं किन्तु कैकयीम् ॥ भरतं किन्तु वक्ष्यामि शत्रुघ्नं च महाबलम् ॥
 सह तेन वनं यातो विना तेनागतः कथम् ॥ १४ ॥
 इहैव मरणं श्रेयो न तु बन्धुविगर्हणम् ॥ १५ ॥
 किं मया दुष्कृतं कर्म कृतमन्यत्र जन्मनि ॥ येन मे धार्मिको भ्राता निहतश्चाग्रतः स्थितः ॥ १६ ॥
 हा भ्रातर्मनुजश्रेष्ठ शूराणां प्रवर प्रभो ॥ एकाकी किन्तु मां त्यक्त्वा परलोकाय गच्छसि ॥ १७ ॥
 विलपन्तं च मां भ्रातः किमर्थं नावभापसे ॥ उत्तिष्ठ पश्य किं शेषे दीनं मां पश्य चक्षुषा ॥ १८ ॥
 शोकार्तस्य प्रमत्तस्य पर्वतेषु वनेषु च ॥ विपण्णस्य महाबाहो समाश्वासयिता मम ॥ १९ ॥]
 इत्येवं विलपन्तं तं शोकविह्वलितेन्द्रियम् ॥ विवेष्टमानं करुणमुच्छ्वसन्तं पुनः पुनः ॥
 राममाश्वासयन्वीरः सुपेणो वाक्यमब्रवीत् ॥ २० ॥

वर्तमाननिर्देशेन रावणपलायनानन्तरं लक्ष्मणयोगक्षे-
 मानुसंधाने अविलम्बः सूचितः ॥ १—२ ॥ उदीरयन्
 जनयन् ॥ ३ ॥ प्राणैः प्राणेभ्यः ॥ ४—५ ॥ लज्जती-
 वेत्यादिसार्धद्वयोक्तयमेकान्वयं ॥ लज्जतीव । अपि
 परस्मैपदं । स्वप्नयाने स्वप्नगमने । स्वप्ने हि गच्छतां
 पुरुषाणां पादाः पश्चादाकृष्टा भवन्ति । भ्रातरं निहतं

दृष्टेति पूर्वशेषः ॥ ६—७ ॥ विनिष्टनन्तमित्यादि-
 सार्धश्लोकमेकं वाक्यं ॥ विनिष्टनन्तं निश्चसन्तं ।
 ध्यानशोकपरायणः अभूदिति शेषः ॥ ८ ॥ परं
 विषादमित्यर्थः ॥ राघव इत्यनुषङ्गनीयं ॥ ९ ॥ दृष्ट्वा
 स्थितस्येति शेषः ॥ १० ॥ यत्र यतः ॥ ११—२० ॥

स० सहोदरः तत्तुल्यः । पायसस्यकौसल्याविभागादुद्धृतस्यसुमित्रायैप्रदानान्निमित्ताद्वालक्ष्मणस्यसाहोदर्यं । सहोदरस्यमेलनं
 भवेत् असहोदरःसन्नेतादृशोभ्रातायत्रमिलेत्तद्देशंनपश्यामीत्यर्थावा । भिन्नोदरेएतादृशंसौहार्ददुर्लभमितिभावः ॥ १२ ॥

[पा०] १ झ. प्राणैःप्रियतरं. २ किनुराज्येनेत्यादयः समाश्वासयिताममेत्यन्ताःश्लोकाः ड. झ. व. ट. पाठेषुदृश्यन्ते.
 ३ इत्येवमित्यादीनां स्रस्तगात्रस्यभूतलइत्यन्तानांश्लोकानांस्थाने ड. झ. व. ट. पाठेषु “राममेवंब्रुवाणंतुशोकव्याकुलितेन्द्रियम् ।
 आश्वासयन्नुवाचेदंसुपेणःपरमंवचः । त्यजेमानंरशार्दलबुद्धिवैकृत्यकारिणीम् । शोकसंजननीचिन्तांतुल्यांवाणेश्वमूमुखे ।

न मृतोऽयं महाबाहो लक्ष्मणो लक्ष्मिवर्धनः ॥ न चास्य विकृतं वक्रं नापि श्यावं न निष्प्रभम् ॥ २१ ॥
 सुप्रभं च प्रसन्नं च मुखमस्याभिलक्ष्यते ॥ पद्मरक्ततलौ हस्तौ सुप्रसन्ने च लोचने ॥ २२ ॥
 एवं न विद्यते रूपं गतासूनां विशांपते ॥ दीर्घायुषस्तु ये मर्त्यास्तेषां तु मुखमीदृशम् ॥ २३ ॥
 नायं प्रेतत्वमापन्नो लक्ष्मणो लक्ष्मिवर्धनः ॥ मा विषादं कृथा वीर सप्राणोऽयमरिन्दमः ॥ २४ ॥
 आख्यास्यते प्रसुप्तस्य सस्तगात्रस्य भूतले ॥ सोच्छ्रासं हृदयं वीर कम्पमानं मुहुर्मुहुः ॥ २५ ॥
 एवमुक्त्वा तु वाक्यज्ञः सुषेणो राघवं वचः ॥ हनुमन्तमुवाचेदं हनुमन्तमभित्वरन् ॥ २६ ॥
 सौम्य शीघ्रमितो गत्वा शैलमोषधिपर्वतम् ॥ पूर्वं ते कथितो योसौ वीर जाम्बवता शुभः ॥ २७ ॥
 दक्षिणे शिखरे तस्य जातामोषधिमानय ॥ विशल्यकरणीं नाम विशल्यकरणीं शुभाम् ॥ २८ ॥
 सवर्णकरणीं चापि तथा संजीवनीमपि ॥ संधानकरणीं चापि गत्वा शीघ्रमिहानय ॥
 संजीवनार्थं वीरस्य लक्ष्मणस्य महात्मनः ॥ २९ ॥
 इत्येवमुक्तो हनुमान्गत्वा चौषधिपर्वतम् ॥ चिन्तामभ्यगमच्छ्रीमानजानंस्तां महौषधिम् ॥ ३० ॥
 तस्य बुद्धिः समुत्पन्ना मारुतेरमितौजसः ॥ इदमेव गमिष्यामि गृहीत्वा शिखरं गिरेः ॥ ३१ ॥
 अस्मिन्निह शिखरे जातामोषधीं तां सुखावहाम् ॥ प्रतर्केणावगच्छामि सुषेणोप्येवमब्रवीत् ॥ ३२ ॥
 अगृह्य यदि गच्छामि विशल्यकरणीमहम् ॥ कालात्ययेन दोषः स्याद्वैकृव्यं च महद्भवेत् ॥ ३३ ॥

श्यावं कपिशं । विवर्णमिति यावत् । “श्यावः स्यात्कपिशः” इत्यमरः ॥ २१—२४ ॥ मुहुर्मुहुः कम्पमानं हृदयमेनं सोच्छ्रासं सप्राणं । आख्यास्यते आचष्टे । लडर्थे लट् ॥ २५—२६ ॥ सौम्य शीघ्रमित्यादि सार्धश्लोकत्रयमेकान्वयं ॥ ओषधिपर्वतं ओषधिपर्वताख्यं । द्वितीयो विशल्यकरणीशब्दो गुणवचनः । विशल्याः क्रियन्तेनयेति विशल्यकरणी

तां ॥ २७—३० ॥ तस्य बुद्धिरित्यादिश्लोकत्रयमेकान्वयं । प्रतर्केण अन्तःकरणप्रसादादिना लिङ्गेन । सुषेणोप्येवमब्रवीदिति । “दक्षिणे शिखरे तस्य जातामोषधिमानय” इति सुषेणवचनं । अगृह्य यदि गच्छामि । पुनः सुषेणं प्रष्टुमिति भावः । दोषः लक्ष्मणहानिरूपः । वैकृव्यं निष्पौरुषत्वं । अन्ते इतिकरणेन पूर्वमन्वयः

ति० अत्र द्वितीयोऽहनुशब्दः प्रशस्तहनुवचनः ॥ यद्वा हनुशब्दोऽज्ञानवाची । “ज्ञानवान्हनुमान्स्वतः” इतिशब्दार्णवे ॥ २६ ॥ स० अजानन् दृष्टपूर्वाणामप्योषधीनां पूर्ववन्निलीनानां ज्ञानार्थं मार्गणसमयोऽयं मयातीतो भवेद्भवेयं चराधवाश्चाध्यइत्यज्ञानत्रितिवदन् सूचयतिकविरितिज्ञेयं । यत्तु नागोजिभट्टेन “पूर्वदृष्टानामप्यपरिचयेपुराणान्तरोक्तकालनेमियुद्धकृतचित्तचाश्वत्थं हेतुरिति बोध्यमित्युक्तं तत्तु कालनेमिहत्वागतवतश्चित्तप्राशस्त्यस्यैव संभवदुक्तिकलादुपेक्ष्यं । यथोक्तमध्यात्मरामायणे “रामेण प्रेषितो वीरहनुमान्क्षीरसागरम् । गतो नेतुं लक्ष्मणस्य जीवनार्थं महोदधिम् । कृत्वा तच्चारवचनं राजा चिन्तापरोऽभवत् । जगाम रात्रावेकाकी कालनेमिगृहं क्षणात्” इत्यारभ्य—“तत आगल्य मकरी महाकायामहाकपिम् । तत्प्रसादादहं पाशान्मुक्तो ह्यस्मिकपीथ्वर । आश्रमेयस्तु ते दृष्टः कालनेमिर्महासुरः । रावणप्रहितो मार्गं विप्रं कर्तुं तवानघ । मुनिवेषधरो नासौ मुनिर्विप्रविहिंसकः । जहि दुष्टं गच्छ शीघ्रं द्रोणाचलमनुत्तमम् । गच्छाम्यहं ब्रह्मलोकं तत्पशाद्भूतकल्मषा” इति गर्भाकृत्य—“गृहाण मत्तो मन्त्रं लं देहि मे गुरुदक्षिणाम् । इत्युक्तो हनुमान्मुष्टिदं बद्धा हराक्षसम् । गृहाण दक्षिणामेतामित्युक्त्वा निजधानतम् । जघान मुष्टिना कीर्णमभ्रमूर्धाममारसः” इत्यन्तेन । “अदृष्ट्वा चौषधीस्तत्र गिरिमुत्पाद्य सर्वतः” इति च । विष्णुहतादयमन्यः कालनेमिरितिज्ञेयम् ॥ ३० ॥ स० विशल्यकरणीं विशल्यः लक्ष्मणप्राणसंशयात्मकशल्यरहितोरामः क्रियते अनया चतुर्विधयौषधेति सा सुषेणभाषितसर्वौषधिः । तामगृह्य अगृहीत्वा ।

[पा०] नैव पञ्चत्वमापन्नो लक्ष्मणो लक्ष्मिवर्धनः । न ह्यस्य विकृतं वक्रं न च श्यामत्वमागतम् । सुप्रभं च प्रसन्नं च मुखमस्य निरीक्ष्यताम् । पद्मपत्रतलौ हस्तौ सुप्रसन्ने च लोचने । नेदं दृश्यते रूपं गतासूनां विशांपते । विषादं मा कृथा वीर सप्राणोऽयमरिन्दम । आख्याति तु प्रसुप्तस्य सस्तगात्रस्य भूतले” इत्येते श्लोकाः पाठभेदवत्तया दृश्यन्ते ।

१ ड. झ. अ. ट. मुक्त्वामहाप्राज्ञः. २ ड. ज.—ट. समीपस्थमुवाचेदं हनुमन्तं महाकपिम्. ३ घ. यादृशैलं. अ. ट. गत्वापर्वतं हिमहोदयं.

इति संचिन्त्य हनुमान्गत्वा क्षिप्रं महाबलः ॥ आसाद्य पर्वतश्रेष्ठं त्रिः प्रक्रम्य गिरेः शिरः ॥ ३४ ॥
 फुल्लनानातरुगणं समुत्पाद्य महाबलः ॥ गृहीत्वा हरिशार्दूलो हस्ताभ्यां समतोलयत् ॥ ३५ ॥
 स नीलमिव जीमूतं तोयपूर्णं नभःस्थलात् ॥ अपपात गृहीत्वा तु हनुमाञ्शिखरं गिरेः ॥ ३६ ॥
 समागम्य महावेगः संन्यस्य शिखरं गिरेः ॥ विश्रम्य किञ्चिद्धनुमान्सुषेणमिदमब्रवीत् ॥ ३७ ॥
 औषधीं नावगच्छामि तामहं हरिपुङ्गव ॥ तदिदं शिखरं कृत्स्नं गिरेस्तस्याहृतं मया ॥ ३८ ॥
 एवं कथयमानं तं प्रशस्य पवनात्मजम् ॥ सुषेणो वानरश्रेष्ठो जग्राहोत्पाद्य चौषधीम् ॥ ३९ ॥
 विस्मितास्तु बभूवुस्ते रणे वानरराक्षसाः ॥ दृष्ट्वा हनुमतः कर्म सुरैरपि सुदुष्करम् ॥ ४० ॥
 ततः संक्षोदयित्वा तामौषधीं वानरोत्तमः ॥ लक्ष्मणस्य ददौ नस्तः सुषेणः सुमहाद्युतेः ॥ ४१ ॥
 सशल्यस्तां समाघ्राय लक्ष्मणः परवीरहा ॥ विशल्यो विरुजः शीघ्रमुदतिष्ठन्महीतलात् ॥ ४२ ॥
 तमुत्थितं ते हरयो भूतलात्प्रेक्ष्य लक्ष्मणम् ॥ साधुसाध्विति सुप्रीताः सुषेणं प्रत्यपूजयन् ॥ ४३ ॥
 एष्टेहीत्यब्रवीद्रामो लक्ष्मणं परवीरहा ॥ सस्वजे स्नेहगाढं च बाष्पपर्याकुलेक्षणः ॥ ४४ ॥
 अब्रवीच्च परिष्वज्य सौमित्रिं राघवस्तदा ॥ दिष्ट्या त्वां वीर पश्यामि मरणात्पुनरागतम् ॥ ४५ ॥
 न हि मे जीवितेनार्थः सीतया चापि लक्ष्मण ॥ को हि मे विजयेनार्थस्त्वयि पञ्चत्वमागते ॥ ४६ ॥
 इत्येवं वदतस्तस्य राघवस्य महात्मनः ॥ खिन्नः शिथिलया वाचा लक्ष्मणो वाक्यमब्रवीत् ॥ ४७ ॥
 तां प्रतिज्ञां प्रतिज्ञाय पुरा सत्यपराक्रम ॥ लघुः कश्चिदिवासत्त्वो नैवं वक्तुमिहार्हसि ॥ ४८ ॥
 न हि प्रतिज्ञां कुर्वन्ति वितथां साधवोऽनघ ॥ लक्षणं हि महत्त्वस्य प्रतिज्ञापरिपालनम् ॥ ४९ ॥
 नैराश्यमुपगन्तुं ते तदलं मत्कृतेऽनघ ॥ वधेन रावणस्याद्य प्रतिज्ञामनुपालय ॥ ५० ॥

कार्यः ॥ ३१—३३ ॥ इति संचिन्त्येत्यादिश्लोकद्वय-
 मेकान्वयं ॥ समतोलयत् उदक्षिपत् ॥ ३४—३६ ॥
 संन्यस्य सेनामध्ये निक्षिप्य ॥ ३७—४४ ॥ अब्रवीदि-

त्यादिश्लोकद्वयमेकान्वयं ॥ ४५—४७ ॥ तां प्रतिज्ञां
 रावणं हत्वा विभीषणमभिषेक्ष्यामीत्येवंरूपां ॥ ४८—
 ४९ ॥ नैराश्यं सीतायां विजये चोपेक्षां ॥ ५० ॥

यदिगच्छामि तदादोषः स्यात् लक्ष्मणप्राणप्रणशेनप्रत्यवेयां । वैकल्यं अचातुर्यप्रयोजकचित्तलोलता । यत्तुनागोजिभट्टेन 'विश-
 ल्यकरणीपदन्तन्मात्रपरुष्याव्याख्याय, लक्ष्मणस्यसप्राणलादवश्यमपेक्षितायद्यहीलाऽन्यावातदाभासांगृहीलागच्छामितदा मह-
 द्वैकल्यं अचतुराज्ञलादिदोषः स्यात् । विचारकरणे तु कालालयेनलक्ष्मणस्यप्राणनाशोदोषः स्यात्' इतिव्याख्यातंतत्तु पूर्वसुषेणेन
 चतस्रणामौषधीनामानयनविषयेस्पष्टमुक्तेरेकमात्रानधिकारिकलाद्वद्गुणान्वानराणामेतच्चतुष्टययोग्यावस्थावत्त्वो जीवनादिवैचित्र्यदर्श-
 नाच्च 'औषधीर्नावगच्छामि' इत्युत्तरत्रोक्तेश्चासंभावितम् ॥ ३३ ॥ ति० त्रिः प्रक्रम्य स्वेनपुरास्थापितस्यापिपुनरुत्पाटनार्थं त्रिः
 कंपनं । पूर्वसंगृहीतौषधीनामूर्च्छितयूथपेषुव्यात्पुनरस्यप्रेषणमिति बोध्यं ॥ स० हनुमद्वलेनप्राक्तोपि टङ्कितवदतिशेषात्रिःकंपनमि-
 तिमन्तव्यं ॥ ३४ ॥ स० नभस्तलादिति बहुषु पुस्तकेषु पाठः । यत्तुनागोजिभट्टः स्थलान्नभउत्पपातेतिव्याख्यातवान् तत्तु पञ्चम्येव
 साक्षादितिभ्रान्त्येवयोजनाऽसामर्थ्येनचेतिज्ञेयं ॥ नभस्तलादित्यल्लोपनिमित्तापञ्चमी । नभस्तलंप्राप्त्योत्पपातेत्यन्वयः । स्थल-
 शब्दोपिपदान्तरसापेक्षार्थ इतिभ्वादिपदाभावाल्लक्षणयास्थलविशेषस्यकल्प्यत्वाच्च ॥ ३६ ॥ रामानु० "लक्ष्मणायददौनस्यसुषेणः
 परमौषधं" इत्येतत्प्रकारेणन्द्रजिद्युदेशस्यपीडितानालक्ष्मणादीनांचिकित्सांकृतवतासंगृहीतौषधेनसुषेणेन "सौम्यशीघ्रमितोगत्वा
 शैलमोषधिपर्वतम्" इतिहनुमत्प्रेषणमनुपपन्नमिवप्रतीयते । अत्रलक्ष्मणविभीषणादिचिकित्सायामौषधिजातंसर्वविनियुक्तमितिपरि-
 हारस्यवक्तुंशक्यत्वेपिअविस्मरणशीलस्यहनुमतः स्वनैवाचिरस्थापितपर्वतविषयकंप्रतर्केणावगच्छामीत्यभिधानं त्रिःप्रक्रम्योत्पाटनं
 चविरुद्धमिवप्रतीयते । अत्रपरिहारोविद्वद्भिन्निर्नयः ॥ ४१ ॥ स० यंपूर्वमालिङ्ग्यबाष्पपर्याकुलेक्षणोऽभूत्तंगाढसस्वजे ॥ ४४ ॥
 ति० शिथिलयावाचाखिन्नः 'कोहिमेजीवितेनार्थः' इत्येवंरूपया रावणवधविभीषणराज्यदानप्रतिज्ञाशैथिल्यकरयावाचाखिन्नइत्यर्थः
 ॥ ४७ ॥ स० प्रतिज्ञां प्रतिज्ञायतइतिप्रतिज्ञा रावणवधादिः ॥ ४८ ॥

[पा०] १ ख. ग. श्रेष्ठमप्रक्रम्यगिरेस्तटं. २ ग. घ. झ. ञ. गिरेस्तटं. ३ ड. झ. ञ. ट. उत्पपात. ४ झ.—ट.
 औषधीर्नावगच्छामिताहं. ५ ड. झ. ञ. ट. सर्ववानरपुङ्गवाः. घ. ऋक्षवानरपुङ्गवाः. ६ च. छ. ञ. ट. सस्वजेगाढमालिङ्ग्य.

न जीवन्त्यास्यते शत्रुस्तव बाणपथं गतः ॥ नर्दतस्तीक्ष्णदंष्ट्रस्य सिंहस्येव महागजः ॥ ५१ ॥
 अहं तु वधमिच्छामि शीघ्रमस्य दुरात्मनः ॥ यावदस्तं न यात्येष कृतकर्मा दिवाकरः ॥ ५२ ॥
 यदि वधमिच्छसि रावणस्य संख्ये यदि च कृतां त्वमिहेच्छसि प्रतिज्ञाम् ॥
 यदि तव राजवरात्मजाभिलाषः कुरु च वचो मम शीघ्रमद्य वीर ॥ ५३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्युत्तरशततमः सर्गः ॥ १०२ ॥

द्युत्तरशततमः सर्गः ॥ १०३ ॥

रथान्तरारोहणेन पुनस्समराय समागच्छति रावणे इन्द्रेण रामाय मातलिसनाथनिजरथप्रेषणम् ॥ १ ॥ रथस्थाभ्यां रामरा-
 वणाभ्यामद्भुतयुद्धप्रवर्तनम् ॥ २ ॥ तदा लोकभयावहमहोत्पातप्रादुर्भावः ॥ ३ ॥

लक्ष्मणेन तु तद्वाक्यमुक्तं श्रुत्वा स राघवः ॥ संदधे परवीरघ्नो धनुरादाय वीर्यवान् ॥
 रावणाय शरान्धोरान्विससर्ज चमूमुखे ॥ १ ॥
 अथान्यं रथमारुह्य रावणो राक्षसाधिपः ॥ अभ्यद्रवत काकुत्स्थं स्वर्भानुरिव भास्करम् ॥ २ ॥
 दशग्रीवो रथस्थस्तु रामं वज्रोपमैः शरैः ॥ आजघान महाघोरैर्धाराभिरिव तोयदः ॥ ३ ॥
 दीप्तपावकमंकाशैः शरैः काञ्चनभूषणैः ॥ निर्विभेदं रणे रामो दशग्रीवं समाहितम् ॥ ४ ॥
 भूमौ स्थितस्य रामस्य रथस्थस्य च रक्षसः ॥ न समं युद्धमित्याहुर्देवगन्धर्वदानवाः ॥ ५ ॥
 [ततो देववरः श्रीमाञ्श्रुत्वा तेषां वचोऽमृतम् ॥ आहूय मातलिं शक्रो वचनं चेदमब्रवीत् ॥ ६ ॥
 रथेन मम भूयिष्ठं शीघ्रं याहि रघूत्तमम् ॥ आहूय भूतलं यातः कुरु देवहितं महत् ॥ ७ ॥
 इत्युक्तो देवराजेन मातलिर्देवसारथिः ॥ प्रणम्य शिरसा देवं ततो वचनमब्रवीत् ॥ ८ ॥
 शीघ्रं यास्यामि देवेन्द्र सारथ्यं च करोम्यहम् ॥ ततो हयैश्च संयोज्य हरितैः स्यन्दनोत्तमम् ॥ ९ ॥
 ततः काञ्चनचित्राङ्गः किङ्किणीशतभूषितः ॥ तरुणादित्यसंकाशो वैडूर्यमयकूबरः ॥ १० ॥

यास्यते यास्यति ॥ ५१ ॥ कृतकर्मा कृतसंचारः ॥ ५२ ॥
 कृतां निर्व्यूढां ॥ ५३ ॥ इति श्रीगोविन्दराजविर-
 चिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने द्युत्तरशततमः सर्गः ॥ १०२ ॥

अथेन्द्ररथमारुह्य संप्रामस्त्रिशततमे—लक्ष्मणेन-

त्यादि ॥ १—९ ॥ तत इत्यादिसार्धश्लोकत्रयमेका-
 न्वयं ॥ कूबरः युगाधारदारु । “कूबरस्तु युगंधरः”
 इत्यमरः । काञ्चनापीडैः काञ्चनालंकारैः । श्वेतप्र-
 कीर्णकैः श्वेतचामरैः । “चामरं तु प्रकीर्णकं”
 इत्यमरः । हरिभिः हरितवर्णैः । रुक्मवेणुध्वजः
 कनकदण्डध्वजः । देवराजरथ इति । य इति शेषः ।

ति० कृतकर्मा अद्यतनकर्तव्यांशेकृतलोकानुग्रहः । यावदस्तंनयातीत्यनेनाश्विनशुक्रप्रतिपद्येषावर्तेतिगम्यते । स० कृतकर्मा-
 लोककृतकर्मसाक्षी ॥ ५२ ॥ इति द्युत्तरशततमः सर्गः ॥ १०२ ॥

स० धनुरादायबाणान्संदधे । चमूमुखेरावणाय तस्य ॥ १ ॥ स्वर्भानुः राहुः अत्रापि नागोजिभटेन “अथान्यं रथमास्थाय”
 त्यनेन रावणेन शुक्राज्ञयाजयनिमित्तं निकुंभिलायामारुह्य होमकर्मणोवानरद्वारा हिंसनं पुराणान्तरोक्तमत्रानुसंधेयमिति सूचितमिति वद-
 ता “शीघ्रं शुक्रान्तिकं ययौ” इत्यारभ्य—“प्रविश्यान्तःपुरे वेस्मन्यङ्गदोवेगवत्तरः । समानयत्केशपाशे धृतलामन्दोदरीशुभाम् ।” इत्यादि
 गर्भाकृत्य—“दृढं स्यन्दनमास्थाय” इत्यन्तमध्यात्मरामायणं संगृहीतमिति ज्ञायते । तत्प्रामाण्ये संदिह्यते महान्त इति न तदुक्तं ज्ञापकं ।

[पा०] १ ड. च. झ. ज. ट. बाणवशंगतः. २ क.—ड. झ. ज. ट. राजसुताभिलाषभार्यकुरुच. ३ ख. ग. ड. झ.
 मास्थाय. ४ ड. च. छ. झ. ट. महाशैलंधाराभिरिव. ५ ततो देववर इत्यादयः स्यन्दनोत्तममित्यन्ताः श्लोकाः ड. च. छ. झ.
 ज. ट. पाठेषु दृश्यन्ते.

मदश्चैः काञ्चनापीडैः पुक्तः श्वेतप्रकीर्णकैः ॥ हरिभिः सूर्यसंकाशैर्हमजालविभूषितैः ॥

ध्वजैः पद्मपत्रैः श्रीमान्देवराजरथो वरः ॥ ११ ॥

देवराजेन संदिष्टो रथमाह्व मातलिः ॥ अभ्यवर्तत काकुत्स्थमवतीर्य त्रिविष्टपात् ॥ १२ ॥

अब्रवीच्च तदा रामं राप्रतोदो रथे स्थितः ॥ प्राञ्जलिर्मातलिर्वाक्यं सहस्राक्षस्य सारथिः ॥ १३ ॥

सहस्राक्षेण काकुत्स्थ रथीयं विजयाय ते ॥ दत्तस्तव महासत्त्व श्रीमञ्जशत्रुनिर्वहण ॥ १४ ॥

इदमैन्द्रं महचापं कवचं चाग्निसन्निभम् ॥ शराश्चादित्यसंकाशाः शक्तिश्च विमला शिता ॥ १५ ॥

आरुह्येमं रथं वीर राक्षसं जहि रावणम् ॥ मया सारथिना राजन्महेन्द्र इव दानवान् ॥ १६ ॥

इत्युक्तः संपरिक्रम्य रथं समभिवाद्य च ॥ आरुरोह तदा रामो लोकाँलक्ष्म्या विराजयन् ॥ १७ ॥

तद्भूवाद्भुतं युद्धं तुमुलं रोमहर्षणम् ॥ रामस्य च महाबाहो रावणस्य च रक्षसः ॥ १८ ॥

स गान्धर्वेण गान्धर्वं दैवं दैवेन राघवः ॥ अस्त्रं राक्षसराजस्य जघान परमास्त्रवित् ॥ १९ ॥

अस्त्रं तु परमं घोरं राक्षसं राक्षसाधिपः ॥ ससर्ज परमक्रुद्धः पुनरेव निशाचरः ॥ २० ॥

ते रावणधनुर्मुक्ताः शराः काञ्चनभूषणाः ॥ अभ्यवर्तन्त काकुत्स्थं सर्पा भूत्वा महाविषाः ॥ २१ ॥

ते दीप्तवदना दीप्तं वमन्तो ज्वलनं मुखैः ॥ राममेवाभ्यवर्तन्त व्यादितास्या भयानकाः ॥ २२ ॥

तैर्वासुकिमस्पर्शं दीप्तभोगैर्महाविषैः ॥ दिशश्च संतताः सर्वाः प्रदिशश्च समावृताः ॥ २३ ॥

तान्दृष्ट्वा पन्नगाग्रामः रामापतत आहवे ॥ अस्त्रं गारुत्मतं घोरं प्रादुश्चक्रे भयावहम् ॥ २४ ॥

ते राघवशरा मुक्ता रुक्मपुङ्खाः शिखिप्रभाः ॥ सुपर्णाः काञ्चना भूत्वा विचेरुः सर्पशत्रवः ॥ २५ ॥

ते तान्सर्वाञ्जशराञ्जघ्नुः सर्परूपान्महोजवान् ॥ सुपर्णरूपा रामस्य विशिखाः कामरूपिणः ॥ २६ ॥

अस्त्रे प्रतिहते क्रुद्धो रावणो राक्षसाधिपः ॥ अभ्यवर्पत्तदा रामं घोराभिः शरवृष्टिभिः ॥ २७ ॥

ततः शरसहस्रेण राममक्रिष्टकारिणम् ॥ अर्दयित्वा शरौघेण मातलिं प्रत्यविध्यत ॥ २८ ॥

चिच्छेद केतुमुद्दिश्य शरेणैकेन रावणः ॥ पातयित्वा रथोपस्थे रथात्केतुं च काञ्चनम् ॥

ऐन्द्रानपि जघानाश्चाञ्जशरजालेन रावणः ॥ २९ ॥

तं दृष्ट्वा सुमहत्कर्म रावणस्य दुरात्मनः ॥ विषेदुर्देवगन्धर्वा दानवाश्चारणैः सह ॥ ३० ॥

योस्ति तमारुह्येत्युत्तरत्रान्वयः । संदिष्टः चोदितः ।

त्रिविष्टपात् स्वर्गात् ॥ १०—१२ ॥ प्रतोदः अश्व-

प्रेरणकाष्ठं ॥ १३ ॥ सहस्राक्षेणेत्यादिश्लोकद्वय-

मेकान्वयं ॥ इदमिति ॥ अत्र चापादिषु यथायोग्यं

दत्त इत्येतल्लिङ्गवचनविपरिणामेन योजनीयं ॥ १४—

१६ ॥ संपरिक्रम्य प्रदक्षिणीकृत्य । लोकान् लक्ष्म्या

विराजयन् चन्द्रप्रभयेव स्वकान्त्या सर्वलोकान्

प्रकाशयन्नित्यर्थः ॥ १७—२१ ॥ व्यादितास्याः

व्याप्ताननाः । भयानकाः भयंकराः ॥ २२ ॥

दीप्तभोगैः दीप्तफणैः । “भोगः सुखे ह्यादिभृतावहेश्च

फणकाययोः” इत्यमरः । प्रदिशः दिक्कोणाः ॥ २३ ॥

प्रादुश्चक्रे प्रययुजे ॥ २४ ॥ शिखिप्रभाः अग्निप्रभाः ।

सुपर्णाः गरुडाः ॥ २५—२८ ॥ चिच्छेदेत्यादिसा-

धश्लोकमेकं वाक्यं ॥ केतुं ध्वजपटं । उद्दिश्य लक्ष्मी-

अथान्यमित्यस्य पूर्वयुद्धकालेयध्वजादीनां शैथिल्यादन्यमित्युक्तिसंभवेनोक्तार्थस्यासूचकत्वाच्च । ति० पूर्वेरणात्पलायनोक्त्याराव-
णोद्देश्यकशरविसर्गस्यरणभूमावसंभवादाश्विनप्रतिपन्नमध्याह्ने एतद्युद्धप्रवृत्तिः ॥ २ ॥ ति० देवराजेनसंदिष्टः शीघ्रगच्छेत्याज्ञप्तो
मातलिरित्यन्वयः । पूर्वाज्ञायावस्तुसजीकरणं । पुनराज्ञायामनुष्यलोकं प्रतिचलनमिति बोध्यम् ॥ १२ ॥ ति० द्वैरथं द्वौरथीययोस्तौ
द्विरथौ । तयोरिदं द्वैरथं ॥ १८ ॥

[पा०] १ ख. च. छ. झ. ट. द्वैरथंरोम. २ ज. न्महाविषान्. ३ च. ज. अ. केतुमिन्द्रस्य.

राममार्तं तदा दृष्ट्वा सिद्धाश्च परमर्षयः ॥ व्यथिता वानरेन्द्राश्च बभूवुः सविभीषणाः ॥ ३१ ॥
 रामचन्द्रमसं दृष्ट्वा ग्रस्तं रावणराहुणा ॥ प्राजापत्यं च नक्षत्रं रोहिणीं शशिनः प्रियाम् ॥
 समाक्रम्य बुधस्तस्थौ प्रजानामशुभावहः ॥ ३२ ॥
 सधूमपरिवृत्तोर्मिः प्रज्वलन्निव सागरः ॥ उत्पपात तदा क्रुद्धः स्पृशन्निव दिवाकरम् ॥ ३३ ॥
 शस्त्रवर्णः सुपरुषो मन्दरश्मिर्दिवाकरः ॥ अदृश्यत कवन्धाङ्कः संसक्तो धूमकेतुना ॥ ३४ ॥
 कोसलानां च नक्षत्रं व्यक्तमिन्द्राग्निदैवतम् ॥ आक्रम्याङ्गारकस्तस्थौ विशाखामपि चाम्बरे ॥ ३५ ॥
 दशस्यो विंशतिभुजः प्रगृहीतशरासनः ॥ अदृश्यत दशग्रीवो मैनाक इव पर्वतः ॥ ३६ ॥
 निरस्यमानो रामस्तु दशग्रीवेण रक्षसा ॥ नाशक्रोदभिसंधातुं सायकात्रणमूर्धनि ॥ ३७ ॥
 स कृत्वा भ्रुकुटिं क्रुद्धः किञ्चित्संरक्तलोचनः ॥ जगाम सुमहाक्रोधं निर्दहन्निव चक्षुषा ॥ ३८ ॥
 इत्यर्थे श्रीमद्रामायणे वाल्मीकीये आदिकाव्ये युद्धकाण्डे त्र्युत्तरशततमः सर्गः ॥ १०३ ॥

चतुरुत्तरशततमः सर्गः ॥ १०४ ॥

रामेण मातलिसमानीतेन्द्रशक्त्या रावणविसृष्टशूलविभेदनपूर्वकं रावणललाटोरसिबाणैः प्रहरणम् ॥ १ ॥

तस्य क्रुद्धस्य वदनं दृष्ट्वा रामस्य धीमतः ॥ सर्वभूतानि वित्रेसुः प्राकम्पत च मेदिनी ॥ १ ॥
 सिंहशार्दूलवाञ्छैलः संचचाल चलद्रुमः ॥ बभूव चातिक्षुभितः समुद्रः सरितांपतिः ॥ २ ॥
 खगाश्च खरनिर्घोषा गगने परुषा घनाः ॥ औत्पातिकानि नर्दन्तः समन्तात्परिचक्रमुः ॥ ३ ॥
 रामं दृष्ट्वा सुसंक्रुद्धमुत्पातांश्च सुदारुणान् ॥ वित्रेसुः सर्वभूतानि रावणस्याभवद्भयम् ॥ ४ ॥
 विमानस्थास्तदा देवां गन्धर्वाश्च महोरगाः ॥ ऋषिदानवदैत्याश्च गरुत्मन्तश्च खेचराः ॥ ५ ॥
 ददृशुस्ते महायुद्धं लोकसंवर्तसंस्थितम् ॥ नानाप्रहरणैर्भीमैः शूरयोः संप्रयुध्यतोः ॥ ६ ॥
 ऊचुः सुरासुराः सर्वे तदा विग्रहमागताः ॥ प्रेक्षमाणा महद्युद्धं वाक्यं भक्त्या प्रहृष्टवत् ॥ ७ ॥

कृत्य । रथात् रथावयवदण्डात् ॥ २९—३१ ॥
 रामस्य तादृशदशादर्शनेन संजातानि दिव्यानि
 भौमानि च वैकृतान्याह—रामचन्द्रमसमित्यादिना ॥
 प्राजापत्यं नक्षत्रं प्रजापतिदेवताकनक्षत्रभूतां रोहिणीं ।
 बुधे रोहिणीं प्राप्ते जगत्पीडा भवतीति भावः ॥ ३२—
 ३३ ॥ शस्त्रवर्णः असिद्रयामः ॥ ३४ ॥ कोसलानां
 इक्ष्वाकूणां । विशाखायास्तन्नक्षत्रत्वमेतत्काण्डचतुर्थ-
 सर्गे दर्शितं ॥ ३५—३६ ॥ अभिसंधातुं धनुष्यारो-
 पयितुं ॥ ३७ ॥ अथैतद्दर्शनेन रामकोपं दर्शयति—स
 कृत्वेति ॥ ३८ ॥ इति श्रीगोविन्दराजविरचिते

श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने त्र्युत्तरशततमः सर्गः ॥ १०३ ॥

अथ रावणस्य शूलोद्धरणं चतुःशततमे—तस्येत्यादि
 ॥ १—२ ॥ औत्पातिकानि उत्पातसूचकानि । नर्दन्तः
 गर्जन्तः ॥ ३—४ ॥ विमानस्था इत्यादिश्लोकद्वयमे-
 कान्वयं । लोकसंवर्तस्य प्रलयस्येव संस्थितं संस्थानं यस्य
 तत्तथोक्तं ॥ ५—६ ॥ विग्रहमागताः विग्रहं युद्धं
 उद्दिश्य आगताः । युद्धं द्रष्टुमागता इत्यर्थः । यद्वा
 विग्रहमागताः रामरावणपक्षपातात् परस्परं कलहाय-

ति० एतेउत्पातारामस्यतथामनुष्यधर्मनटनसूचकादिति बोध्यं ॥ ३७ ॥ ती० क्रुद्धः सरामः सुमहाक्रोधं जगाम । सुमहाक्रोधप्राप्तौ
 खजनार्तिर्भूतवैपरीत्यं रावणपराक्रमश्च निमित्तं ॥ ३८ ॥ इति त्र्युत्तरशततमः सर्गः ॥ १०३ ॥

स० उत्तरग्रन्थेन सहैकः खण्डः एकोनसप्ततिश्लोकात्मा सर्ग इति केचिदाहुः । सर्गान्तिमश्लोकवृत्तादिभेदस्य प्रायिकत्वात् 'तस्य क्रु-
 दस्य' इति सर्गप्रारंभपद्यमिति केचित् ॥ १ ॥

[पा०] १ ख. ग. ड.—ट. तदायुद्धं.

बा. रा. २२७

दशग्रीवं जयेत्याहुरसुराः समवस्थिताः ॥ देवा राममथोचुस्ते त्वं जयेति पुनः पुनः ॥ ८ ॥
 एतस्मिन्नन्तरे क्रोधाद्राघवस्य स रावणः ॥ प्रहर्तुकामो दुष्टात्मा स्पृशन्प्रहरणं महत् ॥ ९ ॥
 वज्रसारं महानादं सर्वशत्रुनिर्वहणम् ॥ शैलशृङ्गनिभैः कूटैश्चितं दृष्टिभयावहम् ॥ १० ॥
 सधूममिव तीक्ष्णाग्रं युगान्ताग्निचयोपमम् ॥ अतिरौद्रमनासाद्यं कालेनापि दुरासदम् ॥ ११ ॥
 त्रासनं सर्वभूतानां दारणं भेदनं तदा ॥ प्रदीप्तमिव रोषेण शूलं जग्राह रावणः ॥ १२ ॥
 तच्छूलं परमक्रुद्धो मध्ये जग्राह वीर्यवान् ॥ अनेकैः समरे शूरैः राक्षसैः परिवारितः ॥ १३ ॥
 समुद्यम्य महाकायो ननाद युधि भैरवम् ॥ संरक्तनयनो रोषात्स्वसैन्यमभिहर्षयन् ॥ १४ ॥
 पृथिवीं चान्तरिक्षं च दिशश्च प्रदिशस्तथा ॥ प्राकम्पयत्तदा शब्दो राक्षसेन्द्रस्य दारुणः ॥ १५ ॥
 अतिनादस्य नादेन तेन तस्य दुरात्मनः ॥ सर्वभूतानि वित्रेसुः सागरश्च प्रचुक्षुभे ॥ १६ ॥
 स गृहीत्वा महावीर्यः शूलं तद्रावणो महत् ॥ विनद्य सुमहानादं रामं परुषमब्रवीत् ॥ १७ ॥
 शूलोऽयं वज्रसारस्ते राम रोषान्मयोद्यतः ॥ तव भ्रातृसहायस्य सद्यः प्राणान्हरिष्यति ॥ १८ ॥
 रक्षसामद्य शूराणां निहतानां चमूमुखे ॥ त्वां निहत्य रणश्लाधिन्करोमि तरसा समम् ॥
 तिष्ठेदानीं निहन्मि त्वामेष शूलेन राघव ॥ १९ ॥
 एवमुक्त्वा स चिक्षेप तच्छूलं राक्षसाधिपः ॥ २० ॥
 तद्रावणकरान्मुक्तं विद्युज्वालासमाकुलम् ॥ अष्टघण्टं महानादं वियद्गतमशोभत ॥ २१ ॥
 तच्छूलं राघवो दृष्ट्वा ज्वलन्तं घोरदर्शनम् ॥ ससर्ज विशिखान्नामश्चापमायम्य वीर्यवान् ॥ २२ ॥
 आपतन्तं शरौषेण वारयामास राघवः ॥ उत्पतन्तं युगान्ताग्निं जलौघैरिव वासवः ॥ २३ ॥
 निर्ददाह स तान्वाणान्नामकार्मुकनिस्सृतान् ॥ रावणस्य महाशूलः पतङ्गानिव पावकः ॥ २४ ॥
 दृष्ट्वातान्भस्मसाद्भूताञ्शूलसंस्पर्शचूर्णितान् ॥ सायकानन्तरिक्षस्थान्नाघवः क्रोधमाहरत् ॥ २५ ॥
 स तां मातलिनाऽऽनीतां शक्तिं वासवनिर्मिताम् ॥ जग्राह परमक्रुद्धो राघवो रघुनन्दनः ॥ २६ ॥

माना इत्यर्थः । भक्त्या प्रेक्षमाणाः सन्तः प्रहृष्टवद्वा-
 क्यमूचुरिति संबन्धः ॥ ७ ॥ तद्वाक्यं विविच्य
 दर्शयति—दशग्रीवमिति ॥ यद्यप्यसुराणामपि रावणो
 बाधकः तथापि देवानामतिशयो मा भूदित्यसूयया
 रावणं वर्धयन्तीति बोध्यम् ॥ ८ ॥ एतस्मिन्नन्तर
 इत्यादिश्लोकचतुष्टयमेकान्वयं ॥ राघवस्य क्रोधात्
 राघवविषयक्रोधात् । प्रहरणं आयुधं । स्पृशन् पराभृ-
 शन् । किं वेदानीं गृहीतुमुचितमिति क्षणं चिन्तय-
 त्मित्यर्थः । कूटैः शिखराकारैरयःशङ्कुभिः चितं युक्त-
 मित्यर्थः । अतिरौद्रं रौद्रं शूलमतिवर्तमानं । अनासाद्यं

शत्रुभिरप्रधृष्यं । कालेन यमेन दारणं क्रकचवत्कृ-
 न्तनं । भेदनं द्विधाकरणं । दुष्टात्मा रावणः राघवस्य
 क्रोधात् प्रहर्तुकामः महत्प्रहरणं स्पृशन्सन् वज्रसार-
 त्वादिविशिष्टं शूलं रोषेण प्रदीप्त इव स्थितो रावणो
 जग्राहेति संबन्धः ॥ ९—१६ ॥ विनद्येति । पूर्व
 शूलोद्यमनजनितोत्साहकृतो नाद उक्तः । इह प्रक्षेप-
 जनितोत्साहकृतो नाद इति विवेकः ॥ १७—१८ ॥
 रक्षसामित्यादिसार्धश्लोकमेकान्वयं ॥ त्वां विनिहत्य
 रक्षोभिः समं करिष्यामीत्यर्थः । “तुल्यार्थैः” इत्या-
 दिना षष्ठी ॥ १९—२० ॥ विद्युज्वाला विद्युत्सह-

स० यद्यपि पूर्वसुरासुरादितिसमीरणाद्देवारांमथोचुरितिपूर्वदेवाः पूर्वदेवास्तुतदनन्तरमुदाहर्तव्याः । तथापि तेषांबाहुल्यात्त-
 थाच्यानैष्कल्याभिर्देशमात्रेणमाननीयताभिप्रेणनाद्वाप्रथमतोनिर्देशः । तत्रापिसाधवोसुरारामपक्षपातिनःसन्तीतिविशेषयोनताय-
 व्युत्क्रमनिर्देशश्चेतिवारामपराजयरूपोव्युत्क्रमोऽन । अपितु निर्देशमात्रइतिज्ञापनायवाऽयंनिर्देशइतिज्ञेयम् ॥८॥ स० भ्रातृसहायस्य
 लक्ष्मणमात्रसहायकस्य मद्भातृविभीषणसहायस्यवा ॥ १८ ॥

[पा०] १ क. ख. झ. ज. ट. कूटैश्चित्तदृष्टि. २ च. छ. भयावहैः, ३ क. ख. ड. च. छ. झ. ज. ट. जग्राहयुधि.
 ४ ड. झ. क्रोधमूर्च्छितः.

सा तोलिता बलवता शक्तिर्घण्टाकृतस्वना ॥ नभः प्रज्वालयामास युगान्तोत्केव सप्रभा ॥ २७ ॥
सा क्षिप्ता राक्षसेन्द्रस्य तस्मिञ्शूले पपात ह ॥ भिन्नः शक्त्या महाञ्जूलो निपपात हतद्युतिः ॥
[सौधुसाध्विति भूतानि प्रशशंसू रघूत्तमम् ॥ २८ ॥]

निर्विभेद ततो बाणैर्हयानस्य महाजवान् ॥ रामस्तीक्ष्णैर्महावेगैर्वज्रकल्पैः शितैः शरैः ॥ २९ ॥
निर्विभेदोरसि ततो रावणं निशितैः शरैः ॥ राघवः परमायत्तो ललाटे पत्रिभिस्त्रिभिः ॥ ३० ॥
स शरैर्भिन्नसर्वाङ्गो गात्रप्रसृतशोणितः ॥ राक्षसेन्द्रः समूहस्थः फुल्लाशोक इवावभौ ॥ ३१ ॥

स रामबाणैरभिविद्धगात्रो निशाचरेन्द्रः क्षतजार्द्रगात्रः ॥

जगाम खेदं च समाजमध्ये क्रोधं च चक्रे सुभृशं तदानीम् ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुरुत्तरशततमः सर्गः ॥ १०४ ॥

पञ्चोत्तरशततमः सर्गः ॥ १०५ ॥

रामेणरावणंप्रति सीताहरणरूपकुकर्मानुव्याहरणेनगर्हणपूर्वकं बाणगणाभिवर्धनम् ॥ १ ॥ रामबाणगणाभिघातनिर्विण्ण-
तया कर्तव्यमूढेसतिरावणे तत्सारथिना रणाङ्गनादन्यतोरथापवाहनम् ॥ २ ॥

स तेन तु तथा क्रोधात्काकुत्स्थेनार्दितो रणे ॥ रावणः समरश्लाघी महाक्रोधमुपागमत् ॥ १ ॥
स दीप्तनयनो रोषाच्चापमायम्य वीर्यवान् ॥ अभ्यर्दयत्सुसंकुद्धो राघवं परमाहवे ॥ २ ॥
बाणधारासहस्रैस्तैः सतोयद इवाम्बरात् ॥ राघवं रावणो बाणैस्तटाकमिव पूरयत् ॥ ३ ॥
पूरितः शरजालेन धनुर्मुक्तेन संयुगे ॥ महागिरिरिवाकम्प्यः काकुत्स्थो न प्रकम्पते ॥ ४ ॥
स शरैः शरजालानि वारयन्समरे स्थितः ॥ गभस्तीनिव सूर्यस्य प्रतिजग्राह वीर्यवान् ॥ ५ ॥
ततः शरसहस्राणि क्षिप्रहस्तो निशाचरः ॥ निजधानोरसि क्रुद्धो राघवस्य महात्मनः ॥ ६ ॥
स शोणितसमादिग्धः समरे लक्ष्मणाग्रजः ॥ दृष्टः फुल्ल इवारण्ये सुमहान्किशुकद्रुमः ॥ ७ ॥
शराभिघातसंरब्धः सोपि जग्राह सायकान् ॥ काकुत्स्थः सुमहातेजा युगान्तादित्यतेजसः ॥
ततोऽन्योन्यं सुसंरब्धावुभौ तौ रामरावणौ ॥ शरान्धकारे समरे नोपालक्ष्यतां तदा ॥ ९ ॥
ततः क्रोधसमाविष्टो रामो दशरथात्मजः ॥ उवाच रावणं वीरः प्रहस्य परुषं वचः ॥ १० ॥

शज्वाला ॥ २१—२८ ॥ बाणैः शब्दायमानैः । “अण
बाण शब्दे” इत्यस्मात् पचाद्यच् । बाणशब्दः शरभेद-
संज्ञेत्यप्याहुः ॥ २९ ॥ पत्रिभिस्त्रिभिरिति प्रयोगभेदान्न-
पुनरुक्तिः । पत्रिभिः पत्रवद्भिरित्येके ॥ ३० ॥ समूहस्थः
युद्धस्थः ॥ ३१ ॥ समाजे युद्धे ॥ ३२ ॥ इति श्रीगोवि-
न्दराजविरचिते श्रीमद्रामायणभूषणे रत्नकिरीटाख्याने

युद्धकाण्डव्याख्याने चतुरुत्तरशततमः सर्गः ॥ १०४ ॥

अथ श्रान्तस्य रावणस्य सूतेन रथापवाहनं पञ्च-
शततमे—स तु तेनेत्यादि ॥ १—२ ॥ बाणधारास-
हस्रैः हेतुभिः तोयद इव रावणः तैः धाराभूतैः बाणैः
तटाकमिव रामं पूरयत् अपूरयत् ॥ ३—८ ॥ अन्योन्यं

स० बाणवद्भिः “बाणशब्दे बाणेत्येके” इत्युक्तेः शब्दायमानैः । बाणवद्भिः केषुचित्प्रधानेषु साक्षाज्ज्याविष्टेष्विषुषु तेभ्योपिराम-
माहात्म्येन निस्सरन्ति बाणा इति बाणानां बाणवत्त्वं संभवतीति वातथोक्तिः ॥ २९ ॥ ति० समूहस्थः समूहतयास्थितः । बहुशिरः-
पाणित्वात्तथात्वं ॥ ३१ ॥ इति चतुरधिकशततमः सर्गः ॥ १०४ ॥

[पा०] १ क. ड.—ट. गतद्युतिः. ख. ग. महाद्युतिः. २ इदमर्थं क. ख. च. छ. पाठेषु दृश्यते. ३ झ. ठ. रामः
क्षिप्तैर्महावेगैर्बाणवद्भिरजिह्वैः. ४ च. छ. न. ट. सुभृशं दशास्यः. ५ ड.—ट. भृशं. ६ ख. ड.—ट. दीप्तनयनोमर्षाच्चापमुद्यम्य.

मम भार्या जनस्थानादज्ञानाद्राक्षसाधम ॥ हता ते विवशा यस्मात्तस्माच्च नासि वीर्यवान् ॥ ११ ॥
मया विरहितां दीनां वर्तमानां महावने ॥ वैदेहीं प्रसभं हत्वा शूरोऽहमिति मन्यसे ॥ १२ ॥
स्त्रीषु शूर विनाथासु परदाराभिमर्शक ॥ कृत्वा कापुरुषं कर्म शूरोहमिति मन्यसे ॥ १३ ॥
भिन्नमर्याद निर्लज्ज चारित्र्येष्वनवस्थित ॥ दर्पान्मृत्युमुपादाय शूरोऽहमिति मन्यसे ॥ १४ ॥
शूरेण धनदभ्रात्रा बलैः समुदितेन च ॥ श्लाघनीयं यशस्यं च कृतं कर्म महच्चया ॥ १५ ॥
उत्सेकेनाभिपन्नस्य गर्हितस्याहितस्य च ॥ कर्मणः प्राप्नुहीदानीं तस्याद्य सुमहत्फलम् ॥ १६ ॥
शूरोऽहमिति चात्मानमवगच्छसि दुर्मते ॥ नैव लज्जाऽस्ति ते सीतां चोरवद्व्यपकर्षतः ॥ १७ ॥
यदि मत्सन्निधौ सीता धर्षिता स्याच्चया बलात् ॥ भ्रातरं तु खरं पश्येस्तदा मत्सायकैर्हतः ॥ १८ ॥
दिष्ट्याऽसि मम दुष्टात्मश्चक्षुर्विषयमागतः ॥ अद्य त्वां सायकैस्तीक्ष्णैर्नयामि यमसादनम् ॥ १९ ॥
अद्य ते मच्छरैश्छिन्नं शिरो ज्वलितकुण्डलम् ॥ क्रव्यादा व्यपकर्षन्तु विकीर्णं रणपांसुषु ॥ २० ॥
निपत्योरसि गृध्रास्ते क्षितौ क्षिप्तस्य रावण ॥ पिबन्तु रुधिरं तर्षाच्छरशल्यान्तरोत्थितम् ॥ २१ ॥
अद्य मद्भाणभिन्नस्य गतासोः पतितस्य ते ॥ कर्षन्त्वन्त्राणि पतगा गरुत्मन्त इवोरगान् ॥ २२ ॥
[द्रुष्टोसि महतः कालादिष्ट्या दृष्टिपथं गतः ॥ अद्य क्रोधं विमोक्षयामि सीताहरणसंभवम्] ॥ २३ ॥
इत्येवं संवदन्वीरो रामः शत्रुनिवर्हणः ॥ राक्षसेन्द्रं समीपस्थं शरवर्षैरवाकिरत् ॥ २४ ॥
बभूव द्विगुणं वीर्यं बलं हर्षश्च संयुगे ॥ रामस्यास्त्रबलं चैव शत्रोर्निधनकाङ्क्षिणः ॥ २५ ॥
प्रादुर्बभूवुरस्त्राणि सर्वाणि विदितात्मनः ॥ ग्रहर्षाच्च महातेजाः शीघ्रहस्ततरोऽभवत् ॥ २६ ॥
शुभान्येतानि चिह्नानि विज्ञायात्मगतानि सः ॥ भूय एवार्दयद्रामो रावणं राक्षसान्तकृत् ॥ २७ ॥
हरीणां चाश्मनिकरैः शरवर्षैश्च राघवात् ॥ हन्यमानो दशग्रीवो विधूर्णहृदयोऽभवत् ॥ २८ ॥
यदा च शस्त्रं नारेभे न व्यकर्षच्छरासनम् ॥ नास्य प्रत्यकरोद्वीर्यं विह्वलेनान्तरात्मना ॥ २९ ॥
क्षिप्ताश्चापि शरास्तेन शस्त्राणि विविधानि च ॥ न रणार्थाय वर्तन्ते भृत्युकालेऽभिवर्ततः ॥ ३० ॥

नोपालक्षयतामित्यन्वयः ॥ ९—१० ॥ मम अज्ञानात् ममादर्शनात् त्वदविवेकादिति वा । ते त्वया ॥ ११—१२ ॥ कापुरुषं कापुरुषसंबन्धि ॥ १३—१४ ॥ शूरेणेत्यादि सोपहासोक्तिः ॥ १५ ॥ उत्सेकेन गर्वेण ॥ १६—१९ ॥ शिरो ज्वलितकुण्डलमित्यनेन तदानीमन्तकाले रावण एकशिरस्कः स्थित इति गम्यते ॥ २० ॥ तर्षः पिपासा । शरशल्यान्तरोत्थितं शरश्लक्ष्मणविवरादुत्थितमित्यर्थः ॥ २१—२७ ॥ राघवात् राघवस्य । विभक्तिव्यत्यय आर्षः । विधूर्णहृदयः भ्रान्तहृदयः ॥ २८ ॥ यदा चेत्यादिश्लोकत्र-

यमेकान्वयं । यदा शस्त्रं नारेभे शस्त्रं न प्रयुक्तवान् । शरासनं च न व्यकर्षत् । यदा च विह्वलेन विवशेन । अन्तरात्मना मनसा हेतुना । अस्य रामस्य वीर्यं स्ववीर्यं च न प्रत्यकरोत् न प्रतिजघान । तेन रावणेन क्षिप्ताः शरा अपि विविधानि शस्त्राणि च न रणार्थाय वर्तन्ते । छेदनभेदनादिरणप्रयोजनं कर्तुं यदा नाश-
क्रुवन् । तदा मृत्युकाले अभिवर्ततः अभिवर्तमानस्य अस्य रावणस्य । रथनेता सूतः असंभ्रान्तः सत् तदवस्थं पूर्वोक्तावस्थं रावणं समीक्ष्य तस्य रथं युद्धान् युद्धस्थलात् शनैः । अपवाहयत् अपावाहयत् । अन्य-

ति० अज्ञानात् अविवेकात् मत्स्वरूपाज्ञानाच्च ॥ ११ ॥ शस्त्रं नारेभे मोक्तुं नारब्धवान् । शरासनं यदानचकर्ष । विह्वलेन चञ्चलेनान्तरात्मना उपलक्षितोयमितिमतीरामोनास्यरावणस्यविषये वीर्यप्रत्यकरोत् तत्संहारायनप्रदर्शितवानितिभावः । अनेन प्रतिपक्षिणिग्लानिमति मतिमता तदमतेन नतत्रशस्त्राप्रयोगःकर्तव्यइतिनीतिमादर्शितवान्नामइतिसूचितंभवति ॥ २९ ॥ स० रावणार्थायेतिपाठेऽर्थोनिवृत्तिरित्यर्थः ॥ ३० ॥

[पा०] १ ड. झ. चौरवत्. २ ख. ड. च. छ. म. ट. क्षिप्तस्यसायकैः. ३ अयंश्लोकः क. ख. च. छ. पाठेषुदृश्यते. ४ क.—ड. झ. न. ट. मरणार्थाय. ५ ख. ड. च. छ. न. कालोऽभिवर्तत.

सूतस्तु रथनेताऽस्य तदवस्थं समीक्ष्य तम् ॥ शनैर्युद्धादसंभ्रान्तो रथं तस्यापवाहयत् ॥ ३१ ॥
 [रामबाणविभिन्नाङ्गो रावणो राक्षसेश्वरः ॥ निरस्तविक्रमस्सङ्क्षेपे रणे श्रान्तः पपात सः ॥ ३२ ॥
 सूतस्तु व्यथितं बाणैः स्यन्दनस्थं निरीक्ष्य तम् ॥ तस्माद्रणादथोवाह रावणं हतपौरुषम् ॥ ३३ ॥
 रथं च तस्याथ जवेन सारथिर्निवार्य भीमं जलदस्वनं तदा ॥
 जगाम भीत्या समरान्महीपतिं निरस्तवीर्यं पतितं समीक्ष्य ॥ ३४ ॥]
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चोत्तरशततमः सर्गः ॥ १०५ ॥

षडुत्तरशततमः सर्गः ॥ १०६ ॥

अपवाहितरथंसारथिंप्रति क्रुद्धेनरावणेनभर्त्सनम् ॥ १ ॥ सारथिना तंप्रति रथापवहनस्यसहेतुकत्वोक्त्यासमाश्वासनपूर्वकं तदाज्ञया पुनारामाग्रतोरथानयनम् ॥ २ ॥

स तु मोहात्सुसंकुद्धः कृतान्तबलचोदितः ॥ क्रोधसंरक्तनयनो रावणः सूतमब्रवीत् ॥ १ ॥
 हीनवीर्यमिवाशक्तं पौरुषेण विवर्जितम् ॥ भीरुं लघुमिवासत्त्वं विहीनमिव तेजसा ॥ २ ॥
 त्रिषुक्तमिव मायाभिरस्त्रैरिव बहिष्कृतम् ॥ मामवज्ञाय दुर्बुद्धे स्वया बुद्ध्या विचेष्टसे ॥ ३ ॥
 किमर्थं मामवज्ञाय मच्छन्दमनवेक्ष्य च ॥ त्वया शत्रोः समक्षं मे रथोऽयमपवाहितः ॥ ४ ॥
 त्वयाऽद्य हि ममानार्य चिरकालसमार्जितम् ॥ यशो वीर्यं च तेजश्च प्रत्ययश्च विनाशितः ॥ ५ ॥
 शत्रोः प्रख्यातवीर्यस्य रञ्जनीयस्य विक्रमैः ॥ पश्यतो युद्धलब्धोऽहं कृतः कापुरुषस्त्वया ॥ ६ ॥
 यस्त्वं रथमिमं मोहान्न चोद्वहसि दुर्मते ॥ सत्योऽयं प्रतितर्को मे परेण त्वमुपस्कृतः ॥ ७ ॥
 न हि तद्विद्यते कर्म सुहृदो हितकाङ्क्षिणः ॥ रिपूणां सदृशं चैतन्न त्वयैतत्स्वनुष्ठितम् ॥ ८ ॥
 निवर्तय रथं शीघ्रं यावन्नोपैति मे रिपुः ॥ यदि वाऽध्युषितो वाऽसि स्मर्यन्ते यदि वा गुणाः ॥ ९ ॥
 एवं परुषमुक्तस्तु हितबुद्धिरबुद्धिना ॥ अब्रवीद्रावणं सूतो हितं सानुनयं वचः ॥ १० ॥

त्रानयदिति योजना ॥ २९—३४ ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने पञ्चोत्तरशततमः सर्गः ॥ १०५ ॥

अथ रावणरथप्रत्यानयनं षट्शततमे—स तु मोहा-
 दित्यादि ॥ मोहात् अविवेकात् ॥ १ ॥ हीनवीर्यमि-
 वेत्यादिश्लोकद्वयमेकान्वयं । यत्र यत्र इवशब्दो नास्ति
 तत्र तत्रानुषङ्गनीयः । हीनवीर्यमिव हीनबलमिव ।
 अशक्तमिव निरुत्साहमिव । असत्त्वमिव अधीर-
 मिव । तेजसा परिभवासहनेन ॥ २—३ ॥ मच्छन्दं

मदभिप्रायं । “वशाभिप्राययोश्छन्दः” इत्यमरः ॥ ४ ॥
 प्रत्ययः रावणस्य युधि पलायनं नास्तीति सर्वेषां वि-
 श्वासः । विनाशित इत्यस्य यशआदिषु लिङ्गविपरि-
 णामः ॥ ५ ॥ शत्रोः पश्यतः शत्रौ पश्यति ॥ ६ ॥ यः
 नोद्वहसि अभिमुखं न प्रापयसि किं त्वपवाहयसि ।
 स त्वं उपस्कृतः परेणोत्कोचादिना वशीकृत इत्ययं
 प्रतितर्कः सत्यः प्रतिभाति ॥ ७ ॥ न त्वयैतत् स्वनु-
 ष्ठितमिति । त्वयानुष्ठितमेतत् ननु स्वनुष्ठितं तत्
 ॥ ८ ॥ अध्युषितः सहवासी । सुहृदिति यावत् ।
 उपधयोपसर्पितो वा । गुणाः सत्काराः ॥ ९—१० ॥

स० सूतः “सारथीरथिकंरक्षेतसंप्राप्तेप्राणसंकटे” इत्याद्युक्तिज्ञमर्यादावेदितुस्त्वान्तरात्मप्रेरितः । रथनेता सारथिः । ‘सूतःप्रसूतेप्रे-
 रितेपिच’ इतिविश्वः ॥ ३१ ॥ इतिपञ्चोत्तरशततमः सर्गः ॥ १०५ ॥

रामानु० अध्युषितः चिरकालंमत्समीपइतिशेषः । स्मर्यन्ते यदिवागुणाः मन्निष्ठाउपकर्तृत्वादिगुणाःस्मर्यन्ते यदि ॥ ९ ॥

[पा०] १ क. ख. ज. ट. निरीक्ष्यतं. २ रामबाणविभिन्नाङ्गइत्यादयः, पतितंसमीक्ष्येत्यन्ताःश्लोकाः ड. च. छ. झ.
 ब. ट. पाठेऽदृश्यन्ते.

न भीतोस्मि न मूढोस्मि नोपजप्तोस्मि शत्रुभिः ॥ न प्रमत्तो न निस्त्रेहो विस्मृता न च सत्क्रिया ॥ ११ ॥
 मया तु हितकामेन यशश्च परिरक्षता ॥ स्नेहप्रस्कन्नमनसा प्रियमित्यप्रियं कृतम् ॥ १२ ॥
 नास्मिन्नर्थे महाराज त्वं मां प्रियहिते रतम् ॥ कश्चिल्लघुरिवानार्यो दोषतो गन्तुमर्हसि ॥ १३ ॥
 श्रूयतां त्वभिधास्यामि यन्निमित्तं मया रथः ॥ नदीवेग इवाभोगे संयुगे विनिवर्तितः ॥ १४ ॥
 श्रमं तवावगच्छामि महता रणकर्मणा ॥ न हि ते वीर सौमुख्यं प्रहर्षं वोपधारये ॥ १५ ॥
 रथोद्धहनखिन्नाश्च त इमे रथवाजिनः ॥ दीना घर्मपरिश्रान्ता गावो वर्षहता इव ॥ १६ ॥
 निमित्तानि च भूयिष्ठं यानि प्रादुर्भवन्ति नः ॥ तेषु तेष्वभिपन्नेषु लक्षयाम्यप्रदक्षिणम् ॥ १७ ॥
 देशकालौ च विज्ञेयौ लक्षणानीङ्गितानि च ॥ दैन्यं खेदश्च हर्षश्च रथिनश्च बलाबलम् ॥ १८ ॥
 स्थलनिम्नानि भूमेश्च समानि विषमाणि च ॥ युद्धकालश्च विज्ञेयः परस्यान्तरदर्शनम् ॥ १९ ॥
 उपयानापयाने च स्थानं प्रत्यपसर्पणम् ॥ सर्वमेतद्रथस्थेन ज्ञेयं रथकुटुम्बिना ॥ २० ॥
 तव विश्रमहेतोश्च तथैषां रथवाजिनाम् ॥ रौद्रं वर्जयता खेदं क्षमं कृतमिदं मया ॥
 न मया स्वेच्छया वीर रथोऽयमपवाहितः ॥ २१ ॥
 भर्तृस्नेहपरीतेन मयेदं यत्कृतं विभो ॥ २२ ॥
 आज्ञापय यथातत्त्वं वक्ष्यस्यरिनिषूदन ॥ तत्करिष्याम्यहं वीर गतानृप्येन चेतसा ॥ २३ ॥
 संतुष्टस्तेन वाक्येन रावणस्तस्य सारथेः ॥ प्रशस्येन बहुविधं युद्धलुब्धोऽब्रवीदिदम् ॥ २४ ॥
 रथं शीघ्रमिमं सूत राघवाभिमुखं कुरु ॥ नाहत्वा समरे शत्रून्निवर्तिष्यति रावणः ॥ २५ ॥

नोपजप्तः उपजापं भेदं न गमितः । “भेदोपजापौ” इत्यमरः ॥ ११—१२ ॥ अस्मिन्नर्थे रथापवाहनरूपेण कश्चित् कुत्रापि कुले जातः । लघुः अल्पबुद्धिः । अनार्यः दुष्टहृदय इव । मा दोषतः गन्तुं ज्ञातुं । नार्हसि । गत्यर्था ज्ञानार्थाः ॥ १३ ॥ यन्निमित्तं यत्कारणात् । “निमित्तकारणहेतुषु सर्वासां प्रायदर्शनम्” इति प्रथमा । आभोगे उन्नतप्रदेशे । आभोगान्नदीवेग इव रथः संयुगाद्विनिवर्तित इत्यर्थः । आभोगे संयुग इत्यत्र विभक्तिव्यत्ययः ॥ १४ ॥ सौमुख्यं सुमुखत्वं तन्मूलं प्रहर्षं ॥ १५ ॥ रथेति अत्र आसन्निति शेषः ॥ १६ ॥ अभिपन्नेषु आविर्भूतेषु सत्सु । अप्रदक्षिणं प्रतिकूलं ॥ १७ ॥ निमित्तानिकिमर्थं त्वया विचारणीयानीत्यत आह—देशेत्यादिना ॥ श्लोकत्रयमेकान्वयं । लक्षणानि शुभाशुभनिमित्तानि । इङ्गितानि मुखप्रसादवैगुण्यादीनि । दैन्यं अनुत्साहः । स्थलानि उन्नतप्रदेशाः । निम्नानि अवनतप्रदेशाः ।

समानि सर्वत्र समप्रदेशाः । विषमाणि निम्नोन्नतप्रदेशाः । युद्धकाल इति पूर्वोक्तानुवादः । अन्तरदर्शनं दृश्यत इति दर्शनं द्रष्टव्यं । द्रष्टव्यं रन्ध्रमित्यर्थः । अन्तरदर्शनं रन्ध्रदर्शनं कर्तव्यमित्यध्याहारो वा । उपयानं समीपगमनं । अपयानं पार्श्वतो गमनं । स्थानं स्थैर्येणावस्थानं । प्रत्यपसर्पणं अभिमुखस्थित्या पृष्ठतोपसरणं । रथकुटुम्बिना सारथिना ॥ १८—२० ॥ तवेत्यादिसार्धश्लोक एकान्वयः । तथा वाजिनां विश्रमहेतोश्चेत्यन्वयः । रौद्रं दुःसहं । वर्जयता अपनयता । हेतौ शत्रुप्रत्ययः । क्षमं युक्तं । स्वेच्छया अपनयननिमित्तं विना ॥ २१ ॥ भर्तृस्नेहेत्यर्थः । मया यत्कृतं तदिदं भर्तृस्नेहपरीतेनैव कृतमित्यर्थः ॥ २२ ॥ यथातत्त्वं यत् कार्यस्वरूपं वक्ष्यसि तत्तथा गतानृप्येन आनृप्यं गतेन आनृप्यं कर्तव्यमिति कृतसंकल्पेन चेतसा मनसा । करिष्यामि ॥ २३—२४ ॥ निवर्तिष्यति

टी० यन्निमित्तं यस्मात्कारणात् । नदीवेगइवाभोगिः चन्द्रोदयादिना प्रवृद्धसमुद्राभोगिः नदीवेगइव संयुगाद्रथोविनिवर्तितः तच्छ्रूयतामिति संबन्धः । नदीवेगइवाभोगइति पाठे आभोगे उन्नतप्रदेशे पर्वताद्युन्नतप्रदेशे नदीवेगइवेत्यर्थः ॥ १४ ॥ इति षडुत्तरशततमः सर्गः ॥ १०६ ॥

एवमुक्त्वा ततस्तुष्टो रावणो राक्षसेश्वरः ॥ ददौ तस्मै शुभं ह्येकं हस्ताभरणमुत्तमम् ॥ २६ ॥
श्रुत्वा रावणवाक्यं तु सारथिः संन्यवर्तत ॥ २७ ॥

ततो द्रुतं रावणवाक्यचोदितः प्रचोदयामास हयान्स सारथिः ॥

स राक्षसेन्द्रस्य ततो महारथः क्षणेन रामस्य रणाग्रतोऽभवत् ॥ २८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षडुत्तरशततमः सर्गः ॥ १०६ ॥

सप्तोत्तरशततमः सर्गः ॥ १०७ ॥

अगस्त्यर्षिणा श्रीरामायरावणवधतौकर्यायादित्यहृदयस्तोत्रोपदेशः ॥ १ ॥ श्रीरामकृतादित्यहृदयजपतुष्टेनसूर्येण तं प्रति
रावणवधत्वरणम् ॥ २ ॥

आदित्यहृदयप्रारम्भः ॥

ततो युद्धपरिश्रान्तं समरे चिन्तया स्थितम् ॥ रावणं चाग्रतो दृष्ट्वा युद्धाय समुपस्थितम् ॥ १ ॥

दैवतैश्च समागम्य द्रष्टुमभ्यागतो रणम् ॥ उपागम्याब्रवीद्राममगस्त्यो भगवानृषिः ॥ २ ॥

रामराम महाबाहो शृणु गुह्यं सनातनम् ॥ येन सर्वानरीन्वत्स समरे विजयिष्यसि ॥ ३ ॥

निवर्तिष्यते ॥ २५—२७ ॥ महांश्चासौ रथश्च महारथ
इति विग्रहः ॥ २८ ॥ इति श्रीगोविन्दराजविरचिते
श्रीमद्रामायणभूषणे रत्नकिरीटाख्याने युद्धकाण्डव्या-
ख्याने षडुत्तरशततमः सर्गः ॥ १०६ ॥

अथादित्यहृदयोपदेशः ॥ ततो युद्धपरिश्रान्तमि-
त्यादिश्लोकद्वयमेकान्वयं ॥ रणं द्रष्टुं दैवतैः समागम्य
आगतः दैवतैः सहागतः अगस्त्यः युद्धपरिश्रान्तं
उपस्थितं रावणं दृष्ट्वा कथमेनं परत्वप्रकटनं विना
जेष्यामीति चिन्तया स्थितं चिन्तयन्तं च रामं दृष्ट्वा
उपागम्याब्रवीत् ॥ १—२ ॥ राम रामेत्यादिश्लोक-

त्रयमेकान्वयं ॥ रामस्य चिन्ताविष्टत्वात् स्वादराति-
शयात्कार्यत्वरया च द्विरुक्तिः । महाबाहो इत्यनेन
पूर्वकृतपराक्रमप्रकटनं । सनातनं वेदवन्नित्यं । गुह्यं
रहस्यं । शृणु । तदेव रहस्यमाह—आदित्यहृदयमि-
त्यादि ॥ आदित्यस्य हृदयं आदित्यमनःप्रसादकमित्य-
र्थः । पुण्यं पठतां पुण्यवर्धकं । सर्वशत्रुविनाशेपि
तुल्यायव्ययन्यायेन कस्यचिन्न जयः स्यात् न तथा
भवतीदमित्याह—जयावहमिति । अक्षय्यं अक्षय्य-
फलकं । परमं शिवं परमपावनं । सर्वमङ्गलमाङ्ग-
ल्यं सर्वमङ्गलानामपि मङ्गलं । मङ्गलानां च
मङ्गलमिति वत् । स्वार्थे यत्प्रत्ययः । सर्वश्रेयः-

ती० ततोयुद्धपरिश्रान्तमित्यादिश्लोकद्वयमेकान्वयं । रणं द्रष्टुं दैवतैः सह समागम्यागतोऽगस्त्यः ततः सर्वास्त्रयुद्धपरिश्रान्तस्य
रावणस्य रथेसूतेन रणादपनीते सति तदन्तरं प्रोद्यति च भास्करे युद्धपरिश्रान्तं समरे चिन्तया स्थितं रावणवधोपायचिन्तयोपलक्षितं रामं
अग्रतः समनन्तरकाले । युद्धाय युद्धं कर्तुं समुपस्थितं रावणं च दृष्ट्वा तदा रावणमथैव जेष्यसि माचिन्तापरोभूः ॥ किंतु स्ववीर्योपबृंहणा-
यादित्यहृदयाख्येन स्तोत्रेण एनं सूर्यमुपतिष्ठस्वेति स्तोत्रमुपदेक्ष्यन्नन्तरिक्षादवनिमुपगम्य राममब्रवीदित्यर्थः ॥ १—२ ॥ ति० अथ रा-
वणवैभवं दृष्ट्वा तस्मिन् विभगवन्तरामं भगवद्भद्रदत्तरावणवैभवं निवर्तनस्य भगवद्भद्रानुग्रहैकसाध्यत्वात् तदनुग्रहसिद्धये विद्यामण्डलमपिर-
गस्त्यो ब्रह्मरूपादित्यदेवताकल्पादादित्यहृदयाख्यं स्तोत्रमुपदिशति स्तोत्राह—ततोयुद्धेत्यादि । अस्य स्तोत्रस्यागस्त्यऋषिः अनुष्टु-
प्लन्दः आदित्यहृदयभूतो भगवान्ब्रह्मादेवता । निरस्ताशेषविघ्नतया ब्रह्मविद्यासिद्धौ सर्वत्र जयसिद्धौ च विनियोगः । अस्य षडङ्गप्रणवेन
'रश्मिमतेनमः' इत्यनेन वा । गायत्र्या षडङ्गमित्यन्ये । ततोयुद्धेत्यादि लरस्वेत्यन्तं स्तोत्रं । एवं भयनाटनं तन्मूलकमगस्त्यादुपदेश-
ग्रहणं लोकानुग्रहाय । लोकस्य जयसाधनवस्तु प्रकाशनार्थमिति तत्त्वं । युद्धपरिश्रान्तं अनेकाहोरात्रयुद्धपरिश्रान्तं तमिव स्थितं
समरे समरविषये चिन्तया प्रबलयेमरिः कथं जेतव्य इति चिन्तया युक्तं । सारथिनापवाहितं । रावणं प्रातर्युद्धाय अग्रतः रामसंमुखे
समुपस्थितं दृष्ट्वा स्थितं धनुरवष्टभ्यस्थितं रामं ॥ १ ॥ ति० सनातनं प्रवाहानादिभूतं अनेन स्वकल्पितत्वनिरासः ॥ ३ ॥

[पा०] १ क.—ट. तस्य. २ ख. ड.—ट. भगवांस्तदा.

आदित्यहृदयं पुण्यं सर्वशत्रुविनाशनम् ॥ जयावहं जपेन्नित्यमक्षय्यं परमं शिवम् ॥ ४ ॥
 सर्वमङ्गलमङ्गल्यं सर्वपापप्रणाशनम् ॥ चिन्ताशोकप्रशमनमायुर्वर्धनमुत्तमम् ॥ ५ ॥
 रश्मिमन्तं समुद्यन्तं देवासुरनमस्कृतम् ॥ पूजयस्व विवस्वन्तं भास्करं भुवनेश्वरम् ॥ ६ ॥
 सर्वदेवात्मको ह्येष तेजस्वी रश्मिभावनः ॥ एष देवासुरगणाल्लोकान्पाति गभस्तिभिः ॥ ७ ॥

साधनमित्यर्थः । सर्वपापप्रणाशनं सर्वपूर्वाघविनाशनं । चिन्ताशोकप्रशमनं आधिव्याधिनिवर्तकं । आयुर्वर्धनं विहितायुषोप्यधिकायुःप्रदं । उत्तमं जप्येषु श्रेष्ठं । आदित्यहृदयाख्यं स्तोत्रं जपेत् । आदित्यहृदयस्तोत्रजपे पुण्यादिवृद्धिर्भवति अतोवश्यं तत्कामस्तज्जपेदिति भावः ॥ ३—५ ॥ स्तोत्रव्यदेवंतास्वरूपमाह—रश्मिमन्तमिति ॥ रश्मिमन्तं स्वर्णवर्णतया प्रशस्तकिरणं । समुद्यन्तं अर्धोदयादिकं विना सम्यगुदयं प्राप्नुवन्तं । इदं च ध्येयाभिप्रायेणोक्तं । न तु तदानीं सूर्योदयकालः । अगस्त्यागमनकालस्यापराहृत्वात् । अतएव लक्ष्मणवचनं—“अहं तु वधमिच्छामि शीघ्रमस्य दुरासनः । यावदस्तं न यात्येष कृतकर्मा दिवाकरः” इति ॥ विवस्ते आच्छा-

दयति तेजोन्तरमिति विवस्वान् तं । स्वभासा सर्वतेजसामाच्छादकमित्यर्थः । भास्करं भाः करोतीति भास्करः । “दिवाविभानिशाप्रभाभास्कारा—” इत्यादिना टः सकारश्च । भुवनेश्वरं वर्षातपाभ्यां समस्तभुवननियन्तारं । पूजयस्व आदित्यहृदयेन तोषयस्वेत्यर्थः ॥ ६ ॥ ननु सत्सु देवतान्तरेषु कथमस्यैव पूज्यत्वं तत्राह—सर्वदेवात्मक इति ॥ सर्वदेवात्मकः सर्वदेवानामात्मा । स्वार्थे कः । “सूर्य आत्मा जगत्स्तस्थुषश्च” इति श्रुतेः । रश्मिमिल्लोकाननुभावयतीति रश्मिभावनः । रश्मिभिः रक्षतीत्यर्थः । एतदेवाह—एष इति । देवासुरगणान् लोकान् देवासुरगणरूपाञ्जनानित्यर्थः । पाति रक्षति । “यामिरादित्यस्तपति रश्मिभिस्ताभिः पर्जन्यो वर्षति” इति श्रुतेः ॥ ७ ॥

तनि० आदित्यशब्देन तन्मण्डलमुच्यते । “यएषोन्तरादिलेहिरण्यः पुरुषोद्भूयते” इत्यत्रादित्यशब्दवत् । तस्यहृदयं अन्तःतन्मण्डलमध्यवर्तीपुरुषः । यद्वा आदित्यः सूर्यः । तस्यहृदयं हृदयं । “अयपयगतौ” इति धातुः । “यआदिल्येतिष्ठन् यआदित्यमन्तरोयमयति” इत्यादिश्रुतेः । तत्प्रतिपादनं स्तोत्रमित्यर्थः । ति० पुण्यं पुण्यजनकं । अनेन पारत्रिकफलमुक्तं । सर्वशत्रुविनाशनं जयावहमित्येहिकफलं । जपं जप्यत इति जपं स्तोत्रं । स० नित्यं अर्थतः । अक्षयं न विद्यते क्षयोऽस्मात् । परमं स्तोत्ररत्नं । शिवं मङ्गलरूपं ॥ ४ ॥ सर्वमङ्गलमङ्गल्यं सर्वमङ्गलवस्तूनामपि मङ्गल्यं यस्मादिति तथा ॥ ५ ॥ रश्मिमन्तं रश्मयः ज्ञानरूपाः प्रकाशरूपाश्च तद्वन्तः । यवादिरयं । जपसमये प्रणवादि लंनमोन्तलं च संपाद्यं । “जपे न्यासेनमोन्तस्तु स्वाहान्तो होमकर्मणि” इत्यादेः । तथाच ॐ रश्मिमतेनमः इति मन्त्रनिष्पत्तिः । एवमुत्तरत्रापि ज्ञेयं । समुद्यन्तं सृष्टिपालनादायुद्योगवन्तं । उदयपर्वते समुद्यन्तं वा । देवासुरनमस्कृतं सत्प्रधाना देवाः । तमः प्रधाना अशुराः । उपलक्षणयारजः प्रधाना मनुष्या अपि प्राज्ञाः । तैर्नमस्कृतं । भास्करं करोतीति क्रूरः भासांकरः भास्करः “तस्य भासा सर्वमिदं विभाति” इत्यादेः । तनि० रश्मिमन्तं रश्मिशब्दो नित्यसूरिपरः । तद्वन्तं । तन्मध्ये भासमानं । रश्मिश्च रश्मीनां मध्ये तपन्तं इति सुवर्णसूक्तोक्तेः । समुद्यन्तं नित्योदितदशावन्तं । यद्वा “यः पूर्वाय वेधसे नवीयसे” इत्याद्युक्तीत्यानवनवमुदितमिव स्थितं । ति० रश्मिमन्तं पञ्चेन्द्रियद्वाराऽनेकज्ञानरश्मिमन्तं । रश्मिमतेनमः । समुद्यन्तं लोकान्क्रियामुपवर्तयन्तं । समुद्यतेनमः । एवं नमोन्ता एतेऽस्य नमस्कारार्चनमन्त्रा इत्युच्यन्ते । भुवनानां मूलादिब्रह्मरन्धान्तयोगाधारभूमीनां ईश्वरं अधिष्ठातारं । भूराद्यशेषभुवनानां प्रकाशकतयेश्वरं च । भुवनेश्वराय नमः । शि० विवस्वन्तं विवस्वना विशेषमणिना अन्यते संबध्यते । नित्यं विशेषमणिधारिणमित्यर्थः । “वसु तोये धनेमणौ” इति कोशः ॥ ६ ॥ तनि० अत्र देवासुरशब्दौ तत्तत्प्रकृतिपरौ । “दैवी संपद्धि मोक्षाय निबन्धाया सुरीमता” इति गीतोक्तेः । गभस्तिभिः तेजोलेशैः तेजोशसंभवमित्युक्ते तेजोलेशैः । ती० अस्य स्तोत्रस्य कथमेतावन्माहात्म्यमित्याशंक्य तत्प्रतिपाद्यस्य सर्वदेवतामयत्वात् संभवतीति तस्य सर्वदेवतामयत्वं प्रतिपादयति—सर्वदेवात्मक इत्यादिना । सर्वदेवात्मकः सर्वदेवशरीरः । “यः सर्वदेवेषु तिष्ठन्” इत्यादिश्रुतेः । तेजस्वी पराभिभवनसामर्थ्यवान् । रश्मिभावनः रश्मीन् नित्यमुक्ताभावयति तत्सत्तां निर्वहतीति तथोक्तः । तेषां भगवन्नित्येच्छाधीनसत्ताकत्वात् । “नित्यं प्रियास्तव तु केचन ते हि नित्याः” इत्युक्त्वात् । “एष देवासुरगणाल्लोकान्याति गभस्तिभिः” इति “अमौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्ततः प्रजाः” इत्युक्तीत्यावृष्ट्यन्नादानेन “देवान्भावयतानेन ते देवाभावयन्तुवः” इति पुरोडाशादिदानेन च सर्वान्पातीत्यर्थः । “यामिरादित्यस्तपति रश्मिभिस्ताभिः पर्जन्यो वर्षति” इत्यादिश्रुत्युक्तीत्यागभस्तिभिः पातीत्युक्तं । ति० रश्मिमदादिशब्दप्रतिपाद्यस्य ब्रह्मलंस्फुटयन्नाह—सर्वेति । हि यस्मात्सर्वदेवोपादानकारणत्वादेव सर्वदेवात्मकः । इदं सर्वात्मकत्वोपलक्षणं ।

[पा०] १ श. अ. ट. जपं नित्यं. २ क. घ. ङ. छ.—ट. मङ्गल्यं.

एष ब्रह्मा च विष्णुश्च शिवः स्कन्दः प्रजापतिः ॥ महेन्द्रो धनदः कालो यमः सोमो ह्यपां-पतिः ॥८॥
पितरो वसवः साध्या ह्यश्विनौ मरुतो मनुः ॥ वायुर्वह्निः प्रजाप्राण ऋतुकर्ता प्रभाकरः ॥ ९ ॥

सर्वदेवात्मकत्वमाह—एष ब्रह्मेत्यादिना ॥ अयमेव ब्रह्मादिसमस्तदेवताशरीरे वर्तत इत्यर्थः । प्रजापति-रिति जात्येकवचनं । नव प्रजापतय उच्यन्ते । कालशब्देन मृत्युरुच्यते । यमस्तु ततोऽन्यः । मरुतः आवहादिवायवः । वायुर्भूलोकसंचारी । प्राणः शरीरान्तःस्थो वायुः । ऋतुकर्तेति प्रभाकरविशेषणं ।

सर्वदेवात्मकायनमः । तेजस्वी सर्वभासनसमर्थतेजोयुक्तः । तेजस्विनेनमः । रश्मिभिः ज्ञानरश्मिभिः सर्ववस्तुजातं भावयति सत्तास्मृतिमत्संपादयति सः । रश्मिभिर्योगिनोभावयति ब्रह्मलोकं प्रापयतीत्यर्थ इत्यन्ये । अत्र एषपातीत्युक्त्या सूर्यस्य पुरतः स्थित-
त्वनिर्देशेन सूर्योदयकाले एतत्स्तोत्रदानमितिलभ्यते । स० सर्वसत्ताप्रदत्वाच्चासावुपास्य इत्याह—सर्वेति । एषः सूर्यनारायणः । सर्वदेवात्मकः सर्वदेवसत्तानां भगवदधीनत्वात्तदात्मकत्वोक्तिः । सर्वदेवानामपि आत्मकं स्वरूपानन्दो यस्मादिति वा । शि० रश्मिभानां सूर्यकिरणदीप्तीनां अवनोरक्षकः । एष सूर्यान्तर्वर्तीरामः ॥ ७ ॥ तनि० स्कन्दः संसारदुःखं स्कन्नं करोतीति स्कन्दः । महेन्द्रो वरुण इति पाठे वरुणो वरुणपदाभिधेयः । “वरुणो वारुणो वृक्षः” इति सहस्रनामोक्तेः । ती० “य एषोन्तरादित्ये हिरण्मयः पुरुषो हृदयते” इत्युक्त्ययोगिजनसाक्षात्कारेण एष इति पुनः पुनर्निर्देशः । ब्रह्मा चतुर्मुखशरीरः । “तवान्तरात्तमामचये चान्ये देहि सं-
ज्ञिताः” इति शिवं प्रति चतुर्मुखवचनात् । विष्णुः उपेन्द्रावतारः शिवः । शिवशरीरकः । “स ब्रह्मास शिवः सहारिः सेन्द्रः” इत्युभयत्रापि श्रुतेः । स्कन्दः “स्कन्दिर्गतिशोषणयोः” इति धातोः शत्रून् शोषयतीति स्कन्दः । षण्मुखशरीरको वा । प्रजापतिः “प्रजापतिश्चर-
ति गर्भे अन्तः” इत्युक्तप्रजापतिशब्दाच्च । महेन्द्रः स्वरूपत एष्वर्थतश्च निरवधिकः । “इन्द्रं निचिक्युः परमेव्यो मन् इन्द्रो मायाभिः पुरुषं ईदृशते” इति श्रुतेः । धनदः “अन्नादो वसुदान” इति श्रुतिप्रसिद्धः सकलफलप्रदः । कालः जगत्संहारकः । “कालाय महाप्रासाय वै-
नमः । अत्ताचराचरग्रहणात्” इति श्रुतिसूत्राभ्यां ‘अनादिर्भगवान्कालः’ इति पराशरस्मरणाच्च । यमः यमयति शिक्षयतीति यमः । ‘यमो वैवस्वतो राजाय स्ववैषहृदि स्थितः’ इति मनुस्मरणात् । सूते अमृतमिति सोमः । ‘षु प्रसवैश्वर्ययोः’ इति धातुः । ‘सोमः पवते जनिता मतीनां जनितादिवः’ इत्याद्युक्तसकलकारणसोमशब्दाच्च । अपां पतिः “आपो नारा इति प्रोक्ता आपो वै नरसूनवः । अयनं तस्य ताः पूर्वतेन नारायणः स्मृतः” इत्युक्तेः । ‘अप एव स सर्वादौ’ इत्युक्तेश्चाच्छब्दाच्चानां स्वामी ॥ ति० एषः ‘एषोन्तरादित्ये हिरण्मयः पुरुषः’ इति श्रुतेर्योगजनितसाक्षात्कारविषयः पुरुष इत्यमानश्च । ब्रह्मा निस्तुलैश्वर्यविद्यास्रष्टृलक्षः । ब्रह्मणेनमः । विष्णुः स्वसृष्ट-
परिपालनप्रयोजकतया परिगृहीतविष्णुमूर्तिर्नारायणः । विष्णवेनमः । शिवः अपरिमितकल्याणपुण्यस्वभावः । मृगपरश्वादिचि-
हो भगवान्महादेवश्च । शिवायनमः । जीवज्योतिर्द्वारा सर्वाणीन्द्रियाणि स्कन्दतीति स्कन्दः । भगवान्मयूरवाहनश्च । स्कन्दायनमः । प्रजानां जन्यवस्तूनां स्वामी । स्वशक्तिद्वारा सर्वोपादानत्वात् । दशयज्ञायुधचिहो भगवान्यज्ञेश्वरश्च । प्रजापतयेनमः । महेन्द्रः ‘इदि परमैश्वर्ये’ “छन् सर्वधातुभ्यः” परमैश्वर्यकाष्ठां प्राप्तः । वज्रहस्तत्वादिचिहो देवराजश्च । महेन्द्रायनमः । धनं चैतन्यं सर्वानुप्र-
हाय सर्वस्यान्तर्ददाति स्थापयतीति धनदः । ‘अन्नादो वसुदान’ इत्युक्तसकलफलदः । कुबेरश्च । धनदायनमः । कालः बुद्धिवृत्ति-
जातमपरोक्षतया कलयतीति कालः । मण्डलस्पन्दानुमेयक्रियापरिच्छेदकश्च कालः । कालायनमः । यमयतीति यमः सर्वान्तर्यामी । “यमो वैवस्वतो राजाय स्ववैषहृदि स्थितः । तेन चेद विवादस्ते मागङ्गां माकुर्वन्मगः ।” अविवादोऽभेदाभाव इति मनुः । पितृपतिश्च । यमायनमः । सोमः उमा उः केवलनिपातः । मा प्रभा उ सर्वदा प्रभया सहितः सोमो भगवानर्धनारीश्वरश्च । “सोमः पवते जनिता मतीनां” इति श्रुतेः सर्वकारणसोमशब्दाच्च । उमयाशक्त्या प्रकृत्या खया सहित इत्यर्थमन्ये । सोमायनमः । आपः सत्त्वं चित्ता-
त्मकं तस्यान्तःकरणोपाधिविशतोऽनन्तस्य पतिः वरुणश्च । अपां पतयेनमः ॥ स० एषः प्रत्यक्षमण्डलान्तर्वर्ती । ब्रह्मा बृंहयति वर्धयति भक्तानिति तथा । “सर्ववैष्टयितृत्वाच्च विशिष्टबलतस्तथा । विष्णुरित्यभिधामहं सा न युक्ता दिवौ कसाम्” इत्यैतरेयभाष्यदि-
शाप्यर्थो बोध्यः । शिवं मङ्गलमस्यास्तीति शिवः । अर्श आद्यच् । शिवयतीति वा तथा । “तत्करोती” तिण्यन्तात्पचाद्यच् । “शः स्यान्नपुं-
सकेशास्त्रेयशसीन्द्रशरासने । तूष्णीं गते सुखे” इति नानार्थरत्नमालोक्तेः । शंसुखमेषामस्तीति शिनोमुक्ताः तान्वर्तयतीति वा । स्कन्द-
नात् जलशोषणात् स्कन्दः । स्कन्दान्तर्गतत्वेन द्युतत्वात् स्कन्दः । “स्कन्नत्वात् स्कन्दतां प्राप्तः” इति भारतदानधर्मोक्तेः ॥ प्रजापा-
लकत्वात् प्रजापतिः । प्रकर्षेण जनयतीति प्रजः । न विद्यते पतिर्यस्य सोपतिः । प्रजश्चासावपतिश्चेति तथेति वा ॥ ८ ॥ स० मनुः सर्वज्ञः । ‘मनु अवबोधने’ इति धातुः । ती० पितरः अग्निष्वात्तादयः । सदा वसन्तीति वसवः । ते चाष्टौ । सिद्धिरेषामस्तीति साध्याः । अर्श आद्यच् । ते च द्वादश । अश्विनौ बडबारूपिण्यां आदित्यमहिष्यां संज्ञयाऽश्वरूपयुक्तस्यादित्यस्य तस्यां जातावश्विनौ । म्रियन्ते न कदाचिदिति मरुतः । ते च वायुपुराणोक्ताः शुक्रज्योतिः प्रभृतय एकोनपञ्चाशत् । मननान्मनुः । ‘नान्यो तोस्तिमन्ता’ इति श्रुतेः । वाति सुरभीकरोतीति वायुः । ‘वा गतिगन्धनयोः’ इति धातुः । “सर्वगन्धः सर्वरसः” इति श्रुतेः । वहति हव्यमिति वह्निः ‘वह प्रा-
पणे’ । प्रजाप्राणः प्रजानां प्राणनहेतुः । इयतीति ऋतुः । ‘ऋगतौ’ । ‘ऋतुः सुदर्शनः कालः’ इति सहस्रनामपाठात् । कर्ता तेन

आदित्यः सविता सूर्यः खगः पूषा गभस्तिमान् ॥ सुवर्णसदृशो भानुर्हिरण्यरेता दिवाकरः ॥१०॥

ऋतूनां वसन्तादीनां कर्ता एष प्रभाकरः ब्रह्मा चेत्यादिरीत्याऽन्वयः ॥ ८—९ ॥ एवमादित्यस्वरूपमुपदिश्य तद्विषयमादित्यहृदयस्तोत्रमुपदिशति—आदित्यः सवितेत्यादिना लोकसाक्षिण इत्यन्तेन ॥ तत्र आदित्यादिप्रथमान्तपदेषु त्वंपदमध्याहार्यं । अदितेरपत्यत्वेनावतीर्ण आदित्यः । “दित्यदित्यादित्यपत्युत्तरपदाण्यः” इति ण्यप्रत्ययः । अदितेः अखण्डिताया भूमेरयं पतिरित्यादित्यः । सूते जगदिति सविता । सुवति प्रेरयति जनान् कर्मणीति सूर्यः । “पू प्रेरण” इति धातोः “राजसूर्यसूर्य—” इति निपातनात्

क्यप्प्रत्ययो रुडागमश्च ॥ खे गच्छतीति खगः । लोकोपकारार्थमाकाशे संचरन्नित्यर्थः । वर्षेण पुष्पाति जगदिति पूषा । श्वन्नुक्षत्रित्यादौ निपातितः । गभस्तयः किरणाः अस्य सन्तीति गभस्तिमान् । सुवर्णसदृशः सुवर्णवर्णः । “हिरण्यश्मश्रुर्हिरण्यकेश आप्रणखात्सर्व एव सुवर्ण” इति श्रुतेः । भातीति भानुः । “दाभाभ्यां नुः” इति नुप्रत्ययः । हिरण्यं रेतो यस्य स हिरण्यरेताः हिरण्यमयब्रह्माण्डकर्तेत्यर्थः । अक्षराधिक्यमार्पत्वात् । दिवा करोतीति दिवाकरः, दिवा अहि प्राणिनः चेष्टां करोतीति वा दिवाकरः ॥ १० ॥

विनातृणाग्रमपिनचलतीतिकृत्वासर्वभूतान्तःप्रवेशेनसकलकर्मकर्ता । प्रभाकरः प्रकृष्टज्ञानसाधनं ॥ ति० पितरोबीजप्रदाः तद्रूपोऽयं सर्वेषां बीजप्रदः । “तासां ब्रह्महृदो निरहं बीजप्रदः पिता” इत्युक्तेः । बहुत्वं पूजार्थं । कव्यवाहनादयः पितृदेवताश्च । वसुरहमर्थः अष्टौ वसवश्च । साध्याः प्राधान्येन योगिनः । प्रसाधनीयत्वात्साध्याः । देवगणविशेषाश्च । अश्विनौ अश्रोतेर्वन्प्रत्ययान्तोश्चशब्दः । सर्वव्याप्तौ देवभिषजौ च । मरुत् ‘मृद्प्राणत्यागे’ । अस्य धातोरुतिप्रत्ययान्तरूपं । अनर्थमारकः । एकोनपञ्चाशत्संख्यमरुद्गणश्च । मनुत इति मनुः सर्वज्ञः । आदिराजश्च । वातीति वायुः ‘वागतिगन्धनयोः’ गतिर्ज्ञानं ज्ञापनं च । ज्ञाता ज्ञापकश्च । प्रपञ्चवृत्तिः प्राणश्च । वह्नेर्निः वह्निः । खेमहिन्निस्खयं प्रतिष्ठितो भूलास्वस्मिन्सर्वसारं वहतीति वह्निः अग्निश्च । प्रजायन्ते जीवात्मनेति प्रजाः । प्रकृष्टजनिमन्तो विभूत्यध्यायोक्ताः । देवाश्च । प्राणयतीति प्राणः । “न प्राणेन नापानेन मर्त्यो जीवति कश्चन । इतरेण तु जीवन्ति यस्मिन्नेतावुपाश्रितौ” इति श्रुतेः । प्राणयात्राप्रवर्तकः प्राणः । ऋतूनां ज्ञानानां कर्ता उपादानं वसन्ताद्युत्कर्ता संवत्सरात्मा कालश्च । प्रभाकरो भास्करवत् । शब्दस्याप्यर्थतादात्म्येन देवतास्वरूपत्वाद्भास्करप्रभाकरयोः शब्दयोः शब्दभेदेन मूर्त्यन्तरत्वं ज्ञेयं ॥ ९ ॥ तनि० सूर्यः स्थावरजङ्गमात्मकजगदन्तर्यामी सूर्यशब्दवाच्यः । “सूर्य आत्मा जगतस्तस्थुषश्च” इति श्रुतेः ॥ ती० अधुना स्तोत्रस्वरूपं दर्शयति—आदित्य इत्यादिना । अत्र प्रथमान्ते पुशब्दे पुलंशब्दमध्याह्न्यलमादित्यस्त्वं सवितेत्येवं योजनीयं । “यस्मात्सर्वमादत्ते तस्मादादित्यः” इत्यौपनिषदव्युत्पत्त्या अशेषविषयभोक्ता आदित्य इत्यर्थः । सविता सर्वस्य जगतः प्रसविता । सूते जगदिति वा सविता । सुवति प्रेरयति जगदिति वा सविता । सुवति प्रेरयति कर्मणीति सूर्यः । सुष्ठु ईरयति प्रेरयतीति वा सूर्यः परमात्मा । प्रेरणसौष्ठवं च निरुपाधिकत्वं । तच्च भगवत् एव । ‘अन्तःप्रविष्टः शास्ता जनानां’ इत्यादि श्रुतेः । खं परमाकाशं गच्छति अध्यास्त इति खगः । ‘यो अस्याध्यक्षः परमेव्यो मनु’ इति श्रुतेः । पुष्पातीति पूषा स्थितिकर्तेत्यर्थः । ‘पुषपुष्टावि’ ति धातुः । गभस्तिमान् गांदिशं व्याप्य भासयति प्रकाशयतीति गभस्तिः । ‘भासृदीप्ता’ ति धातुः । पृषोदरादित्वात्साधुः । तथा च गभस्तिः सर्वव्यापिनी लक्ष्मीस्तद्वान् । लक्ष्मीनित्युक्त इत्यर्थः । नित्ययोगे मनुषू । लक्ष्म्याः सर्वव्यापित्वं “यथा सर्वगतो विष्णुस्तथैवेयं द्विजोत्तम” इति पराशरस्मरणेन सिद्धं । शोभने पणेषु क्षौयस्य स सुपणः परमात्मा । “द्वा सुपर्णा सयुजा सखाया” इति श्रुतेः । तपतीति तपनः । ‘तपसन्तापे’ । ‘सुखसुप्तः परंतपः’ इति स्मर्यते । सुवर्णसदृश इति पाठे सुवर्णवर्ण इत्यर्थः । “हिरण्यश्मश्रुर्हिरण्यकेश आप्रणखात्सर्व एव सुवर्णः” इति श्रुतेः । भातीति भानुः । ‘तमेव भान्तं’ इति श्रुतेः । हिरण्यरेताः । हिरण्यं हिरण्यं रेतः अण्डोत्पादकद्रव्यस्य सः । ‘अप एव स सर्जादौ ता सुवीर्यमवाप्त्यजत् । तदण्डमभवद्दैमं सहस्रांशुसमप्रभम् ।’ इति मनुस्मरणात् । अज्ञाननिवर्तनद्वारा दिवा युतिज्ञानं करोति व्युत्पादयतीति दिवाकरः । हरिदश्च हरति मन इति हरित् मनोहरः अश्वः वाहनं गरुडो यस्य सः । पृषदश्च इति वत् । सहस्राक्षिः अर्च्यत इत्यर्चिः । अर्चिश्शब्देन पूज्यमङ्गलगुणा उच्यन्ते । अनन्तकल्याणगुण इत्यर्थः । सप्तसप्तिः सप्ताख्यः सप्तिः अश्वो यस्य सः । “एको अश्वो बहति सप्तनामा” इति श्रुतेः । अनेन कल्क्यवतारः सूचितः । मरीचिमान् त्रियन्ते शत्रवोऽनेनेति मरीचिश्चक्रं । तद्वान् । उपलक्षणमेतत् । शङ्खचक्रगदाधर इत्यर्थः । तिमिरोन्मथनः ज्ञानोत्पत्तिप्रतिबन्धकदोषनिवर्तकः । “ह्यन्तःस्थो ह्यभद्राणि विधुनोति सुहृत्सतां” इति स्मरणात् । शंखमस्माद्भवतीति शंभुः । ‘विश्वाक्षं विश्वशंभुवं’ इति स्मरणात् ॥ लक्ष्णोति त्रिस्तसकृत्त्वः सक्षत्रियां भूमिमिति त्वष्टा । ‘तक्षलक्ष्मन्करणे’ इति धातुः । अनेन परशुरामावतारः सूचितः । मृतं अचेतनं ब्रह्माण्डं जीवयतीति मार्ताण्डः । ‘जीवा जीवमजीवयत्’ इति भागवतोक्तेः । अंशुमान् अन्तर्बहिर्व्याप्तिमान् । ‘अश्वव्याप्तौ’ इति धातुः । ‘अन्तर्बहिश्च तत्सर्वं व्याप्य नारायणः स्थितः’ इति श्रुतेः । हिरण्यं सकलजगदुत्पादकसमष्टिजीवजातंगर्भेयस्य सः हिरण्यगर्भः । “हिरण्यगर्भः समवर्तताग्रे” इति श्रवणात् । तापत्रयतप्तानां विभ्रमस्थानलाच्छिशिरः । तपनः ‘तपसंतापे’ स्वाश्रितविरोधिनां तापकारीत्यर्थः । सर्ववस्तुसाक्षात्कारहेतुभूता लोककर्ता । रुयते स्तूयते सर्वै-

हरिदश्वः सहस्रार्चिः सप्तसप्तिर्मरीचिमान् ॥ तिभिरोन्मथनः शंभुस्त्वष्टा मूर्तण्ड अंशुमान् ॥ ११ ॥
हिरण्यगर्भः शिशिरस्तपनो भास्करो रविः ॥ अग्निगर्भोदितेः पुत्रः शङ्खः शिशिरनाशनः ॥ १२ ॥

हरितः श्यामा अश्वा अस्य सन्तीति हरिदश्वः ।
सहस्रार्चिः सहस्रकिरणः । सप्तनामा सप्तिरश्वो
यस्यासौ सप्तसप्तिः । “एको अश्वो वहति सप्तनामा”
इति श्रुतेः । मरीचयोस्य सन्तीति मरीचिमान् । प्रका-
शवानित्यर्थः । तिमिराण्युन्मथातीति तिमिरोन्मथनः ।
शंसुखं भवत्यस्मादिति शंभुः । “ङुप्रकरणे मितद्व-
दिभ्य उपसंख्यानम्” इति ङुः । सर्वाणि रूपाणि
त्वष्टा । सर्वसंहारक इत्यर्थः । मृतेण्डे जातो मार्तण्डः ।
सर्वसंहारे तत्सृष्टये पुनः प्रादुर्भूत इत्यर्थः । अंशवोस्य
सन्तीत्यंशुमान् । प्रकाशमान इत्यर्थः ॥ ११॥ हिरण्यं

हिरण्ययाण्डं । “तदण्डमभवद्द्वैमं सहस्रांशुसमप्रभम्”
इति स्मृतेः । तस्य गर्भो हिरण्यगर्भः । ब्रह्माण्डोदर-
वर्तित्यर्थः । यद्वा हिरण्यं हितरमणीयं गर्भमन्तःकरणं
यस्यासौ हिरण्यगर्भः । तापत्रयतप्तानां विश्रमस्थान-
त्वाच्छिरः । तपतीति तपनः । भासः करोतीति
भास्करः । रूयते स्तूयते सर्वैरिति रविः । “अच इः”
इतीप्रत्ययः । दिवा अग्निर्गर्भे यस्यासावग्निगर्भः ।
“उद्यन्तं वावादित्यमग्निरनुसमारोहति” इति श्रुतेः ।
अदितेः पुत्रः अदितेः पुत्रत्वेनावतीर्णः । शाम्यति
स्वयमेव सायंकाल इति शङ्खः । “शिशिरं हिमं

रितिरविः । रौतिउपदिशतिवेदानितिवारविः । 'योवैवेदांश्चरहिणोतितस्मै'इतिश्रुतेः । अग्निःकालाग्निश्चोर्गर्भेयस्यसोमिगर्भः । 'नारायणाद्ब्रह्मजायते'इतिश्रुतेः । अदितेःपुमपत्यंपुरन्दरत्रायतइत्यदितेः पुत्रः । शंसुखंखेभाकाशेहृदयाकाशेयस्यसः शङ्खः । निरवधिकानन्दवानित्यर्थः । शिशिरनाशनः सूर्यरूपेणशिशिरंहिमंनाशयतीतितथा ॥ ति० आदित्यः अशेषविषयभोक्तामण्डला-
गिमांनोअदितिपुत्रश्च । सविता अन्तःकरणोपाधिनापरिमितचिदात्मवर्गश्च । रश्मिभिःपर्जन्यादिप्रवृत्त्यातत्तदनादिस्रष्टा । सतैः
सूर्यः सर्वगः । 'सूर्यएकाकीचरति'इतिश्रुतेः । कर्मप्रेरकोवा । गभस्तिमान् रश्मिवत्समानार्थः । शब्दभेदान्मूर्तिभेदः । सुवर्ण-
सदृशः 'आत्मलाभाप्रपन्नंविद्यते'इतिश्रुतेः । सुवर्णसदृशनिधिलाभतुल्यकामः । यद्वा हिरण्यं तत्साधनंपारदएवरेतोयस्येत्यर्थः ।
अक्षराधिक्यमार्पणं । दिवेल्यव्ययंप्रकाशवाचकं । प्रकाशंकरोतीतिदिवाकरः । हरितोदिशोश्रोतिव्याप्रोतीतिहरिदश्वः । इयामवर्णा-
श्वश्च । सहस्राण्यनन्तानिअर्चापिज्ञानानियस्यसः । यद्वा सहस्रसंख्याकान्यर्चाविरश्मयोयस्यसः । सप्तसप्तिः सप्तशीपण्याःप्राणा
इन्द्रियाणिद्वेचक्षुषीद्वेभ्रोत्रेद्वेनासिकेवाक्चैकेति "सप्तप्राणाःप्रभवन्तितस्मात्"इतिश्रुतेः । सप्तप्राणानांसप्तिःप्रवृत्तिर्यतःसः । सप्तसंख्या-
श्वश्च । मरीचिमच्छब्दोगभस्तिमच्छब्देनव्याख्यातः । अज्ञानलक्षणंतिमिरमुन्मथ्रातीतिमिरोन्मथनः अन्धकारनाशनश्च ॥ हिरण्य-
गर्भः सकलजगदुत्पत्तिस्थितिलयकर्ता । ब्रह्मविष्णुरुद्ररूपोहिरण्यगर्भः । "भगवतेहिरण्यगर्भायनमः"इतिद्वादशाक्षरीआदित्यहृदय-
रहस्यमितिकतकः । शिशिरःशीतःसुखस्वभावः । तपनः 'तपऐश्वर्यं' स्वभावतएवसर्वेश्वरइत्यर्थः । दितिर्नाशोनविद्यतेयस्यास्साऽ-
दितिर्ब्रह्मविद्या । तस्याःपुत्रः तल्लभ्यत्वात् । आदित्यश्च । शंचखंचशंखः । परमानन्दगगनात्मेत्यर्थः । शिशिरंजाड्यमन्दबुद्धि-
नाशयतीतिशिशिरनाशनः । हिमनाशकश्च ॥ स० आदित्यः आदी अनादिकालमारभ्यवर्तमाने ल्ये आनन्दज्ञानेयस्यसः ।
तिश्च यंच ल्ये । 'आनन्दंतीतिवैवेदेत् । येतिज्ञानंसमुद्दिष्टं'इतिसत्यशब्दव्याख्यापरभागवततात्पर्यात् । 'अदभक्षण'इत्यतआदिनोरा-
क्षसाः । तांस्यजतीतिवा । ल्यजविसर्गइत्यतोडःकर्तरि । "आदिनोराक्षसाःप्रोक्ताः" इतिभागवततात्पर्ये । अदितेरपत्यमितिवा ।
वामनरूपेणादित्यपत्यत्वाच्छ्रीपतेरादित्यता । आदितएवत्योव्याप्तः । तनोतेर्भ्यः । आदौविद्यमानइतिवा । सुवति सतःसत्कर्मणि
असतोसत्कर्मणिचप्रेरयतीतिवा । 'घृष्रेण'इतितौदादिकात्क्यपोरुट् । सूरिगम्यत्वात् ज्ञानिप्राप्यत्वाच्चेतिवा । निर्वचनत्वाद्भेदकार-
लोपः । "सूर्यःससूरिगम्यत्वात्"इतीशावास्यभाष्योक्तेः । शंसुखंभावयतीतिशंभुः । यत्तुतीर्थनागोजिभट्टाभ्यां शंभवत्यस्मा-
दितिच्युत्पत्तिप्रदर्शनंकृतं तत्तुमुकुटस्वामिव्याख्यानवत्कर्तरिकृतोभिधानेनापादानेदुप्रत्ययाभावादयुक्तं । मार्तण्डः मृतेअश्वत्था-
मास्त्रेणतत्प्राये परीक्षित्वेऽप्येभ्योभवतीतिसतथा । कृष्णरूपी । शकन्वादिश्यं । मार्ताण्डइतिवा । 'पुनर्मार्ताण्डमाभरत्'इतिमन्त्रात् ।
'अथमार्तण्डमार्ताण्डौ'इतिनामनिधानाच्छब्दार्णवाच्च । मार्तण्डोवराह्रूपीतिवा । 'मार्तण्डस्तपनेकोडे'इतिविश्वः । सूर्यान्तर्गत-
त्वाद्वा । सएवमार्ताण्डकः ॥ अग्निगर्भः अग्निर्गर्भेयस्यसः । 'उद्यन्तंवावादित्यमग्निःसमारोहति'इत्यादेर्मन्त्रवर्णात् । अग्नेर्गर्भः ।
'अग्नौक्रियावतांविष्णुः'इत्यादेः । शंखः शंसुखं खं आकाशमिवव्याप्तंयस्य । शंसुखरूपाणिखानिइन्द्रियाण्यस्येतिवा ॥ शि० हरि-
दश्वः हरेःसुग्रीवस्य देनराज्यप्रदानेनश्रयतिवर्धते ॥ मरीचयः उपलक्षणतयामरीचिप्रभृतयोमुनयोस्यसन्ति सेवकत्वेनेतिमरीचि-
मान् ॥ तक्षति महान्तमपिस्त्रीयानामपराधंतनूकरोतिनगणयतीत्यर्थः । त्वष्टा ॥ हिरण्योहिरण्यगर्भोर्गर्भेवालकइवयस्यसः ।
शिशिरः सर्वतापरहितत्वान्नित्यंविलक्षणशैत्यविशिष्टः । अहोदिवसस्यतदुपलक्षितकालमात्रस्यकरःप्रवर्तकः । नरविःप्रकाशकोय-

व्योमनाथस्तमोभेदी ऋग्यजुःसामपारगः ॥ घनवृष्टिरपां-मित्रो विन्ध्यवीथी प्लवङ्गमः ॥ १३ ॥

आतपी मण्डली मृत्युः पिङ्गलः सर्वतापनः ॥ कविर्विश्वो महातेजा रक्तः सर्वभवोद्भवः ॥ १४ ॥

नाशयतीति शिशिरनाशनः ॥ १२ ॥ व्योमो नाथो व्योमनाथः । तमः राहुं भेजुं शीलमस्यास्तीति तमो-भेदी । ऋग्यजुःसाम्नां पारं गच्छतीति ऋग्यजुः-सामपारगः । “ऋग्भिः पूर्वाह्ने दिवि देव ईयते । यजुर्वेदे तिष्ठति मध्ये अहः । सामवेदेनास्तमये महीयते । वेदैरशून्यस्त्रिभिरेति सूर्यः” इति श्रुतेः । घना वृष्टिर्यस्मादसौ घनवृष्टिः । “अग्नौ प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः” इति स्मृतेः । अत एवापां मित्रः ।

पुलिङ्गत्वमार्ष । दक्षिणायने विन्ध्यो वीथी संचारभू-मिर्यस्यासौ विन्ध्यवीथिः । प्लवं यथा तथा गच्छतीति प्लवङ्गमः । विन्ध्यवीथीप्लवङ्गम इत्येकपदत्वेन पाठे विन्ध्यवीथी गगनमार्गः ॥ १३ ॥ आतपोस्यास्ती-त्यातपी । मण्डलं वृत्ताकारो बिम्बोस्यास्तीति मण्डली । मृत्युः विरोधिनिवर्तकः । उदयसमये पिङ्गलवर्णत्वात् पिङ्गलः । सर्वानपि मध्याह्ने तापयतीति सर्वतापनः । कविः पण्डितः । व्याकरणादिसर्वशास्त्रप्रवर्तक इत्यर्थः । विश्वः विश्वनिर्वाहकः । महान्ति तेजांसि यस्य स

स्वारविः स्वयंप्रकाशइत्यर्थः ॥ १०—१२ ॥ ती० व्योमनाथः तामसाहङ्काररूपेणाकाशस्रष्टेत्यर्थः । “आत्मनआकाशः संभूतः” इति श्रुतेः । तमः भक्तानां तमोगुणं भिनत्तीति तमोभेदी । ऋग्यजुस्सामपारगः सकलवेदपर्यवसानभूमिः । “वेदैश्च सर्वैरह-मेव वेद्यः” इति श्रुतेः । घनवृष्टिः घनावृष्टिः सकलकर्मफलरूपायस्मात्सः । “अहंहिसर्वयज्ञानां भोक्ता च प्रभुरेव च” ।—‘फलमत उप-पत्तेः’ इत्यादिप्रमाणात् । अपां मित्रः महार्णवशायी । ‘यमन्तः समुद्रे कवयोऽवयन्ति’ इत्यादि श्रुतेः । विन्ध्यवर्गमायां वीथ्यां सुषु-न्ना मार्गं प्लवंशी प्रगमयतीति विन्ध्यवीथीप्लवङ्गमः । मुक्तप्रापक इत्यर्थः । ‘स एनान्द्रागमयति—हार्दानुगृहीतशताधिकया’ इत्यादि-श्रवणात् । आतपी आसमन्तात् तपः जगन्निर्माणसंकल्पोस्यास्तीत्यातपी । ‘तप आलोचने’ इति धातुः । ‘यस्य ज्ञानमयं तपः’ इति श्रुतेः । मण्डयतेऽनेनेति मण्डलं कौस्तुभादिः अस्यास्तीति मण्डली । ‘मडिभूषायां’ इति धातुः । मृत्युः । अत्र मृत्युशब्दः प्रकृतवाची । मृत्यु-शरीरक इत्यर्थः । ‘यस्य मृत्युः शरीरं’ इति श्रुतेः । पिङ्गलि मिलतीति पिङ्गलः । ‘पिङ्गलेने’ इति धातुः । मेलनं सुशीलस्यैव संभवति । अतः पिङ्गलः । सौशील्यं नाम महात्मनो मूढैः सह नीरन्ध्रेण संश्लेषः । सर्वतापः युगपत्सकलाण्डसंहारकः । कविः विदिताखिलवेद्यः । ‘यः सर्वज्ञः सर्ववित्’ इति श्रुतेः । विश्वः विश्वशरीरकः । “विश्वमेवेदं पुरुषः” इति श्रुतेः । महातेजाः महत् निरवधिकं तेजः पराभिभ-वनसामर्थ्यस्य सः । रक्तः सर्वरजकः । सर्वभवोद्भवः भवतीति भवः कार्यवर्गः । सर्वोत्पत्तिहेतुरित्यर्थः । यद्वा सर्वेषां भवः संसारो यस्मादुद्भवति स तथा । नक्षत्रप्रहृता राणामधिपः नक्षत्रप्रहृता राणामन्तर्यामीत्यर्थः । “यश्चन्द्रतारकमन्तरोयमयती” इत्यादि श्रुतेः । विश्वभावः विश्वस्थितिहेतुः । “द्यौः स चन्द्रार्केन क्षत्रं खं दिशो भूर्महोदधिः । वासुदेवस्य वीर्येण विधृता निमहात्मनः” इति श्रवणात् । तेजसामपितेजस्वी प्रशस्ततेजस्क इत्यर्थः । ‘येन सूर्यस्तपिते ते जसोऽद्भ्यः’ इति श्रुतेः । ‘सूर्यस्यापि भवेत्सूर्यः’ इत्युक्तत्वाच्च । द्वादशात्मन् द्वादशमण्डलान्तर्वर्तिन् । ते तुभ्यं नमोस्तु ॥ ति० अपां सालिकानां मित्रः चैतन्यदानेनोपकर्ता । जलानामुत्पादकश्च । विन्ध्य-वीथी सूर्यमार्गः तेन शीघ्रगन्ताच्च विन्ध्यवीथीप्लवङ्गमः । मृत्युः सर्वमृत्युसंपादकः । ‘अमुमाहुः परं मृत्युं’ इति श्रुतेः । पिङ्गलः पिङ्गलनाडीप्रवर्तनेन कर्ममार्गप्रवर्तक इत्यर्थः । पीतवर्णश्च । द्वादशात्मन् द्वादशमासस्वरूप । प्रागनुकान्तसर्वमूर्तिरूपाय तुभ्यं नम इत्यर्थः । द्वादशात्मने नमः ॥ शि० कविः इच्छामात्रेण गद्यपद्यादिनिर्माता ॥ सू० विन्ध्यवीथीप्लवङ्गमः विन्ध्यस्य या वीथी अग-स्त्यमुखतो दक्षिणभागे संपादिता तस्यां हुतगन्तेति वा । यथोक्तं भारते वनपर्वण्यगस्त्ये—‘सूर्याचन्द्रमसोर्मागं नक्षत्राणां गतिं तथा । मार्गमिच्छाम्यहं दत्तं भवता पर्वतोत्तम । दक्षिणामभिगन्तास्मि दिशं कार्येण केनचित् । यावदागमनं महांतावत्त्वं प्रतिपालय । निवृत्ते म-यि शौलेन्द्रततो वर्षस्व कामतः’ इत्यादिना ॥ विश्वः जगत्प्रविष्टः । ‘विशप्रवेशने’ इत्यस्मात् ‘अश्रुपुषिलटिकणिखटिविशिभ्यः क्वभि’ति कन्प्रत्यये तस्य क्त्वाद्गुणाभावे च रूपं ॥ ‘तत्स्रष्टा तदेवानु प्राविशत्’ इति श्रुतेः । सर्वत्र प्रविष्टत्वात् ज्ञानरूपत्वाद् विश्वः । ‘विशप्रवेशन’ इति धातोः क्तिप्रत्ययः । ‘वागतिगन्धनयो’रिति धातोर्द्विप्रत्ययः । विश्वचतुर्द्वेति विप्रहः । ‘विवेशभूतानि चराचराणि—विज्ञानमानन्दं ब्रह्म’ इति च श्रुतेः । विः पक्षी गरुडस्तेन श्वयति गच्छतीति वा । विशेषेण श्वयति व्याप्नोतीति वा । विशेषेण वर्धते इति वा । ‘टुओश्विगतिवृ-द्धो’रिति धातुव्याख्यानात् । विश्वं वायुं अन्तर्यामितया वर्तयतीति वा । विश्वशब्दोपपदात् ‘वृत्तवर्तने’ इत्यतोऽऽः । ‘लोपः समाने’ इति बलोपः । ‘गुहाशयानि हिताः सप्तसप्त’ इति वत् । विश्वं जगद्वर्तयतीति वा । विश्वस्य कारणत्वाद्वा । ‘कार्यकारणयोरेकशब्दव्यय-हतिर्भवेत्’ इति शब्दनिर्णये । जीवनियामकत्वाद्वा । ‘शरीरेषु प्रविष्टत्वाद् विश्वो जीवउदीर्यते । जीवस्य तदधीनत्वाद्दिष्णुर्विश्व इति स्मृतः’ इत्युक्तेः । प्रत्यहं सुप्तो मोक्षप्रलये च भूतान्यत्र प्रविशन्तीति वा । ‘यत्प्रयन्यभि संविशन्ति’ इति श्रुतेः । विशिष्टसुखज्ञानरूपत्वाद् विशिष्ट-सुखबलरूपत्वाद्वा । ‘विश्वं सुखरूपत्वात्’ इत्युक्तेः । अत्र प्रमाणेषु शब्दः सुखवाची । ‘स्वित्थानन्दः समुद्दिष्टः’ इत्युक्तेः । सर्वभवोद्भवः

नक्षत्रग्रहताराणामधिपो विश्वभावनः ॥ तेजसामपि तेजस्वी द्वादशात्मन्नमोस्तु ते ॥ १५ ॥
 नमः पूर्वाय गिरये पश्चिमे गिरये नमः ॥ ज्योतिर्गणानां पतये दिनाधिपतये नमः ॥ १६ ॥
 जयाय जयभद्राय हर्यश्वाय नमोनमः ॥ नमोनमः सहस्रांशो आदित्याय नमोनमः ॥ १७ ॥
 नम उग्राय वीराय सारङ्गाय नमोनमः ॥ नमः पद्मप्रबोधाय मूर्ताण्डाय नमोनमः ॥ १८ ॥

महातेजः । रक्तः सर्वेष्वनुरक्तः । सर्वेषां भवः
 संसारः उद्भवत्यस्मादिति सर्वभवोद्भवः ॥ १४ ॥
 नक्षत्राणां ग्रहाणां ताराणां चाधिपः । विश्वं
 भावयति स्थापयतीति विश्वभावनः । तेजसामग्या-
 दीनां तेजसामपि तेजस्वी प्रशस्ततेजाः । द्वादश
 आत्मानो मूर्तयो यस्य स द्वादशात्मा । ते च
 दर्शिताः स्मृतौ—“इन्द्रो धाता भगः पूषा मित्रोथ
 वरुणोर्यमा । अर्चिर्विवस्वांस्त्वष्टा च सविता
 विष्णुरेव च” इति ॥ एवंभूतस्त्वमसि । अतस्तुभ्यं
 नम इति योजना ॥ १५ ॥ नमः पूर्वायेत्यादिश्लोक-
 पट्कमेकान्वयं ॥ पूर्वाय गिरये पूर्वभागस्थगिर्युपल-
 क्षिताय । पश्चिमे गिरये पश्चिमभागस्थपर्वतोपल-
 क्षिताय । जयाय उपासकानां जयकराय । जयतीति
 जयः जयी तस्मा इति वा । जयभद्राय जयभद्रयोः
 प्रदात्रे । हर्यश्वाय श्यामाश्वाय । अत्र स्तुतित्वान्नपुन-
 रुक्तिश्चिन्त्या । आदरातिशयेन नमःशब्दस्य द्विरुक्तिः ।
 उग्राय अनुपासकानामुग्राय । विविधमीरयति प्रेरयति
 प्राणिनश्चेष्टयतीति वीरः तस्मै । सारं शीघ्रं गच्छतीति

सारङ्गः तस्मै । एकेन निमिपार्धेन द्विसहस्रयोजनं
 गच्छतीति पुराणप्रसिद्धिः । ब्रह्मेशानाच्युतेशाय
 ब्रह्मेशानाच्युतानां सृष्टिसंहारस्थितिकर्तृणामीशाय ।
 परब्रह्मरूपत्वेन स्तूयते “असावादित्यो ब्रह्म” इति
 श्रुतिः । अथवा ब्रह्मेशानयोः ब्रह्मरुद्रयोः अच्युतेशः
 अच्युतनियन्ता । सर्वापत्स्वपि पालक इत्यर्थः ।
 ‘वेदापहारगुरुपातकदैत्यपीडाद्यापद्विमोचनमहिष्ठक-
 लप्रदाता’ इत्यर्थः । ब्रह्मेशायाच्युतेशायेत्यपि पाठः ।
 तस्मै । आदित्यरूपं वर्चो दीप्तिर्यस्य तस्मै आदित्यव-
 र्चसे । भा अस्यास्तीति भास्वान् तस्मै । सर्वभक्षाय
 सर्वसंहर्त्रे । अतएव तस्मिन्समये रौद्राय वपुषे ।
 तमः अन्धकारं हन्तीति तमोघ्नः । आश्रितशत्रून्
 हन्तीति शत्रुघ्नः । अमितः अपरिच्छिन्नः आत्मा
 स्वरूपं यस्यासौ अमितात्मा । कृतघ्नं हन्तीति कृतघ्नघ्नः ।
 देवाय दीप्यमानाय । तप्तचामीकराभाय हिरण्यव-
 पुषे । बह्वये अग्निरूपेण हव्यवाहनाय । विश्वं जगत्
 कर्म कर्तव्यं यस्य तस्मै विश्वकर्मणे । सर्वजगत्कर्त्रे
 इत्यर्थः । लोकसाक्षिणे लोकानां जनानां अन्तर्यामि-

जगद्व्यापित्वात्सर्वः । ‘सर्वसमाप्नोषिततोसिसर्वः’ इतिगीतोक्तेः । भवोद्भवेतिश्रुतिस्थपदानुवादः । मङ्गलरूपत्वाद्भवः । उद्भवः
 उद्गतसंसृतिः । उद्गमनंचात्रात्यन्ताभावोविवक्षितः । सचासौसच । विश्वभावनः विश्वभावोविश्वत्वं जगदभेदइत्यावत् ।
 न यस्यसविश्वभावनइतिवा ॥ १३—१५ ॥ ती० पूर्वायगिरये विष्णुपुराणोक्तरीत्यातत्तद्विर्यन्तर्यामिणेइत्यर्थः । ज्योतिर्ग-
 णानांपतये ज्योतिर्गणानांमुक्तानांपतयेस्वामिने । सूर्यपर्यायनामानिसर्वाण्यपितदन्तर्यामिपर्यवसितानीतिहृदिनिधायह—दिनाधि-
 पतयइत्यादि । जयाय जयतीतिजयः अप्रतिहतपराक्रमस्तस्मै । जयन्त्यनेनभक्ताःसंसारमितिवाजयः । जयभद्राय उपासका-
 नारोगपापादिजयभद्रंकल्याणंचप्रयच्छतीतिजयभद्रः । हर्यश्वाय हरिःहनुमान् अश्वःवाहनंयस्यसः । अनेनरामावतारःसूचितः ।
 आदरातिशयेननमःपदस्यद्विरुक्तिः । सहस्राण्यंशवोजीवायस्यसहस्रांशुः । ‘ममैवांशोजीवलोकैजीवभूतः’ इतिस्मरणात् ॥ ति०
 जयाय ब्रह्मलोकान्तसकलजयप्रदाय जयाख्यब्रह्मद्वारपालमूर्तयेच । जयभद्राय ब्रह्मलोकादिजयप्राप्यंयद्ब्रह्म भूमानन्दस्तदात्मकाय ।
 जयभद्राख्यद्वितीयद्वारपालमूर्तयेच । इमावेवशापवशतोऽवतीर्णौरावणकुंभकर्णौ । हर्यश्चोहरिदशपर्यायः । आदित्येतिनाम्नःप्राधा-
 न्यबोधनायतस्यद्विरुक्तिः ॥ स० ज्योतिर्गणानां अग्न्यादिप्रकाशकवस्तूनांपतये । अलक्ष्मणाः । तेनघिसंज्ञोपपत्तिः । आक्रोशश्च
 सर्वेषुपर्ववर्यस्यज्योतिर्गणमात्रपतित्वोक्तावितिज्ञेयं । दिनाधिपतये दिनाधिपस्यसूर्यस्य पतिः आनन्दोयस्मादितिसवा ॥ १६—१७ ॥
 ती० उग्राय अनुपासकानामुग्ररूपाय । विविधमीरयतिप्रेरयतिप्राणिनश्चेष्टयतीतिवीरस्तस्मै । सारंशीघ्रंगच्छतीतिसारङ्गः । यद्वा
 सारप्राहिणे । यद्वा हंसावताराय । यद्वा सारंप्रणवःतेनप्रतिपाद्यतइतिसारङ्गः ब्रह्मेशानाच्युतेशाय ब्रह्मेशानाच्युतानां सृष्टिसंहार-
 स्थितिकर्तृणां ईशःस्वामी । परब्रह्मणस्तादृशत्वात् । ‘सृष्टिस्थित्यन्तकरिणीब्रह्मविष्णुशिवात्मिका । ससंज्ञायातिभगवानेकएवज-
 नार्दनः ।’ इतिस्मरणात् । सर्वभक्षाय सर्वयज्ञभोक्ते । सर्वसंहर्त्रेवा । ‘यस्यब्रह्मचक्षत्रंचोभभवतओदनः’ इतिश्रुतेः । शत्रुसंहारा-

[पा०] १ घ. रश्मिभावनः. २ ख. ड. झ. न. ट. पश्चिमायाद्रयेनमः. घ. पश्चिमायनमोनमः. ३ घ. हरिदश्वायतेनमः-
 ४ ड. झ. न. ट. प्रचण्डायनमोस्तुते.

ब्रह्मेशानाच्युतेशाय सूर्यायादित्यवर्चसे ॥ भास्वते सर्वभक्षाय रौद्राय वपुषे नमः ॥ १९ ॥
 तमोघ्नाय हिमघ्नाय शत्रुघ्नायामितात्मने ॥ कृतघ्नघ्नाय देवाय ज्योतिषां पतये नमः ॥ २० ॥
 तप्तचामीकराभाय वैह्वये विश्वकर्मणे ॥ नमस्तमोभिनिघ्नाय रुचये लोकसाक्षिणे ॥ २१ ॥
 नाशयत्येष वै भूतं तदेव सृजति प्रभुः ॥ पायत्येष तपत्येष वर्षत्येष गभस्तिभिः ॥ २२ ॥
 एष सुप्तेषु जागर्ति भूतेषु परिनिष्ठितः ॥ एष एवाग्निहोत्रं च फलं चैवाग्निहोत्रिणाम् ॥ २३ ॥
 वेदाश्च क्रतवश्चैव क्रतूनां फलमेव च ॥ यानि कृत्यानि लोकेषु सर्व एष रविः प्रभुः ॥ २४ ॥

तया सुकृतदुष्कृतकर्मसाक्षिणे ॥ १६—२१ ॥ एव-
 मादित्यहृदयमुपदिश्य पुनरपितत्प्रतिपाद्यदेवतांस्तौति
 —नाशयतीत्यादिना श्लोकत्रयेण ॥ भवतीति भूतं
 जगत् नाशयति । महाप्रलये पुनस्तदेव सृजति ।
 अत्ययकालनिवृत्तौ । प्रभुः 'पालकः । पालकत्वमेव
 प्रपञ्चयति—पायतीति । पायति शोषयति । “वै
 शोषणे” इति धातुः । सुप्तेषु भूतेषु प्राणिषु परिनिष्ठितः

अन्तर्यामित्वेन स्थितः जागर्ति । सकलयज्ञकर्तृत्वफ-
 लप्रदत्वान्याह—एष इति ॥ वेदवेद्यत्वमाह—वेदा
 इति ॥ सर्वकर्मसमाराध्यत्वमाह—क्रतव इति ।
 क्रतुफलप्रदत्वमाह—क्रतूनामिति । लौकिककर्मफल-
 प्रदत्वमाह—यानीति । तेषामिति शेषः । सर्वः
 सर्वात्मको रविरेव प्रभुर्नियन्ता ॥ २२—२४ ॥

र्थउग्रायवपुषे । अनेनृसिंहावतारःसूचितः । शत्रुघ्नाय शत्रुसंहर्त्रे । जितहृषीकायैत्यर्थः । अमितात्मने अपरिमितमहिम्ने । कृत-
 घ्नाहन्तीतिकृतघ्नाय । देवाय स्वयंप्रकाशाय । तप्तचामीकराभाय हिरण्यपुरुषाय । वह्नये वसूनां पावक इति स्मरणात् । हरय
 इति पाठे हरत्यशेषमज्ञानं तत्कार्यं चेति हरिः । विश्वकर्मणे विश्वं कर्म कार्यं यस्य सः । “सर्वकर्मा सर्वकामः” इति स्मृतेः । तमोभिनिघ्नाय
 तूलाज्ञाननाशकाय । रुचये रोचत इति रुचिस्तस्मै । घृणये लोकसाक्षिणे इति पाठे—‘घृक्षरणादीप्त्योः’ इति धातोः स्वयंप्रकाशैकतानत्वात्
 घृणिः । लोकसाक्षिणे सर्वसाक्षिणे । ‘सर्वदेवात्मको ह्येष’ इत्याभ्यघृणये लोकसाक्षिणे इत्येतदन्ताः अष्टोत्तरशतसंख्या आदित्यहृदयतो-
 त्रनाममन्त्रावेदितव्याः ॥ स० वीराय विक्रान्ताय । विंगरुडंगम्यस्थानं प्रतीरयतीति वा विगतः ईरः प्रेरको यस्येति वा विविधमीरय-
 तीति वा वीरस्तस्मै । अरैः सह वर्तत इति सारं कालचक्रं । तद्गमयतीति सारंगः । द्वितीयाया अलुक् । लोकसारं स्वात्मानं जनान् प्रतिगम-
 यति ज्ञापयतीति वा सारंगः । पद्मप्रबोधाय कमलविकासकाय । पद्मो गजेन्द्रस्तस्य प्रबोधो गजत्वे पिजन्मान्तरानुस्मृतिर्यस्मात् । ‘हर्ष-
 र्चनानुभावेन यद्गजत्वेऽप्यनुस्मृतिः’ इति भागवतोक्तेः । ब्रह्मेशानाच्युतेशाय ब्रह्मेशानयोः अच्युतश्चासावीशश्च नित्याच्युतस्वामीत्यर्थः ।
 ब्रह्माचरं ईशश्च अनोवायुश्च नच्यवत इत्यच्युता श्रीश्च ब्रह्मेशानाच्युताः । तदीश इति वा । सर्वभक्षाय सर्वचराचरं भक्षयतीति स तथा ।
 ‘अत्ताचराचरग्रहणात्’ इति सूत्रात् ‘सर्वं वा अत्ती’ति श्रुतेश्च । सर्वाः हिंसकाः तद्भक्षयेति वा । रुद्राय तदन्तर्गताय । रोगद्रावकाय वा ।
 ‘रुजं द्रावयते यस्माद् रुद्रस्तस्माज्जानार्दनः’ इत्युक्तेः । निर्वचनत्वाद्भकारलोपः । वपुषे वंशानं सद्गतिं वा असाधारण्येन न्यायेन तत्पुष्पा-
 तीति वपुः । तस्मै । विश्वकर्मणे व्याप्तव्यापाराय । विनागरुडेन शुवतिगच्छतीति विशुः । विपूर्वात्सौत्राच्छुवते रौणादिकोडुः ।
 न विद्यते कर्मबन्धकं यस्येति वा न विद्यते क्लिष्टं कर्मैति वा अकर्मा । विशुश्चासावकर्माचेति वा विश्वकर्म यस्येति वा । ‘हरिरक्लिष्टकारित्वा-
 दकर्मा’ इति वचनात् । ‘न क्रुते त्वत्क्रियते किंच नारे’ इति श्रुतेः । ति० रुद्रः खंतं मूलैरागद्वेषात् न मूलाज्ञानं च विद्रावयतीति रुद्रस्तस्येदं रौद्रं
 अज्ञानसंहारसमर्थज्ञानाकारायेत्यर्थः । शत्रुर्देहाहंभावः । निजतत्त्वभगवद्गुणसंधानजसौख्येन तस्य शातनात्तस्य हन्ता । रिपुः क्रुण-
 दादिहन्ता च । कृतघ्नघ्नाय कृतं चेतनत्वं लक्षणं भगवत्कृतमुपकारं प्रति विस्मरन्ति ये ते कृतघ्नाः भगवद्विमुखा अज्ञाः संसारिणः ।
 तान् संसारानर्थप्रापणेन हन्ति तादृशाय ॥ १८—२१ ॥ ति० एष इत्युक्तार्थः । भूतं प्रपञ्चं प्रति सुप्तिं नाशयति भूतं प्राणि-
 जातं तत्तदायुरन्तेनाशयति । स्वदिनान्ते च नाशयति । तेन । तमेवोक्तमेवोक्तभूतं जगिर्गदावहरादौ सृजति । प्रभुः प्रकर्षे-
 ण स्वशक्त्यैव भवेन सकलप्रपञ्चात्मना भवतीति प्रभुः । सकलप्रपञ्चस्य साक्षादधिष्ठाता च । पायति शोषयति गभस्तिभिः । पायते-
 नमः । तपति नाशयति । तपते नमः । वर्षति सृजति । वर्षते नमः ॥ २२ ॥ एषकरणेषु सुप्तेषु उपरतेषु स्वयमनु परतश्च किं नित्य-
 चिद्रूपो जागर्ति । निजमण्डलादर्शनतः प्राणिषु सुप्तेषु । तदगोचरदेशस्थे स्वमण्डले जागर्ति च । सुप्तेषु जाग्रते नमः । भूतेषु परिनि-
 स्थितः अन्तर्यामितया स्थितः । अग्नयः पञ्चेन्द्रियलक्षणाः पञ्चाग्नयः तेषु होत्रं होमः तत्तद्विषयानुभवरूपः । अग्निहोत्रिणां बाह्याभ्य-
 न्तराग्निहोत्रानुष्ठातृणां प्राप्यं यत्स्वर्गापवर्गरूपं फलं तत्प्रदश्च ॥ २३ ॥ ति० देवाः क्रतुदेवाः ‘अष्टौ वसवः एकादश रुद्रा’ इत्यादिक्रमे-
 णोपदिष्टा अयं विश्वदेवाः । क्रतवः सोमाद्यश्वमेधान्ताः । क्रतुफलं श्रुत्युक्तं स्वर्गादि । किंच सर्वेषु लोकेषु प्राणिषु यानि कृत्यानि क्रियास्त-

[पा०] १ ड. झ. ज. ट. सूराय. २ ड. झ. ज. हरये विश्व. ३ च. छ. घृणये. क. ग. घ. रवये लोक. ४ क. घ. ज.

सृजते पुनः. ५ ख. ड. च. छ. झ. ज. ट. देवाश्च.

एनमापत्सु कृच्छ्रेषु कान्तारेषु भयेषु च ॥ कीर्तयन्पुरुषः कश्चिन्नावसीदति राघव ॥ २५ ॥
 पूजयस्त्वेनमेकाग्रो देवदेवं जगत्पतिम् ॥ एतन्निगुणितं जप्त्वा युद्धेषु विजयिष्यसि ॥ २६ ॥
 अस्मिन्क्षणे महाबाहो रावणं त्वं वधिष्यसि ॥ एवमुक्त्वा तदाऽगस्त्यो जगाम च यथागतम् ॥ २७ ॥
 एतच्छ्रुत्वा महातेजा नष्टशोकोऽभवत्तदा ॥ धारयामास सुप्रीतो राघवः प्रयतात्मवान् ॥ २८ ॥
 आदित्यं प्रेक्ष्य जप्त्वा तु परं हर्षमवाप्तवान् ॥ त्रिराचम्य शुचिर्भूत्वा धनुरादाय वीर्यवान् ॥ २९ ॥
 रावणं प्रेक्ष्य हृष्टात्मा युद्धाय समुपागमत् ॥ सर्वयत्नेन महता वधे तस्य धृतोऽभवत् ॥ ३० ॥

अथ रविरवदन्निरीक्ष्य रामं मुदितमनाः परमं प्रहृष्यमाणः ॥

निशिचरपतिसंक्षयं विदित्वा सुरगणमध्यगतो वचस्त्वरेति ॥ ३१ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तोत्तरशततमः सर्गः ॥ १०७ ॥

इदानीं स्तोत्रस्य फलमाह—एनमिति ॥ कृच्छ्रेषु कष्टेषु । कान्तारेषु भयेषु दुर्गममार्गेषु । भयहेतुषु सत्सु । कश्चिदित्यधिकारिनियमाभावो दर्शितः ॥ २५—२७ ॥
 एतच्छ्रुत्वेत्यादिश्लोकद्वयमेकान्वयं ॥ त्रिराचम्येत्यन्त्या-
 चमनमाद्याचमनस्याप्युपलक्षणं । धारयामास । जप्त्वे
 त्यत्र आदित्यहृदयमिति शेषः ॥ २८—२९ ॥ युद्धाय
 युद्धं कर्तुं । “तुमर्थाच्च भाववचनात्” इति चतुर्थी ।
 सर्वयत्नेन सर्वप्रकारेण यत्नेन ॥ ३० ॥ प्रहृष्यमाणः
 प्रहृष्यन् । पुलकित इति यावत् । निशिचरपतिरिति ।
 “तत्पुरुषे कृति बहुलं” इति सप्तम्या अलुक् । रविः
 आत्मानं स्तुवन्तं रामं निरीक्ष्य मुदितमनाः स्तोत्रेण
 संतुष्टमनाः प्रहृष्यमाणः सन् निशिचरपतेः संक्षयं
 विदित्वा अनुगृह्य सुरगणमध्यगतः सन् त्वर रावण-
 वधं प्रति त्वरस्वेति वचोवदत् । अत्र सुरगणमध्यगत
 इत्यनेन युद्धदर्शनार्थं स्वमण्डलादवतीर्य रामसमीपे
 गगने स्थित्वा स्तोत्रफलमनुगृहीतवानित्युच्यते । ननु-
 त्तरत्र ब्रह्मरुद्रादयः सर्वे एकवाक्यतया भवान्नारायणो
 देव इत्यादिना विष्णोरेव सर्वस्मात्परत्वं महता ग्रन्थेन

प्रतिपादितवन्तः । अत्र सूर्यस्यैव सर्वोत्तरत्वमुच्यते
 कथमिदं संगच्छते । उच्यते । यथा मधुविद्यायामा-
 दित्यस्य परतया प्रतिपादनेपि तदन्तर्यामिण्येव
 परमात्मनि मधुविद्यायास्तात्पर्यमिति वादरायणो
 ब्रह्ममीमांसायामुक्तवान् । तथास्य मन्त्रस्यादित्यान्तर्या-
 मिविषयतया सर्वमिदं संगच्छते । नारायणपरत्वं
 ह्युपक्रमप्रभृत्योपसंहारमविवादमिति पूर्वमेव बहुलं
 प्रतिपादितम् । ब्रह्मेशानाच्युतेशायेत्येतदपि मूर्तित्रयस्य
 परमात्मजन्यत्वादुपपद्यते । अयं च सर्गः केषुचित्को-
 शेषु न दृश्यते । उडारिणा न व्याख्यातश्च । आर-
 म्भात्प्रभृति प्रबन्धप्रतिपादितनारायणपरत्वविरुद्धं
 चात्र प्रतिभाति सूर्यपरत्वं । अस्मिन्चकाण्डे त्रिंशदुत्त-
 रशतसर्गा उडारिणा गणिताः एतदन्तर्भावे एकत्रिं-
 शदुत्तरशतसर्गास्तेन गणिता भवेयुः ॥ ३१ ॥ इति
 श्रीगोविन्दराजविरचिते श्रीमद्रामायणभूषणे रत्नकि-
 रीटाख्याने युद्धकाण्डव्याख्याने सप्तोत्तरशततमः
 सर्गः ॥ १०७ ॥

त्साधनानिचक्रत्विर्यजमानसमिदाज्यपश्वादीनि । तैर्निजभक्तद्विजानांसंघटनेपरमप्रभुः परमसमर्थः । परमसमर्थाय भगवते ब्रह्म-
 णेनमः ॥ स० एवं पञ्चविंशत्युत्तरशतसंख्याभगवत्पूजारहस्यनाममन्त्रादितिकतकः । ‘सर्वदेवात्मकोद्योषइत्यारभ्य—लोकसाक्षिणे’
 इत्यन्ताष्टोत्तरशतसंख्याएवादित्यहृदयस्तोत्रनाममन्त्रादिति तीर्थः । कविना तु स्पष्टमिदं मुद्रणं न कृतमिति व्युत्पत्तिवितत्यायथायथं ना-
 मानिज्ञेयानि । निरुक्तिवैचित्र्याच्च फलाधिक्यसंभवादिति मन्तव्यं ॥ २४ ॥ ति० एवं कथितस्य स्तोत्रस्य फलमाह—एनमिति
 आदित्यहृदयस्तवकीर्तयन्नापदादिषुकश्चिदपि द्विजो नावसीदति न दुःखनिमग्नो भवति । यद्वा एनं आदित्यहृदयार्थं भूतसूर्यं । आप-
 दादिनिमित्तेषु उक्तैर्नाममन्त्रैः विशिष्य कीर्तयन् स्तुवन् नावसीदति । अत्र आपत् अकालमृत्युः । कृच्छ्रं ज्वरादिदुःखं । भवं
 चोरादिनिमित्तं ॥ २५ ॥ ति० इदं शीघ्रसिद्धिकरं स्तोत्रं जप्त्वा हृष्टात्मा प्रातर्युद्धायागतं रावणं प्रेक्ष्य जयार्थं मनसा भगवन्तं अगमत्
 ध्यातवान् ॥ २९—३० ॥ इति सप्तोत्तरशततमः सर्गः ॥ १०७ ॥

[पा०] १ च. छ. ज. जप्त्वा त्रिः. झ. न. ट. जप्त्वेदं. २ झ. न. ट. जयार्थं.

अष्टोत्तरशततमः सर्गः ॥ १०८ ॥

स्वाभिमुखसमागच्छद्दशमुखरथावलोकिनादाशरथिना चोदितेनमातलिना दशमुखमुखाभिमुखतया निजरथचोदना ॥ १ ॥
ततोनिजसमरसमालोकनकुतूहलेन गगनाङ्गणमलंकुर्वाणेषुरमुखसुजनगणे निजविजयपरपराजयसूचकनिमित्तोदयदर्शिना
दाशरथिना हर्षेणसमरोद्यमनम् ॥ २ ॥

स रथं सारथिर्हृष्टः परसैन्यप्रधर्षणम् ॥ गन्धर्वनगराकारं समुच्छ्रितपताकिनम् ॥ १ ॥
युक्तं परमसंपन्नैर्वाजिभिर्हेममालिभिः ॥ युद्धोपकरणैः पूर्णं पताकाध्वजमालिनम् ॥ २ ॥
ग्रसन्तमिव चाकाशं नादयन्तं वसुन्धराम् ॥ प्रणाशं परसैन्यानां स्वसैन्यानां प्रहर्षणम् ॥
रावणस्य रथं क्षिप्रं चोदयामास सारथिः ॥ ३ ॥
तमापतन्तं सहसा स्वनवन्तं महास्वनम् ॥ रथं राक्षसराजस्य नरराजो ददर्श ह ॥ ४ ॥
कृष्णवाजिसमायुक्तं युक्तं रौद्रेण वर्चसा ॥ [दीप्यमानमिवाकाशे विमानं सूर्यवर्चसम् ॥]
तडित्पताकागहनं दर्शितेन्द्रायुधायुधम् ॥ शरधारा विमुञ्चन्तं धारासारमिवाम्बुदम् ॥ ५ ॥
तं दृष्ट्वा मेघसंकाशमापतन्तं रथं रिपोः ॥ गिरेर्वज्राभिमृष्टस्य दीर्यतः सदृशस्वनम् ॥ ६ ॥
विस्फारयन्वै वेगेन बालचन्द्रनतं धनुः ॥ उवाच मातलिं रामः सहस्राक्षस्य सारथिम् ॥ ७ ॥
मातले पश्य संरब्धमापतन्तं रथं रिपोः ॥ ८ ॥
यथापसव्यं पतता वेगेन महता पुनः ॥ समरे हन्तुमात्मानं तथा तेन कृता मतिः ॥ ९ ॥
तदप्रमादमातिष्ठन्प्रत्युद्गच्छ रथं रिपोः ॥ विध्वंसयितुमिच्छामि वायुर्मेघमिवोत्थितम् ॥ १० ॥

अथ रावणदुर्निमित्तानि-स रथमित्यादिसार्धश्लोकत्रयमेकान्वयं ॥ अत्र द्वितीयसारथिशब्दः अनेक-
विशेषणव्यवधानात् पूर्वोक्ताविस्मरणाय । गन्धर्वनग-
राकारं गन्धर्वनगरसदृशं । तल्लक्षणमुक्तं मिहिरेण-
“चित्रवर्णं चित्ररूपप्राकारगृहगोपुरम् । अलंकृतमने-
काभैर्वितानध्वजतोरणैः ॥ गन्धर्वनगरं दन्तिनृवाजि-
क्षययुद्धकृत् । दृश्यते चेन्महद्युद्धमन्योन्यं धरणीभु-
जां” इति ॥ युद्धोपकरणैः धनुःकवचादिभिः । पता-
कायुक्ताः ध्वजाः तैर्मालिन्त इति पताकाध्वजमाली तं ।
“मल मल्ल धारणे” इत्यस्माणिनिः । ग्रसन्तमिव ।
स्वविस्तारेणेति भावः । प्रणाशयतीति प्रणाशं ॥ १-३ ॥
स्वनवन्तं शब्दवन्तं । महास्वनं । प्रतिध्वनियुक्तमित्यर्थः ॥ ४ ॥ कृष्णवाजिसमायुक्तमित्यादिसार्धश्लोक-
त्रयमेकान्वयं ॥ रौद्रेण उग्रेण । तडित्पताकागहनं
तडित्तुल्यपताकावनं । दर्शितेन्द्रायुधायुधं दर्शितानी-

न्द्रायुधसदृशानि आयुधानि येन तं । यद्वा दर्शिते-
न्द्रायुधानि स्वप्रभावविशेषविरचितेन्द्रचापान्यायुधानि
यस्मिन् दृश्यन्ते तादृशं । यद्वा आयुधं धनुः दर्शिते-
न्द्रधनुस्तुल्यधनुष्कं । धारासारं धारासमूहमित्यर्थः ।
वज्राभिमृष्टस्य वज्राहतस्य । अतएव दीर्यतः मिघ-
मानस्य । बालचन्द्रनतं आरोपितमौर्वीकत्वेन बालच-
न्द्रवन्नतं ॥ ५-७ ॥ मातले इत्यर्धमेकं वाक्यं ॥
संरब्धं वेगवन्तं ॥ ८ ॥ यथापसव्यमिति । यथा आ
अपसव्यमिति छेदः । अपसव्यं अप्रदक्षिणं यथा
स्यात्तथा महता वेगेन पुनः आपतता आगच्छता
तेन रावणेन समरे आत्मानं हन्तुं मतिः कृता ।
अपसव्यतया गमनं विनाशद्योतकमित्यर्थः ॥ ९ ॥
तत् अपसव्यगमनस्य विनाशहेतुत्वात्, अप्रमादमा-
तिष्ठन् सावधानतामवलम्बमानः । अपसव्यतां परि-
हरन्नित्यर्थः । रिपोः रथं प्रत्युद्गच्छ ॥ १० ॥

ति० परमसंपन्नैः परमैःरथवहनोचिताश्वगुणैर्जवादिभिःसंपन्नैः । स० परमेतिभावप्रधानं परमत्वेनसंपन्नैः उत्तमैः ॥ २ ॥
रामानु० पताकायुक्तश्चासौध्वजश्चपताकाध्वजः । पताकाध्वजश्चमालाश्चपताकाध्वजमालं । तदस्यास्तीतिपताकाध्वजमालीतेन ।
द्वितीयरथसारथिशब्दानेकविशेषणव्यवधानात्पूर्वोक्ताविस्मरणार्थेतदनुवादकावेव । स० सारथिर्मातलिःरथं चोदयामासतत्रप्रति
रावणस्यसारथिःरथं चोदयामासेत्यन्वयेनानयोरथसारथिशब्दयोःपुनरुक्तताभीत्याऽनुवादताङ्गीकरणप्रयासउभयोरफलः ॥ ३ ॥

[पा०] १ घ. परमसंहृष्टैः. २ इदमर्थ. क. ख. ड. च. झ. ट. पाठेषुदृश्यते.

अविक्लवमसंभ्रान्तमव्यग्रहृदयेक्षणम् ॥ रश्मिसंचारनियतं प्रचोदय रथं द्रुतम् ॥ ११ ॥
 कामं न त्वं समाधेयः पुरन्दररथोचितः ॥ युयुत्सुरहमेकाग्रः स्मारये त्वां न शिक्षये ॥ १२ ॥
 परितुष्टः स रामस्य तेन वाक्येन मातलिः ॥ प्रचोदयामास रथं सुरसारथिसत्तमः ॥ १३ ॥
 अपसव्यं ततः कुर्वन्नावणस्य महारथम् ॥ चक्रोत्क्षिप्तेन रजसा रावणं व्यवधानयत् ॥ १४ ॥
 ततः क्रुद्धो दशग्रीवस्ताम्रविस्फारितेक्षणः ॥ रथप्रतिमुखं रामं सायकैरवधूनयत् ॥ १५ ॥
 धर्षणामर्षितो रामो धैर्यं रोपेण लम्भयन् ॥ जग्राह सुमहावेगमैन्द्रं युधि शरासनम् ॥
 शरांश्च सुमहातेजाः सूर्यरश्मिसमप्रभान् ॥ १६ ॥
 तदोपोढं महद्युद्धमन्योन्यवधकाङ्क्षिणोः ॥ परस्पराभिमुखयोर्दृप्तयोरिव सिंहयोः ॥ १७ ॥
 ततो देवाः सगन्धर्वाः सिद्धाश्च परमर्षयः ॥ समेयुर्द्वैरथं द्रष्टुं रावणक्षयकाङ्क्षिणः ॥ १८ ॥
 समुत्पेतुरथोत्पाता दारुणा रोमहर्षणाः ॥ रावणस्य विनाशाय राघवस्य जयाय च ॥ १९ ॥
 ववर्ष रुधिरं देवो रावणस्य रथोपरि ॥ वाता मण्डलिनस्तीक्ष्णा ह्यपसव्यं प्रचक्रमुः ॥ २० ॥
 महद्गृध्रकुलं चास्य भ्रममाणं नभःस्थले ॥ येनयेन रथो याति तेनतेन प्रधावति ॥ २१ ॥
 संध्यया चावृता लङ्का जपापुष्पनिकाशया ॥ दृश्यते संप्रदीप्तेव दिवसेऽपि वसुंधरा ॥ २२ ॥
 सनिर्घाता महोल्काश्च संप्रचेरुर्महाखनाः ॥ विषादयंस्ते रक्षांसि रावणस्य तदाहिताः ॥ २३ ॥
 रावणश्च यतस्तत्र संचचाल वसुंधरा ॥ रक्षसां च प्रहरतां गृहीता इव बाहवः ॥ २४ ॥
 ताम्राः पीताः सिताऽश्वेताः पतिताः सूर्यरश्मयः ॥ दृश्यन्ते रावणस्याङ्गे पर्वतस्येव धातवः ॥ २५ ॥

अविक्लवं अदीनं । असंभ्रान्तं अप्रमादं । अव्यग्रहृदये-
 क्षणं अव्याकुलमनोनयनं । रश्मिसंचारनियतं निय-
 तरश्मिसंचारं । एतानि क्रियाविशेषणानि ॥ ११ ॥
 न समाधेयः नोपदेष्टव्यः । अत्र हेतुः—पुरन्दररथोचित
 इति । अभ्यस्तपुरन्दररथ इत्यर्थः ॥ १२—१३ ॥
 रावणस्य महारथमपसव्यं कुर्वन् स्वरथस्यापसव्यतां
 परिहरन्नित्यर्थः । चक्रोत्क्षिप्तेन रथचक्रोत्थापितेन
 रजसा रावणं व्यवधानयत् व्यवहितमकरोत् ॥ १४ ॥
 रथप्रतिमुखं सर्वथाभिमुखं । अवधूनयत् प्राहरत्
 ॥ १५ ॥ धर्षणेत्यादिसार्धश्लोकमेकं वाक्यं ॥ धैर्यं
 रोपेण लम्भयन् रोपेण निवृत्तधैर्यं इत्यर्थः । ऐन्द्रं
 मातलिनानीतं शरासनं शरांश्च जग्राहेति योजना
 ॥ १६ ॥ उपोढं प्रवृत्तं ॥ १७ ॥ द्वैरथं द्वाभ्यां
 रथाभ्यां प्रवर्तितं युद्धं ॥ १८ ॥ समुत्पेतुरिति ।
 अत्रोत्पातानां राघवजयसूचकत्वं रावणवधद्वारा
 ॥ १९ ॥ दवेः पर्जन्यः । मण्डलिनो वाताः वायाः ।

अपसव्यं अप्रदक्षिणं । प्रचक्रमुः चेरुः ॥ २० ॥ अस्य
 रावणस्य रथो येन मार्गेण याति स्म तेन मार्गेण
 महत् गृध्रकुलं नभःस्थले भ्रममाणं सत् प्रधावति
 स्म । अनेन रावणस्यासन्नमरणत्वं सूचितम् ।
 तदुक्तं शकुनार्णवे—“आसन्नमृत्योर्निकटे चरन्ति
 गृध्रादयो मूर्ध्नि गृहोर्ध्वभागे” इति ॥ २१ ॥ जपापुष्प-
 निकाशया संध्यया लङ्का आवृता । अतएव वसुंधरा
 लङ्कापर्यन्तभूमिः रात्रावग्निना संप्रदीप्तेव दिवसेपि
 संप्रदीप्ता दृश्यत इत्यर्थः ॥ २२ ॥ सनिर्घाता महोल्काः
 संप्रचेरुः । ते उल्काः लिङ्गव्यत्ययः । रावणस्याहिताः
 प्रतिकूलाः सन्तः रक्षांसि विषादयन् व्यषादयन्
 ॥ २३ ॥ यतः यत्र रावणो गतः तत्र वसुंधरा संच-
 चाल । रावणसमीप एव भूकम्पो जात इत्यर्थः ।
 गृहीता इव बाहवः । कैश्चिद्गृहीता बाहवो यथा प्रहर्तुं
 न क्षमन्ते तथाभूवन्नित्यर्थः ॥ २४ ॥ सिता अश्वे-
 ताश्च सिताश्वेताः । पर्वतस्येवेति । पर्वतस्याङ्गे धातवः

ति० अविक्लवत्वादितुर्गुणयुक्तं यथातथाद्वैतरथं प्रचोदय । अविक्लवत्वमभीरुत्वं । असंभ्रान्तत्वं रणक्षोभादधुमितचित्तत्वं ।
 अव्यग्रमश्नीयहृदयेक्षणं यत्र । रश्मिसंचारनियतं रश्मिसंचारेनैपुण्यं तत्तत्कालानुगुणेन संयमनमोचनव्यवस्थावत्त्वं । स० प्रचोद-
 नक्रियान्वयद्वारा विक्लवत्वादीनां चतुर्णां सारथौ तत्कर्तृरसंगततामन्तव्या ॥ ११ ॥ ती० ऐन्द्रं शरासनं ‘इदिपरमैश्वर्यं’ इति धातोरेन्द्रः
 परमात्मा । तदीयं निजायुधं जग्राहेत्यर्थः ॥ १६ ॥

[पा०] १ ड. झ. रावणस्याग्रे. क. ग. ज. रावणस्याङ्गे.

भा. रा. २२९

गृधैरनुगताश्चास्य वमन्त्यो ज्वलनं मुखैः ॥ प्रणेदुर्मुखमीक्षन्त्यः संरब्धमशिवं शिवाः ॥ २६ ॥
 प्रतिकूलं ववौ वायु रणे पांसून्समाकिरन् ॥ तस्य राक्षसराजस्य कुर्वन्दृष्टिविलोपनम् ॥ २७ ॥
 निपेतुरिन्द्राशनयः सैन्ये चास्य समन्ततः ॥ दुर्विषह्यस्वना घोरा विना जलधरस्वनम् ॥ २८ ॥
 दिशश्च प्रदिशः सर्वा बभूवुस्तिमिरावृताः ॥ पांसुवर्षेण महता दुर्दर्शं च नभोऽभवत् ॥ २९ ॥
 कुर्वन्त्यः कलहं घोरं शारिकास्तद्रथं प्रति ॥ निपेतुः शतशस्तत्र दारुणं दारुणारुताः ॥ ३० ॥
 जघनेभ्यः स्फुलिङ्गांश्च नेत्रेभ्योऽश्रूणि संततम् ॥ मुमुचुस्तस्य तुरगास्तुल्यमग्निं च वारि च ॥ ३१ ॥
 एवंप्रकारा बहवः समुत्पाता भयावहाः ॥ रावणस्य विनाशाय दारुणाः संप्रजज्ञिरे ॥ ३२ ॥
 रामस्यापि निमित्तानि सौम्यानि च शुभानि च ॥ बभूवुर्जयशंसीनि प्रादुर्भूतानि सर्वशः ॥ ३३ ॥
 निमित्तानि च सौम्यानि राघवः खजयाय च ॥ दृष्ट्वा परमसंहृष्टो हतं मेने च रावणम् ॥ ३४ ॥
 ततो निरीक्ष्यात्मगतानि राघवो रणे निमित्तानि निमित्तकोविदः ॥
 जगाम हर्षं च परां च निर्वृतिं चकार युद्धे ह्यधिकं च विक्रमम् ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टोत्तरशततमः सर्गः ॥ १०८ ॥

नवोत्तरशततमः सर्गः ॥ १०९ ॥

रामरावणयोः समसमरः ॥ १ ॥

ततः प्रवृत्तं सुकूरं रामरावणयोस्तदा ॥ सुमहद्वैरथं युद्धं सर्वलोकभयावहम् ॥ १ ॥
 ततो राक्षससैन्यं च हरीणां च महद्बलम् ॥ प्रगृहीतप्रहरणं निश्चेष्टं समतिष्ठत ॥ २ ॥

इवेति योजना ॥ २५ ॥ गृधैरनुगताः गृधसहिता इत्यर्थः । शिवाः गोमायवः मुखैर्ज्वलनं वमन्त्यः सत्यः अस्य रावणस्य मुखमीक्षन्त्यः । रावणाभिमुखा इत्यर्थः । संरब्धं कुपितं अशिवं अमङ्गलं च यथा भवति तथा प्रणेदुः । गृध्राणां साहित्यमात्रं नतु ज्वलनवमनादिकं ॥ २६ ॥ वायुः रणे पांसून् समाकिरन् तेन तस्य रावणस्य दृष्टिविलोपनं दृष्टिप्रतिघातं कुर्वन् प्रतिकूलं अभिमुखं ववौ ॥ २७ ॥ इन्द्राशनयः उल्काशनयः । उल्काशनयोः स्वरूपमुक्तं मिहिरेण—“उल्का शिरसि विशाला निपतन्ती वर्धते च तनुपुच्छा । अशनिः स्वनेन महता युक्ता नृगजाश्वतरुपशुमुखेषु ॥ निपतति विदारयन्ती धरातलं चक्रसंस्थाना” इति ॥ २८—२९ ॥ तद्रथं प्रति तद्रथोपरि ॥ ३० ॥ तुरगाः जघनेभ्यः स्फुलिङ्गान् नेत्रेभ्यः अश्रूणि च मुमुचुः । एवमग्निं च वारि च तुल्यं यथा भवति

तथा मुमुचुः ॥ ३१—३२ ॥ एवं रावणपराजयसूचकदुर्निमित्तान्युक्तानि । इदानीं रामजयसूचकनिमित्तान्याह—रामस्यापीति ॥ सौम्यानि मनोज्ञानि । शुभानि शुभोदकाणि । अत एव जयशंसीनि निमित्तानि प्रादुर्बभूवुः सत्तां लेभिरे । रामविषये किञ्चित्कारो हि सत्तालाभहेतुः ॥ ३३ ॥ जयाय निमित्तानि जयसूचकनिमित्तानीत्यर्थः ॥ ३४ ॥ रणे आत्मगतानि आत्मार्थं प्रादुर्भूतानि । हर्षं पुलकं निर्वृतिं सुखं च जगाम ॥ ३५ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने अष्टोत्तरशततमः सर्गः ॥ १०८ ॥

द्वैरथं द्वाभ्यां रथाभ्यां प्रवृत्तं युद्धं प्रवृत्तमिति योजना ॥ १ ॥ निश्चेष्टं समतिष्ठत । युद्धाद्भुतदर्शन-

ति० परमसंहृष्टः लक्ष्मणोमातलिवैतिशेषः ॥ ३४ ॥ इत्यष्टोत्तरशततमः सर्गः ॥ १०८ ॥

[पा०] १ क. ख. ड.—ट. न्समुत्किरन्. २ क.—ट. राघवस्यजयायवै. ३ च. छ. ज. सकूरं. घ. तत्कूरं. ४ ड. क्ष. ट. समवर्तत.

संप्रयुद्धौ ततो दृष्ट्वा बलवन्नरराक्षसौ ॥ व्याक्षिप्तहृदयाः सर्वे परं विस्मयमागताः ॥ ३ ॥
 नानाप्रहरणैर्व्यग्रैर्भुजैर्विस्मितबुद्धयः ॥ सर्पन्तं प्रेक्ष्य संग्रामं नाभिजग्मुः परस्परम् ॥ ४ ॥
 रक्षसां रावणं चापि वानराणां च राघवम् ॥ पश्यतां विस्मिताक्षाणां सैन्यं चित्रमिवावभौ ॥ ५ ॥
 तौ तु तत्र निमित्तानि दृष्ट्वा रावणराघवौ ॥ कृतबुद्धी स्थिरामर्षौ युयुधाते ह्यभीतवत् ॥ ६ ॥
 जेतव्यमिति काकुत्स्थो मर्तव्यमिति रावणः ॥ धृतौ स्ववीर्यसर्वस्वं युद्धेऽदर्शयतां तदा ॥ ७ ॥
 ततः क्रोधादशग्रीवः शरान्संधाय वीर्यवान् ॥ मुमोच ध्वजमुद्दिश्य राघवस्य रथे स्थितम् ॥ ८ ॥
 ते शरास्तमनासाद्य पुरन्दररथध्वजम् ॥ रथशक्तिं परामृश्य निपेतुर्धरणीतले ॥ ९ ॥
 ततो रामोऽभिसंकुद्धश्चापमौयस्य वीर्यवान् ॥ कृतप्रतिकृतं कर्तुं मनसा संप्रचक्रमे ॥ १० ॥
 रावणध्वजमुद्दिश्य मुमोच निशितं शरम् ॥ महासर्पमिवासहं ज्वलन्तं स्वेन तेजसा ॥ ११ ॥
 [रामश्चिक्षेप तेजस्वी केतुमुद्दिश्य सायकम् ॥] जगाम स महीं छित्त्वा दशग्रीवध्वजं शरः ॥
 स निकृत्तोपतद्भूमौ रावणस्य रथध्वजः ॥ १२ ॥
 ध्वजस्योन्मथनं दृष्ट्वा-रावणः सुमहाबलः ॥ [क्रोधेजेनाग्निना सङ्क्षेपे प्रदीप्त इव पावकः ॥]
 संप्रदीप्तोऽभवत्क्रोधादमर्षात्प्रदहन्निव ॥ १३ ॥
 स रोषवशमापन्नः शरवर्षं महद्वमन् ॥ रामस्य तुरगान्दीप्तैः शरैर्विव्याध रावणः ॥ १४ ॥
 ते विद्धा हरयस्तत्र नास्खलन्नापि बभ्रुः ॥ बभूवुः स्वस्थहृदयाः पद्मनालैरिवाहताः ॥ १५ ॥
 तेषामसंभ्रमं दृष्ट्वा वाजिनां रावणस्तदा ॥ भूय एव सुसंकुद्धः शरवर्षं मुमोच ह ॥ १६ ॥
 गदाश्च परिधाश्चैव चक्राणि मुसलानि च ॥ गिरिशृङ्गाणि वृक्षांश्च तथा शूलपरश्वधान् ॥ १७ ॥
 मायाविहितमेतत्तु शस्त्रवर्षमपातयत् ॥ तुमुलं त्रासजननं भीमं भीमप्रतिस्वनम् ॥ १८ ॥

कुतूहलादिति भावः ॥ २ ॥ एतदेव विवृणोति
 द्वाभ्यां—संप्रयुद्धावित्यादि ॥ संप्रयुद्धौ सम्यग्योद्धु-
 मुपक्रान्तौ । कर्मणि क्तः । बलवत् अत्यन्तं व्याक्षि-
 तहृदयाः युद्धदर्शनसक्तचित्ताः ॥ ३ ॥ भुजैरित्युप-
 लक्षणे तृतीया ॥ ४ ॥ रावणं पश्यतां विस्मिताक्षाणां
 विकसितनेत्राणां रक्षसां सैन्यं राघवं पश्यतां विस्मि-
 ताक्षाणां वानराणां सैन्यं च चित्रमिवावभौ ॥ ५ ॥
 निमित्तानि दुर्निमित्तानि शुभनिमित्तानिचेत्यर्थः ।
 कृतबुद्धी निश्चितबुद्धी ॥ ६ ॥ निश्चयमेवाह—जेत-
 व्यमिति ॥ जयोवश्यंभावीति । मर्तव्यमिति ।
 मरणमवश्यंभावीति । आवश्यकत्वार्थे तव्यः । धृतौ
 धैर्यवन्तौ ॥ ७—८ ॥ रथशक्तिं रथबलं । परामृश्य

प्राप्य । रथशक्तिप्रघातेन ध्वजमनासाद्य निपेतुरित्यर्थः
 ॥ ९ ॥ संप्रचक्रमे उद्युक्तवान् । संकल्पितवानित्यर्थः
 ॥ १० ॥ असह्यं दुर्दर्शमित्यर्थः ॥ ११ ॥ सः शरः ध्वजं
 छित्त्वा जगाम न तु केवलं जगाम ॥ १२ ॥ क्रोधादम-
 र्षाच्च प्रदहन्निव प्रदहन्नग्निरिव संप्रदीप्तः ज्वलितः
 अभवत् ॥ १३ ॥ शरवर्षं वमन् वमन्निवेत्यर्थः
 ॥ १४ ॥ हरयः हरितवर्णाः । इन्द्राश्वत्वादिति भावः
 ॥ १५—१६ ॥ गदाश्चेति । मुमोचेत्यनुषज्यते
 ॥ १७ ॥ धनुषा कथं गदादिमोचनमित्यत्राह—मा-
 येति ॥ शस्त्रवर्षं गदादिवर्षं । मायाविहितं आश्चर्य-
 करशक्तिकृतं । तुमुलं नानाविधमित्यर्थः ॥ १८ ॥

ति० विस्मिताक्षाणां विस्मयपरवशेन्द्रियाणां ॥ ५ ॥ ति० निश्चयमाह—जेतव्यमिति मर्तव्यमिति । मृत्युरूपशत्रौप्रहर्तव्य-
 मित्यर्थ इतिकृतकः । स० स्ववीर्यसर्वस्वमित्यत्ररावणसंहारकारणयावत्तावदत्रसर्वस्वपदेनरामपक्षेप्राह्यं । अन्यत्रानुपचरितोर्थः ॥ ७ ॥

[पा०] १ झ. तस्थुःप्रेक्ष्यचसर्वतेनाभिजग्मुः. ड. च. छ. ट. तस्थुः प्रेक्ष्यचतंसर्वनाभि. ग. घ. तस्थुःप्रेक्ष्यचसर्वतन्नाभि.
 ख. ज. तस्थुःप्रेक्ष्यचसंग्रामनाभि. २ ख. ड. च. छ. झ. ज. ट. माकृष्य. ३ इदमर्थं ड. च. छ. झ. ज. ट. पाठेषुदृश्यते.
 ४ च. छ. झ. ज. ट. भित्त्वा. ५ ख. ड. च. छ. ज. ट. पाठेष्विदमर्थं दृश्यते. ६ ख. ड. च. छ. झ. ज. ट. शरवर्षं
 ववर्षह. ७ ड. झ. ज. ट. तेदिव्याहरयः.

तद्वर्षमभवद्युद्धे नैकशस्त्रमयं महत् ॥ विमुच्य राघवरथं समन्ताद्वा नरे बले ॥ १९ ॥
 सायकैरन्तरिक्षं च चकाराशु निरन्तरम् ॥ सहस्रशस्ततो बाणानश्रान्तहृदयोद्यमः ॥
 मुमोच च दशग्रीवो निःसङ्गेनान्तरात्मना ॥ २० ॥
 व्यायच्छमानं तं दृष्ट्वा तत्परं रावणं रणे ॥ प्रहसन्निव काकुत्स्थः संदधे सायकाञ्जितान् ॥ २१ ॥
 स मुमोच ततो बाणात्रणे शतसहस्रशः ॥ तान्दृष्ट्वा रावणश्चक्रे स्वशरैः खं निरन्तरम् ॥ २२ ॥
 ततस्ताभ्यां प्रमुक्तेन शरवर्षेण भास्वता ॥ शरबद्धमिवाभाति द्वितीयं भास्वदम्बरम् ॥
 [चैक्राते तौ शरौघाभ्यां निरुच्छ्वासमिवांबरम्] ॥ २३ ॥
 नानिमित्तोऽभवद्बाणो नातिभेत्ता न निष्फलः ॥ २४ ॥
 अन्योन्यमभिसंहत्य निपेतुर्धरणीतले ॥ तथा विसृजतोर्बाणात्रामरावणयोर्मृधे ॥ २५ ॥
 प्रायुध्यतामविच्छिन्नमस्यन्तौ सव्यदक्षिणम् ॥ चक्रतुश्च शरौघैस्तौ निरुच्छ्वासमिवाम्बरम् ॥ २६ ॥
 [नान्तैरं ददृशे किञ्चित्पश्यद्भिरनिमेषणम् ॥ भूमिष्ठैः कपिरक्षोभिः स्वस्यैर्वा देवदानवैः] ॥ २७ ॥
 रावणस्य हयात्रामो हयात्रामस्य रावणः ॥ जघ्नतुस्तौ तथाऽन्योन्यं कृतानुकृतकारिणौ ॥ २८ ॥
 एवं तौ तु सुसंकुद्धौ चक्रतुर्बुद्धमद्भुतम् ॥ मुहूर्तमभवद्युद्धं तुमुलं रोमहर्षणम् ॥ २९ ॥

प्रयुध्यमानौ समरे महाबलौ शितैः शरै रावणलक्ष्मणाग्रजौ ॥

ध्वजावपातेन स राक्षसाधिपो भृशं प्रचुक्रोध तदा रघूत्तमे ॥ ३० ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे नवोत्तरशततमः सर्गः ॥ १०९ ॥

नैकशस्त्रमयं अनेकशस्त्रप्रचुरं तद्वर्षं क्रोधातिशयेन प्रयुक्तै रामशरैर्निवारणालक्ष्यभूतं राघवरथं विमुच्य बानरबले अभवत् । तत्रापतदित्यर्थः ॥ १९ ॥ साय-
 कैरित्यादि सार्धश्लोक एकान्वयः ॥ ततः दशग्रीवः अश्रान्तहृदयोद्यमः अविच्छिन्नोत्साहः सन् निःसङ्गेन अव्यासक्तेन अन्तरालसना मनसा उपलक्षितः सहस्र-
 शो बाणान् मुमोच । सायकैरन्तरिक्षं च निरन्तरं चकार ॥ २० ॥ व्यायच्छमानं व्यायच्छन्तं । यत्नं कुर्वन्तं रणे तत्परं सक्तं । प्रहसन्निव संदधे अनाया-
 सेन संदधे ॥ २१—२२ ॥ शरवर्षेण भास्वत् अम्बरं शरबद्धं द्वितीयमम्बरमिवाभाति स्म ॥ २३ ॥
 नानिमित्त इत्यर्थः ॥ अनिमित्तः लक्ष्यविशेषोद्देशर-
 हितः । अतिभेत्ता अपेक्षितप्रमाणादधिकभेत्ता ।

निष्फलः लक्ष्ये पतितोपि प्रयोजनाकारी ॥ २४ ॥
 तथा विसृजतोः उक्तप्रकारेण विसृजतोः । अत्र बाणा इत्यध्याहार्यः ॥ २५ ॥ अस्यन्तौ शरान् क्षिपन्तौ । इवशब्दो वाक्यालंकारे । निरुच्छ्वासं उच्छ्वासावका-
 शरहितं ॥ २६—२७ ॥ रावणस्येति । अत्र जघा-
 नेति वचनविपरिणामेनानुषज्यते । तौ अन्योन्यं कृ-
 तानुकृतकारिणौ कृतप्रतिक्रियाकारिणौ सन्तौ । तथा जघ्नतुः । ह्य इवान्यत्रापि सारध्यादौ जघ्नतुरित्यर्थः ॥ २८—२९ ॥ प्रयुध्यमानाविति । यदा बभूवतु-
 रित्युपस्कार्यः ॥ ३० ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्ड-
 व्याख्याने नवोत्तरशततमः सर्गः ॥ १०९ ॥

ति० रथशक्तिं दिव्यरथवैभवं रथावयवविशेषं वापरामृश्यप्राप्यतन्महिम्ना केवलं धरणीतले पेतुः ॥ ९ ॥ ति० निस्सङ्गेन प्राणा-
 शासङ्गरहितेन ॥ २० ॥ ति० तुमुलं रोमहर्षणं । एतदनन्तरं 'प्रयुध्यमानौ समरे महाबलौ शितैः शरै रावणलक्ष्मणाग्रजौ । ध्वजाव-
 पातेन सराक्षसाधिपो भृशं प्रचुक्रोधतदारघूत्तमे ।' इत्येकं श्लोकं प्रक्षिप्यात्र सर्गावच्छेदं कुर्वन्ति । तदयुक्तं पश्चादपि तुमुलयुद्धस्यैव सत्त्वा-
 देकप्रकरणत्वाच्च । अनवच्छेदस्यैव बहुषु पुस्तकेषु दर्शनाच्चेति कतकः ॥ २९ ॥ इति नवोत्तरशततमः सर्गः ॥ १०९ ॥

[पा०] १ च. छ. ज. बाणाञ्जितशोथसहस्रशः. २ ख. च. ज. विशिष्टैः. ३ ख. ड. च. छ. ज. ट. प्रयुक्तेन. झ. नियुक्तेन. ४ च. छ. ज. द्वितीयमिवांबरं. ५ इदमर्थं क. ख. च. पाठेषु दृश्यते. ६ ड. ज. झ. ट. प्रायुज्येतां. ७ अयं श्लोकः क. ख. च. छ. पाठेषु दृश्यते. ८ ड.—ट. युद्धमुत्तमं.

दशोत्तरशततमः सर्गः ॥ ११० ॥

रामेण रावणस्यैकैकशिरश्छेदे पुनः पुनः शिरोन्तरप्ररोहे एकोत्तरशतवारं तावच्छिरसांछेदनम् ॥ १ ॥

तौ तदा युध्यमानौ तु समरे रामरावणौ ॥ ददृशुः सर्वभूतानि विस्मितेनान्तरात्मना ॥ १ ॥
 अर्दयन्तौ तु समरे तयोस्तौ स्यन्दनोत्तमौ ॥ परस्परमभिकुद्धौ परस्परमभिद्रुतौ ॥
 परस्परवधे युक्तौ घोररूपौ बभूवतुः ॥ २ ॥
 मण्डलानि च वीथीश्च गतप्रत्यागतानि च ॥ दर्शयन्तौ बहुविधां सूतसारथ्यजां गतिम् ॥ ३ ॥
 अर्दयन्नावणं रामो राघवं चापि रावणः ॥ गतिवेगं समापन्नौ प्रवर्तननिवर्तने ॥ ४ ॥
 क्षिपतोः शरजालानि तयोस्तौ स्यन्दनोत्तमौ ॥ चेरतुः संयुगमहीं सासारौ जलदौ यथा ॥ ५ ॥
 दर्शयित्वा तथा तौ तु गतिं बहुविधां रणे ॥ परस्परस्याभिमुखौ पुनरेवावतस्थतुः ॥ ६ ॥
 धुरं धुरेण रथयोर्वक्त्रं वक्त्रेण वाजिनम् ॥ पताकाश्च पताकाभिः समेयुः स्थितयोस्तदा ॥ ७ ॥
 रावणस्य ततो रामो धनुर्मुक्तैः शितैः शरैः ॥ चतुर्भिश्चतुरो दीप्तिर्हयान्प्रत्यपसर्पयत् ॥ ८ ॥
 स क्रोधवशमापन्नो हयानामपसर्पणे ॥ मुमोच निशितान्वाणान्नाघवाय निशाचरः ॥ ९ ॥
 सोतिविद्धो बलवता दशग्रीवेण राघवः ॥ जगाम न विकारं च न चापि व्यथितोऽभवत् ॥ १० ॥
 चिक्षेप च पुनर्वाणान्वज्रपातसमस्वनान् ॥ सारथिं वज्रहस्तस्य समुद्दिश्य निशाचरः ॥ ११ ॥
 मातलेस्तु महावेगाः शरीरे पतिताः शराः ॥ न सूक्ष्ममपि संमोहं व्यथां वा प्रददुर्युधि ॥ १२ ॥
 तथा धर्षणया क्रुद्धो मातलेर्न तथाऽऽत्मनः ॥ चकार शरजालेन राघवो विमुखं रिपुम् ॥ १३ ॥
 विंशतं त्रिंशतं षष्टिं शतशोथ सहस्रशः ॥ मुमोच राघवो वीरः सायकान्स्यन्दने रिपोः ॥ १४ ॥

अथ रावणशिरश्छेदः—तौ तदेत्यादि ॥ समरे युद्धभू-
 मौ । तदा उत्पातकाले । अन्तरात्मना अन्तःकरणेन
 उपलक्षितानि ॥ १ ॥ अर्दयन्तावित्यादिसार्धश्लोकद्वय-
 मेकान्वयं ॥ अर्दयन्तौ परस्परं पीडयन्तौ । रथयोः
 क्रोधादिकं रथिकद्वारा । मण्डलानि मण्डलगतीः ।
 गतप्रत्यागतानि शत्रुरथं प्रति गमनं गतं पुनः स्थानं
 प्रत्यागमनं प्रत्यागतं तयोरावृत्त्या बहुवचनं । एवंप्र-
 कारेण बहुविधां सूतसारथ्यजां सूतस्य यत् सारथ्यं
 सारथिकर्म तज्जां । गतिं संचारं दर्शयन्तौ तयोः
 रथौ घोररूपौ बभूवतुः ॥ २—३ ॥ रावणमर्दयन्
 रामो राघवमर्दयन् रावणश्चोभौ प्रवर्तननिवर्तने तद्रूपं

गतिवेगं समापन्नौ । बभूवतुरिति शेषः ॥ ४ ॥
 सासारौ सजलधारौ ॥ ५ ॥ तथा गतिं पूर्वोक्तगति-
 भेदं ॥ ६ ॥ धुरं युगं । धुरेण । अकारान्तत्वमार्थं ।
 स्थितयोः युद्धे गतिं विना स्थितयोः । तयोरिति शेषः
 ॥ ७ ॥ प्रत्यपसर्पयत् न्यवर्तयत् ॥ ८ ॥ अपसर्पणे
 विषये ॥ ९ ॥ विकारं वेदनासूचकमुखविकारं ॥ १० ॥
 वज्रपातोशनिपातः ॥ ११ ॥ सूक्ष्मं अल्पं ॥ १२ ॥
 यथा मातलेः तथा धर्षणया क्रुद्धः तथा आत्मनो
 धर्षणया न क्रुद्धः । एवं क्रुद्धो रिपुं विमुखं चकार
 ॥ १३ ॥ विंशतमिति ॥ इकारलोपश्छान्दसः ॥ १४ ॥

स० यौपरस्परमभिकुद्धौ परस्परवधेयुक्तौ समरे अर्दयन्तौरामरावणौ । तयोःस्यन्दनोत्तमाविलम्बयः । मञ्चाःक्रोशन्तीतिव-
 द्रौणोवाप्रयोगः । सारथ्यंतत्कर्म । सूतं सम्यक्संबद्धं चिराभ्यस्तमितियावत् ॥ २—३ ॥ ति० प्रत्यपसर्पयत् प्रत्यपसर्पणं नामा-
 ल्यकाभिमुखयानामेवपश्चार्धेनापसर्पणं ॥ ८ ॥ स० व्यथानप्रददुः श्रीरामसांनिध्यात् । यत्तुनागोजिभटेन देवलेनदिव्यशक्ति-
 मत्त्वात् अपसर्पणकालेरावणेनप्रक्षिप्तानामतिवेधासामर्थ्याच्चेतिव्याख्यातं । तत् यदा इन्द्रादीनां दशाननदत्ता वित्ता तदाकियानयं
 यन्तेति वृत्तेसतिसमग्रामायणंश्रुत्वापिसीता रागस्यकिंभाविनीत्याभाणकमनुकरोति ॥ १२ ॥

[पा०] १ ग. ड. च. छ. झ. ट. सूतौसारथ्यजां. २ ख.—छ. ज. ट. क्षिपन्तौशर. ३ क.—ट. जलदाविव. ४ क.
 ख. घ.—ट. दीप्तान्हयान्. ५ ड. च. झ. ज. ट. दशाननः. ६ ड. झ. ट. न्वज्रसारसम. ७ ड. च. झ. ज. ट. दशाननः.

रावणोपि ततः क्रुद्धो रथस्थो राक्षसेश्वरः ॥ गदामुसलवर्षेण रामं प्रत्यर्दयद्रणे ॥ १५ ॥

तैत्प्रवृत्तं महद्युद्धं तुमुलं रोमहर्षणम् ॥ १६ ॥

गदानां मुसलानां च परिघाणां च निस्खनैः ॥ शराणां पुङ्खपातैश्च क्षुभिताः सप्त सागराः ॥ १७ ॥

क्षुब्धानां सागराणां च पातालतलवासिनः ॥ व्यथिताः पन्नगाः सर्वे दानवाश्च सहस्रशः ॥ १८ ॥

चकम्पे मेदिनी कृत्स्ना सशैलवनकानना ॥ भास्करो निष्प्रभश्चासीन्न ववौ चापि मारुतः ॥ १९ ॥

ततो देवाः सगन्धर्वाः सिद्धाश्च परमर्षयः ॥ चिन्तामापेदिरे सर्वे सकिन्नरमहोरगाः ॥ २० ॥

स्वस्ति गोब्राह्मणेभ्यस्तु लोकास्तिष्ठन्तु शाश्वताः ॥ जयतां राघवः सङ्ख्ये रावणं राक्षसेश्वरम् ॥ २१ ॥

एवं जपन्तोपश्यंस्ते देवाः सर्षिगणास्तदा ॥ रामरावणयोर्युद्धं सुघोरं रोमहर्षणम् ॥ २२ ॥

गन्धर्वाप्सरसां सङ्घा दृष्ट्वा युद्धमनूपमम् ॥ २३ ॥

गगनं गगनाकारं सागरः सागरोपमः ॥ रामरावणयोर्युद्धं रामरावणयोरिव ॥

एवं ब्रुवन्तो ददृशुस्तद्युद्धं रामरावणम् ॥ २४ ॥

ततः क्रुद्धो महाबाहू रघूणां कीर्तिवर्धनः ॥ संधाय धनुषा रामः क्षुरमाशीविपोपमम् ॥ २५ ॥

रावणस्य शिरोच्छिन्दच्छ्रीमज्ज्वलितकुण्डलम् ॥ तच्छिरः पतितं भूमौ दृष्टं लोकैस्त्रिभिस्तदा ॥ २६ ॥

रथस्थः रथे निश्चलतया स्थित इत्यर्थः ॥ १५ ॥

तत्प्रवृत्तमित्यर्थमेकं वाक्यं ॥ १६ ॥ निस्खनैः वेगजै-

रिति शेषः ॥ १७ ॥ क्षुब्धानामिति ॥ क्षुब्धेषु सागरे-

ष्वित्यर्थः ॥ १८-२२ ॥ गन्धर्वेति ॥ गन्धर्वाप्सरसा-

मित्यर्थानन्तरं गगनं गगनाकारमिति श्लोकः । तद-

नन्तरं एवं ब्रुवन्त इत्यर्थः । गन्धर्वाप्सरसां संघाः

अनूपमं अनुपमं युद्धं दृष्ट्वा गगनं गगनाकारमित्येवं

ब्रुवन्तः सन्तः पुनर्ददृशुरित्यन्वयः । अनुपमत्वमे-

वाह—गगनमिति ॥ यथा गगनसागरयोः सदृशव-

स्त्वन्तराभावः तथा रामरावणयुद्धस्य सदृशं युद्धं

किञ्चिन्नास्तीत्यर्थः । सदृशान्तरनिवृत्तिफलकोनन्वया-

लंकारः । रामरावणं रामरावणसंबन्धि ॥ २३-२४ ॥

ततः क्रुद्ध इत्यादिसार्धश्लोकपञ्चकमेकं वाक्यं ॥ क्षुरं

क्षुराग्रबाणं । शिरः अच्छिन्दत् अच्छिनत् । एकव-

चनात्तदानीं रावण एकशिरा एव युद्धमकरोदिति

गम्यते । अतएव वक्ष्यति—विक्षिप्य दीर्घौ निश्चेष्टौ

भुजावङ्गदभूषितावित्यादिना । छिन्नमात्रं तु तच्छी-

र्षमिति । तच्छीर्षे छिन्ने तदानीमेवेत्यर्थः । एकशतं

छिन्नं एकोत्तरशतवारं छिन्नमित्यर्थः । पुनः पुनः

शिरश्छेदनं चिरतृषितशरतृष्णानिवृत्त्यर्थः । जीवित-

क्षये विषये, अन्तः अवधिः निश्चयो वा, न दृश्यते

ती० श्लोकद्वयमेकं वाक्यं । यथा गगनसागरयोः सदृशवस्त्वन्तराभावाद्गगनं गगनेनैवोपमीयते सागरः सागरेणैवोपमीयते तथैव राम-

रावणयुद्धं रामरावणयोर्युद्धमिवाभवदित्येवं ब्रुवन्तो गन्धर्वादयः रामरावणं रामरावणयोस्संबन्धितयुद्धं ददृशुरित्यन्वयार्थः । सागरं सा-

गरोपममिति पाठे आपोलिङ्गव्यत्ययः । अनन्वयश्चात्रालङ्कारः । तदुक्तं काव्यप्रकाशिकायां 'एकस्यैवोपमानोपमेयत्वेऽनन्वयोमतः'

इति । राहोः शिर इति वदभेदेऽपि भेदव्यवहारः । ति० वचनप्रकारमाह—गन्धर्वाप्सरसामिति । अनुपममिति दीर्घार्थः । दृष्ट्वा यु-

द्धमनूपममित्युत्तरं सागरं चांबरप्रख्यमंबरं सागरोपमम्' इति पाठे सागरं नैत्येवैपुल्यादिना । अंबरप्रख्यं आकाशतुल्यं इति वक्तुं शक्यं ।

एवमंबरमपि सागरोपममिति शक्यं । रामरावणयोर्युद्धं तु तदतिरिक्तातादृशयुद्धासंभवात्स्वतुल्यमित्येव वक्तुं शक्यं । तेनानुपमत्वं

फलतीत्यनन्वयोत्रालङ्कारः । पूर्वार्धे तूपमेयोपमेतिकतकः । सागरशब्दे लिङ्गव्यत्ययार्थः । अर्धार्चादिर्वासः । गगनं गगनाकारं सागरः

सागरोपमः ।' इति पाठेऽर्धद्वयेऽप्यनन्वयएवेति बोध्यं । एवं ब्रुवन्तो गन्धर्वादिसंघास्तद्युद्धं ददृशुः । रामरावणं तत्कर्तृकमित्यर्थः । स०

अनूपमं दीर्घार्थः । उ उल्लुष्टा उपमा सर्वसाम्यं । न विद्यते उपमायस्येति वा । सागरं तत्समूहः ॥ २३—२४ ॥ ति० शिरो-

च्छिन्दत् एकैकश इति शेषः । सकृदृश शिरसां छेदे तु पुनः प्ररोह इति कतकः । तस्यैव सदृशं यद्भूमौ पतितं तस्यैव सदृशमित्यर्थः । स०

शिरः एकवचनं जातावेकवचनमत्रोत्तरत्र च 'दशास्योर्विशतिभुजः प्रगृहीतशरासनः । अदृश्यतदशग्रीवोमैनाकइवपर्वतः ।' इतीव

'तस्योत्तमाङ्गदशकं युगपन्वकृन्तत् । कृत्तानितानि पुनरेव समुत्थितानि' इत्याचार्यैरप्युक्तेः । पद्मपुराणे च 'दशग्रीवस्य चिच्छेदशिरांसि

[पा०]

१ क. ख. ज. झ. प्रत्यर्पयत्. २ ड. झ. ञ. ट. तत्प्रयुक्तं पुनर्युद्धं. ३ ड. झ. ट. सागरं चांबरप्रख्यमंबरं सागरो-

पमम्. ४ क. ख. ज. रोमहर्षणं. ५ ड. च. छ. झ. ञ. ट. क्रोधान् महाबाहुः. ६ च. छ. झ. ञ. ट. शरं.

तस्यैव सदृशं चान्यद्रावणस्योत्थितं शिरः ॥ तत्क्षिप्रं क्षिप्रहस्तेन रामेण क्षिप्रकारिणा ॥ २७ ॥
 द्वितीयं रावणशिरश्छिन्नं संयति सायकैः ॥ छिन्नमात्रं तु तच्छीर्षं पुनरन्यत्स दृश्यते ॥ २८ ॥
 तदप्यशनिसंकाशैश्छिन्नं रामेण सायकैः ॥ एवमेकशतं छिन्नं शिरसां तुल्यवर्चसाम् ॥ २९ ॥
 न चैव रावणस्यान्तो दृश्यते जीवितक्षये ॥ ३० ॥
 ततः सर्वास्त्रविद्वीरः कौसल्यानन्दवर्धनः ॥ मार्गणैर्वहुभिर्युक्तश्चिन्तयामास राघवः ॥ ३१ ॥
 मारीचो निहतो यैस्तु खरो यैस्तु सदूषणः ॥ क्रौञ्चावने विराधस्तु कवन्धो दण्डकावने ॥ ३२ ॥
 [यैः साला गिरयो भग्ना वाली च क्षुधितोऽम्बुधिः ॥] त इमे सायकाः सर्वे युद्धे प्रात्ययिका मम ॥
 किन्तु तत्कारणं येन रावणे मन्दतेजसः ॥ ३३ ॥
 इति चिन्तापरश्चासीदप्रमत्तश्च संयुगे ॥ वर्षं शरवर्षाणि राघवो रावणोरसि ॥ ३४ ॥
 रावणोपि ततः क्रुद्धो रथस्यो राक्षसेश्वरः ॥ गदामुसलवर्षेण रामं प्रत्यर्दयद्रणे ॥ ३५ ॥
 तत्प्रवृत्तं महद्युद्धं तुमुलं रोमहर्षणम् ॥ अन्तरिक्षे च भूमौ च पुनश्च गिरिमूर्धनि ॥ ३६ ॥
 देवदानवयक्षाणां पिशाचोरगरक्षसाम् ॥ पश्यतां तन्महद्युद्धं सर्वरात्रमवर्तत ॥ ३७ ॥
 नैव रात्रं न दिवसं न मुहूर्तं न च क्षणम् ॥ रामरावणयोर्युद्धं विराममुपगच्छति ॥ ३८ ॥

नादृश्यत ॥ २५—३१ ॥ मारीच इत्यादिसार्धश्लो-
 कद्वयमेकान्वयं ॥ क्रौञ्चावने कवन्धः । दण्डकावने
 विराध इत्यन्वयः । प्रात्ययिकाः विश्वस्ताः । त इमे
 रावणे विषये मन्दतेजसः अल्पशक्तिकाः । अभवन् ।
 तत्कारणं किं नु न जानामीति शेषः ॥ ३२—
 ३५ ॥ त्रिकूटशिखरे युध्यतोस्तयोराग्रहकृतगतिवशेन
 अन्तरिक्षे भूमौ च पुनश्च गिरिमूर्धनि त्रिकूटशिखरे
 च तन्महद्युद्धं प्रवृत्तमित्यर्थः ॥ ३६ ॥ देवदानवेति ॥
 “यस्य च भावेन” इति भावलक्षणे षष्ठी । सर्व-

रात्रं अहोरात्रमित्यर्थः । सप्तरात्रमित्यपपाठः । वक्ष्य-
 माणदिनसंख्याविरोधात् । यद्वा सर्वरात्रमित्यपपाठः ।
 सप्तरात्रमित्येव सम्यक्पाठः । फाल्गुनचतुर्दश्यां हनु-
 मता लङ्कादाहः । पौर्णमास्यां रामस्य समुद्रतीरप्राप्तिः ।
 प्रथमाद्वितीयातृतीयासु दर्भशयनं । अष्टम्यां सुवेला-
 रोहणं । नवम्यां युद्धारम्भ इति सप्तरात्रं रामरावण-
 युद्धमिति । इदं च इतस्तु नवमेहनीत्यत्र विस्तृतं
 ॥ ३७ ॥ नैवरात्रमिति ॥ “कालाध्वनोरत्यन्तसंयोगे”

रघुनन्दनः । समुत्थितानिबहुशोवरदानान्ममाविके' इति ॥ २६ ॥ ति० एवमेवशतंछिन्नमितिपाठः । तुल्यवर्चसां तुल्याकारणां ।
 शिरसांशतं रामेणच्छिन्नं । एवंचभगवतःसर्वतोभद्रचक्रपदशतंरामेणरावणीयशिरश्शतकमलैः पूजितमितिकतकः ॥ २९ ॥ ति०
 क्रौञ्चावटे क्रौञ्चवनसंबन्धिनिअवटे श्वश्रे । स० यैरितिजातौबहुवचनं । येन । एकेषुनेतिप्रतिज्ञाकालउक्तेः । वालीचभग्नाइत्य-
 न्वयः ॥ ३२ ॥ ति० प्रात्ययिकाः अमोघत्वेननिश्चिताः ॥ ३३ ॥ ति० अन्तरिक्षेचेत्यादि । रथयोःकामगलात्तत्रतत्रक्रियत्का-
 लंस्थितेरितिभावः ॥ ३६ ॥ ती० देवादीनांपश्यतांसतांसप्तरात्रमहद्युद्धमवर्ततेतिसंबन्धः । अगस्त्यागमनात्प्रागेवसिद्धस्ययुद्धस्या-
 यमनुवादः । अस्मिन्पाठेसप्तरात्रकृतरामरावणयुद्धस्यास्मिन्नामायणे अश्रूयमाणत्वेनानुपपन्नत्वाच्च । सर्वरात्रमवर्ततेतिपाठःसम्यक्
 सर्वरात्रं अहोरात्रमित्यर्थः ॥ ति० सर्वरात्रं जातावेकवचनं । तेनानेकाहोरात्रानित्यर्थः । वस्तुतःशवर्गसंस्कारस्तृतीयः । तेनत्रयउ-
 च्यन्ते । यवर्गंचवकारश्चतुर्थः । तेनचत्वारउच्यते । मिलित्वासप्तरात्रमित्यर्थः । सप्तरात्रमेवचतयोर्द्वैरर्थयुद्धमितिबिषयमाणपात्रका-
 लिकापुराणयोःस्पष्टमितिदिक् ॥ ३७ ॥

[पा०] १ ज. छिन्नमात्रेतुतच्छीर्षं. २ ड. च. छ. झ. ञ. ट. पुनरेवप्रदृश्यते. ३ ड.—ट. रामस्य. ४ ड. झ. क्रौञ्चावटे.
 घ. च. छ. ज. ट. क्रौञ्चावणे. ५ क. ड. च. छ. झ. ञ. ट. पाठेभिरुदमर्षदृश्यते. ६ घ. ञ. ट. सप्तरात्रमवर्तत. ७ ज.
 मधिगच्छति.

दशरथसुतराक्षसेन्द्रयोर्जयमनवेक्ष्य रणे स राघवस्य ॥

सुरवररथसारथिर्महान्नगगतमेनमुवाच वाक्यमाशु ॥ ३९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे दशोत्तरशततमः सर्गः ॥ ११० ॥

एकादशोत्तरशततमः सर्गः ॥ १११ ॥

रावणस्य पूर्वपूर्वस्मिन्शिरसिच्छिन्नेच्छिन्नेपि पुनः पुनः शिरोन्तरप्ररोहेसति मातलिसमुद्धोधितेन रामेण ब्रह्मास्त्रेण रावण-
हृदयविभेदनम् ॥ १ ॥ रावणेहते हर्षादिन्द्रादिभी रामरथोपरिपुष्पवर्षणम् ॥ २ ॥ सुग्रीवविभीषणादिभिर्हर्षाच्छीरामाभि-
पूजनम् ॥ ३ ॥

अथ संस्मारयामास राघवं मातलिस्तदा ॥ अजानन्निव किं वीर त्वमेनमनुवर्तसे ॥ १ ॥
विसृजासै वधाय त्वमस्त्रं पैतामहं प्रभो ॥ विनाशकालः कथितो यः सुरैः सोद्य वर्तते ॥ २ ॥
ततः संस्मारितो रामस्तेन वाक्येन मातलेः ॥ जग्राह सशरं दीप्तं निश्चसन्तमिवोरगम् ॥ ३ ॥
यमसै प्रथमं प्रादादगस्त्यो भगवानृषिः ॥ ब्रह्मदत्तं महाबाणममोघं युधि वीर्यवान् ॥ ४ ॥
ब्रह्मणा निर्मितं पूर्वमिन्द्रार्थममितौजसा ॥ दत्तं सुरपतेः पूर्वं त्रिलोकजयकाङ्क्षिणः ॥ ५ ॥
यस्य वाजेषु पवनः फले पावकभास्करो ॥ शरीरमाकाशमयं गौरवे मेरुमन्दरो ॥ ६ ॥
जाज्वल्यमानं वपुषा सुपुङ्खं हेमभूषितम् ॥ तेजसा सर्वभूतानां कृतं भास्करवर्चसम् ॥ ७ ॥
सधूममिव कालाग्निं दीप्तमाशीविपं यथा ॥ पर्ननागाश्ववृन्दानां भेदनं क्षिप्रकारिणम् ॥ ८ ॥
द्वाराणां परिघाणां च गिरीणामपि भेदनम् ॥ नानारुधिरसिक्ताङ्गं मेदोदिग्धं सुदारुणम् ॥ ९ ॥

इति द्वितीया ॥ ३८ ॥ दशरथेति । निर्धारणे षष्ठी ।
दशरथसुतराक्षसेन्द्रयोः रामरावणयोर्मध्ये । राघवस्य
जयमनवेक्ष्य महान् महाबुद्धिरित्यर्थः । सुरवररथ-
सारथिः एनं रामं उवाच ॥ ३९ ॥ इति श्रीगोविन्दरा-
जविरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने दशोत्तरशततमःसर्गः ॥ ११० ॥

अथ रावणवधः—अथ संस्मारयामासेत्यादिश्लोक-
द्वयमेकान्वयं ॥ अजानन्निव ब्रह्मास्त्रमजानन्निव एनं

रावणं अनुवर्तसे अस्त्रस्य प्रत्यक्षप्रयोगमात्रं करोषि ।
विनाशकालः मानुषेण वध इत्युक्तः कालः ॥ १—
२ ॥ ततः संस्मारित इत्याद्येकादश श्लोका एका-
न्वयाः ॥ ३—४ ॥ प्रथमं पूर्वं दण्डकारण्ये । ब्रह्म-
दत्तमित्येतद्विवृणोति—ब्रह्मणेत्यादिना ॥ ५ ॥ यस्य
वाजेष्विति । पवनादीनामधिदेवतात्वेनावस्थानं । फले
शल्ये । तेजसा सारांशेन कृतं ॥ ६—८ ॥ द्वाराणां
रिपुगोपुराणां । नानारुधिरेति वध्यासुरभेदात् ।

ति० तयोर्मध्येराघवस्यजयमनवेक्ष्याऽदृष्ट्वाससुरवरस्यसारथिरिति । रणे रतोरणरतः । रणरतश्चासौरामश्च ॥ ३९ ॥ इतिदशोत्तर-
शततमःसर्गः ॥ ११० ॥

स० संस्मारयामास रावणस्यब्रह्मास्त्रवध्यतामितिशेषः । अजानन्निवेत्यनेन रामस्यसार्वभौमसूचयति ॥ १ ॥ ति० अस्यबाणस्य
प्रज्ञानुग्रहवैशिष्ट्यमाह—यस्येति । वाजेषु वेगसाधनपक्षेषु । तत्रतत्रपवनादीनामधिदेवतात्वेनावस्थानंबोध्यं । शरीरं मध्यभागः ।
आकाशमयं आसमन्तात्काशतेप्रकाशतेइत्याकाशोब्रह्माभगवान् भूताकाशोवा । तेनव्याप्तिसामर्थ्यं । पवनवत्त्वेनगतिसामर्थ्यं ।
पावकादिमत्त्वेनदुस्सहत्वं । तर्हि लघुःस्यात्तत्राह—गौरवे इति ॥ ६ ॥ रामानु० द्वाराणां पुरद्वाराणां गोपुराणामितियावत् ॥

[पा०] १ क. ख. च.—न. राक्षसेन्द्रयोस्तयोर्जयं. २ ज. रणेपराजयं. ३ क.—ट. महात्मारणरतराममुवाच.
४ ख. च. छ. ज. विनाशःकथितोरामसुरैःसोद्यप्रवर्तते. ५ ड. झ. ट. यंतस्मै. ६ ज. मादाय. ७ क. ख. ड. च. झ. ज. ट.
माशीविषोपमं. ८ झ. नरनागाश्च. ख. ड. छ. ज. ट. रथनागाश्च. ९ ग. ड. च. छ. झ. ज. ट. दिग्धाङ्गं.

वज्रसारं महानादं नानासमितिदारणम् ॥ सर्ववित्रासनं भीमं श्वसन्तमिव पन्नगम् ॥ १० ॥
 कङ्कगृध्रवलानां च गोमायुगणरक्षसाम् ॥ नित्यं भक्ष्यप्रदं युद्धे यमरूपं भयावहम् ॥ ११ ॥
 नन्दनं वानरेन्द्राणां रक्षसामवसादनम् ॥ वाजितं विविधैर्वाजैश्चारुचित्रैर्गरुत्मतः ॥ १२ ॥
 तमुत्तमेषु लोकानामिक्ष्वाकुभयनाशनम् ॥ द्विषतां कीर्तिहरणं प्रहर्षकरमात्मनः ॥ १३ ॥
 अभिमन्यु ततो रामस्तं महेशु महाबलः ॥ वेदप्रोक्तेन विधिना संदधे कार्मुके बली ॥ १४ ॥
 तस्मिन्संश्रियमाने तु राघवेण शरोत्तमे ॥ सर्वभूतानि वित्रेसुश्चाल च वसुंधरा ॥ १५ ॥
 स रावणाय संक्रुद्धो भृशमायम्य कार्मुकम् ॥ चिक्षेप परमायत्तस्तं शरं मर्मघातिनम् ॥ १६ ॥
 स वज्र इव दुर्धर्षो वज्रिबाहुविसर्जितः ॥ कृतान्त इव चावार्यो न्यपतद्रावणोरसि ॥ १७ ॥
 स विमृष्टो महावेगः शरीरान्तकरः शरः ॥ विभेद हृदयं तस्य रावणस्य दुरात्मनः ॥ १८ ॥
 रुधिराक्तः स वेगेन जीवितान्तकरः शरः ॥ रावणस्य हरन्प्राणान्विवेश धरणीतलम् ॥ १९ ॥
 स शरो रावणं हत्वा रुधिरार्द्राकृतच्छविः ॥ कृतकर्मा निभृतवत्स्वतूणीं पुनरागमत् ॥ २० ॥
 तस्य हस्ताद्धतस्याशु कार्मुकं तत्ससायकम् ॥ निपपात सह प्राणैर्भ्रश्यमानस्य जीवितात् ॥ २१ ॥
 गतासुभीमवेगस्तु नैर्ऋतेन्द्रो महाद्युतिः ॥ पपात स्यन्दनाद्भूमौ वृत्रो वज्रहतो यथा ॥ २२ ॥
 तं दृष्ट्वा पतितं भूमौ हतशेषा निशाचराः ॥ हतनाथा भयत्रस्ताः सर्वतः संप्रदुद्रुवुः ॥ २३ ॥
 नर्दन्तश्चाभिपेतुस्तान्वानरा द्रुमयोधिनः ॥ [दशग्रीववधं दृष्ट्वा सर्वलोकप्रियं प्रियम् ॥ २४ ॥]
 दशग्रीववधं दृष्ट्वा विजयं राघवस्य च ॥ अर्दिता वानरैर्हृष्टैर्लङ्कामभ्यपतन्भयात् ॥
 गताश्रयत्वात्करुणैर्वाष्पप्रस्रवणैर्मुखैः ॥ २५ ॥
 ततो विनेदुः संहृष्टा वानरा जितकाशिनः ॥ वदन्तो राघवजयं रावणस्य च तद्वधम् ॥ २६ ॥
 अथान्तरिक्षे व्यनदत्सौम्यस्त्रिदशदुन्दुभिः ॥ दिव्यगन्धवहस्तत्र मारुतः संसुखो ववौ ॥ २७ ॥
 निपपातान्तरिक्षाच्च पुष्पवृष्टिस्तदा भुवि ॥ किरन्ती राघवरथं दुरवापा मनोरमा ॥ २८ ॥
 राघवस्तवसंयुक्ता गगनेऽपि च शुश्रुवे ॥ साधुसाध्विति वागय्या दैवतानां महात्मनाम् ॥ २९ ॥

भेदः मांसविशेषः ॥ ९ ॥ वज्रसारं वज्रतुल्यदाढ्यं ।
 नानासमितिदारणं कपटयुद्धस्यापि निवर्तकं । सर्व-
 वित्रासनत्वे हेतुः—भीममिति । दीप्तं श्वसन्तमिति
 भेदादुपमानभेदः ॥ १०—११ ॥ बलाः गृध्रविशेषाः ।
 रक्षसां पिशाचसहचारिणां । यमरूपं यमतुल्यं
 यथा भवति तथा भयावहमिति वित्रासनाद्धेदः ।
 गरुत्मतः वाजैः पत्रैः । वाजितं संजातपत्रं ।
 गरुडपत्रकृतपत्रमित्यर्थः ॥ १२ ॥ लोकानां मध्ये
 उत्तमेषु प्रहर्षकरमालन इत्यन्तस्य जग्राहेत्यनेन संब-

न्धः ॥ १३ ॥ ततः ग्रहणानन्तरं तं इषुं संदधे
 ॥ १४—१५ ॥ रावणाय चिक्षेपेत्यन्वयः ॥ १६ ॥
 वज्रिबाहुविसर्जितो वज्र इवेत्यन्वयः ॥ १७—१९ ॥
 निभृतवत् विनीतवत् ॥ २० ॥ प्राणैः सह जीवितात्
 प्राणधारणयत्नात् भ्रश्यमानस्य तस्य हस्तात् ससायकं
 कार्मुकं पपात ॥ २१—२३ ॥ नर्दन्तश्चेत्यर्थमेकं
 वाक्यं ॥ २४ ॥ दशग्रीवेत्यादिसार्धश्लोक एकान्वयः ॥
 मुखैः उपलक्षिताः । राक्षसा इति शेषः ॥ २५ ॥
 तद्वधं तं वधं ॥ २६—२८ ॥ राघवस्तवसंयुक्ता वा-

परिघाणामित्येतत्सर्वायुधानामप्युपलक्षणं ॥ ९ ॥ ति० नानासमितिदारणमित्यन्वयनाम भगवत्कृतंरामवाणस्य ॥ १० ॥ ति०
 इक्ष्वाकुरामः । तत्पक्षाणांभयनाशनं । तमुत्तमेषुमभिमन्येत्यनेनान्वयः ॥ १३ ॥

[पा०] १ ड. च. छ. झ. न. ट. गृध्रबकानां च. २ घ. यस्यरूपं. ३ ड. झ. ट. संत्रेसुश्चाल. ४ ज. महाघोरः. ५ क.
 ड. च. छ. झ. न. ट. पुनराविशत्. ६ ड. झ. चापिसायकं. ट. तस्यसायकं. ७ इदमर्थं घ. पाठेदस्यते. ८ क. ड. च. छ.
 झ. न. ट. हताश्रयत्वात्. ख. गताश्रयारात्रिचराबाष्प. ९ ख. च. छ. न. व्यनदद्बोधवान्देवदुन्दुभिः. १० ख. घ. ड. झ. न.
 ट. सुसुखोववौ. ज. सुसुखं ववौ. ११ ग. ड. च. छ. झ. न. ट. मनोहरा.

आविवेश महाहर्षो देवानां चारणैः सह ॥ रावणे निहते रौद्रे सर्वलोकैर्भयंकरे ॥ ३० ॥
ततः सकामं सुग्रीवमङ्गदं च महाबलम् ॥ चकार राघवः प्रीतो हत्वा राक्षसपुङ्गवम् ॥ ३१ ॥

ततः प्रजग्मुः प्रशमं मरुद्गणा दिशः प्रसेदुर्विमलं नभोऽभवत् ॥

मही चकम्पे न हि मारुतो ववौ स्थिरप्रभश्चाप्यभवद्दिवाकरः ॥ ३२ ॥

ततस्तु सुग्रीवविभीषणादयः सुहृद्विशेषाः सहलक्ष्मणास्तदा ॥

समेत्य हृष्टा विजयेन राघवं रणेऽभिरामं विधिना ह्यपूजयन् ॥ ३३ ॥

स तु निहतरिपुः स्थिरप्रतिज्ञः स्वजनबलाभिवृतो रणे रराज ॥

रघुकुलनृपनन्दनो महौजास्त्रिदशगणैरभिसंवृतो रथेन्द्रः ॥ ३४ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकादशोत्तरशततमः सर्गः ॥ १११ ॥

गित्यन्वयः ॥ २९ ॥ चारणैः सह चारणैः सहितान् देवानित्यर्थः ॥ ३० ॥ तत इति । सुग्रीववद्युवराजत्वेन प्रत्युपकारायाङ्गदेनापि रावणवधस्य काङ्क्षितत्वात्सकामत्वं ॥ ३१ ॥ प्रशमं प्रसादं । मरुद्गणाः देवगणाः । मही न चकम्पे महीकम्पाभावस्य शुभसूचकत्वादित्याहुः । रावणवधपर्यन्तं सकम्पा स्थिता मही तद्वधानन्तरं निष्कम्पाऽभवदिति चाहुः । ववौ सुखमिति शेषः ॥ ३२ ॥ सुहृद्विशेषाः जाम्बवदाद-

यः । हिशब्दः पादपूरणे । विजयेन हृष्टा इत्यन्वयः । विधिना क्रमेण ॥ ३३—३४ ॥ फाल्गुनामावास्यायां रावणवधः । यद्वा चैत्रशुद्धप्रतिपदि शिष्टामावास्यायां प्रातःकाले रावणवधः । पूर्वं सर्वरात्रमवर्ततेत्युक्तेः ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकादशोत्तरशततमः सर्गः ॥ १११ ॥

ति० महीनचकम्पे मारुतोनववौ कूरइतिशेषः । 'महीचकम्पेनहि' इतिपाठे मारुतोववौ सुखइतिशेषः । स्थिरप्रभश्चेति । अनेनाश्विनशुक्लनवम्यांयामावशेषदिनइतिबोधितं ॥ ३२ ॥ ति० अत्रयुद्धदिवसगणनायांकतकतीर्थौ । पूर्वसुबेलारोहणदिने 'ततोस्तमगमत्सूर्यः सन्ध्ययाप्रतिरजितः । पूर्णचन्द्रप्रदीप्ताचक्षमासमतिवर्तते' इत्युक्तेस्तद्दिनंचतुर्दशीपूर्णमान्यतरदितिस्पष्टं । ततःकृष्णप्रतिपदियुद्धारंभः । तस्यामेवरात्रौनागपाशबन्धतद्विमोक्षौ । द्वितीयायांधूम्राक्षवधः । तृतीयायांवज्रदंष्ट्रस्य । चतुर्थ्यामकंपनस्य । पञ्चम्यांप्रहस्तस्य । षष्ठ्यांरावणभङ्गः । सप्तम्यांकुम्भकर्णवधः । अष्टम्यामतिकायादेः । नवम्यामिन्द्रजितोर्ब्रह्मास्त्रप्रयोगः । दशम्यां दिवानिकुम्भवधः । तद्वात्रौमकराक्षवधः । एकादश्यादित्रयोदश्यन्तदिनत्रयेणैन्द्रजिद्वधः । चतुर्दश्यामूलबलवधः । अमायांरावणयुद्धारंभतद्वावितिपञ्चदशदिनानिसर्वयुद्धमिति । अत्रेदेवक्तव्यं—केयंकृष्णप्रतिपन्माघकृष्णस्यवाचैत्रकृष्णस्यवा । नाद्यः । चैत्रेपुष्यनक्षत्रेऽयोध्यातोवनंप्रतिरामस्यप्रस्थानमितिस्पष्टमयोध्याकाण्डे । चैत्रेपुष्यश्चशुक्लपक्षएव । तत्रापिनवम्यादिदिनत्रयएवेति स्पष्टमेवज्योतिषादौ । तत्रनवमी रिक्तालादभिवेकायोग्या । दशम्येवतुपूर्णांलाद्योग्या । एवंच चैत्रशुक्लदशम्यांप्रस्थानं । तत्रमाघकृष्णामायांयुद्धसमाप्तौतदुत्तरपञ्चम्यांभरद्वाजाश्रमागमनं । 'पूर्णेचतुर्दशेवर्षेपञ्चम्यांलक्ष्मणाग्रजः । भरद्वाजाश्रमंप्राप्यववन्देनियतोमुनिम्' इतिवक्ष्यमाणत्वात् । तत्रचनचतुर्दशवर्षसमाप्तिरितिभगवतःप्रतिज्ञाहानिः । 'पूर्णेचतुर्दशेवर्षे' इत्युक्तेरसंगतिश्च । युद्धोत्तरंतावत्कालंलङ्कायामवस्थानस्यालाभाच्च । चैत्रशुक्लपञ्चम्यांतत्रागमनेपिपञ्चदिनन्यूनतैवेतितद्धानिस्तदवस्थैव । तदुत्तरद्वितीयदिन एवायोध्याप्रवेशस्यलाभात् अमान्तमानेन चैत्रकृष्णोत्तरपञ्चम्यांतदाश्रमगतावपि चतुर्दशवर्षतोबहुदिनाधिक्येन चतुर्दशवर्षसमाप्तिदिनेअयोध्यानागमेमयाप्राणादेयाइतिभरतप्रतिज्ञाहानिः । साचप्रतिज्ञाचित्रकूटेरामसंनिधावित्ययोध्याकाण्डान्तेस्पष्टम् । एतेन चैत्रकृष्णप्रतिपदियुद्धारंभः । तच्छुक्लप्रतिपदिरावणसंस्कारइतितीर्थोक्तश्चैत्रकृष्णस्येत्यन्योपिपरास्तः । पूर्णिमान्तमानेनतिथिबद्धद्वादशमासैर्वर्षगणनेपञ्चदिनानान्यूनत्वात् । अमान्तमानेनचैत्रकृष्णग्रहणेबहुदिनाधिक्यं । सावनमानेनषष्ठ्युत्तरत्रिशतदिनैर्बर्षगणनेतुतिथिबद्धवर्षात्तत्रषड्दिनाधिक्येनचतुर्दशवर्षाणां चतुरशीत्यहोरात्रवृष्ट्याबहुदिनन्यूनतैव । किंचमहाभारतेयुधिष्ठिरवनवासेत्रयोदशवर्षमितेकिञ्चित्कालादवागेवतेषांप्राकट्येदुर्योधनेनतदसमाप्तावेषांप्राकट्येनपुनस्तावत्पर्यन्तमेतैर्वनवासःकर्तव्योभविष्य-

[पा०] १ क.—ट. महान्दुर्षो. २ ख. ङ. च. छ. झ. अ. ट. भयावहे. ३ क. ख. ङ. झ. ट. मङ्गदंचविभीषणं. ४ ग. श्रीमान्हत्वा. ५ झ. नच. ६ ङ. च. छ. झ. अ. ट. सुग्रीवविभीषणाङ्गदाः. ७ ख.—ट. विधिनाभ्यपूजयन्. ८ ख. च. छ. अ. कृतप्रतिज्ञः. ९ ङ. झ. ट. रणेभूव. १० झ. महेन्द्रः.

तीतिभीष्मप्रत्युक्तेभीष्मवाक्यंविराटपर्वणि — ‘पञ्चमेपञ्चमेवर्षेद्वौमासावुपजायतः । एषामप्यधिकामासाः पञ्चचद्वादशक्षपाः । त्रयोद-
 शानां वर्षाणामिति मेधीयते मतिः । सर्वेयथावचरितं यद्येभिः प्रतिश्रुतम् । एवमेतद्धुवंशालाततोबीभत्सुरागतः । सर्वेचैवमहात्मानः
 सर्वेधर्मार्थकोविदाः । येषां युधिष्ठिरो राजा कस्माद्धर्मेऽपराधुयुः ।’ इति । एवं चेदृशव्यवहारेति थिवद्वद्वादशमासैरेव वर्षगणनाधिकमा-
 सगणनाचोचितैव । एवं चाधिकमासगणनायां धर्माहानौ न्याय्यत्वे च स्थिते कस्माद्रामस्तानुपेक्षेत भरतो वा तान्न गणयेत् । एवं-
 चामान्तमानेन चतुर्दशी । याऽऽश्विनकृष्णे पूर्णिमान्तमानेन कार्तिककृष्णेष्वष्ट्या तत्समाप्तिरित्यायाति । अन्यथा चैत्रशुक्लदशम्या-
 मारब्धस्य वनवासस्य पञ्चां चतुर्दशवर्षसमाप्तिर्न कथमप्युपपद्यते । तद्गणने त्वेकादशदिनन्यूनषण्मासानां चतुर्दशवर्षेषु वृद्धावुपपद्यत एव-
 सा । तस्माद्वादशमास्युत्तरत्रयोदशे किञ्चिद्व्यतीते अरण्यकाण्डोक्ता स्मद्रीत्याफाल्गुनाष्टम्यां रावणकृतसीतापहारः । ततश्चतुर्दशे किञ्चि-
 द्व्यतीते रामस्य लङ्कासमीपगमनम् । ‘वर्तते दशमो मासो द्वौ तु शेषौ लवङ्गम’ इति सीतोक्तिः सावनमानेन स्वहरणदिनतः कालगणनया । तत्र
 ‘पूर्णचन्द्रप्रदीप्ताचे’ तिरामोक्त्या पौषशुक्लचतुर्दश्यां पूर्णिमायां वा त्रिकूटशिखरप्राप्ती रामस्य । किञ्च हनूमतो लङ्काप्रवेशोत्तरं सीतादर्शनकाले
 ‘हिमव्यपायेन च शीतरश्मिर्भ्युत्थितो नैकसहस्ररश्मिः’ इति वाक्येन ‘द्वौ मासौ रक्षितव्यौ मेयोऽवधिस्ते मया कृतः’ इति रावणवाक्येन
 मार्गशुक्लदशम्युत्तरं हनूमतो लङ्काप्रवेशो दिनद्वयान्तरे लभ्यत इति निरूपितं सुन्दरकाण्डे । ततो मार्गकृष्णेऽष्टम्यां राघवप्रस्थानस्यान्यत्रो-
 क्तत्वेन पौषपूर्णिमालवेवोचितं तत्प्राप्तिदिनस्य । ततो दशपञ्चदिनानि सेनानिवेशदूतप्रेषणादिनागतानि । ततो युद्धारंभः तत्र तदारभ्य
 भाद्रश्रावणोभयामान्तं लङ्कापुराद्वहिः सेनयोः संकुलं युद्धं । ततो बहुराक्षसक्षयेण भीताराक्षसालङ्कां प्रविष्टा इति तद्दिनेऽवहारः । तदुत्तरप्र-
 तिपदिरात्राविन्द्रजित्कृतशरबन्ध इत्यादि । अत एव शरबद्धराघवदर्शनकाले सीतावाक्यं — ‘तीर्त्वा सागरमक्षोभ्यं भ्रातरौ गोष्पदेहतौ’ इति ।
 अनेन बहूनि दिनयुद्धेन बहुषुराक्षसेषु क्षयितेषु कृतिपययूथपरूपेऽत्युत्पावशिष्टेऽन्येतयोः शरबन्ध इति लभ्यते । तथा ‘अयं ते सुमहान्कालः
 शयानस्य महाबल’ इति कुम्भकर्णप्रतिरावणोक्त्या सांप्रतं तन्निद्रायाः षण्मासाधिकलप्रतीतेरप्येवमेवोचितम् । निरूपितं चैतत्प्राक्सेतुब-
 न्धादिवृत्तान्तं लंजनीष इति कुम्भकर्णप्रतिरावणोक्त्या पूर्वमन्त्रकरणोत्तरं मध्ये जागरणाभावस्य प्रतीतिः । किञ्च शरबन्धदिनं न कृष्णप्रति-
 पत् । तस्याः पूर्णिमोत्तरत्वेन संपूर्णरात्रौ चन्द्रसत्तया ‘तस्मिंस्तमसि दारुणे’ इत्याद्युक्तेरसंगत्यापत्तेः । अतः साशुक्लप्रतिपद्वाच्या । एवं-
 चामान्तपक्षमात्रं युद्धमित्यस्यात्यन्तमसङ्गत्यापत्तिः । यत्तु — अमायामेव रावणवध इति तत्तु न युक्तं । इन्द्रजिद्वधोत्तरं ‘अभ्युत्थानं ल-
 मवैव कृष्णपक्षचतुर्दशीम् । कृत्वा निर्याह्यमावास्यां विजयाय वलैर्द्वैतः’ इति रावणप्रतिपुषार्थस्योक्त्या चतुर्दश्यां रावणप्रेषितबलवधोत्तर-
 ममायां निर्गतं रावणेन रामलक्ष्मणयोर्युद्धे रात्रौ लक्ष्मणस्य शक्तिघातोत्तरं रावणलङ्काप्रवेशस्योक्त्या ततो लक्ष्मणचिकित्सोत्तरं पुनारामरा-
 वणयुद्धस्यालम्बिकीनैव स्पष्टमुक्ततया तदसंभवात् । किञ्चादित्यहृदयस्य ‘आदित्यं प्रेक्ष्य जप्त्वेदं परं हर्षमवाप्तवान्’ इत्यनेन सूर्यदर्शनो-
 त्तरं जपस्योक्ततया रावणमरणोत्तरं ‘स्थिरप्रभश्चाप्यभवद्दिवाकरः’ इत्युक्त्या दिवा तद्वधप्रतीत्या च चिरकालयुद्धोत्तरं लक्ष्मणशक्तिघातस्य
 तदर्थं मोषधिपर्वतानयनस्य चोक्तत्वेनामारात्रौ शक्तिघातप्रतीत्यारणाद्रावणापगमस्य प्रतीत्या च तद्विरोधात् । तथा पात्रे — ‘ततो जज्ञे म-
 हायुद्धं संकुलं कपिरक्षसाम् । मध्याह्ने प्रथमं युद्धं प्रारब्धं प्रतिपद्यभूत् । प्रतिपदि शुक्रप्रतिपदीत्यर्थः । उक्तयुक्तेः ‘ततो निशिसमागम्य-
 माया वीशकजिद्वली । बबन्ध नागपाशैस्तौ राघवौ च हरित्रजान्’ । ततः चिरकालसंकुलयुद्धोत्तरं । अन्यथा तस्यां निशीत्येव वदेत् ।
 अप्रेक्षित्वेऽहिपृष्ठा मिति चोक्त्या दारुणतमसीति रामायणोक्त्या च भाद्रश्रावणोभयोत्तरप्रतिपद्येतदिति बोध्यं । ‘वैनतेयस्तदाभ्येल्य
 तानि चास्त्राण्यमोचयत् । द्वितीयेऽहनि धूम्राक्षं हनुमान्निजघान वै । तृतीयेऽहनि वज्रदंष्ट्रं खड्गाच्चिच्छेद चाङ्गदः । जघान हनुमान्भूयश्चतु-
 र्थेऽह्न्य कं पनम् । प्रहस्तं पञ्चमीति ध्यानीलश्चिच्छेदमूर्धनि । रावणः परिभूतोऽभूत्पृष्ठां रामेण धन्विना । अथ लङ्केश्वरः खिन्नः कुम्भकर्णं
 सहोदरम् । शैलमुद्रघाताश्च धावनाद्यैरबोधयत् । जघान तं कुम्भकर्णं रामः सप्तमवासरे’ । इदं बोधनं दिनद्वयेन । तं बोधितं कुम्भकर्णं
 सप्तमवासरे बोधोत्तरं सप्तमवासरे इत्यर्थः । यत्तु बोधनं षष्ठ्यां रात्रौ सप्तम्यां चैतद्वध इति । तत्र । तदुत्थापने उक्तस्यातिप्रयासस्य रा-
 त्रिमात्रेणासंभवात् । रावणमन्दिरगमनकाले सूर्यप्रभयारावणमन्दिरस्यातिभास्वरलवर्णनेन मन्त्रादिना सप्तम्यां युद्धासंभवात् इन्द्रजितो
 दिनत्रयेण वधोऽयामपटुनेत्यस्यासंगतत्वाच्च । एवं च भाद्रपूर्णिमायामेतद्वधः । ‘जघान लक्ष्मणो न्येयुरति कायं दशास्यजम् । बबन्धा-
 न्येयुरिन्द्रा रिर्ब्रह्मल्लेण नृपौ कपीन् । हनूमता समानीतो महौषधमहीधरः । तस्यानिलस्पर्शवशात् सर्वे एते समुत्थिताः । अन्येयुः कपि-
 रादकुम्भं नि कुम्भं वायुजोऽवधीत् । तस्यां निशिरघुश्चेज्जघान मकरेक्षणम् । मायासीतावधं च केशजिद्रणमूर्धनि । तेन खिन्नोऽभवद्राम
 आश्वस्तो लक्ष्मणेन सः । त्रयोदशहसौ मित्रिहिं दिनं योधयन्बली । जघान शकजे तारं रामध्यानेन हेतुना’ अन्येयुः अन्येषु दिवसेषु ।
 अत्राति कायग्रहणं त्रिशिरो देवान्तं कनरान्तं कमहोदरं महापार्श्वोपलक्षणं । लक्ष्मणग्रहणमङ्गदहनूमतो रप्युपलक्षणम् । एवं षडभिर्दिनैः
 षण्णां वधः । पूर्वक्रमेणैतद्वधोक्तेः । अन्येयुः सप्तम्यां । पर्वतानयनमष्टम्यां । अन्येयुर्नवम्यां तस्यां निशि नवमीरात्रौ । तदन्ते मायासी-
 तावधः । ततो दशमीचतुर्थयाममारभ्य त्रयोदशीचतुर्थयामपर्यन्तमिन्द्रजिद्वधः । ‘ततोऽवधीन्मूलबलं चतुर्दश्यां रघूद्वहः । दर्शय नि-
 र्ययौ राजा योद्धुरामेण संयुगे । चतुरङ्गबलैः सार्धमन्त्रिभिर्दशकन्धरः । छत्रचामरसंयुक्तः सर्वाभरणभूषितः । महारथगतो द्वारादुत्तरा-
 त्रिर्ययौ बहिः । आगतोरक्षसं राजा ब्रह्मघ्नो देवकण्ठकः । योद्धुरघुवरेणेति शुश्रुवे कलहध्वनिः । तत्र युद्धं समभवद्गानराणां चरक्षसाम् ।
 रामरावणयोश्चैव तथा सौमित्रिणा सह । शक्तिचिक्षेप संकुदः सोनुजं प्रतिरावणः । वक्षसाधारयामास सौमित्रिस्तां वियद्गताम् । तया स
 बाध्यमानः सन्पपात धरणीतले । हनूमता जीवितोऽभूदोषध्यानयनात्पुनः । ततः कुद्धो महातेजाराघवो राक्षसान्तकः । जघान राक्षसा-

नर्वाञ्छरैः कालान्तकोपमैः । भयात्प्रदुद्रावरणेलङ्काप्रतिनिशाचरः । जगद्राममयपश्यन्निवेदात्स्वगृहं विशत् । निकुम्भिलाततः प्राप्य
होमचक्रेजिगीषया । ध्वंसितवानरेन्द्रैस्तदभिचारात्मकरिपोः । पुनरुत्थायपौलस्त्योरामेणसहयोधितुं । दिव्यस्यन्दनमारुह्यराक्षसै-
र्निर्ययीवहिः” इदं निर्गमनमाश्विनशुक्लप्रतिपदि । “ततः शतमखोदिव्यं रथं हर्यश्वसंयुतम् । राघवायस्वसूतेन प्रेषयामास भक्तिमान् ।
तंतुमातलिनीतमारुह्यरथसत्तमम् । स्तूयमानः सुरगणैर्युधैतेन रक्षसा । ततो युद्धमभूद्धोरं रामरावणयोर्महत् । सप्ताहिकमहोरात्रं
शस्त्रास्त्रैरतिभीषणैः ।” इति । ततः मातलिरथागमनदिनोत्तरं । एवं च नवम्यां तद्वधः । तदुक्तं कालिकापुराणे—“रामस्यानुग्रहार्थं
वैरावणस्य वधाय च । रात्रावेव महादेवी ब्रह्मणा बोधितापुरा । ततस्तु त्यक्तनिद्रासानन्दायामाश्विनेसिते । जगाम नगरीं लङ्कां यत्रासीद्वा-
घवः पुरा” आगत इति शेषः । इदं चागमनं रात्र्यन्ते । तदैव मातलिरथागमनं । “तत्र गत्वा महादेवी तदा तौरामलक्ष्मणौ । युद्धेन योज-
यामास स्वयमन्तर्हि तां विका । राक्षसानां वानराणां जग्ध्वासामांसशोणितम् । रामरावणयोर्युद्धं सप्ताहं सान्ययोजयत् । व्यतीते सप्तमे
रात्रे नवम्यां रावणं ततः । रामेण घातयामास महामायाजगन्मयी । यावत्तयोः स्वयं देवी युद्धकेलिमुदैक्षत । तावत्तु अष्टरात्राणिसर्वे देवैः
सुपूजिता । निहते रावणे वीरे नवम्यां सकलैः सुरैः । विशेषपूजां दुर्गायाश्च केलोकपितामहः ।” सकलैः सुरैरित्यस्य सहेति शेषः । रामरा-
वणबाणैस्तु युद्धं चावेक्ष्य भीतिदम् । तृतीयायां तुलङ्कायाः पूर्वोत्तरदिशि स्थितम् । स्वातिनक्षत्रयुक्तायां भीतं सुरबलं महत् । शान्त्यर्थं
वारयामास देवेन्द्रो वचनाद्धरेः” । शान्त्यर्थं भयशान्त्यर्थं । “ततस्तु श्रवणेनाथदशम्यां चण्डिकां शुभाम् । विस्मज्य च केशान्त्यर्थं बलनी-
राजं न हरिः ।” रिपुजनि तभयशान्त्यर्थमित्यर्थः । “नीराजितबलः शक्रस्तत्र रामसंलक्ष्मणम् । संभाष्य प्रययौ स्वर्गं सह देवैः शचीपतिः ।
इति वृत्तं पुरा कल्पे मनोः स्वायं भुवेऽन्तरे । पुरा कल्पे यथा वृत्तं प्रतिकल्पं तथैव तु । प्रवर्तते स्वयं देवी दैत्यानां नाशनाय वै ।” स्वायं भुवमन्व-
न्तरूपे पुरा कल्पे इत्यर्थः । प्रतिकल्पं प्रतिमन्वन्तरमित्यर्थः । जलह्वसमानयेन तत्रापि कल्पव्यवहारात् । “प्रतिकल्पं भवेद्दामोरावण-
श्चापिराक्षसः । तथैव जायते युद्धं तथैव त्रिदशागमः । एवं रामसहस्राणि रावणानां तथैव च । भवितव्यानि भूतानि तेषु देवी प्रवर्तते ।
तां पूजन्ति सुराः सर्वे बलं नीराजयन्ति च । तथैव च नराः सर्वे कुर्युः पूजां तथा विधि । बलनीराजं न राजा कुर्याद्बलविद्वद्वये ।” इति ।
इयं च ब्रह्मबोधिता महादेव्यं प्रविष्टा सीतैव भगवच्छक्तिरूपेति प्रतिभाति । अतएव ब्रह्मवैवर्ते प्रथमं शविभागे प्रतिकल्पं विष्णोश्च रि-
तं कीदृशमिति नारदप्रश्ने ब्रह्मवाक्यं— “स एव भगवान्नूनं प्रतिमन्वन्तरं मुने । वधाय दुष्टदैत्यानां भूमिभारकृतां भुवि । कलिद्वारयोः
संधौ भविष्यति न संशयः । प्रतिकल्पं त्वेव मेव भविष्यति न संशयः ।” इति । “सहस्रकृत्नो रामोऽपि भवितव्यब्रह्मणो दिने” इति ब्र-
ह्मवैवर्ते प्रथमविभागस्थे राधाप्रतिष्ठापनावक्ये । दिन इति जातावेकवचनं । दिनेष्वित्यर्थः । पूर्वं प्रतिमन्वन्तरमित्युक्तेः । प्रति-
चतुर्युगरामावतार इति तु न युक्तं । चतुर्विंशतितमचतुर्युगरामावतारस्याष्टाविंशतितमचतुर्युगां कृष्णावतारस्य हरिवंशे पुराणान्तरे
च प्रसिद्धत्वादिति दिक् । आग्निवेश्य रामायणमिति प्रसिद्धमन्येतु—“रामः पञ्चदशो वर्षे षड्वर्षा मपि मैथिलीम् । उपये मे लयोध्यायां
द्वादशान्दानुवाससः । सप्तविंशतिमेव षेवनवासमकल्पयत् । अष्टादशतु वर्षाणि सीतायास्तु तदाऽभवन् । त्रिरात्रमुदकाहारश्च तु-
र्थेऽहिफलाशनः । पञ्चमे चित्रकूटे तुरामो वासमकारयत् । अथ त्रयोदशो वर्षे पञ्चवर्षां महामनाः । रामो विरूपयामास घोरं शूर्प-
णखां वने । ततो माघे सिताष्टम्यां मुहूर्ते वृन्दसंज्ञके । राघवाभ्यां विनासीतां जहार दशकन्धरः । माघे शुक्लचतुर्दश्यामिति पाठा-
न्तरं । मार्गशुक्लदशम्यां तु वसन्ती रावणालये । संपातिर्दशमे मासे आचख्यौ वानरेषु ताम् । एकादश्यां महेंद्राग्रात्पुष्पवेशतयो-
जनम् । तद्वा त्रिंशे सीतायादर्शनं हि हनूमतः । द्वादश्यां शिशुपावृक्षे हनूमान् पर्यवस्थितः । तस्यां निशायां सीताया विश्वासालाप-
सत्कथाः । अक्षादिभिन्नयोर्दश्यां ततो युद्धमवर्तते । वधो ह्यक्षकुमारस्य वनविध्वंसनं तथा । ब्रह्मास्त्रेण चतुर्दश्यां बद्धः शक्रजिता
कपिः । वह्निना पुच्छयुक्तेन लङ्काया दहनं तथा । पौर्णमास्यां महेंद्राद्रौ पुनरागमनं कपेः । मार्गासितप्रतिपदः पञ्चभिः पथि वास-
रैः । पुनरागम्य षष्ठेऽहिह्वस्तं मधुवनं चतैः । सप्तम्यां प्रत्यभिज्ञानदानं शुद्धिनिवेदनं । अष्टम्युत्तरफल्गुन्यां मुहूर्ते विजयाभिधे । मध्यं
प्राप्ते सहस्रांशौ प्रस्थानं राघवस्य तु । वासरे सप्तमं भोधौ स्कन्धावारनिवेशनम् । पौषशुक्लप्रतिपदस्तृतीयाया वदं बुधेः । उपस्थानं सैन्य-
स्य राघवस्य बभूव ह । विभीषणश्चतुर्थ्यां वैरामेण सह संगतः । समुद्रतरणार्थाय प्रवृत्तो मन्त्रउद्गमः । प्रायोपवेशनं च के रामो दिनचतुष्टयम् ।
समुद्रवरलाभश्च सेतूपाय प्रकीर्तनम् । सेतोर्दशम्यामारंभयुद्धोदश्यां समापनम् । चतुर्दश्यां सुवेलाग्रे रामः सैन्यं न्यवेशयत् । पौर्णमा-
स्याद्वितीयान्तं त्रिदिनैः सैन्यतारणम् । तृतीयाया दशम्यन्तं मन्त्रैः गुल्मनिवेशने । शुक्रसारणयोः सैन्यप्राप्तिरेकादशीदिने । माघे सिता-
यां द्वादश्यां सैन्यसंख्याकृता तु वै । सारणेन कपीनां तु सारासारोपवर्णनम् । त्रयोदश्याय मांयावत्तु द्वादश्यां दिवसैस्त्रिभिः । रावणः सैन्यसं-
ख्यानं रणायोत्साहनं तथा । ययावथा ह्यदो दूष्यं माघशुक्लादिवासरे । माघशुक्लद्वितीयादिदिनैः सप्तभिरेव तु । रक्षसां वानराणां च युद्धमासी-
त्सुदारुणम् । माघशुक्लनवम्यां तुरात्रा विन्द्रजितारणे रामलक्ष्मणयोर्नागपाशैर्बन्धो बभूव ह । नागपाशविमोक्षार्थं दशम्यां गरुडो भ्यगात् ।
अत्रावहारः कथितो दशम्यादिदिनद्वयम् । द्वादश्यामाजने येन धूम्राक्षस्य वधः कृतः । त्रयोदश्यां तु तेनैव निहतो कंपनोरणे । माघशुक्लचतु-
र्दश्याया वत्कृष्णादिवासरम् । त्रिदिनेन प्रहस्तस्य नीलेन विहितो वधः । माघासितद्वितीयायाश्चतुर्थ्यन्तं त्रिभिर्दिनैः । रामेण तु मुलेयुद्धे
रावणो द्रावितो रणात् । पञ्चम्यां स्लष्टमीया वद्रावणेन प्रबोधितः । कुंभकर्णः समुत्तस्थावत्र युद्धं चतुर्दिनम् । कुंभकर्णो दिनैः षड्भिर्नवम्या-
स्तु चतुर्दशीम् । रामेण निहतो युद्धे बहुवानरभक्षकः । अमावास्यादिने शोकाद वहारो बभूव ह । फाल्गुनादिप्रतिपदश्चतुर्थ्यन्तं दिनैस्ततः ।
नरान्तकप्रभृतयो निहताः पञ्चराक्षसाः । पञ्चम्याः सप्तमीया वदति कायवधक्यहात् । अष्टम्या द्वादशीया वन्निहतौ दिनपञ्चकात् ।

द्वादशोत्तरशततमः सर्गः ॥ ११२ ॥

दुःखाद्रावणंप्रतिशोचनपूर्वकं विलपन्तं विभीषणंप्रति रामेणसमाश्वासनपूर्वकं रावणस्यौर्ध्वदैहिककरणाभ्यनुज्ञानम् ॥ १ ॥

भ्रातरं निहतं दृष्ट्वा शयानं रामनिर्जितम् ॥ शोकवेगपरीतात्मा विललाप विभीषणः ॥ १ ॥

वीर विक्रान्तविख्यात विनीत नयकोविद ॥ महार्हशयनोपेत किं शेषेऽद्य हतो भुवि ॥ २ ॥

विक्षिप्य दीर्घौ निश्चेष्टौ भुजावद्भूषितौ ॥ मुकुटेनापवृत्तेन भास्कराकारवर्चसा ॥ ३ ॥

तदिदं वीर संप्राप्तं मया पूर्वं समीरितम् ॥ काममोहपरीतस्य येन न रुचितं वचः ॥ ४ ॥

यन्न दर्पात्प्रहस्तो वा नेन्द्रजिन्नापरे जनाः ॥ न कुम्भकर्णोतिरथो नातिकायो नरान्तकः ॥

न स्वयं त्वममन्येथास्तस्योदकोऽयमागतः ॥ ५ ॥

गतः सेतुः सुनीतानां गतो धर्मस्य विग्रहः ॥ गतः सत्त्वस्य संक्षेपः प्रस्तावानां गतिर्गता ॥ ६ ॥

अथ भ्रातृवधदर्शनेन हठात्प्रवृत्तं प्रकृतिसंबन्धकृतं शोकं सोढुमशक्नुवन्विभीषणो विलपति—भ्रातरमित्यादि ॥ शयानं शयानमिव स्थितं । शोकवेगपरीतात्मा शोकवेगेन परीतमनस्कः । वेगशब्देन हठकृतः शोक इति द्योत्यते ॥ १ ॥ विनीत विद्यासुशिक्षित । विक्षिप्येत्यस्य श्लोकस्य पूर्वश्लोकेनान्वयः । भुजावित्यनेनान्ययुद्धे द्विभुजस्थितिर्गम्यते । मुकुटेन उपलक्षित इति शेषः । अपवृत्तेन पतनवेगादीपञ्चलितेन ॥ २—३ ॥ मया पूर्वं समीरितं यद्वचः काममोहपरीतस्य ते न रुचितं नेष्टमासीत् । तदिदं वचः संप्राप्तं त्वयानुभूतमित्यर्थः ॥ ४ ॥ यदित्यादिसार्ध-

श्लोक एकान्वयः ॥ यत्पापकर्म प्रहस्तो दर्पात् नामन्यतेति विपरिणामेनानुषज्यते । एवं सर्वत्र योजनीयं । अतिरथ इत्यतिकायविशेषणं । अमन्येथाः अमन्यथाः । एत्वमर्थः । तृणीकृतवानसीत्यर्थः । तस्य सीताहरणरूपस्य उदकः फलमागतं ॥ ५ ॥ सुनीतानां नयानां । सेतुः मर्यादा । धर्मस्य विग्रहः विरोधः । यद्वा अधर्मस्येति छेदः । विग्रहः देहः । यद्वा धर्मस्य विग्रहः देहः । एषोमिहोत्री च महातपाश्चेत्यादिना रावणस्य धार्मिकत्वकथनात् । सत्त्वस्य बलस्य संक्षेपः संग्रहः । प्रस्तावानां प्रकृष्टस्तुतीनां ।

निकुम्भकुम्भावूर्ध्वतुमकराक्षस्तुर्दिनैः । फाल्गुनस्यद्वितीयायांकृष्णेशकजिताजितम् । तृतीयायास्तुसप्तम्यांहरयःपञ्चवासरात् । ओषध्यानयनेव्यासस्तदासीदवहारकः । तत्रत्रयोदश्यावद्दिनैःषड्विंशस्तुशकजित् । लक्ष्मणेनहतोयुद्धेविभ्रितोऽभिचरन्कमात् । चतुर्दश्यांदशमीवरणदीक्षाविधिक्रमात् । अमावास्याययौवीरोयुद्धायदशकंधरः । चैत्रशुक्लप्रतिपदःपञ्चमीदिनपञ्चकैः । रावणस्यप्रधानानांयुध्यामभवत्क्षयः । चैत्रषष्ठ्यष्टमीयावन्महापार्श्वदिमारणम् । चैत्रशुक्लनवाम्यांतुसौमित्रैःशक्तिभेदनम् । द्रोणाद्रिराजनेयेन लक्ष्मणार्थमुपाहृतः । दशम्यामवहारोभूद्वात्रौयुद्धंनृक्षसोः । एकादश्यांतुरामार्थंरथोमातलिसारथिः । अष्टादशदिनैरामोद्वैरथेरावणं वधीत् । द्वादश्याःशुक्लपक्षस्यावात्कृष्णचतुर्दशीम् । माघशुक्लद्वितीयायाश्चैत्रकृष्णचतुर्दशीम् । अष्टाशीतिदिनयुद्धंमध्येपञ्चदशाहकम् । युद्धावहारंसंप्रामज्जिसप्ततिदिनान्यभूत् । संस्कारोरावणादीनाममावास्यादिनेऽभवत् । वैशाखादितिथौरामःसुवेलंपुनरागमत् । अभिषिक्तोद्वितीयायांलङ्काराज्येविभीषणः । सीताशुद्धिस्तृतीयायांदेवैभ्योवरलंभनम् । वैशाखस्यचतुर्थ्यांतुरामःपुष्पकमास्थितः । पूर्णचतुर्दशेशेषपञ्चम्यामाधवस्यतु । भरद्वाजाश्रमंरामःससीतःपुनरागमत् । नन्दिग्रामेतुषष्ठांवैभरतेनसमागतः । सप्तम्यामभिषिक्तोसावयोध्यायांरघूत्तमः । जानकीरामसहितारावणस्यनिवेशने । मनुमासान्स्थितापक्षदशवासरसंयुते” इति । तत्तुसर्वांशेअनिश्चितप्रामाण्यं । कालिकापुराणादिविरोधात् । इदंकल्पान्तरविषयमितिनयुक्तं । तद्विरोधादेव । तस्मात्क्रियाविरोधेपुराणेषूपसंहार एव न्याय्यः । शाखान्तरोक्ताज्ञोपसंहारवत् । यथाकुम्भकर्णवधोत्ररामेणोक्तः भारतेलक्ष्मणेन । तादृशेविषये नतुक्लपभेदेनव्यवस्था । जन्मविषय एवतुहरिवंशोक्तासेतिबोध्यम् ॥ ३४ ॥ इत्येकादशोत्तरशततमःसर्गः ॥ १११ ॥

ति० सुहस्तानां वीराणां ॥ ६ ॥

[पा०] १ ड. च. छ. झ. अ. ट. यन्मयापूर्वमीरितं. २ ड. झ. अ. ट. यत्तन्नरुचितं तव. ३ ड. झ. अ. ट. बहुमन्येयाः. च. छ. किंतुमन्येयाः. ग. तत्तुमन्येयाः. ४ ड. झ. अ. ट. सुहस्तानां.

आदित्यः पतितो भूमौ मग्नस्तमसि चन्द्रमाः ॥ चित्रभानुः प्रशान्तार्चिर्व्यवसायो निरुद्यमः ॥

अस्मिन्निपतिते भूमौ वीरे शस्त्रभृतां वरे ॥ ७ ॥

किं शेषमिव लोकस्य हतवीरस्य सांप्रतम् ॥ रणे राक्षसशार्दूले प्रसुप्त इव पांसुषु ॥ ८ ॥

धृतिप्रवालः प्रसहाय्यपुष्पस्तपोबलः शौर्यनिबद्धमूलः ॥

रणे महान्राक्षसराजवृक्षः संमर्दितो राघवमारुतेन ॥ ९ ॥

तेजोविषाणः कुलवंशवंशः कोपप्रसादापरगात्रहस्तः ॥

इक्ष्वाकुसिंहावगृहीतदेहः सुप्तः क्षितौ रावणगन्धहस्ती ॥ १० ॥

पराक्रमोत्साहविजृम्भितार्चिर्निश्वासधूमः स्वबलप्रतापः ॥

प्रतापवान्संयति राक्षसाग्निर्निर्वापितो रामपयोधरेण ॥ ११ ॥

सिंहर्क्षलाङ्गूलककुट्टिषाणः पराभिजिद्गन्धनगन्धहस्ती ॥

रक्षोवृषश्चापलकर्णचक्षुः क्षितीश्वरव्याघ्रहतोऽवसन्नः ॥ १२ ॥

गतिः विषयः ॥ ६ ॥ आदित्य इत्यादिसार्धश्लोक एकान्वयः ॥ अस्मिन्निपतिते आदित्यः पतित इत्याद्यभेदातिशयोक्तिः । चित्रभानुः वह्निः । “सूर्यवह्नी चित्रभानू” इत्यमरः । व्यवसायो निरुद्यमः । रावणसदृशश्रयाभावाद्भवसायः उत्साहशक्तिः । निर्व्यापारोभूदित्यर्थः ॥ ७ ॥ राक्षसशार्दूले रावणे पांसुषु प्रसुप्त इव स्थिते । मृत इति यावत् । सांप्रतं हतवीरस्य लोकस्य किमिव शेषं । सर्वं शून्यमभूदित्यर्थः ॥ ८ ॥ धृतिरेव प्रवालो यस्य स तथा । धैर्यं हि वृक्षस्य पल्लववत् प्रथमफलं । प्रसह्य इति प्रसहः । पचाद्यच् । भावप्रधानो निर्देशः । स एव अय्यपुष्पं श्रेष्ठपुष्पं यस्य स तथा । प्रसहनं हि पुष्पवत्कार्यफलस्य अव्यवहितहेतुः । तप एव बलं स्यैर्याशो यस्य स तथा । शौर्यमेव निबद्धमूलं निश्चलमूलं यस्य स तथा । शौर्यमूलत्वात्तपःप्रभृतीनां सर्वेषां ॥ ९ ॥ तेजः पराक्रम एव विषाणो यस्य स तथा । तेजो हि विषाणवत् परमर्मभेदि । कुलवंशवंशः कुलं पितृपितामहादयः तेषां वंशः सर्गः स एव वंशः पृष्ठावयवविशेषो यस्य स तथा । “वंशो वेणौ कुले वर्गे पृष्ठस्यावयवेपि च” इत्युभयत्रापि विश्वः । कुलेन

हि वंशेनेव स्वाश्रितधारणं । कोप एवापरगात्रं शिरोव्यतिरिक्तशरीरं यस्य स तथा । प्रसाद एव हस्तो यस्य स तथा । कोपस्य बहुत्वादपरगात्रत्वेन रूपणं । इक्ष्वाकुः रामः स एव सिंहः तेन अवगृहीतदेहः रावणगन्धहस्ती रावण एव मत्तगजः क्षितौ सुप्तः । मृत इत्यर्थः ॥ १० ॥ पराक्रमोत्साहवेव विजृम्भितार्चिः विस्तृतज्वालः । निश्वास एव धूमो यस्य स तथा । स्वबलप्रतापः स्वबलोष्णः । प्रतापवान् तेजस्वी । राक्षसाग्निः रामपयोधरेण निर्वापितः ॥ ११ ॥ सिंहर्क्षं राक्षसाः ते एव लाङ्गूलककुट्टिषाणानि यस्य स तथा । “सिंहर्क्षं राक्षसाः प्रोक्ता यक्षा उष्णीषिणो मताः” इति निघण्टुः । यद्वा सिंहर्क्षं मूलानक्षत्रं तच्च राक्षसनक्षत्रं । यथाह ज्योतिषे काश्यपः— “अग्निर्मघा विशाखा च आश्लेषा शततारका । धनिष्ठा चित्रया युक्ता ज्येष्ठा मूला च राक्षसाः” इति ॥ तत्संबन्धाद्वाक्षसा अपि तच्छब्देनोच्यन्ते । राक्षससमृद्धेर्गर्वहेतुत्वेन लाङ्गूलादित्वेन रूपणं । परानभिजयतीति पराभिजित् । गन्धने परोत्सादने गन्धहस्ती मुख्यः । “गन्धनं सूचनोत्साहहिंसनेषु प्रकाशने” इति विश्वः । चापलं विषयलौल्यं तदेव

ती० प्रसहाय्यपुष्पः प्रसह्यइतिप्रसहः । पचाद्यच् । भावप्रधानोनिर्देशः । प्रसहः प्रसह्यत्वं तदेवाय्यपुष्पंयस्यसः । प्रसवाय्यपुष्पइतिपाठे प्रसवः सन्तानं ॥ १ ॥ स्त० पराभिजिद्गन्धनगन्धहस्ती परानभिजयन्तीतिपराभिजितः । तद्गन्धने हिंसायां गन्धहस्ती मत्तगजतुल्यः । चापलकर्णचक्षुः चापलं चक्षुलंकर्णचक्षुर्यस्यसः । कर्णयोश्चापलं अश्राव्यशृण्वणखादिप्रलपितश्रवणेनतत्रचित्तप्रणिधानं । चक्षुषोःअनवलोकनीयपरदारसौन्दर्यदर्शनं ॥ १२ ॥

[पा०] १ ड. झ. गतसलस्य. ग. य. ट. हतवीर्यस्य. २ क. ड. ज. झ. प्रसभाय्य. ३ घ. इक्ष्वाकुसिंहेनगृहीतदेहः. ४ ड. झ. गन्धवाहः.

वदन्तं हेतुमद्वाक्यं परिमृष्टार्थनिश्चयम् ॥ रामः शोकसमाविष्टमित्युवाच विभीषणम् ॥ १३ ॥
 नायं विनष्टो निश्चेष्टः समरे चण्डविक्रमः ॥ अत्युन्नतमहोत्साहः पतितोऽयमशङ्कितः ॥ १४ ॥
 नैवं विनष्टाः शोच्यन्ते क्षत्रधर्ममवस्थिताः ॥ वृद्धिमाशंसमाना ये निपतन्ति रणाजिरे ॥ १५ ॥
 येन सेन्द्रास्त्रयो लोकास्त्रासिता युधि धीमताः ॥ तस्मिन्कालसमायुक्ते न कालः परिशोचितुम् ॥ १६ ॥
 नैकान्तविजयो युद्धे भूतपूर्वः कदाचन ॥ परैर्वा हन्यते वीरः परान्वा हन्ति संयुगे ॥ १७ ॥
 इयं हि पूर्वं संदिष्टा गतिः क्षत्रियसंमता ॥ क्षत्रियो निहतः संख्ये न शोच्य इति निश्चयः ॥ १८ ॥
 तदेवं निश्चयं दृष्ट्वा तत्त्वमास्थाय विज्वरः ॥ यदिहानन्तरं कार्यं कल्प्यं तदनुचिन्तय ॥ १९ ॥
 तमुक्तवाक्यं विक्रान्तं राजपुत्रं विभीषणः ॥ उवाच शोकसंतप्तो भ्रातुर्हितमनन्तरम् ॥ २० ॥
 योऽयं विमर्देषु न भग्नपूर्वः सुरैः संमैतैः सह वासवेन ॥
 भवन्तमासाद्य रणे विभक्तो वेलामिवासाद्य यथा समुद्रः ॥ २१ ॥
 अनेन दत्तानि सुपूजितानि भुक्ताश्च भोगा निभृताश्च भृत्याः ॥
 धनानि मित्रेषु समर्पितानि वैराण्यमित्रेषु च यर्पापितानि ॥ २२ ॥
 एषोहिताग्निश्च महातपाश्च वेदान्तगः कर्मसु चाग्र्यवीर्यः ॥
 एतस्य यत्प्रेतगतस्य कृत्यं तत्कर्तुमिच्छामि तव प्रसादात् ॥ २३ ॥

कर्णचक्षुषी यस्य स तथा । रक्षोवृषः रावणवृषभः
 क्षितीश्वरव्याघ्रेण रामशार्दूलेन हतः अवसन्नः मृतः
 ॥ १२ ॥ परिमृष्टार्थनिश्चयं कृतार्थनिश्चयं ॥ १३ ॥
 अयं निश्चेष्टः निर्विक्रमः न विनष्टः अपि त्वयं समरे
 चण्डविक्रमः अत्युन्नतमहोत्साहः । अशङ्कितः पतितः
 विनष्टः ॥ १४ ॥ यदि समरे विक्रम्य नष्टः ततः
 किमित्यत्राह—नैवमित्यादि ॥ ये वृद्धिं परलोकवृद्धिं
 आशंसमानाः आकाङ्क्षमाणाः सन्तः रणाजिरे निप-
 तन्ति । क्षत्रधर्ममवस्थिताः शूरधर्मव्यवस्थिताः । एवं
 विनष्टाः ते न शोच्यन्ते ॥ १५ ॥ न केवलं समर-
 मरणादेव न शोच्यत्वं किंतु यशःप्रत्यासक्त्यापीत्याह
 येनेति ॥ येन वित्रासिताः तस्मिन् रावणे कालस-
 मायुक्ते शोचितुं न कालः नावसरः । तद्विषये शोको
 न युक्तः । वीरस्वर्गगमनादिति भावः ॥ १६ ॥
 तथापि मरणे सति कथं न शोचितव्यमित्याशङ्क्य
 जयवत्पराजयोपि न शोकस्थानमित्याह—नैकान्ते-
 ति ॥ एकान्तविजयः न भूतपूर्वः इतः पूर्वं न भूतः ।

अनैकान्त्यमुपपादयति—परैर्वैति ॥ १७ ॥ क्षत्रधर्म-
 पर्यालोचनेनापि न शोच्य इत्याह—इयं हीति ॥
 क्षत्रियः शूरः ॥ १८ ॥ दृष्ट्वा ज्ञात्वा । तत्त्वमास्थाय
 परमार्थबुद्धिमवलम्ब्य । जनिमतामवश्यं मृत्युं ज्ञाले-
 त्यर्थः । विज्वरः निःशोकः । यत् कार्यं कर्म । कल्प्यं
 अनुष्ठेयं । तदनुचिन्तय । कल्पमिति पाठे यत् कार्यं
 कल्पं । योग्यमित्यर्थः । “कल्यो योग्यश्च ते समाः”
 इति निघण्टुः ॥ १९—२० ॥ विमर्देषु समरेषु ।
 अनेन महावीरतया सम्यक् संस्कारमर्हतीत्युक्तं ॥ २१ ॥
 धर्मशीलत्वाच्च तदर्हतीत्याह—अनेनेति ॥ दत्तानि
 दानानि कृतानि । सुपूजितानि गुरुदैवतानीति शेषः ।
 निभृताः नितरां भृताः । यापितानि सफलीकृतानी-
 त्यर्थः ॥ २२ ॥ आहिताग्न्यादित्वाच्च तदर्हतीत्याह—
 एषोहिताग्निरिति ॥ हिताग्निः आहिताग्निः । संधि-
 रार्थः । वेदान्तं गच्छति जानातीति वेदान्तगः ।
 कर्मसु चाग्र्यवीर्यः कर्मशूर इत्यर्थः । प्रेतगतस्य
 प्रेतत्वं गतस्य । इच्छामि । पुत्राणां विनष्टत्वेन भ्रातु-

स० यमः शङ्कितोभीतोयस्मादिति वा ॥ १४ ॥ ति० अयंसमरेनिश्चेष्टः अशक्तोभूतानविनष्टः । अपिचण्डविक्रमलादिगुणएक-
 एवायमशङ्कितोमृत्युशङ्कारहितएवदैवात्पतितः ॥ १५ ॥ ति० कालसमायुक्ते कालधर्मसंबन्धे । एवंदुर्गुणयुक्तस्यमरणमेवसम्य-
 गितिभावः ॥ १६ ॥ ति० वनीपकेषुयाचकेषु । अनेनदत्तानि ॥ २२ ॥

[पा०] १ क.—ट. परिमृष्टार्थं. २ क.—ड. ज.—ट. क्षत्रधर्मव्यव. ३ क.—घ. च. छ. ज. ट. अस्मिन्काल. ४ ड.
 झ. ट. समस्तैः. ५ झ. दत्तानिवनीपकेषु. ६ क. ड. झ. निपातितानि.

स तस्य वाक्यैः करुणैर्महात्मा संबोधितः साधु विभीषणेन ॥

आज्ञापयामास नरेन्द्रसूनुः स्वर्गीयमाधानमदीनसत्त्वः ॥ २४ ॥

मरणान्तानि वैराणि निर्वृत्तं नः प्रयोजनम् ॥ क्रियतामस्य संस्कारो ममाप्येष यथा तव ॥ २५ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वादशोत्तरशततमः सर्गः ॥ ११२ ॥

त्रयोदशोत्तरशततमः सर्गः ॥ ११३ ॥

रावणान्तःपुराङ्गनाभीरणाङ्गणमेत्य तदङ्गपरिष्वङ्गेण बहुधा विलापः ॥ १ ॥

रावणं निहतं श्रुत्वा राघवेण महात्मना ॥ अन्तःपुराद्विनिष्पेतू राक्षस्यः शोककशिताः ॥ १ ॥
 वार्यमाणाः सुबहुशो वेष्टन्त्यः क्षितिपांसुषु ॥ विमुक्तकेश्यो दुःखार्ता गावो वत्सहता इव ॥ २ ॥
 उत्तरेण विनिष्क्रम्य द्वारेण सह राक्षसैः ॥ प्रविश्यायोधनं घोरं विचिन्वन्त्यो हतं पतिम् ॥ ३ ॥
 रौजपुत्रेतिवादिन्यो हा नाथेति च सर्वशः ॥ परिपेतुः कबन्धाङ्कां महीं शोणितकर्दमाम् ॥ ४ ॥
 ता बाष्पपरिपूर्णाक्ष्यो भर्तृशोकपराजिताः ॥ करेण्व इव नर्दन्त्यो विनेदुर्हतयूथपाः ॥ ५ ॥

रेवाधिकारित्वादिति भावः ॥ २३ ॥ करुणैरित्यनेन दुःखातिशयादिदानीमेवमुक्तमिति द्योत्यते । वक्ष्यति हि नाहमस्य संस्कारं करिष्यामीति । स्वर्गीयं स्वर्गाय हितं । आधानं अन्येष्टिसंज्ञिकं कर्म ॥ २४ ॥ वैरातिरेकात् संस्कारे मम द्वेष इति न शङ्कनीयमित्याह—मरणेति ॥ मरणानन्तरमपि वैरकरणं निष्प्रयोजनमित्याह—निर्वृत्तमिति । प्रयोजनं सीतालाभरूपं । अस्य संस्कारः यायजूकोचितसंस्कारः । क्रियतां । ममाप्येष यथा तव । तव यथा भ्राता तथा ममापि भ्राता । मद्भातृभूतस्य तव भ्रातृत्वात् । त्वमस्य दोषं दृष्ट्वा न करोषि चेदहमेव करिष्यामि । भ्रातृषु येनकेनापि कर्तव्यमिति भावः । अत्र श्लोके न इति गायत्र्यक्षरं । अत्राचार्या व्याचख्युः । मरणान्तानि वैराणि ऋषिजनस्थानभ्रंशमैथिलीहरणम-
 त्प्राणभूतजटायुविध्वंसनप्रभृतिमद्वेषाचरणमितः परं कर्तुं न शक्नोति हीति भावः । निर्वृत्तं नः प्रयोजनं । यदि वा रावणः स्वयमिति वदता मयास्य विषये किञ्चिच्छुभं कर्तव्यमिति मनसि कृतं । तदनेन 'द्विधा भज्येयमप्येवं न नमेयं तु कस्यचित्' इति

वदता प्रतिहतं । तत्करणस्येदानीमवसरः संजात इति भावः । क्रियतामस्य संस्कारः । मत्कृतहितप्रतिषेधानर्हावस्था इदानीमस्य संजाता अतोयं न त्याज्यः । अतः परं यत्कर्तव्यं तत्कार्यमेव । ममाप्येष यथा तव । अयं मच्चित्तानुकूलो जातः अतो मन्मित्रभूतो भवानपि तमनुवर्तितुमर्हति । अथवा एषः तव यथा तथा ममापि । अस्य संस्कारस्तव यथा प्राप्तः तथा ममापीत्यर्थः । भवानस्य संस्कारं न करोति चेदहमेव करोमि । बन्धुषु येन केनापि कर्तव्यं खल्विदं तद्दूरे तिष्ठ अहमेव करिष्यामीत्यर्थ इति ॥ २५ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने द्वादशोत्तरशततमः सर्गः ॥ ११२ ॥

अथ रावणान्तःपुरस्त्रीविलापः—रावणमित्यादि-
 श्लोकद्वयमेकान्वयं ॥ वत्सहताः हतवत्साः ॥ १—२ ॥
 उत्तरेणेत्यादिश्लोकद्वयमेकान्वयं ॥ शोणितैः कर्दमो
 यस्यास्तां शोणितकर्दमां ॥ ३—४ ॥ हतयूथपा इति
 करेणुविशेषणं । अतएव नर्दन्त्यः करेण्व इव विने-

ती० तवयथा ममापितथा । ममापिलेहविषयइत्यर्थः ॥ अतःसंस्क्रियतां शङ्कांमाकुर्वितिभावः ॥ स० निर्वृत्तं निष्पन्नं । तद्व-
 धस्यैवप्रयोजनरूपत्वात् ॥ तथामम । तवममचसौभ्रात्रादितिभावः ॥ २५ ॥ इतिद्वादशोत्तरशततमःसर्गः ॥ ११२ ॥

ति० गावइति । अयममलाप्तवियोगजशोकमात्रेदृष्टान्तः ॥ २ ॥

[पा०] १ च. सुसंघितः. २ घ. ज. झ. दृष्टा. ३ ङ. ज. झ. ट. वेष्टन्त्योरणपांसुषु. ४ क.—ट. आर्यपुत्रेति. ५ अ. ट. मरेजुर्हत.

ददृशुस्तं महावीर्यं महाकार्यं महाद्युतिम् ॥ रावणं निहतं भूमौ नीलाञ्जनचयोपमम् ॥ ६ ॥
 ताः पतिं सहसा दृष्ट्वा शयानं रणपांसुषु ॥ निपेतुस्तस्य गात्रेषु च्छिन्ना वनलता इव ॥ ७ ॥
 बहुमानात्परिष्वज्य काचिदेनं रुरोद ह ॥ चरणौ काचिदालिङ्ग्य काचित्कण्ठेऽवलम्ब्य च ॥ ८ ॥
 उद्धृत्य च भुजौ काचिद्भूमौ स परिवर्तते ॥ हतस्य वदनं दृष्ट्वा काचिन्मोहमुपागमत् ॥ ९ ॥
 काचिदङ्गे शिरः कृत्वा रुरोद मुखमीक्षती ॥ स्नापयन्ती मुखं बाष्पैस्तुषारैरिव पङ्कजम् ॥ १० ॥
 एवमार्ताः पतिं दृष्ट्वा रावणं निहतं भुवि ॥ चुक्रुशुर्बहुधा शोकाद्भयस्ताः पर्यदेवयन् ॥ ११ ॥
 येन वित्रासितः शक्रो येन वित्रासितो यमः ॥ येन वैश्रवणो राजा पुष्पकेण वियोजितः ॥ १२ ॥
 गन्धर्वाणामृषीणां च सुराणां च महात्मनाम् ॥ भयं येन महद्दत्तं सोयं शेते रणे हतः ॥ १३ ॥
 असुरेभ्यः सुरेभ्यो वा पन्नगेभ्योपि वा तथा ॥ न भयं यो विजानाति तस्येदं मानुषाद्भयम् ॥ १४ ॥
 अवध्यो देवतानां यस्तथा दानवरक्षसाम् ॥ हतः सोयं रणे शेते मानुषेण पदातिना ॥ १५ ॥
 यो न शक्यः सुरैर्हन्तुं न यक्षैर्नासुरैस्तथा ॥ सोयं कश्चिदिवासत्त्वो मृत्युं मर्त्येन लम्बितः ॥ १६ ॥
 एवं वदन्त्यो बहुधा रुरुदुस्तस्य ताः स्त्रियः ॥ भूय एव च दुःखार्ता विलेपुश्च पुनः पुनः ॥ १७ ॥
 अशृण्वता च सुहृदां सततं हितवादिनाम् ॥ मरणायाहता सीता घातिताश्च निशाचराः ॥ १८ ॥
 एताः सममिदानीं ते वयमात्मा च पातिताः ॥ ब्रुवाणोपि हितं वाक्यमिष्टो भ्राता विभीषणः ॥
 धृष्टं परुषितो मोहात्त्वयाऽऽत्मवधकाङ्क्षिणा ॥ १९ ॥
 यदि निर्यातिता ते स्यात्सीता रामाय मैथिली ॥ न नः स्याद्भयसनं घोरमिदं मूलहरं महत् ॥ २० ॥
 वृत्तकामो भवेद्भ्राता रामो मित्रकुलं भवेत् ॥ वयं चाविधवाः सर्वाः सकामा न च शत्रवः ॥ २१ ॥
 त्वया पुनर्नृशंसेन सीतां संरन्धता बलात् ॥ राक्षसा वयमात्मा च त्रयं तुल्यं निपातितम् ॥ २२ ॥
 न कामकारः कामं वा तव राक्षसपुङ्गव ॥ दैवं चेष्टयते सर्वं हतं दैवेन हन्यते ॥ २३ ॥
 वानराणां विनाशोऽयं रक्षसां च महाहवे ॥ तव चैव महाबाहो दैवयोगादुपागतः ॥ २४ ॥
 नैवार्थेन न कामेन विक्रमेण न चाज्ञया ॥ शक्या दैवगतिर्लोके निवर्तयितुमुद्यता ॥ २५ ॥

दुरित्यन्वयः ॥ ५—७ ॥ बहुमानादित्यादिश्लोकत्रय-
 मेकान्वयं ॥ परिवर्तते वेष्टते । ईक्षती ईक्षमाणा
 ॥ ८—१० ॥ चुक्रुशुरिति । क्रोशः निरक्षरध्वनिः ।
 परिदेवनं साक्षरशब्दः ॥ ११—१३ ॥ मानुषाद्भयं ।
 जातमिति शेषः ॥ १४—१५ ॥ कश्चिदि वयः
 कश्चित्पुरुष इव लम्बितः प्रापितः ॥ १६—१७ ॥
 सुहृदां सुहृद्भ्यः । पञ्चम्यर्थे षष्ठी । वचनमिति वाशे-
 षः । अशृण्वता त्वया ॥ १८ ॥ एताः वयं ते राक्ष-
 साः आत्मा च समं युगपत् इदानीं पातिताः । मारि-
 ताइत्यर्थः । इष्टः प्रीतिमान् ॥ १९ ॥ यदीत्यादिश्लो-
 कद्वयमेकान्वयं ॥ ते त्वया । निर्यातिता प्रत्यर्पिता ।

मूलहरं मूलभूतत्वत्पर्यन्तहरं । यदि सीता निर्यातिता
 स्यात्तदा भ्राता विभीषणो वृत्तकामः निष्पन्नमनोरथः
 भवेत् । स्ववाक्यकरणादिति भावः । तथा रामः
 मित्रकुलं कुलमित्रं । शत्रवः देवादयः ॥ २०—२१ ॥
 तुल्यमिति । युगपदित्यर्थः ॥ २२ ॥ एवं रावणस्वे-
 च्छाचरणस्य राक्षसनाशहेतुतामभिधाय संप्रति तन्नि-
 रासपूर्वकं दैवकारितत्वं दर्शयति—न कामकार इति ॥
 कामकारः स्वच्छन्दकरणं कामं प्रकामं । नास्ति ।
 कुतः दैवं चेष्टयते सर्वं हतं दैवेन हन्यते । दैवेन
 हतमन्येन हन्यते ॥ २३—२४ ॥ उद्यता कार्योन्मु-
 खी दैवगतिः अर्थादिना न निवर्तयितुं शक्या ।

स० असत्त्वः अल्पबलइत्यर्थः । अनुदराकन्येत्यत्रेव । मर्त्येन स्वकर्तृकमरणयोग्येनरामेण । लम्बितः प्रापितः मृत्युं यमंप्रतीतिवा
 ॥ १६ ॥ स० दैवं अदृष्टप्रेरकोहरिरेव । सर्वं चराचरं चेष्टयते चेष्टयति । अतोऽन्येषां तत्स्वातन्त्र्यभ्रमइत्यर्थः । दैवेनहतमेव
 केनचिन्मिस्तेनहन्यते नलन्यथा ॥ २३ ॥ इति त्रयोदशाधिकशततमः सर्गः ॥ ११३ ॥

[पा०] १ ख. च. छ. ज. निहतं दृष्ट्वा. २ च. अशृण्वतातु. ३ ड. झ. राक्षसाश्च निपातिताः.

विलेपुरेवं दीनास्ता राक्षसाधिपयोषितः ॥ कुर्य इव दुःखार्ता बाष्पपर्याकुलेक्षणाः ॥ २६ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोदशोत्तरशततमः सर्गः ॥ ११३ ॥

चतुर्दशोत्तरशततमः सर्गः ॥ ११४ ॥

मण्डोदर्या रणाङ्गणेरावणानुशोचनपूर्वकं शोकेनबहुधाविलापः ॥ १ ॥ विभीषणेन रामाज्ञया यथाविधिरावणसंस्क-
रणम् ॥ २ ॥

तासां विलपमानानां तथा राक्षसयोषिताम् ॥ ज्येष्ठां पत्नीं प्रिया दीना भर्तारं समुदैक्षत ॥ १ ॥

दशग्रीवं हतं दृष्ट्वा रामेणाचिन्त्यकर्मणा ॥ पतिं मण्डोदरी तत्र कृपणा पर्यदेवयत् ॥ २ ॥

ननु नाम महाभाग तव वैश्रवणानुज ॥ क्रुद्धस्य प्रमुखे स्थातुं त्रस्यत्यपि पुरन्दरः ॥

ऋषयश्च महीदेवा गन्धर्वाश्च यशस्विनः ॥ ३ ॥

ननु नाम तवोद्वेगाचारणाश्च दिशो गताः ॥ स त्वं मानुषमात्रेण रामेण युधि निर्जितः ॥

न व्यपत्रपसे राजन्किमिदं राक्षसर्षभ ॥ ४ ॥

कथं त्रैलोक्यमाक्रम्य श्रिया वीर्येण चान्वितम् ॥ अविषह्यं जघान त्वां मानुषो वनगोचरः ॥ ५ ॥

[जैहि वीर महावीर्यो विस्मितौ रामलक्ष्मणौ ॥ ६ ॥]

मानुषाणामविषये चरतः कामरूपिणः ॥ विनाशस्तव रामेण संयुगे नोपपद्यते ॥ ७ ॥

न चैतत्कर्म रामस्य श्रद्धधामि चमूमुखे ॥ सर्वतः समुपेतस्य तव तेनाभिमर्शनम् ॥ ८ ॥

यदैव च जनस्थाने राक्षसैर्वहुभिर्वृतः ॥ खरस्तव हतो भ्राता तदेवासौ न मानुषः ॥ ९ ॥

कामेन स्वेच्छया ॥ २५ ॥ कुर्यः क्रौञ्चः ॥ २६ ॥

इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने त्रयोदशोत्तर-
शततमः सर्गः ॥ ११३ ॥

अथ मण्डोदरीप्रलापादि—तासामित्यादि ॥ विल-
पमानानां विलपन्तीनां । तथा विलपमानानामित्य-
न्वयः । दीना सती समुदैक्षत ॥ १ ॥ मण्डोदरी
मण्डनभूतोदरी । कुशोदरीति यावत् । “ मडि
भूषायां ” इति धातोर्भावे कप् प्रत्ययः । मण्डं सारं
सुन्दरमिति यावत् । तादृशोदरीत्येके । मण्डा पृथु-
पिपीलिका तस्या इव उदरं यस्याः सा मण्डोदरीत्य-
प्याहुः ॥ २ ॥ यद्यपि समरमरणं शूराणां श्लाघ्यमि-
ति न वीरपत्नी तच्छोचितुमर्हा, तथाप्यसमानान्मा-

नुषात्प्राप्तमिदं लज्जावहमिति शोचति—ननु नाम
तवेत्यादिना सार्धश्लोकेन ॥ नाम प्रसिद्धौ । महीदेवाः
ब्राह्मणाश्च । त्रस्यन्तीत्यनुषङ्गः । स कथं मानुषेण
जित इति शेषः ॥ ३ ॥ ननु नामेत्यादिसार्धश्लोक
एकान्वयः ॥ चारणाश्च आकाशचारिणश्च । न व्य-
पत्रपसे । मानुषविजयेनेति शेषः । किमिदं किमेव-
मवस्थानकारणमित्यर्थः ॥ ४ ॥ वीर्येण त्रैलोक्यमा-
क्रम्य श्रियान्वितं त्वां मानुषस्तत्रापि वनगोचरः कथं
जघान । अद्भुतमित्यर्थः ॥ ५—६ ॥ तदेवासंभावि-
तत्वं निरूपयति—मानुषाणामिति ॥ अविषये अग-
म्यदेशे ॥ ७ ॥ सर्वतः समुपेतस्य सर्वयुद्धोपकरणैः
पूर्णस्य । तव तेन रामेण अभिमर्शनं आक्रमणमिति
यत् एतद्रामस्य न श्रद्धधामि रामसंबन्धिकर्मेति
न श्रद्धधामि ॥ ८ ॥ रावणवधस्य मानुषे-

स० त्रस्यतिस ॥ ३ ॥ स० उद्वेगात् तंप्राप्य । शोकातिशयाद्विवेकाभावादनुदाहार्यस्यापि ऋष्यादेरद्वेषिणोप्युद्वेगोक्तिरिति

[पा०] १ ख. च. छ. अ. ट. रावणयोषितां. २ ख. ड. झ. अ. ज्येष्ठपत्नी. ३ ज. कृपणं. ४ क.—उ. महाबाहो.

५ ख. च. छ. अ. महात्मानो. ड. झ. ट. महान्तोपि. ६ घ. नभोगताः. ७ इदमर्थं घ. पाठेदृश्यते. ८ ड. ज. मनुष्याणां.

९ झ. तेनाभिमर्षणं. १० यदैवचजनस्थानइत्यादिश्लोकद्वयं ग. ड. झ. अ. ट. पाठेषु इन्द्रियाणिपुराजित्वेतिश्लोकानन्तरंदृश्यते.

यदैव नगरीं लङ्कां दुष्प्रवेशां सुरैरपि ॥ प्रविष्टो हनुमान्वीर्यात्तदैव व्यथिता वयम् ॥ १० ॥
 यदैव वानरैर्घोरैर्वद्धः सेतुर्महार्णवे ॥ तदैव हृदयेनाहं शङ्के रामममानुषम् ॥ ११ ॥
 अथवा रामरूपेण कृतान्तः स्वयमागतः ॥ मायां तव विनाशाय विधायाप्रतितर्किताम् ॥ १२ ॥
 अथवा वासवेन त्वं धर्षितोसि महाबल ॥ वासवस्य कुतः शक्तिस्त्वां द्रष्टुमपि संयुगे ॥
 [महाबलं महावीर्यं देवशत्रुं महौजसम् ॥ १३ ॥]
 व्यक्तमेष महायोगी परमात्मा सनातनः ॥ अनादिमध्यनिधनो महतः परमो महान् ॥ १४ ॥

णाकृतत्वे केन कृतः स्यादित्याशङ्क्य पक्षान्तर-
 मुपक्षिपति—यदैवेत्यादिना ॥ ९—११ ॥ एवं
 सामान्यतो रामस्यामानुषत्वं प्रतिपाद्य उत्तरोत्तरोत्कृ-
 ष्ट्यमेन्द्रादिदेवताविशेषत्वं प्रतिपादयति—अथवे-
 त्यादिना ॥ मायां सीतारूपां । अप्रतितर्कितां अपरि-
 मेयरूपलावण्यां ॥ १२—१३ ॥ यदैवेत्यादिना
 सामान्यतउपन्यस्तममानुषत्वमेकत्र व्यवस्थापयितु-
 माह—व्यक्तमित्यादिना ॥ महायोगित्वादिगुणवि-
 शिष्टो यो विष्णुः स एवैष राम इति स्त्रीवचनमुखे-
 नैव विष्णोः सर्वदेवतापारम्यं भगवान्वाल्मीकिर्व्य-
 वस्थापयति । महान् योगः लोकरक्षणोपायचिन्ता
 सोस्यास्तीति महायोगी । परमश्चासावात्मा च पर-
 मात्मा । सर्वजीवात्मभ्य उत्कृष्ट इत्यर्थः । परमत्वमस्य
 कथमित्याशङ्क्य षड्भावविकाररहितत्वादित्याह—स-

नातन इति । सदास्तित्वयुक्त इत्यर्थः । अनादिमध्यनिधनः
 जन्मवृद्धिविनाशशून्यः । शाश्वतः अपक्षयरहितः । ध्रुवः
 परिणामरहितः । एतैर्विशेषणैर्जीवगतषड्भावविकार-
 शून्यत्वमुक्तं । तथोक्तं विष्णुपुराणे—“अपक्षयविना-
 शाभ्यां परिणामद्विजन्मभिः । वार्जितः शक्यते वक्तुं यः
 सदास्तीति केवल” इति ॥ परमात्मशब्दार्थं विवृणोति—
 महतः परमो महानिति । महान् इन्द्रादिः । तस्मा-
 न्महान् ब्रह्मादिः । तस्मादपि महानित्यर्थः । स्थान-
 विशेषेणापि परमत्वमाह—तमस इति ॥ तमसः
 प्राकृतमण्डलस्य परमः परस्तादप्राकृते वैकुण्ठे विद्य-
 मानः । “आदित्यवर्णं तमसः परस्तात्” “आदि-
 त्यवर्णं तमसस्तु पारे” इति श्रुतेः । सर्वत्र व्याप्तस्य
 कथं तत्रावस्थानमित्याशङ्क्य विग्रहद्वारेत्याह—शङ्के-
 त्यादिना । सदा शङ्खचक्रधारणप्रयोजनमाह—धाते-

ज्ञेयं ॥ ४ ॥ तन्निष्ठीकी व्यक्तमेषः परिशेषतः प्रमाणेन निश्चितो दशग्रीवहन्तारामः महायोगी महासन्नहन्तः आश्रितत्राणसंन-
 हवान् । महायोगी विविधविचित्रजगन्निर्माणोपायचतुरः । महायोगी ‘बहुस्यांप्रजायेयेति’ इत्याद्युक्तबहुभवनसंकल्पवान् ।
 ‘सोभिध्याय शरीरात्स्वात्सिद्धसृष्टिर्विविधाः प्रजाः’ इति मनुस्मरणात् । महायोगी जगन्निर्माणोपयुक्तप्रकृतिपुरुषकारकर्मसंसर्ग-
 वान् । महायोगी शरणागतरक्षणदिष्वसंचाल्ययुक्तिमान् । ‘योगः सन्नहनोपायध्यानसंगतियुक्तिषु’ इत्यमरः । परमात्मा चेत-
 नाचेतनशरीरः । सकलशरीरत्रयसक्तदोषासंपर्शमाह—सनातन इति । अनादिमध्यनिधनः आदिमध्यान्तशून्यः । “महतः
 परमो महान्—अणोरणीयान्महतोमहीयान्” इत्याद्युक्तपरममहत्त्ववान् । तमसः परमः ‘अक्षरात्परतः परः’ “यस्मात्क्षरमतीतो-
 ऽहमक्षरादपि चोत्तमः” इति श्रुतिस्मृतिभ्यां । तमसः परमः “आदित्यवर्णं तमसः परस्तात्” इत्युक्तपरमपदवासी । धाता भूतम-
 विष्यद्वर्तमानकालावच्छिन्नसकलजगन्निर्माता । “सूर्याचन्द्रमसौ धातायथा पूर्वमकल्पयत्” इति श्रुतेः । धाता स्थितिकर्ता ।
 साचस्थितिरनेकरूपजगद्विविधकरणेन । “बुधान् धारणपोषणयोः” इति धातोः धारणं प्रशासनाधीनलोकत्वं । ‘एतस्य वा अ-
 क्षरस्य प्रशासने’ इत्यादिश्रुतेः । एवं कारणस्वरूपमुपास्यं तदुपयुक्ता गुणाश्चोक्ताः । अथ दिव्यमङ्गलविग्रहयोगमाह—शङ्खचक्रगदा-
 धर इति । अनेनोपास्यत्वाद्युगुणशरणागतविरोधि निरसनजागरूकत्वमुक्तं । श्रीवत्सवक्षाः श्रीवत्सकौस्तुभादीनां नित्यत्वाद्बुद्धादिवैल-
 क्षण्यमुक्तं । नित्यश्रीरिति । नित्या अनपायिनी श्रीर्यस्य सः । अत्र विग्रह नित्यत्वमेवोक्तं स्वरूपनित्यत्वस्य साधारणप्राप्तत्वात् ।
 नित्यैवैषा जगन्मातेतियावत् । श्रीसंबन्धादुत्तेजितपराभिभवनसामर्थ्यमाह—अजेय इति । “अप्रमेयं हितत्तेजो यस्य साजनकात्मजा”
 इति श्रुतं । अजेयः उपायव्यतिरिक्तैर्जेतुमशक्यः । ‘अप्रवृष्यश्च संग्रामे सेन्द्रैरपि सुरासुरैः’ इत्याद्युक्तरीत्या जेतुमशक्यः । शाश्वतः
 त्रिविधपरिच्छेदरहितः विकारशून्यश्च । ध्रुवः अप्रकल्प्यः । अत्र धातेति रूढ्या विशेषणनिर्देशः । “अनादिनिधनो धाता” इति स-
 हस्रनामपाठात् । नित्यश्रीरिति च ॥ ती० महायोगी स्वाभाविकज्ञानशक्तियुक्तः “परास्यशक्तिर्विविधैवभूयते स्वाभाविकी ज्ञानबल-
 क्रिया च” इति श्रुतेः । शि० सनातनः सनन्तब्रह्माणमातनोतीतिसनातनः । सत्यपरानाक्रमते अतिसत्यवकेत्यर्थः ॥ स० सना-
 दनः दस्तकारस्य निर्वचनत्वात् । नादेन वेदवादादिना सहितः सनादः । स एव सनादनः । स एव सनातनः । यथोक्तगीतातात्पर्येना-

तमसः परमो धाता शङ्खचक्रगदाधरः ॥ श्रीवत्सवक्षा नित्यश्रीरजय्यः शाश्वतो ध्रुवः ॥ १५ ॥
 मानुषं वपुरास्थाय विष्णुः सत्यपराक्रमः ॥ सर्वैः परिवृतो देवैर्वानरत्वमुपागतैः ॥ १६ ॥
 सर्वलोकेश्वरः साक्षाल्लोकानां हितकाम्यया ॥ सराक्षसपरीवारं हतवांस्त्वां महाद्युतिः ॥ १७ ॥
 इन्द्रियाणि पुरा जित्वा जितं त्रिभुवनं त्वया ॥ स्मरद्भिरिव तद्वैरमिन्द्रियैरेव निर्जितः ॥ १८ ॥
 क्रियतामविरोधश्च राघवेणेति यन्मया ॥ उच्यमानो न गृह्णासि तस्येयं व्युष्टिरागता ॥ १९ ॥
 अकस्माच्च अभिकामोसि सीतां राक्षसपुङ्गव ॥ ऐश्वर्यस्य विनाशाय देहस्य स्वजनस्य च ॥ २० ॥
 अरुन्धत्या विशिष्टां तां रोहिण्याश्चापि दुर्मते ॥ सीतां धर्षयता मान्यां त्वया ह्यसदृशं कृतम् ॥ २१ ॥
 वसुधायाश्च वसुधां श्रियः श्रीं भर्तृवत्सलाम् ॥ सीतां सर्वानवद्याङ्गीमरण्ये विजने शुभाम् ॥ २२ ॥
 आनयित्वा तु तां दीनां छद्मनाऽऽत्मस्वदूषण ॥ अप्राप्य चैव तं कामं मैथिलीसंगमे कृतम् ॥
 पतिव्रतायास्तपसा नूनं दग्धोसि मे प्रभो ॥ २३ ॥
 तदैव यन्न दग्धस्त्वं धर्षयंस्तनुमध्यमाम् ॥ देवा बिभ्यति ते सर्वे सेन्द्राः साग्नपुरोगमाः ॥ २४ ॥

ति । धाता पोषकः । “ डुधाच् धारणपोषणयोः ” इत्यस्मात्तृच् । सर्वदा रक्षणार्थमायुधधारणमित्यर्थः । तथोक्तमभियुक्तैः—“ पातु प्रणतरक्षायां विलम्बम-सहन्निव । सदा पञ्चायुधीं विभ्रत्स नः श्रीरङ्गनाय-कः ” इति ॥ तस्य सर्वेश्वरत्वद्योतकं लक्षणमाह—श्रीवत्सवक्षा इति । श्रीकरो वत्सः श्रीवत्सः स च रक्तवर्णो मत्स्यविशेषः सः वक्षसि दक्षिणे यस्य स श्रीवत्सवक्षाः । जगद्रक्षणोपयोगिपुरुषकारसंबन्ध-माह—नित्यश्रीरिति । नित्या अनपायिनी श्रीर्यस्यासौ नित्यश्रीः । “ विष्णोः श्रीरनपायिनी ” इत्यन्यत्रो-क्तेः । अत एवाजय्यः जेतुमशक्यः । “ क्षय्यजय्यौ शक्यार्थे ” इति निपातनात् । एष रामः एवंभूतः परमात्मा व्यक्तं निश्चितमिति संबन्धः ॥ १४—१५ ॥ एवंभूतस्य परमात्मनः किमर्थमेवं व्यापार इत्यत्राह द्वाभ्यां—मानुषमित्यादि ॥ सर्वलोकेश्वरः सर्वलोकानां नियन्ता अनिष्टनिवृत्तीष्टप्रापणयोः कर्ता । विष्णुः विष्णुसकाशादविनाशित्ववरं परिहर्तुं मानुषं वपुः आस्थाय परिगृह्य साक्षात् अव्यवधानेन लोकानां हितकाम्यया लोकहितेच्छया सर्वलोकविरोधिनं त्वां हतवान् । व्यक्तमित्यत्रानुषज्यते ॥ १६—१७ ॥ त्वदोषकृत एवायं वध इत्याह—इन्द्रियाणीति ॥ १८ ॥

एवं सर्वज्ञा त्वं पूर्वं किमिति नोक्तवतीत्यत्राह—क्रि-यतामिति ॥ न गृह्णासि नागृह्णाः । व्युष्टिः फलं । “ व्युष्टिः फले समृद्धौ च ” इत्यमरः ॥ १९ ॥ अकस्मान्निर्हेतुकं सीतामुद्दिश्य अभिकामोसि अभि-लाष्यसि तां प्रति त्वदभिलाषोऽयुक्त इत्यर्थः ॥ २० ॥ अयुक्ततामेवाह—अरुन्धत्या इति ॥ विशिष्टां उत्कृ-ष्टां । मान्यामित्यनेन न केवलमरुन्धत्यादिवत्पातित्र-त्यमात्रं किंतु मातृत्वं चेत्युच्यते । असदृशं अनुचितं ॥ २१ ॥ सा पतिव्रता चेत् किमर्थं न दग्धवतीत्य-त्राह—वसुधाया इत्यादिसार्धश्लोकद्वयेन ॥ वसुधा-याश्च वसुधां अत्यन्तक्षमावतीमित्यर्थः । श्रीमित्यत्र इयङ्भाव आर्षः । सर्वसंपदधिष्ठात्रीमित्यर्थः । भर्तृ-वत्सलां पतिव्रतां । सर्वानवद्याङ्गीं अनवद्यसर्वाङ्गीं । अरण्ये विजने स्थितामिति शेषः । दीनां त्वदनभि-लाषिणीमित्यर्थः । छद्मना मारीचमुखेन आनयित्वा । तं पूर्वमुक्तं । पतिव्रतायास्तस्यास्तपसा दग्धोसि । मे प्रभो इत्यनेन अस्य सर्वस्य महौर्भाग्यमेव निमित्तमि-ति द्योत्यते । आत्मस्वदूषणेन निजस्वभूताया मम त्यागे त्वदूषणमेव हेतुः न त्वस्मत्सौन्दर्यहानिरित्युच्यते ॥ २२—२३ ॥ तनुमध्यमां धर्षयन्सन् त्वं तदैव न दग्ध इति यत् तेन माहात्म्येन त्वत्तो देवा बिभ्यती-

देनसहवर्ततइतिसनादनः । सएवसनातनः । ‘ निषेधविधिपात्रत्वात्सनातनइतिस्मृतः ’ इति ॥ १४—१५ ॥ ति० सराक्षस-परीवारं राक्षसरूपपरीवारसहितं । हतवानिति शेषः ॥ १७ ॥ ती० श्लोकान्तर्भूतस्यरावणस्यहननेसर्वलोकेश्वरस्यरामस्यवैषम्यनैर्घृ-ष्येनस्तद्व्याशयेनाह—इन्द्रियाणीति ॥ ति० देवशत्रुंभयावहमित्यनेनभगवतोवैषम्यनैर्घृष्येपरिहृते । अवतारप्रयोजनंरावणवधप्रयो-जनंचदेवभयनिवृत्तिरूपं दर्शितं । पुरा भगवदुद्देशेनतपोनुष्ठानकाले ॥ १८ ॥ ति० मान्यां उपास्यदेवतां ॥ २१ ॥ शि० विजने

[पा०] १ क. ख. ड. च. छ. झ. ञ. ट. रूपमास्थाय. २ ड.—ट. श्रीमाँल्लोकानां. ३ झ. परीवारं देवशत्रुंभयावहं.

अवश्यमेव लभते फलं पापस्य कर्मणः ॥ घोरं पर्यागते काले कर्ता नास्त्यत्र संशयः ॥ २५ ॥
 शुभकृच्छुभमाप्नोति पापकृत्पापमश्नुते ॥ विभीषणः सुखं प्राप्तस्त्वं प्राप्तः पापमीदृशम् ॥ २६ ॥
 सन्त्यन्याः प्रमदास्तुभ्यं रूपेणाभ्यधिकास्ततः ॥ अनङ्गवशमापन्नस्त्वं तु मोहान्न बुध्यसे ॥ २७ ॥
 न कुलेन न रूपेण न दाक्षिण्येन मैथिली ॥ मयाऽधिका वा तुल्या वा त्वं तु मोहान्न बुध्यसे ॥ २८ ॥
 सर्वथा सर्वभूतानां नास्ति मृत्युरलक्षणः ॥ तव तावदयं मृत्युर्मैथिलीकृतलक्षणः ॥ २९ ॥
 सीतानिमित्तजो मृत्युस्त्वया दूरादुपाहृतः ॥ ३० ॥
 मैथिली सह रामेण विशोका विहरिष्यति ॥ अल्पपुण्या त्वहं घोरे पतिता शोकसागरे ॥ ३१ ॥
 कैलासे मन्दरे मेरौ तथा चैत्ररथे वने ॥ देवोद्यानेषु सर्वेषु विहृत्य सहिता त्वया ॥ ३२ ॥
 विमानेनानुरूपेण यायाम्यतुल्या श्रिया ॥ पश्यन्ती विविधान्देशांस्तांस्तान्शित्रस्रगम्बरा ॥
 अंशिता कामभोगेभ्यः साऽस्मि वीर वधात्तव ॥ ३३ ॥
 सैवान्येवासि संवृत्ता धिग्राज्ञां चञ्चलाः श्रियः ॥ ३४ ॥
 हा राजन्सुकुमारं ते सुभ्रु सुत्वक्समुन्नसम् ॥ कान्तिश्रीद्युतिभिस्तुल्यमिन्दुपद्मदिवाकरैः ॥ ३५ ॥
 किरीटकूटोज्ज्वलितं ताम्रास्यं दीप्तकुण्डलम् ॥ मदव्याकुललोलाक्षं भूत्वा यत्पानभूमिषु ॥ ३६ ॥
 विविधस्रग्धरं चारु वल्गुस्मितकथं शुभम् ॥ तदेवाद्य तवेदं हि वक्त्रं न भ्राजते प्रभो ॥ ३७ ॥
 रामसायकनिर्भिन्नं सिक्तं रुधिरविस्रवैः ॥ विशीर्णमेदोमस्तिष्कं रूक्षं स्यन्दनरेणुभिः ॥ ३८ ॥

ति संबन्धः । भीता देवाः कथं ते धर्षणफलं दाहं द्युरिति भावः ॥ २४ ॥ कर्ता घोरं पापस्य फलं काले पर्यागते प्राप्ते अवश्यं लभते नात्र संशयः ॥ २५ ॥ पापं दुःखं ॥ २६ ॥ तुभ्यं तव । ततः तस्याः सीतायाः । न बुध्यसे । अभ्यधिकत्वमिति शेषः ॥ २७ ॥ मैथिली मया कुलेन तुल्या अधिका वा न इत्येवं योज्यं । दाक्षिण्येन विद्यासामर्थ्येन ॥ २८ ॥ अलक्षणः निर्निमित्तः । मैथिल्याः कृतं मैथिलीकृतं मैथिल्यानयनमित्यर्थः । तदेव लक्षणं निमित्तं यस्य स तथा ॥ २९—३१ ॥ कैलास इत्यादि-सार्धश्लोकद्वयमेकान्वयं ॥ याहं कैलासादिषु विहृत्य विमानेन विविधान्देशान्पश्यन्ती यामि अथ सा भ्रंशिताऽस्मीत्येवं संबन्धः ॥ ३२—३३ ॥ सैवेत्यर्थः ॥ सैव एवमुक्तभोगैव । अन्येव अस्पृष्टभोगैव ॥ ३४ ॥ एवं रावणस्य मतिं राज्यश्रियं च निन्दित्वा भर्तृसौन्दर्यवैपरीत्यं शोचति—हा राजन्नित्यादिश्लोकचतुष्टयमेकान्वयं ॥ सुत्वक् स्निग्धत्वक् । समुन्नसं समुन्नतनासिकं । कान्तिः प्रभा । श्रीः सौन्दर्यं । द्युतिः तेजः । किरीटकूटोज्ज्वलितं शिखरतुल्यकिरीटविराजितं । ताम्रास्यं रक्ताधरमित्यर्थः । चारु सुन्दरं तव यद्वक्त्रं मदव्याकुललोलाक्षं भूत्वा अभ्राजत तदेवेदं वक्त्रमद्य न भ्राजते । अप्रकाशनिमित्तमाह—रामेति ॥ विस्रवैः प्रवाहैः । मेदः वसा । मस्तिष्कं मांस-

विरुद्धजनसहिते ॥ २२ ॥ शि० मैथिली कुलादिनामयालक्ष्म्या अधिकैव न तु तुल्या । तदिति मोहात् मोहं प्राप्य विद्यमानोपित्वं न बुध्यसे काकाबुध्यसेत्यर्थः । एतेन पूजाबुद्ध्यैव तस्याः स्वीकारस्त्वया कृत इति सूचितं ॥ २८ ॥ ति० सैवाहंसौभाग्यलक्षणवत्त्वेन तव वधादन्येव विधवेव संवृत्तेत्यर्थः । अत्रान्येवेति वकारेण देवस्थित्या । वस्तुतोऽवैधव्यं सूचितं ॥ ३४ ॥ ति० कान्तिराज्ञादकारी-प्रभा । तया चन्द्रतुल्यं । श्रीरुज्ज्वलता । तया पद्मवत् । द्युतिः पराभिभवसामर्थ्यतेजः । तेन रवितुल्यं ॥ ३५ ॥ स० ननु श्रीमन्महाभारते वनपर्वणि 'शरीरधातवो ह्यस्य मांसं रुधिरमेव च । नेशुर्ब्रह्मास्त्रनिर्दग्धं न च भस्माप्यहश्यत' इति रावणशरीरभस्मनोप्यदर्शनोक्तेः कथमेवं तच्छिरोवर्णनमिति चेन्न । ब्रह्मास्त्रनिर्दग्धं मांसं रुधिरं चेत्ते अस्म्यशरीरधातवो नेशुः अदर्शनंगताः । ब्रह्मास्त्राद्वाहेदेहस्य भस्महश्यते कथं शरीरस्य दर्शनमित्यत आह—न चेति । भस्मापि भस्मतु न दृश्यते विचित्रोऽयं दाह इति भारतस्यैतदर्थकताङ्गीकारेणाविरोधोपपत्तेः । तथा चोक्तमाचार्यैः "वाणेन वज्रसदृशेन सभिन्नहृत्कोरक्तं वमन्य पतदा शुभहाविमानात्" इति । तथैव च पाद्योत्त-

[पा०] १ झ. भर्तः पर्यागते. क. घ. नूनं पर्यागते. २ ज. पापः पापं. ३ क. रूपेणाप्रतिमाभुवि. ४ च. छ. कीर्तिश्री.

हा पश्चिमा मे संप्राप्ता दशा वैधव्यकारिणी ॥ या मयाऽऽसीन्न संबुद्धा कदाचिदपि मन्दया ॥ ३९ ॥
 पिता दानवराजो मे भर्ता मे राक्षसेश्वरः ॥ पुत्रो मे शक्रनिर्जेता इत्येवं गर्विता भृशम् ॥ ४० ॥
 हृत्सारिमर्दनाः शूराः प्रख्यातबलपौरुषाः ॥ अकुतश्चिद्भया नाथा ममेत्यासीन्मतिर्दृढा ॥ ४१ ॥
 तेषामेवंप्रभावानां युष्माकं राक्षससर्षभ ॥ कथं भयमसंबुद्धं मानुषादिदमागतम् ॥ ४२ ॥
 स्निग्धेन्द्रनीलनीलं तु प्रांशुशैलोपमं महत् ॥ केयूराङ्गदवैडूर्यमुक्तादामस्रगुज्ज्वलम् ॥ ४३ ॥
 कान्तं विहारेष्वधिकं दीप्तं संग्रामभूमिषु ॥ [विनीतं गुरुपूजासु शान्तं शङ्करपूजने ॥]
 भात्याभरणभाभिर्यद्विद्युन्निरिव तोयदः ॥ ४४ ॥
 तदेवाद्य शरीरं ते तीक्ष्णैर्नैकैः शरैश्चितम् ॥ पुनर्दुर्लभसंस्पर्शं परिष्वक्तुं न शक्यते ॥ ४५ ॥
 श्वाविधः शैलैर्यद्वद्भाणैर्लग्नैर्निरन्तरम् ॥ स्वर्पितैर्मर्मसु भृशं संछिन्नस्त्रायुबन्धनम् ॥
 क्षितौ निपतितं रौजञ्जयावं रुधिरसच्छवि ॥ ४६ ॥
 ध्वजप्रहारमभिहतो विकीर्ण इव पर्वतः ॥ ४७ ॥
 हा स्वप्नः सत्यमेवेदं त्वं रामेण कथं हतः ॥ त्वं मृत्योरपि मृत्युः स्याः कथं मृत्युवशं गतः ॥ ४८ ॥
 त्रैलोक्यवसुभोक्तारं त्रैलोक्योद्वेगदं महत् ॥ जेतारं लोकपालानां क्षेप्तारं शंकरस्य च ॥ ४९ ॥
 धृष्टानां निगृहीतारमाविष्कृतपराक्रमम् ॥ लोकक्षोभयितारं च नादैर्भूतविराविणम् ॥ ५० ॥

विशेषः ॥ ३५—३८ ॥ मे वैधव्यकारिणी ते पश्चि-
 मावस्था मृतिः संप्राप्ता ॥ ३९ ॥ अस्थिरस्य देहस्य
 विनाशः कुतो न संबुद्ध इत्यत्राह—पितेति ॥ दान-
 वराजः मयः ॥ ४०—४१ ॥ तेषामिति ॥ तेषु
 युष्मास्वेवंप्रभावेष्वित्यर्थः । मयस्य मरणाभावेपि
 इदानीमकार्यकरत्वादेवमुक्तं । असंबुद्धं पूर्वमचिन्तितं
 ॥ ४२ ॥ स्निग्धेत्यादि सार्धश्लोकचतुष्टयमेकान्वयं ॥
 प्रांशुशैलः उन्नतशैलः । अङ्गदवैडूर्यं वैडूर्यमयाङ्गद-
 मिति केयूराङ्गदः । यच्छरीरं भाति आलिङ्गनयोग्य-
 मभूत् । तदेव शरीरं दुर्लभसंस्पर्शं सत् पुनः परिष्व-
 क्तुं न शक्यते । दुर्लभसंस्पर्शत्वमुपपादयति—श्वा-
 विधः इत्यादिना ॥ श्वाविधं शल्यमृगस्य शल्लैः
 तल्लोमसिः यद्वत् यथा । कण्टकाकारश्चाविल्लोमतुल्यै-
 रिति शरविशेषणं । मर्मसु स्वर्पितैः क्षिप्तैः । तत्रैव
 मर्मसु निरन्तरं लग्नैरिति योजना । श्यावं कपिशव-
 र्णं । “ श्वावित्तु शल्यस्तल्लोमि शलली शललं शलम् ।
 ‘ श्यावः स्यात्कपिशः ’ इत्युभयत्राप्यमरः । स्त्रायवः
 धमन्यः । रुधिरसच्छवि रुधिरतुल्यकान्ति । स्वका-

न्ति विहाय रुधिरकृतकान्त्यन्तरमित्यर्थः ॥ ४३—४६ ॥
 वज्रैत्यर्थः ॥ असीति शेषः ॥ ४७ ॥ इदं ते मरणं
 स्वप्नः स्वप्नानुभवविषयः । सत्यमेव नात्र संशयः ।
 तत्र हेतुमाह—त्वमिति । तत्रापि हेतुमाह—त्वं
 मृत्योरिति ॥ ४८ ॥ त्रैलोक्येत्यादि हतप्रियेत्यन्तं
 श्लोकाष्टकमेकं वाक्यं ॥ एवंभूतं भर्तारं दृष्ट्वा या इमं
 देहं धारयामि साहं स्थिरास्मि वज्रसारमय्यस्मि ।
 कथमन्यथा न शीर्येदिति भावः । महदिति त्रैलोक्य-
 वसुविशेषणं । यद्वा त्रैलोक्योद्वेगदं महद्वसु महत्
 यथा भवति तथा त्रैलोक्योद्वेगदमिति वा । उद्वेगो
 भयसंभ्रमः । शंकरस्य क्षेप्तारं कैलासचलनद्वारा ।
 स्वयूथाः स्वबन्धवः निवातकवचा नाम केचनासुराः ।
 तेषां संग्रहीतारं तैः सख्यकृतमित्यर्थः । स्वजनस्य
 स्वाश्रितजनस्य धर्मव्यवस्था आचारव्यवस्था । यज्ञ-
 कर्मभेत्तृत्वकथनेनातीव स्वतन्त्रत्वमुक्तं । कन्यानामि-
 ति । स्त्रीमात्रमुच्यते । स्वजनस्य नेतारमिति । पूर्व-
 त्रानिष्ठनिवर्तकत्वमुक्तं । अत्रेष्टप्रापकत्वं । भीमकर्मणां

रखण्डे “ सगतासुर्महादैत्यः पपातचममारच ” इत्यादि ॥ ३८ ॥ स० मुक्ताहारस्रगुज्ज्वलं मुक्तानां हाराः । स्रजः इतरामणि-
 मय्यः । तामिरुज्ज्वलं । यद्वा मुक्तानां हारः परस्परसंघर्षजं युद्धमिव । स यासां ताः स्रजो मुक्तामालाः । तदुज्ज्वलं । ‘ हारो मुक्ताव-

[पा०] १ ड. च. छ. झ. न. वैधव्यदायिनी. २ क.—ट. इत्यहं. ३ ख. च. छ. न. नीलसदृशं. ज. ट. नीलसंकाशं.
 ४ इदमर्थं क. ख. च. छ. न. पाठेषु दृश्यते. ५ ड. च. छ. झ. न. शल्लैर्युक्तं लम्बैर्बाणैः. ६ ख. श्यामं शरीरं रुधिरच्छवि. ७ ड.
 झ. साधुभूतविदारणं.

ओजसा दृप्तवाक्यानां वक्तारं रिपुसन्निधौ ॥ स्वयुथभृत्यवर्गाणां गोप्तारं भीमकर्मणाम् ॥ ५१ ॥
 हन्तारं दानवेन्द्राणां यक्षाणां च सहस्रशः ॥ निवातकवचानां च संग्रहीतारमीश्वरम् ॥ ५२ ॥
 नैकयज्ञविलोप्तारं त्रातारं स्वजनस्य च ॥ धर्मव्यवस्थाभेत्तारं मायास्रष्टारमाहवे ॥ ५३ ॥
 देवासुरनृकन्यानामाहर्तारं ततस्ततः ॥ शत्रुस्त्रीशोकदातारं नेतारं स्वजनस्य च ॥ ५४ ॥
 लङ्काद्वीपस्य गोप्तारं कैर्तारं भीमकर्मणाम् ॥ अस्माकं कामभोगानां दातारं रथिनांवरम् ॥ ५५ ॥
 एवंप्रभावं भर्तारं दृष्ट्वा रामेण पातितम् ॥ स्थिराऽस्मि या देहमिमं धारयामि हतप्रिया ॥ ५६ ॥
 शयनेषु महाहर्षेषु शयित्वा राक्षसेश्वर ॥ इह कस्मात्प्रसुप्तोसि धरण्यां रेणुपाटलः ॥ ५७ ॥
 यदा मे तनयः शस्तो लक्ष्मणेनेन्द्रजिद्युधि ॥ तदास्म्यभिहता तीव्रमद्य त्वस्मिन्निपातिता ॥ ५८ ॥
 नाहं बन्धुजनैर्हीना हीना नाथेन तु त्वया ॥ विहीना कामभोगैश्च शोचिष्ये शाश्वतीः समाः ॥ ५९ ॥
 प्रपन्नो दीर्घमध्वानं राजन्नद्यासि दुर्गमम् ॥ नय मामपि दुःखार्तां न जीविष्ये त्वया विना ॥ ६० ॥
 कस्मात्त्वं मां विहायेह कृपणां गन्तुमिच्छसि ॥ दीनां विलपितैर्मन्दां किंवा मां नाभिभाषसे ॥ ६१ ॥
 दृष्ट्वा न खल्वसि क्रुद्धो मामिहानवकुण्ठिताम् ॥ निर्गतां नगरद्वारात्पद्भ्यामेवागतां प्रभो ॥ ६२ ॥
 पश्येष्टदार दारांस्ते भ्रष्टलज्जावकुण्ठितान् ॥ बहिर्निष्पतितान्सर्वान्कथं दृष्ट्वा न कुप्यसि ॥ ६३ ॥
 अयं क्रीडासहायस्तेऽनाथो लालप्यते जनः ॥ न चैनमाश्वासयसे किं वा न बहुमन्यसे ॥ ६४ ॥
 यास्त्वया विधवा राजन्कृता नैकाः कुलस्त्रियः ॥ पतिव्रता धर्मपरा गुरुशुश्रूषणे रताः ॥
 ताभिः शोकाभितप्ताभिः शप्तः परवशं गतः ॥ ६५ ॥
 त्वया विप्रकृताभिर्यत्तदा शप्तं तदागतम् ॥ ६६ ॥
 प्रवादः सत्य एवायं त्वां प्रति प्रायशो नृप ॥ पतिव्रतानां नाकस्मात्पतन्त्यश्रूणि भूतले ॥ ६७ ॥
 कथं च नाम ते राजँल्लोकानाक्रम्य तेजसा ॥ नारीचौर्यमिदं क्षुद्रं कृतं शौण्डीर्यमानिना ॥ ६८ ॥

स्वशिरोहवनादीनां ॥ ४९—५७ ॥ शस्तः हतः । तदा अभिहता प्रहृता । अद्य अस्मिन् त्वद्धनने सति तीव्रं निपातिता । मारितेत्यर्थः ॥ ५८ ॥ बन्धुजनैः हीनाहं न शोचिष्ये यदि त्वं स्थितः स्याः । किंतु त्वया हीना अत एव कामभोगैर्हीना शोचिष्ये इति योजना ॥ ५९ ॥ दीर्घमध्वानं वीरस्वर्गं ॥ ६० ॥ विलपितैः प्रलापैः । दीनां मन्दां अभाग्यां ॥ ६१ ॥ अनवकुण्ठितां अनावरणां । इहागतामित्यन्वयः ॥ ६२ ॥ इष्टदारेति संबुद्धिः । भ्रष्टलज्जावकुण्ठितान् हीनलज्जावकुण्ठितान् ॥ ६३ ॥ नाथो लालप्यत इति पाठे अनाथ

इति छेदः ॥ ६४ ॥ यास्त्वयेत्यादिसार्धश्लोक एकान्वयः ॥ परवश परवशत्वं । शत्रुवशत्वमिति यावत् ॥ ६५ ॥ त्वयेत्यर्थः ॥ त्वया विप्रकृताभिः परिभूताभिः । तदा भर्तृवधकाले यच्छप्तं तत् आगतं फलदमासीदित्यर्थः ॥ ६६ ॥ पतिव्रतानामश्रूणि अकस्मान्निर्हेतुकतया भूतले न पतन्ति । पतन्ति चेत् किंचित्कुर्वन्त्येव । इत्येवं प्रायशः प्रवादः जनवार्ता । त्वां प्रत्येव सत्यः यथार्थो जातः । पतिव्रतानामास्रपातकरणमनर्थावहमित्येवं जनवादः तथा कुर्वति त्वयि दृष्टफल आसीदित्यर्थः ॥ ६७ ॥ शौण्डीर्यमानिना

लौयुदे ' इति विश्वः ॥ ४३ ॥ स० शस्तः विशस्तः । अभिहता अभिघातमात्रं प्राप्ता । अद्यतु निपातितास्मि । सतिल्लयिमयि जायेततनयइत्याशासंभवादभिहतमात्रता मारणेन्द्रजितः । इदानींतवनाशान्नाऽऽशाऽवकाशमासादयतीति निपातितेतिसंभवतीति भावः ॥ ५८ ॥ स० शाश्वतीः समाः यावदायुः ॥ ५९ ॥ स० नयमां नविद्यतेयमोयस्याः सा तामपिमां । नय त्वयासहेतिसोषः । इति तान्त्रिकोर्थः ॥ ६० ॥

[पा०] १ घ. शक्रस्यशोक. २ ख. च. छ. नेतारं निजसैनिकान्. ३ च. छ. हर्तारं बद्धवैरिणां. ४ ख. च. छ. न. स्थिता-
 स्म्यहं देहं. ५ ड. झ. न. रेणुगुणितः. ६ क.—ट. साहं. ७ ख. घ.—न. नवर्तिष्ये. ८ ड. झ. खल्वभिकुद्धो. ९ ड. झ.
 गुणनान्.

अपनीयाश्रमाद्रामं यन्मृगच्छन्नना त्वया ॥ आनीता रामपत्नी सां तत्ते कातर्यलक्षणम् ॥ ६९ ॥
 कातर्यं च न ते युद्धे कदाचित्संस्मराम्यहम् ॥ तत्तु भाग्यविपर्यासान्नूनं ते पक्वलक्षणम् ॥ ७० ॥
 अतीतानागतार्थज्ञो वर्तमानविचक्षणः ॥ मैथिलीमाहतां दृष्ट्वा ध्यात्वा निश्वस्य चायतम् ॥ ७१ ॥
 सत्यवाक्स महोभागो देवरो मे यदब्रवीत् ॥ सोयं राक्षसमुख्यानां विनाशः पर्युपस्थितः ॥
 कामक्रोधसमुत्थेन व्यसनेन प्रसङ्गिना ॥ ७२ ॥
 निर्वृत्तस्त्वत्कृतेऽनर्थः सौयं मूलहरो महान् ॥ त्वया कृतमिदं सर्वमनाथं रक्षसां कुलम् ॥ ७३ ॥
 न हि त्वं शोचितव्यो मे प्रख्यातबलपौरुषः ॥ स्त्रीस्वभावात्तु मे बुद्धिः कारुण्ये परिवर्तते ॥ ७४ ॥
 सुकृतं दुष्कृतं च त्वं गृहीत्वा स्वां गतिं गतः ॥ आत्मानमनुशोचामि त्वैद्वियोगेन दुःखिता ॥ ७५ ॥
 सुहृदां हितकामानां न श्रुतं वचनं त्वया ॥ भ्रातृणां चापि कातर्येन हितमुक्तं त्वयाऽनघ ॥ ७६ ॥
 हेत्वर्थयुक्तं विधिवच्छ्रेयस्करमदारुणम् ॥ विभीषणेनाभिहितं न कृतं हेतुमत्त्वया ॥ ७७ ॥
 मारीचकुम्भकर्णाभ्यां वाक्यं मम पितुस्तदा ॥ न श्रुतं वीर्यमत्तेन तस्येदं फलमीदृशम् ॥ ७८ ॥
 नीलजीमूतसंकाश पीताम्बर शुभाङ्गद ॥ स्वगात्राणि विनिक्षिप्य किं शेषे रुधिराप्नुतः ॥
 प्रसुप्त इव शोकार्ता किं मां न प्रतिभाषसे ॥ ७९ ॥
 महावीर्यस्य दक्षस्य संयुगेष्वपलायिनः ॥ यातुधानस्य दौहित्र किं च मां नाभ्युदीक्षसे ॥ ८० ॥
 उत्तिष्ठोत्तिष्ठ किं शेषे प्राप्ते परिभवे नवे ॥ अद्य वै निर्भया लङ्कां प्रविष्टाः सूर्यरश्मयः ॥ ८१ ॥
 येन सूदयसे शत्रून्समरे सूर्यवर्चसा ॥ वज्रो वज्रधरस्येव सोयं ते सततार्चितः ॥ ८२ ॥
 रणे शत्रुप्रहरणो हेमजालपरिष्कृतः ॥ परिघो व्यवकीर्णस्ते बाणैश्छिन्नः सहस्रधा ॥ ८३ ॥
 प्रियामिवोपगुह्य त्वं शेषे समरमेदिनीम् ॥ अप्रियामिव कस्माच्च मां नेच्छस्यभिभाषितुम् ॥ ८४ ॥
 धिगस्तु हृदयं यस्या ममेदं न सहस्रधा ॥ त्वयि पञ्चत्वमापन्ने फलते शोकपीडितम् ॥ ८५ ॥

शूरमानिना ॥ ६८ ॥ त्वया कर्त्रा मृगच्छन्नना मृग-
 रूपकपटोपायेन । कातर्यलक्षणं कातर्यसूचनं ॥ ६९ ॥
 ते युद्धे कातर्यं कदाचिदपि न स्मरामि न जानामी-
 त्यर्थः । एवमकातरप्रकृतेस्तत्र भाग्यविपर्यासात् य-
 त्कातर्यं चौर्यरूपमस्ति तत् पक्वलक्षणं पक्वलक्षणं
 विनाशज्ञापकमिति यावत् । महतो हीनकृत्यं हानि-
 करमिति लोकप्रवादादिति भावः ॥ ७० ॥ अतीते-
 त्यादिसार्धश्लोकद्वयमेकान्वयः ॥ देवरो यदब्रवीत्
 अयं तद्वाक्यार्थभूतो विनाशः प्रसङ्गिना प्रसक्तेन
 व्यसनेन हेतुना पर्युपस्थितः ॥ ७१—७२ ॥ त्वत्कृ-
 ते त्वन्निमित्तं । निर्वृत्तः प्रवृत्तः ॥ ७३ ॥ कारुण्ये
 दैन्ये ॥ ७४—७५ ॥ कातर्येनोक्तं हितं त्वया न
 श्रुतमित्यनुषज्यते ॥ ७६ ॥ हेत्वर्थयुक्तं युक्तिप्रयोज-
 नाभ्यां युक्तं । विधिवत् शास्त्रोक्तप्रकारवत् । श्रेयस्करं
 हितभूतं । अदारुणं सान्त्वपूर्वकं । विभीषणेनाभिहि-

तं वचनं त्वया हेतुमद्युक्तिमद्यथा भवति तथा न
 गृहीतं । ज्ञातित्वेन मद्भ्यसनं काङ्क्षसे इत्यादिना
 हेतूपपादनपूर्वकं न गृहीतमित्यर्थः ॥ ७७ ॥ मारीच-
 कुम्भकर्णाभ्यां सह मम पितुर्मयस्य वाक्यं न श्रुतं ।
 तस्य अश्रवणस्य ईदृशं फलं । आगतमिति शेषः ।
 अत्रानुवादान्मयोप्यस्तीत्यवगन्तव्यं ॥ ७८ ॥ नीले-
 त्यादि सार्धश्लोक एकान्वयः ॥ विनिक्षिप्य भूमौ
 प्रसार्य प्रसुप्त इव शेषे, शोकार्ता मां च किमिति न
 प्रतिभाषस इत्यन्वयः ॥ ७९ ॥ यातुधानस्य माल्य-
 वतः । सुमालिनो वा । तत्संबन्धकीर्तनमप्रतिहतकु-
 लप्रभावप्रकटनार्थं ॥ ८०—८१ ॥ येनेत्यादिश्लोक-
 द्वयमेकान्वयः ॥ ते त्वया । सततार्चितः बाणैः
 रामबाणैश्छिन्नः वज्रधरस्य वज्र इव स्थितः ते
 परिघः अद्य विशीर्णः ॥ ८२—८४ ॥ यस्या मम
 हृदयं न फलते न स्फुटति । तादृशीं मां धिगित्यन्वयः

इत्येवं विलपन्त्येव बाष्पव्याकुललोचना ॥ स्नेहावस्कन्नहृदया देवी मोहमुपागमत् ॥ ८६ ॥
 कश्मलाभिहता सन्ना बभौ सा रावणोरसि ॥ संध्यानुरक्ते जलदे दीप्ता विद्युदिवासिते ॥ ८७ ॥
 तथागतां समुत्पत्य सपत्न्यस्ता भृशतुराः ॥ पर्यवस्थापयामासु रुदन्त्यो रुदतीं भृशम् ॥ ८८ ॥
 न ते सुविदिता देवि लोकानां स्थितिरधुवा ॥ दशाविभागपर्याये राज्ञां चञ्चलया श्रिया ॥ ८९ ॥
 इत्येवमुच्यमाना सा सशब्दं प्ररुद ह ॥ स्त्रौपयन्ती त्वभिमुखौ स्तनावस्त्राम्बुविस्रवैः ॥ ९० ॥
 एतस्मिन्नन्तरे रामो विभीषणमुवाच ह ॥ संस्कारः क्रियतां भ्रातुः स्त्रियश्चैता निवर्तय ॥ ९१ ॥
 तं प्रश्रितस्ततो रामं श्रुतवाक्यो विभीषणः ॥ विमृश्य बुद्ध्या धर्मज्ञो धर्मार्थसहितं वचः ॥
 रामस्यैवानुवृत्त्यर्थमुत्तरं प्रत्यभाषत ॥ ९२ ॥

त्यक्तधर्मव्रतं क्रूरं नृशंसमनृतं तथा ॥ नाहमर्होऽसि संस्कर्तुं परदाराभिमर्शिनम् ॥ ९३ ॥
 भ्रातृरूपो हि मे शत्रुरेष सर्वाहिते रतः ॥ रावणो नार्हते पूजां पूज्योपि गुरुगौरवात् ॥ ९४ ॥
 नृशंस इति मां कामं वक्ष्यन्ति मनुजा भुवि ॥ श्रुत्वा तस्यागुणान्सर्वे वक्ष्यन्ति सुकृतं पुनः ॥ ९५ ॥
 तच्छ्रुत्वा परमप्रीतो रामो धर्मभृतां वरः ॥ विभीषणमुवाचेदं वाक्यज्ञो वाक्यकोविदम् ॥ ९६ ॥
 तवापि मे प्रियं कार्यं त्वत्प्रभावाच्च मे जितम् ॥ अवश्यं तु क्षमं वाच्यो मया त्वं राक्षसेश्वरः ॥ ९७ ॥
 अधर्मानृतसंयुक्तः कामं त्वेष निशाचरः ॥ तेजस्वी बलवान्शूरः संयुगेषु च नित्यशः ॥ ९८ ॥

॥ ८५ ॥ अवस्कन्नहृदया विलीनहृदया ॥ ८६ ॥
 कश्मलेन अभिहता मूर्च्छिता । सन्ना कृशा ॥ ८७—
 ८८ ॥ नेत्यादिश्लोकद्वयमेकान्वयं ॥ दशाविभागप-
 र्याये दशानां बाल्यकौमारयौवनवार्धकाद्यवस्थानां
 विभागस्य भेदस्य पर्याये प्राप्तौ विषये लोकानामधुवा
 स्थितिः राज्ञां चञ्चलया श्रिया सह ते त्वया । सुवि-
 दिता नेति काकुः । सुविदितैवेत्यर्थः । लोकानां
 स्थितिरधुवेति राज्ञां श्रीश्चञ्चलेति च त्वया सुविदि-
 तैवेत्यर्थः । उच्यमाना बन्धुवृद्धादिभिरिति शेषः ।
 अभिमुखौ उन्नतौ ॥ ८९—९१ ॥ प्रश्रितः
 विनयान्वितः । विमृश्य ' एतस्य यत्प्रेतगतस्य कृत्यं
 तत्कर्तुमिच्छामि तव प्रसादात् ' इत्युक्तमङ्गीकृतं
 विचिन्त्येत्यर्थः । रामस्यैवानुवृत्त्यर्थं रामेणानुज्ञातोऽसि
 चेत्तदा करिष्यामि नान्यथेत्येवमनुवृत्त्यर्थं ॥ ९२ ॥
 त्यक्तेति । त्यक्तो धर्मो व्रतं च येन तं । अनृतं अनृ-
 तवादिनं ॥ ९३ ॥ गुरुगौरवात् गुरुरिति गौरवात् ।
 पूज्योपि उक्तदोषान्मत्तः पूजां नार्हति ॥ ९४ ॥
 भ्रातुः संस्काराकरणे त्वां नृशंसं लोका वक्ष्यन्तीत्या-

शङ्क्य वदन्तु नाम त एव पुनस्तद्गुणं विचारयन्तो
 मां युक्तकारिणं वक्ष्यन्तीत्याह—नृशंस इति ॥
 संस्काराकरणे नृशंस इति मां कामं मनुष्या वक्ष्य-
 न्ति । तस्य रावणस्य । अगुणान् दोषान् । श्रुत्वा
 असंस्कुर्वता विभीषणेन सुकृतं शोभनं कृतमिति
 वक्ष्यन्तीत्यर्थः ॥ ९५ ॥ परमप्रीतः सत्यवचनकथ-
 नादिति भावः । अप्रीत इति वा छेदः ॥ ९६ ॥
 दोषसद्भावेपि गुणबाहुल्यादयं संस्कारयोग्य इत्याह—
 तवापीत्यादिना ॥ तव त्वया । मे प्रियमपि प्रियमेव ।
 कार्यं । चो हेतौ । यस्मात्कारणात् त्वत्प्रभावात् मे
 मया जितं तस्मान्मया त्वं क्षमं हितमेव वाच्यः ।
 मत्प्रियत्वात् त्वद्धितत्वाच्च रावणसंस्कारः क्रियतामि-
 त्यर्थः । यद्वा तवापि मे प्रियं कार्यं मद्द्वैरिणो रावण-
 स्यासंस्करणं नाम मम प्रियं तवापि कर्तव्यमेव ।
 त्वत्प्रभावाच्च मे जितं पूर्वं च तस्य जयसाहाय्यरूपं
 प्रियं त्वया कृतं । तथाप्यवश्यं तु क्षमं वाच्यः ।
 यदर्हं तत्र नियोजनीयोऽसीत्यर्थः ॥ ९७ ॥ दोषिणः
 कथमर्हत्वमित्याशङ्क्य गुणाधिक्यादित्याह—अधर्मे-

ति० सुप्रीवस्येवतवापिप्रियं राज्याभिषेकलक्षणं । मयाकार्यं कर्तव्यं । हि यतःत्वत्प्रभावान्मयाजितं । तस्मादवश्यंक्षमं अभिवे-
 कसंपादनयोग्यंयत्कृत्यं प्रेतनिर्हारलक्षणं तन्मयात्वंवाच्यः ॥ ९७ ॥

[पा०] १ ड. झ. न. ट. विद्युदिवोज्ज्वला. २ ड. झ. स्त्रौपयन्तीतदाऽन्नेणस्तनौवक्त्रंमुनिर्मलं. ३ ड. च. छ. झ. न. ट.
 नाहमर्हामि. ४ क.—घ. च. छ. न. ट. माराम. ५ ग. ड. झ. वाक्यकोविदः.

शतक्रतुमुखैर्देवैः श्रूयते न पराजितः ॥ महात्मा बलसंपन्नो रावणो लोकरावणः ॥ ९९ ॥
 मरणान्तानि वैराणि निर्वृत्तं नः प्रयोजनम् ॥ क्रियतामस्य संस्कारो ममाप्येष यथा तव ॥ १०० ॥
 त्वत्सकाशाद्दशग्रीवः संस्कारं विधिपूर्वकम् ॥ प्राप्तुर्महति धर्मज्ञ त्वं यशोभागभविष्यसि ॥ १०१ ॥
 राघवस्य वचः श्रुत्वा त्वरमाणो विभीषणः ॥ संस्कारेणानुरूपेण योजयामास रावणम् ॥ १०२ ॥
 [सँ प्रविश्य पुरीं लङ्कां राक्षसेन्द्रो विभीषणः ॥ रावणस्याग्निहोत्रं तु निर्यापयति सत्वरम् ॥ १०३ ॥
 शकटान्दारूपाणि अग्नीन्वै याजकांस्तथा ॥ तथा चन्दनकाष्ठानि काष्ठानि विविधानि च ॥ १०४ ॥
 अगुरुणि सुगन्धीनि गन्धांश्च सुरभींस्तथा ॥ मणिमुक्ताप्रवालानि निर्यापयति राक्षसः ॥ १०५ ॥
 आजगाम मुहूर्तेन राक्षसैः परिवारितः ॥ ततो माल्यवता सार्धं क्रियामेव चकार सः ॥ १०६ ॥
 सौवर्णीं शिविकां दिव्यामारोप्य क्षौमवाससम् ॥ रावणं राक्षसाधीशमश्रुपूर्णमुखा द्विजाः ॥
 तूर्यघोषैश्च विविधैः स्तुवद्भिश्चाभिनन्दितम् ॥ १०७ ॥
 पताकाभिश्च चित्राभिः सुमनोभिश्च चित्रिताम् ॥ उत्क्षिप्य शिविकां तां तु विभीषणपुरोगमाः ॥
 दक्षिणाभिमुखाः सर्वे गृह्य काष्ठानि भेजिरे ॥ १०८ ॥
 अग्नयो दीप्यमानास्ते तदाऽध्वर्युसमीरिताः ॥ शरणाभिगताः सर्वे पुरस्तात्तस्य ते ययुः ॥ १०९ ॥
 अन्तःपुराणि सर्वाणि रुदमानानि सत्वरम् ॥ पृष्ठतोऽनुययुस्तानि प्लवमानानि सर्वतः ॥ ११० ॥
 रावणं प्रयते देशे स्थाप्य ते भृशदुःखिताः ॥] चितां चन्दनकाष्ठानां पद्मकोशीरसंवृताम् ॥
 ब्राह्म्या संवेशयांचक्रू राङ्गवास्तरणावृताम् ॥ १११ ॥
 वर्तते वेदविहितो राज्ञो वै पश्चिमः क्रतुः ॥ प्रचक्रू राक्षसेन्द्रस्य पितृमेधमनुक्रमम् ॥ ११२ ॥
 वेदिं च दक्षिणप्राच्यां यथास्थानं च पावकम् ॥ पृषदाज्येन संपूर्णं सुवं सर्वे प्रचिक्षिपुः ॥ ११३ ॥

त्यादिना ॥ ९८ ॥ संयुगेष्वपराजितत्वमुदाहरति—
 शतक्रत्विति ॥ ९९ ॥ गुणबाहुल्येपि त्वद्वैरी कथं
 संस्कार्य इत्यत्राह—मरणेति ॥ यथायं तव बन्धुस्तथा
 ममापि त्वद्वत् बन्धुरेवायमित्यर्थः ॥ १०० ॥ यशो-
 भागिति । पापकारिणमपि संस्कृतवानिति यशस्तव
 भविष्यतीत्यर्थः ॥ १०१ ॥ अनुरूपेण यायजूकानु-
 गुणेन । अत्र संस्कारारम्भान् स्त्रीनिवर्तनमर्थसिद्धं
 ॥ १०२—११० ॥ चन्दनकाष्ठानां संबन्धिनी ।

पद्मकमुशीरं च गन्धद्रव्यं प्रसिद्धं । ब्राह्म्या वेदोक्त-
 प्रक्रियया । रङ्गुः मृगविशेषः तत्संबन्धि चर्म राङ्गवं
 तदेवास्तरणं तेनावृतां चितां संवेशयाञ्चक्रुः योजया-
 ञ्चक्रुः । रावणं ऋत्विज इति च शेषः ॥ १११ ॥
 पश्चिमः क्रतुः अन्त्येष्टिः । वर्तते अवर्तत । चितानि-
 र्माणानन्तरमन्तिमेष्टिं चक्रुरित्यर्थः । राक्षसेन्द्रस्य
 पितृमेधं पितृमेधसंस्कारं च अनुक्रमं यथाक्रमं प्रचक्रुः
 ॥ ११२ ॥ संग्रहेणोक्तं संस्कारं प्रपञ्चयति—वेदि-

ति० लच्छत्रुत्वादसंस्कार्यइतिचेत्तत्राह मरणान्तानीति । नः सालिकानामस्माकं । प्रयोजनं वैरनिर्यातनरूपं । निर्वृत्तं
 संपन्नं । अतःपरंनवैरप्रयोजनमस्ति ॥ यदेवं अतः अस्य संस्कारःक्रियतामिति । एषयथातवभ्रातासंस्कारादिनातवानुग्राहः तथा
 ममाप्यनुग्राहएव । चतुर्विधमुक्तिष्वेकापिनास्य । तदुक्तंविष्णुपुराणे । “ हिरण्यकशिपोर्विष्णुरयमित्येवंनमनस्यभूत् । दशानन-
 लेप्यनङ्गपराधीनतयाजानकीसमासक्तचेतसोदशरथिरूपदर्शनमेवासीत् । नायमद्युतइत्यासक्तिः । विपद्यतोन्तःकरणस्यमानुषबु-
 द्विरेवकेवलमभूत् ” इति । अतएव रावणकुंभकर्णयोःशिशुपालदन्तवक्ररूपेणजन्मश्रूयते । नहिभगवत्सालोक्यंप्राप्तयोरपिजन्म
 भवति । किंतु ब्रह्मणासहस्रमुक्तिरेवेतिसिद्धान्तः ॥ १०० ॥ ति० यशोभागिति । रामवाक्येनत्यक्तवैरोभ्रातरंसंस्कृतवानितिख्या-
 तिरेवभविष्यतीत्यर्थः ॥ १०१ ॥ ति० द्विजाः राक्षसद्विजाः ॥ १०७ ॥ ति० वेदिंचेत्यादि । दक्षिणाप्राचीं चितायादक्षिणाप्राग्दे-

[पा०] १ क. ख. घ.—ट. त्सकाशान्महाबाहोसंस्कारं. २ क.—घ. च. छ. झ. न. क्षिप्रमहति. ३ झ. संस्कारयितु-
 मारेभेभ्रातरंरावणंहतं. ४ सप्रविश्यपुरीलङ्कामित्यादयः स्थाप्यतेभृशदुःखिताइत्यन्ताःश्लोकाः झ. पाठेदृश्यन्ते. ५ ड. झ. न. ट.
 चन्दनकाष्ठैश्चपद्मकोशीरचन्दनैः. ६ ड. झ. ट. संवर्तयामासू. ७ इदमर्थं झ. पाठेनदृश्यते. ८ क.—ट. मनुत्तमं. ९ ड. च.
 झ. न. ट. दक्षिणप्राचीं. १० ज. पूर्णेनसुवंस्कन्धेप्रचि. क.—घ. च. छ. पूर्णेनसुवंस्कन्धेप्रचि. ड. झ. न. ट. संपूर्णेनसुवंस्कन्धेप्रचि.

पादयोः शकटं प्रादुरन्तरूर्वोरुल्लखलम् ॥ दारुपात्राणि सर्वाणि अरणिं चोत्तरारणिम् ॥ ११४ ॥
 दत्त्वा तु मुसलं चान्यद्यथास्थानं विचक्षणाः ॥ शास्त्रदृष्टेन विधिना महर्षिविहितेन च ॥ ११५ ॥
 तत्र मेध्यं पशुं हत्वा राक्षसेन्द्रस्य राक्षसाः ॥ परिस्तरणिकां राज्ञो घृताक्तां समवेशयन् ॥ ११६ ॥
 गन्धैर्माल्यैरलंकृत्य रावणं दीनमानसाः ॥ विभीषणसहायास्ते वस्त्रैश्च विविधैरपि ॥
 लाजैश्चावकिरन्ति स्म बाष्पपूर्णमुखास्तदा ॥ ११७ ॥
 ददौ च पावकं तस्य विधियुक्तं विभीषणः ॥ ११८ ॥
 स्नात्वा चैवाद्रवस्त्रेण तिलान्दूर्वाभिमिश्रितान् ॥ उदकेन च संमिश्रान्प्रदाय विधिपूर्वकम् ॥ ११९ ॥
 प्रदाय चोदकं तस्मै मूर्ध्ना चैनं नमस्य च ॥ ताः स्त्रियोऽनुनयामास सान्त्वमुक्त्वा पुनःपुनः ॥
 गम्यतामिति ताः सर्वा विविशुर्नगरं तदा ॥ १२० ॥
 प्रविष्टासु च सर्वासु राक्षसीषु विभीषणः ॥ रामपार्श्वमुपागम्य तैदाऽतिष्ठद्विनीतवत् ॥ १२१ ॥

मित्यादिना ॥ दक्षिणप्राच्यां चिताया आग्नेयभागे वेदिं तत्र यथास्थानं पावकं च त्रेताग्निं च प्रचक्रुरित्यनुषज्यते । वेद्यां पश्चिमे गार्हपत्यं प्राच्यामाहवनीयं दक्षिणतो दक्षिणाग्निं च स्थापयामासुरित्यर्थः । पृषदाज्येन दधिमिश्रघृतेन । “ पृषदाज्यं सदध्याज्यं ” इत्यमरः । संपूर्णं स्रुवं होमपात्रं प्रचिक्षिपुः प्रतिपत्त्यर्थं चितायामिति शेषः ॥ ११३ ॥ यज्ञपात्रान्तराणामपि प्रतिपत्तिं दर्शयति—पादयोरित्यादिना श्लोकत्रयेण ॥ शकटं सोमराजानयनशकटम् । उल्लखलं यज्ञीयव्रीह्यवहननसाधनं । अन्यत् स्थाल्यादिकं दारुपात्रादिकं । यथास्थानं दत्त्वा । शास्त्रदृष्टेन वेदविहितेन महर्षिविहितेन स्मृत्युक्तेन विधिना क्रमेण तत्र चितासमीपे मेध्यं पवित्रं पशुं छागं हत्वा । हननं होमपर्यन्तस्याप्युपलक्षणं । परिस्तरणिकां परिस्तरणा-

नि । जात्येकवचनं । समवेशयन् चिक्षिपुरित्यर्थः ॥ ११४—११६ ॥ अथ शवालंकारमाह—गन्धैरित्यादिसार्धश्लोकमेकं वाक्यं ॥ अवकिरन्ति चितामिति शेषः ॥ ११७ ॥ अथ संस्कारमाह—ददाविति ॥ तस्य तस्मै रावणाय । विधियुक्तं मन्त्रयुक्तं ॥ ११८ ॥ स्नात्वेत्यादि गम्यतामितीतिपर्यन्तं किञ्चिदधिकं श्लोकद्वयमेकान्वयं ॥ दूर्वादकमिश्रितान् तिलान् प्रेतावाहनार्थं भूमौ प्रदाय तत्र तस्मै रावणाय उदकं दत्त्वा ताः स्त्रियः गम्यतामिति पुनः पुनः सान्त्वमुक्त्वा अनुनयामास पुरीं प्रापयामास ॥ ११९—१२० ॥ ताः सर्वा इत्युत्तरवाक्यादि ॥ रामपार्श्वमुपागम्येति । रणशिरसि हतत्वेन रावणस्याशौचाभावादागतः अतएवोत्तरदिने राज्यामिषेकोऽयोध्यागमनं चानुष्ठितं । प्रथमायां रावणसंस्कारः ॥

शेइत्यर्थः । यथास्थानं पावकं च प्रचक्रुः “ दक्षिणपूर्वदेशे आहवनीयं निदधाति । उत्तरपश्चिमे गार्हपत्यं । दक्षिणपश्चिमे दक्षिणाग्निं ” इति सूत्रोक्तस्थानमनति क्रम्येत्यर्थः ॥ पृषदाज्येन संपूर्णेनोपलक्षितं स्रुवं स्कन्धे स्कन्धदेशे प्रचिक्षिपुः । यद्यपि ‘नासिकेस्रुवौ’ इत्यापस्तंबेनोक्तं । तथापि सूत्रान्तरात्स्कन्धेपि निक्षेपः स्रुवस्य बोध्यः । तथा “ पादयोः शकटमूर्वोरुल्लखलं ” इति सूत्रान्तरादेव बोध्यं । स० स्रुवं स्कन्धे स्वस्कन्धे घृतां विचिक्षिपुः । नासिकयोरिति शेषः । “ नासिकेस्रुवौ ” इत्यापस्तंबोक्तेः । ऋष्यन्तरसूत्रान्तरं वा स्कन्धइत्यत्रोत्तरत्रचोहनीयं वा ॥ ११३ ॥ ति० दारुपात्रादिसर्वसूत्रोक्ततत्त्वस्थाने दत्त्वाऽन्यं मुसलं चातुर्मास्यमुसलं यथास्थानं दत्त्वा च विचक्रुः पितृमेधं चक्रुः ॥ ११५ ॥ ती० अनुस्तरणिकां घृताक्तां समवेशयन् । अनुस्तरणिकां राजगवीं । राजगवीमालभ्य तच्चर्मणायजमानमास्तुतवन्त इत्यर्थः । ‘यथा मृताया अनुस्तरणी भवन्ति’ इति श्रुतेः ॥ ति० परिस्तीर्य ते मुखमनयेति परिस्तरणिका वपा । ताराक्षसेन्द्रस्य मुखे समवेशयन् । ‘वपास्यमुखं प्रौणोति’ इति सूत्रात् ॥ ११६ ॥ ति० विधिपूर्वकं प्रदाय स्थित इति शेषः । ननु “ निहतं रावणं दृष्ट्वा रामेणाक्लिष्टकर्मणा । तत्पुत्रं महाभागं पञ्चभूतानि रावणम् । शरीरधातवो ह्यस्य मांसं शिरमेव च । नेशुर्ब्रह्मास्त्रनिर्दग्धान च भस्माप्यवृश्यत ” इति महाभारत उक्तेन कथमस्य वात्मीकिना स्मशानानयनपूर्वकं दाह उक्त इति चेन्न । तस्य रामबाणवैजोवर्णनविषयेऽयुक्त्यलङ्कारपरत्वादिति वदन्ति ॥ ११९ ॥ ति० गम्यतामित्युवाचेत्यर्थः । रावणपत्नीरिति शेषः ॥ अयंसंस्कारो नवम्यामेव सायंकाले ॥ १२० ॥

[पा०] १ च. छ. अनुस्तरणिकां. २ च. छ. झ. न. ट. तिलान्दूर्वाभिमिश्रितान्. ३ ग. ड. झ. न. ट. सान्त्वयित्वा. ४ ड. झ. ट. प्रविष्टासु पुरीं स्त्रीषु राक्षसेन्द्रो विभीषणः. ५ क. तदातिष्ठद्विनीतवत्.

रामोपि सह सैन्येन ससुग्रीवः सलक्ष्मणः ॥ हर्षं लेभे रिपुं हत्वा यथा वृत्रं शतक्रतुः ॥ १२२ ॥

[ततो विमुक्त्वा सशरं शरासनं महेन्द्रदत्तं कषचं च तन्महत् ॥

विमुच्य रोषं रिपुनिग्रहात्ततो रामः स सौम्यत्वमुपागतोऽरिहा] ॥ १२३ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्दशोत्तरशततमः सर्गः ॥ ११४ ॥

पञ्चदशोत्तरशततमः सर्गः ॥ ११५ ॥

लक्ष्मणेन रामाज्ञया विभीषणस्य लङ्काराज्येऽभिषेचनम् ॥ १ ॥ रामेण मैथिलीप्रति निजविजयकुशलनिवेदनाय हनुम-
धेयम् ॥ २ ॥

ते रावणवधं दृष्ट्वा देवगन्धर्वदानवाः ॥ जग्मुः स्वैः स्वैर्विमानैस्ते कथयन्तः शुभाः कथाः ॥ १ ॥

रावणस्य वधं घोरं राघवस्य पराक्रमम् ॥ सुयुद्धं वानराणां च सुग्रीवस्य च मन्त्रितम् ॥ २ ॥

अनुरागं च वीर्यं च सौमित्रैर्लक्ष्मणस्य च ॥ [पतिव्रतात्वं सीताया हनूमति पराक्रमम् ॥]

कथयन्तो महाभागा जग्मुर्दृष्ट्वा यथागतम् ॥ ३ ॥

राघवस्तु रथं दिव्यमिन्द्रदत्तं शिखिप्रभम् ॥ अनुज्ञाय महाभागो मातलिं प्रत्यपूजयत् ॥ ४ ॥

राघवेणाभ्यनुज्ञातो मातलिः शक्रसारथिः ॥ दिव्यं तं रथमास्थाय दिवमेवारुरोह सः ॥ ५ ॥

तस्मिंस्तु दिवमारूढे सुरसारथिसत्तमे ॥ राघवः परमप्रीतः सुग्रीवं परिष्वजे ॥ ६ ॥

परिष्वज्य च सुग्रीवं लक्ष्मणेन प्रचोदितः ॥ पूज्यमानो हरिश्चैष्ठैराजगाम बलालयम् ॥ ७ ॥

॥ १२१—१२३ ॥ इति श्रीगोविन्दराजविरचिते
श्रीमद्रामायणभूषणे रत्नकिरीटाख्याने युद्धकाण्डव्या-
ख्याने चतुर्दशोत्तरशततमः सर्गः ॥ ११४ ॥

अथ विभीषणाभिषेकः—ते रावणवधमित्यादि ॥
अत्र क्रियाभेदात्तच्छब्दद्वयं ॥ १ ॥ शुभाः कथाः

कथयन्त इत्यस्यैव विवरणं—रावणस्य वधमित्यादि ॥
मन्त्रितं मन्त्रं । सौमित्रैरिति तन्मातुः श्लाघनव्यञ्ज-
नाय अस्य जननी हि भाग्यवतीति ॥ २—३ ॥
इन्द्रदत्तं इन्द्रप्रेरितं । शिखिप्रभं अग्निप्रभं । प्रत्यपूज-
यत् उपचचार ॥ ४—६ ॥ प्रचोदितः विज्ञप्तः ।

स० सौम्यत्वमुपागतः । एतेन क्रोधमुपादातुं हातुं च शक्रो राम इति स्वातन्त्र्यं द्योत्यते ॥ १२३ ॥ इति चतुर्दशोत्तरशततमः सर्गः ॥ ११४ ॥

ति० सुग्रीवस्य मन्त्रितं सेनासंमेलनसीतान्वेषणादिसर्वकार्यसाधकं मन्त्रसामर्थ्यं ॥ २ ॥ ति० अनुज्ञाप्य रथं नयेत्याज्ञां दत्त्वा ।
यद्यपि भारते सीताया आगमनोत्तरं रथादवतरणं भगवत् उक्तं । तथापि तत्र पौर्वापर्यक्रमेतात्पर्याभावान्नक्षतिः । स० शिखिप्रभं अग्नि-
तेजसं । ननु वनपर्वणि “ दृष्ट्वा रामं तु जानक्या संगतं शक्रसारथिः । उवाच परमप्रीतः सुहृन्मध्य इदं वचः । देवगन्धर्वयक्षाणां मानुषासुरभो-
गिनाम् । अपनीतं लया दुःखमिदं सत्यपराक्रम । स देवासुरगन्धर्वायक्षराक्षसपन्नगाः । कथयिष्यन्ति लोकास्त्वां यावद्भूमिर्धरिष्यति ।
इत्येवमुक्त्वानुज्ञाप्य रामं शस्त्रमृतां वरम् । संपूज्यापाक्रमत्तेन रथेनादित्यवर्चसा ” इति सीतासंगमनानन्तरं रथस्य समातलेऽप्रेषणोक्तेरत्र
पूर्वमेव तदुक्तेर्विरोध इति चेत् सत्यं । भारतस्योत्तरत्वात्तदनुसारेण कथोद्गाप उत्तरत्रात्रकार्यः । मातलिना दृष्टसीतारामसंगमेन गमने सर्व-
वार्ताया इन्द्रं प्रति प्रतिवक्तुं सुशकलगुणलाभाच्च । अथवा संकोचेन कथां कथयितुं वा दरायणस्य न निर्भरः पौर्वापर्यविषय इत्येवमुक्तिः । राव-
णहननानन्तरं सीतासंगल्यन्तरायस्यान्तराभावान्मातलिना स्वनाथं प्रति प्रतिबोधयितुं शक्यत्वाच्चेति वा समाधिरवधेयः ॥ ४ ॥ ति० अथ
त्रिमिर्दिने देशरात्रैकादशाहद्वादशाहकर्तव्यक्रिया समाप्तौ । चतुर्थेऽहनीत्यर्थः ॥ नात्र दशाहमाशौचमिति भ्रमितव्यं । “ उद्यतैराहवे
शस्त्रैः क्षत्रधर्ममृतस्य तु । सद्यः संतिष्ठते यज्ञस्तथाशौचमिति स्थितिः ” इति मन्त्रोक्तेः ॥ ७ ॥

[पा०] १ ड. झ. वृत्रं वज्रधरो यथा. २ अयं श्लोकः ड. झ. न. ट. पाठेषु दृश्यते. ३ च. छ. वधं दृष्ट्वा. ४ क. च. मित्रतां.
५ ख. ड. च. झ. न. ट. माहतेर्लक्ष्मणस्य च. ६ इदमर्थं ड. झ. ट. पाठेषु दृश्यते. ७ ख. ग. च. शशिप्रभं. ८ झ.
अनुज्ञाप्य. ९ ड. झ. दिवमेवोत्पपातह. १० ड. झ. सरथेरथिनां वरः. ११ च. छ. लक्ष्मणेनाभिचोदितः. क. ख. ड. झ. ट.
लक्ष्मणेनाभिवादितः.

अब्रवीच्च तदा रामः समीपपरिवर्तिनम् ॥ सौमित्रिं सैत्यसंपन्नं लक्ष्मणं दीप्ततेजसम् ॥ ८ ॥
 विभीषणमिमं सौम्य लङ्कायामभिषेचय ॥ अनुरक्तं च भक्तं च मम चैवोपकारिणम् ॥ ९ ॥
 एष मे परमः कामो यदीमं रावणानुजम् ॥ लङ्कायां सौम्य पश्येयमभिषिक्तं विभीषणम् ॥ १० ॥
 एवमुक्तस्तु सौमित्रि राघवेण महात्मना ॥ तथेत्युक्त्वा तु संहृष्टः सौवर्णं घटमाददे ॥ ११ ॥
 तं घटं वानरेन्द्राणां हस्ते दत्त्वा मनोजवान् ॥ आदिदेश महासत्त्वान्समुद्रसलिलानये ॥ १२ ॥
 इति शीघ्रं ततो गत्वा वानरास्ते महाबलाः ॥ आगतास्तज्जलं गृह्य समुद्राद्वानरोत्तमाः ॥ १३ ॥
 ततस्त्वेकं घटं गृह्य संस्थाप्य परमासने ॥ घटेन तेन सौमित्रिरभ्यषिञ्चद्विभीषणम् ॥ १४ ॥
 लङ्कायां रक्षसां मध्ये राजानं रामशासनात् ॥ विधिना मन्त्रदृष्टेन सुहृद्रणसमावृतम् ॥
 अभ्यषिञ्चत्स धर्मात्मा शुद्धात्मानं विभीषणम् ॥ १५ ॥
 [अभ्यषिञ्चत्सदा सर्वे राक्षसा वानरास्तदा ॥ प्रहर्षमतुलं गत्वा तुष्टुवू राममेव हि] ॥ १६ ॥
 तस्यामात्या जहृषिरे भक्ता ये चास्य राक्षसाः ॥ दृष्ट्वाऽभिषिक्तं लङ्कायां राक्षसेन्द्रं विभीषणम् ॥
 [राघवं परमां प्रीतिमाजगाम सलक्ष्मणः] ॥ १७ ॥
 स तद्राज्यं महत्प्राप्य रामदत्तं विभीषणः ॥ प्रकृतीः सान्त्वयित्वा च ततो राममुपागमत् ॥ १८ ॥
 अक्षतान्मोदकौल्लाजान्दिव्याः सुमनसस्तदा ॥ आजहुरथ संहृष्टाः पौरास्तस्यै निशाचराः ॥ १९ ॥
 स तान्गृहीत्वा दुर्धर्षो राघवाय न्यवेदयत् ॥ मङ्गल्यं मङ्गलं सर्वं लक्ष्मणाय च वीर्यवान् ॥ २० ॥

बलालयं शिविरं ॥ ७ ॥ सत्यसंपन्नत्वादिविशेषणं
 यथोक्तकारित्वद्योतनाय ॥ ८ ॥ विभीषणमित्यादि-
 श्लोकद्वयमेकान्वयं । लङ्कायामभिषेचय लङ्कायां
 गत्वाऽभिषेचय । समुद्रतीर एव लङ्काराज्याभिषेके
 कृतेपि पुनर्विधानं रावणसिंहासनेभिषेकार्थं । अनुर-
 क्तमित्यनेन मित्रकृत्यमुक्तं । भक्तमित्यनेन दास्यकृत्यं ।
 उपकारिणमित्यनेनानुरागभक्त्योः कार्यपर्यवसानमु-
 क्तं । परमः काम इत्यनेन शरणागतविभीषणाभिमतप-
 रिपूरणमेव विजयस्य प्रधानप्रयोजनमित्यवगम्यते
 ॥ ९—१० ॥ घटमिति जात्येकवचनं ॥ ११ ॥
 आनये आनयने । हस्त इत्यत्रापि जात्येकवचनं । वान-
 रेन्द्राणामिति बहुवचनप्रयोगात् ॥ १२ ॥ इतीति ।
 आदेशाद्धेतोरित्यर्थः । “इति हेतुप्रकरणप्रकारादिसमा-
 सिषु” इत्यमरः । वानरा वानरोत्तमा इति वचनं वान-

रोत्तमत्वेपि मानुषत्वव्यावर्तनाय । समुद्रात् समुद्रेभ्यः
 ॥ १३—१४ ॥ लङ्कायामित्यादिसार्धश्लोकएकान्वयः ।
 अनेन रामनिदेशानन्तरमेव लक्ष्मणो विभीषणादिभिः
 सह लङ्कां प्रविष्टवानित्यवगम्यते । मन्त्रदृष्टेन
 मन्त्रेषु वेदेषु दृष्टेन स्पष्टमवगम्यमानेन विधिना प्रका-
 रेण । शुद्धात्मानमित्यनेन रामाज्ञया अभिषेकमङ्गी-
 कृतवान् । परमार्थस्तु रामकैङ्कर्य एवासक्तोभूदित्यव-
 गम्यते । आज्ञाकैङ्कर्यं हि कर्तव्यं ॥ १५—१७ ॥
 प्रकृतीः अमात्यप्रभृतीन् । सान्त्वयित्वा पुत्रमित्रा-
 दिविनाशजशोकापनोदनं कृत्वा । राममुपागमत् ।
 लक्ष्मणेन सहेति शेषः ॥ १८—१९ ॥ मङ्गलमर्ह-
 तीति मङ्गल्यं । मङ्गलप्रयोजनमित्यर्थः । मङ्गलं हरि-
 द्रादिमङ्गलद्रव्यं । सर्वं उक्ताक्षतादिभिर्न । रामाय

स० लङ्कायां तद्विहासनइतिशेषः । एतेन पूर्वविभीषणाभिषेकेपिसाक्षात्सिंहासनएवेदानींकरणाद्बोधइतिज्ञेयं ॥ ९ ॥ स०
 हस्ते जातावेकवचनं । समुद्रसलिलं पूर्वादिचतुस्समुद्रसलिलंप्रतिचतुर्दिगगतमप्युदकंस्वल्पंस्वल्पमस्मिन्प्रस्थाप्यानयतेतिव्यादिदेशः ।
 उत्तरत्रैकघटमित्युक्तेःपङ्क्तिभूयातिद्वुत्तमानयनार्थं बहूनामाज्ञापनं ॥ १२ ॥ स० समुद्रात् चतुस्समुद्राः । तस्यराज्याभिषेकोपयुक्त-
 त्वस्यरामाद्यभिषेकस्थलेकथनात् । अन्यथा दक्षिणसमुद्रस्यातिसमीपगतत्वेनतदानेतृणांबहुत्वकथनस्यमनोजवानिति विशेषणस्यवै-
 यर्थ्यस्यात् ॥ १३ ॥ इतिपञ्चदशोत्तरशततमःसर्गः ॥ ११५ ॥

[पा०] १ ड. झ. अथोवाचसकाकुत्स्थः. २ घ. समीपेसमुपस्थितं. ३ घ. ट. सौम्यसंपन्नं. क. ग. च. छ. ज. सत्यसंपन्नं.
 ड. झ. मित्रसंपन्नं. ४ ड. झ. ट. लक्ष्मणशुभलक्षणं. ५ क. ख. च.—अ. अतिशीघ्रं. ६ ड. झ. मनोजवाः. ७ अयंश्लोकः
 ड.—झ. पाठेषुदृश्यते. ८ इदमर्थं क. ड. झ. अ. ट. पाठेषुदृश्यते. ९ घ. ड. झ. माङ्गल्यं.

कृतकार्यं समृद्धार्थं दृष्ट्वा रामो विभीषणम् ॥ प्रतिजग्राह तत्सर्वं तस्यैव प्रियकाम्यया ॥
 [तत्प्रगृह्य परां प्रीतिं जगाम सहलक्ष्मणः] ॥ २१ ॥
 ततः शैलोपमं वीरं प्राञ्जलिं पार्श्वतः स्थितम् ॥ अब्रवीद्राघवो वाक्यं हनुमन्तं पुवङ्गमम् ॥ २२ ॥
 अनुमान्य महाराजमिमं सौम्य विभीषणम् ॥ [प्रविश्य नगरीं लङ्कां कौशलं ब्रूहि मैथिलीम्] ॥ २३ ॥
 गच्छ सौम्य पुरीं लङ्कामनुज्ञाप्य यथाविधि ॥ प्रविश्य रावणगृहं विजयेनाभिनन्द्य च ॥ २४ ॥
 वैदेह्यै मां कुशलिनं ससुग्रीवं सलक्ष्मणम् ॥ आचक्ष्व जयतांश्रेष्ठ रावणं च मया हतम् ॥ २५ ॥
 प्रियमेतदुदाहृत्य मैथिल्यास्त्वं हरीश्वर ॥ प्रतिगृह्य च संदेशमुपावर्तितुमर्हसि ॥ २६ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चदशोत्तरशततमः सर्गः ॥ ११५ ॥

षोडशोत्तरशततमः सर्गः ॥ ११६ ॥

हनुमताऽशोकवनमेत्यसीतांप्रति रामसंदेशनिवेदनपूर्वकं कृतागसांराक्षसीनां हिंसनाभ्यनुज्ञानप्रार्थना ॥ १ ॥ सीतया तदागसां परप्रयोज्यत्वाभिधानेन ऋक्षप्रोक्तश्लोकानुवादेनचक्षमाप्रशंसनपूर्वकं तन्निषेधनम् ॥ २ ॥ सीतया स्वस्वराभावलोकनाभिलाषं निवेदितेनहनुमता तत्समाश्वासनपूर्वकं पुनारामसमीपगमनम् ॥ ३ ॥

इति प्रतिसमादिष्टो हनुमान्मारुतात्मजः ॥ प्रविवेश पुरीं लङ्कां पूज्यमानो निशाचरैः ॥ १ ॥
 [प्रविश्य च पुरीं लङ्कामनुज्ञाप्य विभीषणम् ॥ ततस्तेनाभ्यनुज्ञातो हनुमान्बृक्षवाटिकाम् ॥
 संप्रविश्य यथान्यायं सीताया विदितो हरिः] ॥ २ ॥
 प्रविश्य च महातेजा रावणस्य निवेशनम् ॥ ददर्श मृजया हीनां सातङ्कामिव रोहिणीम् ॥
 बृक्षमूले निरानन्दां राक्षसीभिः समावृताम् ॥ ३ ॥
 निभृतः प्रणतः प्रहः सोभिगम्याभिवाद्य च ॥ ४ ॥
 दृष्ट्वा तमागतं देवी हनुमन्तं महाबलम् ॥ तूष्णीमास्त तदा दृष्ट्वा स्मृत्वा प्रमुदिताऽभवत् ॥ ५ ॥

लक्ष्मणाय च न्यवेदयत् ॥ २० ॥ तस्यैव प्रियकाम्यया न तु स्वभोगेच्छया ॥ २१—२२ ॥ अनुमान्येत्यादिसार्धश्लोकत्रयमेकान्वयं । विभीषणमनुमान्य लङ्कां गच्छ । विभीषणमनुज्ञाप्य रावणगृहं प्रविश्य । विजयेन विजयकथनेन । अभिनन्द्य सीतां तोषयित्वा । वैदेह्यै मां कुशलिनमाचक्ष्वेति संबन्धः । संदेशं सीतावाचिकं ॥ २३—२६ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने पञ्चदशोत्तरशततमः सर्गः ॥ ११५ ॥

इत्यादि । मारुतात्मज इत्यनेन वेगातिशय उच्यते । पूज्यमान इति । मार्गप्रदर्शनादिभिः पूज्यमानत्वं ॥ १—२ ॥ प्रविश्येत्यादिसार्धश्लोक एकान्वयः । मृजया शरीरसंस्कारेण । सातङ्कां सग्रहपीडां ॥ ३ ॥ निभृत इत्यर्थः । अभिगम्य समीपं प्राप्य । अभिवाद्य स्वनाम संकीर्त्य । प्रणतः कृतप्रणामः सन् । निभृतः निश्चलः । प्रहः प्रकर्षेण संकुचितगात्रः । स्थित इति शेषः । आचार्यास्तु करणत्रयेणापि निश्चलो बभूवेत्यर्थ इति प्राहुः ॥ ४ ॥ तं दृष्ट्वा विस्मृत्य प्रथमं तूष्णीमास्त । पुनर्दृष्ट्वा स्मृत्वा प्रमुदिताऽभवत् । यद्वा सामान्यतो दृष्ट्वा तूष्णीमास्त । ततो विशेषतो दृष्ट्वा स्मृत्वा

अथ हनुमत्सीतासंवादः—इति प्रतिसमादिष्ट

स० दृष्ट्वा रामविजयादिकंदष्टैवसमागतं ननुश्रुत्वा एतादृशंहनुमन्तंदृष्ट्वातदातूष्णीमास्त किंवदिष्यतिवेति । स्मृत्वा रामानयनादिकंयथाप्रतिज्ञेनकृतंस्मृत्वाहृष्टाचाभवत् । एवमथांगीकारादेवदष्टैत्यनेनपौनरुक्त्यं ॥ ५ ॥

[पा०] १ इदमर्थं ग. झ. पाठयोर्दृश्यते. २ ग. ड. झ. प्रणतंस्थितं. च. ज. ट. पुरतःस्थितं. ३ इदमर्थं ड. झ. पाठयोर्दृश्यते. ४ ड. झ. य. वदतांश्रेष्ठ. ५ अयंश्लोकः ड. झ. ट. पाठेषुदृश्यते. ६ क. ख. च. छ. ज. शशिनाहीनां. ७ ड. झ. स्मृत्वाहृष्टाऽभवत्तदा.

सौम्यं दृष्ट्वा मुखं तस्या हनुमान्पुत्रगोत्तमः ॥ रामस्य वचनं सर्वमाख्यातुमुपचक्रमे ॥ ६ ॥

वैदेहि कुशली रामः सहसुग्रीवलक्ष्मणः ॥ विभीषणसहायश्च हरीणां सहितो बलैः ॥ ७ ॥

कुशलं चाह सिद्धार्थो हतशत्रुररिंदमः ॥ ८ ॥

विभीषणसहायेन रामेण हरिभिः सह ॥ निहतो रावणो देवि लक्ष्मणस्य नयेन च ॥ ९ ॥

पृष्ट्वा तु कुशलं रामो वीरस्त्वां रघुनन्दनः ॥ अब्रवीत्परमप्रीतः कृतार्थेनान्तरात्मना ॥ १० ॥

प्रियमाख्यामि ते देवि त्वां तु भूयः सभाजये ॥ दिष्ट्या जीवसि धर्मज्ञे जयेन मम संयुगे ॥ ११ ॥

[तवै प्रभावाद्धर्मज्ञे महान्नामेण संयुगे ॥] लब्धो नो विजयः सीते स्वस्था भव गतव्यथा ॥

रावणश्च हतः शत्रुलङ्का चेयं वशे स्थिता ॥ १२ ॥

मया ह्यलब्धनिद्रेण दृढेन तव निर्जये ॥ प्रतिज्ञैषा विनिस्तीर्णा बद्धा सेतुं महोदधौ ॥ १३ ॥

संभ्रमश्च न गन्तव्यो वर्तन्त्या रावणालये ॥ विभीषणविधेयं हि लङ्कैश्वर्यमिदं कृतम् ॥ १४ ॥

तदाश्वसिहि विश्वस्ता स्वगृहे परिवर्तसे ॥ अयं चाभ्येति संहृष्टस्त्वदर्शनसमुत्सुकः ॥ १५ ॥

एवमुक्ता समुत्पत्य सीता शशिनिभानना ॥ प्रहर्षेणावरुद्धा सा व्याजहार न किञ्चन ॥ १६ ॥

अब्रवीच्च हरिश्रेष्ठः सीतामप्रतिजल्पतीम् ॥ किंनु चिन्तयसे देवि किंनु मां नाभिभाषसे ॥ १७ ॥

एवमुक्ता हनुमता सीता धर्मं व्यवस्थिता ॥ अब्रवीत्परमप्रीता हर्षगद्गदया गिरा ॥ १८ ॥

प्रियमेतदुपश्रुत्य भर्तुर्विजयसंश्रितम् ॥ प्रहर्षवशमापन्ना निर्वाक्याऽस्मि क्षणान्तरम् ॥ १९ ॥

न हि पश्यामि सदृशं चिन्तयन्ती प्लवङ्गम ॥ मत्प्रियाख्यानकस्येह तव प्रत्यभिनन्दनम् ॥ २० ॥

हनुमानिति ज्ञात्वा प्रमुदिताऽभवत् । अथवा तं दृष्ट्वा स्मृत्वा प्रत्यभिज्ञाय । प्रमुदिताऽभवत् । प्रमोदातिरेकेण स्तब्धा सती तूष्णीमास्तेत्यर्थः ॥ ५ ॥ सौम्यं निजदर्शनेन विकसितं ॥ ६—१० ॥ रामसंदेशवाक्यमाह—प्रियमाख्यामीत्यादिश्लोकद्वयमेकान्वयं । हे देवि, ते प्रियमाख्यामि । त्वां तु भूयः भूयिष्ठं । सभाजये प्रीणये । धर्मज्ञे पातित्रत्यधर्मज्ञे । त्वं दिष्ट्या जीवसि । अन्यथा मम जयो व्यर्थ एव स्यादिति भावः । मम जयेन मत्पराक्रमेण । नः संयुगे जयो लब्धः । गतव्यथा सती स्वस्था भवेति योजना ॥ ११—१२ ॥ हे सीते तव निर्जये शत्रुहस्तात्तव

विमोचने । दृढेन एकाग्रचित्तेन । अतएव अलब्धनिद्रेण मया महोदधौ सेतुं बद्धा एषा प्रतिज्ञा रावणं हनिष्यामीति प्रतिज्ञा । विनिस्तीर्णा प्रतिपालितेत्यर्थः ॥ १३ ॥ संभ्रमः व्यग्रता । वर्तन्त्या वर्तमानया ॥ १४ ॥ यस्मात् स्वगृहे परिवर्तसे तस्माद्विश्वस्ता सती आश्वसिहि विश्रान्ता भव । निवृत्तखेदा भवेत्यर्थः । अयं विभीषणः ॥ १५ ॥ समुत्पत्य हर्षेण समुत्थाय । अवरुद्धा अवरुद्धव्यापारा ॥ १६—१८ ॥ क्षणान्तरं क्षणमात्रं । निर्वाक्यास्मि । हर्षावरुद्धव्यापारत्वादिति भावः ॥ १९ ॥ निर्वाक्यास्मीत्यत्र हेत्वन्तरमाह—न हीत्यादि । सदृशं प्रत्यभिनन्दनं प्रति-

स० तवप्रभावात् तत्पातित्रत्यमाहात्म्यात् । तत्सुति कालत्वादेवमुक्तिः । तव तत्संबन्धिनारामेण । प्रभावात् स्वसामर्थ्यात् । अयंविजयोलब्धइतिवा ॥ १२ ॥ स० अत्रेदानीमभावेपिकालान्तरेदेशान्तरेदीयतामित्यतआह—नचेति । पृथिव्यानास्तीत्यनेन मममातुर्गृहेऽभावेपिभर्तुर्गृहेसहभोगरूपमस्तीतिसूचयति ॥ २० ॥

[पा०] १ इदमर्थं ड. झ. पाठयोर्नदृश्यते. २ घ. धर्मज्ञेयज्ञेमहतिसंयति. क. च. छ. धर्मज्ञेययोमेप्रतिगृह्यतां. ३ इदमर्थं ड. झ. पाठयोर्नदृश्यते. ४ ड. झ. लब्धोयंविजयः. ५ ख. च. अ. रावणोनिहतःपापःसहामाल्यसुतोमृषे. ६ ख. च. छ. प्रतिज्ञापालितादेवि. ७ क. ख. ड. च. छ. झ. न. ट. नकर्तव्यो. ८ ड. झ. विसृज्य. ९ ड. झ. ट. व्याहर्तुंनशशाकह. १० ड. झ. ट. ततोऽब्रवीद्धरिवरः. ११ ड. च. छ. झ. ट. किंलंचिन्तयसे. १२ ड. झ. धर्मपथेस्थिता. १३ ड. झ. वाष्पगद्गदया. १४ ड. झ. आख्यानकस्यभवतोदातुं.

न हि पश्यामि तत्सौम्य पृथिव्यामपि वानर ॥ सदृशं मत्प्रियाख्याने तव दातुं भवेत्समम् ॥ २१ ॥
 हिरण्यं वा सुवर्णं वा रत्नानि विविधानि च ॥ राज्यं वा त्रिषु लोकेषु नैतदहति भाषितम् ॥ २२ ॥
 एवमुक्तस्तु वैदेह्या प्रत्युवाच पुनरुक्तः ॥ गृहीतप्राञ्जलिर्वाक्यं सीतायाः प्रमुखे स्थितः ॥ २३ ॥
 भर्तुः प्रियहिते युक्ते भर्तुर्विजयकाङ्क्षिणि ॥ स्निग्धमेवंविधं वाक्यं त्वमेवार्हसि भाषितम् ॥ २४ ॥
 तवैतद्वचनं सौम्ये सारवत्स्निग्धमेव च ॥ रत्नौघाद्विविधाच्चापि देवराज्याद्विशिष्यते ॥ २५ ॥
 अर्थतश्च मया प्राप्ता देवराज्यादयो गुणाः ॥ हतशत्रुं विजयिनं रामं पश्यामि सुस्थितम् ॥ २६ ॥
 तस्य तद्वचनं श्रुत्वा मैथिली जनकात्मजा ॥ ततः शुभतरं वाक्यमुवाच पवनात्मजम् ॥ २७ ॥
 अतिलक्षणसंपन्नं माधुर्यगुणभूषितम् ॥ बुद्ध्या ह्यष्टाङ्गया युक्तं त्वमेवार्हसि भाषितम् ॥ २८ ॥
 श्लाघनीयोऽनिलस्य त्वं पुत्रः परमधार्मिकः ॥ बलं शौर्यं श्रुतं सत्त्वं विक्रमो दाक्ष्यमुत्तमम् ॥ २९ ॥
 तेजः क्षमा धृतिर्धैर्यं विनीतत्वं न संशयः ॥ एते चान्ये च बहवो गुणास्त्वय्येव शोभनाः ॥ ३० ॥
 अथोवाच पुनः सीतामसंभ्रान्तो विनीतवत् ॥ प्रगृहीताञ्जलिर्हर्षात्सीतायाः प्रमुखे स्थितः ॥ ३१ ॥

प्रियवचनं ॥ २० ॥ सदृशंप्रदेयवस्त्वपि न पश्यामीत्याह—न हीत्यादिना । अत्र अपिशब्देन अन्तरिक्षस्वर्गौ समुच्चीयेते । त्रिष्वपि लोकेषु न पश्यामि । यत् मत्प्रियाख्याने विषये तव दातुं समं अत्यन्तसदृशं भवेत् ॥ २१ ॥ उक्तं विवृणोति—हिरण्यमिति । हिरण्यं रजतं । “रजतं हिरण्यं” इति श्रुतेः । त्रिषु लोकेषु राज्यं त्रिलोकविषयराजत्वं । नैतदहति भाषितुं । हिरण्याद्येतत्सर्वमपि प्रियाख्यानसमत्वेन भाषितुं नार्हतीत्यर्थः ॥ २२ ॥ प्रमुखे अग्रे ॥ २३ ॥ प्रतिप्रियवचनं न पश्यामीत्यस्योत्तरमाह—भर्तुरिति । एवंविधं स्निग्धं वाक्यं भाषितुं त्वमेवार्हसि नान्या । अनेन सर्वोत्तरं प्रीतिप्रियवचनं मह्यं दत्तमित्युक्तं भवति ॥ २४ ॥ प्रियाख्यानसदृशं प्रदेयं वस्तु नास्तीत्यस्योत्तरमाह—तवेति । एतत् प्रत्यभिनन्दनं न पश्यामीत्येतत् । सारवत् प्रत्यभिनन्दनवचनराहित्यकथनेन मद्वचनस्य निरवधिकप्रीतिजनकत्वकथनान्महातात्पर्यवत् । स्निग्धं मयि प्रीतिपुरःसरं । एतद्वचनश्रवणेनैव मया सर्वोत्तरं वस्तु समुपलब्धमिति भावः ॥ २५ ॥ पूर्वमेव लब्धदेवराज्यादिकस्य तत्प्रदानं निरर्थकमित्याशयेनाह—अर्थत इति । रामं विजयिनं पश्यामीति यत् अस्मात् अर्थतः प्रयोजनात् । देवराज्यादयो गुणाः उत्कर्षाः प्राप्ताः । रामविजयदर्शनमेव राज्यादिकमित्यर्थः ॥ २६—२७ ॥

नानृग्वेदेत्यादिना राम इव स्वयमपि तद्वाक्यसौष्ठवं प्रशंसति—अतीति । अतिलक्षणसंपन्नं आकाङ्क्षायोग्यतासन्निधिमत्पदवत्त्वरूपवाक्यलक्षणसंपन्नं । “बहुव्याहरताऽनेन न किञ्चिदपशब्दितं” इत्युक्तशब्दसाधुत्वसंपन्नं । माधुर्यगुणभूषितं “संश्रवे मधुरं वाक्यम्” इत्युक्तरीत्या श्रवणमात्रेणानन्दजनकत्वरूपमाधुर्यगुणभूषितं । अष्टाङ्गया “ग्रहणं धारणं चैव स्मरणं प्रतिपादनम् । ऊहापोहोर्थविज्ञानं तत्त्वज्ञानं च धीगुणाः” इत्युक्ताष्टाङ्गयुक्त्या बुद्ध्या युक्तं । तादृशबुद्धिपूर्वकमित्यर्थः ॥ २८ ॥ न केवलं वाक्यतः गुणतोपि श्लाघ्योसीत्याह—श्लाघनीय इत्यादिना श्लोकद्वयेन । अनिलस्य श्लाघनीयः पुत्रः । अनिलादपि संजीवनकर इत्यर्थः । संजीवनं चानृशंस्यधर्मादित्याह—परमधार्मिक इति । बलं प्रयाससहिष्णुत्वं । शौर्यं युद्धोत्साहः । श्रुतं शास्त्रज्ञानं । “श्रुतं शास्त्रावधृतयोः” इत्यमरः । सत्त्वं शारीरः सारः । विक्रमः पराक्रमः । दाक्ष्यं सामर्थ्यं । उत्तममिति सर्वविशेषणं । तेजः परामिभवनसामर्थ्यं । क्षमा अपराधसहिष्णुत्वं । धृतिः प्रभावः । धैर्यं क्षोभके सत्यक्षोभ्यत्वं । विनीतत्वं विनयवत्त्वं । विशिष्टनीतिमत्त्वं वा । एते चान्ये च दयादयो बहवो गुणाः त्वय्येव शोभनाः त्वामाश्रयमधिगम्य शोभमाना भवन्ति । न संशयः नाहमसतो गुणानारोप्य स्तौमीत्यर्थः ॥ २९—३१ ॥

शि० तत्रबलं शरीरसामर्थ्यं । सत्यमिन्द्रियसामर्थ्यं । विक्रमः पादविक्षेपविशेषइतिनपौनरुक्त्यं । श्लोकद्वयमेकान्वयि ॥ २८ ॥

ति० अर्थप्रान्तः सुखाऽधिकृतचित्तः । विनीतवत् विनीताहं ॥ ३१ ॥ इतिषोडशोत्तरशततमःसर्गः ॥ ११६ ॥

[पा०] १ ङ. झ. ट. दत्ताभवेत्सुखं. २ ग. ङ. झ. घ. ट. एतमार्हति. ३ ङ. झ. ट. त्वमेवार्हस्यनिन्दिते.

इमास्तु खलु राक्षस्यो यदि त्वमनुमन्यसे ॥ हन्तुमिच्छाम्यहं सर्वा याभिस्त्वं तर्जिता पुरा ॥३२॥
 क्लिश्यन्तीं पतिदेवां त्वामशोकवनिकां गताम् ॥ घोररूपसमाचाराः क्रूराः क्रूरतरेक्षणाः ॥
 राक्षस्यो दारुणकथा वरमेतत्प्रयच्छ मे ॥ ३३ ॥
 मुष्टिभिः पाणिभिः सर्वाश्रयणैश्चैव शोभने ॥ इच्छामि विविधैर्घातैर्हन्तुमेताः सुदारुणाः ॥ ३४ ॥
 घातैर्जानुप्रहारैश्च दशनानां च पातनैः ॥ भक्षणैः कर्णनासानां केशानां लुञ्चनैस्तथा ॥ ३५ ॥
 नखैः शुष्कमुखीभिश्च दारुणैर्लङ्घनैर्हतैः ॥ [विभिन्नशङ्खग्रीवांसपार्श्वकैश्च कलेवरैः ॥]
 निपात्य हन्तुमिच्छामि तव विप्रियकारिणीः ॥ ३६ ॥
 एवंप्रकारैर्बहुभिर्विप्रकारैर्यशस्विनि ॥ हन्तुमिच्छाम्यहं देवि तवेमाः कृतकिल्विपाः ॥ ३७ ॥
 एवमुक्ता हनुमता वैदेही जनकात्मजा ॥ उवाच धर्मसहितं हनुमन्तं यशस्विनी ॥ ३८ ॥
 राजसंश्रयवश्यानां कुर्वन्तीनां पराज्ञया ॥ विधेयानां च दासीनां कः कुप्येद्वानरोत्तम ॥ ३९ ॥
 भाग्यवैषम्ययोगेन पुरादुश्चरितेन च ॥ मयैतत्प्राप्यते सर्वं स्वकृतं ह्युपभुज्यते ॥ ४० ॥
 प्राप्तव्यं तु दशायोगान्मयैतदिति निश्चितम् ॥ दासीनां रावणस्याहं मर्षयामीह दुर्बला ॥ ४१ ॥
 आज्ञप्ता रावणेनैता राक्षस्यो मामतर्जयन् ॥ हते तस्मिन् कुर्युर्हि तर्जनं वानरोत्तम ॥ ४२ ॥
 अयं व्याघ्रसमीपे तु पुराणो धर्मसंस्थितः ॥ ऋक्षेण गीतः श्लोको मे तन्निबोध पुत्रजम् ॥ ४३ ॥

इदं तु मे प्रियाख्यानपारितोषिकत्वेन देयमित्यर्थयते—
 इमा इत्यादिना । सार्धश्लोकद्वयमेकान्वयं । क्लिश्यन्तीं
 पतिदेवतां त्वां प्रति या राक्षस्यो दारुणकथा अनुवन् ।
 पुरा याभिस्त्वं तर्जिता इमा राक्षस्यः राक्षसीः ।
 यद्यनुमन्यसे हन्तुमिच्छामि । एतद्वरं मे प्रयच्छेति
 संबन्धः ॥ ३२—३३ ॥ हननप्रकारं स्वक्रोधानुरूपं
 दर्शयति—मुष्टिमिरित्यादिना । श्लोकत्रयमेकान्वयं ।
 घातैः प्रहारैः । भक्षणैः खादनैः । लुञ्चनैः उन्मूलनैः ।
 शुष्कमुखीभिः नखैः । दारुणैः पीडनैः । कपोलताड-
 नैर्वा । लङ्घनैः उत्प्लुत्योपरिपातनैः । हतैः हस्तैस्ताड-
 नैः । निपात्य भूमौ पातयित्वा । मुष्ट्यादिभिर्हन्तुमि-
 च्छामीत्यन्वयः ॥ ३४—३६ ॥ उक्तमर्थमावश्यक-
 त्वज्ञापनाय पुनरपि संग्रहेण याचते—एवमिति
 ॥ ३७ ॥ धर्मसहितमिति क्रियाविशेषणं ॥ ३८ ॥
 राजसंश्रयवश्यानां राजसेवापरवशानां । अतएव
 पराज्ञया कुर्वन्तीनां राजचोदितकार्यं कुर्वन्तीनां ।
 विधेयानां चोदिताकरणे दण्डार्हाणां । रावणस्य
 दासीनां दासीभ्यः । कः कुप्येत् ॥ ३९ ॥
 भाग्यवैषम्ययोगेन भाग्यविपर्यययोगेन । भाग्य-

स्यापरिपकतयेत्यर्थः । पुरादुश्चरितेन च पूर्व-
 कृतदुष्कृतेन च एतत्तर्जनभर्त्सनादिकं प्राप्यते । तत्र
 हेतुमाह—स्वकृतमिति । हि यस्मात् । स्वकृतमुपभु-
 ज्यते स्वकृतकर्मफलं प्राप्यते लोकैः । अतो मयापि
 भुज्यत इत्यर्थः ॥ ४० ॥ रावणस्य दासीनां एतत्तर्ज-
 नादिकं दशायोगात् अवस्थायोगात् । अनुभवयोग्य-
 कालसंबन्धादिति यावत् । प्राप्तव्यमिति मया निश्चि-
 तं । दुर्बला पूर्वमेतादृशापन्निवारककर्मकरणाशक्ता ।
 अतोहमिह राक्षसीविषये मर्षयामीति संबन्धः ।
 दुर्बला कृपापरवशा वा । हते रावणे दौर्बल्यान्तरा-
 भावात् । परदुःखसहिष्णुत्वमेव हि तदानीं दौर्बल्यं
 ॥ ४१ ॥ राक्षसीनामपराधस्य राजाज्ञामूलकत्वमन्व-
 यव्यतिरेकाभ्यां दर्शयति—आज्ञप्ता इति ॥ ४२ ॥
 अथासां स्वातन्त्र्येणापकारकरणमभ्युपेत्य तथापि क्ष-
 न्तव्यमित्यत्र इतिहासं दर्शयति—अयमिति । पुरा
 किल कश्चिद्व्याधो व्याघ्रेणानुसृतो वृक्षमारूढः । वृक्ष-
 मूलगतो व्याघ्रो वृक्षोपरि स्थितमृक्षं वन्द्यमृगाणाम-
 स्माकं जाला शत्रुरेषः । तस्मादेनं वृक्षात्पातयेत्तत्र-
 वीत् । एवमुक्तो भद्रकः स्ववासस्थानगतमेनं न पात-

[पा०] १ ख. च. छ. म. ट. कृन्तनैः. २ इदमर्थं क. ख. च. छ. न. पाठेषु दृश्यते. ३ क. ख. न. विप्रियकारिकाः.
 ४ एवंप्रकारैरित्यादिश्लोकद्वयस्य स्थाने एवंप्रकारैर्बहुभिःसंग्रहार्थयशस्विनि । घातयेतीत्ररूपाभिर्याभिस्त्वंतर्जितापुरा । इत्युक्ता
 साहनुमताकृपणादीनवत्सला । हनुमन्तमुवाचेदंविन्तयित्वाविमृश्यच । इतिश्लोकद्वयं ड. झ. पाठोर्दृश्यते. ५ ड. झ. वैषम्य-
 दोषेणपुरस्तादुष्कृतेनच. ६ ड. झ. ट. राक्षसेनेहराक्षसस्तर्जयन्तिमां. ७ ख. ड. च. झ. न. नकुर्वन्ति.

न परः पापमादत्ते परेषां पापकर्मणाम् ॥ समयो रक्षितव्यस्तु सन्तश्चारित्रभूषणाः ॥ ४४ ॥
 पापानां वा शुभानां वा वधार्हाणां प्लवङ्गम ॥ कार्यं करुणमार्येण न कश्चिन्नापराध्यति ॥ ४५ ॥
 लोकाहिसाविहाराणां रक्षसां कामरूपिणाम् ॥ कुर्वतामपि पापानि नैव कार्यमशोभनम् ॥ ४६ ॥
 एवमुक्तस्तु हनुमान्सीतया वाक्यकोविदः ॥ प्रत्युवाच ततः सीतां रामपत्नीं यशस्विनीम् ॥ ४७ ॥
 युक्ता रामस्य भवती धर्मपत्नी यैशस्विनी ॥ प्रतिसंदिश मां देवि गमिष्ये यत्र राघवः ॥ ४८ ॥
 एवमुक्ता हनुमता वैदेही जनकात्मजा ॥ अब्रवीद्ब्रष्टुमिच्छामि भर्तारं वानरोत्तम ॥ ४९ ॥
 तस्यास्तद्वचनं श्रुत्वा हनुमान्मारुतात्मजः ॥ हर्षयन्मैथिलीं वाक्यमुवाचेदं महाद्युतिः ॥ ५० ॥
 पूर्णचन्द्राननं रामं द्रक्ष्यस्यार्ये सलक्ष्मणम् ॥ स्थिरमित्रं हतामित्रं शैचीव त्रिदशेश्वरम् ॥ ५१ ॥
 तामेवमुक्त्वा राजन्तीं सीतां साक्षादिव श्रियम् ॥ आजगाम महावेगो हनुमान्यत्र राघवः ॥ ५२ ॥

[संपदि हरिवरस्ततो हनुमान्प्रतिवचनं जनकेश्वरात्मजायाः ॥

कथितमकथयद्यथाक्रमेण त्रिदशवरप्रतिमाय राघवाय] ॥ ५३ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षोडशोत्तरशततमः सर्गः ॥ ११६ ॥

यिष्यामि । तथात्वे धर्महानिः स्यादित्युक्त्वा सुष्वाप । तदनन्तरं त्वां रक्षिष्यामि सुप्तमृक्षं पातयेति व्याघ्रेण चोदितः सन् व्याघस्तमृक्षमपातयत् । स त्वभ्यासव-
 शेन शाखान्तरमवलम्ब्य नापतत् । तदनु कृतापरा-
 धमेनं पातयेति पुनः पुनर्व्याघ्रेणोच्यमानोपि भल्लूको
 बहुशः कृतापराधमप्येनं तुभ्यं न दास्यामीत्यभिधाय
 ररक्षेति पौराणिकी गाथा ॥ ४३ ॥ तत्रत्यं श्लोकं
 पठति—न पर इति । सुग्रीवं प्रति रामः कपोतोपा-
 ख्यानमिव हनुमन्तमुद्दिश्य देव्यपि स्वाभिप्रेतेर्थे
 ऋक्षगीतं प्रमाणयतिस्म । परेषां पापकर्मणां परानु-
 दिश्य पापं कुर्वतां । परः प्राज्ञः पुरुषः पापं प्रत्यप-
 काररूपं नादत्ते नाङ्गीकरोति । न करोतीत्यर्थः ।
 समयः आचारः अपकर्तृष्वपि प्रत्यपकारवर्जनरूपः ।
 रक्षितव्यस्तु रक्षितव्य एव । तथाहि सन्तश्चारित्र-
 भूषणाः । सद्भिश्चारित्रभूषणैरिति वा पाठः ॥ ४४ ॥
 अथ देव्या अभयप्रदानश्लोकः—पापानामिति ।
 पापानां वा शुभानां वा त्वदभिप्रायेण पापानां वा
 अस्मदभिप्रायेण शुभानां वा । तदेव ममोद्देश्यं 'दोषो
 यद्यपितस्यस्यात्' इतिवत् । मलिनस्य हि स्नानमपेक्षितं ।
 तासां पापत्वादेवास्मदपेक्षा । किं शुभानामस्माभिः ।
 तत्पुण्यानामेव तद्रक्षकत्वात् । तस्मात्तत्पापमेवास्मा-

कमुद्देश्यं । ननु तर्हि दण्ड्या दण्डनीयाः नादण्ड्या
 इति धर्मशास्त्रं भवतीमासाद्य भज्येतेत्याशङ्क्य दुष्टोपि
 शरणागतो रक्षणीय इति विशेषशास्त्रं भवन्तमासाद्य
 किं भञ्जनीयमित्याह—वधार्हाणामिति । वधार्हाणा-
 मपीत्यर्थः । सप्तम्यर्थे षष्ठी । प्लवङ्गम अनमिलषित-
 मेवामिलषितवान् खलु भवान् । तेषु । आर्येण
 महता पुरुषेण । करुणं दयाकार्यं । तिष्ठतु । पुण्यं पापं
 च इदानीमेतद्वयनीयदशां पश्य । यद्वा शुभानामिति
 दृष्टान्तार्थः । शुभेषु वधार्हेषु यथा करुणं कार्यं तथा
 पापेषु वधार्हेष्वपि कार्यमित्यर्थः । सापराधादण्डने-
 तिस्रसङ्गः स्यादित्याशङ्क्याह—न कश्चिन्नापराध्यतीति ।
 सर्वोप्यपराध्यतीत्यर्थः ॥ ४५ ॥ रक्षसां स्वजातिप्र-
 युक्तहिंसादेरदोषावहत्वाच्छास्त्रोक्तदण्डविषयत्वं ना-
 स्तीत्याह—लोकेति । अशोभनं दण्डनं ॥ ४६—४७ ॥
 रामस्य युक्ता । किं पुनर्मद्विधो जन इति स्वस्योत्तमशर-
 णत्वं प्रतिपादितवतो रामस्य शरण्यत्वादिगुणवत्तया
 सदृशीत्यर्थः । अनेन सर्गेण सीताया दयालुत्वं अपराध-
 सहिष्णुत्वं घटकत्वं चोक्तमिति ध्येयम् ॥ ४८—५३ ॥
 इच्छामीत्यत्र इतिकरणं द्रष्टव्यं ॥ इति श्रीगोविन्द-
 राजविरचिते श्रीमद्रामायणभूषणे रत्नकिरीटाख्याने
 युद्धकाण्डव्याख्याने षोडशोत्तरशततमः सर्गः ॥ ११६ ॥

[पा०] १ ड. च. ज. न. ट. कारुण्यमार्येण. २ झ. रामपत्नीमनिन्दिता. ३ ड. झ. गुणान्विता. ४ ड. झ. द्रक्ष्यस्यथ.
 ५ क. ग.—ट. स्थितमित्रं. झ. हितमित्रं. ६ ड. झ. शचीवेन्द्रसुरेश्वरं. ७ ड. च. छ. झ. न. ट. महातेजाहनुमान्.
 ८ अयंश्लोकः ड.—ट. पाठेयुद्दिश्यते.

सप्तदशोत्तरशततमः सर्गः ॥ ११७ ॥

हनुमन्मुखात्सीतायाः स्वमुखावलोकनाभिलाषं निवेदितेन रामेण विभीषणं प्रति ज्ञातालंकृतायाः सीतायाः स्वसमीपनयनचोदना ॥ १ ॥ विभीषणेन सीतायाः शिबिकारोपणेन रामसमीपप्रापणावसरे सरणिगतवानरगणदूरापसारणे तंप्रतिरामेण सरोपोपालम्भं पादचारेण सीतानयनचोदना ॥ २ ॥ तथा समागतया सीतया सुहृद्गणमध्यगतश्रीरामचन्द्रमुखावलोकनेन हर्षाधिगमः ॥ ३ ॥

स उवाच महाप्राज्ञमभिगम्य प्लवङ्गमः ॥ रामं वचनमर्थज्ञो वरं सर्वधनुष्मताम् ॥ १ ॥
यन्निमित्तोऽयमारम्भः कर्मणां च फलोदयः ॥ तां देवीं शोकसंतप्तां मैथिलीं द्रष्टुमर्हसि ॥ २ ॥
सा हि शोकसमाविष्टा बाष्पपर्याकुलेक्षणा ॥ मैथिली विजयं श्रुत्वा तव हर्षमुपागमत् ॥ ३ ॥
पूर्वकात्प्रत्ययाच्चाहमुक्तो विश्वस्तया तथा ॥ भर्तारं द्रष्टुमिच्छामि कृतार्थं सहलक्ष्मणम् ॥ ४ ॥
एवमुक्तो हनुमता रामो धर्मभृतां वरः ॥ अगच्छत्सहसा ध्यानमीषद्बाष्पपरिप्लुतः ॥ ५ ॥
दीर्घमुष्णं विनिश्चस्य मेदिनीमवलोकयन् ॥ उवाच मेघसंकाशं विभीषणमुपस्थितम् ॥ ६ ॥
दिव्याङ्गरागां वैदेहीं दिव्याभरणभूषिताम् ॥ इह सीतां शिरस्त्रातामुपस्थापय मा चिरम् ॥ ७ ॥
एवमुक्तस्तु रामेण त्वरमाणो विभीषणः ॥ प्रविश्यान्तःपुरं सीतां स्वाभिः स्त्रीभिरचोदयत् ॥ ८ ॥
[ततः सीतां महाभागां दृष्ट्वा वाच विभीषणः ॥ भूमिं बद्धाञ्जलिः श्रीमान्विनीतो राक्षसेश्वरः ॥ ११ ॥]
दिव्याङ्गरागा वैदेहि दिव्याभरणभूषिता ॥ यानमारोह भद्रं ते भर्ता त्वां द्रष्टुमिच्छति ॥ १० ॥
एवमुक्ता तु वैदेही प्रत्युवाच विभीषणम् ॥ अस्त्राता द्रष्टुमिच्छामि भर्तारं राक्षसाधिप ॥ ११ ॥
तस्यास्तद्वचनं श्रुत्वा प्रत्युवाच विभीषणः ॥ यदाह राजा भर्ता ते तत्तथा कर्तुमर्हसि ॥ १२ ॥

अथ सीतानयनं—स उवाचेत्यादि ॥ १ ॥ आरम्भः उद्योगः । कर्मणां सेतुबन्धादिव्यापाराणां । फलोदयः रावणविजयश्च यन्निमित्तः यस्याः सीताया लाभार्थः । तां द्रष्टुमर्हसि ॥ २—३ ॥ पूर्वकात् पूर्वोत्पन्नात् । प्रत्ययात् विश्वासात् ॥ ४ ॥ रामः ईषद्बाष्पपरिप्लुतः सन् सहसा ध्यानमागच्छत् । रावणभवनोषितसीतापरिग्रहे महान् लोकापवादो भवेत् निर्दोषायास्तस्याः परित्यागे महान् दोषः स्यादित्येवं कार्यदौस्थ्यत् किं कर्तव्यमिति चिन्तयामासेत्यर्थः ॥ ५ ॥ निःश्वासदैर्घ्येण चिन्तादैर्घ्यं गृह्यते । औष्ण्येन कथं क्लिष्टां तां पुनः क्लेशयिष्यामीत्यन्तस्तापो व्यज्यते । भूमिं सम-

वलोकयन्निति चिन्तापारवश्यामिनयः । मेघसंकाशमित्यनेन सीतानयने कृतत्वरत्वमुच्यते ॥ ६ ॥ दिव्याङ्गरागामिति । अलंकृत्यानयनादेशः उत्तरकालिकपरुषभाषणार्हताप्रतिपादनाय । नहि तादृशदशापन्नां दीनां परुषं भाषितुं युज्यते । तच्च तस्या न परित्यागार्थं किंतु चतुर्युखादिदेवतामुखेन तस्याः पातिव्रत्यं व्यापयितुं । मा चिरं विलम्बो न कार्य इत्यर्थः ॥ ७ ॥ एवमित्यादिश्लोकद्वयमेकान्वयं । स्वाभिः स्त्रीभिरचोदयत् निजस्त्रीमुखेनाचोदयत् ॥ ८—११ ॥ प्रत्युवाच स्त्रीमुखेनेति शेषः । यथानियोगं कर्तव्यत्वे हेतुद्वयम्—राजा भर्तेति ॥ १२ ॥

ति० ध्यानमगच्छत् । वस्तुतोमुख्यसीतालाभोमेः कथं स्यादिति चिन्ता ॥ ५ ॥ ति० दिव्याङ्गरागामिति । तैस्तस्मारूपाधिक्यामिव्यक्तावीदृश्यर्थेऽयमेव उच्यते इति सर्वाङ्गापयितुमेवंवादः ॥ ७ ॥ स० स्वाभिः स्त्रीभिः सरमात्रिजटादिभिः । सीतामवाचयत् । राजस्त्रीलात्साक्षादसंभाषणमिति ज्ञेयं ॥ ८ ॥ ती० भर्ता त्वां द्रष्टुमिच्छतीति । स्वाभिः स्त्रीभिरचोदयदिति पूर्वेण संबन्धः ॥ १० ॥ ति० तस्यास्तद्वचनं ज्ञानायनङ्गीकारवचनं । यथारामभाह तथा कर्तुमर्हसि । “ तां दृष्ट्वा चारुसर्वाङ्गीयानस्थां शोकं क्षीताम् । मलोपचितसर्वाङ्गीजटिलांकृष्णवाससम् । उवाच रामो वैदेहीं परामर्शविशङ्कितः । ” इति । भारते तु मलोपचितेत्यर्थे पूर्वमिति शेषः ॥

[पा०] १ ख. प्राज्ञमभिवाद्य. ड. झ. ट. प्राज्ञः सोभिवाद्य. २ ड. झ. ट. रामं कमलपत्राक्षं. ३ ख. च. छ. ज सीतां तांशोक. ४ ड. झ. श्रुत्वा द्रष्टुं त्वामभिकाङ्क्षति. ५ ज. विश्वसितस्तदा. ६ ड. झ. द्रष्टुमिच्छामि भर्तारमिति पर्याकुलेक्षणा. ७ क. घ. ज. रवादयत्. ८ घ. ड. च. छ. झ. ज. ट. पाठेऽन्यं श्लोको दृश्यते.

तस्य तद्वचनं श्रुत्वा मैथिली भर्तृदेवता ॥ भर्तृभक्तिव्रता साध्वी तथेति प्रत्यभाषत ॥ १३ ॥
 ततः सीतां शिरःस्नातां युवतीभिरलंकृताम् ॥ महार्हाभरणोपेतां महार्हाम्बरधारिणीम् ॥ १४ ॥
 आरोप्य शिविकां दीप्तां परार्ध्याम्बरसंवृताम् ॥ रक्षोभिर्बहुभिर्गुप्तामाजहार विभीषणः ॥ १५ ॥
 सोभिगम्य महात्मानं ज्ञात्वाऽपि ध्यानमास्थितम् ॥ प्रणतश्च प्रहृष्टश्च प्राप्तं सीतां न्यवेदयत् ॥ १६ ॥
 तामागतामुपश्रुत्य रक्षोगृहचिरोपिताम् ॥ हर्षो दैन्यं च रोषश्च त्रयं राघवमाविशत् ॥ १७ ॥
 ततः पार्श्वगतं दृष्ट्वा सविमर्शं विचारयन् ॥ विभीषणमिदं वाक्यमहृष्टं राघवोऽब्रवीत् ॥ १८ ॥
 राक्षसाधिपते सौम्य नित्यं मद्विजये रत ॥ वैदेही सन्निकर्षं मे शीघ्रं समुपगच्छतु ॥ १९ ॥
 सै तद्वचनमाज्ञाय राघवस्य विभीषणः ॥ तूर्णमुत्सारणे यत्नं कारयामास सर्वतः ॥ २० ॥
 कञ्चुकोष्णीपिणस्तत्र वेत्रजर्जरपाणयः ॥ उत्सारयन्तः पुरुषाः समन्तात्परिचक्रमुः ॥ २१ ॥
 ऋक्षाणां वानराणां च राक्षसानां च सर्वशः ॥ वृन्दान्युत्सार्यमाणानि दूरमुत्सृजुस्तदा ॥ २२ ॥
 तेषामुत्सार्यमाणानां सर्वेषां ध्वनिरुत्थितः ॥ वायुनोद्धर्तमानस्य सागरस्येव निस्स्वनः ॥ २३ ॥
 उत्सार्यमाणान्स्तान्दृष्ट्वा समन्ताज्जातसंभ्रमान् ॥ दाक्षिण्यात्तदमर्षाच्च वारयामास राघवः ॥ २४ ॥
 संरब्धश्चाब्रवीद्रामश्चक्षुषा प्रदहन्निव ॥ विभीषणं महाप्राज्ञं सोपालम्भमिदं वचः ॥ २५ ॥
 किमर्थं मामनादृत्य क्लिश्यतेऽयं त्वया जनः ॥ निवर्तयैनमुद्योगं जनोऽयं स्वजनो मम ॥ २६ ॥
 न गृहाणि न वस्त्राणि न प्राकारास्तिरस्क्रियाः ॥ नेदृशा राजसत्कारा वृत्तमावरणं स्त्रियाः ॥ २७ ॥
 व्यसनेषु न कृच्छ्रेषु न युद्धेषु स्वयंवरे ॥ न क्रतौ न विवाहे च दर्शनं दुष्यति स्त्रियाः ॥ २८ ॥

अङ्गीकारेहेतुद्वयं भर्तृदेवता भर्तृभक्तिव्रतेति ॥ १३—
 १५ ॥ ज्ञात्वापि विभीषणागमनं विदित्वापि । अनेन
 चिन्तानुवृत्तिरुक्ता ॥ १६ ॥ तामिति । रावणवधपूर्-
 व्वकसीतागमेन हर्षः । रावणभवनोषितत्वेन दैन्यं
 रोषश्च । अत्र रोषो भाविशपथोपयोगित्वादारोपित
 इति द्रष्टव्यं ॥ १७ ॥ सविमर्शं विचारयन् सवितर्कं
 चिन्तयन् । अहृष्टमिति क्रियाविशेषणं विभीषणवि-
 शेषणं वा ॥ १८—१९ ॥ उत्सारणे जननिवारणे
 ॥ २० ॥ कञ्चुकेति । कञ्चुकं वारवाणं । उष्णीपं
 शिरोवेष्टनं । वेत्रेण जर्जराः सदावलम्बनजनितपारु-

ष्याः पाणयो येषां ते ॥ २१ ॥ उत्सृजुः अपचक्रमुः
 ॥ २२ ॥ उद्धर्तमानस्य उज्जृम्भमाणस्य ॥ २३ ॥
 दाक्षिण्यात् वानरेषु दाक्षिण्यात् । अमर्षात् उत्सारणा-
 सहनात् ॥ २४ ॥ चक्षुषा प्रदहन्निवेति लोचनाभ्यां
 पिवन्निवेत्युक्तादरपात्रभूतस्य विभीषणस्यैवंविधदर्शन-
 विषयताकरणं स्वजननिग्रहासहिष्णुत्वात् । सीतावि-
 षयसमारोपितरोषविशेषाद्वा ॥ २५—२६ ॥ तिर-
 स्क्रियाः तिरस्करिण्यः । राजसत्काराः उत्सारणादि-
 कं । वृत्तं आचारः ॥ २७ ॥ व्यसनेषु इष्टजनवियो-
 गेषु । कृच्छ्रेषु राज्यक्षोभादिषु । युद्धे युद्धभूमौ

स० ननुभारते “ तां दृष्ट्वा चारुसर्वाङ्गीयानस्थां शोककर्षिताम् । मलोपचितसर्वाङ्गीजटिलां कृष्णवाससम् ” इत्युक्तेः कथमत्रैवं कथ-
 नमिति चेदुच्यते । स्वच्छन्देनाङ्गशोधनाद्यभावेन भारते मलोपचितेत्याद्युक्तिः । अत्र तु रामाज्ञया तस्य जातत्वेन प्रतिकर्मणा संयुक्ता मि-
 त्याद्युक्तिः । अथवा भारतवचनोत्तरार्धे हनुमद्वचनेन मलोपचितसर्वाङ्गीसंस्मरतोरामस्य तथैव दर्शनमिति पूर्वमेतादृशीमिति वार्थाङ्गी-
 कारेणाऽविरोधोपपत्तेः ॥ १२ ॥ स० बहनोचितैः राजावरोधयानबहनोचितैः । राक्षसैः वृद्धैरविन्ध्यादिभिः । उक्तं च भारते—
 “ ततः सीतां पुरस्कृत्येत्यारभ्य—अविन्ध्योनाममुप्राज्ञो वृद्धामाल्यो विनिर्ययौ ” इति ॥ १५ ॥ ति० रोषं सर्वानर्थमूलयाऽनया कि-
 लसमुहङ्गातृकेण दं बहुदुःखमनुभूतमिति रोषः ॥ १७ ॥

[पा०] १ ख. ड. झ. स्नातांसंयुक्तांप्रतिकर्मणा. २ ड. झ. ट. सीतां राक्षसैर्वहनोचितैः ॥ राक्षसैर्बहुभिर्गुप्तां. ३ ड. झ.
 रोषं हर्षचदैन्यंचराघवः प्रापशत्रुहा. ४ ज. राघवमागतं. ५ ड. झ. ट. ततोयानगतां सीतां. ६ क. घ. ड. ज—ट. वाक्यमहृष्टो.
 ख. वाक्यंप्रहृष्टो. ७ ख. ड. च. छ. झ. ञ. ट. तस्य तद्वचनं श्रुत्वा. ८ ड. झ. तूर्णमुत्सारणं तत्र. ९ ड. झ. उत्सारयन्तस्तान्यो-
 धान्. १० ड. झ. ञ. ट. दूरमुत्सृजुस्ततः. ११ ड. झ. ट. निस्स्वनस्तु महानभूत्. १२ झ. वायुनोद्धृतमानस्य. १३ ड. झ.
 माणान्दृष्ट्वा यजगत्यां जात. १४ ड. झ. मुद्गेगं.

सैषा युद्धगता चैव कृच्छ्रे च महति स्थिता ॥ दर्शनेऽस्या न दोषः स्यान्मत्समीपे विशेषतः ॥ २९ ॥
 [विस्मृज्य शिविकां तस्मात्पद्म्यामेवापसर्पतु ॥ समीपे मम वैदेहीं पश्यन्त्वेते वनौकसः] ॥ ३० ॥
 तदानय समीपं मे शीघ्रमेनां विभीषण ॥ सीता पश्यतु मामेषा सुहृद्रणवृतं स्थितम् ॥ ३१ ॥
 एवमुक्तस्तु रामेण सविमर्शो विभीषणः ॥ रामस्योपानयत्सीतां सन्निकर्षं विनीतवत् ॥ ३२ ॥
 ततो लक्ष्मणसुग्रीवौ हनुमांश्च पुत्रङ्गमः ॥ निशम्य वाक्यं रामस्य बभूवुर्व्यथिता भृशम् ॥ ३३ ॥
 कलत्रनिरपेक्षैश्च इङ्गितैरस्य दारुणैः ॥ अप्रीतमिव सीतायां तर्कयन्ति स्म राघवम् ॥ ३४ ॥
 लज्जया त्ववलीयन्ती स्त्रेषु गात्रेषु मैथिली ॥ विभीषणेनानुगता भर्तारं साऽभ्यवर्तत ॥ ३५ ॥
 सा वस्त्रसंरुद्धमुखी लज्जया जनसंसदि ॥ रुरोदासाद्य भर्तारमार्यपुत्रेति भाषिणी ॥ ३६ ॥
 विस्मयाच्च प्रहर्षाच्च स्नेहाच्च पतिदेवता ॥ उदैक्षत मुखं भर्तुः सौम्यं सौम्यतरानना ॥ ३७ ॥

अथ समपनुदन्मनःकृमं सा सुचिरमदृष्टमुदीक्ष्य वै प्रियस्य ॥

वदनमुदितपूर्णचन्द्रकान्तं विमलशशाङ्कनिभानना तदानीम् ॥ ३८ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तदशोत्तरशततमः सर्गः ॥ ११७ ॥

अष्टादशोत्तरशततमः सर्गः ॥ ११८ ॥

रामेणसीतांप्रति रावणवधावधिप्रयासस्य निजापयशःप्रमार्जनप्रयोजकत्वोक्तिपूर्वकं तच्चारित्रशुद्धिसंदेहरूपहेतूक्त्या तत्परिग्रहानभिरोचनवचनम् ॥ १ ॥

तां तु पार्श्वस्थितां प्रह्वां रामः संप्रेक्ष्य मैथिलीम् ॥ हृदयान्तर्गतैर्क्रोधो व्याहर्तुमुपचक्रमे ॥ १ ॥
 एषाऽसि निर्जिता भद्रे शत्रुं जित्वा मया रणे ॥ पौरुषाद्यदनुष्ठेयं तदेतदुपपादितम् ॥ २ ॥
 गतोऽस्म्यन्तममर्षस्य धर्षणा संप्रमार्जिता ॥ अवमानश्च शत्रुश्च मया युगपदुद्धृतौ ॥ ३ ॥
 अद्य मे पौरुषं दृष्टमद्य मे सफलः श्रमः ॥ अद्य तीर्णप्रतिज्ञत्वात्प्रभवामीह चात्मनः ॥ ४ ॥

॥ २८ ॥ कृच्छ्रे वक्ष्यमाणामिप्रवेशे ॥ २९—३१ ॥
 सविमर्शः कृच्छ्रशब्दप्रयोगात्साशङ्कः ॥ ३२—३३ ॥
 व्यथायां हेतुमाह—कलत्रेति ॥ ३४ ॥ अवलीयन्ती
 संकुचन्ती ॥ ३५—३६ ॥ विस्मयात् अघटितराम-
 पुनर्दर्शनाद्विस्मयः । प्रियस्य दर्शनेन प्रहर्षः । स्नेहः
 स्वाभाविकः । उदीक्षणकालिकमुखप्रसादमाह—
 सौम्येति ॥ ३७ ॥ उदितपूर्णचन्द्रेत्यनेन कोपरक्तत्व-
 सुक्तं । विमलशशाङ्केत्यनेन उत्तरकालिकक्षयः सूच्यते
 ॥ ३८ ॥ इति श्रीगोविन्दराजविरचिते श्रीमद्रामायणभू-

षणे रत्नकिरीटाख्याने युद्धकाण्डव्याख्याने सप्तदशो-
 त्तरशततमः सर्गः ॥ ११७ ॥

अथ रामपुरुषोक्तिः—तां तु पार्श्वस्थितामित्यादि ।
 प्रह्वां लज्जया नम्रां ॥ १ ॥ एषेति प्रत्यक्षेण दर्शयति ।
 भद्रे इत्यसंबन्धनिवेदकसंबोधनं । पौरुषाद्यदनुष्ठेयं
 तदेव कृतं । नतु त्वल्लाभाय यन्नः कृत इति भावः
 ॥ २ ॥ अन्तं फलं । उद्धृतौ निर्मूलितौ ॥ ३ ॥
 आसनः प्रभवामि स्वतन्त्रो भवामि ॥ ४ ॥

स० मनःकृमंसमपनुदत् यद्वदनं तदुदीक्ष्यशशाङ्कनिभाननासीदित्यन्वयः ॥ एतेनसमपनुददित्यस्यसमपातुददित्याख्याततयाव्या-
 ख्यानानागोजिभट्टस्यान्वयाप्रतिभासमूलं ॥ ३८ ॥ इतिसप्तदशोत्तरशततमःसर्गः ॥ ११७ ॥

[पा०] १ ड. झ. ट. सैषाविपद्गताचैवकृच्छ्रेणचसमन्विता. २ अयंश्लोकः ड. झ. ट. पाठेषुदृश्यते. ३ क. ड. च.
 छ. झ. ट. तदासीत्. ४ ख. च. छ. ट. गतद्वेषो.

या त्वं विरहिता नीता चलचित्तेन रक्षसा ॥ दैवसंपादितो दोषो मानुषेण मया जितः ॥ ५ ॥
 संप्राप्तमवमानं यस्तेजसा न प्रमार्जति ॥ कर्त्तव्यं पुरुषार्थोऽस्ति पुरुषस्याल्पतेजसः ॥ ६ ॥
 लङ्घनं च समुद्रस्य लङ्कायाश्चावमर्दनम् ॥ सफलं तस्य तैच्छ्राध्यं महत्कर्म हनूमतः ॥ ७ ॥
 युद्धे विक्रमतश्चैव हितं मन्त्रयतश्च मे ॥ सुग्रीवस्य ससैन्यस्य सफलोऽद्य परिश्रमः ॥ ८ ॥
 निर्गुणं भ्रातरं त्यक्त्वा यो मां स्वयमुपस्थितः ॥ विभीषणस्य भक्तस्य सफलोऽद्य परिश्रमः ॥ ९ ॥
 इत्येवं ब्रुवतस्तस्य सीता रामस्य तद्वचः ॥ मृगीवोत्फुल्लनयना बभूवाश्रुपरिप्लुता ॥ १० ॥
 पश्यतस्तां तु रामस्य भूयः क्रोधो व्यवर्धत ॥ प्रभूताज्यावसिक्तस्य पावकस्येव दीप्यतः ॥ ११ ॥
 स बद्धा भ्रुकुटीं वक्त्रे तिर्यक्प्रेक्षितलोचनः ॥ अब्रवीत्पुरुषं सीतां मध्ये वानररक्षसाम् ॥ १२ ॥
 यत्कर्तव्यं मनुष्येण धर्षणां परिमार्जता ॥ तैत्कृतं सकलं सीते शत्रुहस्तादमर्षणात् ॥ १३ ॥
 निर्जिता जीवलोकस्य तपसा भावितात्मना ॥ अगस्त्येन दुराधर्षा मुनिना दक्षिणेव दिक् ॥ १४ ॥
 विदिताश्चास्तु ते भद्रे योऽयं रणपरिश्रमः ॥ स तीर्णः सुहृदां वीर्यान् त्वदर्थं मया कृतः ॥ १५ ॥
 रक्षता तु मया वृत्तमपवादं च सर्वशः ॥ प्रख्यातस्यात्मवंशस्य न्यङ्गं च परिरक्षता ॥ १६ ॥
 प्राप्तचारित्रसंदेहा मम प्रतिमुखे स्थिता ॥ दीपो नेत्रातुरस्येव प्रतिकूलासि मे दृढम् ॥ १७ ॥

मया विरहिता या त्वं चलचित्तेन रक्षसा नीता । तया त्वया हेतुभूतया दैवसंपादितः दोषः अवमानः । मानुषेण प्रमार्जितः । दैवकृतं पुरुषयत्नेन निवारितमिति भावः ॥ ५ ॥ धर्षणाया अमार्जने दोषमाह-संप्राप्तमिति । प्रमार्जति प्रमार्ष्टि ॥ ६ ॥ इदानीं हनुमदादिपौरुषस्यापि धर्षणावमार्जनहेतुत्वमाह-लङ्घनं चेत्यादिना । समुद्रस्य लङ्घनं लङ्काया अवमर्दनं इत्येवंरूपं हनुमतः श्लाघ्यं कर्मचाद्य सफलं । धर्षणापरिमार्जनेन सफलमित्यर्थः ॥ ७ ॥ मन्त्रयतः चिन्तयतः ॥ ८ ॥ निर्गुणमिति ॥ तस्येत्यध्याहार्यं ॥ ९ ॥ तद्वचः नैराशयेनोक्तं वचः । तस्य ब्रुवतः । तस्मिन् ब्रुवति सति ॥ १० ॥ पावकस्येति । पावकस्य क्रोधोतीव ज्वलनं ॥ ११ ॥ तिर्यक्प्रेक्षितलोचनः तिर्यक्प्रेक्षणं पुरतः सीतादर्शनासहिष्णुत्वकृतं ॥ १२ ॥ यत्कर्तव्यमित्यादित्रिपादश्लोक एकान्वयः ॥ हे सीते

धर्षणां परिमार्जता । “मृजेरजादौ विभाषा वृद्धिः” इति वृद्धिः । मनुष्येण यत्कर्तव्यं तत् सकलं कृतं । शत्रुहस्तादमर्षणादित्युत्तरशेषः ॥ १३ ॥ भावितात्मना ध्यातात्मस्वरूपेण । अगस्त्येन । इल्वलाक्रान्तत्वाज्जीवलोकस्य दुराधर्षा दुःसंचारा दक्षिणा दिगिव । अमर्षणात् अमर्षाद्धेतोः । शत्रुहस्तान्मया त्वं निर्जितेति संबन्धः ॥ १४ ॥ योऽयं रणपरिश्रमः सुहृदां वीर्यान् तीर्णः निर्व्यूढः सः त्वदर्थं मया न कृत इति विदितोऽस्तु ॥ १५ ॥ तर्हि किमर्थमेष परिश्रम इत्यत आह-रक्षतेति ॥ अत्र मया रणपरिश्रमः कृत इत्यनुषज्यते । वृत्तं रक्षता अपवादं न्यङ्गं अयशस्यं च परिरक्षता परिरक्षता निवारयता । मया रणपरिश्रमः कृतः ॥ १६ ॥ परगृहवासेन प्राप्तचारित्रसंदेहा त्वं नेत्रातुरस्य दीप इव प्रतिकूलासि । अनेनोपमानेन वस्तुतः सीताया दोषो नास्ति । स्वसंदेहेनाहं प्रतिकूलीकरोमीति व्यज्य-

स० हृदयप्रियां मनोहरां । श्रीवत्साश्रितरमारूपत्वाद्वा । एतादृशदैवदर्शनं स्वीकारहेतुः । जनवादः जनापवादः । द्विधा प्राह्यावात्याज्यावेति ॥ ति० तद्रूपदर्शनादङ्गीकारबुद्धिः । जनवादभयात्त्यागबुद्धिः । भावसंधिरत्र ॥ इदं व्याख्यानद्वयं पाठान्तरस्थश्लोकद्वयस्य ॥ ११ ॥ इत्यष्टादशोत्तरशततमसर्गः ॥ ११८ ॥

[पा०] १ ग. दशग्रीवेणरक्षसा. २ ड. झ. कस्तस्यपौरुषेणार्थोमहताप्यल्पचेतसः. ३ क. ख. घ. ड. ज.—ट. तच्छ्राध्यमयकर्म. ४ पश्यतस्तांलित्यादिश्लोकद्वयस्यस्थाने पश्यतस्तांतुरामस्यसमीपेहृदयप्रियां । जनवादभयाद्वाहोवभूवहृदयद्विधा । सीतामुत्पलपत्राक्षीनीलकुक्षितमूर्धजां । अवदद्वैवरारोहांमध्येवानररक्षसां । इतिश्लोकद्वयं ड. झ. पाठयोर्दृश्यते. ५ खं. च. छ. ज. ट. मयापितकृतंसीते. ड. झ. तत्कृतंरावणंहलामयेदंमानकाङ्क्षिणा. ६ ख. सीतेतवतुभद्रंतेयोयो. ७ ड. झ. ट. परिमार्जता-

तद्गच्छ ह्यभ्यनुज्ञाता यथेष्टं जनकात्मजे ॥ एता दश दिशो भद्रे कार्यमस्ति न मे त्वया ॥ १८ ॥
 कः पुमान्हि कुले जातः स्त्रियं परगृहोषिताम् ॥ तेजस्वी पुनरादद्यात्सुहृद्व्येन चेतसा ॥ १९ ॥
 रावणाङ्गपरिभ्रष्टां दृष्ट्वा दुष्टेन चक्षुषा ॥ कथं त्वां पुनरादद्यां कुलं व्यपदिशन्महत् ॥ २० ॥
 तदर्थं निर्जिता मे त्वं यशः प्रत्याहृतं मया ॥ नास्ति मे त्वय्यभिष्वङ्गो यथेष्टं गम्यतामितः ॥ २१ ॥
 इति प्रव्याहृतं भद्रे मयैतत्कृतबुद्धिना ॥ लक्ष्मणे भरते वा त्वं कुरु बुद्धिं यथासुखम् ॥ २२ ॥
 सुग्रीवे वानरेन्द्रे वा राक्षसेन्द्रे विभीषणे ॥ निवेशय मनः सीते यथा वा सुखमात्मनः ॥ २३ ॥
 न हि त्वां रावणो दृष्ट्वा दिव्यरूपां मनोरमाम् ॥ मर्षयेत चिरं सीते स्वगृहे परिवर्तिनीम् ॥ २४ ॥
 ततः प्रियार्हश्रवणा तदप्रियं प्रियादुपश्रुत्य चिरस्य मैथिली ॥
 सुमोच बाष्पं सुभृशं प्रैवेपिता गजेन्द्रहस्ताभिहतेव सल्लकी ॥ २५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टादशोत्तरशततमः सर्गः ॥ ११८ ॥

एकोनविंशत्युत्तरशततमः सर्गः ॥ ११९ ॥

सीतयारामप्रति स्वचारित्रशुद्धिप्रतिज्ञापूर्वकं लक्ष्मणप्रत्यभिप्रवेशनिर्धारणोक्त्याऽभिकुण्डनिर्माणचोदना ॥ १ ॥ ततोरा-
 मेक्षिताभिज्ञलक्ष्मणनिर्मिताभिकुण्डे सशपथंप्रवेशः ॥ २ ॥

एवमुक्ता तु वैदेही परुषं रोमहर्षणम् ॥ राघवेण सरोषेण भृशं प्रव्यथिताऽभवत् ॥ १ ॥
 सा तदश्रुतपूर्वं हि जने महति मैथिली ॥ श्रुत्वा भर्तृवचो रूक्षं लज्जया व्रीडिताऽभवत् ॥ २ ॥
 प्रविशन्तीव गात्राणि स्वान्येव जनकात्मजा ॥ वाक्छल्यैस्तैः सशल्येव भृशमश्रूण्यवर्तयत् ॥ ३ ॥
 ततो बाष्पपरिक्लिष्टं प्रमार्जन्ती स्वमाननम् ॥ शनैर्गद्गदया वाचा भर्तारमिदमब्रवीत् ॥ ४ ॥
 किं मामसदृशं वाक्यमीदृशं श्रोत्रदारुणम् ॥ रूक्षं श्रावयसे वीर प्राकृतः प्राकृतामिव ॥ ५ ॥
 न तथाऽस्मि महाबाहो यथा त्वमवगच्छसि ॥ प्रत्ययं गच्छ मे येन चारित्र्येणैव ते शपे ॥ ६ ॥

ते ॥ १७—१८ ॥ सुहृद्व्येन सुहृद्व्येन रणरणकं
 सुहृद्व्येनामर्हतीति सुहृद्व्येन तेन । रणरणकातिशय-
 युक्तेनेत्यर्थः ॥ १९ ॥ व्यपदिशन् कीर्तयन् ॥ २० ॥
 तदर्थं कुलार्थं । अभिष्वङ्गः आसक्तिः । अनुरागो वा
 ॥ २१ ॥ इति प्रव्याहृतमित्यादिश्लोकद्वयमेकान्वयं ॥
 अत्र लक्ष्मणादौ मनःकरणं नाम अनाथाया रक्षक-
 स्वेन तत्तद्गृहे वर्तनं । भर्ता परित्यक्तायाः स्त्रियो
 बन्धुगृहे वासविधानात् । “न स्त्री स्वातन्त्र्यमर्हति”
 इति स्मृतेः । न त्वत्रान्यथा ग्रहीतुं युक्तं । महापुरु-
 षेण तादृशोक्त्ययोगात् ॥ २२—२४ ॥ सल्लकी गज-
 भक्ष्यलताविशेषः ॥ २५ ॥ इति श्रीगोविन्दराजवि-

रचिते श्रीमद्रामायणभूषणे रत्नकिरीटाख्याने युद्धका-
 ण्डव्याख्याने अष्टादशोत्तरशततमः सर्गः ॥ ११८ ॥

अथ सीताभिप्रवेशः—एवमुक्त्वा त्विति ॥ १ ॥
 जने महति महाजनमध्ये लज्जया व्रीडिता । अतिन-
 म्रमुखी बभूवेत्यर्थः ॥ २ ॥ गात्राणि प्रविशन्ती
 संकुचन्तीत्यर्थः ॥ ३—४ ॥ असदृशं त्वया वक्तुं
 मया श्रोतुं चायोग्यं । रूक्षं परुषं । अतएव श्रोत्र-
 दारुणं श्रवणकटु ॥ ५ ॥ चारित्र्येण ममेति शेषः ।
 ते तुभ्यं । “श्लाघद्गुह्यश्लाघां—” इति संप्रदानत्वं ।
 सुकृतेन शपमाना त्वां शापं ज्ञापयामीत्यर्थः ॥ ६ ॥

[पा०] १ ग. ड. झ. ट. सुहृद्व्येन. २ ड. झ. शत्रुप्रेषाद्यसुग्रीवेराक्षसेवाविभीषणे. ३ ड. झ. ट. पर्यवस्थितां. ४ ड.
 झ. ट. मानिनी. ५ ख. सुवेपिता. ६ ख.—ट. वल्लरी. ७ ख. च. छ. ट. भृशंप्रव्यथिताऽभवत्. ८ क. ख. ड. च. छ.
 झ. ट. मेखेन.

पृथक्स्त्रीणां प्रचारेण जातिं तां परिशङ्कसे ॥ परित्यजेमां शङ्कां तु यदि तेऽहं परीक्षिता ॥ ७ ॥
 यद्यहं गात्रसंस्पर्शं गताऽस्मि विवशा प्रभो ॥ कामकारो न मे तत्र दैवं तत्रापराध्यति ॥ ८ ॥
 मदधीनं तु यत्तन्मे हृदयं त्वयि वर्तते ॥ पराधीनेषु गात्रेषु किं करिष्याम्यनीश्वरा ॥ ९ ॥
 सह संवृद्धभावाच्च संसर्गेण च मानद ॥ यद्यहं ते न विज्ञाता हता तेनास्मि शाश्वतम् ॥ १० ॥
 प्रेषितस्ते यदा वीरो हनुमानवलोककः ॥ लङ्कास्थाऽहं त्वया वीर किं तदा न विसर्जिता ॥ ११ ॥
 प्रत्यक्षं वानरेन्द्रस्य त्वद्वाक्यसमनन्तरम् ॥ त्वया संत्यक्तया वीर त्यक्तं स्याज्जीवितं मया ॥ १२ ॥
 न वृथा ते श्रमोऽयं स्यात्संशये न्यस्य जीवितम् ॥ सुहृज्जनपरिक्लेशो न चायं निष्फलस्तव ॥ १३ ॥
 त्वया तु नरशार्दूल क्रोधमेवानुवर्तता ॥ लघुनेव मनुष्येण स्त्रीत्वमेव पुरस्कृतम् ॥ १४ ॥
 अपदेशेन जनकान्नोत्पत्तिर्वसुधातलात् ॥ मम वृत्तं च वृत्तज्ञ बहु तेन पुरस्कृतम् ॥ १५ ॥
 न प्रमाणीकृतः पाणिर्बाल्ये बालेन पीडितः ॥ मम भक्तिश्च शीलं च सर्वं ते पृष्ठतः कृतम् ॥ १६ ॥
 एवं ब्रुवाणा रुदती बाष्पगद्गदभाषिणी ॥ अंब्रवीलक्ष्मणं सीता दीनं ध्यानपरं स्थितम् ॥ १७ ॥
 चितां मे कुरु सौमित्रे व्यसनस्यास्य भेषजम् ॥ मिथ्योपघातोपहता नाहं जीवितमुत्सहे ॥ १८ ॥
 अप्रीतस्य गुणैर्भर्तुस्त्यक्ताया जनसंसदि ॥ या क्षमा मे गतिर्गन्तुं प्रवेक्ष्ये हव्यवाहनम् ॥ १९ ॥

स्त्रीमात्रसाधारण्येन नाहं द्रष्टव्येत्याह—पृथक्स्त्रीणा-
 मिति ॥ पृथक्स्त्रीणां प्राकृतस्त्रीणां । प्रचारेण आचारेण
 हेतुना । सर्वापि स्त्रीजातिं तथात्वेन शङ्कसे । अहं
 ते त्वया । यदि परीक्षिता ज्ञातस्वभावा तर्हिमां शङ्कां
 त्यज ॥ ७ ॥ त्वयि ज्ञातस्वभावायामपि रावणाङ्गस्पर्-
 शलक्षणो दोषस्त्यागहेतुरित्याशङ्क्याह—यद्यहमित्यादि ।
 यद्यपि अहं विवशा सती गात्रसंस्पर्शं गतास्मि तथापि
 तत्र मे कामकारः स्नेच्छाचरणं । नास्ति । तर्हि कस्या-
 त्रापराध इत्यत्राह—दैवं तत्रेति ॥ ८ ॥ मदधीनं परै-
 र्ग्रहीतुमशक्यं । यद्धृदयं तत्तु तस्मिन्काले त्वयि वर्तते
 अवर्तते । पराधीनेषु परैर्ग्रहीतुं शक्येषु गात्रेषु विषये ।
 अनीश्वरा अस्वतन्त्रा । अहं किं करिष्यामि किं कुर्यां
 ॥ ९ ॥ स्वभावपरिज्ञानहेतुभूतसहसंवर्धनसंसर्गावपि
 प्रत्ययं यदि नोत्पादयतः तर्हि न किमपि ते प्रत्ययमु-
 त्पादयितुं शक्नुयादित्याशयेनाह—सह संवृद्धेति ॥ सह

संवृद्धभावात् स्वभावपरिज्ञानहेतुना सह संवर्धनेन
 संसर्गेण संश्लेषेण च यद्यहं ते न विज्ञाता । ततः
 मत्स्वभावाज्ञानेन शाश्वतं अत्यर्थं । हतास्मि ॥ १० ॥
 अवलोककः अवलोकितुं । अन्वेष्टुमिति यावत् ।
 “ तुमुन्वुलौ क्रियायां क्रियार्थायां ” इति ण्वुल्प्र-
 त्ययः ॥ ११ ॥ तदात्वे को विशेष इत्यत आह—
 प्रत्यक्षमिति ॥ १२ ॥ एवं कृते न केवलं ममैव
 व्यथाभावः तव त्वत्सुहृदां च जयार्थप्रयासोपि न
 स्यादित्याह—न वृथेति ॥ जीवितं संशये न्यस्य
 कृतोयं श्रम इत्यर्थः ॥ १३—१४ ॥ अपदेशेन जन-
 कात् जनकमपदिश्येत्यर्थः ॥ १५—१७ ॥ मिथ्यो-
 पघातः मिथ्यापवादः ॥ १८ ॥ गुणैरप्रीतस्य विद्यमानैः
 पातिव्रत्यादिगुणैरपि अप्रीतस्य भर्तुस्त्यक्ताया मे या
 गन्तुं क्षमा गतिः प्रत्ययजननार्थं या योग्या गतिः ।
 तं हव्यवाहनं प्रवेक्ष्य इति योजना ॥ १९ ॥

स० पृथक्स्त्रीणां मूर्खस्त्रीणां । पृथग्जनशब्दस्यमूर्खप्रयोगवदयं प्रयोगः । यद्वा स्त्रीणांपृथक्त्वेनाम पतिबुद्धिविरुद्धबुद्धिमत्त्वं ।
 विभिन्नयोरपिमल्लैक्येनैक्यव्यवहारदर्शनात् । तथाच स्त्रीणिनामिति फलितोर्थः । प्रचारेण आचारेण । जातिं सर्वस्त्रीसमूहं ।
 यदि ते त्वयाऽहं परीक्षितास्यां तदेमांशङ्कां एकस्यायत्रकापिदुष्टत्वे सर्वाभ्युपगम्यइतिविपरीतसंभावनां त्यज त्यक्ष्यसि ॥ ७ ॥ ति०
 स्वतोदोषजनकं कर्मतुमेनास्तीत्याह—मदधीनमिति । परैर्ग्रहीतुमशक्यमित्यर्थः । पराधीनेषु परैर्ग्रहीतुंशक्येषु दैवाधीनेषुच ।
 यस्याश्चायास्मि तदधीनानिगात्राणि । तथैवतदर्थमेवैषानिर्माणात् । हृदयंतुतदीयमेवात्रापितीतिभावः ॥ ९ ॥ ति० तदाकिंन-
 याविसर्जिता पुनरङ्गीकाराभावंकिमितिनश्चाविता ॥ ११ ॥ ति० तदोक्तौ कोविशेषस्तत्राह—प्रत्यक्षमिति । एवंचतदैवजीवत्या-
 गेएतावत्पर्यन्तमहतीलद्वियौगव्ययानस्यादितिभावः ॥ १२ ॥ ति० जीवितंसंशयेन्यस्य युद्धेजयस्यसंदिग्धत्वात् ॥ १३ ॥

[पा०] १ क. ख. घ.—ट. जातिलं. २ ड. झ. परित्यजेनां. ३ ड. झ. ट. संवृद्धभावेन. ४ ड. झ. ज. ट. अपदेशोमे.

५ ड. झ. ट. स्वाचलक्ष्मणं. ६ ड. च. छ. झ. अ. ट. मिथ्यापवादोपहता. ७ ड. झ. ट. अप्रीतेनगुणैर्भर्त्रा.

एवमुक्तस्तु वैदेह्या लक्ष्मणः परवीरहा ॥ अमर्षवशमापन्नो राघवाननमैक्षत ॥ २० ॥
 स विज्ञाय ततश्छन्दं रामस्याकारमूचितम् ॥ चितां चकार सौमित्रिर्मते रामस्य वीर्यवान् ॥ २१ ॥
 [ने हि रामं तदा कश्चित्कालान्तकयमोपमम् ॥ अनुनेतुमथो वक्तुं द्रष्टुं वाऽप्यशक्तसुहृत् ॥ २२ ॥]
 अधोमुखं तदा रामं शनैः कृत्वा प्रदक्षिणम् ॥ उपासर्पत वैदेही दीप्यमानं हुताशनम् ॥ २३ ॥
 प्रणम्य देवताभ्यश्च ब्राह्मणेभ्यश्च मैथिली ॥ बद्धाञ्जलिपुटा चेदमुवाचाग्निसमीपतः ॥ २४ ॥
 यथा मे हृदयं नित्यं नापसर्पति राघवात् ॥ तथा लोकस्य साक्षी मां सर्वतः पातु पावकः ॥ २५ ॥
 यथा मां शुद्धचारित्रां दुष्टां जानाति राघवः ॥ तथा लोकस्य साक्षी मां सर्वतः पातु पावकः ॥ २६ ॥
 कर्मणा मनसा वाचा यथा नातिचराम्यहम् ॥ राघवं सर्वधर्मज्ञं तथा मां पातु पावकः ॥ २७ ॥
 आदित्यो भगवान्वायुर्दिशश्चन्द्रस्तथैव च ॥ अहश्चापि तथा संध्ये रात्रिश्च पृथिवी तथा ॥
 यथाऽन्येपि विजानन्ति तथा चारित्रसंयुताम् ॥ २८ ॥
 एवमुक्त्वा तु वैदेही परिक्रम्य हुताशनम् ॥ विवेश ज्वलनं दीप्तं निस्सङ्गेनान्तरात्मना ॥ २९ ॥
 जनः स सुमहांस्त्रस्तो बालवृद्धसमाकुलः ॥ ददर्श मैथिलीं तत्र प्रविशन्तीं हुताशनम् ॥ ३० ॥
 रा तप्तनवहेमाभा तप्तकाञ्चनभूषणा ॥ पपात ज्वलनं दीप्तं सर्वलोकस्य सन्निधौ ॥ ३१ ॥
 ददृशुस्तां महाभागां प्रविशन्तीं हुताशनम् ॥ सीतां कृत्स्नास्त्रयो लोकाः पुण्यामाज्याहुतीमिव ॥ ३२ ॥
 प्रचुक्षुशुः स्त्रियः सर्वास्तां दृष्ट्वा हव्यवाहने ॥ पतन्तीं संस्कृतां मन्त्रैर्वसोर्धाराभिवाध्वरे ॥ ३३ ॥
 ददृशुस्तां त्रयो लोका देवगन्धर्वदानवाः ॥ शप्तां पतन्तीं निरये त्रिदिवादेवतामिव ॥ ३४ ॥
 तस्यामग्निं विशन्त्यां तु हाहेति विपुलः स्वनः ॥ रक्षसां वानराणां च संबभूवाद्भुतोपमः ॥ ३५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनविंशत्युत्तरशततमः सर्गः ॥ ११९ ॥

अमर्षवशं दैन्यवशं ॥ २० ॥ आकारः भ्रूसंज्ञादिः ।
 मते सिद्धान्ते । स्थित इति शेषः ॥ २१—२२ ॥ अधो-
 मुखमिति ॥ पतिव्रतायाः कथं निर्व्याजं प्रत्ययं
 पश्यामीति लज्जया मुखदर्शने दाक्षिण्यं भविष्यतीति
 बुद्ध्या चावनतमुखं । शनैः रामानुभवेन मन्दं यथा
 तथा ॥ २३—२५ ॥ यथा शुद्धचारित्रामेव माम-
 न्यायेन दुष्टां जानाति । तथा चेत् अदुष्टां दुष्टेति
 जानाति चेत् । पावकः पातु । रामस्य मयि दोषज्ञानं
 यथार्थं चेत्पालित्यर्थः ॥ २६—२७ ॥ आदित्य
 इत्यादिसार्धश्लोक एकान्वयः ॥ आदित्यादयोऽन्ये च
 यथा मां चारित्रसंयुतां विजानन्ति तथा मां पातु

पावक इति संबन्धः ॥ २८ ॥ परिक्रम्य प्रदक्षिणी-
 कृत्य । निःसङ्गेन शरीरे निरमिलाषेण । अन्तरात्मना
 मनसा । उपलक्षणे तृतीया ॥ २९—३१ ॥ आज्या-
 हुतीमिवेत्यादिदृष्टान्तेन देव्याः परमपावनत्वं द्योत्यते
 ॥ ३२ ॥ वसोर्धारां संततां घृतधारां । अनेनाभ्यु-
 ज्जम्भणं गम्यते ॥ ३३ ॥ देवाः स्वर्गवासिनः । गन्ध-
 र्वा भूलोकवासिनः । दानवाः पातालवासिनः ।
 सकलभोगार्ह रूपवत्याः सीतायाः अनलप्रवेशस्यानर्ह-
 त्वान्निरयपतनानर्हस्वर्गायदेवतादृष्टान्तः ॥ ३४ ॥
 अद्भुतोपमः अद्भुततुल्यः । रावणागमनमारभ्य एता-
 वत्पर्यन्तं सीतायाः परमभागवतभूतलक्ष्मणापचार-

ति० राघवः शुद्धचारित्रां अदुष्टमेवमांयदिदुष्टां जानाति अहंतथाचेत् अदुष्टाचेत् पावकोमांसर्वतः पातु केशांबरादिकमपिमाधाक्षी-
 दिल्यर्थः ॥ २६ ॥ ति० सातसेत्यादि । एतदर्थमेवस्नातायाअलङ्कारयुतायाआनयनंकारितं ॥ ३१ ॥ ति० सर्वाणिरूपाणि सर्वाणि
 भूतानि । “सर्वाणिरूपाणिविचित्रधीरः” इत्यादौतद्बोधकतयाप्रसिद्धोरूपशब्दः ॥ ३२ ॥ इत्येकोनविंशत्युत्तरशततमःसर्गः ॥ ११९ ॥
 [पा०] १ ड. झ. ट. मनश्छन्दं. २ अयंश्लोकः ड. झ. न. ट. पाठेषुदृश्यते. ३ ड. झ. न. ट. मैथिलीदीप्तां. ४ क.
 च. छ. न. ददृशुस्तांविशालाक्षीपतन्तींहव्यवाहनं. ५ सीतांसर्वाणिरूपाणिरुक्मवेदिनिभांतदा. ६ ड. झ. ट. ऋषयोदेवगन्धर्वा
 यज्ञपूर्णाहुतीमिव.

विंशत्युत्तरशततमः सर्गः ॥ १२० ॥

सीतायामग्निप्रविष्टायां विमानगणैर्व्योमाङ्गणमलंकुर्वाणैर्ब्रह्मरुद्रादिसुरगणैः श्रीरामं प्रति सीतायास्तस्यचक्रमेणलक्ष्मीनारा-
यणस्वरूपत्वनिवेदनेनानेकप्रकारैःस्तवनपूर्वकं सीतात्यागस्यायुक्तत्वकथनम् ॥ १ ॥

ततो हि दुर्मना रामः श्रुत्वैवं वदतां गिरः ॥ दध्यौ मुहूर्तं धर्मात्मा बाष्पव्याकुललोचनः ॥ १ ॥

ततो वैश्रवणो राजा यमश्चामित्रकर्शनः ॥ सहस्राक्षो महेन्द्रश्च वैरुणश्च परंतपः ॥ २ ॥

षडर्धनयनः श्रीमान्महादेवो वृषध्वजः ॥ कर्ता सर्वस्य लोकस्य ब्रह्मा ब्रह्मविदां वरः ॥ ३ ॥

एते सर्वे समागम्य विमानैः सूर्यसन्निभैः ॥ आगम्य नगरीं लङ्कामभिजग्मुश्च राघवम् ॥ ४ ॥

ततः सहस्राभरणान्प्रगृह्य विपुलान्भुजान् ॥ अत्रुवंस्त्रिदशश्रेष्ठाः प्राञ्जलिं राघवं स्थितम् ॥ ५ ॥

कर्ता सर्वस्य लोकस्य श्रेष्ठो ज्ञानवतां वरः ॥ उपेक्षसे कथं सीतां पतन्तीं हव्यवाहने ॥

कथं देवगणश्रेष्ठमात्मानं नावबुध्यसे ॥ ६ ॥

ऋतधामा वसुः पूर्वं वसूनां त्वं प्रजापतिः ॥ त्रयाणां त्वं हि लोकानामादिकर्ता स्वयंप्रभुः ॥ ७ ॥

रुद्राणामष्टमो रुद्रः साध्यानामसि पञ्चमः ॥ अश्विनौ चापि ते कर्णौ चन्द्रसूर्यौ च चक्षुषी ॥ ८ ॥

फलमुपपादितं । वस्तुतः सीताया रावणागमनकाले
अमौ प्रविष्टत्वात्तस्याः पुनर्गमनार्थं मायासीताया
रावणगृहीताया अमौ प्रवेश इत्यप्याहुः ॥ ३५ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने एकोनविंशत्यु-
त्तरशततमः सर्गः ॥ ११९ ॥

अथ रामस्तवः—ततो ह्रीत्यादि ॥ दुर्मनाः दुः-
खितमनाः । दध्यौ मनसा ध्यानं कृतवान् ॥ १ ॥ तत
इत्यादिश्लोकत्रयमेकं वाक्यं ॥ २—४ ॥ प्रगृह्य उद्धृत्य
॥ ५ ॥ कर्तेत्यादि ॥ पूर्वं ब्रह्मणः अद्वारकं कर्तृत्वं ।

अत्र सद्वारकं कर्तृत्वमिति न विरोधः । सर्वज्ञस्त्वं
कथमज्ञ इवोपेक्षस इति भावः । देवगणश्रेष्ठं ब्रह्मादि-
देवगणश्रेष्ठं ॥ ६ ॥ आत्मस्वरूपमेवाह—ऋतधामे-
त्यादिश्लोकत्रयमेकं वाक्यं ॥ ऋतधामाख्यो वसुरि-
त्यर्थः । प्रजापतिः प्रजास्वामीति वसुविशेषणं ।
आदिकर्ता । अण्डाधिपतिपर्यन्ताद्वारकसृष्टिकर्तेत्यर्थः ।
स्वयं प्रभवतीति स्वयंप्रभुः । अनियाम्य इत्यर्थः ।
रुद्राणां मध्ये अष्टमो रुद्रः तथा साध्यानामित्यत्रापि ।
अन्ते प्रलये, आदौ सृष्टेः प्राक् दृश्यसे । अनेनो-
त्पत्तिविनाशराहित्यमुक्तं । एवं सर्वज्ञः सर्वशक्तिः
सर्वेश्वरोपि सन् अज्ञ इव विदेहकुले प्रादुर्भूतां सीतां

ति० एवं वदतां हाहेति वदतां । प्राकृतस्त्रीवत्सीता एतदनर्हेति तद्वियोगतो बाष्पव्याकुललोचनो भूत्वा मुहूर्तं दध्यौ किमुक्तं किंकृतं
किंचातः परं कर्तव्यमिति चिन्तापरो बभूव ॥ १ ॥ ति० अत्रावसरे दिक्पालसहितो रुद्रो हिरण्यगर्भश्च रामानुप्रहाय समागता विलाह—
तत इति ॥ २ ॥ ति० षडर्धनयनः त्रिनेत्र इत्यर्थः ॥ सर्वलोकस्य ब्रह्मलोकपर्यन्तं सर्वलोकवर्तिपदार्थानां स्रष्टा । ब्रह्मविदां चतुर्मु-
खप्रजापतिविष्णुदेवराजादिदिक्पालवसिष्ठाद्यृषितत्सन्तानजब्राह्मणा ब्रह्मविदः । तेषां वरो ज्येष्ठो हिरण्यगर्भः । 'यो वै ब्रह्माणं विदधाति
पूर्वं यो वै वेदांश्च प्रहिणोति तस्मै' इति श्रुतेः । 'हिरण्यगर्भः समवर्ततामे' इति श्रुतेः ॥ ३ ॥ ति० प्रगृह्य उच्यते । भारते तु—
अग्निप्रवेशं सीताया अनुक्त्वा रामस्य चारित्र्यसंदेहे सीता दुःखं दृष्ट्वा वाय्वभिनरुणा युक्त्यैव सीताङ्गीकार उक्तः । तत्रानुक्तोऽप्यग्निप्रवेशो मध्ये
द्रष्टव्य इत्याहुः । पाञ्चदश—“सा तेन गहिता सा धीविशेषज्वलनंतदा ।” इत्युक्तं ॥ ५ ॥ ति० कर्ता सर्वस्येति । मनुष्यवैदेहराघवे
सर्वलोककर्तृत्वाद्युक्तिर्मूलस्वरूपाभिप्रायेण । ज्ञानविदामौ पतिषट्ज्ञानवतां । देवगणा इन्द्रादयः तेषां श्रेष्ठं । 'विष्णुमुखा वै देवाः'
इति श्रुतेः ॥ स० मूलरूपावताररूपेषु भेदस्य 'एकमेव नेह नानास्ति किंचन—पूर्णमदः' इत्यादि श्रुतिनिषिद्धत्वेन सर्वथानिर्विशेषल-
भेवमन्तव्यमित्याह—कर्तेति । अन्यथा दाशरथौ 'कर्ता सर्वस्य लोकस्य' इत्याद्युक्तं स्यात् ॥ ६ ॥ स० इदानीं रामस्य विभूति-
रूपाणि वक्तुं द्विभूतीनां "नान्तोस्ति मम दिव्यानां विभूतीनां परंतप" इत्याद्युक्तरित्याऽनन्तत्वेन सामस्येन वक्तुमशक्यत्वात् प्राधा-
न्येनाह—ऋतधामेति । वसूनां मध्ये पूर्वत्वं ऋतधामानामवसुः । विभूतिरूपेण तत्र संनिहित इत्यर्थः । एवमुत्तरत्र प्रजापतीनां मध्य इ-
ति पूरणीयं ॥ अष्टमः महादेवाख्यः कैलासवासी शंकरोऽत्र विवक्षितः । पञ्चमो वीर्यवान् राम ॥ ७ ॥ ति० विराड्रूपं वर्णयति ।
अश्विनौ चेत्यादि ॥ स० इदानीं संकुच्य विश्वरूपमाह—अश्विनाविति । कर्णयोर्दिग्देवतानामिवाश्विनोरप्यभिमानादियमुक्तिः

[पा०] १ ड. झ. ट. यमश्च पितृभिस्सह. २ ड. झ. ट. वरुणश्च जलेश्वरः. ३ क. ग. ड. झ. ज्ञानविदां विभुः.

अन्ते चादौ च लोकानां दृश्यसे त्वं परंतप ॥ उपेक्षसे च वैदेहीं मानुषः प्राकृतो यथा ॥ ९ ॥
 इत्युक्तो लोकपालैस्तैः स्वामी लोकस्य राघवः ॥ अत्रवीचिदशश्रेष्ठानामो धर्मभृतां वरः ॥ १० ॥
 आत्मानं मानुषं मन्ये रामं दशरथात्मजम् ॥ योहं यस्य यतश्चाहं भगवांस्तद्वीतु मे ॥ ११ ॥
 इति ब्रुवन्तं काकुत्स्थं ब्रह्मा ब्रह्मविदां वरः ॥ अत्रवीच्छृणु मे राम सत्यं सत्यपराक्रम ॥ १२ ॥
 भवान्नारायणो देवः श्रीमांश्चक्रायुधो विभुः ॥ एकशृङ्गो वराहस्त्वं भूतभव्यसपत्नजित् ॥ १३ ॥
 अक्षरं ब्रह्म सत्यं च मध्ये चान्ते च राघव ॥ लोकानां त्वं परो धर्मो विष्वक्सेनश्चतुर्भुजः ॥ १४ ॥

किमर्थमुपेक्षस इत्यर्थः ॥ ७—९ ॥ लोकपालैः लोक-
 रक्षकैः ॥ १० ॥ ब्रह्मादिभिः सामान्यतः स्तूयमानो-
 पि सर्वदेवपूजनीयाच्चतुर्मुखात् स्वप्रभावं लोके प्रख्या-
 पयितुं स्वसौशील्यं दर्शयति—आत्मानमिति ॥ आ-
 त्मानं मानुषं मन्ये । परत्वापेक्षया मानुषत्वाभिनय
 एव ममामिमत इत्यर्थः । अत्रापि विशेषमाह—राम-
 मिति । रामं रामनामकं । ततोप्यतिशयमाह—दश-
 रथात्मजमिति । अवतारापेक्षया चक्रवर्तिपुत्रत्वमेव
 प्रियतममिति भावः । स्वस्य विष्णवतारत्वं सुप्रीवा-
 दिभिरनवगतमिति तत्प्रतिपत्त्यर्थं स्वस्वरूपं पृच्छति—
 योहमिति । योहमिति स्वरूपप्रश्नः । यस्येति संबन्धि-
 प्रश्नः । यतइति प्रयोजनप्रश्नः । भगवांस्तद्वीत्व-
 ति । चक्रवर्तिपुत्रत्वमेव ममात्यन्तप्रियतमं । स्वयं
 सर्वज्ञतया ममानभिमतमपि परत्वं प्रकटयत्वित्यर्थः ।
 आकारगोपनविवरणस्यानभिमतत्वेपि स्वयमनुमति-
 दानं रावणनिरसनेन निष्पन्नकार्यतया ॥ ११—१२ ॥
 स्वरूपप्रश्नोत्तरमाह—भवानिति ॥ नाराः अयनं
 यस्यासौ नारायणः । “ आपो नारा इति प्रोक्ता
 आपो वै नरसूनवः । ता यदस्यायनं पूर्वं तेन नारा-
 यणः स्मृतः ” इति मनुस्मरणात् । तेन जगत्कारण-

त्वमुक्तं । “ एको ह वै नारायण आसीन्न ब्रह्मा
 नेशानो नेमे द्यावापृथिवी ” इति श्रुतेः । अवाप्तसम-
 स्तकामस्य जगद्व्यापारानुपपत्तिं परिहरति—देव इति ।
 दीव्यतीति देवः क्रीडाप्रवृत्तः । लीलायाः प्रयोजन-
 त्वात्परिपूर्णस्यापि व्यापारः संभवतीति भावः । एवं
 परत्वासाधारणं नामधेयमुक्त्वा पत्नीवैशिष्ट्यमाह—
 श्रीमानिति । नित्यं श्रीरस्यास्तीति श्रीमान् । नित्ययोगे
 मतुप् । असाधारणमायुधमाह—चक्रायुध इति ।
 स्वरूपवैलक्षण्यमाह—विभुरिति । व्यापक इत्यर्थः ।
 फलितं रक्षकत्वमाह—एकशृङ्गो वराह इति । प्रल-
 योदधिसंज्ञवे वराहरूपं कृत्वा भूमेरुद्वारक इत्यर्थः ।
 “ उद्धृतासि वराहेण ” इति श्रुतेः । अनिष्टनिवर्तक-
 त्वमाह—भूतभव्यसपत्नजिदिति । भूताः सपत्नाः
 मधुकैटभादयः भव्याः सपत्नाः शिशुपालादयः तान्
 जयतीति तथोक्तः ॥ १३ ॥ अथ सर्वविद्योपसंहारा-
 र्थमाह—अक्षरमित्यादि ॥ न क्षरतीत्यक्षरं अश्रोति
 व्याप्नोतीति वा अक्षरं । “ एतद्वै तदक्षरं गार्गी
 ब्राह्मणा अभिवदन्ति ” इति श्रुतेः । भवानित्यनुषज्यते ।
 अक्षरं भवान् । एवमुत्तरत्राप्यनुषजनीयं । बृहति
 बृंहयतीति च ब्रह्मा । “ बृहति बृंहयति तस्मादुच्यते

॥ ८ ॥ ती० दिक्पालैः स्तूयमानोपितैः पूजनीयाच्चतुर्मुखादात्मस्वरूपगुणविभूतीः स्वजनेषु प्रख्यापयितुं स्वसौशील्यं वर्णयति—आत्मा-
 नमिति । यः यत्स्वरूपः । यस्य यदीयः । यतः प्रयोजनाद्वेतोः उत्पन्नः ॥ तनि० अत्रसंप्रदायोदाहरणं । शङ्खचक्रगदापाणे
 इत्युक्त्या परलव्यज्जकतया तत्रानादरेणाधःकृतमुखत्वं द्वारकानिलयेत्यवतारोल्लेखनेन किंचिदुत्तानमुखत्वं गोविन्दपुण्डरीकाक्षेति गोपा-
 लपुत्रलश्रवणेन परत्वापेक्षया वबुदेवपुत्रत्वमेवाभिमतमिति विकसिताक्षत्वं च व्यज्यत इति ॥ ११ ॥ तनि० श्रीमानिति नित्ययो-
 गेमनुप् । भवान् श्रीमानिति ‘ सीतालक्ष्मीर्भवान्विष्णुः ’ इत्युक्तप्रियः पतित्वं नित्यानपायित्वं च दर्शितं । एकशृङ्गो वराहः सवराहो
 रूपं कृत्वेति श्रुत्युक्तो वराहस्त्वं ॥ ती० नारायणः नराणां समूहो नारं । तस्यायनं प्राप्यभूतः । देवः स्वप्रकाशः । एकशृङ्गो वराहः
 आदिवराहः । तस्यैकशृङ्गतास्कान्दे दर्शिता “ दंष्ट्रापर्वतेन्द्राणां चलनं कृतवान्महत् । ततस्तं तुष्टुर्देवा एकशृङ्गत्वसिद्धये । एकशृङ्ग
 वराहो भूतदाप्रभृतिमाधवः ” इति ॥ ति० भूतभव्यसपत्नजित् भूतभव्यकालरूपोयः सपत्नः जनिमृतिहेतुत्वात् । तं जयतिसः ।
 नित्यइति यावत् ॥ स० भूतभव्यसपत्नजित् भूताः हिरण्याक्षहिरण्यकशिपादयः । भव्याः शिशुपालदन्तवक्रकंसादयः । वर्तमा-
 नरावणखरदूषणादिशत्रुजयस्य प्रत्यक्षसिद्धत्वादनुक्तिः । यद्वा भूतभव्यशब्देन जन्ममरणहेतुकालावुच्येते । तद्वत्सपत्नजित् ।
 आद्यन्तश्चन्यइत्यर्थः । मध्यकालजयस्य पूर्वोत्तरकालजयेनैव सिद्धेऽनुक्तिः ॥ १३ ॥ ति० लोकानां धर्माधिकृतप्राणिनां त्वमेव पर-

शार्ङ्गधन्वा हृषीकेशः पुरुषः पुरुषोत्तमः ॥ अजितः खड्गधृद्विष्णुः कृष्णश्चैव बृहद्बलः ॥ १५ ॥
 सेनानीग्रामणीश्च त्वं बुद्धिः सत्त्वं क्षमा दमः ॥ प्रभवश्चाप्ययश्च त्वमुपेन्द्रो मधुसूदनः ॥ १६ ॥
 इन्द्रकर्मा महेन्द्रस्त्वं पद्मनाभो रणान्तकृत् ॥ शरण्यं शरणं च त्वामाहुर्दिव्या महर्षयः ॥ १७ ॥

परं ब्रह्म ” इति श्रुतिनिर्वचनात् । सत्यं अविपर्यस्तं । पद्मावविकारशून्यमित्यर्थः । अस्ति जायते परिणमते विवर्धते अपक्षीयते विनश्यतीति पद्मावविकाराः । मध्ये चान्ते चेति । चकारादादौ चेत्यर्थः । वर्तमानमिति शेषः । नित्यत्वमुक्तमनेन । लोकानां परो धर्मः सिद्धरूपो धर्मः । सर्वलोकश्रेयःसाधनीभूत इत्यर्थः । विष्णुद्रीची सर्वगता सेना यस्य सः विष्णुक्सेनः । सर्वस्वामीत्यर्थः । चतुर्भुजः युगपच्चतुर्विधपुरुषार्थप्रद इत्यर्थः ॥ १४ ॥ शृङ्गविकारः शार्ङ्गं धनुर्यस्य स शार्ङ्गधन्वा । “ धनुषश्च ” इत्यनङादेशः । अनेन रक्षणोपकरणवत्त्वमुक्तं । हृषीकाणां इन्द्रियाणां ईशः नियन्ता । सर्वेन्द्रियाकर्षकदिव्यविग्रह इत्यर्थः । पुरु सनोतीति पुरुषः । “ पणु दाने ” इत्यस्माद्धातोर्ङप्रत्ययः । बहुप्रद इत्यर्थः । यद्वा पुरि हृदयगुहायां शेत इति पुरुषः । “ पुरि शयं पुरुषमीक्षते ” इति निर्वचनश्रुतेः । यद्वा येन जगत्पूर्णं स पुरुषः । “ तेनेदं पूर्णं पुरुषेण सर्वं ” इति श्रुतेः । यद्वा पुरातनत्वात् पुरुषः । “ पूर्वमेवाहमिहासमिति तत्पुरुषस्य पुरुषत्वं ” इति श्रुतेः । पुरुषेभ्यः क्षराक्षरेभ्यः उत्तमः पुरुषोत्तमः । “ यस्मात्क्षरमतीतोहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः ” इति हि गीयते । यद्वा पुरुषेषु उत्तमः पुरुषोत्तमः । सप्तमीति योगविभागान्नागोत्तमादिवत्समासः । कैश्चिदपि न जित इत्यजितः । आश्रितसंरक्षणे कदाचिदपि भङ्गं न प्राप्नोतीत्यर्थः । खड्गं नन्दकाख्यं

धरतीति खड्गधृत् । विष्णुः व्यापनशीलः । यो दयापदं प्राप्नोति तं तदा तत्रैव स्थितो रक्षतीत्यर्थः । कृष्णः भूनिर्वृतिहेतुः । “ कृषिर्भूवाचकः शब्दो णश्च निर्वृतिवाचकः ” इति निर्वचनात् । बृहत् बलं धारणसामर्थ्यं यस्य सः बृहद्बलः ॥ १५ ॥ सेनां नयतीति सेनानीः । देवसेनानिर्वाहक इत्यर्थः । ग्रामं नयतीति ग्रामणीः । दिव्यजनपदादिपालक इत्यर्थः । बुद्धिः सत्त्वं क्षमा दम इति बुद्ध्यादिप्रवर्तक इत्यर्थः । “ न देवा यष्टिमादाय रक्षन्ति पशुपालवत् । यं हि रक्षितुमिच्छन्ति बुद्ध्या संयोजयन्ति तं ” इति वचनात् । “ महान्प्रभुर्वै पुरुषः सत्त्वस्यैष प्रवर्तकः ” इति श्रुतेश्च । प्रभवत्यस्माज्जगदिति प्रभवः उत्पत्तिस्थानं । सर्वोपादानमित्यर्थः । अप्ययः सर्वजगल्लयस्थानं । “ कृष्ण एव हि भूतानामुत्पत्तिरपि चाप्ययः ” इति श्रुतेः । उपेन्द्रः इन्द्रानुजत्वेन प्रथममवतीर्णः । मधुसूदनः वेदापहारकदैत्यसंहारी ॥ १६ ॥ इन्द्रस्य कर्मेव कर्म यस्य स इन्द्रकर्मा । “ तं विष्णुरन्वतिष्ठत ” इति श्रुतेः । महेन्द्रः निरतिशयैश्वर्यसंपन्नः । पद्मं नाभौ यस्य स पद्मनाभः । ममापि जनक इत्यर्थः । वक्ष्यति हि— “ पद्मे दिव्यैर्कसंकाशे नाभ्यामुत्पाद्य मामपि । प्राजापत्यं त्वया कर्म सर्वं मयि निवेशितं ” इति । रणे अन्तं शत्रुनाशं करोतीति रणान्तकृत् । शरण्यं शरणार्हं । तदुचितज्ञानशक्तिदयादिसंपन्नमित्यर्थः । शरणं रक्षणोपायं “ उपाये गृहरक्षित्रोः शब्दः शरणमित्ययं ” इति वचनात् । “ सर्वस्य शरणं सुहृत् ”

मोधर्मः ॥ “ यज्ञोर्वैविष्णुः ” इत्यादिश्रुतेरश्वमेधान्तधर्मस्त्वमेव ॥ १४ ॥ ती० शार्ङ्गधन्वा कालरूपशार्ङ्गं धनुर्यस्यसः । पुरुषिफलानिसनोतीतितथा । ‘ पणु दाने ’ । पुरि हृदयपुण्डरीकेशेतइतिपुरुषः । पूर्णत्वाद्वापुरुषः । ‘ तेनेदंपूर्णंपुरुषेणसर्वं ’ इतिश्रुतेः । अजितः गुणैरैश्वर्येणचकेनाप्यजितः । विद्यामयंनन्दकाख्यंखड्गंधारयतीतिखड्गधृत् ॥ बृहद्बलः बृहन्तिवानरबलानियस्येतितथा ॥ १५ ॥ तनि० क्षमा क्षमानिर्वाहकः । ‘ कीर्त्याःकीर्तिःक्षमाक्षमा ’ इत्युक्तत्वात् । दमः इन्द्रियजेता । प्रभावः उत्पत्तिमत्कार्यवर्गशरीरः । स्थूलचिद्विद्विशिष्टस्यकार्यत्वात् । ‘ बहुस्यां ’ इत्यादिश्रुतेः ॥ स० इनेनपत्यासहितासेनाःहिरण्यगर्भमारभ्ययवसावसानाजीवास्तान् आसमन्तान्नयतीतिवा सेनानीः । सर्वं सर्वान्तर्यामी ॥ क्षमा भजकापराधसहनं । दमः इन्द्रियनिग्रहः । धर्माणांधर्मिणाऽभेदादियमुक्तिः ॥ प्रभवाप्ययौ सृष्टिविनष्टौ । कार्यकारणभावापन्नत्वादयवैलोक्यमहान्नाम्रीत्यादिवच्छब्दसंकर्य ॥ १६ ॥ तनि० इन्द्रस्येवकर्मयस्यसइन्द्रकर्मा । वृत्रादिवधस्येन्द्रान्तर्यामिकर्तृकत्वात् । महर्षयः अलौकिकतत्त्वसाक्षात्कारसमर्थाः । तत्रापिदिव्याः अवताररहस्यादिविशेषज्ञानवन्तोवाल्मीकिप्रभृतयः । यद्वा नित्यसूरयः । ‘ तद्विप्रासोविपन्यवोजागृवांसः ’ इति श्रुतेः ॥ ति० ‘ प्रजापतिरिन्द्रमसृजत ’ इतिश्रुतेः इन्द्रः कर्म सृष्टिर्यस्य सः इन्द्रकर्मा ॥ स० रणान्तकृत् रणेअन्तः निर्णयः

सहस्रशृङ्गो वेदात्मा शतजिह्वो महर्षभः ॥ त्वं त्रयाणां हि लोकानामादिकर्ता स्वयंप्रभुः ॥

सिद्धानामपि साध्यानामाश्रयश्चासि पूर्वजः ॥ १८ ॥

त्वं यज्ञस्त्वं वषट्कारस्त्वमोङ्कारः परन्तपः ॥ प्रभवं निधनं वा ते न विदुः को भवानिति ॥ १९ ॥

दृश्यसे सर्वभूतेषु ब्राह्मणेषु च गोषु च ॥ दिक्षु सर्वासु गगने पर्वतेषु वनेषु च ॥ २० ॥

सहस्रचरणः श्रीमाञ्शतशीर्षः सहस्रदृक् ॥ त्वं धारयसि भूतानि वसुधां च सपर्वताम् ॥ २१ ॥

अन्ते पृथिव्याः सलिले दृश्यसे त्वं महोरगः ॥ त्रीँल्लोकान्धारयन्नाम देवगन्धर्वदानवान् ॥ २२ ॥

इति श्रुतेः। महर्षयः अलौकिकतत्त्वसाक्षात्कारसमर्थाः। दिव्या महर्षयः सनकादयः । “यत्रर्षयः प्रथमजा ये पुराणा” इत्युक्ता नित्यसूरयो वा । नित्यनिर्दोषा वेदावा ॥ १७ ॥ सहस्रशृङ्ग इत्यादिसार्धश्लोक एकान्वयः ॥ सहस्रशृङ्गः सहस्रशाखारूपशृङ्गः । शतजिह्वः अनेकविधचोदनारूपजिह्वः । ऋषभः कर्मणामालोचयिता । “ऋष आलोचने” इति धातुः । महान्धासावृषभश्च महर्षभः । एवंभूतो वेदात्मा त्वमित्यर्थः । आदिकर्ता समष्टिकर्ता । अनेन व्यष्टिकर्तुः स्वस्यव्यावृत्तिः । स्वयंप्रभुः अनन्यप्रेर्यः । “न तस्येशे कश्चन” इति श्रुतेः । सिद्धानां मुक्तानां । साध्यानां “यत्र पूर्वं साध्याः सन्ति देवा” इत्युक्तानां नित्यानामाश्रयः साम्यभोगप्रदः । पूर्वजः आश्रितापेक्षायाः पूर्वं तद्रक्षणाय जनितः ॥ १८ ॥ सर्वकर्मसमाराध्यत्वमाह—त्वं यज्ञ इति ॥ त्वं यज्ञः । “यज्ञो वै विष्णुः” इति श्रुतेः । यज्ञनिर्वाहकपशुहविराज्यस्रुक्सुवादिशरीरको यज्ञाराध्येन्द्रादिशरीरकश्चेत्यर्थः । “ब्रह्मार्पणं ब्रह्महविर्ब्रह्माग्नौ ब्रह्मणा हुतं” इति हि गीयते । वषट्कार इत्युपलक्षणं । आश्रावयेति चतुरक्षरम् अस्तुश्रौषडिति चतुरक्षरम् यजेति द्व्यक्षरम्

ये यजामह इति पञ्चाक्षरमित्युक्तानां सप्तदशाक्षराणां । तैराराध्य इत्यर्थः । तथोक्तं—“चतुर्भिश्च चतुर्भिश्च द्वाभ्यां पञ्चभिरेव च । हूयते च पुनर्द्वाभ्यां स नो विष्णुः प्रसीदतु” इति ॥ ओङ्कारः प्रणववाच्यः । “ओमित्येकाक्षरं ब्रह्म” इति श्रुतेः । परन्तपः उत्कृष्टतप इत्यर्थः । उत्कृष्टतपः समाराध्य इति यावत् । ते प्रभवं निधनं वा न विदुः, वेदा वैदिकाश्च को भवानिति च न विदुः । अपरिच्छिन्नमहिमत्वात् । “क इत्या वेद यत्र सः” इति श्रुतेः ॥ १९ ॥ सर्वान्तर्यामित्वमाह—दृश्यसे इति ॥ योगिभिरिति शेषः । अनेन संबन्धप्रश्रयोत्तरमुक्तं ॥ २० ॥ पुरुषसूक्तार्थमाह—सहस्रेति ॥ अत्र शतशब्दः सहस्रवाचकः । “सहस्रशीर्षा पुरुषः सहस्राक्षः सहस्रपात्” इति श्रुतेः । श्रीमानिति भूपतित्वस्याप्युपलक्षणं । “ह्रीश्च ते लक्ष्मीश्च पद्भ्यौ” इत्युत्तरनारायणोक्तेः । अथ सर्वाधारत्वमाह—त्वमिति । भूतानीति भूव्यतिरिक्तमहाभूतपरं । अनेनाधाराधेयभावसंबन्ध उक्तः ॥ २१ ॥ दैनंदिनप्रलयवृत्तान्तमाह—अन्त इति ॥ पृथिव्या अन्ते विनाशे । महानुरगः शेषो यस्य सः शेषशायी सन् । धारयन् कुक्षौ धारयन् दृश्यसे ।

अवश्यंयुद्धेसंनद्धाः स्यामेतियेषांतेरणान्ताः । तान्कर्तयति छिनत्तीतिकृत् ॥ १७ ॥ तनि० वेदात्मा वेदपुरुषान्तर्यामी । पूर्वजः ‘पूर्वमेवाहमिहासं’ इति श्रुतेः । हिर्हतौ । आदिकर्तृत्वेपूर्वजत्वंहेतुरित्यर्थः । सिद्धायाश्रयत्वेचायमेवहेतुः ॥ ती० सहस्रशृङ्गोवेदात्मा सहस्रशाखसामवेदस्वरूपः । ‘सहस्रं सामवर्त्म’ इति प्रसिद्धेः । ‘वेदानां सामवेदोऽस्मि’ इति स्मृतेः । शतजिह्वः नित्यनैमित्तिककाम्यरूपसामान्यविशेषचोदनारूपशतजिह्वः । शतशीर्ष इति वा पाठः । आदिकर्ता ब्रह्मादीनामपिकर्ता । स्वयंप्रभुः अनन्यप्रेर्यः । साध्यन्ते आराध्यन्ते इति साध्याः । तेषां सिद्धानां मुक्तानामपि आश्रयः प्राप्यः । पूर्वजः सृष्टेः पूर्वमपि स्थितः ॥ कतक० महर्षभः श्रेष्ठतमः शिशुमारप्रजापतिरूप इत्यर्थः ॥ ति० सिद्धानां आरूढानां । साध्यानां आरूढक्षणां । आश्रयः प्राप्यः । पूर्वजश्चासि ‘अहमस्मि प्रथमजाकृतस्य’ इत्यादि श्रुतेः ॥ १८ ॥ ती० न विदुः को भवानिति इदं तयानविदुरित्यर्थः ॥ १९ ॥ तनि० सर्वान्तर्यामित्वमाह—दृश्यसे इति पण्डितैरिति शेषः । ‘भूतानि विष्णुर्मुवनानि विष्णुर्वनानि विष्णुर्गिरयो दिशश्च । नद्यः समुद्राश्च स एव सर्वयदस्ति यन्नास्ति च विप्रवर्ध ॥’ इति हिंस्यते ॥ ती० सर्वात्मतया त्वौति—दृश्यसे इति । सर्वभूतेषु गोषु च अन्तर्यामितया दृश्यसे । गोब्राह्मणयोर्विश्वान्तर्वर्तिवैपि पृथगभिधानं विशिष्टाविर्भावस्थानतया । एवं सर्वजज्ञमान्तर्यामितामभिधाय स्थावरान्तर्यामितामाह—दिक्ष्विति ॥ २० ॥ ती० इदानीं संकर्षणात्मना त्वौति—अन्त इति । महोरगः संकर्षण इत्यर्थः ॥ २२ ॥

[पा०] १ ड. झ. ज. ट. शतशीर्षो. २ ड. च. छ. झ. ज. ट. परात्परः. ३ ड. झ. ट. नो विदुः. ४ ड. झ. नदीषुच. ५ ज. महोरगे.

अहं ते हृदयं राम जिह्वा देवी सरस्वती ॥ देवा गात्रेषु रोमाणि निर्मिता ब्रह्मणः प्रभो ॥ २३ ॥
 निमेषस्ते भवेद्रात्रिर्हन्मेषस्ते भवेद्दिवा ॥ संस्कारास्तेऽभवन्वेदा नै तदस्ति त्वया विना ॥ २४ ॥
 जगत्सर्वं शरीरं ते स्वैर्यं ते वसुधातलम् ॥ अग्निः कोपः प्रसादस्ते सोमः श्रीवत्सलक्षणः ॥ २५ ॥
 त्वया लोकास्त्रयः क्रान्ताः पुराणे विक्रमैस्त्रिभिः ॥ महेन्द्रश्च कृतो राजा बलिं बद्ध्वा महासुरम् ॥ २६ ॥
 सीता लक्ष्मीर्भवान्त्रिष्णुर्देवः कृष्णः प्रजापतिः ॥ वधार्थं रावणस्येह प्रविष्टो मानुषीं तनुम् ॥ २७ ॥
 तदिदं नः कृतं कार्यं त्वया धर्मभृतां वर ॥ निहतो रावणो राम ग्रहणो दिवमाक्रम ॥ २८ ॥
 अमोघं बलवीर्यं ते अमोघस्ते पराक्रमः ॥ अमोघं दर्शनं राम न च मोघः स्तवस्तव ॥ २९ ॥

मार्कण्डेयादिभिरिति शेषः ॥ २२ ॥ अथ 'अङ्गान्य-
 न्या देवताः' इत्युक्तसर्वदेवाद्यात्मकत्वं दर्शयति—अहं
 त इत्यादिना ॥ हृदयं वक्षः । ब्रह्मणः परब्रह्मणः ।
 ते देवा गात्रेषु स्थिताः रोमाणीव स्थिताः तद्वदवि-
 नाभूताः ॥ २३ ॥ दिवा अहः । वेदाः संस्काराः निः-
 श्वसितभूता इत्यर्थः । "तस्य ह वा एतस्य महतो भूतस्य
 निःश्वसितमेतद्यद्वेदः" इत्यादि श्रुतेः । किं बहुना
 संप्रहेणोच्यत इत्याह—न तदस्ति विना त्वयेति ।
 यत्त्वया विनाभूतं त्वदनन्तर्यामिकं । तन्नास्तीत्यर्थः
 ॥ २४ ॥ एवं निषेधश्रुत्यर्थमुक्त्वा "सर्वं खल्विदं ब्रह्म,
 तत्त्वमसि" इत्यादिसामानाधिकरण्यश्रुत्यर्थमाह—ज-

गदिति ॥ सर्वं जगत् ते शरीरं तव नियमेन आधेयं
 विधेयं शेषभूतं चेत्यर्थः । इदमेव हि शरीरलक्षणं ।
 एवं जगत्स्त्वच्छरीरत्वाच्छरीरगतविशेषणानित्व-
 द्विशेषणानीत्याह—स्वैर्यमिति । वसुधातलं वसुधा-
 तलस्वैर्यं । "काठिन्यवान्यो विभर्ति तस्मै भूम्यात्मने
 नमः" इति विष्णुपुराणोक्तेः । अग्निः अग्नितापः । ते
 कोपः । सोमः सोमगतप्रसादः । ते प्रसादः त्वत्प्र-
 साद इत्यर्थः ॥ २५ ॥ त्वया त्रिविक्रमेण । पुराणे
 पूर्वकाले । लोकाक्रमणफलमाह—महेन्द्र इति ।
 राजा कृतः । त्रैलोक्यस्येति शेषः ॥ २६ ॥ प्रयोजन-
 प्रभृत्योत्तरमाह—वधार्थमिति ॥ २७—२९ ॥

ति० हेराम त्रील्लोकान्धारयस्त्वंविराट् । नारायणोसीत्यर्थः । एतेन यतश्चाहमुत्पन्नइतिप्रभृत्योत्तरं दत्तं । एवंदेहत्वमुपदिश्यदे-
 हित्वमुपदिशति—अहंतेहृदयमिति । हेराम ते रामोपग्रहस्य तवहृदयं सर्वाधारभूतं आन्तरं त्वदात्मतत्त्वमहमेवज्ञानस्वरूपः ।
 महाकाशइवघटाकाशस्य । तवजिह्वामभिर्मिता । वाग्देवीसरस्वती । स० तेहृदयं प्रीतिपात्रं । हृदयमाश्रितइति । सरस्वती
 जिह्वा तदाश्रिता । देवी द्योतमाना । देवाः रोमाणि तत्रस्थाओषध्याद्यभिमानिनः । एवंगात्रेषुअवयवेषु देवाः वाय्वादयः ।
 ब्रह्मणा मया ॥ २३ ॥ स० निमेषोन्मेषौ रात्रिर्दिनं च । स्मृतेतिपुराणप्रसिद्धिमाह ॥ वेदास्तवसंस्काराःसंस्क्रियन्तेलोकाःएभि-
 रितिसंस्काराः कर्तव्याकर्तव्यव्यापारव्यवस्थापकाः ॥ २४ ॥ तनि० त्वयालोकास्त्रयःक्रान्ताइति बलेःप्रतिग्रहीतेत्यर्थः । एतेन
 वामनावतारोव्यजितः । विक्रमैःपादविन्यासैस्त्रिभिःक्रान्ताइति त्रिविक्रमावतारःकथितः । 'इदंविष्णुर्विचक्रमेत्रेधानिदधेपदं'
 इतिश्रुतेः । पुराणे पूर्वकाले । महेन्द्रो राजाकृतः । बलिनापदान्निर्यासितइन्द्रः पुनस्त्वयाराजाकृतइत्यर्थः ॥ २६ ॥ तनि० भग-
 वदवतारेषुलक्ष्म्याअनुवृत्तिमाह—सीतेति । कृष्णः भविष्यत्कृष्णावतारश्चत्वमेवेत्यर्थः । प्रजापतिः प्रजापतिशब्दवाच्यस्त्वमेव ।
 अवतारप्रयोजनमाह—वधार्थमिति । मानुषीं मनुष्यसंस्थानरूपां । तनुं अप्राकृतशरीरं । स० प्रजापतिः सर्वप्रजापालकः ।
 कृष्णः प्रलयेसर्वजगत्स्वस्मिन्कर्षतीतितन्नामकोविष्णुर्देवोभगवान् । "कृष्णोमुकैरिज्यते" इतिमूलरूपेपिकृष्णशब्दप्रयोगात् ।
 मानुषीतनुं कौसल्यादेहं । भगवद्देहस्यचिदानन्दमात्रत्वस्थितत्वात् ॥ २७ ॥ ति० अथवृत्तानुष्ठानानुवादपूर्वकंवर्तिष्यमाणकर्त-
 व्यमाह—निहतइति । रावणोनिहतः । एवंचावतारकार्यंनिवृत्तं । अतःपरंमहाराज्येनकिंचित्कालंप्रहृष्टःसन्दिवं परनाकाख्यंब्रह्म-
 लोकमाक्रम प्राप्नुहि । एवंसिद्धकार्यत्वात्तेवीर्यबलं अमोघं । तन्मूलाःपराक्रमाश्च नमोघाः ननिष्फलाः । अपितुसफलाएवेत्यर्थः ॥
 स० दिवं वैकुण्ठं ॥ २८ ॥ ति० अथरामस्यसर्वोपास्यत्वंसर्वाभीष्टसिद्धिप्रदत्वंचाह—अमोघमिति । हेराम तेदर्शनं एवमूर्त-
 स्तेदर्शनंमुग्रीवादीनाममोघं । एवंकालान्तरेश्रुत्वा चित्तवद्रष्टृणामप्यमोघंऐहिकामुष्मिकसकलफलसाधनं । तवसंस्तवः राम-
 नारायणेत्येवंरूपः अमोघः सकलेष्टदः । येचत्वयिभक्तिमन्तः सोहमेवेतिगौणवृत्त्यात्वदुपासकाः तवाहमितिबोपासकाः तेप्यमोघं
 संसारमार्गमतिक्रान्ताः सत्यसंकल्पत्वादिमन्तःसन्तोमल्लोकप्राप्तिरूपामोघफलाभविष्यन्ति । किंपुनर्येसर्वात्मनात्वदभेदध्यानवन्त
 इत्यर्थः ॥ २९ ॥

[पा०] १ ट. ब्रह्मणा. २ ड. झ. ट. रुन्मेषोदिवसस्तथा. ३ ड. झ. नैतदस्ति. ४ ख. घ. ड. झ. ट. पुरास्त्वैर्विक्रमैः.

अमोघास्ते भविष्यन्ति भक्तिमन्तश्च ये नराः ॥ ३० ॥

ये त्वां देवं ध्रुवं भक्ताः पुराणं पुरुषोत्तमम् ॥ प्राप्नुवन्ति सदा कामानिह लोके परत्र च ॥ ३१ ॥

इममार्थं स्तवं नित्यमितिहासं पुरातनम् ॥ ये नराः कीर्तयिष्यन्ति नास्ति तेषां पराभवः ॥ ३२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे विंशत्युत्तरशततमः सर्गः ॥ १२० ॥

एकविंशत्युत्तरशततमः सर्गः ॥ १२१ ॥

मूर्तीभूय सीतायाः स्वाङ्कारोपणपूर्वकंकुण्डादुद्गतेनाग्निना रामंप्रति सीतायानिर्दोषत्वोद्घोषणेन तत्स्वीकारचोदना ॥ १ ॥
रामेणापि सीतायाअदोषत्वोत्कीर्तनपूर्वकमग्निप्रवेशोपेक्षणस्य लोकापवादपरिजिहीर्षामूलकत्वोक्त्या तत्स्वीकारः ॥ २ ॥

एतच्छ्रुत्वा शुभं वाक्यं पितामहसमीरितम् ॥ अङ्गेनादाय वैदेहीमुत्पपात विभावसुः ॥ १ ॥

सं विधूय चितां तां तु वैदेहीं हव्यवाहनः ॥ उत्तस्थौ मूर्तिमानाशु गृहीत्वा जनकात्मजाम् ॥ २ ॥

तरुणादित्यसंकाशां तप्तकाञ्चनभूषणाम् ॥ रक्ताम्बरधरां बालां नीलकुञ्चितमूर्धजाम् ॥ ३ ॥

अक्लिष्टमालयाभरणां तथैरूपां मनस्विनीम् ॥ ददौ रामाय वैदेहीमङ्गे कृत्वा विभावसुः ॥ ४ ॥

अब्रवीच्च तदा रामं साक्षी लोकस्य पावकः ॥ ५ ॥

अमोघा इत्यर्थः ॥ अमोघाः अप्रतिबद्धफलाः ये त्वयि भक्तिमन्तः ते अविलम्बेन फलमभिमतं लभन्त इति इदं चावतारस्यैकं प्रयोजनं ॥ ३० ॥ इदमेव विवृ-
गोति—य इति ॥ त्वामुद्दिश्येति शेषः । अनेन सर्वस्मादपि तपःप्रभृतेः रामभक्तिरेव परो धर्म इत्यु-
क्तं । काम्यन्त इति कामाः भोगौपकरणानि । इह लोके परत्र च प्राप्नुवन्ति । सदेत्यनेन यावच्छरीर-
पातमत्र भोगान् भुक्त्वा शरीरावसाने परलोके सर्वा-
न्कामान्प्राप्नुवन्तीत्यर्थः ॥ ३१ ॥ ये रामभक्तिं कर्तु-
मदक्षास्तेषामिदं स्तोत्रमेव तादृशफलप्रदमित्याह—

इममिति ॥ ऋषिः वेदः तत्संबन्ध्यापि । अतएव पुरातनं । पराभवः पुनरावृत्तिः ॥ ३२ ॥ इति श्रीगोविन्दराजविरचिते श्रीमद्रामायणभूषणे रत्नकि-
रीटाख्याने युद्धकाण्डव्याख्याने विंशत्युत्तरशततमः सर्गः ॥ १२० ॥

विभावसुः अग्निः ॥ १ ॥ विधूय चितां शिथि-
लीकृत्य । मूर्तिमान् मनुष्यविग्रहवान् ॥ २ ॥ तरु-
णादित्येत्यादिश्लोकद्वयमेकान्वयं ॥ तथारूपां प्रवेश-
कालिकरूपवतीं । मनस्विनीं प्रसन्नमनस्कामित्यर्थः ।

ति० इदानींतत्परैतस्तोत्रपाठफलमुपदिशति—इममिति । ऋषिवेदः । तदुक्तसगुणनिर्गुणब्रह्मविद्याप्रतिपादकत्वात् । एवंभूतं ब्रह्मविद्यास्तवं येकीर्तयिष्यन्ति तेषांपराभवः परैः इहामुत्रलोकशत्रुभिः पुत्रदारादिभिः पापैश्चाभिभवः आक्रमणं नास्ति नभविष्य-
तिच ॥ स० ऋषिः वेदद्वयः । तदृष्टत्वादाषोवेदः । तत्तुल्यंस्तवंस्तोत्रं । इतिहासं अनादिसिद्धकथाविषयत्वात् । पराभवः बाह्या-
भ्यन्तरशत्रुतिरस्करणं नास्ति ॥ ३२ ॥ इतिविंशत्युत्तरशततमः सर्गः ॥ १२० ॥

ति० पितामहसमीरितं शुभं परमशोभनं । निजब्रह्मत्वप्रतिपादकं वाक्यं । श्रुत्वा ध्यात्वाचप्रसन्नतयाऽवस्थानकाले इति शेषः ।
अङ्गेनादाय 'रथिचपुत्रांश्चादादग्निमह्यं' इति श्रुत्यर्थमपरोक्षमेव संपादयन्नित्यर्थः ॥ स० शुभं स्वाभिलषितसीतारघुवरसंयोगसाध-
नत्वात् । अङ्गेन आरोपितकलकेन पतितांसीतां आदाय स्वयंस्वीकृत्य । अङ्गेन स्वदक्षिणोत्सङ्गेन आदाय । तस्य पुत्री भागत्वात् ।
यथोक्तं 'भागोहिदक्षोदुहितुः स्रवायाः' इति । अग्निपातानन्तरं जीवनेऽग्निजातलप्राप्त्या तत्पुत्रीत्वस्योचितत्वात् । अन्यथा अङ्गेने-
तिव्यर्थः । विभावसुरग्निः ॥ १ ॥ स० मूर्तिमान् 'चलारिश्चक्रात्रयोऽस्यपादाः' इत्याद्युक्तलक्षणशरीरवान् ॥ २ ॥ स० रक्तांबर-
धरां पूर्वविद्यमानपीतवस्त्रं विसर्जयित्वा विभीषणेन दत्तरक्तवस्त्रधरां ॥ ३ ॥ स० हेराम यापूर्वरावणहरणकाले मयि प्रविश्य कैलासं
गता सैषा तेलदीयानिजपत्नी । अस्यां पापं लच्छित्तं न विद्यते । अत्र यद्वक्तव्यं तत्सर्वमरण्यकाण्डव्याख्यायां कूर्मपुराणाद्युदाहरणेनो-
क्तपुरस्तात् ॥ ति० तदा दानसमये । लोकस्य मनोवाक्यैर्लोककृतपुण्यपापकर्मणः । साक्षी साक्षाद्गृह्य । सर्वदेहान्तवैश्वानरा-
त्मनानित्यप्रतिष्ठितत्वादिति भावः । एषा या मयिरावणहरणकाले प्रविष्टा सैव । एवं हि कूर्मपुराणानुसारेण व्याख्यातं । तच्च प्राङ्गि-

एषा ते राम वैदेही पापमस्यां न विद्यते ॥ ६ ॥

नैव वाचा न मनसा नानुध्यानान्न चक्षुषा ॥ सुवृत्ता वृत्तशौण्डीर न त्वामतिचचार ह ॥ ७ ॥

रावणेनापनीतैषा वीर्योत्सिक्तेन रक्षसा ॥ त्वया विरहिता दीना विवशा निर्जनाद्वनात् ॥ ८ ॥

रुद्धा चान्तःपुरे गुप्ता त्वच्चित्ता त्वत्परायणा ॥ रक्षिता रक्षसीसंघैर्विकृतैर्घोरदर्शनैः ॥ ९ ॥

प्रलोभ्यमाना विविधं भर्त्स्यमाना च मैथिली ॥ नाचिन्तयत तद्रक्षस्त्वद्गतेनान्तरात्मना ॥ १० ॥

विशुद्धभावां निष्पापां प्रतिगृहीष्व राघव ॥ न किञ्चिदभिधातव्यमहमाज्ञापयामि ते ॥ ११ ॥

ततः प्रीतमना रामः श्रुत्वैतद्वदतां वरः ॥ दध्यौ मुहूर्तं धर्मात्मा बाष्पव्याकुललोचनः ॥ १२ ॥

एवमुक्तो महातेजा द्युतिमान्दृढविक्रमः ॥ अब्रवीन्निदशश्रेष्ठं रामो धर्मभृतां वरः ॥ १३ ॥

अवश्यं त्रिषु लोकेषु न सीता पापमर्हति ॥ दीर्घकालोषिता हीयं रावणान्तःपुरे शुभा ॥ १४ ॥

बालिशः खलु कामात्मा रामो दशरथात्मजः ॥ इति वक्ष्यन्ति मां सन्तो जानकीमविशोध्य हि ॥ १५ ॥

अनन्यहृदयां भक्तां मच्चित्तपरिवर्तिनीम् ॥ अहमप्यवगच्छामि मैथिलीं जनकात्मजाम् ॥ १६ ॥

प्रत्ययार्थं तु लोकानां त्रयाणां सत्यसंश्रयः ॥ उपेक्षे चापि वैदेहीं प्रविशन्तीं हुताशनम् ॥ १७ ॥

इमामपि विशालार्क्षीं रक्षितां स्वेन तेजसा ॥ रावणो नातिवर्तेत वेलामिव महोदधिः ॥ १८ ॥

न हि शक्तः स दुष्टात्मा मनसाऽपि हि मैथिलीम् ॥ प्रधर्षयितुमप्राप्तां दीप्तामग्निशिखामिव ॥ १९ ॥

अङ्के कृत्वा अङ्केनादायेत्यर्थः ॥ ३—५ ॥ एषा या पूर्व मयि प्रविष्टा सैषेत्यर्थः । एतेन मायासीताग्निं प्रविष्टा साक्षात्सीताग्निना दत्तेति प्रत्युक्तं । ते त्वदीयेत्यर्थः । एनां परिगृहाणेति शेषः ॥ ६ ॥ पापाभावमेवोपपादयति—नैवेत्यादिना ॥ अनुध्यानात् संकल्पात् । अत्यन्तामिमतां देवीं निर्दोषां जानन्नपि स्ववृत्तावद्यत्परिहारार्थं वह्निं प्रावेशयदिति संतोषातिशयाद्वृत्तशौण्डीरेति संबोधनं ॥ ७ ॥ एतत्संमतिं विना कथं रावणः समानीतवानित्यत्राह—रावणेनेत्यादि ॥ ८ ॥ विवशा नीतेत्यत्र लिङ्गं दर्शयति—रुद्धेति ॥ त्वयि चित्तं यस्याः सा त्वच्चित्ता । त्वमेव परायणमुत्तमगतिर्यस्याः सा त्वत्परायणा ॥ ९—१० ॥ विशुद्धभावां विशुद्धहृदयां । अभिधातव्यं मद्रचनस्योत्तरमिति शेषः ॥ ११ ॥ दध्यौ न वृथैव सीता त्यक्तेत्यचिन्त-

यत् ॥ १२—१३ ॥ वस्तुतो निर्दोषत्वेऽपि अपवादोस्तीत्याह—अवश्यमिति ॥ १४ ॥ अपवादपरिहारार्थमयं मम प्रयत्न इत्याह—बालिश इति ॥ अविशोध्येति । परिग्रह इति शेषः ॥ १५ ॥ अनन्यहृदयां मय्येव सक्तहृदयां । मच्चित्तपरिवर्तिनीं मच्चित्तानुवर्तिनीं । त्यक्तस्वव्यापारमित्यर्थः । जनकात्मजामिति हेतुगर्भविशेषणं । जनकपुत्र्याः किमाचारसंपत्तिर्वक्तव्येति भावः ॥ १६ ॥ तर्हि किमर्थमुपेक्षितवानसीत्यत्राह—प्रत्ययार्थमिति ॥ प्रत्ययार्थं विश्वासजननार्थमित्यर्थः । सत्यसंश्रयः सत्यैकाश्रयः । यथावद्वृत्तप्रवर्तनाकाङ्क्षीत्यर्थः ॥ १७ ॥ एतादृशसुन्दरीं रावणः कथं नेक्षेतेत्यत्राह—इमामपीति ॥ १८ ॥ दृष्टान्तान्तरमाह—न हीति ॥ अप्राप्तां प्रधर्षणानर्हा ॥ १९ ॥

रूपितं । पापं रावणस्पर्शरूपमपि ॥ ५—६ ॥ ति० तद्रक्षोनाचिन्तयत नागणयत । तत्रहेतुरन्तरात्मनस्त्वद्गतत्वं । एवंचयत्प्रतिबिम्बस्याप्येवंव्यवस्था तद्विबस्यशुद्धत्वं किंवक्तव्यमिति ध्वनिः ॥ १० ॥ ति० न किञ्चिदिति । मन्त्रियोगानन्तरं प्रतिग्राह्यानवेति सन्देहो न गृह्यामीति निषेधश्च न कर्तव्य इत्यर्थः । कुत एव तत्राह—आज्ञापयामि त इति । एवमुक्तिस्तुरा मेणस्वरूपाज्ञाननटनात्तदनुसारेण रुद्रमूर्तेर्भगवतो मेरपीति मन्तव्यं ॥ ११ ॥ ति० मच्चित्तपरिरक्षिणीं मद्रतचित्तत्वेनात्मनो दोषपरिरक्षिणीं । स० मच्चित्तपरिरक्षिणीं मन्मनोनुकूलां ॥ १६ ॥

[पा०] १ ड. झ. अ. ट. नैवबुद्धानचक्षुषा. २ ड. झ. अ. वृत्तशौटीर्यनत्वामत्यचरच्छुभा. ३ ग. च. छ. अ. निर्जनेवने. ड. झ. निर्जनेसति. ४ ड. झ. ट. राक्षसीभिश्चघोराभिर्घोरबुद्धिभिः. ५ ड. झ. गृहीष्वमैथिली. ६ क. ख. ड. च. छ. झ. ट. सीतापावनमर्हति. ७ ख. ट. सीतामच्चित्तपरिरक्षिणी. ८ अ. कर्मणा.

नेयमर्हति चैश्वर्यं रावणान्तःपुरे शुभा ॥ अनन्या हि मया सीता भास्करेण प्रभा यथा ॥ २० ॥
विशुद्धा त्रिषु लोकेषु मैथिली जनकात्मजा ॥ नै हि हातुमियं शक्या कीर्तिरात्मवता यथा ॥ २१ ॥
अवश्यं तु मया कार्यं सर्वेषां वो वचः शुभम् ॥ स्निग्धानां लोकैरान्यानामेवं च ब्रुवतां हितम् ॥ २२ ॥

इतीदमुक्त्वा विदितं महाबलैः प्रशस्यमानः स्वकृतेन कर्मणा ॥

समेत्य रामः प्रियया महाबलः सुखं सुखार्होऽनुबभूव राघवः ॥ २३ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकविंशत्युत्तरशततमः सर्गः ॥ १२१ ॥

द्वाविंशत्युत्तरशततमः सर्गः ॥ १२२ ॥

महेश्वरेण रामप्रशंसनपूर्वकं प्रतिविमानस्य दशरथप्रशंसनेन तन्नमनचोदना ॥ १ ॥ दशरथेन स्वप्रणामिनो रामस्याङ्कारो-
पणेन सप्रशंसनपरिष्वङ्गमाशीर्वचनम् ॥ २ ॥ तथा रामप्रार्थनया कैकेयीशापापवदनपूर्वकं सीतालक्ष्मणौ प्रति सप्रशंसनं
रामसेवानुशासनेन स्वर्गगमनम् ॥ ३ ॥

एतच्छ्रुत्वा शुभं वाक्यं राघवेण सुभाषितम् ॥ ईदं शुभतरं वाक्यं व्याजहार महेश्वरः ॥ १ ॥

पुष्कराक्ष महाबाहो महाबलः परन्तप ॥ दिष्ट्या कृतमिदं कर्म त्वया शस्त्रभृतांवर ॥ २ ॥

दिष्ट्या सर्वस्य लोकस्य प्रवृद्धं दारुणं तमः ॥ अपावृत्तं त्वया संख्ये राम रावणजं भयम् ॥ ३ ॥

आश्वास्य भरतं दीनं कौसल्यां च यशस्विनीम् ॥ कैकेयीं च सुमित्रां च दृष्ट्वा लक्ष्मणमातरम् ॥ ४ ॥

तथाप्येषा तादृशमैश्वर्यं कथं जह्यात्तत्राह—नेरमिति ।
रावणैश्वर्यं नेयमर्हति किंतु ममैश्वर्यमर्हतीत्यर्थः ।
तत्र हेतुमाह—अनन्येति । मया अनन्या अभिन्ना ।
अविनाभूतेति यावत् ॥ २० ॥ अहमपि तया अनन्य
इत्याह—विशुद्धेति ॥ २१ ॥ सीतापरिग्रहे भवद्वचनं
तु प्रधानहेतुरित्याह—अवश्यमिति ॥ वचनकरणे स्नेहः
सर्वपूज्यत्वं हितोपदेष्टृत्वं च हेतुरित्यर्थः ॥ २२ ॥
विदितं स्वेन विदितं । इदं उक्तं वचनं । उक्त्वा स्वकृ-
तेन कर्मणा करणेन महाबलैः कर्तुमिः प्रशस्यमानः
प्रियया समेत्य सीतां स्वसमीपमानीयेत्यर्थः ॥ २३ ॥
इति श्रीगोविन्दराजविरचिते श्रीमद्रामायणभूषणे
रत्नकिरीटाख्याने युद्धकाण्डव्याख्याने एकविंशत्यु-
त्तरशततमः सर्गः ॥ १२१ ॥

देवकार्यस्य कृतत्वात्त्रिदिवमाक्रमेति ब्रह्मणोक्तत्वा-
ल्लोके धर्मसंस्थापनपरं रामहृदयं जानन् रुद्रस्तदनुम-
न्यते—एतच्छ्रुत्वेत्यादि ॥ १ ॥ पुष्कराक्ष पुण्डरी-
काक्ष । अनेन तस्य “यथा कप्यासं पुण्डरीकमेवम
क्षिणी, पुरुषः पुण्डरीकाक्ष” इति श्रुतिस्मृतिभ्यामु-
दीरितस्य परब्रह्मासाधारणचिह्नस्य रामेरुद्रेण प्रति-
पादनाद्रामत्वेनावतीर्णो विष्णुरेव वेदान्तवेद्यं परब्र-
ह्मेत्युक्तं । श्रीनिवासत्वेन महाबलस्त्वं । दिष्ट्या
भाग्येन । अस्माकमिति शेषः ॥ २ ॥ उक्तमेव विवृ-
णोति—दिष्टयेति ॥ सर्वस्य लोकस्य रावणजं भयमेव
प्रवृद्धं तमः अपावृत्तं निरस्तं ॥ ३ ॥ आश्वासेत्या-
दिश्लोकत्रयमेकान्वयं ॥ यशस्विनीमिति कैकेयीवि-
शेषणं । तन्मूलत्वाद्वावणवधस्य तस्या यशस्वित्वं ।
लक्ष्मणमातरमित्यनेन सा लक्ष्मणस्नेहाद्विशेषतो बन्धे-

ति० वैक्लव्यं कातर्यपीडां । अनन्याहीति । ‘अर्धोवाएषात्मनोयत्पत्नी’ इति श्रुतेः ॥ शक्तिशक्तिमतोरभेदाच्च । अनेनाग्नि-
दत्तायारावणस्पर्शाद्यभावः स्पष्टमेवोक्तः ॥ २० ॥ इत्येकविंशत्युत्तरशततमः सर्गः ॥ १२१ ॥

ति० एतद्वाक्यं श्रुत्वा युष्मदाज्ञयासीतामङ्गीकरोम्येवेत्युक्तं वाक्यं श्रुत्वा । ततः सीताग्रहणनियोगानुष्ठानानन्तरं ॥ स० अनु-
भाषितं स्ववचनमनुसृत्यभाषितं । ततः तदनन्तरं । शुभतरं रामवाक्यस्य शुभलोकेः तदुच्यते त्वादकावक्येन प्रकृतोपयोगिनाऽति-
शुभेन भवितव्यमिति शुभतरमित्युक्तमिति भावः ॥ १ ॥ स० दीनं पितृनाशेन लददर्शनेन च । कैकेयीचाश्वास्य अनेन रामप्रा-

[पा०] १ ड. झ. वैक्लव्यं. २ ड. झ. ट. भास्करस्य. ३ ड. झ. ट. नविहातुं मया शक्या. ४ ख. घ. ड. झ. च. ट.
वचोहितं. ५ ग. घ. लोकपालानामेवं. ६ ड. झ. ट. इत्येवमुक्त्वा विजयीमहाबलः. ख. इत्येवमुक्त्वा वचनं महाबलं. ७ ड. च.
छ. झ. ट. राघवेणानुभाषितं. ८ ड. च. छ. झ. ट. ततः शुभतरं. ९ ख. ड. च. छ. झ. ट. धर्मभृतांवर.

प्राप्य राज्यमयोध्यायां नन्दयित्वा सुहृज्जनम् ॥ इक्ष्वाकूणां कुले वंशं स्थापयित्वा महाबल ॥ ५ ॥
 इष्ट्वा तुरगमेधेन प्राप्य चानुत्तमं यशः ॥ ब्राह्मणेभ्यो धनं दत्त्वा त्रिदिवं गन्तुमर्हसि ॥ ६ ॥
 एष राजा विमानस्थः पिता दशरथस्तव ॥ काकुत्स्थ मानुषे लोके गुरुस्तव महायशः ॥ ७ ॥
 इन्द्रलोकं गतः श्रीमांस्त्वया पुत्रेण तारितः ॥ लक्ष्मणेन सह भ्रात्रा त्वमेनमभिवादय ॥ ८ ॥
 महादेववचः श्रुत्वा काकुत्स्थः सहलक्ष्मणः ॥ विमानशिखरस्थस्य प्रणाममकरोत्पितुः ॥ ९ ॥
 दीप्यमानं स्वया लक्ष्म्या विरजोम्बरधारिणम् ॥ लक्ष्मणेन सह भ्रात्रा ददर्श पितरं विभुः ॥ १० ॥
 हर्षेण महताऽऽविष्टो विमानस्थो महीपतिः ॥ प्राणैः प्रियतरं दृष्ट्वा पुत्रं दशरथस्तदा ॥ ११ ॥
 औरोप्याङ्गं महाबाहुर्वरासनगतः प्रभुः ॥ बाहुभ्यां संपरिष्वज्य ततो वाक्यं समाददे ॥ १२ ॥
 न मे स्वर्गो बहुमतः संमानश्च सुरैर्षिभिः ॥ त्वया राम विहीनस्य सत्यं प्रतिश्रुणोमि ते ॥ १३ ॥
 अद्य त्वां निहतामित्रं दृष्ट्वा संपूर्णमानसम् ॥ निस्तीर्णवनवासं च प्रीतिरासीत्परा मम ॥ १४ ॥
 कैकेय्या यानि चोक्तानि वाक्यानि वदतां वर ॥ तव प्रव्राजनाथानि स्थितानि हृदये मम ॥ १५ ॥
 त्वां तु दृष्ट्वा कुशलिनं परिष्वज्य सलक्ष्मणम् ॥ अद्य दुःखाद्विमुक्तोऽसि नीहारादिव भास्करः ॥ १६ ॥
 तारितोऽहं त्वया पुत्र सुपुत्रेण महात्मना ॥ अष्टावक्रेण धर्मात्मा तारितो ब्राह्मणो यथा ॥ १७ ॥

त्युक्तं । अयोध्यायां सुहृज्जनं नन्दयित्वेत्यन्वयः ।
 वंशं पुत्रपौत्रादिपरम्परां । इक्ष्वाकूणां कुले इक्ष्वाकु-
 कुलनिमित्तं । स्थापयित्वा । प्राप्य चानुत्तमं यश इति
 तुरगमेधफलोक्तिः । आश्रास्येत्यादिना “ दशवर्षस-
 हस्राणि दशवर्षशतानि च । वत्स्यामि मानुषे लोके ”
 इत्यवतारात्पूर्वं तत्कृतां प्रतिज्ञामनुसृत्यरुद्रेणोक्तं ॥ ४
 —६ ॥ एष इत्यादिश्लोकद्वयमेकान्वयं ॥ देवदेहप-
 रिग्रहेणापरिज्ञायमानत्वात् पुरस्थितोऽप्येष इत्यङ्गुल्या
 निर्दिश्यते । मानुषेलोके गुरुरित्यनेन, “ पिता

पुत्रेण पितृमान् योनियोनौ’ इति श्रुतिरुपबृंहिता ॥ ७
 —१० ॥ हर्षेणेत्यादिश्लोकद्वयमेकान्वयं ॥ पुत्रं रामं
 ॥ ११—१२ ॥ सुरर्षिभिः संमानः देवर्षिभिः संमा-
 नोपि ॥ १३—१४ ॥ हृदये स्थितानि । न विस्मरा-
 मीत्यर्थः । तेन दुःखितोभूवमिति सूचितं ॥ १५ ॥
 सलक्ष्मणमित्यनेन द्वितीयपरिष्वङ्गे लक्ष्मणोपि विष-
 यीकृत इत्युच्यते ॥ १६ ॥ तारितोऽहं त्विति ॥ कहो-
 लो नाम ऋषिरष्टावक्रेण तारित इतीयं कथा भार-

वण्यस्येव तदमात्सर्यस्य च निस्सीमतयास्त्रानुभूतत्वेनैतदाश्वासनाशंसनं नमुधामाधवस्तनुयादिति द्योतयति ॥ ४ ॥ ति० तुरगमे-
 धेनेष्ट्वा भगवन्तं प्रजापतिमिति शेषः । अनुत्तमं यशः ‘महद्यशः’ इत्यादिकंप्रजापतिनाम । ‘तस्य नाम महद्यशः’ इति श्रुतेः ।
 अश्वमेधफलं च तत्प्राप्तिरेव । ‘प्रजापतिं वा एष ईप्सतीत्याहुः, योश्च मेधेन यजते’ इति श्रुतेरितिकतकः । त्रिदिवं भूखः पदापेक्षया
 तृतीयं दिवं ब्रह्मलोकं ॥ स० तुरगमेधेन अश्वमेधेन । इष्ट्वा संपूज्य । स्वात्मानमिति शेषः । अनुत्तमं महत् । यशः कीर्तिविशेषं ।
 ‘दिक्षु यानाद्यशः प्रोक्तं’ इति च्छान्दोग्यभाष्योक्तेः । प्राप्य त्रिदिवं श्वेतद्वीपानन्तासनवैकुण्ठाख्यप्रकाशमानलोकत्रयं । अनुत्तमं
 यशः तन्नामकंप्रजापतिं स्वमेष्ट्वा हे प्राप्य सर्वैः सर्वकर्मभिः प्राप्य राम । शिष्टमविशिष्टं । ‘तस्य नाम महद्यशः’ — ‘प्रजापतिं वा-
 एष ईप्सतियोश्च मेधेन यजते’ इति श्रुतिभ्यां ॥ ६ ॥ स० मानुषेलोके लीलाट्टीतमानुषदेहविषये । तव पिता । मानुषेलोके मनु-
 ष्यलोक इति वा । किंचिद्यत्नस्तत्कारतया एष इत्यङ्गुल्या निर्देश इति ज्ञेयं । गुरुस्तवेति रामसंबोधनं । गुरुस्तव ब्रह्मादिमहाजनस्तुत्य ।
 एतेन न गुर्विति तवेति चाधिकमिति मन्तव्यं । गुरुस्तव महायश इति दशरथविशेषणं वा । गुरुस्तवेषु बहुभिः स्तुतेषु महायशः तदपे-
 क्षयाऽस्ति यशस्वीति वा । ‘जनिताचोपनेता च यश्च विद्यां प्रयच्छति । अन्नदाता भयत्राता पञ्चैते पितरः स्मृताः’ इति गुरुत्वस्य पितृप-
 दार्थतानतिरेकात् ॥ ७ ॥ स० सुरर्षभैः समानः, बहुमानसहितोऽपि योऽहं तस्य मे स्वर्गो न बहुमतः ॥ १३ ॥ स० अष्टावक्रेण
 तन्नामकपुत्रेण । जनकसभायां स्वपितृपराजयकारिणं वन्दिनं जिलाकहोलो ब्राह्मणः तन्नामकोष्टावकपिता यथा तारितस्तथा । तदुक्तं-
 भारते वनपर्वणि — ‘कहोल उवाच । इत्यर्थमिच्छन्ति सुताजना जनक कर्मणा । यदहं नाशकं कर्तुं तत्पुत्रः कृतवान् मम ।’ इति ॥ १७ ॥

[पा०] १ ख. ग. ड. छ. झ. ट. मयोध्यां च. २ ड. च. छ. झ. ट. आरोप्याङ्गे. ३ घ. महाबुद्धिर्वरा. ४ ख. ग. ड.
 छ. झ. अ. ट. समानश्च सुरर्षभैः. ५ ड. च. छ. झ. अ. ट. कहोलो ब्राह्मणो यथा.

इदानीं तु विजानामि यथा सौम्य सुरेश्वरैः ॥ वधार्थं रावणस्येदं विहितं पुरुषोत्तम ॥ १८ ॥
 सिद्धार्था खलु कौसल्या या त्वां राम गृहं गतम् ॥ वनान्निवृत्तं संहृष्टा द्रक्ष्यत्यरिनिषूदन ॥ १९ ॥
 सिद्धार्थाः खलु ते राम नरा ये त्वां पुरीं गतम् ॥ जलार्द्रमभिषिक्तं च द्रक्ष्यन्ति वसुधाधिपम् ॥ २० ॥
 अनुरक्तेन बलिना शुचिना धर्मचारिणा ॥ इच्छामि त्वामहं द्रष्टुं भरतेन समागतम् ॥ २१ ॥
 चतुर्दश समाः सौम्य वने निर्यापितास्त्वया ॥ वसता सीतया सार्धं लक्ष्मणेन च धीमता ॥ २२ ॥
 निवृत्तवनवासोसि प्रतिज्ञा सफला कृता ॥ रावणं च रणे हत्वा देवास्ते परितोषिताः ॥ २३ ॥
 कृतं कर्म यशः श्लाघ्यं प्राप्तं ते शत्रुसूदन ॥ आतृभिः सह राज्यस्थो दीर्घमायुरवाप्नुहि ॥
 इति ब्रुवाणं राजानं रामः प्राञ्जलिरब्रवीत् ॥ २४ ॥
 कुरु प्रसादं धर्मज्ञ कैकेय्या भरतस्य च ॥ सपुत्रां त्वां त्यजामीति यदुक्ता केकयी त्वया ॥ २५ ॥
 स शापः केकयीं घोरः सपुत्रां न स्पृशेत्प्रभो ॥ २६ ॥
 स तथेति महाराजो राममुक्त्वा कृताञ्जलिम् ॥ लक्ष्मणं च परिष्वज्य पुनर्वाक्यमुवाच ह ॥ २७ ॥
 रामं शुश्रूषता भक्त्या वैदेह्या सह सीतया ॥ कृता मम महाप्रीतिः प्राप्तं धर्मफलं च ते ॥ २८ ॥
 धर्मं प्राप्स्यसि धर्मज्ञ यशश्च विपुलं भुवि ॥ रामे प्रसन्ने स्वर्गं च महिमानं तथैव च ॥ २९ ॥
 रामं शुश्रूष भद्रं ते सुमित्रानन्दवर्धन ॥ रामः सर्वस्य लोकस्य शुभेष्वभिरतः सदा ॥ ३० ॥
 एते सेन्द्रास्त्रयो लोकाः सिद्धाश्च परमर्षयः ॥ अंभिगम्य महात्मानमर्चन्ति पुरुषोत्तमम् ॥ ३१ ॥
 एतत्तदुक्तमव्यक्तमक्षरं ब्रह्म निर्मितम् ॥ देवानां हृदयं सौम्य गुह्यं रामः परन्तपः ॥ ३२ ॥

तोक्ता ॥ १७ ॥ रावणस्य वधार्थं सुरेश्वरैरिदमभिषेक-
 विघ्नादिकं कर्म यथा विहितं तथा इदानीमेव जानामि ।
 पुरुषोत्तमेत्यनेन भवान्विष्णुरेव रावणवधार्थं मनुष्य-
 त्वंगत इत्युच्यते ॥ १८ ॥ सिद्धार्था कृतार्था । मम स्वर्ग-
 सुखादपि तस्याः सुखमधिकमिति भावः ॥ १९—२० ॥
 अनुरक्तेनेति ॥ अवश्यं राम भरतं प्राप्नुहीति
 भावः ॥ २१—२४ ॥ कैकेय्या भरतस्य च कैकेय्यां
 भरते चेत्यर्थः । संबन्धसामान्ये षष्ठी । यस्मादुक्ता
 तस्मात् प्रसादं कुर्विति संबन्धः ॥ २५ ॥ स शाप
 इत्यर्धमेकं वाक्यं ॥ शापः संबन्धविच्छेदरूपः
 ॥ २६—२७ ॥ सीतया सह रामं शुश्रूषतेत्यन्वयः

॥ २८ ॥ स्वर्गं सुखं । लक्ष्मणस्यापि विष्णवतारत्वं
 न जानाति दशरथः । महिमानं महत्त्वं ॥ २९—३० ॥
 रामस्य सर्वोत्तमत्वं शिष्टाचारेण दर्शयति—एत इति ।
 अर्चन्तीतिणिजभाव आर्षः । एत इति हस्तनिर्देशेन
 रुद्रोप्यन्तर्गतः ॥ ३१ ॥ देवानां हृदयं सर्वदेवान्त-
 र्यामी । वेदानामिति पाठे वेदात्पर्यभूतं । उभयथा-
 प्यग्नीन्द्रादिरूपेण सर्वकर्मसमाराध्यमित्यर्थः । गुह्यं
 साक्षादुपनिषद्वेद्यं । अव्यक्तं भक्तिशून्यैर्दुर्ज्ञेयं । अक्षरं
 षड्भावविकाररहितं । तदेतत् ब्रह्म रामः रामरूपेण
 निर्मितं । रामरूपेणावतीर्णं । इति उक्तं । ब्रह्मादिभि-

ति० विहितं पुरुषोत्तमं आच्छादितं । मत्पुत्रत्वेनेतिशेषः ॥ १८ ॥ स्त० रामेप्रसन्ने ' किमलभ्यंभगवतिप्रसन्नेश्रीनिकेतने'
 इत्यादेः ॥ २९ ॥ ति० एतत् रामरूपं वस्तु । तज्जानीहीतिशेषः । यदेवानांहृदयमुक्तं ' देवानांहृदयंब्रह्मान्वविन्दत्' इतिश्रु-
 त्यादेवहृदयत्वेनोपदिष्टं । तथादेवानांगुह्यं । ' एतद्वैमहोपनिषदं देवानांगुह्यं' इतिश्रुत्यादेवगुह्यत्वेनोपदिष्टं । ब्रह्मसंमितं ब्रह्मणा
 ' अन्तरस्मिन्निमेलोकाः' इत्यादिश्रुत्याप्रतिपादितं । अक्षरं अशेषजगत्कारणतयानित्यंयद्ब्रह्मास्तिब्रह्मशब्दतन्त्रे ॥ ३२ ॥ ति०

[पा०] १ ड. छ. झ. न. ट. रावणस्येहविहितंपुरुषोत्तमं. ख. रावणस्येहप्रापितंपुरुषोत्तमं. २ क.—अ. द्रक्ष्यतेशत्रु-
 सूदन. ट. द्रक्ष्यतेशत्रुसूदनं. ३ ड. ट. राज्येनैवाभिषिक्तं. झ. राज्येनैवाभिषिक्तंचद्रक्ष्यन्ते. ४ ड. ब्रह्मचारिणा. ५ ड.
 झ. ट. मत्प्रीत्यालक्ष्मणेनच. ६ घ. निवृत्तवनवासश्च. ७ ग. वाक्यमभाषत. ८ ड. अ. ट. तथोत्तमं. झ. तथोत्तरं. ९ ड.
 झ. ट. हितेष्वभिरतः. छ. न. सुखेष्वभिरतः. १० ड. झ. न. अभिवाच. ११ घ. महात्मानंस्तुवन्ति. १२ ख. ग. घ. छ.
 न. मव्यग्रं. १३ ड. झ. न. ट. ब्रह्मसंमितं.

अवाप्तं धर्मचरणं यशश्च विपुलं त्वया ॥ रामं शुश्रूषता भक्त्या वैदेह्या सह सीतया ॥ ३३ ॥
 स तथोक्त्वा महाबाहुर्लक्ष्मणं प्राञ्जलिं स्थितम् ॥ उवाच राजा धर्मात्मा वैदेहीं वचनं शुभम् ॥ ३४ ॥
 कर्तव्यो न तु वैदेहि मन्युस्त्यागमिमं प्रति ॥ रामेण त्वद्विशुद्ध्यर्थं कृतमेतद्वितैषिणा ॥ ३५ ॥
 [सुदुष्करमिदं पुत्रि तव चारित्रलक्षणम् । कृतं यत्तेऽन्यनारीणां यशो ह्यभिमविष्यति] ॥ ३६ ॥
 न त्वं सुभ्रु समाधेया पतिशुश्रूषणं प्रति ॥ अवश्यं तु मया वाच्यमेष ते दैवतं परम् ॥ ३७ ॥
 इति प्रतिसमादिश्य पुत्रौ सीतां तथा सुषाम् ॥ इन्द्रलोकं विमानेन ययौ दशरथो ज्वलन् ॥ ३८ ॥
 [विमानमास्थाय महानुभावः श्रिया च संहृष्टतनुर्नृपोत्तमः ॥
 आमन्त्र्य पुत्रौ सह सीतया च जगाम देवप्रवरस्य लोकम् ॥ ३९ ॥]
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे द्वाविंशत्युत्तरशततमः सर्गः ॥ १२२ ॥

त्रयोविंशत्युत्तरशततमः सर्गः ॥ १२३ ॥

इन्द्रेण रामप्रार्थनयातंप्रति मृतविकलाङ्गवानरगणानां पुनर्जीवनवैकल्यस्वालयवर्तिसरित्तरुसार्वकालिकसलिलफलसमृ-
 द्धिसंभवरूपवरदानपूर्वकं सुरगणैः सहस्वर्गगमनम् ॥ १ ॥ रामेण सुरपतिसमुज्जीविताविकलवानरनिकरैः सह हर्षा-
 धिगमः ॥ २ ॥

प्रतिघाते तु काकुत्स्थे महेन्द्रः पाकशासनः ॥ अब्रवीत्परमप्रीतो राघवं प्राञ्जलिं स्थितम् ॥ १ ॥
 अमोघं दर्शनं राम तवास्माकं परन्तप ॥ प्रीतियुक्ताः स्म तेन त्वं ब्रूहि यन्मनसेच्छसि ॥ २ ॥

रिति शेषः ॥ ३२—३६ ॥ न समाधेया नोपदे-
 ष्टव्या ॥ ३७—३९ ॥ इति श्रीगोविन्दराजविरचिते
 श्रीमद्रामायणभूषणे रत्नकिरीटाख्याने युद्धकाण्डव्या-
 ख्याने द्वाविंशत्युत्तरशततमः सर्गः ॥ १२२ ॥

अथेन्द्रानुशासनं—प्रतिप्रयात इत्यादि ॥ काकु-
 त्स्थे दशरथे । महेन्द्रः लब्धमहेन्द्रभावः ॥ १ ॥
 तवास्माकं दर्शनं । अस्मत्कर्तृकं दर्शनं दशरथपुत्रका-
 मेष्टिकालिकं । अमोघं रावणवधपर्यन्तं जातमित्यर्थः ।
 तेन प्रीतियुक्तत्वेन यत् प्रत्युपकाररूपं कार्यमिच्छसि

एवंभूतो रामो ब्रह्मादिभिस्त्वत्समक्षमेवोक्तः । अतएनं शुश्रूषता लयासर्वधर्माचरणं प्राप्तं । ब्रह्मज्ञधर्मे सर्वधर्मान्तर्भावस्य सर्वगविद्या-
 यामुक्तत्वादिति भावः ॥ ३३ ॥ इति द्वाविंशत्युत्तरशततमः सर्गः ॥ १२२ ॥

ति० काकुत्स्थे दशरथे । महेन्द्रः तत्सहितो ब्रह्मेत्यर्थः । सत्यसंकल्पसत्यतस्मिन्नेव प्रसिद्धेः । वानराणां संकल्पमात्रेणोत्थानस्य
 वक्ष्यमाणत्वात् । भारतेपि “ ततस्ते ब्रह्मणा प्रोक्तं येतिवचनेतदा । समुत्तस्थुर्महाराजवानरालब्धचेतसः ” । इत्युक्तं पाद्मेपि
 ‘ पितामहवराचूर्णजीवयामास तानृप ’ प्राञ्जलिं स्थितं राघवं प्रतीतिशेषः ॥ स० महेन्द्रः पाकशासन इत्यत्र महेन्द्रशब्देन सर्वस्वामि-
 त्वेन ब्रह्माप्राप्तः । अत्रोत्तरश्लोकेषु च विद्यमानाः पाकशासनादयः शब्दा अर्श आद्यजन्ताः । तथाच पाकशासनसहितो ब्रह्मोवाचेति
 लभ्यते । अतो न भारतादिविस्वादः । यथोक्तं भारते—“ तमुवाच ततो ब्रह्मा देवैः शक्रपुरोगमैः । कौसल्यामातरिष्ठांस्ते वरान ददामि-
 कान् । वने रामः स्थितिधर्मे शत्रुभिश्चापराजयम् । राक्षसैर्निहतानां च वानराणां समुत्थितिम् । ततस्ते ब्रह्मणा प्रोक्तं येतिवचनेतदा ।
 समुत्तस्थुर्महाराजवानरालब्धचेतसः ’ इति । पाद्मे च—“ पितामहवराचूर्णजीवयामास तानृप ’ इति । ननु भूविभ्रममात्रेण चराचर-
 जगत्सृष्ट्यादिकर्तृरामस्य कथं ब्रह्मवराद्दानरोजीवनादिकमिति चेदुच्यते । प्रादुर्भावेषु ब्रह्ममाननार्थं ब्रह्मणे दत्तस्य वरस्य रक्षणार्थं च तथा-
 नटनस्यावश्यकत्वात्नेदमनुपपन्नं । यथोक्तं शान्तौ मोक्षधर्मेषु ‘ मया सृष्टः पुरा ब्रह्मा ’ इत्यारभ्य ‘ अनुशास्य स्त्वया ब्रह्मन्नियोज्यश्च सु-
 तो यथा । एतांश्चान्यांश्च चिरान् ब्रह्मणेऽमिततेजसे । अहं दत्ता वरान् प्रीतो निवृत्तिपरमोऽभव ’ इति भगवद्ब्रह्मचरं । एतेन प्राञ्जलिं स्थितं

[पा०] १ झ. एवंशुश्रूषताव्यग्रं. ज. ट. रामंशुश्रूषताव्यग्रं. २ अयंश्लोकः ड. झ. ट. पाठेषु दृश्यते. ३ ड. झ. ट. नलं कामं. ४ ड. झ. ट. सीतां चराधवः. ५ ड. झ. ट. दशरथो नृपः. ६ अयंश्लोकः ड. झ. ट. पाठेषु दृश्यते. ७ क.—ट. प्रतिप्रयाते. ८ ड. झ. ट. नरर्षभ. ९ ड. झ. ट. न्मनसेऽपि सितं.

एवमुक्तस्तु काकुत्स्थः प्रत्युवाच कृताञ्जलिः ॥ लक्ष्मणेन सह भ्रात्रा सीतया सह भार्यया ॥ ३ ॥
 यदि प्रीतिः समुत्पन्ना मयि सर्वसुरेश्वर ॥ वक्ष्यामि कुरु ते सत्यं वचनं वदतां वर ॥ ४ ॥
 मम हेतोः पराक्रान्ता ये गता यमसादनम् ॥ ते सर्वे जीवितं प्राप्य समुत्तिष्ठन्तु वानराः ॥ ५ ॥
 मत्कृते विप्रयुक्ता ये पुत्रैर्दारैश्च वानराः ॥ मत्प्रियेष्वभियुक्ताश्च न मृत्युं गणयन्ति च ॥
 त्वत्प्रसादात्समेयुस्ते वरमेतदहं वृणे ॥ ६ ॥
 नीरुजो निर्त्रणाश्चैव संपन्नवलपौरुषान् ॥ गोलाङ्गूलांस्तथैवर्क्षान्द्रष्टुमिच्छामि मानद ॥ ७ ॥
 अकाले चापि मुख्यानि मूलानि च फलानि च ॥ नद्यश्च विमलास्तत्र तिष्ठेयुर्यत्र वानराः ॥ ८ ॥
 श्रुत्वा तु वचनं तस्य राघवस्य महात्मनः ॥ महेन्द्रः प्रत्युवाचेदं वचनं प्रीतिलक्षणम् ॥ ९ ॥
 महानयं वरस्तात त्वयोक्तो रघुनन्दन ॥ द्विर्मया नोक्तपूर्वं हि तस्मादेतद्भविष्यति ॥ १० ॥
 समुत्थास्यन्ति हरयो ये हता युधि राक्षसैः ॥ ऋक्षाश्च सहगोपुच्छा निकृत्ताननवाहवः ॥ ११ ॥
 नीरुजो निर्त्रणाश्चैव संपन्नवलपौरुषाः ॥ समुत्थास्यन्ति हरयः सुप्ता निद्राक्षये यथा ॥ १२ ॥
 सुहृद्भिर्वान्धवैश्चैव ज्ञातिभिः स्वजनैरपि ॥ सर्वे एव समेष्यन्ति संयुक्ताः परया मुदा ॥ १३ ॥
 अकाले पुष्पशबलाः फलवन्तश्च पादपाः ॥ भविष्यन्ति महेष्वास नद्यश्च सलिलायुताः ॥ १४ ॥
 सत्रणैः प्रथमं गात्रैः संवृत्तैर्निर्त्रणैः पुनः ॥ १५ ॥
 ततः समुत्थिताः सर्वे सुप्तेष्व हरिपुङ्गवाः ॥ बभूवुर्वानराः सर्वे किमेतदिति विस्मिताः ॥ १६ ॥
 ते सर्वे वानरास्तस्मै राघवायाभ्यवादयन् ॥ १७ ॥
 काकुत्स्थं परिपूर्णार्थं दृष्ट्वा सर्वे सुरोत्तमाः ॥ ऊचुस्ते प्रथमं स्तुत्वा स्तवार्हं सहलक्ष्मणम् ॥ १८ ॥
 गच्छाद्योध्यामितो वीर विसर्जय च वानरान् ॥ मैथिलीं सान्त्वयस्वैनामनुरक्तां तपस्विनीम् ॥ १९ ॥

तद्ब्रूहि । केचित्तु त्वत्कर्तृकमस्मद्विषयं दर्शनमित्यर्थं
 इत्याहुः ॥ २—५ ॥ मत्कृत इत्यादिसार्धश्लोकमेकं
 वाक्यं ॥ मत्प्रियेषु अभियुक्ता निरताः । समेयुरि-
 त्यत्र पुत्रैर्दारैश्चेत्यावर्तनीयं ॥ ६ ॥ नीरुजः निष्पी-
 डान् ॥ ७ ॥ विमलाः विमलोदकाः ॥ ८ ॥ प्रीति-
 र्लक्ष्यतेनेनेति प्रीतिलक्षणं प्रीतिव्यञ्जकं ॥ ९ ॥
 महानयं वर इति वरस्य महत्त्वं इतस्ततो विप्रकीर्ण-
 करचरणपुच्छादिस्वस्वसंस्थानसंधानलोकान्तरगतान-
 यनादिरूपाघटितार्थघटितत्वं । द्विर्मयानोक्तपूर्वमिति ।

उक्तवचनस्य विपरीतं वचनान्तरं नोक्तपूर्वमित्यर्थः
 ॥ १०—१३ ॥ पुष्पशबलाः पुष्पैर्नानावर्णाः । सलि-
 लायुताः सलिलैर्व्याप्ताः ॥ १४ ॥ ये निहताः सत्र-
 णास्तेषां निर्त्रणत्वमनुगृह्णाति-सत्रणैरिति ॥ प्रथमं
 वरदानात्पूर्वं सत्रणैः अथ निर्त्रणैः संवृत्तैः निर्त्रणी-
 भूतैः गात्रैरुपलक्षिताः । वानरा भविष्यन्तीत्यनुकृष्य
 योजना ॥ १५ ॥ तत इति । अत्र क्रियाभेदात्सर्व-
 शब्दद्वयं । किमेतदिति । युद्धे मृतस्य कथमेवं जीव-
 नमित्यर्थः ॥ १६—१८ ॥ गच्छाद्योध्यामित्यादिसा-

इत्यादिसमाहितं ॥ १ ॥ रामानु० राघवायाभ्यवादयन् राघवमभ्यवादयन्नित्यर्थः । व्यत्ययेन द्वितीयार्थेचतुर्थो । द्वितीया-
 यां विभीषणाभिषेकसीताप्राप्तिदेवताप्रस्थापनानि ॥ १७ ॥

[पा०] १ एवमुक्तस्तु काकुत्स्थ इति श्लोकस्य स्थाने एवमुक्तो महेन्द्रेण प्रसन्नेन महात्मना । सुप्रसन्नमना हृद्यो वचनं प्राहराघवः ।
 इति श्लोको ड. झ. ट. पाठेषु दृश्यते. २ ड. झ. ट. विबुधेश्वर. ३ ख. घ.—ट. कुरुमे. ४ मत्कृते विप्रयुक्ता इत्यर्थात्परं—तान्प्री-
 तमनसस्सर्वान्द्रष्टुमिच्छामि मानद । विक्रान्ताश्चापिशूराश्च न मृत्युं गणयन्ति च । कृतयन्त्रा विपन्नाश्च जीवयैतान् पुरन्दर । इत्यर्थत्रयं
 क. ख. ड. च. छ. झ. न. ट. पाठेष्वधिकं दृश्यते. ५ ख. घ.—ट. प्वभिरक्ताश्च. ६ छ. झ. ज. गणयन्ति ते. क. ड. ट.
 गणयन्ति ते. ७ क. ड. छ. झ. न. ट. पुष्पाणि. ८ ड. च. छ. झ. न. ट. समुत्तिष्ठन्तु ते सर्वे हताये युधि. ९ ड. झ. ट.
 गात्रैरिदानीं निर्त्रणैः समैः. १० ख. ड. छ. झ. न. किमेतदिति. ११ ड. झ. न. ट. अत्रुवन्परमप्रीताः स्तुत्वारामं सलक्ष्मणं.
 ख. छ. ऊचुस्ते प्राञ्जलिरामं सहसीतं सलक्ष्मणं.

शत्रुघ्नं च महात्मानं मातुः सर्वाः परन्तप ॥ १९ ॥
 आतरं पश्य भरतं त्वच्छोकाद्वतधारिणम् ॥ अभिषेचय चात्मानं पौराङ्गत्वा प्रहर्षय ॥ २० ॥
 एवंमुक्त्वा तमामत्रय रामं सौमित्रिणा सह ॥ विमानैः सूर्यसंकाशैर्हृष्टा जग्मुः सुरा दिवम् ॥ २१ ॥
 अभिवाद्य च काकुत्स्थः सर्वास्तां द्विदशोत्तमान् ॥ लक्ष्मणेन सह भ्रात्रा वासमाज्ञापयत्तदा ॥ २२ ॥
 ततस्तु सा लक्ष्मणरामपालिता महाचमूर्हृष्टजना यशस्विनी ॥
 श्रिया ज्वलन्ती विरराज सर्वतो निशाप्रणीतेव हि शीतरश्मिना ॥ २३ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रयोविंशत्युत्तरशततमः सर्गः ॥ १२३ ॥

चतुर्विंशत्युत्तरशततमः सर्गः ॥ १२४ ॥

विभीषणेन रात्रौमुखसुसोत्थितं रामं प्रति प्रभातेस्त्रीयवस्त्राभ्यङ्गाङ्गरागाद्युपचाराङ्गीकरणप्रार्थना ॥ १ ॥ रामेणतं प्रति सुग्रीवादीनांतदुपचारकरणचोदनपूर्वकं भरतेन विना भोगाननुभवनरूपस्त्रीयव्रतनिवेदनेन सहायोध्यां प्रति गमनत्वरानिवेदनम् ॥ २ ॥ विभीषणेनतं प्रति पुष्पकविमानेन सत्त्वरमयोध्याप्रापणप्रतिज्ञानपूर्वकं लङ्कायां द्वित्रदिनावस्थानप्रार्थनेन सह तत्समीपं प्रति पुष्पकानयनम् ॥ ३ ॥

तां रात्रिमुपितं रामं सुखोत्थितमरिन्दमम् ॥ अब्रवीत्प्राञ्जलिर्वाक्यं जयं पृष्ट्वा विभीषणः ॥ १ ॥
 स्नानानि चाङ्गरागाणि वस्त्राण्याभरणानि च ॥ चन्दनानि च दिव्यानि माल्यानि विविधानि च ॥ २ ॥
 अलंकारविदश्रेमा नार्यः पद्मनिभेक्षणाः ॥ उपस्थितास्त्वां विधिवत्स्नापयिष्यन्ति राघव ॥
 प्रतिगृह्णीष्व तत्सर्वं मदनुग्रहकाम्यया ॥ ३ ॥
 एवमुक्तस्तु काकुत्स्थः प्रत्युवाच विभीषणम् ॥ हरीन्सुग्रीवमुख्यांस्त्वं स्नानेनाभिनिमन्त्रय ॥ ४ ॥
 स तु ताम्यति धर्मात्मा मम हेतोः सुखोचितः ॥ सुकुमारो महौबाहुः कुमारः सत्यसंश्रवः ॥ ५ ॥

धर्मश्लोकद्वयमेकान्वयं ॥ त्वच्छोकात् त्वद्वियोगशोकात् ॥ १९—२१ ॥ वासमाज्ञापयत् वानराणामिति शेषः ॥ २२ ॥ प्रणीता प्रकाशिता ॥ २३ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने त्रयोविंशत्युत्तरशततमः सर्गः ॥ १२३ ॥

अथ रामस्य विभीषणसत्कारः—तां रात्रिमित्यादि । तां रात्रिं । यस्मिन्दिने ब्रह्मादयो निर्जग्मुः तां रात्रि-

मित्यर्थः ॥ १ ॥ स्नानानीत्यादिसार्धश्लोकद्वयमेकान्वयं ॥ स्नानानि स्नानीयजलानि । अत्र सर्वत्रेमा-नीत्यनुषज्यते । अङ्गरागाणि कुङ्कुमादीनि । माल्यानि स्रजः । विधिवत् सोपचारमित्यर्थः ॥ २—३ ॥ सुग्रीवमुख्यान् सुग्रीवप्रमुखानेव हरीन् । स्नानेन स्नानेन हेतुना । अभिनिमन्त्रय ॥ ४ ॥ त्वां विना-तेषामामन्त्रणे किं कारणमित्यत आह—सत्विति ॥ सः सर्वदा मनसि परिवर्तमानः । धर्मात्मा ताम्यति । धर्माचरणेनैव ताम्यतीति भावः । मम हेतोः मल्ला-

ति० येप्यमृतवृष्ट्याइन्द्रेणसर्वसमुत्थानंकृतमितिवदन्तितत्पक्षेपिरावणसंस्कारदिनेसर्वरक्षसांदाहादिसंस्कारपूर्वकंभस्मनः समुद्रेप्रक्षे-पान्नतदुत्थानशङ्का । पूर्वयुद्धकालएवमृतानांसमुद्रेप्रक्षेपइतिमूलएवपूर्वमुक्तत्वाच्च । अन्येतु सश्लोकस्तत्राधुनिकप्रक्षिप्तः । नह्योष-धिगन्धमात्रेणसर्वेषांविशल्यता । किंतुचूर्णाकृत्यतस्यदानेनेतिप्रामेयिकं । तथाचतदभावात्तत्रेणाविशल्यता । मृतानांगन्धाघ्राणा-भावाच्च । रावणस्यतथाऽऽज्ञायाअश्रवणाचेत्याहुः ॥ २३ ॥ इतित्रयोविंशत्युत्तरशततमःसर्गः ॥ १२३ ॥

शि० सुखोदितं सुखकथनविशिष्टंयथाभवतितथा उचितंरामंजयंपृष्ट्वाऽब्रवीत् ॥ स० सुखोदितं सुखमुदितं उदयःस्वप्रबोधः [पा०] १ ड. झ. ट. एवमुक्त्वासहस्राक्षोरामंसौमित्रिणासह । विमानैःसूर्यसंकाशैर्योहृष्टःसुरैस्सह. २ ख. सुखसुप्तम-रिन्दमं. ड. झ. न. ट. सुखोदितं. घ. च. सुखोपितं. ३ ड. न. छ. झ. न. ट. विदधैताः. ४ घ. न्मुग्रीवमिश्रास्त्वं. ५ ड. झ. ट. महाबाहुर्भरतः.

तं विना केकयीपुत्रं भरतं धर्मचारिणम् ॥ न मे स्नानं बहुमतं वस्त्राण्याभरणानि च ॥ ६ ॥
 इत एव पथा क्षिप्रं प्रतिगच्छामि तां पुरीम् ॥ अयोध्यामागतो ह्येष पन्थाः परमदुर्गमः ॥ ७ ॥
 एवमुक्तस्तु काकुत्स्थं प्रत्युवाच विभीषणः ॥ अह्ना त्वां प्रापयिष्यामि तां पुरीं पार्थिवात्मज ॥ ८ ॥
 पुष्पकं नाम भद्रं ते विमानं सूर्यसन्निभम् ॥ मम आतुः कुबेरस्य रावणेनाहृतं बलात् ॥ ९ ॥
 हृतं निर्जित्य संग्रामे कामगं दिव्यमुत्तमम् ॥ त्वदर्थे पालितं चैतत्तिष्ठत्यतुलविक्रम ॥ १० ॥
 तदिदं मेघसंकाशं विमानमिह तिष्ठति ॥ तेन यास्यसि यानेन त्वमयोध्यां गतज्वरः ॥ ११ ॥
 अहं ते यद्यनुग्राह्यो यदि स्मरसि मे गुणान् ॥ वस तावदिह ग्राज्ञ यद्यस्ति मयि सौहृदम् ॥ १२ ॥
 लक्ष्मणेन सह आत्रा वैदेह्या चापि भार्यया ॥ अर्चितः सर्वकामैस्त्वं ततो राम गमिष्यसि ॥ १३ ॥
 प्रीतियुक्तस्य मे राम ससैन्यः ससुहृद्गणः ॥ सत्क्रियां विहितां तावद्गृहाण त्वं मयोद्यताम् ॥ १४ ॥
 प्रणयाद्बहुमानाच्च सौहृदेन च राघव ॥ प्रसादयामि प्रेष्योऽहं न खल्वाज्ञापयामि ते ॥ १५ ॥
 एवमुक्तस्ततो रामः प्रत्युवाच विभीषणम् ॥ रक्षसां वानराणां च सर्वेषां चोपशृण्वताम् ॥ १६ ॥
 पूजितोऽहं त्वया सौम्य साचिव्येन परन्तप ॥ सर्वात्मना च चेष्टाभिः सौहृदेनोत्तमेन च ॥ १७ ॥
 न खल्वेतन्न कुर्यां ते वचनं राक्षसेश्वर ॥ तं तु मे आतरं द्रष्टुं भरतं त्वरते मनः ॥ १८ ॥

भार्थमित्यर्थः । सत्यसंश्रयः । “चतुर्दशे हि संपूर्णे वर्षेहनि रघूत्तम । न द्रक्ष्यामि यदि त्वां हि प्रवेक्ष्यामि हुताशनं” इति कृतप्रतिज्ञः ॥ ५ ॥ तं विना स्नानोपकरणं विना । स्नानं कथं कार्यं । केकयीपुत्रं मध्यमाम्बा तस्मिन् यदुःखमकरोत् तत्किं मयापि कर्तव्यं । भरतं राज्ञा मया च विरहितं राज्यं सम्यक्कृतवन्तं । धर्मचारिणं मद्द्वियोगेन बहुव्रतपरे तस्मिन् कथं मया व्रतत्यागः कर्तुं युक्त इति भावः । न मे स्नानं बहुमतं । प्रथमं मे स्नानमेव नेष्टुं कथं तदनन्तरभावीनि वस्त्रादीनि ॥ ६ ॥ इत एवेति । अनेन पथा येनाहमागतस्तेनेत्यर्थः । एष इति हस्तनिर्देशपूर्वकमुच्यते । अयोध्यां आगतः प्राप्तः अयमयोध्यामार्गः । तेन क्षिप्रं तां प्रति गच्छामीत्यर्थः । परमदुर्गमः अतिदूरत्वादिति भावः ॥ ७ ॥ मार्गस्य परमदुर्गमत्वमात्रं परिहर्तुमाह—एवमुक्तस्त्विति । अह्नात्वा-मित्यादिसार्धश्लोकत्रयमेकान्वयं ॥ किं रावणेन चौर्ये-

णापहतमित्यत्राह—आहृतं निर्जित्येति । तर्हि कुबेराय समागताय तत्किमर्थं न दत्तमित्यत्राह—त्वदर्थे इति ॥ त्वदर्थे त्वद्गमनार्थे । पालितमिति । न दत्तमित्यर्थः । यद्वा त्वदर्थे त्वत्पूजार्थमेव । मेघसंकाशमिति वेगे दृष्टान्तः ॥ ८—११ ॥ स्नानाकरणे द्वित्रिदिनमात्रस्थितिं याचते—अहं त इत्यादिनाचतुःश्लोक्येकान्वया । गुणान् भक्त्यादिगुणान् । सर्वकामैः भूषणादिभिः । विहितां मया कृतां । उद्यतां । इतः परं नोद्योगः कार्यः येन विलम्बः स्यात् । किंतु पूर्वमेव समुद्युक्तमित्यर्थः । निर्वन्धदोषं परिहरति—प्रणयादिति । प्रणयात् मद्वाक्यमवश्यं श्रोष्यतीति विस्त्रम्भात् । बहुमानात् त्वत्कृतलालनात् । सौहृदेन भक्त्या । प्रसादयामि प्रार्थयामि ॥ १२—१५ ॥ उपशृण्वताम् उपशृण्वत्सु । भावलक्षणे षष्ठी ॥ १६ ॥ साचिव्येन साहाय्येन । चेष्टाभिः पौरुषैः । सर्वात्मना पूजित इत्यन्वयः ॥ १७ ॥ न खल्वेतदित्यातिश्लोकद्वयमेका-

सूयौदयोवायस्यतं । सुखप्रबुद्धमित्यर्थः । जयपृष्ठा जयेतिशब्दमुक्त्वा ॥ १ ॥ ति० लङ्गायां वर्तमानस्यापि पुष्पकस्यात्युन्नतत्वे-
 नत्रहिःस्थितैरपि दृश्यमानत्वादिति प्रत्यक्षवन्निर्देशः ॥ ११ ॥ स्० हेराम प्रीतियुक्तस्य पुरुषस्य शास्त्रविहितां मया उद्यतां कार्य-
 तया उद्युक्तां सत्क्रियां । मे अव्ययं । मत्तः । गृहाण । मे ममेति वा । न च रामेत्यस्यामन्त्रितत्वेनाविद्यमानवद्भावेनापदत्वेन पदात्प-
 रत्वाभावात्कथंमइत्यादेश इति वाच्यं । सत्क्रियामिति पदात्परत्वेनादेशसंभवात् ॥ शि० प्रीतियुक्तस्य मे प्रार्थनयेति शेषः । मया
 उद्यतां प्रकृतां । विहितां उचितां सत्क्रियां गृहाण ॥ १४ ॥

[पा०] १ अ. नवस्त्राभरणानि च. २ ड. झ. ट. एतत्पश्यथाक्षिप्रं. ३ ड. झ. ट. अयोध्यांगच्छतोद्येष. ४ ड. झ. ट. रावणेन बलीयसा. ५ ड. झ. येन. ६ ज. गतव्यथः. ७ ड. छ. झ. अ. ट. प्रीतियुक्तस्य विहितांससैन्यस्तसुहृद्गणः । सत्क्रियां राममेतावत्. ८ क.—ड. झ. ट. सर्वेषामेव शृण्वतां. ९ ख. ग. ड.—ट. लयावीर. १० झ. ट. सौहृदेन परेण च.

मां निवर्तयितुं योसौ चित्रकूटमुपागतः ॥ शिरसा याचतो यस्य वचनं न कृतं मया ॥ १९ ॥
 कौसल्यां च सुमित्रां च कैकेयीं च यशस्विनीम् ॥ गुरुंश्च सुहृदश्चैव पौरांश्च तनयैः सह ॥ २० ॥
 उपस्थापय मे क्षिप्रं विमानं राक्षसेश्वर ॥ कृतकार्यस्य मे वासः कथं स्विदिह संमतः ॥ २१ ॥
 अनुजानीहि मां सौम्य पूजितोस्मि विभीषण ॥ मन्युर्न खलु कर्तव्यस्त्वरितं त्वाऽनुमानये ॥ २२ ॥
 राघवस्य वचः श्रुत्वा राक्षसेन्द्रो विभीषणः ॥ तं विमानं समादाय तूर्णं प्रतिनिवर्तत ॥ २३ ॥
 ततः काञ्चनचित्राङ्गं वैदूर्यमयवेदिकम् ॥ कूटागारैः परिक्षिप्तं सर्वतो रजतप्रभम् ॥ २४ ॥
 पाण्डुराभिः पताकाभिर्ध्वजैश्च समलंकृतम् ॥ शोभितं काञ्चनैर्हर्म्यैर्हेमैपद्मविभूषितम् ॥ २५ ॥
 प्रकीर्णं किङ्किणीजालैर्मुक्तामणिगवाक्षितम् ॥ घण्टाजालैः परिक्षिप्तं सर्वतो मधुरस्वनम् ॥ २६ ॥
 यन्मेरुशिखराकारं निर्मितं विश्वकर्मणा ॥ बहुभिर्भूषितं हर्म्यैर्मुक्तैरजतसन्निभैः ॥ २७ ॥
 तलैः स्फाटिकचित्राङ्गैर्वैदूर्यैश्च वरासनैः ॥ महार्हास्तरणोपेतैरुपपन्नं महाधनैः ॥ २८ ॥
 उपस्थितमनाभृष्यं तद्विमानं मनोजवम् ॥ निवेदयित्वा रामाय तस्थौ तत्र विभीषणः ॥ २९ ॥

[तत्पुष्पकं कामगमं विमानमुपस्थितं भूधरसन्निकाशम् ॥

दृष्ट्वा तदा विस्मयमाजगाम रामस्ससौमित्रिरुदारसत्त्वः ॥ ३० ॥]

इत्यार्षे श्रीमद्रामायणे वाल्मीकीये आदिकाव्ये युद्धकाण्डे चतुर्विंशत्युत्तरशततमः सर्गः ॥ १२४ ॥

न्वयं ॥ विभीषणवचनाकरणे हेतुमाह—तं त्विति ॥ १८ ॥ त्वरायां हेतुमाह—शिरसेति ॥ १९ ॥
 कौसल्यामिति । अत्रापि द्रष्टुं त्वरते मे मन इति संबध्यते । पौरांश्च तनयैः सहेत्यत्र पौरैरेव तनय-
 शब्दोन्वेति ॥ २० ॥ द्वित्रदिनान्यत्र स्थातव्यमित्यस्यो-
 त्तरमाह—कृतेति । निर्वर्तितचतुर्दशवर्षप्रव्राजनस्य
 कृतकार्यस्य मे इह लङ्कायां । वासः संमतः कथं
 स्विन् । न संमत इत्यर्थः । अन्यथा भरतस्या-
 मिप्रवेशादिति भावः ॥ २१ ॥ पूजितोस्मि विमान-
 प्रदानेनेति शेषः । प्रदत्तत्वेन स्वत्वादुत्तरत्र कुबेराय
 प्रेषयिष्यति । मन्युः दैन्यं कोपो वा । “मन्युर्दैन्ये
 ऋतौ क्रुधि” इत्यमरः । त्वरितं उक्तप्रकारेण त्वरावन्तं
 मामिति संबन्धः । यद्वा त्वरितं यथा भवति तथा
 अनुमानये । अनुमतिं कारये ॥ २२ ॥ राघवस्य
 वचः श्रुत्वेत्यादिश्लोकचतुष्टयमेकं वाक्यं ॥ प्रतिनिवर्त-

त प्रतिन्यवर्तत । काञ्चनचित्राङ्गं काञ्चनमयचित्रा-
 वयवं । कूटागारैः मण्डपैः । परिक्षिप्तं व्याप्तं । रजत-
 प्रभं । रजतशब्देनात्र विशदत्वमुच्यते । पताकाभिः
 केवलध्वजैः । ध्वजैः सचिह्नैः । हर्म्यैः अवान्तरराजगृहैः ।
 हेमपद्मानि लम्बमानानि तैर्विभूषितं । प्रकीर्णं व्याप्तं ।
 मुक्तामणिगवाक्षितं मुक्तामणिनिर्मितगवाक्षयुक्तं । घ-
 ण्टाजालैः परिक्षिप्तं चतुर्षु पार्श्वेषु किङ्किणीजालयुक्तं ।
 कोणेषु घण्टाजालयुक्तं । अतएव मधुरस्वनं ॥ २३—
 २६ ॥ यन्मेर्वित्यादिश्लोकत्रयमेकान्वयं ॥ मुक्तारज-
 तसन्निभैः तद्वन्निर्मलैरित्यर्थः । स्फाटिकचित्राङ्गैः
 स्फटिकमयचित्रावयवैः । महाधनैः महामूल्यैः
 ॥ २७—३० ॥ इति श्रीगोविन्दराजविरचिते श्रीमद्रा-
 मायणभूषणे रत्नकिरीटाख्याने युद्धकाण्डव्याख्याने
 चतुर्विंशत्युत्तरशततमः सर्गः ॥ १२४ ॥

स० आजुहाव मनोनुकूलगतिमत्त्वात्तस्य ॥ २३ ॥ इतिचतुर्विंशत्युत्तरशततमःसर्गः ॥ १२४ ॥

[पा०] १ ड. झ. ट. गुहृचसुहृदचैवपौराञ्जानपदैःसहः २ ड. झ. ट. कर्तव्यःसखेलांचानुमानये. ख. च. छ. ज.
 कर्तव्यस्त्वरितंयानमानय. ३ ड. झ. ट. एवमुक्तस्तुरामेणराक्षसेन्द्रोविभीषणः । विमानंसूर्यसंकाशमाजुहावत्वरान्वितः. ४ ख.
 ड. च. झ. व. ट. हेमपद्मविभूषितैः. ५ घंटाजालैरित्यर्थस्यस्थाने घ. पाठे घंटाजालैःपरिक्षिप्तंसर्वतःस्यन्दनोत्तमं । त्रिगधगं-
 भीरनिर्घोषंसर्वतोमधुरस्वनं इत्येकःश्लोकोद्व्यते. ६ ख. ग. ड.—ट. तमेरु. ७ ड. झ. ट. बृहद्भिर्भूषितं. ८ ड. झ. ट.
 रजतशोभितैः. ९ अयंश्लोकः ड. झ. ट. पाठेषुदृश्यते.

पञ्चविंशत्युत्तरशततमः सर्गः ॥ १२५ ॥

विभीषणेनरामं प्रति स्वसमानोत्पुष्पकप्रदर्शनपूर्वकं स्वकर्तव्यनिवेदनप्रार्थना ॥ १ ॥ रामेणतं प्रति वानरकृतोपकारस्मरणपूर्वकं वस्त्रालंकारादिभिस्तत्समाननचोदना ॥ २ ॥ तथा विभीषणेन पूजितेषु सत्सुतेषु सीतालक्ष्मणाभ्यां सह पुष्पकारोहणेन सुग्रीवविभीषणादीनां स्वस्वावासेषु सुखावस्थानचोदनपूर्वकं स्वस्यायोध्यागमनाभ्यनुज्ञानयाचनम् ॥ ३ ॥ तथा सुग्रीवविभीषणादिभिः स्वेषामयोध्याऽऽगमनेन स्वाभिषेकावलोकनकुतूहलनिवेदने स्वाज्ञयापुष्पकारुढैस्तैः सह आयोध्यां प्रति प्रस्थानम् ॥ ४ ॥

उपस्थितं तु तं दृष्ट्वा पुष्पकं पुष्पभूषितम् ॥ अविदूरस्थितो रामं प्रत्युवाच विभीषणः ॥ १ ॥
स तु बद्धाञ्जलिः प्रहो विनीतो राक्षसेश्वरः ॥ अब्रवीच्चरयोपेतः किं करोमीति राघवम् ॥ २ ॥
तमब्रवीन्महातेजा लक्ष्मणस्योपशृण्वतः ॥ विमृश्य राघवो वाक्यमिदं स्नेहपुरस्कृतम् ॥ ३ ॥
कृतप्रयत्नकर्मणो विभीषण वनौकसः ॥ रत्नैरर्थैश्च विविधैर्भूषणैश्चापि पूजय ॥ ४ ॥
सहैभिरजिता लङ्का निर्जिता राक्षसेश्वर ॥ हृष्टैः प्राणभयं त्यक्त्वा संग्रामेष्वनिवर्तिभिः ॥ ५ ॥
त इमे कृतकर्मणः पूज्यन्तां सर्ववानराः ॥ धनरत्नप्रदानेन कर्मेषां सफलं कुरु ॥ ६ ॥
एवं समानिताश्चैते मानार्हा मानद त्वया ॥ भविष्यन्ति कृतज्ञेन निर्वृता हरियूथपाः ॥ ७ ॥
त्यागिनं संग्रहीतारं सानुक्रोशं यशस्विनम् ॥ सर्वे त्वामवगच्छन्ति ततः संवोधयाम्यहम् ॥ ८ ॥
हीनं रतिगुणैः सर्वैरभिहन्तारमाहवे ॥ त्यजन्ति नृपतिं सैन्याः संविग्रास्तं नरेश्वरम् ॥ ९ ॥
एवमुक्तस्तु रामेण वानरांस्तान्विभीषणः ॥ रत्नैरर्थैः संविभागेन सर्वानेवाभ्यपूजयत् ॥ १० ॥
ततस्तान्पूजितान्दृष्ट्वा रत्नैरर्थैश्च यूथपान् ॥ आरुरोह ततो रामस्तद्विमानमनुत्तमम् ॥ ११ ॥

अथ वानरसेनासमाननं—उपस्थितमित्यादि ॥
तं दृष्ट्वा दर्शयित्वा । तत्कृत्वेति वा पाठः । प्रत्युवाच विमानमागतमितीति शेषः । स त्विति द्वितीयश्लोकसंग्रहो वायं श्लोकः ॥ १ ॥ त्वरयोपेतः आदरोपेत इत्यर्थः । किं करोमीति । इतः परं किं करवाणीत्यर्थः ॥ २ ॥ लक्ष्मणस्योपशृण्वतः लक्ष्मणसंमतिपूर्वकमित्यर्थः ॥ ३ ॥ प्रयत्नकर्म प्रयत्नसाध्यं कर्म इत्यर्थः । अर्थैः प्रयोजनैः वस्त्रादिभिरित्यर्थः ॥ ४ ॥ अजिता पूर्वं सुरादिभिरप्यजिता । तव लङ्काराज्यप्राप्तिरेव तदधीनेत्यर्थः । हृष्टैः मयि प्रीतिमद्भिरित्यर्थः ॥ ५ ॥ त इमे इत्यर्धोक्तं भङ्ग्यन्तरेणाह—धनरत्नेति ॥ ६ ॥ निर्वृताः सुखिताः । निर्वृत्ता इति पाठे निष्पन्नाः । परिपूर्णा इति यावत् ॥ ७ ॥ अर्थव्ययेन खेदो मा

भूदित्याह—त्यागिनमिति ॥ संग्रहीतारं धनप्रदानेन मित्रसंग्रहकारिणमित्यर्थः । संग्रहार्थं त्यागित्वमुक्त्वा दयया त्यागित्वमाह—सानुक्रोशमिति । यशस्विनं त्यागकृतयशोवन्तं । संवोधयामि न तु चोदयामीत्यर्थः ॥ ८ ॥ सैनिकसंमानाकरणे दोषमाह—हीनमिति ॥ नृपतिं स्वामिनमपि । रतिगुणैः प्रीतिकरैरौदार्यादिगुणैः हीनं । अभिहन्तारं हिंसनशीलं । प्रसादं विना क्रोधैकनिरतमिति यावत् । तं नरेश्वरं सैन्याः संविग्राः आहवे त्यजन्तीति योजना ॥ ९ ॥ संविभागेन यथार्हमंशकल्पनया । समतया प्रदाने अधिकानां कोपप्रसङ्गादिति भावः ॥ १० ॥ तत इत्यादिश्लोकद्वयमेकान्वयं ॥ ततः पूजानन्तरं ततः पूजादर्शनादेव हेतोरिति ततः शब्दद्वययोजना ।

ति० सर्ववानरपूजार्थं दिनद्वयं वासः । भारतेपि “ततस्तीरे समुद्रस्य यत्र शिष्ये स पार्थिवः । तत्रैवोवासधर्मात्मासहितस्तत्र वानरैः । अथैतान्वानरान्दृष्ट्वासंमान्याभिपूजयच्च । विसर्जयामास तदारभैः संतोष्य सर्वथा ।” इत्युक्तं ॥ १० ॥

[पा०] १ ड. झ. ट. तत्कृत्वा. २ ग. ड. झ. ट. अविदूरेस्थितो. ३ ड. झ. बद्धाञ्जलिपुटो विनीतो. ४ ड. झ. ट. कर्मणः सर्वैरेव वनौकसः. ५ ड. झ. ट. विविधैः संपूज्यन्तां विभीषण. ६ ड. झ. ट. सहामीभिर्हजयालङ्का. ७ ड. झ. कर्मणः सवनौकसः. ख. च. ज. ट. कर्मणः पूज्यन्तां साधुवानराः. ८ ड. च. झ. ज. ट. नन्दमानायथात्वया. ९ ड. झ. जितेन्द्रियं. १० क. घ. यतस्त्वां. ११ ड. झ. ट. सेनात्यजति संविमानं नृपतिं तं नरेश्वर.

अङ्केनादाय वैदेहीं लज्जमानां यशस्विनीम् ॥ लक्ष्मणेन सह भ्रात्रा विक्रान्तेन धनुष्मता ॥ १२ ॥
 अब्रवीच्च विमानस्थः पूजयन्सर्ववानरान् ॥ सुग्रीवं च महावीर्यं काकुत्स्थः सविभीषणम् ॥ १३ ॥
 मित्रकार्यं कृतमिदं भवद्भिर्वानरोत्तमाः ॥ अनुज्ञाता मया सर्वे यथेष्टं प्रतिगच्छत ॥ १४ ॥
 यत्तु कार्यं वयस्येन सुहृदा वा परन्तप ॥ कृतं सुग्रीव तत्सर्वं भवताऽधर्मभीरुणा ॥
 किष्किन्धां प्रतियाह्याशु स्वसैन्येनाभिसंवृतः ॥ १५ ॥
 स्वराज्ये वस लङ्कायां मया दत्ते विभीषण ॥ न त्वां धर्षयितुं शक्ताः सेन्द्रा अपि दिवौकसः ॥ १६ ॥
 अयोध्यां प्रतियास्यामि राजधानीं पितुर्मम ॥ अभ्यनुज्ञातुमिच्छामि सर्वांश्चामन्नयामि वः ॥ १७ ॥
 एवमुक्तास्तु रामेण वानरास्ते महाबलाः ॥ ऊचुः प्राञ्जलयो रामं राक्षसश्च विभीषणः ॥ १८ ॥
 अयोध्यां गन्तुमिच्छामः सर्वान्नयतु नो भवान् ॥ उद्युक्ता विचरिष्यामो वनानि नगराणि च ॥ १९ ॥
 दृष्ट्वा त्वामभिपेकार्द्रं कौसल्यामभिवाद्य च ॥ अचिरेणागमिष्यामः स्वान्गृहानृपतेः सुत ॥ २० ॥
 एवमुक्तस्तु धर्मात्मा वानरैः सविभीषणैः ॥ अब्रवीद्राघवः श्रीमान्सुग्रीवविभीषणान् ॥ २१ ॥
 प्रियात्प्रियतरं लब्धं यदहं ससुहृज्जनः ॥ सर्वैर्भवद्भिः सहितः प्रीतिं लप्स्ये पुरीं गतः ॥ २२ ॥
 क्षिप्रमारोह सुग्रीव विमानं वानरैः सह ॥ त्वमध्यारोह सामात्यो राक्षसेन्द्र विभीषण ॥ २३ ॥
 ततस्तत्पुष्पकं दिव्यं सुग्रीवः सह सेनया ॥ अंध्यारोहत्त्वरञ्शीघ्रं सामात्यश्च विभीषणः ॥ २४ ॥
 तेष्वारूढेषु सर्वेषु कौबेरं परमासनम् ॥ राघवेणाभ्यनुज्ञातमुत्पपात विहायसम् ॥ २५ ॥
 रथौ तेन विमानेन हंसयुक्तेन भास्वता ॥ ग्रहृष्टश्च प्रतीतश्च बभौ रामः कुबेरवत् ॥ २६ ॥
 ते सर्वे वानरा हृष्टा राक्षसाश्च महाबलाः ॥ यथासुखमसंवाधं दिव्ये तस्मिन्नुपाविशन् ॥ २७ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे पञ्चविंशत्युत्तरशततमः सर्गः ॥ १२५ ॥

लज्जमानां सदस्यङ्कारोहणाय लज्जन्तीं । रामेणाङ्का-
 रोपणं च स्त्रीसहायरहितत्वात् । धनुष्मता रामधनु-
 र्धारिणा ॥ ११—१३ ॥ अब्रवीच्चेत्यत्र संग्रहेणोक्तं
 विवृणोति—मित्रेत्यादिना ॥ वानरान्प्रत्याह—मित्रेति
 ॥ १४ ॥ सुग्रीवं प्रत्याह—यत्त्रिवृत्यादिना ॥ सुहृदा
 शोभनहृदयेन । वाशब्द एवकारार्थः । अधर्मभीरु-
 णेति च्छेदः ॥ १५ ॥ विभीषणं प्रत्याह—स्वेति ॥
 स्वराज्ये वस । न तु परकीयं रावणवदाक्रमितव्यं ।
 अतो जनस्थानरक्षिणः समानेतव्या इति भावः

॥ १६—१८ ॥ उद्युक्ताः सावधानाः । जनपदपी-
 डामकुर्वन्त इत्यर्थः ॥ १९—२१ ॥ प्रियात्प्रियतर-
 मिति ॥ सीतालाभः प्रियं । भरतदर्शनं प्रियात्प्रियं ।
 भवद्भिः सह पुरप्रवेशः प्रियात्प्रियतरमित्यर्थः
 ॥ २२—२३ ॥ शीघ्रं शीघ्रगमिति विमानविशेषणं ।
 त्वरन्निति सुग्रीवविशेषणात् ॥ २४ ॥ आसनं वाहनं
 ॥ २५ ॥ हंसयुक्तेन प्रतिमारूपहंसयुक्तेन । प्रतीतः
 श्लाघितः ॥ २६ ॥ यथासुखमसंवाधमिति पदद्वयेन
 दिव्यस्य पुष्पकस्य अपेक्षितावकाशप्रदत्वं गम्यते

स० अधर्मभीरुणा कृतप्रतिकरणाभावप्रत्यवायरूपधर्मभीरुणा ॥ १५ ॥ ति० मुद्युक्ताः हर्षयुक्ताः ॥ १९ ॥ स० खगतेन
 आकाशगतेन । हंसयुक्तेन वाहकत्वेननिर्मितहंसप्रतिमायुक्तेन । सुन्दरकाण्डेराक्षसपिशाचादीनांतद्वाहकलोक्तिस्तुलीलाराव-
 णनियुक्तराक्षसादीनपेक्ष्य । वस्तुतस्तु तद्विमानदेवस्यैवतादृशशक्तिमत्त्वेनस्वेच्छयैवान्यनिरपेक्षेणगतिरितिज्ञेयं ॥ प्रतीतः प्रसिद्धः
 ॥ २६ ॥ इतिपञ्चविंशत्युत्तरशततमःसर्गः ॥ १२५ ॥

[पा०] १ ड. झ. न. ट. मनस्विनीं. २ ड. झ. ट. श्लिग्धेनचहितेनच. ३ ख. सेन्द्रास्सर्वैर्मरुद्गणाः. ४ ड. झ. ट.
 प्राञ्जलयस्सर्वै. ख. च. न. प्राञ्जलयोभूला. ५ क. ड. छ. झ. न. ट. मुद्युक्ताः. ६ ड. झ. न. ट. अचिरादागमिष्यामः.
 ७ ड. झ. ट. अब्रवीद्वानरात्रामस्सुग्रीव. ८ ड. झ. ट. ततस्सपुष्पकं. ९ ड. झ. ट. सहवानरैः. १० ड. झ. ट. आरुरो-
 हमुदायुक्तः. ख. च. छ. न. आरुरोहततःश्रीमान्. ११ ड. झ. ट. खगतेनविमानेन. १२ ख. ड. च. छ. झ. न. ट. वानरक्षीश्च.

षड्विंशत्युत्तरशततमः सर्गः ॥ १२६ ॥

पुष्पकस्थेनरामेण सीतांप्रति लंकाकिष्किन्धयोर्मध्येविद्यमानयुद्धभूमिसेतुप्रभृतीनां प्रदर्शनम् ॥ १ ॥ किष्किन्धादृष्टव-
त्तासीतया ताराप्रभृतिवानरनारीणांसहानयनंप्राथितेनरामेण सुग्रीवेणतासामानयनम् ॥ २ ॥ तथा पुनःसीतांप्रति किष्कि-
न्ध्रायोध्ययोर्मध्यस्थपंपादिप्रदर्शनपूर्वकमयोध्याप्रदर्शनम् ॥ ३ ॥ सीतयासुग्रीवादिभिश्च सहर्षकौतुकमयोध्यादर्शनम् ॥ ४ ॥

अनुज्ञातं तु रामेण तद्विमानमनुत्तमम् ॥ उत्पपात महामेघः श्वसनेनोद्धतो यथा ॥ १ ॥
पातयित्वा ततश्चक्षुः सर्वतो रघुनन्दनः ॥ अत्रवीन्मैथिलीं सीतां रामः शशिनिभाननाम् ॥ २ ॥
कैलासशिखराकारे त्रिकूटशिखरे स्थिताम् ॥ लङ्कामीक्ष्य वैदेहि निर्मितां विश्वकर्मणा ॥ ३ ॥
एतदायोधनं पश्य मांसशोणितकर्दमम् ॥ हरीणां राक्षसानां च सीते विशसनं महत् ॥ ४ ॥
अत्र दत्तवरः शेते प्रमाथी राक्षसेश्वरः ॥ तव हेतोर्विशालाक्षि रावणो निहतो मया ॥ ५ ॥
कुम्भकर्णोत्र निहतः प्रहस्तश्च निशाचरः ॥ धूम्राक्षश्चात्र निहतो वानरेण हनूमता ॥ ६ ॥
विद्युन्माली हतश्चात्र सुपेणेन महात्मना ॥ ७ ॥
लक्ष्मणेनेन्द्रजिचात्र रावणिर्निहतो रणे ॥ अङ्गदेनात्र निहतो विकटो नाम राक्षसः ॥ ८ ॥
विरूपाक्षश्च दुर्धर्पो महापार्थमहोदरौ ॥ अकम्पनश्च निहतो बलिनोऽन्ये च राक्षसाः ॥ ९ ॥
[त्रिशिराश्चातिकायश्च देवान्तकनरान्तकौ ॥ युद्धोन्मत्तश्च मत्तश्च राक्षसप्रवरानुभौ ॥ १० ॥
निकुम्भश्चैव कुम्भश्च कुम्भकर्णात्मजो बली ॥ वज्रदंष्ट्रश्च दंष्ट्रश्च बहवो राक्षसा हताः ॥ ११ ॥
मकराक्षश्च दुर्धर्पो मया युधि निपातितः ॥ अकम्पनश्च निहतः शोणिताक्षश्च वीर्यवान् ॥ १२ ॥
यूपाक्षश्च प्रजंघश्च निहतौ तु महाहवे ॥ विद्युज्जिह्वोत्र निहतो राक्षसो भीमदर्शनः ॥ १३ ॥
यज्ञशत्रुश्च निहतः सुसप्तश्च महाबलः ॥ सूर्यशत्रुश्च निहतो ब्रह्मशत्रुस्तथाऽपरः ॥ १४ ॥]
अत्र मण्डोदरी नाम भार्या तं पर्यदेवयत् ॥ सपत्नीनां सहस्रेण सास्त्रेण परिवारिता ॥ १५ ॥
एतत्तु दृश्यते तीर्थं समुद्रस्य वरानने ॥ यत्र सागरमुत्तीर्य तां रात्रिमुपिता वयम् ॥ १६ ॥
एष सेतुर्मया बद्धः सागरे सलिलार्णवे ॥ तव हेतोर्विशालाक्षि नलसेतुः सुदुष्करः ॥ १७ ॥

॥ २७ ॥ इति श्रीगोविन्दराजविरचिते श्रीमद्रामाय-
णभूषणे रत्नकिरीटाख्याने युद्धकाण्डव्याख्याने पञ्च-
विंशत्युत्तरशततमः सर्गः ॥ १२५ ॥

अथ विलासेन सीतायै तत्तद्देशप्रदर्शनं-अनुज्ञातं
त्वित्यादि ॥ १ ॥ मैथिलीं राजपुत्रीत्वेन लालनीय-
त्वोक्तिः ॥ २—३ ॥ आयोधनं युद्धभूमिं । विशस्य-
न्तेस्मिन्निति विशसनं । अधिकरणे ल्युट् ॥ ४ ॥
दत्तवरः ब्रह्मणा दत्तवरः । प्रमाथी हिंसकः शेते ।

भस्मस्वरूपेणेत्यर्थः ॥ ५ ॥ प्रहस्तश्चेत्यत्र नीलेनेत्यध्याहार्य
॥ ६ ॥ विद्युन्मालीति । पूर्वमनुक्तमप्यत्रानुवादाद्वा-
ह्यं । एवं विकट इत्यत्रापि ॥ ७—१५ ॥ तीर्थं
उत्तरणस्थानं । यत्र तीर्थे तां रात्रिं सागरतरणरात्रिं
॥ १६ ॥ सागरे सगरखानिते । सलिलेति क्षीरोदादि-
व्यावृत्तिः । एष सेतुः नलसेतुः नलबद्धः । “ पिञ्
बन्धने ” इति धातुः । एतेन नलसेतुः सेतुरित्युक्त्या
पूर्वकल्पकृतसेतुन्तरं व्यावर्त्यते इति प्रत्युक्तं । पूर्वमेव

ति० एषइतितद्वाहभूमिप्रदर्शनं । अप्रेपिसर्वत्रतत्तद्युद्धभूमिप्रदर्शनमेव । अत्युच्चस्थलाद्विमानस्यसर्वयुद्धभूमिप्रत्यक्षंयुगपत् ॥
स० एषइति प्रत्यक्षसिद्धलङ्कापतित्वेनप्रस्तुतः । अत्रशेते अशयत् ॥ ५ ॥ रामानु० “ अङ्गदेनात्रनिहतोविकटोनामराक्षसः ”
[पा०] १ ख. ड.—ट. हंसयुक्तंमहानादमुत्पपातविहायसं. २ क. ग.—ट. एषदत्तवरः. ३ ख.—ट. दुष्प्रेक्षो.
४ त्रिशिराश्चातिकायश्चेत्यादयः. ब्रह्मशत्रुस्तथापरइत्यन्ताःश्लोकाः क. स. ड.—ट. पाठेषुदृश्यन्ते. ५ ख. ड. ज.—ट.
साप्रेण. ६ ख. ड.—ट. लवणार्णवे.

पश्य सागरमक्षोभ्यं वैदेहि वरुणालयम् ॥ अपारमभिगर्जन्तं शङ्खशुक्तिनिषेवितम् ॥ १८ ॥
 हिरण्यनाभं शैलेन्द्रं काञ्चनं पश्य मैथिलि ॥ विश्रमार्थं हनुमतो भित्त्वा सागरमुत्थितम् ॥ १९ ॥
 एतत्कुक्षौ समुद्रस्य स्कन्धावारनिवेशनम् ॥ २० ॥
 एतत्तु दृश्यते तीर्थं सागरस्य महात्मनः ॥ सेतुबन्ध इति ख्यातं त्रैलोक्येनाभिपूजितम् ॥
 एतत्पवित्रं परमं महापातकनाशनम् ॥ २१ ॥
 अत्र पूर्वं महादेवः प्रसादमकरोत्प्रभुः ॥ २२ ॥

सेतुसत्त्वे पुनः सेतुकरणवैयर्थ्यात् ॥ १७ ॥ अपारं मध्ये द्वीपभूतपाररहितं ॥ १८ ॥ हिरण्यनाभं मैनाकं ॥ १९ ॥ एतदित्यर्थः ॥ कुक्षौ मध्ये । सेतूपरीति शेषः । स्कन्धावारनिवेशनं स्कन्धावारनिवेशनरूपस्थानं । स्कन्धावारः शिबिरं ॥ २० ॥ एतत्त्वित्यादिसार्धश्लोकमेकं वाक्यं ॥ पूजितं पूजितुमर्ह । पूर्वं सेतोर्दक्षिणकोटिरुक्ता । अत्रोत्तरकोटिरिति ज्ञेयं । अनुगृह्णाति—एतदिति । पवित्रं पावनं । महापातकनाशनं च । भविष्यतीति शेषः ॥ २१ ॥ एवं लङ्कामारभ्य सेतुबन्धपर्यन्तमुक्त्वा तत उत्तरे दर्भशयनस्थानं निर्दिशति—अत्र पूर्वमिति ॥ महादेव इति समुद्रराज उच्यते औचित्यात् । प्रभुः समुद्रजलाधिष्ठाता । प्रसादमकरोत् सागरं शोषयिष्यामीति कुपितस्य मे प्रसादं प्रसन्नत्वं । अकरोत् । “प्रसादस्तु प्रसन्नता” इत्यमरः । न तत्र रुद्रो महादेवः । तेन पूर्वं प्रसादकरणानुक्तेः । पूर्वोक्तानामेव ह्यत्रानुवादः कृतः । न चाङ्गदेन विकटनिरसनस्य पूर्वमनुक्तत्वेपि

यथानुवादात्तत्सिद्धिः तथात्रापि भविष्यतीति वाच्यं तद्वदत्राविरोधाभावात् । उपलभ्यते हि विरोधः । तथाहि । तत्र प्रसादः किं सेतुनिर्माणकाले वा पुनरागमनकाले वा । नाद्यः । प्रसादकरणहेतुरावणवधादेरभावात् पूर्वसिद्धसमुद्रप्रसादेनैवोपपत्तेश्च महादेवसमाख्यायाः समुद्रप्रसादश्रुत्या बाधितुं युक्तत्वाच्च । न द्वितीयः । पूर्वशब्दविरोधात् । नच पूर्वमित्यस्य पूर्वकल्प इत्यर्थः इति वाच्यं । “आत्मानं मानुषं मन्ये” इति वदता सुग्रीवादिसन्निधौ स्वस्य विष्णवतारत्वद्योतकपूर्ववृत्तोद्घाटनानौचित्यात् । पूर्वकल्पकृतसेतुसद्भावे पुनस्तन्निर्माणवैयर्थ्यात् । किञ्च अत्रेतिपदस्य पूर्वश्लोकोक्तनलकारितसेतुपरामर्शित्वमेवोचितं । नतु पूर्वकल्पकृतसेतुपरामर्शित्वं । तस्य सद्भावेऽप्यन्तरितत्वसंभवात् । ननु पुराणान्तरानुसारोक्तदर्थपरत्वं युक्तं । तथाहि कूर्मपुराणे—“सेतुमध्ये महादेवमीशानं कृत्तिवाससम् । स्थापयामास वै लिङ्गं पूजयामास राघवः ॥ तस्य देवो महादेवः

इत्यनुक्तस्य विकटस्यात्रनिहतलानुवादादन्येप्येतादृशावहवोनिहताइत्यवगम्यते ॥ ८ ॥ स० मैनाकस्यैव हिरण्यनाभइतिनामान्तरमिति प्राग्व्याख्यातं । काञ्चनं तद्वर्णं तत्प्रचुरं वा । पूर्वसागरं भिलाहनुमतो विश्रमार्थमुत्थितं इदानीमस्मदर्शनार्थमुत्थितमित्यर्थः । तेन हनुमदर्शनानन्तरं पुनः सागरप्रवेशोक्तिरुपपन्ना । हिरण्यनाभोत्थितस्थलप्रदर्शनं वा ॥ १९ ॥ स० अत्र तीरे । पूर्वं सेतुबन्धप्रारंभसमये । महादेवः पूजितः सन् प्रसादं निर्विघ्नं सेतुसमाप्तिशुभवाद्युपयोग्यनुग्रहं अकरोत् । तत्स्थलं सीतायै प्रदर्श्य विमानादवतीर्य तत्र लिङ्गस्थापनं रामश्चकार । क्षेत्रस्य त्रैनेत्रत्वात्प्राक्तप्राथम्यायुक्ता । अतः पूर्वमित्युक्तिरनुग्रहमात्रविषयिणी । नतु प्रतिष्ठापनपरेति मन्तव्यं ॥ यथोक्तमाग्नेयपुराणे एकोत्तराशीत्यध्याये—“धन्योऽस्मि कृतकृत्योऽस्मि पूज्योऽस्मि पुरुषोत्तम । यदश्राक्षं सुदुर्दर्शं लक्ष्म्यं योगिपुङ्गवैः । त्वदाज्ञायामया पूर्वं लङ्कामिमुहं हरे । शैवपाशुपतं लैङ्गमसच्छास्त्रं प्रवर्तितम् । तदिदानीं महापापं दिव्यरूपस्य दर्शनात् । सर्वविघ्नमेष वेशतव रामप्रसादतः । तरेयमेव त्वन्मायां लङ्कामस्मरणादहम् । तथा अनुगृह्णान्त्वं यथास्यात्संततं स्मृतिः । रामः । रावणोऽयं महापापी गोब्राह्मणवधेरतः । नित्यं वै परदारार्थं वैदिकाचारदूषकः । एतद्भामात्सकृतपार्श्वेयदधं प्रतिपद्यते । तदधं सर्वतीर्थेषु स्नानेनापिन नश्यति । अब्रह्मण्यस्य लब्धस्य मूर्खसाशास्त्रवेदिनः । भूमिराक्रम्य ते येन सोपि स्यात्तादृशः क्षणात् । त्यजेद्देशं कृतयुगे त्रेतायां गृहमेव च । द्वापरे कुलमेकं तु कर्तारं तु कलौ युगे । एतद्देशविशुद्ध्यर्थं मन्त्रसंनिहितः सदा । मया त्रस्थापिते लिङ्गे भुक्तिमुक्तिप्रदो भव । श्रीकृष्णः । इति रामस्य तद्वाक्यं श्रुत्वा तत्त्वार्थसंयुतं । कृताञ्जलिर्दाशार्थं प्रहसन् परमेश्वरः । श्रीमहादेवः । सर्वभूतसर्वभूतस्थः सर्वात्मा सर्ववत्सलः । त्वमेव राम विश्वात्मनि ब्रह्मण्यसि लीलाया । त्वद्वाक्यमेव धार्यं मे तथाप्यार्यं महाविभो । यदुक्तं तत्तथैवास्तु त्वन्नाम्ना स्थापयेह माम् । इत्युक्त्वा तं परिक्रम्य प्रणम्याथ यौहरः । सखे पश्यन्ति थे लिङ्गं रामनाथ इति श्रुतम् । ततः संसारिणो न स्युः सत्यं सत्यं वदाम्यहम् । सेतुबन्धस्थितं लिङ्गं ये सेवन्ते स कृतकलौ । महापातकलक्षाद्वा मुच्यते नात्र संशयः । कुरुक्षेत्रेयजेद्य-

[पा०] १ ख. ड. छ. झ. अ. ट. शुक्तिसमाकुलं. २ क. घ. दयार्थयो हनुमतो हित्वा सागरमुत्थितः.

अत्र राक्षसराजोऽयमाजगाम विभीषणः ॥ २३ ॥

पार्वत्या सह शङ्करः । प्रत्यक्षमेव भगवान्दत्तवान्वर-
मुत्तमम् ॥ ये त्वया स्थापितं लिङ्गं द्रक्ष्यन्तीह द्विजा-
तयः । महापातकसंयुक्तास्तेषां पापं विनश्यति ॥
अन्यानि चैव पापानि तीरे तत्र महोदधेः । दर्शना-
देव लिङ्गस्य नाशं यान्ति न संशयः ॥ यावत्स्थास्य-
न्ति तरवो यावदेव च मेदिनी । यावत्सेतुश्च तावच्च
स्थास्याम्यत्र तिरोहितः ॥ स्नानं दानं जपः श्राद्धं
भविष्यत्यक्षयं ततः । स्मरणादेव लिङ्गस्य दिनपापं
प्रणश्यति ॥ इत्युक्त्वा भगवान्वाचं परिष्वज्य च
राघवम् । सनन्दी सगणो रुद्रस्तत्रैवान्तरधीयत ॥
इति ॥ पाञ्चे पुराणेषु—रामः पुष्पकादवरुह्य महादेवं
प्रतिष्ठापितवान् सोऽसौ प्रसन्नोभूदित्युच्यते । एतादृ-
शपुराणवचनानुसारेणायं श्लोकोलिङ्गप्रतिष्ठां बोधय-
तीति । मैवं । उक्तदोषानिस्तारात्, इतिहासो हि

परिग्रहातिशयात्, ग्रन्थसौष्टवाच्च, इतिहासपुराणं
पञ्चममित्यादावधिकाक्षरत्वेऽपि पूर्वप्रयोगेणाभ्यर्हित-
त्वाच्च पुराणेभ्यो गरीयानिति 'वेदः प्राचेतसादासी-
त्' इति वेदमयत्वोक्त्या चतुर्मुखवरप्रदानमूलतया
च प्रबलतरः । तद्विरोधे तामसपुराणवचनानि न
प्रमाणानि । किञ्च पुराणं सर्गप्रतिसर्गादिष्वन्यपर-
मिति नेतिहासवत्पुरावृत्तकथने तात्पर्यवत् । अथवा,
अस्मिन्सर्गे श्लोकाः प्रायशो व्यत्यस्ता दृश्यन्ते इत्यु-
डारिप्रभृतिभिरुक्तं । तथा चेदमर्थं अत्र मण्डोदरीति
श्लोकानन्तरं पठितव्यं । तत्र च महादेवप्रसादः
स्वपितृदर्शनमेव । अतएव भरतं प्रति हनुमत्प्रेषणा-
वसरे वक्ष्यति—'महादेवप्रसादाच्च पित्रा मम समा-
गमम्' इति । पुराणान्तरं तु माहात्म्यप्रतिपादनपरं
बोध्यमिति संक्षेपः ॥ २२ ॥ अत्र राक्षसराज इति ॥

ज्ञानश्रमेधादिकाञ्छतम् । यत्फलं लभते सद्यः सेतुलिङ्गस्य दर्शनात् । अभक्ष्याद्यसमिद्धर्णायोनप्रिरमखोऽगृही । योवनीवरिरंसुः
स्याद्यतिर्योभैक्षभुगभवेत् । एते सर्वे च पापिष्ठादंभात्स्वाश्रमदूषकाः । दृष्टारामेश्वरं लिङ्गं सद्यः पूता भवन्ति हि । कावेर्यां तु तुलानान्यः कुर्या-
द्रङ्गसंनिधौ । भवेत्तत्सकृत्तार्थस्मरामेश्वरनिरीक्षणम् ।" इत्यादि । कूर्मपुराणे चैकोनविंशोऽध्याये—“सेतुमध्ये महादेवमीशानं कृत्ति-
वाससम् । स्थापयामास लिङ्गस्थं पूजयामास राघवः । तस्य देवो महादेवः पार्वत्या सह शङ्करः । प्रत्यक्षमेव भगवान्दत्तवान्वरमुत्तमम् ।
ये त्वया स्थापितं लिङ्गं द्रक्ष्यन्तीह द्विजातयः । महापातकसंयुक्तास्तेषां पापं विनश्यति । अन्यानि चैव पापानि स्नातस्यात्र महोदधौ ।
दर्शनादेव लिङ्गस्य नाशं यान्ति न संशयः । यावत्स्थास्यन्ति गिरयो यावदेव च मेदिनी । यावत्सेतुश्च तावच्च स्थास्याम्यप्यतिरोहितः ।
स्नानं दानं तपः श्राद्धं भविष्यत्यक्षयं महत् । स्मरणादेव लिङ्गस्य दिनपापं प्रणश्यति । इत्युक्त्वा भगवान्वाचं परिष्वज्य च राघवम् । सनन्दी
सगणो रुद्रस्तत्रैवान्तरधीयत ॥" इति । स्कान्दे सेतुमाहात्म्ये त्रिचलारिंशोऽध्याये—“रावणस्य सदा विप्राय तपापमयि विद्यते । तस्य मे-
निष्कृतिं त्रुतरावणस्य वधस्य च । यत्कृत्वा तेन पापेन मुच्येयं मुनिपुङ्गवाः । मुनयश्चतुः । सत्यव्रतजगन्नाथजगद्रक्षाधुरंधर । सर्वलोको-
पकारार्थं कुरु राम शिवार्चनम् । गन्धमादनश्च तस्मिन् महापुण्ये विमुक्तिदे । शिवलिङ्गं प्रतिष्ठाप्य लोकसंग्रहकाम्यया । कुरु राम दशग्रीवव-
धदोषापनुत्तये । लिङ्गस्थापनं पुण्यं चतुर्वर्क्योपमापितुं । न शक्नोति स तैर्वर्क्यैः किं पुनर्मुनेषु जेश्वराः । इत्यारभ्य मध्ये हनुमत्प्रेषणादिप्रकार-
मुक्त्वा सुमुहूर्ते किञ्चिदवकाशमासादयति हनुमति चिरायति च “रामराम महाबाहो कालो याति हि सांप्रतम् । जानक्या यत्कृतं लिङ्गं सैकतं
लीलाया विभो । तल्लिङ्गं स्थापय स्वाद्य महालिङ्गमुत्तमम् । इत्येवं संहितो रामः सीतया सह सत्वरम् । मुनिभिः सहितः प्रीत्या कृतकौतुक-
मङ्गलः । ज्येष्ठमासे सिते पक्षे सप्तम्यां बुधहस्तयोः । होरान्ते च व्यतीपाते कन्या चन्द्रे वृषे रवौ । दशयोगे महापुण्ये गन्धमादनपर्वते ।
सेतुमध्ये महादेवं लिङ्गरूपधरं हरम् । ईशानं कृत्तिवसनं गङ्गाचन्द्रकलाधरम् । रामो वै स्थापयामास शिवलिङ्गमुत्तमम् । लिङ्गस्थं पूज-
यामास राघवस्तं ईश्वरम् । लिङ्गस्थः समहादेवः पार्वत्या सह शङ्करः । प्रत्यक्षमेव भगवान्दत्तवान्वरमुत्तमम् । सर्वलोकशरणाय राघ-
वाय महात्मने । त्वया त्रस्थापितं लिङ्गं ये पश्यन्ति रघूद्वह । महापातकयुक्ताश्चेतेषां पापं प्रणश्यति । सर्वाण्यपि हि पापानि धनुःकोटौ निमज्ज-
नात् । दर्शनाद्रामलिङ्गस्य पातकानि महान्त्यपि । विलयं यान्ति राजेन्द्र रामचन्द्रन संशयः । प्रादा देवं हिरामाय वरं पूर्णाय शङ्करः ।”
इत्यादि । नागोजिभट्टस्तु पूर्वमागमनसमय एवाह भूतपतिप्रतिष्ठापनं । ‘अत्र सेतुमूले । पूर्वं सेतुबन्धनात्पूर्वं विभुर्महादेवः मम राम-
स्य प्रसादमकरोत् मत्स्थापितत्वेनात्र स्थितो भूत् । सेतोर्निर्विघ्नतासिञ्चैसमुद्रप्रसादानन्तरं शिवस्थापनं रामेण कृतमिति गम्यते ।
अत्र स्थले महात्मनः सागरस्थतीर्थसेतुनिर्माणमूलप्रदेशत्वात् सेतुबन्ध इति दृष्ट्या तं भविष्यतीति शेषः ।’ इति । इदं तु पुराणानवलोकन-
मूलमिदं युपेक्ष्यं । तीर्थं तु—‘महदिति जलं । तद्रूपी देवो महादेवः समुद्रः । तदा ह वै जयन्ती ‘गंभीरं गहनं रत्नं गहनं शरणं वपुः । ज्ञेहः
ज्ञेह्यं महच्छुद्धं वरुणं सर्वतो मुखम् । पातालं स्वादु दिव्यं चतानि पञ्चादशांशुच’ इति । यद्वा महादेवमूर्तिं ध्वन्यतमत्वात् समुद्रस्य महादेवश-
ब्देनात्र समुद्र एवोच्यते । पूर्वं सेतुबन्धात्पूर्वं । प्रसादमकरोत् जलोपरि सेतुधारणरूपमकरोत् । यद्वा प्रसादं स्वसंनिधानरूपं ।
‘दर्शयामास चात्मानं समुद्रः सरितां पतिः ।’ इत्युक्त्वात् महादेवः समुद्र एवेति व्याचक्ष्यौ । सोपितद्वन्माननीयः । केचित्तु अत्र पृष्ठ

एषा सा दृश्यते सीते किष्किन्धा चित्रकानना ॥ सुग्रीवस्य पुरी रम्या यत्र वाली मया हतः ॥२४॥
 अथ दृष्ट्वा पुरीं सीता किष्किन्धां वालिपालिताम् ॥ अब्रवीत्प्रश्रितं वाक्यं रामं प्रणयसाध्वसा ॥२५॥
 सुग्रीवप्रियभार्याभिस्ताराप्रमुखतो नृप ॥ अन्येषां वानरेन्द्राणां स्त्रीभिः परिवृता ह्यहम् ॥
 गन्तुमिच्छे सहायोध्यां राजधानीं त्वयाऽनघ ॥ २६ ॥
 एवमुक्तोऽथ वैदेह्या राघवः प्रत्युवाच ताम् ॥ एवमस्त्विति किष्किन्धां प्राप्य संस्थाप्य राघवः ॥
 विमानं प्रेक्ष्य सुग्रीवं वाक्यमेतदुवाच ह ॥ २७ ॥
 ब्रूहि वानरशार्दूल सर्वान्वानरपुङ्गवान् ॥ स्वदारसहिताः सर्वे ह्ययोध्यां यान्तु सीतया ॥ २८ ॥
 तथा त्वमपि सर्वाभिः स्त्रीभिः सह महाबल ॥ अभित्वरस्व सुग्रीव गच्छामः पुत्रगेश्वर ॥ २९ ॥
 एवमुक्तस्तु सुग्रीवो रामेणामिततेजसा ॥ वानराधिपतिः श्रीमांस्तैश्च सर्वैः समावृतः ॥ ३० ॥
 प्रविश्यान्तःपुरं शीघ्रं तारामुद्रीक्ष्य भापत ॥ ३१ ॥

अत्र समुद्रराजप्रसादप्रदेशादुत्तरतः ॥ २३ ॥ पम्पा-
 वनमधुवनाद्यपेक्षया चित्रकाननेत्युक्तिः ॥ २४ ॥
 प्रणयसाध्वसा प्रणययुक्तसाध्वसवती । प्रणतसाध्वसेति
 पाठे उपनतसाध्वसा । सुग्रीवादिसन्निधानात्प्रणयसा-
 ध्वसेति प्रथमभाषणरूपत्वाद्वा ॥ २५ ॥ सुग्रीवेत्या-
 दिसार्धश्लोक एकान्वयः ॥ अहं ताराप्रमुखतः तारा-
 प्रमुखाभिः सुग्रीवप्रियभार्याभिः सह अन्येषां वानरे-
 न्द्राणां स्त्रीभिश्च परिवृता सती त्वया सह अयोध्यां
 गन्तुं इच्छे इच्छामीति संबन्धः । आसनेपदमार्धम्

॥ २६ ॥ एवमित्यादिसार्धश्लोक एकान्वयः ॥ एव-
 मस्त्विति सीतां प्रत्युवाच । अथ किष्किन्धां प्राप्य
 विमानं संस्थाप्य सुग्रीवं प्रेक्ष्योवाचेति संबन्धः ॥ २७ ॥
 यान्त्वित्यत्र इतिकरणं द्रष्टव्यं । सीतया निमित्तभूत-
 या । सीताप्रियार्थमित्यर्थः ॥ २८ ॥ तथा त्वमपीति
 अत्र याहीति विपरिणामेन संबन्धः । अभित्वरस्व ।
 किष्किन्धायां विलम्बो न कार्य इत्यर्थः ॥ २९ ॥
 सर्वैः समावृतो वानराधिपतिरुक्त इत्यन्वयः ॥ ३० ॥
 प्रविश्येति ॥ अर्धमेकं वाक्यं । प्रवेशः सुग्रीवस्यैव

अपुमिन्नत्रपुसदृक्सुवर्णं । तद्वर्णैरुह्यस्याः सातथातत्संबुद्धिः हेसीते । अम्महादेवोवरुणइतिव्याचक्ष्णानोदाहृतवैजयन्त्यवलोक
 इवाम्महादेवइत्येकपदोपरिपरिदर्शितसाहसाउदाहृतबहुपुराणश्रवणविकलादुराग्रहग्रहगृहीतास्ततोप्यवमवरुणकरुणपात्रतांसोद्वापिरा-
 मस्यसदाशिवप्रसादंस्वरसतःपद्यपयायातमवधूयविधुशेखरमवमन्यन्त इत्युपेक्षयाः । 'यच्छौचनिस्सृतसरित्प्रवरोदकेनतीर्थेनमूर्धन्य-
 धिधृतैर्नशिवःशिवोभूत् । सेशंपुनाज्जगदिदंयदहर्णामःसद्यःपुनातिसहचन्द्रललामलोकान्'इत्यादिभागवतादुदाहृतपुराणेषुच 'लोकसं-
 ग्रहकाम्यया'इत्याद्युक्तेष्वलीलेयराघवस्येतिसर्वचतुरथं । शि० अत्र अस्मिन्सेतुमूलभूतदेशे । महादेवः महाशंभुः । प्रसादं अतिप्रीतिं
 अकरोत् । एतेन नीलादिवन्महादेवोपिसेतुबन्धनसाहाय्यंकृतवानितिसूचितं । तेनशिवस्यरामेऽतिप्रीतिःसूचिता । अतएवस्वसाहा-
 य्यसूचनार्थमिदानीमपितत्रतस्यस्थितिःप्रसिद्धा । यद्वा अत्र अस्मिन्देशे । महादेवः प्रसादं प्रकर्षेणसादंप्राप्तिं स्वनिव्यस्थितिमित्य-
 र्थः । अकरोत् सेतुरक्षणार्थममाज्ञयात्रैवस्थितइत्यर्थः । नचप्रसन्नतादौरुढस्यप्रसादशब्दस्यकथमुक्तोर्थइतिवाच्यं । योगवृत्तिस्त्रीका-
 रेबाधकाभावात् । अतएव यौगिकार्थमादायपङ्कजशब्दादीनांश्रुक्तिकादौप्रवृत्तिःप्रदर्शितानैयायिकादिभिः । रामकर्तृकशिवस्थापनं
 पुराणेषुविस्तरतोनिरूपितं । अतएव 'शंभोःप्रीत्यैयमयाकारिधर्मःखेखेकालेमाननीयोभद्रः । नानावर्णान्भाविनोभूमिपालान्भूयो-
 भूयोयाचतेरामचन्द्रः' इतिरामकृतस्ताम्रपत्रलिखितः स्वतोविदीर्णदेवालयैकदेशान्निस्सृतः इदानीन्तनसार्वभौमेनवाराणसीप्रेषितः
 श्लोकोपिसंगच्छते । ननुपूर्वमनुक्तेरिदंनयुक्तमितितुनभ्रमितव्यं । पूर्वमनुक्तलेप्यनयैवोक्त्यापूर्ववृत्तस्यानुमानेनपूर्वोक्त्यभावस्याकि-
 ष्चित्करत्वेनयुक्तत्वेबाधकाभावात् । अतएवजयन्तमारीचवृत्तादीनांपूर्वमनुक्तत्वेप्युत्तरत्रोक्तेर्नायुक्तम् । यद्वा अत्रस्थितःसन्महादेवः
 प्रसादं संशयास्पदीभूतरावणसाहाय्यगमननिरोधमकरोत् । तथाचमेदिनी " मूलेप्रत्यन्तशैलेचप्रसादस्त्ववरोधने " इति । एतेन
 पूर्वशंभुप्रसादानुक्त्याऽयमर्थोनयुक्तइत्याद्युक्त्यआपाततोरमणीयाइतिदिक् ॥२२॥ ती० प्रणतसाध्वसेतिपाठे प्रणेतुं उपनेतुं प्राप्तं
 साध्वसंययासा । शि० प्रणयस्यसाधुनाशोभनतया असतिप्रकाशतेसा प्रणयसाध्वसा । स० प्रणयसाध्वसा । प्रणयःस्नेहः । साध्वसं
 यथेच्छंकथनेकिंवदिष्यतिवारामइतिचिरंप्रियवियोगेनतत्स्वभावपरिज्ञानशून्यायाइवस्थितायामयंच । प्रणयपूर्वसाध्वसंयस्याःसा
 ॥ २५ ॥ ति० गन्तुमिच्छे इच्छामि । अत्रैतदर्थमेकदिनवासः । अतएवभारतेऽङ्गदस्ययौवराज्याभिषेकोपेतद्दिनउक्तः ॥ २६ ॥
 वानराणांनारीणांसह ताभिःसहेत्यर्थः । पष्ठार्धां ॥ २७ ॥

[पा०] १ क.—ट. त्वयासह. २ क. ड.—झ. ट. मुद्रीक्ष्यसोब्रवीत्.

पिये त्वं सह नारीभिर्वानराणां महात्मनाम् ॥ राघवेणाभ्यनुज्ञाता मैथिलीप्रियकाम्यया ॥ ३२ ॥
 त्वर त्वमभिगच्छामो गृह्य वानरयोपितः ॥ अयोध्यां दर्शयिष्यामः सर्वा दशरथस्त्रियः ॥ ३३ ॥
 सुग्रीवस्य वचः श्रुत्वा तारा सर्वाङ्गशोभना ॥ आहूय चाब्रवीत्सर्वा वानराणां तु योपितः ॥ ३४ ॥
 सुग्रीवेणाभ्यनुज्ञाता गन्तुं सर्वैश्च वानरैः ॥ मम चापि प्रियं कार्यमयोध्यादर्शनेन च ॥ ३५ ॥
 प्रवेशं चापि रामस्य पौरजानपदैः सह ॥ विभूतिं चैव सर्वासां स्त्रीणां दशरथस्य च ॥ ३६ ॥
 तारया चाभ्यनुज्ञाता सर्वा वानरयोपितः ॥ नेपथ्यं विधिपूर्वेण कृत्वा चापि प्रदक्षिणम् ॥
 अध्यारोहन्विमानं तत्सीतादर्शनकाङ्क्षया ॥ ३७ ॥
 ताभिः सहोत्थितं शीघ्रं विमानं प्रेक्ष्य राघवः ॥ ऋश्यमूकसमीपे तु वैदेहीं पुनरब्रवीत् ॥ ३८ ॥
 दृश्यतेऽसौ महान्सीते सविद्युदिव तोयदः ॥ ऋश्यमूको गिरिश्रेष्ठः काञ्चनैर्धातुभिर्वृतः ॥ ३९ ॥
 अत्राहं वानरेन्द्रेण सुग्रीवेण समागतः ॥ समयश्च कृतः सीते वधार्थं वालिनो मया ॥ ४० ॥
 एषा सा दृश्यते पम्पा नलिनी चित्रकानना ॥ त्वया विहीनो यत्राहं विललाप सुदुःखितः ॥ ४१ ॥
 अस्यास्तीरे मया दृष्टा श्वरी धर्मचारिणी ॥ अत्र योजनबाहुश्च कबन्धो निहतो मया ॥ ४२ ॥
 दृश्यते च जनस्थाने सीते श्रीमान्वनस्पतिः ॥ यत्र युद्धं महद्वृत्तं तव हेतोर्विलासिनि ॥
 रावणस्य नृशंसस्य जटायोश्च महात्मनः ॥ ४३ ॥
 खरश्च निहतो यत्र दूपणश्च निपातितः ॥ त्रिशिराश्च महावीर्यो मया बाणैरजिह्वगैः ॥

ननु वानराणां । भाषत अभाषत ॥ ३१ ॥ नारीभिः स्त्रीभिः सह अनुज्ञाता । अयोध्यागमनं प्रतीति शेषः । त्वं च वानरस्त्रियश्चानुज्ञाता इत्यर्थः । नारीणामिति पाठे तृतीयार्थे पष्ठी ॥ ३२ ॥ गृह्य गृहीत्वा । आनीयेति यावत् । दर्शयिष्यामः द्रक्ष्यामः । दशरथस्त्रियः दशरथस्त्रियश्च ॥ ३३ ॥ सर्वाङ्गशोभनेत्यनेन पूर्व स्वयमलंकृतवतीति गम्यते ॥ ३४ ॥ सुग्रीवेणेत्यादि-श्लोकद्वयमेकान्वयं ॥ सुग्रीवेण सर्वैर्वानरैः स्वस्वभर्तृभिर्वानरैः सह अयोध्यां गन्तुमभ्यनुज्ञाताः । यूयमिति शेषः । न केवलं सुग्रीवानुज्ञामात्रं मत्प्रियार्थं च भवतीमिरागन्तव्यमित्याह—मम चापीति । अयोध्यादर्शनेन मम यत्प्रियं तद्भवतीभिः सहागत्य कार्यमित्यर्थः । रामस्य प्रवेशं च दशरथस्य स्त्रीणां

विभूतिं ऐश्वर्यं च । द्रक्ष्याम इति शेषः ॥ ३५—३६ ॥ तारयत्याद्यर्धत्रयमेकान्वयं ॥ नेपथ्यं अलंकारं । विधिपूर्वेण मङ्गलालम्भनादिविधिपूर्वकमित्यर्थः । अत्रालंकरणाद्धानादिना दिनमेकं गतमित्याहुः । प्रदक्षिणं कृत्वा । विमानस्येति शेषः । प्रादक्षिण्येन गमनमात्रमत्र विवक्षितं । अतिविपुलस्य तस्य सद्यः प्रदक्षिणासंभवात् ॥ ३७ ॥ उत्थितमित्यनेन तारागमनपर्यन्तं भूमौ विमानं स्थितमिति ज्ञायते ॥ ३८—३९ ॥ समयः संकेतः ॥ ४० ॥ विललाप । लिङुत्तमैकवचनं ॥ ४१—४२ ॥ दृश्यते चेत्यादिसार्धश्लोकमेकं वाक्यं ॥ श्रीमान् वनस्पतिः जटायुनिवासभूतो वटः । तस्य श्रीमत्त्वं महात्मना जटायुवाधिष्ठितत्वात् ॥ ४३ ॥ खरश्चेत्यादिसार्धश्लोक

रामानु० सुग्रीवेणाभ्यनुज्ञाताः वयमिति शेषः । वानरैश्चाभ्यनुज्ञाताः यूयमिति शेषः । ममचापिप्रियंकार्यमित्यत्रभवतीभिरिति शेषः । स० अयोध्यादर्शनेनभवतीभिर्ममप्रियंकार्यं ॥ ३५ ॥ स० अध्यारोहन् । ननुपूर्वरामस्यनागपाशबन्धसमयेरामदर्शनार्थं विमानेनानीतांसीतांप्रति तवपतिश्चेन्नजीवतितर्हिनेदंविद्यानंलांबहेदितिसरमावाक्येनपुष्पकस्याविधवावाहकत्वनियमोक्त्याकथमत्रतारायाविमानारोहणमितिचेदुच्यते । सरमावाक्यंनसीतायाविधवात्वपुरस्कारेणविपक्षेयानारोहनिषेधपरं । किंतु दृश्यमानरामस्यमरणेतवाशुचित्वेननेदंत्वामावहेदित्येवंपरं । यद्वा उक्तनियमाङ्गीकारेपिनक्षतिः । तारायारामवाक्यात्सुग्रीवपतिकत्वेनवाविमानारोहसंभवात् । “पुत्रिण्यविधवा” इतिस्मृत्येःपुत्रेणवातस्याअविधवात्वंबोध्यं ॥ ३७ ॥ ती० ताभिःसहोत्थितमित्यनेनचतुर्थीकिष्किधायामुपित्वापञ्चम्यांततःप्रस्थानमित्यवगम्यते । उपरिपञ्चम्यां भरद्वाजाश्रमप्रवेशस्यवक्ष्यमाणत्वात् ॥ ३८ ॥ इतिपाण्डिशत्युत्तरशततमोऽध्यायः ॥ १२६ ॥

[पा०] १ ड. छ. झ. ज. ट. नारीणांवानराणां, २ ख. प्रवेशंचापिपश्यामःपौर, ३ ड. च. छ. झ. ज. ट. दृश्यतेऽसौ.

एतत्तदाश्रमपदमस्माकं वरवर्णिनि ॥ ४४ ॥

पर्णशाला तथा चित्रा दृश्यते शुभदर्शना ॥ यत्र त्वं राक्षसेन्द्रेण रावणेन हता बलात् ॥ ४५ ॥

एषा गोदावरी रम्या प्रसन्नसलिला शिवा ॥ अगस्त्यस्याश्रमो ह्येष दृश्यते पश्य मैथिलि ॥ ४६ ॥

दीप्तश्चैवाश्रमो ह्येष सुतीक्ष्णस्य महात्मनः ॥ ४७ ॥

वैदेहि दृश्यते चात्र शरभङ्गाश्रमो महान् ॥ उपयातः सहस्राक्षो यत्र शक्रः पुरन्दरः ॥ ४८ ॥

अस्मिन्देशे महाकायो विराधो निहतो मया ॥ ४९ ॥

एते हि तापसावासा दृश्यन्ते तनुमध्यमे ॥ अत्रिः कुलपतिर्यत्र सूर्यवैश्वानरप्रभः ॥

अत्र सीते त्वया दृष्टा तापसी धर्मचारिणी ॥ ५० ॥

असौ सुतनु शैलेन्द्रश्चित्रकूटः प्रकाशते ॥ यत्र मां केकयीपुत्रः प्रसादयितुमागतः ॥ ५१ ॥

एषा सा यमुना दूराद्दृश्यते चित्रकानना ॥ ५२ ॥

भरद्वाजाश्रमो यत्र श्रीमानेष प्रकाशते ॥ ५३ ॥

एषा त्रिपथगा गङ्गा दृश्यते वरवर्णिनि ॥ नानाद्विजगणाकीर्णा संप्रपुष्पितकानना ॥ ५४ ॥

शृङ्गिवेरपुरं चैतद्गुह्यो यत्र समागतः ॥ ५५ ॥

एषा सा दृश्यते सीते सरयूर्यूपमालिनी ॥ नानातरुशताकीर्णा संप्रपुष्पितकानना ॥ ५६ ॥

एषा सा दृश्यतेऽयोध्या राजधानी पितुर्मम ॥ अयोध्यां कुरु वैदेहि प्रणामं पुनरागता ॥ ५७ ॥

ततस्ते वानराः सर्वे राक्षसाश्च विभीषणः ॥ उत्पत्योत्पत्य ददृशुस्तां पुरीं शुभदर्शनाम् ॥ ५८ ॥

ततस्तु तां पाण्डुरहर्म्यमालिनीं विशालकक्ष्यां गजवाजिसंकुलाम् ॥

पुरीमयोध्यां ददृशुः पुत्रङ्गमाः पुरीं महेन्द्रस्य यथाऽमरावतीम् ॥ ५९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे षड्विंशत्युत्तरशततमः सर्गः ॥ १२६ ॥

एकान्वयः ॥ तत् पञ्चवटीति प्रसिद्धं ॥ ४४—४५ ॥ एषा गोदावरीति । अयमेव पाठः सम्यक् । एषा मन्दाकिनीति पाठे अगस्त्याश्रमसमीपे मन्दाकिनीति काचिन्नयस्तीति ज्ञेयं । एतच्छ्लोकात्पूर्वं पर्णशालेति श्लोकः पठनीयः ॥ ४६ ॥ दीप्तश्चेत्यर्थः ॥ ४७ ॥ पुराणि शत्रुशरीराणि शत्रुपुराणि वा दारयतीति पुरन्दरः ॥ ४८ ॥ अस्मिन्देश इत्यर्थः ॥ ४९ ॥ एते हीत्यादिसार्धश्लोक एकान्वयः ॥ तापसावासाः । अस्माभिर्दश वर्षाणि यत्रोषितमिति भावः । तापसी अनसूया ॥ ५०—५१ ॥ एषा सेत्यर्थः ॥ ५२ ॥ भरद्वाजेत्यर्थः ॥ यत्र भरद्वाजाश्रमः । पूर्वं दृष्ट इति शेषः । श्रीमान् स एष प्रदेशः प्रकाशते । अदूरवर्ति-

तया सम्यग्दृश्यते ॥ ५३ ॥ वरवर्णिनीति सीतासं-
बोधनं ॥ ५४ ॥ शृङ्गिवेरपुरमित्यर्थः ॥ यत्र गुहः
समागतः तच्छृङ्गिवेरपुरं एतदित्यन्वयः ॥ ५५ ॥
यूपमालिनी इक्ष्वाकुभिस्तीरे यागानन्तरं कीर्त्यर्थं
शिलाभिः कृतयूपवतीत्यर्थः ॥ ५६ ॥ अयोध्यामिति ।
उद्दिश्येति शेषः । विमानस्याकाशगतत्वेन दूरस्था
अपि गङ्गाशृङ्गिवेरपुरसरय्वयोध्या दृष्टा इति बोध्य-
म् । भरद्वाजाश्रमे हि तदा स्थितिः ॥ ५७—५८ ॥
पाण्डुरेत्यादिस्वभावोक्तिः ॥ ५९ ॥ इति श्रीगोविन्द-
राजविरचिते श्रीमद्रामायणभूषणेरत्नकिरीटाख्याने
युद्धकाण्डव्याख्याने षड्विंशत्युत्तरशततमः सर्गः १२६

सप्तविंशत्युत्तरशततमः सर्गः ॥ १२७ ॥

रामेण भरद्वाजाश्रममेत्य तंप्रत्यभिवादनपूर्वकं भरतादिकुशलप्रश्नः ॥ १ ॥ तेन तंप्रति सकलजनकुशलनिवेदनपूर्वकं स्वस्यतपसैव तस्यपुरास्वाश्रमनिर्गमप्रभृतिपुनरागमनावधिकालमध्यवृत्तवृत्तान्तपरिज्ञाननिवेदनेनसह स्वीयातिथ्यस्वीकारेणपरेष्टुरयोध्यागमनचोदना ॥ २ ॥ तथा रामप्रार्थनया वानरनिकरभोगायायोध्याध्वगततत्कृलेषु स्वतपोमहिम्नाऽमृतकल्पफलकुलनिष्पादनम् ॥ ३ ॥

पूर्णे चतुर्दशे वर्षे पञ्चम्यां लक्ष्मणाग्रजः ॥ भरद्वाजाश्रमं प्राप्य ववन्दे नियतो मुनिम् ॥ १ ॥

अथ भरद्वाजाश्रमवासः—पूर्णे इति ॥ पूर्णे चैत्रशुद्धपञ्चम्यामयोध्यातो निर्गमनं । तदारभ्य चतुर्दशवर्षे पूर्णे सति पञ्चम्यां चैत्रशुद्धपञ्चम्यां । तथा हि चैत्रशुद्धपञ्चम्यां निर्गमः । तद्वाच्यां तमसातीरे निवासः । पष्ठ्यां शृङ्गिवेरपुरे । सप्तम्यां वनस्पतिमूले । अष्टम्यां भरद्वाजाश्रमे । नवम्यां यमुनातीरे । दशम्यां रामश्चित्रकूटं गमिष्यतीति गुह्यचारमुखेन विदितवृत्तान्तस्य सुमन्त्रस्य सायाहे अयोध्याप्रवेशः । तद्वात्रावेव दशरथस्य निर्याणं । एकादश्यां राज्ञस्तैलद्रोण्यां निक्षेपः । द्वादश्यां भरतं प्रति दूतप्रेषणं । ते च दूता मार्गे त्रयोदशीं चतुर्दशीं चापनीय पौर्णमास्यां रात्रौ केकयनगरं प्रविशिशुः । प्रतिपदि भरतस्यायोध्यां प्रत्यागमनं । तत्र च मार्गे सप्त रात्रीरुषित्वा अष्टमे दिने खरातिशयेनाहोरात्रमागत्य नवम्यां सूर्योदये भरतस्यायोध्याप्रवेशः । तस्योमेव दशरथसंस्कारः । तदहरारभ्य त्रयोदशदिने वैशाखशुद्धपञ्चम्यां तत्पूर्वदिने च भरतेन राज्ञः श्राद्धकर्मकरणं । पष्ठ्यां तद्देशीयाचारसिद्धं दहनदेशशोधनं । सप्तम्यां मार्गशोधनाय कर्मान्तिकप्रेषणं । कर्मान्तिकैश्च दशमीपर्यन्तं चतुर्दिनं मार्गशोधनं । एकादश्यां भरतस्य रामसकाशं प्रति गमनं । तद्वात्रौ गङ्गातीरे निवासः । द्वादश्यां भरद्वाजाश्रमे । त्रयोदश्यां रामसमागमः । चतुर्दशीपौर्णमासीप्रतिपत्सु चित्रकूटे भरतस्य निवासः । वैशाखबहुलद्वितीयायां

भरतस्यायोध्यां प्रति प्रयाणम् । चतुर्थ्यामयोध्याप्रवेशः । इत्येवं सार्धमासे गते वैशाखबहुलपञ्चम्यां रामस्य चित्रकूटान्निर्गमः अत्र्याश्रमप्रवेशश्च । एवमाश्रममण्डलवासेन सह सार्धमासेषु दशसंवत्सरेषु गतेषु अवशिष्टकाले पञ्चवटीवासे तत्र त्रयोदशवर्षेषु गतेषु ततश्चतुर्दशे वर्षे चैत्रमासे सीताहरणम् । वैशाखे सुग्रीवदर्शनम् । आषाढे वालिवधः । आश्वयुजे सैन्योद्योगः । फाल्गुने प्रायोपवेशः । फाल्गुनशुद्धचतुर्दश्यां लङ्कादाहः । फाल्गुनामावास्यायां रावणवधः । चैत्रशुद्धप्रतिपदि रावणसंस्कारादि । द्वितीयायां विभीषणाभिषेकः, सीताप्राप्तिर्देवताप्रस्थानानि च । तृतीयायां लङ्कातो निर्गमः । चतुर्थ्यां किष्किन्ध्यायां वासः । पञ्चम्यां भरद्वाजाश्रमे वासः । अत्र वक्तव्योपपत्तयस्तत्र तत्र प्रदर्शिताः । अस्मिन् प्रकारे हनुमत्सन्निधाने, 'द्वौ मासौ रक्षितव्यौ मे' इति रावणवचनं सीतासान्त्वनपरम् । 'मासादूर्ध्वं न जीविष्ये' इति सीतावचनं तु सम्यक् संगच्छते । मासशब्दस्य वर्तमानमासपरत्वं चासकृदुक्तम् । रावणेन दश मासा गताः अविशिष्टौ द्वौ मासावित्युक्तिर्मधुपानमत्ततयाऽविवेककृता । सीताया मासादूर्ध्वमिति वचनं तु वर्तमानमासपरमिति विवेकः । भरद्वाजाश्रमं प्राप्येत्यनेन महतां स्थानमपि प्राप्यमित्यु-

ती० 'पूर्णेचतुर्दशेवर्षेपञ्चम्यांलक्ष्मणाग्रजः । भरद्वाजाश्रमंप्राप्य' इत्यनेनेदंप्रतिपाद्यते । फाल्गुनपूर्णिमायांसुबेलारोहणं । अत्रप्रमाणं 'ततोस्तमगमत्सूर्यःसन्ध्ययाप्रतिरजितः । पूर्णचन्द्रप्रदीपाचक्षपासमभिवर्तत' इतिवचनं । ततोपरेष्टुःकृष्णपक्षप्रथमायांयुद्धस्यप्रारंभः । तस्यामेवरात्रौनागपाशबन्धमोक्षौ । द्वितीयायांवज्रदंष्ट्रस्यवधः । चतुर्थ्यामकराक्षस्यवधः । वल्लुतस्तुदशम्यामेवकुम्भनिकुम्भकराक्षाणांवधः । एकादशीमारभ्यपुनरिन्द्रजितछिरात्रंयुद्धं । लक्ष्मणेनत्रयोदश्यामिन्द्रजिद्वधः । अत्रचप्रमाणं—'अहोरात्रैस्त्रिभिर्वीरैःकथंचिद्विनिपातितः ।' इत्येतद्वचनं । चैत्रशुक्लप्रथमायांरावणस्यसंस्कारः । द्वितीयायांविभीषणस्याभिषेकः । तृतीयायांदेवीसमागमः । 'तारात्रिमुपितरांमं' इत्युक्तत्वाच्चतुर्थ्यांप्रतिप्रयाणंकिष्किन्ध्याप्राप्तिश्च । पञ्चम्यांभरद्वाजाश्रमप्राप्तिरिति । अस्यांपञ्चम्यांचतुर्दशवर्षसंपूर्णः । 'चतुर्दशेहि संपूर्णवर्षेऽहनिर्घृतम् । नद्रक्ष्यामियदिलांतुप्रवेक्ष्यामिहुताशनम् । तथेतिचप्रतिज्ञाय संपरिध्वज्यसादरम्' इत्येतदत्रप्रमाणं । षष्ठ्यांनन्दिग्रामंप्राप्यजटाविशोधनंकृत्वाऽयोध्याप्राप्तिः । सप्तम्यांपुष्यनक्षत्रेश्रीरामचन्द्रस्य पञ्चाभिषेकइत्येवंकमोवेदितव्यः ॥ १ ॥

सोपृच्छदभिवाद्यैनं भरद्वाजं तपोधनम् ॥ शृणोषि कच्चिद्भगवन्सुभिक्षानामयं पुरे ॥
 कच्चिच्च युक्तो भरतो जीवन्त्यपि च मातरः ॥ २ ॥
 एवमुक्तस्तु रामेण भरद्वाजो महामुनिः ॥ प्रत्युवाच रघुश्रेष्ठं स्मितपूर्वं प्रहृष्टवत् ॥ ३ ॥
 पङ्कदिग्धस्तु भरतो जटिलस्त्वां प्रतीक्षते ॥ पादुके ते पुरस्कृत्य सर्वे च कुशलं गृहे ॥ ४ ॥
 त्वां पुरा चीरवसनं प्रविशन्तं महावनम् ॥ स्त्रीतृतीयं च्युतं राज्याद्धर्मकामं च केवलम् ॥ ५ ॥
 पदार्तिं त्यक्तसर्वस्वं पितुर्वचनकारिणम् ॥ सर्वभोगैः परित्यक्तं स्वर्गच्युतमिवामरम् ॥ ६ ॥
 दृष्ट्वा तु करुणा पूर्वं ममासीत्समितिजय ॥ कैकेयीवचने युक्तं वन्यमूलफलाशिनम् ॥ ७ ॥
 सांप्रतं सुसमृद्धार्थं समित्रगणबान्धवम् ॥ समीक्ष्य विजितारिं त्वां मम प्रीतिरनुत्तमा ॥ ८ ॥
 सर्वे च सुखदुःखं ते विदितं मम राघव ॥ ९ ॥
 यच्चया विपुलं प्राप्तं जैनस्थानवधादिकम् ॥ ब्राह्मणार्थे नियुक्तस्य रक्षितुः सर्वतापसान् ॥ १० ॥
 रावणेन हता भार्या बभूवेयमनिन्दिता ॥ मारीचदर्शनं चैव सीतोन्मथनमेव च ॥ ११ ॥
 कबन्धदर्शनं चैव पम्पाभिगमनं तथा ॥ सुग्रीवेण च ते सख्यं यच्च वाली हतस्त्वया ॥ १२ ॥
 मार्गणं चैव वैदेह्याः कर्म वातात्मजस्य च ॥ विदितायां च वैदेह्यां नलसेतुर्यथा कृतः ॥ १३ ॥
 यथा वा दीपिता लङ्का प्रहृष्टैर्हरियूथपैः ॥ सपुत्रबान्धवामात्यः सबलः सहवाहनः ॥ १४ ॥
 यथा विनिहतः संख्ये रावणो देवकण्ठकः ॥ [यथा च निहते तस्मिन्नावणे देवकण्ठके] ॥
 समागमश्च त्रिदशैर्यथा दत्तश्च ते वरः ॥ १५ ॥

क्तम् । नियतः नियतकरणत्रयः ॥ १ ॥ स इत्यादि-
 सार्धश्लोक एकान्वयः ॥ सुभिक्षानामयं । भिक्षयन्त
 इति भिक्षाः अन्नानि भिक्षाणां समृद्धिः सुभिक्षं ।
 समृद्धावव्ययीभावः । आभयस्याभावोनामयं । प्रसज्य-
 प्रतिषेधेपि समासस्येष्टत्वात्साधुः । सुभिक्षं चानामयं
 चेति विग्रहः । अनामयं आरोग्यं । “अनामयं
 स्यादारोग्यं” इत्यमरः । युक्तः प्रजापालने समाहितः
 ॥ २ ॥ प्रहृष्टवत् प्रहृष्टं । क्रियाविशेषणं । स्मितपूर्वं ।
 सर्वज्ञोप्यजानान इव पृच्छतीति स्मितं । यद्वा किं
 भरतः प्रजापालनसंतुष्टो वर्तत इति प्रश्नसारं मत्वा
 परतन्त्रे तस्मिन् कथमित्थं संभवतीति स्मितकरणं
 ॥ ३ ॥ अतएव तदनुरूपमुत्तरयति—पङ्केति ॥
 स्नानाभावात्पङ्कदिग्धत्वं । स्नानाभावेपि नित्यानुष्ठानं
 दीक्षितवद्गौणस्नानेन । स्नानाभावे निमित्तमाह—
 जटिल इति । जटिलः जटावान् । पिच्छादित्वादिल-
 च् । जटिलानां वारुणस्नानं निषिद्धमिति भावः ।
 “कथंन्वपररात्रेषु सरयूमवगाहते” इत्याद्युक्तिस्तु

कादाचित्कस्नानपरत्वेप्युपपद्यते । यद्वा सदाऽनास्तु-
 तभूमिशयनादिना वा तादृशलं । एवं व्रतनिष्ठो भर-
 तस्ते पादुके राज्याय पुरस्कृत्य त्वां प्रतीक्षते । त्वदा-
 गमनाकाङ्क्षया वर्तत इत्यर्थः । कच्चिच्च युक्तो भरत
 इत्यस्योत्तरमुक्त्वा जीवन्त्यपि च मातर इत्यस्योत्तर-
 माह—सर्वे चेति । तव गृहे यद्यदस्ति तत्सर्वं कुशलं
 क्षेमयुक्तं । जीवन्त्यपि चेति समुच्चार्य पृष्टाः सर्वे
 मातृपरिचारकादयो जीवन्तीत्यर्थः ॥ ४ ॥ त्वां पुरे-
 त्यादिश्लोकत्रयमेकं वाक्यं ॥ पुराचीरवसनं पुरातन-
 चीरवसनं । अतो न पूर्वपदेन पौनरुक्त्यं । करुणा दुःखं ।
 परदुःखदुःखित्वं हि करुणा ॥ ५—७ ॥ सांप्रतं
 इदानीं तु त्वां समीक्ष्य । स्थितस्येति शेषः । प्रीतिः ।
 जातेति शेषः । अनुत्तमेत्यनेन देवकार्यकरणहेतुत्वा-
 त्पूर्वमपि काचित्प्रीतिरासीदिति द्योत्यते ॥ ८ ॥ सर्व-
 मित्यर्थः ॥ सुखं पञ्चवटीवासादिकृतं । दुःखं सीता-
 हरणजं ॥ ९ ॥ यच्चयेत्यादिसार्धश्लोकषट्कमेकान्वयं ।
 ब्राह्मणार्थे ऋषिजनरक्षणार्थे । नियुक्तस्य तैर्याचितस्य ।

[पा०] १ ड. छ. झ. ज. ट. आज्ञावशत्वेभरतो. २ ख. ड.—ट. पितृनिर्देशकारिणं. ३ ड. झ. ट. जनस्थाननिवासिना.
 ४ च. छ. ज. तस्योन्मथनमेवच. ५ झ. ट. रावणोबलदर्पितः. ड. च. छ. ज. रावणोवरदर्पितः. घ. रावणोलोककण्ठकः.
 ६ इदमर्थं ख. ग. ड.—ट. पाठेषु दृश्यते.

सर्वं ममैतद्विदितं तपसा धर्मवत्सल ॥ [संपतन्ति च मे शिष्याः प्रवृत्त्याख्याः पुरीमितः ॥ १६ ॥
 अहमप्यत्र ते दद्वि वरं शस्त्रभृतां वर ॥ अर्घ्यमद्य गृहाणेदमयोध्यां श्वो गमिष्यसि ॥ १७ ॥
 तस्य तच्छिरसा वाक्यं प्रतिगृह्य नृपात्मजः ॥ बाढमित्येव संहृष्टो धीमान्वरमयाचत ॥ १८ ॥
 अकाले फलिनो वृक्षाः सर्वे चापि मधुस्रवाः ॥ फलान्यमृतकल्पानि बहूनि विविधानि च ॥
 भवन्तु मार्गे भगवन्नयोध्यां प्रति गच्छतः ॥ १९ ॥
 तथेति च प्रतिज्ञाते वचनात्समनन्तरम् ॥ अभवन्पादपास्तत्र स्वर्गपादपसन्निभाः ॥ २० ॥
 निष्फलाः फलिनश्चासन्विपुष्पाः पुष्पशालिनः ॥ शुष्काः समग्रपत्रास्ते नगाश्चैव मधुस्रवाः ॥
 सर्वतो योजना त्रीणि गच्छतामभवंस्तदा ॥ २१ ॥

ततः प्रहृष्टाः पुत्रगर्षभास्ते बहूनि दिव्यानि फलानि चैव ॥

कामादुपाश्रन्ति सहस्रशस्ते मुदान्विताः स्वर्गजितो यथैव ॥ २२ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे सप्तविंशत्युत्तरशततमः सर्गः ॥ १२७ ॥

अष्टाविंशत्युत्तरशततमः सर्गः ॥ १२८ ॥

भरद्वाजाश्रमस्थेनरामेण हनुमन्तंप्रति गुहेस्वागमननिवेदनचोदनयासह नन्दिग्रामगंभरतंप्रति स्वागमननिवेदनादिचो-
 दना ॥ १ ॥ हनुमता गुहभरतयोः श्रीरामसंदेशनिवेदनम् ॥ २ ॥

अयोध्यां तु समालोक्य चिन्तयामास राघवः ॥ चिन्तयित्वा हनूमन्तमुवाच पुत्रगोत्तमम् ॥ १ ॥

अतएव रक्षितुः खरादिवधमुखेन पालयितुः । तव
 भार्या हृता बभूवेति यत् तच्चेति योजना । हृता हर्तु-
 मीप्सिता । आशंसायां क्तः । अतो न सीतोन्मथन-
 मित्यनेन पौनरुक्त्यं । वरः मृतवानरजीवनादिः
 ॥ १०—१६ ॥ वरं दद्वि ददामि । अत्र आश्रमे ।
 अद्य अर्घ्यं पूजां । गृहाणेति संबन्धः ॥ १७ ॥ तस्ये-
 त्यादिसार्धश्लोकद्वयमेकान्वयं ॥ बाढमिति प्रतिगृह्य
 तस्मिन् दिने तत्र पूजामङ्गीकृत्येत्यर्थः । धीमान्
 अद्यात्र स्थित्वा भरतं प्रति दूतप्रेषणमुचितमिति
 ज्ञानवानित्यर्थः । मधूनि स्रवन्तीति मधुस्रवाः ।
 गच्छतः ममेति शेषः । मयि गच्छति सतीत्यर्थः ।
 भवन्तु । अत्रेति करणं बोध्यं । इति वरमयाचतेति

संबन्धः ॥ १८—१९ ॥ तथेति चेत्यादिसार्धश्लोक-
 द्वयमेकान्वयं ॥ योजना योजनानि । “सुपां सुलुक्”
 इत्यादिना पूर्वसवर्णादेशः । अत्यन्तसंयोगे द्वितीया ।
 गच्छतां वानराणां फलिनश्चासन्निति क्रमेणान्वयः ।
 इदं चोत्तरदिनकार्यं सौकर्याय ऋषिणा दर्शितं ॥ २०
 —२१ ॥ ते प्रस्थिताः । स्वर्गजितो यथा स्वर्गिण इव
 ॥ २२ ॥ इति श्रीगोविन्दराजविरचिते श्रीमद्रामा-
 यणभूषणे रत्नकिरीटाख्याने युद्धकाण्डव्याख्याने
 सप्तविंशत्युत्तरशततमः सर्गः ॥ १२७ ॥

अथ भरतं प्रति हनुमत्प्रेषणमष्टाविंशत्युत्तरशतत-
 मे—अयोध्यां त्विति ॥ अर्धमेकं वाक्यं । समालोक्य

ति० इतः मदाश्रमात् । मेशिष्याः प्रवृत्त्याख्याः तवप्रवृत्तिमुदन्तं आचक्षते प्रवृत्त्याख्याः । तथाभूताः सन्तः तवपुरीं अयोध्यां ।
 संपतन्ति । अतस्त्वत्पुरीवृत्तान्तोपिज्ञायतइतिशेषः ॥ १६ ॥ इतिसप्तविंशत्युत्तरशततमस्सर्गः ॥ १२७ ॥

ति० पञ्चम्यांचतुर्दशवर्षस्यपूर्णत्वात्तद्दिनेभरद्वाजाश्रमेविलंबस्यप्राप्तत्वाच्चतुर्दशसमाप्तौ यदित्थानपद्यामितदाहुताशनंप्रवेक्ष्यामीति
 भरतोक्तैर्भरतस्यस्वागमननिवेदनायहनूमत्प्रेषणंकृतवानित्याह—अयोध्यांत्विति । समालोक्य भरद्वाजाश्रमेविमानादवतरणसमयइ-

[पा०] १ क. ख. ड.—ट. पाठेध्विदमर्धदृश्यते. २ ख. ड. च. छ. झ. ट. संहृष्टःश्रीमान्वर. ३ ग. ड.—ट. योजना-
 स्तिष्ठो. ४ ख. ड. च. छ. झ. ट. मुदेव. ५ अस्यश्लोकस्यस्थाने. क. ख. ड.—ट. पाठेषु अयोध्यांतुसमालोक्यचिन्तयामास
 राघवः । प्रियकामःप्रियरामस्ततस्त्वरितविक्रमः । चिन्तयित्वाततोदृष्टिवानरेपुन्यपातयत् । उवाचधीमांस्तेजस्वीहनूमन्तंलवंगमम् ।
 अयोध्यांत्वरितोगत्वाशीघ्रंलवंगसत्तम । इत्यर्धपञ्चकंदृश्यते.

जानीहि कश्चित्कुशली जनो नृपतिमन्दिरे ॥ २ ॥

शङ्खिवेरपुरं प्राप्य गुहं गहनगोचरम् ॥ निषादाधिपतिं ब्रूहि कुशलं वचनान्मम ॥ ३ ॥

श्रुत्वा तु मां कुशलिनमरोगं विगतज्वरम् ॥ भविष्यति गुहः प्रीतः स ममात्मसमः सखा ॥ ४ ॥

अयोध्यायाश्च ते मार्गं प्रवृत्तिं भरतस्य च ॥ निवेदयिष्यति प्रीतो निषादाधिपतिर्गुहः ॥ ५ ॥

भरतस्तु त्वया वाच्यः कुशलं वचनान्मम ॥ सिद्धार्थं शंस मां तस्मै सभार्यं सहलक्ष्मणम् ॥ ६ ॥

हरणं चापि वैदेह्या रावणेन बलीयसा ॥ सुग्रीवेण च संसर्गं वालिनश्च वधं रणे ॥ ७ ॥

मैथिल्यन्वेषणं चैव यथा चाधिगता त्वया ॥ लङ्घयित्वा महातोयमापगापतिमव्ययम् ॥ ८ ॥

उपयानं समुद्रस्य सागरस्य च दर्शनम् ॥ यथा च कारितः सेतू रावणश्च यथा हतः ॥ ९ ॥

वरदानं महेन्द्रेण ब्रह्मणा वरुणेन च ॥ महादेवप्रसादाच्च पित्रा मम समागमम् ॥ १० ॥

उपयातं च मां सौम्य भरतस्य निवेदय ॥ सह राक्षसराजेन हरीणां प्रवरेण च ॥ ११ ॥

एतच्छ्रुत्वा यमाकारं भजते भरतस्तदा ॥ स च ते वेदितव्यः स्यात्सर्वं यच्चापि मां प्रति ॥ १२ ॥

जित्वा शत्रुगणान्नामः प्राप्य चानुत्तमं यशः ॥ उपयाति समृद्धार्थः सह मित्रैर्महाबलैः ॥ १३ ॥

ज्ञेयाश्च सर्वे वृत्तान्ता भरतस्येङ्गितानि च ॥ तत्त्वेन मुखवर्णेन दृष्ट्या व्याभाषणेन च ॥ १४ ॥

समालोच्येत्यर्थः । आश्रमस्थस्य तदवलोकनासंभवात् । चिन्तयामास । कर्तव्यमिति शेषः ॥ १ ॥ जानीहीत्यर्थः ॥ नृपतिमन्दिरे जनः मात्रादिः ॥ २ ॥ गहनगोचरं वनचारिणं ॥ ३ ॥ गुहाय निवेदनस्य प्रयोजनमाह—श्रुत्वा त्विति ॥ विगतज्वरं मद्विश्लेषचिन्ताज्वररहितं यथा तथा भविष्यतीति क्रियाविशेषणं । आत्मसमः हीनजातिमनवेक्ष्य प्रेमातिशयेन गुहमिक्ष्वाकुकुलीनमन्यत ॥ ४ ॥ प्रवृत्तिं वृत्तान्तं ॥ ५ ॥ सिद्धार्थं निर्व्यूढपितृवचनपरिपालनरूपप्रयोजनं ॥ ६ ॥ हरणमित्यादिश्लोकपञ्चकमेकान्वयं ॥ रणे सुग्रीववालिनोर्युद्धे । वालिनो वध इत्यर्थः ॥ ७ ॥ यथा चेति । महातोयं अव्ययं । आपगापतिं लङ्घयित्वा त्वया सीता यथा अधिगता तथा शंसेत्यन्वयः ॥ ८ ॥ समुद्रस्योपयानं समुद्रं प्रति गमनमित्यर्थः । संबन्धसामान्ये षष्ठी । समीपयानं वा । सागरस्य समुद्रराजस्य ॥ ९ ॥ ब्रह्मणा वरुणेन चेति सहार्थे तृतीया । अनेन महेन्द्रेण वानरसमुत्थापनरूपवरप्र-

दाने ब्रह्माद्यनुमतिरस्तीति द्योतितं । पित्रा मम समागममित्येतदन्तस्य शंसेति पूर्वेण संबन्धः ॥ १० ॥ उपयातमिति । अन्यथा चतुर्ध्यामेव चतुर्दशवर्षातिक्रमात् सोऽग्निं प्रविशेदिति भावः । सौम्येत्यनेन मन्दं मन्दं कथय । अन्यथा हठान्मदागमनश्रवणे हर्षोऽस्य उन्मस्तको भवेदिति भावः ॥ ११ ॥ त्वमेव राज्यं पालयेति मयोक्ते भरतस्तदङ्गीकरोति न वेति तदाकारस्त्वया ज्ञातव्य इत्याह—एतच्छ्रुत्वेति ॥ एतत् उपयानं । आकारं मुखप्रसादादिकं । मां प्रति यत् इङ्गितचेष्टादिकं ॥ १२ ॥ जित्वा शत्रुगणानित्यादिश्लोकद्वयमेकान्वयं ॥ एतच्छ्लोकान्ते इत्युक्तत्वेत्यध्याहर्तव्यं । ज्ञेया इति श्लोकेन पूर्वोक्तमेव विशेष्यते । तत्त्वेनेत्यस्य ज्ञेया इत्यनेन संबन्धः । अत्रापि पूर्ववद्राज्यं पालयेति मदुक्तिं भरतः किमङ्गीकरोतीति परीक्षस्वेतिभावः । अन्यथा भरतप्रकृतेः रामप्रकृतेश्च विरुद्धं स्यात् । यावेवमूचतुः । “न सर्वे भ्रातरस्तात भवन्ति भरतोपमाः” इति “यावन्न चरणौ भ्रातुः

तिभावः । सुग्रीवादीनांसम्यक्छिन्नाचारकरणायसुहृष्टरूपतदाकारज्ञानायचपूर्वहेतुमत्प्रेषणं । अतएवपात्रे पञ्चम्यामेवविसृष्टहेतुमत्प्रेषणसमयेभरतवर्णनमेवंकृतं । ‘अग्निप्रवेशेसोद्योगकालेप्रातुरनागमात् । न्यवेदयत्तदातस्मैश्रीरामागमनोत्सवम्’ इति । किञ्च प्रियकामइति । सुग्रीवादीनांप्रियकामः अयोध्यायांसर्वतत्प्रियपूरणकामः । तेषांप्रियंयथाभवतितथाचिन्तयामास कर्तव्यजातमितिशेषः ॥ १ ॥

[पा०] १ क. श्रुत्वासमां. २ क. घ. ङ. च. ज.—ट. संवादं. ३ क. तमक्षोभ्यमापगापतिं. ४ ख. उपासनं. ५ क. च—ट. भरताय. ६ क. ङ. झ. ज. ट. हरीणांमिश्ररेणच. ७ ङ. च. छ. झ. ज. ट. व्याभाषितेनच.

सर्वकामसमृद्धं हि हस्त्यश्वरथसंकुलम् ॥ पितृपैतामहं राज्यं कस्य नावर्तयेन्मनः ॥ १५ ॥
 संगत्या भरतः श्रीमात्राज्यार्थी चेत्स्वयं भवेत् ॥ प्रशास्तु वसुधां कृत्स्नामखिलां रघुनन्दनः ॥ १६ ॥
 तस्य बुद्धिं च विज्ञाय व्यवसायं च वानर ॥ यावन्न दूरं याताः स्म क्षिप्रमागन्तुमर्हसि ॥ १७ ॥
 इति प्रतिसमादिष्टो हनुमान्मारुतात्मजः ॥ मानुषं धारयन्नूपमयोध्यां त्वरितो ययौ ॥ १८ ॥
 अथोत्पपात वेगेन हनुमान्मारुतात्मजः ॥ गरुत्मानिव वेगेन जिघृक्षन्भुजगोत्तमम् ॥ १९ ॥
 लङ्घयित्वा पितृपथं भुजगेन्द्रालयं शुभम् ॥ गङ्गार्यमुनयोर्मध्यं सन्निपातमतीत्य च ॥ २० ॥
 शृङ्गिषेरपुरं प्राप्य गुहमासाद्य वीर्यवान् ॥ स वाचा शुभया हृष्टो हनुमानिदमब्रवीत् ॥ २१ ॥
 सखा तु तव काकुत्स्थो रामः सत्यपराक्रमः ॥ सहसीतः ससौमित्रिः स त्वां कुशलमब्रवीत् ॥ २२ ॥
 पञ्चमीमद्य रजनीमुपित्वा वचनान्मुनेः ॥ भरद्वाजाभ्यनुज्ञातं द्रक्ष्यस्यद्यैव राघवम् ॥ २३ ॥
 एवमुक्त्वा महातेजाः संप्रहृष्टतनूरुहः ॥ उत्पपात महावेगो वेगवानविचारयन् ॥ २४ ॥
 सोपश्यद्रामतीर्थं च नदीं बालुकिनीं तथा ॥ गोमतीं तां च सोपश्यद्भीमं सालवनं तथा ॥

पार्थिवव्यञ्जनान्वितौ ॥ शिरसा धारयिष्यामि न मे शान्तिर्भविष्यति ॥ इति च ॥ १३—१४ ॥ ननु किं परीक्षणीयं सर्वस्यापि राज्याधिपत्यकाङ्क्षित्वादि-
 त्याशङ्क्याह—सर्वेति ॥ पितृपितामहशब्दौ कुलपर-
 म्परोपलक्षकौ । पितृपितामहेभ्य आगतं । उत्तरपद-
 वृद्धिरार्थः । नावर्तयेत् नाकर्षेत् । कस्य भरतादन्य-
 स्यैवेत्यर्थः ॥ १५ ॥ एवं भरतेङ्गिते ज्ञाते तव किं कर्तव्यमित्यत्राह—संगत्येति । संगत्या अस्मत्संगत्या ।
 यद्यपि पूर्वं सर्वात्मना न राज्यपालनमङ्गीकरोमीत्युक्तं ।
 तथापि चतुर्दशवर्षपर्यन्तं मद्भिरहातुरतया मदर्शनज-
 हर्षप्रकर्षातिरेकेण त्वमभिषिक्तो भवेति मदुक्तिमङ्गी-
 करिष्यति किमिति भावः । भरतः मत्प्रीत्यर्थं पूर्वं
 राज्यभारमङ्गीकृतवान् खलु । स्वयं श्रीमान् स्वाभा-
 विकपारतन्त्र्यश्रीमान् । भवेदित्याशंसायां लिङ् ।
 प्रशास्तु वसुधां कृत्स्नां । तातो मदभिषेकसंभ्रमं न
 लब्धवान् । अहं तु भरताभिषेकमहोत्सवमनुभवेयं ।
 अंतएव ह्ययोध्याकाण्डेपि शनैर्जगाम सापेक्ष इत्यु-
 क्तं । भरताभिषेकदर्शनसापेक्ष इत्यर्थः । अखिलां
 खिलरहितां । समृद्धजनमित्यर्थः । कथमसौ भरण-
 क्षम इत्यत्राह—रघुनन्दन इति । त्रैलोक्यभरण-
 क्षमकुलोद्भूत इत्यर्थः ॥ १६ ॥ बुद्धिं मत्सन्निधाने
 कथंचिद्राज्यमङ्गीकरिष्यतीति बुद्धिं व्यवसायं सर्वा-
 लना नाङ्गीकरिष्यतीति व्यवसायं च ज्ञात्वा अङ्गी-

करिष्यति चेदस्माद्देशाद्यावद्दूरं न याताः स्म तावदा-
 गन्तुमर्हसि । अन्यथा नागच्छेति भावः । अत एव
 हनुमानपि तस्य व्यवसायं ज्ञात्वा नागतवानिति
 ज्ञेयं । केचित्तु भरतभावज्ञोपि रामः सर्वात्मना सुर-
 क्तोपि राज्ञा परीक्षणीय इति लोके राजनीतिप्रवर्त-
 नायैवमतिशङ्कावचनमुक्तवान् । वस्तुतः स्वस्य झटि-
 ति गमने भरतस्य हर्ष उन्मत्तको भवेदिति । तस्मा-
 त्सत्त्वाय हनुमन्तं प्रेषितवान् । तदाशयज्ञो हनुमा-
 नपि रामागमनमुक्त्वा भरतेन सहैवागतवानित्याहुः
 ॥ १७ ॥ प्रतिसमादिष्टः प्रतिकूलं समादिष्टः ।
 अहृदयं समादिष्ट इत्यर्थः । ययौ यातुमुद्युक्तः ॥ १८ ॥
 अथ उद्योगानन्तरं । वेगेन जिघृक्षन्निवेत्यन्वयः ॥ १९ ॥
 लङ्घयित्वेत्यादिश्लोकद्वयमेकान्वयं ॥ पितृपथं स्वपितृ-
 पथं । वायुमार्गमित्यर्थः । भुजगेन्द्रालयमिति गङ्गा-
 यमुनासंगमविशेषणं ॥ २०—२२ ॥ पञ्चमी पञ्च-
 मीसंबन्धिनी । अद्य रजनीं एतां रजनीं । उपित्वा ।
 निर्गतमिति शेषः । भरद्वाजाभ्यनुज्ञातं । प्रातरिति
 शेषः । अद्यैव अचिरेणैव ॥ २३ ॥ संप्रहृष्टतनूरुहः ।
 सकललोकानन्दकारिरामप्रत्यागमनं मया श्रावयितव्यं
 लब्धमित्यस्माद्धेतोरिति भावः । महावेगः महावेग-
 स्वभावः । वेगवान् तादात्विकवेगवान् । अविचारय-
 न् मार्गस्थवनगिरिनिदीसौन्दर्यादिकमगणयन्निति भा-
 वः ॥ २४ ॥ सोपश्यदित्यादिसार्धश्लोकमेकं वाक्यं ॥

स० संगत्या चिरकालपरिचयेन कैकेयीसंगत्यावा । यदिकैकेयीवत्स्वयमपिराज्येनार्थोभवेत्तर्हि सएववसुधांशास्तु वयंयत्रका-
 पितपसाकालंनेष्यामइतिशेषः ॥ १६ ॥ इत्यष्टाविंशत्युत्तरशततमस्तसर्गः ॥ १२८ ॥

[पा०] १ क.—ट. राज्येनार्थस्वयं. २ ड. च. झ. ज. ट. यमुनयोर्भीमसमतीत्यसमागमं. क. ख. घ. ज. यमुनयो-
 भीमसंनिपातं. ३ ग.—छ. झ. ज. ट. महावेगाद्वेगवान्. ज. महावेगोहनुमान्. ४ क. घ. ज. तांनदींबालुकीतदा. ग. तांनदीं-
 बालुकांतदा. ५ क. ख. ड. छ. झ. ग. ट. वरुथिनीमतीवैवभीमं.

प्रजाश्च बहुसाहस्राः स्फीताञ्जनपदानपि ॥ २५ ॥

स गत्वा दूरमध्वानं त्वरितः कपिकुञ्जरः ॥ आससाद द्रुमान्फुल्लान्निदिग्रामसमीपगान् ॥ २६ ॥
स्त्रीभिः संपुत्रैर्वृद्धैश्च रममाणैरलंकृतान् ॥ सुराधिपस्योपवने यथा चैत्ररथे द्रुमान् ॥ २७ ॥
क्रोशमात्रे त्वयोध्यायाश्चीरकृष्णाजिनाम्बरम् ॥ ददर्श भरतं दीनं कृशमाश्रमवासिनम् ॥ २८ ॥
जटिलं मलदिग्धाङ्गं भ्रातृव्यसनकर्षितम् ॥ फलमूलाशिनं दान्तं तापसं धर्मचारिणम् ॥ २९ ॥
समुन्नतजटाभारं वल्कलाजिनवाससम् ॥ नियतं भावितात्मानं ब्रह्मर्षिसमतेजसम् ॥ ३० ॥
पादुके ते पुरस्कृत्य शशासन्तं वै वसुन्धराम् ॥ चातुर्वर्ण्यस्य लोकस्य त्रातारं सर्वतो भयात् ॥ ३१ ॥
उपस्थितममात्यैश्च शुचिभिश्च पुरोहितैः ॥ बलमुख्यैश्च युक्तैश्च काषायाम्बरधारिभिः ॥ ३२ ॥
न हि ते राजपुत्रं तं चीरकृष्णाजिनाम्बरम् ॥ परि भोक्तुं व्यवस्यन्ति पौरा वै धर्मवत्सलम् ॥ ३३ ॥
तं धर्ममिव धर्मज्ञं देहवन्तमिवापरम् ॥ उवाच प्राञ्जलिर्वाक्यं हनुमान्मारुतात्मजः ॥ ३४ ॥
वसन्तं दण्डकारण्ये यं त्वं चीरजटाधरम् ॥ अनुशोचसि काकुत्स्थं स त्वां कुशलमब्रवीत् ॥ ३५ ॥
प्रियमाख्यामि ते देवं शोकं त्यक्ष्यसि दारुणम् ॥ अस्मिन्मुहूर्ते भ्रात्रा त्वं रामेण सह सङ्गतः ॥ ३६ ॥
निहत्य रावणं रामः प्रतिलभ्य च मैथिलीम् ॥ उपयाति समृद्धार्थः सह मित्रैर्महाबलैः ॥ ३७ ॥

रामतीर्थं परशुरामतीर्थं । तां प्रसिद्धां । प्रजाः कोसल-
जनपदस्थाः ॥ २५ ॥ स गत्वेत्यादिश्लोकद्वयमेकान्वयं ॥
फुल्लान् फुल्लपुष्पान् । स्त्रीभिः संपुत्रैर्वृद्धैश्च । स्त्रीबालवृद्धा-
विशेषेण सर्वेषामानन्दकरत्वादिति भावः । सुराधिपस्य
उपवने नन्दनवने चैत्ररथे च स्थितान् द्रुमान् यथा
तत्सदृशानित्यर्थः ॥ २६—२७ ॥ क्रोशमात्रे त्वित्या-
दिश्लोकपञ्चकमेकान्वयं ॥ क्रोशमात्रे घटिकाद्वयमात्रे
घटिकाद्वयगन्तव्यभूमौ । क्रोशलक्षणमुक्तं ज्यौतिष-
दर्पणे—“यत्रोदरैरङ्गुलमष्टसंख्यैर्हस्तोङ्गुलैः षड्गुणितै-
श्चतुर्भिः । हस्तैश्चतुर्भिर्भवतीह दण्डः क्रोशः सहस्र-
द्वितयेन तेषां ” इति । दीनं रामादर्शनेन ॥ २८ ॥
दान्तं बहिरिन्द्रियनिग्रहशालिनं ॥ २९ ॥ समुन्नत-
जटाभारमिति ॥ पूर्वं जटावत्त्वोक्तिः अत्र तद्भारस्य
समुन्नतत्वोक्तिरिति वैधर्म्यं । वल्कलाजिनवाससमि-
त्युत्तरीयोक्तिः । अतश्चीरकृष्णाजिनाम्बरमित्यनेन न
पुनरुक्तिः । नियतं नियतवाचं । भावितात्मानं ध्याता-
त्मानमिति मनोनियमोक्तिः ॥ ३० ॥ ते पूर्वं रामेण दत्ते ।
चातुर्वर्ण्यस्य चातुर्वर्ण्यरूपस्य । स्वार्थं ग्यब् । लोकस्य
जनस्य ॥ ३१ ॥ युक्तैः सन्नद्धैः । “योगः सन्नहनो-
पायध्यानसङ्गतिर्युक्तिषु ” इत्यमरः ॥ ३२ ॥ भ्रातृवि-
योगाद्भरतस्य वल्कलादिधारणमस्तु अमात्यादीनां तत्
किंनिमित्तमित्याशङ्क्य तत्र कारणमाह—न हीति ॥

राजपुत्रं भरतं परिवर्जयित्वा भोक्तुं समीचीनवस्त्रा-
भरणादीन्यनुभवितुं न व्यवस्यन्ति व्यवसायं न
कुर्वन्ति । “अपपरी वर्जने ” इति परेः कर्मप्रवच-
नीयसंज्ञा । आचार्याः प्राहुः परि परितो वर्तमाना
अपि पौराः । भरतं भोक्तुं अनुभवितुं । द्रष्टुमिति
यावत् । न व्यवस्यन्ति व्यवसायं न कुर्वन्ति । तद-
र्शने निराशा भवन्तीत्यर्थः । तत्र हेतुमाह—राजपु-
त्रमिति । रामविरहानन्तरक्षणे मृतस्य पुत्रः खल्वयं ।
अथ रामानागमने किमयमस्माभिर्लभ्यत इति भावः ।
हेत्वन्तरमाह—धर्मवत्सलं धर्मार्थतया स्वात्मत्यागे
पितृसदृशमित्यर्थः । चतुर्दशे वर्षे पूर्णेपि रामागमना-
दर्शनात् प्राणत्यागे व्यवसितं भरतमालोकयतां
पौराणां खेदातिशयोनेन श्लोकेन सूच्यते ॥ ३३ ॥
देहवन्तमपरं धर्ममिव स्थितं । द्वितीय इवशब्दो
वाक्यालंकारे ॥ ३४—३५ ॥ संगतः भविष्यसीति
शेषः । अत्रापरिचितत्वाद्भरतं हनुमान्भावन्दत । यद्वा
प्राञ्जलिरिति पदं वन्दनपूर्वकाञ्जलिपरं । अथवा
भरतदशादर्शनेन प्रियाख्याने क्षणविलम्बेपि प्राणहा-
निशङ्कया सति कुड्य इति न्यायेन वन्दनोद्देश्यवस्तु-
नि शीर्यमाणे किं वन्दनेनेति तदुज्जीवकं प्रियाख्या-
नमेवाकरोत् । यद्वा तदशादर्शनेन स्वरूपं विसस्मार
॥ ३६ ॥ समृद्धार्थः संपूर्णमनोरथः ॥ ३७ ॥

लक्ष्मणश्च महातेजा वैदेही च यशस्विनी ॥ सीता समग्रा रामेण महेन्द्रेण यथा शची ॥ ३८ ॥
 एवमुक्तो हनुमता भरतो भ्रातृवत्सलः ॥ पपात सहसा हृष्टो हर्षान्मोहं जगाम ह ॥ ३९ ॥
 ततो मुहूर्तादुत्थाय प्रत्याश्वस्य च राघवः ॥ हनुमन्तमुवाचेदं भरतः प्रियवादिनम् ॥ ४० ॥
 अशोकजैः प्रीतिमयैः कपिमालिङ्ग्य संभ्रमात् ॥ सिषेच भरतः श्रीमान्विपुलैरास्रविन्दुभिः ॥ ४१ ॥
 देवो वा मानुषो वा त्वमनुक्रोशादिहागतः ॥ प्रियाख्यानस्य ते सौम्य ददामि ब्रुवतः प्रियम् ॥ ४२ ॥
 गवां शतसहस्रं च ग्रामाणां च शतं परम् ॥ सुकुण्डलाः शुभाचारा भार्याः कन्याश्च षोडश ॥ ४३ ॥
 हेमवर्णाः सुनासोरुः शशिसौम्याननाः स्त्रियः ॥ सर्वाभरणसंपन्नाः संपन्नाः कुलजातिभिः ॥ ४४ ॥
 निशम्य रामागमनं नृपात्मजः कपिप्रवीरस्य तदद्भुतोपमम् ॥
 प्रहर्षितो रामदिदृक्ष्याऽभवत्पुनश्च हर्षादिदमन्नवीद्वचः ॥ ४५ ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे अष्टाविंशत्युत्तरशततमः सर्गः ॥ १२८ ॥

एकोनत्रिंशदुत्तरशततमः सर्गः ॥ १२९ ॥

हनुमता भरतप्रश्नेनतंप्रति रामस्वनगरनिर्गमप्रभृतिपुनर्भरद्वाजाश्रमागमनावधिकालमध्यवृत्ततदीयसर्ववृत्तान्तनिवेद-
 नम् ॥ १ ॥

बहूनि नाम वर्षाणि गतस्य सुमहद्वनम् ॥ शृणोम्यहं प्रीतिकरं मम नाथस्य कीर्तनम् ॥ १ ॥
 कल्याणी ब्रत गाथेयं लौकिकी प्रतिभाति मे ॥ एति जीवन्तमानन्दो नरं वर्षशतादपि ॥ २ ॥
 राघवस्य हरीणां च कथमासीत्समागमः ॥ कस्मिन्देशे किमाश्रित्य तत्त्वमाख्याहि पृच्छतः ॥ ३ ॥
 स पृष्टो राजपुत्रेण वृत्त्यां समुपवेशितः ॥ आचक्षे ततः सर्वं रामस्य चरितं वने ॥ ४ ॥
 यथा प्रव्राजितो रामो मातुर्दत्तो वरस्तव ॥ यथा च पुत्रशोकेन राजा दशरथो मृतः ॥ ५ ॥

समग्रा संपूर्णमनोरथा । उपयात इति शेषः ॥ ३८ ॥
 हृष्टः पपात हर्षान्मोहं जगामहेत्यनेन वार्ताश्रवणमा-
 त्रेणैतादृशावस्थे भरते झटिति रामागमने कावस्था
 भवेदिति ऋषिर्विस्मयते ॥ ३९-४० ॥ भरतः कपिमा-
 लिङ्ग्य । अशोकजैः शोकजभिन्नैः । प्रीतिमयैः आन-
 न्दजैरित्यर्थः । विपुलैः गुरुभिः ॥ ४१ ॥ देवो वेत्या-
 दिश्लोकत्रयमेकान्वयं ॥ परिगृहीतमनुष्यदेहेपि हनु-
 मति तेजोविशेषात्संशयः । अनुक्रोशात् दयया प्रियं
 ब्रुवतस्ते प्रियाख्यानस्य प्रियवचनस्य पारितोषिकत्वेन
 गवादिकं ददामि । भार्याः भरणार्हाः । कन्याः अनू-
 ढाः स्त्रियः ॥ ४२—४४ ॥ रामदिदृक्ष्या उपलक्षितो
 भरतः । अद्भुता उपमा यस्य तत् अद्भुतोपमं । निरु-
 पममित्यर्थः । तद्रामागमनं । कपिप्रवीरस्य कपिप्रवरात्
 निशम्य । नटस्य शृणोतीतिवत्षष्ठी । प्रहर्षितोभवत्

॥ ४५ ॥ इति श्रीगोविन्दराजविरचिते श्रीमद्रामाय-
 णभूषणे रत्नकिरीटाख्याने युद्धकाण्डव्याख्याने अष्टा-
 विंशत्युत्तरशततमः सर्गः ॥ १२८ ॥

बहूनीत्यादिश्लोकद्वयमेकान्वयं ॥ बहूनि वर्षाणि
 वनं गतस्येति संबन्धः । वर्षशतादपीत्यत्रेति करणं
 द्रष्टव्यं । वर्षशतात्परमिति शेषः ॥ १—२ ॥ राघ-
 वस्येति । अत्र वानरसमागमप्रश्नेन पूर्वं भरतः सामा-
 न्यतो वानरसेनासन्नाहं श्रुतवानिति गम्यते । किमा-
 श्रित्य किं प्रयोजनमवलम्ब्य ॥ ३ ॥ वृत्त्यां तपस्विस-
 मुचितासने । “व्रतिनामासनं वृसी” इत्यमरः
 ॥ ४ ॥ वक्ष्यमाणवृत्तान्ते प्रामाण्यसिद्धये तत्पूर्ववृत्तं
 संप्रहेणानुवदति—यथेत्यादिना ॥ अत्र यथेत्यस्य येन
 प्रकारेणेत्यर्थः । मातुः मात्रे राज्येन निमन्त्रित इत्यन्व-

यथा दूतैस्त्वमानीतस्तूर्णं राजगृहात्प्रभो ॥ त्वयाऽयोध्यां प्रविष्टेन यथा राज्यं न चेप्सितम् ॥ ६ ॥
 चित्रकूटं गिरिं गत्वा राज्येनामित्रकर्शेन ॥ निमन्त्रितस्त्वया भ्राता धर्ममाचरता सताम् ॥ ७ ॥
 स्थितेन राज्ञो वचने यथा राज्यं विसर्जितम् ॥ आर्यस्य पादुके गृह्य यथाऽसि पुनरागतः ॥ ८ ॥
 सर्वमेतन्महाबाहो यथावद्विदितं तव ॥ त्वयि प्रतिप्रयाते तु यद्वृत्तं तन्निबोध मे ॥ ९ ॥
 अपयाते त्वयि तदा समुद्भ्रान्तमृगद्विजम् ॥ परिधूनमिवात्यर्थं तद्वनं समपद्यत ॥ १० ॥
 तद्वस्तिमृदितं घोरं सिंहव्याघ्रमृगायुतम् ॥ प्रविवेशाथ विजनं सुमहदण्डकावनम् ॥ ११ ॥
 तेषां पुरस्ताद्वलवान्गच्छतां गहने वने ॥ निनदन्सुमहानादं विराधः प्रत्यदृश्यत ॥ १२ ॥
 तमुत्क्षिप्य महानादमूर्ध्वबाहुमधोमुखम् ॥ निखाते प्रक्षिपन्ति स नदन्तमिव कुञ्जरम् ॥ १३ ॥
 तत्कृत्वा दुष्करं कर्म भ्रातरौ रामलक्ष्मणौ ॥ सायाह्ने शरभङ्गस्य रम्यमाश्रममीयतुः ॥ १४ ॥
 शरभङ्गे दिवं प्राप्ते रामः सत्यपराक्रमः ॥ अभिवाद्य मुनीन्सर्वाञ्जनस्थानमुपागमत् ॥ १५ ॥
 ततः पश्चाच्छूर्पणखा रामपार्श्वमुपागता ॥ १६ ॥
 ततो रामेण संदिष्टो लक्ष्मणः सहस्रोत्थितः ॥ प्रगृह्य खड्गं चिच्छेद कर्णनासं महाबलः ॥ १७ ॥
 चतुर्दश सहस्राणि रक्षसां भीमकर्मणाम् ॥ हतानि वसता तत्र राघवेण महात्मना ॥ १८ ॥
 एकेन सह संगम्य रणे रामेण सङ्गताः ॥ अहश्चतुर्थभागेन निःशेषा राक्षसाः कृताः ॥ १९ ॥
 महाबला महावीर्यास्तपसो विघ्नकारिणः ॥ निहता राघवेणाजौ दण्डकारण्यवासिनः ॥ २० ॥
 राक्षसाश्च विनिष्पिष्टाः खरश्च निहतो रणे ॥ २१ ॥
 [दूषणं चाग्रतो हत्वा त्रिशिरास्तदनन्तरम् ॥] ततस्तेनार्दिता बाला रावणं समुपागता ॥ २२ ॥
 रावणानुचरो घोरो मारीचो नाम राक्षसः ॥ लोभयामास वैदेहीं भूत्वा रत्नमयो मृगः ॥ २३ ॥
 अथैनमब्रवीद्रामं वैदेही गृह्यतामिति ॥ अहो मनोहरः कान्त आश्रमो नो भविष्यति ॥ २४ ॥
 ततो रामो धेनुष्पाणिर्धावन्तमनुधावति ॥ स तं जघान धावन्तं शरेणानतपर्वणा ॥ २५ ॥
 अथ सौम्य दशग्रीवो मृगं याते तु राघवे ॥ लक्ष्मणे चापि निष्क्रान्ते प्रविवेशाश्रमं तदा ॥ २६ ॥

यः । अमित्रकर्शनेत्यनेन राज्यकरणसामर्थ्ये स्वस्यस-
 त्यपि ज्येष्ठानुवृत्त्यर्थं निमन्त्रित इति गम्यते ॥ ५—९ ॥
 समुद्भ्रान्तेति । अपूर्वपुरुषदर्शनेनेति भावः । परिधूनं
 परितप्तं ॥ १० ॥ तत् प्रसिद्धं । हस्तिभिः वनगजैः
 मृदितं ॥ ११—१२ ॥ निखाते अवटे । प्रक्षिपन्ति स्मेति
 बहुवचनेन सीतयाऽपि तत्र किञ्चित्साहाय्यं कृतमिति
 गम्यते ॥ १३—१५ ॥ ततः पश्चादित्यर्थः ॥ १६ ॥ कर्ण-
 नासमित्यत्र प्राण्यङ्गत्वादेकवद्भावः ॥ १७—१८ ॥
 संगताः पार्थक्येन विना सर्वे राक्षसाः परस्परं मिलि-
 ताः सन्तः । एकेन रामेण सह संगम्यः निःशेषाः

कृता इत्यन्वयः । अहश्चतुर्थभागेनेत्यत्र अहश्चतुर्थो
 यामः । तस्य भागः त्रिपादघटिकान्यूनार्धांशः
 तेन । अन्यथा अर्धाधिकमुहूर्तेनेति पूर्वोक्तविरोधः
 प्रसज्येत ॥ १९ ॥ महाबला इति श्लोके तपसो
 विघ्नकारिण इत्युक्त्या राक्षसहननं तपोविघ्नशान्त्य-
 र्थमिति दर्शितं ॥ २० ॥ राक्षसा इत्यर्थः ॥ २१ ॥
 तत इत्यर्थः ॥ बाला मूर्खा । “मूर्खेऽर्भकेपि बालः
 स्यात्” इत्यमरः ॥ २२—२३ ॥ एनं रामं । गृह्यतां
 मृग इति शेषः ॥ २४—२५ ॥ निष्क्रान्त इति ।
 कूरत्वान्निष्क्रान्तिकारणानुक्तिः । अतएवाह काम-

स० कर्णश्चनासाचकर्णनासं । पुनः कर्णश्चनासाचकर्णनासं । कर्णनासंचकर्णनासंचकर्णनासे । अतः प्राण्यङ्गताप्रयुक्तैकवद्भावाभावः
 कथमिति शङ्कानवकाशः ॥ १७ ॥ शि० अयं मृगः नः आश्रमः खेलनाश्रयो भविष्यति ॥ २४ ॥

[पा०] १ ड. च. छ. झ. ट. मृगाकुलं. २ इदमर्थं क. ख. ड.—ट. पाठेषु दृश्यते. ख. दूषणश्च हतो मूर्खश्च त्रिशिराः.
 ३ क. ख. घ. च. छ. ज. ट. साराममब्रवीद्दृष्टवैदेही. ड. झ. न. साराममब्रवीद्दृष्टवैदेही. ४ ड. झ. ट. अयं मनोहरः
 ५ ड.—ट. धनुष्पाणिर्मृगंतमनु.

जग्राह तरसा सीतां ग्रहः खे रोहिणीमिव ॥ त्रातुकामं ततो युद्धे हत्वा गृध्रं जटायुषम् ॥ २७ ॥
 प्रगृह्य सीतां सहसा जगामाशु स रावणः ॥ २८ ॥
 ततस्त्वद्भुतसंकाशाः स्थिताः पर्वतमूर्धनि ॥ सीतां गृहीत्वा गच्छन्तं वानराः पर्वतोपमाः ॥
 ददृशुर्विस्मितास्तत्र रावणं राक्षसाधिपम् ॥ २९ ॥
 [ततः शीघ्रतरं गत्वा तद्विमानं मनोजवम् ॥ आरुह्य सह वैदेह्या पुष्पकं स महाबलः ॥]
 प्रविवेश ततो लङ्कां रावणो लोकेरावणः ॥ ३० ॥
 तां सुवर्णपरिक्रान्ते शुभे महति वेश्मनि ॥ प्रवेश्य मैथिलीं वाक्यैः सान्त्वयामास रावणः ॥ ३१ ॥
 तृणवद्भाषितं तस्य तं च नैर्ऋतपुङ्गवम् ॥ अचिन्तयन्ती वैदेही अशोकवनिकां गता ॥ ३२ ॥
 न्यवर्तत ततो रामो मृगं हत्वा महावने ॥ निवर्तमानः काकुत्स्थोऽदृष्ट्वा गृध्रं प्रविष्यथे ॥ ३३ ॥
 गृध्रं हतं ततो दग्ध्वा रामः प्रियसखं पितुः ॥ मार्गमाणस्तु वैदेहीं राघवः सहलक्ष्मणः ॥
 गोदावरीमन्वचरद्वनोद्देशांश्च पुष्पितान् ॥ ३४ ॥
 आसेदतुर्महारण्ये कवन्धं नाम राक्षसम् ॥ ३५ ॥
 ततः कवन्धवचनाद्रामः सत्यपराक्रमः ॥ ऋश्यमूकं गिरिं गत्वा सुग्रीवेण समागतः ॥ ३६ ॥
 तयोः समागमः पूर्वं प्रीत्या हार्दो व्यजायत ॥ भ्रात्रा निरस्तः क्रुद्धेन सुग्रीवो वालिना पुरा ॥ ३७ ॥
 इतरेतरसंवादात्प्रगाढः प्रणयस्तयोः ॥ ३८ ॥
 रामस्य बाहुवीर्येण स्वराज्यं प्रत्यपादयत् ॥ वालिनं समरे हत्वा महाकायं महाबलम् ॥ ३९ ॥
 सुग्रीवः स्थापितो राज्ये सहितः सर्ववानरैः ॥ रामाय प्रतिजानीते राजपुत्र्याश्च मार्गणम् ॥ ४० ॥
 आदिष्टा वानरेन्द्रेण सुग्रीवेण महात्मना ॥ दश कोट्यः पुत्रजानां सर्वाः प्रस्थापिता दिशः ॥ ४१ ॥

न्दकः—“ प्रियं पथ्यं च तथ्यं च वदेद्धर्मार्थमेव
 च । अश्राव्यमयशस्यं च परोक्षे कटु चोत्सृजेत् ”
 इति ॥ २६ ॥ तरसा बलात्कारेण । ग्रहः अङ्गारक
 इति यावत् ॥ २७—२८ ॥ ततस्त्वित्यादिसार्धश्लोक
 एकान्वयः ॥ अद्भुतसंकाशाः अद्भुताकाराः ॥ २९—
 ३० ॥ सुवर्णपरिक्रान्ते सुवर्णानुलिप्ते ॥ ३१ ॥ तस्य
 रावणस्य । भाषितं तृणवत् । मत्वेति शेषः । तं च
 नैर्ऋतपुङ्गवं अचिन्तयन्ती वैदेही अशोकवनिकां
 गता । तत्रैव स्थितेत्यर्थः ॥ ३२ ॥ अदृष्ट्वेति च्छेदः ।
 सीतामिति शेषः । सीतां गृध्रं चादृष्ट्वा प्रविष्यथ
 इत्यन्वयः ॥ ३३ ॥ गृध्रमित्यादिसार्धश्लोक एकान्वयः ॥
 ततो वैदेहीं मार्गमाणो राघवः पितुः प्रियसखं हतं
 गृध्रं दग्ध्वा गोदावरीं तद्वनोद्देशांश्चान्वचरत् । पुष्पि-
 तानित्यनेन पुष्पलोभेन किं सीताऽत्र गतेति मतिर्व्य-

ज्यते ॥ ३४ ॥ आसेदतुरित्यर्थमेकं वाक्यं ॥ राघ-
 वाविति शेषः ॥ ३५—३६ ॥ तयोः रामसुग्रीवयोः ।
 पूर्वं दर्शनात्प्रागेव । हार्दः समागमः मानसः संबन्धः ।
 व्यजायत । मनसा परस्परं सख्यमाचकाङ्क्षाते इत्यर्थः ।
 सुग्रीवस्य कुतः सख्यापेक्षेत्यत्र आह—भ्रात्रेति
 ॥ ३७ ॥ इतरेतरसंवादात् अन्योन्यप्रयोजनकथनात्
 प्रणयः । प्रगाढः अतिशयितः । अभूत् ॥ ३८ ॥
 रामस्येति । अत्र सुग्रीव इति शेषः । सुग्रीवः रामस्य
 बाहुवीर्येण वालिनं हत्वा स्वराज्यं प्रत्यपादयत् सम-
 पादयदिति संबन्धः ॥ ३९ ॥ राज्ये स्थापितः सुग्रीवः
 सर्ववानरैः सहितोभूत् । रामायेति । सुग्रीव इति
 शेषः । प्रतिजानीते प्रतिज्ञातवान् ॥ ४० ॥ आदिष्टाः
 मार्गणायादिष्टाः दिशः प्रस्थापिताश्च ॥ ४१ ॥

ति० सुवर्णपरिष्कारे सुवर्णप्राकारे ॥ ३१ ॥ स्त० रामः स्वराज्यं स्वेन्द्रव्येणसहितंचतद्राज्यंचेतितत् । राक्षसमरेस्वस्वा-
 मिकमितिस्वराज्यंवा । प्रत्यपादयत् दत्तवान् ॥ ३९ ॥

[पा०] १ ख. ड. च. छ. झ. ज. ट. पाठेऽप्यदप्यंश्यते. २ ड. च. झ. ट. राक्षसेश्वरः. ३ झ. परिष्कारे. ४ ड. झ.
 ज. ट. सविष्यथे. ५ ड. च. झ. ज. ट. तदादृष्ट्वा रामः प्रियतरं. ६ ड. च. छ. झ. ट. रामः स्वबाहु.

तेषां नो विप्रकृष्टानां विन्ध्ये पर्वतसत्तमे ॥ भृशं शोकाभितप्तानां महान्कालोत्थवर्तत ॥ ४२ ॥
 आता तु गृध्रराजस्य संपातिर्नाम वीर्यवान् ॥ समाख्याति स्र वसतिं सीताया रावणालये ॥ ४३ ॥
 सोहं शोकपरीतानां दुःखं तज्ज्ञातिनां नुदन् ॥ आत्मवीर्यं समास्थाय योजनानां शतं पुतः ॥ ४४ ॥
 तत्राहमेकामद्राक्षमशोकवनिकां गताम् ॥ कौशेयवस्त्रां मलिनां निरानन्दां दृढव्रताम् ॥ ४५ ॥
 तथा समेत्य विधिवत्पृष्ट्वा सर्वमनिन्दिताम् ॥ अभिज्ञानं च मे दत्तमर्चिष्मान्स महामणिः ॥ ४६ ॥
 [मां दृष्ट्वा मैथिली हृष्टा प्रशशंसे च जीवितम् ॥ ४७ ॥
 रावणस्य मनःकान्तामशोकवनिकां तदा ॥ विध्वंसयित्वा समरे हत्वा राक्षसपुङ्गवान् ॥ ४८ ॥
 लङ्कां च भस्मसात्कृत्वा ग्रहृष्टेनान्तरात्मना ॥] अभिज्ञानं मणिं लब्ध्वा चरितार्थोऽहमागतः ॥ ४९ ॥
 मया च पुनरागम्य रामस्याक्लिष्टकर्मणः ॥ अभिज्ञानं मया दत्तमर्चिष्मान्स महामणिः ॥ ५० ॥
 श्रुत्वा तु मैथिलीं हृष्टत्वाशशंसे च जीवितम् ॥ जीवितान्तमनुप्राप्तः पीत्वाऽमृतमिवातुरः ॥ ५१ ॥
 उद्योजयिष्यन् उद्योगं दध्रे कौमं वधे मनः ॥ जिघांसुरिव लोकान्ते सर्वल्लोकान्विभावसुः ॥ ५२ ॥
 ततः समुद्रमासाद्य नलं सेतुमकारयत् ॥ अतरत्कपिवीराणां वाहिनी तेन सेतुना ॥ ५३ ॥
 ग्रहस्तमवधीचीलः कुम्भकर्णं तु राघवः ॥ लक्ष्मणो रावणसुतं स्वयं रामस्तु रावणम् ॥ ५४ ॥
 स शक्रेण समागम्य यमेन वरुणेन च ॥ महेश्वरस्वयंभूभ्यां तथा दशरथेन च ॥ ५५ ॥
 तैश्च दत्तवरः श्रीमानृषिभिश्च समागतः ॥ सुरर्षिभिश्च काकुत्स्थो वराल्लेभे परन्तपः ॥ ५६ ॥
 स तु दत्तवरः प्रीत्या वानरैश्च समागतः ॥ पुष्पकेण विमानेन किष्किन्धामभ्युपागमत् ॥ ५७ ॥
 तं गङ्गां पुनरासाद्य वसन्तं मुनिसन्निधौ ॥ अविघ्नं पुण्ययोगेन श्वो रामं द्रष्टुमर्हसि ॥ ५८ ॥

तेषां स्थापितानां विप्रकृष्टानां बहुकालविलम्बितानां ।
 यद्वा स्वयंप्रभाविले प्रविष्टतया दूरं गतानां ॥ ४२-४३ ॥
 ज्ञातिनामिति नकारान्तत्वमार्थः । पुतः समुद्र इति शेषः
 ॥ ४४ ॥ तत्र रावणालये ॥ ४५ ॥ अनिन्दितां सीतां ।
 सर्वं वृत्तान्तं पृष्ट्वा । प्रच्छिद्विकर्मकः । पृष्ट्वा स्थिताय
 मे मह्यं । सः प्रसिद्धः । महामणिः अभिज्ञानं । दत्तं
 ॥ ४६-४९ ॥ क्रियाभेदान्मयाशब्दद्वयं प्रयुक्तं ॥ ५० ॥
 जीवितमाशशंसे ततः पूर्वं जीविते निराशः स्थित

इति व्यक्तं । जीवितान्तं प्राप्तः, आतुरः अमृतं पीत्वा
 यथा जीवितमाशशंसे तथेत्यर्थः ॥ ५१ ॥ उद्योगमु-
 द्योजयिष्यन् उद्योगं कुर्वन् । ओदनपाकं पचतीति-
 वत् । विभावसुः अग्निः ॥ ५२ ॥ नलं सेतुमकार-
 यत् नलेन सेतुमकारयत् ॥ ५३-५७ ॥ पुनर्गङ्गा-
 मासाद्य मुनिसन्निधौ भरद्वाजसमीपे अध्यवसन्तं तं
 अविघ्नं यथा भवति तथा श्वः पुण्ययोगेन द्रष्टुमर्हसि ।
 पुण्ययोगलाभार्थं अद्य गङ्गातीरे रामः स्थित इति

स० यद्वा ज्ञातं भावेकः ज्ञानं संपातिमुखतएषामस्तितेज्ञातिनस्तेषां । शि० तज्ज्ञातिनां संपातिवचनेनसीतास्थितिज्ञानवतां ।
 दुःखं अतिदुर्गमलङ्कायां सीतायाःस्थितत्वेनसीतादर्शनाशक्यताज्ञानजनितखेदंनुदन् । एतेनज्ञातिनामित्यत्रदीर्घाभावआर्षइति-
 भद्राद्युक्तिश्चिन्त्या ॥ ४४ ॥ रामानु० मेमया समहामणिः रामदत्ताभिज्ञानस्याङ्गुलीयकरूपत्वेपितयुक्तमणिप्राधान्यान्मणि-
 शब्दप्रयोगः ॥ ४६ ॥ स० आतुरो रोगी । जीवितान्तं आसन्नंप्राणविनाशमनुप्राप्तः अमृतं मृतिहरमौषधंपीत्वायथाजीवनं
 लब्धमितिशंसतितथेत्यर्थः ॥ ५१ ॥ ति० उद्युज्यतेजयोऽनेनेत्युद्योगं बलं । तत् उद्योजयिष्यन् प्रोत्साहयिष्यन् । स०
 लङ्कावधे तत्संहारे । लङ्कामवतीतितदवोरावणः तस्य धं बन्धनंतस्मिन्वा । 'धंवन्धने'इतिविश्वः ॥ ५२ ॥ ति० मुनिसं-
 निधावद्यवसन्तंश्वोद्रष्टुमर्हसि । आश्विनशुक्लचतुर्दश्यामश्विनीतद्वर्षे इतिषष्ठ्यापुण्यस्यसंभवः । पूर्णिमायामश्विन्यामप्येकक्षक्षयेणवा
 ॥ ५८ ॥ इत्येकोनत्रिंशदुत्तरशततमः सर्गः ॥ १२९ ॥

[पा०] १ ड.—ट. वसतींसीतांरावणमन्दिरे. २ क. ड.—ट. अभिज्ञानंमयादत्तंरामनामाङ्गुलीयकं. ३ मांदृष्ट्वेत्यादयः
 ग्रहृष्टेनान्तरात्मनेत्यन्ताः श्लोकाः क. च. ज. पाठेषुदृश्यन्ते. ४ ग.—छ. झ. ज. ट. तामैथिली. ५ ख. पीलौषधमिवा. ६ क.
 ख. ग. ड.—ज. लङ्कावधेमनः. ७ ड. च. छ. झ. ट. समागतैः. ८ क. घ. ज. मुनिभिश्च. ९ क. ग. ड.—ज. तांगङ्गां.

तैतस्तु सत्यं हनुमद्वचो महन्निशम्य हृष्टो भरतः कृताञ्जलिः ॥

उवाच वाणीं मनसः प्रहर्षिणीं चिरस्य पूर्णः खलु मे मनोरथः ॥ ५९ ॥

इत्यार्षे श्रीमद्रामायणे वाल्मीकीये आदिकाव्ये युद्धकाण्डे एकोनत्रिंशदुत्तरशततमः सर्गः ॥ १२९ ॥

त्रिंशदुत्तरशततमः सर्गः ॥ १३० ॥

हनुमतो रामागमनं श्रुतवता भरतेन शत्रुघ्नं प्रत्ययो ध्यामार्गशोधननगरालंकरणगणिकागणतूर्यसेवादिसहितनागरिकजनप्रत्युद्गमनादिचोदनचोदना ॥ १ ॥ कौसल्यादिभिः सकलनागरिकैश्च सह सवाद्यवोपंप्रत्युद्गतवता भरतेन रामागमनानुपलंभत्वेन हनुमन्तंप्रति तत्रहेतुप्रश्ने तेनतंप्रति तदागमनचिह्ननिवेदनसमयसमागतविमानप्रदर्शनम् ॥ २ ॥ पुष्पकावलोकनहर्षेण समुद्भूयस्सुपौरनिकरेषु भरतेच दूरादभिवन्दमाने रामेण स्वाज्ञया धरणितलमवतीर्णे पुष्पके भरतस्य समारोपणम् ॥ ३ ॥ तथा पुनर्निजचरणप्रणामिनो भरतस्य सहर्षपरिष्वङ्गः ॥ ४ ॥ भरतेन लक्ष्मणसमागमपूर्वकं सीताचरणप्रणामः ॥ ५ ॥ शत्रुघ्नेन सीतारामलक्ष्मणचरणप्रणामः ॥ ६ ॥ रामेण कौसल्यादिमातृप्रभृतिपादाभिवादनम् ॥ ७ ॥ रामेण पुनर्विमानेन भरताश्रममेत्य कुबेरंप्रति पुष्पकप्रेषणम् ॥ ८ ॥

श्रुत्वा तु परमानन्दं भरतः सत्यविक्रमः ॥ हृष्टमाज्ञापयामास शत्रुघ्नं परवीरहा ॥ १ ॥

दैवतानि च सर्वाणि चैत्यानि नगरस्य च ॥ सुगन्धमालयैर्वादित्रैरर्चन्तु शुचयो नराः ॥ २ ॥

सूताः स्तुतिपुराणज्ञाः सर्वे वैतालिकास्तथा ॥ सर्वे वादित्रकुशला गणिकाश्चापि संघशः ॥

अभिनिर्यान्तु रामस्य द्रष्टुं शैशिनिभं मुखम् ॥ ३ ॥

भरतस्य वचः श्रुत्वा शत्रुघ्नः परवीरहा ॥ विष्टीरनेकसाहस्राश्चोदयामास वीर्यवान् ॥ ४ ॥

सपीकुरुत निम्नानि विपमाणि समानि च ॥ स्थलानि च निरस्यन्तां नन्दिग्रामादितः परम् ॥ ५ ॥

सिञ्चन्तु पृथिवीं कृत्वा हिमशीतेन वारिणा ॥ ततोऽभ्यवकिरन्त्वन्ये लाजैः पुष्पैश्च सर्वशः ॥ ६ ॥

समुच्छ्रितपताकास्तु रथ्याः पुरवरोत्तमे ॥ शोभयन्तु च वेदमानि सूर्यस्योदयनं प्रति ॥ ७ ॥

स्रग्दामभिर्मुक्तपुष्पैः सुगन्धैः पञ्चवर्णकैः ॥ राजमार्गमसंवार्ध किरन्तु शतशो नराः ॥ ८ ॥

भावः ॥ ५८ ॥ सत्यं अविरुद्धभङ्ग्या सत्यत्वेन ज्ञातं । मनोरथ इत्यनन्तरमितिकरणं द्रष्टव्यं ॥ ५९ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकोनत्रिंशदुत्तरशततमः सर्गः ॥ १२९ ॥

परमानन्दं परमानन्दकरं । वच इति शेषः ॥ १ ॥ चैत्यानि चतुष्पथमण्डपान् । अर्चन्तु अर्चयन्तु ॥ २ ॥ सूता इत्यादिसार्धश्लोक एकान्वयः ॥ सूताः स्तुतिशीलाः । वैतालिकाः वन्दिनः ॥ ३ ॥ भरतस्येत्यादिश्लोकपञ्चकमेकान्वयं ॥ विष्टीः भृतिं विना कर्मक-

रान् । नन्दिग्रामादितः परं । अयोध्यापर्यन्तमित्यर्थः । अन्ये पुरुषाः हिमवच्छीतेन वारिणा सिञ्चन्तु । ततः सेचनानन्तरं लाजादिभिः किरन्तु । रथ्याः समुच्छ्रितपताकाः कुर्वन्त्विति शेषः । सूर्यस्योदयनं प्रति सूर्यस्योदयमारभ्य । यावत्सूर्योदयमिति वा । स्रजः मालिकाः तासां दामभिः पङ्क्तिभिः । मुक्तपुष्पैः असूत्रबद्धपद्मकुवल्यादिभिश्च वेदमानि शोभयन्तु । सुगन्धैः पञ्चवर्णकैः पञ्चविधवर्णद्रव्यचूर्णैः । राजमार्गं किरन्तु । राजमार्गे वर्णद्रव्यचूर्णैः नानाविधलतापद्मादिचित्ररेखाः कुर्वन्त्वित्यर्थः ॥ ४—८ ॥

स० परमानन्दं परमानन्दोजन्यत्वेन यस्य तत् वच इति शेषः ॥ १ ॥ ति० विरलपुष्पबन्धाः स्रजः । निविडपुष्पबन्धं दाम ।

[पा०] १ ख. ड. च. छ. झ. न. ट. ततस्सवाक्यैर्मधुरैर्हनुमतो निशम्य. २ ज. देवाल्याश्च सर्वाणि चैत्यानि नगराणि च.

३ ज. शशिनिमाननं. ४ घ. च. छ. स्रग्दाममुक्तपुष्पैश्च सुवर्णरजतैरपि. ख. ड. झ. ट. स्रग्दाममुक्तपुष्पैश्च सुवर्णैः. ज.

स्रग्दाममुक्तपुष्पैश्च सुगन्धैः.

राजदारास्तथाऽमात्याः सैन्याः सेनागणाङ्गनाः ॥ ब्राह्मणाश्च सराजन्याः श्रेणीमुख्यास्तथा गणाः ॥ ११ ॥
 धृष्टिर्जयन्तो विजयः सिद्धार्थो ह्यर्थसाधकः ॥ अशोको मन्त्रपालश्च सुमन्त्रश्चापि निर्ययुः ॥
 मत्तैर्नागसहस्रैश्च शतैर्कुम्भविभूषितैः ॥ १० ॥
 अपरे हेमकक्ष्याभिः सगजाभिः करेणुभिः ॥ निर्ययुस्तुरगाक्रान्तै रथैश्च सुमहारथाः ॥ ११ ॥
 शक्त्युष्टिप्रासहस्तानां सध्वजानां पताकिनाम् ॥ तुरगाणां सहस्रैश्च मुख्यैर्मुख्यनरान्वितैः ॥
 पदातीनां सहस्रैश्च वीराः परिवृता ययुः ॥ १२ ॥
 ततो यानान्युपारूढाः सर्वा दशरथस्त्रियः ॥ कौसल्यां प्रमुखे कृत्वा सुमित्रां चापि निर्ययुः ॥ १३ ॥
 कैकेय्या सहिताः सर्वा नन्दिग्राममुपागमन् ॥ १४ ॥
 कृत्स्नं च नगरं तत्तु नन्दिग्राममुपागमत् ॥ १५ ॥
 अश्वानां खुरशब्देन रथनेमिस्वनेन च ॥ शङ्खदुन्दुभिनादेन संचचालेव मेदिनी ॥ १६ ॥
 द्विजातिमुख्यैर्धर्मात्मा श्रेणीमुख्यैः सनैगमैः ॥ माल्यमोदकहस्तैश्च मन्त्रिभिर्भरतो वृतः ॥ १७ ॥
 शङ्खभेरीनिनादैश्च बन्दिभिश्चाभिवन्दितः ॥ आर्यपादौ गृहीत्वा तु शिरसा धर्मकोविदः ॥ १८ ॥
 पाण्डुरं छत्रमादाय शुक्लमाल्योपशोभितम् ॥ शुक्ले च वालव्यजने राजार्हे हेमभूषिते ॥ १९ ॥
 उपवासकृशो दीनश्चीरकृष्णाजिनाम्बरः ॥ आतुरागमनं श्रुत्वा तत्पूर्वं हर्षमागतः ॥
 प्रत्युद्ययौ ततो रामं महात्मा सचिवैः सह ॥ २० ॥
 समीक्ष्य भरतो वाक्यमुवाच पवनात्मजम् ॥ २१ ॥
 कच्चिन्न खलु कापेयी सेव्यते चलचित्तता ॥ न हि पश्यामि काकुत्स्थं राममार्यं परन्तपम् ॥

अथ परेद्युः प्रातः रामभक्त्यतिशयेन सर्वेषां निर्गमनं दर्शयति—राजदारा इत्यादिना ॥ श्रेणीमुख्याः श्रेणीमुखाः । तथा गणाः । श्रेणी श्रेणय इति यावत् । अत्र श्लोके निर्ययुरिति वक्ष्यमाणमनुषज्यते ॥ ९ ॥ अमात्यान्विशिष्य दर्शयति—धृष्टिरित्यादिना ॥ सार्धश्लोक एकान्वयः । अत्र धृष्ट्यादयो गजारूढा ययुरित्यर्थः ॥ १० ॥ अपरे राजान्तरङ्गाः पुरुषाः करेणुभिर्निर्ययुः ॥ ११ ॥ शक्तीत्यादिसार्धश्लोक एकान्वयः ॥ उक्तविशेषणानां तुरगाणां सहस्रैः पदातीनां सहस्रैश्च परिवृता वीरा ययुः ॥ १२ ॥ प्रमुखे अग्रे ॥ १३ ॥ कैकेय्येति । अत्र भरतेनोपेक्ष्यानाहूतत्वात् पश्चात्निर्गत्य कैकेय्या नन्दिग्रामप्राप्तिकाले साहित्यमुच्यते ॥ १४ ॥ कृत्स्नमित्यर्थः । अत्र

नगरशब्देन तत्रत्यजना लक्ष्यन्ते ॥ १५ ॥ संचचाल कम्पितेव ॥ १६ ॥ अथोक्तपरिवारैः सह भरतस्य नन्दिग्रामान्निर्गमं दर्शयति—द्विजातिमुख्यैरित्यादिभिः सार्धैश्चतुर्भिः श्लोकैः ॥ ततो महात्मा भरतः सर्वैर्वृतः प्रत्युद्ययाविति वाक्यार्थः । सनैगमैः सवणिग्भिः । “वैदेहकः सार्धवाहो नैगमो वाणिजो वणिक्” इत्यमरः । मन्त्रिभिः वसिष्ठादिभिः । सचिवैः सुमन्त्रादिभिः । आर्यपादौ रामपादुके । हेमभूषिते हेमदण्डभूषिते । तत्पूर्वं श्रवणादिहर्षमागतः । श्रवणात्पूर्वं तु नास्य हर्षोभूदित्यर्थः ॥ १७—२० ॥ समीक्ष्येत्यर्थः ॥ समीक्ष्य समन्ताद्रामगमनं निरीक्ष्य ॥ २१ ॥ कच्चिदित्यादि सार्धश्लोक एकान्वयः ॥ कच्चिदिति प्रश्ने ।

मुक्तपुष्पाणि बन्धनरहितानि पुष्पाणि ॥ ८ ॥ स० सेनाङ्गनागणाः सपतिकयोषिजनाः सुवासिन्यइतियावत् । सेनोपयुक्तानपल्याङ्गनासंघादितिवा । ‘बन्धाभार्यावहुप्रदोराजा’ इत्यादेः । सेनागणाः अङ्गनागणा इतिवा ॥ ९ ॥ स० रामपादौ तच्चिह्नितत्वात्तत्वेनव्यपदेशः पादुके ॥ १८ ॥ स० प्रत्युद्ययौ अनेनेदर्शीदशामापन्नस्यापि भरतस्यतस्यागमनवातैवश्रमशामिकेतिद्योत्यते ॥ २० ॥ स० ‘यावन्नदूरयातोस्मिक्षिप्रमागन्तुमर्हसि’ इत्यत्र भारतेचवनपर्वणि ‘लक्षयित्वेज्जितंसर्वप्रियंतस्मैनिवेद्य च । वायुपुत्रेपुनः

[पा०] १ अयंश्लोकः क.—ट. पाठेषु अभिनिर्गन्तुरामस्येल्धर्मात्पूर्वंदृश्यते. २ क.—ट. सेनाङ्गनागणाः. ३ ड. च. झ. न. ट. सध्वजैःसुविभूषितैः. ४ क. ड. च. छ. झ. मुख्यतरान्वितैः. ५ ठ. रामपादौ.

कच्चिन्न खलु दृश्यन्ते वानराः कामरूपिणः ॥ २२ ॥
 अथैवमुक्ते वचने हनुमानिदमब्रवीत् ॥ अर्थं विज्ञापयन्नेव भरतं सत्यविक्रमम् ॥ २३ ॥
 सदाफलान्कुसुमितान्प्रप्राप्य मधुस्रवान् ॥ भरद्वाजप्रसादेन मत्तभ्रमरनादितान् ॥ २४ ॥
 तस्य चैष वरो दत्तो वागान परन्तप ॥ ससैन्यस्य तथाऽऽतिथ्यं कृतं सर्वगुणान्वितम् ॥ २५ ॥
 निस्स्वनः श्रूयते भीमः प्रहृष्टानां वनौकसाम् ॥ मन्ये वानरसेना सा नदीं तरति गोमतीम् ॥ २६ ॥
 रजोवर्षं समुद्भूतं पश्य बालुकिनीं प्रति ॥ मन्ये सालवनं रम्यं लोलयन्ति पुवङ्गमाः ॥ २७ ॥
 तदेतद्दृश्यते दूराद्विमलं चन्द्रसन्निभम् ॥ विमानं पुष्पकं दिव्यं मनसा ब्रह्मनिर्मितम् ॥
 रावणं बान्धवैः सार्धं हत्वा लब्धं महात्मना ॥ २८ ॥
 तरुणादित्यसंकाशं विमानं रामवाहनम् ॥ धनदस्य प्रसादेन दिव्यमेतन्मनोजवम् ॥ २९ ॥
 एतस्मिन्भ्रातरौ वीरौ वैदेह्या सह राघवौ ॥ सुग्रीवश्च महातेजा राक्षसश्च विभीषणः ॥ ३० ॥
 ततो हर्षसमुद्भूतो निस्स्वनो दिवमस्पृशत् ॥ स्त्रीबालयुववृद्धानां रामोऽयमिति कीर्तिते ॥ ३१ ॥
 रथकुञ्जरवाजिभ्यस्तेऽवतीर्य महीं गताः ॥ ददृशुस्तं विमानस्थं नराः सोममिवाम्बरे ॥ ३२ ॥
 प्राञ्जलिर्भरतो भूत्वा प्रहृष्टो राघवोन्मुखः ॥ स्वागतेन यथार्थेन ततो राममपूजयत् ॥ ३३ ॥
 मनसा ब्रह्मणा सृष्टे विमाने भरताग्रजः ॥ रराज पृथुदीर्घाक्षो वज्रपाणिर्बिम्बपरः ॥ ३४ ॥
 ततो विमानाग्रगतं भरतो भ्रातरं तदा ॥ ववन्दे प्रैयतो रामं मेरुस्थमिव भास्करम् ॥ ३५ ॥
 ततो रामाभ्यनुज्ञातं तद्विमानमनुत्तमम् ॥ हंसयुक्तं महावेगं निष्पेषात् महीतले ॥ ३६ ॥

सेव्यते । त्वयेति शेषः । तत्र हेतुमाह—न हीति । रामस्य दूरागमनेपि नासीरचारिणः कपयो दृश्येरन् तेषां कामरूपित्वेन स्वरूपेणादर्शनेपि रूपान्तरेण वा दृश्येरन् । तदपि नास्तीत्यर्थः ॥ २२ ॥ अर्थं विलम्बहेतुं । “ अर्थः स्याद्विषये मोक्षे शब्दवाच्ये प्रयोजने । व्यवहारे धने शास्त्रे वस्तुहेतुनिवृत्तिषु ” इति वैजयन्ती ॥ २३ ॥ भरद्वाजप्रसादेन सदाफलानिति संबन्धः । प्राप्य वानराः हृष्यन्तीति च शेषः ॥ २४ ॥ ससैन्यस्य रामस्य वासवेन एष वरो दत्तः अकालफलित्ववरो दत्तः । तथा सर्वगुणान्वितं आतिथ्यं मधुस्रवत्वरूपं भरद्वाजेन कृतं । अतोऽकालफलित्वं मधुस्रवत्वं च धनस्य युक्तमित्यर्थः ॥ २५ ॥ एवं विलम्बहेतुमुक्त्वा समीपागमनचिह्नं दर्शयति—निस्स्वन इति ॥ इदानीं वानरसेना गोमतीं नदीं तरतीति

मन्ये । यस्मात् भीमो निस्स्वन इति भावः ॥ २६ ॥ ततोपि सन्निकर्षमाह—रज इति ॥ समुद्भूतं रजोवर्षं पश्य । तस्माद्बालुकिनीं नदीं प्रति यातीति मन्ये ॥ क्षिप्रं वानरसेनाया अनागमने हेतुमाह—मन्य इति ॥ तस्मात्तस्याः विलम्बः ॥ २७ ॥ विमानं तु दृश्यत इत्याह—तदेतदिति ॥ पुष्पकं विमानं पुष्पकाख्यं विमानम् ॥ २८ ॥ दिव्यं मनोजवं तरुणादित्यसंकाशं रामवाहनमेतद्विमानं । प्रसादेन धनदस्य ब्रह्मप्रसादेन धनदस्य लब्धमित्यर्थः । “ परेण तपसा लेभे यत्कुबेरः पितामहात् ” इति सुन्दरकाण्डोक्तेः ॥ २९ ॥ एतस्मिन्निति ॥ आसत इति शेषः ॥ ३०—३२ ॥ यथार्थेन स्वागतेन चतुर्दशे वर्षे पूर्णे अवश्यमागमिष्यामीति प्रतिज्ञानुसारिणा स्वागमनेनेत्यर्थः । अपूजयत् अश्लाघयत् ॥ ३३—३६ ॥

प्राप्तेनन्दिग्राममुपागमत् ’ इत्युक्तेः पात्रेपि ‘ पुनरागत्यकाकुत्स्थं हनुमान्सर्वमब्रवीत् ’ इत्युक्तेश्च मध्ये पुनरागमं गलौकिकाचभरतरीति पुनर्हनुमान्भरतमुपागतइतिकथा ‘ कच्चिन्नखलुकापेयी ’ इत्यतः पूर्वमनुसंधेया । कापेयी कपिसंबन्धिनीचलचित्तता । नसेव्यतेकचित् । कुनस्तवशङ्क्यतआह—नहीति । पश्चादायातुनश्चार्थः किंकपयोपिनोपयाताः पुरतइतिपृच्छति—कच्चिदिति ॥ २२ ॥ ती० मनसाब्रह्मनिर्मितं विश्वकर्मणामनसाब्रह्मार्थनिर्मितं । ति० ब्रह्मनिर्मितं ब्रह्मणा स्रष्टृत्वसाम्याद्विश्वकर्मणा ॥ २८ ॥

[पा०] १ ड. झ. ज. ट. अर्धः. २ ख. ग. ड. च. छ. झ. ज. रिवावरः. ३ ख. घ. ड. च. ज.—ट. प्रणतो. ४ क. ख. ग. च.—ट. निपपात.

आरोपितो विमानं तद्भरतः सत्यविक्रमः ॥ राममासाद्य मुदितः पुनरेवाभ्यवादयत् ॥ ३७ ॥
 तं समुत्थाप्य काकुत्स्थश्चिरस्याक्षिपथं गतम् ॥ अङ्गे भरतमारोप्य मुदितः परिष्वजे ॥ ३८ ॥
 ततो लक्ष्मणमासाद्य वैदेहीं चाभ्यवादयत् ॥ अभिवाद्य ततः प्रीतो भरतो नाम चाब्रवीत् ॥ ३९ ॥
 सुग्रीवं केकयीपुत्रो जाम्बवन्तं तथाऽङ्गदम् ॥ मैन्दं च द्विविदं नीलमृषभं परिष्वजे ॥ ४० ॥
 सुपेणं च नलं चैव गवाक्षं गन्धमादनम् ॥ शरभं पनसं चैव भरतः परिष्वजे ॥ ४१ ॥
 ते कृत्वा मानुषं रूपं वानराः कामरूपिणः ॥ कुशलं पर्यपृच्छंस्ते ग्रहृष्टा भरतं तदा ॥ ४२ ॥
 अथाब्रवीद्राजपुत्रः सुग्रीवं वानरर्षभम् ॥ परिष्वज्य महातेजा भरतो धर्मिणां वरः ॥ ४३ ॥
 त्वमस्माकं चतुर्णां तु भ्राता सुग्रीव पञ्चमः ॥ सौहृदाज्जायते मित्रमपकारोरिलक्षणम् ॥ ४४ ॥
 विभीषणं च भरतः सौन्त्ववाक्यमथाब्रवीत् ॥ दिष्ट्या त्वया सहायेन कृतं कर्म सुदुष्करम् ॥ ४५ ॥
 शत्रुघ्नश्च तदा राममभिवाद्य सलक्ष्मणम् ॥ सीतायाश्चरणौ पश्चाद्विनयादभ्यवादयत् ॥ ४६ ॥

आरोपित इति । अत्र भरतस्य विमानारोपणं सर्वेषां प्रदर्शनार्थमिति बोध्यं ॥ ३७—३८ ॥ लक्ष्मणमासाद्य कृतनमस्कारं लक्ष्मणमालिङ्गनेन संभाव्य । इदं च लक्ष्मणस्य कनिष्ठत्वात् । लक्ष्मणेन चिकीर्षितो नमस्कारो रामसन्निधौ भरतेन प्रतिषेधित इति चाहुः । वैदेहीं चाभ्यवादयत् । चकारो रामनमस्कारं समुच्चिनोति । “ न संख्ये भरतानुजः ” इत्युक्तेः । “ सीतामादाय गच्छ त्वमग्रतो भरताग्रज ” इत्यत्र

बहुव्रीहिरित्युक्तं । न च वैपरीत्यं शङ्क्यम् । ‘ पुण्ये जातस्तु भरतः, सार्षे जातौ तु सौमित्रौ ’ इति जन्म-क्रमोक्तेः । पायसप्रदाने विवाहे च प्राथम्यं तत्र परिहृतं । लक्ष्मणासादनानन्तरं सीतानमस्काराभिधानात् सीता तारादिभिः सह रामसमीप एव किञ्चिदन्यत्र स्थितेत्यवगम्यते ॥ ३९—४१ ॥ मानुषं रूपं कृत्वा स्थिता इति शेषः ॥ ४२—४६ ॥

ति० लक्ष्मणमासाद्य वन्दमानं लक्ष्मणं परिष्वज्जादिना संभाव्य । ‘ अन्येद्युः पाञ्चजन्यात्मकैकेय्यां भरतोऽभवत् । तदन्येद्युः सुमित्राया मनन्तात्मा च लक्ष्मणः । सुदर्शनात्मा शत्रुघ्नो द्वौ जातौ युगपत्प्रिये । ’ इति पाञ्चेशिवोक्तेः । वैदेहीं अभ्यवादयत् अभ्यवन्दत् । परेतु—यद्यपि लक्ष्मणो भरतात् कनिष्ठो वयसा । स्पष्टं चेदं जन्मप्रकरणे । तथापि ज्येष्ठानुवर्तनेन स्वापेक्षयाऽधिकगुणत्वेन स्वव्यवहारेण ज्येष्ठानुवृत्तिरेव कर्तव्येति भरतं प्रत्युपदेशदानेन च गुरुत्वबुद्ध्या तत्स्यनतिरुचितैव । किं व कौसल्यायै प्रथमं दत्तपायसांशजत्वाल्लक्ष्मणस्य ज्येष्ठत्वं ततो हि कैकेय्यै पायसार्थदानं तदंशजश्च शत्रुघ्न इति स एव भरतात् कनिष्ठः । अत एव वैदेहीं चेति चकारः स्वरसतः संगच्छते । अत एव शत्रुघ्नकृतो लक्ष्मणनमस्कार उपपद्यते । तयोर्युगपदुत्पन्नत्वादित्याहुः । स० ततः रामनमनानन्तरं । लक्ष्मणं आसाद्य प्राप्य । सीतां चासाद्य नाम च भरतोऽहंभो अभिवादयामीति स्वनमाब्रवीत् । अथाभ्यवादयत् ननाम । अत्र संप्रदायद्वयं । तथाहि । भरतो ज्येष्ठः कनिष्ठो लक्ष्मण इति वैपरीत्येन चेति । लक्ष्मण आसाद्य स्वयंतनेन सत्कृतस्तमालिङ्ग्य अथ वैदेहीमभ्यवादयत् । ‘ अन्येद्युः पाञ्चजन्यात्मकैकेय्यां भरतोऽभवत् । तदन्येद्युः सुमित्राया मनन्तात्मा स लक्ष्मणः । सुदर्शनात्मा शत्रुघ्नो द्वौ जातौ युगपत्प्रिये ’ इति पाञ्चेशिववचनात् । ‘ ततो दाशरथिर्वागे धर्मज्ञो लोकविश्रुतः । भरतो लक्ष्मणश्चैव शत्रुघ्नश्च महाबलः ’ इति कूर्मपुराणे लक्ष्मणात्प्राग् भरतग्रहणाच्चात्रापितत्रतः । त्रभरतज्यैष्ठ्यस्य स्पष्टप्रतिमानाच्च भरतज्यैष्ठ्यं केचिन्मन्वते । अन्येतु लक्ष्मणं वैदेहीं चासाद्याभ्यवादयदित्यन्वये विनामूलपीडां लक्ष्मणज्यैष्ठ्यावगतेरुदाहृतपुराणादेस्तदन्येद्युरित्यस्य एतदन्यत्वं तस्येव तदन्यत्वमेतत्स्येति तत्पूर्वदिनस्यापितत्परेद्युश्च शब्दाच्चयता संभवात् । एतावद्राघवकीर्तिहेतुत्वात् कैकेय्यास्तत्पुत्रत्वेन प्रथमत उक्तिसंभवाच्च । पायससंविभागेनापि लक्ष्मणज्यैष्ठ्यस्यैव संभवद्युक्तिकत्वात् । भरतस्यादितोऽग्रगण्यं तु क्वचित्कमिति बहुलस्थललक्ष्मणप्रागुक्तिपर्यावर्तनचतुरैर्भरतज्यैष्ठ्यवादिभिरनायासेन समाधातुं शक्यं न वयं यतामहेतत्रेति पायसस्योदरप्रवेशविवक्षया युगपदित्युक्त्युपपत्तेरिति च मन्यन्ते । अत्र वक्तव्यं । प्रकरणानुरोधेनास्माभिः पूर्वव्याख्यातमनुसन्धेयम् । शि० भरतो लक्ष्मणमासाद्य अभ्यवादयत् लक्ष्मणेन प्रणाममकारयत् । हेतुमतिणिच् । अथ वैदेहीमासाद्य अभ्यवादयत् अवन्दत् । अत्र स्वार्थे णिच् । उभयार्थलाभस्तु शब्दाद्वृत्त्या ॥ ३९ ॥ ति० पञ्चमो भ्राता भ्रातृविषयकपञ्चलसंख्या-पूरणः । सौहृदात् तत्पूर्वकोपकारात् ॥ ४४ ॥

[पा०] १ क.—ड. छ. झ. ट. वैदेहीं च परंतपः. २ ड.—ट. अथाभ्यवादयत्प्रीतो. ३ ज. सान्त्वयन्वाक्यमब्रवीत्. ४ क. घ. ज. पश्चाद्वन्दे विनयान्वितः. ड. च. छ. झ. अ. ट. वीरो विनयादभ्यवादयत्.

रामो मातरमासाद्य विपण्णां शोककशिताम् ॥ जग्राह प्रणतः पादौ मनो मातुः प्रसादयन् ॥ ४७ ॥
 अभिवाद्य सुमित्रां च कैकेयीं च यशस्विनीम् ॥ स मातृश्च तैतः सर्वाः पुरोहितमुपागतम् ॥ ४८ ॥
 स्वागतं ते महाबाहो कौसल्यानन्दवर्धन ॥ इति प्राञ्जलयः सर्वे नागरा राममब्रुवन् ॥ ४९ ॥
 तान्यञ्जलिसहस्राणि प्रगृहीतानि नागरैः ॥ व्याकोशानीव पद्मानि ददर्श भरताग्रजः ॥ ५० ॥
 पादुके ते तु रामस्य गृहीत्वा भरतः स्वयम् ॥ चरणाभ्यां नरेन्द्रस्य योजयामास धर्मवित् ॥
 अब्रवीच्च तदा रामं भरतः स कृताञ्जलिः ॥ ५१ ॥
 एतैस्ते रक्षितं राजत्राज्यं निर्यातितं मया ॥ अद्य जन्म कृतार्थं मे संबृत्तश्च मनोरथः ॥ ५२ ॥
 यस्त्वां पश्यामि राजानमयोध्यां पुनरागतम् ॥ अवेक्षतां भवान्कोशं कोष्ठागारं पुरं बलम् ॥
 भवतस्तेजसा सर्वं कृतं दशगुणं मया ॥ ५३ ॥
 तथा ब्रुवाणं भरतं दृष्ट्वा तं भ्रातृवत्सलम् ॥ मुमुचुर्वानरा बाष्पं राक्षसश्च विभीषणः ॥ ५४ ॥
 ततः प्रहर्षाद्भरतमङ्गमारोप्य राघवः ॥ ययौ तेन विमानेन ससैन्यो भरताश्रमम् ॥ ५५ ॥
 भरताश्रममासाद्य ससैन्यो राघवस्तदा ॥ अवतीर्य विमानाग्रादवतस्ये महीतले ॥ ५६ ॥
 अब्रवीच्च तदा रामस्तद्विमानमनुत्तमम् ॥ वह वैश्रवणं देवमनुजानामि गम्यताम् ॥ ५७ ॥
 ततो रामाभ्यनुज्ञातं तद्विमानमनुत्तमम् ॥ उत्तरां दिशमागम्य जगाम धनदालयम् ॥ ५८ ॥
 [विमानं पुष्पकं दिव्यं संगृहीतं तु रक्षसा ॥ अगमद्वन्दं वेगाद्रामवाक्यप्रचोदितम्] ॥ ५९ ॥
 पुरोहितस्थात्मसमस्य राघवो बृहस्पतेः शक्र इवामराधिपः ॥
 निपीड्य पादौ पृथगासने शुभे सहैव तेनोपविवेश राघवः ॥ ६० ॥
 इत्यार्षे श्रीमद्रामायणे वाल्मीकीये आदिकाव्ये युद्धकाण्डे त्रिंशदुत्तरशततमः सर्गः ॥ १३० ॥

मनो मातुः प्रसादयन्निति पूर्व त्वद्वाक्यं नाश्रौषमिति
 त्वया मनस्तापो न कार्य इत्येवं प्रसन्नामकरोदित्यर्थः
 ॥ ४७ ॥ यशस्विनीं । रावणजयस्य तन्मूलत्वात् ।
 सर्वैः प्रशस्यमानामित्यर्थः । पुरोहितं वसिष्ठं ।
 अभिवाद्येत्यनुषज्यते । अभिवाद्योपागमदित्यन्वयः
 ॥ ४८—५१ ॥ एतत्त इत्यादिसार्धश्लोकद्वयमेका-
 न्वयं ॥ हे राजन् मया रक्षितं न्यासत्वेन पालितं
 एतद्राज्यं ते निर्यातितं तुभ्यं निवेदितं । कोष्ठागारं

धान्यशालां । दशगुणत्वं रामनिर्गमनकालिककोशा-
 पेक्षया ॥ ५२—५३ ॥ मुमुचुरिति । स्वकुलीनेष्वे-
 तादृशभ्रातृवृत्त्यदर्शनादिति भावः ॥ ५४ ॥ भरता-
 श्रमं नन्दिग्रामं ॥ ५५—५६ ॥ गम्यतामित्यन-
 न्तरमितिकरणं बोध्यं ॥ ५७ ॥ दिशमागम्य दिश-
 मुद्दिश्य ॥ ५८—५९ ॥ आत्मसमस्य स्वानुरूपस्य ।
 पृथगासने तेन सहैवोपविवेश । पृथगासने युगपदे-

रामानु० कैकेय्यायशस्विनीमिति विशेषणं देवकार्यहेतुभूतलादृषिः प्रायुक्तः । ति० यशस्विनीं अस्यामनोदाब्धेन राजानरकात्तारितः ।
 देवाब्रह्मर्षयश्च परमं सुखं प्राप्ताः । रामस्य च यशोजातं । अतएवायशस्विन्येव । स० यशस्विनीं भरतरूपसत्पुत्रप्रसवित्रीति कीर्ति-
 मती । 'सूत्रातुभरतं नैषागच्छेत्तनिरयानिति ।' इत्यादेः । स्वयशस्साधनीभूतेति यशस्विनीति वा ॥ ४८ ॥ ति० पुरोहितस्येति ।
 वसिष्ठपुत्रस्य सुयज्ञस्येत्यर्थः । आत्मसमस्येति पाठान्तरं । ब्रह्मज्ञलादिति भावः । वसिष्ठस्येत्यर्थ इति तीर्थः ॥ ६० ॥ इति त्रिंशदुत्तर-
 शततमः सर्गः ॥ १३० ॥

[पा०] १ ड. झ. न. ट. विवर्णा. २ क. ग. ड. च. झ. न. ट. प्रहर्षयन्. ३ ज. तदा सर्वाः पुरोहितमुपागमत्. ४ ड.
 च. छ. एतत्ते सकलं राज्यं न्यासं निर्यातितं. ५ ड. च. छ. झ. न. ट. दिशमुद्दिश्य. ६ ख. ग. ड. च. छ. झ. न. ट. पाठेष्वयं
 श्लोकोद्दिश्यते. ७ ड. झ. ट. स्यात्मसमस्य. ८ क. ग. ड. च. छ. झ. ट. वीर्यवान्.

एकत्रिंशदधिकशततमः सर्गः ॥ १३१ ॥

भरतेनरामंप्रति हेतूक्तिपूर्वकराज्यस्वीकारप्रार्थना ॥ १ ॥ तत्प्रार्थनांसफलीकृतवतारामेण भरतलक्ष्मणाभ्यांसह जटाशो-
धनमाङ्गलिकाभ्यङ्गज्जानालंकरणादिकरणपूर्वकं भरतप्रेर्यमाणरथारोहणेन पौरनारीनरनिकरैर्मानुषवेपधारिभिर्वा नरतन्त्रादीनि-
करैरप्यनुगम्यमानेन राजोपचारैरुपचर्यमाणेन च सताऽयोध्याप्रवेशेन राजवीथीपरिक्रमणेन दशरथगृहप्रवेशः ॥ २ ॥ वामदे-
वादिमहर्षिभिस्सहितेन वसिष्ठेन श्रीसीतया सह श्रीरामभद्रस्य भद्रतररत्नपीठोपवेशनपूर्वकं नानामणिगणखचितसुवर्णघटपूर्णह-
सुमदादिसमानीतनदीसमुद्रशुभसलिलैः पट्टाभिषेकः ॥ ३ ॥ रामेण निजराज्याभिषेकोत्सवे ब्राह्मणादिभ्योनानामणिगणादि-
वितरणम् ॥ ४ ॥ सुग्रीवादीनां यथार्हसंमानम् ॥ ५ ॥ सीतया हनुमते रामानुमत्यास्वकण्ठस्थहारप्रदानम् ॥ ६ ॥ श्रीरा-
मेण विभीषणसुग्रीवादीनां यथार्हसंमाननेन स्वस्वावासप्रेषणपूर्वकं भरतस्य यौवराज्याभिषेकः ॥ ७ ॥ श्रीरामेणाश्वमेधादियज-
नपूर्वकं सुखेन प्रजापरिपालनम् ॥ ८ ॥

शिरस्यञ्जलिमाधाय कैकेयानन्दवर्धनः ॥ वभाषे भरतो ज्येष्ठं रामं सत्यपराक्रमम् ॥ १ ॥
पूजिता मामिका माता दत्तं राज्यमिदं मम ॥ तद्दामि पुनस्तुभ्यं यथा त्वमददा मम ॥ २ ॥
धुरमेकाकिना न्यस्तामृषभेण बलीयसा ॥ किशोरवद्गुरुं भारं न वोढुमहमुत्सहे ॥ ३ ॥
वारिवेगेन महता भिन्नः सेतुरिव क्षरन् ॥ दुर्बन्धनमिदं मन्ये राज्यच्छिद्रमसंवृतम् ॥ ४ ॥
गतिं खर इवाश्वस्य हंसस्येव च वायसः ॥ नान्वेतुमुत्सहे राम तव मार्गमरिन्दम ॥ ५ ॥

बोपविविशतुरित्यर्थः ॥ ६० ॥ इति श्रीगोविन्दराज-
विरचिते श्रीमद्रामायणभूषणे रत्नकिरीटाख्याने
युद्धकाण्डव्याख्याने त्रिंशदुत्तरशततमः सर्गः ॥ १३० ॥

एवं पुष्पकं धनदाय प्रेषयित्वा वसिष्ठेन च समा-
गम्य भरतानुज्ञां विना नायोध्या प्रवेष्टव्येति तात्प-
र्येण नन्दिग्राम एवासनोपविष्टे रामे निविष्टेषु च
पौरवर्गेषु सन्निहितासु च मातृषु तादात्विकसूक्ष्मे-
ङ्गितदर्शननिपुणो भरतः स्वहृदयमग्रजाय निवेदयति-
शिरस्यञ्जलिमित्यादिना ॥ शिरस्यञ्जलिमाधायेल-
नेन पूर्वकृता प्रपत्तिः स्मार्यते । अनन्यगतिकत्वसू-
चिका मुद्रा ह्यञ्जलिः । कैकेयानन्दवर्धन इत्यनेन
भरतवचने कैकेयीसन्तोषो मुखप्रसादादिनाऽवगम्यत
इति द्योत्यते ॥ १ ॥ रामस्य राज्यपरिग्रहे अपरिहार्यं
हेतुं दर्शयति—पूजितेति ॥ मामिका मत्संबन्धिनी
माता पूजिता । राज्यपरित्यागपूर्वकवनवासाङ्गीका-
रेण त्वया तोषिता । अनन्तरमिदं राज्यं मम मयि
चित्रकूटे दत्तं । तद्राज्यं त्वं यथा येन प्रकारेण ।

ममाददाः तेन प्रकारेण तुभ्यं ददामि । न्यासरूपेण
मयि स्थापितं राज्यं न्यासरूपत्वाप्रहाणेनैव पुनर्ददा-
मीत्यर्थः ॥ २ ॥ अयोध्यायां राज्यभोगान् यथाकामं
भोक्ष्ये राज्यं त्वमेव परिपालयेत्याकाङ्क्षायामाह—धुर-
मिति ॥ यद्वा पुनरर्थनपर्यन्तं न्यासधारणे न दोष
इत्याशङ्क्याह—धुरमिति ॥ एकाकिना असहायेन ।
बलीयसा ऋषभेण न्यस्तां धुरं किशोरवत् बालवत्स
इव । गुरुं भारं वोढुं नोत्सहे ॥ ३ ॥ तर्हि कथमे-
तावत्पर्यन्तं सोढमित्यत आह—वारीति ॥ महता
वारिवेगेन भिन्नः अतएव क्षरन् बहिर्निःसरन्
जलसेतुरिव इदं राज्यच्छिद्रं छिद्रवद्राज्यं असंवृतं
संवरणरहितं सत् दुर्बन्धनं मन्ये । यथा महता
वारिवेगेन भिन्नः क्षरन् सेतुर्वारिवेगाहतिनिरोधकवृ-
णपुलशाखापुञ्जादिसंवरणं विना न बद्धुं शक्यते ।
एवं बहुविधच्छिद्रं राज्यमपि मन्त्रगोपनादिराजगुणा-
वरणं विना पालितुं न शक्यमिति भावः ॥ ४ ॥
अहमिव भवानपि लोकान् गुणैर्वशीकरोत्वित्यत्राह—

यथा चारोपितो वृक्षो जातश्चान्तर्निवेशने ॥ महांश्च सुदुरारोहो महास्कन्धप्रशाखवान् ॥ ६ ॥
 शीर्यंत पुष्पितो भूत्वा न फलानि प्रदर्शयन् ॥ तस्य नानुभवेदर्थं यस्य हेतोः स रोप्यते ॥ ७ ॥
 एषोपमा महाबाहो त्वेदर्थं वेत्तुमर्हसि ॥ यद्यस्मान्मनुजेन्द्र त्वं भक्तान्भृत्यान् शाधि हि ॥ ८ ॥
 जगदद्याभिषिक्तं त्वामनुपश्यतु सर्वतः ॥ प्रतपन्तमिवादित्यं मध्याह्ने दीप्ततेजसम् ॥ ९ ॥
 तूर्यसङ्घातनिर्घोषैः काञ्चीनूपुरनिखनैः ॥ मधुरैर्गतिशब्दैश्च प्रतियुध्यस्व राघव ॥ १० ॥
 यावदावर्तते चक्रं यावती च वसुन्धरा ॥ तावत्त्वमिह सर्वस्य स्वामित्वमनुवर्तय ॥ ११ ॥
 भरतस्य वचः श्रुत्वा रामः परपुरञ्जयः ॥ तथेति प्रतिजग्राह निपसांदासने शुभे ॥ १२ ॥
 ततः शत्रुघ्नवचनान्निपुणाः श्मश्रुवर्धकाः ॥ सुखहस्ताः सुशीघ्राश्च राघवं पर्युपासत ॥ १३ ॥
 पूर्वं तु भरते स्नाते लक्ष्मणे च महाबले ॥ सुग्रीवे वानरेन्द्रे च राक्षसेन्द्रे विभीषणे ॥ १४ ॥

गतिमिति ॥ ५ ॥ तर्हि ममैवोपोद्वेलेन भवानेव
 राज्यं परिपालयत्वित्याशङ्क्य तर्हि तातेन भवत्पोषणं
 विफलं स्यादित्याह—यथा चेत्यादिश्लोकत्रयेण ॥
 अन्तर्निवेशने आरोपितः उप्तः वृक्षः महान् जातः
 सुदुरारोहो महास्कन्धप्रशाखवान् पुष्पितोपि भूत्वा
 फलानि न प्रदर्शयन् यथा शीर्यंत अफलो भवति ।
 यथा च यस्य फलस्य हेतोर्येन रोप्यते सः रोपयिता
 तस्य वृक्षस्य अर्थं तत्फलं । नानुभवेत् । मनुजेन्द्र
 भक्तान् भृत्यान् अस्मान्न शाधि यदि । महाबाहो
 एषोपमा त्वेदर्थमुक्तेति वेत्तुमर्हसीति योजना । अत्र
 वृक्षरामयोरारोपयितृदशरथयोश्च उपमानोपमेय-
 भावः । बीजावापस्य पुत्रेष्ट्यादेश्च महास्कन्धस्य
 सभ्रातृत्वस्य च प्रशाखवत्त्वस्य सुग्रीवादिसित्रग-
 णस्य च पुष्पाणां कल्याणगुणानां च राज्याकरणस्य
 फलाभावस्य च साम्यं द्योत्यते ॥ ६—८ ॥ भवतस्तु
 राज्यपरिपालने महती शक्तिरित्याह—जगदिति ॥ ९ ॥

सर्वभोगार्हस्त्वमेव भोगान् भुङ्क्वेत्याह—तूर्येति ।
 काञ्चीनूपुरनिखनैरित्यनेन प्रबोधकललितनृत्यं गम्यते
 ॥ १० ॥ मध्ये स्वस्य राज्याशानुद्गमं द्योतयन्नाह—
 यावदिति ॥ चक्रं ज्योतिश्चक्रमिति यावत् । यावती
 यावत्कालस्थितिः । तावत् तावत्कालम् । सर्वस्य राज्यस्य
 स्वामित्वमनुवर्तय । स्वामित्वानुवर्तनं हि पालनमेव
 ॥ ११ ॥ निपसादेति । भरत इति शेषः ॥ १२ ॥ श्मश्रुव-
 र्धकाः श्मश्रुकर्तकाः । “वर्धनछेदनेथ द्वे आनन्द-
 नसभाजने” इत्यमरः । सुशीघ्राः अभिषेकमुहूर्ता-
 तिलङ्घनं विना शीघ्रं कर्तुं समर्थाः । उपासत श्मश्रू-
 ण्यवर्धन्त । भरतलक्ष्मणापेक्षया श्मश्रुवर्धकानां बहु-
 वचनं । राघवमिति भरतलक्ष्मणयोः प्रदर्शनार्थं
 ॥ १३ ॥ पूर्वमित्यादिश्लोकद्वयमेकान्वयं ॥ “न मे
 स्नानं बहुमतं तं विना केकयीसुतं” इत्युक्त्या प्रथमं
 स्नानं भरतस्य सुग्रीवस्यापि किष्किन्धानिर्गमनप्रभृ-
 तिसनानाभावादद्य स्नानं । तथा विभीषणस्यापि

ती० एतदुक्तं भवति—केनचित्कुटुम्बिनाकुटुम्बार्थं समारोपितो वृक्षः पुष्पितो भूत्वायदिनफलेत् तदा तस्य कुटुम्बस्य तद्वृक्षान्नप्रयोजनं भ-
 वेत् । एवं पित्रा जनितः सर्वगुणसंपन्नो यदि लोको न रक्षेत् तदालोकस्य त्वयानप्रयोजनमिति । स० यथा चारोपितः बीजावापादिद्वारा ।
 अन्तर्निवेशने मूलस्य भूम्यन्तर्निवेशने जाते मूलप्रवेशने जाते । वृक्षो महाजातः । भाविसंज्ञागृहीत्वैवमुक्तिः । महास्कन्धः प्रशा-
 खवान् । ‘शाखावेदविभागे च पादपात्रे न्तिकेपि च’ इति विश्वत्प्रशाखावानिति यद्यपि वक्तव्यं । तथापि ‘अपि माघं मघं कुर्वाच छन्दो-
 भङ्गं नकारयेत्’ इत्युक्तेर्हस्तः । यद्वा महास्कन्धः प्रकृष्टाः शाखा यस्य स प्रशाखः महास्कन्धः । तद्वान्जातः । पुष्पितः । तारकादिरयं ।
 यस्य हेतोः येन कारणेन आरोपितः ॥ ६ ॥

[पा०] १ ड. च. छ. झ. ञ. ट. महानपिदुरारोहो. २ ख. च. छ. झ. ञ. सरोपितः. ३ ख. ड.—ञ. त्वमर्थं.
 ४ ग. ड. झ. ञ. ट. भर्ताभृत्यान् शाधिहि. ५ ख. ड. च. छ. झ. ञ. ट. राघव. ज. सर्वशः. ६ क. ख. ग. ड.—ट.
 बुध्यस्व शेषवच. ७ ख.—च. झ. ञ. ट. लोकस्य. ८ क. ज. मभिवर्तय. ९ क. दासनेचसः. १० ख. ड. ज.—ट. वर्धनाः.
 क. कर्तकाः. ११ क. ड. च. झ. ञ. ट. पर्यवारयन्.
 वा. रा. २३९

विशोधितजटः स्नातश्चित्रमाल्यानुलेपनः ॥ महार्हवसनो रामस्तस्थौ तत्र श्रिया ज्वलन् ॥ १५ ॥
 प्रतिकर्म च रामस्य कारयामास वीर्यवान् ॥ लक्ष्मणस्य च लक्ष्मीवानिक्ष्वाकुकुलवर्धनः ॥ १६ ॥
 प्रतिकर्म च सीतायाः सर्वा दशरथस्त्रियः ॥ आत्मनैव तदा चक्रुर्मनस्विन्यो मनोहरम् ॥ १७ ॥
 ततो वानरपत्नीनां सर्वासामेव शोभनम् ॥ चकार यत्नात्कौसल्या प्रहृष्टा पुत्रलालसा ॥ १८ ॥
 ततः शत्रुघ्नवचनात्सुमन्त्रो नाम सारथिः ॥ योजयित्वाऽभिचक्राम रथं सर्वाङ्गशोभनम् ॥ १९ ॥
 अर्कमण्डलसंकाशं दिव्यं दृष्ट्वा रथोत्तमम् ॥ आरूरोह महाबाहू रामः सत्यपराक्रमः ॥ २० ॥
 सुग्रीवो हनुमाथैव महेन्द्रसदृशद्युती ॥ स्नातौ दिव्यनिभैर्वस्त्रैर्जग्मतुः शुभकुण्डलौ ॥ २१ ॥
 वरारभरणसंपन्ना ययुस्ताः शुभकुण्डलाः ॥ सुग्रीवपत्न्यः सीता च द्रष्टुं नगरमुत्सुकाः ॥ २२ ॥
 अयोध्यायां तु सचिवा राज्ञो दशरथस्य ये ॥ पुरोहितं पुरस्कृत्य मन्त्रयामासुरर्थवत् ॥ २३ ॥
 अशोको विजयश्चैव सुमन्त्रश्चैव सङ्गताः ॥ मन्त्रयन्नामवृद्ध्यर्थमृद्ध्यर्थं नगरस्य च ॥ २४ ॥
 सर्वमेवाभिषेकार्थं जयार्हस्य महात्मनः ॥ कर्तुमर्हथ रामस्य यद्यन्मङ्गलपूर्वकम् ॥ २५ ॥
 इति ते मन्त्रिणः सर्वे संदिश्य तु पुरोहितम् ॥ नगरान्निर्गयुस्तूर्णं रामदर्शनबुद्धयः ॥ २६ ॥
 हरियुक्तं सहस्राक्षो रथमिन्द्र इवानघः ॥ प्रययौ रथमास्थाय रामो नगरमुत्तमम् ॥ २७ ॥
 जग्राह भरतो रश्मीञ्शत्रुघ्नञ्छत्रमाददे ॥ लक्ष्मणो व्यजनं तस्य मूर्ध्नि संपर्यवीजयत् ॥ २८ ॥
 श्वेतं च वालव्यजनं जग्राह पुरतः स्थितः ॥ अपरं चन्द्रसंकाशं राक्षसेन्द्रो विभीषणः ॥ २९ ॥
 ऋषिसङ्घैस्तदाऽऽकाशे देवैश्च समरुद्गणैः ॥ स्तूयमानस्य रामस्य शुश्रुवे मधुरध्वनिः ॥ ३० ॥

लङ्कानिर्गमनप्रभृतिस्नानाभावात् । शत्रुघ्नस्य स्नाना-
 श्रवणमधिकवृत्तेन तदानीमवसराभावात् । पूर्वं व्रत-
 ग्रहणानुक्तेश्च । “ नन्दिग्रामे जटां हित्वा भ्रातृभिः
 सहितो नघ ” इति संक्षेपोक्तेरत्रापि शत्रुघ्नस्नानमर्थ-
 सिद्धमित्याहुः । जटाशोधनं शुद्धकेशीकरणं । स्नात
 इति कर्तरिक्तः । नानावर्णपुष्पयुक्तत्वेन चित्रमा-
 ल्यत्वं । कुङ्कुमकर्पूरकस्तूर्यादिवस्तुभेदेन चित्रानुले-
 पनत्वं । महार्हवसनं पीताम्बरं । श्रिया इति अलं-
 कारश्रिया । तत्र सिंहासने ज्वलन् प्रकाशमानः
 तस्थौ ॥ १४—१५ ॥ प्रतिकर्म हाराद्यलंकरणं ।
 इक्ष्वाकुकुलवर्धनः शत्रुघ्नः ॥ १६ ॥ आत्मनैव स्वय-
 मेव ॥ १७ ॥ शोभनं प्रतिकर्मैत्यर्थः ॥ १८—२० ॥
 दिव्यनिभैः दिव्यवस्त्रसदृशैः वस्त्रैरुपलक्षिताविति

शेषः ॥ २१—२२ ॥ अयोध्यायामिति । गत्वेति
 शेषः । मन्त्रयामासुः अभिषेकोपयोगिमङ्गलद्रव्यसं-
 पादनार्थं एवं कर्तव्यमिति मन्त्रयामासुः ॥ २३ ॥
 उक्तमर्थं विवृणोति—अशोक इति ॥ मन्त्रयन् अमन्त्र-
 यन् ॥ २४ ॥ सर्वमित्यादिश्लोकद्वयमेकान्वयं ॥
 अर्हथेति पूजायां बहुवचनं ॥ २५—२६ ॥ हरियुक्तं
 हरितवर्णयुक्ताश्वयुक्तं ॥ २७ ॥ जग्राहेत्यादिश्लोकद्व-
 यमेकान्वयं ॥ रश्मीन् जग्राह सारथ्यमकरोत् ।
 लक्ष्मण इति । पुरतः स्थितो लक्ष्मणः व्यजनं ताल-
 वृन्तकं । मूर्ध्नि संपर्यवीजयत् । श्वेतं वालव्यजनं
 च जग्राह । अहं सर्वं करिष्यामीति त्वरया उभय-
 ग्रहणं । अपरं चन्द्रसंकाशमित्यत्र जग्राहेत्यनुषज्यते
 ॥ २८—२९ ॥ समरुद्गणैः सवायुगणैः । रामस्य मधुर-

[पा०] १ ख. ड. च. छ. झ. न. ट. वसनोपेतस्तस्थौ. २ ख. ड.—ट. पुत्रवत्सला. ३ घ. ड. च. छ. झ. न. ट. अम्यकर्मलसंकाशं. ४ क. ख. ड. च. छ. झ. न. ट. रथंस्थितं. ५ ख. ड. च. छ. झ. न. ट. रामःपरपुरंजयः. ६ क. ज. दिव्यांबरधरौजग्मतुः. ७ ख. घ.—छ. झ. न. ट. सर्वाभरणजुष्टाश्वययुः. ८ ख. ड. च. छ. झ. न. ट. सिद्धार्थाश्चसमाहिताः. ९ ड. च. छ. झ. न. ट. वृद्ध्यर्थमृद्ध्यर्थनगरस्यच. १० क. घ. व्यजने. ११ च. छ. न. संवीजयत्तदा. ड. झ. न. संवीजयत्तदा. १२ क. ग. ड. च. छ. झ. न. ट. जगृहेपरितःस्थितः. ख. जग्राहोपरिसंस्थितं.

ततः शत्रुञ्जयं नाम कुञ्जरं पर्वतोपमम् ॥ आरुरोह महातेजाः सुग्रीवः पुवगर्षभः ॥ ३१ ॥
 नवनागसहस्राणि ययुरास्थाय वानराः ॥ मानुषं विग्रहं कृत्वा सर्वाभरणभूषिताः ॥ ३२ ॥
 शङ्खशब्दप्रणादैश्च दुन्दुभीनां च निस्स्वनैः ॥ प्रययौ पुरुषव्याघ्रस्तां पुरीं हर्म्यमालिनीम् ॥ ३३ ॥
 ददृशुस्ते समायान्तं राघवं सपुरस्सरम् ॥ विराजमानं वपुषा रथेनातिरथं तदा ॥ ३४ ॥
 ते वर्धयित्वा काकुत्स्थं रामेण प्रतिनन्दिताः ॥ अनुजग्मुर्महात्मानं भ्रातृभिः परिवारितम् ॥ ३५ ॥
 अमात्यैर्ब्राह्मणैश्चैव तथा प्रकृतिभिर्वृतः ॥ श्रिया विरुचे रामो नक्षत्रैरिव चन्द्रमाः ॥ ३६ ॥
 स पुरोगामिभिस्तूर्यैस्तालस्वस्तिकपाणिभिः ॥ प्रव्याहरद्भिर्मुदितैर्मङ्गलानि ययौ वृतः ॥ ३७ ॥
 अक्षतं जातरूपं च गावः कन्यास्तथा द्विजाः ॥ नरा मोदकहस्ताश्च रामस्य पुरतो ययुः ॥ ३८ ॥
 सख्यं च रामः सुग्रीवे प्रभावं चानिलात्मजे ॥ वानराणां च तत्कर्म राक्षसानां च तद्वलम् ॥
 विभीषणस्य संयोगमाचचक्षे च मन्त्रिणाम् ॥ ३९ ॥
 श्रुत्वा तु विस्मयं जग्मुरयोध्यापुरवासिनः ॥ ४० ॥
 द्युतिमानेतदाख्याय रामो वानरसंवृतः ॥ हृष्टपुष्टजनाकीर्णामयोध्यां प्रविवेश ह ॥ ४१ ॥
 ततो ह्यभ्युच्छ्रयन्पौराः पताकास्ते गृहे गृहे ॥ ४२ ॥
 ऐक्ष्वाकाध्युपितं रम्यमाससाद पितुर्गृहम् ॥ ४३ ॥
 अथाब्रवीद्राजसुतो भरतं धर्मिणां वरम् ॥ अर्थोपहितया वाचा मधुरं रघुनन्दनः ॥ ४४ ॥
 पितुर्भवनमासाद्य प्रविश्य च महात्मनः ॥ कौसल्यां च सुमित्रां च कैकेयीर्मभिवाद्य च ॥ ४५ ॥
 यच्च मद्भवनं श्रेष्ठं साशोकवनिकं महत् ॥ मुक्तावैडूर्यसंकीर्णं सुग्रीवाय निवेदय ॥ ४६ ॥
 तस्य तद्वचनं श्रुत्वा भरतः सत्यविक्रमः ॥ पाणौ गृहीत्वा सुग्रीवं प्रविवेश तमालयम् ॥ ४७ ॥

ध्वनिः रावणनिरसनापदानकथनध्वनिः ॥ ३०-३२ ॥
 शङ्खशब्दप्रणादैः शङ्खशब्दैः । जनहर्षप्रणादैश्चेत्यर्थः ॥ ३३ ॥ ये नगरं प्रविश्य वसिष्ठं पुरस्कृत्य रामा-
 मिषेकममन्त्रयन् ते सुमन्त्रादयः ॥ ३४-३५ ॥
 प्रकृतिभिः पौरजनैः ॥ ३६ ॥ तूर्यैः तूर्यवादकैः ।
 स्वस्तिको वाद्यविशेषः । मङ्गलानि प्रव्याहरद्भिः
 मङ्गलपाठकैः ॥ ३७ ॥ अक्षतं जातरूपमिति ॥
 हरिद्रया जातरूपमक्षतं । वहद्भिरिति शेषः ॥ ३८ ॥
 सख्यं चेत्यादिसार्धश्लोकमेकं वाक्यं ॥ सख्यं जात-

मिति शेषः । मन्त्रिणां मन्त्रिभ्यः ॥ ३९ ॥ श्रुत्वेत्यर्थः ।
 श्रुत्वा सुग्रीवसख्यादिकमिति शेषः ॥ ४०-४१ ॥
 अभ्युच्छ्रयन् अभ्युदश्राययन् । उन्नम्य स्थापितवन्तः
 ॥ ४२ ॥ ऐक्ष्वाकेत्यर्थः । राम इति शेषः ॥ ४३ ॥
 अथाब्रवीदित्यादिश्लोकद्वयमेकान्वयं । अथ रघुनन्दनः
 महात्मनः पितुर्भवनमासाद्य प्रविश्य च कौसल्याप्र-
 भृतीरभिवाद्य च भरतमब्रवीदिति योजना ॥ ४४-४५ ॥
 साशोकवनिकं अन्तःपुरोद्यानसहितं ॥ ४६-४७ ॥

ति० शङ्खशब्दप्रणादैः शङ्खशब्दैर्जनानां हर्षप्रणादैश्चेत्यर्थः । तदुक्तपाद्ये—‘आगतोरावणद्वेषीकुम्भकर्णखरान्तकः । अतिकायेन्द्र-
 जिच्छेत्तामहर्षिजनरक्षकः । समाप्तदेवताकार्यः सीतेशोलक्ष्मणानुजः । सत्यैकनिरतः शास्त्रापरदारसहोदरः । सुग्रीवराज्यदो
 धन्वीरावणानुजराज्यदः । शरणागतसन्त्राताधर्मस्थापनतत्परः । रामोदाशरथिः श्रीमान्भगवान्भरताग्रजः । शरण्योरामद्वेषेवं
 शुश्रुवेकाहलध्वनिः’ । इति ॥ ३३ ॥ ति० पितुर्भवनमासाद्यतत्रमहात्मनः सुग्रीवादीन्मुख्यान्प्रवेश्य कौसल्याद्यामभिवाद्य ।
 वानरैरिति शेषः । इति भरतमब्रवीदिति संबन्धः । तत्रपूर्वसुग्रीवादिप्रवेशबीजमुक्तपाद्ये—‘स्वश्रीमद्भवनं रामो भक्तपादान्वजरेणुभिः ।
 शुद्धीकर्तुमनाराजाह्नून्मन्तमकल्मषम् । विभीषणं च सुग्रीवं गृहं प्रावेशयत्तदा ।’ इति । आपाततस्तु कौसल्यादिप्रणामकरणं फलमि-
 ति भाति । आन्तरं मुख्यं तु पाद्योक्तबोध्यं । पूर्वतुरामेणैकान्तएवतद्वन्दनं कृतं नतु सर्वसमक्षमिति गम्यते ॥ ४५ ॥

[पा०] १ घ. शङ्खभेरीप्रणादैश्च. ख. शङ्खवंशप्रणादैश्च. २ च. विभ्राजमानं. ३ झ. प्रवेश्यच. ४ झ. मभिवाद्य.

ततस्तैलप्रदीपांश्च पर्यङ्कास्तरणानि च ॥ गृहीत्वा विविशुः क्षिप्रं शत्रुघ्नेन प्रचोदिताः ॥ ४८ ॥
 उवाच च महातेजाः सुग्रीवं राघवानुजः ॥ अभिषेकाय रामस्य दूतानाज्ञापय प्रभो ॥ ४९ ॥
 सौवर्णान्वानरेन्द्राणां चतुर्णां चतुरो घटान् ॥ ददौ क्षिप्रं स सुग्रीवः सर्वरत्नविभूषितान् ॥ ५० ॥
 यथा प्रत्यूषसमये चतुर्णां सागराम्भसाम् ॥ पूर्णैर्घटैः प्रतीक्षध्वं तथा कुरुत वानराः ॥ ५१ ॥
 एवमुक्ता महात्मानो वानरा वारणोपमाः ॥ उत्पेतुर्गगनं शीघ्रं गरुडा इव शीघ्रगाः ॥ ५२ ॥
 जाम्बवांश्च हनूमांश्च वेगदर्शीं च वानरः ॥ ऋषभश्चैव कलशाञ्जलपूर्णानथानयन् ॥ ५३ ॥
 नदीशतानां पञ्चानां जलं कुम्भेषु चाहरन् ॥ ५४ ॥
 पूर्वात्समुद्रात्कलशं जलपूर्णमथानयत् ॥ सुषेणः सत्त्वसंपन्नः सर्वरत्नविभूषितम् ॥ ५५ ॥
 ऋषभो दक्षिणात्पूर्णं समुद्राञ्जलमाहरत् ॥ रक्तचन्दनशाखाभिः संवृतं काञ्चनं घटम् ॥ ५६ ॥
 गवयः पश्चिमात्तोयमाजहार महार्णवात् ॥ रत्नकुम्भेन महता शीतं मारुतविक्रमः ॥ ५७ ॥
 उत्तराच्च जलं शीघ्रं गरुडानिलविक्रमः ॥ आजहार स धैर्मात्मानलः सर्वगुणान्वितः ॥ ५८ ॥
 ततस्तैर्वानरश्रेष्ठैरानीतं प्रेक्ष्य तज्जलम् ॥ अभिषेकाय रामस्य शत्रुघ्नः सचिवैः सह ॥
 पुरोहिताय श्रेष्ठाय सुहृद्भ्यश्च न्यवेदयत् ॥ ५९ ॥

विविशुः । परिचारिका इति शेषः ॥ ४८—५० ॥
 हे वानराः चतुर्णां सागराम्भसां चतुर्भिः सागराम्भो-
 मिः पूर्णैर्घटैः उपलक्षिताः प्रत्यूषसमये यथा
 प्रतीक्षध्वं यथास्मान् प्रतीक्षिष्यध्वे तथा कुरुतेति
 योजना । सागरजलानयननियोगो नदीजलानयन-
 नियोगस्याप्युपलक्षकः ॥ ५१—५३ ॥ जलपूर्णा-

नथानयन्नित्युक्तमेवार्थं विवृणोति—नदीशतानामिति
 ॥ ५४ ॥ एवं जाम्बवद्वनुमद्वेगदर्शयुषभैर्नदीजलान-
 यनमुक्त्वा सुषेणर्षभगवयानलैः सागरजलानयनं
 दर्शयति—पूर्वादिति ॥ ५५ ॥ ऋषभो दक्षिणादिति ।
 अयं चर्षभः पूर्वस्मादन्यः ॥ ५६—५८ ॥ तत इत्यादि-
 सार्धश्लोक एकान्वयः । तत् प्रसिद्धं । तज्जलं तेषां

ति० जांबवांश्चेति । अत्रचक्रैः सुषेणगवयादिपञ्चशतवानरपरिग्रहः । तद्वक्ष्यति—‘नदीशतानांपञ्चाना’मिति । अतएवसुषेणगवय-
 योःसमुद्रजलाद्वर्तुत्वेनवक्ष्यमाणेननविरोधः ॥ ५३ ॥ स० सुषेणश्चतुर्णामाज्ञानन्तरमाज्ञापितः । एवंगवयोपि । अतोऽनपूर्वांक्तिविरोधः
 ॥ ५५ ॥ ति० आनिलः हनुमान् । स० उत्तरसमुद्रस्यबहुदूरगतत्वेनशीघ्रतस्माज्जलमानिनायेतिगरुडानिलविक्रमइतितत्सुतिः ।
 आनिलः अनिलमुतः ॥ ५८ ॥

श्रीरामस्य पट्टाभिषेकघट्टः ।



ततः स प्रयतो बृद्धो वसिष्ठो ब्राह्मणैः सह ॥ रामं रत्नमग्रे पीठे संहसीतं न्यवेशयत् ॥ ६० ॥
 वैसिष्ठो वामदेवश्च जावालिरथ काश्यपः ॥ काल्यायनः सुयज्ञश्च गौतमो विजयस्तथा ॥ ६१ ॥
 अभ्यषिञ्चन्नरव्याघ्रं प्रसन्नेन सुगन्धिना ॥ सलिलेन सहस्राक्षं वसवो वासवं यथा ॥ ६२ ॥
 ऋत्विग्भिर्ब्राह्मणैः पूर्वं कन्याभिर्मन्त्रिभिस्तथा ॥ योधैश्चैवाभ्यषिञ्चन्ते संप्रहृष्टाः सनैगमैः ॥ ६३ ॥

नदीसागराणां जलं ॥ ५९-६२ ॥ ते वसिष्ठादयः । ऋत्विगादिभिः सहाभ्यषिञ्चन्निति योजना ॥ ६३ ॥

[पा०] १ च. छ. झ. न. ट. ससीतंसन्यवेशयत्. ड. ससीतंसमवेशयत्. २ क. ख. ड. च. छ. झ. न. ट. वसिष्ठो विजयश्चैव. ३ क. घ. ड. झ. न. ट. काल्यायनोगौतमश्च वामदेवस्तथैवच. ४ ड. च. छ. झ. न. ट. संप्रहृष्टाः. ज. संप्रहृष्टाः-सनैगमाः.

सर्वौषधिरसैर्दिव्यैर्देवतैर्नभसि स्थितैः ॥ चतुर्भिर्लोकपालैश्च सर्वैर्देवैश्च संगतैः ॥ ६४ ॥
 [ब्रह्मणा निर्मितं पूर्वं किरीटं रत्नशोभितम् ॥ अभिषिक्तः पुरा येन मनुस्तं दीप्ततेजसम् ॥ ६५ ॥
 तस्यान्ववाये राजानः क्रमाद्येनाभिषेचिताः ॥ सभायां हेमहृत्पायां शोभितायां महाजनैः ॥
 रत्नैर्नानाविधैश्चैव चित्रितायां सुशोभनैः ॥ ६६ ॥
 नानारत्नमये पीठे कल्पयित्वा यथाविधि ॥ किरीटेन ततः पश्चाद्वसिष्ठेन महात्मना ॥
 ऋत्विग्भिर्भूषणैश्चैव समयोक्ष्यत राघवः ॥ ६७ ॥]
 छत्रं तु तस्य जग्राह शत्रुघ्नः पाण्डुरं शुभम् ॥ श्वेतं च बालव्यजनं सुग्रीवो वानरेश्वरः ॥
 अपरं चन्द्रसंकाशं राक्षसेन्द्रो विभीषणः ॥ ६८ ॥
 मालां ज्वलन्तीं वपुषा काञ्चनीं शतपुष्कराम् ॥ राघवाय ददौ वायुर्वासवेन प्रचोदितः ॥ ६९ ॥
 सर्वरत्नसमायुक्तं मणिरत्नविभूषितम् ॥ मुक्ताहारं नरेन्द्राय ददौ शक्रप्रचोदितः ॥ ७० ॥
 प्रजगुर्देवगन्धर्वा ननृतुश्चाप्सरोगणाः ॥ अभिषेके तदर्हस्य तदा रामस्य धीमतः ॥ ७१ ॥
 भूमिः सख्यवती चैव फलवन्तश्च पादपाः ॥ गन्धवन्ति च पुष्पाणि बभूवु राघवोत्सवे ॥ ७२ ॥
 सहस्रशतमश्वानां धेनूनां च गवां तथा ॥ ददौ शतं वृषान्पूर्वं द्विजेभ्यो मनुजर्षभः ॥ ७३ ॥
 त्रिंशत्कोटीर्हिरण्यस्य ब्राह्मणेभ्यो ददौ पुनः ॥ नानाभरणवस्त्राणि महार्हाणि च राघवः ॥ ७४ ॥
 अर्करश्मिप्रतीकाशां काञ्चनीं मणिविग्रहाम् ॥ सुग्रीवाय स्रजं दिव्यां प्रायच्छन्मनुजर्षभः ॥ ७५ ॥
 वैडूर्यमणिचित्रे च वैज्ररत्नविभूषिते ॥ वालिपुत्राय धृतिमानङ्गदायाङ्गदे ददौ ॥ ७६ ॥
 मणिप्रवरजुष्टं च मुक्ताहारमनुत्तमम् ॥ सीतायै प्रददौ रामश्चन्द्ररश्मिसमप्रभम् ॥ ७७ ॥
 अरजे वाससी दिव्ये शुभान्याभरणानि च ॥ अवेक्षमाणा वैदेही प्रददौ वायुसूनवे ॥ ७८ ॥
 अवमुच्यात्मनः कण्ठाद्वारं जनकनन्दिनी ॥ अवैक्षत हरीन्सर्वान्भर्तारं च मुहुर्मुहुः ॥ ७९ ॥

सर्वौषधिरसैरित्यत्रापि अभ्यषिञ्चस्त इत्यनुषज्यते ॥ ६४—६८ ॥ शतपुष्करां शतपद्मां ॥ ६९ ॥ सर्वरत्नैः नवरत्नैः समायुक्तं । मणिरत्नेन मणिश्रेष्ठेन नायकेन मध्ये विराजन्तं । मुक्ताहारं मुक्ताप्रचुरहारं ददौ । वायुरित्यनुषज्यते ॥ ७०—७१ ॥ पूर्वं रामविश्लेषे 'अपि वृक्षाः परिम्लाना' इत्युक्तावस्थं वस्तुजातं राम-संश्लेषे तादृगवस्थां विहाय प्रहृष्टतममभूदित्याह—भूमिरिति ॥ ७२ ॥ धेनूनां नवप्रसूतिकानां "धेनुः स्यान्नवसूतिका" इत्यमरः । पूर्वं हिरण्यदानादेः पूर्वं

सुग्रीवादिभ्यः पूर्वं वा ॥ ७३—७४ ॥ मणिविग्रहां मणिप्रचुरां ॥ ७५ ॥ धृतिमान् प्रीतिमान् ॥ ७६ ॥ सीतायै प्रददौ हनुमते दातव्यमित्याशयेन ददौ ॥ ७७ ॥ अरजे निर्मले । अकारान्तत्वमार्ष । अवेक्षमाणा भर्तारमिति शेषः । स्त्रियाः स्वातन्त्र्याभावात् भर्त्रनुज्ञां काङ्क्षितवतीति भावः ॥ ७८ ॥ हारं रामदत्तं । सदसि मह्यं हारप्रदानं कस्मैचित् पारितोषिकतया दापयितुमिति निश्चित्य अयं हारः एषु कस्मै देय इत्याशयेनावैक्षतेत्यर्थः

स० वपुषा रामशरीरेण ज्वलन्तीं शतपुष्करांकाञ्चनीं सुवर्णरूपिणींमालां । अनेनकायकान्तिरधिकेति सूचितंभवति । यथोक्तं संप्रहे—'परस्परालंक्रियतेति मिथ्यासभूषणं सर्वविभूषणानाम्' इति ॥ ६९ ॥

[पा०] १ क. छ. झ. सर्वदेवैश्च. २ ब्रह्मणानिर्मितमित्यादयः समयोक्ष्यतराघवइत्यन्ताःश्लोकाः क. ख. ड.—अ. पाठेषुदृश्यन्ते. ३ क. ख. ड. च. ज. झ. अ. महाधनैः. ४ क. च. छ. ज. ऋत्विग्भिर्भूषिभिश्चैव. ५ क. ज. सहितेनाभिषेचितः. ६ क. मणिविग्रहभूषितं. ७ क. च. छ. झ. अ. ट. चन्द्ररश्मिविभूषिते.

तामिङ्गितज्ञः संप्रेक्ष्य वभाषे जनकात्मजाम् ॥ प्रदेहि सुभगे हारं यस्य तुष्टासि भामिनि ॥

पौरुषं विक्रमो बुद्धिर्यस्मिन्नेतानि सर्वशः ॥ ८० ॥

ददौ सा वायुपुत्राय तं हारमसितेक्षणा ॥ हनुमांस्तेन हारेण शुशुभे वानरर्षभः ॥

चन्द्रांशुचयगौरेण श्वेताश्रेण यथाऽचलः ॥ ८१ ॥

ततो द्विविदमैन्दाभ्यां नीलाय च परन्तपः ॥ सर्वान्कामगुणान्वीक्ष्य प्रददौ वसुधाधिपः ॥ ८२ ॥

सर्ववानरवृद्धाश्च ये चान्ये वानरेश्वराः ॥ वासोभिर्भूषणैश्चैव यथार्हं प्रतिपूजिताः ॥ ८३ ॥

विभीषणोऽथ सुग्रीवो हनुमाञ्जाम्बवांस्तथा ॥ सर्ववानरमुख्याश्च रामेणाक्लिष्टकर्मणा ॥ ८४ ॥

यथार्हं पूजिताः सर्वैः कामै रत्नैश्च पुष्कलैः ॥ ग्रहष्टमनसः सर्वे जग्मुरेव यथागतम् ॥ ८५ ॥

नैत्वा सर्वे महात्मानं ततस्ते प्लवगर्षभाः ॥ विसृष्टाः पार्थिवेन्द्रेण किष्किन्धामभ्युपागमन् ॥ ८६ ॥

सुग्रीवो वानरश्रेष्ठो दृष्ट्वा रामाभिषेचनम् ॥ [पूजितश्चैव रामेण किष्किन्धां प्राविशत्पुरीम्] ॥ ८७ ॥

[रामेण सर्वकामैश्च यथार्हं प्रतिपूजितः] ॥ लब्ध्वा कुलधनं राजा लङ्कां प्रायाद्विभीषणः ॥ ८८ ॥

॥ ७९ ॥ तामिङ्गितज्ञ इत्यादिसार्धश्लोक एकान्वयः । यस्य यस्मिन् । पौरुषं वलं समुद्रलङ्घनेन । विक्रमो लङ्कादहनेन । बुद्धिः अशोकवनिकाप्रवेशेन । सर्वशः सर्वाणि यस्मिन् सन्तीति यस्य संतुष्टासि तस्मै देहीति योजना । अन्यथा अन्येषां निन्दोक्तिरेव स्यात् ॥ ८० — ८१ ॥ कामगुणान् काम्यन्त इति कामाः प्रार्थ-

नीयाः गुणाः येषां ते तान् आभरणादिवस्तुविशेषान् ॥ ८२ — ८३ ॥ विभीषणोऽथेति । अत्र संभावितपरिगणने प्रथमं कीर्तनाल्लब्ध्वा कुलधनमित्यनुवादाच्च आदावेव विभीषणः संभावित इति बोध्यम् ॥ ८४ — ८६ ॥ सुग्रीव इत्यर्थः ॥ अत्रापि वचनव्यत्ययेन किष्किन्धामभ्युपागम- दित्यनुषज्यते ॥ ८७ ॥ लब्ध्वेत्यर्थः । कुलधनं इक्ष्वाकुकुल-

रामानु० कुलधनं इक्ष्वाकुकुलधनं श्रीरङ्गसंज्ञकविमानमिति सन्तोषदन्ति । विभीषणकुलकृमागतं लङ्काराज्यमिति केचित् । ती० अत्र कुलधनशब्देन पूर्वमेव रामाभ्यनुज्ञांतराक्षसकुलधनं लङ्काराज्यलब्ध्वेति ऋषिणानुवादः क्रियते । केचित्तु कुलधनमित्यत्र कुलधनशब्दस्यार्थं इक्ष्वाकुकुलदैवतं रङ्गविमानमिति वर्णयन्ति । तन्नोपपद्यते । कुतः कुलधनमित्यत्रेक्ष्वाकुकुलधनस्याभ्युपागमत्वात् । अवतारसमाप्तिसमये विभीषणाय इक्ष्वाकुकुलदैवतरङ्गविमानदानस्योत्तरश्रीरामायणे वक्ष्यमाणत्वाच्च । तथा हि विभीषणं प्रति श्रीराम- वचनं — 'किंचान्यद्रुक्कुमिच्छामिराक्षसेन्द्रमहाबल । आराधय जगन्नाथमिक्ष्वाकुकुलदैवतम्' इति । पाद्मपुराणे चावतारसमाप्तिसमये समागतं विभीषणं प्रति श्रीरामवचनं 'यावच्चन्द्रसूर्यश्च यावत्तिष्ठति मेदिनी । तावद्रमस्त्रराज्यस्थः काले मम पदं रजः । इत्युक्त्वा प्रददौ तस्मै स्वविशेषासहिष्णवे । श्रीरंगशायिनं स्वार्च्यमिक्ष्वाकुकुलदैवतम् । रङ्गविमानमादाय लङ्कां प्रायाद्विभीषणः' इत्यवतारसमाप्तिका- ले रङ्गविमानदानश्रवणात् । कुलधनशब्देन राक्षसकुलधनं लङ्काराज्यमेवोक्तमिति वेदितव्यमिति । स० कुलधनं कुलस्य इक्ष्वाकुकुल- स्य धनरूपं श्रीरामं लब्ध्वा सखित्वेनेति शेषः । यत्तु कुलधनं इक्ष्वाकुकुलधनरूपं श्रीरङ्गविमानमिति व्याख्यानं तत्तु पाद्मवचनविरुद्धं । तथा हि पाद्मपुराणे उत्तरखण्डे कालाख्यब्रह्मदूतसंवादलक्ष्मणपरित्यागादिकमुक्त्वा 'अभिप्रायं तु रामस्य ज्ञात्वा चारमुखात्तदा । आजगमु- र्वा नराक्षरा राजानो राक्षसा द्विजाः । विभीषणोऽगुहो नीलः' इत्यादिना विभीषणादीनां पुनरागमनं चोक्त्वा परलोकगमनप्रस्तावे 'अथो- वाचमहातेजाराक्षसेन्द्रं विभीषणम् । राज्यं प्रशाधिधर्मेण मद्राक्यं मावृथा कृथाः । यावच्चन्द्रसूर्यश्च यावत्तिष्ठति मेदिनी । तावद्रमस्त्र-

[पा०] १ पौरुषं विक्रमो बुद्धिः ददौ सा वायुपुत्राय इत्यर्थद्वयस्य स्थाने ड. च. छ. झ. न. ट. पाठेषु अथ सा वायुपुत्राय तं हारमसितेक्षणा । तेजो धृतिर्यशो दाक्ष्यं सामर्थ्यं विनयोनयः । पौरुषं विक्रमो बुद्धिर्यस्मिन्नेतानि सर्वशः । इत्यर्थत्रयं पौर्वापर्यभेदेन अधिकैकार्थवत्तया च दृश्यते. २ क. वानरयोधाश्च. ३ क. ख. घ. ड. च. ज. झ. ट. दृष्ट्वासर्वे. ४ ड. झ. न. ट. किष्किन्धां समुपागमन्. ५ इदमर्थं क. झ. पाठयोर्दृश्यते. ६ क. प्राविशद्वली. ७ इदमर्थं. औत्तराहपाठ एव दृश्यते. ८ लब्ध्वा कुलधनमित्यर्था- त्पूर्व. क. ख. घ. च. — ट. पाठेषु विभीषणोऽपि धर्मात्मा सह तैर्नैर्ऋतर्षभैः इत्यर्थमधिकं दृश्यते. ९ क. ख. घ. च. — ट. प्रायान्महायशाः.

स राज्यमखिलं शासन्निहतारिर्महायशाः ॥ राघवः परमोदारः शशास परया मुदा ॥ ८९ ॥

उवाच लक्ष्मणं रामो धर्मज्ञं धर्मवत्सलः ॥ ९० ॥

आतिष्ठ धर्मज्ञं मया सहेमां गां पूर्वराजाध्युषितां बलेन ॥

तुल्यं मया त्वं पितृभिर्धृता या तां यौवराज्ये धुरमुद्रहस्व ॥ ९१ ॥

सर्वात्मना पर्यनुनीयमानो यदा न सौमित्रिरूपैति योगम् ॥

नियुज्यमानोपि च यौवराज्ये ततोऽभ्यपिश्चद्भरतं महात्मा ॥ ९२ ॥

पौण्डरीकाश्वमेधाभ्यां वाजपेयेन चासकृत् ॥ अन्यैश्च विविधैर्यज्ञैर्यजत्पार्थिवर्षभः ॥ ९३ ॥

राज्यं दश सहस्राणि प्राप्य वर्षाणि राघवः ॥ शताश्वमेधानाजह्रे सदश्वान्भूरिदक्षिणान् ॥ ९४ ॥

आजानुलम्बबाहुः स महास्कन्धः प्रतापवान् ॥ लक्ष्मणानुचरो रामः पृथिवीमन्वपालयत् ॥ ९५ ॥

धनं श्रीरङ्गविमानमिति संप्रदायः ॥ ८८ ॥ शासनं दुष्टनिग्रहं कुर्वन् शशास बुभुज इत्यर्थः । धातूनामनेकार्थत्वात् ॥ ८९—९० ॥ 'लक्ष्मणेमां मया सार्धं प्रशाधि त्वं वसुन्धरां' इति पूर्वामिषेकारम्भे भरतासन्निधाने प्रतिज्ञानात् 'रामो द्विर्नामिभाषत' इति नियमाल्लक्ष्मणमेव यौवराज्ये नियुक्ते—आतिष्ठेति । पूर्वराजैः मन्वादिभिः अध्युषितां । आतिष्ठ पालय । पितृभिः पितृपितामहप्रपितामहैः या धृता तां धुरं मया तुल्यं यथा भवति तथा यौवराज्ये स्थित्वा उद्रहस्व

॥ ९१ ॥ यौवराज्ये नियुज्यमानः यौवराज्यमङ्गीकुरुष्वेति नियम्यमानः । पर्यनुनीयमानः पुनःपुनरनुनयेन पृच्छयमानः सन्नपि च सर्वाल्लसना सर्वप्रकारेणापि यदा योगं संमतिं नोपैति । स्वशेषत्वविरुद्धत्वज्ञानाज्ज्येष्ठे भरते विद्यमाने स्वस्य तदनुचितत्वज्ञानाच्चेति भावः । तदा भरतं अत्यन्तपरतन्त्रं यौवराज्ये अभ्यपिचत् ॥ ९२ ॥ पौण्डरीकेति । अत्रोत्तरक्रत्वारम्भोक्तिर्वनवासात्परमश्याधानपूर्वकं पूर्वकृतवोपि रामेण

राज्यस्थः कालेममपदं प्रज । इत्युक्त्वा प्रददौ तस्मै स्वविशेषासहिष्णवे । श्रीरङ्गशायिनं स्वार्यमिष्वकुलदैवतम् । रङ्गविमानमादाय लङ्कां प्रायाद्विभीषणः' इति वचनात् । न च स्कान्दपुराणे उमासंहितायां द्वादशाध्यायेऽभिषेकोत्सवप्रस्तावे 'उपित्वा वत्सरं सर्वैराक्षसाधानरास्तथा । अनुज्ञातो राघवेण लङ्कां प्रायाद्विभीषणः । मध्याह्ने विष्णुपूजार्थं कावेर्यामध्यतो हरिम् । निधाय विधिवत् स्नानं नित्यं सर्वं समाप्य च । मञ्जुषामध्यगं विष्णुपूजयामास भक्तितः । तस्मिन्क्षणे परिरतं विमानं प्रणवाकृति' इत्यादिनाऽभिषेकानन्तरमेव श्रीरङ्गनाथविमानदानस्योक्तत्वात् तद्वीत्यात्रापितदेवप्राह्यमिति वाच्यं । स्कान्दवचनानां संकुचितकथाप्रबन्धरूपत्वेनागामिनीं कथां पुरस्तादेवाकथयदिति स्वीकारे बाधकाभावात् । अन्यथा पूर्वमेव तद्दाने श्रीरामस्य स्वकुलदैवश्रीरङ्गनाथानर्चने नैवैकादशसहस्राब्दावस्थानापत्तेः । न चेष्टापत्तिरेवेति वाच्यं । पाद्वे सर्वत्र नित्याहिकप्रस्तावे श्रीरङ्गनाथार्चनस्य वर्णितत्वात् । यथोक्तं पाद्वे नित्याहिके—'गृहं गत्वाऽनले हुत्वा नत्वा श्रीरङ्गशायिनम् ।' इति । तथान्यत्र 'उत्थाय कृतमध्याह्नानोरज्जेदसमर्पितम् । भुक्त्वाऽन्नं' इत्यादिपूर्वोदाहृतपाद्ववचननिरवकाशस्य स्फुटत्वाच्च । अत उक्त एवार्थ इत्यलम् ॥ ८८ ॥ ती० आत्मना सह वनवासदुःखानुभवाद्राज्ये सहसुखानुभवार्थं लक्ष्मणं प्रति यौवराज्यप्रार्थनेति भावः ॥ ९१ ॥ स० सर्वात्मना सर्वप्रकारेण पर्यनुनीयमानः मया सह चिरं वनवासप्रयासानुभवयौवराज्यसौख्यमनुभुङ्क्तेति पुनःपुनः प्रार्थितोपि सौमित्रिः योगं यौवराज्याधिपत्यं । यदानोपैति ज्येष्ठे भरते सति नाहंतदहं इति स्वीकरोति ज्येष्ठत्वात्त्वमेव यौवराज्यं कुर्वितिवहुशः नियुज्यमानोपि उक्तोपि भरतो बहुक्लेशभागितिस एव तत्करोल्लिति वा योगं यदानोपैति ततो नन्तरं भुवि यौवराज्ये भरतमभ्यपिचत् ॥ ९२ ॥ ति० पौण्डरीकाश्वमेधेऽप्युत्तरकाण्डार्थसंक्षेपः । पौण्डरीकाश्वमेधाभ्यामिति सामान्यत उक्तत्वात् तत्रैव विशेषमाह—वाजिमेधेन चासकृदिति ॥ ९३ ॥

[पा०] १ ख. च. ज. रराज. २ ड. झ. ट. तुल्यं यथा त्वं पितृभिः पुरस्तात्तैर्यौवराज्ये. ३ क. ख. घ.—ज. ट. नियुज्यमानो भुवि. ४ ड. च. झ. ज. ट. वाजिमेधेन. ५ घ. यज्ञैरिष्टवानासदक्षिणैः. क. ख. ड. च. झ. ज. ट. यज्ञैर्यजत्पार्थिवात्मजः. ६ क. छ.—ट. आजानुलम्बिबाहुः.

राघवश्चापि धर्मात्मा प्राप्य राज्यमनुत्तमम् ॥ ईजे बहुविधैर्यज्ञैः ससुहृज्ज्ञातिबान्धवः ॥ ९६ ॥
 न पर्यदेवन्विधवा न च व्यालकृतं भयम् ॥ न व्याधिजं भयं वाऽपि रामे राज्यं प्रशासति ॥ ९७ ॥
 निर्दस्युरभवत्लोको नानर्थः कंचिदस्पृशत् ॥ न च स वृद्धा बालानां प्रेतकार्याणि कुर्वते ॥ ९८ ॥
 सर्वे मुदितमेवासीत्सर्वो धर्मपरोऽभवत् ॥ राममेवानुपश्यन्तो नाभ्यर्हिसन्परस्परम् ॥ ९९ ॥
 आसन्वर्षसहस्राणि तथा पुत्रसहस्रिणः ॥ निरामया विशोकाश्च रामे राज्यं प्रशासति ॥ १०० ॥
 रामो रामो राम इति प्रजानामभवन्कथाः ॥ रामभूतं जगद्भूद्रामे राज्यं प्रशासति ॥ १०१ ॥
 नित्यपुष्पा नित्यफलास्तरवः स्कन्धविस्तृताः ॥ कौले वर्षां च पर्जन्यः सुखस्पर्शश्च मारुतः ॥ १०२ ॥
 ब्राह्मणाः क्षत्रिया वैश्याः शूद्रा लोभविवर्जिताः ॥ स्वकर्मसु प्रवर्तन्ते तुष्टाः स्वैरेव कर्मभिः ॥ १०३ ॥
 आसन्प्रजा धर्मरता रामे शासति नानृताः ॥ सर्वे लक्षणसंपन्नाः सर्वे धर्मपरायणाः ॥ १०४ ॥
 दश वर्षसहस्राणि दश वर्षशतानि च ॥ भ्रातृभिः सहितः श्रीमात्रामो राज्यमकारयत् ॥ १०५ ॥
 धैर्यं यशस्यमागुण्यं राज्ञां च विजयावहम् ॥ आदिकाव्यमिदं त्वार्यं पुरा वाल्मीकिना कृतम् ॥
 धैः पठेच्छृणुयाल्लोके नरः पापाद्विमुच्यते ॥ १०६ ॥
 पुत्रकामस्तु पुत्रान्वै धनकामो धनानि च ॥ लभते मनुजो लोके श्रुत्वा रामाभिषेचनम् ॥ १०७ ॥

कृता इत्यस्योपलक्षणं ॥ ९३—९५ ॥ चापीति निपा-
 तसमुदायोवधारणार्थोऽभिन्नक्रमः । ससुहृज्ज्ञातिबान्ध-
 व एवेत्यर्थः ॥ ९६ ॥ न पर्यदेवन्निति । न पर्यदे-
 वन्नित्यर्थः ॥ ९७—९८ ॥ राममेवेति । अन्यो-
 न्यनिर्मूलनवैरे सत्यपि राममुखं म्लानं भविष्यतीति
 मत्वा परस्परं नाभ्यर्हिसन् । परमधार्मिकं राममेवा-
 नुचिन्तयन्तोऽन्योन्यवैरं प्रजहुरित्यर्थः ॥ ९९—१०५ ॥
 अथ रामायणपठने फलं दर्शयति—धन्यमित्यादिसार्ध-
 श्लोकमेकं वाक्यं ॥ ऋषिः वेदः तत्संवन्धि । वेदोपबृंह-
 णमिति यावत् । पुरा अवतारात्पूर्वं । रामोत्तरताप-
 नीयमूलत्वेन पुरातनमितिवार्थः । यद्वा पुरा सर्वक-
 विभ्यः पूर्वं । न त्ववतारात्पूर्वमित्यर्थः । “प्राप्तराज्यस्य

रामस्य वाल्मीकिर्भगवानृषिः । चकार चरितं कृत्स्नं वि-
 चित्रपदमात्मवान्” इति रामे प्राप्ताराज्ये सति चकारेत्यु-
 पक्रमात् “रामः सीतामनुप्राप्य राज्यं पुनरवाप्तवान्”
 इति राज्यप्राप्तिपर्यन्तं भूततया निर्दिश्य ततः परं ब्रह्म-
 लोकं प्रयास्यतीत्येतदन्तं भविष्यत्तयानिर्देशात् ‘कोन्व-
 स्मिन्सांप्रतं लोके’ इत्यादौ सांप्रतशब्दप्रयोगात्
 “रामभूतं जगद्भूद्रामे राज्यं प्रशासति” इति सकललो-
 कविदितरामविषयप्रभानुपपत्तेः सर्वथा परिहृतत्वात् ।
 ‘इतिहासं पुरातनम्’ इत्यस्य आदिकाव्यत्वात्सङ्गतेरन्ये-
 धामपि विरोधाभासानां सुपरिहार्यत्वाच्चायमेवार्थः
 ॥ १०६ ॥ पुत्रकामस्त्वित्यादिसार्धश्लोकद्वयमेकं वाक्यं ॥
 रामाभिषेचनं रामाभिषेकावधिकं । अधितिष्ठति

स० धर्मात्मापि साक्षाद्यज्ञपुरुषनारायणात्मापि । यदर्थकृत्वादिकरणं तदात्मासन्नपीतियावत् । लोकशिक्षायादितिभावः । राघवंः
 बहुविधैर्यज्ञैरीजे “स्वात्मानं यज्ञपुरुषं यज्ञेनायजताथसः ।” इत्यादेः ॥ ९६ ॥ स० दशवर्षशतानिचेलनेनैकादशसहस्रसंख्यालभ्यते
 अस्याएवमानभेदात् ‘एवंत्रयोदशसहस्र—’ इत्याद्युक्तिरितिनिविरोधः ॥ १०५ ॥ ति० रामाभिषेचनं तद्वधिकमित्यर्थः

[पा०] १ ड. झ. ट. ससुतभ्रातृबान्धवः. क. ख. घ. च. ज. ञ. ससुहृद्भ्रातृबान्धवः. २ क ड.—ट. भयं चासीद्रामे.
 ३ ड.—ट. नानर्थकश्चित्. ४ ड. झ. ट. कामवर्षांच. ५ ड. छ. झ. ज. ट. धर्म्यं. ६ क. ख. च.—ट. यः शृणोतिसदालो-
 केनरःपापात्प्रमुच्यते.

महीं विजयते राजा रिपूंश्चाप्यधितिष्ठति ॥ राघवेण यथा माता सुमित्रा लक्ष्मणेन च ॥ १०८ ॥
 भरतेनेव कैकेयी जीवपुत्रास्तथा स्त्रियः ॥ [भविष्यन्ति सदानन्दाः पुत्रपौत्रसमन्विताः] ॥ १०९ ॥
 श्रुत्वा रामायणमिदं दीर्घमायुश्च विन्दति ॥ रामस्य विजयं चैव सर्वमक्लिष्टकर्मणः ॥ ११० ॥
 शृणोति य इदं काव्यमार्षे वाल्मीकिना कृतम् ॥ श्रद्धधानो जितक्रोधो दुर्गाण्यतितरत्यसौ ॥ १११ ॥
 समौगमं प्रवासान्ते लभते चापि बान्धवैः ॥ प्रार्थितांश्च वरान्सर्वान्प्राप्नुयादिह राघवात् ॥ ११२ ॥
 श्रवणेन सुराः सर्वे प्रीयन्ते संप्रैशृण्वताम् ॥ विनायकाश्च शाम्यन्ति गृहे तिष्ठन्ति यस्य वै ॥ ११३ ॥
 विजयेत महीं राजा प्रवासी र्वस्तिमान्त्रजेत् ॥ स्त्रियो रजस्वलाः श्रुत्वा पुत्रान्सूयुरनुत्तमान् ॥ ११४ ॥
 पूजयंश्च पठंश्चेममितिहासं पुरातनम् ॥ सर्वपापात्प्रमुच्येत दीर्घमायुरवाप्नुयात् ॥ ११५ ॥
 प्रणम्य शिरसा नित्यं श्रोतव्यं क्षत्रियैर्द्विजात् ॥ ऐश्वर्यं पुत्रलाभश्च भविष्यति न संशयः ॥ ११६ ॥
 रामायणमिदं कृत्स्नं शृण्वतः पठतः सदा ॥ प्रीयते सततं रामः स हि विष्णुः सनातनः ॥ ११७ ॥
 आदिदेवो महाबाहुर्हरिर्नारायणः प्रभुः ॥ [साक्षाद्रामो रघुश्रेष्ठः शेषो लक्ष्मण उच्यते] ॥ ११८ ॥

कुटुम्बवृद्धिं धनधान्यवृद्धिं स्त्रियश्च मुख्याः सुखमुत्तमं च ॥

श्रुत्वा शुभं काव्यमिदं महार्थं प्राप्नोति सर्वा भुवि चार्थसिद्धिम् ॥ ११९ ॥

आयुष्यमारोग्यकरं यशस्यं सौभ्रातृकं बुद्धिकरं सुखं च ॥

श्रोतव्यमेतन्नियमेन सद्भिराख्यानमोजस्करमृद्धिकामैः ॥ १२० ॥

[वंस्त्रेण दिव्येन धनेन चैव धान्येन भूम्याभरणेन वेष्मना ॥

संतर्पयेद्वाचकमर्थजालैर्न चेत्फलं विन्दति वित्तशाख्यकृत् ॥ १२१ ॥]

एवमेतत्पुरावृत्तमाख्यानं भद्रमस्तु वः ॥ प्रव्याहरत विस्रब्धं बलं विष्णोः प्रवर्धताम् ॥ १२२ ॥

देवाश्च सर्वे तुष्यन्ति ग्रहणाच्छ्रवणात्तथा ॥ रामायणस्य श्रवणात्तुष्यन्ति पितरस्तथा ॥ १२३ ॥

आक्रम्य तिष्ठतीत्यर्थः । माता कौसल्या । जीवपुत्राः ॥ ११३—११५ ॥ ब्राह्मणवत् क्षत्रियस्यापि पाठ-
 भवन्तीति शेषः ॥ १०७—११० ॥ शृणोति य प्राप्नोति नियममाह—प्रणम्येति । वैश्यादीनां कैमुति-
 इत्यादिश्लोकद्वयमेकान्वयं ॥ दुर्गाणि दारिद्र्यादीनि कसिद्धं ब्राह्मणात् प्रणमनपूर्वकं श्रवणं ॥ ११६—११९ ॥
 ॥ १११—११२ ॥ विनायकाः विघ्नकरा ग्रहाः सौभ्रातृकं सौभ्रातृकरं सुखं सुखकरं ॥ १२०—१२३ ॥

॥ १०७ ॥ ती० संप्रैशृण्वतां संक्षिप्यशृण्वतां । ति० विनायकाः विघ्नकारिणोदेवगणविशेषाः । स० विनायकाः विघ्नाः ।
 'विनायकस्तु हेरं वे विघ्नं ताक्ष्ये जिने गुरौ' इति विश्वः ॥ ११३ ॥ ति० स्त्रियोरजस्वलाः शुद्धिज्ञानानन्तरं षोडशदिनावधि ॥ ११४ ॥

[पा०] १ इदमर्थं औत्तराहपाठे दृश्यते. २ ड. च. छ. झ. ज. ट. काव्यपुरा. ३ ड.—ट. समागम्यप्रवासान्तेरम-
 स्तेसहबान्धवैः. ४ ख. घ.—ट. तेप्रार्थितान्वरान्सर्वान्प्राप्नुवन्तीह. ५ ड. परिशृण्वतां. ६ ड. च. छ. झ. ज. ट.
 र्वस्तिमान्भवेत्. ७ इदमर्थं औत्तराहपाठे दृश्यते. ८ ख. घ.—ट. शुभं च. ९ अयं श्लोकः क. पाठे दृश्यते.

मत्तया रामस्य ये चेमां संहितामृषिणा कृतम् ॥ लेखयन्तीह च नरास्तेषां वासस्त्रिविष्टपे ॥ १२४ ॥

इत्यार्षे श्रीमद्रामायणे वाल्मीकीये आदिकाव्ये चतुर्विंशतिसहस्रिकायां संहितायां युद्धकाण्डे
श्रीरामपट्टाभिषेको नाम एकत्रिंशदुत्तरशततमः सर्गः ॥ १३१ ॥

इति युद्धकाण्डः समाप्तः ॥ ६ ॥

संहितातुल्यत्वात् संहितेति व्यपदेशः ॥ १२४ ॥ इति श्रीगोविन्दराजविरचिते श्रीमद्रामायणभूषणे रत्नकिरीटाख्याने युद्धकाण्डव्याख्याने एकत्रिंशदुत्तरशततमः सर्गः ॥ १३१ ॥

इत्थं श्रीमच्छठोरेश्वरणसरसिजद्वन्द्वसेवातिरेका-

दुद्भूतोद्दामबोधः कुशिकमुतकुलापाम्पतेरोषधीशः । श्रीमान्गोविन्दराजो वरदगुरुसुतो भावनाचार्यवर्यप्रेम्णैव प्रेर्यमाणो व्यतनुत विपुलां युद्धकाण्डस्य-टीकाम् ॥ १ ॥

टी० रामस्यसंहितारामायणमित्यर्थः । संहितालक्षणसप्तकाण्डवत्सादृश्यादस्यसंहितेतिव्यपदेशः । लेखयन्ति चकाराल्लिखन्ति च । त्ति० अत्रफलश्रुतिश्लोकाः कतकव्याख्यानेनोपलभ्यन्ते ॥ १२४ ॥ इत्येकत्रिंशदधिकशततमः सर्गः ॥ १३१ ॥

इदं युद्धकाण्डं कुम्भघोणस्थेन टी. आर. कृष्णाचार्येण मुंबय्यां निर्णयसागरमुद्रायन्त्रे मुद्रापितम् । शकाब्दाः १८३५ सन १९१३.





